

سنا پیر

از ریاض عاقب کوہلر

ایک ایسے نشانہ باز کے ہنگامہ خیز شب و روز۔ جس کی مہارت اس کے لیے وبال جان بن گئی تھی۔

اس دو شانہ پر بیٹھے مجھڑے بارہ گھنٹے ہونے کو تھے۔ میں بس اپنے ہاتھ پاؤں کو محدود حرکت دے کر اپنے اعضاء کو سُن ہونے سے بچا سکتا تھا۔ اس سے زیادہ حرکت کرنے کی عیاشی میری قسمت میں نہیں تھی۔ لیکن یہ سب میرے لیے اتنا زیادہ بھی مشکل نہیں تھا کہ مجھے اپنے فرض سے باز رکھ سکتا۔ دوران ٹریننگ میں چھتیس، چھتیس گھنٹے اس سے بھی محدود جگہ پر بیٹھ کر گزار چکا تھا۔ بلکہ ایک مرتبہ تو مجھے اڑتالیس گھنٹے گزارنے پڑ گئے تھے۔

لیکن اس میں بھی شک نہیں کہ ٹریننگ اور حقیقت میں زمین، آسمان کا فرق ہوتا ہے۔ ٹریننگ ہوتی ہی غلطیاں سدھارنے کے لیے ہے جب کہ حقیقت میں غلطی کرنے کا

Classic Urdu Material

مطلب اپنی جان گنونا ہوتا ہے۔ خاص کر ایک سناپئر کے لیے غلطی کا تصور ہی محال ہے۔ ہمارے اساتذہ کہا کرتے تھے کہ ”سناپئر کے پاس فائر کرنے کے لیے صرف ایک گولی ہوتی ہے۔ اگر وہ گولی ہدف کو نہ چھو سکے تو دردناک موت سناپئر کا مقدر بن جایا کرتی ہے۔“ میرے پسندیدہ استاد، آنرری کیپٹن راؤ تصور کا قول اس بارے اور بھی متشدد تھا۔ ان کے مطابق سناپئر کے پاس فائر کرنے کے لیے دو گولیاں ہوتی ہیں، پہلی گولی ہدف کے لیے اور اگر وہ خطا ہو جائے تو دوسری گولی اپنے لیے، کیونکہ دشمن کے ہاتھ آنے کا مطلب زندہ درگور ہونا ہوتا ہے۔

البتہ گولی کے نشانے پر لگنے کی صورت میں ایسی افراتفری اور انتشار پھیلتا ہے کہ سناپئر کی طرف لوگوں کا دھیان بٹ جاتا ہے۔ یوں بھی سناپئر کا ہدف اہم شخصیات ہی کو نشانہ بنانا ہوتا ہے۔ لیکن عملی زندگی میں آنے کے بعد میں یہ کہنے میں حق بہ جانب ہوں کہ اس کے برعکس ہونا بھی ممکن ہے۔ کیونکہ ایک بار ہمارا ایک ساتھی ناکام فائر کرنے کے بعد بھی اپنی جان بچانے میں کامیاب ہو گیا تھا۔ اور اس کی وجہ اس کا آہنی ارادہ، بہترین کیمو فلاج اور نشانہ بازی میں اعلا درجے کی مہارت تھی۔ گواصل ہدف خوش قسمتی سے بچ گیا تھا، مگر اس کے آٹھ نو محافظ ہمارے سناپئر نے چن چن کر مار ڈالے تھے۔ مجبوراً دشمن کو

Classic Urdu Material

سنا پڑنے سے زیادہ اپنی جان بچانے کی فکر ہوئی اور وہ مزید کمک کی تلاش میں میدان چھوڑ کر بھاگ گئے ان کی واپسی تک ہمارا ساتھ تھا وہاں سے غائب ہو چکا تھا۔

درحقیقت ایک سنا پڑ کو نشانہ بازی میں مہارت کے ساتھ ذہنی طور پر بھی چاق چو بند اور ہوشیار ہونا چاہیے، تاکہ حالات کے مطابق بہتر فیصلہ کر سکے۔ اس کے ساتھ اسے چھپنے کی

جگہ کا

چناؤ

کرتے وقت وہاں سے فرار ہونے کے رستوں کو بھی نگاہ میں رکھنا چاہیے، کہ کسی بھی ناگہانی صورت حال میں وہاں سے بھاگ کر اپنی جان بچا سکے۔

اس وقت میرے ہاتھ میں آسٹریا کی بنی ایس ایس جی رائفل تھی۔ جسے سٹائیر سنا پڑ رائفل کہتے ہیں۔ گو آج اس سے کئی گنا زیادہ بہترین اور معیاری رائفلیں دستیاب ہیں، مگر اس کا یہ مطلب نہیں کہ اس کی افادیت اچھی رائفلوں کی موجودی میں کم ہو جائے۔ اس سے آٹھ سو گز تک کسی آدمی کو آسانی سے نشانہ بنایا جاسکتا ہے۔ اس کی میگزین میں پانچ گولیوں

Classic Urdu Material

کی گنجائش ہوتی ہے لیکن ہر بار فائر کرنے کے بعد رائفل دوبارہ کاک کرنا پڑتی ہے۔ اس وقت میں نے جس جگہ کا انتخاب کیا تھا وہاں سے ہدف کا فاصلہ سات سو گز بنتا تھا۔

سبز درخت کی مناسبت سے میں نے اپنے لباس کے اوپر سبز رنگ کا گلی سوٹ پہنا ہوا تھا۔ گلی سوٹ، سناپیر کا وہ مخصوص لباس ہوتا ہے جو اسے علاقے کی مناسبت سے چھپنے میں مدد دیتا ہے۔ صحرائی علاقے میں ریتلے رنگ کا گلی سوٹ جو خشک جھاڑیوں سے میل کھائے، بنجر اور خشک علاقے میں مٹیالے رنگ کا گلی سوٹ مکمل برقیے علاقے میں سفید رنگ کا گلی سوٹ اور سرسبز علاقے میں گہرے سبز رنگ کا گلی سوٹ سناپیر کو چھپنے میں مدد دیتا ہے۔ یوں بھی سناپنگ میں چھپنے کی اہمیت اتنی ہی اہم ہے جتنی ہدف کو نشانہ بنانے کی، کیونکہ خود کو چھپا کر ہی ایک سناپیر ہدف تک رسائی حاصل کر سکتا ہے۔ روانہ ہونے سے پہلے ہی سناپیر نے منصوبہ بندی کی ہوتی ہے کہ وہ کس قسم کا گلی سوٹ ساتھ لے کر جائے گا۔ بعض اوقات اسے منصوبے کے مطابق چھپنے کی جگہ نظر نہیں آتی، ایسی حالت میں وہ وقتی طور پر گھاس پھوس درختوں کے پتوں یا اپنے جسم کو کیچڑ میں لت پت کر کے علاقے کی مناسبت سے اپنا کیمو فلاج کر لیتا ہے۔

Classic Urdu Material

میں نے پشت پر بندھی پانی کی بوتل کے پلاسٹک پائپ کو منہ میں لے کر تھوڑا سا پانی پیا۔ موسم کافی خوش گوار تھا۔ ورنہ تو گرمی سناپڑ کے لیے کافایت کا باعث بنتی ہے۔ اسی طرح پانی ختم ہونے کی صورت میں پیاس کی زیادتی بھی ایک مستقل عذاب کی صورت اختیار کر لیتی ہے۔

ٹیلی سکوپ سائٹ میں جھانک کر میں دائیں بائیں کے علاقے کو دیکھنے لگا۔ اطراف میں چھدرے چھدرے درخت پھیلے ہوئے تھے۔ میرے ہدف نے دائیں جانب سے نمودار ہونا تھا، مگر میں اس سمت کی دور تک نگرانی نہیں کر سکتا تھا کہ میں نے اپنی مچان بنانے کے لیے موڑ کے قریب جگہ کو پسند کیا تھا۔ وہاں سے موڑ تک کا فاصلہ قریب دو کلو میٹر بنتا تھا۔ میں نے آنکھیں بند کر کے ایک لمحے کے لیے دو شانے کے ساتھ سر ٹکا دیا۔ ہلکی سی غنودگی کا احساس ہوا اور میں سر جھٹک کر نیند کو بھگانے لگا۔ ذرا سی نیند بھی مجھے تکمیل مقصد سے غافل کر سکتی تھی۔ ٹریننگ کی ابتدا ہی میں ہمیں جوڑیوں کی صورت میں ہر کام کرنا سکھایا گیا تھا، کیونکہ سناپرز کا جوڑیوں کی صورت کام کرنا نہایت ہی مفید ہوتا ہے۔ اس مشن میں میرا ساتھی حوالدار صادق تھا، مگر بد قسمتی سے سرحد پار کرتے ہوئے اس کے

ں میں موج آگئی تھی اور مجھے مجبوراً سے یہاں سے چند میل پیچھے سرحد کی جانب ایک محفوظ مقام پر چھوڑنا پڑ گیا تھا۔ وہ مجھ سے سینئر تھا، بلکہ میرا استاد بھی تھا۔ اور اس مشن کی تکمیل کی اصل ذمہ داری اسی کے کندھوں پر تھی۔ پاؤں میں موج آنے کے بعد وہ واپسی کے حق میں تھا مگر میں اکیلا جانے پر بہ ضد ہوا کہ میرا پہلا مشن تھا اور پہلی بار ہی منہ اٹھا کے واپس ہو جانے میں مجھے سبکی محسوس ہو رہی تھی۔

امید تھی میری واپسی تک اس نے چلنے کے قابل ہو جانا تھا۔ میں نے کلائی پر بندھی گھڑی پر نگاہ دوڑائی۔ گھڑی کی سوئیاں ساڑھے چھ کا ہندسہ عبور کر رہی تھیں۔ میں صبح پانچ بجے سے پہلے درخت پر سوار ہوا تھا۔ اس وقت سورج غروب ہونے کی مکمل تیاری کر چکا تھا۔ یقیناً میرے ہدف کی آمد اگلی صبح تک کے لیے ملتوی ہو گئی تھی، کہ اس علاقے میں رات کی حرکت نہ ہونے کے برابر تھی۔ میں نے آخری بار دائیں بائیں دیکھا اور ہاتھ پھیلا کر انٹرائی لینے لگا۔ مزید چند منٹ میں نے اپنے مختلف اعضاء کو حرکت دے کر سستی

Classic Urdu Material

کو بھگایا اور پھر سال پیک سے بھنے ہوئے چنے نکال کر کھانے لگا۔ چنے کھا کر میں نے پانی پینے کے لیے واٹر پائپ کو منہ لگایا تو دو گھونٹ سے زیادہ پانی نہ مل سکا۔ میں آتے وقت ایک چشمہ تاڑ آیا تھا، مگر وہاں تک جانے کے لیے مجھے اندھیرا ہونے کا انتظار کرنا تھا۔ دشمن کا علاقہ تھامیری نقل و حرکت کسی کی نگاہ میں آنے کا مطلب، مشن سے ہاتھ دھو بیٹھنا تھا۔

اندھیرا ہوتے ہی میں درخت سے نیچے اتر آیا۔ سال پیک سے امریکن نائیٹ ویژن سائیٹ نکال کر اس کے ساتھ لگے تسموں کی مدد سے سائیٹ آنکھوں پر باندھ لی۔ سائیٹ آن کر تے ہی اس کا اندرونی پیٹرن روشن ہوا اور مجھے ہر طرف ہلکا سا سبز دکھائی دینے لگا۔ اندھیری رات میں وہ سائیٹ مجھے بارہ، تیرہ تاریخ کے چاند کے بہ قدر ارد گرد کا علاقہ روشن دکھا رہی تھی۔ رائفل کندھے سے اٹکا کر میں نے پستل ہاتھ میں پکڑ لیا کیونکہ سناپیر رائفل سے تیزی سے فائر کرنا ممکن نہیں ہوتا، ہر سناپیر اپنے ساتھ سناپیر رائفل کے علاوہ کوئی اچھی ساخت کا پستل ضرور رکھتا ہے تاکہ بہ وقت ضرورت اسے کام میں لاسکے۔ پستل کی نال پر سائیلنسر فٹ تھا۔ تیس راوند کی لمبی میگزین لگا کر گلاک نائنٹین کسی بھی طرح کلاشن کوف سے کم مفید نہیں تھا۔ ایک سناپیر کو سناپیر رائفل کے ساتھ پستول کے استعمال میں

Classic Urdu Material

بھی مہارت حاصل کرنا ضروری ہوتا ہے اور بلاشبہ میں پستول کے استعمال میں خصوصی مہارت رکھتا تھا۔

چشمے کی طرف قدم بڑھانے سے پہلے میں نے فطری تقاضا پورا کیا۔ اور پھر چشمے کی طرف بڑھ گیا۔ وہ پہاڑی علاقہ تھا۔ جولائی کے مہینے میں بھی موسم اچھا خاصا سرد تھا۔ دن کی روشنی میں دور نظر آنے والی اونچی چوٹیوں پر برف کی سفیدی دیکھی جاسکتی تھی۔ گودن کو سورج کی تمازت ماحول کو کافی حد تک گرمادیتی تھی مگر یہ حدت بھی خوشگوار اثر لیے ہوئے ہوتی تھی۔ چشمہ مچان سے قریب آڈیڑھ کلو میٹر دور تھا۔ اس قریب آڈیڑھ کلو میٹر میں پچیس تیس گز کی کمی بیشی ہو سکتی تھی اس سے زیادہ نہیں، کیونکہ ایک سناپر کے لیے فاصلوں کا اندازہ لگانا بیکار کا مشغلہ نہیں ٹریننگ کا حصہ ہوتا ہے، جو بعد کو عملی زندگی میں کام آتا ہے۔

اطراف کا جائزہ لیتے ہوئے میں نارمل رفتار سے چشمے کی طرف بڑھتا گیا۔ جنگلی جانوروں سے ڈبھیڑ ہونے کا خطرہ نہ ہونے کے برابر تھا۔ گو اس علاقے میں کبھی کبھار ریچھ اور شیر نظر آجاتے ہیں مگر ایسا واقعہ خال ہی پیش آتا ہے۔ البتہ وہاں لموٹر کثیر تعداد میں

Classic Urdu Material

موجود ہیں۔ دشمن کے گشتی دستے بھی چونکہ پہلے سے موجود رستوں پر گشت کرتے رہتے تھے اس لیے ان کی طرف سے بھی میں بے فکر تھا۔ لیکن کسی بھی قسم کی انہونی، اچانک سر پر پڑنے والی افتاد کا گمان، اس کے ساتھ رات کا اندھیرا، انجان علاقہ، دشمن کی سر زمین اور تکمیل مقصد سے پہلے کسی حادثے کا خطرہ اور اس جیسے کئی ایک احساسات بہ ہر حال میرے دل میں ضرور جا گزیں تھے۔

ہلکی ہلکی ہوا چلنا شروع ہو گئی تھی۔ یہ ہوا سردی بڑھانے کا سبب بنتی ہے۔ کیونکہ یہ برقیلی چوٹیوں سے گھوم پھر کر یہاں تک پہنچتی ہے۔ چشمے کے قریب پہنچ کر میں بیٹھ گیا اور ہاتھوں کا اوک بنا کر پانی پینے لگا۔ نہایت ٹھنڈا اور شیریں پانی تھا۔ خوب سیر ہونے کے بعد میں نے سماں پیک سے پلاسٹک کی بوتل نکالی اور بھرنے لگا۔ بوتل بھر کر میں نے سماں پیک میں رکھی اور واپس چل پڑا۔ لیکن واپس چلنے سے پہلے میں نے قطبی ستارے کو دیکھ کر سمت کا تعین ضروری سمجھا تھا۔ گو میرے پاس کمپاس بھی موجود تھا لیکن آسمان صاف ہونے کی وجہ سے اس کی ضرورت مجھے محسوس نہیں ہوئی تھی۔

Classic Urdu Material

ایک سنائپر کے ضروری سامان میں کمپاس، دور بین، نائٹ ویژن سائٹ، نقشہ، چاقو، رسی، ونڈ میٹر، ٹارچ، لائٹریا مپس اور وائر کٹر وغیرہ کی موجودی نہایت ضروری ہے۔

☆☆☆

واپس جاتے ہوئے میرے ذہن میں اپنے سینئر کی ہدایات اجاگر ہوئیں۔ جو اس نے مشن پر روانہ ہونے سے پہلے ہمیں دی تھیں۔

”اٹھائیس یا انیتس جولائی کو اس علاقے میں بریگیڈ پرکاش کی آمد متوقع ہے۔“ اس نے دیوار پر ٹنگے بڑے سے نقشے پر سبز رنگ کے لیزر پوائنٹر کی روشنی سے ایک مخصوص جگہ کی نشان دہی کی۔

”اور یہ وہی بد بخت ہے جس کے حکم سے اس سرحدی پٹی پر آئے روز گولہ باری جاری رہتی ہے۔“ اس نے مخصوص رستے کی نشان دہی کے ساتھ نقشے کے ساتھ لٹکی ایک بڑی سی تصویر پر لیزر پوائنٹر کی روشنی ڈالی، وہ تصویر بریگیڈ پرکاش کی تھی۔ ہمارے سینئر کی گفتگو جاری رہی۔

Classic Urdu Material

”سرحد کے سکون کو تہ وبالا کر دیا ہے خبیث نے۔ گو اس بے مقصد گولہ باری سے سرحدی علاقے کے مظلوم شہری ہی بے سکون رہتے ہیں بلکہ، کئی ایک کے زخمی اور جاں بہ حق ہونے کی خبریں بھی تو اتر سے ملتی رہتی ہیں۔ اس لیے ایسے شہر پسند جو امن معاہدے کو خاطر میں لائے بغیر اپنی کارروائیاں جاری رکھیں، زندہ رہنے کا حق کھودیتے ہیں۔ یہ ایسا خبیث شخص ہے کہ اس کی اپنی سپاہ اس سے سخت نالاں ہیں۔ اسے یہاں تعینات ہوئے چار ماہ ہونے کو ہیں اور ان چار ماہ میں شاید ہی کوئی دن ایسا گزرا ہو جب اس کے حکم سے دشمن کی توپیں خاموش ہوئی ہوں۔ اب ہمیں باوثوق ذرائع سے خبر ملی ہے کہ یہ اگلے مورچوں کے معاینے کے لیے ان دو تار یخوں میں آنے والا ہے، یقیناً اس بد بخت نے کوئی نئی شرارت سوچنی ہوگی۔ ہم اس کی شرارتوں سے خوف زدہ نہیں، لیکن شرارت کرنے والے کا سد باب اگر ممکن ہو تو سستی نہیں کرنی چاہیے۔ اور صادق!.... آپ سینئر ہیں۔ اس سے پہلے بھی کئی بار سرحد پار جا کر کامیابی سے ہم کنار ہو چکے ہیں۔ جبکہ ذیشان حیدر پہلی مرتبہ کسی مشن پر جا رہا ہے۔ اسے اچھی طرح سمجھانا تاکہ آئندہ یہ بھی آپ کی طرح ایک اچھے سناپئر کے طور پر سامنے آ سکے.... یوں بھی یہ آپ کا

Classic Urdu Material

ہو نہار شاگرد ہے۔ اور ذیشان!.... آپ خوش قسمت ہیں کہ پہلا مشن اپنے استاد کی زیر نگرانی پورا کرو گے۔“

اب وہ سینئر، تجربہ کار سناپیر اور میرا استاد جس کے سر پر تکمیل مشن کا بوجھ تھا یہاں سے قریب پانچ کلومیٹر دور بے بسی کی حالت میں پڑا تھا۔ اور مشن کی ساری ذمہ داری ایک نو آموز سناپیر یعنی مجھ پر آن پڑی تھی۔ گوزخمی ہونے کے بعد استاد صادق نے مشن کو ادھورا چھوڑ کر واپس جانے کا مشورہ دیا تھا، مگر میرے اصرار پر اسے ضروری ہدایات اور نیک خواہشات کے ساتھ مجھے رخصت کرنا پڑا تھا۔ وہ دو گھنٹے تک مجھے سمجھاتا رہا تھا اور حقیقی بات ہے مجھے اپنی ساری ٹریننگ سے استاد صادق کی آخری ہدایات زیادہ موثر لگی تھیں۔ کیونکہ یہ ہدایات عملی زندگی کی عین ابتدا تھیں۔

درخت کے قریب پہنچ کر میں آگے نکلتا چلا گیا، جس جگہ ہدف کو نشانہ بنانا تھا وہ ایک ایسی جگہ تھی جہاں قدرتی طور پر ایک دوپتھرا بھرے ہوئے تھے اس طرح کہ اس رستے سے گزرنے والی گاڑیوں کے لیے ایک قدرتی سپیڈ بریکر سا بن گیا تھا۔ اس جگہ سے پچاس IED (Empervis) ساٹھ گز مخالف سمت میں ایک جگہ میں نے

Classic Urdu Material

دو پتھروں کے درمیان، زمین میں اس طرح دبائی ہوئی (Explosive Divice) تھی کہ درخت پر بیٹھ کر اسے نشانہ بناسکوں۔ اور اس کا مقصد ہدف کو نشانہ بنانے کے بعد بریگیڈیر پر کاش کے محافظوں کو وقتی طور پر خوف زدہ کرنا اور ان کی توجہ کو کسی اور جانب کو ہٹ کر نانا ممکن IED پھیرنا تھا۔ اور حقیقت میں ہدف کو نشانہ بنانے کے بعد اس نہیں تو بہت زیادہ مشکل ضرور تھا۔ اور ایک سنائپر کی اصل پہچان یہی ہوتی ہے کہ اسے ہمیشہ اپنے نشانے پر اعتماد ہوتا ہے۔

آج اٹھائیس جولائی کا دن گزر گیا تھا اور کل بریگیڈیر پر کاش کی آمد یقینی تھی۔ میں نے دیکھ بھال اور خوب سوچ سمجھ کر دشمن کی آمد کی سمت سے بائیں جانب ایک درخت پر عارضی مچان بنائی تھی۔ بائیں سمت جگہ چننے میں ایک تو یہ فائدہ تھا کہ بریگیڈیر پر کاش نے ڈرائیور کے ساتھ فرنٹ سیٹ پر بیٹھا ہونا تھا اس لیے لامحالہ اس نے بائیں سائیڈ پر ہونا تھا۔ دوسرا مجھے فرار کے لیے بھی یہی سمت مطلوب تھی۔ اس جانب درخت بھی کچھ زیادہ تھے۔

کے ٹھیک لگا ہونے کا اطمینان کر کے میں واپس درخت کے پاس آیا اور مچان میں IED لیٹ کر سو گیا۔ خود کو رے سے باندھنا مجھے نہیں بھولا تھا، ورنہ دوسری صورت میں نیچے گر کر میں زخمی یا ہلاک ہو سکتا تھا۔

Classic Urdu Material

سارے دن کی تھکن اور بے آرامی کے باوجود میں رات کو اچھی طرح نہیں سو سکا تھا بار بار آنکھ کھل جاتی، ایک بار تو سیٹی کی آواز سن کر میں بے ساختہ چونک کر اٹھ بیٹھا۔ اور دوبارہ سیٹی بجنے پر میرے ہونٹوں پر مسکراہٹ دوڑ گئی تھی کیونکہ غنودگی بھاگتے ہی میں نے آواز کو پہچان لیا تھا۔ یہ اس علاقے میں موجود ایک بڑے سائز کے چوہے کی آواز تھی جو جسامت میں بلی سے بھی بڑا ہوتا ہے۔ اس کا مقامی نام ترشون ہے۔ اپنے بل کے دہانے پر کھڑا ہو کر جب یہ زوردار آواز نکالتا ہے تو بالکل یوں محسوس ہوتا ہے جیسے سیٹی بجائی جا رہی ہو۔

صبح تڑکے اٹھ کر میں ضروریاتِ فطرت سے ہم کلام ہوا اور پھر درخت پر چڑھ کر اونگھنے لگا، دشمن کی آمد بعد از دوپہر متوقع تھی کیونکہ اس رینک کے آفیسر کا صبح تڑکے جاگنا ایک مذاق ہی معلوم ہوتا ہے۔ جاگنے کے بعد بہ ذریعہ ہیلی کاپٹر بریگیڈ ہیڈ کوارٹر میں پہنچنا اور پھر وہاں سے اگلے مورچوں کے معاینے کے لیے بائی روڈ آنے میں اتنی دیر تو بہر حال ہو ہی جانی تھی۔ مگر اس کے باوجود بالکل ہی بے پروا ہو جانا مناسب نہیں تھا۔ دھوپ کے تیز ہوتے ہی میں سنبھل کر بیٹھ گیا وقفے وقفے سے میں دور بین کے ذریعے ارد گرد کے علاقے کا جائزہ بھی لے لیتا تھا۔ جو ننھی سورج نے نصف سفر طے کیا، مطلوبہ سمت سے

Classic Urdu Material

ایک جیب نمودار ہوئی میں نے دور بین آنکھوں سے لگالی، جیب کا نظارہ بالکل قریب ہو گیا تھا۔ فرنٹ سیٹ پر بیٹھے ہوئے دونوں جوانوں کی شکل برگیڈیر پرکاش سے بالکل میل نہیں کھاتی تھی۔ تھوڑا مزید نزدیک آنے پر ان کے رینک بھی نظر آنے لگے۔ ڈرائیور کے ساتھ درمیانی رینک کا ایک آدمی بیٹھا تھا جبکہ عقبی جانب تین آدمی کلاشن کوفوں سے لیس کھڑے ہوئے تھے۔ جیب سست رفتاری سے چل رہی تھی، یقیناً یہ برگیڈیر پرکاش کے آنے سے پہلے رستے کی دیکھ بھال کر رہے تھے۔ میرے تھے ہوئے اعصاب ڈھیلے پڑ گئے تھے۔ وہ اسی سست رفتاری سے اس کچے رستے پر سے گزرتے چلے گئے۔ مجھے یقین تھا کہ انتظار کی گھڑیاں ختم ہونے کو ہیں۔ اپنے کیمو فلاج کا بغور جائزہ لے کر میں برگیڈیر پرکاش کے استقبال کے لیے تیار ہو گیا۔ گھٹنوں پر رکھی رائفل میں نے ہاتھوں میں تھام لی تھی۔ ٹیلی سکوپ سائیٹ کے سامنے اور عقبی طرف کے گلاس کو راتار کر میں نے موڑ کی سمت شست باندھ لی۔ سائیٹ کے اندر تین گہری سیاہ لکیریں نظر آرہی تھیں، دو لکیریں دائیں بائیں سے درمیان کی طرف آرہی تھیں اور ایک قدرے موٹی لکیر تھی جو نیچے سے اوپر کی جانب اٹھ کر جا رہی تھی۔ موخر الذکر لکیر نیچے سے موٹی تھی اور اس کا اوپری سرا بالکل باریک تھا۔ تینوں لکیریں درمیان سے ذرا پہلے ختم ہو جاتی تھیں۔ اگر نیچے والی لکیر کو

Classic Urdu Material

اوپر کی طرف مکمل اٹھادیا جاتا تو سائیٹ کے اندر بڑا سا جمع کا نشان بن جاتا۔ اسی عمودی لکیر کا
اوپری سرا میرا شستی نقطہ تھا۔



دشمن کی گشتی جیپ کو گزرے گھنٹا گزرا ہو گا کہ ایک دم موڑ سے تین گاڑیاں نمودار
ہوئیں، دو کھلی چھت کی جیپیں اور درمیان میں چھت والی ٹویوٹا جیپ تھی۔ درمیانی رفتار
سے چلتے ہوئے تینوں گاڑیوں نے کلو میٹر بھر کا فاصلہ طے کیا تھا کہ اچانک مجھے ٹویوٹا جیپ
کے شیشوں کا کالا رنگ نظر آیا۔ میرا دل بیٹھنے لگا۔ ہدف کو میں نے سائیڈ سے نشانہ بنانا تھا
اور کالے شیشوں کی وجہ سے ہدف کا نظر آنا ممکن نہیں تھا۔ اس ایک حل تو یہی تھا کہ میں
سامنے سے جیپ کو نشانہ بناتا، مگر ایسی صورت میں ہدف کا فاصلہ مجھ سے بڑھ جاتا جس کے
باعث درست نشانہ لگانا ممکن نہیں تھا۔ اس را نقل سے آٹھ سو میٹر تک ہی درست نشانہ
لگایا جاسکتا تھا۔ اگر آٹھ سو میٹر سے فاصلہ بڑھ جاتا پھر نشانے کی درستی یقینی نہیں تھی
۔ میرے گمان میں بھی نہیں تھا کہ اس منحوس کی جیپ کالے شیشوں والی ہوگی۔ یوں بھی
آرمی میں جیپوں کے کالے شیشے اس سے پہلے میری نظر میں نہیں گزرے تھے۔ ایک دم

Classic Urdu Material

مجھے اپنا مشن ناکام ہوتا دکھائی دیا۔ میرے پاس سوچنے کے لیے دو تین منٹ سے زیادہ وقت نہیں تھا۔ بریگیڈیر پر کاش نے واپسی کے لیے دوسرا اختیار کرنا تھا جو یہاں سے پندرہ بیس کلو میٹر دور تھا۔ بریگیڈیر پر کاش سے پہلے وہاں تک پہنچنا میرے لیے ناممکن تھا۔ اگر میں بہت زیادہ تیز رفتاری کا مظاہرہ کرتا اور کسی نہ کسی طرح وہاں پہنچ بھی جاتا تب بھی خود کو چھپا کر دشمن کے خلاف کوئی پروگرام سوچ کر اس پر عمل پیرا نہیں ہو سکتا تھا۔ استاد صادق نے آخری نصیحت میں کہا تھا کہ۔ ”ایک تربیت یافتہ سپاہی کا مشن میں ناکام ہونے کے بعد زندہ واپس لوٹنا بھی آدمی کامیابی ہوتی ہے۔“ مگر میں اپنے پہلے مشن میں آدمی کامیابی پر اکتفا نہیں کر سکتا تھا۔ گاڑیوں کا فاصلہ ہر گزرتے سیکنڈ کم ہوتا جا رہا تھا۔ رائفل کی بیرل پر سائیکلنسر فٹ تھا اور فائر ہوتے وقت صرف ہلکی سی ”ٹھک“ کی آواز اٹھنا تھی جو فائر کی جگہ سے زیادہ سے زیادہ چند گز دور ہی سنی جاسکتی تھی۔ اور پھر فیصلہ کن لمحا آن پہنچا۔ اگلی جیپ میرے سامنے سے گزری۔ بریگیڈیر کا ٹیوٹا اس سے بیس پچیس گز پیچھے تھا میں سیکنڈ بھر میں ایک نتیجے پر پہنچا اور شست لیتے ہوئے ٹریگر دبا دیا۔ ”ٹھک“ کی آواز کے ساتھ بلٹ نے منزل کو چھوڑا اور اسی لمحے سب سے آگے والی

Classic Urdu Material

جیب کا پچھلا ٹایر زوردار دھماکے سے پھٹ گیا تھا۔ جیب ہلکے سے لہرا کر رک گئی۔ جیب میں کھڑے باوردی ہتھیار بردار جوان چھلانگ لگا کر نیچے اترے اور چاروں طرف سرسری نظر دوڑا کر ٹایر کی طرف متوجہ ہو گئے تھے۔ تینوں گاڑیاں رک گئی تھیں۔ سب سے آخری جیب میں موجود ہتھیار بردار جوانوں نے بھی جیب سے اتر کر اطراف میں پوزیشن اختیار کر لی تھی۔

اس دوران میں نے کانگ ہیڈل کو کھینچ کر رائل اس احتیاط سے دوبارہ کاک کر لی تھی کہ خالی کیس نیچے زمین پر نہ گرنے پائے۔ پتھریلی زمین پر تانے کا کیس اچھی خاصی آواز پیدا کر کے دشمن کو متوجہ ہونے کا باعث بن سکتا تھا۔

اگلی جیب کے ڈرائیور نے جیب کی عقبی طرف بندھا فالتو ٹایر کھولنا شروع کر دیا تھا۔

اسی وقت میری دعائیں رنگ لائیں اور میری ترکیب کو کامیابی کی جھلک نظر آئی۔ بریگیڈیر

پرکاش نے اپنی جانب کا شیشہ نیچے کر کے سر باہر نکالا، شاید وہ اگلی جیب والوں کو کوئی ہدایت دینے والا تھا یا خالی ایک نظر ہی باہر دیکھنا چاہتا تھا۔ مجھے اس کے ارادے سے کوئی غرض نہیں تھی۔ شیشے کے نیچے ہوتے ہی میری انگلی نے ایک جھٹکے سے ٹریگر کی آزادانہ

Classic Urdu Material

حرکت کو پورا کرتے ہوئے مکمل ٹریگر دبا دیا۔ سر میں لگنے والی گولی چیخنے کا موقع نہیں دیا کرتی۔ طاقتور بلٹ نے اس کا آدھا سراڑا دیا تھا۔

ڈرائیور بلند آواز میں چیخا اور جیپ کا دروازہ کھول کر باہر نکلا۔ باقی سب بھی اس طرف متوجہ ہو گئے تھے۔

کی جگہ پر شست باندھ IEDD میں نے ان سے نظر ہٹا کر ایک بار پھر رائفل کاک کی اور کر تیسری گولی فائر کر دی۔ کان پھاڑ دینے والا دھماکا ہوا اسی وقت تمام ہتھیار برداروں نے اچانک فائر کھول دیا تھا۔ کلاشن کوفوں کے فائر کی تڑتڑاہٹ سے ماحول گونج اٹھا تھا۔ چونکہ کسی کو ابھی تک میرے چھپنے کی جگہ کے بارے میں معلوم نہیں ہوا تھا اس لیے وہ چاروں طرف گولیاں برس رہے تھے۔

جیپ کی عقبی نشست کھول کر دو آفیسر باہر آئے اور تمام کو اندھا دھند فائر کرنے سے منع کرنے لگے۔ یقیناً بریگیڈیر پر پرکاش کے بعد وہی دونوں سینئر تھے۔

ہمارے استاد صوبیدار

راو

تصور (جو آنرری کیپٹن ریٹائرڈ ہوئے، ابھی تک حیات ہیں اللہ پاک ان کی عمر میں برکت فرمائے) کہا کرتے تھے کہ کسی بھی فوجی دستے کو اگر سر اسیمہ اور حواس باختہ کرنا ہو تو ان کے کمانڈر کو ختم کر دو۔ کمانڈر کی غیر موجودی میں وہ دستہ بھیڑوں کا ریوڑ بن جائے گا۔“

اپنے استاد کا سنہری قول اس وقت میرے دماغ میں گونجا اور میں نے ٹیوٹا جیپ سے برآمد ہونے والے دونوں آفیسرز میں سے ایک کا نشانہ لے کر فائر داغ دیا۔ وہ اچھل کر نیچے گرا۔ دوسرا ایک لمحے کے لیے شاک کی کیفیت میں آ گیا تھا۔ موقع غنیمت جانتے ہوئے میری رائفل نے میگزین میں موجود آخری گولی اُگلی اور دوسرا بھی اس کے قریب گر کر بن پانی کی مچھلی کی طرح پھڑکنے لگا۔

میں نے سرعت سے میگزین تبدیل کی اس وقت وہاں آٹھ بندے زندہ نظر آ رہے تھے۔ ان میں سے ایک کی کلاشن کوف کا رخ انھی درختوں کی طرف تھا جہاں میں چھپا ہوا تھا۔ میں نے دفاعی اصول کو مد نظر رکھتے ہوئے سب سے پہلے اسی سے جان چھڑانے کا سوچا اور اگلے لمحے وہ مرغ بسمل کی طرح تڑپ رہا تھا۔ اصولاً مجھے بریگیڈیر پر کاش کے مرتے ہی

Classic Urdu Material

وہاں سے فرار ہو جانا چاہیے تھا، مگر دشمن کی کم تعداد اور اپنی گولیوں کو مسلسل نشانے پر لگتا دیکھ کر میرا حوصلہ بڑھ گیا تھا۔ بہ قول استاد محترم سنا پیر کی مثال اندھیرے کے تیر جیسی ہوتی ہے، کہ جانے کس وقت کہاں سے نکل کر گردن سے پار ہو جائے۔ نظر نہ آنے والے دشمن کا خوف، دکھائی دینے والے دشمن سے کئی گنا زیادہ ہوتا ہے۔

اگلی ٹھک نے ایک اور کی زندگی چھین لی تھی۔

کوئی چیخا.... ”بھاگو، ہم دشمن کے گھیرے میں ہیں۔ ایک آدمی نے آخری جیپ سٹارٹ کر کے ریورس گیر لگایا، مگر چند گز سے زیادہ پیچھے ہٹنا اسے نصیب نہیں ہو سکا تھا۔ میری چلائی ہوئی گولی نے اسے اسٹیرنگ پر لیٹنے پر مجبور کر دیا تھا۔ باقی آدمی گاڑیوں کا خیال دل سے نکال کر سرپٹ دوڑ پڑے۔ میری رائفل کی ریٹج سے نکلنے سے پہلے دو مزید روحیں اپنے فانی جسم سے روٹھ کر محو پرواز ہو چکی تھیں۔

وہ سرپٹ موڑ کی طرف بھاگتے جا رہے تھے۔ مسلسل اپنے ساتھیوں کو لاشوں میں تبدیل ہوتا دیکھ کر ان کے سوچنے سمجھنے کی صلاحیتیں مفقود ہو چکی تھیں۔ جبکہ میرا حوصلہ آسمان کو چھو رہا تھا۔ ان کے ”آؤٹ آف ریٹج“ ہوتے ہی میں سرعت سے نیچے اتر اور درختوں

Classic Urdu Material

کی آڑ لے کر واپس چل پڑا۔ عام لباس کے اوپر پہنا گلی سوٹ گوچلنے میں رکاوٹ پیدا کر رہا تھا مگر

چھپ

او

کے لیے بہت ضروری تھا۔ [گلی سوٹ لینڈ میں استعمال ہونے والی ایک اصطلاح ہے جو ایک زمانے میں اُن خاص داروغوں کے لیے استعمال ہوتی تھی۔ جو اپنے بادشاہ کی زمینوں میں ناجائز طور پر شکار کھیلنے والوں سے حفاظت کرتے تھے۔ اس کے ساتھ ساتھ گلی گھاس میں مکمل طور پر چھپ کر بلا حرکت پڑے رہتے اور ہرن کا انتظار کرتے۔ مناسب وقت آنے پر کود پڑتے اور اُسے ہاتھوں سے دبوج لیتے پھر بادشاہ کے حضور پیش ہو کر ہرن کا تحفہ دیتے اور انعام و کرام سے نوازے جاتے۔ چھپاؤ تلبیس کے اسی اصول کو مد نظر رکھتے ہوئے آج کل کے دور میں سنا پیر اپنے آپ کو دشمن سے بچانے کے لیے اپنے ارد گرد کے ماحول کے مطابق خود کو ڈھال لیتے ہیں۔ آج کے جدید دور میں گلی سوٹ نے اتنی ترقی کر لی ہے کہ مختلف ممالک اعلیٰ درجے کے گلی سوٹ تیار کر رہے ہیں جو ہر علاقے میں استعمال

Classic Urdu Material

ہو سکتے ہیں۔ ترقی یافتہ ممالک کے سنا پیر یہی گلی سوٹ استعمال کر رہے ہیں [میں گلی سوٹ اتارے بغیر چلتا گیا۔ وہاں سے میں جتنا جلد غائب ہو جاتا اتنا بہتر تھا۔ جلد ہی دشمن نے اس علاقے کو گھیرے میں لے لینا تھا، پکڑے جانے کی صورت میں انھوں نے میرے ساتھ جو کرنا تھا اس کا اندازہ لگانے کے لیے کسی عقل بینا کی ضرورت نہیں تھی۔

میں نے چشمے والا رستا ہی اختیار کیا تھا۔ چشمے کے قریب رک کر میں نے سیر ہو کر پانی پیا اور واٹر بوتل بھر کر آگے بڑھ گیا۔ چشمے سے فرلانگ بھر آگے جا کر اترائی شروع ہو جاتی تھی۔ اترائی شروع ہوتے ہی میری رفتار خود بہ خود بڑھ گئی۔ چونکہ میں باقاعدہ کسی رستے پر نہیں جا رہا تھا اس لیے سمت کی درستی کے لیے میں گاہے گاہے کمپاس پر بھی نظر ڈال لیتا تھا۔

اونچے، نیچے اور ٹیڑھے میڑھے رستوں سے گزر کر میں نے تین کلومیٹر کا فاصلہ طے کیا اور ایک خشک نالے کے قریب پہنچ گیا۔ نالے کے درمیان بارشی پانی کے گزرنے کی وجہ سے ریت ابھر آئی تھی اور ساتھ میں چھوٹے بڑے پتھر بکھرے پڑے تھے۔ جھاڑیاں وغیرہ نالے کے کنارے پر موجود تھیں درمیانی علاقہ صاف تھا۔ نالے کی

Classic Urdu Material

چوڑائی پچاس ساٹھ گز کے بہ قدر تھی۔ اور بد قسمتی سے وہاں سے سات آٹھ سو گز کے فاصلے پر موجود ٹیکری پر انڈین آرمی کے ایک سیکٹر کا بیس موجود تھا جہاں سے نالے کا یہ درمیانی حصہ آسانی سے دیکھا جاسکتا تھا۔ جھاڑیوں کے اندر لیٹ کر میں نے دور بین آنکھوں سے لگالی۔

بیس پر غیر معمولی چہل پہل دیکھتے ہی مجھے یقین ہو گیا، کہ ان تک بریگیڈیر پر کاش کے ہلاک ہونے کی خبر پہنچ چکی ہے۔ دس آدمیوں کا ایک دستہ مجھے بیس سے نیچے اتر کر نالے کی سمت آتا دکھائی دیا وہ یقیناً جائے وقوعہ کی جانب روانہ تھے۔ تمام کے تمام ہتھیاروں سے لیس تھے۔ وہ نالے میں اتر کر میری جانب بڑھنے لگے۔ ان کے پیچھے ایک اور دستہ تھا جو نالے میں آنے کے بجائے سیدھے رستے پر چلتے ہوئے وقوعہ کی جانب بڑھتا گیا۔ یہ میری خوش قسمتی تھی کہ میں تیز رفتاری سے چلتے ہوئے اس جگہ پہنچ گیا تھا ورنہ یقیناً ان سے رستے میں مڈ بھیڑ ہوتی اور ایسی صورت میں میرا مارا یا پکڑا جانا یقینی تھا۔ میرے پاس اس کے علاوہ کوئی چارہ نہیں تھا کہ وہیں چھپا رہوں۔ دور بین سمال پیک میں ڈال کر میں جلدی سے جھاڑی کے مزید اندر کھسک گیا۔ جھاڑی کے تنے کے قریب پہنچ کر میں بالکل ساکت لیٹ گیا۔ یوں کہ اپنے سانس کی آواز خود مجھے بھی سنائی نہیں دے رہی تھی۔ مجھے

Classic Urdu Material

زیادہ انتظار نہیں کرنا پڑا تھا جلد ہی ان کی باتوں کی آواز مجھے سنائی دینے لگی۔ وہ پنجابی اور ہندی دونوں زبانوں میں بات کر رہے تھے۔ پنجابی بولنے والے شاید سکھ تھے۔ ان کے قریب آنے تک جھاڑی کے تنے اور شاخوں پر پھرتے ہوئے چیونٹوں نے میرے بدن پر مٹر گشت شروع کر دی تھی۔ ایسی حالت میں عام بندہ چیونٹوں کو بدن سے دور جھٹکنے سے باز نہیں رہ سکتا، کیونکہ یہ بہت بے دردی سے کاٹتے ہیں۔ میرے کان کی عقبی جانب اور ناک کی جڑ میں بھی دو نے بڑے مزے سے دانت گاڑ رکھے تھے، مگر میں نے پلک تک نہیں جھپکی تھی۔ ایسی حالت میں تو سنا پیر ایک بچھو کو بھی خود سے دور نہیں جھٹکتا۔

☆☆☆

”کم از کم آٹھ دس بندے ہوں گے۔“ میری سماعتوں سے گزرنے والوں کا پہلا، مکمل اور واضح فقرہ یہی ٹکرایا تھا۔

”زیادہ بھی ہو سکتے ہیں۔“ ایک دوسری آواز نے اس کی تردید کی تھی۔ وہ جوڑیوں کی صورت میں روانہ تھے۔ اپنے ہتھیار انھوں نے تیاری حالت میں پکڑے ہوئے تھے۔ ایک آدمی نالے کی دائیں اور دوسرا بائیں سمت کی نگرانی کر رہا تھا۔

Classic Urdu Material

”یار! اچھا ہوا، بریگیڈ پر پرکاش سے تو جان چھوٹی، نجل خوار کر رکھا تھا بے غیرت نے۔“
یہ دوسری جوڑی کے آدمی آواز تھی۔

اس کے ساتھی نے جواب دیا۔ ”اس کی تو خیر ہے بلکہ، میجر سورن کی موت بھی قابل برداشت ہے مگر، کرنل جگجیت سنگھ بہت اچھا انسان تھا۔“

”گھات لگانے والے تو بس بریگیڈ پر پرکاش ہی کے لیے آئے ہوں گے مگر.....“ اس کی آواز معدوم ہوتی گئی اور تیسری جوڑی کی آواز میری سماعتوں سے ٹکرانے لگی۔

”اگر ان کی تعداد واقعی آٹھ دس ہے تو ہم دس بندے انہیں کیسے روکیں گے؟“

اس کے ساتھی نے جواب دیا۔ ”دوسری پارٹی سیدھے رستے پر جا رہی ہے اور باقی سیکٹرز سے بھی پارٹیاں روانہ ہیں، سارے علاقے کا

گھیراؤ

کر کے تلاشی لی جائے گی۔ کمانڈوز پلاٹون بھی بلائی جا رہی ہے۔“

Classic Urdu Material

چوتھی جوڑی کا ایک آدمی انھی جھاڑیوں میں جہاں میں چھپا ہوا تھا۔ رکتا ہوا بولا۔ ”میرا خیال ہے یہ جگہ مناسب ہے۔“

اس کے ساتھ نے جواب دیا۔ ”اچھا جلدی کرو، میں آگے جا رہا ہوں۔ تم فارغ ہو کر آ جانا۔“

”ٹھیک ہے۔“ کہہ کر وہ جھاڑی کی آڑ میں آ کر اپنی پینٹ کھولنے لگا۔ آخری جوڑی کے ایک آدمی نے مسکرا کر کہا۔ ”سریش!.... تیری پینٹ ابھی سے ڈھیلی ہو گئی ہے۔“ اس کے دوسرے ساتھی کا قہقہہ اس کے ساتھ شامل تھا۔

سریش جواب بولا۔ ”یار! صبح سے پیٹ خراب ہے۔ اب آپ لوگ مذاق ہی اڑاؤ گے۔“

وہ آگے گزرتے چلے گئے، جبکہ سریش پینٹ کھول کر اطمینان سے بیٹھ گیا۔ اس کا رخ میری جانب تھا، مگر اس کی نگاہیں اپنے ساتھیوں کی طرف متوجہ تھیں۔ میں اس وقت جھاڑی کا حصہ بنا ہوا تھا۔ میرے بدن کا کوئی جزو بھی گلی سوٹ سے باہر نہیں تھا۔ سر پر رکھی ہوئی ٹوپی نے پورے چہرے کو ڈھانپ رکھا تھا۔ مخصوص سیاہ رنگ کی کریم میں نے پورے چہرے پر تھوپی ہوئی تھی۔ سناپیرا نقل پر بھی میں نے سبز رنگ کے کپڑے کی

Classic Urdu Material

کترنیں اس انداز سے باندھی ہوئی تھیں کہ سوائے رائفل کے دہانے کے کوئی چیز نظر نہیں آرہی تھی۔

اچانک فضا میں وائر لیس سیٹ کی آواز گونجی، یقیناً سریش کا واکی ٹاکی بول رہا تھا۔

”نمبر فائیو!.... سینڈیور لوکیشن اوور۔“

”سفید نالا، جنگل موڑ۔ اوور۔“ دوسری آواز نے اپنی جگہ بتائی۔

یقیناً اس نالے کا کوڈ نام، سفید نالا تھا۔ میری موجودہ پوزیشن سے وہ نالا جنوب کی جانب مڑ

رہا تھا۔ نالے کی مغربی طرف ان کا سیکٹر بیس تھا۔ بیس کے نیچے بھی چھدرے چھدرے

درخت موجود تھے، مگر مشرقی طرف کافی گھنے درخت پھیلے تھے جو نالے کے ساتھ دور

تک چلے گئے تھے۔ جنوب کی طرف مڑنے کے بعد نالے کی چوڑائی دگنے سے بھی زیادہ

ہو گئی تھی۔ اور درخت بہ تدریج جوانب کی ٹیکریوں تک پھیل گئے تھے۔ ان میں چیر و دیار

کے بلند بالا درختوں کے ساتھ ساتھ جھاڑی نما درخت بھی موجود تھے۔ تنگ کے سدا

بہار درخت بھی بہ کثرت بکھرے ہوئے تھے۔ اور انھی درختوں کے جنگل میں، میں

اپنے استاد صادق کو چھوڑ گیا تھا۔ سناپرز کے نقطہ نظر سے اب یہ علاقہ محفوظ نہیں رہا تھا،

Classic Urdu Material

مگر اپنے ساتھی کو ساتھ لینا نہایت ضروری تھا۔ اگر حوالدار صادق وہاں چھپا نہ ہوتا تو یقیناً میں نے نالے نالے میں آگے بڑھ جانا تھا اور دشمن کے اس علاقے کو گھیرنے سے پہلے میں کہیں دور نکل گیا ہوتا۔

”اپنے ساتھیوں کو چوکنا ہونے کی ہدایت دے دو۔ اور تمام کو بتادو کہ یہاں صرف ایک بندے کی موجودی کے آثار ملے ہیں۔ وہ بہت اچھا نشانے باز اور منجھا ہوا سنا پڑ ہے۔ اس ایک ہی نے ہمارے آٹھ آدمیوں کو شہید کر دیا ہے، اس لیے احتیاط سے کام لیں۔ اور“ (مسلمانوں کی دیکھا دیکھی دوسرے مذاہب کے لوگ بھی اپنے جنگ میں ہلاک ہونے والے سپاہیوں کو شہید کہنے لگے ہیں)

”راجر....“ نمبر فائیو نے گویا بات سمجھ جانے کا اقرار کیا۔

”کسی بھی چھوٹی سی چھوٹی بات کی فوراً اطلاع دینا۔ کیپ لسٹنگ آؤٹ۔“ احکام دینے

والے نے اسے

آؤ

Classic Urdu Material

ٹ کتے ہی دوسری پارٹی کو پکارنا شروع کر دیا۔ ”نمبر سکس!.... سینڈ، یوور لوکیشن

اور۔“

جواب ملا۔ ”نالاروڈ جنکشن اور۔“

”کاپیڈ میسج، سیم ٹویو۔“ پوری بات دہرانے کی ضرورت اس نے اس لیے بھی محسوس

نہیں کی تھی کہ، نمبر فائیو سے ہونے والی گفتگو نمبر سکس بھی سن رہا تھا۔

”راجر۔“ نمبر سکس کی طرح سے سمجھ جانے کی اطلاع ملنے پر وہ اسے بھی لسننگ پر رکھ کر

تیسری پارٹی سے بات کرنے لگا۔ اس مرتبہ اس نے نمبر سیون پکارا تھا، مگر نمبر سیون کی

آواز سنائی نہیں دے رہی تھی یقیناً وہ ہم سے دور تھا۔ کنٹرول کی مختلف پارٹیوں کو پکارنے

کی آواز فضا میں گونجتی رہی۔

گفتگو جاری رہی وہ واکی ٹاکی سیٹ کی طرف متوجہ رہا اور پھر مٹھی میں ریت بھر کر اپنی

صفائی کرنے لگا۔ پینٹ باندھتے وقت اس کی نظر غیر ارادی طور پر اسی جھاڑی کی طرف

اٹھی رہی جہاں میں چھپا بیٹھا تھا۔ اور اس کی بد بختی کہ میں نے اسے چونکتے دیکھا۔ مسلسل

اس جانب گھورنے پر اسے میری ہیئت نے چونکا دیا تھا۔ یوں بھی میں افراتفری میں چھپا تھا

Classic Urdu Material

اس لیے جھاڑیاں وغیرہ اپنے اوپر نہیں ڈال سکا تھا۔ بیلٹ باندھے بغیر وہ زمین پر پڑے اپنے ہتھیار کی طرف متوجہ ہوا۔ اس کے ہتھیار سنبھالنے تک میں یہ فیصلہ کر چکا تھا کہ مجھے کیا کرنا چاہیے۔

”ٹھک“ کی آواز کے ساتھ اس کے سر میں روشن دان کھل گیا تھا۔ وہ نیچے گر کر تڑپنے لگا۔ میں جلدی سے جھاڑی سے باہر نکلا اور اس کی لاش کو گھسیٹ کر جھاڑی میں پھینک دیا۔ اس کا واکی ٹاکی سیٹ مجھے کارآمد لگا۔ واکی ٹاکی سیٹ مع اضافی بیٹری اٹھا کر میں نے پاس رکھ لیا اور پھر جھاڑیوں کی اوٹ میں رہتے ہوئے میں نے اس کے جانے والے ساتھیوں کی طرف نگاہ دوڑائی، وہ فرلانگ بھر آگے نکل گئے تھے۔ دور بین نکال کر میں نے بیس کی طرف نگاہ دوڑائی ایک آدمی مجھے ٹہلتا ہوا نظر آیا۔ اس جگہ سے نالا عبور کرنے میں دیکھے جانے کا سخت خطرہ تھا۔ میں جھاڑیوں کی آڑ لے کر بیس کی طرف روانہ ہو گیا۔ واکی ٹاکی سیٹ کی آواز کم کر کے سیٹ میں نے آن رہنے دیا تھا۔

جلد ہی سیٹ سے سریش کو پکارا جانے لگا۔

Classic Urdu Material

”نمبر فائیو، فارنک نیم سریش اوور!.... نمبر فائیو، فارنک نیم سریش اوور!.....“ وہ بار بار سریش کو پکار رہا تھا۔ پھر جیسے ہی اس نے وقفہ کیا، سیٹ سے ایک دوسری آواز بلند ہوئی۔ (ویسے زیادہ تر قارئین تو جانتے ہوں گے، مگر جن کا کبھی وائرلیس سیٹ سے واسطہ نہیں پڑا ان کی اطلاع کے لیے بتلاتا جاو

ں کہ وائرلیس سیٹ پر جب ایک طرف سے بات ہو رہی ہو تو سننے والا بات نہیں کر سکتا، یہاں تک کہ بولنے والے کو اور کہہ کر اگلے کو موقع دینا ہوتا ہے۔ اس ضمن میں یہ بھی یاد رہے کہ کنٹرول اس کو کہتے ہیں جو کسی جگہ موجود تمام پارٹیوں کو کنٹرول کر رہا ہو اور وائرلیس پر پیغام بھیج رہا ہو)

”کنٹرول فار نمبر فائیو اوور!“

”یس نمبر فائیو فار کنٹرول اوور۔“ وہ کنٹرول کو جواب دینے لگا۔

”نمبر فائیو، نک نیم سریش کہاں گیا ہے اور جواب کیوں نہیں دے رہا؟“

Classic Urdu Material

”وہ رفع حاجت کے لیے رکا تھا پندرہ بیس منٹ ہونے کو ہیں، پتا نہیں کیوں جواب نہیں دے رہا، میں نے اس کی تلاش میں آدمی بھیج دیا ہے اور۔“

”اکیلا آدمی نہیں بھیجنا، تمام کو واپس لے کے

جاو

ہری اپ اینڈ جلدی سے اوکے رپورٹ بھیجو اور!“ کنٹرول سے بولنے والے کالہجہ کافی سخت اور تنبیہی تھا۔

”راجر!“ نمبر فائیو جلدی سے بولا۔ مگر کنٹرول کی طرف سے کوئی جواب نہیں ملا تھا۔

ان کی گفتگو سن کر میرے قدموں میں خود بہ خود تیزی آگئی تھی۔ تھوڑی دیر بعد میں

بیس کے نیچے سے ہو کر نالا عبور کر رہا تھا، اس جگہ میں بیس سے بھی نظر نہیں آ رہا تھا اور

نالے میں موجود دشمن کی نظر سے بھی او جھل تھا۔

نالا عبور کر کے میں جو ننھی جھاڑیوں میں گھسا، واکی ٹاکی ایک مرتبہ پھر بول پڑا۔

”نمبر فائیو فار کنٹرول اور!“ اس کی آواز سخت گہرائی ہوئی اور متوحش تھی۔

Classic Urdu Material

”یس اور۔“ کنٹرول کی بھاری آواز ابھری۔

”سروش قتل ہو گیا ہے اور۔“ نمبر فائیو گھبراہٹ آمیز لہجے میں بولا تھا۔

”ہری اپ، پوزیشن لے لو، وہ یہیں کہیں چھپا ہے، میں باقی پارٹیاں بھیج رہا ہوں۔ جوانوں کو کہو، آڑ میں رہیں اور۔“

”راجر۔“ نمبر فائیو نے کہا۔

”کنٹرول فار لالی سیکٹر بیس اور! کنٹرول یقیناً اسی بیس کو رابطہ کر رہا تھا جہاں سے میں گزر کر آیا تھا۔“

”بیس فار کنٹرول سینڈیوور میسج اور!“

”کیا اپنے آدمی تمہاری نظر میں ہیں اور“

”یس، مجھے نظر آرہے ہیں اور۔“

”کیا ان کے علاوہ کوئی حرکت نظر آرہی ہے اور؟“

”نو، اب تک تو نظر نہیں آئی جیسے ہی نظر آئی میں آپ کو بتا دوں گا۔ اور“

”اوور اینڈ آل۔“

کہہ کر کنٹرول تمام پارٹیوں کو سفید نالے کی طرف اکٹھا ہونے کی ہدایات جاری کرنے لگا۔ میں نے ان کی گفتگو کے اختتام پر واکی ٹاکی کو بند کر دیا کیونکہ مسلسل چلنے پر بیٹری نے ختم ہو جانا تھا گو ایک اضافی بیٹری میرے پاس موجود تھی مگر پھر بھی عقل مندی کا تقاضا یہی تھا کہ میں واکی ٹاکی کے استعمال میں کفایت شعاری سے کام لیتا۔ ان کی گفتگو نے میرے قدموں میں بجلی بھر دی تھی میں جتنا جلدی وہاں سے غائب ہو جاتا، بہتر تھا۔ اگر ایک بار وہ جنگل کو گھیرے میں لے لیتے تو یقیناً میں نے چوہے دان میں پھنس کر رہ جانا تھا۔ بلکہ میرے ساتھ استاد صادق نے بھی مارا جانا تھا۔ گلو میٹر بھر سفر طے کرنے کے بعد میں تھوڑا سا رکا، سمال پیک سے نقشہ نکال کر میں نے اپنی سمت درست کی اور پھر چل پڑا۔ جلد ہی مجھے امدادی نشان نظر آگیا۔ یہ چیر کا ایک بلند درخت تھا جس کے تنے پر میں نے جاتے وقت مخصوص نشان لگایا تھا۔ وہ درخت نظر آتے ہی میرے لیے رستے کی شناخت آسان ہو گئی تھی۔ اس درخت سے دو سو قدم جنوب کی جانب ایک چھتری نما درخت جو ذرا سا مشرق کی جانب جھکا ہوا تھا، نشانِ راہ تھا۔ چھتری نما درخت کے بعد چیر کا ایک ٹوٹا

Classic Urdu Material

ہو اور رخت اسی سیدھ میں موجود تھا۔ آسمانی بجلی گرنے کی وجہ وہ درخت نصف تنے سے کٹ گیا تھا۔ ایک نشان مل جانے کے بعد باقی نشان ملتے چلے گئے۔ ٹوٹے ہوئے تنے والے درخت سے آگے مجھے پندرہ بیس منٹ لگے اور اس کے بعد میں ٹھیک اس مقام تک پہنچ گیا تھا جہاں میں نے استاد صادق کو چھوڑا تھا۔

”استاد صادق!“ میں نے ہر احتیاط بالائے طاق رکھ کر اسے آواز دی۔ میرے پاس وقت بہت کم تھا۔ ورنہ اصولاً تو مجھے وہاں بے دھڑک آنے سے گریز کرنا چاہیے تھا کیونکہ اگر استاد صادق خدا نخواستہ کسی وجہ سے پکڑا گیا ہوتا تو یقیناً دشمن وہاں میری گھات میں بیٹھا ہوتا۔

”میں یہاں ہوں۔“ مجھے استاد صادق کی آواز تازہ ہوا کے جھونکے کی طرح محسوس ہوئی تھی۔ میں نے آواز کی سمت کا تعین کرتے ہوئے اس طرف نگاہ دوڑائی۔ وہاں تین درخت آپس میں اس طرح جڑے ہوئے تھے کہ ایک پھیلے ہوئے گھنے درخت کی صورت اختیار کر گئے تھے۔ اگر وہ مجھے آواز نہ دیتا تو میں اسے ڈھونڈنے میں ناکام رہتا۔

Classic Urdu Material

”چلیں سر!.... ہمیں فی الفور یہاں سے دور جانا ہو گا۔“ ان درختوں کے نیچے جا کر میں نے نظریں اٹھائیں مگر اس بار بھی مجھے گھنٹی شاخوں کے علاوہ کچھ دکھائی نہیں دیا تھا۔ پھر شاخوں میں حرکت ہوئی اور استاد صادق کا چہرہ نظر آیا۔

”مشن کا کیا ہوا؟“ اس نے چھوٹے ہی پوچھا۔

”سر! الحمد للہ کامیاب لوٹا ہوں، مگر اب تفصیلات بتانے کا وقت نہیں ہے ہمیں چلنا چاہیے۔“

”ذیشان! مجھے لگتا ہے میرے

پ

او

زں کی ہڈی کر یک ہو گئی ہے

پ،

او

ہاں سوچ گیا ہے۔ اس

پ
او

ہاں کے ساتھ چلنا ایک خواب ہی ہوگا۔“ اس کی آواز میں گہرے تاسف کی جھلک تھی۔
”مگر سر!.... تھوڑی دیر بعد یہ جنگل دشمن کے گھیرے میں ہوگا۔“

اس نے کہا۔ ”میری مانو تو نکل

جاو

ن، کم از کم ایک کا زندہ لوٹنا دونوں کی شہادت سے بہت بہتر ہوگا۔“

”اگر میرا سہارا لے کر چلنے کی کوشش کرو تو شاید ہم آہستہ آہستہ.....“

Classic Urdu Material

وہ قطع کلامی کرتے ہوئے بولا۔ ”یقیناً وقت ضائع کر رہے ہو۔ اب تک آپ کافی دور نکل گئے ہوتے۔“

”صحیح کہا۔“ میں اطمینان سے بولا۔ ”ویسے مجھے امید ہے کہ ان درختوں پر دو آدمیوں کے چھپنے کی گنجائش ہے۔“

”بے وقوف مت بنو نشان!“ اس نے مجھے ڈانٹا۔

”اگر یہ بے وقوفی ہے تو میں بے وقوف بھلا۔“ میں رائفل کندھے سے لٹکا کر درمیان والے درخت پر چڑھنے لگا۔

”جانتے بھی ہو، ایک سنا پرتیار کرنے میں کتنی محنت اور پیسا خرچ ہوتا ہے اور اتنی محنت کے اور خرچ کے بعد بھی کسی شخص کا اچھا سنا پرت بننا یقینی نہیں ہوتا۔“

میں نے اطمینان سے جواب دیا۔ ”یہ بات مجھے یہاں بھیجنے سے پہلے سوچنا چاہیے تھی۔“

وہ زچ ہو کر بولا۔ ”وہ مشن تھا۔“

”اور یہ عبادت ہے۔“ میں ایک مضبوط شاخ منتخب کر کے چھپنے کے لیے مچان بنانے لگا۔

Classic Urdu Material

”ذیشان! آپ اچھا نہیں کر رہے۔“

”استاد جی!.... ایک بات کہوں۔“

”کہو۔“

”آپ اپنی توانائی کیوں ضائع کر رہے ہیں؟“

”ہو نہہ!....“ وہ گہرا سانس لے کر خاموش ہو گیا۔

”اچھا تفصیل نہیں سنو گے۔“

”سنا دو یار!“ وہ بے بسی سے بولا۔

اور میں اسے تفصیل سے اپنی کارروائی کے بارے بتانے لگا۔ اس دوران میرے ہاتھ کام سے غافل نہیں ہوئے تھے۔ میری بات ختم ہوتے ہی اس کے منہ سے بے ساختہ تعریفی کلمے ادا ہوئے۔

”شباباش، آپ نے عمدہ کارکردگی کا مظاہرہ کیا ہے۔ اس سے زیادہ کی توقع ایک منجھے ہوئے سناپٹر سے بھی نہیں کی جاسکتی۔“

Classic Urdu Material

”لیکن اب کیا کریں گے؟“ میں مستفسر ہوا۔

”ہیں ماپنی رائے کا اظہار کر چکا ہوں۔“

”اسے رائے کا اظہار نہیں لٹھ مارنا کہتے ہیں۔“

وہ پھیکی مسکراہٹ سے بولا۔ ”تو سمجھ لو اب ہم لٹھ مارنے ”جو گے“ ہی رہ گئے ہیں۔“

”اچھا یہ دیکھو۔“ میں نے واکی ٹاکی نکال کر اسے دکھایا۔

”یہ آخری مقتول سے چھینا ہے نا؟“

میں نے اثبات میں سر ہلاتے ہوئے کہا۔ ”جی۔“

”ویسے اسے مار کر آپ نے دشمن کے لیے سہولت پیدا کر دی ہے۔“ اس نے تاسف

بھرے انداز میں کہا۔

”استاد جی!.... میں مجبور تھا، ورنہ اتنی سمجھ تو مجھے بھی ہے کہ ایسا کر کے میں نے دشمن کی

تلاش کو ایک متعین رخ مہیا کر دیا ہے۔“

”اب ان کی ساری توانائیاں اس جنگل کو گھیرنے میں صرف ہوں گی۔“

Classic Urdu Material

”ہاں، میں نے ان کی گفتگو وائر لیس پر سنی ہے۔ وہ جنگل کو گھیرنے کا منصوبہ بنا رہے تھے۔“

”اچھا اب اسے آن کرو، تاکہ چل سکے کہ ہم کب تک ان کے ہتھے چڑھنے والے ہیں۔“

”یہ بد شگونی کی باتیں آپ کو زیب نہیں دیتیں۔“ کہتے ہوئے میں نے واکی ٹاکی آن کر دیا، مگر دشمن کے کسی آدمی کی آواز سنائی نہیں دے رہی تھی۔

چند لمحے تک خالی ”شائیں شائیں“ سننے کے بعد استاد صادق بولا۔

”غالباً انھیں واکی ٹاکی کے غائب ہونے کا پتا چل گیا ہے اور انھوں نے فریکوئنسی تبدیل کر دی ہے۔“ مگر اسی وقت واکی ٹاکی سے ابھرتی کنٹرول کی آواز نے استاد کامران کے اندیشے

کو جھٹلایا تھا۔

وہ کال سائن نمبر فائیو اور نمبر سکس سے ان کی لوکیشن کے بارے پوچھ رہا تھا۔ پتا چلا کہ وہ دونوں گروپ جنگل کی مغربی طرف سفید نالے میں پوزیشن لے چکے تھے۔

Classic Urdu Material

جنوبی سمت قریب آٹھ دس کلو میٹر دور ایک اور گروپ پہنچ گیا تھا جو اگلے مورچوں سے ایک ایک دود و آدمی اکٹھے کر کے جمع کیا گیا تھا۔ اس گروپ کے ساتھ کنٹرول کا رابطہ کسی بڑے وائرلیس سیٹ پر تھا، کیونکہ وہ لوگ واک ٹاک کی رینج سے دور تھے۔ ان کی بابت شمالی اور مغربی اطراف میں موجود پارٹیوں کو کنٹرول نے آگاہ کیا تھا۔ کنٹرول بار بار انھیں احتیاط سے حرکت کرنے کی تلقین کر رہا تھا کیونکہ وہ ایک سنائپر کے خلاف گھیراؤ کر رہے تھے۔ ایک ایسا سنائپر جو ان کے نو بندوں کو ہلاک کر چکا تھا۔

”بس اب بند کر دو۔“ استاد صادق نے مجھے واک ٹاک بند کرنے کا اشارہ کیا۔ ”تھوڑی دیر بعد صورت حال معلوم کریں گے، مسلسل آن حالت میں رہنے پر بیٹری جلد ختم ہو جائے گی۔“

”اس کی ایک اضافی بیٹری بھی ساتھ لایا ہوں۔“ میں نے اس کی معلومات میں اضافہ کیا، مگر واک ٹاک آف کرنا میں نہیں بھولا تھا۔

”ہو نہہ!“ کہہ کر اس نے کسی بھی قسم کا تذکرہ کرنے سے گریز کیا تھا۔

سورج کافی دیر ہوئی پہاڑوں میں غائب ہو چکا تھا۔ اب اندھیرا گہرا ہونے لگا تھا۔

Classic Urdu Material

”شاید وہ رات کو جنگل میں گھسنے کی کوشش نہ کریں۔“ میں نے اندازہ لگایا۔

”حتمی طور پر کچھ نہیں کہا جاسکتا۔ اگر ان گھیراؤ مکمل ہو چکا ہے تو وہ صبح تک کارروائی کو موخر کر سکتے ہیں۔ مگر یہ بھی حقیقت ہے کہ پوری رات انتظار کرنے میں ان کا نقصان ہے۔“

میں نے پوچھا۔ ”وہ کیسے؟“

”ظاہر ہے ہمارا جنگل میں چھپا ہونا ایک اندازہ ہی تو ہے اور اندازوں کا غلط ہونا حیران کن نہیں ہوتا۔“

”آپ کے پاس پانی موجود ہے یا ختم ہو گیا ہے؟“ میں نے موضوع بدلتے ہوئے پوچھا۔
”تھوڑا سا ہوگا، چاہیے کیا۔“

”نہیں۔“ میں نے نفی میں سر ہلایا۔ ”میری واٹر بوتل بھری ہوئی ہے۔“

”پانی کے استعمال میں احتیاط برتنی پڑے گی، نامعلوم کب تک چھینا پڑے۔“

”چشمے کی جگہ مجھے معلوم ہے، مگر فاصلہ زیادہ ہے۔“ میں نے انکشاف کیا۔

Classic Urdu Material

”چشمے تو یہاں بھی موجود ہو سکتے ہیں۔ البتہ انھیں ڈھونڈنا مشکل ہو گا۔“

”اگر نقشے میں موجود ہوئے پھر تو ان کی تلاش آسان ہو گی۔“

”یہ عارضی اور چھوٹے چشمے ہیں، یہ نقشے پر ظاہر نہیں کیے جاتے۔“

”کچھ کھانے کا موڈ ہے۔“

”ہو نہہ!....“ اس نے مزاحیہ انداز میں کہا۔ ”کچھ، تو یوں کہہ رہے ہو جیسے دسیوں

کھانے یہاں موجود ہیں۔“

میں کھسیا کر بولا۔ ”سر!.... کچھ نہ کچھ تو موجود ہے نا۔“

”اچھانی الحال گفتگو سے پرہیز کرو۔ نائیٹ ویژن سائیٹ سے چاروں جانب کے علاقے کو

یہیں بیٹھے بیٹھے دیکھ لو۔ کیا پتہ دشمن پیش قدمی کر رہا ہو۔“

”نائیٹ ویژن سائیٹ کی کیا ضرورت ہے، میرے پاس وائر لیس سیٹ جو موجود ہے۔“

میں نے واکی ٹاکی آن کر لیا۔

چند لمحوں کی شاں شاں کے بعد ایک آواز ابھری۔

Classic Urdu Material

”کنٹرول فار آل اسٹیشن!.... اوکے رپورٹ دیں گے، نمبر فائیو....“

نمبر فائیو نے الفابٹ کی زبان میں جواب دیا۔ ”آسکر کلو (اوکے)!“

”نمبر سکس....“ کنٹرول نے اگلا کال سائن پکارا۔

”نمبر سکس، آسکر کلو۔“ نمبر سکس نے جواب دیا۔

وہ فرد آفر داتمام پارٹیوں کو پکارتا گیا اور متعلقہ پارٹی لیڈر جواب دیتا گیا۔ سب اچھا کی رپورٹ لے کر اس تمام نے پارٹیوں کو اگلے حکم کے انتظار کا مشورہ سنایا۔ یقیناً اس نے پارٹیوں کو آگے بڑھنے یا اپنی جگہ پر رات گزرنے کا انتظار کرنے کی بابت حکم سننا تھا۔ میں بھی واکی ٹاکی بند کیے بغیر محو انتظار رہا۔ دس پندرہ منٹ کے بعد ایک مرتبہ پھر تمام پارٹیوں کو اپنی جگہ پر ٹھہرے رہ کر صبح سویرے تک پیش قدمی کی کارروائی موخر کرنے کا حکم سنا دیا گیا۔

میں نے واکی ٹاکی بند کرتے ہوئے کہا۔ ”مطلب وہ ڈرگئے ہیں۔“

Classic Urdu Material

”نہیں یار!.... ایک سنا پُر کورات کے وقت اس جنگل میں ڈھونڈنا، یقیناً بھوسے کے ڈھیریل سے سوئی ڈھونڈنے کے مترادف ہے۔ انھوں نے جنگل کو تقریباً گھیرے میں لے لیا ہے، کل دن کی روشنی میں اطمینان سے اپنا شکار ڈھونڈ لیں گے۔“

”اگر آپ ٹھیک ہوتے تو کیا ہم یہیں بیٹھے ان کا انتظار کرتے رہتے۔“

”تو کہاں جاتے؟“

”اس جنگل سے نکل بھاگتے، وہ جتنی بھی کوشش کر لیں چپے چپے پر اپنے آدمی تعینات نہیں کر سکتے۔ ان کے گھیرے میں کئی شگاف ہوں گے۔“

”ذیشان!.... آتے وقت دشمن کی بے خبری میں ان رستوں سے گزرنا اتنا مشکل نہیں تھا۔ ہم نے نقشے کو بھی بس سرسری انداز میں دیکھا تھا۔ آج دن کو میں بڑی باریکی سے علاقے کا نقشہ کھنگال چکا ہوں۔ اس جنگل کے مشرقی طرف جو پہاڑی سلسلہ ہے، جنگل کی جانب سے سارا سلسلہ سیدھی کھڑی چٹانوں پر مشتمل ہے جنہیں نقشے کی زبان میں اسکارپمنٹ کہتے ہیں۔ اور ایسی چڑھائیاں کوئی کوہ پیما ہی سر کر سکتا ہے۔ مغربی جانب ان کے کسی سیکٹر کا بیس ہے، غالباً آپ جسے لالی سیکٹر بتلا رہے تھے، اور اسی پہاڑی سلسلے پر ان

کی دو اور پوسٹیں بھی موجود ہیں، سادہ الفاظ میں کہوں تو اس جانب سے اس وقت بھاگ نکلنا جب کہ پوسٹوں کے سنتری چوکنہا ہوں نہایت دشوار بلکہ ناممکن ہے۔ شمال کی جانب تنگ درے کی روڈ اور سفید نالا ہے، یہ دونوں رستے کھلی کتاب کی مانند ہیں اور سب سے بڑھ کر یہ رستہ دشمن کے علاقے کی طرف جاتا ہے۔ کوئی بے وقوف ہی اس سمت نکلنے کی کوشش کرے گا۔ اب رہ گئی جنوب کی سمت، تو اس جانب چپے چپے کی نگرانی کوئی مشکل کام نہیں ہے۔“

”سر!.... آپ مجھے خوف زدہ کرنے کی کوشش کر رہے ہیں۔“

”نہیں، بس صورت حال کا صحیح تجزیہ کرنے کی کوشش کر رہا ہوں۔“

”اچھا چھوڑیں سر!.... پیٹ پوجا کرتے ہیں۔“ میں نے سماں پیک سے بھنے ہوئے چنے

کے بسکٹ نکال کر کھانا شروع کر دیے۔ یہ غذائیت سے بھرپور بسکٹ تھے۔ چند بسکٹ ہی آدمی کو چوبیس گھنٹے کی توانائی مہیا کر دیتے تھے۔ یہی بسکٹ استاد صادق کے پاس بھی موجود تھے۔ میری ترغیب پر اس نے بھی بسکٹ چبانے شروع کر دیے۔

اس نے بسکٹ کھا کر کہا۔ ”پانی مجھے بھی پلانا۔“

Classic Urdu Material

”یہ لیں پہلے آپ پی لیں۔“ میں نے اپنی جگہ سے سرک کر واٹر پائپ اس کی جانب بڑھا دیا۔

”بہت میٹھا پانی ہے اس چشمے کا۔“ سیر ہو کر پانی پینے کے بعد اس نے واٹر پائپ میری جانب بڑھا دیا۔

”واقعی سر!.... بہت عمدہ پانی ہے۔“

”اچھا اب آرام کر لو، کیونکہ صبح ایک لمحے کے لیے بھی نہیں سو سکیں گے۔“

”ٹھیک ہے، مگر پہلے آپ کا

پ

او

زں دیکھ لوں۔“ میں استاد صادق کی طرف بڑھ گیا۔ واقعی اس کا

پ

او

ہاں کافی سو جا ہوا تھا۔ سو جن پنڈلی تک پھیل گئی تھی۔ اس کا علاج کسی ہسپتال ہی میں ممکن تھا۔

یہ اپنے اپنی جگہ واپس آ کر آنکھیں بند کر لیں۔ میرے اعصاب جتنے بھی مضبوط ہوتے میرا پہلا مشن تھا۔ اور ایسے حالات سے پہلی بار میرا واسطہ پڑ رہا تھا۔ گزشتہ رات کی طرح، مجھے اس رات بھی بس واجبہ سی نیند آئی۔ بار بار آنکھ کھل جاتی۔ چند بار میں نے واکی ٹاکی آن کر کے دشمن کو بھی سننے کی کوشش کی۔ بس ایک مرتبہ انھیں سب اچھا دیتے ہوئے سنا اس کے علاوہ خاموشی چھائی رہی۔

☆☆☆

صبح صادق کے وقت مجھے استاد صادق کی آواز سنائی دی۔

”ذیشان!.... سو رہے ہو۔“

”کوشش تو رات بھر رہی ہے، مگر کوئی خاص کامیابی نہیں ہوئی۔“

Classic Urdu Material

”اچھا اپنی ضروریات سے فارغ ہو

جاو

ن، کیونکہ دن بھر موقع نہیں ملے گا۔“

”ٹھیک ہے سر!.... مگر آپ....“

”یقیناً میرے لیے نیچے اترنا ممکن نہیں ہوگا۔“

”تو....؟“

”تو یہ کہ میرے پاس اس مقصد کے لیے شاپر موجود ہے۔ بس آپ کو تھوڑی زحمت کرنا پڑے گی۔“

”بڑی خوشی سے۔“ کہہ کر میں نیچے اتر گیا۔ نیچے اترنے سے پہلے میں نے اپنا سہا پیک اور

رائفل وہیں مچان پر چھوڑ دی تھی۔ تھوڑی دور جا کر میں نے فطری تقاضا پورا کیا اور فضلہ

جات کو بڑی احتیاط سے زمین میں دبا دیا کیونکہ اس سے دشمن کو ہماری موجودی کا یقین

ہو جاتا اور یہ یقین ان کی کوششوں کو تقویت دینے کے ساتھ انھیں مزید چوکنا اور محتاط کر

Classic Urdu Material

دیتا۔ واپس جا کر میں نے استاد صادق کے شاپرہیں بند فضلہ جات کو بھی ٹھکانے لگایا اور پھر درخت پر چڑھ کر خود کو چان میں چھپانے لگا۔

”چھپنے سے پہلے مجھے تھوڑا پانی دے دینا۔ بعد میں یقیناً ہمیں حرکت کرنے کا موقع نہیں ملے گا۔“

”جی سر!....“ کہہ کر میں نے سہل پیک سے واٹر بوتل نکالی اور استاد صادق سے واٹر بوتل لے کر آدھا پانی اس میں منتقل کر دیا۔

خود کو کیمو فلاج کر کے میں نے واکی ٹاکی آن کر لیا۔ پارٹیوں کو پیش قدمی کرنے کا حکم دیا جا رہا تھا۔ ”آگے بڑھیں.... لیکن احتیاط سے، فائر کرنے سے پہلے یہ بات مد نظر رہے کہ چاروں طرف آپ کے اپنے ساتھی موجود ہیں۔ کوشش یہی کرنا کہ دشمن زندہ ہاتھ لگے۔“

میں ان کی باتیں سننے لگا۔ مگر استاد صادق نے زیادہ دیر مجھے واکی ٹاکی آن نہ رکھنے دیا۔

”ذیشان!.... بس واٹر لیس سیٹ آف کر دو، اس کی آواز دور تک سنائی دیتی ہے۔“

Classic Urdu Material

”جی سر!“ کہہ کر میں نے واکی ٹاکی آف کر دیا۔ ڈیڑھ دو گھنٹے کے بعد دشمن کے چند سپاہی ہمارے قریب سے گزرتے چلے گئے۔ وہ آہستہ قدموں سے دائیں بائیں کا جائزہ لیتے ہوئے وہاں سے گزرے تھے۔ گاہے گاہے وہ درختوں کے اوپر بھی نظر ڈال لیتے تھے۔ مجھے ان کے انداز میں خوف کی جھلک نظر آئی، بلاشبہ وہ اندھی گولی کا شکار ہونے سے خوف زدہ تھے۔ شام تک وہ وہیں گھومتے رہے۔ مختلف اطراف سے فائرنگ کی آواز بھی سنائی دیتی رہی۔ رات کو بھی پارٹیوں نے جنگل میں ڈیرا ڈالا، مگر ہماری مچان کے قریب کوئی پارٹی نہیں ٹھہری تھی۔ اندھیرا گہرا ہوتے ہی میں نے پہلے تو شب دید عینک لگا کر چاروں جانب کسی دشمن کے نہ ہونے کا یقین کیا۔ اور پھر واکی ٹاکی کی آواز کم کر کے آن کر لیا۔

ان کی باتوں سے پتا چلا کہ ہر پارٹی کو دو حصوں میں تقسیم کیا گیا تھا۔ ایک گروپ کا کام جنگل میں گھس کر تلاشی لینا اور دوسرے گروپ کا کام جنگل کا گھیراؤ

ن کرنا تھا۔ اس لیے گھیراؤ لانے والی پارٹیاں کل سے اپنی اپنی جگہ موجود تھیں اور تلاشی

Classic Urdu Material

کے لیے مختلف پارٹیاں تین اطراف سے جنگل میں داخل ہو چکی تھیں، بلکہ اندھیرا چھا جانے کے بعد بھی جنگل ہی میں تھیں۔ البتہ اندھیرا چھا جانے کی وجہ سے پارٹیوں کو اپنی اپنی جگہ پڑاؤ ڈالنے کا حکم دے دیا گیا تھا۔

”میرے پاس پانی ختم ہو گیا ہے۔“ میں نے گفتگو کی ابتدا ہی مایوسی بھری خبر سے کی۔

استاد صادق نے مسکرا کر کہا۔ ”یہی خبر میرے پاس بھی ہے۔“

”مطلب، اپنی آزمائش شروع ہو گئی ہے۔“

وہ اطمینان سے بولا۔ ”سناپیر کی ساری زندگی ہی آزمائشوں میں گھری ہوتی ہے۔“

”ویسے پانی کے بغیر انسان کتنے عرصے تک زندہ رہ سکتا ہے؟“

”کچھ کہا نہیں جاسکتا ہے۔ اس کا انحصار تو انسان کی جسمانی حالت، ارادے، اللہ پاک کی

ذات پر اعتماد اور واپس لوٹنے کی امید پر ہوتا ہے۔ ویسے سنا یہی ہے کہ پانی کے بغیر لوگ

مہینا بھر بھی زندہ رہے ہیں۔“ یہ کہہ کر وہ ایک لمحے کے لیے رکا اور پھر مسکراتا ہوا

بولا۔ ”بہر حال یہاں ایسا کوئی خطرہ نہیں ہے۔ درختوں کے سبز پتے پانی اور خوراک

دونوں کی کمی کو پورا کرنے کی خاصیت رکھتے ہیں۔“

Classic Urdu Material

میں دبی آواز میں ہنستے ہوئے کہا۔ ”ویسے سر!.... آپ پہلے بھی مختلف مشن پر سرحد پار آ چکے ہیں، کیا کبھی ایسی صورت حال سے واسطہ پڑا؟“

وہ گہری سوچ میں ڈوبتا ہوا بولا۔ ”ہیں پہلے مشن میں کامیابی کے قریب پہنچ گیا تھا، مگر مجھے اپنے استاد نے دھوکا دے دیا۔“

میں نے حیرانی سے پوچھا۔ ”استاد نے دھوکا دے دیا؟“

”ہاں ذیشان!.... استاد ہاشم میرے ساتھ سینئر تھا۔ ہم دونوں ایک ہی جھاڑی میں چھپے

ہدف کی آمد کے منتظر تھے۔ ہدف کے نظر آتے ہی استاد کے حکم پر میں نے گولی چلائی جو

ہدف کے ماتھے پر لگی تھی۔ دشمن کی تعداد کافی زیادہ تھی۔ اور ہماری بد قسمتی کہ دشمن کو

ہماری جگہ کے بارے اندازہ ہو گیا تھا۔ استاد ہاشم نے مجھے وہاں سے فرار ہونے کا کہا اور

میری سنا پیر رائفل مجھ سے یہ کہہ کر لے لی، کہ اس کی رائفل فائر کے قابل نہیں رہی تھی

۔ اپنی رائفل اس نے مجھے پکڑ دی تھی۔

Classic Urdu Material

”استاد جی!.... آپ بھی چلیں نا۔“ میرے لہجے میں ناتجربہ کاری بول رہی تھی۔ ورنہ وہاں سے دونوں آدمیوں کا ایک ساتھ بھاگنا موت کو دعوت دینے کے مترادف تھا۔ پر یہ بات استاد ہاشم کو اچھی طرح معلوم تھی۔ اس نے کہا۔

”آپ سیدھے وہاں پہنچیں جہاں ہم نے گزشتا شب گزاری تھی۔ وہاں سے پہلے رکنے کی کوشش نہ کرنا۔ اور میری فکر بھی نہ کرنا میں مرنے والا نہیں۔ مجھے ایک دوسرا رستا معلوم ہے۔“

مجھے متذبذب دیکھ کر اس نے مجھے تسلی دیتے ہوئے کہا۔ ”وعدہ کرتا ہوں زندہ رہوں گا

۔ اور یہ بھی اپنے پاس رکھو میں آکر لے لوں گا۔ کم از کم یہ وزن تو آپ ساتھ لے

جائیں، تاکہ مجھے بھاگنے میں آسانی رہے۔“ اس نے اپنا پستول مع فالتو میگنیزین کے اور اپنی

واٹر بوتل بھی میرے حوالے کر دی۔

”استاد جی!....“ میں نے تکرار کرنا چاہی مگر اس نے قطع کلامی کرتے ہوئے اپنی جیب

سے ایک لپٹا ہوا کاغذ نکال کر میری جانب بڑھاتے ہوئے کہا۔ ”اگر مجھے تھوڑی دیر ہو

جائے تو اس رستے پر چل پڑنا یہ بالکل آسان اور محفوظ رستا ہے۔ اب بھاگو ورنہ میں صحیح

طور پر دشمن کو نہیں روک

پ

او

ہیں گا۔“ اس کی تنبیہ سے پہلے دشمن کی جانب سے فائر کے دو تین برسٹ آئے اور میں پیچھے کو کھسک گیا۔ اسی وقت ہلکی سی ”ٹھک“ میری سماعتوں سے ٹکرائی اور مجھے پتا چل گیا کہ دشمن اپنے ایک آدمی سے محروم ہو گیا ہے۔

گھنی جھاڑیوں کا سلسلہ اتنا طویل نہیں تھا، مگر ان جھاڑیوں کی آڑ لے کر فرار ہوا جاسکتا تھا۔ جھاڑیوں کے اختتام پر ڈھلان تھی وہاں پہنچ کر بندہ یوں بھی نظروں سے اوجھل ہو جاتا تھا۔ لیکن یہ سب اس وقت ممکن تھا جب دشمن کو ہماری جگہ کے بارے میں پتا نہ ہو تا۔ اب تو دشمن اس جانب متوجہ ہو گیا تھا۔ اور یقیناً ہمارا تعاقب کر کے وہ آسانی سے ہمیں رستے ہی میں دھر لیتے۔ البتہ اگر ایک آدمی ان کے ساتھ فائر کا تبادلہ کرتا رہتا تو دوسرا آسانی کے ساتھ فرار ہو سکتا تھا۔ یہی سوچ کر استاد ہاشم نے مجھے بھگا دیا تھا۔

Classic Urdu Material

رستے میں یہ سوچ میرے دماغ میں سرگرداں رہی کہ استاد ہاشم وہاں سے کیسے بھاگے گا، کیونکہ وہ جھوٹ نہیں بولا کرتا تھا اور اس نے بڑے اعتماد سے کہا تھا کہ اسے ایک دوسرا رستا معلوم ہے۔ اور مجھ سے وعدہ بھی کیا تھا کہ وہ زندہ رہے گا۔

جھاڑیوں کا علاقہ میں نے جھک کر دوڑتے ہوئے طے کیا تھا مگر ڈھلان سے اترتے ہی میں سیدھا کھڑا ہو کر بھاگ پڑا۔ اس نشیب میں میں اندھا دھند ہونے والے فائر سے محفوظ تھا۔ گزشتہ رات کی پناہ گاہ تک میں بغیر رکے بھاگتا چلا گیا۔ وہ جگہ کارروائی کے علاقے سے قریباً تین کلومیٹر کے فاصلے پر تھی۔ تمام رستے میرے کانوں میں مسلسل فائرنگ کی آواز گونجتی رہی تھی اس کا مطلب یہی تھا کہ استاد ہاشم مقابلے پر ڈٹا ہوا ہے، مگر جب میں اپنی پناہ گاہ سے فرلانگ بھر کے فاصلے پر پہنچا تو ایک دم فائرنگ کا سلسلہ موقوف ہو گیا۔ میں جھاڑیوں میں چھپی چھوٹی سے کھوہ میں گھس کر استاد ہاشم کا انتظار کرنے لگا۔ نامعلوم کیوں میرا دل بیٹھا جا رہا تھا۔ میری پریشان سوچوں میں مختلف خیالات سرگرداں تھے۔ ”استاد ہاشم وہاں سے کیسے فرار ہو گا، دشمن کو کیسے چکما دے گا، کہیں دشمن اس کا تعاقب کرتے ہوئے اس ٹھکانے تک تو نہیں پہنچ جائے گا؟ اور کیا مجھے وہیں بیٹھ کر اس کا انتظار کرنا چاہیے یا چھپنے کے لیے جگہ تبدیل کر لینی چاہیے۔“

Classic Urdu Material

اچانک میرے ذہن میں خیال آیا کہ کہیں ایسا نہ ہو استاد ہاشم کو فرار کا جو رستا معلوم ہے وہ کسی اور سمت کو جاتا ہو۔ اور اسی لیے تو استاد نے مجھے رستے کا نقشہ دیا تھا۔ میں نے جیب سے استاد کا دیا ہوا کاغذ نکال کر کھولا اور میری آنکھیں حیرت سے پھیل گئیں۔ اس کاغذ میں سنا پیر رائفل کی فائرنگ پن لپٹی ہوئی تھی۔ استاد ہاشم نے سچ کہا تھا کہ اس کی رائفل فائر کے قابل نہیں ہے۔ یہ علاحدہ بات کہ وہ خرابی اس کے اپنے ہاتھوں کی پیدا کی ہوئی تھی۔ رائفل کی فائرنگ پن کاغذ میں بند کر کے اس نے مجھے واضح اشارہ دیا تھا کہ مجھے اس کی غلط بیانی کے بارے معلوم ہو جائے اور میں یقین کر لوں کہ وہ اپنے ملک پر قربان ہو گیا ہے۔ لیکن اس طرح کہ اپنے زیرِ کمان کی جان کو بچا گیا تھا۔ اس وقت مجھ پر خود بہ خود اس کی آخری گفتگو کی گتھیاں کھلتی چلی گئیں۔

اس نے اپنی رائفل یہ کہہ میرے حوالے کی تھی کہ رائفل خراب ہے لیکن اس کے ساتھ اس خرابی کا علاج بھی میرے حوالے کر دیا تھا۔ اور یہ تو آپ جانتے ہوں گے کہ ہر سنا پیر ریٹائر ہوتے وقت اپنی رائفل اپنے جانشین کے حوالے کرتا ہے۔ اس نے بھی یہی کیا مگر مجھے شک بھی نہیں ہونے دیا۔ پھر اس نے کہا تھا کہ ”مجھے دوسرا رستا معلوم ہے۔“ اور وہ دوسرا رستا ایک ایسی سمت کو جاتا تھا جہاں سے لوٹنا ممکن نہیں۔ اور پھر اس نے

Classic Urdu Material

وعدہ کیا تھا کہ وہ مرے گا نہیں۔ اور یقیناً شہید مرا نہیں کرتے۔ ہاں ذیشان وہ آج بھی زندہ ہے۔ مجھے اپنے ارد گرد محسوس ہوتا ہے۔ اس کی شہادت کے بعد دشمن کو خود بہ خود یقین آ گیا تھا کہ وہ بدلے چکے ہیں، مگر یہاں بھی استاد چال چل گیا تھا۔ اس نے میرے ہاتھ سے دشمن کا خاتمہ کرایا تھا اور میں محفوظ تھا۔ یہاں بھی دشمن کو شکست ہوئی تھی۔ مجھے شدت سے رونا آیا اور میں اس دھوکے باز کو یاد کر کے رو پڑا۔ وہ مجھ سے اچھا نشانے باز تھا۔ اس کا تجربہ بہت زیادہ تھا۔ جانے کیوں اس نے ایک بہترین نشانے باز کو ایک نئے اور نا تجربہ کار سنائپر کے لیے قربان کر دیا تھا۔ یقیناً میں اسے اکیلا چھوڑ کر کبھی نہ جاتا اگر وہ مجھے دھوکے میں نہ رکھتا۔ اس نے کوئی جھوٹ نہیں بولا مگر مجھے دھوکا ضرور دیا تھا۔ آج تک اس دھوکے باز کو نہیں بھلا سکا ہوں یار!“ استاد صادق کی آواز میں شامل دکھ میری آنکھیں بھی بھگو گیا تھا۔ میں بس خاموش بیٹھا اس کے محترم استاد کے متعلق سوچتا رہا۔

کچھ باتیں ایسی تھیں کہ استاد صادق نے مجھے نہیں بتائی تھیں مگر مجھے خود بہ خود ان کا اندازہ ہو گیا تھا۔ استاد ہاشم نے اپنی واٹر بوتل اور پستول یہ کہہ کر استاد صادق کے حوالے کیے تھے کہ یہ وزنی ہیں۔ مگر اصل وجہ اور تھی۔ وہ اپنے حصے کا پانی اپنے شاگرد کے حوالے کرنا چاہتا تھا۔ اسی طرح پستول اور اس کے اضافی

ننڈ بھی رستے ہیں استاد صادق کے کام آسکتے تھے۔ رات کو سوتے ہوئے بھی میری سوچ میں استاد ہاشم اپنے ان دیکھے خدو خال کے ساتھ سرگرداں رہا۔

☆☆☆

صبح صادق کو اٹھ کر ہم نے اپنی فطری ضروریات کو پورا کیا۔ آج میں ان درختوں سے زیادہ دور نہیں گیا تھا۔ ملگجا جالا ہونے سے پہلے ہم کیمو فلاج ہو کر بیٹھ گئے تھے۔ پوری رات ہم نے پانی پیے بغیر گزاری تھی صبح دم اچھی خاصی پیاس محسوس ہو رہی تھی۔ پہلی روشنی کے ساتھ دشمن کی چہل پہل شروع ہو گئی تھی۔ میں نے دوپہر کے وقت خوب احتیاط سے اطراف کا جائزہ لے کر واکی ٹاکی سیٹ آن کیا مگر اس کی بیٹری

ڈاو

Classic Urdu Material

زن ہو گئی تھی۔ میں نے اضافی بیٹری لگا کر واکی ٹاکی آن کیا اور دشمن کی آواز سننے کی کوشش کرنے لگا۔ واکی ٹاکی کی آواز کو مدہم کر کے میں نے کان سے لگالیا تھا۔

چند لمحوں بعد ان کی آوازیں سنائی دینے لگیں۔ زیادہ تر پارٹیاں کھڑی چٹانوں کے سلسلے کے نیچے موجود گھنی جھاڑیوں میں مجھے تلاش کر رہے تھے۔ (میں نے مجھے اس لیے استعمال کیا کہ ان کی نظر میں یہ کارروائی کرنے والا میں اکیلا تھا۔ اور اگر بہ نظر انصاف دیکھا جاتا تو ان کا مجرم میں ہی تھا)

تھوڑی دیر ان کی باتیں سننے کے بعد میں نے واکی ٹاکی آف کر دیا۔

استاد صادق نے پوچھا۔ ”کیا کہہ رہے ہیں؟“

”میری تلاش جاری ہے۔“

استاد صادق نے اپنی رائے دی۔ ”شاید ہفتہ بھر جاری رہے۔“

میں ہنسا۔ ”مطلب، ہفتہ بھر سبز پتوں پر گزارا کرنا پڑے گا۔“

”اگر کوشش کرو تو پانی لا سکتے ہو۔“

Classic Urdu Material

”کیسے؟“ میں نے حیرانی سے پوچھا۔

”چشمے کی جگہ آپ کو معلوم ہے، اور ایک سنائپر کس طرح چھپ کر حرکت کرتا ہے یہ جاننے کی ضرورت شاید آپ کو نہ ہو۔“

”مگر آپ کو اکیلا چھوڑ کر میں کیسے جاسکتا ہوں؟“

”اگر آپ زخمی ہوتے تو یقیناً میں چلا جاتا مگر اب یہ خطرہ آپ ہی کو مول لینا پڑے گا۔“

میں خفت بھرے لہجے میں بولا۔ ”سر! آپ بات کو کوئی اور رخ دے رہے ہیں۔ میرا

مطلب یہ نہیں تھا۔“

”نہیں ذیشان!.... پانی لانے میں واقعی بہت زیادہ خطرہ ہے مگر اس کے بغیر چارہ بھی تو کوئی نہیں۔“

”مجھے کس وقت نکلنا چاہیے؟“ میں استاد صادق کے دل میں کوئی غلط فہمی پلٹے نہیں دیکھ سکتا تھا۔

”دشمن رات کے وقت زیادہ چوکنا ہوتا ہے۔ اور گھیرا ڈالنے والی پارٹیوں کے پاس لازماً تھرمل نائٹ سائٹ ہوگی اور یہ تو آپ کو معلوم ہوگا کہ اس میں حرارت خارج کرنے والی

Classic Urdu Material

اشیاء بہت جلد نظر آ جاتی ہیں اور ہر جاندار شے حرارت خارج کرتی ہے۔“ (قارئین کی معلومات کے لیے لکھتا چلوں کہ نائیٹ ویژن سائیٹ کی اب تک تین اقسام آچکی ہیں۔ پہلی قسم انفرا ریڈ کے اصول پر کام کرتی تھی۔ اس کا دکھاو

ن بہت محدود تھا۔ آج کل اس کا استعمال متروک ہو چکا ہے۔ دوسری قسم اس سے بہتر ہے اور روشنی کے اصول پر کام کرتی ہے۔ یعنی چاند ستاروں کی روشنی کو بڑھا کر دکھاتی ہے۔ اور تیسری جو سب سے بہتر ہے ”تھرمل امیجنگ“ وہ حرارت کے اصول پر کام کرتی ہے۔

”یعنی مجھے ابھی روانہ ہو جانا چاہیے۔“ میں نے کلائی پر بندھی گھڑی پر سے کپڑا ہٹا کر وقت دیکھا۔ دن کے ڈیڑھ بج رہے تھے۔

Classic Urdu Material

”بالکل!.... گھیرا ڈالنے والی پارٹیاں دن کو اتنی چوکنی نہیں ہوں گی۔ اور مجھے امید ہے شمال کی جانب سے آپ باآسانی سے نکل سکتے ہیں۔ ان کا زیادہ دھیان مشرقی اور جنوبی سمت میں ہوگا۔“

”لیکن تلاشی لینے والی پارٹیاں تو چوکنی ہوں گی نا؟“ میں نے ایک اہم نقطے کی جانب اس کی توجہ مبذول کرائی۔

”تو پھر؟“ وہ مستفسر ہوا۔

”پھر ایسا ہے کہ صبح صادق کے وقت نکلنا بہتر رہے گا، اس وقت پہرے دار عموماً سستی

اور کاہلی کا شکار ہو جاتے ہیں۔“

”گڈ۔“ اس نے تحسین آمیز لہجے میں کہا۔

”یعنی آپ مجھ سے متفق ہیں۔“

”سو فی صد۔“

میں نے حیرانی سے پوچھا۔ ”تو ابھی جانے کے حق میں کیوں دلائل دے رہے تھے۔“

”بس آپ کو جانچنا تھا۔“

”شکر ہے کہ میں آپ کے معیار پر پورا اتر۔“

”استاد کا کام ہر پل شاگرد کو جانچتے رہنا ہوتا ہے۔“

میں ہنسا۔ ”ویسے دوران ٹریننگ بھی آپ نے ہمیں کافی خوار کیا تھا۔“

”ہماری وہی سختی آج آپ کو ان حالات کا سامنا کرنے کا حوصلہ دیے ہوئے ہے۔“

میں نے کہا۔ ”صحیح کہا سر!“ مگر استاد صادق نے جواب دینا ضروری نہیں سمجھا

تھا۔ منصوبہ طے ہو گیا تھا۔ بس عمل کرنا باقی تھا۔

پیاس کی وجہ سے کچھ کھانے کو بھی جی نہیں چاہ رہا تھا۔ شام کے وقت میں نے ایک بار پھر

دشمن کی باتیں سنیں، انھیں اکٹھا ہونے کا حکم دیا جا رہا تھا۔

ہیں رات کو کوشش کے باوجود بہت تھوڑی نیند لے سکا تھا۔ پیاس کی زیادتی اور پھر آنے

والے جاں گسل لمحات کے خیال نے مجھے بے چین رکھا تھا۔ سوائتین بجے کے قریب مجھے

استاد صادق نے آواز دی۔

”ذیشان۔“

”میں تیار ہوں سر!“ میں چابک دستی سے بولا۔ اور درخت سے نیچے اتر گیا۔ اس سے پہلے میں اطراف کا جائزہ لینا نہیں بھولا تھا۔ گو ہم نے کل سے کچھ نہیں کھایا تھا، کیونکہ پانی کی غیر موجودگی میں خشک بسکٹ کھانا پیاس کو بڑھانے کا موجب ہی بنتا۔ اور درختوں کے پتے اس لیے نہیں چبائے تھے کہ ابھی تک ہماری پیاس برداشت سے باہر نہیں ہوئی تھی۔ پھر بھی تھوڑی بہت حاجت محسوس ہو رہی تھی۔“

فریش ہونے کے بعد میں جانے کے لیے تیار تھا۔ استاد صادق نے میری جانب میرا سماں پیک بڑھاتے ہوئے کہا۔

”میں نے اپنی واٹر بوتل بھی تمہارے پیک میں ڈال دی ہے تاکہ زیادہ پانی لا سکو۔“

”ٹھیک ہے سر۔“ میں نے اثبات میں سر ہلا دیا۔

”طلوع آفتاب سے پہلے پہلے گھیرے سے نکل جانا، ورنہ پھنسنے کا خطرہ بڑھ جائے گا۔“

استاد صادق نے مجھے آخری نصیحت کی۔

Classic Urdu Material

اور میں نے ”فی امان اللہ سر!“ کہہ کر اپنی رائفل کندھے سے لٹکالی۔ گلاک نائنٹین
پسٹل میں نے ہاتھ میں تھام لیا تھا۔ کیونکہ سناپیر رائفل کو اسالٹ رائفل کے طور پر استعمال
کرنا بے وقوفی ہے۔ حرکت کرتے ہوئے اچھی ساخت کا پسٹول سناپیر رائفل سے کئی گنا
زیادہ کارکردگی دکھا سکتا ہے۔

آسمان کی طرف نگاہ اٹھا کر میں نے قطبی ستارے کو ڈھونڈا اور پھر بازو لمبا کر کے قطبی
ستارے سے ڈگری لینے لگا۔ میں نے قطبی ستارے سے بارہ ڈگری دائیں سفر کرنا تھا
۔ ایک سناپیر کے لیے کمپاس کے ساتھ ستاروں کے استعمال سے واقفیت بھی نہایت
ضروری ہے۔ (کچھ قارئین کے لیے کمپاس کا استعمال اور ڈگریوں وغیرہ کا کھٹ راگ یقیناً
ایک نئی چیز ہوگا۔ اگر ڈگریوں کی بابت بتانے کے لیے عام فہم انداز میں بات کی جائے تو
ایک دائرے کو تین سو ساٹھ ڈگریوں میں تقسیم کیا جاتا ہے۔ اگر ایک آدمی قطبی ستارے
کی طرف منہ کر کے کھڑا ہو جائے تو اس کا رخ صرف یا تین سو ساٹھ ڈگری کی طرف
ہوگا۔ مشرق توڑے ڈگری، جنوب ایک سو اسی ڈگری اور مغرب کی سمت دو سو ستر ڈگری
پر واقع ہے۔ ہر سمت کے درمیان نوے ڈگری کا فرق ہے۔ کمپاس پر یہ تمام ڈگریاں درج
ہوتی ہیں اور کسی بھی ڈگری پر سفر کرنے کے لیے بس کمپاس کی سوئی کو مطلوبہ ڈگری کی

Classic Urdu Material

طرف کر کے چل پڑنا ہوتا ہے۔ جبکہ ستاروں کی مدد سے سفر کرنے کے لیے ستاروں کے طلوع و غروب ہونے کا علم اور آسمان پر مطلوبہ ستارے کی جگہ کا پتا ہونا بہت ضروری ہوتا ہے۔ تمام ستاروں میں فقط قطبی ستارہ ایسا ہے جو اپنی جگہ نہیں بدلتا اور ہر وقت قطب شمالی کے اوپر چمکتا رہتا ہے۔ باقی ستارے مشرق سے طلوع ہو کر مغرب میں غروب ہوتے ہیں البتہ ہر ستارے کا رستہ الگ الگ ہوتا ہے، کوئی جنوب مشرق سے طلوع ہوتا ہے تو کوئی شمال مشرق سے اور کوئی عین مشرق کی سمت سے)

میں نے چونکہ شمال کی جانب سفر کرنا تھا اس لیے مجھے اتنی تگ و دو نہیں کرنی پڑی تھی۔ بس قطبی ستارے کو دیکھا ہاتھ کی مدد سے بارہ ڈگری کے فاصلے کا اندازہ کیا اور چل پڑا۔ قطبی ستارے کے علاوہ کسی دوسرے ستارے کو سمت برقرار رکھنے کے لیے زیادہ دیر نہیں چنا جاسکتا کیونکہ ستاروں کا اپنا سفر جاری رہتا ہے اس لیے ہر آدھے گھنٹے بعد پہلے والے ستارے کو چھوڑ کر دوسرا چنا پڑتا ہے۔

میں گاہے گاہے شبِ دید عینک میں بھی جھانک کر دائیں بائیں کے علاقے کو دیکھ لیتا تھا۔ چلتے وقت حتی الوسع میری کوشش یہی تھی کہ میرے

نہ کی آواز پیدا نہ ہو۔ گو اس طرح میری رفتار کافی سست ہو گئی تھی، مگر کبھی نہ پہنچنے سے، دیر سے پہنچنا بہت بہتر تھا۔

رستے میں مجھے دشمن کی کوئی پارٹی نظر نہ آئی۔ یقیناً زیادہ تر پارٹیاں مشرقی سمت میں کھڑی چٹانوں کے سلسلے کے نزدیک، گھنے جنگل میں موجود تھیں۔ درختوں کا سلسلہ ختم ہونے کے قریب ہوا تو میری رفتار مزید سست ہو گئی اور میں قریب رینگ رینگ کر آگے بڑھنے لگا۔ اندھیرے کو ختم کرنے کے لیے روشنی اپنے رخ سے آہستہ آہستہ نقاب سرکار ہی تھی۔ جھاڑیوں کی آخری لائن کے قریب میں لیٹ گیا۔ میرے سامنے وہی خشک نالا تھا جسے دشمن سفید نالے کے نام سے پکارتا تھا۔ اسی نالے کی دوسری جانب میں نے دشمن کے سریش نامی آدمی کو ہلاک کیا تھا۔ ملگجے اندھیرے میں مجھے دور سے دو ہیولے اپنی طرف بڑھتے نظر آئے۔ ان کے انداز سے ظاہر تھا کہ وہ دونوں سنتری ہیں۔ میں وہیں دبک کر لیٹا رہا یہاں تک کہ وہ میرے قریب سے گزرتے چلے گئے۔ دونوں دھیمے لہجے میں باتیں

Classic Urdu Material

کر رہے تھے۔ موضوعِ سخن گھریلو مسائل اور تنخواہ کی کمی تھی۔ ان کے چند قدم آگے جاتے ہی میں کرانگ کرتا ہوا خشک نالے سے گزرنے لگا۔ گویہ رسک تھا، مجھے مکمل طور پر ان کی روٹین سے واقف ہوئے بغیر ایسا نہیں کرنا چاہیے تھا، مگر وقت کی کمی نے مجھے یہ قدم اٹھانے پر مجبور کیا تھا۔ یوں بھی ان دونوں سنتریوں کا بے پرواہانہ انداز اس بات کا مظہر تھا کہ انھیں میرے اس سمت آنے کی کوئی امید نہیں تھی۔ ان کے پیچھے مڑنے سے پہلے میں نے نالا عبور کر لیا تھا۔ ایک جھاڑی کی آڑ لے کر میں نے نالے میں نگاہ دوڑائی۔ پہلے نظر آنے والے پہرے دار تو ابھی تک نہیں پلٹے تھے البتہ وہ جس سمت سے آئے تھے اس طرف سے دو اور پہرے دار ٹہلتے ہوئے آگے آرہے تھے۔ میں نے اس جھاڑی کی آڑ میں پیچھے کھسکنا شروع کر دیا۔ اچانک میری سماعتوں سے کسی کے قدموں کی آواز ٹکرائی۔ وہیں دبک کر میں نے آواز کی طرف نگاہ دوڑائی۔ وہ میرے چھپنے کی جگہ سے دو جھاڑیاں پہلے بیٹھ گیا۔ یقیناً وہاں ٹوایلٹ کی سہولت موجود نہیں تھی اس لیے صبح دم جس کا جدھر منہ ہوتا وہ چل پڑتا تھا۔

اس کے فارغ ہونے تک میں وہیں دبکا رہا۔ اس کے واپس پلٹتے ہی میں رینگتا ہوا آگے بڑھ گیا۔ روشنی کی جارحیت بڑھتی جا رہی تھی۔ میں جھاڑیوں کی آڑ لیتا وہاں سے دور ہوتا گیا

Classic Urdu Material

۔ طلوع آفتاب تک میں اس نالے سے چار پانچ سو میٹر دور آگیا تھا۔ گو اس علاقے میں خطرہ کم تھا مگر میں نے احتیاط کا دامن ہاتھ سے نہ چھوڑا۔ ایک مرحلہ تو، بہ خیر وعافیت گزر گیا تھا۔ اب پانی بھر کر واپسی کا مرحلہ باقی تھا۔ واپسی کے لیے مجھے لازماً رات کا انتظار کرنا پڑتا۔ مجھے استاد صادق کا خیال آیا میں نے سوچا۔

”استاد صادق کو آج کا دن بھی پیسا گزارنا پڑے گا۔“

اب میں جھکے جھکے انداز میں چل رہا تھا۔ نالے سے چشمے کا فاصلہ قریباً تین کلو میٹر تھا۔ میں آدھے کلو میٹر کا فاصلہ طے کر چکا تھا اور اب گویا اڑھائی کلو میٹر کا فاصلہ باقی تھا۔ لیکن یہ تمام رستا مسلسل چڑھائی پر مشتمل تھا۔ اس لیے قدرتی طور پر میری رفتار سست رہی۔ میں مزید سو میٹر آگے گیا ہوں گا کہ اچانک میرے کانوں میں تیز فائرنگ کی آواز گونجی۔ میں چونک کر پلٹا اور ایک ابھری ہوئی چٹان کی آڑ میں پیچھے کی جانب نظریں دوڑانے لگا۔

”شاید میں دیکھ لیا گیا ہوں۔“ میرے ذہن میں سب سے پہلے یہی سوچ ابھری مگر پھر میں نے نفی میں سر ہلا کر اس سوچ کو دور جھٹکا۔ اگر میں نظر آگیا ہوتا تو گولیوں کا رخ میری جانب ہونا چاہیے تھا۔ میں نے دور بین آنکھوں سے لگا کر منظر کو مزید قریب کیا۔ اور یہ

Classic Urdu Material

دیکھ کر میرا خون خشک ہونے لگا کہ گھیرے میں موجود تمام آدمی اپنے اپنے ہتھیار سونٹے جنگل کے اندر کی طرف بھاگے جا رہے تھے۔ اچانک مجھے واکی ٹاکی کا خیال آیا اور میں نے جلدی سے آن کر لیا۔ کوئی شخص چیخ چیخ کر اپنے ہلاک ہونے والے دو آدمیوں کی رپورٹ دے رہا تھا۔ جنہیں کسی سناپیر کی گولی نے لقمائے اجل بنایا تھا۔

انہیں محتاط رہنے کا مشورہ دے کر کنٹرول تمام پارٹیوں کو اسی سمت اکٹھا ہونے کا حکم دے رہا تھا۔

”استاد صادق! میں آپ کو ایسا نہیں کرنے دوں گا۔“ میں نے خود کلامی کرتے ہوئے اپنی رائفل کندھے سے اتار کر ہاتھ میں تھامی اور ٹیلی سکوپ سائیٹ کے کور اتار کر شست لینے لگا۔ دشمن کی نالے کے اطراف میں موجود سپاہ میری ریٹخ میں تھی۔ ایک بندے کے سر کا نشانہ لے کر میں نے بغیر کسی جھجک کے ٹریگر پریس کر دیا۔ ”ٹرنچ“ کی آواز نے مجھے بوکھلا دیا تھا۔ میں نے جلدی سے رائفل کاک کی لیکن میگزین خالی تھی اور اس کے ساتھ ہی مجھ پر انکشاف ہوا کہ وہ میری رائفل نہیں ہے۔

Classic Urdu Material

میں نے جلدی سے سماں پیک پیٹھ سے اتارا اور اس میں موجود فالتو

راو

نڈ نکالنے کے اپنا ہاتھ داخل کیا۔ مگر میرا ہاتھ نامراد باہر آیا۔ استاد صادق نے سٹائر سنا پیر
رائفل کی تمام گولیاں نکال لی تھیں۔ اور ان کی جگہ اپنا پستل اس نے میرے جھولے میں
رکھ چھوڑا تھا۔ اس نے سوچے سمجھے منصوبے کے تحت مجھے پانی لینے بھیجا تھا۔ ورنہ کوئی
سنا پیر پانی کے لیے اتنا بڑا خطرہ مول لیا نہیں کرتا۔ وہاں سبزے کی بہتات تھی ہم آسانی
سے وہ سبزہ کھا کر پانی اور کھانے کی ضرورت سے بے فکر ہو سکتے تھے۔ لیکن وہ جانتا تھا کہ
ہم زیادہ دیر اس درخت پر چھپے نہیں رہ سکتے تھے۔ اور پھر اپنے زخمی پاؤں کے ساتھ اس کا
سفر کرنا مشکل نہیں بلکہ ناممکن تھا۔ یہی سوچ کر اس نے مجھے تحفظ دینے کا سوچا اور اس پر
عمل کر گزرا۔

اچانک فائرنگ کی آواز میں شدت آگئی دشمن کو ہدف مل گیا تھا۔ درخت کی ٹہنیاں
صرف نظری آڑ مہیا کر سکتی ہیں۔ گولی روکنے کی اہلیت نہیں رکھتیں۔ وائر لیس سیٹ پر

Classic Urdu Material

کوئی چیختے ہوئے اپنی کامیابی کی رپورٹ پیش کر رہا تھا۔ اور میرے دماغ میں استاد صادق کی گفتگو گونج رہی تھی۔

”یہ تو تم جانتے ہو کہ ہر سناپئر ریٹائر ہوتے وقت اپنی رائفل اپنے جانشین کے حوالے کیا کرتا ہے۔“

اس نے صبح میرے درخت سے اترتے ہی میری رائفل کی جگہ اپنی رائفل رکھ دی تھی اور میرے سام پیک سے سٹائرسناپئر کے تمام رائونڈ بھی نکال لیے تھے تاکہ میں جوش میں آکر دشمن پر فائر کرنا نہ شروع کر دوں۔ البتہ اپنے استاد ہاشم کی طرح اپنا پستول، اپنے جانشین کے حوالے کرنا اسے نہیں بھولا تھا۔

”دھوکے باز استاد کا دھوکے باز شاگرد۔“ میں خود کلامی کے انداز میں بڑبڑایا اور میری آنکھیں بھیگتی چلی گئیں۔

میں کافی دیر وہیں لیٹا دشمن کی چہل پہل دیکھتا رہا۔ استاد صادق کی شہادت کے بعد وہ کچھ بے فکر سے ہو گئے تھے۔ ان کی باتیں سن کر پتا چلا تھا کہ استاد صادق کو شہید کرنے والے

Classic Urdu Material

ان کی کمانڈو پلاٹون کے جوان تھے، لیکن اس سے پہلے ان کے پانچ آدمیوں کو استاد صادق نشانہ بنانے میں کامیاب رہا تھا۔ جس میں سے چار آدمی ہلاک ہو چکے تھے جبکہ گولی پانچویں آدمی کے سر سے رگڑ کھاتی ہوئی نکل گئی تھی۔ مزید کچھ دیروہیں پڑارہنے کے بعد میں دوبارہ چل پڑا۔ اگر استاد صادق نے میرے پاس سناپیرا نقل کی گولیاں رہنے دی ہوتیں تو شاید میں کئی کو نشانہ بنا چکا ہوتا، مگر اب پسٹل سے تو سناپنگ نہیں کی جاسکتی تھی۔ گو اس طرح میرے زندہ بچ جانے کے امکانات صفر فیصد بھی نہ رہتے، مگر جذباتی کیفیت میں مبتلا ہونے کے بعد فائدے نقصان کا ہوش کس کو رہتا ہے۔

چشمے تک میں بغیر کسی سے مڈ بھیڑ ہوئے پہنچ گیا تھا۔ خوب سیر ہو کر پانی پینے کے بعد میں نے دونوں واٹر بوتلیں بھر کر سماں پیک میں رکھ لیں اور پھر وہاں سے فرلانگ بھر کے فاصلے پر موجود جھاڑیوں کے ایک جھنڈ کی طرف بڑھ گیا۔ میرا ارادہ وہیں رات گزارنے کا تھا۔ کیونکہ آج کے دن ہماری تلاش میں سرگرداں ٹروپس نے واپس اپنی اپنی جگہ پر پہنچنا تھا۔ ان کی نقل و حرکت کے دوران میرا ایک جگہ رکے رہنا بہتر تھا، کیونکہ کسی بھی پارٹی سے اتفاقی مڈ بھیڑ ایک نیا محاذ کھول دیتی۔

Classic Urdu Material

جھاڑیاں کافی گھنٹی تھیں وہاں سے چشمے کی جگہ صاف نظر آرہی تھی۔ دن ڈھلنے کو تھا جب چشمے پر چند آدمی پانی بھرتے دکھائی دیے۔ وہ آپس میں ہنسی مذاق کر رہے تھے۔ ایک سخت ابتلا کے بعد انھیں ذہنی سکون حاصل ہوا تھا۔ اور انھوں نے ایک خطرناک دشمن سے خلاصی پائی تھی۔ ایسا سفاک دشمن جس نے ان کے درجن بھر ساتھی ہلاک کر دیے تھے۔ میں بس خالی نظروں سے انھیں چھلیں کرتے دیکھتا رہا۔ چشمے کے پانی سے ہاتھ منہ دھونے کے بعد وہ ایک مرتبہ پھر اپنے رستے ہو لیے تھے۔ سیر ہو کر پانی پینے کے بعد میری بھوک بھی ابھر آئی تھی۔ میں پیک سے بسکٹ نکال کر کھانے لگا۔ استاد صادق نے اپنی خوراک بھی میرے پیک میں ڈال دی تھی۔ اپنے مقدر کا رزق میرے حوالے کرتے ہوئے اسے ذرا بھر بھی جھجک محسوس نہیں ہوئی تھی۔ اس نے مرنے کا فیصلہ کر لیا تھا مگر اپنی آخری گفتگو میں اس نے کوئی ایسی بات یا حرکت نہیں کی تھی کہ مجھے اس کے ارادے کی بابت معلوم ہوتا۔ یقیناً یہ فیصلہ اس نے بہت پہلے کر لیا تھا۔ اس وقت جب میں نے اس کی بات ماننے کے بجائے اس کے ساتھ رہنے کا فیصلہ کیا تھا۔ اپنے استاد ہاشم کی کہانی سنانے کا مقصد مجھے، اپنی موت کے لیے ذہنی طور پر تیار کرنا تھا۔ دورانِ ٹریننگ اس

Classic Urdu Material

نے اپنے کئی تجربات ہمارے گوش گزار کیے تھے مگر اپنی زندگی کا سب سے اہم واقعہ اس نے ایسے حالات میں سنایا تھا جب وہ خود اپنے استاد کی راہ پر چلنے کا ارادہ کر چکا تھا۔

وہ رات میں نے انھی جھاڑیوں میں استاد صادق کی یادوں سے لڑتے گزاری۔ صبح صادق کے قریب میں اپنی کمین گاہ سے نکلا اور چشمے کی طرف بڑھ گیا۔ کیا پتارستے ہیں پانی ملنا بھی تھا یا نہیں۔ میں نے واٹر بوتل ہیں رات کے وقت ہونے والی کمی پوری کی اور اپنے رستے ہو لیا۔ چلتے وقت میں نے واکی ٹاکی سیٹ بھی آن کر لیا، مگر پہلے والی فریکوئنسی پر خاموشی چھائی ہوئی تھی۔ فریکوئنسی بدل کر بھی میں نے سن گن لینے کی کوشش کی مگر کوئی

ایسی بات سننے میں ناکام رہا جو مجھے احتیاط پر مجبور کر سکتی۔ ایک دو جگہ پر روزمرہ کی عام گفتگو سنائی دی۔ دو تین پوسٹوں سے لالی سیکٹر بیس کو صبح کے ”سب اچھا“ کی رپورٹ دی جا رہی تھی۔ واپسی کے لیے میں نے پہلے والا رستا استعمال نہیں کرنا تھا۔ لالی سیکٹر کی بیس کے نیچے پہنچ کر میں جنوب کی سمت میں سیدھا نکلتا چلا گیا، نالا عبور کر کے جنگل میں گھسنے کی کوشش میں نے نہیں کی تھی۔ سورج کے طلوع ہونے تک ہیں لالی سیکٹر بیس سے قریباً

دو کلومیٹر آگے نکل گیا تھا۔ روشنی ہونے کے ساتھ میری رفتار آہستہ ہو گئی تھی۔ میں پوری طرح کیمو فلاج تھا۔ گلی سوٹ نے مجھے جھاڑیوں کا حصہ بنایا ہوا تھا۔ آگے جا کر نالا

Classic Urdu Material

تنگ ہو گیا میرے داہنی جانب پہاڑی سلسلہ تھا۔ جب کہ بائیں طرف جنگل تھا اور درختوں کے اختتام پر سیدھی کھڑی چٹانوں کا سلسلہ پھیلا ہوا تھا۔ داہنی جانب درختوں کی تعداد بتدریج کم ہوتی جا رہی تھی۔ میں نالا عبور کر کے جنگل میں گھس گیا۔ آگے جا کر نالا غربی جانب مڑ رہا تھا۔ اس نالے میں بس اکلا کلا درخت تھے۔ اور وہی میری واپسی کا رستا بھی تھا۔ دور بین نکال کر میں نے بغیر دائیں بائیں کا بغور جائزہ لیا۔ مگر کسی قسم کی حرکت نظر نہ آئی۔ نقشہ کھول کر میں نے ایک بار پھر دشمن کے مورچوں کی جگہ کو بغور دیکھا۔ اسی نالے میں آگے جا کر دشمن کی ایک پوسٹ تھی جس کا نام سدرتی پوسٹ تھا۔ وہاں پر ان کے پندرہ سے بیس آدمی موجود رہتے تھے۔ مذکورہ پوسٹ سے دائیں اور بائیں جانب تین چار کلومیٹر کے وقفے پر دو اور پوسٹیں تھیں وہاں بھی ان کی نفری دس کا ہندسہ عبور کر جاتی تھی۔ مجھے سدرتی پوسٹ سے دائیں جانب کا رستا اختیار کرنا تھا۔ اور گجر پوسٹ کے قریب سے پھر غربی سمت مڑ کر دشمن کی آخری پوسٹ لیفٹ ترکیاں کی ذمہ داری کے علاقے سے گزر کر میرے سامنے پاکستان کی پہلی پوسٹ رنگ کنٹور آ جانی تھی۔ ہم نے آتے وقت دوسرا رستا اختیار کیا تھا۔ اس وقت ہمیں بارڈر پار کرانے کے لیے ایک رہبر

Classic Urdu Material

بھی آیا تھا جو ہمارے بارڈر پار کرتے ہی واپس چلا گیا تھا۔ اب واپسی کے سفر میں میں اکیلا تھا اور اپنا رستا مجھے خود ڈھونڈنا تھا۔

نقشہ واپس شمال پیک میں رکھ کر میں اللہ پاک کا بابرکت نام لے کر غربی نالے میں گھس گیا۔ گو وہاں چھدرے چھدرے درخت تھے مگر رستے میں بڑے بڑے پتھر بھی کثیر تعداد میں موجود تھے جو چھپنے میں مدد دے سکتے تھے۔ میں ر کے بغیر چلتا رہا۔ البتہ سدرتی پوسٹ کے علاقے کو میں رات کے اندھیرے ہی میں عبور کر سکتا تھا۔ پوسٹ سے کلو میٹر بھر پہلے ایک مناسب مقام پر رک کر یہیں رات کا انتظار کرنے لگا۔ آنے والی رات کو چونکہ مجھے بقیہ تمام رستا طے کرنا تھا اس لیے کھاپی کر میں آرام کی غرض سے لیٹ گیا۔ وہ جگہ ایسی تھی کہ میرے دیکھے جانے کا خطرہ نہ ہونے کے برابر تھا۔

سرشام ہی میں اپنی کمین گاہ سے باہر نکلا۔ یہ ایسا وقت ہوتا ہے جب پوسٹ پر موجود سنتری اتنے چوکنا نہیں ہوتے، کیونکہ ایک تو یہ وقت شام کے کھانے کا ہوتا ہے اور دوسرا ڈیوٹی وغیرہ کی بدلی اور رات کے انتظامی امور میں بھی لوگ مصروف ہوتے ہیں۔ اور پھر سب

Classic Urdu Material

سے بڑھ کر مجھے بیس کلومیٹر کے قریب فاصلہ طے کرنا تھا۔ اس لیے سرشام ہی سفر شروع کرتا تو پہاڑی علاقے کا یہ فاصلہ طے ہو سکتا تھا۔

میں بڑے پتھروں اور رستے میں آنے والے اکاد کا درختوں کی آڑ لے کر چلتا رہا۔ سدرتی پوسٹ کے علاقے کو عبور کرتے ہی میری رفتار تھوڑی تیز ہو گئی تھی۔ گھنٹے ڈیڑھ بعد میں گجر پوسٹ کے قریب پہنچ گیا۔ وہاں سے نالا سیدھا آگے نکلتا چلا گیا جبکہ میں غربی سمت کو مڑ گیا۔ آگے چڑھائی تھی میری رفتار کافی سست ہو گئی۔ آکسیجن کی کمی کے باعث اس علاقے میں تیز رفتاری سے حرکت کرنا مشکل ہوتا ہے۔ خاص کر اس وقت جب بندہ چڑھائی چڑھ رہا ہو۔

رات دو بجے کے قریب میں دشمن کی آخری پوسٹ لیفٹ ترکیاں کی حدود میں پہنچ گیا تھا۔ وہ علاقہ خطرناک تھا کیونکہ ایسی پوسٹ پر جو دشمن کے بالکل سامنے ہو اس پر ڈیوٹی

والے سپاہی بہت چوکس ہوتے ہیں۔ اور ہندو تو اس معاملے میں یوں بھی بہت ڈرپوک ہیں اور ڈر کی وجہ سے ان کا ڈیوٹی پر موجود جوان سست نہیں ہو پاتا، جبکہ پاک آرمی کے جوان دلیری کی وجہ سے عموماً بے پروا ہوتے ہیں۔

میں ڈھلان عبور کر کے نسبتاً اونچائی پر پہنچا۔ نقشے کے مطابق لیفٹ ترکیاں پوسٹ وہاں سے دو سو گز آگے تھی۔ سہل پیک سے نائیٹ ویشن سائیٹ نکال کر میں نے آنکھوں سے لگائی مگر اتنے فاصلے سے میں صرف پوسٹ کے خدو خال ہی دیکھ سکا کوئی اور نقل و حرکت مجھے دکھائی نہ دی۔ میں آگے بڑھ گیا۔ اس مرتبہ میں بہ قدر سو گز پوسٹ سے پہلے رکا اور ایک پتھر کی آڑ لے کر پوسٹ کا جائزہ لینے لگا۔ پاکستان کی طرف سے وہ پوسٹ ڈھلان کی آڑ میں بنائی گئی تھی۔ اور رہائشی علاقے کو پاکستان کی طرف سے دیکھا جانا ممکن نہیں تھا البتہ سنتریوں کی دید بانی کے لیے جو دو مورچے بنائے گئے تھے وہ بہ خوبی دیکھے جاسکتے تھے۔ نائیٹ سائیٹ سے میں نے ارد گرد کے علاقے کا جائزہ لیا۔ پوسٹ کے علاقے کو عبور کرنے کے بعد ایک نالا شروع ہو رہا تھا مگر اس نالے میں سفر کرنا اس لیے بھی مخدوش تھا کہ ایسے رستوں پر دشمن نے بارودی سرنگیں لگائی ہوتی ہیں۔ گو ضروری نہیں ہوتا کہ ہر آدمی کا قدم بارودی سرنگ پر پڑے۔ لیکن ایسی جگہوں پر خطرہ مول لینا بھی بڑے دل گردے کا کام ہوتا ہے۔ ہمیشہ کی معذوری کون گوارا کر سکتا ہے۔ بلکہ بعض اوقات تو بارودی سرنگ انسان کی جان بھی لے لیتی ہے۔ ایک بار میری آنکھوں کے سامنے ہمارا ایک ساتھی شہید ہوا تھا۔ وہ بے چارہ غلطی سے اپنی فوج کے لگائے ہوئے

Classic Urdu Material

بارودی قطعے میں گھس گیا تھا۔ اور اس کی بد قسمتی کہ جیسے ہی اس کے

پ

او

ہاں کے نیچے بارودی سرنگ پھٹی وہ اچھل کر پیچھے گرا اور اگلی بارودی سرنگ عین اس جگہ پھٹی جہاں اس کا سر زور سے زمین سے ٹکرایا تھا۔ بعد میں ہم نے بڑی مشکل سے اسے وہاں سے نکالا تھا۔

ساری صورت حال کا جائزہ لے کر جولانچہ عمل مجھے سوچا وہ یہی تھا کہ میں اس پوسٹ کو بائی پاس نہیں کر سکتا تھا۔ پوسٹ کے دائیں بائیں جو چڑھائیاں تھیں انہیں کوہ پیمائی کے سامان کے بغیر عبور کرنا ناممکن تھا۔ کوئی اور رستا اختیار کرنے کے لیے مجھے دوبارہ پیچھے جانا پڑتا اور دشمن کے علاقے میں یوں آزادانہ حرکت مجھے پھنسا سکتی تھی۔ آخر ایک فیصلے پر پہنچ کر میں خطرہ مول لینے کو تیار ہو گیا۔

منصوبہ بناتے ہی میں ایک بار پھر دشمن کے مورچوں کو تاڑنے لگا۔ اڑھائی بجنے میں چند منٹ ہی رہتے تھے مجھے امید تھی کہ سنتریوں کی بدلی آنے والی ہوگی۔ (اڑھائی میری گھڑی بجا رہی تھی۔ انڈیا کا ٹائم چونکہ ہم سے نصف گھنٹا آگے ہے اس لیے ان کی گھڑیوں میں لازماً تین بجنے والے تھے) کیونکہ قاعدہ یہ ہے کہ ڈیوٹی پر موجود سپاہیوں کی ہر دو گھنٹے بعد بدلی ہوتی ہے۔ اور چونکہ ایسی حساس پوسٹوں پر بیک وقت دو سنتری جاگ رہے ہوتے ہیں اس لیے ڈیوٹی کے اوقات کار اس طرح بانٹے جاتے ہیں کہ ایک کی ڈیوٹی اگر پانچ سے سات بجے تک ہو تو دوسری چھ سے آٹھ بجے مقرر کی جاتی ہے تاکہ یہ نہ ہو دونوں سنتری اکٹھے جاگیں اور دونوں نیند کی زیادتی کی وجہ سے سست ہوں۔ جبکہ ایک گھنٹے کے فرق کے ساتھ اٹھنے کی وجہ سے جب نیا سنتری جاگتا ہے تو دوسرے مورچے والا ایک گھنٹا ڈیوٹی دے کر چوکنا ہو گیا ہوتا ہے۔

جلد ہی مجھے اپنا اندازہ درست ہوتا دکھائی دیا اور رہائشی جگہ سے ایک آدمی سست قدموں سے دائیں والے مورچے کی طرف بڑھتا نظر آیا۔ یقیناً اسے رہائشی علاقے میں موجود سنتری نے جگایا تھا۔ دوسرے سنتری کی واپسی تک ایک اور سنتری کمرے سے برآمد ہوا اور وہیں ٹہلنے لگا۔ گویا بیک وقت تین آدمی جاگ رہے تھے۔ جب واپس آنے والا سنتری

Classic Urdu Material

رہا نشی کمرے میں غائب ہوا تو میں آگے کھسکنے لگا۔ میرے دل میں صرف کتوں کا خوف
سمایا ہوا تھا کیونکہ اگر پوسٹ پر کتے موجود ہوتے تو دشمن نے چوکننا ہوا جانا تھا۔ گو جس
وقت سے میں آیا تھا کتوں کے بھونکنے کی کوئی آواز سنائی نہیں دی تھی اس کے باوجود
میرے دل میں خدشہ موجود تھا۔

میں آہستگی سے آگے بڑھتا رہا۔ نائیٹ ویژن سائیٹ میری آنکھوں کے ساتھ بندھی ہوئی
تھی۔ سنتری سست روی سے ٹہل رہا تھا۔ کبھی کبھی وہ سرگھما کر اطراف کا جائزہ لے لیتا
تھا۔ ایک دو بار اس نے ٹارچ جلا کر بھی اپنے چوکنے پن کو ظاہر کرنے کی کوشش کی تھی
۔ لیکن ٹارچ کی روشنی اس نے نالے والی سمت میں پھینکی تھی اس کے باوجود میں زمین
سے چمٹ کر لیٹ گیا تھا۔ لیکن چونکہ وہ عقبی سنتری تھا اور زیادہ ذمہ داری سامنے والے
سنتریوں کی ہوتی ہے اس لیے اس میں وہ چوکننا پن مفقود تھا جو کہ سامنے والے سنتریوں کا
خاصا ہوتا ہے۔ میں کرائنگ کرنے کے بجائے بیٹھے بیٹھے اس کی جانب بڑھ رہا تھا کیونکہ وہ
پتھر یا علاقہ تھا اس لیے کرائنگ کرنے کی صورت میں ایک تو نیچے بکھرے پتھر گھٹنوں
اور ٹانگوں میں بری طرح چبھنے تھے دوسرا پتھروں پر رینگنے کی وجہ سے شور بھی پیدا ہو سکتا
تھا جو سنتری کو چوکننا کر دیتا۔

Classic Urdu Material

اب سنتری سے میرا فاصلہ دس گز کے بہ قدر رہ گیا تھا۔ میں نے پستل پہلے سے تیار کر کے بیلٹ میں اڑسا ہوا تھا۔ پستل ہاتھ میں لے کر میں نے سنتری کے مڑنے کا انتظار کرنے لگا۔

جیسے ہی وہ مڑا میں کھڑا ہو کر دبے قدم اس کے پیچھے چلنے لگا۔ اور جب میں بالکل اس کے قریب پہنچ گیا تب اسے آنے والی مصیبت کا احساس ہوا۔ اس نے پیچھے مڑنے کی کوشش کی مگر میں نے ایک دم اس کے ساتھ لپٹتے ہوئے اس کے منہ پر ہاتھ رکھ لیا تھا۔ اس نے تڑپ کر مجھے خود سے جھٹکنا چاہا مگر اس وقت تک میں پستل اس کی کنپٹی سے لگا کر ٹریگر دبا چکا تھا۔ ہلکی سے ٹھک ہوئی اور اس کی کھوپڑی میں روشن دان کھل گیا تھا۔ اس کا پھر کتا بدن ساکت ہونے لگا میں نے اسے آہستہ سے زمین پر لٹا دیا۔

پہلا مرحلہ بہ خوبی مکمل ہو گیا تھا۔ میں ٹائم دیکھتا تین بج کر بیس منٹ تھے۔ گویا اگلے سنتری نے دس منٹ بعد ڈیوٹی پراٹھنا تھا۔

میں نے جلدی سے گلی سوٹ اتار کر سائیڈ پر پھینکا اور سنتری کے بدن سے چادر اتار کر لپیٹ لی۔ اس کے پاس پڑی ٹارچ بھی میں نے اٹھا کر اپنے پاس رکھ لی تھی۔ ساڑھے تین ہوتے ہی میں دھڑکتے دل کے ساتھ بائیں والے مورچے کی طرف بڑھ گیا۔ نائیٹ ویژن

Classic Urdu Material

سائیٹ میں نے دوبارہ سال پیک میں ڈال لی تھی۔ چادر میں نے اس طرح لپیٹی تھی کہ میرا چہرہ بھی چھپ گیا تھا۔

”تو آگیا ہے دلجیت!“ جو بھی میں مورچے کے دروازے پر پہنچا، اندر موجود سنتری بے صبری سے مستفسر ہوا۔ دو گھنٹے اس سردی میں جاگ کر یقیناً وہ گرم رضائی میں جانے کے لیے بے چین تھا۔

میں نے ٹارچ جلا کر اس کے چہرے پر روشنی پھینکی۔

اس نے چہرہ سائیڈ پر کرتے ہوئے کہا۔ ”یار! اسے تو آف کرو۔“

اور یہ آخری الفاظ تھے جو اس کے ہونٹوں سے ادا ہوئے تھے۔ گلاک پستل کی منزل سے

نکلنے والے چند گرام سیسے نے اس کی کھوپڑی میں کھڑکی بنادی تھی۔ وہ لہرا کر نیچے

گرا۔ مورچا اتنا بڑا نہیں تھا نیچے گرتے ہوئے دیوار کے ساتھ کھڑی دورا نفلیں بھی نیچے گر

گئی تھیں۔ ان رانفلوں کے گرنے سے اچھا خاصا شور ہوا تھا۔

”تھوڑا زور سے پھینکو شاید توڑنے میں کامیاب ہو

جاو

ن۔“ساتھ والے مورچے سے مزاحیہ انداز میں پکارا گیا۔ دونوں مورچوں کے درمیان بیس گز کے قریب فاصلہ تھا۔ اس کے باوجود اسے رائفلز کے نیچے گرنے کا شور سنائی دے گیا تھا۔

میں اس کی بات کا جواب دیے بغیر باہر نکلا اور سرعت سے دوسرے مورچے کی طرف بڑھا۔

اس نے با آواز بلند پوچھا۔ ”خیریت تو ہے نا؟“ یقیناً اسے میرے قدموں کی آہٹ سنائی دے رہی تھی۔

اس مرتبہ بھی میں خاموش رہا تھا۔

”اوئے! جواب تو دونا؟“ اس نے جھنجھلاتے ہوئے باہر جھانکا اس وقت تک میں بالکل قریب پہنچ گیا تھا۔

”میرے پاس تو بس ایک ہی جواب ہے۔“ کہتے ہوئے میں نے ٹارچ روشن کر کے اس کی کھوپڑی میں گولی جھونک دی۔

Classic Urdu Material

اس نے تھوڑا جھک کر باہر جھانکا تھا۔ گولی لگتے ہی منہ کے بل گر گیا۔ اس طرح کہ اس کا بالائی دھڑ مورچے سے باہر اور ٹانگیں مورچے کے دروازے میں تھیں۔

میں اس کے جسم پر

پ
او

ہیں رکھ کر اندر داخل ہوا۔ ٹارچ روشن کر کے میں نے جائزہ لیا۔ دو جی ٹورا نفلیں ایک

کلاشن کوف اور

ماو

ہنٹ پر لگی وکرس گن نظر آرہی تھی۔ مورچے کے سامنے والے ہول میں مجھے تھرمل امیجنگ ٹائیٹ ویژن سائیٹ دکھائی دی۔ اسے آن کر کے میں باہر نکل آیا۔ وہاں سے ہماری اپنی پوسٹ قریباً چار سو میٹر کے فاصلے پر تھی۔ لیکن یہ ہوائی فاصلہ تھا۔ ورنہ لیفٹ ترکیاں سے ہماری پوسٹ رنگ کنٹور پر جانے کے لیے ایک ڈھلان عبور کرنی پڑتی جس کے

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

باعث یہ فاصلہ ہزار میٹر کے قریب بن جاتا۔ رنگ کنٹور پر مجھے پاک فوج کا دلیر جوان ٹہلتا ہوا نظر آ رہا تھا۔ تھرمل امیجنگ سائٹ میں یہ خصوصیت ہے کہ یہ دوربین کی طرح

کافی دور تک

دکھاؤ

ن مہیا کرتی ہے۔ اس کا اندرونی نظارہ بلیک اینڈ وائٹ ہوتا ہے جس میں سر جاندار کا لے رنگ میں دکھائی دیتا ہے۔

وہاں مزید رکے رہنا وقت کا ضیاع تھا۔ تھرمل امیجنگ سائٹ گلے میں لٹکا کر میں لیفٹ ترکیاں کی سامنے والی ڈھلان اترنے لگا۔ اترائی کافی سخت تھی۔ چونکہ رستا بنا ہوا نہیں تھا اس لیے اندھیرے میں گرنے کا بھی اندیشہ تھا۔ میں نے بے دھڑک ٹارچ جلادی۔ مجھے معلوم تھا کہ پاک فوج کے جوان نے فوراً اس طرف متوجہ ہو جانا ہے۔ اور وہی ہوا۔ ٹارچ جلانے مجھے چند سیکنڈ ہی ہوئے تھے کہ رنگ کنٹور کی جانب سے ٹارچ کا اشارہ آنے لگا۔ گویا وہ آنے والے کو متنبہ کر رہا تھا۔

Classic Urdu Material

جوابا میں نے بھی ٹارچ کا رخ اس کی جانب کر کے دو تین دفعہ اشارہ دیا تاکہ اسے پتا چل جائے کہ میں بے خبری میں نہیں آ رہا۔ نیچے اترتے ہی سو میٹر کے قریب ہموار میدان سا تھا جہاں بارودی سرنگی قطعے بچھا کر کاٹا دیتا تھا اس کی حد بندی ظاہر کی گئی تھی۔ (جینوا کنونشن کے مطابق کسی بھی ملک کی سپاہ جب سرنگی قطعہ لگاتی ہے تو اسے قانوناً اس قطعے کو کاٹا دیتا ہے۔ لیکن ہندو دنیا بیچ ذہنت کا مالک ہے۔ اسے ایسے اصول و ضابطے کی کیا پروا، بھارتی آرمی پہاڑی علاقے میں حد بندی کے علاوہ بھی بہت سی جگہوں پر بارودی سرنگیں بچھا کر رکھتی ہے، جس کی زد میں عموماً سول لوگ یا جانور وغیرہ آ جاتے ہیں)

وہ بارودی قطعہ عبور کرنے کے لیے مجھے چند سو گز کا چکر کاٹنا پڑا۔ بارودی قطعے کی بائیں طرف کی حد بندی کے ساتھ قدری طور پر بڑے بڑے پتھر پڑے تھے کہ جہاں بارودی سرنگ لگانا ممکن ہی نہیں تھا۔ میں انھی پتھروں پر چل کر آگے بڑھتا گیا۔ بارودی قطعے کے سامنے گچھا دیتا تھا جسے ”کنسرٹیناوائزر“ کہتے ہیں۔ لگی ہوئی تھی۔ سماں پیک سے وائز کٹر نکال کر میں نے تار کو کاٹ کر رستا بنایا اور آگے بڑھ گیا۔ ٹارچ بجھانے کی کوشش میں نے نہیں کی تھی۔ رنگ کنٹور پر اس وقت دو ٹارچوں کی روشنی نظر آرہی تھی۔ یقیناً سنتری

Classic Urdu Material

نے گارڈ کمانڈر کو بھی اطلاع کر دی تھی۔ اپنی طرف کی رکاوٹوں کو عبور کرنے کے بعد میں رنگ کنٹور سے پچاس میٹر کے فاصلے پر تھا جب مجھے زوردار انداز میں ”رک“ پکارا گیا۔

میں سنتری کے حکم کے بہ موجب رک گیا۔
”ہاتھ اوپر“ اس نے اگلا حکم دیا اور مجھے تعمیل کرتے بنی۔

”نتالی

بجاو

ن۔“ اس نے یقیناً میرے ہاتھوں کے خالی ہونے کا یقین کرنا تھا۔

”بادل....“ میرے تالی بجاتے ہی اس نے کہا۔ اور یہ اس دن کا پاس ورڈ تھا۔

میں خاموش رہا کیونکہ مجھے پاس ورڈ معلوم نہیں تھا۔

”تھری....“ اس مرتبہ اس نے فگر پوچھا تھا۔ اگر مجھے اس رات کا فگر پتا ہوتا تو میں مطلوبہ

فگر دہرا دیتا، مگر میں اس سے بھی انجان تھا۔ (سرحدی علاقے میں اپنی سپاہ کی پہچان کے

Classic Urdu Material

لیے رات نام مقرر کیا جاتا ہے جو دو اسماء پر مشتمل ہوتا ہے۔ مثلاً، بادل اور لوٹا۔ پہرے پر موجود سنتری آنے والے کے سامنے رات نام کا پہلا اسم بولتا ہے اور آنے والے کو اس کے جواب میں دوسرا نام بتانا پڑتا ہے۔ اس کے علاوہ ہر رات کے لیے ایک فکر بھی مقرر کیا جاتا ہے۔ مثلاً اگر سات فکر مقرر کیا ہے تو سنتری سات سے کم کوئی بھی عدد بول کر آنے والے کو عدد مکمل کرنے کی دعوت دیتا ہے۔ اب اگر سنتری تین کہتا ہے تو آنے والا چار کہہ کر عدد کو مکمل کرنا پڑتا ہے)

”کون؟“ اس دفعہ اس نے براہ راست میرا تعارف مانگا تھا۔

”ذیشان۔“ میں اطمینان سے بولا۔

”پہچانا نہیں۔“

”قریب تو آنے دو یار! تعارف بھی کر دیتا ہوں۔“ میں کھڑے کھڑے تھک گیا تھا۔

”اسی حالت میں آگے بڑھو۔“ اسے میرا اطمینان دیکھ کر کہنا پڑ گیا تھا۔

اور میں ہاتھ سر سے بلند کیے آگے بڑھ گیا۔ خود سے دو میٹر دور اس نے مجھے دوبارہ روکا اور اس کے ساتھ کھڑا دوسرا آدمی خود بہ خود آگے بڑھ کر ماہرانہ انداز میں میری تلاشی لینے لگا

Classic Urdu Material

۔ میرے کندھے پر لٹکی سنا پیرا نقل اتار کر اس نے سائیڈ پر رکھی، میرا سال پیک، تھرمل
امیجنگ سائیٹ اور میری جیبوں میں موجود تمام سامان اپنے قبضے میں کر لیا۔

”ہاتھ نیچے کر سکتا ہوں۔“ تلاشی لینے والے کے دور ہوتے ہی میں نے پوچھا۔

”کر لو۔“ مجھے نشانے پر رکھنے والا نرم لہجے میں بولا۔

”شکریہ۔“ کہہ کر میں نے ہاتھ نیچے کر لیے۔

”آو

ن اندر بیٹھ کر بات کر رہے ہیں....“ یہ الفاظ اس کے ہونٹوں پر تھے کہ لفٹ ترکیاں

پوسٹ کی طرف سے ٹارچوں کی روشنی پھینکے جانے لگی۔ اس کے ساتھ ہی فائرنگ کی

آواز سے ماحول گونج اٹھا۔

میں نے کہا۔ ”سنتری کو آڑ میں کر لو۔“ مگر میرا یہ کہنا بے فائدہ تھا کیونکہ فائے ر کی آواز

سنتے ہی سنتری مورچے میں ہو گیا تھا۔ میرے اندازے کے مطابق مجھے کلاشن کوف کی زد

Classic Urdu Material

پر لینے والا گارڈ کمانڈر تھا۔ وہ مجھے ساتھ لے کر کمرے کی طرف بڑھ گیا۔ وہ پوسٹ کمانڈ کا کمرہ تھا کیونکہ اندر داخل ہوتے ہی گارڈ کمانڈر نے سیلوٹ کیا تھا۔ اندر پیٹرو میکس لیمپ روشن تھا۔

پوسٹ کمانڈر نے گہری نظروں سے میرا جائزہ لے کر مجھے بیٹھنے کا اشارہ کیا۔
”استاد اکرم! چائے پانی کا بندوبست کرو۔“ وہ مجھے ساتھ لانے والے کو مخاطب ہو۔ اور وہ
”جی سر!“ کہہ کر باہر نکل گیا۔

”جی؟“ اس نے مختصر آکھتے ہوئے مجھ سے تعارف چاہا۔

اور میں اسے تفصیل سے اپنے بارے بتانے لگا۔ میری بات ختم ہونے تک چائے اور حلوہ آگیا تھا۔ میں بے تکلف حلوے کو جڑ گیا جبکہ پوسٹ کمانڈر لائن ٹیلی فون پر اپنے بٹالین ہیڈ کوارٹر میں میرے بارے تفصیل بتانے لگا۔ گھنٹے ڈیڑھ کے اندر میری شناخت کی تصدیق ہو گئی تھی۔ پوسٹ کمانڈر نے مجھے تپاک سے گلے سے لگا کر میری پیٹھ تھپکی اور پھر اپنے ہی کمرے میں میرا بستر لگوا کر مجھے آرام کرنے کا کہہ کر خود باہر نکل گیا۔ لیفٹ ترکیاں کی طرف سے وقفے سے فائر کی آوازیں آرہی تھیں یقیناً انھیں اپنے تین

Classic Urdu Material

آدمیوں کی ہلاکت ہضم نہیں ہو رہی تھی۔ میں بے فکر ہو کر بستر میں گھس گیا کہ اب میں اپنوں میں تھا۔



دو دن بعد میں اپنے ہیڈ کوارٹر میں پہنچ گیا تھا۔ وہاں جا کر ایک مرتبہ پھر استاد صادق کا غم تازہ ہو گیا۔ مشن پوار کرنے کی خوشی سے استاد صادق کے پچھڑنے کا نقصان زیادہ محسوس ہو رہا تھا۔ مگر میرے سینئرزمطمن تھے۔ کیونکہ شہادت کی موت ایک بہت بڑا اعزاز ہے۔

ایک دن ہیڈ کوارٹر میں گزار کر میں نے چھٹی لی اور گھر کو سدھارا۔ میرا تعلق تلہ گنگ کے

ایک مضافاتی

گ

او

زں سے ہے۔ فوج میں بھرتی ہونے کے ساتھ میں نے شادی کر لی تھی لیکن ہنوز اولاد کی

Classic Urdu Material

نعمت سے محروم تھا۔ ماہین میری دور پار کی رشتہ دار تھی۔ یہ الگ بات کہ شادی سے پہلے ہم نے ایک دوسرے کو دیکھا بھی نہیں تھا لیکن شادی کے بعد ہمارے درمیان ایسی محبت پیدا ہو گئی تھی گویا ہم دونوں پیدا ہی ایک دوسرے کے لیے ہوئے ہوں۔ امی جان، میرے بچپن ہی میں وفات پا گئیں تھیں۔ ان کے انتقال کے بعد ابو جان نے دوسری شادی نہیں کی تھی

گ۔

او

نہیں میں تھوڑی بہت زمین تھی بس وہی کاشت کر کے وہ میرا اور اپنا پیٹ پالتے رہے۔ ایف ایس سی کرنے کے بعد ابو جان کا ارادہ تھا کہ میں مزید تعلیم حاصل کروں مگر یہاں والد صاحب پر مزید بوجھ بننا گوارا نہ کیا اور پاک آرمی میں بھرتی ہو گیا۔ دورانِ ٹریننگ ہی میری نشانہ بازی کی صلاحیت کھل کر سامنے آ گئی تھی۔ یونٹ میں جانے کے بعد نشانہ بازی کے مقابلوں میں میری اس صلاحیت میں مزید نکھار آیا اور پھر اسی صلاحیت کو دیکھ کر مجھے سنا پُر کورس کے لیے کوئٹہ جانا پڑا۔ وہ کورس میں نے امتیازی نمبروں سے پاس کیا

Classic Urdu Material

اور اس کورس میں ماسٹر پوزیشن لینے کی وجہ سے مزید ٹریننگ کے لیے مجھے سپیشل سروس گروپ یعنی کمانڈوز کے پاس بھیج دیا گیا۔ وہاں بھی میرے نشانہ بازی کی صلاحیت نے دوسروں کو متاثر کیے رکھا۔ اور پھر اس کورس میں بھی نمایاں پوزیشن حاصل کرنے بعد مجھے خصوصی سناپر ٹیم کی زیر نگرانی تربیت دی جانے لگی۔ اس مرتبہ ہمارے استاد وہ تھے جنہوں نے ٹریننگ سے زیادہ عملی میدان میں وقت گزارا تھا۔ وہ اسباق پڑھانے سے زیادہ، ہمیں واقعات سناتے۔ ایسے واقعات جو، ان کے ساتھ بیت چکے تھے۔ اور ہر واقعہ کوئی نہ کوئی سبق لیے ہوئے ہوتا تھا۔ اس کورس میں بھی میری کارکردگی پچھلے کورسوں کی طرح شاندار رہی اور مجھے اپنے اساتذہ کے ساتھ ہی پیشہ ور سناپر بننے کا موقع مل گیا۔ اور پھر ایک دن مجھے اپنے پہلے مشن کے لیے سرحد پار جانا پڑ گیا جس کی کہانی میں گزشتہ صفحات میں بیان کر چکا ہوں۔

میں ظہر وقت گھر پہنچا تھا۔ مجھے دیکھتے ہی ماہین کھل اٹھی اور اس کے چہرے پر قوس قزح کے رنگ جھلملانے لگے۔ ابو جان نے بھی مجھے چھاتی سے لگا کر خوب بھینچا تھا۔ ابو جان کے کمرے سے باہر جانے کے بعد میں ماہین کو مخاطب ہوا۔

Classic Urdu Material

”بڑی خوش نظر آرہی ہو؟“

وہ ہنسی۔ ”غمگین تو آپ بھی نہیں لگ رہے۔“

”میں تو اس لیے خوش ہوں کہ چھٹی ملی ہے، چند دن آرام کروں گا اور تم؟“

وہ ناز سے بولی۔ ”جھوٹا۔“

”جھوٹی ہوگی تم خود۔“ اسے اپنے قریب کرتے ہوئے یہاں نے والہانہ لہجے میں کہا۔ واقعی

سچ کہتے ہیں کہ کائنات کی رونق اور رنگینی عورت کے دم قدم سے ہے۔

اگلے دن ناشتا کر کے میں گھر سے نکلا۔ میرے دوستوں کی تعداد محدود سی تھی۔ ان میں

سے بھی بس ایک دو ہی خط چھٹی ڈال دیا کرتے تھے ورنہ تو بس چھٹی آتے ہی ملاقات ہو

پاتی۔ اس وقت موبائل فون اتنا عام نہیں ہوا تھا۔ خال خال لوگ ہی موبائل رکھنا پسند

کرتے تھے۔ گو موبائل فون میری پہنچ سے باہر نہیں تھا۔ لیکن ابھی تک مجھے یہ ایک

فضول خرچی ہی لگ رہی تھی۔

اپنا سب سے قریبی دوست اویس، مجھے اس کے گھر کے باہر ہی مل گیا تھا۔

”ارے شانی!.... کیا بات ہے یار، میرا خیال ہے خط ملتے ہی تم بھاگے چلے آئے۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”خط؟“ میرے لہجے میں حیرانی تھی۔

”میرا خط نہیں ملا۔“

”خط تم نے پوسٹ کب کیا تھا؟.... اور خیر تو ہے نا؟“

”پرسوں۔“

”واہ! پرسوں تم نے خط بھیجا اور کل مجھے مل گیا، کیا ذہانت ہے۔“

وہ سر کھجاتے ہوئے خفت سے بولا۔ ”میں نے سوچا شاید تم میری وجہ سے چھٹی آئے ہو

۔“

”ضرور آتا، مگر اب تو میں روٹین کی چھٹی آیا ہوں۔“

”کوئی بات نہیں۔ میرے لیے اتنا ہی کافی ہے کہ تم چھٹی آ گئے ہو۔“

”اب وجہ بھی پھوٹو؟“

وہ خوشی سے جھومتے ہوئے بولا۔ ”ہفتے کو میری شادی ہے۔“

”شادی.... کیوں وہ صوابی والی کا کیا بنا؟“

Classic Urdu Material

وہ خوشی سے چہکا۔ ”اسی سے تو ہے نا۔“

میں نے خوشگوار حیرت سے پوچھا۔ ”بھلا وہ کیسے؟“

”وہ ایسے کہ ابو جان مان گئے اور رشتالے کر صوابی پہنچے۔ ارم کے والد تو پہلے سے راضی

تھے اور اب تمہاری کی دعا سے ہفتے کے دن تمہارا بھائی اپنی ارم کو لانے والا ہے۔“

”مبارک ہو یار!“ میں نے خلوص دل سے کہا۔

”خیر مبارک، خیر مبارک۔“ خوشی اس کے انگ انگ سے پھوٹ رہی تھی۔ اور

ایسا کیوں نہ ہوتا کہ وہ اپنی محبت پانے میں کامیاب ہو گیا تھا۔ محترم ارم نصیب خان سے اس

کی ملاقات راولپنڈی میں ہوئی تھی۔ او ایس کا والد تلہ گنگ سے تازہ سبزی راولپنڈی سبزی

منڈی لے جایا کرتا تھا۔ اس کام میں او ایس اس کا ہاتھ بٹاتا۔ کبھی کبھار سبزی منڈی سے

واپسی پر وہ والد سے اجازت لے کر راولپنڈی شہر میں گھومنے نکل جاتا۔ ایک

بار راولپنڈی راجا بازار میں بہنوں کے لیے شاپنگ کرتے ہوئے اس کی نظر ارم صاحبہ پر پڑ

گئی جو اپنی والدہ کے ساتھ شاپنگ کے لیے آئی ہوئی تھی۔ ارم کا والد نصیب خان پاک

آرمی میں حوالدار تھا اور اس نے اپنی فیملی راولپنڈی ہی میں رکھی ہوئی تھی۔ ارم کو دیکھتے

Classic Urdu Material

ہی اوئس پہلی نظر میں اس پر فدا ہو گیا۔ اور پھر اپنی شاپنگ بھول کر ماں بیٹی کے تعاقب میں ہو لیا۔ عورت ذات اس معاملے میں بہت حساس ہوتی ہے۔ ارم خوب صورت تھی بازار میں گھورنے والوں کی کمی بھی نہیں تھی کہ یہ مرد کی اوباش فطرت کا خاصہ ہے۔ مگر کسی کایوں مسلسل گھورنا اور پیچھا کرنا اس کی نظروں سے اوجھل نہ رہ سکا۔ پہلے پہل تو وہ گھبرائی، مگر اوئس کی آنکھوں میں جو جذبہ ہویدا تھا اسے پہچانتے ہی وہ شانت ہو گئی۔ اوئس بھی اچھا خاصا خوش شکل ہے۔ جلد ہی ارم بھی اس میں دل چسپی لینے لگی اور جب اس کی ماں خریداری کی طرف متوجہ ہوتی تو وہ اپنی دلکش مسکراہٹ اوئس پر نچھاور کرنے لگتی۔ حوصلہ پا کر اوئس نے تعاقب کا سلسلہ جاری رکھا جب وہ ماں بیٹی واپس ہوئیں تو وہ بھی ان کے پیچھے ہو لیا۔ جس سوز کی میں وہ بیٹھیں وہ اس کے پیچھے لٹک گیا۔ آخری سٹاپ کا کرایہ دے کر وہ اس جگہ اتر گیا جہاں وہ ماں بیٹی اتریں۔ اور جب وہ ایک کوارٹر میں داخل ہوئیں تو ایک عجیب پاگل پن کے ساتھ اس نے دروازے پر دستک دے دی۔ نصیب خان باہر نکلا تو اوئس نے چند منٹ بات کرنے کی اجازت مانگی اور پھر اپنا مکمل تعارف کرا کر بتا دیا کہ اس نے آج اس کی بیٹی کو بازار میں دیکھا اور اس کا تعاقب کرتے ہوئے یہاں تک پہنچا ہے اور اب اگر نصیب خان اجازت دے تو وہ اپنے والد کو اس کے پاس بھیج دے

Classic Urdu Material

۔ نصیب خان اس کی بات سن کر شذر رہ گیا تھا۔ کسی پٹھان کے سامنے اس بات کا اعتراف کہ وہ اس کی بیٹی اور بیوی کا تعاقب کرتے ہوئے اس کے گھر تک پہنچا ہے بڑے

حوصلے

، جرا

نات اور دلیری کی بات تھی۔ مگر عشق عجیب چیز ہے اس کے اس کے دامن میں بزدلی جگہ نہیں پاسکتی۔ نصیب خان چند لمحے تو کچھ بولنے کے قابل نہیں رہا اور پھر فقط اتنا کہہ سکا۔ ”جوان پتا بھی ہے کیا کہہ رہے ہو؟“

”جی سر!“ اولیس نے سعادت مندی سے کہا۔ ”میں آپ کی بیٹی کو اپنی عزت بنانے کے

لیے آیا ہوں۔ آپ منع کر دیں گے تو واپس لوٹ

جاؤ

نات گا اور اس کے بعد اگر مجھے کبھی یہاں مدیکھ لیا تو جو چور کی سزا وہ میری سزا۔“

”دیکھو جوان!.... آپ بہت بڑی

جرا

نات کا اظہار کر چکے ہیں۔ میری سمجھ میں کچھ نہیں آرہا کہ کیا کہوں اور پھر میں روایتی باپ بھی نہیں ہوں کہ بیٹی کی مرضی جانے بغیر اس کی شادی کر دوں۔“

”آپ پوچھ لیں بیٹی سے۔ یقیناً وہ میرے تعاقب سے بے خبر نہیں رہی ہوگی۔“

اور نصیب خان نے بھی اسے ششدر کر دیا اس نے بھی اسی وقت بیٹی کو بیٹھک میں بلا لیا۔

اور پشتو کے بجائے اردو میں اس سے پوچھا کہ آیا وہ اوپس کو جانتی ہے۔ اس نے نفی میں سر

ہلانے پر اکتفا کیا تھا۔

”اس نے آج تمہیں بازار میں دیکھا ہے اور اب اپنے والد صاحب کو یہاں لانا چاہتا ہے۔“

کیا میں اسے والد کو بلانے کی اجازت دے دوں؟“

اس مرتبہ ارم کا چہرہ شرم سے گلنار ہو گیا تھا۔ منہ سے کچھ کہے بنا اس نے سر کو جھکا لیا۔

”ٹھیک ہے بیٹی

جاو....!

ن۔“ بیٹی کو واپس بھیج کر وہ اویس کو مخاطب ہوا۔

”جوان! آپ کا یہ فعل عجیب لگتا ہے، مگر مجھے اچھا لگا۔ آپ نے آج کل کا بے ہودہ طریقہ کار اپنانے کے بجائے سادہ اور سچا طریقہ اپنایا۔ اور یہ اس بات کا مظہر ہے کہ آپ کے من میں کوئی کھوٹ یا میل نہیں ہے۔ آپ میری بیٹی کو بھی ورغلانے کی کوشش کر سکتے تھے

، مگر آپ نے ایسا نہ کیا

۔ جاو

ن اب اپنے والد کو راضی کرنے کی کوشش کر و میری طرف سے ہاں ہے۔“ اویس خوشی

سے پھولانہ سماتے ہوئے واپس آگیا۔ گھر آکر اس نے والد سے بات کی مگر وہ اس کی شادی

کہیں اور کرنے کا سوچے ہوئے تھا۔ اس نے کھلا انکار کر دیا۔ دو تین دن بعد اویس نے

راولپنڈی جا کر نصیب خان کو ساری بات بتادی اور یہ بھی کہا کہ وہ ارم کے علاوہ کہیں

Classic Urdu Material

شادی نہیں کرے گا اگر نصیب خان اس پر تھوڑی اور مہربانی کرے اور اسے چند ماہ کی مہلت دے دے تاکہ وہ اپنے والدین کو راضی کر سکے۔ نصیب خان نے اس مرتبہ بھی بڑے پن کا مظاہرہ کرتے ہوئے اسے سال بھر کی مہلت دے دی اور اس کے ساتھ اپنے آبائی گھر کا پتا بھی اس کے حوالے کر دیا کہ اس کی سروس کے فقط چھ ماہ بقایا تھے۔ او ایس اس کا شکریہ ادا کرتا ہوا واپس آ گیا۔ اور اس کے بعد وہ مسلسل اس کوشش میں مصروف رہا کہ اپنے والد کو راضی کر سکے۔ وہ سعادت مندیٹا تھا باپ کی اجازت کے بغیر شادی نہیں کرنا چاہتا تھا۔ والد کب تک جوان بیٹے کی خواہش کو ٹالتا، آخر گیارہ ماہ او ایس کی مسلسل منت سماجت نے اسے راضی ہونے پر مجبور کر دیا۔ اس دوران او ایس نے نصیب خان سے رابطہ منقطع نہیں کیا تھا۔ وہ باقاعدگی سے مہینے پندرہ دن کے بعد نصیب خان سے ملاقات کے لیے اس کے

گ

او

زں جاتا رہا۔ نصیب خان کا تعلق صوابی کے مشہور

Classic Urdu Material

گ

او

زں شیوہ سے تھا۔ اور جب وہ ریٹائرڈ ہو کر اپنے

گ

او

زں چلا گیا تو وہاں بھی اس کا آنا جانا لگا رہا۔ اور اب وہ مجھے کامیابی کی نوید سنارہا تھا۔ مجھے بھی یہ سن کر بہت اچھا لگا تھا کہ اس کی راہ کی ساری روکاؤں میں دور ہو چکی ہیں۔

☆☆☆

ہفتے کی صبح سویرے سویرے ہی ہمارا قافلہ شیوہ

گ

او

زں کی طرف روانہ ہوا۔ پانچ بڑی بسوں کے علاوہ دو وگنیں اور چار کاریں بھی تھیں۔ تین بسوں میں عورتیں سوار تھیں۔ نوجوان لڑکے بسوں کی چھتوں پر بیٹھے بیٹھے ڈھول کی تھاپ اور شہنائی کی سریلی آواز پر تھرک رہے تھے۔ لڑکیوں کی بسوں میں بھی ڈھولک کی آواز کے ساتھ نوجوان لڑکیوں کی تالیوں کی آواز ایک تسلسل سے سنائی دے رہی تھی۔ کچھ سریلی اور کچھ بے سری آوازیں بھی گیتوں کی شکل میں بلند ہو رہی تھیں۔ ہم اویس کے تمام دوست ایک ہی وگن میں بیٹھے تھے۔ صوابی شہر سے گزرتے ہوئے ہم ساڑھے آٹھ بجے کے قریب شیوہ پہنچ گئے تھے۔ شیوہ صوابی سے قریباً بیس بائیس کلومیٹر دور ہے اور کافی بڑا

گ

او

زں ہے۔ بلکہ اسے شہر کہنا ہی مناسب ہو گا۔ پٹھانوں نے روایتی مہمان نوازی کا مظاہرہ کرتے ہوئے برات کے لیے بہت اچھا انتظام کیا ہوا تھا۔ سب سے پہلے مہمانوں کی تواضع

Classic Urdu Material

موسم کی مناسبت سے ٹھنڈے مشروبات سے کی گئی اور اس کے بعد نکاح پڑھایا گیا۔ نکاح کے اختتام پر کھانے کا بندوبست کیا گیا تھا۔ پر تکلف کھانے کے بعد رخصتی ہونی تھی مگر اس سے پہلے دولہن والوں نے ایک چھوٹی سی شرط رکھ دی کہ رخصتی اس وقت ہوگی جب دولہا اس کے دوستوں میں سے کوئی فائر کے ذریعے مطلوبہ ہدف کو نشانہ بنائے گا۔

اولیس کے دوستوں نے بڑی خوشی سے یہ شرط قبول کی اور میدان میں اتر آئے۔

گ۔

او۔

زں کے نزدیک ہی ایک چھوٹی سی پہاڑی موجود تھی۔ دولہن والے برات کو لے کر پہنچ گئے، گو نصیب خان جوان لڑکوں کو منع کرتا رہا کہ یہ طریقہ پٹھانوں میں رائج ہے پنجاب میں اس کا کوئی تصور نہیں۔ مگر جوان اس کی کہاں سننے والے تھے۔ سب سے زیادہ پر جوش اس کا سگا بھتیجا تھا جو اولیس ہی کا ہم عمر تھا۔ لگتا تھا ارم کی شادی سے اسے کوئی خاص تکلیف پہنچی تھی اور اب اس کا کچھ نہ کچھ تدارک وہ برات کی بے عزتی کر کے چکانا چاہتا تھا۔

Classic Urdu Material

پہاڑی کی بنیاد میں آس پاس کی زمین سے تھوڑی ابھری ہوئی جگہ پر ایک مربع فٹ کا ایک شیشہ لگایا گیا تھا اور قریباً تین سو میٹر دور سے اسے نشانہ بنانا تھا۔

”اس شیشے کو ہٹ کرنے کے لیے آپ لوگوں کے پاس دس گولیاں ہیں۔“ رحمت خان نے فخریہ انداز میں ایک کلاشن کوف دو لہا کی طرف بڑھائی۔ ”آپ خود فائر کرنا چاہیں یا آپ کا کوئی دوست اپنی مہارت کا ثبوت دینا چاہے یہ آپ پر منحصر ہے۔ لیکن اگر دس گولیوں میں نشانہ نہ بنا سکے تو پھر دو لہن لینے کے لیے آپ کو کل آنا پڑے گا اور یہ ہماری روایت ہے۔“

”نہیں یہ روایت ہمارے پنجابی بھائیوں پر لاگو نہیں ہوتی۔“ نصیب خان نے جلدی سے اپنے بھتیجے کی تردید کی۔

”چچا جان! روایت تو روایت ہوتی ہے۔ اور لڑکے والوں کے لیے لڑکی کے خاندان کی روایات کا پاس کرنا ضروری ہوتا ہے۔“

اویس کا والد جلدی سے بولا۔ ”ہاں مگر کوئی ایسی روایت ہو جس پر عمل بھی کیا جاسکے، ہمارے جوان ہتھیاروں سے ذرا دور ہی رہتے ہیں۔“

”حالانکہ ہتھیار مرد کا زیور ہیں۔ یقین مانو اگر میں اپنے

گ

او

ہاں کی کوئی لڑکی بلا لوں تو دس گولیوں میں تو وہ بھی اس شیشے کو نشانہ بنالے گی۔“
”رحمت خان!.... غلط بات، مہمانوں سے ایسے بات نہیں کرتے۔“ نصیب خان نے اپنے
بھتیجے کو ڈانٹا۔

”چچا جان!... مردوں سے مردانگی کی توقع ہی کی جاسکتی ہے۔“ رحمت خان نے نصیب
خان کی بات کو درخور اعتناء نہیں سمجھا تھا۔

اویس نے بے بسی سے دائیں بائیں دیکھا۔ میں جانتا تھا کہ وہ فائر کی الجھڑ سے بھی واقف
نہیں ہے۔ ہمارے باقی دوست بھی اس معاملے میں کورے تھے۔ لیکن رحمت خان کی
بات ایسی نہیں تھی کہ ہمیں غصہ نہ آتا۔ اویس نے سر جھٹکتے ہوئے کلاشن کوف پکڑی
نشانہ لگانے کی جگہ کی طرف بڑھا۔

Classic Urdu Material

”ایک منٹ اوئیں!“ میں اسے رکنے کا اشارہ کر کے رحمت خان کی طرف متوجہ ہوا۔

”رحمت خان!.... کیا اچھی نشانہ بازی کا مظاہرہ ہی مردانگی کی علامت ہے؟“

اس نے استہزائی انداز میں کہا۔ ”ہمارے ہاں تو ہے۔“

میں نے پوچھا۔ ”مطلب جو آپ سے اچھا نشانہ باز ہو گا وہ آپ سے بہتر مرد ہو گا؟“

”بے شک.... مگر آپ لوگوں میں یقیناً کوئی ایسا نہیں ہے جو مجھ سے اچھا تو کیا صرف مرد

ہونے کا ثبوت ہی دے دے۔“

اس کی بات پر ہمیں تو کیا نصیب خان کو بھی غصہ آ گیا تھا۔ ”رحمت خان تم حد سے بڑھ

رہے ہو۔ چلو کوئی نشانہ بازی نہیں ہوگی۔ بیٹی کا باپ میں ہوں اور میں اپنی بیٹی کے لیے

کوئی ایسی شرط ضروری نہیں سمجھتا۔“

”چچا جان! آپ کی بیٹی ہماری بھی کچھ لگتی ہے۔ اور اس کے لیے رشتوں کی کمی نہیں ہے

کہ ہم اپنی روایات دور جھٹکنے پر مجبور ہو جائیں۔“

”بد تمیز!“ نصیب خان غصے میں اس کی طرف بڑھا مگر میں نے جلدی سے اس کا ہاتھ تھا

م لیا۔ ”ایک منٹ چچا جان!.... آپ غصے نہ ہوں میں مسئلہ حل کر دیتا ہوں۔“

یہ کہہ کر میں نے اولیس کے ہاتھ سے کلاشن کوف لے کر کہا۔ ”رحمت خان!.... اب جبکہ آپ نے ہمیں مردانگی کا ثبوت دینے پر مجبور کر ہی دیا ہے تو ذرا اس شیشے کے دائیں بائیں تھوڑے تھوڑے فاصلے پر دو شیشے اور بھی گاڑ دیں۔“

اس نے استہزائیہ لہجے میں پوچھا ”تو آپ دس گولیوں سے تین شیشوں کو نشانہ بنائیں گے؟“

میں مصر ہوا۔ ”آپ شیشے تو لگوائیں۔“

”اس نے اپنے ایک دوست کو دو شیشے دے کر ہدف کی طرف دوڑا دیا۔

برات میں موجود لوگوں میں جوش کی لہر دوڑ گئی تھی کیونکہ اب بات عام رواج سے ہٹ کر چیلنج کی طرف پھر گئی تھی۔ اولیس کی آنکھوں میں اضطراب ہلکورے لے رہا تھا۔ اور

کیوں نہ ہوتا کہ اس کی دلہن کا معاملہ تھا۔ وہ لڑکی جو جانے کب سے اس کے خوابوں میں

بسی ہوئی تھی، ایک فرسودہ روایت کی وجہ سے اس کے ملنے میں چوبیس گھنٹے کی تاخیر ہونے والی تھی۔ گو وہ میرے بارے میں جانتا تھا کہ فوجی ہونے کے ناتے میں رائفلیں کے

Classic Urdu Material

استعمال سے اچھی طرح واقف ہوں گا، مگر پھر بھی اتنی دور سے چھوٹے سے شیشے کو نشانہ بنانا سے نہایت مشکل نظر آ رہا تھا۔

اس لڑکے کے واپس آتے ہی میں نے کلاشن کوف کی میگنیزین اتار کر میگنیزین میں بھری تمام گولیاں باہر نکالیں اور پھر رحمت خان کی طرف پانچ گولیاں پھینک کر میں نے باقی کی پانچ گولیاں میگنیزین میں بھر لیں۔

”تو آپ پانچ گولیوں سے تین شیشوں کو نشانہ بنائیں گے؟“ رحمت خان نے طنزیہ لہجے میں پوچھا۔

”نہیں....“ میں نے نفی میں سر ہلایا۔ ”دو گولیاں صرف کلاشن کوف کو جانچنے کے لیے ہیں۔ اس لیے پہلی دو گولیاں میں کسی پتھر پر فائر کروں گا۔ جب مرد ہونے کی نشانی ہی درست نشانہ لگانا ہے تو پھر کسی گولی کو خطا نہیں جانا چاہیے۔“

”دوست!.... بڑھکیں مارنا بہت آسان ہے۔“ اس مرتبہ رحمت خان کے لہجے میں پہلے والا استہزا غائب تھا۔ ”لیکن یہاں سے تین گولیوں پر تین شیشے توڑنا ممکن ہے....“

”یہ میرا درد سر ہے۔“ کہہ کر میں زمین پر بیٹھ گیا تھا۔

Classic Urdu Material

”اچھا اگر آپ نے تین گولیوں میں ایک بھی درست نشانہ لگا دیا تو....“

”اگر تینوں ہٹ نہ ہوئے تو ہم خالی ہاتھ جائیں گے۔“ میں نے اس کی بات پوری نہیں ہونے دی تھی۔

”ذیشان!“ اوئیں نے گھبراہٹ بھرے لہجے میں مجھے پکارا۔

میں پر اعتماد لہجے میں بولا۔ ”فکر مت کرو۔ اوئیں! آج میں اپنی بہن کو لے کر ہی جاؤ

نیں گا۔“ میری بات نے نصیب خان اور ارد گرد موجود اس کے کافی رشتہ داروں کے چہروں پر فخریہ مسکراہٹ بکھیر دی تھی۔

اگر میری اپنی رائفل ہوتی تو یہ ہدف نہایت آسان تھا مگر کسی دوسرے کی رائفل سے ہدف کو نشانہ بنانا نہایت مشکل ہوتا ہے۔ تین سو گز کا فاصلہ ایک سناپیر کے لیے نہ ہونے کے برابر ہے لیکن رائفل نشانہ بازی میں بہت اہم کردار ادا کرتی ہے۔ یہاں قارئین کی

معلومات کے لیے یہ بتاتا چلوں کہ اچھی نشانہ بازی ایک مکمل سائنس ہے۔ اس میں جہاں ایک فائر کو بہت سی باتوں کا خیال رکھنا پڑتا ہے وہیں ہتھیار کی اہمیت بھی اپنی جگہ مسلم ہے۔ آرمی میں کسی بھی فائرنگ مقابلے یا عام روٹین کی فائرنگ سے پہلے جوان اپنے ہتھیار کو صفر کرتے ہیں۔ صفر کرنے سے مراد ہتھیار کو ایڈجسٹ کرنا ہوتا ہے تاکہ گولیاں صحیح نشانے پر لگ سکیں۔ اس معاملے میں سنا پڑ تو بہت زیادہ محتاط ہوتے ہیں۔ ایک سنا پڑ کبھی بھی اپنی رائفل دوسرے کو استعمال کے لیے نہیں دیتا۔ یقیناً ایک اچھے نشانہ باز کے لیے میری پوزیشن کا اندازہ لگانا کوئی مشکل نہیں ہوگا۔

خیر مجھے اپنے تجربے پر بھروسہ تھا۔ میں نے سو گز دور پڑے ایک چھوٹے سے پتھر پر نشانہ باندھا اور سانس روکتے ہوئے ٹریگر دبا دیا۔ گولی پتھر کے دائیں کونے پر لگی تھی اس وجہ سے پتھر ایک گز بائیں جا پڑا تھا۔ گویا کلاشن کوف دائیں مار کر رہی تھی۔ میں نے دوبارہ اسی پتھر کے بائیں کونے پر نشانہ باندھا۔ اس مرتبہ گولی پتھر کے درمیان میں لگی اور پتھر دو ٹکڑوں میں بٹ گیا۔

میں نے پیچھے مڑ کر رحمت خان کی آنکھوں میں آنکھیں ڈال کر کہا۔

Classic Urdu Material

”پہلے دائیں طرف والا شیشہ، پھر درمیانی اور آخر میں بائیں۔“

اور سامنے مڑ کر نشانہ سادھنے لگا۔ سب سے اچھی بات یہ تھی کہ اس وقت ہوا بالکل ساکن تھی ورنہ ہوا فائر پر بہت زیادہ اثر ڈالتی ہے۔ سونے پر سہاگہ کہ سورج بھی میری پیٹھ پیچھے چمک رہا تھا جو نشانہ بازی کو مزید تقویت دیتا ہے۔

کلاشن کوف کی ریئر سائیٹ پر بارہ سو تک رینج لگائی جاسکتی ہے۔ مگر ایک انسانی آنکھ ٹیلی سکوپ یا کسی دوسرے خارجی ذریعے کے بغیر تین سو سے چار سو میٹر تک صحیح نشانہ لگانے کی صلاحیت رکھتی ہے۔ ہتھیار بھی عموماً اس رینج پر تیار کیے جاتے ہیں۔ تین سو میٹر کے بعد شستی نقطہ اور گولی کے ملاپ میں فاصلہ بڑھنے لگتا ہے۔ یوں تو گولی بہت زیادہ فاصلے تک جاسکتی ہے۔ مگر نشانے کی درستی نشانے باز کے منتخب کیے گئے فاصلے تک ہوتی ہے۔ مثلاً اگر آرمی میں زیادہ استعمال ہونے والی رائفل جی تھری کو دیکھیں تو اس کی کارگر رینج تین سو میٹر ہے۔ اگر اسی جی تھری کے ساتھ ٹیلی سکوپ سائیٹ لگا دیں تو اس کی کارگر رینج چھ سو میٹر ہو جاتی ہے۔ جبکہ جی تھری کی گولی ساڑھے تین کلو میٹر تک ایک انسان کی جان لے سکتی ہے۔ لیکن ساڑھے تین کلو میٹر تک گولی کو منتخب ہدف تک پہنچانا ممکن

ہے۔ بلکہ کار گر رینج کے بعد ہدف کا تعین گولی خود کرتی ہے۔ گو بہت پرانے فائر کار گر رینج کے بعد سودو سو میٹر تک اپنے تجربے سے کچھ نہ کچھ اندازہ لگا کر ضرور کامیاب فائر کر لیتے ہیں۔ مگر یہ ان کا ذاتی تجربہ ہوتا ہے۔ عام لکھائی پڑھائی میں یہ بات نہیں آتی۔

کلاشن کوف کی کار گر رینج بھی تین سو میٹر ہے۔ پتھر کو نشانہ بنانے کے لیے میں نے سو میٹر کی رینج لگائی تھی۔ شیشہ چونکہ تین سو گز دور تھا اس لیے میں نے تین سو کی رینج لگا کر ریئر سائیٹ کی وی سے فرنٹ سائیٹ کی ٹپ کو دیکھتے ہوئے شیشے کے بائیں کنارے کا نشانہ باندھا۔ میں زمین کے اوپر بیٹھا تھا اور میری کہنیاں اپنے گھٹنوں پر ٹکی ہوئی تھیں۔ ہتھیار کو ہدف کے متوازی تھا متے ہوئے میں نے سانس روکا اور ٹریگر کو آرام سے پریس کر دیا۔ دھماکے کی آواز کے ساتھ دائیں شیشے کی کرچیاں ہوا میں بکھر گئی تھیں۔ وہاں موجود افراد کے لبوں سے تحسین آمیز آوازیں بلند ہوئیں۔ اپنی پوزیشن بدلے بغیر میں نے کلاشن کوف کی منزل کو تھوڑا بائیں گھمایا اور ٹریگر دبا دیا درمیانی شیشے کی کرچیاں پہلے والے شیشے کے ساتھ مکس ہو گئیں۔ اور پھر تیسرے فائر کے ساتھ میں نے تیسرا شیشہ بھی توڑ دیا تھا۔ لوگوں نے تحسین آمیز نعرہ بلند کیا۔ سب سے پہلے اوئیس میرے قریب آکر مجھ سے لپٹ گیا تھا۔

Classic Urdu Material

”شکریہ شانی!“ اس نے جذبات سے بو جھل آواز میں کہا۔ اس کے بعد نصیب خان اور پھر لوگوں کا تانتا بندھ گیا تھا۔ اچھا نشانہ باز پٹھانوں کے لیے ہیر و کی مانند ہوتا ہے۔ کیونکہ ہتھیار سے پٹھان کی محبت اس کے خون میں شامل ہے۔ رحمت خان نے بھی پھیکے دل سے میری تعریف کی تھی۔ وہ مجھ سے مرعوب تو ہو گیا تھا مگر اس کے ساتھ اس کی آنکھوں میں میرے لیے نفرت کا پیغام بھی صاف پڑھا جاسکتا تھا۔ خیر مجھے اس سے کچھ لینا دینا تو تھا نہیں، کہ میں اس کی نفرت یا محبت کو خاطر میں لاتا۔ گو اسے کہنے کے لیے میرے پاس کافی ذخیرہ الفاظ موجود تھا۔ مگر اس کے منہ پر تھپڑ مارنے کے لیے میری نشانہ بازی کا عملی مظاہرہ ہی کافی رہا تھا۔ اس کے بعد وہ ہماری روانگی تک مجھے نظر نہیں آیا تھا۔

ایک صاحب نے نزدیک آکر میری پیٹھ تھپتھاتے ہوئے کہا۔

”بھائی صاحب!.... آج تو آپ نے یوسف خان کی طرح لڑکی والوں کی منہ مانگی شرط پوری کی ہے۔“

مجھے یوسف خان کی کہانی کا تو علم نہیں تھا، مگر میں نے ہنس کر اس کا شکریہ ضرور ادا کر دیا تھا۔

Classic Urdu Material

دولھن کو اس کی رشتادار عورتیں پکڑ کر باہر لائیں اور کار میں بٹھانے لگیں۔ دوسری عورتیں اور مرد بھی بسوں وغیرہ میں بیٹھنے لگ گئے تھے۔ میں اپنی ویگن کی طرف بڑھنے ہی لگا تھا کہ اچانک مجھے اپنے کندھے پر کسی کے ہاتھ کا

دب

او

ن محسوس ہوا۔ میں نے مڑ کر دیکھا۔ ایک عمر رسیدہ بزرگ کھڑے تھے۔

”اسلام علیکم باباجی!“ میں نے جلدی سے مصافحے کے لیے ہاتھ بڑھایا۔ مجھے اندازہ تھا کہ وہ میری نشانہ بازی پر مجھے سراپنے والا کوئی ہوگا۔ کیونکہ کافی انجان آدمیوں نے بڑی محبت اور چاہت سے میری پیٹھ تھکنے کے ساتھ مجھ سے بڑی چاہت سے معافقہ بھی کیا تھا۔ مگر جب اس بوڑھے نے لبوں کو جنبش دی تو میں ششدر رہ گیا تھا۔

”بیٹا!.... بہت مایوس کیا آپ نے۔“ اس نے افسوس بھرے انداز میں سر ہلایا۔

”وہ کیسے بزرگو!....؟“ میرے لہجے میں حیرانی کے ساتھ طنز کی بھی آمیزش تھی۔

Classic Urdu Material

وہ مدبرانہ لہجے میں گویا ہوا۔ ”بیٹا! جسے آپ اپنے تئیں کارنامہ سمجھ رہے ہو میرے نزدیک ایک نوآموز کی درمیانہ درجے کی کارروائی ہے۔ عام لوگوں کا سراہنا اپنی جگہ مگر آپ ایمانداری سے بتائیں جب پتھر پر پہلی گولی چلانے کے ساتھ آپ کو یہ پتا چل گیا تھا کہ گولی کس طرف کو جا رہی ہے تو دوسری گولی چلانے کا فائدہ؟.... یہ سراسر اس بات کو ظاہر کر رہا ہے کہ آپ میں خود اعتمادی کی کمی ہے۔ ہوا بھی ساکن تھی، روشنی آپ کے موافق، پھر دوسری گولی کیوں ضائع کی۔ سناپئر کے لیے ایک گولی کی کتنی اہمیت ہوتی ہے کیا یہ بتانے کی ضرورت ہے۔ پھر آپ نے پہلے شیشے کے درمیان میں گولی ہٹ کی دوسرے شیشے پر یہ گولی دائیں کنارے پر لگی اور تیسرے شیشے پر یہ گولی بائیں کنارے پر لگی۔ میں خود قریب جا کر دیکھ کر آیا ہوں۔ یہ کون سی سناپنگ ہے؟.... سراسر انٹری پن ہے۔ اور پہلی گولی کے بعد ہر نیا نشانہ لیتے ہوئے آپ نے دس سے پندرہ سیکنڈ ضائع کیے۔ اگلا نشانہ ایک سے دو سیکنڈ کے اندر لے لینا چاہیے تھا۔ جبکہ سناپئر انفل کے برعکس آپ کے ہاتھ میں کلاشن کوف تھی جو کہ آٹومیٹک ہتھیار ہے۔“

اس بوڑھے کی باتوں نے مجھے ایک دم احساس دلادیا کہ میں کسی اہل فن کے سامنے کھڑا ہوں۔ اس کا مشاہدہ غضب کا تھا۔ یقیناً ایک ہی رائفیل سے فائر کرنے والے اچھے فائر کی

Classic Urdu Material

گولیاں ایک ہی جگہ پر لگنی چاہیں تھیں۔ اور نشانے کو یقینی بنانے کے لیے میں نے واقعی عام حالت کے برعکس زیادہ وقت لگایا تھا۔

میں نے خفیف لہجے جواب دیا۔ ”آپ بالکل ٹھیک کہہ رہے ہیں سر!.... وہ کیا کہتے ہیں اندھوں میں کاناراجا، تو بس وہی مثال مجھ پر فٹ بیٹھتی ہے۔ مجھے کیا معلوم تھا کوئی استاد یہاں موجود ہے۔ اگر پتا ہوتا تو ضرور احتیاط کرتا۔ گو اس کے بعد بھی آپ میری غلطیاں ڈھونڈ لیتے مگر یہ یقینی بات ہے کہ ایسی صورت میں غلطیوں کی تعداد میں تھوڑی کمی ضرور ہوتی۔“

”بیٹا!.... ہمیشہ یاد رکھو ایک سناپر کے لیے ضروری ہے کہ وہ جب بھی ٹریگر پریس کرے یہ سوچ کر کرے کہ اس کے پاس آخری گولی ہے جو نشانے پر لگنے کی صورت ہی میں اس کا مشن پایاے تکمیل تک پہنچ سکتا ہے۔“

”ویسے سر!.... آپ کو کیسے پتا چلا کہ میں سناپر ہوں؟“ میں متجسس ہوا۔
وہ ہنسا۔ ”جس نے عمر کا بہترین حصہ اس شغل میں بتایا ہو؟ یہ سوال اس کا مذاق اڑانے ہی کے مترادف ہے۔“

”آپ کا نام جان سکتا ہوں سر؟“

”آج کل مجھے عمر دراز خان کہتے ہیں۔ ویسے کبھی عزرائیل ثانی کہہ کر پکارا جاتا تھا۔“

”کیا؟“ میں نے بے ساختہ اس کے ہاتھ تھام کر چوم لیے۔ وہ میرے استادوں کے استادوں کا بھی استاد تھا۔ اس وقت پاک آرمی میں سنائپنگ کے لیے جی تھری پر ٹیلی سکوپ سائٹ لگا کر استعمال کیا جاتا تھا۔ وہ جی تھری رائفل سے چھ سو میٹر تک بھی ایک آدمی کے عین دونوں آنکھوں کے درمیان گولی مارنے کی صلاحیت رکھتا تھا۔ (آج کی جدید سنائپر رائفل سے ایک نو آموز بھی چھ سو میٹر پر ہدف کو آسانی سے نشانہ بنا سکتا ہے۔ مگر جی تھری رائفل سے چھ سو کے فاصلے پر کسی آدمی کو نشانہ بنانا بہت بڑا کمال تھا کجایہ کہ اس کے سر میں گولی ماری جائے) دو سو اور تین سو میٹر کے فاصلے سے وہ ٹارگٹ پر کوئی بھی نام لکھ لیتا تھا۔ اس کی کہانیاں آج تک سنائپرزمیں زبان زد عام تھیں۔ وہ کبھی اپنے مشن کو ادھورا چھوڑ کر نہیں لوٹا تھا۔ استاد ہمیں بتاتے تھے کہ وہ اڑتی ہوئی مکھی کو بھی نشانہ بنا سکتا تھا۔ وہ ہمارے لیے ہیر و کا درجہ رکھتا تھا۔ ریٹائرڈ ہونے کے بعد وہ بہ ظاہر گم نام ہو گیا تھا

Classic Urdu Material

مگر اس کے شاگرد اور پھر شاگردوں کے شاگرد آج تک اس کے کارناموں اور اس کے نام کو زندہ رکھے ہوئے تھے۔

”آپ مجھے جانتے ہیں؟“ اس کے ہونٹوں پر مدہم سی مسکراہٹ ابھری جس میں غرور کے بجائے انکساری چھپی تھی۔

میں نے فرط عقیدت سے کہا۔ ”آپ میرے ہیرو ہیں سر!.... بلکہ میرے کیا ہم سب کے ہیرو ہیں۔“

”آپ لوگوں کی محبت ہے بیٹا!“

اسی وقت اوپس نے مجھے آواز دی۔ ”ذیشان!.... ہم بس تمہارا ہی انتظار کر رہے ہیں۔“

”اچھا سر!.... اجازت دیں۔“ میں نے ایک مرتبہ پھر اس کے دونوں ہاتھوں کو تھام کر

چوما۔ ”میں ان شاء اللہ جلد ہی آپ کو ملنے دوبارہ

آؤ

ہیں گا۔“

Classic Urdu Material

”ضرور بیٹا!“ اس نے مجھے کھینچ کر چھاتی سے لگایا اور میرے ماتھے پر بوسہ دیتے ہوئے بولا۔ ”لگتا ہے تم میرا ریکارڈ توڑ دو گے۔“ اس نے اپنائیت سے مجھے آپ کے بجائے تم کہا تھا۔ جو مجھے بہت اچھا لگا تھا۔

”مشکل ہے سر!“ میں نے نفی میں سر ہلایا۔ ”ہاں البتہ کوشش ضرور کروں گا۔“

”گڈ، اور جب ملنے آنا تو وہ میرا مکان ہے۔“ اس نے تھوڑی دور موجود ایک سفید رنگ کے پختہ مکان کی طرف اشارہ کیا۔

میں ”شکریہ۔“ کہہ کر منتظر کھڑی وگین کی طرف بڑھ گیا۔

☆☆☆

اگلے دن اویس کی دعوتِ ولیمہ تھی۔ جہاں میں مرکزِ نگاہ بنا رہا۔ مرد تو کیا

گ

او

زں کی عورتوں کو بھی میرے کارنامے کی بابت پتا چل گیا تھا۔ اوئس تو میرے صدقے قربان جارہا تھا۔ اس نے ہنستے ہوئے اپنی نئی نویلی دولھن کا شکریہ بھی مجھ تک پہنچا دیا تھا۔

”بس یار اللہ پاک نے عزت رکھ لی۔“ میں نے انکساری سے اس کی بات کا جواب دیا۔

اس نے مسکراتے ہوئے کہا۔ ”بالکل اللہ پاک ہی سب کی عزت رکھنے والا ہے۔ لیکن یہ بھی حقیقت ہے کہ ہر بندہ اس طرح کی استادی نہیں دکھا سکتا۔“

اس وقت بشیر بابا نے آکر مجھے چھاتی سے لگالیا۔ ”واہ میرے شیر!.... دل خوش کر دیا ہے۔ اگر آپ نہ ہوتے تو کل شاید پٹھان بھائیوں کے سامنے ہماری سبکی ہو جاتی۔“

”عزت ذلت اللہ پاک کے ہاتھ میں ہے چچا۔“

”ہاں بیٹا! صحیح کہا۔ سبب بھی تو وہی پاک پروردگار پیدا فرماتا ہے۔“

میں اثبات میں سر ہلا کر اوئس کے ساتھ چار پائی پر بیٹھ گیا۔ صبح دس بجے ہی کھانا کھلانے کا سلسلہ شروع ہو گیا تھا۔ میں چونکہ دولہا کا قریبی دوست تھا اس لیے میں بھی انتظامیہ میں تھا۔ اور پھر دن بارہ بجے کے قریب ابوجان نے وہیں آکر مجھے ایک مہمان کی آمد کی اطلاع دی۔

”کون ہے ابو جان؟“

”تمہارا فوج کا کوئی ساتھی ہے بیٹا!“

”اسے یہیں ساتھ لے آنا تھا۔“

ابو جان نے نفی میں سر ہلاتے ہوئے کہا۔ ”وہ ہمارا مہمان ہے بیٹا.... تمہارے دوست
اویس کا نہیں۔“

”اچھا آپ چلیں، میں اویس کو بتا کے آتا ہوں۔“

ابو جان سر ہلاتے ہوئے واپس مڑ گئے اور میں اویس کی طرف بڑھ گیا، کہ اس سے اجازت
لینا ضروری تھا۔

”یار مہمان کو بھی یہیں لے آتے۔“ اویس نے بلا تکلف آفر کی۔

”میرا بھی یہی ارادہ تھا مگر ابو جان کہتے ہیں گھر کی رحمت پر پہلا حق اسی گھر اُٹنے کا ہوتا ہے
جہاں رب پاک نے وہ رحمت بھیجی ہوتی ہے۔“

”چلو ٹھیک ہے۔“ وہ پھیکی مسکراہٹ سے بولا اور میں گھر کی جانب چل دیا۔

Classic Urdu Material

بیٹھک میں ابو جان کے ہمراہ شہزاد بیٹھا تھا۔ اس کا تعلق بھی تلہ گنگ ہی سے تھا۔
”ارے شہزادے!....“

تم؟“ میں بازو پھیلا کر اس کی جانب بڑھا۔ وہ بھی مسکراتے ہوئے کھڑا ہو گیا تھا۔ پر تپاک
معانقے کے بعد میں اس کے ساتھ ہی چار پائی پر بیٹھ گیا۔

”اچھا آپ لوگ گپ شپ کرو میں کھانے کا دیکھ لوں۔“ ابو جان گھر کے اندر کی جانب
بڑھ گئے۔ ٹیبل پر دھرے چائے کے برتن وہ ساتھ لے جانا نہیں بھولے تھے۔

”سناو“

نہ بھی! کیسے رستا بھول پڑے؟“

وہ ہنسا۔ ”کوئی اچھی خبر نہیں ہے۔“

”یا اللہ خیر۔“ میں نے ڈرنے کی اداکاری کی۔

”اتنا بھی ڈرنے کی ضرورت نہیں ہے۔ بس تمہاری بقیہ چھٹی منسوخ ہو گئی ہے۔“

Classic Urdu Material

”دھت تیرے کی۔“ میں نے منہ بنایا۔

”گھبرا گئے؟“

”نہیں بہت خوش ہوں۔“ میں نے طنزیہ لہجے میں جواب دیا۔

”وجہ نہیں پوچھو گے؟“

”نہیں.... پہلے چھٹی کی منسوخی کی خبر ہضم کر لوں۔“

”اب اتنا بھی خراب نہیں ہے تمہارا ہاضمہ۔“

”اچھا پھوٹو.... تمہارے پیٹ میں درد ہو رہا ہو گا۔“

”ہا....ہا....ہا۔“ اس نے قہقہہ لگایا۔ ”یقین مانو کسی فوجی کے لیے سب سے بری خبر

چھٹی سے بلاوے کی ہوتی ہے۔“

”صحیح کہیا یا!“ میں نے تکیے کے ساتھ ٹیک لگالی۔

”کسی کورس کے سلسلے میں ملک سے باہر جانے کا سنا ہے میں نے۔“ اس نے محتاط الفاظ

میں مجھے اصل بات بتانا چاہی۔

Classic Urdu Material

”ملک سے باہر، کیا میں نے جانا ہے؟“ میرے لہجے میں بے یقینی تھی۔

”دونشانہ باز جائیں گے اور ان کا انتخاب کارکردگی کی بنیاد پر ہوگا۔“

”تو دو بندوں کے جانے کا میری چھٹی سے کیا تعلق....؟“

”کل سے تمام لوگوں کی دو ہفتوں کی پری ٹریننگ شروع ہو رہی ہے۔ ٹریننگ کے اختتام

پر اچھی کارکردگی والے دو سناپرز امریکہ جائیں گے۔ وہاں پر دوسرے ممالک سے بھی

کچھ سناپرز آرہے ہیں۔ اس اکٹھ میں پہلا ہفتہ تورنچ ماسٹر کی سائیٹ کے بارے جان کاری

مہیا کرنے کے متعلق ہوگا اس کے بعد آٹھ ہفتوں کا سناپر کورس ہے جس میں کارکردگی

کی بنیاد پر سرٹیفیکیٹ بھی جاری کیے جائیں گے اور یقیناً ہر ملک چنے ہوئے افراد ہی بھیجے گا

۔ اور یہی کوشش ہمارے کمانڈر کی بھی ہے۔“

”مگر یار!.... رینج ماسٹر تو برطانیہ کا ہتھیار ہے؟“ میں نے حیرانی سے پوچھا۔ (ان دنوں

رینج ماسٹر نئی پاکستان آرمی میں وارد ہوئی تھی۔ یہ ایک لانگ رینج اور بڑے کیلیبر والی

سناپر رائفل ہے۔ اور اپنی ٹیلی سکوپ سائیٹ کی مدد سے کوئی بھی اچھا نشانہ باز اس سے

Classic Urdu Material

ڈیڑھ سے دو کلو میٹر تک کسی انسان کو نشانہ بنا سکتا ہے۔ اپنے بڑے کیلیبر کی وجہ سے اسے افراد کے علاوہ میٹرل کے خلاف بھی استعمال کیا جاسکتا ہے۔)

”ہاں، مگر لیو پولڈ سائیٹ ایک امریکن کمپنی کی ایجاد ہے۔“ اس نے میری معلومات میں اضافہ کیا۔

”جانا کب ہے؟“

”بتایا تو ہے۔ دو ہفتوں کی ٹریننگ کے بعد جن افراد کا انتخاب ہو گا وہی جائیں گے۔ شاید

ہفتہ ایک مزید کاغذی کارروائی وغیرہ میں لگ جائے۔“

”مطلب دو ہفتوں بعد مجھے بقیہ چھٹی مل جائے گی؟“

اس نے حیرانی سے پوچھا۔ ”کیوں؟ تم نہیں جانا چاہتے؟“

”میرے چاہنے سے کیا ہو گا یار!، کئی پرانے سناپئر موجود ہیں وہ ہمیں آگے تھوڑا بڑھنے

دیں گے۔“

وہ خلوص سے بولا۔ ”کوشش کرو۔ تم جاسکتے ہو۔“

Classic Urdu Material

”خوش فہمی ہے تمہاری۔“

”نہیں.... خوش فہمی ہمیشہ اپنے بارے ہوا کرتی ہے۔“ اس نے کہا۔ اسی وقت ابو جان

کھانے کے برتنوں کے ساتھ اندر داخل ہوئے۔ میں گھبرا کر کھڑا ہو گیا۔

”ابو جان! مجھے آواز دے لی ہوتی۔“ میں نے جلدی سے برتن ان کے ہاتھ سے پکڑ لیے۔

”کوئی بات نہیں بیٹا!....“ ابو جان نے مسکرا کر کہا۔ ”یہ کون سا بھاری بوجھ ہے۔ چند

روٹیاں اور ڈونگا بھر سالن ہی تو ہے۔“

”بات وزن کی نہیں احساس کی ہے ابو جان!“

مجھے نادام دیکھ کر ابو جان نے تسلی دیتے ہوئے کہا۔ ”مہمان کے لیے لایا ہوں بیٹا!“

”آپ بھی آئیں نا۔“ انھیں واپس جاتے دیکھ کر میں نے کہا۔

”میں کھا چکا ہوں۔“

”میں بھی آپ کا ساتھ نہیں دے سکتا۔“ کھانے کے برتن شہزاد کے سامنے دھرتے

ہوئے میں صاف گوئی سے بولا۔

Classic Urdu Material

”کیوں ڈائیٹنگ کر رہے ہو یا بھابی کی اجازت نہیں ہے۔“

”میں ولیمے سے آرہا ہوں۔ کیا کوئی گنجائش سے ہو سکتی ہے؟“

”یقیناً نہیں۔“ کہہ کر وہ کھانے کو جڑ گیا۔ مگر اس دوران اس کی زبان نہیں رکی تھی۔

”یار شانی!.... تمہارا نشانہ بہت اچھا ہے اور سٹائپنگ میں نشانے کی بہت اہمیت ہوتی ہے

۔“

”اچھا ایک اور بات

بت

او

زں....“ مجھے استاد عمر دراز سے ملاقات یاد آئی۔ ”کل اپنے دوست کی اویس کی شادی

کے سلسلے میں ہم صوابی گئے تھے وہاں اتفاق سے استاد عمر دراز سے ملاقات ہو گئی۔“

”عمر دراز....؟“

میں ہنسا۔ ”تم اسے عزرا نیل ثانی کے نام سے جانتے ہو گئے۔“

Classic Urdu Material

”کیا.... یعنی وہ ایک حقیقی کردار ہے؟“ اس نے چبائے بغیر نوالہ نگلتے ہوئے حیرانی سے پوچھا۔

اس کی حیرانی بجا تھی استاد عمر دراز کے اتنے زیادہ قصے ہم نے سنے تھے کہ ہمیں وہ افسانوی کردار لگتا تھا۔
”بالکل۔“

”مگر تم نے اسے کیسے پہچانا، مطلب تمہارا تعارف کیسے ہوا؟“
جواب میں نے ملاقات کی ساری تفصیل دہرا دی۔

اس نے بے ساختہ مجھے داد دیتے ہوئے کہا۔ ”واہ.... اس کا مطلب ہے جناب کی نشانہ بازی کی شہرت پنجاب سے خیبر پختون خواہ تک پھیل چکی ہے۔“

”شہرت کہاں یار!.... استاد عمر دراز نے میرے شیخی کے غبارے سے ایسے ہوانگالی کہ اب تو شرمندگی ہو رہی ہے۔“

”بے وقوف ہو تم.... اس جیسے اہل فن کا تمہاری نشانہ بازی پر بات کرنا ہی تمہارے لیے باعثِ فخر ہے۔“

Classic Urdu Material

”صحیح کہا۔“ میں نے اثبات میں سر ہلادیا۔

”ویسے وہ دکھنے میں کیسا ہے؟“

”درمیانی قد و قامت کا ہے۔ قریباً میرے جتنا ہی قد ہوگا۔“

”کبھی موقع ملا تو ملاقات کو چلیں گے۔“

”انشاء اللہ، ضرور۔“ میں نے کہا۔

”واپسی کا کیا ارادہ ہے؟“

”اپنی کہو۔“

”جمعہ کو آیا تھا اور آج ہی واپسی ہے۔“

”ٹھیک ہے بس اڈے پر میرا انتظار کرنا۔ اکٹھے چلیں گے۔“

اور اس نے کھانے سے ہاتھ کھینچتے ہوئے اثبات میں سر ہلادیا۔

☆☆☆

Classic Urdu Material

دوڑنا بھاگنا آرمی کے ہر کورس، کھیل اور کیڈر کا جزو لا ینفک ہے۔ ہم بھی صبح کی سخت ترین پی ٹی کے بعد فائرنگ رینج پر پہنچے تو انسٹرکٹر شدت سے منتظر نظر آئے۔ چونکہ پی ٹی اور فائرنگ کے انسٹرکٹر علاحدہ علاحدہ تھے اس لیے فائرنگ انسٹرکٹر وہاں پہلے سے وہاں موجود تھے۔ صوبیدار

راو

نہ تصور صاحب ہمیں پڑھانے لگے۔

”سنائپنگ آپ لوگوں کے لیے کوئی نیا موضوع نہیں ہے لیکن الفاظ کے تکرار اور دہرائی سے ہمیشہ انسان کو زیادہ سے زیادہ سیکھنے کا موقع ملتا ہے۔ بعض اوقات تو یوں ہوتا ہے کہ کوئی بات دوسری یا تیسری دفعہ سمجھانے پر انسان کے دماغ میں بیٹھتی ہے۔ ہم آج بھی زیادہ تر پرانی باتوں کو دہرائیں گے۔ اس کا یہ مطلب لینا بھی بالکل غلط ہے کہ کچھ نیا نہیں پڑھیں گے۔ گویا ہم دہرائی کے ساتھ پڑھائی بھی کریں گے۔ آپ جانتے ہوں گے کہ ایک اچھے سنائپر کے لیے چند باتوں کی اہمیت بہت زیادہ ہوتی ہے۔ جیسا کہ وہ اچھا نشانہ باز ہو

چھپ،

او

ن اور تلبیس کا ماہر ہو، جنگی چالوں سے اچھی طرح واقف ہو، اسے نقشہ بنی پر عبور ہو، بہت زیادہ قوت برداشت کا مالک ہو اور جلدی سے فیصلہ کر کے اس پر عمل کرنے کی اہلیت رکھتا ہو۔ گو اس کے علاوہ بھی کئی خصوصیات ایک اچھے سناپیر سے توقع کی جاسکتی ہیں مگر ان کی حیثیت ثانوی ہے۔ جہاں تک تعلق ہے نشانہ بازی کا یہ ایک قدرتی صلاحیت ہوتی ہے۔ اور زیادہ سکھائی اس صلاحیت کو مزید پالش کرتی ہے۔ اگر ایک آدمی قدرتی طور پر اچھا فائر نہیں ہے تو زیادہ پریکٹس سے اس کا فائر بہتر تو ہو سکتا ہے بہترین نہیں ہو سکتا۔ مطلب وہ اچھا سپاہی بن سکتا ہے، اچھا سناپیر نہیں بن سکتا۔ نشانہ بازی کے علاوہ جلدی اور بروقت فیصلہ کرنے کی اہلیت بھی ایک آدمی کو قدرتی طور پر میسر ہوتی ہے۔ البتہ باقی کی صلاحیتیں مشق کی متقاضی ہوتی ہیں۔ جیسے چھپنے کے لیے یہ جاننا ضروری ہے کہ چیزیں نظر کیوں آتی ہیں، کوئی بتا سکتا ہے چیزیں نظر کیوں آتی ہیں

؟“راو

ن صاحب ہمیشہ تبادُلہ خیال کے انداز میں لیکچر دیتے۔

”جی سر!“ شہزاد جلدی سے بولا۔ ”شکل و صورت سے، سائے سے، حرکت سے، فوجی

ساز و سامان سے، سطح سے، پس منظر سے، درمیانی فاصلے سے۔“

”گڈ، اب جبکہ ہمیں پتا چل گیا کہ ہم کس وجہ سے نظر آ سکتے ہیں تو چھپنے کے لیے ہمیں ان باتوں سے پرہیز کرنا ہو گا۔ دیکھیں بھیڑوں کے ریوڑ کے درمیان چلتا ہوا گڈ ریا ہمیں فوراً نظر آ سکتا ہے لیکن وہی گڈ ریا اگر اپنے ہاتھ زمین پر ٹیک کر گھٹنوں کے بل چلنا شروع کر دے تو یقیناً اس کا نظر آنا ممکن نہیں رہے گا۔ کیا خیال ہے؟“

”جی سر!“ ہم یک زبان بولے تھے۔

”اسی طرح سر سبز جھاڑیوں کے بیچ سفید، سرخ، زرد رنگ وغیرہ قسم کا لباس پہن کر چھپنے کی کوشش کرنا، ناکامی کو گلے لگانے والی بات ہے۔ البتہ سبز رنگ کا لباس آپ کو سبزے کا حصہ بنا دے گا۔ اس کے برعکس اگر آپ بر فیلے علاقے میں ہیں تو وہی سبز رنگ آپ کو پھنسا دے گا۔ وہاں آپ کو سفید رنگ کا لباس چھپنے میں مدد دے سکتا ہے۔ اس

Classic Urdu Material

کے ساتھ یہ بھی یاد رکھیں کہ ساکن اشیاء کے درمیان آپ کی ذرا سی حرکت بڑی آسانی سے مشاہدے کی زد میں آجائے گی اور سکائی لائن پر حرکت تو ایک سنا پُر کے لیے تباہ کن ہے.....“ ان کی باتیں جاری رہیں

۔ راو

ن صاحب کا کسی بھی موضوع پر لیکچر سن کر میرے دل میں یہی خیال جنم لیتا کہ میں اس موضوع کے بارے بہت کم جانتا ہوں۔ ہمیشہ ان کے لیکچر میں نئے نئے نکات اور عمدہ معلومات کی بھرمار ہوتی۔ دوپیر یڈ پڑھائی کے بعد ہم فائر کرنے لگے اور بقیہ دن اسی کام میں گزرا۔

☆☆☆

دو ہفتوں کے بعد پر ہمارا ٹیسٹ ہونا تھا جس میں سب سے زیادہ نمبر نشانہ بازی کے تھے۔ پہلے ہفتے کے اختتام پر میں نے ویک اینڈ لیا، لیکن گھر جانے کے بجائے میں نے صوابی کا رخ کیا تھا۔ ہمارے استاد ہمیں بہت اچھا پڑھا رہے تھے مگر اس کے باوجود میری خواہش تھی

Classic Urdu Material

کہ میں مقابلے کے ٹیسٹ سے پہلے استاد عمر دراز سے کوئی رہنمائی لے لوں۔ یقیناً اس کے پاس عملی تجربہ موجود تھا۔ صوابی سے بیس بائیس کلو میٹر آگے اس کا

گ

او

زں تھا۔ شیوانام کا

گ

او

زں کافی بڑا تھا۔ اس کا مکان ڈھونڈنے میں مجھے کوئی دشواری نہیں ہوئی تھی۔ دروازے پر اطلاعی گھنٹی کی غیر موجودی میں مجھے دروازہ کھٹکھٹانا پڑا۔

دروازہ استاد عمر دراز ہی نے کھولا۔ ”ارے ذیشان بیٹا۔“ مجھے دیکھتے ہوئے اس نے حیرانی سے کہا اور اس کے ساتھ ہی معانقے کے لیے بازو اکر دیے۔

Classic Urdu Material

”جی سر!“ میں نے احترام سے جواب دیا۔

”اندر“

آ جاو

ن۔“ اس نے ایک طرف ہو کر مجھے اندر جانے کا رستہ دیا۔

”ویسے سر! شاید میں نے اپنا نام آپ کو نہیں بتایا تھا۔“ میں نے گھر میں داخل ہوتے ہوئے حیرانی سے پوچھا۔

”یہ سوال اس بات کا ثبوت ہے کہ تم اپنی ٹریننگ کو عام زندگی میں بروئے کار نہیں لا رہے۔“

”بھلا وہ کیسے؟“ استاد عمر دراز کے اشارے پر میں صحن میں بچھی چار پائی پر بیٹھ گیا تھا۔

”بھول گئے، اس دن جب تم لوگ واپس جا رہے تھے تو تمہارے دوست نے نام لے کر تمہیں پکارا تھا۔ اور ایک سناپیر کی یادداشت اتنی کمزور نہیں ہونی چاہیے کہ اسے ہفتے ڈیڑھ میں اسے کسی کا نام بھول جائے۔“

Classic Urdu Material

اس کی بات سن کر میں ششدر رہ گیا تھا۔ واقعی میں اس کی یادداشت اور مشاہدہ غضب کا تھا۔ کسی دوسرے کے پکارنے پر کسی کا نام یوں یاد رکھ لینا بہ ظاہر نظر عام سی بات ہے مگر روزمرہ کی زندگی کو دیکھیں تو اس بات کا اندازہ ہوگا، کہ کیا ہم سرسری ملاقات میں کسی کا نام اس طرح یاد رکھ سکتے ہیں، یقیناً سیکڑوں میں کوئی ایک ادھ بندہ ہی یاد رکھ پاتا ہوگا۔

”سر! آپ قدرتی سنائپر ہیں۔“ میں تعریف کیے بنا نہیں رہ سکا تھا۔

”برخوردار! ایک نام یاد رکھنے سے میں سنائپر بن گیا۔“

”سر!.... نام تو میں ایک وقت میں درجنوں یاد کر لوں گا، الحمد للہ میری یادداشت بھی

بہت اچھی ہے، مگر آپ انداز تھوڑا نرالا لگا۔“

وہ ہنسا۔ ”خیر چھوڑو۔ یہ

بت

او

ن چائے، قہوہ یا ٹھنڈا چلے گا؟“

Classic Urdu Material

”موسم کی مناسبت سے تو ٹھنڈا ہی بہتر رہے گا۔“ میں نے بغیر کسی تکلف کے جواب دیا۔

اس نے وہیں سے زوردار ہانک لگائی۔ ”وشمہ!“ اور اس کے بعد پشتو میں جو کچھ کہا اس میں صرف شربت کا لفظ میرے پلے پڑا تھا۔

اور پھر اس سے پہلے کہ میں وشمہ کے بارے کوئی اندازہ لگاتا وہ اپنا تعارف کرانے لگا۔ اس کی نرینہ اولاد نہیں تھی۔ دو بیٹیاں تھیں جو کہ کب کی اپنے گھروں کی ہو گئیں تھیں بلکہ اب تو خود بچوں والی تھیں۔ ان دنوں وہ اپنی گھر والی کے ساتھ اکیلا ہی رہ رہا تھا اور یہی وجہ تھی کہ وہ مجھے سیدھا گھر کے اندر لے آیا تھا ورنہ پٹھانوں میں کسی کو گھر کے اندر لے جانے کا رواج ذرا کم ہی ہے۔ مہمانوں کی خاطر ہر گھر سے ملحق بیٹھک موجود ہوتی ہے۔

شربت بنا کر اس کی بیوی وہیں لے آئی تھی۔ جگ گلاس ٹیبل پر رکھ کر اس نے میرے سر پر ہاتھ رکھ کر پشتو میں کچھ کہا۔ جس کا ترجمہ استاد عمر دراز نے کیا۔ وہ مجھ سے حال چال پوچھ رہی تھی۔

”ٹھیک ٹھاک ہوں خالہ!.... بس آپ کی دعا چاہیے۔“ میں نے اردو میں کہا۔

میری کا ترجمہ بھی استاد عمر دراز نے پشتو میں کیا اور وہ سر ہلاتے ہوئے واپس چلی گئی۔

Classic Urdu Material

استاد عمر دراز نے مسکراتے ہوئے مجھے مشورہ دیا۔ ”ویسے تمہیں پشتو سیکھ لینا چاہیے۔“ یہ کہہ کر وہ جگ سے گلاس بھرنے لگا۔

”صحیح فرمایا۔“ شربت کا گلاس اس کے ہاتھ سے تھامتے ہوئے میں اطمینان سے بولا۔ ”فی الحال تو آپ مجھے نشانہ بازی کے بارے کچھ سکھائیں۔“

”اتنے اچھے نشانہ باز تو ہو تم۔“

”شاید ایسا ہی ہے، مگر میں آپ جیسا بننا چاہتا ہوں۔“

”تو کس نے کہا کہ تم مجھ سے کم ہو۔“

”سر! گو آپ کسرِ نفسی سے یہ کہہ رہے ہیں۔ اس کے باوجود میں پھولے نہیں سمار ہا۔“

”اب ایسا بھی نہیں ہے۔“

سر! اب چھوڑیں بھی یہ نہ ہو میں پھول کر پھٹ ہی

جاؤ

نیں۔ اور میری یادداشت اتنی بھی کم زور نہیں ہے۔ مجھے آپ کی ساری گفتگو حرف بہ

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

حرف یاد ہے کہ میرے فائر میں آپ کو کون کون سی خامیاں دکھائی دی تھیں اب میں وہ اور اس جیسی مزید خامیاں دور کرانے آیا ہوں۔“

”اس کے لیے آپ کے اساتذہ موجود ہیں نا۔“ اس نے حیرانی سے پوچھا۔ ”یا ان سے مطمئن نہیں ہو؟“

”نہیں بہت اچھے استاد ہیں، خاص کر

راو

ن تصور صاحب تو بہترین انسٹرکٹر ہیں۔“ میں خلوص دل سے بولا۔ ”لیکن آپ تو ان

کے بھی استاد ہیں، بلکہ ان کے استادوں کے استاد۔“

”ہاں مگر اب تو کئی جدید رائفلز متعارف ہو گئی ہیں اور ہم ٹھہرے ماضی کے سنائپر۔“

”سر! نشانہ بازی کی اصل ٹیکنیکس تو وہی ہیں نا۔“

وہ مسکرایا۔ ”ویسے تمہارے بارے میرا اندازہ ٹھیک تھا، کہ کافی ضدی ہو۔“

”پر سوں شام کو میری واپسی ہے۔“ میں نے اطمینان بھرے لہجے میں کہا۔

Classic Urdu Material

”ہتھیار تو یقیناً ساتھ نہیں ملا یا ہو گا؟“ اس نے پوچھا۔

میں نے اثبات میں سر ہلاتے ہوئے کہا۔ ”سر! آپ تو آرمی کے قوانین کے بارے اچھی طرح جانتے ہیں۔“

”یونہی پوچھ لیا تھا۔ ویسے میرے پاس ڈریگنو موجود ہے۔“

”اوہ ویری گڈ۔“ میں نے تحسین آمیز لہجے میں کہا۔ (ڈریگنو سناپیر انفل روس کی ایجاد کردہ ایک آٹومیٹک سناپیر انفل ہے حالانکہ عمومی طور پر سناپیر انفلز بولٹ ایکشن ہوتی ہیں مطلب ہر دفعہ فائر کے بعد انفل کو کاک کرنا پڑتا ہے۔ اس کی ریج ہزار میٹر ہے اور میگزین میں دس گولیوں کی گنجائش ہے۔ اس کا بلٹ سٹائر سناپیر جتنا ہی ہوتا ہے مطلب 7.62 ایم ایم۔)

”بس میاں! شوق تھا پچھلے سال کچھ رقم ہاتھ لگی اور میں نے اپنا شوق پورا کر لیا۔ ٹھہرو تمہیں دکھاتا ہوں۔“ یہ کہہ کر وہ اپنے کمرے کی طرف بڑھ گیا۔ اور چند لمحوں بعد ڈریگنو اور انفل کو ہاتھ میں پکڑے کمرے سے برآمد ہوا۔ انفل کی بھوری باڈی چمک رہی تھی۔ واضح طور پر نظر آ رہا تھا کہ استاد عمر دراز اس کی صفائی کا خصوصی اہتمام کرتا ہے۔

Classic Urdu Material

”یہ دیکھو۔“ اس نے رائفل اس انداز میں دونوں ہاتھوں میں پکڑ کر میرے حوالے کی گویا وہ کوئی مقدس صحیفہ ہو۔

میں نے اس کے ہاتھ سے رائفل تھامتے ہوئے اپنی ٹریننگ کے مطابق سب سے پہلے رائفل کی میگنیزین اتاری اور پھر دو دفعہ کاک کر کے اس کے خالی ہونے کا یقین کرنے کے لیے اس کی بیرل اوپر کی طرف کر کے میں نے ٹریگر پریس کیا اور پوچھا۔
”کافی مہنگی آئی ہو گی؟“

”نہیں، میرے شوق سے تھوڑی کم قیمت ہی تھی۔“

”ہاں سر! شوق سے تو ہر قیمت کم ہی ہوتی ہے۔ اور اس کی ٹیلی سکوپ سائٹ؟“ میں بے ساختہ ہنس کر پوچھا۔

”خریدی تھی۔ اس کے بغیر یہ رائفل کس کام کی۔“

”صحیح کہا سر!“ میں نے اثبات میں سر ہلایا۔

اسی وقت شام کی آذان ہونے لگی تھی وضو کر کے ہم مسجد میں چلے گئے۔ وہاں کافی آدمیوں نے مجھے پہچان لیا تھا۔ اولیس کی شادی کے دن میں نے نشانہ بازی کا جو مظاہرہ کیا

Classic Urdu Material

تھا وہ انھیں بھولا نہیں تھا۔ وہ تمام مجھے بہت محبت اور عقیدت سے ملے تھے۔ نماز کے بعد کافی آدمی بہ ضد تھے کہ میں ان کے گھر کھانا کھانے چلوں، مگر استاد عمر دراز خود ایک روایتی پٹھان تھا۔ گھر آئی رحمت کو وہ کسی کے گھر کیسے جانے دے سکتا تھا، کھانا کھا کر ہم عشاء کی نماز تک گپ شپ کرتے رہے۔ نماز پڑھ کر استاد عمر دراز بیٹھک ہی میں راتفل اٹھا لایا اور مجھے نشانہ بازی کے متعلق خاص خاص باتیں بتانے لگا۔

”پتا ہے، فائرپر سب سے زیادہ اثر انداز ہونے والی چیز کون سی ہے؟“

”ہوا....“ میں بغیر کسی جھجک کے بولا۔

”گڈ۔“ اس نے تحسین آمیز انداز میں سر ہلایا۔ ”فائرپر اثر انداز ہونے والے امور میں ہوا

سب سے اہم ہے۔ اور یقیناً تم جانتے ہو گے، کہ جوں جوں فاصلہ بڑھتا جائے گا فائر ہونے

والی گولی پر ہوا کا اثر بڑھتا جائے گا۔ ایک سنائپر نے لمبے فاصلے سے ہدف کو نشانہ بنانا ہوتا

ہے اس لیے اسے ہوا کی اقسام، فائر شدہ گولی پر ہوا کا اثر اور اس کے تدارک کے بارے

معلوم ہونا چاہیے۔ بنیادی طور پر ہوا کی چار اقسام ہوتی ہیں۔ ہلکی ہوا، درمیانہ ہوا، تازہ ہوا

اور تیز ہوا.....“ استاد عمر دراز ہوا کے فائرپر اثر انداز ہونے پر تفصیل سے روشنی ڈالنے

Classic Urdu Material

لگا۔ گوان میں اکثر باتوں کا مجھے پہلے سے پتا تھا، مگر کافی نئی باتیں بھی سننے کو ملیں۔ ہوا کے تیز کرے کے بعد وہ دھوپ، دھند، ٹھنڈ، بارش، نمی، درجہ حرارت اور گیلے ایبومینیشن وغیرہ کے بارے بھی تفصیل سے بتانے لگا۔ آخر میں وہ کہہ رہا تھا۔

”میں جانتا ہوں، تقریباً یہ تمام باتیں تمہیں پہلے سے معلوم ہوں گی، مگر میں چاہ رہا تھا کہ دہرائی ہو جائے تاکہ کل عملی تو پر بروے کار لاتے وقت یہ باتیں ہمارے ذہن میں ہوں۔“

”نہیں سر! تمام تو نہیں، البتہ اکثر باتیں میرے علم میں تھیں۔“

”اچھا اب سو جاو

www.classicurdumaterial.com
support@classicurdumaterial.com

https://www.facebook.com/ClassicUrduMaterial/

ن رات کافی ہو گئی ہے۔ صبح ان شاء اللہ عملی طور پر مشق کریں گے۔“

”سر! ایک بات پوچھنا تھی؟“ اسے جانے پر آمادہ دیکھ کر میں نے اپنے دل کی خلش دور کرنا چاہی۔

Classic Urdu Material

”ہاں ہاں پوچھو؟“

”یہ یوسف خان کون تھا؟“

”کون یوسف خان؟“ استاد عمر دراز نے حیرانی سے پوچھا۔

”وہ جس دن ہم شادی کے سلسلے میں یہاں آئے تھے اس دن ایک بھائی نے میری تعریف کرتے ہوئے کہا تھا، کہ میں نے یوسف خان کی طرح دلہن والوں کی شرط پوری کی ہے۔“

استاد عمر دراز مسکرایا۔ ”خیر، یہ تو اس نے مبالغہ آرائی سے کام لیا تھا۔“

”یہ تو ہے سر!.... وقتی جوش میں آکر کافی حضرات مبالغہ آرائی میں ملوث ہو جاتے ہیں

”ویسے تم نے یوسف شیر بانو کا قصہ نہیں سنا۔“

”نہیں سر۔“ میں نے نفی میں سر ہلایا۔

Classic Urdu Material

استاد عمر دراز چند لمحے سوچ کر کہنے لگا۔ ”یہ بہت دل چسپ داستان ہے
ذیشان!.... یوسف خان اور شیر بانو اسی علاقے کے حقیقی کردار ہیں۔ یہ جو شیوہ

گ

او

زں سے ملحق پہاڑی آپ کو نظر آرہی ہے اسے کрмаڑ پہاڑی کہتے ہیں۔ اس کی چوٹی پر
دونوں کامزار بنا ہوا ہے۔ یوسف خان ترلاندی گاؤں کا تھا اور شیر بانو شیر اغنڈ

گ

او

www.classicurdumaterial.com
support@classicurdumaterial.com

<https://www.facebook.com/ClassicUrduMaterial/>

زں کی تھی۔ یوسف خان والدین کا اکلوتا بیٹا تھا اور شکار کا شوقین تھا اس کی ایک بہن بھی
تھی۔ جو اس سے چھوٹی تھی۔ وہ ہرن کے شکار کے لیے کрмаڑ پہاڑی پر جایا کرتا تھا۔ وہ
نہایت حسین و جمیل اور پرکشش جوان تھا۔ ایک دن شکار پر جاتے ہوئے اس کی مڈھ بھیڑ
شیر بانو سے ہو گئی جو بہ ذات خود حسن کا مجسمہ تھی۔ اسے دیکھتے ہی شیر بانو دل ہار بیٹھی

اب وہ روزانہ یوسف خان کا انتظار کرتی کہ اسے دیکھ کر اپنی آنکھوں کی پیاس بجھاسکے۔ اور پھر زیادہ دن اس سے صبر نہ ہو سکا اور ایک دن اس نے یوسف خان کو روک کر اپنے دل کا حال کہہ سنایا۔ اس کی شکل و صورت ایسی نہ تھی کہ یوسف خان انکار کرنے کے قابل ہوتا۔ وہ بھی دل و جان سے اس پر فریفتہ ہو گیا۔ یوسف خان کا تعلق کسی امیر گھرانے سے نہیں تھا۔ اسی طرح شیربانو کا تعلق بھی سفید پوش طبقے ہی سے تھا۔ بہ ظاہر نظر ان کی محبت کی راہ میں کوئی رکاوٹ موجود نہیں تھی۔ پس یوسف خان، شیربانو کا رشتا لے کر اپنے سر پرستوں کے ہمراہ ان کے گھر پہنچ گیا۔ لیکن یہ تو اصولِ دنیا ہے، کہ دنیا والے محبت کی راہ میں رکاوٹیں ڈالتے رہتے ہیں۔ شیربانو کے حسن کی وجہ سے اس کے بھی کئی طلب گار تھے۔ شیربانو کے والدین نے یوسف خان کو ٹالنے کے لیے ایک بہت بڑی رقم کا مطالبہ کر دیا۔ اتنی رقم کہ اس کی ادائیگی یوسف خان کی بساط سے کیا اس کے پورے خاندان کی بساط سے باہر تھی۔ مگر وہ عاشقِ صادق ذرا نہ گھبرایا اور شیربانو کے والدین سے مہلت طلب کر کے رقم کے حصول کے لیے اپنا گھر بار چھوڑ کر اکبر بادشاہ کی فوج میں ملازم ہو گیا۔ وہ ایک اچھا سپاہی تھا۔ جلد ہی اس نے اکبر کی فوج میں اپنے قدم جما لیے۔ اور پھر اس کی خوش قسمتی کہ کسی باغی ریاست کے نواب کی سرکوبی کے لیے اکبر نے ایک

Classic Urdu Material

لشکر بھیجا اور یوسف کی صلاحیتوں کو دیکھتے ہوئے اس مختصر لشکر کی سپہ سالاری اسے سونپ دی گئی۔ اس جنگ میں یوسف خان کو فتح ہوئی۔ اکبر بادشاہ اس کی کارکردگی کے متعلق سن کر بہت متاثر ہوا اور اس نے خوش ہو کر اسے شرفِ ملاقات بخشا۔ دورانِ ملاقات اس نے یوسف خان سے، اپنی فوج میں اس کی شمولیت کی وجہ دریافت کی۔ جو ابابکر یوسف خان نے ساری کہانی کہہ سنائی۔ بادشاہ نے اسی وقت اتنی رقم یوسف خان کے حوالے کرنے کا حکم دیا جس سے وہ شیربانو کے والد کا مطالبہ پورا کر سکے۔ اور پھر رقم کی حفاظت اور یوسف خان کو بہ حفاظت اس کے علاقے تک پہنچانے کے لیے سپاہیوں کا ایک دستہ بھی اس کے ہمراہ روانہ کیا۔ یوسف خان قریباً دس برس بعد وطن واپس لوٹ رہا تھا۔ اس کی بد قسمتی کہ جس وقت وہ اپنے علاقے میں پہنچا اسے اطلاع ملی کہ شیربانو کی شادی کسی اور سے طے پا گئی ہے۔ یوسف خان کو یہ اطلاع صوابی کے مشہور

گ

او

زں دو بیان میں ملی۔ یوسف خان وہاں

ن ڈالنے کی تیاریوں میں تھا۔ یہ خبر سنتے ہی وہ بغیر کسی تاخیر کے شیر بانو کے
گ
او

ن شیرا غنڈا کی جانب روانہ ہوا۔ وہاں پہنچ کر اس نے ساری رقم شیر بانو کے والدین کے
قدموں میں ڈھیر کر دی۔ مگر اب اس میں ایک دوسرا خاندان بھی ملوث ہو گیا تھا۔ جس
خاندان کے لڑکے سے شیر بانو کی نسبت طے ہوئی تھی وہ ہتھیار سونت کر باہر نکل آئے
اور لڑنے مرنے پر تیار ہو گئے۔ یوسف خان بھی کہاں پیچھے ہٹنے والا تھا۔ اپنی جس محبوبہ
کے لیے اس نے درد کی خاک چھانی تھی وہ اسے کسی دوسرے کے حوالے کرنے پر کیسے
تیار ہو سکتا تھا۔ دونوں طرف کے جنگجو آمنے سامنے ہو گئے۔ گھمسان کارن پڑا۔ جس میں
دونوں طرف کے کافی لوگ مر گئے۔ اس لڑائی میں فتح یوسف خان کی ہوئی۔ اور بالآخر وہ
شیر بانو کو حاصل کرنے میں کامیاب ہو گیا۔ اپنی دلہن کو لے کر وہ گھر پہنچا۔ وہ منتیں

Classic Urdu Material

مرادیں پوری ہونے کی رات تھی۔ جب وہ اپنی دلہن کا گھونگٹ اٹھانے کے لیے نزدیک ہوا تو شوخ و شنگ محبوبہ نے ایک عجیب شرط رکھ دی۔ کہنے لگی یوسف خان جب تمہیں پہلی بار دیکھا تھا تو تم ہرن کے شکار کے لیے جا رہے تھے اور اب میں منہ دکھائی میں بھی ہرن کے گوشت کی طلب گار ہوں ایسا ہرن جو تم نے اپنے ہاتھ سے شکار کیا ہو

؟.... یوسف خان نے محبوبہ کی شرط پر سر تسلیم خم کیا اور رات کے اسی پہر تیر کمان اٹھا کر کрмаڑ پہاڑی کی جانب روانہ ہوا۔ وہ محبوبہ سے وصل میں مزید تاخیر برداشت نہیں کر سکتا تھا۔ اس کے دو پالتو کتے بھی اس کے ہمراہ تھے۔ اور پھر اس کی بد قسمتی کہ پہاڑی کی بلندی

پر اس کا

www.classicurdumaterial.com
support@classicurdumaterial.com
او
https://www.facebook.com/ClassicUrduMaterial/

نہیں پھسلا اور محبوبہ کی شرط پوری کرنے کی حسرت دل میں لیے وہ قریباً سو میٹر گہرائی میں جا گرا۔ وفادار جانور مالک کو گرتے دیکھ کر بھونکتے ہوئے واپس گھر کی جانب بھاگے۔ گھر والوں نے دونوں کتوں کو دردناک انداز میں بھونکتے دیکھ کر جان لیا کہ یوسف خان کے

ساتھ کوئی حادثہ پیش آگیا ہے۔ کتوں کے پیچھے دوڑتے ہوئے جب وہ اس جگہ پہنچے تو یوسف خان اپنی آخری سانس لے رہا تھا۔ غم سے نڈھال محبوبہ نے بے تابانہ محبوب شوہر کا سر اپنی گود میں رکھا اور یوسف خان اسے حسرت بھری نظروں سے دیکھتا ہوا خالق حقیقی سے جا ملا۔ یوسف خان کو اسی پہاڑی کی چوٹی پر دفن کیا گیا۔ اس کے بعد شیر بانو بھی زیادہ عرصہ زندہ نہیں رہ سکی اور جلد ہی اس کی روح اپنے محبوب سے جا ملی۔ اور اسے بھی اس کے محبوب کے پہلو میں دفن کر دیا گیا۔ ان کی قبریں آج بھی اس پہاڑی کی چوٹی پر موجود ہیں۔ اور محبت کرنے والے وہاں اپنی محبت کے حصول کے لیے دور دراز سے منتیں مانگنے کے لیے آتے ہیں، تاکہ ان کی محبت کامیابی سے ہم کنار ہو۔ اب یہاں منت پوری ہوتی ہے یا نہیں یہ تو خیر اللہ کو پتا ہے۔ مگر جہلانے عقیدہ یہی بنایا ہوا ہے۔ پشتو کے مشہور شاعر جوشی علی حیدر نے یوسف خان اور شیر بانو کے متعلق کافی دردناک اشعار کہے ہیں جنہیں پڑھ کر آنکھیں نم ہو جاتی ہیں۔“ استاد عمر دراز وہ دردناک کہانی ختم کرتے ہوئے پوچھنے

لگا۔ ”اب

بت

او

نہ ذیشان!.... کیا تم نے یوسف خان کی طرح دلھن والوں کی شرط پوری کی ہے؟“

”نہیں سر!“ میں نے نفی میں سر ہلا کر کہا۔ ”میں تو فی الحال یوسف خان کے کلی

وال (گاؤں والے) سے فائرنگ کے ڈھنگ سیکھنے آیا ہوا ہوں۔“

استاد عمر دراز بے ساختہ ہنس دیا۔ ”اچھا ٹھیک ہے، تم آرام کرو۔ ان شاء اللہ صبح ملاقات ہو گئی۔

”ان شاء اللہ!“ میں نے اثبات میں سر ہلا دیا۔

☆☆☆

اگلے دن ہم نے صبح کی نماز کے بعد ناشتا کیا اور پھر کرماڑ پہاڑ کے دامن میں پہنچ گئے۔ آج

مجھے وہاں محبت کی انوکھی داستان کے دونوں کرداروں کی خوشبو بہت شدت سے محسوس

ہو رہی تھی۔ استاد عمر دراز اپنے ایک دوست کو بھی مددگار کے طور پر ساتھ لے آیا تھا۔ گھی

کے کنسترو سے بنایا گیا ہدف جس کی ہیئت بالکل درمیانی جسمامت کے آدمی جتنی تھی۔ اس

پر سفید کاغذ چسپاں کیا گیا تھا۔ ہدف ہم نے پہاڑی کی جڑ میں گاڑا اور اس کے ساتھ ایک

گہرے گڑھے ہیں اپنے ساتھ لانے والے آدمی کو بھی بٹھا دیا۔ اس کا کام ہمیں گولی لگنے کی جگہ اشارے سے بتانا تھا اور پھر گولی سے بننے والے سوراخ پر گوند سے ایک چھوٹا سا کاغذ چپکانا تھا۔ کیونکہ ہم ہر گولی کے بعد ہدف کو قریب سے نہیں دیکھ سکتے تھے۔ ہم پانسو میٹر کے فاصلے پر پہنچ کر فائر کرنے لگے۔ اس دوران استاد عمر دراز اپنی رات کی گفتگو کو عملی طور پر بروئے کار لانے کے بارے بتاتا رہا۔ پانسو میٹر سے کامیاب فائر کے بعد ہم چھ سو میٹر پر چلے گئے۔ اسی طرح فاصلہ بڑھاتے بڑھاتے آخر میں ہم نو سو میٹر سے فائر کر رہے تھے۔ پہلی دونوں گولیوں میں میں ٹارگٹ ہٹ نہیں کر سکا تھا۔ استاد عمر دراز نے کہا۔

”دیکھو بیٹے! ڈریگن ورائفل سے ہزار میٹر کے فاصلے تک ہدف کو نشانہ بنایا جاسکتا ہے اور تم نو سو میٹر کے فاصلے پر ناکام ہو رہے ہو؟ وجہ معلوم ہے؟“

میرے نفی میں سر ہلانے پر اس کی بات جاری رہی۔ ”اس کی دو تین وجوہات ہیں۔ نمبر ایک، کہ تمہارا ایمو نیشن کافی دیر سے دھوپ میں پڑا ہے۔ میں نے جان بوجھ کر یہ بات نظر انداز کیے رکھی کہ شاید تم غور کر لو مگر تم نے توجہ نہ دی۔ اور جانتے ہو جب ایمو نیشن

Classic Urdu Material

گرم ہو تو اس کی وجہ سے چیمبر میں پریشتر بڑھتا ہے اور گولی نشانے پر نہیں لگتی۔ دوسری بات یہ ہے کہ تم پہلی دفعہ ڈریگنور انفل سے فائر کر رہے ہو۔ اور یہ عام سنائپر انفل کے برعکس سیمی آٹومیٹک ہے۔ اس وجہ سے عام سنائپر انفل کے برعکس اس سے فائر کرتے وقت جھٹکا زیادہ لگتا ہے۔ اور لاشعوری طور پر اس جھٹکے کو سہارنے کے لیے انفل پر تمھاری گرفت سخت ہو رہی ہے۔ اس کے علاوہ تم اس جھٹکے کو سہارنے کے لیے کندھے کو بھی تھوڑا سا آگے کر رہے ہو۔ تیسری بات یہ کہ دھوپ بہت تیز ہو گئی ہے یہ وقت آئیڈیل فائر کے لیے غیر موزوں ہے۔“

”سر! ضروری تو نہیں کہ عملی زندگی میں ہدف موزوں وقت میں آئے؟“

”دیکھو پہلے تم ان غلطیوں کو درست کرو جو آسانی سے درست کی جاسکیں۔ مطلب

ایمونیشن کو دھوپ سے

بچاؤ

Classic Urdu Material

ن، رانفل کے فائر سے ہونے والے جھٹکے کو سہارنے کے لیے وہ غلطی نہ کرو جو میں
تمہیں بتا چکا ہوں۔“

”یہ تو میں کر لوں گا سر!.... مگر دھوپ سے کیسے بچوں؟“
”دھوپ سے

بچاؤ

ن ممکن نہیں۔ پر ہدف کو تو بڑا کیا جاسکتا ہے؟“

”میں سمجھا نہیں؟“ میرے لہجے میں حیرانی تھی۔

”اچھا یہ

بت

او

ن؟ ایک انسان کے سر کا حجم کتنا ہوتا ہے؟“

Classic Urdu Material

”قریباً آٹھ سے دس انچ اونچا اور چھ انچ چوڑا۔“

”گڈ۔“ کہہ کر اس نے ایک اور سوال جڑ دیا۔ ”اور سر کو نکال کر اوپری دھڑ کتنا لمبا چوڑا ہوتا ہے؟“

”قریباً دو فٹ لمبا اور اٹھارہ سے بیس انچ چوڑا.... بازو شامل نہیں ہیں۔“

”تو بس، سر کے بجائے چھاتی میں گولی مارو۔ سنا پیرا نفل کی گولی اگر کسی کی چھاتی میں لگ جائے تب بھی اس کا بچنا مشکل ہوتا ہے اور حفظ ماتقدم کے طور پر دوسری گولی بھی ماری جا سکتی ہے۔“

استاد عمر دراز کی بات میری سمجھ میں آگئی تھی۔ اس لیے تیسری اور چوتھی گولی میں نے کامیابی سے ہدف کی چھاتی میں ماردی۔

استاد عمر دراز نے میری پیٹھ ٹھونکی۔

”دیکھا، بس اتنی سی بات تھی۔ بہت جلدی تمھاری سمجھ میں آگئی۔“

Classic Urdu Material

”جی سر!“ میں سعادت مندی سے بولا۔ حالانکہ میں کہہ سکتا تھا ”کہ اتنی جلدی کہاں آئی، میں کئی سال سے سنا پیر کی ٹریننگ حاصل کر رہا ہوں۔“ مگر ایسا کہنا استاد کی بے ادبی ہوتا۔

”اچھا کھانا کھانے چلتے ہیں۔“ اس نے کہا اور میں نے اثبات میں سر ہلادیا۔

کھانا ہم نے گھر جا کر کھایا۔ اس کے بعد ہم نے ظہر کی نماز پڑھی اور دوبارہ اسی جگہ پہنچ کر فائر کی مشق کرنے لگے۔ شام کی آذان کے ساتھ ہم نے مشق ختم کی اور گھر لوٹ آئے۔

رات گئے تک استاد عمر دراز مجھے اپنے واقعات ایسے انداز میں سناتا رہا جن میں فائر کی

باریکیوں اور موقع محل کی مناسبت سے ایک سنا پیر کی ترجیحات واضح ہوتیں؟ اگلے دن

بھی ہم دوپہر تک مشق کرتے رہے اس کے بعد میں استاد عمر دراز سے اجازت لے کر

واپسی کے لیے روانہ ہوا۔ صوابی کی حدود تک ان دیکھے یوسف خان پر چھائیاں میری سوچ

میں سرگرداں رہیں۔ اپنی یونٹ میں پہنچ کر میں اس کہانی کو ذہن سے جھٹک کر اپنے

کورس کی تیاریوں میں مصروف ہو گیا۔ یوں بھی اس ظالم دنیا میں جانے کتنے یوسف خان

اور کتنی شیر بانو سماج کے اندھے قانون کی بلی چڑھ گئے ہیں۔ اور اگر کوئی سخت جان ہر

Classic Urdu Material

آزمایش عبور کر کے اپنی محبت کے قریب پہنچ بھی گیا تو مقدر نے اسے اوندھے منہ گرا دیا

-

سوموار کو میں نے پہلی مشق ہی میں تیرہ سو میٹر کے فاصلے سے ساری گولیاں ہدف پر ہٹ کر دیں۔ ہم ہیوی سناپر رائفل سے فائر کر رہے تھے۔ اور اسی رائفل کی ٹیلی سکوپ سائیٹ کے بارے پڑھنے کے لیے ہم میں سے دو سناپرز نے امریکہ بھی جانا تھا۔ اس کی کارگر رینج دو ہزار میٹر ہے۔ صوبیدار تصور صاحب نے مجھے خصوصی شاباش دی تھی۔ باقی کا دن بھی میرا فائر سب سے نمایاں رہا۔ استاد عمر دراز کی معیت میں گزرے دو دن میرے لیے بہت مفید رہے تھے۔

ہفتے کے اختتام پر ہمارا امتحان ہوا جس میں میں نے پہلی اور سردار خان نے دوسری پوزیشن حاصل کی تھی۔ وہ مجھ سے پانچ سال پہلے بھرتی ہوا تھا۔ تین مرتبہ مشن پر سرحد پار بھی جا چکا تھا۔ بڑا ہنس مکھ اور پر مزاح بندہ تھا۔ لیکن ہنس مکھ اور پر مزاح وہ صرف اپنے دوستوں کے لیے تھا۔ دشمن کے لیے وہ خالص پٹھان تھا۔ گھٹا ہوا جسم، میانہ قد، سرخ و سفید رنگت، خوب صورت نین نقش رکھنے والا یہ پٹھان بہت محنتی اور اچھا نشانہ باز تھا۔ اس کا

Classic Urdu Material

تعلق مردان سے تھا۔ یہیں مدف پر صرف ایک گولی اس سے زیادہ مار سکا تھا۔ اس نے خوش دلی سے مجھے پہلی پوزیشن کی مبارک باد دی تھی۔

ایک ماہ کے اندر ہم نے امریکہ کے لیے اڑان بھرنی تھی۔ یہ ایک مہینہ تیار یوں میں گزرا۔ دو ہفتے ہمیں انگریزی زبان کی کلاس بھی اٹینڈ کرنا پڑی، تاکہ وہاں جا کر بول چال میں کوئی مسئلہ نہ ہو۔ اس دوران پاسپورٹ بھی بننے، ویزہ وغیرہ لگا اور پھر ہم جانے کے لیے تیار تھے۔ روانگی سے تین چار دن پہلے ہمیں گھر جانے کی اجازت ملی۔ دو تین گھر گزار کر ہم واپس پہنچ گئے۔ اور پھر ایک دن ہم جہاز میں بیٹھے اپنی اگلی منزل کی طرف روانہ تھے۔ ہماری منزل امریکہ کا ساحلی شہر نیو جرسی تھا۔

☆☆☆

وہاں پینتیس ممالک سے سنا پیرز آئے ہوئے تھے۔ مختلف ممالک سے آنے والے سنا پیرز کی تعداد مختلف تھی۔ کسی ملک سے صرف ایک سنا پیر آیا تھا تو کسی ملک سے چار سنا پیرز بھی تھے۔ انڈیا سے بھی دو سنا پیر آئے تھے۔ دونوں ہندو تھے۔ ایک کانام شری کانت اور دوسرے کاراج پال تھا۔ دونوں نے بڑی کینہ توڑ نظروں سے ہمیں گھورا تھا۔ ابتدائی دو

تین دن انتظامی و انصرامی کارروائیوں کی نظر ہو گئے اور پھر نئے ہفتے کی شروعات کے ساتھ باقاعدہ کلاس کی ابتدا ہوئی۔ تمام طلبہ سول سوٹ پہن کر آئے تھے۔ کیونکہ لباس کے بارے کوئی ہدایت جاری نہیں کی گئی تھی۔ طلبہ کی تعداد 76 تھی جن میں سات لڑکیاں بھی شامل تھیں۔ امریکہ کے چار طلبہ تھے جن میں سے دو لڑکیاں کیپٹن جینیفر ہنڈسلے اور لیفٹیننٹ کیٹ واٹسن تھیں۔ جبکہ مردوں میں سارجنٹ ریگن واچ اور سارجنٹ نارمن تھے۔ اسرائیل سے بھی دو لڑکیاں اور دو مرد آئے تھے۔ ایک لڑکی کا تعلق جاپان سے تھا۔ فرانس، برطانیہ، چین یا روس جیسے ممالک سے کوئی بھی نہیں آیا تھا۔

سری لنکا، نیپال، بنگلہ دیش، ایران اور انڈونیشیا سے بھی دو دوسنا پُرز آئے ہوئے تھے۔ یہاں تک کہ دوسنا پُرز افغانستان سے بھی آئے تھے۔ لیکن شکل و صورت سے وہ بالکل افغانی نہیں لگ رہے تھے۔ دونوں کلین شیو تھے۔ تمام سنا پُرز میں داڑھی والا ایک میں ہی تھا۔ گو میری داڑھی بھی بس کہنے کی حد تک ہی داڑھی تھی مگر پھر بھی میرے چہرے پر چند بال موجود تھے۔ زیادہ تر مرد کلین شیو ہی تھے۔ میرا سنا پُرز سردار خان بھی شیو کرتا تھا۔ البتہ اس کے چہرے پر گھنی مونچھیں ضرور موجود تھیں۔

Classic Urdu Material

پہلا پیریڈ تعارف ہی میں گزر گیا تھا۔ گو صرف سر سری سا نام لینے سے ہر کسی کو نام یاد نہیں رہ جایا کرتے۔ البتہ اس معاملے میں میری یادداشت کافی بہتر تھی۔ خاص کر استاد عمر دراز سے ملنے کے بعد تو میں ارد گرد کی چیزوں کو اور زیادہ غور سے دیکھنے لگا تھا۔ اب تو یہیں عام سے عام بات کو بھی نظر انداز نہیں کرتا تھا۔ میں نے تعارف کے درمیان قریباً پوری کلاس کے نام اپنی یادداشت میں محفوظ کر لیے تھے۔ جیسے ہی کوئی کھڑے ہو کر اپنا اور اپنے ملک کا نام بتاتا، میں اپنی یادداشت میں اس کا نام بٹھا کر زبانی طور پر بھی اس کا نام دہرانا شروع کر دیتا۔ اور اس وقت تک زیر لب اس کا نام دہراتا رہتا، جب تک کہ دوسرا آدمی کھڑا ہو کر اپنا تعارف نہ شروع کر دیتا۔

دوسرے پیریڈ میں باقاعدہ پڑھائی کا آغاز ہوا۔ انسٹرکٹر لیو پولڈ سائیٹ کے بارے پڑھانے لگا۔ گوسنا پیرپری کیڈر کے بعد ہم نے دو ہفتے تک انگلش زبان کی کلاس اٹینڈ کی تھی مگر پھر بھی گورے انسٹرکٹر کی روانی میں بولی گئی انگلش سمجھنے میں مجھے تھوڑی دشواری محسوس ہو رہی تھی۔ خیر میں تو پھر بھی گزارا کر رہا تھا، کہ میری تعلیم بی اے تھی اور مجھے انگریزی سے اچھی خاصی شہد تھی۔ اصل دشواری تو سردار خان کو تھی جس کی تعلیم میٹرک تھی اور میٹرک بھی ایسی کہ جیسے وطن عزیز میں لاکھوں، کروڑوں جوان میٹرک کی سند لیے

Classic Urdu Material

گھوم رہے ہیں، کہ نام ہی کی سند ہی ہاتھ میں پکڑی ہوتی ہے۔ انسٹرکٹر کی باتیں اس کے سر سے کافی اونچی گزریں تھیں۔ پیریڈ کے اختتام پر میں نے اپنے ساتھی کا مسئلہ انسٹرکٹر کے گوش گزار کر دیا۔

ایک لمحا سوچ کر اس نے کندھے اچکائے اور معذرت خواہانہ لہجے میں کہنے لگا....

”It,s very deficult to arrange any translator today. However I will try my best tomorrow.“

آج تو کسی ترجمان کا بندوبست کرنا مشکل ہے البتہ کل میں پوری کوشش کروں گا))

ہندو سنا پھر شری کانت طنزیہ لہجے میں بولا۔ ”پڑھ لکھ کر آنا تھا نا؟“ یہ بات اس نے ہندی میں کہی تھی۔ (اور یہ بات تو قارئین جانتے ہوں گے کہ ہندی اور اردو بولنے کی حد تک قریباً ایک جیسی ہیں۔ البتہ ہر ایک کا رسم الخط مختلف ہے)

میں نے ترکی بہ ترکی کہا۔ ”میرا خیال ہے ہم پی ایچ ڈی کرنے نہیں آئے؟“

گورے انسٹرکٹر کی سمجھ میں ہماری بات چیت تو نہیں آئی تھی، لیکن لہجے کا اتار

چڑھاؤ

نہ اسے محسوس ہو گیا تھا۔ اس نے جلدی سے سبق شروع کر دیا....

”او کے گائیز!.... وی آر لرننگ

اب

او

نہٹ ڈیفلیکشن....“

ہمیں مجبور آچپ ہونا پڑا تھا۔ ورنہ سردار خان کے تیور بدلنے شروع ہو گئے تھے۔ اور یہ تو

صرف مجھے معلوم تھا کہ وہ خوش اخلاق سا پٹھان اندر سے خالص اور کھرا پٹھان تھا

۔ ہندو سے وہ اتنی ہی نفرت کرتا تھا جتنا کہ وہ اس کے مستحق ہیں۔

پیریڈ کے اختتام پر ہم کلاس روم سے باہر نکل آئے تھے۔ کچھ لوگوں نے سگریٹ سلگا

لیے تھے اور چند ایک واش روم کی طرف بڑھ گئے تھے۔

Classic Urdu Material

میں اور سردار باقی لوگوں سے تھوڑا سا ہٹ کر کھڑے ہو گئے۔ میں اسے انسٹرکٹر کی بتائی ہوئی خاص خاص باتوں سے آگاہ کرنے لگا۔ اسی وقت سنہری بالوں والی خوب صورت جینیفر ہمارے قریب آئی....

”ہائے.... آئی ایم جینیفر!....“ اس نے بے تکلفی سے مصافحے کے لیے ہاتھ آگے بڑھایا۔ اگر وہ اپنا نام نہ بتاتی تب بھی مجھے اس کا نام یاد تھا۔ بلکہ مجھے یقین تھا کہ پوری کلاس کو اس کا نام ازبر ہو گیا ہوگا؟ اور اس کی وجہ اس کے علاوہ کوئی نہیں تھی کہ وہ ایک پرکشش اور خوب صورت لڑکی تھی۔

میں نے مسکرا کر کہا۔ ”تعارف تو ہو چکا ہے، کیپٹن جینیفر ہنڈسلے۔“
”اوہ!....! میرا خیال ہے تمہیں صرف میرا ہی نام یاد رہ گیا ہوگا؟“ وہ معنی خیز مسکراہٹ سے بولی۔ وہ ایک امریکن لڑکی تھی پاکستانی لڑکی نہیں کہ اپنی خوب صورتی نہ جتاتی۔

میں اطمینان سے بولا۔ ”تم باقی کلاس کے بارے ایسا کہہ سکتی ہیں؟“

وہ دلچسپی سے بولی۔ ”اور تم؟“

”مجھ سے کسی کا نام بھی پوچھ سکتی ہو؟“

Classic Urdu Material

اس نے شوخی سے کہا۔ ”اچھا.... یہ ساتھ والے صاحب کو نام لے کر بلائیں؟“ اس کا اشارہ سری لنکا سے تعلق رکھنے والے کالے رنگ کے سورن منگ سے تھا۔

”مسٹر سورن!.... تمہارا ایک منٹ ضائع کر سکتا ہوں؟“ میں نے سورن کو نام لے کر بلایا۔

”یس پلیز!....“ وہ خوب صورت مسکراہٹ بکھیرتا ہمارے قریب آگیا۔

”تمہارا نام سورن منگ ہی ہے نا؟“ میں نے اس سے مصافحہ کرتے ہوئے خوش اخلاقی سے پوچھا۔

”جی جی!.... بالکل....“ اس نے میرے ساتھ کھڑے سردار خان اور جینیفر کو بھی ہاتھ ملاتے ہوئے اثبات میں سر ہلادیا۔ ”مگر مجھے اندازہ نہیں تھا کہ میرا نام اتنا خوب صورت ہو سکتا ہے کہ اتنے پرکشش لوگوں کو یاد رہ جائے۔“ اس کا اشارہ واضح طور پر جینیفر کی طرف تھا۔

Classic Urdu Material

”یہ واش روم سے کون باہر آرہا ہے؟“ سورن منگ کی بات پر جینیفر نے ہلکا سا قہقہہ لگا کر مجھے واش روم کے دروازے کی طرف متوجہ کیا۔ جہاں سے امریکن سارجنٹ باہر آرہا تھا۔

میں نے منہ بناتے ہوئے کہا۔ ”اس کا نام تو مجھے بالکل پسند نہیں آیا۔ بھلارگین وایچ بھی کوئی نام ہے؟“

”اور وہ جو سگریٹ پی رہا ہے؟“ جینیفر میرا امتحان لینے پر تل گئی تھی۔

”وہ بے چارہ اسرائیلی.... اگر اس کے والدین مجھ سے پوچھتے تو میں کبھی انہیں کلارک

نام رکھنے کا مشورہ نہ دیتا۔“

”تو اس اسرائیلی دوشیزہ کا کیا نام رکھتے؟“ جینیفر نے کالے بالوں والی اسرائیلین دوشیزہ کی

جانب اشارہ کیا جسے دونوں

ہندو

Classic Urdu Material

نوں نے گھبرا ہوا تھا۔ یوں بھی یہود و ہنود کی آپس میں گاڑھی چھنتی ہے۔ اور اس دوستی کو تقویت دونوں کی مسلم دشمنی دیتی ہے۔

میں ہنسا۔ ”بہر حال سکار لیٹ نہ رکھتا۔“

”تو کیا رکھتے؟“

”کیٹ ٹھیک تھا بے شک اس کے باپ کا نام واٹسن نہ ہوتا۔“ میں نے جینیفر کی امریکن ساتھی کیٹ واٹسن کا نام دہرایا۔

”میں تم سے متاثر ہو رہی ہوں۔“ جینیفر کی مسکراہٹ میں حیرانی تھی۔

”اور میں اینڈریا برٹن سے۔“ میں نے دوسری اسرائیلی دوشیزہ کی طرف اشارہ کیا۔ جس

کا مختصر لباس دعوتِ نظارہ دے رہا تھا۔ ”کیا خوب صورت لباس زیب تن کیا ہے؟“

”اگر تمہیں وہ اس لباس میں اچھی لگ رہی ہے تو میرے پاس اس سے بھی اچھا لباس

موجود ہے۔“ جینیفر معنی خیز انداز میں بولی۔

میں نے گھبرا کر کہا۔ ”نہیں تم جینز ہی میں بہت اچھی لگ رہی ہو۔ اور میں تو اینڈریا برٹن

کر رہا تھا۔“

Classic Urdu Material

”جہاں تک میں سمجھا ہوں امریکن بیوٹی ہمارے پاکستانی بھائی کا امتحان لے رہی ہے؟“

سورن منگ نے ہماری گفتگو سے کامیاب اندازہ لگایا۔

”مجھے بھی کچھ ایسا ہی لگتا ہے۔“ میں نے اثبات میں سر ہلایا۔

سورن منگ نے منہ بنا کر کہا۔ ”مجھے تو بس ان دو انڈین کے نام یاد رہ گئے ہیں اور وہ بھی

اس لیے کہ ہمارا تعارف پہلے سے ہو چکا تھا۔“

”تم شاید شری کانت اور راج پال کی بات کر رہے ہو؟“

”یہ لیں جی مس امریکا!.... بھائی کو ان کے نام بھی یاد ہیں۔“

”میرا نام جینیفر ہے۔“ جینیفر کو شاید محسوس ہوا تھا، کہ سورن منگ کو اس کا نام نہیں

آتا۔

”شکریہ.... مس جینیفر!.... اب کم از کم تمہارا نام مجھے نہیں بھولے گا۔ تم بے شک

ہماری واپسی کے بعد فون کر کے بھی میرا امتحان لے سکتی ہو؟ بلکہ روزانہ امتحان لیتی رہا کرنا

اس بہانے ہم بھی یہ خوب صورت اور رسیلی آواز سن لیا کریں گے؟“ اس کی بات پر

Classic Urdu Material

جینیفر نے ایک خوب صورت سا قہقہہ اچھالا۔ اور اس سے پہلے کہ ہم میں سے مزید کوئی بات کرتا انسٹرکٹر کی طرف سے بلاوا آگیا اگلا پیریڈ شروع ہو گیا تھا۔

کلاس روم کے دروازے کی طرف بڑھتے ہوئے جینیفر پوچھنے لگی۔

”اب اپنا تعارف بھی کرا دیں؟“

”میرا نام ذیشان ہے اور میرے ساتھی کا نام سردار خان ہے۔“ میں نے سردار خان کی طرف اشارہ کیا جو اس ساری گفتگو میں خاموش رہا تھا۔

”ذی ثاں....؟“ اس نے عجیب سے تلفظ سے میرا نام لیا۔

”بس ایسا ہی کچھ کہہ لیا کرو؟“ مجھ میں اپنے نام کی مزید مٹی پلید کرانے کا حوصلہ نہیں تھا۔ اس سے کچھ بعید نہیں تھا کہ تلفظ ٹھیک کرتے کرتے اگلی مرتبہ جانے کیا کہہ دیتی۔

”اگر میں صرف ذی کہہ لیا کروں تو؟“ اس نے شوخ نظروں سے میری جانب دیکھا۔

”بدلے میں تم بھی مجھے جینی کہہ لینا۔“

میں نے قہقہہ لگایا۔ ”نہیں میں صرف جی کہوں گا۔“

Classic Urdu Material

”جی....؟“ وہ آنکھیں میچتے ہوئے دلربانہ انداز میں مسکرائی اور کہا۔ ”ڈن۔“

”یہ بھی بتادوں؟....“ جی“ ہمارے ہاں خود سے زیادہ مرتبہ والے شخص کو اثباتی جواب دینے کے لیے کہا جاتا ہے۔“

”ہا....ہا....ہا“ وہ بے ساختہ ہنسی۔ ”ویسے میں تم سے سینئر تو ہوں نا؟.... آخر کو کیپٹن ہوں؟“

اور میں بھی جوابی مسکراہٹ اچھال کر انسٹرکٹر کی جانب متوجہ ہو گیا تھا۔ جینیفر میرے اور سردار کے درمیان ہی بیٹھ گئی تھی۔

تین پیریڈز کے بعد آدھا گھنٹا ٹی بریک کرنے کے لیے ملا۔ میس نزدیک ہی تھا۔ میرے اور سردار کے علاوہ بس چند آدمیوں نے چائے یا کافی کے مگ کو ہاتھ لگایا تھا۔ اکثریت نے

ام الحباثت کا جام تھامنے میں دلچسپی لی تھی۔ جینیفر نے بھی ہمیں کمپنی دینے کے لیے کافی پینا پسند کیا تھا۔

دوران گفتگو وہ پوچھنے لگی۔

Classic Urdu Material

”مسٹر ذی!.... پہلے پیریڈ میں تم اس انڈین سے کیوں تلخ ہو رہے تھے؟“ جینی کا اشارہ شری کانت کی طرف تھا۔

”وہ ہماری تعلیم پر پھبتی کس رہا تھا؟“

”انگریزی نہ جاننے سے تعلیم کا کیا تعلق؟“ اس نے حیرانی سے پوچھا۔

میں نے کہا۔ ”یہ بات کم از کم تمہاری سمجھ میں نہیں آسکتی؟“

”میں سمجھنا بھی نہیں چاہتی۔ مجھے تو بس یادداشت بہتر کرنے کے طریقے

بت

او

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

نہ؟“

”ایک شرط پر؟“

وہ معنی خیز لہجے میں بولی۔ ”شرط سنے بغیر کم از کم کسی خوب صورت لڑکی کو ہاں نہیں کرنی چاہیے؟“

Classic Urdu Material

”کوئی اتنی بڑی یا بری شرط نہیں ہے؟“ میں نے اسے تسلی دیتے ہوئے کہا۔ ”بس تم اپنی

خوب صورتی کے راز کھول دو۔ یادداشت بہتر کرنے کے طریقے یہں بتا دیتا ہوں؟“

جواباً اس کا مترنم قہقہہ گونجا۔ اسی وقت سامنے بیٹھاراج پال اپنے ساتھی شری کانت کو

کہنے لگا۔ ”ویسے اس میں کوئی شک نہیں کہ جہاں مسئلے نے لڑکی دیکھی وہیں رال ٹپکانی

شروع کر دی۔“ یہ بات اس نے ہندی میں کہی تھی۔

میں نے اس کی بات کا برامانے بغیر جواب دیا۔ ”صحیح کہا مہاراج!.... اور اسی وجہ ہی سے

تو تم لوگ ہمیں بہت آسانی سے پھانس لیتے ہو؟“

”تم حد سے بڑھ رہے؟“ راج پال کا غصہ ظاہر کر رہا تھا کہ اس کی سمجھ میں میری بات آگئی

تھی۔

”نہیں!....“ میں اطمینان سے بولا۔ ”تم اپنی حد عبور کر رہے تھے اس لیے تمہیں

تمہاری جگہ واپس دھکیلنا ضروری تھا۔“

”میرا خیال ہے تم لوگوں کے درمیان کوئی غلط فہمی پیدا ہو گئی ہے؟“ جینی نے ایک دم

صورت حال کو سنبھالنے کی کوشش کی۔ اس دوران سردار خان نے اپنا کوٹ اتار کر اپنی

Classic Urdu Material

کرسی کے پیچھے لٹکایا اور اپنی آستین اڑسنے لگا۔ گو اس نے زبان سے کچھ نہیں کہا تھا مگر اس کا انداز ایسا تھا کہ دیکھنے والے خود بہ خود سمجھ گئے تھے۔

”مسٹر کھان پلیز!....“ جینی نے اسے بازو سے پکڑ کر کرسی پر بٹھانا چاہا۔

وہ اردو ہی میں جینی سے مخاطب ہوا۔ ”اس خنزیر کے بچہ کو زبانی بات سمجھ میں نہیں آتا بی بی؟“

”سردار!.... تم بیٹھو؟ میں نے انہیں ان کی زبان میں سمجھا دیا ہے۔“ میں نے سردار کو بازو سے تھام کر دوبارہ کرسی پر بٹھا دیا۔

شری کانت اور راج پال ہمیں کھا جانے والی نظروں سے گھورتے ہوئے وہاں سے تھوڑی دور پڑی ہوئی کرسیوں کی جانب بڑھ گئے تھے۔

”ذی!.... تم لوگ ایک دوسرے کے اتنا خلاف کیوں ہو؟“

”تم لوگ، رشین اور چائیز کے خلاف کیوں ہو؟“

”او کے چھوڑو؟.... تم شاید نہیں بتانا چاہتے۔“

Classic Urdu Material

میں نے سنجیدہ لہجے میں کہا۔ ”بتا تو دیا ہے۔“

”اوکے۔“ روکھے لہجے میں کہتے ہوئے وہ وہاں سے اٹھ گئی تھی۔ یقیناً اسے روس اور چائے کا ذکر پسند نہیں آیا تھا۔

میں بھی اسے منانے کے بجائے سردار کی طرف متوجہ ہو گیا۔

”یار سردار!.... خود پر قابو پایا کرو؟.... ہم میدانِ جنگ یا بارڈر پر نہیں ہیں کہ تم فوراً لڑنے مرنے پر آمادہ ہو جاتے ہو؟“

”ان خنزیروں کو دیکھ کر میرا خون کھولنے لگتا ہے۔“ سردار کا غصہ ابھی تک نہیں اتر ا تھا۔

”تمہاری بات درست ہے مگر جگہ بھی تو دیکھی جاتی ہے؟ اور تمہیں معلوم ہونا چاہیے کہ ڈسپلن کی خلاف ورزی پر ہمیں واپس بھیجا جاسکتا ہے؟.... کتنا دکھ ہو گا ہمارے

سینئرز کو؟.... معلوم بھی ہے ہمیں یہاں بھیجنے کے لیے کتنی رقم خرچ ہوئی ہے؟“

”معذرت خواہ ہوں ذیشان بھائی!.... آئندہ خیال رکھوں گا؟“ اس نے نادم ہو کر کہا۔

”ٹریننگ کے میدان میں انھیں نیچا دکھا کر ہم اپنا غصہ نکال سکتے ہیں؟“

Classic Urdu Material

”ان شاء اللہ ایسا ہی ہو گا۔“ سردار خان نے پر عزم ہو کر کہا۔

”اچھا چلیں بریک ختم ہونے والی ہے۔“ لوگوں کو کلاس روم کی طرف بڑھتا دیکھ کر یہیں کھڑا ہو گیا۔ سردار نے بھی اثبات میں سر ہلاتے ہوئے میری تقلید کی تھی۔ ٹی بریک کے بعد انسٹرکٹر نے صرف ایک پیریڈ پڑھا کر ہمیں یہ کہہ کر چھٹی دے دی، کہ اگلے دن ہر سنا پیر اپنے ملک کی آرمی یونیفارم میں ہو گا۔

☆☆☆

شام کو کوئی کلاس وغیرہ نہیں تھی ہم دونوں ٹریک سوٹ ڈال کر پی ٹی

گراؤ

نڈ میں چلے گئے۔ بڑا خوب صورت ٹریک بنا ہوا تھا۔ چار سو میٹر کے ٹریک پر بیس چکر لگانے کے بعد ہم دونوں جم میں گھس گئے تھے۔ ایک اچھے سنا پیر کے لیے جسمانی اور ذہنی دونوں لحاظ سے صحت مند ہونا ضروری ہوتا ہے۔ اس کے ساتھ اس میں بلا کی قوت برداشت بھی چاہیے ہوتی ہے۔ سردار خان کی طرح جو شیلے سنا پیر زیادہ دیر اپنی ذمہ

داریاں نہیں نبھا سکتے۔ کیونکہ دورانِ مشن ایسے بہت سے مواقع آتے ہیں جہاں ذلت آمیز برداشت کا مظاہرہ کرنا پڑتا ہے۔ اپنے ساتھی کو آنکھوں کے سامنے مرتادیکھ کر دم سادھ کر لیٹا پڑتا ہے۔ اس کے قاتل کو کیفر کردار تک پہنچانے کی سکت ہونے کے باوجود اسے چھوڑ دینا پڑتا ہے۔ اور پھر بھوک پیاس کا تو سنا پیر کے ساتھ جنم جنم کا ساتھ ہے۔ یہ ایسی باتیں ہیں کہ سنا پیر کی ٹریننگ کی شروعات کے ساتھ استاد اپنے شاگردوں کے ذہن میں ڈالنا شروع کر دیتے ہیں مگر وقت پڑنے پر بہت کم سنا پیر ان باتوں پر پورا اترتے ہیں۔ ہم جم سے باہر نکلے تو سورج غروب ہونے والا تھا۔ کمرے میں جا کر ہم نے نیم گرم پانی سے غسل کیا اور کپڑے بدل کر شام کی نماز وہیں کمرے میں پڑھ لی۔

رات کو ڈائینگ ٹیبل پر ایک بار پھر تمام سے ملاقات ہوئی۔ جینیفر مجھے شری کانت کے ساتھ گھومتی نظر آئی مگر میرے لیے یہ بات کسی اہمیت کی حامل نہیں تھی۔ یوں بھی میں یوسف ثانی نہیں تھا کہ وہ میرے اطراف میں گھومتی رہتی۔ اتنی گپ شب بھی اس نے جانے کس لیے کر لی تھی۔ سب سے بڑھ کر میں خود بھی اس کے ساتھ تعلق رکھنے کے حق میں نہیں تھا کہ کسی لڑکی کی قربت میں مجھ سے کوئی غلط کام بھی ہو سکتا تھا اور پھر لڑکی

Classic Urdu Material

بھی جینیفر جیسی، جولا کھوں میں ایک ہو؟۔ سب سے بڑھ کر اس وقت میں پاک آرمی کی نمائندگی کر رہا تھا۔ گو اس علاقے میں عورت کی قربت کو غلط نہیں سمجھا جاتا، مگر میرا دین اور معاشرہ تو اس تعلق کو برا گردانتا ہے اور میرے لیے یہی کافی تھا۔

ڈائینگ ٹیبل پر حرام اور حلال ہر قسم کی خوراک دستیاب تھی۔ حلال کھانے والوں کے لیے برتن تک علاحدہ دستیاب تھے۔ حلال کھانے میں سبزی، چاول اور چکن کی ڈشیں بنی تھیں جبکہ دوسروں کے لیے جو کچھ پکا تھا نہ تو ہم ان ڈشوں سے واقف تھے اور نہ واقفیت کا کوئی شوق ہی تھا۔ اس لیے ہم اپنے کھانے کی جانب متوجہ رہے۔

ہم وہاں پر دس مسلمان تھے۔ پاکستان، ایران، بنگلہ دیش، انڈونیشیا اور افغانستان سے تعلق رکھنے والے ہم سارے مسلم کھانے کی ٹیبل پر اکٹھے ہو گئے تھے۔ اس وقت مجھے محسوس ہوا کہ مسلم چاہے کسی بھی قوم، علاقے یا ملک سے تعلق رکھتے ہوں۔ خدا، رسول و قرآن کی ایک ان دیکھی ڈورا نہیں آپس میں باندھے رکھتی ہے۔ کھانے کے دوران ایک بار پھر تعارف کا سلسلہ شروع ہوا۔ سب سے زیادہ مسئلہ سردار خان کے لیے تھا کہ اسے

Classic Urdu Material

اردو اور پشتو کے علاوہ کوئی زبان بولنی نہیں آتی تھی۔ اس کے لیے مجھے ہی مترجم کے فرائض سرانجام دینے پڑتے۔

کھانے کے بعد ہم دونوں اپنے کمرے کی جانب چل دیے کہ دوسری خرافات کے لیے ہمارے پاس وقت نہیں تھا۔ جینیفر بھی مجھے اکیلی ہی ایک سپورٹس کار کی طرف بڑھتی دکھائی دی۔ شاید وہ باہر کسی سے ملنے جا رہی تھی۔ یوں بھی اس عمر تک امریکن لڑکیاں درجنوں بوائے فرینڈ بھگتا چکی ہوتی ہیں۔

موجود تھی مگر ہم دونوں کی دلچسپی سناپنگ LEDD ہمارے کمرے کے اندر بھی ایک کے متعلق کتابوں اور سناپرز فلموں کے ساتھ تھی۔ ایک شیف میں سناپنگ کے متعلق مختلف کتابیں موجود تھیں کچھ سناپرز انفلز کے متعلق تھیں اور کچھ مختلف سناپرز کے تجربات کے بارے تھیں۔ کمرے میں ایک کمپیوٹر اور درجنوں سی ڈیز بھی موجود تھیں۔ ہم سناپر کی زندگی کے متعلق ایک معلوماتی فلم لگا کر دیکھنے لگے۔ میں یہ تو نہیں کہتا کہ ایک امریکن سپاہی پاکستان کے سپاہی سے بہتر ہے۔ لیکن یہ ضرور کہتا ہوں کہ ان کی تربیت بہت بہتر اور جدید سہولیات کو بروئے کار لا کر کی جاتی ہے۔ جیسے ہم سناپر کورس

Classic Urdu Material

کے لیے آئے تھے تو ٹریننگ میدان کے علاوہ، ہم تمام کے رہائشی کمروں میں بھی انھوں نے ایسی سہولیات مہیا کر دی تھیں کہ ہم اپنے کمرے میں آرام کرتے وقت بھی سناٹنگ کے متعلق کافی کچھ سیکھ سکتے تھے۔

کوئی بھی انسان کبھی اپنے فن میں کامل نہیں ہوتا اور کوئی بھی عقل مند زندگی کے کسی مرحلے پر یہ کہنے کی جسارت نہیں کر سکتا کہ ابھی اسے سب کچھ معلوم ہے۔ بہ قول سقراط ”سب سے زیادہ جاننے والا وہ ہے، جو یہ جانتا ہے کہ وہ کچھ نہیں جانتا۔“ فلم دیکھنے کے دوران میں نے سردار حسین کو کہا۔ ”آج کے بعد ہم پشتو میں گفتگو کریں گے۔“

www.classicurdumaterial.com
support@classicurdumaterial.com

”کیا مطلب؟“ اس نے حیرانی سے پوچھا۔

”مطلب یہ خان صاحب! کہ مجھے پشتو سیکھنے کا شوق ہے اور اب ایک خان کی صحبت بھی

میسر آگئی ہے تو کیوں نہ اس سے فائدہ اٹھایا جائے؟ اور اس بارے مجھے استاد عمر دراز نے

بھی تاکید کی تھی؟“

”استاد عمر دراز؟“

Classic Urdu Material

”ہاں استاد عمر دراز.....“ میں نے اسے استاد عمر دراز سے ہونے والی ملاقات کا حال بتا

دیا۔

”بڑے خوش قسمت ہو یا را!.... میں بھی کہوں ایک دم تمہارا فائر مجھ سے بہتر کیسے ہو گیا؟“

”یہ تو ہے؟“ میں نے اثبات میں سر ہلایا۔

”ویسے پشتو سیکھنا کسی فارغ وقت کے لیے مؤخر کر دیتے تو ٹھیک تھا۔ کہیں سنا پٹر ٹریننگ ہی سے نہ ہاتھ دھو بیٹھو؟“

”فکر مہ کوہ مڑہ۔“ (فکر نہ کرو) میں مزاحیہ لہجے میں بولا۔ اور وہ قہقہہ لگا کر ہنس پڑا۔

☆☆☆

اگلے دن ہم پاک آرمی کی یونیفارم پہن کر گئے تھے۔ تمام اپنے اپنے ملک کی یونیفارم میں تھے۔ پیریڈ شرع ہوا تو ایک ادھیڑ عمر کا شخص سردار خان اور میرے درمیان آکر بیٹھ گیا۔ وہ ترجمان تھا۔ انسٹرکٹر کی کہی ہوئی باتیں وہ سردار کے سامنے دہراتا گیا۔ بریک ٹائم میں

Classic Urdu Material

ہیں سردار کے ساتھ کھڑا ٹوٹی پھوٹی پشتو بولتے ہوئے اسے ہنسا رہا تھا، کہ مجھے اپنی پیٹھ پیچھے جینیفر کی شوخ آواز سنائی دی وہ سورن منگ سے مخاطب تھی۔

”ویسے نام یاد رکھنا وقت کا ضیاع ہی ہے سورن صاحب!.... اب دیکھو نا تمام کی چھاتیوں پر نیم پلیٹ لگی ہے۔ نام پڑھ لو یونہی ہی دماغ کھپانے کا فائدہ؟“

مجھے معلوم تھا کہ وہ یہ سب کچھ مجھے سنانے کے لیے کہہ رہی ہے، مگر میں اس کی بات پر توجہ دیے بغیر سردار سے محو گفتگو رہا۔

اس دن بھی ہمیں چار پیریڈز پڑھانی کرنا پڑی۔ سہ پہر کو ہم ٹریک پر دوڑ رہے تھے کہ

اسرائیل سے تعلق رکھنے والے کلارک اور ڈونلڈ پاسکو تیز رفتاری سے دوڑتے ہوئے

ہمارے قریب سے گزر گئے۔ چند قدم آگے بڑھنے کے بعد ڈونلڈ پاسکو نے پیچھے مڑ کر

دیکھا اور طنزیہ انداز میں مسکرا دیا۔ یہ یہودی مجھے کافی دفعہ شری کانت پارٹی کے ساتھ بیٹھا

ہوا نظر آیا تھا۔

”ان کی ایسی کی تیسری؟“ سردار خان نے اپنی رفتار تیز کرنا چاہی، مگر میں نے جلدی سے

اس کا بازو تھام لیا۔

Classic Urdu Material

”انھوں نے اس رفتار سے ٹریک کے ایک یاد و چکر لگانے ہیں بھولے بادشاہ!.... اور ہم نے پانچ کلومیٹر کا فاصلہ پورا کرنا ہے۔“

”میں پانچ کلومیٹر کا فاصلہ بھی پورا کروں گا اور انھیں آگے بھی نہیں نکلنے دوں گا؟“ سردار خان کی پٹھانی حس بیدار ہو گئی تھی۔

”یار!.... دماغ کو تھوڑا سا ٹھنڈا رکھو؟ سنا پیر کو غصہ نہیں کرنا چاہیے۔“ میں نے اسے سمجھا بھجا کر ان کا پیچھا کرنے سے روک دیا۔ اور اگلے چکر ہی میں وہ دونوں ٹریک سے اتر کر جم کی طرف جا رہے تھے۔

”دیکھ لیا.... بس یہی ان کی پریکٹس تھی۔“

”وہ ہمیں چڑا رہے تھے ذیشان!“ سردار کا غصہ اب تک نہیں اتر ا تھا۔
”تو چڑاتے رہیں؟ ہمیں ضرورت ہی کیا ہے چڑنے کی؟.... یہ کوئی مقابلہ تو نہیں تھا نا؟“

”تمہارا تو ہر بات میں علاحدہ فلسفہ ہوتا ہے؟.... کل اس خوب صورت لڑکی کو بھی خفا کر

دیا تھا۔ اب وہ

ہندو

ہیں کے ساتھ گھوم رہی تھی۔“

میں نے ہنستے ہوئے پوچھا۔ ”تمہیں اس کے خفا ہونے کا غم ہے یا اس کے

ہندو

ہیں کے ساتھ گھومنے پر؟“

وہ چند لمحے سوچنے کے بعد بولا۔ ”اس کے

ہندو

ہیں کے ساتھ گھومنے پر۔“

”مطلب میں اسے کہہ دوں کہ وہ

ہندو

Classic Urdu Material

زں کے ساتھ نہ گھوما کرے؟.... کیونکہ میرے خان بھائی کو تکلیف ہوتی ہے۔ اور اگر وہ خود کو اکیلا سمجھتی ہے تو سردار خان اس کا اکیلا پن دور کر سکتا ہے؟“

وہ جھٹ بولا۔ ”یہ بھلا کیسے ممکن ہے؟.... چنارے بیگم میری جان کو آجائے گی؟“

”میری باجی کو کیا پتا کہ اس کا شوہر امریکہ میں کیا کرتا پھر رہا ہے؟“

”وہ مجھے سو نگھ کرتا دیتی ہے کہ میرے دل میں کیا؟“

”یعنی آپ کے خیالات اتنے بد بودار ہیں کہ ان کی بو ہماری بہن فوراً سو نگھ لیتی ہے۔“

”یار!.... مذاق اڑانے کی کوشش نہ کرو؟ میں نے یونھی کہہ دیا تھا۔ میری طرف سے

بھاڑ میں جائے۔“

جو ابائیں ہنس کر خاموش ہو گیا تھا کہ زیادہ باتیں کرنے کی وجہ سے ہمارا سانس پھولنے لگا

تھا۔

اسی وقت ہم نے جینیفر کو آتے دیکھا۔ وہ اکیلی نہیں تھی۔ اس کی امریکن ساتھی کیٹ

واٹسن بھی اس کے ہمراہ تھی۔ دونوں نے چست پاجامے پہنے ہوئے تھے۔ بالائی لباس

بھی فقط

ن ز پر مشتمل تھا۔ مگر یہ پاکستان تو تھا نہیں کہ ہمیں حیرانی ہوتی۔ وہاں کی عورتوں کے نزدیک تو وہ ایک مکمل لباس تھا۔

”بے حیا عورتیں۔“ سردار خان نے ناک بھوں چڑھائی۔

”دیکھ لو.... تم مجھے ان سے دوستی کا مشورہ دے رہے تھے۔“ میں نے سردار کو شرمندہ کرنے کی کوشش کی۔

”وہ کیا کہتے ہیں جنگ اور محبت میں ہر کام جائز ہوتا ہے۔“

”اس سے محبت کون کرتا ہے؟“

وہ فلسفیانہ لہجے میں بولا۔ ”محبت نہ سہی؟ ہندو کے بچے سے جنگ تو ہے نا؟“

”سردار!..... جانتے ہو؟ تمہاری باتوں سے کیا نتیجہ نکلتا ہے؟“

”کیا....؟“

”یہی کہ تم خالص اور کھرے پٹھان ہو۔“

وہ خفت سے بولا۔ ”ذیشان بھائی!.... طنز کر رہے ہو؟“

”تو اور کیا کروں؟.... تم نے اس کے علاوہ مجھے کسی قابل چھوڑا ہی نہیں ہے؟“

”وہ دیکھو کافر کے بچے بھی پہنچ گئے؟“ سردار خان نے دور سے آتے ہوئے شری کانت اور راج پال کو دیکھ کر نفرت بھرے لہجے میں کہا۔

”بھاڑ میں جائیں یا!“ سردار کو کہہ کر میں امریکن تتلیوں کی پشت کو گھورنے لگا جو۔

صاف چھپتے بھی نہیں سامنے آتے بھی نہیں۔“ سے بھی ایک قدم آگے کالباس زیب تن

کیے ہم سے تیس پینتیس میٹر آگے دوڑ رہی تھیں۔ ان کے پاجامے، جسم کا اصل رنگ

چھپانے کے علاوہ کسی عضو کو چھپانے کی اہلیت نہیں رکھتے تھے۔ آج کل تو خیر سے پاکستان

میں بھی اس طرح کے سکن ٹائیٹ پاجامے کا عام رواج ہے۔ بلکہ ہمارے لبرلز ہم وطنوں کا

پسندیدہ لباس یہی ہے۔ وہ دونوں لڑکیاں ہماری طرح جاگنگ ہی کر رہی تھیں اس لیے

ہمارے بیچ فاصلہ برقرار رہا تھا۔ شری کانت اور راج پال ٹریک کے کنارے کھڑے ہو کر

ان کے قریب آنے کے منتظر رہے۔ جیسے ہی وہ دونوں ان کے قریب پہنچیں وہ ان کے

Classic Urdu Material

ساتھ قدم ملا کر دوڑنے لگے۔ ہمارا بیسواں چکر مکمل ہو گیا تھا اس لیے ہم جم کی طرف بڑھ گئے۔

تھوڑی دیر بعد وہ چاروں بھی شوخ جملوں کا تبادلہ کرتے ہوئے جم میں داخل ہوئے۔
شری کانت نے ہمیں دیکھ کر معنی خیز لہجے میں پوچھا۔ ”کیا حال ہے ساتھیو!“ وہ گویا ہمیں یہ جتا رہا تھا کہ اس نے جینیفر کو ہم سے چھین لیا ہے۔
سردار کے کچھ کہنے سے پہلے میں نے مسکرا کر کہا۔ ”آج، کل سے کچھ بہتر ہے کہ یہ بلا سر سے ٹلی؟“

شری کانت نے طنزیہ لہجے میں کہا۔ ”اتنی خوب صورت لڑکی کو بلا کہنے کا یہی مطلب ہو سکتا ہے کہ انگور کھٹے ہیں؟“

میں سادگی سے بولا۔ ”اب مجھے اس کے ذائقے کا کیا پتا؟.... میں نے چکھا تھوڑی ہے اسے؟.... یوں بھی ہم مسلمانوں کا مزاج اس بارے مختلف ہوتا ہے۔ ہم کسی کے بچے یا پھینکے ہوئے مال کو منہ نہیں لگاتے؟“

Classic Urdu Material

”ہا....ہا....ہا“ شری کانت نے مصنوعی قہقہہ لگایا۔ ”اسے کہتے ہیں کھسیانی بلی کھمبا نوچے؟“

”ہا....ہا....ہا“ میں نے بھی قہقہہ لگا کر اس کا ساتھ دیا تھا۔

اسی وقت جینیفر نے راج پال سے ہم دونوں کی گفتگو کا مطلب پوچھا۔ جواباً راج پال نے بغیر لگی لپٹے رکھے سب کچھ اس کے گوش گزار کر دیا تھا۔ اس کی بات سنتے ہی جینیفر لال بھبکا ہو کر میری طرف بڑھی۔

”یو....“ وہ گالی بکنے لگی تھی مگر پھر نہ جانے کیا سوچ کر رک گئی اور لمحا بھر مجھے گھورنے کے بعد بگڑے ہوئے لہجے میں مستفسر ہوئی۔ ”تمہاری گفتگو کا مطلب کیا ہے؟“

”میرا خیال ہے؟.... میں نے تمہیں کوئی بات نہیں کی کیپٹن!“ میں نے اطمینان بھرے لہجے میں جواب دیا۔

”مسٹر کانٹ، کو تو کی ہے نا؟“ اس نے شری کانت کے نام کا حلیہ بگاڑا۔

Classic Urdu Material

”نہیں.... شری کانت نے ہمارا حال پوچھا اور میں نے بتا دیا کہ کل سے بہتر ہے۔ باقی وہ خود تمہاری ذات کو گفتگو میں گھسیٹ رہا تھا تو میرا جواب دینا تو بنتا تھا نا؟“

”مسٹر ذی!.... اپنی حد میں رہو؟“

”کیپٹن جینیفر ہنڈ سلے!.... میرا نام ذیشان حیدر ہے۔ اگر نام لینا نہیں آتا تو پلیز مجھے مخاطب نہ ہوا کرو؟“

ایک لمحہ مجھے گھورنے کے بعد وہ ایکسر سائز مشین کی طرف بڑھ گئی۔

سارجنٹ ریگن واچ ہم سے تھوڑا دور ”Any problem friendd?“

ایکسر سائز کر رہا تھا۔ ہمارے درمیان تلخ کلامی سن کر اس نے میرے نزدیک آکر پوچھا۔

”نہیں شکریہ دوست!.... کیپٹن جینیفر ہنڈ سلے کو کوئی غلط فہمی ہوئی تھی۔“

”اوکے۔“ کہہ کر وہ کندھے اچکاتے ہوئے واپس مڑ گیا۔

ریگن واچ کے واپس مڑتے ہی سردار نے پوچھا۔ ”یہ کیوں غصے میں لال پیلی ہو رہی تھی

؟“

Classic Urdu Material

میں نے شرارت سے کہا۔ ”کہہ رہی تھی؟ تمہارا ساتھ سردار خان اسے کیوں گھور گھور کر دیکھ رہا ہے؟“

”اب اتنا بھی پٹھان نہیں ہوں یار!“

”کیوں پٹھان ہونا کوئی بری بات ہے کیا؟“

”تم لوگ پٹھانوں کو بے وقوف سمجھتے ہونا؟“

”بالکل غلط.... یہ کس نے کہا کہ پٹھان بے وقوف ہوتے ہیں۔ پٹھان تو غیرت

، جرا

زت اور بہادری کا دوسرا نام ہیں۔ البتہ انھیں سادہ کہا جاسکتا ہے کہ دل میں کوئی بات چھپا

نہیں سکتے اور جذبات میں ذرا جلدی آجاتے ہیں؟“

”اصل بات

بت

او

ن، مجھے ٹرخانے کی کوشش نہ کرو؟“

”کمرے میں

بت

او

ن، گا یہاں دشمن سن رہے ہیں۔“ کہہ کر میں پیش اپ نکالنے لگا۔

راج پال اور شری کانت ٹریک سوٹ کا اپڑ اتار کر بھونڈے انداز میں اپنے مسلز کی نمائش

میں لگے تھے۔ بالکل آج کل کی انڈین فلموں کے ہیروز کی طرح جو سین کی ڈیمانڈ نہ

ہونے کے باوجود اپنے مسلز کی نمائش پر بہ ضد نظر آتے ہیں۔ ہاں یہ علاحدہ بات کہ

فلموں میں تو کیمرہ ٹرک یا ڈمی کے استعمال سے یہ مقصد پورا ہو جاتا ہے یہاں ان دونوں

کے پاس کوئی ایسے جسم موجود نہیں تھے کہ وہ کسی کو امریکن لڑکی کو متاثر کر سکتے۔ خیر یہ

Classic Urdu Material

میری ذاتی رائے ہے۔ ضروری نہیں کہ لڑکیاں صرف مسلسل دیکھ کر ہی متاثر ہوتی ہوں۔ ان کی کوئی دوسری خوبی بھی ان گوریوں کو پسند آسکتی تھی۔

اپنی مشق کے اختتام پر ہم دونوں جم سے باہر نکل آئے تھے۔ کمرے کی طرف جاتے ہوئے میں نے سردار خان کو جینیفر کے غصے کی بابت بتا دیا۔

”ایک بات کہوں ذیشان بھائی!.... مجھے لگتا ہے یہ گوری تمہاری ذات میں دلچسپی لے رہی ہے؟“

”بھلا وہ کیسے؟“ میں نے حیرانی سے پوچھا۔

”یار!.... سامنے کی بات ہے؟ وہ کل سے ان لوگوں کے ساتھ گھوم رہی ہے جن سے

تمہیں نفرت ہے۔ اور پھر چھوٹی چھوٹی باتوں پر وہ تم سے الجھنے کی کوشش کر رہی ہے

۔ ایسا خواہ مخواہ تو نہیں کیا جاتا۔ مجھے یاد ہے کہ چنارے بیگم ہر وقت میرے پیچھے پڑی ہوتی

تھی۔ مجھ سے لڑنا جھگڑنا اس کا آئے روز کا معمول تھا۔ اب دیکھو وہ میری بیوی ہے؟“

”خان صاحب!.... صاف کہونا؟ تم مجھے میری بیوی کے ہاتھوں قتل کرانا چاہتے ہو؟“

”ہا.... ہا.... ہا.... وہ چنارے بیگم تو نہیں ہے کہ ایسا سخت قدم اٹھائے گی؟“

Classic Urdu Material

”بھول ہے تمھاری؟ یہ جنس جسے بیوی کہا جاتا ہے؟ شوہر نام کی مخلوق کے لیے برابر خطرناک ہوتی ہیں۔“

”ویسے ذیشان بھائی!.... مجھے تو چنارے کا غصہ، اس کا لڑنا جھگڑنا، اس کی ضد یہ بہت یاد آتا ہے۔ یقین کرو جو پیار محبت اس کے غصے میں ہوتا ہے اس کے لیے پردیس میں ترستار ہتا ہوں۔“

”صحیح کہا۔“ میں ٹھنڈا سانس لے کر ماہین کی یادوں میں کھو گیا تھا۔ وہ بھی تو ایسی ہی تھی۔ یقیناً ساری محبت کرنے والی بیویاں ایسی ہی ہوتی ہیں۔ ان کی اہمیت کا اندازہ اس وقت ہوتا ہے جب ہم ان سے دور ہوتے ہیں کہ چند منٹ دیر سے گھر لوٹنے پر وہ کس کس طرح کی جرح کرتی ہیں۔ اور خفا ہو کر یار و ٹھ کر بھی وہ اپنے خاوند کا اتنا ہی خیال رکھتی ہیں جتنا خوشی کی حالت میں رکھتی ہیں۔ بغیر کچھ کہے کھانے کے برتن سامنے لا دھرنا۔ بے توجہی ظاہر کرتے ہوئے بھی مکمل دھیان رکھنا کہ پلیٹ میں سالن ختم تو نہیں ہو گیا یا پانی کا گلاس تو خالی نہیں ہو گیا۔ بستر پر لیٹتے ہوئے ایسی حرکات کرنا کہ شوہر کو معلوم ہوتا رہے کہ بیگم صاحب جاگ رہی ہے سوئی نہیں اور شوہر صاحب کے پاس منانے کی گنجائش موجود

Classic Urdu Material

ہے۔ بہ ظاہر لا تعلقی کا انداز لیے شوہر کی ہر سہولت کا پوری توجہ سے جائزہ لینا؟ ایسا کوئی مشرقی بیوی ہی کر سکتی ہے۔ مغرب کے حصے میں یہ محبتیں کہاں؟.... وہاں تو بس ساری محبتوں کا محور ہی مرد و عورت کی جسمانی کشش یا دولت کا حصول ہوتا ہے۔

☆☆☆

اگلے دن بریک کے دوران میں اور سردار ایک طرف کھڑے ہو کر لیو پولڈ سائیٹ کے متعلق تبادلہ خیال کر رہے تھے۔ جینیفر ہمارے قریب کھڑے جمیل خان اور سکندر علی خان کے ساتھ آکر گپیں ہانکنے لگی۔ ان دونوں کا تعلق افغانستان سے تھا۔ دونوں کلین شیو پٹھان تھے۔ انگریزی زبان پر انھیں اچھا خاصا عبور تھا۔ جینیفر ان سے افغانستان کی صورت حال پر تبادلہ خیال کرنے لگی۔ میں سردار کا ہاتھ پکڑ کر وہاں سے تھوڑا دور ہٹ گیا۔ سردار کو وہاں سے دور ہونے کی وجہ معلوم نہیں ہوئی تھی کیونکہ جینیفر کی طرف اس کی پشت تھی۔ البتہ جس جگہ پر جا کر ہم رکے تھے وہاں جاپانی لی زونا اپنے ساتھی کے ساتھ ایسی زبان میں محو گفتگو تھی جس کا ایک لفظ بھی ہمارے پلے نہیں پڑ رہا تھا۔

Classic Urdu Material

”یہ دونوں اتنی خوب صورت گفتگو تو نہیں کر رہے کہ تم مجھے اتنی تیزی سے یہاں تک کھینچ لائے ہو؟“ سردار طنزیہ انداز میں مستفسر ہوا۔

”خان بھائی!.... لی زونا کی معصومیت تو دیکھو نا؟“ میں نے بچوں کے سے نقش رکھنے والی جاپانی لڑکی کی جانب اسے متوجہ کیا۔

لی زونا اپنا نام میرے منہ سے سن کر چونکی اور مجھے اپنے جانب گھورتا پا کر مسکرا کر ادب دینے کے انداز میں جھک گئی۔

میں نے بھی اسی کے انداز میں جھک کر اسے آداب کہا۔ اس کا ساتھی اور سردار میرے انداز پر ہنس پڑے تھے۔ لی زونا کے معصوم چہرے پر بھی تبسم کھلنے لگا۔

”ہائے لی زونا!.... میں ذیشان حیدر اور یہ میرا ساتھی سردار خان ہے۔“ میں نے اس کی جانب مصافحے کے لیے ہاتھ بڑھایا۔

وہ پرتپاک مصافحہ کرتے ہوئے کہنے لگی۔ ”تھینک یو ذیشان!.... اینڈ تھینک یو سردار۔“ اس کا ساتھی بھی ہمیں خوش دلی سے ملا تھا۔ ان سے مصافحہ کر کے ہم ان کے ساتھ ہی رک کر گپ شپ کرنے لگے۔ میں نے کن انکھیوں سے جینیفر کی جانب دیکھا وہ

Classic Urdu Material

ہماری جانب ہی متوجہ تھی۔ اس کا رویہ مجھے الجھن میں ڈالنے لگا تھا۔ ہر انسان اپنی خوب صورتی کے بارے خوش فہمی شکار ہوتا ہے۔ میں بھی اچھا خاصا خوب صورت اور پرکشش تھا مگر وہاں پر ایسے مرد موجود تھے جو مجھ سے خوب صورت اور قد آور تھے۔ میں تو شاید ان کے عشر عشر بھی نہیں تھا۔ درمیانی قد و قامت، رنگت بھی ہلکی سانولی جسے زیادہ سے زیادہ گندمی کہا جاسکتا تھا۔ افغانستان سے آنے والے دونوں حضرات تو چھ فٹ سے بھی نکلتے ہوئے قد کے تھے۔ سرخ و سفید رنگت اور صحت مند جسم۔ بلاشبہ مغربی تہذیب کی میں پل بڑھی ان عورتوں کے لیے وہ آئیڈیل ساتھی تھے۔ ان دو کے علاوہ بھی وہاں کافی خوب صورت مرد موجود تھے۔ ان تمام کی موجودی کے باوجود جینیفر کایوں مجھ میں دلچسپی لینا مجھے ہضم نہیں ہو رہا تھا۔

پھر مجھے خیال آیا.... میں کسی مخصوص عہدے پر براجمان کوئی بڑا آدمی نہیں ہوں کہ ایک لڑکی کے اپنی جانب مائل ہونے کو کسی سازش کا نام دے دوں۔ اسی طرح کوئی الھڑ دوشیزہ بھی نہیں، کہ اپنی عزت و عصمت کا خوف لاحق ہو؟ گو مرد کی بھی عزت ہوتی ہے مگر فی زمانہ اس کا خیال بھی عورتوں ہی کو کرنا پڑتا ہے۔ خود مرد کو ایسی کوئی تگ و دو نہیں

Classic Urdu Material

کرنا پڑتی کہ اس کی عزت محفوظ رہے۔ اپنے تئیں میں یہی کر سکتا تھا کہ اسے نظر انداز کرتا رہوں اور یہی میں کر رہا تھا۔

”شاید یہ دلچسپی کے بجائے نفرت ہو؟“ میرے دماغ میں ایک قابل قبول سوچ لہرائی۔ اسی وقت بریک ختم ہونے کی گھنٹی ہوئی اور میں سر جھٹک کر کلاس روم کی طرف بڑھ گیا۔

تین دن لیوپولڈ ٹیلی کوپ سائیٹ کے بارے پڑھانے کے بعد چوتھے دن ہمیں عملی طور پر فائرنگ رینج پر لے جایا گیا۔ جدید سہولیات سے مزین وہ ایک بہترین فائرنگ رینج تھی۔ یہاں پاکستان میں

آؤ

نٹ ڈور فائرنگ رینج میں مختلف فاصلوں پر فائر کرنے کے لیے فائرر کو ہدف سے دور جانا پڑتا ہے اور ہدف ایک جگہ پیوست ہوتے ہیں۔ وہاں اس کے برعکس حرکتی ہدف لگے ہوئے تھے۔ فائرر کو اپنی جگہ سے ہلنا نہیں کرنا پڑتا تھا۔ بٹن دبا کر ہدف کو پیچیس میٹر سے

Classic Urdu Material

لے کر تین ہزار میٹر کے فاصلے تک با آسانی قریب یادور کیا جاسکتا تھا۔ کلاس کے طلبہ کی تعداد کے برابر ریجن ماسٹر سنا پیر رائفلز دستیاب تھیں۔ تمام سنا پیرز کو علاحدہ علاحدہ رائفل ملی۔ ہر ایک نے اپنی رائفل کو خود ہی فائر کے لیے درست کرنا تھا۔ رہنمائی کے لیے انسٹرکٹرز موجود تھے۔ ریجن پر دس ہدف نصب کیے گئے تھے۔ اور ہر ہدف طاقتور کیمرے کی زد میں تھا۔ ایک فائر اپنے ہر فائر کے بعد قریب لگی سکریں پر فائر شدہ گولی کو با آسانی دیکھ سکتا تھا۔ اگلے دو دن ہم نے مختلف فاصلوں سے ہدف پر فائر کرنے میں گزارے۔ فائرنگ کی کارروائی دوپہر تک ہوتی اس کے بعد ہم واپس آ جاتے۔

دوسرے دن فائر کے اختتام پر انسٹرکٹرز نے ہمیں اگلے دن فائنل فائر کے متعلق بتا دیا۔ لیوپولڈ ٹیلی سکوپ سائیٹ کا اختتامی فائر تھا۔ اس کے بعد سنا پیر کورس کی شروعات ہونا تھی۔

ہم دونوں اپنی اپنی رائفل کمرے ہی میں اٹھالاتے تھے۔ وہاں رائفل کمرے میں لانے کی اجازت تھی۔ البتہ کسی بھی سنا پیر کو ایمونیشن کمرے میں لے جانے کی اجازت نہیں تھی۔

Classic Urdu Material

سردار خان مجھے مخاطب ہوا۔ ”ذیشان بھائی!.... کل

ہندو

نہیں کو آگے نہ بڑھنے دینا؟“

”سینئر تم ہو سردار بھائی!.... اور یہ تمہاری ذمہ داری ہے میری نہیں؟“

”لانس نائیک اور سپاہی میں فرق ہی کتنا ہوتا ہے؟“

میں ہنسا۔ ”یہ تو تمہاری سوچ ہے؟ پاک آرمی میں تو ایک دن پہلے آنے والا سینئر گردانا

جاتا ہے اور تم دو مختلف رینکوں کو مماثل کرنے کے چکر میں ہو؟“

وہ ترکی بہ ترکی بولا۔ ”مگر یہ پاکستان تو نہیں ہے نا؟“

میں کب پیچھے رہنے والا تھا۔ فوراً جواب دیا۔ ”ہم تو پاکستانی ہیں نا بھائی؟“

”تم شاید بھول رہے ہو؟ وہاں پہلے نمبر پر کون آیا تھا؟“

”پہلے نمبر پر آنے سے عہدے میں فرق نہیں پڑتا میرے بھائی؟“

Classic Urdu Material

”اچھا مزاق چھوڑو نایار!.... میں اپنی پوری کوشش کروں گا، مگر یہ بھی دیکھو کہ تمہارا فائر مجھ سے کہیں بہتر ہے؟“

”ٹھیک ہے۔ فی الحال تو رائفل کو صاف کر لیں۔“ میں اثبات میں سر ہلاتے ہوئے کلیننگ راڈ میں چندی ڈالنے لگا۔

”چلو۔“ وہ بھی اپنی رائفل کی طرف متوجہ ہو گیا۔ (رائفل کی بیرل فائر کے بعد اندر سے بہت زیادہ گندی ہو جاتی ہے۔ فائر سے پیدا ہونے والی آلودگی رائفل کی بیرل کے اندر جم جاتی ہے۔ اگر اس آلودگی کو صاف نہ کیا جائے تو بہت جلد بیرل اندر سے خراب ہو جاتی ہے۔ نتیجے کے طور پر رائفل فائر کے قابل نہیں رہتی۔ ایک اچھا سنا پیر اپنی رائفل کی صفائی کا اہتمام اپنے چہرے سے بھی زیادہ کرتا ہے)

☆☆☆

اگلے دن فائرنگ ریجن پر پہنچتے ہی ہمارے سینئر انسٹرکٹر میجر جیمس میتھونی ہمیں اختتامی فائر کے متعلق ضروری ہدایات دینے لگا....

”آج لیو پولڈ ٹیلی سکوپ سائیٹ سے فائر کرنے کا اختتامی مرحلہ ہے۔ کسی بھی سکھلائی کی کلاس میں اگر مقابلے کی فضا پیدا نہ کی جائے تو سکھلائی کے اندر طلبہ کی دلچسپی نہ ہونے کے برابر ہوتی ہے۔ یہی وجہ ہے کہ آج اختتامی فائر کے باقاعدہ نمبر دیے جائیں گے۔ ہر سنائر کو پانچ گولیاں دی جائیں گی۔ جنہیں وہ اپنی مرضی سے کسی بھی فاصلے پر سے فائر کر سکتا ہے۔ فاصلے کی اکائی تین سو میٹر ہے۔ اور یہاں سے ایک گولی کے ہدف کو لگنے کے نمبر عشریہ پچیس ہوں گے۔ پانسو میٹر سے ایک گولی کے نمبر عشریہ پچاس، سات سو میٹر سے ایک گولی کا ایک نمبر، ہزار میٹر سے ایک گولی کے دو نمبر، پندرہ سو میٹر سے ایک گولی کے تین نمبر اور اٹھارہ سو کے فاصلے سے ایک گولی کے چھ نمبر ہوں گے۔ کوئی بھی فائر اپنی تمام گولیاں تین سو میٹر کے فاصلے سے بھی فائر کر سکتا ہے اور اٹھارہ سو میٹر کے فاصلے سے بھی بلکہ انیس سو یا دو ہزار میٹر سے فائر کرنے کی بھی ممانعت نہیں ہے۔ انیس سو میٹر پر ایک گولی کے نو نمبر ہوں گے۔ یہاں میں یہ بتانا ضروری سمجھتا ہوں کہ لیو پولڈ سائیٹ کی رینج دو ہزار میٹر تک ہے مگر میں خود سترہ سو کے بعد ہدف کو نشانہ بنانے میں ناکام رہا ہوں۔ ہمارے ایک انسٹرکٹر ہوا کرتے تھے پیٹر سمتھ۔ وہ اٹھارہ میٹر کے فاصلے سے ہدف کو نشانہ بنا لیتے تھے۔ لیکن تم لوگوں کی بد قسمتی کہ میں ان سے تمھاری ملاقات

Classic Urdu Material

نہیں کرا سکتا، کیونکہ قریب دو ماہ پہلے وہ وفات پا چکے ہیں۔ خیر یہ ایک ضمنی بات تھی میں تم لوگوں کے حوصلے کو مہمیز نہیں کرنا چاہتا۔ اور یاد رکھنا کہ یہ فائر جوڑیوں کی صورت میں ہو رہا ہے اس لیے دو آدمیوں کے نمبر ملا کر نتائج کا اعلان کیا جائے گا۔ اب تمام سنا پڑنے اپنے فائرنگ اڈوں پر تشریف لے جاسکتے ہیں۔“

میجر جیمس میتھونی کی بات ختم ہوتے ہی ہم فائرنگ اڈوں کی جانب بڑھ گئے۔ میں سردار خان کو فائرنگ کی ہدایات کے متعلق بتانے لگا۔ میری بات ابھی تک درمیان میں تھی کہ مجھے میجر جیمس میتھونی نے پکارا۔

”مسٹر ڈیشن!“ وہ میرے نام میں الف کو حذف کر دیتے تھے۔

”جی سر!....“ میں نے رک جواب دیا۔

”میرے پاس آ سکتے ہو؟“

”یس سر!....“ کہہ کر میں نے سردار کو کہا۔ ”تم

جاو

Classic Urdu Material

ن میں انسٹرکٹر کی بات سن کر آتا ہوں۔ اور سردار سرہلا کرفائرنگ اڈے کی سمت چل پڑا۔
- جبکہ میں میجر جیمس میتھونی کی جانب بڑھ گیا۔

اس کے نزدیک، جینفر ہنڈسلے، یہودی ڈونلڈ پاسکو، جاپانی مان ین لی، شری کانت اور جمیل
خان افغانی کھڑے تھے۔

”جی سر!....“ میں نے قریب جا کر اسے سیلوٹ کیا۔

سر کے اشارے سے میرے سیلوٹ کا جواب دیتے ہوئے وہ گویا ہوا....

”تمام کو بلا نے کا مقصد یہ ہے کہ پریکٹس فائر کی کمپیوٹر رپورٹ کے مطابق چھی وں کا

فائرنگ رزلٹ سب سے اچھا ہے۔ آج فائنل ٹیسٹ ہے اور میری خواہش ہے کہ پہلی

پوزیشن پر تمھی میں سے کوئی کھڑا نظر آئے۔ لیکن یہ یاد رکھنا کہ کسی اکیلے کی کارکردگی

اسے پہلا نمبر نہیں دلا سکتی۔ سٹائپنگ میں اپنے ساتھی کو بھی ساتھ لے کر چلنا پڑتا ہے

- کیپٹن ہنڈسلے!.... تمہارے پاس تو ساتھی کے

چناو

Classic Urdu Material

ن کی تین آپشن موجود ہیں۔ اسی طرح مسٹر ڈونلڈ کے پاس بھی تین آپشن موجود ہیں کہ یہ اپنے کسی بھی ہم وطن کا انتخاب کر سکتا ہے۔ لیکن باقی چاروں کے پاس ایسی کوئی آپشن موجود نہیں ہے۔ اس لیے احتیاط کی ضرورت ہے۔ پہلی تین پوزیشنوں کا حصول تمہارے اور تمہارے ملک کے لیے ضرور قابل فخر بات ہوگی۔ کیا میں درست کہہ رہا ہوں؟“

”جی سر!....“ ہم نے بیک زبان کہا۔ اسی وقت فائرنگ کی آوازیں ہمارے کانوں میں پڑنا شروع ہو گئی تھیں۔

”او کے!.... بیسٹ آف لک۔“ میجر جیمس نے ہمیں واپس جانے کا اشارہ کیا۔ اور ہم اپنے اپنے فائرنگ اڈوں کی جانب بڑھ گئے۔ وہاں چونکہ فائرنگ کے دس اڈے بنائے گئے تھے اس لیے ہر اڈے پر سات، آٹھ سناپیر فائر کرتے تھے۔ ہمارے اڈے پر انڈین اور نیپالی سناپیر بھی ہمارے ساتھ موجود تھے۔

میں اس لحاظ سے باقیوں سے خوش قسمت تھا کہ میرا ساتھی بھی ایک اچھا فائر تھا۔ یہ سوچ میں میرے دماغ میں سرگرداں تھی کہ رزلٹ

ان

او

نہ نسمٹ کرنے والی کی دلکش آواز میرے کانوں میں پڑی۔ اعلان کیا تھا کہ اس نے میرے سر پر بم پھوڑ ڈالا تھا۔

”پاکستان سے تعلق رکھنے والے سردار خان نے تین سو میٹر کے فاصلے سے پانچ گولیاں کامیابی سے ہدف پر ہٹ کر دی ہیں۔“ وہ دوسرے کچھ نام بھی لے رہی تھی۔ مگر میرے دماغ میں سائیں سائیں ہونے لگی تھی۔ میرے ساتھ چلنے والے شری کانت نے قہقہہ لگایا۔

”لوجی ساتھی!.... تمہارے بڑی نے کامیابی سے پانچ گولیاں ہدف پر مار دی ہیں اور ایک نشانہ بھی خطا نہیں ہوا۔“

غم و غصے کو ضبط کرتا میں فائرنگ اڈے پر پہنچا۔ ”سردار خان!.... یہ کیا کر دیا؟“

میرا لہجہ اور انداز ایسا نہیں تھا کہ وہ پریشان نہ ہوتا۔

Classic Urdu Material

”کیا ہوا ذیشان بھائی....؟ دیکھو تو میں نے تمام گولیاں ہٹ کر دی ہیں؟“

میں نے جھلا کر کہا۔ ”تمہیں کس نے کہا تھا کہ فائرنگ شروع کرو؟“

”مم.... مجھے اس نے کہا تھا۔“ اس نے راج پال کی جانب اشارہ کیا۔

راج پال معصومانہ لہجے میں کہنے لگا۔ ”میں نے تو فقط اتنا بتایا تھا کہ ہر سنا پیر کو اجازت ہے وہ

جس فاصلے سے چاہے فائر کرے؟ اور کیا یہ غلط ہے؟“

”ذیشان بھائی!.... آخر ماجرہ کیا ہے؟.... مجھے بھی تو

بت

او

www.classicurdumaterial.com
support@classicurdumaterial.com

ن۔ کیا غلط کر دیا ہے میں نے؟ اور تمہیں معلوم تو ہے مجھے انگریزی زبان نہیں آتی؟“

شری کانت طنزیہ لہجے میں بولا۔ ”اسی لیے مشورہ دیا تھا کہ پڑھ لکھ کر آنا تھا؟“

”مسٹر شری کانت!.... پلیز اپنے کام سے کام رکھیں۔ اور یہ سارا قصور تمہارے ساتھی

کا ہے؟ اسے کیا ضرورت تھی آدھی بات بتانے کی؟“

Classic Urdu Material

راج پال نے تلخی بھرے لہجے میں کہا۔ ”میں کسی کانو کر نہیں کہ ترجمہ کرتا پھروں؟“
ساتھ ہی شری کانت نے لقمہ دیا۔ ”ہمیں دوش دینے کے بجائے اپنی ساتھی کو جھڑکو؟“
راج پال کی حرکت گھٹیا ہونے کے باوجود میں اسے کچھ نہیں کہہ سکتا تھا۔ سردار خان
بھی برابر کا قصور وار تھا اسے میرا انتظار کرنا چاہیے تھا۔

”میرے ساتھ

آو

ن سردار!“ میں واپس میجر جیمس کی جانب مڑ گیا۔ سردار بھی سر ہلاتا ہوا میرے ساتھ ہو

لیا۔

”ذیشان بھائی

!.... بیت

او

ن تو سہی ہوا کیا ہے؟“ سردار نے پریشانی بھرے لہجے میں پوچھا۔

”یار سردار!.... تمہیں میرا انتظار کرنا چاہیے تھا؟.... ہندو کو دشمن سمجھنے کے باوجود تم نے اس کا اعتبار کر لیا؟“

”اس نے مجھے چیلنج کیا تھا کہ ایک منٹ میں پانچ گولیاں فائر نہیں کی جاسکتیں؟.... بس مجھے غصہ آگیا۔ میں نے سوچا جب ہر آدمی کی مرضی ہے کہ وہ جس فاصلے سے چاہے فائر کرے تو کیوں نا؟ تین سو سے فائر کر کے اس ہندو کا منہ تو بند کر دوں۔ یقین کرو تمہارے آنے سے پہلے اس نے میری پیٹھ تھپتھا کر مجھے شاباش دی تھی۔“

”ہاں شاباش تو اس نے دینا تھی کہ ہمیں پوزیشن سے جو

نٹ کر دیا۔“

”کیا مطلب؟“

Classic Urdu Material

”مطلب یہ ہے جناب!.... کہ تین سو کے فاصلے سے ایک گولی لگنے کے عشاریہ پچیس نمبر ہیں اور تمھاری پانچ گولیوں کے ٹوٹل سو ایک نمبر ملے ہیں۔ اب بس میرے والی پانچ گولیاں رہتی ہیں اور ان پانچ گولیوں سے ہم کیسے کسی پوزیشن پر آسکتے ہیں؟“

میری بات سن کر سردار ایک دم چپ ہو گیا تھا۔ اسے غلطی کا احساس تو ہو گیا تھا مگر اب تیرکمان سے نکل چکا تھا۔

میجر جیمس نے ہمیں اپنی جانب آتے دیکھ لیا تھا۔ وہ ایک بڑی سکرین پر مختلف سنائپرز کے فائر کا جائزہ لے رہا تھا۔

میرے کچھ کہنے سے پہلے اس نے حیرانی سے پوچھا۔ ”مسٹر زیشن!.... تمھارے ساتھی نے کیا بے وقوفی کا مظاہرہ کیا ہے؟“

”سر! اسی سلسلے میں حاضر ہوا تھا۔ یہ اصل میں انگلش زبان سے نابلدہ ہے۔ راج پال نے اسے مس گائیڈ کیا اور اس نے تمام گولیاں تین سو کے فاصلے سے فائر کر دیں۔“

”تو اس ضمن میں، میں کیا کر سکتا ہوں؟“

Classic Urdu Material

”سر!.... اگر میرے ساتھ کو دوبارہ موقع دیا جائے.....؟“

”نہیں ذیشان! ایسا کیسے ہو سکتا ہے؟.... اس طرح تو وہ تمام جو ایک دفعہ فائر کر چکے ہیں؟

دوبارہ فائر کرنے پر اصرار کریں گے۔ معذرت خواہ ہوں۔ بس اسے اپنی قسمت سمجھ کر

قبول کر لو۔“

”اوکے سر!....“ میجر جیمس کا حتمی لہجہ سن کر میں نے مزید منت زاری سے پرہیز کرتے

ہوئے واپس جانا ضروری سمجھا۔

”میں معافی چاہتا ہوں ذیشان بھائی!....“ سردار خان نے ندامت بھرے لہجے میں کہا۔

”میری وجہ سے یہ گڑ بڑ ہوئی۔“

”اچھا چھوڑو یار!....“ میں نے اسے تسلی دیتے ہوئے کہا۔ ”شاید پوزیشن ہماری قسمت

ہی میں نہیں تھی؟“

واپس فائرنگ اڈے پر جا کر میں شری کانت پارٹی کو فائر کرتے دیکھنے لگا۔ خود میرا جی

بالکل فائر سے اچاٹ ہو گیا تھا۔ شری کانت نے پندرہ سو میٹر سے چار گولیاں ہٹ کیں اور

Classic Urdu Material

اس کی ایک گولی خطا گئی تھی۔ فائر اڈے سے پیچھے ہٹ کر اس نے مجھے فائر کرنے کی دعوت دی۔

”شکریہ.... آپ جاری رکھیں۔“ میرا موڈ سخت آف تھا۔ شری کانت نے معنی خیز ہنسی کے ساتھ نیپالی سنا پیرز کو دعوت دے دی۔ دونوں نیپالی سنا پیر فائر کرنے لگے۔ اس کے بعد راج پال نے اپنی پانچوں گولیاں ہزار میٹر کے فاصلے سے فائر کر کے دس نمبر حاصل کر لیے۔ جینیفر نے پانچ گولیاں پندرہ سو میٹر کے فاصلے سے کامیابی سے ہٹ کر کے پندرہ نمبر حاصل کر لیے تھے۔ جینیفر کے ساتھی نے بھی دس نمبر حاصل کیے تھے۔ پہلی پوزیشن پر پچیس نمبر کے ساتھ جینیفر پارٹی براجمان تھی۔ چوبیس نمبر حاصل کر کے اسرائیل کا ڈونلڈ پاسکو اور اس کی ساتھی سنا پیر اینڈریا برٹن دوسری پوزیشن پر تھے۔ جبکہ بائیس نمبر کے ساتھ تیسری پوزیشن پر جاپانی اور انڈین سنا پیرز کی ٹیمیں آئی تھیں۔ سب سے کم نمبر ہماری ٹیم کے تھے۔ سو ایک نمبر کے ساتھ ہم سب سے آخری پوزیشن پر تھے۔ تاہم ابھی تک میرے پاس پانچ گولیاں موجود تھیں۔ میرا نام

ان

او

نہ نس کر کے مجھے مطلع کیا گیا کہ فائر سے رہ جانے والا میں اکیلا سنا پڑتی ہوں۔

اسی وقت جینیفر بھی وہاں پہنچ گئی۔ شاید مجھ پر طنز کرنے آئی تھی۔ ”تیسری پوزیشن کی

مبارک ہو مسٹر کانت!“ وہ با آواز بلند شری کانت کو مبارک بار دیتے ہوئے بولی۔

”شکریہ کیپٹن!.... اصل مبارک باد کی مستحق تو تم ہو؟“

”صحیح کہا....“ وہ طنزیہ لہجے میں کہنے لگی۔ ”ویسے ہم نے اور تمہارے پڑوسیوں نے

بریکٹ بنا دی ہے۔ ایک سائیڈ پر ہم اور دوسری جانب تمہارے ہمسائے؟“

”بھلا وہ کیسے؟“ شری کانت مجھے جلانے کا کوئی موقع کیسے ہاتھ سے جانے دے سکتا تھا۔

وہ اطمینان سے بولی ”اول ہم اور سب سے پیچھے پاکستان، درمیان میں باقی سب۔“

جواباً شری کانت قہقہہ لگاتے ہوئے بولا۔ ”ایسی بھی کوئی بات نہیں کیپٹن!.... مسٹر

ذیشان کی پانچ گولیاں بقایا ہیں۔ یقیناً وہ پانسو سے فائر کر کے اڑھائی نمبر لے لے گا سو ایک

نمبر ان کے پاس پہلے سے موجود ہے۔ بس پونے چار نمبر لے کر ہمارے ساتھی سیکنڈ

Classic Urdu Material

لاسٹ ہو جائیں گے؟.... اور یہ تمہیں معلوم ہو گا کہ انڈو نشین سنا پُرز کے ساڑھے تین نمبر ہیں۔“

”ہا....ہا....ہا“ دونوں نے با آواز بلند استہزائی قہقہہ لگایا۔

میں خون کے گھونٹ پی کر رہ گیا تھا۔ سرداران کی گفتگو تو نہیں سمجھ پارہا تھا مگر یہ اندازہ اسے ضرور تھا کہ وہ ہمارے متعلق ہی کچھ کہہ رہے ہیں۔ مگر اس وقت وہ اتنا پشیمان تھا کہ غصہ بھی ظاہر نہیں کر پارہا تھا۔ اسی وقت میں نے میجر جیمس کو اپنی جانب آتے دیکھا۔

”آریو فائن مسٹر ذیشان؟“ قریب آتے ہی وہ فکر مندی سے مستفسر ہوا۔

”یس سر!“ میں نے اثبات میں سر ہلایا۔

”تم فائر نہیں کر رہے ہو؟.... کوئی مسئلہ؟“

”نہیں سر!.... بس فائر کرنے ہی لگا تھا۔“ اپنی رائفل اٹھا کر میں فائرنگ اڈے کی جانب بڑھا۔

Classic Urdu Material

”سنو؟“ میجر جیمس نے مجھے متوجہ کیا۔ ”تم پانچ گولیاں پندرہ سو میٹر کے فاصلے سے ہٹ کر کے چوتھی پوزیشن لے سکتے ہیں۔ اس وقت افغانی سناپرز سولہ پوائنٹ کے ساتھ چوتھی پوزیشن پر ہیں۔“

”پندرہ سو میٹر سے پانچ گولیاں؟“ شری کانت نے قہقہہ لگایا۔ جینیفر اور گوپال نے بھی اس کا ساتھ دیا تھا۔

میں ان کے قہقہے پر تبصرہ کیے بغیر فائرنگ پوزیشن بنانے لگا۔ فائرنگ کے لیے سب سے بہترین اور آرام دہ پوزیشن لیٹی پوزیشن ہوتی ہے۔ اس حالت میں ایک فائرر کے تمام

اعضاء پر سکون حالت میں ہوتے ہیں۔ اور پھر ریخ ماسٹر کے ساتھ فائر کرنے میں سب

سے بڑی سہولت یہ ہے کہ رائفل کے ساتھ لگی دوپائی کی وجہ سے بیرل کو تھامنے کی

ضرورت نہیں پڑتی ہے۔ فائرر کو صرف ہٹ کو سنبھالنا پڑتا ہے۔ ہدف کو حرکت دینے

والے بٹن کو دبا کر میں نے ہدف کو پندرہ سو میٹر کے فاصلے پر ایڈجسٹ کیا۔ لیوپولڈ ٹیلی

سکوپ سائٹ پر بھی پندرہ سو میٹر کا فاصلہ ایلی ویشن ناب پریسیڈ کر کے میں نے ہدف

کے درمیان میں شست لی اور سانس روک کر ٹریگر دبا دیا۔

Classic Urdu Material

ساتھ لگی سکرین پر نظر ڈالنے سے پہلے میری سماعتوں تک شری کانت پارٹی کا قہقہہ پہنچ گیا تھا۔ گولی ہدف کے دائیں طرف نکل گئی تھی۔

میں نے سٹپٹا کر سائیٹ پر لگی ڈیفلکشن ناب کو دیکھا۔ (ڈیفلیکشن ناب سے رائفل کی دائیں بائیں کی غلطی درست کی جاتی ہے) میں نے ڈیفلیکشن زیر و لگائی ہوئی تھی کیونکہ رائفل میں دائیں بائیں کی کوئی غلطی موجود نہیں تھی۔ اور چونکہ میں دو دن سے اسی ڈیفلکشن پر فائر کر رہا تھا اس لیے میں نے ڈیفلکشن ناب کو چھونے کی ضرورت محسوس نہیں کی تھی۔

لیکن غلطی مجھ سے یہ ہوئی تھی کہ میں نے اپنے کمینے اور کم ظرف دشمن کو نظر انداز کر دیا تھا۔ کسی بد باطن نے ڈیفلکشن ناب کو اپنی پوزیشن سے ہلادیا تھا۔ اور ایسا شری کانت یاراج

پال کے علاوہ کون کر سکتا تھا۔ میں انسٹرکٹر سے شکایت کرنے کی پوزیشن میں بھی نہیں تھا کہ ڈیفلیکشن ناب کا جائزہ نہ لینا میری اپنی غلطی تھی۔ چند گہرے سانس لے کر میں نے اپنا

بلڈ پریشر نارمل کیا۔ ڈیفلکشن ناب کو گھما کر صفر پر لگایا اور دوبارہ فائر کے لیے تیار ہو گیا

۔ اگلی گولی میں نے بڑی آسانی سے ہدف کے بچوں بیچ ہٹ کر دی تھی۔ یوں دو گولیاں

فائر کر کے میں نے تین پوائنٹ حاصل کر لیے تھے۔ اگر میں باقی رہ جانے والی تین

گولیاں اٹھارہ سو میٹر کے فاصلے سے فائر کرتا تو تینوں گولیوں کے ہٹ ہونے کی صورت

Classic Urdu Material

میں مجھے اٹھارہ پوائنٹ ملتے۔ تین پوائنٹ دوسری گولی کے اور سوا پوائنٹ سردار خان والے ملا کر ہم سوا بائیس نمبر لے کر تیسری پوزیشن پر آسکتے تھے۔ اور اگر میں ایسا کرنے میں کامیاب ہو جاتا تو شری کانت پارٹی کے استہزائی قہقہوں کا بدلہ لے سکتا تھا۔ یہ سوچتے ہی میرا ہاتھ ہدف کو حرکت دینے والے بٹن پر پڑا۔ اور جب تک ہدف اٹھارہ سو میٹر کے فاصلے تک نہ پہنچا میں نے بٹن دبائے رکھا۔

”اچھی کوشش، میں تمہارے حوصلے کی داد دیتا ہوں؟“ مجھے پشت کی جانب سے میجر جیمس کی آواز سنائی دی۔

”سٹھیا گیا ہے؟“ شری کانت نے میرے زخموں پر نمک چھڑکا۔

”نہیں بھئی!.... پیٹر سمتھ بننے کی کوشش میں ہے؟“ اس دفعہ جینیفر کی آواز نے میرے

کانوں میں زہر اندھیل دیا تھا۔

مگر میں تمام سے بے نیاز نشانہ سادھنے لگا۔ اٹھارہ سو میٹر کا طویل فاصلہ ناقابل شکست کھائی کی صورت میں میری تمنا کی راہ میں حائل تھا۔ لیو پولڈ ٹیلی سکوپ سائٹ کے دیکھنے کی طاقت انسانی آنکھ سے پچیس گنا زیادہ ہے۔ خالی آنکھ سے نظر نہ آنے والا ہدف سائٹ

Classic Urdu Material

کے اندر بہت چھوٹا دکھائی دے رہا تھا۔ دو تین گہرے سانس لے کر میں نے خود کو نارمل کیا اور پھر مکمل سانس روک کر ٹریگر دبا دیا۔

”شباباش۔“ میرے کانوں میں میجر جیمس کی داد دینے والی آواز گونجی۔ ”جوان!.... تم نے کر دیکھایا۔“

فائر کرنے کے بعد میں نے آنکھیں بند کر لی تھیں۔ آنکھیں کھول کر میں نے سکریں کی جانب دیکھے بغیر دوبارہ پہلے والی جگہ پر شست سادھی اور سانس روک کر اگلا

راو

ننڈ بھی فائر کر دیا۔

”زبردست!....!“ میجر جیمس کے نعرے نے میری سماعتوں میں رس گھولا۔ میں نے سکریں کی جانب دیکھا دونوں گولیاں درمیانی نقطہ سے چند انچ اوپر لگی تھیں۔ تیسری گولی فائر کر کے میں شری کانت پارٹی کو ہراسکتا تھا۔ مگر پھر بھی میں تیسری پوزیشن لے پاتا۔ ایک سوچ میرے دماغ میں سرسرائی اور میں کھڑا ہو گیا۔

Classic Urdu Material

”کیا ہوا؟“ میجر جیمس نے آگے بڑھ کر مجھے کندھوں سے تھاما۔ ”تم کر سکتے ہو؟.... بس آرام سے۔ اپنے اعصاب کو ڈھیلا چھوڑو۔“

”شکریہ سر!“ کہہ کر میں نے ایک گہرا سانس لیا۔

”تم کچھ اور سوچ رہے ہو؟“ میری آنکھوں میں جھانکتے ہوئے میجر جیمس نے اضطراری انداز میں کہا۔ شاید اس نے میری سوچ پڑھ لی تھی۔

”نہیں.... نہیں تم تیسری پوزیشن کھودو گے؟“ اس کی گرفت میرے

بازو

www.classicurdumaterial.com
support@classicurdumaterial.com
https://www.facebook.com/ClassicUrduMaterial/
ہاں پر بہت سخت ہو گئی تھی۔
”شاید ایسا نہ ہو؟“ میرے منہ سے خیف آواز برآمد ہوئی۔

میجر جیمس نے میرے بازو چھوڑ کر دونوں ہاتھ آپس میں رگڑے۔ ”اوکے.... اوکے
میں کچھ نہیں کہتا؟ مگر ایسا ہو گیا تو؟.... بہت انوکھا ہو گا؟“ اس نے سارا بوجھ میری

Classic Urdu Material

جانب منتقل کر دیا۔ وہ واقعی ایک ذہین انسٹرکٹر تھا کہ اپنے شاگرد کی آنکھوں میں دیکھ کر اس کا ارادہ جان گیا تھا۔

”سردار اپنی ذمہ داری سنبھالو۔“ شری کانت اور راج پال کے پڑمردہ چہروں پر ایک نگاہ ڈال کر میں دوبارہ فائر کرنے کے لیے لیٹ گیا۔

سردار جو اٹھارہ سو میٹر کے فاصلے سے دو گولیوں کو ہٹ ہوتے دیکھ کر خوشی سے کھل اٹھا تھا۔ ”جی ذیشان بھائی!....“ کہہ کر میرے قریب آ گیا۔ اس نے میری کمر کے قریب

بیٹھ کر اپنا ہاتھ میرے کندھے پر رکھ دیا، گویا اس وقت اس کی دعائیں، اس کا حوصلہ، اس

کی قوت سب کچھ مجھے مل گیا تھا۔ میں اکیلا نہیں تھا ہم دو تھے۔ اور یہ سنا پُرز کا خاص انداز

ہوتا ہے۔ کسی بھی مشکل فائر کے وقت اسے اپنے ساتھی کا جذباتی سہارا چاہیے ہوتا ہے

۔ اور پھر سردار کا ہاتھ مجھے اپنے مشفق استاد عمر دراز کا ہاتھ لگا۔ اس کے ساتھ میری

سماعتوں میں استاد عمر دراز کی سرگوشی گونجی....

”ذیشان بیٹا!.... ناممکن صرف وہ کام ہے جس کے بارے سوچا نہ جاسکے۔ پیٹر سمتھ نے

اٹھارہ سو میٹر سے کامیاب فائر کیا تھا اور تم نے بھی یہ کر دکھایا، لیکن یاد رکھو رینج ماسٹر کی

Classic Urdu Material

کار گر ریخ دو ہزار میٹر ہے۔ اور ایک سنا پیر کورسک لیتے رہنا چاہیے۔ ورنہ اس کے پاس صرف ہار کا آپشن بچے گا۔ اور ہار نا تو دنیا کا آسان ترین کام ہے۔ ہاتھ پر ہاتھ دھرے بیٹھ جاو

ن؟.... ہار

جاو

ن گے۔“

میرا ہاتھ ہدف کو حرکت دینے والے بٹن کی طرف بڑھا۔ بٹن پر ایس ہوتے ہی ہدف آگے کو سرکنے لگا یہاں تک کہ سکریں پر انیس سو میٹر کا ہندسہ چمکنے لگا تھا۔ اگر میں انیس سو سے گولی ہٹ کر لیتا تو مجھے نو نمبر ملتے اور سو اچیس نمبروں کے ساتھ ہم پہلی پوزیشن حاصل کر لیتے۔

Classic Urdu Material

اپنی جسمانی ہیئت درست کر کے میں نے رائفل کے بٹ کو اپنے دائیں کندھے میں پھنسایا،
بایاں ہاتھ بٹ پر رکھ کر میں نے رائفل کو مضبوطی سے جکڑا، اپنی بائیں آنکھ بند کر کے میں
نے دایاں گال مخصوص جگہ پر ٹیکا۔ آنکھ کو ٹیلی سکوپ سائیٹ کے عدسے سے برابر فاصلے
ایڈجسٹ کیا۔ اور میری دائیں آنکھ کی دید ٹیلی سکوپ سائیٹ کے عدسوں سے گزرتی ہوئی
انیس سو میٹر دور موجود ہدف پر جارکی۔ میں نے شست درمیانی نقطے سے ذرا نیچے لی تھی
کیونکہ اٹھارہ سو میٹر کے فاصلے سے فائر ہونے والی گولی درمیانی نقطہ سے چند انچ اوپر لگی
تھی۔ دائیں ہاتھ کی شہادت کی انگلی نے ٹریگر کے گرد اپنا گھیرا تنگ کیا۔ اور پھر سانس
روکتے ہوئے میں نے ٹریگر پریس کر دیا۔ اس کے ساتھ ہی میں نے اپنی آنکھیں بند کر کے
اپنا ماتھا زمین پر ٹیک دیا۔ بالکل خاموش چھا گئی تھی۔
اور پھر اس خاموشی کو میجر جیمس کی پاٹ دار آواز نے توڑا۔
”ناقابل یقین!....“ اور اس کے ساتھ میرے کانوں میں تالیوں کی آواز گونجی۔ تمام
سنا پیرز آہستہ آہستہ اسی فائرنگ اڈے کے قریب جمع ہو گئے تھے۔

Classic Urdu Material

”مبارک ہو ذیشان بھائی!....“ سردار خان کی خوشی سے چہکتی ہوئی آواز نے میرے کانوں میں رس اندیلا۔ اور میں گہرا سانس لے کر کھڑا ہو گیا۔ سردار خان پر جوش انداز میں مجھ سے لپٹ گیا تھا۔ میں نے سکریں کی جانب نگاہ دوڑائی۔ یہ گولی پہلے والی دونوں گولیوں کے درمیان لگی تھی۔

سردار خان سے گلے مل کر میں جیسے ہی آگے بڑھا، میجر جیمس نے مجھے بانہوں میں بھر کر میرا ہاتھ چوم لیا۔ اور اس کے بعد فردا فردا تمام ملنے لگے۔ شری کانت اور راج پال وہاں سے کھسک لیے تھے کہ کوشش کے باوجود مجھے نظر نہ آئے۔ جینیفر البتہ ایک جانب کھڑی ہونٹ کاٹ رہی تھی۔ اس نے گہری نظروں سے میری جانب دیکھا ضرور تھا مگر مبارک باد دینے آگے نہیں بڑھی تھی۔ میں نے ایک لمحے کے لیے اس کی آنکھوں میں آنکھیں ڈال کر دیکھا اور پھر اپنی رائفل کی جانب بڑھ گیا۔ کیونکہ میجر جیمس نے واپسی کا اعلان کر دیا تھا۔

اپنی رائفل کو بیگ میں رکھتا ہوا سردار خان دوبارہ مجھ سے لپٹ گیا۔

”شکریہ ذیشان بھائی!.... تم نے مجھے بہت بڑی شرمندگی اور پشیمانی سے بچا لیا۔“

Classic Urdu Material

”نہیں سردار!.... شکریہ تمہارا کہ مجھے یہ موقع فراہم کیا۔ ورنہ دوسری صورت میں، میں کبھی بھی اتنا بڑا رسک نہ لے پاتا۔“

”ان بنیوں کی شکلیں تو اس وقت دیکھنے والی تھیں جب تم اٹھارہ سو میٹر سے دوسری گولی بھی ہٹ کرنے میں کامیاب ہو گئے تھے۔“

”ویسے نظر نہیں آئے؟“

”نظر تو اب وہ کافی دن تک نہیں آئیں گے؟“ سردار خان نے قہقہہ لگا کر کہا۔ اور ہم پارکنگ میں کھڑی لگژری بس کی طرف بڑھ گئے۔

☆☆☆

اتوار کا دن ہم دن چڑھے تک سوتے رہے۔ اٹھے تو دوپہر کے کھانے کا وقت تھا۔ حوائج ضروریہ سے فارغ ہو کر ہم ڈائیننگ روم کی جانب بڑھ گئے۔ وہاں ہمیں بس چند آدمی ہی نظر آئے۔ جاپانی لی زونا اور ساتھی کے ہمراہ موجود تھی۔ مجھے دیکھتے ہی وہ مسکرانے لگی۔

”لو جی!.... تمہاری کارکردگی دیکھ کر لڑکیاں کافی متاثر ہوئی ہیں۔“

Classic Urdu Material

”یہ تو ہر کسی کو ہنس کر ملتی ہے۔ بہت سادہ سی ہے؟“ اسے کہہ کر میں نے لی زونا اور اس کے ساتھی کو ”ہیلو۔“ کہا۔

”مجھ سے تو کبھی ہنس کر نہیں ملی؟ نہ کبھی بات ہی کی ہے؟“ سردار خان نے منہ بنایا۔
”اردو یا پشتو بولنا اسے نہیں آتا، جاپانی اور انگلش سے تم ناواقف ہو تو اسے اپنی ہنسی ضائع کرنے کی کیا ضرورت ہے بھلا؟“
”کیسے ہو مسٹر ذیشان!“ ہمارے کرسیاں سنبھالتے ہی لی زونا نے پوچھا۔

”بالکل ٹھیک۔ ہوں سسر!“ میں نے خوش دلی سے کہا۔

”ویسے اگر میں جاپانی سیکھ لوں تو؟“ سردار خان نے میرے کان میں سرگوشی کی۔

”کیا فائدہ؟.... جب تک تم جاپانی زبان سیکھو گے لی زونا بوڑھی ہو چکی ہو گی۔“

”تم میرے بارے کیا کہہ رہے ہو اپنے ساتھی کو؟“ میرے ہونٹوں سے اپنا نام سن کر لی زونا نے دلچسپی سے پوچھا۔

Classic Urdu Material

میں نے بغیر لگی لپٹی رکھے کہا۔ ”میرا سنا تھی جاپانی زبان سیکھنے میں دلچسپی ظاہر کر رہا تھا.... تو میں نے مشورہ دیا کہ اس کا کوئی فائدہ نہیں کیوں کہ جب تک تم جاپانی زبان سیکھو گے لی زونا بوڑھی ہو چکی ہو گی؟“

”ہا....ہا....ہا“ لی زونا اور مانین لی نے زوردار قہقہہ لگایا۔

”محترم!.... یقیناً تم نے اصل بات پھوٹ دی ہو گی؟ اسی لیے یہ دونوں اتنا زور سے ہنسنے ہیں؟“ سردار نے کہا۔ ”ویسے سودا گھاٹے کا نہیں ہوا، ہنستے ہوئے یہ اور بھی خوب صورت لگتی ہے۔“

”اسے بتادوں؟“

”کہہ دو، میری صحت پر کیا اثر پڑتا ہے؟ بات بگڑنے لگی تو میں مکر

جاؤ

نیں گا۔ انھیں کون سا اردو زبان سمجھیں پاتی ہے؟“

Classic Urdu Material

”ویسے تمہارا سا تھی چاہے تو میں اسے بوڑھا ہونے سے پہلے جاپانی زبان سکھا سکتی ہوں۔“ لی زونا نے شرارت بھرے لہجے میں کہا۔

میں نے اس کی بات کا ترجمہ سردار کے سامنے دہرایا۔
”مکمل زبان سیکھنے کی ضرورت نہیں؟ بس اتنا ہی سکھا دے کہ کسی کو آئی لو یو کیسے کہتے ہیں؟“

اور میرے منہ سے سردار کا جواب سن کر مانین لی تو زور زور سے ہنسنے لگا البتہ لی زونا شرما کر کہنے لگی۔

”شکل سے تو بہت بھولا لگتا ہے؟ واقعی میں یہ سب کچھ اسی نے کہا ہے؟ یا تم اپنی طرف سے کہے جا رہے ہو؟“

”تمہیں کیسے یقین آئے گا؟“

”اچھا چھوڑیں؟“ وہ اپنے سامنے دھری پلیٹ کی طرف متوجہ ہو گئی۔

”کیا کہہ رہی ہے؟“ سردار خان نے بے تابی سے پوچھا۔

Classic Urdu Material

”خان صاحب!.... میرا خیال ہے چنارے بیگم کے ہاتھوں حرام موت مرنے سے بہتر ہے تم کسی مشن میں جامِ شہادت نوش کرو؟“

”اس میں چنارے بیگم کہاں سے آن چکی؟.... اور اسے بھلا یہ کون بتائے گا؟“

”تو کیا لی زونا کے ہاتھوں گولی کھانی ہے؟ کافی اچھا نشانہ ہے۔ کل دس پوائنٹ حاصل کیے ہیں محترمانے؟“

”اب تم نے پھر اس کا نام لے لیا اور وہ ہماری جانب دیکھ رہی ہے؟ کیا سوچ رہی ہو گی ہمارے بارے؟“ لی زونا کو اپنی جانب گھورتا پا کر سردار خان پریشانی سے بولا۔

میں نے اطمینان سے کہا۔ ”ہمارے نہیں؟.... تمہارے بارے خان صاحب!“

لی زونا نے ٹشواٹھا کر ہاتھ صاف کیے اور اپنی نشست سے اٹھتے ہوئے بولی۔ ”ویسے میں کافی بہت اچھی بناتی ہوں ذیشان صاحب!“ مانین لی بھی اس کی تقلید میں کھڑا ہو گیا تھا۔

”ضرور۔“ میں نے خوش دلی سے کہا۔ ”ڈنر کے بعد ہم تمہارا ٹیسٹ لینے آئیں گے؟“

”سر آنکھوں پر۔“ وہ ایک گہری نگاہ سردار خان پر ڈال کر مانین لی کے ساتھ چل پڑی۔

Classic Urdu Material

”ضرور میرے بارے کچھ برا کہا ہوگا؟ جبھی تم بڑی خوش اخلاقی کا مظاہرہ کر رہے

تھے؟“ ان کے ڈائینگ ہال سے نکلتے ہی سردار شکوہ کناں ہوا۔

”نہیں یار!.... وہ کافی پینے کی دعوت دے رہی تھی؟“

”تو ٹھیک ہے نا؟.... انکار کیوں کر دیا؟“ سردار خان نے کھانے سے ہاتھ کھینچ لیے تھے۔

”انکار کہاں کیا ہے؟.... رات کے کھانے کے بعد جائیں گے؟“

”چلو پھر ٹھیک ہے۔“ سردار خان دوبارہ کھانے کو جڑ گیا۔



سناپرز لڑکیاں علاحدہ بلاک میں تھیں۔ اگر مجھے معلوم ہوتا کہ جینیفر لی زونا کی روم میٹ

ہے تو میں کبھی بھی وہاں نہ جاتا۔ جس وقت ہم دونوں لی زونا کے کمرے میں پہنچے وہ اکیلی

بیٹھی ٹی وی پر کوئی جاپانی فلم دیکھ رہی۔

”آئیں ذیشان صاحب!“ اس نے فردا فردا ہم دونوں سے مصافحہ کیا۔ ”بیٹھیں۔“ اس

نے بیڈ کی جانب اشارہ کیا۔

Classic Urdu Material

ہم دونوں اس کے بیڈ سے متصل پڑے بیڈ پر گئے۔ ”مانین لی نظر نہیں آ رہا؟“ میں نے بیٹھتے ساتھ پوچھا۔

”ابھی اپنے کمرے کی طرف گیا ہے؟ اسے نیند آئی ہوئی تھی۔“

”اگر تم نے بھی سونا ہو تو....؟“

وہ قطع کلامی کرتے ہوئے سرعت سے بولی۔ ”نہیں نہیں.... میں اتنا جلدی نہیں سوتی۔“

سردار نے میرے کان میں سرگوشی کی۔ ”مجھے اس کی صورت دکھانے ساتھ لائے ہو؟“

میں نے مسکراتے ہو کہا۔ ”کیا یہ کم ہے؟“

مجھے ہنستے دیکھ کر لی زونا بھی اپنے ہونٹوں پر تبسم بکھیرتے ہوئے پوچھنے لگی۔ ”کیا بات ہو

رہی ہے؟“

”کہہ رہا ہے مجھے اپنا مترجم بنا کر لایا ہے اور میں نے خود تم سے گپ شپ ہانکنی شروع کر

دی ہے؟“

Classic Urdu Material

”اچھا بڑا تیز ہے یہ؟“ وہ معنی خیز لہجے میں کہتے ہوئے کھڑی ہوئی۔ ”میں کافی بنالوں؟“ وہ کونے میں بنے کیبنٹ کی طرف بڑھ گئی جہاں الیکٹرک کیتلی رکھی ہوئی تھی۔

”کیا کہہ دیا اسے؟“

”وہی جو تم نے کہا تھا۔“

”ساتھ اس کا جواب بھی بتا دیا کرو؟“

”کافی بنا رہی ہے۔“

”کافی تو ہم اپنے کمرے میں بھی بنا کر پی سکتے تھے؟“ سردار نے منہ بنایا۔

اسی وقت کمرے کا دروازہ کھول کر جینیفر اندر داخل ہوئی۔ ہم دونوں پر نظر پڑتے ہی وہ ٹھٹھک کر رک گئی تھی۔

”جینی

آو

ن....“ اسے دیکھتے ہی لی زونا خوش دلی سے بولی۔ ”مہمانوں کے لیے کافی بنا رہی ہوں تم لینا پسند کرو گی؟“

جینیفر نے اس کی بات کا جواب دیے بغیر سخت لہجے میں کہا۔ ”یقیناً مہذب لوگوں کو یہ زیب نہیں دیتا کہ کسی کے بیڈ پر اس کی اجازت کے بغیر بیٹھنے کی زحمت کریں۔“

”جینی!.... سوری تمہیں برا لگا۔ اصل میں انہیں میں نے یہاں بیٹھنے کو کہا تھا۔“ اس کا تلخ لہجہ سن کر لی زونا گھبرا گئی تھی۔

میں سردار کا ہاتھ پکڑ کر کھڑا ہو گیا۔ ”ہمیں نہیں معلوم تھا کہ یہ تمہارا بیڈ ہے ورنہ کبھی

ایسی جسارت نہ کرتے؟“

”عذر گناہ بدتر از گناہ؟“ جینیفر نے انگریزی میں جو کچھ کہا اس کا با محاورہ ترجمہ یہی بنتا تھا۔

”او کے لی زونا!.... پھر کبھی سہی؟“ لی زونا کو کہہ کر میں نے سردار کو چلنے کا اشارہ کیا۔

”پلیز ذیشان!.... بیٹھیں نا؟.... میرے بیڈ پر بیٹھ جائیں یا یہ کرسیاں لے لیں؟“ لی زونا

نے ایک کونے میں پڑی ہوئی دو کرسیوں کی جانب اشارہ کیا۔ وہ جینیفر کے رویے اور

ہمارے رد عمل پر پریشان ہو گئی تھی۔

Classic Urdu Material

”نہیں شکریہ۔ تمہاری طرف سے کافی ہو گئی۔“ یہ کہ کر میں سردار کے ساتھ باہر جانے لگا۔ میری طرف سے سخت جواب نہ ملنے پر جینیفر نے مزید کوئی بات نہیں کی تھی۔ بس خاموش کھڑی کڑے تیوروں سے مجھے گھورتی رہی۔

”اب کیا ہوا؟....“ باہر نکلتے ہی سردار خان نے معصومیت سے پوچھا۔ ”میں تو بس بے زبان جانوروں کی طرح بغیر کچھ جانے تمہارے پیچھے پیچھے چلتا رہتا ہوں؟“

”یار وہ کیپٹن صاحبہ کو ہماری وہاں موجودی پر اعتراض تھا۔“

”تو وہ اس اکیلی کاکمرہ تو نہیں ہے؟“

”بے شک نہ ہو؟.... مگر ہم وہاں خواہ مخواہ لڑائی جھگڑا تو نہیں کر سکتے تھے؟ یوں بھی اسے اپنی ہار کا غم ہے؟ وہ کوئی ایسی بکو اس بھی کر سکتی تھی کہ جسے شاید میں برداشت نہ کر پاتا اور بات بہت بڑھ جاتی۔“

”صحیح کہا۔“ سردار نے میرے ساتھ متفق ہونے میں تاخیر نہیں کی تھی۔



سو موار کے دن سنا پُر کورس کی شروعات میجر جیمس میتھونی کے لیکچر سے ہوئی۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

”تمام کو ایک بار پھر خوش آمدید۔ لیو پولڈ ٹیلی سکوپ سائیٹ کی سکھلائی کی ایک سنا پیر کے لیے کارآمد سہی، مگر اس کے باوجود اس کی اہمیت اتنی زیادہ نہیں ہے کہ کوئی آدمی اس کے بارے مکمل جانکاری حاصل کرنے کے بعد اچھا سنا پیر بننے کا دعوا کر سکے۔ ہر اچھا سنا پیر اچھا نشانہ باز ضرور ہوتا ہے، مگر ہر اچھا نشانہ باز اچھا سنا پیر نہیں ہو سکتا۔ سنا پنگ کے لیے نشانہ بازی کے علاوہ بھی بہت خوبیوں کی ضرورت پڑتی ہے۔ اچھا مشاہدہ، قوت برداشت، بہترین یادداشت، بروقت فیصلہ کرنے کی صلاحیت، بھوک، پیاس، سردی، گرمی برداشت کرنے طاقت اور اس کے علاوہ بھی کافی کچھ۔ ابھی اگر میں مشاہدے اور یادداشت کی بات کروں تو میں دعوے سے کہہ سکتا ہوں کہ تمام لوگوں میں ایک آدمی بھی ایسا نہیں ہو گا جو سامنے آکر کلاس کے ہر فرد کو اس کے نام سے پکار سکے۔ حالانکہ تم لوگ ایک ہفتے سے ساتھ ہو؟ کیا میں غلط کہہ رہا ہوں؟“ میجر جیمس نے سوالیہ انداز میں اپنی طائرانہ نگاہ چاروں طرف گھمائی پہلی قطار میں بیٹھی جینیفر نے پیچھے مڑ کر میری جانب گہری نظروں سے دیکھا۔ میں خاموش بیٹھا رہا۔ گو میں میجر جیمس کا دعوا غلط ثابت کر سکتا تھا، مگر وہ میرا استاد تھا۔ اور مجھے میرے استادوں ہی نے اپنے استاد کا چیلنج قبول نہ کرنے کی ہدایت کی ہوئی تھی۔ میجر جیمس کی بات جاری رہی....

Classic Urdu Material

”یہ میں نے صرف ایک مثال دی ہے۔ کافی حضرات کو شاید میری باتیں ہضم نہیں ہو رہی ہوں گی؟ اور اچھی یادداشت، قوتِ برداشت وغیرہ انھیں فضول کی باتیں لگ رہی ہوں گی؟ لیکن ذرا تصور کرو شدید گرمی میں، بھاری گلی سوٹ پہن کر، کسی تیار فصل میں، براہِ راست دھوپ کی زد میں لیٹے ہوئے سنا پُر کا، جسے ہدف کے کے انتظار میں کئی گھنٹے بے حس و حرکت وہیں لیٹا ہو؟.... اسے کتنی قوتِ برداشت کی ضرورت پڑے گی؟.... یا وہ سنا پُر جو کسی انجان علاقے سے گزرتے ہوئے رستے کی نشانیوں کو ذہن میں بٹھانے کی کوشش میں مصروف ہوتا کہ وہ واپس پلٹتے وقت رستانہ بھول جائے۔ ایسے وقت میں کیسی یادداشت درکار ہوگی؟.....“ میجر جیمس مثالوں کے ذریعے اپنی بات کی وضاحت کرتا گیا۔

پہلا مکمل پیریڈ اس نے لیکچر میں گزار دیا تھا۔ بریک میں سورن منگ میرے قریب آ کر مستفسر ہوا.... ”ارے پاکستانی بھائی!.... تم میجر جیمس کا دعوا غلط کر سکتے تھے؟“

”فائدہ؟“ میں نے مسکرا کر پوچھا۔

”اس کے دل میں تمہاری دھاک بیٹھ جاتی؟“

Classic Urdu Material

”شاید....“ میں نے اثبات میں سر ہلایا۔ ”مگر عزت ختم ہو جاتی۔“

”بھلا وہ کیسے؟“

”سورن بھائی!.... استاد کا چیلنج قبول کرنے کے لیے نہیں ہوتا؟ سمجھانے کے لیے ہوتا ہے۔ ایک میرے سامنے آنے سے میجر جیمس کی بات میں وہ اثر نہ رہتا جواب طلبہ پر پڑا ہو گا۔“

”صحیح کہا۔“ سورن منگ اثبات میں سر ہلا کر میری پیٹھ تھپتھائی اور اپنے ساتھی کی جانب بڑھ گیا۔ سردار اس وقت جمیل خان اور سکندر علی خان کے ساتھ پشتو میں مصروف گفتگو تھا۔

اسی وقت لی زونا نے میرے قریب آ کر ”ہیلو“ کہہ کر مصافحے کے لیے اپنا ہاتھ آگے بڑھایا۔

”کیسی ہو؟ لی زونا!“ میں نے اس کا ملائم ہاتھ تھام کر پوچھا۔

”میں رات والے واقعے پر معذرت خواہ کرنے آئی ہوں۔ نہ جانے جینیفر کو کیا ہو گیا تھا؟ وہ ایسی بداخلاق ہے تو نہیں؟“

Classic Urdu Material

”کوئی بات نہیں۔ اور معذرت کیوں کر رہی ہو؟“

”تم میرے مہمان تھے نا؟“

اسی وقت سردار خان افغانیوں سے گفتگو چھوڑ کر ہمارے قریب آگیا۔

”ارے تم تو پشتو تازہ کر رہے تھے نا؟“ اسے دیکھ کر میں نے طنزیہ لہجے میں پوچھا۔

”اوہ ہاں.... مگر اچانک ایک ضروری بات یاد آگئی تھی۔“

”کیا؟“

”یہی کہ مجھے انگریزی سیکھ لینی چاہیے۔“ یہ کہہ کر کوئی زونا کو مخاطب ہوا۔ ”ہیلو

!.... مائی نیم از سردار خان اینڈ آئی بیلانگ ٹو پاکستان۔“ اس کی پٹھانی لہجے میں بولی گئی

انگلش سن کر لی زونا کا دلکش قہقہہ فضا میں گونجا۔

”اینڈ آئی ایم لی زونا فرام جاپان۔“ وہ سردار کے انداز ہی میں بولی تھی۔

”یس یس آئی نو....“ سردار نے جلدی سے سر ہلایا اور پھر میری طرف دیکھ کر

بولا۔ ”آگے کیا کہوں؟“

Classic Urdu Material

”کچھ بھی کہہ دو، اس نے کون سا برا ماننا ہے؟“

”سردار!..... مجھ سے بات کرو نا؟“ لی زونا نے ٹھہر ٹھہر کر چھوٹا سا فقرہ ادا کیا۔

”مائی انگلش از فنش جی!.... آئی سپیک لٹل لٹل انگلش۔“ اس مرتبہ لی زونا کے ساتھ

میں بھی اپنی ہنسی ضبط نہیں کر پایا تھا۔ اور ہمارے قہقہے سن کر دائیں بائیں کھڑے کافی لوگ ہماری جانب متوجہ ہو گئے تھے۔

”ویری انٹر سٹنگ....“ لی زونا نے ہنستے ہوئے سردار کا ہاتھ اپنے دونوں ہاتھوں میں تھام لیا تھا۔

”تھینک یو، تھینک یو۔“ کہہ کر وہ مجھے مخاطب ہوا۔ ”ٹھیک کہا ہے نا؟“

”بالکل درست۔“ میں نے انگوٹھا اٹھا کر اسے شاباش دی۔

اسی وقت بریک ختم ہونے کی گھنٹی بجی اور ہم کلاس روم کی طرف بڑھ گئے۔

ٹی بریک کے وقت بھی لی زونا، سردار خان کو ڈھونڈتے ہمارے قریب آ گئی تھی۔ سردار

مجھ سے چھوٹے چھوٹے انگلش کے فقرے پوچھ کر اس سے گپ شپ کرنے لگا۔ خود

Classic Urdu Material

جاپانیوں کی انگلش بھی اتنی فصیح نہیں ہوتی، مگر لی زونا کو انگلش پر کافی عبور تھا۔ وہ سردار خان کی ذات میں بھی کافی دلچسپی لے رہی تھی۔

ٹی بریک کرتے ہوئے اس نے سردار خان کو سکاچ پینے کی دعوت دی تھی۔ مگر سردار نے نفی میں سر ہلا کر کہا۔

”نو.... نو.... لی زونا!.... ڈرٹی تھنگ۔“

وہ ہنسی۔ ”بٹ وائے؟“

سردار میری جانب مڑا۔ ”اب کیا کہوں؟“

میں نے انگریزی میں کہا۔ ”کہہ دو ہمارے مذہب میں شراب پینا حرام۔“

چونکہ لی زونا بھی میری بات سن رہی تھی اس لیے سردار کے دوبارہ دہرانے سے پہلے وہ

مجھے مخاطب ہوئی۔

”لیکن ذیشان!.... کھانے پینے کی چیز کا مذہب سے کیا تعلق؟“

Classic Urdu Material

اسلام ایک مکمل ضابطہ حیات ہے۔ اور ایک مسلمان کے لیے صرف عبادت کرنا ضروری نہیں ہوتا، بلکہ ہر کام میں مذہب سے پوچھ کر قدم اٹھانا ہوتا ہے۔“

اس نے دلچسپی سے پوچھا۔ ”تو کیا تم ہر کام میں مذہب کی مکمل پیروی کرتے ہو؟“

”ہم دونوں کی حد تک تو میرا جواب نفی میں ہوگا۔ البتہ ہمارے ملک میں ایسے لاکھوں

مسلمان موجود ہیں جو ہر کام میں مذہب کی شمولیت کو لازم خیال کرتے ہیں۔“

”جب ہر بات پر عمل نہیں کرتے تو شراب پینے میں کیا مضائقہ ہے؟“

”کیونکہ کچھ چیزیں ایسی ہیں جن سے خصوصی طور پر منع کیا گیا ہے۔ اور ان میں سے ایک

شراب بھی ہے۔“

”یار!.... اسے کن باتوں میں لگا لیا ہے؟“ سردار شکوہ کناں ہوا۔ ”مجھے انگلش سیکھنے دو

؟“

”انگلش بولنا مجھے بھی آتا ہے؟“ میں نے طنزیہ لہجے میں کہا۔

”ٹھیک ہے مگر لی زونا کی باتیں میری سمجھ میں زیادہ آتی ہیں۔“

Classic Urdu Material

لی زونا پوچھنے لگی۔ ”کس بحث میں پڑ گئے ہو؟“

”موصوف نے تم سے انگلش سیکھنی ہے؟ اس لیے براہ مہربانی جناب سے مخاطب ہوں۔“ لی زونا کو کہہ کر میں نے کرسی سے ٹیک لگا کر لگالی۔ جبکہ وہ ہنستے ہوئے سردار خان کی طرف متوجہ ہو گئی۔ اور بریک کے خاتمے تک مجھے سردار خان کی فصیح و بلیغ انگلش سے بہرہ مند ہونا پڑا۔

☆☆☆

پہلا ہفتہ ہم کلاس روم تک محدود رہے۔ انسٹرکٹر زلیکچر کے ساتھ مختلف وڈیوز وغیرہ دکھا کر ہمیں سناپنگ سے متعلق زیادہ سے زیادہ آگاہی دیتے رہے۔ اس کے باوجود کہ ہم دونوں عملی طور پر بھی سناپنگ کر چکے تھے، وہاں بہت کچھ سیکھنے کو مل رہا تھا۔ ہمیں جدید سناپرائفلوں کو دیکھنے، سمجھنے اور استعمال کرنے کا موقع ملا۔ مختلف ممالک کے گلی سوٹوں کو دیکھنے اور پہننے کا موقع ملا۔ سرکشوں اور باغیوں کے خلاف کاروائیوں میں ہمیں ایسا ایمونیشن مہیا کیا گیا جسے پیٹ ایمونیشن کہتے تھے۔ نرم پلاسٹک کے بُلٹ میں سرخ رنگ کا پیٹ بھر کر تانبے کے کیس میں فٹ کیا گیا تھا۔ یوں کہ فائر ہونے کے بعد گولی جس جگہ

Classic Urdu Material

پر بھی لگتی سرخ رنگ کا ان مٹ نشان چھوڑ جاتی۔ اس ایمونیشن کو فائر کرنے کے لیے نقل بہ مطابق اصل سناپر رائفلیں بھی موجود تھیں۔ مختلف حرکتی ہدفوں پر ہم اصل گولیاں فائر کرتے۔ مگر مقابلے وقت یا کسی عمارتی علاقے میں دہشت گردوں کے خلاف ہونے والی کارروائی میں پینٹ ایمونیشن استعمال کرایا جاتا۔

اس دن ہمیں صبح ناشتے کے بعد ایک ایک

راو

ننڈ دے کر ہمیں اپنی پٹ (سناپر کے زمین پر چھپنے کی جگہ) میں چھپ جانے کا حکم ملا۔ ہم جوڑیوں کی شکل میں تھے۔ کام یہ تھا کہ ہمیں سارا دن اس پٹ میں گزار کر ہدف کا انتظار کرنا تھا۔ ہدف کسی بھی وقت نمودار ہو سکتا تھا۔ ہر جوڑی کو ان کے مطلوبہ ہدف کی نشان دہی اسی وقت کی جاتی۔ ہدف نمودار ہونے کے ایک منٹ کے اندر ہدف کو نشانہ بنانا تھا۔ کھانے پینے کے نام پر ہوا میں موجود آکسیجن اور صبر کے گھونٹ ہی تھے۔ ہماری حرکات پر نظر رکھنے کے لیے ہر پٹ پر ایک کیمرہ بھی نصب تھا جو ذرا سی بے قاعدہ حرکت کو اجاگر کر کے سناپر کے کارکردگی نمبرز میں نمایاں کمی کرا سکتا تھا۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

علاقہ سرسبز تھا اس لیے ہم نے پٹ بناتے وقت سبزے کا استعمال زیادہ سے زیادہ کیا تھا۔
”ویسے، کسی نے اپنی مرضی کی جوڑی بنانے اجازت نہیں دی ورنہ ضرور میں اتنا افسردہ نہ
ہوتا؟“ سردار نے پٹ میں جگہ سنبھالتے ہی موشگافی کی۔

”کچھ لوگوں کی نیت کے بارے انسٹرکٹرز کو اچھی طرح اندازہ ہے؟ وہ ایسا غلط فیصلہ کبھی
بھی نہیں کر سکتے؟“

سردار ترکی بہ ترکی بولا۔ ”میں نے تمہاری اور جینیفر کی بات نہیں کی تھی کہ تم نیت کو بیچ
میں لے آئے؟“

”یہ بھی خوب کہی؟.... جبکہ تم اچھی طرح جانتے ہو کہ جینیفر اور میں ایک دوسرے کو
کتنا ناپسند کرتے ہیں؟“

”خوش منہی ہے جناب کی؟.... کیپٹن صاحبہ!.... ہر وقت تمہاری ٹوہ میں لگی رہتی ہے
؟“

”ہاں، اسے خدا واسطے کا بیر جو ہوا؟“

”نہیں، وہ چاہتی ہے تم اس کے آگے پیچھے پھرو؟“

Classic Urdu Material

”راج پال اور شری کانت کم ہیں کیا؟“

”وہ دونوں تو ہیں ہی بونگے، کئی بار لی زونا کے ارد گرد بھی منڈلا چکے ہیں؟“

”تمہارا مطلب ہے لی زونا کے گرد منڈلانے والے بونگے ہوتے ہیں؟“

”بس میرے پیچھے پڑے رہو؟“ الفاظ سردار کے ہونٹوں پہ تھے کہ گولی چلنے کی آواز آئی

۔ یقیناً کسی کے سامنے اس کاٹارگٹ نمودار ہو گیا تھا۔

”لیس جی؟ کسی بھائی کا انتظار تو اختتام پذیر ہوا؟“

”تم شاید بھول رہے ہو کہ ہم نے جوڑیوں میں کارروائی کرنی ہے؟“

”ہاں یہ تو ہے۔“ سردار نے اثبات میں جواب دیا۔

اچانک میرے سامنے پڑے میسج رسیور پر ہلکی سی ٹون کے ساتھ ایک میسج نمودار ہوا۔

”سردار خان کے لیے، نوے ڈگری، فاصلہ پانسو میٹر، سرخ رنگ کا غبارہ، وقت ایک

منٹ۔“

Classic Urdu Material

میں نے پٹ بناتے وقت شمال کی سمت کے تعین کے لیے ایک پتھر رکھ لیا تھا۔ اور شمال کی سمت اتفاق سے ہماری ناک کی سیدھ میں بن رہی تھی۔

میں نے فوراً سردار کو مطلع کیا۔ ”سردار پورا دائیں طرف، پانسو میٹر کے فاصلے پر نظر آنے والا سرخ غبارہ تمہارا ہدف ہے۔ تمہارا وقت شروع ہے۔“

”اوکے باس!“ بغیر کسی پریشانی کے سردار نے ٹیلی سکوپ سائیٹ پر پانسو میٹر کی ریخ لگائی اور دائیں سمت مڑ کر دور نظر آنے والے غبارے پر شست باندھ لی۔ ہر سناپیر کے پاس فائر کرنے کے لیے ایک منٹ کا وقت تھا۔ میری نگاہ گھڑی پر تھی سردار کو پینتیس سیکنڈ ہو گئے تھے۔

”اٹمینان سے سردار تمہارا پاس پچیس سیکنڈ ہیں۔“ اسے کہتے ہوئے میری نگاہ گھڑی کی سیکنڈ زوالی سویوں پر تھی۔

”پندرہ سیکنڈ بچا یا.... پچاس.....“ اور اس کے ساتھ ہی سردار نے ٹریگر دبا دیا تھا۔ گولی چلنے کے دھماکے ساتھ میں نے غبارہ پھٹتے دیکھا۔

”شباباش سردار!....“ میں نے اسے داد دیتے ہوئے کہا۔ ”لیکن وقت زیادہ لگا ہے۔“

Classic Urdu Material

سردار نے منہ بنایا۔ ”تم خود کہہ رہے تھے کافی وقت ہے اور اب کہہ رہے ہو کہ وقت زیادہ لگا ہے؟“

”وہ تو میں اس لیے کہہ رہا تھا کہ کہیں گولی مس ہی نہ کر دو؟ ورنہ ہر پانچ سیکنڈ کا ایک بونس نمبر ہے۔“

”تو کیا جس نے پہلے پانچ سیکنڈ میں نشانہ بنالیا اسے گیارہ بونس نمبر ملیں گے؟“

”بالکل!“ میں نے اثبات میں سر ہلایا۔

”پہلے کیوں نہیں بتایا؟“

”بتایا تھا حضور!.... مگر اس وقت تم لی زونا سے محو گفتگو تھے تو اس غریب کی بات پر کہاں کان دھرتے۔“

”یار! سچ کہوں تو لی زونا بالکل چنارے بیگم کی ڈپلی کیٹ لگتی ہے؟“

”جی جی بالکل.... تمام لڑکیاں ایک دوسرے کی ڈپلی کیٹ ہی ہوتی ہیں بس نین نقش کا فرق ہوتا ہے۔ ورنہ تو وہی دو آنکھیں، دو کان، ایک ناک، ایک ٹھوڑی اور باقی کا پورا جسم؟“

Classic Urdu Material

”تم میرا مذاق اڑانے کی کوشش کر رہے ہو؟“

”یہ بھی جناب کی غلط فہمی ہے۔ ورنہ تو میں تمہارا ٹھیک ٹھاک مذاق اڑا چکا ہوں۔“

اسی طرح کی گپ شپ میں وقت گزرنے کا پتا ہی نہیں چلا تھا۔ سہ پہر کے قریب میج رسیور پر میرے نام کا پیغام ایک ہلکی سی ٹون کے ساتھ اجاگر ہوا۔

”ذیشان حیدر کے لیے، دو سو ستر ڈگری، فاصلہ چار سو میٹر، سبز رنگ کا غبارہ، وقت ایک منٹ۔“

پیغام پڑھتے ہی میں فوراً بائیں ہاتھ لیٹا۔ ایل ویشن ناب جو کہ سردار کے فائر کے بعد میں

نے پانسو میٹر پر لگادی تھی۔ اسے چار سو میٹر پر سیٹ کرتے ہی سائیٹ کے ساتھ آنکھ لگائی

اور بغیر کسی وقفے کے سانس روکتے ہوئے ٹریگر دبا دیا۔ رائفل کے دھماکے ساتھ غبارہ

پھٹنے کا دھماکا شامل تھا۔

”تیرہ سیکنڈز۔“ سردار نے بغیر توقف کے اعلان کیا۔

”میرا خیال ہے بہترین ہو گیا؟“ ایک گہرا سانس لے کر میں ڈھیلا پڑ گیا تھا۔

سردار نے پوچھا۔ ”اب کیا کریں گے؟“

Classic Urdu Material

”انتظار۔“ میں نے کہا۔ ”جب تک واپسی کا حکم نہیں ملتا ہم پٹ نہیں چھوڑ سکتے؟“

اگلے آدھ گھنٹے میں ہمیں واپسی کا حکم مل چکا تھا۔ ہم سارے بسوں کی پارکنگ میں جمع ہونے لگے۔ وہاں سے ہماری رہائش تک کا ایک گھنٹے کا سفر تھا۔ تمام کی گنتی پوری ہوتے ہی ہمیں بسوں میں سواری کا حکم ملا۔ میں بس میں گھس کے شیشے والی طرف بیٹھ گیا۔ سردار ابھی تک سوار نہیں ہونے پایا تھا۔ میں باہر دیکھنے لگا۔ اسی وقت کوئی میرے ساتھ آکر بیٹھا۔ میں نے سمجھا سردار ہے۔ باہر جھانکتے ہوئے مجھے دو غبارے نظر آئے۔

”سردار!.... وہ دیکھو دو غبارے نظر آرہے؟ یقیناً یہ کچھ لوگوں کے ناکام فائر کا اعلان کر

رہے ہیں۔“

جو آباد لکش انداز میں گلا کھنکارا گیا۔ میں نے چونک کر پلٹا۔ اور ششدر رہ گیا۔ میرے

ساتھ والی سیٹ پر کیپٹن جینیفر بیٹھی تھی۔

اسے دیکھتے ہی میں بے ساختہ کھڑا ہو گیا۔

”پلیز تھوڑا رستادیں؟“ مجھے اس کے ساتھ بیٹھنا گوارا نہیں تھا۔

Classic Urdu Material

مجھے رستادے بغیر اس نے ہلکی سی مسکراہٹ کے ساتھ کہا۔ ”ذی!.... تمہیں نہیں لگتا کہ ہمیں اب صلح کر لینی چاہیے؟“

”میرا تم سے کوئی جھگڑا ہی نہیں ہے کیپٹن صاحب؟“ بے رخی سے کہتے ہوئے میں نے اپنے گٹھنے سے اس کی ٹانگوں کو ٹھوکا دیا تاکہ میرا رستا چھوڑ دے۔

”اگر جھگڑا نہیں ہے تو پھر بیٹھیں۔“ اس نے بے تکلفی سے میرے بازو کو پکڑ کر کھینچا۔

مگر میں ایک جھٹکے سے بازو چھڑا کر اسکی ٹانگوں کے اوپر سے گزر کر باہر آ گیا۔ سردار مجھے کہیں نظر نہیں آ رہا تھا۔ یقیناً وہ کسی دوسری بس میں سوار ہو گیا تھا۔ اور اس میں تو شک کی کوئی گنجائش ہی نہیں تھی کہ وہ لی زونا کے ساتھ تھا۔

میری اس حرکت کا کوئی بھی نوٹس نہیں لے پایا تھا کہ ابھی تک تمام لوگ سیٹوں پر بیٹھ

دائیں بائیں دیکھنے پر مجھے صرف ایک سیٹ خالی نظر آئی۔ مختصر سا سکرٹ پہننے والی یہودن اینڈریابرٹن، گلی سوٹ میں کافی عجیب لگ رہی تھی۔

Classic Urdu Material

”آفیسر! کیا میں یہاں بیٹھ سکتا ہوں؟“ وہ لیفٹیننٹ تھی۔ اس سے پوچھے بغیر وہاں بیٹھنا مجھے مناسب نہیں لگا تھا۔

”مجھے خوشی ہوگی مسٹر ذیشان!“ اس نے خوش دلی سے سر ہلایا۔

”شکریہ۔“ کہہ کر میں بیٹھ گیا۔

”آج میں نے سات بونس نمبر لیے ہیں؟“ اس نے خوشگوار لہجے میں مجھے اطلاع پہنچائی۔

”ویلڈن!....“ میں نے تعریفی لہجے میں کہا۔ ”اور تمہارے بڑی نے؟“

”تین۔“

”بہت خوب۔“

”اور تم؟“

میں نے مسکرا کر کہا۔ ”بس، غبارہ پھاڑ لیا تھا۔“

”شاید تم بتانا نہیں چاہتے۔“

”کیا؟“

Classic Urdu Material

”یہی کہ آپ نے کتنے سیکنڈز میں گولی فائر کر لی تھی؟“

”میرا سا تھی تو تیرہ سیکنڈ بتا رہا تھا؟“

وہ گہرا سانس لیتے ہوئے بولی۔ ”میں جانتی تھی، میرے خوشی زیادہ دیر رہنے والی نہیں ہے؟“

”میں تو تمہاری خوشی کو کل تک برقرار رکھنا چاہ رہا تھا؟ تم نے خود ہی اگلو الیا؟“

اس نے معصومیت سے پوچھا۔ ”ویسے ہم آپس میں بڑی نہیں بن سکتے؟“

”شاید تم مسٹر پاسکو کے ہاتھوں میرا قتل کرانا چاہتی ہو؟“ میں نے خوفزدہ ہونے کی

اداکاری کی۔ ”پورا باڈی بلڈ رہے۔ معلوم نہیں کیا کھاتا ہے؟“

”ہا....ہا....ہا“ اس کا سر یلا قہقہہ گونجا۔ جینیفر پیچھے مڑ کر قہر آلود نظروں سے ہمیں

گھورنے لگی تھی۔

”یہ کیسٹن صاحبہ کو کیا ہوا؟“ اینڈریا حیرانی سے پوچھنے لگی۔

”کیا پتا؟ تمہارا قہقہہ ان کی طبع نازک پر گراں گزرا ہو؟“

Classic Urdu Material

”ہونہہ!.... کیپٹن ہوگی امریکن آرمی کی؟“ اینڈریانے منہ بنا کر کہا۔ ”ویسے پتا ہے

کورس سے واپسی پر میں نے بھی کیپٹن کا رینک لگا لینا ہے۔“

میں نے جلدی سے کہا۔ ”پیشگی مبارک ہو؟“

”شکریہ۔ اور اس خوشی میں تمہیں ڈنر کرا سکتی ہوں؟“

”نہیں آفیسر!.... شکریہ۔ یوں بھی جب سے ہم آئے ہیں باہر نہیں نکلے؟“

”پھر تو ڈنر اور ضروری ہو جاتا ہے؟“ وہ اصرار کرنے لگی۔

”پھر کسی دن سہی؟“ میں نے جان چھڑائی۔ کیونکہ میں جانتا تھا کہ ڈنر کی شروعات کے

ساتھ باہر جانے کا آغاز ہو جانا تھا جسے روکنا مشکل ہو جاتا۔ اور ہمارے پاس اتنے اخراجات

نہیں تھے کہ گوریوں پر لٹا سکتے۔ آرمی کے خرچے پر امریکہ میں کورس کے لیے جانا ایک

علاحدہ بات تھی۔ ورنہ اپنی محدود تنخواہ میں تو ہم بس عزت کی روٹی کھا سکتے تھے۔

”جیسے تمہاری مرضی۔“ اس نے مزید اصرار نہیں کیا تھا۔

رہائش پر پہنچ کر ہم نیچے اترے۔ اینڈریانے پر جوش مصافحے کے ساتھ مجھے الوداع کہا اور

میں اپنے کمرے کی جانب بڑھ گیا۔

Classic Urdu Material

پار کنگ سے ہمارا کمرہ نزدیک ہی تھا۔ کمرے میں گھستے ہی میں بیڈ پر بیٹھ کر اپنے جوتوں کے تسے کھولنے لگا۔ اچانک دروازے پر دستک ہوئی۔

”آ جاو“

ن؟“ میں نے حیرانی سے کہا۔ کیونکہ سردار کبھی بھی دروازہ کھٹکھٹانے کی زحمت نہیں کرتا تھا۔

دروازہ کھول کر جینیفر اندر داخل ہوئی۔ اسے دیکھ کر میں ششدر رہ گیا تھا۔

اندر داخل ہوتے ہی وہ بغیر کسی تمہید کے بولی۔ ”ذی!....! تم نے اچھا کیا جو مس اینڈریا

کے ساتھ ڈنر کی حامی نہیں بھری۔ میں تمہیں کبھی بھی اس کے ہمراہ جانے کی اجازت نہ

دیتی۔“

گہرا سانس لے کر میں نے اپنے غصے کو نارمل کیا۔ اور اس کی بات کا جواب دیے بغیر بایاں جوتا تار کر دائیں جوتے کے تسے کھولنے لگا۔

”فیشان بھائی آج.....“ وہ مجھے کچھ بتانے لگا تھا مگر جینیفر کو دیکھتے ہی بات بدلتے

ہوئے بولا۔

”ہیلو کیپٹن“

!....ہاؤ

ن آریو؟“

وہ مسکرائی۔ ”فائن مسٹر سیردر!....“ اس نے مصافحے کے لیے سردار کی طرف ہاتھ

بڑھایا۔

اس کا ہاتھ تھامتے ہوئے سردار نے کہا۔ ”نائیس تو میٹ یو؟“ وہ مکمل انگریزی جھاڑنے

کے چکر میں تھا۔

”ہاؤ“

نی سوئیٹ، تم نے تو انگلش میں بھی مہارت حاصل کر لی۔“ جینیفر نے کھلے دل سے اس کی انگریزی کو سراہا۔

”شکریہ کیپٹن!.... یہ بس لی زونا کی مہربانی ہے۔“ سردار نے سارا کریڈٹ لی زونا کے کھاتے میں ڈال دیا۔

”ویسے آج ڈنر کے بارے کیا خیال ہے؟.... باہر چلیں؟“ اس نے ایک دم سردار کو مشورہ دیا۔ ”لی زونا کو بھی ساتھ لے چلیں گے؟“

”یہ کیا کہہ رہی ہے؟.... ڈنر اور لی زونا؟“ سردار مجھ سے پوچھنے لگا۔ جینیفر کی تیزی سے بولی گئی انگلش اس کے سر پر سے گزر گئی تھی۔

”یہ تمہیں ڈنر کی دعوت دے رہی ہے۔ اور بتا رہی ہے کہ لی زونا بھی اس کے ہمراہ ہوگی؟“

”یس.... یس۔“ وہ جلدی سے بولا۔ ”وائے ناٹ؟.... آئی ایم ریڈی۔“

Classic Urdu Material

”لیکن ذی بھی ساتھ ہوگا؟“ اس مرتبہ اس نے بولنے کی رفتار کم کرتے ہوئے میری

جانب ہاتھ سے اشارہ بھی کیا تھا۔

”تو کیا؟.... یہ نہیں جانا چاہتا؟“

”ہاں میں نہیں جانا چاہتا۔“

”کیوں؟“ سردار نے حیرانی سے پوچھا۔

”کیونکہ میں نے اینڈریا کے ساتھ کہیں جانے کا پروگرام بنایا ہوا ہے؟“ سردار کو اردو میں

بتا کر میں نے وہی فقرہ انگلش میں بھی دہرایا تھا۔

”تم ایسا کچھ نہیں کرنے والے؟“ جینیفر نے غم و غصے کی ملی جلی کیفیت میں کہا۔

”تم کون ہوتی ہو مجھے روکنے والی؟“ میں تن کر کھڑا ہو گیا۔

سردار نے گھبرا کر کہا۔ ”ارے تم تو لڑنے لگے۔“

”تم میرے ساتھ

جاو

ن گے؟“ جینیفر بھی میرے سامنے آکر کھڑی ہو گئی تھی۔

”کیوں میں تمہارا زر خرید ہوں؟“

وہ بے باکی سے بولی۔ ”نہیں.... بلکہ اس لیے کہ میں تمہیں پسند کرتی ہوں؟“

”مگر مجھے تمہاری پسندیدگی کی بالکل ضرورت نہیں ہے؟“

وہ طیش میں آکر چلائی۔ ”جھوٹ کہتے ہو.... جھوٹے؟“

”کیپٹن صاحبہ!.... تم زیادتی کر رہی ہو؟“

”ذیشان بھائی!.... تم گلی سوٹ اتارو؟.... اور میڈم تم بھی جا کر گلی سوٹ بدلی کرو پھر

بات کرتے ہیں۔“ سردار نے اپنی ٹوٹی پھوٹی انگریزی میں اس تک اپنی بات پہنچائی۔

”اوکے، میں کپڑے بدل کر آتی ہوں۔“ جینیفر اثبات میں سر ہلاتے ہوئے باہر نکل گئی۔

”تم کس خوشی میں اتنا چہک رہے ہو؟“ میں سردار پر برس پڑا۔

”جینی بھابی ہمارے کمرے میں آئی تھیں؟ اب خوشی کا اظہار بھی نہ کروں؟“

Classic Urdu Material

”بکواس نہ کرو یاد!“ اسے جھڑک کر میں واش روم کی طرف بڑھ گیا۔

☆☆☆

ڈنر پر جینیفر نہایت خوب صورت لباس میں نظر آئی۔ میں اسے نظر انداز کیے سردار سے
محو گفتگو رہا۔ مگر جب ہم واپس آرہے تھے تو اس نے سردار خان کو اشارے سے اپنے پاس
بلا کر جانے کیا کہا۔ جو اب سردار خان نے اثبات میں سر ہلا کر میرے پاس واپس آیا اور کہنے
لگا۔

”ذیشان بھائی!.... تم کمرے میں

جاو

ن میں تھوڑی دیر میں آتا ہوں؟“

”خیریت تو ہے؟.... مجھے

بت

او

ن، کیا بات ہے؟“

”آکر بتانا ہوں؟“ سردار کا انداز جان چھڑانے والا تھا۔ میں کندھے اچکاتے ہوئے اپنے کمرے کی طرف چل پڑا۔ خواہ مخواہ کا اصرار مجھے مناسب نہیں لگا تھا۔

کمرے میں آئے مجھے چند منٹ ہی ہوئے تھے کہ دروازہ کھٹکھٹا کر جینیفر اندر داخل ہوئی۔ ایک دم میرے ذہن میں ساری کہانی آگئی۔ یقیناً جینیفر نے سردار کو یہاں آنے سے منع کیا تھا اور اس میں بھی شبہ نہیں تھا کہ اس نے سردار کو لی زونا کے پاس بھیجا ہوگا۔

”ہیلو زی!....“ وہ بے تکلفی سے میرے بیڈ پر آکر ٹک گئی تھی۔

”مجھ سے کیا چاہتی ہو مس جینیفر!“ میں نے سنجیدہ ہو کر پوچھا۔

”کچھ بھی نہیں؟.... بس تم مجھے اچھے لگتے ہو اور میرے خیال میں یہ وجہ کافی ہے؟“

”تمہاری اطلاع کے لیے عرض ہے کہ میں شادی شدہ ہوں؟“

Classic Urdu Material

”ہا....ہا....ہا“ اس کے نقرئی قہقہے سے کمرے کی فضا گونج اٹھی۔ ”تو میں نے کب کہا ہے کہ میں تم سے شادی کرنا چاہتی ہوں؟.... محبت کے بعد شادی کرنا مشرقی روایات کا خاصا ہوگا؟ ہمارے ہاں ایسا کچھ نہیں ہوتا؟“

”تو تمہارے ہاں کیا ہوتا ہے؟“

”ہمارے ہاں تو محبت ہونے کے بعد بس محبت کی جاتی ہے۔“ معنی خیز انداز میں کہتے ہوئے وہ میرے قریب ہو گئی۔

میں جلدی سے بیڈ سے اترتا ہوا بولا۔ ”پلیز.... کیپٹن!“

”ذی!.... کیا میں خوب صورت نہیں ہوں؟“ میرے دور ہٹنے پر وہ دل گرفتہ سی ہو گئی تھی۔

میں صاف گوئی سے بولا۔ ”اس لیے تو دور بھاگا ہوں کہ بہت خوب صورت ہو؟“

”سچ....“ وہ خوش ہو گئی تھی۔ ”اگر ایسا ہے تو یوں دور ہٹنے کا مطلب مجھے سمجھ میں نہیں آتا؟“

”میں سمجھا بھی نہیں سکتا؟....“

Classic Urdu Material

”ذی!....“ وہ بیڈ سے اٹھ کر میرے جانب بڑھی۔

”پلیز جینی!.... تم بہت اچھی لڑکی ہو لیکن میں اس کا متحمل نہیں ہو سکتا؟“ میں نے فی

الفور سارے جھگڑے مٹا دئے تھے کہ وہ مجھے راضی کرنے کے لیے کچھ بھی کرنے پر

کمر بستہ نظر آتی تھی۔

”چلو تم نے مجھے جینی تو کہہ دیا نا؟“ وہ دوبارہ بیڈ پر بیٹھ گئی تھی۔ ”اور وعدہ کرو کل میرے

ساتھ ڈنر پر باہر چلو گے؟“

”مشکل ہے؟“ میں نے سردار کے بستر پر جگہ سنبھالتے ہوئے نفی میں سر ہلایا۔

”آخر کیوں؟“

”جینی!.... تم جانتی ہو میرا تعلق بہت غریب ملک سے ہے؟.... یہاں میری آمد کا

مقصد بس لیو پولڈ ٹیلی سکوپ سائٹ کے بارے سیکھنا اور سناپئر کورس کرنا ہے۔ میں ان

عیاشیوں کا متحمل نہیں ہو سکتا؟“

Classic Urdu Material

وہ اپنی جگہ سے اٹھ کر دوبارہ میرے قریب آ کر بیٹھ گئی اور میرا ہاتھ تھامتے ہوئے بولی۔
”تم سے اچھا نشانے باز بھلا کون ہو سکتا ہے؟.... آج بھی تم نے نو بونس پوائنٹ لیے ہیں
.... اور ڈنر پر جانے سے تمہارے کورس پر کیا فرق پڑے گا؟“

”اچھا ٹھیک ہے، لیکن صرف ایک بار۔“ میں نے اپنا ہاتھ اس کے ہاتھوں سے چھڑانا
چاہا۔ وہ نہایت حسین لڑکی تھی اور اس کی قربت کسی کو بھی پھسل جانے پر مجبور کر سکتی تھی

”اب کیا ہاتھ پکڑنے پر بھی تمہیں اعتراض ہے؟“ غصے سے کہتے ہوئے اس نے میرے
ہاتھ پر اپنی گرفت سخت کر دی۔

”جینی! پلیز۔“ میں زبردستی ہاتھ چھڑا کر اپنے بستر پر جا بیٹھا۔ ”اگر یونہی ضد کرو گی تو
میں تمہارے ساتھ دوستی نہیں کر

پ
او

نہں گا؟“

”اچھا ٹھیک ہے۔“ غیر متوقع طور پر وہ مان گئی تھی۔

اسی وقت سردار کمرے میں داخل ہوا۔ اس کے چہرے پر نظر آنے والے تاثرات نے مجھے چونکا دیا تھا۔

”ہیلو کیپٹن!“ کہہ کر وہ میرے ساتھ آکر بیٹھ گیا۔

”ہائے سردار!“ کہہ کر وہ کھڑی ہو گئی۔ اور مجھے مخاطب ہو کر بولی۔ ”ٹھیک ہے ذی

! میں چلتی ہوں۔ کل ملاقات ہو گی۔“

اور میں مسکراتے ہوئے اسے الوداع کہنے کے لیے کھڑا ہو گیا۔

دروازے کے قریب پہنچ کر وہ ایک دم مڑی اور مجھ سے لپٹ کر میرے گال پر بوسہ دیتے

ہوئے بولی۔ ”سوری ذی!.... یہ ہماری ثقافت ہے۔“ میں سوائے خفت سے سر جھکانے

کے اور کچھ نہ کہہ سکا۔

دروازہ بند کر کے میں سردار کا حال پوچھنے لگا۔

Classic Urdu Material

”کیا ہوا خان صاحب!.... تمہاری صورت پر کیوں بارہ بج رہے ہیں؟“

”کچھ نہیں یار!.... بس گھریا آ رہا ہے۔“

”گھر تو خیر مجھے بھی یاد آ رہا ہے۔“

”کچھ دیر کھلی فضا میں نہ پھر لیں؟“ اس نے مشورہ دیا۔

”میرا تو خیال ہے سونا چاہیے؟“

وہ مصر ہوا۔ ”بس جا گنگ ٹریک کا ایک چکر لگا کر واپس آ جائیں گے؟“

”اچھا چلو۔“ اس کا اصرار دیکھتے ہوئے میں بھی اس کے ساتھ ہولیا۔

ٹریک کے قریب پہنچتے ہوئے وہ پراسرار لہجے میں کہنے لگا۔ ”ہیں تمہیں ایک خاص بات

بتانے کے لیے کمرے سے باہر لایا ہوں۔“

”خاص بات؟“

”ہاں.... لی زونا کہہ رہی تھی تمہیں بتاؤں کہ جینیفر سے تھورا دور رہے؟“

میں نے منہ بنایا۔ ”تو یہ کمرے میں بھی کہا جاسکتا تھا؟“

Classic Urdu Material

”نہیں۔“ اس نے نفی میں سر ہلایا۔ ”وہ کہہ رہی تھی یہ بات تمہیں کمرے سے باہر لے

جا کر

بت

او

زں۔ اور وہ خود بھی مجھے یہ بتانے کے لیے تازہ ہوا میں ٹہلنے کے بہانے کمرے سے باہر لے گئی تھی۔“

”جینفر سے محتاط رہنے کا بھلا کیا مقصد ہوا؟“

”بس اس نے آسان لفظوں میں یہی بتایا تھا۔ اور مزید یہ کہا کہ موقع ملنے پر وہ تمہیں سار

ی بات سمجھا دے گی۔“

”لی زونا جاسوس تو نہیں ہے؟“ میں نے مزاحیہ لہجے میں پوچھا۔

”صحیح پہچانا۔“ سردار نے داد دینے والے انداز میں کہا۔ ”اس کا تعلق جاپان انٹیلی جنس

سے ہے۔“

Classic Urdu Material

”ویسے مجھے خود جینیفر کے رویے پر حیرانی تھی۔ مجھ میں کوئی ایسی بات نہیں ہے کہ وہ یوں فریفتہ ہو جاتی؟“

”شاید تمہاری کسی صلاحیت کی وجہ سے وہ تمہاری جانب مائل ہوئی ہو؟“ سردار نے خیال ظاہر کیا۔

”نہیں.... اس کی دلچسپی مجھے پہلے روز دکھائی دے گئی تھی۔ گویا پین ممالک میں یہ ایک عام سی بات ہے، مگر کافی پرکشش اور خوب صورت قد کاٹھ کے جوانوں کو چھوڑ کر اسے میری ذات سے جو عشق ہو گیا تھا وہ ضرور اچنبھے میں ڈالنا والا تھا اور اب لی زونا کی بات نے میرے شبے کی تائید کر دی ہے کہ جینیفر مجھ سے کوئی مقصد حاصل کرنا چاہتی ہے؟“

سردار نے کہا۔ ”اچھا چلو واپس چلتے ہیں؟... بعد میں لی زونا سے مل کر مزید تفصیل پوچھ لینا۔“

”چلو۔“ میں اس سے متفق ہوتا ہوا بولا۔ اور ہم اپنے کمرے کی جانب بڑھ گئے۔



Classic Urdu Material

اگلے دن سر شام ہی جینیفر ایک خوب صورت لباس پہنے میرے پاس پہنچ گئی۔ میں نے سردار اور لی زونا کو ساتھ لے جانے پر اصرار کیا مگر وہ فقط مجھے لے جانے پر بہ ضد ہوئی۔ مجبوراً مجھے خاموش ہونا پڑا۔ اس کے پاس اپنی کار موجود تھی۔ ٹریننگ کیمپ سے نکل کر بجائے شہر کی طرف جانے کے وہ باہر کی جانب مڑ گئی۔

”کہاں جا رہی ہو؟“ میں نے حیرانی سے پوچھا۔

اس نے اطمینان سے جواب دیا ”پہلے لانگ ڈرائیو؟ اس کے بعد ڈنر کریں گے۔“
”دیر ہو جائے گی؟“ میں نے فکر ظاہر کی۔

”کوئی نہیں ہوتی دیر۔“ ایک ہاتھ سے اسٹیرنگ سنبھالتے ہوئے اس نے اپنا دوسرا ہاتھ میرے ہاتھ پر رکھ دیا۔

”جیسے تمہاری مرضی۔“ میں نے بحث کرنا مناسب نہیں سمجھا تھا۔

اسی وقت اس کے موبائل فون پر کال آنے لگی۔ وہ میرا ہاتھ چھوڑ کر کال ریسیو کرنے لگی۔
”جی! میں مہمان کے ساتھ ڈنر پر جا رہی ہوں؟“ مختصر جواب دے کر اس نے رابطہ منقطع کر دیا۔ اس وقت پاکستان میں بھی موبائل فون خواص کے دائرے سے نکل کر

Classic Urdu Material

عوام کے ہاتھوں میں نظر آنے لگ گئے تھے۔ گو میں خود اس نعمت سے محروم تھا مگر موبائل میرے لیے کوئی نئی چیز نہیں تھا۔

قریباً دس کلومیٹر کا فاصلہ طے کرنے کے بعد اس نے ایک ذیلی سڑک پر کار موڑ دی۔ کار کے تھوڑا سا آگے بڑھتے ہی میری نظر چھوٹی دیواروں والی فارم نما عمارت پر پڑی۔ گویا وہ ذیلی سڑک کے بجائے اس عمارت تک پہنچنے کا راستہ تھا۔

”یہ ہم کہاں جا رہے ہیں؟“ میں نے اسے گہری نظروں سے دیکھتے ہوئے پوچھا۔

”ہا....ہا....ہا۔“ اس نے ایک بھرپور قہقہہ لگایا۔ ”اسے کہتے ہیں سرپرائز؟.... یہ فارم

ہا

نس میرے ابو کے دوست کا ہے۔ آج ہم یہیں ڈنر کریں گے؟.... اور فکر نہ کرو میں نے اسے بتا دیا تھا کہ میرا مہمان ایک مسلم ہے۔ اس نے گوشت وغیرہ کسی مسلم ہی سے لایا ہوگا؟“

”مگر ہم تو کسی ہوٹل میں جانے والے تھے نا؟“ میں نے ناراضی سے پوچھا۔

Classic Urdu Material

”نہیں۔“ اس نے فارم ہاوس کے داخلی دروازے پر کارروک کر ہیڈ لائٹ بجھائی۔ اسی لمحے خود کار دروازہ کھل گیا۔ کار آگے بڑھاتے ہوئے وہ تسلی بخش انداز میں بولی۔ ”میں نے فقط باہر جانے کی بات کی تھی۔ اگر تم نے خود سے ہوٹل سمجھ لیا تو میرا کیا قصور؟“ یہ کہتے ہوئے اس نے کھلے صحن میں کارروک دی۔

”اور ابھی آتے وقت بھی کچھ ایسا کہا تھا کہ لانگ ڈرائیو کے بعد ڈنر کریں گے؟“ وہ ہنسی۔ ”تو کیا یہ غلط ہے؟“ یہ کہتے ہوئے وہ نیچے اتر گئی۔ میں بھی دروازہ کھول کر باہر آ گیا۔

اسی وقت اندرونی عمارت سے ادھیڑ عمر کا ایک مرد اور ایک عورت برآمد ہوئی۔ عمارت میں ہر طرف لگے بڑے بڑے انرجی سیورز کی وجہ سے دن کا سماں تھا۔

انہوں نے قریب آتے ہی جینفر کو گلے سے لگا کر پیار کیا اور مجھ سے پر تپاک مصافحہ کیا۔

جینفر نے تعارف کا فریضہ سرانجام دیتے ہوئے مرد کی طرف اشارہ کرتے ہوئے کہا۔ ”یہ ہیں جناب!.... انکل انتھونی گرانٹ اور یہ ہیں آنٹی پیٹریشیا۔“ اور پھر میرا ہاتھ پکڑ کر بولی۔ ”اور یہ ہیں مسٹر ذیشان، جسے میں ذی کہہ کر مخاطب کرتی ہوں۔“

Classic Urdu Material

”تم سے مل کر خوشی ہوئی۔“ انتھونی نے رسمی انداز میں کہا۔

”اندر چلتے ہیں؟“ پیٹریشیا نے مشورہ دیا۔ ”بقیہ گفتگو وہاں کریں گے۔“

عمارت اندر سے بہت سچی ہوئی اور خوب صورت تھی۔ ڈرائینگ روم کے اندر بچھے ہوئے قیمتی صوفوں کو دیکھ کر مجھے یقین ہو گیا کہ وہ کوئی فارم

ہاؤ

نس وغیرہ نہیں تھا۔

ہمارے نشست سنبھالتے ہی ایک باوردی ملازم ٹرائی دھکیلتا ہوا اندر داخل ہوا۔ ٹرائی

درجن بھر گلاس مختلف قسم کے رنگ کے مشروب سے بھرے ہوئے رکھے تھے۔

”لڑکے!.... گھبرانا نہیں؟ یہ مختلف قسم کے جو س ہیں۔“ انتھونی نے مسکراتے ہوئے

مجھے تسلی دی۔

میں نے اثبات میں سر ہلاتے ہوئے ایک گلاس اٹھالیا۔

”رستے میں کوئی تکلیف تو نہیں ہوئی؟“ پیٹریشیا مستفسر ہوئی۔

Classic Urdu Material

جینیفر نے جواب دیا۔ ”ہم کون سا پیدل آئے ہیں آنٹی!“

”تو کیسی جا رہی ہے ٹریننگ؟“ انتھونی مجھے مخاطب ہوا تھا۔

میں نے مختصر آکھا۔ ”بہت اچھی؟“

پیٹریشیا نے پوچھا۔ ”اس سے پہلے کبھی امریکہ آنا ہوا؟“

”نہیں آنٹی!.... یہ پہلا موقع ہے؟“

”تو پھر؟.... پسند آیا ہمارا ملک؟“ اس کے لہجے میں دنیا کی طاقتور مملکت کا شہری ہونے کا

غرور کوٹ کوٹ کر بھرا تھا۔

میں نے حقیقت بیان کرتے ہوئے کہا۔ ”کیا تبصرہ کروں؟.... آج پہلی بار ٹریننگ کیمپ

سے نکلا ہوں اور وہ بھی رات کے وقت۔“

انتھونی نے کہا۔ ”اتوار کو تو چھٹی ہوتی ہے؟.... گھوم پھر لیا کرو؟“

”اسے ٹریننگ میں پہلی پوزیشن کے حصول کا بخار چڑھا ہے؟.... چھٹی کے دن بھی

ٹریننگ میں جتا رہتا ہے۔“ کافی دیر سے خاموش بیٹھی جینی نے شوخ لہجے میں کہا۔

Classic Urdu Material

”ویسے یہ تو زیادتی ہے اپنے ساتھ، کہ امریکہ میں آکر اس طرح ٹریننگ کیمپ میں محدود ہو کر بیٹھا رہا جائے؟“ انتھونی نے افسوس بھرے انداز میں سر ہلایا۔

”میرا خیال ہے پہلے ڈنر کرتے ہیں؟.... باقی کہیں بعد میں ہانکیں گے؟“ جینیفر نے پیٹ پر ہاتھ پھیرتے ہوئے کہا۔ پیٹریشیا اور انتھونی مسکرا کر کھڑے ہو گئے۔ میں نے بھی ان کا ساتھ دیا تھا۔

وسیع ڈائیننگ ٹیبل مختلف لوازمات سے بھری ہوئی تھی۔

”لڑکے!.... چکن اور بیف ایک مسلم کی دکان سے خریدا ہے، بلکہ یہ ساری ڈشیں پکانے

والا بھی ایک انڈین مسلمان ہے۔ میں نے جینی کی ہدایات پر پورا عمل کیا ہے؟.... تم بے

فکر ہو کر ہر ڈش پر ہاتھ صاف کر سکتے ہو؟“

”شکریہ انکل!“ جینی نے انتھونی کا شکریہ ادا کرنے میں دیر نہیں لگائی تھی۔

کھانا کھانے کے بعد ہم دوبارہ ڈرائیونگ روم میں آگئے تھے۔ انتھونی اور پیٹریشیا مجھ سے

پاکستان کے بارے مختلف سوال کرنے لگے۔ طالبان کی حکومت کے خاتمے کے بعد

دہشت گردی کی اٹھنے والی لہر زیادہ تر ان کے سوالات کا موضوع رہی۔

Classic Urdu Material

”اچھا تم لوگوں کے لیے اوپر والا کمرہ ٹھیک کر دیا تھا۔ ہم آرام کرنے جا رہے ہیں تم بھی انجوائے کرو؟“ انتھونی پیٹریشیا کو ساتھ لیے کھڑا ہو گیا۔

میں نے گھبرا کر کہا۔ ”نہیں، ہم واپس جائیں گے؟“

”ٹھیک ہے، واپس چلے جانا۔“ انتھونی نے بے پرواہی سے کہا اور وہ دونوں ڈرائیونگ روم سے باہر نکل گئے۔

”چلیں؟“ میں نے جینیفر سے پوچھا۔

”گھڑی دو باتیں بھی کر لو؟ ہم خالی ڈنر کرنے تو نہیں آئے تھے؟“

”باتیں وہاں جا کر بھی ہو سکتی ہیں۔“

”کچھ باتوں کے لیے خلوت کی ضرورت پڑتی ہے نا؟“ معنی خیز لہجے میں کہتے ہوئے وہ

میرے بالکل قریب ہو گئی۔

اتنا تو میں بھی جانتا تھا کہ وہ مجھے وہاں بغیر کسی مقصد کے لے کے نہیں آئی تھی۔ اور پھر

اتنی خوب صورت اور دلکش لڑکی جب کسی کو گناہ پر مائل کرنا چاہے تو بچنے کے لیے جنید

بغدادی کا زہد اور شیخ عبدالقادر جیلانیؒ کا تقویٰ چاہیے ہوتا ہے۔ میں یقیناً اس کے حسن کی

Classic Urdu Material

لپیٹ میں آجاتا اور فخر کرنے کے لیے میرے پاس کچھ نہ بچتا، مگر لی زونا کی چھوٹی سی نصیحت مجھے چیخ چیخ کسی خطرے سے روشناس کرارہی تھی۔ اگر گزشتارات سردار مجھ تک لی زونا کی بات نہ پہنچاتا تو یقیناً میں بہک گیا ہوتا۔ مگر اب میرے جذبات پر عقل غالب تھی۔ اور یہ تو اصول دنیا ہے کہ جب انسان خود کو کسی ان دیکھے خطرے میں گھرا پائے تو اس کے جذبات کی آگ عقل پر غالب نہیں آسکتی۔ مجھے اس وقت واضح طور پر لگ رہا تھا کہ کوئی نادیدہ آنکھ ہماری نگرانی کر رہی ہے۔

میں خود کو اس کی گرفت سے آزاد کرتا ہوا کھڑا ہوا ہو گیا۔

”میرا خیال ہے اس بارے میں نے تمہیں پہلے سے بتا دیا تھا؟“

وہ جلدی سے میرا ہاتھ کو پکڑتے ہوئے بولی۔ ”ذی!.... لڑکی میں ہوں اور گھبرا تم رہے

ہو؟“

”ہاں.... کیونکہ میرا مذہب، میری تہذیب، میرا معاشرہ اور پاک آرمی کا قانون مجھے اس

کام کی اجازت نہیں دیتا۔“

Classic Urdu Material

”ہا....ہا....ہا“ وہ کھڑے ہو کر بے باکی سے مجھ سے لپٹ گئی۔ ”یہ لطیفہ کسی اور دن کے لیے سنبھال رکھو جانی!“

”جینیفر!.... میرا خیال ہے، تمہاری گاڑی کے بغیر مجھے کیمپ تک پہنچنے کے لیے گھنٹے سے زیادہ کا وقت نہیں لگے گا؟“ یہ کہتے ہوئے میں بڑی سختی سے خود کو اس کی گرفت سے چھڑایا تھا، کیونکہ اگر وہ مزید کچھ دیر مجھ سے لپٹی رہتی تو شاید میری مدافعت دم توڑ دیتی۔

جینیفر کے چہرے پر خجالت اور غصے کے آثار دیکھ کر میں بغیر معذرت کے باہر کی جانب چل پڑا۔ لیکن اس سے پہلے کہ میں داخلی دروازے تک پہنچتا میری سماعتوں سے انتھونی کی آواز ٹکرائی۔

”مسٹر ذیشان!.... ایک منٹ؟“

میں نے حیرت سے مڑ کر دیکھا۔ پیٹریشیا اور وہ دونوں اکٹھے کھڑے تھے۔

انتھونی نے کہا۔ ”ہماری بات سن کر چلے جانا۔“

اس کے انداز کو دیکھتے ہوئے میں خاموشی سے پلٹ کر ان سامنے پہنچ گیا۔

”جی فرمائیں؟“

”بیٹھ کر بات کرتے ہیں۔“ اس نے مجھے نشست سنبھالنے کا اشارہ کیا۔ اس نے ہاتھ میں ایک چھوٹا سا بریف کیس پکڑا ہوا تھا۔ میرے سامنے بیٹھتے ہوئے اس نے جب وہ بریف کیس ٹیبل پر رکھا تبھی میری نظر اس بیگ پر پڑی۔

”بیٹھ“

جاو

ن کیپٹن!“ اس مرتبہ انتھونی کے لہجے میں پہلے والی شفقت اور پیار محبت کی جگہ حکم کا اثر واضح طور پر محسوس کیا جاسکتا تھا۔

جینیفر بھی سر جھکائے خاموشی سے بیٹھ گئی۔

انتھونی نے بریف کیس کھول کر میری طرف گھمایا۔ سو سو ڈالر کے نئے کڑکڑاتے نوٹوں کی گڈیاں دیکھ کر میں ششدر رہ گیا تھا۔

Classic Urdu Material

”یہ پچاس ہزار ڈالر میں.... تمہارے ملک کی کرنسی میں یہ کتنے ہوتے ہیں؟ یہ حساب خود کر لینا۔“ انتھونی نے اطمینان سے وہ بریف کیس میری جانب کھسکا دیا۔

”کس خوشی میں؟“ بریف کیس کو ہاتھ لگائے بغیر میں مستفسر ہوا۔

”ایک چھوٹے سے کام کا یہ پیشگی معاوضا ہے۔ بقیہ کا آدھا معاوضا کام ہونے کے بعد؟“

”یقیناً مجھے کسی غیر قانونی کام میں دلچسپی نہیں ہوگی؟“

”قانون کون بناتا ہے؟.... حکومت؟....“ اس نے تصدیق چاہتے ہوئے پوچھا۔ ”کیا میں صحیح کہہ رہا ہوں؟“

”ہاں۔“ میں نے اثبات میں سر ہلادیا۔

”تمہاری تسلی کے لیے عرض ہے کہ یہ امریکن حکومت ہی کا کام ہے۔ اور میرا تعلق امریکن سی آئی اے سے ہے۔ تسلی کے لیے میرا کارڈ دیکھ سکتے ہو۔ اس نے جیب سے اپنا سروس کارڈ نکال کر میرے سامنے رکھ دیا۔

میں نے کارڈ کو ہاتھ لگائے بغیر اس کے مندرجات پر نگاہ دوڑائی۔ کرنل سکاٹ ڈیوڈ لکھا ہوا نظر آیا۔

”میرا اصل نام سکاٹ ڈیوڈ ہے؟ اور یہ کرنل جولی روزویلٹ ہیں؟“

”شاید تم صحیح کہہ رہے ہو؟.... مگر میں پاکستان آرمی کے زیرِ کمان ہوں۔ اس رقم کے بجائے مجھے میرے سینئرز سے حکم دلوادیں۔ اتنی رقم خرچ کرنے کی ضرورت نہیں پڑے گی؟“

”کچھ کام ایسے بھی ہوتے ہیں جنہیں خفیہ رکھنے کی ضرورت پڑتی ہے؟“

”چھپا کر کرنے والا کام غلط ہی ہوتا ہے سر!“ میں نے حتیٰ الوسع کوشش کی تھی کہ میرے لہجے سے تلخی یا طنز نہ جھلکے۔

وہ ہنسا۔ ”غلط فہمی ہے تمہاری مسٹر ذیشان!.... میاں، بیوی کا جسمانی تعلق رکھنا کسی قوم

اور مذہب کے نزدیک غلط یا ناجائز نہیں ہے لیکن ہم یہ کام چھپ کر سرانجام دیتے ہیں

۔ قضائے حاجت کے لیے بھی ہم لوگوں کی نظروں سے چھپ کر جگہ ڈھونڈتے ہیں

۔ بچے کو دودھ پلاتے ہوئے ماں بچے اور اپنے جسم کو چادر سے ڈھانپ لیتی ہے۔ آپریشن

کرنے کے لیے ڈاکٹر کسی غیر متعلق شخص کو آپریشن کی کارروائی دیکھنے کی اجازت نہیں

Classic Urdu Material

دیتے.... وغیرہ وغیرہ.... میں اس موضوع پر اور بھی درجنوں مثالیں پیش کر سکتا ہوں
، کہ ہر چھپا کر کیا جانے والا کام جرم نہیں ہوتا؟“

”سر!.... یہ تمام کام چھپ کر سرانجام دینے کے باوجود سب کی نظروں کے سامنے
ہوتے ہیں۔ کیا لوگ نہیں جانتے کہ میاں بیوی بند کمرے میں کیا کر رہے ہیں؟ یا ماں کے
بچے کو چادر سے ڈھانپنے کا مطلب کیا ہے؟.... یقیناً سب ان کاموں کی حقیقت سے
واقف ہوتے ہیں۔ یہں تمہاری مثال سے بالکل متفق نہیں ہوں؟“
”ذیشان!.... ہر حکومت کی ترجیحات میں رازداری پہلے نمبر پر آتی ہے؟“

”تو ٹھیک ہے، اس کے لیے حکومت کا ایسا آدمی بھی ڈھونڈنا چاہیے جو رازداری برت
سکے؟“

”اچھا تم کام کے متعلق تو سن لو؟.... کرنے نہ کرنے کا فیصلہ بعد میں کرنا؟“ کافی دیر سے
خاموش بیٹھی جولی روز ویلٹ نے زبان کھولی۔

Classic Urdu Material

”میڈم!.... اگر کوئی ایسا خفیہ کام ہے جس کے بارے جان لینے کے بعد، وہ کام نہ کرنے کے فیصلے پر مجھے جانی نقصان پہنچ سکتا ہو تو براہ مہربانی مجھے نہ بتائیں؟.... یوں بھی، اطمینان رکھیں کہ میں یہ کام نہیں کرنے والا۔“

”تو یہ تمہارا آخری فیصلہ ہے؟“ کرنل سکاٹ نے تیکھے لہجے میں پوچھا۔

”جی سر!.... میں اپنی حکومت کی مرضی جانے بغیر کوئی کام نہیں کر سکتا۔“

”اوکے.... تمہاری صاف گوئی پسند آئی۔“ کرنل سکاٹ نے بیٹھے بیٹھے میری جانے مصافحے کے لیے ہاتھ بڑھایا۔

اس سے ہاتھ ملا کر میں کھڑا ہو گیا۔ کرنل جولی روز ویلٹ خاموش بیٹھی مجھے کڑے تیوروں سے گھورتی رہی۔ میں نے بھی اس کی جانب ہاتھ بڑھانے کی کوشش نہیں کی تھی۔

”کیپٹن!.... تم لوگ جاسکتے ہو؟“ کرنل سکاٹ، خاموش بیٹھی جینیفر سے مخاطب ہو۔

اور وہ۔ ”یس سر!“ کہہ کر کھڑی ہو گئی۔ ہم دونوں آگے پیچھے چلتے وہاں سے باہر نکل کر کار میں بیٹھ گئے۔ جینیفر نے خاموشی سے کار موڑی، خود کار دروازہ خود بہ خود کھل گیا تھا۔ مین روڈ پر چڑھتے ہی وہ نارمل رفتار سے ڈرائیونگ کرنے لگی۔

Classic Urdu Material

”خفا ہو؟“ مجھے خاموش پا کر اس نے گفتگو کی ابتداء کی۔

”کیا نہیں ہونا چاہیے؟“ میں نے سرسری لہجے میں پوچھا

”ہاں.... کیونکہ میں نے تمہیں نقصان پہنچانے کی کوشش نہیں کی؟“

”تو یہ کیا تھا؟... اتنی رقم کی آفر کسی خطرناک کام کے لیے ہی کی جاتی ہے؟“

”مجھے حکم ملا تھا؟“ اس نے صفائی پیش کرنے کی کوشش کی۔

”دھوکا دینے کے لیے محبت اور دوستی کا سہارا نہ لیا ہوتا؟“ یہ بات میں بہ مشکل پوری کر

پایا تھا کہ جینیفر نے ایک دم بریک لگا کر میری جانب مڑی۔

”ایسی کوئی بات نہیں ہے ذی!“ اس نے میرے دونوں ہاتھ تھام کر وارفتگی سے کہا

”تمہیں پہلی بار کلاس روم میں دیکھا اور تم مجھے اچھے لگے۔ یاد ہے میں پہلے دن ہی

تمہاری جانب متوجہ ہو گئی تھی؟ گو اس کے بعد ہم ایک دوسرے سے تھوڑے خفا رہے

۔ اس دوران میں نے جو الٹی سیدھی حرکتیں کیں؟ ساری کی ساری تمہاری توجہ اپنی

جانب مبذول کرنے کے لیے کی تھیں؟.... اور جہاں تک اس کام کا تعلق ہے جو تم سے

کرنل سکاٹ لینا چاہ رہے ہیں؟ تو اس بارے مجھے پرسوں حکم ملا ہے؟“

Classic Urdu Material

”مجھے اب اس موضوع پر بات نہیں کرنی؟.... یوں بھی کافی دیر ہو گئی ہے اب چلنا چاہیے؟“

”تم مجھ سے خفا نہیں ہو سکتے؟“ اس کی آنکھوں میں مجھے ہلکی سی نمی کی جھلک نظر آئی۔
اگر یہ اداکاری تھی تو کمال کی اداکاری تھی۔

خواہ مخواہ بات بڑھانا مجھے مناسب نہ لگا۔ میں نے اسے تسلی دیتے ہوئے کہا۔ ”میں تم سے خفا نہیں ہوں جینی!.... اب آگے بڑھو؟“

”سچ کہہ رہے ہو؟“ اس نے خوشی سے بھرپور لہجے میں پوچھا۔

”مجھے جھوٹ بولے کی ضرورت ہی کیا ہے؟“

”شکریہ ذی!“ اس نے بے تکلفی سے آگے ہو کر میرے گال پر بوسہ دیا اور پھر سیدھے ہو

کر کار آگے بڑھادی۔ اس کے بعد کیمپ کے آنے تک ہم نے اس موضوع کو نہیں چھیڑا
اور دائیں بائیں کی گفتگو کرتے رہے۔

کیمپ میں پہنچتے ہی اس نے مجھے کار سے اترنے سے پہلے کہا۔ ”ذی!.... یقیناً تم آج کے واقعے کا ذکر کسی سے نہیں کرو گے؟“

Classic Urdu Material

”بے شک۔“ کہہ کر میں کار سے باہر نکل آیا۔ مجھے کمرے کے دروازے تک پہنچا کر اس نے الوداع کہا۔ مگر جاتے جاتے وہ اپنی ثقافت پر عمل کرنا نہیں بھولی تھی۔

سردار کمپیوٹر پر سنا پیر سے متعلق ایک فلم دیکھ رہا تھا۔ مجھے اندر داخل ہوتا دیکھ کر وہ چہکا۔
”شکر ہے تمہیں اپنی جینی سے فرصت ملی؟.... میں تو سوچ رہا تھا شاید صبح ہی واپسی ہوگی؟“

”فضول کی نہ ہانکا کرو یار!“ میں جو توں کے تسمے کھولنے لگا۔

”ویسے ذیشان بھائی!.... اسی کو ڈیٹ پر جانا کہتے ہیں نا؟“ یہ کہہ کر وہ زور زور سے ہنسنے

لگا۔

www.classicurdumaterial.com
support@classicurdumaterial.com
اور میں پھکی مسکراہٹ کے ساتھ واش روم میں گھس گیا۔

https://www.facebook.com/ClassicUrduMaterial/

اگلا ہفتہ بغیر کسی خاص واقعے کے گزر گیا۔ اس دوران ایک دفعہ لی زونا سے تفصیل سے

بات ہوئی اسے فارم

ہاؤ

نہ اس والی بات بتائے بغیر میں نے اس کے ان خدشات کے بارے استفسار کیا جو اس نے سردار کی زبانی مجھ تک پہنچائے تھے۔ جواباً اس نے بتایا کہ اس نے جینیفر کی کسی سے ہونے والی مبہم سی گفتگو سنی تھی۔ اور اس وقت جینیفر مجھے راضی کرنے کی حامی بھر رہی تھی۔ وہ اس بات سے بے خبر تھی کہ لی زونا واش روم میں ہے۔ اور کمرے کے اندر اس نے یہ بات بتانے سے اس لیے منع کیا تھا، کہ ہمارے کمروں میں خفیہ کیمروں کی موجودی کے شک کو نظر انداز نہیں کیا جاسکتا تھا۔

جینیفر بھی مجھے باقاعدگی سے مل رہی تھی۔ اس کے رویے میں کوئی فرق نہیں آیا تھا۔ شری کانت پارٹی کو اس کا مجھ سے یوں گھلنا ملنا سخت ناگوار گزرتا تھا، مگر ان بے چاروں کے بس میں کوئی بات نہیں تھی۔

اور پھر ہمارا کورس اختتام پذیر ہونے میں تین دن رہ گئے۔ آخری تین دن ہمیں ایک مخصوص علاقے میں سنائپر مخالف کارروائی کرنا تھی۔ اس کے لیے ہر آدمی کے حوالے پیٹ ایمنونیشن کیا گیا۔ اور ایسی سنائپر انفلٹیں ہمارے حوالے کی گئیں جو اصل سنائپرز

Classic Urdu Material

رائفلوں کی ہو بہ ہو نقل تھیں۔ بس اصل اور نقل میں اتنا فرق تھا کہ نقل سے صرف پینٹ ایمونیشن فائر ہو سکتا تھا۔

پینٹ رائفلز سے بھی چھ سات سو میٹر کے فاصلے تک ہدف کو نشانہ بنایا جاسکتا تھا۔ تین دنوں کا راشن پانی ہمارے پاس ہونا تھا۔ تمام سنائپرز کو جوڑی جوڑی کی شکل میں جنگل میں جانا تھا۔ ہر سنائپر کو ایسی گھڑی پہننے کو دی گئی تھی جس میں کیمرہ نصب تھا۔ اس طرح سارے سنائپرز کو سکریں پر دیکھا جاسکتا تھا۔ جو سنائپر دوسرے سنائپر کی گولی کا شکار ہوتا جاتا وہ اس کا رروائی سے نکلتا جاتا۔ اس طرح صرف ایک جوڑی نے باقی بچنا تھا اور بچ جانے والے کو جیتا ہوا تصور کیا جاتا۔ اگر تین دن کے بعد بھی ایک سے زیادہ جوڑیوں نے بچ جاتیں تو اس صورت میں وہ جوڑی یا کیلا بچ جانے والا سنائپر جیت کا حق دار ٹھہرتا جس نے زیادہ سنائپرز کو نشانہ بنایا ہوتا۔ یہ ساری تفصیل ہمیں اس مشق کے آغاز سے ایک دن پہلے میجر جیمس نے بتادی تھی۔

اسی رات جینیفر ڈنر کے بعد میرے پاس پہنچ گئی.... اس وقت سرداری زونا کے پاس تھا۔

Classic Urdu Material

”پتا ہے؟.... میں تمہارے لیے کیا تحفہ لائی ہوں؟“ اس نے کمرے میں داخل ہوتے ہی پوچھا۔

”جادو مجھے آتا نہیں؟ الہام مجھے ہوتا نہیں؟ علم الغیب جاننے والی ذات صرف اللہ پاک کی ہے؟.....“

”ذی! تم بھی نا؟“ اس نے ہنستے ہوئے قطع کلامی کی۔ ”اچھا یہ دیکھو؟“ اس نے خوبصورت پیننگ میں ایک چھوٹا سا ڈبامیری جانب بڑھایا۔

”یہ کیا ہے؟“ میں نے ڈبے کو الٹ پلٹ کر حیرنی سے دیکھا۔

”کھول کر دیکھو؟“ وہ میرے ساتھ ہی بیٹھ گئی۔ چونکہ میں جانتا تھا کہ اگر میں وہاں سے اٹھ کر کہیں بھی بیٹھتا اس نے میرے ساتھ لگ کر ہی بیٹھنا تھا۔ اس لیے اسے نظر انداز کر

کے میں پیننگ کھولنے لگا۔ ڈبے میں کالے رنگ کا ایک چھوٹا سا موبائل فون بند تھا۔

”یہ تو موبائل فون ہے؟“

”اچھا ہے نا؟“ اس نے اشتیاق سے پوچھا۔

”ہاں مگر میرے کس کام کا؟“

Classic Urdu Material

”پتا ہے؟.... یہ تحفہ وغیرہ نہیں ہے؟....“ خلاف توقع وہ میرے قریب سے اٹھ کر سردار کے بیڈ پر بڑے انداز سے تکیے سے ٹیک لگا کر بیٹھ گئی۔ یقیناً وہ کوئی خاص بات کرنے کے موڈ میں تھی۔ اور چاہتی تھی کہ میں پر سکون انداز میں اس کی بات سنوں اسی لیے وہ مجھ سے تھوڑا دور ہٹی تھی۔

میں نے متبسم ہو کر پوچھا۔ ”تو پھر کیا ہے؟“

”کل کی مشق کے بارے علم ہے نا؟“

”ہاں۔“ میں نے اثبات میں سر ہلایا۔

”تو بات یہ ہے کہ میں تمہارے ہاتھوں مشق سے

آؤ

نٹ نہیں ہونا چاہتی۔ تم سب سے خطرناک نشانے باز ہو۔ اور میں چاہتی ہوں کم از کم

میں تمہاری گولی کا نشانہ نہ بنوں؟“

”تو اس میں موبائل فون کا کیا کردار؟.... کیا یہ بہ طور رشوت کے ہے؟“

Classic Urdu Material

”تمہیں پتا ہے نا؟ سب کے پاس نقشہ اور جی پی ایس موجود ہوگا؟“

”ہاں تو؟“

”بس مجھے اپنی جگہ سے آگاہ رکھنا، اسی طرح یہں تمہیں اپنی جگہ سے باخبر رکھوں گی۔

پس ہم دونوں ایک دوسرے سے دور رہیں گے؟“

”تم جانتی ہو ہر آدمی کیمرے کی آنکھ کی زد میں ہوگا؟.... پھر میں کیسے بتا

پ

او

”نہں گا؟“

”کال کرنے کی ضرورت ہی کیا ہے؟.... موبائل فون پر میسج بھی بھیجا جاسکتا ہے؟“ وہ

موبائل فون آن کر کے مجھے میسج بھیجنے کا طریقہ سمجھانے لگی۔ ”کیمرہ گھڑی میں لگا ہے

؟ جب بھی میسج کرنا چاہو؟ موبائل فون کو اسی گھڑی والے ہاتھ کے نیچے کر کے میسج بھیج

Classic Urdu Material

دینا۔ نہ کسی کو موبائل فون دکھائی دے گا؟ اور نہ کسی کے کانوں میں تمھاری آواز پڑے گی؟“

مجھے بہ ظاہر جینیفر کی بات میں کوئی قباحت نظر نہیں آرہی تھی۔ اس کی تجویز بھی ہر سقم اور کجی سے پاک تھی۔ اس کے محبت بھرے رویے کے جواب میں میں اتنا تو اس کے لیے کر ہی سکتا تھا۔

”تم کسی اور کے ہاتھوں بھی تو نشانہ بن سکتی ہو؟“

”ہونے کو تو کچھ بھی ہو سکتا ہے؟“ اس نے منطقی لہجے میں کہا۔ ”لیکن انسان ڈرتا تو اسی

سے ہے جو اسے نقصان پہنچا سکے؟... اور اس لحاظ تمام سنا پیرز کے لیے سب سے بڑا خطرہ

تم ہو؟ تمام اسی کوشش میں رہیں گے کہ تم سے دور دور رہیں؟“

میں نے مزاحیہ انداز میں کہا۔ ”آج تمھارے ہاتھ میں کچھ زیادہ لمبا بانس نہیں ہے؟“

وہ تکیے سے ٹیک لگائے ہوئے تھی۔ سیدھی ہو کر بیٹھتے ہوئے بولی۔ ”میں تمھیں یقین

دلا سکتی ہوں؟“

Classic Urdu Material

”مجھے یقین آ گیا ہے۔“ میں نے فوراً دونوں ہاتھ بلند کرتے ہوئے شکست کا اعلان کیا۔ اور وہ قہقہہ لگا کر ہنس پڑی۔

تھوڑی دیر مزید مجھے بریف کرنے کے بعد اس نے جانے کی اجازت چاہی۔ جاتے جاتے وہ مجھے موبائل فون چارج کر لینے کی تاکید کرنا نہیں بھولی تھی۔

☆☆☆

جانے سے پہلے ہم تمام تیار کھڑے تھے۔

”تمام لوگ جس جس جگہ پر کھڑے ہیں؟ اپنا پیک اور ہتھیار وہیں چھوڑ کر میرے پاس آ

جائیں۔“ ہمارے انسٹرکٹر کیپٹن ٹونی گریفن نے میگافون کے ذریعے اپنی بات ہمارے

کانوں تک پہنچائی کیونکہ ہم تمام کافی دور دور تک بکھرے ہوئے تھے۔

اپنا سامان اپنی جگہ پر چھوڑ کر ہم اس کے قریب اکٹھے ہو گئے۔

”سارے اس ہال میں چلے جائیں۔“ اس نے ایک بڑے ہال کی جانب اشارہ کیا۔

ہم نے حکم کی تعمیل کی۔ وہ سینما کے جیسا ہال تھا۔ تمام فرش میں گڑی کر سیوں پر بیٹھ گئے

Classic Urdu Material

کیپٹن ٹونی گریفن نے سامنے آکر کہا۔ ”ہم تمہیں جنگل میں داخل کرنے سے پہلے ضروری سمجھتے ہیں کہ اس جنگل کی اندرونی تفصیلات بہ ذریعہ فلم دکھادیں۔ گو نقشے اور جی پی ایس وغیرہ تمہارے پاس موجود ہیں؟ کسی بھی علاقے میں کارروائی کرنے سے پہلے سنائیے اس علاقے کی قراولی (ریکی) کرتا ہے۔ اور ہم تمہیں قراولی کا موقع فراہم نہیں کر سکے اس لیے جنگل کے متعلق یہ تفصیلی فلم دکھا کر قراولی نہ کرنے سے ہونے والی کمی کو پورا کر رہے ہیں۔“

گھنٹے بھر کی فلم میں اس جنگل کے متعلق تمام تفصیلات موجود تھیں۔ فلم دکھانے کے بعد کیپٹن ٹونی گریفن نے ہمیں کچھ اہم باتوں سے آگاہ کیا اور بتایا کہ جنگل میں داخل ہونے کے بعد ہمارے پاس فقط ایک گھنٹے کا وقت ہو گا اس کے بعد تمام جوڑیوں کو اجازت ہو گی کہ وہ ایک دوسرے پر اپنا نشانہ آزما سکیں۔ اپنی آنکھوں کی حفاظت کے لیے ہمیں شفاف آئینوں والے خصوصی چشمے دیے گئے تھے تاکہ پینٹ ایمنیشن براہ راست آنکھ پر لگ کر کوئی نقصان نہ پہنچا سکے۔

Classic Urdu Material

اپنے سامان کی طرف واپس جاتے ہوئے ایک چھوٹی سی بد مزگی یہ پیدا ہو گئی کہ سردار لی زونا سے کوئی بات کہنے کے لیے اس کے قریب لمحا بھر کے لیے رکا اور وہاں سے گزرنے والے شری کانت نے طنزیہ انداز میں کہہ دیا کہ وہ سب سے پہلے سردار کی اس ننھی بلبل کو نشانہ بنائیں گے۔

جواباً سردار نے بھی اسے ٹھیک ٹھاک جواب دیا۔ بات شاید بڑھ جاتی مگر جینیفر نے آکر معاملہ سنبھال لیا اور دونوں اپنے سامان کی طرف بڑھ گئے۔

”اگر جینیفر نہ آ جاتی تو اس بنیے کو تو میں نے جنگل میں گھسنے سے پہلے فارغ کر دینا تھا؟“

سردار نے اپنا پیک اٹھاتے ہوئے غصیلے لہجے میں کہا۔

”ہاں، ٹھنڈے دماغ سے کسی بات پر غور کرنا خانوں کے مسلک میں کہاں؟“

”مجھے ہی ٹوکتے رہنا....؟ ان بنیوں کو سبق سکھانے کی نہ سوچنا؟“

”انہیں سبق سکھا تو دیا تھا؟.... بھول گئے لیو پولڈ ٹیلی سکوپ کے سائیٹ کے فائر میں

کتنے شرم سار اور بے عزت ہوئے تھے؟“

”اس بات کو کئی ہفتے گزر گئے ہیں؟“ سردار نے منہ بنایا۔

Classic Urdu Material

”ہفتے نہیں کئی سال گزر جائیں، مگر وہ یہ ذلت فراموش نہیں کر سکتے؟“

”اچھا ٹھیک ہے بقرط صاحب!.... اب چلو؟.... یہ نہ ہوا گلے ہماری شروعات کا یہیں

اختتام کر دیں؟“

”بہت باتیں کرنا آگیا ہے....؟ یقیناً یہ لی زونا کی صحبت کا اثر ہوگا؟“

”ہاں لی زونا کے ذکر سے یاد آیا؟.... وہ کہہ رہی تھی ذیشان بھائی کو کہہ دینا کہ کم از کم پہلے

دن اگر وہ ہمارے نشانے کی زد میں آجائیں تو انھیں کچھ نہ کہیں؟“

”ہو نہہ!.... ہم میں کون سے سرخاب کے پر لگے ہیں؟.... ہم خود لوگوں سے چھپتے پھر

رہے ہوں گے؟“

”یار!.... میں کچھ نہیں جانتا؟ اگر لی زونا آج نظر آگئی تو میں تمہیں گولی نہیں چلانے

دوں گا؟“ سردار حتمی لہجے میں بولا۔

”اچھا اب فالتو کی باتوں کو چھوڑو؟.... پہلے مرحلے میں چھپنے کی کوشش کرنا ہوگی۔ باتیں

بالکل ختم، دائیں بائیں کا اچھی طرح جائزہ لو؟ یہ دیکھو دشمن کہاں کہاں چھپ سکتا ہے؟“

Classic Urdu Material

”او کے باس!“ سردار نے مزاحیہ انداز میں کہا اور ہم دائیں بائیں کا جائزہ لیتے آگے بڑھ گئے۔ آدھے گھنٹے بعد ہی مجھے ایک مناسب جگہ دکھائی دے گئی تھی، مگر میں سردار کے ساتھ آگے بڑھتا رہا۔ اس جگہ سے سو میٹر دور جا کر میں سردار کے ساتھ ایک جھاڑی میں چھپ گیا۔ خوب اچھی طرح دائیں بائیں کا جائزہ لے کر میں نے سردار کو بتایا کہ ہمیں پیچھے مڑنا ہے۔

”پہلے وہیں رک جاتے؟“ اس نے سرگوشی کی۔

”ہو سکتا ہے کوئی ہماری نگرانی کر رہا ہو؟.... یہاں سے کرا ل کر کے جائیں گے؟....“

”ہاں یہ ٹھیک ہے۔“ سردار نے میری تائید کی۔

چند لمحے دائیں بائیں کا جائزہ لینے کے بعد ہم دونوں اونچی گھاس اور جھاڑیوں میں رینگتے ہوئے پیچھے ہٹنے لگے۔ تھوڑی دیر بعد ہم مطلوبہ جگہ پر پہنچ گئے تھے۔ گھنی جھاڑیوں کے بیچ گھنی شاخوں والا وہ درخت ایک سنائپر کے لیے بہت مناسب مچان بن سکتا تھا۔ گواہی آئیڈیل جگہ دوسروں کی نگاہ میں بھی بہت جلدی آ جاتی ہے مگر وہاں درخت اتنی کثرت سے تھے کہ اس درخت کا نمایاں ہونا آسان نہیں تھا۔

”میں نگرانی کر رہا ہوں تم مچان

ب

ن

او

ن؟“ ایک مضبوط شاخ پر بیٹھ کر میں نے سردار کو کہا۔

اس نے اثبات میں سر ہلاتے ہوئے اپنا پیک اتار کر سائیڈ پر رکھا۔ رائفل دوسری شاخ سے

لٹکائی اور مچان بنانے لگا۔ جبکہ میں چوکنا ہو کر دائیں بائیں کا جائزہ لینے لگا۔

مچان کی تکمیل کے ساتھ ہم دونوں اس میں لیٹ گئے۔

سردار نے پوچھا۔ ”اب کیا تین دن یہیں گزاریں گے؟“

میں نے جواب دیا۔ ”نہیں، بس آج کا دن.... اس دوران اگر کوئی اس رستے سے گزر گیا

تو انجام کو پہنچے گا؟ دوسری صورت یہیں کل جنگل میں گھوم کر شکار ڈھونڈیں گے؟“

Classic Urdu Material

اسی وقت موبائل پر میسجر سیو ہوا۔ میں سردار کو موبائل کے بارے تفصیل سے بتا چکا تھا اس لیے اس نے ٹون کی آواز سن کر کوئی سوال پوچھنے سے گریز کیا تھا۔ میں نے کیمرے کی آنکھ سے بچ کر میسج پڑھا۔ جینیفر نے اپنی جگہ کا چھ ہندسی حوالہ بھیجا تھا۔ (چھ ہندسہ حوالہ معلوم ہونے کے بعد ہم کسی بھی آدمی کی جگہ کے بارے جان سکتے ہیں۔ کہ وہ نقشے کے مطابق کس جگہ پر بیٹھا ہوا ہے۔ آرمی سے متعلق قارئین اس بارے مکمل آگاہ ہوں گے۔ دوسروں کو سمجھانے کے لیے یہ مجمل بات ہی کافی ہے۔ ورنہ تفصیل بتانے کی صورت میں تو شاید اصل کہانی درمیان ہی میں رہ جائے اور ہم نقشہ بنی سیکھنے میں لگ جائیں۔)

میں نے جی پی ایس پر اپنی جگہ کا چھ ہندسی حوالہ دیکھ کر اسے بھیجا اور پھر نقشہ نکال کر جینیفر کی جگہ دیکھنے لگا۔ وہ ہم سے قریب آسات سو میٹر دائیں طرف موجود تھی۔

اچانک سردار نے سرگوشی بھرے لہجے میں کہا۔ ”ذیشان!.... ایک پارٹی اسی طرف آ رہی ہے؟“

Classic Urdu Material

میں نے اس کی بتائی ہوئی سمت میں نگاہ دوڑائی۔ درختوں کی آڑ لے کر دو آدمی ہماری جانب ہی بڑھتے آرہے تھے۔

”کیا خیال ہے؟“

”بسم اللہ پڑھیں۔“ سردار نے مجھے دعوت دی۔

”فاصلہ معلوم کرو؟“ میں ٹیلی سکوپ سائیٹ کے حفاظتی کورتار کرشت باندھنے لگا۔

لیزر رینج فائنڈر سے فاصلہ معلوم کر کے سردار نے جواب دیا۔ ”چار سو میٹر۔“

”ایلی ویشن ناب گھما کر میں نے چار سو کی رینج لگائی اور ان دونوں کے تھوڑا آگے پہنچنے کا

انتظار کرنے لگا۔ کیونکہ آگے تھوڑی سی جگہ ایسی تھی کہ انھیں جھاڑیوں یا درختوں کی آڑ میسر نہیں آسکتی تھی۔

وہ دونوں آگے پیچھے چلتے ہوئے جو بھی خالی جگہ پر آئے میں نے پیچھے والے کا نشانہ لے کر گولی داغ دی۔

”ہٹ۔“ آنکھوں سے دور بین لگائے سردار نے فوراً اعلان کیا۔

Classic Urdu Material

یقیناً پیچھے والے کے منہ سے خود کو کوسنے کا کوئی فقرہ ادا ہوا ہوگا؟ کہ آگے والا رک کر اس کی طرف متوجہ ہوا۔ اور جب تک آگے والے کی سمجھ میں کچھ آتا میں نے رائفل دوبارہ کاک کر کے فائر کر چکا تھا۔ دونوں کی چھاتیوں پر سرخ نشان ثبت ہو گیا تھا۔ احکامات کے مطابق انھوں نے اپنے پیک سے سفید رنگ کی قمیصیں نکال کر پہن لیں۔ اب انھیں کوئی نشانہ نہیں بنا سکتا تھا۔

”اگلی دفعہ میری باری ہے؟“ سردار نے کہا۔ اور میں نے اثبات میں سر ہلادیا۔

اس وقت میری سماعت میں ہلکے ہلکے دھماکوں کی آواز آئی۔ یقیناً کوئی اور جوڑی مقابلے سے باہر ہو گئی تھی۔

سہ پہر کے قریب ہمیں بائیں جانب سے ایک جوڑی گزرتی دکھائی دی۔ میں نے سردار کو

متوجہ کیا۔ اس نے جلدی سے لیٹ کر شست باندھی اور میں ان کا فاصلہ ناپنے لگا مگر اس

کے فائر کرنے سے پہلے فائر کی آواز ہمارے کانوں میں پہنچی۔ وہ دونوں کسی اور کی گولی کا نشانہ بن گئے تھے۔

”دھت!....“ سردار نے منہ بنایا۔

Classic Urdu Material

”تمھاری قسمت محترم!....؟“ میں نے کہا۔

اس کے بعد شام کے قریب ایک اور جوڑی دکھائی دی۔ دونوں سنائپر کہیں مچان بنانے کے فکر میں تھے۔ اس بار بھی سردار نے انھیں نشانہ بنانے کی کوشش کی مگر سردار سے پہلے ہی وہ کسی دوسرے کا نشانہ بن گئے تھے۔

سردار زچ ہو کر بولا۔ ”کیا مصیبت ہے یار!“

”اب تمھاری باری ختم۔“ میں نے منہ بناتے ہوئے کہا۔

”ٹھیک ہے؟ تم اپنا شوق پورا کر لو؟“ سردار نے اپنی رائفل ایک طرف پھینک دی تھی

۔ مگر اس کے بعد کوئی نہ آیا اور اندھیرا چھا گیا۔

میں نے کہا۔ ”ایک آدمی کو جاگنا پڑے گا؟“

”ٹھیک ہے تم سو

جاو

ن۔“ سردار اطمینان سے بولا۔ اور میں رائفل کو چھاتی سے لگا کر لیٹ گیا۔

Classic Urdu Material

ایک بجے کے قریب سردار نے مجھے ہلایا۔

”ٹھیک ہے خان صاحب!.... سو

جاو

ن۔“ یہیں آنکھیں ملتا ہوا اٹھ بیٹھا۔ تھوڑی دیر بعد میں سردار کی بھاری سانسوں کی آواز سن رہا تھا۔

گھنٹا ڈیڑھ بعد میں فطری تقاضا پورا کرنے کے لیے نیچے اتر ا۔ مچان سے تھوڑی دور ہوتے ہی مجھے پانچ چھ گزدور ہلکی ہلکی روشنی کی جھلک نظر آئی۔ کوئی آگ جلا کر کچھ پکانے کی تگ و دو میں تھا۔ میں نیچے اترنے کے مقصد کو موخر کرتے ہوئے جلدی جلدی درخت پر چڑھا، اپنے پیک سے نائیٹ ویژن گاگل نکال کر آنکھوں پر لگائی اور رائفل اٹھا کر نیچے اتر آیا۔ سردار کو اٹھانے کی ضرورت میں نے محسوس نہیں کی تھی۔ اندھیرے کے باوجود میں نے احتیاط کا دامن ہاتھ سے نہیں چھوڑا اور درختوں کی آڑ لیتا ہوا اس جانب روانہ ہو گیا۔ آخری سو میٹر کا فاصلہ میں نے کرائنگ کرتے ہوئے طے کیا تھا۔ بیس پچیس گزدور

Classic Urdu Material

رک کر میں ان کی باتوں کی طرف دھیان دیا۔ وہ شاید قہوہ یا چائے وغیرہ بنا چکے تھے۔ پشتو سے ملتے جلتے فارسی لب لہجے سے میں نے فوراً پہچان لیا کہ وہ ایرانی سنا پڑتے تھے۔ دونوں کا رخ دوسری جانب تھا۔ اتنے فاصلے سے مجھے شست لینے کی بھی ضرورت محسوس نہ ہوئی۔
- نائیٹ ویژن سائیٹ اتارے بغیر میں نے پہلی گولی فائر کی۔ دھماکے کی آواز سن کر وہ اچھل پڑے تھے۔ مگر ان کی کسی حفاظتی تدبیر سے پہلے میں نے دوسری گولی بھی فائر کر دی تھی۔

”گڈ یار!.... اب ہو کون سا منے ہی آ

جاو

ن۔“ گولی کی چوٹ کھاتے ہی ان میں سے ایک مزاحیہ انداز میں بولا۔ مگر میں اس کی بات کا جواب دئے بغیر پیچھے مڑا اور تیز قدموں وہاں سے رخصت ہو گیا۔ میں ان کے ساتھ بات چیت کر کے کوئی خطرہ مول نہیں لے سکتا تھا۔ کیونکہ گولی چلنے کے بعد اگر وہاں قریب کوئی دوسری پارٹی موجود ہوتی تو وہ مجھے نشانہ بنا سکتی تھی۔ وہ مجھے انگریزی میں مخاطب ہوا تھا اس لیے مجھے سمجھنے میں کوئی مسئلہ نہیں ہوا تھا۔

”ٹھیک ہے نہ

بت

او

ن؟“ اسی آدمی نے دوبارہ آواز دی۔ ”ویسے شکریہ۔ اب ہم جا کر آرام کر سکیں گے؟“
واپسی پر سردار مجھے سوتا ہوا ملا۔ اور اس کی وجہ یقیناً یہ تھی کہ ایک تو اسے معلوم تھا کہ اس
کا ساتھ تھی جاگ رہا ہے۔ اور دوسرا یہ کوئی اصلی جنگ نہیں تھی۔ ورنہ ایک سنا پڑا اتنی بے
فکری سے نہیں سو سکتا۔

صبح کے قریب میں ایک بار پھر نیچے اترا، اور نقشہ کھول کر ٹارچ کی روشنی میں جنگل میں
موجود پانی کا مقام تلاش کرنے لگا۔ ٹارچ کی روشنی کو چھپانے کے لیے میں نے ایک چادر
اوڑھ لی تھی۔ درمیانی سی جھیل اس جگہ سے پانچ کلومیٹر کے فاصلے پر تھی۔ ڈگری، فاصلہ
وغیرہ نوٹ کرنے کے بعد میں نے نقشہ لپیٹ کر پیک میں ڈالا۔ اور مچان پر چڑھ کر سردار
کو جگانے لگا

”خان صاحب!.... اٹھ

جاو

ن۔“

”اٹھ گیا یار!.... سردی سونے ہی کدھر دے رہی ہے؟“ سردار جمائی لیتے ہوئے بیٹھ گیا۔ واقعی سردی کافی زیادہ تھی۔ اس کے باوجود کہ ہم نے گلی سوٹوں کے نیچے گرم لباس پہنے ہوئے تھے پھر بھی سردی کی شدت میں کوئی خاص کمی محسوس نہیں ہو رہی تھی۔

میں نے کہا۔ ”حرکت کرنے کے لیے سب سے بہترین وقت یہی ہے؟“

”بس مجھے دس منٹ درکار ہیں تیاری کے لیے؟“ سردار نے کہا اور میں نے اثبات میں سر

ہلا دیا۔
www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

تھوڑی دیر بعد ہم محتاط انداز میں جھیل کی جانب روانہ تھے۔ ایسی حالت میں بات چیت کرنا بالکل مناسب نہیں ہوتا۔ اس وجہ سے ہم دونوں کی زبان پر بھی تالے لگے تھے۔

Classic Urdu Material

ہم بہ دقت تمام تین کلو میٹر چلے تھے کہ اچانک میرے کانوں میں ہلکی ہلکی باتوں کی آواز پڑی۔ اپنے قدم روکتے ہوئے میں نے تصدیق کرنا چاہی۔ سردار نے سوالیہ نظروں سے مجھے دیکھا مگر پھر باتوں کی آواز اس کے کانوں تک بھی پہنچ گئی تھی۔

ہم دونوں ایک دم لیٹ گئے۔

”یہیں رکو۔“ اسے کہہ کر میں رہینکتا ہوا ایک درخت کے تنے کی آڑ لے کر اٹھ کر بیٹھ گیا۔

ابھی تک سورج طلوع نہیں ہوا تھا مگر روشنی پھیل چکی تھی۔ وہ دونوں ہم سے پچاس میٹر

دور ہوں گے۔ دونوں اپنا سامان پیک کر رہے تھے۔ یقیناً انھوں نے رات وہیں گزاری

تھی۔ میں بغیر وقت ضائع کیے دو گولیاں فائر کر دیں۔ دونوں بڑی آسانی سے نشانہ بن

گئے تھے۔ میں جھک کر بھاگتا ہوا سردار کے نزدیک پہنچا اور ہم آگے روانہ ہو گئے۔

جھیل کے کنارے ایک مناسب درخت پر میں نے مچان بنائی اور وہیں بیٹھ گئے۔ ڈیوٹی کا

نمبر سردار کا تھا۔ ہم بہ مشکل اوپر پہنچے ہی تھے کہ جینیفر کا پیغام آ گیا۔ وہ میری جگہ کے

بارے پوچھ رہی تھی۔

Classic Urdu Material

میں نے جی پی ایس پر دیکھ کر اپنی جگہ کاچھے ہندسہ حوالہ دے دیا۔

جھٹ اس کا اگلا پیغام ملا۔ ”ہم بھی اسی جانب آرہے ہیں؟.... پہنچ کر اپنی جگہ کے بارے بتاتی ہوں۔“

”اوکے۔“ لکھ کر میں نے آنکھیں بند کر لیں۔ یوں بھی سردار نگرانی کر رہا تھا۔ اور پھر مجھے اونگھ آرہی تھی کہ موبائل فون پر پیغام کی ہلکی سی گھنٹی بجی۔ ”شاید وہ اپنی جگہ کے بارے بتا رہی ہے؟“ ایک بار تو میں میرے جی میں پیغام کو نظر انداز کرنے کا خیال آیا۔ کیونکہ میں اٹھ کر بھی وہ پیغام پڑھ سکتا تھا، مگر پھر نہ چاہتے ہوئے بھی میں پیغام کھول کر پڑھ لیا۔

پیغام پڑھتے ہی میری غنودگی غائب ہو گئی تھی۔ جینیفر نے لکھا تھا کہ اس نے شری کانت اور راج پال کو ہمارے طرف جاتے دیکھا ہے۔“

میں فوراً لکھا۔ ”تو نشانہ کیوں نہیں بنایا؟“

اس کا شوخی بھرا پیغام موصول ہوا۔ ”میں ایسی حالت میں نہیں تھی کہ انھیں نشانہ بنا سکتی.... میرا مطلب ہے جب تک میں پتلون پہنتی وہ درختوں کے جھنڈ میں غائب ہو گئے

Classic Urdu Material

تھے۔ یوں بھی میں اپنا ہتھیار اپنے ساتھی کے پاس چھوڑ آئی تھی اور وہ مجھے سے پچاس ساٹھ میٹر دور تھا۔“

”کس جانب سے آرہے ہیں؟“

اس نے مختصر آکھا۔ ”شمال۔“

”ٹھیک ہے، شکریہ۔“ لکھ کر میں سردار کو مخاطب ہوا۔

”خان صاحب!.... ذرا ہوشیار رہنا؟“

”کیا ہوا؟“ اس نے بے تابی سے پوچھا۔

”شاید ہمارے پڑوسی اسی جانب آرہے ہیں؟“ میں نے اس کے کان میں سرگوشی کی۔ اور

اثبات میں سر ہلاتے ہوئے وہ چاروں طرف دیکھنے لگا جبکہ میں دائیں جانب متوجہ رہا۔ کہ

وہی سمت شمال بھی تھی۔

وہ مجھے جلد ہی دکھائی دے گئے تھے۔ اگر اگر جینیفر اطلاع نہ دیتی تو شاید وہ چھپ کر

ہماری پوزیشن تک پہنچ جاتے۔ مگر سوال یہ تھا کہ انھیں ہماری جگہ کے بارے معلوم تھا یا

وہ یونہی احتیاط سے حرکت کر رہے تھے۔ موخر الذکر سوچ مجھے صحیح لگی کیونکہ ہمارے

Classic Urdu Material

چھپنے کی جگہ کے بارے صرف جینیفر جانتی تھی۔ اور جینیفر سے یہ بعید تھا کہ وہ ایسا کچھ کرتی۔ بلکہ اس نے تو مجھے ان کے آنے کی اطلاع دی تھی۔

”سردار!.... وہ دیکھو؟“ میں نے سردار کو ان کی جانب متوجہ کیا۔ وہ دونوں قریباً تین سو میٹر دور تھے۔

”اب میری باری۔“ سردار نے شست باندھتے ہوئے کہا۔ جبکہ میں ان کا درست فاصلہ اور ہلکی ہلکی چلنے والی ہوا کی رفتار پ کر سردار کو مدد دینے لگا۔ سنا پُر زکا جوڑیوں کی شکل میں حرکت کرنے کا مقصد بھی یہی ہوتا ہے کہ دونوں میں سے ایک آدمی فائر کرتا ہے جبکہ دوسرا ہوا کی رفتار، درست فاصلہ وغیرہ ناپتا ہے۔

”چار سو بیس میٹر۔“ میں نے اسے فاصلے سے آگاہ کر کے ونڈ میٹر دیکھنے لگا۔ ”دو کلو میٹر فی گھنٹہ۔“ میں نے اسے ہوا کی رفتار بھی بتادی۔

”ٹھیک ہے۔“ کہہ کر وہ شست باندھنے لگا۔ میں نے دور بین آنکھوں سے لگالی تھی۔ چند لمحوں کے بعد اس نے ٹریگر دبا دیا۔ ایک زوردار دھماکے کے ساتھ جھک کر حرکت کرنے والا الٹ کر پیچھے جا گرا تھا۔

Classic Urdu Material

فائر کی آواز اور ہدف کے گرنے کے انداز کو دیکھتے ہی میرا دل کسی انجانے خطرے کے زیر اثر دھڑکنے لگا۔

”رائفل ادھر دو؟“ وہ دوبارہ شست باندھ رہا تھا کہ میں نے اس سے رائفل جھپٹ لی۔
”کیا ہوا؟“ اس نے حیرانی سے پوچھا۔

اسے جواب دیئے بغیر نے میگزین کیچ دبا کر میگزین کو رائفل سے علاحدہ کیا اور میرے بدترین اندیشے درست ثابت ہوئے۔

میں نے سرسراتے ہوئے لہجے میں کہا۔ ”سردار!.... یہ ایمنیشن تو اصلی ہے؟“

”مک کیا....؟“ سردار کا رنگ اڑ گیا تھا۔ ”م.... مم.... مگر میں نے تو.... پینٹ
ایمنیشن ڈالا تھا؟“

”یہ رائفل بھی اصلی ہے؟.... تم کل سے لیے پھر رہے ہو؟.... کیا اتنا اندازہ نہیں ہو سکا
تمہیں؟“ ناگواری سے رائفل نیچے رکھتے ہوئے میں نے دو ربین آنکھوں سے لگالی۔ اس
کا ساتھی گھٹنوں کے بل اس کے ساتھ بیٹھا ہوا شاید اس کے زخم سے خون روکنے کی
کوشش کر رہا تھا۔

Classic Urdu Material

اسی وقت ہمارے پاس موجود واکی ٹاکی پر ایک پیغام دہرایا گیا۔

”مشق اختتام پذیر ہوئی؟.... کوئی سنا پیراب گولی نہیں چلائے گا۔ میں دہرا رہا ہوں کوئی

سنا پیراب گولی نہیں چلائے گا۔ ایک سنا پیر شدید زخمی ہو گیا ہے۔ تمام واپس کیمپ میں آ

جائیں....“ یہ پیغام بار بار دہرایا جانے لگا۔

اچانک موبائل پر جینیفر کی کال آنے لگی۔ تمام احتیاط بالائے طاق رکھ کر میں نے کال

رسیو کر لی۔

”ذی!.... کیا ہوا؟“ اس کے لہجے میں پریشانی تھی۔

”پپ.... پتا نہیں؟“ میں گڑ بڑا گیا تھا۔

”ذی!.... شاید تمھاری گولی سے انڈین سنا پیر زخمی ہو گیا ہے؟.... یوں کرو واپس کیمپ

لوٹ

جاو

Classic Urdu Material

ن۔ زخمی سناپیر کے قریب نہ جاننا۔ تمہیں دیکھ کر وہ جھگڑانہ شروع کر دیں۔ اور کسی کو بھی اصل بات کی ہوا نہ لگنے دینا۔ میں واپس آ کر تم سے بات کرتی ہوں؟“

”ٹھیک ہے۔“ رابطہ منقطع کر کے میں ہکا بکا بیٹھے سردار کو نیچے اترنے کا اشارہ کیا۔ نیچے اترتے ہی میں نے رائفل سے زندہ گولیاں نکال کر نیچے پھینکیں اور میگنرین میں پینٹ ایمونیشن بھر دیا۔ سردار کے حوالے اس کی رائفل کر کے ہم کیمپ کی جانب بڑھ گئے۔

”خود پر قابو

پ

او

ن۔“ سردار کے چہرے پر مثبت پریشانی کے اثرات دیکھ کر میں نے اسے تسلی دی۔

”مجھے اچھی طرح یاد ہے ذیشان بھائی کہ میں نے میگنرین میں پینٹ ایمونیشن لوڈ کیا تھا۔ اور یہ بھی حقیقت ہے کہ میرے پاس ڈمی رائفل تھی۔ نہ جانے کب رائفل اور ایمونیشن بدلی ہوا؟“

”اچھانی الحال خاموش رہو۔ اور اس بارے کسی سے بات کرنے کی ضرورت نہیں۔“

اسے چپ کرا کے میں اپنی سوچ کے گھوڑے دوڑانے لگا۔ مجھے سردار کی بے گناہی پر کوئی شبہ نہیں تھا۔ مگر صرف میرے کہنے سے تو کوئی اسے بے گناہ نہ مانتا۔ سب سے بڑھ کر ایک انڈین سناپیر اس کی گولی سے گھایل ہوا تھا۔ ہمیں چلتے ہوئے دس پندرہ منٹ ہوئے تھے کہ ایک ہیلی کاپٹر گڑگڑاتا ہوا ہمارے سروں پر سے گزر گیا۔ یقیناً وہ زخمی کو اٹھانے جا رہا تھا۔ پھر ایک چکر فضا میں کاٹ کر ہیلی نیچے بیٹھنے لگا۔ ہمارے کیمپ تک پہنچنے سے پہلے ہیلی واپس روانہ ہو گیا تھا۔

گھنٹے ڈیڑھ میں ہم اس جگہ پہنچ گئے تھے جہاں سے مشق کی شروعات ہوئی تھی۔ مشق سے باہر ہونے والے سناپیر واپس کیمپ پہنچ چکے تھے۔ ہم فلم ہال میں بیٹھ کر باقی سناپیرز کا انتظار کرنے لگے۔ ہم سے پہلے بھی چند سناپیرز موجود تھے۔ وہ بھی مشق کے ایک دم ختم ہونے پر حیرانی کا اظہار کر رہے تھے۔ زخمی ہونے والے سناپیر کے متعلق بھی وہ قیافہ شناسی کر رہے تھے۔ لی زونا بھی وہاں موجود تھی۔

پیلنے سردار کو آہستہ سے کہا۔ ”لی زونا کو کچھ نہ بتانا؟“

Classic Urdu Material

لی زونا ہمیں دیکھتے ہی جلدی سے ہماری طرف بڑھی۔

”شکر ہے تم لوگ ٹھیک ہو؟“ ہم سے مصافحہ کرتے ہوئے وہ آہستہ سے بولی۔ ”ویسے پتا چلا کون زخمی ہوا ہے؟“

”فکر نہ کرو، تھوڑی دیر تک پتا چل جائے گا؟“ میں نے جھوٹ بولنے کے بجائے بات کو گول مول کرنا مناسب سمجھا۔

اگلے دس پندرہ منٹ میں تمام پہنچ گئے تھے۔

انڈین سناپرز کے ہمراہ مجموعی طور پر بارہ جوڑیاں بچایا تھیں۔ ان کے علاوہ سارے سناپرز

مشق سے باہر ہو کر واپس کیمپ پہنچ گئے تھے۔

جینیفر نے آکر تمام کو بتایا کہ انڈین سناپرز شری کانت شدید زخمی ہو کر ہاسپٹل پہنچ گیا ہے

۔ شری کانت کے زخمی ہونے کی وجہ سے اس نے لاعلمی کا اظہار کیا تھا۔

تمام کے اکٹھا ہوتے ہی ہم لگژری بس میں بیٹھے اور واپس روانہ ہوئے۔

سردار کے چہرے پر ہویدا پریشانی بھرے تاثرات کسی کو بھی حقیقت سے روشناس کرا

سکتے تھے۔ میں دے لفظوں میں اسے اپنی حالت پر قابور کھنے کا مشورہ دینے لگا۔

Classic Urdu Material

کیمپ میں پہنچ کر ہم نے گلی سوٹ سے چھٹکارا حاصل کیا۔ اور نہا کر سول کپڑے پہن لیے۔

”چائے کے بارے کیا خیال ہے؟“ سردار کے غسل خانے سے نکلتے ہی میں نے پوچھا۔
”میں بنا دیتا ہوں؟“ وہ الیکٹرک کیتلی کی طرف بڑھ گیا۔

میں نے پوچھا۔ ”ویسے تمہارا کیا خیال ہے؟ کہ یہ رائفل کون بدلی کر سکتا ہے؟“
”کیا یہاں یہ گفتگو کرنا مناسب ہوگا؟“

”ہاں....“ میں اطمینان سے بولا۔ ”کیونکہ، انتظامیہ اس بات سے بے خبر نہیں ہے کہ
شری کانت کس کی گولی کا نشانہ بنا ہے؟“

”میرے خیال میں یہ اسی کا کام ہے جو خود گولی کا نشانہ بنا ہے؟....“ سردار نے کمرے
میں پڑے چھوٹے فرج سے ملک پیک کا ڈبہ نکال کر الیکٹرک میں دودھ ڈالنے لگا۔

میں نے نفی میں سر ہلاتے ہوئے کہا۔ ”اگر ایسا ہوتا تو وہ کبھی بھی ہمارا پیچھا کرنے کی
کوشش نہ کرتے؟“

Classic Urdu Material

”وہ ہمارا پیچھا کب کر رہے تھے؟“ ملک پیک کا خالی ڈبی کوڑا کرکٹ کی ٹوکری میں اچھال کر وہ کیتلی میں چائے کی پتی ڈالنے لگا۔

اس کی بات میرے دل کو لگی۔ ”کہہ تو صحیح رہے ہو؟.... انھیں کیا خبر کہ ہم کہاں چھپے ہیں؟“

سردار کچھ کہنے ہی لگا تھا کہ دروازے پر دستک ہوئی۔

”جی آجائیں؟“ میں نے آواز دی اور دروازہ کھول کر ایک انجان آدمی اندر داخل ہوا۔

”ذیشان!.... کون ہے؟“ وہ مستفسر ہوا۔

”جی!“ میں نے اسے اپنی جانب متوجہ کیا۔

”تمہیں کرنل یاد کر رہے ہیں؟“

”مجھے؟.... کہاں ہیں وہ؟“ میں حیرانی سے کہتے ہوئے کھڑا ہو گیا۔

اس نے جواب دیا۔ ”آئیں میں تمہیں لے چلتا ہوں۔“

سردار نے مجھے جانے پر آمادہ دیکھ کر کہا۔ ”چائے تو پی لیتے؟“

Classic Urdu Material

”واپسی پر پی لوں گا؟“ کہہ کر میں نو وارد کے ساتھ چل پڑا۔ تھوڑی دیر بعد میں کرنل کے سامنے تھا۔ اسے دیکھ کر حیرانی کے ساتھ میرے دل کی دھڑکن بھی بڑھ گئی تھی۔ کرنل سکاٹ ڈیوڈ کا چہرہ میرے لیے نیا نہیں تھا۔ میں نے اٹن شن ہو کر اسے تعظیم دی اور اس کے اشارے پر اس کے سامنے رکھی نشست سنبھالی۔

وہ چند لمحے مجھے گھورتا رہا۔ میں نے بھی اس سے نظریں نہیں چرائی تھیں۔
”تو کیا خیال ہے؟“ اس نے بغیر کسی تمہید کے گفتگو شروع کر دی۔

”میں نے بتا دیا تھا؟“

”جانتے ہو قتل کی سزا کیا ہے؟.... تم دونوں کے ہاتھوں ایک انڈین فوجی قتل ہوا ہے؟
اور ایسا غلطی سے نہیں ہوا....؟“

میں نے بے ساختہ پوچھا۔ ”کیا وہ مر گیا؟“

”نہیں.... فی الحال تو زندہ ہے؟ مگر مرنے میں دیر ہی کتنی لگتی ہے؟“

”یہ سراسر الزام ہے؟.... ہمیں پھانسنے کی کوشش کی جا رہی ہے؟“

Classic Urdu Material

”ہاں۔“ اس نے اثبات میں سر ہلایا۔ ”مگر اس بات کا تو صرف تمہیں یا مجھے پتا ہے نا؟
ورنہ بہ ظاہر تو یہ قتل عمد ہے اور کیپٹن جینیفر بھی تم لوگوں کے ساتھ شامل ہے۔ اب یہ نہ
پوچھنے بیٹھ جانا کہ کیپٹن جینیفر کا مجھے کیسے پتا؟“

میں نے تلخی سے کہا۔ ”ظاہر بات ہے؟.... وہ بھی اس سازش کا حصہ ہے؟“

”نہیں۔“ اس نے نفی میں سر ہلایا۔ ”اس کے علم میں اصل بات نہیں ہے۔ ہم نے تو
بس اسے کورس میں اچھی پوزیشن حاصل کرنے کا طریقہ بتایا تھا۔ اور وہ بے خبری میں
استعمال ہو گئی؟.... اس کے بھیجے ہوئے آخری پیغام محفوظ ہیں جس میں اس نے تمہیں
انڈین سناپرز کے آنے کی اطلاع دی۔ اور تمہارے ساتھی نے اصل سناپر رائل کا
استعمال کیا۔ ورنہ اس سے پہلے بھی تم نے کافی سناپرز کو نشانہ بنایا تھا۔ تو پھر ان میں سے کسی
پر اصل سناپر رائل کی گولی کیوں نہیں چلائی گئی؟“

”پہلے بھی سردار نے.....؟“

”صفائی دینے کی ضرورت نہیں؟.... اس بات کا یقین کیسے

دلاؤ

ن گے؟.... کیا عدالت میں یہ بات ثابت کر سکو گے؟ جبکہ کیمرے سے بننے والی فلمیں ہمارے پاس ہیں؟“

میں نے گہرا سانس لے کر آنکھیں بند کر لیں۔ درحقیقت ہمیں بڑی چابک دستی اور ہوشیاری سے پھانسا گیا تھا۔ ساری کارروائی بالکل بے داغ تھی۔

مجھے خاموش پا کر وہ بارہ بولا۔ ”گولی چلانے والا الیکٹرک چیئر پر بیٹھے گا؟ اس کا ساتھ دینے والا کم از کم دس سال قید بامشقت پائے گا اور قاتلوں کو معلومات دینے والی کیپٹن کا کورٹ مارشل ہوگا؟ یہ میں نے کم سے کم سزائیں تجویز کی ہے۔“

”کیا چاہتے ہو؟“

”یہ ہوئی نامردوں والی بات؟“ کرنل سکاٹ مسکرایا۔ ”یقین مانو اگر یہ کام تمہارے

علاوہ کوئی اور کر سکتا تو ہم کبھی بھی تمہیں تکلیف نہ دیتے؟“

میں نے طنز یہ لہجے میں کہا۔ ”پھر تو، مجھے فخر کرنا چاہیے کہ میں بھی کچھ ایسا کر سکتا ہوں جو کوئی بھی امریکی نہیں کر سکتا؟“

Classic Urdu Material

”یہ حقیقت ہے۔ انیس سو میٹر کے فاصلے سے آج تک کسی نے بھی ہدف کو نشانہ نہیں بنایا؟“

میں نے منہ بنایا۔ ”اس میں نشانہ بازی کہاں سے آگئی؟“
”کیونکہ تمہیں اٹھارہ سو میٹر کے فاصلے سے ایک آدمی کو نشانہ بنانا ہے؟“

”اگر کسی کو قتل کرنا ہی مسئلے کا حل ہے تو مجھے بے گناہ ہوتے ہوئے بھی ہر سزا قبول ہے۔“ میں نے پر عزم لہجے میں کہا۔

”چاہے کسی مسلم دشمن شخص کو بھی مارنے کا موقع ملے؟“

”کسی مسلم دشمن شخص کو امریکا کیوں قتل کرائے گا؟“

”یہ ایک الگ بحث ہے؟.... البتہ تم ہر طرح سے اپنا اطمینان کر سکتے ہو؟“ اس نے اپنے سامنے رکھی ایک ضخیم فائل اٹھا کر میری جانب بڑھائی۔ ”اس میں مطلوبہ شخص کے بارے مکمل معلومات درج ہیں۔ کچھ اخباری تراشے بھی ہیں؟.... تمہارے پاس دو دن

Classic Urdu Material

ہیں فائل تفصیل سے پڑھ لو، پرسوں اپنے فیصلے سے آگاہ کرنا؟“ یہ گویا بات ختم ہونے کا اعلان تھا۔

”ایک چھوٹی سی خلش ہے؟“

”پوچھو؟“ اس نے استفہامیہ نظروں سے میری جانب دیکھا۔

”سردار!.... پہلے بھی تو اس رائفل سے فائر کر سکتا تھا؟“

وہ ہنسا۔ ”دو تین مرتبہ اس نے کوشش کی تو تھی؟.... پھر کیا کیوں نہیں؟“

”مطلب....؟“

”جی بالکل، تم صحیح سمجھے؟“ اس نے میری بات کاٹی۔ ”تمہارا سا تھی جب بھی فائر کرنے

کی کوشش کرتا ہم اس کے فائر سے پہلے مطلوبہ سناپیر کو نشانہ بنوا دیتے۔“

”اور اگر انڈین سناپیرز کو میں نشانہ بناتا پھر؟“

”بہ ظاہر تو ایسا ممکن نہیں تھا، کیونکہ تمہارا پٹھان دوست مشق شروع ہونے سے پہلے ان

سے جھگڑ چکا تھا؟ بلکہ انھیں دھمکی بھی دے چکا تھا۔ بس ضرورت اس بات کی تھی کہ تم

Classic Urdu Material

لوگوں تک یہ خبر بروقت پہنچ جائے کہ تمھاری جانب آنے والے انڈین سناپرز ہیں اور یہ کام کیپٹن جینیفر نے بہ حسن خوبی کر لیا۔ اور یہی وجہ تھی کہ تمھارے موبائلز کو ہم نے نظر انداز کیے رکھا؟“

”اور اب اگر میں اس کام کے لیے راضی ہو جاتا ہوں تو پھر یہ کیس کس طرح حل ہوگا؟“

”کوئی مسئلہ ہی نہیں.... شری کانت کی جان بچ گئی ہے؟.... گولی چلانے کی ذمہ داری سارجنٹ ریگن واچ قبول کر لے گا؟“

”اوکے۔“ میں جانے کے ارادے سے کھڑا ہو گیا۔

”غالباً یہ بتانے کی ضرورت تو نہیں پڑے گی یہ بات تمھارے تک رہنی چاہیے؟.... زیادہ سے زیادہ تم اپنے ساتھی سردار سے مشورہ کر سکتے ہو؟“ یہ کہہ کر اس نے سر کے اشارے سے مجھے جانے کا اشارہ کیا اور میں وہاں سے باہر نکل آیا۔

☆☆☆

اس کا نام برین ویلز تھا۔ ایک اعلیٰ عہدے پر فائز ہونے کے علاوہ وہ سول حلقوں میں بھی کافی اثر رسوخ رکھتا تھا۔ اس کی مسلم دشمنی واقعی کسی سے ڈھکی چھپی نہیں تھی۔ مسلمانوں

Classic Urdu Material

کے خلاف چلنے والی ہر تحریک میں وہ پیش پیش ہوتا۔ فائل میں لگے اخباری تراشوں میں اس کے بیانات پڑھ کر اس کی مسلم دشمنی مجھ پر روزِ روشن کی طرح واضح ہو چکی تھی۔ اب امریکن حکومت یا کرنل سکاٹ ڈیوڈا سے کیوں مروانا چاہتے تھے؟.... یہ میری سمجھ میں نہیں آرہا تھا؟ کافی غور و فکر کے بعد میں نے سردار کو بھی ساری بات تفصیل سے بتلا دی۔ اس وقت ہم باہر لان میں بیٹھے تھے۔

”توکل اس لیے تمہیں بلایا گیا تھا؟“ اس نے پر خیال انداز میں سر ہلایا۔
”بالکل۔“

”اس میں بھی ان کی کوئی چال نہ ہو؟... آج کل یوں بھی نام نہاد مسلمانوں کو رقم دے کر دہشت گردانہ کارروائیوں ملوث کیا جاتا ہے اور پھر اسی کو آڑ بنا کر اسلام کو بدنام کیا جاتا ہے؟“

”اس بارے میں نے کافی سوچا ہے؟ لیکن موجودہ صورت حال میں ہم سے یہ کام لے کر ہمیں پھنسیا نہیں جاسکتا؟.... کیونکہ نہ تو ہمارا امریکہ میں کسی ایسی مسلمان تنظیم سے رابطہ ثابت کیا جاسکتا ہے اور نہ ایک ٹریننگ کرنے والے سپاہی کے پاس ہیوی سناپر جیسے

Classic Urdu Material

ہتھیار کی موجودی کا کوئی جواز بنتا ہے؟ ایسا ہونے میں سراسر ان کی اپنی نااہلی ثابت ہوگی؟.... اور پھر میں یوں بھی اس کام کے لیے تمہارے علاوہ کسی دوسرے کو مددگار کے طور پر ساتھ لے جانے کی کوشش کروں گا؟“

”اصل بات یہ ہے کہ وہ خود کیوں نہیں یہ کام کرتے؟“

”اس بارے کرئل سکاٹ کا کہنا تھا کہ وہ اٹھارہ سو میٹر دور سے ہدف کو نشانہ بنوانا چاہتے ہیں اور میرے علاوہ کوئی بھی اس فاصلے سے فائر کرنے کی اہلیت نہیں رکھتا؟“ (قارئین Anzio 20mm Gaint Sniper کی معلومات کے لیے لکھتا چلوں کہ اب بھی ایجاد ہو گئی ہے جس کی کارگر رینج 3500 میٹر ہے۔ البتہ کچھ ہتھیار شناس Rifle اسے صرف اینٹی میٹرل رائفل کہتے ہیں)

”بہ ظاہر تو اس کی بات بالکل ٹھیک ہے؟“ سردار نے خیال ظاہر کیا۔

میں نے پوچھا۔ ”تو پھر کیا کروں؟.... آمادگی ظاہر کر دوں؟“

”اگر لی زونا سے مشورہ کر لیں؟ وہ یوں بھی انٹیلی جنس سے متعلق ہے اس معاملے میں بہتر رائے دے سکے گی؟“ سردار کا مشورہ کافی بہتر تھا۔

Classic Urdu Material

”کیا لی زونا کو راز دار بنانا ٹھیک ہو گا؟.... کہیں وہ راز فاش نہ کر دے؟“

”جہاں تک میرا اندازہ ہے لی زونا قابل اعتماد لڑکی ہے؟.... وہ یقیناً ہمیں دھوکا نہیں دے

گی؟.... بلکہ یاد کرو تو تمہیں جینیفر سے محتاط رہنے کا مشورہ اسی نے دیا تھا؟“

”ٹھیک ہے رات کو ڈنر کے بعد تم اس کے کمرے میں چلے جانا وہاں کافی وغیرہ پی کر

تھوڑی دیر گپ شپ کرنا اور پھر ہوا خوری کے بہانے اسے یہاں لے آنا؟ لیکن یاد رہے

کسی بھی قسم کے نقصان کے ذمہ دار تم خود ہو گے؟“

”نقصان؟“ اس کے لہجے میں حیرانی تھی۔

”ہاں نقصان؟.... کیونکہ یقیناً ہمارے کرم
فرماؤ

زوں کو لی زونا کا اس راز سے واقف ہونا پسند نہیں آئے گا؟“

”رہنے دو پھر؟“ سردار دو ٹوک لہجے میں بولا۔

”بڑی فکر ہے خان صاحب!“

Classic Urdu Material

”نہیں یار!.... کسی بے گناہ کو خواہ مخواہ اپنے مسائل کا شریک بنانا کہاں کی عقل مندی ہے؟“ اس نے سنجیدہ لہجے میں جواب دیا۔

”درست کہا.... یوں بھی کر نل سکاٹ نے مجھے کسی بھی آدمی کو یہ بات بتانے سے منع کر دیا تھا۔“ میں فوراً اس کے ساتھ متفق ہو گیا تھا۔

☆☆☆

رات کا کھانا کھا کر سردار لی زونا کے ساتھ کافی پینے چلا گیا تھا۔ انھوں نے مجھے بھی دعوت دی مگر میں نے لی زونا کے ساتھ جانا مناسب نہ سمجھا۔ میری وجہ سے لی زونا پر شک کیا جا سکتا تھا۔ میں اپنے کمرے میں آکر برین ویلز کی فائل کا مطالعہ کرنے لگا۔ مجھے پڑھتے ہوئے تھوڑی ہی دیر ہوئی تھی کہ دروازہ کھٹکھٹا کر جینیفر اندر داخل ہوئی۔ مشق سے واپسی کے بعد وہ پہلی بار میرے پاس آئی تھی۔

”کیا حال ہے ذی!“ وہ بے تکلفی سے میرے ساتھ بیٹھ گئی۔

”بہتر ہے؟“ مختصر آکھہ کر میں مطالعے کی طرف متوجہ رہا۔

Classic Urdu Material

”کیا پڑھ رہے ہو؟“ میرے موڈ کو کسی خاطر میں نہ لاتے ہوئے اس نے میرے ہاتھ سے فائل لینے کی کوشش کی۔

میں فائل بند کر کے تکیے نیچے رکھتا ہوا بولا۔ ”کسی کے ذاتی کاغذات کو دیکھنے کی کوشش کرنا میرا خیال ہے مثبت فعل نہیں ہے؟“

”تمہارا موڈ کیوں بگڑا ہوا ہے؟“

”تم نہیں جانتیں؟“

”نہیں۔“ اس نے نفی میں سر ہلایا۔

میں نے تلخی سے کہا۔ ”جھوٹ کی بھی کوئی حد ہوتی ہے؟“

”ذی!....! بہ خدا مجھے علم نہیں ہے تم کیوں خفا ہو؟“

”اچھا.... چلو یہ بتا دو کہ شری کانت کو موبائل فون کس نے لے کر دیا تھا؟“ میں نے ایک اندازے کے تحت پوچھا۔ کیونکہ جس طرح جینیفر کو مجھے انڈین سناپرز کی آمد سے مطلع کرنے کے لیے کسی رابطے کی ضرورت تھی، بعینہ اسے شری کانت پارٹی کو میری

Classic Urdu Material

جگہ کے بارے بتانے کے لیے بھی ان سے رابطے کی ضرورت ہوتی۔ اس کے علاوہ تو کوئی ایسی صورت نہیں تھی جس سے انڈین سناپرز کو میری جانب بھیجا جاسکتا۔

”کک.... کون سا موبائل؟“ اس کی آواز میں شامل لرزش مجھے یقین دلانے کے لیے کافی تھی کہ میرا تیر نشانے پر لگا تھا۔

”اب کہہ دو یہ بھی جھوٹ ہے کہ شری کانت کے حوالے بھی تم نے موبائل کیا تھا؟“

”ٹھیک ہے؟.... لیکن اسے بھی تو میں نے اسی لیے لے کر دیا تھا کہ میں اس کی گولی کا نشانہ بننے سے بچ جاؤ

www.classicurdumaterial.com
support@classicurdumaterial.com
<https://www.classicurdumaterial.com/ClassicUrduMaterial/>

”بہن! اصل میں میں چاہتی تھی کہ تم لوگ آپس میں لڑتے رہو گے اور میں....؟“

”بس کرو جینی؟....“ میں نے قطع کلامی کرتے ہوئے کہا۔ ”جھوٹ بولنے کے لیے لہجے میں اعتماد کا ہونا ضروری ہوتا ہے؟“

”میں مجبور تھی؟“

Classic Urdu Material

”مجھے بس یہ افسوس ہے کہ تم نے اپنے مقصد کے حصول کے لیے دوستی اور محبت کو ہتھیار بنایا۔“

”ذی!.... میں تم سے سچ مچ محبت.....“

”براہ مہربانی میں مزید کچھ نہیں سننا چاہتا۔ تم تشریف لے جاسکتی ہو؟“ میں نے ایک بار پھر اس کی بات پوری نہیں ہونے دی تھی۔

”اس میں تمہارا کوئی نقصان نہیں تھا سمجھے تم؟....“ وہ بھی ایک دم غصے میں آگئی تھی۔
”گولی کا نشانہ انڈین سناپرز نے بننا تھا تم نے نہیں؟.... اور جس کام کے لیے تمہیں

مجبور کیا جا رہا ہے اس میں بھی تمہارا کوئی نقصان نہیں بلکہ ایک طرح سے فائدہ ہے کہ تمہیں ایک مسلمان دشمن شخص کو ختم کرنے کا موقع دیا جا رہا ہے۔“
”کیا مجھے اعتماد میں نہیں لیا جاسکتا تھا؟“

”کوشش تو کی تھی؟.... تم مانے ہی نہیں؟“

”فارم والے قصے کو چھوڑو؟.... میرا اشارہ مشق والے واقعے کی طرف ہے؟“

Classic Urdu Material

اس نے افسردہ لہجے میں کہا۔ ”میں نہیں بتا سکتی تھی؟.... اگر بتا دیتی تو میرا بہت زیادہ

نقصان ہو جاتا؟“

”تو پھر محبت کا دعوا کس لیے؟“

”ٹھیک ہے نہیں کرتی دعوا.... میں تمہاری دشمن ہوں؟ مجھے تم سے [نفرت ہے؟ مجھے تم ایک آنکھ نہیں بھاتے؟ اب خوش؟“ وہ گلوگیر لہجے میں کہتی ہوئی کھڑی ہو گئی۔ اس کی آنکھوں کے کٹورے پانی سے لبریز ہو گئے تھے۔ مگر اس سے پہلے کہ آنسو باہر آتے وہ رخ موڑ کر چل دی۔

میں نے اسے روکنے کی کوشش نہیں کی تھی۔ دروازے کے سامنے وہ ایک لمحے کے لیے رکی، اپنے ہاتھوں کی پشت سے آنکھوں کو ملا اور باہر نکل گئی۔

میں آنکھیں بند کر کے موجودہ صورت حال پر غور کرنے لگا۔ میں انکار کرنے کی حالت میں نہیں تھا۔ اس سے جہاں ہم دونوں سزا کے حق دار ٹھہرتے وہیں ملک کی بھی بدنامی تھی۔ ہم دونوں بری طرح پھنس گئے تھے۔ کرنل سکاٹ کے لیے شری کانت کو ٹھکانے لگانا کوئی مشکل کام نہیں تھا۔ اور اس کی موت کا الزام لامحالہ ہم دونوں کے سر ہوتا، کہ

Classic Urdu Material

ہمارے خلاف ناقابل تردید ثبوت موجود تھے۔ برین ویلز کو وہ جس وجہ سے بھی مروا رہے تھے یہ میرا درد سر نہیں تھا، مگر برین ویلز کی مسلم دشمنی میں شبے کی گنجائش نہیں تھی، کیونکہ کرنل سکاٹ نے میرے حوالے جو فائل کی تھی اس میں زیادہ تر حوالے مختلف اخبارات میں شائع ہونے والے برین ویلز کے بیانات پر مشتمل تھے۔ اور ایک مسلم دشمن یہودی کو اپنی جان بچانے کے لیے کیفر کردار تک پہنچانے میں کوئی مضائقہ نہیں تھا۔

☆☆☆

اگلے دن میں کرنل سکاٹ کے سامنے بیٹھا اسے اپنا فیصلہ سنارہا تھا۔
”گڈ!.... مجھے تم سے اسی فیصلے کی توقع تھی۔“ میرا اثبات سنتے ہی کرنل سکاٹ خوش دلی سے مسکرایا۔
”مجبوری ہے؟“ میں پھیکی مسکراہٹ سے بولا۔

Classic Urdu Material

”اچھا میں فالتو باتوں میں وقت ضائع کرنے کے بجائے اصل مدعا پر آتا ہوں؟....
تمہارے پاس قریباً ایک ہفتے کا وقت ہے اس دوران تم روزانہ فائرنگ ریجن پر جا کر مشق
کر لیا کرو۔ اس ضمن میں ایک نئی ہیوی سناپر تمہارے حوالے کر دی جائے گی؟“

میں نے کہا۔ ”وہ پہلے والی ٹھیک ہے نا؟“

”نہیں.... ہم وہ استعمال نہیں کر سکتے۔ فائر کے بعد رائفل وہیں پر چھوڑنی پڑے گی اور
اس رائفل پر آرمی کا نمبر کھدا ہوا ہے؟.... تفتیش کا رخ فوراً ہماری جانب مڑ جائے گا اور
ہمیں جواب دینا مشکل ہو جائے گا۔ اس لیے ہم تمہیں بالکل نئی رائفل دیں گے۔ یقیناً
ایک ہفتے میں نئی رائفل کو اپنے موافق کرنا تمہارے لیے مشکل نہیں ہوگا؟“

”ویسے میری فائرنگ مشق پر دوسرے ممالک کے سناپرز کو کوئی حیرانی یا شک وغیرہ

نہیں ہوگا؟“
تم یہاں سے جینیفر کے ساتھ سیر سپاٹے کے بہانے نکلو گے۔ کسی کو کیا معلوم کہ تم کہاں

جار ہے ہو؟“

”ویسے مجھے حیرانی اس بات پر ہے کہ ایک آدمی کو مروانے کے لیے تم اتنے پاڑ پیل رہے ہو؟ حالانکہ تم لوگ پورے کے پورے شہر صفحہ ہستی سے مٹا کر بھی انسانیت کے خادم ہی رہتے ہو؟“

”اور تم لوگ بس کڑھتے رہنا؟“ اس نے قہقہہ لگایا۔ ”بہر حال تمہاری اطلاع کے لیے عرض ہے کہ بیرن ویلز کوئی عام آدمی نہیں، ایک امریکن شہری ہونے کے ساتھ بہت اثر رسوخ اور پہنچ والا شخص ہے؟ وہ جس گاڑی میں سفر کرتا ہے وہ کئی کلو گرام بارود کا دھماکا برداشت کرنے کی اہلیت رکھتی ہے۔ اس کے گرد ہر وقت درجن بھر اعلیٰ تربیت یافتہ کمانڈوز کا گھیرا ہوتا ہے۔ بلٹ پروف جیکٹ وہ صرف سوتے وقت اتارتا ہے۔ پانی کا ایک گلاس بھی بغیر جلی معائنے کے اسے پیش نہیں ہوتا۔ ایک اسی منزلہ عمارت کی آخری منزل میں اس کی رہائش ہے۔ جس کی ساری کھڑکیوں میں بلٹ پروف شیشے لگے ہوئے ہیں۔ اس عمارت کی نچلی منازل میں حساس سرکاری دفاتر ہیں اس لیے وہاں کسی غیر متعلقہ شخص کا گزر ممکن ہی نہیں۔ اور بالفرض کوئی اندر گھسنے میں کامیاب ہو بھی جائے تو برین ویلز کی رہائش گاہ تک نہیں پہنچ سکتا کہ وہاں صرف اس کے محافظوں ہی کا داخلہ ممکن ہے۔ کوئی اس کے محافظوں کا روپ دھار کے بھی اندر نہیں جاسکتا کہ داخلے کے وقت کمپیوٹر

Classic Urdu Material

انگلیوں کے نشان، آنکھ کی پتلی کا معائنہ اور آواز کو پہچان کر ہی داخلے کی اجازت دیتا ہے۔
”وہ ایک لمحے کے لیے رکا اور پھر گویا ہوا۔ ”یقیناً یہ سرسری معلومات ہی تھیں یہ
بتانے کے لیے کافی ہوگی کہ برین ویلز کو ختم کرنا کتنا مشکل ہے؟.... اور پھر سب سے بڑا
مسئلہ یہ ہے کہ اسے ختم کرنے کے ساتھ ہم یہ بھی نہیں چاہتے کہ کوئی ہم پر شک کر سکے
۔ اور یہ تبھی ممکن ہے جب تم ہماری مدد کرو گے؟“

میں نے پوچھا۔ ”اور میں اسے کہاں سے نشانہ

ب

ن

او

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

نہیں گا؟“

”وقت آنے پر یہ بھی بتا دوں گا؟ فی الحال تم اپنی مشق پر توجہ دو؟“

”اس دوران تمام ممالک کے سناپرز یہیں رہیں گے؟“

Classic Urdu Material

”ہاں، کیونکہ اکیلے تمہیں روکنے میں انہیں پتا چل جائے گا کہ شری کانت کے زخمی ہونے میں تمہارا ہاتھ ہے؟.... جبکہ تحقیقات کے بہانے سب کو روکنے پر کسی کو شک نہیں ہوگا؟“

”آخری بات، کیا میرے ساتھ جینیفر کا ہونا لازمی ہے؟“

”ایک تو اسے یہ سب کچھ معلوم ہے؟.... اور ہم نہیں چاہتے کہ زیادہ آدمیوں تک یہ بات پہنچے۔ دوسرا اس کی اپنی یہ خواہش ہے۔ اس کے ساتھ وہ امریکن شہری ہے اور جہاں پر کارروائی ہونی ہے اس علاقے سے اچھی طرح واقف ہے اور سب سے بڑھ کر وہ خود بھی بہت اچھی سنائیپر ہے؟“

”مجھے اجازت دیں؟“ میں کھڑا ہو گیا۔

”ٹھیک ہے.... لیکن یاد رکھنا اس کام کو ہلکانہ سمجھنا؟ تمہاری ناکامی کا مطلب یہ ہے کہ وہ مزید چوکنا ہو جائے گا اور یہ مشکل کام ناممکن میں بدلی ہو جائے گا۔“

”جب حامی بھری ہے تو دھوکا نہیں دوں گا؟ البتہ سو فیصد کامیابی کا دعوا کوئی بھی نہیں کر سکتا۔“

Classic Urdu Material

اس نے متفق ہونے کے انداز میں سر ہلایا اور میں وہاں سے باہر نکل آیا۔

میں بہ مشکل اپنے کمرے میں داخل ہو پایا تھا کہ جینیفر آدھمکی۔ اس کے چہرے پر کل والی گفتگو کے آثار اب تک معدوم نہیں ہوئے تھے۔

وہ سپاٹ لہجے میں بولی۔ ”سر سکاٹ کہہ رہے ہیں، ہمیں وقت ضائع نہیں کرنا چاہیے؟“

”میں تیار ہوں۔“ میرے لہجے میں بھی اجنبیت کوٹ کوٹ کر بھری ہوئی تھی۔

”چلو پھر۔“ اس نے کہا۔ اور ہم کمرے سے باہر نکل آئے۔ سردار غائب تھا۔ اور جہاں

تک میرے اندازے کے مطابق اسے لی زونا کے پاس ہونا چاہیے تھا۔ اسے میں نے سختی

سے تاکید کر دی تھی کہ وہ لی زونا کو یہ بات بالکل نہ بتائے۔ یوں بھی وہ کوئی چھوٹا بچہ نہیں

تھا کہ اپنے فائدے نقصان کی بابت نہ جان سکتا۔

میں جینیفر کی معیت میں چلتا ہوا اس کی کار تک پہنچا۔ اس کے پاس سرخ رنگ کی خوب

صورت بی ایم ڈبلیو تھی۔ فائرنگ رینج تک ہم بغیر کوئی گفتگو کیے پہنچے تھے۔ شناخت کے

مراحل سے گزر کر ہم فائرنگ اڈے پر پہنچ گئے۔ مجھے وہیں رکنے کا کہہ کر وہ وہاں پر بنی

ایک دو منزلہ عمارت کی طرف بڑھ گئی۔ تھوڑی دیر بعد ایک وہ ایک نوجوان کے ہمراہ

واپس لوٹی جس نے ہیوی سناپر ریج ماسٹر کا بکس اٹھایا ہوا تھا۔ خود جینفر کے پاس ہیوی سناپر کا چھوٹا ایمونیشن بکس تھا جس میں اس رائفل کی سو گولیاں پیک ہوتی ہیں۔ بکس میں پیک شدہ رائفل وہیں رکھ کر وہ واپس لوٹ گیا۔ میں نے بکس کھول کر رائفل باہر نکالی ٹیلی سکوپ سائٹ اس پرفٹ کی۔ اس دوران جینفر نے ایمونیشن نکال کر میگنیزین میں بھرنا شروع کر دیا تھا۔ تیار ہو کر میں نے ہدف کو دو سو میٹر کے فاصلے پر سیٹ کیا اور رائفل کی زیر ونگ دیکھنے لگا۔ پانچ گولیاں فائر کرنے کے بعد میں نے لیوپولڈ ٹیلی سکوپ سائٹ مناسب تبدیلی کی۔ اور پھر ہدف کو پانسو میٹر دور کر کے فائر کرنے لگا۔ اگلی مرتبہ میں نے ہزار میٹر سے فاصلے سے فائر کیا۔ اور پھر ہزار سے ایک دم میں نے ہدف کو اٹھارہ سو میٹر کے فاصلے پر دھکیل دیا۔ ہوا بالکل موافق تھی۔ جینفر خاموشی سے خالی میگنیزینیں بھرتی رہی اور میں میگنیزینیں ہدف پر خالی کرتا رہا۔ بکس میں موجود تمام گولیاں ختم کرنے کے بعد ہم واپس جانے کے لیے تیار ہو گئے۔

کار میں بیٹھتے وقت وہ سرسری لہجے میں بولی۔ ”تم واقعی بہت اچھے نشانہ باز ہو۔“
میں نے طنزیہ لہجے میں جواب دیا۔ ”ہاں اور یہ صلاحیت مجھے اس مقام پر لے آئی ہے؟“

Classic Urdu Material

میرا جواب ایسا نہیں تھا کہ وہ مزید کچھ بول پاتی۔

☆☆☆

اگلے پانچ دن میں اور جینیفر مسلسل فائرنگ رینج پر جاتے رہے۔ میں روزانہ پچاس گولیاں اٹھارہ سواور پچاس گولیاں انیس سو میٹر کے فاصلے سے ہدف پر فائر کرتا۔ اس دوران کبھی تیز ہوا چل رہی ہوتی، کبھی درمیانی۔ کبھی تیز دھوپ، کبھی معتدل اور کبھی سہ پہر کے بعد کا وقت۔ ہر قسم کے حالات میں فائر کرنے سے اس فاصلے پر میرا نشانہ مزید پختہ ہو گیا تھا۔ اتوار کے دن مجھے ایک مرتبہ پھر کرنل سکاٹ کے سامنے پیش ہونا پڑا۔ جینیفر بھی میرے ہمراہ تھی۔ وہ بھی اکیلا نہیں تھا۔ فارم

ہاؤ

نس والی کرنل جولی روز ویلٹ اس کے ساتھ ہی بیٹھی تھی۔

رسمی کلمات کی ادائی کے بجائے وہ براہ راست مقصد پر آگیا۔ ”آج شام کو تم لوگوں نے نیویارک جانا ہے۔ سنا پیر رائل پہلے ہی سے بھجوا دی گئی ہے۔ وہاں تم لوگوں نے جس

Classic Urdu Material

جس ہوٹل میں ٹھہرنا ہے اس کے بارے جینیفر کو سب کچھ معلوم ہے۔ وہاں تم لوگوں کے چہرے بدل دیے جائیں گے اور نئی شناخت کے کاغذات تمہیں مل جائیں گے۔“ یہ کہہ کر وہ کرنل جولی روز ویلٹ کی طرف متوجہ ہوا۔ خاموش بیٹھی جولی روز ویلٹ نے ٹیبل سے ریموٹ کھڑول اٹھا کر دیوار پر لگی بڑے سائز کی ایل ای ڈی آن کی اور اپنے سامنے موجود لیپ ٹاپ کی طرف متوجہ ہو گئی۔ ایل ای ڈی کی سکرین روشن ہوئی اور پس منظر میں ایک خوب صورت عمارت نظر آنے لگی۔ جولی کے لب و لہجے۔

”سو موار کو دن دس بجے ہدف نے یہاں ایک میٹنگ میں شمولیت کرنی ہے جس کا دورانیہ ایک گھنٹا ہوگا۔ اس کے بعد وہ اسی عمارت کے لان میں ایک پریس کانفرنس سے خطاب کرے گا۔ اس نے دس منٹ کی مختصر سی تقریر کرنی ہے اور اس کے بعد صحافیوں کی طرف سے سوالات و جوابات کا ایک مختصر سلسلہ ہوگا اس کا دورانیہ بھی دس سے پندرہ منٹ پر مشتمل ہوگا۔ صحافیوں سے گفتگو ختم کر کے وہ اس جگہ آئے گا۔“ جولی نے کمر سے، ترتیب سے لگی کرسیوں کی نشان دہی کی۔ ”اس کرسی پر میں نے اس سے تین کاغذ سائن کرانے ہیں۔ اور اس میں بہ مشکل پچاس سیکنڈ سے ایک منٹ تک کا وقت لگے گا۔ اسی دوران اسے نشانہ بنایا جاسکے گا۔ اس کے عمارت کے گرد تیرہ سو سے چودہ سو میٹر

Classic Urdu Material

کے دائرے میں جتنی بھی بلند عمارتیں ہیں کہ جن کی چھت سے اس جگہ کو دیکھا جاسکے؟ ان پر پولیس، سی آئی اے اور ایف بی آئی کے اہلکار تعینات ہوں گے۔ البتہ اس سے زیادہ فاصلے والی عمارتوں کو ہم نے جان بوجھ کر نظر انداز کر دیا ہے۔ اور اس میں ایک اس ہوٹل کی عمارت ہے۔“ جولی نے ایک بلند ہوٹل کی تصویر پر کمر سر روکا۔ ”یہ فور سیزن ہوٹل ہے اس کی بلندی قریباً دو سو میٹر ہے۔ اور یہ باون منزلہ عمارت ہے۔ اس کی چھت سے اس کرسی تک کا ہوائی فاصلہ اٹھارہ سو پچاسی میٹر بنتا ہے۔ پچاسویں منزل پر تم دونوں کے لیے کمرہ بک ہو چکا ہے۔ وہاں سنا پیر رائل بھی پہنچ گئی ہوئی ہے۔ کمرے سے رائل چھت پر لے جانا اور کامیاب فائر کے بعد خود کو سرکاری اہلکاروں سے محفوظ رکھنا تمہاری اپنی ذمہ داری ہوگی۔“

میں نے طنزیہ انداز میں پوچھا۔ ”مطلب اگر ہم ان کے ہاتھ چڑھ گئے تو تم ہم سے لا تعلقی ظاہر کرو گے؟“

Classic Urdu Material

”نہیں، میں نے ایک امکانی بات کی ہے؟.... ویسے ایسا موقع نہیں آئے گا؟ اس ہوٹل میں قریباً پونے چار سو کمرے ہیں اور تمام کمروں کی چھان بین کر کے کسی اہلکار کا تم تک پہنچنا اتنا آسان نہیں ہوگا، مگر احتیاط تو لازم ہے نا؟“

”تم جانتی ہو کہ میرے لیے یہ بالکل انجان علاقہ ہے؟“

اس نے اطمینان سے جواب دیا۔ ”کیپٹن کی موجودگی میں تمہارا یہ گلہ بے جا ہے؟“
”کاغذ دستخط کراتے وقت تمہارا اس سے فاصلہ کتنا ہوگا؟“

”وہ اس کرسی پر بیٹھا ہوگا اور میں اس کے بائیں طرف والی کرسی پر بیٹھی ہوں گی؟“ اس نے دوا کٹھی پڑی کرسیوں کی نشان دہی کی۔

میں نے مشورہ دیتے ہوئے کہا۔ ”مناسب ہوگا کہ تم بیٹھنے کے بجائے کھڑے ہو کر اس سے دستخط لینا اور بلٹ پروف جیکٹ ضرور پہننا۔“

”کیا مطلب؟“

”مطلب یہ کہ ٹانگ یہیں لگنے والی گولی سے موت واقع نہیں ہوتی؟“

Classic Urdu Material

”مگر مجھے تو بتایا گیا ہے کہ تم بے مثال نشانہ باز ہو؟“

”میڈم انیس سو میٹر کے فاصلے سے ایک آدمی کے سر کو نشانہ بنانا ہے اور موسم کا کوئی پتا نہیں کہ کیسا ہو؟ سب سے بڑا خطرہ ہوا کا ہوتا ہے۔ گولی کو آسانی سے دائیں بائیں لے جا سکتی ہے۔“

”جب وہ روسٹرم سے چل کر اس کرسی تک آئے گا تو کیا اس وقت اسے نشانہ بنانا ممکن نہیں؟“

”حرکتی ہدف کو اتنے فاصلے سے نشانہ بنانا بہت مشکل ہوتا ہے۔“

”ٹھیک ہے میں کوشش کروں گی کہ کھڑے ہو کر اس سے دستخط لوں؟.... لیکن اگر

اس نے مجھے بیٹھنے کا کہا تو یقیناً میں انکار نہیں کر سکوں گی؟“

”یہ کاغذ تمہارے بجائے کوئی اور دستخط کرانے نہیں آ سکتا؟“

”نہیں.... اور اگر آ سکتا تب بھی میں خود ہی آتی کہ دوسری صورت میں میں شک کی زد

میں آ سکتی ہوں۔“

”تیز ہوا چلنے کی صورت میں کیا میں گولی نہ چلانے کا فیصلہ کر سکتا ہوں؟“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

جولی روز ویلٹ نے سوالیہ نظروں سے کرنل سکاٹ کی طرف دیکھا۔

”نہیں۔“ کرنل سکاٹ نے نفی میں سر ہلایا۔ ”یہ موقع بہت عرصے بعد ہاتھ آیا ہے۔ اور ہم تم لوگوں کو مزید یہاں روک بھی تو نہیں سکتے نا؟“

”ٹھیک ہے، لیکن کوشش کرنا میڈم!.... ہواا گرہدف سے تمھاری طرف چل رہی ہو تو پھر بیٹھنے کے بجائے کھڑے ہونے کو ترجیح دینا۔“

”کوئی اور سوال؟“ کرنل جولی روز ویلٹ نے میری بات کا جواب دینے کی ضرورت محسوس نہیں کی تھی۔

”شکریہ مدام!“ میں نے کہا، جبکہ جینیفر نے نفی میں سر ہلانے پر اکتفا کیا تھا۔
”ٹھیک ہے۔ تمھارے پاس ایک گھنٹے کا وقت ہے۔ یہ ساری تفصیلات ایک بار پھر اس

پریزنٹیشن میں دیکھ لو۔ اس کے بعد مزید ایک گھنٹے میں تمھیں یہاں سے روانہ ہونا ہوگا؟“ یہ کہہ کر کرنل سکاٹ کھڑا ہو گیا۔ کرنل جولی روز ویلٹ نے بھی اس کی تقلید کی تھی۔ ہم دونوں نے بھی اٹھ کر انھیں تعظیم دی۔ وہ لیپ ٹاپ کو آن چھوڑ کر چلے گئے تھے۔ ان کے جانے کے بعد جینیفر مجھے اس جگہ اور ارد گرد کی عمارتوں سے واقفیت

Classic Urdu Material

دلانے لگی۔ اس کی باتیں سن کر مجھے کرنل سکاٹ کی بات بالکل صحیح لگنے لگی تھی کہ اس مشن میں جینیفر سے اچھا سا تھی مجھے نہیں مل سکتا تھا۔ تمام پہلو

ہیں کا ایک بار پھر جائزہ لینے کے بعد ہم دونوں جانے کے لیے تیار تھے۔
میں نے کہا۔ ”میرا خیال ہے میں ایک بار اپنے ساتھ سے مل لوں؟“
”ٹھیک ہے؟.... تم ہو

آؤ

ن۔“ جینیفر نے اثبات میں سر ہلا دیا۔

میں وہاں سے سیدھا اپنے کمرے میں آیا۔ سردار ٹی وی دیکھ رہا تھا۔ مجھے دیکھتے ہی شکوہ
کناں ہوا۔

”آج کل نظر ہی نہیں آتے ذیشان بھائی!“

Classic Urdu Material

میں نے ہنستے ہوئے کہا۔ ”تمھاری نظری زونا سے دائیں بائیں ہو تو ہم نظر آئیں نا؟ خان صاحب!“

”کہہ سکتے ہو بھائی!“ اس نے منہ بنا کر کہا۔

”اچھا میں تمھیں الوداع کہنے آیا ہوں۔“

”کیا مطلب؟“ اس نے حیرانی سے پوچھا۔

”میں اور جینیفر بس کچھ دیر میں نیویارک روانہ ہو جائیں گے۔“

”مجھے بھی ساتھ لے چلتے؟“

”ہم کوئی سیر سپاٹے کے لیے نہیں جارہے؟“

”اسی لیے تو کہہ رہا ہوں۔“ وہ پر خلوص لہجے میں بولا۔

”بس یار!.... دعا کرنا۔“ میں نے اس سے الوداعی معافہ کیا اور واپس مڑ گیا۔

☆☆☆

Classic Urdu Material

جینیفر کی خوبصورت بی ایم ڈبلیو کار میں بیٹھ کر ہم نیو جرسی سے نیویارک روانہ ہو گئے۔
- پونے دو گھنٹوں میں ہم نیویارک پہنچ گئے تھے۔ نو میڈ ہوٹل میں ہمارے لیے ایک کمرہ
اصل ناموں سے بک تھا۔ وہاں ہمارا حلیہ بدلنے کے لیے میک اپ کا ایک ماہر موجود تھا۔
ہم نے اپنا حلیہ بدلی کیا اور وہاں سے باہر آ گئے۔

جینیفر ایک نیگرو لڑکی کے روپ میں تھی۔ اس کے چہرے، گردن اور ہاتھوں پر مخصوص
کالے رنگ کی باریک جھلی ایسے چپکادی گئی تھی کہ معلوم ہی نہیں ہوتا تھا کہ یہ وہی سرخ
وسفید جینیفر ہے۔ اس نے جینز کے ساتھ مکمل

بازو

www.classicurdumaterial.com

support@classicurdumaterial.com

<https://www.facebook.com/ClassicUrduMaterial/>

زں والی قمیص پہنی تھی یوں باقی جسم لباس میں چھپ گیا تھا۔ اس نے سر پر گھنگریالے
بالوں والی وگ پہن لی تھی۔ میں خود اس وقت ایک گورے کے بہروپ میں مستور تھا
۔ چونکہ انگلش پردسترس رکھنے کے باوجود میرا لہجہ امریکنوں سے یکسر مختلف تھا اس لیے
جینیفر نے مجھے زیادہ بات چیت سے منع کر دیا تھا۔ البتہ روزمرہ کے چند فقرے میں نے
امریکنوں کے انداز میں کہنا سیکھ لیے تھے۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

نوڈ ہوٹل سے فور سیزن ہوٹل تک اتنا زیادہ فاصلہ نہیں تھا۔ ہم ٹیکسی میں بیٹھ کر فور سیزن ہوٹل کی جانب روانہ ہو گئے۔ سہ پہر کا وقت تھا۔ رش کافی زیادہ تھا۔ یوں بھی نیویارک دنیا کے چند بڑے شہروں میں سے ایک ہے۔ پندرہ بیس منٹ میں ہم فور سیزن ہوٹل کی بلند و بالا عمارت کے سامنے تھے نیچے اتر کر جینیفر نے کرایہ ادا کیا اور ہم اندر کی طرف بڑھ گئے۔ استقبال پر بیٹھی لڑکی کو جینیفر خود مخاطب ہوئی تھی۔ تھوڑی دیر بعد ہم لفٹ کے ذریعے بلند ہو رہے تھے۔

کمرہ نہایت شاندار، صاف ستھرا اور ہوادار تھا۔ دروازہ اندر سے لاک کر کے ہم نے بیڈ کے نیچے سے پیک شدہ ہیوی سناپر نکالی۔ اس کے ساتھ ایک بیگ میں سناپنگ سے متعلق سامان یعنی دور بین، لیزر رینج فائنڈر، ونڈ میٹر وغیرہ بھی موجود تھا۔

سامان واپس رکھ کر ہم سیڑھیوں کے ذریعے چھت پر پہنچے اندھیرا گہرا ہو گیا تھا۔ نیچے جھانکنے پر روشنیوں کا سیلاب نظر آ رہا تھا۔ لیکن کتنی زیادہ بھی روشنی کیوں نہ ہوتی؟ ہدف کا تفصیلی جائزہ لینا ممکن نہیں تھا۔ البتہ اگلے دن کے لیے ہم نے اپنے بیٹھنے کی جگہ کا

چناؤ

نہ کر لیا تھا۔ تھوڑی دیر چھت پر گزار کر ہم نیچے اتر آئے۔

کھانا ہم نے روم سروس کے ذریعے کمرے ہی میں منگوا لیا تھا۔ چونکہ ہوٹل میں مسلمانوں کے لیے حلال کھانا دستیاب تھا اس لیے مجھے کوئی پریشانی نہیں ہوئی تھی۔ کھانا کھا کر ہم نے تھوڑی دیر کل کی کارروائی پر بات چیت کی اور پھر سونے کے لیے لیٹ گئے۔ مجھے اس کی عادت کا پتا تھا اس لیے میں نے اس کے ساتھ بستر پر لیٹنے سے گریز کیا تھا۔ مجھے صوفے پر لیٹنا دیکھ کر وہ بس مجھے گھور کر رہ گئی تھی۔ صبح سویرے اٹھ کر ہم سیڑھیوں کے ذریعے چھت پر پہنچے اور وہاں ہیوی سناپر اور دوسرا سامان چھپا کر رکھ دیا۔ پھر نیچے آکر ناشتا کرنے لگے۔

کافی کاسپ لیتے ہوئے وہ سرسری لہجے میں بولی۔ ”مشن کی تکمیل کے بعد ہم نے فوراً یہ ہوٹل چھوڑنا ہے نا؟“

”جی!....! طے تو یہی ہوا تھا؟“

Classic Urdu Material

”اگر اس وقت میں حکمت عملی میں کوئی تبدیلی کر دیتی ہوں تو تم بحث میں نہ الجھنا، بس میں جو کہوں خاموشی سے اس پر عمل کرنا۔“

”کیا مطلب؟“

”مطلب کو چھوڑو.... تمہیں یہاں سے بہ خیریت واپس لے جانا میری ذمہ داری ہے اور

براہ مہربانی چوں چراں کیے بغیر میری ہدایات پر عمل کرتے رہنا۔“

”جو کچھ کرنا ہے، ہم اس پر کافی تفصیل سے بحث کر چکے ہیں؟ پھر تمہاری اس بات سے

میں کیا نتیجہ اخذ کروں؟“ میں نے جھلا کر کہا۔

”یہی کہ میں تم پر کوئی آنچ نہیں آنے دوں گی۔“ میری آنکھوں میں جھانکتے ہوئے وہ

ایک عزم سے بولی۔

اس وقت مجھے اس کی آنکھوں میں سوائے سچائی کے اور کچھ نظر نہیں آ رہا تھا یا شاید وہ اتنی

اچھی اداکاری کر رہی تھی کہ مجھے اس کا اصل چہرہ دکھائی نہیں دے رہا تھا۔ میں نے

خاموشی سے سر جھکا لیا۔

Classic Urdu Material

نوبے کے قریب ہم اوپر پہنچے، ہوٹل سیکورٹی کی وردی میں ایک آدمی جینیفر نے چھت کے دروازے پر متعین کر دیا تھا تاکہ ہمیں کوئی ڈسٹرب نہ کر سکے۔ ہمارا کام پورا ہوتے ہی اس نے وہاں سے رفقہ چکر ہو جانا تھا۔ اس کی موجودگی میں ہم دونوں بے فکر ہو کر اپنا کام کر سکتے تھے۔ دن کی روشنی ہمیں مطلوبہ عمارت آسانی سے نظر آرہی تھی۔ دور بین کی مدد سے میں نے اس عمارت کا اچھی طرح جائزہ لیا۔ تقریب کے لیے وہاں کرسیاں اور روسٹرم وغیرہ رکھ دیا گیا تھا۔ چھاتی تک تو ہدف نے روسٹرم کے پیچھے چھپ جانا تھا اس سے اوپر بلٹ پروف شیشہ لگا تھا۔

جینیفر کو موبائل فون پر کارروائی میں ایک چھوٹی سی تبدیلی کا پیغام موصول ہوا کہ برین ویلے نے اپنی تقریر کے بعد کاغذ دستخط کرنے تھے اور اس کے بعد صحافیوں کے سوالات کا جواب دینا تھا۔ پہلے اس عمارت کے گرد موجود اونچی عمارتوں پر سرکاری اہلکار گھومتے دیکھے۔ عمارت کو بھی پولیس کی تیز رفتار کاروں نے گھیرا ہوا تھا۔ جولی روز ویلٹ نے جتنی کرسیاں پریزنٹیشن میں دکھائی تھیں اتنی ہی کرسیاں وہاں رکھی ہوئی تھیں۔

Classic Urdu Material

جینیفر رائل کو بکس سے نکال کر سیٹ کرنے لگی۔ میں بھی نیچے بیٹھ کر اس کا ہاتھ بٹانے لگا۔ رائل کو جوڑ کر میں نے مطلوبہ کرسی پر فکس کر دیا۔ جینیفر نے لیزر ریٹخ فائنڈر سے کرسی کا فاصلہ ناپا۔ اٹھارہ سو نوے میٹر فاصلہ بنا تھا۔ ایلیویشن ناپ پر مطلوبہ ریٹخ لگا کر میں رائل کے پیچھے لیٹ گیا۔

جینیفر نے ونڈ میٹر، بلاسٹک کیلکولیٹر اور فائرنگ ٹیبل بیگ سے باہر نکال لیے تھے۔ یہ فائرنگ ٹیبل ہم نے مشق کے ذریعے ترتیب دیا تھا۔ ویسے تو فائرنگ ٹیبل ہر رائل کے ساتھ بھی دستیاب ہوتا ہے مگر مختلف کمپنیوں کے بنائے ہوئے ایموونشن میں فرق ہوتا ہے۔ درجہ حرارت اور ہوا میں موجود نمی وغیرہ بھی ہر علاقے میں یکساں نہیں ہوتی۔ جبکہ ان چیزوں کا فائر پر بہت زیادہ اثر پڑتا ہے۔ اگر بہ نظر انصاف دیکھا جائے تو سنا پیر رائل سے نشانہ بازی کسی سائنس سے کم نہیں ہوتی۔ البتہ عام نشانے بازی میں ان سب باتوں کا خیال نہیں رکھا جاتا۔

میں نے پوچھا۔ ”میگزین میں گولیاں بھر دی ہیں؟“

Classic Urdu Material

”بھردیتی ہوں۔“ اس نے میگزین اتار کر بیگ سے دو گولیاں نکالیں اور میگزین میں ڈال کر میگزین دوبارہ راکفل سے جوڑ دی۔ دونوں گولیوں پر کسی بھی قسم کی لکھائی اور نشان وغیرہ لگا ہوا نہیں تھا۔

”دو ہی گولیاں ملی ہیں۔“ کہہ کر وہ ونڈ میٹر سے ہوا کی رفتار ماپنے لگی۔ رفتار ماپ کر اس نے فائرنگ ٹیبل کی مدد سے مطلوبہ ڈیفلیکشن مجھے بتادی۔

ابھی تک ٹھہرو، ہوا کا کوئی اعتبار نہیں ہے کہ رک جائے یا تیز ہو جائے۔ جس وقت ہدف روسٹر م چھوڑ کر کرسی کی جانب حرکت کرے گا اس وقت تم نے ہوا کی رفتار معلوم کر کے مطلوبہ ڈیفلیکشن بتانا ہوگی۔“

”ٹھیک ہے۔“ کہہ کر اس نے دوربین اٹھائی اور میرے ساتھ ہی الٹی لیٹ کردائیں بائیں کا جائزہ لینے لگی۔ میں یہ کام ٹیلی سکوپ سائیٹ کی مدد سے کر رہا تھا۔

”ویسے ایمونیشن معیاری تو ہے نا؟“ ایک اندیشہ میرے ذہن میں کلبلایا اور میں نے جینیفر کے گوش گزار کر دیا۔

”یہ بالکل وہی ایمو نیشن ہے جس سے کہ تم مشق کرتے رہے ہو؟.... بس کیس اور بلٹ پر کوئی نشان وغیرہ نہیں ہے۔“ اس کے جواب پر میں نے اطمینان سے سر ہلادیا تھا۔

قارئین کی معلومات کے لیے لکھتا چلوں کہ ہر سنا پُر رائل کا ایمو نیشن مختلف کمپنیاں بناتی ہیں اور ہر کمپنی ایک مخصوص گرین بارود کیس میں بھرتی ہے۔ (گرین، گولی میں بارود کی مقدار ناپنے کا پیمانہ ہے)

انتظار کے لمحات طویل ہونے کے باوجود بیت جایا کرتے ہیں۔ آخر وہ وقت آ ہی گیا۔ برین ویلز اندرونی عمارت سے محافظوں کے نرغے میں برآمد ہوا۔ اور سیدھا روسٹرم کے پیچھے آ

کر رک گیا۔ دو محافظ اس کے دائیں بائیں اور تین پیچھے کھڑے ہو گئے تھے۔

جینیفر مسلسل رنگ بدلتی ہوا کوونڈ میٹر سے ماپ رہی تھی۔ اور پھر جونھی برین ویلز روسٹرم کو چھوڑ کر کرسی پر بیٹھی کر نل جولی روز ویلٹ کی جانب بڑھی، جینیفر نے فوراً مطلوبہ ڈیفلیکشن معلوم کر کے سائیٹ پر لگانے لگی۔ میں نے اعصاب کو پرسکون کر کے کرسی کا نشانہ سادھ لیا تھا۔ برین ویلز جونھی قریب پہنچا کر نل جولی روز ویلٹ کھڑی ہو گئی۔

اور پھر شاید اس نے اسے بیٹھنے کو کہا تھا کہ وہ اس کے سامنے فائل دھرتی ہوئی بیٹھ گئی۔

تھی۔ ہوانار مل ہی تھی لیکن پھر بھی کونل جولی روز ویلٹ کے دل میں خوف کی موجودی

یقینی تھی۔ اسے معلوم تھا کہ جو شخص اس کے اتنے قریب بیٹھا ہے اس نے گولی کا نشانہ بننا ہے اور نشانہ باز کی ہلکی سے غلطی سے وہ گولی برین ویلز کے بجائے اس کے سر میں پیوست ہو سکتی تھی۔

گہرا سانس لے کر میں نے نشانہ سادھ لیا۔ جینیفر نے بھی آنکھوں سے دور بین لگاتے ہوئے مجھے دھیمے لفظوں میں تسلی دینا شروع کر دی تھی۔

”ذی!.... تم یہ کر سکتے ہو؟ تمہارے لیے یہ بالکل مشکل نہیں ہے؟ اطمینان سے ٹریگر دباناکہ ہمارے پاس بس ایک ہی گولی فائر کرنے کا موقع ہے۔ ہلکی ہوا دائیں سے بائیں چل رہی تھی۔ جینیفر کے ڈیفلیکشن لگانے کے بعد ہوا کی رفتار میں تھوڑا اضافہ ہوا تھا لیکن اب حساب کتاب کا وقت گزر چکا تھا۔ کرنل جولی روز ویلٹ بھی برین ویلز کے دائیں جانب بیٹھی ہوئی تھی۔ ہوا کی رفتار میں اضافہ جینیفر نے بھی محسوس کر لیا تھا۔ اور یہ بات مجھے بتانے میں اس نے دیر نہیں لگائی تھی۔

”ذی!.... ہوا میں تھوڑی تیز آگئی ہے؟“

Classic Urdu Material

مگر میں نے اس کی بات کا جواب دیئے بغیر اپنی شست تھوڑی سی دائیں طرف کر دی۔ یہ اندازہ ہر سنا پڑ کے ذاتی تجربے کی مرہون منت ہوتا۔ اس بارے نہ تو کوئی استاد سکھا سکتا ہے اور نہ کسی کتاب میں یہ اندازہ درج ہوتا ہے۔ اور یہی انداز ایک عام نشانے باز اور اچھے نشانے باز میں تمیز کی وجہ بنتا ہے۔

ہدف کے سر جھکا کر دستخط کرنے تک میں منتظر رہا۔ جو بھی اس نے فائل بند کر کے کرنل جولی روز ویلٹ کی سمت بڑھائی۔ اس وقت سیکنڈ بھر کے لیے ساکت ہو گیا تھا۔ میں نے سانس روکتے ہوئے ایک دم ٹریگر کھینچ لیا۔

ہلکے سے دھماکے کے ساتھ گولی منزل سے نکلی۔ میرے کندھے کو جانے پہچانے جھٹکے کا

دب

او

Classic Urdu Material

نہ محسوس ہوا اور اس کے ساتھ جینیفر بچوں کی طرح قلقاری مارتے ہوئے مجھ سے لپٹ گئی تھی۔

”آئی لو یو ڈی!“ وہ وارفتگی سے بولی۔ ”تم نے کر دکھایا۔“

ٹیلی سکوپ سائیٹ میں مجھے وہاں بھگدڑ مچتی ہوئی نظر آرہی تھی۔

”اٹھو۔“ میرے چہرے کو اپنے ہونٹوں کا نشانہ بنا کر وہ کھڑے ہوتے ہوئے بولی۔

میں فوراً کھڑا ہو گیا۔ رائفل اور دوسرا سامان اٹھا کر ہم فوراً نیچے کی طرف بھاگے۔ چھت

کے قریب پہلا کمرہ خالی تھا۔ اسے ماسٹر کی سے کھول کر ہم اندر داخل ہوئے۔ رائفل اور

دوسرے سامان کو بیڈ کے نیچے دھکیل کر ہم سرعت سے باہر نکلے۔ سیکورٹی گارڈ کی وردی

میں ملبوس ہمارا سا تھی فائر ہوتے ہی غائب ہو گیا تھا۔

لفٹ کا انتظار کرنے کے بجائے ہم سیڑھیوں کے ذریعے نیچے اترنے لگے۔ منصوبے کے

مطابق ہمیں تین چار منزل نیچے اتر کر لفٹ پکڑنی تھی۔ اڑتالیسویں منزل پر ہمیں لفٹ

خالی ملی۔ پہلی منزل کے بجائے جینیفر نے پانچویں منزل کا بٹن دبا دیا۔

میں نے پوچھا۔ ”ہم نے تو نیچے نہیں اترنا تھا؟“

Classic Urdu Material

”ذی!.... بالکل خاموش رہو۔“ جینیفر نے آہستہ سے مجھے جھڑکا۔

تیز رفتار لفٹ نے ہمیں جلد ہی پانچویں منزل پر پہنچا دیا تھا۔ مجھے ساتھ لے کر وہ ایک مخصوص کمرے میں گھس گئی۔

اندر گھستے ہی اس نے فوراً وگ اتاری، چہرے پر چڑھا ماسک اتارا اور اصل شکل میں آ گئی۔ ہاتھ پر چڑھے باریک کالے دستانے اتار کر اس نے میری پرواہ کیے بغیر اپنی جینز کی پتلون بھی اتار دی تھی۔ نیچے اس نے باریک اندرویز پہنا ہوا تھا۔ میں نے فوراً اپنا رخ دوسری جانب موڑ لیا تھا۔

چند لمحوں بعد اس کی آواز آئی۔ ”اب تم میری جانب دیکھ سکتے ہو؟“ وہ کالی رنگ کی چست پتلون اور سفید رنگ کی شرٹ پہن چکی تھی۔ اس کے اوپر ایک کالے ہی رنگ کا کوٹ پہن کر وہ میری طرف متوجہ ہو گئی۔

اس نے میرا ماسک اتارا۔ اور وہاں پر موجود بیگ سے ایک دوسرا ماسک نکال کر مجھے پہنانے لگی۔ میرے سکن کلر کے دستانے اتار کر اس نے مجھے دوسرے دستانے پہنا

Classic Urdu Material

دیے۔ اور ایک دوسرا لباس نکال کر اس نے مجھے لباس بدلنے کا کہا۔ اسی وقت دروازے پر ہلکی سی دستک ہوئی۔

مجھے سائیڈ پر ہونے کا اشارہ کر کے اس نے آگے بڑھ کر دروازے میں لگے مخصوص سوراخ سے باہر جھانکا اور پھر مطمئن ہو کر دروازہ کھول دیا۔

اندر داخل ہونے والی شخصیت دیکھ کر مجھے حیرت کا جھٹکا لگا تھا۔ کیونکہ وہ بھی جینیفر ہی تھی۔ بالکل اسی حلیے میں جس میں اصل جینیفر کھڑی تھی۔

”ذی!.... اس کی باتوں پر عمل کرنا۔“ میرے قریب ہو کر اس نے ایک بار پھر اپنے جذبات کا اظہار کیا اور سرعت سے باہر نکل گئی۔

”شاید تم لباس بدلی کر رہے تھے؟“ اس کا لہجہ جینیفر سے بہت مماثل تھا۔

میں نے اثبات میں سر ہلانے پر اکتفا کیا تھا۔ یوں بھی میں کافی الجھ گیا تھا کہ وہ سارا ڈراما میری سمجھ میں نہیں آ رہا تھا۔

”تم یہیں بدلی کر لو۔ میں ڈریسنگ روم میں چلی جاتی ہوں۔“ بیڈ پر رکھا بیگ اٹھا کر وہ ڈریسنگ روم کی طرف بڑھ گئی۔ میں نے بھی جلدی جلدی لباس بدلی کر لیا۔

Classic Urdu Material

جب وہ ڈریسنگ روم سے نکل تو اس کی شکل بالکل بدلی ہوئی تھی۔ جینیفر کے بال سنہری تھے۔ جبکہ اس لڑکی کے بال کالے اور بالکل لڑکوں کے انداز میں ترشے ہوئے تھے۔ میرالباس اور باقی کا سامان اس نے کالے رنگ کے بیگ میں منتقل کیا اور بیگ کندھے سے لٹکاتے ہوئے بولی۔

”یہیں رہنا۔ کہیں جانے کی کوشش نہیں کرنی؟“

”تم کہاں جا رہی ہو؟“

”میں یہ سامان ٹھکانے لگا دوں؟“

میں نے پوچھا۔ ”واپس آ

ن گئی؟“

”نہیں....“ اس نے نفی میں سر ہلایا اور باہر نکل گئی۔

Classic Urdu Material

میں سر پکڑ کر بیٹھ گیا۔ کبھی سوچتا کہ مجھے جینیفر پر اعتبار کرنا چاہیے کہ وہ مجھے نقصان نہیں پہنچا سکتی۔ اور کبھی یہ خیال آتا کہ میں کسی بڑی سازش کا شکار بن گیا ہوں۔

کافی دیر تک میں شش و پنج میں مبتلا رہا اور آخر میں خود کو جینیفر کے رحم و کرم پر چھوڑنے کا فیصلہ کر لیا۔

جینیفر کو گتے ہوئے دو گھنٹے ہونے والے تھے۔ اچانک دروازے پر زوردار دستک ہوئی۔ میں نے مخصوص سوراخ سے جھانک کر دیکھا۔ کالے رنگ کے سوٹ میں ملبوس دو آدمی نظر آئے۔ میں نے دروازہ کھول دیا کہ اس کے علاوہ کوئی چارہ نہیں تھا۔ اور جینیفر نے بھی اس بارے کوئی ہدایت نہیں دی تھی۔

www.classicurdumaterial.com
support@classicurdumaterial.com
https://www.facebook.com/ClassicUrduMaterial/
دروازہ کھلتے ہی وہ دونوں اندر داخل ہوئے۔ اور آتے ساتھ مجھ سے نام پوچھا۔
”سٹیفن۔“ میرے ذہن میں جو پہلا نام آیا میں نے اگل دیا۔

اس کا اگلا سوال شناختی کارڈ کے متعلق تھا جس کا جواب میرے پاس نہیں تھا۔ مجھے خاموش پا کر ایک نے جیب میں ہاتھ ڈال کر پستول نکال کر مجھے حکم دیا۔

Classic Urdu Material

”ہاتھ اوپر۔“ ہاتھ اوپر کرتے ہوئے میرے دماغ میں سوچ ابھری کہ بس ابھی پھنس گیا ہوں۔

اسی وقت جینیفر اسی طرح کے لباس میں ملبوس دو آدمیوں کے ساتھ نمودار ہوئی جنہوں نے تین آدمیوں کو ہتھکڑی لگا کر پکڑا ہوا تھا۔

”کیپٹن!.... اس کے پاس شناختی کارڈ موجود نہیں ہے۔“

”گرفتار کر لو۔“ جینیفر کی آنکھوں میں مجھے شناسائی کی ہلکی سی جھلک بھی نظر نہیں آئی تھی۔

میرا شک یقین میں بدل گیا تھا کہ میں ایک بہت بڑی سازش کا شکار ہو چکا تھا۔

”مم.... مگر میں.....“ میں نے کچھ کہنے کے لیے منہ کھولنا چاہا۔

”ہیڈ کوارٹر جا کر بات کرنا۔“ میری بات سنے بغیر اس نے سختی سے میرے بازو پشت کی

جانب موڑتے ہوئے ہتھکڑی لگا دی۔ جینیفر پیچھے مڑ کر باہر نکل گئی تھی۔ ہم چاروں کو

دھکیلتے ہوئے وہ باہر لائے اور کالے شیشوں والی ایک ویگن میں بٹھا کر انہوں نے ہمارے

سروں پر کالے رنگ کے نقاب چڑھائے اور اس کا دروازہ باہر سے تالا کر دیا۔

Classic Urdu Material

میں جینیفر پر اعتبار کر کے بری طرح پھنس گیا تھا۔ ویگن سٹارٹ ہو کر آگے بڑھ گئی۔ مجھے معلوم تھا کہ وہاں جاتے ہی جب میک آپ اترتا اور میرا اصل چہرہ سامنے آتا تو مجھے الیکٹرک چیئر پر بیٹھنے سے کوئی نہیں بچا سکتا تھا۔ اور اس کے ساتھ جو پاکستان اور مسلمانوں کی بدنامی ہونی تھی وہ ایک علاحدہ پریشانی تھی۔ میں نے بھی سوچ لیا تھا کہ ساری بات بغیر کوئی لگی لپٹی رکھے بتا دوں گا۔

”اگر میں نے فوراً ہوٹل سے نکلنے کی کوشش کی ہوتی تو یقیناً بچ جاتا؟“ ایک حسرت بھری سوچ میرے ذہن میں ابھری۔ اور میں سر جھٹک کر رہ گیا۔ جو ہونا تھا وہ ہو چکا تھا میں کئی بار جینیفر کے ہاتھوں دھوکا کھانے کے باوجود ایک مرتبہ پھر اس پر اعتبار کر بیٹھا تھا۔ کہتے ہیں مومن ایک سوراخ سے دو مرتبہ نہیں ڈسا جاتا لیکن میں نے تیسری مرتبہ اس سے دھوکا کھایا تھا۔ اور اس کے بعد مزیدیوں بھی گنجائش نہیں رہی تھی کہ اب میرے بچنے کا ایک فیصد بھی امکان نہیں رہا تھا۔ میں حقیقت بتا کر بھی اپنی جان نہیں بچا سکتا تھا۔ بلکہ یہ بھی ممکن تھا کہ کرنل سکاٹ پارٹی مجھے حقیقت بتانے کے قابل ہی نہ چھوڑتے اور اس سے پہلے ہی میرا گلے جہاں کا ٹکٹ کٹا دیتے۔

Classic Urdu Material

ویگن ایک جھٹکے سے رکی اور میں اذیت بھری سوچوں سے حال کی جانب پلٹا۔

”سٹیفن!..... باہر

آو

ن؟“ میں گرفتار ہوتے وقت جو نقلی نام بتایا تھا اسی سے مجھے پکارا گیا۔

میں جھکے جھکے اٹھا۔ دروازے کے قریب کھڑے کسی آدمی نے مجھے

بازو

نوں سے پکڑ کر نیچے اترنے میں مدد دی اور میرے نیچے اترتے ہی اس نے میرے ہاتھوں

سے ہتھکڑی کھول دی۔ لیکن اس نے میرے چہرے سے کالے رنگ کا پٹا نہیں ہٹایا تھا

۔ از خود میں نے بھی پکڑا اتارنے کی کوشش نہیں کی تھی۔ میرے کانوں میں ویگن کے

آگے بڑھنے کی آواز آئی۔ اسی وقت کسی نے میرے سر سے نقاب کھینچا۔ میری آنکھوں

Classic Urdu Material

کے سامنے جو پہلا منظر ابھرا وہ سنہری بالوں والی خوب صورت اور دلکش جینیفر کا تھا وہ مسکرا رہی تھی۔ ہاتھ میں پکڑا نقاب اس نے دور پھینک دیا تھا۔

کالی ویگن دور جا رہی تھی۔ ہم اس وقت ایک ویران سے کوچے میں موجود تھے۔
”یہ.... کیا ہے؟“ میں ہکلا یا۔

وہ شوخی سے بولی۔ ”کہا تھا نا؟.... اپنی جینی پر اعتبار کرو۔“ یہ کہہ کر اس نے میرے چہرے سے ماسک نوچ کر پرے پھینکا اور وارفتگی سے لپٹ گئی۔

”جینی!.... کیا مذاق ہے؟.... کوئی دیکھے گا تو کیا کہے گا؟“

اس نے قہقہہ لگایا۔ ”یہ بھلا کیا بات ہوئی کوئی دیکھے گا تو کیا کہے گا۔ جناب یہ پاکستان نہیں نیویارک ہے؟“

”پھر بھی۔“ میں نے نرمی سے خود کو اس کی گرفت سے چھڑاتے ہوئے

پوچھا۔ ”بت

او

نہ نا؟ کیا معاملہ ہے؟“

”چلو ہوٹل چل کر

بت

او

نہں گی؟“ وہ میری حرکت کا برا مناتے بغیر بولی۔ میں اثبات میں سر ہلاتے ہوئے اس کی

معیت میں چل پڑا۔ تھوڑی دیر بعد ہم مصروف شاہراہ پر نکل آئے تھے۔ چونکہ وہاں سے

نومینڈ ہوٹل نزدیک ہی تھا اس لیے ہم نے ٹیکسی میں بیٹھنے کی ضرورت محسوس نہیں کی

تھی۔

کمرے میں جا کر وہ پرتکلف کھانے کا آرڈر دے کر وہ واش روم کا رخ کرتے ہوئے وہ

شوخی لہجے میں بولی۔

”ذی!.... نہانا ہے تو

آ جاو

ن؟“

”شکریہ میں بعد میں نہالوں گا۔“ میں نے منہ بنا کر کہا۔ اور وہ قہقہہ لگا کر ہنس پڑی۔

اس کے انداز سے مجھے لگ رہا تھا کہ وہ بہت خوش ہے۔ شاید یہ برین ویلز کو کامیابی سے ٹھکانے لگانے کی خوشی تھی۔

اس کے واش روم سے باہر نکلتے ہی میں اندر جانے لگا۔

وہ میرے قریب رک کر بولی۔

”اندر نیا سوٹ لٹکا ہوا ہے۔ نہا کر پہن لینا۔“

اور میں سر ہلا کر اندر گھس گیا۔ میرے نہا کر باہر آنے تک کھانا آچکا تھا۔ میری وجہ سے

اسے بھی حلال کھانا پڑ رہا تھا۔

Classic Urdu Material

”اب پوچھو تمہارے ذہن میں کون سے سوالات آرہے ہیں؟“ وہ چھری کاٹا سنبھالتے ہوئے مستفسر ہوئی۔

”ہم نے منصوبے کے مطابق کیوں کارروائی نہیں کی؟“

”کیونکہ میں تمہیں کھونا نہیں چاہتی تھی۔“

”کیا مطلب؟“ میں نے حیرانی سے پوچھا۔

”مطلب یہ ہے میری جان!.... کہ جب تم نیچے پہنچ کر ہوٹل سے باہر نکلنے کی کوشش

کرتے؟ اس وقت تک درجنوں سرکاری اہلکاروں نے وہاں پر پہنچ کر ہوٹل سے کسی کے

بھی باہر جانے کو ناممکن بنا دیا تھا۔ اور جو لوگ بھی باہر جانے کی کوشش میں تھے وہ تمام

اس وقت تفتیش کا سامنا کر رہے ہیں۔“

میں نے تلخی سے پوچھا۔ ”کیا منصوبہ بناتے وقت یہ پہلو تم لوگوں کی نظر سے اوجھل تھا

؟“

”نہیں۔ کرنل سکاٹ اور کرنل جولی روز ویلٹ اس بات سے اچھی طرح واقف تھے

۔ اس لیے انھوں نے حکم دے دیا تھا کہ اگر تم کامیابی سے فرار ہونے میں کامیاب نہیں

Classic Urdu Material

ہو سکے تو تمہیں قتل کر دیا جائے؟ یہ نہ بہ ظاہر تو حامی بھر لی لیکن اس کے ساتھ تمہیں بچانے کا تہیہ بھی کر لیا تھا۔ میں نے خود سی آئی اے کے اہلکار کی صورت میں ہوٹل کی تلاشی لینی تھی اور اسی صورت میں میں خود کو شک کے زرخ میں آنے سے بچا سکتی تھی۔ یہ بات کرنل سکاٹ وغیرہ نے پہلے سے طے کر دی تھی کہ لڑاکو میرا ہم شکل بنا کر ہوٹل میں داخل کیا جائے گا اور ہوٹل میں داخل ہو کر وہ اپنے اصل روپ میں آجاتی اور میں اس کی جگہ لے لیتی۔ ہم دونوں نے چونکہ لفٹ سے نکلتے ہی علاحدہ علاحدہ ہو جانا تھا اس لیے آگے تمہاری اپنی صواب دید تھی۔ مگر میں جانتی تھی کہ تمہارا بیچ نکلنا مشکل ہو جائے گا اس لیے میں نے منصوبے میں تھوڑی سی تبدیلی کر لی۔ اور دیکھ لو تمہیں مکھن سے بال کی طرح نکال کر لے آئی؟“

”مطلب کرنل سکاٹ اور جولی نے مجھے دھوکے میں رکھا؟“

وہ صاف گوئی سے بولی۔ ”سب سے پہلے ہر آدمی کی اپنی ترجیحات ہوتی ہیں؟“

”تم کل رات یا آج صبح کو بھی یہ سب کچھ بتا سکتی تھیں؟“

Classic Urdu Material

”اگر فائر سے پہلے بتاتی تو شاید تم صحیح طریقے سے فائر نہ کر پاتے اور اس کے بعد وقت ہی نہیں تھا بتانے کا.... البتہ اس کے متعلق صبح ناشتے پر میں نے اشارہ کر دیا تھا؟“

”تم نے میرے لیے اتنی تگ و دو کیوں کی؟“

میری آنکھوں میں جھانکتے ہوئے وہ افسردہ لہجے میں بولی۔ ”کیا تم نہیں جانتے؟“

”ویسے سچ کہوں تو میں تم پر اعتبار کر کے بہت پچھتا رہا تھا۔“

”جانتی ہوں.... تم نے کبھی مجھے اعتبار کے قابل سمجھا ہی نہیں؟“

”میری جگہ پر تم خود کو رکھ کر سوچو؟“

”میں کئی بار صفائی دے چکی ہوں کہ میرا تمھاری جانب مائل ہونا کسی مقصد کے مرہون

منت نہیں تھا۔ بلکہ تمھاری نشانہ بازی کی صلاحیت سامنے آنے کے بعد بھی کسی کے دماغ

میں یہ منصوبہ نہیں آیا تھا۔ البتہ جس وقت برین ویلز کا یہ صحافیوں کے ساتھ سوال و

جواب کا پروگرام کرنل جو لی روز ویلٹ کے علم میں آیا اس وقت کسی ایسے سناپئر کی

ضرورت محسوس ہوئی۔ اور اس نے کرنل سکاٹ تک یہ بات پہنچائی۔ کرنل سکاٹ چونکہ

مجھے بہ طور ایک اچھے سناپئر کے پہچانتا ہے اس لیے اس نے مجھ سے مشورہ لیا۔ مگر میں نے

Classic Urdu Material

پندرہ سو میٹر سے زیادہ فاصلے پر نشانہ لگانے سے معذوری ظاہر کی۔ تب اس نے میجر جیمس میتھونی سے بات کی۔ اور میجر جیمس میتھونی کے واسطے سے تمہارا نام اس کے کانوں تک پہنچا۔ کرنل سکاٹ نے تمہیں راضی کرنے کی ذمہ داری فوراً مجھے مجھے سونپ دی۔ اور میری پسندیدگی فرض کی لپیٹ میں آگئی۔ میں تمہیں اصل بات بتانے کی حالت میں نہیں تھی۔ اسی طرح میرے سینئر ز بھی ابھی تک میرے ان جذبات سے واقف نہیں ہیں جو میرے دل میں تمہارے لیے پنہاں ہیں۔ البتہ میری آج کی کارروائی کے بعد انھیں اصل بات کی تہہ تک پہنچنے میں دیر نہیں لگے گی۔ شاید تھوڑی بہت باز پرس بھی ہو۔ مگر مشن خوش اسلوبی سے پورا ہونے کی خوشی میں بات زبانی کلامی سرزنش سے آگے نہیں بڑھے گی؟“

”پندرہ سو میٹر سے برین ویلز کو نشانہ بنانے میں کیا قباحت تھی؟“

”پندرہ سو میٹر کے دائرے میں آنے والی عمارتوں پر اگر سرکاری اہلکار تعینات نہ کیے جاتے تو سیکورٹی آفیسر شک کی زد میں آ جاتا۔ اب یہ ہوٹل تو قریباً دو کلو میٹر دور تھا۔ یہاں سرکاری عملہ تعینات نہ کرنے کا مضبوط جواز تو موجود ہے نا؟“

کھانا کھانے کے بعد ہم نے چائے بھی وہیں منگوا کر پینے لگے۔ اس دوران جینیفر نے ٹی وی آن کر دیا۔ برین ویلز کے قتل کی خبر اب تک بریکنگ نیوز کے طور پر چل رہی تھی۔ اور اس کے قتل کے پیچھے اصل محرک ڈھونڈنے کے لیے مختلف قیاس آرائیاں کی جا رہی تھیں۔ مستقبل قریب میں ہونے والے صدارتی انتخابات کو بھی اس قتل کے ساتھ جوڑا جا رہا تھا۔ تحقیقات کرنے والوں کی رسائی اس وقت تک ہیوئی سناپر تک نہیں ہو پائی تھی البتہ ہمارے فائر کرنے کی جگہ تلاشنے میں انھیں کوئی دشواری پیش نہیں آئی تھی۔ برین ویلز کے آدھے اڑے ہوئے چہرے کی تصویر بھی سکرین کے ایک کونے میں نظر آرہی تھی۔ وہ چونکہ دستخط کرتے وقت کئی کیمروں کی زد میں تھا اس لیے اسے گولی لگنے کی فلم بہت صاف بنی تھی۔ اس کا کرنل جولی روز ویلٹ کی طرف فائل کا بڑھانا اور پھر مسکراتے ہوئے کچھ کہنا اور اسی لمحے اس کے چہرے کے ٹکڑوں کا ہوا میں اڑنا اور اس کا اچھل کر پیچھے گر کر تڑپنے لگ جانا۔ یہ دو تین سیکنڈز کے اندر برپا ہوا تھا۔

”ویسے کیا تمہیں بھی اصل وجہ معلوم نہیں ہے؟“ میں نے اس کی آنکھوں میں جھانکتے ہوئے پوچھا۔

”برین ویلز کا واضح

جھک

او

ن ڈیمو کریٹک پارٹی کی طرف تھا اور شاید اس کی زندگی مسٹر جارج ڈبلیو بش کے دوبارہ صدر بننے میں رکاوٹ بنتی؟“ اس نے گول مول انداز میں اصل بات اگل دی۔ بیس جنوری دو ہزار پانچ کو جارج ڈبلیو بش کی مدت صدارت پوری ہو رہی تھی۔ میں نے اسے مزید کریدنے سے احتراز برتا کہ اس طرح کی زیادہ معلومات کبھی کبھی جان لیوا بھی ثابت ہو سکتی ہیں۔

چائے کا کپ خالی کر کے اس نے معنی خیز لہجے میں کہا۔ ”اگر چاہو تو ہم رات یہیں گزار سکتے ہیں؟“

میں نے روکھے لہجے میں جواب دیا۔ ”شکریہ جی!....“

”ویسے باقی سنا پیرز بھی آج کیمپ میں تو نہیں ہوں گے؟“

Classic Urdu Material

”کیا مطلب؟“ میں نے حیرانی سے پوچھا۔

”مطلب یہ کہ کل ہمارے کیمپ سے نکلتے باقی تمام کو بھی ایک دو دن باہر گزرنے کی اجازت مل گئی تھی۔ اس ضمن میں تمام کو ایک ایک ہزار ڈالر بہ طور جیب خرچ کے بھی دیا جانا تھا تاکہ وہ نیویارک یا کسی دوسرے قریبی شہر کی سیر کر سکیں۔“

”اور یہ مہربانی کس لیے؟“

”تاکہ کرنل سکاٹ کے پاس تمہارے کیمپ سے باہر جانے کا مضبوط جواز موجود ہو؟....“

تمہارے پکڑے جانے کی صورت میں وہ کہہ سکتا تھا کہ کیمپ سے صرف تم نہیں تمام سنائپرز باہر ہیں۔“

”ویسے بہت مکار قوم ہے تمہاری؟.... بہت دور تک سوچتے ہو؟“ میں نے طنزیہ انداز میں کہا۔

وہ پھکی مسکراہٹ سے بولی۔ ”اب تمہیں اصل بات بتادی تو تم طنز کرنے لگے۔ اور پلینز کرنل سکاٹ یا میڈم جولی کے سامنے ایسا کچھ نہ کہہ دینا؟.... وہ کبھی بھی یہ نہیں چاہیں گے کہ ان کی حقیقت تم پر ظاہر ہو؟“

Classic Urdu Material

”میرا خیال ہے ہمیں چلنا چاہیے؟“

”اب تو ایسی کوئی بات نہیں کہ تمہیں مجھ سے بھاگنے کی ضرورت پڑے؟“

میں نے معنی خیز لہجے میں پوچھا۔ ”پہلے ایسی کون سی بات تھی؟“

”نن.... نہیں.... میرا مطلب ہے اب تو تم آزاد ہونا؟ تم نے اپنا مشن پورا کر لیا ہے

؟“ وہ گڑبڑا گئی تھی۔

”کیپٹن جینیفر!.... میں جانتا ہوں کہ تم نے پہلے پہل جو مجھے اس قسم کی آفر کی تھی اس

کے پس پردہ مجھے بلیک میل کرنے کا ارادہ کار فرما تھا۔ اور اسی وجہ سے تم مجھے اس فارم

ہاؤ

www.classicurdumaterial.com
support@classicurdumaterial.com

<https://www.facebook.com/ClassicUrduMaterial/>

نہ اس پر لے گئی تھیں.... کیا میں غلط کہہ رہا ہوں؟“

”تم صحیح کہہ رہے ہو؟ اور ہمیں چلنا چاہیے؟“ وہ اٹھ کر دروازے کی طرف بڑھ گئی۔ میں

بھی ہونٹوں پر تبسم سجائے اس کے پیچھے ہو لیا۔ اس کی خاموشی ظاہر کر رہی تھی کہ میرا

اندازہ بالکل درست تھا۔

واپسی کے سفر میں جینیفر بہت خوش تھی۔ اسے اس کارنامے پر ترقی ملنے کی بھی امید تھی۔

”ویسے شادی وغیرہ کے متعلق کچھ نہیں سوچا؟“ میں نے مزاحیہ انداز میں پوچھا۔
”فی الحال تو بالکل نہیں۔“ وہ صاف گوئی سے بولی۔ ”ابھی تو زندگی انجوائے کرنے کے دن ہیں۔ ابھی سے یہ بیڑیاں پہن لوں؟“

”تمہارے لیے زندگی انجوائے کرنے کا یہی طریقہ ہے کہ بندہ جنسی بے راہروی کا شکار ہو جائے۔ حالانکہ شادی بھی اسی انجوائمنٹ کا نام ہے۔ بس فرق یہ ہے کہ اس صورت میں صرف ایک مرد میسر ہوتا ہے اور اور وہ شغل باعث گناہ بھی نہیں ہوتا؟“

”ذی!.... کیا میں تمہیں اتنی گھٹیا اور بے راہرو لگتی ہوں؟....“ وہ سنجیدہ ہو گئی تھی۔
”تمہیں آفر کرنے کا مطلب یہ نہیں ہے کہ میں سہل الحصول ہوں۔ اگر ایسا ہوتا تو سناپر کورس پر آنے والے کم از کم خوب صورت مردوں کے ساتھ میں تعلق رکھ چکی ہوتی؟.... مگر میں تمہیں چیلنج کرتی ہوں کہ کوئی ایک مرد ایسا لے

ن جو یہ دعا کر سکے کہ اس نے جینیفر کو حاصل کر لیا ہے؟“

”پھر انجوائے منٹ اور شادی نہ کرنے سے کیا مراد؟“

”شادی کے بعد عورت واقعی بندھ جاتی ہے؟ آزادی کی زندگی بسر نہیں کر سکتی۔“

”ایسا صرف ہمارے ہاں ہوتا ہے؟“

”ذی!.... ایک سچ بولوں؟“ اس نے میرے ہاتھ پر ہاتھ رکھتے ہوئے پوچھا۔

”سچ ہی تو سننا چاہتا ہوں؟“

”میں شروع دن سے جانتی ہوں کہ تم میرے ساتھ جسمانی تعلق نہیں رکھو گے

؟.... اس لیے جتنی بار بھی میں نے تمہیں دعوت دی ہے وہ صرف ڈرامے اور دکھاوے

کے طور پر تھی؟“

”اور اس دن جو فارم ہاوس پر لے جا کر اپنی پوری کوشش کی تھی وہ کیا تھا؟“ میں نے

طنزیہ لہجے میں پوچھا۔

Classic Urdu Material

”اگر تم راضی ہو جاتے تو تمہیں کمرے میں لے جاتی اندھیرا کر کے واش روم میں جاتی اور وہاں ایک اور لڑکی تیار بیٹھی تھی تمہیں سنبھالنے کے لیے؟“

میں پھسکی مسکراہٹ سے بولا۔ ”ہو نہہ! صحیح کہا۔“

اس نے پوچھا۔ ”خفا ہو گئے ہو؟“

”نہیں.... بس عورت ذات کی مکاری کے بارے سوچ رہا ہوں؟“

”عورت کو مکاری پر مجبور کرنے والی ذات بھی تو مرد کی ہے نا؟....“ اس نے تلخ لہجے

میں کہا۔ ”ایک غلط کام پر کسی مرد کو راضی کرنے کے لیے دوسرا مرد، عورت کو استعمال

کرتا ہے۔ کیونکہ وہ اپنی صنف کی فطرت جانتا ہے؟.... وہ جانتا ہے کہ کسی معصوم عورت

کو پامال کرنے کے لیے ایک مرد کتنا گر سکتا ہے؟.... اگر مرد کی فطرت میں عورت کے

حصول کی اتنی تمننا نہ ہوتی تو کسی کو عورت کے استعمال کی ضرورت ہی نہ پڑتی....؟ اور نہ

عورت کو اپنی ذات پر جبر کر کے کسی ناپسندیدہ شخص کو اپنی چاہت کا یقین دلانا پڑتا؟“

”سارے مرد ایک جیسے نہیں ہوتے؟“

Classic Urdu Material

”ساری عورتیں بھی ایک سی نہیں ہوتیں اور معاف کرنا ایک دو مردوں کا عمل پوری برادری کی نمائندگی نہیں کر سکتا۔ یہ جاسوسی کی دنیا کا قانون ہے کہ مرد کو بلیک میل کرنے کے لیے سب سے آسان، اہم اور تیز بہ ہدف طریقہ عورت کا استعمال ہے۔ اور ایسا مرد کی ہوس پرست طبیعت کی وجہ سے ہے؟ مرد چاہے مشرق کا ہو یا مغرب کا اس کی فطرت ایک سی ہوتی ہے۔“

”ہر آدمی اپنی ذات کا ذمہ دار ہوتا ہے؟“ اس کی سچی اور کھری باتوں کا اس کے علاوہ مجھے کوئی جواب نہیں سوچھا تھا۔

”مان لیا؟... مگر تم نے عورت ذات کو مکار کہا تو جواباً تمہیں آئینہ دکھانا پڑا۔ ورنہ تم سے مجھے کوئی گلہ نہیں۔“

”چلو اس بہانے مجھے اپنی حیثیت کا تو پتا چل گیا کہ تم میری جانب کیوں مائل ہوئی تھیں؟“

اس بار اس نے میری بات کا کوئی جواب نہیں دیا تھا۔ میں نے لمحہ بھر کی خاموشی کے بعد دوبارہ زبان کھولی۔

”اور جہاں تک گلے کا تعلق ہے تو وہ مجھے تم سے ہونا چاہیے؟ اگر حقیقت کھنگالی جائے تو پہلے دن تم جانے کیوں میرے پاس آئیں تھیں؟ یقیناً اس وجہ سے کہ ہمارا ملک تمہارے ہاں کچھ زیادہ ہی بدنام ہے؟.... اور پھر مجھ سے ملتے وقت تم میری یادداشت سے متاثر ہوئیں اور میری جانب دوستی کا ہاتھ بڑھایا۔ یہ دوستی شاید برقرار رہتی اگر میں روس اور چائنہ کا ذکر کر کے تمہارے پیارے اور عظیم ملک امریکہ کی شان میں گستاخی کا مرتکب نہ ہوتا؟.... اس کے بعد تمہارے دل میں دبی نفرت ابھر کر سامنے آئی اور اس نفرت کے اظہار کے لیے تم انڈین سناپرز کے ساتھ اٹھنے بیٹھنے لگیں، مجھے تحقیر اور حقارت کا نشانہ بنانے لگیں اور پھر بد قسمتی سے میری نشانہ بازی کی صلاحیت سامنے آئی اور تمہیں حکم ملا کہ اس مرغے کو پھانسا ہے پس تمہیں مجھ سے محبت کا ڈراما کھیلنا پڑا۔ سب سے پہلے تم نے مجھے اپنے جسم کی رشوت پیش کی، ناکام ہونے پر دولت کی آفر کی اور جب اس طرح بھی دال نہ لگی تو میرے اعتبار پر ڈاکا ڈالا۔ دوستی اور محبت کی آڑ میں میری پیٹھ میں چھرا گھونپا۔ اب کہو گلہ میرا بنتا ہے یا تمہارا؟ تم مجھے جسمانی تعلقات کی آفر کرتیں، دولت کی رشوت دیتیں یا کچھ بھی کرتیں مگر محبت اور دوستی کا ڈراما تمہیں نہیں کھیلنا چاہیے تھا۔ اور سچ کہوں تو آج جو تم مجھے ہوٹل سے بچا کر لے آئی ہو تو ایسا کر نل سکاٹ

Classic Urdu Material

اور کرنل جولی روز ویلٹ وغیرہ کی منشا کے مطابق ہوا ہے۔ اسی وجہ سے تم کہہ رہی تھیں کہ میں کرنل سکاٹ وغیرہ سے اس بات کا ذکر نہ کروں کہ انہوں نے میرے لیے کوئی اور آرڈر دیا تھا۔“

کچھ پینا پسند کرو گے؟“ پٹرول پمپ کے ساتھ بنی ایک ٹک شاپ کو دیکھ کر اس نے گاڑی روکتے ہوئے پوچھا۔ میری بات کا جواب دینا اس نے ضروری نہیں سمجھا تھا۔
”ہاں ایک ٹھنڈی بوتل یقیناً مجھے غصے پر قابو پانے میں مدد دے گی۔“ اور وہ سر ہلاتی ہوئی دکان میں گھس گئی۔

☆☆☆

سردار مجھے اپنے کمرے ہی میں ملا تھا۔

”ذیشان بھائی!“ وہ مجھے دیکھ کر کھل اٹھا تھا۔ بستر سے اٹھ کر وہ میرے گلے لگ گیا۔

”تمہاری کامیابی کی خبر میں نے ٹی وی پر دیکھ لی تھی۔“

”تم کہیں نہیں گئے؟“

Classic Urdu Material

”دل ہی نہیں چاہ رہا تھا۔ تم میرے لیے خطرے کا سامنا کر رہے تھے۔ میں کیسے سیر سپاٹے کرتا؟“

”گویالی زونا بے چاری کو اکیلا چھوڑ آیا؟“

وہ پھیکی مسکراہٹ سے بولا۔ ”وہ بھی یہیں ہے؟“

”تویوں کہو نا؟ کہ یہیں پر رنگ رلیاں منار ہے تھے؟“

”نہیں جناب!.... وہ تمھاری جینیفر کی طرح آوارہ مزاج نہیں ہے؟.... وہ اور میں گپیں

ہانکتے ہیں ایک دوسرے کو اپنی گزری زندگی کی کہانیاں سناتے ہیں اور بس؟“

”یونھی جینیفر غریب پر الزام تو نہ

لگ

او

ن نایار!“

Classic Urdu Material

”اچھا چھوڑو اس موضوع کو تم مجھے تفصیلات

بت

او

ن نا؟“

”لیکن اس کے لیے تمہیں اچھی سی چائے پلانی پڑے گی؟“

”ٹھیک ہے۔“ وہ بستر کو چھوڑ کر الیکٹرک کیتلی کی طرف بڑھ گیا۔ اور میں اسے تفصیل

سے ساری کہانی سنانے لگا۔

چائے پینے تک میں ساری تفصیل اس کے گوش گزار کر چکا تھا۔ اس کے بعد ہم سو گئے

تھے۔

اگلی صبح اٹھ بجے کے قریب ہی کرنل سکاٹ کا بلاوا آ گیا تھا۔ وہاں کرنل جولی روز ویلٹ بھی

اس کے ہمراہ موجود تھی۔

Classic Urdu Material

”ویلڈن بوائے!“ میرے اندر داخل ہوتے ہی کرنل جولی روز ویلٹ مسکراتے ہوئے کھڑی ہوئی اور آگے بڑھ کر اس نے مجھے گلے سے لگاتے ہوئے میرے دونوں گال چوم لیے تھے۔ کرنل سکاٹ نے بھی مجھے چھاتی سے لگا کر میری پیٹھ تھپکی۔

”بیٹھو۔“ وارفنگی سے خوش آمدید کہہ کر کرنل سکاٹ نے مجھے بیٹھنے کا اشارہ کیا۔
”شکریہ سر۔“ میں نے کرسی سنبھال لی۔

”بہت عمدہ اور بے مثال کارکردگی کا مظاہرہ کیا ہے تم دونوں نے۔ خاص کر تمہارے کام کی تعریف تو سورج کو چراغ دکھانے والی بات ہوگی؟“

”شری کانت کیسا ہے سر؟“ میں نے گویا بین السطور اس کا وعدہ یاد دلایا۔
”وہ پہلے سے بہت بہتر ہے۔ اور اسے یہ بھی پتا چل گیا ہے کہ وہ ریگن وایچ کی غلطی کی وجہ

سے زخمی ہوا ہے۔ آج سرکاری طور پر بھی انڈین آرمی کو معذرت کالیٹر بھیج دیا گیا ہے۔
شری کانت کو بھی اتنی رقم مل جائے گی کہ وہ ساری زندگی ریگن وایچ کو دعائیں دیتا رہے

گا۔“

”مجھے بھی یہی امید تھی۔“ میں نے تشکرانہ انداز میں کہا۔

Classic Urdu Material

کرنل سکاٹ نے کہا۔ ”کل تمہارے کورس کی اختتامی تقریب بھی ہے۔ اول پوزیشن حاصل کرنے پر بھی پیشگی مبارک ہو؟....“

میں نے پوچھا۔ ”یہ پوزیشن مجھے حالیہ کارکردگی پر دی جا رہی ہے یا حقیقت میں میری یہی پوزیشن بن رہی ہے؟“

”تم نے مجموعی طور پر اٹھانوے فیصد نمبر حاصل کیے ہیں اور سیکنڈ والے کے اسی فیصد نمبر ہیں؟“

”پھر ٹھیک ہے؟“ میں نے اطمینان بھرے انداز میں سر ہلایا۔

”کچھ اور درکار ہو تو کہو؟“ کرنل جولی روز ویلٹ نے خوش دلی سے آفر کی۔

”شکریہ میڈم!“

”میں نے اپنی زندگی کو

داو

ن پر لگا کر تمہارے نشانے پر اعتماد کیا اور شکریہ کہ تم میرے اعتماد پر پورے اترے

Classic Urdu Material

۔ جینیفر نے تمہارے نشانے کی جتنی بھی تعریف کی تھی کچھ کم ہی تھی۔ اب مجھے تمہارے کسی بھی کام آ کر خوشی ہو گی؟“

”اگر کوئی ایسی ضرورت پڑی تو میں یقیناً اظہار کرنے میں تامل نہیں کروں گا؟“

”ٹھیک ہے۔ اس کے بعد شاید تم سے ملاقات نہ ہو؟“ ان دونوں نے اٹھ کر مجھے الوداع

کیا اور میں واپس کمرے میں آ گیا۔ جینیفر دوپہر کے کھانے اور پر رات کے کھانے پر بھی دکھائی نہیں دی تھی۔ میں نے بھی کسی سے معلوم کرنے کی ضرورت محسوس نہیں کی

تھی۔ اگلے دن تقسیم انعامات کی تقریب میں البتہ وہ نظر آ گئی تھی۔ بجھی بجھی اور مجھ سے

دور دور۔ سردار نے اس کی وجہ بھی دریافت کی مگر میرے پاس اسے مطمئن کرنے کے

لیے کوئی مناسب جواب موجود نہیں تھا۔

میجر جیمس نے کورس میں تمام سناپرز کے کی کارکردگی پر اجمالاً روشنی ڈالی۔ اور پھر تیسری

پوزیشن والے سناپر کا نام لیا۔ وہ اسرائیلی دوشیزہ اینڈریا برٹن تھی۔ اسے سٹیج پر بلا کر میجر

جیمس نے ایک شیلڈ اور دس ہزار ڈالر کا چیک تھما دیا۔ دوسری پوزیشن کے لیے جینیفر

ہنڈ سلے کا نام پکارا گیا۔ اسے بھی ایک شیلڈ اور بیس ہزار ڈالر کا چیک تھما دیا گیا۔ اول

Classic Urdu Material

پوزیشن کے بارے مجھے پہلے سے پتا چل گیا تھا۔ مگر میں نے سردار اور لی زونا وغیرہ کو یہ بات نہیں بتائی تھی۔ اس لیے جو بھی جیمس میتھونی نے اول پوزیشن لینے کے ضمن میں میرا نام لیا سردار اور لی زونا خوشی سے اچھل پڑے تھے۔ میجر جیمس نے مجھے گلے سے لگا کر چند شاندار جملے میری تعریف میں کہے اور پھر حسن کارکردگی کا ایک سرٹیفکیٹ، پچاس ہزار ڈالر کا چیک اور اول پوزیشن کی ٹرافی میرے حوالے کر دی۔ سوائے راج پال کے تمام نے میرے لیے دل کھول کر تالیاں بجائی تھیں۔ پچاس ہزار ڈالر بہت بڑی رقم تھی۔ اتنی ہی رقم کرنل سکاٹ نے مجھے برین ویلز کے قتل کے سلسلے میں آفر کی تھی۔ مجھے لگ رہا تھا کہ اتنی خطیر رقم مجھے برین ویلز کو ٹھکانے لگانے کے صلے ہی میں ملی تھی۔

اختتامی کلمات کہہ کر میجر جیمس نے ہماری اگلے دن کی فلائیٹس کا اعلان کیا اور تقریب اختتام پذیر ہوئی۔ انعامی تقریب سے واپسی پر میں نے چیک میجر جیمس کے حوالے کر کے نقد رقم منگوائی تھی۔

رات کو پر تکلف ڈنر اور اس کے بعد موسیقی کی محفل کا انعقاد ہوا۔ پینے پلانے کا بھی خوب اہتمام کیا گیا تھا۔ انگلش کی بے ہنگم موسیقی اور بے ہودہ شاعری سے مجھے کوئی

لگ

او

نہیں تھا۔ گو میری اس بات سے اختلاف کرنے والے کثیر لوگ ہوں گے۔ مگر یہ وہ لوگ ہیں جو انگلش کی اچھی شاعری کے دلدادہ ہیں۔ آج کل کے پاپ میوزک کی وکالت یقیناً وہ بھی نہیں کریں گے؟ اور بے ہودہ شاعری سے میری مراد بھی پاپ میوزک کی لچر شاعری ہی سے ہے۔

مجھے کمرے میں آئے ہوئے تھوڑی دیر ہی ہوئی تھی کہ سردار لی زونا کے ہمراہ وہاں آن پہنچا۔

”ذیشان بھائی!.... آج تو ہم دونوں رات بھر گپ شپ کریں گے؟“

”تو لی زونا کے کمرے میں بیٹھ جاتے؟.... جینیفر تو یوں بھی موسیقی سے بہرہ مند ہو رہی ہو گی؟“

”وہ تو ڈنر کے بعد ہی اپنے کمرے میں چلی گئی تھی۔“ لی زونا نے متبسم ہو کر کہا۔

Classic Urdu Material

”چلو ٹھیک ہے، مگر اس شرط پر کہ لی زونا بہن اپنے ہاتھوں سے بہترین سے کافی بنا کر پلائے؟“

”ابھی لیں بھائی!“ وہ اٹھ کر الیکٹرک کیتلی کی طرف بڑھ گئی۔

لی زونا کافی واقعی بہت اچھی بناتی تھی۔ کافی پی کر میں نے ان کے ساتھ تھوڑی گپ شپ کی اور پھر باہر نکل آیا۔ وہ دونوں ایک دوسرے کا کافی پسند کرنے لگے تھے۔ سردار کی شادی کے متعلق جاننے کے بعد بھی لی زونا کی پسندیدگی میں کوئی فرق نہیں آیا تھا۔ میں نے سوچا کہ آخری رات انھیں تنہائی کی چند گھڑیاں اکٹھے بتانے دوں پھر تو جانے وہ کبھی مل بھی پاتے یا نہیں۔

باہر میوزک کا اونچا شور سنائی دے رہا تھا۔ تھوڑی دیر لان میں ٹہلنے کے بعد میرے قدم غیر ارادی طور پر جینیفر کے کمرے کی طرف اٹھ گئے۔ نیویارک سے واپسی کے بعد اس نے مجھ سے ملنے کی کوشش نہیں کی تھی۔ میں نے سوچا چلو اس کو تھوڑا مطعون ہی کر دوں کہ محبت کی دعوے دار مجھے الوداع کہنے کی زحمت بھی گوارا نہیں کر رہی تھی۔

Classic Urdu Material

دروازہ ہلکے سے کھٹکھا کر میں اندر داخل ہوا۔ وہ نیچے قالین پر بیٹھی تھی۔ بیڈ کی سائیڈ سے ٹیک لگا کر اس نے اپنی ٹانگیں قالین پر پھیلائی ہوئی تھیں۔ ایک بڑی سی بوتل اس کے سامنے دھری تھی جبکہ ادھ بھرا گلاس اس کے ہاتھ میں تھا۔

مجھے دیکھ کر بھی اس کے چہرے پر کوئی تاثر اجاگر نہیں ہوا تھا۔ میں بھی اس کے قریب جا کر بیٹھ گیا۔

”آج تو عیاشی ہو رہی ہے؟“ میں نے مزاحیہ لہجے گفتگو کی ابتدا کی۔

اس نے ایک ہلکا سا گھونٹ بھر کر پوچھا۔ ”کیسے آنا ہوا؟“

”کل واپسی ہے سوچا الوداعی ملاقات کر لوں؟“

”ہو گئی ملاقات۔ اب تم جاسکتے ہو؟“ اس کے لہجے میں بھرپور اجنبیت در آئی تھی۔

”جینی!.... کیا ہو گیا ہے تمہیں؟.... کہاں تو اتنی چاہت کے دعوے اور کہاں اتنی بے

زاری کہ دو گھڑی کی گفتگو بھی گوارا نہیں؟“

”ہاں نہیں ہے گوارا تو؟.... اور تمہاری اطلاع کے لیے عرض ہے کہ میرا نام کیپٹن

جینیفر ہنڈسلی ہے۔ جینی نہیں؟“

Classic Urdu Material

میں نے ہنس کر کہا۔ ”اتنا لمبا نام تو خیر میں نہیں لے سکتا؟“

”کیوں نہیں لے سکتے ہاں....؟ تم چیز کیا ہو؟.... ایک تھرڈ کلاس پاکی فوجی، ایک سپاہی؟ تم میرا پورا نام کیوں نہیں لے سکتے؟.... سنا پُر کورس میں پہلی پوزیشن حاصل کرنے کا یہ مطلب نہیں کہ تم تمیز ہی کھو دو سینئر جو نیئر کی؟“ اس کے لہجے سے صاف محسوس کیا جا سکتا تھا کہ وہ اس وقت نشے میں تھی۔ اس کی بد تمیزانہ گفتگو مجھے عجیب لگ رہی تھی۔

”جینی!.... کیا ہو گیا؟“ میں نے نرم لہجے میں دریافت کیا۔

”میں کہہ رہی ہوں پورا نام لو میرا۔ تمہاری سمجھ میں نہیں آرہا؟“ اس نے اٹے ہاتھ سے میرا گریبان تھام کر بد تمیزی سے پوچھا۔ میں ہکا بکارہ گیا تھا۔

”اچھا یہ گلاس مجھے دو۔“ میں نے اس کے ہاتھ سے ادھ بھرا گلاس لینا چاہا۔

”بکو اس کرنے کی ضرورت نہیں دفع ہو

جاو

Classic Urdu Material

ن۔ یہاں سے۔“ وہ غصے سے دھاڑی۔ ”نفرت ہے مجھے تم سے، تمہاری صورت اور
تمہاری عادات سے۔ میں کہہ رہی ہوں دفع ہو

جاو

ن۔“

”ادھر میری طرف دیکھو جی!“ میں نے اس کا نام مزید مختصر کرتے ہوئے اسے کندھوں
سے تھام کر اس کا رخ اپنی جانب کیا۔

”چھوڑو مجھے۔“ اس نے ایک جھٹکے سے اپنے کندھے میری گرفت سے آزاد کرائے۔

میں نے زبردستی اس کے ہاتھ سے گلاس لے کر کمرے کے کونے کی طرف اچھال دیا۔

”تمہاری یہ

جرا

ن۔“ اس نے میرا گریبان تھامنے میں دیر نہیں لگائی تھی۔ مگر میں نے اس کی گرفت

سے اپنا گریبان چھڑانے کی کوشش نہیں کی تھی۔ وہ چند لمحے گہرے گہرے سانس لیتی رہی اور پھر ایک دم میرا گریبان چھوڑ کر مجھ سے لپٹ گئی اس کے ساتھ ہی اس کی سسکیوں سے کمرے کی فضا گونج اٹھی تھی۔ میں نے اس کے بالوں میں انگلیاں پھیرتے ہوئے اسے تسلی دینے لگا۔

تھوڑی دیر بعد مجھ سے علاحدہ ہو کر وہ اپنی آنکھیں صاف کرنے لگی۔
”ملنے کیوں نہیں آئیں؟“ میں اس کا ہاتھ تھام کر مسکرایا۔

”ہو نہہ!.... ایک دھوکے باز، آوارہ اور فراڈی لڑکی سے یہ پوچھنا ہی فضول ہے۔“

”میں بے شک تمہیں دھوکے باز کہتا رہا ہوں مگر دل سے کبھی ایسا نہیں سمجھا۔ اور معاف کرنا جس کو دھوکے باز سمجھا جاتا ہے اس کی کسی بات پر یقین نہیں کیا جاتا۔ کیا میں نے کبھی

تمہاری کسی بات سے انحراف کیا ہے، سوائے ایک بات کے۔ اور وہ بھی بہ قول تمہارے

تم نے دل سے کبھی نہیں کہا۔“

”جھوٹ بول رہے ہو۔“ وہ سسکی۔

”جھوٹ کیوں، اگر ایسا ہوتا تو میں تمہیں ملنے ہی کیوں آتا۔“

Classic Urdu Material

”کل اور پرسوں کیوں نہیں آئے؟“ وہ شکوہ کناں ہوئی۔

”میں شرمندہ تھا، کیونکہ رستے میں تمھاری کافی بے عزتی کر چکا تھا۔“ میں نے اس کا دل رکھنے کے لیے صریحاً جھوٹ بولا۔

”ذی!.... پلیز تم نہ

جاو

ن۔“ میرے گلے میں بانہیں ڈالتے ہوئے وہ گڑ گڑائی۔

میں ہنسا۔ ”ویسے اتنی شراب نوشی اچھی نہیں ہوتی، بندہ الٹی سیدھی باتیں کرنے لگتا ہے

۔“

”میں نشے میں نہیں ہوں، میں سچ کہہ رہی ہوں ذی!.... تم نہ

جاو

ن میں تمھیں گرین کارڈ لے دوں گی۔ کرنل سکٹ تمھیں بہت اچھے معاوضے پر اپنے

Classic Urdu Material

پاس رکھ لیں گے، میں وعدہ کرتی ہوں میرے جسم و جان کے بس تم ہی مالک ہو گے اور میں تمہیں یہ بھی یقین دلا سکتی ہوں کہ آج تک میں کسی مرد کے ساتھ ڈیٹ پر نہیں گئی۔“

”جی!.... اگر یہ ممکن ہوتا تو میں ایک لمحے کے لیے بھی نہ ہچکچاتا، مگر سچ تو یہ ہے کہ میں مجبور ہوں، میرے

پ
او

زں میں نہ صرف پاک آرمی کی زنجیریں ہیں بلکہ میں ایک بیوی کا شوہر اور ایک باپ کا اکلوتا سہارا بھی ہوں۔“

”تم انہیں یہاں سے کافی ساری رقم بھجوا سکتے ہو اور پاک آرمی کے ہاتھ اتنے لمبے نہیں ہیں کہ تمہیں یہاں سے گرفتار کر کے لے جائیں۔“

”صحیح کہا.... مگر یہاں میری حیثیت کیا ہوگی؟.... ایک اجرتی قاتل کی، کرنل سکاٹ مجھ سے سوائے اپنے دشمنوں کو قتل کرانے کے اور کیا کام لے گا۔“

”تم کچھ بھی نہ کرنا۔ میں ہوں نا، کمانے کے لیے۔ تم بس مجھے سنبھال سمیٹ کر رکھنا اور مجھے ڈھیر سارا پیار دینا۔“

”ہاں جی!.... تم ہو بھی اس قابل کہ تمہیں ڈھیر سارا پیار دیا جائے، مگر افسوس کہ تم میری مجبوریوں کو سمجھ نہیں پا رہی ہو۔ تم شاید یہ سمجھ رہی ہو کہ میں پاکستان آرمی کے خوف سے یہاں نہیں رک رہا تو یقیناً مانو ایسی کوئی بات نہیں۔ مجھے پاکستان آرمی کا کوئی خوف نہیں ہے۔ مجھے تو میرا ضمیر ملامت کرے گا کہ جس ملک نے مجھے اس مقام تک آنے میں مدد دی میں کسی قابل ہوتے ہی اس سے غداری کر بیٹھا۔ پھر میرے والد کو فقط پیسوں کی نہیں میری دیکھ بھال اور محبت کی ضرورت ہے۔ معافی چاہتا ہوں جی!.... مگر میں تمہاری یہ آفر کو قبول نہیں کر سکتا۔“

”ہاں، میری آفر قبول کرو گے بھی کیسے، تم مجھ سے محبت تھوڑی کرتے ہو۔“

”بیوقوفوں کی سی باتیں نہ کرو جینی!“ میں نے اسے محبت سے جھڑکا۔

”ذی!.... میں مر

جاو

نیں گی۔“

”کچھ نہیں ہوگا تمہیں اور اب پلیز کوئی اور بات کرو۔“

”تم تو ہو ہی سنگ دل۔“ وہ میرے قریب سے اٹھ کر الیکٹرک کیتلی کی جانب بڑھ گئی۔

”کافی یا چائے؟“

”جو مل جائے۔“ میں نے مسکرا کر کہا۔

”پھر کافی ٹھیک رہے گی۔“ کہہ کر اس نے کیتلی کا پلگ سوئچ میں لگا دیا۔

کافی پینے کے بعد بھی وہ محبت کے اظہار کے ساتھ مجھے وہاں روکنے کی کوشش میں

مصرف رہی۔ میں رات گئے تک اس کے ساتھ بیٹھا رہا۔ وہ بہت زیادہ خوب صورت اور

پرکشش تھی، لیکن وہ اس سے دگنی بھی حسین ہوتی تو بھی میں وہاں نہیں رک سکتا تھا

Classic Urdu Material

۔ پاکستان آرمی سے غداری کرنا اور پھر اپنی بیوی اور باپ کو لاوارث چھوڑنے کا میں سوچ بھی نہیں سکتا تھا۔

جس وقت میں اپنے کمرے میں پہنچا تو سردار اور لی زونا کو مصروف گفتگو پایا۔
”میرا خیال ہے گھنٹا ڈیڑھ آرام کر لیا جائے۔“ میں نے مشورے کے انداز میں کہا۔
”صحیح کہا بھائی!“ لی زونا خوش دلی سے بولی۔ اور پھر ہم دونوں سے مصافحہ کر کے وہ باہر نکل گئی۔

جینیفر صبح ناشتے کی میز پر ہی مجھے الوداع کہہ کر چلی گئی تھی۔ بہ قول اس کے کہ وہ مجھے جاتے ہوئے نہیں دیکھ سکتی تھی۔

لی زونا اور اس کے ساتھی کی فلائیٹ ہم سے بعد تھی۔ وہ ہمارے پاس بیٹھی گپ شپ کرتی رہی۔ ہم اپنا سامان پیک کر کے باہر لان میں بیٹھے دھوپ سے لطف اندوز ہو رہے تھے۔
۔ باتوں باتوں میں جینیفر کا ذکر ہوا۔ اور وہ مسکرا کر پوچھنے لگی۔

”بھائی ایک بات کہوں خفا تو نہیں ہو گے۔“

”بالکل بھی نہیں۔“ میں نے نفی میں سر ہلایا۔

Classic Urdu Material

”کل جینیفر تمہیں کس بات پر راضی کرنے کی کوشش کر رہی تھی۔“

”تمہیں کیسے پتا؟“ میں نے حیرانی سے پوچھا۔

”کل رات کو جب میں اپنے کمرے میں لوٹی تو وہ کسی کو فون پر کہہ رہی تھی کہ، وہ نہیں مان رہا میں نے اپنی پوری کوشش کی ہے۔ میں جان گئی کہ موضوع گفتگو تمہاری ذات ہے۔“

ایک تلخی سی میرے اندر گھل گئی تھی۔ وہ گزشتہ رات بھی میرے ساتھ محبت کا ڈراما کرتی رہی تھی۔ یقیناً اس کے پس پردہ کرنل سکاٹ کی ہدایت ہوگی۔ اسے کرائے کا ایک ایسا قاتل چاہیے تھا کہ جس کا نشانہ بے خطا ہو اور جس کے پکڑے جانے کی صورت میں اسے کسی الزام کا سامنا بھی نہ کرنا پڑے۔

میں آہستہ سے بولا۔ ”وہ مجھے روکنے کی کوشش میں تھی۔“

”ہو نہہ!.... تو میرا شک درست تھا۔“ اس نے پر خیال انداز میں سر ہلایا۔

”تم نے مجھے تو یہ بات نہیں بتائی۔“ خاموش بیٹھا سردار مجھے مخاطب ہوا۔ یہ اپنے اس کی بات پر کان دھرے بغیر لی زونا کو کہا۔ ”کون سا شک؟“

Classic Urdu Material

”یہی کہ اس دن نیویارک میں جواہم شخص دو کلو میٹر دور سے نشانہ بنایا گیا اس کے پس پردہ تمہارا ہاتھ ہے۔“

”ہاں یہ سچ ہے۔“ میں نے اعتراف کرنے میں عرج نہیں سمجھا تھا۔
”ویسے تم سے اس بے وقوفی کی توقع نہیں تھی۔“ وہ سنجیدہ ہو گئی تھی۔
”ایسا تم اس لیے کہہ رہی ہو کہ اصل بات سے ناواقف ہو۔“
”ایسی بھی کیا مجبوری آن پڑی تھی؟“

جواب میں نے مختصر الفاظ میں ساری کہانی سنادی۔

”اور تم لوگوں نے مجھے اس بات سے بے خبر رکھا۔ اس کی شاکی نظروں کا محور سردار کی ذات تھی۔ سردار اس سے نظریں چرا کر نیچے دیکھنے لگا۔

”اسے میں نے منع کیا تھا۔“

”کیا مجھ پر اعتبار نہیں تھا۔“ وہ افسردہ ہو گئی تھی۔

”نہیں.... بلکہ تم پر کوئی آنچ آتی نہیں دیکھ سکتے تھے۔“

Classic Urdu Material

ایک گہرا سانس لیتے ہوئے اس نے خفگی کو دور جھٹکا۔ ”بہر حال میں اس سلسلے میں تمھاری اچھی رہنمائی کر سکتی تھی۔“

میں نے کہا۔ ”ہاں مگر انھوں نے کوئی دوسری صورت چھوڑی ہی نہیں تھی۔“

”اے!.... تم نے کیوں منہ لٹکا لیا ہے۔“ وہ سردار کی پیٹھ میں مکا مار کر ہنسی۔ ”میں بھلا تم سے خفا ہو سکتی ہوں اور وہ بھی الوداع ہوتے وقت۔“

”میں معذرت خواہ ہوں۔“ سردار پھینکی مسکراہٹ سے بولا۔ اسی وقت مان این لی بھی لی زونا کو ڈھونڈتا ہوا وہاں آن پہنچا۔

”ہیلو دوستو!“ کہہ کر وہ بھی وہیں بیٹھ گیا۔ ہمیں مجبوراً موضوع گفتگو بدلنا پڑا۔ اور پھر ہمارے جانے کا وقت آن پہنچا۔ لی زونا ہماری موجودی کی پروا کیے بغیر سردار سے لپٹ کر رو پڑی تھی۔ خود سردار بھی ابدیدہ ہو گیا تھا۔

”بھول تو نہیں

جاو

ن گے؟“ اس نے سسکتے ہوئے پوچھا۔

”پتا نہیں۔“ کہہ کر سردار نے اپنا بیگ اٹھایا اور ہمیں لے جانے والی کار کی جانب بڑھ گیا۔

اب چنارے بیگم کی محبت میں دھڑکتے دل میں کسی اور کا نام بھی شامل ہو گیا تھا۔

میں نے لی زونا اور مان بین لی سے مصافحہ کیا اور سردار کے پیچھے چل پڑا۔ کار میں بیٹھ کر اس

نے سیٹ ساتھ ٹیک لگا کر آنکھیں بند کر لی تھیں۔ میں اس کی کیفیت سمجھ سکتا تھا۔ موت

سے نظریں ملانے والا سچا اور کھرا پٹھان اس وقت لی زونا کو دیکھنے کا حوصلہ اپنے اندر مفقود

پاتا تھا۔

کار چل پڑی۔ لی زونا ہاتھ لہراتی رہی میں نے بھی کار سے ہاتھ نکال کر انھیں خدا حافظ کہا

، مگر سردار آنکھیں بند کیے بیٹھا رہا۔

☆☆☆

ہم پاکستان میں سہ پہر ڈھلے اترے تھے۔

”اب کیا کریں؟“ سردار نے پوچھا۔ ”یونٹ رپورٹ کریں یا گھر کا چکر لگالیں۔“

Classic Urdu Material

میں نے جواباً کہا۔ ”میرا تو خیال ہے ہمارے کے گھر اتنی دور نہیں ہیں؟ تم نے مردان جانا ہے اور میں نے تلہ گنگ۔ تو کیوں نا آج کی رات گھر گزار لیں، صبح گیارہ بارہ بجے تک راولپنڈی پہنچ جانا یونٹ چلے جائیں گے۔ اور یوں بھی ہمارے اگلے چند دن انٹرویو وغیرہ ہی میں گزریں گے۔ شاید ہفتہ ایک مزید چھٹی ملنے میں بھی لگ جائے۔“

”ٹھیک ہے۔“ سردار بہ خوشی تیار ہو گیا۔ ہم نے اگلے دن بارہ بجے پیرودھائی بس اڈے میں ملنے کا پروگرام طے کر کے اپنی اپنی راہ چل پڑے۔

میرے پاس کافی بڑی رقم موجود تھی۔ میں ایرپورٹ سے ٹیکسی کرا کے صدر بازار پہنچا اور

ماہین اور ابو جان کے لیے تحائف خریدنے لگا۔ شام کی آذان مجھے وہیں ہو گئی تھی۔ دوبارہ

ٹیکسی کرا کے میں پیرودھائی موڑ پہنچا اور تلہ گنگ جانے والی ویگن میں بیٹھ گیا۔ رات کے

نوں بج رہے تھے جب میں تلہ گنگ اڈے پر اترا۔ سردیوں کا موسم تھا اس لیے ویرانی کا عالم

نظر آیا۔ وہاں سے میرے

گ

او

ہاں کا فاصلہ پانچ چھ کلو میٹر سے زیادہ نہیں تھا۔ میں عموماً پیدل ہی گھر چلا جاتا تھا۔ اس دن میں نے ایک ٹیکسی والے سے بات کی کرائے سے چار پانچ گنا زیادہ پیسے لے کر وہ میرے ساتھ جانے پر آمادہ ہو گیا۔ مجھے گھر کے سامنے اتار کر اس نے کرایہ وصول کیا اور واپس مڑ گیا۔ اس کے جاتے ہی میں نے دستک دینے کے لیے ہاتھ اٹھایا مگر پھر ابو جان کو بے آرام کرنا مجھے مناسب نہ لگا کہ دروازہ کھولنے انھی نے آنا تھا۔ بیگ کندھے سے اتار کر میں نے نیچے زمین پر رکھا اور اچھل کر دیوار پر چڑھ گیا۔ دوسری جانب آہستگی سے اتر کر میں نے دروازہ کھول کر اپنے دونوں بیگ اٹھائے اور دروازہ کنڈی کر اپنے کمرے کی جانب بڑھ گیا۔ صحن میں اندھیرا تھا البتہ برآمدے کے اندر جلنے والے انرجی سیور کی روشنی نے صحن میں بھی اچھا خاصا جالا کر رکھا تھا۔ اپنے کمرے سامنے پہنچ کر میں رکا۔ دروازے کی درز سے جھلکنے والی روشنی نے مجھے حیران کر دیا تھا۔ کیونکہ ماہین لائٹ بجھا کر سونے کی عادی تھی۔ میں دروازے پر دستک دینے ہی لگا تھا کہ اچانک میرے کانوں میں ماہین کی ہنسی گونجی۔ اور پھر جو اب ایک مردانہ آواز نے میرے کانوں میں زہر

Classic Urdu Material

انڈیلا میں بالکل سن ہو گیا۔ اس وقت ماہین کے کمرے میں کسی غیر مرد کی موجودی۔ میرا دل ناخوشگوار انداز میں دھڑکنے لگا تھا۔

قریب ہو کر میں نے دروازے سے کان لگائے۔ مرد کہہ رہا تھا۔

”اتنی جلدی تو میں جانے والا نہیں۔“

”جانو!.... تم تو سیر ہی نہیں ہوتے۔“ ماہین کی جذبات میں ڈوبی آواز سن کر تو مجھے اپنی ٹانگوں پر کھڑا رہنا دشوار ہو گیا تھا۔

”میری پیاری ماہی کی صورت ہی ایسی ہے کہ ساری زندگی دیکھنے سے بھی دل نہ

بھرے۔“

”تو پھر کوئی کام دھندا کرونا، تاکہ میں اس مصیبت سے طلاق لے کر ہمیشہ ہمیشہ کے لیے

تمھاری ہو

جاو

”نہیں۔“

Classic Urdu Material

”کام دھندہ بھی کر لوں گا تھوڑا صبر تو کرو۔“ اس نے بات ختم کرتے ہوئے جانے کیا حرکت کی تھی کہ ماہین کی تیز سسکی ابھری۔

اور پھر کسی کو تھپڑ مارنے جیسی آواز ابھری اس کے ساتھ ماہین کی آواز آئی۔
”کتنی بار منع کیا ہے کہ شرارت نہ کیا کرو۔“

وہ کمینگی سے ہنسا۔ ”تم بھی مجھے کام دھندے کا نہ کہا کرو۔“ اس کی آواز مجھے جانی پہچانی لگ رہی تھی۔

”تو کیا مجھے پانے کے لیے تم اتنا نہیں کر سکتے؟“ ماہین نے ناراضی بھری آواز میں پوچھا۔

”واہ جی واہ.... تمہیں پانے کے لیے اب مزدوری شروع کر دوں۔“ اس نے قہقہہ لگایا

اور میں نے پہچان لیا۔ وہ اس کا چچا زاد طاہر تھا۔ جانے کتنے عرصے سے یہ کھیل کھیلا جا رہا تھا

۔ اور جہاں تک میرا اندازہ تھا وہ ابو جان کو نیند کی گولیاں کھلا دیتے تھے۔

”تو کوئی نوکری شروع کر دو۔“ ماہین نے مشورہ دیا۔

”نوکری وغیرہ تو مجھ نہیں ہونے والی البتہ کوئی کاروبار شروع کرنے کا ارادہ ہے۔ تم کچھ

رقم کا بندوبست کرو نا۔“

Classic Urdu Material

”میں کہاں سے رقم کا بندوبست کروں، مجھے ذیشان اتنے پیسے تھوڑی دیتا ہے کہ اس سے کوئی کاروبار ہو سکے۔“

”اتنے زیورات جو پڑے ہیں تمہارے پاس، ان کا کیا کرو گی؟“

”ذیشان پوچھے گا نہیں کہ زیورات کہاں گئے۔“

”کر لینا کوئی بہانہ۔“ طاہر نے کہا اور اس کے ساتھ محبت کے اظہار کی حیوانی آوازیں میرے کانوں میں پڑیں۔

”اچھا اب

جاو

نہ، میں اس بارے کچھ سوچتی ہوں۔“ وہ نیم رضامندی سے بولی۔

”بس تھوڑی دیر اور....“ طاہر کی جذبات سے بوجھل آواز کوئی اور تقاضا کر رہی تھی۔

”جانو!.... تم بھی نا۔“ ماہین کی آوازیں بھی سپردگی کا عندیہ تھا۔

Classic Urdu Material

اس سے زیادہ بکو اس سننے کی مجھ میں تاب نہیں تھی۔ میں نے دروازے کو دھکا دیا۔
دروازہ کھلا ہوا تھا۔ یوں بھی انھیں کسی کا ڈر خوف نہیں تھا کہ وہ دروازہ کنڈی کرتے۔ گھر
میں موجود اکیلا بوڑھا کسی نامعلوم نشے کے زیر اثر تھا۔ میں دندنا ہوا اندر داخل ہوا۔ مجھے
دیکھ کر دونوں کارنگ فق ہو گیا تھا۔ ماہین تو گویا کاٹو تو بدن میں لہو نہیں کی زندہ مثال لگ
رہی تھی۔

طاہر ایک جھٹکے سے اٹھا اور جلدی جلدی کپڑے پہننے لگا۔ اسے دیکھ کر ماہین کو بھی اپنی بے
لباسی کا خیال آ گیا تھا۔ وہ بھی اٹھ کر کپڑے ڈالنے لگی۔

میں طنزیہ لہجے میں بولا۔ ”تمہیں کیا ضرورت ہے کپڑے ڈالنے کی، ایک تمہارا شوہر ہے
اور دوسرا... اس سے ویسے کچھ چھپا نہیں ہے۔“

”ہم بات چیت سے یہ مسئلہ حل کر سکتے ہیں۔“ کپڑے پہنتے ہی طاہر نے گفتگو کی ابتدا کی

”کون سا مسئلہ۔“ میں نے حیرانی ظاہر کی۔

”یہی مسئلہ، آپ بس درگزر کریں۔“

Classic Urdu Material

ہیں ان دونوں کو مخاطب کر کے پوچھا۔ ”ویسے اس حالت میں اگر ایک شوہر اپنی بیوی کو پکڑ لے تو کیا وہ بیوی اور اس کے آشنا کو قتل کرنے کا حق نہیں رکھتا۔“

”نخ... خدا کے لیے معاف کر دو۔“ ماہین تھر تھر کانپنے لگی تھی۔

”ہم آئندہ ایسا کچھ نہیں کریں گے۔“ طاہر کی ٹانگیں بھی لرزنے لگی تھیں۔

”تمہیں مار کر ہاتھ ہی گندے ہوں گے۔“ میں نے منہ بنا کر کہا۔ ”اور ماروں بھی کس

کے لیے، جب میری عزت ہی کو اپنی عزت کا پاس رکھنا نہیں آیا۔“

ماہین نے شرمندگی سے سر کو جھکا لیا تھا۔

”ویسے تمہیں کس چیز کی کمی دی تھی میں نے۔ اور اگر تمہیں میں پسند نہیں تھا تو تم مجھے

بتا دیتیں زبردستی تھوڑی کرنا تھی میں نے۔“

”میں بہک گئی تھی۔“ اس نے سسکی بھر کر کہا۔

”یہ بھی خوب کہا۔ میں امریکہ میں خود کو تمہاری امانت سمجھ کر غیر عورتوں سے دور رکھتا

رہا اور تم یہاں بہک گئیں۔ خیر اپنے اپنے ظرف کی بات ہے۔“

”پلیز ذیشان!.... مجھے ایک موقع دے دو۔“ اس نے بھاگ کر میرے قدموں سے لپٹنے کی کوشش کی تھی۔

میں نے دھکادے کر اسے پیچھے گراتے ہوئے کہا۔ ”میرا عورت ذات سے اعتماد اٹھ گیا ہے اور پاگل تم اپنا رونا رو رہی ہو۔ بہ ہر حال جاو

تم آزاد ہو۔ میں تمہیں طلاق دیتا ہوں اور اگلے پانچ منٹ میں تم دونوں یہاں سے غائب نہ ہوئے تو شاید تمہیں قتل نہ کرنے کے فیصلے میں مجھے ترمیم کرنا پڑے۔“

”چلو ماہین!....“ طاہر نے گھبراتے ہوئے کہا۔ وہ لرزتی کانپتی کھڑی ہو گئی۔ طاہر نے بستر سے اس کی گرم چادر اٹھا کر اسے پکڑائی اور وہ دونوں گھر سے باہر نکل گئے۔ گلی کا دروازہ بند کر کے میں اپنے کمرے میں آیا۔ ماہین کی چار پائی سے مجھے گھن آرہی تھی۔ بڑی جستی پیٹی سے میں نے اپنا کمبل نکالا اور بستر پر لیٹ گیا۔ آن کی آن میں میری دنیا تباہ و برباد ہو گئی تھی۔ میں جینیفر کی چال بازیوں اور مکاریوں پر شاکی آ رہا تھا ماہین تو اس سے بھی سو قدم

آگے نکلی تھی۔ آج تک وہ مجھ سے جھوٹی محبت جتاتی رہی تھی۔ اس کے گزشتہ روپے کو یاد کر کے میری آنکھیں نم ہونے لگیں۔ اس کے ناز نخرے، اس کی ادائیں، اس کا لاڈ بھرا انداز، میری آمد پر اس کی آنکھوں میں جھلملاتے قوس قزح کے رنگ، وہ روٹھنا، وہ منانا.... کیا وہ سب جھوٹ تھا؟.... سب دھوکا فریب تھا؟.... میرے دل میں عورت ذات کی نفرت بھرنے لگی۔ مجھے اپنا سکول کا استاد حمید اللہ یاد آگیا۔ وہ ہمیشہ عورت ذات کی برائیوں پر مائل رہتا تھا۔ ”یہ مکار، چال باز اور فریبی ہوتی ہیں.... خبردار کبھی عورت پر اعتبار کرنے کی کوشش نہ کرنا؟“ عورت کے بارے بات چیت کرتے ہوئے اس کی گفتگو کا اختتامی فقرہ یہی ہوا کرتا تھا۔ حالانکہ اس وقت ہم میں اتنی سمجھ نہیں تھی کہ استاد کی باتوں کو پرکھ سکتے۔ اور پھر سکول کے بعد کبھی کسی نے ایسا کچھ کہا ہی نہیں تھا۔ ماہین سے شادی کے بعد تو استاد حمید اللہ کی باتیں یوں بھی بھول گئی تھیں۔ آج بہت عرصے بعد جب ٹھوکر لگی تو اپنا استاد بھی یاد آگیا۔ وہ چند سال پہلے فوت ہو گیا تھا اور نہ میں اپنی درد بھری داستان سنا کر اس کے تجربات کو ضرور خراج تحسین پیش کرتا۔

Classic Urdu Material

اچانک مجھے لگا کہ میں نے ان دونوں کو زندہ چھوڑ کر بے غیرتی کا ثبوت دیا تھا۔ مگر پھر میں خود کو سمجھانے لگا کہ انہیں قتل کر کے بھی مجھے کیا حاصل ہو جاتا؟.... اور دیکھا جاتا تو وہ ایک طرح سے میرے لیے قتل ہی ہو چکی تھی۔

صبح کی آذان تک میں یونہی افیت ناک سوچوں میں گھرا رہا۔ اور پھر آذان کی آواز سنتے ہی غسل خانے میں گھس گیا۔ وضو کر کے میں ابوجان کے کمرے کی طرف بڑھا۔ لائٹ جلانے پر وہ مجھے بے سودھ لیٹے نظر آئے۔ حالانکہ وہ ہلکی سی آواز سن کر جاگ جایا کرتے تھے۔

پہلے ان کے

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

زں کو ہاتھ لگایا اور پھر ان کی ٹانگیں دبائے لگا۔ تھوڑی دیر کے بعد ان کی آنکھوں میں جنبش ہوئی اور انھوں نے آنکھیں کھول دیں۔

Classic Urdu Material

”ارے ذیشان بیٹا!“ وہ سر جھٹک کر غنودگی بھگاتے ہوئے اٹھ بیٹھے۔ ”تم کب پہنچے؟“

”بس تھوڑی دیر ہی ہوئی ہے ابو جان!.... آپ اٹھیں جماعت نکل جائے گی؟“

”ہاں بس اب تو اٹھ گیا۔ آج کم بخت نیند نے کچھ زیادہ ہی اثر دکھایا ہے۔“

انھیں جگا کر میں مسجد کی طرف بڑھ گیا۔ واپسی پر ہم اکٹھے ہی آئے۔ گھر میں داخل ہوتے

ہی انھوں نے ماہین کو آواز دی۔

”ماہین بیٹا!.... چائے تولے

آو

www.classicurdumaterial.com
support@classicurdumaterial.com

”آپ بیٹھیں ابو جان! میں بنالاتا ہوں؟“

”ماہین بیٹی کو بنانے دو یار!.... تم ذرا امریکہ کا حال احوال

سناو

ن؟

”وہ چلی گئی ہے ابو جان!....“ میں آہستہ سے بولا۔

”چلی گئی ہے؟“ ابو جان شذر رہ گئے تھے۔ ”مگر کہاں؟.... کیوں؟“

”میں چائے بنا کر لاتا ہوں پھر بات کرتے ہیں؟“

”چھوڑو چائے کو۔“ ابو جان پریشانی سے بولے۔ ”ماہین کیوں چلی گئی ہے؟“

”وہ یہاں رہنا نہیں چاہتی تھی ابو جان!“

”یہ بھلا کیا بات ہوئی؟“ میری مہمل بات بھلا کب انھیں مطمئن کر سکتی تھی۔

”ابو جان!.... آپ اتنی گہری نیند سونے کے عادی تو نہیں تھے پھر آج آپ کو کیا ہوا

تھا؟“

Classic Urdu Material

”اس میں میری نیند کہاں سے آآ....“ ابو جان نے فقرہ مکمل کرنے کے بجائے میری طرف دیکھا۔ اور پھر سوچتے ہوئے بولے۔ ”ایسا ہفتے میں ایک ادھ بار ہو جاتا ہے؟.... مگر وہ ایسی تو نہیں تھی۔“ ابو جان بغیر میرے بتائے بات کی تہہ تک پہنچ گئے تھے۔

”میں بھی کسی کے کہنے پر انھیں ایسا نہ سمجھتا مگر آنکھوں دیکھا جھٹلانا ممکن نہیں۔“

یہ کہہ کر میں باورچی خانے کی طرف بڑھ گیا۔ جب چائے بنا کر لوٹا تو ابو جان کسی گہری سوچ میں تھے۔ شاید انھیں یقین کرنے میں دشواری ہو رہی تھی۔

”چائے لیں ابو جان!“ میں نے پیالی ان کی جانب بڑھائی جو انھوں نے خاموشی سے تھام لی۔ ہم نے خاموشی سے چائے پی گویا ہمارے پاس کہنے کو کچھ بھی باقی نہیں بچا تھا۔ اس وقت میں برتن باورچی خانے میں رکھنے جا رہا تھا جب دروازے پر زوردار دستک ہوئی۔

میں نے آگے بڑھ کر دروازہ کھولا۔

”چچا حشمت علی اپنے دنوں بیٹوں اصغر اور اشغر کے ہم راہ دروازے پر کھڑا کینہ توز نظروں سے مجھے گھور رہا تھا۔ وہ ابو جان کے ماموں کا سالاد تھا۔ میرا سابقہ سسر اور ماہین کا باپ۔ میں اسے ہمیشہ چچا جان کہہ کر بلاتا تھا۔“

Classic Urdu Material

”آئیں چچا جان!“ میں دروازے سے ایک طرف ہوا۔

”تم نے اچھا نہیں کیا ذیشان!“ وہ اندر داخل ہوتا ہوا غصیلے لہجے میں بولا۔ ”یہ کوئی اتنی بڑی بات نہیں تھی کہ تم نے آدھی رات کو میری بیٹی کو طلاق دے کر گھر سے نکال باہر کیا؟“

اس کی بلند آواز سن کر ابو جان بھی کمرے سے باہر نکل آئے تھے۔ انہیں دیکھ کر حشمت ان کی طرف قدم بڑھاتا ہوا بولا۔ ”اور بھائی حیدر علی!.... مجھے آپ سے یہ امید نہیں تھی؟“

جو با ابو جان خاموش رہے تھے۔

”اب بھلا یہ کیا بات ہوئی کہ بیوی طبیعت خراب ہونے کی وجہ سے شوہر کو کھانا گرم کر کے نہ دے اور شوہر آدھی رات کو اسے طلاق دے کر گھر سے باہر نکال دے؟“

”غصہ انسان سے بہت کچھ کروا دیتا ہے بھائی صاحب!.... بہ ہر حال کمان سے نکلا تیر اور بیوی کو دیے طلاق کے تین الفاظ واپس نہیں آ سکتے؟“ مجھے کچھ نہ کہتا دیکھ کر ابو جان نے بھی اصل بات سے پردہ اٹھانا مناسب نہیں سمجھا تھا۔

”ویسے شرم و حیا اور غیرت بھی کوئی چیز ہوتی ہے ذیشان میاں!....“ چچا حشمت علی کا غصہ آسمان کو چھو رہا تھا۔ ”میرادل تو کر رہا ہے کہ تمہیں، تمہاری مردانگی کا مزا چکھاؤ

ہاں مگر بے غیرت آدمی کی پٹائی سے بھی کچھ حاصل ہونے کی توقع نہیں ہے؟“ میں خاموشی سے اس کی باتیں سنتا رہا۔ میں چاہتا تھا اصل بات بتا کر اسے شرمندہ کر سکتا تھا مگر ایک باپ کے لیے بیٹی کی طلاق کا صدمہ ہی کافی تھا۔ اگر وہ اس کی بے راہروی کا سنتا تو شاید کسی سے نظریں ملانے کے قابل نہ رہتا۔

”حشمت بھائی!.... غصہ تھوکیں اور آئیں بیٹھیں؟“ ابو جان نرم طبیعت کے مالک تھے۔ جھگڑے فساد سے ان کی جان جاتی تھی۔

”بیٹھنا اور اس گھر میں؟“ حشمت علی طنزیہ لہجے میں بولا۔ ”میں یہاں تھوکنے کو اور انہ کروں؟ اور اس وقت میں تم لوگوں سے بات چیت کرنے نہیں آیا؟ اپنی بیٹی کا سامان سمیٹنے آیا ہوں۔“ یہ کہہ کر وہ خاموش کھڑے بیٹوں کو مخاطب ہوا۔

Classic Urdu Material

”چلو بھئی!.... سامان سمیٹو بہن کا۔“ وہ دونوں نتھنے پھلائے میرے کمرے کی طرف بڑھ گئے۔ خود حشمت چچا بھی ان کے پیچھے چل پڑا۔ انھوں نے ہم سے پوچھنے کی زحمت ہی گوارا نہیں کی تھی کہ آیا کوئی ہمارا سامان بھی کمرے میں موجود ہے یا نہیں؟

اصغر اور اشغر سامان کمرے سے نکال کر صحن میں رکھنے لگے۔ اچانک حشمت علی کمرے سے باہر نکلا اس نے ہاتھ میں بٹوہ پکڑا ہوا تھا۔ میں نے اس کے چہرے کی طرف نگاہ دوڑائی وہاں غصے اور غضب ناک کی جگہ ندامت اور شرمندگی بھرے اثرات تھے۔

قریب آکر اس نے میرے کندھوں پر ہاتھ رکھے اور پھر سسکیاں بھرتے ہوئے مجھ سے لپٹ گیا۔

”مجھے معاف کر دینا بیٹا!.... میں غلطی پر تھا۔“ میں اس کی بات سن کر شذر رہ گیا تھا۔ جانے اس کے ہاتھ کیا لگا تھا کہ ایک دم اس کی حالت تبدیل ہو گئی تھی۔

”چچا جان! خیر تو ہے؟“ میں نے آہستہ سے پوچھا۔ ”کیا ہوا؟“

”تمہیں دونوں کو مار دینا چاہیے تھا بیٹا!“ تھوڑی دیر پہلے والا حشمت کہیں غائب ہو گیا تھا۔

Classic Urdu Material

”تو کیا ہوتا چچا!.... اب بھی وہ میرے لیے تو مر ہی گئی ہے نا؟“

”اس طاہر کی گردن تو میں اتاروں گا؟“ چچا نے بٹوہ کھول کر میرے سامنے کیا۔ وہ طاہر کا

بٹوہ تھا۔ جو وہ غلطی سے ماہین کے بستر پر چھوڑ گیا تھا۔ اس میں اس نے ماہین کی تصویر بھی رکھی ہوئی تھی۔ اس کے علاوہ اس کی اپنی تصویر اور شناختی کارڈ وغیرہ بھی تھا۔

”کوئی ضرورت نہیں چچا!.... دو بول پڑھو اگر اس کے ساتھ رخصت کر دو؟ اگر وہ ایک

دوسرے کے ساتھ مخلص ہیں تو انھیں اکٹھے زندگی گزارنے کا حق ہے؟ گوان کا طریقہ

غلط تھا مگر مطالبہ تو غلط نہیں ہے نا؟“

”اگر مجھے اس بے غیرت کا بٹوہ نہ ملتا تو کیا تم یونھی ہمیشہ میرے اور میرے بیٹوں کے

ہاتھوں مطعون ہوتے رہتے؟“

”ہم نے کون سا ایک گھر میں رہنا ہے چچا!“ میں نے پھکی مسکراہٹ سے کہا۔ ”یوں بھی

اگر وہ اپنے گناہ پر پردہ ڈالنا چاہتی تھی تو مجھے اس کی پردہ داری کرنے سے کیا حاصل ہوتا۔“

”میں آپ سے بھی شرمندہ ہوں حیدر بھائی!“ حشمت چچا ابوجان کو مخاطب ہوا۔

”اچھا چھوڑو جو ہونا تھا وہ ہو چکا؟“ ابونے اسے تسلی دی۔

Classic Urdu Material

”یٹایہ سامان واپس رکھ دو؟“ حشمت اپنے بیٹوں کو مخاطب ہوا۔

”نہیں نہیں چچا ایسا کیسے ہو سکتا ہے؟“ میں نے جلدی سے کہا۔ ”اور معاف کرنا یہ سامان آپ کا نہیں آپ کی بیٹی کی ملکیت ہے۔“

پہلے تو اس نے سخت سے انکار کر دیا مگر پھر ابو جان اور میرے سمجھانے پر وہ سامان لے جانے پر راضی ہو گیا۔ انھوں نے اپنی ٹریکٹر ٹرالی ساتھ لائی تھی۔ اصغر اور اشغر کو بھی اصل بات کی بھنک پڑ گئی تھی۔ وہ دونوں مجھ سے نظر نہیں ملا پارہے تھے۔ میں نے ماہین کا سارا زیور جو وہ اپنے گھر سے لائی تھی یا اسے ہم نے دیا تھا، ان کے حوالے کر دیا تھا۔ جب وہ جانے لگے تو میں نے ایک دن پہلے خریدے ہوئے تحائف بھی یہ کہہ کر ان کے حوالے کر دیے کہ ”میرے یہ کس کام کے؟ چلو جس کے لیے خریدے ہیں وہی استعمال کر لے“؟

غضب ناک اور تیش کی حالت میں آنے والے میرا سر اور سالے ندامت اور خفت بھرے آنسو بہاتے ہوئے رخصت ہوئے تھے۔

Classic Urdu Material

ان کے جانے کے تھوڑی دیر بعد میں بھی ابو جان سے اجازت لے کر راولپنڈی روانہ ہو گیا۔



سردار مجھ سے پہلے پہنچ گیا تھا۔ اس نے مجھ سے گھر کی خیر خیریت پوچھی۔ جواب میں نے۔ ”الحمد للہ۔“ کہہ کر اصل بات بتانے سے گریز کیا۔ یوں بھی ایک مسلم کے لیے اللہ پاک شکر تو ہر وقت بنتا ہے۔ مگر ایک انسان کی فطرت عجیب قسم کی ہے۔ لاکھوں کروڑوں نعمتیں وصول کر کے ایک تکلیف پر رب کریم کی ناشکری پر آمادہ ہو جاتا ہے۔

یونٹ میں ہمیں پر جوش طریقے سے خوش آمدید کہا گیا تھا۔ خاص کر میری بہت پذیرائی ہوئی تھی۔ دو تین دن کے بعد ہمیں دس دس دن کی چھٹی مل گئی۔ میرا گھر جانے کو دل ہی

نہیں کر رہا تھا۔ میں گھر جانے کے بجائے صوابی چلا گیا۔ استاد عمر دراز مجھے بہت محبت سے ملا تھا۔ میں ان کے ساتھ صحن میں بچھی چار پائی پر بیٹھ کر امریکہ میں گزرے شب و روز دہرانے لگا۔ ساری تفصیل سننے کے بعد اس نے میری تعریف کرنے کے بجائے پوچھا۔

”ذیشان بیٹا!.... تم پریشان اور افسردہ کیوں ہو؟“

Classic Urdu Material

”ایسی تو کوئی بات نہیں سر!“ میں نے نفی میں سر ہلایا۔

وہ ہنسا۔ ”تمہارا مطلب ہے میری آنکھیں دھوکا کھا رہی ہیں؟“

”چھوڑیں سر؟“ دکھ کے بادل برسنے کے لیے تیار ہو گئے تھے۔

وہ میری آنکھوں میں جھانکتے ہوئے کہنے لگا۔ ”ضروری نہیں کہ آنسو روکنے والا غم

چھپانے میں بھی کامیاب ہو جائے؟“

”سر!.... مجھے گزرے غموں کو یاد کرنا مناسب معلوم نہیں ہوتا؟“

”غم بانٹنے سے ہلکا ہو جاتا ہے بیٹے!“

میں نے صاف گوئی سے کہا۔ ”کچھ غموں کے تذکرے پر غیرت آمادہ نہیں ہوتی؟“

”عورت کا غم ہمیشہ مرد کو توڑ کر رکھ دیتا ہے؟“ وہ جہاں دیدہ شخص بغیر میرے بتائے

حقیقت کے قریب پہنچ گیا تھا۔ ”لیکن یاد رکھنا بیٹے کمزوری نہیں دکھانا۔ تم سے زیادہ

نقصان اس کا ہوا ہے؟.... اس نے ایک مخلص ساتھی گنوا دیا جبکہ تمہاری جان ایک دغا باز

اور مطلبی سے چھوٹ گئی ہے؟“

Classic Urdu Material

استاد عمر دراز کی بات سن کر میرے دل پر چھائے غم کے بادل ایک دم ہٹ گئے تھے۔
”صحیح فرمایا سر!“ میرے ہونٹوں پر تبسم ظاہر ہوا۔ ”اس طرح تو میں نے سوچا ہی نہیں
تھا؟“

”اچھا اب اصل بات

بت

او

ن؟... کون تھی؟“

”میری بیوی نے طلاق لے لی ہے سر؟“

”اچھا کیا اس نے خود طلاق لے لی ورنہ ایسی عورتوں کو طلاق دینا پڑ جاتی ہے؟“

”یہی تو غم ہے؟“ میں ایک بار پھر اس ہو گیا تھا۔

”اوہ.... چلو یہ بھی بہتر ہوا کہ جوانی ہی میں تمہیں اس کی اصلیت معلوم ہو گئی۔ ورنہ

اولاد ہو جانے کی صورت میں تمہیں فیصلہ کرنے میں مشکل پیش آتی؟“

Classic Urdu Material

”اچھا چھوڑیں سر!.... اس موضوع کو آپ نے میری کارکردگی پر کوئی تبصرہ نہیں کیا؟“

”وہ تو میں نے پہلے دن سے بتا دیا تھا کہ تم میرا ریکارڈ توڑ دو گے اور وہی ہوا؟ میں بس چھ

سات سو میٹر تک ہدف کو نشانہ بناتا رہا اور تم انیس سو میٹر تک پہنچ گئے؟“

”یہ تو خیر آپ زیادتی کر رہے ہیں۔ انیس سو میٹر سے پہلے اس ہتھیار سے ہدف کو نشانہ

بنایا ہے جس کی کارگر ریج دو ہزار میٹر ہے جبکہ آپ نے سات سو میٹر پر جی تھری سے

ہدف کو نشانہ بناتے تھے۔ جس کی کارگر ریج ٹیلی سکوپ سائیٹ لگا کر بھی چھ سو میٹر بنتی

ہے۔“

”یہ بھی تو دیکھو نا کہ میری شہرت پاکستان تک محدود رہی اور تم جانے کتنے ممالک کے

سناپرز کو پچھاڑ آئے ہو؟“ استاد عمر دراز سناپنگ کے فن کی طرح باتوں میں بھی ماہر تھا۔

میں ہنستے ہوئے بولا۔ ”آپ کردار کی طرح گفتار کے بھی غازی ہیں۔“

انھوں نے شفقت سے کہا۔ ”بس، ہر فرمان بردار شاگرد کی طرح تم اپنے استاد ہارتے نہیں

دیکھ سکتے۔“

Classic Urdu Material

”شام کی آذان ہو رہی ہے، میرا خیال ہے وضو مسجد میں کرنا بہتر رہے گا؟“ میں نے اس بحث سے جان چھڑاتے ہوئے مشورہ دیا۔

”یہ مناسب ہے۔“ وہ سر ہلاتے ہوئے کھڑے ہو گئے۔

☆☆☆

اگلادین ہم نے استاد عمر دراز کے گھر گپ شپ میں گزارا۔ ان کے چند دوست بھی آگئے تھے خوب محفل جمی رہی۔ اب اتنی پشت تو مجھے بھی آگئی تھی کہ ان کی بات چیت سمجھ لیتا، البتہ میں خود مکمل طور پر بول نہیں پاتا تھا۔ اس دن سہ پہر کو میں نے استاد عمر راز سے

اجازت چاہی

”بیٹا!.... آتے جاتے رہا کرو۔“ وہ مجھے گلے ملتے ہوئے شفقت سے بولے۔

”جی سر!.... یہ کوئی بتانے کی بات تو نہیں ہے نا۔“ میں نے اثبات میں سر ہلایا۔

انہوں نے شرارتی لہجے میں کہا، ”اور اگر شادی کا ارادہ ہو تو ضرور بتانا، ایسی دلہن ڈھونڈ کر دوں گا کہ تمہاری سوچ سے بھی ماورا ہوگی۔“

Classic Urdu Material

”سر!.... اگر حقیقت کہوں تو مجھے عورت ذات سے نفرت ہو گئی ہے، اتنی نفرت جس

کی بابت آپ سوچ بھی نہیں سکتے۔ وہاں امریکہ میں بھی ایک اپنی جھوٹی محبت کے دعوے لے کر میرے پیچھے پڑ گئی تھی بعد میں پتا چلا کہ اس کے یہ دعوے فقط مجھے امریکہ کا غلام بنانے کی نیت سے تھے۔ اب تو عورت کے بارے میرے تجربات و مشاہدات کا نچوڑ یہی ہے جو کہ ہمارے اسکول کے استاد مرحوم حمید اللہ جان صاحب کا تھا کہ بے شک سانپ، بچھوپر اعتبار کر لینا عورت پر نہیں۔“

”اسے شدت پسندی اور تشدد کہتے ہیں بیٹا۔“ استاد عمر دراز نے مجھے سمجھانے کی کوشش کی۔

”آپ صحیح فرما رہے ہیں سر! مگر کبھی کبھی یقین کی سب سے اونچی سیڑھی سے اتنے زور کا دھکا لگتا ہے کہ انسان کے سارے نظریات تبدیل ہو جاتے ہیں اور وہ چاہ کر بھی کسی پر بھروسہ نہیں کر سکتا۔“

”تم جز کو کل پر منطبق کر رہے ہو؟“ ان کی کوشش جاری رہی۔

”میرا کل تو وہی تھی سر!“ میں ادا اس ہو گیا۔

Classic Urdu Material

”میں امید کرتا ہوں کوئی تو ایسی ہوگی جو تمہارے دل سے عورت ذات کے بارے یہ بدگمانی دور کر دے گی۔“

”سر!.... اپنا خیال رکھیے گا، آپ کی دعاؤں کی ہمیشہ ضرورت رہے گی۔“ ان کی بات کا جواب نہ دے کر میں نے اپنا مطمئن نظر ان تک پہنچا دیا تھا۔

”ٹھیک ہے بیٹا!.... اللہ پاک تمہیں سکھی رکھے۔ وہی ذات بابرکات ہی تمہارے ذہن سے یہ غلط سوچ نکال سکتی ہے۔“

”اللہ حافظ سر!“ میں نے الوداعی مصافحہ کرتے ہوئے ان کے دونوں ہاتھوں کو بوسا دیا

اور وہاں سے نکل آیا۔ شام کی آذان ہو رہی تھی جب میں گھر میں داخل ہوا۔ وہاں پھوپھو

جان کو دیکھ کر مجھے خوش گوار حیرت ہوئی تھی۔ وہ بیوہ تھیں، ان کے تین بیٹے اور دو

بیٹیاں تھیں۔ تمام شادی شدہ تھے۔ پہلے وہ باری باری تینوں بیٹوں کے ہاں قیام کرتی

تھیں مگر اب شاید ابو جان انھیں مستقل اپنے پاس لے آیا تھا۔ بعد میں ابو جان سے گفتگو

ہونے پر پتا چلا کہ میرا اندازہ درست تھا۔ کلثوم بوا مستقل ہی وہاں منتقل ہو گئی تھیں۔ ابو

جان مجھے دیکھ کر خوش ہو گئے تھے۔ پھوپھو نے بھی مجھے گلے سے لگا کر پیار کیا۔ یقیناً انھیں

Classic Urdu Material

ماہین کے ساتھ میری علاحدگی کی خبر مل چکی تھی لیکن انھوں نے اس متعلق کوئی سوال کرنے سے گریز کیا تھا۔ چھٹی کے بقیہ دن میں نے گھر میں گزارے۔ زیادہ تر میں گھر ہی میں رہتا تھا۔ بس دو تین بار اپنے دوست اولیس ہی سے ملاقات کرنے گیا یا وہ خود میرے گھر آ گیا تھا۔ ماہین کے مسئلے پر اس نے مجھے کریدنے کی کوشش کی مگر اسے بھی میں نے اصل بات کی ہوا نہیں لگنے دی تھی۔ البتہ بے لفظوں میں اس نے مجھے یہ باور ضرور کرا دیا تھا کہ لوگوں کو اصل بات کا پتا چل چکا تھا، ایسی باتیں چھپا نہیں کرتیں۔

ابو جان اور پھوپھو نے دوسری شادی کے بارے میرا عندیہ جاننے کی کوشش کی مگر میں نے سختی سے منع کر دیا تھا۔ دنیاوی دلچسپیوں سے جی ہی اچاٹ ہو گیا تھا۔ ماہین کے اس طرز عمل کے باوجود بستر پر لیٹتے ہوئے عموماً اس کی یاد دماغ میں در آتی۔ وہ مجھے بہت زیادہ پیاری تھی۔ میں نے اسے کسی چیز کی کمی محسوس نہیں ہونے دی تھی، کبھی اس کی کسی خواہش کو نظر انداز نہیں کیا تھا۔ خود اس کے رویے سے بھی مجھے کبھی یہ اندازہ نہ ہو پایا کہ وہ مجھ سے بے وفائی کر رہی ہے اور میری امانت میں خیانت کی مرتکب ہو رہی ہے۔ یا

اسے میں ناپسند ہوں اور کوئی اور پسند ہے۔ میرے چھٹی آنے پر اس کا خوش ہو جانا، میری ہر ضرورت کا خیال رکھنا، روٹھنا منانا، گلے شکوے کرنا، ابو جان کی خدمت بیٹیوں کی

Classic Urdu Material

طرح کرنا اور بھی اس کی کئی ایسی عادات تھیں جو مجھے بہت پسند تھیں۔ اگر میں نے خود اسے رنگے ہاتھوں نہ پکڑا ہوتا تو شاید ابو جان کے بتانے پر بھی یقیناً نہ کرتا۔ امریکہ میں کیپٹن جینیفر کی وجہ سے عورت ذات کے بارے میرے دل میں جو بدگمانی پیدا ہوئی تھی ماہین کی حرکت نے اس پر تصدیقی مہر ثبت کر دی تھی۔ اب میں چاہ کر بھی عورت ذات پر اعتماد نہیں کر سکتا تھا۔ جینیفر نے ہمیشہ مجھے اپنے رویے سے یہی باور کرایا تھا کہ وہ مجھے پسند کرتی ہے۔ یہاں تک کہ آخری ملاقات میں اس نے جو اداکاری کی تھی، جس طرح مجھے جذباتی طور پر بلیک میل کرنا چاہا تھا ایسی مکاری اور عیاری کسی عورت ہی کا خاصا ہوسکتی ہے۔ گو مرد ذات بھی دھوکا دہی میں کچھ کم نہیں مگر میرے نزدیک اس میدان میں مرد، عورت کے عشر عشیر بھی نہیں ہے۔

وہ چھٹی جو کبھی یوں گزرتی تھی کہ جاتے وقت تشنگی کا احساس شدت سے دل میں رہتا تھا، اب بڑی مشکل سے گزری۔ وہی گھر جس میں کوئی لمحہ ماہین کے بغیر نہیں گزرتا تھا اب اس کا وجود ناپید تھا۔ چھٹی ختم ہونے پر میں بڑی مشکل سے رخصت ہوا کرتا تھا مگر اس دن میں صبح ناشتے کے بعد ہی جانے کے لیے تیار تھا۔ بو اور ابو جان سے دعائیں لے کر میں گھر سے نکل آیا۔



سردار رات گئے ہی واپس لوٹا تھا۔ اس کی آمد سے پہلے ہی میں سو گیا تھا۔ صبح ہی اس سے ملاقات ہو پائی تھی۔ چنارے بیگم کی رفاقت نے اس سے دل سے لی زونا کے پچھڑنے کے غم کو کافی حد تک کم کر دیا تھا۔

ہم دو تین دن ہی آرام سے گزار پائے تھے کہ یونٹ کو ایک نئی سرگرمی کالیٹر ملا۔ شمالی اور جنوبی وزیرستان میں تعینات ڈویژنز نے اپنی زیرکمان یونٹوں میں سناپرز کی ضرورت

محسوس کرتے ہوئے ہمارے کمانڈنگ آفیسر سے انسٹرکٹرز طلب کیے تھے، اس کے علاوہ حساس علاقوں میں تعینات کرنے کے لیے کچھ تجربہ کار سناپرز بھی مانگے تھے کیونکہ

دہشت گردوں کے بہت سے سناپرز پاک آرمی کا کافی نقصان کر چکے تھے۔ مجھے امید تھی بھیجے جانے والے سناپرز میں میرا نام ضرور شامل ہوگا۔ مگر دو دن بعد انسٹرکٹرز کے طور

پر او تصور صاحب اور حوالدار فیاض کا چناؤ ہوا تھا جب کہ سناپنگ کے لیے سردار خان، اسد خٹک، بشیر حیدر، عصمت اللہ جان اور سہیل مروت کا انتخاب کیا گیا تھا۔

Classic Urdu Material

ان کے جانے کے دوسرے دن مجھے پتا چلا کہ اس پارٹی میں میرا قریب فال کیوں نہیں نکلا تھا۔ مجھے دوبارہ انڈین سرحد پار جا کر ایک اور ہدف کو نشانہ بنانا تھا۔ اس بار میرے ساتھ حوالدار نصیر الدین جا رہا تھا۔ وہ یوں بھی مجھ سے سینئر تھا۔ مشن کی تفصیلات ہمیں یونٹ سیکنڈان کمانڈ کی زبانی سننے کو ملیں تھیں۔ ٹو آئی سی صاحب نے کانفرنس روم میں ہمیں بریفنگ دی۔ پچپن انچ کی بڑی ایل ای ڈی پر ہمیں ہدف کی تصاویر، اس کے علاقہ اور اسے قتل کرنے کی تفصیلات پر روشنی ڈالی۔ سرحد عبور کرنے کے مقام کا بھی سرسری ذکر انھوں نے کر دیا تھا، ویسے اس علاقے میں سرحد پار کرنا عمومی طور پر ہماری اپنی صوابدید پر ہوتا ہے۔ ٹو آئی سی کی بریفنگ کے بعد اگلا پورا ہفتہ ہم ہندی زبان کے وہ مشہور الفاظ سیکھنے میں مصروف رہے جو اردو میں مستعمل نہیں ہیں۔ یوں بھی اردو اور ہندی کے رسم الخط مختلف ہونے کے باوجود بولنے میں دونوں زبانیں قریباً مماثل ہیں۔ بلکہ پاکستان میں انڈین فلموں، ڈراموں اور کارٹونز وغیرہ کے بڑھتے ہوئے رجحان نے ان خالص ہندی الفاظ کو بھی نامانوس نہیں رہنے دیا۔ البتہ عام بول چال میں ہم وہ الفاظ استعمال نہیں کرتے

اس کا نام رنجیت چوڑہ تھا۔ اس کی شخصیت اتنی اہم نہیں تھی کہ اسے قتل کرنے کے لیے خصوصی طور پر پاکستان سے سنا پیر بھیجے جاتے، بس انا کا مسئلہ آڑے آ گیا تھا۔ وہ شخص پاکستان میں دو مرتبہ دہشت گردی کی واردات کرنے کے بعد بھی صاف بچ کر نکل گیا تھا۔ اس کے خلاف سارے ثبوت ملنے کے بعد پڑوسی ملک سے اس کی گرفتاری کا مطالبہ کیا گیا مگر ایسی بات اگر بنیامان جائے تو اسے بنیا کون کہے؟ اور مزے کی بات یہ کہ وہ کسی سرکاری ایجنسی یا انڈین آرمی کا فرد نہیں بلکہ کرائے کا ٹٹو تھا۔ انڈین حکومت کی ہٹ دھرمی کو دیکھ کر ہائی کمان کی طرف سے یہی حکم آیا تھا کہ اس شخص کو زندہ رہ کر پاکستان میں کرنے والی دہشت گردی کی کارروائی پر ملنے والے انعام سے مستفید نہیں ہونے دیا جا سکتا۔ یوں بھی دو مرتبہ معصوم لوگوں کے خون سے ہاتھ رنگنے والے، بلکہ ہندو محاورے کے مطابق معصوم لوگوں کے خون سے ہولی کھیلنے والے کو یہ دہری دہشت گردی اندرون خانہ بہت زیادہ کامیاب کر گئی تھی۔ اور اب تو وہ باقاعدہ سیاست میں حصہ لینے پر پر تول رہا تھا۔ پاکستانی حکومت کی طرف سے رنجیت چوڑہ کے مطالبے کا ایک نقصان یہ ہوا تھا کہ اس شخص کی حفاظت کا خاطر خواہ انتظام کر دیا گیا تھا۔ انڈیا میں پاکستانی جاسوسوں کی موجودی یقینی ہونے کے باوجود یہ کام ان سے نہیں لیا جاسکتا تھا۔ کیونکہ ایک تو پاکستانی

جاسوس ایسی دہشت گردانہ کارروائیوں سے عمومی طور پر دور رہتے ہیں جن سے سول عوام یا معصوم لوگ متاثر ہوں۔ ان کا غیر مسلم ہونا اس بات کو لازم نہیں کرتا کہ انہیں جینے کا حق نہیں۔ اسلام اس بات کی قطعی اجازت نہیں دیتا کہ کسی بھی مذہب یا مسلک کے بے گناہ افراد کو قتل کر دیا جائے۔ دوسرا وہ جاسوس لڑائی بھڑائی کے چکر میں ذرا کم کم ہی پڑتے ہیں۔ یوں بھی ان میں زیادہ تعداد ان افراد کی ہوتی ہے جو لڑائی بھڑائی کے فن سے نا آشنا ہوتے ہیں۔ انہی وجوہات کو دیکھ کر یہ ہدف ایک سنائپر کے حوالے کر دینے کا فیصلہ کیا گیا اور اس کے لیے ہم دونوں کا انتخاب ہوا تھا۔

وہ یونٹ میں ہماری آخری رات تھی صبح سویرے ہم نے کشمیر روانہ ہونا تھا کہ سرحد پار کرنے کے لیے پہاڑی علاقہ ہی مناسب تھا۔ رات کوئی بارہ بجے کا عمل ہو گا جب ڈیوٹی پر متعین سپاہی نے مجھے جگا کر بتایا کہ کمانڈنگ آفیسر مجھے اپنے آفس میں یاد کر رہے ہیں۔ میں نے جلدی سے غسل خانے میں گھس کر منہ پر چند چھینٹے پانی کے مارے اور منہ پر تولیہ رگڑ کر کمانڈنگ آفیسر عرفان ملک کے آفس کی طرف بڑھ گیا۔ استاد نصیر الدین بھی مجھے اپنے کمرے سے نکلتا دکھائی دیا۔ یقیناً اسے بھی طلب کیا گیا تھا۔ مجھے دیکھ کر وہ سر ہلاتے ہوئے میرے ساتھ چل پڑا۔

Classic Urdu Material

کمانڈنگ آفیسر کے اردلی نے ہمیں دیکھتے ہی کہا کہ کمانڈنگ آفیسر بے تابی سے ہمارے منتظر ہیں۔ اور ہم سر ہلاتے ہوئے دفتر میں داخل ہو گئے۔

”آگئے آپ لوگ۔“ ہم پر نظر پڑتے ہی اس نے سامنے پڑے لیپ ٹاپ کو ایک طرف دھکیلتے ہوئے خوش دلی سے کہا۔ ”بیٹھیں۔“

اور ہم دونوں آفس ٹیبل کے سامنے پڑی فوم والی کرسیوں پر بیٹھ گئے۔

”تو جانے کے لیے تیار ہو؟“ عرفان صاحب نے مسکرا کر پوچھا۔

”جی سر!“ ہم بیک زبان بولے تھے۔

”اچھا آپ لوگوں کو اس وقت بلانے کا مقصد یہ ہے کہ جانے کی ترتیب میں تھوڑی تبدیلی

کرنا ناگزیر ہو گئی ہے۔ اب دو کے بجائے صرف ایک سنا پیر نے جانا ہے تو آپ دونوں میں

سے کون زیادہ تیار ہے۔“ کمانڈنگ آفیسر نے انتخاب کی ذمہ داری ہمارے سر پھینکی۔

ہم دونوں نے ایک دوسرے کی جانب دیکھا اور پھر میں نے گلا کھنکھارتے ہوئے دبے

لفظوں میں کہا۔

Classic Urdu Material

”سر!.... استاد نصیر الدین گو مجھ سے سینئر ہیں اور ہر لحاظ سے بہتر بھی ہیں، مگر اس مشن پر سرحد پار جا کر ہمیں ڈریگنو و سنا پیر انفل ہمارے حوالے کی جانی تھی اور اس رانفل کو میں استعمال کر چکا ہوں اور بد قسمتی سے استاد نصیر الدین کو اس سے پہلے ڈریگنو و رانفل استعمال کرنے کا موقع نہیں مل سکا۔“

”یہ کوئی اتنی بڑی بات نہیں ہے سر!“ استاد نصیر الدین نے نفی میں سر ہلاتے ہوئے میری بات کی تردید کی۔ ”ذیشان بلاشبہ ایک اچھا نشانے باز ہے۔ مگر ہندی زبان پر مجھے اس سے زیادہ عبور ہے اور اس سے پہلے ایک مشن پر میں انڈین سرحد عبور کر کے قریباً ایک ماہ وہاں رہ بھی چکا ہوں۔“

کمانڈنگ آفیسر ملک عرفان کے چہرے پر خوب صورت مسکراہٹ نمودار ہوئی۔ ”آپ دونوں کا جذبہ قابل تعریف ہے اور مجھے فخر ہے کہ مجھے آپ جیسے ماتحت ملے ہیں کہ ماہر فن ہونے کے ساتھ جن میں وطن کی خدمت اور محبت کا جذبہ بھی کوٹ کوٹ کر بھرا ہے۔ بہر حال میں جانتا ہوں کہ اس مشن کے لیے آپ دونوں ایک بہترین انتخاب ہیں۔ پھر بھی میں یہ ذمہ داری ذیشان کے کندھوں پر ڈالتا ہوں.... اور حوالدار نصیر الدین

Classic Urdu Material

!.... آپ صبح میجر وسیم سے مل کر نئے مشن کی تفصیلات معلوم کر لیں آپ کے پاس تیاری کے لیے فقط دو دن ہیں۔“

”جی سر!“ حوالدار نصیر الدین کا چہرہ جو کمانڈنگ آفیسر کی پہلی گفتگو پر بجھ سا گیا تھا ایک دم کھل اٹھا۔

”فی امان اللہ!....“ عرفان صاحب نے کھڑے ہو کر ہم دونوں سے معافہ کیا اور پھر دفتر کے دروازے تک ہمیں رخصت کرنے بھی آئے۔

ان کے دفتر سے نکل کر ہم دونوں استاد نصیر کے کمرے میں آگئے، وہاں وہ مجھے علاقے کے بارے ضروری ہدایات دینے لگا۔ گو اس سے پہلے علاقے کے بارے ضروری باتیں ہمیں ٹو آئی سی میجر وسیم تفصیل سے بتا چکے تھے۔ لیکن استاد نصیر چونکہ علاقے سے زیادہ واقفیت رکھتا تھا اس لیے وہ اہم باتوں پر دوبارہ روشنی ڈالنے لگا۔ رات کا بقیہ حصہ میں نے استاد نصیر الدین سے اس سے علاقے کے بارے ضروری معلومات حاصل کرتے گزارا۔ صبح کی آذان کے ساتھ ہم نے مسجد میں جا کر نماز ادا کی اور پھر ناشتا کر کے میں جانے کے

Classic Urdu Material

لیے تیار تھا۔ آخری دم تک استاد نصیر الدین کی نصیحتیں جاری رہیں۔ سردار خان اور میرے محترم استاد راؤ تصور تو یوں بھی وزیرستان جا چکے تھے۔

بس میں بیٹھ کر میں نے ابو جان اور پھوپھو سے چند منٹ بات کی لیکن انہیں اصل بات نہیں بتائی تھی۔ اس کے بعد استاد عمر دراز بات کی۔ انہیں البتہ میں نے تمام بات بتادی تھی۔ دو تین مفید مشوروں کے ساتھ انھوں نے ڈھیروں دعائیں دیں۔ رابطہ منقطع کر کے میں نے بس کی سیٹ سے ٹیک لگا کر آنکھیں بند کر لیں۔ دوست احباب کی صورتیں کسی فلم کی طرح میری آنکھوں میں گھومنے لگیں۔ ان میں ماہین کی شکل بھی شامل تھی جانے کیوں وہ بے وفا وقت بے وقت یاد آنے لگتی۔ بہت مختصر وقت کے لیے وہ میری زندگی میں آئی تھی اور اس سے میں نے بہت زیادہ محبت کی تھی مگر اب وہ محبت نفرت میں ڈھل گئی تھی۔ بلکہ وہ کیا مجھے تو عورت ذات ہی سے سخت قسم کی نفرت ہو گئی تھی لیکن اس کے باوجود اکثر اوقات تنہائی میں اس کے ساتھ گزارا وقت بے طرح یاد آنے لگتا۔ بھروسے کا ٹوٹنا بعض اوقات انسان ہی کو توڑ دیتا ہے۔ اس کی بے وفائی اور بد کرداری نے مجھے بھی توڑ دیا تھا۔ اب تو بس دل میں وطن کی خدمت کے علاوہ کوئی تمنا، کوئی خواہش باقی نہیں رہی تھی۔ پہلے میں سوچا کرتا کہ جانے کب میری نوکری کی مدت پوری

Classic Urdu Material

ہوگی اور میں ماہین کے ساتھ اپنی زندگی کے بقیہ ایام گزاروں گا۔ اور اب نوکری کی ميعاد پوری ہونے کے خوف سے دل مسوس کر کے رہ جاتا کہ اس کے بعد میری زندگی کا کیا مصرف ہوگا۔ ہر انسان کی زندگی کے ساتھ مختلف رشتے جڑے ہوتے ہیں اور ان میں سب سے پاسدار رشتہ اولاد کا ہوتا ہے لیکن اولاد بھی بیوی کے واسطے ہی سے انسان کی زندگی شامل ہوتی ہے گویا اصل رشتہ میاں اور بیوی کا ہوتا ہے۔ قرآن مجید فرقان حمید میں بھی رب کریم نے میاں بیوی کو ایک دوسرے کا لباس قرار دیا گویا مرد کے لیے اپنی عورت اور عورت کے لیے اپنے مرد سے بڑھ کر کوئی قریب نہیں ہوتا۔ نبی پاک ﷺ کو اپنی چاروں بیٹیوں سے بہت زیادہ محبت تھی۔ خصوصاً سیدہ فاطمہؓ پر تو آپ خصوصی شفقت فرمایا کرتے اس کے باوجود اس جہان فانی سے رخصت ہوتے وقت آپ ﷺ کا مبارک سرمونوں کی ماں امی جان سیدہ عائشہ صدیقہؓ کی مقدس گود میں تھا۔ بیوی کا رشتہ اتنا خوب صورت، اتنا مفید اور اتنا پیارا ہے کہ اس کے مقابل کوئی رشتہ پیش نہیں کیا جاسکتا، لیکن میرا اس مقدس رشتے پر سے اعتبار اٹھ گیا تھا۔ میں چاہ کر بھی عورت پر اعتبار نہیں کر سکتا تھا۔ آج کل تو میں جہاں کوئی لڑکی دیکھتا میری آنکھوں میں خون اتر آتا۔ اور عجیب بات یہ تھی کہ وقت گزرنے کے ساتھ ساتھ یہ نفرت بڑھتی جا رہی تھی۔ ہزاروں دلائل اور

ہزاروں تاویلات کے باوجود میں عورت کی طرف مائل نہیں پارہا تھا۔ میں ٹھنڈے دل و دماغ کا انسان ہوں اور اپنے جذبات و غصے پر قابو پانے میں بھی زیادہ تر کامیاب ہی رہتا ہوں۔ ماہین کو غیر مرد کی آغوش میں دیکھ کر اگر میں اسے قتل بھی کر دیتا تب بھی یقیناً میں حق بہ جانب ہوتا کہ عموماً اس قسم کے معاملے میں مرد حضرات یونھی کیا کرتے ہیں۔ بلکہ کچھ عیار مرد تو اپنی بے گناہ بیویوں سے جان چھڑانے کے لیے بھی ان کی جھوٹی بے راہ روی کا ڈراما ترتیب دے کر انھیں جان سے مار دیتے ہیں۔ لیکن میں ایسا نہیں کر سکتا تھا اور اب اپنے صبر و حلم پر پچھتا رہا تھا۔ میں خود کو تنہائی میں کوسنے لگتا کہ میں نے سراسر بزدلی اور بے وقوفی کا ثبوت دیا تھا۔ مجھے ان دونوں کو اتنے آرام سے نہیں جانے دینا چاہیے تھا۔ کم از کم ان دونوں کی اچھی طرح پٹائی تو کر ہی سکتا تھا۔ میں کافی دیر انھی سوچوں میں سرگرداں رہا یہاں تک کہ بس ایک طویل فاصلہ طے کر کے باغ پہنچ گئی۔ باغ سے چھتر دو کا فاصلہ سات آٹھ کلو میٹر تھا اور مجھے وہیں پاک آرمی کی ایک یونٹ میں رات گزارنا تھی۔ باغ سے چھتر دو کے لیے ویگنیں اور ڈاٹسن وغیرہ دن کے وقت دستیاب ہوتی ہیں۔ ایک ویگن میں بیٹھ کر میں چھتر دو پہنچا۔ ویگن سے اترتے ساتھ مجھے روڈ کے کنارے ایک گیٹ پر پاک آرمی کا جوان ڈیوٹی پر کھڑا نظر آیا۔ اس سے مطلوبہ یونٹ کے

Classic Urdu Material

بارے معلومات لے کر میں اس سمت کو بڑھ گیا۔ مطلوبہ یونٹ کے گیٹ پر اپنا تعارف کرانے پر اس نے میرا سروس کارڈ دیکھ کر میری پہچان کو یقینی بنایا اور پھر مجھے گیٹ پر بنے استقبال کے کمرے میں بٹھا کر اپنے سینئر سے بات کرنے لگا۔ تھوڑی دیر بعد رجمنٹ پولیس کا حوالدار وہاں پہنچ گیا۔ اسے بھی میں نے اپنی آمد کا مقصد بتائے بغیر کسی ذمہ دار آفیسر سے ملوانے کی درخواست کی۔ وہاں ان کی یونٹ کا ریئر تھا۔ باقی کی یونٹ آگے پوسٹوں پر لگی ہوئی تھی۔ البتہ آفیسر میس میں ایک کیپٹن صاحب موجود تھا جو غالباً چھٹی سے واپس آیا تھا۔ رجمنٹ پولیس کے حوالدار نصر اللہ نے انٹرکام پر آفیسر سے بات کر کے مجھے وہیں لے گیا۔

کیپٹن کاشف اس یونٹ کا کواٹر ماسٹر صاحب تھا۔ پر تپاک انداز میں مصافحہ کر کے اس نے مجھے بیٹھنے کو کہا۔

میرے نشست سنبھالتے ہی وہ حوالدار کی طرف متوجہ ہوا۔ ”نصر اللہ!.... آپ جائیں اور چائے وغیرہ کا میس ویٹر کو بتادو۔“

”جی سر!“ کہہ کر نصر اللہ سیلوٹ کرتا ہوا باہر نکل گیا۔

”جی راجا ذیشان حیدر!.... بتائیں کیا مسئلہ ہے۔“

اس مرتبہ میں نے جیب سے خفیہ چٹھی نکال کر اس کی طرف بڑھادی۔ چٹھی پڑھ کر وہ گہری سوچ میں کھو گیا۔ چند لمحے سوچنے کے بعد وہ میری جانب دیکھتے ہوئے مستفسر ہوا۔

”ویسے کیا آپ سرحد پار جانے کے مقصد پر روشنی ڈال سکتے ہیں۔“

میرے ہونٹوں پر مدہم سے مسکراہٹ نمودار ہوئی اور میں نے منہ سے کچھ کہنے کے بجائے نفی میں سر ہلادیا۔

”ہو نہہ!....“ کہہ کر اس نے اثبات میں سر ہلایا اور فون اٹھا کر بٹالین میں رابطہ کرنے لگا۔

چند سیکنڈز بعد وہ اپنے کمانڈنگ آفیسر سے محو گفتگو تھا۔ اس نے میرا نام وغیرہ ہی بتایا تھا۔

کہ اسے آگے سے ہدایات ملنے لگیں یقیناً انھیں بذریعہ فون یا چٹھی پہلے سے میری آمد کے

بارے مطلع کر دیا گیا تھا۔ وہ خاموشی سے کمانڈنگ آفیسر کی باتیں سنتا رہا۔ درمیان میں وہ

”جی سر۔“ اور ”ٹھیک ہے سر۔“ کہہ کر تائید بھرے انداز میں اپنا سر ہلاتا رہا۔ جو بھی

دوسری جانب سے بات مکمل ہوئی اس نے رسیور رکھ دیا۔ اسی وقت میس ویٹر چائے کے

برتن لیے اندر داخل ہوا۔ چائے پینے کے دوران ہی اس نے حوالدار نصر اللہ کو بلا کر مجھے

مہمان خانے میں سسلانے کا حکم دیا اور مجھے بتایا کہ میں نے اگلی صبح اس کے ہمراہ بٹالین ہیڈ کو اڑ جانا تھا۔ چائے پی کر میں کیپٹن کاشف سے مصافحہ کر کے آفیسر میس سے نکل آیا۔ وہ رات میں نے مہمان خانے میں گزاری۔ اگلی صبح میں نے کیپٹن کاشف کے ساتھ ان کے بٹالین ہیڈ کو اڑ جانا تھا جو وہاں سے کم از کم بائیس، تیس کلو میٹر آگے تھا۔

☆☆☆

چاند کی انیس، بیس تاریخ تھی۔ چاند نکلتے ہی یہاں آگے جانے کے لیے تیار تھا۔ میں دو دن پہلے وہاں پہنچا تھا۔ بہادر کیمپ میں کمانڈنگ آفیسر سے میری تفصیلی بات چیت ہوئی تھی۔ ایک رات بہادر کیمپ میں گزاری اگلا سارا دن اس بٹالین کا انٹیلی جنس آفیسر مجھے وہاں بارڈر پر تعینات اپنی اور دشمن کی پوسٹوں کی جگہ کے بارے تفصیل سے بتاتا رہا تھا۔ نقشے پر بھی اس نے مجھے باریکی سے سمجھا دیا تھا۔ اس سے اگلے دن وہ مجھے لے کر کیدی گلی پہنچا جہاں سے میں نے سرحد عبور کرنا تھی۔ کیدی گلی کا علاقہ بھی اسی بٹالین کی حدود میں آتا تھا۔ بہادر کیمپ سے قریب آچھے ساتھ کلو میٹر دور تھا۔

Classic Urdu Material

رات کا کھانا کھا کر میں نے عشاء کی نماز باجماعت ادا کی اور پھر سر حد پار کرنے کے لیے ضروری کارروائیاں کرنے لگا۔

اپنے ساتھ میں صرف ایک پستول لے کے جا رہا تھا۔ گلاک نائنٹین ایک اعلیٰ قسم کا پستول ہے۔ وزن میں ہلکا جسمات میں مختصر اور کارکردگی میں بہت عمدہ۔ دنیا بھر میں پائے جانے والے پستولوں میں ایک نمایاں مقام رکھتا ہے۔ ڈریگن فور انفل مجھے وہیں سے ملنا تھی۔

اس بٹالین کا انٹیلی جنس آفیسر میرے ساتھ بارودی سنگی قتلے تک چل کر آیا تھا۔ اس کے ساتھ اس پوسٹ کا کمانڈر میجر منزل بھی تھا۔ اس جگہ سے گزرنے کے رستے کی نشان دہی کر کے انھوں نے الوداعی معانقہ کیا۔

”ذیشان!... اللہ پاک تمہیں کامیاب کرے اور خیریت سے لوٹو۔“ دعائیہ انداز میں میرا کندھا تھپتھپا کر انھوں نے مجھے آگے بڑھنے کا اشارہ کیا۔ اور خود وہیں کھڑے ہو کر میری حرکت کی نگرانی کرنے لگے۔

بارودی سرنگی قلعے کو عبور کرتے ہی میں نے پیچھے دیکھ کر ہاتھ لہرایا۔ وہ ہیولوں کی طرح دکھائی دے رہے تھے۔ مجھ پر نظر رکھنے کے لیے انھوں نے اپنی آنکھوں سے شب دید عینک لگائی ہوئی تھی۔ میرے ہاتھ کے جواب میں انھوں نے بھی جواباً ہاتھ لہرا دیے۔ میں آہستہ آہستہ نیچے اترنے لگا۔ فروری کا مہینا اختتام پذیر ہونے کو تھا لیکن اس علاقے میں سردی عروج پر تھی۔ برف نے سارے پہاڑوں کو سفیدی کی چادر اوڑھادی تھی۔ میں مکمل تیاری کے ساتھ آگے روانہ ہوا تھا مگر میرے پاس موجود سامان میں کوئی چیز بھی ایسی نہیں تھی جو پاک آرمی میں استعمال کی جاتی ہو۔ بوٹ، دستانے، جرابیں، گرم ٹوپی سے لے کر میرے پہننے والے کپڑوں تک۔ تمام کی تمام وہ اشیاء تھیں جو خصوصاً اس علاقے کے مقامی لوگ استعمال کرتے تھے۔ انڈین کرنسی کے چند ہزار روپے بھی میرے پاس موجود تھے۔ ضرورت پڑنے پر میں مزید رقم وہاں پر موجود ایک مخصوص شخص سے لے سکتا تھا۔ کرن مہتا کے نام سے میرے پاس شناختی کاغذات بھی موجود تھے جو کہ انبالے کے ایک مضافاتی گاؤں کا رہائشی تھا۔

پیدل چلتے ہوئے سردی کا احساس نہیں ہوتا۔ مجھے بھی مسلسل چلتے ہوئے پسینہ آگیا تھا۔ رات کے وقت اترائی کا سفر پر مشقت تو نہیں لیکن مشکل بہت ہوتا ہے ذرا سی بے

احتیاطی سے انسان نیچے لڑھک سکتا ہے اور نیچے لڑھکنے کا مطلب موت ہی ہے کیونکہ اتنی بلندی سے گر کر بچ جانے والا جن بھوت تو ہو سکتا ہے انسان نہیں۔ ٹارچ جلائے کا خطرہ میں مول نہیں لے سکتا تھا۔ لے دے کے بیسیوں کے چاند کی مدد ہم روشنی میری معاون اور مددگار تھی۔ مجھے اس پہاڑ سے نیچے آتے گھنٹا، پون گھنٹا لگ گیا، کیونکہ میں سیدھا نیچے اترنے کے بجائے ترچھا چلتا گیا تھا۔ سیدھا اترنے میں پھسلنے کا خطرہ زیادہ تھا۔ جنوری فروری میں برف جم کر بہت سخت ہو چکی ہوتی ہے۔ اور برفانی تودوں کے گرنے کا خطرہ نہ ہونے کے برابر ہوتا ہے۔ اس کے برعکس اکتوبر نومبر میں چونکہ برف تازہ تازہ پڑی ہوتی ہے اس لیے برفانی تودے زیادہ گرتے ہیں۔

نالے میں اترتے ہی میں خطرناک علاقے میں پہنچ گیا تھا۔ سامنے والی پہاڑی پر انڈیا کا بٹالین ہیڈ کوارٹر موجود تھا۔ گو وہ کافی اونچائی پر تھا لیکن اس کے سامنے نیچے کی طرف اس کی فارورڈ آبزرونگ پوسٹ بھی موجود تھی جو نالے سے قریباً پچاس ساٹھ گز ہی بلند ہوگی۔ ایسی پوسٹوں پر ڈیوٹی پر موجود سنتری حد سے زیادہ چوکنا ہوتے ہیں۔ خاص کر ہندو تو اس معاملے میں بہت محتاط ہوتے ہیں ڈر کی وجہ سے پوری پوری رات جاگ کر گزار دیتے ہیں۔ اور پھر شب دید عینکوں کی موجودی میں کسی بھی شخص کو دیکھ لینا اتنا مشکل نہیں ہوتا۔

۔ اس ضمن میں تھرمل امیجنگ سائٹ بہت کارآمد ہے جو حرارت کے اصول پر کام کرتی ہے۔ یہ نہ صرف اندھیرے میں دیکھنے میں مددگار ثابت ہوتی ہے بلکہ دوربین کی طرح اس سے لمبے فاصلے تک بھی دیکھا جاسکتا ہے۔

ان سب سے بڑھ کر خطرہ مجھے پوسٹ پر موجود کتوں سے تھا۔ ان علاقوں میں ہر پوسٹ پر کتے موجود ہوتے ہیں، خال ہی کوئی پوسٹ کتوں سے تہی دامن ہوتی ہے۔ اور یہ کتے رکھوالی کا بہت عمدہ، اعلا، سستا اور کارآمد ذریعہ ہیں۔ ساری رات نہیں سوتے اور پوسٹ کی حدود میں کسی بھی جنگلی جانور کی آمد پر یا کسی غیر متعلق آدمی کی آمد پر آسمان سرپراٹھا لیتے ہیں۔ اور کتوں کے بھونکنے پر سنتری فی الفور شب دیدینک کی مدد سے علاقے کا جائزہ لینا شروع کر دیتے ہیں۔ یہ کتے بعض اوقات کافی دور کی حرکت بھی دیکھ لیتے ہیں اور بھونکتے ہوئے اسی سمت دوڑ پڑتے ہیں۔ انسان کتنا ہی چاق و چوبند اور ہوشیار کیوں نہ ہو، مسلسل ایک ہی کام کر کے سست پڑ ہی جاتا ہے اور کتوں کا تسلسل سے بھونکنا اسے ہوشیار کرنے کے لیے کافی ہوتا ہے۔

انھی کتوں کے خوف سے یہیں غار وڈ آبزرونگ پوسٹ سے مخالف جانب بالکل نالے کی جڑ میں، جھاڑیوں کی آڑ لیتا ہوا گزرنے لگا۔ دن کو اپنی پوسٹ سے میں اس علاقے کا اچھی طرح جائزہ لے چکا تھا۔ اس فارورڈ پوسٹ سے کلو میٹر بھر آگے مجھے چند گھر بھی نظر آئے تھے۔ وہ سول لوگ تھے اور اس علاقے میں زیادہ تر مسلمان ہی آباد تھے لیکن ان میں جاسوسوں کی موجودی کو نظر انداز نہیں کیا جاسکتا تھا، بلکہ کئی بار پاک آرمی مقامی لوگوں کی صورت دھارے انڈین جاسوسوں کو گرفتار کر بھی چکی تھی۔ ان میں کچھ تو انڈین آرمی کے تربیت یافتہ جاسوس تھے اور کچھ ایسے بھی تھے جو روپے پیسے کی لالچ میں آکر اپنے ضمیر کا سودا کر لیتے تھے۔ انھی میں جاسوسوں کی ایک قسم وہ بھی ہے جو دونوں جانب کی آرمی سے ملے ہوتے ہیں۔ ایسے لوگ پاک آرمی کی کارروائیوں اور حرکت کی خبریں انڈین آرمی تک پہنچا دیتے ہیں اور انڈین آرمی کی باتیں پاک آرمی تک لے آتے ہیں۔ کچھ مقامی اور بے بس لوگوں کو بھی انڈین آرمی بلیک میل کر کے اپنا جاسوس بنا لیتی ہے اور ایسا نہ کرنے کی صورت میں جان، مال اور عزت و آبرو کے نقصان کی دھمکی دی جاتی ہے۔ مختصر یہ کہ وہاں کسی مقامی آدمی پر اعتبار کرنا نہایت مشکل ہے۔ سرحد عبور کرنے کے بعد بھی یہ مسئلہ جوں کا توں ہی باقی رہتا ہے۔ کسی بھی شخص پر اعتبار کرنے کے لیے

Classic Urdu Material

ضروری ہوتا ہے کہ اس کے بارے سرحد عبور کرنے والے کسی بھی جاسوس اور میری طرح کسی ہدف کی تلاش میں آئے ہوئے شخص کو پہلے ہی سے مطلع کر دیا جائے، کہ فلاں شخص سے رابطہ کر کے مدد حاصل کی جاسکتی ہے۔ ورنہ اس کے علاوہ کسی پر بھی اعتبار کرنے کی صورت میں پکڑے جانے کا خطرہ بہت زیادہ ہے۔

مجھے بھی چند مخصوص نام اور ان سے ملنے کے لیے شناختی الفاظ وغیرہ بتا دیے گئے تھے۔ جس آدمی سے میں نے ڈریگنور انفل لینا تھی وہ ہندو کا نام اور شناخت دھارے ایک مسلم تھا۔ اس کا نام آدیت ورما تھا۔ اس نے شادی بھی ایک ہندو لڑکی سے کی ہوئی تھی۔ نامعلوم وہ کب سے وہاں موجود تھا۔ پاکستان سے جانے والے خاص الخاص افراد ہی کو اس کے بارے بتایا جاتا۔ میرے مقصد کو مد نظر رکھ کر مجھے بھی اسی سے ملنے کا حکم دیا گیا تھا۔

میں نالے میں آگے بڑھتا رہا۔ نالے میں برف موجود نہیں تھی البتہ درمیان میں صاف و شفاف پانی ضرور بہہ رہا تھا۔ پانی کی سطح تو چند انچ سے زیادہ بلند نہیں تھی البتہ چوڑائی میں نالہ سات آٹھ گز سے زیادہ وسیع تھا۔ اور اس میں بکھرے ہوئے پتھروں پر پاؤں رکھ کر

بغیر جوتے بھگوائے نالے کو عبور کرنا نہایت آسان تھا۔ نالے میں موجود گھر نسبتاً بلند جگہ پر واقع تھے۔ تمام گھر نالے میں قدرے دائیں جانب واقع تھے جبکہ انڈین پوسٹیں بائیں جانب واقع تھیں۔ میں ان گھروں سے دو سو گز پہلے ہی وہ نالہ احتیاط سے عبور کرنے لگا۔ کیونکہ نالے کے دائیں کنارے حرکت کرنا ممکن نہیں رہا تھا۔ ایسا کرنے کی صورت مجھے ان گھروں کے درمیان سے گزرنا پڑتا۔ اور اس آبادی میں کتوں کی موجودی یقینی تھی۔ ایک اجنبی پر وہ جس غضب ناک انداز میں بھونکتے اس کا اندازہ لگانے کے لیے عقل بینا کی ضرورت نہیں ہے۔

نالے کا پانی پتھروں سے ٹکراتے اور ہلکے پھلکے نشیب و فراز سے گزرتے ہوئے دھیمی دھیمی سرگوشیاں کر رہا تھا۔ ایسی سرگوشیاں گرمیوں کے موسم میں تو بہت بھلی لگتی ہیں لیکن سردیوں میں یہ خوب صورت شور کپکپی طاری کر دیتا ہے۔ پتھر پانی میں مسلسل پڑے چکنے ہو گئے تھے۔ ان پر پاؤں جما کر نالہ عبور کرنا تھوڑا دشوار گزار لگا کیونکہ پھسلنے کی صورت میں کپڑے گیلے ہونے کا اندیشہ تھا۔ اور اس علاقے میں موسم بھی کسی کمینے دشمن سے کم نہیں ہے۔ سردی کسی کی جان لیتے وقت مذہب، ارادہ اور مقصد نہیں پوچھتی بس جو اس کی لپیٹ میں آجائے اس کا کام نبٹا دیتی ہے۔

Classic Urdu Material

نالہ خیریت سے پار کر کے میں نالے کے بائیں کنارے چلنے لگا۔ مجھے سب سے بڑی سہولت وہاں بکھری ہوئی جھاڑیاں دے رہی تھیں۔ ان کی آڑ لے کر چلتے ہوئے میں دشمن کی نظروں سے او جھل تھا۔ آگے جا کر وہ نالہ بائیں جانب مڑ رہا تھا۔ اسی جانب تیس پینتیس کلو میٹر کے فاصلے پر اوڑی شہر تھا۔ میری منزل انبالہ کا شہر تھا۔ کشمیر کی سرحد کے ساتھ جالندھر واقع تھا اور اس کے بعد انبالہ آتا تھا۔ وہاں تک مجھے اپنی کوشش سے پہنچنا تھا۔ جالندھر اور انبالہ کے بارے اچھی خاصی معلومات یونٹ کے سیکنڈان کمانڈ اور پھر استاد نصیر الدین کی وساطت سے مجھے مل چکی تھیں لیکن زبانی کلامی سننے اور عملی طور پر وہاں پہنچنے میں بڑا فرق ہے۔

نالہ مڑ کر دو تین سو گز آگے مگر بلندی پر انڈیا کی ایک اور پوسٹ تھی جو اسی موڑ کی حفاظت پر مامور تھی۔ میں اس پوسٹ کے نیچے سے ہو کر گزرا۔ وہاں بنی ہوئی پگڈنڈی اس بات کا مظہر تھی کہ وہ رستا مسلسل استعمال میں رہتا تھا۔ ایسے رستے پر چلنا اس لحاظ سے مفید رہتا ہے کہ بارودی سرنگ وغیرہ کا خطرہ نہیں ہوتا۔ میں بھی اسی رستے پر ہولیا۔ وہاں کافی جھاڑیاں پھیلی تھیں۔ اس پوسٹ کی حدود سے میں تھوڑا ہی آگے بڑھا ہوں گا کہ اچانک میرے کانوں میں کسی کے بولنے کی آواز پڑی۔ میں نے فوراً قریبی جھاڑی کی آڑ لی اور اس

کے ساتھ ہی نیفے میں اڑسا ہوا پسٹل میں نے ہاتھ میں پکڑ لیا تھا۔ جھاڑیوں کی وجہ سے دکھاؤ محدود ہو گیا تھا۔ اگر میرے کانوں میں باتوں کی آواز نہ پڑتی تو یقیناً میرا ان بولنے والوں سے آمناسا منا ہو گیا ہوتا۔ منٹ بھر بعد ہی آواز واضح ہو گئی تھی۔

”موہن!.... تھوڑا آہستہ چلو یار!.... تاکہ پوسٹ تک پہنچتے ہوئے ہماری ڈیوٹی کا وقت پورا ہو جائے۔“

”دو تین منٹ آرام کر لیتے ہیں۔“ ایک دوسری آواز سنائی دی۔

”سجیت کو تو ہر وقت آرام کی پڑی ہوتی ہے۔“ یہ آواز پہلی دونوں آوازوں سے مختلف تھی۔

”ٹھیک ہی تو کہہ رہا ہوں۔ آہستہ چلنے سے بہتر ہے چند منٹ بیٹھ کر آرام کر لیا جائے۔“ وہ

یقیناً سجیت تھا، جو اپنے کہے کا دفاع کر رہا تھا۔ یہ بات کرتے ہوئے وہ میرے سامنے پہنچ گئے تھے۔ میں ان کی تعداد گننے لگا۔ پانچ افراد تھے۔ پانچوں نے اپنے کندھوں سے ہتھیار لٹکائے ہوئے تھے۔ ایک نے اپنی پیٹھ پر بڑا وائرلیس سیٹ بھی باندھا ہوا تھا۔ یقیناً یہ ان پٹرولنگ پارٹی تھی۔ کشمیر کی سرحد کو دونوں ممالک پوسٹوں بنا کر محفوظ نہیں رکھ سکتے

Classic Urdu Material

۔ کیونکہ بڑے بڑے نالے اور پہاڑی علاقے کو زمینی سرحد کی طرح مورچے وغیرہ بنا کر اور کانٹا لگا کر اپنے قبضے میں کرنا مشکل ہی نہیں ناممکن ہے۔ پھر سردیوں میں تو یوں بھی برف اتنی شدید ہوتی ہے کہ کئی کئی فٹ تک علاقے کو ڈھک دیتی ہے اور کانٹا دار تار وغیرہ برف کے اندر دب کر اپنی افادیت کھود دیتی ہے۔

وہ گپ شپ کرتے میرے سامنے سے گزرتے چلے گئے۔ لیکن وہ زیادہ دور نہیں گئے ہوں گے کہ اچانک ایک جھاڑی سے لومڑ نکل کر بھاگا۔ جھاڑیوں کی حرکت دیکھ کر ایک آدمی چیخا۔

”یہاں کوئی ہے۔“

”کوئی جانور ہو گا گنیش!“ کسی نے بے پروا انداز میں اسے تسلی دی۔

”ایک منٹ دیکھ تولوں۔“ گنیش پیچھے مڑا۔ اس کا رخ اس جھاڑی کی طرف تھا کہ جس کی

میں نے آڑ لی ہوئی تھی۔ بد قسمتی سے وہ بد بخت لومڑ بھی اسی جانب کودوڑا تھا۔

میں نے غیر محسوس انداز میں پیچھے ہٹنا چاہا مگر دیر ہو گئی تھی۔ مجھے پہلے ہی دو تین جھاڑیاں

چھوڑ کر چھپنا چاہیے تھا لیکن جلدی میں میں جس جگہ چھپا تھا وہیں بیٹھا رہ گیا تھا۔ میرے

Classic Urdu Material

خیال میں تو وہ یوں بھی آگے بڑھ رہے تھے اس لیے مزید رستے سے ہٹنے ضرورت نہیں رہی تھی۔ اس میں میرا قصور بھی اتنا زیادہ نہیں تھا کہ مجھے بالکل اندازہ نہیں تھا کہ کوئی لومڑا آخری وقت پر ایسی حرکت کر گزرے گا۔ میں ابھی وہاں سے غائب ہونے کا کوئی طریقہ سوچ ہی رہا تھا کہ ایک دم گنیش جھاڑی کی اوٹ سے نمودار ہوا چاند کی مدہم روشنی سے بڑھ کر گنیش کے ہاتھ میں پکڑی ہوئی طاقتور ٹارچ نے میرا بھانڈا پھوڑا تھا۔

”کون ہو تم؟“ اس کے منہ سے خوف اور غصے کی ملی جلی آواز برآمد ہوئی۔ اس کے ساتھ ہی اس نے اپنے کندھے سے لٹکی کلاشن کوف اتارنے کی کوشش کی۔

اسے اس کوشش میں کامیاب ہونے دینا اپنی موت کے پروانے پر دستخط کرنے کے مترادف تھا۔ میں نے بغیر دیر کیے ٹریگر دبا دیا۔ میرے پاس سائیلنسر موجود تھا مگر اتنا وقت نہیں تھا کہ میں سائیلنسر پستول کی نال پرفٹ کر پاتا۔ ماحول دھماکے کی آواز سے گونج اٹھا تھا۔ دو تین گز کے فاصلے سے چلائی ہوئی گولی کے خطا جانے کا سوال ہی پیدا نہیں ہوتا تھا۔ گوروشن ٹارچ کی وجہ سے مجھے اس کا چہرہ واضح دکھائی نہیں دے رہا تھا لیکن اس کا ہیولہ واضح تھا اور گولی چلانے کے لیے اتنا دکھاؤ کافی ہوتا ہے۔ سر میں لگنے والی گولیوں

Classic Urdu Material

نے اسے چیخنے کا موقع بھی نہیں دیا تھا۔ میں نے مسلسل دو مرتبہ ٹریگر دبایا تھا۔ اس کے گرتے ہی میں نے قدم بڑھا کر اس کی کلاشن کوف اٹھالی۔ اس کے ہاتھ میں پکڑی ہوئی ٹارچ کا رخ قدرتی طور پر اس کی طرف ہو گیا تھا۔ اس نے بند وریل پہنا ہوا تھا جس کے سامنے مجھے دو ہینڈ گرینیڈ لٹکتے نظر آئے۔ میں نے لگے ہاتھوں وہ گرینیڈ بھی اس کے بند وریل سے نکال کر اپنی جیبوں میں دال لیے تھے۔ یہ کرتے ہی میں جھکے جھکے پیچھے بھاگا۔

”گنیش!.... گولیاں تم نے چلائی ہیں؟“ سر اسیمہ لہجے میں پوچھا گیا۔ گنیش غریب جواب دینے کی حالت میں ہوتا تو بتاتا۔

”گنیش!.... تم جواب کیوں نہیں دے رہے؟“ اس مرتبہ ایک اور خوفزدہ آواز ابھری

میں اس دوران جھکے جھکے وہاں سے دور ہٹنے لگا۔

”گنیش کو گولی لگ چکی ہے۔“ کسی نے چیختے ہوئے کہا اور اس کے ساتھ ہی اس نے کلاشن کوف کا فائر کھول دیا تھا۔ فضا مسلسل فائرنگ کی آواز سے گونج اٹھی تھی۔ میں بغیر کسی

تاخیر کے زمین پر لیٹ گیا اور اسی حالت میں ان سے دور ہٹنے لگا۔ اچانک مجھے خیال آیا کہ اگر میری طرف سے فائر کا جواب نہ دیا گیا تو وہ میرا تعاقب کر سکتے تھے۔ میں نے رک کر کلاشن کوف کا کانگ ہینڈل کھینچ کر چھوڑا۔ آپکیشن سلاٹ کے رستے گولی اڑ کر دور جا گری تھی۔ یقیناً نفل پہلے سے لوڈ تھی اور میرے کانگ ہینڈل کھینچنے کی وجہ سے پہلے سے لوڈ شدہ گولی باہر نکل گئی تھی۔ لیکن وہ وقت ایسی باتوں پر غور کرنے کا نہیں تھا۔ میں نے سیفٹی لیور کو سنگل رائنڈ فائر کرنے کی حالت پر لگایا اور دو تین فائر داغ دیے۔ اس کے ساتھ ہی میں زوردار آواز میں بولا۔

”عبداللہ!.... فائر مت کرو انھیں زندہ پکڑنا ہے۔ اسامہ!.... تم وقاص کے ساتھ دائیں طرف سے جاؤ۔ حمزہ تمہارے ساتھ ہو گا اور ہارون تم ابو ہریرہ اور خالد کے ساتھ بائیں طرف سے آگے بڑھو۔“ اتنا کہہ کر میں نے بھاری آواز بنا کر کہا۔ ”جی کمانڈر!“ اور خود پیچھے مڑ کر جھکے جھکے انداز میں بھاگنے لگا۔

اس کے ساتھ ہی میرے کانوں میں کسی کا گھبرائی ہوئی آواز میں ”بھاگو۔“ کہنا پڑ چکا تھا۔ بھاگتے ہوئے انھوں نے چند گولیاں فائر کی تھیں مگر وہ ان کی اضطراری حرکت تھی، تمام

گولیاں بغیر نشانہ سادھے اور کسی ہدف کوتا کے بغیر چلائی گئی تھیں۔ ہندو اتنا بہادر نہیں ہے کہ رک کر مجاہدین کا مقابلہ کر سکتا۔ میں نے بھی جلدی میں ہونے کے باوجود ایسے نام لیے تھے جن سے عموماً مجاہدین ایک دوسرے کو پکارا کرتے ہیں۔ اور یہ سب سنتے ہی انھوں نے تحقیق کرنے یا کچھ سوچنے سمجھنے کی کوشش نہیں کی تھی۔ لیکن ان چار بندوں کے بھاگنے سے خطرہ نہیں ٹلا تھا۔ میں انڈیا کی حدود میں داخل ہو گیا تھا۔ اور مجھے یقین تھا کہ انھوں نے بڑے پیمانے پر فرضی مجاہدین کی تلاش کا کام شروع کر دینا ہے۔

خیر وہ بعد کی بات ہے۔ میں نے دل ہی دل میں خود کو تسلی دی۔ فی الحال وہاں سے غائب ہونا ضروری تھا۔ میں تمام احتیاط بلائے طاق رکھ کر سرپٹ دوڑنے لگا۔ اس علاقے میں موجود نالے بتدریج گہرائی میں اترتے جاتے ہیں۔ ہلکی ہلکی ڈھلان میں مجھے بھاگنے میں اگر کوئی دقت تھی تو بکھرے ہوئے پتھروں کی وجہ سے تھی۔ بھاگتے ہوئے ہندوؤں کے اکاد کا کی فائر کی آواز ابھی تک آرہی تھی۔ اچانک پورا علاقہ روشنی میں نہا گیا تھا۔ میں فوراً زمین پر لیٹ کر ساکن ہو گیا۔ نالے پر تعینات پوسٹ سے کسی نے مارٹر گن سے روشنی کا گولہ فائر کیا تھا۔ مارٹر کارو روشنی کا گولہ کافی بلندی پر جا کر پھٹتا ہے۔ روشنی کے گولے کے ساتھ چھوٹا سا چھتری نما کپڑا لگا ہوتا ہے اس لیے نیچے گرتے وقت گولہ دھیمی رفتار میں

Classic Urdu Material

نیچے آتا ہے اور اس دوران اس کی روشنی سے کافی دور تک کے علاقے کی دیکھ بھال کی جا سکتی ہے۔ گولے کی روشنی ختم ہوتے ہی میں ایک بار پھر بھاگ پڑا اس دوران ایک اور گولہ فائر ہوا اس وقت تک میں جھاڑیوں کے ایک گھنے جھنڈ میں داخل ہو گیا تھا۔ اس مرتبہ میں نے رکنے کی کوشش نہیں کی اور آگے بڑھتا گیا۔ وہ نالہ آگے جا کر تین شاخوں میں بٹ گیا تھا۔ میں نے بغیر کسی منطقی سوچ کے ایک نالے کا چناؤ کیا اور آگے بڑھ گیا۔ وہ سوچنے کا وقت نہیں تھا۔ روشنی کے گولے مسلسل فائر ہو رہے تھے۔ اس کے ساتھ ہی ان جھاڑیوں کے جھنڈ پر تو اتر سے گولیاں برسائی جانے لگیں۔ وکرس گن سے فائر کیا جا رہا تھا۔ اس کی آواز میں اچھی طرح پہچانتا تھا۔ اور پھر وہاں دو انچ مارٹر کے گولے بھی فائر کیے جانے لگے۔ جن جھاڑیوں سے میں گزر رہا تھا وہ البتہ دو انچ مارٹر گن کی زد سے باہر تھیں۔ کیونکہ میری معلومات کے مطابق انڈین آرمی کے پاس موجود دو انچ قطر کی مارٹر کا زیادہ سے زیادہ رینج بہ مشکل ساڑھے سو میٹر تھا۔ اس کے ساتھ ان کے پاس ساٹھ ایم ایم مارٹرز بھی موجود ہیں جن کا رینج بارہ سو پچاس میٹر ہے۔ ان دونوں مارٹرز کے مار کے علاقے سے تو میں نکل آیا تھا لیکن اکیاسی ایم ایم مارٹر کہ جس کا رینج پانچ کلو میٹر تھا اس کی رینج میں اب بھی آرہا تھا۔ لیکن اتنی عقل تو بہر حال ان میں بھی موجود تھی کہ کہ

Classic Urdu Material

اکیاسی ایم ایم مارٹر کے گولے وہ اپنے علاقے میں فائر نہیں کر سکتے تھے۔ ذرا سی بے احتیاطی سے خود ان کی کوئی اپنی پوسٹ بھی فائر کی زد میں آسکتی تھی۔ (قارئین کی معلومات کے لیے بتاتا چلوں کہ یہاں میں نے انڈین مارٹروں کی رینج وغیرہ لکھی ہے۔ پاکستان آرمی کے پاس موجود انھی ناموں کی مارٹروں کی رینج بالکل مختلف ہے)

میرا یہ اندازہ درست ثابت ہوا تھا۔ وہ چھوٹی مارٹروں سے اپنی پوسٹ کے قریب موجود جھاڑیوں ہی میں مارٹر اور وکرس کا فائر کرتے رہے۔ دائیں بائیں کے علاقے میں بھی روشنی کے گولے فائر ہونا شروع ہو گئے تھے۔ یقیناً وائرس سیٹ سے وہ اپنی دوسری پوسٹوں تک یہ خبر پہنچا چکے تھے۔ یا یہ بھی ہو سکتا تھا کہ اپنی ایک پوسٹ سے فائر ہوتا دیکھ کر دوسروں نے حفظ ماتقدم کے طور پر روشنی کے گولے فائر کرنا شروع کر دیے ہوں۔

بہر حال کچھ بھی تھا یہ بات یقینی تھی کہ میں بری طرح پھنس چکا تھا۔ لیکن اس کے ساتھ یہ بات بھی شک سے مبرا تھی کہ میں اتنی آسانی سے ہتھیار ڈالنے والوں میں سے نہیں تھا

Classic Urdu Material

میں جھاڑیوں کے جنگل سے باہر آچکا تھا۔ اب دوڑنے کے بجائے میں نے تیز قدموں سے چلنا شروع کر دیا۔ میرا سانس دھونکنی کی مانند چل رہا تھا۔ یوں لگ رہا تھا جیسے پھیپھڑے منہ کے رستے باہر آگریں گے۔ آکسیجن کی کمی کی وجہ سے میری یہ حالت ہو رہی تھی۔ میں نے لمحہ بھر ٹھہر کر اپنا سانس قابو میں کیا اور پھر چل پڑا۔ وقفے وقفے سے فائرنگ کی آواز میرے کانوں میں پڑ رہی تھی۔ میرا اندازہ تھا کہ جلد ہی انھوں نے علاقے کی تلاشی کے لیے اپنی پارٹیاں نکال دینا تھیں۔ اس وقت تک میں اس علاقے سے جتنا دور نکل جاتا اتنا بہتر تھا۔

اچانک مجھ سے چند سو گز آگے روشنی کا گولہ فائر ہوا۔ بغیر کسی شبہ وہ اکیسا ایم ایم مارٹر کا گولہ تھا کیونکہ یہ اس سے پہلے فائر ہونے والے گولوں سے حجم میں بڑا تھا اور اس کی روشنی بھی زیادہ تھی۔

میں فوراً نیچے لیٹ کر ساکن ہو گیا۔ اس کی روشنی میں دور دور تک کسی بھی چیز کی حرکت کو دیکھا جاسکتا ہے۔ نیچے لیٹ کر میں بھی اس گولے کی روشنی سے مستفید ہونے لگا۔ حدنگاہ تک نظر آنے والے علاقے کا میں نے اچھی طرح جائزہ لے لیا تھا۔ دوسرے گولے کے

Classic Urdu Material

فائر ہونے سے پہلے میں اٹھ کر آگے بڑھ گیا۔ آگے وہ نالہ مزید دو حصوں میں منقسم ہو گیا تھا۔ جس سمت پوسٹ موجود تھی میں نے اسی سمت سفر جاری رکھا۔ دوسرے نالے میں لازماً آگے جا کر دوسری پوسٹ موجود ہونا تھی۔ اور نامعلوم وہاں سے اس کا فاصلہ کتنا تھا۔ جبکہ اس پوسٹ کے علاقے کو عبور کرنے کے بعد آگے چند کلو میٹر تک میں دوسری پوسٹ کے درد سر سے بچ سکتا تھا۔ پوسٹ چونکہ دو تین سو گز دور ڈھلان پر واقع تھی اس لیے میں پتھروں کی آڑ لے کر آہستہ آہستہ آگے بڑھنے لگا۔ پوسٹ اور میرے درمیان کسی بڑی چٹان آنے کی صورت میں میں وہ فاصلہ بھاگ کر طے کرتا۔ اور اس کے برعکس ہونے کی صورت میں زمین پر لیٹ کر ریگنے لگتا۔ اچانک کلاشن کوف گرجی، گولیوں کی بوچھاڑ اسی سمت آئی تھی جہاں میں موجود تھا۔ بلاشبہ شب و شب دید آلات میں میری حرکت نظر آگئی تھی۔ اب اس سمت سفر جاری رکھنا بے وقوفی تھی۔ میں فوراً پچیس تیس گز دور نالہ موڑ کی طرف بڑھا۔ لیکن زمین سے اٹھنے کی غلطی میں نے نہیں کی تھی۔ چند قدم دور پتھر کی ایک بہت بڑی چٹان موجود تھی اس کی آڑ لے کر میں اس نالے میں گھس سکتا تھا جس میں داخل ہونا میں نے پہلے نامناسب سمجھا۔ چٹان کی آڑ میسر آتے ہی میں سر پیٹ بھاگا۔ اس وقت روشنی کا گولہ فائر ہوا۔ لیکن روشنی پھلتے تک میں دوسرے

Classic Urdu Material

نالے میں مڑ کر او جھل ہو گیا تھا۔ اب میں نے پھر بھاگنا شروع کر دیا تھا۔ موڑ کے سرے کی طرف مجھے مسلسل فائر کی گونج سنائی دیتی رہی۔ میں دائیں بائیں دیکھتا آگے بڑھتا رہا۔ اس جگہ میرے نظر آنے کا مطلب یہ تھا کہ میرا پچھلا سفر بے کار گزرا تھا۔ دشمن میرے سفر کی سمت کو جان چکا تھا۔ اس کے ساتھ میں کتنا سفر کر چکا تھا یہ بھی اسے معلوم ہو گیا تھا۔ ہو سکتا ہے انھیں میرے اکیلا ہونے کے بارے بھی معلوم ہو گیا ہو کیونکہ جس آخری پوسٹ کے قریب میری حرکت دیکھی گئی تھی لازماً انھیں صرف ایک آدمی ہی نظر آیا ہوگا۔ گو یہ حتمی بات نہیں تھی۔ وہ یہ بھی سوچ سکتے تھے کہ وہ فرضی مجاہدین مختلف سمتوں میں فرار ہونے کی کوشش کر رہے ہیں۔

قدموں کی رفتار سے زیادہ میری سوچیں مختلف قسم کے مفروضوں میں الجھی ہوئی تھیں۔ پاؤں جلد از جلد اس جگہ سے دور ہونے میں میری مدد کر رہے تھے اور دماغ کوئی بہتر حل سوچنے میں مسلسل سرگرداں تھا۔ موڑ سے تھوڑا دور آنے پر گھسنی جھاڑیاں اور درخت شروع ہو گئے تھے۔ درختوں کی وجہ سے چاند کی روشنی بھی کارآمد نہیں رہی تھی۔ لیکن میری مجبوری یہ تھی کہ میں ٹارچ جلانے کا خطرہ مول نہیں لے سکتا تھا۔ ٹارچ کی

Classic Urdu Material

روشنی بہت دور سے نظر آ جاتی ہے اور ایسی حالت میں کہ دشمن میری موجودی سے باخبر تھا مارچ روشن کرنا۔ ”آئیل مجھے مار۔“ کی کہاوت کا عملی ثبوت دینا تھا۔

میں ٹھوکریں کھاتا جھاڑیوں سے الجھتا آگے بڑھتا رہا۔ رکنے کا خطرہ میں کسی صورت مول نہیں لے سکتا تھا۔ مجھے علم تھا کہ صبح پہلی روشنی کے ساتھ ہی یہ سارا علاقہ انڈین آرمی نے گھیر لینا تھا۔ ایسا کرنا ان کے لیے اس لیے بھی آسان تھا کہ وہاں چاروں اطراف ان کی پوسٹیں پھیلی ہوئی تھیں۔ اپنی پوسٹوں کی آدھی نفری ہی نیچے نالوں میں تعینات کرنے سے وہ آنے جانے کے زیادہ تر رستے بند کر سکتے تھے۔ ایسا ہونے کی صورت میں میں لمبے عرصے کے لیے محبوس ہو جاتا۔ میرے پاس اتنا راشن موجود نہیں تھا کہ میں زیادہ وقت کسی پوشیدہ مقام پر گزار سکتا۔ یوں بھی سردی کی وجہ سے رضائی کے بغیر رات گزارنا ناممکن نہیں تو مشکل ترین ضرورت تھا۔ اور ایسا بھی میں اپنے پاس موجود گرم کپڑوں کی بنا پر کہہ رہا ہوں ورنہ اس سردی میں رات گزارنا عزرائیل سے معاف کرنے کے مترادف تھا

Classic Urdu Material

انھی سوچوں میں الجھا میں لمبے قدم اٹھاتا آگے روانہ تھا۔ اس نالے میں نہ تو کوئی موڑ آیا تھا اور نہ کہیں نالے کی ذیلی شاخ نظر آئی تھی۔ دائیں بائیں کی چڑھائیاں بھی کافی دشوار گزار تھیں۔ اور رات کی وجہ سے تو وہ چڑھائیاں اور بھی سخت اور دشوار گزار نظر آرہی تھیں۔

اچانک مجھے ٹھٹھک کر رک جانا پڑا۔ ہوا کے دوش پر وائر لیس سیٹ کے سپیکر سے نکلتی آواز میرے لیے کسی دھماکے سے کم نہیں تھی۔ ایک دم نیچے بیٹھ کر میں نے اپنے کان آواز کی سمت لگا دیے۔

آواز اتنی واضح نہیں تھی میں ان کی بات سمجھ پاتا۔

میں بیٹھے بیٹھے ہی اس سمت کو بڑھنے لگا۔ جلد ہی واضح آواز میرے کانوں میں آنے لگی تھی۔ یقیناً وائر لیس سیٹ والے نے آواز کو دھیمار کھا ہوا تھا لیکن رات کے سناٹے میں پھر بھی کافی دور تک آواز جا رہی تھی۔

”نہیں۔ اور بندوں کی ضرورت نہیں ہے۔ اتنے ہی کافی ہیں، اور۔“ میری سماعتوں میں پہلا مکمل فقرہ پڑا تھا۔

Classic Urdu Material

”ٹھیک ہے سر!.... ہم تیار بیٹھے ہیں، اوور۔“ وہاں موجود آدمی نے نسبتاً دھیمے لہجے میں جواب دیا تھا۔ (وائر لیس سیٹ کی سب سے بڑی خامی یہی ہے کہ اس پر بات چیت کرتے وقت اونچی آواز سے بات کرنا پڑتی ہے۔ اس طرح دوسری طرف سے آنے والی آواز بھی اچھی خاص بلند ہوتی ہے۔ اور آواز کے کم ترین درجے میں بھی، موبائل فون کے سپیکر آن ہونے جتنی آواز ضرور سنائی دیتی ہے۔ لیکن اس وقت وائر لیس سیٹ کی وہ خامی میرے لیے رحمت کا باعث بنی تھی۔ شہری علاقوں میں آپریشن وغیرہ کرنے کے لیے اب وائر لیس کے ساتھ ایئر فون کا استعمال کیا جاتا ہے۔ اس وجہ سے دوسری طرف سے آنے والی آواز کو فقط استعمال کرنے والا ہی سن سکتا ہے)

”اور ضروری نہیں کہ ایک بندہ ہو۔ ایک بندہ تو ہمیں نظر آیا ہے۔ ہو سکتا ہے زیادہ افراد ہوں۔ ہم پیچھے سے آرہے ہیں۔ تم نے آگے گزرنے نہیں دینا۔ اور جنگل سے باہر گھات لگانی ہے۔ دوسری صورت میں وہ درختوں کی آڑ وغیرہ لے کر نکل بھی سکتے ہیں

، اوور۔“ دوسری جانب دی جانے والی تمام ہدایات مجھے بغیر کسی دشواری کے سنائی دے گئی تھیں۔

Classic Urdu Material

”ہم جنگل کے سرے ہی پر موجود ہیں سر!.... اور۔“

”ٹھیک ہے وہیں انتظار کرو آگے نہیں آنا۔ اور اپنے آدمیوں کو آڑ میں رکھنا ہے یہ نہ

ہو ہماری طرف سے چلائی گئی گولیوں کا نشانہ اپنے آدمی بن جائیں اور۔“

”ہم مختلف پتھروں اور چٹانوں کی آڑ میں ہیں سر! اور۔“

”کیپ لسنگ، اور اینڈ آل۔“ دوسری جانب کی آواز آنا بند ہو گئی تھی۔

میں چوہے دان میں پھنس گیا تھا۔ ”آگے دریا، پیچھے کھائی۔“ والی مثال اس وقت سو فیصد

مجھ پر منطبق ہو رہی تھی۔ میرے تعاقب میں آنے والوں کی تعداد دس بارہ سے زیادہ ہی

ہونا تھی۔ اسی طرح سامنے بھی اتنے آدمی تو لازمی طور پر موجود ہونا تھے۔ ایسی صورت

میں میرا بیچ جانا ایک کرامت ہی ہوتی۔

لیکن میں ہاتھ پر ہاتھ دھرے بیٹھا نہیں رہ سکتا تھا۔ میں نے فیصلہ کرنے میں چند منٹ سے

زیادہ وقت نہیں لگایا تھا۔ حتمی فیصلے پر پہنچتے ہی میرے قدم چڑھائی کی طرف اٹھنے لگے

۔ چڑھائی کا سفر یوں بھی بہت مشکل ہوتا ہے اور وہ چڑھائی تو بہت دشوار گزار تھی۔ وہ

پہاڑی عبور کر کے اگر میں دوسری جانب اتر جاتا تو کسی محفوظ مقام تک پہنچ سکتا تھا

درختوں اور جھاڑیوں کی آڑ نے زیادہ دیر تک میرا ساتھ نہیں دیا تھا۔ درختوں کی آڑ سے نکلتے ہی چڑھائی مزید سخت ہو گئی تھی۔ پہلے تو میں اوپر چڑھنے کے لیے جھاڑیوں وغیرہ کی مدد لے رہا تھا، لیکن اب ایسی کوئی چیز موجود نہیں تھی جس کا سہارا لے کر میں اوپر چڑھتا۔ کلاشن کوف کی سلنگ میں نے سر سے گزار کر کلاشن کوف پیٹھ پیچھے لٹکالی تھی۔ پہاڑی علاقہ عبور کرنے تک میں اس کلاشن کوف کو پھینکنا نہیں چاہتا تھا۔ ہاتھوں کی مدد سے پتھر کے باہر کونکے ہوئے نوکیلے سرے پکڑ کر میں نے آہستہ آہستہ اوپر کھسکنا شروع کر دیا۔ اگر میرا ہاتھ پھسل جاتا تو میرا بچنا محال تھا۔ میں درختوں کی آڑ سے نکل کر چند گز ہی اوپر چڑھا ہوں گا کہ میری سماعتوں میں کلاشن کوف کے برسٹ کی آواز گونجی۔

”چل بھی شانی!.... تمہارا وقت تو پورا ہوا۔“ میں خود کلامی کے انداز میں بڑبڑایا۔

اسی وقت دو تین اور برسٹ چلائے گئے۔ لیکن کوئی بھی گولی مجھے نہیں چھو سکی تھی۔ میں نے نیچے کی طرف نظر دوڑائی۔ اسی وقت ایک اور کلاشن کوف گرجی۔ آواز کی سمت کا اندازہ کرتے ہی میرا رکاب ہوا سانس اطمینان بھرے انداز میں خارج ہوا۔ میری تلاش میں سرگرداں دشمن گھسنی جھاڑیوں اور شک والی جگہ پر اپنا ایمونیشن پھونک رہا تھا۔

Classic Urdu Material

میں نے دوبارہ اپنا سفر شروع کر دیا۔ دشوار گزار چٹان پر چڑھ کر آگے پچاس ساٹھ قدموں کا سفر پہلی چٹان کی نسبت آسان تھا۔ وہاں برف بھی بکھری پڑی تھی۔ میں آگے کو جھک کر بلندی سر کرنے لگا۔ فائر کی آواز آنا بند ہو گئی تھی۔ میرے قدموں میں تیزی آ گئی تھی۔ کیونکہ کہ مجھے جنگل میں نہ پا کر ان کا خیال دائیں یا بائیں موجود بلندی کی طرف جا سکتا تھا۔ گو چڑھائی بہت دشوار گزار تھی۔ لیکن جہاں تک درختوں کی حدود موجود تھی وہاں تک مجھے ڈھونڈنے کے لیے وہ آسکتے تھے۔

جلد ہی میرے اندیشوں نے حقیقت کا روپ دھار لیا تھا۔ اس مرتبہ پہاڑی کے قریب درمیان میں کلاشن کوف کا برسٹ چلایا گیا تھا۔ اس وقت تک میں نے آسان رستا طے کر لیا تھا۔ آگے پھر کھڑی چٹان تھی۔ اس چٹان کی جڑ میں آگے بڑھنے لگتا کہ کہیں بھی ایسی جگہ نظر آئے جہاں سے اوپر جانا ممکن ہو سکے تو کوشش کروں۔ مجھے زیادہ دور نہیں جانا پڑا تھا۔ گو وہ جگہ بھی ایسی تھی کہ عام حالات میں اس پر پاؤں دھرنے کی جرات میں خود بھی نہ کرتا۔ لیکن اس وقت میری جان پر بنی ہوئی تھی اور جب معاملہ آر پار والا ہو تو بڑے بڑے خطرے مول لے لیے جاتے ہیں۔

جیب سے مضبوط اور تیز دھار خنجر نکال کر میں نے منہ میں پکڑ لیا تھا۔ کیونکہ بعض جگہوں پر ہاتھ پکڑنے کے لیے کوئی نوکیلی جگہ یاد راڑ نہ ملتی تو میں اس خنجر کو کسی تنگ درز میں گھسا کر ہلکا سا آسرا حاصل کرتا۔ سات آٹھ گز کی اس چٹان کو سر کرتے مجھے دانتوں پسینا آ گیا تھا۔ اپنی پکڑ مضبوط رکھنے کے لیے میں نے دستانے اتار کر جیب میں ڈال لیے تھے۔ اور اس وقت یوں لگ رہا تھا جیسے میرے ہاتھ میرے جسم کا حصہ نہ ہوں۔ سر دچٹان کے مسلسل لمس نے میرے ہاتھوں میں اینٹھن شروع کر دی تھی۔ چٹان پر چڑھتے ہی میں نے ہاتھوں کو آپس میں زور زور سے رگڑنے لگا۔ منٹ بھر یہ وظیفہ جاری رکھنے کے بعد میں نے جیب میں رکھے گرم دستانے نکال کر پہن لیے۔ اس کے بعد پہاڑی کی چوٹی تک کوئی ایسی جگہ موجود نہیں تھی کہ مجھے دستانے اتارنے کی ضرورت پڑتی۔ تیس پینتیس قدموں کا سفر طے کر کے میں اوپر پہنچا۔ تلاش کرنے والی پارٹیاں پہاڑ کی اس بلندی تک پہنچ گئی تھیں جہاں درختوں کا سلسلہ ختم ہو رہا تھا۔ اس کا اندازہ مجھے ان کے کسی جھاڑی پر فائر کرنے سے ہوا۔ وہاں پر میں ان پارٹیوں کی کارروائی سے بالکل محفوظ تھا۔ کیونکہ جس چٹان کو سر کر کے میں اوپر چڑھا تھا۔ اسے عام حالات میں سر کرنے کے لیے کوہ پیما کے سامان کا ہونا ضروری تھا۔ میں نے بھی بس جان کا خطرہ مول لیتے ہوئے اسے عبور کرنے

Classic Urdu Material

کی کوشش کی تھی۔ کہ اس کو عبور نہ کرنے کی صورت ہیں بھی میرے لیے موت ہی تھی۔ اور کوشش کر کے مرنا، ہاتھ پر ہاتھ دھرے بیٹھے رہنے سے کہیں بہتر ہے۔ اس طرح کم از کم دل میں کوئی حسرت تو باقی نہیں ہوتی۔ سکائی لائن سے نیچے ہو کر میں پہاڑ کی بلندی ہی پر آگے بڑھ گیا۔ (کچھ قارئین کی سمجھ میں شاید سکائی لائن کی بات نہ پڑی ہو۔ ان کی معلومات کے لیے عرض ہے کہ کسی ایسی جگہ پر حرکت کرنا جہاں آدمی کے پس منظر میں کوئی چیز موجود نہ ہو ایسی صورت میں اس آدمی کی حرکت دور سے بھی آسانی سے دیکھی جاسکتی ہے)

میری حرکت کنسریٹیناوائزر (لچھے دار کانٹا دار تار) کو دیکھ کر رکی۔ تار کی موجودیہ بتانے کے لیے کافی تھی کہ وہاں سے سودو سو گز کے فاصلے پر انڈیا کی کوئی پوسٹ موجود تھی۔ حالات جس قسم کے بن چکے تھے ان میں پوسٹ کے لوگوں کو غافل سمجھنا ایک حماقت ہی تھی۔ کنسریٹیناوائزر آدھے سے زیادہ برف میں چھپی ہوئی تھی۔ اور اسے عبور کرنا چنداں دشوار نہیں تھا۔ لیکن میں پوسٹ کے قریب جانے کی ہمت نہیں کر سکتا تھا۔ میں دائیں جانب سے اس پہاڑی پر چڑھا تھا۔ کنسریٹیناوائزر کے ساتھ ساتھ ہی میں بائیں جانب نیچے اترنے لگا۔ بارودی سرنگی قطعے کو عموماً بار برڈوائزر (سیدھی کانٹا دار) لگا کر ظاہر کیا جاتا ہے

۔ گوہندو جس گھٹیا ذہنیت کا مالک ہے اس سے یہ بعید ہے کہ وہ جینوا معاہدے کے مطابق بارودی سرنگی قطعے کی نشان دہی بار برڈ وائر سے کرے۔ لیکن یہ ان کی فارورڈ پوسٹ نہیں تھی۔ یہاں دشمن کے لیے نہیں تو اپنے آدمیوں کی نشان دہی کے لیے اسے بارودی سرنگی قطعے کی نشان دہی کرنا ضروری تھا۔ اس کے علاوہ کئی کئی فٹ پڑی برف بھی عارضی طور پر بارودی سرنگوں کو ناکارہ کر دیتی ہے۔ کیونکہ برف کی موٹی تہہ کی وجہ سے بارودی سرنگ پر مطلوبہ دباؤ نہیں پڑتا اور دباؤ نہ پڑنے کی صورت میں بارودی سرنگ نہیں پھٹتی۔

میں تار سے باہر رہ کر نیچے اترنے لگا۔ دوسری جانب بھی اترائی کافی دشوار تھی لیکن اتنی نہیں کہ میری حرکت رک سکتی۔ تھوڑا سا نیچے ہوتے ہی اکاد کا درخت اور جھاڑیاں شروع ہو گئی تھیں۔ میں نے مکمل نالے میں اترے بغیر پہاڑی کے درمیان میں رہتے ہوئے آگے کا سفر شروع کر دیا۔ گھڑی پر نگاہ دوڑانے پر مجھے صبح کے تین بجتے نظر آئے۔ میں نے دس بجے اپنا سفر شروع کیا تھا۔ گویا مجھے مسلسل حرکت کرتے پانچ گھنٹے گزر چکے تھے۔ روشنی پھیلنے میں دواڑھائی گھنٹے رہ گئے تھے اور اس مختصر وقت میں مجھے کسی محفوظ مقام پر پہنچنا ضروری تھا۔ اچانک میرے کانوں میں شدید فائرنگ کی آواز آئی۔ تین چار کلاشن

Classic Urdu Material

کوفیس اکٹھی ہی گرج رہی تھیں۔ شاید کسی جنگلی جانور کی کم بختی آئی تھی۔ فائر کا دورانیہ کچھ زیادہ نہیں رہا تھا۔ جلد ہی فائر رک گیا تھا۔ گویا میرا اندازہ صحیح تھا کہ کسی گیدڑ یا لومڑ وغیرہ کی حرکت کے باعث جھاڑیاں ہلی تھیں اور بہادر بنیے نے فائر کھولنے میں دیر نہیں لگائی تھی۔

میں نے حفظ ماتقدم کے طور پر پسٹل کی نال پر سائیلنسر بھی چڑھا دیا تھا۔ تھوڑا آگے بڑھتے ہی مجھے بائیں طرف کافی دور روشنی کے دو تین گولے بلند ہوتے دکھائی دیے۔ لیکن وہ وہاں سے کافی فاصلے پر تھے۔

تھوڑی سی دبی ہوئی جگہ آئی۔ گویا کہ کوئی چھوٹا سانالہ ہو۔ مجھے اچھی خاصی پیاس محسوس ہو رہی تھی۔ اس دبی جگہ میں چشمے کی موجودی یقینی تھی۔ اور بد قسمتی یہ تھی کہ برف نے چشمے کو اپنے نیچے دبایا ہوا تھا۔ نالے میں اتر کر مجھے پانی ضرور مل جاتا، لیکن صرف پانی کے حصول کے لیے نالے میں اترنا مجھے کب گوارا ہو سکتا تھا۔ ایک اچھے سنائپر میں اس سے کئی گنا زیادہ پیاس بھی برداشت کرنے کا حوصلہ موجود ہوتا ہے۔ میں ایک اچھا سنائپر ہوں یا

Classic Urdu Material

نہیں اس بارے تو میں کچھ نہیں کہتا البتہ اس میں کوئی شک نہیں کہ مجھ میں بھوک پیاس کو برداشت کرنے کا مادہ وافر مقدار میں موجود ہے۔

میں اسی سیدھائی میں چلتا رہا۔ روشنی ہونے کے خوف نے مجھے رفتار بڑھانے پر مجبور کر دیا تھا۔

میری بد قسمتی کہ درختوں کی جدا چانک ختم ہوئی۔ اس کے بعد درختوں کے کٹے ہوئے تنوں نے مجھے چوکنا کر دیا تھا۔ وہاں سے درخت اور جھاڑیاں کاٹنے کا مقصد یہی تھا کہ قریب کوئی پوسٹ موجود تھی۔ اس علاقے میں درختوں کی کٹائی تین مقصد سے کی جاتی ہے۔ مورچوں اور رہائشی بنکرز کی تعمیر کے لیے۔ جلانے کے لیے اور فیلڈ آف صاف کرنے کے لیے۔ اور وہاں مجھے موخر الذکر بات صحیح لگی کیونکہ درخت بہت زیادہ تعداد کاٹے گئے تھے اور زیادہ تر درختوں کے خشک تنے وہیں موجود تھے۔

درختوں کی آڑ سے باہر آنے کے بجائے میں نیچے نالے میں اترنے لگا۔ تھوڑا سا اترتے ہی مجھے اپنے سفر کرنے کی سمت ہلکی سی روشنی دکھائی دی۔ وہاں ایک اور پوسٹ موجود تھی۔ میں درختوں کی آڑ لے کر نیچے اترتا رہا۔ نیچے اترتے ہوئے میری کوشش تھی کہ

جھاڑیوں اور پتھروں وغیرہ کا شور نہ ہو۔ زیادہ تر پتھر تو برف میں دب گئے تھے لیکن جس جس جگہ برف ہٹ گئی تھی وہاں بہ ہر حال یہ خطرہ موجود تھا۔ اور کھڑی ڈھلان میں یوں بھی برف جلد ختم ہو جاتی ہے۔ میں پندرہ بیس منٹ میں نیچے پہنچ گیا تھا۔ یہ نالادوسرے نالوں کی نسبت تنگ تھا۔ پانی کے ہلکے شور نے مجھے پیاس کا احساس دلایا اور یہیں بدستانے اتار کر اوک سے پانی پینے لگا۔ پانی کافی ٹھنڈا تھا۔ اس علاقے میں ایسے کافی چشمے مل جاتے ہیں جن کا پانی بہت گرم ہوتا ہے۔ لیکن وہ نالے کا پانی تھا اس میں مختلف چشموں کے پانی کے ساتھ پگھلی ہوئی برف کا پانی بھی شامل تھا۔

پانی پی کر میں نے جھولے سے پلاسٹک کی واٹر بوتل نکال کر بھری اور نالے کی جڑ میں دبے قدموں آگے بڑھنے لگا۔ پانچ چھ سو گز کا علاقہ میرے لیے بہت خطرناک تھا۔ کسی محفوظ مقام تک پہنچنے کے لیے اس پوسٹ کا علاقہ عبور کرنا ناگزیر ہو گیا تھا۔ روشنی ہوتے ہی دوسری طرف کے نالے میں موجود، میری تلاش میں سرگرداں افراد کو میرے فرار کی سمت معلوم ہو سکتی تھی۔ پچاس ساٹھ گز کا علاقہ ایسا تھا جہاں میں پیدل چل کر آیا تھا۔ گو وہاں برف قدرے سخت تھی اور میرے پاؤں اس میں دھنسے نہیں تھے۔ لیکن

Classic Urdu Material

قریب سے دیکھنے پر ایسے نشان ضرور نظر آ جاتے جس سے انھیں معلوم ہو جاتا کہ میں اس رستے سے بھاگا ہوں۔

وہ پوسٹ نالے سے پچاس ساٹھ گز ہی اوپر بنائی گئی تھی۔ چاند پہاڑ کے پیچھے غائب ہو گیا تھا۔ رات کے اندھیرے کے ساتھ درختوں کے گھنے پتے اور نالے کے تنگ ہونے کی وجہ سے دائیں بائیں موجود پہاڑ کی ڈھلانیں اندھیرے میں اضافہ کر رہی تھیں۔ میں کافی دیر سے اندھیرے میں چل رہا تھا لیکن اس کے باوجود بہ مشکل دو تین گز کے فاصلے پر موجود بڑی چٹان یا درختوں کے تنوں کا ہیولہ وغیرہ ہی دیکھ پا رہا تھا۔ سنتری بھی مجھے ٹارچ جلا کر یا شب دید عینک ہی کی مدد سے دیکھ سکتا تھا دوسری صورت میں مجھے نہیں دیکھا جاسکتا تھا۔

اسی طرح احتیاط سے آگے بڑھتے ہوئے میں ایسی جگہ پہنچ گیا تھا جہاں سے مجھے پوسٹ کی ہلکی سی روشنی دکھائی دینے لگی تھی۔ بیس قدم مزید لے کر میں نے پوسٹ کے متوازی آ جانا تھا۔ اور پھر اس سے آگے میں تیزی سے سفر کر سکتا تھا۔ میں مزید نالے کی جڑ میں ہو کر آگے بڑھا۔ اچانک میرا پاؤں کسی چیز میں الجھا۔ میں کسی جھاڑی کی ٹہنی سمجھتے ہوئے

Classic Urdu Material

پاؤں کو جھٹکا دیا۔ میرا پاؤں آزاد ہوا اور اگلے ہی لمحے پورا ماحول روشنی سے نہا گیا تھا۔ میں بغیر کسی تاخیر کے نالے کی جڑ میں لیٹ گیا۔ میں دشمن کے جال میں پھنس چکا تھا۔ نالے کی تنگی سے فائدہ اٹھاتے ہوئے انھوں نے وہاں ٹرپ فلیئر لگا دی تھی۔ یہ ایک باریک سی تار ہوتی ہے جو کسی بھی رستے پر یوں لگائی جاتی ہے کہ آتے ہوئے دشمن کا پاؤں الجھنے پر تار کٹ جائے۔ تار کٹتے ہی ٹرپ فلیئر ایک لمحے میں جل جاتا ہے اور سارا ماحول روشنی سے نہا جاتا ہے۔ ٹرپ فلیئر استعمال کرنے والوں نے ایسی جگہ پر پہلے سے اپنے خود کار ہتھیار فکس کیے ہوتے ہیں۔ ٹرپ فلیئر کے جلتے ہی ہتھیاروں کے قریب موجود سنتری فائر کھول دیتا ہے۔

اس وقت بھی یہی ہوا تھا۔ ٹرپ فلیئر کے جلتے ہی وکرس گن کا فائر مسلسل وہاں آنے لگا اس کے ساتھ ہی انھوں نے نعرے لگاتے ہوئے کلاشن کوفوں کے دہانے بھی کھول دیے تھے۔ مجھ پر جیسے قیامت ٹوٹ پڑی تھی۔

Classic Urdu Material

میں اسی طرح جڑ ہی میں لیٹا رہ گیا تھا۔ اگر میں اپنا سر ذرا سا بھی اوپر اٹھاتا۔ گولی مجھے لگ جاتی۔ ایک بنیادی غلطی ان سے یہ ہوئی تھی کہ انھوں نے نالے کے دوسرے کنارے پر اپنے آدمی نہیں بٹھائے تھے۔ اگر وہ ایسا کر لیتے تو یقیناً آج میں یہ کہانی سنانے کے لیے زندہ نہ بچا ہوتا۔

ٹرپ فلیئر کی روشنی لمحاتی ہوتی ہے۔ روشنی ختم ہوتے ہی دوبارہ اندھیرا چھا گیا تھا۔ اور اس مرتبہ اندھیرا کچھ زیادہ ہی لگ رہا تھا کہ روشنی ہونے کے بعد اندھیرا زیادہ محسوس ہوتا ہے۔

”مر گیا ہے کہ زندہ ہے؟“ اندھیرا ہوتے ہی کسی کے چیخنے کی آواز آئی تھی۔

”ایلمونینگ رائنڈ فائر کرو۔“ (روشنی کا گولہ) کسی دوسرے نے مشورہ دیا تھا۔

ان باتوں کے دوران ایک لمحے کے لیے فائر کا اور میں نے وہ جگہ چھوڑنے میں ایک

سیکنڈ بھی نہیں لگایا تھا۔ میں چند قدم ہی لے سکا تھا کہ اچانک۔ ”ٹھک۔“ کی آواز آئی

۔ میں اس آواز کو اچھی طرح پہچانتا تھا۔ انھوں نے مارٹر کاروشنی والا گولہ فائر کیا تھا۔ مارٹر کا

گولہ ایک دم نہیں پھٹتا۔ اسے مکمل بلندی تک جاتے ہوئے دو تین سیکنڈ لگتے ہیں۔ اس

Classic Urdu Material

لیے ”ٹھک۔“ کی آواز سننے کے بعد بھی میں نے چارپانچ قدم مزید بھی لے لیے تھے۔ روشنی کے پھیلنے سے پہلے میں پوسٹ کے بالکل متوازی پہنچ گیا تھا۔ اس مرتبہ مجھے جو جگہ ملی تھی وہاں میں بیٹھ کر جوابی فائر بھی کر سکتا تھا۔ نالے کی بالکل جڑ میں سمٹ کر میں نے کلاشن کوف گلے سے نکال کر ہاتھ میں پکڑ لی تھی۔ کلاشن کوف پہلے سے کاک تھی صرف سیفی لگی ہوئی تھی۔ سیفی لیور سنگل رائنڈ کی پوزیشن پر کر کے میں نے سر ابھار کر پوسٹ کی طرف دیکھنے لگا۔

”کوئی نظر نہیں آرہا ہے۔ شاید وہ بھاگ گیا ہے۔“ ایک آدمی نے مورچے سے آگے بڑھ کر مجھے اس جگہ ڈھونڈنے کی کوشش کی جہاں میں اس سے پہلے پڑا تھا۔ اس وقت وہ میرے لیے ایک آسان ہدف کی صورت سامنے کھڑا تھا۔ اور ایسی جگہ پر کھڑے ہو کر اس کا بچ کر واپس لوٹ جانا میرے لیے گالی سے کم نہیں تھا۔

پچاس ساٹھ گز کے فاصلے پر ایک سنائپر کو نشانہ سادھنے کی ضرورت نہیں پڑتی۔ کلاشن کوف کو سیدھا کرتے ہی میں نے ٹریگر دبا دیا تھا۔

Classic Urdu Material

دھماکے کی آواز کے ساتھ اس کی چیخ بھی شامل تھی۔ گولی اسے چھاتی میں لگی تھی۔ درد بھری آواز نکالتے ہوئے وہ وہیں ڈھیر ہو گیا تھا۔

”مورچے میں ہو جاؤ.... مورچے میں ہو جاؤ۔“ کسی نے چیخ کر کہا۔ اس کے ساتھ ہی وکرس گن گرجی مگر نشانہ میں نہیں تھا۔ جس کسی نے بھی فائر کیا تھا وہ عجلت میں گن کو میری سمت موڑ بھی نہیں سکا تھا۔ اس کے ساتھ ہی روشنی کا گولہ زمین پر گر چکا تھا۔ میں نے جیب سے ہینڈ گرنیڈ نکال کر اوپر کی طرف اچھالا۔ مجھے معلوم تھا کہ اس گرنیڈ کے پھٹنے سے انھیں کوئی نقصان نہیں پہنچنے والا لیکن اس کے ڈر سے وہ میرا پیچھا نہیں کر سکتے تھے۔

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

میں نے ان کی سمت مزید دو تین سنگل راوند فائر کیے اور جھکے جھکے انداز میں وہاں سے دور ہٹنے لگا۔

”سیکٹر نمبر ٹوکوکال کر کے مدد مانگو۔“ کسی نے چیختے ہوئے حکم دیا تھا۔

Classic Urdu Material

اس کے ساتھ ہی مسلسل گولیاں چلنا شروع ہو گئی تھیں۔ وہ مورچے میں چھپ کر مسلسل نالے میں فائر کر رہے تھے۔ میرے پاس نہ تو اتنا ایمونیشن اور نہ اتنا وقت ہی کہ وہاں رک کر ان کا مقابلہ کرتا۔ وہ اکیلی پوسٹ نہیں تھی۔ انھیں وہ جگہ گھیرنے میں تھوڑی دیر ہی لگنا تھی۔ اور میں خود کش حملہ آور بھی نہیں تھا کہ مجھے ان کی کمک کی پروا نہ ہوتی۔

پوسٹ سے تھوڑا دور آتے ہی میں نے دوڑنا شروع کر دیا تھا۔ لیکن اس بھاگنے والے فیصلے پر میں زیادہ دیر عمل درآمد نہیں کر سکا تھا۔ درمیانی جسامت کے ایک پتھر سے ٹھوکر کھا کر میں گھٹنوں کے بل گرا۔ گھٹنوں کو اچھی خاصی چوٹ لگی تھی۔ ایک دومنٹ گھٹنوں کو زور زور سے ملنے کے بعد میں کھڑا ہوا اور لمبے قدموں سے آگے بڑھنے لگا۔ فائرنگ کی تیز آوازاں بھی میرے کانوں میں گونج رہی تھی۔

ایک اور روشنی کا گولہ فضا میں بلند ہوا۔ اس کی روشنی میں مجھے اس نالے کی ایک شاخ داہنی جانب مڑتی نظر آئی جبکہ دوسری شاخ سیدھا آگے جارہی تھی۔ میں نے مڑنے کے بجائے سیدھا آگے نکلنے کو ترجیح دی تھی۔ سیدھا جانے والا نالہ آگے جا کر چوڑا ہونا شروع

ہو گیا تھا۔ اس کے ساتھ وہاں کافی جھاڑیاں بھی بکھری تھیں۔ مجھے روشنی کے چند اور گولے فضا میں بلند ہوتے نظر آئے۔ لیکن نالے میں موجود جھاڑیوں کی وجہ سے میں نے رکنے کی ضرورت محسوس نہیں کی تھی۔ نالہ آہستہ آہستہ ہموار ہونا شروع ہو گیا تھا۔ اور پہلے جو مسلسل اترائی شروع تھی وہ ختم ہو گئی تھی۔ ہموار جگہ پر میں نے اپنی رفتار تھوڑی اور بڑھالی تھی۔ میں آخری مڈ بھٹڑ ہونے والی پوسٹ سے کلو میٹر ڈیڑھ کلو میٹر دور آیا ہوں گا کہ اچانک مجھے سامنے سے ٹارچوں کی روشنی نظر آئی۔ وہ سو ڈیڑھ سو گز دور ہوں گے۔ ان کے آنے کے انداز سے محسوس یہی ہو رہا تھا کہ انھیں کہیں پہنچنے کی جلدی ہے۔ موخر الذکر پوسٹ کی جانب سے بھی اب تک اکاد کا فائر کی آواز آرہی تھی۔ ان کے قریب پہنچنے سے پہلے میں نالے ایک کنارے ہو گیا تھا۔ جھاڑی میں چھپنے کے بجائے میں نے ایک بڑے پتھر کی آڑ لینا زیادہ بہتر سمجھا تھا۔ کیونکہ کسی بھی شک کی بنا پر ان کے فائر کھولنے کی صورت میں جھاڑی مجھے فائر سے حفاظت مہیا نہیں کر سکتی تھی۔ اس کے برعکس پتھر مجھے نظری آڑ کے ساتھ فائر کی آڑ بھی مہیا کر رہا تھا۔

وہ دس بارہ آدمی تھے۔ ایک دوسرے کو جلدی چلنے کی تلقین کرتے ہوئے وہ دائیں بائیں کا سر سری جائزہ لیتے ہوئے آگے نکلتے چلے گئے۔ وہ اس پوسٹ کی مدد کو جا رہے تھے۔ یقیناً

ان کے تیس مجھے فائدہ دے رہی تھی۔ اور انھیں میں نے جس غلط فہمی میں مبتلا کیا تھا، اب تک وہ غلط بیانی مجھے فائدہ دے رہی تھی۔

اس پارٹی کے بیس پچیس قدم دور جاتے ہی میں پتھر کی آڑ سے نکل کر آگے بڑھ گیا۔ اتنا اندازہ تو بہر حال مجھے تھا کہ ان کی پوسٹ قریب ہی تھی۔ لیکن اس نالے میں ان کے گزر جانے کی وجہ سے اب اس نالے پر کسی شک کم ہی گزرتا۔

مزید ادھ کلو میٹر آگے جانے پر مجھے نالے کے بائیں طرف اونچائی پر روشنی کی جھلک نظر آنے لگی۔ میں رکنے کے بجائے اسی طرح آگے بڑھتا گیا۔ پوسٹ نالے سے کافی بلند تھی۔ میں جھاڑیوں کی آڑ لے کر آگے نکلتا چلا گیا۔ پوسٹ سے پچاس ساٹھ گز آگے آتے ہی ہلکی ہلکی روشنی پھیلنا شروع ہو گئی تھی۔ میں نے دوبارہ بھاگنا شروع کر دیا۔ روشنی میں اضافے کے ساتھ میری رفتار میں بھی اضافہ ہوتا جا رہا تھا۔ میری نظریں گاہے گاہے دائیں بائیں کی پہاڑیوں کا جائزہ لے کر رستے پر مرکوز ہو جاتیں۔ نالے میں بکھرے ہوئے پتھر سے ٹکرا کر گرنے کا تجربہ اگر میرے ذہن سے محو ہوا بھی تھا تو گھٹنوں کو اچھی طرح

یاد تھا۔ ملگجا جالا پھلتے ہی میری نظر نالے کے ایک کنارے بنے ہوئے کچے ٹریک پر پڑی۔
ٹریک کے دائیں بائیں بھی گھنی جھاڑیاں موجود تھیں اس لیے مجھے ٹریک پر سفر کرنے
میں کوئی قباحت نظر نہ آئی۔

روشنی بڑھتی جا رہی تھی اور میری نظریں کسی مناسب جگہ کی تلاش میں سرگرداں تھیں۔
ہلکا سا نشیب آیا نالہ شمال مشرق کی جانب مڑا اور مجھے ٹھٹھک کر رک جانا پڑا۔ آگے اچھی
خاصی آبادی نظر آرہی تھی۔ وہاں مجھے پناہ مل سکتی تھی لیکن ایسی جگہوں پر کسی اجنبی کا
چھپنا ممکن نہیں ہوتا۔ کیونکہ وہاں سیاح وغیرہ تو آنے سے رہے۔ لے دے کے مقامی

لوگ ہوتے ہیں جو ایک دوسرے کو اچھی طرح پہچانتے ہیں۔ اگر انڈین آرمی وہاں گھر گھر
تلاشی لینے پر تل جاتی تو یقیناً میرے ساتھ میرے میزبان کی بھی شامت آ جاتی۔ بلکہ ممکن
تھا کافی بے گناہ ان کے ظلم کی لپیٹ میں آ جاتے۔ جنوب کی سمت موجود پہاڑی پر مجھے کافی
گھنا جنگل نظر آرہا تھا۔ آبادی سے تین چار سو گز جنوب مغرب کی طرف وہ جنگل شروع
ہو جاتا تھا۔ میں نے اسی جنگل کا رخ کیا۔ کچی سڑک سے اتر کر میں اس ٹریک کی طرف

بڑھ گیا۔ ابھی تک اس چھوٹے سے گاؤں میں زندگی سوئی ہوئی تھی۔ بس اکا دکا گھروں
سے اٹھتا دھواں اس بات کا مظہر تھا کہ وہ گھر غیر آباد نہیں تھے۔ چوڑا نالہ عبور کر کے میں

Classic Urdu Material

دوسری طرف موجود جنگل میں داخل ہوا اور بلندی کا سفر طے کرنے لگا۔ میری نظریں کسی مناسب جگہ کی تلاش میں تھیں۔ میں نے وہاں پورا دن گزارنا تھا اس کے لیے ضروری تھا کہ کوئی ایسی جگہ ہوتی جو آرام دہ ہونے کے ساتھ ساتھ محفوظ بھی ہوتی۔ یہ اور بات کہ سنا پیر اپنی کمین گاہ چنتے وقت چھپاؤ کو آرام پر ترجیح دیتا ہے۔ جلد ہی مجھے ایسی جھاڑیوں کا جھنڈ نظر آ گیا تھا۔ اپنے جھولے سے تیز دھار خنجر نکال کر میں نے دائیں بائیں موجود جھاڑیوں سے اپنے مطلب کی ٹہنیاں کاٹنا شروع کر دیں۔ گھنٹا بھر بعد ہی میرے پاس ٹہنیوں کا ڈھیر لگ گیا تھا۔ میں ان ٹہنیوں سے اپنے لیے مچان بنانے لگا۔ گو عمومی طور پر سنا پیر بلند درختوں پر مچان ناتے ہیں تاکہ دور دور تک کے علاقے پر نظر رکھی جاسکے اور فائر کرتے وقت کوئی رکاوٹ بھی نظر نہ آئے۔ لیکن وہاں میرا مقصد کسی ہدف کو نشانہ بنانا نہیں تھا کہ میں اونچا درخت چنتا۔ اس کے علاوہ یہ بھی مسئلہ تھا کہ وہاں درخت بہت اونچے ہوتے ہیں۔ چیر دیار کے درختوں پر تو مچان بنائی ہی نہیں جاسکتی اور جن درختوں پر مچان بنائی جاسکتی ہے وہ بھی ایسی کہ اس میں بہ مشکل بیٹھا جاسکتا ہے۔ اور میرا ارادہ بیٹھنے کا نہیں لیٹنے کا تھا۔

مزید گھنٹا بھر کی محنت سے میں مچان بنانے میں کامیاب ہو گیا تھا۔ دھوپ اچھی طرح نکل آئی تھی۔ اور مچان کے اوپر براہ راست دھوپ پڑ رہی تھی۔ اپنا جھولا سر کے نیچے رکھ کر میں لیٹ گیا۔ ساری رات دوڑنے بھاگنے میں گزر گئی تھی۔ جس جگہ دشمن سے آخری مڈ بھیڑ ہوئی تھی وہ جگہ بھی میں کافی پیچھے چھوڑ آیا تھا۔ اس سارے علاقے کی تلاشی لینا اتنا آسان بھی نہیں تھا۔ زیادہ سے زیادہ وہ میری تلاش میں چند پارٹیاں نکال سکتے تھے۔ ان پہاڑی بلندیوں کو سر کر کے اور تمام جنگلوں کو چھان کے کسی ایک یا چند آدمیوں کو ڈھونڈ نکالنا بھوسے کے ڈھیر سے سوئی ڈھونڈنے کے مترادف تھا۔ البتہ اگر انھیں میرے چھپنے کی جگہ کے بارے میں معلوم ہو جاتا تو پھر میرا نکلنا محال تھا۔ کیونکہ وہ اس جنگل کو گھیرے میں لے کر باریک بینی سے تلاشی کرتے اور میرا پکڑا جانا یقینی ہو جاتا۔

دھوپ کی نرم حدت نے جلد ہی مجھے نیند کی آغوش میں دھکیل دیا تھا۔ میری آنکھ بکری کے منمنانے سے کھلی۔ ایک سناپیر کی تربیت اس نہج پر کی جاتی ہے کہ نیند سے اٹھتے ہی اس کے حواس کام کرنے لگیں۔ اس لیے جاگتے ہوئے اسے یہ سوچنے کی ضرورت نہیں پڑتی کہ وہ کہاں اور کس ماحول میں پڑا ہے۔ آنکھ کھلتے ہی مجھے بھی دماغ پر زور نہیں دینا پڑا تھا۔ اس طرح جنگلوں اور مچانوں پر میں کئی راتیں گزار چکا تھا۔ یہ ماحول اور حالات میرے

لیے نئے نہیں تھے کہ مجھے گھبراہٹ ہوتی۔ میں نے کروٹ بدلتے ہوئے اس سمت نگاہ دوڑائی جہاں سے آواز آئی تھی۔ مجھے کافی بھیڑیں اور بکریاں دائیں بائیں جھاڑیوں پر منہ مارتی نظر آئیں۔ جنگل آبادی کے قریب تھا اور وہاں کسی چرواہے کا آنا عجیب بات نہیں تھی۔ البتہ یہ فکر مجھے ضرور دامن گیر ہوئی کہ کہیں اس کی میرے مچان پر نظر نہ پڑ جائے۔ ایسی صورت میں میرے لیے مشکل کھڑی ہو جاتی۔ ایک بے گناہ کو قتل کرنے پر میرا ضمیر کسی طور بھی آمادہ نہ ہوتا۔ اور اسے زندہ چھوڑنے میں یہ قباحت تھی کہ وہ انڈین آرمی کی رہنمائی کر کے میری موت کا سامان پیدا کر سکتا تھا۔ میں لیٹے لیٹے بھیڑ بکریوں کا جائزہ لیتا رہا۔ دو تین بکریاں ان جھاڑیوں کے پاس بھی پہنچ چکی تھیں جہاں میں چھپا ہوا تھا۔ اچانک ایک جھاڑی کی اوٹ سے گہرے سبز اور سرخ رنگ کا لباس جھلکا۔ میں چونک پڑا تھا۔ اگلے ہی لمحے وہ میرے سامنے تھی۔ وہ ایک چرواہن تھی۔ بکری کے ایک چھوٹے سے مہینے کو ہنکاتی وہ میرے مچان کی طرف ہی آرہی تھی۔ ڈوٹے کو اس نے بڑے عجیب بلکہ خوب صورت انداز میں سر سے لپیٹا ہوا تھا۔ یوں کہ اس کے تمام بال اس میں چھپ گئے تھے۔ وہ ایک دلکش اور جاذب نظر لڑکی تھی۔ کشمیر کا حسن یوں بھی سرچڑھ کر بولتا ہے۔ لیکن مجھ پر اس کے حسن نے ذرا سا بھی اثر نہیں ڈالا تھا۔ ماہین کی بے وفائی کے بعد

، عورت ذات سے مجھے اتنی ہی نفرت تھی جتنا کسی بھی ناپسندیدہ چیز سے کی جاسکتی ہے۔ وہ نہ صرف میری امانت میں خیانت کی مرتکب ہوئی تھی بلکہ اس کے ساتھ اس نے میرا مان ، غرور اور بھروسہ بھی توڑ دیا۔ اگر اسے طاہر سے محبت تھی تو وہ مجھ سے طلاق لے کے اس سے شادی کر سکتی تھی۔ یوں میری اور اپنی عزت کا جنازہ نکالنا اسے کسی طور زیب نہیں دیتا تھا۔ اس چرواہن کو دیکھ کر جانے کیوں میری سوچیں ماہین کی طرف پلٹ گئی تھیں۔ سر جھٹک کر میں نے ان ناپسندیدہ سوچوں کو دور کیا اور اس لڑکی کو دیکھنے لگا۔

وہ ہلکی آواز میں کچھ گنگنا بھی رہی تھی۔ شکل کی طرح اس کی آواز بھی سریلی تھی۔ گیت کے بول تو میری سمجھ میں نہیں آرہے تھے البتہ اس کی آواز کا اتار چڑھاؤ اور مٹھاس متاثر کن تھے۔ وہ میرے مچان سے آگے گزرتی چلی گئی۔ مچان کی طرف اس نے کوئی دھیان نہیں دیا تھا۔ ان جھاڑیوں سے پندرہ بیس گز آگے ایک صاف پتھر کے ساتھ ٹیک لگا کر وہ بیٹھ گئی۔ اس چھوٹے میمنے کو پکڑ کر اس نے گود میں لٹایا اور اس کے چہرے اور جسم پر ہاتھ پھیرنے لگی۔ وہ یوں بیٹھی تھی کہ اس کے سامنے دیکھنے پر مجھے اس کے چہرے کی ایک طرف نظر آتی۔ جانے وہ اس میمنے سے کیا باتیں کیے جا رہی تھی۔ باتیں کرتے کرتے وہ تھوڑا سا آگے کو کھسک کر زمین پر لیٹ گئی میمنے کو اٹھا کر اپنی چھاتی پر لٹاتے ہوئے اس نے

اپنے بازوؤں کے گھیرے میں لے لیا تھا۔ میمنایقینا پہلے سے ان حرکتوں کا عادی تھا کہ بڑے مزے سے اپنا سر اس کی گردن پر رکھ کر لیٹ گیا تھا۔ میں نے اسی طرح لیٹے ہوئے آنکھیں بند کر لیں۔ ایک کشمیری دوشیزہ کی تنہائی میں کی جانے والی ادائیں دیکھنے کا مجھے کوئی شوق نہیں تھا۔ مجھے بس فکر تھی تو یہ کہ وہ مجھے دیکھ نہ لے۔ اسی وجہ سے میں نے کروٹ بدلنے سے بھی احتراز برتا تھا۔ ممکن تھا کہ میرے کروٹ بدلنے سے جھاڑی کی شاخوں میں پیدا ہونے والی حرکت اسے اس جھاڑی کی طرف دیکھنے پر مائل کر دیتی۔

لیکن میری احتیاط کسی کام نہیں آ سکی تھی۔ اس کی بکری کسی چیز سے ڈر کر بھاگی۔ بکری کا رخ میرے مچان ہی کی طرف تھا۔ وہ بے اختیار اپنی جگہ پر کھڑے ہو کر اس سمت کو دیکھنے لگی جہاں سے بکری بھاگ کر آئی تھی۔ یقیناً بکری نے لومڑی یا گیدڑ وغیرہ دیکھا تھا۔ میں بھی اسی جانب دیکھنے لگا۔ اور اسی لمحے میری غلط فہمی ہوا ہو گئی۔ انڈین آرمی کے دو جوانوں کو دیکھتے ہی میں نے سائیڈ پر پڑی کلاشن کوف ہاتھ میں پکڑ لی تھی۔

”ارے پردیپ سنگھ!.... دیکھو تو، بھوت کو ڈھونڈتے ہوئے ایک اسپر امل گئی ہے۔“

”بات تو صحیح کہہ رہے ہو۔“ پردیپ سنگھ نے مسکرا کر اس کی تائید کی تھی۔

Classic Urdu Material

ان دونوں کا رخ اسی لڑکی کی جانب ہو گیا۔ دائیں بائیں کے ماحول سے وہ یکسر بے پروا ہو گئے تھے۔

”شہزادی!.... کیا نام ہے تمہارا؟“ پہلے والے نے قریب جا کر گہری نظروں سے اس کا جائزہ لیتے ہوئے پوچھا۔

”رر.... رے.... ریشم!....“ لڑکی نے ہکلاتے ہوئے جواب دیا۔

”آہ.... کتنا پیارا نام ہے۔“ اس نے خباثت بھرے لہجے میں کہا۔

”سلیم بھائی!.... چلتے ہیں۔ باقی پارٹیاں آگے نکل جائیں گی۔“ پردیپ سنگھ نے ان

جھاڑیوں کی طرف سرسری نظر سے دیکھتے ہوئے کہا جہاں میں چھپا تھا۔

اور اس کے منہ سے سلیم سنتے ہی میرے سر پر گویا بم پھٹ پڑا تھا۔ وہ مسلمان تھا اور اس

کے باوجود یوں گھٹیا انداز میں ایک معصوم لڑکی کو ندیدے پن سے دیکھ رہا تھا۔ میرا دل

چاہا کہ اس کے گندے وجود پر پوری میگزین خالی کر دوں۔ بڑی مشکل سے میں نے اپنے

ارادے پر قابو پایا تھا۔ یقیناً انڈین آرمی میں ہندوؤں کے ساتھ رہتے رہتے وہ بھی ان کی

صحبت میں پوری طرح رنگ چکا تھا۔

Classic Urdu Material

سلیم نے بازاری انداز میں کہا۔ ”ویسے دل تو نہیں کر رہا کہ اس موقع کو ضائع کیا جائے۔“

”پھر کبھی سہی یار!.... اور اب تو صوبیدار صاحب بھی ساتھ ہے۔ اسے اگر معلوم ہو گیا تو تمہاری کھال کھینچ لے گا۔ تمہارا ہم مذہب ہی ہے۔“

”ہو نہہ!.... بہت دیکھے ہیں ایسے ہم مذہب۔“ سلیم نے طنزیہ ہنکارا بھرا۔ ”اور پھر کیپٹن پر سادرا انجن بھی تو ساتھ ہے۔ جانتے ہو کتنا شوقین ہے وہ ان کشمیری لڑکیوں کا۔“

”اچھا اب چلو بھی باقی پارٹیاں آگے نکل گئی ہوں گی۔ نظر بھی آرہا ہے کہ کتنا زیادہ جنگل باقی ہے۔ اب تک تو ہم ایک حصے ہی کی تلاشی لے پائے ہیں۔ اس سے دو گنا حصہ باقی ہے اور اس کے بعد سیکٹر دو کے علاقے کی بھی تلاشی لینا ہے۔“

”اف ف یار!.... تم بھی نابلس....“ سلیم نے افسوس بھرے انداز میں گندی سوچوں بھرا

سر ہلایا۔

”ویسے تم نے یہاں کسی کمینے گھس بیٹھے کو تو نہیں دیکھا؟“ سلیم نے اپنا ہاتھ ریشم کے گال کی طرف بڑھاتے ہوئے پوچھا۔ لیکن اس سے پہلے کہ اس کا ہاتھ ریشم کے رخسار کو چھوتا

Classic Urdu Material

وہ جلدی سے پیچھے ہٹ گئی۔ اس کے ساتھ ہی اس نے انکار میں گردن ہلاتے ہوئے کہا
- ”کسی کو نہیں دیکھا۔“

”ہائے اوے!.... نخرہ تو دیکھو۔“ سلیم نے جھپٹ کر اس کا ہاتھ پکڑ لیا۔

ریشم کے منہ سے ایک سریلی چیخ بلند ہوئی تھی۔ وہ جھٹکادے کر اس خبیث سے اپنا ہاتھ
چھڑانے لگی مگر سلیم کی گرفت کافی سخت تھی۔

”کیا ہوا.... کون ہے؟“ ڈیڑھ دو سو گز دور سے کسی کی چیختی ہوئی آواز آئی تھی۔

”کوئی نہیں یار!.... بس ایک بلبل ہمیں دیکھ کر گھبرا گئی ہے۔“ سلیم نے خباثت سے ہنستے
ہوئے جواب دیا۔

”یہ بلبلوں کے چکر کو چھوڑو اور آگے بڑھو۔“ اس مرتبہ اسی آواز نے ڈانٹنے کے انداز میں

کہا۔ اور سلیم، ریشم کا ہاتھ چھوڑ کر چل پڑا۔ ریشم کا ہاتھ پکڑتے پکڑتے وہ اس رخ سے ہٹ

گیا تھا جس پر وہ پہلے چل کر آرہے تھے۔ میراچان اب ان سے پانچ چھ گز دائیں پڑا رہا تھا

۔ آگے بڑھتے ہوئے بھی ان کی نظریں ریشم کی جانب سرگرداں رہیں جو گھبرائے ہوئے

Classic Urdu Material

انداز میں انھیں گھور رہی تھی۔ اس کی وجہ سے وہ دائیں بائیں کی جھاڑیوں کی اچھی طرح دیکھ بھال نہیں کر سکے تھے۔

”پریشان نہیں ہونا، میں بعد میں آؤں گا میری جان!“ پندرہ بیس قدم آگے جا کر سلیم نے بے ہودہ انداز میں کہا۔

پردیپ سنگھ اس کے انداز پر ہنس پڑا تھا۔ ”یار!.... اب اس غریب کو بخش بھی دو۔“
جواباً سلیم نے ایک زوردار قہقہہ لگایا۔ اور وہ جھاڑیوں کی اوٹ میں غائب ہو گئے۔ آہستہ آہستہ ان کی آواز معدوم ہونے لگی۔

بے اختیار میرے منہ سے گہرا سانس خارج ہوا اور میں نے کلاشن کوف مچان پر رکھ دی۔
اس کے ساتھ ہی میں نے ریشم کی جانب دیکھا۔ وہ چونکتے ہوئے میرے مچان کی جانب

ہی دیکھنے لگی تھی۔ شاید میرے منہ سے کچھ زیادہ ہی گہرا سانس خارج ہو گیا تھا۔ مجھے اپنی
بے احتیاطی پر سخت غصہ آیا، لیکن اب تیر کمان سے نکل چکا تھا۔ وہ کھوجتی نگاہوں سے

قریب آئی۔ اس نے اضطراری انداز میں اپنے ہاتھ میں موٹا ساؤنڈا بھی پکڑا ہوا تھا۔ میں

Classic Urdu Material

نے خود کو اچھی طرح چھپایا ہوا تھا لیکن اس کا یہ مطلب بھی نہیں تھا کہ میں نے سلیمانی ٹوپی اوڑھی ہوئی تھی اور بالکل نظر بھی نہیں آ رہا تھا۔

اس کے قریب آتے ہی میں اسے مزید سسپنس میں مبتلا کیے بغیر اپنی جگہ پر اٹھ بیٹھا۔ مجھے دیکھتے ہی وہ گھبرا کر پیچھے ہٹی، چیخ روکنے کے لیے اس نے بے ساختہ اپنے ہونٹوں پر ہاتھ رکھ لیا تھا۔

مچان سے نکل کر میں اس کے سامنے آ گیا۔ ”یقیناً، انھیں آواز دے کر واپس بلانے میں آپ کو کوئی دلچسپی نہیں ہوگی۔“

”نن.... نہیں میں انھیں نہیں بلاؤں گی۔“ اس نے گہرائے ہوئے انداز میں دائیں

بائیں سر ہلایا۔

”ویسے میری طرف سے کوئی قدغن نہیں ہے۔ آپ انھیں بڑے شوق سے بلا سکتی ہیں

۔ تاکہ مجھے گرفتار کرنے کے ساتھ وہ آپ کو بھی انعام کے طور پر ساتھ لے جائیں گے

۔ یہ بھی ہو سکتا ہے ساتھ نہ لے جائیں اور یہیں مک مکا کر لیں۔“

Classic Urdu Material

(یہاں قارئین کی معلومات کے لیے بتاتا چلوں کہ وہ لڑکی اور اس سے پہلے پردیپ سنگھ اور سلیم وغیرہ اردو میں بات نہیں کر رہے تھے۔ لڑکی بس ٹوٹی پھوٹی اردو ہی بول سکتی تھی۔ لیکن جس انداز میں بول رہی تھی۔ یقیناً وہ الفاظ جاننے سے قارئین کو کوئی دلچسپی نہیں ہوگی۔ اسی طرح پردیپ اور سلیم کے بولے ہوئے الفاظ میں بھی ہندی اور پنجابی کے بہت سارے الفاظ شامل تھے جنہیں میں نے آسان اردو میں لکھ دیا ہے)

ریشم کے چہرے پر ہلکی سی مسکراہٹ ظاہر ہوئی۔ ”اگر مجھے یہ خوف نہ ہوتا تب بھی میں ان خنزیروں کو کچھ نہ بتاتی۔ میں انڈین فوج سے سخت نفرت کرتی ہوں۔“

”اچھا آپ کس وقت واپس لوٹتی ہیں؟“ اسے بیٹھنے کا اشارہ کرتے ہوئے میں خود بھی ایک پتھر پر بیٹھ گیا تھا۔

”سہ پہر کو لوٹتی ہوں۔“ مجھ سے دو تین قدم دور ہٹ کر وہ بھی نیچے بیٹھ گئی تھی۔

مرد کی سوچ کے بارے عورت کی حسیات بہت تیز ہوتی ہیں۔ میرے چہرے اور آنکھوں سے ہوید اثرات اسے یہ باور کرانے کے لیے کافی تھے کہ میں اس کے بارے کچھ غلط نہیں سوچ رہا تھا۔

Classic Urdu Material

اس کے جواب نے مجھے اطمینان بھر اسانس لینے پر مجبور کر دیا تھا۔ یوں بھی میں اسے سہ پہر سے پہلے واپس لوٹنے کی اجازت نہیں دے سکتا تھا۔ اس پر شک کرنا میری مجبوری تھی۔ وہ گاؤں میں جا کر کسی کو بھی میرے بارے اطلاع دے سکتی تھی اور ضروری نہیں تھا کہ جسے وہ یہ خبر سناتی وہ بھی انڈین آرمی سے اتنی ہی نفرت کرنے والا ہوتا۔ یا نفرت کرنے کے باوجود انعام حاصل کرنے کا لالچ بھی اسے یہ اطلاع انڈین آرمی تک پہنچانے پر مجبور کر سکتی تھی۔ البتہ سہ پہر کو اس کے چلے جانے کے بعد میں نے بھی وہ جگہ چھوڑ کر آگے بڑھ جانا تھا۔ اس کے بعد وہ بے شک جس کسی کو اطلاع دیتی رہتی میری صحت پر کوئی اثر نہ پڑتا۔

”آپ روزانہ اس طرف ریوڑ لے کے آتی ہیں؟“

”ہاں۔“ اس نے اثبات میں سر ہلایا۔ ”اور میں اکیلی نہیں ہوں۔ ہمارے گاؤں کی کئی اور لڑکیاں اور لڑکے بھی اس جنگل میں اپنے ریوڑ لے کے گھوم رہے ہیں۔“

”آپ کا کوئی بھائی نہیں ہے۔“ میں نے سلسلہ گفتگو دراز کیا۔

Classic Urdu Material

وہ جو ابابولی۔ ”دو بڑے بھائی ہیں۔ لیکن دونوں سردیوں میں مزدوری کے لیے شہر چلے جاتے ہیں اور سردیوں کے اختتام پر لوٹ آتے ہیں۔ گاؤں کے دوسرے بہت سے مرد بھی یہی کرتے ہیں۔“

”ہو نہہ!....“ ہنکارا بھرتے ہوئے میں نے اوپر نیچے سر ہلایا۔

”کھانا کھاؤ گے؟“ جانے کیسے اسے میزبان بننے کا خیال آ گیا تھا۔ وہ کندھے سے لٹکایا کپڑے کا تھیلا کھولنے لگی۔

ساری رات کی بھاگ دوڑ اور پھر چند گھنٹے کی نیند کے بعد مجھے اچھی خاصی بھوک محسوس ہو

رہی تھی۔ اور میرے پاس اس وقت بھوک مٹانے کے لیے چنوں کے بنے ہوئے

مخصوص بسکٹ موجود تھے۔ لیکن وہ بسکٹ بس مجبوری کی حالت ہی میں کھائے جاسکتے

ہیں۔ بھوک مٹانے کے ساتھ وہ غذائیت سے بھی بھرپور ہوتے ہیں۔ لیکن گندم کی روٹی

اور سالن میں جولذت ہے اس کا مقابلہ وہ روکھے پھیکے بسکٹ کبھی بھی نہیں کر سکتے تھے۔

میں نے واجبی سا انکار کیا۔ ”یہ تو تمہارا کھانا ہے، اگر میں نے کھالیا تو تم کیا کھاؤ گی؟“

Classic Urdu Material

”مجھے کوئی خاص بھوک نہیں ہے۔ اور پھر میں رات کو بھی تو کھا سکتی ہوں۔ آپ تو شاید کب کے بھوکے ہوں۔“ اس نے کپڑے میں بندھی ہوئی دو روٹیاں جن پر ساگ رکھا ہوا تھا میرے سامنے رکھ دیں۔

”شکریہ.... ویسے میرے پاس بسکٹ موجود ہیں۔“ کہتے ہوئے میں نے اپنا ہاتھ روٹیوں کی طرف بڑھا دیا۔ روٹیاں اور سالن ٹھنڈا ہو چکا تھا لیکن اس کی لذت اور مزہ برقرار تھا۔ اسے آرام سے بیٹھا دیکھ کر میں نے کہا۔ ”آپ بھی کھائیں نا؟“

”نہیں میں آپ کے لیے چائے بناتی ہوں۔“ اپنا تھیلا اور ڈنڈا وہیں چھوڑتے ہوئے وہ جھاڑیوں پر منہ مارتی ہوئی ایک بکری کو پچکارنے لگی۔ بکری اس کی طرف متوجہ ہو گئی تھی۔ اسے کان سے پکڑ کر وہ وہیں کھینچ لائی۔ اپنے تھیلے سے جست کا ایک کٹورا نکال کر اس نے اپنے دونوں گھٹنوں کے درمیان میں رکھا۔ اور دونوں ہاتھوں سے بکری کو دوہنے لگی۔ اس حالت میں وہ اتنی دلکش لگ رہی تھی کہ میں بے اختیار نظر چرانے پر مجبور ہو گیا۔ کٹورا آدھے سے زیادہ دودھ کا بھر کر اس نے نیچے رکھا اور بکری کو آزاد کر کے دائیں بائیں سے خشک لکڑیاں جمع کرنے لگی۔ جب تک میں کھانا کھاتا وہ لکڑیاں اکٹھی کر کے آگ لگا

Classic Urdu Material

چکی تھی۔ آگ کے دائیں بائیں دو پتھر رکھ کر اس نے کٹورا اوپر رکھا اور اپنے تھیلے سے پتی اور چینی نکال کر اس میں ڈالنے لگی۔ یقیناً یہ اس کا روزانہ کا کام تھا تبھی اتنے اطمینان اور ترتیب بھرے انداز میں سرانجام دے رہی تھی۔

چائے تیار ہونے میں دیر نہیں لگی تھی۔ چائے بنا کر اس نے سٹیل کا ایک بڑا سا مگ نکال کر چائے کا بھر اور میری جانب بڑھا دیا۔ چائے کی عام تین پیالیاں بہت آسانی سے اس مگ میں سما سکتی تھیں۔ لیکن وہ خالص دودھ کی چائے تھی۔ بغیر پس و پیش کے میں مگ تھام کر چائے پینے لگا۔ چائے بہت ہی عمدہ بنی تھی اور اس وقت مجھے چائے کی طلب بھی بہت شدت سے ہو رہی تھی۔ میں سارا مگ خالی کر گیا۔ اس دوران وہ دلچسپی سے میرے چہرے کو گھورتی رہی۔

مگ خالی ہوتے ہی اس نے کٹورے سے مزید چائے اس میں انڈیلی اور مگ دوبارہ میری جانب بڑھا دیا۔

”شکریہ۔“ میں نے نفی میں سر ہلایا۔

”تھوڑی سی تو لیں نا۔“ وہ مصر ہوئی۔

”نہیں آپ بیٹیں، میں تھوڑی دیر بعد پی لوں گا۔“

اور اثبات میں سر ہلا کر وہ چائے پینے لگی۔ چائے پی کر اس نے ڈنڈا اٹھایا اور دائیں بائیں پھیلی بکریوں اور بھیڑوں کو اکٹھا کرنے لگی۔ اس دوران میری نظریں اس پر گڑی رہیں۔ ایک دو بکریوں کو قریب لانے کے لیے اسے میری نگاہ سے او جھل بھی ہونا پڑا لیکن جلد ہی وہ دوبارہ نظر آنے لگی تھی۔ اپنا میمنا پکڑ کر وہ پھر میرے قریب آ بیٹھی۔

”آپ واپس جارہے ہیں یا آرہے ہیں۔“ مہمنے کے منہ کو سہلاتے ہوئے وہ مستفسر ہوئی۔

”یقیناً یہ جاننا آپ کو ذرا سا بھی فائدہ نہیں دے گا۔“ میں نے بغیر لگی لپٹی رکھے روکھے لہجے

میں جواب دیا۔

”شاید آپ کو میرا سوال برا لگا ہے۔“ میرا لہجہ ایسا نہیں تھا کہ اسے میرے موڈ کا پتہ نہ چلتا

”کیوں نہیں لگنا چاہیے؟“ میں نے تیکھے لہجے میں پوچھا۔

”بالکل بھی نہیں۔“ اس نے منہ بنایا۔

”کیوں؟“ اس مرتبہ میرے لہجے میں غصے بھری حیرانی شامل تھی۔

Classic Urdu Material

وہ اطمینان سے بولی۔ ”کیونکہ میں جانتی ہوں آپ نے گزشتہ رات ہی سرحد عبور کی ہے

۔“

میں استہزائی انداز میں ہنسا۔ ”ضروری نہیں کہ آدمی کاہر تکانشانے پر لگے۔“

”اندازے نہیں لگا رہی۔ مجھے اچھی طرح معلوم ہے۔“ اس نے اپنی موٹی موٹی آنکھیں میری آنکھوں میں ڈال کر مجھے نظر چرانے پر مجبور کر دیا تھا۔

”آپ کو کیسے معلوم؟“ میں نے اپنا اشتیاق چھپانے کی کوشش نہیں کی تھی۔

”یقیناً یہ جاننا آپ کو ذرا سا بھی فائدہ نہیں دے گا۔“ اس نے میرا کہا ہوا فقرہ لوٹایا۔

میں ہونٹ بھیچ کر رہ گیا تھا۔ ایک لمحے کی خاموشی کے بعد اس کے ہونٹوں سے نقرئی قہقہہ برآمد ہوا۔

”خفا ہو گئے۔“ اس نے شوخ لہجے میں پوچھا۔ اور میری طرف سے کوئی جواب نہ پا کر وہ

کہنے لگی۔ ”اچھا میں بتا دیتی ہوں۔ آج صبح چند انڈین فوجی ہمارے گاؤں کے بڑے کے

پاس آئے تھے اور پوچھ رہے تھے کہ آج صبح یارات کے کسی وقت اگر کوئی باہر کا آدمی

ہمارے گاؤں میں آیا ہو یا کسی اجنبی کو ہمارے گاؤں کے کسی آدمی نے یہاں سے گزرتے

Classic Urdu Material

ہوئے دیکھا ہو تو بتادیں۔ پس گاؤں کے بڑے نے ان کے سامنے تمام لوگوں کو بلا کر یہ بات پوچھی مگر کسی کی طرف سے اثباتی جواب نہ ملا۔ پھر گاؤں کے بڑے نے ان فوجیوں سے پوچھا کہ مطلوبہ آدمی کارخ کس جانب ہے۔ تب انھوں نے بتایا کہ آدمیوں کی تعداد تو یقینی نہیں کہ ایک آدمی بھی ہو سکتا ہے اور زیادہ بھی۔ البتہ اتنا معلوم ہے کہ انھوں نے گزشتہ رات ہی سرحد پار کی ہے۔ اور ان میں سے ایک آخری مرتبہ ہمارے گاؤں ہی سے چند کلو میٹر دور دیکھا گیا ہے۔ اس کارخ ہمارے گاؤں کی طرف ہی تھا۔ اس کے ساتھ وہ آپ کے خطرناک ہونے کے متعلق بھی کافی کچھ کہہ رہے تھے۔“

”اور آپ کے خیال میں وہ میں ہوں؟“ اس کی تفصیلی گفتگو سن کر میں مطمئن ہو گیا تھا۔

وہ زور سے ہنسی۔ ”نہیں وہ میں ہوں۔“

اس کے انداز پر میرے ہونٹوں پر بھی مسکراہٹ نمودار ہو گئی تھی۔

”ویسے آپ تیسرے آدمی ہیں۔“

”کیا.... تیسرا....؟“ میں حیران رہ گیا تھا۔

Classic Urdu Material

وہ وضاحت کرتے ہوئے بولی۔ ”میرا مطلب آپ سے پہلے بھی میں دو مجاہدوں سے اسی جنگل میں مل چکی ہوں۔“

”کب؟“

”پانچ چھ ماہ ہو گئے ہوں گے۔ لیکن ان کی تلاش میں انڈین فوجی نہیں آئے تھے۔“

”ہو نہ۔“ ہنکارا بھرتے ہوئے میں نے کلائی پر بندھی گھڑی پر نگاہ دوڑائی۔ ساڑھے تین ہو رہے تھے۔ ”کیا آپ میرے لیے چائے گرم کر سکتی ہیں؟“

”کیوں نہیں۔“ وہ خوش دلی سے کہہ کر اپنی جگہ سے اٹھی۔ اس کا رخ اسی جانب تھا

جدھر دوپہر کو ہندو فوجی گئے تھے۔ اگلے ہی لمحے وہ سرعت سے نیچے بیٹھی۔ میری طرف دیکھتے ہوئے وہ گھبرائی ہوئے لہجے میں بولی۔

”وہ خبیث واپس آرہے ہیں۔“

یہ سن کر ایک لمحے کے لیے تو میں سن سا ہو گیا تھا۔ لیکن اس کے ساتھ ہی میرا دماغ حفاظتی تدبیر سوچنے لگا۔ اتنا وقت نہیں تھا کہ میں مچان میں گھس سکتا یا وہاں سے اٹھ کر دور جاسکتا۔ میں فوراً زمین پر الٹائیٹ کر عقبی جھاڑی میں گھسنے لگا۔ ایک عقل مندی ریشم

Classic Urdu Material

نے یہ کی کہ وہ اپنا جھولا اور چائے کے برتن اٹھا کر اس پتھر کی طرف بڑھ گئی جہاں وہ پہلے لیٹی تھی۔

”دیکھا، میں نے کہا تھا نایہ سہ پہر کے بعد ہی واپس لوٹے گی۔“ سلیم کے خباثت بھرے لہجے نے میرے کانوں میں زہر اندھیل دیا۔

”مان گئے یار!“ اس کے ساتھ دوسرا پردیپ سنگھ ہی تھا۔

”ماننا تو پڑے گا سردار جی!.... اور دیکھا کیسی لا جواب ترکیب لڑائی ہے۔ وہ سالہ صوبیدار تو پریشان ہی ہو گیا تھا۔ اس پھول کارس چوسنے کے لیے مجھے خود کو ڈھلان سے بھی نیچے لڑھکانا پڑا۔“

”ہا ہا ہا.... بڑا حرامی ہے رے تو۔“ پردیپ سنگھ نے تحسین آمیز لہجے میں گالی بکی۔

”اب تو پہلا نمبر میرا بنتا ہے نا۔“ سلیم نے داد چاہنے والے انداز میں پوچھا۔

”ٹھیک ہے یار!.... جیسا تمہیں پسند ہو۔“ پردیپ سنگھ نے فوراً اتفاق کیا تھا۔ ان کی

بکواس سنتے ہی مجھے حقیقت تک پہنچتے دیر نہیں لگی تھی۔ سلیم وہاں سے چلا تو گیا تھا مگر ریشم

کو وہ خبیث اپنے ذہن سے جھٹک نہیں پایا تھا۔ اور رستے میں اس نے خود کو جان بوجھ کر

Classic Urdu Material

ڈھلان سے لڑھکالیا تاکہ سینئر کی نظر میں زخمی بن سکے۔ صرف اس کے زخمی ہونے کی وجہ سے باقی تمام تلاشی کا کام تو نہیں روک سکتے تھے۔ یقیناً سینئر اسے واپس اپنی پوسٹ پر جانے کا کہہ کر باقیوں کے ساتھ آگے بڑھ گیا ہو گا اور پردیپ سنگھ کو اس کی مدد کے لیے چھوڑ دیا گیا ہو گا۔ باقیوں کے آگے بڑھتے ہی وہ دونوں ریشم کی تلاش میں نکل پڑے۔ اب یہ ریشم کی بد قسمتی کہ وہ میری وجہ سے اب تک اس جگہ سے ہل نہیں پائی تھی۔ بلکہ وہ یہاں دائیں بائیں جاتی تب بھی انھوں نے اسے تلاش کر لینا تھا۔ کہ ان کے ذہن پر اس وقت شیطان سوار تھا۔

ان کی بکو اس ریشم نے بھی سن لی تھی۔ وہ گھبرائے ہوئے انداز میں اپنی چیزیں جھولے میں ڈال رہی تھی۔ کٹورے سے بقیہ چائے گرا کر اس نے کٹورہ، مگ اور کھانے والا کپڑا جھولے میں ڈالا اور جھولے کو بغل سے لٹکا کر اس نے اپنی لاٹھی ہاتھ میں پکڑ لی۔
”کہاں کے ارادے ہیں میری بلبل۔“ اس کے قریب پہنچتے ہوئے سلیم نے گھٹیا انداز میں پوچھا۔

Classic Urdu Material

”مم.... میں نے گھر جانا ہے۔“ ریشم کا چہرہ پیلا پڑ گیا تھا۔ وہ ان دونوں کے ارادے سے بے خبر نہیں تھی۔

”چلی جانا میری جان!.... ہم نے تمہیں کون سا پوری رات مصروف رکھنا ہے۔“ سلیم کے وضاحت بھرے غلیظ الفاظ سن کر ریشم کانپنے لگی تھی۔

”خُخ.... خدا کے واسطے مجھے جانے دو۔“ وہ منمنائی۔

”خدا کے واسطے ایسا نہ کہو۔“ سلیم نے اسی کے انداز میں جواب دیا تھا۔ پردیپ سنگھ یوں قہقہہ لگا کر ہنسا جیسے سلیم نے کوئی لطیفہ سنایا ہو۔

آپ کو اللہ کا واسطہ، سو ہنٹریں رسول کا واسطہ۔“ ریشم نے آنسو بہاتے ہوئے اپنے دونوں ہاتھ ان کے سامنے جوڑ دیے تھے۔

مگر ان پر شیطانیت سوار تھی۔ پردیپ سنگھ تو چلو سکھ تھا لیکن سلیم کے اوپر بھی ان مقدس ناموں کے واسطوں نے کوئی اثر نہیں ڈالا تھا۔ سلیم خباثت سے ہنسا۔

Classic Urdu Material

”ارے شہزادی!.... گھبراتی کیوں ہے؟.... ہم تمہیں جان سے تھوڑی مار رہے ہیں۔ بس ذرا سا شغل کریں گے اور چلی جانے۔“ یہ کہتے ہی اس نے اپنی کلاشن کوف ایک طرف پھینکی اور جھپٹ کر ریشم کو دونوں بازوؤں سے پکڑ لیا۔

”چھوڑو مجھے۔“ ریشم چلتے ہوئے خود کو اس کی گرفت سے آزاد کرنے کی کوشش کرنے لگی۔ وہ ایک کشمیری چرواہن تھی۔ بلاشبہ اس کے اندر اچھی خاصی قوت موجود تھی۔ ایک سلیم کے قابو میں وہ اتنی آسانی سے نہیں آسکتی تھی۔ ایک مرتبہ تو اس نے خود کو سلیم کی گرفت سے چھڑایا لیکن پھر سلیم بری طرح اس سے چمٹ گیا۔ اسی دوران پردیپ سنگھ بھی اپنا ہتھیار پھینک کر تڑپتی مچلتی ریشم کو قابو کرنے میں سلیم کی مدد کرنے لگا۔ اس وقت تک گوگلو کی کیفیت میں تھا۔ گو میں اتنا بے ضمیر اور بزدل نہیں تھا کہ ایک معصوم لڑکی کو اپنی نظروں کے سامنے لٹا دیکھا رہتا۔ میں بس مناسب موقع کے انتظار میں تھا۔ اور جس وقت پردیپ سنگھ نے بھی اپنا ہتھیار نیچے پھینکا میں جھاڑی سے باہر نکل آیا۔ میں نے اپنے ہاتھ میں سائیلنسر لگا لگا کر تھام لیا تھا۔ اسی وقت ریشم کے منہ سے منت اور درد بھرے انداز میں نکلا۔

Classic Urdu Material

”خدا کے لیے میری مدد کرو۔“ اور اس میں کوئی شک نہیں کہ اس نے اس وقت مجھے ہی پکارا تھا۔

میں سرعت سے ان کے قریب پہنچا۔ میرے دوڑتے قدموں کی آواز سن کر پردیپ سنگھ نے حیرانی سے مڑ کر دیکھا۔ مگر اس کا یہ دیکھنا کسی کام نہیں آ سکا تھا۔ ٹریگر دبانے سے ہلکی سی ٹرنچ کی آواز نکلی اور پردیپ سنگھ کی کھوپڑی میں روشندان کھل گیا تھا۔ وہ الٹ کر پیچھے گرا اور منہ کالا کرنے کی حسرت دل میں لیے تڑپنے لگا۔ سلیم کو بھی کسی گڑبڑ کا احساس ہو گیا تھا۔ اس نے پیچھے مڑ کر دیکھا پردیپ سنگھ کا خون میں نہایا تڑپتا جسم اور میرے ہاتھ میں پکڑا ہوا گلاک جو سائیلنسر لگانے مزید بھیانک ہو گیا تھا دیکھتے ہی وہ گھبرا کر کھڑا ہو گیا تھا۔

”مک... کون ہو تم؟“

”کتوں اور خنزیروں کا شکاری۔“ غضب ناک انداز میں کہتے ہوئے میں نے اس کے چہرے پر پستول کی نال رسید کی۔

”اف...“ کہتے ہوئے اس نے اپنے پھٹے ہوئے ہونٹوں پر ہاتھ رکھ لیے تھے۔

Classic Urdu Material

”اوہ.... معذرت خواہ ہوں۔ شاید زور کی لگی ہے۔“ میں نے زہریلے لہجے میں کہا۔

”مم.... میں بھی مسلمان ہوں۔ مم.... میں خدا قسم مسلمان ہوں۔“

”سچ میں؟“ میں نے استہزائی لہجے میں پوچھا۔

”اللہ پاک کی قسم میں مسلمان ہوں۔“ جوش سے کہتے ہوئے وہ پہلا کلمہ دہرانے لگا۔

”اچھا، تو یہ کون سی عبادت کر رہے تھے؟“ میں نے آنکھوں سے قہر برساتی ریشم کی طرف اشارہ کرتے ہوئے پوچھا۔ وہ اتنے غصے میں تھی کہ اپنے پھٹے ہوئے گریبان پر بھی توجہ نہیں دے سکی تھی۔

”غغ.... غلطی ہو گئی۔ مم.... مجھے اس نے ورغلا یا تھا۔“ اس نے پردیپ سنگھ کی لاش کی طرف اشارہ کیا۔

اس مرتبہ اس کی بات کا جواب دیے بغیر میں نے ٹریگر دبایا۔ گولی اس کے بائیں گٹھنے میں لگی تھی۔ ”ہائے۔“ کہتے ہوئے وہ زمین پر گر گیا۔

اس کی ”ہائے۔“ پر توجہ دیے بغیر میں دوبارہ ٹریگر دبایا اس کے دوسرے گٹھنے میں بھی سوراخ ہو گیا۔

Classic Urdu Material

”خدا کے واسطے مجھے معاف کر دو۔“ وہ زور سے چیخا تھا۔ اس کا بدن مسلسل لرز رہا تھا۔

”معلوم ہے اس سکھ کو میں نے کیوں اتنی آسان موت کے حوالے کیا ہے۔“ اس کے

چہرے کو ٹھوکر کا نشانہ بناتے ہوئے میں نے پوچھا۔

”اللہ کے واسطے چھوڑ دو، معاف کر دو۔“ وہ گڑ گڑایا۔

مگر یہ اس کی معافی پر توجہ دیے بغیر بولا۔ ”کیونکہ یہ غیر مسلم تھا۔ اور تم.... تم کس منہ

سے یہ مقدس نام اپنے گندے ہونٹوں سے ادا کر رہے ہو۔“ میں نے اپنے جوتے کی ایرٹی

پوری قوت سے اس کے منہ پر ماری۔ اس کے سامنے والے سارے دانت ٹوٹ کر اس

کے منہ میں گر گئے تھے۔ اس کے ساتھ ہی اس کے ہونٹوں سے خون ابل پڑا۔ وہ زور زور

سے کراہنے لگا تھا۔

”کیا تم اس کے گندے وجود سے دھرتی کو پاک کرنا چاہو گی۔“ میں نے ریشم سے پوچھا۔

اس نے اثبات میں سر ہلا دیا تھا۔

”تو یہ لو۔“ میں نے پسٹل اس کی طرف بڑھایا۔

Classic Urdu Material

نہی میں سر ہلاتے ہوئے اس نے زمین پر پڑا نو دس کلو وزنی پتھر اٹھایا اور سلیم کی طرف بڑھی۔

سلیم نے اسے پتھر لے کر اپنی جانب بڑھتے دیکھا تو زور زور سے دائیں بائیں سر ہلاتے ہوئے ہاتھ باندھنے لگا۔ اس کے زخمی منہ سے عجیب و غریب آواز نکل رہی تھی۔ اس پر توجہ دیے بغیر ریشم نے اپنے دونوں ہاتھوں سر سے بلند کیے اور پوری قوت سے پتھر سلیم کے سر پر دے مارا۔ اسے چیخنے کا موقع بھی نہیں ملا تھا۔ دو تین دفعہ ہاتھ پاؤں جھٹک کر وہ دنیاوی غموں سے آزاد ہو گیا تھا۔

ریشم نے قریب آ کر میرے دونوں ہاتھ تھام کر رندھے ہو لہجے میں کہا۔ ”اللہ پاک آپ کو سلامت رکھے، خوش رکھے اور ہر غم سے آزاد کرے۔“

”آمین۔“ کہتے ہوئے میں نے اس کے پھٹے ہوئے گریبان سے نظریں چرائیں جو کچھ مخفی رازوں کو آشکارا کرنے پر تلا تھا۔ اور گلا کھنکارتے ہوئے بولا۔

”ویسے اس وقت آپ کے دوپٹے کی ضرورت بال چھپانے سے زیادہ کسی اور جگہ پر ہے۔“

Classic Urdu Material

”جج.... جی؟“ اس نے سوالیہ نظروں سے میری جانب دیکھا۔ اس کی سمجھ میں میری بات نہیں آئی تھی۔

”میں کہہ رہا ہوں کہ اگر سوئی دھاگا موجود نہ ہو تو پھٹی ہوئی قمیص پر دوپٹا لپیٹا جاسکتا ہے۔“

اس نے اپنے گریبان کی طرف دیکھا۔ ایک دم اس کے چہرے پر شرم کی لالی قوس قزح کے رنگوں کی طرح پھیل گئی تھی۔

”وہ.... میں....“ کہہ کر اس نے رخ دوسری جانب موڑا اور اپنے پھٹے ہوئے گریبان

کے ساتھ کوئی ضروری کارروائی کرنے لگی۔ جبکہ میں ان لاشوں کی طرف متوجہ ہو گیا تھا

۔ ان لاشوں کا چھپانا نہایت ضروری تھا۔ ورنہ اس گاؤں کے لوگ کسی مصیبت میں بھی پڑ

سکتے تھے۔ کیونکہ سلیم کی لاش دیکھ کر کسی کو بھی یہ اندازہ لگاتے دیر نہ لگتی کہ اسے

دردناک طریقے سے ہلاک کیا گیا ہے۔ اور ایسا کسی وجہ ہی سے کیا جاسکتا ہے۔ جاسوس یا

دہشت گرد گولی مارنے پر ہی اکتفا کرتے ہیں۔ یوں تشدد کا نشانہ نہیں بناتے۔ گو وہ یہ بھی

سوچ سکتے تھے کہ اس سے پوچھ گچھ کے لیے اس پر یوں تشدد کیا گیا ہے۔ لیکن پھر بھی

Classic Urdu Material

اس میں کچھ نہ کچھ ریشم کی ذات ملوث ہو رہی تھی کیونکہ ان دونوں کے واپس پلٹنے کی وجہ ریشم کے علاوہ اور کوئی نہیں ہو سکتی تھی۔

”کیا سوچ رہے ہو؟“ ریشم کی آواز نے مجھے خیالوں کی دنیا سے باہر نکالا۔ اس نے اپنی قمیص بکسوائے لگا کر مرمت کر لی تھی۔

”ان لاشوں کو چھپانے کے بارے سوچ رہا ہوں۔“

”اس کی کیا ضرورت ہے۔“

”تمہارا کیا خیال ہے اپنے دو بندوں کی گم شدگی انڈین فوج کو آسانی سے ہضم ہو جائے گی۔“

”اتنا تو میں بھی جانتی ہوں کہ کوئی نہ کوئی انھیں ضرور اطلاع کر دے گا۔“

”تو جب انھیں پتا چلے گا اور وہ لاشیں اٹھانے آئیں گے تو سوچیں گے نہیں کہ یہ یہاں

کیوں آئے تھے۔ کم از کم اتنا اندازہ تو انھیں ہو جائے گا کہ یہ کسی لڑکی کے پیچھے یہاں تک

پہنچے ہیں اور اس طرح شک کی زد میں تمہاری ذات بھی آ سکتی ہے۔ کیا ان درندوں کی

تفتیش کا سامنا کر لو گی؟“ اپنی بات کی وضاحت کرتے ہوئے میں نے پوچھا۔

Classic Urdu Material

اس نے خوف سے جھر جھری بھرتے ہوئے پوچھا۔ ”انھیں کیسے چھپائیں؟“

میں دھیرے سے ہنسا۔ ”میرا خیال ہے تمھاری سمجھ میں میری بات آگئی ہے۔“

”میری بے بسی ہی کا مذاق اڑاتے رہو گے یا لاشیں چھپانے کی کوئی ترکیب بھی سوچو گے۔“ وہ دکھ بھرے انداز میں بولی۔

”آپ تو خفا ہی ہو گئیں۔“

”تو اور کیا کروں۔ خفا ہونے کا حق بھی چھیننا چاہتے ہو۔“ اس کے لہجے میں انتہا کی بے بسی کے ساتھ طنز کا عنصر بھی شامل تھا۔

”میرا خیال ہے، اس سب میں میرا کوئی قصور نہیں ہے۔“ مجھے اس کا طنزیہ انداز اچھا نہیں لگا تھا۔

”کیوں قصور نہیں ہے۔ کیا آپ ایک آزاد مسلمان ملک کے شہری نہیں ہیں۔ کیا آپ مسلمان نہیں ہیں؟“

اس کا غصہ بھر انداز مجھے حیران کر گیا تھا۔

Classic Urdu Material

”ریشم!.... آپ کی باتیں میرے سر سے کافی بلند گزر رہی ہیں۔“

آپ کو سمجھنے کی ضرورت بھی کیا ہے۔ یوں بھی وہ مسلمان تو کب کے مرچکے جو ایک جسم کی مانند ہوا کرتے تھے کہ ایک عضو کی تکلیف پر سارا جسم بے چینی اور بے قراری محسوس کرتا ہے۔ اب کہاں سے لاؤں وہ حجاج بن یوسف جس نے ایک مسلم لڑکی کی پکار پر پورے سندھ کو تہہ وبالا کر دیا تھا۔ ہماری آنکھیں تو طارق بن زیادہ اور محمد بن قاسم کی راہ تکنتے تکنتے پتھر اچکی ہیں مگر لگتا ہے ہمارے مجاہدین کو عیش و نشاط کی محافل ہی سے فرصت نہیں مل رہی۔ جانے کب وہ خوابِ غفلت سے بیدار ہو کر اپنی ماؤں، بہنوں اور بیٹیوں کی خبر لیں گے۔“ ایک لمحہ کے لیے رک کر وہ استہزائی انداز میں ہنسی اور پھر اس کی بات جاری رہی۔ ”یقیناً وہ دن کبھی نہیں آئے گا۔ یوں بھی جب جہاد ہی دہشت گردی کے زمرے آگیا تو جہاد کرے گا کون؟“

اس کی حقیقت پر مبنی گفتگو کا میرے پاس کوئی جواب نہیں تھا۔ لیکن میں نے چپ رہنا مناسب نہیں سمجھا تھا۔

Classic Urdu Material

”آپ کے مسلمان بھائی نہیں سوئے، یقیناً جس سے جتنا ہو سکتا ہے وہ کر رہا ہے اور اس کی زندہ مثال میری صورت میں آپ کے سامنے موجود ہے۔ باقی ہمارے حکمران کیا کر رہے ہیں ان کا جواب عوام سے مانگنا یقیناً زیادتی ہے۔“

”حکمرانوں کا چناؤ عوام ہی کرتی ہے۔“ وہ ہار ماننے پر تیار نہیں تھی۔

”غالباً اس لائیکل بحث کی وجہ سے ہم اپنا وقت برباد کر رہے ہیں۔“ میں نے ان پر اذیت باتوں سے جان چھڑانا چاہی۔

”ہو نہہ! صحیح کہا۔“

”تو چلو کوئی جگہ ڈھونڈتے ہیں۔“ میں آگے بڑھ کر ان کی تلاشی لینے لگا۔ ان کی جیبوں

میں سگریٹ اور لائیکل کے علاوہ کوئی قابل ذکر چیز موجود نہیں تھی۔ لائیکل اپنی جیب میں

ڈال کر میں نے ان کے بندوڑیل سے کلاشن کوف کے فالتو میگنیزین بھی نکال کر کلاشن

کوفوں کے ساتھ رکھ دیے۔

وہ دائیں بائیں گھوم کر کوئی مناسب جگہ ڈھونڈ رہی تھی۔

Classic Urdu Material

”ذرا یہاں آئیں۔“ نسبتاً ڈھلان کی طرف سے مجھے اس کی آواز سنائی دی۔ میں اس کی طرف بڑھ گیا۔

وہ ایک گڑھے کے کنارے پر کھڑی تھی۔ میرے قریب پہنچے پر پوچھنے لگی۔ ”آپ نے اپنا نام کیا بتایا تھا؟“

”میں نے اپنا نام بتایا ہی نہیں تھا۔ البتہ آپ مجھے اجنبی کہہ سکتی ہیں۔“ روکھے لہجے میں کہتے ہوئے میں اس گڑھے کا جائزہ لینے لگا۔ گڑھا کافی گہرا تھا، دونوں لاشیں آسانی سے اس میں سما سکتی تھیں۔

میرا روکھا لہجہ سن کر اس نے کچھ بھی کہنے سے گریز کیا تھا۔ میں لاشوں کی طرف بڑھ گیا۔

”بات سنو۔“ میں نے پردیپ کی لاش کے پاس رک کر اسے آواز دی۔

”جی۔“ وہ میرے قریب آنے لگی۔

”اگر میں نے اکیلے یہ لاش اٹھائی تو میرے کپڑے ان کے گندے خون سے لتھڑ جائیں گے۔“

نزدیک پہنچ کر اس نے پردیپ سنگھ کے دونوں ہاتھوں سے پکڑ کر کہا۔ ”چلو.... مل کر اٹھا لیتے ہیں۔“

میں نے پردیپ سنگھ کی ٹانگوں سے پکڑ لیا۔ اسے گڑھے میں دھکیل کر ہم نے سلیم کے ساتھ بھی وہی کیا۔ اور اس کے بعد دائیں بائیں بکھرے پتھروں اور کنکروں سے گڑھے کو پاٹنے لگے۔ اس کام میں ہمیں گھنٹا بھر لگ گیا تھا۔

ان کی لاشوں کی طرف سے بے فکری ہوتے ہی میں ریشم کو مخاطب ہوا۔ ”ان کی دونوں کلاشن کوفین کسی ایسی جگہ چھپا دو جہاں آسانی سے نہ ڈھونڈی جاسکیں۔ اور خبردار انھیں گھر لے جانے کی کوشش نہ کرنا۔ ان پر نمبر لکھے ہوتے ہیں۔ انڈین فوجی انھیں دیکھتے ہی فوراً پہچان جائیں گے۔“

اس نے منہ بناتے ہوئے کہا۔ ”انھیں بھی گڑھے میں دبا دینا چاہیے تھا۔“

”شاید کبھی کام آجائیں۔ میرا مطلب ہے کبھی کسی مجاہد سے سامنا ہو تو آپ یہ ان کے حوالے کر سکتی ہیں۔“

”آپ ہی لیتے جائیں نا، کیا آپ مجاہد نہیں ہیں۔“

Classic Urdu Material

”نہیں میں مجاہد نہیں ہوں۔ بس کسی ذاتی کام سے سرحد عبور کی تھی غلطی سے ان کی نظر میں آگیا اور اس کے بعد سے مسلسل بھاگتا پھر رہا ہوں۔“

”شاید جھوٹ بولنے کا کوئی ڈپلوما ہی کیا ہوا ہے۔“ مزاحیہ انداز میں کہتے ہوئے وہ نیچے پڑی کلاشن کوفیں اٹھانے لگی۔ ”اور شاید آپ کو بھول گیا ہے کہ تھوڑی دیر پہلے آپ کوئی اور بڑھک مار چکے ہیں۔“

”یہ دو میگزینیں بھی ساتھ رکھ دو۔“ اس کے طنز پر تبصرہ کیے بغیر میں نے فالتو میگزینوں میں سے دو اس کی جانب بڑھا دیں۔ گو مجھے ان کی ضرورت تھی۔ لیکن زیادہ وزن ساتھ پھرانے سے احتراز برتتے ہوئے میں نے وہ میگزینیں وہیں چھوڑنا مناسب سمجھا تھا۔

”دونوں کلاشن کوفیں اٹھا کر اس نے میرے ہاتھ سے میگزینیں لیں اور ایک بڑی چٹان کی طرف بڑھ گئی۔

چٹان کی جڑ میں گنیں رکھ کر وہ دائیں بائیں پتھر رکھنے لگی۔

”ابھی عارضی طور پر تو یونہی رکھ دو، لیکن کل کوشش کرنا کہ انھیں پلاسٹک وغیرہ میں لپیٹ لینا کیونکہ اس طرح تو یہ زنگ پکڑ کر ناکارہ ہو جائیں گی۔“

Classic Urdu Material

”مشورہ دینے کا شکریہ۔“ گنیں چھپا کر وہ واپس پلٹ آئی۔ میں وہاں بکھرے ہوئے خون کو چھپانے کے لیے کنکر اور مٹی وغیرہ ڈالنے لگا۔ گواتنے بڑے علاقے میں زمین پر پڑے چند دھبوں کو ڈھونڈنا ممکن تھا لیکن کوئی مقامی آدمی وہ دھبے دیکھ کر کسی کو اطلاع دے سکتا تھا۔ اور ایسی بات پھلتے دیر نہیں لگتی۔ مجھے بس ریشم کی فکر تھی۔ وہ معصوم لڑکی اگر ان بزدلوں کے ہتھے چڑھ جاتی تو یقیناً اس کی بے گناہی ثابت ہونے تک وہ کئی جاں گسل مراحل سے گزر چکی ہوتی۔ وہ ننگ انسانیت چانکیہ کے چیلے کمزور کے لیے کتنے خوں خوار اور ظالم ہیں اس کا اندازہ لگانے کے لیے تقسیم ہند کے واقعات پڑھنا ہی کافی ہے۔

میں نے گھڑی پر نظر دوڑا کر کہا۔ ”اب آپ کو واپس لوٹنا چاہیے۔“

”چاہے بنانے میں اتنی دیر نہیں لگے گی۔“ اپنی دودھ والی بکری کی تلاش میں اس نے

دائیں بائیں نظریں دوڑائیں۔

”نہیں تمہیں دیر ہو جائے گی۔“ میں نے نفی میں سر ہلایا۔ مگر میری بات کو درخور

اعتناء نہ جانتے ہوئے وہ مطلوبہ بکری کی طرف بڑھ گئی۔ اسے دودھ دوہتے دیکھنا ایک

Classic Urdu Material

خوش کن نظارہ تھا لیکن میں نے اپنا رخ موڑ لیا تھا۔ اب میں اپنے دل میں کسی لڑکی کو جگہ نہیں دے سکتا تھا۔

اسے مصروف چھوڑ کر میں لکڑیاں اکٹھی کرنے لگا۔ خشک لکڑیوں کی وہاں کمی نہیں تھی۔ اس کے دودھ دوہنے تک میں آگ بھڑکا چکا تھا۔ کٹورا آگ پر رکھ کر وہ پتی چینی شامل کرنے لگی۔ چائے تیار ہوتے دیر نہیں لگی تھی۔

مگ بھر کر اس نے میری جانب بڑھا دیا۔ میں گرم گرم چائے سے لطف اندوز ہونے لگا۔ ”اگر چاہو تو میں رات کا کھانا لاسکتی ہوں۔“ اس نے جھجکتے ہوئے آفر کی۔

”ضرورت نہیں ہے۔“ اس پر بھروسا کرنے کے باوجود میں یہ خطرہ مول لینے کے لیے تیار نہیں تھا۔

اس نے پھیکے لہجے میں کہا۔ ”شاید مجھ پر بھروسا نہیں ہے۔“

”جب معلوم ہے تو میرے منہ سننا ضروری ہے کیا؟“

”وجہ۔“ اس نے افیت بھرے لہجے میں پوچھا۔

Classic Urdu Material

میں صاف گوئی سے بولا۔ ”کسی بھی انجان پر بھروسہ کرنا، ناقابل تلافی نقصان کا باعث بن سکتا ہے۔“

”کیا اب بھی میں انجان ہوں۔“ اس کا لہجہ دکھی ہو گیا تھا۔

”کیا کہوں۔“ مجھے کوئی تسلی بخش جواب نہیں سو جھاتا تھا۔

”کہنے کو بچا ہی کیا ہے۔“ اس نے کٹورے ہی کو منہ لگا کر چائے پینا شروع کر دیا۔ سورج

پہاڑ کے پیچھے چھپ گیا تھا۔ لیکن پہاڑ کی چوٹیوں پر اب تک سنہری دھوپ نظر آرہی

تھی۔ ہلکی ہلکی ہوا سردی کی شدت میں اضافہ کرنے لگی۔ ہم دونوں آگ کے قریب

سمٹ آئے تھے۔

چائے پی کر اس نے مگ اور کٹورا اپنے کپڑے کے تھیلے میں ڈالا اور ڈنڈا لے کر اپنے ریوڑ کو

اکٹھا کرنے لگی۔ یوں بھی پالتو جانوروں کو بس اشارے کی ضرورت ہوتی ہے۔ بھیڑ

بکریاں اپنے مطلوبہ رستے پر ہو لیں۔

ریوڑ کو اپنے رستے پر لگا کر وہ میرے قریب آئی۔ ”خدا حافظ۔“ میری طرف گہری

نگاہوں سے دیکھتے ہوئے وہ ادا سی بھرے لہجے میں بولی۔

Classic Urdu Material

میں نے بھی ہونٹوں پر رسمی مسکراہٹ بکھیر کر کہا۔ ”فی امان اللہ۔“

ایک لمحہ مجھے گھورنے کے بعد وہ مڑی اور اپنی بھیڑ بکریوں کے پیچھے چل پڑی۔ چھوٹا مینا اس کے ساتھ ساتھ تھا۔

میں آگ پر لکڑیاں ڈالنے لگا۔ چند قدم لے کر وہ پیچھے مڑی۔

”جھوٹے اجنبی!.... کیا اسی رستے سے واپس آؤ گے؟“

”معلوم نہیں۔“ میں نے بے رخی سے جواب دیا۔

”میں انتظار کروں گی۔ ہو سکے تو میرے انتظار کا اختتام کرتے جانا۔“ اس نے عجیب سے لہجے میں کہا۔

مجھ سے کوئی جواب نہیں بن پڑا تھا۔ میں سر جھکائے آگ تاپتا رہا۔ اپنے چہرے پر مجھے اس کی نگاہوں کی تپش محسوس ہو رہی تھی۔

وہ چند لمحے میرے بولنے کی منتظر رہی اور پھر اس کے ہونٹوں سے رندھی ہوئی آواز برآمد ہوئی۔ ”اپنا خیال رکھنا میرے اجنبی!“ یہ کہہ کر وہ مڑ گئی۔

Classic Urdu Material

میرے ہونٹوں سے بے ساختہ پھسلا۔ ”میرا نام راجا ذیشان حیدر ہے۔“

”شکریہ۔“ وہ ایک دفعہ پھر مڑی۔ ”امید کرتی ہوں یہ سچ ہوگا۔“ یہ کہتے ہی وہ جھاڑیوں کے پیچھے روپوش ہو گئی تھی۔ میرے دل کے کسی نہاں کونے میں ہلکی سی کسک نے سر ابھارہ لیکن اس کے ساتھ ہی میرے دماغ میں ماہین کی یاد تازہ ہوئی اور میرے اندر تلخی پھیلی چلی گئی۔

میں نے اضطرابی انداز میں بچی ہوئی تمام لکڑیاں آگ میں ڈالیں اور اپنی کلاشن اٹھانے کے لیے مچان کی طرف بڑھ گیا۔ اپنی کلاشن کوف اور تھیلا اٹھا کر میں دوبارہ آگ کے قریب آ بیٹھا۔ مجھے یقین تھا کہ ریشم کے گھر پہنچنے تک شام کا اندھیرا چھا جانا تھا۔ اتنی جلدی وہ میرے خلاف کوئی کارروائی نہیں کر سکتی تھی۔ یوں بھی انڈیا کی کوئی پوسٹ ان کے گاؤں کے اتنے زیادہ قریب نہیں تھی جہاں جا کر وہ میرے بارے اطلاع دیتی اور آنا فنا وہ میرے خلاف کارروائی کرنے پہنچ جاتے۔ سب سے بڑھ کر میرا دل چاہ رہا تھا کہ اس پر اعتبار کروں۔ کلاشن کوف گود میں رکھ کر میں آگ تاپتا رہا۔ میرا ارادہ تھا کہ شام کا اندھیرا گہرا ہوتے ہی وہاں سے نکل پڑوں گا۔ آگ کو بجھتے دیکھ کر میں نے تھوڑی سی

Classic Urdu Material

اور خشک لکڑیاں اکٹھی کیں اور دوبارہ آگ کے پاس آن بیٹھا۔ ریشم کو گئے ہوئے گھنٹا ڈیڑھ گھنٹا ہو رہا تھا۔ سورج غروب ہو چکا تھا۔ ہر طرف ملگجاندھیرا پھیل گیا تھا۔ اچانک مجھے لگا کوئی اس طرف آرہا ہے۔ میں نے فوراً کلاشن کوف ہاتھوں میں تھامی اور پاس پڑی ہوئے ایک بڑے سے پتھر کے پیچھے ہو گیا۔ میری نظریں آواز کی طرف نگران ہو گئیں۔ ریشم بھی انھی جھاڑیوں کے عقب میں غائب ہوئی تھی۔ اور پھر ملگجاندھیرے میں وہاں سے ریشم کو برآمد ہوتے دیکھ کر میرا ماتھا ٹھنکا۔ میں جلدی میں جلتی ہوئی آگ کا کوئی بندوبست نہیں کر سکا تھا۔ اس کا رخ آگ ہی کی جانب تھا۔ پھولے ہوئے سانسوں کے ساتھ اس نے دھیمے لہجے میں پکارا۔ ”ا... جنبی... ا... جنبی۔“ یقیناً وہ بھاگتی ہوئی وہاں تک پہنچی تھی۔

میں خاموش پڑا رہا۔ آگ کے قریب آکر اس نے دائیں بائیں دیکھا اور پھر مچان کی طرف بڑھ گئی۔ اس نے ہاتھ میں کپڑے کی پوٹلی اٹھائی ہوئی تھی۔ مچان پر ایک سرسری نظر دوڑا کر وہ دوبارہ آگ کے قریب آکر بیٹھ گئی۔

Classic Urdu Material

”میں جانتی ہوں آپ کہیں قریب ہی ہیں۔ جب یقین آجائے کہ میں اکیلی ہوں تب سامنے آجانا۔ میں بس آپ کے لیے کھانا لے کے آئی ہوں۔“

میں نے اس مرتبہ بھی اس کی بات کا جواب نہیں دیا تھا۔

چند لمحوں کی خاموشی کے بعد وہ پر عزم لہجے میں بولی۔

”جب تک آپ سامنے نہیں آئیں گے میں یہاں سے ٹلنے والی نہیں۔“

”یقیناً بہت سے لوگ تمہیں بتا چکے ہوں گے کہ تم نراسر درد ہو۔“ میں جھلا کر پتھر کے عقب سے نکل آیا۔

”نہیں آج ہی پتا چلا ہے۔“ شوخ لہجے میں کہتے ہوئے وہ میرے جانب مڑی۔ ”ویسے

مجھے پہلے سے اندازہ ہو چکا تھا کہ آپ اسی پتھر کے عقب میں چھپے ہوں گے۔ بس گولی کے

ڈر سے قریب جانے کی ہمت نہ کر سکی۔“

”تو ایسا کام نہ کرونا جس میں تمہیں ڈرنا پڑے۔“ کلاشن کوف گود میں رکھ میں اس کے

سامنے بیٹھ گیا۔

”ایک بات پوچھوں؟“

Classic Urdu Material

”اگر میرے نہیں کرنے سے تم نے نہیں پوچھنی، تو نہیں۔“

وہ ہنسی۔ ”نہیں اجازت تو میں رسماً مانگی تھی۔ اور پوچھنا یہ تھا کہ میں نے آپ سے تم کے

مخاطب پر ترقی پائی ہے یا تنزلی۔“

”کیا....؟“ میری سمجھ میں اس کی بات نہیں آئی تھی۔

”آپ مجھے مسلسل تم کہہ کر مخاطب کر رہے ہیں نا، تو تم یا تو بہت قریبی کو کہا جاتا ہے یا کسی

ناپسندیدہ اجنبی کو۔“

اس کے توجہ دلانے پر مجھے احساس ہوا کہ اس کی دوبارہ آمد پر میں اسے مسلسل تم کہہ کر

مخاطب کر رہا تھا۔

”معذرت خواہ ہوں دھیان نہیں رہا۔“

اس نے شوخی بھرے لہجے میں کہا۔ ”اتنی بے دھانیاں اچھی نہیں ہوتیں جناب!۔“

”ویسے آپ کو اس وقت گھر سے اکیلے نہیں نکلنا چاہیے تھا۔“

Classic Urdu Material

”آپ کا، مجھے ناپسندیدہ اجنبی سمجھ کر بھی تم کہہ کر مخاطب کرنا۔ اس آپ سے کئی گنا زیادہ عزیز ہے۔“

”میں نے کچھ اور کہا ہے۔“ اس کے چاہت جتلانے پر مجھے کوفت محسوس ہو رہی تھی۔

”تو میں اکیلی کب ہوں، آپ میرے ساتھ موجود ہیں نا۔ اور آپ کی موجودی میں مجھے کوئی خوف محسوس نہیں ہو رہا۔“

”اچھا ایسا ہے کہ اب میرے جانے کا وقت ہو گیا ہے۔ اور فی الحال مجھے بالکل بھوک نہیں

ہے کیونکہ، تھوڑی دیر ہی پہلے میں نے لیٹر بھر چائے اپنے معدے میں انڈیلی ہے۔ اس

لیے تم اپنا کھانا واپس لے جاسکتی ہو۔“

”واہ بہت خوب، میں اپنی پیاری بکریوں کو اکیلا چھوڑ کر یہاں سے بھاگتے ہوئے گھر پہنچی

اور وہاں سے واپس بھی اسی حالت میں آئی صرف آپ کے کھانے کے لیے۔ اور آپ فرما

رہے ہیں کہ آپ کو بھوک نہیں ہے اس لیے میں اپنا کھانا واپس لے جاؤں۔ کیا میں نے

کھانے کا کوئی معاوضا مانگا ہے کہ آپ کو ایسا کہنے کی ضرورت پڑ گئی؟“

Classic Urdu Material

”ایسا میں نے کب کہا؟....“ میں نے فوراً پٹری تبدیل کی کہ میں واقعی بہت غلط بات کہہ

چکا تھا۔ ”میرے کہنے کا مطلب تھا کہ تم گھر جاسکتی ہو میں یہ کھانا بعد میں کھا لوں گا۔“

”پتا ہے اس کپڑے پر میں نے اپنے ہاتھوں سے بیل بوٹے کاڑھے ہیں۔ اپنا نام بھی لکھا ہے کھانا کھا کر اسے پھینک نہ دینا۔ شاید اسے دیکھ کر ہی کبھی میری یاد آجایا کرے۔“ اس نے کھانے کی پوٹلی میری جانب بڑھاتے ہوئے بہ ظاہر مزاحیہ انداز میں کہا تھا۔

”یقیناً اس سے پہلے ملنے والے مجاہدوں کو کھانا دیتے ہوئے بھی آپ نے کچھ ایسا ہی کہا ہو گا۔“ میرا لہجہ اتنا طنزیہ نہیں تھا جتنا الفاظ زہریلے تھے۔ اپنی بات کا اثر دیکھنے کے لیے میں اس کے چہرے ہی کو دیکھ رہا تھا۔ آگ کی لپٹیں اس کے چہرے کو مزید دلکش بنا رہی تھیں۔

وہ جیسے گہری سوچ میں ڈوب گئی۔ ”ہاں میں نے ان دونوں کے لیے بھی گھر سے کھانا لایا تھا۔ کیونکہ ان انھوں نے خود مجھ سے کھانا مانگا تھا۔ وہ آپ کی طرح شکی مزاج نہیں تھے۔

اور پھر رخصت ہوتے وقت ایک نے میرے سر پر ہاتھ رکھ کر کہا تھا۔ بیٹی، اللہ پاک تمہیں حفظ و امان میں رکھے اور دوسرے کو میں نے کہا تھا، بھائی، تمہاری بہن ہمیشہ

تمہارے لیے دعا گو رہے گی۔“ اس نے میری طرف رخ موڑا۔ ”آپ اجنبی تھے اور اجنبی ہی رہیں گے۔“ یہ کہتے ہی وہ اٹھ کر تھکے تھکے انداز میں چل پڑی۔ چند قدم لینے کے بعد وہ رکی اور پیچھے مڑے بغیر بولی۔

”اندھیرا پھیل رہا ہے، یہ آگ دور سے نظر آسکتی ہے۔ اور کوئی بھی اس طرف متوجہ ہو گیا تو آپ نے میری ذات کو شک کی نگاہ سے دیکھنا ہے۔ شاید میں آپ کی نفرت برداشت نہ کر پاؤں۔ خدارا آگ کو بجھا دو۔ اور یاد رکھنا میرا نام رومانہ ہے۔“ آخری الفاظ کہتے ہوئے مجھے اس کی سسکی سنائی دی اور وہ ایک دم بھاگ پڑی تھی۔

آگ کے بارے اس نے صحیح کہا تھا۔ میں دیر کیے بغیر دائیں بائیں پڑے پتھر آگ پر پھینکنے لگا۔ پتا نہیں پہلے اس نے اپنا نام بتاتے ہوئے غلط بیانی کیوں کی۔ اچانک مجھے یاد آیا کہ ریشم نام تو اس نے پردیپ سنگھ وغیرہ کو بتایا تھا اور میں بھی اسے اسی نام سے پکارنے لگا تھا۔ بہ ہر حال وہ رومانہ تھی یا ریحانہ مجھے اس سے کچھ لینا دینا نہیں تھا۔ اور نہ مجھے اس کا نام یاد رکھنے کی ضرورت تھی۔ اب کسی لڑکی کا میری زندگی میں آنا مشکل تھا۔ میرے لطیف جذبات مرچکے تھے، میرا دل مردہ ہو گیا تھا۔ کسی عورت کا محبت اور خلوص بھرا برتاؤ مجھے

Classic Urdu Material

ہضم ہونے والا نہیں تھا۔ رومانہ کی ساری باتوں کا مجھ پر ذرا بھر بھی اثر نہیں ہوا تھا۔ یوں بھی میں نے کسی خاص مقصد کے لیے سرحد عبور کی تھی جس میں رومانہ جیسی لڑکی سے تعلق کی کوئی گنجائش موجود نہیں تھی۔ بہ قول شاعر

کسی نے دھول کیا آنکھوں میں جھونکی

میں اب پہلے سے بہتر دیکھتا ہوں

آگ بجھا کر میں نے اپنا سامان سنبھالا اور وہاں سے روانہ ہو گیا۔ میں نے وہی رستا استعمال

کیا تھا جس پر رومانہ یارِ شتم چل کر گئی تھی۔ دس پندرہ منٹ میں نیچے پہنچ گیا تھا۔ پہاڑ کی

ڈھلان ختم ہونے کے بعد نسبتاً ہموار جگہ تھی۔ پہاڑ کی جڑ سے فرلانگ بھر دور آبادی

شروع ہو رہی تھی۔ میں نے آبادی سے دور دور ہی آگے بڑھنا شروع کر دیا۔ کسی کسی گھر

سے روشنی کی ہلکی ہلکی جھلک نظر آرہی تھی۔ اندھیرا چھا گیا تھا اور نہ یقیناً گھروں کی چمنیوں

سے اٹھتا دھواں ضرور نظر آتا۔ چاند نکلنے میں ابھی تک کافی وقت پڑا تھا۔ اس علاقے میں

یوں بھی پہاڑوں کی وجہ سے چاند طلوع ہونے کے کافی دیر بعد نظر آتا ہے۔

گوکچی سڑک پر سفر کرنا مجھے کافی مسائل سے بچا سکتا تھا لیکن اس میں بڑی قباحت یہ تھی کہ گکچی سڑک نے پوسٹوں کے قریب سے ہو کر گزرنا تھا اور میں کسی کی نظر میں آنے کا متحمل نہیں ہو سکتا تھا۔ انڈین فوج مجھے پچھلے علاقے میں ڈھونڈتی پھر رہی تھی اور میں چاہتا تھا کہ وہ وہیں مشغول رہیں۔

گزشتہ رات کے ہنگاموں کی وجہ سے میں رستے سے ہٹ گیا تھا۔ اور اب میرے پاس کوئی ایسا ذریعہ موجود نہیں تھا جسے بروئے کار لا کر میں متعین سمت سفر کر سکتا۔ اپنے ساتھ نقشہ اور کمپاس وغیرہ میں نے نہیں لایا تھا۔ کیونکہ میری منزل انبالہ شہر تھا اور وہ کسی ایسی خفیہ جگہ پر موجود نہیں تھا کہ مجھے نقشے کی ضرورت پڑتی۔ پہاڑی علاقے سے نکلنے کے بعد انبالہ تک پہنچنا میرے لیے مشکل نہیں تھا۔ مجھے چلتے ہوئے دو گھنٹے ہو رہے تھے۔ میں آبادی سے کافی آگے نکل آیا تھا۔ وہ وسیع نالہ آہستہ آہستہ تنگ ہونا شروع ہو گیا تھا۔ بائیں طرف بلندی پر مجھے دور ہلکی سی روشنی چمکتی نظر آئی۔ وہ کوئی پوسٹ بھی ہو سکتی تھی اور کسی کا گھر بھی۔ کیونکہ اگلے دفاعی مورچوں کو میں کافی پیچھے چھوڑ آیا تھا اس لیے مشکل تھا کہ یہاں انھیں کسی پوسٹ بنانے کی ضرورت پڑتی۔ بہر حال یہ میرا اندازہ تھا۔ بعض اوقات آرمی اپنی عقبی رہائش اور اگلے مورچوں کے مابین زیادہ فاصلے کی وجہ سے درمیان

Classic Urdu Material

میں ٹرانزٹ کیمپ وغیرہ بنادیتی ہے۔ تاکہ آگے یا پیچھے جانے والے دستے چند گھنٹے یا ایک دو دن وہاں آرام کر سکیں۔ بعض اوقات تو درمیاں میں دو تین ٹرانزٹ کیمپ بھی بنادیے جاتے ہیں۔ اور ایسا اس وقت ہوتا ہے جب سپاہ کو پیدل سفر کرنا پڑے۔

میں نالے کی دائیں طرف چھوڑ کر بائیں جانب ہو گیا۔ اس کے لیے مجھے پانی سے گزرنا پڑا تھا۔ مگر پانی بالکل ہی تھوڑا تھوڑا بہہ رہا تھا اس لیے مجھے کوئی مسئلہ نہیں ہوا تھا۔ بائیں طرف ابھی تک کچا رستا موجود تھا۔ تھوڑا سا آگے جاتے ہی وہ کچا رستا بلند ہونے لگا۔ اور مجھے وہ رستا چھوڑنا پڑا کیونکہ اب اس رستے کا رخ اسی روشنی کی طرف ہو گیا تھا۔ گویا وہ روشنی کسی درمیانی کیمپ ہی کی تھی۔ ایسے کیمپوں میں عموماً سنتری وغیرہ اتنے چوکنا نہیں ہوتے۔ میں نیچے سے ہو کر وہاں سے گزر گیا۔ اس کیمپ سے پانچ چھ سو گز آگے آنے کے بعد ایک بار پھر مجھے کچی سڑک مل گئی تھی۔ میں اسی پر چلنے لگا۔ چاند نکل آیا تھا۔ اس نالے میں دائیں بائیں سے اور چھوٹے چھوٹے نالوں کا پانی بھی شامل ہو رہا تھا۔ اب پانی کے شور کو دیکھ کر یہ اندازہ لگانا مشکل نہیں تھا کہ نالے کی تہہ میں اچھا خاصا پانی بہہ رہا ہے۔ آگے جا کر وہ نالہ دو حصوں میں تقسیم ہو گیا۔ مجھے مجبوراً سیدھی سمت میں ہی سفر جاری رکھنا پڑا۔ کیونکہ وہاں پانی دو حصوں میں تقسیم ہونے کے باوجود اتنا زیادہ تھا کہ گیلے ہوئے بغیر نالہ

عبور کرنا ممکن نہیں تھا۔ جانے کتنے نالوں کا پانی اس میں شامل ہو گیا تھا۔ اس کے ساتھ کچی سڑک سے بھی یہ اندازہ ہو رہا تھا کہ یہ سڑک آگے جا کر کسی نہ کسی آبادی میں جانکلے گی۔ رات کے اڑھائی بج رہے تھے جب میں نے سستانے کے لیے مناسب جگہ کی تلاش میں دائیں بائیں نظریں گھمائی شروع کر دیں۔ اچھی خاصی بھوک بھی محسوس ہو رہی تھی۔ جلد ہی ایسی جگہ مجھے مل جہاں میں آگ جلا سکتا تھا۔ ایک نالے کی وجہ سے سڑک پہاڑی کے اندر کی جانب مڑی تھی اور پھر نصف دائرہ بنا کر دوبارہ سیدھی ہو گئی تھی۔ وہ نصف دائرے کی جگہ ایسی تھی جہاں آگ جلانے کی صورت میں آگ دور سے نظر نہیں آسکتی تھی۔ مارچ کے شیشے پر ہلکا کپڑا پیٹ کر میں نے روشنی کو دھیمّا کیا اور دائیں بائیں سے خشک جھاڑیاں ڈھونڈنے لگا۔ آگ نے رستے سے تھوڑا ہٹ کر جلائی تھی کیونکہ میں نہیں چاہتا تھا کہ دن کے وقت وہاں سے گزرنے والے کسی فوجی کو نیچی ہوئی راکھ دیکھ کر ذرا سا بھی شک گزرے۔ وہاں سے بہنے والا پانی کسی چشمے کا تھا کیونکہ پانی بالکل بھی ٹھنڈا نہیں تھا۔ خوب سیر ہو کر پانی پی کر میں نے رومانہ کا دیا ہوا کھانا نکالا۔ کپڑا کھولتے ہی دیسی گھی کی خوشبو میرے نچھنوں سے ٹکرانے لگی۔ تین روٹیاں تھیں اور تینوں پر دیسی گھی اچھی

Classic Urdu Material

طرح چپیڑا گیا تھا۔ سالن آلو گوشت کا تھا۔ لیکن یقیناً میرے لیے وہ بس روٹیوں پر گھی چپیڑنے کا اہتمام ہی کر سکی تھی۔ آلو گوشت ان کے روزمرہ کے مطابق بنا ہوا تھا۔

روٹیوں کو آگ پر سینک کر میں کھانے کو جڑ گیا۔ اگر وہ لذیز نہیں بھی تب بھی اس وقت مجھے اتنا لطف دے رہا تھا کہ بیان سے باہر ہے۔ میں تینوں روٹیاں چٹ کر گیا تھا۔ کھانے کے بعد مجھے دن کو پی ہوئی چائے کی بہت یاد آئی۔ اتنی اچھی چائے پینے کا اتفاق خال ہی ہوتا ہے۔

چشمے کے پانی سے ہاتھ دھو کر میں نے وہی روٹیوں والا کپڑا اٹھا کر ہاتھ خشک کرنے ہی لگا تھا کہ کچھ سوچ کر میں نے وہ کپڑا واپس رکھ دیا۔ اور اپنے ہاتھ آگ پر پکڑ لیے۔ شاید کھانا باندھنے کے احترام کی وجہ سے میں وہ کپڑا استعمال نہیں کر سکا تھا۔

ہاتھ آگ پر سکھا کر میں بے خیالی میں اس کپڑے پر کشیدہ کیے بیل بوٹوں کو گھورنے لگا۔ بہت ہی نفاست سے کشیدہ کاری کی گئی تھی۔ زیادہ تر سرخ گلابی اور گہرے سبز رنگ کا استعمال کیا گیا تھا اور پھر میری نظریں سرخ پھولوں اور سبز رنگ کی بیل سے پھسلتی ہوئی اس کونے میں جا کر کیں جہاں بہت خوب صورت لکھائی میں رومانہ لکھا ہوا نظر آ رہا تھا۔

”یادر کھنا میرا نام رومانہ ہے۔“ میرے کانوں میں اس کی گلوگیر آواز گونجی اور میں نے جلدی سے وہ کپڑا پیٹ کر جھاڑی کی طرف اچھال دیا۔

”میری بلا سے۔“ سر جھٹک کر میں آگ کی طرف متوجہ ہو گیا جس کے شعلے مدہم پڑتے جا رہے تھے۔ پاس پڑی خشک لکڑیاں اس پر ڈال کر میں نے آگ کو تازہ کیا۔ کھانا کھانے کے بعد سردی کچھ زیادہ ہی محسوس ہونے لگتی ہے۔ یوں بھی وہاں اچھی خاصی سردی تھی۔ چلتے ہوئے البتہ اتنی سردی محسوس نہیں ہوتی۔

میں اپنی جمع کی ہوئی لکڑیوں کے جلنے تک وہیں بیٹھا رہا۔ جو انھی لکڑیاں ختم ہوئیں۔ اپنا تھیلہ پیٹھ پر لٹکا کر میں چل پڑا۔ چار پانچ قدم لینے کے بعد اچانک مجھے خیال آیا کہ اگر کسی کو کھانے والا وہ کپڑا وہاں پڑا ہوا مل گیا تو کیا رومانہ کے نام سے وہ اس تک پہنچ تو نہیں جائے گا۔ گو یہ بات امکان سے کافی بعید تھی لیکن اس کے باوجود میں نے پیچھے جا کر وہ کپڑا اٹھالیا کہ اسے دہکتے ہوئے انگاروں میں ڈال کر خاکستر کر دوں۔ لیکن پھر میں وہ کپڑا انگاروں پر نہ پھینک سکا۔

”پتا ہے اس کپڑے پر میں نے اپنے ہاتھوں سے بیل بوٹے کاڑھے ہیں۔ اپنا نام بھی لکھا ہے کھانا کھا کر اسے پھینک نہ دینا۔ شاید اسے دیکھ کر ہی کبھی میری یاد آجایا کرے۔“ میرے دماغ میں جیسے کسی نے سرگوشی کی اور میں نے وہ کپڑا تھیلے میں ڈال لیا۔ شاید میں وہ کپڑا وہاں پھینکنا ہی نہیں چاہتا تھا۔

نیچے اتر کر میں دوبارہ سڑک ناپنے لگا۔ آگے جا کر وہ سڑک دائیں طرف مڑ گئی۔ نالہ عبور کرنے کے لیے لوہے کا مضبوط پل بنا ہوا تھا۔ نالے میں پانی کی مقدار اتنی ہو گئی تھی کہ اب اسے پل کے بغیر عبور کرنا اگر ناممکن نہیں تو مشکل ترین ضرور تھا۔ یوں بھی مسلسل اترائی کی وجہ سے پانی کی رفتار بہت تیز تھی۔ پل عبور کرنے کے بعد سڑک پختہ ہو گئی تھی۔ میں صبح کی روشنی ظاہر ہونے تک یونہی بے فکر چلتا رہا۔ ملگجا جالا ہوتے ہی میری نظریں کسی پناگاہ کی تلاش میں سرگرداں ہو گئی تھیں۔ سامنے نظر دوڑانے پر مجھے سڑک دائیں طرف مڑتی دکھائی دے رہی تھی۔ اور اسی جگہ دائیں طرف سے ایک بہت بڑا نالہ اس نالے میں آکر مل رہا تھا۔ جونہی میں موڑ مڑا مجھے سامنے ایک کافی کھلی وادی دکھائی دی۔ پر شور نالہ جو اچھی خاصی نہر کی شکل اختیار کر گیا تھا بائیں طرف پہاڑی کی جڑ میں بہہ رہا تھا، جبکہ دائیں طرف بہت بڑی آبادی نظر آرہی تھی۔ کچھ گھر نالے کے پار بائیں طرف

کی پہاڑی پر بھی موجود تھے اور ان کے شہر میں داخل ہونے کے لیے نالے کے اوپر لکڑی کا ایک جھولتا پل موجود تھا۔ پہاڑی علاقے میں اتنی بڑی آبادی کا علاقہ شہر ہی کہلاتا ہے۔ کچھ گھروں کی کھڑکیوں سے جھانکتی روشنی اس بات کا مظہر تھی کہ وہاں بجلی موجود تھی۔ یقیناً وہ اس نالے کے پانی کو بجلی بنانے کے لیے استعمال کرتے تھے۔ پہاڑی علاقوں میں بجلی بنانے کا یہ سب سے اچھا اور سستا طریقہ ہے۔ اس آبادی کو دیکھ کر میں نے کلاشن کوف سے جان چھڑانے کا طریقہ سوچنا شروع کر دیا۔ لیکن وہاں کوئی ایسی جگہ مجھے نظر نہیں آرہی تھی جہاں اسے محفوظ طریقے سے چھپا سکتا۔ یہاں تک کہ آبادی قریب آگئی تھی۔ میں نے سرکھپانا مناسب نہ سمجھا اور کلاشن کوف مع فالتو میگنیزینوں کے نالے میں اچھال دیں۔ میری واپسی جانے کب اور کس رستے سے ہونا تھی۔ اور اس کو چھپانے کے لیے نالے کے تیز رفتار پانی سے اور کوئی جگہ بہتر نہیں تھی۔ اب میرے پاس صرف گلاک پسٹل ہی رہ گیا تھا۔ پسٹک کو میں نے مع سائیلنسر پیٹھ کی طرف سے شلوار میں اڑس لیا تھا۔ تیز دھار خنجر بھی چمڑے کے کیس میں بند کر کے میں نے جرابوں میں اڑس لیا۔ مضبوط پلاسٹک کے بوٹ کچھ عجیب سے لگ رہے تھے کیونکہ وہاں برف موجود نہیں تھی۔ اس کا بندوبست میں نے پہلے سے سوچا ہوا تھا۔ میری پیٹھ پر بندھے تھیلے میں

Classic Urdu Material

سپورٹس شوز موجود تھے۔ تھیلے سے سفید رنگ کے سپورٹس شوز نکال کر میں نے پاؤں میں ڈالے اور دوسرے بوٹ ہاتھ میں لٹکالیے۔ آبادی میں داخل ہوتے ہی نسبتاً ایک غریب گھر دیکھ کر میں نے وہ بوٹ اس کے دروازے پر پھینک دیے کہ چلو کسی غریب کے کام ہی آجائیں گے۔

زندگی بیدار ہو گئی تھی۔ چھوٹے سے بازار میں دو تین ہوٹلوں پر مجھے پراٹھے بنتے نظر آئے۔ مجھے کھانے کی کوئی خاص حاجت تو محسوس نہیں ہو رہی تھی البتہ چائے کی طلب ہو رہی تھی۔ ایک مناسب ہوٹل دیکھ کر میں اس میں گھس گیا۔ چائے کے ساتھ انڈہ فرائی اور پراٹھے کا کہہ کر میں لکڑی کے بیچ پر ٹک گیا۔ وہاں تین چار بندے پہلے سے بیٹھے ناشتا کر رہے تھے۔ کسی نے بھی مجھ پر خاص توجہ نہیں دی تھی۔ میں ذرا مطمئن ہو گیا تھا۔ ہوٹل میں ایک ہی آدمی کام کرتا نظر آ رہا تھا۔ وہی اس کا مالک، وہی باورچی اور وہی بیراتھا۔ اس نے میرے سامنے ناشتا رکھا۔ چائے کا پہلا گھونٹ لیتے ہی مجھے رومانہ کی بنائی ہوئی چائے یاد آگئی۔ میں نے بے زاری سے سر جھٹکا اور انڈے پراٹھے کے ساتھ انصاف کرنے لگا۔

Classic Urdu Material

ناشتا کر کے میں بل کی ادائی کرتا ہوا ہوٹل سے باہر آ گیا۔ سورج مشرق سے سرا بھار رہا تھا۔ ایک دکان کے سامنے انگریزی میں لکھا ہوا مین بازار اوڑی پڑھ کر مجھے شہر کا نام معلوم ہوا۔ میں نے اندازے ہی سے درست جگہ پہنچ گیا تھا۔ اوڑی کے بعد قریب ترین شہر

غالباد مہمہ تھا۔ میرا ارادہ اوڑی شہر کے مضافات میں کسی کا زبردستی مہمان بننے کا تھا۔ رات بھر کے مسلسل سفر کے بعد میرے بدن کو آرام کی سخت ضرورت محسوس ہو رہی تھی۔ شاید شب ب سری کے لیے بھی وہاں کوئی ہوٹل وغیرہ موجود ہوتا لیکن ہوٹل میں کمرہ لینے کا میرا کوئی ارادہ نہیں تھا۔ کیونکہ جس جگہ وہ شہر موجود تھا وہاں لازماً انڈین ایجنسیوں کے ایک دو بندوں نے ضرور موجود ہونا تھا۔ اور ان کی تفتیش کا سامنا کرنے سے اچھا تھا کہ میں کسی ویرانے میں دن گزار لیتا۔

لیکن کچھ آگے جاتے ہی ایک سٹارٹ ویگن کو دیکھ کر میں نے اپنا ارادہ تبدیل کرنے میں ایک لمحہ بھی نہیں لگایا تھا۔ ویگن آدھی سے زیادہ سواریوں سے بھری ہوئی تھی۔ میں بھی اندر گھس کر ایک خالی سیٹ پر بیٹھ گیا۔ دس پندرہ منٹ کے انتظار کے بعد ویگن چل پڑی تھی۔ مجھے معلوم نہیں تھا کہ اس کی اگلی منزل کیا ہونی ہے۔

Classic Urdu Material

اوڑی سے نکلتے ہی کنڈیکٹر کرایہ وصولنے کے لیے سواریوں کی طرف متوجہ ہو گیا۔ ایک سواری کے منہ سے دمبہ کا نام سن کر میں نے سکون بھرا سانس لیا تھا۔ اس نے کنڈیکٹر کی طرف سو روپے کا نوٹ بڑھایا تھا۔ کنڈیکٹر نے توڑے روپے کاٹ کر دس روپے اس کی جانب بڑھا دیے۔ جب کنڈیکٹر نے میری طرف ہاتھ بڑھایا تو میں نے پہلے سے گنے ہوئے توڑے روپے اس کی جانب بڑھا دیے۔

سڑک پختہ تھی لیکن کئی جگہوں پر مرمت ہونے والی تھی۔ نالوں وغیرہ میں تو سڑک قریباً ختم ہو چکی تھی۔ میں زیادہ دیر باہر کے نظارے نہ کر سکا اور سامنے والی سیٹ پر سر ٹیک کر خواب کے سفر پر روانہ ہو گیا۔ نہ جانے کیسے سپنے میں مجھے رومانہ دکھائی دینے لگی۔

”میں جاگ رہی ہوں نا آپ سو جائیں۔“ میرا سر اپنے زانو پر رکھ کر اس نے شیریں لہجے میں پکارا۔ ہم اسی جگہ موجود تھے جہاں ہم نے کل کا پورا دن گزارا تھا۔

میں نے فکر مندی سے کہا۔ ”کوئی آنہ جائے۔“

”تو میں فوراً آپ کو جگادوں گی۔“ میرے بالوں میں انگلیاں پھیرتے ہوئے اس نے سر بکھیرے۔

Classic Urdu Material

”میرا دل چاہے پیٹنے کو کر رہا ہے۔“ میں نے لاڈ بھرے انداز میں کہا۔

”اچھا میں آپ کے لیے چاہے بناتی ہوں۔“ اس نے میرا سر زانو سے اٹھا کر نیچے تھیلے پر رکھنا چاہا اور اچانک اس کے ہاتھ سے میرا سر چھوٹ گیا۔ ایک جھٹکے کے ساتھ میرا سر تھیلے پر لگا اور میری آنکھ کھل گئی۔

کسی گڑھے کو عبور کرتے ہوئے ویگن کو سخت جھٹکا لگا تھا۔ دائیں بائیں نظر دوڑانے پر مجھے زیادہ تر سواریاں اونگھتی ہوئی نظر آئیں۔ ٹیپ ریکارڈ وغیرہ کی سہولت شاید ڈرائیور کے پاس موجود نہیں تھی تبھی گانے بجانے کے بے ہنگم شور کے بجائے ویگن میں خاموشی چھائی ہوئی تھی۔ دوبارہ آنکھیں بند کرتے ہوئے یہیں خواب کے دلکش مناظر کو تصور میں لانے لگا۔ مگر کہاں بے ڈھنگی اور سخت سیٹ کا ناپسندیدہ لمس اور کہاں رومانہ کے ریشمی اور ملائم زانو کا تازگی بھرا احساس۔

”یہ میں کیا سوچ رہا ہوں۔“ اچانک میں نے خود کو کوسا۔ کل سے میری سوچیں بے اختیار ہو کر رومانہ کو یاد کرنے لگتیں۔ یہاں تک کہ تھوڑی سی آنکھ لگتے ہی وہ میرے خیالوں میں در آئی تھی۔ ماہین کا دیا ہوا گھاؤ ابھی تک بھرا نہیں تھا اور دل کم بخت کسی اور خوش

Classic Urdu Material

جمال کے ہاتھوں برباد ہونے پر کمر بستہ ہو گیا تھا۔ میں دل ہی دل میں خود کو سمجھانے لگا۔ عورت ذات کی حقیقت جب مجھ پر کھل گئی تھی پھر جان بوجھ کر نئی چوٹ کھانا کہاں کی عقل مندی تھی۔

کافی دیر دل ناداں کو نصیحتوں کا پرچار کرنے کے بعد مری آنکھ لگی اور رومانہ کو دکر میری نظروں کے سامنے آدھمکی۔ سارے نصیحتیں اور سارے خیر خواہی کے مشورے دل نے بغیر کسی دلیل کے رد کر دیے تھے۔ وہ خوب صورت لباس پہنے سر پر تاج سجائے ہوئے، ایک بڑے پتھر سے ٹیک لگائے بکری کے میمنے سے اٹھکیلیاں کر رہی تھی۔ کبھی کبھی وہ تر چھی نگاہ مجھ پر بھی ڈال لیتی۔ اور ایسا کرتے ہی اس کے ہونٹوں پر دلکش مسکراہٹ نمودار ہوتی۔

”اب اس میمنے کی جان چھوڑو اور میرے قریب آؤ۔“ میں نے اسے اپنے پاس بلایا۔ میں اس وقت اپنی مچان ہی میں لیٹا تھا۔

”نہ جی نہ۔“ اس نے نفی میں سر ہلاتے ہوئے اپنے خوب صورت دانتوں کی نمائش کی۔

”مجھے جھوٹے اجنبی پر بالکل بھی بھروسہ نہیں کرنا۔“

”یہ بات ہے۔“ میں نے بہ ظاہر خفگی ظاہر کی۔

”ارے مذاق کر رہی تھی۔ آپ تو خفا ہو گئے۔ اپنے پیارے اجنبی کو بھلا میں خفا کر سکتی ہوں۔“ مہینے کو گود سے اتار کر وہ سبک قدموں سے میرے مچان کی طرف آنے لگی اسی وقت جھاڑیوں اوٹ سے ماہین نکلی۔ اس نے ہاتھ میں بہت بڑا چھرا پکڑا ہوا تھا۔

”خبردار اگر میرے شانی کے قریب گئیں۔“ اس نے دور ہی سے رومانہ کو للکارا۔

”یہ میرا اجنبی ہے۔“ رومانہ اس کے سامنے ڈٹ کر کھڑی ہو گئی۔ ماہین کے ہاتھ میں پکڑے ہوئے چھرے کی پروا اس نے بالکل بھی نہیں کی تھی۔

”میرا خیال ہے تمہاری سمجھ میں ایسے نہیں آئے گا۔“ ماہین نے بلا خوف و خطر رومانہ کے پیٹ میں چھرا گھونپ دیا تھا۔

”نہیں۔“ اسے روکنے کے لیے میں نے مچان سے نیچے چھلانگ لگائی اور اس کے ساتھ ہی میری آنکھ کھل گئی۔ اس کے بعد دمبہ تک میری آنکھ نہیں لگی تھی۔ میں بلا ارادہ اسی اوٹ پٹانگ خواب کو سوچتا رہا۔ رومانہ کا یوں بار بار اپنے خواب میں آنا مجھے جو باور کر رہا تھا میرا دماغ وہ ماننے کو تیار نہیں تھا۔ چند گھنٹے ایک انجان لڑکی کے ساتھ گزار کر بے وقوف دل

Classic Urdu Material

جانے کیا امیدیں باندھ بیٹھا تھا۔ جب رومانہ کی یادوں نے کچھ زیادہ ہی پر پرزے نکالنے شروع کیے تو تنگ آکر میں نے اپنی سوچوں دھارا موجودہ مشن کی طرف موڑ دیا۔

انبالہ جا کر مجھے پاکستانی جاسوس آدیت ورما سے ہدف کے بارے مکمل تفصیل پتا چلنا تھی۔ اور اس کے ساتھ اس نے ڈریگنورائل فل بھی میرے حوالے کرنا تھی۔ رقم اور

ضرورت کی کسی اور چیز کا بندوبست بھی آدیت ورما ہی کے ذمہ تھا۔ اس کا اسلامی نام مجھے نہیں بتایا گیا تھا۔ البتہ آدیت ورما کے سے نہ مل سکنے کی صورت مجھے دو اور نام بھی بتائے گئے تھے، لیکن ان سے اشد ضرورت کے علاوہ رابطہ کرنے کی ممانعت تھی۔ یوں بھی ان میں سے ایک دہلی اور دوسرا آگرے میں تھا۔ اس کے بعد دمبہ آنے تک میں اپنے ہدف کو ٹھکانا لگانے کے منصوبے سوچتا رہا۔

سنائپرز کو شروع شروع میں صرف میدان جنگ اور سرحدوں ہی پر استعمال کیا جاتا تھا لیکن اب تو سنائپرز ہر قسم کی روایتی اور غیر روایتی جنگ میں استعمال ہو رہے تھے۔ بلکہ ترقی یافتہ ممالک میں تو کئی قسم کے اجرتی قاتل سنائپنگ کر کے ہی مطلوبہ افراد کو ٹھکانے لگا رہے ہیں۔ خود میں بھی امریکہ میں جا کر ایک ایسی ہی کارروائی کا حصہ بن چکا تھا۔

Classic Urdu Material

دنبہ کا محل وقوع بھی اڑوی شہر سے مختلف نہیں تھا۔ وہی پہاڑ، وہی پرشور نالہ جس میں پانی کی مقدار پہلے سے کافی زیادہ ہو گئی تھی اور ویسے ہی گھر جو پہاڑی علاقے کا خاصا ہیں۔ ہم دو پہر ڈھلے ہی وہاں پہنچ پائے تھے۔ پوری رات کے پیدل اور پھر ویگن کے غیر آرام دہ سفر نے مجھے اچھا خاصا تھکا دیا تھا۔ گو ایک سناپیر کے لیے تھکن، بے آرمی، مسلسل جاگنا اور بھوکا پیاسا رہنا کوئی خاص اہمیت نہیں رکھتے کہ سناپیر میں عام آدمی کے برعکس برداشت کا مادہ زیادہ ہوتا ہے۔ یہ برداشت کچھ تو قدرتی طور پر انسان میں موجود ہوتی ہے اور کچھ اسے تربیت جلا بخشی ہے۔

لیکن اس کے باوجود میں چاہتا تھا کہ کچھ دیر آرام کر لوں۔ ویگن سے اتر کر میں سمت کا تعین کیے بغیر چل پڑا۔ صبح ناشتا کرنے کی وجہ سے مجھے کوئی خاص بھوک محسوس نہیں ہو رہی تھی۔ دنبہ کا بازار اڑوی شہر سے کچھ بڑا تھا۔ لیکن وہاں ہوٹلز میں مجھے رہائش وغیرہ کا انتظام نظر نہ آیا۔ مجبوراً مجھے ایک کھوکھالے سے معلومات لینا پڑی۔ اس کے جواب کا لب لباب یہی تھا کہ وہاں ایسے کئی گیسٹ ہاؤس موجود تھے جہاں کرائے پر کمرے بھی دستیاب تھے اور بسترے بھی۔ بستروں کی بابت پوچھنے پر معلوم ہوا کہ ایک بڑے کمرے میں کئی بستر لگے ہوتے تھے گیسٹ ہاؤس کا مالک چوبیس گھنٹوں کے لیے ایک بستر کے

Classic Urdu Material

چالیس روپے وصول کرتا تھا۔ گرمیوں میں وہاں سیاحوں کا کافی رش رہتا تھا ابھی سردیوں کی وجہ سے کوئی سیاح دکھائی نہیں دے رہے تھے۔

یہ مفید معلومات لے کر میں اسی کھوکھلے والے سے ایک گیسٹ روم کا پوچھ کر اس جانب روانہ ہو گیا۔ وہ آبادی قریباً مسلمانوں ہی کی تھی۔ لیکن اس کے ساتھ ہندو، سکھ اور

دوسرے مذاہب کے افراد بھی خال خال موجود تھے۔ اس کا اندازہ مجھے دکانوں کے نام پڑھ کر ہی ہو گیا تھا۔ نہ چاہتے ہوئے بھی میں نے ایک ہندو کے مسافر خانے میں کمرہ لیا۔ کیونکہ ایجنسیوں کے بندوں کی نظریں زیادہ تر مسلمان کے ہوٹل اور مسافر خانوں پر

گڑی رہتی ہیں اور پھر میں ایک ہندو کی شناخت ہی سے سفر کر رہا تھا۔ البتہ کمرہ لینے سے پہلے میں نے ایک چھوٹے سے ہوٹل میں کھانا کھا لیا تھا جو کہ کسی مسلمان کی ملکیت تھا۔

کیونکہ ہندو کے ہاتھ کے پکے ہوئے پر مجھے یقین نہیں تھا۔ جس مذہب میں گائے کا پیشاب پینا عبادت سمجھی جائے، جو اپنے تیس ہر پلید چیز کو گاؤ ماتا کے پیشاب کے چھینٹوں سے پوتر (پاک) کر دیں ایسے لوگوں کا پکا ہوا کھانا زری بے وقوفی ہی تو تھی۔

Classic Urdu Material

چھوٹے سے کمرے میں ایک چارپائی پڑی تھی۔ اس پر بچھا ہوا بستر بھی اس قابل ضرور تھا کہ اس میں گھس کر چند گھنٹے آرام کر لیے جائیں۔ کمرے سے ملحق چھوٹے سے غسل خانے اور بیت الخلا کی سہولت بھی موجود تھی۔ دروازہ اندر سے کنڈی کر کے میں لمبی تان کر سو گیا۔ میری آنکھ شام کو کھلی تھی۔ غسل کی حاجت محسوس ہو رہی تھی اور گرم پانی بھی وہاں موجود تھا۔ غسل کر کے میں نے باہر جا کر پیٹ پوجا کی اور واپس آ کر پھر سو گیا۔ اگلی صبح میں بس میں بیٹھا جالندھر کی طرف رواں دواں تھا۔ جالندھر میں میں نے بس اڈے ہی پر کھانا کھایا اور تھوڑی دیر وہیں بس اڈے پر گھومتا رہا۔ ضرورت کی ایک دو چھوٹی موٹی چیزیں بھی میں نے خرید لی تھیں۔ اس کے بعد میں انبالہ جانے والی بس میں بیٹھ گیا۔ انبالہ جاتے ہوئے رستے کوئی خاص واقعہ پیش نہیں آیا تھا۔ میں اپنی سیٹ پر بیٹھا اونگھتا رہا۔ یا آگے والے سیٹ پر سر ٹیک کر سو گیا۔ اس سونے جاگنے کی کیفیت میں میری سوچوں کا مرکز نہ چاہتے ہوئے بھی رومانہ بنی رہی۔ البتہ جاگتے ہوئے میں اس کی سوچوں کو دماغ سے جھٹک کر مشن کے متعلق سوچنے لگتا۔

انبالہ پہنچ کر میں نے ایک درمیانے درجے کے ہوٹل میں کمرہ لے کر سو گیا۔ دوپہر ایک بجے کے قریب اٹھ کر میں تازہ دم ہو کر کمرے سے نکل آیا۔ اپنا پستول میں نے وہیں

کمرے ہی میں چھپا دیا تھا۔ شہر میں پستول اپنے ساتھ پھرانا مناسب نہیں تھا۔ آدیت ورماکا پتامیری یادداشت میں محفوظ تھا۔ وہ کپڑے کے کاروبار سے منسلک تھا۔ مین بازار میں اس کی کپڑے کی بہت بڑی دکان تھی جہاں صبح آتھ بجے سے لے کر شام کی آذان تک وہ بیٹھا رہتا۔ اس دکان کے عقب میں اس نے کپڑے کے بڑے بڑے گودام بھی بنائے ہوئے تھے۔ انبالہ جالندھر اور ان شہروں کے مضافاتی قصبوں، دیہاتوں کے زیادہ تر کپڑے کے تاجر اسی سے کپڑا خریدتے تھے۔ اس کی دکان ڈھونڈتے ہوئے مجھے ذرا بھی مشکل پیش نہیں آئی تھی۔

دکان پر کافی رش تھا۔ تین چار لڑکے مسلسل گاہکوں کو بٹا رہے تھے۔ میں نے آدیت ورماکا کی تلاش میں نظریں دوڑائیں۔ اس کا حلیہ مجھے بڑی تفصیل سے بتا دیا گیا تھا۔ لیکن وہاں مجھے اپنے مطلوبہ حلیے کا کوئی آدمی نظر نہ آیا۔ اس وسیع دکان کے ایک کونے میں شیشے کا چھوٹا سا کین بنا ہوا تھا۔ جس کے شیشوں سے باہر سے اندر کا منظر نہیں دیکھا جاسکتا تھا۔ مجھے امید تھی کہ اس کے اندر بیٹھنے والی شخصیت آدیت ورماکا ہی کی تھی۔ اور پھر دکان کے ایک ملازم سے اس بات کی تصدیق کرتے ہی میں شیشے کے اس کین کی طرف بڑھ گیا۔ شیشے کے اس چھوٹے سے کین میں وہ ایک خوب صورت سی میز کے عقب میں گھومنے

Classic Urdu Material

والی آرام دہ کرسی پر بیٹھا ہوا تھا۔ اس کی عمر مجھے پچاس سال کے قریب بتائی گئی تھی۔ لیکن دیکھنے میں وہ چالیس سے زیادہ کا نہیں لگ رہا تھا۔ وہ کلین شیو تھا۔ اس کے سامنے دھری میز پر مختلف فائلوں کے ساتھ لیپ ٹاپ بھی نظر آ رہا تھا۔ میز کے سامنے تھری سیٹر صوفہ رکھا ہوا تھا۔ جس پر اس دو اچھے تن و توش کے حضرات براجمان تھے کہ ان کی موجودی میں تیسرے آدمی کے بیٹھنے کی گنجائش نہیں نکل سکتی تھی۔ دائیں طرف دو فوم کی کرسیاں بھی رکھی ہوئی نظر آ رہی تھیں۔ میرے اندر داخل ہوتے ہی، آدیت ورمانے فوم کی کرسیوں کی طرف اشارہ کر کے مجھے بیٹھنے کا اشارہ کیا۔ یقیناً جنبی افراد کی آمد اس کے لیے کوئی نئی بات نہیں تھی۔ روزانہ کپڑے کے درجنوں بیوپاریوں کی آمد و رفت وہاں ہوتی ہوگی۔

”لالاجی!.... دو مہینے تو آپ کو بڑھانا ہوں گے۔“ میرے نشست سنبھالتے ہی صوفے میں دھنسنے ہوئے ایک فرد نے سلسلہ کلام جوڑا۔

Classic Urdu Material

”مکرم بھائی!.... چھ ماہ کم تو نہیں ہوتے۔“ آدیت ورمانے کاروباری مسکراہٹ چہرے پر سجالی تھی۔ اس کے لہجے سے ہویدا متانت اس کے اچھے کاروباری ہونے کی دلیل تھی۔

”اچھا نہ آپ کا نہ ہمارا۔ سات ماہ کے اندر ہم مکمل ادائی کے ذمہ دار ہوں گے۔“ اس مرتبہ مکرم کے ساتھ بیٹھے ہوئے دوسرے آدمی نے زبان کھولی۔

”ہونہہ!....“ گہر اسانس لیتے ہوئے آدیت ورمانے کہا۔ ”چلو، جیسے آپ کی اچھا۔“ (مرضی) اور ان دونوں کے چہرے پر مسکراہٹ دوڑ گئی تھی۔

مکرم نے کہا۔ ”تو پھر لڑکوں کو لوڈنگ کا بتادیں۔“

آدیت ورمانے اثبات میں سر ہلاتے ہوئے اپنے سامنے ٹیبل پر پڑی گھنٹی کا بٹن دبایا۔ چند سیکنڈز کے اندر ایک نوجوان اندر داخل ہوا۔

”مہیت!.... مکرم صاحب کا یہ کپڑا لوڈ کروادو۔“ آدیت ورمانے میز پر پڑی ایک فہرست اٹھا کر مہیت نامی نوجوان کی طرف بڑھادی۔

مہیت نے۔ ”جی لالاجی!....“ کہہ کر اس کے ہاتھ سے کاغذ لیا اور دفتر سے باہر نکل گیا۔

”جی بھائی!....“ مہیت کے باہر نکلتے ہی آدیت ورما میری جانب متوجہ ہوا۔

Classic Urdu Material

”لالاجی!.... سنا ہے لٹھے کا بھاؤ کافی نیچے آ گیا ہے۔ کیا یہ سچ ہے؟“ میں نے براہ راست اس کی آنکھوں میں دیکھتے ہوئے مخصوص کوڈ دہرایا۔

یہ الفاظ سنتے ہی مجھے اس کی آنکھوں میں بے چینی کی لہر اٹھتی نظر آئی لیکن اس نے اپنے چہرے پر کوئی ایسا اثر ظاہر نہیں ہونے دیا تھا۔ میں دل ہی دل میں اس کے مضبوط اعصاب کا قائل ہو گیا تھا۔

”ایسی افواہیں عموماً سننے میں آتی رہتی ہیں۔“ اس نے متبسم ہو کر نرم لہجے میں جوابی کوڈ دہرایا۔

مکرم اور اس کا ساتھی بھی آدیت ورمہ کی بات پر مسکرا پڑے تھے۔

”میں بس تصدیق کرنے ہی آیا تھا۔“ میں نے نام انداز میں اگلا کوڈ بھی دہرایا تھا تاکہ

شک کی گنجائش بھی ختم ہو جائے۔

”ہاں ہم بھی لوگوں کی غلط فہمیاں دور کرنے کو تو بیٹھے ہیں۔“ آدیت ورمہ نے قہقہہ لگا کر کوڈ کا آخری حصہ دہرایا۔

Classic Urdu Material

”شکریہ لالاجی!....“ میں نے انکسار نہ لہجے میں جواب دیا۔ میں نے اپنی پہچان کرادی تھی اس کے بعد میں آدیت ورمائی صوابدید پر تھا کہ کس طرح وہ مجھے ہدف سے متعلق معلومات پہنچاتا ہے اور کس طرح مجھے مطلوب سامان میرے حوالے کرتا ہے۔

”ویسے آپ کو کتنا لٹھا چاہیے تھا؟“ آدیت ورمائی نے مکر و غیرہ کی وجہ سے سلسلہ کلام جاری رکھا کیونکہ اس کے علاوہ تو میرے وہاں بیٹھنے کی کوئی ضرورت باقی نہیں رہتی تھی۔

”چھوٹا سا دکان دار ہوں لالاجی!.... اب کیا کہوں۔“

”اچھا اس بارے بات کر لیتے ہیں، پہلے میرا خیال ہے چاہے پی لیں۔“ اس نے مرتبہ پھر سامنے پڑی گھنٹی بجا دی۔

”آپ لوگ یقیناً چاہے لینا پسند کریں گے۔“ آدیت نے ان دونوں سے دریافت کیا۔

”شکریہ لالاجی!.... مکر نے بہ مشکل صوفے سے اٹھتے ہوئے انکار میں سر ہلایا۔ اس کا ساتھی بھی اس کے ساتھ کھڑا ہو گیا تھا۔ ”ہم اب اجازت چاہیں گے۔“

آدیت نے بھی کھڑے ہو کر ان سے الوداعی مصافحہ کیا۔ اور گھنٹی کی آواز پر اندر آنے والے لڑکے کو دو چاہے کا بتا کر وہ دوبارہ میری جانب متوجہ ہو گیا۔

Classic Urdu Material

”آپ کا نام نہیں پوچھ سکا ہوں؟“

”کرن مہتا۔“

”کہاں ٹھہرے ہو؟“ اس نے میرا اصل نام جاننے کی خواہش نہیں کی تھی۔

”ہنومان جی ہوٹل کمرہ نمبر ستائیس۔“

اس نے کاغذ پر ایک پتالکھ کر میری طرف بڑھادیا۔ ”فی الحال یہاں پہنچو۔ یہ ایک چھوٹا سا

کواریٹر ہے۔“ یہ کہتے ہوئے اس نے دراز سے ایک چابی بھی نکال کر مجھے دے دی

۔ ”جب تک مزید معلومات نہیں ملتیں آپ نے کہیں بھی نہیں جانا۔ کھانا آپ قریبی

ہوٹل سے کھالیا کرنا۔“

”ٹھیک ہے سر!“ میں نے اس کی عمر اور انڈیا میں گزارے ہوئے عرصے کو دیکھتے ہوئے

موڈبانہ لہجے میں کہا۔

اس نے دائیں ہاتھ کی شہادت کی انگلی تنبیہ کے انداز میں اٹھا کر نفی میں سر ہلایا۔ ”فقط

لالاجی۔“

”جی لالاجی!“ میں نے فوراً اثبات میں سر ہلادیا تھا۔

”اب جاؤ۔ چائے پینا کوئی اتنا ضروری بھی نہیں ہے۔“ اس نے مجھے جانے کا اشارہ کیا۔ اور میں ہندوؤں کے انداز میں نمسٹکار کہتے ہوئے وہاں سے باہر نکل آیا۔ میرے دل میں اس کی ذات کے بارے ہلکی سی کرید تو ضرور موجود تھی لیکن اپنے اندر میں اتنی جرات مفقود پاتا تھا کہ اس سے کچھ دریافت کر سکوں۔ وہ ایک خاموش مجاہد تھا جانے کتنے سال اس نے مادر وطن کے لیے قربان کر دیے تھے۔ اپنی جوانی کے بہترین دن یوں گزار دینا اتنا آسان نہیں ہوتا۔ اپنے علاقے، گھر، والدین، بہن بھائیوں اور بیوی وغیرہ کے لیے اس کی حیثیت ایک مردے سے بڑھ کر نہیں تھی۔ سب بڑھ کر وہ اطمینان اور سکون سے اپنے رب کے سامنے سر نہیں جھکا سکتا تھا۔ اور گھر میں ایک ہندو بیوی کے ہوتے ہوئے شاید اسے چھپ کر بھی نماز پڑھنے کا وقت نہ ملتا ہو۔ اس جیسے کئی اور خاموش مجاہد بھی انڈیا میں موجود ہیں۔ جن کا مقصد زندگی ہی پاک وطن کے خلاف سازشوں کو بے نقاب کرنا اور اپنے ازلی دشمن کے خلاف ایسی کارروائیاں جاری رکھنا ہوتا ہے جس سے دشمن کو سراٹھانے کا موقع نہ مل سکے۔ عوام کو شاید پتا نہ ہو کہ ایسے خاموش مجاہدوں کی وجہ سے جانے کتنی بار پاکستان جنگ کا ایندھن بننے سے بچا ہے۔ اور کتنی بار ایسی سازشیں تکمیل سے پہلے ہی طشت از بام ہو گئیں کہ جن پر عمل درآمد کی صورت میں پاکستان مزید کئی

Classic Urdu Material

ٹکڑوں میں بٹ چکا سکتا تھا۔ بنگلہ دیش کے بارے بھی ان مجاہدوں نے بہت پہلے ساری سازش کا پتا چلا لیا تھا لیکن ہماری عیاش اور خود غرض قیادت نے اس بارے غور و غوص کرنے کی ضرورت ہی محسوس نہیں کی تھی۔ بلکہ ہمارے کچھ سیاست دان تو خود ایسا ہونے دینا چاہتے تھے۔ ان کے نزدیک بنگلہ دیش کا علاحدہ ہو جانا ہی مفید تھا۔ بہر حال یہ ایک لمبی بحث ہے اور اس کا میری کہانی سے کوئی تعلق بھی نہیں ہے۔ یوں بھی پاک آرمی کی اعلا قیادت کو سیاست میں حصہ لینے کی اجازت نہیں تو میرے جیسے عام سپاہی کی تو حیثیت ہی کیا ہے۔

ہوٹل سے اپنا سامان سمیٹ کر میں حساب کتاب چکنا کر کے باہر نکل آیا۔ مجھے انتظار نہیں کرنا پڑا اور ہوٹل سے باہر نکلتے ہی مجھے ایک خالی رک شامل گیا تھا۔ مطلوبہ پتا چونکہ ادیت ورنے انگلش میں لکھا تھا اس لیے میں نے خود پڑھ کر رکشا ڈرائیور کو بتا دیا۔

آدھے گھنٹے بعد میں مطلوبہ کوارٹر کے سامنے تھا۔ رکشے والے کو فارغ کر کے میں تالا کھول کر اندر داخل ہو گیا۔ دو کمرے، ان کے سامنے چھوٹا سا برآمدہ، باورچی خانہ، بیت الخلا اور غسل خانے پر مشتمل وہ ایک ساتھ ستھرا کوارٹر تھا۔ چھوٹا سا صحن جس میں بس دو

Classic Urdu Material

چار پائیاں پہلو بہ پہلو آسکتی تھیں۔ برآمدے میں کھڑی انڈین ساخت کی نئی بانیک دیکھ کر مجھے خوشی ہوئی تھی۔

بیرونی دروازہ کنڈی کر کے میں اندر گھس گیا۔ بانیک کا ہیلمٹ اور چابی مجھے کمرے کے اندر میز پر پڑا نظر آ گیا تھا۔ دونوں کمروں پر سرسری نظر ڈال کر میں نے ایک چارپائی کو اپنے سونے کے لیے پسند کیا اور بستر جھاڑ کر لیٹ گیا۔ نامعلوم کس وقت آدیت ورم مجھے اگلی پلاننگ سے آگاہ کرتا تھا۔ اس وقت تک راوی چین ہی لکھتا نظر آتا تھا۔

مجھے ہفتہ یونھی بے کار رہنا پڑا۔ اس دوران میں ایک قریبی ہوٹل پر جا کر دو وقت کھانا کھاتا اور بس اس کے بعد اسی کو اوٹریں رہتا۔ کیونکہ آدیت ورم نے مجھے فضول گھومنے سے منع کیا تھا۔

وہ جمعہ کا دن تھا۔ گیارہ بجے کے قریب کسی نے کو اوٹریں کے دروازے پر دستک دی۔ میرا دل بے اختیار دھڑک اٹھا تھا۔ یوں بھی دشمن ملک رہنے والے کو ہر وقت پکڑے جانے ہی کا دھڑکا لگا رہتا ہے۔ پسٹل نیفے میں اڑس کر میں نے دروازے کے قریب جا کر پوچھا۔ ”کون؟“

”میں ڈاکیہ ہوں جی۔“

”ڈاکیہ؟“ میرے دماغ میں خطرے کی گھنٹی بجی۔ ”میرے دروازے پر ڈاکیہ کا کیا کام ہے؟“

حیرانی بھرے لہجے میں پوچھا گیا۔ ”یہ کرن مہتا صاحب کا گھر نہیں ہے؟“

”میں ہی کرن مہتا ہوں۔“ میں نے بادل نحواستہ دروازہ کھولتے ہوئے باہر جھانکا۔ اور باہر کھڑے اکیلے آدمی کو دیکھ کر مجھے کچھ اطمینان محسوس ہوا تھا۔

”آپ کے نام ر جسٹری آئی ہے مہاراج!“ اس نے ایک خاکی لفافہ میری جانب بڑھاتے

ہوئے موڈبانہ لہجے میں کہا۔ لفافے کی طرف ہاتھ بڑھاتے ہوئے میں نے اس کی آنکھوں

میں دیکھا۔ اور اس نے خفیف انداز میں مسکراتے ہوئے دائیں آنکھ میچ لی۔ گویا وہ اپنا ہی

آدمی تھا۔

”دھنہ واد۔“ (شکریہ) کہہ کر میں نے اس کے ہاتھ سے لفافہ لے لیا۔

وہ اثبات میں سر ہلاتا ہوا مزید کوئی بات کیے بغیر رخصت ہو گیا۔

Classic Urdu Material

درواہ کنڈی کر کے میں اپنے کمرے میں پہنچا اور لفافہ چاک کر کے اندر سے لکھا ہوا کاغذ برآمد کر لیا۔

خط ہفتہ وار شائع ہونے والے کسی اردو رسالے کے مدیر کی جانب سے لکھا گیا تھا۔ مضمون کچھ اس طرح تھا۔

”آپ کا بھیجا گیا افسانہ قابل اشاعت تو ہے لیکن اس میں رسالے کے مزاج کو مد نظر رکھتے ہوئے کچھ کانٹ چھانٹ کی گئی ہے۔ خاص کر وہ سین تو بالکل ختم کرنا پڑا جس میں مرکزی کردار کو اپنے بیڈ کے نیچے کھدائی کرنے پر خزانہ ہاتھ لگتا ہے۔ محترم اب خزانوں کا دور

نہیں ہے امید ہے آپ کو برا نہیں لگا ہو گا۔ بہر حال آپ کوشش جاری رکھیں امید ہے

جلد ہی کچھ بہتر کر پائیں گے۔ باقی جس ہفتے آپ کا افسانہ شائع ہو گا آپ کو بہ ذریعہ چھٹی

اطلاع کر دی جائے گی۔ اور یاد رکھنا لکھائی کی مشق کے لیے کھلی فضا خاص کر پہاڑی علاقہ

Practice makes a بہتر رہتا ہے۔“ آخر میں انگریزی محاورہ درج تھا۔

man perfect

ایک دفعہ تو وہ تحریر پڑھ کر میں چکرا گیا تھا کہ اس بے معنی تحریر کا مقصد کیا ہے۔ دوبارہ پڑھنے پر بیڈ کے نیچے کھدائی والے فقرے نے مجھے تحریک کی دعوت دی۔ اس کو ارٹری میں ایک ہی بیڈ پڑا تھا۔ دوسرے کمرے میں دو چار پائیاں رکھی ہوئی تھیں۔ اور اتفاق سے میں بیڈ ہی پر سو رہا تھا۔ میں نے بیڈ ہٹا کر اس کے نیچے بچھی ہوئی پلاسٹک کی چٹائی بھی ہٹا دی۔ کمرے کا فرش پختہ اینٹوں کا بنا ہوا تھا۔ لیکن بیڈ کے نیچے ڈیڑھ فٹ چوڑی اور چار فٹ لمبی جگہ کی اینٹیں واضح طور پر ایسی دکھائی دے رہی تھیں کہ کسی نے اکھیر کر دوبارہ لگائی ہوں۔ میں جلدی جلدی وہ اینٹیں ہٹانے لگا۔ دو تین اینٹیں ہٹاتے ہی مجھے اس کے نیچے مضبوط پلاسٹک کا بکس نظر آنے لگا تھا۔ جلد ہی میں نے اکھڑی ہوئی تمام اینٹیں اٹھا کر ایک جانب رکھ دی تھیں۔ نیچے موجود پلاسٹک بکس نکال کر میں نے بے تابی سے کھولا۔ اس میں ایک سنائپر رائفل اور سنائپر کے کام آنے والا دوسرا سامان بھرا ہوا تھا۔ لیکن وہاں روس کی ایجاد کردہ ڈریگنور رائفل کے بجائے اسرائیلی ساخت کی گلیل سنائپر رائفل پڑی تھی۔ خوش قسمتی سے گلیل کو بھی میں زیادہ نہیں تو تھوڑا بہت استعمال کر چکا تھا۔ کارگر ریخ دونوں رائفلوں کا ہزار میٹر ہے۔ ڈریگنور سنائپر رائفل کی میگنیزین میں دس گولیاں پڑتی ہیں جبکہ گلیل کی میگنیزین میں بیس گولیوں کی گنجائش ہے البتہ گلیل، ڈریگنور کے مقابلے میں

Classic Urdu Material

وزن میں تھوڑی زیادہ ہے، لیکن کارکردگی میں اس سے بہتر ہے۔ وزن میں زیادہ کا مطلب کوئی یہ نہ لے کہ گلیل کوئی بہت ہی وزنی رائفل ہے۔ گلیل کا مجموعی وزن ساڑھے چھ کلو گرام ہے۔ یقیناً یہ کوئی اتنا وزن نہیں ہے کہ کسی سناپر کو ساتھ پھرانے میں کوئی تکلیف محسوس ہو۔ امریکہ میں سناپر کورس کے دوران مجھے گلیل سے دو تین مرتبہ فائر کرنے کا موقع ملا تھا۔ البتہ ڈریگنورائفل سے میں فائر کی کافی مشق کر چکا تھا اور پاکستان سے آتے وقت مجھے یہی بتایا گیا تھا کہ انڈیا میں مجھے ڈریگنورائفل ملے گی۔ اس کے باوجود ڈریگنورائفل کے بجائے گلیل کو پا کر مجھے خوشی محسوس ہوئی تھی۔

کا Practice makes a man perfect یقیناً تحریر میں موجود آخری فقرہ مطلب یہی تھا کہ مجھے مشق کی دعوت دی گئی تھی اور مشق کے لیے پہاڑی علاقہ تجویز کیا گیا تھا۔ رائفل کے ملتے ہی ساری تحریر ایک دم واضح ہو گئی تھی۔ سادہ الفاظ میں مجھے یہ بتایا گیا تھا کہ میں اگلے حکم تک گلیل رائفل کے ساتھ مشق کروں۔ اسی بکس میں گلیل کا ایمونیشن بھی پڑا تھا۔ دو سو گولیاں کا مطلب یہ تھا کہ میں ایک سو ننانوے گولیاں مشق کے لیے استعمال کر سکتا تھا۔ ہدف کے لیے مجھے یوں بھی ایک ہی گولی درکار تھی۔ رائفل

Classic Urdu Material

کے پرزوں کے ساتھ موجود اعلیٰ کوالٹی کا سائیلنسر یقیناً مجھے چھپ کر مشق کرنے میں مدد دینے کے لیے تھا۔ بلکہ سائیلنسر کے علاوہ تو مشق کرنا ممکن ہو جاتا۔

میں نے ایک بار رائفل کے پرزوں کو مکمل جوڑ کر اطمینان کر لیا تھا کہ رائفل صحیح کام کر رہی ہے اس کے بعد دوبارہ پرزوں کو کھول کر ایک سفری بیگ میں ڈال لیا۔

سب سے پہلے میں نے قریبی ہوٹل پر جا کر دن کا کھانا کھایا اور پھر کوارٹر پر واپس آ کر سفری بیگ کندھوں میں ڈال کر بائیک کو کوارٹر سے باہر لے آیا۔ چیک کرنے پر بائیک کی ٹینکی پٹرول سے بھری نظر آئی۔ بائیک کی حالت بتا رہی تھی کہ وہ میری آمد سے ایک دو دن ہی پہلے خریدی گئی ہے۔

درمیانی رفتار سے موٹر سائیکل چلاتے ہوئے میں شہر کے مضافات میں موجود پہاڑی سلسلے کی جانب روانہ ہو گیا۔ گھنٹے بھر بعد ہی میں ایسی جگہ پہنچ گیا تھا جہاں میں بغیر کسی کی مداخلت کے مشق کر سکتا۔ سائیلنسر کی موجودی نے یوں بھی فائر سے پیدا ہونے والی آواز سے بے فکر کر دیا تھا۔ دواڑھائی گھنٹے کے اندر میں نے فائر کرتے ہوئے گلیل کی ٹیلی سکوپ سائیٹ کو اچھی طرح جانچ کر اپنے مطابق ڈھال لیا تھا۔ اس دوران میں نے پچاس

Classic Urdu Material

راؤنڈ فائر کیسے تھے۔ آخری دس راؤنڈ میں نے ہزار میٹر کے فاصلے پر فائر کیسے تھے۔
نشانے کی درستی سے مطمئن ہو کر میں نے رائفل کو کھول کر سفری بیگ میں ڈالا اور
واپسی کی راہ لی۔ اپنے کوارٹر میں پہنچ کر میں نے رائفل کی بیرل اور فائر سے گندے ہونے
والے پرزوں کو اچھی طرح صاف کیا گرم ابلتا پانی بھی بیرل میں ڈالا تاکہ صفائی میں کوئی
کمی نہ رہ جائے۔ یوں بھی جس ہتھیار کو فائر کے بعد صاف نہ کیا جائے وہ خراب ہو جاتا ہے
۔ اور ایک سنائپر تو اپنے ہتھیار کی صفائی کے بارے بہت زیادہ حساس ہوتا ہے۔

گلیل کو صاف کر کے میں نے ہلکاساتیل کر واپس بیگ میں ڈال دیا۔ اب مجھے مزید مشق کی
ضرورت نہیں تھی۔ اگلے چار دن تک پھر آدیت ورمہ کی جانب سے پھر خاموشی چھا گئی
تھی۔ پانچویں دن میں اپنے مخصوص وقت پر دوپہر کے کھانے کے لیے کمرے سے نکلا
۔ بیرونی دروازے کی کنڈی کھولنے سے پہلے میری نظر سفید رنگ کے لفافے پر پڑی جو
یقیناً کسی نے دروازے کے نیچے سے اندر دھکیلا تھا۔

لفافہ اٹھا کر میں واپس پلٹ آیا۔ کمرے میں داخل ہوتے ہی میں نے بے صبری سے لفافہ
کھولا۔ وہاں فقط چند الفاظ لکھے ہوئے تھے۔

”ہوٹل اور کمرہ نمبر کے بارے آپ جانتے ہیں۔“ اتنا لکھ کر آنے والے کل کی تاریخ اور دن کے تین بجے کا وقت درج تھا۔

اور وہاں پر میں صرف ایک ہوٹل سے واقف تھا جہاں میں نے اس شہر میں وارد ہونے کے ساتھ پہلی رات گزاری تھی۔ گویا مجھے ہنومان جی ہوٹل کمرہ نمبر سٹائیس کا بتایا گیا تھا۔ یقیناً آدیت ورما کا کوڈ ورڈز میں مجھ تک پیغام پہنچانے کا مقصد یہی تھا کہ اگر اس کی لکھی ہوئی چٹھی کسی اور کے ہاتھ لگ بھی جاتی تو وہ اس سے کوئی فائدہ نہیں اٹھا سکتا تھا۔ بہ ہر حال یہ جاسوسوں کا اپنا طریقہ کار تھا۔ اور میں نے گو جاسوس بننے کی کوئی تربیت تو حاصل نہیں کی تھی اس کے باوجود اس بارے کافی کچھ جانتا تھا کہ کمانڈوز کی زیر نگرانی میں بھی چند کورس کر چکا تھا۔ اسی طرح امریکہ میں بھی ہمیں دشمن سناپرز کے طریقہ کار اور ان کی چالوں وغیرہ کے بارے کافی تفصیل سے بتایا گیا تھا۔ اسی طرح یہ بھی سکھایا گیا تھا کہ ایک سناپر دشمن ملک میں جا کر خود کو کس طرح سے دشمن کی گرفت میں آنے سے بچا سکتا ہے یہ اسباق کسی بھی طرح جاسوسی پڑھائی سے کم نہیں تھے۔ یہی وجہ تھی کہ دونوں مرتبہ آدیت ورما کے خط پڑھتے ہوئے مجھے مطلب سمجھنے میں زیادہ دقت کا سامنا نہیں کرنا پڑا تھا۔

Classic Urdu Material

اگلے دن میں مطلوبہ وقت سے گھنٹا بھر پہلے ہنومان جی ہوٹل میں پہنچ گیا تھا۔ تین بجے تک کا وقت میں نے چائے پیتے اور ہال کی دیوار پر ٹنگی بڑی ایل سی ڈی پر چلتی فلم دیکھتے گزارا۔ تین بجنے سے پانچ منٹ رہتے تھے جب میں سیڑھیوں کے ذریعے ہوٹل کی دوسری منزل پر پہنچا۔ کمرہ نمبر ستائیس میں ایک رات گزار چکا تھا۔ اور مجھے یقین تھا کہ رقعے میں اسی کمرے کی بابت بتایا گیا تھا۔ اس کے باوجود دروازے پر دستک دیتے وقت میرے دل میں ہلکا سا دھڑکا موجود تھا۔

”دروازہ کھلا ہے، آ جاؤ۔“ دستک کے جواب میں مجھے فوراً جواب موصول ہوا تھا۔

اندر گھستے ہی میری نظر صوفے پر بیٹھے ہوئے ایک قبول صورت جوان پر پڑی۔ اس کی عمر کا اندازہ میں نے پینتیس، چھتیس سال کے قریب لگایا تھا۔ اس کے سامنے پڑی ٹیبل پر دیسی شراب کی ایک بوتل اور دو گلاس رکھے ہوئے تھے۔ ایک گلاس آدھا بھرا ہوا جبکہ دوسرا بالکل خالی تھا۔

”خوش آمدید۔“ اس نے بیٹھے بیٹھے میری جانب مصافحے کے لیے ہاتھ بڑھایا۔

اسے ہاتھ ملا کر میں نے بھی اس کے سامنے کرسی سنبھال لی تھی۔

Classic Urdu Material

وہ دوسرے گلاس میں بھی شراب انڈیلنے لگا۔

”میں یہ نہیں پیتا۔“

”میں بھی نہیں پیتا۔“ ہلکے سے مسکراتے ہوئے اس نے آدھے سے زیادہ گلاس بھر کر

میرے سامنے رکھ دیا۔ ”میرا نام دھیراج ودھاوا ہے۔“

”کرن مہتا۔“ سمجھنے والے انداز میں سر ہلاتے ہوئے میں نے اپنا تعارف بھی کر دیا۔ یقیناً

اس بات سے ہم دونوں واقف تھے کہ ہم دونوں کے بتائے گئے نام فرضی تھے۔

”پرسوں سے پہرے کے چار بجے عوامی پارک میں رنجیت چوڑہ کا جلسہ ہے۔ انتخابات میں

پانچ چھ ماہ پڑے ہیں لیکن اس نے اپنی انتخابی مہم شروع کر دی ہے۔ حکومت کی طرف

سے اسے کافی سپورٹ کیا جا رہا ہے۔ اس کی حفاظت کا بھی خاطر خواہ انتظام کیا گیا ہے

۔ بلٹ پروف گاڑی اسے ملی ہوئی ہے، چار پانچ محافظ ہر وقت اس کے ساتھ ہوتے ہیں

۔ اس کا مکان بھی پولیس کے ساتھ خفیہ ایجنسی کے بندوں کے نرغے میں رہتا ہے۔ اور

ایسا پاکستانی سرکار کی طرف سے اس کے مطالبے کے بعد کیا گیا ہے۔ بلکہ سچ کہوں تو اس پر

ہونے والے ایک ناکام حملے کے بعد اس کی حفاظت کو اتنی زیادہ اہمیت دی گئی ہے۔ یہ بات

Classic Urdu Material

شاید تمہارے لیے حیرانی کا باعث بنے کہ اس پر حملہ نہ تو کسی پاکستانی جاسوس نے کیا اور نہ یہ کام پاکستان سے آئے ہوئے کسی سنا پیر یا کمانڈو وغیرہ کا ہے۔“

میں اس پر حملہ ہونے کی بات سے لاعلم تھا۔ لیکن اس کے ساتھ جو بات دھیراج کر رہا تھا وہ اور بھی حیران کرنے والی تھی۔

”پھر حملہ آور کون تھا؟“ میں سوال پوچھے بنا نہیں رہ سکا تھا۔

”یہ کام اس نے خود کروایا ہے۔ اور اسی وجہ سے اس کی حفاظت کو مزید بہتر بنادیا گیا ہے۔“

”ہونہہ!“ میں گہرا سانس لے کر رہ گیا تھا۔
www.classicurdumaterial.com
support@classicurdumaterial.com

”بہر حال اب انتخاب میں کامیابی کے بعد تو اس کی پانچوں گھی اور سرکڑا ہی میں ہوگا۔ یوں بھی ان انتخاب میں اس کی کامیابی ننانوے فیصد یقینی ہے۔ اس کے ساتھ یہ بات

بھی آپ کے ذہن میں رہے کہ اگر پرسوں کا حملہ ناکام ہو گیا تو اس کے بعد اس کی حفاظت کو مزید بھی بہتر بنادیا جائے گا۔ بلکہ وہ خود بھی محتاط ہو کر قلعہ بند ہو جائے گا۔“

”منصوبہ کیا ہے؟“ میں نے پوچھا۔

Classic Urdu Material

”منصوبہ بنانا آپ کا کام ہے۔ تفصیلات پوچھ سکتے ہیں کوئی چیز چاہیے ہو تو بتا سکتے ہیں۔“

”عوامی پارک کا نقشہ چاہیے۔“

”یہ لو۔“ اس نے کوٹ کی اندرونی جیب سے ایک تہہ کیا ہوا کاغذ نکال کر میری طرف بڑھا دیا۔

”پارک کے اطراف میں کوئی ایسی عمارت جہاں سے سٹیج نظر آ سکے۔“

”نقشے میں پارک اور اس کے دائیں بائیں کے سارے علاقے کی تفصیلات نمبر ون نے خود باریک بینی سے درج کر دی ہیں۔“

”نمبر ون؟“ میرے منہ سے نادانستگی میں نکلا۔

”یہ جاننا آپ کے لیے ضروری نہیں ہے۔“ اس نے منہ بنا کر کہا۔

”معذرت خواہ ہوں۔“ میں نے جلدی سے کہا۔

”کوئی بات نہیں۔“ وہ خوش دلی سے ہنسا۔ ”ویسے آپ اسے جانتے ہیں۔“

Classic Urdu Material

اس کے کہنے کے مطابق تو آدیت ورمایہ نمبر ون تھا کیونکہ میں اس کے علاوہ وہاں کسی سے واقف نہیں تھا۔

”روسٹرم پر کوئی بلٹ پروف شیشہ وغیرہ تو نہیں لگا ہوتا۔“

”نہیں۔“ اس نے نفی میں سر ہلایا۔

میں نے اس کا دیا ہوا نقشہ کھول کر میز پر رکھا اور جائزہ لینے لگا۔ وہ نقشہ بڑی عرق ریزی اور مہارت سے بنایا گیا تھا۔ میں دل ہی دل میں نقشہ بنانے والے کی قابلیت کو سراہے بغیر نہیں رہ سکتا تھا۔ ہر وہ سوال جو اس نقشے کو دیکھ کر کسی کے دل میں پیدا ہو سکتا تھا اس کے بارے پہلے ہی سے حاشیے پر تفصیل درج کر دی گئی تھی۔ سیٹج بنانے کے لیے تین جگہوں کی نشان دہی کی گئی تھی کہ جہاں جہاں سیٹج بننے کا امکان تھا۔ تینوں جگہوں کا درمیانی فاصلہ چند گز سے زیادہ نہیں تھا۔ یقیناً آدیت ورمایہ کو سنا پیرز کے طریقہ کار سے اچھی طرح واقفیت تھی۔ میرے نقشہ پڑھنے کے دوران دھیراج دونوں گلاسوں کی شراب غسل خانے میں گرا کر آگیا تھا۔ گلاس ٹیبل پر رکھ کر وہ خاموشی سے بیٹھ گیا۔

Classic Urdu Material

نقشے کو بہ غور دیکھنے کے بعد میں نے دو تین چھوٹی چھوٹی باتیں پوچھیں۔ جس کا دھیراج نے تسلی بخش جواب دیا تھا۔

”رائفل کا کیا کرنا ہے؟“ میں نے ایک اہم سوال پوچھا کیونکہ اگر اس رائفل کی وجہ سے کسی اپنے کے پھنسنے کا ذرا بھر بھی امکان ہوتا تو مجھے اس رائفل کو بھی سنبھالنا پڑتا۔

وہ صاف گوئی سے بولا۔ ”یہ ایک قیمتی رائفل ہے اور اس کی خریداری پاک وطن کے خزانے کے پیسوں سے ہوئی ہے۔ لیکن یہ آپ کی جان سے قیمتی نہیں ہے۔“

اس کے کہنے کا صاف مطلب یہی تھا کہ اگر میں خود کو محفوظ رکھتے ہوئے اس رائفل کو بچا

سکتا تھا تو ٹھیک، ورنہ رائفل سے زیادہ اہمیت میری اپنی تھی۔ وہ میری اہمیت واضح نہ کرتا

تب بھی میں اپنی اہمیت سے واقف تھا۔ میری تربیت پر پاک آرمی بہت زیادہ خرچ کر چکی

تھی اور مجھے کوئی نقصان پہنچنے کی صورت میں خسارہ پاک آرمی ہی کو ہونا تھا۔

”شکریہ۔“ کہہ کر میں نے اعلان کی کہ میرے پاس مزید سوالات موجود نہیں تھے۔

Classic Urdu Material

”آپ کا بھی شکریہ۔“ اس مرتبہ اس نے کھڑے ہو کر مجھ سے الوداعی مصافحہ کیا۔ ”اگر کسی چیز کی ضرورت ہو یا کچھ پوچھنا ہو تو پر سوں دوپہر تک میں یہیں ملوں گا۔“ اور میں اثبات میں سر ہلاتا ہوا وہاں سے باہر نکل آیا۔

اگلے دن صبح سویرے ہی میں بانیک پر مطلوبہ پارک کی طرف بڑھ گیا۔ لیزر ریج فائینڈر (فاصلہ ناپنے کا آلہ) میں نے ایک لفافے میں ڈال کر اپنے پاس رکھ لیا تھا۔ پارک میں داخلے پر کوئی پابندی نہیں تھی لوگوں کی آمد و رفت سے حوصلہ پا کر میں بھی اندر گھس گیا۔ پارک کی چار دیواری کی جگہ لوہے کا مضبوط جنگلہ لگا ہوا تھا جس کی بلندی پانچ فٹ کے قریب تھی۔ اور پھر جنگلے ساتھ لگے ہوئے درخت نظری دیکھ بھال کے لیے بہت بڑی رکاوٹ تھے۔ سیٹج بنانے کی جگہ پارک کے شرقی جانب تھی۔ اس طرف جنگلے سے باہر کچھ دکانوں کی عقبی دیوار پڑتی تھی۔ اور دکانوں کی چھت پر لامحالہ سیکورٹی نے موجود ہونا تھا۔ پارک کے مغربی جانب سڑک گزر رہی تھی اور سڑک عبور کر کے تین منزلہ شاپنگ پلازہ بنا ہوا تھا۔

شمال اور جنوب کی جانب بھی سڑک گزر رہی تھی لیکن سڑک کے پار جو عمارتیں تھیں وہاں سے سیڑج کی جگہ کو دیکھنا ناممکن تھا۔ اب میرے پاس لے دے کے شاپنگ پلازہ کی چھت رہ گئی تھی۔ اس کے علاوہ میں پارک ہی کے کسی درخت پر مچان بنا سکتا تھا۔ لیکن ایک تو وہاں مچان بنانا ممکن نہیں تو مشکل ترین ضرورت تھا اور دوسرا میں چھپ کر بیٹھ بھی جاتا اور کامیابی سے اپنا کام بھی کر لیتا تب میرا بچنا جھوٹ تھا۔ گویا پارک کے کسی درخت پر مچان بنانے سے بہتر تھا کہ میں خود کش دھماکا کر لیتا۔ کم از کم اس طرح رنجیت چوڑہ کی موت تو یقینی ہو جاتی۔ شاپنگ پلازہ کی دائیں طرف سے ایک چوڑی سڑک گزر رہی تھی جبکہ بائیں جانب ایک زیر تعمیر عمارت تھی جس کی پہلی منزل بھی ابھی تک مکمل نہیں ہوئی تھی۔ لے دے کے وہاں فائر کے لیے مناسب جگہ شاپنگ پلازہ کی چھت تھی۔ اور میرے خیال کے مطابق وہاں سنتری ضرور تعینات کرنے تھے۔ پہلے تو میں نے شاپنگ پلازہ کے تین اطراف میں گھوم کر اچھی طرح جائزہ لیا۔ پلازہ کی عقبی جانب ایک مارکیٹ تھی۔ دائیں جانب گزرنے والی سڑک کے کنارے ایک بڑا کچرہ دان بنا ہوا تھا جس کی عقبی دیوار پلازے ہی کی دیوار تھی۔ باہر سے اچھی طرح جائزہ لینے کے بعد میں اندر گھس گیا۔ داخلی دروازے پر واک تھر و گیٹ بنا ہوا تھا جس سے گزر کر لوگ اندر جا رہے تھے۔

لیکن مجھے اس گیٹ کو اس لیے کوئی خاص فائدہ نظر نہیں آیا کہ کافی لوگوں کے گزرنے پر وہ مخصوص سائرَن بجا کر اعلان کر رہا تھا کہ متعلقہ افراد کے پاس لوہے یا دھات کی کوئی چیز موجود ہے لیکن اس کے قریب کر سیاں رکھے دو محافظ اس آواز پر کوئی دھیان نہیں دے رہے تھے۔ کیونکہ واک تھر و گیٹ کی سیٹی تو موبائل فون اور موٹر سائیکل کار کی چابی وغیرہ سے بھی بج اٹھتی ہے۔ البتہ کسی کے ہاتھ میں بیگ وغیرہ کی موجودی میں محافظ سرسری انداز میں چیک کر لیتے تھے۔ میں نے ریٹین فائینڈر کو اپنے کوٹ کے اندر سے بغل میں داب لیا اور جیبوں میں ہاتھ ڈال کر بے دھڑک واک تھر و سے گزر گیا۔ موٹے کوٹ کر اندر کسی کو یہ اندازہ نہیں ہو سکتا تھا کہ میں نے اپنی بغل میں کوئی چیز پکڑی ہوئی ہے۔ اوپر جانے کے چوڑی سیڑھیاں بنی ہوئی تھیں۔ جس پر لوگوں کی آمد و رفت اچھی خاصی تھی۔ آخری منزل پر پہنچ کر میں چھت پر جانے والی سیڑھیوں کی تلاش میں نظریں گھمانے لگا۔ اور وہ کوئی ایسی چھپی ہوئی نہیں تھیں کہ میں تلاش نہ کر سکتا۔ چھت کی سیڑھیاں ایک کونے میں بنی ہوئی تھیں۔ ان کی بائیں جانب لکڑی کے بڑے بڑے ریک رکھے ہوئے تھے جو مختلف قسم کے سامان سے بھرے ہوئے تھے۔ جبکہ دائیں جانب دیوار تھی۔ سیڑھیوں پر قدم رکھتے ہی بندہ دوسرے لوگوں کی نگاہوں سے او جھل ہو جاتا

Classic Urdu Material

تھا۔ سیلزمین کو نگاہ میں رکھ کر میں سیڑھیوں کی جانب غیر محسوس انداز میں کھسکا اور جو بھی وہ ایک گاہک کی فرمائش پوری کرنے کے لیے پیچھے کی طرف مڑا میں نے جھپاک سے سیڑھیوں پر قدم رکھ لیے۔ سیڑھیوں کے اختتام پر لوہے کا ایک دروازہ تھا۔ جس کی کنڈی کے ساتھ حسب توقع ایک تالا جھول رہا تھا۔ لیکن اس کا اندازہ مجھے پہلے سے تھا اور اس کا بندوبست بھی میں کر کے آیا تھا۔ جیب سے دو مڑی ہوئی تاریں نکال کر میں تالا کھولنے لگا۔ یوں بھی انھوں نے ایک واجبی سا تالا لٹکار کھا تھا۔ تالا کھول کر میں نے آہستہ سے کنڈی کھولی اور چھت پر نکل آیا۔ چھت کے دائیں کونے پر پانی کی ایک بڑی ٹینکی بنی ہوئی تھی۔ اس کے ساتھ ہی تھوڑا بہت کاٹھ کباڑ بھی بکھرا پڑا تھا۔ وہاں سے قریباً سارا پارک نظر آ رہا تھا۔ خصوصاً وہ جگہ جہاں سیٹج بننا تھا۔ لیکن مصیبت یہ تھی کہ کل یہاں پر دو تین بندوں کی موجودی لازمی تھی۔ یوں بھی ایسی جگہ کو کوئی احمق ہی نظر انداز کر سکتا تھا۔ ایک خیال یہ بھی میرے ذہن میں آیا کہ شاید کل سیکورٹی کے پیش نظریہ شاپنگ پلازہ ہی بند کر دیا جائے۔

میں چھت کے کنارے سے سیٹج کے عقب میں موجود دیوار کا فاصلہ ناپا۔ وہاں تک نو سو پندرہ میٹر فاصلہ بن رہا تھا۔ گویا اس لحاظ سے بھی وہ ایک مناسب جگہ تھی۔

Classic Urdu Material

تھوڑی دیر سوچنے کے بعد ایک قابل عمل منصوبہ میرے ذہن میں آیا۔ گو خطرہ تو اس میں بھی موجود تھا۔ ایک سناپر کی زندگی یوں بھی ہر دم خطرات میں گھری ہوتی ہے اس لیے کسی بھی خطرے کا سامنا کرنا سناپر کے مشن کا لازمہ ہوتا ہے۔

واپس پلازہ میں جا کر میں نے پلاسٹک کی پچاس فٹ لمبی، پتلی لیکن مضبوط رسی خریدی اور ساتھ ایک مضبوط دھاگے کا گولہ بھی خرید لیا۔ دونوں چیزیں شاپنگ بیگ میں ڈال کر میں نے ہاتھ میں لٹکائیں اور سیلزمین کی نظروں سے بچ کر دوبارہ چھت پر پہنچ گیا۔

رسی کا ایک سراپانی کے ٹینک کے ساتھ لگی لوہے کی سیڑھی سے باندھ کر میں نے دوسرا سرا دھاگے سے باندھا اور دھاگے کے ساتھ ایک چھوٹا سا پتھر باندھ کر میں نے نیچے کچرا دان میں پھینک دیا۔ رسی میں نے اس لیے نہیں لٹکائی تھی کہ وہ کسی کو بھی اپنی جانب متوجہ کر سکتی تھی جبکہ اتنے باریک دھاگے کا کسی کو نظر آنا آسان نہیں تھا۔

یہ کام کر کے میں چھت سے نیچے اتر آیا۔ دوسری منزل پر مجھے عورتوں کے خوب صورت سلے سلائے سوٹ نظر آئے۔ اس وقت جانے کیوں میری آنکھوں میں رومانہ کا خوب صورت سراپا لہرا گیا۔ بے اختیار میں نے اپنی پسند کے دو سوٹ، ایک گرم اور قیمتی زنانہ

Classic Urdu Material

سوئیٹر اور سرخ و سبز رنگ کی کانچ کی چوڑیاں بھی خرید لیں۔ گہرے سرخ رنگ کی سوئیٹر جس پر سبز رنگ کے پھول بنے تھے۔ رومانہ نے لباس بھی اسی رنگ کا پہنا تھا۔ یقیناً یہ دونوں رنگ اس کی سجدہ میں چار چاند لگا دیتے تھے۔ سر جھٹک کر میں نے ان فضول خیالات سے دامن چھڑانے کی کوشش کی، لیکن یہ ایک بھونڈی کوشش ہی تھی۔ کسی کے نام پر خریداری کرنا اور اسے اپنی سوچوں سے دور بھی جھٹکنا ایک نرالا کام ہی تو تھا۔

پلازے کا داخلی اور خارجی دروازہ ساتھ ساتھ ہی تھا۔ خارجی دروازے پر خریداری کی رسید دکھا کر میں باہر آ گیا۔ پارکنگ میں جا کر یہاں نے اپنی بائیک نکالی، میرا رخ ہنومان جی ہوٹل کی طرف تھا۔ آدھے گھنٹے بعد میں وہاں پہنچ گیا تھا۔ دھیراج وردھان مجھے اپنے کمرے ہی میں ملا تھا۔

”جی جناب!....“ میری دستک کے جواب میں دروازہ کھول کر اس نے اندر آنے کا رستا دیتے ہوئے عام سے لہجے میں پوچھا۔

Classic Urdu Material

”مجھے اپنی تصویر والا پولیس کی اسپیشل برانچ کے انسپٹر کا کارڈ شام تک چاہیے۔ ضروری نہیں کہ بالکل اصل ہو۔ بناوٹی بھی چل جائے گا۔“

”کوئی پر مسئلہ نہیں۔ آپ ذرا اپنے بالوں پر ہاتھ پھیر لیں۔“ دھیراج نے جیب سے اپنا موبائل نکال کر ہاتھ میں پکڑ لیا۔

میں بالوں کو ہاتھ سے کنگھی کر کے اس کی طرف متوجہ ہو گیا۔ تصویر نکال کر اس نے پوچھا۔

”کچھ اور؟“

”دو عدد واکی ٹاکی سیٹ بھی چاہیں۔“

”ٹھیک ہے۔ مزید کچھ۔“

”نہیں.... یہ چیزیں لینے کے لیے میں کتنے بجے آ سکتا ہوں؟“

”دو گھنٹے بعد آ جانا۔“

Classic Urdu Material

”شکریہ۔“ کہہ کر میں وہاں سے نکل آیا۔ اپنے کو ارٹھر پر جا کر میں نے کپڑوں کے سوٹ اور سویٹر کو الماری میں رکھا اور اپنے منصوبے پر از سر نو غور کرنے لگا۔ اس منصوبے کو سوچتے سوچتے نہ جانے پھر کیسے رومانہ میرے خیالوں میں آدھمکی۔ اور میں اس سادہ اور بھولی بھالی کشمیرن کے خیالوں میں کھو گیا۔ ماہین کی بے وفائی کے بعد مجھے کسی ایسے ہی سہارے کی ضرورت تھی۔ اور میں جو پھوپھی جان اور ابو جان کو سختی سے شادی کے بارے انکار کر آیا تھا اب پھر سے خود کو نئے رشتے پر آمادہ پارہا تھا۔ خود رومانہ کے ساتھ بھی میرا رویہ کچھ زیادہ ہی خشک اور روکھار و کھارہا تھا۔ لیکن جو بھی اس کا ظاہری بدن میری آنکھوں سے اوجھل ہوا تھا ایک دم ہی اس کی شخصیت کا ساحرانہ پن مجھے اپنی گرفت میں لینے لگا تھا۔

”جھوٹے اجنبی!....“ اس کی شوخ آواز میرے کانوں میں پڑی اور میرے ہونٹوں پر مسکراہٹ دوڑ گئی۔

Classic Urdu Material

”پتا ہے اس کپڑے پر میں نے اپنے ہاتھوں سے بیل بوٹے کاڑھے ہیں۔ اپنا نام بھی لکھا ہے کھانا کھا کر اسے پھینک نہ دینا۔ شاید اسے دیکھ کر ہی کبھی میری یاد آجایا کرے۔“ میں اپنے سفری تھیلے سے کھانے والا کپڑا نکال کر دیکھنے لگا۔

اچانک میرے ذہن میں خیال آیا کہ ضروری تو نہیں تھا کہ میری واپسی اسی رستے سے ہو۔ شاید آدیت و زمانے میرے لیے کوئی دوسرا رستا چنا ہو۔ اور ان حالات میں کسی سینئر کے احکامات پر عمل نہ کرنا خود کو موت کے منہ میں دینے کے مترادف تھا۔

”کیا رومانہ کی وجہ سے میں دوبارہ سرحد عبور کرنے کی جرأت کر سکوں گا؟“ اپنی اس

سوچ کا جواب نفی میں تھا۔ کیونکہ سرحد عبور کرنے کے لیے مجھے پاک آرمی کی اجازت درکار تھی۔ اور میرا کوئی بھی سینئر اس بات کی ہرگز اجازت نہ دیتا کہ میں ایک لڑکی خاطر انڈیا کی سرحد عبور کرتا۔ وہ میرے لیے کتنی ہی ضروری کیوں نہ ہوتی میرے سینئر کے لیے ایک عام لڑکی ہی تھی۔

Classic Urdu Material

”مگر وہ میرے لیے کب اتنی ضروری ہوئی ہے۔“ میں نے اپنی پاگل ہوتی سوچوں سے پوچھا۔ اور جواب ڈھونڈنے کے لیے میرے دماغ نے ان لمحات کو میری نظروں کے سامنے لا پھینکا جو اس کی معیت میں گزرے تھے۔

”کیا اس کے کندرن بدن کی جھلک نے مجھے اس کی ذات میں دلچسپی لینے پر مجبور کیا ہے؟“ میری آنکھوں کے سامنے وہ منظر لہرا گیا جب وہ اپنا پھٹا گریبان لیے میرے سامنے بے پرواہی سے کھڑی تھی۔ لیکن میرے دل نے اس سوال کو درخور اعتناء نہ جانا۔ یقیناً یہ وجہ نہیں تھی۔ کیونکہ اسے اس حالت میں دیکھ کر نہ تو اس وقت میرے دماغ میں اس وقت کوئی غلط خیال آیا تھا اور نہ ابھی آ رہا تھا۔

”پھر؟“ میری خود احتسابی جاری رہی۔

”اپنا خیال رکھنا میرے اجنبی!..... آپ کا، مجھے ناپسندیدہ اجنبی سمجھ کر بھی تم کہہ کر مخاطب کرنا، اس آپ سے کئی گنا زیادہ عزیز ہے.... شاید میں آپ کی نفرت برداشت نہ کر پاؤں..... اور یاد رکھنا میرا نام رومانہ ہے.... رومانہ ہے.... رومانہ ہے....“ میں بے اختیار اٹھ بیٹھا۔

Classic Urdu Material

”ہاں یاد ہے کہ تم رومانہ ہو۔“ میں خود کلامی کے انداز میں بڑبڑایا۔

ان خوشگوار یادوں سے پیچھا چھڑانے کے لیے میں اپنے منصوبے پر نظر ثانی کرنے لگا۔ گھڑی پر نگاہ دوڑانے پر مجھے دو گھنٹے پورے ہوتے نظر آئے۔ میں کوارٹر سے باہر نکل آیا۔ تھوڑی دیر بعد میں ہنومان ہوٹل کے کمرہ نمبر ستائیس میں داخل ہو رہا تھا۔ دھیراج نے میری مطلوبہ چیزیں میری طرف بڑھادیں۔ دو واکی ٹاکی سیٹ اور میرا تعلق پولیس کی اسپیشل برانچ سے ظاہر کرنے والا کارڈ۔ اس پر میری تصویر بھی چسپاں تھی۔ کارڈ بنانے والے نے میرے کپڑوں والی تصویر کو وردی پہنادی تھی جس کے کندھوں پر انسپکٹر رینک کے سٹار چمک رہے تھے۔ آج کل یوں بھی کمپیوٹر نے اس کام کو نہایت آسان کر دیا ہے۔

”اب ایسا ہے کہ کل جو بھی رنجیت چوہڑہ کی تقریر شروع ہوتی ہے آپ واکی ٹاکی کو آن کر کے عوامی پارک کے سامنے موجود پلازہ کے پاس پہنچ جانا۔ اور.....“ میں اسے تفصیل سمجھانے لگا۔

Classic Urdu Material

”ٹھیک ہے۔“ میرے بات ختم ہوتے ہی اس نے پر جوش انداز میں سر ہلادیا تھا۔ وہاں سے میں نے مارکیٹ جا کر پچاس ساٹھ فٹ مضبوط نائیلون کی رسی خریدی اور واپس کوارٹر پر پہنچ گیا۔ شام تک کا وقت میں نے کوارٹر میں گزارا۔ شام کی آذان سن کر یہاں نماز پڑھی اور اللہ پاک سے اپنے مشن کی کامیابی کے لیے دعا کی۔ اس کے بعد گلیل سنائپر رائفل اور دوسرے ضروری سامان کو سفری بیگ میں ڈال کر میں دوبارہ کوارٹر سے باہر نکل آیا۔ شاپنگ پلازہ رات کے نو بجے بند ہوتا تھا۔ سب سے پہلے میں نے پلازے کے دائیں کونے میں موجود کچرہ دان کے قریب جا کر موٹر سائیکل روکی اس جگہ پر تقریباً اندھیرا چھایا ہوا تھا۔ مطلوبہ دھاگا ڈھونڈنے میں مجھے کوئی مسئلہ نہیں ہوا تھا۔ دھاگے سے پکڑ کر میں نے پلاسٹک کی رسی نیچے کھینچ لی۔ رسی کا سرا مضبوطی سے سفری بیگ کے ساتھ باندھ کر میں نے بیگ کو کچرے دان میں رکھا اور اوپر بھی تھوڑا بہت کچرہ ڈال دیا۔ رات کے وقت یوں بھی کسی کی نظر اس طرف نہیں پڑنا تھی۔

اس سے فارغ ہو کر میں نے اپنی موٹر سائیکل شاپنگ پلازہ کے سامنے بنی پارکنگ میں کھڑی کی اور اندر گھس گیا۔ صبح کے مقابلے میں رات کے اس وقت وہاں رش زیادہ تھا۔ مجھے چھت پر پہنچنے میں کوئی دقت نہیں ہوئی تھی۔ پہلی فرصت میں میں نے پلاسٹک کی

Classic Urdu Material

رسی کی مدد سے اپنا بیگ اوپر کھینچا اور پلاسٹک کی رسی اور بیگ کا ٹھکباڑ کے ڈھیر میں چھپا کر شاپنگ پلازہ سے باہر نکل آیا۔ واکی ٹاکی میں نے اپنے پاس ہی رہنے دیا تھا۔ میرا اس دن کا کام ختم ہو گیا تھا۔ اگر اگلے دن شاپنگ پلازہ نے بند بھی ہونا تھا تو یقیناً دوپہر کے بعد ہی ہوتا۔ ویسے امید یہی تھی کہ شاپنگ پلازہ بند نہ ہوتا کیونکہ رنجیت چوہڑہ کوئی صدر یا وزیر اعظم نہیں تھا کہ اس کی سیکورٹی اتنی زیادہ سخت رکھی جاتی۔ پلازے کی چھت پر دو تین سنتری چھوڑ کر انھوں نے پارک گھیرنے پر زیادہ توجہ دینا تھی۔

☆☆☆

اگلے دن میں آٹھ بجے اپنے کوارٹر سے نکل آیا تھا۔ صبح ہی سے سٹیج بننا شروع ہو گیا تھا۔ اس کے ساتھ پارک کے داخلی دروازے پر بھی پولیس کے دو سپاہی تعینات کر دیے گئے تھے۔ گو وہ سپاہی آنے جانے والوں سے کوئی خاص تعرض نہیں کر رہے تھے اس کے باوجود میں نے پارک میں گھسنے کی ضرورت محسوس نہیں کی تھی۔ دوپہر کا کھانا شاپنگ پلازہ کے عقبی سمت میں موجود ہوٹل میں کھا کر میں نے اسی ہوٹل کی پارکنگ میں اپنی موٹر سائیکل کھڑی کر کے تین بجے کے قریب شاپنگ پلازہ میں گھس گیا۔ ایک سیلزمین

Classic Urdu Material

سے چمڑے کے مضبوط دستانے خریدتے ہوئے میں نے سرسری انداز میں پلازے کے بند ہونے کے بارے پوچھ لیا تھا۔

”نہیں سر!.... ہمیں تو ایسے کوئی احکام موصول نہیں ہوئے۔“ اس نے نفی میں سر ہلادیا۔

ساڑھے تین بجے مجھے پولیس کے دو سپاہی سیرٹھیوں سے چھت پر چڑھتے دکھائی دیے۔ گویا میرا اندازہ درست تھا۔ چار بجے کے قریب لاؤڈ سپیکر کی آواز وہاں آنے لگی تھی لیکن وہ رنجیت چوہڑہ نہیں تھا۔ کوئی دوسرا آدمی اس کی تعریف میں رطب اللسان تھا۔ سوا چار بجے وہ خود سٹیج پر پہنچا۔ اس کی آواز میں نے اس سے پہلے نہیں سنی تھی۔ لیکن اس کی باتوں سے اندازہ ہو گیا کہ وہی کمینہ ہے۔ بہت اچھا ساؤنڈ سسٹم لگایا گیا تھا کہ اس کی آواز شاپنگ پلازہ کے اندر بھی نہایت واضح سنائی دے رہی تھی۔ اس کی تقریر شروع ہوتے ہی میں نے چھت کا رخ کیا۔ اس مرتبہ اوپر جاتے ہوئے میں نے سیلزمین کی نگاہوں سے بچنے کی کوشش نہیں کی تھی۔

Classic Urdu Material

”جی سر!“ مجھے سیڑھیوں کی طرف قدم بڑھاتے دیکھ کر سیلزمین نے شائستہ لہجے میں

پوچھا۔

”انسپکٹر جنرل سنگھ راٹھور۔“ میں نے جیب سے سروس کارڈ نکال کر اس کی آنکھوں کے

سامنے لہرایا اور اس کا جواب سنے بغیر سیڑھیاں چڑھنے لگا۔

پولیس کے دونوں سپاہی اکٹھے کھڑے زور و شور سے کسی دوشیزہ کے لباس پر تبصرہ کر رہے تھے۔ میرے قدموں کی چاپ پر دونوں نے پیچھے مڑ کر دیکھا۔

”یہاں پر تم دو آدمی ہو بس؟“ ان کے سوال کرنے سے پہلے میں نے سوال جڑ دیا۔

”جی ہاں!.... لیکن آپ کون؟“ ان میں سے ایک نے محتاط انداز میں میرا تعارف مانگا۔

”اس کے سوال کو درخور اعتناء نہ جانتے ہوئے میں نے واکی ٹاکی نکال کر پکارنے لگا۔

”انسپکٹر جنرل فار ایس پی سریش اور!“

”سریش فار انسپکٹر جنرل سینڈیور مسیح اور!“ مجھے دھیراج کی واضح آواز سنائی دی۔ یہ دو

چھوٹے چھوٹے فقرے ہی ان دونوں کو چوکنا کرنے کے لیے کافی تھے۔

Classic Urdu Material

”سر!.... اسپیشل برانچ کے آدمی اب تک نہیں پہنچے اور میں یہاں اکیلا ہوں اور۔“

”سوری انسپکٹر ار جن!.... میں نے تین آدمی بھجوا دیے ہیں شاید پندرہ بیس منٹ تک تمہارے پاس پہنچ جائیں اور۔“

”ٹھیک ہے سر!.... لیکن اب پلازے کے داخلی دروازے پر کس کو کھڑا کروں اور؟“ میں نے پریشانی بھرے انداز میں جواب دیا۔

”کیا وہاں پولیس کا کوئی سپاہی موجود نہیں ہے اور؟“ دھیراج میرے بتائے ہوئے الفاظ بہت خوب صورتی سے بول رہا تھا۔

”یہاں چھت پر دو سپاہی ڈیوٹی پر موجود ہیں۔ اور نیچے پارک کے گیٹ پر بھی تین کے قریب سپاہی موجود ہیں۔ باقیوں نے سٹیج کو گھیرا ہوا ہے اور۔“

”ایسا کرو دس پندرہ منٹوں کے لیے ان چھت والے سپاہیوں کو گیٹ پر کھڑا کر دو۔ انہیں سمجھا دو کہ کسی کو بھی پلازے کے اندر داخل نہ ہونے دیں۔ اس دوران تم خود چھت پر ہی موجود رہنا اور۔“

”ٹھیک ہے سر اور اینڈ آل۔“

Classic Urdu Material

دھیراج سے بات ختم کر کے میں ان دونوں سپاہیوں کی طرف متوجہ ہو گیا۔ گودونوں نے ہماری بات چیت سن لی تھی اس کے باوجود میں نے دوبارہ سے اپنا تعارف کرانا ضروری سمجھا۔

”ہیلو، میں انسپٹر ارجن سنگھ راٹھور فرام سپیشل برانچ!“ میں نے مصافحے کے لیے ان کی طرف ہاتھ بڑھایا۔

”سر سپاہی سنیل داس!“ میرا نام پوچھنے والے نے جلدی سے میرا مصافحے کے لیے بڑھا ہوا ہاتھ تھام کر اپنا نام بتایا۔

”اور میں اریش گپتا سر!“ دوسرے نے بھی موڈب انداز میں مجھے ہاتھ ملایا۔
”اچھا آپ لوگوں کے ذرا سے تعاون کی ضرورت تھی، گویہ آپ لوگوں کی ڈیوٹی نہیں بنتی لیکن سرکار کا ملازم ہونے کے ناتے ہمارا کام تو ایک ہی ہے نا۔“

”ٹھیک ہے سر!.... ہم نے آپ کی تمام باتیں سن لی ہیں۔ آپ حکم کریں کرنا کیا ہے؟“
اریش گپتا نے جلدی سے سر ہلایا۔

”نیچے داخلی دروازے پر اتنی دیر رکنا ہے کہ جب تک سپیشل برانچ کے بندے آپ کے پاس نہیں پہنچ جاتے۔ وہ ہیڈ کوارٹر سے نکل چکے ہیں، بس دس پندرہ منٹ میں پہنچ جائیں گے۔ آپ کا کام بس اتنا ہے کہ کسی بھی آدمی کو پلازے کے اندر نہیں آنے دینا۔ البتہ باہر نکلنے پر کوئی پابندی نہیں ہے۔“

”ٹھیک ہے سر!“ دونوں نے اثبات میں سر ہلاتے ہوئے مجھے سیلوٹ کیا۔
”ویسے آپ اپنے کسی سینئر سے اجازت لینا چاہتے ہیں بے شک پوچھ لیں۔“ میں انھیں کسی بھی قسم کے شک کا موقع نہیں دینا چاہتا تھا۔

”نہیں سر!.... ایسی کوئی بات نہیں۔ اگر کسی سینئر نے باز پرس کر بھی لی تو آپ یہیں موجود ہیں نا۔“
”گڈ۔ اور یاد رکھنا کسی کو بھی اندر نہ آنے دینا۔“

”آپ بے فکر رہیں سر!“ وہ دونوں سیڑھیوں کی طرف بڑھ گئے۔
ان کے رخصت ہوتے ہی میں نے کسی بھی مداخلت سے بچنے کے لیے فی الفور چھت کے دروازے کی کنڈی باہر سے لگائی اور اپنے بیگ کی طرف بڑھ گیا۔ سب سے پہلے میں نے

Classic Urdu Material

بیگ سے نائیون کی مضبوط رسی نکالی اور پانی کی ٹینکی کے ساتھ گڑی سیڑھی سے اس کا ایک سراباندھ کر دوسرا سر اپلازے کی عقبی جانب لٹکا دیا۔ عقبی جانب دکانوں کی چھت پلازے کی دیوار سے متصل تھی۔ رسی چھت سے سات آٹھ فٹ اوپر ہی ختم ہو گئی تھی لیکن میرے لیے اتنا ہی کافی تھا۔

اپنے فرار کا رستانتخب کرتے ہی میں نے جلدی جلدی گلیل رانفل کے پرزے جوڑے اس کی منزل پر سائینس چڑھایا اور ایک مناسب جگہ پر رانفل کی دوپائی منڈیر پر لگادی۔ چھت کی منڈیر تین چار فٹ اٹھی ہوئی تھی اس لیے میں لیٹ کر فائر نہیں کر سکتا تھا۔ سیٹجکا فاصلہ ناپ کر میں نے ایلوشن ڈرم کو مطلوبہ رینج کے مطابق گھمایا اور ٹیلی سکوپ سائیٹ سے رنجیت چوڑھ کے سر کا نشانہ لینے لگا۔ ہوا کی رفتار نہ ہونے کے برابر تھی اور سورج میری پشت پر تھا یہ میرے لیے ایک بہترین صورت حال تھی۔

”میں بھارت ماتا کا ادنا سا سیوک ہوں، ساری جتنا کا سیوک ہوں.....“ اس کی بکواس جاری تھی۔ اور میرے پاس اتنا وقت نہیں تھا کہ اسے بکواس کرنے کی زیادہ مہلت دیتا۔

Classic Urdu Material

سانس روک کر میں نے ٹریگر دبا دیا۔ ایک ہلکی سی۔ ”ٹھک۔“ ہوئی اور وہ پیچھے کو گر گیا۔ ایک لمحہ کے لیے تو کسی کی سمجھ میں بھی نہیں آیا تھا کہ کیا ہوا ہے۔ اس کے بعد کھرام مچ گیا تھا۔ ایک دم شور کی آواز اٹھی۔ میرے پاس وہ تماشا دیکھنے کا وقت نہیں تھا۔

میں نے فوراً نیچے بیٹھ کر رائفل کو کھولنے لگا۔ اس کام میں مجھے ایک منٹ سے زیادہ نہیں لگا تھا۔ رائفل کو بیگ میں رکھ کر میں بھاگتا ہوا پانی کی ٹینکی کے پاس پہنچا اور وہ بیگ نیچے کچرہ دان میں پھینک دیا۔ کچرہ دان کے ساتھ کھڑی چھوٹی سی وین میں دھیراج موجود تھا۔ میں خود جلدی سے پلازے کی عقبی جانب بڑھ گیا۔ چمڑے کے دستانے میں نے دوڑتے ہوئے ہاتھ میں دال لیے تھے۔ رسی کو پکڑ کر میں نے ہاتھ ہلکے سے ڈھیلے رکھے اور تین چار سیکنڈ میں میں پلڑے کی عقبی جانب موجود دکان کی چھت پر تھا۔ دو تین چھتوں سے گزر کر میں ایک گلی میں اتر اور تیز قدموں سے ہوٹل کی جانب چل پڑا۔ گلی میں لوگوں کی آمد و رفت جاری تھی۔ مجھے چھت سے اترتے دیکھ کر ایک دو تین آدمیوں نے مجھے حیرانی بھری نظروں سے گھورا لیکن میں ان کی نظروں کی پروا کیے بغیر چلتا رہا۔ ہوٹل کی

Classic Urdu Material

پارکنگ میں داخل ہوتے وقت مجھے پولیس کی دو تین جیپیں ہوٹل کے سامنے سے گزر کر پارک کی طرف جاتی دکھائی دیں۔ اسی وقت ایک ایسبولینس بھی سائرن بجاتی ہوئی وہاں سے گزری۔ میں نے موٹر سائیکل کا ہینڈل لاک کھول کر ہیلیمٹ سر پر رکھا۔ اور اطمینان بھرے انداز میں موٹر سائیکل سٹارٹ کر کے وہاں سے باہر نکل آیا۔ کوارٹر پر پہنچتے ہی میں نے ٹی وی آن کر لی تھی۔ رنجیت چوڑہ کی ہلاکت کی بریکنگ نیوز بڑے زور شور سے چل رہی تھی۔ گولی اسے ماتھے میں لگی تھی۔ یوں بھی اس وقت کئی کیمرے اس کے چہرے کو فوکس کیے ہوئے تھے۔ گولی لگ کر پیچھے گرنے کا منظر نہایت صفائی سے فلم بند ہوا تھا۔ نیچے گرتے ہی اس کا ہاتھ پاؤں جھٹکتے ہوئے تڑپنا مجھے کافی سکون دے گیا تھا۔ اس کمینے کی وجہ سے جانے کتنے مظلوم اور بے قصور یونھی تڑپے تھے۔ یہ منظر مختلف چینلز پر بار بار دکھایا جا رہا تھا۔ البتہ اس کی لاش کی فوٹو نہیں دکھائی جا رہی تھی۔ ایک اینکر بڑے سخت الفاظ میں اس کارروائی کو کسی پاکستانی دہشت گرد سے منسوب کر رہا تھا اور یہ کوئی ایسا غلط بھی نہیں تھا۔ اس کی بات کالب لباب یہی تھا کہ پاکستانی حکومت نے رنجیت چوڑہ پر خوا مخواہ بم دھماکے میں ملوث ہونے کا الزام لگایا اور اب اس خود ساختہ الزام کو سچا ثابت کرنے کے لیے دہشت گردی کی یہ کارروائی عمل میں لائی گئی۔

Classic Urdu Material

رات آٹھ بجے کی خبروں میں پولیس کی بے مثال کارکردگی پر روشنی ڈالی گئی، انھیں وہ رسی وغیرہ مل گئی تھی۔ گلیل کا فائر شدہ کیس بھی انھیں مل گیا تھا۔ یقیناً وہاں ڈیوٹی پر موجود دونوں سپاہی زیر عتاب آگئے ہوں گے۔

اگلے دن کی خبروں میں دونوں سپاہیوں کی کہانی تک بھی کسی تیز طرار رپورٹر نے رسائی کر لی تھی۔ سپیشل برانچ کے انسپکٹر جن سنگھ راٹھور کی تلاش بڑی تندہی سے جاری تھی۔ میرا حلیہ بھی تفصیل سے بتایا جا رہا تھا۔ چھوٹی چھوٹی داڑھی، درمیانہ قد کالے گھنے بال۔ عمر بائیس سے پچیس سال کے درمیان، سڈول جسم، گندمی رنگت، اٹھی ہوئی سنتواں ناک باریک مونچھیں۔ چوڑی پیشانی وغیرہ وغیرہ۔ میرے پہنے ہوئے لباس کو بھی انھوں نے تفصیل سے یاں کیا تھا۔ اپنے حلیے کا سن کر مجھے کافی دلچسپ لگا تھا۔ شام تک ہاتھ سے بنی ہوئی میری ایک تصویر بھی جاری کر دی گئی تھی۔ اور وہ تصویر قریباً نوے فیصد مجھ سے مماثلت رکھتی تھی۔ میں نے دیر کیے بغیر سب سے پہلے تو اپنی داڑھی مونچھیں صاف کیں۔ اپنا لباس اتار کر ایک شاپر میں ڈالا اور شام کو کھانے کے لیے جاتے وقت ان کپڑوں پر پٹرول چھڑک وہ ساتھ لے گیا۔ رستے میں ایک کچرہ دان موجود تھا۔ دائیں بائیں دیکھ کر

Classic Urdu Material

میں گلی کے خالی ہونے کا یقین کیا اور شاہر کو کچرہ دان میں پھینک کر تیلی دکھادی۔ پٹرول نے آگ پکڑنے میں دیر نہیں لگائی تھی۔ میں تیزی سے ہوٹل کی جانب بڑھ گیا۔

واپسی پر کوارٹر کا دروازہ کھولتے ہی مجھے ایک سفید لفافے میں بند ایک خط زمین پر پڑا دکھائی دیا۔ دروازہ کنڈی کے کمرے میں نے اسے اٹھالیا۔

”شباباش آپ تو بہت اچھے قلم کار ہیں۔ اتنی مہارت سے کم لکھاری ہی قلم چلاتے ہوں گے۔ بہر حال فی الحال آرام کریں۔ افسانے کی اشاعت کے بارے آپ کو جلد ہی مطلع کر دیا جائے گا۔“

اس خط کے بعد دس دن تک مجھے وہیں آرام کرنا پڑا۔ رنجیت چوڑہ کی ہلاکت چند دن سے

زیادہ خبروں میں نہیں ٹک پائی تھی۔ آج کی عوام ہر آن نئی خبروں کی متلاشی رہتی ہے

۔ جلد ہی کئی قسم کی بریکنگ نیوز نے اس خبر کو نیچے دبا دیا تھا۔ ہفتہ بھر خبریں پڑھنے والے

ایک دولائن رنجیت کے قاتل کے بارے پڑھ دیتے بعد میں وہ بھی ختم ہو گیا۔ البتہ اس

بارے دو تین خصوصی پروگرام ضرور چلائے گئے جس میں بیٹھے تبصرہ نگاروں نے

پاکستان کے بارے خوب ہرزہ سرائی کی۔

Classic Urdu Material

گیارہویں دن میں دھیراج ودھاوا کے سامنے ہنومان جی ہوٹل کے اسی کمرے میں موجود تھا۔ سرسری لہجے میں میرے کام کی تعریف کرتے ہوئے اس نے مجھے تھوڑی سی رقم پکڑائی اور واپس جانے کا مژدہ سنایا۔ واپس جانے کے لیے رستے کا انتخاب میری صواب دید پر چھوڑ دیا گیا تھا۔ اور یہ اجازت ملتے ہی میری آنکھوں کے سامنے رومانہ کا معصوم چہرہ گھوم گیا۔

”جھوٹے اجنبی!.... کیا اسی رستے سے واپس آؤ گے۔“ اس کا معصومیت بھرا شوخ فقرہ میرے کانوں میں گونجا اور میرے ہونٹوں پر مسکراہٹ بکھر گئی۔

”کسی چیز کی ضرورت ہو تو بتا سکتے ہو۔“ دھیراج مجھ سے پوچھ رہا تھا۔

”شکریہ۔“ اس سے الوداعی مصافحہ کر کے میں جانے کے ارادے سے کھڑا ہو گیا۔

”ویسے اگر آپ مزید یہاں رہنا چاہتے ہیں تو ممانعت کوئی نہیں ہے۔“ میری معیت میں اس نے بھی نشست چھوڑ دی تھی۔

”قید میں کون رہنا چاہتا ہے مہاراج!“ میں مزاحیہ انداز اپناتے ہوئے آہستہ سے ہنسا۔ وہ بھی مسکرا دیا تھا۔

واپسی کا رستا مجھے ازبر تھا۔ کوارٹر کوتالا لگا کر میں نے چابی دھیراج کی بتائی ہوئی مخصوص جگہ پر رکھی اور بس اڈے کی جانب روانہ ہو گیا۔ جالندھر جانے والی بس مجھے بڑی آسانی سے مل گئی تھی۔ شام تک میں جالندھر پہنچ گیا تھا۔ رات کو ایک ہوٹل میں کمرہ لے کر میں نے آرام کیا اور اگلے دن صبح دمبہ جانے والی ویگن میں بیٹھ گیا۔ رات کو آٹھ بجے تک میں اوڑی شہر پہنچ گیا تھا۔ انبالہ میں مجھے تقریباً بیس دن لگ گئے تھے۔ فروری کا مہینا اختتام پذیر ہو گیا تھا۔ میں نے سپورٹس شوز ہی میں آگے جانے کا فیصلہ کیا کیونکہ اب برف تقریباً ختم ہو چکی تھی۔ بس بلند و بالا چوٹیوں پر یا ایسے کونوں کھدروں میں جہاں سورج کی روشنی نہیں پڑتی تھوڑی بہت برف نظر آ جاتی تھی۔ زیادہ تر رستے صاف تھے۔ اور پھر مجھے مسلسل چڑھائی بھی تو چڑھنا تھی۔ نیچے اترتے وقت تو آدمی آسانی سے اتر سکتا ہے چڑھائی چڑھنے کے لیے کافی زور لگتا ہے۔ اپنا سفری تھیلہ پشت پر لٹکا کر میں چل پڑا۔ آتے وقت مجھے اس رستے پر سفر کرنا محسوس ہی نہیں ہوا تھا لیکن واپسی کے لیے مسلسل چڑھائی چڑھنا بہت مشکل تھا۔ رومانہ کے گاؤں سے اوڑی شہر تک مجھے پوری رات لگ گئی تھی۔ لیکن اب یقیناً میں ایک رات میں نہیں پہنچ سکتا تھا۔ یہی سوچ کر میں نے قدموں

Classic Urdu Material

کی رفتار ہلکی رکھی تھی۔ گو میرا دل چاہ رہا تھا کہ اڑ کر روماناہ کے پاس پہنچ جاؤں۔ اس کے لیے خریدی ہوئی سویٹر اور کپڑوں کے دوسوٹ میرے سفری جھولے میں موجود تھے۔ مجھے یقین تھا کہ اپنے جھولے اجنبی کے یہ تحائف اسے پسند ضرور آنے تھے۔ صبح ہونے کے قریب میں بہ مشکل اس جگہ تک پہنچا تھا جہاں میں نے آتے وقت کھانا کھایا تھا۔ وہ جگہ دن گزارنے کے لیے بہترین تھی۔ کھانے کے لیے میرے پاس بسکٹ اور خشک میوہ موجود تھا۔ پیٹ بھر کر میں سونے کی کوشش کرنے لگا۔ اپنے جسم پر میں نے گرم چادر لپیٹ لی تھی۔ لیکن سردی کی وجہ سے مجھے نیند نہ آسکی مجبوراً میں گھٹنوں میں سر دے کر اونگنے لگا۔ آگ میں نے جان بوجھ کر نہیں جلائی تھی کہ ہلکا سا خطرہ مول لینا بھی مجھے گوارا نہیں تھا۔ اگر وہاں میری موجودی کی ذرا سی بھنک بھی انڈین آرمی کو پڑ جاتی تو میرے لیے کافی مشکلات کھڑی ہو جاتیں۔ گو مجھے خطروں کی اتنی پروا نہیں تھی لیکن ایسی صورت میں شاید میرا روماناہ سے ملنا بھی کٹھنائی میں پڑ جاتا جو مجھے کسی صورت گوارا نہیں تھا۔ دھوپ چڑھنے پر مجھے نیند آگئی۔

میری آنکھ ہلکی سی آواز سے کھلی۔ وہ ایک لومڑ تھا میرے بدن میں حرکت ہوتے دیکھ کر وہ بھاگ کھڑا ہوا۔ سورج کا سفر جاری تھا۔ اندھیرا ہوتے ہی میں وہاں سے چل پڑا۔ اس

مرتبہ میرے سفر کا اختتام اسی جگہ پر ہوا جہاں میری رومانہ سے ملاقات ہوئی تھی۔ ان جھاڑیوں میں اب تک وہ مچان بنی ہوئی تھی۔ میں نے بے دھڑک ٹارچ روشن کر کے مچان کا جائزہ لیا کیونکہ اتنے گھنے جنگل میں اول تو ٹارچ کی روشنی کے دور سے دیکھے جانے کا خطرہ کم تھا۔ اگر کوئی دیکھ بھی لیتا تب بھی گاؤں قریب تھا اور گاؤں کے لوگوں کا وہاں آنا جانا لازماً رہتا ہوگا۔ یوں بھی صبح صادق طلوع ہو چکی تھی۔ میں چادر اوڑھ کر مچان میں بیٹھ گیا۔ سورج نکلنے تک میں سردی کی وجہ سے نہیں لیٹ سکا تھا اور سورج نکلنے کے بعد کسی کو دیکھنے کی چاہت میں آنکھیں بند نہیں کر پایا تھا۔ وقت تھا کہ گزرنے کا نام ہی نہیں لے رہا تھا۔ انتظار ہمیشہ انشان کو کوفت میں مبتلا کر دیتا ہے۔ میں بھی بے چین ہونے ساتھ سخت بوریت محسوس کر رہا تھا۔ میرا دل کر رہا تھا کہ بس جلدی سے رومانہ آجائے اور پھر وہ آگئی۔ میرے کانوں میں ہلکی سی گھنگھناہٹ پڑی۔ رومانہ نے چند بکریوں کے گلے میں چھوٹی چھوٹی گھنٹیاں لٹکائی ہوئی تھیں۔ ان کے بجتنے کی آواز سنتے ہی میرے دل کی دھڑکن تیز ہو گئی تھی۔ پہلی بکری جس پر میری نظر پڑی وہ وہی تھی جس کا دودھ نکال کر رومانہ نے میرے لیے چائے بنائی تھی۔ میں پر اشتیاق نگاہوں سے اس جانب دیکھتا رہا۔ وہ جھاڑیوں کی اوٹ سے طلوع ہوئی۔ وہی لباس، وہی حلیہ، اس کے دائیں بائیں گھومتا سفید میمنا پہلے

سے تھوڑا بڑا ہو گیا تھا۔ اس کا رخ اسی مچان کی طرف تھا۔ مجھے خاصی حیرانی ہوئی کہ وہ دائیں بائیں توجہ دیے بغیر یوں مچان کی طرف کیوں بڑھتی چلی آرہی ہے۔ اسے اپنی طرف آتے دیکھ کر میں بھی مچان سے باہر نکل آیا۔

رنجیت چوہڑہ کو قتل کرنے کے اگلے دن میں نے کلین شیو کروالی تھی۔ لیکن اس بات کو بھی قریباً دو ہفتے ہونے والے تھے۔ میری داڑھی اب قریباً اتنی ہی ہو گئی تھی جتنی کہ پہلے تھی۔

جھاڑیوں کے ہلنے پر وہ ٹھٹک کر رکی اس کی آنکھوں میں پر اشتیاق حیرانی تھی۔ جو انھی میں مچان سے نکل کر سیدھا کھڑا ہوا اس نے ہاتھ میں پکڑاؤنڈا پھینکا اور اتنی تیزی سے میرے جانب بڑھی کہ مجھے سنبھلنے کا موقع ہی نہیں دیا، اگلے لمحے وہ مجھ سے لپٹ چکی تھی۔

”میرے اجنبی!“ اس کی کومل آواز نے میرے کانوں میں رس اندیلا۔ ”اتنی دیر کر دی۔“ اس نے میری چھاتی پر سر رکھ دیا۔

میں کوشش کے باوجود اپنی بانہوں کو اس کے گرد گھیرا ڈالنے سے روک نہیں سکا تھا۔

جانے کتنی دیر ہمیں اس حالت میں گزر گئی۔ میرا دل ہی سیر نہیں ہو رہا تھا۔ یقیناً یہی

Classic Urdu Material

حالت اس کی تھی کہ وہ بھی علاحدہ ہونے کو تیار نہیں تھی۔ پہلے فقرے کے بعد اس نے اپنے ہونٹوں سے ایک لفظ بھی نہیں نکالا تھا میری زبان بھی گنگ تھی۔

کافی دیر کے بعد اس کی سریلی آواز نے ایک بار پھر میرے کانوں میں جلتزنگ بجائے۔
”مجھے یقین تھا کہ آپ اسی رستے سے لوٹیں گے۔“

”یقین کی وجہ؟“ میں نے دایاں ماتھ اس کی ٹھوڑی کے نیچے رکھ کر اس کا چہرہ اوپر کیا۔
اس نے پلکوں کی چلمن اٹھا کر اپنی ساحرانہ آنکھوں سے مجھے مسحور کرنے کی کامیاب
کوشش کرتے ہو جواب دیا۔ ”کیونکہ میں روزانہ خواب میں تمہیں لوٹتے دیکھا کرتی تھی

۔“
www.classicurdumaterial.com
support@classicurdumaterial.com
میں ہنسا۔ ”اچھا خواب بھی دیکھتی ہو۔“

”ہاں..... بہت زیادہ.... لیکن صرف اپنے اجنبی کے۔“ اس نے دوبارہ اپنا سر میری
چھاتی پر دھردیا شاید اس کا علاحدہ ہونے کا کوئی ارادہ نہیں تھا۔

”کیوں تمہارے اجنبی میں ایسے کون سے سرخاب کے پر لگے ہیں؟“ میں نے اسے
چھیڑا۔

Classic Urdu Material

”پتا نہیں۔“ وہ بھول پن سے بولی۔

”اچھا پتا ہے میں تمہارے لیے تحفہ لے کر آیا ہوں۔“

”صحیح کہا۔ آپ میرے لیے قدرت کا ایک عظیم تحفہ ہی تو ہیں۔“

”میں تمہارے لیے چوڑیاں لے کے آیا ہوں۔“ میں نے اس کے کان سے منہ لگا کر کہا۔

یہ بات میں اپنا منہ اس کے کان سے لگائے بغیر بھی کہہ سکتا تھا۔ لیکن پھر میرے ہونٹوں کو وہ حلاوت تو نصیب نہ ہوتی جو اس طرح کہنے میں ہوئی تھی۔

”سچ میں۔“ اس نے خوشی سے بھرپور آواز میں پوچھا۔

”کیوں تم مجھے جھوٹا سمجھتی ہو؟“

میری بات پر پورا جنگل گنگنا اٹھا تھا۔ یا شاید صرف وہ ہنسی تھی اور مجھے یونہی محسوس ہوا تھا

”ٹھیک ہے ٹھیک ہے سمجھ میں آگیا، کہنے کی ضرورت نہیں ہے۔“ اس کی معنی خیز ہنسی

کے جواب میں میں جلدی سے بولا۔

Classic Urdu Material

”ویسے چوڑیاں دکھا کر آپ مجھے غلط بھی تو ثابت کر سکتے ہیں۔“ وہ شوخی بھرے لہجے میں بولی۔

”تم چھوڑو گی تو ایسا کر پاؤں گانا۔“

”اتنا ہی تنگ ہو رہے ہو تو یہ لو۔“ مجھے اپنی گرفت سے آزاد کرتے ہوئے وہ منہ بنا کر پیچھے ہٹی۔

مجھے لگا کہ میں نے خود اپنے پاؤں پر کلھاڑی مار دی ہے۔ لیکن پھر میں نے خود میں اتنی ہمت مفقود پائی کہ اسے دوبارہ تھام لوں۔ مچان میں پڑا سفری تھیلا اٹھا کر میں نے رومانہ کے لیے لائے ہوئے تحائف باہر نکال لیے۔

کپڑوں کے دو جوڑے، سوئیٹر اور چوڑیاں۔ تمام چیزیں دیکھتے ہی وہ خوشی سے کھل اٹھی تھی۔

”اب بتاؤ جھوٹا ہوں یا سچا۔“

”جھوٹا....“ اس نے شوخ مسکراہٹ میرے جانب اچھالی۔ ”کہا تھا کہ چوڑیاں لایا ہوں اور اس کے ساتھ کپڑے اور سوئیٹر بھی تو موجود ہیں نا۔“

”پسند آئے۔“

میری بات کا جواب دیے بغیر وہ ایک قمیص کو اپنے سامنے لٹکا کر پوچھنے لگی۔ ”کیسے لگ رہی ہوں۔“

میں بے اختیار بولا۔ ”تمہیں خوب صورت لگنے کے لیے کسی بیرونی سجاوٹ کی ضرورت نہیں ہے۔“

”آپ کو کیسے پتا چلا کہ مجھے یہ دونوں رنگ بہت پسند ہیں؟“ ایک قمیص لپیٹ کر پتھر رکھتے ہوئے اس نے دوسری قمیص اپنے سامنے پھیلا لی۔

”پتا نہیں۔“ میں نے نفی میں سر ہلایا۔

”اچھا مجھے چوڑیاں پہناؤ نا۔“ اس نے اپنی ریشمی کلاٹیاں میرے سامنے پکڑیں۔ اور میں

اسے ساتھ لیے نیچے بیٹھ گیا۔ اس کے ملائم اور لچک دار ہاتھوں میں تمام چوڑیاں آسانی سے پھسل کر داخل ہو گئی تھیں۔

Classic Urdu Material

چوڑیاں پہن کر اس نے اپنی دونوں کمنیاں گھٹنوں پر ٹیکیں اور کلاسیاں نیچے لٹکا کر مسرت بھری نظروں سے چوڑیوں کو دیکھنے لگی۔ گاہے گاہے وہ اپنے شوخ نظر مجھ پر بھی ڈال لیتی۔ ہنسی اس کے ہونٹوں سے چپکی ہوئی تھی۔

”ایک بات کہوں۔“ اسے کچھ بولتے نہ دیکھ کر میں نے اسے اپنی جانب متوجہ کیا۔

”کب سے آپ کے کچھ کہنے کی منتظر ہوں۔“ چاہت بھرے لہجے میں کہہ کر وہ سوئیٹر پہنے لگی۔

”مجھے تمہارا نام بھی یاد ہے اور میں نے تمہارا کھانا باندھنے والا کپڑا بھی سنبھال کر رکھا ہوا ہے۔“

”ہا.....ہا.....ہا۔“ اس نے قہقہہ لگایا۔ میں مبہوت ہو کر اسے دیکھنے لگا۔

وہ شرم کر نیچے دیکھتے ہوئے بولی۔ ”پتا ہے میں روزانہ جنگل میں آتے ہی سب سے پہلے
مچان میں جھانکتی تھی کہ کہیں آپ لوٹ ہی نہ آئے ہوں۔“

مجھے اس کی بات پر ذرا بھی شبہ نہ ہوا کیونکہ آج بھی وہ سیدھامیان ہی کی طرف آئی تھی۔

Classic Urdu Material

”روما!.... میں تم سے شادی کرنے کے لیے لوٹا ہوں۔“ میں زیادہ دیر اس خواہش کو اپنے دل میں نہیں دبا سکا تھا۔

وہ کھسک کر قریب ہوئی اور میرے کندھے پر سر رکھ دیا۔ کچھ نہ کہتے ہوئے بھی اس نے خوب صورت طریقے سے اپنی رضامندی مجھ تک پہنچادی تھی اور یقیناً یہ طریقہ الفاظ سے کے استعمال سے زیادہ مجھے اچھا لگا تھا۔

”روما!.... پتا ہے میں ایک فوجی ہوں۔ انڈیا میں ایک ایسے دہشت گرد کو ٹھکانے لگانے گیا تھا جو پاکستان میں دو دفعہ بم دھماکے کروا کر درجنوں بے قصور اور معصوم لوگوں کی موت کی وجہ بنا تھا۔ اور یاد رکھنا میری آنے والی زندگی میں بھی ایسے کئی مشن آئیں گے۔ کیا تمہیں ایسا آدمی قبول ہے جس کی جان ہمیشہ خطرے میں رہتی ہے۔“

اس نے میرا ہاتھ پکڑ کر اپنے ہونٹوں سے لگاتے ہوئے کہا۔ ”میں پہلے سے جانتی ہوں کہ آپ کیا ہیں؟“

Classic Urdu Material

میں نے اپنے دونوں ہاتھوں کے درمیان میں اس کا ملائم ہاتھ تھاما۔ یوں لگ رہا تھا میں نے گلاب کی بہت ساری پتیاں ہاتھ میں پکڑ لی ہوں۔ ”اس کا مطلب ہے مجھے آج ہی تمہارے ابو جان سے بات کرنا پڑے گی۔“

”نن.... نہیں.... نہیں۔“ وہ ہکلاتے ہوئے بولی۔ ”میں سہ پہر کو بکریاں گھر چھوڑ کر

تمہارے لیے کھانا لے کر آؤں گی۔ اور یہاں سے اکٹھے نکل چلیں گے؟“

مجھے اس کی گھبراہٹ پر اچنبھا ہوا تھا۔ ”کیسی بات کر رہی ہو روبا!.... تمہارے والد کی

اجازت کے بغیر ایسا کرنا ٹھیک نہیں ہو گا۔“ میں نے اس کی گھنی سیاہ زلفوں کو دوپٹے کی

قید سے آزاد کیا اور اپنی انگلیاں ان میں پھیرنے لگا۔ وہ گویا ریشم کے تار ہی تو تھے۔

نرم، چمکیلے، خوشبودار۔

”اگر اس نے انکار کر دیا؟“

”انکار کیوں کرے گا.... میں اس کی منت کر کے اسے منالوں گا۔ اس کے پاؤں پڑ

جاؤں گا اس کا ہر مطالبہ پورا کروں گا اور مجھے یقین ہے ایک سچا کشمیری پاک آرمی کے

جوان کو اپنی بیٹی کا رشتہ دینے سے انکار نہیں کر سکتا۔“

Classic Urdu Material

”کیوں نہیں کر سکتا۔ آپ کچھ بھی تو نہیں جانتے میرے بھولے بھالے اجنبی!“ اپنا ہاتھ میری گرفت سے چھڑاتے ہوئے وہ دونوں ہاتھوں کو اضطراری انداز میں مروڑنے لگی۔

”اچھا میں وعدہ کرتا ہوں کہ اگر وہ کسی بھی صورت نہ مانے تو میں تمہیں یونہی لے جاؤں گا۔ لیکن ایک بار ان سے بات کرنا ضروری ہے۔“

”آپ کی سمجھ میں میری بات کیوں نہیں آرہی، وہ نہیں مانیں گے.... نہیں مانیں گے.... نہیں مانیں گے۔“ روما کی آنکھوں میں نمی نمودار ہوئی۔ ”اپنا اور میرا وقت برباد نہ

کرو۔ بس طے ہو گیا کہ ہم شام کو جائیں گے اور پتا ہے جس دن آپ یہاں سے گزرے

تھے اسی رات میں نے اپنی ضروری چیزیں باندھ کر رکھ دی تھیں۔ مجھے دیکھ کر آپ کی

آنکھوں میں پیدا ہونے والی پسندیدگی مجھے پہلی نگاہ ہی میں نظر آگئی تھی اور میں اچھی

طرح جانتی تھی آپ ضرور لوٹیں گے بس مجھے یہ نہیں معلوم تھا کہ کب لوٹیں گے؟“

”ایک امکان کو آپ کیوں یقین سمجھے بیٹھی ہیں۔“ میں بہ ضد ہوا۔

”میں آپ کو اچھی لگتی ہوں نا؟“ اس نے رندھی ہوئی آواز میں پوچھا۔

Classic Urdu Material

”پگلی!.... میرا جواب تمہیں معلوم ہے۔“ میں نے اس کے چہرے کو ہاتھوں کے پیالے میں بھر لیا۔

”کیا میرے بغیر رہ لو گے؟“ اس نے حسرت بھری نگاہوں سے مجھے گھورا۔

”یہ کہنا قبل از وقت ہو گا۔ یوں بھی میں ایسا موقع نہیں آنے دوں گا۔ اور کہہ تو دیا کہ وعدہ کرتا ہوں اگر آپ کے والد محترم نہ مانے تو پھر موقع ملتے ہی میں تمہیں لے اڑوں گا۔“

”اگر ہاں کرنا ابو جان کے بس میں نہ ہو تو پھر بھی اس سے ملنے پر اصرار کرو گے۔“ عجیب حسرت زدہ درد بھری آواز میں وہ پوچھ رہی تھی۔

”روما!.... تم کیوں اپنی گفتگو سے مجھے اذیت پہنچا رہی ہو اور تمہارے ابو جان کے بس

میں بھلا کیوں نہیں ہو گا۔“ میں نے جھک کر اس کی پیشانی پر مہر محبت ثبت کی۔

”اگر میں کسی اور کی ملکیت ہوں پھر؟“ اس کی آواز جیسے گہری کھائی سے ابھری تھی۔

”کسی اور کی ملکیت؟.... یقیناً میں تمہاری بات سمجھنے میں ناکام رہا ہوں۔“

Classic Urdu Material

”میں شادی شدہ ہوں، گزرے ستمبر میں میری شادی میرے چچا زاد اسفندیار سے ہو گئی ہے۔ شادی کے ہفتے بھر بعد وہ میرے دونوں بھائیوں کے ساتھ کمانے کے لیے چلا گیا اور اب وہ اگلے ماہ واپس لوٹ آئیں گے۔“ اس نے سسکتے ہوئے اپنی بات پوری کی۔ میرے کانوں میں جیسے کسی پگھلا ہوا سیسہ ڈال دیا تھا۔ میرے ہاتھ بے جان انداز میں اس کے ریشمی گالوں سے نیچے پھسلے، میری بولتی بند ہو گئی تھی۔

”مجھے معاف کر دو اجنبی!“ وہ روتے ہوئے مجھ سے لپٹ گئی۔ ”میں مجبور تھی۔“

وہ کسی اور کی امانت تھی، کسی اور کی ماہین۔ اگر اسے وہ رشتا پسند نہیں تھا تو اسے پہلے انکار کر دینا چاہیے تھا۔ اور اب وہ مجھے انجانے میں ایک ایسے گناہ کی جانب گھسیٹنے والی تھی جس کا کوئی کفارہ بھی نہیں تھا۔ اگر میں اسے یونہی ساتھ لے گیا ہوتا تو نکاح کرنے کے باوجود ہماری شادی نہیں ہو سکتی تھی۔ وہ کسی اور کی منکوحہ تھی۔ اس سے طلاق لیے بغیر بھلا وہ میرے آنکھن میں کیسے روشنی پھیلا سکتی تھی۔

میں جھر جھری لے کر ایک دم ہوش میں آیا اور اسے خود سے دور جھٹک دیا۔ ”تم عورتیں ہوتی ہی قابل نفرت ہو، تمہاری جنس ہے ہی مکاری اور دھوکے کی علامت۔ کیا تم مجھے

Classic Urdu Material

پہلے یہ بات نہیں بتا سکتی تھیں۔ اور اگر تمہیں اپنا چچا زاد پسند نہیں تھا تو اس سے شادی کے لیے کیوں حامی بھری، کیوں نکاح کے وقت قبول کہا، کیوں ڈولی میں بیٹھ کر اس کے گھر گئیں، کیوں.... کیوں.... کیوں۔“ میرے ہونٹوں سے وحشت زدہ آواز برآمد ہوئی۔

وہ جیسے کراہی۔ ”کیونکہ اس وقت تک مجھے آپ نہیں ملے تھے۔“

”اور جب مجھ سے بھی خوب صورت مل جائے گا پھر؟“ میں نے طنزیہ انداز میں کہتے ہوئے اسے مطعون کیا۔

”اللہ پاک کی قسم وہ شکل و صورت کے لحاظ سے آپ سے خوب صورت ہے۔“

”تم نے بہت برا کیا رومانہ!.... بہت زیادہ۔ میں پہلے ہی عورت ذات کا ڈسا ہوا ہوں، تم

نے بھی میرے گھاؤ پر تیزاب انڈیل دیا۔ مجھے نفرت ہے تم سے اور.... اور ہر عورت

سے۔“ یہ کہتے ہی میں وہاں سے چل پڑا۔ اپنا تھیلّا اٹھانا بھی مجھے یاد نہیں رہا تھا۔

”اجنبی!.... اجنبی.... میں مر جاؤں گی۔“ وہ روتے ہوئے میرے پیچھے سے آکر لپٹ

گئی تھی۔ ”یوں خفا ہو کر نہ جاؤ.... لوٹ آنے کا وعدہ کر کے جاؤ۔ میں اس سے طلاق

لے لوں گی۔“

Classic Urdu Material

میں نے پیچھے مڑ کر اس کی گرفت سے خود کو چھڑایا اور اس کے ساتھ ہی میرا ہاتھ گھوما۔
”چٹاخ۔“ کی آواز کے ساتھ اس کے پھول سے گال پر میرا تھپڑ پڑا، وہ نیچے گر گئی تھی
۔ مجھے یوں لگا وہ تھپڑ میرے دل پر پڑا ہوا۔ میں اندھا دھند بھاگ کھڑا ہوا۔ مجھے یہ بھی
معلوم نہیں تھا کہ میرا رخ کس جانب ہے۔ میرے دماغ میں تو بس رومانہ کی باتیں
ہتھوڑے کی طرح لگ رہی تھیں۔

”میں شادی شدہ ہوں، گزرے ستمبر میں میری شادی میرے چچا زاد سے ہو گئی ہے
۔ میں شادی شدہ ہوں.... میں شادی شدہ ہوں.... میں شادی شدہ ہوں۔“ میں بھاگتا رہا
ناہموار زمین پر، جھاڑیوں اور درختوں سے بھرنی ہوئی ڈھلوان پر، جاہ جا بکھرے ہوئے
پتھروں اور کنکروں پر۔ پتا نہیں مجھے بھاگتے ہوئے کتنا وقت بیت گیا تھا۔ شاید پوری صدی
بیت گئی تھی یا شاید میں نے اسی وقت دوڑنا شروع کیا تھا۔ اچانک مجھے ٹھوکر لگی میں
اوندھے منہ گر اور نیچے لڑھکتا چلا گیا۔ وہ ڈھلان کافی نیچے جا رہی تھی، لیکن مجھے ایک بڑی
چٹان نے مزید نیچے جانے سے روکا اور میں وہیں اوندھے منہ لیٹ کر گہرے گہرے سانس
لینے لگا۔ دوبارہ اٹھنے کی ہمت مجھ میں مفقود تھی۔ میں لیٹا رہا، سوچتا رہا.... سوچتا رہا، یہاں
تک کہ میرا سر درد سے پھٹنے لگا۔ کتنی آسانی سے اس نے مجھے بے وقوف بنایا تھا۔ یا شاید

Classic Urdu Material

میں تھا ہی احمق۔ اگر احمق نہ ہوتا تو اتنی بڑی ٹھوکر کھانے کے بعد مجھے سنبھل جانا چاہیے تھا۔ امریکہ میں مجھے کیپٹن جینفر الو بناتی رہی تھی۔ پاکستان میں ماہین اور اب کشمیر میں رومانہ کے ہاتھوں گدھا بن چکا تھا۔ کافی دیر میں اسی حالت میں پڑا رہا۔ یہاں تک کہ میری مثبت سوچوں نے مجھے ان حالات کی طرف متوجہ کیا جو مجھے درپیش تھے۔ میں ابھی تک پاکستان کی سرحد عبور نہیں کر پایا تھا۔ زاوراہ کا تھیلا میں مچان میں بھول آیا تھا۔ مچان کی طرف لوٹ کر جانے میں مجھے اپنی موت نظر آرہی تھی۔ میں آہستہ آہستہ اٹھ بیٹھا۔ سورج پوری آب و تاب سے چمک رہا تھا۔ جس جگہ میں موجود تھا وہاں بہت اچھی دھوپ لگ رہی تھی۔ میں پتھر سے ٹیک لگا کر بیٹھ گیا۔ میرا سب کچھ اس تھیلے میں رہ گیا تھا۔ پستول، ٹارچ، خوراک، چادر ہر چیز وہیں تھیلے میں تھی۔ پتا نہیں بے دھیانی میں میں کتنا فاصلہ طے کر چکا تھا۔ اگر میں سہ پہر کے بعد وہیں لوٹ جاتا تو شاید اپنا تھیلا واپس حاصل کر لیتا۔ ”لیکن اگر روماشام تک وہیں بیٹھی رہی پھر؟“

میری سوچوں میں جو سوال ابھرا اس کا آسان جواب یہی تھا کہ اب میں واپس نہیں لوٹوں گا۔

گھنٹا ڈیڑھ مزید وہیں گزارنے کے بعد میں چڑھائی چڑھنے لگا۔ ایک دو بکریوں کو دیکھ کر میں نے اپنے جانے کی سمت یہیں تھوڑی سی تبدیل کرنا ضروری سمجھا تھا۔ میں نہیں چاہتا تھا کہ میرا کسی اور سے ٹکراؤ ہو۔ مگر مجھے اپنے مقصد میں کامیابی نہیں ہوئی تھی۔ وہ بھی ایک جوان عورت تھی اس کے ساتھ دس گیارہ سال کا ایک لڑکا بھی تھا۔ وہ دونوں ایک دم جھاڑیوں کی اوٹ سے نکل کر میرے سامنے آگئے تھے۔ مجھے دیکھ کر وہ دونوں ٹھٹک کر رکے۔ مگر میں انھیں مخاطب کیے بغیر آگے بڑھ گیا۔ جھاڑیوں کی آڑ میں سر آنے تک میں اپنی پشت پر کسی کی نظروں کو محسوس کرتا رہا۔ مطلوبہ بلندی پر پہنچ کر میں نے اس سڑک کی تلاش میں نظریں دوڑائیں جس پر چل کر میں وہاں تک پہنچا تھا۔ اسی سڑک سے میں اپنی سمت درست رکھ سکتا تھا۔ مجھے وہ سڑک تلاش کرنے میں کوئی دقت نہیں ہوئی تھی۔ میں اسی جانب چل پڑا۔ اب مجھے اترائی کا مرحلہ درپیش تھا۔ میں احتیاط سے چلتے ہوئے جنگل سے باہر نکلا سامنے وسیع نالا تھا اس کو عبور کر کے میں مطلوبہ سڑک تک پہنچ جاتا۔ اس سڑک کے متوازی میں نے اسی نالے میں چلنا شروع کر دیا۔ مجھ سے رات ہونے کا انتظار بھی نہیں ہو سکا تھا۔ اندھیرا چھاتے ہی میں روڈ پر چڑھ گیا۔ چاند کی بارہ تاریخ تھی۔ اس لیے مجھے روشنی کی کوئی فکر نہیں تھی۔ انڈین پوسٹوں سے چھپتا چھپاتا

Classic Urdu Material

چڑھائیاں چڑھتا میں طلوع آفتاب سے ذرا پہلے اس جگہ پر پہنچ گیا تھا جہاں آتے وقت میرا انڈین پٹرول سے واسطہ پڑا تھا۔ اس جگہ سے آگے سفر کرنا مناسب نہیں تھا۔ مجھے مسلسل جاگتے ہوئے اڑتالیس گھنٹے ہونے کو تھے۔ تھکن بھی کافی ہو رہی تھی۔ لیکن جس جگہ میں نے دن بھر چھپ کر رہنا تھا وہ علاقہ انڈین فوجیوں کی گزرگاہ تھا۔ نسبتاً پہاڑ کی جڑ کی طرف ہو کر میں جھاڑیوں کے ایک گھنے جھنڈ میں گھس کر بیٹھ گیا۔ کچھ نہ کھائے ہوئے بھی چھتیس گھنٹے ہونے والے تھے۔ میں نے تورومانہ کے پاس موجود کھانا کھانے کے لالچ میں گزشتہ صبح وہاں پہنچتے ہوئے بسکٹ وغیرہ کھانے سے احتراز برتنا تھا۔ بہر حال بھوکا ہونے کا یہ فائدہ ضرور ہوا کہ نیند مجھ سے دور رہی۔ گو اس میں بھوک کے ساتھ ساتھ سردی کا بھی گہرا عمل دخل تھا۔ وہ میری زندگی کا ایک اذیت بھرا دن تھا۔ تھکن، نیند کی کمی، بے پناہ بھوک اور سب سے بڑھ کر دماغی بے سکونی جس کی وجہ رومانہ کی یاد تھی۔

وقت چاہے اچھا ہو یا برا گزر جاتا ہے۔ وہ دن بھی گزر گیا۔ رات نے ڈیرے ڈالے اندھیرا گہرا ہوا اور میں اپنی کمین گاہ سے نکل کر آگے بڑھ گیا۔ میری واپسی اسی رستے پر ہوئی تھی جس پر میں چل کر آیا تھا۔ چند گھرانوں کی آبادی عبور کر کے میں نے نالہ پار کیا۔ اس میں

اب پہلے کی نسبت پانی کی مقدار تھوڑی زیادہ تھی۔ لیکن اتنی زیادہ نہیں تھی کہ مجھے پاؤں گیلے کرنے پڑتے۔ جلد ہی میں اس جگہ پر پہنچ گیا جہاں بارودی سرنگی قطعہ موجود تھا۔ اس قطعے کو پار کرنے کا رستا مجھے معلوم تھا لیکن اس سے پہلے میں نے پاکستانی سنتری کو آواز دینا ضروری سمجھا۔ کیونکہ اس قطعے میں قدم دھرتے وقت میں نے اس کی نظروں میں آجانا تھا۔ اوریوں ایک آدمی کو یوں خاموشی سے پوسٹ کی جانب آتا دیکھ کر وہ فائر بھی کھول سکتا تھا۔

”اسلام علیکم بھیا!“ میں نے زوردار آواز میں پکارا۔

”ایک تیز ٹارچ چمکی اور اس کے ساتھ ہی آواز آئی۔ ”کون؟“

”قریب آ کر تعارف کرادیتا ہوں۔“ میں نے دونوں ہاتھ سر سے بلند کر کے کہا۔

اس نے مجھے خبردار کرتے ہوئے کہا۔ ”حرکت نہ کرنا، تم بارودی سرنگی قطعے کے کنارے

کھڑے ہو۔“

Classic Urdu Material

”رستا مجھے معلوم ہے بھائی!.... بس آپ اپنی گولی ضائع نہ کرنا۔“ میں نے قدم آگے بڑھادیے۔ اس نے ٹارچ بجھادی۔ چاند کی روشنی ہی اتنی تیز تھی کہ ٹارچ جلانے کی کوئی خاص ضرورت نہیں تھی۔

ارودی سرنگی قطعہ پار کر کے میں اس کی جانب بڑھ گیا۔ میں اس سے دس گز دور ہوں گا کہ اس نے مجھے رکنے کو کہا۔ اس کے ساتھ ہی اس نے ٹارچ کی روشنی میرے چہرے پر ڈالی۔

”ارے آپ۔“ اس کے منہ تحیر آمیز آواز برآمد ہوئی۔ ”آجائیں۔“ ٹارچ بجھا کر وہ خود بھی میری جانب بڑھا۔

”کریم!... کون ہے یہ؟“ مورچے کی طرف سے ایک بھاری آواز سنائی دی۔ یقیناً وہاں

ایک اور آدمی موجود تھا۔

”استاد جی!.... یہ وہی ہے جسے ہم شہید سمجھے ہوئے تھے۔“ کریم قریب آ کر مجھ سے لپٹ گیا۔

Classic Urdu Material

اس کا استاد بھی مورچے سے باہر آگیا۔ ”کیا حال ہے بھائی جان!....“ کریم کے بعد اس نے بھی مجھ سے معافہ کرتے ہوئے پوچھا۔

”اللہ پاک کا کرم ہے جی!“ میں اطمینان بھرے انداز میں مسکرایا۔

اس نے اسی وقت فیلڈ ٹیلی فون پر پوسٹ کے سینٹر کو میرے پہنچنے کی خبر سنائی۔ اگلے پانچ منٹ میں وہ سینٹر وہیں تھا۔ وہ میجر منزل تھا۔ جس دن میں گیا تھا اس دن بھی وہ اسی پوسٹ پر موجود تھا۔ استاد نے ایڑیاں جوڑ کر اسے سیلوٹ کیا۔ میں نے بھی اپنی ایڑیاں جوڑ لی تھیں۔

”ذیشان!....! صحیح نام لیا نا؟“ میجر صاحب نے آگے بڑھ کر مجھے چھاتی سے لگایا۔ اس کے چہرے سے ہویہ اخوشی کے اثرات مجھے یہ باور کرانے کے لیے کافی تھے کہ پاک آرمی ایک خاندان کی مانند ہے اور کسی ایک کی کامیابی کو تمام اپنی کامیابی سمجھتے ہیں۔ اس میں آفیسر ز اور نچلے رینک کی کوئی تخصیص نہیں ہے۔

”جی سر!....! میرا نام ذیشان ہی ہے۔“

Classic Urdu Material

”یار!.... ہم تو اس دن ڈر ہی گئے تھے۔“ میرے کندھے پر بے تکلفانہ انداز میں ہاتھ

رکھ کر وہ مجھے پوسٹ کی سمت لے جانے لگا۔ ”ویسے ہوا کیا تھا؟“

”لمبی کہانی ہے سر!.... اور مجھے مسلسل جاگتے ہوئے ساٹھ گھنٹے ہونے والے ہیں۔“

”ہو نہہ!.... میرا خیال ہے سونے سے پہلے آپ کھانا کھانا ضرور پسند کریں گے؟“

”جی سر!“ میں نے اثبات میں سر ہلا دیا۔

اس نے ایک حوالدار کو بلا کر میرے لیے تازہ کھانا تیار کرنے کا حکم دیا اور ساتھ میرے

سونے کے لیے جگہ تیار کھرنے کا بھی بتا دیا۔ حوالدار مجھے ساتھ لے کر اپنے کمرے میں آ

گیا۔ بر فانی علاقوں میں ٹن پیک سالن ملتا ہے۔ کک نے اٹھ کر فوری طور پر میرے لیے

چکن کا سالن گرم کیا اور اور جلدی جلدی روٹیاں بنا کر میرے سامنے دھر دیں۔ تھوڑی

دیر بعد خوب سیر ہو کر کھانا کھانے کے بعد میں سنو کے سلپنگ بیگ میں گم ہو گیا تھا

۔ خوابوں کی دنیا میں رومیر انتظار کر رہی تھی۔

☆☆☆

Classic Urdu Material

یونٹ واپسی پر کمانڈنگ آفیسر نے مجھے خصوصی شاباش دی۔ میرے مشن کے کامیاب ہونے کی خبر وہ ٹی وی پر دیکھ چکا تھا۔

”ویسے نو سو میٹر کے فاصلے سے ماتھے میں گولی مارنا۔ اچھی کارکردگی ہے۔“ کمانڈنگ آفیسر کے چہرے پر مجھے خوشی چھلکتی دکھائی دی۔

”شکریہ سر!“

وہ ہنسا۔ ”اب تم یقیناً مہینا چھٹی مانگو گے۔“

”نہیں سر!“ میں نے نفی میں سر ہلایا۔ ”دس دن کافی ہیں۔“

”ہا۔۔۔۔۔ہا۔۔۔۔۔ہا۔“ اس نے خوش دلی سے قہقہہ لگایا۔ ”تمہارا کمپنی آفیسر مہینا چھٹی کی اجازت لے چکا ہے برخوردار!“

”پھر تو مجبوری ہے سر!“ میں نے دس دن پر اصرار کرنا مناسب نہیں سمجھا تھا۔ یوں بھی فوجی آدمی کے لیے چھٹی کا حصول سب سے بڑی خوش خبری ہوتی ہے۔ اور سینئر کی جانب سے آفر کی ہوئی چھٹی کو ٹھوکر مارنے کا مطلب خود کو خواہ مخواہ فضول سوالات کے حوالے کرنا تھا۔ اور میں نہیں چاہتا تھا کہ میری ذات زیر بحث لائی جائے۔ البتہ کلرک کے پاس

Classic Urdu Material

میں باضابطہ طور پر طلاق نامہ جمع کروا چکا تھا۔ میں نہیں چاہتا تھا کہ کسی بھی حادثے کا شکار ہونے کے بعد میرے لواحقین کو ملنے والی ساری رقم ماہین کے پاس چلی جاتی۔ (ہر فوجی کی قانونی وارث اس کی بیوی ہوتی ہے)

”کوشش کرو اسی مہینے میں نئی دلہن ڈھونڈ لو۔“ اس نے معنی خیز انداز میں کہا۔ یقیناً میرا طلاق نامہ اس کے سامنے بھی پیش ہوا تھا۔ اور اسے معلوم تھا کہ میں بیوی کو طلاق دے چکا ہوں۔ لیکن اس بارے میں اس نے کچھ پوچھنے کی ضرورت محسوس نہیں کی تھی۔

”پہلے والی سے مشکل سے جان چھڑائی ہے سر!“ میں نے مزاحیہ انداز میں کہا۔

”صحیح کہا۔“ اس نے اثبات میں سر ہلاتے ہوئے مجھے جانے کا اشارہ کیا۔ اور میں سیلوٹ کر کے وہاں سے باہر نکل آیا۔

دو دن گھر گزار کر میں تیسرے دن ابوجان سے اجازت لے کر استاد عمر دراز کو ملنے چل پڑا۔ مجھے دیکھ کر استاد عمر دراز خوش ہو گئے تھے۔ میں نے انھیں آخری مشن کی تفصیلات وغیرہ بتلائیں۔ وہ مجھ سے ہدف کا فاصلہ، ہوا کی رفتار سورج کی سمت اور اس طرح کی

Classic Urdu Material

دوسری تفصیلات بڑی باریک بینی سے معلوم کرنے لگے۔ یقیناً انھیں سناپنگ کا جنون تھا اور اس طرح کی کارروائی سے وہ بہت لطف اندوز ہوتے تھے۔

”ذیشان بیٹا!.... بلاشبہ تمہارا نشانہ اب مجھ سے بہتر ہو گیا ہے۔“ میری بات کے اختتام پر انھوں نے تعریفی لہجے میں کہا۔

میں طنزیہ انداز میں ہنسا۔ ”یہ خوش فہمی تو کبھی کبھی مجھے بھی ہو جاتی ہے۔“
”یہ حقیقت ہے بیٹا!“ اس نے آگے بڑھ کر میری پیٹھ تھکی۔

”ساٹھ ستر سال کے بوڑھے سے مقابلہ کرنا بھی تو زیادتی ہے ناسر!“

”میں اپنی جوانی کی بات کر رہا ہوں میاں!“

میں نے منہ بناتے ہوئے کہا۔ ”یہ مبالغہ آرائی کچھ کم نہیں ہو سکتی۔“

”اس میں مبالغہ آرائی کہاں سے آگئی۔“ اس نے حیرانی سے پوچھا۔

”ویسے میں چکن کے بجائے مونگ کی دال کھانا پسند کروں گا۔“ میں نے موضوع تبدیل کرنا مناسب سمجھا تھا۔

Classic Urdu Material

اور میری بات پر استاد عمر دراز شفقت بھرے انداز میں مسکرا پڑے تھے۔

اگلے دو تین دن میں نے انھی کے ساتھ پشتو سیکھتے گزارے۔ اس کے علاوہ ہم نشانہ بازی اور مختلف سناپیر رائفلز کے بارے بھی گفتگو کرتے رہتے۔ جدید رائفلز کے بارے میرا علم کافی وسیع تھا۔ استاد عمر دراز ان رائفلز کے بارے جاننے میں بہت دلچسپی رکھتے تھے۔

وہاں سے واپسی پر پھر وہی خواب گاہ اور تلخ یادیں۔ اب تو ماہین مجھے بھول ہی چکی تھی۔ اس کی جگہ لینے کے لیے روماجو موجود تھی۔ وہ بھولی بھالی کشمیری چرواہن مجھے بہت اچھی لگنے لگی تھی۔ لیکن اس نے میرے ساتھ بہت غلط سلوک کیا تھا۔ اگر اس نے پہلی ملاقات

میں اپنے شادی شدہ ہونے کی بات بتادی ہوتی تو میں کبھی بھی اسے دل میں جگہ نہ دیتا

۔ لیکن اس نے مجھے دھوکا دیا۔ اور وہ راز کھولا بھی تو اس وقت جب میں اس سے شادی

کرنے کا تہیہ کر چکا تھا۔ اس کے آخری الفاظ ہر وقت میرے کانوں میں گونجتے رہتے۔

”اجنبی!.... میں مر جاؤں گی۔ یوں خفا ہو کر نہ جاؤ.... لوٹ آنے کا وعدہ کر کے جاؤ

۔ میں اس سے طلاق لے لوں گی۔“

Classic Urdu Material

”ہو نہہ!.... طلاق لے لوں گی۔“ میں نے طنزیہ انداز میں ہنکارا بھرا۔ ”طلاق لینا تھی تو شادی کیوں کی تھی۔“

وہ سسکی۔ ”کیونکہ پہلے مجھے تم نہیں ملے تھے۔“

”اگر اتنا بوسہ ثانی ہوتا تو ماہین میرے ساتھ یوں نہ کرتی۔“ میں نے تلخ ہوتے ہوئے سوچا اور کمرے سے باہر نکل آیا۔ صحن میں ابو جان چار پائی ڈالے پھوپھو جان سے باتیں کر رہے تھے۔ وہ چولھے کے ساتھ لکڑی کی چوکی پر بیٹھی غالباً چائے بنا رہی تھیں۔ میں بھی دوسری چار پائی پر بیٹھ کر ان کی باتیں سننے لگا۔

”کوئی نئی تازی سناؤ خوردار!“ میرے بیٹھتے ہی ابو جان میری طرف متوجہ ہو گئے۔

”میرے پاس تو وہی گھسی پٹی فوجی باتیں ہی ہوں گی ابو جان!....“

”ہو نہہ!.... ویسے ملک شاہ جہان کی بیٹی نے بارہ جماعتیں پڑھ لی ہیں۔ تو کیا خیال ہے؟“

ابو جان نے مسکراتے ہوئے پوچھا۔

”خیال تو ٹھیک ہے لیکن شاید وہ انکار کر دے۔“ میں نے ان کی طرف جوابی مسکراہٹ

اچھالی۔

Classic Urdu Material

”انکار کیوں کرے گا۔“ ابو جان ایک دم اٹھ بیٹھے۔

میں نے قہقہہ لگایا۔ ”ساٹھ پینسٹھ سال کے بوڑھے کے لیے وہ کیسے اپنی بیس بائیس سال کی بیٹی کا رشادے گا۔“

”دھت تیرے کی۔“ ابو جان ہنسنے۔ پھوپھو نے بھی قہقہہ لگایا تھا۔ ”میں تمہارے بارے بات کر رہا تھا۔“

میں نے اطمینان سے کہا۔ ”اور میں آپ کے بارے۔“

”تم نہیں سدھرو گے۔“ ابو جان نے دوبارہ تکیے سے ٹیک لگالی۔

”اچھا میں ذرا اویس سے ہو آؤں۔“ میں گھر سے باہر آ گیا۔ اویس مجھے اپنے گھر ہی میں ملا

تھا۔ ارم سے شادی کے بعد اس کی محبت اور بڑھ گئی تھی۔ اپنا فارغ وقت وہ گھر ہی میں

گزارا کرتا تھا۔ میں دل ہی دل میں دعا کرتا رہتا کہ ان کی محبت کو کسی کی نظر نہ لگے۔

ان کی بیٹھک میں بیٹھ کر ہم کافی دیر گپ شپ کرتے رہے۔ اس دوران اس کی بیوی وہیں

چائے بنا کر لے آئی تھی۔ وہ مجھ سے پردہ نہیں کرتی تھی۔

”اسلام علیکم ذیشان بھائی!“

Classic Urdu Material

”وعلیکم اسلام!.... میری چھوٹی بہن کسی ہے؟“ میں نے خوش دلی سے جواب دیا۔

”اللہ پاک کا فضل ہے۔“ چائے کے کپ ہمارے سامنے رکھ کر وہ باہر نکل گئی۔

”سنا ہے طاہر اس سے شادی کر رہا ہے۔“ ارم کے بیٹھک سے نکلتے ہی اوئیس نے گویا مجھ سے تصدیق چاہی۔

”کس سے۔“

”ماہین سے۔“ اوئیس کا انداز انکشاف کرنے والا تھا۔

”اگر ایسا ہے تو بہت اچھا ہے۔“ میں بے پرواہی سے بولا۔

”شانی تمہیں وہ بہت پسند تھی نا؟“ اوئیس نے دکھی لہجے میں پوچھا۔

”شکر ہے تم نے ماضی کا صیغہ استعمال کیا۔“

”کیا مطلب؟“ اوئیس نے حیرانی سے پوچھا۔

Classic Urdu Material

”مطلب یہ کہ وہ مجھے پسند تھی۔ ہے نہیں اور اللہ پاک کا شکر کہ میرے سامنے اس کی اصلیت کھل گئی۔ ورنہ بچہ، بچی ہونے کے بعد یہ راز کھلتا تو خود سوچو میں نے کتنی بڑی مصیبت میں گرفتار ہو جانا تھا۔“

”صحیح کہتے ہوئے۔“ وہ اپنا کپ اٹھا کر چائے پینے لگا۔

ہفتے بھر بعد ہی اولیس کی بات کی تصدیق ہو گئی تھی۔ ماہین کے باپ حشمت چاچا نے ہمارے گھر آکر مجھ سے اجازت مانگی تھی۔

”بیٹا!.... اگر تمہیں برا نہ لگے تو طاہر کے گھر والے ماہین کا رشتا مانگ رہے ہیں۔“

”حشمت چچا!.... میرا آپ کی بیٹی سے کیا واسطہ؟ اور پھر جو کچھ ان دونوں کے درمیان تعلق رہ چکا ہے اس کے بعد ان کی شادی کرنا بہت ضروری ہو جاتا ہے۔“

”بیٹا!.... میں آپ سے بہت شرمندہ ہوں۔“ چچا حشمت کے لہجے میں ندامت تھی۔

”چچا جان!.... آپ کا شرمندہ ہونا تب بنتا تھا جب وہ شادی سے پہلے ایسی کوئی حرکت کرتی۔ شادی کے بعد مرد و عورت اپنے عمل کے خود جواب دہ ہوتے ہیں۔ آپ میرے بڑے ہیں اور خدا رایوں ندامت ظاہر کر کے مجھے شرمندہ نہ کیا کریں۔“

Classic Urdu Material

”جیتے رہو بیٹا!“ چچا حشمت میرے سر پر ہاتھ پھیر کر واپس لوٹ گئے۔

مہینا گزار کر میں نے یونٹ کی راہ لی۔ راؤ تصور صاحب اور حوالدار فیاض واپس آ گئے تھے۔ وہ دونوں وزیرستان میں بہ طور انسٹرکٹرز گئے تھے۔ البتہ سردار خان، اسد خٹک وغیرہ جو سنائپنگ کے لیے گئے تھے ان کی واپسی کا کوئی پتا نہیں تھا۔

مجھے چھٹی سے واپس آئے ہفتہ ہونے کو تھا کہ ایک دن شام کے وقت مجھے حکم ملا کہ صبح میں نے پشتوزبان سیکھنے کی کلاس میں شامل ہونا ہے۔

مجھے حیرانی تو کافی ہوئی مگر فوج کی زندگی میں اس سے بھی کئی گنا عجیب احکام ملتے رہتے ہیں۔

اگلے دن کلاس شروع ہونا تھی۔ اور حیرانی کی بات یہ تھی کہ پڑھانے والے دو تھے اور

پڑھنے والا میں اکیلا۔ مجھے پڑھانے کے لیے اپنی یونٹ ہی کے دو پٹھانوں کا انتخاب ہوا تھا۔ کلاس کیا تھی بس پشتوزبان کا سیکھنا تھا جو پہلے بھی تھوڑی بہت جانتا تھا۔ سارا دن ہم پشتو میں کہیں کرتے رہے۔ اس دوران مجھے جس لفظ کی سمجھ نہ آتی میں ان دونوں سے پوچھ لیتا۔ یوں بھی مجھے پشتو کی گرائمر نہیں سیکھنا تھی۔

Classic Urdu Material

اسی دن رات کو آٹھ بجے مجھے یونٹ سیکنڈان کمانڈ میجر وسیم کے دفتر حاضر ہونے کا حکم ملا۔ اس کے اردلی کو کہہ کر میں نے اندر جانے کی اجازت مانگی وہ میرا ہی منتظر تھا۔

”آؤ ذیشان!.... بیٹھو۔“ اس نے سامنے پڑی کرسی کی جانب اشارہ کیا۔ میں موڈ بانہ انداز میں کرسی پر بیٹھ گیا۔

”آج پشتوزبان سیکھنے کی کلاس اٹینڈ کی تھی۔“ اپنی گھومنے والی کرسی سے ٹیک لگا کر اس نے تمہید باندھی۔

”جی سر!....“

”تم یہ بھی جانتے ہو گے کہ تمہارے کچھ ساتھ وزیرستان میں پاک آرمی کی مختلف کانوائیوں کے ساتھ چل رہے ہیں۔“

”جی سر!“ میں نے لگابند جواب دہرایا۔

”متازہ ترین اطلاعات کے مطابق وہ اپنے کام کو کچھ خاص بہتر طریقے سے انجام نہیں دے پارہے۔ اور اس کی وجہ ظاہر ہے۔ گاڑی پر بیٹھ کر پہلے سے چھپے ہوئے دشمن کے سنائپر کا مقابلہ کرنا اتنا آسان نہیں ہوتا اور یہ بات ہائی کمانڈ کی نظر سے بھی اوجھل نہیں ہے۔ تم

Classic Urdu Material

جانتے ہو گے کہ وزیرستان میں اپنی فوج قلعہ بند ہے۔ حرکت کرتے وقت یا کسی علاقے کی تلاشی لینے کے علاوہ کسی کو کیمپ سے باہر رہنے کی اجازت نہیں ہوتی۔ جبکہ دہشت گرد اطمینان سے دندنا تے پھر رہے ہیں۔ اور ان کا مقابلہ کرنے کے لیے ہمارے سنا پُرز کو بھی کیمپ سے باہر جانا ہو گا۔ طالبان کے کئی دھڑے ہیں۔ لیکن انھیں ہم بنیادی طور پر دو بڑے گروپوں میں بانٹ سکتے ہیں۔ پہلا گروپ اصل طالبان یا مجاہد ہیں۔ اور وہ امریکہ کے خلاف افغانستان میں برسرِ پیکار ہیں۔ دوسرا گروپ جو کئی گروپوں کا مجموعہ ہے اس میں مقامی لوگ ہیں جو ایجنسیوں سے پیسے لے کر پاک آرمی پر حملے کرتے ہیں، باہر کی کئی ایجنسیاں جیسے، راء، موساد، فری میسن اور کے جی بی وغیرہ کے تربیت یافتہ دہشت گرد ہیں، کچھ اپنے پنجاب کے علاقے سے خریدے گئے دہشت گرد ہیں۔ یہ سب ایک پلیٹ فارم پر اکٹھے نہیں ہیں۔ لیکن ان کے کام تقریباً ایک سے ہیں۔ پاک آرمی پر چھپ کر حملے کرنا، سنا پنگ کرنا، آرمی کے قافلوں کے رستے پر آئی ای ڈیز وغیرہ لگانا اور ملک بھر میں دہشت گردی کی کارروائیاں کرنا۔“ وہ ایک لمحے کے لیے سانس لینے کو رکھا اور پھر اس کی بات جاری رہی۔

Classic Urdu Material

”سردار خان، اسد خٹک، بشیر حیدر، عصمت اللہ جان اور سہیل مروت کو جلد ہی کیمپ سے باہر رہنے کے احکام مل جائیں گے۔ یوں بھی وہ پانچوں پختون ہیں اس لیے انھیں پشتو کلاس کی ضرورت ہی نہیں ہے۔ ان سے سروس کارڈ وغیرہ بھی جمع ہو جائیں گے اور وہ مکمل طور پر سول کی طرح کام کریں گے۔ طریقہ وہی ہو گا جو سنائپرز کا خاصہ ہوتا ہے وہ جوڑیوں یعنی بڑی سسٹم میں کام کریں گے۔ میر علی، بکا خیل، میرن شاہ، دتہ خیل، غلامی، اور اس سے ملحقہ علاقے ان کے دائرہ کار میں آئیں گے۔ تمھیں ایک مہینے بعد وائے، شکئی، شوال وادی اور انگور اڈے کی طرف جانا پڑے گا۔ وہاں پر فوجی قافلوں پر بہت زیادہ حملے ہو رہے ہیں۔ اور اس طرف آپریشن کی تقریباً شروعات ہے۔ اب تم یہ بھی سوچو گے کہ تمھیں پشتو سکھانے کی کیا ضرورت آن پڑی جبکہ وہاں دوسری زبانوں کے جاننے والے بھی موجود ہیں۔“ اس نے جو نکتہ اٹھایا تھا وہی بات میرے دماغ میں پیدا ہوئی تھی۔ چونکہ وہ خود ہی اس سوال کا جواب دینے والا تھا اس لیے میں خاموشی سے اس کی سنتا رہا۔ ”اصل میں کمانڈنگ آفیسر نہیں چاہتا کہ تم پشتونہ جاننے کی وجہ سے مار کھا جاؤ۔ اور کوئی آدمی تمھارے سامنے ہی تمھارے خلاف منصوبہ بندی کرتا رہے اور تمھیں معلوم ہی نہ ہو۔ تم پر وہ بہت زیادہ انحصار کر رہے ہیں۔ تمھیں وہاں کافی عرصہ گزارنا

Classic Urdu Material

پڑے گا کچھ اور ضروری باتیں بھی ہیں جو تمہیں بعد میں بتائی جائیں گی فی الحال ان پانچوں میں سے تم اپنی پسند کا ایک ساتھ ہی چن لو اسے کل ہی واپس بلا لیا جائے گا۔ بلکہ میرا خیال ہے سردار ہی کو بلوالوں۔“ آخری فقرہ انھوں نے مسکرا کر کہا تھا۔

”جی سر!“ میں نے اثبات میں سر ہلادیا۔

”کوئی سوال؟“ اس نے گویا اپنی بات ختم کرنے کا اعلان کیا۔

”سوال جواب کے لیے مہینا پڑا ہے سر!“

”انیتس دن۔“ اس نے میری تصحیح کرتے ہوئے مجھے جانے کا اشارہ کیا۔

اور میں۔ ”اسلام علیکم سر!“ کہتے ہوئے باہر آ گیا

☆☆☆

دو دن بعد سردار واپس آ گیا تھا۔ اسے ابھی تک یہ بات معلوم نہیں تھی کہ اسے کیوں واپس بلا یا گیا تھا۔

Classic Urdu Material

”یار!.... اسد خٹک اور سہیل مروت پارٹی مجھ سے اچھے سنا پُر تو نہیں ہیں۔“ رسمی کلمات کے اختتام پر اس نے شکوہ داغا۔

میں نے اسے چڑاتے ہوئے کہا۔ ”یہی بات میں نے بھی میجر و سیم کو کہی تھی مگر اس کی نظر میں تو تم نکلے ترین سنا پُر ہو۔“

”یہ تو خیر جھوٹ ہے۔ لیکن مجھے واپس نہیں بلانا چاہیے تھا۔“

”اچھا یار!.... اب تو واپس آگئے ہو چھوڑ واس قصے کو۔“

”سنا ہے تم دوبارہ سرحد پار گئے تھے۔“

”ہاں گیا تو تھا۔“ میں نے اثبات میں سر ہلایا۔

”تو کیا رہا؟“ اس نے اشتیاق سے پوچھا۔

میں نے منہ بنایا ”اگر تمہارے سامنے زندہ موجود ہوں تو یقیناً کامیاب ہی لوٹا ہوں۔“

”مکالمہ بازی نہیں چلے گی محترم!.... پوری کہانی پھوٹو۔“

Classic Urdu Material

اور میں نے ہنستے ہوئے اجمالاً ساری کہانی سنادی۔ سردار کے ساتھ میرے تعلقات اس نوعیت کے تھے کہ میں نے روماکا بھی سرسری سا ذکر کر دیا تھا۔

”باقی سب تو ٹھیک ہے یہ کشمیری چرواہن والی بات ذرا پھر سے دہرائو اور اس میں جو جو باتیں حذف کی ہیں اب کی بار وہ بھی شامل کرنا۔“

میں چڑ کر بولا۔ ”بلکہ اس نہ کرو یا ر!“

”اچھا اس کا نام تھار ومانہ.... ویسے دکھنے میں کیسی تھی؟ کیا کیپٹن جینیفر سے خوب صورت تھی۔“

میں طنزیہ انداز میں بولا۔ ”ہاں بس لی زونا جیسی شکل تھی۔“

”یہ ظلم نہ کرو جانی!“ وہ افسردہ ہو گیا تھا۔ ”خدا کی قسم سو سے زیادہ مرتبہ خواب میں آ

چکی ہے۔“

میں نے ہنستے ہوئے پوچھا۔ ”کہتی کیا ہے؟“

”جاپانی زبان مجھے خاک سمجھ میں آتی ہے۔“ اس نے منہ بنا کر کہا اور مجھے ہنسی چھوٹ گئی۔

Classic Urdu Material

”اچھا چھوڑوان فضول باتوں کو کام کی بات سنو، تمہیں میرے ساتھ کام کرنے کے لیے بلایا گیا ہے۔ ایک ماہ بعد ہم دوونوں نے وانہ کارخ کرنا ہے اور.....“ میں نے ٹوآئی سی کی ساری باتیں اس کے سامنے دہرا دی تھیں۔

”سچ کہہ رہے ہو۔“ اس نے بے یقینی سے پوچھا۔

”سو فیصد سچ۔“

”مطلب اب مرزہ آئے گا۔“ وہ کھل اٹھا تھا۔

☆☆☆

سردار کی آمد کے دوسرے دن میں کلاس کے بعد ٹوآئی سی میجر و سیم کے دفتر میں کھڑا تھا

”جی ذیشان!....“ میرے سیلوٹ کے جواب میں وہ خفیف سا سر ہلاتے ہوئے پوچھنے

لگے۔

”سر!.... میں پشتو سیکھنے کے لیے پٹھانوں کے کسی علاقے میں جا کر پندرہ بیس دن گزارنا

چاہتا ہوں۔“

Classic Urdu Material

وہ ہنسا۔ ”ابھی تو مہینا چھٹی کاٹ کر آئے ہو یا ر!“

”سر!.... میں نے پٹھانوں کے علاقے کی بات کی ہے۔“

”گویا سردار خان کو چھٹی کٹوانے کا ارادہ ہے۔“

میں صاف گوئی سے بولا۔ ”چھٹی تو اس کی یوں بھی بنتی ہے۔ وہ آپریشن کے علاقے سے

براہ راست یونٹ واپس پہنچا ہے۔“

”ہو نہہ!.... اس کی چھٹی کی بات تو اس کے سینئر کو کرنا چاہیے۔“

”میں اس کی چھٹی نہیں اپنی کلاس کی بات کرنے آیا ہوں سر!“

اس نے مسکراتے ہوئے کہا۔ ”لیکن واپسی پر میں خود تمہارا امتحان لوں گا۔“

”ٹھیک ہے سر!“ میں نے اثبات میں سر ہلا کر الوداعی سیلوٹ کیا اور اس کے دفتر سے باہر

نکل آیا۔

اسی دن سہ پہر ڈھلے میں اور سردار گاڑی میں بیٹھے اس کے گاؤں کی طرف روانہ تھے

۔ اس کا تعلق مراد ن سے ہے۔ ایک رات اس کے پاس گزار کر اگلے دن میں صوابی چلا گیا

Classic Urdu Material

گو سردار نے مجھے روکنے کی بہت کوشش کی لیکن میں نے سختی سے انکار کر دیا کیونکہ میں جانتا تھا کہ میری وجہ سے وہ اپنے بچوں کو صحیح وقت نہ دے پاتا۔ وہاں سے میں سیدھا استاد عمر دراز کے پاس پہنچا۔ باقی کے چودہ دن میں نے استاد عمر دراز کے پاس ہی گزارے وہاں قیام کے دوران میں مسلسل پشتو میں بات کرتا رہا۔ الحمد للہ میری یادداشت کافی تیز ہے اور پھر استاد عمر دراز کے سکھانے کا انداز ہی کچھ ایسا تھا کہ میں ٹھیک ٹھاک پشتو بولنے لگا۔ سردار کی آمد کے اگلے دن ہم دونوں صبح سویرے استاد عمر دراز سے اجازت لے کر روانہ ہوئے۔ دوپہر کا کھانا ہم نے میرے گھر میں کھایا اور سہ پہر ڈھلے وہاں سے یونٹ روانہ ہو گئے۔ یونٹ پہنچنے کے تیسرے دن میجر وسیم نے ہمیں رات کے وقت کانفرنس روم میں بلایا اور بڑی تفصیل سے اس علاقے کے بارے بتانے لگا۔

”جو کچھ میں بتا رہا ہوں اسے غور سے سننا اور اچھی طرح دماغ میں بٹھالینا۔ تم دونوں جس علاقے میں جا رہے ہو مجھے نہیں معلوم کہ اس بارے تم کتنا کچھ جانتے ہو۔ لیکن سینئر ہونے کے ناتے تمہیں اس علاقے کے بارے بنیادی معلومات فراہم کرنا میرا کام بنتا ہے۔

فاٹا کی دو حدود ہیں، ایک انتظامی حد جو کہ پرسکون تحصیلوں کو قبائلی علاقے سے علاحدہ کرتی ہے اور دوسری پاک افغان سرحد جو کہ پاکستان کو افغانستان سے علاحدہ کرتی ہے۔

Classic Urdu Material

دونوں سرحدوں کا درمیانی علاقہ سات ایجنسیوں، باجوڑ، مہمند، خیبر، کرم، اورکزئی، شمالی وزیرستان اور جنوبی وزیرستان ایجنسی پر مشتمل ہے۔ ان سے متصل کچھ مخصوص علاقے جو کہ پشاور کے ساتھ ملحق ہیں۔ کوہاٹ، بنوں، لکی مروت، ٹانک اور ڈیرہ اسماعیل خان یعنی سرحدی علاقہ کے نام سے جانے جاتے ہیں۔ سات (FR) ہیں۔ یہ عموماً فرنٹیئر ریجن (صوبہ سرحد کی تقریباً 20 فیصد آبادی FATA کو فائٹا کہا جاتا ہے۔ FR ایجنسیاں اور اور 37 فیصد رقبے پر مشتمل ہے۔ ان میں سرحدی علاقوں کو چھوڑ کر باقی تمام مکمل پہاڑی علاقہ ہے۔ قبائلی علاقے اور افغانستان کے درمیان بے شمار درے ہیں۔ آپ لوگوں نے چونکہ وزیرستان میں کام کرنا ہے اس لیے میں باقی تفصیل چھوڑ کر صرف وزیرستان کے بارے بات کروں گا۔ جیسا کہ میں پہلے بتا چکا ہوں کہ وزیرستان دو ہیں ایک شمالی اور دوسرا جنوبی۔ شمالی وزیرستان ایجنسی کی آبادی قریباً اڑھائی لاکھ نفوس پر مشتمل ہوگی اس میں وزیر اور داؤڑ رہتے ہیں۔ ایجنسی ہیڈ کوارٹر میران شاہ میں ہے۔ ٹوچی دریا ایجنسی کو دو حصوں میں تقسیم کرتا ہے۔۔ کچھ اہم جگہیں اور مواصلاتی مراکز میں میران شاہ دتہ خیل لاؤدہ سنڈی غلام خان اور رزمک ہیں۔ جنوبی وزیرستان کی آبادی قریباً پانچ لاکھ ہوگی۔ ایجنسی ہیڈ کوارٹر وانہ میں ہے ایجنسی کا دوسرا ہیڈ کوارٹر ضلع ٹانک میں

ہے۔ وہاں زیادہ تر محسود قبائل رہتے ہیں۔ آبادی کاتین چوتھائی حصہ محسود قبائل ہیں۔ اور باقی وزیر قبائل ہیں جنوبی وزیرستان میں محسود اور وزیر قوم کے درمیان کچھ مسئلے چل رہے ہیں۔ اور یاد رہے کہ وزیرستان میں دو بڑی قومیں وزیر اور محسود کی ہے اور باقی چھوٹی قومیں انھی دو قوموں کی مختلف شاخیں ہیں۔ موجودہ نظام کے مطابق سرکاری املاک، سڑکیں اور کچھ بندوبستی علاقہ چھوڑ کر باقی کا تمام علاقہ قبائلی معاشرے کے لوگ اپنے رسوم و رواج کے مطابق اس کا انتظام و انصرام سنبھالتے ہیں۔ پولیٹیکل ایجنٹ علاقے کا بیک وقت سفیر بھی ہوتا ہے اور حاکم بھی ہوتا ہے یہ مجسٹریٹ بھی ہوتا ہے پولیس کا سربراہ بھی ہوتا ہے صحت اور تعلیم کا امیدوار بھی ہوتا ہے اور چیف انجینئر بھی ہوتا ہے۔ پولیٹیکل ایجنٹ کو تمام قبیلوں کا اعتماد لے کر چلنا ہوتا ہے اور اپنی وفاداری اور سچائی کا یقین دلانا ہوتا ہے۔ انتظامی لحاظ سے پولیٹیکل ایجنٹ کے ماتحت اسسٹنٹ پولیٹیکل ایجنٹ تحصیل دار اور نائب تحصیلدار ہوتے ہیں۔ پولیس کی خدمات خاصہ داروں سے لی جاتی ہیں جو کہ علاقے کے ملک فراہم کرتے ہیں۔ وزیرستان میں جرگہ سسٹم رائج ہے۔ جرگے سے مراد کچھ قبائلی سرداروں کا کسی مسئلے پر غور کرنے کیلئے اکٹھا ہونا ہے۔ اس مسائل میں چاہے کسی کے خلاف اعلان جنگ کرنا ہو یا کسی کے ساتھ امن صلح کرنا ہو یہ قبائلی علاقوں کی قدیم

Classic Urdu Material

روایات میں سے ایک اہم جز ہے جس میں اہم فیصلے کیے جاتے ہیں۔ معاملات چاہے ذاتی تو عیت کے ہوں یا معاشرتی ہوں تمام کے تمام اس کے دائرہ کار میں آتے ہیں۔ جرگے کو عدلیہ، مقننہ اور انتظامی خود مختاری حاصل ہے اور انہیں اختیار ہے چاہے کسی کو سزا دیں یا جزا دیں۔ الغرض جرگہ ایک اہم ادارے کی حیثیت رکھتا ہے۔ جس میں اس پر ہر علاقے میں اٹھنے والے تمام طوفانوں سے نبرد آزما ہونے کی صلاحیت ہے۔ جرگہ ہی حکومت کے ساتھ معاملات کو حل کرنے کا ذمہ دار ہے۔ اس کے علاوہ وہاں ملکی سسٹم بھی رائج ہے کہ ہر قبیلے کا ایک روایتی سردار ہوتا ہے جو اپنے قبیلے کی نمائندگی کرتا ہے ان کے مسائل کو حل کرتا ہے اسے حکومت اور قبائلی معاشرے میں انتہائی عزت حاصل ہے ان سرداروں کو ملک کہا جاتا ہے ان سب کو حکومت کی طرف سے وظیفہ ملتا ہے جن کو ملکی وظیفہ کہا جاتا ہے۔ اور یہ موروثی نظام کے تحت اگلے وارث کو منتقل ہوتا جاتا ہے ہے ملک کا حکومت اور قبیلے کے درمیان خلیج کو دور کرنے میں اہم کردار ہے۔ پھر ایک سسٹم نکات کا ہے۔ نکات لفظ نکہ سے نکلا ہے۔ جس کے لغوی معنی دادا کے ہیں۔ نکات سسٹم قبائلی روایات کا اہم ترین جزو ہے اس سے مراد نفع و نقصان کی بنیاد پر قبائل اور خاندانوں کے مابین آمدن کی تقسیم کا نظام ہے۔ یہ نظام بھی موروثی ہے اس نظام کے تحت حکومتی مراعات کی تقسیم،

جرمان کا اکھٹا کرنا اور کسی بھی تصفیے کے حل کرنے کیلئے چندہ اکھٹا کرنا ہے۔ تمام تعمیراتی منصوبوں کی اس نظام کے تحت تقسیم کی جاتی ہے۔ وزیرستان کا مکمل علاقہ مختلف قبائل کی ملکیت ہے اس لیے کوئی بھی قبیلہ یا قوم اپنے علاقے میں ہونے والے کسی بھی جرم یا بدسلوکی کی ذمہ دار ہے چاہے یہ عمل اس علاقے کے مقامی شخص نے کیا ہو یا کسی خارجی شخص نے کیا ہو اصطلاحاً وہ انھی کی ذمہ داری ہے۔

اسی طرح کسی بھی بااثر شخص کو حکومت کے ساتھ مخلص ہونے پر یا پھر کوئی خدمات سرانجام دینے پر لنگی یا پگڑ کا تحفہ دیا جاتا ہے۔ انہیں لنگی بردار کہتے ہیں۔ لنگی بردار کا بھی کچھ وظیفہ مقرر کیا جاتا ہے۔ تاہم یہ ملکی نظام کی طرح موروثی نہیں ہوتا بلکہ اس شخص کی وفات کے ساتھ ہی ختم ہو جاتا ہے۔ اسی طرح خاصہ داری نظام کو قبائلی معاشرے میں ایک ادارے کی حیثیت حاصل ہے جو کہ ملکی نظام کے ماتحت کام کرتا ہے۔ خاصہ داری نظام کی ذمہ داری ہے کہ علاقے میں نظم و نسق برقرار رکھا جائے اور گزرگاہوں کی رکھوالی کو ہر طرح ممکن بنایا جائے اسی لئے اسے مجموعی قبائلی ذمہ داری برائے تحفظ کا نام دیا جاتا ہے۔ قبائلی معاشرے میں لشکر کو طاقت کا سرچشمہ تصور کیا جاتا ہے۔ لشکر کی تعداد

Classic Urdu Material

چند درجن سے لے کر ہزاروں تک ہو سکتی ہے۔ پولیٹیکل ایجنٹ بسا اوقات ملک کے لشکر کی مدد حاصل کر سکتا ہے۔“ وہ ایک لمحہ سانس لینے کو رکھا پھر اس کی بات جاری رہی۔

”یاد رہے، قبائلی معاشرہ ایک تنگ نظر معاشرہ ہے تاہم مذہبی اقدار کا پاس بری سنجیدگی سے کیا جاتا ہے۔ قبائلی معاشرے نے اپنی آزادی کو برقرار رکھنے کیلئے کچھ ساختہ اسلوب مرتب کیے ہیں۔ انصاف کا نظام جرگہ اور بدل کے ذریعے نافذ کیا جاتا ہے جو کہ صدیوں پرانی رسوم و روایات سے اخذ کیے گئے ہیں۔ جرگے کی وجہ سے پولیٹیکل انتظامیہ کا کردار علاقے میں انتہائی محدود ہو کر رہ گیا ہے۔ قبائلی علاقے کے لوگ جنگ جو اور انتہائی مہمان

نواز ہیں تاہم اگر کوئی ان کی روایت کی پاس داری نہ کرے تو یہ جانی دشمن بن جاتے ہیں۔ وہ انتہائی سخت گیر نسل سے تعلق رکھتے ہیں۔ اور موروثی، خونی لڑائیوں کے ماحول میں پروان چڑھتے ہیں۔ ہر کوئی اپنی نوعمری ہی سے ذاتی بچاؤ اور نشانہ بازی کے رموز میں مہارت حاصل کرتا ہے۔ ان لوگوں میں پہل پن کا مادہ کوٹ کوٹ کر بھرا ہوتا ہے۔ اور وہ

دشمن کی کمزوری سے بہ خوبی فائدہ اٹھانے کے ماہر ہوتے ہیں۔ قبائلی علاقوں کے لوگ گوریلا کاروائیوں میں بھی مہارت رکھتے ہیں۔ یہ لوگ افواج پاکستان کی نقل و حرکت پر کڑی نظر رکھتے ہیں اور خود ان کے بارے میں مصدقہ اطلاعات حاصل کرنا انتہائی مشکل

Classic Urdu Material

ہے۔ کیونکہ وہ انتہائی چالاک لوگ ہیں۔ اسی لئے وہ نہیں ہوتے جو نظر آتے ہیں۔ قبائلی علاقے کے لوگوں کے بہت سے روپ ہوتے ہیں اس لئے ان کی شناخت نہایت ضروری ہے۔ روایتی طور پر وہ لوگ چھوٹی چھوٹی جنگی کارروائیوں میں مہارت رکھتے ہیں۔ جن میں خاص طور پر چھاپہ، گھات شامل ہیں۔ اس کے ساتھ وہ اچھے نشانہ باز ہوتے ہیں اس لیے کلاشن کوف ہی کو سنا پیرا نقل کی جگہ استعمال کرتے ہیں۔ ان لوگوں میں گھل مل کر رہنے کے لیے ضروری ہے کہ تمھیں ان لوگوں کی اچھی بری عادات کے بارے مکمل علم ہو۔ لیکن اس کے ساتھ یہ بھی ذہن میں رہے کہ وہاں آپ لوگوں کا پالا صرف قبائلیوں سے نہیں پڑے گا۔ بلکہ وہاں پر ہر علاقے کے آدمی تمھیں نظر آئیں گے۔ مجاہدین کے روپ میں دہشت گرد اور ایجنسیوں کے آدمی ملیں گے تو ملکوں اور سرداروں کے روپ میں غنڈے۔ باہر ممالک جیسے سعودی عرب وغیرہ کے بھی مجاہد امریکہ سے برسرِ پیکار ہیں۔ سب سے بڑا مسئلہ مجاہد اور دہشت گرد کی پہچان ہے جسے انڈیا، اسرائیل اور امریکہ وغیرہ کی ایجنسیوں اور بھی مشکل بنا دیا ہے۔ اس وجہ سے آرمی کو وہاں کام کرنے میں کافی مشکل پیش آرہی ہے۔ اس بارے آرمی کا لائحہ عمل تو بہت وسیع ہے جس کے بارے بات کرنا وقت کا ضیاع ہے۔ البتہ اس لائحہ عمل کا ایک جز وہاں اپنے آدمیوں کو سول

Classic Urdu Material

لوگوں کے روپ میں بھیجنا بھی ہے۔ اس ضمن میں آرمی نے کچھ توسول لوگوں ہی کو اپنے ساتھ ملا لیا ہے ایسے لوگ جو کہ اسلام اور وطن سے محبت رکھتے ہیں۔ باقی تم جیسے خصوصی ایجنٹ وہاں بھیجے جا رہے ہیں۔ اور تم لوگوں کا کام بہت زیادہ اہمیت کا حامل ہے۔ وہاں جو بڑے بڑے گروپ سرگرم عمل ہیں ان میں حقانی گروپ، حافظ گل بہادر گروپ.....“ وہ تفصیل سے گروپوں کے بارے بتانے لگا۔ وہ بریفنگ کئی گھنٹوں پر مشتمل تھی۔ رات کے دو بجے جا کر ہمیں رخصت ملی اور اس کے بعد یونٹ سے رخصت ہونے تک روزانہ بلاوا آ جاتا اور ہمیں بوریت بھری مفید معلومات سے بہرہ مند ہونا پڑتا۔

ہم دونوں کو جو بنیادی کام ملا وہ دشمن کے سناپرز کو نشانہ بنانے کے ساتھ ساتھ اس علاقے میں موجود ایسے مقامی اور بااثر افراد کا خاتمہ تھا جو درپردہ غیر ملکی ایجنسیوں کے پھوٹھے۔ اس کے ساتھ ہمیں یہ ہدایات بھی مل گئی تھیں کہ وہاں ون الفانامی ایک سینئر ہماری رہنمائی کے لیے موجود ہونا تھا۔ ہمیں بغیر اشد ضرورت کے کسی سرکاری فرد سے رابطہ نہ کرنے کی تاکید کی گئی تھی۔ کیونکہ ہمارا بھانڈا پھوٹ جانے کی صورت میں ہم دردناک موت کا شکار بھی ہو سکتے تھے۔ البتہ بہ حالت مجبوری آرمی سے رابطہ کرنے کی صورت

Classic Urdu Material

میں ایک مخصوص پاس ورڈ بتا دیا گیا تھا، جو اس علاقے میں کام کرنے والی یونٹوں کے کمانڈنگ آفیسر زہی جانتے تھے۔ اس کے ساتھ ہمیں نہ تو اپنا سروس کارڈ ساتھ لے جانے کی اجازت تھی اور نہ کسی ہتھیار ہی کو ہم ساتھ لے جاسکتے تھے۔ کیونکہ آرمی کے ہتھیاروں پر مخصوص نمبر کندہ ہوتے ہیں۔ ہتھیار خریدنے اور دوسری ضروریات کے لیے ہمارے اکاؤنٹس میں اچھی خاصی رقم ٹرانسفر کر دی گئی تھی۔ ہمیں رخصت کرتے وقت میجر وسیم کے آخری الفاظ یہ تھے۔

”یوں سمجھو کہ تم دونوں پاکستان میں نہیں بلکہ کسی دشمن ملک میں جا رہے ہو۔ کچھ مخصوص بندوں کے بارے میں نے تمہیں بتا دیا ہے۔ لیکن یہ یاد رکھنا وہ سول ہیں وہ تمہیں دھوکا بھی دے سکتے ہیں۔ بہت زیادہ محتاط رہنا۔ باقی تمہارے اکاؤنٹس میں منتقل کی گئی رقم کا مصرف صرف اور صرف تم دونوں کا مشن ہے۔ یہاں تک کہ وہاں سے چھٹی آتے وقت کرایہ بھی تم اپنے ذاتی پیسوں سے ادا کرو گے۔ باقی وہاں ون الفا تمہاری بہترین رہنمائی کے لیے موجود ہوگا۔ امید ہے میری بات تم دونوں کی سمجھ میں آگئی ہوگی

“۔

Classic Urdu Material

”جی سر!“ بیک زبان کہتے ہوئے ہم نے اثبات میں سر ہلا دیے۔

”کوئی سوال؟“

”نوسر!“

”اللہ کے حوالے۔“ اس نے کھڑے ہوتے ہوئے الوداعی معانقے کے لیے بازو پھیلا

دیے۔

☆☆☆

یونٹ سے رخصت ہوتے وقت ہمیں پانچ پانچ دن کی چھٹی ملی تھی اس کے بعد ہم نے اپنے مشن پر روانہ ہونا تھا۔ جب سے مجھے وزیرستان جانے کی بابت پتا چلا تھا میں نے بال کٹوانا چھوڑ دیا تھا کیونکہ وزیر اور محسود قوم کے مردوں کے بال بھی عورتوں کی طرح بڑے بڑے ہی ہوتے ہیں۔ ویسے تو ایک مخصوص حد تک بڑے بال نبی پاک ﷺ کی مبارک سنت بھی ہے۔ لیکن وزیر اور محسود یہ بال شاید ہی سنت سمجھ کر بڑھاتے ہوں۔ وہ تو بس اپنی ثقافت جان کر ایسا کرتے ہیں۔ واپسی کے دن ہم نے ڈیرہ اسماعیل خان میں اکٹھا ہونا طے کیا تھا۔ میں صبح ناشتے کے بعد پھوپھو جان اور ابو جان سے الوداع ہو کر گھر سے

Classic Urdu Material

نکل آیا، دن کے ایک بجے تک میں ڈیرہ اسماعیل خان پہنچ گیا تھا۔ سردار کے آنے تک میں ویگن اڈے میں موجود ایک سستے ہوٹل کے سامنے دھری چارپائی پر بیٹھا رہا۔ وہ اڑھائی بجے کے قریب وہاں پہنچا تھا۔ وہیں خریدنے کے لیے ہم نے اپنے اکاؤنٹس سے دودو لاکھ کے قریب رقم پہلے سے نکلوائی ہوئی تھی۔ وانہ جانے کے لیے اس اڈے سے کوئی گاڑی نہیں مل رہی تھی۔ پوچھنے پر ہماری ایک اور بس اڈے کی طرف رہنمائی کر دی گئی۔ رکشے میں بیٹھ کر ہم مطلوبہ بس اڈے میں پہنچ گئے۔ رستے میں البتہ ہم نے کچھ ضروری خریداری بھی کر لی تھی۔ جس میں دو سلپنگ بیگ اور گرم چادریں اور اور گرم کوٹ وغیرہ شامل تھے۔ وانہ جانے کے لیے ہمیں ویگن مل گئی تھی۔ ہم رات کو کہیں آٹھ نو بجے ہی وانہ پہنچ پائے تھے۔

ایک مناسب سے ہوٹل میں کمرہ لے کر ہم نے شب باشی کا بندوبست کیا۔
”سردار صاحب!.... اب سناؤ کیا ارادے ہیں؟“ چارپائی سنبھالتے ہی میں نے سردار کو پشتو میں مخاطب ہوا۔ اب میں اچھی خاصی روانی سے پشتو بول لیتا تھا۔

Classic Urdu Material

”فی الحال تو آرام کرنا ہے بہت تھک گیا ہوں، صبح ہی اسلحہ وغیرہ کی خریداری ہو سکے گی۔“ اطمینان بھرے انداز میں کہتے ہوئے اس نے آنکھیں بند کر لیں تھیں۔

”اچھا مشورہ ہے۔“ میں نے اس کی تائید کرنے میں ایک سیکنڈ بھی ضائع نہیں کیا تھا۔

صبح نو دس بجے ہم وانہ میں موجود مخصوص آدمی کے حجرے میں موجود تھے۔ اسے اپنی پہچان کراتے ہوئے ہمیں کوئی دشواری پیش نہیں آئی تھی۔

”قہوے سے ہماری تواضع کرنے بعد وہ سیدھا مدعا پر آ گیا۔“ جی کیا خدمت کر سکتا ہوں؟“

”ہمیں اسلحہ درکار ہے۔“ سردار نے جواب دیا۔
”کون کون سا؟“

”ایک کلاشن کوف، ایک تیس بور پستول، ایک ڈریگنور انفل اور آئی کام سیٹ۔“ اس مرتبہ بھی اسے جواب دینے والا سردار ہی تھا۔ چونکہ ہم نے پہلے سے طے کر لیا تھا کہ کون کون سا ہتھیار اور سامان خریدنا ہے اس لیے اس نے بغیر لمحہ ضائع کیے بتا دیا تھا۔

”ہو نہہ!.... مل جائے گا۔ اور کچھ؟“

Classic Urdu Material

”نہیں بس یہی کافی ہے۔“ سردار کو اپنی طرف متوجہ ہوتے دیکھ کر میں نے نفی میں سر

ہلا دیا۔

”چلو پھر یہ تو ابھی خرید لیتے ہیں۔“

تھوڑی دیر بعد ہم ایک دوسرے آدمی کے گھر میں موجود تھے۔ بیٹھک کے ساتھ اس نے

ایک کمرہ ایسا بنایا ہوا تھا جدھر کافی مقدار میں اسلحہ موجود تھا۔ ہمارے میزبان قرار خان سے اس کی اچھی واقفیت تھی اس لیے بغیر کسی پوچھ گچھ کے وہ ہمیں سیدھا اپنے اسلحہ خانے

میں لے گیا۔ روسی ساخت کی کلاشن کوف جس کی بیرل قلم نما ترشی ہوتی ہے سردار نے

اپنے لیے پسند کی تھی۔ میں نے ڈریگنور رائفل اور درے کا بنا ہوا تیس بورپستول خرید لیا

۔ اس کا سائیلنسر بھی میں نے مانگا مگر ان کے پاس سائیلنسر موجود نہیں تھا۔ ڈریگنوو

رائفل کے میں نے سوراؤنڈ بھی خرید لیے تھے۔ آئی کام سیٹ خریدنے کے لیے ہمیں

بازار کا رخ کرنا پڑا۔ ایک سیٹ، ایک فالتو بیٹری اور ایک چار جر خرید کر ہم قرار خان کا

شکریہ ادا کر کے اسی ہوٹل میں آگئے جہاں ہم نے رات گزاری تھی۔ ایک اور رات وہیں

گزار کر ہم اگلے دن وانہ سے آگے بڑھ گئے۔ ہماری منزل شکئی کا شہر تھا جو وانہ سے قریباً تیس پینتیس کلومیٹر کے فاصلے پر ہے۔

آرمی قافلے کی حرکت کے بارے ہمیں ایک مخصوص شخص سے پتا چلنا تھا۔ روزانہ رات کے نو بجے کے بعد صبح طلوع آفتاب سے پہلے تم ہم چینل نوپراس سے رابطہ قائم کر سکتے تھے۔

شکئی ایک چھوٹا سا شہر ہے۔ وہاں ٹھہرنے کے بجائے ہم نے مضافات میں نکل جانا مناسب سمجھا۔ وزیرستان میں ہر طرف چھوٹی چھوٹی آبادیاں پھیلی ہوئی ہیں۔ پہاڑوں کی وادیوں میں اونچی ڈھلانون پر نالوں کے کناروں پر اور جنگلات میں۔ کہیں تو فقط تین چار گھروں کی آبادی ہے تو کہیں پچاس، ساٹھ اور سو گھرانوں کی آبادی ہے۔ دہشت گردوں کے اڈے زیادہ تر پہاڑیوں کی بلندیوں پر بنے ہوئے تھے۔ پہاڑیوں میں موجود بڑے بڑے غار انھیں چھپنے میں مدد دیتے تھے۔ جہاد کا جذبہ رکھنے والے اصل مجاہدوں کے ٹھکانے بھی ایسی ہی جگہوں پر بنے ہوتے ہیں۔ اس کے علاوہ آبادیوں میں بھی گھر لے کر وہ لوگ رہائش پذیر تھے۔ ہر آبادی کا ایک بڑا ہوتا ہے، جسے ملک یا مشر کہتے ہیں۔

Classic Urdu Material

ہم دونوں پیدل ہی ایک جانب روانہ تھے۔ دوپہر کا کھانا ہم نے خرید کر پاس رکھا ہوا تھا۔ ایک مناسب جگہ بیٹھ کر ہم نے پیٹ پوجا کی اور پھر چل پڑے۔ دو تین ڈبل کیبن جیسے ہمارے پاس سے گزریں مگر ہم لفٹ مانگے بغیر چلتے رہے۔ سہ پہر ڈھلے ہم ایک چھوٹی آبادی کے قریب سے گزرے کچی سڑک سے وہ آبادی کوئی سو دو گز بلند ہموار جگہ پر بنی ہوئی تھی۔ سڑک کنارے ایک شخص گدھے پر لکڑیاں لادے جا رہا تھا۔ اس کا رخ آبادی ہی کی جانب تھا۔ وہ سڑک کے دائیں جانب موجود جنگل سے برآمد ہو کر ہمارے آگے آگے چلنے لگا تھا۔

سردار قدم بڑھا کر اس کے قریب ہوتے ہوئے مخاطب ہوا۔ ”بھائی صاحب!.... رات گزارنے کی کوئی جگہ مل جائے گی۔“

”کیوں نہیں۔“ وہ خوش دلی سے بولا۔ ”چلو میرے ساتھ۔“

ہم۔ ”جزاک اللہ۔“ کہہ کر اس کی معیت میں چل پڑے۔

وہ پوچھنے لگا۔ ”کہاں جانے کا ارادہ ہے؟“

”شوال وادی۔“ اس بار بھی جواب سردار ہی نے دیا تھا۔

Classic Urdu Material

”ویسے یہاں سے شوال وادی تک کتنا فاصلہ ہوگا؟“ اس کے مزید سوالات سے بچنے کے لیے میں اس سے پوچھنے لگا۔

لمحہ بھر سوچنے کے بعد اس نے جواب دیا۔ ”فاصلے کے بارے تو وضاحت نہیں کر سکتا البتہ پیدل جاتے ہوئے ایک دن لگ جائے گا۔“

”کبھی گئے ہو وہاں؟“ میں نے سوالات کا سلسلہ جاری رکھا۔

”جی، دو تین بار اتفاق ہوا ہے جانے کا۔“ اس نے اثبات میں سر ہلایا۔

اور اس گاؤں کا کیا نام ہے؟“

”شہزادہ خان کلع، ویسے اصل شہزادہ خان کلع پیچھے والا گاؤں ہے جس سے گزر کر آپ

یہاں تک پہنچے ہیں۔“ اسی سوال و جواب میں ہم اس کے گھر کے قریب پہنچ گئے تھے

۔ وہاں چند گھر ہی تھے۔ گھروں کے تقریباً درمیان میں ایک چشمہ بہہ رہا تھا۔ اس وقت

بھی دو تین قریب البلوغ بچیاں وہاں بیٹھی پانی بھر رہی تھیں۔ ہم ان کے قریب سے

گزرے تھے۔ وہ ہمیں حیرانی اور دلچسپی بھری نظروں سے گھور کر رہ گئی تھیں۔

Classic Urdu Material

وہاں عموماً لوگ قلعہ نما گھر بناتے ہیں۔ جن کی چار دیواری دس گیارہ فٹ کے قریب ہوتی ہے۔ دیوار کے دو مخالف کونوں میں مورچوں کا ہونا بھی ضروری ہے۔ اس چار دیواری کے بیچوں بیچ وہ رہائشی کمرے بناتے ہیں جن کی بلندی بس اتنی ہوتی ہے کہ آدمی آسانی سے کھڑا ہو سکے۔ چار دیواری مٹی کی بنی ہوتی ہے لیکن بہت مضبوط ہوتی ہے۔ دیوار کی چوڑائی قریباً ڈیڑھ سے دو فٹ کے درمیان ہوتی ہے۔ اتنی سیدھی اور ہموار گویا اینٹوں سے چنائی کی گئی ہو۔ دیوار کو لپائی کرنے کی زحمت وہ نہیں کرتے اور دیوار کے اوپر سرکنڈے، جھاڑیاں یا اس طرح کی کوئی اور چیز رکھ کر اوپر مٹی ڈال دیتے ہیں اس طرح دیواروں کے اوپر پڑنے والا بارش کا پانی دیوار پر نہیں بہہ پاتا۔ اندرونی کمرے، کچے یا پکے بلاکوں کے بنے ہوتے ہیں۔ چھتوں میں لکڑی کے بڑے بڑے شہتیر استعمال کرتے ہیں۔ لکڑی کی اس علاقے میں کوئی کمی نہیں ہے۔

ہمارے میزبان کا نام کریم خان تھا۔ اس کا گھر بھی رواج کے مطابق بنا ہوا تھا۔ ہمارے لیے بیٹھک کا دروازہ کھول کر وہ اندر چلا گیا۔ گھر کا سربراہ کریم کا والد تھا۔ کریم کے علاوہ اس کے دو بیٹے اور بھی تھے۔ رات کا کھانا ہم نے تینوں بھائیوں اور باپ کے ساتھ اکٹھے بیٹھ کر کھایا۔ کھانے کے بعد قہوہ پیتے ہی ان کے سوالوں سے بچنے کے لیے میں تھکن کا

Classic Urdu Material

بہانہ کرتے ہوئے لیٹ گیا۔ وہ بھی گپ شپ پر مصر ہوئے بغیر خوش دلی سے اٹھ کر اندر چلے گئے۔

نوبختہ میں پانچ منٹ رہتے تھے جب میں نے آئی کام آن کر لیا۔ آواز میں نے بالکل دھیمی ہی رکھی تھی۔ چونکہ یہ پہلے سے طے تھا کہ میرے پکارنے ہی پر جواب دیا جائے گا۔ اس لیے میں نے خود ہی اپنا پاس ورڈ پکارنا شروع کر دیا۔

”ایس ایس فارون الفا اور۔“ چند مرتبہ یہ دہرانے کے بعد ہی سپیکر سے ایک بھاری آواز برآمد ہوئی۔

”ون الفا فار ایس ایس۔۔۔ سینڈ یوور میسج اور۔“

”پہنچنے کی اطلاع دینا تھی اور۔“ میں نے جواب دیا۔

اس نے کہا۔ ”یس، خدا حافظ۔“ میں نے فوراً سات چینل اوپر کر کے نئی فریکوئنسی لگادی۔ ایسا ون الفا نے احتیاطاً کروایا تھا کیونکہ کوئی بھی اگر ہماری بات سن رہا ہوتا تو یہی سمجھتا کہ ہم نے رابطہ منقطع کر دیا ہے۔ لیکن اس نے یس کہہ کر جو خدا حافظ کہا تھا اس کا مطلب

Classic Urdu Material

یہی تھا کہ ”خدا حافظ“ میں جتنے حروف تھے اتنے چینل اوپر چلوں۔ اگر وہ نو کہہ کر کوئی لفظ بولتا تو اس لفظ میں موجود حروف کی تعداد کے مطابق میں نیچے چینل لگاتا۔

مطلوبہ چینل لگاتے ہی وہی بھاری آواز سنائی دی۔

”جگہ اوور؟“

”شہزادہ خان کلمے اوور۔“

”پرسوں شکئی سے آگے فوجی قافلہ چلے گا۔ تین جگہیں ایسی ہیں جہاں گھات لگنے کا زیادہ خطرہ ہے۔ پہلی دو جگہوں پر آرمی کی پکٹنگ لگی ہوگی، تیسرا مقام جو سب سے خطرناک ہے

اسے تم لوگوں نے سنبھالنا ہے۔ گزشتہ قافلے میں اس جگہ ہمارے چار جوان، سنا پیرز کا شکار

ہو چکے ہیں اوور۔“

”وہاں پکٹنگ نہیں لگ سکتی اوور!“

”نہیں وہ جگہ کافی دور ہے۔ اور ہمارے پاس اتنی نفری نہیں ہے کہ تمام علاقے میں

پکٹنگ کر سکیں۔ ایک دو اور وجوہات بھی ہیں جو ملنے پر بتا پاؤں گا۔ اوور!“

میں نے پوچھا۔ ”جگہ کی نشان دہی کر دو اوور۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”شہزاد خان کلمے سے آپ جنتوی جائیں وہاں سے آگے لگرائے آئے گا۔ یہ گاؤں جس پہاڑی کے دامن میں بنا ہے اس کی بلند ترین چوٹی لگی نرائے کے ساتھ ہی زیڑہ کیل کی چوٹی آتی ہے۔ یہ بالکل شمالی اور جنوبی وزیرستان کی حد بن رہی ہے۔ اسی جگہ کو آپ نے سنبھالنا ہے اور!“

میں نے پوچھا۔ ”قافلہ گزرنے کا وقت اور!“

”بارہ سو سے چودہ سو کے درمیان اور۔“ (یاد رہے آرمی میں دن کے بارہ بجے کے بعد تیرا بجتے ہیں۔ اور وقت کی فارمیٹ چوبیس گھنٹے والی استعمال ہوتی ہے، تاکہ مطلوبہ وقت میں کسی شک کی گنجائش ہی نہ رہے)

میرے ”راجر!“ (سمجھ گیا) کے جواب میں اس نے۔ ”اور اینڈ آل!“ کہا اور میں نے آئی کام بند کر دیا۔

سردار نے ساری گفتگو سن لی تھی۔ میری بات ختم ہوتے ہی اس نے کہا۔

”مطلب کل جنتوی کارستانا پیں گے۔“

”بالکل۔“ کہہ کر میں سونے کے لیے لیٹ گیا۔ صبح ناشتا کر کے ہم نے اپنے میزبانوں سے جنتوئی کا رستا معلوم کیا اور ان کا شکریہ ادا کرتے ہوئے ان سے اجازت لے کر چل پڑے۔ وہاں سے جنتوئی تک سڑک موجود تھی۔ دو تین گھنٹوں میں پیدل چلتے ہوئے ہم جنتوئی پہنچ گئے تھے۔ ہم نے اپنا حلیہ اور لباس اسی علاقے کے لوگوں جیسا بنایا ہوا تھا اس لیے کسی نے ہم پر خاص توجہ نہیں دی تھی۔ اس علاقے کے لحاظ سے جنتوئی ایک بڑی آبادی کا گاؤں تھا۔ ایک مسجد کے قریب سے گزرتے ہوئے مجھے تبلیغی جماعت ڈیرہ ڈالے نظر آئی۔ سردار خان کو آنکھ سے اشارہ کر کے میں مسجد ہی میں گھس گیا۔ سردار نے میری تقلید کی تھی۔ ہمارے پاس موجود سفری تھیلوں سے انھیں یہ اندازہ لگانے میں دیر نہیں لگی تھی کہ ہم مسافر ہیں۔ ان سے ہاتھ ملا کر ہم نے اپنا سامان ایک دیوار کے ساتھ رکھا اور وضو کرنے لگے۔ ہمارے وضو کرنے تک ان کے کھانے کا وقت ہو گیا تھا۔ دستر خواں بچھا کر انھوں نے ہمیں خلوص سے کھانا کھانے کی دعوت دی۔ ہمارا تو مطمح نظر ہی اس وقت کھانا کھانا تھا اس لیے ہم بلا تکلف ان کے ساتھ شامل ہو گئے۔ کھانے کے بعد بھی ہم ان کے ساتھ بیٹھے رہے۔ ان کا امیر ایک باریش شخص تھا۔ اپنا تعارف وغیرہ کرانے کے بعد اس نے غیر محسوس انداز میں گفتگو کا رخ دعوت الی اللہ کی طرف موڑ دیا۔ ظہر کی آذان

Classic Urdu Material

تک ہم اس کی پر مغز اور روح پرور گفتگو سے مستفید ہوتے رہے۔ نماز پڑھ کر بھی ہم وہیں بیٹھے رہے۔ اپنی دعوت کے روزمرہ سے فارغ ہو کر انھوں نے ہمیں چائے بھی پلائی۔ اس کے بعد ہم ان سے رخصت ہو لیے۔ ہمارا ارادہ لگی نرائے تک جانے کا تھا۔ تاکہ اگلے دن ہم صبح سویرے ہی اپنی جگہ پر بیٹھ سکیں۔ عصر سے پہلے ہی ہم لگرائے پہنچ گئے تھے۔ لیکن وہاں رکنے کے بجائے ہم آگے بڑھتے گئے۔ لگرائے گاؤں سے آگے مسلسل چڑھائی تھی۔ جب ہم لگی نرائے پہنچے تو شام کا ملگجا اندھیرا چھا چکا تھا۔ مکمل اندھیرا چھانے سے پہلے ہم نے رات گزارنے کے لیے جگہ تلاش کر لی۔ درختوں کے جھنڈ میں موجود ایک بڑی چٹان کے نیچے ہم نے اپنا سامان رکھا اور دائیں بائیں گھوم کر چند منٹوں میں کافی ساری خشک لکڑیاں اکٹھی کر لیں۔ وہاں اچھی خاصی سردی محسوس ہو رہی تھی۔ اپنی گرم چادریں دائیں بائیں باندھ کر ہم نے ہوا کی آمد کارستار وکنے کی وجہ سے کوشش کی اور پھر آگ جلادی۔ ایسے موقع کے لیے ہم پہلے سے انتظام کر کے چلے تھے۔ سردار سنیل کا کٹورا نکال کر چائے بنانے لگا۔ چنوں وغیرہ سے بنے غذائیت سے بھرپور مخصوص بسکٹ ہمارے پاس موجود تھے۔ دو تین بسکٹ ہی آدمی کو بارہ تیرہ گھنٹے کے لیے خوراک سے بے نیاز کر دیتے تھے۔ چائے وغیرہ پی کر سردار نے میرا سلیپنگ بیگ نیچے بچھایا اور اپنے

Classic Urdu Material

سلیپنگ بیگ میں گھس کر سو گیا۔ جبکہ میں رات ایک بجے جاگتا رہا۔ اس دوران میں نے آگ کو نہیں بجھنے دیا تھا۔ ایک بجے سردار نے میری جگہ سنبھالی اور میں سو گیا۔ میری آنکھ سردار کے جگانے پر کھلی۔ وہ چائے تیار کر چکا تھا۔ ناشتے سے فارغ ہو کر ہم بغیر وقت ضائع کیے زیرہ کیل کی جانب بڑھ گئے۔ ہتھیار کے علاوہ ہم نے باقی سامان وہیں چھوڑ دیا تھا۔ وہ چوٹی قریباً تین چار سو میٹر آگے تھی۔ اس کی بلندی بھی لگی نرائے سے کچھ زیادہ تھی۔ پندرہ بیس منٹ میں ہم وہاں تھے۔ مزید گھنٹا بھر لگا کر ہم نے اپنے لیے ایک فائرنگ پوزیشن بنالی۔ ایسی جگہ جہاں سے ہمیں آسانی سے نہیں دیکھا جاسکتا تھا۔ کچا رستا کافی نیچے سے گزر رہا تھا۔ یہ جگہ ایسی تھی کہ وہاں سے سڑک تک اترنے کے لیے کافی دور جا کر رستائل سکتا تھا۔ وہ درہ نما رستائل بن رہا تھا۔ ہمیں اپنی جگہ پر چھپے گھنٹا بھر ہی ہوا ہو گا کہ مجھے بائیں جانب حرکت نظر آئی۔ دور بین تو ہمارے پاس موجود نہیں تھی میں نے ڈریگنورائل کی ٹیلی سکوپ میں دیکھا۔ دو تین آدمی اوپر آرہے تھے۔ انھوں نے ہاتھوں میں کلاشن کوفیں تھامی ہوئی تھیں۔ ان کے اطمینان کو دیکھ کر پتا چلتا تھا کہ وہ اس بات کو جانتے ہیں کہ اس پہاڑی پر آرمی کی کوئی پکٹ لگی ہوئی نہیں ہے۔ اور ایسا لازمی طور اس

Classic Urdu Material

وجہ سے تھا کہ وہ آرمی کی حرکت سے باخبر رہتے تھے۔ مزید کچھ دیر کی جستجو کے بعد مجھے ان کی صحیح تعداد معلوم ہو گئی تھی۔

”سردار خان!.... پانچ آدمی ہیں اور تمام کے پاس کلاشن کوفیں ہیں۔“

سردار مسکرایا۔ ”گویا، تمہاری پانچ گولیاں ضائع ہو گئیں۔“

وہ ایک اچھا نشانے باز تھا۔ پٹھان قوم یوں بھی ہتھیار کے استعمال کی ماہر ہوتی ہے۔ وہ پٹھان ہونے کے ساتھ ایک سناپیر بھی تھا۔ لیکن جب سے ہم امریکہ سے لوٹے تھے اس کے بعد اسے میرے نشانے پر بہت زیادہ اعتماد ہو گیا تھا۔ اب بھی اصولاً ڈریگنور انفل اس کے ہاتھ میں ہونا چاہیے تھی کہ وہ مجھ سے سینئر تھا۔ لیکن اس کے عکس اس نے خود کلاشن کوف پکڑی ہوئی تھی اور میرے حوالے سناپیر انفل کی ہوئی تھی۔

میں نے مزاحیہ انداز میں جواب دیا۔ ”ہوئے دو ضائع، ہمارے کون سے اپنے پیسے خرچ ہوئے ہیں۔“

”اب مجھے بھی نظر آگئے ہیں۔“ سردار نے درختوں کے عقب سے برآمد ہونے والے آدمیوں کو دیکھ کر کہا۔

وہ تمام اپنے لیے مناسب جگہ تلاش کرنے لگے۔ ہم نے جان بوجھ کر ایسی جگہ پر فائرنگ پوزیشن بنائی تھی جہاں سے نیچے سڑک پر فائر کرنا ممکن نہیں تو بہت زیادہ مشکل ضرور تھا۔ اسی وجہ سے انہوں نے اس ٹیکری کو نظر انداز کر دیا تھا۔ چند منٹوں کے اندر انہوں نے اپنے لیے مناسب جگہ تلاش کر لی تھی۔ دو آدمی ہمارے چھپنے کی جگہ سے فقط پچاس گز دور ہی بیٹھے تھے۔ ان سے ساٹھ ستر گز ہٹ کر دو آدمی ایک بڑے پتھر کے پیچھے لیٹ گئے تھے۔ ان کا پانچواں آدمی ہم سے دو سو گز کے فاصلے پر ایک بڑے درخت کے تنے کے ساتھ بیٹھا تھا۔ اس کے ہاتھ میں مجھے دائر لیس سیٹ بھی نظر آ رہا تھا۔

میں نے گھڑی پر نگاہ دوڑائی ساڑھے گیارہ ہونے کو تھے۔ چند کلو میٹر کے فاصلے پر مجھے گرد و غبار اٹھتا نظر آیا۔ یہ وہی سمت تھی جس جانب سے آرمی قافلے نے آنا تھا۔

میرے کانوں میں دہشت گردوں کے قہقہے کی آواز آئی۔ نہ معلوم کس بات پر وہ ہنس رہے تھے۔ ان کے حملے کا طریقہ کار مجھے معلوم تھا۔ کلاشن کوف کے سیفٹی لیور کو برسٹ پرسیٹ کر کے یہ بیرل کارخ آرمی کے جوانوں کی طرف کر کے ٹریگر دبا کر رکھتے ہیں۔ اور

Classic Urdu Material

جب تک میگزین خالی نہیں ہو جاتی ٹریگربائے رکھتے ہیں۔ اس طرح اندھا دھند فائرنگ کی زد میں پاک آرمی کا کوئی نہ کوئی جوان لازمی آجاتا ہے اور یہی ان کی کامیابی ہوتی ہے۔

”میرا خیال ہے پہلے انھی دونوں کا سراڑ انا۔“ سردار نے سرگوشی کرتے ہوئے نزدیک موجود دو آدمیوں کی طرف اشارہ کیا۔

”نہیں پہلے دور والے۔“ میں نے نفی میں سر ہلاتے ہوئے سرگوشی کی۔ ”دور والوں کو اگر ہماری بھنک مل گئی تو وہ چھپ سکتے ہیں۔ یہ دونوں تو گھڑے کی مچھلی ہیں۔“

”ہو نہہ!.... یہ صحیح ہے۔“ اس نے اثبات میں سر ہلادیا۔

اگلے آدھے گھنٹے میں آرمی کا قافلہ قریب پہنچ گیا تھا۔ قافلے کے قریب پہنچتے ہی میں نے سب سے دور موجود شخص کے سر کا نشانہ سادھ لیا تھا۔

پہلی تین گاڑیوں کے گزرنے کے ساتھ ہی انھوں نے ایک دم فائر کھول دیا تھا۔ تمام خود تو پتھر کے پیچھے چھپے تھے۔ البتہ ان کی کلاشن کوف کی نال پتھر کی ایک جانب سے آگے کو نکلی ہوئی تھیں۔ اس طرح کہ اگر ان کے خلاف درست فائر بھی کیا جاتا تب بھی وہ سامنے

Classic Urdu Material

سے آنے والی گولی سے محفوظ رہتے۔ لیکن اس وقت ان کی بد قسمتی کہ ان کے عقب میں ہم موجود تھے۔

ماحول گولیوں کی تڑتڑاہٹ سے گونج اٹھا تھا۔ ایسی صورت حال میں ڈریگنوں کی گولی کی آواز کس نے سننا تھی۔ میرے ٹریگربا تے ہی ان کا پہلا آدمی لڑھک گیا تھا۔ وہ جس تنے کی آڑ میں بیٹھا تھا وہیں نیچے ڈھلان کی طرف منہ کے بل گرا تھا۔ اگلی دو گولیوں نے سوگزر دور پڑے دونوں آدمیوں کی کھوپڑیوں میں سوراخ کر دیے تھے۔ سردار نے بھی کلاشن کوف تیار حالت میں پکڑی تھی مگر یہ صرف حفظ ماتقدم کے طور پر تھا۔ آرمی کے جوانوں نے جوابی فائرنگ شروع کر دی تھی۔ اس لیے فائرنگ کی آواز کانوں کے پردے پھاڑ رہی تھی۔

ہمارے نزدیک پڑے دونوں جوان ابھی تک اپنے ساتھیوں کی ہلاکت سے ناواقف تھے۔ میں نے ان کی بے خبری سے فائدہ اٹھاتے ہوئے ایک کے سر میں گولی اتاری۔ اس مرتبہ اس کے ساتھی کو پتا چل گیا تھا۔ اس نے ہر اسان نظروں سے اپنے ساتھی کی خون چکاں لاش دیکھی۔ اس کے ساتھ ہی اس کی نظریں اپنے دوسرے ساتھیوں کی طرف اٹھیں

Classic Urdu Material

انہیں بے حس و حرکت دیکھ کر وہ جھکے جھکے انداز میں وہاں سے دور ہٹنے لگا۔ ان بہادروں کی ہمت بس اتنی ہی ہوتی ہے کہ چھپ کر فائر کر واور جب دیکھو کہ آگے سے اینٹ کا جواب پتھر سے مل رہا ہے تو پھر بھاگو۔ انہوں نے بھی گھات کے لیے جو جگہ چنی تھی اس کے عقب میں بھاگنے کا وسیع رستہ موجود تھا۔ عقبی ڈھلان سے اتر کر وہ جہاں مرضی چاہے جاسکتے تھے۔ ان گھنے جنگلوں، ہاتھ کی لکیروں کی طرح پھیلے ندی نالوں، غاروں، کھڈوں اور سمندر کی لہروں کی طرح حد نگاہ تک نظر آنے والے پہاڑی سلسلوں میں چند افراد کو ڈھونڈنا جتنا مشکل ہے اس کا اندازہ ہر وہ شخص آسانی سے لگا سکتا ہے جس نے ان علاقوں کو دیکھا ہو۔

میں نے اسے چند قدموں سے زیادہ آگے نہیں جانے دیا تھا۔ ڈریگنوں کی گولی اس کے کولہے میں لگی تھی۔ وہ منہ کے بل گر پڑا تھا۔

”سردار!.... اسے زندہ پکڑنا ہے۔“

”ٹھیک ہے باس۔“ اس نے مزاحیہ انداز میں کہا۔ ”یوں بھی اسے جس جگہ گولی لگی ہے اب گھسیٹ کر ہی کہیں جاسکتا ہے۔“

Classic Urdu Material

اچانک کان پھاڑ دینے والا دھماکا ہوا اور ہم سے دو سو گز دور مارٹر گن کا گولہ لگا۔ میں نے متوحش انداز میں نیچے جھانکا۔ آرمی کے جوانوں نے ایک بڑی چٹان کے عقب میں مارٹر گن لگالی تھی۔ میں نے جلدی جلدی آئی کام آن کیا۔

”ایس ایس فارون الفا اور۔“

”سینڈیور میسج اور!“ مجھے پہلی کال کے جواب میں ون الفا کی آواز سنائی دی۔

”ون الفا!.... آپ قافلے کے ساتھ ہیں اور!“ میں نے بے صبری سے پوچھا۔

”ہاں.... ساتھ ہوں تو تمہیں سن رہا ہوں نا، ورنہ اتنی دور تک آواز کہاں جاتی ہے اور

!“

”تو پھر جلدی سے مارٹر کافرر کو او۔ یہاں اب ہم دو ہی بچ گئے ہیں۔ پانچ بندے تھے

سارے جہنم واصل ہو گئے ہیں اور!“

”گڈ!“ کہہ کر خاموشی چھا گئی تھی۔ اسی وقت ایک اور گولہ پہلے گولے سے پچاس گز

ہماری طرف لگا تھا۔

”ون الفا فار ایس ایس اور!“

”ایس!“ میں نے مختصر آکھا۔

”فائرر کو ادیا ہے اور.... ویٹ....“ اس نے بات درمیان میں چھوڑ دی تھی۔

ایک لمحے کی خاموشی کے بعد اس کے آواز دوبارہ ابھری۔ ”ایس ایس!“.... ہمارے دائیں جانب پہاڑی پر کوئی سنا پڑا موجود ہے اور!“

”لوگوں کو اس طرف آڑ میں کر لو میں دیکھتا ہوں اور!“ سرعت سے جواب دیتے ہوئے میری نگاہیں سامنے کی پہاڑی پر گھومنے لگیں۔ خوش قسمتی سے سورج میری پشت پر چمک رہا تھا۔ میری نگاہیں نے ایسی جگہ کو تلاش کرنے لگیں جہاں ایک ایسا سنا پڑا جس نے نیچے گہرائی میں موجود ہدف کو نشانہ بنانا ہوا اپنا ٹھکانہ بنا سکتا تھا۔

”ایس ایس!“ دو آدمی زخمی ہو گئے ہیں اور۔“ الفا کی آواز میں گہرا غم چھپا تھا۔ اسے

جواب دینے کے بجائے میری نظریں سامنے پہاڑی پر سرگرداں تھیں۔ اور پھر شیشے کی

چمک نے مجھے اپنی جانب متوجہ کیا میں نے بغیر تاخیر کے ٹیلی سکوپ سائیٹ کے عدسے

سے اس سمت دیکھا۔ سبزے کا ڈھیر مجھے یہ باور کرانے کے لیے کافی تھا کہ وہاں دو سنا پڑا

Classic Urdu Material

موجود تھے۔ ان کے چھپنے کا انداز ظاہر کر رہا تھا کہ وہ باقاعدہ سنا پیر کی تربیت حاصل کر چکے ہیں۔

”سردار!.... سامنے والی پہاڑی پر موجود درختوں کے جھنڈ کے ساتھ والی ٹیکری کا فاصلہ میرے خیال میں تو آٹھ سو میٹر ہو گا۔“

”نہیں ہزار میٹر سے کم نہیں ہے۔“ اس نے فوراً جواب دیا۔ چونکہ ہمارے پاس لیزر ریج فائینڈر (فاصلہ ناپنے والا آلہ) موجود نہیں تھا اس لیے میں اندازے والا کلیہ استعمال کیا تھا

”ٹھیک ہے نو سو ریج لگا دی ہے۔“ میں نے فوراً اپنے اور اس کے اندازے کا اوسط نکالتے

ہوئے نو سو ریج لگائی۔ اور اس سبزے کے ڈھیر پر شست سادھ لی۔ اچانک مجھے ہلکی سی

حرکت دکھائی دی شاید اس نے سر اوپر اٹھا کر دیکھنے کی کوشش کی تھی۔ میری انگلی نے فوراً

ٹریگر کی آزاد نہ حرکت کو پورا کیا۔ ہلکے سے دھماکے ساتھ میں نے اٹھے ہوئے سر کو نیچے

گرتے دیکھا۔ ایسا دو صورتوں میں ہو سکتا تھا۔ یا تو اسے گولی لگ تھی یا وہ اگلی گولی سے بچنے

کے لیے لیٹا تھا۔ لیکن اس کے ساتھ پڑے ڈھیر میں حرکت ہوتی دیکھ کر مجھے یقین ہو گیا

Classic Urdu Material

تھا کہ میرا پہلا اندازہ درست تھا۔ وہ میری گولی کا شکار ہو چکا تھا۔ میں نے اندازے سے بالکل صحیح ریخ لگالی تھی۔ دوسرے بے وقوف نے ایک دم اٹھ کر بھاگنے کی کوشش کی تھی۔ ڈریگنور انفل عام سناپیر انفلز کے برعکس سیسی آٹومیٹک ہے۔ اس لیے مجھے رائفل کو بار بار کاک کرنے کی ضرورت نہیں تھی۔ اور زمین سے اٹھ کر اس نے یوں بھی مجھے زیادہ ہدف مہیا کر دیا تھا۔ یقیناً گولی اس کی گردن کے تھوڑا نیچے، دونوں کندھوں بیچ میں لگی تھی۔ وہ منہ کے بل گر گیا تھا۔

”ایس ایس فار الفا اور!“

”سینڈیور میسج اور!“ الفا کی آواز میں غصے کی آمیزش صاف محسوس کی جاسکتی تھی۔

”ہدف کو کامیابی سے نشانہ بنا دیا گیا ہے۔ آپ اپنا سفر جاری رکھیں اور!“

”گڈ.... اور اینڈ آل۔“ اس کے لہجے میں غصے کی جگہ اطمینان اور خوشی نے لے لی تھی۔

”سردار!.... اپنے دوست کو سنبھالو۔“

”یس باس!“ کہہ کر وہ تھوڑی دور اوندھے لیٹے دشمن کی طرف بڑھ گیا۔ میری نظریں چاروں جانب سرگرداں رہیں۔ ممکن تھا کوئی چھپا ہوا شکاری ہماری تاک میں ہوتا۔ مگر سردار کو بہ خیر و خوبی اس زخمی کے پاس پہنچتے دیکھ کر میں نے اطمینان بھر اسانس لیا تھا۔

”اسے یہاں لے آؤ۔“ میں نے سردار کو آواز دی اور وہ سر ہلاتے ہوئے نیچے پڑے دشمن کا ہاتھ پکڑ کر اسے میری جانب گھسیٹ کر لانے لگا۔ وہ ننگ انسانیت اسی لائق تھا اس لیے میں بھی سردار کے طریقے سے متفق تھا۔

سردار نے اسے ٹیکری کی جڑ میں پھینکا۔ میں نیچے اتر کر ان کے قریب پہنچ گیا۔ وہ بری طرح کراہ رہا تھا۔

میں نے پاؤں کی ٹھوک سے اسے سیدھا لٹایا۔ اس کے چہرے کے نقوش درد کی شدت سے بگڑ گئے تھے۔ اس کے ساتھ ہی اس کی آنکھوں میں خوف اور نفرت بھرے تاثرات کو محسوس کرنا مشکل نہیں تھا۔

”تو تمہارا نام کیا ہے؟“ میں نے اس کی زخمی طرف پاؤں رکھ کر زور سے دبا یا۔

”آہ....“ اس کے منہ سے بے ساختہ درد بھری آواز نکلی۔

Classic Urdu Material

”اوہ.... معذرت خواہ ہوں۔ شاید درد ہو رہا ہے۔“ میں نے افسوس بھرے انداز میں سر

ہلایا۔

”تم کس کے آدمی ہو؟“ اس نے بہ مشکل اپنی کراہوں پر قابو پا کر بگڑے ہوئے لہجے میں دریافت کیا۔

”میں نے کچھ پوچھا تھا۔“ میں نے دوبارہ اس کی مضروب جگہ پر پورے پاؤں کا دباؤ ڈالا

”ضض.... ضمیر خان.... ضمیر خان۔“ اس نے درد سے چلاتے ہوئے اپنا نام ادا کیا۔

”ہونہہ!.... تو کس کے کتے ہو؟“ اس مرتبہ بھی میں نے اس کی زخمی طرف کو اپنے

پاؤں کے دباؤ کا نشانہ بنایا تھا۔

”تت.... تم اچھا نہیں کر رہے.... سردار قبیل خان تم لوگوں کو چھوڑے گا نہیں۔“ درد

سے تڑپتے ہوئے بھی وہ دھمکی دینے سے باز نہیں آیا تھا۔

”یہ پانچوں سردار قبیل خان کے آدمی تھے۔“ میں نے اپنی حرکت دہراتے ہوئے اگلا

سوال پوچھا۔

Classic Urdu Material

”ہاں....ہاں....ہاں اور خدا کے لیے میں ہر بات کا جواب دوں گا یوں نہ کرو....“ زخم پر مسلسل پڑنے والے دباؤ سے اس کی ٹانگ رعشے کے مریض کے ہاتھوں کی طرح کانپ رہی تھی۔

”وہ سامنے پہاڑی پر جو دو آدمی موجود تھے وہ بھی قبیل خان کے آدمی تھے؟“ اس مرتبہ میں نے اس کے ساتھ اکڑوں بیٹھتے ہوئے پوچھا۔

”ان پانچوں کے علاوہ مجھے نہیں معلوم کہ سردار کو کوئی اور بندہ یہاں تھا۔“

”سردار خان!.... اس کے ہاتھ باندھ کر لاشوں کی تلاشی لو اور تمام ہتھیار اکٹھے کر لو

، میں ذرا ان سناپرز کا جائزہ لے کر آتا ہوں۔“

سردار نے منہ بنایا۔ ”کیا ضرورت ہے ان کا جائزہ لینے کی۔“

”وہ دونوں مجھے تربیت یافتہ سناپر لگ رہے تھے۔ اس لیے ان کے بارے جاننا ضروری

ہے۔“ نیفے ہیں تیس بورپستول کی موجودی کا یقین کرتے ہوئے میں اس طرف بڑھ گیا

جہاں سے نیچے اتر سکتا۔ آرمی کا قافلہ وہاں سے نکل گیا تھا۔ سامنے والی پہاڑی کا ہوائی

فاصلہ تو آٹھ نو سو میٹر تھا، لیکن درمیان میں ایک نالہ پڑتا تھا اس وجہ سے زمینی فاصلہ زیادہ

Classic Urdu Material

بن رہا تھا۔ پھر اس مقام سے براہ راست نالے میں اترنا بھی مشکل تھا اس کے لیے مجھے تین چار سو میٹر دائیں جانا پڑا۔ وہاں سے نالے میں اتر کر میں تیز تیز چلتے ہوئے مطلوبہ پہاڑی کی جانب بڑھنے لگا۔ یوں بھی اس علاقے میں دوڑنا قریباً ناممکن ہی ہے کیونکہ آکسیجن کی کمی کی وجہ سے سانس بہت زیادہ پھول جاتا ہے۔ اترائی میں جاتے ہوئے تو پھر بھی کچھ نہ کچھ دوڑا جاسکتا ہے چڑھائی چڑھتے ہوئے تو ایسا سوچنا ہی بے وقوفی ہے۔ میں نالے میں آگے بڑھتا گیا۔ مناسب ڈھلوان آتے ہی میں اوپر چڑھنے لگا۔ درمیان سے کچھ اوپر پہنچتے ہی میں نے پستول ہاتھ میں پکڑ لیا تھا۔ مطلوبہ جگہ کے قریب پہنچ کر میں دبے قدموں آگے بڑھنے لگا۔ ان دونوں میں سے اگر کوئی زندہ بچ گیا ہوتا تو مجھے نقصان بھی پہنچا سکتا تھا۔ یہ بھی ممکن تھا کہ ان کا کوئی تیسرا آدمی بھی وہاں موجود ہوتا۔ لیکن یہ صرف امکان تھا۔ سنائپرز عموماً جوڑیوں میں اپنا کام کرتے ہیں، یا پھر اکیلے۔

ایک چٹان کے پیچھے چھپ کر میں نے چند سیکنڈ سن گن لی اور پھر اپنا سر آگے کو نکال کر ان کا جائزہ لیا، مگر ان کے بدن میں حرکت نظر نہیں آرہی تھی۔ پھر بھی احتیاط کا دامن ہاتھ سے چھوڑے بغیر میں ان کی جانب بڑھا۔ سب سے پہلے میں نے اس کا جائزہ لیا جو فرار ہونے کی کوشش میں میری گولی کا نشانہ بنا تھا۔ میں نے اسے سیدھا کیا شکل سے وہ کوئی

مقامی ہی نظر آتا تھا۔ اس کی حرکت یہی ظاہر کر رہی تھی کہ وہ کوئی باقاعدہ سناپیر نہیں تھا ورنہ یوں اٹھ کر نہ بھاگتا۔ البتہ اس کا چھپنا مجھے اچنبھے میں ڈالے ہوئے تھا۔ دوسرا سناپیر گہرے سبز رنگ کے لباس ہی میں تھا۔ اس کی رائفل بھی سبز رنگ کی پٹیوں اور چھوٹی چھوٹی ٹہنیوں سے ڈھکی ہوئی تھی۔ میں نے اس کی لاش کو سیدھا کیا اور میرے منہ سے گہرا سانس خارج ہوا۔ وہ کوئی یورپین تھا۔ خدو خال سے امریکی ہی لگ رہا تھا۔ اب اس کے چھپاؤ اور تلپیس کا عقدہ مجھ پر کھل چکا تھا۔ میں نے اس کی رائفل سے ٹہنیاں ہٹائیں اور مجھے اپنے دل کی دھڑکن تیز ہوتی ہوئی محسوس ہوئی۔ ٹہنیاں ہٹتے ہی بیرٹ ایم 107 میرے سامنے پڑی میرے دل کی دھڑکنوں کو مزید تیز کر رہی تھی۔ یہ امریکہ کی ایجاد کردہ اعلا کوالٹی کی سناپیر رائفل ہے۔ اس کا رینج ساڑھے اٹھارہ سو میٹر ہے۔ اس کی میگزین میں بھی دس گولیاں پڑتی ہیں۔ میں اپنے وہاں آنے کے فیصلے کو دل ہی دل میں سراہنے لگا۔ اس رائفل کے لیے تو میں کراچی تک بھی پیدل جاسکتا تھا۔ میں نے اس امریکن کی لاش کی تلاشی لی ٹانگ کے ساتھ بندھے گلاک نائنٹین کو دیکھ کر مجھے لگا شاید میں خواب دیکھ رہا۔ اپنے منہ پر ایک زوردار تھپڑ مارنے کے بعد بھی جب سائیلنسر لگا گلاک موجود رہا تو مجھے یقین آگیا کہ آج میری قسمت عروج پر ہے۔ گلاک مع ہولسٹر کے

Classic Urdu Material

کھول کر میں نے اپنی ٹانگ کے ساتھ باندھا۔ اس کے سامنے بکھرا سناپنگ کا ضروری سامان سمیٹ کر اس کی پشت پر بندھے مضبوط جھولے میں ڈالا۔ اس میں دو ربین، لیزر رینج فائنڈر، ونڈ میٹر، کمپاس، جی پی ایس، جدید نائٹ ویژن سائٹ اور اسی طرح کی ضرورت کی چند اور چیزیں شامل تھیں۔ اس کے ہاتھ پر ایک قیمتی گھڑی بھی بندھی ہوئی تھی۔ اس کے ساتھ ایک چمڑے کی مضبوط پٹی تھی جس میں بیرٹ ایم 107 کے دس رائنڈ ترتیب سے لگے تھے۔ گولیوں کا ایک ڈبہ اس کے جھولے میں بھی موجود تھا۔ مجموعی طور پر اس کے پاس تیس گولیاں موجود تھیں، جن میں سے وہ تین گولیاں ہی فائر کر سکا تھا۔ اس کا مزید ایمونیشن منگوانا مشکل نہیں تھا۔ دوسرے آدمی کی تلاشی لینے پر چرس، نسوار، ایک چاقو اور تھوڑی سی نقدی نکلی۔ اس کے پاس کلاشن کوف تھی۔ اس کی کلاشن کوف کو گلے میں لٹکا کر میں نے بیرٹ ایم 107 کندھے پر رکھی اور نیچے اترنے لگا۔ ڈیڑھ گھنٹے بعد میں سردار کے پاس پہنچ گیا تھا۔ مجموعی طور پر میں اڑھائی گھنٹے لگا کر آ رہا تھا۔ سردار اہم کام نمٹا چکا تھا۔ تمام لاشیں اس نے ایک گڑھے میں ڈال دی تھیں۔ ان کے پاس موجود آئی کام سیٹ اس نے اپنے قبضے میں کر لیا تھا۔ ایک آئی کام سیٹ مجھے اس سناپر

Classic Urdu Material

کے پاس بھی ملا تھا۔ بلکہ اس کے ساتھ تو ایئر فون بھی تھا جو اس نے کان میں لگایا ہوا تھا۔ وہ بھی میں اتارتے ہوئے ساتھ لے آیا تھا۔

”بڑی دیر لگا دی۔“ مجھے دیکھتے ہی سردار شکوہ کناں ہوا۔

”اللہ کے بندے جو کچھ مجھے وہاں ملا ہے اگر اس کے لیے ایک ہفتہ بھی لگ جاتا تو کم تھا۔

میں نے مسرت بھرے لہجے میں جواب دیا۔ ”بیریٹ ایم 107، دور بین، کمپاس، ونڈ

میٹر، لیزر رینج فائنڈر، گلاک نائینٹین اور بہت کچھ۔“ یہ کہتے ہی میں نے بیریٹ ایم

107 کندھے سے اتار کر اس کے سامنے رکھ دی۔

”ارے واہ، یہ ان کے پاس کیسے؟“ حیرانی بھرے لہجے میں کہتے ہوئے وہ بیریٹ ایم

107 کا جائزہ لینے لگا۔

”یہ ایک امریکن سناپر کے پاس تھی۔“ میں نے انکشاف کیا۔

”ہو نہہ!.... اتنا قیمتی سامان ایک امریکن کے پاس ہی ہو سکتا ہے۔“ اس نے اثبات میں

سر ہلاتے ہوئے کہا۔ ”بہر حال اب کیا کریں ہمارے پاس کل سات کلاشن کوفیں اور دو

سناپرائز موجود ہیں۔“

Classic Urdu Material

”پہلے تو تم یہ اپنے پاس رکھو۔“ میں نے نیفے میں اڑسائیس بورپستول اس کی جانب بڑھایا

”شکریہ۔“ اس نے منہ بناتے ہوئے پستول پکڑ لیا تھا۔

”گلاک تو نہیں دے سکتا۔“ میں نے بغیر لگی لیٹی رکھے کہا۔

”گلاک تم دے نہیں سکتے اور بیریٹ ایم 1077 تم سے اچھی میں چلا نہیں سکتا۔ نتیجہ واضح ہے۔“

”ہا....ہا....ہا۔“ اس کے بات کرنے کے انداز پر مجھے ہنسی آگئی تھی۔

”ہنسنے کی ضرورت نہیں اب اس کے بارے کیا کرنا ہے؟“ اس نے زخمی کی جانب اشارہ

کیا جس پر غشی طاری تھی۔ یقیناً اس کا کافی سارا خون بہہ چکا تھا۔

”اس سے کافی کچھ پوچھنا تھا۔“

”میں نے اچھی طرح کھنگال لیا ہے۔ تم صرف یہ بتاؤ اس کا کرنا کیا ہے؟ تاکہ یہاں سے

نکلنے کی کریں۔ ان کا پتا کرنے کے لیے کوئی بھی آسکتا ہے۔“

Classic Urdu Material

”صحیح کہا۔ کافی دیر ہو گئی ہے۔“ میں نے اثبات میں سر ہلاتے ہوئے پوچھا۔ ”ویسے ان

کے پاس جو آئی کام تھا اس پر انھیں کیوں نہیں پکارا جا رہا؟“

”آئی کام تو میں نے آف کر دیا ہے۔“

”ہاں، آخر تم نے کسی نہ کسی طرح تو یہ ثابت کرنا ہے ناکہ تم پٹھان ہو۔“

”اگر تم نے دوبارہ پٹھانوں کے خلاف منہ کھولا تو میں کلاشن کوف کی ایک گولی ضائع کر

کے اس ثبوت کو مزید بھی پختہ کر سکتا ہوں۔“

میں نے مسکراتے ہوئے پوچھا۔ ”اگر یہ بات لی زونا کرتی پھر؟“

”یار!.... اس کا نام یوں نہ لیا کرو۔ تمہیں اچھی طرح پتا ہے مشکل سے اس کی یادوں سے

جان چھڑتا ہوں اور تم دوبارہ یاد دلادیتے ہو۔“ سردار خان سچ مچ اداس ہو گیا تھا۔ اس

دوران میں اس کے ہاتھ سے دہشت گردوں والا آئی کام لے کر آن کر چکا تھا۔ لیکن کوئی

آواز سنائی نہ دی۔

”چلو نکلتے ہیں۔“ میں نے ہولسٹر سے گلاک نکال کر ایک گولی زخمی ضمیر خان کے سر پر

ضائع کی اور سردار کو چلنے کا اشارہ کیا۔ تمام ہتھیار ہم نے اٹھالیے تھے۔ اگر ہمیں معلوم

Classic Urdu Material

ہوتا کہ ہمیں اتنی زیادہ کلاشن کوفیں ملنے والی ہیں تو کم از کم کلاشن کوف پر تو اتنی رقم خرچ نہ کرتے۔

زیرہ کیل سے اتر کر ہم لگی نرائے اس جگہ پہنچے جہاں ہم نے رات گزاری تھی۔ اپنے سفری جھولے وغیرہ ہم نے وہیں چھوڑے دیئے تھے۔ سب سے پہلے اس پتھر کے ساتھ ایک مناسب جگہ ڈھونڈ کر ہم نے چار کلاشن کوفیں اور ان کے فالتو میگزین چھپا دیے۔ لگی نرائے سے دو سو گز نیچے آ کر ہم نے ایک اور جگہ پر دو کلاشن کوفیں اور ان کے فالتو میگزین چھپا دیے۔ بیرٹ ایم 107 کو ہم نے نہایت محفوظ جگہ پر چھپایا تھا۔ ایسی جگہ جہاں کسی کا گمان بھی نہ پہنچتا کیونکہ میں اس قیمتی اور مفید رائلفل کو کھونا نہیں چاہتا تھا۔ اس کا کیرنگ بیگ مضبوط پلاسٹک کا تھا اس لیے میں نے اس پر کوئی کیڑا وغیرہ لپیٹنے کی ضرورت محسوس نہیں کی تھی۔ ہم بیرٹ کو چھپا کر بہ مشکل دو تین قدم چلے ہوں گے کہ آئی کام سے آوازیں آنے لگیں۔

”روشن خان.... روشن خان.... روشن خان!“

”سن رہا ہوں گل جان!.... کہو۔“

Classic Urdu Material

”ہم اچھی طرح دیکھ چکے ہیں، یہاں کوئی بھی موجود نہیں ہے۔“ گل جان خاصا ڈرا ہوا لگ رہا تھا۔ اس کی بات ختم ہوتے ہی روشن خان کی کرخت آواز سنائی دی۔ ”ٹھیک ہے ضمیر خان کی لاش کو بھی باقی چاروں کے ساتھ اسی گڑھے میں ڈال کر اوپر پتھر وغیرہ ڈال دو۔“

”روشن خان!.... میرا خیال ہے ہمیں لاشوں کو ساتھ لانا چاہیے۔“ پہلے والے آدمی نے مشورہ دینے کے انداز میں کہا تھا۔

روشن خان نے بے پرواہی سے کہا۔ ”تم تین آدمی، پانچ لاشیں لاسکتے ہو تو لے آؤ۔“

”ہم کس طرح پانچ لاشیں اٹھا کر چل سکتے ہیں۔“

”تو پھر وہی کرو جو میں نے کہا ہے اور یہ تو تمہیں معلوم ہے کہ میں جو بھی کہتا ہوں سردار

کے حکم پر کہتا ہوں۔“

”ٹھیک ہے ہمارے لیے کیا حکم ہے؟“

”لاشیں دفنا کر بہ راستہ لگرائے جنتوئی پہنچو۔ جنتوئی میں موجود اپنے آدمیوں کو بھی چوکنا

کردو کہ نئے آدمیوں پر نظر رکھیں۔ یقیناً ہمارے آدمی آرمی نے نہیں مارے ورنہ وہ

Classic Urdu Material

لاشوں کو ساتھ اٹھا کر لے جاتے ہیں۔ اور جس نے بھی مارے ہیں وہ اسی علاقے میں گھومتا نظر آجائے گا۔“

”کہیں مجاہدین نہ مارے ہوں؟“ گل خان نے خوف زدہ آواز میں پوچھا۔
”نہیں ان کے ساتھ ہمارا معاہدہ ہے، وہ ہمارے آدمیوں کو نہیں چھیڑتے، نہ ہم انہیں کچھ کہتے ہیں۔“

گل خان نے کہا۔ ”ٹھیک ہے ہم لاشیں دفنا کر لگرائے جا رہے ہیں۔“
”سیدھا لگرائے جانا وہ یقیناً کافی دیر کے وہاں سے نکل گئے ہوں گے۔“
”ٹھیک ہے۔“ گل خان نے بغیر کسی پس و پیش کے کہا۔ اور روشن خان کے۔ ”خدا حافظ۔“
”کہنے پر خاموشی چھا گئی۔“

ہمارا رخ اس وقت لگرائے ہی کی جانب تھا۔ ان کی گفتگو سنتے ہی میرے قدم رک گئے تھے۔

”شاید تم لگرائے نہیں جانا چاہتے۔“ سردار میرا ارادہ بھانپ گیا تھا۔

Classic Urdu Material

”کیا ان حالات میں وہاں جانا مناسب ہو گا؟“ میں نے جواباً دریافت کیا۔

”تو پھر؟“ اس نے گیند میرے کورٹ میں رہنے دی تھی۔

”وہیں چلتے ہیں جہاں گزشتا شب گزاری تھی۔“

”خیال رہے اس طرف سے دشمن کے آدمی بھی موجود ہیں۔“

”نہیں شام کا اندھیرا چھارہا ہے، یقیناً وہ زیڑہ کیل سے سیدھا لگرائے کا رخ کریں گے، لگی

نرائے پر آنے کا ان کا کوئی جواز نہیں بنتا۔ یوں بھی انھیں اسی بات کا حکم دیا گیا ہے کہ وہ

سیدھا لگرائے کا رخ کریں۔“

”ٹھیک ہے۔“ سردار نے اثبات میں سر ہلایا اور ہم واپس لگی نرائے کی بلندی طے کرنے

لگے۔ اوپر پہنچنے تک اندھیرا کافی گہرا ہو گیا تھا۔

سردار نے اندھیرے میں ٹھوکر کھاتے ہوئے پوچھا۔ ”ٹارچ جلا لوں؟“

”نہیں۔“ میں احتیاط کا دامن ہاتھ سے نہیں چھوڑنا چاہتا تھا۔

Classic Urdu Material

”مجھ سے ٹھو کریں نہیں کھائی جاتیں۔“ ضدی لہجے میں کہتے ہوئے سردار نے ٹارچ جلائی۔

اچانک کلاشن کوف کاک کرنے کی ہلکی سی آواز میرے کانوں میں پڑی۔

”جھک جاؤ۔“ سردار کے ہاتھ سے ٹارچ جھپٹتے ہوئے میں نیچے لیٹ گیا تھا۔

”کک.... کیا ہوا؟“ اس نے ہکلاتے ہوئے حیرانی بھرے لہجے میں پوچھا۔ لیکن میرے جواب دینے سے پہلے کلاشن کوف کی تڑتڑاہٹ نے اس کی حیرانی دور کر دی تھی۔

”بائیں جانب چلو۔“ سردار کو کہہ کر میں جھکے جھکے انداز میں اس طرف بڑھ گیا۔

”یہ کون ہو سکتے ہیں؟“ سردار نے میرے ساتھ آگے بڑھتے ہوئے دبے لہجے میں پوچھا

میں نے جواب دیا۔ ”یہ یقیناً وہی ہیں جو کہہ رہے تھے کہ رستے میں وقت ضائع کیے بغیر لگرائے پہنچو۔“ یہ الفاظ میرے ہونٹوں پر تھے کہ اسی جگہ دو تین اور برسٹ آئے۔

”کبیر خان!.... ہم پہنچ گئے۔“ ایک چیخنی ہوئی آواز ہمیں دائیں اور تھوڑا نیچے کی طرف سے آئی تھی۔

Classic Urdu Material

”تم اتنے یقین سے کیسے کہہ سکتے ہو؟“ سردار نے دشمنوں کی بات پر دھیان دیے بغیر
الجھن آمیز لہجے میں پوچھا۔

”بالکل ایسا ہی ہے سردار خان!.... انھوں نے ہمیں بے وقوف بنایا ہے۔ میرے
اندازے کے مطابق روشن خان اور گل خان کی ساری گفتگو فرضی تھی۔ دونوں پاس بیٹھے
ہوئے یہ بکواس کر رہے تھے۔ تاکہ اگر ہم یہیں چھپے ہوں تو اطمینان سے چھپے رہیں اور یہ
بات وہ بڑے اطمینان سے اسی چینل پر کر رہے تھے جو ان کے ہلاک ہونے والے ساتھی
نے اپنے وائر لیس سیٹ پر لگایا ہوا تھا۔“ اسی وقت اکٹھی دو گئیں چلنے کی آواز سنائی دی تھی

”اس کا مطلب ہے ان کی تعداد بھی تین سے زیادہ ہوگی۔“ پتھر کی ایک بڑی چٹان کے
پچھے رکتے ہوئے سردار نے پوچھا۔

”بلاشبہ۔“ مختصر آکھتے ہوئے میں نے ڈریگنو کو ہاتھ میں پکڑ کر کاک کر لیا۔ سردار نے
کلاشن کوف پہلے سے تیاری حالت میں پکڑی ہوئی تھی

Classic Urdu Material

میں نے سیٹ آن کر کے ایئر فون کی لیڈ اس میں لگا کر کان میں اڑس لی۔ اب سیٹ کی آواز دور تک سنائی نہیں دے سکتی تھی۔ اس کے ساتھ ہی میں نے سیٹ آن کیا لیکن خاموشی چھائی ہوئی تھی۔ میں چینل تبدیل کرنے لگا۔ چینل انیس پر مجھے مطلوبہ گفتگو سنائی دینے لگی۔

”میں نے صرف دو آدمی دیکھے ہیں اور دونوں غالباً مشرقی طرف بھاگے ہیں۔“
”ٹھیک ہے تم اسی جگہ موجود رہو، تمہارے ساتھ دوسرا کون ہے؟“ پوچھنے والا روشن خان تھا۔

اس نے مختصر آکھا۔ ”بسل جان۔“

اس مرتبہ اسے جواب دینے کے بجائے وہ کسی دلبر خان کو پکارنے لگا۔

”سن رہا ہوں۔“ دلبر خان نے جواب دینے میں دیر نہیں لگائی تھی۔

”شاید ان کا رخ تمہاری طرف ہے.... دو آدمی ہیں، کوشش کرنا زندہ ہاتھ لگ جائیں

۔ نہیں تو اڑادو لیکن بھاگنے نہ پائیں ورنہ سردار قبیل خان ہماری جان کو آجائے گا۔“

”بے فکر رہو۔“ دلبر خان نے اعتماد بھرے لہجے میں جواب دیا۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

ناصر خان!.... تمہارے پاس کتنے آدمی ہیں؟“ اس مرتبہ وہ ایک اور آدمی کو مخاطب ہوا تھا۔

”دس آدمی ہیں کمانڈر!“ جواب دینے والا لازماً ناصر ہی تھا۔

”پانچ آدمی نالے کے سامنے بھی بھیج دو، تاکہ وہ نالے میں اتریں تو مکمل گھیرے میں ہوں۔“

”ٹھیک ہے۔“ ناصر خان نے جواب دیا۔

”عظمت جان!.... تمہارے ساتھ آٹھ آدمی تھے؟“ وہ باقاعدہ کسی فوجی کمانڈر کی طرح اپنے ماتحتوں سے بات کر رہا تھا۔

”جی کمانڈر!“ عظمت نامی شخص نے جواب دینے میں تاخیر نہیں کی تھی۔ وہ تمام آئی کام

کے استعمال کے ساتھ پہاڑی علاقے میں جنگ کے طریقہ کار سے بھی اچھی طرح واقف تھے۔

”میرا خیال ہے ان آدمیوں کے ساتھ لگرائے کی طرف آنے والا کوئی آدمی بچ کر نہیں نکل سکے گا۔“

Classic Urdu Material

”جی کمانڈر!“ عظمت جان نے پراعتما دلچے میں جواب دیا تھا۔

”سردار خان!.... برے پھنسے دوست!“ میں نے ساتھ بیٹھے سردار خان کو دہلی آواز میں صورت حال سے آگاہ کیا۔ ”ان پہاڑیوں کو انھوں نے چاروں طرف سے گھیرا ہوا ہے۔“

سردار نے اعتما بھری سرگوشی سے جواب دیا۔ ”اگر ان کے پاس سو بندے بھی ہوں تب بھی ان پہاڑیوں کو نہیں گھیر سکتے۔“

”بات تو ٹھیک ہے لیکن فی الحال ہم گھیرے میں ہیں دوست۔“

”لگرائے کی طرف نیچے اترنے کے بارے کیا خیال ہے؟“ سردار نے مشورہ دینے والے انداز میں پوچھا۔

میں نے نفی میں سر ہلایا۔ ”نہیں اس جانب کوئی عظمت جان آٹھ آدمیوں کے ساتھ ہمار منتظر ہے۔“

”ویسے تمھارا مشورہ مان کر میں نے بہت بے وقوفی کا ثبوت دیا ہے۔“

میں ہنسا۔ ”اس کے بجائے اگر تم یہ کہو کہ میرا مشورہ مان کر تم نے پٹھان ہونے کا ثبوت دیا ہے تو کیسا رہے گا۔“

Classic Urdu Material

”راجا ذیشان حیدر صاحب!.... ایک بات بتا دوں اگر ہم رات کے اندھیرے میں ان کے گھیرے سے نہ نکل سکے تو دن کی روشنی میں ہمارا بھاگنا ممکن ہو جائے گا۔“

اس کی بات رد کرنے کے قابل نہیں تھی۔ ”صحیح کہا۔“ میں نے اثبات میں سر ہلایا۔

”کوئی سگریٹ سلگا رہا ہے۔“ سردار نے مجھے ہلکے سے شعلے کی جانب متوجہ کیا۔ اس کا فاصلہ ہم سے پچاس گز سے زیادہ نہیں تھا۔

”یہ اس کی زندگی کا آخری کش ہو گا۔“ دھیمے لہجے میں کہتے ہوئے میں نے ٹیلی سکوپ کے

کور اتارے بغیر ہی ڈریگنو کی منزل کو اس کی جانب سیدھا کیا اتنے نزدیکی فاصلے پر مجھے ٹیلی

سکوپ سائٹ کے استعمال کی ضرورت نہیں تھی۔ ٹریگر دباتے ہی دھماکے کی گونج کے

ساتھ ایک درد بھری کراہ نے مجھے بتا دیا کہ میں کامیاب رہا تھا۔ اسی وقت کلاشن کوف کا

اندھا دھند فائر اس پتھر کی جانب آنے لگا۔

”سردار!.... نیچے لیٹ کر اسی سمت جانا ہے جدھر سے فائر آرہا ہے۔“ میں نے سرگوشی

کی۔

Classic Urdu Material

”گویا مجھے ایک بار پھر پٹھان ہونے کا ثبوت دینا پڑے گا۔“ دبی آواز میں ہنستے ہوئے اس نے کہا۔ ”میرا مطلب ہے تمہاری بات مان کر۔“

”مذاق کا وقت نہیں ہے خان صاحب!....“ انھیں ہماری جگہ کے بارے معلوم ہو گیا ہے۔“

”میں مذاق تو نہیں کر رہا۔“ سردار نے جواب دیا۔ اسی وقت کسی نے ٹارچ کی روشنی ہماری سمت پھینکی۔ وہ شاید ہمارے چھپنے کی جگہ کا جائزہ لینا چاہتا تھا۔ وہ اس بات میں کامیاب بھی ہو گیا، لیکن زندگی کی بازی ہار گیا۔ وہ بے وقوف شاید نہیں جانتا تھا کہ روشنی پر نشانہ سادھنا کتنا آسان کام تھا۔ ڈریگنو کی ایک اور گولی کم ہو گئی تھی۔

”اب اگر کسی الو کے پٹھے نے روشنی کرنے کی کوشش کی تو اسے میں خود گولی مار دوں گا۔“ روشن خان کی دھاڑتی ہوئی آواز سنائی دی۔ اسی وقت کلاشن کوف کے دو تین برسٹ ہماری طرف آئے، مگر ہم نے جوابی فائر سے گریز کیا تھا۔ ہمارے پاس اتنا فالتوا ایمونیشن نہیں تھا کہ ان کے ہر فائر کا جواب دیتے۔

Classic Urdu Material

”تم لوگ چاروں طرف سے گھیرے میں ہو بہتر یہی ہو گا کہ خود کو ہمارے حوالے کر دو۔“ وہ روشن خان کی آواز تھی اس کی آواز کو میں اچھی طرح پہچان گیا تھا۔ اس کی بات کا جواب سردار نے دو گولی فائر کے ساتھ دیا تھا۔ سردار کے فائر کے ساتھ دو تین برسٹ فائر آئے لیکن ہم پتھر کی چٹان کے باعث محفوظ رہے۔

مجھے آئی کام پر روشن خان کی آواز سنائی دی وہ دلبر خان کو پکار رہا تھا۔ دلبر خان کے جواب دینے پر وہ کہنے لگا۔

”دلبر خان اپنے آدمیوں کے ساتھ ہماری طرف بڑھتے آؤ۔“

جواب دلبر خان نے ”جی کمانڈر!“ کہہ کر حکم پر عمل پیرا ہونے کا عندیہ دیا۔

اس کے ساتھ ہی روشن خان کسی برمن خان کو آواز دینے لگا۔

برمن خان کے ”حکم جناب!“ پر وہ پوچھنے لگا۔

”تمہارے پاس ہینڈ گرنیڈ موجود ہیں۔“

”جی ہاں، تین گرنیڈ موجود ہیں۔“ برمن خان کا اقراری جواب سن کر وہ بولا۔

Classic Urdu Material

”فوراً میرے پاس آ جاؤ، میں اس وقت لگی نرائے کی بلندی پر کھڑا ہوں۔“

”کمانڈر!.... پانچ دس منٹ لگ جائیں گے۔“

”میں منتظر ہوں۔“ کہ کر روشن خان خاموش ہو گیا تھا۔

”سردار!.... روشن خان کسی آدمی سے ہینڈ گرنیڈ منگوا رہا ہے، یقیناً اس کا ارادہ ہمارے

خلاف ہینڈ گرنیڈ استعمال کرنے کا ہے، اس لیے جتنا جلدی ہو یہاں سے نکلنا چاہیے۔“

”میرا خیال ہے سامنے کے بجائے دائیں طرف نکل چلتے ہیں۔“ سردار نے مشورہ دیا۔

میں نے نفی میں سر ہلایا۔ ”اس طرف تنگ نالہ ہے اگر اس میں اتر گئے تو چوہے دان میں

پھنس جائیں گے۔ انھوں نے نالے کو پہلے سے گھیرا ہوا ہے۔“

”مکمل نہیں اترتے، ڈھلان پر ہو کر زیڑہ کیل کی جان بڑھنے کی کوشش کرتے ہیں، اگر

روشن خان پارٹی کی حد بندی سے گزر گئے تو آگے جانا مشکل نہیں ہو گا۔“ سردار اپنی بات

پر مصر رہا۔

”ہو نہہ!.... لگتا ہے لی زونا کے ساتھ دو ماہ گزار کر تمہیں بھی تھوڑی عقل آگئی ہے۔“

Classic Urdu Material

اس نے پوچھا۔ ”تو چلیں، اس سے پہلے کہ ہینڈ گرنیڈ کا سامنا کرنا پڑ جائے۔“

”میرے پیچھے رہنا اور تم فائر نہ کرنا میرے پاس سائیلنسر لگا پستول موجود ہے کسی بھی اچانک نمودار ہونے والے ہدف کو میں خود سنبھال لوں گا۔“ اس سے بات کرتے ہوئے میں نے ڈریگنورائل کی سلنگ سر سے گزار کر اپنی چھاتی کے سامنے لائی اس طرح کہ رائفل میرے پشت پر بندھے تھیلے پر مضبوطی سے ٹھہر گئی۔ سائیلنسر لگا گلاک نائنٹین میں نے ہاتھ میں تھام لیا تھا۔

”ٹھیک ہے۔“ سردار نے کہا اور اس کا جواب سننے ہی میں جھکے جھکے انداز میں آگے بڑھ گیا

ہم جس چٹان کے پیچھے دبے تھے اس کے سامنے روشن خان نے مورچہ بنا رکھا تھا، اس

کے عقبی جانب دلبر خان اپنے آدمیوں کے ساتھ آ رہا تھا۔ دائیں جانب عظمت خان اور

بائیں جانب ناصر خان اپنے آدمیوں کے ساتھ موجود تھا۔ لیکن ناصر خان نالے کی پرلی

طرف اور سامنے کی سمت میں موجود تھا۔ وہ نالہ زیرہ کیل سے نکل رہا تھا۔ لازمی طور پر

زیرہ کیل کی بلندی پر بھی ان کے آدمیوں نے موجود ہونا تھا۔ روشن خان جیسے شاطر سے

Classic Urdu Material

بعید تھا کہ اس نے وہ سمت نظر انداز کر دی ہو۔ لیکن زیڑہ کیل کی پرلی جانب اگر ہم پہنچ جاتے جس طرف امریکن سناپر میر انشانہ بنا تھا تو ہمارا نکلنا مشکل نہیں تھا۔

نالے میں دس پندرہ گز نیچے جا کر ہم اسی ڈھلان پر متوازی آگے بڑھنے لگے۔ ہوا کافی تیز رفتاری سے چل رہی تھی۔ اور یہ ہوا جہاں سردی میں اضافے کا باعث بن رہی تھی وہیں ہمارے لیے اس لحاظ سے نہایت مفید تھی کہ ہماری ہلکی پھلکی آہٹ دشمن کو سنائی نہیں دے رہی تھی۔

ہم تیس پینتیس گز ہی آگے بڑھے ہوں گے کہ ایک زوردار دھماکا سنائی دیا۔ یقیناً انھوں نے ہینڈ گرنیڈ پھینکا تھا۔

”جانانہ!.... میرا خیال ہے ان کمینوں کا کام تو ہو گیا۔“ مجھے ہلکی ہنسی کے ساتھ کسی کی

آواز سنائی دی۔ ہمارے استقبال کے لیے اس جانب بھی روشن خان نے اپنے آدمی کھڑے کیے ہوئے تھے۔ ہماری خوش قسمتی کہ ہوا زیڑہ کیل کی جانب سے ہمارے رخ چل رہی تھی۔ اس لیے وہ آواز آسانی سے سنائی دے گئی تھی۔ سردار نے بھی وہ آواز سن

Classic Urdu Material

لی تھی۔ ہم دونوں دب کر نیچے بیٹھ گئے۔ اسی وقت ایک اور زوردار دھماکا ہوا انھوں نے حفظِ ماتقدم کے طور پر ایک اور گرنیڈ بھی پھینک دیا تھا۔

سردار کو وہیں ٹھہرنے کا اشارہ کر کے میں ریگتا ہوا آگے بڑھا۔ ان کے باتیں کرنے کی دھیمی آواز میری رہنمائی کر رہی تھی۔ جلد ہی ان کے ہیولے مجھے نظر آ گئے تھے۔ ان کا رخ ہماری جانب ہی تھا۔

اسی وقت میرے کان میں لگے رسیور میں روشن خان کی آواز ابھری، اور ساتھ ہی وہی آواز مجھے ان آدمیوں کے پاس موجود آئی کام سے بھی آرہی تھی۔

”تمام پارٹیاں ہوشیار رہیں۔ وہ یہاں سے غائب ہیں۔“

”اس کا مطلب پھر بچ گئے ہیں کمینے۔“ مجھے وہی پہلے والی آواز سنائی دی اور اس کے ساتھ

ہی میں نے گلاک سیدھا کرتے ہوئے مسلسل دو مرتبہ ٹریگر دبا دیا۔

”ٹھک ٹھک۔“ کی آواز کے ساتھ دودر د بھری کراہیں بلند ہوئیں۔ میں زمین سے اٹھ کر

تیزی سے آگے بڑھا۔ سردار نے بھی میری تقلید کی تھی۔ ان کے تڑپتے اجسام کو پھلانگتے

Classic Urdu Material

ہوئے ہم آگے بڑھ گئے۔ دس پندرہ گز آگے جاتے ہی ہم دوبارہ بلندی چڑھنے لگے۔
ڈھلوان سے ہموار سطح پر آتے ہی ہم تیزی سے زیرہ کیل کی طرف بڑھ گئے۔

”ناصر خان!.... تیار ہو جاؤ، میرا خیال ہے وہ نالے میں اتر گئے ہیں۔“

”ہم تیار ہیں کمانڈر!“ ناصر کی اعتماد بھری آواز ابھری۔

ہم زیرہ کیل کی بلندی پر چڑھنے لگ گئے تھے۔ وہ لگی نرائے سے اتنی زیادہ بلند نہیں تھی۔

”گل خان!.... تمہارے ساتھ کتنے آدمی ہیں؟“ روشن خان کسی نئے بندے کو پکار رہا

تھا۔

”ہم دو آدمی ہیں کمانڈر!“ گل خان کی آواز سنائی دی۔

”برمن خان!.... تم اپنے ساتھ ایک آدمی کو لے کر گل خان کے پاس پہنچو۔“

”ٹھیک ہے کمانڈر!“ برمن نے جواب دیا۔

اب معلوم نہیں برمن خان اس وقت کہاں تھا۔ چڑھائی ختم ہونے کے قریب ہی ہم
دبے قدموں چلنے لگے اسی وقت سردار کے پاؤں کے نیچے ایک پتھر آکر لڑھک گیا۔ ہم

Classic Urdu Material

فور آلیٹ گئے۔ یہ بروقت لیٹنا ہمارے کام آگیا تھا۔ اسی وقت ایک طاقتور ٹارچ کی روشنی اس طرف آئی۔ سردار میرے آگے تھا۔ اس نے ایک لمحہ ضائع کیے بغیر کلاشن کوف کا فائر کھول دیا۔

”تڑتڑاہٹ کی آواز میں ایک چیخ بھی شامل تھی۔ ٹارچ سمیت وہ اوندھے منہ گرا، ٹارچ ابھی تک روشن تھی۔

”سردار!.... ادھر ہو جاؤ۔“ ایک قریبی پتھر کی آڑ لیتے ہوئے میں نے سردار کو سرعت سے پکارا۔

اسی وقت روشن خان بھی اپنے آدمی سے پوچھنے لگ گیا تھا۔ ”گل خان!... فائر تم نے کیا ہے۔“ گل خان غریب زندہ ہوتا تو جواب دیتا۔

سردار ایک سیکنڈ بھی ضائع کیے بغیر لیٹے لیٹے ہی لڑھکتے ہوئے میرے قریب پہنچا۔ اور اسی وقت کسی نے کلاشن کوف کا فائر کھول دیا۔ کلاشن کوف مسلسل گرجنے لگی۔ اس نے اس وقت تک ٹریگر سے انگلی نہ اٹھائی جب تک ”ٹرنچ۔“ کی آواز کے ساتھ کلاشن کوف خالی نہ ہو گئی۔

Classic Urdu Material

ہم پتھر کے پیچھے سمٹ کر لیٹے ہوئے تھے۔ اگر وہ پتھر نہ ہوتا تو یقیناً ہم مارے گئے تھے۔
”ٹرنج۔“ کی آواز سنتے ہی میں نے کہا۔ ”سردار!.... فائر۔“ اور اس نے لیٹے لیٹے
مطلوبہ جانب کلاشن کوف کی نال کرتے ہوئے ٹریگر دبا دیا۔ مسلسل دھماکوں کی وجہ سے
ہمیں پتا نہیں چلا تھا کہ وہ فائرنگ کامیاب گئی تھی یا ناکام۔ آئی کام پر روشن خان مسلسل
گل خان کو پکار رہا تھا۔ میگنیزین خالی ہوتے ہی سردار نے نئی میگنیزین لگاتے ہوئے کلاشن
کوف کا کی۔ لگی نرائے کی جانب سے دو تین برسٹ فائر ہوئے۔ یقیناً وہ اسی جانب ہی
بڑھتے چلے آ رہے تھے۔

”سردار!.... خطرہ تو مول لینا پڑے گا۔“ میں اٹھ کر تھوڑا داپیں مڑا اور جھکے جھکے انداز
میں آگے بڑھنے لگا۔ سامنے سے فائر نہ آتے دیکھ کر میں سمجھ گیا تھا کہ سردار کی گولیاں
رایگاں نہیں گئی تھیں۔

زیڑہ کیل کی بلندی چڑھتے ہی میں نے اس طرف کا رخ کیا جہاں سے میں دن کو اتر کر
امریکن سناپیر والی پہاڑی پر چڑھا تھا۔ سردار میرے پیچھے ہی دوڑتا ہوا آ رہا تھا۔ عقب میں
مجھے مسلسل فائرنگ کی آواز سنائی دے رہی تھی۔

Classic Urdu Material

روشن خان نے ناصر خان کو چند بندے اس جانب بھیجنے کا حکم دیا۔ ساتھ یہ بھی بتا دیا کہ زیرہ کیل پر ان کا کوئی آدمی باقی نہیں بچا تھا۔

میں اور سردار ٹھوکر یں کھاتے کسی نہ کسی طرح اس جگہ پہنچ گئے جہاں سے میں دن کو نیچے اتر تھا۔ وہ رستا کافی ہموار تھا۔ اس پر چھدرے چھدرے درخت بھی موجود تھے۔ جلد ہی ہم نیچے کچی سڑک پر پہنچ گئے تھے۔ ہم تیز رفتاری سے زیرہ کیل سے دور ہٹنے لگے۔ آگے وہ نالہ انگلش کے لفظ وائی کی طرح دو شاخہ ہو گیا تھا۔ ہم نے مشورے سے بائیں جانب اختیار کر لی تھی۔ تیز رفتاری سے حرکت کرنے کے باعث ہمارے سانس پھول گئے تھے۔ زیرہ کیل کی جانب سے اب بھی فائرنگ کی آواز آرہی تھی لیکن آئی کام خاموش تھا۔

شاید وہ کسی دوسرے چینل پر شروع ہو گئے تھے۔ میں نے چینل تبدیل کرنا شروع کر دیا۔ جلد ہی روشن خان کی منحوس آواز پھر سے میرے کانوں میں پڑنے لگی۔ وہ انھیں تین پارٹیوں میں بانٹ کر ایک پارٹی کو لگرائے کا رخ کرنے کا کہہ رہا تھا۔ دوسری پارٹی کو اس نے وہ سمت بتائی کہ جس طرف ہم دونوں روانہ تھے اور تیسری ناصر خان والی پارٹی کو اسی نالے پر تعینات رکھا تھا۔ مجھے یہ پتا نہیں چل سکا تھا کہ اس نے چینل کیسے تبدیل کرایا تھا

۔ کیونکہ میں نے پچھلے چینل پر اس کے منہ سے کوئی کوڈورڈیا کوئی لفظ نہیں سنا تھا۔ گھڑی پر نگاہ ڈالنے پر ہند سے سوانو بجے کا اعلان کرتے نظر آئے۔ میں نے اندازہ لگایا کہ شاید نو بجے کے بعد انھیں پہلے سے چینل تبدیل کرنے کا بتایا ہوا تھا۔ پہلے والا چینل نو بجے تک ہی استعمال ہونا تھا۔ وائرلیس سیٹ کو استعمال کرتے وقت اس طرح کے چٹکے ہر کوئی آزمانا رہتا ہے۔

میں نے سردار کو تفصیل بتاتے ہوئے کہا۔ ”سردار خان!.... اب ہمارا مقابلہ روشن خان کے ایک تہائی لشکر سے ہے۔“

سردار نے دانت پیستے ہوئے جواب دیا۔ ”جس وقت بھی یہ روشن خان ہاتھ لگا اسے تو میں اپنے ہاتھ سے گولی ماروں گا۔“

میں نے پیچھے مڑ کر دیکھا دو رٹارچ کی روشنی نظر آئی تھی۔ ہم نے اپنے قدموں کی رفتار تیز کر لی۔ ایک لحاظ سے ہماری رفتار کو ان پر فوقیت حاصل تھی کہ انھوں نے ہمیں تلاش کرتے ہوئے آگے بڑھنا تھا جبکہ ہم بغیر دائیں بائیں کا جائزہ لیے آگے بڑھتے جا رہے تھے۔ مسلسل تیز رفتاری سے سفر کرتے ہمیں تین گھنٹے ہونے کو تھے۔

Classic Urdu Material

شیطان کی آنت کی طرح کا وہ لمبانا لہ اب اوپر کو بلند ہونے لگا تھا۔ اچانک پچاس ساٹھ گز کے فاصلے پر ایک طاقتور ٹارچ کی روشنی ہم پر پڑی۔ ہم نے نیچے لیٹنے میں ایک لمحہ بھی نہیں لگایا تھا۔ اسی وقت سامنے سے ایک برسٹ فائر ہوا۔

”یہ وہی گروپ ہے یا ان کے کوئی اور ساتھی ہیں؟“ سردار ہکلا یا۔

”جو بھی ہیں اب تو برے پھنس گئے ہیں خان جی!“ میں آہستہ آہستہ پیچھے کو کھسکا۔

ٹارچ ایک بار پھر روشن ہوئی اور اس روشنی میں چند قدم آگے لگی کاٹا دار تار کو دیکھتے ہی میرا دل خوش گوار انداز میں دھڑکنے لگا۔

”سردار خان!.... یہ آرمی کی کوئی پوسٹ ہے۔“ میں نے خوشی سے بے قابو لہجے میں کہا

۔ اور اس کے ساتھ ہی میں نے جیب سے ٹارچ نکال کر بار بار جلا کر ٹارچ کا اشارہ کرنے لگا۔

”کون؟“ دبنگ لہجے میں پوچھا گیا۔

Classic Urdu Material

”ہم دوست ہیں دشمن نہیں۔“ سردار کو اٹھنے کا کہہ کر میں ہاتھ بلند کر کے کھڑا ہو گیا۔
پستول میں نے ہو لیسٹر میں رکھ لیا تھا۔ سردار بھی کلاشن کوف زمین پر رکھتے ہوئے
میرے ساتھ ہاتھ بلند کر کے کھڑا ہو گیا۔

”آگے آ جاؤ۔“ اسی آواز نے ہمیں پکارا۔ اور ہم ہاتھ بلند کیے آگے بڑھنے لگے۔ کانٹادار
تار کے درمیان میں ایک جگہ رستابنا نظر آ رہا تھا۔ ہم اسی سے گزر کر آگے بڑھنے لگے۔
ہم ٹارچ والے سے دس پندرہ گز دور پہنچے ہوں گے کہ اس نے اگلا حکم صادر کیا۔ ”رک
،اپنے ہتھیار اور سامان یہیں چھوڑ دو۔“

ہم نے بے چوں و چرا ان کے کہنے پر عمل کیا۔

”اب آگے بڑھو۔“ ہتھیار اور تھیلے زمین پر رکھتے ہی ہمیں دوبارہ آگے بلایا گیا۔

نزدیک پہنچنے پر ہمیں تین فوجی نظر آئے ایک نے ہاتھ میں ٹارچ تھام رکھی تھی جبکہ دو
کے ہاتھوں میں ہتھیار تھے۔ ایک اپنا ہتھیار سلنگ اپ کر کے آگے بڑھا اور ہماری تلاشی
لینے لگا۔

Classic Urdu Material

تلاشی کے بعد ان کے سینئر نے ایک سپاہی کو ہمارا سامان لینے بھیجا جو ہم ان کے حکم پر پیچھے چھوڑ آئے تھے۔ تھوڑی دیر بعد ہم پوسٹ کمانڈر کے سامنے کھڑے تھے۔ وہ ایک جونیئر آفیسر تھا۔

”جی جناب!.... اپنا تعارف کرائیں۔“ اس نے ہلکی سی مسکراہٹ سے پوچھا۔ ہمارے پر اعتماد لہجے میں کی جانے والی بات چیت سے اسے اتنا اندازہ تو ہو گیا تھا کہ ہم دشمن نہیں تھے۔

”میں اپنے آئی کام سیٹ پر آپ کی بات کسی سے کرانا چاہتا ہوں۔“

”بات کراؤ۔“ اس نے اجازت دینے والے انداز میں سر ہلایا۔ اس کا جواب سن کر ایک

بندے نے آئی کام سیٹ میری جانب بڑھا دیا۔

”پوسٹ کا نام؟“ آئی کام سیٹ پکڑتے ہوئے میں نے جونیئر آفیسر سے پوچھا۔

”یہ ایف بلاک ہے۔“ اس نے بغیر کسی تردد کے پوسٹ کا نام بتا دیا۔

سیٹ آن کر کے میں نے چینل نو لگایا اور ون الفا کو پکارنے لگا۔

Classic Urdu Material

”سینڈیور میسج اوور۔“ میرے دو تین دفعہ پکارنے پر ون الفا کی بھاری آواز سپیکر سے برآمد ہوئی۔

”ہم اس وقت ایف بلاک پر پہنچ گئے ہیں اوور!“ بغیر کسی تمہید کے میں مطلب کی بات پر آگیا کہ وائرلیس سیٹ پر تمہیدیں نہیں باندھی جاسکتیں۔

”مگر کیوں؟.... اوور۔“ اس کا لہجہ حیرانی سے پر تھا۔

”کہانی لمبی ہے اوور۔“ میں نے تفصیل بتلانے سے گریز کیا تھا۔

”کام بتاؤ اوور۔“ اس نے بھی تفصیل پوچھنے پر اصرار نہیں کیا تھا۔

”پوسٹ کمانڈر کو ہماری شناخت کروادو اوور۔“

”ٹھیک ہے پوسٹ کمانڈر کو ابھی آرڈر مل جائیں گے اور تم نے اگلے حکم تک یہیں رہنا ہے

اوور۔“

اور میرے ”راجر۔“ (سمجھ گیا) کہنے پر اس نے اوور اینڈ آل کہہ کر رابطہ منقطع کر دیا۔

Classic Urdu Material

پانچ منٹ بعد پوسٹ کمانڈ کے بینکر میں پڑے فیلڈ ٹیلی فون کی گھنٹی بجنے لگی۔ اس نے رسیور اٹھا کر کہا۔ ”یس!.... صوبیدار رمضان بات کر رہا ہوں۔“

اور پھر دوسری جان سے اسے کچھ ہدایات دی جانے لگیں۔ ہمیں تو بس اس کی۔ ”یس سر، یس سر۔“ ہی سنائی دیتی رہی۔

بات ختم کرتے ہی اس نے رسیور میری جانب بڑھا دیا۔
”اسلام علیکم سر!.... ذیشان حیدر بات کر رہا ہوں۔“ میں نے رسیور کان سے لگاتے ہوئے اپنا تعارف کرایا۔

”وعلیکم اسلام، ذیشان!.... کل کادن ایف بلاک پر گزارا اور پرسوں تم دونوں ڈی بلاک پر چلے جانا، وہاں ون الفاتمہارا منتظر ہے۔ ڈی بلاک کا رستہ تمہیں صوبیدار رمضان سے معلوم ہو جائے گا۔“

اور میرے ”ٹھیک ہے سر!“ کہنے پر اس نے۔ ”خدا حافظ۔“ کہہ کر رابطہ منقطع کر دیا۔
”یقیناً آپ لوگوں نے کھانا نہیں کھایا ہوگا؟“ میرے رسیور رکھتے ہی صوبیدار رمضان مستفسر ہوا۔

”جی سر!“ سردار نے اثبات میں سر ہلایا۔

ایک آدمی کو کھانا لانے کا کہہ کر وہ ہم سے گپ شپ کرنے لگا۔ ہماری دن بھر کی کارروائی چونکہ اپنی فوج کے لیے کوئی راز کی بات نہیں تھی اس لیے ہم نے اسے مکمل تفصیل سے سب کچھ بتا دیا۔ ساری تفصیل سردار نہیں سنائی تھی۔ اس کی بات ختم ہوتے ہی صوبیدار رمضان نے باقاعدہ ہمیں گلے لگا کر ہماری پیٹھ تھپتھپائی تھی۔ اسی وقت تازہ کھانا تیار ہو کر آگیا۔ گرم گرم روٹیوں اور بھیڑ کے گوشت سے سیر لطف اندوز ہونے کے بعد ہم نے ملک پاؤڈر کی بنی چائے پی اور بستر میں گھس گئے۔ سارے دن کی بھاگ دوڑ کے بعد سخت تھکن محسوس ہو رہی تھی۔ وزیرستان نے ہمیں کافی اچھے انداز میں خوش آمدید کہا تھا۔ قسمت اچھی تھی ورنہ سردار قبیل خان کے آدمیوں نے تو ہمیں مارنے میں کوئی دقیقہ فرو گزاشت نہیں کیا تھا۔ اگلا پورا دن ہم ایف بلاک پر آرام کرتے رہے۔ سہ پہر کے وقت ہم نے صوبیدار رمضان سے ڈی بلاک کا رستا معلوم کر لیا تھا جہاں ون الفا ہمارا منتظر تھا۔ اس نے ایک دور ایک پہاڑی کی جان اشارہ کیا اور ساتھ ہمیں وہاں تک جانے کے رستے کے بارے بھی تفصیل سے بتا دیا۔ اگلی صبح کا انتظار کرنے کے بجائے ہم شام کا کھانا کھا کر ہی ڈی بلاک کا رستا ناپنے لگے۔ امریکن سناپر کا کمپاس میرے پاس موجود تھا۔ یوں

Classic Urdu Material

بھی اس کی گھڑی میں بھی ایک جدید کمپاس فٹ تھا۔ ڈی بلاک کا فاصلہ وہاں سے نو دس کلو میٹر کے بہ قدر تھا۔ وہ پوسٹ ایف بلاک سے زیادہ اونچائی پر واقع تھی۔

کمپاس کی مدد سے ہم اونچے نیچے رستوں اور خشک و تر نالوں کو عبور کرتے ہوئے رات ارہ بجے کے ڈی بلاک کے قریب پہنچ گئے تھے۔ سنتری کو اپنی پہچان کرانے کے تھوڑی دیر بعد ہی ہم ون الفا سے معائنہ کر رہے تھے۔

وہ پینتیس چھتیس سال کا خوش روجوان تھا۔ اس کا تعلق ایک خفیہ ایجنسی سے تھا۔ اس کا رینک میجر اور نام اور نگ زیب خٹک تھا۔ وہ ہم سے بڑے تپاک سے ملا۔ گزشتادہ کی تفصیل سن کر اس نے ہمیں ایک بار پھر شاباش دی اور مطلب کی بات پر آگیا۔

”قبیل خان کا تعلق وزیر قوم سے ہے اور اس کے پاس پندرہ سولہ سو کالشکر (لڑاکا لوگ)

موجود ہے۔ اس کا اصل علاقہ وادی شوال میں موجود گاؤں علام خیل ہے جہاں تک ابھی

آرمی نہیں پہنچی۔ یہ انڈین ایجنسی راکا خاص پرزہ ہے۔ دوسری ایجنسیاں بھی اس سے کام

لیتی رہتی ہیں۔ بہر حال زیادہ عرصہ بچ نہیں سکے گا۔ تم دونوں کو ایک خاص کام کے بعد

اس کی سرکوبی کے لیے جانا ہوگا۔ وادی شوال میں ہمارے تین آدمی موجود ہیں۔ لیکن وہ

کھل کر تمہارا ساتھ نہیں دے پائیں گے۔ وہ بس رابطے کا ایک ذریعہ ہی ہیں۔ ان میں سبیل خان نامی آدمی تمہارے ساتھ رابطے میں رہے گا، اس سے بھی تم ایس ایس کے کوڈ نام سے چینل سات پر رابطہ کر سکتے ہو۔ وہ اپنا کوڈ نام الفاٹو بتائے گا۔“

سردار نے پوچھا۔ ”خاص کام کیا ہے سر؟“

”یہاں ایک بلند چوٹی ذخیرہ ٹاپ ہے جہاں دہشت گردوں کے دو سناپئر موجود ہیں۔ ان میں سے ایک کا نام ذوالجدرین ہے اور دوسرے کو مرشد کے نام سے جانا جاتا ہے۔ تمہیں یقیناً حیرانی ہوگی کہ یہ ذوالجدرین نامی آدمی پاک آرمی کی کمانڈو بٹالین سے بھگوڑا ہو کر

دہشت گردوں کے ساتھ شامل ہوا ہے۔ یونٹ میں کسی آفیسر سے اس کا جھگڑا ہوا اور یہ

باغی ہو کر دہشت گردوں کے پاس چلا گیا۔ اور پھر یہاں روپے پیسے کی وافر دستیابی نے

اسے مزید شہ دی۔ یہ دونوں بہت اچھے سناپئر ہیں۔ ہمارے شہید ہونے والے جس جوان

کے سر میں گولی لگی ہو تو ہمیں معلوم ہو جاتا ہے کہ یہ ذوالجدرین کی فائر کی ہوئی گولی ہے اور

چھاتی میں لگنے والی گولی کو مرشد کی حرکت مانا جاتا ہے۔ جنگل ٹاپ پر دہشت گردوں کے

مضبوط مورچے بنے ہوئے ہیں۔ ہیلی کاپٹر کی شیلنگ بھی وہاں فائدہ مند نہیں ہوئی۔ وہاں

Classic Urdu Material

سب سے خطرناک یہی دو آدمی ہیں اور انھیں کس طرح نشانہ بنانا ہے یہ آپ دونوں کی صواب دید پر ہے۔“

”ویسے ذوالجدرین کا نام میں نے سنا ہوا ہے۔“ میں نے تائیدی انداز میں سر ہلاتے ہوئے کہا
- ”کمانڈوز کے ساتھ ایک کورس کے دوران اس کی غائبانہ تعریف سنی تھی۔“
”صحیح پہنچے۔“ میجر اورنگ زیب نے اثبات میں سر ہلایا۔

”اگر ہم دونوں جنگل ٹاپ پر جا کر خود کو دہشت گرد ظاہر کریں تو یقیناً انھیں آسانی سے جہنم واصل کر سکیں گے۔“ سردار نے خیال ظاہر کیا۔

”نہیں، پہلی بات تو یہ ہے کہ، یہ لوگ بہت شاطر ہیں، کسی نئے آدمی پر اعتماد نہیں کرتے
- اور ان کے پاس آنے والے دہشت گرد کسی سردار یا ایجنسی کی وساطت سے آتے ہیں

- یوں نہیں کہ کوئی بھی آدمی منہ اٹھا کر ان کے پاس پہنچ جائے۔ ہمارے جو آدمی ان میں
شامل ہیں وہ بھی ہم نے جانے کتنی مشکلوں سے ان کا حصہ بنائے ہیں۔ دو سراجو آدمی

قریب جا کر کسی دہشت گرد کو ہلاک کرے گا خود اس کا بچنا بھی ناممکن ہو جائے گا اور میں
تم دونوں جیسے تربیت یافتہ اور بہترین سنا پُرز کو اتنے سستے میں قربان نہیں کر سکتا۔“

Classic Urdu Material

”شکریہ سر!“ میں اس کی پر خلوص بات سن کر بولا۔ ”ویسے ذخیرہ ٹاپ کے قریب کوئی اونچی چوٹی موجود نہیں ہے؟“

”زیرہ کیل سے شمال کی جانب ایک بلند چوٹی وچہ نرائے ہے جس کا ذخیرہ پوسٹ سے ہوائی فاصلہ ڈیڑھ کلومیٹر سے کچھ زیادہ ہی ہے۔ لیکن وہ ایسی جگہ ہے جہاں فوج پوسٹ نہیں بنا سکتی کیونکہ ایک توپانی کا نزدیک ترین چشمہ بھی اس سے اتنی دور ہے کہ روزمرہ ضروریات کا پانی وہاں تک پہنچانا نہایت مشکل ہو جاتا ہے۔ اسی طرح وہاں گاڑی کارستا بھی موجود نہیں ہے اس لیے راشن بھی ذخیرہ نہیں کیا جاسکتا۔ اس کے بیس میں پوسٹ بنانے میں یہ قباحت ہے کہ دہشت گرد عارضی طور پر وچہ نرائے کی چوٹی پر چڑھ کر آرمی کو نشانہ بنا سکتے ہیں۔ اس طرح کی چند اور مجبوریاں بھی ہیں۔ البتہ تم لوگ اس چوٹی کو عارضی طور پر اپنے مقصد کے لیے استعمال کر سکتے ہو اور یقیناً اس کے لیے تمہیں ہیوی سناپر بھی دستیاب ہوگی کیونکہ اس جگہ سے ذخیرہ ٹاپ ڈریگنوں کی رینج سے باہر ہو جاتی ہے۔“

Classic Urdu Material

میں نے ہنستے ہوئے کہا۔ ”آج مارا جانے والا امریکن سناپئر ہمارے لیے بیرٹ ایم 107 کا تحفہ چھوڑ گیا ہے۔“

”بیرٹ ایم 107؟“ میجر اورنگ زیب کے لہجے میں حیرانی تھی۔

میں وضاحت کرتے ہوئے بولا۔ ”جی ہاں، یہ بھی ہیوی سناپئر ہی ہے۔“

”تم لوگوں کے پاس نظر تو نہیں آرہی؟“

میں جواب دیتے ہوئے بولا۔ ”ایک جگہ پر چھپا دی ہے۔ اور ہو سکے تو اس کا ایمونیشن منگوا

دیں کیونکہ اس کے ساتھ صرف ستائیس گولیاں ہمیں ملی ہیں۔“

”اچھا میں اپنے پاس لکھ لیتا ہوں۔“ اس نے نوٹ بک نکال کر اس پر بیرٹ ایم 107 کا نام لکھ لیا۔

”اور ہاں گلاک نائینٹین کا ایمونیشن بھی۔“ مجھے اچانک پستول یاد آ گیا جس کی چند گولیاں ہی میرے پاس رہ گئی تھیں۔

میجر اورنگ زیب نے فوراً کہا۔ ”اس کی پچاس گولیاں میرے پاس موجود ہیں۔ جاتے ہوئے لیتے جاندا۔“

Classic Urdu Material

”شکر یہ سر!“ میں نے اطمینان بھرا سانس لیا۔

”میرا خیال ہے یہ گھڑی بھی تمہیں امریکن سناپیر ہی سے ہاتھ لگی ہے؟“ اس نے میری کلانی پر بندھی گھڑی کی طرف اشارہ کیا۔

”جی سر!....“ میں نے اثبات میں سر ہلایا۔ ”اگر پسند ہے تو میں آپ کو دے دیتا ہوں۔“

”میں ضرور لیتا اگر تمہیں اس کی قیمت معلوم ہوتی اور تب تم یہ پیش کش کرتے۔“ اس نے گویا انکشاف کرتے ہوئے کہا۔ ”یہ گھڑی پاکستانی کرنسی میں کم از کم ڈیڑھ لاکھ کی ہوگی۔“

”سر!....! ابھی چند ماہ پہلے جب ہم امریکہ میں سناپیر کو رس کر رہے تھے اس وقت اس کی قیمت تیس ہزار امریکن ڈالر کے قریب تھی۔ آپ نے تو اس کی قیمت آدھے سے بھی گھٹا دی ہے۔“

میری بات سن کر اس کے چہرے پر خفت بھرے تاثرات نمودار ہوئے۔ ”معذرت خواہ ہوں، میں نے محتاط اندازے کے مطابق کہا تھا۔“

Classic Urdu Material

”کوئی بات نہیں سر!.... یہ لیں۔“ میں نے گھڑی کلائی سے اتار کر اس کے جانب

بڑھائی۔ ”میرا خیال ہے اپنے الفاظ کا پاس آپ ضرور رکھیں گے۔“

”کن الفاظ کا؟“ اس نے حیرانی سے پوچھا۔

”یہی کہ اگر مجھے اس گھڑی کی قیمت معلوم ہوتی اور میں تب بھی آپ کو تحفہ دینا چاہتا تو

آپ ضرور قبول کرتے۔“

وہ پھیکی مسکراہٹ سے بولا۔ ”میں نے سوچا شاید تم ناواقفیت کی بنا پر مجھے دے رہے

تھے۔“

”نہیں میں اس لیے آپ کو دے رہا تھا کہ آپ کے ہاتھ پر یہ اپنی پہچان کر اسکے گی۔ ہم

جیسے اگر اتنی قیمتی گھڑی باندھ لیں تو دیکھنے والے اسے نقل ہی سمجھتے ہیں۔“

”شکریہ ذیشان!....“ اس مرتبہ وہ گھڑی میرے ہاتھ سے لے کر اپنی کلائی پر باندھنے لگا

۔ میں نے جیب سے اپنی پرانی گھڑی نکال کر کلائی پر باندھ لی تھی۔

”اچھا ہم ذخیرہ ٹاپ کی بات کر رہے تھے۔“ میجر اورنگ زیب نے گفتگو کا رخ دوبارہ

ہمارے مشن کی طرف موڑا۔

Classic Urdu Material

”سر!.... اتنی دور سے ہمیں پہچان کیسے ہوگی کہ فلاں شخص ذوالجدين يا مرشد ہے؟“ میں نے کافی دير سے ذہن میں کلبلا تے سوال کو الفاظ کی صورت میں ڈھالا۔

”اچھا سوال ہے۔“ اس نے اثبات میں سر ہلاتے ہوئے میرے سوال کو پسندیدگی کی سند سے نوازا۔ ”ذخیرہ ٹاپ سے ہماری پوسٹ ای بلاک اور شاہ جہان شہید پوسٹ پر زیادہ فائر آتا ہے مذکورہ دونوں پوسٹوں پر کوئی آدمی آڑ لیے بغیر حرکت بھی نہیں کر سکتا۔ اور ذخیرہ ٹاپ میں ان سنا پڑ ہی کی وجہ سے ان دونوں پوسٹوں پر ایک مورچے سے دوسرے مورچے تک کے لیے فائری خندقیں کھودی گئیں ہیں۔ اب ہو گا یہ کہ....“ وہ ہمیں اپنا منصوبہ بتانے لگا۔ اس کی بات ختم ہوتے ہی ہم دونوں نے بیک زبان کہا۔

”سمجھ گئے سر۔“

”گڈ۔“ اس نے اطمینان بھرے لہجے میں کہا۔ اور پھر مزید معلومات ہمارے گوش گزار کرنے لگا۔ ہم صبح کی نماز پڑھ کر ہی سو پائے تھے۔

Classic Urdu Material

”اگلے دن شام کا کھانا کھا کر ہمیں رخصت کرتے وقت میجر اور نگ زیب نے کہا۔ ”میں اگلے دس دن یہیں ہوں، اس کے بعد شاید میں واپس چلا جاؤں لیکن کسی نہ کسی کی وساطت سے تمہیں میرے احکام اور ہدایات ملتی رہیں گی۔“

”ٹھیک ہے سر!“ کہہ کر ہم نے اس سے الوداعی معانقہ کیا اور وہاں سے روانہ ہو گئے۔

☆☆☆

ڈی بلاک سے لگی نرائے کا زمینی فاصلہ پندرہ سولہ کلومیٹر سے زیادہ بن رہا تھا۔ ہم نے وہاں

سے لگی نرائے ہی کا رخ کیا تھا کیونکہ اس کے دامن میں ہم نے بیرٹ ایم 107 چھپائی

ہوئی تھی۔ اس کے بغیر تو وجہ نرائے سے ذخیرہ ٹاپ پر فائر کرنا ممکن تھا۔ صبح کے تین بج

رہے تھے جب ہم وہاں پہنچے۔ وہاں کے بغیر ہم نے بیرٹ ایم 107 لی اور وہیں سے وجہ

نرائے کی طرف بڑھ گئے۔ ڈریگنورا نفل بھی میں نے وہاں نہیں چھوڑی تھی، کیونکہ

بیرٹ ایم 107 سے فائر کرنے کے بعد اس کو میں نے کہیں چھپا دینا تھا۔ یہ رائل نفل ہمیں

کسی خاص موقع ہی پر ضرورت پڑنا تھی ورنہ ڈریگنورا کی ریخ میرے لیے کافی تھی۔ یوں

بھی اس کا وزن ڈریگنورا سے کافی زیادہ تھا اور اتنی وزنی رائل نفل کو ہر وقت ساتھ پھرانا آسان

Classic Urdu Material

کام نہیں تھا۔ جبکہ اس کی ضرورت بھی کبھی کبھی پڑنا ہو۔ طلوع آفتاب تک ہم وجہ نرائے کے دامن میں پہنچ گئے تھے۔ ایک مناسب غار ڈھونڈ کر ہم نے اپنا سامان وہیں رکھا سردی اتنی زیادہ نہیں تھی کہ ہمیں آگ جلانے کی ضرورت پڑتی۔ یوں بھی اپریل کا مہینہ ختم ہونے کو تھا۔ بلندی پر البتہ اچھی خاصی سردی پڑ رہی تھی۔ خاص کر تیز ہوا سردی کی شدت کو بڑھا دیتی تھی۔ نومبر میں دسمبر میں تو برف باری بھی شروع ہو جاتی ہے۔ سردار کو آرام کرنے کا کہہ کر میں بیرٹ ایم 1077 کو بیگ سے نکال کر جوڑنے لگا۔ رائفل کو مکمل جوڑ کر میں غار کے دہانے پر آ گیا۔ غار کے سامنے کافی گھنے درخت تھے۔ درختوں ساتھ ایک چھوٹی سی ٹیکری پر لیٹ کر میں نے پانسو میٹر کے فاصلے پر ایک چھوٹا پتھر چنا اور مطلوبہ رینج لگا کر ایک گولی فائر کر دی۔ اعلا کو الٹی کے سائیلنسر کی وجہ سے ہلکی سی ٹھک کی آواز آئی تھی۔ وہ پتھر دو تین ٹکڑوں میں بٹ پر بکھر گیا تھا۔ ہر سنا پیر اپنی رائفل کی صفر کاری اپنے طریقے سے کرتا ہے (صفر کاری کا مطلب ہے رائفل کو درست نشانہ لگانے کے لیے جانچنا) اور ضروری نہیں کہ ایک سنا پیر کی صفر کی ہوئی رائفل سے دوسرا سنا پیر بھی درست نشانہ لگائے کیونکہ ہر انسان کی ماسٹر آئی مختلف ہوتی ہے۔ اس کے باوجود امریکن سنا پیر کی صفر کی ہوئی رائفل حیرت انگیز طور پر میرے مزاج کے

موافق رہی تھی۔ (بہت سے قارئین کو تو شاید یہ بھی معلوم نہ ہو کہ ماسٹر آئی ہوتی کیا ہے۔ فائر کرتے وقت ہر شخص کو ایک آنکھ بند کر کے فائر کرنا پڑتا ہے اور درست فائر کے لیے ضروری ہے کہ ہر فائر اپنی ماسٹر آئی کھول کر فائر کرے۔ گو ضرورت تو نہیں لیکن قارئین کی معلومات کے لیے ماسٹر آئی معلوم کرنے کا طریقہ درج کر دیتا ہوں۔ اپنا بایاں بازو مکمل کھل کر اپنی شہادت کی انگلی کھڑی کریں۔ اپنی دونوں آنکھیں کھلی رکھتے ہوئے اس انگلی سے کسی بھی نشان پر پشت لیں۔ اب باری باری اپنی دونوں آنکھیں بند کر کے دیکھیں کہ کس آنکھ کو کھلا رکھتے ہوئے اس نشان پر پشت برقرار رہتی ہے۔ بس وہی آپ کی ماسٹر آئی ہے)

ایک گولی ہزار میٹر کے فاصلے پر فائر کر کے میں نے رائفل کے صفر ہونے کا یقین کیا۔ اور واپس غار میں پلٹ آیا۔ بیگ کھول کر سامان کا جائزہ لیتے ہوئے میں بے اختیار اپنا سر پیٹنے کلپ آن نائیٹ ویژن سائیٹ میرا منہ چڑا رہی تھی۔ دو NSV-80 لگا۔ اس میں رکھی تین دن پہلے زیرہ کیل پر اگر یہ سائیٹ ہم استعمال کرتے تو روشن خان پارٹی کے کئی بندوں کو نشانہ بنا سکتے تھے۔ حالانکہ امریکن سنائپر سے سامان قبضہ کرتے وقت میں نے کلپ آن نائیٹ ویژن سائیٹ کو دیکھا تھا، لیکن جب ضرورت NSV-80 اچھی طرح

Classic Urdu Material

پڑی اس وقت یہ سائیٹ ذہن ہی سے نکل گئی تھی۔ یہ ایک بہترین سائیٹ ہے اور سنائپر رائفل پر لگا کر اس سے رات کے اندھیرے میں بھی فائر کیا جاسکتا ہے۔ بہر حال جو بے وقوفی ہونا تھی وہ تو ہو چکی تھی اس پر ماتم کرنے کا کوئی فائدہ نہیں تھا۔

غار کے ٹھنڈے فرش پر پاؤں پسار کر میں نے اپنے سفری تھیلے سے چنوں کے بنے ہوئے غذائیت سے بھرپور بسکٹ نکال کر کھانے شروع کر دیے۔ بسکٹ کھا کر میں نے غار سے باہر جا کر خشک لکڑیاں اکٹھی کیں اور آگ جلا کر چائے بنانے لگا۔

سردار اپنی مرضی سے دوپہر کو بارہ بجے اٹھ گیا تھا۔ اس کے بستر سے نکلتے ہی میں لیٹ گیا۔

تھکاوٹ سے یوں بھی آنکھیں بند ہو رہی تھیں۔ سردار کے آواز دینے پر آنکھ کھلی تو شام کا

ملگجاندھیرا چھا چکا تھا۔ رات کے وقت وچہ نرائے کی بلندی طے کرنے کا کوئی فائدہ نہیں تھا

۔ یہ کام اگلے دن پر اٹھا کر ہم نے وہ رات بھی اسی غار میں گزاری۔ صبح سویرے ہم بالکل

تازہ دم تھے۔ چائے پی کر ہم نے وچہ نرائے کی چڑھائی پر قدم رکھ دیے۔ ذخیرہ ٹاپ سے

اس کی بلندی ذرا ہی کم تھی لیکن اس کی چڑھائی نہایت دشوار گزار اور خطرناک تھی

۔ مسلسل اوپر چڑھتے ہوئے ہمیں دو گھنٹے لگ گئے تھے۔ وچہ نرائے کی چوٹی ایسی تھی کہ

Classic Urdu Material

وہاں رہائش نہیں بنائی جاسکتی تھی۔ اس جگہ ہوا بھی خاصی تیز چل رہی تھی۔ ایک پتھر ملی چٹان سے ٹیک لگا کر ہم سستانے لگے۔

ذخیرہ ٹاپ وہاں سے صاف نظر آرہی تھی۔ دو بینکر سامنے تھے اور باقی کھدائی کر کے پہاڑی کے اندر بنائے گئے تھے۔ میں نے دور بین نکال کر جائزہ لیا۔ ایک آدمی ان بینکرز کے اوپر ٹھہلتا نظر آیا۔

آئی کام پر میں نے ای بلاک سے رابطہ کیا۔

”ہم بٹالین میں پہنچ گئے ہیں اور۔“ میں نے کوڈورڈ میں انھیں بتایا کہ ہم اپنی جگہ پر پہنچ چکے تھے۔

پوسٹ کمانڈر نے جواب دیا۔ ”شباباش، کل چھٹی نکل جانا۔ باقی پوسٹ کی فکر نہ کرو ہم

چوکنہ ہیں اور۔“

”ٹھیک ہے واپسی پر دوسرے چینل بات ہوگی اور اینڈ آل۔“ کہہ کر میں نے بات چیت

ختم کر دی۔ میں نے اسے بتا دیا تھا کہ ہم وچہ نرائے کی بلندی پر تیار بیٹھے ہیں۔ مجھے یقین تھا

کہ میجر اورنگ زیب خٹک فیلڈ ٹیلی فون پر انھیں سارا منصوبہ سمجھا چکا ہوگا۔

Classic Urdu Material

”سردار!.... تیار ہو جاؤ۔“ بیرٹ ایم 1077 کی دوپائی کھول کر میں نے مناسب جگہ پر لگائی اور رائفل کاک کر کے اس کے پیچھے لیٹ گیا۔

سردار نے سب سے پہلے تو ایل آر ایف (لیزر رینج فائنڈر) نکال کر فاصلہ ناپا۔

”سترہ سو دس میٹر۔“ کہہ کر اس نے ایل آر ایف آنکھوں سے ہٹایا اور اونڈ میٹر نکال

کر ہوا کی رفتار ناپنے لگا۔ ”پندرہ کلو میٹر فی گھنٹا۔“ ہوا کی رفتار بتا کر وہ ونڈ چارٹ دیکھنے

لگا۔ اس دوران میں ذخیرہ پوسٹ کا زاویہ دیکھنے لگا۔ ذخیرہ پوسٹ ہم سے بلند تھی اور فائر

کرتے وقت بلندی، گہرائی اور متوازی ہدف پر فائر کرنے کے الگ الگ طریقے ہیں۔ جیسے

اپنی پوزیشن سے نیچے فائر کر رہے ہوں تو کوشش نقل کی وجہ سے گولی آگے جائے گی

اور جب اپنی پوزیشن سے اوپر فائر کر رہے ہوں تو گولی پہلے لگے گی۔ فائر کرتے وقت

سناپر کو بلندی اور پستی کا فرق نکالنا پڑتا ہے۔ حقیقت میں سناپنگ ایک سائنس ہے

۔ اور جب تک ایک سناپر رائفل کو صحیح طریقے سے استعمال نہ کر سکے تو کامیابی کے حصول

میں ناکام رہتا ہے۔ میں بہ مشکل مکمل تیار ہو پایا تھا کہ ہدف مجھے نظر آ گیا۔ بیرٹ ایم

107 کی طاقتور ٹیلی سکوپ سائیٹ میں مجھے دو آدمی بھاگ کر بینکر سے نکلتے دکھائی دیے

Classic Urdu Material

ایک نے دونوں ہاتھوں میں سناپیر راقفل اٹھائی ہوئی تھی۔ بینکر کی چھت پر سناپیر کو دوپائی پر لگا کر وہ اس کے پیچھے لیٹ گیا۔ گویا وہی میرا ہدف تھا۔

میں نے سردار کو آئی کام آن کرنے کی ہدایت کی۔ اسی وقت ذخیرہ پوسٹ پر لیٹے سناپیر نے گولی فائر کی اور پھر مکا ایسے لہرایا جیسے اس نے کامیاب فائر کر دیا ہو۔ اس کے ساتھ ہی وہ گھٹنوں کے بل بیٹھ کر دو رہین میں ای بلاک کا جائزہ لینے لگا۔

”تھری، ٹوون....“ میں نے آہستہ سے دہرایا۔ اور ایک سیکنڈ انتظار کر کے ٹریگر دبا دیا۔

جبکہ سردار نے وہی ہند سے آئی کام پر دہراتے ہوئے ایک کے بعد فائر کہا۔ اس کے ساتھ

ہی ای بلاک کی طرف سے 12.7 ایم ایم کا برسٹ چلایا گیا۔ مذکورہ سناپیر سر کے بائیں

جانب میری گولی کھا کر پشت کے بل گرا تھا۔ ذخیرہ ٹاپ وچہ نرائے سے شمال کی سمت میں

واقع تھی جبکہ ای بلاک ذخیرہ ٹاپ سے مغرب کی جانب تھا۔ مذکورہ سناپیر کارخ ای بالک

کی طرف ہونے کی وجہ سے اس کی بائیں جانب میری طرف تھی۔ ای بلاک سے

12.7 کا فائرہ کرانے کا یہی مقصد تھا کہ دہشت گردوں کا دھیان وچہ نرائے کی طرف نہ

Classic Urdu Material

آئے اور وہ اپنے سناپیر کی ہلاکت کی وجہ 12.7 کا فائر ہی سمجھیں۔ یہ علاحدہ بات کہ ذرا سا غور کرنے پر وہ حقیقت کی تہہ تک پہنچ سکتے تھے۔

سردار خوشی سے چہکا۔ ”راجا صاحب!....“ تمہارے فائر کی تعریف کیے بنا رہا نہیں جاتا۔“

”شکریہ یار!“ کہہ کر میں نے ٹیلی سکوپ کے عدسے سے آنکھ پیچھے ہٹالی۔ وہ اپنے ساتھی لاش لے کر نیچے اتر گئے تھے۔

”کنٹرول فائر ای بلاک اوور۔“ سردار سے آئی کام لے کر یہی بلاک کو پکارنے لگا۔

”ای بلاک فائر کنٹرول!.... ہمارا ایک آدمی سناپیر کی گولی سے شہید ہو گیا ہے اوور۔“

”ہمیں تو 12.7 ایم ایم کے فائر کی آواز سنائی دی تھی اوور۔“

”12.7 ایم ایم سے جوابی فائر ہم نے کیا ہے اوور۔“

”ٹھیک ہے محتاط رہو ایک ہی سنتری کو گولی لگی ہے دوسرے کو نہیں اوور۔“ میں نے کوڈ

ورڈ میں بتا دیا کہ ایک سناپیر کو میں کامیابی سے نشانہ بنا چکا ہوں۔

”ٹھیک ہے سر!.... ہم فی الحال شہید ہونے والے کی لاش کو اگلی پوسٹ تک پہنچانے کا بندوبست کرتے ہیں اور۔“

”کل تک خدا حافظ اور اینڈ آل۔“ میں نے اسے بتادیا کہ اگلی کارروائی کل ہوگی۔ چونکہ آئی کام وغیرہ پر گفتگو بالکل محفوظ نہیں تھی اور ہر وقت کسی اور کے سننے کا خدشہ رہتا ہے اس لیے ہم نے ساری گفتگو یوں کی کہ کوئی اگر سن بھی رہا ہو تو وہ یہی سمجھے کہ آرمی کا آدمی دہشت گردوں کی گولی کا نشانہ بن چکا ہے۔ حالانکہ حقیقت میں ایسا کچھ نہیں تھا۔ انھوں نے کپڑوں اور روئی وغیرہ سے انسان کے اوپری جسم کا پتلا بنایا تھا یوں کہ اسے مکمل سنتری کا روپ دیا گیا تھا۔ کمر سے نیچے ایک ڈنڈا باندھ کر ایک آدمی اس ڈنڈے کو پکڑ کر فائر خندق میں چھپ کر اس پتلے کو یوں دائیں بائیں حرکت دینے لگا جیسے کوئی سنتری چھت پر ٹھل رہا۔ یہ ہم نے چارے کے طور پر کیا تھا۔ کیونکہ اس سے پہلے بھی یہی ہوتا تھا کہ جو بھی کوئی فوجی سامنے نظر آتا ذخیرہ ٹاپ سے فوراً سنا پیر کا فائر آ جاتا۔ ہماری چال کامیاب رہی تھی۔ فوجی کو چھت پر ٹھلتے دیکھ کر ذوالجدرین یا مرشد دونوں میں سے کوئی ایک فوراً اسے شکار کرنے کو بھاگایوں مجھے آسانی سے پتا چل گیا کہ وہاں پر سنا پیر کون ہے۔ اس کے علاوہ اتنی دور سے تو کسی کی پہچان مشکل تھی۔

Classic Urdu Material

ہم اپنا سامان سمیٹ کر بلندی سے تھوڑا نیچے اترے۔ درختوں کے جھنڈ کے درمیان ہم رات گزارنے کی جگہ بنانے لگے۔ گو اترے تو ہم جنوب کی طرف سے تھے لیکن رات گزارنے کی مناسب جگہ ہمیں شمال کی جانب ملی تھی۔ جگہ بنا کر میں آئی کام سے چھیڑ خانی کرنے لگا مختلف چینل تبدیل کر کے میں دشمن کی بات سننے کی کوشش کرنے لگا۔ ایک چینل پر روشن خان کی مدہم آواز سنائی دی لیکن وہ جس آدمی سے بات کر رہا تھا اس کی آواز نہیں آرہی تھی۔ روزمرہ کی چند باتیں کرنے کے بعد اس کی آواز بھی غائب ہو گئی۔ ایک دو چینلز پر کوئی عام آدمی ایک دوسرے سے گفتگو کرتے نظر آئے۔ چونکہ موبائل فون اس علاقے میں کام نہیں کرتا اس لیے عام لوگ بھی آئی کام کو رابطے کے ذریعے کے طور پر کام میں لاتے ہیں۔ گو اس کی ریٹخ اتنی زیادہ نہیں ہوتی، لیکن چند کلومیٹر کے فاصلے پر بات ہو جانا بھی غنیمت ہی ہوتا ہے، کہ پہاڑی علاقے میں تو چند کلومیٹر کا فاصلہ طے کرنا بھی مشکل ہو جاتا ہے۔ یہیں زیادہ دیر اس شغل کو جاری نہ رکھ سکیوں بھی خواہ مخواہ آئی کام کی بیٹری کو استعمال کرنا مناسب نہیں تھا۔

رات کو ہم آگ جلائے رکھی تھی۔ اگلے دن ساڑھے گیارہ بجے کے قریب ہم دوبارہ بلندی کے سفر پر روانہ ہوئے۔ واپسی کے لیے ہم نے وہی رستا استعمال کیا جس سے نیچے

Classic Urdu Material

اترے تھے۔ اپنی جگہ پر ہم پہنچنے ہی والے تھے کہ شوں کی آواز کے ساتھ ایک گولی میرے کافی قریب سے گزرتی ہوئی ہمارے عقب میں موجود چٹان سے ٹکرائی۔ میں نے لیٹنے میں دیر نہیں لگائی تھی۔ گولی کے پتھر سے ٹکرانے کی آواز سردار بھی سن چکا تھا۔ وہ بھی فوراً زمین بوس ہو گیا۔

”بال بال بچے ہیں راجا صاحب!“ سردار اطمینان بھرا سانس لیتے ہوئے بولا۔

یقیناً زیادہ فاصلے کی وجہ سے نشانہ خطا ہوا ہے۔“

”نہیں۔“ سردار نے نفی میں سر ہلایا۔ ”وہ بے وقوف بے صبری کا مظاہرہ کر گیا ہے

۔ اگر وہ ہمارے رکنے کا انتظار کر لیتا تو شاید کامیاب ہو جاتا۔

رینگ کر پتھر کی آڑ لیتے ہوئے میں نے بیرٹ ایم 1077 کی ٹیلی سکوپ سائیٹ کے

ڈسٹ کور اتارے اور ذخیرہ ٹاپ کا جائزہ لینے لگا۔ یقیناً اپنے ساتھی کے سر کی بائیں جانب

لگی ہوئی گولی کی وجہ سے انھیں معلوم ہو گیا تھا کہ ان پر کس جانب سے فائر کیا گیا ہے۔ ہم

بے خبری میں مار کھا گئے ہوتے لیکن فاصلے کے زیادہ ہونے اور ہمیں حرکت کے دوران

Classic Urdu Material

نشانہ بنانے کی بے وقوفی کی وجہ سے وہ کامیاب نہیں ہو پایا تھا۔ کیونکہ حرکتی ہدف کو نشانہ بنانا ممکن نہیں تو بہت زیادہ مشکل ضرور ہے۔

سورج قریباً ہماری پشت پر چمک رہا تھا۔ ہوا بالکل تھمی ہوئی تھی۔ جلد ہی مجھے ٹیلی سکوپ سائیٹ کے شیشے کی چمک دکھائی دے گئی تھی۔ مخالف سناپر قریباً چھت سے چمٹا ہوا تھا۔ لیکن اس کی ٹیلی سکوپ سائیٹ کا شیشہ اپنی چمک کی وجہ سے واضح نظر آ رہا تھا۔ اسی وقت ایک اور گولی ہمارے سامنے پڑے پتھر کی جڑ میں لگی۔

میری رائفل کی ٹیلی سکوپ سائیٹ پر ابھی تک گزشتہ کل والی ایلی ویشن اور ڈی فلکشن لگی تھی۔ کل چونکہ کافی ہوا چل رہی تھی اس لیے میں نے ڈی فلکشن ناب کو ونڈ چارٹ کی ریڈنگ کے مطابق گھما دیا تھا۔ آج ہوا ساکن تھی میں نے فوراً ڈی فلکشن ناب کو گھما کر صفر ریڈنگ پر لگایا اور دشمن کی ٹیلی سکوپ سائیٹ کے عدسے پر شست باندھ لی، کیونکہ ٹیلی سکوپ کے آئی گلاس پر لازماً سناپر کی آنکھ نے ہونا تھا۔ سانس روکتے ہوئے میں نے ٹریگر دبایا۔ سردار نے آنکھوں سے دور بین لگائی ہوئی تھی۔ گولی کی ”ٹھک۔“ ہوتے ہی اس نے کہا۔

Classic Urdu Material

”لیں جی راجا صاحب!.... مشن مکمل۔ دوسرا سنا پُر بھی گیا جان سے، اس غریب کو پتا ہوتا کہ عزرا ٹیل ثانی کا شاگرد عزرا ٹیل ثالث مقابلے میں ہے تو یقیناً ٹکرنہ لیتا۔“

مجھے اس کی بات پر ہنسی چھوٹ گئی تھی۔

”میں صحیح کہہ رہا ہوں یار!.... ٹیلی سکوپ سائیٹ کے عدسے گولی گزارنا شاید استاد عمر دراز کے لیے بھی ممکن نہ ہو۔“

”نہیں۔“ میں نے فوراً نفی میں سر ہلایا۔ ”استاد جی!.... کافائر مجھ سے کئی گنا بہتر ہے۔“

”چلو ای بلاک کو تو خوش خبری سنا دیں۔“ اس نے آئی کام آن کیا اور مطلوبہ چینل کے

لیے بٹن دبایا۔ ابھی تک وہ مطلوبہ چینل تک نہیں پہنچا تھا کہ ایک چینل پر روشن خان کی

منحوس آواز سنائی دینے لگی۔ اس کی صاف اور واضح آواز سنتے ہی میں نے فوراً کہا۔

”سردار!.... ٹھہرو اس کی بات سننے دو، ای بلاک کو بعد میں بھی اطلاع دی جاسکتی ہے

۔“ وہ بٹن دبا چکا تھا۔ میری بات پر دوبارہ روشن خان والا چینل لگا دیا۔

”آج کسی کی غلطی معاف نہیں ہوگی۔ اس لیے احتیاط سے کام لینا۔ وہ دونوں دن کی

روشنی میں کہیں حرکت نہیں کر سکتے۔“

Classic Urdu Material

”ہم تیار ہیں کمانڈر!.... ہم بھی.... ہم بھی.... ہم بھی.... ہم بھی۔“ مختلف آدمی وقفے وقفے سے اپنے تیار ہونے کا اعلان کرتے گئے۔

”سردار!.... تم نے وہی سنا جو مجھے سنائی دیا۔“ میں نے دھڑکتے دل کے ساتھ سردار کی طرف دیکھا۔

میری بات کا جواب دیے بغیر اس نے دور بین آنکھوں سے لگائی اور وچہ نرائے کے دامن میں پھیلے درختوں کی طرف غور سے دیکھنے لگا۔

”اب ہوشیاری سے اوپر کی طرف بڑھو۔ اور خود کو حتیٰ الوسع چھپا کر رکھو۔ ان دونوں میں

سے کم از کم ایک ایسا ضرور ہے جس کا نشانہ بے داغ ہے۔ ابھی ابھی مجھے ذخیرہ ٹاپ سے

خبر ملی ہے کہ مرشد کو آنکھ میں گولی لگی ہے۔“

”راجا صاحب!.... مرنے سے پہلے کون سی دعا پڑھی جاتی ہے؟“ دور بین آنکھوں سے

ہٹاتے ہوئے سردار نے سنجیدگی سے پوچھا۔

میں نے سر کھجاتے ہوئے جواب دیا۔ ”مسلمان تو کلمہ شہادت پڑھتے ہیں۔“

Classic Urdu Material

”تو پڑھ لو بھائی!.... رات کے اندھیرے میں تو نکل گئے تھے اب وہ یقیناً نہیں چھوڑیں گے۔“

”اتنی بھی جلدی کیا ہے پہلے انھیں تو یاد کرا لیں کلمہ شہادت۔“ میں اتنی آسانی سے ہار ماننے کے لیے تیار نہیں تھا۔ ”یہ بتاؤ تمہارے پاس کتنی گولیاں ہیں

”کلاشن کوف کی تین میگزین ہیں بھری ہوئی ہیں اور تیس بور کی بھی شاید تیس گولیاں موجود ہوں گی۔“

”کافی ہیں۔ ڈریگنو کے بھی قریبانوے راؤنڈ موجود ہیں، تیس گولیاں بیرٹ ایم

107 کی ہیں۔ گلاک کی بھی ساٹھ سے زیادہ گولیاں موجود ہیں۔“

”ان کی تعداد بھی تو دیکھو۔“ سردار نے پریشانی بھرے لہجے میں کہا تھا۔

”وہ گہرائی میں بھی تو ہیں۔ تم یوں کرو کہ ڈریگنو ساتھ لے جاؤ اور عقبی جانب مورچہ لگا

ؤ۔ میں یہیں سے سنبھالتا ہوں۔ آئی کام پر چینل پانچ پر بات ہوگی۔ اور یاد رہے ایک گولی

ضائع نہ جائے۔“

Classic Urdu Material

”یس باس!“ زندہ دل پٹھان مزاحیہ انداز میں کہتے ہوئے کھڑا ہو گیا۔ وہ ان آدمیوں میں سے تھا جن کے دل مرنے کا بس اتنا ہی خوف ہوتا ہے جتنا کسی کو کانٹا چھنے کا۔ میں نے ٹیلی سکوپ سائٹ پر لگی ایلی ویشن میں مناسب تبدیلی کی اور گہرائی میں دیکھنے لگا۔ جلد ہی درختوں کے ایک جھنڈ سے نکل کر دو آدمی دبے قدموں اوپر کی جانب بڑھتے نظر آئے۔ وہ چونکہ سامنے کی طرف بڑھتے آرہے تھے اس لیے مجھے حرکتی ہدف کے لیے لی جانے والی لیڈ لینے کی ضرورت نہیں پڑی تھی۔ ٹریگر دباتے ہی۔ ”ٹھک۔“ کی آواز کے ساتھ دائیں جانب والا آدمی اچھل کر پیچھے گرا تھا۔ بیرٹ کی طاقتور گولی نے اسے کسی طاقتور آدمی کے دھکے کی طرح پیچھے اچھال دیا تھا۔ اس کا ساتھی ایک لمحے کے لیے حیران رہ گیا تھا۔ بغیر گولی کا دھماکا ہوئے اس کا ساتھی گرا تھا۔ اور اس کی یہ حیرانی میرے لیے غنیمت ثابت ہوئی تھی۔ سرعت سے رائفل کاک کرتے ہوئے میں نے اس کی کھوپڑی پر بھی گولی داغ دی تھی۔ اپنے ساتھی کے پیچھے گرنے کی وجہ سے وہ اس کی جانب رخ کر کے کھڑا تھا۔ میری جانب اس کی پشت تھی۔ کھوپڑی کے عقبی حصے میں لگنے والی گولی سے وہ اوندھے منہ اپنے ساتھی پر گر گیا تھا۔

Classic Urdu Material

”شیر خان اور رضا کو گولی لگ ہے کمانڈر!“ میرے سامنے آن پڑے آئی کام سے کسی نے روشن خان کو پکار کر کہا تھا۔

”بتایا تھا احتیاط سے چلو۔“ جواباً روشن خان غصے سے چلایا۔

اچانک مجھے خیال آیا کہ ای بلاک کو تو اطلاع کر دیں تاکہ میجر اور نگ زیب خٹک تک ہمارے محاصرے میں پھنسنے کی خبر تو پہنچ جائے۔ یا مرنے سے پہلے کم از کم انھیں دوسرے سناپٹر کے مرنے کی اطلاع ہی پہنچا دیں۔ میں نے فوراً مطلوبہ چینل لگا کر ای بلاک کو کال کرنا شروع کر دیا۔

”ایس ایس فار ای بلاک اور!“

فوراً جواب آیا۔ ”ای بلاک سینڈ یور میسج اور!“

”الفا کو بتادو کہ ذخیرہ پر موجود دوسرا سناپٹر بھی جہنم واصل کر دیا ہے، لیکن اس کے ساتھ ہم خود دہشت گردوں کے نرغے میں آگئے ہیں۔ وچہ نرائے کو پچاس ساٹھ آدمیوں نے گھیرے میں لیا ہوا ہے اور۔“

”اگلے دو منٹ میں پیغام پہنچ جائے گا اور۔“

Classic Urdu Material

”شکریہ۔ اوور اینڈ آل۔“ کہہ کر میں نے ایک بار چینل پانچ لگا کر سردار کی خبر لی۔ کہ اس کی جانب سے مجھے ڈرگینو کی گولی چلنے کی آواز آئی تھی۔

”ایک دشمن کم ہو گیا ہے۔“ سردار کی اطمینان بھری آواز آئی تھی۔

”ایک نہیں تین خان صاحب!“

”جانتا ہوں۔“ اس نے مجھے چڑانے والے انداز میں کہا اور میں نے فوراً روشن خان والا چینل لگا دیا۔ اس کے ساتھ ہی میں ٹیلی سکوپ سائیٹ میں سامنے پھیلے درختوں کا جائزہ لینے لگا۔ ایک اور بات بھی ہمارے فائدے میں جاتی تھی کہ وجہ نرائے ٹاپ کے چاروں طرف تقریباً ڈیڑھ سو میٹر کے علاقے میں درخت موجود نہیں تھے۔ یوں کم از کم وہ چھپ کر ہم تک نہیں پہنچ سکتے تھے۔

نیچے ایک درخت کے تنے کے ساتھ مجھے سفید لباس کی جھلک نظر آئی میں نے اپنی شست اسی پر مرکوز کر دی۔ وہ اپنا سر باہر نکال کر جھانکتا اور پھر سر چھپا لیتا۔ میرے دیکھنے کے بعد بھی اس نے دو دفعہ اسی طرف سر باہر نکال کر دیکھا۔ تیسری بار بھی اس نے سر باہر تو نکال لیا تھا لیکن بیرٹ کی ظالم گولی نے اسے سرواپس لے جانے کا موقع نہیں دیا تھا۔ اسی وقت

Classic Urdu Material

دو تین کلاشن کوفیں مسلسل گرجنے لگیں۔ لیکن ابھی تک میں کلاشن کوف کی ریخ سے دور تھا۔

روشن خان سیٹ پر اپنے آدمیوں کو فائر نہ کرنے کا حکم دے رہا تھا۔

”روشن خان!.... کیا حال ہے۔“ میں نے اسے غصہ دلانے کے لیے پکارا۔

”کون؟“ فوراً اس کا جواب موصول ہوا تھا۔

”روشن خان!.... میں تمہیں لکھ کر دیتا ہوں کہ میں تیری دونوں آنکھوں کے درمیان

میں گولی ماروں گا۔ بس کوشش یہ کرنا کہ زنائیوں کی طرح سب سے پیچھے نہ چھپے رہنا۔“

”تمہارے لیے بہتر یہی ہے کہ خود کو ہمارے حوالے کر دو۔ ورنہ اس وقت تمہیں پچاس

آدمیوں نے گھیرے میں لیا ہوا ہے۔“

”ان میں مرنے والے چار شامل ہیں یا وہ کم کر کے بتا رہے ہو۔“ میں نے اسے سلگانے کی

کامیاب کوشش کی۔

”تم.....“ وہ گالیاں بکنے لگا۔

اس کی لغویات ختم ہوتے ہی میں نے کہا۔ ”روشن خان!.... تمہارے پاس تھوڑا وقت موجود ہے، بہتر ہو گا کہ اپنی وصیت لکھ لے۔ کم از کم اپنی ہونے والی بیوہ ہی کو وصیت کرتا جا کہ وہ تمہارے بعد کس سے شادی کرے۔“

”تم دیکھنا میں تیرے ساتھ کرتا کیا ہوں تم....“ اس نے ایک بار پھر بکواس شروع کر دی تھی۔ اور یہی میں چاہتا تھا کہ اسے اتنا غصہ دلا دوں کہ وہ کچھ بہتر سوچنے کے قابل نہ رہے۔

”درختوں کی آڑ لے کر تیزی سے اوپر چڑھو۔ دو آدمی کتنوں کو روکیں گے۔“ اس نے فوراً اپنے آدمیوں کو حکم دیا۔

کمانڈر کا حکم ملتے ہی ان کی حرکت میں تیزی آگئی تھی۔ اس کے ساتھ ہی مجھے اور سردار کو بھی گولی چلانے کے زیادہ مواقع ملنے لگے تھے۔ میں نے مزید پانچ بار ٹریگر دبایا۔ اور

میری ایک گولی بھی ضائع نہیں گئی تھی۔ سردار کی جانب سے بھی مجھے چھ سات فائر سنائی دے چکے تھے۔ اس جانب پیش قدمی میں کمی آتے دیکھ کر میں نے بیرٹ اٹھائی اور جھکے جھکے انداز میں اس جگہ سے پندرہ بیس گز مغرب کی جانب لیٹ گیا۔ وہاں سے مجھے

Classic Urdu Material

پتھر کے پیچھے چھپا سردار بھی نظر آ رہا تھا۔ اچانک ایک ساتھ کئی کلاشن کوفیں گرجنے لگیں شاید وہ تیز فائر کر کے ہمیں مر عوب کرنا چاہ رہے تھے۔

”سردار!.... مشرق کی جانب کو بھی سنبھالو۔“ آئی کام کے بغیر بتانا مجھے آسان لگا تھا۔

سردار۔ ”ٹھیک ہے۔“ کہہ کر جھکے جھکے انداز میں وہاں سے دور ہٹنے لگا۔ دو منٹ بعد میرے کانوں میں اس کی آواز پڑی۔ وہ وچہ نرائے کی بلند ترین جگہ سے مجھے آواز دے رہا تھا۔

”راہے!.... یہاں آ جاؤ۔“

”یار!.... وہاں ہم بالکل کھلے میں ہو جائیں گے۔“

”تم آؤ تو سہی۔“ وہ مصر ہوا۔ اور میں رانفل اٹھا کر جھکے جھکے انداز میں چلتا ہوا اس کے

قریب پہنچ گیا۔ اوپر جاتے ہی میں خوشی سے اچھل پڑا تھا۔ لگتا تھا کسی نے لائٹ مشین گن

کا مورچہ بنانے کے لیے کھدائی کی ہے۔ کیونکہ وہاں انگریزی کے حرف وی کی صورت

میں زمین کھدائی ہوئی تھی۔

”بے وقوفوں کے سینگ تو نہیں ہوتے نا۔“ میں نے اس گڑھے میں اترتے ہوئے خود کو کوسا۔

”پھر بھی کہتے ہو پٹھانوں ذہن نہیں ہوتے۔“ سردار نے فخر سے چھاتی چوڑی کی۔
اس جگہ سے ہم چاروں طرف دیکھ بھال کر سکتے تھے۔ ”میرا خیال ہے ڈریگنو میرے حوالے کر داور تم کلاشن کوف سے فائر کرو۔“
”کیا بیرٹ کا ایمونیشن ختم ہو چکا ہے؟“ یہ پوچھتے ہوئے اس نے ڈریگنو میری جان بڑھا دی تھی۔

”نہیں.... لیکن اب وہ نزدیک پہنچ گئے ہیں اور اب آٹومیٹک ہتھیار زیادہ مفید رہے گا۔“ میں نے بیرٹ ایم 107 کو گڑھے کی دیوار کے ساتھ کھڑا کر دیا۔
میرا رخ شمال کی جانب تھا اور سردار کا جنوب کی طرف۔ ہم دونوں اپنے سامنے اور دائیں بائیں نظر رکھے ہوئے تھے۔ اس طرح کہ ہم دونوں کی گردنیں مسلسل گردش میں تھیں۔ روشن پارٹی سے لڑائی شروع ہوئے گھنٹے سے زیادہ وقت بیت گیا تھا۔ میں نے گھڑی دیکھی اڑھائی بج چکے تھے۔ انھیں ہماری پوزیشن بھی نظر آگئی تھی۔ اب پیش قدمی

Classic Urdu Material

کرتے ہوئے وہ بہت احتیاط کا مظاہرہ کر رہے تھے۔ سردار نے ایک گولی فائر کی اور اس کے ساتھ ہی اعلان کیا۔ ”گولی ضائع ہو گئی۔“

درختوں کے جھنڈ سے نکل کر ایک آدمی نے دوڑ کر اگلے جھنڈ کے قریب آنا چاہا۔ ٹریگر دباتے ہی میں نے کہا۔ ”گولی ضائع نہیں ہوئی۔“

سردار نے پوچھا۔ ”طعنہ دے رہے ہو۔“

میں ہنسا۔ ”ہتھیار بردار پٹھان کو طعنہ دینا بے وقوفی ہی کہلائے گا۔“

”اچھا یہ لو۔“ اس نے مسلسل تین گولیاں فائر کرتے ہوئے کہا۔ ”تینوں ہی ضائع چلی

گئیں۔“

”خان صاحب!.... ایک ایک کر کے ضائع کرو۔ تین تین گولیاں ضائع کرنے کا وقت

ابھی تک دور پڑا ہے۔“ یہ کہتے ہوئے میں آئی کام کا چینل تبدیل کرنے لگا کہ کافی دیر سے

کوئی آواز نہیں آرہی تھی۔ جلد ہی روشن خان کی منحوس آواز میرے کانوں میں پڑ گئی۔

”جو ننھی ہے درختوں کے آخری لائن تک تمام آدمی پہنچتے ہیں مجھے اطلاع دو۔“

Classic Urdu Material

”ہم مشرقی جانب سے درختوں کی آخری حد تک پہنچ گئے ہیں۔“ ایک بھاری آواز نے اپنی کامیابی کی اطلاع دی۔

”ہم مغرب کی جانب سے بھی بس پہنچے ہی والے ہیں۔“ ایک دوسری آواز ابھری۔
روشن خان نے پوچھا۔ ”برمن خان!.... تمہاری آدمی کتنی دور ہیں؟“

برمن خان نے جواب دیا۔ ”ہم درختوں کی لائن سے سو گز دور ہوں گے۔ ہمارے کافی آدمی ضائع ہو چکے ہیں۔“ یقیناً وہ شمال کی جانب موجود تھا۔ اور اسی جانب کافی آدمی میری گولیوں کا شکار ہوئے تھے۔ گویا وہ خود جنوب کی جانب موجود تھا۔

”تم اس جانب کو سنبھالو۔“ میں نے سردار کے حوالے شمال کی سمت کی اور خود جنوبی طرف ہو گیا۔ اس جانب پتھر زیادہ تھے اس وجہ سے انھیں درختوں کے ساتھ پتھروں کی آڑ بھی دستیاب تھی۔ مشرقی جانب سے ایک دم چھ ساتھ کلاشن کوفیں گرجیں، گولیوں کی بوچھاڑ اس مورچے کے دائیں بائیں ٹکرانے لگی۔ ہم اپنی جگہ پر دبک گئے تھے۔ سردار نے اپنی کلاشن کوف کی بیرل اس جانب موڑ کر چارپانچ گولیاں فائر کر دیں۔ ہم بالکل بھی فائر نہ کرتے تو وہ دلیر ہو کر ہم پر چڑھ دوڑتے۔ ہمیں سب سے زیادہ سہولت

بلندی کی وجہ سے تھی۔ ہموار زمین پر ہم انھیں اتنی دیر نہیں روک سکتے تھے۔ اب بھی ہماری پوری کوشش یہی تھی کہ وہ اپنے نقصان کی وجہ سے پیچھے ہٹ جائیں۔ لیکن اس کے ساتھ یہ بھی حقیقت تھی کہ رات کے وقت ان کی یلغار کو روکنا ممکن ہو جاتا۔ وہ اندھیرے کا فائدہ اٹھا کر آسانی سے نزدیک پہنچ سکتے تھے۔ بلکہ تیس پینتیس گز دور سے ہینڈ گرنیڈ پھینک کر بھی وہ آسانی سے ہمیں شہادت کے مرتبے پر فائز کر سکتے تھے۔

فائر کے تھمتے ہی میں نے ایک دم سامنے دیکھا۔ دو آدمی دوڑ کر ایک پتھر کی آڑ سے نکل کر دوسرے پتھر کی جانب بڑھ رہے تھے۔ ان میں صرف ایک ہی کامیاب ہو پایا تھا۔

دوسرے کو ڈریگنو کی گولی نے اتنی مہلت نہیں دی تھی۔ اپنے ساتھ کو پشت کے بل گرتے دیکھ کر وہ فوراً اپنی جگہ پر دبک گیا تھا۔ نیچے لیٹتے ہی اس نے اپنے کلاشن کوف کی بیرل کا رخ ہمارے مورچے کی طرف کر کے ٹریگر دبا دیا۔ اور جب تک میگزین خالی نہیں ہو گئی اس نے ٹریگر دبائے رکھا تھا۔ ایک چیختی ہوئی غصیلی آواز نے اسے فائر کرنے سے منع کیا تھا۔ وہ آواز روشن خان کی تھی۔ وہ کافی نیچے سے آواز دے رہا تھا۔

میں نے آئی کام کا بٹن داکر کہا۔ ”روشن خان!.... کیوں عورتوں کی طرح چلا رہے ہو۔“

Classic Urdu Material

”میں تمہیں کتے کی موت ماروں گا۔ میں....“ وہ غصے میں چلاتے ہوئے واہی تباہی بکنے لگا۔

”خان صاحب!.... سن لیا۔ بس پٹھانوں میں اتنی برداشت ہوتی ہے۔“ میں نے سردار کو روشن خان کی بکواس کی طرف متوجہ کیا۔

اس نے فوراً کہا۔ ”سارے پٹھان ایک جیسے نہیں ہوتے۔ یہ کتے کا.....“ اس آگے اس نے بھی ناقابل اشاعت الفاظ منہ سے نکالنے شروع کر دیے۔ میں قہقہہ لگا کر ہنس پڑا تھا۔

”خان صاحب!.... یقیناً سارے پٹھان ایک جیسے نہیں ہوتے۔“ میں نے طنزیہ انداز میں کہا۔

”تم سے بات کرنا ہی فضول ہے۔“ سردار ناراضی بھرے لہجے میں کہہ کر مسلسل فائر کرنے لگا۔

”کوئی نشانہ بھی سادھا ہوا ہے یا خالی ٹخ ٹخ سن کر خوش ہو رہے ہو۔“ اسے ساتھ آٹھ گولیاں ضائع کرتے دیکھ کر میں پوچھے بنا نہیں رہ سکا تھا۔

”دو آدمی درختوں کی حد سے آگے بڑھنے کی کوشش میں تھے۔ ایک کوزخمی کر دیا ہے
دوسرا اسی جگہ دبک گیا ہے۔“

درختوں کی حد کے پاس آکر تمام پارٹیاں رک گئی تھیں۔ اس سے آگے بڑھنے کی کوشش
میں تین بندے ہر حد سے گزر کر اپنے مالک کے حضور پہنچ گئے۔ اس کے بعد وہ وہیں سے
اکاد کا فائر کرنے لگے۔ کبھی کبھی وہ ایک دم تیز فائر کھول دیتے اور اس سے فائدہ اٹھا کر کوئی
نہ کوئی چند قدم آگے آجاتا۔ اسی طرح کے طوفانی فائر میں ایک پتھر اڑتا ہوا سردار کے سر
سے ٹکرایا اور اس کا خون بہنے لگا۔ یہ نے فوراً اپنا مفکر اس کے زخم پر کس کر لپیٹ دیا تھا۔

وقت آگے سرکتا جا رہا تھا۔ گھڑی پر نگاہ دوڑانے پر ہند سے پانچ بجنے کا اعلان کرتے نظر
آئے۔ میں نے کہا۔

”پانچ بج چکے ہیں اور ساڑھے چھ سورج غروب ہوتا ہے، یقیناً اس کے بعد ہم ان کے
ہاتھ میں ہوں گے۔“

سردار عزم سے بولا۔ ”وہ مجھے زندہ تو نہیں پکڑ سکتے۔“

میں نے افسردگی سے کہا۔ ”تو کیا، بعد میں بھی تو انھوں نے ہمیں ہلاک ہی کرنا ہے۔“

Classic Urdu Material

”ہاں لیکن زندہ ان کے ہاتھ لگنے کا مطلب مرنے سے پہلے دردناک اذیتیں جھیلنا ہے۔“

”صحیح کہا۔“ میں نے تائیدی انداز میں کہا۔

”یار راجا!.... میں مرنے سے پہلے ایک اعتراف کرنا چاہتا ہوں۔“

میں نے مزاحیہ انداز میں کہا۔ ”یہی ناکہ تم مرنا نہیں چاہتے؟“

”نہیں.... میں یہ کہنا چاہتا ہوں کہ مجھے لی زونا چنارے سے زیادہ پیاری لگتی تھی۔“ اس نے اپنی زندگی کا گویا اہم راز منکشف کیا۔

میں نے پھیکے لہجے میں کہا۔ ”اب یہ بات بتانے کا کیا فائدہ، نہ تو میں چنارے بہن کو شکایت

لگا کر تمھاری پٹائی کر سکتا ہوں اور نہ لی زونا کو یہ خوش خبری سنا سکتا ہوں۔“

”میں بہت پچھتا رہا ہوں۔“ میرے مزاح پر توجہ دیے بغیر اس نے حسرت بھرے لہجے

میں کہا۔ اسی وقت کلاشن کوف مخصوص آواز میں گرجنے لگی تھی۔ لیکن اس کی تڑتڑاہٹ

بھی سردار کی بات میرے کانوں تک پہنچنے سے نہیں روک سکی تھی۔

میں نے جھڑکنے کے انداز میں پوچھا۔ ”کیا محبت کر کے پچھتا رہے ہو؟“

Classic Urdu Material

”راہے!.... وہ مسلمان ہونے پر تیار ہو گئی تھی۔ اسے میری دوسری بیوی بننے پر بھی اعتراض نہیں تھا۔ لیکن میں نے سختی سے منع کر دیا اور وہ اصرار کیے بغیر چپ ہو گئی تھی۔ اس کے تئیں میں اس سے محبت نہیں کرتا تھا اور سچ کہوں تو مجھے بھی اس وقت یہی لگتا تھا۔“

”تم بعد میں بھی تو اس سے رابطہ کر سکتے تھے۔“

”میں نے گھر آتے ہی اس کا فون نمبر جلا دیا تھا کیونکہ میں اسے بھلانا چاہتا تھا۔“ یہ کہتے ہی اس نے دو تین برسٹ فائر کیے۔ تیسرے برسٹ کے خاتمے پر۔ ”ٹرنج“ کی آواز نے میگنرین کے خالی ہونے کا اعلان کیا اور وہ دوسری میگنرین چڑھانے لگا۔ اس نے شاید اپنے دل کی بھڑاس نکالنے کے لیے آدھی کے قریب میگنرین یونٹی پھونک دی تھی۔

”ہو نہہ!.... مطلب تم نے اس سے رابطے کا رستہ ہی بند کر دیا۔“

”تقریباً ایسا ہی سمجھو۔“

میں مستفسر ہوا۔ ”تقریباً کیا مطلب؟“

Classic Urdu Material

”اس نے جو پتا بتایا تھا وہ مجھے یاد ہے۔ امریکہ سے واپسی کے دو ماہ بعد میں اس کے پاس جانے کے لیے سخت بے تاب ہو گیا تھا لیکن افسوس کہ غربت نے اس کی اجازت ہی نہ دی۔“

”یعنی تمہارے پاس جاپان جانے کا کرایہ ہی موجود نہیں تھا۔“

”ہاں۔“ سردار نے اعتراف کرنے میں ذرا بھر بھی جھجک محسوس نہیں کی تھی۔

”تو مجھ سے مانگ لیتے۔“

”کیا کہتا کہ مجھے اپنی محبوبہ کے پاس جانا ہے جاپان کا کرایہ دے دو۔“ اس نے غمزہ منسی سے کہا۔

”دوست سے مدد مانگتے وقت اپنا مسئلہ نہیں بتایا جاتا۔“ اس حالت میں بھی میں اسے

مطعون کیے بنا نہیں رہ سکا تھا۔

”اب اس وقت تو میرے پچھتاؤں میں اضافہ نہ کرو۔“

”سردار!.... تم خوش قسمت ہو کہ تمہیں دو عورتوں کی محبت حاصل رہی۔ مجھے دیکھو

تین عورتوں کی مکاریاں بھگت چکا ہوں۔“

Classic Urdu Material

”یہ تیسری کون سی ہے؟“ وہ گولیوں کی بوچھاڑ سے چنے کے لیے نیچے دبکا۔

”رومانہ.... تمہیں اگر وہ کشمیری چرواہن یاد ہو تو۔“ میں نے بھی اپنا سر نیچے کرتے

ہوئے جواب دیا۔

کچھ کہنے سے پہلے اس نے کلاشن کوف کی بیرل دشمن کی جانب کر کے ایک لمبا برسٹ فائر

کیا اور اس کے ساتھ ہی بیرل کو نیم دائرے میں گھمادیا تھا۔ میں نے بھی ڈریگنو کی نال

باہر کر کے چھ سات مرتبہ مسلسل ٹریگر دبا دیا۔ ہم نہیں چاہتے تھے کہ تیز فائرنگ کی آڑ

میں وہ ہمارے قریب پہنچ جائیں۔ لیکن اس طرح ہم انہیں زیادہ دیر نہیں روک سکتے

تھے۔ طلوع آفتاب میں گھنٹا ایک رہ گیا تھا۔ اسی طرح ہمارے پاس ایمونیشن بھی زیادہ

نہیں تھا۔ خاص کر ایسی حالت میں کلاشن کوف جیسے آٹومیٹک ہتھیار کی ضرورت پڑتی ہے

اچانک میرے کانوں میں ایک مخصوص گن کے فائر کی آواز آئی۔

”سردار!.... ان کے پاس ایل ایم جی کہاں سے آگئی۔“ میرے دل کی دھڑکن ایک دم

تیز ہو گئی تھی۔

Classic Urdu Material

سردار نے منہ بنایا۔ ”اس علاقے میں راکٹ لانچر، 12.77 ایم ایم اور مارٹر تک دستیاب ہیں، تم ایل ایم جی کار و نارور رہے ہو۔“

اسی وقت کئی کلاشن کوفیں ایک دم گرجنے لگیں۔ مجھے محسوس ہوا گولیوں کا رخ کسی اور جانب ہے۔ ہم دونوں ایک دم سر اٹھا کر دیکھنے لگے۔

”راہے!.... غلطی ہو گئی مجھے لی زونا والا راز نہیں کھولنا چاہیے تھا۔“ سردار کی آواز میں مجھے زندگی کی رونق نظر آرہی تھی۔

”کیا ہو گیا؟“ میں نے بے صبری سے پوچھتے ہوئے پیچھے مڑ کر اس کے قریب ہوا۔ اس

کے کچھ کہنے سے پہلے مجھے شمال کی جانب وچہ نرائے کے دامن میں پانچ چھ ڈبل کیبن

Quick ٹویوٹا نظر آئیں۔ چاق و چوبند فوجی دستہ ہماری مدد کو پہنچ گیا تھا۔ وہ کیو آرایف (

Reaction Force) تھی۔

”اب یہ بھاگیں گے سردار!....“ میں جلدی سے اپنی جگہ پر ہو گیا۔ وہ کیو آرایف کے

جوانوں سے فائر کا تبادلہ کر رہے تھے۔ گواں نہیں بلندی کا فائدہ حاصل تھا لیکن اس کے

ساتھ یہ مسئلہ بھی موجود تھا کہ ان کے عقب میں بھی پاک آرمی کے جوان موجود تھے

Classic Urdu Material

۔ اور کوئی بھی آدمی ایک طرف سے آڑ حاصل کر سکتا دونوں جگہ آڑ کا دستیاب ہونا کافی مشکل ہوتا ہے۔

سردار مسلسل فائر کر رہا تھا۔ چھ ساتھ گولیاں فائر کرتے ہی وہ مجھے مخاطب ہوا۔
”راجا صاحب!.... اگر ڈریگنومل جاتی تو کیا ہی بات تھی۔“

”یہ لو۔“ ڈریگنومل کے حوالے کرتے ہوئے میں نے دوبارہ بیرٹ اٹھالی کیونکہ اب وہ دوبارہ پیچھے بھاگ رہے تھے اور بیرٹ کی دس گیارہ گولیاں اب تک موجود تھیں۔ تھیلے سے گولیوں کا پیکٹ نکال کر میں نے بیرٹ کی میگزین بھری اور دوبارہ پوزیشن سنبھال لی۔ ہماری طرف سے فائر نہ ہوتا دیکھ کر دو آدمی بھاگتے ہوئے نیچے کی طرف جا رہے تھے۔ ایک کو دنیاوی فکروں سے آزاد کر کے میں نے دوبارہ رائفل کاک کی اس دوران دوسرا ایک پتھر کے پیچھے لیٹ گیا تھا۔

میں نے آئی کام پر چینل نو لگایا کہ ہمارا رابطہ ہمیشہ اسی چینل پر ہوتا تھا۔ گو اس کے بعد گفتگو کے لیے ہم چینل تبدیل کر لیا کرتے تھے۔

Classic Urdu Material

”ایس ایس فارون الفا اور!“ مجھے امید تو نہیں تھی کہ اورنگ زیب صاحب وہاں آیا ہوگا لیکن اتنا یقین تھا کہ جو بھی وہاں آیا ہوگا اسے اورنگ زیب صاحب نے لازماً چینل اور میرا کوڈ نام بتا دیا ہوگا۔

”ون الفا فار ایس ایس، سینڈیور میسج اور۔“ میجر اورنگ زیب کی اطمینان بھری آواز سن کر مجھے خوشگوار حیرانی ہوئی تھی۔

”شکریہ سر!.... فی الحال میں بھگوروں سے نبٹ لوں اور اینڈ آل۔“ میں نے چونکہ اس تک اپنی خیریت پہنچانی تھی اس لیے لمبی بات کرنے سے گریز کرتے ہوئے میں نے سردار کو کہا۔

”سردار اپنے آئی کام پر چینل نو لگا دو میں ذرا روشن خان اسٹیشن پر کوئی کام کی بات سن

لوں۔“

اس نے مزاحیہ انداز میں کہا۔ ”راجر (سمجھ گیا) باس!“

میں نے فوراً چینل تبدیل کر کے آئی کام نیچے رکھا اور رائفل سنبھال لی۔ ایک آدمی درخت کی آڑ میں بیٹھے ہوئے شمال کی جانب فائر کر رہا تھا کیونکہ اسی جانب سے کیو آر ایف

Classic Urdu Material

کے جوان پیش قدمی کر رہے تھے۔ فائر کرتے ہوئے اس کا دایاں کندھا درخت کی آڑ سے باہر تھا۔ میں نے فوراً اس کے کندھے پر شست سادھی، اگلے ہی لمحے کلاشن کوف اس کے ہاتھ گری اور وہ اپنے کندھے کو تھامتے ہوئے دہرا ہو گیا تھا۔ اس حالت میں اس کا سر آڑ سے باہر آیا اور میں نے دوسری گولی فائر کرتے ہوئے اسے دنیاوی تکالیف سے چھٹکارا دے دیا تھا۔

”اندھوں کی طرح مت بھاگو.... آڑ لے کر فائر کا جواب دیتے ہوئے نیچے اترو۔“ روشن خان کی چنگھاڑتی ہوئی آواز آئی کام سے برآمد ہوئی۔ میرے پاس اسے چھیڑنے کا وقت موجود نہیں تھا کیونکہ میں چاہتا تھا اس کے زیادہ سے زیادہ آدمی ہلاک کر سکوں۔ میری ہدف کی تلاش میں بھٹکتی نظروں کو پتھر کی آڑ میں لیٹے ایک شخص کا پاؤں نظر آیا۔ وہ ظالم دوپتھروں کے درمیان میں لیٹا تھا۔ نسبتاً بڑا پتھر گہرائی کے جانب تھا۔ میری طرف موجود پتھر کی آڑ میں لیٹنے کی وجہ سے وہ چھپ گیا تھا۔ میں نے فوراً اس کے پاؤں پر شست باندھی۔ ٹریگر دباتے ہی میں نے اسے تڑپ کر سیدھا ہوتے دیکھا یقیناً اس کا آدھا پاؤں قربان ہو چکا تھا۔ تین سو گز کے فاصلے پر بیرٹ ایم 107 کی گولی جتنی تباہی مچاتی ہے اس کا اندازہ ایک تربیت یافتہ سنائپر ہی کر سکتا ہے۔

Classic Urdu Material

میرے رائفل کو دوبارہ کاک کرنے سے پہلے وہ اسی پتھر کے پیچھے دبک گیا تھا۔ لیکن اب وہ وہاں سے حرکت نہیں کر سکتا تھا۔ میں بھی انتظار میں تھا کہ وہ کہیں کھسکے اور میں اسے اس کے مرنے والے ساتھیوں کے پاس پہنچاؤں۔

”ناصر خان!.... کمانڈر روشن خان کو پاؤں میں گولی لگ گئی ہے۔“ آئی کام سے ابھرنے والی آواز نے مجھے خوشی سے اچھلنے پر مجبور کر دیا تھا۔

”اس کے پاؤں پر پگڑی لپیٹ کر اسے نیچے پہنچاؤ۔“ ناصر خان نے فوراً حکم پاس کیا۔ یقیناً روشن خان کے بعد وہی کمانڈر تھا۔

”روشن خان!.... میں نے کہا تھا ناکہ میں تمہیں نہیں چھوڑوں گا۔“ میں نے فوراً آئی کام اٹھا کر روشن خان کو پکارا۔

”تم جیسے کتے میرا کچھ نہیں بگاڑ سکتے۔“ روشن خان کی آواز میں شامل تکلیف اور غصہ مجھے یہ باور کرانے کے لیے کافی تھا کہ وہ کتنی افیت سے گزر رہا تھا۔

”روشن خان!.... تم اپنے بدن کے جس حصے کو حرکت دو گے وہ عضو تمہارے بدن کا حصہ نہیں رہے گا، اگر شک ہے تو اپنا ایک ہاتھ پتھر کی آڑ سے نکال کر دکھاؤ۔“ یہ بات

Classic Urdu Material

کرتے ہوئے بھی میں نے اپنی شست اسی پتھر پر برقرار رکھی ہوئی تھی۔ اسی وقت ایک آدمی جھکے جھکے انداز میں اس پتھر کے قریب پہنچا یقیناً وہ روشن خان کی مدد کے لیے آیا تھا۔ اس کی بد قسمتی کہ میری ساری توجہ ہی اس پتھر پر مرکوز تھی۔ وہ بہ مشکل بڑے پتھر کی آڑ سے نکل کر روشن خان تک پہنچ سکا تھا کہ میں نے ٹریگر پریس کر دیا۔ اور تین سو گز کے فاصلے پر بیرٹ ایم 107 کی گولی کا ضائع جانے کا مطلب یہی ہوتا کہ میں فائر ابجد سے بھی واقف نہیں ہوں۔ وہ روشن خان کے اوپر ہی گرا تھا۔

رائفل کا ککر کے میں نے آئی کام اٹھالیا۔ ”روشن خان!.... اب تو یقین آگیا ہوگا۔“

جواباً اس کی کوئی آواز نہیں آئی تھی۔ اسی وقت اس نے لاش کو دور جھٹک دیا۔

”ویسے تم معافی مانگ کر اپنی جان بچا سکتے ہو۔“ میں نے اسے غصہ دلایا۔

”تمہارا نام کیا ہے جو ان؟“ روشن خان کی آواز میں شامل بے بسی نے مجھے سکون پہنچایا تھا

”تم مجھے ایس ایس کہہ سکتے ہو۔“ میں آئی کام سیٹ پر اسی نام سے گفتگو کرتا تھا اور یقیناً یہ

اسے بھی معلوم تھا۔

Classic Urdu Material

”ایس ایس!.... یہیں معذرت خواہ ہوں مجھے معاف کر دو۔“ روشن خان کی تھکی ہاری آواز سن کر مجھے جھٹکا لگا تھا لیکن اب تیر کمان سے نکل چکا تھا۔ میں نے خود ہی تو معافی کی شرط پیش کی تھی۔ مجھ سے کوئی جواب نہیں بن پڑا تھا۔ اسی وقت میں نے روشن خان کو پتھر کے عقب سے اٹھتے ہوئے دیکھا وہ کلاشن کوف کو ڈنڈے کی طرح زمین پر ٹیکتے ہوئے اٹھا اور ایک بار اس نے میری جانب نگاہیں اٹھائیں چند لمحے اسی طرف دیکھتا رہا اور پھر مڑ کر جانے لگا۔ وہ میرے نشانے پر تھا۔ کوشش کے باوجود میں ٹریگر نہیں دبا سکا تھا۔ وہ دو قدم ہی چلا ہو گا کہ بڑے پتھر کے پیچھے سے ایک آدمی نکل کر سہارا دینے کے لیے اس کے قریب ہوا۔ روشن خان کے بچ کر نکل جانے کا غصہ میں نے نئے ظاہر ہونے والے ہدف کی کھوپڑی میں روشن دان کھول کر نکالا تھا۔

”معافی صرف تمہیں دی ہے روشن خان!“ میں نے آئی کام کا بٹن دبا کر غصے بھرے لہجے میں کہا۔

”جانتا ہوں۔“ روشن خان کی جھلائی ہوئی آواز برآمد ہوئی اور وہ لنگڑاتا ہوا نیچے جانے لگا دس پندرہ گز نیچے ہی درختوں کا جھنڈ تھا۔ کیو آرایف کے جوان شمال کی جانب سے کافی

Classic Urdu Material

اوپر آچکے تھے۔ چاروں جانب سے دہشت گرد غائب ہو چکے تھے اس کے باوجود ہم مورچے میں دبکے رہے۔

سورج زرد ہو کر پہاڑوں کے پیچھے غائب ہو رہا تھا۔ اس حالت میں دہشت گردوں کا تعاقب کرنے سے بھی کیو آر ایف کے جوانوں کو کچھ حاصل ہونے والا نہیں تھا۔ جلد ہی کیو آر ایف کے جوان ہمارے مورچے کے قریب پہنچ چکے تھے۔ سب سے آگے میجر اور نگ زیب خٹک کو دیکھ کر مجھے اس کی دلیری پر یقین آ گیا تھا۔

خطرہ ٹل گیا تھا۔ میں مورچے سے باہر آ کر میجر اور نگ زیب کی طرف بڑھ گیا۔

”کیسے ہو جوان؟“ مجھے چھاتی کے ساتھ بھینچتے ہوئے اس نے شفقت بھرے لہجے میں

پوچھا۔

”ہماری حالت آپ کو رستے میں ملنے والی لاشوں سے معلوم ہو چکی ہو گی۔“

”مجھے تم دونوں پر فخر ہے۔“ اس نے میری پیٹھ تھپتھا کر تحسین آمیز لہجے میں کہتے ہوئے

وہ سردار کی جانب بڑھ گیا۔



Classic Urdu Material

کیو آرایف کے تین جوان زخمی ہوئے تھے۔ دشمن اپنی پچیس لاشیں چھوڑ کر بھاگا تھا۔ اس میں انیس آدمی ہمارا شکار بنے تھے۔

”اب کیا ارادہ ہے؟“ صبح کے نو بجے پر تکلف ناشتے کے بعد چائے سے لطف اندوز ہوتے ہوئے میجر اورنگ زیب خٹک نے پوچھا۔ ہم اس وقت ڈی بلاک پر موجود تھے سردار کندھے اچکاتے ہوئے بولا۔ ”آپ کو پتا ہو گا سر!“

”میرا مطلب تھا کہ اگر قبیل خان پر ہاتھ ڈالنے سے پہلے چھٹی وغیرہ کاٹنے کا ارادہ ہے تو بتا دو۔ یہاں تم دونوں کا تعلق براہ راست مجھ سے ہے۔“

میں نے جواب دیا۔ ”نہیں سر!.... پہلے ہم قبیل خان پر ہاتھ ڈال لیں۔ اگر مشکل ہدف ہوا تو پھر دیکھیں گے۔“

”ہدف تو وہ کافی مشکل ہے۔ اور تم دونوں تو آتے ساتھ ہی اس سے ٹکرا گئے ہو۔ ویسے اس کے خاص آدمی کو چھوڑ کر تم نے اچھا نہیں کیا۔“ آخری فقرہ میجر اورنگ زیب نے ہنستے ہوئے ادا کیا تھا۔

”آپ نے وہ گفتگو سن لی تھی۔“ میں نے خفیف انداز میں سر جھکا لیا تھا۔

Classic Urdu Material

”تم آئی کام پر بات کر رہے تھے بھائی، موبائل فون پر نہیں۔“

”سر!.... بس غلطی یہ ہو گئی کہ میں جلد بازی میں زبان دے بیٹھا تھا۔“ میں نے ندامت کا اظہار ضروری سمجھا۔

”ویسے مجھے خوشی ہوئی کہ تم نے زبان کا پاس رکھا۔“

سردار نے فوراً لقمہ دیا۔ ”ورنہ زبان کا پاس صرف پٹھان رکھتے ہیں۔“ اس کی بات پر میجر اورنگ زیب نے قہقہہ لگایا۔

میں نے پوچھا۔ ”ہم قبیل خان مشن پر کب روانہ ہوں گے سر!“

وہ فیصلے کا بوجھ ہمارے کندھوں پر منتقل کرتے ہوئے بولا۔ ”جب تمہاری مرضی ہو چلے جاؤ۔“

”بیرٹ ایم 1077 کے ایمونیشن کے بارے پہلے بتا دیا تھا، اب ڈریگنووکا ایمونیشن بھی چاہیے ہو گا۔“

وہ پوچھنے لگا۔ ”ویسے دو سنا پیر انفلین ساتھ پھرانے کی کیا ضرورت ہے؟“

Classic Urdu Material

سر!.... بیرٹ ایم 1077 کو ہم ہر وقت ساتھ نہیں پھرا سکتے جب بھی کہیں خصوصی ہدف کو نشانہ بنانا ہوتا ہے تب ہمیں اس کی ضرورت پڑتی ہے اور ڈریگنو و چونکہ ہلکی پھلکی رائفل ہے اس لیے عام طور پر ہم اسی سے کام چلا لیتے ہیں۔“

میجر اورنگ زیب نے پوچھا۔ ”تمہارے پاس ڈریگنو و کا کتنا ایمونیشن موجود ہے؟“

”بیس پچیس گولیاں باقی بچی ہوں گی۔“

”تو ایسا ہے تم بیرٹ ایم 1077 کو یہیں ڈی بلاک پر چھوڑ جاؤ۔ اگلے قافلے میں بیرٹ کی گولیاں آجائیں گی جب موقع ملے تم وادی شوال سے یہاں آکر اپنی رائفل لے جانا۔ یہاں سے چند گھنٹوں ہی کے فاصلے پر قبیل خان کا علاقہ موجود ہے۔“

”ہو نہہ!.... صحیح ہے۔“ میں نے اثبات میں سر ہلاتے ہوئے تصدیق چاہی۔ ”ویسے

قبیل خان کے گاؤں کا نام علام خیل بتایا تھا نا آپ نے؟“

”بالکل، لیکن ضروری نہیں کہ وہ تمہیں وہیں ملے۔ اس کے کئی ٹھکانے ہیں۔ افغانستان

میں بھی اس کے ٹھکانے موجود ہیں۔ مجاہدین کے ساتھ اس نے معاہدہ کیا ہوا ہے۔ وہ

آپس میں نہیں لڑتے۔ مجاہدین امریکن آرمی اور افغان فوج کے خلاف برسرِ پیکار ہیں جبکہ

Classic Urdu Material

قبیل خان جیسے بے غیرت پاکستان آرمی کے خلاف مختلف ایجنسیوں کی کٹھ پتلی بنے ہوئے ہیں۔“

میں نے فیصلہ کن لہجے میں کہا۔ ”تو ٹھیک ہے سر!.... ہم کل یہاں سے نکلیں گے۔“

”وادی شوال کے مغری جانب موجود پہاڑوں کے بعد افغانستان کی سرحد شروع ہو جاتی

AWCC ہے اور یاد رہے ان پہاڑوں پر افغانستان کی موبائل فون سروس جیسے

اور روشن وغیرہ کام کرتی ہیں۔ کیونکہ شوال ADIA افغانستان وائرلیس کیمونی کیشن))

وادی کے پہاڑوں کو عبور کرتے ہی افغانستان کے شہر غزنی، خوست، لمن وغیرہ آتے ہیں

.....“ وہ ہمیں اس علاقے کے بارے تفصیل سے بتانے لگا۔ اور ہم ضروری باتیں

ذہن نشین کرتے گئے۔

☆☆☆

ہم اس وقت تقریباً شمالی اور جنوبی وزیرستان کی سرحد پر موجود تھے۔ وادی شوال کا علاقہ

شمالی وزیرستان میں آتا ہے۔ اگر ڈیرہ اسماعیل خان سے وزیرستان کی حدود میں داخل ہوں

تو کوڑ قلعہ کے بعد جو پہاڑی سلسلہ شروع ہوتا ہے وہ افغانستان کی حدود میں داخل ہو جاتا

Classic Urdu Material

ہے۔ رستے میں جہاں کہیں آبادیاں ہیں یا تو وہ پہاڑی ڈھلانوں پر بنی ہوئی ہیں یا پہاڑیوں میں گھری ہوئی وادیاں ہیں۔ شوال وادی بھی شمالاً جنوباً پھیلی ہوئی کافی وسیع وادی ہے۔ جس میں چھوٹی بڑی کافی آبادیاں موجود ہیں۔ جیسے گربز، ڈابر میانی، دیر زوال، سرے خاورے، درے نشتر وغیرہ اسی میں ایک بڑی آبادی علام خیل کی بھی تھی جس کا مشر یا سردار قبیل خان تھا۔ لیکن وہ وہاں کم ہی ملتا تھا۔ وزیرستان کے ہر سردار کے پاس اپنی ذاتی فوج ہوتی ہے جسے لشکر کہتے ہیں۔ جس کے پاس جتنا بڑا لشکر ہو وہ اتنا بڑا سردار ہوتا ہے۔ اور دشمن ممالک کی جو ایجنسیاں اس علاقے میں مصروف عمل ہیں وہ بھی عمومی طور پر بڑے سرداروں ہی کو اپنا آلہ کار بنانے میں دلچسپی لیتے ہیں۔ قبیل خان پر بیک وقت انڈین، اسرائیلی اور امریکی ایجنسیاں خاصی مہربان تھیں۔ اس کی کارروائیوں کا دائرہ کار شمالی اور جنوبی وزیرستان کے علاوہ پاکستان کے پرامن شہروں تک پھیلا ہوا تھا۔ اور یہ تو اصول ہے کہ جتنا بڑا مجرم ہو وہ اتنا زیادہ ہی اپنی حفاظت کا بندوبست کرتا ہے۔ شروع میں وہ پاک فوج کے خلاف درپردہ کام کرتا رہا، لیکن چند ماہ سے وہ کھلم کھلا سامنے آ گیا تھا۔ اس کا تعلق وزیر قوم سے تھا۔ اس لیے وزیر قوم کے کافی سرداروں نے اس کے ساتھ الحاق کیا ہوا تھا۔ مگر اس کے لشکر کا حصہ صرف وزیر قوم کے جوان نہیں تھے۔ غربت، جہالت اور

Classic Urdu Material

معاشرے میں پھیلی نا انصافی کے ڈسے ہوئے کئی جوان اور ادھیڑ عمر کے افراد جو پاکستان کے مختلف علاقوں سے تعلق رکھتے تھے اس کے لشکر کا حصہ تھے۔ یوں بھی وزیرستان سے تعلق رکھنے والی بڑی قومیں، جن میں وزیر، محسود اور داوڑ شامل ہیں سارے دہشت گرد نہیں ہیں۔ ان اقوام کے بہت سے لوگ تو پاک فوج، ایف سی اور رینجرز میں شامل ہو کر ملک و قوم کی خدمت میں پیش پیش ہیں۔ اس کے علاوہ بھی اکثریت ایسوں کی ہے جو امن پسند اور محب وطن ہیں اور پاک فوج کے خلاف کسی بھی قسم کی کارروائی کو غلط سمجھتے ہیں۔ اس لیے یہ سوچ کہ وزیرستان کے تمام لوگ ہی پاک فوج اور پاکستان خلاف ہیں، نہایت غلط اور عدل و انصاف کے منافی سوچ ہے۔ دیکھا جائے تو دہشت گرد کا کوئی مذہب نہیں ہوتا۔ آج دجالی میڈیا نے دہشت گردی کو فقط اسلام کے ساتھ نٹھی کیا ہوا ہے۔ حالانکہ یہ بات شواہد اور دلائل کے بالکل خلاف ہے۔ البتہ ایسے شواہد کونہ تو میڈیا پر پیش کیا جاتا ہے اور نہ ایسے دلائل کو کوئی لبرل اور مغربی سوچ رکھنے والا پسند کرتا ہے۔ میں (راوی) بہ ذات خود دہشت گردوں سے کئی بار روبہ رو مقابلہ کر چکا ہوں، ان سے مل چکا ہوں اور ان کے خیالات بڑی باریک بینی سے جان چکا ہوں۔ ان میں سے کوئی ایک بھی ایسا نہیں ہے جو اسلام کی محبت میں ایسا کر رہا ہو۔ بیرون ملک بیٹھے ہوئے تھنک ٹینک اپنے زر

Classic Urdu Material

خرید لوگوں کو استعمال ہی اس انداز میں کر رہے ہیں کہ خواہ وہ کسی بھی مذہب، مسلک سے تعلق رکھتے ہوں خود کو مسلمان ہی ظاہر کریں گے۔ آج کل جہاد اور مجاہد کا تو تصور ہی ختم کر دیا گیا ہے، حالانکہ آج بھی مجاہدین کا ایک بڑا گروہ ایسا موجود ہے جو انڈیا اور افغانستان میں کفر سے برسرِ پیکار ہے۔ لیکن دشمن زر خرید لوگوں کے ہاتھوں ملک دشمن اور اسلام دشمن کارروائیاں کروا کر مجاہدین بن کر اس کی ذمہ داری قبول کر لیں گے، جسے ہمارا دجالی میڈیا چیخ چیخ کر کچے ذہنوں اور کم علم لوگوں کے دماغ میں ٹھونسنا شروع کرے گا۔ ورنہ مساجد میں دھماکے کرانا، امام بارگاہوں کو نشانہ بنانا، درباروں میں دھماکے کرانا یہ کسی بھی مسلک یا فرقے کی رو سے جائز نہیں۔ اور حیرانی ہوتی ہے کہ ایسا کرنے والے خود کو مسلمان کہہ کر اقرار کرتے ہیں اور ہم مان لیتے ہیں۔ اگر مسلمانوں ہی نے یہ سب کرنا ہوتا تو کیا سینما گھر، کلب، کنجر خانے اور اس طرح کی دوسری جگہیں کم تھیں بم پھینکنے کے لیے۔ گو اسلام ایسی جگہوں پر بھی دھماکے کرنے کی اجازت نہیں دیتا۔ اسلام فیصلے کا اختیار صرف حکومت وقت کو دیتا ہے۔ ایک اسلامی مملکت کا سربراہ ہی بے راہ روی اور فحاشی کے اڈوں کو قانون کی رو سے بند کرنے کا حکم دے سکتا ہے۔ انفرادی طور پر افراد کے پاس صرف تبلیغ کا حق ہے کہ ایک آدمی دوسرے کو وعظ و نصیحت کے ذریعے غلط کام سے منع کرے

Classic Urdu Material

۔ طاقت کا اطلاق صرف خونی رشتوں تک ہی محدود ہوتا ہے۔ وہ بھی اس وقت تک جب تک کہ وہ بچپن یا لڑکپن کی عمر میں ہوں۔ اس کے بعد زبردستی کا اختیار تو وہاں بھی چھن جاتا ہے۔ یعنی ایک مسلمان باپ اس بات کا حق نہیں رکھتا کہ بیٹے کے اسلام قبول کرنے پر اسے قتل کر دے۔ وہ بس اس سے قطع تعلق کا حق ہی رکھتا ہے۔ لیکن بد قسمتی یہ ہے کہ ہمارے سادے عوام اسلام ہی کا شعور نہیں رکھتے بیرونی طاقتوں کے ہتھکنڈے کیا سمجھیں گے۔ یہاں تو ایک ایسا شخص جس کی شکل ہی مسلمانوں کی طرح نہیں ہوتی ہے، جو نماز پڑھنا ہی نہیں جانتا، دوسرے کلمے کو پڑھتے ہوئے دس غلطیاں کرتا ہے وہ پیر بن کر لوگوں کو بچے بھی عطا کرتا ہے ان کی بگڑی بھی بناتا ہے اور انھیں جنت کے ٹکٹ بھی فراہم کرتا ہے۔ اس کے نام پر کٹ مرنے والے سیکڑوں ہزاروں میدان میں کھڑے ہوتے ہیں۔ ہم ایسے جاہل ہیں کہ ایک آدمی کا کوئی عمل اسلام کے مطابق نہیں پھر بھی ہمارا ہر اور قائد ہے۔ خیر کہاں تک رو یا پیٹا جائے ہدایت دینا تو اللہ پاک ہی کے ہاتھ میں ہے۔



Classic Urdu Material

ہم صبح سویرے ہی ڈی بلاک سے رخصت ہو گئے تھے۔ بیرٹ ایم 107 ہم نے وہیں پر چھوڑ دی تھی۔ سردار کو کلاشن کے لیے ضرورت کے مطابق گولیاں وہیں سے مل گئی تھیں۔ پستول کی گولیاں پہلے ہی سے ہمارے پاس ضرورت کے مطابق موجود تھیں۔

ڈی بلاک کے جنوب کی سمت سے ایک نالہ گزر رہا تھا جس کے بہاؤ کا رخ مشرق سے مغرب کی جانب تھا۔ سفر کے لیے ہم نے اسی نالے کا رستا اختیار کیا۔ ہمیں کہیں پہنچنے کی جلدی تو تھی نہیں اس لیے ہم درمیانی رفتار سے چلتے رہے۔ ڈی بلاک سے نالے کی تہہ تک چڑھائی کافی دشوار گزار تھی اس کے بعد مغرب کی سمت میں غیر محسوس ڈھلان تھی۔ نالے کی تہہ میں ہلکی مقدار میں پانی بہہ رہا تھا۔ نہایت صاف و شفاف اور ٹھنڈا میٹھا پانی تھا۔ ہم نے اپنے پاس موجود پانی کی بوتلوں میں تازہ پانی بھر لیا کیونکہ کچھ معلوم نہیں تھا کہ کس جگہ پر جا کر پانی ہمارا ساتھ چھوڑ جائے۔ کلو میٹر ڈیڑھ چلنے کے بعد ایک رستہ دائیں جانب نکلتا ہوا نظر آیا۔ دائیں جانب ہی ایک چھوٹی پہاڑی موجود تھی جس پر دو تین گھر بنے نظر آئے۔ یہ رستہ بھی دائیں جانب موجود پہاڑی کے دائیں ہاتھ آگے بڑھ کر دوبارہ اسی نالے سے آن ملتا تھا جس میں ہم سفر کر رہے تھے۔ ہم آبادی کو نظر انداز کرتے ہوئے آگے بڑھ گئے۔

Classic Urdu Material

”راجا صاحب!.... رات گزارنے کے لیے کوئی جگہ بھی نظر میں رکھنی ہے کہ آگے کسی آبادی میں رہائشی ہوٹل موجود نہیں ہے۔“

میں نے طنزیہ انداز میں پوچھا۔ ”خان صاحب!.... سورج طلوع ہوئے گھنٹا نہیں گزرا کہ تمہیں رات گزارنے کی فکر پڑ گئی؟“

اس نے کندھے اچکاتے ہوئے اپنی لانس نائیکی کار عب جھاڑا۔ ”لازمی بات ہے سینئر ہونے کے ناتے یہ میرا فرض بنتا ہے کہ انتظام و انصرام کا خیال رکھوں۔“

”اتنا خیال اگر تم نے لی زونا کار کھا ہوتا تو آج دو بیویوں کے خاوند ہوتے۔“

وہ برا سامنہ بناتے ہوئے بولا۔ ”مجھ سے بہت بڑی غلطی ہو گئی ہے جو تمہیں اپنا رازدار بنا لیا۔“

”ویسے خان صاحب!.... ایک بات میں نہایت سنجیدگی سے کہہ رہا ہوں، اس بار چھٹی جاتے ہوئے مجھ سے اے ٹی ایم کارڈ لیتے جانا۔ میں تمہیں پانچ ہزار ڈالر دے سکتا ہوں اور پانچ ہزار ڈالر کا مطلب ہے پانچ لاکھ روپے۔ جاتے ہی جا پان جانے کے لیے ویزے کی

Classic Urdu Material

درخواست دے دینا۔ سیاحتی ویزہ یقیناً چند دنوں میں مل جائے گا۔ پاسپورٹ تمہاریوں بھی بنا ہوا ہے۔ بعد کے پچھتاؤں سے بہتر ہے ابھی کچھ کر لو۔“

اس نے افسردہ لہجے میں کہا۔ ”پہلی بات تو یہ ہے کہ کیا پتالی زونا مجھے بھول بھی چکی ہو۔ اتنی خوب صورت لڑکی کو کئی محبوب مل جائیں گے۔ اور دوسری بات یہ کہ....“ وہ ایک لمحے کے لیے رکا اور پھر اپنی بات مکمل کرتا ہوا بولا۔ ”شاید چند دنوں تک میں باپ بھی بن جاؤں۔“

”باپ بننے کی پیشگی مبارک ہو باقی رہی بات لی زونا کی، اگر اسے تم سے محبت تھی تو پھر تمہارے علاوہ اسے کسی کی بھی ضرورت نہیں ہوگی۔ ابھی اتنا وقت نہیں گزرا کہ وہ تم سے مایوس ہو چکی ہو۔ محبت کرنے والے اتنی جلدی ہمت نہیں ہارتے۔ وہ اپنا فون نمبر اور پتا تمہارے حوالے کر چکی ہے یقیناً سال ڈیڑھ تو تمہاری فون کال یا خط کا انتظار کرے گی۔ اور بالفرض وہ کسی اور کو اپنا بھی چکی ہے تب بھی تمہارا کیا بگڑے گا، کم از کم تمہارے پچھتاؤں کا تو خاتمہ ہو جائے گا۔ باقی پیسے تو یوں بھی میرے خرچ ہو رہے ہیں۔“

Classic Urdu Material

اس نے فوراً میرے آخری فقرے پر اعتراض جڑا۔ ”ابھی سے پیسوں کے طعنے دینا شروع کر دیے۔“

”طعنے نہیں دے رہا، ترغیب دے رہا ہوں۔ میں نہیں چاہتا کل کلاں کو تم مزید پچھتاؤں کا شکار ہو جاؤ کہ اب تو رقم کی غیر موجودی کا بہانہ بھی نہیں رہا۔“

”تم نے مجھے کشمیری چرواہن کی مکمل بات نہیں سنائی تھی۔“

”دکھوں کو کریدنے سے کرب ہی حاصل ہوتے ہیں دوست!“

”جان چھڑانے کی کوشش نہ کرو راجا صاحب!.... میں نے یہ سوال اس وقت کیا تھا

جب موت ہم سے چند قدم کے فاصلے پر موجود تھی اور اس وقت اگر تم جواب ہیں دے پائے تو اب تو جواب دینا بنتا ہے نا؟“

اس کے اصرار کو دیکھتے ہوئے میں نے رومانہ کی کہانی اس کے سامنے دہرا دی تھی۔

”اس میں رومانہ نے کس جگہ پر تمہیں دھوکا دیا ہے ذرا یہ وضاحت بھی کر دو۔“ میری بار مکمل ہوتے ہی اس نے طنزیہ لہجے میں پوچھا۔

Classic Urdu Material

”کسی کی بیوی ہو کر مجھ سے محبت کا دعوا کرنا کہاں کا انصاف ہے۔ کیا یہ اس شریف آدمی سے سراسر دھوکا نہیں ہے جو اس کا شوہر ہے۔“

”بات تمھاری ہو رہی ہے حضرت۔ کسی شریف آدمی کو نہ گھسیٹو درمیان میں۔“

”یار!.... میرے اس کی جانب مائل ہونے کی وجہ یہ تھی کہ میری نظر میں وہ کنواری تھی۔ اگر وہ کسی اور کے ساتھ بندھی ہوئی تھی تو اس کو محبت کا کھیل کھیلنے کی ضرورت ہی کیا تھی۔ کیوں اس نے میرا جذباتی استحصال کیا۔ ایک شادی شدہ لڑکی کو یہ زیب دیتا ہے کہ وہ کسی دوسرے مرد سے محبت جتلائے؟“

”تو کیا ایک شادی شدہ مرد کو یہ زیب دیتا ہے کہ وہ کسی دوسری لڑکی سے محبت جتلائے خاص کر اس موقع پر جب وہ باپ بھی بننے والا ہو؟“ وہ فوراً بات کو اپنی ذات کی جانب موڑ گیا تھا۔
www.classicurdumaterial.com
support.classicurdumaterial.com
<https://www.facebook.com/ClassicUrduMaterial/>

”ہاں.... اگر اس نے دوسری لڑکی کو اپنی پہلی شادی کی اطلاع دے دی ہے تو وہ اسے بغیر کسی جھجک کے اپنا سکتا ہے۔ مرد کو دوسری شادی کی اجازت شریعت دیتی ہے، پھر اس میں شبے کی گنجائش کہاں رہی۔“

Classic Urdu Material

”ہو سکتا ہے چنارے بیگم اسے قبول نہ کرے؟“ سردار نے اندیشہ ظاہر کیا۔ ”اب تو یوں

بھی ہمارے پیار کی نشانی بیٹے یا بیٹی کی صورت اس دنیا میں آنے والی ہے۔“

”اس بارے میں کیا کہہ سکتا ہوں۔ مجھے تو بس اتنا معلوم ہے کہ تم لی زونا کو بہت زیادہ

چاہتے ہو، اتنا کہ موت کو قریب پا کر بھی تمہیں لی زونا کو نہ پانے کا دکھ نہ بھول سکا۔ اور

دوسری شادی میں رکاوٹ پہلی بیوی کی وجہ سے پڑتی ہے اولاد کی وجہ سے نہیں۔“

”اچھا تم کب چوتھا دھوکا کھانے کا ارادہ رکھتے ہو۔“ اس نے شرارتی انداز میں مشورہ دیتے

ہوئے کہا۔ ”بہتر تو یہی ہو گا کہ کیپٹن جینیفر کے پاس امریکا چلے جاؤ۔ اور اجرتی قاتل کے

طور پر امریکہ میں اپنی دھاک بٹھا دو۔ یوں بھی انھوں نے تم سے امریکی ہی مروانے ہوں

گے تو مارتے جاؤ۔ میرا تو خیال ہے امریکیوں کو مارنے پر تمہیں اجر ہی ملے گا۔“

”یہ فتوے اپنے پاس رکھو حضرت، کسی بھی بے گناہ انسان کو قتل کرنا اتنا آسان نہیں

ہوتا۔“

وہ مسکرایا۔ ”یونھی گپ کر رہا تھا یار!.... تم تو محسوس ہی کر گئے۔“

Classic Urdu Material

”اچھا اس فضول گفتگو کو چھوڑو اور آگے کالائے عمل طے کرو۔“ میں نے اس بے مقصد بحث سے جان چھڑائی۔

اس نے منہ بنا کر کہا۔ ”قبیل خان کو ڈھونڈ کر کیفر کردار تک پہنچانا ہے اور لائے عمل کیا ہونا ہے۔“

میں نے طنزیہ لہجے میں جواب دیا۔ ”قبیل خان تو گویا تمہارے لیے محو انتظار ہے نا۔“

”میرا خیال ہے تو یہی ہے کہ سیدھا علام خیل کا رخ کرتے ہیں۔ وہاں اگر وہ نہ بھی ہوا تو اس کے کسی کمانڈر کے سامنے جا کر قبیل خان کے لشکر میں شامل ہونے کی خواہش ظاہر کریں گے، اس طرح اس کے قریب جانے کا موقع مل جائے گا۔“

”محترم جناب سردار صاحب!.... کیا وہ ہماری شناخت نہیں پوچھیں گے؟“

”تو پوچھ لیں۔“ وہ بے پرواہی سے بولا۔ ”ہمارے پاس شناختی کارڈ موجود ہیں دکھادیں گے۔“

”اور جب وہ اپنے کسی آدمی کو ہمارے گھر کا پتا بتا کر ہمارے بارے معلومات لینے کی کوشش کریں گے تو یہ جان کر انہیں از حد خوشی ہوگی کہ سردار صاحب کا تعلق پاک

Classic Urdu Material

آرمی سے ہے۔ اور اسی خوشی میں وہ خان صاحب کو عزت و احترام کے ساتھ لکڑی کے تابوت میں لٹا کر مراد ن بھیج دیں گے جس پر خوب صورت لکھائی میں درج ہوگا۔

ع عاشق کا جنازہ ہے ذرا دھوم سے نکلے۔“

وہ فوراً اپنی غلطی تسلیم کرتا ہوا بولا۔ ”اوہ.... اس طرف تو میرا دماغ ہی نہیں گیا تھا۔“

”دماغ ہوتا تو جانتا نا.... پٹھانوں کے پاس صرف دل ہوتا ہے اور تمہارے پاس تو وہ بھی

نہیں ہے۔ کیونکہ وہ مس لی زونا اپنے ساتھ جاپان لے کے گئی ہوئی ہے۔“

”ویسے لی زونا کا اسلامی نام کیا رکھنا چاہیے؟“ اس کی ذہنی رو پھر لی زونا کی جانب مڑ گئی

تھی۔

”ہزاروں لاکھوں نام ہیں کوئی بھی اچھا سا نام رکھ لینا مثلاً، اللہ وسائی، جنت بی بی، فتح بی بی،

بیگماں، بخت سوئی، کرماں بھلی وغیرہ وغیرہ۔“

مجھے کڑے تیوروں سے دیکھتے ہوئے اس نے دانت پیسے۔ ”لی زونا ہی ٹھیک ہے۔“

”تو تمہاری پہلی بیوی کا نام کون سا اتنا اعلیٰ ہے۔ بھلا چنارے بھی کوئی نام ہوتا ہے۔ اور اب

بیٹا ہو تو اس کا نام کیکر خان رکھ لینا اور بیٹی ہو تو ٹامیلی بیگم۔“

Classic Urdu Material

وہ جلدی سے بولا۔ ”ہم قبیل خان کو ڈھونڈنے کا لائحہ عمل طے کر رہے تھے۔“

میں نے قہقہہ لگاتے ہوئے تائیدی انداز میں سر ہلایا۔ ”بالکل۔“

”اگر سبیل خان، میرا مطلب ہے الفاٹو سے رابطہ کر لیں۔“

”نہیں، میجر صاحب نے بتایا تو تھا کہ وہ صرف رابطے کا ذریعہ ہیں، اس کے علاوہ اس سے

کوئی امید رکھنا بھی نہیں چاہیے۔“

سردار نے ہار مانتے ہوئے کہا۔ ”تو پھر تمھی کچھ پھوٹو۔“

”میرا خیال ہے کہ علام خیل جاتے ہیں وہاں کسی غیر متعلق شخص سے قبیل خان کے

متعلق معلومات لینے کی کوشش کریں گے۔ اور اس کے سامنے ہم خود کو قبیل خان کے

لشکر میں شامل ہونے کا خواہش مند بتائیں گے۔ لیکن قبیل خان کے کسی کمانڈر یا خود اس کو

ملنے کی کوشش نہیں کریں گے۔ اگر قبیل خان کے کسی آدمی سے ٹاکرا ہو گیا تو خود کو

مجاہدین کا آدمی بتائیں گے اور کہہ دیں گے کہ پہلی بار افغان بارڈر عبور کرنے جا رہے ہیں

۔“

Classic Urdu Material

”ہو نہہ!.... لگتا ہے میری صحبت کا تم پر اثر پڑتا جا رہا ہے اور اب تم بھی کچھ بہتر سوچنے لگ گئے ہو۔“

”تمہاری سوچ تو.....“ الفاظ میرے گلے میں گھٹ گئے تھے۔ اس جگہ نالہ شمال کی جانب مڑ رہا تھا۔ موڑ کاٹ کر میری نظریں جو ننھی سیدھی ہوئیں مجھے سامنے ایک پتھر کے ساتھ پانچ آدمی بیٹھے نظر آئے۔ تین کے پاس کلاشن کوف موجود تھی البتہ دو آدمی خالی ہاتھ تھے۔

ہمیں دیکھ کر انھوں نے کسی قسم کا رد عمل ظاہر نہیں کیا تھا۔

”اسلام علیکم!“ ان کے قریب پہنچنے پر نہ چاہتے ہوئے بھی مجھے سلام کہنا پڑا۔

”وعلیکم السلام ورحمۃ اللہ وبرکاتہ۔“ انھوں نے خلوص بھرے لہجے میں جواب دیا تھا

۔ قریب سے ان کے چہرے دیکھتے ہوئے مجھے ایک خاص قسم کی چمک نظر آئی تھی۔ وہ

دہشت گرد نہیں لگتے تھے۔ میں نے دہشت گردوں کے چہروں پر ایک عجیب سی

Classic Urdu Material

وحشت اور ویرانی دیکھی تھی۔ اس کے برعکس ان کے چہروں پر بلا کا سکون اور اطمینان پھیلا تھا۔

”بیٹھو بھائی جان قہوہ پیو۔“ ان کے ہاتھوں میں اس وقت قہوے ہی کی پیالیاں تھیں۔ انھوں نے قہوے کی دعوت دیتے ہوئے دیر نہیں لگائی تھی۔

”جزاک اللہ، کہہ کر میں نے سردار کو بیٹھنے کا اشارہ کیا۔

”بڑی پیاری رانفل رکھی ہوئی ہے۔“ ہمیں قہوہ پینے کی دعوت دینے والے نے ڈریگنو کی طرف ہاتھ بڑھا کر کہا۔

میں رانفل اس کی جانب بڑھاتے ہوئے جواب دیا۔ ”جی بس شوق تھا ڈریگنو رانفل لینے کا، کچھ رقم جمع ہوئی تو پورا کیے بنا رہا نہ گیا۔“

”خالی شوق ہی ہے یا اس کے استعمال سے بھی واقف ہو۔“ وہ خوب صورت مسکراہٹ ہونٹوں پر سجاتے ہوئے مستقر ہوا۔

Classic Urdu Material

”شوق تو شوق ہوتا ہے امیر صاحب!....“ میں بھی جواباً بھرپور مسکراہٹ سے اس کی جانب اچھالی۔ ”اور میرا خیال ہے جب بات شوق کی آجائے تو سب سوال بے کار چلے جاتے ہیں۔“

”ہو نہہ!.... بات تو صحیح ہے۔“ ٹیلی سکوپ سائیٹ کے حفاظتی کور اتار کر اس نے کمنیوں کو اپنے گھٹنوں پر ٹیکا اور دور پہاڑی کی چوٹی پر شست سادھنے لگا۔

”آپ غالباً قبیل خان کے لشکر سے تعلق رکھتے ہیں۔“ ایک جوان نے قہوے کی بھری پیالیاں ہماری جانب بڑھاتے ہوئے سوال کیا۔

میں نے گول مول انداز میں کہا۔ ”بس یہی سمجھ لو۔“

”جھوٹ نہ بولو جوان!“ ادھیڑ عمر کے آدمی نے جسے میں نے امیر صاحب کہا تھا۔ ڈریگنو و رائفل میری جانب بڑھاتے ہوئے ناصحانہ لہجے میں کہا۔

”آپ کو کیسے معلوم کہ میں جھوٹ بول رہا ہوں۔“ میں سوال کرنے سے باز نہیں آیا تھا

اس نے میری آنکھوں میں جھانکتے ہوئے جواب دیا۔ ”یہ میرا مشاہدہ ہے۔“

Classic Urdu Material

”اگر ہم قبیل خان کے لشکر میں شامل ہونے کے ارادہ سے جا رہے ہوں تو کیا پھر بھی میرے بولے گئے الفاظ کو جھوٹ پر محمول کیا جائے گا؟“

”قہوہ ٹھنڈا ہو رہا ہے۔“ اس نے میری بات کا جواب دینا ضروری نہیں سمجھا تھا۔

”کیا آپ بھی قبیل خان کے لشکر سے تعلق رکھتے ہیں؟“ خاموش بیٹھے سردار نے پوچھا۔

”نہیں۔“ اس نے نفی میں سر ہلادیا۔

اس کے ساتھ بیٹھے ہوئے ایک اور جوان نے کہا۔ ”ہم مجاہدین کے خدمت گار ہیں۔“

مجاہدین کے بارے مجھے معلوم ہوا تھا کہ وہ بالکل بھی جھوٹ نہیں بولتے۔ اس کے بتانے سے پہلے ہی میں ان کے بارے یہ اندازہ لگا چکا تھا لیکن اس کے جواب سے تو تصدیق بھی ہو گئی تھی۔

”آپ کے نام جان سکتا ہوں۔“ گفتگو کی ابتدا کرنے والے نے پوچھا۔

”میں ذیشان حیدر ہوں اور یہ سردار خان ہے۔“ میں نے اصل نام بتانے میں کوئی

قباحت نہیں سمجھی تھی۔

Classic Urdu Material

”میرا نام عبدالحق، یہ احمد۔“ اس نے ہمیں قہوہ دینے والے کی طرف اشارہ کیا۔ ”اور یہ قاسم۔“ اس نے خود کو مجاہدین کا خادم کہنے والے کی طرف اشارہ کیا۔ ”یہ سبحان اور عبدالمالک ہیں۔“

”قہوے کے لیے شکریہ عبدالحق بھائی۔“ میں نے گویا جانے کی اجازت چاہی۔

”ویسے میرا مشورہ مانو تو قبیل خان کے لشکر میں شامل ہونے کے بجائے واپس چلے جاؤ تو بہتر ہوگا۔“ عبدالحق نصیحت کرنے سے باز نہیں آیا تھا۔

”میں کھڑا ہونے کا ارادہ مؤخر کرتے ہوئے بولا۔ ”عبدالحق بھائی!....! اگر ہم سے کوئی

رستے میں تعارف پوچھے تو کیا ہم انھیں یہ کہہ سکتے ہیں کہ ہم مجاہدین کے خادم ہیں۔“

وہ گہری نگاہوں سے میرا جائزہ لیتے ہوئے کہنے لگا۔ ”میں جھوٹ بولنے کی تائید کیسے کر

سکتا ہوں۔“

”میرا خیال ہے حالت جنگ میں دشمن کو غلط فہمی میں مبتلا کرنا جھوٹ کے زمرے میں

نہیں آتا۔“

Classic Urdu Material

”ہمارے کمانڈر کا نام حبیب اللہ یوسف زئی ہے۔ کارروائی کا علاقہ جلال آباد ہے۔ ذیلی گروپوں میں ایک احتشام الحق محسود، عبداللہ خان جھنگوی اور اسد اللہ بابر گروپ شامل ہیں۔“ اس نے اپنا مفصل تعارف کروا کر گویا ہمیں اجازت دے تھی کہ ہم ان کا نام استعمال کر سکتے تھے۔

میں نے پوچھا۔ ”عبدالحق بھائی!.... کیا دہشت گردوں سے چھینا ہوا اسلحہ جہاد میں استعمال ہو سکتا ہے؟“

”بلاشبہ استعمال ہو سکتا ہے۔“ اس نے اثبات میں سر ہلاتے ہوئے جواب دیا۔

”اگر آپ زیڑہ کیل اور لگی نرائے پہاڑی کے دامن تک جانے کی زحمت کر سکیں تو وہاں چھے کلاشن کوفیں ہم نے چھپائی ہوئی ہیں۔“

”سامنے نالے میں پتھر کی بڑی چٹان کے اوپر پڑا چھوٹا پتھر نظر آرہا ہے۔“ اس نے دوسو گز دور ایک پتھر کی جانب اشارہ کیا۔ صاف نظر آتا تھا کسی نے نشانہ بازی کے لیے وہ پتھر وہاں رکھا ہے۔

Classic Urdu Material

”یہ پتھر ہم نے رکھا ہے اور اب قہوہ پینے کے بعد ہم اسے نشانہ بنانے والے تھے۔“ اس نے میری معلومات میں اضافہ کیا۔

”ٹھیک ہے لیکن آپ گفتگو کو اس رخ کیوں موڑ لائے ہیں میری سمجھ میں یہ نہیں آرہا۔“ میں نے حیرانی بھرے لہجے میں پوچھا۔

”کیا آپ ایک ہی گولی سے اس پتھر کو نشانہ بنا سکتے ہیں؟ جھوٹ نہ بولنا۔“ اس نے گہری نظر سے میرا جائزہ لیتے ہوئے پوچھا۔

سردار نے گفتگو میں حصہ لیتے ہوئے کہا۔ ”عبداللہ حق بھائی سچ تو یہ ہے کہ اگر یہ پتھر

موجودہ فاصلے سے تین گنا فاصلے پر بھی پڑا ہو تو ذیشان بھائی اسے پہلی گولی میں نشانہ بنالے گا

”چلو ایک گولی ضائع کر ہی دو۔“ عبدالملک نے سردار کی بات کی حقیقت جاننے کی کوشش کی۔

رائفل کا ک کر کے میں نے دو سو ریخ لگائی اور اس پتھر کا نشانہ سادھتے ہوئے فوراً گولی چلا دی۔ میں نے دو تین سیکنڈ سے زیادہ شست نہیں لی تھی۔ اور نہ مجھے دو سو میٹر کے فاصلے پر

Classic Urdu Material

اتنا وقت خرچ کرنے کی ضرورت تھی۔ پتھر کی چٹان پر رکھا وہ چھوٹا پتھر جانے اڑ کر کہاں غائب ہو گیا تھا۔

”تو گویا پرسوں قبیل خان کے آدمیوں سے آپ کی جھڑپ ہوئی تھی۔“ عبدالحق نے فوراً پوچھا۔

میں مسکرایا۔ ”کیا اس سوال کا جواب دینا ضروری ہے۔“

”اور آپ خود کو ایس ایس کہہ رہے تھے ہے نا؟“

”کیا کہہ سکتا ہوں میں نے اس کی تائید یا تردید کی کوشش نہیں کی تھی۔“ ویسے آپ کو

کیسے معلوم ہوا۔“

”مخبرہ (وہ آئی کام کو مخبرہ کہتے ہیں) ہمارے پاس بھی موجود ہے۔ اور اتفاق سے اس

وقت ہم لگرائے میں موجود تھے۔ فائرنگ کی شدید آواز سن کر میں نے ایک قریبی

ٹیکری پر چڑھ کر مخبرہ آن کیا وہیں پر ساری گفتگو سنی ہے۔ مجھے روشن خان سے اس بزدلی

کی توقع نہیں تھی۔“

سردار نے کہا۔ ”موت کو سامنے پا کر بڑے بڑے ہمت ہار جاتے ہیں۔“

Classic Urdu Material

”ویسے تم نے اسے پھنسا کیسے لیا تھا۔“ احمد نے دلچسپی لیتے ہوئے پوچھا۔

جواب میں نے روشن خان کے پھنسنے کی جگہ کے بارے تھوڑی سی وضاحت کر دی۔

”چند دن پہلے ان سے تمھاری زیرہ کیل پر بھی ایک جھڑپ ہوئی ہے۔ اس کے بارے مجھے لگرائے کے ایک دوست سے معلوم ہوا ہے۔“

سردار نے جواب دیا۔ ”ہاں.... پر انھوں نے ہمیں رات کے وقت گھیر لیا تھا۔“

”آپ لوگوں نے وہ ہتھیار کس جگہ پر چھپائے ہیں؟“ عبدالحق اصل موضوع کی طرف پلٹا۔

جواباً سردار نے انھیں دونوں جگہوں کے بارے مفصل طور پر سمجھا دیا۔

”ویسے اب آپ لوگ یہ کہنے میں حق بہ جانب ہو کہ آپ مجاہدین کے خدمت گار ہو۔“ احمد نے مسکراتے ہوئے کہا۔ ہم دونوں کے ساتھ باقی سب بھی مسکرا پڑے تھے۔

”ویسے میں اتنی زیادہ باتوں کے بعد انکشاف کے بعد پشیمانی محسوس کر رہا ہوں۔“ میں نے صاف گوئی سے کہا۔

Classic Urdu Material

عبدالحق نے دھیمی مسکراہٹ سے جواب دیا۔ ”جوان!.... سمجھو تمہاری ہم سے کوئی بات چیت ہوئی ہی نہیں ہے۔ یہ باتیں یہیں دفن ہو گئی ہیں۔ ہم صرف اتنی ہی بات کسی دوسرے کو کریں گے جتنی کا ہمیں خود سے پتا تھا۔“

میں نے فوراً کہا۔ ”ہمیں آپ کی زبان پر مکمل اعتبار ہے۔“

اس نے تائیدی انداز میں سر ہلاتے ہوئے کہا۔ ”ہاں مسلمان کی ایک ہی زبان ہوتی ہے۔“

”ویسے عبدالحق بھائی!.... اگر برا نہ مانو تو ایک سوال پوچھوں؟“

”میرے دوست!.... کسی بات کا برا ماننا ایک غیر ارادی فعل ہے اور ایسا فعل جس پر میرا

اختیار نہ ہو اس کا وعدہ میں کیسے کر سکتا ہوں؟ البتہ خفانہ ہونے کا وعدہ کر سکتا ہوں۔“

میں نے جلدی سے کہا۔ ”ہاں بس میرا بھی یہی مطلب تھا کہ آپ خفانہ ہونا۔“

”پوچھو۔“ اس نے اجازت دیتے ہوئے کہا۔

”جب آپ قبیل خان کو برا سمجھتے ہو تو اس کے ساتھ معاہدہ کیوں کیا ہوا ہے؟.... مجاہدین

کو اس کے خلاف بھی تو جہاد کرنا چاہیے۔“

Classic Urdu Material

وہ مسکرایا۔ ”ہو نہہ!.... اچھا سوال ہے۔“

”تو جواب بھی دیں نا۔“ سردار مصر ہوا۔

”دوستو، سیدھی بات یہ ہے کہ ہماری تعداد اتنی زیادہ نہیں ہے کہ ہم امریکہ اس کے اتحادیوں اور افغان فوج کے ساتھ ساتھ وزیرستان کے ان دہشت گرد سرداروں سے بھی نبرد آزما ہو سکیں۔ ان کے ساتھ لڑائی کرنے کی وجہ سے ہمیں سرحد عبور کرنے میں کئی مشکلات کا سامنا کرنا پڑ سکتا ہے اس وجہ سے ان کے ساتھ معاہدہ کرنا ہماری مجبوری ہے۔“

میں نے تلخی سے کہا۔ ”تو کیا مجبوری میں دین اور وطن کے دشمنوں سے معاہدہ کر لینا جائز ہے؟“

”نبی پاک ﷺ نے مدینہ جا کر وہاں موجود یہود قبائل سے معاہدہ کیا تھا تا کہ مسلمان یک سو ہو کر مشرکین مکہ کا مقابلہ کر سکیں۔ گو اس میں اور بھی کئی حکمتیں تھیں کہ وہ ایک نبی ﷺ کا فیصلہ تھا۔ بہر حال آپ کو اپنے سوال کا جواب مل گیا ہو گا۔“

Classic Urdu Material

عبداللہ کی دلیل ایسی نہیں تھی کہ اس کا جواب دیا جاسکتا۔ میں نے خاموشی سے سر جھکا لیا۔

عبداللہ نے مجھے خاموش پا کر کہا۔ ”علام خیل میں آپ کمانڈر عبدالرشید بیٹنی کے گھر قیام کر سکتے ہو، انہیں صرف میرا حوالہ دینا کافی ہوگا۔ ہم فی الحال زیڑہ کیل جا رہے ہیں، کل ہی لوٹیں گے۔“

اس کی بات پر ہم دونوں کے چہرے کھل اٹھے تھے۔ اس کے باوجود میں نے اندیشہ ظاہر کیا۔ ”کہیں ہماری وجہ سے آپ لوگوں پر کوئی آنچ نہ آجائے۔“

عبداللہ خلوص سے بولا۔ ”ہمارا تعلق بھی پاکستان سے ہے بھائی!... باقی اپنے طریقہ کار میں اختلاف سہی مقصد تو اپنا ایک ہی ہے نا۔“

”ہمیں واقعی ایک ٹھکانے کی ضرورت تھی جہاں سر چھپا کر ہم قبیل خان کے خلاف کام کر سکتے۔“ سردار نے صاف گوئی سے اعتراف کیا۔

”ٹھکانوں کی فکر نہ کرو، البتہ اس کے خلاف ہم آپ کی جسمانی مدد نہیں کر سکیں گے۔ معاہدے کی رو سے ہم اس بات کے پابند ہیں کہ اس کے کسی آدمی کے خلاف کوئی

کارروائی نہیں کریں گے۔ اور آپ دونوں کا ہم سے تعلق فقط مہمان کا ہے۔ البتہ انہیں اس بارے معلوم ہو گیا کہ ان کے دشمنوں نے کس جگہ پناہ لے رکھی ہے تو پھر آپ کی مشکلات بڑھ سکتی ہیں۔ ہمارے ٹھکانے پر وہ بے شک حملہ نہیں کریں گے لیکن باہر نکلنے پر تو وہ آپ کے خلاف ہر قسم کی کارروائی کر سکتے ہیں۔“

”ہمیں اس کے علاوہ کوئی مدد بھی نہیں چاہیے عبدالحق بھائی!“ سردار کے لہجے میں ممنونیت کا عنصر نمایاں تھا۔

”میرا خیال ہے اب رخصت لی جائے۔“ قاسم نے مشورہ دیا۔ اور تمام اپنا اپنا سامان

سنجھالتے ہوئے کھڑے ہو کر ایک دوسرے سے الوداعی معانقہ کرنے لگے۔

سب سے آخر میں عبدالحق سے ملا۔ اس نے میرے کان میں سرگوشی کرتے ہوئے کہا

”مجھے آپ کا نشانہ پسند آیا۔“

”شکریہ عبدالحق بھائی!“

”اللہ پاک آپ لوگوں کو کامیابی سے ہمکنار کرے۔“ دعا دیتے ہوئے وہ رخصت ہو گئے

Classic Urdu Material

”آپ لوگوں کو بھی فتح مبین نصیب ہو۔“ جو ابابگہہ کرہم بھی اپنے رستے ہو لیے۔

”ویسے یہ کوئی غائبانہ سی مدد نہیں مل گئی ہمیں۔“ ان سے تھوڑا دور آتے ہی سردار نے گفتگو کی ابتدا کی۔

”اللہ پاک ہر قدم پر اپنے بندوں کی مدد کرتا ہے خان صاحب!.... چاہے وہ بندہ تمہاری طرح لفنگا ہو جو کافر لڑکی سے محبت کرتا ہو یا میری طرح مظلوم جسے مسلمان لڑکی بھی میسر نہ ہو۔“

”یار راجے!.... خدا کا خوف کرو اب یہاں لی زونا کا ذکر کہاں سے نکل آیا۔“ سردار کا لہجہ رو دینے والا تھا۔

”یونہی تمہارے کرتوت دیکھ کر میں بولے بنا نہیں رہ پاتا۔“ میں نے بے پرواہی سے

کندھے اچکائے۔

وہ ترکی بہ ترکی بولا۔ ”اپنے کرتوت بھول گئے ہو جب ایک شادی شدہ لڑکی کے لیے انڈیا کی مارکیٹوں میں خریداری کرتے پھر رہے تھے۔“

”تم اچھی طرح جانتے ہو کہ میں اسے غیر شادی سمجھتا تھا۔“

Classic Urdu Material

وہ کہاں پیچھے رہنے والا تھا فوراً بولا۔ ”اور تم بھی اچھی طرح جانتے ہو کہ وہ مسلمان ہونے کو تیار ہے۔“

”مسلمان ہوئی تو نہیں نا۔“

”وہ بھی غیر شادی شدہ تو نہیں تھی نا۔“ اسی طرح کی نوک جھوک میں ہم اس نالے سے نکل کر ایک آبادی میں داخل ہوئے۔ نالے کا پانی جنوب کی طرف سے آنے والے نالے کے پانی میں شامل ہو کر شمال کی جانب بہنے لگا تھا۔ نالے کے پار جانے کے لیے ہمیں لازماً جوتے اتارنے پڑتے اگر درمیان میں بڑے بڑے پتھر رکھ کر رستانہ بنا ہوتا۔

آبادی سے باہر ایک بوڑھے آدمی سے علام خیل کا رستا معلوم کرنے پر اس نے دو تین سو گز دور ایک سڑک کی جانب اشارہ کرتے ہوئے کہا۔ ”اس سڑک پر سیدھا چلتے جاؤ۔“

اس کا شکریہ ادا کر کے ہم اس چھوٹی سی آبادی میں داخل ہوئے بغیر سڑک کی جانب بڑھ گئے۔ ہمیں سڑک پر روانہ ہوئے آدھا گھنٹا گزرا ہو گا کہ ایک ڈبل کیبن دھول اڑاتی ہمارے قریب سے گزر گئی۔ اس کی باڈی میں بھی چند ہتھیار بردار موجود تھے۔ نہ جانے وہ مجاہدین تھے یا قبیل خان جسے کسی دہشت گرد کے لشکری۔ اسی وجہ سے ہم نے ان سے

لفٹ بھی نہیں مانگی تھی۔ اس کے بعد بھی دو گاڑیاں ہمارے قریب سے گزریں مگر ہم گپ شپ کرتے پیدل ہی چلتے رہے۔ ڈی بلاک سے ہم مسلسل اترائی میں چلتے ہوئے آئے تھے۔ لیکن نالے کے اختتام پر ہم جو بھی اس شوال وادی میں داخل ہوئے تھے ہمیں اونچائی چڑھنا پڑ گیا تھا۔ گو یہ چڑھائی کہیں ہموار زمین کی صورت اور کہیں چھوٹی موٹی ٹیکریوں کی بلندی کی صورت لیے ہوئے تھی۔ بیچ میں مغربی پہاڑوں سے آئے ہوئے نالے بھی کہیں کہیں سے گزر رہے تھے۔ کچھ بالکل خشک تھے، کچھ میں پانی کی ہلکی مقدار بہہ رہی تھی اور ایک دو نالہ ایسا بھی آیا جس میں پانی کی مقدار نسبتاً زیادہ تھی۔

ہم کہیں سے پہر ڈھلے ہی علام خیل پہنچ پائے تھے۔ وہاں کی آبادی کم از کم تین چار سو گھرانوں پر مشتمل ہوگی۔ کمانڈر عبدالرشید بیٹنی کا گھر ڈھونڈنے میں ہمیں کوئی دشواری پیش نہیں آئی تھی۔ اس کا گھر کافی بڑا تھا۔ گھر کے ساتھ چھوٹی چار دیواری والا وسیع مدرسہ بنا ہوا تھا۔ گھر کے دروازے پر دستک دینے پر ایک اٹھارہ انیس سال کی عمر کے لڑکے نے دروازہ کھولا۔

Classic Urdu Material

اس کی استفہامیہ نظروں کو دیکھتے ہوئے سردار نے پوچھا۔ ”کمانڈر عبدالرشید بیٹنی سے ملاقات ہو جائے گی۔“

”آجائیں۔“ اس نے ایک طرف ہو کر ہمیں اندر آنے کا رستادیا۔

”پردہ....“ سردار نے عورتوں کی موجودی کے خیال سے کہنے لگا تھا۔ مگر اس کی بات شروع ہوتے ہی اس نوجوان نے جلدی سے کہا۔

”یہاں خواتین نہیں ہوتیں۔“ اور ہم سر ہلاتے ہوئے اس کی معیت میں چل پڑے۔ وہ

گھر بھی مقامی طرز تعمیر کا نمونہ تھا۔ اونچی اونچی اور موٹی مٹی کی بالکل ہموار اور سیدھی

دیواریں۔ شمال مشرقی اور جنوب مغربی کونے میں بنے ہوئے دو مورچے جن میں اس

وقت بھی ایک ایک ہتھیار بردار آدمی موجود تھا۔ اور چار دیواری کے اندر نیچی چھت کے

بنے ہوئے بے شمار کمرے۔ جن میں زیادہ تر پٹکتے بلاکوں کے بنے ہوئے تھے۔ داخلی

دروازے سے ساتھ قطار میں بنے ہوئے بیت الخلا اور غسل خانے واضح کر رہے تھے کہ وہ

بس نام کا گھر تھا۔ ورنہ اس کی حیثیت ایک ٹریننگ کیمپ جیسی تھی۔

Classic Urdu Material

تھوڑی دیر بعد ہم عبدالرشید بیٹنی کے سامنے موجود تھے۔ اس کی عمر چالیس اور پچاس کے درمیان نظر آئی۔

کمرے میں پلاسٹک کی بجھی چٹائی پر دس بارہ افراد موجود تھے۔ ہمارے سلام کا جواب دے کر اس نے استفہامیہ نظروں سے ہماری جانب دیکھتے ہوئے بیٹھنے کا اشارہ کیا۔

”ہم عبدالحق صاحب کے مہمان ہیں۔“ گفتگو کی ابتداء سردار نے کی تھی۔

”انوار!.... مہمانوں کے لیے پانی لے آؤ۔“ اس نے ہمیں ساتھ لانے والے نوجوان کو کہا اور ہماری طرف متوجہ ہوتے ہوئے پوچھا۔ ”کھانا بھی کھانا پسند کریں گے یا شام کی نماز کے بعد؟“

سورج غروب ہونے کو تھا۔ میں نے جواب دیا۔ ”کھانا نماز کے بعد ہی کھائیں گے۔“

اسی وقت انوار نامی نوجوان پانی کا جگ اور گلاس لیے آ پہنچا۔ ہمارے پانی پیتے ہی عبدالرشید بیٹنی نے ایک اور نوجوان کو کہا۔

”ابرار!.... انھیں مہمان خانے کے چھوٹے کمرے میں لے جاؤ تاکہ یہ تازہ دم ہو کر نماز کی تیاری کر سکیں۔“

انوار ہی کی عمر کے ایک لڑکے نے آگے بڑھ کر ہماری سفری تھیلے اٹھائے اور ہمارے آگے آگے چل پڑا۔ اس کے پیچھے چلتے ہوئے ہم ایک چھوٹے سے کمرے میں پہنچے جہاں دو چار پائیاں متوازی رکھی تھیں۔ ان کے درمیان سرہانے کی طرف ایک میز پڑی تھی جسے دونوں چار پائیوں پر لیٹنے والے یکساں استعمال کر سکتے تھے۔ میز پر پانی کا جگ اور گلاس رکھا ہوا تھا۔ چار پائیوں کی پائنتی کی طرف مٹی کا ایک تھڑا جیسا بنا ہوا تھا جس پر کھجور کے پتوں کی بنی ہوئی چٹائی رکھی تھی۔ مٹی کا وہ تھڑا سامان رکھنے کے لیے تھا۔ ہمارے تھیلے اس تھڑے پر رکھ کر ابرار نے کہا۔

”چلیں آپ کو غسل خانہ دکھا دوں۔“

اپنے ہتھیار بھی اسی تھڑے پر رکھ کر ہم دوبارہ اس کی معیت میں چل پڑے۔

☆☆☆

شام کا کھانا تمام لوگوں نے دسترخوان بچھا کر ایک ہی جگہ بیٹھ کر کھایا تھا۔ کھانے کے بعد ہم نے کمانڈر عبدالرشید بیٹنی کے کمرے میں بیٹھ کر گرما گرم قہوہ پیا اور عشاء کی نماز تک وہیں بیٹھے ان کی گفتگو سنتے رہے۔ کمانڈر نے ہمیں کریدنے کی بالکل بھی کوشش نہیں کی

تھی۔ عشاء کی نماز کے بعد کمانڈر نے ہمیں خود ہی آرام کا مشورہ دے کر پوچھنے کی زحمت سے بچا لیا تھا۔ ہم سارے دن کے تھکے ہوئے تھے اس لیے آپس میں گپ شپ کیے بغیر ہی سو گئے۔ وہاں نماز چھوڑنے کا کوئی تصور ہی نہیں تھا اس لیے منہ اندھیرے ہم بھی اٹھ کر غسل خانوں کی طرف بڑھ گئے تھے۔ طلوع آفتاب کے بعد ایک بار پھر دسترخوان بچھا کر ناشتا کیا گیا جس میں رات کی بچی ہوئی دال کا سالن باسی و تازہ روٹیاں شامل تھیں۔ ہمارے علاوہ سب قہوے ہی سے لطف اندوز ہو رہے تھے۔ البتہ ہماری مرضی معلوم کر کے انھوں نے ہمارے لیے دودھ والی چائے بنا دی تھی۔ وہ دن بھی ہم نے وہیں آرام کرتے گزارا۔ عبدالحق کی آمد سے پہلے میں میں کوئی کام نہیں کرنا چاہتا تھا۔ عبدالحق اور اس کے ساتھی کہیں شام کے وقت ہی پہنچ پائے تھے۔ ہم اس وقت شام کی نماز کے لیے روانہ ہو رہے تھے جب وہ گھر میں داخل ہوئے۔ عبدالحق کے علاوہ ہر آدمی نے دو کلاشن کوفیں اٹھائی ہوئی تھیں۔ مجھے یہ دیکھ کر خوشی ہوئی تھی کہ انھیں ہماری چھپائی ہوئی کلاشن کوفیں مل گئی تھیں۔ وہ پانچوں ہمیں بڑی محبت سے ملے تھے۔ گفتگو کا وقت نہیں تھا اس لیے ہم مسجد کی طرف بڑھ گئے۔ رات کو عبدالحق ہمارے کمرے ہی میں گپ شپ کے لیے آگیا تھا۔ اس کی گفتگو کا لب لباب یہی تھا کہ ہم وہاں جب تک چاہے رہ سکتے تھے اور

Classic Urdu Material

جور و کھی سوکھی وہ کھا رہے تھے وہ ہمارے لیے بھی حاضر تھی۔ اس کے ساتھ وہ ہمیں قبیل خان کے آدمیوں سے محتاط رہنے کی بابت بھی زور دیتا رہا۔ ہماری اصلیت فقط انھی پانچ آدمیوں کو معلوم تھی جو ہمیں رستے میں ملے تھے۔ البتہ عبدالرشید بیٹنی کو ہماری اصلیت سے آگاہ کرنے کی اجازت عبدالحق نے خود مانگی اور بغیر کسی رد و قدح کے میں نے اثبات میں سر ہلا دیا تھا۔ گزشتہ رات اور پورا دن ہم نے آرام ہی میں گزارا تھا اس لیے عبدالحق کے جانے کے بعد بھی ہم کافی دیر تک گپ شپ کرتے رہے۔ دھیمی آواز میں ہم قبیل خان تک پہنچنے کا منصوبہ بھی تشکیل دیتے رہے۔

☆☆☆

اگلی صبح ناشتے کے بعد ہم فقط پستول اپنے ہمراہ رکھتے ہوئے وہاں سے نکل آئے۔ کلاشن کوف اور ڈریگنو کو ساتھ لیے پھرنے کی ضرورت فی الحال نہیں تھی۔ سب سے پہلے ہم نے قبیل خان کا قلعہ نما گھر دیکھا۔ اور پھر علام خیل کا چپہ چپہ دیکھ ڈالا۔ دوپہر کو ہم گاؤں کے مضافات میں نکل گئے۔ پہاڑی کے دامن میں لکڑیاں کاٹتے ایک بوڑھے کے ساتھ بیٹھ کر ہم نے دوپہر کا کھانا کھایا۔ باتوں باتوں میں اس نے ہمیں کافی مفید معلومات پہنچائی

تھی۔ قبیل خان کا خاص آدمی روشن خان وہیں موجود تھا۔ اس کے علاج معالجے کے لیے مکین سے ایک ڈاکٹر کو بلا یا گیا تھا۔ فائر لگنے سے اس کے پاؤں کا پورا پنجہ ہی غائب ہو گیا تھا۔ میری نشانہ بازی کے افسانے بھی نہ جانے کیسے اس بوڑھے تک پہنچ گئے تھے۔ معلوم یہی ہوا تھا کہ وہاں سے بچ کر نکل آنے والوں نے میری نشانہ بازی کو کچھ زیادہ ہی بڑھا چڑھا کر بیان کر دیا تھا۔ اور یہ تو انسان کی فطرت ہے کہ جس چیز سے متاثر ہو جائے وہ ہر ملنے والے کو اس سے متاثر کرنے کی کوشش کرتا ہے اور اس کوشش میں مبالغہ آرائی سے بھی باز نہیں آتا۔ اپنی نشانہ بازی کی صلاحیت کا خود مجھے بھی ادراک تھا لیکن جو کارنامے مجھ سے اس بوڑھے نے منسوب کیے تھے اس طرح ہونے کا میں بس خواب ہی دیکھ سکتا تھا۔

بوڑھے بابا نے لکڑیاں تو کاٹی ہوئی تھیں البتہ لکڑیوں کو باندھنے اور گدھے پر لادنے میں ہم نے اس کی پوری پوری مدد کی تھی۔ اس کے جاتے ہی سردار نے قہقہہ لگا کر کہا۔

Classic Urdu Material

”لورا صاحب!.... تمھاری شہرت تم سے پہلے ہی قبیل خان کیا اس کے پورے گاؤں تک پہنچ گئی ہے۔ ویسے مجھے یہ بتاؤ تمھاری گولی گھوم کر پتھر کے عقب میں چھپے آدمی کو کیسے لگتی ہے اس فن کا مظاہرہ کبھی تم نے میرے سامنے نہیں کیا۔“

میں نے جوابی مسکراہٹ اچھالتے ہوئے کہا۔ ”سنتے رہو خان صاحب!.... یہی دنیا کی ریت ہے۔ اب پچاس کے قریب آدمی دو آدمیوں کو پکڑ کر نہ لاسکے تو آخر انھیں کوئی بہانہ تو گھڑنا تھا۔“

”ویسے ایک بات کا تو میں شاہد ہوں، سوائے روشن خان کے تم نے ہر آدمی کے سر ہی میں

گولی ماری ہے، اور نگ زیب صاحب بھی یہی بتا رہے تھے کہ شمال کی جانب موجود تمام

لاشوں کے چہرے سر میں گولی لگنے کی وجہ سے ناقابل شناخت ہوئے پڑے تھے۔ یوں

بھی بیرٹ ایم 107 کی ظالم گولی سر کو تر بوز کی طرح ٹکڑوں میں تبدیل کر دیتی ہے۔“

”اب تو سر پر نشانہ سادھنے کی عادت سی ہو گئی ہے۔ نہ جانے کیوں مجھے یہ لگتا ہے کہ میری

گولی خطا نہیں جائے گی۔“

”اچھا زیڑ گل بابا نے کافی مفید معلومات بتائی ہیں اب آگے کا کیا سوچا ہے۔“

Classic Urdu Material

”میرا تو خیال ہے خائستہ گل پر ہاتھ ڈالتے ہیں۔“ خائستہ گل، قبیل خان کی حویلی کا منتظم تھا اور اس کی غیر موجودی میں حویلی کا کرتادھر تا وہی تھا۔ رشتے میں وہ قبیل خان کا سالہا لگتا تھا۔ قبیل خان نے دو شادیاں کی تھیں اور خائستہ گل اس کی چھوٹی بیوی کا بڑا بھائی تھا۔ یہ ساری معلومات ہمیں لکڑیوں والے زیڑ گل خان سے ملی تھیں۔ اس کے کہنے کے مطابق خائستہ گل سوموار اور جمعرات کو سامان وغیرہ کی خریداری کے لیے انگور اڈے جاتا ہے اور اس وقت اس کے ہمراہ صرف دو محافظ ہوتے ہیں۔

”کیا خائستہ گل، قبیل خان کی دہشت گردانہ کارروائیوں کے بارے جانتا ہوگا؟“ سردار پوچھنے لگا۔

میں نے حیرانی بھرے لہجے میں کہا۔ ”اس کی دہشت گردی جب عام لوگوں سے نہیں چھپی تو خائستہ گل کو کیوں نہیں پتا ہوگا۔“

”نہیں میرا مطلب اس کے خفیہ منصوبوں اور چھپنے کی جگہ وغیرہ سے تھا۔“ سردار نے جلدی سے وضاحت کی۔

Classic Urdu Material

”بہ ظاہر تو یہی لگتا ہے کہ اسے پتا ہوگا، کیونکہ اتنے قریبی آدمی کو تو رازدار ہونا چاہیے۔

یوں بھی بابا زیڑ گل یہی بتا رہا تھا کہ خائستہ گل، قبیل خان کا بہت چہتا ہے۔“

”آج بدھ ہے۔“ بے صبرے سردار نے معنی خیز لہجے میں کہا۔

”چلو پھر رستے کا جائزہ لے لیتے ہیں، اگر کوئی مناسب جگہ مل گئی تو کل ہی چھاپ لیتے

ہیں۔“

”بالکل ٹھیک ہے۔“ سردار نے جوش بھرے لہجے میں کہا۔

میں نے ہنستے ہوئے کہا۔ ”تمہیں شاید جاپان جانے کی کچھ زیادہ ہی جلدی ہے۔“

”اس میں شبہ ہی کیا ہے۔“ سردار خان نے صاف گوئی سے اعتراف کر کے مجھے حیران کر

دیا تھا۔

”اب کی ہے نامردوں والی بات۔“ میں نے جانے کی سمت قدم بڑھا دیے۔

دواڑھائی گھنٹے سڑک ناپنے کے بعد ہمیں ایسی جگہ مل گئی تھی جہاں ہم خائستہ گل کی گاڑی

پر گھات لگا سکتے تھے۔

Classic Urdu Material

جب ہم اپنے میزبان کے گھر واپس پہنچے تو شام کی آذان کیا نماز بھی ہو چکی تھی۔ عشاء کی نماز کے بعد ہم کمانڈر عبدالحق کے کمرے میں چلے گئے۔ وہ زمین پر بجھی پلاسٹک کی چٹائی کے اوپر اس نے اپنا بستر لگایا ہوا تھا۔ بلکہ مہمانوں کے دو کمروں کے علاوہ ہم نے وہاں چار پائی نہیں دیکھی تھی۔ تمام زمین ہی پر بستر لگا کر سوتے تھے۔

”آجائیں بھائی!“ اجازت مانگنے پر اس نے فوراً ہمیں اندر بلا لیا۔ اس کے ہمراہ ایک اور آدمی بھی موجود تھا جسے ہم نہیں جانتے تھے۔

”اسلام علیکم!.... اندر داخل ہوتے ہی ہم سلام کہہ کر نیچے چٹائی پر بیٹھ گئے۔

”ٹھیک ہے طارق!.... آپ فی الحال جائیں بعد میں بات کرتے ہیں میں فی الحال مہمانوں سے تھوڑا گپ شپ کرنا چاہتا ہوں۔“

اور طارق نامی آدمی سر ہلاتا ہوا رخصت ہو گیا۔

وہ میری طرف متوجہ ہوا۔ ”سنائیں ذیشان صاحب!.... آپ کا کام کہاں تک پہنچا؟“

میں نے جواباً کہا۔ ”ابھی تو شروع بھی نہیں کیا۔“

”میرے لائق کوئی ہو تو حکم کرو؟“ اس نے خلوص بھرے لہجے میں پوچھا۔

Classic Urdu Material

”آپ سے تھوڑی معلومات لینا تھی۔“ میں نے اپنے مطمئن نظر کی طرف قدم بڑھائے۔

اس نے کہا۔ ”بے جھجک ہو کر پوچھیں۔“

”قبیل خان کے سالے، خاستہ گل کو جانتے ہیں آپ۔“

اس نے اثبات میں سر ہلایا۔ ”ہاں دیکھا ہوا ہے، ایک بار ملاقات بھی ہو چکی ہے۔ کافی چلتا پرزہ ہے۔“

”دکھنے میں کیسا ہے؟“ میں نے اگلا سوال پوچھا۔

”چھوٹی داڑھی، باریک مونچھیں، لمبے گھنگریالے بال، گندمی رنگت، درمیانی قامت

، نیلی آنکھیں، تنگ پیشانی، سڈول جسم، اونچی ناک...“

”کافی ہے۔“ میں نے ہنستے ہوئے اسے روکا۔ ”میں نے رشتا نہیں کرانا بس اتنا ہو کہ دو

تین آدمیوں میں اس کی پہچان کر سکوں۔“

عبداللہ نے پوچھا۔ ”ویسے اس کے بارے معلومات کی ضرورت کیوں پڑ گئی؟“

میں نے جواب دیا۔ ”سنا ہے اسے قبیل خان کے بارے مکمل ہوتی ہیں۔“

”کچھ کہہ نہیں سکتا۔ اصل میں ہمیں قبیل خان کے بارے جاننے کی کبھی ضرورت ہی نہیں پڑی۔ وہ کیا کہتے ہیں کہ جس گاؤں نہ جانا ہو اس کا رستا پوچھنے سے کیا حاصل۔“

”صحیح کہا۔“ خاموش بیٹھے سردار نے پرزور انداز میں اس کی تائید کی تھی۔

ہم گھنٹا بھر مزید کمانڈر عبدالحق سے گپ کرنے کے بعد اس سے اجازت لے کر اپنے کمرے میں آ گئے۔

صبح ناشتے کرتے ہی ہم ہتھیاروں سمیت گھات لگانے کی جگہ کی طرف بڑھ گئے۔ ہم عبدالرشید بیٹنی کے گھر سے ہم پہلے تو قبیل خان کی حویلی کا رخ کیا کیونکہ وہیں حویلی کے ساتھ بنے ہوئے ایک کھلے احاطے میں اس کی کالے رنگ کی ڈبل کیبن کھڑی ہوتی تھی۔ ہم پہلے بھی اس گاڑی کو دیکھ چکے تھے لیکن آج مزید ایک نظر ڈال کر پہچان یقینی بنانا چاہتے تھے۔ خاستہ گل کے بارے ہمیں یہی معلوم ہوا تھا کہ وہ دس گیارہ بجے کے بعد ہی کہیں انگور اڈے کی طرف روانہ ہوتا تھا۔ ہم نے جو جگہ منتخب کی تھی، علام خیل گاؤں سے وہاں تک پیدل تقریباً دو گھنٹے لگ جاتے تھے۔ ایک نظر کالی ڈبل کیبن کا جائزہ لے کر ہم گاؤں سے باہر نکل گئے۔ جاتے ہوئے ہم نے مغرب کی طرف موجود پہاڑی کا رخ کیا اور

Classic Urdu Material

پھر پہاڑی کے دامن سے مطلوبہ مقام تک اس طرح گئے کہ کسی کو ہمارے اس جانب جانے کے بارے پتہ نہ چلے۔ اس مقصد کے لیے ہم سڑک سے ہٹ کر چلتے رہے۔ اسی وجہ سے ہمیں دو گھنٹوں سے زیادہ وقت لگ گیا تھا۔ وہاں پہنچتے ہوئے میں گھڑی پر نگاہ دوڑائی دس ہونے کو تھے۔

اگر خاستہ گل دس بجے بھی گھر سے نکلتا تب بھی اسے وہاں تک آدھا گھنٹا تو لگ جانا تھا۔ جبکہ ہمیں تیاری کے لیے دس پندرہ منٹ سے زیادہ وقت درکار نہیں تھا۔ ہم نے گھات کے لیے جو جگہ منتخب کی تھی وہاں ایک خطرناک موڑ موجود تھا۔ اس لیے گاڑی کی رفتار بغیر کسی شک کے وہاں بالکل آہستہ ہو جانا تھی۔ اپنے لیے میں نے روڈ کی دائیں جانب موجود ایک ٹیکری پسند کی تھی جہاں سے اس موڑ کا فاصلہ سو گز سے زیادہ نہیں بنتا تھا۔ سردار بائیں طرف کی ڈھلان پر موجود تھا۔ اس کا بھی موڑ سے فاصلہ تقریباً میرے جتنا ہی بنتا تھا۔ میرا کام گاڑی کے ٹائر کو نشانہ بنانا تھا۔ اس کے بعد وہ تینوں ہمارے نشانے پر ہوتے۔ ہم نے روڈ کی دونوں جانب مورچہ سنبھالا ہوا تھا اس لیے ان کے بھاگنے کا سوال ہی پیدا نہیں ہوتا تھا۔ رابطے کے لیے ہمارے پاس آئی کام موجود تھا۔ باقی خاستہ گل کے بارے یہی معلوم ہوا تھا کہ گاڑی وہ خود ہی ڈرائیو کیا کرتا ہے اور دو محافظ گاڑی کی باڈی

Classic Urdu Material

میں بیٹھے ہوتے ہیں، اس لیے خاستہ گل کو پہچاننا ہمارے لیے مشکل نہیں تھا۔ یوں بھی ہم عبدالحق سے ہم مفصل طور پر اس کا حلیہ معلوم کر چکے تھے۔

خاستہ گل کی کالی ڈبل کینن قریباً گیارہ بجے نمودار ہوئی تھی۔ لیکن اس کے ہمراہ دو اور گاڑیاں دیکھ کر ہمیں اپنا منصوبہ چوپٹ ہوتا نظر آیا۔ تینوں گاڑیاں بڑے آرام سے وہاں سے گزر گئیں۔ خاستہ گل کی ڈبل کینن سب سے آگے تھی اور اس میں زیرگل کے کہنے کے مطابق اس کے علاوہ دو ہی آدمی تھے جو ڈبل کینن کی باڈی میں بیٹھے تھے۔ اس کے پیچھے بھی دو ڈبل کینن ہی تھیں اور دونوں گاڑیوں میں کم از کم دس دس افراد ضرور موجود تھے۔ ان گاڑیوں کے گزرتے ہی سردار اپنی جگہ چھوڑ کر میری طرف چل پڑا۔

”میرا خیال ہے واپس چلتے ہیں۔“ میرے قریب بیٹھ کر اس نے بھی میری طرح چٹان نما پتھر سے ٹیک لگالی تھی۔

”واپس کس لیے۔“ میں نے نفی میں سر ہلایا۔ ”تھوڑا انتظار کرو بھیا!.... شاید واپسی پر وہ

اپنے روزمرہ کے مطابق فقط دو محافظوں کے ساتھ ہی لوٹے۔“

”جب وہ یہاں سے گئے تین گاڑیوں میں ہیں تو اکیلا کیسے لوٹے گا؟“

Classic Urdu Material

میں نے کہا۔ ”ضروری تو نہیں کہ باقی دو گاڑیاں واپس بھی لوٹیں۔ ہو سکتا انھوں نے بھی انکو راڈے جانا ہو اور یہاں سے جاتے ہوئے بس اتفاقی طور پر اکٹھے ہو گئے ہوں۔“

”چلو دیکھ لیتے ہیں۔“ تھوڑا آگے کو کھسک کر وہ لمبا لیٹ گیا۔ سڑک کی جانب سے ہم آڑ میں تھے۔ اپنے ساتھ ہم سفری تھیلے نہیں لاسکے تھے ورنہ وقت گزاری کے لیے چائے ضرور بناتے۔ رات کی بھرپور نیند کے بعد اس وقت سونے کی حاجت بھی معلوم نہیں ہو رہی تھی ورنہ دو تین گھنٹے سو ہی جاتے۔ ہم بس سر کے نیچے پتھر رکھ کر لیٹ گئے۔ سردار کے پاس لی زونا کا خوش گوار تذکرہ موجود تھا وہ امریکہ میں لی زونا کی معیت میں بیٹے خوب صورت لمحوں کو دہراتا رہا۔ امریکہ میں میں بھی کسی کی نظر کا مرکز رہا تھا مگر اس کی محبت فقط اپنے مقصد کے حصول کی خاطر تھی۔ کیپٹن جینیفر ہنڈسلے جو ہزاروں نہیں لاکھوں میں ایک تھی۔ لی زونا کا معصومانہ چہرہ بھی اس کے سامنے ماند پڑ جاتا تھا۔ میں اس کے ساتھ گزارے لمحوں کو یاد کرنے لگا۔ سردار کی باتیں بس میرے کانوں تک ہی رسائی پا رہی تھیں میرے دماغ میں جینیفر کے خیالات گھوم رہے تھے۔ اور عجیب بات یہ ہے کہ جب کبھی میں اس کے بارے سوچتا میں کسی منطقی نتیجے تک نہ پہنچ پاتا۔ وہ پہلے ہی دن میری جانب متوجہ ہو گئی تھی۔ اور پھر میری ایک بات پر خفا ہو کر وہ مجھ سے چند دن کھنچی کھنچی

Classic Urdu Material

رہی تھی لیکن اس دوران بھی اس کا رویہ کسی روٹھی ہوئی محبوبہ کا سا رہا تھا۔ مجھے جلانے کے لیے ہندو سنا پُرز کے ساتھ گھومنا۔ میری توجہ حاصل کرنے کے لیے اوٹ پٹانگ حرکتیں کرنا۔ اور پھر صلح کرنے کے لیے بھی اس نے خود ہی میری طرف دوستی کا ہاتھ بڑھایا تھا۔ لیکن اس کا دوبارہ میری طرف متوجہ ہونا کسی کی ہدایت کے مرہون منت تھا۔ کیونکہ اس کے بعد وہ مجھے رات کے کھانے پر لے جا کر ایک غیر قانونی کام پر مجبور کرنے لگی۔ اور اس کی آخری رات کی اداکاری تو بہت ہی لاجواب تھی اگر لی زونا نے مجھے اس کی کسی سے کی ہوئی باتیں نہ بتادی ہوتیں تو یقیناً میں اب بھی اسے مخلص سمجھتا رہتا۔ ”کیا وہ مطلب پرست اور خود غرض تھی....؟“ یہ ایسا سوال تھا جس کا جواب میرے دماغ نے ہمیشہ اثبات میں دیا تھا لیکن دل ہمیشہ اس بات کی مخالفت کرتا رہتا۔

”تم میری باتیں نہیں سن رہے؟“ سردار نے میری غائب دماغی محسوس کر لی تھی۔

میں نے بیزاری سے کہا۔ ”پار!.... تمہاری یہ باتیں میں سو مرتبہ پہلے بھی سن چکا ہوں۔“

”کوئی بات نہیں ایک مرتبہ اور سن لو؟“ بے پرواہی سے کہتے ہوئے اس نے اپنی بات جاری رکھی۔ ”اس نے کافی کاکم میری جانب بڑھایا.....“

”مگ لیتے ہوئے میں اس کی جانب دیکھ رہا تھا اور وہ میری طرف اس لیے میرے مگ تھانے سے پہلے اس نے مگ چھوڑ دیا۔ گرم کافی کے چھینٹے میری پیٹ اور جرابوں کو داغ دار کر گئے، ہم دونوں ہنس پڑے اور پھر ہم نے ایک مگ سے اکٹھی کافی پی، ایک گھونٹ وہ بھرتی اور ایک میں۔“ قطع کلامی کرتے ہوئے میں پوری بات دہرا دی۔

وہ بگڑتے ہوئے بولا۔ ”دوبارہ قطع کلامی کی تو خاستہ گل سے پہلے تمہارا نمبر آئے گا۔ تو

میں کہہ رہا تھا اس نے کافی کاکم میری طرف بڑھایا.....“ اور میں خاموشی سے اس کی زبانی وہی باتیں سننے لگا جو اس سے پہلے کئی مرتبہ سن چکا تھا۔

دوبجے کے قریب میں نے سردار کو دوبارہ اپنی جگہ لوٹنے کو کہا جب وہ چنارے اور لی زونا کے مزاج اور عادت میں موجود مماثلت کو اجاگر کرنے کی تگ و دو میں مصروف تھا۔

”ٹھیک ہے، باقی باتیں دوبارہ ملنے پر ہوں گی۔“ اس نے اس انداز میں کہا گویا میں اس کو اس کو سننے کے لیے مراجارہا تھا۔

Classic Urdu Material

میں بھی الٹا لیٹ کر انگور اڑے سے آنے والے رستے کو دور بین میں دیکھنے لگا۔ عمدہ اور اعلا دور بین کے باوجود میں زیادہ دور تک نہیں دیکھ سکتا تھا کہ اونچی نیچی پہاڑیاں دکھاؤ کو محدود کر رہی تھیں۔ چار بجنے میں چند ہی منٹ رہتے تھے جب مجھے خائستہ گل کی کالی ڈبل کیبن پہاڑیوں کے درمیان سے نمودار ہوتی دکھائی دی۔ اکیلی ڈبل کیبن نے میرے دل کی دھڑکن تیز کر دی تھی۔ میں چوکنہ ہو گیا۔ اگلے دس منٹ میں وہ اس موڑ کے قریب ہو گئی تھی جہاں ہم موت کے فرشتے کے روپ میں ان کے لیے کافی دیر سے لیٹے ہوئے تھے۔ گو ہم میں دو تین دن تک بھوکے پیاسے ایک محدود جگہ میں چھپ کر بیٹھے رہنے کی صلاحیت موجود تھی اس کے باوجود انتظار انسان کو کوفت میں مبتلا کر دیتا ہے۔ اور پھر میری شہادت کی انگلی نے ٹریگر دبا کر اس انتظار کا اختتام کیا۔ حرکتی ہدف کو نشانہ بنانا بہت مشکل اور دشوار گزار ہے، لیکن جب آدمی کو لیڈ لینے کا طریقہ معلوم ہو اور اس نے اس کی کافی مشق بھی کر رکھی ہو تو پھر یہ دشوار گزار کام روزمرہ جیسا ہی لگتا ہے۔ گاڑی کی رفتار موڑ کی وجہ سے یوں بھی بالکل آہستہ ہو گئی تھی اس لیے ڈرائیور کو گاڑی سنبھالنے میں کوئی دشواری نہیں ہوئی تھی۔ البتہ ٹائر کے دھماکے سے پہلے ڈریگنو کے فائر کی آواز انھیں چونکا ضرور دیا تھا۔ باڈی میں بیٹھے دونوں محافظوں نے ہڑبڑاتے ہوئے اپنے ہتھیار

سنجھالے مگر ان کے نیچے اترنے سے پہلے ایک سر سے ڈریگنو کی گولی پار ہو چکی تھی۔ دوسرے نے جلدی جلدی کلاشن کوف کاک کی لیکن فائر کرنے کی حسرت اس کے دل ہی میں رہی وہ عقی پائیدان کی طرف قدم بڑھا چکا تھا۔ سر میں لگنے والی گولی نے اسے منہ کے بل گرا دیا، چونکہ گرتے وقت اس کا بالائی دھڑ گاڑی کے ٹیل بورڈ سے اوپر گزر گیا تھا اس لیے وہ سر کے بل نیچے گرا۔ خائستہ گل کو باہر نکلنے کا موقع مل گیا تھا۔ چونکہ اس کے اور میرے درمیان ڈبل کین حائل تھی اس لیے وہ میری ریخ سے دور تھا۔ اور اسی وجہ سے میں نے مخالف جانب سردار کو بٹھایا ہوا تھا۔ خائستہ گل نے گاڑی کی آڑ لے کر میری جانب اندازے سے فائر کیا۔ لیکن پہلے برسٹ کے بعد سردار نے اسے دوسری مرتبہ ٹریگر دبانے کا موقع نہیں دیا تھا۔ سردار کی فائر کی ہوئی گولی اسے نامعلوم کہاں لگی تھی۔ لیکن اس کے بعد مجھے ٹیلی سکوپ سائیٹ میں خائستہ گل کے اٹھے ہوئے ہاتھ نظر آ گئے۔ سردار پتھر کے پیچھے سے نکل کر تیزی سے نیچے آنے لگا۔ اس کے گاڑی کے قریب پہنچنے تک میں اپنی جگہ سے نہ ہلا جو بھی وہ گاڑی سے چند قدم کے فاصلے پر پہنچا میں بھی اپنی جگہ سے اٹھ کر قریب بھاگتے ہوئے اس طرف جانے لگا۔ میرے قریب پہنچنے تک سردار اس کی زخمی ٹانگ پر اسی کا مفلر لپیٹ چکا تھا۔ ایک نظر ڈال کر ہی میں نے عبدالحق کے

Classic Urdu Material

بتائے ہوئے حلیے کی تصدیق کر لی تھی۔ میں نے فوراً ٹیل بوڑد کے ساتھ گری ہوئی لاش کو اٹھا کر گاڑی کی باڈی میں پھینکا اور باڈی میں پڑا فالٹو ٹائر نکال کر خائستہ گل سے پوچھا۔

”ٹائر تبدیل کرنے کے اوزار کہاں ہیں۔“

درد سے کراہتے ہوئے اس نے عقبی نشست کی طرف اشارہ کر دیا۔ میں فوراً وہ سامان نکال کر ٹائر تبدیل کرنے لگا۔ اس دوران سردار خائستہ گل پر نظر رکھنے کے ساتھ دائیں بائیں کا بھی جائزہ لے رہا تھا۔

ٹائر تبدیل کرنے میں مجھے دس منٹ سے زیادہ نہیں لگے تھے۔ اس دوران خائستہ گل نے ایک دوبار سردار کو کوئی صفائی دینے کی کوشش کی مگر سردار نے غصیلے لہجے میں کہا۔

”اگر اس کے بعد تمہارے منہ سے بات نکلی تو بدلے میں کلاشن کوف کی منزل سے بھی گولی نکلے گی اور وہ لگتی کہاں ہے اس بارے مجھے بھی نہیں معلوم۔“ اس کے بعد ٹائر کے تبدیل ہونے تک میں نے خائستہ گل کی آواز نہیں سنی تھی۔

Classic Urdu Material

ٹائر تبدیل کرتے ہی میں ڈرائیونگ سیٹ پر بیٹھ گیا۔ ہمارا رستے کے بچوں بیچ ٹھہرنا گو بالکل ٹھیک نہیں تھا۔ لیکن وہاں قریب میں کوئی ایسی جگہ موجود نہیں تھی جہاں خائستہ گل سے پوچھ گچھ کر سکتے۔ اس کے علاوہ وہاں ٹریفک بھی اتنی نہیں چلتی تھی کہ ہمیں زیادہ تردد کرنے کی ضرورت پڑتی۔ دن بھر میں چند گاڑیاں ہی نظر پڑ جاتی تھیں۔ لیکن اس کے باوجود رستا تو رستا تھا۔ میرے اسٹیرنگ پر بیٹھتے ہی سردار بھی خائستہ گل کی کلاشن کوف کو فرنٹ سیٹ پر پھینک کر خود اس کے ساتھ عقبی جانب گھس گیا۔

”میرا یقین کریں بھائی صاحب!.... مشر زرولی خان کو غلط فہمی ہوئی ہے، اس کا مال سردار قبیل خان نے نہیں لوٹا۔“ ہمیں روانہ ہوتے دیکھ کر اس نے ایک بار پھر صفائی پیش کرنے کی کوشش کی اور اس مرتبہ سردار نے نہ تو اسے ٹوکا اور نہ اس کی غلط فہمی ہی دور کرنے کی کوشش کی۔

”تمہیں کیسے پتا کہ یہ قبیل خان کا کام نہیں ہے۔“

”آپ جانتے ہی ہوں گے کہ سردار قبیل خان کا کوئی کام مجھ سے چھپا نہیں ہے۔“ اس کے لہجے میں ہلکا سا تفاخر در آیا تھا۔

”تو پھر یہ کس کا کام ہے، مشر زرولی خان کو تو اپنا مال واپس چاہیے۔“

”مجھے تو بادشاہ خان محسود پر شک ہے۔ وہ اسی طرح کے کام کرتا رہتا ہے۔“ خاستہ گل نے ہولے ہولے کراہتے ہوئے صفائی دینے کی کوشش جاری رکھی۔

اس دوران میں نے موڑ کاٹ کر ڈبل کیبن رستے سے نیچے اتار کر نالے میں کر لی تھی۔ اور پھر اسی طرح نالے اندر ہی گاڑی کو آگے لے جاتے ہوئے کسی مناسب جگہ کی تلاش میں نظریں گھمانے لگا۔ میرا رخ اس وقت علام خیل سے مخالف جانب تھا۔ جلد ہی مجھے شرقی جانب سے ایک نالہ اس نالے میں شامل ہوتا نظر آیا۔ میں نالے کی مغربی سمت میں تھا اور اس وقت جنوب مغرب کی طرف رواں دواں تھا۔ گاڑی کو نالے کے چھوٹے پانی سے گزار کر میں شرقی نالے میں گھس گیا۔ ان دونوں کی گفتگو جاری تھی۔

”بے شک بادشاہ خان محسود اس طرح کے کام کرتا رہتا ہے لیکن اس سے مشر زرولی کی بات ہو چکی ہے وہ واضح انکار کر رہا ہے بلکہ ہر قسم کا اعتبار دینے کے لیے تیار ہے۔“

وہ کراہتے ہوئے بولا۔ ”میں حتمی طور پر تو نہیں کہہ سکتا کہ یہ کس کا کام ہے البتہ سردار قبیل خان کی طرف سے یہی ضمانت دینے کو تیار ہوں۔ سردار اتنے چھوٹے کام کے

Classic Urdu Material

لیے اپنی ساکھ اور عزت کو داؤ پر نہیں لگاتا۔“ وقت گزرنے کے ساتھ ساتھ اس کے درد میں اضافہ ہوتا جا رہا تھا۔

”تو تمہاری نظر میں یہ چھوٹا کام ہے؟“ سردار نے تیکھے لہجے میں پوچھا۔

”دیکھیں بھائی!.... مجھے تو یہی معلوم ہوا ہے کہ بیس پچیس کلاشن کوفیں، تین چار ہزار کلاشن کوف کی گولیاں اور تھوڑا سا ہائی ایکسپلوزیو بارود تھا۔ اب آپ خود انصاف کریں کیا سردار قبیل خان اس کے لیے مشر زرولی خان سے دشمنی کا بیج بوسکتا ہے۔“

سردار نے فوراً پوچھا۔ ”تمہیں یہ تفصیل کہاں سے معلوم ہوئی؟“

”ہم سوئے تو نہیں ہیں بھائی جان!.... یوں بھی اس طرح کی باتیں کہاں چھپی رہ سکتی ہیں۔“

میں نے گاڑی درختوں کے ایک جھنڈ کی طرف موڑ دی۔ یوں بھی اس علاقے میں نالوں اور درختوں کی پہاڑوں ہی طرح بہتات ہے۔ درخت بھی ایسے جو سدا بہار ہیں۔ سارا سال سرسبز ہی رہتے ہیں۔

Classic Urdu Material

گاڑی روک کر میں باہر نکلا اور پہلی بار زبان کھولتے ہوئے خائستہ گل کو مخاطب ہوا۔
”تمہارے کہنے کا مطلب یہ ہے کہ تمہیں قبیل خان کی ہر چھوٹی بڑی بات کے بارے
معلوم ہے۔“

”بالکل۔“ اپنے خشک ہونٹوں پر زبان پھیرتے ہوئے اس نے اثبات میں سر ہلایا۔
”ہونہہ!....“ کہہ کر میں نے سردار کو اسے باہر نکالنے کا اشارہ کیا۔ وہ دونوں ہاتھ اپنی
مضروب ٹانگ پر رکھے بیٹھا تھا۔ سردار نے دروازہ کھول کر اسے بازو سے پکڑا اور بے
رحمی سے باہر گھسیٹ لیا۔

”آہ... کک... کیا کر رہے ہیں آپ؟“ تکلیف کی شدت سے اس کا چہرہ مسخ ہونے لگا
تھا۔ نیچے گرتے ہوئے اس کی ٹانگ میں یقیناً غضب کا درد اٹھا ہو گا تبھی اس کی آنکھوں
سے آنسو بہہ نکلے تھے۔
www.classicurdumaterial.com
support.classicurdumaterial.com
<https://www.facebook.com/ClassicUrduMaterial/>

”اب زرولی کے ذکر کو بھاڑ میں ڈال کر ہم کام کی بات کر لیں۔“ میں اس کے ساتھ
اکڑوں بیٹھ گیا تھا۔

Classic Urdu Material

”اف۔۔۔“ ہونٹ بھینچتے ہوئے اس نے ٹانگ میں اٹھنے والے شدید درد کو برداشت کرنے کی کوشش کی۔ مگر ہمارے دل میں اس کے لیے رحم کی رمت بھی موجود نہیں تھی۔ وہ وطن دشمنوں کا آلہ کار ہونے کے ساتھ معصوم لوگوں کے قتل میں بھی ملوث تھا۔ ایسے لوگ کسی رحم اور کسی ہمدردی کے حق دار نہیں ہوتے۔ یہی وجہ تھی کہ ایسوں کو مارتے وقت میری ٹریگر کو دبانے والی انگلی کبھی نہیں کانپی تھی۔

”ویسے خان صاحب!.... تمہارا کیا خیال ہے اگر میں اس کے زخم پر زوردار مکار سید کروں تو کیا یہ برداشت کر لے گا؟“ میں سردار کی طرف متوجہ ہوا۔

سردار نے اثبات میں سر ہلاتے ہوئے کہا۔ ”کیوں نہیں.... جوان آدمی ہے۔ اسے مکوں اور لاتوں کی کیا پروا۔“

میں نے منہ بناتے ہوئے کہا۔ ”مجھے تو نہیں یقین۔“

”چلو مار کر اپنا شک دور کر لو۔“ سردار نے مجھے دعوت دی۔

وہ منت بھرے لہجے میں ہکلا یا۔ ”خ۔۔۔ خدا لیے.... مم.... مجھے بہت تکلیف ہو رہی ہے۔“

Classic Urdu Material

”اگر تکلیف ہو رہی ہے اور تم مزید تکلیف سے بچنا چاہتے ہو تو ہائے وائے کو چھوڑو اور میرے چند سوالوں کے جواب دو۔ شاید ہماری ایک اور گولی ضائع ہونے سے بچ جائے۔“

”مم.... میں قسم کھاتا ہوں کہ مشر زرولی....“

”بھاڑ میں گیا تمہارا زرولی یار!.... تمہاری سوئی پھر اسی زرولی پر آن اٹکی ہے۔“

”نت.... تو تم مشر زرولی....“ وہ ہکلاتے ہوئے پوچھنے لگا تھا اور اس کے ہونٹوں سے مشر زرولی کے الفاظ نکلتے ہی میں نے ایک ہلکا سا مکا اس کے زخم پر جڑ دیا۔

”آہ.... ہائے.... اف....“ وہ ٹپ اٹھا تھا۔

”اب اگر تمہارے منہ سے کسی مشر و شر کا نام نکلا تو تو اگلا مکا اتنا آہستہ نہیں ماروں گا

۔“ میں نے سخت الفاظ میں اسے تنبیہ کی۔

اس مرتبہ وہ چہرے پر افیت بھرے تاثرات سجائے کوئی جواب دیے بغیر خاموش رہا تھا۔

”اب یہ بتاؤ کہ قبیل خان سے کہاں ملاقات ہو سکے گی؟“ میں نے سوالوں کی ابتداء کی۔

Classic Urdu Material

”آپ کو سردار سے کیا کام ہے؟“ میرے سوال کا جواب دینے کے بجائے اس نے اپنی راگنی لاپی۔ اس مرتبہ میں نے اس کی مضروب ٹانگ پر پہلے سے بھی تھوڑا زیادہ زور سے مکا جڑ دیا۔

”ہائے مر گیا۔“ اس کے منہ سے زوردار چیخ خارج ہوئی تھی۔ ”خج....خدا کے واسطے میری ٹانگ میں بہت تکلیف ہو رہی ہے۔“

”خائستہ گل یہ آخری تنبیہ تھی، اس کے بعد جو پوچھا جائے اس کا جواب دو۔ کیوں، کیا، کیسے کو چھوڑ دو۔ بس میرے سوالوں کے جواب دو ورنہ پوچھ گچھ چھوڑ کر مجھے تمہارا دماغ جگہ پر لانا پڑے گا۔ سمجھ میں آگئی میری بات۔“

منہ سے کچھ کہے بنا اس نے اثبات میں سر ہلا دیا۔

”تو جو یو چھا ہے اس بارے کچھ پھوٹونا؟“

وہ جلدی سے بولا۔ ”سردار اس وقت انگور اڈے میں اپنے خاص ٹھکانے پر ہے، شاید دو تین دن مزید بھی وہیں رہے۔“

”ایک اور بات بھی یاد رکھنا خائستہ گل!....“ میں نے ٹھوس لہجے میں اسے دھمکی دی۔ ”ہم تمہیں اس وقت آزاد کریں گے جب تمہاری باتوں کی تصدیق ہو جائے گی۔ اس لیے اگر غلط بیانی کا ارادہ ہے بھی تو اسے ذہن سے نکال دو۔ اگر غلط بیانی کی.....“ میں نے فقرہ ادھورا چھوڑ دیا کہ اسے بھی معلوم تھا ایک بے بس آدمی کے ساتھ کیا کچھ ہو سکتا ہے۔

وہ گڑ گڑایا۔ ”مم.... میں غلط بیانی نہیں کروں گا۔“

”اسی میں تمہاری بہتری ہے۔“ کہہ کر میں نے پوچھا۔ ”اب اس خاص اڈے کا محل وقوع بھی بتا دو۔“

”انگور اڈے سے جنوب مشرق کی جانب سڑک پر قریب آٹھ کلومیٹر کے بعد ایک چھوٹی

سی آبادی خڑکے آتی ہے۔ خڑکے سے مشرق کی جانب ایک کچی سڑک جا رہی ہے جس

کی طوالت پانچ کلومیٹر کے بہ قدر ہوگی۔ رستے میں ایک نالہ اور ایک چھوٹی پہاڑی بھی

آتی ہے۔ سڑک کے اختتام پر ایک جنگل ہے وہاں سردار کی ایک بڑی حویلی موجود ہے

Classic Urdu Material

عام دنوں میں وہاں دو تین محافظ موجود رہتے ہیں۔ لیکن جب سردار وہاں پر موجود ہو تب محافظوں کی تعداد کسی بھی طرح پندرہ بیس افراد سے کم نہیں ہوتی۔“

”تو قبیل خان وہاں کیا خاص کام کرتا ہے؟“ میں نے اگلا سوال کیا۔

”وہاں وہ اپنے کاروباری دوستوں کے ساتھ شغل میلے کے لیے اکٹھا ہوتا ہے۔“

”مطلب، شراب، شباب، گانا بجانا... وغیرہ وغیرہ۔“

میری بات پر وہ شرمندگی ظاہر کیے بغیر بولا۔ ”یہ سرداروں کے شوق ہیں بھائی صاحب!“

”تو وہ وہاں سے کب تک لوٹے گا؟“ میں نے سوالات کا سلسلہ جاری رکھا۔

”یقینی طور پر کچھ نہیں کہا جاسکتا، کیونکہ ان کا ارادہ وہاں سے سیدھا افغانستان جانے کا تھا۔“

اب یہ نہیں معلوم کہ وہاں وہ کتنا عرصہ گزاریں گے۔“

”اگر اسے تمہارے غائب ہونے کی بابت معلوم ہو جائے تب بھی وہ نہیں لوٹے گا؟“

Classic Urdu Material

”اس نے کون سا خود میری تلاش میں بھٹکنا ہے۔ اس کے پاس اتنا بڑا لشکر موجود ہے وہ اپنے آدمیوں کو انگوڑا ڈے سے بھی حکم صادر کر سکتا ہے اور افغانستان سے بھی، اس کے لیے اسے علام خیل آنے کی ضرورت ہے۔“

”اب ذرا اس خاص اڈے کی بناوٹ وغیرہ پر بھی روشنی ڈال لو۔“

وہ اس وسیع اور پختہ حویلی کے بارے تفصیل سے بتانے لگا۔ وہ حویلی چلغوزوں کے جنگل میں واقع تھی۔ اور وہ جنگل قبیل خان ہی کی ملکیت تھا۔ حویلی کا عقبی حصہ پہاڑی کے ساتھ

جڑا تھا۔ سامنے مضبوط لکڑی کا ایک بڑا گیٹ تھا جو مشرقی جانب پڑتا تھا۔ دیواروں کی

اونچائی دس گیارہ فٹ تھی۔ حویلی کے سامنے والی دیوار جہاں شمالی اور جنوبی سمت کی دیوار

سے مل رہی تھی وہاں دو مورچے اس طرح بنے ہوئے تھے کہ ان کی چاروں دیواروں

میں فائرنگ کرنے کے لیے ہول موجود تھے۔ اس نے کافی تفصیل سے حویلی کا نقشہ کھینچا

تھا۔ مجھے لگا وہ ہمیں حویلی کے حفاظتی انتظامات سے مرعوب کرنا چاہ رہا تھا۔

اس سے کچھ مزید معلومات پوچھنے کے بعد میں سردار کی طرف متوجہ ہوا۔

”خان صاحب!.... آپ نے کچھ پوچھنا ہے؟“

Classic Urdu Material

”ہونہہ....“ اثبات میں سر ہلاتے وہ خائستہ گل کو مخاطب ہوا۔ ”محترم جناب سردار قبل خان کے چہیتے سالے صاحب!.... کیا وہ تمہاری موت کی خبر سن کر بھی یہاں نہیں پہنچے گا؟“

وہ تھوک نگلتا ہوا بولا۔ ”مگر آپ لوگوں نے وعدہ کیا ہے کہ اگر میں نے تمام معلومات آپ کو دے دی تو مجھے گولی نہیں ماریں گے۔“

ہم نے جو وعدہ کیا تھا اس پر ہم قائم ہیں دوست۔“ میں نے اطمینان بھرے انداز میں کہا۔

وہ مایوسی بھرے لہجے میں بولا۔ ”وہ سب سے پہلے اپنے اغراض و مقاصد مد نظر رکھتا ہے

۔ میں بھی سالا ہونے کی وجہ سے اس کا منظور نظر نہیں ہوں۔ میری اپنی ذات میں بھی

ایسی کئی باتیں موجود ہیں جن کی وجہ سے اس نے مجھے یہ مقام دیا ہوا۔ یہ علاحدہ بات کہ

لوگ اس کی وجہ میں رشاداری کو لے آتے ہیں۔“

”ویسے تم نے ہمیں پہچان لیا ہے یا اب تک ہمیں زرولی کا آدمی سمجھ رہے ہو۔“

”مجھے شک ہے کہ تم وہی ہو جس نے روشن خان کو لنگڑا کیا ہے۔ وہ تمہارا تذکرہ ایس ایس

کے نام سے کر رہا تھا۔“

Classic Urdu Material

میں مسکرایا۔ ”شک کی وجہ؟“

”چلتی گاڑی کے ٹائر کو پہلی گولی سے نشانہ بنانا اور پھر اتنی سرعت سے میرے دونوں

محافظوں کے سر میں گولی اتارنا یہ کام ہر آدمی نہیں کر سکتا۔“

میں نے اشتیاق آمیز لہجے میں پوچھا۔ ”تو پھر تم ہمیں کسی مشر زرولی سے کیوں منسوب کر رہے تھے۔“

وہ صاف گوئی سے بولا۔ ”کیونکہ میں چاہتا تھا تم یہ سمجھو میں نے تمہیں نہیں پہچانا اور

حقیقت تو یہ ہے کہ مشر زرولی نام کا کوئی سردار اس علاقے میں موجود ہی نہیں ہے۔“

میں نے فوراً پوچھا۔ ”تو اب کیوں اعتراف کر رہے ہو؟“

”کیونکہ اب تم میری جان بخشی کا وعدہ کر چکے ہو۔ اور روشن خان کہہ رہا تھا کہ ایس ایس

اپنے الفاظ سے نہیں پھرتا۔“

”مگر میں نے تم سے ایسا کوئی وعدہ نہیں کیا۔ میں نے کہا تھا کہ تمہیں گولی نہیں ماروں

گا اور اس بات پر میں قائم ہوں۔“

Classic Urdu Material

”نن.... نہیں.... تم نے وعدہ کیا تھا کہ مجھے قتل نہیں کرو گے۔“ میری بات سن کر اس کا رنگ پیلا پڑ گیا تھا۔

میں صاف گوئی سے بولا۔ ”یار!.... سیدھی بات یہ ہے کہ تمہیں زندہ چھوڑنے سے ہماری سلامتی خطرے میں پڑ جائے گی۔“

”میں ہر قسم کی ضمانت دینے کو تیار ہوں، میں اس حملے کو....“ مگر اس کی بات درمیان میں رہ گئی تھی کیونکہ ایک ہاتھ اس کی ٹھوڑی کے نیچے رکھتے ہوئے میں نے دوسرا ہاتھ اس کے سر پر رکھا اور دونوں ہاتھوں کو مخالف جانب زوردار جھٹکادیتے ہوئے اسے زندگی کی قید سے آزاد کر دیا۔ ایک ملک دشمن شخص سے وعدے وعید لینے کی ہمیں کوئی ضرورت نہیں تھی۔ اور نہ ہمیں اس سے کوئی ہمدردی تھی۔

سردار نے کہا۔ ”بندے کو مارنے کا یہ طریقہ مجھے بھی سکھا دو۔“

میں ہنسا۔ ”اب زندہ بندہ تو کوئی یہاں موجود نہیں، مجھے تمہاری گردن کے ساتھ یہ کر کے ہی تمہیں سکھانا پڑے گا۔“

Classic Urdu Material

وہ ترکی بہ ترکی بولا۔ ”نہیں تم مجھے زبانی بتادو اور میں تمھاری گردن پر پریکٹس کر لیتا ہوں

۔“

”تمہیں تو نہیں البتہ اپنی چنارے بہن کو میں یہ طریقہ ضرور سکھاؤں گا۔ امید ہے لی زونا کی آمد کے بعد وہ اس طریقے کو کسی نہ کسی پر ضرور استعمال کرنا چاہے گی۔“

وہ مجھے مطعون کرتا ہوا بولا۔ ”اگر میں بھی کمانڈو والوں کے زیر نگرانی سنائپر کورس کر لیتا تو تمھاری منت کی ضرورت نہ پڑتی۔“

”اچھا اتنا وقت نہیں ہے کہ ہم گپیں ہانکیں یہ سیکھنا سکھانا بعد میں بھی چلتا رہے گا

۔“ میں نے باڈی میں پڑی لاشوں کی تلاشی لی ان کی نقدی اور ہتھیار اٹھا کر میں نے لاشوں

کو وہیں پڑا رہنے دیا تھا۔ اس کے بعد خائستہ گل کی بھی تلاشی لے کر اسے ڈبل کیبن کی

باڈی میں پھینک دیا۔ گاڑی کی تلاشی لینے پر مجھے ڈیش بورڈ سے بریٹا پسٹل ہاتھ لگا۔ پسٹول

سردار کی جانب بڑھا کر میں نے کہا۔

”تھوڑی خشک لکڑیاں اکٹھی کرنا پڑیں گی۔“

Classic Urdu Material

”خشک لکڑیوں کی کون سی کمی ہے۔“ سردار نے بریٹا پستل نیفے میں اڑس کر دائیں بائیں بکھری لکڑیاں اکٹھی کرنے لگا۔ میں بھی اس کا ہاتھ بٹانے لگا۔ چھوٹا سا ڈھیر اکٹھا کر کے میں نے ڈل کیمین کے آئل ٹینک کے نیچے رکھا اور لکڑیوں کو آگ لگا دی۔

”چلو۔“ سردار کو کہہ کر میں وہاں سے دور ہٹتا چلا گیا۔ گاڑی سے ساٹھ ستر گز دور آ کر میں نے ایک گولی گاڑی کے آئل ٹینک پر فائر کر دی۔ اگر یہ پٹرول والی گاڑی ہوتی تو مجھے لکڑیاں اکٹھا کرنے کی تگ و دو نہ کرنا پڑتی۔ یہ ڈیزل والی گاڑی تھی اور ڈیزل کو آگ پکڑنے کے لیے آگ چاہیے ہوتی ہے۔

ڈیزل ٹینک میں سوراخ ہوا اور ڈیزل سیدھا جلتی ہوئی لکڑیوں پر گرا۔ آگ کے شعلوں نے بلند ہو کر ٹینکی کو اپنی لپیٹ میں لے لیا تھا۔

مطمئن انداز میں سر ہلاتے ہم وہاں سے دور ہٹتے گئے۔ ہم چند قدم ہی لے پائے ہوں گے کہ ایک کان پھاڑ دینے والا دھماکا ہوا۔ جو آئل ٹینک کے پھٹنے کا تھا۔ نالے تک جاتے ہوئے وقفے وقفے سے ٹائر پھٹنے کے دھماکے بھی سنائی دیتے رہے۔ ہم نے تیز رفتاری سے چلتے ہوئے نالا عبور کیا اور پھر مغرب ہی کی سمت بڑھتے رہے۔ شام کا ملک جاسا ندھیرا پھیل رہا

تھا۔ نالے سے اوپر چڑھائی کافی سخت تھی۔ لیکن اتنی زیادہ نہیں تھی۔ وہ چڑھائی چڑھ کر ہم سڑک پر پہنچے۔ اس کے بعد بھی چڑھائی تھی لیکن اتنی زیادہ نہیں تھی تھوڑا آگے بڑھنے کے بعد ہم دائیں ہاتھ موجود نالے میں اتر گئے وہ نالا مغربی پہاڑوں کی طرف سے آرہا تھا۔ لیکن آگے جا کر یہ شمال کی سمت مڑ کر علام خیل کی طرف جانکتا اور وہاں سے اس نالے میں شامل ہو جاتا جس نالے کو ہم عبور کر کے آرہے تھے۔ لیکن اس وقت ہمارا رخ مغربی پہاڑی کی طرف تھا۔ نالے میں چڑھائی نسبتاً آسان تھی۔ پہاڑی کی جڑ میں جا کر یہ نالے ایک دم اوپر کواٹھ جاتے ہیں ورنہ نیچے ان کی چڑھائی قریباً غیر محسوس ہی ہوتی ہے۔ ہم اس وقت تک اسی نالے میں چلتے رہے جب تک کہ چڑھائی دشوار گزار نہ ہو گئی۔ اس کے بعد ہم دائیں طرف کی ہلکی ڈھلان سر کرنے لگے۔ اور پھر پہاڑی کے متوازی ہو کر شمال کی جانب بڑھتے گئے۔ سیدھے رستے کے جائے یہ دشوار گزار رستا ہم نے اس لیے اختیار کیا تھا کہ علام خیل سے کوئی آدمی خاستہ گل وغیرہ کا پتا کرنے آئے تو اسے رستے میں ہم نہ ملیں۔ گو گاڑی کے آئل ٹینک اور ٹائروں کے پھٹنے کی آواز با آسانی علام خیل میں سنائی گئی ہوگی لیکن اس طرح کے دھماکے چونکہ یہاں کاروزمرہ ہیں اس لیے کوئی زیادہ توجہ نہیں دیتا۔ مختلف قبائل کی لڑائیاں، پاک آرمی اور دہشت گردوں کے ٹاکرے

Classic Urdu Material

دہشت گردوں کی آپس میں فائرنگ، مجاہدین کا کفار سے دود و ہاتھ کرنا اور ذاتی دشمنی کے باعث ایک دوسرے پر ہتھیاروں کا استعمال آئے روز کا معمول ہے۔ اس کے باوجود کوئی بعید نہیں تھا کہ ان دھماکوں کو سن کر قبیل خان کے آدمی اپنے بندوں کا پتا کرنے کے لیے اس طرف کا رخ کرتے۔

سردار بریٹا پستول کو پا کر کافی خوش تھا۔ ان تینوں کی کلاشن کوفیں بھی ہم ساتھ ہی اٹھا لائے تھے۔ کمانڈر سعید پہلے والی کلاشن کوفوں کو پا کر کافی خوش ہوا تھا۔ میں چاہتا تھا کم از کم ہم وہاں صبح شام جو کھانا کھا رہے تھے اس کا معاوضہ ہی دہشت گردوں کے ہتھیاروں کے ساتھ ادا ہو جاتا۔

ہم گپ شپ کرتے عشاء کی نماز کے بعد ہی کمانڈر عبدالرشید کے گھر پہنچ پائے تھے۔ دونوں کمانڈر عبدالحق کے کمرے میں بیٹھے کسی خاص بات چیت میں مصروف تھے۔ کمرے کا دروازہ چونکہ کھلا تھا اس لیے ہم کھٹکھٹانے کی زحمت سے بچ گئے تھے۔

”آؤ دوستو!.... آج تو سارا دن ہی غائب رہے ہو۔“ ہمیں دیکھتے ہی عبدالحق خوش دلی سے مسکرایا۔

Classic Urdu Material

”ہاں بھیا!.... تھوڑا کام تھا۔“ ہم تینوں کلاشن کوفیس چٹائی پر رکھتے ہوئے ان سے مصافحہ کرنے لگے۔

عبدالحق نے کہا۔ ”شام کی نماز سے ذرا پہلے دھماکے کی آواز سنائی دی تھی۔“
میں نے جواباً کہا۔ ”ہاں ہم نے بھی سنی تھی۔ میرا خیال ہے کسی نے خاستہ گل اور اس کے دو محافظوں کو قتل کر کے ان کی گاڑی کو آگ دی ہے، یقیناً آپ نے اس گاڑی کے پٹرول ٹینک کے پھٹنے کا دھماکا سنا ہو گا۔“

عبدالحق نے ہمیں مخلصانہ مشورے سے نوازتے ہوئے کہا۔ ”دوست کچھ زیادہ ہی تیز رفتاری کا مظاہرہ کر رہے ہو۔ احتیاط بہر حال اچھی ہوتی ہے اور جہاں تک میرے ناقص علم اور تجربے کی بات ہے تو قبیل خان نہایت چالاک، مکار اور خطرناک شخص ہے۔ اور یہ غالباً تیسرا چوتھا نقصان ہے جو اسے مسلسل تم لوگوں کی طرف سے پہنچ رہا ہے۔“

میں نے ممنونیت بھرے لہجے میں کہا۔ ”آپ کے مخلصانہ مشوروں کی ضرورت ہمیں ہمیشہ رہے گی عبدالحق بھائی!.... باقی فی الحال تو ہم نے اپنے پیچھے کوئی سراغ نہیں چھوڑا

Classic Urdu Material

۔ ہمارے پاس ان کی یہ کلاشن کوفیں ہیں جو ہم آپ کی خدمت میں پیش کر رہے ہیں یقیناً آپ کو ان کلاشن کوفوں کی ہیئت تبدیل کرنے میں کوئی دقت نہیں ہوگی۔“

”شکریہ جوان!“ خاموش بیٹھا کمانڈر عبدالرشید خوش دلی سے بولا۔ ”اس میں کوئی شک نہیں کہ یہ ہتھیار ہمارے لیے ایک بہترین تحفہ ہیں۔“ یہ کہہ کر وہ تینوں کلاشن کوفوں کا جائزہ لینے لگا۔

”سردار!.... اپنا تیس بور پستول عبدالحق بھائی کو دے دو۔“

سردار نے سر ہلاتے ہوئے تیس بور پستولوں اور اس کی فالتو گولیاں کمانڈر عبدالحق کی

طرف بڑھاتے ہوئے کہا۔ ”عبدالحق بھائی!.... یہ ہم نے وانہ سے خریدا تھا۔“

”جزاک اللہ۔“ عبدالحق نے شکر گزاری کے کلمات کے ساتھ پستول تھام لیا۔

میں نے کہا۔ ”عبدالحق بھائی!.... ایک چھوٹی سی درخواست تھی۔“

”حکم کرو بھائی!.... اگر ہمارے بس میں ہو تو انکار نہیں کریں گے۔“

”شاید ایک دو دنوں تک ہم انگور اڈے کا رخ کریں، کیا وہاں بھی ہمیں مجاہدین کے لیے

بنی ہوئی دال روٹی کھانے کو مل سکے گی۔“

Classic Urdu Material

عبدالحق تفصیل بتاتا ہوا بولا۔ ”انگور اڑے میں ہمارا بہت بڑا تربیتی سنٹر موجود ہے لیکن میں آپ کو وہاں جانے کے بجائے نصر اللہ خان خوجا خیل کے گھر جانے کا مشورہ دوں گا۔ وہ میرا دوست بلکہ استاد ہے۔ وہ خود بھی تربیتی سنٹر جاتا رہتا ہے۔ بہتر یہی ہو گا کہ آپ یہ دال روٹی اس کی بیٹھک میں رہ کر کھائیں۔ باقی انگور اڑے سے پہلے خم رنگ اور مرغزی نام کی دو آبادیاں آتی ہیں۔ خم رنگ میں مولوی عبداللہ اصغر اور مرغزی میں قاری غلام محمد کے گھر آپ کو خوش آمدید کہا جائے گا۔ بس وہاں یہ کہہ دینا کافی ہو گا کہ آپ کمانڈر عبدالرشید اور عبدالحق کے مہمان ہیں۔ باقی تصدیق وغیرہ وہ خود کرتے رہیں گے۔“

میں شکر گزاری کے گہرے احساس کے زیر اثر بولا۔ ”یقیناً آپ کا یہ احسان ہم کبھی نہیں اتار سکتے۔“

”یہ کوئی احسان نہیں ہے میرے دوست!.... پاکستان صرف تمہارا نہیں ہمارا بھی ملک ہے۔ بلکہ سچ کہوں تو اسلام کا قلعہ ہے اور یہ سب ہم اپنے ملک کی خاطر کر رہے ہیں۔ اور کہتے ہیں نہ کہ نیت صاف ہو تو منزل آسان رہتی ہے، اب یہی دیکھ لو کہ بہ ظاہر تو ہم احسان کر رہے ہیں مگر ہم سے کئی گنا زیادہ آپ لوگ ہمارے کام آ رہے ہو۔ نود و کلشن

Classic Urdu Material

کوفوں کی کافی زیادہ قیمت بنتی ہے اور ایک کلاشن کوف بیچ کر ہی آپ لوگ پانچ چھ ماہ تک ایسی دال روٹی سے مستفید ہو سکتے ہو۔“

”صرف دال روٹی نہیں ہے عبدالحق بھائی!.... چار دیواری کا تحفظ بھی بہت معنی رکھتا ہے۔“

”اچھا کھانا کھالیا ہے کہ نہیں۔“ اس نے خوب صورتی سے موضوع تبدیل کیا۔
”یہ جو میں صبح سے دال کی تعریف پر تعریف کیے جا رہا ہوں اس سے بھی آپ کو اندازہ نہیں ہوا۔ بھائی جان!.... بھوکا آدمی ہی دال کی اتنی تعریف کر سکتا ہے۔“ میری بات پر وہ دونوں قہقہہ لگا کر ہنس پڑے تھے۔ سردار کے ہونٹ بھی مسکرانے کے انداز میں کھل گئے۔ عبدالحق نے فوراً ایک آدمی کو لا کر ہمارے لیے کھانا لانے کا حکم دیا۔
سردار نے پوچھا۔ ”ویسے آپ نے ہمیں تربیتی سنٹر جانے سے کیوں منع کر دیا ہے؟“

عبدالحق نے جواب دیا۔ ”کیوں کہ وہاں مجاہدین ہر وقت تربیت میں شروع رہتے ہیں۔ اور آپ لوگوں کا تربیت میں حصہ نہ لینا کافی سوالات کو جنم دے گا۔ ہر کسی کے سامنے شاید آپ وضاحت نہ کر سکیں کہ آپ وہاں کیا کر رہے ہیں۔ البتہ یہ صرف میرا اپنا خیال

Classic Urdu Material

ہے اگر آپ کی خواہش تربیتی سنٹر جانے ہی کی ہے تو وہاں بھی آپ کو رہائش اور کھانا پینا ضرور ملے گا۔“

”نہیں۔“ میں نے نفی میں سر ہلایا۔ ”ہمارے لیے نصر اللہ صاحب کی بیٹھک ہی مناسب رہے گی۔“

اسی وقت کھانے کے برتنوں کے ساتھ ایک آدمی اندر داخل ہوا۔ کھانا کھا کر ہم خوشبودار قہوے سے لطف اندوز ہوئے اور دونوں کمانڈروں سے اجازت لے کر اپنے کمرے کی جانب بڑھ گئے۔

☆☆☆

ان تینوں کی لاشیں اسی رات دریافت کر لی گئی تھیں۔ تینوں کا آبائی علاقہ بھی علام خیل ہی

تھا۔ ظہر کی نماز کے بعد ان کا جنازہ تھا۔ ہم نے بڑے اہتمام سے ان کے جنازے میں

شرکت کی لیکن قبیل خان کا دیدار نہ ہو سکا۔ خائستہ گل کے بہ قول وہ ایک خود غرض اور

مطلب پرست شخص ہی نکلا تھا۔ اپنے سالے کے جنازے میں شرکت نہ کر کے اس نے

خائستہ گل کی اس بات پر مہر تصدیق ثبت کر دی تھی۔ ورنہ انگوڑا ڈے سے وہاں تک

Classic Urdu Material

گاڑی میں کتنا کچھ وقت لگنا تھا۔ اور پھر اسی روز مجاہدین کی ایک گاڑی انگور اڈے جا رہی تھی۔ ہم عبدالحق سے اجازت لے کر اسی گاڑی میں انگور اڈے روانہ ہو گئے۔ پہلے ہم نے سوچا تھا شاید قبیل خان اپنے سالے کی موت پر وہاں آجائے۔ لیکن اسے کوئی زیادہ ہی خوب صورت مصروفیت ملی ہوئی تھی کہ اس نے علام خیل آنے کی زحمت نہیں کی تھی۔

شام کی آذان کے وقت مجاہدین ہمیں نصر اللہ خان جو جل خیل کے گھر کے سامنے اتار کر آگے بڑھ گئے۔ جانے سے پہلے وہ نصر اللہ خان جو جل خیل سے ہمارا تعارف کرانا نہیں بھولے تھے۔ وہ سفید ریش مجاہد، عمر کی اس منزل میں تھا جہاں انسان کے قوی آرام کے طلب گار ہوتے ہیں لیکن وہ اپنی آخرت سنوارنے میں لگا ہوا تھا۔ اس نے ہمیں خوش دلی سے خوش آمدید کہا۔ اور اپنے گھر سے ملحق ایک خوب صورت سے بیٹھک میں ہمیں لے جا کر بٹھا دیا۔ ہماری ضروریات وغیرہ کا پوچھنے کے بعد وہ شام کی نماز کے لیے چلا گیا۔ ہم نے بیٹھک ہی میں نماز پڑھ لی تھی۔ رات کا کھانا عشاء کی نماز کے بعد ہی کھا سکے تھے۔ کھانا کافی پر تکلف بنا تھا۔ کھانے کے بعد اس نے چند منٹ ہم سے گپ شپ کی اور پھر ہمیں آرام کی تاکید کرتا ہوا چلا گیا۔ صبح ناشتے کے بعد ہم بیٹھک سے تو نکل آئے لیکن قبیل خان کے مخصوص اڈے کا رخ نہ کر سکے، کیونکہ ہم بازار کھلنے کے منتظر تھے اور ہمیں زیادہ انتظار نہ

کرنا پڑا۔ اسلحے کی دکانیں کھلتے ہی ہم ڈریگنور انفل کے سائیلنسر کا پوچھنے کے لیے ایک دکان میں گھس گئے۔ دکان دار کے نفی میں سر ہلانے پر ہم اگلی دکان کی طرف بڑھ گئے۔ اسلحے کی تیسری دکان میں ہمیں مطلوبہ چیز مل گئی۔ اس کی خریداری میں خائستہ گل کی جیب سے ملنے والی نقدی کام آئی تھی۔ ہمارے پاس جو بڑی رقم موجود تھی وہ ہم ڈی بلاک پر چھوڑ کر آئے تھے کیونکہ اتنی زیادہ رقم کو ساتھ پھرانا کسی طرح مناسب نہیں تھا۔ سائیلنسر خرید کر ہم جنوب مشرق کی سمت روانہ ہو گئے۔ وزیرستان کے لحاظ سے انگور اڈہ خاصا بڑا شہر ہے اور یہ بالکل پاکستان افغان بارڈر پر واقع ہے۔ افغان وہاں سے مغرب کی جانب پڑتا ہے۔ یہ پاکستان کا آخری شہر ہے۔

گھنٹا ڈیڑھ پیدل چلنے کے بعد ہم خرٹکلے کے قریب پہنچ گئے تھے۔ مشرق کی جانب جانے والی سڑک خرٹکلے میں داخل ہونے سے پہلے ہی نظر آگئی تھی۔ ہم اس سڑک سے تھوڑا فاصلہ رکھ کر چلنے لگے تاکہ کسی کو یہ شبہ نہ ہو کہ ہم قبیل خان کی حویلی کی جانب جا رہے ہیں۔ آگے چونکہ چڑھائی تھی اس لیے ہمیں گھنٹے سے زیادہ وقت آگے بھی لگ گیا تھا۔ اس طرف درخت کافی گھنے تھے اس لیے ہمیں چھپ کر جانے میں آسانی ہو رہی تھی۔ پہاڑی عبور کرتے ہی ہمیں وہ وسیع و عریض پختہ حویلی نظر آگئی تھی۔ اس کے قریب

Classic Urdu Material

جانے کے بجائے ہم سامنے پھیلے جنگل میں گھس گئے۔ درختوں کی بہتات نے حویلی کو ہماری نظروں سے اوجھل کر دیا تھا۔ ہمارے قدم سامنے والی پہاڑی کی جانب بڑھ رہے تھے جس کی بلندی پر جا کر ہم حویلی کا اچھی طرح جائزہ لے سکتے تھے۔ اس پہاڑی کا زمینی فاصلہ تو اڑھائی تین کلو میٹر سے زیادہ تھا لیکن ہوائی فاصلہ کلو میٹر سے زیادہ نہیں تھا۔ پہاڑی کی بلندی پر جاتے ہی ہم ایک چٹان کی اوٹ میں لیٹ کر حویلی کا جائزہ لینے لگے۔ وہاں سے وہ وسیع و عریض حویلی بالکل واضح نظر آرہی تھی۔ خاستہ گل نے حویلی کے بارے بالکل صحیح تفصیل بتلائی تھی۔ ابھی ہم حویلی کا مکمل جائزہ نہیں لے پائے تھے کہ ہمیں حویلی کا داخلی دروازہ کھلتا نظر آیا۔ دروازہ کھلتے ہی چار ڈبل کیبن باہر نکلیں اور درختوں میں غائب ہو گئیں۔ چند منٹ بعد وہ ہمیں اس پہاڑی رستے پر دکھائی دینے لگیں جس طرف سے ہم چل کر آئے تھے۔ بلندی سے نیچے اتر کر چاروں گاڑیاں ہماری نگاہوں سے اوجھل ہو گئی تھیں۔

”خاں صاحب!.... مجھے تو لگتا ہے وہ کمینہ یہاں سے نکل گیا ہے۔“

”میں بھی تمہارے ساتھ متفق ہوں۔“ سردار نے تائیدی انداز میں سر ہلایا۔

Classic Urdu Material

میں نے منہ بنا کر کہا۔ ”گویا یہاں آنا بے کار گیا؟“

”نہیں.... حویلی کا جائزہ تو لے لیا نا.... بلکہ میرا تو مشورہ ہے اندر گھس کر بھی دیکھ لیتے ہیں۔ خائستہ گل کے کہنے کے مطابق قبیل خان کے جانے کے بعد یہاں دو تین آدمی رہ جاتے ہیں۔ اگر یہ اطلاع درست ہے تو ایک وقت میں ایک آدمی کو ڈیوٹی پر ہونا چاہیے باقی دو آرام کرتے ہوں گے۔ اور ایک آدمی کو لا علم رکھ کر اندر گھسنا تمہارے جیسے چور کے لیے مشکل نہیں ہوگا۔“

”میں کیسے چور ہوا۔ لی زونا کا دل تم نے چرایا ہوا ہے اور چور میں ٹھہرا۔“

”تمہیں کمانڈو والوں نے اتنے طریقے تو سکھائے ہی ہوں گے۔“

”انہوں نے یقیناً بہت کچھ سکھایا ہے لیکن اس سے زیادہ مجھے اپنی یونٹ کے استادوں نے

تربیت دی ہے۔“

وہ ہنسا۔ ”مذاق کر رہا تھا یار!.... تم تو سنجیدہ ہی ہو گئے۔“

”اللہ کی شان اب پٹھان بھی مذاق کرنے لگ گئے۔“

Classic Urdu Material

”اچھا بکواس کرنے کی ضرورت نہیں ہے اور اب مورچوں کے ہولوں کا جائزہ لو کیا کوئی حرکت نظر آرہی ہے۔“

میں سنجیدہ ہوتے ہوئے بولا۔ ”میں کافی دیر سے ہولوں کا جائزہ لے رہا ہوں لیکن کوئی حرکت نظر نہیں آرہی۔“

”میرا خیال ہے اپنا سامان اور ہتھیار یہیں چھوڑ کر حویلی کے قریب جا کر دیکھتے ہیں شاید اندر جانے کی کوئی صورت نکل آئے۔ یوں بھی ہمارے پاس پستول موجود ہیں اور میرا خیال ہے گلاک اور بریٹاک کی موجودی میں ہمیں کسی رائل نقل وغیرہ کی ضرورت نہیں پڑے گی۔“

”پہلے سامان کے لیے کوئی مناسب جگہ ڈھونڈ لیں۔“ میں اس سے اتفاق کرتے ہوئے

ادھ پون گھنٹا کی تلاش کے بعد ہمیں ایک غار مل گیا تھا۔ وہ غار اتنا اونچا ضرور تھا کہ اس میں ہم سر جھکا کر کھڑے ہو سکتے تھے۔ وہاں پتھروں سے بنا عارضی چولہا اور اس میں

پڑی راکھ ہمیں یہ باور کرانے کے لیے کافی تھی کہ اس غار کو پہلے بھی کوئی انسان استعمال کر چکا ہے۔ لیکن وہ راکھ کافی پرانی تھی گویا یہ مہینوں پہلے کسی نے آگ جلائی تھی۔

اپنے سفری تھیلے اور ہتھیار وہاں چھوڑ کر ہم غار سے باہر نکل آئے۔ صرف پستول ہم نے اپنے پاس رہنے دیے تھے۔ البتہ یہاں چھوٹی سی طاقتور دور بین بھی تھیلے سے نکال کر جیب میں ڈال لی تھی۔ ایک ہلکی چادر ہم نے مقامی لوگوں کے انداز میں سر پر پکڑی کے طور پر باندھی اور اس کا ایک طرف سے لٹکتا ہوا پلو ہم نے اپنے چہروں کے گرد اس طرح لپیٹا، کہ پلو نے نقاب کی طرح ہمارا چہرہ چھپا لیا تھا۔ حویلی کے قریب پہنچ کر ہم نے

درختوں کی آڑ میں رہتے ہوئے داخلی دروازے کا جائزہ لیا۔ مضبوط لکڑی کا دروازہ جس پر سرخ اور سبز رنگ کا پینٹ کیا گیا تھا۔ کسی قسم کی حرکت نہ ہوتی دیکھ کر میں نے دونوں مورچوں کا جائزہ لیا مگر وہاں بھی سکون نظر آیا۔

ہم جنوب کی جانب سے ایک چکر کاٹ کر حویلی کی عقبی جانب پہنچے عقبی جانب کی دیوار تو باقی تینوں دیواروں سے کم بلند تھی لیکن اس پر کانٹا دار تار اس انداز میں لگی ہوئی تھی اس کو کاٹے بغیر اندر جانا ممکن نہیں تھا۔ ہم نے پہاڑی ڈھلان پر چڑھ کر دور بین سے سامنے کی

Classic Urdu Material

دیوار میں موجود مورچوں کا جائزہ لیا لیکن مورچوں میں سنتری موجود نہیں تھا۔ دونوں مورچوں کے نیچے پختہ کمرہ بنا ہوا تھا۔ اور کمرے کی چھت پر چڑھنے کے لیے لوہے کی ایک مضبوط سیڑھی بھی دکھائی دے رہی تھی۔ مورچوں کا دروازہ مغربی دیوار میں بنا ہوا تھا۔ ان دروازوں میں کواڑ موجود نہیں تھے۔ اگر ان مورچوں میں کوئی ایک آدمی بھی موجود ہوتا تو ہم اس ڈھلان پر بیٹھے ہوئے آسانی سے نظر آگئے ہوتے۔

میں نے مشورہ دیتے ہوئے کہا۔ ”میرا خیال ہے اندر داخل ہونے کے لیے جنوبی دیوار مناسب رہے گی۔“

”انتظار کس بات کا ہے۔“ سردار فوراً جنوبی دیوار کی جانب بڑھ گیا۔

”میں اندر جاؤں گا اور تم اسی دیوار کے مشرقی کونے پر میرے اشارے کا انتظار کرنا۔ اگر

مجھے تمہاری ضرورت محسوس ہوئی تو میں تمہیں اندر بلاؤں گا ورنہ تم باہر نگرانی کرتے

رہنا۔“

”میرا خیال ہے سینئر ہونے کے ناتے یہ فیصلہ کرنا میرا حق بنتا ہے کہ اندر کون جائے گا اور

باہر نگرانی کا کام کون سرانجام دے گا۔“ سردار فوراً معترض ہوتا ہوا بولا۔

Classic Urdu Material

میں نے پوچھا۔ ”پتا ہے پٹھانوں کی سب سے بری عادت کون سی ہوتی ہے؟“
وہ منہ بناتے ہوئے بولا۔ ”تمہارے بہ قول تو پٹھانوں کی ساری عادات ہی بری ہوتی ہیں۔“

”ہاں، مگر اب میں سب سے بری عادت کا پوچھ رہا ہوں۔“
”میں تو یہ کہتا ہوں اپنے ساتھی کو خطرے کا سامنا کرنے دینے کے بجائے اپنی ذات کو پیش کرنا اچھی عادت ہے۔“

”بالکل درست جواب.... اسے کہتے ہیں پٹھانی مزاج۔ اب ذرا یہ بتاؤ کیا تمہارا نشانہ مجھ

سے بہتر ہے؟“

”نہیں....“ اس نے نفی میں سر ہلایا۔

”کیا تمہارے پاس سائیلنسر لگا پستول موجود ہے؟“

”نہیں۔“ اس نے اس مرتبہ بھی اپنا سر دائیں بائیں ہلادیا تھا۔

”کیا تم جسمانی لڑائی بھڑائی میں مجھ سے بہتر ہو؟“

اس نے حسب توقع کہا ”نہیں۔“

”کیا تمہیں معلوم ہے کہ اندر جا کر کرنا کیا ہے؟“

وہ سوچتے ہوئے بولا۔ ”اس بارے تو ہم نے مشورہ ہی کوئی نہیں کیا۔“

میں نے آخری سوال پوچھا۔ ”اب بتاؤ.... اندر کسے جانا چاہیے؟“

”تمہی ہی مرو۔“ منہ بناتے ہوئے اس نے دیوار سے پیٹھ ٹیکی اور اپنے دونوں ہاتھوں کی انگلیاں ایک دوسرے میں پھنسا کر دونوں ہاتھ اپنے سامنے پکڑ لیے۔

میں نے ہنستے ہوئے اس کے دونوں ہاتھوں پر ایک پاؤں رکھا اور دوسرا پاؤں اس کے کندھے پر رکھ کر میں نے دیوار کا اوپری کنارہ پکڑا اور اچک کر دیوار پر چڑھ گیا۔ اس چوڑی دیوار پر ٹالٹیٹ کر مجھے تمام حویلی کا اندرونی منظر نظر آرہا تھا۔ داخلی گیٹ کے دائیں بائیں دو چھوٹے کمرے بنے ہوئے تھے۔ کمروں کے ساتھ ہی سامنے کے رخ یعنی مشرقی دیوار کے ساتھ دونوں جانب گاڑیوں کی پارکنگ بنی ہوئی تھی۔ پختہ اینٹوں کے ستونوں پر لوہے کی چادروں کی چھت تھی۔ اس وقت وقت بھی جنوبی طرف کی پارکنگ میں سفید رنگ کی ایک سنگل کبین ٹویوٹا کھڑی تھی اور اس کے ساتھ ہی ایک بڑا ٹینکر کھڑا تھا جس

Classic Urdu Material

میں یقیناً حویلی کی ضروریات کا پانی لایا جاتا ہو گا۔ سامنے کی دیوار کے دونوں کونوں میں بھی ایک کمرہ بنا ہوا تھا جس کی چھت پر دونوں مورچے بنے ہوئے تھے۔ شمالی دیوار میں مورچے والے کمرے کے ساتھ دو غسل خانے اور دو بیت الخلاء بنے نظر آرہے تھے۔ یقیناً یہ ملازموں کے لیے بنائے گئے تھے۔ جبکہ جنوبی دیوار میں ایک باورچی خانہ بنا ہوا تھا۔ اس کے ساتھ حویلی کا وسیع صحن تھا۔ جس میں کسی بھی قسم کے شغل میلے کے لیے کافی گنجائش موجود تھی۔ خاستہ گل کے بہ قول وہ جو ناچ گانے وغیرہ کی محفل سجاتے تھے اس کے لیے یہ صحن بہت مناسب تھا۔ اس کے بعد شمال مغربی دیوار میں ایک انیکسی جیسی بنی نظر آرہی تھی۔ اس حویلی کے اندر ہوتے ہوئے بھی وہ باقی حویلی سے علاحدہ تھی۔ اس کی دو تین فٹ اونچی چار دیواری بھی بنائی گئی تھی جو بانس کی لکڑی کو چیر کر اس کے ٹکڑوں سے بنائی گئی تھی۔ معلوم یہی ہوتا تھا کہ وہ خصوصی مہمانوں کے لیے تھی۔ یا یہ بھی ممکن تھا کہ وہ صرف سردار قبیل خان کے استعمال کے لیے ہو۔ اس انیکسی اور جنوب مغربی طرف بنی ہوئی حویلی کی اصل عمارت کو ایک برآمدہ آپس میں ملحق کرتا تھا۔ میں دو تین منٹ دیوار پر لیٹ کر حویلی کا جائزہ لیتا رہا۔ ملازموں کے شمالی کمرے کا دروازہ مجھے کھلا ہوا نظر آرہا تھا۔ باورچی خانے سے اٹھتا ہوا دھواں اس بات کا مظہر تھا کہ کوئی کھانا وغیرہ

Classic Urdu Material

بنارہا ہے۔ داخلی دروازے کے پاس ایک کرسی رکھی ہوئی تھی اور اس کے ساتھ ہی دیوار کے سہارے ایک کلاشن کوف کھڑی تھی۔ میں جس دیوار پر لیٹا تھا اس کے دو فٹ نیچے کمرے کی چھت بنی ہوئی تھی۔ میں آہستہ سے کمرے کی چھت پر اتر گیا۔ گو اس کمرے میں کسی کی موجودی بعید از قیاس تھی اس کے باوجود احتیاط کا دامن ہاتھ سے چھوڑنا مجھے گوارا نہیں تھا۔ دیوار کے ساتھ لگ کر چلتا ہوا میں اس جگہ پہنچا جہاں سے نیچے اتر کر ملازموں کے لیے بنے ہوئے باورچی خانے کا فاصلہ مجھ سے پندرہ بیس گز سے زیادہ نہ ہوتا۔ نیچے اترتے وقت میں چھت کی منڈیر پکڑ کر نیچے لٹکا اور پنچوں کے بل کود گیا۔ نیچے کودتے ہی میں اسی کونے میں دبک گیا اور اس کے ساتھ کمرے سے بندھے ہو لستر میں رکھا گلاک نائینٹن میرے ہاتھ میں آ گیا۔ اس کی نال میں سائیلنسر فٹ کر کے میں آہستہ سے اٹھا میرا ارادہ اندرونی عمارت کا جائزہ لینے کا تھا لیکن میری یا اس ملازم کی بد قسمتی جو اس وقت باورچی خانے سے روٹیوں کا چھابہ اور سالن کا ڈونگا اٹھائے باہر نکلا۔ اگر وہ سامنے دیکھتا ہوا ملازموں کے بنے ہوئے کمرے کا رخ کرتا تو یقیناً زندہ بچ گیا ہوتا۔ لیکن اس وقت اس نے بغیر کسی وجہ کے ٹھیک اس طرف نگاہ دوڑائی جہاں میں موجود تھا۔

Classic Urdu Material

اس کا منہ حیرت سے کھلا رہ گیا تھا۔ لیکن اس سے پہلے کہ وہ کچھ کہہ پاتا۔ ”ٹھک“ کی آواز کے ساتھ گلاک کی منزل نے گولی اگلی اور وہ ماتھے میں لگنے والی گولی کی وجہ سے پیچھے کی طرف گرا تھا۔ اس کے نیچے گرنے کے شور سے زیادہ اس کے ہاتھ میں تھامے ڈونگے کے گرنے کا شور ہوا تھا۔

”ہلاک ہمایونا!..... بیادے سہ غل او کو۔“ (اوے ہمایون پھر کیا گند کر دیا ہے) یقیناً ڈونگے کے گرنے کی آواز اس کمرے تک پہنچ گئی تھی۔ آنجنہانی ہمایون نے واقعی گند کیا تھا کہ اپنے ساتھ اپنے ساتھیوں کی موت کا بھی سبب بن گیا تھا۔ اب اگر میں انھیں زندہ چھوڑ دیتا تو خود میری میری سلامتی خطرے میں پڑ جاتی۔ میں تیز رفتاری سے اس کمرے کی طرف بڑھا جہاں سے آواز آئی تھی۔ مرنے والے کی طرف سے کوئی جواب نہ پا کر انھوں نے کمرے باہر جھانکنے کی ضرورت محسوس نہیں کی تھی۔

دروازے پر رے کے بغیر میں اندر داخل ہوا، ایک آدمی کانوں میں ایئر فون لگائے موبائل فون پر گانا بجانا یا اسی قسم کی کوئی اور چیز سن رہا تھا۔ جبکہ دوسرا کلاشن کوف کی بیرل میں راڈ مار کر صفائی کر رہا تھا۔ پہلی گولی میں نے اسی کی کھوپڑی میں اتاری۔ جبکہ موبائل فون کے

Classic Urdu Material

ساتھ مشغول آدمی کی تو آنکھیں بند تھیں اس لیے اسے گولی لگنے کے بعد بھی معلوم نہ ہو سکا کہ اس کے ساتھ کیا ہو گیا ہے۔ یہ موبائل فون بھی عجیب ایجاد ہے کہ جہاں کال کے لیے سگنل موجود نہ ہوں وہاں بھی لوگ اسے استعمال کیے بنا نہیں رہ سکتے۔ ایک چھوٹی سی مشین جس میں درجنوں سسٹم موجود ہیں۔ وزیرستان میں جہاں موبائل فون کی سروس نہیں ملتی وہاں بھی میں نے زیادہ تر نوجوانوں کے ہاتھ میں موبائل فون دیکھے ہیں۔

خائستہ گل کے کہنے کے مطابق قبیل خان کی غیر موجودی یہاں دو سے تین محافظ موجود ہوتے ہیں۔ اور تین آدمیوں کو میں ختم کر چکا تھا۔ میں وہاں سے نکل کر اس علاحدہ عمارت کی طرف بڑھ گیا جس کی چار دیواری میں بانس کی لکڑیاں استعمال کی گئی تھیں۔ وہی جگہ مجھے اس حویلی میں سب سے اہم نظر آرہی تھی۔ ایک بار تو میرا ارادہ ہوا کہ سردار کو بھی بلا لوں مگر پھر یہ سوچ کر کہ وہ باہر کی نگرانی کر رہا ہے میں نے اپنا ارادہ ملتوی کر دیا۔

اپنے تیس میں تمام محافظوں کا خاتمہ کر چکا تھا اس لیے پستول میں نے بے پرواہی کے انداز میں پکڑا ہوا تھا۔ بانسوں کی لکڑیوں کی بنائی ہوئی چار دیواری کے بیچوں بیچ ایک رستہ اندر کی

Classic Urdu Material

طرف جارہا تھا جس کے ساتھ ساتھ پھولوں کی کیاریاں بنی ہوئی تھیں۔ اس رستے کے اختتام پر ایک چھوٹا سا برآمدہ تھا اس کے ساتھ ہی لکڑی کا بھورے رنگ کا منقش دروازہ تھا۔

دروازے کے ہنڈل کو ہاتھ سے نیچے کرتے ہوئے میں نے دروازے کو دھکیلا دروازہ بے آواز کھلتا چلا گیا۔ اندر خوب صورت ایرنی قالین بچھا ہوا تھا۔ اس کے اوپر چاروں اطراف میں صوفہ سیٹ رکھے ہوئے تھے۔ ہر صوفہ سیٹ کے سامنے شیشے کی ٹیبل پڑی تھی۔ جبکہ صوفوں کے دائیں بائیں شیشے کی تپائیاں رکھی ہوئی تھیں۔ وہ سٹنگ روم کافی وسیع تھا۔ تین اطراف کی دیواروں میں شیشے کی کھڑکیاں تھیں جن پر دبیز اور خوش رنگ پردے لٹکے ہوئے تھے، جبکہ مغربی دیوار میں ایک گیلری کا رستہ نظر آ رہا تھا۔ صوفوں کے پیچھے بھی کافی جگہ خالی پڑی تھی۔ میں اسی گیلری کی طرف بڑھا۔ گیلری کے دونوں جانب دو کمروں کے دروازے تھے۔ اس عمارت کے تمام دروازے بھورے رنگ کے تھے جن پر دیدہ زیب نقش نگاری کی گئی تھی۔ ابھی میں سوچ ہی رہا تھا کہ کس دروازے کو کھولوں، کہ اچانک شمالی جانب موجود کمرے کا دروازہ ایک جھٹکے سے کھلا۔ وہاں سے برآمد ہونے والا چہرہ ایک خوب صورت اور دلکش لڑکے کا تھا اس کی عمر سولہ سترہ سال کے قریب ہو

گی، اس نے ہاتھ میں کلاشن کوف پکڑی ہوئی تھی، ہم دونوں ہی ایک دوسرے کو دیکھ کر اچھل پڑے تھے۔

میں نے ایک دم اپنا پستول والا ہاتھ سیدھا کرنا چاہا لیکن اس سے پہلے ہی اس نے ہاتھ میں پکڑی کلاشن کوف کی بیرل ڈنڈے کی طرح میرے ہاتھ پر دے ماری، پستول میرے ہاتھ چھوٹ کر دبیز قالین پر جا گرا۔ میں نے پستول سنبھالنے کے بجائے فوراً اس کے کلاشن کوف والے ہاتھ پر زوردار ٹھوکر رسید کی، کلاشن کوف بھی پستول کے پاس پہنچ گئی تھی۔ اس نے ایک دم جھک کر میرے پیٹ میں ٹکرماری میں کولہوں کے بل نیچے گرا اور مجھے اپنا سانس رکنا ہوا محسوس ہوا، لیکن اس وقت ہلکی سی سستی بھی مجھے موت سے ہم کنار کر سکتی تھی۔ میرے گرتے ہی وہ کلاشن کوف اٹھانے کے لیے جھکا اور میں نے لیٹے لیٹے ہی اس کے دائیں پہلو پر زوردار لات رسید کر دی۔ وہ کلاشن کوف کو پکڑ چکا تھا۔ میری لات کھاتے ہی دیوار سے ٹکرایا۔ اس کے سنبھلنے تک میں اگلی ٹھوکر میں اس کی کلاشن کوف پر مار چکا تھا۔ گن ایک مرتبہ پھر اس کے ہاتھ سے گر گئی۔ کلاشن کوف اٹھانے کا خیال ترک کرتے ہوئے اس نے خالی ہاتھ ہی مجھ پر حملہ کر دیا۔ اپنا بایاں بازو گھماتے ہوئے اس نے میرے چہرے کو نشانہ بنانے کی کوشش کی۔ میں نے اپنا سر ذرا سا پیچھے ہٹایا اس کا زوردار

Classic Urdu Material

مکامیری چھاتی میں پڑا میں بے ساختہ دو قدم پیچھے ہو گیا تھا۔ ایک مکامار کروہ رکا نہیں تھا بلکہ مسلسل میرے چہرے کو نشانہ بنانے کے لیے اپنے ہاتھ چلا رہا تھا۔ اس کے مشینی انداز میں چلتے ہوئے ہاتھ مجھے یہ باور کرانے کے لیے کافی تھے کہ وہ لڑائی کی اچھی خاصی شدید رکھتا ہے۔

ایک دو قدم پیچھے لیتے ہوئے یہیں گیلری سے نکل کر ڈرائینگ روم میں آ گیا۔ وہ بھی مکے مارتا ہوا میرے ساتھ ہی چلا آیا تھا۔ ڈرائینگ روم میں آتے میں نے جھکائی دے کر اس کا مکا خطا کیا اور اس کے ساتھ میری زوردار لات اس کے پیٹ میں لگی۔ وہ کولہوں کے بل نیچے گرا، اس کے خوب صورت اور دلکش چہرے پر اذیت بھرے اثرات نمودار ہوئے جن پر قابو پانے میں اسے دیر نہیں لگی تھی۔ نیچے گرتے ہی وہ فوراً اٹھا اسی وقت میں نے دائروں کا گھما کر اس کی ٹھوڑی پر دے مارا۔ اگر وہ اسی جگہ پر لگ جاتا تو یقیناً اسے بے ہوش ہونے سے کوئی نہیں بچا سکتا تھا۔ لیکن ایک قدم پیچھے لیتے ہوئے اس نے میرے حملے کو ناکام بنایا اور اس کے ساتھ ہی ایک زوردار لات میرے پیٹ میں رسید کر دی، ٹھیک اسی جگہ جہاں اس نے سر کی ٹکڑی رسید کی تھی۔ میرے نیچے گرتے ہی اس نے چھلانگ لگا کر اپنی بائیں کہنی سے میری چھاتی کو نشانہ بنانے کی کوشش کی اگر اس کی

کوشش کامیاب ہو جاتی تو آج شاید میں کہانی سنانے کے لیے زندہ نہ بچا ہوتا۔ سرعت سے کروٹ بدلتے ہوئے میں نے اس کی کہنی کے ضرب سے خود کو بچایا۔ اس کی کہنی دبیز قالین پر لگی تھی۔ جس شدت سے اس نے مجھے کہنی کا نشانہ بنانے کی کوشش کی تھی اگر نیچے قالین نہ ہوتا تو اس کی کہنی کی ہڈی ٹوٹ گئی ہوتی۔ لیکن قالین کی وجہ سے اسے زیادہ ضرب نہیں آئی تھی۔ اس کے سنبھلنے سے پہلے میں نے دوبارہ کروٹ بدلتے ہوئے اسے چھاپنے کی کوشش کی مگر اس نے فوراً سیدھا ہوتے ہوئے اپنی دونوں ٹانگیں اکٹھی کر کے میرے پیٹ میں ٹکیں اور مجھے دیوار کی طرف اچھال دیا۔ میری پیٹھ زوردار انداز میں دیوار سے ٹکرائی لیکن اپنا سر میں دیوار سے ٹکرانے سے بچا گیا تھا۔ میرے سنبھلنے تک وہ اچھل کر کھڑا ہو گیا، ہم ایک مرتبہ پھر آمنے سامنے تھے۔ اس کی کالی سیاہ آنکھوں میں غیض و غضب ہلکورے لے رہا تھا۔

اس میں کوئی شک نہیں کہ اتنا خوب صورت لڑکا اس سے پہلے میری نظر سے نہیں گزرا تھا۔ یقیناً وہ قبیل خان کا کوئی خاص پرزہ تھا۔ اس علاقے میں ایک بڑی بیماری خوب صورت اور بے ریش لڑکوں کا شوق رکھنا بھی ہے۔ شاید قبیل خان کو بھی کوئی ایسا ہی مرض لاحق تھا۔

Classic Urdu Material

اس نے زیادہ دیر انتظار نہیں کیا اور ایک بار پھر مجھ پر حملہ آور ہوا، لیکن اب میں سنبھل چکا تھا۔ اس سے پہلے میں نے اسے سنجیدگی سے نہیں لیا تھا۔ اس کے سرعت سے چلائے گئے مکوں سے خود کو بچاتے ہوئے میں نے اس کا ہاتھ پکڑنے کی کوشش کی، لیکن تیزی میں اس کے بازو کے بجائے اس کی قمیص کا گریبان میرے ہاتھ میں آگیا۔ گریبان پر اپنی گرفت مضبوط کرتے ہوئے میں نے اسے زور سے گھما کر دیوار پر مارنے کے لیے اپنی جانب کھینچا۔ اسے بھی میرے داؤ کے بارے معلوم ہو گیا تھا۔ اپنے پاؤں زمین پر جماتے ہوئے اس نے اپنا گریبان میرے ہاتھوں سے چھوڑانے کی تگ و دو کی اور اس کے ساتھ ہی۔ ”چر۔“ کی آواز کے ساتھ اس کی قمیص سامنے سے پھٹتی چلی گئی۔ گریبان پر میری گرفت ڈھیلی ہوتے ہی وہ لڑکھڑا گیا تھا اور اس کے سنبھلنے سے پہلے ایک قدم آگے لیتے ہوئے میں نے اس کی ٹھوڑی پر دائروں کا جڑ دیا۔ وہ لہرا کر منہ کے بل قالین پر گر گیا۔

میں گہرے سانس لے کر اپنے غصے اور پھولتی سانسوں کو قابو کرنے لگا۔ اس وقت مجھے سختی سے یہ خیال آ رہا تھا کہ میں نے صرف ہتھیار پر انحصار کرنا شروع کر دیا تھا، حالانکہ میں جسمانی لڑائی کی باقاعدہ تربیت لے چکا تھا۔ بلکہ یہ تربیت تو ہر سناپیر کو دی جاتی ہے یہ اور بات کہ نشانہ بازی کی طرح جسمانی داؤ پیچ میں بھی کوئی زیادہ اچھا ہوتا ہے اور کوئی بس

Classic Urdu Material

گزارا کرتا ہے۔ میں الحمد للہ اپنے تمام ساتھیوں پر اس لحاظ سے بھی فائق تھا۔ میں نے ارادہ کر لیا کہ فارغ اوقات میں سردار کے ساتھ اس کی مشق کیا کروں گا۔

سانس بحال ہوتے ہی میں اس کی طرف متوجہ ہوا۔ وہ مجھے قبیل خان کے بارے کافی قیمتی معلومات پہنچا سکتا تھا۔ یہ بھی ممکن تھا کہ اس کی وجہ سے میں قبیل خان کو بلیک میل کر سکتا۔

کمرؤں کی تلاشی لینے سے پہلے میں نے ضروری سمجھا کہ اسے باندھ دوں۔ اور اس کے باندھنے کے لیے اس کی پھٹی ہوئی قمیص سے بہتر کوئی چیز نہیں تھی۔

اس کے پاس اکڑوں بیٹھتے ہوئے میں نے اسے کندھے سے پکڑ کر سیدھا کیا اور اس کے ساتھ ہی مجھے لگا کسی نے میرے سر پر بم پھوڑ ڈالا ہو۔ اس کے عریاں بالائی جسم پر نظر پڑتے ہی میرا سانس رکنے لگا تھا۔ وہ لڑکا نہیں بلکہ ایک نوجوان لڑکی تھی۔ لڑکوں والے کپڑے، لڑکوں ہی طرح چھوٹے بال، حالانکہ اس علاقے میں تو مرد بھی عورتوں کی طرح لمبے بال رکھنے کے عادی ہوتے ہیں۔ سب سے بڑھ کر اس کی ناک اور کان میں زیور وغیرہ ڈالنے کے لیے کوئی چھید موجود نہیں تھا۔

میں زیادہ دیر اس نظارے کی تاب نہ لاسکا اور فوراً اسے اوندھے منہ لٹا دیا۔ اس کے ہاتھ ہی اس کی قمیص کو تین چار ٹکڑوں میں تبدیل کر کے ان لمبی پٹیوں سے اس کے ہاتھ اور پاؤں باندھ دیے۔ اس طرف سے فارغ ہو کر میں نے گردن کی ایک مخصوص رگ کو دبا کر اس کی عارضی بے ہوشی کی طوالت کو بڑھا دیا تھا۔

اب تو مجھے سو فیصد یقین ہو گیا تھا کہ وہ قبیل خان کی رکھیل تھی۔ اور اسی کے حکم پر مردانہ حلیہ بنایا ہوا تھا۔ یہ بھی ہو سکتا تھا کہ مردانہ حلیے میں گھومنا اس کا اپنا شوق ہو۔ اسی وجہ سے اس نے لڑائی بھڑائی میں بھی اچھی خاصی مہارت حاصل کر لی تھی۔ ایک گمان مجھے یہ بھی ہوا کہ وہ اس کی دوسری بیوی نہ ہو، لیکن پھر میں نے سختی سے اس گمان کو رد کر دیا۔ کیونکہ ایک تو وہ بہت کم سن تھی، دوسرا بیویوں کو گھر میں رکھا جاتا ہے عیش و آرام کے اڈے پر نہیں، تیسرا اس کے نقوش خاستہ گل سے بالکل نہیں ملتے تھے جس کے بارے سنا تھا کہ وہ قبیل خان کی دوسری بیوی کا بھائی ہے اور سب سے بڑھ کر اپنے بھائی کی موت پر اس کے یہاں رہنے کی کوئی تیک نظر نہیں آرہی تھی۔ اسے تو علام خیل میں ہونا چاہیے تھا۔

بہ ہر حال اس بارے سوچنے کا بہت وقت ملنا تھا فی الحال میں نے وہاں کی تلاشی لینا تھا۔ اس گیلری کے دائیں بائیں صرف دو کمرے تھے۔ میں اسی کمرے میں گھس گیا جہاں سے وہ باہر نکلی تھی۔

وہ ایک پر تعیش خواب گاہ تھی۔ کمرے کے وسط میں لکڑی کا ڈبل بیڈ پڑا تھا جو بھوری پالش سے چمک رہا تھا۔ اس پر تہہ کیا ہوا گہرے نیلے رنگ کا خوب صورت کورین کمبل رکھا تھا۔ گہرے نیلے رنگ ہی کی بیڈ شیٹ اور تکیوں کے غلاف تھے۔ کھڑکیوں کے پردے بھی اسی رنگ کے تھے۔ البتہ کمرے کی چاروں دیواروں میں ہر دیوار مختلف رنگ کے ڈسٹمبر میں رنگی ہوئی تھی۔ میں جلدی جلدی کمرے کی تلاشی لینے لگا۔ لیکن وہاں کوئی کام کی چیز مجھے نہ مل سکی۔ بس عیاشی کا مختلف سامان بھرا تھا۔ ایک مکمل الماری تو مختلف قسم کی شراب کی بوتلوں سے بھری ہوئی تھی۔ بیڈ سائیڈ ٹیبل کے دراز وغیرہ کھنگالنے کے بعد میں دوسرے کمرے میں گھس گیا وہ بھی ایک خواب گاہ ہی تھی۔ وہاں ایک الماری میں مردانہ لباس ٹنگے ہوئے دیکھ کر میں نے ایک قمیص اتار کر اپنے پاس رکھ لی تھی، کیونکہ اس لڑکی کا کردار کیسا ہی کیوں نہیں تھا مجھے میرا اخلاق یہ اجازت نہیں دیتا تھا کہ اس پر قابو پانے کے بعد میں اسے برہنہ حالت میں پھر اتار ہتا۔

دوسرے کمرے نکل کر میں نے گیلری کے آخری کونے تک جا کر دیکھا۔ وہاں بھی ایک کھڑکی بنی ہوتی تھی۔ قریب پہنچنے پر مجھے کھڑکی کا ٹوٹا ہوا شیشیہ دکھائی دیا۔ دبیز پردے کی وجہ سے ٹوٹا ہوا شیشیہ دور سے نظر نہیں آ رہا تھا۔ واپس ڈرائینگ روم میں آ کر میں نے اس لڑکی کی ہاتھ کی بندشیں کھولیں اور اسے قمیص پہنا کر دوبارہ اس کے ہاتھ پشت پر باندھ دیے۔ وہاں سے نکل کر میں نے دوسری عمارت کا بھی سرسری جائزہ لیا لیکن کام کی کوئی چیز نظر نہ آئی۔ دوسرے کمروں کا جائزہ لیتے ہوئے میں نے احتیاط کا دامن ہاتھ سے نہیں چھوڑا تھا۔ پہلے بھی بڑی مشکل سے بچ پایا تھا کہ سترہ اٹھارہ سال کی لڑکی نے مجھے ناکوں چنے چبوا دیے تھے۔ ممکن تھا کہ کسی اور کمرے اس سے بھی بڑی آفت متھے لگ جاتی۔

عمارت کے باقی کمروں میں بھی بس ضرورت ہی کا سامان رکھا ہوا تھا۔ کمروں کا جائزہ لیتے ہی میں نے داخلی دروازے کی ذیلی کھڑکی کھول کر سردار کو اندر بلا لیا۔

”سردار!.... اس کمرے میں سنگل کین کی چابی یا تو دیوار سے لٹکی ہوگی یا کسی لاش کی جیب میں ہوگی۔ وہ چابی اور وہاں رکھے ہتھیار اٹھا کر سنگل کین میں رکھو میں آتا ہوں۔“

”مذکورہ کمرے کی طرف اشارہ کر کے میں اس لڑکی کو اٹھانے چل پڑا۔“

Classic Urdu Material

میری واپسی تک سردار بھی ٹویوٹا کی چابی اور تین کلاشن کوفیں اٹھا کر باہر نکل آیا تھا۔

”یہ کون ہے؟“ اس نے میرے کندھے پر اٹھائی لڑکی کی طرف اشارہ کیا۔

اس لڑکی کو ٹویوٹا کی باڈی میں رکھتے ہوئے میں نے جواب دیا۔ ”یہ بہت خاص پرزہ ہے، یوں سمجھو قبیل خان تک پہنچنے کی چابی ہے۔“

اس پر نظر پڑتے ہی بے ساختہ سردار کے منہ سے نکلا۔ ”یارا!.... داخوڈیرا خلی ہلک دے۔“ (یار، یہ تو بہت خوب صورت لڑکا ہے)

میں نے مسکراتے ہوئے جواب دیا۔ ”ویلے خومے دی چہ دا اسپیشل شیے دے۔“ (کہا تو ہے کہ یہ خاص چیز ہے)

”اس کا مطلب ہے قبیل خان بھی لونڈوں کا شوقین ہے۔“ سردار نے سمجھنے والے انداز

میں سر ہلایا۔

”خان صاحب!.... پٹھانوں والی بات نہ کرو، یہ لڑکی ہے۔“

”کیا؟“ اس نے حیرانی سے ایک مرتبہ پھر اس لڑکی کا جائزہ لیا۔ ”لیکن اس نے حلیہ تو

بالکل لڑکوں والا بنایا ہوا ہے۔“

Classic Urdu Material

میں نے ڈرائیونگ سیٹ سنبھالتے ہوئے کہا۔ ”حلیے کو چھوڑو، چہرے کے نقوش پر غور کرو۔“

”تو اب اسے لے کر کہاں جا رہے ہیں؟“ میرے ساتھ بیٹھنے کے لیے اس نے دروازہ کھولنا چاہا۔

اس کی بات کا جواب دیے بغیر میں نے پوچھا۔ ”دروازہ کون کھولے گا؟“
”دروازہ واپس بند کرتے ہوئے وہ منہ بناتے ہوئے بولا۔ ”جو نیئر ہونے کے ناتے دروازہ کھولنا تو تمہیں چاہیے تھا۔ لیکن کیا کریں آج کل تو سینئر جو نیئر کی تمیز ہی نہیں رہی۔“

میں زیر لب مسکراتے ہوئے گاڑی سلف گھمانے لگا۔ گاڑی سٹارٹ کر کے میں نے پیچھے لے جا کر داخلی دروازے کی سیدھ میں کی اس وقت تک وہ دروازہ کھول چکا تھا۔ میں نے جو ننھی گاڑی باہر نکالی وہ دروازہ بند کر کے میرے پاس آن بیٹھا۔

”اب بتاؤ اس مصیبت کو کہاں لے جانا ہے۔“

”جہاں اپنا سامان رکھا ہے وہاں لے جا کر پوچھ گچھ کرتے ہیں اگر مناسب لگا تو اس کے ذریعے قبیل خان کو بلیک میل بھی کیا جاسکتا ہے۔“

Classic Urdu Material

سردار نے تائیدی انداز میں سر ہلاتے ہوئے کہا۔ ”ویسے اس کی شکل و صورت کو دیکھ کر تو یہی اندازہ ہو رہا ہے کہ ہم قبیل خان کو ٹھیک ٹھاک دھچکا پہنچا چکے ہیں۔“

میں نے کہا۔ ”یہ تو اس سے بات چیت کرنے پر معلوم ہو گا۔“

درختوں سے بچنے کے لیے مجھے مسلسل اسٹیرنگ گھمانا پڑ رہا تھا۔ رستا بھی ناہموار تھا کہ گاڑی کو مسلسل جھٹکے لگ رہے تھے۔ گاڑی کو غار کے دہانے تک لے جانا ممکن نہیں تھا کیونکہ غار ڈھلان پر بنی ہوئی تھی۔ غار کے دہانے کے متوازی گاڑی روک کر یہاں نے سردار کو کہا۔

”گاڑی واپس لے جاؤ اور دونوں گاڑیوں کے آئل ٹینک میں سوراخ کر کے تیل نکال کر وہاں موجود تمام سامان اور گاڑیوں کو آگ لگا دو اب جبکہ اس کے محافظوں کی موت کے بعد یہ بات کھل گئی کہ اس عمارت تک ہم پہنچ گئے ہیں تو قبیل خان کا کچھ نقصان کرنا تو منتنا ہے۔“

”یہ کام مجھے واقعی پسند ہے۔“ سردار خوشی سے چمکتے ہوئے ڈرائیونگ سیٹ پر بیٹھ گیا۔

Classic Urdu Material

گاڑی سے اتر کر میں نے لڑکی کو کھینچ کر نیچے اتار اور لڑکی والی اور باقی تین محافظوں والے ہتھیار بھی گاڑی سے اتار کر نیچے رکھ دیے۔ سردار گاڑی کو موڑ کر دوبارہ قبیل خان کی حویلی کی جان بڑھ گیا جبکہ میں اس لڑکی کو کندھے پر اٹھا کر اوپر چڑھنے لگا۔ غار کے دہانے کے سامنے کافی درخت موجود تھے جن کے عقب میں دہانہ بالکل چھپا ہوا تھا۔ لڑکی کو غار میں لٹا کر میں دوبارہ نیچے پہنچا اور تمام ہتھیار بھی وہاں اٹھالایا۔ لڑکی کو ابھی تک ہوش نہیں آیا تھا۔ اسے دیوار کے ساتھ ٹیک لگا کر بٹھا کر میں نے تھیلے سے پانی کی بوتل نکال لی۔ آدھی بوتل اپنے معدے میں اتار کر میں نے باقی پانی اس کے منہ پر انڈیل دیا تھا۔ اس نے کراہتے ہوئے آنکھیں کھول دیں۔ ہوش میں آتے ہی وہ ایک طرف لڑھک گئی۔ اسے دوبارہ بازو سے پکڑ کر میں نے دیوار کے ساتھ بٹھا دیا۔ گہرے سانس لیتے ہوئے اس نے نفرت بھری نگاہیں میرے چہرے پر ڈالیں۔ اس وقت میری آنکھوں سے پھوٹنے والی نفرت بھی کچھ کم درجے کی نہیں تھی، نامعلوم کیوں مجھے اس پر حد سے زیادہ غصہ آ رہا تھا۔

”تمہارا نام؟“ میں نے اس کی شعلہ بار آنکھوں میں جھانکتے ہوئے پہلا سوال کیا، مگر وہ ہونٹ بھیجنے اسی انداز میں مجھے گھورتی رہی۔

Classic Urdu Material

میر ہاتھ بجلی کی سی سرعت سے گھوما۔ ”چٹاخ۔“ کی آواز کے ساتھ اس کا بایاں گال سفید سے سرخ ہو گیا تھا۔ وہ دائیں طرف لڑھک گئی تھی۔ اس کے بوائے کٹ بالوں کو بے دردی سے پکڑ کر میں نے دوبارہ سیدھا بٹھایا۔

”تم سے نام پوچھا ہے۔“ میں نے زہر خند لہجے میں اپنا سوال دہرایا۔ لیکن وہ اسی طرح شعلہ بار نظروں سے مجھے گھرتی رہی اس کی آنکھوں میں موجود نفرت دوچند ہو گئی تھی۔ اس کے چہرے پر مجھے ذرہ بھر بھی خوف کے آثار نظر نہیں آرہے تھے۔

اسے خاموش پا کر میرا دایاں ہاتھ دوبارہ گھوما۔ اور پھر میں اسی پر اکتفا نہیں کیا تھا، تین چار تھپڑ میں نے ایک تسلسل سے اس کے گالوں پر جڑ دیے تھے۔ لیکن اس مرتبہ اس نے خود کو لڑھکنے سے بچائے رکھا۔ میرے تھپڑوں کا تسلسل رکتے ہی اس نے منہ میں جمع خون ایک جانب تھوکا اور آنکھیں بند کر کے بیٹھ گئی۔

مجھے اس کی دلیری پر حیرانی ہو رہی تھی۔ ایسی فاحشہ عورتیں تو حد درجہ کی بزدل اور ڈرپوک ہوتی ہیں ذرا سی دھمکی پر تھر تھر کانپنے لگ جاتی ہیں مگر اسے میرے اتنی شدت سے مارے گئے تھپڑوں کا بھی کوئی اثر نہیں ہوا تھا۔

Classic Urdu Material

میں نے اس کے بالوں سے پکڑ کر زوردار جھٹکا دیتے ہوئے بولا۔

”شاید تمہیں عزت راس نہیں ہے۔ تمہاری بہتری اسی میں ہے کہ میرے ہر سوال کا بے چوں و چراں جواب دے دو۔“

اس نے آنکھیں کھول کر حقارت بھری نظر مجھ پر ڈالی اور غار کے کھلے دہانے کی جانب دیکھنے لگی۔

مجھ پر جیسے دورہ سا پڑ گیا تھا۔ میں نے اس پر تھپڑوں کی بارش کر دی۔ ”چٹاخ چٹاخ۔“ کی آواز سے غار کی اندرونی فضا گونج اٹھی تھی۔ یقیناً اس کے چہرے کو کافی پزیرائی ملتی رہی ہو گی لیکن اس وقت وہ اس آدمی کے سامنے تھی جو عورت ذات سے نفرت کا دعوے دار تھا۔ ماہین کی بے راہ روی کے بعد اس طرح کی آبرو باختہ عورتیں تو مجھے اور بھی بری لگنے لگی تھیں۔ اور اس لڑکی پر مجھے جو غصہ آ رہا تھا وہ خود میرے لیے حیرانی کا باعث تھا۔ شاید ایسی

معصوم اور پاکیزہ شکل و صورت والی کی بے راہ روی مجھے طیش میں ڈالے ہوئی تھی۔ مسلسل تھپڑ کھا کر وہ خود کو سنبھال نہ سکی اور ایک جانب لڑھک گئی اس کے بالوں سے پکڑ کر میں گھسیٹ کر غار کی دوسری دیوار کی طرف پھینکا اور اس کے جسم کو ٹھوکروں پر

Classic Urdu Material

رکھ لیا۔ ہاتھ پاؤں بندھے ہونے کی وجہ سے وہ مجھ سے دور لڑھک کر بھی نہیں جاسکتی تھی۔

”نام پوچھا ہے میں نے، نام پوچھا ہے، فاحشہ!“ چند ٹھو کریں کھانے کے بعد ہی اس کی آنکھیں بند ہو گئی تھیں۔ پانی کی دوسری بوتل نکال کر میں نے پانی کے دو تین چھینٹے اس کے چہرے پر مارے۔ اور اس نے کراہتے ہوئے دوبارہ آنکھیں کھول دیں۔ ایک زوردار تھپڑ کر ساتھ اس کا استقبال کرتے ہوئے میں غرایا۔ ”جواب دو۔ میں کہہ رہا ہوں جواب دو۔“ اس کا بدن تکلیف کی شدت سے آہستہ آہستہ کانپنے لگ گیا تھا۔ اسے خاموش پا کر میں نے دوبارہ اس کے بالوں سے پکڑ کر ایک جھٹکے سے مخالف دیوار پر دے مارا۔

افیت بھری آہ منہ سے نکالتے ہوئے وہ اوندھے منہ لیٹ گئی تھی۔ اس کی پیٹھ پر دو تین لائیں رسید کر کے میں نے اس کے بالوں سے پکڑ کر دوبارہ غار کی دیوار کے ساتھ ٹیک لگا کر بٹھا دیا۔

”میرا خیال ہے تمہیں افیت ناک موت کو گلے لگانے کا شوق ہے۔“

Classic Urdu Material

”اگر اتنے ہی مرد ہو تو ایک بار مجھے آزاد کر کے دیکھو۔“ اس کی آواز میں نفرت، حقارت غصہ، غیض و غضب اور جانے کیا کیا شامل تھا۔

”تو میں نے تمہیں سوتے ہوئے تو گرفتار نہیں کیا۔ ہاتھ پائی کرتے ہوئے تم بے ہوش ہوئی تھیں۔“ یہ کہتے ہی میرا بایاں مکاپوری قوت سے اس کے دائیں جبرے پر لگا۔ وہ بے اختیار خون تھوکنے لگی۔

”نام کیا ہے تمہارا۔“ میں نے دوبارہ اپنا سوال دہرایا۔

وہ حسبِ سابق خاموش رہی تھی۔ میں اس کے پاس سے اٹھ غار کے دہانے کے پاس پڑی کلاشن کوف کے قریب پہنچا۔ اس کی میگنیزین اتار کر میں نے تین گولیاں نکالیں اور واپس اس کے قریب پہنچ کر میں نے تینوں گولیاں اس کی پشت پر بندھے دائیں ہاتھ کی انگلیوں کے درمیان میں رکھ کر اس کی انگلیوں کی پوروں کو آپس میں ملا دیا۔ اپنے ہونٹ سختی سے آپس میں بھینچتے ہوئے اس نے اس درد کو سہنے کی کوشش کی لیکن کب تک بے اختیار اس کے منہ سے سسکیاں نکلنے لگیں۔

”نام پوچھا ہے؟“ مجھے اس کی سخت جانی دیکھ کر جیسے مزید تپ چڑھ رہی تھی۔

Classic Urdu Material

”پپ.... پلو خان!“ اس کے منہ سے گویا بے اختیاری میں پھسلا تھا۔

”بالکل تیرے کردار ہی کی طرح ہی گھٹیا ہے تمہارا نام بھی۔“ کلاشن کوف کی گولیاں اس کی انگلیوں سے نکال میں نے نیچے پھینکیں۔

”علاقہ کون سا ہے تمہارا؟“

”علام خیل۔“ اس نے آنکھیں بند کرتے ہوئے جواب دیا۔

”اب اپنے متعلق تمام تفصیل بتاؤ۔“ میں اگلا سوال کیا لیکن وہ ایک مرتبہ پھر خاموش ہو گئی تھی۔

”سنا نہیں۔“ میرے ہاتھ نے ایک مرتبہ پھر اس کے گال کا مزاج پوچھا۔ مگر وہ خاموش رہی تھی۔ میں نے دوبارہ اسے بالوں سے پکڑ کر گھسیٹتے ہوئے غار کے فرش پر پٹچا اور منہ ناک کا خیال کیے بغیر اس پر ٹھوکروں کی بارش کر دی۔

”میں کیا پوچھ رہا ہوں غلیظ فاحشہ عورت.....“ ہڈیاں جکتے ہوئے میں نے اسے زد و کوب کرنا جاری رکھا۔ عجیب ڈھیٹ لڑکی تھی، گھٹی گھٹی آواز میں کراہ رہی تھی لیکن میرے سوال کا جواب دینا اسے گوارا نہیں تھا۔

Classic Urdu Material

”راجا!.... کیا ہو گیا ہے تمہیں۔“ اسی وقت سردار غار میں داخل ہوا۔ اس نے ہاتھ میں کچھ سامان بھی اٹھایا ہوا تھا، مجھے غصے کی شدت سے کف اڑاتے دیکھ کر اس نے ہاتھ میں پکڑا سامان نیچے رکھا اور فوراً مجھے کھینچ کر اس سے دور لے گیا۔

میں گہرے گہرے سانس لے رہا تھا۔

”کیا ہوا ہے؟.... بتاؤ نا تمہیں ہو کیا گیا ہے۔“ سردار کے لہجے میں تشویش تھی۔

”کچھ نہیں ہوا.... وہ فاحشہ کچھ بتانے کو تیار نہیں۔“ میں غضب ناک لہجے میں چلایا۔

”تو عورتوں سے پوچھ گچھ کا یہ کون سا طریقہ ہے؟“ سردار نے افسوس بھرے انداز میں

سر ہلایا۔

”یہ عورت ہے؟....“ میں غصے میں چلایا۔ ”یہ ایک فاحشہ ہے، عورت کے نام پر دھبا

ہے، کلنک کا ٹیکا ہے، یہ.... یہ.... اس قابل ہے کہ اس کے ساتھ اس سے بھی برا سلوک

کیا جائے۔“

”کسی عورت کی بے راہ روی اس بات کی متقاضی نہیں ہوتی کہ اس کے ساتھ یہ سلوک

کیا جائے۔ اور یہ تو معصوم لڑکی ہے، جانے کس بات نے اسے اس غلیظ مرد کی جھولی میں لا

Classic Urdu Material

پھینکا ہے۔“ سردار کو پلو خان کے ساتھ میرے ناروا سلوک پر بہت دکھ ہوا تھا۔ ”یار راجے!.... مجھے تم سے یہ امید نہیں تھی، یقیناً تم اپنے حواس میں نہیں ہو۔ کسی دوسری عورت کی بے وفائی کا بدلہ تم نے ایک معصوم اور بے گناہ لڑکی سے لینے پر تل گئے۔“ میں نے پھرتے ہوئے کہا۔ ”یہ ایک دہشت گرد کی رکھیل ہے۔ یہ بے گناہ اور معصوم کیسے ہو گئی۔“

”دہشت گرد وہ ہے یہ نہیں۔ اور اس کی عمر دیکھو کیا تمہیں نہیں لگتا کہ اس اڈے پر یہ کسی مجبوری کی وجہ سے پھنسی ہوئی تھی۔ ہو سکتا ہے اس کے کسی سرپرست نے قبیل خان سے رقم لے کر اسے اس کے حوالے کیا ہو؟ اس ضمن میں اور بھی کئی توجیحات کی جاسکتی ہیں۔ اور پوچھ گچھ کا کوئی طریقہ کار ہوتا ہے۔ یقیناً مانو اگر مجھے معلوم ہوتا کہ تم اس کے ساتھ یہ سلوک کرو گے تو میں یہاں سے کبھی نہ جاتا۔“

”چلو تم ہی پوچھ لو۔“ غصے بھرے لہجے میں کہتے ہوئے میں نے پانی کی بوتل اٹھائی اور غٹا غٹا آدھی بوتل پی گیا۔

Classic Urdu Material

میرے بوتل کو ایک طرف رکھتے ہی سردار نے پانی کی بوتل اٹھائی اور اوندھے منہ پڑی لڑکی کی طرف بڑھا۔ سب سے پہلے اس نے اسے بازوؤں سے پکڑ کر اٹھایا اور دیوار کے سہارے بٹھاتے ہوئے پانی کی بوتل اس کے منہ سے لگادی۔ میں اس منظر سے نگاہیں چرا کر پاؤں پسارے دیوار کے ساتھ ٹیک لگا کر بیٹھ گیا۔

”مجھے افسوس ہے بہن!.... اور اپنے ساتھی کے ناروا سلوک کی میں معافی چاہتا ہوں۔“ سردار کا نرم اور نادم لہجہ مجھے ایک آنکھ نہیں بھایا تھا۔

اسی وقت میں نے لڑکی کی تیز سسکی سنی میں نے نظریں گھما کر اس کی جانب دیکھا۔ اس کی آنکھوں سے پانی کا سیلاب رواں تھا۔

سردار نے جیب سے چاقو نکال کر اس کے ہاتھوں اور پاؤں کی بندشیں کاٹ دیں۔ میں اسے کہنے لگا تھا کہ وہ لڑکی کتنی خطرناک لڑاکا ہے لیکن پھر خاموش ہو گیا۔ اسے روتے دیکھ کر مجھے بھی ندامت محسوس ہوئی مگر پھر اس کے کردار کا خیال آتے ہی مجھے لگا کہ میں نے ٹھیک کیا تھا۔

”اچھا روؤ مت، اب کوئی بھی تمہیں کچھ نہیں کہے گا۔ اگر تم کچھ بھی نہیں بتانا چاہتیں تب بھی خیر ہے۔“ اس کے رونے پر سردار کا دل پسچ گیا تھا۔ دشمن کے لیے رحم کی رقم نہ رکھنے والے پٹھان سے ایک لڑکی کے دو تین آنسوؤں ہی برداشت نہیں ہوئے تھے۔

”وہ میری بہن کا قاتل ہے۔ مہینا بھرا اپنے پاس قید رکھ کر وہ میری بہن کو زیادتی کا نشانہ بناتا رہا، جب اس کا دل بھر گیا تو اسے اپنے کتوں کے سامنے ڈال دیا۔ اس وقت اس کی عمر سترہ سال تھی، وہ معصوم اتنے وحشیوں کی زیادتی برداشت نہ کر سکی اور جان کی بازی ہار گئی، کیا اب بھی تمہارے لعنتی سردار کو قتل کرنا غلط اور ناجائز ہے۔“

”ہمارا سردار!.... کون ہمارا سردار؟“ سردار نے حیرانی بھرے لہجے میں پوچھا۔

”تمہارا ایک ہی تو سردار ہے قبیل خان۔“ اس نے رندھی ہوئی آواز میں جواب دیا۔ اس

کا جواب سن کر سردار کے ساتھ میں بھی اچھل پڑا تھا۔ مجھے لگا وہ سردار کو الوبنانے کی

کوشش کر رہی ہے۔

سردار نے حیرانی بھرے لہجے میں کہا۔ ”مگر قبیل خان تو ہمارا دشمن ہے اور میرا ساتھی تم

سے قبیل خان ہی کے تو متعلق پوچھ رہا تھا۔“ یہ کہتے ہوئے اس نے میری جانب دیکھا۔

Classic Urdu Material

میں نے فوراً کہا۔ ”بکواس کر رہی ہے یہ، ہمیں الوبنا چاہتی ہے۔“

وہ ترکی بہ ترکی بولی۔ ”بکواس تم کر رہے ہو گھٹیا انسان!.... ایک بندھی ہوئی عورت کو زد و کوب کر کے تم خود کو بڑا تیس مار خان سمجھ رہے ہونا۔“

”سردار!.... اس کے منہ میں لگام دو ورنہ یہ نہ ہو اس مرتبہ اسے میرے ہاتھوں سے پٹنے سے تم بھی نہ بچاؤ۔“

”اسے چھوڑو، مجھ سے بات کرو۔“ سردار نے میری بات درخور اعتناء نہ جانتے ہوئے اسے اپنی جانب متوجہ کیا۔ ”تمہارے کہنے کا مطلب ہے قبیل خان تمہاری بہن کا قاتل ہے اور تم اسے قتل کرنے کے لیے حویلی میں گئی تھیں؟“

”ہاں۔“ اس نے اثبات میں سر ہلادیا تھا۔

کیا تم اپنی بات کی وضاحت کر سکتی ہو؟“

”مجھے اس کے بارے اطلاع ملی کہ وہ اپنے عیاشی کے اڈے پر موجود ہے۔ میں فوراً یہاں پہنچی لیکن اس کے گرد حفاظتی انتظام بہت سخت تھے۔ اس کے قریب پہنچنا مشکل ہی نہیں ناممکن تھا۔ میں اسی جنگل میں چھپی رہی۔ جب وہ چلا گیا تو میں اس حویلی کے شمال مغربی

Classic Urdu Material

کونے سے اندر داخل ہوئی اس حویلی کا نقشہ مجھے ایک ہمدرد نے ہاتھ بنا کر دیا تھا۔ میں اس کی خواب گاہ کا جائزہ لینا چاہتی تھی تاکہ اگلی مرتبہ جب وہ وہاں آ رہا ہو تو اس کی آمد سے پہلے وہاں چھپ جاؤں۔ سامنے والے محافظوں سے بچنے کے لیے میں گیلری کی کھڑکی کا شیشہ توڑ کر اندر داخل ہوئی اور وہاں تمھارے سورما سنا تھی سے ہاتھ پائی ہو گئی۔ میں اسے قبیل خان کا آدمی سمجھ رہی تھی۔ ہاتھ پائی کے دوران اسے غالباً کچھ زیادہ ہی چوٹیں لگ گئیں جن کا بدلہ یہ مجھے باندھ کر لیتا رہا۔“

اس کی تفصیل ختم ہوتے ہی سردار مشکوک لہجے میں مستفسر ہوا۔ ”کیا میرے ساتھ نے تم سے قبیل خان کے متعلق کچھ نہیں پوچھا۔“

نفسی میں سر ہلاتے ہوئے اس نے کہا۔ ”اس نے تو بس میرا نام پوچھا ہے اور مجھے تشدد کا نشانہ بنایا ہے۔“

سردار نے ملا متی نظروں سے مجھے گھورا۔

میں نے منہ بناتے ہوئے کہا۔ ”یہ اپنا نام بتانے پر ہی راضی نہیں تھی تو میں قبیل خان کے متعلق کیا پوچھتا۔“

Classic Urdu Material

”اچھا جو کچھ ہوا ہے غلط فہمی میں ہوا ہے۔ میرا ساتھ تمہیں قبیل خان کی ساتھ سمجھ کر تشدد کرتا رہا۔ اس نے سمجھ شاید تم بھی اس کی طرح دہشت گرد ہو۔“

”تمہارے ساتھ سے بڑا دہشت گرد کون ہو سکتا ہے۔“ وہ مجھ پر پتی ہوئی تھی اور دیکھا جاتا تو اس کا غصہ بھی بجاتا تھا۔

میں نے کہا۔ ”خان صاحب!.... یہ تمہیں الوبنا رہی ہے۔ یہ قبیل خان ہی کی ساتھ ہے۔“

وہ تنک کر بولی۔ ”چلو، میں اس کی ساتھ ہوں، تم میرا کیا گاڑ لو گے۔“

میں نے طنزیہ انداز میں کہا۔ ”تھوڑی دیر پہلے والی مار بھول گئی ہو کیا؟“

وہ ترکی بہ ترکی بولی۔ ”اس وقت میرے ہاتھ پاؤں بندھے تھے، اب ہاتھ لگا کر دیکھو۔“

میں غصیلے لہجے میں سردار کو مخاطب ہوا۔ ”خان صاحب!.... اگر تم اسے لگام نہیں دے سکتے تو پھر مجھ سے گلہ نہ کرنا۔“

سردار نے خفگی بھرے لہجے میں کہا۔ ”یار راجا!.... کیا بچوں جیسی باتیں کر رہے ہو۔“

Classic Urdu Material

میں اس کی بات کا جواب دیے بغیر غار سے باہر نکل گیا۔ دل ہی دل میں ندامت محسوس کرنے کے باوجود میں نہ تو پلو خان سے معذرت کہنے کو تیار تھا اور نہ اپنی غلطی ہی کا

اعتراف کرنا مجھے گوارا تھا۔ اس کا نام بھی عجیب سا تھا پلو خان۔ پتا نہیں اس نے مجھے اپنا نام صحیح بتایا بھی تھا یا نہیں۔ سر جھٹک کر میں قبیل خان کی حویلی کی جانب دیکھنے لگا۔ لیکن اس جانب سے مجھے دھواں وغیرہ اٹھتا ہوا دکھائی نہیں دیا حالانکہ میں نے سردار کو واضح طور پر کہا تھا کہ حویلی کو آگ لگا دے۔ ایک دفعہ تو میرا دل چاہا کہ اس طرف خود جا کر آگ لگاؤں مگر پھر میں نے یہ ارادہ ترک کر دیا کیونکہ ہمارے کام کا اصول یہی تھا کہ جب تک میں سردار سے مکمل تفصیل معلوم نہ کر لیتا میرا اس طرف جانا نہیں بنتا تھا۔

سردار نے غار کے دروازے پر نمودار ہو کر کہا۔ ”را بے!.... کھانا کھالو۔“

”کھانا؟“ میں نے حیرانی بھرے لہجے میں پوچھا۔

”قبیل خان کے آدمیوں نے جو اپنے لیے جو کھانا بنایا تھا میں ساتھ لے آیا ہوں کہ ضائع نہ ہو جائے۔“

”ٹھیک ہے، تم لوگ کھاؤ مجھے بھوک نہیں ہے۔“

Classic Urdu Material

”بے وقوفی کی باتیں نہ کرو سمجھے۔“ اس نے قریب آکر مجھے بازو سے پکڑ کر کھینچا۔ ”وہ ایک مظلوم لڑکی ہے۔“

”یار!.... کہہ دیا ناکہ بھوک نہیں ہے۔“

”اچھا کھانا نہ کھاؤ لیکن ہمارے ساتھ بیٹھ تو جاؤ نا۔“ زبردستی مجھے اندر دھکیل کر وہ خود باہر سے خشک لکڑیاں اٹھانے لگا۔

وہ دیوار سے ٹیک لگائے پتھر لی چھت میں کچھ ڈھونڈنے کی کوشش کر رہی تھی۔ اس کے ہونٹوں سے ابھی تک خون رس رہا تھا۔ سفید چہرہ میرے مارے ہوئے تھپڑوں کی وجہ سے گہرا سرخ ہو گیا تھا۔ اس کے چہرے پر چھائے غم کے بادل دیکھ کر میرے دل میں مستور ندامت کے اثرات اور گہرے ہو گئے تھے۔

سردار نے پہلے سے بنے ہوئے پتھروں کے چولھے کے درمیان میں لکڑیاں رکھ کر انھیں آگ لگائی اور اپنے تھیلے سے سٹیل کا کٹورا نکال کر شاپر میں موجود سالن انڈیلنے لگا۔ دوسرے شاپر میں روٹیاں بند تھیں۔ سالن کا کٹورا آگ پر رکھ کر اس نے پانی کی بھری

Classic Urdu Material

ہوئی بوتل اور سٹیل کا گلاس بھی تھیلے سے نکال لیا۔ سالن گرم ہوتے ہی اس نے درمیان میں سالن رکھ کر کہا۔

”پلو شہ!.... آؤ کھانا کھالو۔“

میں نے سوچا۔ ”تو گویا اس کا نام پلو شہ خان ہے۔ شاید مردانہ حلیے کی وجہ سے یہ لوگوں کو اپنا نام پلو خان بتاتی ہو، اسی وجہ سے اس کے منہ سے غیر ارادی طور پر بھی پلو خان ہی پھسلا تھا۔“

منہ سے کچھ کہے بنا وہ قریب ہو گئی۔ صبح ناشتے کے بعد سے میں نے بھی کچھ نہیں کھایا تھا

، پورا دن یونہی بھاگ دوڑ میں گزر گیا تھا۔ اور اس وقت سورج غروب ہونے کی تیاری

میں تھا۔ مجھے اچھی خاصی بھوک محسوس ہو رہی تھی۔

وہ کھانا بنانے والے کے نصیب میں نہیں تھا۔ اور کھانا بناتے وقت اس نے یہ سوچا بھی

نہیں ہو گا کہ یہ کھانا وہ اپنے قاتلوں کے لیے بنا رہا ہے۔ واقعی انسان بہت بے خبر، انجان

اور ناواقف ہے۔ سالوں بعد کے منصوبے بنانے والے کو اگلے پل کا پتا نہیں ہوتا۔

اگر کھانا لذیذ نہیں بھی تھا تو اس وقت بھوک کی شدت نے اسے مزید اربنا دیا تھا۔

Classic Urdu Material

پلوشہ جبرٹوں پر لگنے والے مکوں کی وجہ سے نوالہ صحیح طور پر چبا نہیں پار ہی تھی۔ اسی وجہ سے دو تین نوالے لے کر وہ پیچھے ہو گئی۔

سردار نے فوراً پوچھا۔ ”ولے سہ چل دے خورے؟“ (کیوں، کیا بات ہے بہن)

اس نے غصے بھری نگاہ مجھ پر ڈال کر کہا۔ ”کچھ نہیں بھائی!“

میں اطمینان بھرے لہجے میں بولا۔ ”تم بغیر بتائے سب کچھ اگل دیتیں، تو ابھی پیٹ بھر

کر کھانا بھی کھا لیتیں، یہ سب تمہاری ضد بازی ہی کا نتیجہ ہے۔“

”تم فکر نہ کرو.... قبیل خان کے بعد تمہارا ہی نمبر ہے۔ اسے قتل کر کے میں تمہیں

اپنے ہاتھوں سے گولی ماروں گی۔“

میں نے بے پرواہی سے کندھے اچکائے۔ ”ہاں اس خواہش میں پہلے بھی کافی منوں مٹی

تلے آرام کر رہے ہیں ان میں ایک کا اضافہ ہو جائے گا۔“

وہ طنزیہ انداز میں ہنسی۔ ”اتنے تیس مار خان ہوتے تو ایک لڑکی کے ہاتھ پاؤں باندھ کر

اس پر تشدد نہ کرتے۔“

”عجیب بات ہے کہ تم خود کو لڑکی سمجھتی ہو۔“ میں نے اس کے حلیے پر پھبتی کسی۔

Classic Urdu Material

وہ اطمینان بھرے لہجے میں بولی۔ ”تم جیسوں کے لیے میں یقیناً لڑکی نہیں ہوں۔“

”تم لوگوں کو لڑنے کے علاوہ بھی کچھ سو جھتا ہے۔ جب دونوں جانتے ہو کہ یہ لڑائی غلط فہمی کا نتیجہ تھی تو اب پرانی بات کو بھول جانا چاہیے۔ یوں بھی معافی تلافی ہونے کے بعد گزری باتوں کی اہمیت ختم ہو جایا کرتی ہے۔“

”سردار بھائی!.... معافی تلافی کب ہوئی؟“ وہ حیرانی بھرے لہجے میں سردار کو مخاطب ہوئی۔ ”معاف تو میں اسے تب کرتی، جب یہ معذرت کرتا، اپنی غلطی اور زیادتی کا

اعتراف کرتا۔ اور یقین کرو میں اس کے بعد بھی اسے معاف کرنے پر تیار نہیں ہوں۔ ہاں

اس کے بعد اتنا ہوتا کہ قبیل خان کو قتل کرنے کے بعد جب اس کی باری آتی تو میں اسے

دردناک طریقے سے قتل نہ کرتی، بس سر میں گولی مار کر جلد از جلد اس کی جان نکال دیتی

۔“

میں نے طنزیہ انداز میں کہا۔ ”ویسے تمہیں کسی نے یہ نہیں بتایا کہ تمہاری زبان کچھ زیادہ

ہی تیز چلتی ہے۔“

Classic Urdu Material

وہ ترکی بہ ترکی بولی۔ ”وقت آنے پر پتا چل جائے گا کہ میری زبان تیز چلتی ہے یا ہاتھ پاؤں۔“

سردار زنج ہوتے ہوئے بولا۔ ”یار راجے!.... تمھی چپ کر جاؤ۔“

میں کھانے سے ہاتھ کھینچتے ہوئے بولا۔ ”کس وقت چلیں گے؟“

سردار نے کہا۔ ”آج رات تو مشکل ہے۔“

”کیوں، مردانے کا ارادہ ہے کیا۔“

”نہیں، پلو شہ کو اکیلا چھوڑ کر تو نہیں جاسکتے۔“ اس نے نفی میں سر ہلایا۔

”ہم نے اس کا ٹھیکا تو نہیں لے رکھا۔ یہ شکر کرے کہ اسے قتل کیے بغیر جانے کی

اجازت دے رہے ہیں۔“

”شکر تم کرو کہ سردار بھائی کی وجہ سے تمھاری جان عارضی طور پر بچ گئی ہے۔ کہ اب

قبیل خان کی موت کے بعد ہی تمھارا نمبر آئے گا۔“

Classic Urdu Material

سردار پلوشہ کی بات پر توجہ دیے بغیر بولا۔ ”یہ اکیلی کیسے رہ پائے گی۔ اور یہ بھی تو سوچو اس کی حالت کے ذمہ دار ہم دونوں ہیں۔“

میں نے غیض بھری حیرانی سے پوچھا۔ ”تو کیا جب تک یہ ٹھیک نہیں ہو جاتی ہم اس کی تیمارداری کرتے رہیں گے۔“

”تمہاری گھٹیا تیمارداری کی مجھے بالکل بھی ضرورت نہیں ہے، البتہ سردار نے مجھے بہن کہا ہے اور بہنوں کا خیال بھائیوں کو رکھنا پڑتا ہے۔“ اس کی ہر بات اور ہر جملے میں میری ذات سے نفرت کا اظہار بھرا ہوا تھا۔ لیکن اس کے باوجود نہ جانے کیوں مجھے ایسا محسوس ہو رہا تھا کہ وہ یہ سب دل کی گہرائی سے نہیں کہہ رہی۔

”سردار خان!.... میں نے تمہیں کہا تھا کہ حویلی کی ہر اس چیز کو تیلی دکھا دو جو آگ پکڑ سکتی ہے، لیکن تم نے ایسا نہیں کیا۔ اگر یہ کام تم کرتے تو یقیناً اتنی جلدی لوٹ کر واپس نہ آتے۔ شاید اس وقت تک میں اس کی یہ لمبی زبان بھی کاٹ چکا ہوتا۔ اور اس کی یہ گیدڑ بھبکیاں سننے سے بچ جاتا۔“

”راجا صاحب!.... وہاں ایک تہہ خانہ بھی موجود ہے جس میں دنیا جہاں کی آئی ای ڈیز اور بارود جمع ہے۔ ٹائم بم اور مختلف بارودی پھندے بھی پڑے تھے۔ پس میں نے دو ٹائم بم تہہ خانے میں لگا دیے اور دونوں گاڑیوں کے آئل ٹینک کے ساتھ بھی ایک ایک ٹائم بم لگا دیا۔ تمام پر میں نے چوبیس گھنٹے کا وقت سیٹ کر دیا ہے۔ تہہ خانے کے دروازے کے ساتھ میں نے سوئچ نمبر 4 پل مارک ون لگا دیا ہے۔ کہ اگر کوئی چوبیس گھنٹوں سے پہلے وہاں آجائے تو ان ٹائم بموں کو پھٹنے سے نہ روک سکے۔“

”ویسے ایک پٹھان سے مجھے قطعاً اس عقل مندی کی توقع نہیں تھی۔“ میں نے ہنستے ہوئے اردو میں کہتا کہ پلوشہ کی سمجھ میں میری بات نہ آ سکے۔ ویسے ممکن تھا کہ وہ اردو جانتی ہو۔ لیکن اس علاقے کی عمومی خواتین اردو زبان سے نابلد ہیں۔ اور پلوشہ کے بارے میں اندازہ یہی تھا کہ وہ اردو زبان نہیں جانتی۔ میری بات پر اس نے کسی قسم کا تبصرہ نہیں کیا تھا۔ یہ دیکھ کر تو میرا گمان یقین میں بدل گیا تھا۔ ورنہ سردار کے تسلی دینے اور معذرت کرنے کے بعد سے تو وہ ہر فقرے میں مجھے مطعون کرنے کی کوشش کر رہی تھی۔

Classic Urdu Material

”ہاں میں جانتا ہوں کہ تم کتنے ایک عقل مند ہو۔ اس کا ثبوت ایک بے قصور لڑکی کے زخمی جسم کی صورت میری آنکھوں کے سامنے دھرا ہے۔“ سردار نے بھی جواب دینے کے لیے اردو زبان ہی کا سہارا لیا تھا۔

”بہتر ہو گا کہ تم تھوڑی دیر آرام کر لو۔ اور میں اس وقت کوئی بد مزگی نہیں چاہتا۔“ میں اٹھ کر غار سے باہر آ گیا۔ سورج پہاڑی کے پیچھے غائب ہو گیا تھا۔ ملگجے اجالے میں نے دائیں بائیں نظر دوڑائی لیکن کوئی ایسی حرکت نظر نہ آئی جو مجھے کسی حفاظتی انتظام کی ترغیب دیتی۔ یوں بھی حویلی میں آنے والوں کا دھیان اس طرف نہیں آ سکتا تھا۔ دشمن کس کو نقصان پہنچا کر وہیں بیٹھا نہیں رہتا۔

اندھیرا گہرا ہونے تک میں غار کے باہر ہی پھرتا رہا اس دوران میں نے کافی لکڑیاں اکٹھی کر لی تھیں۔ گو موسم خوشگوار تھا، لیکن رات کے دو تین بجے سردی بڑھ جاتی تھی اس وجہ سے میں نے لکڑیاں اکٹھی کرنا ضروری سمجھا تھا۔

میں لکڑیاں اندر لے جانے کا سوچ ہی رہا تھا کہ سردار غار کے دہانے پر نمودار ہوا۔ ”راجا صاحب!.... اگر چائے پینا ہے تو آ جاؤ۔“

Classic Urdu Material

میں نے اکٹھی کی ہوئی لکڑیوں کے ڈھیر سے آدھی لکڑیاں اٹھا کر کہا۔ ”ہاں چائے تو ضرور پیوں گا، تم ذرا لکڑیاں غار کے اندر لے جانے میں میری مدد کرو۔“

سردار نے اثبات میں سر ہلاتے ہوئے باقی لکڑیاں اٹھالیں۔ چولھے میں پہلے والی لکڑیاں ابھی تک جل رہی تھیں۔ ان کی روشنی میں مجھے پلوشہ سلپنگ بیگ میں گم نظر آئی۔

”یہ مصیبت سو گئی ہے۔“ میں سٹیل کے کٹورے سے کپ میں چائے انڈیلنے لگا۔

”ہاں، میں نے اسے درد کش گولیاں کھلا کر سلا دیا ہے۔“

”کہیں اسے میرے والے سلپنگ بیگ میں تو نہیں سلا دیا۔“

”مجبوری تھی یارا!.... تمہارا سلپنگ بیگ تھوڑا آرام دہ ہے۔ میں نے سوچا اس کی

حیثیت ہمارے پاس مہمان کی سی ہے اور پھر یہ لڑکی بھی ہے تو.....“

”شکریہ۔“ یہیں تلخ انداز میں قطع کلامی کرتا ہوا غار کی سنگلاخ دیوار سے ٹیک لگا کر بیٹھتے

ہوئے گرم چائے سے لطف اندوز ہونے لگا۔ پلوشہ کی گہری سانسیں اس بات کا اعلان کر

رہی تھیں کہ اسے نیند آگئی تھی۔

Classic Urdu Material

”ویسے راجے یار!.... تم ایسے چڑچڑے، بد اخلاق اور ظالم تو نہیں تھے۔“ سردار میرے ساتھ لگ کر بیٹھتا ہوا دکھی لہجے میں پوچھنے لگا۔

”سردار خان!.... جانتے ہو میں نے اپنی بیوی کو طلاق کیوں دی تھی۔“ پلوشہ کے نیند میں ہونے کے باوجود میں نے اردو زبان ہی کو ذریعہ اظہار بنایا تھا۔

”نہیں۔“ اس نے نفی میں سر ہلایا۔ مجھے اردو میں بات کرتے دیکھ کر اس نے بھی پشتو بولنے سے احتراز برتا تھا۔

”یاد ہے جس دن امریکہ سے لوٹے تھے، ہم کتنے خوش تھے۔ تمہیں چنارے بیگم کے

پاس جانے کی جلدی تھی اور میں ماہین کے پاس جانے کو بے تاب تھا۔ اور اپنے دکھ سکھ

کے ساتھی سے ملنے کی لگن ایسی تھی کہ ہم نے گھروں کا رخ کرنے میں کوئی دیر نہیں

لگائی تھی۔“

”ایسے لمحات بھولتے تو نہیں ہیں نایار!“

”سردار شہر سے میں نے اسپیشل ٹیکسی کروا کر گاؤں کا رخ کیا۔ اور پھر ابو جان کی نیند

خراب نہ کرنے کے خیال سے میں دروازے پر دستک دینے کے بجائے دیوار پھلانگ کر

اندر داخل ہوا اور جب لاتعداد خواہشوں، امنگوں اور محبت سے لبریز دل کے ساتھ اپنی خواب کے دروازے پر پہنچا تو خواب گاہ کی لائٹ جل رہی تھی اور میری بیوی اکیلی نہیں تھی۔ میری شریک حیات، میری لاڈلی بیوی، مجھ سے محبت کی دعوے دار، ہزاروں وعدے اور قسمیں کھانے والی ایک اور مرد کی آغوش میں پڑی تھی۔ سردار تم اندازہ کر سکتے ہو کہ اس وقت مجھ پر کیا بیتی ہوگی۔ میری سمجھ میں کچھ نہیں آ رہا تھا کہ کیا کروں؟ اس مرد کو قتل کروں، بیوی کی گردن اتاروں، دونوں کو زندہ زمین میں دفن کر دوں یا خودکشی کرنا بہتر ہوگا۔ لیکن پھر میں نے ان میں سے کوئی کام نہ کیا اور ان دونوں کو اسی وقت گھر سے نکال کر بیوی کو طلاق دے دی۔ جینیفر کے بارے تم جانتے ہو کہ آخری دن تک وہ مجھ سے محبت کا ڈراما چاتی رہی۔ کس لیے؟... فقط اس لیے کہ میں ایک اچھا نشانے باز تھا اور اس کے سینئرز کو میری ضرورت تھی۔ یقین مانو اس کے بعد مجھے عورت ذات سے نفرت ہو گئی، گھن آنے لگی اس ذات کی مکاریوں اور چالبازیوں سے۔ بات یہاں تک رہتی تو ٹھیک تھا لیکن ابھی پچھلے دنوں رومانہ نے اس نفرت کو ہوا دینے میں اہم کردار ادا کیا۔ شادی شدہ ہونے کے باوجود وہ مجھے شادی پر اکساتی رہی۔ آخر کسی کی بیوی تو تھی نا وہ۔ یہ ساری باتیں میرے ذہن میں ہر وقت گردش کرتی رہتی ہیں۔ درحقیقت

پلوشہ کے چہرے میں مجھے ان تینوں خواتین کی جھلک نظر آئی، وہ تینوں جو مجھے پسند ہونے کے باوجود میرے لیے قابل نفرت ہیں۔ پلوشہ ان تینوں سے خوب صورت ہے اور اتنی خوب صورت لڑکی کا یوں بے راہ رو ہونا، قبیل خان جیسے شخص کی داشتہ ہونا میرے لیے اتنا تکلیف دہ اور افسوس ناک تھا کہ میں اپنے جذبات پر قابو نہ پاسکا۔ اس نے بھی تو مجھے

حقیقت نہیں بتائی چپ چاپ مار کھاتی رہی۔ بعد میں میرا اندامت ظاہر کرنا یا معذرت کرنا کس کام آتا۔ تم نہیں جانتے اس معصوم لڑکی کو میں نے کس قدر زرد و کوب کیا ہے۔ اس کے پھول سے گالوں پر کتنے تھپڑ مارے ہیں، اس کے ریشمی بالوں کو کس بے دردی سے کھینچا ہے۔“ میں ایک لمحے کے لیے رکا اور پھر گہرا سانس لیتے ہوئے گویا ہوا۔ ”ان تینوں خواتین کا بدلہ میں نے اسی سے لے لیا ہے۔ اس سلوک کی حق دار وہ تینوں تھیں لیکن اس کا نشانہ ایک معصوم بن گئی جو پہلے سے قبیل خان جیسے غلیظ کی ڈسی ہوئی تھی۔“

سردار نے غمگیں لہجے میں کہا۔ ”مجھے تمہارے دکھ کا ادراک ہے راجے!.... یقیناً ایک مرد کے لیے سب سے افسوس ناک اور دکھ دینے والی بات اس کی بیوی کی بے وفائی ہوتی ہے۔ یہاں تک کہ دنیا بھر کی عورتوں کے ساتھ غلط تعلق رکھنے والا مرد بھی اس بات کو گوارا نہیں کرتا کہ اس کی بیوی کسی غیر کی طرف التفات رکھے۔ اور میں یہ بھی جانتا ہوں

Classic Urdu Material

کہ آج تم نے جو کچھ کیا جذبات سے مغلوب ہو کر کیا ہے۔ لیکن بعد میں اس معصوم لڑکی کی دل جوئی ہی کے لیے سہی، اس سے معذرت تو کر لینا تھی۔“

”نہیں کر سکتا، کسی عورت سے بھی معذرت نہیں کروں گا۔ اب تو اس صنف سے میری نفرت پہلے سے کئی گنا بڑھ گئی ہے۔ میری طرف سے بھاڑ میں جائے۔ اس کا کام بنتا تھا کہ مجھے حقیقت بتا دیتی۔“ میری ذہنی رو پھر بھٹک گئی تھی۔ ایک لمحے پہلے میں اسے معصوم گردان رہا تھا لیکن جب سردار نے معذرت کی بات کی تو میرے اندر وہی عورت بیزار ذیشان جاگ اٹھا۔

”اچھا چھوڑو اس موضوع کو۔“ وہ اصرار ترک کرتا ہوا بولا۔ ”یوں بھی اس نے صبح چلے جانا ہے۔ بعد میں یہ جانے اور قبیل خان جانے۔ ہو سکتا ہم سے پہلے وہ اسی کے ہاتھوں نشانہ بن جائے۔“

”تہہ خانے میں بارود کے علاوہ کچھ نہیں تھا؟“ میں نے فوراً اس کی بات پر عمل کرتے ہوئے موضوع تبدیل کر دیا۔

Classic Urdu Material

”تھوڑا بہت ایمونیشن بھی پڑا تھا۔ البتہ مجھے اپنے کام کی کوئی چیز نظر نہ آئی۔ اور بارود تو اتنا زیادہ تھا کہ اس حویلی کی کوئی اینٹ بھی سلامت نہیں رہے گی۔“

”اپنی منہ بولی بھائی نما بہن کو بھی اچھی طرح سمجھا دینا تھا، یہ نہ ہو ہم سے علاحدہ ہوتے ہی پھر اس حویلی میں گھس جائے۔“

”تمہیں بتاتے وقت وہ بھی تو یہ تفصیل سن رہی تھی۔ مجھے نہیں امید کہ وہ ایسی غلطی کر سکتی ہے۔“

”ممکن ہے وہ ہمیں دھوکا دے رہی ہو۔ یقین مانو میں نے تو عورت کے ایسے ایسے روپ دیکھے ہیں کہ اب کسی عورت پر اعتبار کرنے کو دل نہیں چاہتا۔“

”نہیں اس کی باتوں میں حقیقت ہے، یوں بھی یہ جس شیشے کو توڑ کر قبیل خان کی خواب

گاہ میں گھسی ہے وہ میں دیکھ کر آیا ہوں، صاف نظر آ رہا تھا کہ کوئی شخص وہ شیشہ توڑ کر اندر

داخل ہوا ہے۔ اس کے ساتھ یہ بھی تو دیکھو کہ بہ قول تمہارے جب اس کا اور تمہارا

سامنا ہوا اس وقت تم دونوں ایک دوسرے کے وجود سے بے خبر تھے۔ تو ایسی حالت میں

اسے اپنے ہاتھوں میں کلاشن کوف لے کر گھومنے کی کیا ضرورت تھی۔ دو اور دو چار کی

Classic Urdu Material

طرح یہ بات واضح ہے کہ وہ خود تمھاری طرح حویلی والوں کی دشمن تھی۔ اور سب بڑھ کر یہ بات کہ تم نے اس سے قبیل خان کی ذات کے متعلق کوئی سوال ہی نہیں کیا۔“

”اچھا زیادہ طرف داری کی ضرورت نہیں مجھے یقین آگیا کہ وہ تمھاری منہ بولی بہن ہے۔ اب جاؤ آرام کرو مجھے یوں بھی نیند نہیں آرہی۔“

”ٹھیک ہے یار!.... جب نیند آنے لگے تو مجھے جگا دینا۔“ وہ اٹھ کر اپنے تھیلے سے سلپنگ بیگ نکالنے لگا۔

سردار لیٹنے کے چند لمحوں بعد ہی سو گیا تھا۔ دن بھر کی بھاگ دوڑ کے باوجود نیند میری آنکھوں سے کوسوں دور تھی۔ بیٹھے ہوئے جانے کون کون سے خیالات میرے دماغ میں

گردش کر رہے تھے۔ ماہین کی بے وفائی، جینیفر کا دوغلا پن، رومانہ کی بے وقوفی، ابو جان

کی بہو اور بچے کی خواہش، پھوپھو جان، اپنے موجودہ حالات، اپنی جان کی قربانی دے کر

مجھے بچانے والا استاد صادق، مجھے سنا پیر اور ہتھیاروں کی سمجھ بوجھ عطا کرنے والا راؤ

تصور، استاد عمر دراز اپنا یار اولیس اور پھر عجیب و غریب کردار کی مالک پلوشہ۔ میں انھی

خیالات میں کھویا رہا۔ یہاں تک کہ فضاؤں کا سینہ چیرتی ہوئی آذان کی پر نور آواز میرے کانوں تک پہنچی۔

گرم چادر اپنے بدن کے گرد لپیٹتا ہوا میں غار سے باہر نکل آیا۔ پانی کی چاروں خالی بوتلیں بھی میں نے ہاتھ میں پکڑ لی تھیں۔ چھ سات سو گز کے فاصلے پر چشمہ موجود تھا۔ ٹھنڈے پانی سے وضو کر کے میں نے بوتلیں بھریں اور غار میں واپس لوٹ آیا۔

آگ کب کی بجھ چکی تھی، سردار کے لیٹنے کے بعد میں نے آغ جلانے کی ضرورت ہی محسوس نہیں کی تھی۔ اس وقت اچھی خاصی خنکی محسوس ہو رہی تھی۔ چولھے میں لکڑیاں رکھ کر میں نے لائیٹر سے آگ جلائی اور چادر بچھا کر نماز ادا کرنے لگا۔ نماز بھی عجیب شان والی عبادت ہے لگتا ہے انسان نے اپنے رب سے ملاقات کر لی ہو۔ ساری دنیا سے اپنے دکھ درد چھپانے والا انسان اپنا ایک ایک غم، کمی، پریشانی اپنے رب کی بارگاہ میں یان کرتے ہوئے کوئی جھجک محسوس نہیں کرتا۔ میں نے بھی دعا کے لیے ہاتھ اٹھاتے ہوئے اپنی ساری پریشانیاں، سارے دکھ، ساری مصیبتیں اپنے مالک کے حضور رکھ دیں۔

Classic Urdu Material

چادر جھاڑ کر میں نے تھیلے پر رکھی اور چائے بنانے لگا۔ اسی وقت سردار کی نیند سے بوجھل آواز میرے کانوں میں پڑی۔

”کیا ٹائم ہوا ہے؟“

”اگر کوشش کرو تو نماز پڑھ سکتے ہو۔“

”مجھے جگایا کیوں نہیں؟“ سلپنگ بیگ کی زنجیر کھول کر وہ باہر نکل آیا۔

”نیند ہی نہیں آرہی تھی۔“

”اچھا میں نماز پڑھ لوں۔“ کہتے ہوئے وہ غار سے نکل گیا۔ اس کی واپسی تک میں چائے بنا

کر پی بھی چکا تھا۔ وہ نماز چشمے کے کنارے ہی پڑھ کر لوٹا تھا۔

اپنے لیے گلاس میں چائے ڈال کر اس نے تھیلے سے بسکٹ نکالے اور ناشتا کرنے لگا۔

”اب کیا ارادہ ہے؟“ بسکٹ کو دانتوں سے کاٹ کر اس نے اس نے چائے کا بڑا سا گھونٹ

لیا۔

Classic Urdu Material

”چائے پی کر نکلتے ہیں، تاکہ دھماکے ہونے کے بعد ہم اس علاقے سے کافی دور جا چکے ہوں۔“

”ٹھیک ہے۔“ اثبات میں سر ہلاتے ہوئے اس نے سوئی ہوئی پلوشہ کو آواز دی۔ ”پلوشے!“

”جی بھائی!“ سلپنگ بیگ سے برآمد ہوتے ہوئے اس نے توبہ شکن انگڑائی لی۔ میں اس کے بدن سے نظر چرا کر غار سے باہر دیکھنے لگا جہاں سورج طلوع ہو رہا تھا۔

سردار نے پانی کی بوتل اس کی جانب بڑھا کر کہا۔ ”منہ ہاتھ دھولو۔“

پانی کی بوتل لے کر وہ لنگڑاتے ہوئے غار سے باہر نکل گئی۔ اس لنگڑاہٹ میں بھی ایک خاص قسم کی روانی نظر آرہی تھی۔ مردانہ قمیص اس پر کافی کھلی تھی لیکن وہ بے ڈھنگا

لباس بھی اس کی خوب صورتی کو نہیں گھنسا سکتا تھا۔ یہ کہنا بے جا نہ ہو گا کہ وہ لباس کسی بھی فیشن ایبل لباس سے زیادہ اس پر بیچ رہا تھا۔

ہاتھ منہ دھو کر وہ اندر آئی اور میری چادر اٹھا کر چہرہ خشک کرنے لگی۔

Classic Urdu Material

میں نے طنز یہ انداز میں کہا۔ ”ویسے اتنا اخلاق انسان میں ہونا چاہیے کہ کسی چیز استعمال کرنے سے پہلے مالک سے اجازت مانگ لے۔“

”ہاں یہ ہے ناریشتم و کنخواب کی چادر کہ یوں پھبتیاں کس رہے ہو۔ اور بالفرض میں نے یہ گندی چادر استعمال کر بھی لی تھی تو تمہیں ہی اخلاق کا مظاہرہ کر لینا چاہیے تھا۔“ یہ کہتے ہوئے وہ سردار کو مخاطب ہوئی۔ ”سردار بھائی!.... اگر پانی کی اور بوتل موجود ہے تو میں دوبارہ ہاتھ منہ دھونا چاہوں گی۔“

”پلو شے!.... بے وقوفوں کی سی بات نہ کرو اور چائے پیو۔“

”اگر چائے اس نے بنائی ہے تو مجھے نہ بتانا اور نہ میں پی نہیں سکوں گی۔“ یہ کہہ کر وہ چوکی کے قریب آ کر بیٹھ گئی۔ اس نے چپ رہنا تو سیکھا ہی نہیں تھا۔ عجیب بد مزاج، جھگڑالو اور باتونی لڑکی تھی۔ مجھے معلوم تھا کہ اگر میں یہ کہہ بھی دیتا کہ وہ چائے میں نے بنائی ہے تب بھی وہ چائے پینے کا کوئی نہ کوئی رستا نکال لیتی۔

Classic Urdu Material

سردار نے چائے کا گلاس بھر کر اس کی جانب بڑھایا اور ساتھ تین چار بسکٹ بھی اس کے ہاتھ میں پکڑا دیے۔ عام بسکٹوں کے برعکس یہ کافی موٹے اور لمبے بسکٹ تھے۔ تین چار بسکٹ کھا کر آدمی پورا دن مزید کچھ کھائے بغیر آرام سے گزار سکتا تھا۔

چائے میں ڈبو کر بسکٹ کھاتے ہوئے اس کے جبرٹوں پر کوئی زور نہیں پڑ رہا تھا وہ آرام سے سارے بسکٹ کھا گئی۔ اس کے چائے پینے تک ہم اپنا سامان سمیٹ کر سفری تھیلوں میں ڈال چکے تھے۔ قبیل خان کے آدمیوں سے چھیننی ہوئی فولڈنگ بٹ کی کلاشن کوفیں بھی ہم نے تھیلوں ہی میں ڈال لی تھیں۔

پلو شہ کی کلاشن کوف اس کی جانب بڑھاتے ہوئے سردار نے پوچھا۔ ”تم نے کہاں جانا ہے؟“

وہ اطمینان بھرے لہجے میں بولی۔ ”فی الحال تو تمھاری مہمان ہوں۔“

میں نے پھر کر کہا۔ ”ایسا سوچنا بھی مت۔“

”میں سوچنے میں وقت ضائع نہیں کیا کرتی۔ جو کرنا ہو کر گزرتی ہوں۔ ویسے بھی میں نے تم سے نہیں پوچھا، میں اپنے بھائی کو بتا رہی ہوں۔“

Classic Urdu Material

”ٹھیک ہے، جاؤ اپنے بھائی کے ساتھ۔“ میں ڈریگنور اٹفل کندھے پر اٹھا کر چل پڑا۔

سردار نے لجاجت بھرے لہجے میں مجھے آواز دی۔ ”یار راجے!.... بات تو سنو۔“

میں نے رک کر اس کی طرف متوجہ ہوتے ہوئے طنزیہ انداز میں کہا۔ ”جی خان صاحب!“

وہ ملتتی ہوا۔ ”انگورا ڈے تک تو یہ ہمارے ساتھ جاسکتی ہے نا؟“

اس نے اردو میں بات کی تھی اس لیے میں بھی اردو ہی میں جواب دیا۔ ”ہم انگورا ڈے نہیں جارہے۔“

”تو کہاں جارہے ہیں؟“ اس کے لہجے میں حیرانی درآئی۔

”رغزئی۔“

سردار نے کہا۔ ”تو یہ وہاں تک چلی جائے گی۔“

میں نے پوچھا۔ ”اس کے بعد کیا ہوگا؟“

”وہاں سے اس کی مرضی جہاں جانا چاہے۔“

Classic Urdu Material

”تم کسی مستند ڈاکٹر سے میرا علاج کراؤ گے، مجھے نیا لباس خرید کر دو گے اس کے بعد شاید میں تمہاری جان چھوڑ دوں۔“

اس کی بات سے مجھے اندازہ ہوا کہ وہ اردو زبان زیادہ نہیں تو تھوڑا بہت جانتی ہے۔ میں نے کڑے تیوروں سے اسے گھورا۔ لیکن اس نے نظریں چرانے کی کوشش نہیں کی تھی۔ بہت ہی نڈر، بے باک اور بے پرواہانہ انداز کی مالک تھی وہ۔ اس کے چہرے کے تاثرات کو دیکھ کر بالکل بھی یہ اندازہ نہیں ہوتا تھا کہ وہ سترہ اٹھارہ سال کی دوشیزہ ہے۔ اس کے برعکس وہ پر اعتماد اور حوصلہ مند مرد لگتی۔ یقیناً کم عمری ہی میں اس نے حالات سے مقابلہ کرنا سیکھ لیا تھا۔

www.classicurdumaterial.com
support@classicurdumaterial.com
https://www.facebook.com/ClassicUrduMaterial/
میں اس کی بات کا جواب دیے بغیر چل پڑا۔

”ایک مشورہ تھا سردار بھائی!“ غار سے نکلتے ہوئے وہ سردار کو مخاطب ہوئی۔ اس کی آواز بہر حال اتنی اونچی ضرور تھی کہ میرے کانوں تک پہنچ گئی۔

سردار نے کہا۔ ”بولو۔“

”یہاں سے رغنئی کا فاصلہ قریباً بیس، بائیس کلو میٹر ہو گا۔ اور تمام رستا پہاڑی ہے۔ شاید شام کی آزان ہمیں رستے ہی میں ہو جائے۔ اس کے برعکس انگور اڈے کا فاصلہ پانچ چھ کلو میٹر سے زیادہ نہیں ہو گا اور وہاں سے رغنئی کے لیے ویگن وغیرہ بھی مل جائے گی۔“

اس کا مشورہ رد کرنے کے قابل نہیں تھا۔ یوں بھی وہاں سے رغنئی جانے کا ارادہ میں نے اس لیے کیا تھا کہ میری نظر میں انگور اڈے کے مقابل رغنئی نزدیک تھا۔

”انگور اڈہ پانچ چھ کلو میٹر کے فاصلے پر کیسے ہو سکتا ہے، جبکہ آتے وقت ہمیں تیرہ چودہ کلو میٹر کا فاصلہ طے کرنا پڑا تھا۔“ پلوشہ کے بجائے میں سردار کو مخاطب ہوا۔ پلوشہ سے بات کرتے ہوئے مجھے جھجک محسوس ہو رہی تھی۔

وہ جواب دینے کے بجائے پلوشہ کی جانب دیکھنے لگا۔

”تم لوگ خڑکے والی سڑک پر چل کر آئے ہو گے۔ وہ گاڑی کارستا ہے، ورنہ پیدل جانے کے لیے پانچ چھ کلو میٹر سے زیادہ فاصلہ نہیں ہو گا۔“

”کس طرف جانا ہو گا؟“ اس مرتبہ بھی میں سردار ہی کو مخاطب ہوا تھا۔

Classic Urdu Material

وہ سردار کے پوچھنے کا انتظار کیے بغیر گھوڑے کی زین نما ایک پہاڑی کی جانب اشارہ کرتے ہوئے بولی۔ ”ہمیں اس پہاڑی کے دائیں کنارے کی سیدھ لینا ہوگی۔“

میں کوئی تبصرہ کیے بغیر مطلوبہ جانب مڑ گیا۔ وہاں تک ہمیں پون گھنٹا لگ گیا تھا۔

پہاڑی کے قریب پہنچتے ہی اس نے کہا۔ ”پہاڑی کی دائیں ڈھلان پر ہو کر آگے بڑھتے جائے، پہاڑی کے اوپر چڑھنے کی کوئی ضرورت نہیں۔“

وہ ڈھلان عبور کر کے ہم ایک نالے میں اتر گئے۔ بیس پچیس منٹ اس نالے میں چلنے کے بعد وہ نالہ انگریزی کے حرف ”وائی“ کی طرح دو شاخوں میں بٹ گیا تھا۔

”بائیں جانب۔“ نالے کے سنگم پر مجھے رکتے دیکھ کر اس نے با آواز بلند پکارا۔ اس وقت سردار میرے ساتھ چل رہا تھا۔ وہ ہم سے چند قدم پیچھے چلتے ہوئے شاید کچھ گنگنا بھی رہی تھی۔

ہم جو بھی بائیں جانب مڑے اس نے دوبارہ آواز دی۔ ”سردار بھائی!“ سردار کے ساتھ بے اختیار میں بھی مڑ کر اس کی جانب دیکھنے لگا۔

Classic Urdu Material

اس نے شہادت کی انگلی اٹھاتے ہوئے کہا۔ ”مجھے دو تین منٹ لگیں گے۔“ یہ کہتے ہوئے وہ ایک پتھر کی چٹان کے پیچھے غائب ہو گئی۔

ہم چند قدم آگے چل کر دو صاف پتھروں پر بیٹھ گئے۔

”را بے!.... ایک بات کہوں۔“ سردار نے موضوع گفتگو تبدیل کیا۔ اس سے پہلے ہم ڈبلاک جا کر وہاں سے بیرٹ ایم 107 کو لانے کی بات کر رہے تھے۔ ہمیں امید تھی کہ میجر اور نگ زیب نے اب تک اس کا ایمونیشن منگوا لیا ہوگا۔

میں نے منہ بناتے ہوئے کہا۔ ”میرے نہ کہنے سے تم نے کون سا باز آ جانا ہے۔“

”مجھے لگتا ہے پلوشہ تمہاری ذات میں خاصی دلچسپی لے رہی ہے۔“

”خان صاحب!.... پہلی بات، یہ تمہارا ذہنی خلجان ہے۔ اور دوسرا اس کے بعد میں

تمہارے منہ سے اس موضوع پر کوئی گفتگو نہ سنوں۔“

”اس میں مرچیں چبانے کی کیا ضرورت ہے میں نے یہ تو نہیں کہا کہ اسے اپنالو۔“ سردار کو میری بات خاصی محسوس ہوئی تھی۔

”عورت ذات میرے لیے کتنی قابل نفرت ہے اس کا اندازہ تمہیں اب تک نہیں ہوا۔“

Classic Urdu Material

”اچھا ٹھیک ہے یار چھوڑو اس موضوع کو، یوں بھی تم میں پہلے والے ہنس مکھ، اخلاقی اور ٹھنڈے مزاج والے ذیشان کی کوئی بات ہی باقی نہیں رہی۔“

”میں جارہا ہوں، اپنی باجی صاحب کو ساتھ لیتے آنا۔“ اخلاق سے عاری لہجے میں کہتے ہوئے میں آگے بڑھ گیا۔

اس کے بعد انگور اڈے تک میرے قریب نہیں آیا تھا۔ وہ اور پلوشہ بیس چپیس قدم کا فاصلہ رکھ کر میرے پیچھے پیچھے چلتے رہے۔ وہ نالہ بتدریج گہرائی میں اترتا چلا گیا۔ نالے کے اختتام پر پہاڑی ختم ہو رہی تھی۔ اور کلو میٹر بھر کے فاصلے پر انگور اڈے کی آبادی نظر آرہی تھی۔ بلاشبہ پلوشہ ہمیں نہایت مختصر رستے سے وہاں تک لے آئی تھی۔ گھڑی پر نگاہ دوڑائی تو دس بجتے دکھائی دیے۔

آبادی شروع ہوتے ہی وہ دونوں تیز قدموں سے چلتے ہوئے میرے قریب آگئے۔ مسلسل چلنے کی وجہ سے پلوشہ کی چال میں بھی لنگڑاہٹ کم ہو گئی تھی۔

”کمانڈر نصر اللہ خان خوجل خیل کی بیٹھک میں جائیں گے؟“ سردار نے میرے قریب آتے ہی پوچھا۔

Classic Urdu Material

”جی ہاں، اور محترمہ کو اب خدا حافظ کہہ دو۔“

”اگر میں سفارش کروں کہ صبح تک یہ ہمارے ساتھ ہی رہے گی۔“

”کوئی ضرورت نہیں۔“ میں بپھر گیا تھا۔

سردار نے دکھ بھرے لہجے میں کہا۔ ”یار!.... میرا اتنا حق نہیں بنتا کہ کہ منہ بولی بہن کو

ایک دور اتیں اپنے ساتھ رکھ لوں۔“

مجھے احساس ہوا کہ پلوشہ کے بارے میں نے کچھ زیادہ ہی سخت رویہ رکھ لیا تھا کہ اس کی

دشمنی میں سردار کی دوستی کو بھی پس ڈال رہا تھا۔

”ٹھیک ہے، اگر تم مصر ہو تو صبح آخری حد ہے اس کے بعد اگر تم نے اصرار کیا تو میں خود

چلا جاؤں گا۔“

”میں جانتا ہوں۔“ وہ ممنونیت بھرے لہجے میں بولا۔

وہ ہماری گفتگو سے انجان بنی دائیں بائیں کا جائزہ لے رہی تھی۔ کمانڈر نصر اللہ خان جو جل

خیل کی بیٹھک کی طرف جاتے ہوئے اس نے سردار سے چادر لے کر مفکر کی طرح اپنے

چہرے کے گرد لپیٹ لی تھی۔ مجھے لگا وہ کسی سے اپنی شکل چھپانا چاہ رہی ہے۔ اس کا انداز

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

مجھے کافی مشکوک لگا تھا لیکن میں نے کچھ کہنے سے گریز کیا تھا۔ بیٹھک کو تالا لگا تھا جس ایک چابی ہمارے پاس بھی تھی۔ تالا کھول کر ہم اندر داخل ہوئے۔ دروازہ کھڑی کرتے ہی اس نے چہرے کے گرد لپیٹی چادر کھول لی۔

”سردار نے کہا۔ ”میرا خیال ہے کمانڈر نصر اللہ کو تکلیف دینے کے بجائے بازار سے کھانا منگوا لیتے ہیں۔

”نہیں۔“ میں نے نفی میں سر ہلایا۔ ”اگر اسے معلوم ہو گیا تو بہت برا منائے گا۔“

”تو....؟“ اس نے سوالیہ انداز میں کہا۔

تو یہ کہ اسے بلا لیتے ہیں۔“ یہ کہہ کر میں نے بیٹھک سے باہر نکل کر اس کے گھر کا دروازہ

کھٹکھٹانے لگا۔ دروازہ کھولنے والا وہ خود تھا۔ پر تپاک معانقے کے بعد اس نے میری خیر

خیریت پوچھی۔

”الحمد للہ محترم!.... ہم دونوں بالکل ٹھیک ہیں۔“

”میرا خیال ہے کھانا لے آؤں۔“

”جی ہاں، اگر تیار ہے تو....“

Classic Urdu Material

”بالکل تیار ہے۔“ اس نے قطع کلامی کرتے ہوئے کہا۔

”اچھا ہمارے ساتھ ایک مہمان بھی موجود ہے۔“

”خوش آمدید، میری خوش قسمتی۔“ اس نے خوشی کا اظہار کیا۔

بیٹھک میں آکر میں نے سردار کو کمانڈر نصر اللہ خان کی آمد کا بتایا۔ پلوشہ نے ایک مرتبہ پھر چہرے کے گرد چادر لپیٹ لی۔ میری طرح سردار کو بھی اس کا یہ فعل عجیب لگا تھا۔ وہ پوچھے بنا نہیں رہ پایا تھا۔

”چہرہ چھپانے کی کیا ضرورت آن پڑی؟“

وہ اطمینان بھرے انداز میں بولی۔ ”کیونکہ کمانڈر نصر اللہ خان میرا استاد ہے۔ اور میں

نہیں چاہتی کہ وہ مجھے پہچان لے۔“

”استاد....“ سردار کے لہجے میں حیرانی تھی۔

”لمبی کہانی ہے۔“ پلوشہ نے جواب دینے سے گریز کیا تھا۔

اسی وقت کمانڈر کھانے کے برتن لیے نمودار ہوا۔ پلوشہ نظر جھکا کر نیچے دیکھنے لگی۔

Classic Urdu Material

سردار سے ہاتھ ملا کر کمانڈر نصر اللہ نے اس کی جانب بھی ہاتھ بڑھا دیا تھا۔ اس سے ہاتھ ملاتے ہوئے بھی پلوشہ نے اپنی نظریں جھکائے رکھی تھیں۔ لیکن کمانڈر نصر اللہ نے اس بات پر دھیان دیے بغیر کہنے لگا۔

”آپ لوگ کھانا کھائیں، میں قہوہ لے کر آتا ہوں۔“

میں نے کہا۔ ”آپ بھی ہمارے ساتھ شامل ہوں نا۔“

”نہیں، میں کھا چکا ہوں۔ دن کا کھانا میں دس بجے تک کھا لیتا ہوں۔“ کہہ کر وہ باہر نکل گیا۔

پلوشہ کے جبرٹوں میں ابھی تک درد ہو رہا تھا۔ وہ بہ مشکل آدھی روٹی چبا کر پیچھے ہو گئی۔ سردار کو بھی معلوم تھا کہ اس نے کھانے سے کیوں ہاتھ کھینچے ہیں، خواہ مخواہ کی بد مزگی سے بچنے کے لیے اس نے پلوشہ سے پوچھنے کی ضرورت محسوس نہیں کی تھی۔

ہمارے کھانا کھانے تک کمانڈر نصر اللہ قہوہ لے آیا تھا۔ ہمارے لیے پیالیوں میں قہوہ انڈیل کر اس نے برتن سمیٹے اور دوبارہ باہر نکل گیا۔ اس کے واپس آنے تک ہم قہوے کی پیالیاں خالی کر چکے تھے۔

Classic Urdu Material

اس نے پوچھا۔ ”کچھ اور چاہیے ہو؟“ اس کے انداز سے جانے کیوں مجھے ایسا لگ رہا تھا کہ وہ پلوشہ کو پہچان گیا ہے اسی لیے وہ اس کی جانب دیکھنے سے گریز کر رہا تھا۔ اب یہ بات مجھے واضح نہیں تھی کہ آیا وہ پلوشہ کو بہ طور پلو خان پہچانتا ہے یا وہ اس کی پلوشہ والی اصلیت سے واقف ہے۔ اگر وہ مؤخر الذکر اصلیت سے واقف ہوتا تو کبھی بھی اس سے ہاتھ نہ ملاتا۔

”نہیں کچھ چاہیے تو نہیں، البتہ یہ اپنے ساتھ لیتے جائیں۔“ میں نے اپنے اور سردار کے تھیلوں سے کلاشن کوفیں نکال کر اس کی جانب بڑھادیں۔

وہ مستفسر ہوا۔ ”ان کا کیا کرنا ہے؟“

”یہ مالِ غنیمت ہے۔ ہم نے قبیل خان کے آدمیوں سے چھینا ہے۔ مزید کمانڈر عبدالحق سے پوچھ لینا۔“

”سمجھ گیا۔“ تینوں ہتھیار اور قہوے کے برتن اٹھا کر وہ بیٹھک سے نکل گیا۔

”مجھے تو سخت نیند آرہی ہے۔“ چار پائی پر لمبا ہوتے ہوئے میں نے سردار کو کہا۔ ”اگر تم نے بھی لیٹنا ہے تو دروازہ اندر سے کٹدی کر دینا۔“

Classic Urdu Material

سردار نے کہا۔ ”نہیں ہم ذرا بازار تک جارہے ہیں۔“

”ٹھیک ہے۔“ کہہ کر میں نے آنکھیں بند کر لیں۔ چند لمحوں میں میں گہری نیند سو گیا تھا

میری آنکھیں دروازہ کھلنے کی وجہ سے ہوئی تھی۔ اس سے پہلے کہ میں اٹھ کر آنے والے کا جائزہ لیتا میرے کانوں میں سردار کی آواز پڑی، وہ پلوشہ کو کوئی بات کہہ رہا تھا۔ اٹھنے کا ارادہ ترک کر کے میں نے پھر سے آنکھیں بند کر لیں۔

”آپ کا دوست تو ابھی تک نہیں جاگا۔“ چارپائی کی چرچراہٹ کے ساتھ پلوشہ کی آواز

ابھری۔ www.classicurdumaterial.com

”ساری رات جاگتا رہا ہے پانچ، چھ گھنٹے تو سوئے گا۔“ support@classicurdumaterial.com

<https://www.facebook.com/ClassicUrduMaterial/>

”ساری رات کیوں جاگتا رہا ہے؟“ پلوشہ کی آواز میں حیرانی تھی۔

”معلوم نہیں۔“ سردار نے جان چھڑانے والے انداز میں کہا۔

”اچھا بھائی!.... میری درخواست پر غور کیا کہ نہیں؟“

Classic Urdu Material

”دیکھو پلو شے!.... میں اپنی مجبوری تمہیں بتا چکا ہوں، اگر یہ ممکن ہوتا تو مجھے بھلا کیا مسئلہ تھا۔“

”اس میں ناممکن کی کیا بات ہے، اگر آپ کہیں تو میں آپ کے دوست سے بات کر لیتی ہوں، بلکہ میں قبیل خان کی موت کے بعد اسے قتل کرنے کا ارادہ بھی ملتوی کرنے کر دوں گی۔“

سردار نے اسے جھڑکا۔ ”تمہاری انھی باتوں سے وہ چڑھتا ہے۔“

”بھائی.... یقین کرو میری وجہ سے آپ لوگوں کو سہولت ہی ملے گی۔ میں اس علاقے

سے اچھی طرح واقف ہوں، آپ کی بہت اچھی رہنمائی کروں گی۔“

”اچھا تم نے یہ نہیں بتایا کہ کمانڈر نصر اللہ تمہارا استاد کیسے ہو گیا؟“ سردار نے اس کے

اصرار سے تنگ آکر موضوع تبدیل کرنے کی کوشش کی۔

”بھائی کہا تو تھا کہ لمبی کہانی ہے۔“ پلو شہ نے اس موضوع سے پہلو تہی کرنا چاہی۔

”تو مختصر کر کے سنا دو۔“ سردار مصر ہوا۔

”ابو جان، قیل خان کا لشکری تھا۔ اس وقت قبیل خان اسلحے اور منشیات کی سمگلنگ کرتا تھا۔ ایک دن اس خبیث کی نظر میری بڑی بہن پر پڑی۔ وہ اس وقت سترہ سال کی تھی اور خود سے چار سال چھوٹے بھائی کے ساتھ بکریاں چرا رہی تھی۔ اس پر نظر پر پڑتے ہی قبیل خان نے اپنے آدمیوں کو حکم دیا کہ میری بہن کو پکڑ کر گاڑی میں ڈال لیں۔ دو آدمیوں نے میری معصوم باجی کو پکڑ کر زبردستی گاڑی میں گھسیڑ دیا۔ بھائی اس وقت تھوڑی دور کھڑا تھا۔ باجی کو بچانے کے لیے وہ دیوانہ وار بھاگا۔ اس کے قریب پہنچنے تک گاڑی آگے بڑھ گئی تھی۔ اس نے چلتی گاڑی پر چڑھنے کی کوشش کی مگر ایک ظالم نے اسے لات مار کر نیچے گرا دیا۔ ہماری بد قسمتی کہ نیچے گرتے ہوئے بھائی کا سر ایک پتھر سے ٹکرایا اور وہ بے ہوش کر گر پڑا۔ اسے س سے پہلے ایک موٹر سوار نے دیکھا جو ہمارے گاؤں سے گزر کر انگور اڈے کی طرف جا رہا تھا۔ بھائی کا لہو لہان جسم دیکھتے ہی وہ لوگوں کو اطلاع دینے کے لیے واپس پلٹا مگر جب تک لوگ اس کے پاس پہنچتے وہ باقی نہیں رہا تھا۔ ابو جان اس وقت پنجاب گئے ہوئے تھے۔ گھر میں، میں اور امی جان اکیلی تھیں۔ لوگ جب بھائی کی لاش اٹھا کر لائے تو گھر پر گویا قیامت ٹوٹ پڑی۔ بھائی کے موت کے ساتھ ہمیں باجی کے غائب ہونے کی فکر کھائے جا رہی تھی۔ اور یہ فکر ابو جان کی واپسی سے پہلے ایک اور قیامت کی صورت میں

ظاہر ہوئی۔ بھائی کے موت کے چوتھے دن ہمیں باجی کی لاش بھی مل گئی، اس طرح کہ مرنے سے پہلے وہ کئی افراد کی درندگی کا شکار ہوئی تھی۔ ابو جان واپس آئے تو کئی دن تک تو اس صدمے سے باہر نہ آ سکے۔ اس کے بعد انھوں نے قاتل کی تلاش کی کوششیں شروع کر دی۔ قبیل خان کے محافظوں میں ابو جان کا ایک دوست شامل تھا۔ اس نے ابو جان کو اصل واقعے کی اطلاع دے دی۔ یوں بھی ابو جان کو پہلے پہلے سے قبیل خان پر شک تھا کیونکہ اس کی درندگی کا شکار ہونے والی باجی پہلی لڑکی نہیں تھی۔ اس سے پہلے بھی کئی لڑکیاں اس کی ہوس کی بھینٹ چڑھ چکی تھیں۔ جو ان بیٹے کی موت اور معصوم بیٹی کے ساتھ ہونے والے درندگی بھرے سلوک نے ابو جان کو کچھ سوچنے کے قابل نہیں چھوڑا تھا۔ وہ کلاشن کوف اٹھا کر قبیل خان کے خلاف چڑھ دوڑے۔ مگر وہ خبیث تیار تھا۔ اس کے محافظوں نے ابو جان کو اس تک پہنچنے کے لیے زندہ نہ چھوڑا۔ اور یوں ہمارا بھرا پر اگھر ایک ظالم کی ہوس کا شکار ہو گیا۔ میں اس وقت نو سال کی تھی۔ مجھ سے دو چھوٹے بھائی پیدا ہونے کے ساتھ ہی فوت ہو گئے تھے۔ گویا ابو جان کی واحد وارث میں تھی۔ جس وقت یہ واقعہ پیش آیا اس وقت بھی امی جان امید سے تھیں۔ ہم علام خیل چھوڑ کر اپنے رشتے کے ماموں کے پاس چلے گئے۔ ان کا تعلق تحریک طالبان سے تھا۔ تحریک طالبان

Classic Urdu Material

سے میری مراد مجاہدین طالبان سے ہے، اس وقت تک نقلی اور دہشت گرد طالبان ابھی تک پیدا نہیں ہوئے تھے۔ ماموں جان جو امی جان کے چچا زاد بھائی تھے لیکن انھوں نے ہمارا بہت زیادہ خیال رکھا۔ امی جان نے ماموں جان سے درخواست کی کہ مجھے اس قابل بنادیں تاکہ میں اپنے باپ، بھائی اور باجی کے قتل کا بدلہ لے سکوں۔ امی جان کی واحد امید میں ہی تھی۔ گو چند ماہ بعد اللہ پاک نے مجھے ایک اور بھائی کے تحفے سے بھی نوازا تھا، مگر وہ ابھی تک آٹھ سال کا بچہ ہے۔ ماموں جان نے صاف انکار کر دیا کہ مجاہدین کے کیمپ میں کسی لڑکی کو تربیت نہیں دی جاتی۔ تب امی جان نے التجا کی کہ وہ مجھے لڑکے کے روپ میں ساتھ لے جائیں۔۔۔ ہمارے ساتھ ہونے والا ظلم ایسا نہیں تھا کہ ماموں جان امی جان کی التجا ٹال سکتے۔ وہ مجھے لڑکا بنا کر ساتھ لے گئے۔ ابوجان، باجی اور بھائی کی موت نے مجھے بھی سراپا انتقام بنادیا تھا۔ میں لڑکا بن کر تربیت حاصل کرتی رہی۔ وہاں ہمیں دینوی اور دنیاوی تعلیم کے ساتھ لڑنے بھڑنے کی تربیت بھی دی گئی۔ کمانڈر نصر اللہ صاحب بھی میرے اساتذہ میں سے ہیں۔ آپ نے ہمیں مختلف قسم کے ہتھیاروں کی تربیت دیتے تھے۔ پچھلے دو، تین سال سے میرے اندر بتدریج ایسی جسمانی تبدیلیاں وقوع پذیر ہونے لگیں کہ میرا مردوں کے درمیان رہنا مشکل ہو گیا تھا۔ اپنے جسمانی خطوط چھپانے کے

لیے مجھے کھلے لباس کا سہارا لینا پڑتا تھا۔ ہاتھ پائی کی تربیت سے بھی میں احتراز برتنے لگی تھی۔ اور اب تین ماہ ہو گئے ہیں کہ میں نے مجاہدین کا کیمپ چھوڑ کر گھر آگئی ہوں۔ وہ خبیث اب پہلے سے بھی زیادہ طاقتور ہو گیا ہے، جبکہ میں اس کے خلاف اکیلی ہوں۔ لڑکے کے روپ میں، میں نے اس کے دو تین قریبی محافظوں سے دوستی گانٹھ لی ہے۔ انھی کی وساطت سے مجھے اس خبیث کے بارے تھوڑی بہت معلومات مل جاتی ہیں۔ مجاہدین کے پاس سے آنے کے بعد سے میں مسلسل کسی موقع کی تلاش میں ہوں۔ اور یہی وجہ ہے ایک مضبوط سہارا سمجھتے ہوئے میں آپ سے درخواست کر رہی ہوں کہ مجھے اپنے ساتھ رہنے دو۔ کم از کم قبیل خان کی دشمنی کی مضبوط وجہ ہمارے درمیان مشترک ہے۔“ مکمل تفصیل بتاتے ہوئے آخر میں وہ اپنی پرانی درکواست دہرانا نہیں بھولی تھی۔ سردار نے معنی خیز لہجے میں پوچھا۔ ”ہماری قبیل خان سے دشمنی کی وجہ معلوم ہے؟“ ”نہیں۔“ اس نے نفی میں کہا۔ ”یوں بھی میں وجوہات کی تلاش میں وقت برباد نہیں کرتی۔“

Classic Urdu Material

سردار نے انکشاف کرتے ہوئے کہا۔ ”ہمارا تعلق پاک آرمی سے ہے اور قبیل خان ایک دہشت گرد ہے۔ اس کے تعلقات ملک دشمن عناصر سے بھی ہیں۔ ہماری اور اس کی دشمنی کی واحد وجہ یہی ہے۔“

”کیا....؟“ اس کے لہجے میں حد درجہ کی حیرانی بھری تھی۔ ”کہیں آپ دونوں وہی تو نہیں ہو جنہوں نے پچھلے دنوں قبیل خان کے دو درجن سے بھی زیادہ آدمیوں کو موت کے گھاٹ اتار دیا اور اس کے ساتھ اس کے سب سے اہم کمانڈر روشن خان کو بھی لنگڑا کر دیا۔“

”تمہیں یہ سب کیسے معلوم؟“

”بتایا تو ہے اس کے چند قریبی آدمیوں سے بھی تھوڑی بہت دوستی گانٹھ رکھی ہے۔ گو وہ بھی میری شکل و صورت کی وجہ سے نرم رویہ رکھتے ہیں، لیکن پھر بھی میں ان سے کچھ نہ کچھ اگلا لیتی ہوں اور جہاں تک قبیل خان کی حالیہ ہزیمت کا تعلق ہے تو اس سے تو عام لوگ بھی واقف ہیں۔ خاص کر ایس ایس نے جو روشن خان کو زندگی کی بھیک دی تھی اس

Classic Urdu Material

کا تو بہت چرچا ہوا ہے۔ یقیناً ایس ایس آپ ہی ہوں گے؟“ اس نے آخری فقرہ اشتیاق
بھرے لہجے میں پوچھا۔

”نہیں۔ میرا دوست ایس ایس ہے۔“ ایسا کہتے ہوئے سردار کے لہجے میں شامل فخر کا مادہ
اس کے مخلص ہونے کی نشان دہی کر رہا تھا، کہ اسے اپنے دوست پر فخر تھا۔

”آپ اب بھی اپنے فیصلے پر قائم ہیں۔“ وہ دوبارہ اسی موضوع پر لوٹ آئی تھی۔

”پلو شے!.... میں نے تمہیں بہن کہا ہے، مجھ سے جتنا ہوسکا میں نے کر دیا ہے۔ یقیناً

مانو اس سے زیادہ میرے بس میں نہیں ہے۔ میں ذیشان کو خفا نہیں کر سکتا۔ یوں بھی اگر

وہ اس بارے کسی سینئر کو مطلع کر دے تو میری نوکری تو جائے گی ہی ساتھ میں حوالات کی

بھی ہوا کھانا پڑے گی۔

”پتا نہیں تمہارے دوست کو مجھ سے کیا چڑ ہے، عجیب احمق انسان ہے مجھے بے گناہ پیٹا

بھی ہے اور اب موڈ بھی وہی بنا رہا ہے۔“

”اس موضوع کو رہنے دو۔“ سردار کو یقیناً اس کا انداز پسند نہیں آیا تھا۔

”بھائی!.... خفانہ ہوں تو ایک بات پوچھوں؟“

Classic Urdu Material

سردار نے بغیر تردد کے کہا۔ ”پوچھو۔“

اس نے معصومیت بھرے لہجے میں پوچھا۔ ”کیا ساری لڑکیاں ماہین کی طرح ہوتی ہیں؟“

”مک... کیا... تم ماہین کو کیسے جانتی ہو؟“ سردار ہکلا گیا تھا۔ خود میں بھی حیرانی میں ڈوب گیا تھا۔

”کل آپ دونوں مجھے سویا ہوا سمجھ کر جو باتیں کر رہے تھے میں نے ساری سن لی تھیں۔ آئندہ اردو میں بات کرتے وقت یہ یاد رکھنا کہ میں اردو زبان مکمل طور پر جانتی ہوں۔“

”اچھا اب اس متعلق زبان سے ایک لفظ بھی نہ نکالنا، تم نے صبح چلے جانا ہے اور میں نے ڈش ان کے ساتھ اکٹھا رہنا ہے، میں نہیں چاہتا میرا دوست کسی غلط فہمی کا شکار ہو جائے۔“

”صبح نہیں بھائی!.... میں ابھی رخصت ہو رہی ہوں، میں نے سوچا تھا کہ شاید ہم مل کر قبیل خان کو فنا کر دیں گے لیکن آپ لوگوں کو میرا ساتھ ہی قبول نہیں تو زبردستی تو میں نہیں کر سکتی۔“ اس کے لہجے میں مایوسی کوٹ کوٹ کر بھری تھی۔

Classic Urdu Material

سردار نے کہا۔ ”بہن اگر بات صرف میری ہوتی تو میں تمہیں دوسری بار کہنے کا موقع نہ دیتا۔“

”ٹھیک ہے بھائی!.... اپنا خیال رکھنا۔“

”سردار کو کہہ کر وہ مجھے مخاطب ہوئی۔ ”راجا ذیشان حیدر صاحب!.... خوش ہو جاؤ میں جا رہی ہوں۔“ مگر میں اس سوتا بنا رہا۔

سردار نے کہا۔ ”پلو شے!.... اسے جگانے کی ضرورت نہیں۔“

وہ مصر ہوئی۔ ”نہیں بھائی!.... میں دیکھنا چاہتی ہوں آخر اسے میرے جانے کی کتنی

خوشی ہوتی ہے۔“ یہ کہتے ہوئے اس نے میرے پاؤں کو پکڑ کر ہلایا۔ مجبوراً مجھے اٹھنے کی

اداکاری کرنا پڑی۔ چہرے پر سے چادر اٹھاتے ہوئے اس کی جانب دیکھا۔ وہ کلاشن کوف

کندھے سے لٹکائے کھڑی تھی۔ اس کے بدن پر نیا لباس نظر آرہا تھا۔ غالباً وہ کپڑے اسے

سردار نے خرید کر دیے تھے۔

”محترم خوش ہو جائیں، میں وعدے کے مطابق جا رہی ہوں۔ سردار بھائی نے مجھے نئے

کپڑے بھی دلادے ہیں اور ڈاکٹر سے دوائی بھی لے دی ہے۔“

Classic Urdu Material

میں جمائی لیتا ہوا بولا۔ ”میری خوشی دگنی ہو جاتی اگر سردار مجھے جگا کر یہ خوش خبری سناتا کہ آپ تشریف لے جا چکی ہیں۔“

”مجھے روکو گے نہیں۔“ اس نے میری آنکھوں میں جھانکتے ہوئے شرارتی لہجے میں کہا۔ لیکن یہ شرارت اس کے لہجے تک محدود تھی، اس کی آنکھوں کی گہرائی میں کوئی اور جذبہ پوشیدہ تھا جس کی توجیہ سے میں قاصر تھا۔ شاید یہ التجا تھی، امید تھی، بھروسہ تھا یا کوئی شدت بھری خواہش تھی۔

”کیا، میرے روکنے سے رک جاؤں گی؟“

”کہہ کر دیکھ لو۔“ اس مرتبہ میں نے اس کی آنکھوں میں چھپی التجا نہ حکم صاف پڑھ لیا تھا

۔
www.classicurdumaterial.com
support@classicurdumaterial.com
https://www.facebook.com/ClassicUrduMaterial/
میں نے کہا۔ ”ٹھیک ہے نہ جاؤ۔“

اس کے چہرے پر مسرت بھرے آثار نمودار ہوئے۔ ”لیکن یہ نہ سمجھنا کہ اس طرح میں تمہیں قتل کرنے کا ارادہ ترک کر دوں گی۔“ کلاشن کوف کندھے سے اتار کر وہ چارپائی پر بیٹھ گئی۔

Classic Urdu Material

سردار نے خفگی بھرے لہجے میں کہا۔ ”میرے کہنے پر تو ایک رات کے لیے راضی نہیں ہو رہے تھے اور پلوشہ کے کہنے پر مستقل ساتھ رکھ لیا۔“

میں نے احسان جھاڑتے ہوئے فوراً کہا۔ ”ہاں، کیونکہ تم یہی چاہتے تھے اور میں تمہیں خفا نہیں کر سکتا تھا۔“

سردار نے منہ بناتے ہوئے کہا۔ ”بڑی جلدی خیال آگیا میری خفگی کا۔“ اور میں نے اسے جواب دیے بغیر دوبارہ اپنے اوپر چادر لے لی۔

پلوشہ، سردار کو اپنی جانب متوجہ کر کے دوبارہ چہکنے لگی۔ سردار بھی میرے فیصلے سے

خوش ہو گیا تھا۔ یقیناً وہ اس مظلوم لڑکی مدد کرنا چاہ رہا تھا۔ اچانک میرے کانوں میں زور

داردھماکے کی آواز آئی، میں بے اختیار اٹھ بیٹھا تھا۔

سردار نے فوراً کہا۔ ”دیس جی قبیل خان کی بربادی کا آغاز ہو گیا ہے۔“

”ویسے کافی زور داردھماکا تھا کہ آواز یہاں تک پہنچ گئی۔“

سردار نے کہا۔ ”بارود ہی اتنا زیادہ تھا دھماکا تو ہونا تھا۔“

Classic Urdu Material

”مجھے تو بہت سکون محسوس ہو رہا ہے۔“ پلوشہ نے خوشی کا اظہار کرنے میں دیر نہیں لگائی تھی۔

انہیں باتیں کرتا چھوڑ کر میں ایک بار پھر لیٹ گیا۔ اور ان کی باتیں سنتے سنتے ہی مجھے نیند آ گئی تھی۔

شام کی آذان ہو رہی تھی جب سردار نے مجھے جگایا۔ ”را بے!.... اٹھ جاؤ یار، شام کی آذان ہو رہی ہے۔“ اور میں انگڑائی لیتے ہوئے اٹھ بیٹھا۔

رات کا کھانا ہم نے لالٹین کی روشنی میں کھایا اور خوشبودار قہوہ پی کر دوبارہ لیٹ گئے۔ سردار اور پلوشہ تو چند منٹ گپ شپ کر کے سو گئے تھے لیکن مجھے رات گئے تک نیند نہ آ سکی۔ میں موجودہ حالات پر غور کرتا رہا۔ پلوشہ زور زبردستی سے ہمارے ساتھ شامل ہو گئی تھی۔ اس کی دکھ بھری کہانی سن کر مجھے مجبوراً اسے ساتھ رہنے کی اجازت دینا پڑ گئی تھی۔ یوں بھی وہ اسی علاقے کی تھی اور مجھے امید تھی کہ اس کا ساتھ ہمارے لیے فائدہ مند ہی ہونا تھا۔ یونہی پلوشہ کے بارے سوچتے سوچتے میں نیند کی وادیوں میں کھو گیا۔

Classic Urdu Material

صبح ناشتے کے بعد ہم ڈی بلاک جانے کے لیے تیار تھے۔ ناشتے کے برتن سمیٹتے ہوئے
کمانڈر نصر اللہ نے کہا۔

”پلو خان!.... کوشش کرنا کہ ان لوگوں کا ساتھ نہ چھوڑنا۔“

”جج.... جی.... استاد جی۔“ پلوشہ نے گھبرا کر کہا۔ اس کا چہرے کے گرد چادر لپیٹنا کام
نہیں آسکا تھا۔ کمانڈر نصر اللہ نے اسے آسانی سے پہچان لیا تھا۔

”بیٹے!.... میں تم سے مجاہدین کا ساتھ چھوڑنے کی وجہ تو نہیں پوچھنا چاہتا لیکن اتنا یاد
رکھنا ذاتی لڑائی سے زیادہ اللہ پاک کے رستے میں لڑنے کی اہمیت ہوتی ہے۔“

”آپ ٹھیک کہہ رہے ہیں استاد جی!....“ اس مرتبہ بھی اس نے اثبات میں سر ہلادیا تھا۔
لیکن بعض اوقات انسان کسی کے ظلم و زیادتی کا ایسا ڈسا ہوا ہوتا ہے کہ وہ انتقام کے علاوہ
کسی کام کے قابل نہیں رہتا۔“

”اللہ پاک تمہارے لیے آسانیاں پیدا کرے۔“ پلوشہ کے سر پر ہاتھ رکھتے ہوئے وہ باہر
نکل گیا۔ اس کے ساتھ بات کرتے وقت پلوشہ کا لہجہ کافی بھاری اور مردانہ سا محسوس ہوا
تھا۔ یقیناً وہ اپنی آواز کو بھاری بنا کر بات کر رہی تھی۔ نو دس سال کی عمر سے وہ لڑکا بن کر

Classic Urdu Material

رہتی آرہی تھی اتنی مشق تو اس کی ہو گئی تھی کہ کوئی اسے آواز سے نہیں پہچان سکتا تھا۔
البتہ اس کے نین نقش کسی کے دل میں بھی شک کا بیج بوسکتے تھے۔

سردار نے کمانڈر نصر اللہ کے بیٹھک سے نکلتے ہی کہا۔ ”تمہارا چہرہ چھپانا تو کسی کام نہیں آ سکا۔“

”بھائی!.... میں اپنی سی کوشش تو کی تھی لیکن استاد آخر استاد ہی ہوتا ہے۔ اور میرا خیال ہے انہوں نے مجھے کل ہی پہچان لیا تھا۔“
”کیا انھیں یہ معلوم نہیں کہ تم لڑکی ہو۔“

”نہیں۔“ پلوشہ نے نفی میں سر ہلایا۔

سردار مجھے مخاطب ہو کر بولا۔ ”پلوشہ بہن نے مجاہدین کے ساتھ لڑکابن کر تربیت حاصل کی ہے اور کمانڈر نصر اللہ اس کا استاد ہے۔“

میں نے خشک لہجے میں کہا۔ ”مجھے اس عورت کے بارے جاننے میں کوئی دلچسپی نہیں ہے۔“

Classic Urdu Material

وہ کہاں خاموش رہنے والی تھی۔ فوراً بول اٹھی۔ ”میں عورت نہیں لڑکی ہوں۔ بلکہ تم جیسوں کے لیے تو لڑکا ہوں۔“

میں نے منہ بناتے ہوئے کہا۔ ”ہاں لڑکیاں تمہاری طرح بد شکل ہوتی بھی نہیں ہیں۔“

”اچھا.... پرسوں غار میں تو تم کچھ اور فرما رہے تھے کہ میرے چہرے پر تمہیں اپنی تینوں پسندیدہ ترین خواتین کی جھلک نظر آرہی تھی بلکہ ان سے بھی زیادہ خوب صورت لگ رہی تھی۔“ بغیر لگی لپٹی رکھے وہ اس دن کی بات اگلے ہوئے سردار کی طرف مڑی۔ ”بھائی!.... اس نے کچھ ایسا ہی کہا تھا نا؟“

سردار قہقہہ لگا کر ہنسا۔ ”ہاں کچھ ایسا ہی تھا۔“

”چلو۔“ کھسیاتے ہوئے میں نے اپنا سفری تھیلا کندھوں سے لٹکایا اور باہر کی جانب قدم بڑھادیے۔ اس بے باک اور چالاک لڑکی کی باتوں کا جواب دینا مشکل ہو جاتا تھا۔ لحاظ رکھنا تو اسے آتا ہی نہیں تھا۔

”ویسے سچ سچ بتاؤ راجا صاحب!.... اس وقت جھوٹ بول رہے تھے یا ابھی؟“ میرے پیچھے قدم بڑھاتے ہوئے اس نے شوخی بھرے لہجے میں پوچھا۔

Classic Urdu Material

مگر میں اس کی بات سنی ان سنی کرتے ہوئے چلتا رہا۔

سردار نے موضوع تبدیل کرتے ہوئے پوچھا۔ ”ویسے یہاں سے علام خیل کے لیے گاڑی تو مل جاتی ہوگی؟“ یقیناً وہ نہیں چاہتا تھا کہ میں پلو شہ کی باتوں پر غصہ کھا کر کوئی الٹا سیدھا بول دوں یا اسے ساتھ رکھنے کے فیصلے میں ترمیم کر دوں۔

”جی بھائی!.... نہ صرف علام خیل کے لیے بلکہ وانہ، ڈابر میانی، دیر زوال، سرے خاورے، درے نشتر، واخدا لائی، رغزی، شالوم وغیرہ کے لیے آسانی سے گاڑی مل جاتی ہے۔“

انگور اڈے سے وگین میں بیٹھ کر ہم علام خیل روانہ ہوئے۔ میرا ارادہ تھا کہ اسے کھڑکی والی طرف بٹھا کر اس کے ساتھ سردار کو بیٹھنے کا کہوں گا مگر میرے کہنے کے باوجود اس نے نفی میں سر ہلاتے ہوئے کہا۔ ”پہلے تم بیٹھو۔“

اور میرے کھڑکی کے پاس بیٹھتے ہی وہ سردار سے پہلے اندر گھس کر میرے ساتھ لگ کر بیٹھ گئی۔ میرے ذہن میں سردار کی کہی ہوئی بات تازہ ہوئی کہ۔ ”مجھے لگتا ہے پلو شہ تمہاری ذات میں خاصی دلچسپی لے رہی ہے۔“ اور میں نے یہ سن کر اسے جھڑک دیا تھا

Classic Urdu Material

لیکن اب اس کا میرے ساتھ بیٹھنے میں دلچسپی لینے نے مجھے سردار کی کہی ہوئی بات پر سوچنے پر مجبور کر دیا تھا۔ گاڑی چلنے کے بعد میں نے محسوس کیا کہ وہ میرے ساتھ بالکل چپکی جا رہی تھی۔ لیکن میں نے اس بارے میں منہ کھولنے کے بجائے باہر کے نظارے دیکھنے لگا۔ اس علاقے کو زیادہ سے زیادہ پہچانا ضروری تھا۔

علام خیل پہنچنے سے کلو میٹر، ڈیڑھ کلو میٹر پہلے وہ سردار کو دبے لہجے میں مخاطب ہوئی۔ ”یہ وہ جگہ ہے بھائی!.... جہاں وہ واقع پیش آیا تھا۔“

”ہو نہہ!....“ کر کے سردار نے مزید تبصرہ کرنے سے گریز کیا تھا۔

علام خیل میں اترتے ہی میں نے سردار کو کہا۔ ”ویسے بہتر تو یہی ہو گا کہ یہ یہیں رک کر

ہماری واپسی کا انتظار کرے۔“

”بالکل بھی نہیں۔“ سردار کے کچھ کہنے سے پہلے اس نے کہا۔ ”مجھے تم پر ذرا بھر بھی

اعتماد نہیں ہے۔ اپنی کہی ہوئی بات سے پھرنے کے لیے تم ذرا بھی دیر نہیں لگاتے۔ کیا پتا

واپس آتے ہوئے تم مجھ سے چھپ کر نکل جاؤ۔“

Classic Urdu Material

میں نے بگڑتے ہوئے کہا۔ ”میرا خیال ہے ہم نے تمہیں ساتھ رکھنے کا نہ تو معاوضا لیا ہے اور نہ وعدہ کیا ہے پھر اس طرح دھونس جمانے کا مطلب؟“

وہ ترکی بہ ترکی بولی۔ ”تو یہ معاذ کم ہے کہ ایک خوب صورت لڑکی تم جیسے سڑیل کے ساتھ رہ رہی ہے۔“

”پلو شے!“ سردار نے اسے کڑے تیوروں سے گھورا، مگر اس نے بے پرواہی سے کندھے اچکا دیے۔

”تمہیں مظلوم سمجھنا ہی میری غلطی تھی۔“ کہہ کر میں نے مطلوبہ سمت قدم بڑھا دیے۔

”چلو اپنی کوئی غلطی تو تم نے تسلیم کر لی ہے۔“ کہتے ہوئے اس نے میرے پیچھے قدم بڑھا دیے۔

ڈی بلاک سے وہاں آتے ہوئے ہمیں کوئی دشواری پیش نہیں آئی تھی کیونکہ ہم مسلسل نشیب میں چلتے آئے تھے۔ اب وہاں تک جاتے ہوئے بلندی کا سفر طے کرنا تھا جو بلاشبہ مشکل تھا۔ پلو شہ مقامی تھی اور پہاڑی علاقے میں چلنے پھرنے کا اس کا تجربہ ہم سے کہیں

Classic Urdu Material

زیادہ تھا۔ اس کے اٹھتے قدم دیکھ کر لگتا ہی نہیں تھا کہ وہ چڑھائی پر چڑھ رہی ہے۔ وہ ہم سے چند قدم آگے تھی اور ہمارے لیے اسے کئی بار اپنے قدموں کی رفتار کم کرنا پڑی۔ سردار کا سفری تھیلا اس نے زبردستی اس سے لے کر اپنے کندھوں میں ڈال لیا تھا۔ ڈی بلاک کے نیچے سے گزرنے والے نالے میں پہنچ کر ہم نے ہاتھ لہرا کر ڈیوٹی پر موجود سنتری کو اپنی جانب متوجہ کیا اور پھر آخری چڑھائی چڑھنے لگے۔ درمیان تک تو پلو شہ ہم سے آگے آگے رہی لیکن اس کے بعد جان بوجھ کر ہمارے عقب میں چلنے لگی۔ سنتری کے پوسٹ سے تھوڑا دور ہی ہمیں روک دیا تھا۔ تھوڑی دیر بعد ہم شناخت کا مرحلہ طے کر کے پوسٹ کمانڈر کے بینکر میں بیٹھے تھے۔ اب تک وہی پچھلا پوسٹ کمانڈر ہی وہاں موجود تھا اس لیے ہم تعارف وغیرہ کی زحمت سے بچ گئے تھے۔ رسمی گفتگو کے بعد وہ مطلب کی بات پر آگیا۔

”آپ کی رائل کا ایمونیشن پہنچ گیا ہے اور اورنگ زیب صاحب نے کہا ہے کہ آپ جیسے ہی یہاں پہنچتے ہیں ذیشان کو کہنا مجھ سے بات کر لے۔“

میں مستفسر ہوا۔ ”فون پر؟“

Classic Urdu Material

پوسٹ کمانڈر نے کہا۔ ”جی ہاں، آئی کام کی رینج سے تو وہ باہر ہیں۔“

میرے ”بات کراؤ۔“ کہنے پر اس نے فون کار سیور اٹھایا اور صفر ڈائل کر کے کہنے لگا۔ ”میجر اورنگ زیب کو لائن پر لے آؤ۔ انھیں کہو ذیشان نے بات کرنا ہے۔“ یہ کہہ کر اس نے رسیور رکھ دیا۔ چند لمحوں بعد ہی فون کی گھنٹی بجنے لگی۔ اس نے رسیور اٹھا کر کان سے لگایا اور پھر رسیور میری جانب بڑھا دیا۔

میں نے رسیور لیتے ہی کہا۔ ”اسلام علیکم سر!.... ذیشان بات کر رہا ہوں۔“

”و علیکم اسلام!.... کیسے ہو جوان!“ اورنگ زیب صاحب کی آواز میں مجھے پریشانی کی جھلک نظر آئی تھی۔

”ٹھیک ہوں سر!“ میں نے ہشاش بشاش لہجے میں جواب دیا۔
www.classicurdumaterial.com
support@classicurdumaterial.com
https://www.facebook.com/ClassicUrduMaterial/
”اور سردار۔“

”وہ بھی ٹھیک ٹھاک ہے۔“

”تم لوگوں نے الفاٹو سے رابطہ کیوں نہیں کیا تھا۔“

”ضرورت ہی پیش نہیں آئی، بلکہ صاف کہوں تو ہمیں خیال ہی نہیں آیا تھا۔“

”دیکھو ذیشان!.... اگر میں نے تمہیں رابطہ نمبر دیا تھا تو اس کا کوئی مقصد بھی تھا

۔ تمہیں روزانہ کم از کم ایک بار تو اسے اپنی خیریت سے آگاہ کرنا چاہیے تھا۔“

اور نگ زیب صاحب کے لہجے میں شامل پریشانی سے میرا دل ہولنے لگا تھا۔ میں نے

ہونٹ کاٹتے ہوئے کہا۔ ”سر!.... میں معذرت خواہ ہوں آئندہ خیال رکھیں گے۔“

”سردار کی بیوی وضع حمل میں جانبر نہیں رہ سکی۔ آج اسے گزرے ہوئے تیسرا دن ہے

۔ البتہ نومولود ٹھیک ٹھاک ہے۔“

”مک.... کیا.... ایسا کیسے ہو سکتا ہے؟“ میری آواز لڑکھڑانے لگی تھی۔

”مجھے پرسوں ہی تمہارے کمانڈنگ آفیسر نے فون پر یہ افسوس ناک خبر سنائی اور میں نے

اسی وقت الفالو کو یہ پیغام دے دیا کہ تمہیں واپسی کا حکم سنا دے۔ بہر حال جو ہونا ہوا ہے

کسی صورت روکا نہیں جاسکتا۔ تم بس یہ خیال رکھنا کہ اسے گھر جانے سے پہلے یہ بات پتا

نہیں چلنا چاہیے اور اسے ورنہ تک بھی چھوڑ آؤ۔“

”ٹھیک ہے سر!“ اس کے علاوہ میرے پاس کہنے کو کچھ تھا ہی نہیں۔

Classic Urdu Material

”ذیشان!.... مجھے افسوس ہے، لیکن ایک دن سب کو جانا ہے۔“

”جی سر!....“

”اگر تم بھی چھٹی جانا چاہو تو....“

”فی الحال تو نہیں جانا سر!“ میں نے قطع کلامی کرتے ہوئے انکار کر دیا۔

”ٹھیک ہے مزید باتوں کا وقت نہیں، میں اس وقت وانہ میں ہوں باقی باتیں اکٹھے بیٹھ کر

کریں گے فی امان اللہ۔“

میں نے رسیور رکھ کر ایک گھر اسانس لیا اور پھر ہونٹوں پر زبردستی مسکراہٹ بکھیرتا ہوا

بولا۔ ”خان صاحب!.... مبارک ہو بیٹا ہوا ہے۔“

”کیا.... سچ....“ وہ خوشی سے اچھل پڑا تھا۔

”ہاں یار!.... اور دوسری خوش خبری یہ ہے کہ تمھاری چھٹی بھی ہو گئی ہے۔“

”شکریہ یار!....“ اس نے مسرت بھرے انداز میں کہا۔ ”لیکن تم فون پر تو یوں بات کر

رہے تھے جیسے کوئی افسوس ناک واقعہ ہو گیا ہو۔“

Classic Urdu Material

”اس سے بڑی افسوس ناک بات کیا ہوگی کہ ایک اور پٹھان دنیا میں آگیا ہے۔“ میں نے مزاحیہ انداز اپنانے کی کوشش کی، مگر میرے دل کی جو حالت تھی اس کے بارے صرف میرا رب ہی جانتا تھا۔ وہ عورت جسے میں نے آج تک دیکھا نہیں تھا لیکن اسے اپنی بہن کی طرح سمجھتا تھا۔ یقیناً اس کی قسمت میں اپنے محبوب شوہر کی بے وفائی دیکھنا نہیں لکھا تھا یہی وجہ تھی کہ وہ لی زونا کی آمد سے پہلے ہی اپنے شوہر سے دور چلی گئی تھی۔

سردار نے بے صبری سے کہا۔ ”میرا خیال ہے ہمیں ابھی نکلنا چاہیے۔“

”یہاں سے شکئی تک کافی دیر لگ جائے گی۔“ میں نے خیال ظاہر کیا۔

”شکئی کیوں؟“ پلوشہ نے فوراً پوچھا۔

میں نے تلخ لہجے میں جواب دیا۔ ”تو یہ وانہ ہیلی کاپٹر میں اڑ کر جائے گا کیا۔“

وہ محسوس کیے بغیر بولی۔ ”معلوم ہے کتنی چڑھائیاں طے کر کے وہاں تک جانا پڑے گا

۔ اس طرف سے جاتے ہوئے دو دن رستے میں لگ جائیں گے۔“

”تو پھر کیا کریں؟“ سردار نے پریشانی ظاہر کی۔

”اگر کوشش کریں تو ہم آج ہی انگور اڈے پہنچ کر وانہ کی گاڑی پکڑ سکتے ہیں۔“

Classic Urdu Material

اس کا مشورہ نہایت ہی مناسب تھا۔ ”چلو نکلیں۔“ میں نے اثبات میں سر ہلا کر اس کی تائید کی۔

بیرٹ ایم 1077 میں نے وہیں چھوڑ دی تھی۔ میرا ارادہ اسے واپسی پر وہاں سے لینے کا تھا۔ پوسٹ کمانڈر سے اجازت لے کر ہم وہاں سے نکل آئے۔ پلو شہ ہمارے آگے آگے تھی۔ وہاں سے علام خیل تک مسلسل اترائی تھی اس لیے ہماری رفتار کافی تیز رہی۔ سردار بہت خوش تھا۔

”یار راجے!.... بس لی زونا کا باب بند ہی کرتا ہوں، وہ مجھے بہت پیاری ہے لیکن اب تو چنارے نے مجھے ایک بیٹے کا تحفہ دے دیا ہے ایسے موقع پر میں دوسری شادی کی بات کرتا اچھا تو نہیں لگوں گا نا۔ مجھے معلوم ہے چنارے بہت خوش ہوگی اور بہت بے صبری سے میرا انتظار کر رہی ہو۔“

میں نے رندھی ہوئی آواز میں مشورہ دیا۔ ”ضروری تو نہیں کہ تم جاتے ہی شادی کی بات چھیڑ دو۔ اگر اس چھٹی پر نہیں تو اگلی چھٹی پر کوئی اچھا سا موقع دیکھ کر بات کر لینا۔“

Classic Urdu Material

”نہیں یار!.... چنارے مجھے بہت زیادہ پیار کرتی ہے اور لی زونا بھی۔ مجھے لگتا ہے کہ میں ان دونوں کے درمیان پھنس کر رہ جاؤں گا۔ لی زونا کے آنے سے چنارے ضرور واویلا کرے گی۔ ممکن ہے شادی کے بعد لی زونا کو بھی چنارے کی ذات کھٹکنے لگے وہ تو یوں بھی ایک علاحدہ معاشرے کی عادی ہے۔ اور یہ نہ ہو دونوں کو پانے کے لالچ میں دونوں کے پیار سے محروم ہو جاؤں۔“

”اللہ پاک بہت زیادہ حکمت والا ہے دوست!.... وہ جو کرتا ہے انسان کی بہتری کے لیے کرتا ہے کافی دفعہ ایسے حادثے انسان کی زندگی میں آجاتے ہیں جنہیں برداشت کرنے کی ہمت انسان اپنے اندر مفقود پاتا ہے، بس میری یہ بات یاد رکھنا کہ صبر اور حوصلے کا دامن ہاتھ سے نہ چھوڑنا۔“

”یعنی تم بھی میرے ساتھ متفق ہو کہ مجھے لی زونا کا خیال دل سے نکال دینا چاہیے؟“ اس نے میری گول مول گفتگو سے یہی اندازہ لگایا تھا۔

”اس بارے بعد میں بات کریں گے فی الحال تھوڑا تیز چلنے کی کوشش کرو تمہاری باجی صاحبہ تو بے عزت کرنے کے چکر میں پڑی ہے۔ یوں جارہی ہے جیسے میرا تھن میں حصہ

Classic Urdu Material

لے رہی ہو۔“ مجھے اس موضوع سے وحشت ہو رہی تھی۔ میں نہیں چاہتا تھا کہ بار بار چنارے بہن کا ذکر آئے۔ ایک بار توجی میں آیا کہ سردار کو حقیقت بتادوں مگر پھر اور نگ زیب صاحب کی نصیحت یاد آگئی۔ اس نے سختی سے منع کیا تھا کہ سردار کو اس کی بیوی کی وفات کے بارے نہ بتایا جائے۔ یوں بھی آرمی میں حتی الوسع یہی کوشش کی جاتی ہے کہ کسی کے بھی قریبی رشتادار کی ناگہانی موت کی اطلاع متاثرہ شخص کو نہیں دی جاتی کہ کہیں وہ سفر کے قابل ہی نہ رہے۔ گھر جا کر بھی وہ صدمہ اتنا ہی گہرا ہوتا ہے لیکن وہاں دوسرے رشتادار اسے سنبھالنے کے لیے موجود ہوتے ہیں۔

سردار نے تحسین آمیز لہجے میں کہا۔ ”ماننا پڑے گا کہ پلوشہ بہن کا سٹمنا ہم سے زیادہ ہے

جواب میں خاموش رہا۔ پانچ گھنٹے کا رستا ہم نے دو گھنٹے میں طے کر لیا تھا۔ علام خیل میں پہنچ کر ہم سڑک پر کسی گاڑی کا انتظار کرنے لگے۔ دس پندرہ منٹ کے انتظار کے بعد بھی کوئی گاڑی نہ ملی۔ پلوشہ ہمیں انتظار کرنے کا کہہ کر گاؤں کے اندر گھس گئی۔ تھوڑی دیر بعد

Classic Urdu Material

ہی وہ ایک ہنڈا 125 لیے نمودار ہوئی۔ اسے موٹر سائیکل چلاتے دیکھ کر مجھے کوئی خاص حیرت نہیں ہوئی تھی۔

میرے قریب موٹر سائیکل روکتے ہوئے اس نے کہا۔ ”موٹر سائیکل کون چلائے گا؟“
میں نے کہا۔ ”میرا خیال ہے یہ ذمہ داری مجھے سنبھالنا پڑے گی۔“

”میں تم سے اچھی موٹر سائیکل چلا سکتا ہوں۔“ سردار نے مجھ سے پہلے پلوشہ کے ہاتھ سے ہینڈل تھام لیا۔

میں نے اپنا تھیلا موٹر سائیکل کے کیرر پر رکھ کر اس کے پیچھے بیٹھ گیا۔ میرے عقب میں وہی مصیبت بیٹھ گئی جس سے میں مسلسل جان چھڑانے کی کوشش میں مصروف تھا۔ مجھے یہ بھی علم تھا کہ سردار اسی لیے موٹر سائیکل چلانے کی ذمہ داری سنبھالی تھی تاکہ پلوشہ کو میرے ساتھ بیٹھنا پڑے۔

پلوشہ کے بیٹھتے ہی میں نے سردار کو چلنے کو کہا اور اس نے سر ہلاتے ہوئے موٹر سائیکل آگے بڑھادی۔

تھوڑا آگے جاتے ہی اس نے پلوشہ سے پوچھا۔ ”یہ موٹر سائیکل کہاں سے اٹھالائی ہو؟“

Classic Urdu Material

”اپنے استاد کمانڈر عبدالحق سے مانگا ہے۔“ وہ پہلے بھی مجھ سے چپک کر بیٹھی تھی سردار کو جواب دینے کے لیے مزید آگے جھکی۔

”کمانڈر نصر اللہ سے منہ چھپا رہی تھیں اور عبدالحق کے پاس خود بھاگ کر پہنچ گئی ہو۔“

”مجبوری تھی اس لیے جانا پڑا۔ باقی چھپ ندامت کی وجہ سے رہی تھی ڈرنے کی وجہ سے نہیں۔ مجاہدین زبردستی تھوڑی کرتے ہیں کسی کے ساتھ۔“

”کیا بات کرنے کے لیے آگے ہونا ضروری ہے۔“ میں نے اسے جھڑکا۔

”ٹھیک ہے اگر تمہیں تکلیف ہو رہی ہے تو پیچھے بیٹھ جاؤ، میں نے تو اپنے بھائی سے بات کرنا ہے اور جب تک آگے کی طرف ہو کر بات نہ کروں اسے سنائی نہیں دے گا۔“

اس کی بات پر میں خون کے گھونٹ بھرنے کے علاوہ کچھ نہیں کر سکا تھا۔ اور میرے چڑنے کی وجہ سے تھوڑا اور آگے کو کھسک آئی تھی۔ اس کے ساتھ ممتھمار نادیاوار سے سر ٹکرائنے کے مترادف تھا۔ مجبوراً میں خاموش ہو گیا۔

انگورا ڈے تک آتے ہمیں ڈیڑھ گھنٹا لگا تھا۔ سورج غروب ہونے کو تھا۔

Classic Urdu Material

انگور اڈے کی آبادی شروع ہوتے ہی اس نے سردار کو کہا۔ ”موٹر سائیکل، کمانڈر نصر اللہ کے گھر کھڑی کرنا پڑے گی سیدھا وہیں چلو۔“

میں نے کہا۔ ”ہمیں اڈے میں اتار کر تم لے جانا۔“

وہ جواب بولی۔ ”جب پوچھنا جائے تو مشورہ نہیں دینا چاہیے۔“

”یہ مشورہ نہیں ہے۔“ میں نے حتمی لہجے میں کہا۔ ”ہم تمہیں اپنے ساتھ وانا تو نہیں لے جاسکتے۔“

”تمہارے ساتھ کون احمق جا رہا ہے۔“

سردار نے موٹر سائیکل کا رخ کمانڈر نصر اللہ کے گھر کی طرف موڑ دیا تھا۔

”یار!.... اڈے کی طرف چلو۔“ میں چیخا مگر سردار سنی ان سنی کرتا ہوا کمانڈر نصر اللہ کے

گھر کی جانب بڑھتا رہا۔

کمانڈر نصر اللہ کا گھر قریب ہی تھا۔ وہ ہمیں گھر کے باہر ہی مل گیا، وہ شام کی نماز کے لیے

مسجد کی طرف جا رہا تھا۔

Classic Urdu Material

سردار نے اس کے قریب موٹر سائیکل روک کر۔ ”اسلام علیکم!“ کہا۔

”وعلیکم اسلام۔“ کہہ کر اس نے فردا فردا اہم تینوں سے ہاتھ ملایا۔

پلوشہ نے کہا۔ ”استاد جی یہ موٹر سائیکل کمانڈر عبدالحق سے مانگ کر لائی ہے، اگر آپ ان تک پہنچادیں تو مہربانی ہوگی۔“

”ٹھیک ہے پیٹا!....“ اس نے خوش دلی سے کہتے ہوئے موٹر سائیکل تھام لی۔ ”آپ

لوگ کھانا تو شام کی نماز پڑھ کر ہی کھاؤ گے نا؟“

”نہیں، ہم وانہ جارہے ہیں۔“ پلوشہ نے ہم سے پہلے جواب دیا۔ اور وہ سر ہلاتا ہوا موٹر

سائیکل کو ہینڈل سے پکڑ کر گھر کی جانب بڑھ گیا۔ سوائے پستولوں اور ایک عدد آئی کام

کے ہم نے اپنا باقی سامان اور ہتھیار اس کے حوالے کر دیے تھے۔

ویگن اڈے کی طرف قدم بڑھاتے ہوئے میں فیصلہ کن لہجے میں کہا۔ ”سردار تمہارے

جانے کے بعد میں اسے ایک سیکنڈ بھی اپنے قریب نہیں چھٹکنے دوں گا۔“

سردار کے کچھ کہنے سے پہلے وہ ترکی بہ ترکی بولی۔ ”میرا دماغ خراب ہے کہ تم جیسے بے

اعتبار شخص کے ساتھ اکیلی رہوں۔“

Classic Urdu Material

”احسان ہو گا تمہارا۔“ تلخی سے کہتے ہوئے میں قدموں کی رفتار تیز کرتے ہوئے ان دونوں سے آگے نکل گیا۔ ہماری خوش قسمتی کہ ہمیں ویگن اڈے میں داخل ہوتے ہی ایک تیار ویگن مل گئی۔ سواریاں نماز کی ادائی کے بعد اندر بیٹھ رہی تھیں۔ عقبی نشست خالی پڑی تھی۔ کنڈیکٹر نے ہمیں دیکھ کر خوشی کا اظہار کیا تھا۔ ہمارے بیٹھتے ہی ڈرائیور نے ویگن آگے بڑھادی۔ کوشش کے باوجود ہم ڈیرہ اسماعیل خان جانے والی گاڑی نہیں پکڑ سکے تھے مجبوراً ہمیں ہوٹل میں رات گزارنا پڑی۔

”تم نے یہ تو بتایا ہی نہیں کہ چھٹی کتنی ہوئی ہے۔“ بستر پر لیٹتے ہی سردار نے پوچھا۔

”مہینا۔“

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

”گویا ایک ماہ میں سلطان خان کے ساتھ رہ سکتا ہوں۔“

میں نے سوالیہ لہجے میں کہا۔ ”سلطان.....؟“

”ہاں سلطان خان ولد سردار خان اور معلوم ہے میں نے اور چنارے نے پہلے سے یہ طے کیا تھا کہ بیٹا ہو تو چنارے نام رکھے گی اور بیٹی ہوئی تو میں۔ اور اس نیک بخت نے بیٹے کے لیے سلطان نام چن رکھا ہے۔“

Classic Urdu Material

”ہونہہ!“ میں نے دکھ کی لہر کو سینے میں دباتے ہوئے دھیرے گہرا سانس لیا۔

”قسم سے میرا دل چاہتا ہے اڑ کر گھر پہنچ جاؤں۔“

”بھائی یہ آپ کا پہلا بیٹا ہے نا؟“ پلو شہ نے زبان کھولی۔

”ہاں پلو شہ!.... یہ تمہارا پہلا بھتیجا ہے۔“

”میری باجی کو میری طرف سے بہت بہت مبارک باد کہنا۔“

”ضرور۔“ سردار نے اثبات میں سر ہلایا۔

”قبیل خان کو ہلاک کرنے کے بعد میں ان شاء اللہ سلطان سے ملنے آؤں گی۔“ یہ کہتے

ہوئے وہ ایک لمحے کے لیے رکی اور پھر شرارتی لہجے میں بولی۔ ”نہیں بلکہ قبیل خان کی

ہلاکت کے بعد میں نے ایک اور قتل بھی کرنا ہے اس کے بعد آؤں گی۔“

سردار نے زوردار قہقہہ لگایا، لیکن میں دکھ کی وجہ سے کوئی جواب نہیں دے سکا تھا۔

Classic Urdu Material

”ویسے یار!.... مجھے پشیمانی ہو رہی کہ میں نے چنارے کو موبائل فون کیوں نہیں لے کر دیا۔ اگر اس کے پاس موبائل فون ہوتا تو ابھی پی سی او سے گھربات کر کے کم از کم اس کی آواز ہی سن لیتا۔“

”اچھا میرا اے ٹی ایم اپنے پاس رکھ لو، شادی تمہیں رقم کی ضرورت پڑے۔“ میں نے اپنا اے ٹی ایم اس کی طرف بڑھایا۔

اس نے انکار کرتے ہوئے کہا۔ ”نہیں اب اس کی ضرورت نہیں پڑے گی، بتایا تو ہے کہ لی زونا کا باب بند۔“

”پانچ ہزار ڈالر تمہیں دینے کا وعدہ کیا تھا، چاہے وہ لی زونا کے حصول کے لیے استعمال کرو چاہے.... کسی اور مقصد کے لیے۔“ میری آواز بھرا گئی تھی۔

”نہیں راجے!.... اتنی زیادہ رقم.....“

”مجھ سے غلطی ہو گئی تھی یار!.... یہ رقم مجھے بہت پہلے تمہارے حوالے کر دینا چاہیے تھی، تم بھی امریکا میں میرے ساتھ تھے۔ پچاس ہزار میں سے پانچ ہزار تو تمہارا حق بنتا ہے۔“

Classic Urdu Material

”وہ تمہارا انعام تھا۔“ سردار نے نفی میں سر ہلایا۔

”تم نے لینے ہیں کہ مجھ سے بے عزت ہونا ہے۔“ میں نے سخت لہجے میں کہا اور اس نے خاموشی سے اے ٹی ایم کارڈ میرے ہاتھ سے لے لیا۔ اے ٹی ایم کا پاس ورڈ بتا کر میں نے سونے کے لیے آنکھیں بند کر لیں۔

صبح سویرے اٹھ کر ہم بغیر ناشتہ کیے ہوٹل سے نکل آئے۔ ویگن اڈے پہنچ کر بھی ناشتے کا موقع نہ مل سکا کہ ویگن جانے کے لیے تیار تھی۔ سردار نے اپنا پستول میرے حوالے کرتے ہوئے مجھ سے معافہ کیا اور کان میں سرگوشی کرتے ہوئے کہا۔ ”میری چھوٹی سی بہن کا خیال رکھنا۔“

میں اسے جواب دینے کی پوزیشن میں نہیں تھا۔ مجھ سے علاحدہ ہوتے ہوئے اس نے پلو شہ کے سر پر ہاتھ رکھا اور ویگن میں بیٹھ گیا۔

ویگن چلنے تک ہم وہیں کھڑے رہے۔ ویگن کے اڈے سے نکلتے ہی وہ مجھے مخاطب ہوئی۔

”اب مجھے اصل بات بتاؤ۔“

”میں سمجھا نہیں۔“ میں نے حیرانی سے اسے گھورا۔

Classic Urdu Material

”سردار بھائی کے گھر میں کیا مسئلہ ہے؟“

”تمہیں کیسے معلوم کہ اس کے گھر میں کوئی مسئلہ ہے۔“ میری حیرانی برقرار تھی۔

”اس سوال کو رہنے دو جو پوچھا ہے وہ بتاؤ۔“

”اپنا لہجہ درست کرو اور چلتی پھرتی نظر آؤ۔“ سختی سے کہتے ہوئے میں اسی ہوٹل کی طرف بڑھ گیا جہاں رات گزاری تھی۔

ویگن اڈے سے باہر نکلتے ہوئے میں نے پیچھے مڑ کر دیکھا۔ وہ مجھ سے دو تین قدم پیچھے اطمینان سے چلی آرہی تھی۔

”تمہاری سمجھ میں میری بات نہیں آئی۔“ میں اسے جھڑکنے کے انداز میں بولا۔

وہ شوخی سے ہنسی۔ ”کیوں بلا وجہ تو انائی ضائع کر رہے ہو۔“

میں اپنے ہونٹ کاٹتے ہوئے اسے گھورنے لگا۔ اس نے نظریں چرانے کی کوشش نہیں کی تھی۔ اپنی موٹی موٹی سیاہ آنکھیں میری آنکھوں میں ڈالے وہ بھی للکارنے کے انداز میں مجھے گھورتی رہی۔

Classic Urdu Material

”اگر میں یونہی تمہارے پیچھے پیچھے چلتی رہی تو تم میرا کیا بگاڑ لو گے۔“ مجھے خاموش کھڑا دیکھ کر اس نے دوبارہ زبان کھولی۔

تمہیں شاید اپنی عزت پیاری نہیں ہے۔“ مجھے اس پر حقیقت میں غصہ آنے لگا تھا۔ پیر
تسمہ پاکی طرح ہی وہ مجھ سے چمٹ گئی تھی۔

اس کے لبوں پر خوب صورت مسکراہٹ نمودار ہوئی۔ ”مجھے نہ سہی تمہیں تو میری
عزت پیاری ہے نا، بس اتنا ہی کافی ہے۔“

میں نے بہ مشکل اپنے غصے پر قابو پاتے ہوئے کہا۔ ”دیکھو جب سردار آئے گا تو تم بھی
واپس آ جانا۔“

مجھے آگے بڑھنے کا اشارہ کرتے ہوئے وہ بے پرواہی سے بولی۔ ”چھوڑو مذاق کو اور چلو،

”میری سمجھ میں نہیں آ رہا تھا کہ اسے کیسے منع کروں، نہ تو وہ میرے غصے کی پرواہ کر رہی
تھی اور نہ نرم لہجہ اس پر اثر کر رہا تھا۔

Classic Urdu Material

سر جھٹک کر ایک بار پھر چل پڑا۔ وہ میرے ساتھ قدم بڑھاتے ہوئے بولی۔ ”بندے کو اتنا خرٹ سوس بھی نہیں ہونا چاہیے۔“

”تمہیں کسی نے بھی بات کرنے کی تمیز نہیں سکھائی۔“

وہ اطمینان سے بولی۔ ”تم سکھا دو۔“

مجھے خاموشی ہی میں عافیت نظر آئی۔ مجھے خاموش دیکھ کر وہ کہنے لگی۔ ”چلو ناناشتا کرتے ہیں قسم سے سخت بھوک لگی ہے۔“

میں نے طنزیہ لہجے میں پوچھا۔ ”پیسے ہیں جیب میں۔“

وہ منہ بناتے ہوئے بولی۔ ”اگر ہوتے تو تم جیسے کنجوس کی منتیں کر رہی ہوتی۔“

اس کی طرف متوجہ ہوتے ہوئے میں نے سنجیدگی سے پوچھا۔ ”اچھا میری جان چھوڑنے کے کتنے پیسے لوگی؟“

اس نے وضاحت چاہی۔ ”تمہارا مطلب ہے قبیل خان کو مارنے کے بعد تمہاری جان بخش دوں۔“

Classic Urdu Material

”نہیں ابھی کہیں دفع ہو جاؤ۔“

”ہو نہہ!.... اس کے لیے رقم کے ساتھ کچھ اور بھی چاہیے ہوگا

”کیا؟“

”ایک لاکھ، گلاک پستول مع سائیلنسر اور مخبرہ (آئی کام سیٹ)“

”مجھے پہلے صرف شک تھا کہ تمہارا دماغ خراب ہے۔“

وہ معنی خیز لہجے میں بولی۔ ”تم ساری زندگی شک ہی میں پڑے رہنا۔“

میں اس کی بات کا جواب دیے بغیر آئی کام سیٹ نکال کر ون الفا کو پکارنے لگا۔ یوں تو وہ

شام کے وقت آئی کام سیٹ آن کرتا تھا لیکن آج چونکہ اسے ہماری آمد کے بارے معلوم

تھا اس لیے مجھے امید تھی کہ وہ میرا انتظار کر رہا ہوں گا۔ میرے اندازے کے مطابق جلد

ہی اس کا جواب آنے لگا۔ رسمی گفتگو میں پڑنے کے بجائے اس نے فوراً میری جگہ کے

بارے پوچھا اور میں نے بس اڈے کے قریب موجود اس ہوٹل کا نام بتا دیا جس کے

سامنے ہم اس وقت کھڑے تھے۔

Classic Urdu Material

اس نے کہا۔ ”ٹھیک ہے وہیں رکو میں آ رہا ہوں۔“ ہمیں بہ مشکل پندرہ بیس منٹ انتظار کرنا پڑا ہو گا۔ سفید رنگ کی ڈبل ڈور ہمارے ساتھ آ کر رکی۔ وہ گاڑی میں اکیلا تھا۔ مجھے بیٹھنے کا اشارہ کر کے اس نے اگلی نشست کا دروازہ کھول دیا۔ اس کے ساتھ بیٹھتے ہی میں نے دروازہ بند کرتے ہوئے کہا۔

”چلیں سر!“ پلو شہ نے عقبی دروازے کا ہینڈل پکڑ کر دروازہ کھولنے کی کوشش کی تھی لیکن دروازہ بند تھا۔

اس نے پوچھا۔ ”یہ لڑکا تمہارے ساتھ ہے؟“

”اسے چھوڑیں سر!... اور چلیں۔“ میں نے جلدی سے کہا۔ نہ جانے کیوں میں پلو شہ سے بھاگنا چاہ رہا تھا۔ اور نگ زیب صاحب نے اثبات میں سر ہلاتے ہوئے گاڑی آگے بڑھادی۔ وہ وہیں کھڑی رہ گئی تھی۔ تھوڑی دور آتے ہی میں نے مڑ کر دیکھا وہ وہیں کھڑی تھی۔

”ویسے کون تھا یہ لڑکا؟“ اور نگ زیب صاحب نے اشتیاق سے پوچھا۔

”سر!.... گاڑی روکیں۔“ میرے منہ سے بے ساختہ پھسلا۔

Classic Urdu Material

”کیا ہو گیا؟“ بریک پر پاؤں رکھتے ہوئے اس نے پریشانی سے پوچھا۔

”سر!.... اس لڑکے کو ساتھ لے کے چلنا ہے۔“ میں نے خفت بھرے لہجے میں کہا۔

”یار!.... کیا اوٹ پٹانگ کام کر رہے ہو۔“ اس کے لہجے میں حیرانی تھی لیکن اس کے ساتھ ہی اس نے گاڑی موڑ لی تھی۔

میں نے میجر صاحب کی بات کا جواب نہیں دیا تھا۔

وہ ابھی تک وہیں کھڑی تھی۔ میجر صاحب نے اس کے قریب جا کر گاڑی روک دی۔ میں نے ہاتھ بڑھا کر عقبی دروازہ ان لاک کیا۔ وہ اطمینان سے اندر گھس آئی۔

”پہلے بھول گئے تھے یا یہ دکھانا چاہتے تھے کہ تم آسانی سے مجھ سے جان چھڑا سکتے ہو۔“

میجر صاحب کو نظر انداز کرتے ہوئے اس نے طنزیہ لہجے میں پوچھا۔

”نہیں میں نے سوچا اس طرح شاید تم غیرت کا مظاہرہ کرو اور میرا پیچھا چھوڑ دو۔“ میں

نے اسے شرمندہ کرنے کی کوشش کی۔ لیکن ایسی باتیں وہ خاطر میں نہیں لاتی تھی فوراً

بولی۔

Classic Urdu Material

”نہیں مجھے ڈر ہے، اگر میں نے تم پر نظر نہ رکھی تو تم کہیں چھپ جاؤ گے۔ آخر ایک ضروری کام کے بعد میں نے تمہیں قتل تو کرنا ہے نا۔ اس وقت کہاں ڈھونڈتا رہوں گا۔“

پیچھے مڑ کر میں نے اپنے ہونٹوں پر انگلی رکھتے ہوئے اسے خاموش رہنے کا اشارہ کیا اور دوبارہ سیدھا ہو کر بیٹھ گیا۔ میں نہیں چاہتا تھا کہ اورنگ زیب صاحب اس کی بکو اس سنے۔ ”کیا بات کر سکتا ہوں۔“ اورنگ زیب صاحب نے پلوشہ کی وجہ سے پوچھنا ضروری سمجھا تھا۔“

میں اطمینان سے بولا۔ ”ہاں، انگریزی زبان میں کر سکتے ہو۔“

”واہ، تم انگریزی سمجھ بول لیتے ہو۔“ اس نے تعریفی لہجے میں کہا۔

اور اس سے پہلے کہ میں جواب دے پاتا عقبی نشست پر بیٹھی پلوشہ کی اطمینان بھری آواز نے میرے سر پر بم پھوڑ ڈالا۔ وہ میجر اورنگ زیب کو مخاطب تھی۔ ”تو انگریزی بولنا اتنا مشکل تو نہیں ہے کہ آپ اس کی اتنی تعریف کر رہے ہیں۔“ اور مزے کی بات کہ اس نے یہ فقرہ انگریزی زبان ہی میں ادا کیا تھا۔

Classic Urdu Material

”جی ذیشان!.... اب تمہارا کیا خیال ہے۔“ اور نگ زیب صاحب نے طنزیہ انداز میں

پوچھا۔

”کہیے سر!.... اس کے ہونے نہ ہونے سے کوئی فرق نہیں پڑتا۔“

”کیا مطلب؟“ وہ حیران رہ گیا تھا۔

میں اطمینان بھرے لہجے میں بولا۔ ”مطلب یہ کہ آپ نے جو پوچھنا یا کہنا ہے جاری رکھیں۔“

”سردار کو اس کی بیوی کی موت کا بتایا تھا؟“

”نہیں سر!.... بس بچے کی پیدائش کی خوش خبری سنا کر بھیج دیا ہے۔“

”مشن کہاں تک پہنچا ہے۔“

جواباً میں نے خاستہ گل سے لے کر قبیل خان کی حویلی کی تباہی تک کا احوال مختصر آسنادیا۔

”ہو نہہ!....“ اثبات میں سر ہلاتے ہوئے اس نے کہا۔ ”ویسے یہ خبریں مجھ تک پہنچ گئی

تھیں۔ اور حویلی تباہ کرنے کی وجہ میری سمجھ میں نہیں آئی۔“

”جب اس کے ملازموں کو بہ حالت مجبوری قتل کرنا پڑ گیا تو ہم نے دونوں نے یہی سوچا کہ جب ہمارا وہاں آنا ثابت ہو ہی گیا ہے تو اس کا کچھ نقصان ہی کر دیا جائے۔“

”اس لڑکے کو کہاں سے ڈھونڈا ہے۔“ اس نے عقبی سیٹ پر بیٹھی پلوشہ کی جانب اشارہ کیا۔

”یہ مجاہدین کا ساتھی ہے۔ آپ کو کمانڈر عبدالحق کا بتایا ہے نا، یہ اسی کا شاگرد ہے اور فی الحال تورہنمائی کے لیے ساتھ رکھا ہوا ہے کہ اس کا تعلق اسی علاقے سے ہے۔“

”ہو نہہ....“ کہتے ہوئے اس نے ایک درمیانی مگر پختہ عمارت کے گیٹ پر گاڑی روک

دی۔ ہارن دینے سے پہلے ہی دروازہ کھل گیا تھا۔ وہ گاڑی اندر لیتا گیا۔ گیراج میں گاڑی

روک کر ہم نیچے اتر آئے۔ اس عمارت میں چہل پہل دیکھ کر مجھے یہ سمجھنے میں دیر نہیں

لگی تھی کہ اورنگ زیب صاحب کا گھر نہیں تھا۔ ہمیں ساتھ لے کر وہ ایک کمرے میں

داخل ہوا۔ کمرہ کافی بڑا تھا۔ کمرے کے ایک کونے میں میز لگی تھی۔ میز کے عقب میں

گھومنے والی لکڑی کی کرسی رکھی تھی جبکہ سامنے تین نوم کی کرسیاں پڑی تھیں۔ کمرے

Classic Urdu Material

کے دوسرے کونے میں لکڑی کا سنگل بیڈ لگا ہوا تھا۔ گویا وہ کمرہ دفتر ہونے کے ساتھ اس کی خوب گاہ کے طور پر بھی استعمال ہوتا تھا۔

”شاید آپ لوگ ناشتا کر چکے ہوں گے۔“ میز کے عقب میں پڑی کرسی سنبھالتے ہوئے اس نے ہمیں بیٹھنے کا اشارہ کیا۔

”بالکل بھی نہیں کیا ہے۔“ میرے کچھ کہنے سے پہلے پلوشہ نے منہ کھول دیا۔

میجر اور نگ زیب نے مسکراتے ہوئے گھنٹی بجائی اور دروازہ کھول ایک آدمی اندر داخل ہوا۔ یقیناً میجر صاحب کے وہاں آتے ہی وہ دروازے پر پہنچ گیا تھا۔

”اس لڑکے کو ساتھ لے جا کر اچھا سناشتا کرادو۔ اور ہمارے لیے دو پیالی چائے لے آؤ۔“

”تم نے ناشتا نہیں کرنا۔“ پلوشہ مجھے مخاطب ہوئی۔

”مجھے چھوڑا اور اپنی فکر کرو۔“

وہ مزید کچھ کہے نو وارد کے ساتھ باہر نکل گئی۔

Classic Urdu Material

”اب بتاؤ اس لڑکے کا کیا چکر ہے۔“ میجر اورنگ زیب نے پلوشہ کے وہاں سے نکلتے ہی

پوچھا۔

”تمام کہانی آپ کو سنا دی ہے سر!.... بس اتنا اضافہ کر لیجیے کہ قبیل خان نے اس کی بہن کو زیادتی کا نشانہ بنایا، اس کے بھائی اور باپ کو قتل کیا اور اب یہ ان کے قتل کا بدلہ لینے کے لیے بے تاب ہے۔“

”مجھے تو یہ قابل بھر سا نہیں لگ رہا۔“ اورنگ زیب صاحب کے لہجے میں ہلکی سی تشویش تھی۔

”میں مطمئن ہوں۔“ میں نے دل کی آواز پر لبیک کہتے ہوئے اس کی طرف داری کی۔

”ایسا نازک اندام لڑکا آپ لوگوں کی کیا مدد کرے گا۔ مجھے تو لگتا ہے کسی کے ذرا سا

جھڑکنے پر آپ لوگوں کا سارا کٹھا چٹھا کھول دے گا۔“

میرے چہرے پر دھیمی مسکراہٹ نمودار ہوئی۔ ”سر!.... اس کا نام پلوشہ ہے اور یہ لڑکا

نہیں لڑکی ہے۔ اور یقین کرو میں اس کے ہاتھوں مرتے مرتے بچا ہوں، بس تکا ہی لگ گیا

تھا کہ میں اسے بے ہوش کرنے میں کامیاب ہو گیا ورنہ اس نے میرا کام کر دیا تھا۔ اور اس

Classic Urdu Material

کے بعد میں نے اس کی حقیقت اگلوانے کے لیے اس پر اتنا تشدد کیا کہ اتنا تشدد کوئی عادی مجرم بھی برداشت نہ کرتا اور اس کا نام بھی اس کے منہ سے نہیں اگلا سکا۔“

اور نگ زیب صاحب کا منہ حیرت سے کھل گیا تھا۔ ”یہ لڑکی ہے....“ عجیب سے انداز میں کہتے ہوئے وہ معنی خیز انداز میں مسکرایا۔ ”میں بھی کہوں اس لڑکے میں ایسی کیا بات ہے کہ بار بار اسے دیکھنے کو دل چاہتا ہے۔ اور شاید اسی لیے اس نے گاڑی میں داخل ہوتے ہی تمہیں قتل کرنے کی دھمکی دی کہ تم نے اسے تشدد کا نشانہ بنایا تھا۔“

”جی سر!....“ میں نے اثبات میں سر ہلادیا۔ اسی وقت ایک آدمی چائے کے برتن لیے اندر داخل ہوا۔ چائے کی پیالیاں ہمارے سامنے رکھ کر وہ جس خاموشی سے اندر داخل ہوا تھا اسی طرح باہر نکل گیا۔

چائے پیتے ہوئے ہم آگے کالائے عمل طے کرنے لگے۔ ہماری باتوں کے درمیان ہی پلو شہ لوٹ آئی تھی۔ میرے دائیں طرف پڑی کرسی پر بیٹھ کر وہ ہماری باتیں سننے لگی۔ مزید گھنٹا بھر وہیں گزار کر میں نے میجر صاحب سے اجازت لی اور ہم وہاں سے نکل لائے۔ پلو شہ کی حقیقت معلوم ہونے کے باوجود میجر اور نگ زیب نے اسے لڑکے کے

Classic Urdu Material

طور پر ہی مخاطب کیا تھا۔ ویگن اڈے تک ہم میجر صاحب کی گاڑی میں آئے تھے۔ ویگن اڈے میں انگور اڈے کی ویگن تیار کھڑی تھی۔ ہمارے پہنچنے کے پندرہ بیس منٹ بعد ویگن اڈے سے نکل آئی۔ پلو شہ خاموش خاموش سی تھی۔ انگور اڈے پہنچ کر ویگن سے اترتے ہی وہ کہنے لگی۔

”کچھ رقم دے سکتے ہو؟“

”رقم.... کس لیے؟“ میرے لہجے میں حیرانی تھی۔

”دے سکتے ہو تو دے دو، نہیں تو سوالات کی کوئی ضرورت نہیں۔“

”کتنے چاہئیں؟“

”اگر ہو سکے تو دس پندرہ ہزار دے دو۔“

ایک لمحہ سوچنے کے بعد میں نے جیب سے چار بڑے نوٹ نکال کر اس کی جان بڑھا

دیے۔ ”یہ بیس ہزار ہیں۔“

بغیر کسی تکلف کے وہ میرے ہاتھ سے پیسے لیتے ہوئے بولی۔ ”واپس نہیں ملیں گے۔“

Classic Urdu Material

”لیکن میں نے اس کی بات کا جواب دینے کی ضرورت نہ سمجھی، یوں بھی یہ رقم میں نے خائستہ گل کی جیب سے نکالی تھی۔“

کمانڈر نصر اللہ کے دروازے کے سامنے پہنچ کر وہ بولی۔ ”میں نے کہیں جانا ہے، کل تک لوٹوں گی۔ تم یہیں پر میرا انتظار کرنا۔“

”کہاں جانا ہے۔“

”اگر بتانا ہوتا تو میں کہیں کے بجائے اس جگہ کا نام لے لیتی۔“

میں نے تلخی سے کہا۔ ”اتنا بتانے کی بھی کیا ضرورت تھی، جاؤ جہاں دفع ہونا ہے۔“

وہ برا منائے بغیر بولی۔ ”اگر گلاک نہیں دے سکتے تو مجھے سردار بھائی والا پستول ہی دے دو۔“

”یہ لو....“ اس مرتبہ بھی بغیر کسی حجت کے میں نے گلاک مع سائیلنسر کے ہولسٹر سے نکال کر اس کی جانب بڑھا دیا۔

اس کے چہرے پر حیرت کے آثار نمودار ہوئے مگر اس کے ہونٹوں سے شکریہ وغیرہ کا کلمہ ادا نہیں ہوا تھا۔

Classic Urdu Material

پسٹل نیفے میں اڑتے ہوئے وہ کمانڈر نصر اللہ کے دروازے پر دستک دینے لگی جبکہ میں بیٹھک کے دروازے پر لگاتالا کھولنے لگا۔ میرا دماغ اسی کو سوچ رہا تھا۔ پہلے میں شد و مد سے اس سے جان چھڑانا چاہ رہا تھا لیکن میجر اورنگ زیب تک اس کا حال پہنچانے کے بعد نہ جانے کیوں ایک دم میں ذہنی طور پر اس کے ساتھ کام کرنے پر تیار ہو گیا تھا۔ پہلے میں اس کی خوب صورتی سے ڈرا ہوا تھا، لیکن پھر بہت سوچنے کے بعد میرے دماغ میں یہی بات آئی تھی، کہ اسی طرح اگر میں ہر خوب صورت لڑکی کا سامنا کرنے سے ڈرتا رہا تو زندگی گزارنا بہت مشکل ہو جائے گا۔ یوں بھی اس جیسی خطرناک لڑکی سے محبت کوئی بے وقوف ہی کر سکتا تھا۔ اور سب بڑھ کر وہاں اس سے بہتر رہنمائی کرنے والا ہمیں نہیں مل سکتا تھا۔

تھوڑی دیر بعد موٹر سائیکل اسٹارٹ ہونے کی آواز سن کر مجھے معلوم ہو گیا کہ وہ موٹر سائیکل ہی پر کہیں روانہ ہوئی ہے۔

Classic Urdu Material

اس کی تصدیق کمانڈر نصر اللہ کی آمد سے ہوئی۔ وہ میرے لیے دن کا کھانا لایا تھا۔ اس نے خود بھی میرے ساتھ ہی کھانا کھانا پسند کیا تھا۔ اسی دوران اس نے پلوشہ کے بارے بھی پوچھ لیا کہ۔ ”پلو خان موٹر سائیکل پر بیٹھ کر کہاں گیا ہے۔“

میں نے نفی میں سر ہلا کر لا علمی کا اظہار کیا اور اس نے اثبات میں سر ہلا دیا۔

☆☆☆

”اگلے دن دوپہر کو وہ واپس پہنچی۔ کافی خوش دکھائی دے رہی تھی۔

”ویسے مجھے امید تو نہیں تھی کہ تم مجھے واپسی پر یہیں ملو گے۔“ خالی چارپائی پر بیٹھتے

ہوئے اس نے بغیر لگی لیٹی کہا۔

میں خاموشی سے لیٹا رہا۔

وہ فوراً مطلب کی بات پر آگئی۔ ”پرسوں اپنا کام شروع ہو گا۔“

”کیا مطلب؟“ میں پوچھے بنا نہیں رہ سکا تھا۔

”پرسوں ثقلین خان کے بیٹے کی شادی ہے، اور ثقلین خان، قبیل خان کا حلیف ہے۔“

”تمہارا مطلب ہے وہاں قبیل خان آئے گا۔“

اس نے وثوق سے کہا۔ ”بالکل آئے گا۔“

”پھر تو وہاں جانا پڑے گا۔“ میں فوراً تیار ہو گیا تھا۔

”لیکن یہ یاد رکھنا کہ وہ خبیث ہر وقت محافطوں کے نرغے میں ہوتا ہے۔“

”ویسے یہاں اس کے مخالف بھی تو موجود ہوں گے، میرا مطلب وہ اکیلا ہی سمگلر اور دہشت گرد تو نہیں ہے نا۔“

”بالکل ہیں، لیکن ان میں ایک بھی ایسا نہیں ہے کہ کھل کر اس کا سامنا کر سکے۔ ثقلین

خان کافی بار سوخ شخص ہے لیکن اس کے قبیل خان کے ساتھ بہت اچھے تعلقات ہیں

۔ البتہ سنگدل خان محسود کے آدمیوں کا اس کے آدمیوں کے ساتھ دو تین بار فائرنگ کا

تبادلہ ہو چکا ہے پر بعد میں صلح وغیرہ ہو گئی۔ گویہ صلح بھی بس خانہ پری ہی کے لیے تھی

لیکن وہ کسی اور کے لیے قبیل خان کے خلاف میدان میں نہیں اتر سکتا۔“

”تم وزیر ہو کہ محسود؟“

وہ معنی خیز لہجے میں بولی۔ ”تمہیں اس سے کیا لینا کہ میں وزیر ہوں یا محسود۔“

Classic Urdu Material

میں جل کر بولا۔ ”بھاڑ میں جاؤ تم اور تمھاری قوم۔“

وہ کھل کھلا کر ہنس پڑی۔ ”ویسے کسی لڑکی کا قوم قبیلہ تب معلوم کیا جاتا ہے جب وہاں رشتا

بھیجنے کا ارادہ ہو اور ہمارے ہاں تو لڑکی کے والدین بہت زیادہ رقم مانگتے ہیں۔ امی جان

تو میرا شادینے کے لیے پچاس لاکھ سے ایک روپیہ بھی کم نہیں کریں گی۔ اور سب سے

بڑی بات یہ کہ تم اگر مجھ سے شادی کر لو تب بھی قبیل خان کی موت کے بعد میں تمھیں

زندہ نہیں چھوڑ سکتی۔“

میں منہ بناتے ہوئے بولا۔ ”تم سے شادی کرنے سے بہتر ہے کہ میں خودکشی کر لوں۔“

وہ شوخ لہجے میں بولی۔ ”خودکشی کی زحمت نہ کرنا۔ اپنی موت کا کام مجھ پر چھوڑ دو۔“

”ہم سنگدل خان محسود کے بارے بات کر رہے تھے۔“ میں نے گفتگو کا رخ اصل

موضوع کی جانب موڑا۔

”اس کی بات مکمل ہو چکی ہے اور اب قبیل خان کو ٹھکانے لگانے کا لائحہ عمل سوچو۔“

”اس بارے تم نے کافی کچھ سوچ رکھا ہو گا۔“

Classic Urdu Material

”ہاں.... اگر وہ سامنے آگیا تو یقین کرو میں اپنی جان کی پروا کیے بغیر اسے ٹھکانے لگانے کی کوشش کروں گی۔“

میرے منہ سے بے اختیار پھسلا۔ ”کوئی بے وقوفی نہ کرنا۔“ میرے لہجے میں شامل فکر مندی اس سے زیادہ خود مجھے حیران کر گئی تھی۔

اس نے منہ بناتے ہوئے کہا۔ ”اس بارے مجھے کسی کے مشورے کی کوئی ضرورت نہیں۔“

مجھے خود بھی احساس ہو گیا تھا کہ میں نے خواہ مخواہ فالٹو کی بات کر دی ہے۔ اس کا خشک لہجہ سن کر میری خفت میں اضافہ ہو گیا تھا۔

مجھے خاموش پا کر وہ بولی۔ ”شادی پر سوں ہے اس لیے کل ہی نکل چلیں گے۔“

میں اس مرتبہ بھی خاموش لیٹا چھت میں لگے شہتیروں کو گھورتا رہا۔

”تم شاید اس لیے پریشان ہو کہ میری وجہ سے تم پر کوئی مصیبت نہ آجائے ہے نا؟“ میری خاموشی بھی اسے چپ پر آمادہ نہیں کر پار ہی تھی۔

Classic Urdu Material

”اگر تمہیں زبان پر قابور کھنا آتا تو یقیناً تمہیں ساتھ رکھنے کے فیصلے پر مجھے کچھتا نہ پڑتا۔“

وہ قہقہہ لگاتے ہوئے بولی۔ ”اسی لیے تو کہتی ہوں، مستقبل کے کچھتاؤں سے بچنے کے لیے تمہیں امی جان سے بات کر لینا چاہیے۔ میرے کہنے پر وہ پچاس لاکھ سے چند ہزار کم کرنے پر راضی ہو جائیں گی۔ اور میرے لیے بھی آسانی رہے گی کہ قبیل خان کی موت کے بعد تمہیں ڈھونڈنے کی زحمت سے بچ جاؤں گی۔“

میں نے طنزیہ لہجے میں کہا۔ ”ویسے تمہیں، کس بے وقوف نے یہ کہا ہے کہ تم خوب صورت ہو۔“

”اتنی جلدی اپنے کہے الفاظ تمہیں بھول گئے ہیں۔“ اس نے میری سردار سے کی گئی گفتگو یاد دلائی۔
www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

”سوائے بکواس کرنے کے تمہیں کچھ نہیں آتا۔“ کروٹ بدل کر میں نے سر پر چادر رکھ لی۔

وہ جلدی سے بولی۔ ”بات سنو۔“

Classic Urdu Material

لیکن نے اسے جواب دینا ضروری نہ سمجھا۔

وہ دوبارہ بولی۔ ”راجا ذیشان حیدر صاحب!.... اٹھ جاؤ بازار تک جانا ہے۔“

میں نے چہرے سے کپڑا ہٹانے کی زحمت کیے بغیر کہا۔ ”تو منع کس نے کیا ہے، جاؤ نا۔“

وہ مصر ہوئی۔ ”نہیں تمہارا ساتھ جانا ضروری ہے۔“

”فضول گوئی سے پرہیز کرو یہ نہ ہو میں سچ مچ تمہیں یہاں سے دفع ہو جانے کا کہہ دوں

۔“

”یعنی پہلے تم مذاق میں مجھے چلے جانے کا کہہ رہے تھے۔ اس کا مطلب ہو امیر اندازہ صحیح

ہے کہ تم شروع سے مجھ پر بری نظر رکھے ہوئے ہو۔“

”پلوشہ!.... فضول گوئی کی کوئی حد ہوتی ہے۔“ میں چڑ گیا تھا۔

”تمہاری اطلاع کے لیے عرض ہے کہ میرا نام پلوشہ خان وزیر ہے۔ باقی بازار تک تو

تمہیں جانا پڑے گا۔“

میں بگڑ کر بولا۔ ”زبردستی ہے کیا؟“

Classic Urdu Material

وہ بے تکلفی سے میری چارپائی پر بیٹھتے ہوئے بولی۔ ”چلو نا۔“

میں اٹھ کر اس سے ذرا سا فاصلہ پیدا کرتے ہوئے بولا۔ ”تم میں لڑکیوں والی تو کوئی بات ہی نہیں ہے۔“

وہ اطمینان سے بولی۔ ”تو میں نے کب کہا ہے کہ میں لڑکی ہوں۔“

”کیا تمہارے بال چھوٹے کروانے، زیور نہ پہننے یا مردانہ لباس استعمال کرنے سے تم لڑکا بن جاؤ گی۔“

”راجا صاحب!.... یہ اخلاق سدھارنے کا کام میرے بڑوں کے لیے چھوڑ دو اور اٹھو

میرے ساتھ بازار تک چلو۔“

”کل سے تم جانے کہاں کہاں سے گھوم پھر کر آرہی ہو، بازار تک اکیلے جانے میں کیا

قباحت ہے۔“

”تم نے چلنا ہے کہ نہیں۔“ میرے سوال کا جواب وہ گول کر گئی تھی۔

”اگر میں نہ کہوں پھر۔“

Classic Urdu Material

”تو پھر میں اس وقت تک کہتی رہوں گی جب تک تم میرے ساتھ چل نہیں پڑتے۔“

”سنا تھا عورتیں مصیبت اور پریشانی کا دوسرا نام ہیں۔“ میں نے پاؤں میں چپل ڈالتے ہوئے تلخ لہجے میں کہا۔

وہ منہ بنا کر بولی۔ ”یہ بات بیویوں کے متعلق کہی گئی ہے اور میں تمہاری بیوی نہیں ہوں سمجھے۔“

”عورت تو ہونا۔“

”نہیں، تمہارے لیے عورت بھی نہیں ہوں، مرد ہوں۔ اگر شک ہے تو آجاؤ میدان میں۔“

میں نے طنزیہ لہجے میں کہا۔ ”یقیناً تمہارے جبرے ٹھیک ہو گئے ہوں گے۔“

”بڑا طنز کر رہے ہو، بندھی ہوئی لڑکی پر تشدد کرنا یقیناً ایک کارنامہ ہی تو ہے۔“

”اچھا اب اپنی ٹیپس بند کر اور چلو۔“ میں بیرونی دروازے کی طرف بڑھ گیا۔

Classic Urdu Material

اس نے خاموشی سے میری تقلید میں قدم بڑھا دیے تھے۔ میری تلخ اور طنزیہ باتوں کا اس ڈھیٹ پر کوئی اثر نہیں ہوتا تھا۔

میں نے بیٹھک کا دروازہ تالا کرتے ہوئے پوچھا۔ ”تم نے میرا پستول واپس نہیں کیا۔“ وہ بے پرواہی سے بولی۔ ”تم دوسرا خرید لینا۔“

میں نے اسے شرمندہ کرنے کی کوشش کی۔ ”جانتی بھی ہو اس کی قیمت کتنی ہے؟“ ”جانتی ہوں تو واپس نہیں کر رہی نا۔“ اس کے لہجے میں شامل اطمینان مجھے تپا گیا تھا۔

”پھر تم نے سوچ بھی کیسے لیا کہ اتنا قیمتی پستول میں تمہارے حوالے کر دوں گا۔“

اس نے انکشاف کیا۔ ”یہ میرا معاوضا ہے۔“

”کیا۔“ میں حیرانی سے اچھل پڑا تھا۔ ”تمہاری منٹیں سن کر تمہیں ساتھ رکھا اور اب تمہیں معاوضا چاہیے، واہ کیا انداز ہے۔“

”تو میرے کہنے سے کیا فرق پڑتا ہے، ہر آدمی نوکری کے حصول کے لیے نوکری دینے والے کی منٹیں کرتا ہے۔“

Classic Urdu Material

میں گہرا سانس لیتے ہوئے خاموش ہو گیا۔ بازار میں گھستے ہی اس نے ایک حجام کی دکان کی طرف اشارہ کرتے ہوئے کہا۔

”میں نے بال چھوٹے کروانے ہیں۔“

”اب کون سے اتنے بڑے ہیں۔“

”نہیں، اگر میرے بال تھوڑے سے بھی لمبے ہو گئے تو میں بالکل لڑکی لگنے لگوں گی۔“

”تو کیا....؟“

”اس سوال کے جواب کا وقت میرے پاس نہیں ہے۔“ وہ حجام کی دکان کی طرف بڑھ گئی۔

بوڑھے حجام کو اس نے بال چھوٹے کرنے کا کہا۔ میں خاموشی سے ایک جانب بیٹھ گیا۔

بال بنواتے ہی وہ مجھے مخاطب ہوئی۔

”حجام چاچا کو پیسے دے دو۔“

کڑی نظروں سے اسے گھورتے ہوئے میں نے پچاس کانوٹ حجام کی طرف بڑھا دیا۔

Classic Urdu Material

دکان سے باہر آتے ہی وہ کہنے لگی۔ ”مجھے شادی کے لیے نئے کپڑے لے کے دو۔“
میں جانتا تھا کہ اسے مطعون کرنے سے کوئی فائدہ حاصل نہیں ہونا تھا اس کے باوجود
خاموش نہیں رہ سکا تھا۔

”تمہیں کل بیس ہزار دیے تھے وہ کہاں گئے؟“

”جانتے ہو تمہاری مثال بالکل اس بکری کی سی ہے جو دودھ تو دیتی ہے مگر مینگنیاں ڈال کر
سارا مزہ کر کر کر دیتی ہے۔“

”تمہاری زبان کچھ زیادہ ہی لمبی ہوتی جا رہی ہے۔ جاؤ نہیں خرید کر دیتا۔“

ٹھیک ہے واپس چلو۔ وہ بیٹھک کی جانب مڑ گئی، مجھے ہلکی سی ندامت تو ہوئی مگر میں نے
اسے روکنے کی کوشش نہیں کی تھی۔ رستے میں ہم خاموشی سے چلتے رہے۔ بیٹھک میں
داخل ہوتے ہی وہ تو غسل خانے میں گھس کر نہانے لگی اور میں چارپائی پر جا کر لیٹ گیا۔
غسل خانے سے برآمد ہو کر وہ بھی خاموشی سے چارپائی پر آکر لیٹ گئی چند لمحوں کے بعد
میرا نام لیے بغیر اس کی دکھ بھری آواز ابھری۔

Classic Urdu Material

”امی جان اور میرا چھوٹا بھائی، پچھلے آٹھ نو سال سے رشتے کے ایک ماموں کے گھر پر رہ رہے ہیں۔ ماموں خود بھی غریب آدمی ہیں۔ امی جان عید الفطر پر کپڑوں کا ایک جوڑا خریدتی ہیں اور پورا سال اسی میں گزارتی ہیں، چھوٹے بھائی نے شاید ہی کبھی کھلونے کا منہ دیکھا ہو۔ تم سے اسی لیے بے غیرت ہو کر پیسے مانگے حالانکہ تم جیسے آدمی سے پیسے مانگنا اپنی انا کے گلے پر چھری چلانے کے مترادف ہے۔ اور اب نئے کپڑوں کا بھی اس لیے کہہ رہی تھی کل ثقلین خان کے بیٹے کی شادی میں شرکت کے لیے جارہے ہیں کم از کم حلیہ تو باراتیوں کا بنا کر جائیں۔“

اس کی بات سن کر مجھے شدید ندامت محسوس ہوئی مگر ندامت ظاہر کیے بغیر میں نے غصے سے کہا۔ ”تو یہ بکو اس پہلے بھی کی جاسکتی تھی۔“

وہ ترکی بہ ترکی بولی۔ ”تو اب کر دی ہے نا۔“

”اچھا چلو اٹھو۔“ میں دوبارہ اٹھ بیٹھا۔ گو مجھے امید نہیں تھی کہ وہ اب میرے ساتھ چلنے پر تیار ہوگی۔ مگر وہ بغیر کچھ کہے میرے ساتھ جانے پر تیار ہو گئی۔ وہ ایسی ہی تھی فضول ناراضی میں وقت ضائع نہیں کرتی تھی۔ یا شاید اسے اپنی اہمیت ہی کا اندازہ نہیں تھا۔

ثقلین خان کے بیٹے کی شادی میں جانے کے لیے کمانڈر عبدالحق کی موٹر سائیکل ہمارے کام آئی تھی۔ وہاں تک جانے کے لیے ہمیں علام خیل سے گزر کر جانا پڑا۔ اس کے گاؤں کا نام ڈمبریانی تھا۔ اس کی بیٹھک کسی وسیع و عریض حویلی سے بھی زیادہ رقبے میں پھیلی ہوئی تھی۔ شادی کی تیاریاں زور و شور سے جاری تھیں۔ بھاری بھر کم تن و توش کا مالک ثقلین خان ہمیں بیٹھک ہی میں اپنے آدمیوں کے جھرمٹ میں نظر آیا۔

ہمیں خندہ پیشانی سے خوش آمدید کہتے ہوئے اس نے ایک ملازم کو کھانا لانے کا حکم دیا۔ دوپہر کا وقت ہونے کی وجہ سے اس نے ہم سے پوچھنے کی زحمت ہی نہیں کی تھی اور نہ یہ پوچھا تھا کہ ہم آئے کہاں سے ہیں۔ اس علاقے کی خوبیوں میں ایک بڑی خوبی مہمان نوازی ہے۔ ملازم ہمیں ایک کمرے میں لے گیا جہاں کچھ اور لوگ بھی کھانا کھانے میں مشغول تھے۔ کھانا کھا کر ہم باہر آئے اور ثقلین خان کی سجائی ہوئی محفل میں بیٹھ گئے۔ وہاں اس کے محافظوں کے علاوہ اور بھی کافی لوگ موجود تھے۔ اس وقت زور و شور سے یہ بحث ہو رہی تھی کہ کل کس گویے کو بلایا جائے۔ اس میں قریباً تمام آدمی اپنی اپنی رائے

Classic Urdu Material

پیش کر رہے تھے۔ ثقلین خان نے ہم دونوں سے بھی پوچھا، جو اب پلوشہ نے ایک خاتون گلوکارہ کا نام لے دیا تھا۔

رات کا کھانا وغیرہ کھا کر جب مقامی لوگ گھروں کو لوٹنے لگے تبھی ثقلین خان نے سرسری انداز میں ہم سے پوچھ لیا تھا کہ ہم کہاں سے تشریف لائے ہیں۔

”ہم شامون سے آئے ہیں۔ حاجی ارسلان گل میرے چچا جان ہیں۔ ان کی طبیعت ناساز تھی اس لیے اس نے میرے ہاتھ اپنی معذرت بھجوائی ہے۔ اور یہ میرے دوست ہیں ان کا تعلق مردان سے ہے۔“ پلوشہ نے فوراً اپنا اور میرا تعارف کرادیا۔

”حاجی ارسلان....“ ثقلین خان کے چہرے پر سوچ کے آثار نمودار ہوئے اور پھر وہ اثبات میں سر ہلاتے ہوئے کہنے لگا۔ ”اچھا اچھا شامون والے حاجی ارسلان گل صاحب!....! ویسے کیا ہوا انھیں، طبیعت زیادہ خراب تو نہیں ہے۔“

”نہیں چچا جان!....! اب کافی بہتر ہے، لیکن سفر کرنے قابل نہیں تھے۔“

”چلو واپسی پر میری جانب سے پوچھ لینا، شادی کے ہنگامے نمٹا کر شاید میں شامون کا چکر لگا لوں۔“

Classic Urdu Material

”ضرور چچا جان!“ وہ خوش دلی سے مسکرائی۔ ”آپ کو ہمیشہ خوش آمدید کہا جائے گا۔“

”ٹھیک ہے آپ لوگ آرام کرو۔“ وہ اٹھ کر بیٹھک کے داخلی دروازے کی جانب بڑھ گیا۔
محافظوں نے اس کو تین اطراف سے گھر لیا تھا۔

اس کے دور جاتے ہی میں نے پلوشہ سے پوچھا۔ ”یہ حاجی ارسلان گل کون ہے؟“
وہ مسکرائی۔ ”پتا نہیں۔“

”کیا مطلب؟.... پتا نہیں کا۔“ میں نے حیرانی سے پوچھا۔

”مطلب یہ کہ میں نے فرضی نام لیا ہے اور ثقلین خان جیسے بڑے سرداروں کے پاس اتنا

وقت نہیں ہوتا کہ وہ چھوٹے چھوٹے لوگوں کو ان کے نام سے یاد کرتے پھریں۔“

میں نے پریشان ہو کر کہا۔ ”مروانہ دینا۔“

وہ شوخی سے بولی۔ ”نہیں تمہیں میرے علاوہ کوئی ہاتھ بھی نہیں لگا سکتا اور میں بھی قبیل

خان کی ہلاکت کے بعد تم سے نبٹوں گی۔“

میں چڑ کر بولا۔ ”بکو اس کرنے کا کوئی موقع ہاتھ سے جانے نہ دینا۔“

Classic Urdu Material

”تمہیں یہ بکواس لگ رہی ہے، اس خبیث کو مرنے دو پھر پتا چل جائے گا۔“

”فضول عورت۔“ کہہ کر میں سونے کے کمرے کی طرف چل دیا، وہاں ہر کمرے میں پانچ چھ آدمی سوئے تھے ہم دونوں بھی ایک کمرے میں گھس کر سو گئے۔

☆☆☆

اگلے روز سورج ابھرتے ہی شادی کے ہنگامے شروع ہو گئے تھے۔ ثقلین خان کا بیٹا دلدار

خان، اونچے لمبے قد کا پر رعب جوان تھا۔ چھوٹی داڑھی اور کندھوں پر بکھری ہوئی گھنی

زلفیں اس وجاہت میں اضافہ کر رہی تھیں۔ گویے نے رات کو آنا تھا۔ رات بارہ بجے

کے بعد ناچنے گانے والی طوائفیں کا پروگرام تھا۔ لیکن یہ محفل چیدہ چیدہ مخصوص افراد

کے لیے تھی۔ ہم دونوں کی کوشش یہی تھی کہ اس محفل میں بیٹھنے کی اجازت حاصل کر

سکیں۔ نودس بجے پشتو کے خوب صورت ساز ساؤنڈ سسٹم پر بجنے لگے۔ دیکھتے ہی دیکھتے

منچلے نوجوان ان خوب صورت دھنوں پر ناچنے لگے۔ پلوشہ میرے ساتھ ہی بیٹھی تھی اس

وقت میری حیرانی کی انتہا نہ رہی جب میں نے اسے ناچتے ہوئے نوجوانوں کا رخ کرتے

دیکھا۔ پستول وہ میری گود میں پھینک گئی تھی۔ اگلے ہی لمحے وہ تھرکتے ہوئے ان میں

Classic Urdu Material

شامل ہو گئی۔ اس کے بدن کی لچک، ہاتھ پاؤں کی ہم آہنگی خوب صورت انداز میں دائرے میں چکر کاٹنا ایک عجیب خوش کن منظر تھا۔ دیکھنے والے اسے ایک نوخیز لڑکا ہی سمجھ رہے تھے یہ تو صرف میں جانتا تھا کہ وہ لڑکی ہے اور اس وجہ سے مجھ پر اس کا ناچنا کچھ زیادہ ہی اثر انداز ہو رہا تھا۔ کئی بار میں نے اس کے بدن سے نظریں چرا کر دائیں بائیں دیکھنے کی کوشش کی لیکن کامیاب نہ ہو سکا۔ تھوڑی ہی دیر میں تمام لڑکوں نے پلوشہ کے لیے میدان خالی کر دیا تھا۔ اس کے مسحور کن ڈانس نے جلد ہی تمام کی توجہ اپنی جانب سمیٹ لی تھی۔ وہ کافی دیر ناچتی رہی۔ شوقین حضرات نے بے تحاشا پیسے پھینکنے شروع کر دیے جنہیں سمیٹنے کے لیے مقامی میراثی موجود تھا۔ وقت جیسے تھم گیا تھا۔ دھن بدلتے ہی اس کے ہاتھ پاؤں اور درمیانی بدن کی حرکت بھی تبدیل ہو جاتی تھی۔ کافی دیر گزر گئی شاید وہ تھکنا جانتی ہی نہیں تھی۔ یہ بات تو مجھے اس سے لڑتے وقت بھی معلوم ہو گئی تھی کہ اس میں بلا کی جان ہے۔ گھنٹا ڈیڑھ مسلسل ناچنا کتنا مشکل ہے اس بارے وہی جانتے ہیں جن کا یہ پیشہ ہے۔ میں تو بس اندازہ ہی لگا سکتا تھا۔ اس کا ڈانس ختم ہوتے ہی ”ہاہو۔“ کا شور مچ گیا تھا۔ وہ سیدھا میرے پاس پہنچی پسینہ دھاروں کی صورت میں اس کے چہرے اور گردن پر بہہ رہا تھا لیکن اس کا سانس بالکل ہموار تھا۔ دلدار خان بھی اس کا ڈانس بڑے

Classic Urdu Material

شوق سے دیکھتا رہا تھا۔ اسے واپس آتے دیکھ کر وہ اپنی جگہ سے اٹھا اور جیب سے کئی بڑے نوٹ نکال کر اس کی طرف بڑھاتا ہوا بولا۔

”شباباش جوان!.... دل خوش کر دیا۔“

پلوشہ نے اطمینان سے اس کے ہاتھ سے تمام نوٹ لے کر اپنی جیب میں ڈال لیے تھے۔

”ویسے یہی کاروبار کرو کافی کمائی کر لو گی۔“ چارپائی پر وہ میرے ساتھ اکیلی ہی بیٹھی تھی۔ اس لیے میں نے اسے مطعون کرنے کا موقع ہاتھ سے جانے نہ دیا۔

”اچھا مشورہ ہے، لیکن پہلے قبیل خان اور تمہیں قتل کر دوں پھر اس بارے بھی کچھ

سوچوں گی۔“

”بے حیا۔“ نہ جانے کیوں مجھے اس کی اس حرکت پر غصہ آ رہا تھا۔

<https://www.facebook.com/ClassicUrduMaterial/>

”یہ جو فوجی ہوتے ہیں نا، نوکری پر آتے ہوئے عقل گھر چھوڑ آتے ہیں۔ بے وقوف

انسان رات کی خصوصی محفل میں شمولیت کے لیے زمین ہموار کر رہی تھی۔ اب دولہے

میاں کو میرا ناچنا پسند آ گیا ہے یقیناً وہ مجھے اور میرے دوست کو خصوصی محفل میں

Classic Urdu Material

شمولیت کا پروانہ عطا کر دے گا۔“ میری ناگواری اور غصہ اسے بھی محسوس ہو گیا تھا اور عجیب بات یہ کہ اپنے عمل کی توجیہ میں اس نے ایک منٹ کی دیر بھی نہیں لگائی تھی۔

”سچ کہو تم اسی لیے ناچنے گئیں تھیں۔“ مجھے اس کی بات پر یقین تھا لیکن اس کے باوجود میں حجت کرنے سے باز نہیں آیا تھا۔

”ہاں، مجھے معلوم تھا کہ تمام میری جانب متوجہ ہو جائیں گے۔ خوب صورت لڑکے یہاں کسی بھی طرح لڑکیوں سے کم اہمیت نہیں رکھتے۔“

”بڑی آئی خوب صورت۔“ میں نے طنزیہ انداز میں کہا لیکن یہ طنز میرے حلق سے نیچے نہیں اتر سکا تھا۔ اس کا موہنا چہرہ کسی کی تعریف کا محتاج نہیں تھا۔

”وہ کیا کہتے ہیں کھسیانی بلی کھمبانو چے۔“ وہ شوخ لہجے میں بولی۔ ”ویسے تم یوں آنکھیں پھاڑ پھاڑ کر دیکھ رہے تھے گویا اس سے پہلے کسی لڑکی کو ناچتے ہوئے نہیں دیکھا۔“

”یہ تو سچ ہے کہ میں نے کبھی کسی لڑکی کو ناچتے نہیں دیکھا مگر تم لڑکی کب ہو؟“

”صحیح کہا۔“ اطمینان بھرے انداز میں کہتے ہوئے اس نے میری گود میں پڑی چادر اٹھائی اور اپنا پسینہ پونچھنے لگی۔

Classic Urdu Material

میں تلخ ہوتا ہوا بولا۔ ”کتنی بار منع کیا ہے کہ میری چیز کو بغیر پوچھے استعمال نہ کیا کرو۔“

”جس دن دل سے کہو گے نہیں کروں گی۔“

اور میں افسوس بھرے انداز میں سر ہلاتا ہوا دوسری جانب متوجہ ہو گیا۔ یوں بھی وہ انتہائی درجے کی ڈھیٹ تھی۔

”میرا پستول ادھر کرو۔“ پسینہ صاف کر کے اس نے میری جانب ہاتھ بڑھایا۔ اور میں نے خاموشی سے گلاک اس کی طرف بڑھادیا۔ میرے پاس اس وقت پلوشہ کی ایس ایم جی موجود تھی۔ چائے کی بنی ہوئی فلوڈنگ بٹ والی گن تھی۔ سردار والا بریٹا میں کمانڈر نصر اللہ کی بیٹھک ہی میں چھوڑ آیا تھا۔

دوپہر کے کھانے کے وقت ڈھول باجے کو خاموشی نصیب ہوئی۔ نماز ظہر کے بعد ایک بار پھر تیاریاں ہونے لگیں۔ یوں بھی دھوپ سے بچنے کے لیے بہت بڑا شامیانہ لگایا گیا تھا۔

پلوشہ کھانا کھا کر کہیں غائب ہو گئی تھی۔ نہ میں نے پوچھا تھا کہ کہاں جا رہی ہو نہ اس نے بتانے کی زحمت کی تھی۔ میں وہیں کمرے میں تکیے سے ٹیک لگا کر چار پائی پر ڈھیر ہو گیا

Classic Urdu Material

۔ شادی کا اصل ہنگامہ نماز عصر کے بعد ہی شروع ہونا تھا۔ گھنٹے ڈیڑھ بعد ہی مجھے پلو شہ کی صورت نظر آئی۔ اس نے کمرے کے دروازے سے جھانک کر اندر نگاہ دوڑائی اور مجھے تکیے سے ٹیک لگائے دیکھ کر اندر گھس آئی، یقیناً میری تلاش میں اس نے دوسرے کمرے میں بھی جھانکا ہوگا۔

میرے ساتھ چار پائی پر بیٹھتے ہوئے وہ سنجیدہ لہجے میں بولی۔ ”ایک بری خبر ہے۔“
میں نے طنزیہ لہجے میں کہا ”تمہارے منہ سے پہلے بھی کبھی اچھی خبر نہیں سنی اور کمرے میں تمام چار پائیاں خالی پڑی ہیں میرے ساتھ بیٹھنا ضروری تھا کیا۔“

”تمہیں خوش کرنے کے لیے بیٹھتی ہوں۔“

”تم جتنی دور ہوتی ہو میں اتنا خوش ہوتا ہوں۔“

”جھوٹ بولنا بھی نہیں آتا۔“ اس نے منہ بنایا۔

”تمہیں تو آتا ہے نا؟ اور یہی کافی ہے۔“

”اچھا جو میں خبر لائی ہوں وہ سنو۔“ اس نے ڈانٹنے کے انداز میں کہا۔ میرے پاس سے اٹھنے کی کوشش اس نے نہیں کی تھی۔

”فرماؤ۔“

”وہ خبیث شادی میں شرکت کے لیے نہیں آ رہا۔“

”کیا۔“ میں نے بد مزگی سے پوچھا۔

”صحیح کہہ رہی ہوں۔ میں مکمل چھان بین کر کے آئی ہوں وہ اس وقت افغانستان میں ہے۔“

”پھر تو واپس چلنا چاہیے۔“

وہ نفی میں سر ہلاتے ہوئے بولی۔ ”نہیں میرے ذہن میں ایک اور تجویز ہے۔“

”کیا؟“

”ثقلین خان ایک تگڑی آسامی ہے اور میں چاہتی ہوں کہ قبیل خان اور ثقلین خان کے

درمیان تھوڑی بہت چپقلش پیدا کی جائے جسے بعد میں ہم بڑھاوا دے دیں۔“

”اور اس سے ہمیں کیا ملے گا؟“

”بہت کچھ، اس کا ایک طاقت ور حلیف اگر حریف بن جائے تو کتنا اچھا ہو جائے گا۔“

”تو یہ چپقلش پیدا کیسے ہو گی؟“

”ایک طریقہ ہے تو سہی، اگر تم ہمت کر سکو۔“

”بولتی رہو۔“

اس نے بے باک لہجے میں تفصیل بتاتے ہوئے کہا۔ ”قبیل خان کے لشکر کا ایک اہم کمانڈر انار گل یہاں آیا ہوا ہے اور یہ انتہائی درجے کا بدکردار شخص ہے۔ کمینہ عورتوں سے زیادہ کم سن لڑکوں میں دلچسپی رکھتا ہے۔ اگر میں دوپہر کی طرح ناچتے ہوئے خود کو سستا بنا کر پیش کروں تو یہ ممکن ہی نہیں ہے کہ وہ مجھے چھیڑنے سے باز رہ سکے۔ وہ لا محالہ مجھے چھیڑنے کی کوشش کرے گا اس وقت میں ہنگامہ کھڑا کر دوں گی اور تم فوراً غیرت کا مظاہرہ کرتے ہوئے اس کے سر میں گولی اتار دینا۔ کیونکہ میں تمہارا دوست ہوں۔ اور اس طرح غیرت کھا کر گولی چلانا بھی کوئی نئی بات نہیں ہے اس لیے ہنگامہ تو ہو گا لیکن اس کا نتیجہ ہمارے حق میں نکلے گا۔ سب سے بڑھ کر ہم ثقلین خان کے مہمان ہیں اور اپنے مہمانوں کو وہ کسی صورت قبیل خان کے آدمیوں کے حوالے نہیں کرے گا۔ انار گل بھی ان معاملات میں شیطان کی طرح بدنام ہے۔“

Classic Urdu Material

میں گہرے طنز سے بولا۔ ”گویا اب تم نے قبیل خان کے قتل سے پہلے مجھے مروانے کا منصوبہ سوچ لیا ہے۔“

وہ مجھے حوصلہ دیتے ہوئے بولی۔ ”راجا!.... کچھ بھی نہیں ہوگا تم ہمت تو کرو۔“

”اور تم اتنی حور پری کب سے ہو گئی ہو کہ تمہیں دیکھ کر انار گل جیسی گندی ذہنیت کا آدمی آپ سے باہر ہو جائے گا۔“

وہ اعتماد سے بولی۔ ”جس بات میں تمہیں شک نہیں اس پر سوال مت اٹھاؤ۔“

”اچھا اگر میرے گولی چلانے کے بعد اس کے آدمیوں نے بھی فائر کھول دیا تب ثقلین

خان کس جادو سے میری جان بچائے گا۔ اور تمہاری آنکھوں میں تو میں یوں بھی کھٹک رہا ہوں۔“

”انار گل، قبیل خان نہیں ہے کہ اس کے دائیں بائیں محافظ موجود ہوتے ہوں۔ باقی قبیل

خان کے جو آدمی شادی میں شرکت کے لیے آئے ہوئے ہیں ان میں سے کوئی کس وجہ

سے انار گل کی اتنی طرف داری کرے گا کہ تم پر گولی چلا دے۔ البتہ قبیل خان ضرور اس

بات کو بنیاد بنا کر ثقلین خان سے ہمارا مطالبہ کرے گا۔ اور اس وقت ثقلین چاہ کر بھی

ہمیں قبیل خان کے حوالے نہیں کرے گا، کیونکہ ہم اس کے پاس نہیں ہوں گے۔ جبکہ قبیل خان یہی سمجھے گا کہ ثقلین خان نے اس کے مجرموں کو پناہ دے رکھی ہے یا انھیں کہیں دور بھجوا دیا ہے۔“

میں لگی لپٹی رکھے بغیر بولا۔ ”ویسے اب تک میں یہی سمجھتا آ رہا تھا کہ خیالی پلاؤ صرف شیخ چلی ہی پکاتا رہا ہے۔ آج یہ غلط فہمی بھی دور ہو گئی ہے۔ بے وقوف!.... قبیل خان جیسے لوگوں کے نزدیک اپنے آدمیوں کی اہمیت اس وقت تک ہوتی ہے جب تک وہ زندہ ہوں۔ ان کے لیے وہ ثقلین خان جیسے سردار سے نہیں جھگڑ سکتا۔ دوسرا یہ فلمی طریقے اپنے پاس رکھونی الحال میرا مرنے کا کوئی ارادہ نہیں ہے۔“

وہ عزم سے بولی۔ ”میں نے آج انارگل کو ٹھکانے لگانا ہے اور یہ میں طے کر چکی ہوں۔“

”میرے بھائی نے جب باجی کو بچانے کے لیے گاڑی کی میں سوار ہونے کی کوشش کی تھی تب یہی کمینہ تھا جس نے بھائی کو لات مار کر گاڑی سے نیچے گرایا تھا۔ اور نیچے گرتے ہی پتھر اس کے سر میں لگنے سے وہ زندگی کی بازی ہار گیا تھا۔“

Classic Urdu Material

”تو کیا یہ کام بعد میں نہیں ہو سکتا۔“

”نہیں، میں اس غلیظ کو گندہ کر کے ہلاک کروں گی۔ میں چاہتی ہوں جب لوگوں تک اس کی ہلاکت کی وجہ پہنچے تو وہ اس پر تھو تھو کریں۔ اور جب یہ ایک نو خیز لڑکے کو اتنے ہجوم میں چھیڑے گا اور اس لڑکے کا دوست اس کے بھیجے میں گولی اتارے گا۔ یقیناً یہ ایک گندی اور قابل ملامت موت ہوگی۔“

”ٹھیک ہے، اپنے کسی دوست کو بلا لو.... میں یوں بھی تم سے دوستی کا دعویٰ دار نہیں ہوں۔“

”دیکھ لوراجا!.... ہم دشمن سہی پر قبیل خان کی موت تک ساتھی ہیں۔ کسی وقت تمہیں بھی مجھ سے کام پڑ سکتا ہے۔“

”تمہیں کام بتانے سے پہلے میں خود کشی کرنا پسند کروں گا۔“

”خیر تمہارے مرنے کی خواہش کو تو میں جلد پورا کر دوں گا۔ بہر حال اتنا تو کر سکتے ہو نا کہ یہیں موجود رہو۔“

Classic Urdu Material

”موجود ہوں، لیکن مجھ سے کسی مدد کی توقع کرنا فضول ہی ہوگا۔ تم جیسی لڑکی کے لیے میں اپنی زندگی داؤ پر نہیں لگا سکتا۔“

”دیکھو، مجھے بہ طور لڑکی مخاطب نہ کیا کرو۔ جب تمہیں کئی بار کہہ چکی ہوں کہ میں تمہارے لیے فقط ایک لڑکا ہوں تو براہ مہربانی مجھے پلو خان ہی کہا کرو۔“

”تم خود مجھ سے باتیں کرتے وقت لڑکی کے انداز میں بات کرتی ہو اس میں میرا کیا قصور۔“

”اب نہیں کروں گا۔“ اس نے گویا کونین چباتے ہوئے کہا تھا۔

میں ترکی بہ ترکی بولا۔ ”تو مجھے بھی کوئی شوق نہیں ہے محترم۔“

ڈھول اور شہنائی کی آواز بلند ہوتے ہی اس نے کہا۔ ”چلو باہر چل کر بیٹھتے ہیں، شادی کا

ہنگامہ شروع ہو گیا ہے۔“

اور میں اس کے ہمراہ کمرے سے باہر نکل آیا۔ بیٹھک کے کھلے صحن میں سیکڑوں لوگ موجود تھے اور مزید لوگوں کی آمد جاری تھی۔ ایک بڑی چارپائی پر ثقلین خان تکیوں سے ٹیک لگائے بیٹھا تھا۔ اس چارپائی پر خوب صورت چادر بھی بچھی ہوئی تھی۔ دو تین اور

چار پائیاں بھی اسی انداز میں سجا کر رکھی گئی تھیں اور ان پر صاحب حیثیت لوگ بیٹھے تھے۔ ایک چار پائی پر ثقلین کا بیٹا دلدار خان اپنے تین دوستوں کے ساتھ بیٹھا مونچھوں کو تانواؤ دے رہا تھا۔ میں اور پلوشہ بیٹھنے کے لیے جگہ دیکھنے لگے۔ ایک چار پائی پر تھوڑی سی جگہ خالی تھی۔ میں اسی کی طرف بڑھ گیا۔ مجھے محسوس ہوا کہ وہ میرے ساتھ نہیں آرہی۔ پیچھے مڑ کر دیکھا تو وہ ایک مرد کے ساتھ کھڑی کوئی بات کر رہی تھی۔

میں چار پائی پر بیٹھ گیا۔ دو تین منٹ اس کے ساتھ بات کرنے کے بعد وہ میری طرف بڑھ آئی۔ میرے بائیں ہاتھ چار پائی پر ایک ادھیڑ عمر کا باریش مرد بیٹھا تھا۔ ہمارے درمیان بہ ہر حال اتنا خلا موجود تھا جس میں وہ آسانی سے سما سکتی تھی۔ لیکن وہاں بیٹھنے کے بجائے مجھے اس مرد کی طرف دھکیلتے ہوئے وہ میرے دائیں جانب بیٹھ گئی۔

ایک بات میں نے بڑی شدت سے محسوس کی تھی کہ وہ بیٹھتے وقت کوشش کرتی کہ میرے علاوہ کسی سے اس کا بدن مس نہ ہو۔ شاید اس کی وجہ یہی تھی کہ مجھے تو معلوم تھا کہ وہ عورت ہے اور کسی دوسرے کو اس کے بدن کے گداز سے معلوم ہو جاتا کہ وہ لڑکا نہیں ہے۔ لیکن پھر مجھے اپنی اس بات میں وزن نظر نہ آیا، کیونکہ سردار کی موجودگی میں

بھی اس کی کوشش یہی ہوتی تھی۔ حالانکہ وہ اسے دل سے اپنی بہن سمجھتا تھا۔ کبھی کبھی مجھے سردار کی بات پر یقین آنے لگتا تھا کہ پلوشہ مجھ میں دلچسپی لے رہی ہے۔ بہ ہر حال کچھ بھی تھا میں اب اس راہِ خار پر اپنے قدم نہیں بڑھا سکتا تھا۔ یوں بھی پلوشہ لڑکی سے زیادہ لڑکا تھی اور ایسی لڑکیاں مجھے بالکل پسند نہیں ہیں جو لڑکی ہوتے ہوئے لڑکوں کا بھیس بنائے پھریں۔ گو پلوشہ اس ضمن میں مجبور تھی، لیکن مجھے پھر بھی اس کی اس عادات سے چڑھتی تھی۔

”وہ لال ٹوپي والا آدمی نظر آرہا ہے۔“ بیٹھتے ساتھ اس نے مجھے کہنی سے ٹھوکا دیتے

ہوئے ہمارے بائیں جانب دو چار پائیاں چھوڑ کر بیٹھے ہوئے ایک عام سی شکل کے پختہ عمر مرد کی طرف متوجہ کیا جس کی شکل پر پھٹکار برس رہی تھی۔ ہمارا رخ اس وقت جنوب کی طرف تھا جبکہ انارگل جس چار پائی پر بیٹھا تھا اس کا رخ مغرب کی جانب ہو رہا تھا۔

میں پوچھنے لگا۔ ”یہی انارگل ہے۔“

Classic Urdu Material

”ہاں.... اور دیکھو کس طرح سفید کپڑوں والے نو عمر لڑکے کو ہوس ناک نظروں سے گھور رہا ہے۔“ اس نے ڈھول کی تھاپ پر ناچنے والے ایک لڑکے کی جانب اشارہ کیا۔ جو وہاں ناچنے والے باقی لڑکوں اور مردوں میں نمایاں نظر آ رہا تھا۔

اس سے پہلے کہ میں اس کی بات کا جواب دے پاتا ایک آدمی ہمارے قریب پہنچا۔ اور پلوشہ کو مخاطب کر کے کہا۔

”وڑکیہ!.... سردار زادہ دلدار خان دے غواڑی۔“ (چھوٹے، سردار زادہ دلدار خان بلا رہا ہے)

”آتا ہوں۔“ اسے کہہ کر وہ میری جان متوجہ ہوئی۔ ”لگتا ہے سردار زادے کو میرا ناچ

کچھ زیادہ ہی پسند آ گیا ہے۔“

میں نے طنزیہ لہجے میں کہا۔ ”چلے جاؤ، کچھ خرچا پانی ہی بن جائے گا۔“

”میرا خرچا پانی تو خیر تمہارے ذمہ ہے، البتہ اس کام کے لیے میں خود اٹھنے والا تھا۔ اب تو

بہانہ مل گیا ہے۔“ یہ کہہ کر وہ سردار زادے دلدار خان کی جانب بڑھ گیا جو اپنے تین چار

دوستوں کے ساتھ گپ شپ میں مصروف تھا۔

پلوشہ کے قریب جانے پر سردار زادہ دلدار خان نے کھڑے ہو کر اس سے ہاتھ ملایا۔ اور اس کی پیٹھ پر تھکی دے کر کچھ کہنے لگا۔ پلوشہ کا سر اوپر نیچے ہلا اور جواباً سردار زادے کو کوئی بات کہہ کر میرے جانب پلٹ آئی۔

”سردار زادہ مجھے ناچنے کا کہہ رہا ہے، میں نے کہہ دیا کہ اپنے دوست سے بھی پوچھ لوں اور یہ کہ میں اس مقامی ڈھول پر نہیں ناچوں گا۔“ یہ کہہ کر وہ کھلی جگہ کی طرف بڑھ گئی۔ اسی وقت ڈھول بجانے والے نے اپنے ہاتھ روک لیے۔ ایک لمحے کے لیے ماحول میں سکوت چھا گیا تھا۔ صرف لوگوں کے باتیں کرنے کی ہلکی ہلکی آواز سنائی دے رہی تھی۔ اگلے ہی لمحے بہترین ساؤنڈ سسٹم پر پشتو کی بھڑکیلی سی دھن سنائی دینے لگی۔ اور اس کے ساتھ ہی پلوشہ کا لچک دار بدن اس دھن سے ہم آہنگ ہو گیا۔ چند منچلوں نے پہلے تو اس کا ساتھ دینا چاہا مگر اس کی مہارت دیکھتے ہوئے وہ خود بہ خود پیچھے ہٹ گئے تھے۔ وہ اپنے ہاتھ پاؤں اور درمیانی جسم کا استعمال اس خوب صورتی سے کر رہی تھی گویا اس کی ساری زندگی اسی شغل میں گزری ہو۔ اس خوش کن نظارے سے نظریں ہٹانا کافی دشوار تھا لیکن میں نے کوشش کر کے انارگل کی جانب نگاہیں گھمائیں۔ اس کے چہرے پر جو تاثرات نظر آرہے تھے انہیں دیکھ کر مجھے پلوشہ کی بات میں کوئی شک نہیں رہا تھا۔ اس وقت اس کی

Classic Urdu Material

آنکھیں کسی گدھ کی طرح پلوشہ کے بدن پر گڑی تھیں۔ بدلتی دھنوں کے ساتھ اس کے ہاتھ پاؤں اور جسم کی حرکات بھی تبدیل ہو جاتی تھیں۔ جوں جوں وقت گزر رہا تھا اس کی حرکات میں سستی کے بجائے تیزی آتی جا رہی تھی۔ اور اس کے ساتھ ہی لوگوں کی جیبوں کے منہ بھی کھل گئے تھے۔ ڈھول بجانے والے کو پچھلے دو تین دن ڈھول بیٹنے پر اتنی رقم ہاتھ نہیں آئی ہوگی جو ان لمحات میں اکٹھی ہو رہی تھی۔ یوں بھی اتنا تو وہ بھی جانتا تھا کہ پلوشہ کوئی پیشہ ور ناچنے والا نہیں تھا جو اس کے ساتھ رقم میں حصہ داری کا دعوا کرتا۔ اور پھر میں نے دیکھا کہ وہ پیسے پھینکنے والوں کے ساتھ ناچتے ہوئے اٹھکیلیاں کرنے لگی۔ اس کا انداز بالکل کسی بازاری لڑکے کا سا تھا۔ کچھ لوگ جو اسے نہیں جانتے تھے انھوں نے اپنے کسی دوست اور ساتھی وغیرہ کے سر پر بڑا نوٹ رکھ کر پکڑا، ڈھول اور شہنائی بجانے والوں نے جب وہ نوٹ پکڑنا چاہا تو انھوں نے پلوشہ کی جانب اشارہ کیا، کہ وہ خود آ کر نوٹ پکڑے۔ پلوشہ کو پیشہ ور تو نہیں تھی کہ ادھر جاتی، مگر اس وقت میری حیرت کی انتہا نہ رہی جب وہ اس بندے کی طرف بڑھ گئی جس نے ایک بڑا نوٹ نکال کر اپنے ساتھی کے سر پر پکڑا ہوا تھا۔ اس کے سامنے چکر کاٹتے ہوئے پلوشہ نے دو تین نوٹ اس کے ہاتھ سے جھپٹے۔ اس دوران اس نے دو تین بار پلوشہ کی کلائی پکڑنے کی کوشش کی مگر

وہ صفائی سے اپنی کلائی بچا گئی۔ اسی وقت ایک آدمی نے میرے سر پر دس روپے کا نوٹ پکڑا۔ میں حیرانی سے اس کی جانب دیکھا، وہ وہی جوان تھا جس سے تھوڑی دیر پہلے پلوشہ کوئی بات کر رہی تھی۔

پلوشہ بھی شاید اسی لمحے کی منتظر تھی۔ وہ باقی آدمیوں کے بڑے نوٹوں کو نظر انداز کرتی ہوئی چکر کاٹتے ہوئے وہاں پہنچی اور آتے ساتھ میری گود میں بیٹھتے ہوئے وہ نوٹ اٹھانے لگی۔ میں تو بالکل سن ہو گیا تھا۔

”یہ کیا مذاق ہے۔“ میرے منہ سے پھنسی پھنسی آواز نکلی۔ میں اس سے اتنی زیادہ بے باکی کی امید نہیں کر رہا تھا۔

”خاموش بیٹھے رہو، اٹھنے کی کوشش نہ کرنا۔“ اس نے مسکراتے ہوئے مجھے جھڑکا۔

مجھے محسوس ہوا کہ یہ سب وہ ایک منصوبے کے تحت کر رہی تھی۔ اس آدمی نے میرے سر پر پانچ چھ نوٹ پکڑے اور پھر آخری نوٹ پلوشہ کے گال کے ساتھ لگا کر اس کے ہاتھ میں پکڑا یا اور پیچھے ہٹ گیا۔ اس کی اس حرکت کا برا منائے بغیر وہ اٹھ کر دوبارہ اٹھ کر ناچتے ہوئے مجھ سے دور جانے لگی۔

اسی وقت میں نے انار گل کو جیب سے پانچ سوکانوٹ نکال کر اپنے ساتھ بیٹھے آدمی کے سر پر پکڑتے دیکھا۔ پلو شہ ناچتے ہوئے اس کے قریب پہنچی اور اس کے ہاتھ سے پیسے پکڑ لیے۔ چار نوٹ مسلسل پلو شہ کو پکڑوانے کے بعد انار گل نے اس کی کلائی سے پکڑنے کی کوشش کی مگر وہ چابک دستی سے اپنی کلائی اس کے ہاتھ میں آنے سے بچا گئی تھی۔

انار گل چہرے پر ہوس بھرے تاثرات سجائے جیب سے مزید نوٹ نکال کر پاس بیٹھے آدمی کے سر پر رکھنے لگا۔ مزید دو تین نوٹ قربان کرنے کے بعد اس نے ایک دم جھپٹ کر پلو شہ کو پکڑا اور گود میں بٹھانے کی کوشش کرنے لگا۔ اسی وقت پلو شہ نے جھٹکے سے خود کو اس کی گرفت سے چھڑایا اور اس کے چہرے پر تھپڑ جڑ دیا۔

انار گل کے چہرے پر طیش بھرے آثار نمودار ہوئے اور اس نے دوبارہ کھڑے ہو کر پلو شہ پر ہاتھ ڈالے۔ اس وقت ایک دم مجھے اتنا غصہ آیا جو خود میری سمجھ سے باہر تھا۔ میں نے اضطرابی انداز میں گود میں پڑی کلاشن کوف ہاتھ میں پکڑ لی تھی۔ لیکن میرے کچھ کرنے سے پہلے پلو شہ نے اپنا گھٹنا زوردار انداز میں انار گل کی ٹانگوں کے بیچ میں دے مار

ا۔

Classic Urdu Material

اس کے منہ سے کافی بلند کراہ خارج ہوئی تھی اگلے ہی لمحے جیسے بجلی چمکتی ہے، پلوشہ نے نیچے جھک کر اپنی پنڈلی سے بندھا خنجر نکالا اور اس کی گردن پر بھرپور انداز میں چلا دیا۔

لوگ ابھی تک اس معاملے کو مذاق میں لے رہے تھے۔ انارگل کے نیچے گر کر تڑپنے کے منظر سے ایک دم چیخ و پکار شروع ہو گئی تھی۔ اسی وقت میری نظروں نے انارگل کے ایک ساتھی کو کلاشن کوف کندھے سے اتار کر کاک کرتے دیکھا۔ پلوشہ کی نظر بھی اس پر پڑ گئی تھی۔ لیکن جو بھی اس نے کلاشن کوف اس کی جانب سیدھی کی۔ میں نے ایک لمحے میں کلاشن کوف کندھے سے لگائی اور ٹریگر دباتے ہوئے اس کے گولی چلانے کی خواہش کو حسرت میں تبدیل کر دیا۔ ماتھے پر لگنے والی گولی سے وہ منہ کے بل گرا تھا۔ میں بھاگ کر پلوشہ کے قریب پہنچا اور بغیر کسی تاخیر کے اسے اپنی آڑ میں کر لیا۔ انارگل کا جسم ابھی تک جھٹکے لے رہا تھا لیکن اس کے ساتھی کا جسم ساکت ہو گیا تھا۔ ساؤنڈ سسٹم پر گوپے کی خوب صورت آواز۔ ”شنہ بنگڑی دے مات شہ پہ داسپنو لیچو باندھے....“ گونج رہی تھی

Classic Urdu Material

اسی وقت کسی کو خیال آیا اور اس نے ساؤنڈ سسٹم بند کر دیا۔ پانچ چھ آدمی میرے اور انار گل کے ساتھیوں کے درمیان میں آگئے تھے۔ وہاں پر اس کے چار ساتھی اور بھی موجود تھے۔

ثقلین خان نزدیک آکر تشویش بھری نظروں سے لاشوں کو دیکھنے لگا۔

”یہ کیا کر دیا تم لوگوں نے۔“ اس کی آواز میں غم و غصہ ابل رہا تھا۔

میں اکھڑپن سے بولا۔ ”بالکل وہی کیا ہے جو کرنا چاہیے تھا۔ میرا دوست پیشہ ورنا چنے والا

نہیں ہے۔ وہ تو بس سردار زادہ دلدار کے کہنے پر ناچ رہا تھا۔ اور اس گھٹیا انسان نے سب

کے سامنے اسے بے عزت کرنے کی کوشش کی۔“

”انار گل کو ایسا نہیں کرنا چاہیے تھا۔“ میرے دائیں جان کھڑے جوان نے واضح انداز

میں میری تائید کی۔ میں نے اس کی جانب دیکھا۔ وہ وہی تھا جو میرے سر پر پیسے پکڑ رہا تھا۔

”چلو انار گل کی تو خیر ہے، شمس کو تو نہیں مارنا چاہیے تھا۔“ ایک آدمی نے میری گولی سے

مرنے والے کا نام لیا۔

میں نے کہا۔ ”پہل اس نے کی تھی، کیا میں چپ چاپ تماشا دیکھتا رہتا۔“

Classic Urdu Material

میری بات کے جواب میں تین چار آدمی مسلسل بولنے لگے۔ انار گل کے ساتھی بھی متممائے ہوئے چہرے کے ساتھ ہمیں خطرناک نتائج کی دھمکیاں دے رہے تھے۔ اچانک مجھے اپنے بازو پر کسی کا لمس محسوس ہوا۔ میں اس کی طرف دیکھا، وہ پلو شہ تھی۔ میرے متوجہ ہوتے ہی وہ دبی زبان میں بولی۔

”We need to run away from here“

”اتنا آسان ہے نا؟“ میں نے بھی انگریزی ہی میں جواب دیا تھا۔

”میں جارہی ہوں مجھے روکنے کے بہانے تم بھی پیچھے آجانا، اگر موٹر سائیکل تک پہنچ گئے

تو پھر نکلنا مشکل نہیں ہوگا۔“ اس کے تیز دماغ نے ایک منٹ میں تجویز سوچ لی تھی۔

”ٹھیک ہے۔“ میں نے فوراً اثبات میں سر ہلا دیا۔

اس وقت ثقلین خان لوگوں کو لاشوں سے دور ہٹنے کا کہہ رہا تھا۔ انار گل کے ساتھی شور کر رہے تھے کہ وہ اسی وقت بدلہ لیں گے۔

دلدار خان اور اس کے دو تین دوست انھیں ٹھنڈا کرنے کی تگ و دو میں تھے۔

Classic Urdu Material

ثقلین خان پلوشہ کو مخاطب ہوا۔ ”لڑکے تمہیں اس طرح نہیں کرنا چاہیے تھا۔ بلاشبہ غلطی انارگل کی بھی تھی لیکن تمہیں انتہائی قدم نہیں اٹھانا چاہیے تھا۔“

”چچا جان آپ بھی اس خبیث کی طرف داری کر رہے ہیں، ٹھہرو میں اپنے حاجی چچا کو بلا کر لاتا ہوں۔“ پلوشہ نے بہانہ گھڑنے میں دیر نہیں کی تھی۔ یہ کہتے ہوئے وہ تیز قدموں سے بیرونی دروازے کی طرف چل پڑی۔

”نہیں پلو خان!.... حاجی صاحب کو کچھ نہ بتانا.... رک جاؤ.... ہم خود اس معاملے سے نبٹ لیں گے۔“ میں نے باآواز بلند اسے پکارا۔ مگر وہ سنی ان سنی کرتے ہوئے دروازے کی جانب بڑھتی رہی۔

”پلو خان!.... واپس آ جاؤ۔“ میں نے ایک بار پھر اسے پکارا۔ اس وقت وہ دروازے کے پاس پہنچ چکی تھی۔

ثقلین خان مجھے مخاطب ہوا۔ ”جو ان اسے جانے نہ دو۔ جب تک فیصلہ نہیں ہو جاتا یہ کہیں نہیں جاسکتا۔“

Classic Urdu Material

”ٹھیک ہے سردار!.... میں اسے پکڑ کر لاتا ہوں۔ بچہ ہے ناڈر گیا ہے اور چاہتا کہ اس کا کوئی سرپرست یہاں موجود ہو۔“ ثقلین خان کو یہ کہہ کر میں نے ساتھ کھڑے آدمی کی طرف اپنی کلاشن کوف بڑھاتے ہوئے کہا۔ ”بھائی جان!.... ایک منٹ یہ گن پکڑو میں اس بے وقوف کو پکڑاؤں۔“

اس آدمی نے بے اختیار میرے ہاتھ سے گن تھامی اور میں جلدی سے دروازے کی طرف بڑھ گیا۔

”یہ کہاں جا رہا ہے۔“ دروازے کی طرف بڑھتے ہوئے میرے کانوں میں انارگل کے

ایک ساتھی کی آواز گونجی، مگر میں دھیان دیے بغیر تیز قدموں سے چلتا رہا۔

”وہ اپنے دوست کو پکڑنے جا رہا ہے۔“ جس آدمی کو میں نے گن پکڑائی تھی غالباً اسی نے

جواب دیا تھا۔ دروازے سے نکلتے ہی میں نے دیکھا پلو شہ موٹر سائیکل اسٹارٹ کر چکی تھی

-

”پلو خان!.... رک جاؤ۔“ میں نے چیخ کر زوردار انداز میں کہا اور اس کی جانب اس طرح بھاگنے لگا گویا اسے روکنا چاہتا ہوں۔ قریب پہنچتے ہی میں نے بغیر کسی تاخیر کے اس

کے پیچھے نشست سنبھال لی۔ وہ میری ہی منتظر تھی۔ میرے بیٹھتے ہی اس نے کلچ چھوڑتے ہوئے موٹر سائیکل بھگادی۔

”وہ بھاگ رہے ہیں۔“ میں نے اپنے عقب میں ایک چیختی ہوئی آواز سنی۔ پلو شہ نے گیر تبدیل کرتے ہوئے رفتار کچھ اور بڑھادی تھی۔ اس حویلی تک آنے کے لیے سو دو سو گز کا رستا بنا ہوا تھا اس کے بعد پختہ سڑک تھی۔ پلو شہ چند سیکنڈز میں سڑک تک پہنچ گئی تھی۔ دائیں جانب موٹر سائیکل موڑتے ہوئے اس نے رفتار کم کرنے کی ضرورت ہی محسوس نہیں کی تھی۔ میں نے پیچھے مڑ کر دیکھا دروازے سے چند آدمی دوڑتے ہوئے نکلے اور دیوار کے قریب کھڑی ڈبل کین کی طرف بڑھ گئے۔

اس کے ساتھ ہی کلاشن کوف کے فائر کی تڑتڑ میرے کانوں میں پڑی۔ دروازے کے قریب کھڑے ہو کر ایک آدمی ہمیں نشانہ بنانے کی کوشش کر رہا تھا، مگر اس کا کوئی فائدہ اس لیے بھی نہیں تھا کہ کلاشن کوف سے تین سو میٹر کے فاصلے تک نشانہ لے کر فائر کیا جا سکتا ہے اور ہم اس سے زیادہ فاصلے پر آچکے تھے۔ پلو شہ جس طرح موٹر سائیکل چلا رہی تھی شاید اس مہارت سے میں بھی نہ چلا سکتا۔ ہنڈا ایک سو پچیس گولی کی سی رفتار سے

Classic Urdu Material

آگے بڑھ رہی تھی۔ گلاک نائنٹین میں نے ہاتھ میں پکڑ لیا تھا۔ پلوشہ والی کلاشن کوف میں یوں بھی وہیں چھوڑ آیا تھا۔ اس کلاشن کوف کی وجہ ہی سے انھیں میرے لوٹنے کی امید تھی ورنہ وہ مجھے اتنی آسانی سے پلوشہ کے پیچھے نہ جانے دیتے۔ ڈبل کیبن کے روڈ پر چڑھنے تک ہم کافی دور نکل گئے تھے۔ وہ اس رفتار سے موٹر سائیکل دوڑا رہی تھی کہ مجھے اچھا خاصا خوف محسوس ہو رہا تھا۔ لیکن اس کی جگہ میں ہوتا تب بھی شاید موٹر سائیکل اسی رفتار ہی سے دوڑاتا۔

اس کے کان کے نزدیک منہ لے جا کر میں نے پوچھا۔ ”کہاں جائیں گے؟“

”پتا نہیں....“

”وہ ہمارے تعاقب میں آرہے ہیں اور ان کے پاس ڈبل کیبن ہے۔ یقیناً وہ جلد ہی ہمیں آ

لیں گے۔“

”علام خیل تک تو سڑک ہی پر جانا پڑے گا۔ یہاں کوئی ایسا رستہ موجود نہیں ہے جس پر

موٹر سائیکل دوڑ سکے، البتہ کہتے ہو تو موٹر سائیکل چھوڑ کر پیدل بھاگتے ہیں۔“ اس نے

قریباً چیختے ہوئے میری بات کا جواب دیا تھا۔

”جو مناسب سمجھو کرو۔“ میں نے ساری ذمہ داری اسی کے سر پھینکتے ہوئے جان چھڑائی

-

وہ جواب دیے بغیر اسی رفتار میں موٹر سائیکل بھگائے چلی گئی۔ سڑک کے بائیں ہاتھ نالہ تھا اور دائیں ہاتھ پہاڑیاں۔ اگر ہم دائیں طرف موٹر سائیکل اتارتے تو سوڈیڑھ سو گز سے زیادہ آگے نہیں جاسکتے تھے جبکہ دائیں ہاتھ یوں بھی ڈھلان تھی۔

ایک خطرناک موڑ کے قریب آتے ہوئے پلوشہ نے موٹر سائیکل کی رفتار اسی کم کی اسی وقت ہمیں اپنے عقب میں کلاشن کوف کی تڑتڑاہٹ سنائی دی، لیکن ابھی تک وہ چند سو

میٹر دور تھے۔ موڑ کاٹ کر پلوشہ نے دوبارہ رفتار بڑھا دی۔ موٹر سائیکل کی رفتار زیادہ

ہونے کے باوجود ڈبل کیبن آہستہ آہستہ ہمارے قریب آتی جا رہی تھی۔ علام خیل عبور

کر کے نالے کی کھڑی چڑھائی ڈھلان میں تبدیل ہو جاتی تھی وہاں ہم انھیں جل دے کر

نکل سکتے تھے۔ یقیناً یہی بات پلوشہ کے ذہن میں بھی تھی اسی لیے اس نے سڑک ہی پر

جانے کا خطرہ مول لیا ہوا تھا۔ علام خیل کی آبادی کے آثار نظر آتے ہی میں نے پیچھے مڑ کر

دیکھا، ڈبل کیبن تین چار سو گز دور ہی تھی۔ مجھے اطمینان سا محسوس ہوا کہ اب ہمارے

بچنے کی امید پیدا ہو گئی تھی۔ مگر میرا یہ اطمینان اس وقت گہری پریشانی میں ڈھل گیا جب میں نے سامنے سے ایک ڈبل کیبن کو آتے دیکھا۔ وہ ڈبل کیبن علام خیل سے نکل کر آندھی و طوفان کی طرح ہماری طرف بڑھنے لگی۔ یقیناً انھوں نے اپنے ساتھیوں کو وائرلیس سیٹ پر اطلاع دے دی تھی۔ اور ہم دونوں ایسے بے عقل تھے کہ یہ خیال بھی ہمارے ذہنوں میں نہ آیا کہ علام خیل تو قبیل خان کا علاقہ ہے۔

”مارے گئے۔“ میرے منہ سے بے ساختہ نکلا۔ پلوشتہ دوسری ڈبل کیبن کو دیکھتے ہی موٹر سائیکل کی رفتار کم کرنے لگی۔ ہم دائیں بائیں پیدل بھاگ کر نکل سکتے تھے لیکن اس وقت یہ کوشش کرنا خودکشی کے مترادف تھا۔ سامنے والی گاڑی ہمارے قریب پہنچ چکی تھی۔

ہم سے دس پندرہ قدم کے فاصلے پر گاڑی روک کر چار مسلح آدمی باہر نکل آئے، اسی وقت عقبی گاڑی بھی قریب آکر رک گئی۔ اس میں انارگل کے چاروں ساتھی سوار تھے۔ ہمارے تعاقب میں آنے والوں میں سے ایک نے آتے ہی میرے منہ پر تھپڑ رسید کیا۔

”خبیث کا بچہ، تمہارا کیا خیال تھا بھاگ جاؤ گے۔“

Classic Urdu Material

اس وقت منہ کھولنے کا مطلب اپنی کم بختی کو دعوت دینے کے مترادف تھا۔ مجھے ایک اور تھپڑ سے نواز کر وہ پلوشہ کو گندی گالی بکتے ہوئے بولا۔

”تمہارے ساتھ تو میں وہ کروں گا کہ کسی کو بتا بھی نہیں سکو گے۔“ پلوشہ بھی خاموش رہی تھی۔ علام خیل سے آنے والی گاڑی سے اترنے والے ایک شخص نے مجھے تھپڑ مارنے والے کو کہا۔

”فیروز خان!.... کمانڈر روشن خان نے کہا کہ انھیں وہیں حویلی میں لے آئیں۔“

”اسے حویلی میں لے جانے کی کیا ضرورت ہے۔“ فیروز خان نے میرے جانب اشارہ

کرتے ہوئے معنی خیز لہجے میں کہا۔ ”حویلی کے لیے“ قرار اراشہ“ کافی ہے۔“ اس کا

گھٹیا اشارہ پلوشہ کی جانب تھا۔

”نہیں روشن خان نے دونوں کو زندہ لانے کا حکم دیا ہے۔“

”چلو چند منٹ اور سانس لے لو۔“ مجھے کہہ کر وہ اپنی گاڑی کی طرف بڑھ گیا۔

”چلو۔“ فیروز خان سے بات کرنے والے نے مجھے کلاشن کوف کی نال سے گاڑی کی

طرف چلنے کا اشارہ کیا۔

Classic Urdu Material

”عصمت خان!.... اس مجنوں کے پاس پستول اور چھو کرے کے پاس تیز دھار خنجر موجود ہے۔“ گاڑی کے قریب پہنچتے ہوئے اچانک فیروز خان کو یاد آیا اور اس نے اپنے ساتھی تک یہ بات پہنچانے میں ایک سیکنڈ بھی نہیں لگایا تھا۔

”ادھر دو۔“ کہتے ہوئے عصمت خان نے فوراً ان ہتھیاروں کا مطالبہ کرتے میری جانب ہاتھ بڑھایا۔ میں نے نیفے میں اڑ سا پستول نکال کر اس کی جانب بڑھا دیا جبکہ پلو شہ نے فرماں برداری سے پنڈلی کے ساتھ بندھا خنجر اس کے ہاتھ پر رکھ دیا۔ ہمارے ہاتھ پشت پر باندھ کر انھوں نے ہمیں گاڑی کی باڈی میں بٹھایا اور آگے بڑھ گئے۔

پچھلی گاڑی کا ایک آدمی ہماری موٹر سائیکل پر بیٹھ دونوں گاڑیوں کے درمیان چلنے لگا۔ گاڑی کی باڈی میں ہمارے ساتھ دو آدمی بیٹھ گئے تھے۔ پانچ دس منٹ کے اندر ہم قبیل خان کی وسیع و عریض حویلی کے پاس پہنچ گئے تھے۔ اس کی حویلی اور بیٹھک کی دیوار ملی ہوئی تھی۔ بیٹھک کا رقبہ حویلی سے زیادہ تھا۔ بلکہ قبیل خان کی بیٹھک رقبے میں ثقلین خان کی بیٹھک سے بھی بڑی تھی۔

Classic Urdu Material

دونوں گاڑیاں آگے پیچھے دوڑتی ہوئی بیٹھک کے دروازے پر پہنچیں۔ دروازے پر کھڑے ہتھیار بردار چوکیدار نے سرعت سے دروازہ کھول دیا۔ گاڑیوں کے اندر گھستے ہی اس نے جس تیزی سے دروازہ کھولا تھا اسی رفتار سے دروازہ بند کر دیا۔

بیٹھک کے صحن میں کمروں کی قطار کے بالکل سامنے ایک جہازی سائز چارپائی پر ٹانگیں پسارے روشن خان لیٹا تھا۔ اس کے زخمی پاؤں پر مجھے سفید پٹیاں لپٹی نظر آئیں۔ یہ وہی پاؤں تھا جو میری گولی کا نشانہ بنا تھا۔

ہمیں گاڑی سے اتار کر اس کے سامنے کھڑا کر دیا گیا۔

”ہو نہہ!.... تو یہ ہیں وہ سورما۔“ اس نے منہ بگاڑ کر طنزیہ لہجے میں پوچھا۔

”جی کمانڈر۔“ فیروز خان نے جواب میں سر ہلایا۔

وہ فیروز کی طرف متوجہ ہوا۔ ”مجھے ذرا تفصیل سے پوری بات بتاؤ۔“

جواباً فیروز خان نے تمام تفصیل دہرا دی۔

”اس چھو کرے نے انار گل کو قتل کیا ہے۔“ روشن کے لہجے میں بلا کی حیرانی تھی۔ جواباً

فیروز خان نے منہ سے کچھ کہنے کے بجائے اثبات میں سر ہلادیا۔

Classic Urdu Material

”اور تم نے شمس خان کو گولی ماری ہے۔“ وہ براہ راست مجھے مخاطب ہوا۔

”پہل اس کی طرف سے ہوئی تھی۔ اس نے میرے ساتھی کو گولی مارنے کی کوشش کی اور اپنے بچاؤ کے لیے ہر آدمی گولی چلانے کا حق رکھتا ہے۔“

میں نے جو بھی زبان کھولی اس کے چہرے پر حیرت بھرے تاثرات اجاگر ہوئے۔

”تمہارا نام کیا ہے؟“ دونوں ہاتھوں کو ٹیک کر اس نے اپنا اوپری دھڑ سیدھا کیا۔ اسی وقت وہاں کھڑے ایک آدمی نے جلدی سے دو بڑے تکیے اس کی کمر کے ساتھ لگا دیے۔

”ذیشان۔“ میں محتاط انداز میں بولا۔

”تمہاری آواز سنی سنائی لگتی ہے۔ کیا ہم اسے پہلے مل چکے ہیں۔“

”یقیناً نہیں۔“ میں نے نفی میں سر ہلایا۔

”فیروز خان!.... تھوڑی دور لے جا کر اس کی میرے ساتھ مخبرے (وائٹریس) پر بات کراؤ۔“

”میں سمجھا نہیں کمانڈر۔“ فیروز خان حیران رہ گیا تھا۔

Classic Urdu Material

وہ وضاحت کرتا ہوا بولا۔ ”میں بس اپنا شک دور کرنا چاہتا ہوں۔ اسے دروازے کے

قریب لے جا کر اس کی میرے ساتھ مخابرے پر بات کراؤ۔“

مجھے پتا چل گیا تھا کہ اس نے مجھے پہچان لیا ہے۔ یقیناً اپنی زندگی کے سب سے بڑے دشمن کی آواز کیسے اس کی سماعتوں کو بھول سکتی تھی۔

”میرا خیال ہے اس کی ضرورت نہیں ہے روشن خان۔“ میں نے اس ڈرامے سے جان چھڑانے کے لیے اعتراف کرنا مناسب سمجھا تھا۔

”شمس خان کو گولی کس جگہ پر لگی ہے۔“ وہ فیروز خان کی طرف متوجہ ہو کر مستفسر ہوا۔

”ماتھے پر۔“ فیروز خان اب تک گولگو کی کیفیت میں تھا۔

”ہو نہہ!....“ اوپر نیچے سر ہلاتے ہوئے روشن خان نے گہری نگاہ مجھ پر ڈالی۔ ”تو تم ایس

ایس ہو۔“

”ہاں، مگر انار گل کو ہم نے کسی منصوبے سے قتل نہیں کیا۔ اس نے میرے دوست کے

ساتھ غلط حرکت کرنے کی کوشش کی اور نتیجہ اسے بھگتنا پڑا۔“

”اور شمس کا کیا قصور تھا؟“

Classic Urdu Material

”پہل اس نے کی تھی۔ اگر میں اسے گولی نہ مارتا تو اس نے میرے دوست کو قتل کر دینا تھا۔“

”بہت پیار ہے اپنے دوست سے۔“ قبیل خان نے معنی خیز لہجے میں پوچھا۔

”روشن خان!.... جب بات دوستی کی آجائے تو پھر پیار محبت ثانوی چیز رہ جاتی ہے۔“

روشن خان نے منہ بناتے ہوئے جواب دیا۔ ”فلسفے بیان نہ کرو جوان!.... اس لڑکے کی

شکل دیکھ کر پتا چل رہا ہے کہ تمہاری کتنی کچھ دوستی ہے۔ بہر حال یہ میرا درد سر نہیں

ہے۔ میرا مسئلہ یہ ہے کہ تمہارے دوست یا معشوق نے میرے ایک اہم آدمی کو چھوٹی

سی بات پر قتل کر دیا ہے اور تم نے بدلہ لینے کی کوشش کرنے والے آدمی کو گولی ماری

۔ اب سوال یہ ہے کہ کیا ہمیں بدلہ لینے کا حق ہے یا نہیں ہے؟ اور جواب یہ ہے کہ بالکل

ہے۔“ ایک لمحہ کی خاموشی کے بعد اس نے مسکرا کر میری طرف دیکھتے ہوئے کہا

۔ ”ویسے تم اپنے دل جانی کو گولی مار کر جان بچا سکتے ہو۔“

جواب میں ہونٹ کاٹ کر رہ گیا تھا۔ پلوشہ سے کوئی جذباتی لگاؤ نہ ہونے کے باوجود میں ایسی

بے غیرتی نہیں کر سکتا تھا۔

Classic Urdu Material

مجھے خاموش پا کر وہ اعتماد بھرے لہجے میں بولا۔ ”مجھے معلوم تھا کہ تم ایسا کچھ نہیں کرو گے۔ اور یقیناً جس کے لیے تم ایسا کر رہے ہو اگر اسے موقع ملا تو وہ پیچھے نہیں ہٹے گا۔“ یہ کہتے ہوئے وہ پلوشتہ کی جانب متوجہ ہوا۔ ”لڑ کے!.... تمہارا کیا خیال ہے۔ کیا اسے گولی مار کر اپنی جان بچانا چاہو گے؟“

”ہاں۔“ پلوشتہ نے اطمینان بھرے انداز میں سر ہلادیا۔

مجھے سخت قسم کی توہین اور خفت محسوس ہوئی لیکن میں خاموش رہا۔

”دیکھ لیا۔“ اپنے اندازے کی درستی پر وہ مسکرایا۔ ”خیر گھبراؤ نہیں میں نے تمہارے

لیے کچھ اور سوچ رکھا ہے۔“ یہ کہہ کر وہ میرے ساتھ کھڑے فیروز کو مخاطب ہوا

۔ ”اپنی کلاشن کوف مجھے دو اور اپنے سارے آدمیوں کو کہو کہ جناب ایس ایس کو اپنے

ہتھیاروں کے نشانے پر رکھ لیں۔“

فیروز خان نے اثبات میں سر ہلاتے ہوئے اپنی کلاشن کوف اس کی جانب بڑھائی اور اپنے

آدمیوں کی طرف متوجہ ہو گیا۔ تمام نے اپنے کلاشن کوفیں ہاتھوں میں تھامتے ہوئے مجھ

پر نشانہ سادھ لیا تھا۔ اتنی کلاشن کوف کی گولیاں لگنے کے بعد میں صرف اسی صورت میں

Classic Urdu Material

زندہ بچ سکتا تھا کہ میں پنجابی فلموں کا ہیرا ہوتا۔ میں زیر لب کلمہ شہادت دہرانے لگا کہ یہی ایک مسلمان کا شیوہ ہے۔ مگر روشن خان کی اگلی بات نے میرے دل کی دھڑکن تیز کر دی تھی۔ وہ فیروز خان کو مخاطب تھا۔

”اخٹلی جانان دیوال سرا اور دروااودے پہ سر یو گلاس کیکدا۔“ (خوب صورت محبوب کو دیوار کے ساتھ کھڑا کرو اور اس کے سر پر ایک گلاس رکھ دو)

فیروز خان کے چہرے پر ایک منحوس مسکراہٹ نمودار ہوئی یقیناً اسے پتا چل گیا تھا کہ روشن خان کا مطلق نظر کیا ہے۔ اس نے پلوشہ کو دیوار کی طرف چلنے کا کہا اور روشن خان کی چارپائی کے ساتھ لکڑی کی میز پر پڑا گلاس اٹھالیا۔ وہ ایک وسیع بیٹھک تھی۔ صحن کے درمیان سے دیوار تک اچھا خاصا فاصلہ بن رہا تھا۔ پلوشہ فیروز خان کے کہنے پر خاموشی سے دیوار کی طرف مڑ گئی تھی، دیوار کے ساتھ کھڑا کر کے فیروز خان نے اس کے سر پر گلاس رکھ دیا۔

روشن خان نے فیروز خان کی کلاشن کوف کا ک کر کے میری جانب بڑھادی۔ ”یہ لو ایس ایس اب تمہاری اور تمہارے دوست کی زندگی کا دار و مدار تمہاری نشانے بازی کی

Classic Urdu Material

مہارت پر ہے۔ اگر تم نے ایک گولی سے اپنے دوست کے سر پر رکھے گلاس کو نشانہ بنادیا تو میں وعدہ کرتا ہوں تمہیں مع موٹر سائیکل اور دوسرے سامان کے یہاں سے جانے کی اجازت دے دوں گا۔ اور تمہارے یہاں سے نکلنے کے ادھ گھنٹا تک کوئی بھی تمہارا پیچھا نہیں کرے گا۔ البتہ اس کے بعد فیروز خان کے آدمیوں نے تمہیں پکڑ لیا تو میری ذمہ داری ختم۔ اور اگر تم نشانہ نہ بنا سکے تو میں فیروز خان کے آدمیوں کو نشانہ آزمانے کا موقع دوں گا۔“

روشن خان نے مجھے عجیب محمضے میں ڈال دیا تھا۔ مجھے اپنے نشانے پر بھروسہ اور اعتماد تھا لیکن ایسا موقع اس سے پہلے میری زندگی میں کبھی نہیں آیا تھا کہ کسی کی زندگی کا دار و مدار اس بات پر ہوتا کہ میرے گولے نشانے پر لگنے کی صورت میں اس کی زندگی بچ جائے گی

”کس سوچ میں ڈوبے ہو ایس ایس!....“ روشن خان استہزائی انداز میں پوچھا۔ ”یاد ہے تم نے اڑھائی تین سو میٹر کی دوری سے مجھے کہا تھا کہ اگر میں نے آڑ سے ایک ہاتھ بھی

Classic Urdu Material

باہر نکالا تو وہ ہاتھ میرے جسم کا حصہ نہیں رہے گا۔ یہ فاصلہ تو اس کے آدھے سے بھی کم ہے اور گلاس بھی اچھا خاصا حجم رکھتا ہے۔“

”مجھے تین گولیاں چاہئیں تاکہ میں ہتھیار کو جانچ سکوں۔“ ایک لمحہ سوچنے کے بعد میرے منہ سے پھنسی پھنسی آواز نکلی۔

”ٹھیک تین لے لو مگر تیسری گولی اس لیے ہوگی کہ دو میں نشانہ نہ بنا سکے تو تیسری گولی اپنے دل میں مارنا جہاں تمہارا محبوب بسا ہے۔“ یہ کہہ کر اس نے بلند بانگ قہقہہ لگایا تھا۔ اور چار پائی پر پڑی میگزین سے دو گولیاں نکال کر میری طرف بڑھادیں۔ ”یہ لو، لیکن ایک گولی فائر کرنے کے بعد ہی تمہیں دوسری گولی لوڈ کرنے کا حق ہوگا۔

میں نے گولیاں اس کے ہاتھ سے لے کر جیب میں ڈالیں اور زمین پر بیٹھ کر پلوشہ کے دائیں جانب مگر اس سے دس پندرہ گز کے فاصلے پر زمین پر پڑے اینٹ کے ایک ٹکڑے پر نشانہ سادھنے لگا۔ کلاشن کوف پر میں نے سو میٹر کی ریخ لگالی تھی۔ ایک سنائپر کے لیے کسی بھی چیز کو نشانہ بنانے کے لیے سب سے زیادہ اہمیت اس ہتھیار کی ہوتی ہے جو اس کے ہاتھوں میں ہوتا ہے۔ اسی وجہ سے سنائپر اپنے ہتھیار کی حفاظت اور دیکھ بھال اپنی جان

Classic Urdu Material

سے بھی بڑھ کر کرتے ہیں۔ لیکن اس وقت میرے ہاتھوں میں ذاتی ہتھیار نہیں تھا۔ اور پھر اتنی باریک بینی سے فائر کرنے کے لیے ضروری تھا کہ کوئی سناپیر رائل ہو۔ کلاشن کوف اور وہ بھی کسی دوسرے کی.... اس سے کسی آدمی کے سر پر رکھے گلاس کو نشانہ بنانا ناممکن نہیں تو بہت مشکل ضرور تھا۔ سب سے بڑھ کر اگر نشانہ خطا جاتا تو فیر و زخان کے آدمی اپنا نشانہ آزماتے گویا پلوشہ کی موت یقینی ہو جاتی اور اس کے بعد لازماً میرا نمبر آ جاتا۔ سورج پہاڑیوں کے پیچھے گم ہو چکا تھا لیکن اس کے غروب ہونے میں ابھی بیس پچیس منٹ باقی تھے۔ روشنی کی صورت حال ایسی تھی جو ایک فائر کے لیے پسندیدہ ہوتی ہے۔ میں نے زیادہ دیر نشانہ سادھنے پر نہیں لگائی تھی۔ ٹریگر دباتے ہی کلاشن کی گولی اس اینٹ کے ٹکڑے کی تھوڑا سا دائیں اور نیچے کی طرف لگی تھی۔ اب میرے پاس دو گولیاں باقی تھیں۔ استاد عمر دراز کے بہ قول اچھے سناپیر کے لیے ضروری ہوتا ہے کہ وہ ایک گولی چلا کر ہتھیار کا نشانہ جانچ لے۔ اسی طرح راول تصور صاحب کہا کرتے تھے کہ جو سناپیر کسی ہتھیار سے ایک گولی چلا کر یہ اندازہ نہیں کر پاتا کہ ہتھیار کس جگہ گولی مار رہا ہے اسے سناپنگ چھوڑ کر گڈریا بن جانا چاہیے۔ اپنے دونوں استادوں کے اقوال میرے دماغ میں گونج کر رہ گئے تھے۔

Classic Urdu Material

اگر میں دوسری گولی بھی ہتھیار کا نشانہ جانچنے پر استعمال کر لیتا تو پلوشہ کے سر پر رکھے گلاس کو نشانہ بنانے کے لیے میری پاس ایک گولی بچتی۔ یوں بھی مجھے اندازہ ہو گیا تھا کہ کلاشن کوف کی گولی دائیں اور نیچے کی طرف لگ رہی ہے۔

میں نے کلاشن کوف کی بیرل پلوشہ کے سر کی جانب موڑی۔ اور ایک دم میرا دل زور زور سے دھڑکنے لگا۔ اس کے چہرے پر مجھے بے فکری اور بے خوفی کے تاثرات صاف نظر آ رہے تھے۔ اس کے بہادر اور نڈر ہونے کا مجھے پہلے سے معلوم تھا، لیکن اس حالت میں کم از کم تھوڑی بہت پریشانی کے آثار تو اس کے چہرے پر نمودار ہونے چاہیے تھے۔ نامعلوم

اسے میرے نشانے پر اعتماد تھا یا پھر موت کا کوئی خوف اس کے دل میں موجود نہیں تھا۔ میں نے گلاس کے اوپری اور بائیں کنارے کا نشانہ سادھا تھا کیونکہ کلاشن کوف دائیں اور

نیچے مار کر رہی تھی۔ پسینے سے میری ہتھیلیاں گیلی ہو گئی تھیں۔ فائر کرتے ہوئے اتنی زیادہ گھبراہٹ مجھے اس سے پہلے کبھی نہیں ہوئی تھی۔ نہ جانے کیوں ایک دم پلوشہ کی

اہمیت میرے دل میں بڑھ گئی اور اس کی موت کا سوچ کر میرے ہاتھ پاؤں گویا بے جان سے ہونے لگے تھے۔ حالانکہ میری سوچ کے مطابق تو اس کا میری زندگی میں کوئی کردار نہیں تھا۔ بہ قول اس کے وہ میری جان کے درپے تھی۔ بلکہ چند منٹ پہلے ہی روشن خان

Classic Urdu Material

کے پوچھنے پر اطمینان بھرے انداز میں مجھے گولی مارنے پر تیار ہو گئی تھی۔ لیکن اس سب کے باوجود میرے دل کو کچھ ہو رہا تھا۔ یوں جیسے وہ میرے لیے بہت اہم ہو، یوں جیسے وہ حقیقت میں میرا قریبی دوست ہو، یوں جیسے اس کے نہ ہونے سے میری زندگی میں کوئی بہت بڑا خلا پیدا ہو جائے گا، یوں جیسے ماہین، جینیفر اور رومانہ بھی میرے لیے اتنی اہم نہیں رہی تھیں جتنا وہ تھی۔

میرے ساتھی سنا پیر مجھے بہت تیز رفتار فائر سمجھا کرتے تھے۔ اور اس میں شک بھی نہیں تھا کیونکہ میں شست لینے میں چند سیکنڈ سے زیادہ وقت نہیں لیا کرتا تھا۔ لیکن اس وقت میری انگلی ٹریگر کو دبا ہی نہیں پار ہی تھی۔ اسی وقت میرے کانوں میں روشن خان کی طنزیہ آواز پڑی۔

”ایس ایس!... سو تو نہیں گئے ہو۔ بہتر ہو گا کہ تمھی اس گلاس کو نشانہ بنا لو ورنہ یقین مانو فیروز خان کے آدمیوں کا نشانہ بہت برا ہے۔ ان کی سر پر چلائی گئی گولی پیٹ میں لگتی ہے۔“ تمام روشن خان کی بات پر زور زور سے ہنسنے لگے تھے۔

Classic Urdu Material

میری نظریں گلاس سے پھسل کر پلوشہ کے چہرے پر گردش کرنے لگیں وہ یوں بے فکری سے کھڑی تھی گویا کسی ڈرامے یا فلم کی شوٹنگ میں حصہ لے رہی ہو۔ میں نے ایک گہرا سانس لیا اور دوبارہ گلاس پر نظریں گاڑ لیں۔ میرے اساتذہ کہا کرتے تھے کہ زیادہ دیر شست لینے سے گولی کے دائیں بائیں نکل جانے کا خطرہ ہوتا ہے۔ لیکن اس وقت نہ تو میں راؤ تصور صاحب کی نصیحت پر کان دھرنے پر تیار تھا، نہ استاد عمر دراز کی ماننے پر راضی اور نہ کسی اور استاد کی سننے کو تیار۔

”میں دس تک گنوں گا اگر اس دوران تم نے گولی نہ چلائی تو مجبوراً مجھے کسی اور کو موقع دینا پڑے گا۔“ روشن خان نے دھمکی دینے والے انداز میں کہا اور با آواز بلند گنتی گننے لگا۔

”ایک.... دو.... تین.... چار.... پانچ.... چھ.... سات....“

مجھے لگا کہ میرے ہاتھوں میں ہلکی ہلکی لرزش ہو رہی ہے۔ میں نے آخری بار اپنی شست کے صحیح ہونے کا اندازہ کیا اور اس کے نوکتے ہی ٹریگر دبا دیا۔

اس کے ساتھ ہی میں نے آنکھیں بند کر لی تھیں لیکن میری سماعتوں میں سٹیل کے گلاس سے گولی کے ٹکرانے کی آواز اور پھر گلاس کے دیوار سے ٹکرا کر نیچے کی گرنے کی آواز پہنچ

Classic Urdu Material

گئی تھی۔ اس آواز نے میری بے ربط ہوئی دھڑکنوں کو سنبھالادیا اور میں نے آنکھیں کھول دیں۔

پلوشہ کے چہرے پر ویسے ہی اطمینان بھرے تاثرات چھائے تھے۔ روشن خان تعریفی لہجے میں بولا۔

”ایس ایس مجھے معلوم تھا کہ تم آسانی سے اپنے معشوق کو بچالو گے، بہ ہر حال تمہارے پاس آدھا گھنٹا ہے اس کے بعد میری ذمہ داری ختم سمجھو۔“ مجھے کہتے ہوئے وہ فیروز خان کی طرف متوجہ ہوا۔ ”فیروز خان!.... سامان اس کے حوالے کر دو۔“

”جی کمانڈر۔“ کہہ کر اس نے گلاک پستول اور موٹر سائیکل کی چابی میرے حوالے کر دی۔

”شکریہ روشن خان۔“ پستول نیفے میں اڑتے ہوئے میں نے موٹر سائیکل چابی ہاتھ میں پکڑتے ہوئے پلوشہ کو چلنے کا اشارہ کیا۔ مجھے لگ رہا تھا کہ میں کسی بہت بڑی آزمائش سے باہر نکلا ہوں۔

Classic Urdu Material

روشن خان نے ایک دم میرے سر پر بم پھوڑا۔ ”ایس ایس!.... جانے کی اجازت تمہیں دی ہے اس لڑکے کو نہیں۔“ میں اس کی طرف مڑا۔ ”روشن خان!.... تم اپنے الفاظ سے پھر رہے ہو۔“

”نہیں، بالکل بھی نہیں۔“ وہ اطمینان سے بولا۔ ”تم نے میری جان بخشی کی تھی، میں بھی تمہیں جان کی معافی دے رہا ہوں۔“

”مگر تم نے پہلے کچھ اور کہا تھا۔“ غصے سے میری آواز تبدیل ہو گئی تھی۔

”میں نے کہا تھا کہ تمہیں جانے دوں گا اور تمہیں سے مراد تم دونوں نہیں صرف تم ہو

۔“

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

ہم دونوں بحث میں پڑے تھے مجھ پر کلاشن کوفیں تاننے والے بھی ہم دونوں کی طرف متوجہ تھے۔ پلوشہ اس وقت فیروز خان کے قریب کھڑی تھی۔ اچانک میرے کانوں میں

فیروز خان کی زوردار کراہ پڑی۔ میں نے اس طرف دیکھا وہ گھٹنوں کے بل گر گیا تھا اور اس کی کلاشن کوف تھا متے ہوئے پلوشہ اس کے عقب میں ہو گئی تھی۔ دائیں بائیں کھڑے آدمیوں نے اپنی کلاشن کوفیں اس کی طرف سیدھی کیں لیکن اگر وہ گولی چلاتے

Classic Urdu Material

توان کی گولی پہلے فیروز خان کو لگتی۔ میرے پاس سوچنے کا وقت نہیں تھا۔ میں نے فوراً چھلانگ لگائی اور ایک ہاتھ حیران و پریشان روشن خان دائیں کندھے سے نیچے گزار کر دوسرا ہاتھ اس کی گردن سے لپیٹ کر اسے پیچھے گھسیٹ لیا۔

تکلیف بھری آواز اس کے منہ سے خارج ہوئی لیکن میں اسے گھسیٹ کر قریبی دیوار کے قریب ہو گیا۔ گلاک پستول اس کے سر سے لگا کر میں دھاڑا ”اگر کسی نے حرکت کرنے کی کوشش کی تو اس کا سر اس کے جسم کا حصہ نہیں رہے گا۔“

”تم بچ نہیں سکتے۔“ روشن خان خرخرایا۔

میں اطمینان سے بولا۔ ”مگر اس سے پہلے تمہارا نمبر آئے گا۔“

پلوشہ کلاشن کوف کی نال فیروز خان کے سر سے لگا کر خود اس کے عقب میں کھڑی تھی۔

”ٹھیک ہے تم دونوں جاسکتے ہو۔“ روشن خان تکلیف سے کراہتا ہوا بولا۔ یہ الفاظ اس کے منہ میں تھے کہ فیروز خان کے ایک ساتھی نے پلوشہ کی طرف کلاشن کوف تان کر دو تین گولیاں فائر کیں۔ لیکن یہ ایک اضطراری حرکت تھی گولیاں فیروز خان اور پلوشہ کے سر کے اوپر سے گزر گئی تھیں۔ اس کے ساتھ ہی وہ غرایا۔

Classic Urdu Material

”ہتھیار پھینک دو ورنہ....“ مگر ورنہ سے آگے وہ کچھ بولنے کے قابل نہیں رہا تھا۔

روشن خان کی گردن سے پستول ہٹا کر میں نے اس کی طرف گولی داغ دی تھی۔ وہ ترچھا میرے سامنے کھڑا تھا۔ گولی اس کے بائیں کان سے دوانچ اوپر کھوپڑی میں پیوست ہوئی تھی۔ اس کے دوسرے ساتھی نے ایک دم کلاشن کوف کا رخ میری جانب موڑ کر فائر کھول دیا۔ تین چار گولیاں روشن خان کی چھاتی میں لگی تھیں۔ میں نے فوراً روشن خان کے موٹے جسم کی پناہ میں ہو گیا۔ اس کے ساتھ ہی میرے کانوں میں کلاشن کوف کی مسلسل تڑتڑاہٹ کی آواز گونجی۔ وہ پلوشہ تھی اس نے مزید انتظار کیے بغیر ہاتھ میں پکڑ کلاشن کوف کو برسٹ پر سیٹ کرتے ہوئے بیرل گھمادی تھی۔ تین بندے نیچے گرے اور چار آڑ کی تلاش میں بھاگے۔ میں نے ایک دم پستول سیدھا کرتے ہوئے دو تین دفعہ ٹریگر دبایا۔ دو آدمی مزید گر گئے تھے۔ اسی وقت بھاگتے ہوئے دونوں آدمی ایک کمرے میں گھس گئے تھے۔ دوسرے کمرے سے ایک آدمی بھاگ کر باہر نکلا اور پلوشہ کی گولی کا شکار ہو کر نیچے گر گیا۔ ہمیں وہاں موجود آدمیوں کی صحیح تعداد کا اندازہ نہیں تھا۔ میں بھاگتا ہوا موٹر سائیکل کی طرف بڑھ گیا۔ پلوشہ نے مسلسل فائر کرتے ہوئے میگزین خالی کی اور پھر ہاتھوں میں موجود کلاشن کوف نیچے پھینک کر اس نے ایک مرے ہوئے آدمی کی

Classic Urdu Material

کلاشن کوف اٹھالی۔ میں موٹر سائیکل اسٹارٹ کر کے داخلی دروازے کے قری پہنچا اور دروازہ کھولنے لگا۔ پلو شہ گھٹنا ٹیک کر مسلسل اس دروازے کی جانب فائر کر رہی تھی جس میں وہ دونوں غائب ہوئے تھے۔ بغیر کسی شک و شبہ کے وہ ایک تریت یافتہ کمانڈو کی طرح میرا ساتھ دے رہی تھی۔ جب تک میں نے دروازہ کھول کر موٹر سائیکل باہر نہ نکال لی وہ زمین پر لیٹ کر کمرے کی جانب مسلسل فائر کرتی رہی۔ وہ کمرے میں جانے والوں کو کوئی موقع نہیں دینا چاہتی تھی کہ وہ ہماری جانب فائر کر سکے۔ موٹر سائیکل باہر نکالتے ہی میں نے ہارن بجایا۔ وہ زمین سے اٹھ کر اٹے قدموں پیچھے آنے لگی۔ قریب آتے ہی میرے پیچھے نشست سنبھالتے ہوئے وہ بولی۔ ”چلو۔“ وہ موٹر سائیکل کے کیریئر کی جانب منہ کر کے بیٹھی تھی۔ میری پیٹھ کے ساتھ اس نے پیٹھ جوڑ دی تھی۔ یقیناً وہ اپنے عقب کو غیر محفوظ نہیں چھوڑنا چاہتی تھی۔

اس کے کہنے سے پہلے ہی میں کلچ چھوڑ کر ریس گھمادی تھی۔ موٹر سائیکل آگے بڑھی اور اس کے ساتھ اس نے فائر کھول دیا۔ میں نے اپنی توجہ موٹر سائیکل چلانے پر مبذول رکھی

Classic Urdu Material

سڑک پر چڑھتے ہی میں نے پوچھا۔

”کہاں جانا ہے؟“

”انگوراڑے تک تو نہیں پہنچ پائیں گے، بہتر یہی ہے کہ موٹر سائیکل کمانڈر عبدالحق کے حوالے کر کے پیدل ہی کہیں نکلنے کی کوشش کریں گے۔“ یہ کہتے ہی وہ گھوم کر سیدھی بیٹھ گئی کیونکہ قبیل خان کے آدمی ابھی تک باہر نہیں نکل پائے تھے۔

”دماغ تو ٹھیک ہے۔“ میں نے موٹر سائیکل کی رفتار بڑھاتے ہوئے پوچھا۔

”ٹھیک ہوتا، تو تمہارے ساتھ ہوتی۔“

میں نے طنزیہ انداز میں کہا۔ ”بڑا احسان ہے تمہارا۔ یہ جوا بھی بھگت کر آرہے ہیں اس کی وجہ میں ہی تو ہوں۔“

”اگر وجہ میں ہوں تو تمہارے جیسے انارڈی نشانہ باز کا سامنا بھی تو مجھے ہی کرنا پڑا۔“

”ہا....ہا....ہا صحیح کہا۔“ اس مرتبہ میں نے کھلے دل سے قہقہہ لگاتے ہوئے اس کی تائید کی تھی۔

Classic Urdu Material

”ہی.... ہی.... ہی۔“ نقل اتارے ہوئے اس نے مجھے چڑایا۔

مجھے معلوم تھا کہ قبیل خان کے آدمی ہماری تلاش میں سڑک ہی پر حرکت کریں گے لیکن اس کے باوجود میں اس وقت تک سڑک نہیں چھوڑ سکتا تھا۔ جب تک کسی محفوظ جگہ پر نہ پہنچ جاتا۔ اچانک میرے ذہن میں خیال آیا کہ ان کے جو آدمی انگور اڈہ میں موجود تھے وہ ہمیں پکڑنے میں اپنے آدمیوں کی مدد کر سکتے تھے۔ جیسے انھوں نے ہمیں علام خیل میں گھیر لیا تھا۔ یہ سوچتے ہی میں ایک دم رک گیا۔

”اب کیا ہوا؟“

”کہیں ان کے آدمی رستے ہی پر ہمارے منتظر نہ ہوں۔“ میں نے دل میں پلنے والا اندیشہ

اس کے سامنے بیان کر دیا۔

وہ فوراً بولی۔ ”اسی لیے تو پہلے سے منع کر دیا تھا، مگر تم نے پہلے بھی کسی کی سنی ہے۔“

ایک لمحہ سوچنے کے بعد میں نے موٹر سائیکل اس جانب موڑ دی جس طرف میں اور سردار قبیل خان کے سالے خاستہ گل کو لے گئے تھے۔

”اب کس طرف چل پڑے؟“

Classic Urdu Material

”فی الحال اپنی جان بچانے کے لیے ہمیں کسی ایسی جگہ چھپنا پڑے گا جہاں قبیل خان کے آدمی ہمیں ڈھونڈ نہ سکیں۔“

”بڑے عقل مند ہو گئے ہو۔“ میرے پیٹ میں انگلی چبھوتے ہوئے وہ مسکرائی۔

میں نے برا مناتے ہوئے کہا۔ ”تمہیں کتنی بار منع کیا ہے کہ میرے ساتھ بے تکلف ہونے کی کوشش نہ کیا کرو۔“

”اف، قسم سے کتنا دکھاوا کرتے ہو، ورنہ گلاس پر گولی چلاتے وقت تمہارا سانس نکلا جا رہا تھا۔“

میں نے دانت پیستے ہوئے کہا۔ ”وہ اس وجہ سے کہ میں نہیں چاہتا تھا کوئی بے گناہ میرے ہاتھوں جہنم رسید ہو۔“

”بس کرو یار!..... میں جانتا ہوں۔“

میں اس کی فضول بات کا جواب دیے بغیر موٹر سائیکل آگے بڑھاتا گیا۔ اندھیرا آہستہ آہستہ گہرا ہوتا جا رہا تھا۔

”اگر موٹر سائیکل مجھے چلانے دو تو شاید ہمیں کسی محفوظ جگہ پہنچنے میں آسانی ہو۔“

Classic Urdu Material

”آرام سے بیٹھی رہو۔“ اسے جھڑکتے ہوئے میں نے رفتار بڑھادی۔ تمام رستا پتھر یلا تھا موٹر سائیکل اچھلتی ہوئی آگے بڑھتی رہی۔ ہیڈ لائٹ جلانا میری مجبوری بن گئی تھی۔ ورنہ روشنی کے دور سے نظر آنے کا خطرہ بہت زیادہ تھا۔ اس وقت ہم ایک نالے میں سفر کر رہے تھے۔ آگے جا کر یہ اس نالے کے ساتھ بھی مل رہا تھا جس میں ہم نے خائستہ گل کو قتل کیا تھا۔ لیکن میں نے اس طرف نہیں مڑا تھا کیونکہ اس نالے میں دو تین سو میٹر آگے جا کر چڑھائی اتنی سخت ہو جاتی تھی کہ موٹر سائیکل پر سفر کرنا ممکن نہیں رہنا تھا۔

نالہ پہلے تو سڑک کے ساتھ متوازی چلتا رہا آگے جا کر آہستہ آہستہ سڑک سے دور ہٹنے لگا۔ سڑک ہمارے دائیں ہاتھ رہ گئی تھی۔ اندھیرا مزید گہرا ہونے لگا تھا۔

”کیا تم بتا سکتی ہو کہ یہ نالہ آگے کس جگہ جا کر نکلے گا؟“

وہ بے پرواہی سے بولی۔ ”جب تم نے اپنی مرضی ہی کرنی ہے تو، ضرورت کیا ہے پوچھنے کی۔“

”جتنا پوچھا جائے اتنا جواب دیا کرو، کیونکہ تم میرے ساتھ کام کرنے کا معاوضہ وصول کر کے خرچ بھی کر چکی ہو۔“ میرے لہجے میں طنز کے بہ جائے مزاح کا عنصر نمایاں تھا

Classic Urdu Material

جانے کیوں اس سے بے تکلف ہونے کو دل کرنے لگ گیا تھا۔ یا شاید پہلے ہی سے دل کر رہا تھا مگر جبر کر کے خود پر سنجیدگی اور بے زاری طاری کر رکھی تھی۔

”ہونہہ!.... بہت باتیں کرنا آگیا ہے۔“ اس نے طنزیہ انداز اپنانے کی کوشش کی مگر لہجے میں شامل خوشی نہیں چھپا سکی تھی۔

”محترما!.... اس بار دشمن کے ہاتھ چڑھ گئے تو پوچھ گچھ میں وقت ضائع نہیں کریں گے۔“

”پہلی بات تو یہ کہ میں محترما نہیں ہوں اور تم بار بار مجھے اسی طرح مخاطب کر رہے ہو، دوسرا پہلے ہم بے خبری میں مار کھا گئے تھے۔“

”اب کون سی توپ ہے تمہارے پاس۔ ایک کلاشن کوف اور پستول سے کب تک مقابلہ کریں گے۔“

وہ زوردار انداز میں بولی۔ ”ڈرپوک....“

اور پھر میرے جواب دینے سے پہلے موٹر سائیکل جھرجھرا کر خاموش ہو گئی۔

Classic Urdu Material

”یک نہ شد و شد....“ خود کلامی کے انداز میں بڑبڑاتے ہوئے میں نیچے اتر گیا۔ وہ بھی خاموشی سے نیچے اتر گئی تھی۔ قریب موجود درختوں کے ایک چھوٹے سے جھنڈ میں موٹر سائیکل چھپا کر میں اس کی طرف متوجہ ہوا۔ اس کے ہیولے کو دیکھ کر اندازہ ہوتا تھا کہ وہ بھی میری ہی جانب متوجہ تھی۔

”اب کیا کریں؟“

”مجھے کیا معلوم؟....“ وہ ہنسی۔ ”میں تو یوں بھی بہ قول تمہارے ملازم ہوں۔“

”اس میں شک ہی کیا ہے۔“ کہہ کر میں نالے ہی میں آگے بڑھ گیا۔

”تو پھر پوچھتے کیوں ہو؟“

”مالک کا پوچھنا اور ملازم کا جواب دینا فرض بنتا ہے۔“

”چلو وہ تو بعد کا معاملہ ہے پہلے تم پستول میرے حوالے کرو۔“

”کس خوشی میں؟“

”کیونکہ وہ تم میرے حوالے کر چکے تھے۔“

Classic Urdu Material

”یاد کرو، عارضی طور پر دیا تھا۔“

”نہیں، کوئی عارضی نہیں تھا اور اس بارے میں پہلے بتا چکا تھا۔“ قریب پہنچ کر اس نے میرے بازو سے پکڑ کر مجھے رکنے پر مجبور کیا۔ ”اور تم یہ کلاشن کوف اپنے پاس رکھو۔“

پستول اس کے حوالے کر کے میں نے کلاشن کوف تھامی اور منہ بناتے ہوئے کہا۔ ”جانتی ہو یہ پستول تمہاری کلاشن کوف سے چھ گنا زیادہ قیمتی ہے۔“ وہ اطمینان سے بولی۔ ”یہ تو یوں بھی میرا معاوضہ ہے۔“

میں نے بگڑے ہوئے لہجے میں کہا۔ ”مار کھانے کے لیے کوئی موقع محل بھی دیکھ لیا کرو۔“

”میرا خیال ہے آج دو دو ہاتھ ہو جانے چاہئیں، تاکہ تمہاری یہ غلط فہمی تو دور ہو جائے۔“ اس نے پیچھے سے میری قمیص کو پکڑ کر کھینچا۔

”ہر وقت بکو اس کے موڈ میں نہ رہا کرو۔“ ایک جھٹکے سے اس کے ہاتھ سے قمیص چھڑا کر میں آگے بڑھ گیا۔

”ہونہ بزدل.... صرف باتیں کرنا آتی ہیں۔“ چڑانے والے انداز میں کہتے ہوئے وہ مجھ سے آگے بڑھ گئی۔ چڑھائی شروع ہو گئی تھی اور چڑھائی چڑھنے میں پوری کوشش کے باوجود میں اس سے مقابلہ نہیں کر پاتا تھا۔ اس لیے میں اس سے آگے بڑھنے کی کوشش کرنے کے بجائے اس کے عقب میں چلتا رہا۔ آکسیجن کی سطح اس علاقے میں بہت کم ہے اس وجہ سے تھوڑی سی مشقت ہی سے بہت زیادہ سانس چڑھ جاتا ہے۔

تھوڑا سا چلتے ہی پلو شہ نے اپنا رخ تبدیل کر لیا تھا لیکن میں نے اس سے کچھ پوچھنے کی ضرورت اس لیے بھی محسوس نہیں کی کہ وہ مجھ سے کئی گنا زیادہ اس علاقے سے واقف تھی۔

سولہ سترہ کا چاند نکل آیا تھا لیکن ابھی تک وہ مشرقی جانب موجود بلند پہاڑ کی اوٹ میں تھا۔ اس کے باوجود اچھی خاصی روشنی ہو گئی تھی۔

چڑھائی چڑھتے ہی ہمیں سڑک نظر آنے لگی تھی۔ تین گاڑیاں انگور اڈے کی طرف جا رہی تھیں۔ میرے اندازے کے مطابق وہ گاڑیاں قبیل خان کے آدمیوں ہی کی تھیں۔ لیکن یہ یقینی بات نہیں تھی۔ ہو سکتا تھا کہ وہ کوئی اور لوگ ہوں۔ پلو شہ تیز

Classic Urdu Material

رفتاری سے اپنے رستے پر بڑھی جا رہی تھی میں بڑی مشکل سے اس کا ساتھ دے پارہا تھا۔ وہ پہاڑی کی بلندی ہی پر آگے بڑھتی رہی۔ گھنٹا بھر اسی طرح چلنے کے بعد وہ ایک نالے میں اترنے لگی۔ چاند کی روشنی میں ہمیں رستا واضح نظر آ رہا تھا۔ نالے میں اتر کر وہ اسی نالے میں آگے بڑھنے لگی۔ میں بھی خاموشی سے اس کی معیت میں چل رہا تھا۔ وہ پہاڑی علاقے میں چلنے کی ماہر تھی اور اس کی وجہ یہی تھی کہ پہاڑوں ہی میں پلی بڑھی تھی۔ اس کے ساتھ مجاہدین کے ماہر لڑاکوں سے لڑائی بھڑائی کی تربیت بھی حاصل کر چکی تھی۔ ایک تربیت یافتہ سناپئر ہونے کے باوجود مجھے لگتا تھا کہ وہ مجھ سے زیادہ سخت جان ہے۔ اس کا تجربہ مجھے تب ہوا تھا جب میں اسے بدترین تشدد کا نشانہ بنانے کے باوجود اس سے فقط نام ہی نہیں اگلواسکا تھا۔

”تھک تو نہیں گئے۔“ اس نے کافی دیر سے چھائی خاموشی کو توڑا۔

”چلتے رہو۔“

اس نے رکتے ہوئے پوچھا۔ ”اگر چاہو تو چند منٹ آرام کر لیتے ہیں۔“

”ضرورت نہیں۔“ کہہ کر میں اس سے آگے بڑھ گیا۔

Classic Urdu Material

”اچھا میں تھک گئی ہوں۔ چند منٹ آرام کر لیتے ہیں۔“ اس مرتبہ اس نے اپنا نام لیا لیکن اتنا تو میں جانتا تھا کہ وہ بالکل بھی نہیں تھکی تھی۔

”تھک گئی ہو یا تھک گئے ہو؟“ میں ایک قریبی پتھر پر بیٹھتے ہوئے مسکرایا۔

”میری مرضی جو کہوں، البتہ تم مجھے لڑکا ہی سمجھا کرو۔“ وہ میرے ساتھ پڑے پتھر پر بیٹھ گئی۔

”کتنی دیر میں پہنچ جائیں گے۔“

”چارپانچ گھنٹے لگ جائیں گے۔“

”اس کا مطلب ہے رات چلتے ہوئے بیتے گی۔“

اس نے سنجیدہ لہجے میں مشورہ دیا۔ ”اگر چاہو تو کوئی مناسب جگہ دیکھ کر آرام کر لیتے ہیں

۔“

”نہیں۔“ میں نے نفی میں سر ہلا دیا۔

Classic Urdu Material

”تو پھر چلو۔“ وہ اٹھ کر چل پڑی۔ ہمارا سفر دوبارہ شروع ہوا۔ نالہ در نالہ ہم تیز رفتاری سے چلتے رہے۔ رستے میں دو تین دفعہ پانی پینے کے لیے رکنے کے علاوہ ہم نہ رکے۔ رات کوئی ایک بجے کا عمل ہو گا جب ہم کمانڈر نصر اللہ کی بیٹھک کے سامنے پہنچے۔ چابی میری جیب میں موجود تھی۔

”سخت بھوک لگی ہے۔“ چار پائی پر ڈھیر ہوتے ہوئے وہ پیٹ پر ہاتھ پھیرتے ہوئے بولی۔ بھوک مجھے بھی لگی تھی لیکن اس وقت کھانے کا بندوبست ہونا ممکن نہیں تھا اس لیے میں خاموشی سے ایک کونے میں لٹکی لائین جلانے لگا۔

اس نے کہا۔ ”ہمیں چند دن تک چھپ کر رہنا پڑے گا۔ اور بہتر ہو گا تم اس بیٹھک سے نہ نکلنا۔ جبکہ میں کچھ دن اپنے گھر گزاروں گا۔“

”ہو نہہ!“ میں گہرا سانس لیتے ہوئے چار پائی پر بیٹھ گیا۔

”ایسا کرو ایک مخبرہ مجھے دے دو میں روزانہ رات کو آٹھ بجے سے نو بجے کے درمیان مخبرہ آن رکھوں گا اگر کوئی ضروری بات ہو تو مجھے بلا لینا ورنہ ہفتے کے بعد میں آ جاؤں گا اور اکٹھے بیٹھ کر کوئی لائحہ عمل بنالیں گے۔“

میں طنزیہ لہجے میں بولا۔ ”میرا خیال ہے یہ طے کرنا میرا کام ہے کہ ہمیں کیا کرنا ہے۔“

اس نے سنجیدہ لہجے میں جواب دیتے ہوئے کہا۔ ”را بے صاحب!.... ان حالات میں اس سے بہتر تم کچھ سوچ ہی نہیں سکتے۔ چند دن تک قبیل خان کے آدمی شکاری کتوں کی طرح ہماری تلاش میں سرگرداں رہیں گے۔ اور ان میں کم از کم دو آدمی ایسے ضرور ہیں جو ہمیں شکل سے جانتے ہیں۔ بلکہ ثقلین خان کے بیٹے کی شادی میں شرکت کرنے والے تمام افراد ہمیں شکل و صورت سے پہچانتے ہیں۔ گو وہ قبیل خان کے آدمی تو نہیں ہیں مگر ان میں کئی ایک ایسے ضرور ہوں گے جن کے قبیل خان کے مختلف آدمیوں سے اچھے تعلقات ہوں۔ اس لیے ہمارا چند دن تک منظر عام سے ہٹ جانا بہتر رہے گا۔“

”تو کیا چند دن کے بعد وہ ہماری تلاش ترک کر دیں گے؟“

”نہیں۔“ اس نے نفی میں سر ہلایا۔ ”لیکن تلاش میں ایسی تندی نہیں رہے گی۔“

”میرے سفری تھیلے سے ایک آئی کام اور اس کی فالتو بیٹری نکال لو۔“ میں نے میز پر پڑے اپنے تھیلے کی جانب اشارہ کرتے ہوئے گویا اس کے ساتھ متفق ہونے کا اعلان کیا تھا۔

Classic Urdu Material

میرا تھیلا کھولتے ہوئے اس نے آئی کام سیٹ اور اس کی بیٹری نکال کر کہا۔ ”یاد رکھنا

چینل نمبر گیارہ پر رات آٹھ سے نو بجے کے درمیان میں مخبرہ آن کیا کروں گا۔“

”تو کیا تم ابھی جا رہے ہو۔“ اسے جانے پر آمادہ دیکھ کر میں نے حیرانی سے پوچھا۔

”ہاں....“ اثبات میں سر ہلاتے ہوئے وہ شرارت سے مسکرائی۔ ”مجھے تم پر بالکل اعتبار

نہیں ہے۔ اور پھر میں نے شادی میں ڈانس کر کے کچھ رقم بھی اکٹھی کی ہے۔ اس سے

پہلے کہ تم یہ رقم چوری کر لو میں یہ بھی امی جان کے حوالے کر آؤں۔“

میں نے سر جھٹکتے ہوئے کہا۔ ”فضول گو۔“

”ویسے یاد آیا، تم میری کلاشن کوف کہاں چھینک آئے؟“

”بڑی جلد یاد آ گیا۔“

”نہیں یاد تو کافی دیر سے تھا پوچھنے کا موقع نہ مل سکا۔“

”ثقلین خان کی بیٹھک سے نکلتے وقت میں نے پاس کھڑے آدمی کے حوالے کر دی تھی

تاکہ کسی کو شک نہ ہو کہ میں بھی بھاگنے کے چکر میں ہوں۔“

Classic Urdu Material

اثبات میں سر ہلاتے ہوئے اس نے گہری نگاہ مجھ پر ڈالی چند لمحے مجھے گھورنے کے بعد وہ عجیب سے لہجے میں بولی۔ ”اپنا خیال رکھنا اور دروازہ یاد سے کنڈی کر دینا۔“ یہ کہہ کر وہ باہر نکل گئی۔

دروازہ کنڈی کرنے سے پہلے میں نے باہر جھانکا وہ تیز قدموں سے وہاں سے دور جا رہی تھی دروازہ کنڈی کر کے میں اندر آ گیا۔

میری آنکھ دروازے پر ہونے والی دستک سے کھلی۔ دروازہ کھولنے سے پہلے میں نے کلائی پر بندھی گھڑی پر نگاہ دوڑائی صبح کے سات بج رہے تھے۔ دروازہ کھولنے پر سفید ریش کمانڈر نصر اللہ کا مسکراتا چہرہ نظر آیا۔
”اسلام علیکم!“ کہتے ہوئے وہ اندر داخل ہوا۔

”و علیکم اسلام۔“ کہہ کر میں نے اس کا مصافحے کے لیے بڑھایا ہوا ہاتھ تھام لیا۔
”میرا خیال ہے پہلے میں ناشتہ لے آؤں؟“ اس نے پر شفقت مسکراہٹ سے پوچھا۔
”بہت اچھا خیال ہے۔“ میں نے تائید میں سر ہلایا۔

Classic Urdu Material

”اکیلے ہو یا پلو خان بھی ساتھ ہے؟“

”اکیلا ہوں، لیکن ناشتا آپ دو بندوں ہی کالائیں۔ کل رات کا کھانا نہیں کھاسکا تھا۔“

میری بات پر وہ اثبات میں سر ہلاتے ہوئے باہر نکل گیا۔

اس نے بھی میرے ساتھ ہی ناشتا کیا۔ ناشتے کے دوران ہی میں اسے کل کے واقعے کے بارے تفصیل سے بتا دیا۔

تمام تفصیل خاموشی سے سن کر اس نے مجھ سے موٹر سائیکل چھپانے کی جگہ کے بارے پوچھا۔ اور کہنے لگا۔

”موٹر سائیکل کی فکر نہ کرو میں منگوا لیتا ہوں۔“

”کہیں موٹر سائیکل کی وجہ سے آپ لوگوں پر تو کوئی بات نہیں آئے گی۔“

”بالکل بھی نہیں، موٹر سائیکل کے اندر تبدیلیاں کرنا کون سا مشکل کام ہے۔ یوں بھی

یہاں گاڑیوں اور موٹر سائیکلوں کے کاغذات اور نمبر پلیٹ وغیرہ نہیں ہوتی۔“

Classic Urdu Material

اور میں نے اطمینان بھرے انداز میں سر ہلا دیا۔ ناشتے کے بعد وہ برتن سمیٹ کر بیٹھک سے نکل گیا جبکہ میں ایک بار پھر آرام کرنے کے لیے لیٹ گیا۔ اگلے دو دن میں نے بیٹھک میں آرام کرتے گزارے۔

تیسرے دن کمانڈر نصر اللہ ناشتے لے کر آیا تو بیٹھتے ساتھ قبیل خان کا ذکر چھیڑ دیا۔ ”قبیل خان افغانستان سے واپس پہنچ گیا ہے اور کل اپنی تباہ شدہ حویلی کا جائزہ لینے گیا تھا۔ سنا ہے وہ جلد از جلد اپنی حویلی دوبارہ تعمیر کرانا چاہتا ہے۔“

”لازمی بات ہے اس کی عیاشی کا ڈھ جو تھا۔“ اور ناشتے کی طرف متوجہ ہوتے ہوئے پوچھا۔ ”ویسے آپ کو کیسے پتا چلا۔ یقیناً مجاہدین اس کی نقل و حرکت پر تو نظر نہیں رکھتے۔“

”صحیح کہا۔“ اس نے اثبات میں سر ہلا دیا۔ ”بس گزشتہ رات اتفاقاً اس کے ایک آدمی سے ملاقات ہو گئی، میرا پرانا شناسا ہے۔ گپ شپ کے دوران ہی یہ سب پتا چلا۔“

”ہو نہہ!....“

”شاید وہ آج بھی وہاں جائے۔“ کمانڈر نصر اللہ نے ایک اور انکشاف کیا۔

Classic Urdu Material

میں حیرانی سے اس کی جانب متوجہ ہوا۔ ”کیا یہ یقینی بات ہے۔“

”ایک خبر ملی تھی بھائی، جو آپ کے سامنے دہرا دی۔“ معنی خیز لہجے میں کہتے ہوئے وہ

برتن سمیٹنے لگا۔

”شکریہ جناب۔“ میں نے ممنونیت بھرے لہجے میں کہا۔ میں جانتا تھا کہ وہ یہ خبر مجھ تک

کیوں پہنچا رہا تھا۔

اس کے جانے کے بعد میں تھوڑی دیر تو شش و پنج میں ڈوبا رہا کہ وہاں جاؤں یا نہ جاؤں

، آخر میں جانے کا ارادہ غالب آگیا۔ دن کے دس ساڑھے دس ہونے کو تھے میں تیار ہو

کر بیٹھک سے نکل آیا۔ اگر رات کو یہ بات معلوم ہوئی ہوتی تو شاید میں پلوشہ کو بھی بلوالیتا

۔ گو وہ نراسر در دہی تھی لیکن قبیل خان کے خلاف کام کرتے وقت اس کا ساتھ ہونا

ضروری تھا۔ البتہ اس وقت اس سے رابطے کا کوئی ذریعہ نہیں تھا اس لیے میں اکیلا ہی چل

پڑا۔

تباہ شدہ حویلی تک جانے کا جور ستا پلوشہ نے ہمیں دکھایا تھا وہ آسان ہونے کے ساتھ مختصر

بھی تھا۔ دواڑھائی بجے تک میں وہاں پہنچ تھا۔ گھنے درختوں اور گنجان جھاڑیوں کے

Classic Urdu Material

درمیان رستا بناتے ہوئے میں چکر کاٹ کر حویلی کے عقب میں موجود پہاڑی کے قریب پہنچا وہاں بلندی سے میں حویلی کی جگہ کا آسانی سے جائزہ لے سکتا تھا۔

میں درختوں کے جھنڈ سے نکل کر آگے بڑھا ہی تھا کہ اچانک دھماکا ہوا، جھٹکا سا لگا اور مجھے محسوس ہوا جیسے کوئی گرم انگارہ میرے بائیں کندھے میں گھس گیا ہو۔ میں کو لہوں کے بل نیچے گرا اور جلدی سے جھاڑیوں میں رینگ گیا۔ یقیناً اس پہاڑی پر قبیل خان کے آدمی موجود تھے۔ میں کچھ زیادہ ہی بے احتیاطی کا مظاہرہ کر بیٹھا تھا۔ میرے ہاتھ میں تھامی ہوئی ڈریگن وکودیکھ کر انھوں نے لکارنے کی ضرورت ہی محسوس نہیں کی تھی اس کا مطلب یہی تھا کہ قبیل خان وہاں پہنچا ہوا تھا اور اس کے محافظ چوکس تھے۔

ایک اور برسٹ فائر ہوا گولیاں اسی جھاڑی کی طرف ہی آئی تھیں۔ میں جھک کر وہاں سے دور ہٹنے لگا۔ پندرہ بیس گز دور آ کر میں بھل بھل کرتے خون کو روکنے کے لیے زخم پر اپنی چادر باندھنے لگا۔ گولی گوشت کے اندر ہی رہ گئی تھی۔ یہ پہلا موقع تھا کہ میں کسی کی گولی کا شکار بنا تھا۔ شروع میں گولی لگنے کی تکلیف بالکل نہیں ہوئی تھی، مگر اس کے بعد لمحہ بہ لمحہ درد بڑھتا جا رہا تھا۔ دور مجھے کسی کے چلا کر کچھ کہنے کی آواز آرہی تھی۔ یقیناً ان کی

Classic Urdu Material

تعداد کافی زیادہ تھی اور میرے لیے ان کا مقابلہ کرنا ممکن نہیں تھا۔ خاص کر اس حالت میں توہیں رائفل چلانے کے قابل بھی نہیں رہا تھا۔

زخم پر کپڑا پیٹ کر میں وہاں رکا نہیں تھا، کیونکہ زخم سے ٹپکتے خون کے قطرے میرے چھپنے کی جگہ کو افشا کر سکتے تھے۔ اور اس وقت میرا دماغ کندھے کی تکلیف کو بھلا کر جان بچانے کی تجویز سوچنے میں سرگرداں تھا۔ چادر لپیٹنے کے بعد خون بہنا تقریباً رک گیا تھا۔ جو تھوڑا بہت نکل رہا تھا وہ بھی چادر میں جذب ہوتا جا رہا تھا۔ میں تیز قدموں سے وہاں سے دور ہٹنے لگا۔ عقبی جانب مجھے دو تین برسٹ سنائی دیے۔ یقیناً وہ خواہ مخواہ گولیاں ضائع

کر رہے تھے۔ درختوں کی بہتات اور جھاڑیوں کے گھنے جھنڈ میرے لیے بہترین پناہ گاہ تھے، وہ اتنی آسانی سے مجھے نہیں ڈھونڈ سکتے تھے۔ اور جہاں تک میرا اندازہ تھا قبیل خان کے ذاتی محافظ میری تلاش میں زیادہ دیر سر نہیں کھپا سکتے تھے۔

میرے کندھے کا درد مسلسل بڑھتا جا رہا تھا۔ رائفل سے سلنگ نکال کر میں نے گلے میں ڈالی اور مضروب بازو کو اس میں لٹکالیا۔ کیونکہ کسی سہارے کے نہ ہونے کی وجہ سے زخم میں درد مزید بڑھ رہا تھا۔ اس وقت میرا رخ اسی غار کی طرف تھا جہاں میں نے پلو شہ کو

Classic Urdu Material

زد و کوب کر کے اس سے پوچھ گچھ کی تھی۔ لیکن زیادہ خون بہنے کی وجہ سے میری رفتار میں کمی آگئی تھی مجھے سخت قسم کی نقاہت محسوس ہونے لگی، لیکن میں آہستہ روی سے چلتا رہا۔ کلاشن کوف کی گولی میرے کندھے میں موجود تھی۔ اگر وہ جلد باہر نہ نکالی جاتی تو یقیناً گولی کا زہر پھیل کر میرے کندھے کو ناقابل تلافی نقصان پہنچا سکتا تھا۔ اس وقت مجھے کسی ساتھی کی اشد ضرورت محسوس ہو رہی تھی۔ اگر پلوشہ بھی میرے ساتھ موجود ہوتی، پھر بھی مجھے کافی آسرا ہوتا۔ پتا نہیں وہاں سے پلوشہ کے ساتھ رابطہ ممکن تھا یا نہیں اس بارے مجھے کچھ اندازہ نہیں تھا البتہ کسی بلند جگہ پر جا کر میں اس تک اپنی آواز پہنچانے میں کامیاب ہو سکتا تھا اور اس وقت مجھے اس کی اشد ضرورت تھی۔ اس سے مدد لینے کا خیال آتے ہی میرے ذہن میں تین چار دن پہلے اپنے کہے ہوئے الفاظ گونجے۔ جب اس نے مجھ سے مدد مانگتے وقت کہا تھا۔

”دیکھ لوراجا!.... ہم دشمن سہی پر قبیل خان کی موت تک ساتھی ہیں۔ کسی وقت تمہیں بھی مجھ سے کام پڑ سکتا ہے۔“ اور جواب میں نے ”تمہیں کام بتانے سے پہلے میں خود کشی کرنا پسند کروں گا۔“ کہہ کر اس کی توہین میں کوئی کسر نہیں چھوڑی تھی۔

Classic Urdu Material

”لیکن اس کے باوجود میں نے اس کا مکمل ساتھ دیا تھا۔“ میں خود کو تسلی دینے لگا۔ وقفے وقفے سے کلاشن کوف کے فائر آواز میرے کانوں میں پڑ رہی تھی۔

پلوشہ نے جاتے وقت کہا تھا کہ وہ رات کے آٹھ اور نو بجے کے درمیان آئی کام آن کرے گی اور اب مجھے آٹھ بجنے کا انتظار کرنا تھا۔ میں نے کلائی پر بندھی گھڑی پر نگاہ دوڑائی چار بجنے والے تھے۔ آٹھ بجنے سے چار گھنٹے اب بھی بقایا تھے۔ اس وقت میں اس غار سے جہاں میں نے اور سردار نے بسیرا کیا تھا، ڈیڑھ دو کلو میٹر ہی دور ہوں گا مگر اپنی حالت کے پیش نظر وہ ذرا سا فاصلہ مجھے بہت زیادہ محسوس ہو رہا تھا۔ لمحہ بہ لمحہ میری حالت بگڑتی جا رہی تھی۔ کچھ دیر دم لینے کے لیے میں نے نیچے بیٹھ کر درخت کے تنے سے ٹیک لگالی اسی وقت مجھے عقب کی طرف سے کسی کے بولنے کی آواز آئی۔

”ہلکانو واپس زو، ہغہ بہ منڈا کرے ای۔“ (لڑ کو واپس چلو وہ بھاگ گیا ہوگا) وہ میرے کافی قریب پہنچ گئے تھے۔ اپنی نقاہت اور درد کو پس پشت ڈال کر میں فوراً قریبی جھاڑی میں ریگ گیا۔ وہ سرسری انداز میں دائیں بائیں دیکھتے آرہے تھے ورنہ وہاں جھاڑیوں کے

Classic Urdu Material

اتنے جھنڈ تھے کہ انھیں کھنگالنے کی صورت میں وہ ابھی تک دس پندرہ گز بھی آگے نہ بڑھ سکے ہوتے۔

”ویسے اسے گولی تو لگی ہوئی ہے شاید زیادہ دور تک نہ جاسکے۔“ ایک اور آدمی نے خیال ظاہر کیا۔

”یار!.... شاہ زیب کہہ رہا تھا کہ اسے گولی بازو میں لگی ہے اس کی ٹانگیں تو سلامت ہیں اور وہ یہ بھی جانتا ہو گا کہ یہاں رکنے کی صورت میں اس کی موت یقینی ہے۔“ یہ بات پہلے والے آدمی نے کہی تھی۔

”ویسے شاہ زیب خان کو جلد بازی سے کام نہیں لینا چاہیے تھا۔ اسے کچھ قریب آنے دیتا تو با آسانی زندہ پکڑا جاسکتا تھا۔“ یہ چوتھی آواز تھی۔ چاروں تھوڑا سا پھیل کر ایک قطار میں

آگے بڑھتے آرہے تھے۔ میں دم سادھے اسی جگہ دبکا رہا۔ چلتے چلتے وہ کسی گھنے جھنڈ میں

ایک دو چھوٹے چھوٹے برسٹ فائر کر دیتے۔ گویا دائیں بائیں پھیلے درختوں کے گھنے

جھنڈوں کی وہ فائر ہی کے ذریعے چھان بین کرتے آرہے تھے۔ وہ مجھ سے چند قدم کے

فاصلے پر گزرتے چلے گئے۔ لیکن وہاں سے وہ زیادہ آگے نہیں گئے اور پچاس ساٹھ گز

آگے جا کر پیچھے مڑ آئے۔ واپسی پر ان میں سے ایک تو بالکل میرے پاس سے گزرا تھا لیکن ان کا دھیان ایک دوسرے کی باتوں کی طرف تھا۔ ان کا تلاشی لینے کا انداز کسی ناپسندیدہ کام کو سرانجام دینے جیسا تھا۔ لگتا تھا وہ کسی ناگوار حکم کی بجا آوری کے لیے اس طرف آئے ہوں۔

ان کے گزر جانے کے تھوڑی دیر بعد تک میں لیٹا رہا اور پھر جھاڑی سے باہر نکل آیا۔ میرے جسم کا درجہ حرارت آہستہ آہستہ بڑھتا جا رہا تھا اور صحیح طریقے سے چلنا بھی دشوار ہو رہا تھا۔ اس وقت ضروری تھا کہ میں کسی قریبی آبادی کا رخ کرتا، مگر اس حالت میں وہاں سے انگور اڑے تک چل کر جانا مشکل ہی نہیں ناممکن تھا۔ سب سے بہتر پلوشہ ہی سے رابطہ کرنا تھا۔ لیکن ایک تو اس سے بات کرنے کے لیے مجھے رات آٹھ بجے کا انتظار کرنا پڑتا دوسرا وہاں جنگل میں مشکل تھا کہ اس سے بات ہو پاتی۔ اس سے بات کرنے کے لیے میرا کسی بلندی پر پہنچنا ضروری تھا۔ اور اس وقت بد قسمتی سے میں ہموار زمین پر بہ مشکل چل رہا تھا تو بلندی پر کیسے چڑھتا مگر اس کے علاوہ کوئی چارہ کار بھی نہیں تھا۔ میں آہستہ روی سے قریبی پہاڑی کی طرف بڑھتا رہا۔ سب سے مناسب غار والی پہاڑی تھی۔ دواڑھائی کلو میٹر کا فاصلہ طے کرنے میں مجھے دو تین گھنٹے لگ گئے تھے

Classic Urdu Material

۔ جب میں غار سے پچاس ساٹھ گز کے فاصلے پر پہنچا اس وقت شام کے ساڑھے چھ بج رہے تھے۔ میرے پاس اس پہاڑ پر چڑھنے کے لیے ڈیڑھ گھنٹے کا وقت موجود تھا لیکن اس وقت میری جو حالت ہو رہی تھی اس سے میں یا میرا کریم رب ہی واقف تھا۔ نقاہت، کمزوری، بخار اور درد کی شدت نے مجھے بے حال کر دیا تھا۔ یوں لگ رہا تھا کہ میں زیادہ دیر درد کا مقابلہ نہیں کر پاؤں گا۔ صرف جان بچانے کی جہلت مجھے تحریک دیے ہوئے تھی۔ میں رینگنے کی رفتار سے بلندی کا سفر طے کرنے لگا۔ پہاڑی کی اونچائی پر چڑھتے وقت صحت مند شخص کا سانس بھی پھول جاتا ہے، میں تو گھائل تھا۔ وہاں آکسیجن بھی بہت کم تھی اور اس کے ساتھ بخار بھی مجھے اپنی لپیٹ میں لے چکا تھا۔ گویا ایک ساتھ کئی مصیبتوں مجھ پر ٹوٹ پڑی تھیں۔ اس وقت اگر میں اپنا پچھلا قدم اٹھا کر آگے کی طرف رکھ رہا تو اس میں صرف میری قوت ارادی کا عمل دخل تھا۔ ورنہ میری حالت ایسی نہیں تھی کہ خالی سفر ہی کر سکتا کجا چڑھائی چڑھنا۔ غار کے دہانے کے قریب پہنچ کر میں نے اپنی رائفل اور جھولا وہیں پھینکا اور صرف آئی کام سیٹ جھولے سے نکال کر اوپر کی جانب بڑھ گیا۔

زخم سے بہنے والا گاڑھا خون زخم کے منہ پر جم چکا تھا۔ زخم پر باندھی گئی چادر بھی اکڑ کر کندھے ہی کا حصہ بن چکی تھی۔ میں چیونٹی کی رفتار سے حرکت کرتا رہا۔ ہر دس بارہ قدم

کے بعد مجھے سانس لینے کے لیے بیٹھنا پڑتا۔ سورج پہاڑ کے پیچھے غائب ہو گیا تھا۔ تیز ہوا چلنے لگی تھی جو اس موسم میں بھی مجھ پر کپکپی طاری کر رہی تھی۔ یہ ایک نئی افیت تھی۔ سردی، درد، بخار، تھکن، دشمنوں کا خوف، ناامیدی اور موت کی آہٹ۔ اس وقت جانے میں کس کس کیفیت سے گزر رہا تھا۔ پلو شہ جس سے بات کرنے کے لیے میں بلندی کا افیت ناک سفر طے کر رہا تھا اس کی ذات سے بھی مجھے کوئی خاص امید نہیں تھی۔ یہ بھی ممکن تھا کہ بلندی سے رابطہ نہ ہو پاتا اور یہ بھی ممکن تھا کہ وہ کوئی بہانہ کر دیتی بلکہ یہ کہہ کر جان چھڑا لیتی کہ....

”اچھا ہے قبیل خان کے بعد میں نے تمہیں یوں بھی قتل کرنا تھا۔“

اگر دیکھا جاتا تو رات کے وقت اس کا اکیلا سفر کرنا بھی تو کافی مشکل کام تھا۔ گو وہ ایک بہادر لڑکی تھی۔ مگر اس وقت وہ اکیلی میری تلاش میں تو اپنی پناہ گاہ سے نہیں نکل سکتی تھی۔ اور پھر اس کی ماں کیا پڑی تھی کہ کسی غیر کے لیے اسے اتنی رات گئے کہیں جانے کی اجازت دیتی۔ لیکن کہتے ہیں ڈوبتے کو تنکے کا سہارا ہوتا ہے۔ رات کو نہ سہی وہ صبح سویرے تو مجھے ڈھونڈتے ہوئے آسکتی تھی۔ اور اگر میں افیت بھری رات گزار لیتا تو

شاید اگلی صبح مجھے کوئی نہ کوئی مدد مل جاتی۔ میرے ذہن پر آہستہ آہستہ اندھیروں کی یلغار ہونے لگی تھی۔ زیادہ خون بہہ جانے کی وجہ سے میری حالت ناگفتہ بہ ہو رہی تھی۔ ان ساری تکلیفات کا مقابلہ کرتے آخر میں اونچائی پر پہنچ ہی گیا۔ اس علاقے میں ہوا عموماً مغرب سے مشرق کی جانب چلتی ہے۔ اس وقت میں پہاڑ کی جنوب مغربی جانب موجود تھا اور اسی وجہ سے میں براہ راست ہوا کی زد میں بھی تھا۔ پہاڑی کی چوٹی پر پہنچ کر میں دوسری سمت دو تین گز نیچے ہو کر ایک بڑی چٹان کی آڑ میں ہو گیا۔ وہاں ہوا کی براہ راست زد میں آنے بچ گیا تھا۔ پانچ دس منٹ مجھے اپنا سانس بحال کرنے میں لگے۔ اس کے بعد میں نے گھڑی کی اندرونی لائٹ جلا کر وقت دیکھا۔ سوا آٹھ ہو رہے تھے۔ مجھے ڈر ہوا کہیں پلوشہ نے آٹھ بجے آئی کام سیٹ آن کرنے کے بعد کوئی کال نہ آتی دیکھ کر آئی کام کو بند ہی نہ کر دیا ہو۔ یوں بھی جب سے وہ گئی تھی میں نے ایک بار بھی اس سے رابطہ نہیں کیا تھا۔ میرے دماغ میں آہستہ آہستہ اندھیرا پھیل رہا تھا۔ مجھے آنکھیں کھلی رکھنا مشکل ہو رہا تھا۔ لیکن میں کسی نہ کسی طرح سر جھٹکتے خود کو ہوش میں رکھتے ہوئے آئی کام سیٹ آن کر کے پلوشہ کو پکارنے لگا۔ ”پلوشہ.... پلوشہ.... پلوشہ....“ میں نے بٹن پریس کر کے چند بار پکارا مگر کوئی جواب نہ آیا۔ فقط وائر لیس کا اپنا شور سنائی دیتا رہا۔

Classic Urdu Material

میری آنکھیں بند ہونے لگی تھیں اور اسی غنودگی میں میرے دماغ میں۔ ”راجا....راجا....
...راجا“ کی آوازیں گونجیں کوئی بہت دور سے مجھے پکار رہا تھا۔ میری پلکیں بہ مشکل وا
ہوئیں۔ وہ پلوشہ ہی کی آواز تھی۔

”پلوشہ!“ میں نے بٹن پریس کر کے بہ مشکل جواب دیا۔

”ہاں راجا کیا بات ہے؟.... سب ٹھیک ہے نا؟“

”مم.... مجھے گولی لگ گئی ہے۔“

”کیا کہہ رہے ہو؟“ اس کی آواز میں تشویش تھی۔ ”اور تم اس وقت کہاں پر ہو؟“

”میں.... میں اس وقت اسی غار کی مغربی سمت میں واقع بلند چوٹی پر موجود ہوں، جہاں تم

پہلی بار مم.... مل.... ملی تھیں۔“ یہ کہتے ہی میری آنکھیں پھر بند ہونے لگیں۔

”کون سی بلند چوٹی؟“ اس کی آواز مجھے کہیں دور سے آتی محسوس ہوئی۔

”مک.... کندھے میں گولی لگی.... خنخ.... خون، بب.... بہت.... بہہ گیا.....“

میں جیسے خود کلامی کے انداز میں بڑبڑا رہا تھا۔

Classic Urdu Material

”اپنی جگہ کے بارے بتاؤ.... راجا.... راجا.... راجا۔“ اس کے مسلسل پکارنے پر میں نے دوبارہ کوشش کی۔ مجھ سے وائر لیس کا بٹن بھی بڑی مشکل سے دبایا جا رہا تھا۔

”غغ.... غا.... ر.... غار.... جج.... جہاں.... رے.... رات.... گزاری تھی.... اکٹھے.... پہاڑ، مغرب میں سس.... سب.... سب.... سے اونچی جج جگہ۔ جج.... جا.... جس کے

دد.... دامن.... مم.... پیچ.... چل.... غو.... زوں کا.... جج.... جنگل.... جنگل.... ہوں....“ اور میرے دماغ میں غنودگی چھا گئی۔ اس کے بعد اس نے کیا کہا تھا یہ میری سماعتیں نہیں سن پائیں تھیں۔

اور پھر نہ جانے رات کا کون سا پہر تھا۔ کسی نے مجھے جھنجھوڑا اس کے ساتھ ہی میرے چہرے پر گیلہا ہاتھ پھیرا گیا۔ ”راجا.... راجا۔“ میرے کانوں بہت دور سے پلوشہ کی آواز آرہی تھی شاید ابھی تک وائر لیس سیٹ آن تھا۔

”ہاں پلوشہ!.... میں پہاڑ کی چوٹی....“

Classic Urdu Material

”راجا!.... ہوش میں آؤ۔“ مجھے اپنے گالوں پر پھر گیلے ہاتھوں کا لمس محسوس ہوا۔ اس کے ساتھ ہی اس نے میرے منہ کے ساتھ پانی کی بوتل لگادی۔ مجھے سخت پیاس محسوس ہو رہی تھی۔ دو تین گھونٹ لیتے ہی مجھے کچھ ہوش آیا اور میں نے آنکھیں کھول دیں۔ اپنے چہرے پر مجھے ٹارچ کی روشنی محسوس ہوئی۔

”پلوشہ!....؟“ میں نے سوالیہ انداز میں پکارا۔

”ہاں میں پلوشہ ہوں۔ اور اٹھو یہاں سے چلنا ہوگا۔“

”مم.... میں بہت تھک گیا ہوں۔“ میں نے جیسے خود کلامی کی تھی۔

”ہاں جانتی ہوں۔“ اس کی نرم آواز میری سماعتوں میں گونجی۔ ”مگر یہ جگہ مناسب

نہیں ہے نیچے غار میں جانا ہوگا۔ اٹھو میں تمہیں سہارا دیتی ہوں۔“

طوعن و کرہن میں کراہتے ہوئے اٹھا۔ بایں کندھا بالکل شل ہو چکا تھا۔ اس نے میرا دایاں ہاتھ اپنے کندھے پر رکھ لیا۔ اس کا بدن بہت مضبوط اور توانا تھا۔ وہ عام لڑکیوں سے بالکل مختلف تھی۔ لیکن اس کے باوجود اس حالت میں بھی میں اس کے بدن کا گداز پن محسوس کیے بنا نہیں رہ سکا تھا۔

Classic Urdu Material

مجھے سہارا دے کر وہ آہستہ آہستہ نیچے اترنے لگی۔ اپنا بایاں ہاتھ اس نے میری کمر سے لپیٹا ہوا تھا۔ آدھے گھنٹے کی کوشش کے بعد ہم کافی نیچے اتر آئے تھے۔ ایک چھوٹی ٹارچ جلا کر اس نے دائیں ہاتھ میں پکڑی ہوئی تھی۔ ہوا تو جیسے ہم دونوں کو اڑا رہی تھی۔ مزید پندرہ منٹ حرکت کرنے کے بعد وہ جھاڑیوں کے جھنڈ میں رستہ بناتی ہوئی اندر داخل ہوئی اس کے ساتھ ہی مجھے ٹارچ کی روشنی میں غار کا کھلا دہانہ نظر آنے لگا۔ نیچے جھک کر ہم اندر داخل ہوئے۔ دہانے سے آگے غار اچھی خاصی اونچی تھی۔ یہ وہی غار تھی جس میں میں نے بڑی بے دردی سے اسے تشدد کا نشانہ بنایا تھا اور آج میں مکمل طور پر اس کے رحم و کرم پر تھا۔ مجھے بٹھا کر وہ غار کے دہانے پر پڑا اپنا اور میرا سامان سمیٹ کر اندر لے آئی۔ میں گھٹنوں پر سر رکھ کر بیٹھ گیا تھا۔ میرا تھیلہ میرے سر کے جانب رکھتے ہوئے وہ مجھے لیٹنے میں مدد دینے لگی۔

مجھے نیچے لٹا کر۔ ”میں آتی ہوں۔“ کہہ کر وہ باہر نکل گئی۔ تھوڑی دیر بعد وہ خشک لکڑیوں کا گٹھالے کر اندر گھسی۔ چھوٹی چھوٹی لکڑیاں ترتیب سے رکھ کر اس نے لکڑیوں کو آگ لگادی۔ چند لمحوں میں غار کے اندر آگ کی روشنی کے ساتھ خوشگوار حدت پھیل گئی

Classic Urdu Material

تھی۔ گو وہ موسم آگ جلانے والا نہیں تھا، لیکن مجھ پر طاری کبکی دیکھ کر اس نے آگ جلانا ضروری سمجھا تھا۔

”گولی بازو کے اندر ہے یا نکل گئی ہے۔“ آگ جلا کر وہ میرے جانب متوجہ ہوئی۔
”اندر ہی ہے۔“ میں بے بسی سے بولا۔

”ہو نہہ!.... یہ تو اچھی بات نہیں ہے۔ بہر حال تمہیں تھوڑی تکلیف برداشت کرنا پڑے گی۔“ عام سے لہجے میں کہتے ہوئے اس نے اپنا جھولا کھول کر باریک دھار کا ایک خنجر نکالا اور ایک درمیانی جسامت کا پتھر آگ کے قریب رکھ کر اس پر وہ خنجر اس طرح رکھا کہ اس کی دھار کو آگ کے شعلے چھونے لگے۔ اس کا ارادہ جانتے ہی میرے بدن میں چیونٹیاں رینگنے لگی تھیں۔

”پہلے بھی کبھی یہ کیا ہے؟“ میں نے تھوک نگلتے ہوئے پوچھا۔

”کیا نہیں ہے، دیکھا تو ہے نا.... اور میرے خیال میں اتنا کافی ہے۔“

”مم.... مگر دیکھنے اور کرنے میں بہت فرق ہے۔“ میں ہکلا یا۔

Classic Urdu Material

وہ ہلکے سے مسکرائی۔ ”اگر تمہارے پاس کوئی دوسری تجویز ہے تو میں رہنے دیتی ہوں۔“

”نہیں۔ تجویز تو کوئی نہیں ہے۔“

”اگر تجویز کوئی نہیں ہے تو پھر ہمت کرو.... صرف بندھی ہوئی لڑکیوں کی پٹائی کرنا ہی بہادری نہیں ہوتی۔ درد اور تکلیف برداشت کرنے کا حوصلہ بھی ایک مرد میں ہونا چاہیے۔“ اس نے بے رحمی سے میری ماضی کی زیادتی کو یاد کیا تھا۔

میں پھکی مسکراہٹ سے بولا۔ ”ویسے تمہارے لیے اچھا موقع ہے۔ تم اپنے ساتھ ہونے والی زیادتی کا بدلہ لے سکتی ہو۔“

”میں مرے ہوئے کو نہیں مارا کرتی۔ باقی تمہیں میں نے قبیل خان کی ہلاکت کے بعد

قتل کرنے کا ارادہ کیا ہوا ہے اور اپنے ارادے کے خلاف میں کبھی قدم نہیں اٹھاتی۔“ یہ

کہتے ہی وہ میرے قریب ہوئی اور میرے کندھے سے بندھی چادر کو کھولنے لگی۔ اس کے

چہرے پر چھائے بے پرواہی کے تاثرات اس کے بلند حوصلے کو ظاہر کر رہے تھے۔ اس

میں کوئی شک نہیں تھا کہ وہ ایک بہادر، دلیر، جرات مند اور با حوصلہ لڑکی تھی۔ حالانکہ

Classic Urdu Material

اس کی عمر کی لڑکیاں توبہ مشکل گڑیوں سے کھیلنے سے فارغ ہوتی ہیں۔ اور وہ میرے کندھے سے گولی نکالنے کی تیاری کر رہی تھی۔

چادر کھول کر میرے زخم کا جائزہ لیتے ہوئے اس نے اپنے جھولے سے سٹیل کا بڑا سا مگ نکالا اور اس میں پانی بھر کر آگ پر رکھ دیا۔ میں خالی خالی نظروں سے اس کی کارروائی دیکھ رہا تھا۔ میرا دل آنے والے جاں گسل لمحات کا سوچ کر دھڑک رہا تھا۔ وہ جو طریقہ اپنا کر میرے کندھے سے گولی نکالنے والی تھی اس درد کو برداشت کرنے کی ہمت میں اپنے اندر مفقود پاتا تھا۔ لیکن اس وقت ایک لڑکی کے سامنے اپنی بزدلی ظاہر کرنے کا حوصلہ بھی مجھ

میں نہیں تھا۔ اس کے ساتھ یہ بھی مسئلہ تھا کہ اسے منع کرنے کی صورت میں میرے

پاس کوئی متبادل حل بھی موجود نہیں تھا۔ نہ تو وہاں ہسپتال موجود تھا اور نہ کوئی ڈاکٹر۔

گولی زیادہ دیر کندھے میں رہتی تو کندھے کو ناقابل تلافی نقصان بھی پہنچ سکتا تھا۔ خود کو

حالات کے رحم و کرم پر چھوڑنے کا فیصلہ کر کے میں خاموش پڑا پلو شہ کی کارروائی دیکھتا رہا

۔ پانی گرم کر کے اس نے میری قمیص کندھے سے پھاڑ کر زخم کو بالکل ننگا کر دیا۔ پھر اپنے

جھولے سے ایک صاف چادر نکال کر اس میں سے ایک ٹکڑا پھاڑا اور گرم پانی میں وہ کپڑا

بھگو کر زخم کا منہ صاف کرنے لگی۔ گرم پانی کے لگتے ہی زخم سے پھر خون رسنے لگا تھا

Classic Urdu Material

اس کے ساتھ ہی درد میں اضافہ ہو گیا۔ میں دانت بھینچے خاموش پڑا رہا۔ رہ رہ کر میرے دماغ میں پلوشہ کا طعنہ گونج رہا تھا۔

”صرف بندھی ہوئی لڑکیوں کی پٹائی کرنا ہی بہادری نہیں ہوتی۔ درد اور تکلیف برداشت کرنے کا حوصلہ بھی ایک مرد میں ہونا چاہیے۔“

میرے اپنے خیال کے مطابق مجھ میں برداشت کا مادہ وافر مقدار میں موجود تھا۔ مگر اس وقت جو مرحلہ درپیش تھا اس بارے سوچ کر ہی میری ہمت جواب دیتی جا رہی تھی۔ اگر کوئی تجربہ کار شخص ہوتا تب بھی مجھے اتنا خوف نہ ہوتا، لیکن وہاں تو ایک نا تجربہ کار لڑکی تھی۔

میرے خیالات سے بے خبر وہ اطمینان سے میرے زخم کو گرم پانی سے دھوتی رہی۔ زخم کو اچھی طرح صاف کرنے کے بعد اس نے اپنے جھولے سے ایک اور بوتل نکالی۔ اس کا ڈھکن کھلتے ہی میری ناک میں سپرٹ کی ناگوار بوداغل ہوئی، یقیناً وہ اپنی جگہ سے مکمل تیاری کر کے چلی تھی۔ بوتل کا ڈھکن کھول کر وہ میرے زخم پر سپرٹ ڈالنے لگی۔ زخم میں شدید جلن شروع ہو گئی تھی۔ میرے ہونٹوں سے بے اختیار سسکی برآمد ہوئی۔

تھوڑی سی مزید سپرٹ میرے زخم پر انڈیل کر اس نے بوتل بند کر کے ایک طرف رکھ دی۔

”تیار ہو۔“ اس نے عام سے لہجے میں پوچھا۔ میرا دل کر رہا تھا کہ انکار کر دوں ایک اناڑی کے ہاتھوں اپنے کندھے کا بیڑا غرق کرانا کہاں کی دانش مندی تھی۔ مگر میں چاہتے ہوئے بھی انکار نہ کر سکا اور آنکھیں بند کرتے ہوئے میں نے اثبات میں سر ہلادیا۔

اچانک مجھے اپنے گالوں پر اس کے ہاتھوں کا لمس محسوس ہوا۔ میں نے ایک دم آنکھیں کھول دیں۔ وہ ٹکٹکی باندھے اپنی بڑی بڑی آنکھوں سے مجھے گھور رہی تھی۔ آگ کے بھڑکتے شعلوں کی روشنی میں اس کا چہرہ عجیب مگر بہت دلکش لگ رہا تھا۔ چند لمحے مجھے گھورنے کے بعد وہ نرم لہجے میں بولی۔

”گھبرانا نہیں... درجن سے زیادہ مرتبہ یہ کام کر چکی ہوں۔ اتنی زیادہ تکلیف نہیں ہونے دوں گی تمہیں.... بلکہ قبیل خان کی ہلاکت کے بعد جب تمہیں قتل کروں گی اس وقت بھی ڈائریکٹ تمہارے دل میں گولی اتاروں گی تاکہ تمہارا سانس جلدی نکلے۔“ یہ کہتے ہوئے اس کے ہونٹوں پر دل آویز مسکراہٹ ابھری۔

Classic Urdu Material

اس کی اول الذکرات نے مجھے بہت حوصلہ دیا تھا۔ اگر واقعی میں وہ درجن بھر سے زیادہ مرتبہ یہ کام کر چکی تھی تو اسے کافی ماہر ہونا چاہیے تھا۔ صاف کپڑے کا ایک ٹکڑا کاٹ کر اس نے گولاسا بنا کر میرے منہ میں دیا تاکہ میں چیخ روک سکوں۔

اس کے بعد خنجر آگ سے اٹھا کر اس نے ٹارچ جلا کر اپنے منہ میں پکڑ لی۔ بائیں ہاتھ سے میرا کندھا تھام کر اس نے خنجر کی گرم نوک زخم پر رکھی درد کی شدید لہر سے میں کانپ سا گیا تھا۔ دانت سختی سے بھینچ کر میں نے آنکھیں بند کر لی تھیں۔ اس نے ماہرانہ انداز میں خنجر کی نوک زخم میں گھمائی اور کندھے کے گوشت میں گھسے بُلٹ کو محسوس کیا۔ میرا ہاتھ کانپنے لگ گیا تھا۔ اور پھر ایک دم اس نے مخصوص انداز میں جھٹکا دیا۔ درد کی شدید لہر سے میں اچھل پڑا تھا۔ میرا بایاں ہاتھ مسلسل کانپ رہا تھا۔ پتا نہیں گولی باہر نکلی تھی کہ نہیں لیکن درد کی شدت سے میرا برا حال تھا۔ میں نیم بے ہوش سا ہو گیا تھا۔ اور خود کو اس کی دوسری کوشش کے قابل نہیں سمجھ رہا تھا۔ اچانک مجھے اپنے گالوں پر اس کی ہتھیلیوں کا لمس محسوس ہوا۔

Classic Urdu Material

”بس.... بس.... ہو گیا۔ نکل گئی گولی باہر۔“ میں نے گہرا سانس لے کر آنکھیں کھول دیں۔

میرے منہ سے کپڑے کا گولانکال کروہ ہلکے سے مسکرائی۔ ”اتنی سی بات تھی، تم یونھی گھبرا رہے تھے۔ یقین مانو یہ کام کسی بے بس لڑکی کی پٹائی کرنے سے بھی زیادہ آسان ہے۔“

واقعی اس نے بہت سرعت اور تیزی سے یہ کام کیا تھا۔ منٹ سے بھی کم وقت میں اس نے گولی نکال لی تھی۔ اس کی موخر الذکر بات سن کر میرے ہونٹوں پر پھبکی مسکراہٹ ظاہر ہو گئی تھی۔

میرے بگڑے ہوئے چہرے کو اعتدال پذیر ہوتے دیکھ کر وہ زخم کی طرف متوجہ ہو گئی۔

زخم کو ایک مرتبہ پھر سپرٹ سے دھو کر اس نے نرم کپڑے کی چادر سے دو تین لمبی لمبی

پٹیاں پھاڑیں اور اپنے جھولے سے ایک مومی لفافہ نکال لیا جس میں کوئی سفوف بھرا تھا

۔ مٹھی بھر سفوف زخم پر ڈال کر اس نے ایک پٹی تہہ کر کے زخم پر رکھی اور پھر اس پر پٹی

Classic Urdu Material

باندھنے لگی۔ زخم پر پٹی باندھ کر دوسری پٹی میرے گلے میں ڈالی اور میرا ہاتھ احتیاط سے دہرا کر کے پٹی سے گزار کر میرے پیٹ پر رکھ دیا۔

سفوف سے میرے زخم ہیں ہونے والی جلن کم ہونے لگی۔ وہ دوبارہ اپنے جھولے کی طرف متوجہ ہوئی۔ اس مرتبہ اس نے جھولے سے ڈیڑھ لیٹر کی کولڈ ڈرنک والی بوتل نکالی جو دودھ سے بھری ہوئی تھی۔ سٹیل کے مگ میں موجود پانی گرا کر اس نے تھوڑا سا مزید پانی ڈال کر مگ کو صاف کیا اور اس میں گلاس کے بہ قدر دودھ ڈال کر گرم کرنے لگی۔ اس دوران اس نے دودھ میں کچھ شامل بھی کیا تھا شاید وہ ہلدی وغیرہ تھی۔ دودھ کو ہلکا سا گرم کر کے وہ میرے قریب آئی اور میری پیٹھ پیچھے بیٹھ اس نے آہستگی سے مجھے سہارا دے کر اٹھایا اور میرے دائیں ہاتھ میں دودھ کا مگ پکڑا کر وہ مجھے پیچھے سے تھام کر بیٹھ گئی۔

میں ہلکے ہلکے گھونٹ لے کر دودھ پینے لگا۔ دودھ پی کر میں نے اپنا سر تھکے تھکے انداز میں پیچھے ٹیکا لیکن اگلے ہی لمحے میں نے اپنا سر اوپر اٹھالیا کہ اس جانے پہچانے گداز پن کو محسوس کرتے ہوئے میں اس حالت میں بھی گھبرا گیا تھا۔

Classic Urdu Material

اسے بھی شاید میرے احساسات کی خبر ہو گئی تھی۔ اس نے آہستہ سے میرا سر دوبارہ تھیلے پر منتقل کر دیا۔

”اچھا اب تم آرام کرو مجھے واپس جانا ہے۔“

”تو آنے کی ضرورت ہی کیا تھی۔“ نہ چاہتے ہوئے بھی میرے لہجے میں تلخی کا عنصر نمایاں تھا۔

میری بات سن کر وہ ہولے سے مسکرائی۔ ”اگر نہ آتی تو تمہیں موت کے منہ سے کون واپس لاتا۔ اور نہ گئی تو تمہارے لیے مناسب خوراک اور دوائیوں وغیرہ کا بندوبست کیسے کروں گی؟“

”معذرت خواہ ہوں۔ میں نے سوچا شاید تم پکی واپس جا رہی ہو۔“ میں نے خفیف ہوتے ہوئے کہا۔

”ویسے تمہارے چہرے پر ظاہر ہونے والا اندامت کا اثر مجھے بہت برا لگتا ہے۔ تمہاری عادتوں سے بھی برا۔“

Classic Urdu Material

”اب تم نے طعنے تو دینے ہیں غلطی سے میرے کام جو آگئی ہو۔“ میں نے اسے مطعون کرنے کی کوشش کی۔

وہ میری کوشش کو ناکام کرتے ہوئے بولی۔ ”اس میں شک ہی کیا ہے.... ایک ایسا شخص جسے میں قتل کرنے کا تہیہ کر چکی ہوں اس کی جان بچانے کے لیے رات کے وقت گھر سے نکلنا اور اتنے دشوار گزار رستے پر بغیر آرام کیے اس کے پاس پہنچنا.... مطلب اس کے بعد بھی اگر میں طعنے نہ دوں تو کون دے گا۔“ یہ سب کچھ اس نے سنجیدہ انداز میں کہا تھا۔ لیکن میرا وجدان کہہ رہا تھا کہ وہ یہ سب بہ طور مذاق کر رہی ہے۔ اسے میری فکر ہے۔ اگر فکر نہ ہوتی تو کیا یوں میری حفاظت کرنے پہنچتی۔

”اگر طعنے ہی دینے ہیں تو براہ مہربانی تشریف لے جائیں، مجھے تمہاری مدد کی کوئی ضرورت نہیں۔“

”جاتو میں رہی ہوں۔ اور میرا دل بھی نہیں چاہ رہا کہ تم جیسے آدمی کی مدد کروں۔ بس یہ چیز مجھے مجبور کر رہی ہے کہ تم میرے دشمن کے دشمن ہو اس لیے تمہیں فی الحال مرنے کے لیے نہ چھوڑوں اور بعد میں ویسے بھی تم نے میری گولی کا نشانہ بننا ہے۔“

Classic Urdu Material

اس مرتبہ میں اس کی بات کا جواب دیے بغیر خاموش رہا تھا۔ وہ اپنے تھیلے سے ایک چھوٹا سا سلپنگ بیگ نکال کر مجھے اوڑھانے لگی۔

میں اسے مطلع کرتے ہوئے بولا۔ ”میرے تھیلے میں بھی ایک سلپنگ بیگ موجود ہے۔“
”چلو پھر یہ نیچے بچھا دیتی ہوں۔“ اپنا سلپنگ بیگ نیچے بچھا کر اس نے مجھے اس پر لیٹنے میں مدد دی اور میرا سلپنگ بیگ مجھے اوڑھادیا۔ ڈریگنورا نقل اور بریٹا پستول میرے قریب رکھ وہ جانے کے لیے تیار ہو گئی۔
”بہتر ہو گا کہ تم صبح جاؤ۔“

وہ مسکرائی۔ ”کیوں اکیلے ڈر لگ رہا ہے۔“
”نہیں.... لیکن اتنی رات گئے تمہیں دوائیں وغیرہ تو کہیں سے نہیں ملیں گی۔ اور تین چار گھنٹے آرام کے بعد ہم دونوں نکل چلیں گے۔ اب یہاں کتنے دن گزارے جاسکتے ہیں۔ میرا خیال ہے کمانڈر نصر اللہ کی بیٹھک میرے لیے زیادہ آرام دہ رہے گی۔“

”چل پاؤ گے؟“

Classic Urdu Material

”امید تو ہے.... یوں بھی مجھے تم پر بالکل اعتبار نہیں ہے۔ کیا پتا قبیل خان سے پہلے ہی میرا نمبر لگا دو۔“

”ہا ہا۔“ اس کا سر یلا قہقہہ بلند ہوا۔ ”اب کی ہے عقل مندی کی بات۔“

میں نے منہ بناتے ہوئے کہا۔ ”تمہیں تو موقع مل گیا ہے نابدلہ لینے کا۔“

”ہو نہہ....“ کہہ کر اس نے پر خیال انداز میں سر ہلایا اور پھر جانے کا ارادہ مؤخر کر کے میرے ساتھ ہی بیٹھ کر میرا سر دبائے لگی۔

اس وقت میرے سر میں کافی درد ہو رہا تھا اور ایسی حالت میں آدمی کا جی چاہتا ہے کہ کوئی

اس کا سر دبائے لیکن پلو شہ کا سرد بانا مجھے کافی عجیب لگا تھا۔ میں نے سر اس کے ہاتھ سے

دور کرنے کی کوشش کرتے ہوئے کہا۔ ”اس کی ضرورت نہیں۔“

”آرام سے لیٹے رہو۔“ مجھے جھڑکتے ہوئے اس نے اپنا کام جاری رکھا۔

میں نے بھی زیادہ اکڑ خانی دکھانے کے بجائے خاموشی میں عافیت سمجھی۔ جب وہ ڈھیٹ

پن سے ہر کام مجھے کہہ سکتی تھی تو مجھے بھی اس سے سرد بوانے میں کوئی جھجک نہیں ہونا

چاہیے تھی۔ میں نے آنکھیں بند کر لیں۔ اس کے سر دبائے سے مجھے سکون محسوس

Classic Urdu Material

ہونے لگا تھا۔ اور پھر اس کا دوسرا ہاتھ میرے بالوں میں سرسرا نے لگا۔ ماہین بھی میرا سر دباتے ہوئے یونہی میرے بالوں میں انگلیاں پھیرا کرتی۔ اس کی یاد آتے ہی میرے منہ میں تلخی گھل گئی تھی۔ میں نے فوراً آنکھیں کھول دیں۔ وہ اپنی موٹی موٹی آنکھوں سے میرے چہرے ہی کو گھور رہی تھی۔ میں نے دوبارہ آنکھیں بند کر لیں۔ اسی وقت اس کی نرم آواز نے میری سماعتوں پر دستک دی۔

”ویسے تم یہاں کیا کرنے آئے تھے۔“

میں آنکھیں کھولے بغیر بولا۔ ”مجھے پتا چلا تھا کہ قبیل خان اپنی تباہ شدہ حویلی کو دوبارہ تعمیر کروا رہا ہے اور اس سلسلے میں وہ یہاں مسلسل پھیرے لگا رہا ہے۔ بس میں اسی بات کی تصدیق کے لیے آیا تھا۔“

”مجھے کیوں نہیں بلایا۔“ اس کے لہجے میں بلا کی خفگی پوشیدہ تھی۔

”کہا تو ہے میں بس تصدیق کرنے لیے آیا تھا۔“ میں نے صفائی پیش کی۔

اس نے اشتیاق بھرے لہجے میں پوچھا۔ ”تو پھر کیا رہا؟“

Classic Urdu Material

”کچھ معلوم کرنے سے پہلے ہی میں اس کے ایک محافظ کی نظروں میں آ گیا۔ کم بخت نے دیر کیے بغیر گولی چلا دی۔ قسمت اچھی تھی جو کندھے میں لگی۔ ورنہ گولی سر میں لگنے کی صورت میں شاید تمہیں معلوم بھی نہ ہوتا کہ تمہارا دشمن، قبیل خان کے محافظ کے ہاتھوں پورا ہو گیا۔“

”بکو اس نہ کیا کرو۔“ اس کے ہونٹوں سے بے ساختہ پھسلا۔ میں نے ایک دم آنکھوں کھول کر اس کی آنکھوں میں جھانکا۔ وہ نظریں چرا کر آگ کے مدھم پڑتے شعلوں کو دیکھنے لگی۔

”اس میں بکو اس کی کیا بات ہے۔“ میں پوچھے بنا نہیں رہ پایا تھا۔

”کیونکہ تمہیں صرف میں ہی قتل کروں گی۔“ اس نے گڑ بڑاتے ہوئے بات بنانے کی کوشش کی۔

میں نے موضوع تبدیل کرتے ہوئے کہا۔ ”اچھا تم نے یہ نہیں بتایا کہ شادی میں ڈانس کر کے کتنی رقم اکٹھی ہوئی۔“

Classic Urdu Material

وہ بگڑتے ہوئے بولی۔ ”تمہیں کیا، جتنی رقم بھی اکٹھی ہوئی ہے۔“ نامعلوم اسے کیوں میری بات پر غصہ آگیا تھا۔ یا شاید وہ لمحہ بھر پہلے مجھ سے چاہت ظاہر کرنے والی بات کا رد عمل ظاہر کر رہی تھی۔

میں دھیمی آواز میں ہنسا۔ ”اچھا ایک بات پوچھوں؟“

”کوئی ضرورت نہیں۔“ اس کا لہجہ اسی طرح بگڑا ہوا تھا۔

میں نے کچھ کہے بنا متبسم ہو کر آنکھیں بند کر لیں۔

”پوچھو....“ دو تین منٹ کی خاموشی کے بعد وہ گویا بادل خواستہ بولی تھی۔

”ملک ثقلین خان کے بیٹے کی شادی میں میرے سر پر پیسے پکڑنے والا کون تھا؟“ میں نے

کئی دنوں سے ذہن میں مچنے والا سوال اگل ڈالا۔

”مجھے اندازہ تھا کہ تم کچھ ایسا ہی پوچھو گے۔“

”واہ.... بھلا وہ کیسے؟“ میں نے حیرانی ظاہر کی۔

Classic Urdu Material

وہ شرارتی لہجے میں بولی۔ ”کیونکہ مرد ہوتے ہی شکی مزاج ہیں۔ ابھی تک شادی کا پیغام نہیں بھیجا اور پہلے ہی سے مجھ پر شک کرنا شروع کر دیا۔“

میں جھلاتے ہوئے بولا۔ ”بکو اس کرنا تو کوئی تم سے سیکھے۔“

”ہا....ہا....ہا۔“ اس کا سر یلا قہقہہ بلند ہوا۔ ”قسم سے بکو اس نہیں کر رہی۔ ایمان سے بتاؤ کیا تم اس لیے یہ نہیں پوچھ رہے کہ اس دن میں نے اس سے اکیلے میں بات کی اور بعد میں تمہارے سر پر پیسے رکھتے وقت اس نے آخری نوٹ میرے گال سے لگایا جس پر میں نے کوئی اعتراض نہیں کیا تھا اور یہی بات تمہیں بتائے ہوئے ہے۔“

میں نے منہ بناتے ہوئے کہا۔ ”تم میں لڑکیوں والی کوئی بات ہے ہی نہیں ہے۔ میری گود میں بھی تم بے شرمیوں کی طرح بیٹھ گئی تھیں تو کسی اور کے تمہارے گال چھونا تو اس سے بہت چھوٹی بات ہے۔“

”تمہاری بات تو خیر اور ہے۔ تم نے تو یوں بھی مجھ سے شادی کرنا ہے چاہے میں تمہیں قتل کرنے کے ارادے سے باز نہ بھی آؤں۔“

”پلوشہ ہر وقت بکو اس نہ کیا کرو سمجھیں.... کبھی سنجیدہ گفتگو بھی کر لیا کرو۔“

Classic Urdu Material

”اچھا تم قسم کھا کر بتاؤ کیا تم نے اس آدمی کے بارے اسی لیے نہیں پوچھا کہ اس کی حرکت پر میں معترض نہیں ہوئی تھی، حالانکہ اس کے علاوہ میں نے کسی کو بھی اس قسم کی حرکت کی اجازت نہیں دی تھی۔“

اس کی بات پر میں نے اپنے دل میں جھانک کر دیکھا تو مجھے اس کی بات میں کوئی شک محسوس نہ ہوا۔ اس کا اندازہ بالکل ٹھیک تھا لیکن یہ بات ظاہر کر کے میں اپنا مذاق نہیں بنا سکتا تھا اس لیے کچھ کہنے کے بہ بجائے میں نے خاموشی ہی میں عافیت سمجھی۔

”اچھا زیادہ پریشانی ہونے کی ضرورت نہیں وہ میرا بھائی ہے۔“

”کیا...؟“ میں نے حیرانی اور غصے سے اس کی جانب دیکھتے ہوئے کہا۔ ”جھوٹ بولنے کی کوئی حد ہوتی ہے پلو شہ۔ پہلے تم نے کہا کہ تمہارا ایک چھوٹا بھائی اور ماں ہے۔ اب یہ نیا بھائی کہاں سے نکال لیا۔“

”یہ میرے رشتے کے ماموں کا بیٹا ہے اور یہ چند ماہ کا تھا جب اس کی ماں فوت ہو گئی تھی۔ اسے امی جان نے دودھ پلایا تھا۔ اب تمہاری سمجھ میں آ گیا ہو گا کہ یہ کیسے میرا بھائی ہے۔“

Classic Urdu Material

”تمہارا ماموں تو مجاہد ہے نا۔“

”ہاں، لیکن یہ سمگلر ہے۔ قبیل خان کے لیے بھی کام کرتا ہے اور ملک ثقلین کے لیے بھی۔ ان کی دہشت گردانہ کارروائیوں میں تو حصہ نہیں لیتا لیکن اسلحے اور نشہ آور اشیاء کی اسمگلنگ میں ضرور ملوث ہے اور اس سے مجھے قبیل خان کے متعلق بھی کافی مفید معلومات مل جاتی ہیں۔“

”تو کیا قبیل خان اس کے اور تمہارے رشتے سے ناواقف ہے۔“

”کیا احمقوں جیسی بات کر رہے ہو، قبیل خان مجھے کہاں جانتا ہے۔ سپوگمائے بھی اسے یاد

نہیں ہوگی۔ اس کی ہوس کا شکار ہونے والی میری بہن اکیلی تو نہیں تھی نا۔ یوں بھی اپنے

تئیں قبیل خان ہمارے پورے خاندان کو ختم کر چکا ہے۔ اور میرا خیال ہے سردار بھائی

تمہیں میری پوری کہانی بتا چکا ہوگا۔“

میں نے اس کی بات کی تصدیق یا تردید کیے بغیر پوچھا۔ ”سپوگمائے تمہاری بہن کا نام

ہے؟“

منہ سے کچھ کہے بنا اس نے اثبات میں سر ہلا دیا۔

Classic Urdu Material

”اچھا اس دن روشن خان کے پوچھنے پر کیوں کہا تھا کہ تم مجھے گولی مارنے پر تیار ہو۔“
وہ شرارتی لہجے میں بولی۔ ”اگر تمہیں قتل کرنے سے میری جان بچ رہی تھی تو اس میں
کیا قباحت تھی۔“

”صحیح کہا۔“ گو مجھے معلوم تھا کہ وہ جھوٹ بول رہی اس کے باوجود میں ہونٹ بھینچتے
ہوئے خاموش ہو گیا۔

وہ اپنی مسکراہٹ دباتے ہوئے بولی۔ ”میں نے سنا تھا کہ فوجی دماغ سے نہیں دل سے
سوچتے ہیں اور اب دیکھ بھی لیا۔“

”اس میں دل سے سوچنے کی کیا بات ہوئی۔“

وہ قہقہہ لگا کر ہنسی۔ ”فوجی صاحب!.... مجھے دل دینے کی ضرورت نہیں کیونکہ میں
تمہارے ساتھ ماہین، رومانہ اور وہ کیا نام تھا فرنگن کا....“ وہ سوچنے کی اداکاری کرتے
ہوئے ایک لمحہ کے لیے خاموش ہوئی اور پھر بولی۔ ”ہاں جینیفر بی بی.... ان تمام سے
زیادہ برا سلوک کروں گی۔“

Classic Urdu Material

میں چڑتے ہوئے بولا۔ ”پلوشہ!.... کتنی بار کہا ہے مجھے تمہاری فضول گوئی سے سخت قسم کی کوفت ہوتی ہے۔“

”مذاق کر رہا تھا یاد!.... تم تو محسوس ہی کر گئے۔“

”میں تمہارا یاد نہیں ہوں۔“ میں سچ مچ جھلا گیا تھا۔

وہ کہاں باز آنے والی تھی فوراً بولی۔ ”ہاں جانتا ہوں.... کیونکہ تم تو مجھے بیوی بنانے کے چکروں میں ہو۔ لیکن یاد رکھنا کہ امی جان پچاس لاکھ سے ایک روپیہ بھی کم نہیں لیں گی اور قبیل خان کی موت کے بعد....“

”بکواس بند کرو پلوشہ!.... اور جاؤ میں صبح خود آ جاؤں گا۔“

مگر اس ڈھیٹ پر میرے غصے کا کوئی اثر نہیں ہوا تھا۔ اس نے میرا سر دبانے جاری رکھا۔ اس کے ساتھ اس کا ایک ہاتھ برابر میرے بالوں میں سرسرا رہا تھا۔

”چائے پیو گے۔“ اس نے ایک لمحہ کی خاموشی کے بعد موضوع تبدیل کیا۔

مجھے سچ مچ اس وقت چائے کی اچھی خاصی طلب ہو رہی تھی۔ اس کی دعوت ٹھکرانا مجھے مناسب نہ لگا لیکن چونکہ میں نے خود پر غصہ طاری کیا ہوا تھا اس لیے جواباً ہاں نہ کہہ سکا۔

Classic Urdu Material

”میرا خیال ہے ہاں کہتے ہوئے جھجک رہے ہو کہ مجھے زحمت نہ ہو۔“ یہ کہہ کر وہ اپنے تھیلے کی طرف متوجہ ہوتے ہوئے بولی۔ ”ویسے زحمت تو مجھے ہوگی، دشمن کی خدمت کرتے ہوئے کسے خوشی ہوتی ہے۔ بہ ہر حال پھر بھی بنا لیتی ہوں کہ مجھے خود بھی چاہے کی طلب ہو رہی ہے۔ تمھاری فضول باتوں نے سر میں درد کر دیا ہے۔“

میرا دل کر رہا تھا کہ اپنا سر پیٹ لوں۔ اس ڈھیٹ لڑکی کو باتوں میں ہرانا شاید ممکن ہی نہیں تھا۔ پٹر پٹر باتیں کیے جاتی۔ نہ شرم و حیا نہ جھجک، نہ کوئی لگی لپٹی رکھنا اور نہ اگلے کے احساسات کے بارے ہی کچھ سوچنا۔

میری سوچوں سے بے خبر اپنے تھیلے سے دودھ کی بوتل اور میرے تھیلے سے پتی چینی نکال کر وہ سٹیل کے کٹورے میں چاہے بنانے لگی۔ میرے ذہن میں رومانہ در آئی۔ کشمیری چرواہن جس کے چہرے پر سرخ گلابوں کی جھلک دکھائی دیتی تھی۔ جس کی سیاہ آنکھیں شب دیبجور کا منظر پیش کرتیں، باتیں کرتی تو یاقوتی ہونٹوں سے پھول جھڑتے تھے اور گھنی زلفیں دیکھنے والے کو یوں اپنی گرفت میں لیتیں کہ ناظر کا مقدر ہمیشہ ہمیشہ کی اسیری ہی بنتا۔ مگر وہ کسی اور کی امانت تھی۔ شاید وہ میرے دل پر گھاؤ لگانے ہی کے لیے

Classic Urdu Material

ملی تھی۔ اور اب پلو شہ۔ رومانہ کو یاد کرتے کرتے سامنے بیٹھی پلو شہ نے دل کے کسی کونے سے سر ابھارا۔ ایک انوکھی، بہادر، جرات مند اور دلیر لڑکی۔ جو رات کے وقت بھی بغیر کسی خوف و ڈر کے میری مدد کرنے کے لیے اپنے گھر سے نکل پڑی تھی۔ جو کسی دشمن پر گولی چلاتے یا اس کے گلے پر خنجر پھیرتے وقت ذرا سی بھی جھجک محسوس نہیں کرتی تھی۔ جو خالی ہاتھ لڑتے ہوئے کسی بھی اچھے لڑاکے کو ناکوں چنے چبوا سکتی تھی۔ اور پھر شکل و صورت کے لحاظ سے بھی وہ رومانہ سے زیادہ خوب صورت نہیں تھی تو کم بھی نہیں تھی۔ گو لڑکوں والے کپڑے اور حلیہ بنانے کی وجہ سے اس کی صورت تھوڑی پس منظر میں چلی گئی تھی لیکن حلیہ تبدیل کرنا اتنا مشکل تو نہیں تھا۔

”لیکن مجھے کیا وہ حلیہ تبدیل کرتی ہے یا ساری زندگی اسی حال میں گزارتی ہے؟“ میں نے خود سے سوال کیا اور میری سوچیں گڑبڑا گئیں۔ بے اختیار میرے منہ سے گہرا سانس خارج ہوا۔ اسی وقت پلو شہ نے چائے کی پیالی میرے قریب رکھی اور مجھے اٹھنے کے لیے سہارا دینے لگی۔ ایک دم میرے ذہن میں چند لمحے پہلے نادانستگی میں حاصل ہونے والا اس کے بدن کے لمس کا ذائقہ جاگا اور میں اس ڈر سے ذرا آگے کو جھک کر بیٹھ گیا کہ کہیں

Classic Urdu Material

وہ دوبارہ میرے پیچھے نہ بیٹھ جائے۔ مگر اس نے ایسی کوئی کوشش نہیں کی تھی۔ اپنے لیے وہ گلاس میں چائے ڈال کر دوبارہ میرے قریب آ بیٹھی۔ کہ چائے کی پیالی ایک ہی تھی۔ تازہ دودھ کی بنی ہوئی چائے بہت اچھی بنی تھی۔ میرے پیالی خالی کرتے ہی اس نے دوبارہ پیالی بھر دی۔

”اچھا ایک بات پوچھوں؟“ چائے کا گلاس خالی کرتے ہوئے اس نے ایک جانب رکھتے ہوئے پوچھا۔ میں نے استفہامیہ نظروں سے اس کی جانب دیکھتے ہوئے اثبات میں سر ہلادیا۔

”اس دن تم نے سردار بھائی کو اس کی بیوی کی موت کا کیوں نہیں بتایا تھا۔“

”کیونکہ وہ اپنی بیوی سے بہت محبت کرتا ہے اور ہو سکتا ہے پردیس میں یہ بری خبر معلوم ہونے کے بعد اسے کچھ ہو جاتا۔ یا ذہنی پریشانی کی وجہ سے وہ رستے میں کچھ الٹا سیدھا کر دیتا۔ گھر میں تو بہت سے رشتادار بھی سنبھالنے والے ہوتے ہیں۔ اور یہی ہمارے فوجیوں کا طریقہ کار ہے۔“

Classic Urdu Material

”اچھا تھوڑی دیر آرام کر لو۔“ آگ پر چند لکڑیاں ڈال کر اس نے اپنا تھیلا سر کے نیچے رکھا اور میرے قریب ہی لیٹ گئی۔

”ویسے تھوڑا سا دور بھی لیٹا جاسکتا ہے۔“ اس کے یوں لیٹنے پر میں نے ناک بھوں چڑھائی۔

”میں دور ہی لیٹا ہوں اور مزید بکواس سننے کا میرا بالکل ارادہ نہیں ہے۔ اگر اور کچھ کہا تو سلپنگ بیگ کے اندر بھی گھس سکتا ہوں“ اس نے دھمکی آمیز لہجے میں کہا اور میں منہ بناتے ہوئے خاموش ہو گیا۔ موسم نہایت خوش گوار تھا۔ اس لیے اسے رضائی چادر وغیرہ کی ضرورت نہیں پڑی تھی۔ مجھے البتہ سلپنگ بیگ کی ضرورت تھی کہ بخار کی وجہ سے مجھے سردی محسوس ہو رہی تھی۔ غار سے باہر تیز ہوا چل رہی تھی، لیکن غار کے اندر ہوا کا گزر ناممکن تھا۔

تھوڑی دیر بعد ہی اس کے بھاری ہوتے سانسوں کی آواز میری سماعتوں میں پڑنے لگی۔ وہ اتنی بے فکری سے سو گئی تھی گویا گھر میں موجود ہو۔ ایک لڑکی کا غیر مرد کے ساتھ اتنی بے پرواہی سے سو جانا اس کی بہادری، دلیری اور اپنی ذات پر اعتماد کو ظاہر کر رہا تھا۔ ہم

فوجی تو خیر اس بات کے عادی ہوتے ہیں کہ جہاں رات آئی یا چند لمحے آرام کے ملے وہاں آرام کر لیا۔ لیکن وہ لڑکی ہوتے ہوئے تربیت یافتہ کمانڈو کی طرح کی عادات کی مالک تھی۔ میں گردن موڑ کر اس کے چہرے کو دیکھنے لگا۔ آگ کے بلند ہوتے شعلوں میں اس کے چہرے پر چھائی معصومیت مجھے متاثر کرنے لگی۔ میں نے جلدی سے آنکھیں بند کر لیں۔ جتنے زخم کھا چکا تھا اتنے کافی تھے عورت ذات پر اعتبار کرنا اپنے پاؤں پر کلھاڑی مارنے کے مترادف تھا۔ وہ صرف اس لیے مجھ میں دلچسپی ظاہر کر رہی تھی کہ قبیل خان سے بدلہ لینے کے لیے اسے میری مدد کی ضرورت تھی اور بس۔ بدلہ لیتے ہی شاید اس نے مجھے پہچاننے ہی سے انکار کر دینا تھا۔

”اگر ایسی بات ہوتی تو وہ رات کو اس وقت اکیلے میری مدد کرنے کے لیے نہ آتی۔“ میرے دل کے کسی گوشے سے اس کے حق میں مدہم سی آواز اٹھی۔

”احسان نہیں کیا اس نے، آخر میں نے بھی تو اس کے بھائی کے قاتل کو ٹھکانے لگانے کے لیے اس کی مدد کی تھی۔“ میں نے اس کی حمایت کرنے والی سوچ کا گلا گھونٹنے کی کوشش کی مگر احمق دل کی اس کی طرف داری میں لگا رہا۔

Classic Urdu Material

”تمہارے اتنے زیادہ تشدد کے باوجود ابھی وہ تمہاری تیمارداری کسی بہت زیادہ قریبی کی طرح کر رہی ہے۔ اور خلوص کسے کہتے ہیں۔“

”وہ صرف قبیل خان سے بدلہ لینے کے لیے میری تیمارداری کر رہی ہے۔“ دماغ، دل کی حماقتوں پر اس کا ساتھ دینے کے لیے بالکل تیار نہیں تھا۔

”بدلہ لینے کے لیے وہ میری محتاج تو نہیں ہے نا۔“ دل ایک نئی دلیل کے ساتھ میدان میں اتر ا۔

”اگر محتاج نہ ہوتی تو زبردستی میرے ساتھ نہ جڑی ہوتی۔“ دماغ نے دل کو آئینہ دکھایا۔

”یہ میں کس الٹی بحث میں پڑ گیا ہوں۔“ خود کلامی کے انداز میں بڑبڑاتے ہوئے میں نے آنکھیں بند کر لیں یہ سارے الٹے سیدھے خیالات اس کے چہرے کو دیکھنے کی وجہ سے میرے دل و دماغ میں پیدا ہو رہے تھے۔

زخم میں پیدا ہونے والے درد میں بہت زیادہ افاقہ ہو گیا تھا۔ ہل دی ملے گرم دودھ اور پھر چائے نے مجھے کافی تقویت دی تھی۔ لیکن نیند میری آنکھوں سے بہت دور تھی۔

گولی میرے بائیں کندھے میں لگی تھی اور پلوشہ میرے دائیں طرف سوئی ہوئی تھی۔ وہ نیند میں بڑبڑائی، میں نے آنکھیں کھولتے ہوئے اس کی جانب دیکھا وہ دائیں کروٹ لے کر مجھ سے تھوڑا دور ہو گئی تھی۔ گو اس سے پہلے بھی وہ بالکل میرے ساتھ لگ کر نہیں لیٹی تھی لیکن اس کے باوجود اس کی قربت مجھے گراں گزر رہی تھی۔ اب اس کا رخ تبدیل ہوتے ہی مجھے زیادہ اطمینان محسوس ہونے لگا تھا۔

میں نے ایک بار پھر آنکھیں بند کر کے اپنے حالات پر غور کرنے لگا۔ اسی طرح مختلف سوچوں میں ڈوبے جانے کتنا وقت گزر گیا تھا۔ یہاں تک کہ کہیں دور سے ہوا کے دوش پر تیرتی صبح کی آواز نے اللہ پاک کی کبریائی کا اعلان کیا۔ میں نے پلوشہ کی جانب نگاہ اٹھائی وہ دوبارہ میری جانب کروٹ تبدیل کر کے میرے بہت قریب آ گئی تھی۔ لیکن میں اتنی گہری سوچوں میں ڈوبا تھا کہ مجھے اس کا احساس ہی نہیں ہو سکا تھا۔

اس نے صبح سویرے جانے کی بات کی تھی لیکن اسے جگانے کو میرا جی نہ چاہا۔ اور میں اس کے جاگنے کا انتظار کرتا رہا۔ مجھے زیادہ دیر انتظار نہیں کرنا پڑا تھا۔ سورج نکلنے سے پہلے اس نے کسماتے ہوئے آنکھیں کھول دی تھیں۔ توبہ شکن انگڑائی لیتے ہوئے وہ اٹھ بیٹھی۔

Classic Urdu Material

”اچھا خاصا اجالا ہو گیا ہے تم نے مجھے جگایا کیوں نہیں۔“ جمائی لیتے ہوئے وہ میری جانب متوجہ ہوئی۔

میں نے طنزیہ انداز میں کہا۔ ”تم نے اندھیرے میں ضرور ٹھو کریں کھانا تھیں؟“

”اچھا اب تیار ہو چلنے کے لیے۔“ میرے طنز کو نظر انداز کرتے ہوئے وہ مستفسر ہوئی۔

”امید تو ہے۔“ میں نے اثبات میں سر ہلایا۔

”چلو پھر اٹھ جاؤ۔“ اس نے میرے بازو کو تھام کر مجھے بیٹھنے میں مدد دی۔ میرے بستر سے اٹھتے ہی اس نے دونوں سلپنگ بیگ میرے سفری تھیلے میں ٹھونسے کہ وہ اس میں اتنی گنجائش موجود تھی۔ باقی سامان بھی سمیٹ کر سفری تھیلا اپنی پشت پر لاد اور ڈریگنو ورائفل ہاتھ میں پکڑ کر جانے کے لیے تیار ہو گئی۔

غار سے باہر آ کر وہ میرے قریب ہوتے ہوئے بولی۔ ”اپنا ہاتھ میرے کندھے پر رکھ کر سہارا لیتے ہوئے ڈھلان سے اترو۔“

Classic Urdu Material

”شکریہ، مجھے تمہارے سہارے کی بالکل بھی ضرورت نہیں۔“ آہستہ روی سے اترائی
کی طرف قدم بڑھاتے ہوئے میں نے اس کی پر خلوص دعوت کو بے دردی سے ٹھکرا دیا
تھا۔

وہ بگڑتے ہوئے بولی۔ ”اگر اتنی ہی غیرت تھی تو بلایا کیوں تھا۔“ خود مجھے بھی احساس ہو
گیا تھا کہ میں نے کافی سخت بات کہہ دی ہے۔ لیکن اس وقت میں ڈھٹائی سے بولا۔
”میری مرضی میں جس وقت بلاؤں آخر تنخواہ دیتا ہوں اور تم میرے ملازم ہو۔“
”بڑا آسپیڈھ۔“ کہہ کر وہ تیز قدموں سے چلتے ہوئے مجھ سے آگے نکل گئی تھی۔ اس
علاقے میں میں صحت مند ہوتے ہوئے اس کا مقابلہ نہیں کر پاتا تھا، اب تو یوں بھی میری
صحت ٹھیک نہیں تھی۔

میں آہستہ قدموں سے اس کے پیچھے چلتا رہا۔ ڈھلان اتر کر وہ درختوں کے جھنڈ میں غائب ہو گئی تھی۔ جو بھی میں جھنڈ کے قریب پہنچا وہ وہیں میری منتظر کھڑی تھی۔ قریب جاتے ہی وہ دوبارہ چل پڑی۔ گھنے درختوں کی وجہ سے اس نے اپنی رفتار بڑھانے کی کوشش نہیں کی تھی تاکہ میری نظروں سے اوجھل نہ ہو سکے۔ پلوشہ کے سفوف سے میرے زخم کی تکلیف میں اسی وقت کافی افاقہ ہو گیا تھا اور اب رات گزرنے کے بعد تکلیف کی شدت میں مزید کمی آگئی تھی، لیکن اس کے باوجود میں کافی نقاہت محسوس کر رہا تھا۔ آہستہ چلنے کی وجہ سے ہمیں جنگل سے نکلنے میں گھنٹا بھر لگ گیا تھا۔ درختوں کے اختتام پر ہلکی سی ڈھلان تھی۔ مجھے اچھی خاصی تھکن محسوس ہونے لگی تھی۔

ڈھلان چڑھنے سے پہلے میں سانس لینے کے لیے ایک پتھر پر بیٹھ گیا۔ مجھے دیکھ کر وہ بھی رک گئی تھی۔ لیکن اس نے بیٹھنے کی ضرورت محسوس نہیں کی تھی۔ چند منٹ آرام کرنے بعد میں دوبارہ چل پڑا۔ ڈھلان پر چڑھ کر ہم پہاڑی کی دائیں جانب آگے بڑھتے چلے گئے۔ ڈھلان عبور کر کے ہم ایک نالے میں اترے۔ گھنٹا بھر مزید چلنے کے بعد وہ نالہ انگریزی کے حرف ”وائی“ کی طرح دو شاخوں میں بٹ گیا تھا۔ اس رستے پر میں ایک بار پلوشہ اور سردار کے ساتھ اور دوسری مرتبہ اکیلا سفر کر چکا تھا۔ ہمیں اس وائی ملاپ سے

Classic Urdu Material

بائیں جانب مڑنا تھا۔ ہم موڑ سے چند قدم دور تھے کہ اچانک میرے کانوں میں کسی کی کرخت آواز گونجی۔

”سیدھا چلتے رہو ورنہ سر میں گولی اتار دوں گا۔“ پلوشہ ٹھٹک کر رکی۔ وہ مجھ سے چند قدم آگے چل رہی تھی یقیناً اس نے بھی وہ آواز سن لی تھی۔ وہ جلدی سے میرے قریب آئی اور میرے ٹھیک بازو سے پکڑ کر مجھے کھینچتے ہوئے ایک پتھر کے عقب میں ہو گئی۔ یہ کافی بڑا پتھر تھا۔ میں اس پتھر اور پہاڑی کے درمیان میں بننے والی ایک دراڑ میں ہو گیا تھا۔ وہ پتھر کی ایک جانب سے نالے موڑ کی طرف جھانکنے لگی۔ درمیان میں پتھر حائل ہونے کی وجہ سے مجھے کوئی منظر تو دکھائی نہیں دے رہا تھا البتہ ان کی آوازیں میرے کانوں میں ضرور پڑ رہی تھیں۔ تین چار مختلف آوازیں اور قدموں کی چاپ میرے کانوں میں تواتر سے پڑنے لگی۔ وہ ہمارے پتھر کے پاس سے گزر کر آگے بڑھ گئے۔ پلوشہ نے فوراً میرے قریب ہو کر سرگوشی کی۔

”قبیل خان کے تین آدمی کسی غریب کو پکڑ کر لے جا رہے ہیں.... تو کیا خیال ہے؟“

”اڑادو.... قبیل خان کا کوئی بھی دشمن ہمارا دوست ہی ہو گا۔“

”صحیح کہا، میں یہی کرنے لگی ہوں۔“ پشت سے تھیل اُتار کر زمین پر رکھتے ہوئے اس نے کندھے سے لٹکتی ڈریگنو وہاتھ میں پکڑی اور پتھر کے بائیں کونے کی آڑ لے کر نشانہ سادھنے لگی۔

”بہتر ہوگا، بیٹھنے کے بجائے لیٹ کر فائر کرو۔“ اس کے ٹریگر دبانے سے پہلے میں نے دھیمی آواز میں مشورہ دیا۔ کیونکہ بیٹھ کر فائر کرنے کی نسبت لیٹ کر فائر کرنا زیادہ آسان بھی ہوتا ہے۔ جوابی فائر کرنے پر دشمن کو کم ہدف ملتا ہے اور اس طرح صحیح طرح سے نشانہ بھی سادھا جاسکتا ہے۔

میری بات پر عمل کرتے ہوئے وہ فوراً لیٹ گئی تھی۔ وہ تینوں تیس چالیس گز سے زیادہ دوری پر نہیں تھے۔ اس کے باوجود وہ چار بار سے زیادہ ٹریگر دبا چکی تھی۔

”ایک کمینہ بچ گیا ہے۔“ وہ پانچواں فائر کرتے ہوئے مجھے مخاطب ہوئی لیکن متوجہ دشمن کی جانب رہی۔ اسی وقت کلاشن کوف گرجنے کی آواز آئی لیکن صاف نظر آ رہا تھا کہ وہ فائر نشانہ سادھے بغیر کیا گیا تھا۔

پلوشہ نے دو تین گولیاں مزید ضائع کیں۔ جوابی فائر بھی سنائی دیتا رہا۔

Classic Urdu Material

تھوڑا پیچھے کو کھسک کر اس نے پتھر کی آڑ لی اور میگنیزین اتار کر تھیلے سے ڈریگنو کی فالتو گولیاں نکال کر میگنیزین دوبارہ بھرنے لگی۔ ڈریگنو کی میگنیزین میں دس گولیاں آتی ہیں اور اس نے دو گولیاں نشانے پر مار کر باقی ضائع کر دی تھیں۔ کلاشن کوف کے دو تین برسٹ آئے تمام گولیاں اسی پتھر لگی تھیں جس کے پیچھے ہم نے پناہ لے رکھی تھی۔

”ایک بھاگ کر پتھر کے عقب میں چھپ گیا ہے۔“ میگنیزین رائفل کے ساتھ لگاتے ہوئے اس نے مجھے مطلع کیا۔

میں نے پوچھا۔ ”اور قیدی کا کیا بنا؟“

”وہ دو تین پتھروں کے درمیان میں لیٹا ہوا ہے۔ اب یہ معلوم نہیں کہ وہ زخمی ہے یا بچ

گیا ہے۔“ یہ کہہ کر اس نے ایک بار پھر نشانہ سادھ کر دو تین گولیاں اس طرف داغ

”اس طرح گولیاں ضائع مت کرو۔ تم سے چند گز کے فاصلے پر تین آدمی نہ مارے گئے۔“

Classic Urdu Material

”گولی کی آواز سنتے ہی وہ آڑا تر چھا بھاگ کر ایک پتھر کے پیچھے چھپ گیا، اب میں کیا کرتا۔“

”اب گولیوں کی آواز سن کر اگر قبیل خان کے اور آدمی اس طرف آگئے پھر....؟“

”تو کیا.... الحمد للہ میرے ہاتھ پاؤں سلامت ہیں۔ میں آسانی سے فرار ہو سکتا ہوں اور تمہاری مجھے یوں بھی کوئی پروا نہیں ہے۔“ یہ کہتے ہی اس نے تین چار مزید فائر اس جانب جھونک دیے۔

میں نے جھلا کر کہا۔ ”یار!.... کیوں گولیاں ضائع کر رہے ہو۔“

”تو کیا کروں.... اس کا سر تھوڑا سا نظر آتا ہے اور پھر وہ سر کو پیچھے کھینچ لیتا ہے۔“

”سنا پیرا نقل کی ایک گولی سے ایک بندہ مارا جاتا ہے اور تم نے ایک بندے کو مارنے کو لیے پندرہ گولیاں فائر کر لی ہیں۔“

”پندرہ نہیں.... اٹھارہ۔“ میگنرین میں موجود آخری تین گولیاں بھی فائر کر کے وہ میری جانب متوجہ ہوئی۔

Classic Urdu Material

میں جھک کر اس کے نزدیک پہنچا اور پتھر سے تھوڑا سا سر نکال کر دیکھا اسی وقت کلاشن کوف کی تڑتڑاہٹ میرے کانوں میں پڑی اور میں نے اپنا سر پیچھے کھینچ لیا۔ وہ قریب دو سو گز دور ایک بڑے پتھر کے پیچھے چھپا تھا۔ ہماری طرف فائر کرنے کے لیے وہ اپنے سر کو پتھر کے ایک جانب سے ذرا سا باہر نکال کر پھر آڑ میں کر لیتا۔

پلوشہ نے دوبارہ میگنیزین بھر کر رائفل سے لگائی اور فائر کرنے کے لیے لیٹ گئی۔
”میرا خیال ہے مجھے رائفل سنبھالنا پڑے گی ورنہ ان کو کمک ملنے کی صورت میں بے موت مارے جائیں گے۔“

”رائفل پکڑ نہیں سکتے اور فائر کرو گے۔“ گردن میری جانب موڑتے ہوئے اس نے منہ بنایا اور دوبارہ فائر کرنے لگی۔

”ایک منٹ پلوشہ!“ اس کے دو تین گولیاں چلانے کے بعد مجھ کو آواز دینا پڑی۔
”اب کیا ہے؟“ پیچھے کی جانب کھسک کر وہ اٹھ بیٹھی۔

”مجھے ایک موقع دو۔“ یہ اپنے ہاتھ کے اشارے سے اس سے رائفل مانگی۔
وہ غصے بھرے لہجے میں بولی۔ ”دماغ تو ٹھیک ہے نا۔“

Classic Urdu Material

”ہاں ٹھیک ہے دماغ۔ اور جو میں کہہ رہا ہوں اس پر عمل کرو۔“

”فرماؤ۔“ رائفل میری جانب بڑھاتے ہوئے اس نے منہ بنایا۔ ”ایک ہاتھ سے تو تم

رائفل تھام بھی نہیں پاؤ گے۔“

”اب یہاں آکر بیٹھو۔“ میں نے اسے اپنے سامنے بیٹھنے کا کہا۔ ”منہ دشمن کی طرف رکھو

میں نے تمہارے کندھے پر رائفل کی نال رکھنی ہے۔“

مجھے تیز نظروں سے گھورتے ہوئے وہ پتھر کے دائیں کونے کے ساتھ بیٹھ گئی۔ اس کے

دائیں کندھے پر ڈریگنور رائفل کی بیرل رکھ کر میں نے اپنے رائفل کا بٹ اپنے دائیں

کندھے میں درست کیا۔ گورائفل سے درست فائر کرنے کے لیے ضروری ہوتا ہے

دائیں ہاتھ سے پسٹل گرپ کو تھام کر بائیں ہاتھ سے فرنٹ بینڈ گارڈ کو مضبوطی سے پکڑا

جاتا ہے۔ لیکن اس وقت میرا بایاں ہاتھ ناکارہ ہو گیا تھا اور اکیلے دائیں ہاتھ سے رائفل کو

سنجھال کر درست فائر کرنا ممکن نہیں تو مشکل ترین ضرور تھا۔

اپنے بائیں ہاتھ کا کام میں پلوشہ کے کندھے اور ہاتھ سے لے رہا تھا۔ ٹیلی سکوپ سائٹ پر

ریچ دیکھنے پر ایلیویشن ڈرم پانچ سو پر نظر آیا۔ ایلیویشن کو دو سو گز کے فاصلے پر لگا کر میں نے

Classic Urdu Material

پسٹل گرپ کو مضبوطی سے تھاما۔ دائیں کندھے میں رائفل کا بٹ پھنسا کر میں نے رائفل کو حتی الوسع پیچھے کی طرف کھینچا۔ پلوشہ نے میرے کہے بغیر رائفل کے فرنٹ ہینڈ گارڈ کو مضبوطی سے پکڑ لیا تھا۔ اس حالت میں، مجھ سے زیادہ پلوشہ کو خطرہ تھا پروہ ڈرنے والوں میں سے نہیں تھی۔ زیادہ حرکت دینے سے بائیں کندھے میں درد کی ٹیسیں اٹھنے لگی تھیں لیکن وہ وقت درد محسوس کرنے کا نہیں تھا۔

بایاں گھٹنا نالے میں بکھرے پتھروں پر ٹیک کر میں نے دوسرا پاؤں سمیٹ کر اسی پر نشست بنا کر بیٹھ گیا۔ ڈریگنو کی ٹیلی سکوپ سائیٹ سے ہدف کا فاصلہ مزید سمٹ کر قریب آ گیا تھا۔ بائیں آنکھ بند کرتے ہوئے میں نے دائیں آنکھ سائیٹ کے شیشے سے مخصوص فاصلے پر رکھتے ہوئے دایاں گال ڈریگنو رائفل کے بٹ کے اوپر ٹیک دیا۔ دشمن جس پتھر کے عقب سے جھانک کر فائر کر رہا تھا اس پر نشست باندھ کر اس کے جھانکنے کا انتظار کرنے لگا۔ ہماری طرف سے دو تین منٹ سے فائر نہیں ہوا تھا، جس کی وجہ سے وہ بھی محتاط انداز میں فائر کر رہا تھا۔ اس کی احتیاط کی وجہ سے مجھے مزید ایک ڈیڑھ منٹ انتظار کرنا پڑا۔ اور پھر اس نے پہلے کی طرح فائر کرنے کے لیے پتھر کی اوٹ سے تھوڑا سا سر باہر نکالا۔ مگر اس مرتبہ اسے سرواپس لے جانے میں کامیابی نہیں ہو سکی تھی۔ البتہ

Classic Urdu Material

اضطرابی انداز میں اس سے ٹریگر ضرور دب گیا تھا۔ اس کی کلاشن کوف ایک لمبا برسٹ فائر کر کے خاموش ہوئی۔ سر میں لگنے والی گولی زیادہ دیر پھڑکنے بھی نہیں دیتی۔ اسے گرتے دیکھ کر وہ خوشی سے دکتے چہرے کا ساتھ میری جانب مڑی۔

”بس تمہاری یہی خصوصیت دیکھ کر جی چاہتا ہے کہ قبیل خان کے بعد تمہیں مارنے کے ارادے میں تھوڑی سی ترمیم کر لوں۔“

میں اسے کوئی جواب نہ دے سکا کیونکہ فائر سے ہونے والے ہلکے سے جھٹکے نے میرے زخم میں ہونے والی تکلیف میں اضافہ کر دیا تھا۔ میرے چہرے پر ہوید اذیت بھرے تاثرات دیکھ کر وہ بے چینی سے بولی۔

”کیا ہوا۔“ یہ کہتے ہوئے وہ بے ساختہ میرا زخمی کندھا سہلانے لگی تھی۔

”میرا خیال ہے نکلتے ہیں۔“ تکلیف ضبط کرتے ہوئے میں اٹھ کھڑا ہوا۔

”ہو نہہ!.... چلو۔“ میری تائید کرتے ہوئے وہ بھی کھڑی ہو گئی۔

ہم لاشوں کی جانب بڑھ گئے دو آدمی اوندھے منہ پڑے تھے جبکہ ایک ادھیڑ عمر کا مرد لاشوں سے ایک جانب ہو کر پتھروں کے درمیان سکڑا سمٹا چھپا ہوا تھا۔ اس کے دونوں

Classic Urdu Material

ہاتھ پشت کی جانب ایک مضبوط رسی سے بندھے تھے۔ پلو شہ ایک تیز دھار خنجر ہر وقت اپنی پنڈلی سے باندھے رکھتی تھی۔ اس مرد کے قریب جا کر اس نے اپنی پنڈلی سے بندھا خنجر نکال کر اس کی بند شیں کاٹ ڈالیں۔

”کون ہو تم اور کیا نام ہے تمہارا۔؟“ بند شیں کاٹتے ہی پلو شہ اسے مخاطب ہوئی۔

وہ محتاط لہجے میں بولا۔ ”قابل خان محسود.... اور میں ایک تاجر ہوں۔“ میں ان کے قریب جا کر خاموشی سے کھڑا ہو گیا تھا۔

”ان کی تمہارے ساتھ کیا دشمنی ہے۔“ پلو شہ نے اگلا سوال پوچھا۔

”ان کی دشمنی میرے ساتھ نہیں، ملک خوشحال خان محسود کے ساتھ ہے، بلکہ ان کے مشرق قبیل خان کی دشمنی ہے خوشحال خان کے ساتھ اور میں ملک خوشحال خان کا ماموں زاد بھائی ہوں۔“

اس کی وضاحت سن کر معاملہ سمجھنا آسان ہو گیا تھا لیکن پلو شہ کے سوال جاری رہے۔

”انہوں نے تمہیں کہاں سے پکڑا، میرا خیال ہے دشمنی کے باوجود یوں خواہ مخواہ کسی پر ہاتھ ڈالنا لڑائی کو کھلی دعوت دینا ہے۔“

Classic Urdu Material

وہ تفصیل بتلاتا ہوا بولا۔ ”خوشحال خان محسود کے آدمیوں کے لیے انگور اڈے کے رستے افغان سرحد عبور کرنا منع ہے اس بارے خوشحال خان اور قبیل خان میں باقاعدہ معاہدہ ہوا ہوا ہے۔ اور مجھ سے یہ غلطی ہو گئی ہے۔ گو میں کوئی چیز سمگل نہیں کر رہا تھا اور میرا مقصد صرف افغانستان جا کر کسی سے ملاقات کرنا تھا۔ اسی وجہ سے میں نے اس رستے پر جانے کی ہمت کی تھی اور صبح سویرے انگور اڈے سے آگے روانہ ہوا۔ لیکن میری بد قسمتی کہ اس وقت بھی میرا ٹکراؤ ان آدمیوں سے ہو گیا اور اب یہ مجھے پکڑ کر یہاں اپنے کسی مخصوص اڈے پر لا رہے تھے۔“

”یہاں پر موجود قبیل خان کی حویلی تو غالباً تباہ ہو چکی ہے۔“ پلوشہ نے یقینی بات کو گمان کے انداز میں بیان کیا۔

”ہاں حویلی کی تباہی کی خبر ہم تک بھی پہنچ چکی ہے۔ اور اب مجھے یہ معلوم نہیں ہے کہ اس حویلی کے علاوہ بھی یہاں قبیل خان کے آدمیوں کا کوئی ٹھکانہ ہے یا نہیں، البتہ علام خیل یہ اس لیے نہیں لے کر گئے کہ عوامی گاڑی میں جاتے ہوئے ملک خوشحال خان تک میری گرفتاری کی خبر پہنچ جاتی۔ اور فی الحال یہ اس خبر کو راز رکھنا چاہتے تھے۔“

Classic Urdu Material

”ہو نہہ!....“ کہہ کر پلوشہ نے اثبات میں سر ہلادیا۔

”آپ کے متعلق کچھ جان سکتا ہوں۔“ اس نے دھیمے لہجے میں پوچھا۔

”ہمیں تم قبیل خان کے دشمن سمجھو۔“ یہ کہتے ہی وہ لاشوں کی تلاشی لینے لگی۔ ان کی جیبوں سے نکلنے والی نقدی اس نے اپنی جیب میں منتقل کی اور غیر ضروری چیزیں ان کے قریب ہی پھینک کر وہ تیسری لاش کی طرف بڑھ گئی۔ ڈریگنو کی گولی اس کے ماتھے کی بائیں جانب لگی تھی۔ اس کی جیب سے بھی نقدی اور ایک موبائل فون نکال کر اپنی جیب میں ڈالتے ہوئے اس نے مرنے والے کی کلاشن کوف اٹھائی اور میری طرف بڑھ آئی۔ ان دو لاشوں کے پاس تین کلاشن کوفیں پڑی تھیں۔

”یہ کلاشن کوف میری ہے۔“ پلوشہ کو کلاشن کوفیں سمیٹتے دیکھ کر قابل خان نے ایک

روسی ساخت کی کلاشن کوف کی جانب اشارہ کیا جس کی بیرل قلم نما ترشی ہوئی تھی۔

”اٹھالو۔“ باقی دونوں کلاشن کوفیں اٹھا کر پلوشہ نے قابل خان کو اپنی کلاشن اٹھانے کا

اشارہ کیا۔

”شکریہ۔“ کلاشن کوف اٹھا کر وہ ممنونیت بھرے لہجے میں بولا۔

Classic Urdu Material

”اب یہاں سے بھاگنے کی کرو۔ یہ نہ فائرنگ کی آواز سن کر اس خبیث کے مزید آدمی یہاں پہنچ جائیں۔“

”آپ دونوں کے نام جان سکتا ہوں۔“ اپنی کلاشن کوف کندھے سے لٹکاتے ہوئے اس نے سوال کیا۔

پلوشہ اسے جواب دینے کے بجائے میری جانب سوالیہ نظروں سے دیکھنے لگی۔

”میرا نام ذیشان اور میرے ساتھی کا پلو خان ہے۔“ اس کا استفسار سمجھتے ہوئے میں نے براہ راست قابل خان کو جواب دیا۔

”آپ دونوں کا ایک بار پھر شکریہ۔ اگر کبھی میرے لائق کوئی خدمت ہو تو میرا علاقہ

وشلام ہے۔“ ہم سے الوداعی مصافحہ کر کے وہ چل پڑا اس کا رخ دائیں جانب نکلنے والے

نالے کی طرف تھا۔ ہم بھی اپنے رستے پر چل پڑے تھے۔ تھوڑا سا چلتے ہی وہ کہنے لگی میرا

خیال ہے یہ کلاشن کوفیں یہیں چھپا دیتے ہیں۔“

میں بے پروائی سے بولا۔ ”جو مرضی آئے کرو۔“

Classic Urdu Material

اور وہ سر ہلاتے ہوئے ایک طرف بڑھ گئی۔ میں وہیں ایک پتھر پر بیٹھ گیا۔ میرے زخم سے رہ رہ کر درد کی ٹیسس اٹھ رہی تھیں۔ چار پانچ منٹ بعد وہ کلاشن کو فیس چھپا کر لوٹ آئی۔ یقیناً تین کلاشن کو فیس ایک ڈریگنور انفل، اپنا اور میرا سامان یہ سب کچھ اٹھا کر ان پہاڑوں میں چلنا کافی دشوار تھا۔ اس نے بھی اسی وجہ سے کلاشن کو فیس وہیں چھپانے کا مشورہ دیا تھا۔

اس کے قریب آتے ہی میں دوبارہ اٹھ کر چل پڑا۔ چار پانچ گھنٹوں کے بعد ہم کمانڈر نصر اللہ کی بیٹھک میں پہنچ گئے تھے۔ میرے لیے یہ سفر کافی تکلیف دہ اور مشکل ثابت ہوا تھا۔ بیٹھک میں داخل ہو کر اس نے جلدی سے بستر جھاڑ کر مجھے لیٹنے میں مدد دی۔ ”تم آرام کرو میں کسی ڈاکٹر کو یہاں لانے کی کوشش کرتا ہوں۔“ وہ جب بھی سنجیدہ ہوتی لڑکے کے انداز میں بات کیا کرتی تھی۔

میں نے اسے جواب دیے بغیر آنکھیں بند کر لیں اور وہ باہر نکل گئی۔ اس کی واپسی سے پہلے کمانڈر نصر اللہ آگیا وہ عمر کی اس سطح پر تھا کہ اب وہ ٹریننگ یا عملی طور پر کسی سرگرمی میں حصہ لینے کے قابل نہیں تھا۔ بس کبھی کبھار اہم امور کی مشاورت کے اسے بلا لیا

Classic Urdu Material

جاتا۔ باقی وقت وہ گھر ہی میں گزارا کرتا۔ اس وقت بھی بیٹھک کاتالا کھلا دیکھ کر وہ اس طرف چلا آیا تھا۔

”اسلام علیکم!.... ارے یہ کیا ہوا؟“ سلام کہتے ہی اس کی نظر میرے زخمی کندھے پر پڑی اور اس نے پوچھنے میں دیر نہیں لگائی تھی۔

”وعلیکم اسلام۔“ کہہ کر میں اسے زخمی ہونے کی وجہ بتانے لگا۔

”ہو نہہ!.... اب پلوخان کہاں گیا ہے؟“

”وہ ڈاکٹر کو بلانے گیا ہے۔“ یہ الفاظ میرے ہونٹوں پر تھے کہ بیٹھک کا بیر ونی دروازہ

کھلنے کی آواز آئی۔

”شاید پلوخان ڈاکٹر کو لے آیا ہے۔“ کمانڈر نصر اللہ نے کہا۔ اس کی بات کی تصدیق اگلے

ہی لمحے ہو گئی جب پلو شہ۔ ”اسلام علیکم۔“ کہتے ہوئے ایک باریش شخص کے ہمراہ نمودار

ہوئی۔ عمومی طور پر ڈاکٹر حضرات کلین شیو ہوتے ہیں۔ مگر اس کے چہرے پر بہت خوب

صورت گھنی داڑھی تھی۔

سلام کا جواب دے کر کمانڈر نصر اللہ ڈاکٹر اور پلو شہ سے ہاتھ ملانے لگا۔

Classic Urdu Material

پلوشہ نے ڈاکٹر کا دوائیوں والا بکس اٹھایا ہوا تھا۔ ڈاکٹر کمانڈر نصر اللہ سے ہاتھ ملا کر میرے زخمی بازو کی طرف متوجہ ہو گیا۔ سب سے پہلے اس نے پلوشہ کی باندھی ہوئی پٹیاں تیز دھار قینچی سے کاٹ کر زخم سے علاحدہ کیں اور پھر زخم کو احتیاط سے صاف کرنے لگا۔ زخم صاف کر کے اس نے چند ٹانکے لگائے کیونکہ پلوشہ کے تیز دھار خنجر نے زخم کے منہ کو کھول دیا تھا۔ اور پھر دوبارہ سے تازہ پٹی باندھنے لگا۔ پٹی باندھ کر اس نے درد کش انجیکشن لگایا اور مختلف گولیاں نکال کر پلوشہ کو کھانے کی ترتیب بتانے لگا۔ پلوشہ اسے دروازے تک چھوڑنے گئی اور پھر واپس آگئی۔

کمانڈر نصر اللہ نے پوچھا۔ ”آپ لوگوں کے لیے کھانا لاؤں؟“
”بھوک تو بہت سخت لگی ہے۔“ پلوشہ نے پیٹ پر ہاتھ پھیرتے ہوئے کہا۔ اور کمانڈر نصر اللہ مسکراتا ہوا باہر نکل گیا۔



Classic Urdu Material

رات کو میں نے آئی کام پر الفاٹو سے رابطہ کیا۔ میں پہلی بار اس سے رابطہ کر رہا تھا۔ اسے کوڈ میں تازہ صورت حال بتا کر میں نے رابطہ منقطع کر دیا۔ میجر اورنگ زیب تک اپنے زخمی ہونے کی خبر پہنچانا لازمی تھا کیونکہ میں کم از کم مہینے بھر کے لیے تو ناکارہ ہو گیا تھا۔ الفاٹو سے ہونے والی تمام گفتگو پلوشہ نے بھی سنی تھی لیکن اس نے یہ الفاٹو کے بارے جاننے میں کوئی دلچسپی ظاہر نہیں کی تھی۔ گفتگو کے اختتام پر وہ مجھے دوائی کھلانے لگی۔ گولیاں کھلا کر اس نے نیم گرم دودھ کا گلاس مجھے پکڑا دیا۔

”میرا خیال ہے تم چند دن اپنے گھر میں آرام کر لو۔“ دودھ پی کی میں نے خیال ظاہر کیا۔

”شاید تم چھپنے کا ارادہ کیے بیٹھے ہو۔ مگر میں تمہاری یہ ترکیب کامیاب نہیں ہونے دے

سکتی۔“

”تمہیں مشورہ دینا ہی فضول ہے۔“

”ہا ہا ہا۔“ اس نے بلند بانگ قہقہہ لگایا۔

میں نے لیٹنے کے لیے اپنے تکیے کو ہاتھ لگایا اور وہ جلدی سے آگے بڑھ کر مجھے لیٹنے میں مدد دینے لگی۔

Classic Urdu Material

لیٹتے ساتھ ہی میری آنکھیں بند ہونے لگی تھیں یقیناً میری دوائی میں خوب آور گولی بھی شامل تھی۔ میری آنکھ پیاس لگنے کی وجہ سے کھلی تھی۔ پلوشہ مجھے ساتھ والی چار پائی پر تکیے سے ٹیک لگائے اونگھتی نظر آئی۔ میں نے اٹھنے کی کوشش کی اور ہلکی سی آواز سن کر وہ جاگ گئی۔

”کہاں جا رہے ہو؟“ جمائی لیتے ہوئے وہ مستفسر ہوئی۔

”پانی پینا تھا۔“ اسے جاگتے دیکھ کر میں نے اٹھنے کا ارادہ ترک کر دیا۔

”تو مجھے آواز دے لی ہوتی۔“ چار پائی سے اٹھ کر وہ کونے میں پڑے گھڑے کی جانب بڑھ

گئی۔ پانی کا بھر اگلاس پکڑا کر اس نے مجھے سہارا دے کر اٹھایا اور پانی پلا کر دوبارہ لٹا

دیا۔ میری آنکھیں ایک بار پھر بند ہونے لگیں۔

اگلے دو ہفتے میں میرے کندھے کا زخم کافی حد تک ٹھیک ہو گیا تھا۔ اس دوران پلوشہ نے

میری تیمارداری میں کوئی کسر نہیں اٹھار کھی تھی۔ میں نے کئی بار اسے گھر جانے کو کہا مگر وہ

مزاحیہ انداز اپنا کر ٹال گئی۔ کبھی کبھار جاتی بھی تھی تو شام تک لوٹ آتی تھی۔ میں بازو کو

ہلا جلا کر بیٹھک کے اندر ہی ورزش وغیرہ کر لیتا تھا۔ اب میرا بازو ٹھیک ٹھاک کام کرنے

Classic Urdu Material

لگا تھا ایک رات کو الفاٹو سے بات چیت ہوئی تو پتا چلا کہ سردار خان نے ایک ماہ کی اور چھٹی مانگ لی ہے۔

پلوشہ بھی ساری گفتگو سن رہی تھی۔ جو بھی میں نے آئی کام آف کیا فوراً بولی۔ ”اس کا مطلب ہے قبیل خان کے خلاف ہم دونوں کو ہمت کرنا پڑے گی، سردار بھائی کا انتظار فضول ہے۔“

”ہو نہہ!....“ میں نے اثبات میں سر ہلاتے ہوئے اس کی تائید کی۔

”تو پھر کیا سوچا۔“ مزید انتظار اس کے لیے مشکل ہو رہا تھا۔ ”وہ خبیث تو کسی جگہ ٹکتا ہی نہیں۔“

”افغانستان جانے کے بارے کیا خیال ہے؟“ میں نے مشورہ مانگنے والے انداز میں

پوچھا۔

وہ اعتماد سے بولی۔ ”چلے جاتے ہیں لیکن اس سے پہلے ایک چکر اس کی حویلی کا لگائیں آج

کل وہاں زور و شور سے کام شروع ہے۔“

”ہاں اس کی عیاشی کا اڈہ جو تھا۔“

Classic Urdu Material

کافی دیر تک ہم منصوبہ بناتے رہے آخر میں طے کیا کہ کل صبح ہم ڈی بلاک پر جا کر وہاں سے بیرٹ ایم 107 لے کر آئیں گے اور اس کے بعد قبیل خان کے خلاف کوئی ایکشن لیں گے۔

صبح سویرے ناشتے کے بعد ہم وگین میں بیٹھ کر علام خیل پہنچے اور وہاں سے ڈی بلاک کی طرف چل پڑے۔ یہ احتیاط ہم نے ضرور کی تھی کہ علام خیل سے ایک کلومیٹر پہلے اتر کر نالے میں ہو گئے تھے۔ ڈی بلاک کے سامنے والے سنتری کو اپنا تعارف کرا کے ہم پوسٹ کمانڈر کو ملے۔ پہلے والا کمانڈر وہاں موجود نہیں تھا لیکن وہ اسے ہمارے بارے مکمل طور پر بتا گیا تھا۔ دوپہر کا کھانا ہم نے وہیں کھایا اور بیرٹ ایم 107 اٹھا کر وہاں سے نکل آئے۔

”تم مجھے سنا پیرا نقل چلانا کیوں نہیں سکھاتے۔“ ڈی بلاک کی اترائی پر وہ مجھے مخاطب ہوئی۔

”یہ بھی تو کلاشنکوف اور دوسرے ہتھیاروں کی طرح چلائی جاتی ہے۔ بلکہ تم نے اس دن ڈریگنوس سے دو بندے مارے تو تھے اور کیا سیکھنا ہوتا ہے۔“

Classic Urdu Material

”جی نہیں وہ تو تیس پینتیس گز دور تھے۔ اتنے فاصلے سے تو انھیں پستول سے بھی نشانہ بنایا جاسکتا تھا۔ بعد میں ایک آدمی کے لیے میں نے بیس سے زیادہ گولیاں فائر کیں مگر ناکام رہی اور تم نے زخمی ہوتے ہوئے بھی فقط ایک گولی چلا کر اس کا خاتمہ کر دیا۔“

یہ نے مسکراتے ہوئے کہا۔ ”تو اس میں کمال سنا پیرا نقل کا تو نہ ہو انا، یہ کام تو میں کلاشن کوف یا کسی اور رائفل سے بھی کر سکتا تھا۔ بھول گئی ہو جب تمہارے سر پر رکھے گلاس کو نشانہ بنایا تھا۔“

”اس دن تو تمہارے ہاتھ کانپ رہے تھے۔“ یہ کہتے ہوئے اس نے قہقہہ لگایا اور پھر مسلسل ہنستی چلی گئی۔

”اچھا ہی ہی بند کرو اور قبیل خان کے بارے کچھ سوچو آج سنا تھا پوسٹ کمانڈر کیا کہہ رہا تھا کہ ذخیرہ پوسٹ اور زیارت کیل کے ساتھ موجود چند اور چوٹیوں پر دہشت گردوں نے مورچہ بندی کی ہوئی ہے اور پاک آرمی کے ساتھ آئے روز فائرنگ کا تبادلہ ہو رہا ہے۔“

Classic Urdu Material

”تو اس میں قبیل خان کہاں سے آن پڑکا۔ اور تم نے پاکستان آرمی کا ٹھیکا تو نہیں لے

رکھا۔“

”بکو اس بند کرو.... یہ آرمی کا نہیں ملک کا کام ہے۔ ملک دشمن اور دین دشمن عناصر کی

سرکوبی کرنا ہر پاکستانی کا کام ہے۔“

وہ جلدی سے بولی۔ ”مذاق کر رہا تھا تم تو سنجیدہ ہی ہو گئے۔“

”مجھے اس قسم کا مذاق پسند نہیں ہے، بلکہ تم تو کسی بھی قسم کا مذاق نہ کیا کرو۔“

”واہ جی واہ.... وہ کیوں۔ اور یہیں تمہیں اتنی بری کب سے لگنے لگی ہوں؟.... جب لیٹی

ہوتی ہوں تو چھپ چھپ کر مجھے پہروں گھورتے رہتے ہو اور سامنے یوں بے پروائی ظاہر

کرتے ہو گویا میں تمہیں سچ مچ اچھی نہیں لگتی۔“

”کب گھورا ہے تمہیں۔“ میں نے زچ ہوتے ہوئے پوچھا۔

وہ شوخی سے بولی۔ ”اب بھی گھور رہے ہو۔ قسم سے فوجی جوان تو اس طرح نہیں

ہوتے۔“

Classic Urdu Material

”میرا خیال ہے مجھے یہیں سے اپنا رستاجدا کر لینا چاہیے۔ سردا خان خود تو چھٹیاں کاٹ رہا ہے اور تم جیسا سرد در میرے حوالے کر گیا ہے۔“ یہ کہتے ہوئے میں رک گیا تھا۔

”اچھا ٹھیک ہے اب کچھ نہیں کہتی۔“ میرے چہرے پر چھائے سنجیدگی بھرے تاثرات دیکھتے ہوئے اس نے ہتھیار ڈالنے میں دیر نہیں کی تھی۔

”آخری بار متنبہ کر رہا ہوں اس کے بعد اگر تم نے ذرا سی بھی بکو اس کی تو.....“

”اب بس بھی کرو یا ر!“ اس نے بیزاری بھرے لہجے میں قطع کلامی کی۔ ”تم بڑے

یوسف ثانی ہونا کہ ہر وقت تمہارا دماغ ساتویں آسمان پر رہتا ہے۔“

”میں جیسا بھی ہوں اپنی ذات کے لیے ہوں، باقی ہم دونوں کسی خاص مقصد کے لیے

اکٹھے ہوئے ہیں ورنہ اس کے بعد ہم نے علاحدہ ہو جانا ہے اور یہ بات تم بھی اچھی طرح

سے جانتی ہو۔“

”تم ایک بات بھول رہے ہو۔“ اس کے لہجے میں کوٹ کوٹ کر سنجیدگی بھری ہوئی تھی۔

”وہ کیا؟“ اس کے لہجے نے مجھے پوچھنے پر مجبور کیا تھا۔

Classic Urdu Material

”یہی کہ قبیل خان کے بعد میں تمہیں قتل کر دوں گی۔“ یہ کہتے ہوئے اس نے جاندار قہقہہ لگایا اور میں افسوس بھرے انداز میں دائیں بائیں سر ہلانے لگا۔ اس کا سدھر ناشاید ناممکن تھا۔

”ویسے سچ کہوں تو اب میرا ارادہ تھوڑا تھوڑا تبدیل ہونے لگا ہے۔ جب سے تم نے میرے سر پر رکھے ہوئے گلاس کو نشانہ بنایا ہے، میرا جی چاہ رہا ہے کہ تم سے کچھ سیکھوں لیکن.... اس بات کو حتمی نہ سمجھنا ہو سکتا ہے میں اپنے پہلے ارادے ہی پر عمل کرنا پسند کروں۔“

”اور اگر اس سے پہلے میں نے تمہیں اپنے ہاتھوں سے قتل کر دیا پھر؟“

وہ ترکی بہ ترکی بولی۔ ”ایسا ہونا بہت مشکل ہے۔“

میں نے پوچھا۔ ”کیوں؟“

وہ شوخی سے بولی۔ ”کیونکہ میں تمہیں بہت پیاری لگتی ہوں۔“

میں طنزیہ انداز میں ہنسا۔ ”دل کے بہلانے کو غالب یہ خیال اچھا ہے۔“

”ہائے رے خوش فہمیاں۔“ میری طنزیہ ہنسی پر بھی وہ کھل اٹھی تھی۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”ایک بات تو بتاؤ؟“ اسے خوش ہوتے دیکھ کر میں نے کہا۔

ایک لمحہ کے لیے اپنے پاؤں روکتے ہوئے اس نے بیرٹ ایم 107 کے تھیلے کو کندھے پر درست کیا اور پھر قدم میرے ساتھ ملاتے ہوئے بولی۔ ”پوچھو۔“

”کیا میں تمہیں اتنا گدھا نظر آتا ہوں کہ تم پر مر مٹوں کیا دنیا میں اور عورتیں مر گئی ہیں۔“

وہ کہاں ہار ماننے والی تھی فوراً بولی۔ ”یہی بات تو میری سمجھ میں نہیں آرہی، کہ آخر تم ایک ایسی لڑکی کے پیچھے کیوں پڑ گئے ہو جو تمہیں قتل کرنے کا ارادہ کیے ہوئے ہے۔ اگر تمہارا یہ خیال ہے کہ اس طرح میں تمہیں قتل کرنے کا ارادہ ترک کر دوں گی تو یہ تمہاری غلط فہمی ہے۔“

”یہ بھی خوب رہی، ہر وقت اپنی قیمت بتانے کا شوق تمہیں چرایا ہوا ہے اور پیچھے میں پڑا ہوں۔“

Classic Urdu Material

”اس میں شک ہی کیا ہے۔ اور قیمت تو اس لیے بتائی ہے تاکہ تمہیں معلوم ہو میں کوئی عام لڑکی نہیں ہوں اور یہ کہ میرے ساتھ شادی کرنے کے لیے تمہیں کتنی کچھ رقم اکھٹا کرنا پڑے گی۔“

”تمہارے لیے پچاس روپے خرچ کرنے والا میری نظر میں مہابے وقوف ہو گا کجا پچاس لاکھ۔“

”یار!....! کہا تو ہے تم پچاس لاکھ سے چند ہزار کم کر لینا۔“ اس ڈھیٹ پر میری طنزیہ باتوں کا ذرا بھی اثر نہیں ہوا تھا۔

”اچھا اس فضول بحث کو چھوڑو اور کوئی کام کی بات کرو۔“

”کام کی بات یہی ہے کہ جب تک اس خبیث کو جہنم واصل نہیں کر دیتے آرام نہیں

کریں گے۔“

میں نے پوچھا۔ ”کوئی منصوبہ بھی ہے یا بس ارادے ہی سے سب کام ہو جائے گا۔“

”تو بناؤ نا منصوبہ، منع کس نے کیا ہے۔ میرا تو کوئی بھی مشورہ تمہیں قبول نہیں ہوتا اور

یوں بھی تم باس ہو سو چنا تمہارا کام ہے۔“

Classic Urdu Material

”اچھا تمہیں مختلف ہتھیاروں کے بارے کمانڈر نصر اللہ نے سکھایا ہے، جسمانی داؤ پیچ کی تربیت بھی کسی استاد نے دی ہوگی، مختلف زبانیں پڑھانے والا بھی کوئی استاد ہوگا....“

”ہاں تو پھر؟“ مجھے بات ادھوری چھوڑنا دیکھ کر وہ مستفسر ہوئی۔

”تو یہ کہ کیا بکواس کرنے کی بھی کوئی کلاس لی ہے یا قدرتی طور ہی پر فضول گو ہو۔“

”ہا ہا ہا.... اس میں تمہارا کوئی قصور نہیں ہے پورے پاکستان کے ساتھ یہی مسئلہ ہے کہ

جن باتوں کا جواب نہ بن پڑے وہ بکواس ہی تو کہلاتی ہیں۔ عوام کہتی ہے مہنگائی کم کرو

حکمران کہتے ہیں بکواس بند کرو۔ لوگ کہتے ہیں لوڈ شیڈنگ کا مسئلہ حل کرو واپڈا کا ادارہ کہتا

ہے بکواس بند کرو، مزدور کہتا ہے چار پانچ سو کی دیہاڑی سے میرے گھر کا چولہا کیسے جلے گا

سیٹھ کہتا ہے بکواس بند کرو.....“

”بکواس بند کرو یا۔“ اس کی لمبی ہوتی تقریر دیکھ کر میں نے قطع کلامی کی۔

اور وہ زور زور سے ہنسنے لگی۔ انھی باتوں کے دوران ہم علام خیل کے نالے کے قریب پہنچ

گئے تھے۔ شام کا ملگجا اندھیرا چھانے لگا تھا۔

Classic Urdu Material

پلوشہ نے سوالیہ نظروں سے میری جانب دیکھتے ہوئے کہا۔ ”آج شب یہیں قیام کرتے ہیں اور میں قبیل خان کی سن گن لینے کی کوشش کرتا ہوں۔“

”قبیل خان کے آدمیوں میں کم از کم دو تین بندے ایسے موجود ہیں جو تمہیں شکل و صورت سے جانتے ہیں۔“ میں نے اسے خبردار کیا۔

”ایک تو تمہیں ہر وقت میری فکر لگی رہتی ہے۔“ اس کے لہجے میں شوخی بھری تھی۔

اور میں کچھ کہے بنا وہاں بیٹھنے کی جگہ تلاش کرنے لگا۔ ایک مناسب جگہ دیکھ کر میں نے اپنی پشت پر لد اسفری تھیلا اتارا اور اسی سے ٹیک لگا کر بیٹھ گیا۔ اس نے بھی بیٹھنے کے لیے

میرے پہلو ہی میں جگہ پسند کی تھی۔ میں نے اعتراض کرنے کی ضرورت اس لیے بھی

محسوس نہ کی کہ اس نے جواباً لٹی سیدھی گفتگو شروع کر دینا تھی۔

”میں نے کہا تھا کہ مجھے سنا پیرا نفل سے فائر کرنا سیکھا دو۔“ گہرا سانس لیتے ہوئے اس

نے دوبارہ پرانی راگنی الاپی۔

میں نے مزاحیہ انداز میں کہا۔ ”اچھا قبیل خان کی موت کے بعد سکھا دوں گا۔“

”بڑے چالاک ہو۔“ معنی خیز انداز میں کہتے ہوئے وہ مسکرا پڑی۔

Classic Urdu Material

اندھیرا گہرا ہوتے ہی ہم وہاں سے چل پڑے کمانڈر عبدالحق تو ہمیں اپنے بیٹھک میں نہ ملا
البتہ کمانڈر عبدالرشید بیٹنی وہاں موجود تھا۔ وہ مجھے اچھی طرح پہچانتا تھا، جبکہ پلو شہ تو ان
کے ساتھ رہ چکی تھی۔ ہمیں پر تپاک انداز میں خوش آمدید کہا گیا۔

رات کا کھانا کھا کر پلو شہ مجھے اشارہ کر کے وہاں سے نکل گئی اس کی واپسی دو تین گھنٹوں
بعد ہوئی تھی۔ اسے تین دن ہوئے ہیں افغانستان سے لوٹے ہوئے اور پرسوں وہ ڈمیریانی
سے آگے واخذائی جا رہا ہے۔

”سیچ۔“ میں نے پر جوش لہجے میں پوچھا۔

”ہاں بالکل صحیح اطلاع ہے مگر تم کس بات پر خوش ہونے لگے۔“ اس نے حیرانی سے

پوچھا۔

”ایک منٹ۔“ میں اٹھ کر کمانڈر عبدالرشید بیٹنی کے کمرے کی طرف بڑھ گیا۔ عشاء کی

نماز کے بعد وہ گھنٹا ڈیڑھ مشاورت کرتے تھے اور میرے اندازے کے مطابق وہ ابھی

تک جاگ رہا تھا باقی آدمی دو تین منٹ پہلے ہی اس کے کمرے سے رخصت ہوئے تھے۔

Classic Urdu Material

”میں اندر آ سکتا ہوں۔“ اس وقت کمانڈر عبدالرشید بیٹنی سونے کے لیے اپنا بستر ٹھیک کر رہا تھا جب میں نے اندر جانے کی اجازت مانگی۔

”آجائیں۔“ اس نے خوش اخلاقی سے اثبات میں سر ہلایا۔

”زحمت دینے پر معذرت خواہ ہوں کمانڈر۔“ اندر داخل ہوتے ہوئے میں معذرت کا اظہار ضروری سمجھا تھا۔

”زحمت کی کوئی بات نہیں، آپ بیٹھیں.... اور قہوہ یا چائے پینا پسند فرمائیں گے۔“

”نہیں جناب!.... شکریہ۔“ میں زمین پر کچھی چٹائی پر بیٹھ گیا۔

”حکم کرو۔“ وہ اپنے بستر پر بیٹھ گیا۔

اس مرتبہ میں نے اپنی ضرورت اس کے سامنے دہرا دی۔

”ہاں یہ سب کچھ مل جائے گا لیکن اس کا مالک میں نہیں ہوں اس لیے معاوضہ ادا کرنا پڑے گا۔“ اس نے بے تکلفانہ دل کی بات واضح کر دی۔

Classic Urdu Material

”ٹھیک ہے جناب رقم جتنی کہیں مل جائے گی۔“ میں نے اطمینان بھرے انداز میں سر ہلادیا۔

”یہ سامان کس وقت چاہیے ہوگا۔“

”صبح۔“ یہ کہہ میں اس سے اجازت لے کر وہاں سے نکل آیا۔ پلو شہ بے چینی سے میری منتظر تھی۔

”تم کمانڈر عبدالرشید بیٹنی کے پاس کس لیے گئے تھے۔“ میرے واپس پہنچتے ہی اس نے پوچھا۔

”اگر وہ اطلاع سچ ہے جو تم مجھ تک پہنچا چکی ہو تو پرسوں قبیل خان کے خلاف کارروائی کرنے کا منصوبہ میں نے سوچ لیا ہے۔“

”بھلا وہ کیسے؟“ اس نے اشتیاق آمیز بے تابی ظاہر کی۔

”پہلے تم یہ بتاؤ کہ تم قبیل خان کے ساتھ محافظوں کی کتنی گاڑیاں ہوتی ہیں؟“

”چار گاڑیاں محافظوں کی اور پانچویں اس کی اپنی ہوتی ہے۔ پانچوں گاڑیاں ڈبل کسین ہیں اور ہر گاڑی میں پانچ یا چھ آدمی ہوتے ہیں۔“

Classic Urdu Material

”مطلب مجموعی طور پر پچیس تیس بندے ہوتے ہیں۔“

”ہاں۔“ اس نے اثبات میں سر ہلاتے ہوئے پوچھا۔ ”اب تم یہ بتاؤ کہ ہم دو آدمی ان

پچیس تیس آدمیوں پر کیسے قابو پائیں گے؟“

اور میں اسے اپنا منصوبہ بتانے لگا۔

”اس میں کافی خطرہ ہے۔“ منصوبہ سنتے ہی اس نے خیال ظاہر کیا۔

میں نے اس کی تردید کیے بغیر کہا۔ ”قبیل خان جیسے خبیث کو جہنم واصل کرنے کے لیے

خطرے تو مول لینا پڑتے ہیں۔“

”ہو نہہ!....“ کر کے وہ فقط سر ہلا کر رہ گئی تھی۔ اس کے بعد ہم منصوبے کی جزئیات پر

گفتگو کرنے لگے۔ پلوشہ نے کئی بہترین مشورے دیے تھے۔ وہ عملی زندگی میں بھی

گھات چھاپے کی کارروائیوں میں حصہ لے چکی تھی۔

صبح رقم ادا کر کے ہم نے مجاہدین کے ٹھکانے سے بارود، ڈیٹونیٹر، راکٹ لانچر اور اس کے

چار راکٹ لے کر منصوبے میں طے کی ہوئی جگہ کی طرف چل پڑے۔ راکٹ لانچر ہم

Classic Urdu Material

نے مستعار لیا تھا جو کارروائی کے بعد کمانڈر عبدالرشید نیٹنی کو واپس کرنا تھا البتہ بارود اور راکٹ ہمیں معاوضہ دے کر لینے پڑے تھے۔

دو عدد کلاشن کوفیں، بیرٹ ایم 107 اور دو عدد پسٹل بھی ہمارے پاس موجود تھے۔ چار پانچ گھنٹے مسلسل سفر کے بعد ہم مخصوص مقام پر پہنچ گئے تھے۔ ملک ثقلین خان کے بیٹے کی شادی میں جاتے ہوئے یہ جگہ میری نظر میں آئی تھی۔ اب جب قبیل خان کے جانے کی بابت معلوم ہوا تو میں نے فوراً ایک خطرہ مول لینے کا فیصلہ کر لیا۔ اگر سردار ہمارے ساتھ ہوتا تو یہ منصوبہ اور زیادہ کامیاب ہو سکتا تھا۔ ہم تین مل کر زیادہ بہتر طریقے سے یہ گھات لگا سکتے تھے۔ لیکن اس کی غیر موجودی مجھے اپنے ارادے سے باز نہ رکھ سکی۔ یوں بھی پلوشہ ایک بہترین ساتھی تھی۔

اس جگہ پر ایک جانب کھڑی چٹانوں کا سلسلہ تھا جسے نقشہ بنی میں اسکا رپمنٹ پڑھاتے ہیں، دوسری جانب نالہ تھا اور خوش قسمتی سے نالے کی ڈھلان بھی بالکل سیدھی ہی تھی۔ نالہ عبور کر کے جو پہاڑی موجود تھی اس کا فضائی فاصلہ بھی دو اڑھائی سو گز سے

زیادہ نہیں تھا۔ میں نے پلوشہ کے ساتھ اسی جگہ پر مورچہ بندی کا منصوبہ بنایا تھا۔ دن کی روشنی میں ہم نے پتھروں کی مدد سے اپنے لیے دو تین مورچے بنائے اور شام ہوتے ہی میں سڑک کے اوپر مخصوص جگہوں پر بارود لگانے لگا۔ اپنے مورچوں سے اس جگہ کا فاصلہ وغیرہ میں نے لیزر رینج فائنڈر کی مدد سے ناپ لیا تھا۔ بارود لگاتے وقت پلوشہ نے بھی مدد کی تھی۔ وہ ان کاموں کی اچھی خاصی ماہر تھی۔ اس نے کسی بھی قدم پر مجھے سردار کی کمی محسوس نہیں ہونے دی تھی۔

پلوشہ سے پتا چلا تھا کہ قبیل خان کی گاڑی کے آگے اور پیچھے محافظوں کی دود گاڑیاں ہوتی تھیں اور اس کی گاڑی درمیان میں ہوتی تھی۔ چونکہ تمام گاڑیوں کا رنگ کالا تھا اس لیے ہم گاڑیوں کی ترتیب ہی سے اس کی گاڑی کو پہچان سکتے تھے۔ خود میں نے قبیل خان کی فقط تصویر ہی دیکھی تھی، براہ راست اس کی منحوس صورت دیکھنے کا اتفاق اب تک نہیں ہو سکا تھا۔ اندھیرا اچھانے تک ہم تمام کاموں سے فارغ ہو گئے تھے۔ وہ رات ہم نے وہیں گزاری اور صبح دم چائے وغیرہ پی کر ہم تیار ہو کر بیٹھ گئے۔ قبیل خان کی گاڑیوں سے پہلے پانچ چھ گاڑیاں گزر چکی تھیں۔ اور پھر دور سے گرد کا طوفان اٹھا اور پانچ کالے رنگ کی

Classic Urdu Material

گاڑیاں ایک قطار میں چلتی ہوئی اس جانب آتی دکھائی دیں۔ ہم دونوں مکمل طور پر تیار تھے۔ پلوشہ دور بین آنکھوں سے لگائے اسی طرف نگران تھی۔

”اسی خبیث کا قافلہ ہے۔“ وہ بڑبڑانے کے انداز میں بولی۔ اسے ریموٹ کنٹرول تھا کہ ریموٹ کنٹرول سے IED میں نے راکٹ لانچر کندھے پر رکھ لیا تھا۔ اگر ہمارا لگائی ہوئی نہ پھٹتی تو میں نے راکٹ لانچر کے ذریعے پہلی گاڑی کو اڑانا تھا۔ وہ جگہ اتنی تنگ تھی کہ گاڑی موڑ نہیں کاٹ سکتی تھی۔ اور اگلی گاڑی کے تباہ ہونے کے بعد وہ آگے بھی نہیں جا سکتے تھے۔ جس جگہ ہم نے

لگائی تھی اس کے بعد ایک خطرناک موڑ تھا اس لیے اس جگہ گاڑیوں کی (Device) رفتار لامحالہ آہستہ ہونا تھی۔ یوں بھی وہ سڑک کچی تھی اور اس پر بہت زیادہ رفتار سے گاڑی نہیں چلائی جاسکتی تھی۔ تمام گاڑیاں ایک قطار میں چل رہی تھیں۔ موڑ آنے سے پہلے ہی ڈرائیور نے رفتار کم کرنا شروع کر دی تھی۔ دور بین آنکھوں سے لگائے پلوشہ کا ایک ہاتھ آئی ای ڈی کو پھٹانے والے بٹن پر تھا۔ جو بھی اگلی گاڑی مخصوص جگہ پر پہنچی اس نے بٹن دبا دیا۔ حفظ ماتقدم کے طور پر میں نے بھی راکٹ لانچر کی ٹیلی سکوپ سائیٹ میں پہلی گاڑی پر نشانہ سادھ لیا تھا۔ لیکن مجھے فائر کرنے کی ضرورت پیش نہ آئی۔

کان پھاڑ دینے والا دھماکا ہوا اور اگلی گاڑی چند فٹ ہوا میں اچھل کر الٹی ہو گئی۔ پیچھے والی گاڑیاں فوراً رک گئی تھیں۔ پلو شہ نے فوراً آخر میں لگائی جانے والی آئی ای ڈی کو پھاڑنے والا بٹن دبا دیا اس مرتبہ زوردار دھماکے کے ساتھ چوتھے نمبر پر موجود گاڑی تباہ ہوئی تھی۔ آخری گاڑی چند گز پیچھے تھی۔ میں نے فوراً راکٹ لانچر کا رخ اس جانب کرتے ہوئے راکٹ داغ دیا۔ اڑھائی سو میٹر سے ایک ساکن ہدف کو نشانہ بنانا اتنا مشکل بھی نہیں تھا کہ میرا نشانہ خطا جاتا۔ گاڑی اچھل کر کھڑی چٹانوں سے ٹکرائی اور دوبارہ سڑک پر گر گئی تین گاڑیاں اور ان میں موجود افراد لقمہ اجل بن گئے تھے۔ دوسری اور تیسری گاڑی میں موجود قبیل خان کے آدمیوں نے فوراً گاڑیوں کے عقب میں مورچے سنبھال لیے تھے۔ انھیں ہمارے چھپنے کی جگہ معلوم ہو گئی تھی کلاشن کوفوں کی گولیاں ہمارے سامنے پڑے پتھروں سے ٹکرانے لگی تھیں۔

”قبیل خان دوسری گاڑی کے عقب میں چھپا ہے۔“ پلو شہ نے بغیر کسی تاخیر کے مجھے مطلع کرنا ضروری سمجھا تھا۔

میں نے اپنی شست تیسری گاڑی پر مرکوز کرتے ہوئے اسے کہا۔ ”راکٹ لوڈ کرو۔“

Classic Urdu Material

اس نے فوراً پہلے سے تیار کیا ہوا راکٹ اٹھا کر آگے سے راکٹ لانچر کی منزل میں دھکیل دیا۔ اور میں نے ایک لمحہ ضائع کیے بغیر سانس روکتے ہوئے راکٹ داغ دیا۔ تیسرے نمبر پر موجود گاڑی کا حشر بھی پہلے والی گاڑی جیسا ہوا تھا اور اس کے عقب میں چھپے آدمی قبیل خان کی مدد کرنے کے قابل نہیں رہے تھے۔

اسی وقت دوسری گاڑی کے عقب میں موجود آدمی گاڑی کے عقب سے نکل کر موٹر کی جانب بھاگے۔ مجھے اندازہ تھا کہ وہ کچھ ایسا ہی کریں گے اور میں اس کے لیے تیار تھا۔ اس کے لیے بیرٹ ایم 107 تیار رکھی تھی۔

”سفید کپڑوں والا قبیل خان ہے۔ اسے مرنا نہیں چاہیے۔“ مجھے سنائے پر رائل سے شست لیتے دیکھ کر وہ پکارا اٹھی تھی۔

ان کی تعداد چھ تھی اور موٹر تک اتنا فاصلہ نہیں تھا کہ میں تمام کو نشانہ بنا سکتا۔ اگر وہ موٹر مرنے میں کامیاب ہو جاتے تو یقیناً خود بھی بچ جاتے اور ہمارے لیے بھی خطرے کا باعث بن سکتے تھے۔ ان تمام میں قبیل خان اہم تھا اسی وجہ سے انہوں نے بھاگتے ہوئے اسے اپنے سامنے رکھا تھا۔ میرے پاس زیادہ وقت نہیں تھا بس چند سیکنڈ ہی تھے۔ سب سے پہلے

میں نے قبیل خان کی پشت پر دوڑنے والے بندے کی پیٹھ پر گولی ماری۔ سر کو نشانہ میں نے جان بوجھ کر نہیں بنایا تھا کہ وہ بھاگ رہے تھے اور اس حالت میں سر پر گولی مارنا مشکل ہو جاتا ہے۔ جبکہ میرے پاس اتنا وقت نہیں تھا کہ گولی کے خطا جانے کا خطرہ مول لے سکتا۔ اڑھائی سو گز کے فاصلے پر بیرٹ ایم 107 کے خطا جانے کا سوال ہی پیدا نہیں ہوتا تھا۔ مقتول منہ کے بل گرا تھا۔ اس کے ساتھ ہی میں نے دوبارہ رائفل کاک کی اور اگلی گولی قبیل خان کے کولہے میں جھونک دی۔ دو تین سیکنڈ کی دیر ہونے پر اس نے موڑ مڑ جانا تھا۔ وہ نیچے گرا اور اس کے ساتھ بھاگنے والے چاروں اسے سنبھالنے کے لیے نیچے جھک گئے۔ اسی وقت میں نے اگلی گولی فائر کی اور ان کی تعداد میں ایک کی کمی ہو گئی۔ دو آدمیوں نے قبیل خان کی بغل میں ہاتھ ڈال کر اسے موڑ کی جانب گھسیٹا اور ایک نے گھٹنا زمین پر ٹیک کر کلاشن کوف کی بیرل کا رخ ہماری جانب کرتے ہوئے ٹریگر دبا دیا تھا۔ کلاشن کوف تڑتڑاتے ہوئے آگ اگلنے لگی مگر یہ ایک اضطراری حرکت تھی۔ اس نے مسلسل ٹریگر دبائے رکھا۔ گھٹنا زمین پر ٹیک کر بیٹھنے کی وجہ سے وہ ایک آسان ہدف ثابت ہوا تھا۔ بیرٹ ایم 107 کی گولی اسے ماتھے میں لگی۔ پشت کے بل گرتے ہوئے بھی اس کی کلاشن کوف گولیاں اگل رہی تھی۔ میرے دوبارہ رائفل کاک کرنے تک قبیل خان

Classic Urdu Material

کے آدمی اسے گھسیٹ کر موڑ مڑ گئے تھے۔ موڑ مڑ کر ایک بہت بڑے پتھر کے عقب میں لیٹ کر انھوں نے ہمارے ساتھ فائرنگ کا تبادلہ شروع کر دیا۔

اس صورت حال میں مجھے خطرہ محسوس ہونے لگا تھا، کہ یہ نہ ہو ایک آدمی ہمارے ساتھ فائرنگ کا تبادلہ کرتا رہے اور دوسرا قبیل خان کو سہارا دے کر وہاں سے نکل جائے۔

”پلو شے!.... مجھے خطرہ ہے قبیل خان ایک آدمی کے ساتھ فرار نہ ہو جائے اور دوسرا آدمی ہمارے ساتھ فائرنگ کا تبادلہ کرتا رہے۔“ سردار خان اسے پیار سے پلو شے کہا کرتا

تھا۔ نہ جانے اس وقت کیوں میں نے بھی اسے اتنی بے تکلفی سے پکار دیا تھا۔ مگر وہ

صورت حال اس طرح کی نہیں تھی کہ وہ میرے ایسا کہنے پر غور کر سکتی۔ اور اگر اس نے غور کیا بھی تھا تو وہ اس پر تبصرہ کرنے کی پوزیشن میں بہر حال بالکل بھی نہیں تھی۔

”صحیح کہا۔“ اس نے فوراً میری تائید میں سر ہلا دیا تھا۔

”تم یہاں سے سنا پُرا نفل کے ذریعے انھیں فائرنگ کا جواب دیتی رہو میں پیچھے سے جا کر انھیں قابو کرنے کی کوشش کرتا ہوں۔“

Classic Urdu Material

”نہیں....“ اس نے نفی میں سر ہلادیا۔ ”تم سنا پُرا نقل پر مجھ سے بہتر فائر کر سکتے ہو اور میں تم سے زیادہ تیز رفتاری سے حرکت کر سکتی ہوں۔“

”مگر....“

”کوئی اگر مگر نہیں، میرا اعتبار کرو۔“ اس نے میرا ہاتھ تھامتے ہوئے میری آنکھوں میں جھانکا۔ وہ ہمیشہ کی طرح بااعتماد نظر آرہی تھی۔

سنا پُرا قسط نمبر 29

ریاض عاقب کو ہلر

پلوشہ دور بین آنکھوں سے لگائے اسی طرف نگران تھی۔

”اسی خبیث کا قافلہ ہے۔“ وہ بڑبڑانے کے انداز میں بولی۔ اسے ریموٹ کنٹرول تھما کر ریموٹ کنٹرول سے IED میں نے راکٹ لانچر کندھے پر رکھ لیا تھا۔ اگر ہمارا لگائی ہوئی نہ پھٹتی تو میں نے راکٹ لانچر کے ذریعے پہلی گاڑی کو اڑانا تھا۔ وہ جگہ اتنی تنگ تھی کہ گاڑی موڑ نہیں کاٹ سکتی تھی۔ اور اگلی گاڑی کے تباہ ہونے کے بعد وہ آگے بھی نہیں جا

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

IED (Improvised Explosive) سکتے تھے۔ جس جگہ ہم نے لگائی تھی اس کے بعد ایک خطرناک موڑ تھا اس لیے اس جگہ گاڑیوں کی (Device) رفتار لامحالہ آہستہ ہونا تھی۔ یوں بھی وہ سڑک کچی تھی اور اس پر بہت زیادہ رفتار سے گاڑی نہیں چلائی جاسکتی تھی۔ تمام گاڑیاں ایک قطار میں چل رہی تھیں موڑ آنے سے پہلے ہی ڈرائیور نے رفتار کم کرنا شروع کر دی تھی۔ دور بین آنکھوں سے لگائے پلوشہ کا ایک ہاتھ آئی ای ڈی کو پھٹانے والے بٹن پر تھا۔ جو غمی ہی اگلی گاڑی مخصوص جگہ پر پہنچی اس نے بٹن دبا دیا۔ حفظ ماتقدم کے طور پر میں نے بھی راکٹ لانچر کی ٹیلی سکوپ سائٹ میں پہلی گاڑی پر نشانہ سادھ لیا تھا۔ لیکن مجھے فائر کرنے کی ضرورت پیش نہ آئی۔

کان پھاڑ دینے والا دھماکا ہوا اور اگلی گاڑی چند فٹ ہوا میں اچھل کر الٹی ہو گئی۔ پیچھے والی گاڑیاں فوراً رک گئی تھیں۔ پلوشہ نے فوراً آخر میں لگائی جانے والی آئی ای ڈی کو پھاڑنے والا بٹن دبا دیا اس مرتبہ زوردار دھماکے کے ساتھ چوتھے نمبر پر موجود گاڑی تباہ ہوئی تھی۔ آخری گاڑی چند گز پیچھے تھی۔ میں نے فوراً راکٹ لانچر کا رخ اس جانب کرتے ہوئے راکٹ داغ دیا۔ اڑھائی سو میٹر سے ایک ساکن ہدف کو نشانہ بنانا اتنا مشکل بھی نہیں تھا کہ میرا نشانہ خطا جاتا۔ گاڑی اچھل کر کھڑی چٹانوں سے ٹکرائی اور دوبارہ سڑک پر گر گئی تین

Classic Urdu Material

گاڑیاں اور ان میں موجود افراد لقمہ اجل بن گئے تھے۔ دوسری اور تیسری گاڑی میں موجود قبیل خان کے آدمیوں نے فوراً گاڑیوں کے عقب میں مورچے سنبھال لیے تھے۔ انھیں ہمارے چھپنے کی جگہ معلوم ہو گئی تھی کلاشن کوفوں کی گولیاں ہمارے سامنے پڑے پتھروں سے ٹکرانے لگی تھیں۔

”قبیل خان دوسری گاڑی کے عقب میں چھپا ہے۔“ پلوشتہ نے بغیر کسی تاخیر کے مجھے مطلع کرنا ضروری سمجھا تھا۔

میں نے اپنی شست تیسری گاڑی پر مرکوز کرتے ہوئے اسے کہا۔ ”راکٹ لوڈ کرو۔“

اس نے فوراً پہلے سے تیار کیا ہوا راکٹ اٹھا کر آگے سے راکٹ لانچر کی منزل میں دھکیل دیا

۔ اور میں نے ایک لمحہ ضائع کیے بغیر سانس روکتے ہوئے راکٹ داغ دیا۔ تیسرے نمبر پر

موجود گاڑی کا حشر بھی پہلے والی گاڑی جیسا ہوا تھا اور اس کے عقب میں چھپے آدمی قبیل

خان کی مدد کرنے کے قابل نہیں رہے تھے۔

Classic Urdu Material

اسی وقت دوسری گاڑی کے عقب میں موجود آدمی گاڑی کے عقب سے نکل کر موٹر کی جانب بھاگے۔ مجھے اندازہ تھا کہ وہ کچھ ایسا ہی کریں گے اور میں اس کے لیے تیار تھا۔ اس کے لیے بیرٹ ایم 107 تیار رکھی تھی۔

”سفید کپڑوں والا قبیل خان ہے۔ اسے مرنا نہیں چاہیے۔“ مجھے سنائے پر انفل پرشت لیتے دیکھ کر وہ پکار اٹھی تھی۔

ان کی تعداد چھ تھی اور موٹر تک اتنا فاصلہ نہیں تھا کہ میں تمام کو نشانہ بنا سکتا۔ اگر وہ موٹر مرنے میں کامیاب ہو جاتے تو یقیناً خود بھی بچ جاتے اور ہمارے لیے بھی خطرے کا باعث بن سکتے تھے۔ ان تمام میں قبیل خان اہم تھا اسی وجہ سے انھوں بھاگتے ہوئے اسے اپنے سامنے رکھا تھا۔ میرے پاس زیادہ وقت نہیں تھا بس چند سیکنڈ ہی تھے۔ سب سے پہلے میں نے قبیل خان کی پشت پر دوڑنے والے بندے کی پیٹھ پر گولی ماری۔ سر کو نشانہ میں نے جان بوجھ کر نہیں بنایا تھا کہ وہ بھاگ رہے تھے اور اس حالت میں سر پر گولی مارنا مشکل ہو جاتا ہے۔ اور میرے پاس اتنا وقت نہیں تھا کہ گولی کے خطا جانے کا خطرہ مول لے سکتا۔ اڑھائی سو گز کے فاصلے پر بیرٹ ایم 107 کے خطا جانے کا سوال ہی پیدا نہیں

Classic Urdu Material

ہوتا تھا۔ مقتول منہ کے بل گرا تھا۔ اس کے ساتھ ہی میں نے دوبارہ رائفل کاک کی اور اگلی گولی قبیل خان کے کولہے میں جھونک دی۔ دو تین سیکنڈ کی دیر ہونے پر اس نے موڑ مڑ جانا تھا۔ وہ نیچے گرا اور اس کے ساتھ بھاگنے والے چاروں اسے سنبھالنے کے لیے نیچے جھک گئے۔ اسی وقت میں نے اگلی گولی فائر کی اور ان کی تعداد میں ایک کی کمی ہو گئی۔ دو آدمیوں نے قبیل خان کی بغل میں ہاتھ ڈال کر اسے موڑ کی جانب گھسیٹا اور ایک نے گھٹنا زمین پر ٹیک کر کلاشن کوف کی بیرل کا رخ ہماری جانب کرتے ہوئے ٹریگر دبا دیا تھا۔ کلاشن کوف تڑتڑاتے ہوئے آگ اگلنے لگی مگر یہ ایک اضطراری حرکت تھی۔ اس نے مسلسل ٹریگر دبائے رکھا۔ گھٹنا زمین پر ٹیک کر بیٹھنے کی وجہ سے وہ ایک آسان ہدف ثابت ہوا تھا۔ بیرٹ ایم 107 کی گولی اسے ماتھے میں لگی۔ پشت کے بل گرتے ہوئے بھی اس کی کلاشن کوف گولیاں اگل رہی تھی۔ میرے دوبارہ رائفل کاک کرنے تک قبیل خان کے آدمی اسے گھسیٹ کر موڑ مڑ گئے تھے۔ موڑ مڑ کر ایک بہت بڑے پتھر کے عقب میں لیٹ کر انھوں نے ہمارے ساتھ فائرنگ کا تبادلہ شروع کر دیا۔

اس صورت حال میں مجھے خطرہ محسوس ہونے لگا تھا، کہ یہ نہ ہو ایک آدمی ہمارے ساتھ فائرنگ کا تبادلہ کرتا رہے اور دوسرا قبیل خان کو سہارا دے کر وہاں سے نکل جائے۔

Classic Urdu Material

”پلو شے!.... مجھے خطرہ ہے قبیل خان ایک آدمی کے ساتھ فرار نہ ہو جائے اور دوسرا آدمی ہمارے ساتھ فائرنگ کا تبادلہ کرتا رہے۔“ سردار خان اسے پیار سے پلو شے کہا کرتا تھا۔ نہ جانے اس وقت کیوں میں نے بھی اسے اتنی بے تکلفی سے پکار دیا تھا۔ مگر وہ صورت حال اس طرح کی نہیں تھی کہ وہ میرے ایسا کہنے پر غور کر سکتی۔ اور اگر اس نے غور کیا بھی تھا تو وہ اس پر تبصرہ کرنے کی پوزیشن میں بہر حال بالکل بھی نہیں تھی۔

”صحیح کہا۔“ اس نے فوراً میری تائید میں سر ہلادیا تھا۔

”تم یہاں سے سنا پُرا نفل کے ذریعے انھیں فائرنگ کا جواب دیتی رہو میں پیچھے سے جا کر انھیں قابو کرنے کی کوشش کرتا ہوں۔“

”نہیں....“ اس نے نفی میں سر ہلادیا۔ ”تم سنا پُرا نفل پر مجھ سے بہتر فائر کر سکتے ہو

اور میں تم سے زیادہ تیز رفتاری سے حرکت کر سکتی ہوں۔“

”مگر....“

”کوئی اگر مگر نہیں، میرا اعتبار کرو۔“ اس نے میرا ہاتھ تھامتے ہوئے میری آنکھوں میں جھانکا۔ وہ ہمیشہ کی طرح بااعتماد نظر آرہی تھی۔

Classic Urdu Material

”میری بات سمجھنے کی کوشش کرو۔“ میں نے ایک بار پھر اسے روکنے کی کوشش کی۔
میرا ضمیر اسے خطرے میں جھونکنے پر آمادہ نہیں ہو رہا تھا۔

”پریشان نہ ہوں مجھے کچھ نہیں ہوتا۔“ اس نے ایک آنی کام جیب میں ڈالا اور کلاشن کوف ہاتھ میں پکڑتے ہوئے بولی۔ ”آئی کام آن کر لینا، چینل نمبر گیارہ۔“ یہ کہتے ہوئے وہ مورچے سے نکل کر بھاگتے ہوئے ایک نزدیکی چٹان کے عقب میں چھپ گئی۔ وہاں ایک لمحہ ٹھہر کر وہ بھاگتے ہوئے چند گز دور ایک دوسرے پتھر کے پیچھے لیٹ گئی۔ اس دوران دشمنوں کی طرف سے اکاد کا فائر کی آواز آتی رہی۔ مگر وہ پتھر سے سر نکالے بغیر فائر کر رہا تھا۔ میرا اندازہ تھا کہ اسے پلوشہ کی حرکت کے بارے میں معلوم ہی نہیں ہوا ہو گا۔ پتھر کی وہ چٹان اتنی بڑی تھی کہ اس پر راکٹ کا بھی کوئی اثر نہ ہوتا۔ میں نے سنا پٹر رائل کی ٹیلی سکوپ سائٹ میں سے دیکھتے ہوئے اس پتھر پر اپنی شست مرکوز کر دی۔ مگر لگتا ہی تھا کہ قبیل خان وہاں سے فرار ہونے کی کوششوں میں تھا اور ایک آدمی اس نے پتھر کے عقب میں صرف اپنے عقب کو محفوظ رکھنے کے لیے چھوڑ دیا تھا۔ اور شاید اس آدمی کو بھی اچھی طرح یہ بھی سمجھا دیا تھا کہ اس کا کوئی عضو نظر آنے کی صورت میں وہ جسم کا حصہ نہیں رہے گا۔ ایسا یقین اس وجہ سے ہوا ہو گا کہ ان دنوں میں قبیل خان کے ایک ایسے دشمن کے

Classic Urdu Material

روپ میں سامنے آ رہا تھا جو مسلسل اس پر حملے کر رہا تھا۔ اور میری نشانہ بازی مبالغہ آمیز واقعات کے ساتھ پیش کی جا رہی تھی۔ یہ سارا اندازہ میں اس بنا پر لگا رہا تھا کہ چٹان کے عقب میں چھپا ہوا دشمن اپنے ہاتھ تک کو پتھر کے عقب سے نہیں نکال رہا تھا۔

پلو شہ بھاگتے ہوئے نالے کے دوسرے سرے پر پہنچ گئی تھی۔ قبیل خان اور اس کے دونوں آدمی اس جانب چھپے تھے جس طرف ان کی گاڑیوں کا رخ تھا۔ جبکہ پلو شہ کا رخ علام خیل کی جانب تھا۔ کیونکہ اس جانب سے اوپر چڑھا جاسکتا تھا اور نہ تو نالے کے کھڑے کناروں کے اوپر چڑھنا بہت مشکل تھا۔

سڑک کے اوپر پہنچ کر وہ بائیں جانب سے چکر کاٹ کر مزید اوپر چڑھنے لگی۔ یقیناً وہاں سے ہوتے ہوئے قبیل خان کے آدمیوں کے عقب میں پہنچنا چاہ رہی تھی۔

سڑک پر چکر کاٹتے ہی وہ میری نگاہوں سے اوجھل ہو گئی۔ میں دوبارہ قبیل خان کے آدمیوں کی جانب متوجہ ہو گیا۔ گو وہ مکمل طور پر پتھر کی چٹان کے عقب میں تھے اس کے باوجود میں نے راکٹ لانچر استعمال کرتے ہوئے بچے ہوئے دورا کٹ اس جانب داغ دیے۔ تاکہ وہ میرے جانب متوجہ رہیں۔ ان کی طرف سے صرف ایک کلاشن کوف

Classic Urdu Material

وقتے وقتے سے چند گولیاں اگل دیتی۔ راکٹوں نے اس بڑی چٹان کو کوئی نقصان نہیں پہنچایا تھا۔ اور چٹان کے عقب میں چھپے ہوئے دشمن لامحالہ محفوظ تھے۔ مجھے اپنے اندیشے سچ ہوتے دکھائی دے رہے تھے۔ لیکن اس کے ساتھ یہ اطمینان بھی تھا کہ پلوشہ وہاں پہنچنے ہی والی تھی۔

اور پھر مجھے ایک نئی کلاشن کوف کی تڑتڑاہٹ سنائی دی۔ دو تین منٹ بعد پلوشہ کی آواز ابھری۔ ”حالات قابو میں ہیں.... اگر قبیل خان کا دیدار کرنا ہے تو نالے میں اتر آؤ میں اسے وہیں لارہی ہوں۔“

اپنے پاس پستول کے ہونے کا یقین کر کے میں نیچے اترنے لگا۔ پلوشہ نے حالات قابو میں ہونے کا مزہ سنا دیا تھا اس کے باوجود میں بے پرواہی نہیں برت سکتا تھا نیچے اترتے ہوئے مجھے وہ نظر آنے لگی تھی۔ قبیل خان لنگڑاتا ہوا اس کے آگے چل رہا تھا۔ اس موڑ کے آگے چونکہ نالے کے کنارے اس قابل تھے کہ وہاں سے پیدل آدمی نیچے اتر سکتا تھا اس لیے وہ اسے اسی جانب سے نیچے لارہی تھی۔

میرے قریب پہنچنے تک اس نے اپنی کارروائی شروع کر دی تھی۔

Classic Urdu Material

قبیل خان کو پہلی مرتبہ میں اس طرح رو برو دیکھ رہا تھا لیکن اس بری حالت میں کہ اس کا کوئی قریبی عزیز بھی اسے نہ پہچان سکتا۔ پلو شہ جنوبہ کیفیت میں اس پر ٹھو کریں برسا رہی تھی۔ قبیل خان کا تمام جسم یوں کانپ رہا تھا گویا وہ ریشہ کا مریض ہو۔ وہ بے تحاشا اس کی مضروب ٹانگ اور جسم کے نازک حصوں کو اپنی ضربات کا نشانہ بنا رہی تھی۔ قبیل خان ایک بے رحم ظالم اور غدار شخص تھا لیکن اس وقت مظلومیت کی تصویر بنا نظر آ رہا تھا۔

”لڑ کے!.... تم بہت زیادتی کر رہے ہو، یاد رکھنا میرے آدمی بدلہ ضرور لیں گے

۔“ پلو شہ کے ذرا سے دم لینے پر وہ ایک جانب خون تھوکتے ہوئے دھمکی دینے لگا۔

”پہلے میں اپنا بدلہ تولے لوں۔ تیرے آدمیوں کو اگر موقع ملا تو یقیناً میں منع نہیں کروں

گا۔“ یہ کہہ کر اس نے دو تین ٹھو کریں اس کے پہلو میں جڑ دیں۔

”میرا قصور تو بتا دو۔“ اس کے لہجے میں عجیب قسم کی بے بسی اور غصہ ابل رہا تھا۔

”اگر تو مجھے پہچان لیتا تو تجھے یہ سوال کرنے کی ضرورت پیش نہ آتی۔“ اس کے ساتھ

اکڑوں بیٹھتے ہوئے وہ اس کی آنکھوں میں جھانکنے لگی۔

Classic Urdu Material

”تو کرا دو پہچان تاکہ میں معافی مانگنے کے بارے سوچ سکوں۔“ قبیل خان نے جائز بات کہی تھی۔

”سپوگمائے کو جانتے ہو؟“ پلو شہ نے اپنی بڑی بہن کا نام لیا۔

قبیل خان کا سر نفی میں ہل گیا تھا۔

”جانو گے بھی کیسے، کوئی ایک سپوگمائے تو تیری ہوس کی بھینٹ نہیں چڑھی نا۔“ پلو شہ نے زہر خند لہجے میں کہتے ہوئے اس کے سر کے بالوں سے پکڑ کر جھٹکا دیتے ہوئے اس کا سر زمین سے ٹکرایا۔

”آہ....“ اس کے منہ سے زوردار کراہ خارج ہوئی۔

وہ دوبارہ اس کے بالوں سے پکڑ کر جھٹکا دیتے ہوئے بولی۔ ”قبیل خان!.... یاد کرو ایک

لڑکی کو تیرے آدمیوں نے لبِ سڑک علام خیل کے مضافات سے اٹھایا تھا، اس کے

چھوٹے بھائی کی مداخلت پر تیرے آدمی نے اس معصوم لڑکے کو لات مار کر چلتی گاڑی

سے نیچے پھینک دیا تھا اور بعد میں اس کا والد بھی تیرے درندے محافظ کی گولی کا نشانہ بن

گیا تھا۔“

Classic Urdu Material

قبیل خان نے ہکلاتے ہوئے پوچھا۔ ”تت.... تم یامین خان کے کیا لگتے ہو؟“

”شکر ہے، اباجان کا نام تو تجھے یاد ہے۔“

”مم.... مگر اس کا تو کوئی بیٹا نہیں تھا۔“ قبیل خان کے لہجے میں حیرانی تھی۔

”صحیح کہا۔ لیکن بیٹی تو تھی نہ۔“ کھڑے ہو کر پلوشہ نے کندھے سے لٹکائی کلاشن کوف ہاتھ میں تھام لی تھی۔

”بیٹی.... تو کیا؟“

”ہاں ذلیل انسان میں یامین خان کی بیٹی اور سپوگمائی کی بہن پلوشہ ہوں۔ تیرے مردود

ساتھی انارگل کو میں نے ہی واصل جہنم کیا ہے، تیری حویلی میرے ہی ہاتھوں تباہ ہوئی

ہے، روشن خان اور اس کے ساتھیوں کو بھی میں نے انجام تک پہنچایا ہے۔ اب تیری

باری ہے۔“

”تو وہ تم تھیں۔ میں کسی اور کو مورد الزام ٹھہراتا رہا۔“

”تو تجھے کس پر شک تھا۔“

”مجھے تو کسی ایس ایس نامی شخص کے بارے خبر ملی تھی۔“ اس نے خیال ظاہر کیا۔
”فکر نہ کرو، جسے مورد الزام ٹھہراتے رہے وہ بھی اس کے ساتھ ہی ہے۔“ میں نے پہلی بار زبان کھولی۔

”ویسے بڑے خوش قسمت ہو مرنے سے پہلے تو نے ایس ایس کا دیدار بھی کر لیا ہے۔“ پلوشہ نے میری جانب اشارہ کرتے ہوئے مزاحیہ انداز میں کہا۔
”تو میرا اندازہ درست تھا۔“ مجھ پر ایک نظر ڈال کر وہ دوبارہ پلوشہ کی جانب متوجہ ہوا۔
”پلوشہ.... دیکھو تم نے اپنا بدلہ لے لیا، اب ہم صلح کر کے اس دشمنی کو ہمیشہ ہمیشہ کے لیے ختم کر سکتے ہیں۔ تم جتنا جرمانہ کہو میں بھرنے کو تیار ہوں۔“

”ذلیل خان!.... تجھے قتل کرنے کے لیے صرف میری بہن کے اوپر بری نگاہ ڈالنے کی وجہ کافی تھی۔ تو نے تو میرا پورا گھرانہ اجاڑ دیا۔ اور جہاں تک دشمنی ختم کرنے کا تعلق ہے تو دشمنی ختم کرنے کا آسان طریقہ دشمن کو قتل کرنا ہوتا ہے ناکہ اس سے مذاکرات کرنا۔“

Classic Urdu Material

”پلوشہ!.... میرا خیال ہے ہمارے پاس اتنا وقت نہیں ہے کہ اس تماشے کو طول دے سکیں۔“ ان کی بات چیت لمبی ہوتے دیکھ کر میں لقمہ دیے بغیر نہیں رہ سکا تھا۔

مجھے تیکھی نظروں سے گھور کر وہ دوبارہ قبیل خان کی طرف متوجہ ہو گئی۔

”قبیل خان!.... افسوس کہ میں تجھے اتنی اذیتیں نہ پہنچا سکی جتنی میں نے جھیلی ہیں۔ بہ

ہر حال تیرے ساتھی کافی بے چینی سے جہنم میں تیرا انتظار کر رہے ہوں گے اس لیے

وہاں پہنچنے کی کرو۔“ یہ کہتے ہی اس نے کلاشن کوف کی بیرل کا رخ اس کی ٹانگوں کی

طرف کر کے دو تین گولیاں داغ دیں۔ وہ کراہتے ہوئے تڑپنے لگا۔ اگلی دفعہ اس نے قبیل

خان کے دونوں بازوؤں کو نشانہ بنایا۔ اور پھر جھک کر کلاشن کوف کی منزل اس کی ٹھوڑی

سے لگاتے ہوئے ٹریگر کو مکمل دبا دیا۔

گولیوں کے برسٹ نے اس کی کھوپڑی کو ٹکڑوں میں تقسیم کر دیا تھا۔ فائر رکتے ہی اس نے

گٹھنے زمین پر ٹیکے اور دوزانو ہو کر بیٹھ گئی۔ کلاشن کوف اس کے ہاتھوں سے چھوٹ گئی تھی

۔ وہ یک ٹک قبیل خان کی لاش کو گھور رہی تھی۔ دو تین منٹ انتظار کے بعد میں نے گلا

کھنکارتے ہوئے اسے آواز دی۔

”پلوشہ!.... میرے خیال میں چلنا چاہیے۔“

”آں....“ وہ گہرے خیالات سے باہر آکر چونکتے ہوئے مجھے گھورنے لگی۔ اگلے ہی لمحے اس کے چہرے پر خوشی سے بھرپور ہنسی نمودار ہوئی اور کھڑے ہو کر وہ مجھ سے بری طرح لپٹ گئی۔

”شکریہ راجے!.... یہ سب تمہاری وجہ سے ممکن ہوا۔“

”اچھا.... اچھا ٹھیک ہے۔“ اس کے گداز جسم کا لمس مجھے بوکھلانے کے لیے کافی تھا۔

زبردستی اس کی گرفت سے خود کو آزاد کراتے ہوئے میں نے کہا۔ ”یہ شکریہ زبانی کلامی

بھی ادا کیا جاسکتا تھا۔ کم از کم اتنا خیال تو کر لیا کرو کہ تم لڑکی ہو۔“

میری باتوں کا برا منائے بغیر وہ شوخی بھری مسکراہٹ سے بولی۔ ”کیا یاد کرو گے آج میں

اتنی خوش ہوں کہ قبیل خان کے بعد تمہیں قتل کرنے کے فیصلے کو بھی ترک کرتی ہوں

۔“

”بہت بہت شکریہ۔“ طنزیہ لہجے میں کہتے ہوئے میں نے پوچھا۔ ”اب چلیں؟“

”اگر چاہو تو میں ایک بار اور بھی گلے لگ سکتی ہوں۔“

Classic Urdu Material

”بے حیا۔“ اپنی بے ربط ہوتی دھڑکنوں کو قابو میں کرتے ہوئے میں مورچے کی جانب مڑ گیا۔

”ہا....ہا....ہا۔“ اس کا سر یلا قہقہہ بلند ہوا۔ مگر میں خاموشی سے چلتا رہا۔ اس تیز طرار لڑکی کا مقابلہ کرنا میرے بس سے باہر تھا۔

میرے ساتھ قدم ملاتے اس نے کہا۔ ”اچھا بات تو سنو۔“
”جی فرماؤ۔“ میں نے سوالیہ نظروں سے اسے گھورا۔

”قبیل خان کی جیب سے کافی بڑی رقم میرے ہاتھ آئی ہے۔ یہ پسٹل بھی ہاتھ لگا ہے۔“ اس نے گلاک سے اچھا پستول میری نظروں کے سامنے لہرایا۔ ”میرا تو خیال ہے باقی تمام کی تلاشی بھی لے لیتے ہیں۔ یقیناً کافی رقم ہاتھ لگے گی ان کی کلاشن کوفیں بھی سمیٹ کر کہیں چھپا دیتے ہیں۔“

”نہیں، ہمارے پاس اتنا وقت نہیں ہے۔ اگر گھات میں آتے ہی قبیل خان نے اپنے آدمیوں کو آئی کام پر بتا دیا ہو تو وہ آتے ہی ہوں گے۔“

اس نے منہ بناتے ہوئے کہا۔ ”اگر ایسا ہوتا تو اب تک اس کے آدمی پہنچ گئے ہوتے۔“

Classic Urdu Material

”اگر اس کے آدمی نہیں تو کوئی اور تو پہنچ سکتا ہے۔ بلکہ پہنچ گیا ہے۔“ سفید رنگ کی کار موڑ مڑ کرتا ہوا گاڑیوں کے قریب رک رہی تھی۔

”تو اس سے ہمیں کیا فرق پڑے گا۔“ وہ مصر ہوئی۔

اس سے پہلے کہ میں اس کی بات کا جواب دیتا مجھے علام خیل کی طرف سے تین چار ڈبل کیبن اس طرف آتی دکھائی دیں۔

”وہ نظر آرہی ہیں۔“ میں نے قدموں کی رفتار میں تیزی لاتے ہوئے اسے گرد کا طوفان اڑاتی گاڑیوں کی جانب متوجہ کیا۔

”اگر یہ اس کے آدمی ہوتے تو انھیں کچھ دیر پہلے پہنچنا چاہیے تھا۔“

”ہو سکتا ہے اس نے گولی لگنے کے بعد فرار ہوتے وقت انھیں مدد کو پکارا ہو۔“ میں اپنے

مورچے والی جگہ پر پہنچ گیا تھا۔ بیرٹ ایم 107 کو کندھے پر رکھتے ہوئے میں نے خیال ظاہر کیا۔

اس نے سامان کا تھیلہ پشت پر لا دیا اور اکٹ لا نچر کندھے پر رکھا اور دائیں ہاتھ میں کلاشن کوف تھامتے ہوئے چڑھائی چڑھنے لگی۔ میں نے اس کے پیچھے قدم بڑھا دیے تھے

ہماری چڑھائی چڑھنے سے پہلے تینوں گاڑیاں وہاں پہنچ گئی تھیں۔ ہر گاڑی میں چار پانچ مسلح آدمی سوار تھے۔ اگلی گاڑی سے اترنے والے دو آدمی سفید کار کی جانب بڑھ گئے۔ ان کی باتوں کے دوران ہم بلندی پر پہنچنے والے تھے۔ میں مسلسل انھی کی جانب متوجہ تھا۔ سفید کار والے نے ہاتھ اٹھا کر ہماری جانب اشارہ کیا تھا شاید اس نے ہمیں نالے سے بلندی کی جانب حرکت کرتے دیکھ لیا تھا۔ سفید کار والے سے بات چیت کرنے والے دونوں آدمیوں نے ہاتھ میں پکڑی کلاشن کوفوں کا رخ ہماری جانب کرتے ہوئے فائر کھول دیا۔

بلندی کے آخری چند قدم ہم نے دوڑ کر طے کیے اور اوپر پہنچتے ہی ایک چٹان کی آڑ لے کر خود کو اس اندھا دھند فائرنگ سے محفوظ کر لیا۔

”یہ یقیناً پیچھا کریں گے۔“ پلوشہ نے خیال ظاہر کیا۔ اس کے لہجے میں ذرا بھر تشویش شامل نہیں تھی۔ میں نے بارہا جانچا تھا کہ وہ بہت دلیر اور بہادر تھی۔

”چلو پھر ان کے تعاقب میں ذرا رکاوٹ پیدا کر دیں۔“ بیرٹ ایم 107 کی دوپائی کھول کر میں نے نیچے رکھ دی۔

Classic Urdu Material

اس نے اب تک خالی میگزین ہی چڑھائی ہوئی تھی۔ پشت پر لد اٹھیا اتار کر وہ اس میں سے بھری ہوئی میگزین نکال کر کلاشن کوف پر چڑھانے لگی۔ اس دوران میں ٹیلی سکوپ سائیٹ کے شیشوں کی حفاظت کرنے والے کو راتار کرنا لے میں اترنے کے لیے مناسب جگہ تلاش کرنے والے مسلح افراد کا نشانہ لے چکا تھا۔ پہلی بار میں نے اس آدمی کو نشانہ بنایا جو جھک کر نالے کے سیدھے کنارے سے نیچے کے لیے پر تول رہا تھا۔ اپنے ہتھیار سمیت وہ دس پندرہ گز کی اونچائی سے نیچے گرا تھا۔ باقیوں کے چونکنے اور سنبھلنے تک اور ایک آدمی بھی اپنے سردار قبیل خان کے پاس پہنچ چکا تھا۔ وہ سرپٹ دائیں بائیں بھاگے اور میرے تیسرے فائر سے پہلے انھوں نے خود کو گاڑیوں اور پتھروں کی آڑ میں کر لیا تھا۔ اس کے ساتھ ہی کئی کلاشن کوفیں گولیاں اگلنے لگیں۔ سفید کار کے ساتھ موجود آدمی بھی ایک دم زمین پر لیٹ گیا تھا۔

آدمیوں کے غائب ہوتے ہی میں گاڑیوں کے ٹائروں کو نشانہ بنانے لگا۔ تینوں گاڑیوں کے اپنی طرف والے چھ ٹائروں کو بے کار کر کے میں نے ٹیلی سکوپ سائیٹ کے شیشوں پر دوبارہ کور چڑھائے اور پلو شہ کو کہا۔

”کیا خیال ہے چلیں۔“

”چلو۔“ وہ فوراً میرے ساتھ متفق ہو گئی تھی۔

اسی طرح زمین پر لیٹے لیٹے ہم پیچھے کی طرف کھسکے اور جو ننھی ایسی جگہ پر پہنچے جہاں کھڑے ہو کر بھی ہم ان کی نظروں میں نہیں آسکتے تھے وہاں سے اٹھ کر عقبی جانب موجود ڈھلان میں اترنے لگے۔ دشمنوں کی طرف سے مسلسل فائر کی آواز متواتر ہمارے کانوں میں پہنچ رہی تھی۔ ہم تیز رفتاری سے وہاں سے دور ہٹنے لگے۔ گو وہ پندرہ بیس آدمی ہمارا کچھ بھی نہیں بگاڑ سکتے تھے لیکن مقابلہ طول کھینچتا تو ان کی مدد کو مزید آدمی بھی پہنچ سکتے تھے یوں بھی قبیل خان کے پاس بہت بڑا لشکر موجود تھا۔

تھوڑی دیر بعد فائرنگ کی آواز میں وقفہ آنے لگا اور پھر فائرنگ بالکل ہی رک گئی۔ یقیناً انھیں بھی محسوس ہو گیا تھا کہ وہ یک طرفہ فائرنگ کر رہے ہیں۔ لیکن اس کے باوجود

مجھے امید یہی تھی کہ وہ اتنی جلدی آڑ سے باہر نکل کر ہمارا پیچھا نہیں کر سکتے تھے۔ شاید قبیل خان آئی کام پر انھیں میرے بارے بھی بتا چکا ہو کیونکہ اس کی آخری گفتگو سے یہی

اندازہ ہو رہا تھا کہ اس نے اپنے آدمیوں کو بلاتے ہوئے کچھ نہ کچھ ضرور بتایا ہو گا۔ اسی

بات کا ذکر اس نے اپنی آخری گفتگو میں بھی کیا تھا۔ اگر قبیل خان نے نہیں بتایا تھا تب بھی اپنے مرنے والے آدمیوں اور گاڑیوں کے پھٹنے والے ٹائر ان کے سامنے تھے۔

اس پہاڑی کے عقب میں موجود نالے میں اترتے ہی وہ نالے ہی میں آگے بڑھنے لگی۔ میں اس کے ساتھ قدم ملا کر چل رہا تھا۔ وہاں سے تھوڑی دور آتے ہی اس نے ایک مناسب جگہ پر راکٹ لانچر کو چھپا دیا کہ بغیر راکٹوں کے وہ ہمارے لیے فالتو وزن ہی تھا۔ راکٹ لانچر سے جان چھڑا کر ہمارا سفر دوبارہ شروع ہو گیا۔ دو تین گھنٹوں بعد ہم وہاں سے کافی دور نکل آئے تھے۔ اس دوران ہم نے ایک اور بلندی سر کے اس کی دوسری جانب ڈھلوان میں نیچے اتر گئے تھے۔ سورج پہاڑوں کے عقب میں چھپ گیا تھا۔ روشنی آہستہ آہستہ کم ہوتی جا رہی تھی۔ دور سے نظر آنے والے چند گھروں کو دیکھ کر پلوشہ نے اپنی سمت تبدیل کی اور بائیں ہاتھ موجود پہاڑی پر چڑھنے لگی۔ اسی وقت جھاڑیوں کے عقب سے گدھے پر لکڑیاں لادے ایک ادھیڑ عمر شخص نمودار ہوا۔ اس کا رخ چند سو گز دور نظر آنے والے گھروں کی جانب تھا۔ اس نے ہمیں دیکھ لیا تھا۔ ہمیں اسے نظر انداز کیے ڈھلوان پر چڑھتے رہے۔ پہاڑی پر پہنچتے ہی وہ دوسری جانب اترے بغیر اوپر ہی اوپر

Classic Urdu Material

چلنے لگی۔ مسلسل چلنے کی وجہ سے ہمارا پسینہ بہنے لگا تھا۔ مجھے سخت پیاس محسوس ہو رہی تھی۔

”پانی تو دے دو۔“ میں نے نام لیے بغیر اسے آواز دی۔

سفری تھیلے سے پانی کی بھری بوتل نکال کر اس نے میری جانب بڑھائی اور ایک پتھر پر بیٹھ گئی۔ میں بھی ایک ہموار پتھر دیکھ کر نیچے بیٹھ گیا۔ شام کا ملگجاندھیر اتار کی میں تبدیل ہونے لگا تھا۔

پانی پی کر میں نے بوتل اس کی جانب بڑھادی۔ بوتل لے کر اس نے منہ سے لگالی۔

چند منٹ آرام کرنے کے بعد وہ کھڑی ہو گئی۔

میں نے اٹھتے ہوئے پوچھا۔ ”ویسے ہم کہاں جا رہے ہیں؟“

<https://www.facebook.com/ClassicUrduMaterial/>

”ابھی ہم جس طرف نکل آئے ہیں یہ علاقہ میرا بھی دیکھا بھالا نہیں ہے۔ صبح کی روشنی

ہی میں اندازہ لگا سکوں گی کہ ہمارا رخ کس جانب ہے۔“

”تو کیا ساری رات ہم یونہی ٹامک ٹائیاں مارتے رہیں گے۔“

کوئی مناسب جگہ دیکھ کر رات گزار لیتے ہیں۔“ وہ بھی میری طرح آرام کرنے کے حق میں تھی۔ ہم اسی طرح بلندی پر سفر کرتے رہے۔ دس پندرہ منٹ بعد وہ پہاڑی دائیں جانب ایک دوسری پہاڑی کی طرف مڑ گئی لیکن دونوں پہاڑیوں کے بیچ گہری جگہ موجود تھی اب اندھیرے میں یہ اندازہ لگانا مشکل تھا کہ وہ دہلی ہوئی جگہ کتنی گہری تھی۔ اندھیرا کافی گہرا ہو گیا تھا۔ مجھے ٹھوکر لگی اور میں نے بہ مشکل خود کو گرنے سے بچایا۔ میں نے فوراً کہا۔ ”ٹارچ تو جلا لو۔“

تھیلے سے ٹارچ نکال کر اس نے میری جانب بڑھادی۔ وہ اترائی اتنی زیادہ نہیں تھی۔ اس دہلی ہوئی جگہ کے بعد ہمارے سامنے ایک پہاڑی کی بلندی شروع ہو رہی تھی جبکہ دائیں بائیں دونالوں کی اترائی تھی۔ بجائے اوپر جانے کے وہ بائیں نالے میں اترنے لگی۔ نالہ کافی تنگ تھا۔ ٹارچ کی روشنی دائیں بائیں پھینک کر میری نظریں کسی مناسب جگہ کی تلاش میں بھی بھٹک رہی تھیں۔ ساری دن کی بھاگ دوڑ کے بعد میں کافی تھکن محسوس کر رہا تھا۔ کوشش کے باوجود کوئی مناسب جگہ نظر نہیں آرہی تھی۔

”پستول تیار حالت میں رکھو یہاں کسی جنگلی جانور سے بھی ڈبھٹڑ ہو سکتی ہے۔“ کافی دیر کی خاموشی کے بعد اس کی آواز ابھری تھی۔

”ہو نہہ!....“ کرتے ہوئے میں نے ٹارچ بائیں ہاتھ میں تھامتے ہوئے دائیں ہاتھ میں بریٹا تھام لیا تھا۔ بیرٹ ایم 107 یوں بھی میں نے پیٹھ پر لادی ہوئی تھی۔

نالے کا اختتام ایک چوڑے نالے میں ہوا تھا۔ اگلے دو گھنٹے ہم اسی نالے میں چلتے رہے اس دوران دو تین آبادیوں کو بھی پیچھے چھوڑ دیا تھا۔ ہمارے سفر کا اختتام درختوں کے جھنڈ میں چھپے ہوئے اکیلے مکان پر ہوا جو کہ اندھیرے میں ڈوبا ہوا تھا۔ دروازے پر جھولتے تالے نے ہمیں مکان کے خالی ہونے کا مشردہ سنایا۔

پلوشہ نے کہا۔ ”میرا خیال ہے یہی جگہ مناسب ہے۔“

”صحیح کہا۔“ میں نے پستول کونال سے پکڑ کر دستے سے تالے کو ضرب لگائی۔ چھوٹا سا تالا

فوراً کھل گیا۔ اندر داخل ہو کر ہم نے دروازہ اندر سے کنڈی کیا۔ ٹارچ کی روشنی پھینک کر میں نے جائزہ لیا۔ وہ ایک چھوٹا سا مکان تھا۔ داخلی دروازے والی جانب چھوڑ کر مکان کے تین اطراف میں دو دو کمرے بنے ہوئے تھے۔ مقامی طرز تعمیر کے مطابق چھت پر دو

Classic Urdu Material

مورچے بھی بنے ہوئے تھے۔ کمروں کے سامنے برآمدہ موجود نہیں تھا۔ سامنے والے دو کمروں کے دروازوں کو تالے لگے ہوئے تھے جکہ باقی کمروں کے دروازے باہر سے کنڈی تھے ان میں تالے لگے ہوئے نہیں تھے۔ پلو شہ نے ایک کمرے کا تالا توڑ کر دروازہ کھولا میں نے قریب ہو کر اندر ٹارچ کی روشنی پھینکی۔ کمرے میں بان کی بنی ہوئی تین چار پائیاں دیواروں کے ساتھ ترتیب سے پڑی تھیں۔ ایک کونے میں لوہے کی بڑی پیٹی رکھی تھی اور اس پر دو ٹرنک رکھے ہوئے تھے۔ تینوں چار پائیوں پر ایک ایک تکیہ رکھا ہوا تھا۔ کھجور کے پتوں سے بنی دو تین چٹائیاں لپیٹی ہوئی لوہے کی پیٹی پر رکھی تھیں۔ چند استعمال کے برتن بھی ایک کونے میں دھرے تھے۔ کمرے کا جائزہ لے کر ہم نے دوسرے کمرے کا تالا توڑنے کی ضرورت محسوس نہیں کی تھی۔ لوہے کی بڑی پیٹی میں ہمیں بستر رکھے ہوئے بھی مل گئے تھے۔ پیٹی کے اوپر رکھے ٹرنکوں میں زنانہ و مردانہ ملبوسات بھرے تھے۔ یوں لگتا تھا جیسے گھر والے عارضی طور پر کہیں گئے ہوں۔ اس کمرے کا دروازہ بھی اندر سے کنڈی کر کے ہم نے دو بستر چار پائیوں پر بچھائے اور لیٹ گئے بریٹا پستول میں نے تکیے کے نیچے ہی رکھ دیا تھا۔ یوں بھی رات کے وقت کسی کے وہاں آنے کا امکان نہ ہونے کے برابر تھا۔ قبیل خان کے آدمی بھی اتنی سرعت سے

ہمارے پیچھے وہاں نہیں پہنچ سکتے تھے۔ میں نے سوچ لیا تھا کہ اگلی صبح ڈی بلاک کر پہنچنے کی کوشش کروں گا۔ پلوشہ کا کام اب ختم ہو چکا تھا یقیناً وہ خدا حافظ کرنے میں تاخیر نہ کرتی۔ اس کے ساتھ بہت اچھا وقت گزرا تھا۔

موسم ایسا نہیں تھا کہ ہمیں رضائی لپیٹنے کی ضرورت پڑتی۔ تھکن کی وجہ سے میں زیادہ دیر تک سوچوں کا کھیل جاری نہیں رکھ سکا تھا۔ صبح میری آنکھ پلوشہ کے چار پائی سے اٹھنے پر ہوئی وہ شاید بیت الخلا کی تلاش میں باہر جا رہی تھی۔ میں لیٹا رہا۔ اس کی واپسی کافی دیر بعد ہوئی تھی۔ لیکن اس کے ایک ہاتھ میں پراٹھوں کا چھابہ اور دوسرے ہاتھ میں پکڑی کیتلی نے مجھے حیران کر دیا تھا۔

”یہاں باورچی خانہ موجود ہے تھوڑا بہت سامان بھی پڑا تھا بس ایک دو تالے توڑنے پڑے۔“ میری آنکھوں میں سوالیہ حیرانی دیکھتے ہوئے اس نے فوراً وضاحت کر دی تھی۔

میں نے پسندیدگی کے انداز میں سر ہلاتے ہوئے تھیلے سے پانی کی بوتل نکالی اور کمرے سے باہر جا کر پانی کے چھینٹے منہ پر مارنے لگا۔ منہ دھو کر میں اندر آ گیا۔ وہ میری ہی منتظر تھی

Classic Urdu Material

۔ ہم خاموشی سے ناشتا کرنے لگے۔ پلو شہ خاموش خاموش سی تھی۔ اس کی خاموشی میرے لیے حیران کن تھی لیکن میں نے اسے چھیڑنے کی کوشش نہ کی۔

دودھ نہ ہونے وجہ سے اس نے قہوہ بنایا تھا۔ قہوہ پی کر اس نے میری جانب دیکھے بغیر آہستہ سے پوچھا۔ ”تو اب کیا ارادہ ہے؟“

”ارادہ کیا ہونا ہے۔ یہاں سے میں ڈی بلاک کا رخ کرتا ہوں اور تم پہنچو انگور اڈے۔ اب یوں بھی اپنا کام مکمل ہو گیا ہے۔“

”کیا....؟“ مجھے اس کے چہرے پر غیض و غضب کے آثار ابھرتے نظر آئے۔

اس کا غصہ میرے لیے حیران کن تھا۔ ”اس میں حیران ہونے یا غصہ ہونے کی کیا بات ہے؟“ میں پوچھے بنا نہیں رہ سکا تھا۔

”تم ایک بزدل، کم ہمت اور بے وقوف شخص ہو۔ مجھے تمہیں قتل کرنے کا ارادہ تبدیل نہیں کرنا چاہیے تھا۔ یقیناً ماہین نے بالکل ٹھیک کیا تھا تمہارے ساتھ۔ تم ہو ہی اس قابل۔“ وہ پھرتے ہوئے بولی۔

”تمہارا دماغ تو ٹھیک ہے؟“ میں نے ہکلاتے ہوئے پوچھا۔ گو اس کی گفتگو کا سر پیر ہی نظر نہیں آ رہا تھا۔ مگر ایک دم مجھے اس کی بے سروپا باتوں میں چھپا مکمل شکوہ نظر آنے لگا۔ وہ مجھے چھوڑ کر نہیں جانا چاہتی تھی۔ اور اس کے ساتھ اس کی یہ بھی خواہش تھی کہ میں اسے خود رو کوں۔ مگر اب میں کوئی نیاز خم کھانے پر تیار نہیں تھا۔ وہ جتنی بھی باصلاحیت ہوتی، جتنی بھی خوب صورت، چنچل اور شوخ ہوتی میرے لیے عورت ذات تھی۔ ایک ایسی صنف جس سے مجھے ہمیشہ دکھ، درد اور دھوکا ہی ملا تھا۔

”اب ٹھیک ہو گیا ہے۔ بزدل، احمق۔ سڑتے رہو اکیلے، بھاڑ میں جاؤ، میں تھوکتی بھی نہیں ہوں تم پر، اتنے یوسف ثانی نہیں ہو کہ میں تمہارے پیچھے بھاگتی پھروں۔“ ایک ایک لفظ چبا کر کہتے ہوئے وہ مڑی چار پائی پر پڑی اپنی کلاشن کوف اٹھائی اور دروازے کی جانب بڑھ گئی۔ دروازے کے قریب پہنچ کر وہ ایک مرتبہ پھر رکی اور میرے جانب مڑتے ہوئے نیفے میں اڑ سا گلاک نکال کر زہر خند لہجے میں بولی۔

Classic Urdu Material

”اپنا کھلونا بھی پاس رکھو اور یہ پیسے بھی لے لو کہیں بعد میں پچھتاتے نہ رہو۔“ یہ کہتے ہوئے اس نے جیب سے پانچ پانچ ہزار والے چند نوٹ اور گلاک نائینٹین میری جانب اچھال دیے۔

میں خالی خالی نظروں سے اسے جاتے دیکھتا رہا۔ میں جانتا تھا وہ جانا نہیں چاہتی تھی۔ وہ میرے ساتھ رہنا چاہتی تھی، میرے زخموں پر مرہم رکھنا چاہتی تھی، مجھے سمیٹنا چاہتی تھی، عورت ذات کے بارے میں جو بغض اور کینہ بھرا تھا اسے ختم کرنا چاہتی تھی۔ لیکن مجھ میں اب اتنا حوصلہ نہیں تھا کہ دل پر کوئی تازہ گھاؤ برداشت کر سکتا۔ حالانکہ وہ کئی بار پہلے بھی اشارے، کنائے میں مجھے اپنی پسندیدگی باور کرا چکی تھی، لیکن آج تو اس نے سب کچھ کھل کر کہہ دیا تھا۔

کمرے سے نکلتے ہی وہ میری نگاہ سے او جھل ہو گئی تھی کہ داخلی دروازہ اس کمرے سے نظر نہیں آتا تھا۔ اس کے باہر جاتے ہی مجھے یوں محسوس ہوا جیسے کمرے میں اندھیرا چھا گیا ہو۔ صبح کے آٹھ بجے مجھے تاریکی محسوس ہونے لگی تھی۔ اچانک مجھے اپنی سرگوشی سنائی دی۔

”اب بھی وقت ہے اسے روک لو۔“ مگر میں اس تنبیہ پر عمل نہ کر سکا اور اپنی جگہ پر بیٹھا رہا۔ لمحے گھڑیوں میں بیتے اور میں اسے نہ روکنے کے فیصلے پر پچھتانے لگا۔ یہ سوچتے ہوئے کہ پلو شہ ہمیشہ ہمیشہ کے لیے چلی گئی ہے مجھے سانس لینا دشوار لگنے لگا تھا۔

”میں اب بھی اس کے پیچھے جا کر اسے واپس لا سکتا ہوں۔“ میں نے خود کو تسلی دی۔ لیکن

اس کے ساتھ ہی یہ روح فرسا خیال میرے دماغ میں گونجا کہ وہ نہ جانے کس سمت کو گئی تھی اور پھر میرے پاس اس کے گھر کا پتا موجود نہیں تھا۔ انگوڑا ڈے میں وہ اپنے ماموں کے پاس رہتی تھی، لیکن نہ تو مجھے اس کے ماموں کا نام معلوم تھا اور نہ اس کے گھر کا پتا

معلوم تھا۔ یہ بھی ممکن تھا کہ وہ اب وہاں سے بھی کہیں چلی جاتی اور پھر وزیرستان میں

ایک لڑکی کو تلاش کرنا بھوسے کے ڈھیر سے سوئی تلاشنے سے بھی مشکل تھا۔ یوں بھی

عورتیں عموماً گھر میں رہتی ہیں۔ پردے کی بھی اچھی خاصی پابندی کی جاتی ہے۔ اس نے

اپنے دشمن کو ٹھکانے لگا دیا تھا اب یقیناً اس کی والدہ اور ماموں وغیرہ اس کے لڑکوں کی

طرح گھومنے پر پابندی عائد کر دیتے۔ وہ خود بھی اپنی صنف سے بھاگ تو نہیں سکتی تھی

۔ پہلے تو مجبوری کی وجہ سے اس نے لڑکے کا بھیس بھرا تھا اب تو اسے ایسا کوئی مسئلہ نہیں

تھا۔ سب سے بڑھ کر وہ عورت کے روپ میں قبیل خان کے آدمیوں سے چھپ سکتی

Classic Urdu Material

تھی۔ پلوخان کو تلاش کرنے والے کب کسی پلوشہ کا برقع الٹنے کا سوچ سکتے تھے۔ مجھے لگا
میں موقع گنوا چکا ہوں بہ قول شاعر

میں خود تھا اپنی جان کے پیچھے پڑا ہوا

میرا شمار بھی تو میرے دشمنوں میں تھا

”اس کے پاس آئی کام بھی تو تھا۔“ اچانک میرے ذہن میں خیال آیا اور میں اچھل پڑا
۔ میں فوراً چار پائی پر پڑے تھیلے کی جانب لپکا اور تھیلے کو چار پائی پر الٹ دیا۔ اندر سے برآمد
ہونے والے دونوں آئی کام میرا منہ چڑا رہے تھے۔

اسی وقت میری نظر اس کے فالتو لباس پر پڑی جو وہ اپنے ساتھ لائی تھی۔ اگلے ہی لمحے اس
کی کالی قمیص میرے ہاتھوں میں تھی۔ اسے چہرے سے لگاتے ہوئے میں نے ایک گہرا

سانس لیا پلوشہ کے بدن کی مہک میرے رگ و پے میں اترتی چلی گئی۔ قمیص کو بازوؤں

میں بھینچتے ہوئے میں اپنی چار پائی کے پاس آیا اور نڈھال انداز میں لیٹتے ہوئے میں نے وہ

قمیص ہونٹوں سے لگا کر چہرے پر رکھ لی تھی۔

Classic Urdu Material

”تم ایک بزدل، کم ہمت اور بے وقوف شخص ہو۔“ میرے دماغ میں اس کا غیض و غضب سے پر لہجہ گونجا۔ اور مجھے اس کے الفاظ پر یقین آ گیا۔ واقعی میں ایسا ہی تو تھا۔ اگر کم ہمت نہ ہوتا تو اسے کیوں کر جانے دیتا۔ خاص کر جب اس نے اتنے غصے کا اظہار کر ہی دیا تھا اس کے بعد تو اسے روکنا میرا حق بنتا تھا۔ لیکن میں خود میں حوصلہ پیدا نہیں کر سکا تھا۔ میری یہ سوچ ہی غلط تھی کہ ہر عورت دھوکے باز ہوتی ہے۔ مجھے دھوکا تو صرف ماہین نے دیا تھا رومانہ بے چاری نے تو فقط اپنی شادی کی بات مجھ سے چھپائی تھی اور ایسا اس نے میری محبت میں ڈوب کر کیا تھا نہ کہ مجھے دھوکا دینے کی غرض سے۔ باقی جینفر تھی تو اس کا مسئلہ ہی علاحدہ تھا۔ اپنے ملک کے لیے اسے اتنا جھوٹ تو بولنا ہی چاہیے تھا۔ جانے میں کتنی دیر خود کو کوستارہا۔ میرے سارے نظریات اور سوچوں پر پلوشہ کے جانے سے پانی پھیر گیا تھا۔ دل کی ایک ہی رٹ تھی ”وہ مجھے چاہیے اور بس چاہیے۔“

مجھے وہاں سے واپس جانا چاہیے تھا۔ اب وہاں رہنا مناسب نہیں تھا لیکن مجھ میں طاقت ہی ختم ہو گئی تھی۔ یوں لگ رہا تھا جیسے پلوشہ نہ گئی ہو میرے جسم کی طاقت کہیں چلی گئی ہو۔

سنا پیر قسط نمبر 30

ریاض عاقب کو ہلر

کافی دیر ہو گئی میں اسی طرح لیٹا رہا۔ اچانک مجھے محسوس ہوا جیسے کوئی کمرے میں داخل ہوا ہو۔ میں نے ایک دم پلوشہ کی قمیص چہرے سے ہٹائی۔ وہ کمرے کے وسط میں کھڑی تھی۔

”کیا یہ خواب ہے؟“ میرے ذہن میں پیدا ہونے والا سوال فطرتی تھا۔ جواب جاننے کے

لیے میرے چٹکی کاٹنے سے پہلے اس کی شوخ آواز میرے کانوں میں گونجی۔

”میں اپنے کپڑے یہاں بھول گئی تھی وہی لینے آئی ہوں۔“ اس نے میرے ہاتھوں میں

پکڑی قمیص کی جانب اشارہ کیا۔ مجھ پر گویا گھڑوں پانی پڑ گیا تھا۔

”وہ.... میں....“ مجھ سے کوئی بات نہیں بن پائی تھی۔

”ویسے تنہائی میں کسی نامحرم لڑکی کی قمیص کو گلے لگانے اور چومنے والے شخص کو شریعت

کیا سزا سناتی ہے؟ میرا خیال ہے تمہیں قتل کرنے کا ارادہ دوبارہ کر لینا چاہیے۔“ اس نے

Classic Urdu Material

ایک مرتبہ پھر شوخ مسکراہٹ سے پوچھا۔ اور میں نے نادم انداز میں سر جھکا لیا، نہ چاہتے ہوئے بھی میرے ہونٹوں سے پھسلا ”قتل کے ارادے کی ضرورت ہی کیا ہے، تم نہ لوٹتیں میں خود بہ خود مر جاتا۔“

”اچھا قمیص والی سامنے کھڑی ہے، اب تو اس بے چاری قمیص کی جان چھوڑ دو۔“ اس نے ایسے لہجے میں کہا کہ ایک دم میں نے قمیص تکیے پر پھینکی اور قمیص والی سے وہی سلوک کرنا شروع کر دیا جو میں اس کی قمیص کے ساتھ کر رہا تھا۔ بہت سی دیر گزر گئی اور پھر اس کی مسرت بھری آواز نے میرے کانوں میں رس اندیلا۔

”ویسے تم اتنے بزدل بھی نہیں ہو جتنا میں نے سمجھا تھا۔“

”تو تم نے کتنا بزدل سمجھا تھا۔“ اس کا سر گود میں سر رکھ کر میں اس کے بالوں میں انگلیاں پھیرنے لگا۔ سارے اندیشوں اور سارے گمانوں کو میں نے پس پشت ڈال دیا تھا۔ اس کے جانے کے بعد جو چند گھنٹے مجھ پر بیتے تھے اس کے بعد مجھ میں اتنی ہمت باقی نہیں بچی تھی کہ اس کے سحر انگیز وجود سے نظریں چرا سکتا۔

”بڑا باتیں کرنا آگیا ہے۔“ اس نے لیٹے لیٹے نظریں اوپر اٹھائیں۔

Classic Urdu Material

”تو پہلے گونگا تھا کیا؟.... باتیں کرنا آگیا ہے۔“ میں نے زبان نکال کر اسے چڑایا۔

”تو میرے جانے کے بعد تم سر پکڑ کر کیوں بیٹھ گئے تھے۔ اور اگر یونہی بیٹھنا تھا تو جانے

کیوں دیا تھا؟“

”تمہیں کیسے پتا؟“ میں نے حیرانی سے پوچھا۔

”تو میں یہیں پر تو تھی، کافی دیر تم پر نظر رکھے رہی۔ جو بھی تم قمیص اٹھا کر کچھ زیادہ ہی غمگیں ہونے لگے تبھی کھانا بنانے لگی۔ مجھے معلوم ہو گیا تھا کہ اب تم اپنی محبوبہ کی قمیص کے ساتھ ہی غم غلط کرتے رہو گے۔“ اس نے یوں شرارتی انداز میں کہا کہ مجھے ہنسی آگئی تھی۔

www.classicurdumaterial.com
support@classicurdumaterial.com
زیر لب مسکراتے ہوئے میں نے پوچھا۔ ”محبوبہ کون؟“

https://www.facebook.com/ClassicUrduMaterial/
”وہی، جسے گود میں لٹایا ہوا ہے۔“ اس نے ناز بھرے انداز میں جواب دیا۔

”میں نے سوچا تم چلی گئی ہو؟“

”تم سے دور کیسے رہ پاتی؟“ اس نے یاسیت بھرے لہجے میں ایسا اعتراف کیا کہ میری روح

تک سرشار ہو گئی تھی۔

Classic Urdu Material

”پلوشہ!.... کبھی دھوکا تو نہیں دو گی نا۔“ میں نے اس کی ٹھوڑی کے نیچے ہاتھ رکھ کر اس کا چہرہ تھوڑا اوپر کیا۔

”اور اسی خوف میں شاید تم پہلے سے میری گردن توڑنے لگے ہو۔“ اس نے سر میری گود میں رکھا ہوا تھا۔ ٹھوڑی اوپر کرنے سے اس کی گردن پیچھے کی طرف ٹیڑھی ہو گئی تھی۔

”نہیں، بس تمہیں چھو کر یقین کر رہا ہوں کہ میں خواب نہیں دیکھ رہا۔“

”میرا خیال ہے تمہیں کچھ زیادہ ہی بھوک لگ رہی ہے جو یوں الٹی سیدھی بکواس شروع

کر دی۔“ میری گود سے سر اٹھاتے ہوئے اس نے منہ بنایا۔ ”میں کھانا لاتی ہوں۔“

”نہیں، یونھی لیٹی رہو۔“ میں نے دوبارہ اس کا سر گود میں رکھ دیا۔

”معلوم تو ہے نا کہ میری ماں نے پچاس لاکھ لے کر ہی میرا رشتہ دینا ہے۔“

میں اس کے چہرے پر جھکتا ہوا بولا۔ ”میں پچاس لاکھ پورے کرنے کے لیے اپنی زمین

جائیداد گھر بار سب کچھ بیچ دوں گا لیکن تمہاری امی جان کا مطالبہ ضرور پورا کروں گا۔“

”ہا....ہا....ہا۔“ وہ خوب صورت انداز میں مسکرائی۔ ”امی جان کو اگر میرے پچاس

روپے بھی مل گئے تو اس نے نہ نہیں کرنی۔“

Classic Urdu Material

”اب تم نے بکو اس شروع کر دی ہے۔“ میں مصنوعی غصے سے بولا۔

”بکو اس نہیں سچ کہہ رہی ہوں۔ اور آپ پہلے مرد ہیں جس کی آنکھوں میں مجھے اتنی چاہت اور محبت نظر آئی ہے۔ اگر امی جان نہ مانیں تو میں آپ کے ساتھ بھاگنے کو بھی تیار ہوں۔“

”بھاگنے کی بچی، میں تم سے آپ کب ہو گیا؟“

وہ جذباتی لہجے میں بولی۔ ”پہلے دن سے تھے، بس کہنے کا موقع نہیں دے رہے تھے

۔ جانتے ہو جس وقت آپ نے غار میں میری پٹائی کی تھی اس وقت مجھے آپ سے اتنی

زیادہ نفرت محسوس ہوئی تھی کہ میرا بس چلتا تو آپ کو اسی وقت قتل کر دیتی۔ لیکن بعد

میں جب آپ سردار بھائی کے ساتھ باتیں کر رہے تھے کہ میں آپ کو کتنی معصوم اور

پیاری لگی تھی۔ اس وقت میرے دل میں ایک دم آپ کی چاہت بھر گئی۔ اسی وقت میں

نے خود سے عہد کر لیا تھا کہ آپ ہی کو اپناؤں گی چاہے اس کے لیے مجھے کتنی کوشش ہی

کیوں نہ کرنا پڑے۔ بعد میں آپ کی آنکھوں سے چھلکنے والی چاہت اور محبت نے مجھے یہ

اطمینان دلا دیا تھا کہ آپ کا بیزاری ظاہر کرنا اور مجھ سے جان چھڑانا بس خود کو دھوکا دینے

Classic Urdu Material

کے لیے ہے ورنہ آپ بھی مجھے پہلے دن ہی سے چاہنے لگے تھے۔ آپ کی وجہ سے پہلی بار مجھے احساس ہوا کہ میں لڑکی ہوں اور اس قابل ہوں کہ مجھے کوئی چاہے، پیار کرے اور مجھے دیکھ کر اسے اپنے وہ محبوب یاد آجائیں جنہیں پانے کی حسرت وہ دل میں رکھتا ہے۔ ورنہ اس سے پہلے فقط گندی نگاہیں ہی میری قسمت رہی ہیں۔ یا پھر مجاہدین کیمپ کے اساتذہ تھے جو مجھے بیٹا سمجھ کر باپ جیسی شفقت سے نوازتے تھے۔“

”اچھا اب سہ پہر ہونے کو ہے کیا اگلی شب بھی یہیں قیام کا ارادہ ہے؟“

اس نے چاہت سے لبریز لہجے میں جواب دیا۔ ”میرا دل تو چاہتا ہے تمام عمر آپ کے ساتھ یہیں بتادوں۔“

”تم تو ہو ہی بے وقوف۔“ میں نے اس کی چھوٹی چھوٹی ریشمی زلفوں میں انگلیاں پھیریں

”پتا ہے راجو!.... وزیرستان میں عورت کو کوئی مقام حاصل نہیں ہے۔ باپ کسی بھیڑ

بکری کی طرح اس کا سودا کرتا ہے۔ نہ تو شادی کے وقت عورت کی مرضی دریافت کی

جاتی ہے اور نہ اس کی رائے کو کوئی اہمیت دی جاتی ہے۔ بلکہ اس معاملے میں کوئی بھی لڑکی

Classic Urdu Material

زبان کھولنے کی مجاز نہیں ہوتی۔ اصولاً تو عورت کی ذمہ داری گھر کے کام سنبھالنا ہوتے ہیں مگر یہاں جنگل سے لکڑیاں لانا، کھیتی باڑی کرنا عورت ہی کی ذمہ داری ہوتی ہے۔ یہاں مرد کا کام صرف جھوٹی غیرت دکھانا، بیٹی کی تعلیم پر پابندی لگانا، جوان ہونے پر اس کا سودا کر کے پیسے کھرے کرنا ہوتا ہے۔ خاص کر تعلیم تو عورت کے لیے شجر ممنوعہ ہے۔ مجھے بھی کسی وجہ سے پڑھنے کا موقع ملا اور نہ آج میں بھی سپوگمائی باجی کی طرح ان پڑھ ہوتی۔ اور سچ کہوں تو اگر آپ مجھے نہ ملتے تب بھی میں نے وزیرستان میں شادی نہیں کرنا تھی۔“

”تو کیا، تم جیسی لڑکی کو پاکستان میں رشتوں کی کوئی کمی ہے؟ ایک چھوڑا کھوں مرد تمہیں اپنانے پر تیار ہو جاتے۔“

”ہاں، مگر ان میں کوئی بھی راجو تو نہ ہوتا نا۔“

”تو مجھ میں کون سے سرخا کے پر لگے ہیں۔ اگر کسی قابل ہوتا تو بار بار یوں نہ دھتکارا جاتا۔“

”دھتکارنے والیاں بے وقوف اور بد قسمت تھیں۔ اپنی اہمیت مجھ سے پوچھیں۔“

Classic Urdu Material

”پتا نہیں وہ بد قسمت تھیں یا میں۔“

”وہ بد قسمت تھیں.... کیونکہ آپ کو تو مجھ جیسی پیاری لڑکی مل گئی ہے نا؟“ اس نے شرارتی لہجے میں قہقہہ لگایا۔

”اس میں شک ہی کیا ہے۔“ میں نے جذبات سے لبریز لہجے میں کہا۔ یقیناً وہ بہت قیمتی ساتھی تھی۔

”اچھا مجھے اپنی کہانی تفصیل سے سنائیں نا۔“

”پھر کبھی سہی۔ فی الحال تم کھانا لے آؤ تاکہ کھا کر نکلیں۔“

وہ میری گود سے سر اٹھاتے ہوئے بولی۔ ”کھانا تو میں لے آتی ہوں، مگر آج رات یہیں گزاریں گے۔“

”پلو شے یار!.... سمجھنے کی کوشش کرو۔“

وہ مسکراتے ہوئے شوخی بھرے لہجے میں بولی۔ ”سچ کہو، کبھی پہلے بھی آپ کی بات مانی ہے۔“

Classic Urdu Material

اس کا انداز دیکھتے ہوئے میں بے بسی سے مسکرا دیا تھا۔ وہ بھی ہونٹوں پر دل آویز مسکراہٹ سجائے باہر نکل گئی۔

زندگی ایک عجیب ڈگر پر آگئی تھی۔ کہاں تو میں نے ماہین کی بے وفائی اور رومانہ کے جھوٹ کے بعد عورت ذات پر اعتبار نہ کرنے کا تہیہ کر لیا تھا اور کہاں پلوشہ کے بغیر ایک لمحہ گزارنا کاردار لگ رہا تھا۔ وہ پہلی نظر کے ساتھ ہی میرے دل میں اتر گئی تھی مگر میں نے خود کو دھوکے میں مبتلا کیے رکھا۔ اور اب ایک دم اس کی چاہت کھل کر سامنے آگئی تھی بلکہ ہم نے ایک دوسرے کو اپنانے کا فیصلہ بھی کر لیا تھا۔ مجھے یقین تھا کہ ابو جان اور پھوپھو جان نے بھی اس رشتے پر خوشی سے پھولے نہیں سمانے تھے۔ میرے لیے ایسی دلھن تو شاید وہ ساری زندگی تلاش نہ کر پاتے۔

میں پلوشہ کو تلہ گنگ بھجوانے کی بابت سوچنے لگا۔ اب اسے اپنے ساتھ پھرانا بے وقوفی تھی۔ لیکن اس بارے سب سے بڑی رکاوٹ خود پلوشہ کی ذات تھی۔ میں جانتا تھا کہ اس نے مشکل ہی سے راضی ہونا تھا۔ البتہ فی الفور شادی کا لالچ دے کر میں اسے تلہ گنگ لے جاسکتا تھا۔ اس کے بعد شاید وہ ہٹ دھرم مان جاتی۔ سب سے بڑھ کر میں خود بھی مزید

Classic Urdu Material

اس سے دور نہیں رہ سکتا تھا۔ اسے زندگی میں شامل کرنا مجھے اپنی سب سے بڑی خواہش لگ رہی تھی۔

پلوشہ کی واپسی روٹی کے چھابے اور سالن کے کٹورے کے ساتھ ہوئی تھی۔
”ارے آپ نے ابھی تک پیسے نہیں اٹھائے۔“ اس نے زمین پر بکھرے نوٹوں کو دیکھ کر مسکرا کر پوچھا۔ اس وقت میری نظر بھی ان نوٹوں پر پڑی جو وہاں سے جاتے ہوئے وہ غصے میں پھینک کر گئی تھی۔

میں نے صاف گوئی سے کہا۔ ”مجھے نوٹ اٹھانے کا ہوش ہی کہاں تھا۔“

”واپس آ تو گئی ہوں، ہوش بھی واپس آ جانے چاہیے تھے۔“ میرے سامنے کھانے کے برتن دھر کر وہ زمین پر بکھرے نوٹ سمیٹنے لگی۔ گلاک بھی اٹھا کر اس نے چارپائی پر رکھ دیا تھا۔

”پہلے تمھاری واپسی کی خوشی ہضم تو کر لوں۔“

Classic Urdu Material

”اتنی پیاری تھی تو جانے ہی کیوں دیا تھا۔“ وہ میرے ہمراہ بیٹھ کر کھانا کھانے لگی۔ ٹماٹر پیاز کے بغیر صرف ابلی ہوئی دال جس میں تھوڑا سا گھی سرخ مرچیں اور نمک شامل تھا، لیکن اس وقت وہ دال بھی بہت لذیذ لگ رہی تھی۔

میں نے شرارت بھرے لہجے میں کہا۔ ”جانے کہاں دیا؟ مجھے روکنے کا موقع دیے بغیر تم بھاگ گئی تھیں۔“

”جھوٹا۔“ اس نے خفگی بھری نگاہیں میری جانب اٹھائیں اور مجھے مسکراتے دیکھ کر دل آویز تبسم ہونٹوں پر بکھیرتے ہوئے کھانا کھانے لگی۔ کھانا کھا کر اس نے پھر وہیں رات گزارنے پر اصرار کیا، مجبوراً مجھے ماننا پڑا۔ رات کو اس نے اپنی چارپائی میری چارپائی سے جوڑ کر لگا دی۔

”یہ کیا؟“ میں ہلکا سا معترض ہوا۔

”آج رات آپ سے بہت سی باتیں کرنا ہیں۔ پتا نہیں کب سے میرے کان آپ کی زبان سے آپ کی کہانی سننے کو ترس رہے ہیں۔“

”تو کیا چارپائی جہاں پہلے پڑی تھی، وہاں تک میری آواز نہ جاتی۔“

Classic Urdu Material

”راجو!.... دماغ خراب نہ کریں۔ جب آپ کو معلوم ہے کہ ہونا وہی ہے جو میں کہہ رہی ہوں پھر اپنی توانائی ضائع کرنے کا فائدہ؟“

میں کھسیانا ہو کر خاموش ہو گیا۔

رات گئے تک وہ میری داستانِ حیات سنتی رہی۔ میں نے اپنی زندگی میں آنے والی تینوں لڑکیوں کی کہانی بلا کسی کمی بیشی کے اس کے سامنے دہرا دی تھی۔ وہ خاموشی اور محویت سے سب کچھ سنتی رہی۔ البتہ ماہین کی بے وفائی والے ذکر پر اس نے بے اختیار ہو کر میرا ہاتھ پکڑ کر اپنے ہونٹوں سے لگا لیا تھا۔ رات دیر تک جاگنے کی وجہ سے صبح کی نماز بھی قضا ہو گئی تھی۔ ہم دونوں کی آنکھ نو دس بجے کے قریب کھلی تھی۔ اٹھتے ساتھ وہ ناشتا بنانے چلی گئی۔ میں نے بھی اٹھ کر بیت الخلا کا رخ کیا۔ اور پھر واپس آ کر اس کا انتظار کرنے لگا۔ اس کی واپسی قہوے کی کیتلی اور پراٹھوں کے چھا بے کے ساتھ ہوئی تھی۔

”راجو جی!.... اپنا دانہ پانی یہاں ختم ہو چکا ہے۔ بہ مشکل دوپراٹھے ہی بنے ہیں، آٹا ختم ہو گیا ہے۔“

میں نے اسے یاد دلاتے ہوئے کہا۔ ”میں تو کل ہی جانے پر تیار تھا۔“

”کوئی بات نہیں آج چلے جانا۔“ اطمینان بھرے لہجے میں کہتے ہوئے اس نے میرے سامنے پراٹھوں کا چھابہ رکھ دیا۔

”ویسے روٹی بنانا کب سیکھا ہے، جبکہ تم نے لڑکا بن کر زندگی گزاری ہے اور لڑکے یہ کام نہیں کرتے۔“ اس کے بنائے ہوئے خوب صورت پراٹھوں کو دیکھتے ہوئے میں پوچھے بنا رہ رہ سکا۔

”آپ کی اطلاع کے لیے عرض ہے کہ مجاہدین کے ٹریننگ کیمپ میں کھانا بنانا بھی سیکھنا پڑتا ہے۔ اس کے علاوہ جب چند دن چھٹی پر جاتی، امی جان بھی اس بات پر زور دیتیں کہ میں روٹی بنانا سیکھ جاؤں کیونکہ میں نے ساری زندگی لڑکوں کے بھیس میں تو نہیں رہنا تھا نا۔“

اچھا ایسا ہے کہ یہاں سے سیدھا انگور اڑے، تمہارے گھر جائیں گے۔ وہاں سے تمہاری والدہ اور چھوٹے بھائی کو ساتھ لے کر تلہ گنگ کارخ کریں گے۔ وہاں پہنچنے کے اگلے دن ابو جان اور پھوپھو جان تمہاری امی جان سے باقاعدہ رشتا مانگیں گے، تمہارے رواج کے مطابق منہ مانگی رقم ادا کریں گے اور اس سے اگلے دو دن میں ہماری شادی ہو جائے گی۔“

Classic Urdu Material

”سچ۔“ اس نے ہاتھ میں تھامی قہوے کی پیالی نیچے رکھتے ہوئے وفور جذبات سے میرا ہاتھ تھام لیا تھا۔ اس کی آنکھوں میں خوشی کے رنگ قوس قزح کی طرح جھلملانے لگے تھے۔ اتنی خوش وہ مجھے زندگی میں پہلی بار نظر آئی تھی۔ اگر درمیان میں کھانے کے برتن نہ ہوتے تو یقیناً وہ مجھ سے لپٹ گئی ہوتی۔

”بالکل سچ۔ لیکن شرط یہ ہے کہ واپسی پر تم میرے ساتھ آنے کی ضد نہیں کرو گی۔“

”تو یہاں آپ کی حفاظت کون کرے گا، کون آپ کا خیال رکھے گا؟“ اس کے لہجے میں حقیقی پریشانی کی جھلک تھی۔

اس کے انداز نے میرے دل میں اس کی چاہت کو مزید بڑھا دیا تھا۔ کوئی تو تھا جسے میری پروا اور فکر تھی۔ میں نے جواب دینے کے لیے منہ کھولا تو یہ چاہت میرے لہجے میں شامل تھی۔ ”پگلی! اس سے پہلے بھی تو میری حفاظت میرا اللہ پاک کرتا تھا اب بھی وہی کرے گا۔“

”وہ تو ٹھیک ہے، لیکن اسباب بھی تو اسی رب عظیم نے بنائے ہیں۔“

Classic Urdu Material

”اللہ پاک نے مرد کو محافظ بنایا ہے نہ کہ عورت کو۔ اور تمہاری یہاں موجودی مجھے کتنا پریشان کرتی ہے یہ تمہیں اچھی طرح معلوم ہے۔ اگر تم کسی مقام پر حفاظت کے ساتھ موجود ہوگی تو میں تسلی سے اپنا کام کر سکوں گا۔“

وہ شرارت سے بولی۔ ”ہاں جیسے میرے سر پر رکھے گلاس کو نشانہ ناتے وقت آپ کے ہاتھ کانپ رہے تھے۔“

”بے شک۔“ میں نے کھلے دل سے اعتراف کیا کہ وہ بات شبے سے بالاتر تھی۔

قہوے کی پیالیاں اور چھابہ دوسری چارپائی پر رکھ کر وہ میری گود میں سر رکھ کر لیٹ گئی۔

”اچھا میری تعریف کرونا۔“ اس نے لاڈ بھرے انداز میں کہا۔ اس کے معصومانہ انداز پر مجھے ہنسی آگئی تھی۔

”یہ اچھی زبردستی ہے کہ خود منہ سے کہہ کر اپنی تعریف کرائی جائے۔“

”بتاؤ نامیری آنکھیں کیسی ہیں، گال کیسے ہیں ہونٹ اور بال کیسے ہیں، میں ہنستے ہوئے

کیسی لگتی ہوں؟ بتاؤ ناراجو.... کبھی تو میرے سامنے بھی میرے حسن کی تعریف کرو۔“

Classic Urdu Material

میں اس کے چہرے پر جھکتا ہوا بولا۔ ”کیا میری آنکھیں تمہیں نہیں بتاتیں کہ تم کیسی ہو؟“

وہ ترکی بہ ترکی بولی۔ ”زبان بھی تو گونگی نہیں ہے نا؟“

میں جھٹ سے بولا۔ ”تمہارے سامنے آکر گونگی ہو جاتی ہے۔“

”اچھا یہ بتاؤ کہ میں خوب صورت ہوں یا رومانہ۔“ میں نے چونکہ رومانہ کے حسن کی بہت زیادہ تعریف کی تھی اس لیے عورت کی ازلی سوچ کے مطابق اب تک اس کے دماغ میں وہی سوچ گھسی تھی۔

”رومانہ۔“ میں بہ ظاہر سنجیدگی سے بولا۔

”کیا۔“ اس نے خفگی بھرے انداز میں کہتے ہوئے اپنا سر میری گود سے اٹھالیا۔

میں نے اس کے چھوٹے چھوٹے بال مسٹی میں بھرتے ہوئے اسے دوبارہ واپس لٹایا۔ ”تم اپنا سوال صحیح طریقے سے کرتیں تو جواب بھی منشا کے مطابق ملتا۔“

”تو کیا کہتی؟“ اس کی آواز میں حقیقی خفگی شامل تھی۔

Classic Urdu Material

”یہ پوچھتیں کہ ساری دنیا میں مجھے کون پیارا ہے۔ یا یہ کہ مجھے رومانہ خوب صورت لگتی ہے یا تم۔“

”بس بس رہنے دیں۔ مجھے پتا چل گیا ہے۔“ اس نے منہ بسورا۔

”جو بھی قسم کہو میں کھانے کو تیار ہوں۔“ میں نے اس کی سرخ ہوتی ستواں ناک کو نرمی سے مروڑا۔

”اسی بارے کہ آپ کی زندگی میں آنے والی لڑکیوں میں سب سے بد صورت لڑکی میں ہوں، ہیں نا؟“ وہ سچ مچ سخت خفا تھی۔

”خدا کی قسم ان میں کوئی بھی تم سے زیادہ تو کیا تمھاری جتنی بھی پیاری نہیں تھی۔“

”کوئی ضرورت نہیں ہے جھوٹی قسمیں کھانے کی سمجھے۔“ اس کا غصہ ختم ہونے میں

نہیں آ رہا تھا۔

میں نے خاموش ہوتے ہوئے دیوار سے ٹیک لگالی۔ جب تک اس کا غصہ نہ اترتا اس نے یونھی جلی کٹی سناتے رہنا تھا۔

Classic Urdu Material

”اب خاموش کیوں ہو گئے ہیں۔ مجھے منائیں نا.... معذرت کریں مجھے۔ سوری، بلکہ آئی ایم ویری ویری سوری کہیں۔“ میری خاموشی زیادہ دیر اس سے برداشت نہیں ہو سکی تھی۔

میں نے فوراً کہا۔ ”معافی چاہتا ہوں میری جان، میری گڑیا، میری چندا!.... میری توبہ جو آئندہ ایسی بکواس کی۔“

میرا دایاں ہاتھ اپنے دونوں ہاتھوں میں تھامتے ہوئے وہ جذباتی لہجے میں بولی۔ ”خبردار جو آئندہ مجھ سے زیادہ کسی اور کو پیارا کہا اللہ پاک کی قسم خود کشی کر لوں گی۔“

”پہلے تو تم کچھ اور کہا کرتی تھیں۔“

اس نے فلسفیانہ انداز میں کہا۔ ”ہاں پہلے وہ بڑی دھمکی تھی اور اب یہ بڑی دھمکی ہے۔“

”بڑی سمجھ دار ہو گئی ہو۔“

”پہلے سے تھی۔ اسی لیے تو آپ کو جیون سا تھی چنا ہے۔“ اس نے یوں معصومانہ انداز

میں کہا کہ میں بے ساختہ قہقہہ لگا کر ہنس پڑا۔

”اب چلنے کی تیاری کریں، اپنی لاڈلی کو گود میں لٹا کر آپ کو کچھ زیادہ ہی ہنسی آرہی ہے۔“

Classic Urdu Material

”میری لاڈلی تو تم ہو اور وعدہ کرتا ہوں ہمیشہ رہو گی۔“

”اس وعدے سے پھر نہ جانا اور میری غلطیوں، کوہتا ہیوں کو معاف کرتے رہنا۔“

میں نے حیرانی بھرے لہجے میں کہا۔ ”بعض اوقات تم اتنی بڑی بڑی باتیں کرنے لگ جاتی ہو جیسے تم میں کوئی بوڑھی روح چھپی ہو۔“

”یہ بڑی بڑی باتیں نہیں ہیں راجو!.... یہ اس خوف کا اظہار ہے جو ہر لڑکی کے دل میں اپنے محبوب کے چھن جانے کے متعلق چھپا ہوتا ہے۔“

”تو کیا لڑکوں کو اپنے محبوب کے چھننے کا خوف نہیں ہوتا؟“

”بالکل نہیں ہوتا۔“ یہ کہہ کر اس نے شرارت بھرا قہقہہ لگایا۔ ”اور اس کی زندہ مثال آپ ہیں کہ تین لڑکیوں کے جانے کے بعد چوتھی کو پھانس لیا ہے۔“

”مار کھاؤ گی پلو شے۔“ میں نے اس کے دونوں کانوں سے پکڑ کر آہستہ سے کھینچا۔

”یہ شوق تلہ گنگ جا کر پورا کرنا۔“ میری گود سے اٹھ کر وہ پاؤں میں سپورٹس شوز

ڈالنے لگی۔ میں بھی اٹھ گیا کہ گیارہ بجنے والے تھے اور میں چاہتا تھا کہ ہم شام تک میں

Classic Urdu Material

انگور اڈے پہنچ جائیں۔ فی الحال تو ہمیں یہ اندازہ بھی نہیں تھا کہ ہم انگور اڈے سے کتنا دور تھے۔

ہم سامان سمیٹ ہی نہیں پائے تھے کہ داخلی دروازے پر زوردار دستک ہوئی۔

پلوشہ نے چونک کر میری جانب دیکھا۔ ”شاید مالک مکان لوٹ آیا ہے۔“

میں نے اطمینان سے کہا۔ ”کوئی بات نہیں۔ اسے معقول معاوضہ دیں گے۔“

”آپ کے کہنے سے پہلے ہی میں نے نمک کے ڈبے میں پانچ ہزار روپے رکھ دیے ہیں۔“

”بہت اچھا کیا۔“ میں تعریفی انداز میں کہا۔ اسی وقت ایک مرتبہ پھر زوردار دستک ہوئی

۔ اور پھر دروازہ مسلسل کھٹکھٹایا جانے لگا۔

”کہیں مالک مکان کے علاوہ یہ کوئی اور نہ ہو۔“ میں نے اندیشہ ظاہر کیا۔

”ٹھہرو میں دیکھتی ہوں۔“ پلوشہ نے لوہے کی پیٹی پر پڑا ٹرنک کھول کر اس میں سے سرخ

رنگ کا زنا نہ گھگرا نکالا اور اپنی قمیص کے اوپر پہن لیا۔ اس لمبے گھگرے نے اسے ٹخنوں

تک ڈھانپ لیا تھا۔ ایک دم اس کے حسن میں اضافہ ہو گیا تھا۔ میں بہ مشکل خود کو اس

سے لپٹنے سے باز رکھ سکا تھا۔

Classic Urdu Material

میرے احساسات سے بے نیاز اس نے سرخ رنگ کا بڑا سادو پٹا اوڑھا جس میں اس کی آنکھیں ہی نظر آرہی تھیں۔

”کسی لگ رہی ہوں۔“ وہ میری جانب متوجہ ہوئی۔ لیکن میری آنکھوں سے ظاہر ہونے والے تاثرات دیکھتے ہی اس نے شرم کر سر جھکا لیا تھا۔

”بے شرم پرانی لڑکیوں کو گھورتا ہے۔“ زیر لب مسکراتے ہوئے اس نے سائیلنسر لگا لگا اٹھایا اور بیرونی دروازے کی طرف چل دی۔ دستک دینے والے اب پشتوں میں آوازیں بھی دینے لگے تھے۔

”جی کون؟“ دروازے کے قریب جا کر پلوشہ نے پوچھا۔ دستک کی آواز بند ہوئی اور کسی نے مقامی لہجے میں پوچھا۔ ”گھر میں کوئی مرد نہیں ہے کیا؟“

”نہیں وہ باہر گیا ہوا ہے۔“

”کیا یہاں آج یا کل کوئی اجنبی دیکھا ہے تم لوگوں نے؟“

”نہیں۔“ پلوشہ نے نفی میں جواب دیا۔ اس کا سوال سن کر میرے دل کی دھڑکنیں بھی تیز ہو گئی تھیں۔

Classic Urdu Material

ایک لمحے کی خاموشی کے بعد باہر سے آواز آئی۔ ”اچھا دروازہ کھولو ہم نے گھر کی تلاشی لینی ہے۔“

”آپ تھوڑی دیر بعد آجائیں، اس وقت گھر میں کوئی نہیں ہے۔“ پلوشہ نے بناوٹی گھبراہٹ سے کہا۔

”ہمارے پاس اتنا وقت نہیں ہے۔ ہم بس ایک نظر ڈال کر اپنی تسلی کرنا چاہتے ہیں پھر چلے جائیں گے۔“

پلوشہ نے میری جانب دیکھا۔ میں نے ہاتھ کے اشارے سے اسے دروازے کی طرف اشارہ کیا۔

اور خود کمرے کا دروازہ بند کر کے کواڑ کی درز سے آنکھ لگادی۔ بریٹا پستول میں نے ہاتھ

میں تھام لیا تھا ذرا سی گڑبڑ میں پلوشہ کی مدد کے لیے باہر نکل سکتا تھا۔

پلوشہ دروازے کی کنڈی کھول کر ذرا پیچھے کو ہٹ گئی۔ اتنا تو مجھے معلوم تھا کہ وہ مکمل طور

پر تیار تھی۔

Classic Urdu Material

کنڈی کھلتے ہی دودر میانہ قامت کے مرداندر گھس آئے۔ دونوں نے ہاتھوں میں کلاشن
کوفیں تھامی ہوئی تھیں۔ ایک ذرا بھاری تن و توش کا تھا جبکہ دوسرا چھریر ابدن رکھتا تھا
۔ موٹے نے پلوشہ کو دیکھتے ہوئے پوچھا۔

”تمہارا گھروالا کس وقت لوٹے گا۔“

اس نے گھریلو خاتون کے انداز میں کہا۔ ”بس تھوڑی دیر تک آجائے گا۔“

اس دوران دوسرے آدمی نے ایک سرسری نظر صحن میں دوڑائی۔ اور وہ بھی پلوشہ کی
جانب متوجہ ہو گیا۔ مجھے محسوس ہوا کہ ان دونوں کی دلچسپی تلاشی لینے کے بہ بجائے پلوشہ
کی ذات میں تھی۔

موٹے نے اپنے ساتھی کی طرف دیکھ کر آنکھ سے اشارہ کیا اور وہ سر ہلاتا ہوا دروازہ کنڈی
کرنے لگا۔

”بی۔۔۔۔۔ یہ آپ دروازہ کیوں کنڈی کر رہے ہیں؟“ پلوشہ نے گھبرائے انداز میں پوچھا۔

”کچھ نہیں میری جان، بس تمہارے کپڑوں کی تلاشی لینا ہے کہیں تم نے خطرناک ہتھیار نہ چھپایا ہو۔“ موٹے نے شیطانی انداز میں کہا، جبکہ اس کا ساتھی بے شرمی سے ہنسنے لگا تھا۔

موٹے نے کلاشن کوف اپنے ساتھی کی طرف بڑھاتے ہوئے کہا۔ ”ذرا یہ پکڑو میں اس بلبل کو کپڑوں کی قید سے نجات دلا دوں۔ اور مخابرہ بھی آف کر دو۔“ اس نے موٹے سے کلاشن کوف لے کر کندھے سے لٹکالی اور آئی کام سیٹ آف کرتے ہوئے بولا۔ ”یہاں یہ شور کرے گی اندر لے جا کر اس کی تلاشی لیتے ہیں۔“

اور پھر موٹے کے کچھ کہنے سے پہلے پلوشہ نے مزاحیہ انداز میں کہا۔ ”یہ صحیح مشورہ دے رہا موٹے ریچھ۔“ ان دونوں نے چونک کر پلوشہ کی طرف دیکھا لیکن ان کے کچھ کرنے سے پہلے پلوشہ نے دوپٹے کی آڑ سے دایاں ہاتھ باہر نکال کر بے دریغ تین گولیاں موٹے کے ساتھی کی چھاتی میں مار دیں کیونکہ اسی کے پاس دونوں ہتھیار تھے۔ گولی کھا کر وہ زمین پر گر کر تڑپنے لگا تھا۔ پلوشہ نے پستول کا رخ موٹے کی جانب موڑ دیا۔ میں بھی

Classic Urdu Material

دروازہ کھول کر باہر نکل آیا۔ موٹے کارنگ خوف کی شدت سے زرد پڑ گیا تھا۔ وہ خشک ہوتے ہوئے نوٹوں پر زبان پھیرنے لگا۔

”تو کیا خیال ہے موٹے!.... کمرہ ٹھیک رہے گا یا پر یہیں میری تلاشی لوگے۔“

اس نے ہکلاتے ہوئے کہا۔ ”مم.... میں معافی چاہتا ہوں آپ کو کوئی غلط فہمی ہوئی ہے۔“

”تم کسے تلاش کر رہے تھے؟“ میں نے قریب جا کر پوچھا۔

”مک.... کسی کو بھی نہیں۔ ہم تو بس یونہی.....“ لیکن اس کی بات پوری ہونے

سے پہلے میرا بازو گھوما۔ ”چٹاخ۔“ کی آواز سے صحن گونج اٹھا تھا۔

”جھوٹ بول کر تم فقط اپنی افیت بڑھاگے۔“

”ہم سردار قبیل خان کے قاتلوں کی تلاش میں ہیں اور ہم اکیلے نہیں اس سارے علاقے

کو قیل خان کے آدمیوں نے گھیرا ہوا ہے۔“ اس مرتبہ اس نے جھٹ اصل بات اگل دی تھی۔

”اندر چلو۔“ میں نے اسے کمرے کی طرف جانے کا اشارہ کیا۔

Classic Urdu Material

”اگر مجھے چھوڑ دو تو میں کسی کو نہیں بتاؤں گا کہ آپ یہاں چھپے ہیں۔“

”معاهدے بعد میں ہوں گے، فی الحال اندر چلو۔“ میں نے اسے بریٹا پستول کی نال سے

ٹھوکا دیا اور وہ مرے مرے قدموں سے اندر کی جانب بڑھ گیا۔ پلوشہ مرنے والے کی

تلاشی لینے لگی۔

اندر لے جا کر میں نے موٹے کی قمیص اتروا کر اسی قمیص سے اس کے ہاتھ پشت پر باندھے

اور اسے چار پائی پر بیٹھنے کا اشارہ کر کے اس کے سامنے بیٹھ گیا۔ اس دوران پلوشہ دونوں

کلاشن کوفیں اٹھائے اندر گھس آئی۔ میں اس پر توجہ دے بغیر اس موٹے جس کا نام انعام

خان تھا سے سوال و جواب کرنے لگا۔ تھوڑے بہت تشدد اور پھینٹی سے اس نے کافی مفید

باتیں بتائی تھیں۔ تمام باتوں کا لب لباب یہ تھا کہ قبیل خان کے جانشین جہانداد نے اس

سارے علاقے میں اپنے آدمی پھیلا دیے تھے۔ تمام پارٹیاں دو دو اور تین تین افراد کی

تعداد پر مشتمل تھیں۔ ہر پارٹی کے پاس آئی کام سیٹ موجود تھا۔ پرسوں گولی لگنے کے بعد

قبیل خان نے جہانداد خان کو بتا دیا تھا اس پر گھات لگانے والوں میں ایک اچھا نشانہ باز

موجود ہے، جس کا مطلب یہی تھا کہ گھات لگانے والوں میں ایس ایس یعنی میں شامل تھا

۔ جہانداد خود اس کی مدد کے لیے وہاں پہنچا مگر میری فائرنگ سے ہونے والے نقصان کے بعد اسے مورچہ بند ہونا پڑا۔ ہمارے چلے جانے کے بعد بھی وہ کافی دیر تک گولی کے ڈر سے آڑ میں رہے۔ اور پھر جب انھیں یقین ہو گیا کہ ہم وہاں سے چلے گئے ہیں۔ اس کے بعد ڈرتے ڈرتے آڑ سے باہر آ گئے۔ وہاں اپنے ساتھیوں میں انھیں دو آدمی زندہ بھی مل گئے تھے گو وہ شدید زخمی تھے۔ نالے میں پڑی قبیل خان کی لاش دیکھ کر جہانداد غصے سے پاگل ہو گیا تھا۔ وہ قبیل خان کا سوتیلا بھائی تھا۔ اور اس کی موت کے بعد قبیلے کا سردار وہی تھا۔ ان کی تینوں گاڑیوں کے دو دو پیسے میں نے بے کار کر دیے تھے۔ اس نے ایک گاڑی کے دو گاڑیوں کے فالتو ٹائر لے کر ایک گاڑی کو سفر کے قابل بنایا اور اس میں قبیل خان کی لاش اور دوزخیموں کو لے کر واپس روانہ ہو گیا۔ باقی افراد کو اس نے ہمارا پیچھا کرنے کا حکم دے دیا تھا۔ اگلے دن قبیل خان کے جنازے کے بعد وہ اپنی پوری قوت کے ساتھ میدان میں اتر آیا۔ مجھے اور پلوشہ کو اس نے پہاڑی پر چڑھتے دیکھ لیا تھا اور اتنا تو اسے معلوم ہو گیا کہ گھات لگانے والے صرف دو آدمی تھے۔ اس سے پہلے ثقلین خان کے بیٹے کی شادی میں قبیل خان کے جن آدمیوں نے ہمیں دیکھا ہوا تھا انھوں نے پہلے سے اپنے

Classic Urdu Material

ساتھیوں کے سامنے ہمارا حلیہ بیان کیا ہوا تھا۔ اس طرح دو جمع دو چار کی طرح ان کے سامنے ہم دونوں بہ طور قبیل خان کے قاتل ظاہر ہو گئے تھے۔

انعام خان سے ساری تفصیل معلوم کرتے ہی میں پلوشہ کی طرف متوجہ ہوا۔ ”اس کا کیا کریں؟“

اس نے گلاک پستول کی نال انعام خان کی طرف کرتے ہوئے دوبار ٹریگر دبایا۔ ”ٹھک ٹھک۔“ کی آواز کے ساتھ وہ چہرے پر خوف و دہشت کے اثرات سجائے پیچھے کی طرف گر گیا۔ دونوں گولیاں اس کی چھاتی میں لگی تھیں۔

”اس کے علاوہ کیا کر سکتے ہیں؟“ اسے گولی مار کر وہ اطمینان بھرے انداز میں پوچھنے لگی۔

”اب یہاں سے نکلنا ایک مسئلہ ہو گا۔ ویسے کچھ اندازہ نہیں ہے کہ ہم کس جگہ پر ہیں۔“

نفی میں سر ہلاتے ہوئے وہ بولی۔ ”میرا خیال ہے چھت پر چڑھ کر جائزہ لے لیتے ہیں شاید کچھ اندازہ ہو جائے۔“

”ٹھیک ہے تم اوپر چڑھ کر جائزہ لو پھر نکلتے ہیں۔“ وہ یوں بھی زنانہ لباس میں تھی کسی کی نظر اس پر پڑ بھی جاتی تب بھی کوئی خاص فرق نہ پڑتا۔

ایک مرتبہ پھر اپنے چہرے کے گرد دوپٹا لپیٹتے ہوئے وہ باہر نکل گئی۔ گھر کے ایک کونے میں لکڑی سیڑھی لگی ہوئی تھی اسی کے ذریعے وہ چھت پر چڑھنے لگی۔ میں ان کا آئی کام آن کر کے سن گن لینے لگا۔ آئی کام آن کرتے ہی مختلف قسم کی آوازیں آنے لگیں تھیں۔ ایک دوسرے کو اپنی جگہ کے بارے میں بتانے کے ساتھ ساتھ وہ تازہ صورت حال سے بھی آگاہ کر رہے تھے۔ چارپانچ سو افراد اس علاقے میں پھیل کر گھر گھر کی تلاشی لے رہے تھے۔ اس کے ساتھ وہ درختوں کے جھنڈ اور غاروں وغیرہ کی چھان بین بھی باریکی سے کر رہے تھے۔

”برے پھنسے ذیشان میاں۔“ میں خود کلامی کے انداز میں بڑبڑایا۔ پلو شہ ابھی تک چھت پر تھی۔ میں نے انعام خان کے ساتھی کی لاش بھی گھسیٹ کر اسی کمرے میں پھینکی اور اپنا سامان باہر نکال کر کمرے کے باہر سے وہی ٹوٹا ہوا تالا لٹکا دیا۔ اسی اثناء میں پلو شہ بھی نیچے اتر آئی۔

”کیا کچھ پتا چلا۔“ میں بے صبری سے مستفسر ہوا۔

Classic Urdu Material

”تھوڑا بہت اندازہ تو ہو گیا ہے۔ لیکن ارد گرد کافی آدمی گھومتے ہوئے نظر آ رہے ہیں اور کسی بھی لمحے ان دونوں کی طرح کوئی اور بھی یہاں پہنچ سکتا ہے۔“

”میرا خیال ہے نکل چلتے ہیں۔ تم انھی کپڑوں میں ٹھیک ہو میں بیرٹ ایم 107 کو چادر میں لپیٹ کر گٹھری کے انداز میں اٹھالیتا ہوں تم اپنی کلاشن کوف دوپٹے کے نیچے چھپالینا۔“

”ٹھیک ہے۔“ اس نے کلاشن کوف کندھے سے لٹکا کر اوپر دوپٹا لیتے ہوئے کہا۔ ”لیکن سنائپر رائفل کی گٹھری مجھے اٹھانا پڑے گی کیونکہ مقامی رواج کے مطابق سامان عورتوں نے سر پر اٹھایا ہوتا ہے۔ غیرت مند مرد کے پاس اس کی مردانگی کی نشانی فقط ہتھیار ہوتا ہے۔“ آخری فقرہ اس نے طنزیہ انداز میں کہا تھا۔

”اچھا یہ لو۔“ میں چادر میں لپیٹی ہوئی بیرٹ ایم 107 اس کی جانب بڑھادی۔

رائفل اور تھیلے کو اکٹھا باندھ کر اس نے مہارت سے سر پر رکھا اور چل پڑی۔ میں نے بھی سر باریک چادر سر پر پگڑی کے انداز میں لپیٹ کر اس کے پیچھے قدم بڑھا دیے۔

Classic Urdu Material

باہر نکل کر میں نے بیرونی دروازے کی کنڈی میں بھی تالا پھنسا یا اور ہم درختوں کی آڑ لے کر چل پڑے۔ نالے میں اترنے کے بجائے ہم ڈھلان پر نالے کے متوازی سفر کرنے لگے۔ ہماری کوشش تھی کہ درختوں سے باہر نہ نکلیں۔ دشمن سے اچانک سامنا ہونے کے تدارک کے لیے میں نے سائیلنسر لگا لاک اپنے ہاتھ ہی میں رکھا تھا۔ بریٹا بھی میرے پاس موجود تھا لیکن اس پر سائیلنسر لگا ہوا نہیں تھا۔ البتہ پلوشہ کے پاس قبیل خان سے چھینا ہوا جو قیمتی پستول موجود تھا اس پر بھی سائیلنسر تو لگا ہوا تھا مگر اس کی گولیاں بہت کم تھیں۔

پلوشہ مجھ سے دو تین قدم آگے چل رہی تھی۔ یونہی آگے پیچھے چلتے ہم گھنٹا بھر چلتے رہے۔ اس دوران میں نے آئی کام مسلسل آن رکھا تھا۔ اس کے شور کے تدارک کے لیے میں نے ایئر فون کی لیڈ لگا کر کان میں اڑی ہوئی تھی۔ پچھلے دو تین منٹ سے مسلسل انعام خان اور شمین خان کو پکارا جا رہا تھا۔ شمین خان یقیناً اس موٹے انعام کے ساتھ کا نام تھا۔

ایک جگہ وہ جھاڑیوں کے جھنڈ سے باہر نکلی اور ایک دم ٹھٹک کر رک گئی۔ میں اس سے کچھ پوچھنے ہی لگا تھا کہ اپنا دوپٹا جھاڑی کے کانٹوں سے چھڑانے کے بہانے وہ پیچھے مڑی اور ہلکی سرگوشی میں بولی۔ ”دو آدمی ہیں۔“ یہ کہہ کر وہ دوبارہ آگے بڑھ گئی۔ میں وہیں جھاڑیوں میں دبک گیا۔ آئی کام سیٹ آف کر کے میں نے جیب میں ڈالا اور گلاک نائینٹین کو تیاری حالت میں پکڑ لیا۔ اسی وقت میرے کانوں میں ایک کرخت آواز پڑی۔ ”اوئے لڑکی!.... کہاں جا رہی ہو؟“

جواباً پلوشے نے لوچ دار آواز میں کہا۔ ”ڈیر ازل جا رہی ہوں۔“ اب مجھے یہ معلوم نہیں تھا کہ ڈیر ازل واقعی قریب میں کوئی آبادی موجود تھی یا اس نے یونہی فرضی نام لیا تھا۔ ”رستے میں تم نے دو آدمی تو نہیں دیکھے۔“ اسی کرخت آواز والے نے دوبارہ پوچھا تھا۔

”نہیں۔“ کہہ کر آگے چل پڑی۔ میں نے احتیاط سے جھاڑی کی اوٹ سے جھانکا۔ وہ اطمینان سے آگے بڑھتی جا رہی تھی جبکہ دو مسلح آدمی اس سے چند قدم کے فاصلے پر کھڑے اسے گھور رہے تھے۔ پلوشہ کے جھاڑیوں میں روپوش ہوتے ہی ایک مرتبہ پھر وہ آگے بڑھے اور دائیں بائیں نگاہیں دوڑاتے ہوئے مجھ سے بیس پچیس قدم کے فاصلے

Classic Urdu Material

پر سے گزرتے چلے گئے۔ ان کے تھوڑی دور جاتے ہی میں اٹھ کر احتیاط سے آگے بڑھ گیا۔ میری نگاہیں اب بھی جانے والوں کی طرف نگران تھیں۔ جھکے جھکے انداز میں میں نے پلوشہ کے جانے کے رستے قدم بڑھائے۔ اسی وقت اچانک جھاڑیوں کی اوٹ سے ایک کلاشن کوف بردار آدمی برآمد ہوا۔ ہم دونوں اچانک آمنے سامنے ہو گئے تھے۔ اور پھر میں اس سے زیادہ پھر تیل ثابت ہوا۔ اس کے کچھ کہنے یا ہتھیار سیدھا کرنے سے پہلے میرے ہاتھ میں موجود گلاک نے چند گرام سیسہ اگل دیا تھا۔ ماتھے میں پیوست ہونے والی گولی چیخنے کا موقع نہیں دیا کرتی۔ وہ انھی جھاڑیوں میں الٹا ہو کر گر گیا۔ وہ شاید رفع حاجت وغیرہ کے لیے اپنے ساتھیوں سے پیچھے رہ گیا تھا۔ اسی وقت تھوڑے فاصلے سے وہی کرخت آواز سنائی دی۔

”کرم خان!.... کہاں مر گئے ہو۔“ مگر کرم خان غریب ایسی جگہ پہنچ گیا تھا جہاں وہ آواز سن بھی لیتا تو جواب نہیں دے سکتا تھا۔

میں چلنے کے بجائے بھاگتا ہوا پلوشہ کے پیچھے روانہ ہوا۔ لیکن دو تین قدم لیتے ہی مجھے احساس ہوا کہ کرم خان کی لاش ملتے ہی اس کے ساتھیوں نے اس علاقے کو گھیرے میں

Classic Urdu Material

لے لینا تھا۔ اس کے بجائے اگر میں ان دونوں کو بھی ہلاک کر دیتا تو لازماً فی الفور ہونے والے تعاقب سے جان چھڑا سکتا تھا۔ کیونکہ جب تک ان تینوں کی لاشیں دریافت نہ ہوتیں کسی کو ہمارا خیال نہیں آ سکتا تھا۔

یہ سوچتے ہی میں فوراً ان دونوں کے جانے کی سمت دوڑ پڑا۔ وہ سو دو سو گز سے دور نہیں گئے تھے۔ جھکے جھکے انداز میں پنچوں کے بل دوڑتا ہوا میں اس طرف بڑھا۔

ان میں سے ایک نے پھر مقتول کرم خان کو پکارا اور مجھے ان کی جگہ کے بارے اندازہ لگانے میں آسانی ہو گئی۔ درختوں اور جھاڑیوں جھنڈ مجھے چھپ کر ان کے قریب جانے میں مدد دے رہے تھے۔ وہ اپنے ساتھی کے انتظار میں دوہموار پتھروں پر بیٹھ گئے تھے۔ البتہ ان کا رخ پیچھے کی طرف ہی تھا۔ اپنے ہتھیار انھوں نے گود میں رکھ لیے تھے۔

میں دم جھاڑیوں کی اوٹ سے باہر نکلا۔ ان میں سے ایک اس وقت بوتل سے منہ لگا کر پانی پی رہا تھا۔ دوسرے کو بھی حیرت کا جھٹکا لگا مگر اس کے سنبھلنے سے پہلے گلاک کی گولی اپنا کام کر چکی تھی۔

Classic Urdu Material

”ٹھک۔“ کی آواز اور اپنے ساتھی کے نیچے گر کر ایڑیاں رگڑنے کی آواز سن کر دوسرے نے بوتل ہونٹوں سے ہٹائی۔ اور اس سے پہلے کہ صورت حال اسے واضح ہوتی گلاک کی گولی اسے تمام دنیاوی پریشانیوں سے دور لے گئی۔

ان کے قریب جا کر میں نے باری باری دونوں کو ٹانگوں سے پکڑ کر جھاڑیوں میں پھینکا تاکہ انھیں آسانی سے تلاش نہ کیا جاسکے اور واپس مڑ کر دوڑ پڑا۔ کرم خان نامی آدمی قدرتی طور پر جھاڑیوں میں گرا تھا۔

پلوشہ کے جانے کی سمت مجھے معلوم تھی۔ میں اسی طرف آگے بڑھتا گیا۔ مجھے زیادہ دور

نہیں جانا پڑا تھا۔ تھوڑی دور ہی مجھے وہ تشویش ناک حالت میں کھڑی نظر آگئی۔ بڑے

بڑے خطروں میں میں نے اس کے چہرے پر پریشانی نہیں دیکھ تھی لیکن اس وقت وہ کافی

پریشان نظر آرہی تھی۔ مجھ پر نظر پڑتے ہی اس کی پریشانی، برہمی میں تبدیل ہو گئی تھی۔

”کہاں رہ گئے تھے آپ۔ معلوم بھی ہے کتنی پریشانی ہو رہی تھی مجھے۔“

”مجبوری تھی یار!.... ان خبیثوں سے ٹاکرا ہو گیا تھا.....“ میں اس کے پوچھے بغیر

اسے تفصیل بتلانے لگا۔

Classic Urdu Material

ساری بات سنتے ہی وہ بولی۔ ”پھر اس طرف چلو۔“ سمت تبدیل کرتے ہوئے وہ اوپر چڑھنے لگی۔ اس کے پیچھے قدم بڑھاتے ہوئے میں نے آئی کام آن کر کے اس کی لیڈ کان میں لگالی تھی۔

ایک آدمی اپنی جگہ کے بارے بتا رہا تھا کہ وہ اس وقت کہاں ہے۔ اس کے چپ ہوتے ہی ایک دوسری آواز آئی جو پہلے والوں کو حکم دے رہی تھی کہ۔ ”انعام خان اور ثمنین خان اسی علاقے میں غائب ہوئے ہیں اور اب مخبرے پران کی طرف سے کوئی جواب نہیں آرہا۔ انھیں ڈھونڈو کہ کہاں مرکھپ گئے ہیں۔“

”ٹھیک ہے کمانڈر۔“ پہلی والی آواز میں ادب کا عنصر نمایاں تھا۔

اس کے بعد کمانڈر کسی اسفند خان کو پکارنے لگا مگر اسفند کی طرف سے کوئی جواب نہ آیا۔ دو تین بار۔ ”اسفند، اسفند۔“ کہہ کر اس نے۔ شیردل اور کرم خان کا نام پکارنا شروع کر دیا تھا۔ کرم خان کا نام آتے ہی میری سمجھ میں آ گیا تھا کہ وہ تھوڑی دیر پہلے میرے ہاتھوں انجام کو پہنچنے والی پارٹی کو پکار رہا ہے۔

تھوڑی دیر انھیں پکارنے کے بعد وہ خاموش ہو گیا تھا۔

Classic Urdu Material

پلوشہ کے قدموں کی رفتار بہت تیز ہو گئی تھی۔ وہ کسی لومڑی کی طرح پہاڑ کی بلندی سر کرتی تھی۔ بعض اوقات تو مجھے اس پر رشک آنے لگتا۔ خود کو بہت زیادہ سخت جان سمجھنے کے باوجود میں ان پہاڑوں میں بہ مشکل اس کے ساتھ قدم ملا پاتا تھا۔

پہاڑ کی بلندی پر پہنچتے ہی وہ دوسری سمت نالے میں اتر گئی۔ دوسری طرف کے نالے میں درخت نہ ہونے کے برابر تھے۔ اس لیے وہ نالے میں چلنے کے بجائے اگلی چڑھائی، چڑھنے لگی۔

مشقت کی وجہ سے ہمارا پسینہ دھاروں کی صورت میں بہہ رہا تھا۔ اگلی چڑھائی کے درمیان میں کافی گھنے درخت موجود تھے۔ ہم انھی درختوں میں آگے بڑھنے لگے۔ تھوڑا سا آگے بڑھتے ہی مجھے نالے تین آدمی اسی سمت حرکت نظر آئے جس طرف ہم روانہ تھے۔ میں نے پلوشہ کو اس طرف متوجہ کیا۔

”ہو نہہ۔“ کہہ کر وہ رک گئی تھی۔

سنا پڑ قسط نمبر 31

”اوپر چڑھتے ہیں۔“ وہ چونکہ اس علاقے کو مجھ سے کئی گنا زیادہ بہتر جانتی تھی اس لیے میں نے مشورہ دینے پر اکتفا کیا تھا۔

اثبات میں سر ہلاتے ہوئے اس نے اوپر کی جانب قدم بڑھا دیے۔ اچانک آئی کام میں مجھے ایک آدمی کی گھبرائی ہوئی آواز سنائی دی۔ وہ انعام خان اور شمین خان کی لاشیں ملنے کے بارے کمانڈر کو بتاتے ہوئے یہ وضاحت بھی کر رہا تھا کہ دونوں کو مرے ہوئے زیادہ دیر نہیں گزری تھی۔

ساری بات سنتے ہی کمانڈر مختلف پارٹیوں کو اس علاقے کو گھیرنے کا حکم دینے لگا۔ نیچے نالے میں سفر کرنے والے دونوں آدمی بھی مجھے پیچھے مڑ کر تیزی سے واپس حرکت کرتے نظر آئے۔

میں نے پلوشہ کو صورت حال سے آگاہ کیا۔

”فی الحال وہ پیچھے ہی متوجہ رہیں گے۔ ہم جتنا جلدی ہو سکے یہاں سے نکل جائیں اتنا ہی بہتر ہے۔“

بلندی پر پہنچ کر ہم دوسری جانب اتر گئے۔ وزیرستان میں چار سو پہاڑ ہی پہاڑ ہیں اور ہر پہاڑ سے کئی نالے نکل کر مختلف سمتوں میں بہتے ہیں۔ نالے بالکل ہاتھ کی لکیروں کی طرح پھیلے ہوئے ہیں۔ خشک اور بہتے نالے کی بہتات کے علاوہ وہاں درخت بہت زیادہ ہیں۔ اس لیے کسی چھپنے والے کو تلاش کرنا اتنا آسان بھی نہیں ہوتا۔ لیکن اس کے ساتھ یہ بھی مسئلہ ہے کہ مقامی آبادی میں کہیں پناہ لینے کی صورت ڈھونڈنے والوں کو آسانی رہتی ہے۔ اور اگر ہم مقامی آبادی میں نہ جاتے تو کھانے پینے کے لیے کہاں سے کوئی چیز پیدا کرتے۔ جس علاقے میں ہم موجود تھے وہاں اس وقت تک پاک آرمی نہیں پہنچ پائی تھی۔ پاک آرمی ان دنوں زیادہ تر روانہ اور اس کے مضافات میں آپریشن کر رہی تھی۔ کچھ آگے کی پہاڑی بلندیوں پر بھی پاک آرمی نے اپنی پوسٹیں بنالی تھیں مگر وہاں تک آنے کے حرکت نہیں (Quick Reaction Force) QRF جانے کے لیے بغیر کی جاتی تھی۔ وہاں تک جانے والے آرمی کے قافلوں پر بھی دہشت گرد چاروں طرف

Classic Urdu Material

سے حملے کرتے۔ دوسری جانب اترنے سے پہلے پلوشہ نے یہ کہہ کر زنانہ گھگرا اور دوپٹا پھینک دیا تھا کہ دہرے لباس کی وجہ سے اسے سخت گرمی لگ رہی تھی۔

میں نے بیرٹ ایم 107 کا تھیلا زبردستی اس سے لے کر اپنی پیٹھ پر پہن لیا تھا۔ میرے پاس قبیل خان کے آدمیوں سے چھینی ہوئی کلاشن کوف تھی جبکہ اس نے اپنی کلاشن کوف اٹھائی ہوئی تھی۔ سناپیر رائفیل سے چلتے پھرتے فائر کرنا مشکل ہوتا ہے۔ کلاشن کوف اسالٹ رائفیل ہے۔ اس سے برسٹ اور سنگل رائفیل فائر کیے جاسکتے ہیں۔

اس وجہ سے حرکت میں رہتے ہوئے اس کا استعمال بہترین رہتا ہے۔ گو ہمارے پاس بریٹا اور گلاک جیسے بہترین پستول بھی موجود تھے لیکن پستول ہمیشہ قریب کی لڑائی میں اچھے رہتے ہیں۔ اور کارکردگی میں کلاشن کوف پستول سے کہیں بہتر ہوتی ہے۔ یہ اور بات کہ ایک گلاک پستول کی قیمت سے کئی کلاشن کوفیں خریدی جاسکتی ہیں۔

نیچے اترتے ہوئے ایک دم ہمارے سامنے ایک شخص درختوں کے جھنڈ سے برآمد ہوا۔ پلوشہ نے کلاشن کوف سیدھی کی ہی تھی کہ میں نے چیخ کر کہا۔

Classic Urdu Material

”ٹھہرو۔“ وہ ایک دم رک گئی۔ درختوں کے جھنڈ سے برآمد ہونے والا آدمی بھی ہمیں دیکھ کر پریشان ہو گیا تھا۔ وہ مقامی آدمی ہی تھا۔ پلوشہ نے اس سے اس جگہ کے بارے دریافت کیا اور اس کے جواب دینے پر پوچھنے لگی۔ ”وشلام گاؤں یہاں سے کتنی دور ہے؟“

وہ دور ایک پہاڑ کی جانب اشارہ کرتے ہوئے بولا۔ ”اس پہاڑ کے دوسری جانب وشلام ہے۔ یہاں سے دس بارہ کلومیٹر فاصلہ ہوگا۔“

میں نے پوچھا۔ ”یہاں کوئی اجنبی افراد آپ نے دیکھے ہیں؟“

”ہاں، کچھ لوگ ہمارے گاؤں میں آئے تھے اور وہ.....“ ایک لمحہ رک کر وہ ہم سے

نظریں چراتے ہوئے بولا۔ ”کسی کو تلاش کر رہے تھے۔“

”ہونہہ!....“ ایک گہرا سانس لیتے ہوئے پلوشہ میری جانب متوجہ ہوئی۔ ”اس کا کیا

کریں؟“

میں بے چارگی سے بولا۔ ”ایک بے گناہ آدمی کا ہم کیا کر سکتے ہیں؟“

Classic Urdu Material

”کہیں باندھ دیتے ہیں۔“ اس مرتبہ اس نے اردو میں کہا تھا۔ اس کے منہ سے انگریزی اور اردو بہت ہی پیاری لگتی تھی۔

میرے ہونٹوں پر کھلتی ہنسی دیکھ کر وہ برا مناتے ہوئے بولی۔ ”کیا غلط بول گئی ہوں۔“
”نہیں۔“ میں نے نفی میں سر ہلا کر اردو میں کہا۔ ”اتنے پیارے انداز میں نہ بولا کرو
میری نظر لگ جائے گی۔ وہ کیا کہتے ہیں....

ایک تولجہ اس قدر شیریں

اور پھر بولتی بھی اردو ہو

میری بات سنتے ہی اس کے ہونٹوں پر خوب صورت مسکراہٹ کھل گئی تھی۔ ”جھوٹ
بولنا کب سے سیکھ لیا ہے۔“

”کیا یہ جھوٹ تھا۔“ اب برا منانے کی باری میری تھی۔

”نہیں....“ اس نے شوخی بھرے انداز میں قہقہہ لگایا۔ ”میں سچ یہی ہوں ہی اتنی پیاری

۔“

”اچھا ایسا ہے اسے یونھی چھوڑ دیتے ہیں۔ یہ نہ ہوں بندھے بندھے پورا ہی ہو جائے۔“

”ٹھیک ہے۔“ اثبات میں سر ہلاتے ہوئے وہ اس اجنبی کی متوجہ ہوئی۔ ”تمہارے لیے بہتر تو یہی ہو گا کہ کسی کو ہمارے بارے نہ بتانا۔ دوسروں کی دشمنی میں ٹانگ اڑانے والے عموماً گھائے میں رہتے ہیں۔“

”کسی کو نہیں بتاؤں گا جی۔“ وہ فوراً پلوشہ سے متفق ہو گیا تھا۔

”جاؤ۔“ اسے سر کے اشارے جانے کا کہہ کر وہ میرے ساتھ آگے بڑھ گئی۔

ہم ایک مرتبہ پھر آگے روانہ ہو گئے تھے۔ اسی دوران مجھے آئی کام میں ایک بندے کی گھبرائی ہوئی آواز سنائی دی۔ وہ کرم خان کی لاش ملنے کی بابت کمانڈر کو بتا رہا تھا۔ وہ جگہ انھوں نے ہمیں تلاش کرنے کے لیے گھیری تھی۔ ہم تو انھیں نہ مل سکے اپنے ساتھی کی لاش انھیں مل گئی تھی۔ چند منٹ بعد انھیں دوسری دو لاشیں بھی مل گئی تھیں۔ وہ کمانڈر

کسی دوسرے کمانڈر کو یہ بات بتا رہا تھا کہ ہم اس کے گھیرے سے نکل کر آگے بڑھ گئے ہیں۔ اس کے ساتھ اس نے دو تین گاؤں کے نام لے کر کہا تھا کہ ہم ان میں سے کسی ایک جانب جاسکتے تھے۔ ان میں و شلام گاؤں کا نام بھی شامل تھا۔ دوسرے کمانڈر نے

Classic Urdu Material

خیال ظاہر کیا تھا کہ ہم یا تو وشلام جائیں گے۔ یا پھر اب تک وہیں کہیں چھپے ہیں۔ اس کے ساتھ ہی اس نے ان تینوں گاؤں کے مضافات میں اپنے لشکری پھیلانے کا عندیہ دے دیا تھا۔

”تم نے وشلام گاؤں کا پتا کس لیے معلوم کیا ہے؟“ اچانک مجھے پلوشہ کا اجنبی سے کیا جانے والا سوال یاد آیا اور میں نے پوچھنے میں دیر نہ لگائی۔

”بھول گئے، وشلام خوشحال خان محسود کا گاؤں ہے۔“

”تو خوشحال خان محسود سے ہمیں کیا لینا دینا؟“

اس نے تفصیل بتلاتے ہوئے۔ ”خوشحال خان محسود، قبیل خان کا دشمن ہے اور اس وقت

ہمیں اسی کے پاس پناہ مل سکتی ہے۔ یاد نہیں پچھلے دنوں قابل خان نامی آدمی کو ہم نے

قبیل خان کے آدمیوں کے چنگل سے چھڑایا تھا۔“

”پھر تمہیں اس اجنبی سے وشلام گاؤں کا پتا معلوم نہیں کرنا چاہیے تھا۔“

”صحیح کہا۔ بس جلدی میں پوچھ بیٹھی۔“

Classic Urdu Material

”ویسے ضروری تو نہیں کہ اس اجنبی سے قبیل خان کے آدمیوں کی ملاقات ہو جائے۔“ میں نے خود تسلی دینے کی کوشش کی۔

پلو شہ نفی میں سر ہلاتے ہوئے بولی۔ ”وہ وزیر قوم کا آدمی تھا۔ اور قبیل خان بھی وزیر ہے۔ یہ ہو ہی نہیں سکتا کہ وہ اپنی قوم کے لوگوں تک یہ معلومات نہ پہنچائے۔“

”ہاں تمہاری قوم ہے نا اور تم اپنے لوگوں کو چھی طرح جانتی ہو۔“ میں نے افسوس کا اظہار کیا۔

”اسی لیے تو کہہ رہی تھی مگر آپ کچھ زیادہ ہی رحم دل بن گئے تھے۔“

میں بے بسی سے بولا۔ ”کسی بے گناہ کو مارنے پر بھی تو دل راضی نہیں ہوتا۔“ وہ شرارتی انداز میں بولی۔ ”یہ بات اس وقت تو یاد نہیں آئی تھی جب مجھے باندھ کر پٹائی کر رہے تھے۔“

”یہ بھی معلوم ہے نا کہ بعد میں کتنا پچھتا یا تھا؟“

”پچھتاتے تو بعد میں آپ کا رویہ ایسا نہ ہوتا۔“

Classic Urdu Material

”یہ بتاؤ کیا اس کے بعد تمھاری کسی بات سے انکار کیا تھا؟ کیا تمھیں جانے دیا حالانکہ سردار تمھیں جانے کا کہہ چکا تھا، جو چیز مانگی تمھارے حوالے کی کہ نہیں، ثقلین خان کی شادی میں تمھارا مکمل ساتھ دیا کہ نہیں اور.....“

”اچھا بس بس، سب معلوم ہے مجھے۔“ قطع کلامی کرتے ہوئے اس نے جذبات سے لبریز لہجے میں کہا۔ ”آپ کی ایک ایک حرکت یاد ہے کہ آپ نہ چاہتے ہوئے بھی مجھے اتنی اہمیت دیتے رہے۔ بہ ظاہر بے زاری ظاہر کرتے تھے اور چھپ چھپ کر مجھے گھورتے رہتے تھے۔“

”پلو شے!.... یاد رکھنا اگر تم نے بھی مجھے چھوڑ دیا تو اس بار میں زندہ نہیں رہ پاؤں گا۔“

”بکو اس نہ کیا کریں سمجھے۔“ میرا ہاتھ اپنی جانب کھینچ کر وہ بے ساختہ مجھ سے لپٹ گئی

تھی۔ ”کیا ایسا ممکن ہے کہ میں اپنے راجو کو چھوڑ کر چلی جاؤں۔“

”ممکن تو نہیں ہے لیکن اپنی بد بختی سے ڈرتا ہوں۔“ اس کے ماتھے پر مہر محبت ثبت کرتے ہوئے میں نے آہستہ سے اسے خود سے جدا کیا کہ ہم ابھی تک خطرے کی حدود سے باہر نہیں نکلے تھے۔

Classic Urdu Material

میرے ساتھ قدم بڑھاتے ہوئے پر اعتماد لہجے میں بولی۔ ”مقدر میرے اللہ پاک سے بڑا نہیں ہے۔ میں نے اللہ پاک سے آپ کو مانگا ہے اور وہی مقدر روں کا بنانے والا ہے۔“

اس کے اعتماد پر میں نے مسکرا کر ان پر اکتفا کیا تھا۔ یہ تو مجھے پہلے دن سے معلوم تھا کہ میں اسے اچھا لگتا ہوں۔ لیکن اسے اتنا زیادہ پیارا اور عزیز ہوں اس بارے مجھے ابھی اندازہ ہو رہا تھا۔ یہی وجہ تو تھی کہ وہ ہر وقت مجھے چھیڑتی رہتی، مذاق مذاق میں اپنے رشتے کا ذکر چھیڑ بیٹھتی، بے تکلف ہو کر میری گود تک میں بیٹھ جاتی۔

نالے میں اتر کر ہم نشیب ہی میں چلتے ہوئے اس پہاڑی کی جانب روانہ ہو گئے جس کے دوسری جانب و شلام گاؤں موجود تھا۔ ساڑھے چار ہونے والے تھے اڑھائی تین گھنٹوں بعد اندھیرا اچھا جانا تھا۔ ہم اندھیرے میں زیادہ محفوظ طریقے سے سفر کر سکتے تھے اور یہی بات میں نے فوراً پلوشہ کو کہہ دی تھی۔

”اگر کسی سے رستے میں مڈ بھڑ ہو گئی تب چھپنے کا سوچیں گے۔“

مجھے بھی اس کا مشورہ معقول لگا تھا۔

وشلام گاؤں کی پہاڑی عبور کرتے ہوئے ہم مزید محتاط ہو گئے تھے۔ پہاڑ کی بلندی پر پہنچنے تک سورج مغربی جانب جھکتے ہوئے پیلا ہو چلا تھا۔ اس پہاڑی کے دامن میں ایک کھلا میدان تھا گو اس جگہ کو بالکل ہموار تو نہیں کہا جاسکتا تھا پھر بھی گھربنانے کے لیے بہت موزوں جگہ تھی۔ یہی وشلام گاؤں تھا۔ وہاں درخت نہ ہونے کے برابر تھے البتہ گاؤں سے باہر چاروں طرف موجود پہاڑوں پر کافی گھنے جنگلات موجود تھے۔ قبیل خان کے آدمی وشلام گاؤں کے بہت زیادہ قریب نہیں جاسکتے تھے کیونکہ وشلام گاؤں کے محسود انھیں دیکھ لیتے تو ان کے درمیان جنگ چھڑ جانا تھی۔

میں نے دور بین نکال کر دائیں بائیں کا جائزہ لیا لیکن کوئی حرکت نظر نہ آئی۔ البتہ گاؤں میں لوگوں کی حرکت نظر آرہی تھی اور لازمی بات ہے وہ محسود ہی تھے۔ اس کے باوجود مجھے اندھیرا ہونے کا انتظار کرنا مناسب لگا۔ یہی بات میں نے پلوشہ کو کہی۔

”اندھیرا ہونے کے بعد ہی وشلام میں گھسیں گے۔“

”راجو!..... مجھے سخت بھوک لگی ہے۔ میرا تو خیال ہے چلتے ہیں۔ یہاں اریب قریب کوئی بندہ بھی نظر نہیں آ رہا۔“

Classic Urdu Material

”جیسا مناسب سمجھو۔“ میں نے بھی رکنے پر اصرار نہیں کیا تھا کہ پلو شہ کی ادناسی تکلیف بھی مجھے گوارا نہیں تھی۔

اس نے مزاحیہ انداز میں کہا۔ ”آپ اتنی جلدی میری ہر بات کیوں مان لیتے ہیں.... اس طرح تو میں بالکل لاڈلی ہو جاؤں گی۔ یہ نہ ہو بعد میں اتنی سرپر چڑھ جاؤں کہ آپ تنگ آنے لگیں۔“

”تنگ تو نہیں آؤں گا، البتہ جب غصہ آگیا اس دن خوب پٹائی کروں گا، اتنی کہ تمہیں غار والی مار بھول جائے گی۔“

”اچھا اتنی ہمت ہے۔“ وہ ناز بھرے لہجے میں پوچھنے لگی۔

”آہ.... کاش ہوتی۔“ میں نے گہرا سانس لیتے ہوئے بے بسی ظاہر کی۔

وہ کھل کھلا کر ہنس پڑی تھی۔ ”اچھا راجو!.... سچ بتائیں، جب آپ کو معلوم ہوا تھا کہ میں قبیل خان کی دشمن ہوں اور آپ نے بے گناہ و بے قصور ہی مجھے افیت کا نشانہ بنا ڈالا ہے تب آپ کو کیسا محسوس ہوا تھا۔“

اس سے پہلے کہ میں اس کی بات کا جواب دیتا اچانک دھماکے کی آواز سے ماحول گونج اٹھا تھا۔ گولی کا نشانہ ہم ہی تھے۔ سوڈیڑھ گز کے فاصلے سے چلائی جانے والی گولی شوں کرتی ہوئی ہمارے قریب سے گزر کر چارپانچ گز دور موجود درخت کے تنے میں پیوست ہو گئی تھی۔

”نیچے لیٹو۔“ چیخ کر پلوشہ کو کہتے ہوئے میں خود بھی لیٹ گیا تھا۔ وہاں چھدرے چھدرے درخت موجود تھے۔ گولی چلانے والے نے اگر ہمارے قریب پہنچنے کی کوشش کی ہوتی تو لازماً نظر آ جاتا۔ اسی وجہ سے اس نے ہمیں دور سے نشانہ بنانے کی کوشش کی تھی۔

ہمارے لیٹتے ہی دو تین اور گولیاں چلیں لیکن زمین پر لیٹا ہونے کی وجہ سے اب ہم واضح ہدف نہیں رہے تھے۔ میں نے فائر آنے کی جگہ کی طرف نظریں دوڑائیں۔ لیکن کچھ نظر نہ آیا۔ اسی وقت پلوشہ نے سیفٹی لیور نیچے کرتے ہوئے دو تین گولیاں اس جانب جھونک دیں۔ ان کی طرف سے بھی جواب دیا جانے لگا۔ لیکن یہ اندھی فائرنگ تھی۔

اچانک مجھے خیال آیا کہ کافی دیر سے آئی کام پر ان میں سے کسی کی آواز نہیں آرہی تھی۔ یقیناً جب انھیں معلوم ہوا کہ ان کے ساتھی کا آئی کام ہمارے پاس ہے تبھی انھوں نے چینل تبدیل کر دیا ہوگا۔ یوں بھی وہ زیادہ سے زیادہ چینل ہی تبدیل کر سکتے تھے کہ آئی کام کے علاوہ ان کے پاس رابطے کو کوئی ذریعہ بھی موجود نہیں تھا۔

میں چینل تبدیل کرنے لگا جلد ہی ان کی آواز سنائی دینے لگی تھی۔ ”وہ بچ گئے ہیں کمانڈر!.... آپ مزید آدمی بھیجیں، ایک بار گھیرے میں آگئے تو پھر نہیں نکل سکیں گے۔“

”آدمی آرہے ہیں تمھاری جانب۔ بس تم انھیں وہاں سے غائب نہیں ہونے دینا۔ اور خود آڑھی میں رہنا یہ نہ ہو اس خبیث کی گولی کا نشانہ بن جاؤ۔“ خبیث اس نے مجھے ہی کہا تھا۔ ”پلو شے!.... یہاں سے رینگتے ہوئے آگے بڑھو۔ دشمن ہمیں گھیرنے کی کوشش میں ہیں۔“

کوئی جواب دیے بغیر وہ ناک کی سیدھ میں رینگنے لگی۔ پتھریلی زمین پر کمنیوں کے بل رینگنا نہایت تکلیف دہ مرحلہ ہے لیکن جب جان پر بنی ہو تو اس قسم کی تکالیف کوئی

Classic Urdu Material

حیثیت نہیں رکھتیں۔ مخالف مسلسل اس جگہ کو نشانہ بنائے ہوئے تھے۔ ایک موٹے تنے والے درخت کے قریب پہنچ کر میں تنے کی آڑ لے کر اٹھ بیٹھا۔ شام کا ملگجاندھیر اچھا چکا تھا۔ لیکن فی الحال دکھاؤ میں کوئی خاص فرق نہیں پڑا تھا۔ آئی کام میں ہم پرفائر کرنے والے کمانڈر کو پکار رہے تھے کہ ہم بھاگنے کی کوشش میں ہیں۔

کمانڈر نے فوراً کہا۔ ”انہیں جانے نہیں دینا۔“

”جی کمانڈر۔“ کہہ کر ان میں سے ایک نے وہ غلطی کی جو اسے نہیں کرنی چاہیے تھی

۔ نتیجہ اسے سر میں لگنے والی گولی کی صورت ملا تھا۔ میرے لیے سو گز کے فاصلے سے

ہدف کے سر میں گولی مارنا روٹی کا نوالہ کھانے سے بھی آسان تھا۔ ساتھی کے گرتے ہی

دوسرے نے ایک دم فائر کھول دیا تھا۔ لیکن اتنی عقل مندی اس نے ضرور دکھائی تھی

کہ اپنا سر اور باقی جسم آڑ کے پیچھے ہی چھپائے رکھا تھا۔ پلوشہ نے زمین پر لیٹ کر ان کی

طرف دو تین فائر جھونک دیے تھے میں نے ایسا کرنے کی ضرورت اس لیے بھی محسوس

نہ کی بغیر ہدف کے نظر آئے گولی چلانا میری فطرت نہیں تھی۔ اپنے محترم استاد راؤ تصور

کے فرمان کے مطابق میں ایک گولی کے بدلے ایک دشمن گرانے کا قائل تھا ورنہ گولی

Classic Urdu Material

ٹریگر سے انگلی پرے ہی رکھتا تھا۔ پلو شہ البتہ سنا پُر نہیں تھی اس لیے اپنی ایک میگزین وہ
یونہی ہوا میں جھونک چکی تھی۔ دشمن کا فائر رکتے ہی ہم دونوں اسی درخت کی آڑ لے کر
جھکے جھکے وہاں سے دور ہٹنے لگے۔ پندرہ بیس گز کے فاصلے پر موجود دوسرے درخت کی آڑ
میں بیٹھ کر میں نے مڑ کر دیکھا مگر مخالف وہیں لیٹا ہوا کمانڈر کو اپنے ساتھ ہی کے مرنے کی
بابت بتا رہا تھا۔

”کمانڈر!.... سخی جان کو گولی لگ گئی ہے۔“

”بچ تو گیا ہے نا؟“ کمانڈر نے پریشانی سے پوچھا۔

”سر میں گولی لگی ہے۔“ اس مرتبہ اس نے جھجکتے ہوئے جواب دیا تھا۔

”تم الو کے پٹھوں کو بتایا بھی ہے کہ اس خبیث کو موقع نہ دو، مگر یہ بات تمہاری سمجھ میں

اس وقت آتی ہے جب تمہارا سر باقی نہیں رہتا۔“

”میں نے اسے منع بھی کیا تھا لیکن ان دونوں کے فرار ہونے کی وجہ سے وہ بے اختیار اپنی

آڑ سے باہر ہوا اور اس سے پہلے کہ میں اسے منع کرتا گولی اسے لگ چکی تھی۔“

Classic Urdu Material

”اپنے باقی ساتھیوں کے آنے تک وہیں ٹکے رہنا، بس ان کے جانے کی سمت کو نظر میں

رکھنا۔“

”دونوں وشلام کی جانب ہی جا رہے ہیں۔“

”ٹھیک ہے کمک تمہارے پاس پہنچنے ہی والی ہوگی۔ اور اگر وہ وشلام میں گھسنے میں کامیاب ہو جاتے ہیں تو میرا انتظار کرنا کہیں محسودوں کے ساتھ لڑائی نہ شروع کر دینا۔“

اس نے موڈ بانہ انداز میں کہا۔ ”ٹھیک ہے جی۔“

ان کی باتیں سنتے ہوئے ہم آگے بڑھتے گئے۔ جو ننھی دشمن اور ہمارے درمیان جھاڑیوں

کا جھنڈ آیا ہم اٹھ کر بھاگ پڑے۔ ہمیں تو یہ بھی معلوم نہیں تھا کہ دشمن کی مدد کس

جانب سے آنا تھی۔ اترائی کی وجہ سے ہماری رفتار کافی تیز تھی۔ پندرہ بیس منٹ دوڑنے

کے بعد ہم ایک دم درختوں کی حد سے نکل کر کھلی جگہ پر آئے سامنے ہی مکانوں کا سلسلہ

شروع ہو رہا تھا۔ ابھی ہم پہلے مکان کے قریب پہنچے ہی تھے کہ دیوار کے عقب سے چار

آدمی ہاتھوں میں ہتھیار تھامے باہر نکلے۔

”خبردار!.... ہاتھ اوپر کر لو۔“ ان میں سے ایک کرخت آواز میں بولا۔

Classic Urdu Material

میں نے گہرا سانس لیتے ہوئے پلوشہ کی جانب دیکھا۔ مدہم پڑتی روشنی میں مجھے اس کے چہرے پر چھائے اطمینان بھرے تاثرات نے چونکا دیا تھا۔ مجھے کوئی جواب دینے کے بہ جائے وہ مسلح افراد کو مخاطب ہوئی۔

”ہم دوست ہیں اور مدد مانگنے آرہے ہیں۔“

”پہلے اپنا تعارف کراؤ۔“ اس مرتبہ بھی اسی نے بات کی جس نے ہمیں للکارا تھا۔

”ہمارا تعارف سردار خوشحال خان کاماموں زاد بھائی، قابل خان محسود کروائے گا۔“

”آجائو۔“ اس مرتبہ اس کے لہجے میں پہلے والی تندہی غائب تھی۔

ہم اپنے ہتھیار کندھے سے لٹکا کر ان کے قریب ہو گئے۔ مجھ سے مصافحہ کر کے انہوں

نے پلوشہ کی جانب بھی مصافحے کا ہاتھ بڑھایا۔ وہ تکلفی سے تمام سے مصافحہ کرنے

لگی۔ اس سے پہلے بھی بغیر کسی جھجک کے مردوں سے مصافحہ کیا کرتی تھی۔ لیکن نامعلوم

اس وقت مجھے اس کا یوں مصافحہ کرنا بہت زیادہ برا لگا تھا۔ پلوشہ ان سے مصافحہ کر کے

میرے قریب ہوتے ہوئے پوچھا۔ ”آپ کو چوٹ تو نہیں لگی ہے نا؟“

Classic Urdu Material

میں کوئی جواب دیے بغیر خاموش رہا۔ مجھے ابھی تک اس کا مصافحہ ہضم نہیں ہو رہا تھا۔ حالانکہ اس سے پہلے وہ مردوں میں ناچتی رہی تھی۔ اور لڑکے کا بھیس اپنانے کی وجہ سے ہر کسی سے بے تکلف ہو کر مصافحہ بھی کر لیتی تھی۔ لیکن اس سب کے باوجود مجھے بہت برا محسوس ہو رہا تھا۔

پلوشہ کو بھی میری خاموشی ظاہر ہو گئی تھی۔ ”راجو!.... کیا بات ہے۔“ میرا ہاتھ تھامتے ہوئے اس نے دھیمے لہجے میں پوچھا۔

اس بار بھی میں کوئی جواب دیے بغیر خاموش رہا۔

”اے راجو!.... کیا اتنا اعتبار نہیں ہے اپنی پلوشے پر۔“ اس کی آواز سرگوشی میں ڈھل

گئی تھی۔ کہتے ہیں محبت کرنے والے بغیر بتائے ایک دوسرے کے احساسات جان لیتے

ہیں اور میرے دل کی بات جانتے ہوئے اس نے اس مقولے کو سچا ثابت کر دیا تھا۔

”اچھا آئندہ کسی سے بھی ہاتھ نہیں ملاؤں گی۔“ میزبانوں کی پروا کیے بغیر اس نے میرا

ہاتھ کھینچ کر مجھے روک لیا تھا۔ اس لہجے میں شامل تشویش سے مجھے خوشی ہوئی تھی۔

Classic Urdu Material

ہمارے میزبانوں کے ہونٹوں پر مسکراہٹ دوڑ گئی تھی۔ ان میں سے ایک دبی زبان میں دوسرے سے ساتھی سے کہنے لگا۔

”ہلک دے جو جینسی پشانتِ خبرے کوئی۔“ (لڑکا ہو کر لڑکیوں کی طرح بات کر رہا ہے)۔ اس کی آواز میرے کانوں تک پہنچ گئی تھی۔ میں اسے نظر انداز کرتا ہوا پلو شے کو مخاطب ہوا۔

”پاگل نہ بنو میں بالکل بھی خفا نہیں ہوں۔“

وہ جذباتی لہجے میں بولی۔ ”کہا تھا نہ میری غلطیوں اور کوتاہیوں کو معاف کرتے رہنا۔ اور

خدا اس طرح نظر انداز نہ کیا کرو میرا سانس رکنے لگتا ہے۔“

”پاگل نہ ہو تو۔“ چاہت بھرے انداز میں کہتے ہوئے میں اسے بازو سے پکڑ کر ساتھ

چلانے لگا۔ ہمارے میزبان پھر رہنمائی کے لیے آگے بڑھ گئے۔

وہ سیدھا ہمیں خوشحال خان کی وسیع بیٹھک میں لے گئے۔ قبیل خان کے آدمیوں کے

ساتھ ہمارے فائرنگ کے تبادلے کی وجہ سے وہ اس وقت بیٹھک ہی میں موجود تھا۔ چند

اور افراد بھی بیٹھک میں بیٹھے تھے جبکہ ہمیں لانے والے انھوں نے صورت حال معلوم کر

نے کے لیے جنگل کی طرف روانہ کیے تھے جنہیں ہم راستے میں مل گئے اور وہ ہمارے ساتھ ہی واپس مڑ آئے تھے۔ بیٹھک کے وسیع صحن میں چاروں اطراف میں چار پائیاں رکھی ہوئی تھیں۔ میں نے جاتے ہی خوشحال خان اور حاضرین محفل سے مصافحہ کیا۔ پلو شہ البتہ ایک جانب خاموشی سے کھڑی رہی۔ اس کی طرف سے پہل نہ ہوتی دیکھ کر کسی نے بھی از خود اس سے ہاتھ ملانے کی کوشش نہیں کی تھی۔

ہمیں لانے والوں میں سے ایک آگے ہو کر خوشحال خان کو بتایا کہ ہم اس کے ماموں زاد بھائی قابل خان کے دوست ہیں اور فائرنگ کرنے والے ہم ہی ہیں۔

”بیٹھیں۔“ خوشحال نے ہاتھ کے اشارے سے ہمیں ایک خالی چار پائی پر بیٹھنے کا اشارہ کیا۔ اور ہمارے بیٹھتے ہی مستفسر ہوا۔ ”آپ لوگ ہمارے علاقے میں کیوں فائرنگ کر رہے تھے؟“ میرے خیال میں چونکہ قبیل خان کے آدمی تلاشی لینے کے لیے وشلام گاؤں میں نہیں آئے تھے اس لیے خوش حال خان کو اصل صورت حال معلوم نہیں تھی۔ بلکہ قبیل خان کے آدمی اگر وہاں آتے بھی، تو کسی نے انہیں گاؤں کی تلاشی لینے کی اجازت نہیں دینا تھی۔

Classic Urdu Material

”فائرنگ ہم نہیں قبیل خان کے آدمی کر رہے تھے۔ ہم نے تو اپنے بچاؤ کے لیے جوابی فائرنگ کی ہے۔“

اس نے معنی خیز لہجے میں پوچھا۔ ”معاملہ کیا ہے؟ دوسرا دن ہے قبیل خان وزیر کے آدمی آپس پاس کے علاقوں میں کسی کو ڈھونڈتے پھر رہے ہیں۔ بلکہ اب تو انھیں جہاندا خان کے لشکری کہا جائے گا۔“

”وہ قبیل خان کے قاتل کو تلاش کرتے پھر رہے ہیں۔“

”تو آپ لوگوں پر انھوں نے غلطی سے گولیاں چلائی ہیں؟“

میں اطمینان سے بولا۔ ”نہیں، خیر غلطی تو خیر نہیں کہہ سکتے کہ ہم دونوں ہی قبیل خان کے قاتل ہیں۔“

”کیا؟“ اس بار اس کے لہجے میں حیرانی تھی۔

”جی ہاں۔ اصل بات تو یہی ہے۔“

”تو آپ لوگ یہاں کیا لینے آئے ہیں؟“

”پناہ۔“

اس نے فوراً انکار کرتے ہوئے کہا۔ ”میں قبیل خان کے قاتلوں کو پناہ دے کر ایک نئی

جنگ نہیں چھیڑ سکتا۔ اس لیے آپ لوگ کھانا وغیرہ کھا کر تشریف لے جائیں۔“

”قبیل خان آپ کا بھی تو دشمن تھا۔“ پلوشہ نے پہلی مرتبہ زبان کھولی۔

”بچے آپ ان باتوں کو رہنے دیں، آپ کا بڑا بات کر رہا ہے۔“ پلوشہ کو کم سن لڑکا سمجھتے

ہوئے خوشحال خان نے اس کی بات کو درخور اعتناء نہیں جانا تھا۔“

”چلو یہی بات میں دہرائے دیتا ہوں، دشمن کے دشمن تو دوست ہوتے ہیں نا؟“

وہ مسکرایا۔ ”تو میں نے کب آپ لوگوں کو دشمن سمجھا ہے۔“

میرے کچھ کہنے سے پہلے بیٹھک کا صحن۔ ”اسلام علیکم!“ کی آواز سے گونج اٹھا تھا۔ آنے

والا قابل خان تھا۔ وہی قابل خان جس کی جان ایک مرتبہ ہم دونوں نے بچائی تھی۔ صحن

میں جلتی ٹیوب لائٹس کی روشنی میں اس نے ہمیں پہچاننے میں دیر نہیں لگائی تھی۔ وہ

فوراً۔ ”پہ خیر.... پہ خیر۔“ کہتے ہوئے ہاتھ پھیلاتے ہوئے ہماری جانب بڑھا۔ میں نے

اٹھ کر اس سے معافہ کرتے ہوئے اس کے کان میں سرگوشی کرتے ہوئے کہا۔

”میرا سا تھی لڑکا نہیں، لڑکی ہے۔ اس لیے اس سے ہاتھ وغیرہ ملانے سے گریز کرنا۔“

وہ حیرانی سے بڑبڑایا۔ ”عجیب بات ہے، بہ ہر حال ٹھیک ہے۔“

مجھ سے معاف کر کے وہ خوش حال خان کی طرف متوجہ ہوا۔ ”بھائی جان!.... اس دن انھی دو آدمیوں نے میری جان بچائی تھی۔“ یہ کہتے ہی وہ میرا ہاتھ تھام کر میرے ہمراہ ہی چارپائی پر بیٹھ گیا۔

”ہو نہہ!....“ خوش حال خان ایک گہرا سانس لیتے ہوئے حاضرین محفل کو مخاطب ہوا۔ ”آپ لوگ تیاری کر کے اپنے پہاڑی مورچوں پر پہنچ جائیں۔“ گویا اس نے ہمیں پناہ دینے کا ارادہ کر لیا تھا۔

ہمارے علاوہ وہاں بیٹھے تمام لوگ اثبات میں سر ہلا کر بیٹھک سے نکلنے لگے۔

خوشحال خان، قابل خان کو مخاطب ہوا۔ ”آپ مہمانوں کو وقت دیں میں بھی اوپر جا رہا ہوں۔“

”آپ لوگ یقیناً کھانا کھا کر ہی آرام کرنا پسند کریں گے؟“ قابل خان ہم سے مستنفس ہوا۔

Classic Urdu Material

میں نے بلا تکلف کہا۔ ”جی ہاں، سخت بھوک لگی ہوئی ہے۔“

”ٹھیک ہے میں کھانا لاتا ہوں، پھر گپ شپ کرتے ہیں۔ وہ بھی بیٹھک سے باہر نکل گیا۔

”یہ گھروں کو چھوڑ کر پہاڑوں پر چڑھنے کی منطق میری سمجھ سے بالاتر ہے۔“ قابل خان کے جاتے ہی میں پلوشہ کو مخاطب ہوا۔

”وزیروں اور محسودوں میں جب بھی جنگ ہوتی ہے وہ گاؤں سے باہر نکل کر ہوتی ہے۔ ایک دوسرے کی عورتوں اور بچوں پر کوئی ہتھیار نہیں اٹھاتا۔ اب سارے مرد گاؤں چھوڑ کر پہاڑوں پر پہنچ جائیں گے۔ اور پھر جب تک صلح کی بات چیت نہیں ہوتی فائرنگ ہوتی رہے گی۔“

میں نے پوچھا۔ ”گویا جہاندا خان ہماری بازیابی کے لیے ضرور لڑائی کرے گا؟“

”اگر اس نے لڑائی نہ چھیڑی تو یہ لوگ واپس گھروں میں آجائیں گے۔ لیکن ایک بات یقینی ہے کہ جب تک ہم یہاں ہیں یہ ہم پر کوئی حرف نہیں آنے دیں گے۔ البتہ تمام قتل ہو گئے تو علاحدہ بات ہے۔“

Classic Urdu Material

میں نے پریشانی بھرے لہجے میں کہا۔ ”ویسے یہ بہت غلط ہوگا اگر ہماری وجہ سے دو قبیلوں میں جنگ چھڑ جائے۔“

”آپ فکر نہ کریں یہ یہاں معمول کی بات ہے۔ اور پھر وقتی طور پر یہاں پناہ لینا ہماری مجبوری تھی ورنہ جس انداز میں جہانداد نے ہمیں پکڑنے کے لیے اپنے لشکر کو تمام علاقے میں پھیلا یا ہوا ہے مجھے ڈر تھا کہ ہم نے پکڑے جانا تھا۔“

”میں اثبات میں سر ہلا کر خاموش ہو گیا۔“

وہ میرا دایاں ہاتھ اپنے دونوں ہاتھوں کے بیچ میں لے کر سہلانے لگی۔ پر مشقت زندگی گزارنے کی وجہ سے اس کے ہاتھ عام عورتوں کی طرح ملائم تو نہیں تھے، اس کے باوجود اس کے ہاتھوں میں ایک کشش اور جادو چھپا تھا۔ ایک لمحہ خاموشی کے بعد اس نے محبوبانہ انداز میں پوچھا۔

”قابل خان کو میرے لڑکی ہونے کے بارے بتلا رہے تھے؟“

”ہاں، کیونکہ میں نہیں چاہتا تھا کہ میرے بعد وہ تم سے بھی گلے ملنے لگ جائے۔“

Classic Urdu Material

قریب کھسک کر میرے کندھے پر سر رکھتے ہوئے وہ ناز بھرے لہجے میں بولی۔ ”ایک دم میرے بارے اتنا زیادہ حساس ہو گئے ہیں آپ۔“

”اپنی چیز کے بارے حساس ہونا پڑتا ہے۔“

”میں تو پہلے دن ہی سے آپ کی تھی۔ بس آپ ہی جان چھڑانے کی کوششوں میں تھے۔“

”جان چھڑانا پڑتی ہے میری جان!.... کسی لڑکی سے تعلق اس چیز کا نام نہیں ہے کہ بس اس کے خوب صورت بدن سے لذت کشید کی جائے۔ یہ تو مغربی اور مادر پدر آزاد

معاشرے کی سوچ ہوتی ہے اسلام میں تو کسی لڑکی کو اپنانے کا فیصلہ کرنے کے بعد ایک مرد کو اس عورت کی ہر ضرورت کا کفیل بننا پڑتا ہے، اس کے دکھ درد اپنانے پڑتے ہیں

، اس کا خیال رکھنا پڑتا ہے، دنیا کے ہر سرد و گرم سے اسے بچانا پڑتا ہے، اسے تحفظ دینا پڑتا ہے، زندگی گزارنے کی سہولیات دینا پڑتی ہیں، دنیا کی ہر مصیبت کے سامنے سینہ تان کر اسے پناہ پڑتی ہے۔ تب جا کر ”آئی لو یو“ جیسے مختصر سے فقرے کا حق ادا ہوتا ہے

Classic Urdu Material

۔ مختصر آئیہ کہ کسی لڑکی کو شریک حیات بنانے کا مطلب ذمہ داریوں کے لیے اپنا دامن کشادہ کرنا ہوتا ہے۔ اور یہ اتنا آسان تو نہیں ہوتا۔“

وہ لاڈ بھرے لہجے میں پوچھنے لگی۔ ”مجھ جیسی لڑکی کے حصول کے لیے بھی یہ ذمہ داریاں نہیں سنبھالی جاسکتیں؟“

”سنبھال تولی ہیں چندا۔“ ایک ہاتھ اس کے کندھوں کے پیچھے سے لے جا کر میں نے اس کا بازو پکڑتے ہوئے اسے مزید اپنے قریب کیا۔

”راجو!.... یونھی ہمیشہ میرے لاڈ اٹھاتے رہو گے نا، میری ناز برداری کرتے رہو گے نا

، میرا خیال رکھتے رہو گے نا، کسی کو مجھ سے زیادہ اہمیت تو نہیں دو گے نا، میری غلطیوں

کو ہتا ہیوں کو معاف کرتے رہو گے نا؟ بتاؤ نا راجو!“ اس نے بھی اپنی بانہیں میرے گرد

لپیٹ لی تھیں۔
<https://www.facebook.com/ClassicUrduMaterial/>

”ہاں، راجے کی جان، جو قسم چاہے لے لو۔“

”مرد کی زبان سے بڑی بھی کوئی قسم ہوتی ہے کیا؟“ خوشی سے سرشار لہجے میں کہتے

ہوئے اس نے دوبارہ اپنا سر میرے کندھے پر ٹیک دیا۔ اس وقت دروازے پر آہٹ ہوئی

Classic Urdu Material

اور ہم جلدی سے سنبھل کر بیٹھ گئے۔ وہ قابل خان تھا کھانے کے برتن اٹھائے اندر آ رہا تھا۔

”معافی چاہتا ہوں، فی الحال تو جو پکا تھا وہی لے آیا ہوں کل ان شاء اللہ خصوصی طور پر آپ کی مہمان نوازی کریں گے۔“

چکن کری کا بھرا ڈونگہ دیکھتے ہوئے میں نے مسکرا کر کہا۔ ”اس سے اچھا اور کیا کھلائیں گے بھائی۔“

کھانے کے برتن ہمارے سامنے رکھتے ہوئے وہ وضاحت کرتا ہوا بولا۔ ”یہ تو روزمرہ کا

کھانا ہے دوست!... آپ نے بھوکے ہونے کی اطلاع دی ہے تبھی جلدی میں یہی

اٹھالا یا ورنہ مہمان کے لیے تو کچھ خصوصی پکایا جاتا ہے۔“

”جزاک اللہ۔“ روٹی کا نوالہ توڑتے ہوئے میں نے خلوص دل سے کہا۔

اس نے پانی کا بھرا جگ ہمارے قریب رکھتے ہوئے کہا۔ ”آپ لوگ کھانا کھائیں میں

چائے لاتا ہوں۔“ چونکہ میں نے اسے پلو شہ کے لڑکی ہونے کے بارے بتلادیا تھا اسی وجہ

سے وہ وہاں نہیں بیٹھنا چاہ رہا تھا۔

میں نے کہا۔ ”لیکن چائے دودھ والی لانا۔“

”ٹھیک ہے۔“ کہتے ہوئے وہ بیٹھک سے نکل گیا۔ اور ہم کھانے پر ٹوٹ پڑے۔ ہمارے کھانے سے فارغ ہونے تک وہ چائے لے آیا تھا۔ ہم بہ مشکل ہی چائے پی سکے تھے کہ سردار خوشحال خان دودراز قامت محافظوں کے ساتھ بیٹھک میں داخل ہوا۔

”قابل خان!....“ اپنے مہمانوں کو اندر کمرے میں لے جاؤ، جہانداد خان چند منٹ تک خود یہاں پہنچنے والا ہے۔“

”جی بھائی!....“ قابل خان سعادت مندی سے بولا۔ جبکہ میں اور پلوشتہ اپنا سامان اٹھا کر

خود بہ خود کمرے کی جانب بڑھ گئے تھے۔ قابل خان نے زبردستی ہمارے ہاتھوں سے

سامان تھاما اور آگے بڑھ کر کمرے کا دروازہ کھول دیا۔

”آپ یہاں بیٹھیں اور خود اپنے کانوں سے دونوں سرداروں کی بات چیت سن لیں۔“

میں نے کہا۔ ”قابل خان!.... کوئی ایسا طریقہ نہیں ہو سکتا کہ آپ ہمیں حفاظت سے

کہیں اور منتقل کر دیں تاکہ دونوں قبیلوں کے درمیان خواہ مخواہ ہونے والا جھگڑا روکا جا

سکے۔“

Classic Urdu Material

قابل خان نے خفگی بھرے لہجے میں جواب دیا۔ ”دوبارہ ایسا نہ کہنا بھائی!.... اگر دونوں قبیلوں کے درمیان جھگڑا چھڑا بھی تو اس کی وجہ جہاندا خان ہوگا۔ اتنا تو اسے معلوم ہونا چاہیے کہ قبائلی اپنے مہمانوں کی حفاظت کرنا جانتے ہیں۔“

”نہیں میرا مطلب یہ نہیں تھا....“

”آپ ہر قسم کے مطلب کو رہنے دیں بھائی۔“ قابل خان نرمی سے مسکراتا ہوا باہر نکل گیا۔

تھوڑی دیر بعد ہی جہاندا خان اپنے محافظوں کی معیت میں وہاں پہنچ گیا تھا۔ وہ ایک دراز قامت شخص تھا۔ لمبی گھنگریالی زلفیں اور گھنی مونچھوں نے اس کے چہرے کو کافی پر

رعب بنادیا تھا۔ اس کے محافظ بھی اسی کی طرح دراز قامت اور مضبوط جثے والے تھے

۔ اس کے سر پر رکھی ہوئی سفید قراقلی ٹوپی اور کالی سیاہ واسکٹ اس کی وجاہت میں اضافہ کرتی تھی۔ وہ آمنے سامنے چار پائیوں پر بیٹھ گئے تھے۔ گفتگو کی ابتدا جہاندا خان ہی نے کی تھی۔ قد و قامت کی طرح اس کی آواز بھی کافی بھاری اور پر رعب تھی۔

Classic Urdu Material

”خوشحال خان!.... ہمارے دو مجرم و شلام گاؤں میں چھپے ہوئے ہیں اور ہم انھی کو

پکڑنے آئے ہیں۔ یقیناً آپ اس ضمن میں ہم سے تعاون کریں گے۔“

”جہاندا خان!.... جب ایک قاتلی سردار کسی کو پناہ دیا کرتا ہے تو وہ یہ نہیں دیکھتا کہ پناہ گزین مجرم ہے یا بے گناہ۔ وہ بس اپنے پاس مدد کی درخواست لے کر آنے والے شخص کی مدد کرتا ہے۔ اور جہاں تک تعلق ہے ان افراد کو جو ابھی تھوڑی دیر پہلے یہاں پہنچے ہیں تو وہ پناہ گزین نہیں بلکہ میرے محسن ہیں اور محسنوں کی حفاظت کی جاتی ہے انھیں قتل نہیں کرایا جاتا۔“

”وہ دونوں میرے بھائی قبیل خان کے قاتل ہیں اور دونوں قبائل کے درمیان ہونے والا امن معاہدہ اس بات کا متقاضی ہے کہ آپ ہمارے مجرموں کو پناہ نہ دیں۔ ایسی باتوں سے معاہدے ٹوٹ جایا کرتے ہیں اور میں نہیں چاہتا کہ ایسی چھوٹی سی بات پر ہمارا معاہدہ بھی باقی نہ رہ پائے۔“ جہاندا خان کے لہجے میں ایک بڑے قبیلے کا سردار ہونے کا زعم اہل رہا تھا۔ اس کی باتوں کے پس پردہ واضح دھمکی شامل تھی کہ اگر خوشحال خان اس کے دشمنوں کو اس کے حوالے نہیں کرے گا تو وہ و شلام پر حملہ کر دے گا۔

خوشحال خان ٹھہرے ہوئے لہجے میں بولا۔ ”کیا امن معاہدے میں کوئی ایسی شق شامل تھی کہ کسی بھی آدمی کو پناہ دینے کے لیے ہم دوسرے قبیلے کی مرضی کے محتاج ہوں گے۔ یا اس سے پہلے علام خیل کا سردار کسی کو پناہ دینے سے پہلے مجھے مطلع کیا کرتا تھا۔“

”بات کسی کو نہیں لالا قبیل خان کے قاتل کو پناہ دینے کی ہو رہی ہے۔ اور یقیناً اگر ہم و شلام کے سردار کے قاتل کو پناہ دیتے تو آپ نے بھی ہم سے یہی مطالبہ کرنا تھا۔“

”تو کیا آپ ہمارے مطالبے پر اپنے پاس پناہ گزین کسی شخص کو ہمارے حوالے کر دیتے۔“ خوشحال خان کے لہجے میں طنز کی بوساف محسوس کی جاسکتی تھی۔

جہاندا خان نے بے پرواہی سے کہا۔ ”کبھی ایسا موقع آیا تب دیکھا جائے گا۔“

”جہاندا خان!.... آپ علام خیل کے نئے سردار بنے ہیں کم از کم قبیل خان کے کیے گئے فیصلوں کو نہ بھولیں۔ زیادہ عرصہ نہیں گزرا، سال ڈیڑھ پہلے ہی سردار قبیل خان ہمارے ایک دشمن کو پناہ دے چکا ہے۔ بلکہ وہ شخص آج بھی آپ کا لشکری ہے۔“

Classic Urdu Material

”ٹھیک ہے، میں وہ آدمی آپ کے حوالے کرنے کو تیار ہوں آپ ہمارے دشمن ہمارے حوالے کریں۔“ جہاندار خان ہماری دشمنی میں اپنی قبائلی روایات کو پس پشت ڈالنے پر تیار ہو گیا تھا۔

”یقیناً آپ کا فیصلہ ایک قبائلی سردار کی شان کے خلاف ہے۔ ہم نے اپنے دشمن کا مطالبہ اسی لیے قبیل خان سے نہیں کیا تھا کہ وہ کسی بھی صورت ہمارے دشمن کو نہ لوٹاتا۔ اور یاد رکھنا جہاندار خان، قبائلی سردار جب کسی کو پناہ دیتا ہے تو ہر سودو زیاں کو پس پشت ڈال کر دیتا ہے۔ ہم اپنے دشمن کی تاک میں ہیں جب بھی وہ علام خیل کی حدود سے باہر ہمیں ٹکرایا بچ نہیں پائے گا۔ اور یہی مشورہ میں آپ کو بھی دوں گا کہ آپ کے بھائی کے قاتل جب و شلام کی حدود سے نکل جائیں تب آپ ان کے ساتھ جو سلوک کرنا چاہیں ہم دخل انداز نہیں ہوں گے۔“

”اس کا مطلب ہے آپ انکار کر رہے ہیں؟“ جہاندار خان نے تصدیق چاہنے کے انداز میں پوچھا۔

”سردار جہاندار!.... یقیناً آپ کا یہ سوال ایک قبائلی سردار کی شان سے بعید ہے۔“

Classic Urdu Material

جہانداد نے بگڑے ہوئے لہجے میں کہا۔ ”خوشحال خان میں یہاں قبائلی سردار کی خصوصیات پر سبق پڑھنے نہیں آیا، مجھے ہاں یاناں میں جواب دیں۔“

”میں جواب دے چکا ہوں۔“ خوشحال خان نے اس کے غصے کی ذرا بھر پروا نہیں کی تھی۔

جہانداد نے غصے بھری نگاہ خوشحال خان پر ڈالی اور کھڑا ہو گیا۔ اس نے اپنے سامنے پڑے قہوے کی پیالی اور خشک میوہ جات کی ٹرے کو ہاتھ بھی نہیں لگایا تھا۔ چند لمحے اسے گھورنے کے بعد وہ غضب ناک لہجے میں بولا۔

”خوشحال خان!... یاد رکھنا اس سب کے ذمہ دار آپ ہوں گے۔“

خوشحال خان نے سلجھے ہوئے لہجے میں جواب دیا۔ ”جہانداد خان ہر آدمی اپنے فعل کا جواب دہ خود ہی ہوتا ہے۔ میں صرف قبائلی روایات کا پاس رکھ رہا ہوں اور الحمد للہ میں اس بارے کسی بھی ثالث کا فیصلہ ماننے کو تیار ہوں۔ البتہ آپ کی طرف سے کسی بھی قسم کی کارروائی کا رد عمل ظاہر کرنا ہمارا بنیادی حق ہے اور اس کی ذمہ داری یقیناً آپ پر ہوگی نہ کہ ہم پر۔“

Classic Urdu Material

جہانداد خان نے مزید کوئی بات کیے بغیر بیرونی دروازے کی جانب قدم بڑھا دیے۔ اس نے خوشحال خان سے الوداعی مصافحہ کرنے کی ضرورت بھی محسوس نہیں کی تھی۔

”اب یہ یقیناً وشلام پر حملہ کرے گا۔“ میں نے اپنے ساتھ سر جوڑے بیٹھی پلو شہ سے تصدیق چاہی جو اس ساری کارروائی کو دیکھ رہی تھی۔ جہانداد خان کے بیٹھک سے نکلتے ہی ہم دونوں پیچھے ہٹ کر چارپائی پر بیٹھ گئے۔ تھوڑی دیر بعد قابل خان اندر داخل ہوا۔

”آپ لوگوں نے یقیناً علام خیل کے نئے سردار کی گھٹیا باتیں سن لی ہوں گی۔“

”ہو نہہ!....“ میں نے اثبات میں سر ہلایا۔ پلو شہ البتہ خاموش بیٹھی رہی۔

”آپ لوگ اب آرام کریں۔ ان شاء اللہ صبح ملاقات ہوگی۔“ یہ الفاظ اس کے ہونٹوں پر تھے کہ کلاشن کوف کی تڑتڑاہٹ سنائی دی۔ کسی نے ٹریگر کو مکمل دبایا ہوا تھا۔ اور اس وقت تک دبائے رکھا جب تک کہ میگزین خالی نہیں ہو گئی۔

میں نے سوالیہ نظروں سے قابل خان کی جانب دیکھا۔ وہ چہرے پر دھیمی مسکراہٹ سجاتے ہوئے بولا۔ ”یہ جہانداد خان کی طرف سے اعلان جنگ تھا۔“

میں نے پوچھا۔ ”یعنی اب وہ گاؤں پر حملہ کرے گا؟“

”نہیں.... ہمارے ہاں مقابلہ صرف مردوں کے درمیان ہوتا ہے۔ اب اس کے بعد وہ

وشلام گاؤں کے کسی بھی مرد کو گولی کا نشانہ بنا سکتے ہیں۔ اسی طرح ہم بھی جہان داد کے کسی لشکری کو نشانہ بنا سکتے ہیں۔ البتہ نہ تو وہ وشلام گاؤں کی حدود میں داخل ہوں گے اور نہ ہم علام خیل میں داخل ہوں گے۔ اس لڑائی میں عورتیں، بچے اور بوڑھوں مردوں کو

کچھ نہیں کہا جاتا۔“

”ویسے یہ اصول قابلِ تعریف ہے۔“

”شاید۔“ کہہ کر وہ جانے کے ارادے سے مڑا۔

میں نے جلدی سے کہا۔ ”میرا خیال ہے میں بھی آپ کے ساتھ چلتا ہوں۔“

”نہیں.... اس وقت آپ کی کوئی ضرورت نہیں۔ فی الحال تو گاؤں کے زیادہ تر مرد

پھاڑوں پر پہنچ کر مورچے بنانے میں لگے ہوئے ہیں۔ کچھ پرانے مورچوں کی مرمت

Classic Urdu Material

کریں گے۔ اصل لڑائی صبح کی روشنی کے بعد ہی شروع ہوگی۔ اندھیرے میں تو بس ایمونیشن ضائع کرنے والی بات ہی ہوتی ہے۔“

”آپ کس وقت جائیں گے؟“

”میں آپ لوگوں کو ناشتا کرا کے ہی ادھر کارخ کروں گا۔“

”پھر ٹھیک ہے۔“ میں اس کے ساتھ متفق ہو گیا تھا، کیونکہ ایک رات کی نیند لے کر ہم تازہ دم ہو سکتے تھے۔

وہ ”اسلام علیکم۔“ کہتا ہوا رخصت ہو گیا۔ دروازہ اندر سے کنڈی کرتے ہوئے ہم نے دو چار یوں قبضہ جمالیا۔

”راجو!.... سوتے ہیں۔“ توبہ شکن انگڑائی لیتے ہوئے وہ میری جانب متوجہ ہوئی۔

”ہاں بہتر یہی رہے گا۔“ میں نے تہہ کیے ہوئے کمبل کو کھول کر ٹانگوں پر پھیلا لیا۔

ایک خوب صورت مسکراہٹ میری جانب اچھال کر وہ بھی کمبل میں گھس گئی۔ سارے

دن کی بھاگ دوڑ کے بعد جسم آرام کا تقاضا کر رہا تھا۔ ایک اچھی نیند لے کر میں اگلے دن کی لڑائی کے لیے خود کو اچھی طرح تیار کر سکتا تھا۔

میرا ارادہ پلوشہ کو وہیں چھوڑ کر لڑائی میں حصہ لینے کا تھا۔ میں نہیں چاہتا تھا کہ اسے کوئی ادناسی بھی تکلیف پہنچے۔ حالانکہ یہ بات میں اچھی طرح جانتا تھا کہ اس کے اندر ہمت و حوصلہ کوٹ کوٹ کر بھرا ہوا تھا۔ وہ ایک تربیت یافتہ کمانڈو سے کم صلاحیتیں نہیں رکھتی تھی۔ اس کے باوجود میں اسے لڑائی میں جھونکنے پر خود کو تیار نہیں کر پاتا تھا۔ البتہ اتنا مجھے معلوم تھا کہ اس نے بہت مشکل سے راضی ہونا تھا اور اسے راضی کرنے کے لیے ضروری تھا کہ میں کوئی اچھی سی ترکیب سوچ لیتا۔ سب سے بہتر تو یہی تھا کہ میں اسے اپنے خفگی سے ڈرا کر لڑائی میں حصہ لینے سے روکتا۔ اسی ادھیڑ بن میں میری آنکھیں بند ہونے لگیں اور پھر میں نیند کی میٹھی وادیوں میں کھو گیا جہاں پلوشہ خوب صورت مسکراہٹوں اور نازخروں کے ساتھ موجود تھی۔ حیران کن امر یہ تھا کہ اس سحر انگیز دنیا میں پلوشہ کے بال بہت لمبے لمبے تھے۔ مقامی گھگرے میں وہ کوئی جنت سے آئی ہوئی حور یا کوہ قاف کی اپسر الگ رہی تھی۔ اس لباس میں وہ کسی ہندو ناری کی طرح میرے سامنے خوب صورت رقص کر رہی تھی۔ مدھر اور دل لبھانے والے دھیمے ساز نے جانے کہاں سے بلند ہو رہے تھے۔ اچانک دور کہیں کلاشن کوف کی تڑتڑاہٹ ابھری اور میری آنکھ کھل گئی۔ رات کے دو بج رہے تھے۔ کمرے میں ابھی تک ٹیوب لائٹ جل رہی تھی

۔ میز پر پانی کا بھرا جگ اور گلاس رکھا تھا۔ پانی کا گلاس بھرتے ہوئے میں نے پلوشہ کی جانب دیکھا۔ وہ گہری نیند میں تھی۔ اس کے چہرے پر چھائی معصومیت نیند میں اور زیادہ بڑھ گئی تھی۔ میرے ذہن میں خواب کے مناظر اجاگر ہوئے اور میں بے ساختہ اسے گھورتا رہ گیا۔ جانے میں کتنی دیر اسے یونھی گھورتا رہتا کہ اچانک کسماتے ہوئے اس نے کروہٹ بدلی اور اس کا ملیح چہرہ میری آنکھوں کے سامنے سے ہٹ گیا۔ میں نے کافی دیر ہاتھ میں تھا ماگلاس منہ سے لگایا پانی پی کر میں نے گلاس میز پر رکھا اس وقت نہ جانے کیوں میرا دل کر رہا تھا کہ میں پلوشہ کے چہرے کو پھر سے دیکھوں۔ اور پھر دل میں موجود خواہش اتنی بڑھی کہ میں بے اختیار اس کی چارپائی کی طرف بڑھ گیا۔ ایک مرتبہ تو میرے دماغ میں آیا کہ یہ نہ ہو کہ وہ میرے قریب آنے کو کوئی اور رنگ دے مگر پھر اپنے دل کو ٹٹولنے پر مجھے کوئی ایسا جذبہ نہ ملا جو مجھے شرمندہ کر دیتا۔ میں نے اعتماد سے اپنی انگلیاں اس کے ریشمی بالوں میں گھسادیں۔ ایک دم ہڑبڑا کر وہ سیدھی ہوئی اور آنکھیں کھول کر مجھے دیکھنے لگی۔ اس کی آنکھوں میں مجھے عجیب سی وحشت، خوف اور ڈر نظر آیا۔ لیکن ایک منٹ مجھے گھورنے کے بعد وہ ڈر اور خوف بتدریج نرمی اور مسکراہٹ میں تبدیل ہوتا گیا۔

Classic Urdu Material

”راجو!.... کیا بات ہے۔“ چند لمحوں بعد اس کی مدھر آواز نے میرے کانوں میں رس
انڈیلا۔

”اس طرف منہ کر کے لیٹو میں تھوڑی دیر تمہیں دیکھنا چاہتا ہوں۔“

وہ ناز سے مسکرائی۔ ”کیوں جی مفت کا مال ہے کیا؟“

”پچاس لاکھ کی حامی تو بھری ہے۔“ میری انگلیاں اسی طرح اس کے بالوں میں سرسراتی
رہیں۔

”اتنا سستا سمجھا ہے مجھے۔“ اس نے میرا دوسرا ہاتھ تھام کر ہونٹوں سے لگالیا۔

میں فوراً بولا۔ ”یہ قیمت تم نے خود لگائی تھی۔ میرے لیے تو تم انمول ہو۔“

”اچھا ایک دم آپ کو ہوا کیا ہے۔ مجھے تو ڈرا ہی دیا تھا۔“

”ڈر کس بات کا؟“

اس نے اعتماد بھرے لہجے میں کہا۔ ”اعتبار اور بھروسہ ٹوٹنے کا ڈر راجو!.... ورنہ اپنی

حفاظت کرنا میں جانتی ہوں۔“

Classic Urdu Material

”کیا تم میرے بارے ایسا سوچ بھی سکتی ہو۔“ میرے لہجے میں ہلکی سی خفگی تھی۔

”راجو!.... آپ یہاں میرے ساتھ لیٹیں۔“ چارپائی کے دوسرے کنارے کی طرف سمٹتے ہوئے اس نے میرے لیے جگہ بنائی۔

”رہنے دو، کہیں رہا سہا بھروسا ہی نہ جاتا رہے۔“ میں اب بھی خفا سا تھا۔

”راجو!.... اگر آپ نہ لیٹے تو بہت برا ہوگا۔“ اس مرتبہ اس کے لہجے میں کوئی ایسی بات ضرور تھی کہ میں فوراً اس کے ساتھ لیٹ گیا۔ میرے گلے میں بانہیں ڈالتے ہوئے اس نے لبوں پر خوب صورت مسکراہٹ بکھیری۔

”اگر میرے دل میں ذرا سا بھی شبہ ہوتا تو یوں آپ سے نہ لپٹتی۔ خدا قسم میں گہری نیند

میں تھی اس لیے جاگتے ہی مجھے ذرا سا خوف اور ڈر محسوس ہوا تھا اور یہ تو آپ کو پتا ہے ناکہ

نیند سے جاگتے ہی چند لمحوں تک آدمی مکمل طور پر اپنے حواس میں نہیں ہوتا۔ اور نیند کی

حالت میں شریعت بھی کوئی حکم نہیں لگاتی تو آپ کیسے میرے ڈر کو کسی غلط سمت موڑ

سکتے ہیں۔“

Classic Urdu Material

”اچھا اب میں نے تمہاری بات مان لی اب میں اپنی چار پائی پر جاتا ہوں۔“ باوجود اس کے کہ اس کے بارے میرے دل میں کوئی غلط خیال موجود نہیں تھا پھر بھی میں اس کے ساتھ نہیں سو سکتا تھا۔ وہ ابھی تک میری شرعی بیوی نہیں بنی تھی۔ ایک چار پائی پر لیٹنا کسی طور بھی مناسب نہیں تھا۔ اور یہ بات وہ مجھ سے بھی اچھی طرح جانتی تھی۔ بغیر ضد کیے اس نے شوخی بھرے لہجے میں کہا۔

”ٹھیک ہے اور کیا یاد کریں گے میں اسی کروٹ لیٹی ہوئی ہوں آپ کا جب تک جی چاہے مجھے دیکھتے رہیں۔“

”شکریہ جی۔“ اس کے ماتھے کو اپنے ہونٹوں کا نشانہ بناتے ہوئے میں اپنی چار پائی پر آ گیا۔

وہ دل آویز تبسم ہونٹوں پر سجائے مجھے گھورتی رہی۔ میری نگاہیں بھی اس کے ملیح چہرے

پر گڑی رہیں۔ اور اسی طرح اسے گھورتے گھورتے یہاں ایک بار پھر نیند کی وادیوں میں کھو

گیا۔ میری دوبارہ آنکھ آذان کی آواز سے کھلی تھی۔ پلوشہ ابھی تک نیند میں تھی۔ میں

کمرے سے باہر نکل کر بیٹھک کے ایک کونے میں بنے بیت الخلا کی جانب بڑھ گیا۔ وہاں

Classic Urdu Material

پلاسٹک کے تین ڈرم پانی کے بھرے ہوئے پڑے تھے اور ان کے ساتھ پلاسٹک کے چند لوٹے بھی رکھے تھے۔

میں وضو کر کے کمرے میں واپس آیا وہ ابھی تک سوئی ہوئی تھی۔ دیوار سے لٹکا جائے نماز اتار کر میں وہیں نماز پڑھنے لگا۔ میرے نماز پڑھنے تک وہ جاگ گئی تھی۔ جاے نماز دیوار میں گڑی کیل میں لٹکا کر یہیں چار پائی پر آن بیٹھا۔ وہ بستر چھوڑ کر منہ ہاتھ دھونے چل پڑی۔

اس کی واپسی پر ہم گپ شپ کرنے لگے۔ طلوع آفتاب کے بعد قابل خان ناشتے کے برتن اٹھائے وہاں پہنچ گیا۔ پر تکلف ناشتے کے بعد میں جانے کے لیے تیار تھا۔

قابل خان ناشتے کے برتن واپس کر کے لوٹا اور کہا۔

”چھوٹی بہن کو میں اپنی بیوی کے پاس چھوڑ دیتا ہوں اور ہم دونوں چلتے ہیں۔“

”کیا....؟“ وہ تیز لہجے میں بولی۔ ”میں کوئی بہن و ہن نہیں ہوں، فی الحال مجھے بھائی ہی سمجھو۔“

”پلو شے تمہارا دماغ ٹھیک ہے۔“ میں نے ذرا سختی سے کہا۔

Classic Urdu Material

”نہیں ہے ٹھیک پھر؟“ اپنی موٹی موٹی غلافی آنکھوں سے مجھے گھورتے ہوئے اس نے
پھرے ہوئے لہجے میں کہا۔

”کبھی کسی بے غیرت کی بات مان بھی لیا کرو۔“ مجھے شدید تپ چڑھ گیا تھا۔

وہ ترکی بہ ترکی بولی۔ ”اگر کوئی بے غیرت ہوتا تو اس کی بات مان بھی لیتی۔“

”تم نے یہاں رہنا ہے کہ نہیں؟“ میں نے دو ٹوک لہجے میں پوچھا۔

”نہیں، نہیں، نہیں۔ میں نے وہیں رہنا ہے جہاں آپ ہوں گے۔“ اس نے حتمی انداز

میں جواب دیا۔

میں بگڑتے ہوئے پوچھا۔ ”کیوں میں کوئی بچہ ہوں جسے تمہاری حفاظت کی ضرورت

ہوگی۔“

وہ جھٹ بولی۔ ”میں تو بچی ہوں نا، اور مجھے آپ کی حفاظت کی ضرورت ہے۔“

”اسی لیے تو یہیں چھوڑے جا رہا ہوں۔“

”کتنی بار بتاؤں یہاں نہیں رہنا آپ کے ساتھ ہی جانا ہے۔“

Classic Urdu Material

”ٹھیک ہے جو مرضی آئے کرو۔“ میرا پارہ سچ مچ بلند ہو گیا تھا۔

وہ قابل خان کو مخاطب ہوئی۔ ”قابل بھائی!.... آپ ایک منٹ کے لیے ہمیں اکیلا چھوڑ سکتے ہیں۔“

”کیوں نہیں۔“ وہ باہر جانے لگا۔

”کوئی ضرورت نہیں۔“ میں نے اسے روکنے کی کوشش کی مگر وہ باہر نکل گیا۔

”راجو!.... میں سچ میں روٹھ جاؤں گی۔“ میرا روکھا لہجہ اس سے برداشت نہیں ہو پایا تھا۔

”تو منع کس نے کیا ہے۔“ میں نے خشک لہجے میں کہا اور سنا پیرا نقل کا تھیلا پیٹھ پیچھے ڈالنے لگا۔

”آپ سے نہیں، زندگی سے۔“ عجیب سے لہجے میں کہتے ہوئے اس نے جیب سے قبیل خان والا پستول نکال کر کنپٹی سے لگا لیا۔ میرا دل جیسے اچھل کر حلق میں آ گیا تھا۔

میں تڑپ کر آگے بڑھا اور اس کے ہاتھ سے پستول چھین کر اس کے چہرے پر دو تھپڑ جڑ دیے۔

Classic Urdu Material

”بے وقوف، احمق، جاہل، گندی....“ میرے منہ میں جو آیا بکتا چلا گیا۔

میرے تھپڑوں اور الفاظ کا اس پر ذرا بھی اثر نہیں ہوا تھا۔ وہ اطمینان بھرے لہجے میں

پوچھنے لگی۔ ”اپنے ساتھ خوشی خوشی لے کے جائیں گے کہ نہیں۔“

”آجانا، لیکن وعدہ کرو آج کے بعد ایسی حرکت نہیں کرو گی۔“ میں نے اسے کھینچ کر سینے

سے لگاتے ہوئے خوف بھرے لہجے میں کہا۔

”پہلے آپ وعدہ کریں کہ کبھی چھوڑنے کی بات نہیں کریں گے۔“ میرے کندھے سے

چہرہ رگڑتے ہوئے اس نے ایسے لہجے میں کہا جس میں کسی کے اپنا ہونے کا غرور شامل تھا۔

”کب چھوڑنے کی بات کی ہے چندا!....“ میں اسے زور سے اپنے ساتھ بھینچا۔ ”میں تو

تمہاری حفاظت کے لیے کہہ رہا تھا کہ اگر تم یہاں رہو گی تو وہاں میں تسلی سے لڑائی کا

حصہ بن سکوں گا۔“

”راجو!.... میں موم کی گڑیا صرف آپ کے لیے ہوں، ورنہ یہ بات تو آپ بھی اچھی

طرح جانتے ہیں کہ ایسے مراحل میرے لیے کوئی نئی چیز نہیں ہیں۔ اور جہاں تک تعلق

ہے مرنے کا تو موت کا وقت تو نہیں ٹلا کرتا۔ تو کیوں نہ جب موت آئے تو میں اپنے راجو

کی بانہوں میں ہوں۔ اس سے بڑی خوش قسمتی اور سعادت میرے لیے اور کیا ہو سکتی ہے
”۔“

”میرا خیال تھا کہ تم اتنی زیادہ ضدی اور ہٹ دھرم نہیں ہوگی، مگر میں غلط تھا۔“ اسے
خود سے علاحدہ کرتے ہوئے میں بیرٹ ایم 107 کے تھیلے کی ڈوریاں کندھے میں ڈالنے
لگا۔

”مجھے آپ کی باتوں سے اب بھی خفگی کی بو آ رہی ہے۔“ سامان والا تھیلہ اٹھاتے ہوئے
اس نے بہ غور میرے چہرے کو دیکھا۔ اس کا معصومیت سے پر لہجہ سنتے ہوئے میرے منہ
سے بے اختیار قہقہہ نکل گیا تھا۔

”ہاں اب ٹھیک ہے۔“ اس نے کلاشن کوف اٹھا کر کندھے سے لٹکالی۔
میں نے بھی اپنی کلاشن کوف اٹھاتے ہوئے سنجیدہ ہو کر کہا۔ ”پلو شے!.... آئندہ مجھے ایسا
موقع کبھی نہ دینا۔ کمینی تم نے میرا سانس ہی نکال دیا تھا۔“

”معافی چاہتی ہوں آئندہ ایسا نہیں ہوگا۔“ وہ بھی ایک دم سنجیدہ ہو گئی تھی۔

Classic Urdu Material

قابل خان بیٹھک کے صحن میں بچھی چار پائیوں پر بیٹھا اپنی کلاشن کوف پر کپڑا مار رہا تھا۔ قبائلی حضرات اپنی صفائی سے زیادہ اپنے ہتھیار کی صفائی کا خیال رکھتے ہیں۔ خود کئی کئی دن کے میلے کپڑے زیب تن کیے ہوں گے مگر ان کا ہتھیار خوب چمک رہا ہو گا۔

”تو کیا فیصلہ ہوا۔“ ہمیں کمرے سے برآمد ہوتا دیکھ کر وہ کھڑا ہو گیا تھا۔

”وہی جو میں چاہوں گی۔“ پلو شہ نے شوخی بھرے لہجے میں کہا۔ اور قابل خان بے ساختہ ہنس پڑا۔

”ذیشانی بھائی!.... اس کا مطلب ہے آپ ہماری بہن سے ڈرتے ہیں۔“

گہرا سانس لیتے ہوئے میں نے کہا۔ ”احمقوں سے ڈرنا ہی پڑتا ہے۔“

”بات تو سولہ آنے صحیح کی ہے۔“ کلاشن کوف کو کندھے سے لٹکا کر وہ بھی چلنے کے لیے

تیار ہو گیا۔ اس کی معیت میں چلتے ہوئے ہم بیٹھک سے باہر نکل آئے۔ اکاد کا فائر کی آواز سنائی دے رہی تھی۔ قابل خان نے ہاتھ میں کینوڈ کا سیٹ پکڑا ہوا تھا۔ یہ بھی آئی کام کی طرح کا وائر لیس سیٹ تھا۔ بیٹھک سے نکلتے ہی وہ اپنے آدمیوں کو ہمارے آنے کی اطلاع دینے لگا۔

Classic Urdu Material

”میں دو آدمیوں کے ساتھ اوپر آ رہا ہوں۔“ اس نے اس انداز میں کہا تھا کہ اگر کوئی دشمن سن بھی لیتا تو اسے یہ معلوم نہ ہوتا کہ اس کے ساتھ ہم جارہے ہیں۔

”آجائیں۔“ ریڈیو سیٹ سے ایک نامانوس آواز ابھری۔ یقیناً وہ خوشحال خان کے لشکر کا کوئی کمانڈر تھا۔

”بہتر ہوتا کہ آپ اپنا سامان یہیں چھوڑ دیتے۔ صرف ہتھیار ہی کافی تھے۔“ قابل خان نے میری پیٹھ پر لادے تھیلے کی طرف اشارہ کرتے ہوئے کہا۔ ”اتنا وزن ساتھ پھرانے کا کیا فائدہ؟“

میں نے ہنس کر کہا۔ ”یہ ہتھیار ہی ہے بھائی!“

”یہ بھلا کون سا ہتھیار ہے؟“ اس کے لہجے میں حیرانی تھی۔

”یہ سنائپر رائفل ہے۔“

”اچھا.... اچھا دور مار رائفل ہے۔“ اس نے سمجھنے والے انداز میں سر ہلایا۔

”بالکل صحیح سمجھے۔“

Classic Urdu Material

اس نے جھجکتے ہوئے کہا۔ ”اچھا، اگر برانہ مانو ایک بات پوچھوں؟“

”پوچھو۔“ گاؤں کے آخری مکان کو پیچھے چھوڑ کر ہم تھوڑا سا نشیب میں اترے۔ اس سے آگے ہمیں احتیاط سے جانا تھا۔ گود شمن کچھ فاصلے پر تھا، لیکن ان کے پاس اگر کوئی سنائپر انفل ہوتی تو گولی لگنے کا خطرہ بڑھ جاتا۔

”پچھلے دنوں قبیل خان کے ایک مخالف کا تذکرہ سننے میں آرہا ہے جو کافی اچھا نشانے باز ہے جسے قبیل خان کے آدمی ایس ایس کہتے ہیں۔ بلکہ سنا ہے اس دن قبیل خان کی گاڑیوں پر گھات لگانے والوں میں وہی ایس ایس شامل تھا۔ کیا یہ سچ ہے؟.... اگر سچ ہے تو وہ کیا کہاں ہے، آپ لوگوں کے ساتھ کیوں نہیں۔“

”اس دن تو گھات لگانے والے ہم دو ہی تھے۔ اور قبیل خان کی گاڑیوں کو ہم نے سڑک پر

بارود لگا کر تباہ کیا تھا۔ اس کے علاوہ ہمارے پاس راکٹ لانچر بھی موجود تھا۔ جو گاڑی بارود

سے بچ گئی اسے راکٹ لانچر سے اڑا دیا۔“ میں نے بات کو ایک دم گول مول کر دیا تھا۔

”ہو نہہ!....“ کہہ کر قابل خان نے مزید سوال سے گریز کیا تھا۔ نشیب سے گزر کر ہم

نے ڈھلان پر قدم رکھے اور قریباً دوڑتے ہوئے جھاڑیوں کے قریبی جھنڈ میں گھس گئے

۔ دوڑنے کی وجہ سے ہمیں جھاڑیوں کے عقب میں دو تین منٹ رک کر اپنا سانس بحال کرنا پڑ گیا تھا۔ آکسیجن کی کمی کی وجہ سے اس علاقے میں سانس پھولنا ایک عام مسئلہ ہے۔

دو تین منٹ ٹھہر کر ہم دوبارہ آگے بڑھ گئے۔ گاہے گاہے فائر کی آواز اس بات کا پتہ دے رہی تھی کہ دونوں قبیلے سرگرم تھے۔ قابل خان ہمارے رہنمائی کے لیے آگے تھا۔ قابل خان کے پیچھے میں نے جان بوجھ کر پلوشہ کو رکھا تھا کہ عقبی جانب سے دشمن کی چلائی گئی گولیوں سے میں اسے اپنے جسم کی آڑ مہیا کر سکتا تھا۔ میری اس حرکت سے وہ بھی ناواقف نہیں تھی۔ اسی وجہ سے جب میں نے اسے آگے بڑھنے کو کہا تو وہ مجھے عجیب سی نظروں سے گھور کر رہ گئی تھی۔ ایسی نظریں جن میں غصے کے ساتھ فخر و غرور اور اپنی اہمیت کا احساس بھرا تھا۔ جب سے ہم دونوں کے دل کی حالت ایک دوسرے کے سامنے کھل کر آئی تھی میرے دل میں اس کی محبت بڑھتی جا رہی تھی۔ اتنی زیادہ محبت تو میں نے کبھی کسی کے ساتھ بھی نہیں کی تھی۔ اس سے پہلے رات کو لیٹتے وقت یا تنہائی میں ماہین کی بے وفائی کا غم مجھے بہت زیادہ بے چین کر دیا کرتا تھا۔ کبھی کبھی رومانہ کی یاد بھی حملہ آور ہو جاتی۔ جینفر بھی کسی نہ کسی صورت خیالوں میں آدھمکتی۔ لیکن جو ننھی پلوشہ کے ساتھ اقرار کی منازل طے ہوئیں وہ تینوں لڑکیاں میرے خیالوں سے ایسی دور ہوئیں کہ اب ہر

جانب فقط پلوشہ ہی کا وجود چھایا تھا۔ یوں لگتا تھا جیسے پلوشہ کو میں صدیوں سے جانتا ہوں اور اس سے پہلے میری زندگی میں آنے والی لڑکیاں صرف سنگ میل کی حیثیت رکھتی تھیں، میری اصل منزل تو پلوشہ ہی تھی۔

درختوں اور پتھروں کی آڑ لے کر ہم اوپر پہنچے جہاندا خان کے لشکر نے اس علاقے کو چاروں طرف سے گھیرا ہوا تھا۔ سب سے قریب وہ شمال کی جانب والی پہاڑی پر تھے۔ جنوبی اور مغربی پہاڑیاں جہاں انھوں نے مورچے سنبھالے ہوئے تھے وہ جگہ بہ ہر حالات سے فاصلے پر تھی کہ وہاں سے ہمیں گولی کا نشانہ نہیں بنایا جاسکتا تھا۔ شمالی جانب سے وہ کافی قریب تھے اور مشرقی جانب بھی ان کے بندے کسی سنا پیر رائل سے ہمیں نشانہ بنا سکتے تھے۔ جہاندا کی حکمت عملی یہی تھی کہ چاروں طرف خوشحال خان پر دباؤ بڑھا کر اسے ہتھیار ڈالنے پر مجبور کرے یا کم از کم خوشحال خان ہمیں جہاندا خان کے حوالے کرنے پر مجبور ہو جائے۔ اس کے ساتھ ہی اس نے گویا ہمارے فرار کی راہیں بھی مسدود کر دی تھیں۔

Classic Urdu Material

اوپر جا کر ہمیں پتا چلا کہ وشلام کے ایک آدمی کو بازو پر گولی لگی تھی۔ زخمی کو وہ ابھی نیچے لے جا رہے تھے۔ میرے دل میں پچھتاوے کی ہلکی سی لہر اٹھی ہمارے حصے کی گولی اس غریب کو لگ گئی تھی۔ بلکہ خوشحال خان کے جس آدمی کو بھی گولی لگتی وہ ہمارے حصے ہی کی گولی ہوتی۔

ہم دونوں قابل خان کی معیت میں ایک مورچے کے اندر آ کر بیٹھ گئے۔ پشت پر لدے تھیلے اتار کر ہم نے کلاشن کوفیں ہاتھ میں تھام لی تھیں۔ زیادہ تر مورچے پتھروں کو ترتیب سے رکھ کر بنائے گئے تھے۔ مورچوں کی شمالی اور شرقی جانب پتھروں کی آڑ بنائی گئی تھی کیونکہ انھی اطراف سے دشمن کی گولی وہاں تک پہنچ سکتی تھی۔ چند آدمی جنوبی اور غربی جانب نگران تھے کہ اس جانب سے جہانداد خان کے آدمیوں کے آگے بڑھنے کی صورت میں وہ اپنے ساتھیوں کو بروقت مطلع کر سکتے تھے۔ البتہ وہاں تک گولی اتنی آسانی سے نہیں پہنچ سکتی تھی۔ کہ دونوں پہاڑیوں کے درمیان فاصلہ زیادہ بن رہا تھا۔

قابل خان ہمیں وہاں بٹھا کر اپنے اور دشمن کی جگہوں کے بارے تفصیل سے بتانے لگا۔ چند منٹ تک ہمیں علاقے سے واقفیت دلانے کے بعد وہ ہمیں محتاط رہنے کی تاکید کر

کے خوشحال خان کے مورچے کی جانب بڑھ گیا۔ وہ خوشحال خان کا دست راست تھا اور یقیناً خوشحال کو اس کے مشوروں کی ضرورت تھی۔ میں نے اس کے ساتھ خوش حال خان کے پاس کی ضرورت اس لیے محسوس نہیں کی تھی کہ ایک تو اس نے مجھے ساتھ چلنے کی دعوت نہیں دی تھی، دوسرا مجھے بھی خواہ مخواہ بڑا بننے کا شوق نہیں تھا۔ اور سب سے بڑھ کر میں قبائلیوں کے طریقہ جنگ سے کوئی خاص واقفیت نہیں رکھتا تھا۔

”دیکھو اکیلے بیٹھ کر کوفت زدہ ہوتے رہتے، اب اتنا حسین سا تھی ساتھ موجود ہے اس کو دیکھ کر دل بہلاتے رہو۔“ قابل خان کے تھوڑا دور جاتے ہی پلوشہ نے شرارت بھرے

لہجے میں کہا۔ عجیب لڑکی تھی برملا اپنی تعریفوں پر شروع ہو جاتی۔ اپنی خوب صورتی اور

حسن پر ہر لڑکی کو فخر و غرور ہوتا ہے لیکن زیادہ تر لڑکیوں ایسی ہوتی ہیں جو چاہتی ہیں ان کا

چاہنے والا ان کی تعریف کرے بذات خود کو جھوٹ موٹ خود عام سی شکل و صورت کی

لڑکی کہہ کر چاہتی ہیں کہ ان کا محبوب انھیں جھٹلاتے ہوئے ان کی تعریف میں رطب

اللسان ہو جائے۔ جبکہ یہاں ایسی کوئی بات نہیں تھی۔ پلوشہ بڑے دھونس سے خود کو

پیارا اور خوب صورت کہتی۔ اور اس کا ایسا کہنا مجھے بہت زیادہ مسرور کر دیتا تھا۔

Classic Urdu Material

”تمہیں خوب صورت کس نے کہا ہے۔“ میں نے منہ بناتے ہوئے پوچھا۔

وہ شوخی سے بولی۔ ”بھول گئے، رات کو دو بجے نیند سے جگا کر کیا فرما رہے تھے کہ میں اپنا خوب صورت سا چہرہ آپ کی جانب موڑ لوں تاکہ آپ اپنی پیاسی نظروں کو سیراب کر سکیں۔“

میں نے اسے چھیڑتے ہوئے کہا۔ ”ہو نہہ!.... مذاق کو بھی سچ سمجھ لیتی ہو۔“

”جی.... جی میں جانتی ہوں وہ کتنا مذاق تھا۔ ذرا سی دھمکی کیادی جناب کی ساری اکڑ ہوا میں اڑ گئی۔ اتنے ہی بہادر تھے تو مر جانے دیا ہوتا۔“

”تو کیا خواہ مخواہ تمہارے قتل کا الزام سر پر لے لیتا۔“

میرے جواب دینے سے پہلے ہی شمالی جانب سے کلاشن کوف کے مسلسل گرجنے کی آواز آئی۔ خوش حال خان کے آدمی بھی فائر کا جواب دینے لگے۔ قابل خان جھکے جھکے ہمارے مورچے کے قریب سے گزرا۔ اور میری جانب دیکھتے ہوئے کہا۔ ”ہمارا ایک اور آدمی زخمی ہو گیا ہے۔“

”زیادہ زخمی تو نہیں ہے۔“ میں نے بے ساختہ پوچھا۔ وہ ہمارے مورچے سے تھوڑا آگے گزر گیا تھا لیکن میری آواز اس تک پہنچ گئی تھی۔ ر کے بغیر اس نے پیچھے مڑ کر دیکھتے ہوئے کہا۔

”یہ تو اس کے اس کے پاس جا کر پتا چلے گا۔“

پلوشہ گپیں ہانکنا چھوڑ کر دو رہین سے مشرقی جانب دشمن کی حرکت کو دیکھنے لگی۔

”آڑ کے اوپر سے نہیں دائیں جانب سے اس سمت کو جائزہ لو۔ اسے سر مورچے کی دیوار سے اوپر نکالتے دیکھ کر میں ٹو کے بنا نہیں رہ سکتا تھا۔“

”اب ان میں کوئی راجا تو موجود ہے نہیں کہ مجھے خوف محسوس ہو۔“ اس نے مزاحیہ انداز میں کہا۔ لیکن اس کے ساتھ ہی اس نے اپنی حالت تبدیل کر لی تھی۔

ایک دم فائرنگ شدت اختیار کر گئی۔ پلوشہ نے دو رہین رکھ کر کلاشن کوف اٹھالی اور اکادکا فائر کرنے لگی۔ میں نے البتہ گولی چلانے کی ضرورت محسوس نہیں کی تھی۔ میری ہمیشہ سے یہ عادت تھی کہ میں گولی کو یونہی ضائع نہیں کیا کرتا تھا۔ ایک میگزین خالی کرنے کے بعد وہ بھی کلاشن کوف کو گود میں لے کر میرے پاس آن بیٹھی۔ اسی وقت

Classic Urdu Material

ایک آدمی ہمارے جھکے جھکے دوڑتا ہوا ہمارے مورچے کے قریب آیا اور ہاتھ میں پکڑی
کپڑے کی ایک تھیلی میرے حوالے کرتا ہوا بولا۔

”اس میں گولیاں ہیں، آپ لوگ اکادکا فائر کرتے رہیں ورنہ دشمن ہم پر چڑھ دوڑے گا
۔“

میں تھیلی اس کے ہاتھ سے لیتے ہوئے پوچھا۔ ”زخمی کی حالت کیسی ہے؟“
”شکر ہے بچ گیا ہے۔ گولی اس کی گردن سے رگڑ کھاتی ہوئی گزر گئی ہے۔“

”جہانداد کا کوئی شخص بھی زخمی ہوا ہے کہ نہیں۔“

”معلوم نہیں۔ ویسے اگر ہوا ہوتا تو گولی چلانے والے کو پتا ہوتا اور ابھی تک ہمارے کسی
فائرر نے یہ دعوا نہیں کیا۔“ یہ کہہ کر وہ اگلے مورچوں کو ایمونیشن دینے کے لیے درختوں
کی آڑ لیتا ہوا وہاں سے نکل گیا۔

پلوشہ خالی میگزین اتار کر اس میں ایمونیشن بھرنے لگی۔ میری کلاشن کوف کی میگزین میں
بھی چند گولیوں کی گنجائش موجود تھی۔ میں نے وہ میگزین مکمل بھرنے کے لیے پلوشہ کی
جانب بڑھادی۔

Classic Urdu Material

دونوں میگزینیں بھر کر اس نے گولیوں کی تھیلی بند کر کے ایک جانب رکھ دی۔

ایک میگزین پرے جانب بڑھا کر اس نے دوسری میگزین اپنے ہتھیار پر چڑھائی اور دوبارہ فائر کرنے کے لیے تیار ہو گئی۔

”چندا!.... ایک منٹ میرے نزدیک آؤ۔“ فائر کے لیے تیار ہوتا دیکھ کر میں نے اپنے قریب بلایا۔

فائر کا ارادہ موخر کرتے ہوئے وہ میرے قریب آ بیٹھی۔

”چندا!.... پتا ہے، فائر کرنے سے پہلے کچھ باتیں بہت ضروری ہوتی ہیں، گو تمہارے

استادوں نے تمہیں اس بارے بتا دیا ہو گا اس کے باوجود دو تین باتیں میری بھی یاد رکھنا میں تمہیں کافی دیر سے فائر کرتے ہوئے دیکھ رہا ہوں اور تم وہ غلطیاں کر رہی ہو۔ سب

سے پہلی غلطی یہ ہے کہ ہر ہتھیار کے ٹریگر کے اندر تھوڑی سی لچک موجود ہوتی ہے جسے

”پل آف سرفس“ کہتے ہیں۔ یعنی ٹریگر کو بالکل آہستگی سے دبایا جائے ٹریگر نرمی سے دبنا

چلا جاتا ہے اور ایک جگہ پر آکر رک جاتے ہیں۔ اس جگہ ہمیں ٹریگر پر تھوڑا زیادہ دباؤ ڈالنا

پڑتا ہے تاکہ فائر ہو اور اس وقت ہم ذہنی طور پر فائر کے لیے بالکل تیار ہو جاتے ہیں۔ ذہنی

Classic Urdu Material

طور پر فائر کے لیے تیار ہونے کا نقصان کیا ہوتا ہے کہ فائر سے ہونے والے جھٹکے کو سہارنے کے لیے اپنے کندھے کو یا تو سخت کر دیتے ہیں یا جھٹکا سہارنے کے لیے کندھے کو آگے کی طرف بڑھاتے ہیں اور رائفل کی شست اس ہلکی سی حرکت تبدیل ہو جاتی ہے سر میں مارے جانے والی گولی یا تو چھاتی یا پیٹ میں لگتی ہے یا سر کے اوپر سے گزر جاتی ہے۔ اس خامی پر قابو پانے کے لیے ضروری ہے کہ ٹریگر میں انگلی ڈال کر ایک جھٹکے سے مکمل ٹریگر دبایا جائے دوسرا جھٹکے کو برداشت کرنے کے لیے کندھے کو سخت یا آگے کو نہ بڑھایا جائے۔ دوسری بڑی غلطی سانس پر قابو پانا ہے۔ جب بھی شست لے کر گولی چلائی جائے گولی چلانے والے کو چاہیے کہ جیسے ہی ٹریگر دبانا لگے اس وقت سانس لے رہا ہو یا خارج کر رہا ہو بس اسی جگہ سانس روک لے۔ اس کے برعکس کچھ حضرات سانس کھینچ کر روک لیتے ہیں اور سانس اندر کھینچنے کی صورت میں بھی ان کی شست اپنی جگہ سے ہل جاتی ہے۔ اس کے علاوہ رائفل کی سائیٹوں پر بھی دھیان دینے کی ضرورت ہے گوالی چلانے والے کی نگاہ.....“ میں اپنے استادوں سے سیکھے ہوئے سبق اس کے سامنے دہرانے لگا۔ استاد محترم رائے تصور صاحب بھی ہمیں یونہی ایک ایک بات وضاحت سے سمجھاتے تھے۔ رائفل کے جھٹکے کو سہارنے والی غلطی کو سمجھانے کے لیے وہ عموماً میگزین

Classic Urdu Material

میں مخصوص مقدار میں گولیاں بھرتے اور فائر کو یہ نہ بتاتے کہ میگزین میں گولیاں کتنی ہیں۔ اس کے فائر کرتے وقت وہ خود اس فائر کی پشت پر کھڑے ہو جاتے۔ فائر بے چارے کو یہ معلوم ہی نہ ہوتا کہ کب اس کی گولیاں ختم ہوئیں۔ آخری بار ٹریگر دباتے ہوئے وہ حسب عادت کندھے کو آگے کی طرف کرتا مگر گولیاں چونکہ ختم ہو گئی ہوتیں اس لیے اسے اپنی غلطی معلوم ہو جایا کرتی تھی۔

میری ساری باتیں وہ غور اور محویت سے سنتی رہی۔ اس دوران اس کی پرکشش آنکھیں میرے چہرے ہی پر گڑی رہیں۔ جو انھی میں نے بات ختم کی وہ دھیرے سے بولی۔

”راجو!.... مجھے سنائیں رافل کے بارے بھی تو سکھاؤ نا؟“

میں نے تھیلے سے بیرٹ ایم 107 کی ٹیلی سکوپ سائیٹ نکال کر کہا۔ ”سنائیں رافل میں

سب سے اہم یہ ٹیلی سکوپ سائیٹ ہوتی ہے جو ایک سنائیں رافل کو اسالٹ رافل سے جدا

کرتی ہے۔ ہر ٹیلی سکوپ سائیٹ کے اوپر عموماً دو ناب لگی ہوتی ہیں۔ ایک ایل ویشن کے

لیے مطلب سادے الفاظ میں ریخ لگانے کے لیے اور دوسری ناب ڈیفلیکشن یعنی دائیں

بائیں کی غلطی دور کرنے کے لیے.....“ میں اسے تفصیل سے ٹیلی سکوپ سائیٹ کے

Classic Urdu Material

بارے بتاتا گیا۔ بیچ میں وہ کوئی نہ کوئی سوال بھی پوچھ لیتی تھی۔ اس کے سوالات کو سن کر مجھے اندازہ لگانے میں دیر نہ لگی کہ وہ ہت زیادہ ذہین تھی اور اس میں سیکھنے کی صلاحیت عام افراد کے مقابلے میں کہیں زیادہ تھی۔ ٹیلی سکوپ سائیٹ کے بعد میں نے اسے لیزر ریٹج فائینڈر پر فاصلہ ناپنے، ونڈ میٹر سے ہوا کی رفتار معلوم کرنے۔ دو بین اور کمپاس وغیرہ کا استعمال سب کچھ اس کے سامنے دہراتا گیا۔ خوش قسمتی سے اس وقت یہ تمام چیزیں میرے پاس موجود تھیں۔ یہ وہ علم تھا جسے سیکھنے کے لیے مجھے جانے کتنا عرصہ لگا تھا۔ بلکہ اب بھی میں خود کو طالب علم ہی سمجھتا تھا۔ استاد عمر دراز اور راق تصور صاحب ہر ملاقات پر کوئی نہ کوئی نئی بات ضرور سکھا دیتے جو اس سے پہلے مجھے معلوم نہ ہوتی۔ وہ بھی ایک دن میں یہ سب کچھ نہیں سیکھ سکتی تھی۔ لیکن اتنا ضرور تھا کہ اسے کچھ نہ کچھ اندازہ ضرور ہو جاتا۔

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

فائرنگ بغیر کسی وقفے کے جاری تھی۔ ایک کلاشن کوف خاموش ہوتی تو دوسری گرجنے لگتی۔ اس فائرنگ کا اور کوئی فائدہ تھا یا نہیں البتہ مخالفین کی نقل و حرکت میں ضرور رکاوٹ ڈال رہی تھی۔ ہم دونوں اس فائرنگ کی پرواہ کیے بغیر اپنی گفتگو میں مصروف تھے۔

Classic Urdu Material

میری باتیں ختم ہوتے ہیں ہی شرارتی لہجے میں بولی۔ ”اگر آپ پہلے دن ہی سے میری تربیت شروع کر دیتے تو آج میں ایک منجھی ہوئی نشانہ باز ہوتی۔“

”وہ تو اب بھی ہو.... دیکھتی نہیں ہو تمہاری نظروں کے چلائے ہوئے تیر سیدھا میرے دل میں پیوست ہوئے ہیں۔“

”ہا.... ہا.... ہا“ اس کے مترنم قہقہے نے میرے کانوں میں رس اندھیرا۔ ”چلیں میری کسی نہ کسی خوبی کے تو آپ قائل ہو گئے ہیں نا۔“

”تم میں خامی کون سی ہے؟“

”بہ قول آپ کے میں ہٹ دھرم ہوں، ضدی ہوں، واجبی شکل و صورت کی ہوں وغیرہ وغیرہ۔“

”اچھا اچھا....“ میں نے اچھا کی الف کو لمبا کھینچتے ہوئے ہنسا۔

اس نے لاڈ بھرے لہجے میں پوچھا۔ ”راجو!.... سچ میں بتائیں کیا میں ضد کرتی ہوئی آپ کو پیاری نہیں لگتی۔“

”ہاں مگر ضد نہ کرتے ہوئے زیادہ پیاری لگتی ہو۔“

Classic Urdu Material

”صاف کہیں نہ کہ پیاری نہیں لگتی۔“ اس نے منہ پھلایا تھا۔

میں نے جلدی سے کہا۔ ”ارے پاگل خود تو کہتی ہو کہ تم مجھے ہر وقت اور ہر حال میں پیاری لگتی ہو پھر پوچھنے کا فائدہ۔“

”فائدہ....“ اس نے زبان نکال کر مجھے چڑایا۔ اسی وقت قابل خان جھکے جھکے انداز میں دوڑتا ہوا ہمارے پاس آ بیٹھا۔

”لگتا ہے جہاندا خان نے اپنی ساری طاقت یہیں لگا دی ہے۔ تھوڑی دیر پہلے ہی اس کے مزید آدمی یہاں پہنچ گئے ہیں۔“

میں نے پوچھا۔ ”ہماری تعداد کتنی ہو گی؟“

ایک لمحہ سوچنے کے بعد وہ بولا۔ ”ساڑھے تین سو قریب ہوں۔“

”اور جہاندا خان کے پاس کتنے جنگ جو ہوں گے؟“

”ہزار یا اس سے سو پچاس اوپر نیچے۔“

”ویسے سناتو یہی تھا کہ قبیل خان کے پاس پندرہ سولہ سو افراد قوت موجود ہے۔“

Classic Urdu Material

”اتنے ہی ہوں گے، لیکن تمام اس کے قبیلے کے افراد تو نہیں ہیں نا۔ اس خبیث کا کاروبار تو افغانستان تک پھیلا ہوا ہے اور اس کے لشکر میں پنجاب اور دوسرے صوبوں کے افراد بھی شامل ہیں۔ کئی افراد چھٹی پر ہوں گے، کئی اسمگلنگ کی کارروائیوں میں لگے ہوں گے۔“

میں نے پوچھا۔ ”پھر آپ کو یہ کیسے معلوم کہ اس وقت ان کی تعداد ہزار کے قریب ہے؟“

”وہ کیا کہتے ہیں۔“ تمہارے درمیان ان کے سننے والے موجود ہیں“ جہان داد کے لشکر میں بھی اپنے ایک دو خیر خواہ موجود ہیں جو زیادہ نہیں تو اتنی امداد تو کر سکتے ہیں نا ہماری۔“

دو تین کلاشن کوفیں ایک ساتھ گر جیں، قابل خان بھی اوندھالیٹ کر اپنی کلاشن کوف کی آواز ہمیں سنانے لگا۔ چند گولیاں فائر کر کے وہ سیدھا ہوا اور کہنے لگا۔

”اگر یہاں تنگ ہو رہے ہو تو میں آپ کو واپس بیٹھک میں بھجوا سکتا ہوں۔ کم از کم ہماری چھوٹی بہن کا تو خیال رکھو گے۔“

قابل خان نے یہ بات مزاحیہ انداز میں کہی تھی لیکن پلوشہ کو بری لگی وہ فوراً بولی۔

Classic Urdu Material

”قابل بھائی!.... برا نہ منانا، قبیل کان کے آدمیوں سے آپ کی جان اسی چھوٹی بہن ہی نے بچائی تھی اور اگر مزید کوئی شک ہو تو اپنے کسی تنگڑے جنگ جو کو خالی ہاتھ مجھ سے لڑا کر وہ شک بھی دور کر سکتے ہو۔“

قابل خان نام انداز میں بولا۔ ”ارے بہن!.... آپ تو خفا ہونے لگیں۔ میں تو اپنی چھوٹی بہن سے مذاق کر رہا تھا۔“

”آپ کا مذاق سر آنکھوں پر، لیکن آپ کی باتوں سے راجو کی طرف داری کی بو آرہی ہے پہلے بھی یہ مجھے ضدی، ہٹ دھرم اور جانے کیا کیا کہہ رہا ہے آپ کی وجہ سے تو سر پر چڑھ جائے گا۔“ پلوشہ نے بھی فوراً اپنی باتوں کو مذاق کا رنگ دے دیا تھا۔

”ہا...ہا...ہا۔“ قابل خان نے قہقہہ لگایا۔ ”اگر ایسی بات ہے تو میں اپنے الفاظ واپس

لیتا ہوں۔“

”شکریہ بھیا!“ پلوشہ نے ممنونیت بھرے لہجے میں کہا۔

اسی وقت کوئی وائرلیس سیٹ پر قابل خان کو آواز دے کر دن کے کھانے کی آمد کا بتانے لگا۔ گھڑی پر نگاہ دوڑانے پر مجھے ایک بجتے نظر آئے۔

Classic Urdu Material

”انھیں۔“ ”آ رہا ہوں۔“ کی خبر دے کر وہ ہم سے پوچھنے لگا۔ ”کھانا یہیں بھیج دوں یا میرے ساتھ چلو گے؟“

میرے کہنے سے پہلے پلوشہ نے کہا۔ ”یہیں بھیج دیں۔“
اور قابل خان سر ہلاتا ہوا رخصت ہو گیا۔

☆☆☆

اس کے بعد شام تک وہی ٹخ، ٹخ لگی رہی۔ شام کو ایک بار پھر قابل خان ہمارے پاس پہنچ گیا۔

”میرا خیال ہے آپ لوگ رات کو آرام کے لیے بیٹھک میں چلے جائیں، صبح ناشتے کے بعد میں آپ کو لینے آ جاؤں گا۔“

”میں نے انکار میں سر ہلاتے ہوئے کہا۔ ”ہم یہیں ٹھیک ہیں۔“ میں نے پلوشہ کو بھی واپس جانے کا نہیں کہا تھا کیونکہ اس نے پھر بگڑ جانا تھا۔ میرے پاس سے دور ہونے کو وہ بالکل بھی تیار نہیں ہوتی تھی۔ اس کی حالت مجھے اس دودھ پیتے بچے کی سی لگ رہی تھی جو اپنی ماں کی گود سے ایک منٹ کے لیے نکلنے کے لیے تیار نہیں ہوتا۔ نہ جانے اس نے مجھ

میں ایسی کون سی بات دیکھی تھی جو یوں دل و جان سے فدا ہو گئی تھی۔ جہاں تک اس کی شکل و صورت کی بات تھی تو وہ لاکھوں میں ایک تھی اور اگر اس کے مقابلے میں میں اپنی شخصیت کو دیکھتا تو میں کوئی ایسا پرکشش اور وجیہ نہیں تھا کہ لڑکیاں مجھ پر فدا ہوتی پھریں۔ ڈیل ڈول اور جسمامت کے لحاظ سے بھی میں انوکھا یا نمایاں نہیں ہوں۔ میرا شمار عام مردوں میں ہوتا ہے۔ درمیانہ قد، چھریر ابدن، ہلکی سانولی رنگت جسے زیادہ سے زیادہ گندمی کہا جاسکتا ہے۔ ایسی عام شکل و صورت کے مرد پر پلوشہ جیسی لڑکی کا فدا ہونا اچنبھا ہی تھا۔ مجھے اس کی چاہت میں بناوٹ یاد کھاوا بھی نظر نہیں آتا تھا۔ اس کی ہر اد اور ہر نظر یہ باور کراتی کہ وہ مجھے کس گہرائی سے چاہتی ہے۔ بلکہ شروع دنوں میں بھی وہ مجھ سے دور جانے پر تیار نہیں ہوتی تھی۔ دو تین بار ایسا موقع آیا تھا کہ میں اسے ساتھ لے جانے پر راضی نہیں تھا۔ اس وقت وہ ہلڑ جھگڑ کر زبردستی ہی ساتھ چل پڑی تھی۔ سردار نے پہلے دن ہی مجھ میں اس کی دلچسپی بھانپ لی تھی۔ اور یہ بات مجھے بتائی بھی تھی۔ لیکن اس وقت میں اس کی بات پر یقین کرنے کو تیار نہیں ہوا تھا۔ بعد میں پلوشہ کی حرکتیں دیکھ کر مجھے حیرانی ہوتی تھی، گو میرا دل نہیں چاہتا تھا کہ سردار کی بات پر یقین کروں مگر پلوشہ کا رویہ مجھے کرتار ہا یہاں تک کہ سب کچھ کھل کر سامنے آ گیا تھا۔

Classic Urdu Material

رات کا کھانا کھا کر میں نے اپنے سفری تھیلے سے دونوں سلپنگ بیگ نکالے ایک نیچے بچھایا اور دوسرا اوپر اوڑھنے کے لیے پلو شہ کی جانب بڑھا دیا۔

”جب نیند آنے لگے تو مجھے اٹھا دینا۔“ سلپنگ بیگ میں گھستے ہوئے اس نے مجھے تاکید کی۔
”ٹھیک ہے۔“ میں نے اثبات میں سر ہلادیا۔

”تکیے کی جگہ رکھنے کے لیے کوئی ہموار پتھر دے دو۔“ وہ بھی میری طرح سر کے نیچے تکیہ رکھنے کی عادی تھی۔ اور ہموار زمین پر سر رکھتے ہوئے یقیناً وہ الجھن محسوس کر رہی تھی۔

”تکیے کا بندوبست میں کر دیتا ہوں۔“ قریب ہو کر میں نے اس کا سر اپنے زانو پر رکھ لیا۔
”راجو!....“ جذبات سے بو جھل آواز میں کہتے ہوئے اس نے سسکی لی۔ مجھے لگا وہ رو رہی ہے۔ میں نے فوراً اس کی آنکھوں پر ہاتھ پھیرا، گرم سیال سے میری انگلیاں بھینگنے لگیں۔

”یہ کیا ہے۔“ میں نے اسے پیار سے ڈانٹا۔

”کبھی کبھی خوشی کے موقع پر بھی آنسو بہنے لگتے ہیں۔“

”اچھا اپنی فلسفے چھوڑو اور آرام کرو۔“ پتھرلی چٹان سے ٹیک لگا کر میں اس کے ریشمی بالوں میں انگلیاں پھیرنے لگا۔

چند لمحے بعد ہی وہ گہرے سانس لینے لگی۔ رات گئے مجھے ہلکی ہلکی سردی کا احساس ہوا لیکن میں اسی طرح پتھرلی چٹان سے ٹیک لگا کر بیٹھا رہا۔ اتنی زیادہ ہنگامہ خیز زندگی گزارنے کے بعد بھی وہ سترہ اٹھارہ سال کی ایک الھڑدوشیزہ تھی۔ اس عمر میں عموماً بہت گہری نیند آتی ہے۔ وہ بھی صبح تک بے خر سوتی رہی اور میرا بالکل بھی جی نہ چاہا کہ اسے جگا دوں۔ وہ جتنے حوصلے اور ہمت والی ہوتی جتنی سخت جان اور برداشت والی ہوتی تھی تو آخر عورت ذات جس کی تخلیق ہی نازا ٹھوانے کے لیے ہوئی ہے۔ ایک مرد کی یہ ذمہ داری ہوتی ہے کہ وہ اپنی عورت کو حتیٰ الوسع آرام اور تحفظ مہیا کرے۔ میں ایک سخت جان سنا پُتر تھا۔ مسلسل اڑتالیس اڑتالیس گھنٹے میں غیر آرام دہ مچان میں ہو کے پیاسے بیٹھ کر گزار چکا تھا۔ سخت قسم کی تربیت کے ساتھ عملی زندگی میں بھی میں کافی باران تکلیف دہ مراحل سے گزر چکا تھا۔ اس وقت پتھرلی چٹان سے ٹیک لگا رات گزارنا میرے لیے چنداں دشوار نہیں تھا۔ سب سے بڑھ کر میری جان حیات کا سر میری گود میں رکھا ہوا تھا میں بھلا تھکن اور بیزاری کیسے محسوس کر سکتا تھا۔ عملی زندگی اور دورانِ تربیت پلوشہ نے بھی کافی

Classic Urdu Material

سختیاں جھیلی تھیں مگر اس وقت اس کی زندگی میں شامل نہیں تھا۔ اب اس نے مجھے اپنا سب کچھ مان کر خود کو میرے حوالے کر دیا تھا۔ اور اپنی عزت کی حفاظت کرنا میرا فرض بنتا تھا۔

صبح صادق کے وقت ہلکے سے کسمسا کر وہ اٹھ بیٹھی تھی۔ ”راجو!.... کیا وقت ہوا ہے؟“

”پتا نہیں۔“ میں نے جان بوجھ کر لا علمی کا اظہار کیا۔

تھیلے سے ٹارچ نکال کر اس نے گھڑی دیکھی۔ ”راجو!..... یہ کیا حرکت ہے۔“ اس کے لہجے میں گہری خفگی چھپی تھی۔

”کیا ہوا؟“ میں نے انجان بنتے ہوئے پوچھا۔

”مجھے جگایا کیوں نہیں۔“

”پتھر سے ٹیک لگائے ہوئے مجھے بھی نیند آگئی تھی۔“

”جھوٹ بولنا کب سے سیکھ لیا۔“

”جب سے معلوم ہوا کہ تم میرے لیے کتنی ناگزیر ہو۔“

Classic Urdu Material

”اچھا اب آپ بھی فلسفے نہ جھاڑیں اور سو جائیں۔“

”نماز پڑھ کر لیٹوں گا۔“ میں اس کا ہاتھ تھام کر سہلانے لگا۔

میرے کندھے سے سر ٹیک کر وہ خاموش بیٹھی رہی۔ دور کہیں موڈن کی آواز ابھری اور ہوا کے دوش پر تیرتا ہوا وہ مقدس اعلان میرے کانوں میں گونجنے لگا۔ اس کے ساتھ ہی وشلام گاؤں سے بھی اللہ پاک کی کبریائی کی صدا بلند ہوئی اور میں پانی کی بوتل اٹھا کر وضو کرنے لگا۔ نماز پڑھ کر میں سلپنگ بیگ میں گھسا تو وہ میرے قریب کھسک آئی۔

”چند ا بھی روشنی ہو جائے گی خواہ مخواہ کا تماشا نہ بناؤ۔“

”یہ تماشا کیسے ہو گیا؟“ وہ مصر ہوئی۔

میں جھلاتے ہوئے بولا۔ ”کیا تم نے میری ہر بات نہ ماننے کا تہیہ کیا ہوا ہے۔“

”ٹھیک ہے سوئیں آپ۔ میری گود میں تو کانٹے اگے ہوئے ہیں نا؟“ منہ پھلاتے ہوئے

وہ پیچھے ہٹ گئی۔ میں رضائی میں سر دے لیٹ گیا۔ اس وقت اسے منانے کا مطلب تھا

اس کی بات ماننا اور یوں دن کی روشنی میں سب کے سامنے اس کی گود میں لیٹنا بے شرمی

ہی تو تھی۔ دیکھنے والے بے شک اسے ایک نوخیز لڑکا ہی سمجھتے ہوں تب بھی یہ کوئی اچھا

فعل نہیں تھا۔ اس علاقے میں تو یہ اور بھی قابلِ اعتراض ہو جاتا تھا۔ میں زیادہ دیر نہیں سو سکا تھا جلد ہی فائرنگ کا سلسلہ دوبارہ شروع ہو گیا لیکن اس مرتبہ ہونے والی فائرنگ بے کار نہیں گئی تھی۔ خوشحال خان کا ایک آدمی چھاتی میں گولی لگنے سے جان کی بازی ہار گیا تھا جبکہ تین زخمی ہو گئے تھے اور ان زخموں میں ایک کی حالت تشویشناک تھی۔ قابل خان سے پتا چلا کہ جہاندا خان نے تین چار نشانے باز کہیں سے منگوا لیے تھے۔ تمام مورچوں کو خوشحال خان نے حکم جاری کر دیا تھا کہ بغیر آڑ کے کوئی حرکت نہ ہو۔ دن کا کھانا لے جانے والوں کو بھی انھی سنائیپروں کی فائرنگ کا سامنا کرنا پڑا اور ایک آدمی زخمی کرا کر وہ واپس لوٹ آئے۔

ایک بجے کے قریب قابل خان پتھروں اور درختوں کی آڑ لیتا ہوا ہمارے مورچے کے قریب آیا۔

”ذیشان بھائی!.... اگر آپ اپنے پاس موجود دور مار رائفل عارضی استعمال کے لیے مجھے دے دیں تو ہمارا ایک آدمی کافی اچھا نشانے باز ہے، کم از کم ہم بھی جہاندا خان کو کوئی آدمی زخمی کر لیں۔“

Classic Urdu Material

”استعمال تو میں خود بھی کر لیتا، مگر اس کی پچیس تیس گولیاں بچی ہیں اور وہ میں نے کسی برے وقت کے لیے بچا رکھی ہیں۔“

”تو اس سے برا وقت اور کیا آئے گا؟“ قابل کے ہونٹوں پر زخمی مسکراہٹ نمودار ہوئی۔

”چلو پھر میں ہی کچھ کرتا ہوں۔“ میں نے بیرٹ ایم 107 کے تھیلے کی طرف ہاتھ بڑھایا

۔ میرا خیال تھا کہ شاید یہ لڑائی ٹل جائے اور دونوں جانب اموات ہونے کی صورت میں

یہ لڑائی زیادہ زور پکڑ سکتی تھی۔ لیکن اب جہانداد کی طرف سے اتنی سخت کارروائی کے

بعد ہمارا بھی منہ توڑ جواب دینے کا حق بنتا تھا۔ اگر وہ اچھے نشانہ باز منگوا سکتے تھے تو

الحمد للہ خوشحال خان کے پاس بھی میں موجود تھا۔

مجھے بیرٹ کا تھیلہ اکھولتے دیکھ کر قابل خان نے جلدی سے کہا۔ ”ویسے سردار خوشحال

خان کا مورچہ فائر کرنے کے لیے زیادہ مناسب رہے گا کہ وہاں سے چاروں جانب فائر کیا

جاسکتا ہے۔“

Classic Urdu Material

میں نے اثبات میں سر ہلاتے ہوئے پلوشہ کو کہا۔ ”تیار ہو جاؤ۔“ اس نے ابھی تک منہ پھلایا ہوا تھا۔ مجھے کوئی دیے بغیر اس نے جلدی جلدی دونوں سلپنگ بیگ تھیلے میں ڈالے اور تھیلے کو مورچے سے باہر پتھر کی آڑ میں پھینک کر خود بھی سرعت سے مورچے سے باہر پتھر کی آڑ میں ہو گئی۔ اسی وقت ایک گولی سامنے والے پتھر سے ٹکرائی۔ گویا ان کے سنائپر زگھات میں تھے۔

”راجو!.... ابھی تک نہ آنا۔“ پتھر سے ٹکراتی ہوئی گولی اسے بھی نظر آ گئی تھی۔ میری جان خطرے میں دیکھتے ہوئے اس نے ناراضی ختم کرتے ایک لمحہ بھی نہیں لگایا تھا۔

لیکن وہ یہ نہیں جانتی تھی کہ ایک سنائپر اگر گولی چلانا جانتا ہے تو اسے گولی سے بچنے کے بھی طریقے آتے ہیں۔ میں نے فوراً ہلکی چادر کا گولہ بنا کر کلاشن کوف کی بیرل پر لپیٹا، اس پر اپنی ٹوپی رکھی اور بیرل کو ذرا سا آڑ سے نکالا۔ اگلے ہی لمحے ایک گولی شوں کرتی ہوئی ٹوپی سے چند انچ اوپر سے گزر گئی۔ وہ درمیانے درجے کا سنائپر تھا اور نہ گولی کو ٹوپی میں پیوست ہو جانا چاہیے تھا۔ گولی کے شوں کر کے گزرتے ہی میں چھلانگ لگا کر مورچے سے باہر نکلا ایک سیکنڈ کے وقفے میں پلوشہ کے پاس آڑ کے پیچھے ہو گیا۔ میں جانتا تھا کہ

Classic Urdu Material

رائفل کو کاک کر کے دوبارہ شست لینے میں سناپئر کو دو تین سیکنڈز لگ جانے ہیں۔ اس وجہ سے میں خوف کھائے بغیر یہ حرکت کر گزرا تھا۔ بیرٹ کا تھیلا میں نے پہلے سے پشت پر لاد اہوا تھا۔ سفید ٹوپي اپنے سر پر رکھ کر میں نے کلاشن کوف کی بیرل سے لپٹا کپڑا کھولنے لگا۔

قابل خان نے تعریفی لہجے میں کہا۔ ”ذیشان بھائی!..... بہت اچھے انداز میں دھوکا دیا ہے دشمن کو۔“

میں جواباً بولا۔ ”جنگ میں تو یہ دھوکا بازی چلتی رہتی ہے بھائی۔“

مجھے بہ حفاظت آڑ میں پہنچتا دیکھ کر پلوشہ کے چہرے پر چھائے بے چینی کے آثار گہرے اطمینان میں ڈھل گئے تھے۔ اس جگہ سے خوشحال خان کے مورچے تک ہمیں ایک بڑی چٹان کی آڑ میسر تھی۔ ہم جھکے جھکے آگے بڑھنے لگے۔ خوشحال خان کا مورچہ واقعی ایک بہترین جگہ پر موجود تھا۔ وہ کافی پریشان نظر آ رہا تھا اور وائر لیس پر مسلسل اپنے آدمیوں کو مورچے میں دبکے رہنے کا حکم جاری کر رہا تھا۔ وہاں پہنچتے ہی ہمیں معلوم ہوا کہ ایک اور آدمی سناپئر کی گولی کا شکار بن چکا تھا۔ مقتول کو سر میں گولی لگی تھی۔

میں نے خوش حال کے مورچے میں پہنچتے ہی جلدی سے بیرٹ ایم 107 کا تھیلا کھولا اور دو رہین پلوشہ کی جانب بڑھا کر کہا۔

”احتیاط سے جائزہ لو کہ دشمن کس کس جگہ تھوڑ بہت نظر آ رہا ہے۔“ اور خود رائفل کے پرزے جوڑنے لگا۔ رائفل جوڑتے ہی میں نے دس گولیوں والی میگنیزین لگا کر رائفل کا ک کی اور اس کے پیچھے لیٹ کر پہلے شمال کی جانب دیکھا۔ مگر اس طرف فاصلہ کم ہونے کی وجہ جہانداد کے آدمی آڑ میں تھے۔ شمال کی سمت سے میں نے مشرق کی سمت شست تبدیل کی تو اچھی خاصی حرکت ہوتی نظر آ گئی۔ تین آدمی دو درختوں کے تنے کے عقب میں بیٹھے غالباً دوپہر کا کھانا کھا رہے تھے۔ دونوں تنوں کے درمیان میں فٹ بھر کا فاصلہ تھا جس سے دو آدمیوں کے سر اور ایک کے کندھے کا تھوڑا سا حصہ نظر آ رہا تھا۔ آگے مورچے میں ایک آدمی پتھروں پر اپنی کہنی ٹیکے ہمارے جانب فائر کر رہا تھا۔ اس کا اوپری جسم بالکل میرے سامنے تھا۔ میں نے لیزر ریٹخ فائنڈر سے فاصلہ ناپا وہ قریباً بارہ سو میٹر دور تھے۔ میں ٹیلی سکوپ سائیٹ کی ایلی ویشن ناب کے ذریعے مطلوبہ ریٹخ لگانے لگا۔ پلوشہ ابھی تک شمال کی جانب کوئی حرکت ڈھونڈ رہی تھی۔ اچانک وہ مجھے مخاطب ہوئی۔

Classic Urdu Material

”لگتا ہے درختوں کے اوپر ایک آدمی چھپا بیٹھا ہے۔ اس کا جسم تو نظر نہیں آ رہا مگر ٹہنیوں کی حرکت سے پتا چلتا ہے کوئی موجود ہے۔“

”ٹھیک ہے، اس جگہ کو ذہن میں رکھ کر اور اہداف بھی تلاش کرو۔“ اسے کہہ کر میں قابل خان کی طرف متوجہ ہوا۔

”قابل خان!.... اگر دور بین پاس ہے تو ذرا اس طرف دیکھنا۔“ میں نے انھی دو موٹے تنے والے درختوں کی جانب اشارہ کیا جس کے عقب میں دشمن کھانا تناول فرما رہے تھے

قابل خان نے کہا۔ ”دور بین بھی ہے اور میں ان آدمیوں کو دیکھ بھی چکا ہوں، لیکن فاصلہ کچھ زیادہ لگتا ہے۔ شاید وہاں تک گولی نہ پہنچے۔“

”بس انھی کی جانب دیکھتے رہو۔“ قابل خان کو کہہ کر میں نے دائیں جانب بیٹھے آدمی کے سر پرشت باندھ لی۔ جس کے چہرے کی ایک طرف ہی نظر آ رہی تھی۔ وہ شخص جو بالکل میری جانب رخ کیے بیٹھا تھا وہ ذرا آسان ہدف تھا اور اسے میں نے دوسری گولی کے لیے چنا تھا۔ دو تین سیکنڈ شست لے کر میں نے ٹریگر دبایا اور اس کے ساتھ ہی ایک سیکنڈ سے کم

Classic Urdu Material

وقتے میں رائفل کو دوبارہ کاک کرتے ہوئے دوبارہ گولی داغ دی۔ پہلے والے کو گولی لگتے دیکھ کر قابل خان نے نعرہ لگایا۔ ”وہ مارا....“ اس کے پہلے نعرے کی گونج ختم نہیں ہوئی تھی کہ دوسرے کی کھوپڑی میں بھی روشن دان کھل گیا تھا۔

”دوسرا بھی گیا۔“ قابل خان دوبارہ چہکا۔

میں نے فوراً اپنی شست اس جانب موڑی جہاں ایک آدمی کا اوپری دھڑ مورچے سے باہر نظر آ رہا تھا۔ میں ان کے سنبھلنے تک چند ایک کو جہنم رسید کر دینا چاہتا تھا۔ وہ اسی جانب متوجہ تھا جہاں دو آدمی میری گولی کا نشانہ بنے تھے۔ یقیناً ان کے تیسرے ساتھی نے چیخ کر وادیا کیا تھا جو وہ اس طرف متوجہ ہوا تھا۔ لیکن احمق کی سمجھ میں یہ نہیں آیا تھا کہ خود آڑ میں ہو جاتا۔ بیرٹ ایم 107 کی طاقتور گولی نے اسی پیچھے کی جانب اچھال دیا تھا۔

اسی وقت کسی کی زور شور سے چیخنی ہوئی آواز سنائی دی۔ وہ تمام کو آڑ میں ہونے کا کہہ رہا تھا۔ میں نے حیرانی سے مڑ کر دیکھا۔ خوش حال خان نے ایک آئی کام بھی پاس رکھا ہوا تھا جس پر دشمن ایک دوسرے سے رابطہ رکھے ہوئے تھے۔

”شاباش ذیشان بھائی! تین تو گئے کام سے۔“ قابل خان میری پیٹھ تھپکتے ہوئے بولا۔

”ویسے آپ کو بہت پہلے یہ رائل استعمال کرنی چاہیے تھی۔“

”پلو خان!.... اب اس جگہ کی نشان دہی کرو۔“ بیرٹ کی بیرل کو شمال کی جانب موڑ کر

میں پلوشہ کو مخاطب ہوا۔ چونکہ خوشحال خان کو ابھی تک میں نے پلوشہ کے لڑکی ہونے

کی بابت نہیں بتایا تھا اس وجہ سے میں نے اسے بہ طور لڑکا ہی مخاطب کیا تھا۔ قابل خان

کو میں پہلے ہی سے منع کر چکا تھا کہ وہ کسی دوسرے کو پلوشہ کی اصلیت سے آگاہ نہ کرے

۔ کیونکہ میں نہیں چاہتا تھا کہ وہ لوگوں کی نگاہوں کا مرکز بنے۔ گو لڑکے کا روپ دھارنے

کے باوجود اس کے نین نقش ایسے تھے کہ ہر آدمی بے اختیار اسے گھورنے لگتا، لیکن اس کا

لڑکی ہونا معلوم ہونے پر یقیناً لوگوں کی دلچسپی اس میں اور بڑھ جانا تھی۔

وہ مجھے مطلوبہ جگہ دکھانے لگی۔ وہاں تین درختوں کے تنے ایک ساتھ ملے ہوئے تھے اور

ان کی ٹہنیوں نے مل کر ایک جال سا بنادیا تھا۔ کسی بھی سناپیر کے لیے وہاں مچان بنانا بالکل

آسان تھا۔ میں نے بیرٹ کی طاقتور ٹیلی سکوپ سائیٹ سے اس درخت کا جائزہ لیا ٹہنیوں

کا مصنوعی گھناپن فوراً ظاہر ہو گیا تھا۔ جب پلوشہ کو وہاں کسی آدمی کے چھپے ہونے کا شک

Classic Urdu Material

ہو گیا تھا تو میرے جیسے باریک بین سنا پُر کے لیے اسے دیکھنا کیا مشکل تھا۔ جلد ہی مجھے اس کی رائفل کی ٹیلی سکوپ سائیٹ کی چمک دکھائی دے گئی تھی۔ وہ چونکہ شمال کی جانب موجود تھا اور سورج اس وقت تقریباً میری پشت پر چمک رہا تھا اس وجہ سے اس کے ٹیلی سکوپ کے شیشے کی چمک مجھے آسانی سے نظر آگئی تھی۔ ٹیلی سکوپ کے شیشے کو دیکھنے کے بعد میرے لیے سنا پُر کے بقیہ جسم کا اندازہ لگانا کوئی مشکل نہیں تھا۔ دائیں ہاتھ سے فائر کرنے والے سنا پُر کی داہنی آنکھ ہمیشہ آئی گلاس کے ساتھ لگی رہتی ہے۔ جبکہ بائیں آنکھ بند ہوتی ہے۔ اس کی کھوپڑی کا آنکھوں سے اوپر والا حصہ شیشے سے قریباً تین چار انچ اوپر ہوتا ہے۔ اس درخت کا ہوائی فاصلہ بہ مشکل ساڑھے بیچھے سو گز تھا۔ بیرٹ ایم 107 جیسی سنا پُر رائفل کے بعد اس فاصلے کی اہمیت نہ ہونے کے برابر تھی۔ رینج لگا کر میں نے چمکتے شیشے سے ایک انچ اوپر شست لی۔ ٹریگر دباتے ہی اس درخت میں جیسے بھونچال آگیا تھا زور سے تڑپتے ہوئے وہ سنا پُر پیچھے کو گرا اور پھر اسی درخت سے الٹا لٹکنے لگا۔ بے چارے کا پاؤں کہیں اوپر اٹک گیا تھا۔ میں نے اپنی شست وہیں باندھے رکھی کیونکہ اسے اتارنے کے لیے کسی نے تو آنا تھا۔

ایک دم دشمن کی جانب سے ہتھیاروں کے دھانے کھل گئے۔ گولیاں جیسے بارش کی طرح برس رہی تھیں۔ میں اس فائر کا مقصد جانتا تھا۔ وہ فائرنگ کے زور میں اپنے سناپیر کی لاش اتارنا چاہتے تھے۔ میں گولیوں کے شور سے بے نیاز اسی لاش کی جانب متوجہ رہا۔ یوں بھی کلاشن کوف سے اتنے فاصلے پر کسی کو بھی شست لے کر نشانہ نہیں بنایا جاسکتا۔ البتہ اتفاقاً کسی کو گولی لگ جانا ایک دوسری بات ہے۔ اس متعلق شاید میں پہلے بھی قارئین کو بتا چکا ہوں کہ ہر ہتھیار کی کارگر رینج اور وہ فاصلہ جہاں تک اس ہتھیار کی گولی نقصان پہنچا سکتی ہے یہ مختلف ہوتی ہے۔ وہ ہتھیار جن کے ساتھ ٹیلی سکوپ سائیٹ نہیں لگی ہوتی ان پر مینیکل سائیٹ سے فائر کیا جاتا ہے۔ اور ایسی حالت میں چھوٹے ہتھیاروں کی زیادہ سے زیادہ رینج تین سو میٹر ہوتی ہے۔ اس کا یہ مطلب نہیں کہ ان کے گولی تین سو کے بعد کارگر نہیں رہتی۔ بلکہ اس کا مطلب یہ ہے کہ تین سو میٹر تک ایک فائر اس ہتھیار سے شست لے کر کسی ہدف کو نشانہ بنا سکتا ہے۔ گولی بلاشبہ اس ہتھیار کی دو تین کلو میٹر تک کسی کی جان لے سکتی ہو۔ جیسے پاک آرمی میں استعمال ہونے والی مشہور رائفل جی تھری کی کارگر رینج تو تین سو میٹر ہے لیکن اس کی گولی ساڑھے تین کلو میٹر تک کسی کی بھی جان لے سکتی ہے۔ مینیکل سائیٹ ہر ہتھیار کا حصہ ہوتی ہے جو علاحدہ نہیں کی جاسکتی

Classic Urdu Material

۔ البتہ جس وقت ٹیلی سکوپ سائیٹ یا نائیٹ ویژن سائیٹ استعمال ہو رہی ہو تب مکینکل سائیٹ استعمال نہیں ہوتی۔ مکینکل سائیٹ پر سنائپر انفل کارٹریج بھی اصل رینج سے کم ہو کر تین سو رہ جاتا ہے۔

ان کے لاش اتارنے کی بابت میرا اندازہ صحیح ثابت ہوا تھا۔ ایک آدمی نے درخت کے تنے کی آڑ لے کر اپنا ہاتھ آگے بڑھا کر لٹکتی ہوئی لاش تک رسائی حاصل کرنا چاہی مگر لاش اس سے دور تھی مجبوراً ایک قدم آگے بڑھا کر اس نے لٹکتی لاش کے کندھوں سے تھام کر نیچے کی طرف جھٹکادیا اور اس کے ساتھ ہی میں نے بھی ٹریگر دبا دیا تھا۔ درخت سے لٹکتی لاش اور اسے نیچے اتارنے والا اکٹھے ہی نیچے گرے تھے۔ البتہ لاش اتارنے والے بے چارے کی قسمت میں چند لمحے تڑپنا باقی تھا۔

اسی وقت آئی کام پر دشمن کے کسی کمانڈر کی چیختی ہوئی آواز آئی۔ ”لاشوں کے قریب کوئی نہیں جائے گا۔ اور نہ کوئی بے وقوف آڑ سے سر باہر نکالے گا۔ جب سب کو معلوم ہے کہ وہ خبیث وہیں چھپا ہے تو بے احتیاطی نہ کرو۔“

Classic Urdu Material

”یہ خبیث کس کو کہہ رہا ہے۔“ قابل خان نے میرے قریب بیٹھ کر میری پیٹھ تھکتے

ہوئے پوچھا۔

میں کھسیانی ہنسی سے بولا۔ ”کیا پتا؟“

”یقیناً آپ وہی ایس ایس ہیں جس کی تعریف کافی ہفتوں سے سنتا آ رہا ہوں، مگر یقیناً
نہیں آتا تھا۔ آج اپنی آنکھوں سے دیکھ لیا۔“ کافی دیر سے خاموش بیٹھے خوشحال خان نے
تحسین آمیز لہجے میں کہا۔

”سردار کیا اس کی گولیاں مل سکتی ہیں؟“ میں نے تھیلے میں سے بیرٹ ایم 107 کی ایک
گولی نکال کر اس کی جانب بڑھائی۔

گولی کو گھورتے ہوئے وہ پر خیال لہجے میں بولا۔ ”ملنی تو چاہیں۔“

میں نے دبے دبے جوش سے پوچھا۔ ”مگر کہاں سے؟“

”وانہ میں ہوں گی، نہیں تو افغانستان سے تو لازماً مل جائیں گی۔“

”پھر کیا فائدہ۔“ میرا جوش صابن کے جھاگ کی طرح بیٹھ گیا۔

Classic Urdu Material

”فائدے سے آپ کی کیا مراد ہے؟“ قابل خان ہماری گفتگو میں مغل ہوا۔

”آپ کو پہلے بھی بتایا ہے کہ اس کی گولیاں کم ہیں اور ہمیں مزید گولیوں کی ضرورت

پڑے گی ورنہ اس رائفل کو اٹھائے پھرنا ایک بے کار وزن ہی تو ہے۔“

”تو بھائی کہہ تو رہا ہے ورنہ یا افغانستان سے مل جائیں گی۔“

میں بے بسی سے ہنسا۔ ”وہاں جائے گا کون؟“

”وانہ تو ابھی ایک آدمی کو روانہ کر دیتے ہیں، اگر یہاں سے نہ ملیں تو کل سویرے کسی کو

افغانستان بھیج دیں گے۔“

”اور یہ جو چاروں طرف جہان داد خان کے آدمیوں نے گھیرا ڈالا ہوا ہے؟“ میں نے اسے

اصل مسئلے کی طرف متوجہ کیا۔

”دونوں قبیلے عورتوں بچوں اور بوڑھوں کو کچھ نہیں کہیں گے۔ ہمارے قبیلے کے عمر رسیدہ

مرد موٹر سائیکل پر بیٹھ کر آسانی سے ورنہ یا کہیں اور جاسکتے ہیں۔“

”بہت اچھا....“ میں نے اطمینان بھرے انداز میں سر ہلایا۔ ”پھر کسی کو ابھی بھیج دو۔“

Classic Urdu Material

”ٹھیک ہے لیکن گولی کا نمونہ بھیجنے کے بجائے آپ اس رائفل کا نام لکھ دیں۔“

میں نے کوئلے سے ماچس کی ڈبی کی اندرونی جانب بیرٹ ایم 107 کا نام لکھ کر اس کی جانب بڑھا دیا۔

”یہ میں خود کسی کو دے کر آتا ہوں۔“ ماچس کی ڈبی کا ٹکڑا جیب میں ڈال کر وہ مورچے سے نکل گیا۔

پرشور فائرنگ ایک مرتبہ پھر اکادکا فائر میں تبدیل ہو گئی تھی۔ پلوشہ ہماری باتوں سے بے نیاز دور بین آنکھوں سے لگائے دشمن کی نقل حرکت پر نظر رکھے ہوئے تھی۔ میں نے بھی دوبارہ ٹیلی سکوپ سائٹ کے عدسے پر آنکھ ٹکادی۔

پلوشہ نے مجھے مطلع کرتے ہوئے کہا۔ ”دو آدمی ایک دم درختوں سے اتر کر نیچے پتھروں میں چھپ گئے ہیں۔“

”اسی وقت بتانا تھا۔“

”آپ سردار سے محو گفتگو تھے۔ جب تک آپ شست لیتے وہ غائب ہو چکے ہوتے۔“

Classic Urdu Material

”یقیناً وہ دونوں بھی سنا پڑتے اور اپنے ساتھی کا انجام دیکھنے کے بعد انھوں نے نیچے اترنے میں عافیت سمجھی۔“

”ایس ایس کا نام بڑوں بڑوں کا پتہ پانی کر دیتا ہے۔“ پلوشہ فخریہ انداز میں ہنسی۔
”تمہیں تو کبھی ڈر نہیں لگا۔“ میں نے اپنی شست شمالی پہاڑی سے مشرقی پہاڑی پر منتقل کرتے ہوئے مزاحیہ لہجے میں کہا۔

اس نے پیچھے مڑ کر خوشحال خان کو دیکھا جو اس وقت اپنے آدمیوں کو نئے احکام جاری کر رہا تھا۔ اسے مصروف دیکھ کر وہ میری جانب متوجہ ہوئی۔

”مجھے اپنے راجو سے کیوں کر ڈر لگنے لگا۔“ میرے پیٹ میں انگلی چبھوتے ہوئے وہ لاڈ بھرے لہجے میں بولی۔

میں نے شرارتی لہجے میں پوچھا۔ ”جس وقت پھینٹی لگائی تھی اس وقت بھی ڈر نہیں لگا تھا۔“

”ڈر نہیں لگا تھا بس غصہ آیا تھا۔ اور اس کے بعد اگر آپ سردار بھائی کے سامنے مجھے پٹائی کرنے کی وجہ بیان نہ کرتے تو شاید میں اسی رات آپ پر حملہ کر دیتی۔“

Classic Urdu Material

”اور وجہ سن کر آپ نے مجھے معاف کر دیا ہیں نا۔“ ہم دونوں دبی زبان میں باتیں کر رہے تھے تاکہ خوشحال خان تک ہماری آواز نہ پہنچ جائے۔ مگر ہماری احتیاط بے کار تھی کیونکہ وہ مورچے کے دوسرے کونے میں بیٹھا ہر آدمی سے تازہ صورت حال پوچھ رہا تھا۔ سردار کا اپنا مورچہ اس پہاڑی کے تقریباً درمیان میں تھا اور وہ کوئی چھوٹی سی پہاڑی نہیں تھی کافی پھیلی ہوئی اور وسیع پہاڑی تھی۔ اس سے پہلے بھی دو مرتبہ وہ قبیل خان کے قبیلے سے یہیں پر رہ کر جنگ لڑ چکے تھے۔ قبیل خان کے آدمیوں کا جسمانی حملہ روکنے کے لیے پہاڑی کے نچلے حصے میں بھی اس کے آدمی موجود تھے۔ مگر وہ ایسے مضبوط مورچوں میں تھے کہ نشیب میں ہونے کے باوجود دشمن کے فائر سے محفوظ تھے۔ خوشحال خان کے لشکر کے زخمی اور مرنے والے تمام آدمی بلندی کے مورچوں ہی پر نشانہ بنے تھے۔ نیچے والوں کو ایک فائدہ گھنے درختوں کا بھی حاصل تھا۔ اور گھنے درختوں ہی وجہ سے خوشحال خان نے آدمی نشیب میں رکھے تھے کہ ان درختوں کا فائدہ اٹھا کر دشمن آسانی سے اوپر تک پہنچ سکتا تھا۔

Classic Urdu Material

”نہیں معاف نہیں کیا تھا فدا ہو گئی تھی۔ پلوشہ نے محبت سے لبریز لہجے میں جواب دیا۔
”یہ تو خیر میں پہلے سے جانتی تھی کہ میں خوب صورت ہوں، لیکن یہ معلوم نہیں تھا کہ اتنی خوش قسمت بھی ہوں۔“

”اپنی خوب صورتی کی بہت دعوے دار ہو۔“

”اس میں شک ہی کیا ہے۔“ اس نے حسب سابق فخریہ لہجے میں کہا۔ اور دو رہین دوبارہ آنکھوں سے لگالی۔ وہ شمال کی طرف موجود پہاڑی میں دشمنوں کو کھوج رہی تھی اور میں مشرقی پہاڑی پر اپنی شست گاڑے ہوئے تھا۔ مشرقی پہاڑی کی بلندی سے ایک آدمی

درختوں کی آڑ لے کر مجھے نیچے اترتا نظر آیا۔ میں نے اس کا فاصلہ ناپا، وہ قریباً ڈیڑھ کلومیٹر دور تھا۔ اترائی میں آنے کی وجہ سے اس کا فاصلہ کم ہو رہا تھا۔ مگر وہ بڑی احتیاط سے حرکت کر رہا تھا۔ ایلویشن ناب کو مطلوبہ ریٹنج پر گھما کر میں نے اسی پر شست باندھ لی۔ میں اس کی کسی غلطی کا منتظر تھا۔ جلد ہی اس نے مجھے یہ موقع دے دیا۔ ایک بڑے پتھر کی آڑ میں ہو کر اس نے اپنا سر پتھر سے اوپر نکالا اور ہماری پہاڑی کا جائزہ لینے لگا۔ اگر میری پہلے سے

Classic Urdu Material

اس پر نظر نہ ہوتی تو یقیناً اتنے فاصلے سے پتھر کی آڑ سے نکلا ہوا اس کا سر نہ دیکھ پاتا۔ میں نے سرعت سے اس کا فاصلہ دوبارہ ناپا اور مطلوبہ ریج لگا کر شست لیتے ہوئے ٹریگر دبا دیا۔

”ٹھک۔“ کی آواز سنتے ہی خوشحال خان نے کہا۔ ”میرا خیال ایک اور اپنے سردار قبیل خان کے پاس پہنچ گیا ہے۔“

”آپ کے اندازے کو کون غلط کہہ سکتا ہے سردار۔“

”یقین کرو آپ نے میرے دل سے اپنے مرنے والے آدمیوں کے غم کا بوجھ ہلکا کر دیا ہے۔ اب مجھے اطمینان ہے کہ جہانداہی گٹھنے ٹیکے گا۔ اور ایک دو دن کے اندر جرگہ بلانے کا سوچے گا۔“

”آپ بس اس رائفل کی گولیوں کا بندوبست کریں باقی کام مجھ پر چھوڑ دیں۔“

”گولیاں امید ہے کل صبح تک پہنچ جائیں گی۔ نہیں تو اگلی صبح کو تو لازماً پہنچیں گی۔“

پلوشہ نے مجھے پکارا۔ ”راجو!.... حرکت نظر آرہی ہے۔“

”کس طرف۔“ میں فوراً اس کی جانب متوجہ ہو گیا۔

Classic Urdu Material

اس نے مطلوبہ درخت کی نشاندہی کی۔ وہ بھی مچان بنی ہوئی تھی اور اندر بیٹھے اناڑی سناپیر کے حرکت کرنے کی وجہ سے ٹہنیاں ہلنے لگی تھیں۔ گو اس علاقے میں پہاڑی بلند یوں پر عموماً تیز ہوا چلتی رہتی ہے، لیکن اس دن خوش قسمتی سے ہوا بالکل ساکن تھی۔ سات سو میٹر دور اس درخت پر شست سادھ کر میں چھپے ہوئے آدمی کی جگہ کا تعین کرنے لگا۔

اتنے فاصلے سے گھنی جھاڑیوں کے اندر آدمی پہچان نہیں ہو سکتی۔ اور اگر وہ بے حس و حرکت بیٹھا رہتا تو یقیناً میں اس کی جگہ کا تعین نہ کر سکتا۔ مگر انسان کی فطرت ہے کہ وہ مسلسل ساکن نہیں بیٹھ سکتا۔ البتہ کسی سناپیر کو کڑی تربیت کی بھٹی سے گزار کر اس قابل

بنایا جاسکتا ہے کہ وہ بے حس و حرکت کئی کئی گھنٹے گزار دے۔ چیونٹیوں اور دوسرے کیڑے مکوڑوں کے کاٹنے پر بھی حرکت نہ کرے اور نہ انھیں اپنے جسم سے دور جھٹکے۔ استاد راؤ تصور صاحب تو اپنے ایک دوست سناپیر کا واقعہ سنایا کرتے کہ دشمن کے علاقے میں ایک بار انھیں دو مرتبہ بچھونے ڈسا لیکن وہ اسی طرح بے حس و حرکت بیٹھے رہے۔ اور یہی خصوصیات ایک اچھے اور اناڑی سناپیر میں فرق کرتی ہیں۔ میرے ہدف، سناپیر

سے بھی زیادہ دیر ساکن نہ بیٹھا رہا گیا اور اس نے پہلو تبدیل کرتے ہوئے حرکت کی

Classic Urdu Material

۔ ساتھ ہی ہاتھ میں پکڑی رائفل کو نیچے رکھا تھا۔ اس کے ساتھ ہی میرے دماغ میں اس کی ساری جسمانی ہیئت کا خاکہ بن گیا تھا۔ اسی وقت پلوشہ نے مجھے دوبارہ آواز دی۔

”راجو!.... وہ پھر حرکت کر رہا ہے۔“

”ہاں چندا!.... بس اب اس کی زندگی کا آخر بار حرکت کرنا باقی رہ گیا ہے۔“ یہ کہتے ہی میں نے ٹریگر دبا دیا۔ ”درخت کی شاخوں میں زوردار حرکت پیدا ہوئی اور منٹ بھر وہ حرکت قائم رہی۔ یقیناً گولی اسے سر میں نہیں لگی تھی ورنہ وہ اتنی دیر نہ تڑپتا۔ آہستہ آہستہ درخت کی ٹہنیاں پر سکون ہوتی گئیں۔ اس کا چہرہ یقیناً اچھے طریقے سے بنایا گیا تھا کہ وہ نیچے نہیں گرا تھا۔

”راجو!.... اگر آپ کی باقی ساری خوبیوں کو نظر انداز کر دیا جائے تب بھی آپ کی نشانی بازی کی صلاحیت مجھے دیوانہ بنانے کے لیے کافی ہے۔“

”بچے!.... ذیشان بھائی کے تو ہم بھی دیوانہ ہو گئے ہیں۔“ جانے کس وقت خوشحال خان ہمارے پیچھے آکر دور بین آنکھوں سے لگائے اسی جانب دیکھ رہا تھا۔ شاید جس وقت

Classic Urdu Material

مجھے پلوشہ نے ہدف کے بارے بتلایا تھا اسی وقت وہ اپنی گفتگو چھوڑ کر ہمارے قریب آگیا تھا۔

پلوشہ نے اس کی بات کا کوئی جواب نہیں دیا تھا۔ وہ دوبارہ بولا۔

”میرے حساب میں تو یہ ساتواں تھا۔“

پلوشہ نے اس کی تائید کرتے ہوئے کہا۔ ”آپ کا حساب بالکل درست ہے سردار!“

”ہمارے دو آدمی جان کی بازی ہارے ہیں، دو کے مقابلے میں سات آدمی کوئی براسودا نہیں ہے۔“ اس نے اطمینان بھرے انداز میں سر ہلایا۔

اچانک تڑتڑاہٹ کی خوف ناک آواز ابھری، تین چار گولیاں ہمارے مورچے کی عقبی دیوار سے ٹکرائی تھیں۔ میرا دل دھک سے رہ گیا تھا۔ 12.7 ایم ایم گن کی تڑتڑاہٹ کو میں اچھی طرح سے جانتا تھا۔ ہوائی جہازوں اور ہیلی کاپٹروں کے خلاف استعمال کی جانے والی یہ گن جتنی تباہی پھیلا سکتی تھی اس بارے مجھے اچھی طرح معلوم تھا۔ تڑتڑاہٹ کی آواز سنتے ہی خوشحال خان بھی فوراً بیٹھ گیا تھا۔

”ایک نئی مصیبت آگئی۔“ وہ بڑبڑایا۔

Classic Urdu Material

میں نے پوچھا ”آپ کے پاس 12.7 ایم ایم گن موجود نہیں ہے سردار!“

”فی الحال تو موجود نہیں ہے، البتہ خریدنے کا ارادہ ضرور رکھتا ہوں۔“

”ہونہہ!....“ کہہ کر میں پلوشہ کی جانب متوجہ ہوا۔ ”پلو خان!.... اس گن کا مورچہ تلاش کرو۔“

اس نے فوراً کہا۔ ”اسی پر نظر رکھے ہوئے ہوں۔“

اسی وقت گن ایک مرتبہ پھر گرجی۔ اس مرتبہ پہلے سے بھی لمبا برسٹ فائر کیا گیا تھا۔ ہم

دونوں نے فوراً اس کا مورچہ تلاش کر لیا تھا۔ 12.7 کی ریخ کافی زیادہ تھی لیکن اس کی

خامی یہ تھی کہ اس کو فائر کرنے والے کو اس کے پیچھے کھڑے ہو کر فائر کرنا پڑتا تھا۔ اور

اس طرح فائر کرنے والے خود نشانہ بننے کا خطرہ موجود تھا۔ گن کی لمبی ٹانگوں کو اگر مکمل

کھول کر بچھا دیا جاتا تو اس کا فائر عقب میں بیٹھ کر یا لیٹ کر بھی فائر کر سکتا تھا لیکن اس

طرح بھی فائر کے لیے خطرہ بہ ہر حال موجود ہوتا۔ یوں بھی گن سے فائر کرتے ہوئے

ضروری تھا کہ فائر رشت باندھ کر فائر کرے اور گن کو مختلف اہداف پر فائر کرنے کے

لیے گھمانا پڑتا ایسی صورت میں مورچے کے ہول کو تھوڑا کھلا بنانا پڑتا اور ہول کا کھلا ہونا

Classic Urdu Material

سنا پیرز کو دعوت دینے والی بات تھی۔ میں نے فوراً ہول پرشت باندھ لی تھی۔ گن قریباً تیرہ سو میٹر کے فاصلے پر موجود تھی۔ درختوں کے جھنڈ میں پتھروں کی ایک دیوار بنا کر اس کے پیچھے گن کو کھڑا کیا گیا تھا۔ بہ غور دیکھنے پر مجھے اس کے پیچھے کوئی بھی کھڑا نظر نہ آیا۔ جو بھی اس گن کے عقب میں موجود تھا یا تو وہ جلدی جلدی ٹریگر دبا کر بیٹھ جاتا۔ یا وہ بیٹھے بیٹھے ہی بغیر شست لیے ٹریگر دبا رہا تھا۔ گن کے دوبارہ گرجنے پر مجھے موخر الذکر بات صحیح لگی کہ کوئی ہیولہ بھی گن کے پیچھے نظر نہیں آ رہا تھا۔

یہی بات پلوشہ نے بھی پوچھی۔ ”راجو!.... کوئی فائر کرنے والا تو نظر نہیں آ رہا۔“

میں نے جواب دیا۔ ”وہ بیٹھ کر بغیر شست لیے فائر کر رہا ہے۔“

یہ معلوم ہونے کے بعد بھی میں اسی جانب نگران رہا کیونکہ مجھے معلوم تھا کہ مسلسل فائر کے بعد جو بھی گن کی ایک میگزین خالی ہوتی فائر لازماً دوسری میگزین چڑھانے کے لیے تھوڑا سا اوپر ہوتا۔

(12.7 ایم ایم گن پر گولیوں کا بیلٹ چڑھا کر فائر کیا جاتا ہے۔ لیکن خود وہ بیلٹ میگزین میں رکھا ہوتا ہے)

جلد ہی مجھے اپنا اندازہ درست ہوتا نظر آیا۔ فائرنگ میں ذرا سا وقفہ آیا۔ کسی نے بیٹھے بیٹھے نئی میگزین گن کے ساتھ لگائی اور گولیوں کے بیلٹ کی پہلی گولی کو مخصوص جگہ پر رکھنے کے لیے اس نے ذرا سا سر اوپر کیا اور بیلٹ کو گن کے فیڈ ٹری میں رکھنے کی حسرت دل میں لیے وہ پیچھے کوالٹ گیا۔

میں نے فوراً نقل کو دوبارہ کاک کر کے اسی جگہ شست قائم کر لی۔ لیکن اس کے بعد کسی کو یہ بے وقوفی کرنے کا خیال نہ آیا۔ اب اسے سنا پیرز کی ہٹ دھرمی کہیں یا ثابت قدمی کہ وہ اتنی جلدی کسی جگہ کی شست لینا نہیں چھوڑتے۔ میں بھی اسی جانب نگران رہا۔ دس

پندرہ منٹ بعد پلوشہ نے مجھے ایک اور جانب متوجہ کیا۔ درخت کے عقب میں لیڈے ہوئے آدمی نے سر کا تھوڑا سا حصہ باہر نکال کر شاید کسی سے بات کی تھی۔ میرے شست لینے تک وہ دوبارہ درخت کے عقب میں ہو گیا تھا۔ ایک دو منٹ وہیں شست باندھے رکھنے

کے بعد میں اپنی شست دوبارہ مورچے پر لے جا ہی رہا تھا اس نے دوبارہ سر باہر نکالا۔ اس مرتبہ اس کا کندھوں تک جسم درخت کی آڑ سے باہر آیا تھا۔ آگے کو جھک کر وہ کوئی چیز اٹھا رہا تھا جو درخت سے تھوڑے فاصلے پر موجود مورچے سے اس کے ساتھی نے پھینکی تھی۔ مذکورہ چیز سگریٹ نسوار یا اسی قسم کی کوئی اور چیز ہو سکتی تھی۔ میں نے ٹریگر دبا کر

Classic Urdu Material

موصوف کی جان اس لت سے چھڑادی۔ اب اسے نہ سگریٹ کی ضرورت تھی اور نسوار کی حاجت۔ وہ اسی طرح آدھا درخت کی آڑ سے باہر اور آدھا درخت کے پیچھے پڑا رہ گیا تھا۔

اس ساتھ ہی میں فوراً اپنی شست 12.7 ایم ایم کے مورچے پر لے گیا۔ آخری مقتول 12.7 ایم کے مورچے سے پچاس ساٹھ گز کے فاصلے ہی پر ہوا تھا۔ اپنے ساتھی کو گولی لگتے دیکھ کر اس نے سوچا شاید میں کسی اور طرف مصروف ہوں اور اس موقع سے فائدہ اٹھا کر وہ گن کو لوڈ کر سکتا ہے۔ یہ غلطی بے چارے کو لے ڈوبی۔

اسی وقت آئی کام سیٹ دشمن کے کسی کمانڈر کی طرف سے مجھے گندے گندے القابات سے یاد کرتے ہوئے اپنے تمام آدمیوں کو ہلکی سی حرکت سے بھی سختی سے منع کیا جانے لگا۔

اس کی جھلائی ہوئی، خوف زدہ اور چڑچڑی آواز سن کر خوشحال قہقہہ لگا کر ہنس پڑا تھا۔ ”ویسے اب مجھے یقین ہو گیا ہے کہ عددی برتری کے باوجود جہاندا خان کو اس لڑائی میں شکست ہوگی، کیونکہ ہم پر حملہ کرنے کی جرات وہ کر نہیں سکتا کہ میرے آدمی مورچوں

Classic Urdu Material

میں تیار بیٹھے ہیں اور اس کے پاس ایس ایس جیسا کوئی نشانے باز موجود ہی نہیں کہ وہ ہمیں منہ توڑ جواب دے سکے۔“

”ان شاء اللہ فتح ہماری ہی ہوگی خوشحال خان۔“ میں نے پتھر سے ٹیک لگاتے ہوئے آرام دی حالت بناتے ہوئے اعتماد سے کہا۔ پلوشہ البتہ اب تک شست لیے ہوئے تھی۔

خوش حال کے آدمی وقتاً فوقتاً اکاد کا فائر کر کے اپنے جاگنے کا ثبوت دے رہے تھے۔ دشمن کی طرف سے کبھی کبھی ایک دم پر شور فائرنگ شروع ہو جاتی اور کبھی کبھی بالکل خاموشی چھا جاتی۔

گھنٹا بھر شمالی اور مشرقی اطراف میں دشمن کی حرکت دیکھنے کی کوشش کرنے کے بعد

پلوشہ مورچے کے مخالف جانب آئی اور جنوب کی سمت دیکھنے لگی۔ جنوب کی جانب ان

کے مورچے زیادہ فاصلے پر تھے۔ جنوب سے وہ مغرب کی سمت نگراں ہوئی اور دو تین

منٹ بعد اس نے جوش بھرے انداز میں کہا۔

”راجو!.... ادھر آ کر دیکھو نا۔“

میں نے اس کے قریب ہوتے ہوئے پوچھا۔ ”ایسی خاص چیز کیا مل گئی ہے۔“

Classic Urdu Material

دور بین میری جانب بڑھا کر وہ مغرب کی جانب ایک اونچی ٹیکری کی طرف اشارہ کرتے ہوئے بولی۔ ”اس بلندی پر کھڑے آدمیوں کی طرف دیکھو؟“

”میں نے مذکورہ سمت میں دیکھا، طاقتور دور بین مجھے اس جگہ چار دراز قامت آدمی کھڑے نظر آئے۔ بالکل آگے کھڑے ہوئے آدمی کے سر سفید قراقلی ٹوپی اور سفید کپڑوں پر پہنی کالی سیاہ واسکٹ سے مجھے لگا وہ جہاندا خان ہے۔ اس کے عقب میں کھڑے تین لمبے تڑنگے محافظ جن کے سر پر گکڑیاں بندھی تھیں وہ بھی خیال کی تصدیق کر رہے تھے۔ اور یقیناً پلوشہ نے بھی اسے پہچان لیا تھا۔ خوشحال خان بھی ہمارے کے قریب آکھڑا ہوا تھا۔ دور بین آنکھوں سے لگائے بغیر بولا۔

”آپ لوگ غالباً جہاندا خان کی پہچان کر رہے ہو۔“

”آپ کو کیسے پتا؟“

”پچھلی لڑائی میں سردار قبیل خان نے بھی اسی جگہ اپنا ڈیرہ لگایا تھا۔“

Classic Urdu Material

میں جانتا تھا کہ پلوشہ نے مجھے کیوں اس جانب متوجہ کیا تھا۔ میں نے فاصلہ ناپنے والا آلہ نکال کر فاصلہ ناپا وہ پچیس سو میٹر دور تھا۔ بیرٹ ایم 107 کا مکمل ریخ ساڑھے اٹھارہ سو تھا اس لحاظ سے وہ ساڑھے سات سو میٹر دور تھا۔

آلہ واپس تھیلے میں ڈالتے ہوئے میں نے پلوشہ کی طرف دیکھ کر مایوسی بھرے انداز میں سردائیں بائیں ہلادیا۔

”وہاں تک گولی نہیں جاتی؟“ اس نے زبان سے بھی تصدیق چاہنا ضروری سمجھا تھا۔

”اس رائفل کی ریخ ساڑھے اٹھارہ سو میٹر تک ہے اور وہ پچیس میٹر دور کھڑا ہے۔“ میں

نے وضاحت کی۔

”اگر آپ مغربی کنارے سے اسے نشانہ بنانے کی کوشش کریں تو پھر؟“ پلوشہ ہار ماننے کو

تیار نہیں تھی۔

اس کی بات میرے دل کو بھی لگی تھی۔ میں نے ایک بار پھر آلہ نکال کر جس پہاڑی پر ہم

موجود تھے اس کے انتہائی مغربی کونے پر موجود ایک گھنے درخت کا فاصلہ ناپا۔ وہ فاصلہ

تقریباً دو سو چالیس میٹر تھا۔

Classic Urdu Material

”اگر ان گھنے درختوں پر مچان بنائی جائے تو شاید کوئی امید نکل آئے۔“ میں نے امکانی لہجے میں کہا۔

”آپ کا مطلب ہے مغربی کونے میں موجود درختوں پر فائر کرنے کی جگہ بنا کر جہان داد خان کو نشانہ بنایا جاسکتا ہے۔“ خوشحال خان نے ہماری گفتگو سے نتیجہ اخذ کرتے ہوئے جوش بھرے لہجے میں پوچھا۔

”سو فیصد یقینی نہیں ہے۔“

”کچھ امید تو موجود ہے نا؟“ وہ خاصا پر جوش تھا۔

اس مرتبہ میں نے اثبات میں سر ہلادیا تھا۔

اس نے فوراً کہا۔ ”بس ٹھیک ہے آج رات کو میں ان درختوں پر فائر کی جگہ بنوادوں گا۔“

”آپ کے آدمیوں سے تو وہ جگہ نہیں بنے گی، مجھے خود ہی کوشش کرنا پڑے گی۔“

”آپ کا ہاتھ ہی بٹالیں گے۔“ خوشحال نے اضطراری انداز میں ہاتھ مروڑے۔ قبائل کی

لڑائی میں کسی قبیلے کے سردار کا مرنا بہت بڑی بد بختی اور شرم کی علامت تھا۔ ایک قبیلے کی

کے لیے اپنے سردار کی حفاظت نہ کر سکرنا مر جانے کا مقام تھا۔

میں پتھر لی چٹان سے ٹیک لگا کر آرام کرنے لگا۔ ساری رات نیند نہ کرنے کی وجہ سے سستی جیسی محسوس ہو رہی تھی۔ میری آنکھیں بند ہوتی دیکھ کر پلوشہ نے فوراً تھیلے سے دونوں سلپنگ بیگ نکال کر نیچے بچھائے اور مجھے ان پر لیٹنے کا اشارہ کیا۔ میرے ہونٹوں پر شکر گزار کی مسکراہٹ ابھری اور میں ان سلپنگ بیگز پر لیٹ گیا۔ ایک ہلکی چادر مجھے اوڑھا کر اس نے آہستہ سے میرا سر سہلایا اور دوبارہ مشرقی و شمالی جانب موجود دشمن کی طرف متوجہ ہو گئی۔

آنکھیں بند کرتے ہوئے مجھے اس پر بے تحاشا پیار آ رہا تھا۔ وہ میرا بہت زیادہ خیال رکھنے لگی تھی۔ شادی ہونے سے پہلے ہی اس نے بیوی کی جگہ سنبھال لی تھی۔ میری چھوٹی موٹی ضرورتوں پر اس کی یوں نظر ہوتی کہ میں حیران رہ جاتا۔ چند دنوں کے اندر ہم نے صدیوں کا سفر طے کر لیا تھا۔ وہ میری ایسی مزاج آشنا بن گئی تھی کہ میرے چہرے سے ہویدات اثرات سے بات کی تہہ تک پہنچ جاتی تھی۔ میری سوچوں کی رو تھوڑا سا پیچھے کو چلی اور مجھے اس سے پہلی بار کاملنایا آ گیا۔ کتنی بے دردی سے میں نے اسے تشدد کا نشانہ بنایا تھا۔ اس وقت میں نے سوچا بھی نہیں تھا کہ جس لڑکی کو میں یوں ظالمانہ انداز میں زد و کوب کر رہا ہوں وہ مجھے اتنی پیاری ہو جائے گی کہ اس کی ہلکی سی تکلیف بھی مجھے گوارا نہیں ہوگی

Classic Urdu Material

۔ نیند آنے تک میں اسی کی سوچوں میں کھویا رہا بلکہ سونے کے بعد بھی اس کی سوچیں میرے خوابوں کی زینت بنی رہیں۔

شام کی آذان کے ساتھ مجھے پلوشہ نے جگایا۔ وہ بہت خوش نظر آرہی تھی۔

”پتا ہے، آپ کی رائفل سے تین گولیاں چلا کر میں نے بھی ایک آدمی مار گرایا ہے۔“

”مطلب دو گولیاں ضائع کر دیں۔“

”تو کیا آپ نے زندگی میں کوئی گولی ضائع نہیں کی۔“ اس نے منہ پھلایا تھا۔

”بات تربیت کی نہیں، عملی زندگی کی ہے۔“ سلپنگ بیگ سے نکل کر میں نے پانی کی

بوتل اٹھائی اور مورچے کے ایک کونے میں وضو کرنے لگا۔

”معذرت چاہتا ہوں، آپ کی رائفل کو بغیر پوچھے ہاتھ لگا دیا۔“ خوشحال خان کی وجہ سے

اس نے لڑکوں کے انداز میں بات کی تھی۔

وضو کر کے میں نے شام کی نماز ادا کی اور اس کے پاس جا بیٹھا۔

”دشمن کو گولی کس جگہ لگی تھی؟“ میں نے سنجیدہ لہجے میں پوچھا۔

Classic Urdu Material

”آپ سے مطلب۔“ شاباش کی امید میں اس نے مجھے جگاتے ہی یہ خبر سنائی تھی اس لیے میری تنقید اسے ہضم نہیں ہوئی تھی۔

میں نے ہلکی سی مسکراہٹ سے پوچھا۔ ”اچھا میں اگر تمہاری تعریف کر دیتا تو تمہیں کیا مل جاتا۔“

وہ ترکی بہ ترکی بولی۔ ”اگر آپ میری تعریف کر دیتے تو آپ کا کیا چلا جاتا۔“
”اچھا ابھی کہہ دیتا ہوں، شاباش پہلی بار تیسری گولی پر بندہ مار گرا نا اتنا آسان نہیں ہوتا۔“

”زہر لگ رہی ہے مجھے آپ کی تعریف۔“ جلے کٹے انداز میں کہتے ہوئے اس نے اٹھنے کی کوشش کی۔

میں نے اسے بازو سے پکڑ کر واپس بٹھاتے ہوئے کہا۔ ”یہ اتنی بڑی غلطی تو نہیں تھی جس کی اتنی بڑی سزا دی جا رہی ہے۔“

نہ جانے میرے لہجے میں ایسی کون سے بات تھی کہ وہ کھل کھلا کر ہنس پڑی۔ ”اتنی جلدی پریشان نہ ہوا کریں۔ آپ سے خفا ہونا میرے بس ہی میں نہیں ہے۔“

Classic Urdu Material

میں نے دہلی زبان میں کہا۔ ”اور یہ جو میرے قریب سے اٹھ کر بھاگی جا رہی تھیں وہ؟“
”لاڈ کر رہی تھی اپنے راجو سے۔“ میرا ہاتھ اپنے پیارے ہاتھوں میں تھام کر وہ سہلانے لگی۔ قابل خان کھانا لے کر واپس پہنچ گیا تھا۔ خوشحال خان اسے دشمن کے گیارہ بندوں کی ہلاکت کی خوش خبری سنارہا تھا۔

”قبیل خان کے آدمی یونہی تو ایس ایس سے خوف زدہ نہیں تھے، آخر کوئی بات تو تھی نا۔“ قابل خان نے تحسین آمیز لہجے میں کہا۔

کھانا کھانے کے دوران خوشحال خان نے قابل خان کو بتا دیا تھا کہ ہمارا کل کا پروگرام کیا ہے۔ قابل خان خوش ہوتے ہوئے بولا۔

”اس کا مطلب ہے آپ لوگ لڑائی کے طول کھینچنے پر راضی نہیں ہیں۔“

میں نے کہا۔ ”ارادہ تو ایسا ہی ہے، بس دعا کرو کہ وہ رینگ میں آجائے۔“

قابل خان نے ”سیدھی بات تو یہ ہے ذیشان بھائی، ہمیں آپ پر کچھ ایسا اعتماد اور یقین ہو

گیا ہے کہ اگر وہ رینگ میں نہ بھی آیتا تب بھی آپ اسے مار گرائیں گے۔“

Classic Urdu Material

”آپ کا حسن نظر ہے قابل خان ورنہ ناممکن کا وقوع کرامت کے زمرے میں آتا ہے اور کرامت کا ظہور اولیاء کرام کا خاصہ ہے۔“

قابل خان فلسفیانہ لہجے میں بولا۔ ”اہل فن اپنے میدان میں مہارت کا ثبوت دیتے رہا کرتے ہیں۔“

”اہل فن ہوں کہ نہیں البتہ اپنا پورا زور لگاؤں گا۔“

اندھیرا گہرا ہوتے ہی ہم پہاڑ کے غربی حصے کی جانب چل پڑے تھے۔ آسمان پر بادل جمع ہو گئے تھے جس کی وجہ سے اندھیرا کچھ زیادہ ہی گہرا ہو گیا تھا۔ ٹھنڈی ٹھنڈی ہوا چلنا شروع ہو گئی تھی۔ اس علاقے میں موسم عموماً خراب ہی رہتا ہے۔ تیز ہوا، بادل، بارش اور برف باری یہ اس علاقے کی خصوصیات میں سے ہے۔ بالکل مغربی کنارے پر دو انچے درخت مجھے مچان بنانے کے لیے بہتر لگے۔ اونچے درختوں کا انتخاب میں نے فاصلے کو کم کرنے کے لیے کیا تھا۔ گوچند فٹ کا فاصلہ کوئی معنی نہیں رکھتا، مگر میں کوئی بھی امکان نظر انداز نہیں کر سکتا تھا۔ ٹارچ کے اوپر کپڑا لپیٹ کر میں نے اس کی تیز روشنی کو مدہم کر دیا تھا تاکہ اس کی روشنی دور تک نہ جاسکے۔

Classic Urdu Material

ایک چھوٹی سی کلھاڑی اور چند رسیاں لے کر میں اکیلا ہی اوپر چڑھ گیا کہ یہ کام ان میں سے کوئی بھی مجھ سے بہتر نہیں کر سکتا تھا۔ مجھے دو گھنٹے اوپر ہی گزارنے پڑ گئے تھے۔ مچان بنا کر میں نیچے اتر اقبال خان پلوشہ اور خوشحال خان اسی درخت کے نیچے ہی میرا انتظار کر رہے تھے۔ میرے نیچے اترتے ہی پلوشہ فکر مندی سے بولی۔

”راجو!.... جس درخت کا انتخاب آپ نے کیا ہے یہاں چھپاؤ کا اتنا زیادہ انتظام نہیں ہے، یہاں آپ دشمن کے سناپیر کا نشانہ بھی بن سکتے ہیں۔“

”امکان تو ہے۔“ میں ہلکے سے مسکرایا۔

اس نے دو ٹوک لہجے میں کہا۔ ”بس پھر آپ یہیں زمین سے فائر کرنا اوپر جانے کی کوئی ضرورت نہیں۔“

”مگر....؟“

”اگر مگر کی ضرورت نہیں اور واپس چلیں۔“ جھگڑالو بیویوں کے سے انداز میں کہتے ہوئے وہ مورچے کی جانب بڑھ گئی۔ میں بے بسی سے سر ہلا کر رہ گیا تھا۔ غصے میں اس نے ہمارا انتظار کرنے کی بھی زحمت نہیں کی تھی۔

Classic Urdu Material

”ایک بات کہوں خفا تو نہیں ہوں گے ذیشان صاحب!“ خوشحال دھیمے لہجے میں مستفسر

ہوا۔

”نہیں سردار!.... آپ بے فکر ہو کر بات کریں۔“ میں اس کی طرف متوجہ ہوا۔ بالکل

قریب ہونے کے باوجود اندھیرے میں اس کا ہلکا سا ہیولہ ہی نظر آ رہا تھا۔

”آپ کے معاملے میں آپ کے دوست کی عادتیں بالکل لڑکیوں جیسی ہیں۔“

”بھلا وہ کیسے؟“ میں اس کی بات پر حیران رہ گیا تھا۔ جبکہ قابل خان گلا کھنکار کر رہ گیا۔

”کل سہ پہر کو آپ لیٹے تھے تو دو تین بار آپ کے اوپر چادر درست کی اور پھر میں

مخبرے پر بات کر رہا تھا تو مجھے بھی کہنے لگا کہ، سردار اگر محسوس نہ کرو تو آہستہ بات کرو

کہیں وہ جاگ نہ جائے اور پھر ابھی دیکھو کیسے دو ٹوک الفاظ میں اپنا فیصلہ سنا کر چل دیا

۔ اسے بتاؤ بھی، لڑکوں کے یہ چلن نہیں ہوتے۔“

”یہ بھی خوب کہی سردار!....“ میں نے پلوشہ کے لڑکی ہونے کی بات مزید راز میں نہ

رکھنے کا فیصلہ کرتے ہوئے کہا۔ ”بہر حال آپ کی اطلاع کے لیے عرض ہے کہ وہ میری

منگیتر ہے۔“

Classic Urdu Material

”کیا؟“ خوشحال خان حقیقی طور پر اچھل پڑا تھا۔

”ہاں یہ سچ ہے اور اس بارے صرف قابل خان کو معلوم ہے۔ اب آپ سے بھی یہی

درخواست ہے کہ اس بات کو اپنے تک ہی محدود رکھیں۔“

”مگر اسے لڑکوں کا روپ دھارنے کی ضرورت کیوں پیش آئی۔“

”یہ لمبی کہانی ہے سردار!.... پھر کبھی سہی۔“

”ویسے آپ کو اسے یوں اپنے ساتھ خطروں میں نہیں گھسیٹنا چاہیے تھا۔“

”اس بارے آپ قابل خان سے پتا کر لیں کہ یہاں تک آتے ہوئے ہمارے درمیان کتنی

لڑائی ہوئی تھی۔ وہ لڑنے مرنے پر اتر آئی تھی۔“

”تو اسے اتنا سر پر نہ چڑھاؤ نا۔“ خوشحال خان سنجیدہ لہجے میں مشورہ دیا۔

میں نے بے بسی سے کہا۔ ”یہ بات بھی میرے بس سے باہر ہے۔“

”ٹھیک ہے پھر بھگتو۔“ خوشحال خان نے قہقہہ لگایا، قابل خان نے اس کا ساتھ دیا تھا۔ میرے ہونٹوں پر بھی پھینکی سی مسکراہٹ نمودار ہو گئی۔ ہلکی ہلکی بوند باندی شروع ہونے کے ساتھ ہوا کی شدت میں بھی تھوڑی سی تیزی آگئی تھی۔

مورچے میں جاتے ہی سردار خوشحال نے قابل خان کو کہا۔ ”ان دونوں کو بیٹھک میں لے جاؤ، موسم کے تیور ٹھیک دکھائی نہیں دیتے۔“

میں نے انکار میں سر ہلاتے ہوئے کہا۔ ”یہ نہیں ہو سکتا سردار۔“

”آپ کو اپنی بہادری کا ثبوت دینے کے لیے بالکل بھی یہاں رہنے کی ضرورت نہیں

۔ میں اچھی طرح جانتا ہوں آپ کتنے پانی میں ہیں۔ دوا کیلے آدمی اگر قبیل خان جیسے

سردار سے ٹکرا کر اسے فنا کر سکتے ہیں تو ان حالات میں ان کے ڈرنے کا سوال ہی پیدا نہیں

ہوتا۔ اور میں آپ کو کسی مقصد کی خاطر بھجوا رہا ہوں، کل کا دن بہت اہم ہے اور میں نہیں

چاہتا موسم کی وجہ سے آپ کی صحت تھوڑی سی بھی خراب ہو۔“ اتنا کہہ کر وہ ہلکے سے

ہنسا۔ ”البتہ آپ کا دوست یہیں رات گزارنا چاہے تو مجھے اعتراض نہیں ہوگا۔“

Classic Urdu Material

”میں کیوں یہاں رات گزاروں گا۔“ پلوشہ بگڑ کر بولی۔ ”میں راجو کے ساتھ ہی جاؤں گا یا ہم دونوں یہیں رہیں گے۔“

”ایس ایس کو تو میں اس لیے بھیج رہا ہوں کہ کل اسے اہم کام سرانجام دینا ہے آپ کس خوشی میں جانا چاہتے ہیں۔“ خوشحال خان اسے تنگ کرنے پر تلا تھا۔

”میں اپنے دوست کے ساتھ ہی رہوں گا۔“

”آپ تو یوں بات کر رہے ہیں جیسے ذیشان سے آپ کا نکاح ہو گیا ہو۔“

وہ تنگ کر بولی۔ ”نہیں ہوا تو ہو جائے گا۔“

”یار!.... آپ لڑکے ہو کر ایسی باتیں کر رہے ہیں۔“

”میری مرضی اس میں کسی کوئی مسئلہ نہیں ہونا چاہیے۔“ مجھ سے دوری کا سن کر اس نے

سارے اخلاقیات پس پشت ڈال دیے تھے۔

میں نے ہنستے ہوئے اسے ہاتھ سے پکڑ کر اپنی جانب کھینچا۔ ”چندا!.... سردار تمہیں تنگ

کر رہا ہے۔ میں نے اسے تمہارے لڑکی ہونے کی بابت بتا دیا ہے اس لیے تمہیں چھیڑ رہا

ہے۔“

میری بات سنتے ہی ایک دم اسے چپ لگ گئی تھی۔

خوشحال خان نے اس کے قریب ہو کر اس کے سر پر ہاتھ رکھتے ہوئے کہا۔ ”جیتتی رہو بیٹی! تم جیسی بہادر اور دلیر لڑکیاں قال فخر ہوتی ہیں، کاش تم محسود قوم سے ہوتیں۔“

”شکریہ سردار چچا!“ پلوشہ کی آواز میں ہلکی سی خفت موجود تھی۔

”ٹھیک ہے آپ دونوں قابل خان کے ساتھ جاؤ، میں کوشش کرتا ہوں کہ آدھے لوگوں کو آرام کرنے کے لیے گھروں میں بھیج دوں، یہاں پر رات کے وقت اتنی نفری کی ضرورت نہیں پڑے گی۔“

میں نے اسے سختی سے منع کرتے ہوئے کہا۔ ”سردار!.... گستاخی معاف، ایسا بھول کر بھی نہ کرنا۔ موسم دیکھ رہے ہیں آپ۔ ایسے ہی موسم سے فائدہ اٹھا کر دشمن پیش قدمی کر

سکتا ہے۔ آج ان کے گیارہ بارہ آدمی ہلاک ہوئے ہیں اور ان کا گھیرا اگر یونہی قائم رہا تو مزید بھی جائیں گے۔ ہمیں ان کے گھیراؤ سے کوئی فرق نہیں پڑتا کیونکہ ہمیں کھانا پینا وقت پر مل رہا ہے۔ اب ایک ہی صورت رہ جاتی ہے کہ وہ اپنی عددی برتری کا فائدہ اٹھا کر حملہ کرے۔ اور حملہ کرنے کے لیے اس سے بہتر موسم ہو ہی نہیں سکتا۔ اس لیے اگر

Classic Urdu Material

روزانہ تھوڑے بہت آدمی آپ آرام کرنے کے لیے گھروں میں بھیجتے بھی ہیں تو آج ایسا نہ کریں۔“

قابل خان میری تائید کرتا ہوا بولا۔ ”ایس ایس ٹھیک کہہ رہا ہے سردار بھائی!“ وہ دونوں بھائی کبھی مجھے ایس ایس اور کبھی ذیشان کہہ کر مخاطب کرتے تھے۔

خوشحال خان سوچ میں پڑ گیا۔ چند لمحوں بعد بولا۔ ”ویسے مجھے لگتا تو نہیں کہ جہانداد خان اتنی جرات کا مظاہرہ کرے گا۔“

”سردار!.... اگر حملہ نہ ہوا اور آپ کے آدمیوں نے یہیں رات گزاری تو کوئی نقصان

نہیں ہوگا۔ اور اگر حملہ ہو گیا اور آپ کے آدھے آدمی یہاں نہ ہوئے تو.....“ میں نے بات ادھوری چھوڑ دی تھی۔

”شاید آپ مجھے ڈرا رہے ہیں، مگر میں ڈرنے والوں میں سے نہیں۔“

”ڈرا نہیں رہا، محتاط رہنے کا مشورہ دے رہا ہوں اور احتیاط کرنا سمجھ داری ہوتی ہے نہ کہ

بزدلی۔“

Classic Urdu Material

”اگر بالفرض انھوں نے حملے کی بابت سوچا بھی تو جو بھی ہی وہ مخبرے پر حملے کا حکم دے گا ان کی آمد سے پہلے میں نے اپنے گھروں میں جانے والے آدمیوں کو واپس بلا یا ہو گا۔“

میں نے کہا۔ ”ایسے حملوں میں رازداری برتی جاتی ہے سردار!.... یہ بات وہ بھی اچھی طرح جانتے ہیں کہ ہمارے پاس ان کی باتیں سننے کے لیے آئی کام سیٹ موجود ہے۔ بالکل اس طرح جیسے ان کے پاس ہمارا کینوڈ سیٹ موجود ہو گا۔“

”سردار!.... ایسا ہے کہ آپ مہمانوں کے ساتھ گھر تشریف لے جائیں آج میں یہیں پر ہوں اور آپ کی غیر موجودی میں میرا ہی حکم چلے گا۔“ قابل خان نے اسے مخمضے میں پڑتے دیکھ کر مشورہ دیا۔

”نہیں آپ جائیں، میں سب سنبھال لوں گا۔ اور فکر نہ کرو میں کسی کو آرام کے لیے نہیں بھیج رہا۔“

”مجھے آپ پر بالکل بھی اعتبار نہیں ہے۔ اور یوں بھی گزشتہ رات میں نے گھر میں گزاری تھی آج آپ کا نمبر پڑ رہا ہے۔“ قابل خان یقیناً اس سے کافی بے تکلف تھا۔

اس مرتبہ خوشحال خان نے مزید بحث سے گریز کرتے ہوئے قدم ہمارے ساتھ بڑھا دیئے۔ اپنے ہتھیار ہم نے اٹھالیے تھے۔ میں نے بیرٹ کو بھی وہاں چھوڑنا گوارا نہیں کیا تھا۔

خوشحال خان کے ساتھ گپیں کرتے ہوئے ہم نیچے اترنے لگے۔ گھنٹا بھر میں ہم بیٹھک میں پہنچ گئے تھے۔ بیٹھک کا دروازہ ہمارے لیے کھول کر اس نے پوچھا۔ ”اگر کسی چیز کی ضرورت ہو تو بتاؤ۔“

ہمارے نفی میں سر ہلانے پر وہ واپس مڑ گیا۔ کمرے میں داخل ہوتے ہی میں نے سب سے پہلے بیرٹ کو تھیلے سے باہر نکالا اور اس کی بیرل اور چال والے پرزے صاف کرنے لگا۔ اگر فائر کرنے کے بعد ہتھیار کو بروقت صاف نہ کیا جائے تو ہتھیار کی کارکردگی میں فرق آسکتا ہے۔ اور اگر مسلسل ہی ہتھیار کی صفائی کو نظر انداز کر دیا جائے تو ہتھیار فائر کرنے کے قابل ہی نہیں رہتا۔ اور سنائپر حضرات تو ہتھیار کی صفائی کے بارے سخت قسم کے وہمی ہوتے ہیں۔ اپنا ہتھیار وہ اپنے ہاتھوں ہی سے صاف کرنا پسند کرتے ہیں۔ استاد محترم راؤ تصور صاحب تو اگر کسی کے ہتھیار کو دوسرے آدمی کو صاف کرتے دیکھ لیتے تو

صاحب ہتھیار کی کم بختی آجاتی۔ نصیحتوں اور طنز بھرے وعظ کے ساتھ اسے جسمانی سزا بھی کاٹنا پڑتی۔ دو تین سناپروں کا یہ انجام دیکھنے کے بعد راول صاحب کی غیر موجودی میں بھی ہمیں یہ جرات نہیں ہوتی تھی کہ اپنی رانفل کی صفائی کسی اور کے ذمہ لگائیں۔ راول تصور صاحب تو رانفل کو ہماری شریک حیات اور عزت کہا کرتے تھے۔ اور ان کی نصیحت بھری باتوں کے بعد عملی زندگی میں باقاعدہ قدم رکھنے کے بعد یہ چیز ہماری عادت ثانیہ بن گئی تھی۔

مجھے رانفل کی صفائی کرتے دیکھ کر پلوشہ نے میرا ہاتھ بٹانا چاہا اور میں نے اسے پیار سے منع کر دیا۔ اب یہ علاحدہ بات ہے کہ اس قسم کی باتوں کو وہ خاطر میں نہیں لایا کرتی تھی۔ میں نے زیادہ زور اس لیے بھی نہیں دیا کہ استاد محترم کے قول کے مطابق بیرٹ ایم 107 اس کی سوکن ہی تو تھی۔ اور اگر وہ اپنی سوکن کی خدمت کر رہی تھی تو میرا منع کرنا جتنا نہیں تھا۔ میں نے ارادہ کر لیا تھا کہ دوبارہ استاد محترم راول تصور صاحب سے ملاقات ہونے پر ان سے یہ سوال ضرور پوچھوں گا کہ آیا ہماری رانفل کی صفائی ہماری اصل شریک حیات کر سکتی ہے یا نہیں۔

Classic Urdu Material

رائفل کی صفائی کے بعد پلو شہ نے مختلف پرزوں کو جوڑنا سیکھا اور پھر ہم سونے کے لیے لیٹ گئے۔ چھت پر بارش کی بوندوں کے مسلسل گرنے پر ایک خوب صورت ساز سانج رہا تھا۔ بستر پر لیٹے ہوئے اس نے میرے جانب رخ موڑا اور خواب ناک لہجے میں بولی۔

”شانی!.... کتنی پیاری لگتی ہے بارش جب کوئی پیارا اتنے قریب ہو۔“

میں برجستہ بولا۔ ”قریب کہاں ہوا اتنے دور تو لیٹی ہو۔“

اس کے لبوں پر دل آویز تبسم نمودار ہوا۔ ”تو کیا یہ کم ہے کہ نظر تو آرہی ہوں۔ اگر سردار

چچا کے کہنے پر وہیں رک گئی ہوتی تو ساری رات آپہیں بھرتے رہتے۔“

میں شرارتی لہجے میں بولا۔ ”نہیں جی آرام سے سو گیا ہوتا۔“

”اچھا ٹھیک ہے۔“ یہ کہتے ہوئے اس نے کروٹ بدلتے ہوئے رخ موڑ لیا۔

”یہ کیا؟“ میں نے فوراً احتجاجی لہجے میں پکارا۔

”جب میری صورت دیکھے بغیر آپ کو آرام آجاتا ہے تو یونہی ہی سہی۔“

Classic Urdu Material

”مجھے مجبور نہ کرو کہ میں اٹھ کر تمھاری چارپائی پر آ جاؤں۔“ میں نے اسے للکارتے ہوئے کہا اور اس نے مسکراتے ہوئے دوبارہ میری جانب رخ موڑ لیا۔ اسی طرح کی میٹھی نوک جھوک میں پتا ہی نہ چلا کس وقت اس کی آنکھیں بند ہو گئیں۔ دن کو اچھی خاصی نیند لینے کے باوجود میں بھی گہری نیند میں ڈوب گیا۔

ہم دونوں کی آنکھ فائرنگ کی پر شور آواز سے کھلی تھی۔ ایک ساتھ سیکڑوں کلاشن کوفیں گرج رہی تھیں۔ چھت پر ہونے والی ٹپ ٹپ ابھی تک موسم کے خراب ہونے کا اعلان کر رہی تھی۔ یقیناً جہانداد کے آدمیوں نے حملہ کر دیا تھا۔

www.classicurdumaterial.com
support@classicurdumaterial.com
https://www.facebook.com/ClassicUrduMaterial/
سنائپر (قسط نمبر 34)
ریاض عاقب کوہلر

پلوشہ نیند سے بوجھل آواز میں بولی۔ ”راجو!.... آپ کا اندزہ درست نکلا، لگتا ہے جہانداد خان کے آدمیوں نے موسم کا فائدہ اٹھا کر حملہ کر دیا ہے۔“

”دو جمع دو چار کی طرح اس کا حملہ کرنا بنتا تھا۔“

”کیا خیال ہے چلیں؟“

”اگر اپنے آدمیوں کی گولی سے مرنے کا اتنا ہی شوق ہے تو چلے جاتے ہیں۔“

”کیا مطلب؟“ اس نے حیرانی سے پوچھا۔

”مطلب یہ کہ خوشحال خان کے آدمیوں کو باہر سے آنے والا ہر آدمی جہاندا خان کا آدمی ہی لگے گا۔“

”کہہ تو صحیح رہے ہیں۔“ اس نے میری ہاں میں ہاں ملائی۔ اور ہم بستروں میں لیٹے

مسلسل ہوتی فائرنگ سنتے رہے۔ میں دعا کر رہا تھا کہ خوشحال خان کے آدمی سستی اور

غفلت کا شکار نہ ہوئے ہوں۔ ایسا ہونے کی صورت میں انھیں بہت زیادہ نقصان پہنچتا

ورنہ دوسری صورت میں جہاندا خان کی کمر ٹوٹ جاتی۔ بوندیں گرنے کی آواز میں

تھوڑی تیزی آئی اور فائرنگ کی شدت میں کمی آنے لگی۔ پندرہ بیس منٹ بعد مسلسل

تڑتڑاہٹ کی جگہ اکادکا ٹخ ٹخ نے لے لی تھی۔ میرے پاس کینوڈ تو موجود نہیں تھا البتہ آئی

کام موجود تھا۔ وہی آن کر کے میں چینل تبدیل کرنے لگا، مگر دشمن کی کوئی بات سن

نہیں پایا تھا۔ یقیناً انھوں نے اپنے ریڈیو سیٹ بند کیے ہوئے تھے اور حملے کے لیے جہاندا

Classic Urdu Material

خان نے زبانی طور ہی پر اپنے احکام جاری کیے تھے۔ ایسا کرنا اتنا مشکل بھی نہیں تھا۔ ایک مورچے سے دوسرے مورچے تک یہ بات پہنچانا اتنا مشکل بھی نہیں تھا۔

فائرنگ کی شدت میں کمی آتے دیکھ کر ہم دوبارہ سو گئے تھے۔

صبح سویرے ہمارے پاس آتے ہی خوشحال خان مجھ سے لپٹ گیا تھا۔

”شہاباش جوان!.... آپ کے مشورے کی بہ دولت آج ہم سرخ رو ہیں۔ دشمن کو بیس پچیس لاشوں کا تحفہ لے کر پیچھے ہٹنا پڑا۔ ہمارے دس آدمی معمولی زخمی ہیں۔ دو کی حالت تھوڑی تشویش ناک ہے لیکن امید ہے وہ دونوں بھی جانبر ہو جائیں گے۔“

”ان شاء اللہ۔“ میں نے امید بھرے لہجے میں کہا۔

”اچھا میں آپ کے لیے ناشا لاتا ہوں۔“ وہ واپس مڑ گیا۔

☆☆☆

ناشا کر کے ہم اپنے سامان کے ساتھ مورچوں کی جانب چل پڑے۔ دشمن اپنے زخم چاٹ رہا تھا اس لیے گاہے گاہے ان کی جانب سے شدید فائرنگ شروع ہو جاتی۔ کھسیانی بلی کھمبا نوچے والی کہاوت بالکل ان کے حسبِ حال لگ رہی تھی۔ درختوں اور پتھروں کی آڑ

لیتے ہوئے ہم جلد ہی اوپر پہنچ گئے۔ سب سے پہلے ہم قابل خان سے ملے۔ میرے گلے لگتے ہوئے اس نے چمکتے ہوئے کہا۔

”ذیشان بھائی!.... آپ کے مشورے نے ہمیں بہت بڑی تباہی سے بچا دیا ہے۔“

”تباہی سے بچانے والی اللہ پاک کی ذات ہے دوست۔“

وہ عقیدت سے بولا۔ ”ہاں مگر سب تو آپ ہی بنے ہیں نا۔“

میں نے کہا۔ ”اچھا ذرا تفصیل ہی بتا دو۔“

جواباً اس نے جو کچھ کہا اس کا لب لباب یہی تھا کہ ہمارے جاتے ہی قابل خان نے ہر مورچے پر بہ ذات خود جا کر اپنے آدمیوں کو حملے کے بارے تیار رہنے کا حکم دیا۔ اور رات کو اڑھائی تین بجے جب جہاند خان کے آدمی ٹولیوں کی صورت ان کے قریب آئے تو آگے سے خوش حال خان کے تمام آدمی تیار بیٹھے تھے۔ وہ موسم کی وجہ سے انھیں غافل سمجھ کر شکار کرنے آرہے تھے۔ انھوں نے شکاریوں ہی کا شکار کرنا شروع کر دیا۔ ان کے ایک دم فائر کھولنے پر پہلے تو وہ گھبرا کر پیچھے بھاگے اور پھر جوابی فائر شروع کر دیا۔ لیکن خوشحال خان کے تمام آدمی مورچوں میں محفوظ تھے، جبکہ جہاند خان کے آدمیوں کو

Classic Urdu Material

پتھروں اور درختوں کی آڑ لینے کے لیے بھاگنا پڑ رہا تھا۔ ان کے کافی آدمی زخمی ہوئے اور بیس پچیس ہلاک ہوئے۔ یہ تعداد قابل خان اندازے سے بتا رہا تھا۔ ہلاکتوں کی تعداد اس سے زیادہ بھی ہو سکتی تھی۔ اپنے آدمیوں کی لاشیں بھی وہ پیچھے نہیں لے جا پائے تھے۔ اس تفصیل کے ساتھ اس نے مجھے یہ خوش خبری بھی سنا دی تھی کہ ان کا ایک آدمی وانہ سے بیرٹ ایم 107 کی سوگولیاں خرید کر لے آیا تھا۔ اسلحہ فروش کے پاس بس اتنی ہی گولیاں دستیاب تھیں۔ بیرٹ ایم 107 کی گولیاں کافی مہنگی تھیں لیکن اس بارے قابل خان نے کچھ کہنے کی ضرورت محسوس نہیں کی تھی۔ یوں بھی اسے اچھی طرح معلوم تھا کہ میں اس بات سے ناواقف نہیں ہوں گا۔

ہماری آمد کے تھوڑی دیر بعد جہاندا خان کے کچھ آدمی ڈھلان سے اترتے دکھائی دیے۔ اسی وقت ان کے نزدیکی دو مورچوں سے سفید جھنڈے بلند ہو گئے۔ وہ اپنے آدمیوں کی لاشیں اٹھانے آرہے تھے۔ قبائلی روایات کے مطابق خوشحال خان کے آدمی انھیں لاشیں اٹھانے سے نہیں روک سکتے تھے۔ گھنٹا ڈیڑھ نیچے گھوم کر انھوں نے اپنے ساتھیوں کی لاشوں کو اکٹھا کیا۔ پھر لاشوں اور ان کے ہتھیاروں کو واپس لے گئے۔ اس

Classic Urdu Material

دوران دونوں جانب سے فائرنگ رکی رہی۔ ان کی واپسی کے ساتھ سفید جھنڈے نیچے ہوئے اور دشمن کی طرف سے ایک برسٹ فائر کیا گیا جو جنگ کے دوبارہ شروع ہونے کا اعلان تھا۔

سفید جھنڈے کے لہرانے تک ہم مچان والی جگہ پر پہنچ گئے تھے۔ پلو شہ کسی قیمت پر بھی میرے مچان پر چڑھنے پر راضی نہیں تھی۔ اس کی ضد دیکھتے ہوئے خوشحال خان اور قابل خان نے بھی اصرار نہیں کیا تھا۔ میں البتہ اسے کچھ دیر سمجھاتا رہا مگر جب وہ ہتھے ہی سے اکھڑ گئی تو مجھے بھی چپ سادھنا پڑی۔ میں مغربی جانب ایک جگہ دیکھنے لگا۔ وہاں سے جہان داد خان کے مورچے کا فاصلہ ناپنے پر تقریباً 2300 میٹر نظر آیا۔ گویا بیرٹ ایم 107 کی کارگر رینج سے بھی کافی زیادہ تھا۔ (یہاں قارئین کی معلومات کے لیے ایک بات بتانا جاؤں کہ سناپیر رائل سے فائر کرنا کسی سائنس سے کم نہیں ہے۔ جب بھی کوئی سناپیر نیچے سے بلندی کی طرف یا بلند مقام سے نیچے کی طرف فائر کرتا ہے تو وہ ہدف کی براہ راست پڑھی جانے والی رینج نہیں لگاتا بلکہ افقی رینج لگاتا ہے۔ اس مقصد کے لیے اسے ہدف چاہے وہ نیچے ہو یا اوپر اس کا زاویہ درکار ہوتا ہے کہ سناپیر سے ہدف کی بلندی یا گہرائی

Classic Urdu Material

کاکتنا زاویہ بن رہا ہے۔ اور پھر اس زاویے اور فاصلے کو ایک مخصوص تناسب سے جمع تفریق کرنے سے مطلوبہ ریخ معلوم ہوتی ہے)

اس وقت ہدف کا فاصلہ 2300 میٹر تھا جب کہ ہدف ہم سے قریباً 35 ڈگری بلندی تھا۔ فارمولے کے مطابق وہاں مجھے 1875 میٹر کا ریخ لگانا چاہیے تھا۔ درخت پر بنی مچان پر یہ فاصلہ ساڑھے اٹھارہ سو میٹر تک ہو جاتا لیکن وہاں مجھے پلوشہ نہیں جانے دے رہی تھی۔ مجبوراً وہیں سے فائر کرنا پڑ رہا تھا۔ کامیابی کی امید کم ہی تھی لیکن دنیا امید پر قائم تھی۔ جہاندا خان ابھی تک وہاں پر دکھائی نہیں دے رہا تھا، لیکن امید تھی کہ جلد ہی وہ میدان جنگ کا جائزہ لینے کے لیے وہاں آ موجود ہوتا۔ فاصلہ وغیرہ ناپ کر میں نے رائفل کے ساتھ ساری ضروری کارروائیاں کیں اور جہاندا کے انتظار کے لیے وہیں لیٹ گیا۔ قابل خان اور خوشحال خان وہیں بیٹھ گئے تھے۔ مچان پر چڑھنے کے لیے میری اور پلوشہ کی اچھی خاصی تکرار ہوئی تھی اس لیے ہم دونوں ایک دوسرے بات نہیں کر رہے تھے۔ عجیب بات تھی کہ جب سے ہمارے درمیان قول و قرار ہوئے تھے ہمارے جھگڑے بڑھ گئے تھے۔ لیکن ان جھگڑوں کی وجوہات میں ایک دوسرے کا خیال رکھنے کا جنون شامل تھا۔ گویا ہم دونوں ایک دوسرے پر ذرا بھر بھی آنچ آتی نہیں دیکھ سکتے تھے۔ وہ

پلوشہ جو میری نظر میں ایک تربیت یافتہ کمانڈو سے کسی بھی طرح کم صلاحیتیں نہیں رکھتی تھی مجھے موم اور کانچ کی گڑیاد کھائی دینے لگی تھی جس نے ہلکی سی آنچ سے پگھل جانا تھا۔ یا ہلکی سی چوٹ جسے کئی ٹکڑوں میں بکھیر دیتی۔ اسی طرح میرے جیسا سنا پُر پلوشہ کو ننھا بچہ لگ رہا تھا۔ قابل خان اور خوشحال خان جیسے جہاں دیدہ سرداروں سے میرے اور پلوشہ کا رویہ اوجھل نہیں تھا لیکن وہ محبت میں ہونے والے ایسے جھگڑوں سے واقف تھے اس لیے انھوں نے تو ہمیں سمجھانے کی کوشش کی اور نہ ان جھگڑوں کو خاطر میں لاتے ہوئے ناک بھوں چڑھائی۔

جہاندا خان کے انتظار میں ہم نے باقی اطراف کی حرکت کو بالکل نظر انداز کر دیا تھا۔ خوشحال خان کے آدمی بھی ایمنونیشن کی بچت پر مائل نظر آ رہے تھے۔ موسم صاف ہو گیا تھا اور سورج کی روشنی کچھ زیادہ ہی تیز لگ رہی تھی۔ ہوا البتہ کافی تیز چل رہی تھی۔ ہوا کی شدت میں مزید اضافہ ہوا۔ اسی وقت جہاندا خان بھی اپنے محافظوں کے ہمراہ اپنی مخصوص جگہ پر نمودار ہوا۔

خوشحال نے مجھے اس کی آمد کی اطلاع دی لیکن میں نے نفی میں سر ہلاتے ہوئے کہا۔

”پل پل سمت تبدیل کرتی ہوئی ہوا کی وجہ سے گولی چلانے کا مطلب گولی کو ضائع کرنا ہی ہو گا اور میں گولی ضائع کرنے کا عادی نہیں ہوں۔“

خوشحال خان اثبات میں سر ہلا کر خاموش ہو گیا تھا۔ ہوانے ایک بار پھر بادلوں کو اکٹھا کرنا شروع کر دیا تھا۔ جہاندا خان چند لمحے وہیں کھڑے ہو کر دور بین سے اطراف کا جائزہ لیتا رہا اور پھر پیچھے ہٹ گیا۔ بارہ بجے کے قریب ہلکی ہلکی بوند باندی شروع ہو گئی تھی۔ میں نے رائفل کو پلاسٹک کے مخصوص کور سے ڈھانپ دیا۔

تیز چلنے والی ہوا بادلوں کو اکٹھا کرنے کی ذمہ داری پوری کر کے آرام کرنے پر مائل نظر آ رہی تھی۔ اور پھر بادل زور سے گرجے اور ہوا ایک دم ساکن ہو گئی۔ بارش کے قطروں نے گرنے کی رفتار بڑھائی۔ اسی وقت جہاندا خان ایک بار پھر اپنی مخصوص جگہ نمودار ہوا۔ اس کے ایک محافظ نے اس کے سر پر چھتری تانی ہوئی تھی۔

”ذیشان بھائی!....“ آنکھوں سے دور بین لگائے قابل خان نے مجھے آواز دی، لیکن میں اس کے آواز دینے سے پہلے رائفل کی طرف بڑھ گیا تھا۔ پلوشہ نے فوراً رائفل پر پڑا پلاسٹک کا کور لپیٹا اور میں رائفل کے پیچھے لیٹ گیا۔ رائفل پر ساڑھے اٹھارہ سو کی ریخ لگی

ہوئی تھی اگر میں روایتی شست لیتا تو گولی نے یقیناً نیچے لگنا تھا کیونکہ ہدف بیس پچیس میٹر دور تھا۔ میں نے اپنے اندازے سے شست کو چند انچ اوپر اٹھا دیا۔ بادلوں کی وجہ سے سورج غائب تھا اور روشنی بالکل فائر کے موافق تھی۔ اسی طرح ہوانے رضا کارانہ طور پر رک کر مجھے کامیاب ہونے کا موقع فراہم کر دیا تھا۔ اب بس جہانداد کی موت کے وقت کا تعین ہونا باقی تھا۔ اگر اس کے سانس پورے تھے تو میری مہارت کا ایک اور ثبوت سامنے آجاتا۔ اور اللہ پاک کے نزدیک اس کی زندگی کے دن باقی تھے تو میری مہارت، سورج کی روشنی کی موافقت اور ہوا کا رکناسی کام نہیں آسکتا تھا۔

یوں بھی میں وہاں اپنے ملک کی حفاظت کی غرض سے لیٹا تھا، امن دشمنوں کو نیست و نابود کرنے اور حق کا بول بالا کرنے کے لیے وہ تکلیفیں اور سختیاں برداشت کر رہا تھا۔ جبکہ جہانداد بدی کا نمائندہ تھا۔ ملک دشمن ہونے کے ساتھ وہ اسلام کا بھی دشمن تھا کہ اسلام کبھی بے گناہوں کے خون سے ہاتھ رنگنے کی اجازت نہیں دیتا۔ نہ اسلام نشہ آور اشیاء کے پھیلاؤ کا کاروبار کرنے والے کو اچھا جانتا ہے۔ اور سب سے بڑھ کر یہود و ہنود کے یار کو اسلام انھی کے انجام کی خوش خبری سناتا ہے۔

Classic Urdu Material

رائفل پہلے سے کاک تھی، ریخ لگی ہوئی تھی۔ دوپائی اچھی طرح زمین میں گڑی تھی۔ بس شست لے کر ٹریگر دبانے کی دیر تھی۔ اپنے سارے تجربے کو بروئے کار لاتے ہوئے میں نے سانس روکا اور ایک دم ٹریگر کو مکمل طور پر دبا دیا۔ ”ٹھک۔“ کی آواز کے ساتھ میرے کندھے نے بیرٹ ایم 107 کے بٹ کا دوستانہ دھکا محسوس کیا۔ یہ دھکا مجھے ایک پیار بھری تھپکی کی طرح محسوس ہوتا تھا۔ اس کے ساتھ ہی میں نے آنکھیں بند کر کے اپنا سر بیرٹ کے بٹ پر ٹیک دیا تھا۔

کامیابی کی نوید مجھے خوشحال خان اور قابل خان کے نعروں سے ملی۔ خوشحال خان نے۔ ”قربان شمشیر جو انا۔“ اور قابل خان نے۔ ”ایس ایس زندہ باد۔“ کی صدا بلند کی تھی۔ جبکہ پلو شہ ان دونوں کی پروا کیے بغیر مجھ سے لپٹتے ہوئے میرے چہرے کو گرم ہونٹوں سے داغنے لگی۔

قابل خان نے زور سے گلا کھنکار کر گویا پلو شہ تک اپنا باضابطہ احتجاج پہنچا دیا تھا لیکن وہ پلو شہ ہی کیا جو کسی کو درخور اعتناء سمجھے۔ فور سیزن ہوٹل کی چھت پر یہودی برین ویلز کو کامیابی سے نشانہ بناتے وقت جینیفر نے بھی اسی طرح محبت کا اظہار کیا تھا۔ لیکن اس

Classic Urdu Material

وقت ہم نے فوری طور پر وہ جگہ چھوڑنا تھی اس لیے وہ جلد ہی پیچھے ہو گئی تھی اس کے برعکس پلو شہ کو کوئی جلدی نہیں تھی۔

”چندا!.... بس کرو۔“ پیار بھرے لہجے میں کہتے ہوئے میں نے اس کے ماتھے پر مہر محبت ثبت کی اور اسے آہستہ سے پیچھے کر دیا۔ جس جگہ ہم موجود تھے وہاں ہمارے عقب اور مشرقی جانب کافی گھنی جھاڑیاں موجود تھیں جبکہ سامنے اور مغربی جانب سے دشمن کی گولی وہاں تک آنے کا امکان نہیں تھا۔ اس لیے میں بے دھڑک کھڑا ہو گیا۔ خوشحال خان نے آگے بڑھ کر میرے ہاتھ چوم لیے تھے۔ جبکہ قابل خان مجھے اپنے بازوؤں کے گھیرے میں لے کر میری پیٹھ تھپتھپانے لگا۔

اچانک آئی کام سے دشمن کے کسی کمانڈر کی چیختی ہوئی آواز برآمد ہوئی وہ تمام لوگوں جہاندا خان کی ہلاکت کی خبر سنانے کے ساتھ حملے کے لیے تیار ہونے کا حکم دے رہا تھا۔ اس کی بات سنتے ہی خوشحال خان فوراً اپنے آدمیوں کو چوکنا کرنے لگا۔

”تمام لوگ سن لیں، جہان داد خان کو ہم نے قتل کر دیا ہے اور اب دشمن حملہ کرنے آرہا ہے، یاد رکھنا آج موقع ہے۔ دشمن کی تعداد میں خاطر خواہ کمی کر کے اس کی عددی برتری کے غرور کو ختم کر دو۔“

وقفے وقفے سے۔ ”ہم تیار ہیں.... ہم تیار ہیں....“ کی آوازیں سیٹ سے ابھرنے لگی تھیں۔

بارش تیز ہو گئی تھی۔ پلوشہ بیرٹ کو کھول کر اس کے واٹر پروف تھیلے میں منتقل کر چکی تھی۔ ہمارا باقی سامان یوں بھی خوشحال خان کے مورچہ میں پڑا تھا۔ ہم درختوں کی آڑ لیتے اس مورچے کی طرف بڑھ گئے۔ پلوشہ نے رائفل کے تھیلے کو اٹھانا چاہا مگر میں نے زبردستی اس سے لے لیا تھا۔ مرد کی موجودی میں عورت کا سامان اٹھانا وزیرستان کی ثقافت ہو سکتی تھی ہماری نہیں۔ وہ بھی جھگڑا کیے بغیر اپنی کلاشن کوف سنبھال کر میرے آگے چل پڑی۔ خوشحال خان اور قابل خان اس سے بھی آگے تھے۔ اسی وقت بارش میں مزید تیزی آئی موسلا دھار بارش نے ہمیں ایک منٹ میں بھگو دیا تھا۔ اپنی کلاشن کوف

Classic Urdu Material

میں نے الٹی کر کے اپنے کندھے سے لٹکالی تھی۔ موسم کی مناسبت سے تمام نے اپنے ہتھیاروں کے لیے مضبوط پلاسٹک کے کور ساتھ رکھے ہوئے تھے۔

کھلے کپڑے بھیک کر پلوشہ کے بدن سے چپک گئے تھے۔ کپڑوں کے اندر اس کے جسم کے چھپے مخصوص زاویے اور قوسین ایک دم ظاہر ہو گئی تھیں۔ اس کا خیال شاید اس جانب نہیں گیا تھا کہ وہ یوں بے فکری سے چل رہی تھی۔
”پلوشے!“ میں نے اسے آواز دے کر روکا۔

وہ رکتے ہوئے میری جانب مڑی۔ میں نے فوراً اپنے گلے سے لپٹی ہلکی چادر اتار کر اسے اوڑھادی۔

”کتنا خیال کرتے ہو اپنی چیز کا ہے نا؟“ اس نے شرارتی انداز میں مجھے چھیڑا۔ لیکن

شرارت کے ساتھ اس کے لہجے میں بے پناہ محبت بھی ابل رہی تھی۔

”ہاں۔“ میں نے تائیدی انداز میں سر ہلایا۔ ”قیمتی چیزوں کی حفاظت مالک کو کرنا پڑتی ہے۔“

”راجو!....! اگر میں کہوں کہ میں آپ سے محبت کرتی ہوں تو آپ کا جواب کیا ہوگا؟“

Classic Urdu Material

میں ہنسا۔ ”اچھا ابھی تک اقرار کی گنجائش موجود تھی۔“

”اقرار کی گنجائش ہمیشہ رہتی ہے۔ جس آدمی سے محبت ہو جائے اسے فوراً بتادینا چاہیے۔“

”تو کیا یہ محبت آج ہوئی؟“ اس کے دونوں بازوؤں سے پکڑ کر میں نے اس کا رخ اپنی جانب موڑا۔

”نہیں اب تو لگتا ہے ہمیشہ سے تھی۔“ وہ جذب کے عالم میں کہنے لگی۔ ”شاید اس وقت سے جب میں بالغ ہوئی، شاید اس وقت سے جب مجھے پتا چلا کہ میں لڑکی ہوں، شاید اس وقت جب میں نے باتیں کرنا شروع کیا تھا، شاید اس وقت جب میں پیدا ہوئی یا شاید اس وقت جب میں پیدا بھی نہیں ہوئی تھی۔“

ایک دم مجھے اس کی شدید محبت سے خوف آنے لگا۔ میں نے فوراً موضوع تبدیل کرتے ہوئے کہا۔ ”پتا ہے میری ساری زندگی مچانوں میں گزری ہے آج تم نے خواہ مخواہ کی ضد کر کے مجھے مچان پر چڑھنے نہیں دیا، اس کی وجہ سے میرا نشانہ خطا بھی ہو سکتا تھا۔“

”خطا ہوا تو نہیں نا۔“ اس نے منہ بنایا۔ ”اور پھر یہ بھی تو دیکھو نیچے فائر کرنے کی وجہ سے تمہیں کتنا فائدہ پہنچا۔“

Classic Urdu Material

”فائدہ کون سا؟“ اس کی جانب حیرانی سے دیکھتے ہوئے میں دو تین گھنٹے درختوں کے نیچے رک گیا تھا۔

وہ ناز سے بولی۔ ”میں نے آپ کو اتنا ڈھیر سارا پیار کیا، کیا یہ کم فائدہ تھا؟“

”تو کیا مچان سے اترتے وقت تم مجھے پیار نہ کرتیں۔“

”آپ کے نیچے اترنے تک وہ وقتی جوش ختم ہو گیا ہوتا اور میرے بوسے اتنے بھی فالتو

نہیں ہیں کہ خواہ مخواہ لٹاتی پھروں۔“

”فکر نہ کرو، جلد ہی ان بوسوں کا میں قانونی حق دار ٹھہروں گا اس وقت پوچھوں گا۔“

اس نے حسرت بھرے لہجے میں کہا۔ ”پتا نہیں کب وہ دن آئے گا۔ راجو!.... آپ

سردار چاچا کو کہہ کر مجھ سے نکاح کے دو بول پڑھوا کیوں نہیں لیتے۔ جب یہ بات یقینی ہے

کہ آپ نے مجھے اپنا نا ہے اور میں نے بھی اس معاملے میں کسی کی پروا نہیں کرنی پھر انتظار

کس بات کا۔“

”کیونکہ میں چاہتا ہوں اپنے خوابوں کی شہزادی کو شہزادیوں کی سی شان سے بیاہ کر گھر

میں لاؤں۔“

Classic Urdu Material

وہ مجھے تنگ کرتے ہوئے بولی۔ ”ایک غریب فوجی کے پاس اتنی طاقت کہاں کہ اپنے خوابوں کی شہزادی کو شہزادیوں کی سی شان و شوکت مہیا کر سکے۔ مجھے تو لگتا ہے امی جان نے جو مطالبہ رکھا اسے پورا کرنے کے لیے بھی آپ چند سال کی مہلت نہ مانگ لیں۔“

گو میں اس وقت اسے کہہ سکتا تھا کہ میرے پاس اس کی توقع سے زیادہ رقم موجود تھی۔ پچاس لاکھ کے بہ قدر رقم تو مجھے امریکہ میں سناپئر کورس میں پہلی پوزیشن حاصل کرنے پر انعام میں ملی تھی۔ اور اس کے علاوہ میری اپنی تمام تنخواہ بھی میرے اکاؤنٹ میں جاتی تھی۔ گھر کا خرچ تو ہماری آبائی زمین جو ابو جان نے ٹھیکے پر دے رکھی تھی اسی سے پورا ہو جاتا تھا۔ گھر میں کھانے والے صرف دو افراد ہی تو تھے۔ پہلے ماہین اور ابو جان تھے، اب پھوپھو جان اور ابو جان۔ لیکن یہ تفصیل دہرانے کے بہ جائے میں بولا۔

”اگر ایسی بات تھی تو کسی دولت والے سے محبت کرنا تھی نا، ایک غریب فوجی کے پیچھے کیوں پڑ گئی ہو۔“

”بس کیا کروں یار!.... جب امیر نہ ملے تو غریب پر ہی اکتفا کرنا پڑتا ہے۔“

Classic Urdu Material

”پلوشہ!.... تم یہ سب مذاق میں کہہ رہی ہو، مگر مجھے بالکل بھی اچھا نہیں لگ رہا، یہ نہ ہو مجھ سے دو تین تھپڑ کھا بیٹھو۔“

مجھ سے تھوڑا سا فاصلہ پیدا کرتے ہوئے اس نے قہقہہ لگایا۔ ”مذاق تو خیر نہیں ہے۔“
”اچھا، ٹھہر دیتا ہوں۔“ میں جارہا نہ انداز میں اس کی جانب بڑھا اور وہ کھل کھلاتے ہوئے بھاگ پڑی۔

اچانک فائرنگ کے تیز شور میں بارش کی ٹپ ٹپ دب گئی۔ مجھے یاد آیا کہ دشمن کے کمانڈر نے حملے کا عندیہ دے دیا تھا۔ اور پلوشہ سے باتیں کرتے ہوئے یہ بات میرے ذہن سے نکل گئی تھی۔ لیکن مجھے محسوس ہو رہا تھا کہ فائرنگ دور دور ہی سے ہو رہی تھی شاید وہ ابھی تک حملے کے لیے آگے نہیں بڑھے تھے۔ 12.7 ایم ایم گن کا گرجنا سب سے واضح تھا۔

”پلوشہ!.... ادھر آ جاؤ۔“ میں نے گھبرا کر اسے آواز دی۔ اس طرح پر شور اور دھڑ دھڑا فائرنگ میں گولی بھولی بھٹکی گولی اس کا مزاج بھی پوچھ سکتی تھی۔
میری گھبراہٹ بھری چیخ سنتے ہی وہ رکی اور بھاگ کر میرے پاس واپس آ گئی۔

Classic Urdu Material

”اتنے پریشان کیوں ہو جاتے ہیں آپ؟“ قریب آتے ہی اس نے میرا ہاتھ پکڑتے ہوئے نرمی سے ڈانٹا۔

میں فکر مندی سے بولا۔ ”گولیاں چلنے کی آواز پہنچ رہی ہے تمہارے کانوں تک؟“
”ہاں، لیکن ان میں میرے راجو جیسا کوئی بھی نہیں کہ مجھے ڈرنے کی ضرورت پڑے۔“
”بے وقوف ان موسلا دھار چلنے والی گولیوں میں کوئی گولی بھی غلطی سے لگ سکتی ہے۔“
”میں اسے ساتھ لے کر دو درختوں کے موٹے تنوں اور پتھریلی چٹان کے درمیان بیٹھ گیا تھا۔ اوپر درخت کی گھنی شاخوں کی وجہ سے وہاں بارش بھی اتنی زیادہ نہیں لگ رہی تھی۔“

”مجھے اگر گولی لگے کی تو ان دعاؤں کا کیا ہو گا جو میرا راجو ہر وقت میرے لیے مانگتا رہتا ہے۔“
”میرے ساتھ جڑ کر بیٹھتے ہوئے اس نے اعتماد بھرے لہجے میں کہا۔“

میں اسے کوئی جواب دیے بغیر اس کا ہاتھ پکڑ کر اسے محسوس کرتا رہا۔ سخت بارش کے ساتھ شدید فائرنگ بھی ہو رہی تھی۔ میری طرح خوشحال خان کے آدمی بھی جانتے تھے کہ دشمن کھسیانی بلی کی طرح کھمبانوچ رہا ہے۔ وہ ان کے آگے بڑھنے کے منتظر بیٹھے تھے

Classic Urdu Material

۔ لیکن دشمنوں میں سے کوئی آگے نہ بڑھا۔ دن کا کھانا ہم نے نہیں کھایا تھا۔ سہ پہر کو جب بارش ہلکی ہلکی بوندا باندی میں تبدیل ہو گئی تھی اور دشمنوں نے اپنا کافی ایمنیشن ہوا میں پھونکنے کے بعد چپ سادھ لی تھی قابل خان ہمیں ڈھونڈتا ہوا وہاں آ نکلا۔ گیلے کپڑوں میں مجھے سردی محسوس ہو رہی تھی۔ پلو شہ کا بدن بھی بالکل ٹھنڈا ہو رہا تھا۔

”ذیشان بھائی!.... چلو بیٹھک میں چلتے ہیں۔“

”ہم نے کل رات بھی بیٹھک میں گزار لی تھی میرا خیال ہے آج ہمارا نمبر یہیں پڑ رہا ہے۔“ میں نے واجبی سا انکار کیا۔

وہ مزاحیہ لہجے میں بولا۔ ”نہیں، میری چھوٹی بہن یہاں بیمار ہو جائے گی اور چونکہ وہ اکیلی جانے پر تیار نہیں ہوگی اس لیے میں نے سوچا آپ کو ساتھ لیتا جاؤں۔“

”کیا خیال ہے؟“ میں نے اپنے ساتھ جڑی بیٹھی پلو شہ سے پوچھا۔

”جہاں آپ رہیں گے پلو شہ نے بھی وہیں رہنا ہے۔“

”تو چلو پھر۔“ میں اٹھ کھڑا ہوا۔ قابل خان ہمارا بقیہ سامان ساتھ ہی لے آیا تھا۔ ہم قابل خان کی معیت میں چل پڑے۔ ہمیں بیٹھک میں چھوڑ کر قابل خان گھر سے میرے لیے

Classic Urdu Material

اپنے کپڑوں کا جوڑا اور پلوشہ کے لیے خوشحال خان کی نوجوان بیٹی کے کپڑوں کا جوڑا اٹھا لایا تھا۔

”میں نے لڑکیوں والے کپڑے نہیں پہنے۔“ پلوشہ نے انکار میں سر ہلایا۔
میں نے کہا۔ ”صبح تک آپ کے کپڑے خشک ہو جائیں گے دوبارہ اپنے کپڑے پہن لینا۔
رات گزارنے کے لیے تو یہ پہن لو نا۔“
”آپ کو بڑا شوق ہے مجھے زنانہ لباس میں دیکھنے کا۔“ منہ بناتے ہوئے اس نے قابل خان سے وہ کپڑے لے لیے۔

اس کا انداز دیکھتے ہوئے قابل خان ہنستا ہوا باہر نکل گیا۔ کمرے کا دروازہ کھلی کرتے ہوئے وہ بولی۔

”اچھا میں کپڑے تبدیل کر رہی ہوں۔“ اس نے مجھے مطلع کرتے ہوئے گویا رخ پھیرنے کا کہا تھا۔

”کرونا۔“ اس کی طرف پیٹھ موڑ کر میں بھی کپڑے تبدیل کرنے لگا۔ شلوار تبدیل کرنے کے لیے میں نے چادر کا سہارا لیا تھا۔

Classic Urdu Material

”کر لیے۔“ اس کی شرمیلی سی آواز نے مجھے پیچھے مڑنے کا مزہ سنایا۔

کالی سیاہ قمیص جس کے سامنے سفید دھاگے سے خوب صورت آگینے ٹنگے تھے۔ سر پر اسی

رنگ کا کڑھائی کیا ہوا دپٹا اوڑھے وہ مجھے کوئی اور پلوشہ نظر آئی۔ میرا دل یوں دھک

دھک کرنے لگا جیسے سینے کا پنجرہ توڑ کر باہر آگرے گا۔ میں مبہوت ہو کر اسے دیکھنے لگا۔

اس نے شرماتے ہوئے نظریں جھکائیں اور پھر آہستہ سے بولی۔ ”کہیں نظر ہی نہ لگا دینا۔“

”میں بے خودی میں چلتا ہوا اس کے قریب پہنچا اور پھر اس کی ٹھوڑی کے نیچے ہاتھ رکھ کر

اس کا چہرہ اوپر کرتے ہوئے بولا۔

”اتنا پیارا نہیں لگا کرتے چند!“

شوخ اور شرمیلی آنکھوں سے مجھے گھورتے ہوئے وہ آہستہ سے بولی۔ ”جھوٹا۔“

”کس طرح یقین دلاؤں؟“ میں نے وارفتگی سے پوچھا۔

اس نے پلکوں کی چلمن گراتے ہوئے کہا۔ ”آپ کی آنکھوں نے یقین دلا دیا ہے۔“

Classic Urdu Material

دروازے پر ہونے والی دستک نے مجھے اپنی غیر ہوتی حالت کو سنبھالنے کا آسرا دیا اور میں کنڈی کھولنے دروازے کی طرف بڑھ گیا۔ قابل خان کھانے کے برتن لیے کھڑا تھا۔

”شام کی آذان سے پہلے ہی لے آئے۔“

وہ وضاحت کرتے ہوئے بولا۔ ”میں نے سوچا دن کو بھی کھانا نہیں کھا سکے تو یقیناً اس وقت بھوک لگی ہوگی۔“

”بھوک تو لگی ہے۔“ میں نے اقرار میں سر ہلایا۔ اسی وقت اس کی نظر پلوشہ پر پڑی۔

”ماشاء اللہ ان کپڑوں میں تو میری چھوٹی بہن بہت پیاری لگ رہی ہے۔“ کھانے کے

برتن لکڑی کی میز پر رکھ کر قابل خان نے آگے بڑھ کر پلوشہ کے سر پر ہاتھ رکھ دیا۔

وہ شرم کر نیچے دیکھنے لگی۔ ہر وقت لڑکوں والے کپڑے پہننے والی کو یقیناً ان کپڑوں میں خود

کو عجیب سا محسوس کر رہی تھی۔ گو وہ جیسا بھی محسوس کر رہی تھی پر میں اپنی نظروں پر

اختیار کھوچکا تھا۔ کھانے کے دوران بھی میں مسلسل اسی کو گھورتا رہا۔ قابل خان کھانا رکھ

کر واپس چلا گیا تھا۔ میری وارفتگی دیکھتے ہوئے وہ چاہت بھرے لہجے میں بولی۔ ”شانی

Classic Urdu Material

!.... آپ کو کہا تو ہے کہ جلدی سے نکاح پڑھو الو، پھر جیسے کپڑے پہناؤ گے پہن کر آپ کی پیاسی آنکھوں کو سیراب کرتی رہوں گی۔“

”تو نکاح سے پہلے میرا کہا نہیں مانو گی؟“

”ہزار بار مانوں گی۔ میری یہ جرات کہ اپنے راجو کی خواہش کو ٹالوں۔“ کھانے کا نوالہ میرے منہ کی جانب بڑھاتے ہوئے اس نے سر تسلیم خم کیا۔

”تو بس ٹھیک ہے کل تم اسی لباس میں رہو گی۔“

”ٹھیک ہے، کوئی اور حکم؟“ وہ فوراً مان گئی تھی۔

ہمارے کھانا کھانے تک قابل خان چائے لے آیا تھا۔

”ویسے آج رات بھی خطرہ تو کافی ہو گا۔“ چائے کی پیالی میری جانب بڑھاتے ہوئے اس

نے مشورہ چاہا۔

”مجھے تو نہیں لگتا۔“ میں نے نفی میں سر ہلایا۔ ”ان کی کمر ٹوٹ چکی ہے۔ گزشتہ رات کی

لاشیں وہ ابھی تک نہیں دفن پائے ہوں گے یقیناً اپنا مزید نقصان کرنا وہ پسند نہیں کریں

گے۔“

Classic Urdu Material

قابل خان نے کہا۔ ”بھول گئے، جہان داد خان کے قتل ہوتے ہی ان کے کمانڈر نے حملہ کا حکم اسی وقت دے دیا تھا۔ اب یہ معلوم نہیں کہ انھوں نے حملہ کیا کیوں نہیں۔ شاید اندھیرا ہونے کے منتظر ہوں۔“

”وہ ایک وقتی اشتعال تھا۔ حکم دینے والے کمانڈر کو جب دوسروں نے حقائق سے آگاہ کیا ہو گا تو اسے دوبارہ ایسا کہنے کی جرأت نہیں ہوئی ہو گی۔“

”کہہ تو آپ ٹھیک رہے ہیں۔“ وہ پرسوج انداز میں گردن ہلانے لگا۔

میں نے کہا۔ ”لگتا یہی ہے کہ اب وہ دو تین دن سے زیادہ نہیں ٹکیں گے۔“

☆☆☆

اگلی صبح ہم ناشتے وغیرہ سے فارغ ہو کر میدانِ جنگ میں جانے کی تیاری کر رہے تھے

جب خوشحال خان بیٹھک میں داخل ہوا۔ اس کے عقب میں قابل خان اور چند اور

معززین بھی موجود تھے۔

Classic Urdu Material

پلوشہ کو کمرے ہی میں چھوڑ کر میں باہر نکلا۔ تمام میرے ساتھ مصافحہ کر کے صحن میں بچھی چار پائیوں پر بیٹھ گئے تھے۔ ان چہروں پر چھائی سنجیدگی کسی نئے مسئلے کا اعلان کر رہی تھی۔

”سردار!.... خیر تو ہے؟“ میں نے بیٹھتے ہی پوچھا۔

خوشحال خان کے بہ جائے قابل خان نے جواب دیا۔ ”صنوبر خان نے جرگہ بلوایا ہے۔“
”صنوبر خان غالباً....؟“ میں نے اندازہ لگانے کے لب ہلائے اور میری بات مکمل ہونے سے پہلے قابل خان جلدی سے کہا۔

”صنوبر خان، جہاندار خان کا جانشین اور علام خیل کا نیا سردار ہے۔“
”میرا خیال ہے یہ خوشی کی بات ہے جبکہ آپ لوگوں کے چہروں پر چھائی سنجیدگی اس سے میل نہیں کھا رہی۔“

”جرگے کے پیغام بر سے پتا چلا ہے کہ صنوبر خان نے ہم پر یہ الزام لگایا ہے کہ ہم نے پاک آرمی کے ایک فوجی کو پناہ دی اور اس لڑائی میں ہم نے آرمی کی مدد سے ان کا نقصان

Classic Urdu Material

کیا ہے۔“ ایسا کہتے ہوئے قابل خان کے ساتھ تمام معززین کی سوالیہ نگاہیں بھی میرے وجود پر گڑی تھیں

میں نے صفائی دیتے ہوئے کہا۔ ”میرا خیال ہے پاک آرمی کی کوئی امداد آپ کے پاس نہیں پہنچی۔ یوں بھی آرمی قبائل کے جھگڑوں میں مغل نہیں ہوا کرتی۔ زیادہ سے زیادہ آرمی قبائل کے جھگڑے میں فریق ثالث کا کردار ادا کر سکتی ہے یوں کسی ایک قبیلے کے ساتھ مل کر دوسرے قبیلے سے مقابلہ نہیں کرتی۔“

”آپ آرمی کے بارے اتنا وثوق سے یہ بات کیسے کر سکتے ہیں؟“ اخلاص خان نامی شخص نے شک بھرے لہجے میں سوال کیا۔

”بات میرے کہنے کی نہیں حقائق کی ہے، کیا آپ میں سے کسی نے پاک آرمی کو ایسا

کرتے دیکھا ہے یا کسی نے سنا ہے کہ آرمی قبائل کی جنگ میں حصہ دار بنی ہو۔“

”سیدھی بات یہ ہے ذیشان صاحب کہ صنوبر خان آپ کی شخصیت کو درمیان میں گھسیٹ رہا ہے۔ اگر آپ کا تعلق آرمی سے تو یقیناً وہ اپنے دعوے میں سچا ثابت ہو گا اور ہمیں آپ کو اس کے حوالے کرنے کے ساتھ مرنے والوں کا خون بہا بھی ادا کرنا ہو گا۔“ اس مرتبہ

Classic Urdu Material

خوش حال نے اصل صورت حال میرے سامنے رکھ دی۔ اس کے ساتھ ہی مجھ پر واضح ہوا کہ صورت حال کتنی گھمبیر تھی۔

میں نے فوراً اپنی پریشانی پر قابو پاتے ہوئے مصنوعی قہقہہ لگایا۔ ”میں اور پاک آرمی سے یہ بھی خوب کہی۔ اگر ایسا ہوتا تو آپ کے پاس پناہ لینے نہ دوڑا آتا، پاک آرمی کی کسی پوسٹ کا رخ کرتا۔“

”پوسٹیں یہاں سے کافی فاصلے پر ہیں ذیشان صاحب۔“ خوشحال خان سنجیدہ تھا۔

”سردار!.... سیدھی بات یہ ہے کہ میرا نام ذیشان نہیں ہے۔ میرا اصل نام سلیم شاہ ہے

۔“ یہ کہتے ہوئے میں نے اپنے جیب سے وہ نقلی شناختی کارڈ نکال کر اس کی جانب بڑھا دیا

جو اس علاقے میں آتے ہوئے مجھے سرکاری طور پر جاری ہوا تھا۔ اسی طرح سردار کے

پاس بھی ایک نقلی شناختی کارڈ موجود تھا۔ اس پر درج پتے کے مطابق ہمارا جو گھر بنتا تھا

وہاں اگر جا کر کوئی معلوم کرنے کی کوشش کرتا تو اسے یہی معلومات دی جاتیں جو میں

وہاں بتا رہا تھا۔ ”اور میرا علاقہ مردان ہے۔“

Classic Urdu Material

”مگر آپ کا اپنا ساتھی آپ کو راجا ذیشان کہہ کر بلاتا ہے۔“ اس حالت میں بھی خوشحال خان نے پلوشہ کے لڑکی ہونے کی بات کو اپنے تک ہی رکھا تھا۔ گویا اس کے دل میں ہماری ہمدردی موجود تھی۔

”سردار!.... یہ ایک لمبی کہانی ہے۔“

”ہوگی، لیکن جرگہ کل ہونا ہے اور ہمارے پاس آج کا دن موجود ہے۔“

”ٹھیک ہے دوپہر کا کھانا کھا کر اس بارے تفصیل سے بات ہوگی۔ اب جبکہ ساری بات کھل گئی ہے تو میں اور میری منگیتر بھی پیچھے نہیں ہٹیں گے۔“

”منگیتر....“، خلاص خان نے سوالیہ لہجے میں پکارا۔

”پلو خان، کا اصل نام پلوشہ خان وزیر ہے اور اس نے لڑکے کا روپ دھارا ہوا ہے۔“ میں نے جو کہانی دماغ میں ترتیب دی تھی اس کے مطابق پلوشہ کی اصلیت سامنے لائے بغیر کام نہیں چل رہا تھا۔

”ٹھیک ہے ایک بجے دوبارہ اکٹھے ہوں گے۔“ وہ تمام کھڑے ہو گئے۔ سوائے قابل خان کے باقی مجھ سے مصافحہ کرتے ہوئے رخصت ہو گئے۔ اتنا تو میں بھی جانتا تھا کہ وہ ہماری

Classic Urdu Material

نگرانی ضرور کرائیں گے۔ چاہے اس کے لیے قابل خان کو مقرر کیا جائے یا کسی دوسرے تیسرے کو۔

تمام کے رخصت ہوتے ہی قابل خان نے کہا۔ ”بیٹھیں ذیشان بھائی، بلکہ سلیم بھائی۔“
”میں دوبارہ چارپائی پر بیٹھ گیا۔“

وہ اضطراری انداز میں ہاتھ مروڑتے ہوئے بولا۔ ”اگر آپ سمجھتے ہیں کہ صنوبر خان کا الزام درست ہے اور آپ صحیح طریقے سے اپنا دفاع نہیں کر سکیں گے تو میں آپ دونوں کو یہاں سے نکال سکتا ہوں۔ بعد میں جو ہو گا ہم بھگت لیں گے۔“

”اس کا فیصلہ آپ کھانے کے بعد ہونے والی گفتگو سن کر کرنا۔“ اسے تسلی دیتے ہوئے
میں چہرے پر اعتماد بھری مسکراہٹ بکھیری۔

”تو پھر میں بھی اجازت چاہوں گا۔“ اس نے بھی وہاں ٹھہرنا مناسب نہیں سمجھا تھا۔ البتہ ہمیں بچانے کی بات کر کے اس نے ساری ذمہ داری اپنے سر لینے کی جو بات کی تھی اس نے مجھے اتنا اطمینان دلادیا تھا کہ ہم دونوں اکیلے نہیں تھے۔

Classic Urdu Material

اس کے بیٹھک سے نکلتے ہی میں کمرے کی طرف بڑھا۔ پلو شہ دروازے سے سر جوڑے ساری گفتگو سن رہی تھی۔

”راجو!.... یہ سب کیا ہو گیا۔“ اس کے لہجے میں مجھے پریشانی جھلکتی نظر آئی۔

”کچھ بھی نہیں ہے راجو کی جان۔“ میں اسے ساتھ لے کر چار پائی پر بیٹھ گیا۔

”کیا آپ کا اصل نام سلیم شاہ ہے؟“ اس نے میرا ہاتھ پکڑتے ہوئے پوچھا۔ اس کی پکی عادت تھی کہ میرے ساتھ بیٹھتے ہی میرا ہاتھ پکڑ کر لیتی گویا میرا سہارا لینا چاہتی ہو یا پھر مجھے سہارا دے رہی ہو۔ اس کی باقی بہت سی پیاری عادات کی طرح یہ بھی ایک من موہنی عادت تھی۔

”اگر میں کہوں ہاں تو....؟“

”تو کیا، میں آپ کو پھر بھی راجو اور شانی کہہ کر ہی بلایا کروں گی۔“

”میرا نام وہی ہے جو میری چندا کو معلوم ہے۔ راجا ذیشان حیدر۔“

”سچ۔“ وہ نہ جانے کیوں اتنی زیادہ خوش ہو گئی تھی۔

Classic Urdu Material

”ہاں.... اور اب ہم نے ایسی کہانی ترتیب دینی ہے جس میں اگر ہم سے علاحدہ علاحدہ بھی کچھ پوچھا جائے تو ہماری بات ایک ہی ہو۔“

”ٹھیک ہے بتائیں، کیا جھوٹ بلوانا چاہتے ہیں۔“ اس نے اپنا سر میرے کندھے سے لگاتے ہوئے لگاؤٹ کا اظہار کیا۔

اور میں اس کے بالوں میں انگلیاں پھیرتے ہوئے اسے تمام تفصیل بتلانے لگا۔ بیچ بیچ میں وہ بھی کسی بات سے اختلاف کر کے نئی بات شامل کر دیتی۔ گھنٹا ڈیڑھ لگا کر ہم نے ایک مکمل کہانی تیار کر لی تھی۔

سناپئر (قسط نمبر 35)

ریاض عاقب کوہلر

جرگے کے معزز بزرگوں کے لیے دو سچی ہوئی چارپائیاں رکھی گئی تھیں جن پر منقش چادریں بچھی تھیں۔ عام لوگوں کے بیٹھنے کے لیے زمین پر درری بچھائی گئی تھی۔ دونوں

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

قبیلوں کے سرداروں کی چار پائیاں جرگے کے ارکان کے سامنے لگائی گئی تھیں۔ وہیں ایک چار پائی پر میں اور پلو شہ بھی بیٹھے تھے۔ پلو شہ اس وقت لڑکوں ہی کے لباس میں تھی۔ جرگے کا آغاز ہوتے ہی جرگے کے سب سے مشرر کن ملک شامل خان داوڑ نے صنوبر خان کو اپنا مقدمہ پیش کرنے کا حکم دیا۔

صنوبر خان نے کھڑے ہو کر میرے جرائم کی ایک لمبی فہرست گنوائی جس میں روشن خان، انار گل، قبیل خان، قبیل خان کے سالے خاستہ گل کے قتل کے ساتھ قبیل خان کی حویلی کی تباہی کا ذکر بھی موجود تھا۔ اور اس کے تیس یہ کام کرتے ہوئے میں اکیلا نہیں تھا بلکہ میرے ساتھ آرمی کے اور جوان بھی شامل تھے۔ آرمی کے قافلے کے خلاف لگائی جانے والی گھات کو ناکام بنانا اور پھر روشن خان نے جب ہمیں گھیرا اور آرمی ہماری امداد کو پہنچی یہ ساری باتیں اس نے بڑی تفصیل سے جرگے کے سامنے رکھیں۔ آخر میں وہ کہہ تھا۔ ”معزز مشر ہمارے لیے ایک اکیلے شخص کو انجام تک پہنچانا کوئی مشکل کام نہیں۔ فوج بھی یہاں پر ہمارا مقابلہ نہیں کر سکتی، بلکہ سچ تو یہ ہے کہ میرا قبیلہ فوج خلاف کارروائیوں میں شامل ہے۔ ہمارے لیے اصل مسئلہ ہمارے وہ قبائلی سردار ہیں جو فوج کے ساتھ مل کر ہمارے خلاف ہتھیار اٹھاتے ہیں۔ سردار قبیل خان کے قتل کے بعد اگر ہمارے

مجرموں کو وشلام کا سردار خوشحال خان محسود پناہ نہ دیتا تو آج ہمارے دونوں مجرم بھی ختم ہو چکے ہوتے اور سردار جہان داد خان جیسا شیر بھی زندہ ہمارے درمیان موجود ہوتا۔ بہ ہر حال جو ہونا تھا وہ ہو چکا اب علام خیل کا نیا ملک ہونے کے ناطے میرا مطالبہ یہ ہے کہ سردار خوشحال خان محسود ہمارے مجرموں کو ہمارے حوالے کرے اور حالیہ لڑائی میں ہمارے جتنے آدمی شہید ہوئے ہیں ان کا خون بہا داکرے۔“ اپنی بات ختم کر کے وہ مشر شامل خان سے اجازت لے کر چارپائی پر بیٹھ گیا۔

مشر شامل خان نے سردار خوشحال خان کی طرف ہاتھ کا اشارہ کیا۔ خوشحال خان نے کھڑے ہو کر گفتگو کی ابتدا کی۔

”معزز مشر!.... جہاں تک پاک فوج کے ساتھ مل کر جہان داد خان مرحوم یا قبیل خان مرحوم کے خلاف کوئی کارروائی کرنے کی بات ہے تو یہ سراسر الزام ہے اور سردار صنوبر خان اس الزام کو ثابت نہیں کر سکتا۔ اگر ہمارے ساتھ فوج کے جوان شامل ہوتے تو یقیناً انھیں اب تک یہیں ہونا چاہیے تھا، کیونکہ ہمارے گاؤں کو چاروں طرف سے سردار صنوبر خان کے لشکر نے گھیرا ہوا ہے اور کوئی بھی بندہ ان کے آدمیوں کی اجازت کے بغیر

اس علاقے میں داخل نہیں ہو سکتا۔ رہ گیا اپنے قبیلے میں کسی اجنبی کو پناہ دینے کی بات تو اس کی اجازت بلکہ حکم مجھے قبائلی روایات دیتی ہیں۔ یہی بات اس دن میں نے سردار جہانداخان مرحوم سے بھی عرض کی تھی کہ جب تک اس کے مجرم میرے قبیلے میں رہیں گے میں ان کی حفاظت کا پابند ہوں گا، البتہ جب وہ میرے قبیلے کی حدود سے نکل جائیں گے تو پھر ان کا مجھ سے کوئی تعلق نہ ہو گا۔ مگر سردار جہانداخان نے میری ایک نہ سنی اور اپنے بڑے لشکر کے زعم میں میرے قبیلے کا گھیراؤ کر لیا۔ گولی چلانے کی ابتدا بھی انھوں نے کی، میرے دو آدمی بھی پہلے انھوں نے شہید کیے اس کے بعد جواب دینا میرا حق بنتا تھا۔ اس ضمن میں معزز مشریہ بات زیر نظر رکھے کہ ڈیڑھ سال پہلے میرے ایک دشمن کو سردار قبیل خان اپنے ہاں پناہ دے چکا ہے جو آج بھی علام خیل میں اس کا لشکری بن کر زندگی گزار رہا ہے۔ وہ میرے قبیلے کا دشمن ہے اور جس دن ہم میں سے کسی کو علام خیل کی حدود کے باہر نظر آیا ہم اپنا بدلہ لیں گے۔ لیکن ہم نے اس متعلق نہ تو سردار قبیل خان سے گلہ کیا اور نہ اس کی وجہ سے دونوں قبیلوں کے درمیان جو معاہدہ ہو چکا تھا اس پر حرف آنے دیا۔ اب ان کی باری آنے پر بھی میں صنوبر خان سے اسی وسیع قلبی کی خواہش رکھتا ہوں۔“

”سردار جہاند خان نے آپ کے مجرم کو آپ کے حوالے کرنے کی پیش کش کی تھی۔“ اس مرتبہ صنوبر خان براہ راست خوشحال خان محسود کو مخاطب ہوا تھا۔

”ہاں یہ سچ ہے۔“ خوش حال خان نے اثبات میں سر ہلایا۔ ”لیکن میں ایسا نہیں کر سکتا تھا یہ بات سراسر قبائلی روایات کے خلاف تھی اور میں نہیں چاہتا تھا کہ صرف اپنے دشمن کی بازیابی کے لیے اپنے پرکھوں کی شاندار روایات کو پس پشت ڈال دوں، یہ بزدلی اور خود غرضی کی علامت ہے۔“

خوشحال خان کی بات کافی سخت تھی۔ صنوبر خان غصے ہوتے ہوئے بولا۔ ”بزدل کون ہے یہ جلد ہی پتا چل جائے گا۔“

”دونوں سردار ایک دوسرے کو دھمکی دینے یا نازیبا الفاظ کہنے سے گریز کریں۔“ مشر شامل خان داوڑ نے فوراً انھیں اپنی طرف متوجہ کیا۔ دونوں سردار خاموش ہو گئے تھے۔

”سردار خوش حال خان!.... کیا آپ کے پاس کوئی ثبوت ایسا موجود ہے جس سے ثابت ہو کہ آپ کے مہمان ذیشان یا ایس ایس نامی شخص کا تعلق آرمی سے نہیں ہے۔ اس بارے سردار صنوبر خان نے جو بات کی ہے اس کی روشنی میں تو آپ کے دونوں مہمان

مشکوک ہیں، کیونکہ دونوں نے بغیر کسی وجہ کے نہ صرف سردار قبیل خان کو قتل کیا ہے بلکہ اور بھی کئی ایسی کارروائیاں کی ہیں جن کی کوئی توجیہ نہیں کیا جاسکتی سوائے اس کے کہ آپ کے دونوں یا کم از کم ایک مہمان فوجی ہے اور دوسرا اس کا مقامی مددگار ہے اور قبائلی روایات کے مطابق آپ سرکاری افراد کو ساتھ ملا کر کسی دشمن قبیلے کے خلاف بھی کوئی کارروائی نہیں کر سکتے۔“

”معزز مشر!.... میں اپنا جواب تفصیل سے دے چکا ہوں۔ باقی جہاں تک میرے مہمان کے فوجی ہونے کا تعلق ہے تو یہ الزام ایک غلط فہمی کا نتیجہ ہے جس کا تفصیلی جواب میرا معزز مہمان ہی دے گا۔ اگر آپ کی اجازت ہو تو میرا مہمان اپنے اوپر لگے الزام کا جواب دینے کے لیے تیار ہے۔“

”اجازت ہے۔“ مشر شامل خان نے ہاتھ اٹھا کر مجھے گفتگو کی اجازت دی۔

میں نے کھڑے ہوتے ہوئے کہا۔ ”معزز مشر!.... میری کہانی تھوڑی طویل ہے اور اصل بات سمجھنے کے لیے ضروری ہے کہ میری تمام کہانی کو غور سے سنا جائے اس ضمن میں میں جرگے کے معزز افراد کی قیمتی توجہ کا خواہش مند ہوں۔ میری کہانی کی ابتدا اس

وقت ہوئی جب میں مجاہدین کے کیمپ میں جہاد کی غرض سے شامل ہوا۔ لیکن بہ مشکل چند دن ہی تربیت حاصل کر سکا ہوں گا کہ ایک دن طبیعت کی خرابی کی وجہ، وقت سے پہلے تربیت کے میدان سے رہائشی کمرے کی طرف آگیا۔ مجھے رہائش کے لیے جو کمرہ ملا تھا اس میں میرے علاوہ چار اور لڑکے بھی تھے۔ ان لڑکوں میں ایک نو عمر لڑکا پلو خان بھی تھا جو کافی عرصے سے وہاں تربیت حاصل کر رہا تھا۔ اس دن اتفاق سے پلو خان بھی کسی وجہ سے تربیتی میدان میں نہیں جاسکا تھا۔ میں جب کمرے میں داخل ہونے لگا پلو خان اس وقت کپڑے تبدیل کر رہا تھا اپنے تئیں وہ خود کو اکیلا سمجھ رہا تھا اس لیے اس سے یوں بے احتیاطی ہو گئی اور اندر داخل ہوتے ہی میں یہ دیکھ کر حیران رہ گیا کہ پلو خان لڑکا نہیں بلکہ لڑکی تھی۔ یہ بھی مجھے دیکھ کر پریشان ہو گئی تھی لیکن جو ہونا تھا وہ ہو چکا تھا۔ میں نے اسی دن پلو خان سے اس کی وجہ پوچھی اور اس کی وجہ جانتے ہی مجھے اس سے ہمدردی ہو گئی جو بعد میں محبت میں ڈھل گئی۔ میں نے اسے شادی کی پیش کش کی جو اس نے اس شرط پر مان لی کہ اگر میں اس کے دشمن کے خلاف اس کی مدد کروں۔ پس میں تیار ہو گیا۔ اسی دن ہم دونوں مجاہدین کے کیمپ کو خیر باد کہہ کر وہاں سے نکل آئے۔ ہمارے پاس ہتھیار وغیرہ موجود نہیں تھے۔ اور اتنی رقم بھی نہیں تھی کہ ہتھیار خریدتے میں نے رقم کے

بندوبست کے لیے مردان کا رخ کیا۔ وہاں سے آتے وقت میرا قریبی دوست گل خان بھی میرے ہمراہ تھا۔ شکئی سے ہم پیدل شوال وادی کی طرف آرہے تھے کہ راستے میں وچہ نرائے پہاڑی کے دامن میں ہم پر گولیاں برسائی جانے لگیں۔ ہم ڈر کر وچہ نرائے پر چڑھ گئے۔ اوپر جا کر معلوم ہوا کہ ان لوگوں فوج کے دو جوانو کو گھیرا ہوا تھا ہم خواہ مخواہ وہاں پھنس گئے تھے۔ اب اگر ہم نیچے جا کر انھیں بتاتے کہ ہمارا تعلق فوج سے نہیں ہے تو یقیناً کوئی نہ مانتا۔ سر آئی مصیبت کو دیکھ کر ہم فوجی جوانوں کے ساتھ دہشت گردوں کا مقابلہ کرنے لگے۔ اور حقیقت میں ہمیں اس وقت یہ معلوم ہی نہیں تھا کہ ہمارا مقابلہ قبیل خان کے لشکر سے ہے۔ میں لڑکپن ہی سے بہت اچھا نشانہ باز تھا اتفاقاً قبیل خان کا کمانڈر روشن مجھے ایک قریبی پتھر کی آڑ میں لیٹا ہوا نظر آیا جسے میں نے اپنے فائر کے نرغے میں لے لیا۔ بعد میں اس کے معافی مانگنے پر میں نے اسے چھوڑ دیا تھا۔ اسی اثناء میں وہاں فوج کی گاڑیاں آگئیں اور یہ بھاگ پڑے۔ بڑے افسروں نے ہمیں شاباش وغیرہ دے کر جانے کی اجازت دے دی۔ اب اس بات کو بنیاد بنا کر سردار صنوبر خان مجھے فوجی ثابت کرنے پر تل گیا۔ حالانکہ میں قبیل خان کے خلاف صرف اپنی منگیتر پلوشہ خان وزیر کے کہنے پر ہوا تھا۔ اور شاید معزز سردار یہ نہیں جانتا کہ پلوشہ خان اس کی ہم قوم ہی

نہیں ہم قبیلہ بھی ہے۔ پلوشہ کا تعلق علام خیل سے ہے۔ اس کے والد کا نام یامین خان ہے اور....“ میں نے پلوشہ کی پوری کہانی بھی جرگے کے ارکان کے سامنے دہرا دی۔ ”باقی سردار ثقلین خان کے بیٹے کی شادی میں انارگل کو پلوشہ نے اس لیے قتل کیا، کیونکہ انارگل وہی شخص ہے جس نے پلوشہ کے چھوٹے بھائی کو لات مار کر گاڑی سے نیچے گرایا تھا، جس کی وجہ سے اس معصوم کی موت واقع ہو گئی تھی۔ روشن خان خود ان کے اپنے آدمی کی گولی کا نشانہ بنا۔ ایک دواور قتل ہم نے اپنی جان بچانے کے لیے کیے تھے اور دفاع کا حق ہر انسان تو کیا جانور کو بھی حاصل ہے۔ قبیل خان کی حویلی کی تباہی اور اس کے سالے خاستہ گل کے قتل کا الزام معزز سردار صنوبر خان بالکل بھی ثابت نہیں کر سکتا یہ بعینہ ایسا ہی الزام ہے جیسا کہ میر افوجی ہونا الزام ہے۔“

میری تفصیلی بات کو تمام نے بڑے غور سے سنا تھا۔ پلوشہ کے لڑکی ہونے کا سن کر حاضرین میں سے اکثریت اسے گھورنے لگی تھی۔ وہ سب سے بے نیاز خاموش بیٹھی تھی

صنوبر خان کھڑے ہوتے ہوئے بولا۔ ”ایک خوب صورت لڑکا لڑکیوں کی طرح لگ سکتا ہے لڑکی ہو نہیں سکتا۔“

میں نے فوراً جواب دیا۔ ”معزز مشر!.... اس کا فیصلہ کرنا نہایت آسان ہے۔ کوئی بھی خاتون پلو شہ کو خلوت میں لے جا کر آسانی سے اس حقیقت سے پردہ اٹھا سکتی ہے۔“

”ٹھیک ہے، مگر پلو خان ہے، پلو شہ ہے یا کوئی تیسری مخلوق اس کے لڑکی ثابت ہونے پر اس کا قبیل خان پر لگایا گیا بہتان کہاں سچ ثابت ہوتا ہے۔ یوں تو کل کلاں کو مجھ پر بلکہ مجھے چھوڑیں گستاخی معاف معزز مشر پر بھی کوئی یہ الزام لگا کر ان کی قیمتی جان کے درپے ہو سکتا ہے۔“ میرا پر اعتماد رویہ دیکھتے ہوئے صنوبر خان نے فوراً اپنیتر ابدلہ۔

اس کی بات پر خاموش بیٹھی پلو شہ غضب ناک ہو کر کھڑی ہوئی اور جرگہ مشر کی اجازت کے بغیر جذباتی لہجے میں بولی۔ ”قبیلے کے سردار کی حیثیت قبیلے کے باپ کی سی ہوتی ہے

۔ اور قبیلے کی لڑکیاں اس کی بیٹیاں ہوتی ہیں۔ ایک باپ جب اپنی ہی بیٹیوں پر بری نگاہ رکھنے لگے اور اپنی ہی بیٹی کو جنسی ہوس کا نشانہ بنا کر قتل کر دے تو اس کے وارث کس سے انصاف کی بھیک مانگنے جائیں۔ عزتوں کے رکھوالے جب لٹیرے بن جاتے ہیں تو لٹنے

والے بدلہ لینے کے لیے کسی بھی حد تک جاسکتے ہیں۔ قبیل خان نے نہ صرف میری بہن سپوگمائے کو اپنی ہوس کا نشانہ بنایا بلکہ وہ میرے بھائی، باپ اور بہن کا قاتل بھی تھا۔ یہ آج سے نو دس سال پہلے کا واقعہ ہے۔ اس وقت میں سات آٹھ سال کی بچی تھی میرا پورا خاندان اس ظالم نے برباد کر دیا تھا اور اسی وقت سے میں اور میری ماں نے اپنی زندگی کا مقصد ہی قبیل خان کی موت کو بنالیا تھا۔ اگر اس متعلق کسی کو کوئی شک ہو تو میں معزز جرگے سے ایک دودن کی مہلت طلب کرتی ہوں علام خیل میں کئی ایسے افراد موجود ہیں جو میرے حق میں گواہی دینے پر تیار ہو جائیں گے۔“

”علام خیل جانے کی ضرورت نہیں ہے بیٹی!.... میں اس بات کا گواہ ہوں کہ قبیل خان نے یہ سب کچھ کیا جس کے بارے میں یہ بچی بات کر رہی ہے۔“ حاضرین میں بیٹھے ہوئے ایک ادھیڑ عمر شخص نے کھڑے ہو کر فوراً پلوشہ کی بات کی تصدیق کر دی تھی۔ پلوشہ اسے شکر گزاری بھری نظروں سے دیکھتے ہوئے بیٹھ گئی تھی۔

اس کے بعد بھی صنوبر خان نے کافی آئیں بائیں شائیں کی مگر ہمارا مقدمہ مضبوط تھا۔ اس کے ہر سوال کا شافی جواب ہمارے پاس موجود تھا۔ ہمارے مقدمے کا سب سے مضبوط

Classic Urdu Material

پہلو پلوشہ کی مظلومیت اور اس کے واقعے کی سچائی تھی۔ پلوشہ کی کہانی میں میرے فوجی ہونے کی بات بھی پس پردہ چلی گئی تھی۔ تمام باتوں کے اختتام پر جرگے کے ارکان کمرے میں چلے گئے اور آدھے گھنٹے کی گفت و شنید کے بعد باہر آ کر انھوں نے صنوبر خان کے مقدمے کو بے بنیاد قرار دیتے ہوئے پلوشہ کے حق میں فیصلہ دے دیا تھا۔ اس کے ساتھ جرگے نے فیصلہ سنایا کہ خوش حال خان جب تک چاہے مجھے اور پلوشہ کو اپنا مہمان بنا کر رکھ سکتا ہے۔ سب سے آخر میں جرگے کے مشر شامل خان نے سردار صنوبر خان سے درخواست کی تھی کہ وہ ویشلام گاؤں سے پرانا معاہدہ بحال کرتے ہوئے علاقے کے امن میں مثبت کردار ادا کرے۔ اور بڑے پن کا مظاہرہ کرتے ہوئے قبیل خان مرحوم سے ہونے والی غلطی کو تسلیم کر کے اس کے ظلم کا شکار ہونے والے اپنے قبیلے کے افراد کو انصاف مہیا کرے۔

☆☆☆

جرگے کا فیصلہ ہمارے حق میں ہوا تھا۔ ہم دونوں بہت خوش تھے۔ سردار خوشحال خان اور قابل خان بھی خوشی سے پھولے نہیں سمارہے تھے۔ دونوں بھائیوں نے خلوص دل

سے ہمیں مبارک باد دی تھی۔ بیٹھک میں آتے ہی پلو شہ نم آنکھوں کے ساتھ مجھ سے لپٹ گئی تھی۔ ”راجو!.... آپ کی بہ دولت آج مجھے یہ دن دیکھنا پرا کہ پورے علاقے میں قبیل خان کی بد کرداری کھل کر سامنے آگئی۔ وہ اپنے انجام کو پہنچا اس کا بھائی بھی قتل ہوا اور میں سرخ رو ہوں۔ اس کے ساتھ مجھے آپ جیسا شریک حیات ملا۔ میں اللہ پاک کا جتنا شکر ادا کروں کم ہے۔“

”ٹھیک ہے جی اللہ پاک کا شکر تو انسان کو ہر حال میں ادا کرتے رہنا چاہیے، لیکن فی الحال تم وہی کپڑے پہنونا جو تمہیں قابل خان نے لا کر دیے تھے۔“

”ابھی لو۔“ مجھ سے الگ ہوتے ہوئے وہ دیوار پر ٹنگے کپڑوں کی طرف بڑھ گئی۔ میں نے بھی اس کی جانب سے رخ پھیر لیا تھا۔

”اب بتائیں کیسی لگ رہی ہوں۔“ تھوڑی دیر بعد اس کی آواز ابھری۔

میں اس کی جانب مڑا۔ اس مرتبہ بھی مجھ پر پہلے والی کیفیت طاری ہو گئی تھی۔ مجھے مبہوت دیکھ کر وہ ایک بار پھر شرمانے لگی۔ اس شوخ اور چنچل لڑکی کی شرمیلی ادائیں کچھ زیادہ ہی بااثر تھیں۔ میری محویت میں قابل خان کی آمد سے خلل پڑا تھا۔ وہ کھانا لے کر

آیا تھا۔ کھانے وغیرہ سے فارغ ہو کر خوش حال خان بھی آگیا۔ دوران گپ شپ اس نے بڑے خلوص سے ہمیں اپنے قبیلے میں شامل ہونے کی دعوت دی لیکن میں نے اس کا شکریہ ادا کرتے ہوئے نرمی سے انکار کر دیا کہ ایسا ہونا ناممکن تھا۔ میرے ساتھ صرف پلو شہ کا غم نہیں تھا۔ وہ مجھے جتنی پیاری، جتنی عزیز ہوتی پہلا حق میرے وطن کا تھا۔ ان کے جانے کے بعد پلو شہ مصر ہوئی کہ ہمیں سردار خوشحال کی بات وقتی طور پر مان کر وہیں رہائش اختیار کر لینی چاہیے۔ اس طرح ہماری شادی بھی ایک دو دن کے اندر ہو سکتی تھی۔

میں نے اسے ہلکے سے ڈانٹتے ہوئے کہا۔ ”لڑکیاں اپنی شادی کی بات نہ تو اس بے باکی سے کرتی ہوئی اچھی لگتی ہیں اور نہ بار بار شادی کے لیے بے چینی ظاہر کرتی ہیں۔“

”ٹھیک ہے نہ مانیں... پہلے بھی آپ نے کبھی میری مانی ہے جو آج مانیں گے۔“ منہ پھلا کر وہ میرے پاس سے اٹھ کر دوسری چارپائی پر جالیٹی۔

”پگلی!.... جب کہہ دیا کہ جلد ہی شادی ہو جائے گی پھر خفا ہونے کا مطلب۔ میں تم سے زیادہ بے چین ہوں، لیکن چند دن کی مہلت تو دوں۔“ میں فوراً اسے منانے لگا۔ حالانکہ

Classic Urdu Material

میں جانتا تھا کہ اس کاروٹھنا ڈراما تھا اس کے باوجود مجھ سے برداشت نہیں ہوتا تھا
خدا نخواستہ اگر وہ سچ مچ خفا ہو جاتی تو میرا کیا ہوتا۔

”چند دن کا مطلب ہوتا ہے زیادہ سے زیادہ دس دن سمجھے آپ۔“ وہ معصومانہ انداز میں
چلائی اور میں مسکرا دیا۔

”ہاں تقریباً اتنے ہی۔“ میں بے چارگی سے بولا اور وہ قہقہہ لگا کر ہنس پڑی۔
”راجو!..... مجھے لگ رہا ہے کہ آپ روز بہ روز اپنی منگیتر کے رعب میں آتے جا رہے ہیں
۔“

میں نے رومانوی لہجے میں کہا ”وہ شاعر کہتا ہے نا.....“
اگر وہ روٹھ جاتا ہے ہماری جاں نکلتی ہے
یہ سانسیں جاری رکھنے کو ہم اس کی مان لیتے ہیں

”میں کون سا سچ میں خفا ہوتی ہوں۔“ وہ جذباتی لہجے میں بولی۔ ”مر نہ جاؤں جو آپ سے
خفا ہوں۔“

Classic Urdu Material

”تمہارا روٹھنا مذاق ہی میں برداشت نہیں ہوتا ناچندا!.... سچ میں روٹھ گئی تو شاید زندگی بھی روٹھ جائے۔“

”راجو!.... کیا آپ کو نہیں لگتا کہ ہم بہت زیادہ قریب آگئے ہیں۔“

میں نے پوچھا۔ ”بھلا دور کب تھے؟“

”سچ کہہ راجو!.... مجھے تو لگتا ہے میں صدیوں سے آپ کو جانتی ہوں، شاید جس وقت اللہ

پاک نے تمام روحوں سے اپنی ربوبیت کا عہد لیا تھا نا تو اس وقت میری روح نے اللہ پاک

کی ربوبیت کا اقرار کرتے ہوئے سجدے میں گر کر اپنے لیے راجو کو بھی مانگ لیا تھا۔“

میں چاہت سے مسکرایا۔ ”یونہی دیکھے، جانے بغیر۔“

”دیکھ بھی لیا، جان بھی لیا اور اپنے فیصلے پر خوشی سے پھولے نہیں سہا رہی۔“

”بات تو عہد الست کی ہو رہی تھی نا؟“

وہ یقین سے بولی۔ ”اس وقت بھی اپنے راجو کے ساتھ ہی تو تھی۔“

”بڑی آئی راجو والی، شادی کے بعد جب پٹائی ہوگی نا اس وقت پوچھوں گا۔“

Classic Urdu Material

وہ حسرت بھرے لہجے میں بولی۔ ”پتا نہیں کب وہ دن آئے گا جب آپ تھکے ہارے باہر سے آئیں گے اور میں آپ کے سامنے کھانا رکھوں گی۔ جو آپ کو پسند نہیں آئے گا آپ مجھے ڈانٹیں گے اور میں رونے لگ جاؤں گی اور آپ کھانا پینا بھول کر مجھے منانے لگ جائیں گے اور دیر تک مناتے رہیں گے۔ دیر تک.....“ اس کی آواز مجھے کہیں دور سے آتی ہوئی محسوس ہو رہی تھی۔

میں دھیمی آواز میں گنگنانے لگا....

تنخواہ میں جب لے کے آؤں گا۔

ہاتھوں میں تیرے ہی دوں گا

جب خرچ ہوں گے وہ پیسے

میں تم سے جھگڑا کروں گا

پھر ایسا ہو گا تو مجھ سے

کچھ دیر روٹھی رہے گی

Classic Urdu Material

سوچے گی جب اپنے دل میں

تو مسکرا کے اٹھے گی

آ کر گلے سے لگے گی....

سونانہ چاندی نہ کوئی محل میری جاں، تجھ کو میں دے سکوں گا

پھر بھی یہ وعدہ ہے تجھ سے توجو کرے پیار مجھ سے

چھوٹا سا گھر تجھ کو دوں گا دکھ سکھ کا ساتھ بنوں گا....

میں خاموش ہوا....

وہ آنکھوں میں نمی لیے خواب ناک لہجے میں بولی۔ ”راجو گنگنا تے رہونا؟“

اور میں دھیمی آواز میں گنگنانے لگا۔

چھٹی کا دن جب ہوگا

ہم خوب گھوما کریں گے

دن رات ہونٹوں پہ اپنے.....

Classic Urdu Material

اور پھر میری آواز بھرانے لگی، میری آنکھوں میں بھی نمی اتر آئی تھی۔ یہی گانا تو میں ماہین کو بھی گنگنا کے سنایا کرتا۔ اور وہ مزاحیہ لہجے میں کہا کرتی تھی۔

”اتنا بڑا گھر ہے اور آپ کہہ رہے ہیں چھوٹا سا گھر لے کے دوں گا۔ اس لیے بہتر یہی ہے کہ آپ سے پیار نہ کروں بس بیوی ہی بنوں رہوں کم از کم گھر تو بڑا مل گیا ہے نا۔“

شاید اسی وجہ سے وہ مجھ سے پیار نہیں کر سکی تھی۔ پتا نہیں اس کو بڑا گھر ملا تھا یا نہیں لیکن اپنا پیار ضرور مل گیا تھا۔ ماہین کی یاد سے میرے اندر تلخی ابھرنے لگی تھی۔ لیکن جو ننھی میری نظر ہاتھوں کے پیالے میں من موہنا سا چہرہ بھرے میری جانب محبت پاش نظروں سے گھورتی ہوئی پلو شہ پر پڑی میری ساری تلخی، پشیمانی اور پریشانی کہیں بھاپ بن کر اڑ گئی تھی۔ ایک دم مسکراہٹ نے میرے ہونٹوں پر قبضہ جما لیا تھا۔

☆☆☆

حفظ ما تقدم کے طور پر ہم دونوں ہفتہ بھر قابل خان ہی کے مہمان بنے رہے۔ گو صنوبر خان جرگے والے دن ہی اپنا سارا لشکر واپس لے گیا تھا۔ اور اس سے ایک دن بعد اس نے خوش حال خان کو علام خیل آنے کی دعوت دی۔ دونوں سرداروں نے اکٹھے کھانا کھایا اور

Classic Urdu Material

پرانے معاہدے کو پھر سے بحال کر دیا گیا۔ قابل خان بھی ساتھ ہی گیا تھا۔ اس نے مجھے بتایا کہ صنوبر خان نے ہم دونوں کا کوئی ذکر نہیں کیا تھا۔ لیکن اس کے باوجود ہم نے چند دن وہیں گزارنے ضروری سمجھا تھا۔

اور پھر ایک دن ہم صبح سویرے وہاں سے جانے کو تیار تھے۔ وشلام سے ہم نے ڈی بلاک جانا تھا، وہاں سے پلوشہ کو علام خیل تک چھوڑ کر آتا اور وہ علام خیل سے گاڑی میں بیٹھ کر انگور اڈے پہنچ جاتی۔ اپنی شناخت چھپانے کے لیے اس نے قابل خان سے ایک برقع منگوا لیا تھا۔ راستے کے لیے قابل خان نے ہمیں پر تکلف کھانا بنا کر دیا تھا۔

میں نے دونوں سرداروں سے الوداعی معانقہ کیا جبکہ پلوشہ کے سر پر دونوں نے شفقت بھرا ہاتھ پھیر کر ہمیں رخصت کر دیا۔

سردار خوش حال خان نے ہمیں چند محافظ ساتھ لے جانے کا مشورہ بھی دیا تھا لیکن میں نے شکریے کے ساتھ انکار کر دیا۔

اسی طرح ندی نالے، گھنے درخت، جھاڑیوں کے جھنڈ، اونچی چوٹیاں، ابھری ہوئی ٹیکریاں، نشیبی علاقہ اور ڈھلوانوں پر سفر کرتے رہے۔ سہ پہر کو موسم نے تیور بدلے اور

Classic Urdu Material

ہمیں ایک غار میں پناہ لینا پڑی۔ سب سے پہلے تو ہم نے خشک لکڑیوں کا انبار جمع کیا اور پھر آرام کرنے لگے۔

شام کو کھانا وغیرہ کھا کر وہ مجھے آرام کرنے پر اصرار کرنے لگی۔ اس کے تیس گروہ سو گئی تو میں نے اسے جگانا ہی نہیں تھا۔ اس کی ضد کے آگے ہتھیار ڈالتے ہوئے میں لیٹ گیا۔ اس دن مورچے میں تو میں نے اس کی گود میں لیٹنے سے یہ کہہ کر انکار کر دیا تھا کہ صبح کی روشنی پھیل گئی تھی اور خواہ مخواہ تماشا بن جاتا۔ لیکن اس وقت غار میں وہ اپنی منوا کر رہی۔ میں یہ بھی جانتا تھا کہ اس نے مجھے بارہ ایک بجے نہیں جگانا تھا اور وہ ساری رات اسی طرح بیٹھے بیٹھے گزار دینی تھی۔ لیکن ہم سنا پیرز کی نیند عموماً مرضی کے تابع ہوتی ہے۔ نہ تو ہم اتنی گہری نیند سوتے ہیں کہ ماحول سے بے خبر ہو جائیں اور نہ مسلسل ہی نیند میں ڈوبے رہتے ہیں۔ بے شک پلو شہ بھی تربیت یافتہ تھی لیکن اس کی تربیت اس نہج پر نہیں ہوئی تھی جس طرح ہم سنا پیرز یا کمانڈوز کی ہوتی ہے۔ اس کے ساتھ وہ الھڑد و شیرہ بھی تھی اور اس کی عمر کی نیند تو یوں بھی آدمی کو غافل کر دیتی ہے۔

ساڑھے بارہ بجنے کو تھے جب خود بہ خود میری آنکھ کھل گئی۔ اس وقت پلوشہ بھی غار کی پتھرلی دیوار سے ٹیک لگائے بیٹھی تھی۔ وہ گاہے گاہے جلتی ہوئی آگ پر لکڑی کا ٹکڑا رکھ دیتی۔ لکڑیوں کا ڈھیر اس کے پاس ہی پڑا تھا۔ روشن ہوتی آگ مجھے یہ باور کرانے کے لیے کافی تھی کہ وہ ہوشیار تھی۔

”سلیپنگ بیگ سے باہر آتے ہوئے میں نے کہا۔ ”آؤ سو جاؤ۔“

”اتنی جلدی آپ جاگ گئے۔“ وہ اب بھی مجھے سلانے پر کمر بستہ تھی۔

”قریباً ایک ہونے والا ہے اس لیے چپ چاپ رضائی میں گھس جاؤ۔“ میں نے اسے پیار

سے ڈانٹا۔ اور وہ میرا منہ چڑاتے ہوئے رضائی میں گھس گئی۔ تکیہ اسے وہی ملا تھا جس کی

وہ دل میں خواہش رکھتی تھی۔

چائے کا خشک راشن ہمارے پاس موجود تھا۔ صبح چائے اور رات کی بچی ہوئی روٹی سے ناشتا

کر کے ہم ایک بار پھر روانہ ہو گئے۔ دوپہر بارہ ایک بجے کے قریب ہم ڈی بلاک پہنچ گئے

تھے۔ سنتری کو اپنی شناخت کروا کر میں نے بیرٹ ایم سیون اور دوسرے سامان کا تھیلا

وہی چھوڑا اور صرف کلاشن کوف اور پستول لے کر پلوشہ کے ساتھ روانہ ہو گیا۔ اس کے

Classic Urdu Material

پاس بھی کلوزبٹ والی کلاشن کوف اور اور قبیل خان سے چھینا ہوا قیمتی پستول موجود تھا۔ آگے کا سفر مسلسل اترائی پر مشتمل تھا۔ سہ پہر تک ہم اس جگہ پر پہنچ گئے تھے جہاں سے ہمیں عارضی طور پر الوداع ہونا تھا۔

”راجو!....“ وہ سکتے ہوئے مجھے لپٹ گئی تھی۔

”پگلی!.... روتی کیوں ہو دو تین دن کی بات ہے۔ میں بس اپنی چھٹی کروا کر پرسوں ترسوں تک انگور اڈے پہنچ جاؤں گا۔“

”کہیں دیر نہ کر دینا، یہ نہ ہو مجھے کچھ ہو جائے۔“ وہ بالکل باولی ہو رہی تھی۔

”چندا!.... فکر نہ کرو.... اور مخا برے پر رابطہ رہے گا، روزانہ رات کے آٹھ بجے چینل نمبر پانچ پر میں اپنی جان کی آواز سننے آؤں گا۔“

”اگر تین دن سے ایک گھنٹا بھی زیادہ لگایا، تو بالکل بھی بات نہیں کروں گی۔“ اس نے منہ بسورا۔

”اتنا ظلم؟“ میں گویا کراہتے ہوئے بولا تھا۔

”اور جو میری حالت ہو رہی ہو گی وہ ظلم نہیں ہو گا؟“ وہ سچ مچ رونے لگ گئی تھی۔

ان قیمتی موتیوں کو اپنے ہونٹوں سے چنتے ہوئے میں زبردستی مسکرایا۔ ”گڑیا!.... ایک فوجی کی بیوی بننے جا رہی ہو، جدائی کی عادت تو ڈالنا پڑے گی۔ اور یہ بھی ذہن میں رہے وطن کے محافظ کبھی کبھی عارضی جدائی کو حشر تک موقوف بھی کر دیتے ہیں۔“

”بکو اس نہ کریں سمجھے۔“

”اچھا مذاق کر رہا تھا۔ میں بس یوں گیا اور یوں آیا۔ ہو سکتا ہے تم سے پہلے انگور اڑے پہنچ جاؤں۔“

”آمین....“ اپنی آنکھوں پر الٹا ہاتھ پھیرتی ہوئی وہ مجھ سے بہ مشکل علاحدہ ہوئی۔ کلاشن

کوف گلے میں ڈال کر اس نے اوپر سفید برقع پہنا اور سامنے سے برقعے کا پلو اٹھا کر مجھے چاند

چہرے کا آخری دیدار کرانے لگی۔ چند دن کی جدائی بھی میرا دل چیرے جا رہی تھی۔ ایک

لمحے کے لیے میں نے سوچا کہ اسے واپس اپنے ساتھ ڈی بلاک پر لے جاؤں اور وہاں سے

چھٹی وغیرہ کروا کر اپنے ساتھ انگور اڑے لے جاؤں۔ یا پہلے جس طرح میں نے سیدھا

انگور اڑے جانے کا سوچا تھا اس پر عمل کروں، لیکن پھر آرمی کے ڈسپلن کا خیال آتے ہی

میں نے اس کمزور سوچ پر قابو پالیا۔ اور سیدھا اگر اس کے ساتھ چلا جاتا تو چھٹی کیسے لے

Classic Urdu Material

پاتا۔ اگر آج میں اس سے چند دن دور نہیں رہ سکتا تھا تو کل کلاں کو جب وہ میری بیوی بن کر تلہ گنگ میں بیٹھی ہوتی تب میں دن کیسے گزارتا۔

اپنے پیاروں سے جدائی تو یوں بھی ہم فوجیوں کا مقدر ہوتا ہے۔ کبھی سیاہ چن اور کارگل کے برف پوش پہاڑوں میں، جہاں رگوں میں خون کی گردش جمادینے والی ٹھنڈ پڑتی ہے وہاں اپنے پیاروں کی یادوں کا آلاؤ جلا کر اس گردش کو رواں رکھتے ہیں۔ کبھی وزیرستان کی باروداگلی وادیوں میں اپنے لیے دعائیں کرنے والوں کی مناجات سے حوصلہ پا کر دشمن کو منہ توڑ جواب دیتے ہیں۔ کبھی سندھ کے خشک صحراؤں میں پیاس اور گرمی کا مقابلہ یہ

سوچ کر کرتے ہیں کہ کم از کم ہماری وجہ سے وطن عزیز کی کتنی مائیں، بہنیں، بیٹیاں، بھائی اور بزرگ آرام کی نیند سو رہے ہیں۔ کبھی بلوچستان کی بے آب و گیاہ پہاڑیوں میں پسینہ بہاتے ہوئے دل کو وہ وقت بیت جانے کی تسلی دیتے ہوئے وقت گزار لیتے ہیں۔ یہ جدائی، یہ نکچھڑنا، یہ دوریاں، یہ فاصلے، یہ تڑپنا، رونا اور آہیں سسکیاں تو ہم فوجیوں کا مقدر ہے۔ اور اس کا بدلہ صرف اللہ پاک کی ذات ہی دے سکتی ہے۔ تنخواہ کے نام پر موصول ہونے والے چند روپے یقیناً اس کا بدل نہیں ہو سکتے۔

”جاؤ گڑیا!“ میں نے دھیمے لہجے میں کہا۔ اس وقت میں خود کو بہت کمزور محسوس کر رہا تھا

-

نہی میں سر کو دائیں بائیں ہلاتے ہوئے وہ ایک مرتبہ پھر تڑپ کر آگے بڑھی اور سسکتے ہوئے مجھ سے لپٹ گئی۔

”کہہ تو دیا ہے جلدی آؤں گا۔“ میں نے اسے ڈانٹنے کی کوشش کی، مگر میرے منہ سے فقط بے بسی بھری آواز ہی نکل سکی تھی۔ وہ بے آواز روتی رہی۔

”پلو شے!.... پتا ہے نا اگر انگوڑا ڈے والی آخری گاڑی نکل گئی تو کتنا مسئلہ بنے گا تمہارے

لیے۔ اور یہاں سے ڈی بلاک تک میں بھی جانے رات کو کس وقت پہنچوں۔ کیا یہی

چاہتی ہو کہ اندھیرے میں ٹھوکریں کھاتا رہوں۔“

اس مرتبہ میری بات کا اس پر خاطر خواہ اثر ہوا۔ ایک جھٹکے سے مجھ سے جدا ہو کر اس نے

برقع چہرے پر ڈالا اور پیچھے مڑ کر تیز قدموں سے دور جانے لگی۔ یوں جیسے اگر ایک سیکنڈ

کی دیر ہو گئی تو وہ جانہیں پائے گی۔ میں وہیں رک کر اسے دیکھتا رہا۔ پیچھے مڑے بغیر اس

نے نالہ عبور کیا اور پھر فرلانگ بھر کا فاصلہ طے کر کے سڑک پر چڑھ گئی۔ میں وہیں کھڑا

اسے دیکھتا رہا۔ یہاں تک کہ علام خیل سے ایک ویگن نکل کر انگور اڈے کی طرف جانے لگی۔ اس کے ہاتھ کا اشارہ پا کر ویگن اس کے قریب رکی۔ آخری مرتبہ اس نے پیچھے مڑ کر دیکھا۔ یوں جیسے اسے اچھی طرح معلوم ہو کہ میں یہاں کھڑا ہوں گا۔ اور پھر ویگن میں بیٹھ گئی۔

ویگن کے آگے بڑھتے ہی میں تھکے تھکے انداز میں پیچھے مڑا اور ڈی بلاک کی بلندیاں سر کرنے لگا۔ میرے دل و دماغ میں اس وقت پلوشہ کے بچھڑنے کے علاوہ کوئی خیال جاگزیں نہیں تھا۔ اس میں کوئی شک نہیں کہ کسی بھی انسان کی زندگی کا سب سے بڑا دکھ بچھڑنا ہی ہوتا ہے۔ چاہے وہ جدائی عارضی ہو یا ہمیشہ کی۔ دوریاں اور فاصلے دل میں وہ گھاؤ پیدا کر دیتے ہیں جنہیں قربت کے مرہم ہی سے شفا مل سکتی ہے۔

”کوئی نہیں چند دنوں کی تو بات ہے۔“ میں نے خود کلامی کے انداز میں بڑبڑا کر خود کو تسلی دی۔ عجیب بات تھی کہ ماہین، جینیفر اور رومانہ سے ہمیشہ کی جدائی میں میرے دل کا یہ حال نہیں ہوا تھا جو پلوشہ کے عارضی پر دور جانے پر ہو رہا تھا کبھی تو پلوشہ کا ٹکرانا مجھے اپنی زندگی کی سب سے بڑی بد بختی لگنے لگتا کہ اس ٹکراؤ کی وجہ سے محبت جیسی بیماری نے

Classic Urdu Material

ایک بار پھر میرے دل میں پنچے گاڑ لیے تھے۔ اور کبھی اس کے ملنے پر میں خود کو دنیا کا خوش قسمت ترین آدمی سمجھنے لگتا کہ مجھے اس جیسی البیلی دوشیز کی محبت مل گئی تھی۔ بلا شک و شبہ اس جیسی لڑکیاں کہیں صدیوں بعد ہی جنم لیتی ہیں۔ صنف نازک ہوتے ہوئے یوں ایک ظالم اور جابر سردار سے ٹکرانے کا حوصلہ کرنا اتنا آسان بھی نہیں تھا۔

پلوشہ کی یادوں میں کھویا میں رات کو دس بجے ڈی بلاک پر واپس پہنچا۔ پہچان کا مرحلہ ختم ہوتے ہی مجھے پوسٹ کمانڈر کے بنکر میں پہنچا دیا گیا تھا۔ ایک اور حیرانی میری منتظر تھی۔ سردار خان کو وہاں موجود پا کر میں حیرت سے اچھل پڑا تھا۔ مجھے دیکھتے ہی اس کے چہرے پر دکھ بھرے آثار نمودار ہوئے۔ لیکن اس سے پہلے پوسٹ کمانڈر نے مجھ سے معاف کیا اور پھر ہمیں اکیلا چھوڑ کر باہر نکل گیا۔

پوسٹ کمانڈر کے باہر جاتے ہی وہ میرے گلے لگ کر رو پڑا تھا۔

”یار راجے!.... چنارے مجھے چھوڑ کر چلی گئی، لی زونا کے ساتھ محبت کرنے کی اس نے مجھے اتنی بڑی سزا دے دی کہ ہمیشہ ہمیشہ کے لیے تعلق توڑ لیا۔ کم از کم ایک بار متنبہ تو

کرتی اس کے بعد اگر میں لی زونا کا ذکر کرتا تو اس کا ایسا کرنا بنتا تھا یوں بغیر کچھ کہے سنے
روٹھ جانا کوئی انصاف تو نہیں ہے نایار!“

سردار کا غم دیکھتے ہوئے میرے دل سے عارضی طور پر پلوشہ کی جدائی کا دکھ غائب ہو گیا
تھا۔ اس کی پیٹھ تھپتھپاتے ہوئے میں گلوگیر لہجے میں بولا۔ ”جو ہوتا ہے اچھے کے لیے ہوتا
ہے دوست!.... میری بہن کا وقت مقرر تھا۔ اور یہ بھی تو سوچو کہ مرتے ہوئے کم از کم
اس کے دل میں کسی سوکن کا اذیت بھرا خیال موجود نہیں تھا۔ اور سب سے بڑھ کر وہ اب
بھی سلطان خان کی شکل میں تمہارے پاس موجود ہے اور ان شاء اللہ ہمیشہ موجود رہے گی
۔“

”اسی بات نے تو مجھے بھی حوصلہ دیا ہے، ورنہ جانے میرا کیا ہوتا؟“ مجھ سے علاحدہ ہو کر
وہ چارپائی پر بیٹھ گیا۔

”چھٹی خود بڑھائی تھی یا....“

وہ قطع کلامی کرتا ہوا بولا۔ ”کمانڈنگ آفیسر ملک عرفان صاحب نے تعزیتی فون کر کے
ساتھ ہی مہینا مزید گھر رہنے کا حکم دے دیا تھا۔“

Classic Urdu Material

”اب سلطان کو کس کے پاس چھوڑ آئے ہو؟“

”اپنی چھوٹی بہن کے حوالے کر آیا ہوں۔“

”اس کی دوسری ماں کو بلوالینا تھا۔“ ماحول میں چھایا بو جھل پن ختم کرنے کے لیے میں نے لی زونا کا ذکر کیا۔

اس کے پاس جانے کی تو حالت نہیں تھی البتہ اس کا جو ٹوٹا پھوٹا پتا ذہن میں تھا، آتے ہوئے اس پر ایک خط لکھ کر ڈال آیا ہوں۔ اب جا پاں جا کر اسے کیا ڈھونڈتا پھرتا۔ یہ بھی ممکن ہے وہ کسی چھوٹے قد اور چندھی ہوئی آنکھوں والے جوان کی جانب اشارہ کر کے

کہتی اس سے ملو یہ ہیں میرے شوہر نامدار۔ ابھی چند ماہ ہی ہوئے ہیں شادی کو چونکہ آپ کا فون نمبر میرے پاس نہیں تھا اس لیے دعوت نہ دے سکی۔“ اس نے یہ تمام باتیں مزاحیہ انداز میں کہی تھیں مگر اپنے لہجے میں شامل دکھ کو نہیں چھپا سکا تھا۔

”اگر وہ تمہاری قسمت میں ہوئی تو ضرور ملے گی۔“ میں نے اسے تسلی دیتے ہوئے کہا۔
”وہ تم سے محبت کرتی تھی اور محبت کرنے والے اتنی جلد ہار نہیں مانا کرتے۔“

Classic Urdu Material

”ان باتوں میں مجھے قبیل خان کی موت تو بھول ہی گئی ہے۔ مبارک ہو یار!.... تم نے بہت اچھی کارکردگی دکھائی ہے۔ مجھے یہاں پہنچ کر ہی پتا چلا ہے کہ اس کا کائنات نکل گیا ہے۔ البتہ تم لاپتا تھے اس لیے کافی پریشانی تھی۔“

”شکریہ۔“ قبیل خان کا ذکر آتے ہی شوخ و چنچل پلوشہ کی تصویر میں آنکھوں کے سامنے

لہرانے لگی۔ میرا دل ایک دم چاہنے لگا کہ اڑ کر اس کے پاس پہنچ جاؤں اور اسے اپنے آغوش میں لے کر کہیں ایسی جگہ پہنچ جاؤں جہاں ہم دونوں کے سوا کوئی نہ ہو۔ بس اس کی شرارتیں ہوں، چنچل ادائیں ہوں، جان دار قہقہے ہوں، اس کا شرمانا اور آنکھیں جھکانا ہو، میرے لیے سبنا سنورنا اور میری گود میں لیٹنا ہو۔ اور میرے ساتھ ہر وقت کا جھگڑنا ہو۔

”کن خیالوں میں کھو گئے ہو۔“ سردار کی آواز مجھے خیالات کی خوب صورت دنیا سے باہر لائی۔

”کچھ نہیں یار!....“ میرے ہونٹوں پر شرمیلی سی مسکراہٹ نمودار ہوئی۔

”راجے!.... ایک بات تو بتاؤ۔“

”کیا؟“

”میں اپنی چھوٹی بہن بھی تمہارے پاس چھوڑ گیا تھا۔ اس کا کیا ہوا؟.... کیا قبیل خان کی موت کے وقت وہ تمہارے ساتھ ہی تھی۔ یقیناً اس خبیث کی موت پر وہ خوش تو ہوئی ہو گی؟“

”ہاں بہت خوش تھی۔“ میں نے اثبات میں سر ہلادیا۔

”ویسے میں تو ڈر رہا تھا کہ میرے جاتے ہی تم نے اس معصوم کو بھگادیا ہو گا۔“

پلوشہ کا ذکر آتے ہی میرے منہ میں مٹھاس گھل جاتی تھی۔ میں نے متبسم ہو کر کہا۔ ”وہ

اتنی آسانی سے بھاگنے والوں میں سے نہیں ہے۔“

”ہا....ہا....ہا۔“ سردار نے قہقہہ لگایا۔ ”صحیح کہا، ویسے تمہیں تو وہ خوب تنگ کرتی تھی

، کیا میرے جانے کے بعد بھی وہ تمہیں اسی طرح دھمکیاں دیتی رہی کہ قبیل خان کے

قتل کے بعد تمہیں جان سے مار دے گی۔“

”دھمکیاں تو وہ دیتی تھی لیکن بعد میں اس کی دھمکی تبدیل ہو گئی تھی۔“

”بھلا نئی دھمکی کیا تھی؟“ سردار نے اشتیاق سے پوچھا۔

Classic Urdu Material

میں نے آنکھیں بند کرتے ہوئے کہا۔ ”یہی کہ وہ خود کشی کر لے گی۔“

سردار نے حیرانی سے کہا۔ ”ابے کیا کہہ رہا ہے، بھلا یہ کیا دھمکی ہوئی ایسی دھمکی تو کسی چاہنے والے کو دی جاتی ہے۔“

میں مسکرایا۔ ”تو چاہنے والے ہی کو دیتی تھی نا۔“

”کیا....؟“ سردار نے مجھے یوں آنکھیں پھاڑ کر دیکھا جیسے میرے سر پر سینگ اگ آئے ہوں۔ ”میرے کان وہی سن رہے ہیں جو تم کہہ رہے ہو یا میرا دماغی فتور ہے۔“

”گو فتور تو ہر پٹھان کے دماغ میں ہر وقت موجود ہوتا ہے، لیکن اس وقت تم نے وہی سنا جو میں نے کہا۔“

”مم.... مگر یہ سب کیسے ہوا؟“ خوشی اور حیرت کی ملی جلی کیفیت میں وہ مجھ سے لپٹ گیا تھا۔

”پتا نہیں یار!....“ میں نے آنکھیں موندتے ہوئے پلوشہ کا تصور کرتے ہوئے کہا۔

”بس ایک دم مجھے لگا کہ وہ میرے ناگزیر ہے، اتنی کہ باقی لڑکیوں کے بغیر تو میں آج بھی زندہ ہوں لیکن اس کے اس کے بغیر میں زندہ نہیں رہ پاؤں گا۔“

Classic Urdu Material

”راجے!..... یوں ایک دم.... یہ سب کیسے ہو گیا.... مجھے فوراً تفصیل سے ساری کہانی سناؤ۔ یہ نہ ہو میرا سانس رک جائے۔“

”تمہارے جانے کے بعد میں اور نگ زیب صاحب سے ملنے گیا تھا۔ وہ زبردستی میرے گلے پڑی رہی اور پھر.....“ میں نے تفصیل سے اس کے سامنے سب کچھ دہرا دیا۔ جانے کب سے میں ترس رہا تھا کہ کوئی رازدار میسر ہو جس کے سامنے میں اپنی پلوشہ کا ذکر کروں اور یہ اعتراف کروں کہ میں اسے کتنا چاہتا ہوں، اس کے لیے کیا کر سکتا ہوں اور وہ میرے لیے کتنی اہم اور ضروری ہے۔

”مطلب تم ابھی اسے رخصت کر کے آرہے ہو۔ اگر مجھے پتا ہوتا تو اپنی بہن سے ملاقات ہی کر لیتا۔“

میں نے کہا۔ ”وہ بھی تم سے مل کر بہت خوش ہوتی۔“

”راجے!..... پلوشہ جیسی شریک حیات تمہیں چراغ لے کر ڈھونڈنے پر بھی نہیں ملے گی۔“

Classic Urdu Material

”یار!.... اس جیسی اللہ پاک نے اور کوئی بنائی ہی نہیں۔“ میرے لہجے میں پلوشہ کے لیے دنیا جہاں کا پیارا بل رہا تھا۔

سردار کھل کھلا کر ہنسا۔ ”ہوٹل کے اندر جب میں تمہاری غیر موجودی میں اسے سمجھا رہا تھا کہ میرے آنے تک تمہیں کوئی الٹی سیدھی بات نہ کرے وغیرہ وغیرہ۔ اسی وقت اس نے مجھے یہی کہا تھا کہ سردار بھائی!.... فکر نہ کرو تمہارے راجے کو تو میں ایسا سیدھا کروں گی کہ واپسی پر اسے پہچان نہیں پائو گے۔ اور یقیناً جیسا کہا تھا ویسا ہی کر دکھایا ہے۔“

”وہ ہے ہی ایسی۔“ مجھے پلوشہ کی تعریف سے خوشی مل رہی تھی۔

اسی وقت وہاں رکھے سرکاری فون کی گھنٹی بجی مگر ہم نے اسے نظر انداز کر دیا۔ فون دو تین مرتبہ بج کر خاموش ہو گیا۔

”مجھے عنقریب ہی اپنے دوست کے سر پر سہرا سجنا دکھائی دے رہا ہے۔“ سردار نے خیال ظاہر کیا۔ میرے جواب دینے سے پہلے ہی دروازہ ہلکے سے بجا کر ایک آدمی نے اندر جھانکا۔

”سر!.... اور نگ زیب صاحب بات کرنا چاہ رہے ہیں۔“

Classic Urdu Material

میں نے کہا۔ ”معذرت یار!.... ہم نے سوچا پوسٹ کمانڈر کے لیے کال ہے۔“

فون ایک بار پھر بجنے لگا تھا۔ میں نے رسیور اٹھا کر کان سے لگاتے ہوئے کہا۔

”اسلام علیکم سر!.... ذیشان بات کر رہا ہوں۔“

”وعلیکم اسلام جناب!.... بہت بہت مبارک ہو۔ ایک موذی کو تم نے اس خوب صورتی

سے ٹھکانے لگا دیا۔“

”شکریہ سر!.... بس اب کچھ دنوں کی چھٹی درکار ہے۔“ میں نے فوراً اپنا مسئلہ بیان کیا

کہ میں صبح سویرے ہی انگور اڈے جا کر اپنی روح کو تسکین دینا چاہتا تھا۔

”کیا سردار نے تمہیں کچھ نہیں بتایا۔“ میجر اورنگ زیب نے حیرانی سے پوچھا۔

”نہیں سر!.... سردار سے تو بس ان کی بیوی کے بارے تعزیت کی ہے اور پھر میں اسے

اپنے واقعات سنانے لگا اس دوران آپ کی گھنٹی آگئی۔“

”ہو نہہ!.... ویسے میں نے اتفاقاً پوسٹ کمانڈر سے بات کر لی، اس نے تمہاری واپسی

کے بارے بتا دیا اور میں نے تم سے بات کرنا ضروری سمجھا اور نہ اتنی رات گئے میں فون

نہیں کیا کرتا۔“

Classic Urdu Material

”آپ جس وقت فون کریں سر! اس سے مجھے کوئی مسئلہ نہیں، میرا مسئلہ تو چھٹی ہے
- آپ مجھے اجازت دیں کہ صبح میں روانہ ہو جاؤں۔“

”اگر کوئی زیادہ سنجیدہ مسئلہ نہیں ہے تو ایک ہفتہ میری خاطر رک جاؤ۔“ میجر اورنگ
زیب کے لہجے میں حکم سے زیادہ التجا کا عنصر نمایاں تھا۔

”اللہ پاک ہم سب کو مسائل سے محفوظ رکھے سر!.... بہ ہر حال آپ کی خواہش میرے
لیے حکم کا درجہ ہی رکھتی ہے۔ میں ایک ہفتہ صبر کر لیتا ہوں۔“

”شکریہ ذیشان!.... باقی تفصیلات تمہیں سردار سے معلوم ہو جائیں گی۔“

”ٹھیک ہے سر!.... فی امان اللہ۔“ میں نے اجازت چاہی اور میجر اورنگ زیب نے رابطہ
منقطع کر دیا۔

سناپیر (قسط نمبر 36)

ریاض عاقب کوہلر

Classic Urdu Material

رسیور نیچے رکھ کر میں سردار کی طرف متوجہ ہو گیا۔

”خان صاحب!.... کیا معاملہ چل رہا ہے، اور نگ زیب صاحب نے تو ایک ہفتے کے لیے میری چھٹی روک دی ہے۔“

وہ ہنسا۔ ”ہاں تمہاری باتوں سے مجھے پتا چل گیا ہے۔ اچھا ہی ہوا اب یہ بھلا کیا بات ہوئی کہ ادھر ہلکا سا قول و قرار، اور اس کے ساتھ شادی تیار۔ چند دن صبر کرو میرے بھائی!.... رات کے دو ہونے والے ہیں۔ شام سے تمہارے منہ سے پلوشہ پلوشہ کی رٹ سن رہا ہوں۔“

”وہ ہے اس قابل کے اسے یاد کیا جائے۔ تمہاری بی زونا کی طرح نہیں ہے کہ آنکھ سے او جھل ہوتے ہی تم ایک دوسرے کو بھول گئے۔“

”بکو اس نہ کرو اور سو جاؤ۔“ وہ فوراً رضائی میں گھس گیا۔

”اچھا مجھے تفصیل تو بتا دو آخر ہفتے کے لیے میری چھٹی کیوں رکوا رہے ہیں۔ بتایا تھا نا کہ پلوشے نے تین دن کی مہلت دی ہوئی ہے۔ ایک دن بھی اوپر ہونے کی صورت میں اس نے بات نہیں کرنی۔“

”اتنے ماہ ہو گئے ہیں میں نے لی زونا سے بات نہیں کی.... تو کیا ہوا؟ زندہ ہوں نا۔ تم بھی نہیں مرو گے۔“

خیر تفصیلات جانے بغیر تو میں نے تمہیں نہیں سونے دینا۔“ میں نے دو ٹوک لہجے میں کہا۔

”گزشا ایک ماہ سے دہشت گردوں کے حملوں کی رفتار میں خاطر خواہ اضافہ ہوا ہے۔ کافی پہاڑی چوٹیاں اب تک دہشت گردوں کے قبضے میں ہیں۔ وچہ نرائے کی بلندی پر آرمی نے دو تین مورچے بنائے ہیں جہاں سے میں نے اور تم نے ذخیرہ ٹاپ پر دہشت گردوں کی نقل و حرکت میں رکاوٹ ڈالنی ہے۔ لیکن اس سے پہلے ایک اور ضروری کام یہ ہے کہ پرسوں وانہ سے ایک ٹینک لایا جا رہا ہے جسے حفاظت سے یہاں تک پہنچانے میں ہم نے کے ساتھ جا کر ہم نے رستے میں آنے والی QRF بھی اپنا کردار ادا کرنا ہے۔ کل ایک ایسی جگہوں کا چننا کرنا ہے جہاں سے دشمن سناپرز گھات لگا کر آنے والے قافلے کو نقصان پہنچا سکتے ہیں۔ کچھ حساس جگہوں پر فوجی جوان پکٹنگ کریں گے، کچھ جگہیں راستے میں آنے والی پوسٹیں سنبھالیں گی اور ہم نے بھی اس کارروائی میں اپنا حصہ ڈالنا ہے۔“

Classic Urdu Material

”ٹینک اور اس علاقے میں؟“ میں نے حیرانی سے پوچھا۔

”جی ہاں، اور یہ ذخیرہ ٹاپ کے خلاف منگوایا جا رہا ہے۔ ڈی بلاک کے اوپر جو پوسٹ ہے

3349 اس پر سے ذخیرہ پوسٹ کو نشانہ بنایا جائے گا۔“

”میرا خیال ہے اتنی بلندی پر ٹینک کا چڑھنا ایک ریکارڈ ہی ہو گا۔“

”اورنگ زیب صاحب بھی یہی بتا رہے تھے۔“ سردار نے اثبات میں سر ہلایا۔

”مگر ٹینک کو ہماری حفاظت کی کیا ضرورت؟“

”یہ کوئی الضرر یا الخالد ٹینک نہیں ہے۔ یہ تو وہی پرانا ٹینک ہے جس میں جدید کمپیوٹر سسٹم

موجود نہیں تھا۔“

”ٹینک نامعلوم نیا ہے یا پرانا مگر اس ظالم نے میری دوریوں کی میعاد میں اضافہ ضرور کر دیا

ہے۔“

”یار!.... تم تو بالکل ہی بے صبر رہے ہوتے جا رہے ہو۔“ سردار کے لہجے شامل تشویش

بالکل حقیقی تھی۔ ”اتنا بے چین میں نے اس سے پہلے تمہیں نہیں دیکھا۔“

”اس سے پہلے مجھے پلو شے بھی تو نہیں ملی تھی نا۔“ میں نے اس کی بات جھٹلانے کی کوشش نہیں کی تھی۔

سردار جھلا کر بولا۔ ”اس میں ایسے کون سے سرخاب کے پر لگے ہیں۔ ایک لڑکی ہی تو ہے نہ جانے دنیا میں اس سے کتنی حسین اور خوب صورت لڑکیاں موجود ہوں گی۔ بلکہ دور کیوں جاتے ہو لی زونا ہی کو لے لو۔“ آخری فقرہ اس نے مزاحیہ انداز میں کہا تھا۔

”جہاں تک میری تحقیق ہے تو پلو شے سے خوب صورت نہ تو اس سے پہلے کسی لڑکی کی دنیا میں آمد ہوئی ہے اور نہ اس کے بعد ہی اللہ پاک نے کسی کو اتنے حسن سے نوازا ہے۔ باقی رہی بات لی زونا بہن کی تو اس بارے میں یہی کہہ سکتا ہوں کہ، دل کے خوش رکھنے کو غالب یہ خیال اچھا ہے۔“

سردار نے منہ بنایا۔ ”مجنوں کو بھی کالی لیلیٰ دنیا کی سب سے حسین لڑکی نظر آتی تھی۔“

”دیکھ لو.... یہی بات میں تمہیں لی زونا کے متعلق سمجھانے کی کوشش کر رہا تھا۔“

”اچھا اب سو جاؤ۔“ میری جانب پیٹھ موڑتے ہوئے سردار نے اپنا سر رضائی کے اندر کر لیا۔ میں نے بھی اپنی آنکھیں بند کر لی تھیں۔ دن بھر کی تھکن کے باوجود میں جلدی نہیں

Classic Urdu Material

سوسکا تھا۔ پلو شہ میرے خیالوں میں سرگرداں رہی۔ بڑی مشکل سے اپنے خیالات کو مشن کی جانب موڑ کر میں سونے میں کامیاب ہوسکا تھا۔



صبح کی نماز کے لیے مجھے سردار نے جگایا تھا۔ نماز پڑھ کر میں دوبارہ سو گیا۔ ناشتا ہم نے نو کی پانچ گاڑیوں کے ساتھ ہم راستے کی قراولی QRF دس بجے کیا تھا۔ ناشتے کے بعد کے لیے روانہ ہو گئے۔ چار پانچ گھنٹوں میں ہم شکئی پہنچ (Reconnaissance) گئے تھے۔ وہاں دن کا کھانا کھا کر ہم واپس لوٹے اور گاڑیوں کے ساتھ واپس جانے کے بہ جائے رستے میں اتر گئے۔ وہاں سے ہم نے اپنا مورچہ سنبھالنے کی جگہ پر پہنچنا تھا۔ آنے والی صبح وانہ سے ٹینک نے روانہ ہونا تھا۔ ممکن تھا کہ وہ وانہ سے بہ مشکل شکئی تک ہی پہنچ پاتا لیکن ہم نے پہلے سے اپنی جگہ پہنچ جانا چاہتے تھے۔ وزیرستان کی پہاڑیوں میں رات گزارنے کی جگہ تلاش کرنا اتنا بھی مشکل نہیں ہے۔ وہاں سردی کی شدت اپنی جگہ برحق ہے لیکن درختوں کی اتنی بہتات ہے کہ پہاڑی بلندیوں پر خشک لکڑی وافر مقدار میں مل جاتی ہے۔ جنہیں جلا کر سردی کی شدت کا مقابلہ آسانی سے کیا جاسکتا ہے۔

کوئی غارتو ہم تلاش نہیں کر پائے تھے البتہ ایک بڑی چٹان کے نیچے ہمیں رات گزارنے کی جگہ مل گئی تھی۔ تیز ہوا سے نبرد آزما ہونے کے لیے ہم نے خالی جانب پتھروں کی دیوار بنادی تھی۔ وہاں چھوٹے بڑے اتنے پتھر بکھرے پڑے تھے کہ چھوٹی سی دیوار تو کیا پورا کمرہ بنایا جاسکتا تھا۔ ہم نے تو بس پتھروں کو ترتیب سے رکھ کر دوڑھائی فٹ دیوار بلند کی تھی، تاکہ ایک تو ہماری جلائی ہوئی آگ دور تک نظر نہ آسکے، دوسرا تیز چلنے والی ہوا سے بھی آگ کو بچایا جاسکے۔ اندھیرا اچھانے تک ہم رات گزارنے کے انتظامات سے فارغ ہو گئے تھے۔

سردار آگ جلا کر چائے بنانے لگا۔ میں نے کلائی پر بندھی گھڑی پر نگاہ دوڑائی سات بج رہے تھے۔ پلو شہ سے بچھڑے ہوئے چوبیس گھنٹے سے زیادہ وقت بیت گیا تھا۔ اسے رخصت کرتے وقت طے یہی ہوا تھا کہ ہم روزانہ رات کے آٹھ بجے چینل نمبر پانچ پر بات کریں گے۔ گھنٹا بھر پہلے ہی آئی کام آن کر کے میں نے چینل نمبر پانچ لگا دیا تھا۔ لیکن وقت تھا کہ نہایت سست رفتاری سے آگے بڑھ رہا تھا۔ سردار نے چائے بنا کر مخصوص بسکٹوں کا پیکٹ اور چائے کی پیالی میری جانب بڑھادی۔

Classic Urdu Material

میں سرعت سے بسکٹوں کا پیکٹ چبا کر چائے کی پیالی معدے میں انڈیلی اور خالی پیالی
سردار کی طرف بڑھادی۔

”اور چائے؟“ وہ مستفسر ہوا۔

”شکریہ کہہ کر میں گھڑی دیکھنے لگا۔

تم پچاسویں بار گھڑی دیکھ رہے ہو، کیا اس طرح بے صبری ظاہر کرنے سے وقت جلدی
گزر جائے گا۔“

”تمہیں کوئی مسئلہ۔“ میں نے اسے جھڑکنے میں ایک منٹ نہیں لگایا تھا۔

”مسئلہ تو کوئی نہیں، بس تمہاری حالت دیکھتے ہوئے ترس آ رہا ہے، وہ کیا کہتے ہیں....

عشق نے غالب نکما کر دیا

ورنہ ہم بھی آدمی تھے کام کے

”غالب یا اقبال کا شعر پڑھ کر بھی تم خانہ ہی رہو گے عقل مند نہیں کہلا سکتے۔“

Classic Urdu Material

وہ فلسفیانہ لہجے میں بولا۔ ”پٹھانوں کو بے وقوف سمجھنے والوں کی اپنی عقل میں فتور ہوتا ہے۔“

”اچھا گراتنے ہی عقل مند ہو تو بتاؤ دنیا کی سب سے خوب صورت اور پیاری لڑکی کا نام کیا ہے؟“

”یہ بھی کوئی پوچھنے کی بات ہے، لی زونا کے علاوہ بھلا کون ہو سکتا ہے۔“

میں نے افسوس بھرے انداز میں سر ہلایا۔ ”رہے نا وہی پٹھان کے پٹھان.... میں نے تم سے بے وقوف ترین لڑکی نہیں، خوب صورت لڑکی کا پوچھا ہے جس کا درست جواب تھا پلوشہ خان وزیر۔“

”لی زونا، جاپان انٹیلی جنس کی ذہین آفیسر ہے، بے وقوف کیسے ہو گئی؟“

”بے وقوف آدمی شکل سے نہیں حرکتوں سے پہچانا جاتا ہے اور ایک پٹھان کو دل دے کر اس نے اپنی ذہانت کا پول کھول دیا ہے۔“

Classic Urdu Material

”اچھا!....“ اچھا کی آخری الف کو لمبا کھینچتے ہوئے وہ معنی خیز لہجے میں بولا۔ ”اگر پٹھانوں کو دل دینا بے وقوفی اور بے عقلی کی نشانی ہے تو میرا خیال ہے پلوشہ خان وزیر کوئی سندھی، بلوچی یا پنجابی نہیں ہے۔“

”مجھے تم سے بحث ہی نہیں کرنا۔“ گھڑی کی سوئیوں کو آٹھ بجنے کا اعلان کرتے دیکھ کر میں اس کے پاس سے اٹھ گیا۔ چٹان کے اوپر چڑھ کر میں نے اسے بار بار پکارنا شروع کر دیا تھا۔ ”پلوشے.... پلوشے.... پلوشے....“ مگر اس کی جوابی آواز سنائی نہیں دی تھی۔ کافی دیر میں سرکھپاتا رہا مگر اس کی دل لہانے والی آواز نہیں سن پایا تھا۔ یقیناً وہ زیادہ فاصلے پر موجود تھی جہاں تک آئی کام رابطہ نہیں پارہا تھا۔

”محترم!.... اب تشریف لے آئیں اور آنکھیں بند کر کے اپنی پلوشہ خان سے گفتگو فرما لیں جیسا کہ میرا معمول ہے۔“

”میں خان نہیں ہوں سمجھے، میں اس طرف پہاڑی پر جا رہا ہوں۔“ کلاشن کوف کندھے سے لٹکا کر میں انگور اڑے کی جانب موجود بلند پہاڑی پر چڑھنے کے لیے تیار ہو گیا تھا۔ آتے ساتھ ہم نے چاروں طرف موجود علاقے کا اچھی طرح جائزہ لے لیا تھا۔ اس

Classic Urdu Material

پہاڑی اور جس پہاڑی پر ہم موجود تھے، ان دونوں کے درمیان ایک کم بلند پہاڑی اور دو نالے پڑ رہے تھے۔

”ابے عقل کے ناخن لو، تم تو پٹھان نہیں ہو۔“ اس نے مجھے بازو سے پکڑ کر چٹان کے نیچے دھکیلا۔

”یار!.... وہ منتظر ہوگی۔“ میں سچ مچ متفکر ہو گیا تھا۔

”تمہیں اس پہاڑی پر پہنچنے تک کم از کم ہی دو تین گھنٹے لگ جائیں گے اور اس وقت تک جانان سوچکی ہوگی۔ آٹھ بجنے کے بعد وہ زیادہ سے زیادہ گھنٹا ادھ گھنٹا انتظار کرے گی،

آخر صبح تک تو اس نے آئی کام آن کر کے تو نہیں بیٹھے رہنا۔ اور پھر اندھیرا دیکھو، خواہ

مخواہ کا درد سر نہ بڑھاؤ۔“

”اللہ کرے لی زونا کو تمہارا خط ہی نہ ملے۔“ میں جھلاتے ہوئے بیٹھ گیا کہ اس کی بات بہ

ظاہر مبنی بر حقیقت تھی۔

سردار چاے کے برتن صاف کر کے تھیلے میں رکھنے لگا جبکہ مجھے عجیب قسم کی بے چینی ہو

رہی تھی۔ دو تین منٹ دل گرفتہ رہنے کے بعد میں نے اچانک پوچھا۔

Classic Urdu Material

”خان صاحب!.... نیند آرہی ہے کہ نہیں؟“

”فی الحال تو نہیں آرہی.... تم سو جاؤ۔“

”اگر میں کہوں کہ میں نے ساری رات سونا ہے تو تمہارا کیا جواب ہوگا؟“

اس نے دو تین لکڑیاں اٹھا کر آگ پر ڈالتے ہوئے اطمینان بھرے لہجے میں کہا۔ ”تمہیں

میرا جواب معلوم ہے۔“

”تو تمہیں میرے ساری رات سونے پر کوئی اعتراض نہیں۔“

”بے شک۔“ اس کا اطمینان برقرار رہا۔

”اٹھو پھر۔“ میں نے بیرٹ ایم 107 کا جھولا پیٹھ پر لادنے لگا۔

”اب کیا ہو گیا ہے؟“

”یار!.... مجھے چین نہیں آرہا، وہ بار بار آئی کام آن کر کے مجھے پکارتی رہے گی، میں جانتا

ہوں نا اسے.... تم بس چلو میرے ساتھ، ہم ابھی سامنے والی پہاڑی پر جا رہے ہیں۔“

Classic Urdu Material

”یار راجے، مجھے تم سے اس بچپنے کی امید نہیں تھی۔“ وہ بہ ظاہر کوفت کا اظہار کر کے تیار ہونے لگا، مگر یہیں ما سے جانتا تھا وہ خالص پٹھان۔ جو دوستی کے نام پر جان قربان کر سکتا تھا یہ تو صرف چند کلو میٹر کا سفر تھا جو اس کے لیے کوئی معنی نہیں رکھتا تھا۔ اس کے تیار ہوتے ہی ہم چل پڑے۔ کلاشن کوف اس نے ہاتھ میں پکڑ لی تھی جبکہ میرے پاس اپنا گلاک نائنٹین تھا، وہی پستول جسے پلو شہ کے جسم سے اتصال کا شرف حاصل رہا تھا۔ چلنے سے پہلے میں نے قطبی ستارے کی مدد سے اپنی سمت کا تعین کر لیا تھا۔ مطلوبہ پہاڑی ہم سے غربی جانب موجود تھی۔ قطبی ستارے کو دائیں ہاتھ پر رکھ کر ہم ناک کی سیدھ میں چل پڑے۔ سردار کی کوفت دو تین منٹ سے زیادہ برقرار نہیں رہی تھی۔ ڈھلوان سے اترتے ہوئے اس نے فکر مندی سے پوچھا۔

”یار راجے!.... تم کچھ زیادہ ہی باولے نہیں ہو رہے۔“

”کیا کروں یار!.... خود پر اختیار کھو بیٹھا ہوں نا؟.... وہ الو کی پٹھی بری طرح اعصاب پر سوار ہے۔ اسے ذرا بھی اداس یا پریشان نہیں دیکھ سکتا۔“

وہ کھل کھلا کر ہنسا۔ ”وہ وقت یاد ہے جب اسے روئی کی طرح دھنک رہے تھے۔“

Classic Urdu Material

”آہ....“ میں ایک گہرا سانس بھر کر رہ گیا تھا۔

”شاید میں نہ آتا تو تم اسے جان سے مار چکے ہوتے۔“

”ہونہہ!“ میں اس کی تردید نہیں کر سکا تھا۔ ”لیکن جانتے بھی ہو میں نے اسے اس بے

دردی سے کیوں پیٹ رہا تھا؟“

”قبیل خان سے نفرت کی وجہ سے۔“ سردار نے فوراً اندازہ لگایا۔

”نہیں.... بلکہ اس لیے، کہ پہلی بار دیکھتے ہی میں اس پر مر مٹا تھا، لیکن میرا دل اور دماغ

اس بات کو تسلیم کرنے پر تیار نہیں تھے۔ اور مجھے اس کی بے راہ روی پر غصہ آ رہا تھا کہ وہ

قبیل خان جیسے دہشت گرد کی رکھیل کیسے بن گئی، حالانکہ وہ تو میرے لیے بنی ہے۔ اب

یہ میری بد بختی کہ میں اس معصوم کو وضاحت پر آمادہ نہ کر سکا۔“

سردار نے مجھے چھیڑا۔ ”اتنی بھی معصوم نہیں ہے۔ پتا نہیں کتنوں کے سر سے گولی گزار

چکی ہے۔“

”اس کی گولی کا نشانہ بننے والوں میں سے ایک بھی ایسا نہیں ہے جو مرنے کا حق دار نہ ہو۔

سارے ننگ انسانیت، وطن فروش اور دہشت گرد تھے۔“

Classic Urdu Material

سردار نے قہقہہ لگایا۔ ”ویسے مجھے اب بھی یقین نہیں آ رہا کہ تم اور پلوشہ ایک دوسرے کو چاہنے لگے ہو۔“

”مجھے بھی۔“ میں اس کی ہنسی میں شامل ہو گیا تھا۔

ڈھلان سے اتر ہم نالے اترے اور چوڑا نالہ عبور کر کے اگلی چڑھائی سر کرنے لگے اس درمیانی پہاڑی کے بعد ایک اور نالہ تھا جسے عبور کر کے ہم بلند پہاڑی کی چڑھائی پر چڑھنے لگے۔ پسینہ دھاروں کی صورت ہمارے چہروں پر بہہ رہا تھا۔ تیز قدم لینے کی وجہ سے ہمارے سانس بھی پھولے ہوئے تھے۔ سردار بار بار مجھے آہستہ چلنے کا کہتا مگر میرے دل کسی ایسی ان دیکھی ڈور سے بندھا تھا کہ مجھے تھکن محسوس ہی نہیں ہو رہی تھی۔ اگر خیال آ رہا تھا تو یہی کہ وہ منتظر ہوگی۔ بلند پہاڑی کی چوٹی پر پہنچتے ہی میں نے ٹارچ کی روشنی میں گھڑی کی سوئیوں کو دیکھا جو گیارہ بجنے کا اعلان کر رہی تھیں۔

پیٹھ پر لدے جھولے کو اتارنے کا تکلف کیے بغیر میں نے آئی کام آن کیا اور پھولے ہوئے سانسوں سے وہ پیارا نام لیا جس سے میرے منہ میں مٹھاس گھل جاتی تھی۔

”پلوشے!....“

Classic Urdu Material

”راجو....!“ ایک سیکنڈ میں اس کی بے تابانہ آواز نے میرے کانوں میں رس گھولا۔

”چندا!.... میں بہت دور تھا جہاں بات نہیں ہو سکتی تھی، ابھی چھ سات کلو میٹر کا فاصلہ

طے کر کے ایسی جگہ پہنچا ہوں جہاں تمہاری آواز سن سکوں۔“

میرے خاموش ہوتے ہی وہ بے قراری سے بولی۔ ”اگر آپ نہ آتے تو میں ساری رات

مخابرہ آن کر کے چھت پر بیٹھی رہتی۔“

سردار مجھے باتوں میں مصروف دیکھ کر تھوڑی دور ایک چٹان کے پاس جا کر بیٹھ گیا تھا

۔ میں نے اس کی ٹارچ کی روشنی سے اندازہ لگایا تھا کہ وہ پندرہ بیس گز دور چلا گیا ہے۔

”ایسا بھلا ہو سکتا ہے کہ میں تمہیں انتظار کی کوفت میں مبتلا رکھوں۔“

”انتظار ہی تو کر رہی ہوں.... راجو جلدی آؤ نا؟.... اب تو لگتا ہے آپ کو دیکھے ہوئے

بھی مدت گزر گئی ہے۔“

میں نے ڈرتے ڈرتے کہا۔ ”ایک ہفتہ لگ جائے گا۔“

”کیا....؟“ وہ حیرانی اور غصے بھرے لہجے میں چلائی۔ ”میں اپنی جان لے لوں گی۔“

Classic Urdu Material

”چندا!.... ایسا تو نہیں کہتے.... تم جانتی تو ہو میری کچھ مجبوریاں ہیں۔“

”میں کچھ بھی نہیں جانتی راجو!.... میں سچ مچ مر جاؤں گی۔“ اس کی سسکیاں سن کر مجھے کچھ ہونے لگا۔

”اچھا پتا ہے تمہارا سردار بھائی لوٹ آیا ہے۔“ میں نے موضوع تبدیل کرنے کی کوشش کی۔

”راجو!.... بھائی کو میرا سلام کہو اور انھیں کہو کہ آپ کو چھٹی دلوادے نا؟“

”یہ اس کے بس سے باہر ہے چندا!.... بس تم ایک ہفتہ صبر کر لو....“

”نہیں ہوتا نا صبر۔“ وہ غصے سے چلائی۔ ”اگر اتنی برداشت ہوتی تو منٹیں کیوں کرتی۔“

”تو جب تین تین ماہ چھٹی نہیں آؤں گاتب کیا کرو گی؟“ میں نے اسے مستقبل کا حوالہ

دے کر سمجھانا چاہا۔

”راجو!.... پتا نہیں مجھے کیوں ڈر لگ رہا ہے۔ آپ بس کسی بھی طرح آجائیں۔“ اس نے

اپنی راگنی الاپی۔

Classic Urdu Material

”میری بات تمھاری سمجھ میں نہیں آئی ہے نا؟“

”ہاں.... ہاں نہیں آئی.... اور نہ میں کچھ سمجھنا چاہتی ہوں۔“

”میری بات نہیں مانو گی۔“

”دیر سے آنے والی بات کے علاوہ، ہر بات مانوں گی۔“ وہ اپنی بات پر مصر رہی۔

”دیکھو چندا!.... اگر تم اس طرح روؤ گی تو یقیناً مجھ سے کام نہیں ہو سکے گا۔ اور تمہیں

معلوم تو ہے نامیرا کام کتنا خطرناک ہے ذرا سی بے پرواہی سے جان کے لالے پڑ سکتے ہیں

۔“

”مجھے پتا ہے آپ نے اسی طرح دھونس جمانی ہے۔“ اس ہٹ دھرم کے لہجے میں ہلکی سی

نرمی آئی اور میں خوش ہو گیا۔

”میں جانتا تھا میری چندا بہت سمجھ دار ہے۔“

”بس بس زیادہ چاپلوسی نہ کریں۔“ اس کی شوخی بھری آواز نے مجھے قہقہہ لگانے پر مجبور

کر دیا تھا۔

Classic Urdu Material

اسی وقت سردار مجھے پکار کر با آواز بلند بولا۔ ”محترم!.... اسی بیٹری پر گزارا کرنا، اگر تمہارا یہ خیال ہے کہ ایک بیٹری ختم ہونے پر میں آئی کام کی فالتو بیٹری تمہارے حوالے کرنے پر تیار ہو جاؤں گا تو یہ ناممکن ہے۔“

میں اس کی بات پر کان دھرے بغیر پلوشہ سے گپ شپ کرتا رہا۔ اس کی شوخی بھری باتیں، لاڈ بھرے گلے شکوے اور جلدی آنے کی تاکید سنتا رہا۔ یہاں تک کہ آئی کام کی بیٹری کمزور پڑنے لگی۔ ہمارے پاس ایک فالتو بیٹری موجود تھی لیکن ہم جس مشن پر نکلے ہوئے تھے اس کے لیے ہمارا اپنوں سے رابطے میں رہنا ضروری تھا۔ میں نے پلوشہ سے اجازت مانگی اور اس کے ساتھ اسے کل کے نہ آنے کی بابت بھی بتا دیا۔ تھوڑی سی تگ و دو کے بعد وہ کل کی غیر حاضری بھی ہضم کر گئی تھی۔ جب اس کی آواز بالکل کٹ کٹ کر سنائی دینے لگی تو میں نے آئی کام آف کر دیا۔

”اب رات یہیں گزارنا ہے یا واپس چلیں؟“ سردار نے میرے بات ختم کرتے ہی پوچھا

Classic Urdu Material

میں نے فوراً مشورہ دیا ”یہاں سے اٹھ کر صبح سویرے واپسی اختیار کرنے سے بہتر ہے ابھی چلتے ہیں۔“

”مروادیا ہے تمھاری پلوشے نے یار!“ تھکے تھکے لہجے میں کہتے ہوئے وہ کھڑا ہو گیا۔
”میں تو تازہ دم ہو گیا ہوں۔“ میں خوشی سے چہکا۔

”تم سے تو اللہ سوہنا ہی پوچھے گا.... لڑکے نما لڑکی میں جانے تمھیں نظر کیا آیا ہے، اس کے بال دیکھو، مردانہ لباس دیکھو، کندھے سے لٹکی کلاشن کوف دیکھو.... کوئی ایک بات ایسی ہے جو اسے نازک اندام، معصوم، بھولی بھالی دوشیزہ سے تشبیہ دی جاسکے۔ قسم سے اپنے بدر منیر اور آپ کے سلطان راہی کی ہم زاد لگتی ہے۔“

”خان صاحب!.... میں کہہ سکتا ہوں کہ تمھاری زبان میں کیڑے پڑیں، مگر یہ کافی

نہیں ہوگا، تم نے میرے چاند کی توہین نہیں کی معیارِ حسن کو لگا رہے۔ یقیناً یہ رطب و

یابس تمھارے سیاہ نامہ اعمال کا سب سے بد نما دھبہ ہے۔“

”ہا....ہا....ہا....“ سردار نے قہقہہ لگایا۔

میں نے کہا۔ ”سردار سنو شاعر پلوشے کو کن الفاظ سے یاد کرتا ہے....

Classic Urdu Material

سنا ہے اس کے بدن کی تراش ایسی ہے

کہ پھول اپنی قبائیں کتر کے دیکھتے ہیں

سنا ہے حشر ہے اس کی غزال آنکھوں میں

سنا ہے اس کو ہرن دشت بھر کے دیکھتے ہیں

سنا ہے اس کی سیاہ چشم مکیں قیامت ہے

سو اس کو سرمہ فروش آہ بھر کے دیکھتے ہیں

سنا ہے اس کے شبستاں سے متصل ہے بہشت

مکیں ادھر کے بھی جلوے ادھر کے دیکھتے ہیں

ر کے تو گردشیں اس کا طواف کرتی ہیں

چلے تو اس کو زمانے ٹھہر کے دیکھتے ہیں

کسے نصیب کہ بے پیر ہن اسے دیکھے

کبھی کبھی درو دیوار گھر کے دیکھتے ہیں

Classic Urdu Material

سنا ہے رات اس کو چاند تکتا رہتا ہے

ستارے بام فلک سے اتر کے دیکھتے ہیں

سنا ہے بولے تو باتوں سے پھول جھڑتے ہیں

یہ بات ہے تو چلو بات کر کے دیکھتے ہیں

سردار نے ایک اور قہقہہ لگایا۔

میں نے منہ بنا کر کہا۔ ”مجھے تمہارا قہقہہ اتنا ہی برا لگ رہا ہے جتنا کہ خود تم۔“

”ویسے کمال ہی ہو گیا راجے صاحب!.... مجھے اپنے کانوں سے سن کر بھی یقین نہیں آ رہا

کہ پلوشہ کسی کے لیے اتنی دیوانی ہو سکتی ہے۔ یار، وہ تو بالکل ہی باولی ہوئی جا رہی تھی

۔ اتنی سمجھ دار لڑکی کو ہو کیا گیا ہے۔ اور تمہارے تھوڑے میں اسے ایسی کون سی بات

نظر آگئی کہ ہفتے کی جدائی پر وہ مری جا رہی ہے۔ اور پھر تمہیں اتنی تمیز سے مخاطب کرنا

۔ کوئی لکھنوی طرز کی پشتبول رہی تھی۔ حالانکہ تمہارے جیسا بندہ اتنی عزت کے قابل

کہاں ہوتا ہے۔“ سنجیدہ لہجے میں گفتگو کرتے کرتے وہ مذاق پر اتر آیا تھا۔

Classic Urdu Material

میں ترکی بہ ترکی بولا۔ ”مجھ سے زندگی میں ایک ہی گناہ سرز ہوا ہے اور وہ ہے تم سے تعلق رکھنا۔ اس کے علاوہ میری خامی بتاؤ؟“

”میں تمہارے کرتوتوں پر پی ایچ ڈی کر سکتا ہوں۔ نہ تم امریکہ جا کر سدھرے اور نہ انڈیا جا کر عورت ذات کو معاف کیا۔ اب وزیرستان میں بھی ایک بے وقوف کے پیچھے پڑے ہو جسے یہ تک معلوم نہیں کہ وہ لڑکی ہے یا لڑکا۔“

”اب اس نے لڑکیوں کے کپڑے پہننے شروع کر دیے ہیں۔ اور یہاں سے انگورا ڈے جاتے وقت برقع اوڑھ کر گئی ہے۔“ میں نے اس کی معلومات میں اضافی کیا۔

سردار ہنسا۔ ”ویسے سچ سچ بتاؤ کتنی عجیب لگ رہی تھی۔“

”بالکل اتنی ہی عجیب، جتنا کوئی بھی پٹھان عقل مندی کی بات کرتے ہوئے لگ سکتا ہے

”پٹھانوں پر جگتیں مارنے سے کچھ حاصل نہیں ہوگا اور اگر پٹھان بے وقوف ہوتے ہی ہیں تو تمہارے ساتھ پلوشہ کا لگاؤ ایک پٹھانی حماقت ہی ہے۔“

رستے کی طوالت سے ہونے والی کوفت سے بچنے کے لیے ہم ایک دوسرے پر لفظی بمباری کرتے ہوئے ساڑھے تین کے قریب ہم اپنی کمین گاہ میں پہنچ گئے تھے۔ واپسی پر چونکہ اترائی زیادہ تھی اس وجہ سے ہمارا ادھ گھنٹے کے قریب وقت بچ گیا تھا۔ پلو شہ سے گفتگو کرنے کے بعد میں تازہ دم تھا۔ سردار کو سو جانے کا کہہ کر میں جاگتی آنکھوں سے اپنی پلو شہ کو دیکھنے لگا۔ میری نگاہوں میں ڈمیریانی کے سردار ثقلین خان کے بیٹے دلدار کی شادی کا منظر کسی فلم کی طرح گھومنے لگا۔ پلو شہ کے رقص نے اس وقت بھی میرے دل کی دنیا کو زیر و زبر کر دیا تھا لیکن اب تو وہ مجھے کسی اور جہاں کا منظر لگ رہا تھا۔ جانے اتنا خوب صورت رقص اس نے کہاں سے سیکھا تھا۔ ساز کے ساتھ اس کے پچیلے بدن کا ہر انگ یوں موزونیت سے حرکت کر رہا تھا گویا ساری زندگی اس نے یہی کام ہی کیا ہو۔ اور پھر اس کا بدن یوں سانچے میں ڈھلا تھا خالق کی صناعی پر ایمان لائے بغیر چارہ نہیں رہتا تھا۔ پتا نہیں کیسی جادو گرئی تھی کہ چھوٹی چھوٹی زلفوں میں بھی میرے دل کو باندھ لیا تھا۔ نہ جانے لمبا ہونے پر ان زلفوں نے اس دل پر کیا قیامت ڈھانی تھی۔ اتنا تو طے تھا کہ اب میں نے اسے بال چھوٹے کرنے کی اجازت بالکل بھی نہیں دینا تھی۔ میں مشن وغیرہ کی تکمیل کی سوچوں کو پس پشت ڈال کر بس اسی کو سوچتا رہا۔ یہاں تک کہ نماز کا وقت ہو گیا

تھا۔ ہمارے پاس فالتو پانی نہیں تھا کہ میں وضو کی عیاشی کا متحمل ہو سکتا۔ مجبوراً تیمم کر کے میں نے صبح کی نماز ادا کی اور پھر ٹوٹی ہوئی سوچوں کو وہیں سے جوڑا جہاں پر منقطع ہوئی تھیں۔ دن خوب چڑھ آیا تھا سردار کو جگانے سے پہلے میں نے چائے بنانا مناسب سمجھا۔ چائے بننے تک وہ خود ہی کسمسا کراٹھ بیٹھا تھا۔ ہم دونوں نے مخصوص بسکٹوں سے پیٹ پوجا کی اور میں بستر میں گھس گیا۔

سردار نے مجھے سہ پہر کے وقت جگایا اور ساتھ یہ خوش خبری بھی سنادی کہ ٹینک شکئی میں پہنچ کر رک گیا تھا۔ اور آگے وہ کل ہی آئیں گے۔

ہم نے وہ رات بھی وہیں گزاری۔ اگر میرے پاس آئی کام کی فالتو بیٹری ہوتی تو یقیناً میں کل والی جگہ پر جا کر پلوشہ سے بات چیت ضرور کرتا۔ سورج ابھرتے ہی ہم دونوں نے ایک مناسب درخت پر مچان بنائی اور وہاں بیٹھ کر دائیں بائیں کا جائزہ لینے لگے مگر کوئی ایسی حرکت ڈھونڈنے میں ناکام رہے تھے جس کے خلاف کارروائی کرنا ضروری ٹھہرتا۔ ٹینک سہ پہر کے وقت ہمارے پاس سے گزرا تھا۔ اس دوران کوئی ناخوشگوار واقعہ پیش نہیں آیا

Classic Urdu Material

تھا۔ ٹینک کے گزر جانے کے بعد بھی ہم تھوڑی دیر مچان میں بیٹھ کر ارد گرد کا جائزہ لیتے رہے۔ لیکن ہماری یہ احتیاط بے کار گئی تھی۔

ہم دونوں اپنے ہتھیار اور سامان سنبھال کر نیچے اتر آئے۔ ہمارا کام مکمل ہو چکا تھا۔ مجھے رات کے اٹھ بجے تک ڈی بلاک تک پہنچنے کی فکر ستانے لگی۔ مجھے تیز رفتاری پر مائل دیکھ کر سردار کو میری جلدی کی وجہ معلوم کرنے کی تگ و دو نہیں کرنا پڑی تھی کہ وجہ اسے معلوم تھی۔

”راجے یار!.... کیوں مروانے کے چکروں میں ہو.... اس دن بھی تو وہ بے وقوف رات گیارہ بجے تک آئی کام پکڑ کر چھت پر بیٹھی تھی آج بھی انتظار کر لے گی۔ تم نے اس پر ایسا تعویذ نہیں کیا کہ وہ آرام کر سکے۔ اسے چالیس گھنٹے سے زیادہ ہونے والے ہیں تمہاری آواز سنے ہوئے یقیناً وہ صبح تک آسانی سے انتظار کر لے گی۔“

”تو تمہارا کیا خیال ہے اسے انتظار کروا کر مجھے خوشی ملے گی۔“ میں متفکر ہو کر بولا

۔ ”اور اگر باہر ٹھنڈ میں اس کی طبیعت خراب ہو گئی پھر؟“

Classic Urdu Material

”تمھاری کائیں کائیں سنے گی نا تو طبیعت کی خرابی کو ٹھیک ہوتے دیر نہیں لگے گی۔ اب ذرا آرام سے چلو.... تم تو بالکل ہی کام کے نہیں رہے، فوجی بنو یا ر، مجنوں، رانجھے، پنوں وغیرہ کی تقلید سے تمھیں سوائے بدنامی کے کچھ ہاتھ نہیں آنے والا اور بدنام ماشاء اللہ تم پہلے سے کافی ہو۔“

سردار کی بار بار تاکید کے باوجود میں اپنی رفتار کم نہیں کر پایا تھا۔ دس بجنے میں چند منٹ رہتے تھے جب ہم ڈی بلاک پہنچے۔ وہاں پہنچتے ہی سب سے پہلے میں نے آئی کام آن کر کے پلوشہ سے رابطے کی کوشش کی مگر اس کا کوئی جواب نہیں آیا تھا۔ یا تو وہ میرا انتظار کیے بغیر سو گئی تھی یا جگہ کے دور ہونے کی وجہ سے ملاپ نہیں ہو پا رہا تھا۔ اپنا شک دور کرنے کے لیے میں نے ڈی بلاک پر موجود آئی کام کے بیس پر بھی چینل پانچ لگا کر اسے پکارا مگر اس کا کوئی جواب نہیں آیا تھا۔ اس طرح یہ بات تو متعین ہو گئی تھی کہ اس نے اپنا آئی کام بند کیا ہوا ہے۔

Classic Urdu Material

بے قرار دل کو تسلی دیتا ہوا میں سردار کے پاس آگیا۔ وہ پوسٹ کمانڈر کے ساتھ گئیں ہانک رہا تھا۔ میرا لٹکا ہوا منہ دیکھ کر اسے صورت حال کا اندازہ لگانے میں کوئی دقت نہیں ہوئی تھی لیکن اس نے پوسٹ کمانڈر کی وجہ سے طنز یا مزاح سے گریز کیا تھا۔

پوسٹ کمانڈر مجھے چند رسمی کلمات کہہ کر ہمارے لیے کھانے لانے کا بتانے لگا۔ وہ چونکہ پہلے سے کھا چکا تھا اس لیے کھانا آتے ہی ہم سے اجازت لے کر باہر نکل گیا۔ ہم دو دن سے بسکٹوں پر گزارا کر رہے تھے اس کے باوجود مجھ سے صحیح طور پر کھانا نہیں کھایا جا رہا تھا۔

سردار نے کہا ”گو تمہارے تھو بڑے کو دیکھ کر مجھے اندازہ لگانے میں کوئی دقت نہیں ہو رہی کہ، اس سے تمہاری بات نہیں ہو سکی ہے اس کے باوجود کھانے کے ساتھ یہ ناراضی کسی طور مناسب معلوم نہیں ہوتی۔“

”میں تمہیں کہہ رہا تھا نا کہ جلدی چلو۔“

”جتنا بھی جلدی کرتے آٹھ بجے تک نہیں پہنچ سکتے تھے حضرت۔“

Classic Urdu Material

”اچھا تم کھانا ٹھونسو، مجھے نصیحت کرنے کی کوئی ضرورت نہیں۔“ میں نے کھانے سے ہاتھ کھینچ لیے تھے۔

سردار مزاحیہ انداز میں پوچھنے لگا۔ ”اور ایسا کب تک چلے گا؟“

میں تھرماس سے چائے انڈیلے ہوئے اطمینان بھرے لہجے میں بولا۔ ”جب تک مجھے چھٹی نہیں مل جاتی۔“

”ان شاء اللہ جلد سنو گے کہ تمہاری چھٹی مزید لیٹ گئی۔“

”ان شاء اللہ تمہیں بھی جلد لی زونا کا جوابی خط موصول ہو گا جس میں اس کی اپنے شوہر

کے ساتھ خوب صورت سی تصویر موجود ہوگی۔“

سردار غصے سے بولا۔ ”تمہارے منہ میں خاک....“

میں ترکی بہ ترکی بولا۔ ”اور تمہارے منہ میں نسوار.... وہ نسوار جو کسی دوسرے خان نے

اپنے منہ سے نکال کر پھینکی ہو۔“

”جس دن پلوشے بہن سے ملاقات ہوئی، اسے تمہارے کرتوتوں کے متعلق بتانے میں

میں ایک لمحہ بھی نہیں لگاؤں گا۔“

Classic Urdu Material

”کوئی فائدہ نہیں.... اسے میں اپنے متعلق تمام تفصیل بتلا چکا ہوں۔“

وہ پر اعتماد لہجے میں بولا۔ ”تمہارے بتانے اور میرے بتانے میں کافی فرق ہے، اس فرق کا پتا تمہیں تب چلے گا جب میری پلوشہ سے ملاقات ہوگی۔“

”میرا دماغ خراب کرنے کے بجائے تم کوئی ایسا طریقہ سوچو کہ مجھے کل چھٹی مل جائے۔“

”اور نگ زیب صاحب نے تم سے ہفتے کا وعدہ لیا تھا اور ابھی بہ مشکل تین دن گزرے ہیں۔“

میں نے طنزیہ انداز میں کہا۔ ”میری معلومات میں اضافہ کرنے کا شکریہ۔“

”اچھا میں کیا کر سکتا ہوں؟“ وہ سنجیدہ ہو گیا تھا۔ ”اگر کہتے ہو تو اور نگ زیب صاحب سے بات کر کے بتا دیتا ہوں کہ راجا صاحب اس وقت تک کام کے آدمی نہیں بن سکتے جب تک یہ شوہر نہیں بن جاتے۔“

Classic Urdu Material

”دوبارہ شکریہ۔“ میں نے چار پائی پر لمبا ہوتے ہوئے اوپر کھبل لے لیا تھا۔ آنکھیں بند کرتے ہی وہ دھم سے میرے خیالات میں آکودی۔ میرے بات نہ کرنے پر سخت ناراضی کا اظہار کر رہی تھی۔ اور پھر نیند نہ آنے تک میں اسے مناتے رہا۔

☆☆☆

اگلے دن کوشش کے باوجود اورنگ زیب صاحب سے بات نہیں ہو سکی تھی۔ ان کی اجازت کے بغیر ہم وچہ نرائے نہیں جاسکتے تھے۔ بلکہ سچ کہوں تو خود میرا دل وچہ نرائے جانے کو نہیں کر رہا تھا۔

شام کا اندھیرا پھیلتے ہی میں گھڑی کی سوئیوں پر آنکھیں گاڑ کر بیٹھ گیا تھا۔ ساڑھے سات بجے ہی میں نے آئی کام سیٹ آن کر کے ڈی بلاک کے سب سے اونچے مورچے میں پہنچ گیا تھا۔ وہاں موجود سنتری کو میں نے تھوڑی دیر آرام کا مشورہ دے کر اس کے رہائشی بینکر میں بھیج دیا تھا۔

آٹھ بجتے ہی پلوشہ کی آواز ابھری۔ ”راجو....“

”چندا!....“ میں نے جواب دینے میں ایک لمحہ بھی نہیں لگایا تھا۔

Classic Urdu Material

”اس وقت کہاں ہو؟“ کل کی غیر حاضری کا گلہ کرنے کے بہ بجائے وہ میری خیریت دریافت کرنے لگی۔

”وہیں، جو جگہ تم دیکھ چکی ہو۔“ ڈی بلاک کا نام لینے کے بہ جائے میں نے اشارے سے اپنی جگہ کے بارے بتلایا۔

”کل اس جگہ آ سکتے ہو جہاں مجھے رخصت کیا تھا۔“ اس کے لہجے میں مجھے پہلے والی بے تاب اور چاشنی مفقود نظر آرہی تھی۔

”چند اتمھاری طبیعت تو ٹھیک ہے نا؟“

”ہاں میں ٹھیک ہوں اور جو پوچھا ہے اس کا جواب دو؟“ اس کے انداز نے مجھے پریشان کر

دیا تھا۔ حالانکہ اب وہ مجھے بڑی تعظیم اور ادب سے مخاطب کیا کرتی تھی۔ گو اس کے تمیز یا

بد تمیزی سے مخاطب کرنے پر اس کی محبت کے کم یا زیادہ ہونے کا دار و مدار نہیں تھا لیکن

پھر بھی اس کا لہجے نے مجھے بے چین کر دیا تھا۔

”تمہارا جواب نہیں آرہا۔“ مجھے خاموش پا کر اس نے دوبارہ پوچھا۔

”تم اس وقت کہاں ہو؟“

Classic Urdu Material

”میں اپنے پرانے گھر میں ہوں، اور تمہارا کل شام تک یہاں پہنچنا بہت ضروری ہے۔“

”مگر میں نے تمہیں بتایا تھا کہ ایک ہفتے کے بعد آؤں گا۔“

”یاد ہے مجھے.... لیکن ایک بار آ کر بے شک واپس چلے جانا۔“

”ایسی بھی کیا مصیبت آن پڑی ہے۔“

”کہہ دینا.... تم صبح سویرے وہاں سے نکلو، ظہر کے وقت وہیں ملیں گے جہاں جدا

ہوئے تھے۔ ایک گھنٹے کا کام ہے، اس کے بعد تم واپس لوٹ جانا۔“

”ایسا بھلا کون سا کام ہے؟“

”یہاں آ کر جان جاؤ گے، بس اپنے ساتھ بی بی مس 107 کو لازمی لانا۔“ اس کا اشارہ

واضح طور پر بیرٹ ایم 107 سنا پیرا نقل کی طرف تھا۔

”اچھا میں کوشش کروں گا.... وعدہ نہیں کر سکتا۔“

”اگر میں کہوں، تمہارے نہ آنے سے میری جان جانے کا خطرہ بھی ہو سکتا ہے۔“ وہ حد

درجہ سنجیدہ تھی۔

Classic Urdu Material

میں نے غصے سے کہا۔ ”دوباری ایسی بکواس تمہارے منہ سے نہ سنوں۔“

”تو آرہے ہو؟“ میرے غصے کی پروا کیے بغیر اس نے اپنی راگنی الاپی۔

”آجاؤں گا۔“ اس کی دھمکی ایسی نہیں تھی کہ میں مزید تکرار کر سکتا۔

”میں منتظر رہوں گی۔ اور ابھی میں مخبرہ آف کر رہی ہوں باقی باتیں ملاقات پر ہوں گی

۔ صبح چلتے وقت مجھے اطلاع دے دینا۔“

”یہ بھلا کیا بات ہوئی۔“ میں نے منہ بسورا۔ ”ابھی تک میرا دل نہیں بھرا۔“

”کل ساری کمی پوری کر لینا۔“ عجیب سے لہجے میں کہتے ہوئے اس نے۔ ”خدا حافظ۔“

کہا اور میرا جواب سنے بغیر رابطہ منقطع کر دیا۔ میرے دل میں عجیب سی یاسیت بھر گئی تھی

۔ اس کا لہجہ اور انداز مجھے کھٹک رہا تھا لیکن اس کی توجیہ سے میں قاصر تھا۔ پوری گفتگو میں

اس نے مجھے ایک بار بھی پیار سے نہیں پکارا تھا۔ مجھے شک ہوا کہ شاید اس وقت وہ جس

جگہ سے گفتگو کر رہی تھی وہاں کوئی اور بھی موجود ہو۔ اس بات نے مجھے ذرا سی تقویت

دی تھی لیکن اس کے باوجود پاگل دل اس کے رویے پر شکاکی تھا۔ میں نے دل ہی دل میں

ارادہ کر لیا تھا کہ کل اس سے خوب گلے کروں گا۔

Classic Urdu Material

میری سوچوں میں سنتری نے آکر خلل ڈالا تھا۔ اس نے بتایا کہ اورنگ زیب صاحب کا فون آیا ہوا ہے۔

سنتری کا شکریہ ادا کر کے میں رہائشی بینکر کی طرف آگیا۔ سردار اورنگ زیب صاحب سے بات کر رہا تھا۔ میرے بینکر میں داخل ہوتے ہی اس نے رسیور میری جانب بڑھا دیا۔ رسمی کلمات کی ادائی کے بعد اورنگ زیب صاحب مجھے مشن کی کامیابی کی مبارک باد دینے لگا۔

میں ہنسا۔ ”ہم نے تو کچھ بھی نہیں کیا سر!“

”ہمیں اس مقصد کی تکمیل سے غرض ہے جس کی وجہ سے تمہیں بھیجا گیا تھا۔ اگر وہ

مقصد بغیر کسی خون خرابہ کے پایہ تکمیل تک پہنچ گیا تو یہ دگنی خوشی کی بات ہے۔“

”کوئی اور نئی تازی سر!“

”ہاں ایک اور خوش خبری ہے، کل تمہارے کمانڈنگ آفیسر سے بات ہوئی تھی تم

حوالدار بن گئے ہو۔“

”یوں ایک دم؟“ میں حیران رہ گیا تھا۔

Classic Urdu Material

”تمھاری اور سردار کی اچھی کارکردگی کی جو رپورٹ میں نے بھجوائی تھی اس کی وجہ سے تم دونوں حوالدار کے رینک پر ترقی پا گئے ہو۔“

”مگر... ایک دم سر!“

”ہاں، اس طرح کی کارکردگی پر، ایک دم ہی رینک ملا کرتے ہیں نا؟“

”شکریہ سر!....“ میں نے شکریہ ادا کرتے ہوئے پوچھا۔ ”ویسے سردار کو پتا ہے؟“

”تمھی بتادو۔“

”آگے کا کیا حکم ہے سر!“

”اس بارے سردار کو تفصیل سے بتادیا ہے، کہ کل صبح تم دونوں وچہ نرائے کی چوٹی پر جا

رہے ہو۔ اور فکر نہ کرنا۔ وچہ نرائے کے دامن میں پاک آرمی نے چند پوسٹیں بنالی ہیں

۔ اب وہاں کوئی تمھارے کام میں مغل نہیں ہو سکتا۔“

”وہاں ہم نے کتنے دن گزارنے ہیں؟“

”دو تین دن بھی لگ سکتے ہیں، ہفتہ بھی اور ممکن ہے پورا مہینا لگ جائے۔“

Classic Urdu Material

میں بے صبری سے بولا۔ ”مگر میرے ساتھ تو ایک ہفتے کی بات ہوئی تھی۔“
”بالکل.... تین چار دنوں تک آپ کے دوسا تھی آرہے ہیں.... ان کی آمد کے ساتھ
میں تمہیں منہ مانگی چھٹی دوں گا۔“

”مطلب....“

”بالکل دو ماہ اور یہ جو ہفتہ گزارا ہے یہ زائد ہو گا۔“ اس نے قطع کلامی کرتے ہوئے مجھے
خوش خبری سنائی۔

”بہت بہت شکریہ سر!“ میرا دل خوشی سے دھڑکنے لگا تھا۔ پلوشہ کے ساتھ دو مہینے اور
ایک ہفتہ گزارنے کی خوشی کا احساس ہی نہ لایا تھا۔ اس خوشی میں میں یہ کہنے کا حوصلہ بھی
نہ کر سکا، کہ آخر تین دن سردار وہاں اکیلا بھی گزارا کر سکتا تھا۔

اس کے بعد چند منٹ تک اور نگ زیب صاحب نے عام گپ شپ کی اور خدا حافظ کہہ
دیا۔ میں چاہنے کے باوجود اسے پلوشہ کے ساتھ شادی کرنے کی بابت کچھ نہیں بتا سکا تھا
۔ میرا ارادہ تھا کہ چھٹی جاتے ہوئے اسے شادی میں آنے کی دعوت دیتا جاؤں گا۔

Classic Urdu Material

”یہ شکریے کس سلسلے میں ادا کیے جا رہے تھے محترم!“ رسیور رکھتے ہی سردار خان مستفسر ہوا۔

”دو ماہ اور ایک ہفتے کی چھٹی کی خوشی میں شکریہ ادا کرنا تو بنتا ہے نا۔“

”یہ سراسر ایک شریف، بھولی بھالی اور معصوم لڑکی کے ساتھ زیادتی ہے۔ وہ اتنا عرصہ تمہیں کیسے برداشت کرے گی۔“

”وہ بگلی اس چھٹی پر کہاں قانع ہو گی۔“ میرے چہرے پر دبی دبی مسکراہٹ کھلنے لگی۔ میں جانتا تھا کہ چھٹی ختم ہی جانے وہ کتنا اوویلا مچائے گی اور پتا نہیں کیسے کیسے جتن کر کے مجھے اس سے رخصت لینا پڑے گی۔

”ہائے رے خوش فہمیاں۔“ سردار افسوس بھرے انداز میں سر ہلانے لگا۔

”ایک افسوس ناک خبر سناؤں۔“

”سنادو، یوں بھی تمہارے منہ سے کبھی اچھی خبر نہیں سنی۔“

”میں حوالدار بن گیا ہوں۔“

Classic Urdu Material

”اوہ.... واقعی اس سے بری خبر آج تک نہیں سنی.... یعنی اب تمہیں استاد جی کہنا پڑے گا، بہر حال مبارک ہو۔“

”نہیں اس سے بھی بری خبر یہ کہ تم بھی حوالدار بن گئے ہو۔ اور تمہیں بھی مبارک ہو۔“

سردار کے چہرے پر خوشی ظاہر ہوئی۔ ”ہاں یہ کام کی بات کی ہے۔“

”اچھا فضول بکو اس چھوڑو اور کام کی بات سنو۔“

وہ منہ بناتے ہوئے بولا۔ ”تمہارے نزدیک کام کی بات پلوشہ کا ذکر ہی ہے۔“

میں نے حیرانی بھرے لہجے میں کہا۔ ”یار!.... تمہاری باتیں کبھی کبھی تمہارے پٹھان ہونے پر سے میرا اعتبار اٹھا دیتی ہیں۔ پٹھان سے اتنی سمجھ داری کا ظہور قیامت کی نشانی ہی ہے۔“

”اچھا پھوٹو، تمہاری پلوشہ خان وزیر کو کیا مسئلہ درپیش ہے۔“

”اس سے ملنے کے لیے کل مجھے علام خیل کے نالے تک جانا پڑے گا۔“

Classic Urdu Material

”کل صبح سویرے ہم نے وچہ نرائے کا رخ کرنا ہے۔ اس لیے یہ فتور دماغ سے نکال کر سونے کی کوشش کرو۔“

”میں مذاق نہیں کر رہا۔“

”جانتا ہوں، اسے مذاق نہیں حماقت کہتے ہیں۔“ یہ کہتے ہی وہ رضائی میں گھس گیا تھا۔

میں نے اسے منانے کی کوشش کرتے ہوئے کہا۔ ”یار!.... اتنا وقت نہیں لگے گا۔ گھنٹے بھر کا کام ہے اس کے بعد واپس آ جاؤں گا۔“

”را بے صاحب!.... جانے اور واپسی میں کم از کم دس گھنٹے خرچ ہوں گے اور وہاں بے

شک آدھے گھنٹے ہی کا کام ہو مگر تم نے کئی گھنٹے لگا دینے ہیں.... میرا مطلب ہے تمہارا جی

اتنی جلدی تو نہیں بھرے گا کہ تم جاؤ اور کام کر کے واپس لوٹ آؤ۔“

”یار!.... تمہاری چھوٹی سی بہن کا حکم ہے اور جانتے ہو اس نے کیا دھمکی دی ہے؟“ میں

نے ایک لمحہ کی خاموشی اختیار کرتے ہوئے سردار کی دلچسپی جاننے کی کوشش کی مگر وہ

خاموش لیٹا رہا گویا اسے کوئی سروکار نہیں تھا کہ پلوشہ نے کیا دھمکی دی تھی۔ مجبوراً مجھے

خود ہی بتانا پڑا۔ ”کہہ رہی تھی کہ اگر میں نہ گیا تو اسے کچھ بھی ہو سکتا ہے۔“

Classic Urdu Material

”یقیناً یہ دھمکی اس نے پہلی بار نہیں دی ہوگی۔“ سردار سنجیدہ تھا۔

”ہاں.... مگر میں کوئی خطرہ مول نہیں لے سکتا۔ چنارے بہن نے بھی تمہیں کئی بار

جانے کی دھمکی دی ہوگی اور ہر بار تم نے اس کی بات ہنسی میں اڑالی ہوگی۔“

”کیا یہ بکو اس کرنا ضروری تھا۔“ چہرے سے رضائی ہٹاتے ہوئے اس نے مجھے غصے سے گھورا۔

”ہاں.... چنارے بہن، کے جانے کا غم تم نے صرف اس لیے برداشت کر لیا ہے کہ

سلطان خان کی شکل میں اس کی نشانی تمہارے پاس موجود ہے۔ اور امید ہے لی زونا بھی

اس کا غم غلط کرنے کے لیے آجائے گی۔ مگر میرے پاس پلوشے کا کوئی متبادل موجود نہیں

۔ اس کو کچھ ہو گیا تو شاید میں نہ بچ سکوں۔“

”ٹھیک ہے صبح میں تمہارے ساتھ چلوں گا۔“

”تمہاری موجودی میں میرا کام تو آسان ہو جائے گا، لیکن وچہ نرائے پر اگر ہم دونوں سے

کوئی نہ پہنچا تو یہ خبر چھپی نہیں رہے گی۔ میری غیر موجودی کو تم چھپا سکتے ہو ہم دونوں کی

غیر حاضری راز نہیں رہ پائے گی۔“

Classic Urdu Material

”تم بس فضول کے تخمینے لگا سکتے ہو۔“ سردار جلے کٹے انداز میں کہتے ہوئے دوبارہ رضائی میں ہو گیا۔ اس کا مفاہمتی لہجہ سنتے ہی میں نے متبسم ہو کر کہا۔

”شکریہ خان صاحب!.... گو کسی پٹھان سے بھلائی کی امید رکھنا..... میرا مطلب ہے یہ ممکن تو ہے، لیکن.... بہ ہر حال شکریہ۔“

وہ خاموش رہا۔ میں نے اپنی بات منوالی تھی اس لیے میں نے بھی خاموشی اختیار کرنا مناسب سمجھا۔



صبح سویرے ہی میں نے سردار کو اٹھادیا تھا۔ میں جلد از جلد علام خیل کا رخ کرنا چاہتا تھا۔ نماز پڑھ کر اس نے تھوڑی دیر آرام کرنے کی کوشش کی لیکن اس کی یہ کوشش میں منت زاری سے ناکام بنا دی۔ بادل نحواستہ اسے تیار ہونا پڑا۔ ناشتا کر کے ہم جانے کے لیے تیار تھے۔ ڈی بلاک سے نکلتے ہی میں نے پلوشہ کو اپنی آمد کا بتادیا تھا۔ رات کی طرح اس نے۔ ”میں منتظر ہوں گی۔“ کہہ کر رابطہ منقطع کر دیا۔ اس سے ملاقات کی خوشی میں

Classic Urdu Material

نے اس کے رویے کو نظر انداز کر دیا۔ ملنے پر میں اس سے خوب گلے شکوے کر سکتا تھا۔
- یوں آئی کام پر اسے شرم سار کرنا مناسب نہیں تھا۔

ڈی بلاک کے نالے میں اتر کر ہم دونوں الوداعی مصافحہ کر کے مخالف اطراف میں مڑ گئے۔
- میرا رخ مغرب کی طرف اور اس کا مشرق کی طرف ہو گیا۔

”اللہ کے واسطے.... مطلوبہ کام کرتے ہی واپسی کی راہ لینا.... اور پیار کے اظہار میں جو کمی
بیشی رہ گئی ہو وہ چھٹی جاتے ہوئے پوری کر لینا۔ یوں بھی شادی سے پہلے بہت زیادہ بے
غیرتیاں اچھی نہیں ہوتیں۔“ جاتے ہوئے بھی وہ مجھے تاکید کرنے سے باز نہیں آیا تھا۔

”نہ وہ لی زونا ہے اور نہ میں کوئی پٹھان، کہ تمہیں ایسی نصیحتوں کی ضرورت پڑے

۔“ اسے ترکی بہ ترکی جواب دیتے ہوئے میں تیز رفتاری سے نشیب میں اترنے لگا۔ ارد

گرد کے مناظر اس وقت اتنے سہانے لگ رہے تھے گویا پر شباب بہار میں چمن نظارے

میسر آگئے ہوں۔ نالے میں بہتا شفاف پانی کا شور جھرنے کی طرح کانوں میں گھنٹیاں بجا

رہا تھا۔ تین چار دنوں کی دوری کے بعد کسی کے ملنے کو دل کا یوں بے قراری ظاہر کرنا اس

بات کا مظہر تھا کہ وہ میرے دل میں کتنی گہرائی میں پیوست ہو گئی تھی۔ اور جب چاہنے

Classic Urdu Material

والے کو یہ بھی معلوم ہو کہ محبوب کے دل میں اس کے لیے ایسی ہی تڑپ اور بے قراری موجود ہے تو اس کی محبت کی شدت میں اور بھی اضافہ ہو جاتا ہے۔

تیز رفتاری کا مظاہرہ کرتے ہوئے میں نے نصف وقت میں مطلوبہ فاصلہ طے کر لیا تھا۔ اس نے آخری ملاقات کی جگہ ہی پہنچنے کی ہدایت کی تھی۔ وہاں رک کر پسینہ صاف کرتے ہوئے میری پیاسی نگاہوں تسکین روح کی تلاش میں دائیں بائیں سرگرداں ہوئیں۔ اور اسی وقت وہ نظر آگئی۔ وہ مردانہ لباس ہی میں تھی۔ گہرے بھرے رنگ کی شلوار قمیص کے اوپر اس نے سبز رنگ کی بغیر بازو والی سویٹر پہنی ہوئی تھی۔ اپنے جسمانی خطوط کو چھپانے کے لیے وہ ہمیشہ جرسی، کوٹ وغیرہ کا استعمال کرتی تھی۔ ورنہ وہ عمر کی اس منزل پر تھی کہ چہنچاشباب اس کا بھانڈہ پھوڑ دیتا۔

اسے دیکھتے ہی میری حسیات آنکھوں میں سمٹ آئی تھیں۔ اس تک بھاگ کر پہنچنے کی غرض سے میں نے کندھوں میں ڈالے بیرٹ ایم 107 کے تھیلے کے تسے نکال کر تھیلے کو نیچے رکھا، تاکہ اس کے خوشبودار وجود کو اپنی بانہوں کی زینت بناتے ہوئے مجھے کوئی

Classic Urdu Material

دشورای نہ ہو، لیکن پلوشہ کی طرف قدم بڑھانے سے پہلے ہی میری سماعتوں میں ایک کرخت آواز گونجی۔

”خبردار اگر ذرا سی حرکت بھی کی۔“

یہ آواز مجھے نالے کے دائیں کنارے کی طرف سے آئی تھی۔ میں نے بے اختیار اس طرف نظریں دوڑائیں، چار مسلح افراد کو دیکھتے ہی میرا دل عجیب انداز میں دھڑکنے لگا تھا۔ اور یہ دھڑکنا خوف کی وجہ سے نہیں تھا۔ پیٹھ پیچھے گلا کھنکارنے کی آواز پر مجھے یہ شبہ نہیں رہا تھا کہ اس وقت میں دشمن کے گھیرے میں آگیا تھا۔ میں نے بڑی مشکل سے پلوشہ کی جانب دیکھا۔ میری جانب سے پیٹھ موڑتے ہوئے وہ ایک پتھر پر بیٹھ گئی تھی۔

”نہیں یہ نہیں ہو سکتا۔“ میری سنسناتی سوچوں نے اسے نظر کا دھوکا قرار دینا چاہا۔ دل و دماغ اس کی توجیہ میں مصروف ہو گئے.... آخر پلوشہ ایسا کیسے کر سکتی تھی۔

”ہاتھ اوپر....“ گردن سے لگنے والی کلاشن کوف کی بیرل نے مجھے یقین دلایا کہ میں خواب نہیں دیکھ رہا تھا۔

Classic Urdu Material

میں نے بڑی کوشش کر کے ہاتھوں کو سر سے بلند کیا۔ ورنہ میرے ہاتھوں پاؤں میں جان نہیں رہی تھی۔

ایک آدمی میری تلاشی لینے لگا۔ میری نظریں تو بس پلوشہ کے وجود پر گڑی تھیں۔ اس کا میری طرف پیٹھ موڑ کر آرام سے پتھر پر نشست سنبھالنا یہ ثابت کر رہا تھا کہ مجھے گرفتار کرانے میں اس کی مرضی شامل تھی۔

ایک لمبے قد کا آدمی پلوشہ کے قریب جا کر رکا اس نے ہاتھ میں ہزار ہزار کے نوٹوں والی کئی گڈیاں پکڑی ہوئی تھیں۔

”یہ لو بقیار قم، اب تم جاسکتی ہو۔“ اس کے الفاظ نہیں پگھلا ہوا سیسہ تھے جو سماعتوں کے

رستے میرے جسم میں اتر کر میرے بدن کو بے جان کرنے لگے۔ جانے میں کیسے اپنے

قدموں پر کھڑا تھا۔ اسی وقت مجھے محسوس ہوا کہ کوئی میرے ہاتھ نیچے کر کے پشت پر

باندھ رہا ہے۔ شاید اس نے مجھے ہاتھ پیچھے کرنے کو بھی کہا تھا لیکن میری سماعتوں میں تو

پلوشہ کے قریب کھڑے لمبی قامت کے آدمی کے الفاظ ہتھوڑے برسارہے تھے۔

سنا پیر (قسط نمبر 37)

ریاض عاقب کو ہلر

اس آدمی سے پیسے لے کر اس نے ایک نظر پیچھے مڑ کر میری بے بسی کا نظارہ کیا اور سڑک کی طرف بڑھ گئی۔ یقیناً اس کا کام ختم ہو گیا تھا۔ اپنی محنت کا معاوضہ وصول کر کے وہ جا رہی تھی۔ کسی کے ساتھ چند دن محبت کے اظہار کے بعد لاکھوں کی رقم وصول کرنا گھائے کا سودا نہیں تھا۔

”نہیں وہ ایسی نہیں ہے.... ضرور اسے کوئی مجبوری ہے۔“ دل نے احمقانہ واویدا کیا۔ اور

دل کی بات میں اتنا بھی وزن نہیں تھا کہ دماغ اسے جواب دینے کی زحمت ہی گوارا کرتا۔ یا شاید دماغ بھی اسی تگ و دو میں تھا کہ جسم سے نچڑتی ہوئی طاقت کو بحال کرنے کا کوئی بہانہ ہاتھ آجائے۔ ڈوبتے کو تنکے کا سہارا چاہیے ہوتا ہے۔ اور میری حالت بھی سیلابی ریلے

میں آئے ہوئے اس شخص کی سی تھی جو تیرنا ہی نہ جانتا ہو۔ نہ تو ایسے ڈوبنے والے کی جان کسی تنکے کا سہارا پا کر بچ سکتی ہے اور نہ اس وقت مجھے کوئی لولی لنگڑی دلیل فائدہ دے رہی تھی۔ میری آنکھیں تو بس پلوشہ کو وہاں سے دور جاتے ہوئے دیکھ رہی تھیں۔ سڑک

کنارے کسی گاڑی کا انتظار کرنے کے بہ جائے وہ پیدل ہی انگور اڈے کی طرف چل پڑی تھی۔

”اتنی زیادہ رقم کی وجہ سے اس کی جان کو خطرہ نہ پڑ جائے۔“ اس حالت میں بھی بے ایمان دل کو اس کی فکر ہوئی اور میرا دماغ پیچ و تاب کھاتا رہ گیا۔

کلاشن کوف کی نال سے میری پیٹھ پر ٹھوکا دے کر کسی نے مجھ آگے بڑھنے کا اشارہ کیا۔ میں مرے مرے قدم اٹھاتا ہوا آگے بڑھا۔ میری نظریں اب بھی پلوشہ کو دیکھ رہی تھیں، جبکہ وزیرستان کے پہاڑوں میں چلنے والے کو ایک آنکھ سامنے اور ایک آنکھ زمین پر رکھنی پڑتی ہے۔ اس اصول کی منافی کا صلہ مجھے ایک زبردست ٹھوکرا کھا کر منہ کے بل گرنے کی صورت میں ملا۔ ہاتھ پشت پر بندھے ہونے کی وجہ سے مجھے اچھی خاصی چوٹ آئی تھی لیکن اس وقت میری ساری حسوں نے عارضی طور پر کام کرنا چھوڑ دیا تھا۔ نہ تو مجھے کچھ سنائی دے رہا تھا اور نہ پلوشہ کے علاوہ کچھ نظر آ رہا تھا۔ جسم میں درد و تکلیف محسوس ہی نہیں ہو رہی تھی۔ البتہ میرے دل کو کوئی مٹھی میں لے کر مسلسل بھینچے جا رہا تھا۔

Classic Urdu Material

کسی نے مجھے بازو سے پکڑ کر کھڑا کیا۔ ”اوئے، نیچے دیکھ کر چلو کسی مجنوں کی اولاد۔ دل کے بعد اپنا تھو بڑا بھی نہ تڑوالینا۔“

اس کی بات پر میرے دائیں بائیں چلنے والوں نے زوردار قہقہہ لگایا تھا۔

وہ مجھے دھکے دیتے ہوئے نالے میں کھڑی ہوئی گاڑیوں کے قریب لائے۔ درمیان میں کھڑی ڈبل کیبن کی عقبی نشست پر مجھے دو آدمیوں کے درمیان بٹھایا گیا۔ گاڑی کی باڈی میں بھی چار آدمی بیٹھ گئے، باقی دو گاڑیوں میں بھی چھ چھ آدمی بیٹھ گئے تھے۔

نالے سے نکل کر وہ سڑک پر آئے۔ ہماری گاڑی درمیان میں تھی۔ گاڑیاں علام خیل کے

بہ جائے انگور اڈے کی طرف چل پڑیں تھیں۔ میری نظریں سڑک پر جانے والی پلوشہ کی متلاشی تھیں۔ وہ سڑک کے دائیں جانب چل رہی تھی۔ میں نے گردن موڑ کر اس جانب دیکھا۔

”کمانڈر بہار خان!.... لڑکا تو رو رہا ہے۔“ میرے بائیں جانب بیٹھے آدمی نے مزاحیہ

انداز میں کہا۔

Classic Urdu Material

ان کا کمانڈر، بہار خان ڈرائیور کے ساتھ بیٹھا تھا، پیچھے دیکھتے ہوئے بولا۔ ”بے چارے کو چوٹ گہری آئی ہے نا، فکر نہ کرو جلد ہی بہل جائے گا۔“ اسی وقت ہماری گاڑی سست روی سے چلتی پلو شہ کے پاس سے گزرتی چلی گئی۔ کوشش کے باوجود میں اس کا چہرہ واضح طور پر نہیں دیکھ سکا تھا۔

مجھے عقبی شیشے سے پیچھے جھانکتے دیکھ کر میرے ساتھ بیٹھے آدمی نے اپنے ہاتھ سے میرا چہرہ سامنے موڑتے ہوئے کہا۔ ”ابے، کیا نکالتے ہو اس چھو کرے سے.... تمہیں بیچ کر رقم کھری کر لی ہے پھر بھی دیوانے ہوتے جا رہے ہو، تمہارے جیسے بے وقوف کم ہی نظر سے گزرے ہیں۔“

”تم بھی خوب ہو کمین خان!....“ بہار خان ہنستے ہوئے بولا۔ ”وہ لڑکا نہیں، لڑکی ہے

”کیا کہہ رہے ہو کمانڈر!“ میرے بائیں جانب بیٹھا کمین خان حقیقتاً اچھل پڑا تھا۔ ”انتباہ تو میں نہیں ہوں کہ لڑکے لڑکی میں امتیاز نہ کر سکوں۔“

Classic Urdu Material

”کمین خان صحیح کہہ رہا ہے کمانڈر!“ اس مرتبہ میرے دائیں جانب بیٹھے آدمی نے کمین خان کی تائید میں زبان کھولی۔

بہار خان نے قہقہہ لگاتے ہوئے کہا۔ ”بے وقوفو!.... یہی پلوشہ خان وزیر ہے.... اور جسے تم پکڑ کر لے جا رہے ہو یہ وہ مشہور ایس ایس ہے جس کے بارے تم لوگ اتنے عرصے سے سنتے آ رہے ہو۔“

”کمانڈر!.... آپ مذاق کر رہے ہونا۔“ کمین خان بے یقینی سے بولا تھا۔

بہار خان وضاحت کرتے ہوئے بولا۔ ”بالکل بھی نہیں.... بس آپ لوگوں کی بد قسمتی

ہے کہ خوش حال خان محسود سے ہونے والے جرگے میں آپ لوگ حاضر نہیں تھے ورنہ

ان دونوں کو دیکھ لیتے۔“

”کمانڈر!.... میری سمجھ میں یہ بات نہیں آرہی کہ پلوشہ خان نے اسے کیوں پکڑوا

دیا ہے، حالانکہ یہ دونوں تو سردار قبیل خان کے خلاف اکٹھے کام کرتے رہے ہیں، بلکہ

میں نے تو یہ بھی سنا ہے کہ ان دونوں کا کوئی چکر چل رہا ہے۔“ کمین خان کو بہار خان کی

بات ہضم نہیں ہو رہی تھی۔

Classic Urdu Material

”بے وقوف پلوشہ خان وزیر کا کسی ایک ساتھ تو چکر نہیں چلا ہے نا.... بہت چالو اور چکر باز لڑکی ہے۔ اس سے پہلے بھی سات آٹھ عاشق بھگتا چکی ہے۔ عمر ضرور کم ہے پر تجربہ بہت ہے زیادہ ہے۔ اب اسی بات سے اندازہ لگا لو کہ، محترم ایس ایس صاحب سے جب تک کام تھا عشق کا نائٹک کھیلتی رہی، جوں ہی کام نکل گیا اسے بیچ کھایا۔ اور میں یقین سے کہتا ہوں کہ اس نے خود ہی اس کی طرف قدم بڑھائے ہوں گے، اپنی بناوٹی محبت کا یقین دلایا ہو گا۔ جو بھی یہ محترم اس کے حسن کے جال میں پھنسا اس نے پیسے کھرے کرنے میں دیر نہیں لگائی۔“

”ویسے میرا نہیں خیال کہ سردار صنوبر خان کو اس آدمی کے لیے پندرہ لاکھ خرچ کرنے کی ضرورت تھی.... اور پندرہ لاکھ بھی سردار قبیل خان کی قاتل لے گئی۔“

”سردار قبیل خان اور سردار جہان داد کا قاتل یہ ہے۔“ بہار خان نے نفرت بھرے انداز میں میری جانب اشارہ کیا۔ ”باقی پلوشہ خان وزیر نے گزشتہ دو روز سردار صنوبر خان کو راضی کرنے میں گزارے ہیں۔ بے چاری کو اس ضمن میں پوری دو راتیں جاگ کر

Classic Urdu Material

گزارنا پڑیں۔ اور یقین کرو میں تو داد دیتا ہوں اس کی ہمت کی۔ صنوبر خان اور اس کے پانچ وحشی دوستوں کو اس عمر میں اکیلے بھگتنا اتنا بھی آسان نہیں تھا۔“

”اچھا....“ کمین خان نے اثبات میں سر ہلاتے ہوئے کہا۔ ”تو گویا اسے پلوشہ نے خیر سگالی کے طور پر پکڑ دیا ہے۔“

”اتنی بھی سادہ نہیں ہے۔“ بہار خان نے نفرت بھرے لہجے میں کہا۔ ”ایک نمبر کی چار سو بیس ہے۔ صنوبر خان نے جب ایس ایس کا مطالبہ کیا تو اس نے پندرہ لاکھ کی خطیر رقم مانگ لی۔ دوسری صورت میں صنوبر خان کے ساتھ اس کی یوں بھی صلح ہو گئی تھی اسے کیا ضرورت تھی اپنے پرانے عاشق کو پکڑوانے کی۔“

میری دائیں جانب بیٹھے آدمی خیال ظاہر کیا۔ ”ویسے مجھے یقین نہیں آ رہا کہ ایسی لڑکی صرف صنوبر خان سے صلح کرنے ہی پہنچی ہوگی، لازمی بات ہے، اسے اچھی طرح معلوم تھا کہ صنوبر خان، سردار قبیل خان اور سردار جہان دادا خان کے قاتل سے بدلہ لینا چاہے گا اور ایسی صورت میں وہ اپنے عاشق کی بلی چڑھا دے گی۔“

Classic Urdu Material

”ہونہہ!.... یہ بات بھی دل کو لگتی ہے۔ بہار خان اور کمین خان اثبات میں سر ہلانے لگے۔

”میں بات کر سکتا ہوں کمانڈر!“ خاموش بیٹھے ڈرائیور نے پہلی بار زبان کھولی۔

”کہو دلشاد خان!“ بہار خان کے ساتھ باقی دونوں بھی اس کی طرف متوجہ ہو گئے تھے۔

”سچی بات تو یہ ہے کہ میں پلوشہ خان وزیر کا پرانا چاہنے والا ہوں۔ پرانے سے میری مراد یہی کوئی چھ سات ماہ پہلے کی بات ہے جب یہ مجاہدین کے کیمپ سے باہر نکلی تھی۔ میں اسے لڑکا ہی سمجھتا تھا۔ اس وقت یہ سردار قبیل خان کے بارے میں معلومات حاصل کرنے کے لیے اس کے ایک قریبی محافظ سہیل خان کو نواز رہی تھی۔ اس غدار کی پانچوں گمھی اور سر کڑا ہی میں تھا۔ اسے جو کچھ پوچھنا ہوتا تنہائی کی ایک ملاقات کے بدلے اگلا لیتی تھی۔ ابھی سردار قبیل خان کی شہادت کے وقت سہیل خان بھی مارا گیا ہے۔ اسے اپنے کیے کا اچھا بدلہ ملا۔ خیر وہ پرانی بات ہے میں ابھی کچھ اور بتانا چاہ رہا تھا۔ پلوشہ خان کا اصل چکر منور خان نامی ایک جوان سے چل رہا ہے۔ یقین مانو بہت خوب صورت مرد ہے اور یہ حرام زادی اس پر بری طرح سے فریفتہ ہے۔ مگر منور خان کافی سمجھ دار اور ہوشیار ہے

Classic Urdu Material

اس نے وقتی طور پر پلوشہ سے تعلقات قائم کیے رکھے، مگر وہ ہمیشہ کے لیے نہیں پھنسنا چاہتا، بلکہ سچ تو یہ ہے کہ ایسی لڑکیوں کو بس وقت طور پر استعمال کیا جاتا ہے۔ اب یہ محترما اس پر شادی کے لیے زور دے رہی ہے۔ جس ماموں کے ہاں اس نے پرورش پائی ہے اس نے اس کے رشتے کے پندرہ لاکھ مانگے ہوئے ہیں اور منور خان نے صاف طور پر پلوشہ کو بتا دیا ہے کہ اس کے پاس اتنی رقم موجود نہیں ہے۔ تبھی اس فاحشہ کو صنوبر خان سے ملنے کا خیال آیا اور درمیانی واسطہ میں بنا۔ “دلشاد نے مکروہ انداز میں قہقہہ لگایا۔” میں یوں بھی کافی عرصے سے اس سے ملاقات کا متمنی تھا۔ اس بہانے چند گھنٹوں کی ملاقات میرے حصے میں بھی آگئی۔ سردار صنوبر خان نے بھی جرگے کے وقت اس کی بھولی بھالی اور معصوم صورت دیکھی تھی۔ میرے ذکر کرنے پر ہی وہ پھڑک اٹھا اور فوراً ملاقات کی خواہش ظاہر کر دی۔ دو راتیں سردار صنوبر خان اور اس کے ساتھیوں کی خدمت کر کے محترمانے اپنے گناہ معاف کرائے اور اپنے عاشق کو پکڑوا کر پندرہ لاکھ کھرے کر لیے ہیں۔ یقیناً اب وہ یہ پیسے منور خان کو دے گی تاکہ وہ اس کی ماں اور ماموں کو دے کر اس کا رشتہ مانگ سکے۔ لیکن امید یہی ہے کہ منور خان کبھی بھی اس سے شادی نہیں کرے گا۔ یوں بھی اس کے سامنے پلوشہ کا کردار کھلی کتاب کی طرح ہے۔“

Classic Urdu Material

”ابے تم تو چھپرے ستم نکلے.... ہمیں ہوا ہی نہیں لگنے دی ہاں۔“ بہار خان نے دلشاد خان کی گردن پر ہلکا سا تھپڑ لگایا۔

”مطلب آپ کا بھی دل آیا ہوا ہے۔“ دلشاد خان نے قہقہہ لگایا۔ میرے دائیں بائیں بیٹھے دونوں آدمیوں نے اس کا ساتھ دیا تھا۔

”بات تو کچھ ایسی ہی ہے۔“ بہار خان نے بے شرمی سے اعتراف کیا۔

”تو کتنا خرچ کر سکتے ہیں؟“ دلشاد خان نے بڑے اعتماد سے پوچھا تھا۔

بہار خان نے برا سا منہ بنا کر کہا۔ ”اب مجھے کیا پتا وہ کتنے پرمانتی ہے۔“

”مجھے بھی کوئی اندازہ نہیں ہے، بہ ہر حال میں اس سے مل کر آپ کو بتا دوں گا۔“ دلشاد نے کمانڈر کو تسلی دی۔

پلوشہ کے بارے ان کی بکواس سن کر میرے بدن سے گویا جان نکلتی جا رہی تھی۔ اس کے معصوم اور بھولے چہرے کے پیچھے اتنا مکروہ اور غلیظ چہرہ چھپا ہوا گا اس بارے تصور کرنا تو درکنار اگر میری گرفتاری سے پہلے کوئی ایسی بات کرنے کی کوشش بھی کرتا تو میں اس کے سر میں گولی اتارنے میں ایک لمحہ نہ لگاتا۔ مگر اب پلوشہ نے میری آنکھوں کے سامنے

Classic Urdu Material

ان سے رقم وصول کی تھی۔ دلشاد کے کہنے کے مطابق پرسوں رات وہ صنوبر خان کا پہلو گرم کر رہی تھی اور یہ بات مجھے اس لیے بھی سچ لگی کہ اس رات کو کافی دیر کو شش کرنے کے بعد بھی اس سے رابطہ نہیں کر سکا تھا، حالانکہ اس سے دو دن پہلے رات کو گیارہ بجے تک وہ میری منتظر تھی۔ گزشتہ رات بھی اس نے مجھے ملنے کے پیغام کے علاوہ کوئی بات نہیں کی تھی۔

گاڑی انگور اڈے سے ہوتی ہوئی جنوب کی طرف مڑ گئی۔ یہ وہی سڑک تھی جو خڑکے سے ہو کر قبیل خان کی حویلی کی طرف جاتی تھی۔ قبیل خان کی اس حویلی کی طرف جہاں پلوشہ سے میری پہلی ملاقات ہوئی تھی۔ اس سڑک پر جاتے ہوئے مجھے اپنا یادار سردار یاد آیا اور اس کے ساتھ ہی پلوشہ کے ساتھ ہونے والی لڑائی یاد آگئی۔ اسے گرفتار کر کے میں نے اس کی خوب پٹائی کی تھی۔ یقیناً آج اس نے اپنا بدلہ لے لیا تھا۔

تباہ شدہ کوٹھی تعمیر ہو چکی تھی بس رنگ و روغن کا تھوڑا بہت کام رہتا تھا۔ یقیناً قبیل خان کے جان نشین کے بھی وہی مشاغل تھے جو خود اس کے رہے تھے۔ یوں بھی اس کے بارے کافی کچھ مجھے اس کے آدمیوں کی زبانی ہی معلوم ہو گیا تھا۔

حویلی کے ایک کمرے میں لے جا کر انھوں نے مجھے بند کر دیا۔ کمرے میں موجود چار پائی اور بستر دیکھ کر مجھے کافی حیرانی ہوئی تھی میرے خیال میں صنوبر خان کے سامنے لے جا کر انھوں نے مجھے قتل کر دینا تھا۔ اور پلوشہ سے دھوکا کھانے کے بعد مجھے بھی پناہ لینے کے لیے قبر سے بہتر جگہ کوئی محسوس نہیں ہو رہی تھی۔ وہ جو میرے تیس، میرے دماغ سے عورت ذات کے بارے پلنے والی غلط سوچوں کو کھرچنے آئی تھی وہ تو پہلے والیوں سے کئی ہاتھ آگے نکلی تھی۔ ماہین کے صرف ایک مرد سے غلط تعلقات تھے اور میری نظر میں معصوم اور غیرت مند پلوشہ کوئی بھی کام نکالنے کے لیے اپنے جسم کا دسترخوان کسی کے سامنے بھی سجا سکتی تھی۔ چاہے وہ کوئی عام مرد ہو چاہے سردار وغیرہ۔ جینیفر نے وطن کی خاطر مجھ سے محبت جتائی تھی اور پلوشہ نے پیسے کے حصول کے لیے اپنی چاہت کا ڈراما رچایا۔ رومانہ نے مجھ سے اپنے شادی چھپائی تھی اور پلوشہ دس بارہ معاشقوں کا ذکر گول کر گئی تھی۔ ہر نئی لڑکی نے مجھے نئے طریقے سے دھوکا دیا تھا۔ تمام نے اپنے چہرے پر مختلف قسم کے نقاب چڑھا کر اپنے اصل کو چھپائے رکھا۔

چہرے بدل بدل کے مجھے مل رہے ہیں لوگ

Classic Urdu Material

اتنا برا سلوک میری سادگی کے ساتھ

یقیناً میں احمق اور بے وقوف تھا۔ کتنی چالاکی اور کیسی منصوبہ بندی سے اس نے مجھے پھانسا تھا۔ اس کے ساتھ بتائے شب و روز یاد کر کے میری آنکھیں بھینگنے لگیں....

اس کے لہجے میں کتنی چاہت اور مٹھاس ابل رہی ہوتی تھی۔ کیسی بے ساختگی اور برجستگی سے وہ محبت کا اظہار کیا کرتی تھی۔

”کیا وہ سب جھوٹ اور دکھاوا تھا....؟“ میں نے خود سے سوال کیا۔ ”اگر واقعی وہ

مطلب پرستی اور غرض کا دھندا کر رہی تھی اور ویسے وہ اپنے بدن کی رشوت دے کر ہر

کام نکلوانے کی عادی تھی تو یہ دعوت اس نے مجھے کیوں نہیں دی۔ مجھے کبھی اس کی

حرکات میں کیوں سستا پن نظر نہ آیا۔ میرے لیے اس نے اپنے خوب صورت جسم کا

دستر خوان کیوں نہیں سجایا کہ میرے ساتھ تو اس نے کئی راتیں بتادی تھیں۔“

”کیونکہ تم سرتاپا اس کی محبت ڈوبے ہوئے تھے احمق آدمی۔“ میرے دماغ نے میرے

سوال کا جواب دینے میں ایک لمحہ بھی نہیں لگایا تھا۔ ”بھول گئے کس طرح شادی میں

Classic Urdu Material

رقص کر رہی تھی۔ کیا شریف لڑکیاں اس طرح مردوں کے درمیان بے فکری اور بے تکلفی سے ناچ سکتی ہیں؟“

میرے دل نے کمزور سا احتجاج کیا۔ ”اس وقت وہ لڑکے کے روپ میں تھی، بلکہ وہ بچپن ہی سے ایک لڑکا بن کر زندگی گزار رہی تھی۔ ایسی لڑکی کو رقص کرنے میں کیا چیز مانع ہو سکتی ہے۔“

”محترم.... تمھاری گود میں کس خوشی میں تشریف فرما ہو گئی تھی.... اور وہ مراد کون تھا جو اس کے گالوں پر ہاتھ پھیر رہا تھا.... کیا کسی بھی موقع پر اس نے اپنے بدن کو تم سے روشناس کرانے میں کوئی بخل برتا۔ موٹر سائیکل پر کس بے تکلفی سے تمھیں اپنے پیچھے سوار کر لیا اور جب موٹر سائیکل پر تمھارے پیچھے بیٹھی تو ایسے جڑ کر بیٹھی گویا تم اس کے شوہر ہی تو ہو۔ چار پائی پر اپنے ساتھ سلانے میں ایک لمحے کو بھی نہ جھجکی۔ اس کے علاوہ بھی کئی مواقع پر اس نے تمھیں ایسے اشارے دیے جن کا واضح مطلب یہی بنتا تھا کہ اپنا ہاتھ ذرا سا آگے بڑھا کر تم اسے حاصل کر سکتے ہو، اب تمھارے اندر ہی ایسے جراثیم مفقود تھے تو اس میں اس کی پارسائی کا کیا عمل دخل۔“ دماغ کے دلائل ہمیشہ بھاری

ہوتے ہیں اس وقت بھی میرے دل کے پاس ان دلائل کا کوئی جواب نہیں تھا لیکن پھر بھی کم بخت دل اس کی طرف داری سے باز نہیں آ رہا تھا۔ اس کے ساتھ بتایا وقت کسی فلم کی طرح میری بصارتوں کے سامنے سے گزرنے لگا۔

”تھوڑی دیر پہلے بہار خان نے بڑے یقین سے کہا، کہ پلوشہ نے خود ہی میری طرف قدم بڑھا کر اپنی بناوٹی محبت کا یقین دلایا ہو گا۔“ حالانکہ اسے ہمارے تعلقات کی شروعات کے بارے کوئی معلومات نہیں تھی۔ بس پلوشہ کی فطرت کو دیکھتے ہوئے اس نے جو دعوا کیا تھا وہی اصل حقیقت تھی۔ پلوشہ نے شروع دن ہی سے خود کو میرے قریب کرنا شروع کر دیا تھا۔ کبھی خود کو گھورنے کا کہہ کر مجھے اپنی طرف متوجہ کرنا۔ کبھی اپنی ماں سے رشتا مانگنے کی ترغیب دینا۔ گاہے گاہے اپنے دل فریب بدن کے لمس سے روشناس کرا کے میرے جذبات برا بھلا سمجھنے لگتا تھا۔ اور اس طرح اس نے میرے دل میں اپنی محبت پیدا کر کے ہی چھوڑی۔ وہ اپنے آپ کو نہ صرف خوب صورت سمجھتی تھی، بلکہ اس کا اظہار کرنے میں ذرا بھی نہیں شرماتی تھی۔ میں اس کی ہر حرکت کو شوخی و شرارت کا نام دیتا رہا۔ اس نے بلاشبہ مجھے ایک مہرے کی طرح استعمال کیا تھا۔ اور اپنا مطلب پورا کرنے کے بعد میری جان چھوڑنے کے بہ جائے میرا سودا کر دیا۔ اپنے محبوب کے حصول کے لیے

Classic Urdu Material

اسے پندرہ لاکھ چاہیے تھے، اور اس رقم کے حصول کے لیے مجھے اس پلوشہ نے مجھے بیچ دیا جو کہتی تھی میں اگر دور گیا تو وہ اپنی جان لے لی گی۔ اور دور ہونے پر اس نے اپنی جان تو نہیں لی تھی البتہ مجھے موت کے حوالے ضرور کر دیا تھا۔

”یہ سب میری بے وقوفی اور حسن پرستی کی وجہ سے ہوا۔“ میں خود کو کوسنے لگا۔
”عورت ذات سے اتنی مرتبہ دھوکا کھا کر بھی مجھے اس کے علاوہ کچھ نہیں سوچ رہا تھا۔ ایک ایسی لڑکی جسے میں نے تشدد کا نشانہ بنایا، خوب زد و کوب کیا اور وہ بہ جائے نفرت کرنے میری محبت میں مبتلا ہو گئی، محبت بھی ایسی کہ میرے بغیر ایک دن گزارنا اسے کارِ دار لگنے لگا۔ واہ.... راجامیاں.... واہ، کچھ تو عقل کی ہوتی، تھوڑا سا تو سوچا ہوتا، ایسی خوب صورت لڑکی بس تیرے ہی انتظار میں تو تھی کہ تم جیسا گلہام اسے اور کہاں ملنا تھا۔“

اچانک میرے دماغ میں جیسے کسی نے سرگوشی کی کہ اس نے تو اپنا مطمح نظر تو تم تک پہنچا دیا تھا، جب تم نے کہا کہ تم اسے شہزادیوں کی طرح رکھو گے تو اس نے بہ ظاہر ہنستے ہوئے یہی کہا تھا نا کہ....

Classic Urdu Material

”ایک غریب فوجی کے پاس اتنی طاقت کہاں کہ اپنے خوابوں کی شہزادی کو شہزادیوں کی سی شان و شوکت مہیا کر سکے۔ مجھے تو لگتا ہے امی جان نے جو مطالبہ رکھا اسے پورا کرنے کے لیے بھی آپ چند سال کی مہلت نہ مانگ لیں۔“

اور جب میں نے جواب میں کہا تھا.... ”اگر ایسی بات تھی تو کسی دولت والے سے محبت کرنا تھی نا، ایک غریب فوجی کے پیچھے کیوں پڑ گئی ہو۔“

تو کس ڈھٹائی سے اس نے جواب دیا تھا۔ ”بس کیا کروں یار!.... جب امیر نہ ملے تو غریب ہی پر اکتفا کرنا پڑتا ہے۔“

وہ تو ہر مرحلے میں مجھے یہ باور کراتی رہی کہ اسے پیسوں سے کتنا پیار ہے، بس میری ہی آنکھوں پر حماقت کی ایسی پٹی بندھی ہوئی تھی کہ مجھے اس کی محبت کے علاوہ کچھ نظر نہیں

آ رہا تھا۔ اب میری سمجھ میں اس کی چالیں آ گئی تھیں لیکن اس سمجھ کا بھی کیا فائدہ کہ جو

نقصان مجھے پہنچنا تھا وہ پہنچ چکا تھا.... ہار کر اپنی ہار کی وجوہات کو سمجھنے کا دعوا کرنا ایک حماقت ہی تو تھی۔

سمجھ جاتا ہوں چالوں کو مگر کچھ دیر لگتی ہے

وہ بازی جیت جاتا ہے میرے چالاک ہونے تک

میں دل کی تباہی کے ساتھ ساتھ زندگی کی بازی بھی ہار گیا تھا۔ جانے کتنی دیر چارپائی پر لیٹے میں انہی خیالات میں کھویا رہا۔ پلو شہ کے دھوکے نے مجھے جینے سے بھی بیزار کر دیا تھا۔ اس وقت مجھے مرنے کا کوئی ڈر اور خوف محسوس نہیں ہو رہا تھا۔ بس افسوس تھا تو اس بات کا کہ میں اس دھوکے باز اور قابل نفرت لڑکی سے بدلہ نہیں لے سکتا تھا۔ اس کے سر میں گولی اتار کر اپنے دل میں جلتے آلاؤ پر پانی نہیں ڈال سکتا تھا۔ اسے ایک مرتبہ پھر باندھ کر اسے ایسے بیہمانہ تشدد کا نشانہ نہیں بنا سکتا تھا کہ جس سے اس کی روح بھی کانپ اٹھتی۔

یہ سوچتے ہوئے ایک دم میرے اندر سے تمسخرانہ قہقہہ بلند ہوا۔۔۔ ”اگر موت سے بچ گئے تو کیا اتنی جرات ہے کہ اس پر تشدد کر سکو؟۔۔۔ خالی بڑھکیں مارنے سے کچھ نہیں ہوتا۔ اگر وہ اب بھی تمہارے سامنے آ کر دو آنسو بہا دے تو تم نے اسے گلے لگانے میں ایک لمحہ بھی ضائع نہیں کرنا۔“

Classic Urdu Material

”نہیں ایسا نہیں ہے۔ مجھے اس سے نفرت ہے....“ میں اپنے اندر سے اٹھنے والی آواز کو جھٹلانا چاہا، مجھے اس میں کامیابی نہیں ہوئی تھی۔ اس کا ہنستا مسکراتا چہرہ یونہی میری نظروں کے سامنے لہراتا رہا۔

”کاش تم نے میری آنکھوں کے سامنے رقم وصول نہ کی ہوتی.... کم از کم میں آسانی سے مر تو لیتا۔ موت کے ساتھ مجھے تمہاری بے وفائی اور دھوکے کی افیت تو نہ جھیلنا پڑتی۔ تمہیں تو اپنے فعل پر اتنی بھی ندامت نہیں ہوئی کہ تم میرا سامنے کرنے سے شرماسکو، حالانکہ میں نے کبھی تمہارا برا نہیں چاہا۔ پہلی لڑائی بھی ایک غلط فہمی کا نتیجہ تھی.... تم پر تشدد کرنا بھی میری غلطی سہی مگر اس کی وجہ سے میں اتنی بڑی سزا کا مستحق تو نہیں ٹھہرتا تھا کہ تم مجھے انھی دشمنوں کے حوالے کر دو جن کے خلاف ہم شانہ بہ شانہ لڑتے رہے ہیں۔ اور تمہارا یہ گمان بھی غلط ہے کہ میں غریب ہوں.... تمہارا محبوب پندرہ لاکھ دینے کا روادار نہیں جبکہ میں پچاس لاکھ دینے پر تیار تھا۔ آخر تم نے ایسا کیوں کیا پلوشہ.... کیوں آخر کیوں؟“ میری آنکھوں کے گوشے بھینگنے لگے.... بے انتہا درد اور تکلیف برداشت کرنے والے سنائپر کو ایک بے وفانے دھوکا دے کر رلا دیا تھا۔

Classic Urdu Material

استاد محترم راؤ تصور کہا کرتے تھے کہ سنا پُر کا دل لوہا اور احساسات پتھر ہوتے ہیں۔ اسے بس اپنے مقصد سے غرض ہوتی ہے۔ نہ اس پر موسم اثر انداز ہوتا ہے اور نہ ماحول کی سختی۔ بھوک اور پیاس اس کے لیے بے معنی ہوتی ہے۔ تھکنا وہ نہیں جانتا.... نیند اس پر قابو نہیں پاسکتی اور شکست کا لفظ اس نے اپنے لغت سے نکالا ہوتا ہے....

”کیا میں واقعی سنا پُر ہوں.... تھکا، ہار، شکست خوردہ۔ جو ایک دھوکے باز کے لیے رو رہا ہے۔ یقیناً میں سنا پُر نہیں ہوں.... یقیناً میں اپنے استادوں کے لیے ندامت اور شرمندگی کا باعث ہوں۔ بزدل، ڈرپوک ایک سہا ہوا شخص.... جسے بس عورتوں سے دھوکا کھانا آتا ہے، جو دو پیار بھرے بولوں پر زندگی بھر ساتھ نبھانے کے سپنوں میں کھو جاتا ہے، جو ایک لڑکی کے لیے اپنے فرض سے غافل ہو جاتا ہے....“

دروازے پر ہونے والے کھٹکے کو سن کر میں نے جلدی جلدی آنکھیں کو صاف کیا۔ دروازہ کھول کر ایک شخص کھانے کے برتن اٹھائے اندر داخل ہوا۔ ایک مسلح شخص مجھ پر نظر رکھنے کے لیے اس کے ہمراہ تھا۔ مسلح شخص چوکنہا ہو کر دروازے پر کھڑا ہو گیا۔ اور دوسرا کھانے کے برتن لکڑی کی میز پر رکھ کر خاموشی سے واپس مڑ گیا۔ میں نے کلائی پر

Classic Urdu Material

بندھی گھڑی پر نظریں دوڑائیں شام کے ساتھ بج رہے تھے۔ کمرے میں جلنے والی ٹیوب لائٹ کی روشنی نے مجھے اندھیرا ہونے کا پتا نہیں لگنے دیا تھا۔

میں صبح کا ناشتا کر کے ڈی بلاک سے روانہ ہوا تھا۔ بقیہ دن بغیر کھائے پیے اسی ہنگامے کی نذر ہو گیا تھا اس کے باوجود مجھے ذرا سی بھوک محسوس نہیں ہو رہی تھی۔ میں کھانے کے برتنوں کو چھوئے بغیر الٹی سیدھی سوچوں سے اپنے غم کو بڑھاوا دیتا رہا۔

گھنٹے ڈیڑھ بعد وہی دو آدمی کھانے کے برتن سمیٹنے آئے۔ کھانے کو جوں کاتوں پڑا دیکھ کر برتن لے جانے والے نے حیرانی سے پوچھا۔

”تم نے کھانا نہیں کھانا؟“

میں نے اس کی بات کا جواب دینے کی ضرورت محسوس نہیں کی تھی۔ ایک دولہے میرے

جواب کا انتظار کرنے کے بعد اس نے کندھے اچکاتے ہوئے میز پر دھرے برتن اٹھائے

اور دروازے کی طرف بڑھ گیا۔

وہ میری زندگی کی بدترین رات تھی۔ نیند آنے کا تو سوال ہی پیدا نہیں ہوتا تھا۔ میں جانتا

تھا کہ سردار بھی پریشان ہو گا اور جانے میرے بارے کیا سوچ رہا ہو گا۔ وہ زیادہ دیر تک

میرے غائب ہونے کو نہیں چھپا سکتا تھا۔ صبح تک تو یقیناً اسے کسی کو بتانا پڑ جاتا، بلکہ اب تو وہ بھی پھنس گیا تھا۔ میرے غائب ہونے کی کوئی مدلل وجہ اس کے پاس نہیں تھی۔ میں آج صبح اس کے ساتھ ڈی بلاک سے وچہ نرائے جانے کے ارادے سے نکلا تھا۔ اس کے بعد میں علام خیل کی طرف کیوں گیا تھا اس کا جواب یقیناً سردار کے پاس موجود نہیں تھا کہ اس نے کسی متعلقہ ذمہ دار کو میرے جانے کی فوری اطلاع کیوں نہیں دی۔ میرے غائب کے بارے وہ کوئی جھوٹ بھی نہیں بول سکتا تھا کہ اس میں میرا نقصان تھا۔ فوج کی نوکری ایسی نہیں ہے کہ اس میں ذرا سی بے قاعدگی کی بھی گنجائش نکل سکے۔ البتہ اس معاملے کو اور نگ زیب صاحب سنبھال سکتے تھے۔ اب نامعلوم سردار اسے بتاتا بھی تھا یا نہیں۔ لیکن امید یہی تھی کہ اس کو بتانے کے علاوہ سردار کے پاس کوئی چارہ بھی نہیں تھا۔ (شاید کچھ قارئین کے دماغ میں یہ سوال اٹھے کہ جب ہم وہاں بغیر کسی روک ٹوک اور مرضی کے اتنا عرصہ گزار سکتے تھے تو یوں میرا غائب ہونا اتنی بڑی بات نہیں ہونی چاہیے، جبکہ اس سے پہلے بھی تو میں اتنا اتنا عرصہ غائب رہ چکا تھا.... لیکن ایسا سوال صرف ان قارئین کے دماغ میں اٹھے گا جو فوج کے ماحول سے ناواقف ہیں۔ باقی پہلے جو میں غائب رہا تھا تو اس وقت میرا جانا احکامات ہی کے تحت تھا اور اب تو مجھے کسی مخصوص

Classic Urdu Material

جگہ پر جانے کا حکم مل چکا تھا اور وہاں پر موجود میرے ساتھی کا نہ تو میرے ساتھ رابطہ تھا اور نہ میرے غائب ہونے کا اس کے پاس کوئی جواز تھا)



صبح، رات ہی طرح ایک آدمی میرے لیے ناشتالے کر آیا جبکہ ایک مسلح آدمی دروازے پر کھڑا ہو کر مجھ پر نظر رکھے رہا۔ ناشتالانے والا لکڑی کی میز پر ناشتے کے برتن رکھ کر واپس مڑ گیا۔ اس کے جانے کے بعد بھی میں نے ناشتے کی طرف ہاتھ نہیں بڑھایا تھا۔ بغیر کچھ کھائے پیے مجھے چوبیس گھنٹوں سے زیادہ کا وقت ہو گیا تھا لیکن اس کے باوجود مجھے بھوک محسوس نہیں ہو رہی تھی۔ اس وقت میری حالت پھانسی کی سزا پانے والے مجرم کی سی تھی۔ میں جانتا تھا کہ صنوبر خان نے جلد ہی آکر قبیل خان اور جہان داد خان کی ہلاکت کے بدلے مجھے قتل کر دینا ہے۔ لیکن یہ بھی سچ ہے کہ اس وقت بھوک نہ لگنے کی وجہ جان کا خوف نہیں تھا۔ ایک پاکستانی فوجی کو بھرتی ہونے کے ساتھ موت سے ڈرنا چھوڑنا پڑتا ہے۔ جبکہ ایک سنایر جس وقت عملی زندگی میں قدم رکھتا ہے تو ہر مشن پر جانے سے پہلے وہ خود کو گویا موت کے حوالے کر رہا ہوتا ہے۔ مجھے بس پلوشہ کا دکھ اندر

Classic Urdu Material

سے چیرے جارہا تھا۔ اس کا دھوکا دینا مجھے ہضم نہیں ہو رہا تھا۔ میرے وہم و گمان ہیں بھی نہیں تھا کہ کوئی لڑکی اتنی اچھی اداکارہ بھی ہو سکتی ہے۔ آنکھیں بند کرتے ہی اس کے چاہت بھرے جملے، محبت بھری باتیں، میرے لیے پریشانی ظاہر کرنا، شادی کی بات سن کر خوشی کا اظہار کرنا، میری حفاظت کے لیے فکر مند ہونا۔ یہ تمام باتیں ایسی تھیں جو گویا میرے دل کو شکنجے میں بھیج رہی تھیں۔ ہمیشہ ساتھ نبھانے کے وعدے کرنے والی نے صرف میرا ساتھ نہیں چھوڑا تھا بلکہ مجھے بچ دیا تھا۔ میرا رقیب اتنا خوش قسمت تھا کہ اس کے حصول کے لیے میری محبوبہ نے میرا سودا کر دیا تھا۔

گھنٹا بھر بعد وہ ناشتے کے برتن لینے آئے۔ ناشتے کو ویسے کا ویسا پڑا دیکھ کر مجھے کچھ کہے بغیر وہ برتن واپس لے گئے۔

وہ پورا دن میں نے بغیر کچھ کھائے گزار دیا تھا۔ اس دوران مجھے تھوڑی نیند آئی اور پلو شہ دھم سے میرے خوابوں میں آن دھمکی.... وہ منہ بسورتے ہوئے جانے کتنے گلے شکوے کر رہی تھی اور میں اس کا سر گود میں رکھ کر اس کے چھوٹے چھوٹے بالوں میں انگلیاں پھیرتے ہوئے مسکراتا رہا۔

Classic Urdu Material

آنکھیں کھلنے پر وہی قید خانے کی گھٹی گھٹی فضا اور ہجر و فراق کا پرازیت موسم نظر آیا۔ رات کے وقت بھی میرا کھانا کھانے کو دل نہیں چاہ رہا تھا لیکن مجھے کمزوری محسوس ہونے لگی تھی۔ مجبوراً میں نے چند نوالے لے لیے۔ دکھ شروع شروع میں افیت ناک اور ناقابل برداشت لگتا ہے لیکن آہستہ آہستہ انسان سنبھلنے لگتا ہے۔ اللہ پاک نے انسان کی فطرت ہی ایسی بنائی ہے کہ اس میں بھولنے کا مادہ وافر مقدار میں ودیعت کر دیا ہے۔ انسان بہت جلد ہی اپنے غموں کا مقابلہ کرنے کی ہمت پیدا کر لیتا ہے میں بھی آہستہ آہستہ سنبھلنے لگ گیا تھا۔

گوپلوشہ کے فعل سے مجھے ناقابل بیان اور ناقابل برداشت افیت پہنچی تھی لیکن اس افیت کو لے کر میں کب تک خود کو سزا دیتا رہتا۔ پلوشہ نے اپنا ظرف دکھا دیا تھا۔ وہ ایک خود غرض اور مطلب پرست لڑکی تھی اسے دل دینا تو میری غلطی تھی ہی اب اس کی اصلیت ظاہر ہونے کے بعد خود کو کوستے رہنا اور اس کے جانے کا ماتم کرتے رہنا کہاں کی عقل مندی تھی۔ سب سے بڑھ میں موت کی دہلیز تک پہنچ گیا تھا۔ دشمنوں کی قید میں پڑے رہ کر اپنی موت کا انتظار کرنا مجھے کسی طور پر زیب نہیں دیتا تھا۔ وہاں سے فرار ہونے

Classic Urdu Material

کی کوشش نہ کرنا اپنے ساتھ کھلی زیادتی ہی تو تھی میں ایک تربیت یافتہ سنا پُر تھا اور ایک سنا پُر زندگی کو زندگی کی آخری سانسوں تک لڑنے کی ہمت کرتے رہنا چاہیے۔

کھانا کھانے کے بعد میں وہاں بھاگنے سے منصوبے بنانے لگا مگر میری سوچیں گھوم پھر کر پلوشہ کی ذات پر آٹھرتیں، بہ قول شاعر....

ادھیڑ ڈالے ہیں بچے میرے ج±دائی نے
کہ کھا گیا ہے ترا غم کتر کتر کے م±جھے

اس کا غم، اس کی سوچیں، اس کے خیال، اس کی یادیں، اس کا ہنسنا ہے، اس کی شوخیاں، شرارتیں، اس کی محبت، اس کی ادائیں اور پھر اس کا دھوکا دینا.... اس کی بے راہروی، اس کا غلیظ کردار پتا نہیں اس کے بارے کیا کیا سوچتا رہا۔ میرے اندر تو ایسے جھکڑ اور آندھیاں چل رہی تھیں جو ہر چیز کو خس و خاشاک کی طرح بہا دیتی ہیں۔

☆☆☆

تین دن گزارنے کے بعد میں نے تنگ آکر کھانا لانے والوں سے صنوبر خان کے بارے پوچھا۔

Classic Urdu Material

”صنوبر خان!.... کب آئے گا؟“ وہ رات کے کھانے کے برتن اٹھانے آئے تھے۔

برتن اٹھانے والے نے حیرانی بھرے لہجے میں جواب دیا۔ ”سردار تو یہیں موجود ہیں۔“
حیرانی اسے میرے بات کرنے پر ہوئی تھی۔ کیونکہ جب سے میں قید ہوا تھا پہلی بار میں
نے زبان کھولی تھی۔

”میں اس سے ملنا چاہتا ہوں۔“

”انہیں اطلاع دے دوں گا۔“ وہ برتن اٹھا کر باہر نکل گیا۔

حیرت انگیز طور پر تھوڑی ہی دیر بعد بہت سارے قدموں کی چاپ کمرے کی طرف آتی

سنائی دی۔ جو میرے قید خانے کے سامنے آ کر رک گئی۔ دروازہ کھول کر کرخٹ شکل کا

صنوبر خان اپنے چار محافظوں کی معیت میں اندر داخل ہوا۔

ایک محافظ نے فوم کی آرام دہ کرسی اٹھائی ہوئی تھی۔ میری چارپائی کے سامنے کرسی رکھ

کر چاروں محافظ میری چارپائی کو گھیر کر کھڑے ہو گئے۔

صنوبر خان نشست سنبھالتے ہوئے بولا۔ ”کہو محترم سلیم شاہ، ذیشان حیدر، یاراجو

صاحب!“ اس کے لہجے میں طنز کی بوصاف محسوس کی جاسکتی تھی۔

Classic Urdu Material

اس کے راجو کہنے پر میں چونک گیا تھا، کیونکہ راجو تو بس مجھے پلوشہ کہا کرتی تھی۔

”تمہیں، میرا نام راجو کیسے معلوم۔“

”اس دن پلوشہ خان وزیر نے میرے سامنے ہی تم سے بات کی تھی۔“ صنوبر خان نے

اطمینان بھرے لہجے میں کہا۔ اور مجھے گرفتاری کے دن کمانڈر بہار خان اور اس کے ساتھیوں کے منہ سے سنی ہوئی باتوں پر فوراً یقین آ گیا تھا۔ انھوں نے صنوبر خان کی غیر موجودی میں یہی بات کہی تھی۔

”اپنے یوں قید میں رکھنے کا مقصد پوچھ سکتا ہوں۔“

”اپنا قصور معلوم ہونے کے بعد یہ سوال بے معنی ہی رہ جاتا ہے۔“

”اور اگر قصور معلوم نہ ہو تو؟“

”سردار قبیل خان اور سردار جہانداد کو قتل کرنے والے کے منہ سے معصومیت بھری

گفتگو سن کر عجیب لگتا ہے۔“

میں نے کہا۔ ”سردار قبیل خان کی قاتل پلوشہ خان وزیر ہے۔ جبکہ سردار جہانداد کو میں

نے اپنا دفاع کرتے ہوئے قتل کیا ہے، یقیناً اصولی طور پر میں بے گناہ ٹھہرتا ہوں۔“

Classic Urdu Material

اس کے ہونٹوں پر طنزیہ مسکراہٹ ابھری اور اس نے پشتو کا ایک محاورہ بولا جس کا مطلب سادہ اردو میں یہی بن رہا تھا کہ۔ ”اس سادگی پہ کون نہ مر جائے اے خدا۔“

”اس میں طنز کرنے کی کیا بات ہے؟ شالوم میں ہونے والے جرگے میں اس بات کی بڑے مفصل انداز میں وضاحت ہو چکی ہے۔ البتہ اگر اس کے بعد میں نے تمہارے کسی آدمی کو قتل کیا ہو تو مجھے موذرا الزام ٹھہرا سکتے ہو۔“

”جرگے میں تو تم نے کافی سارے جھوٹ بولے تھے۔“

”صرف اپنا فوجی ہونا چھپایا تھا۔“

وہ فلسفیانہ لہجے میں بولا۔ ”ایک جھوٹ بولنے والے کی باتوں میں جھوٹ، سچ کا امتیاز کرنا مشکل ہو جاتا ہے۔“

”آپ میرے سچ جھوٹ کو رہنے دیں، بس اتنا بتادیں کیا جہان داد خان نے اپنے لشکر کے ذریعے مجھے گھیرے میں نہیں لے لیا تھا، اور کیا اس وقت میرا فائر کرنا اپنے دفاع کے لیے نہیں تھا۔“

”اس حویلی کی تباہی، قبیل خان، اس کے ساتھ موجود بیس کے قریب آدمیوں کا قتل، گاڑیوں کی تباہی، روشن خان، انار گل، شمس خان، خاستہ گل وغیرہ کا قتل۔ ان تمام کو میں کس کھاتے میں ڈالوں۔“ وہ کسی وکیل کی طرح مجھ پر جرح کر رہا تھا۔

”سردار صنوبر خان!.... ان فضول باتوں میں پڑنے کے بہ جائے مجھے صرف اتنا بتادیں کہ تمہارا ارادہ کیا ہے؟.... اگر بدلہ لینا چاہتے ہو تو دیر کس بات کی ہے۔“

صنوبر خان نے قہقہہ لگاتے ہوئے کہا۔ ”سمجھو تمہیں عمر قید ہو گئی ہے اور میرا خیال ہے پھانسی سے عمر قید بہتر ہوتی ہے۔“

میں چند لمحے اس کی آنکھوں میں گھورتا رہا جن میں میرے لیے ذرا بھر نفرت موجود نہیں تھی۔ اس کا لہجہ اس کے الفاظ کے ساتھ میل نہیں کھا رہا تھا۔

میں بغیر لگی لیٹی رکھے بولا۔ ”تمہارے لہجے میں نہ تو وہ نفرت موجود ہے جو مجھے دشمن

سمجھتے ہوئے اصولی طور پر ہونی چاہیے تھی اور نہ تمہاری قید میں مجھے کوئی جسمانی اذیت پہنچائی گئی ہے، اس کا صاف مطلب یہی ہے کہ تمہارا مقصد مجھے قتل کرنا نہیں ہے۔“

”ہو نہہ!“ اس نے اثبات میں سر ہلایا۔

Classic Urdu Material

”تو....؟“ میرا سوال ہنوز باقی تھا۔

تو یہ کہ چند دن آرام کرو پھر بات چیت ہوگی۔“

”آرام کافی ہو گیا ہے۔“ میں اس کا جواب جاننے پر مصر رہا۔

”بے صبری اچھی نہیں ہوتی جوان!....! اگر تمہیں یہاں کوئی تکلیف ہے تو بتا سکتے ہو۔“

”قید ہونا بہ ذات خود ایک تکلیف ہی تو ہے۔“

وہ معنی خیز لہجے میں بولا۔ ”اگر تعاون کیا تو قید و بند کی تکلیف سے جان چھوٹ جائے گی

۔“

”پلوشہ کے متعلق ایک سوال پوچھ سکتا ہوں۔“

میرے لہجے میں نہ جانے کون سی ایسی بات تھی کہ اس کے ہونٹوں پر معنی خیز مسکراہٹ

نمودار ہوئی اور وہ نفی میں سر ہلاتے ہوئے بولا۔ ”نہیں میں خود ہی بتا دیتا ہوں.... میرا

ایک ڈرائیور ہے دلشاد خان۔ جس دن تم گرفتار ہوئے اس سے دو دن پہلے وہ پلوشہ خان

وزیر کا پیغام لے کر آیا کہ اگر میں اسے کچھ نہ کہنے کا وعدہ کروں تو وہ مجھ سے ملنا چاہتی

ہے۔ سیدھی سے بات ہے جوان!....! میں نے جرگے کے دوران اسے دیکھا ہوا تھا۔ ایک

Classic Urdu Material

تو وہ بہت زیادہ خوب صورت ہے اوپر سے اس نے حلیہ بھی ایسا بنایا ہوا ہے جو اسے اور پرکشش بنا دیتا ہے۔ سچ کہوں تو میرا دل اسے دیکھتے ہی بے ایمان ہو گیا تھا۔ دلشاد کی بات پر میں نے فوراً وعدہ کر لیا کہ اسے کچھ نہیں کہوں گا۔ بس اس نے آکر پوری رات مجھے خوش کیا اور اگلی رات میرے خصوصی دوستوں کو نوازا۔ اسی اثناء میں تمہارا ذکر چل نکلا میرے ایک دوست کو تمہاری ضرورت تھی پس پلوشہ خان نے تمہیں پکڑوانے کے لیے پندرہ لاکھ کا مطالبہ کیا اور میرا دوست مان گیا۔ باقی کی کہانی تمہیں معلوم ہوگی۔“

اس نے من و عن وہی بات مختصر لفظوں میں دہرائی تھی جو اس سے پہلے میں دلشاد خان اور بہار خان کی زبانی سن چکا تھا۔

”اتنے پیسوں کا اس نے کیا کرنا تھا۔“

”پتا نہیں۔“ اس نے کندھے اچکاتے ہوئے لاعلمی ظاہر کی۔ ”بس اس نے مطالبہ کیا اور

میرے دوست نے رضامندی ظاہر کر دی۔“

”تمہارے دوست کا نام جان سکتا ہوں؟“

”دو تین دنوں تک وہ خود تمہیں شرف ملاقات بخشے گا۔“

”ویسے میرا خیال تھا کہ تم نے سردار قبیل خان اور سردار جہان داد خان کا بدلہ لینے کے لیے مجھے پکڑا ہے۔“

”اس موضوع کو رہنے دو۔“ یہ کہتے ہوئے وہ کھڑا ہو گیا۔ ”کسی چیز کی ضرورت ہو تو کھانا لانے والوں سے کہہ دیا کرو۔“ اس کے اٹھنے پر چوکنا محافطوں میں سے ایک نے آگے بڑھ کر دروازہ کھولا اور اس کے باہر جانے کے بعد وہ تمام بھی باہر نکل گئے۔ اور میں اس کے مذکورہ دوست کے بارے سوچنے لگا آخر وہ کون تھا اور مجھے پکڑوانے کے لیے اس نے اتنی خطیر رقم کیوں خرچ کی تھی۔ لیکن کافی دیر سرکھپانے کے باوجود میرا ذہن کوئی اندازہ لگانے میں ناکام رہا تھا۔ اور پھر یہی سوچتے سوچتے میری ذہنی رودشمن جاں کی جانب پلٹ گئی۔ بے وفاء، دھوکے باز اور بدکردار ہونے کے باوجود میں اس سے نفرت کرنے میں ناکام ہو رہا تھا۔ دماغ اس پر تھو تھو کر رہا تھا مگر احمق دل نہ جانے کن خوش فہمیوں میں گم تھا۔

☆☆☆

شب و روز اسی بے کیفی، الجھن اور پریشانی میں گزر رہے تھے۔ صنوبر خان سے ملاقات کے بعد اتنا تو مجھے یقین ہو گیا تھا کہ اس نے مجھے بدلہ لینے کے لیے نہیں بلکہ کسی خاص

مقصد کے لیے پکڑا ہے۔ صنوبر خان سے ملاقات کے تیسرے دن قریباً گیارہ بجے چار مسلح افراد میرے کمرے میں داخل ہوئے۔ اور مجھے ساتھ لے کر چل پڑے۔ مجھے وہاں آئے ہوئے ہفتہ ہونے کو تھا اور اس دوران پہلی بار میں اس قید خانے سے باہر نکل رہا تھا۔ حویلی کی تعمیر میں پرانے نقشے ہی کو سامنے رکھا گیا تھا۔ اندرونی حویلی میں پہلے کی طرح دو حصوں پر مشتمل تھی۔ ایک جانب خصوصی مہمانوں کے لیے انیکسی جیسی بنائی تھی جس کی حد بندی اینٹوں کی چھوٹی چھوٹی دیوار سے کی گئی تھی۔ پہلے یہاں بانس کی لکڑی کی باڑ لگائی گئی تھی۔ پلوشہ مجھے پہلی بار اسی انیکسی میں ٹکرائی تھی۔ اس وقت میں نے اسے لڑکا سمجھا تھا۔ سخت مقابلے کے بعد کہیں جا کر میں اس پر قابو پانے میں کامیاب ہو سکا تھا۔ میری ذہنی رو پھر اسی کی جانب بہنے لگی جس نے مجھے کہیں کا نہیں رہنے دیا تھا۔ شاید کچھ عرصہ بیتنے کے بعد ہی اس کی جان لیوا یادوں سے جان چھوٹ پاتی۔ یہ بھی ممکن تھا کہ وقت گزرنے کے ساتھ ساتھ اس کی یاد میرے دماغ کا ناسور بن کر مجھے کسی کام کا بھی نہ رہنے دیتی۔ دھوکا دہی اور بے وفائی کے ساتھ ساتھ اس کی بے راہروی بھی تو میرے لیے ایک عذاب ہی تھی۔

Classic Urdu Material

انیکسی کے دروازے پر جا کر وہ رک گئے تھے۔ اسی وقت دروازہ کھول کر صنوبر خان باہر نکلا۔

محافظوں کو وہیں ٹھہرنے کا اشارہ کرتے ہوئے وہ مجھے بولا۔ ”تم اندر جاسکتے ہو۔“

میں دروازہ دھکیل کر اندر داخل ہوا۔ پہلا کمرہ ڈرائینگ روم کی طرح ہی سجایا گیا تھا۔ فرش پر دبیز قالین بچھا ہوا تھا۔ اور وسط میں آرام دہ اور قیمتی صوفے رکھے ہوئے تھے۔ ایک صوفے پر بیٹھے امریکن گورے کو دیکھ کر میں حیرت زدہ رہ گیا تھا۔ اس کے ساتھ ہی پڑے دوسرے صوفے پر کالی جینز پر سفید قمیص پہنے ایک نیگرو دوشیزہ بیٹھی تھی۔ اس کا رنگ ضرور کالا تھا مگر نقوش عام کالوں کی طرح بہت زیادہ بھدے نہیں تھے۔ اس کے کالے گھنے بال بہ مشکل کندھوں کو چھو رہے تھے، جبکہ نیلی آنکھیں مجھ پر گڑی تھیں۔ اسے دیکھ کر نہ جانے کیوں مجھے نامعلوم سی شناسائی کا احساس ہوا جس کی توجیہ سے میں قاصر تھا۔

بچے تلے قدم رکھتا ہوا میں ان کے سامنے جا بیٹھا۔ مصافحہ کرنے یا ہیلو ہائے کرنے کی ضرورت میں نے محسوس نہیں کی تھی۔ صنوبر خان نے بھی باہر ہی رہ گیا تھا۔ یقیناً امریکن اس کے مائی باپ اور آقا تھے۔ ان کے احکامات کی تعمیل کرنے پر ہی ایسے غدار سرداروں

Classic Urdu Material

کوڈا لڑتے ہیں جن کے بل بوتے پر یہ پاک آرمی کو بھی بھونکتے ہیں اور نہتے عوام کے خلاف بھی کارروائیاں کرتے ہیں۔

چند لمحے مجھے گھورنے کے بعد مرد گلہ کھنکارتے ہوئے گویا ہوا۔

”تو تم ہو، ریجائزیشن حائیڈر....“ اس نے میرے نام کی ٹھیک ٹھاک مٹی پلید کی تھی۔

میں نے کچھ کہے بغیر اثبات میں سر ہلاتے ہوئے ایک بار پھر نیگروڈوشیزہ کی طرف دیکھا نہ جانے کیوں اسے دیکھ کر ایک عجیب سا احساس میرے اندر جاگ رہا تھا۔ وہ بھی گہری نظروں سے میری جانب متوجہ تھی۔

وہ اپنا اور اپنی ساتھی کا تعارف کراتے ہوئے بولا۔ ”میرا نام البرٹ بروک ہے۔ اور میری ساتھی کا نام ٹریسی والکر ہے۔“

اس مرتبہ بھی میں نے کچھ لب کھولے بغیر اپنے سر کو خفیف سے حرکت دے دی۔

”جانتے ہو تم نے ہمارے ایک سناپئر کو قتل کیا ہے اور ہم اپنے دشمن کو کبھی معاف نہیں کیا کرتے۔“ البرٹ بروک نے گویا مجھ پر فرد جرم عاید کی۔

Classic Urdu Material

میں نے اس کی آنکھوں میں آنکھیں ڈالتے ہوئے کہا۔ ”شاید اس کا ثبوت پیش کرنا آسان نہ ہو۔“

”ہم سب جانتے ہیں محترم!.... بیرٹ ایم 107 اور اس کے ساتھ سناؤنگ کے بقیہ

سامان کی تمہارے پاس موجودی واضح کر رہی ہے کہ بلی واڈ کر کے قاتل تم ہو۔“

میں نے طنزیہ لہجے میں پوچھا۔ ”پھر تو تمہیں یہ بھی معلوم ہو گا کہ میری گولی کا نشانہ بننے سے پہلے وہ کیا کر رہا تھا؟“

میری بات کا جواب دینا آسان نہیں تھا۔ گلا کھنکارتے ہوئے اس نے لمحہ بھر توقف کیا اور

پھر منہ بگاڑتے ہوئے بولا۔ ”اسی وجہ سے تم زندہ بھی نظر آرہے ہو.... ویسے اس نے

ہماری ہدایات کے برعکس سرحد کے اس طرف آکر ایک ایسی کارروائی میں حصہ لیا جس کا

اسے حکم نہیں دیا گیا تھا اور نتیجے میں اپنی جان گنوا بیٹھا۔“

”کسر نفسی ہے تمہاری.... ورنہ سرحد پار کر کے زیادہ تر حملوں کے احکام تمہاری جانب

ہی سے دیے جاتے ہیں۔ اور اس کا واضح ثبوت تم دونوں کی یہاں موجودی ہے۔“ میں

اس بار بھی طنز سے باز نہیں آیا تھا۔

Classic Urdu Material

وہ برا مناتے ہوئے بولا۔ ”جوان!.... میں تمہارے طنزیہ جملے یا گلے شکوے سننے نہیں
، ایک سودا کرنے آیا ہوں۔ اگر جان بچانی ہے تو ہمارے لیے کام کرنا پڑے گا دوسری
صورت میں مرنے کے لیے تیار ہو جاؤ۔“

میں بے پروائی سے بولا۔ ”تو کس نے کہا ہے کہ میں مرنے کے لیے تیار نہیں ہوں۔“
”سوچ لو....“

میں نے اطمینان سے کہا۔ ”فیصلہ کرنے بعد سوچنا وقت کا ضیاع کہلاتا ہے۔“
”دیکھو جوان!.... زندگی بہت قیمتی ہے اور یقیناً اسے یونہی ضائع کر دینا عقل مندی نہیں
ہے۔ اگر تم جان کی قربانی دے کر کسی تمنغے یا میڈل وغیرہ کے حصول کے چکروں میں ہو
تو کیا تمہارے گھر والے اس تمنغے کو چاٹیں گے۔ تمہاری محدود پنشن اور چند لاکھ رقم کے
بل پر وہ باقی زندگی نہیں گزار سکیں گے۔ نہ تو تم جیسے گمنام ہیر وز کو کوئی یاد کرتا ہے اور نہ
تم جیسوں کی قربانیوں کو سراہا جاتا ہے۔ وقت سے فائدہ اٹھانا سیکھو۔ ہمارے ساتھ کام کر
کے تمہیں دولت اور پر آسائش زندگی گزارنے کو ملے گی۔ تم آسانی سے اس لڑکی سے
انتقام وغیرہ بھی لے سکو گے جس نے تمہیں گرفتار کرایا ہے، بلکہ میں وعدہ کرتا ہوں کہ

Classic Urdu Material

دو تین سال ہمارے لیے کام کرو اس کے بعد تمہیں اور تمہارے کنبے کو گرین کارڈ دلو
دوں گا بقیہ زندگی اطمینان سے امریکہ میں گزارنا۔“

اس کے بکو اس کرنے تک میں اپنے اور اس کے درمیان موجود فاصلے کا جائزہ لے کر اس
نتیجے پر پہنچ چکا تھا کہ اس پر قابو پانا اتنا مشکل نہیں تھا اسے یرغمال بنا کر میں وہاں سے فرار
ہو سکتا تھا۔ اس لیے جو بھی اس کی زبان رکی میں ایک دم اٹھ کر تیزی سے اس کی طرف
بڑھا۔ یوں کہ اس کے یانگیر و دوشیزہ ٹریسی والکر کے ہتھیار وغیرہ نکالنے سے پہلے اسے
چھاپ لوں۔ مگر اس سے پہلے کہ میں اس کے قریب پہنچتا بجلی چمکنے کی طرح ٹریسی اپنی
جگہ پر سے اچھلی اور اس کے پاؤں کی زوردار ٹھوکر میری چھاتی میں لگی۔ چونکہ میرا پورا
دھیان البرٹ بروک کی طرف تھا اس لیے میں اپنا دفاع صحیح طریقے پر نہیں کر سکا
تھا۔ میں کو لہوں کے بل دبیز قالین پر گرا اور کروٹ لیتا ہوا فوراً کھڑا ہو گیا۔ اتنی دیر میں
ٹریسی اپنے دائیں پاؤں پر گھوم چکی تھی۔ اس کی بائیں ٹانگ خطرناک انداز میں میرے
چہرے کی طرف بڑھی.... نیچے جھک کر میں نے اس کا وار خطا کیا اور اس کے ساتھ ہی
ایک قدم آگے لیتے ہوئے میرا دایاں ہاتھ دائروں کے کی صورت اس کے چہرے کی
طرف بڑھا۔ اپنے چہرے کو ہلکا سا دائیں کرتے ہوئے اس نے میرا وار خطا کیا اور اس سے

Classic Urdu Material

پہلے کہ میں دوسرا وار کرتا اس کی دائیں ٹانگ ہتھوڑے کی طرح میری چھاتی پر لگی میں اڑ کر صوفے پر جا پڑا تھا۔ نیچے گرتے ہی میں سرنگ کی طرح اچھل کر کھڑا ہوا لیکن اسی لمحے البرٹ کی سرد آواز میری سماعتوں میں گونجی....

”تمہاری ذرا سی حرکت شاید تمہیں بے حس و حرکت کر دے۔“ اس کے ہاتھ میں خوف ناک شکل کا گیرا گٹ مارک

تھرٹین ایم ایم نظر آ رہا تھا۔

سناپیر (قسط نمبر 38)

ریاض عاقب کو ہلر

میں ایک دم رک گیا۔ چند قدم کے فاصلے پر کھڑی ٹریسی کا چہرہ ہر قسم کے تاثرات سے خالی تھا۔ البتہ مجھ پر مرکوز نیلی آنکھوں میں عجیب سا اسرار پوشیدہ تھا جس کی توجیہ سے میں قاصر تھا۔ ایک نیگرو لڑکی کی نیلی آنکھیں بھی کافی عجیب لگ رہی تھیں۔ اس کا بھرا بھرا

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

سڈول جسم مجھے کسی کی یاد دلارہا تھا۔ شاید اس کا بدن پلوشہ کی طرح تھا۔ مگر ایک دم میرے نے دماغ نے اس مشابہت کو جھٹلادیا کہ ایک تو اس کا قد پلوشہ سے اونچا تھا دوسرا اس کے جسمانی خطوط بھی پلوشہ کے مقابلے کچھ زیادہ ہی نمایاں تھے۔ یقیناً پلوشہ کی جدائی کی وجہ سے مجھے ہر عورت میں اس کی شبیہ نظر آنے لگی تھی۔

مجھے رکتے دیکھ کر البرٹ نے شیشے کی خوب صورت میز پر پڑی گھنٹی بجائی اور اگلے ہی لمحے دروازہ کھول کر ایک آدمی اندر آگیا۔

”محافظوں کو کہو اسے لے جائیں۔“ البرٹ نے آنے والے کے کچھ پوچھنے سے پہلے حکم

دیا۔

”جی سر!“ آنے والا سر ہلاتے ہوئے واپس مڑ گیا۔ صنوبر خان نے ان کی خدمت کے لیے

ملازم بھی ایسا ہی مہیا کیا تھا جو انگریزی زبان جانتا تھا۔

ٹریسی اطمینان بھرے انداز میں مڑ کر اپنی جگہ پر بیٹھ گئی تھی۔ البرٹ بروک پستول اپنی گود میں رکھ کر آرام سے بیٹھا رہا۔ ایک منٹ بعد ہی مجھے لانے والے چاروں محافظ اندر داخل ہوئے۔ یقیناً وہ ہیں بیٹھے میرا انتظار کر رہے تھے۔

ان کی معیت میں میں واپس کمرے میں آگیا۔ مجھے کمرے میں چھوڑ کر وہ واپس چلے گئے۔ چارپائی پر بیٹھ کر میں کڑھنے لگا۔ میرے گمان میں بھی نہیں تھا کہ وہ لڑکی اتنی تیز اور لڑاکا ہو سکتی ہے۔ یقیناً البرٹ اسی وجہ سے اتنی بے فکری سے بیٹھا تھا۔

میں زیادہ دیر آرام سے نہیں بیٹھ سکا تھا۔ دروازہ کھول کر دوبارہ چاروں مسلح افراد اندر داخل ہوئے اور مجھے دوبارہ کمرے سے باہر لے آئے اس مرتبہ وہ مجھے کمرہ در کمرہ گھماتے ہوئے ایک اندرونی کمرے میں لے گئے جہاں انھوں نے اپنے دشمنوں سے نبٹنے کا خاطر خواہ بندوبست کر رکھا تھا۔ کمرے کی صفائی دیکھتے ہوئے میں نے اندازہ لگایا کہ اس کمرے کا افتتاح وہ مجھ سے کر رہے تھے۔ چھت میں لگے کنڈوں سے لٹکتی ہوئی زنجیروں میں میرے ہاتھ جکڑ کر وہ باہر نکل گئے۔

البرٹ پر قابو پانے میں تو میں کامیاب نہیں ہو سکا تھا البتہ اس کے نتیجے میں اپنا آرام قربان کر بیٹھا تھا۔

پندرہ بیس منٹ بعد قدموں کی چاپ ابھری، آنے والا صنوبر خان تھا۔

Classic Urdu Material

”اچھے لگ رہے ہو۔“ اندر داخل ہوتے ہی اس نے طنزیہ انداز میں کہا۔ ”بے وقوف آدمی وہ جشن دس آدمیوں سے بھی قابو نہیں آتی اور تم اکیلے اس سے ٹکرا نے چلے تھے۔ شکر کرو ہڈیاں سلامت رہ گئی ہیں۔“

اس کی طنزیہ بات کا میرے پاس کوئی جواب نہیں تھا۔ اس نے بھی کوئی استفسار نہیں کیا تھا کہ میرے جواب کا انتظار کرتا۔ اس کی بات جاری رہی۔

”بہ ہر حال اب تمہارا کھانا پینا اور آرام تو ہفتہ بھر کے لیے ختم ہو گیا اور یہ البرٹ صاحب کا حکم ہے مجھ سے خفانہ ہونا۔“

”میرا خیال ہے ہم دوست نہیں ہیں۔“ میں اس کی بات پر حیران ہوئے بغیر نہیں رہ سکا تھا۔

”ہاں دوست تو نہیں ہیں، لیکن تم نے میرے سردار بننے میں اہم کردار ادا کیا ہے اور میری تھوڑی بہت ہمدردی کے حق دار تو تم ٹھہرتے ہونا۔“

میں استہزائیہ لہجے میں بولا۔ ”یہ بھی خوب کہی، گرفتار کروا کر یوں میری ہمدردی سمیٹنا دلچسپی سے خالی نہیں۔“

Classic Urdu Material

صنوبر خان نے بگڑتے ہوئے کہا۔ ”میں نے پہلی ملاقات میں بتایا تھا کہ تمہیں گرفتار کرایا ہے تمہاری نام نہاد محبوبہ نے۔ بلکہ یہاں پر، تمہارا سودا کیا ہے، کہنا زیادہ مناسب رہے گا۔ اب خفا ہونا چاہیے اس فاحشہ سے تم مجھے طعنہ دیے جارہے ہو۔“

میں بغیر کسی لگی لپٹی کے بولا۔ ”کیا مجھے تمہارے آدمیوں نے گرفتار نہیں کیا؟ اور غیر ملکی دہشت گردوں کا ساتھ دے کر اگر تم اپنے ہم وطن کو پکڑ کر ان کے سامنے پلیٹ میں سجا کر رکھو گے اور ساتھ میں یہ بھی کہو کہ تمہیں قصور وار نہ سمجھا جائے، خاصی واہیات خواہش ہے۔ باقی پلوشہ نے جو کچھ میرے ساتھ کیا اس کی قباحت اپنی جگہ مگر اسے بھی ترغیب تو تم نے دی ہے نا۔“

”پہلی بات یہ ہے ذیشان میاں!.... میں تمہارا ہم وطن نہیں ہوں کیوں کہ میں پاکستان کو تسلیم ہی نہیں کرتا۔ دوسرا اس فاحشہ نے خود البرٹ کا پہلو گرم کرتے ہوئے تمہارا سودا کیا تھا۔ میں کسی طور بھی اس میں ملوث نہیں تھا اور نہ مجھے تم سے انتقام لینے کی کوئی ضرورت ہی تھی۔ اگر تمہیں یاد ہو تو جہان داد خان کے قتل کے بعد میں نے فوری طور پر جرگہ بلا کر اس معاملے کو نبٹایا تھا۔ اور جرگہ بلانا بھی میری مجبوری تھی ورنہ میرے قبیلے

کے لوگ اعتراض کرنے سے باز نہ آتے کہ یہ نے بدلہ لیے بغیر کیوں محاصرہ اٹھا لیا ہے۔ اس کے بعد میں نے تم دونوں کو بالکل ہی نظر انداز کر دیا تھا لیکن وہ فاحشہ خود معافی تلافی کے چکر میں میرے پاس آگئی تو اتنا فرشتہ تو میں بھی نہیں تھا کہ پاس آئی عیاشی کی دعوت ٹھکرا دیتا۔ اسے معاف تو میں یوں بھی کر چکا تھا۔ اس کی آمد سے قبیلے کے لوگوں کے سامنے بھی سرخ رو ہو گیا کہ میں نے دشمن سے خاطر خواہ انتقام لے لیا ہے۔ اور یقیناً یہ تو تم جانتے ہی ہو گے کہ پلوشہ خان نے اپنے لیے جس انداز کی معافی تجویز کی تھی یہ قتل سے بھی بڑھ کر ہے۔ میرا مطلب کسی شریف لڑکی کے لیے۔ البتہ اس فاحشہ کے لیے یہ روزمرہ ہی کی بات تھی۔“

صنوبر خان اور اس کے آدمیوں کی قید میں آنے کے بعد پلوشہ کا جو کردار میرے سامنے کھل کر آ رہا تھا پہلے میں ایسا فرض بھی نہیں کر سکتا تھا۔ مگر صنوبر خان کے منہ سے اس کے لیے سوائے فاحشہ کے کوئی لفظ بھی نہیں نکلتا تھا۔ اور جو کچھ وہ کر چکی تھی اس کے بعد اس لفظ کے علاوہ کوئی لفظ اس کے لیے جتنا بھی نہیں تھا۔

صنوبر خان کی تفصیلی بات سن کر میں نے خاموشی سے سر جھکا لیا تھا۔ اس میں تو کوئی شک نہیں تھا کہ وہاں پر میری موجودی میں پلوشہ ہی کا ہاتھ تھا۔ صنوبر خان کو اس بارے مطعون کرنا مناسب ہی تھا۔ یوں بھی مجھے گرفتار کرنے کے بعد اس نے کوئی انتقامی کارروائی نہیں کی تھی۔ اب بھی میں اپنی بے وقوفی یا کمزوری کے باعث اس سزا کا مستحق ٹھہرا تھا۔

مجھے خاموش پا کر وہ دوبارہ بولا.... ”میں علام خیل جا رہا ہوں، اب تم جانو اور تمہارے امریکن دشمن، میں تم لوگوں کے بیچ نہیں آؤں گا۔“ وہ مڑ کر باہر نکل گیا۔

مسلسل کھڑا رہنا بھی انسان کے لیے ایک عذاب ہی ہے۔ اس کے ساتھ سر سے بلند ہونے والے ہاتھ بھی سونے پر سہاگنا ثابت ہوتے ہیں۔ دوپہر سے شام ہوئی اور پھر رات آہستہ آہستہ بیتنے لگی۔ صبح ناشتے کے بعد سے میں نے کچھ کھاپی نہیں سکا تھا۔ اس وقت مجھے اچھی خاصی بھوک پیاس محسوس ہو رہی تھی، لیکن اس سے کئی گنا زیادہ بھوک پیاس برداشت کرنے کی صلاحیت مجھ میں موجود تھی۔ اسی طرح مسلسل کھڑے رہنے سے میری ٹانگیں

Classic Urdu Material

شدید تھکن محسوس کر رہی تھیں، بازو بھی شل ہوئے جارہے تھے مگر میرا حوصلہ برقرار تھا۔ اس درد، تکلیف اور اذیت کا سنا پیر کے ساتھ بہت پرانا رشتہ ہے۔

لیکن انسان جتنا بھی سخت جان، مضبوط اور حوصلے والا کیوں نہ ہو ذہنی اذیت ہمیشہ انسان کو شکست سے ہم کنار کر دیتی ہے۔ جسمانی طور پر مضبوط ہونے کے باوجود پلو شہ کے کردار نے میرے سوچنے سمجھنے کی صلاحیتوں کو سلب کر لیا تھا۔ اس کا دھوکا دینا اور بے وفائی کرنا میرے لیے سوہان روح سہی مگر اس سے بڑھ کر اس کی بے راہ روی مجھے اذیت پہنچانے کا باعث بنی تھی۔ اس وقت بھی بھوک، پیاس اور تھکن سے زیادہ مجھے اس کی یاد ستارہی تھی۔ محبوب کی یادیں عموماً خوشی، تسکین اور سکون مہیا کرتی ہیں مگر اس کی یاد سوائے اذیت اور ذلت کے اور کوئی احساس نہیں دلا رہی تھی۔

ساری رات یونہی کھڑے کھڑے بیت گئی تھی۔ ایک احسان انھوں نے مجھ پر یہ کیا تھا کہ میری ٹانگیں نہیں جکڑی تھیں اس طرح کم از کم میں اپنے پاؤں کو دو تین فٹ کے دائرے میں حرکت دے سکتا تھا۔ اگلا دن بھی اسی حالت میں بیت گیا تھا۔ بس دوپہر کو چار مسلح افراد نے مجھے چند منٹ کے لیے کھول کر کمرے کے کونے میں بنے بیت الخلا میں چند

Classic Urdu Material

منٹ جانے کی اجازت دے تھی۔ بیت الخلا سے باہر نکلنے پر انھوں نے مجھے دوبارہ جکڑ دیا تھا۔
رات تک میری بھوک پیاس شدت اختیار کر گئی تھی لیکن البرٹ بروک یقیناً میری
قوت برداشت توڑنا چاہتا تھا۔

☆☆☆

رات کا نہ جانے کون سا پہر تھا جب مجھے دروازے پر ہلکی سی آہٹ سنائی دی۔ مسلسل
کھڑے کھڑے مجھے کبھی کبھی ہلکی سی اونگھ آتی اور جو بھی جھٹکا لگنے سے میں گرنے لگتا
مضبوط زنجیریں مجھے نیچے گرنے سے روک لیتیں اور میں جاگ جاتا۔ کھٹکانتے ہی میں نے
آنکھیں کھولیں شاید کسی نئی آزمائش کا وقت آ گیا تھا۔ اندر داخل ہونے والا اکیلا آدمی تھا
۔ اس کا قد تو چھوٹا تھا مگر جسم خوب گھٹا ہوا اور مضبوط تھا۔ گھنی داڑھی اور بڑی بڑی
مونچھوں نے اس کے چہرے کو ڈھانپ لیا تھا۔ اس کا مشکوک انداز مجھے حیران کر گیا تھا
۔ اندر داخل ہوتے ہی اس نے دروازہ بند کرنے سے پہلے ایک بار باہر جھانک کر دیکھا اور
پھر آہستگی سے دروازہ بند کر کے وہ پیچھے مڑا۔ اس نے ہاتھ میں پانی کی بوتل اور اخبار میں
لپی ہوئی کوئی چیز پکڑ رکھی تھی۔ ہونٹوں پر انگلی رکھ کر اس نے مجھے خاموش رہنے کا اشارہ

Classic Urdu Material

کیا اور کمرے کے کونے کی طرف بڑھ گیا جہاں لوہے کی ایک چرخی اور ہینڈل لگا تھا۔ جس کے ذریعے میرے ہاتھوں میں پڑی زنجیر کو ڈھیلا یا سخت کیا جاسکتا تھا۔ اس نے نہایت آہستگی سے چرخی گھما کر میرے ہاتھوں کو نیچے کیا۔ ہاتھوں کے نیچے آتے ہی مجھے اچھا خاصا سکون محسوس ہوا تھا۔

قریب آ کر اس نے مجھے پانی کی بوتل پکڑائی۔ وہ ڈیڑھ لیٹر والی بوتل پانی سے بھری ہوئی تھی۔ بوتل کا ڈھکن کھول کر میں آدھی سے زیادہ بوتل پی گیا تھا۔ میرے پانی پیتے ہی اس نے اخبار میں لپٹا کھانا میری طرف بڑھادیا۔ دو موٹی روٹیوں کے ساتھ چنے کی دال کا سالن، مجھے اتنا لذیذ اور ذائقے دار لگا تھا کہ عام حالات میں بھنا ہوا گوشت بھی اتنی مزیدار نہیں لگتا۔ میرے کھانا کھانے کے دوران وہ میرے پاس کھڑا مجھے دلچسپ نظروں سے دیکھتا رہا۔

کھانا کھلا کر اس نے مجھے دوبارہ پانی کی بوتل پکڑائی اور بقیہ پانی معدے میں انڈیل کر میں نے خالی بوتل اس کی جانب بڑھادی۔

Classic Urdu Material

”کسی کو پتا نہیں چلنا چاہیے دوست، میں جان پر کھیل کر تمہیں کھانا دینے آیا ہوں۔“
خالی بوتل بغل میں دباتے ہوئے اس نے سرگوشی کی۔

”آپ کا بہت بہت شکریہ.... لیکن اس مہربانی کی وجہ سمجھنے سے میں قاصر ہوں۔“

اس کے ہونٹوں پر معنی خیز مسکراہٹ نمودار ہوئی۔ ”اگر میں کہوں تمہیں صرف آم کھانے چاہیں، کیونکہ پیڑ گننا بے وقوفی کہلاتا ہے۔“

”ٹھیک کہا مگر احسان کرنے والے بارے متجسس ہونا غیر فطری نہیں ہے۔“

”وقت آنے پر تمہیں پتا چل جائے گا، بس یہ یاد رکھنا کہ اس بارے اگر کسی کو بھنک بھی

پڑ گئی تو میرے مرنے کی باری تم سے پہلے آئے گی۔“

میں نے فلسفیانہ لہجے میں کہا۔ ”اپنے خیر خواہ کو مرتے ہوئے کون دیکھ سکتا ہے۔“

”شکریہ۔“ میری پیٹھ تھپتھپا کر وہ کونے کی طرف بڑھ گیا۔ چرخہ گھما کر وہ میرے ہاتھوں

کو پہلے والی حالت میں لایا اور احتیاط کا مظاہرہ کرتا ہوا کمرے سے باہر نکل گیا۔

بیٹھے بٹھائے ایک خیر خواہ مجھے میسر آ گیا تھا۔ میں اس کی شناخت کے بارے سوچوں کے

گھوڑے دوڑانے لگا۔ آخر وہاں ایسا کون تھا جسے میری فکر تھی۔ کافی دیر کی ذہنی ورزش کے

بعد میرے دماغ میں خوش حال خان اور قابل خان محسود کا خیال آیا۔ جب ہمیں جہانداد خان کے لشکر نے گھیرے میں لیا ہوا تھا اس وقت قابل خان نے مجھے جہانداد خان کے لشکر کی تعداد کے بارے اطلاع دیتے ہوئے کہا تھا کہ دشمنوں کے لشکر میں ان کے آدمی بھی موجود ہیں۔ مجھے کافی حد تک اسی بات پر یقین آ گیا کہ وہ خوش حال خان ہی کا آدمی ہے۔ اس کے علاوہ تو صنوبر خان کے آدمیوں میں میرے کسی خیر خواہ کا ہونا ممکن نہیں تھا۔ ایک بار میرے ذہن میں میجر اورنگ زیب کا بھی خیال آیا لیکن پھر میں نے اس خیال کو سختی سے جھٹلادیا کیونکہ صنوبر خان کے آدمیوں میں میجر اورنگ زیب کے کسی بندے کی موجودی کا مجھے ضرور معلوم ہوتا۔

اگلی رات وہ دوبارہ میرے لیے کھانا اور پانی لے آیا۔

اس نے مجھے کھانا پکڑواتے ہوئے کہا۔ ”میرا نام سہراب خان ہے۔“

”میرا خیال ہے آپ کا تعلق خوش حال خان محسود سے ہے۔“ میں نے اپنا اندازہ ظاہر کرنے میں دیر نہیں لگائی تھی۔

Classic Urdu Material

وہ معنی خیز انداز میں مسکرایا۔ ”بڑی جلدی سمجھ گئے ہو.... بہ ہر حال مجھے اس بات کا حکم سردار خوش حال خان نے نہیں دیا ہے۔“

”گویا آپ کے احسان کا وزن میرے اندازے سے کچھ زیادہ ہے۔“

اس نے انکساری بھرے لہجے میں کہا۔ ”یہ تو بس موقع ملنے کی بات ہے۔“

اور میں مزید کچھ کہے بغیر کھانے کی طرف متوجہ ہو گیا تھا۔

کھانا کھا کر میں نے پانی کی بوتل کو منہ لگایا ہی تھا کہ دروازے کو دھکیلتے ہوئے کمانڈر بہار

خان اندر داخل ہوا۔ اس کے ہمراہ ایک کلاشن کوف بردار شخص بھی موجود تھا۔

”کیا کر رہے ہو؟“ وہ تنکھے لہجے میں سہراب کو مخاطب ہوا۔

”وہ.... مم.... میں.... میں....“ سہراب خان منمننا کر رہ گیا تھا۔

”بکو....“ اس کے چہرے پر تھپڑ رسید کرتے ہوئے وہ غرایا۔ مسلح شخص نے سہراب

خان پر کلاشن کوف تان لی تھی۔

Classic Urdu Material

”اپنی بہن کے خصم کو کس خوشی میں کھلا پلا رہے تھے۔ تمہارے خیال میں ہم تمام اندھے، بہرے ہیں اور کسی کو کچھ بھی دکھائی نہیں دیتا۔“

اس مرتبہ سہراب خان کوئی بھی جواب دیے بغیر خاموش رہا۔

”گل خان!.... اسے دوسرے کمرے میں لے جا کر باندھ دو صبح اس سے تفصیلی بات چیت ہوگی۔“ مسلح آدمی کو حکم دے کر کمانڈر بہار خان باہر نکل گیا۔ اس کی حالت بتا رہی تھی کہ وہ نیند سے اٹھ کر آیا تھا۔ اور اسی لیے اس نے سہراب خان سے پوچھ گچھ کو اگلے دن پر ٹال دیا تھا کہ اس وقت وہ اپنا آرام خراب نہیں کرنا چاہ رہا تھا۔

☆☆☆

اگلے دن دوپہر کے وقت وہ سہراب خان کو کمرے میں لے آئے۔ اس کی حالت کافی ناگفتہ بہ تھی۔ ماتھے اور چہرے پر پڑے خون کے دھبے ظاہر کر رہے تھے وہ اسے اچھے خاصے تشدد کا نشانہ بنا چکے تھے۔ اس کی مشکلیں کس کرانہوں نے کمرے کے ایک کونے میں پھینک دیا۔ اس کے ساتھ میرے ساتھ بھی یہ مہربانی کی کہ مجھے زمین میں گڑی لوہے

Classic Urdu Material

کی کرسی پر بٹھا کر میرے ہاتھ عقب میں باندھ دیے۔ مسلسل کھڑے رہنے سے میری ٹاگیں اکڑ گئی تھیں۔ لوہے کی کرسی پر بیٹھنا میرے لیے کسی نعمت سے کم نہیں تھا۔ ان کے باہر نکلتے ہی میں سہراب خان کی طرف متوجہ ہوتے ہوئے خفیف سے لہجے میں بولا۔

”معذرت خواہ ہوں بھائی آپ کو میری وجہ سے اتنی تکلیف اٹھانا پڑی۔“
وہ فلسفیانہ لہجے میں بولا۔ ”کوئی کسی کی وجہ سے تکلف نہیں اٹھاتا، ہر آدمی کو اپنے حصے کی تکلیف بھگتنا پڑتی ہے۔“

”اگر آپ میری مدد نہ کرتے تو یقیناً انھیں آپ کی اصلیت معلوم نہ ہو پاتی۔“
”چھوڑو اس موضوع کو، مقدر کا لکھا ٹل نہیں سکتا اور گیا وقت واپس لایا نہیں جاسکتا۔“
”صحیح کہا۔“ میں نے اس سے متفق ہوتے ہوئے پوچھا۔ ”ویسے اب ان کا ارادہ کیا ہے؟“
”صنوبر خان علام خیل سے افغانستان چلا گیا ہے۔ وہ واپس آکر ہی میری قسمت کا فیصلہ کرے گا۔“

Classic Urdu Material

”کیا انھیں بتا دیا ہے کہ تمہارا تعلق خوش حال خان محسود سے ہے۔“

”نہیں۔“ اس نے نفی میں سر ہلایا۔ ”فی الحال تو نہیں مانا۔“

”تو کیا کہا ہے؟“

”یہی کہ تم سے کچھ رقم لینے کا وعدہ لے کر مدد کر رہا تھا۔“

”ٹھیک ہے مجھ سے کچھ پوچھا تو میں بھی یہی بتاؤں گا۔“

”ایک بات پوچھوں؟“ اس نے کراہتے ہوئے دیوار سے ٹیک لگانے کی کوشش کی۔ بڑی

مشکل سے وہ ایسا کرنے میں کامیاب ہو سکا تھا۔

”ضرور۔“

”تمہیں کیوں قید کیا ہوا ہے، میرے ذہن میں تو تمہیں زندہ رکھنے کی کوئی وجہ نہیں آ

رہی۔“

”صنوبر خان کے مائی باپ چاہ رہے ہیں کہ میں ان کے لیے کام کروں۔“

وہ فوراً بولا۔ ”ایسی غلطی کبھی بھی نہ کرنا۔“

Classic Urdu Material

”میرا بھی یہی خیال ہے۔“ میں نے اثبات میں سر ہلایا۔ ”بلکہ اسی کی پاداش میں تو سزا کاٹ رہا ہوں۔“

”گویا تم نے انکار کر دیا ہے۔“ وہ تحسین آمیز لہجے میں مسکرایا۔

”لازمی بات ہے، پاک آرمی کا جوان وطن کے خلاف کوئی کام کرنے سے جان دینا آسان سمجھتا ہے۔“

”ایک بات تو طے ہے۔ مشکل ہے، کہ انکار کے بعد وہ تمہیں زندہ چھوڑ دیں۔“

”جانتا ہوں۔“ میں نے اثبات میں سر ہلایا۔

”اگر.....“ اس نے کچھ کہنے کے لیے منہ کھولا اور پھر چپ ہو گیا۔

میں اسے ترغیب دیتے ہوئے بولا۔ ”یقیناً تم کچھ کہنا چاہ رہے تھے۔“

”بس اتنا کہ تمہیں مرنا نہیں چاہیے۔“

”ہو نہہ!.... مرنا کون چاہتا ہے یار!“

وہ وضاحت کرتے ہوئے بولا۔ ”میرا مطلب، تمہیں بچنے کی کوشش کرنا چاہیے۔“

”کیسے؟“

”دیکھیں میں یہ نہیں چاہتا کہ تم امریکیوں کے ساتھ مل جاؤ.... لیکن انھیں اپنی وفاداری کا یقین دلا کر شاید فرار ہونے کا موقع حاصل کر لو۔“

اس کی بات رد کرنے کے قابل نہیں تھی۔ مجھے سوچ میں کھویا دیکھ کر اس نے دوبارہ زبان کھولی۔

”دیکھو، تمہارا مرنا تو یقینی ہے نا، تو کیوں نہ کوشش کر کے مرو۔ اور ایک بار فرار ہونے میں کامیاب ہو گئے تو پھر ان کے ہاتھ میں کچھ نہیں رہے گا۔ بس کسی پلوشہ جیسی محبوبہ سے بچ کر رہنا ہو گا۔“ آخری فقرہ اس نے مسکرا کر کہا تھا۔

”تم بھی پلوشہ کو جانتے ہو۔“ پلوشہ کا نام آنے پر نہ جانے کیوں میرے دل میں میٹھا میٹھا درد شروع ہو جاتا تھا۔

”اس سے بھلا کون نا واقف ہے، صنوبر خان کے آدھے سے زیادہ لشکر کو تو وہ نواز چکی ہے۔“

اس کی بات سنتے ہی میرے منہ میں کڑواہٹ گھل گئی تھی۔ میں نے خاموشی سے سر جھکا لیا۔ پلوشہ کا ذکر آتے ہی مجھے یوں لگتا جیسے میری شریک حیات اس گھناؤنی حرکت میں ملوث رہی ہو۔ ماہین کی بے راہ روی پر مجھے اتنی تکلیف اور اذیت نہیں پہنچی تھی کہ جس ذہنی اذیت کا سامنا مجھے پلوشہ کی بے راہ روی کی وجہ سے کرنا پڑ رہا تھا۔ اور پھر ہر بار اس کی گراوٹ کا ذکر سنتے ہی مجھے اپنے دل پر بے پناہ بوجھ کے ساتھ ناقابل برداشت درد کا بھی سامنا کرنا پڑتا تھا۔

اس وقت سہراب خان کے منہ سے یہ سب کچھ سن کر پلوشہ کی بے راہ روی کے متعلق رہا سہا شبہ بھی جاتا رہا۔

”مکاش تم نے مجھے کہا ہوتا کہ تمہیں کتنی رقم چاہیے۔ صرف ایک بار آزمایا ہوتا۔ پندرہ لاکھ تو کوئی رقم ہی نہیں ہے اس سے دگنی تگنی رقم بھی میں ادا کر دیتا۔ تمہیں پسند کی شادی کرنے سے بھی نہ روکتا کم از کم اس طرح تمہارے کردار پر تو انگلی نہ اٹھائی جاتی۔ پلوشہ تم تو اتنی سمجھ دار تھیں کیا تمہیں نہیں معلوم کہ بے راہ روی عورت اپنی حیثیت کھو بیٹھتی ہے۔“

Classic Urdu Material

”کن سوچوں میں کھو گئے ہو۔“ سہراب خان کی آواز میں خیالات کی دنیا سے باہر لائی۔

میں چونکتے ہوئے اس کی طرف متوجہ ہوا۔ ”ہو نہہ.... کچھ نہیں۔“

”برانہ مانو تو ایک بات پوچھوں۔“

”کسی بات کا برا لگنا تو ایک احساس کے زیر اثر ہوتا ہے انسان جان بوجھ کر تو غصہ ظاہر نہیں

کرتا۔ البتہ برا لگنے کے بعد جو رد عمل ظاہر کیا جاتا ہے وہ انسان کے اپنے بس میں ہوتا ہے

اور میں کوشش کروں گا کہ آپ کی بات پر کوئی ایسا رد عمل ظاہر نہ کروں جس سے آپ کی

توہین ہو۔“

”شکریہ کہ تم نے مجھے اتنی اہمیت دی....“ سہراب خان ممنونیت بھرے لہجے میں بولا۔

”میں بس یہ پوچھنا چاہ رہا تھا کہ تم پلوشہ کے جھانسنے میں کیسے آگئے.... اور جب وہ

تمہارے ساتھ غلط تعلق استوار کر سکتی تھی تو کسی دوسرے کے ساتھ ایسا کرنے میں اسے

کیا قباحت تھی۔“

”یہ تو معلوم نہیں کہ میں اس کے جھانسنے میں کیسے آیا، البتہ میرے ساتھ اس کا تعلق

ایک اچھے دوست جیسا تھا۔ اور پھر ہم نے شادی کا منصوبہ بھی بنالیا۔ اس بارے مجھ سے

Classic Urdu Material

زیادہ وہ پیش پیش تھی۔ اور پھر یہ واقعہ پیش آگیا۔ ”اپنے اور پلوشہ کے تعلق کے بارے میں نے اجمالاً ذکر کر دیا۔

اس نے اشتیاق بھرے لہجے میں پوچھا۔ ”اگر یہاں سے جان چھڑانے میں کامیاب ہو گئے تو اس کے ساتھ کیا سلوک کرو گے؟“

”اسے قتل کر دوں گا، اسے برہنہ کر کے اس پر کتے چھوڑ دوں گا، اسے زندہ جلادوں گا، اس کے چہرے پر تیزاب پھینک کر اس کی من موہنی شکل کو بگاڑ دوں گا....“ میرے دماغ نے انتقام کی مختلف شکلیں پیش کیں لیکن دل کسی ایک پر بھی متفق نہیں تھا۔

مجھے لمبی سوچوں میں کھوے دیکھ کر وہ مسکرایا۔ ”شاید تم اسے کچھ بھی کہنا نہیں چاہتے۔“

”کچھ کہنا قبل از وقت ہو گا۔ اور پھر اسے مار کر مجھے کیا ملے گا۔ بہتر یہی ہے کہ اسے اپنے

حال پر چھوڑ دوں۔ ایسی دھوکا باز اور مطلبی کو زیادہ ڈھیل نہیں ملا کرتی۔“

اس نے معنی خیز لہجے میں کہا۔ ”گویا، وہ ابھی تک تمہیں پیاری لگتی ہے۔“

Classic Urdu Material

”چھوڑو اس موضوع کو....“ میں نے آنکھیں بند کر کے کرسی سے ٹیک لگا دی۔ پتا نہیں کب سے میں نیند نہیں لے سکا تھا۔ غیر آرام دہ کرسی پر بھی مجھے نیند کے جھٹکے لگ رہے تھے۔ اور پھر میں بیٹھے بیٹھے سو گیا۔

میں دو تین گھنٹوں سے زیادہ نہیں سو سکا تھا۔ آنکھ کھلنے کے بعد مجھے کمرے کے منظر میں کوئی تبدیلی نظر نہیں آئی تھی۔ سہراب خان دیوار سے ٹیک لگائے اونگھ رہا تھا۔ اسے مخاطب کیے بغیر میں اس کے دیے ہوئے مشورے کے بارے سوچنے لگا۔ ان حالات میں اس سے بہتر کوئی مشورہ ہو ہی نہیں سکتا تھا۔

”جاگ گئے ہو۔“ سہراب کان کی آواز مجھے خیالوں کی دنیا سے باہر لائی۔

”ہونہہ!....“ میں نے اثبات میں سر ہلایا۔

”تو کیا سوچا؟“

”کس بارے....؟“ میں نے وضاحت چاہی۔

وہ مسکرایا۔ ”گوروں کو دھوکا دینے کے بارے۔“

”ویسے آپ کا مشورہ رد کرنے کے قابل نہیں ہے۔“

Classic Urdu Material

”شباباش.... بس کوشش کرنا کہ انھیں یقین دلا سکوں۔“ اس نے میرے فیصلے کو سراہتے ہوئے مجھے مزید مشورے دینا شروع کر دیے۔

سہ پہر ڈھلے بہار خان کی معیت میں دو مسلح آدمی اسے وہاں سے لے گئے۔ جاتے ہوئے سہراب خان کی آنکھوں سے ہوید اخوف اس بات کی نشان دہی کر رہا تھا کہ اسے اپنا انجام واضح آرہا تھا۔

☆☆☆

سہراب کو وہاں سے لے جانے کے گھنٹا ڈیڑھ بعد مجھے بھی پہلے والے کمرے لے جایا گیا۔ شاید میری غلط حرکت کی سزا پوری ہو گئی تھی۔ رات کو مجھے کھانا بھی دیا گیا۔ اگلی دن دوپہر کے وقت میں ایک بار پھر اسی جگہ پر البرٹ بروک کے سامنے موجود تھا۔ نیگرو دوشیزہ ٹریسی والکر بھی چست لباس پہنے وہیں بیٹھی تھی۔ اس کی گہری نیلی آنکھوں میں عجیب قسم کے اسرار پوشیدہ تھے۔

”تو کیا سوچا؟“ البرٹ نے بغیر کسی تمہید کے بات شروع کی۔

میں ہاں، ناں کیے بغیر خاموش بیٹھا رہا۔

Classic Urdu Material

اس نے نرمی سے پوچھا۔ ”کیا سوچنے کے لیے مزید وقت چاہیے؟“

”نہیں۔“ میں نے نفی میں سر ہلایا۔

”پھر؟“ وہ دوبارہ مستفسر ہوا۔

میں نے جچے تلے لہجے میں پوچھا۔ ”مجھے کیا کرنا ہوگا؟“

”ہمارے لیے کام کرنا ہوگا۔“ البرٹ نے اس انداز میں جواب دیا گویا میرا سوال ہی غلط ہو۔

میں نے وضاحت مانگتے ہوئے کہا۔ ”تو وہی تو پوچھ رہا ہوں کیا کام کرنا ہوگا؟“

وہ اطمینان بھرے لہجے میں بولا۔ ”تمہیں ایک ہی کام آتا ہے اور وہی کروانا ہے۔“

بدلے میں مجھے کیا ملے گا؟“ میں نے سوچے سمجھے منصوبے کی طرف قدم بڑھائے۔

اس نے فخریہ انداز میں کہا۔ ”نئی زندگی، اپنی سابقہ محبوبہ سے بدلہ لینے کا موقع، گرین

کارڈ اور امریکن ڈالرز.... میرا خیال ہے اتنا کافی ہے۔“

”ٹھیک ہے، میں تیار ہوں۔“ میں نے گویا ہارمان لی تھی۔

Classic Urdu Material

”شباباش!.... اب کل یار سوں تیار رہنا کرنل کو لن فیلڈ تم سے خود بات کریں گے، لیکن خیال رہے انھیں یہ معلوم نہیں کہ ہم نے تمھیں زور زبردستی اپنے ساتھ کام کرنے پر آمادہ کیا ہے۔ ان کی نظر میں تم خود ہمارے پاس کام کی غرض سے آئے ہو اور میں نے تمھیں کام کرنے کے قابل پاتے ہوئے ان سے سفارش کی ہے۔“

”میری سمجھ میں نہیں آیا۔“ اس کی بات نے مجھے حیران ہونے پر مجبور کر دیا تھا۔

وہ برا سامنہ بناتے ہوئے بولا۔ ”اس میں سمجھ نہ آنے والی کون سی بات ہے۔“

”میرا خیال ہے میں خود تو تمھارے پاس نہیں آیا۔“

”کہہ تو رہا ہوں کہ تم نہیں آئے لیکن میں نے اپنے سینئر کو یہ بات نہیں بتائی، یوں بھی

انھیں یہ معلوم نہیں کہ تم کتنے اچھے سنا پڑ ہو۔“

”اگر میں نے کرنل کو لن فیلڈ کے سامنے اصل بات اگل تو یقیناً میری جان چھوٹ جائے گی۔“

”جی!.... البتہ اس کے بعد میرے پاس چناؤ کا اختیار نہیں رہے گا۔“

میں نے حیرانی سے پوچھا۔ ”چناؤ کا اختیار؟“

Classic Urdu Material

وہ اطمینان بھرے لہجے میں بولا۔ ”فی الحال تو تمہیں قتل کرنے اور تم سے کام لینے کا اختیار میرے پاس موجود ہے۔ اس حرکت کے بعد تم سے کام لینے کا اختیار میرے ہاتھ میں نہیں رہے گا۔“

”ٹھیک ہے۔“ میں نے منہ بناتے ہوئے اثبات میں سر ہلایا۔

”اور ہاں میری طرف سے اجازت ہے کہ تم کرنل صاحب سے جتنی رقم منظور کراواتنا معاوضہ تمہیں ادا کیا جائے گا۔“

نہ تو مجھے کسی رقم کی ضرورت تھی اور نہ گرین کارڈ کی.... اپنے وطن کے خلاف کام کرنے پر حاصل ہونے والی دولت اور امریکن شہریت میرے نزدیک لعنت کی مستحق تھی۔ لیکن اس وقت کسی قسم کی جذباتی گفتگو میرے جھوٹ پر پانی پھیر دیتی۔ میں نے البرٹ بروک کو دھوکے میں رکھنے کی خاطر پوچھا۔

”ویسے تم کیا کہتے ہو کتنی رقم کا مطالبہ کرنا مناسب رہے گا؟“

”تم ایک سنا پیر ہو اور سنا پیر کا کام افراد کو نشانہ بنانا ہوتا ہے۔ بس تم فی آدمی اپنا معاوضہ دے، پندرہ یا بیس ہزار ڈالر بتا دینا۔“

Classic Urdu Material

میں نے حیرانی سے پوچھا۔ ”کیا ایک آدمی کو قتل کرنے کے بدلے کرنل بیس ہزار ڈالر معاوضہ دینے پر تیار ہو جائے گا؟“

”دینا تو چاہیے کہ سنا پیر کا کام کلیدی افراد کو نشانہ بنانا ہوتا ہے۔ اور کسی بھی اہم آدمی کو قتل کرنے کا معاوضہ اتنا تو بنتا ہے۔“

”کرنل صاحب سے کب ملاقات ہوگی؟“

”کل یا پیر سوں۔“

”کچھ اور کہنا ہے یا میں جاسکتا ہوں۔“ میں نے جانے کی اجازت مانگی۔

”بس آخری بات.... ہمیں دھوکا دینے کے بارے سوچنا بھی مت، ورنہ نتائج کے ذمہ دار تم خود ہو گے۔“

اور میں اثبات میں سر ہلاتے ہوئے کھڑا ہو گیا۔ ٹریسی والکر ہماری گفتگو کے دوران خاموش بیٹھی اپنی اسرار بھری چمک دار نیلی آنکھوں سے مجھے گھورتی رہی۔ صنوبر خان کے کہنے کے مطابق وہ خالی ہاتھ دس افراد کو بھی شکست سے دوچار کر سکتی تھی۔ اس کا کچھ نہ

Classic Urdu Material

کچھ اندازہ تو خیر مجھے بھی ہو گیا تھا۔ بلاشبہ اس کے حملوں میں بہت تیزی اور مہارت شامل تھی۔

وہاں سے باہر نکلتے ہی چاروں محافظ مجھے اپنے منتظر نظر آئے۔ ان کے زیر نگرانی چلتا ہوا میں اپنے کمرے میں پہنچ گیا۔

میرے حامی بھرنے پر البرٹ بروک نے کسی قسم کے شک کا اظہار نہیں کیا تھا کہ اپنی قومی سوچ کے مطابق ان کے نزدیک ہر پاکستانی بکاؤ تھا۔ بد قسمتی سے ان کی اس سوچ کو ہمارے نام نہاد غلیظ سیاستدان تقویت دیتے آرہے ہیں۔ اوریوں چار پانچ فیصد لوگوں کی گندی سوچ کو پوری پاکستان قوم کے کردار پر منطبق کر دیا گیا ہے۔

☆☆☆

اگلے ہی روز دن کے کھانے کے بعد میرا بلاوا آ گیا۔ کرنل کولن فیلڈ حیران کن طور پر وہاں پہنچ گیا تھا۔ البرٹ بروک اور ٹریسی والکر اس کے ہمراہ ہی بیٹھے تھے۔

”تو تمہارا نام ذیشان ہے اور تمہارا تعلق پاک آرمی سے ہے۔“ مصافحہ کر کے اس نے مجھے بیٹھنے کا اشارہ کیا۔

Classic Urdu Material

”جی۔“ میں نے مختصر سا جواب دیا۔

”کیا وجہ ہے جو تم پاک آرمی کے خلاف ہی کام کرنے پر تیار ہو گئے ہو؟“ اس نے ایسا سوال کیا تھا جس کا میرے پاس کوئی جواب موجود نہیں تھا۔ لیکن میری خاموشی کو البرٹ بروک کوئی غلط نام دے سکتا تھا۔ ایک دولہ سوچنے کے بعد میں نے زبان کھولی۔

”سریہ میرا ذاتی معاملہ ہے.... اور میں اس متعلق بات کرنا پسند نہیں کرتا۔“

”ہو نہہ!....“ کرتے ہوئے اس نے معنی خیز لہجے میں کہا۔ ”مگر ہمارا اصول ہے کہ ہم

اپنے لیے کام کرنے والوں کے بارے ایسی معلومات کا حصول ضروری سمجھتے ہیں۔“

”آپ اسے معاشی پریشانی کا نام دے سکتے ہیں۔“ میں نے مجمل طور پر بات کرتے ہوئے اسے ٹالنے کی کوشش کی۔

”البرٹ صاحب تمہاری نشانہ بازی کی کافی تعریف کرتے ہوئے بتا رہے تھے کہ تم نے امریکہ سے بھی سناؤپنگ کی تربیت حاصل کی ہوئی ہے اور وہاں البرٹ صاحب نے تمہیں کام کی پیش کش کی تھی جس کے جواب میں تم نے کچھ ضروری کام نبٹا کر ہمارے ساتھ کام کرنے کی حامی بھری تھی۔ غالباً اب تم اسی وعدے کو ایفا کرنے آئے ہو۔“

Classic Urdu Material

”کچھ ایسا ہی سمجھ لیں۔“ مجھے اس کی غیر ضروری باتوں سے الجھن ہو رہی تھی اور میں اس موضوع سے جان چھڑانا چاہ رہا تھا اس لیے میں نے تکرار کیے بغیر اثبات میں سر ہلادیا۔

”ٹھیک ہے.... اب آتے ہیں کام کی بات کی طرف۔ دو دن بعد شمالی وزیرستان میں پاک آرمی کے ایک قافلے نے غلامی سے وچہ بی بی کی طرف حرکت کرنا ہے۔ تمہیں معلوم ہو گا کہ آج کل پاک آرمی کے لیے وہاں کے حالات کافی گھمبیر ہیں۔ اور یہ قافلہ کافی دنوں بعد حرکت کر رہا ہے۔ قافلے کی قیادت ایک لیفٹیننٹ کرنل کر رہا ہے۔ اور تمہارا اصل ہدف وہی ہے۔ وہ تیسری گاڑی میں ہو گا۔ اس کے بعد قافلے کی سب سے آخری گاڑی میں ایک میجر صاحب ہے جس نے کرنل کی ہلاکت کے بعد قافلے کی قیادت سنبھالنا ہے اور تمہارا دوسرا شکار وہی میجر صاحب ہو گا۔ اور یہاں پر تمہارا کام ختم ہو جائے گا۔“

”اس کی بات ختم ہوتے ہی میرا دل چاہ رہا تھا کہ اثبات میں سر ہلانے کے بہ جائے اس کی گردن پکڑ کر دبا دوں۔ مگر اس وقت مجھے ان کا ساتھ دینے کی حامی بھرنا تھی۔ اپنے جذبات پر قابو پاتے ہوئے میں بہ ظاہر اطمینان بھرے انداز میں سر ہلاتے ہوئے کہا۔

Classic Urdu Material

”ٹھیک ہے، ہو جائے گا۔“

”کیا اس کے ساتھ معاوضے کی بات ہو چکی ہے؟“ کرنل کو لن فیلڈ، البرٹ کی طرف متوجہ ہوا۔

”نہیں سر!“ البرٹ نے نفی میں سر ہلایا۔

”جوان!.... تمہیں ایک آدمی کا دس ہزار ڈالر معاوضا ملے گا۔“ وہ مجھے مخاطب ہوا۔

”ایک آدمی کے پندرہ ہزار ڈالر لوں گا۔“ میں نے ڈرامے میں حقیقت کا روپ بھرنے کی خاطر مول تول ضروری سمجھا۔

کرنل کو لن فیلڈ میری ادھی بات کو تسلیم کرتا ہوا بولا۔ ”کرنل کے پندرہ ہزار ڈالر اور میجر کے دس ہزار ڈالر ملیں گے۔“

”منظور ہے۔“ میں نے تائیدی انداز میں سر ہلادیا۔

”تمہارے پاس رائفل کون سی ہے؟“

”بیرٹ ایم 107۔“ میرے منہ سے غیر ارادی طور پر نکلا۔

Classic Urdu Material

”ٹھیک ہے مجھے اجازت، باقی کی تفصیلات تمہیں البرٹ صاحب سے معلوم ہو جائیں گی۔“ اس نے کھڑے ہو کر ہم تینوں سے الوداعی مصافحہ کیا اور باہر نکل گیا۔ اس کے جانے کے بعد البرٹ مجھے پوری کارروائی کی تفصیلات بتانے لگا۔ میں بے دلی سے اس کی بات سنتا رہا۔ البتہ اپنے چہرے پر میں نے بوریت یا بے زاری کے تاثرات پیدا نہیں ہونے دیے تھے۔

البرٹ مجھے تفصیلات سے آگاہ کرتا رہا۔ کارروائی کا علاقہ اس نے گوگل ارتھ پر دکھایا تھا۔ جس جگہ پر وہ پاک آرمی کے قافلے پر حملہ کرنے کا منصوبہ بنا رہے تھے وہ پہاڑوں کے درمیان سے گزرنے والا تنگ رستا تھا۔ گاڑیوں میں سوار فوج اس جگہ کسی گھات خلاف کارروائی نہیں کر سکتی تھی۔ حملہ آوروں کو بلندی کا فائدہ حاصل تھا۔ میرا دماغ تیزی سے کوئی ایسا منصوبہ سوچنے میں مصروف تھا جس کو بروے کار لا کر میں یہ بات متعلقہ قافلے کے قائد تک پہنچا سکتا۔ اگرچہ اورنگ زیب صاحب تک یہ بات پہنچا کر بھی میں اپنا مقصد حاصل کر سکتا تھا لیکن ان سے رابطے کی بھی کوئی صورت نظر نہیں آرہی تھی۔

Classic Urdu Material

البرٹ بروک کی بکواس ختم ہونے کے بعد میں اپنے کمرے میں لایا گیا۔ معاہدہ ہو جانے کے باوجود میری نگرانی ختم نہیں کی گئی تھی۔ یقیناً پرسوں ہونے والی کارروائی کے بعد ہی وہ مجھ پر اعتماد کرنے کا فیصلہ کرتے۔ اور جوارادہ میں نے کر لیا تھا اس کے بعد ان کے اعتماد کی دھجیاں بکھرنے والی تھیں۔

سناپر (قسط نمبر 39)

ریاض عاقب کو ہلر

اگلے دن میں ذہنی طور پر جانے کے لیے تیار تھا۔ کیونکہ کارروائی سے ایک دن پہلے گھات کی جگہ پر پہنچنا ضروری تھا۔ مگر شام تک بھی مجھے لینے کوئی نہ آیا۔ کھانا لانے والوں سے اس بارے استفسار کرنا مجھے مناسب معلوم نہ ہوا کہ مجھے وہاں تک پہنچانے کی ذمہ داری البرٹ بروک ہی کی تھی۔

اگلے دن بھی کوئی سرگرمی نظر نہ آئی۔ میں نے سوچا شاید آرمی کے قافلے کی حرکت کسی التوا کا شکار ہو گئی ہوگی۔

Classic Urdu Material

تیسرے دن البرٹ بروک نے مجھے بلا کر معذرت کرتے ہوئے کہا۔ ”معذرت خواہ ہوں ذیشان صاحب!.... میرا ارادہ تمہیں کل یہاں سے بھیجنے کا تھا لیکن ایک چھوٹا سا حادثہ پیش آگیا، پرسوں غلامی جانے والی ہماری ایک گاڑی آرمی کی چیک پوسٹ پر پکڑی گئی۔ اور اس سڑک پر آرمی نے گزرنے والی گاڑیوں کی پڑتال میں سختی شروع کر دی۔ بس غلطی یہ ہوئی کہ ہمیں ایک دن پہلے ہی روانہ ہو جانا چاہیے تھا۔“

”یہ آپ ہی کا کام تھا۔“ میں بے نیازی سے بولا۔ البتہ میرا دل خوشگوار انداز میں دھڑکنے لگا تھا۔ یقیناً ان کا منصوبہ ناکام رہا تھا۔

وہ ہنسا۔ ”خیر ہم نے تو اپنا کام بہ خیر و خوبی سرانجام دے دیا ہے۔ بلکہ اپنا کیا تمہارا کام بھی ہو گیا ہے۔“

”میرا کام؟“ میرے لہجے میں حیرانی تھی۔

”ہاں جی تمہارا کام....“ البرٹ معنی خیز لہجے میں بولا۔ ”قافلہ قائد لیفٹیننٹ کرنل اور

اس کا دست راست میجر دونوں ہلاک ہو گئے ہیں۔ اور ان کی ہلاکت کا سہرا میں نے

Classic Urdu Material

تمہارے سر باندھ دیا ہے۔ اب کل کرنل کو لن فیلڈ سے تم ان کے مارنے کا انعام وصول کر سکتے ہو۔“

کرنل صاحب اور میجر صاحب کی شہادت کا سن کر مجھے دھچکا لگا تھا مگر میں نے اپنے حواس قابو میں رکھتے ہوئے پوچھا۔ ”اس مہربانی کی وجہ....؟“

وہ فلسفیانہ لہجے میں بولا۔ ”یاد رکھنا جوان!.... ہم امریکی کبھی کسی پر مہربانی نہیں کرتے، جو کچھ کرتے ہیں اپنے مفاد کے لیے کرتے ہیں۔ ان کی ہلاکت تمہارے کھاتے میں ڈالنا اپنی رائے اور فیصلے کی اہمیت تسلیم کرانے کے لیے ہے۔ پہلے مشن ہی میں

تمہاری کامیابی کا سن کر کرنل کو لن فیلڈ کا بھروسہ سامیرے چنناؤ پر پختہ ہو جائے گا۔ اس کے برعکس اگر میں یہ تسلیم کر لوں کہ تمہیں وہاں تک پہنچا ہی نہیں سکا ہوں تو یقیناً وہ میری اس غفلت کو معاف کرنے پر تیار نہیں ہوں گے۔ باقی تمہاری جیب میں جانے والی انعام کی رقم یوں بھی امریکن سرکار کے خزانے سے ادا ہوگی۔“

”ہو نہہ!.... تو یہ بات ہے۔“ میں نے سمجھ جانے والے انداز میں سر ہلادیا۔

”جی جناب، اب کل کرنل کو لن فیلڈ اسی ضمن میں تم سے بات کریں گے۔ کوئی بے وقوفانہ بات کر کے میرا بھانڈا نہ پھوڑ دینا۔ ان دونوں کے علاوہ پانچ چھ دوسرے بندوں کی ہلاکت کو بھی اپنے کھاتے میں ڈال لینا۔ اچھا اثر پڑے گا۔“ پاک آرمی کے شہید ہونے والے مجاہدوں کے بارے وہ بار بار ہلاک ہو جانے کا لفظ استعمال کر رہا تھا اور میں اتنا بے بس تھا کہ اس پر ناگواری کا اظہار بھی نہیں کر سکتا تھا۔ لیکن دل ہی دل میں، میں نے خود سے عہد کر لیا تھا کہ موقع ملنے پر اس کی گردن مروڑنے سے پہلے اس کی یہ غلط فہمی ضرور دور کروں گا۔

کمرے میں واپس لوٹ آنے کے بعد میرے دماغ میں آرمی کے شہید ہو جانے والے جوانوں کا غم آنسوؤں کی صورت اپنی موجودی کا احساس دلاتا رہا۔ میں اپنے بھائیوں کی کوئی مدد نہیں کر سکا تھا۔ گوان کی شہادت میں میرا کوئی ہاتھ نہیں تھا نہ اس میں میرا کوئی قصور تھا اس کے باوجود پہلے سے اس حملے کی بابت پتا ہونے کے سبب مجھے یہ احساس کچھ کے لگا رہا تھا کہ ان کے بچاؤ کے لیے میں نے ہاتھ پاؤں نہیں ہلائے تھے۔

”تم ہاتھ پاؤں ہلا بھی کیسے سکتے تھے۔“ کہتے ہوئے میں نے اپنے دکھی دل کو تسلی دینے لگا



اگلے روز میں دوبارہ کرنل کو لن فیلڈ کے سامنے موجود تھا۔ اس نے دل کھول کر میرے کام کی تعریف کی تھی۔ یقیناً البرٹ بروک نے میرے کارنامے بڑھا چڑھا کر بیان کیے تھے۔ سو سو ڈالر کے نوٹوں کی تین گڈیاں میری طرف بڑھاتے ہوئے اس نے کہا۔ ”تمہارا معاوضا تو پچیس ہزار ڈالر طے ہوا تھا۔ لیکن اتنا اچھا کام دیکھنے کے بعد پانچ ہزار ڈالر میری طرف سے انعام سمجھو۔“

اپنے بھائیوں کی شہادت کے بدلے ملنے والی رقم پر میں ہزار بار لعنت بھیجتا مگر اس وقت وہ رقم خوش دلی سے وصول کرنا میری مجبوری تھی۔ جب تک میں آزادی حاصل نہ کر لیتا مجھے وہ ڈراما جاری رکھنا تھا۔ یوں بھی میرے ہاتھوں میرے کسی بھائی کو نقصان نہیں پہنچا تھا۔ البتہ اس حملے کے ذمہ داروں کو انجام تک پہنچانے کا تہیہ میں نے ضرور کر لیا تھا۔ اب

Classic Urdu Material

یہ میرے پاک رب کو معلوم تھا کہ میرا یہ ارادہ شرمندہ تعبیر ہونا تھا یا اس سے پہلے میں نے خود ہی ان درندوں کا شکار ہو جانا تھا۔

میرے احساسات سے بے خبر کرنل کو لن فیلڈ مجھے اگلے مشن کی تفصیلات بتانے لگا۔ پاکستان آرمی کی ایک چیک پوسٹ درین نرائے نامی پہاڑی کے قریب واقع تھی۔ وہاں اٹھارہ جوان موجود تھے جن میں سے چھ جوان ایک وقت میں ڈیوٹی پر موجود ہوتے تھے۔ وہ ان تمام گاڑیوں کی پڑتال کرتے جو اس رستے سے گزر کر انگور اڈے کی طرف جاتی تھیں۔ چیک پوسٹ پر بنے ہوئے ایک بینکر میں دو جوان ایم جی کے پیچھے ہر وقت چوکس کھڑے رہتے۔ جبکہ باقی کے چار جوان کلاشن کوف سے مسلح ہوتے اور وہاں سے گزرنے والی گاڑیوں کی پڑتال کرتے رہتے۔ چار دن بعد وہاں سے دو مخصوص گاڑیوں نے گزرنا تھا جن کے پاس کافی اسلحہ اور بارود وغیرہ موجود ہونا تھا۔ انگور اڈے سے واپس جانے والی سڑک پر چونکہ بہت زیادہ چیک پوسٹیں موجود تھیں اس لیے انھوں نے مذکورہ گاڑیاں درین نرائے والے رستے سے گزارنے کا منصوبہ بنایا تھا۔ میرا کام ایم جی مورچے میں کھڑے دو جوانوں کو نشانہ بنانے کا تھا۔ جبکہ آرمی کے باقی جوانوں سے گاڑیوں میں

Classic Urdu Material

موجود دہشت گرد خود نبٹ لیتے۔ اگلے مرحلے میں دہشت گردوں نے آگے بڑھ جانا تھا اور پاک آرمی کے رہائشی بینکروں کو اس چیک پوسٹ کے ساتھ ایک بلند چوٹی پر موجود تھے وہاں پر موجود بارہ جوانوں کو دہشت گردوں کے تعاقب سے روکنا بھی میری اور میرے ساتھ موجود صنوبر خان کے آدمیوں کی ذمہ داری تھی۔

کرنل کولن فیلڈ نے مجھے مجمل طور پر کارروائی کی ترتیب سے آگاہ کیا اور مکمل تفصیل بتانے کی ذمہ داری البرٹ بروک کے سرپرڈال کررخصت ہو گیا۔ البرٹ بروک نے باریک بینی سے مجھے سارے منصوبے سے آگاہ کیا۔ اس کی بات ختم ہوتے ہی میں نے کہا....

”اس معاملے میں تو مجھے اپنا کوئی کردار نظر نہیں آ رہا، ایم جی مورچے میں موجود دو جوانوں کو نشانہ بنانے کے لیے ایک سنائپر کو اتنا معاوضہ دینا عجیب لگتا ہے۔“

”یہ بات تم اس لیے کر رہے ہو کہ ایک تو تمہیں یہ معلوم نہیں ہے کہ ہمارے آدمیوں

کی گاڑیوں میں موجود گولہ بارود کتنا قیمتی ہے۔ دوسرا ایم جی پوسٹ میں موجود دونوں

جوان ہماری گاڑیوں کے لیے بہت زیادہ نقصان دہ ہو سکتے ہیں۔ اور سب سے بڑھ کر

گاڑیوں کے چیک پوسٹ سے گزر کر آگے جانے کے بعد رہائشی بینکروں میں موجود پاک

آرمی کے جوان بڑی آسانی سے ہمارے آدمیوں کا تعاقب کر کے انہیں گرفتار یا قتل کر سکتے ہیں۔ جبکہ تم جیسا تجربہ کار سنا پُر کلو میٹر بھر دور سے بڑی آسانی سے آرمی کے جوانوں کو تعاقب سے روک سکتا ہے۔ اور آخری بات یہ کہ تمہیں اپنے معاوضے سے مطلب ہونا چاہیے، ہم تم سے کیا کام لے رہے ہیں یہ ہمارا درد سر ہے۔“

”ٹھیک ہے۔“ میں نے بے نیازی سے کندھے اچکا دیئے۔

”آج منگل ہے اور ہفتے کے دن کارروائی کریں گے۔“ اپنی بات ختم کر کے اس نے مجھے جانے کی اجازت دے دی۔ ہماری ہر بیٹھک کے وقت نیگرو دوشیزہ ٹریسی والکر موجود رہتی تھی۔ دوران گفتگو وہ اپنی نیلی آنکھوں سے مجھے گھورتی رہتی۔ میں نے ایک بار بھی اس کے منہ سے کوئی بات نہیں سنی تھی۔ یقیناً البرٹ اسے اپنے محافظ کے طور پر ساتھ رکھتا تھا۔ اس کے مسلسل گھورنے کے رد عمل پر بعض اوقات میں بھی اس کی طرف متوجہ ہو جاتا مگر اس نے کبھی نگاہیں چرانے کی کوشش نہیں کی تھی۔ اکثر مجھے اس کی نگاہیں عجیب قسم کی دعوت دیتی یا سوال کرتی نظر آتیں جن کی توجہ سے میں قاصر تھا

Classic Urdu Material

۔ پہلے دن اس سے ہاتھ پائی کرتے وقت بھی مجھے اس کی آنکھوں میں کسی قسم کی برہمی نظر نہیں آئی تھی۔

بستر پر لیٹتے ہوئے میں کافی دیر ٹریسی کے بارے سوچتا رہا۔ البرٹ بروک کارویہ بھی عجیب سا تھا۔ وہ مجھ سے ایسے کام لے رہا تھا جو کوئی عام آدمی بھی کر سکتا تھا۔

ایک حتمی سوچ میرے دماغ میں یہی آئی کہ۔ ”شاید وہ کوئی اہم کام کرنے سے پہلے مجھے آزمانہ چاہتا ہے کہ میں پاک آرمی کے خلاف فائر کرتا بھی ہوں یا نہیں۔“

میری طرف سے اس کا ضروری کام بھاڑ میں جانا، میں تو بس ایک موقع کی تلاش میں تھا

کہ وہاں سے بھاگ جاؤں۔ اور بھاگنے کے لیے بھی میں ایسا منصوبہ بنانا چاہتا تھا جس

میں غلطی کی گنجائش نہ ہوتی۔ ابھی تک انہوں نے مجھ سے نگرانی نہیں ہٹائی تھی، وہاں

سے بھاگنے کی کوشش میں ناکام ہونے کی صورت میں انھیں دھوکا دینے کا پول کھل جاتا

۔ بہتر یہی ہوتا کہ دوران مشن ہی میں بھاگنے کے منصوبے پر عمل کرتا۔

☆☆☆

Classic Urdu Material

ہم نے ہفتے کے دن صبح سویرے کارروائی کی جگہ پر پہنچنا تھا۔ مگر جمعہ کے دن میں ناشتا بھی نہیں کر پایا تھا کہ ایک دم بلاوا آگیا۔ پتا چلا دہشت گردوں کی گاڑی کسی خاص وجہ سے وقت سے پہلے ہی انگوڑا ڈے سے نکل کر درین نرائے کی طرف چل پڑی تھی۔ اور ہفتے کے بہ جانے جمعہ کے دن ہی منصوبے پر عمل درآمد کرنا پڑ گیا تھا۔ ہم ہنگامی طور پر وہاں سے روانہ ہوئے۔ ہم سے پہلے ایک گاڑی فی الفور کارروائی کی جگہ کی طرف بھیج دی گئی تھی۔ میں محافظوں کے نرغے میں گاڑی کے قریب پہنچا ڈبل کیبن کی عقبی نشست پر البرٹ اور ٹریسی براجمان تھے۔ البرٹ نے مجھے اگلی نشست پر بیٹھنے کا اشارہ کیا اور ہم چل پڑے۔ آدھا گھنٹا پختہ سڑک پر سفر کرنے کے بعد ڈرائیور نے گاڑی کو کچے رستے پر اتارا اور ہم پہاڑوں کے درمیان سفر کرنے لگے۔ البرٹ بار بار ڈرائیور کو تیز رفتاری سے چلنے کا کہہ رہا تھا۔ کچے رستے پر ہم بیس منٹ چل پائے ہوں گے کہ گاڑی جھرجھرا کر رک گئی۔

ڈرائیور نے نیچے اتر کر بونٹ کھولا اور خرابی دور کرنے کی کوشش کرنے لگا۔ البرٹ بروک پہلو تبدیل کرتے ہوئے بے چینی کا اظہار کر رہا تھا۔ ٹریسی البتہ بے فکر سی بیٹھی تھی۔

پانچ دس منٹ کے بعد ڈرائیور نے ناکامی کا اعلان کیا اور البرٹ واہی تباہی بکٹا موٹرولہ سیٹ پر دوسری گاڑی منگوانے لگا۔ دوسری گاڑی کے آنے تک ہم وہیں ٹھہرے رہے اسی دوران گاڑی کی باڈی میں بیٹھے ہوئے محافظوں کے کمانڈر نے بتایا کہ دہشت گردوں کی گاڑی آرمی چیک پوسٹ پر پہنچ چکی تھی۔ ہم سے پہلے جو آدمی کارروائی کی جگہ کی طرف روانہ کیے گئے تھے وہ بھی اپنی جگہ پر پہنچ چکے تھے۔ مجبوراً انھیں ہماری غیر موجودی ہی میں منصوبے کی تکمیل کرنا پڑ گئی تھی۔ نئی گاڑی کے ہم تک پہنچنے تک ہمیں آرمی چیک پوسٹ سے دہشت گردوں کی گاڑیوں کے کامیابی سے گزر جانے کی اطلاع پہنچ گئی تھی۔ ہم بہ جائے آگے بڑھنے کے واپس لوٹ آئے، کہ میری قید کے دن ابھی تک باقی تھے۔ تھوڑی دیر بعد میں البرٹ اور ٹریسی کے ساتھ ڈرائیونگ روم میں بیٹھا کافی پی رہا تھا۔ کافی کی دعوت البرٹ نے دی تھی۔

”مسٹر ذیشان!.... پہلے کی طرح یہ بات یاد رکھنا کہ تم نے اس مشن میں بھرپور حصہ لیا ہے۔ میں نہیں چاہتا کہ کرنل کولن فیلڈ تک ہماری بدانتظامی اور مشن میں حصہ نہ لینے کی بات پہنچے۔ وہ ان چھوٹی موٹی کارروائیوں سے تمہاری کارکردگی جانچ رہا ہے۔ اگر وہ

Classic Urdu Material

تمہیں فائر کرتے دیکھ چکا ہوتا تو کبھی بھی اس طرح سے تمہارا امتحان نہ لیتا، مگر اب جب تک وہ اپنی تسلی نہیں کر لے گا یونہی تمہارا امتحان لیتا رہے گا۔ میں چونکہ تمہاری صلاحیتوں سے اچھی طرح واقف ہوں اس لیے مجھے اس بات کا کوئی فرق نہیں پڑتا کہ تم ان چھوٹی موٹی کارروائیوں میں شامل ہو پاتے ہو یا نہیں ہو پاتے۔“

میں اس کی بات پر گہرا سانس لے کر رہ گیا تھا۔ زبردستی کے کارنامے میرے نام سے منسوب کر کے وہ کرنل کو لن فیلڈ پر اپنی دھاک بٹھانا چاہ رہا تھا۔ اور جس دن میں فرار ہو جاتا یقیناً کرنل کو لن فیلڈ کو جواب دینا اس کے لیے مشکل ہو جاتا۔

”میری طرف سے بھاڑ میں جائے۔“ میں نے جل کر سوچا اور اس سے اجازت لے کر واپس کمرے میں لوٹ آیا۔ چاروں محافظوں نے دم چھلے کی طرح میرے ساتھ چلتے ہوئے مجھے اپنے کمرے میں پہنچا دیا۔ ہر مرتبہ کمرے سے نکلتے اور واپس لوٹتے وقت میں ان کی حرکات و سکنات کو گہری نگاہ سے دیکھا کرتا۔ مگر نامعلوم کیا بات تھی کہ وہ مجھے پہلے دن کی طرح چوکس اور چوکنے ہی نظر آتے تھے۔

Classic Urdu Material

اگلے دن کرنل کولن فیلڈ سے ملاقات ہوئی۔ اس نے میری کارکردگی پر اطمینان اور خوشی کا اظہار کیا تھا۔ مشن کی طے کی ہوئی رقم دس ہزار ڈالر میری جانب بڑھا کر وہ گلے مشن کی تفصیلات بتانے لگا۔

اس مرتبہ میرا شاہ سے دتہ خیل جانے والے ایک قافلے پر گھات کا منصوبہ بنا تھا۔ شمالی وزیرستان کے حالات پاک آرمی کے لیے کافی ناگفتہ بہ تھے اور ہر قافلے کی حرکت سے پہلے رستے میں آنے والی تمام پہاڑیوں پر قافلے کی حفاظت کے لیے آرمی کے دستے ایک دن پہلے بٹھا دیے جاتے۔ تاکہ دہشت گرد قافلے کے خلاف کوئی کارروائی نہ کر سکیں۔ اب جو قافلہ چل رہا تھا اس کی خاص بات یہ تھی کہ دوڑکوں میں دتہ خیل اور اس سے ملحقہ ایک دو علاقوں میں تعینات آرمی کے جوانوں کے لیے بڑی مارٹر گنز اور راکٹ لانچرز کا ایمونیشن لایا جا رہا تھا۔ اور مجھے انھی دو گاڑیوں کے فیول ٹینک کو نشانہ بنا کر اس ایمونیشن کو تباہ کرنا تھا۔ چونکہ نزدیکی پہاڑیوں پر پاک آرمی کے چاک وچو بند دستے تعینات تھے اس لیے یہ کام ڈیڑھ دو کلو میٹر کے فاصلے سے کرنا تھا۔ آرمی کے قافلے نے اگلے ہفتے آنا تھا۔ کولن فیلڈ تو اجمالی تفصیل بتا کر رخصت ہو گیا جبکہ ہم تفصیلی منصوبہ بنانے لگے۔

گوگل ارتھ کے ذریعے ہم نے میران شاہ سے دتہ خیل آنے والی پوری سڑک کا جائزہ لیا وہاں انٹرنیٹ کی سہولت بھی تھی اور البرٹ بروک کالپ ٹاپ بھی موجود تھا۔ آخر میں اپنی جگہ کا چناؤ کر کے ہم منصوبے کو حتمی شکل دینے لگے۔

مجھے دکھاوے کے لیے مجبوراً بڑھ چڑھ کر گفتگو میں حصہ لینا پڑتا۔ چونکہ اس منصوبے پر عمل کرنے کا میرا کوئی ارادہ نہیں ہوتا تھا اس لیے منصوبہ بناتے وقت میں مشورے دینے میں بخل سے کام نہیں لیتا تھا۔ ایک سنائیپر کو ایسے حالات میں کون کون سی مشکلات پیش آ سکتی تھیں اور کیسی جگہ کی ضرورت پڑ سکتی تھی یہ مجھ سے زیادہ کون جان سکتا تھا اور

منصوبے بناتے وقت میں یہ معلومات فراخ دلی سے البرٹ بروک کے گوش گزار کرتا رہتا تھا کہ اسے یقین ہو جائے کہ میں اس کے ساتھ مخلص ہوں۔ مجھے بس ایک موقع کی تلاش تھی کہ وہاں سے فرار ہو سکوں اس کے بعد میں نے جو کچھ البرٹ اور اس کے چچے صنوبر خان کے ساتھ کرنا تھا وہ اس سلوک کو اپنی قبر میں بھی نہ بھول پاتے کہ کس سے

واسطہ پڑا تھا۔



Classic Urdu Material

پہلے کی طرح اس بار بھی منصوبے پر عمل درآمد کرنے سے ایک دن پہلے پتا چلا کہ پاک آرمی کا قافلہ خلاف توقع میرن شاہ سے نکل کر دتہ خیل کی طرف چل پڑا تھا۔ ہمارا انگور اڈے سے وہاں پہنچ کر قافلے کے خلاف کارروائی کرنا ممکن نہیں رہا تھا۔ البرٹ نے میرے سامنے ہی دیگان کے مقامی کمانڈر سے ٹیلی فون پر بات کر کے اسے اس جگہ کے بارے بتایا جہاں سے وہ قافلے کے خلاف کارروائی کر سکتے تھے۔ اس کے منہ سے انگریزی کے بہ جائے اردو سن کر مجھے خاصی حیرانی ہوئی تھی۔ مگر میں نے اس سے استفسار کی کوشش نہیں کی تھی۔ پہلی بار اس نے میرے سامنے اردو میں بات چیت کی تھی ورنہ اس سے پہلے وہ ملازموں سے بھی انگریزی زبان ہی میں بات کرتا نظر آتا۔ یہ اور بات کہ صنوبر خان نے اس کے ساتھ جو خدمت گار متعین کیے تھے وہ تمام انگریزی زبان سے اچھی خاصی واقفیت رکھتے تھے۔

ٹیلی فون بند کر کے وہ مجھے مخاطب ہوا.... ”ویسے میری سمجھ میں یہ نہیں آ رہا کہ جب بھی ہم نیا منصوبہ بناتے ہیں اس میں کوئی نہ کوئی کمی کیسے رہ جاتی ہے اور ایسا تیسری مرتبہ ہو رہا ہے۔“

Classic Urdu Material

”کیا کہہ سکتا ہوں۔“ میں نے کندھے اچکاتے ہوئے لاعلمی ظاہر کی۔

ٹریسی کے ہونٹوں پر دل آویز مسکراہٹ نمودار ہو گئی تھی۔ بلاشبہ وہ رنگت میں کالی تھی مگر اس کے جسمانی خطوط اور نین نقش بلا کے پرکشش تھے۔

”کیا اب میں اس سے متاثر ہو رہا ہوں؟“ میں نے خود سے سوال کیا۔ جواباً حق دل نے

فوراً پلوشہ کی موہنی صورت میری آنکھوں کے سامنے لہرا دی۔ دل کسی صورت اسے بھلانے کو راضی نہیں تھا۔ نہ تو اسے یہ غرض تھی کہ پلوشہ میرے ساتھ کیا کچھ کر چکی تھی اور نہ اسے پلوشہ کے غلیظ کردار پر کوئی غصہ آ رہا تھا۔ میرے دماغ کو کسی شاعر کے خیال نے آئینہ دکھایا۔

دل میں ہوتا تو کسی طور نکل بھی جاتا
اب تو وہ شخص بہت دور تک ہے مجھ میں

واقعی پلوشہ کی محبت میرے دل ہی میں نہیں نس نس میں سما چکی تھی۔ اس کے ساتھ بیتا وقت مجھے گزری ہوئی خوشی کی یاد دلانے لگا۔

Classic Urdu Material

”اگر ہمارے آدمی کامیاب ہو گئے تو ہمیں پھر وہی ڈراما چانا پڑے گا۔“ البرٹ بروک کی آواز مجھے حال کی دنیا میں واپس لائی....

”آں.... ہاں....“ میری سمجھ میں اس کی بات نہیں آ سکی تھی۔

البرٹ مسکرایا۔ ”تم شاید دماغی طور پر حاضر نہیں ہو۔“

”نہیں ایسی کوئی بات نہیں۔“ میں نے اس کی تردید کرنے کی فضول کوشش کی۔

”میں کہہ رہا تھا، اگر دیگان کا کمانڈر ہدف کو تباہ کر دیتا ہے تو ہمیں ایک بار پھر پرانی ترکیب

آزمانا پڑے گی۔ میں ہر صورت کرنل صاحب کے سامنے اپنے انتخاب کو سرخ رو دیکھنا

چاہتا ہوں۔“

میں نے بے نیازی سے کہا۔ ”مجھے کیا اعتراض ہو سکتا ہے۔“

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

وہ معنی خیز لہجے میں بولا۔ ”بات اعتراض کی نہیں ہے، بس حیرانی ہے کہ بار بار ایسا اتفاق

کیوں ہو رہا ہے۔“

میں نے روکھے لہجے میں کہا۔ ”اس کیوں کا جواب میرے پاس بھی موجود نہیں ہے۔“

Classic Urdu Material

”خیر آرام کرو، شام کو بات کریں گے۔“ اور میں ٹریسی پر آخری نظر ڈال کر کمرے سے باہر نکل آیا۔



سہ پہر کو معلوم ہوا کہ دیگان کا مقامی کمانڈر پاک آرمی کے ایمونیشن والے ٹرکوں میں سے ایک کو تباہ کرنے میں کامیاب ہو سکا تھا۔ نتیجے میں اس کے دو آدمی بھی جان سے ہاتھ دھو بیٹھے تھے۔ البرٹ نے فوراً اس متعلق ایک کہانی ترتیب دی جو میں نے اگلے دن کرنل کو لن فیلڈ کے سامنے دہرا دی۔ اس گھڑی ہوئی کہانی میں تباہ ہونے والی گاڑی کی تباہی کا سہرا میرے سر باندھ کر بیچ جانے والی گاڑی اور دیگان کے دو آدمیوں کی ہلاکت کا ذمہ دار دیگان کے مقامی کمانڈر کو ٹھہرایا گیا تھا۔

کرنل فیلڈ نے مجھے ہلکی سی سرزنش کی کہ البرٹ بروک کا خصوصی نمائندہ ہونے کی حیثیت سے وہاں کی قیادت میرے ہاتھ ہیں تھی۔ لیکن اس کے ساتھ ہی اس نے میری تعریف کر کے گویا میری دل جوئی کرنے کی کوشش بھی کی تھی۔ میرے ساتھ طے کردہ معاوضے کی ادھی رقم میری طرف بڑھا کر وہ گویا ہوا۔

Classic Urdu Material

”میں کچھ دنوں کے لیے امریکہ جا رہا ہوں اور جانے سے پہلے چند ضروری کاروائیاں تمہارے ذمہ لگاتا جاؤں گا۔ میری واپسی تک یہ کام مکمل ہو جانے چاہئیں....“ وہ مختلف قسم کی دہشت گردانہ کارروائیوں پر روشنی ڈالنے لگا کہ ہم نے کہاں کہاں وہ کام سرانجام دینا تھے۔ میں اور البرٹ بروک سمجھ جانے کے انداز میں سر ہلاتے رہے۔ دہشت گردانہ کارروائیوں کی اجمالی تفصیل بتانے کے بعد وہ مجھے مخاطب ہوا۔

”مسٹر ڈیشن!.... تم سے ایک اور مشورہ بھی کرنا تھا۔“

”جی سر!....“ میں اس کی طرف متوجہ ہو گیا۔

”اگر ہم تمہیں واپس بھیج دیں تو کیا تم پاک آرمی میں رہ کر ہمارے لیے کام کر سکتے ہو؟“

”کیوں نہیں۔“ میں نے فوراً جوش ظاہر کیا کیونکہ مجھے تو بس وہاں سے جان چھڑانے کا

بہانہ چاہیے تھا۔

”کہیں تم یہ تو نہیں سوچو گے کہ گرین کارڈ کی امید دلا کر ہم تمہیں پھر سے پاک آرمی

کے اسی نظم و ضبط بھری زندگی کے جہنم میں دھکیلنا چاہتے ہیں۔“

”نہیں سر!.... کیونکہ میں جانتا ہوں کہ مجھے وہاں بھی تین سال تک آپ کے لیے کام کرنا پڑے گا۔ اور اس سے کوئی فرق نہیں پڑتا کہ وہ کام میں یہاں سرانجام دوں یا آرمی میں رہتے ہوئے پورا کروں۔“

”شاباش۔“ اس نے تحسین آمیز انداز میں سر ہلایا۔ ”بس طے ہو گیا امریکہ سے واپسی پر تمہیں واپس بھجوا دوں گا۔“

میرے چہرے پر مایوسی بھرے اثرات پھیل گئے تھے۔ میں نے تو سوچا تھا شاید وہ فی الفور میرے جانے کا حکم جاری کرے گا مگر اس نے اپنے حکم کو اپنی امریکہ واپسی کے ساتھ معلق کر دیا تھا۔

اس کے جانے کے بعد البرٹ بروک نے باقاعدہ نقشہ نکال کر ان مخصوص جگہوں کی نشان دہی کی تھی جہاں ہم نے پاک آرمی کے رہائشی بینکروں، چیک پوسٹوں، اور حرکتی قافلوں پر چھاپے اور گھات کی کارروائیاں کرنا تھیں۔ کرنل کولن فیلڈ نے تقریباً سات مختلف جگہوں پر کارروائی کا حکم دیا تھا۔ ہم دونوں ترتیب سے ہر جگہ کے لیے علاحدہ علاحدہ منصوبہ بنانے لگے۔ اس ضمن میں ہم تفصیل سے ایک منصوبے کا جائزہ لیتے اور اس کے

Classic Urdu Material

بارے ساری تفصیلات طے کر کے اگلے منصوبے پر بات چیت کرنے لگتے۔ میں نے دبے لفظوں میں البرٹ کو کہا بھی سہی کہ....

”ہر مشن پر جانے سے ایک دن پہلے اس کا منصوبہ بنالیا کریں گے۔“

وہ جواب بولا۔ ”نہیں یار!.... ضروری نہیں کہ ہر منصوبے پر میں تمہیں وقت دے پاؤں۔ ایک بار تمام منصوبوں پر بات چیت ہونے کے بعد تم اپنی مرضی سے ہر مشن کی تکمیل کے لیے جاسکتے ہو۔“

اور میں اثبات میں سر ہلا کر رہ گیا۔ رات گئے تک میں وہیں مصروف رہا۔ کھانا بھی ہم نے وہیں بیٹھ کر کھایا تھا۔

کمرے میں واپس آکر میں آنے والے وقت کے بارے سوچنے لگا۔ عجیب بات تھی کہ مجھے کسی مشن پر جانے کا موقع نہیں مل رہا تھا۔ بغیر کوئی کام کیے میں کرنل کولن فیلڈ سے

ڈالرز بھی وصول کر رہا تھا اور شاباش بھی۔ اب بھی امریکہ جانے سے پہلے وہ دہشت گردی کے چھ ساتھ اہداف ہمارے حوالے کر گیا تھا۔ نامعلوم کس مشن پر جانے کا موقع میں حاصل کر پاتا۔ ایک بات تو یقینی تھی کہ میرا پہلا مشن ہی آخری مشن ثابت ہونا

Classic Urdu Material

تھا، کیونکہ پاک آرمی کے خلاف میں کسی بھی کارروائی میں حصہ نہیں لے سکتا تھا چاہے اس کے لیے میری جان چلی جاتی یا کسی اور نقصان کا سامنا کرنا پڑتا۔ کبھی کبھی مجھے لگتا تھا کہ قدرت مجھ پر مہربان ہے اور ہر بار کسی مشن پر جانے سے پہلے کوئی نہ کوئی رکاوٹ کھڑی ہو جاتی ہے۔ گویا قدرت چاہتی ہے کہ میں یہیں سے فرار ہونے کی کوشش کروں۔ لیکن اس کے ساتھ اپنی سخت نگرانی دیکھ کر میں بے بس ہو کر رہ جاتا۔ کمرے کی دیوار میں نقب لگانا ممکن تھا کہ نہ تو میرے پاس کوئی ایسا تیز دھار آلہ موجود تھا جس سے میں سیمنٹ کے بلاک سے بنی ہوئی دیوار میں سوراخ بنا پاتا اور نہ کمرے میں کوئی کھڑکی یا روشن دان بنا ہوا تھا کہ جس کے ذریعے میں بھاگنے کی کوشش کرتا۔

”نہ جانے سردار اور میجر اور نگ زیب صاحب میرے بارے میں کیا سوچ رہے ہوں گے۔“ میری ذہنی رودوسی جانب بہنے لگی۔ نامعلوم ان کی نظر میں میں زندہ بھی تھا یا مر چکا تھا۔ میرے غائب ہونے کے متعلق میرے والد صاحب کو اطلاع پہنچانا ان کا اخلاقی فرض بنتا تھا۔ کیونکہ کسی بھی قسم کا رابطہ نہ ہونے کی صورت میں ان کا یہ گمان کرنا کہ میں دہشت گردوں کا شکار بن چکا ہوں ایک واضح حقیقت تھی۔

Classic Urdu Material

”ہو سکتا ہے سردار پلوشہ سے رابطہ کرے۔“ ایک امید افزا سوچ میرے دماغ میں جاگی، لیکن اس کے ساتھ ہی تلخ سوچ نے میرے منہ کڑواہٹ گھول دی کہ۔ ”پلوشہ اسے کیوں حقیقت بتانے لگی۔“ یوں بھی اپنے جرم سے پردہ اٹھانا وہ کب گوارا کرتی۔ پلوشہ کا نام آتے ہی بے ایمان دل ساری سوچوں کو پس پشت ڈال کر اسے یاد کرنے لگا..... تیز بارش کے دوران جب میں نے اسے چادر اوڑھائی تھی تو وہ کتنی بے ساختگی سے بولی تھی.... ”کتنا خیال کرتے ہو اپنی چیز کا ہے نا؟“ اور میں نے کہا تھا.... ”ہاں، قیمتی چیزوں کی حفاظت مالک کو کرنا پڑتی ہے۔“ کتنی بے قدر اور سستی چیز کو میں قیمتی سمجھتا رہا تھا۔

جواباً اس کا یہ کہنا ”راجو!.... اگر میں کہوں کہ میں آپ سے محبت کرتی ہوں تو آپ کا جواب کیا ہوگا؟“ کتنی چاہت، محبت اور خلوص پنہاں تھا ان الفاظ میں۔ اس وقت بھی میں نے ہنستے ہوئے پوچھا تھا.... ”اچھا اب تک اقرار کی گنجائش موجود تھی۔“

”اقرار کی گنجائش ہمیشہ رہتی ہے۔ جس آدمی سے محبت ہو جائے اسے فوراً بتادینا چاہیے۔“

”تو کیا یہ محبت آج ہوئی؟“

Classic Urdu Material

”نہیں اب تو لگتا ہے ہمیشہ سے تھی، شاید اس وقت سے جب میں بالغ ہوئی، شاید اس وقت سے جب مجھے پتا چلا کہ میں لڑکی ہوں، شاید اس وقت جب میں نے باتیں کرنا شروع کیا تھا، شاید اس وقت جب میں پیدا ہوئی یا شاید اس وقت جب میں پیدا بھی نہیں ہوئی تھی۔“ کتنی مخلص اور سچی لگی تھی وہ اس وقت....

”کیا کوئی اتنا اچھا اداکار بھی ہو سکتا ہے....؟“ ناں کرنے کی جرات مجھے اس لیے بھی نہ ہوئی کہ اس متعلق پلوشہ کی مثال میرے سامنے موجود تھی۔ میرے شادی کا ذکر چھیڑنے پر اس نے کتنی حسرت سے کہا تھا.... ”پتا نہیں کب وہ دن آئے گا

۔ راجو!.... آپ چچا خوشحال خان کو کہہ کر مجھ سے نکاح کے دو بول پڑھوا کیوں نہیں لیتے۔ جب یہ بات یقینی ہے کہ آپ نے مجھے اپنا نا ہے اور میں نے بھی اس معاملے میں کسی کی پروا نہیں کرنی پھر انتظار کس بات کا۔“

”کیا وہ بے صبری کا اظہار دکھاوا تھا.... اگر میں شادی کرنے پر تیار ہو جاتا تو جانے وہ کیا بہانہ کرتی....

Classic Urdu Material

”اسے بھلا بہانہ کرنے کی کیا ضرورت تھی؟“ ایک اور تلخ سوچ میرے دماغ میں ابھری.... ”کسی مرد کا پہلو گرم کرنا اس کے لیے کوئی نئی بات تو نہیں تھی کہ اسے کوئی پروا ہوتی۔ اس نے تو قبیل خان کی ہلاکت کے بعد میرا سودا کرنے کا منصوبہ بنالیا تھا۔ یہ بھی ممکن تھا کہ اس کا ارادہ فقط مجھ سے بدلہ لینے کا ہو.... میں نے اسے اتنی بے دردی سے تشدد کا نشانہ بنایا تھا اور وہ یہی بات دل میں لیے پھرتی رہی۔ پہلے مجھے قبیل خان کے خلاف بہ طور ہتھیار استعمال کیا اور جب میرا کام پورا ہو گیا تو اسے بدلہ لینے کا خیال آگیا۔“ میرے علاحدہ ہونے کی بات پر اس نے کیسے پھرتے ہوئے کہا تھا....

”تم ایک بزدل، کم ہمت اور بے وقوف شخص ہو۔ تمہیں قتل کرنے کا ارادہ تبدیل نہیں کرنا چاہیے تھا۔ یقیناً ماہین نے بالکل ٹھیک کیا تھا تمہارے ساتھ تم ہو ہی اس قابل۔ احمق!.... سڑتے رہو اکیلے، بھاڑ میں جاؤ، میں تھوکتی بھی نہیں ہوں تم پر، اتنے یوسف ثانی نہیں ہو کہ میں تمہارے پیچھے بھاگتی پھروں۔ شکل دیکھی ہے اپنی.... اتنے نخرے دکھاتے ہو۔“ کتنی بے ساختگی سے اس نے ناراضی کا اظہار تھا۔

”وہ صرف ڈراما باز نہیں تھی بے عقل انسان وہ اور کئی کاموں میں بھی ماہر تھی۔ اس کا رقص دیکھا تھا، اس کی برداشت، لڑنے کا انداز، بے خوفی، دلیری اور بہادری.... کیا یہ سب باتیں ظاہر نہیں کرتیں کہ وہ انوکھی تھی۔“

ہاں وہ انوکھی تھی.... بہت انوکھی.... اتنی کہ اتنے غلیظ کردار اور دھوکا باز ہونے کے باوجود بھی دل اس کی طرف داری کرنے سے باز نہیں آ رہا تھا۔ اس دھوکے باز، بے وفا کی یادوں سے جان چھڑانے کا ایک ہی طریقہ تھا کہ مجھے کسی اور عورت کی محبت مل جاتی۔ کسی ایسی لڑکی کی جو سچ مچ میرے بکھرے وجود کو سمیٹ لیتی۔ ”لیکن ایسی لڑکی آئے گی

کہاں سے؟“ میرے دماغ میں استہزائیہ سوچ ابھری۔ ”پہلے والی چار عورتوں کا رویہ بھول گیا ہے تمہیں؟ اور اگر واقعی کوئی ایسی مل بھی جاتی ہے تو کیا سچ مچ دل اسے بھلانے میں کامیاب ہو جائے گا۔“

”کبھی بھی نہیں....“ احمق دل نے فوراً نفی میں پکار کر اپنا احتجاج دماغ تک پہنچایا۔ پلو شہ کی یادیں میری نیند اڑا دیتی تھیں۔ کبھی نفرت سے میرا بدن پھنکنے لگتا اور کبھی میرے دماغ میں گلے شکوں کا دریا بہنے لگتا۔ کبھی اس کی شوخی بھری باتیں اور چنچل

Classic Urdu Material

ادائیں میرے ہونٹوں پر ہنسی بکھیر دیتیں اور کبھی اس کا معصومیت بھری شرمیلی ادائیں مجھے بے چین کرنے لگتیں۔ اس کی یاد میری ساری سوچوں پر غالب آجاتی.... نہ تو مجھے یہ یاد رہتا کہ میں دشمن کی قید میں تھا اور نہ یہ کہ میرے پیارے میرے بارے کتنی پریشانی اور مصیبت کا شکار ہوں گے۔

کہیں صبح صادق کے قریب جا کر مجھے نیند آئی تھی۔ نیند میں بھی وہ اپنی پوری وجاہت اور کشش کے ساتھ میرے خوابوں پر حاوی رہی.... ہنستے، مسکراتے اور مجھے چھیڑتے ہوئے وہ اس بات سے بے پروا نظر آئی کہ وہ میرے ساتھ کیا سلوک کر چکی تھی۔

میری آنکھ ناشتالانے والوں کی آمد سے ہوئی۔ شروع دن سے ناشتا اور کھانا دو آدمی لایا کرتے تھے۔ ایک ہتھیار بند آدمی دروازے میں کھڑے ہو کر میری نگرانی کرتا جبکہ دوسرا لکڑی کی میز پر کھانے کے برتن رکھ دیتا۔ اگر میں ناشتالانے والے پر قابو پا بھی لیتا تب بھی اس کی اہمیت اتنا زیادہ نہیں تھی کہ وہ اس کی جان بچانے کے لیے مجھے جانے دیتے۔ ایک البرٹ بروک کی شخصیت ایسی تھی جس پر قابو پا کر میں وہاں سے نکل سکتا تھا۔ لیکن ٹریسی جیسی خطرناک لڑاکا کی موجودی میں ایسا ہونا ممکن دکھائی نہیں دیتا تھا۔ ایک

Classic Urdu Material

بار میں ناکام کوشش کر چکا تھا۔ اور اگلی ناکام کوشش میرا پول کھول سکتی تھی۔ فی الحال وہ مجھ پر کافی اعتبار کر رہے تھے۔ دوبارہ کسی ایسے اقدام پر جھلا کر وہ مجھے قتل بھی کر سکتے تھے۔ گو میں مرنے سے نہیں ڈرتا تھا لیکن مجھے زندہ رہنے کی ضرورت تھی.... صرف اتنی دیر کے لیے کہ کم از کم ایک بار میں دھوکے باز پلوشہ سے پوچھ سکتا کہ اس نے میرے ساتھ اتنا ظلم کیوں کیا تھا.... صرف ایک بار۔

ناشتا رکھ وہ باہر نکل گئے۔ اور میں کمرے سے ملحق غسل خانے میں گھس گیا۔ تازہ دم ہو کر میں نے ناشتا کیا اور دوبارہ لیٹ گیا۔ دو دنوں بعد پاک آرمی کے خلاف کارروائی کرنا تھی اس سے پہلے مشکل تھا کہ مجھے کمرے سے باہر نکالا جاتا۔

☆☆☆

ہم نے جمعہ کے دن منصوبے پر عمل کرنا تھا.... جمعہ کا دن آیا اور گزر گیا مگر میرا بلاوانہ آیا۔ میں نے کھانا لانے والوں سے استفسار بھی کیا مگر وہ کوئی تسلی بخش جواب نہیں دے سکے تھے۔ بس اتنا معلوم ہوا تھا کہ البرٹ بروک وہاں موجود نہیں تھا۔ یقیناً اس کی غیر موجودی میں مجھے باہر جانے کی اجازت کوئی نہیں دے سکتا تھا۔ اگلی کارروائی بدھ کے دن

ہونا قرار پائی تھی۔ بدھ کا دن بھی یونہی گزر گیا۔ میرے دماغ میں عجیب و غریب اندیشے
سراٹھانے لگے تھے۔ کبھی کبھی مجھے یوں لگتا کہ میں کسی بڑی سازش کا شکار ہونے والا
ہوں لیکن پھر سازش کی توجیہ سے میں قاصر رہتا۔ پاک آرمی کے خلاف میں نے ایک
کارروائی بھی نہیں کی تھی کہ ضمیر مجھے مطعون کرتا۔

دو ہفتے بغیر کسی کارروائی کے گزر گئے تھے۔ میری سمجھ میں یہ نہیں آ رہا تھا کہ آخر البرٹ
بروک نے تمام منصوبوں پر عمل درآمد کیوں روک رکھا تھا۔ مجھے وہاں قید کے علاوہ کوئی
تکلیف نہیں تھی لیکن خالی قید بھی بہ ذات خود ایک بہت بڑی مصیبت ہے۔ ساری دنیا
سے کٹ کر ایک کمرے میں محدود ہو جانا نہایت پر آزار اور ذہنی کوفت کا سبب ہوتا ہے
۔ تنہائی میں جانے کون کون سی سوچیں، خیالات اور اندیشے مجھے بے چین کیے رکھتے۔ اپنی
نہایت محبوب ہستی سے دھوکا کھانا کتنا اذیت ناک اور تکلیف دہ ہوتا ہے اس کا اندازہ وہی کر
سکتا ہے جس پر یہ حادثہ بیت چکا ہو۔

میں کھانا لانے والوں سے مسلسل البرٹ بروک کے بارے پوچھتا رہتا اور وہ لاعلمی کا اظہار
کر دیتے۔ اس دن حسبِ معمول میں نے ناشا لانے والوں سے البرٹ کے متعلق پوچھا تو

Classic Urdu Material

پتا چلا کہ وہ حویلی میں آگیا تھا۔ میں نے فوراً اس سے ملنے کی خواہش ظاہر کی۔ اور ناشتا لانے والا سر ہلا کر باہر نکل گیا۔

میرے ناشتا کرنے تک وہ البرٹ تک میری بات پہنچا کر واپس آگیا تھا۔ تھوڑی دیر بعد چار مسلح افراد بھی مجھے لینے کے لیے پہنچ گئے تھے۔ البرٹ انیکسی کے ڈرائینگ روم میں ٹریسی کے ساتھ بیٹھا مجھے اپنا منتظر نظر آیا۔

”جی جناب!.... کیسے ہو، دن کیسے گزر رہے ہیں؟“ میرے بیٹھتے ہی اس نے مسکراتے ہوئے پوچھا۔

”ٹھیک ہوں، لیکن سمجھ میں نہیں آرہا، کیا ہماری کارروائیاں منصوبے بنانے کی حد تک ہی تھیں۔“

”ہا....ہا....ہا“ اس نے زبردستی کا قہقہہ لگایا۔ ”نہیں ایسی کوئی بات نہیں.... ہم دو تین دنوں تک اپنے منصوبوں پر عمل درآمد شروع کریں گے، میں تھوڑا مصروف تھا اس لیے تمام منصوبے عدم توجہی کا شکار رہے۔“

Classic Urdu Material

”یہ نہ ہو کرنل صاحب واپس لوٹ آئیں اور ہم مصروف ہی رہیں۔“ میرا انداز ایسا تھا گویا کہ میں کرنل کو لن فیلڈ کے سامنے سرخ رو رہنا چاہتا ہوں۔

اس نے مجھے تسلی دیتے ہوئے کہا۔ ”بے فکر رہو.... اس بات کی، تم سے زیادہ فکر مجھے ہے۔“

نہ جانے کیوں مجھے یہ لگ رہا تھا یہ بس طفل تسلی ہی تھی۔ وہ شاید ایسا کوئی ارادہ نہیں رکھتا تھا۔ لیکن اس کے ساتھ یہ بات بھی مجھے اچنبھے میں ڈالے ہوئے تھی کہ آخر وہ مجھ سے کب کام لیتے۔ مسلسل قید میں رہتے ہوئے میں تھک گیا تھا۔

”دیکھیں البرٹ صاحب!.... صاف بات یہ ہے کہ آپ جب چاہیں مجھ سے کام لیں لیکن، اب میں اس قید سے ننگ آ گیا ہوں اس لیے براہ مہربانی یہ نگرانی ہٹا دیں۔“ میں بغیر لگی لیٹی رکھے مدعے پر آ گیا تھا۔

البرٹ کے چہرے پر مسکراہٹ رہینگى.... ”میرا خیال ہے کافی پی لیتے ہیں۔“ اس نے آواز دے کر ملازم کو کافی لانے کا کہا۔ وہیں انیکسی میں چھوٹا سا باورچی خانہ بنا ہوا تھا اور

البرٹ کا خدمت گار وہاں موجود تھا۔ اس نے میری بات کا جواب دینے کی ضرورت محسوس نہیں کی تھی۔

”میں نے کوئی اور درخواست بھی کی ہے۔“ اپنی بات کا جواب نہ ملنے پر میں نے یاد دہانی کرائی۔

”فی الحال تو یہ ممکن نہیں ہے۔“ اس نے انکار میں سر ہلایا۔ ”البتہ جس دن تم نے کسی مشن میں باقاعدہ حصہ لے لیا اس دن یہ ساری نگرانی ختم کر دی جائے گی۔“

”اسی لیے تو کہہ رہا ہوں کہ ہمیں اپنے منصوبوں پر کام شروع کر دینا چاہیے۔“

وہ ٹالنے والے انداز میں بولا۔ ”کہا تو ہے دو تین دن صبر کرو اس کے بعد تمھاری یہ

خواہش بھی پوری ہو جائے گی۔“

اس کے انداز نے میری سوچوں میں ہلچل مچادی تھی۔ میرا یہ سمجھنا غلط تھا کہ وہ مجھ پر اعتماد

کر رہے ہیں۔ یقیناً وہ کسی سوچے سمجھے منصوبے کے مطابق مجھے ٹال رہا تھا۔ دیوار پر لگی بڑی

Classic Urdu Material

سکرین کی ایل ای ڈی پر انگریزی خبروں کا کوئی چینل چل رہا تھا۔ مجھے خاموش پا کر البرٹ خبروں کی طرف متوجہ ہو گیا۔

ٹریسی ناخن تراش کی کھر دری سطح کو اپنی انگلیوں کے ناخنوں پر رگڑ رہی تھی۔ اس کی طرف دیکھتے ہوئے میرا ذہن تیزی سے کسی ادھیڑ بن میں مصروف تھا۔ ایک دم میں نے مزید انتظار نہ کرنے کا فیصلہ کر لیا تھا۔

ملازم کافی کے برتنوں کے ساتھ نمودار ہوا۔ البرٹ کے سامنے کافی کا مگ رکھ کر اس نے میرے دائیں جانب پڑی تپائی پر بھی کافی کا مگ رکھا اور ٹرے میں رکھا تیسرا مگ لے کر ٹریسی کی طرف بڑھ گیا۔

میرے اعصاب ایک دن تن گئے تھے۔ جو ننھی وہ ٹریسی اور البرٹ کے درمیان میں آیا میں نے اٹھ کر ایک دم چھلانگ لگادی۔ البرٹ کے وہم گمان میں بھی نہیں تھا کہ میں کوئی ایسی حرکت کروں گا۔ اس کے سنبھلنے سے پہلے میں نے اس کا دایاں بازو پکڑ کر مروڑا اور اگلے ہی لمحے اس کی گردن میں ہاتھ ڈال کر میں نے اس کی پیٹھ اپنی چھاتی سے لگالی تھی۔ اس کے ساتھ ہی میرا ہاتھ اس کے کوٹ کی جیب میں رینگا اور میں نے پستول نکال لیا۔

Classic Urdu Material

ملازم نے میری حرکت کی آہٹ سنتے ہی پیچھے مڑ کر دیکھا اور البرٹ کو میرے قبضے میں دیکھتے ہی اس کے منہ سے سرسراتے ہوئے چیخ بلند ہوئی۔ ”س.... س.... سیکورٹی....“

دروازے پر موجود محافظ دندنا تے ہوئے اندر گھس آئے تھے۔

”خبردار اگر کسی نے غلط حرکت کی، میں اس کا بھیجاڑا دوں گا۔“ پستول کی نال البرٹ کی کنپٹی سے لگاتے ہوئے میں دھاڑا۔ یہ الفاظ میں نے انگریزی میں ادا کیے تھے۔ میری نظریں ٹریسی والکر پر گڑی تھیں کہ مجھے سب سے زیادہ اسی سے خطرہ تھا۔

مگر یہ دیکھ کر میری حیرت کی انتہا نہیں رہی تھی کہ ٹریسی ہاتھ کے اشارے سے محافظوں کو باہر نکلنے کا کہہ کر اطمینان سے کافی پینے لگی۔

محافظ گوگو کی کیفیت میں کھڑے تھے۔

”دفع ہو جاؤ....“ وہ انگریزی میں دھاڑی۔ اس کی آواز کافی بھاری تھی۔ یا شاید وہ خود حلق پر زور دے کر بول رہی تھی۔

تمام محافظ اٹے قدموں باہر نکل گئے تھے۔

Classic Urdu Material

”تم بھی جاؤ۔“ اس نے ہکا بکا کھڑے ملازم کو کہا۔ اور وہ چونک کر سر ہلاتا ہوا باورچی خانے کی طرف بڑھ گیا۔

البرٹ نے کہا۔ ”میرا خیال ہے بیٹھ کر بات کر لیتے ہیں۔“ اپنی گردن پر میرے بازو کے دباؤ کی وجہ سے وہ پھنسی پھنسی آواز میں بولا تھا۔

”کوئی بات نہیں ہوگی.... اگر جان عزیز ہے تو مجھے فی الفور یہاں سے باہر نکالو۔“
”ٹھیک ہے کوئی بات نہیں کرتا.... بس تمہیں ایک چیز دکھانی ہے، اگر اس کے بعد بھی تم جانے پر بہ ضرر ہے تو تمہیں کوئی نہیں روکے گا۔ بلکہ وعدہ کرتا ہوں جہاں کہو گے تمہیں خود گاڑی میں چھوڑ آؤں گا۔“

اس کی کنپٹی پر پستول کی نال کا دباؤ بڑھاتے ہوئے میں نے کہا۔ ”اگر تم یہ سمجھ رہے ہو کہ تھوڑی مہلت حاصل کر کے تم بچنے کی کوئی ترکیب سوچ لو گے تو یہ تمہاری خام خیالی ہے۔“

”یار کہہ دینا میں ایسا کچھ نہیں سوچ رہا....“ جھلائے ہوئے لہجے میں کہہ کر وہ ٹریسی کو مخاطب ہوا۔ ”اسے وڈیو دکھاؤ۔“

اثبات میں سر ہلاتے ہوئے ٹریسی نے شیشے کی میز پر پڑا لیپ ٹاپ کھول کر اسے ایک کیبل کے ذریعے ایل ای ڈی سے منسلک کر دیا۔ ٹی وی سکرین پر لیپ ٹاپ کا ڈیسک ٹاپ نظر آتے ہی اس نے ایک وڈیو چلا دی۔ اگلے ہی لمحے ایل ای ڈی کی بڑی سکرین پر اسی ڈرائینگ روم کا منظر ابھرا۔ وہ میری کرنل کو لن فیلڈ کے ساتھ پہلے دن ہونے والی گفتگو کی وڈیو تھی۔ وڈیو نہایت صاف واضح بنی تھی۔ یقیناً اس کمرے میں ایک سے زیادہ طاقتور کیمرے نصب تھے۔ منٹ بھر وہ وڈیو چلا کر ٹریسی نے ایک دوسری وڈیو چلا دی جس میں کرنل کو لن فیلڈ سے اپنی کارکردگی کے انعام میں ڈالر وصول کر رہا تھا۔ وہ ایک کے بعد ایک وڈیو چلاتی گئی۔ میرے دماغ میں سائیں سائیں ہو رہی تھی۔ ایک دم مجھ پر واضح ہو گیا کہ وہ کیوں خالی منصوبہ بنا کر مجھے کسی کارروائی پر ساتھ نہیں لے جاتے تھے۔ ہم نے جتنے منصوبے بھی وہاں بنائے تھے ان سب پر عمل درآمد کسی اور نے کیا تھا لیکن اس کا اعتراف انھوں نے مجھ سے کروا لیا تھا۔ اب اگر یہ وڈیوز پاک آرمی کے ہاتھ لگتیں تو مجھے غداری کے الزام میں پھانسی لگنے سے کوئی نہیں بچا سکتا تھا۔ ہر کارروائی کے بعد میں نے ڈالر وصول کرتے ہوئے باقاعدہ اعتراف کیا تھا کہ وہ کام میں کر چکا تھا۔ اور یہ کوئی ڈرامے کی شوٹنگ نہیں تھی کہ اسے جھٹلایا جاسکتا۔

Classic Urdu Material

مجھے معلوم ہی نہ ہوا کہ کب میرا ہاتھ بے جان ہو کر نیچے لٹکنے لگا۔ میری گرفت ڈھیلی ہوتے ہی البرٹ میرے ہاتھ سے پستول لیے بغیر اطمینان بھرے انداز میں چلتا ہوا صوفے پر بیٹھ گیا تھا۔ میں سن سا ہو کر ٹی وی سکرین کو گھور رہا تھا۔ جہاں پر نل کو لن فیلڈ مجھ سے یہ پوچھ رہا تھا کہ۔ ”کیا میں ان کے لیے پاک آرمی کے اندر رہ کر کام کر سکتا تھا۔“ اور میں جو شیلے انداز میں سر ہلاتے ہوئے اثباتی جواب دے رہا تھا۔ ان وڈیوز کو دیکھنے کے بعد کسی احمق اور بے وقوف ہی کو میری غداری میں شبہ ہو سکتا تھا۔

”مسٹر ذیشان بیٹھیں۔“ البرٹ کی آواز نے مجھے خیالوں کی دنیا سے واپس کھینچا۔ اور میں مرے مرے قدم اٹھاتا ہوا صوفے پر بیٹھ گیا۔

”یقیناً اب تک تم یہی سوچتے رہے ہو گے کہ ہم نہایت بے وقوف اور گدھے ہیں جو اتنی آسانی سے تم سے دھوکا کھا رہے ہیں۔“

میں نے اس کی بات کا کوئی جواب نہیں دے سکا تھا۔

Classic Urdu Material

”پتا ہے بچپن میں مجھے اپنی ٹانگ پر اتنی سخت چوٹ لگی تھی کہ بس میری ٹانگ ٹوٹے
ٹوٹے رہ گئی تھی اور یہ سارا کیادھر امیرے باپ کا تھا۔ مجھے درخت پر چڑھا کر اس نے
نیچے کھڑے ہو کر کہا تھا کہ، بیٹا چھلانگ لگاؤ میں تمہیں پکڑ لوں گا.... ان پر اعتبار کرتے
ہوئے میں نیچے کودا اور مجھے پکڑنے کے بہ جائے وہ ایک جانب ہٹ گئے۔ میری ٹانگ پر
سخت چوٹ لگی تھی۔ جب درد سے بے حال ہو کر میں رو رہا تھا اس وقت انھوں نے
میرے سامنے کھڑے ہو کر مجھے ایک اہم سبق پڑھایا تھا جو مجھے آج تک یاد ہے۔ انھوں
نے کہا تھا، ”بیٹا!.... تمہیں تکلیف تو ضرور ہوئی ہے لیکن اب تمہیں یہ بات نہیں
بھولے گی کہ زندگی میں کبھی اپنے باپ پر بھی اعتبار نہ کرنا۔“ اس کی بات پر ٹریسی نے
زوردار قہقہہ لگایا تھا۔ اس کے قہقہے سے میرے ذہن میں کسی بھولی بسری یاد نے کروٹ
بدلی لیکن مجھے کچھ واضح یاد نہیں آ سکا تھا۔ بھاری آواز کے برعکس اس کا قہقہہ نہایت سریلا
تھا۔ البرٹ نے اس کے قہقہے پر توجہ دیے بغیر اپنی بات جاری رکھی۔

”یقیناً تم جان گئے ہو گے کہ میں یہودی ہوں اور پھر امریکن خفیہ ایجنسی کا ایک آفیسر بھی
ہوں کیا مجھے نہیں معلوم کہ تم مجھے بے وقوف بنا رہے ہو۔ میں اچھی طرح جانتا تھا کہ تم

Classic Urdu Material

نے کسی حالت میں پاک آرمی کے خلاف کوئی کام نہیں کرنا نہ جان کا خوف تمہیں اس بات پر مجبور کر سکتا ہے اور نہ کوئی لالچ ہی اکسا سکتا ہے۔“

”جب جانتے ہو تو پھر اتنی تگ و دو کا فائدہ؟“ میں ابتدائی جھٹکے سے سنبھل گیا تھا۔

”میں نے کہا تم پاک آرمی کے خلاف کام نہیں کرو گے.... اور بے فکر رہو ہم نے تمہیں پاکستان کے خلاف استعمال ہی نہیں کرنا۔“

”کیا مطلب؟“ میں نے اس کی طرف حیرانی سے دیکھا۔

وہ اطمینان سے بولا۔ ”مطلب نہایت واضح ہے.... ہم تمہیں افغانستان میں

موجود دہشت گردوں کے خلاف استعمال کرنا چاہتے ہیں۔“

”اور اگر میں اس کے لیے بھی تیار نہ ہوا تو....؟“

وہ اطمینان بھرے لہجے میں بولا۔ ”تو جاؤ رستا کھلا ہے، روکا کس نے ہے۔ بس خیال رکھنا

کہ پاک آرمی کے ہتھے نہ چڑھ جانا۔“

میں نے لرزتی سوچوں کے ساتھ کہا۔ ”یعنی تم یہ وڈیوز پاک آرمی کے حوالے کر چکے ہو

؟“

”نہیں ہوئیں تو ہو جائیں گی.... دیر ہی کتنی لگتی ہے۔“

میں نے مرے مرے لہجے میں کہا۔ ”جب تم آرمی کے حوالے یہ وڈیوز کرو گے تو یقیناً انہیں سازش کی بوسو نگھنے میں دیر نہیں لگے گی۔“

”ہم نے آرمی کے حوالے نہیں کرنی۔ یہ تو آرمی کے اپنے ذرائع جو دہشت گردوں میں موجود ہیں۔ وہ بڑی جان فشانی سے ان وڈیوز تک رسائی حاصل کریں گے اور فی الفور متعلقہ افراد تک یہ وڈیوز پہنچا دیں گے۔“

میں نے پوچھا۔ ”اور اگر میں تمہارے لیے کام کروں تو پھر کب تک یہ وڈیوز آرمی کے حوالے نہیں کی جائیں گی؟“

وہ اطمینان بھرے لہجے میں بولا۔ ”تین سال ہمارے لیے کام کرو، معاوضا بھی ملے گا اور

تین سال بعد اپنی بے گناہی کے ثبوت بھی مل جائیں گے۔ میرا مطلب ہے تین سال بعد

ان تمام وڈیوز کو ضائع کر دیا جائے گا۔“

”مگر میں تم پر کیوں اعتبار کرنے لگا۔“

Classic Urdu Material

”مجبوری ہے تمھاری، اعتبار تو کرنا پڑے گا۔ یوں بھی امید پر دنیا قائم ہے۔ تین سال بعد کم از کم تم اپنے گھر والوں سے تو مل سکو گے۔ اب اگر یہ وڈیوز خفیہ ایجنسیوں کے حوالے ہو گئیں تو پہلے مرحلے میں وہ تمھارے گھر والوں کو اٹھا کر لے جائیں گے۔“

میں نے طنزیہ لہجے میں پوچھا۔ ”تین سال کی غیر حاضری کا کیا بہانہ کروں گا؟“

”قید.... یا سرپرچوٹ لگنے کی وجہ سے یاداشت چلے جانے کا بہانہ.... نہیں تو تمھیں

شہادت کے درجے پر فائز کر دیتے ہیں، تمھارے گھر والوں کو بھی آرمی کی طرف سے

اچھی خاصی دولت مل جائے گی۔ یہاں سے فارغ ہوتے ہی تم اپنا آبائی علاقہ چھوڑ کر کسی

اور جگہ منتقل ہو سکتے ہو.... اگر امریکہ آنا چاہو تو خوش آمدید۔“

میں سوچ میں پڑ گیا۔ انھوں نے مجھے بالکل ہی بے دست دپا کر دیا تھا۔ مجھے سوچ میں ڈوبا

دیکھ کر وہ اطمینان بھرے لہجے میں بولا۔

”تم جاؤ اور اطمینان سے سوچو.... ہمیں تمھارے جواب کا انتظار رہے گا۔ بس یہ یاد رکھنا

جس وقت تم نے کام کرنے کی حامی بھری اسی وقت سے تمھارے تین سال کی شروعات

ہو جائے گی۔“

Classic Urdu Material

میں تھکے تھکے انداز میں اٹھ کر وہاں سے باہر نکل آیا۔ دروازے پر موجود محافظوں نے مجھے دیکھتے ہی ایک دم میری جانب ہتھیار سیدھے کر لیے تھے۔

”ہاتھ اوپر۔“ ان کے کمانڈر نے فوراً حکم دیا۔ لیکن میں اس کی بات ان سنی کرتا ہوا آگے بڑھ گیا۔ کمانڈر نے فوراً دروازہ کھول کر اندر جھانکا۔ اسی وقت میرے کانوں میں البرٹ کی آواز پڑی۔

”اسے جانے دو۔“

کمانڈر نے دروازہ بند کر کے تمام محافظوں کو ہتھیار نیچے کرنے کا کہا۔ میں بے پروائی سے اپنے کمرے کی طرف بڑھتا رہا۔ وہاں سے نکل کر میرے لیے کوئی جائے پناہ نہیں بنی تھی۔ انھوں نے مجھے اس انداز میں گھیرا تھا کہ میں پھڑپھڑا بھی نہیں سکتا تھا۔

میں بستر پر گرنے کے انداز میں ڈھیر ہو گیا۔ یہ جانتے ہوئے بھی کہ یہود و نصاریٰ کتنے عیار، دھوکے باز اور سازشی ہوتے ہیں میں بے وقوفوں کے انداز میں ان کی ہر بات پر عمل کرتا گیا تھا۔ مجھے پھانسنے کے لیے انھوں نے لمبی چال چل تھی۔ سہراب خان کا کردار ایک دم میری نظروں میں واضح ہو گیا تھا۔ اسے بڑے طریقے اور مہارت سے میرے قریب بھیجا

Classic Urdu Material

گیا تھا۔ اور مجھے مزید اطمینان دلانے کے لیے اسے گرفتار کر کے مصنوعی طور پر تشدد کا نشانہ بھی بنایا گیا تھا۔ ہمدرد بن کر اس نے میرے دل میں جینے کی امنگ پیدا کرنے کے ساتھ مجھے یہ ترغیب دی کہ میں کس طرح گوروں کو دھوکا دے سکتا تھا۔ اور پھر مجھے اس کام پر آمادہ کرتے ہی اسے وہاں سے غائب کر دیا گیا۔ میری سزا پر عمل درآمد بھی روک دیا گیا۔ اور جو انھی میں نے کام پر آمادگی ظاہر کی البرٹ بروک بغیر کوئی شک و شبہ ظاہر کیے مجھ پر یقین کرنے لگا۔ اس کا مقصد تو بس میرے منہ سے آرمی پر حملوں کا اعتراف کروانا تھا۔ میرے جرم کو مزید گھناؤنا بنانے کے لیے اس نے کرنل کو لن فیلڈ کا کردار بھی ڈرامے میں شامل کیا اور میں احمقوں کی طرح اس کے کہنے پر چلتا گیا۔ وہ میرے ہمراہ بیٹھ کر آرمی پر حملے کا ہر منصوبہ بڑی تفصیل سے بناتا جس کی وڈیو باقاعدگی سے تیار ہوتی، پھر وہ کارروائی کسی اور کے ہاتھوں سرانجام پاتی۔ اور اس کے بعد میں کرنل کو لن فیلڈ کے سامنے اس کارروائی کو اپنے ساتھ منسوب کرتے ہوئے انعام بھی وصول کرتا۔ اگر یہ وڈیوز واقعی خفیہ ایجنسیوں کے ہاتھ لگ گئی تھیں تو انھیں مر کر بھی میری بے گناہی پر یقین نہیں آ سکتا تھا۔ آخری ملاقات میں تو کرنل کو لن فیلڈ نے مجھے واپس آرمی میں جا کر

Classic Urdu Material

اپنے لیے کام کرنے کی دعوت بھی دی تھی جس کی میں نے بڑے جوش و خروش سے حامی بھری تھی۔

گویا میں واپس جا کر جتنی بھی کوشش کرتا اپنے بڑوں کو یہ یقین نہیں دلا سکتا تھا کہ میں بے گناہ ہوں۔ انھوں نے کوئی پہلو بھی تشنہ نہیں رہنے دیا تھا۔ اتنے ثبوتوں کی موجودگی میں مجھے پھانسی کے پھندے سے کوئی بھی نہیں بچا سکتا تھا۔ لیکن اس سے پہلے خفیہ ایجنسیوں نے پوچھ گچھ کے نام پر میرے ساتھ جو سلوک کرنا تھا اس کے بارے سوچ کر ہی میں کانپ جاتا تھا۔ وطن دشمنوں اور غداروں کے لیے ان ایجنسی والوں کے دل میں رحم کی رمت بھی موجود نہیں ہوتی تھی۔ یہ بھی ممکن تھا کہ تحقیق کے بعد انھیں میری بے گناہی کا یقین آ جاتا مگر یہ یقین کتنے عرصے بعد آتا تھا اور اس دوران مجھے کن کن مراحل سے گزرنا پڑتا اس بارے میں کوئی اندازہ نہیں لگا سکتا تھا۔ غدار نہ ہوتے ہوئے بھی میری ذات پر ایسا دھبہ لگ جاتا جس کے اثرات میری آئندہ آنے والی نسل کو بھی سہرا اٹھانے کے قابل نہ چھوڑتے۔

”شادی کرو گے تو نسل چلے گی نا؟“ میرے دماغ میں ایک ایسی سوچ ابھری جو نہ جانے مجھے تسلی دے رہی تھی یا میرے انجام کو مزید بھیانک بنا کر پیش کر رہی تھی۔ سر جھٹک کر میں نے ان افیت ناک سوچوں سے جان چھڑانا چاہی مگر اس وقت ان سوچوں کے آگے بند باندھنا ممکن تھا۔ میں پیش آنے والے حالات کے بارے سوچنے لگا۔

اب وہ مجھے افغانستان میں موجود مجاہدین کے خلاف استعمال کرنا چاہتے تھے کیونکہ افغانستان میں مختلف دھڑے کام کر رہے تھے۔ امریکن، افغان، انڈین آرمی اور دہشت گرد پاکستان آرمی کے خلاف متحرک تھے۔ مجاہدین امریکن اور انڈین آرمی کے خلاف برسرِ پیکار تھے۔ کچھ مقامی سردار اپنی بقا کی جنگ لڑ رہے تھے۔ کچھ نے مجاہدین کے ساتھ الحاق کیا ہوا تھا کچھ حکومت کے ساتھ تھے ایک لمبی اور الجھی ہوئی جنگ کا حصہ بننا یقیناً دشوار تھا لیکن پاک آرمی کے خلاف کام کرنے سے کئی گنا بہتر تھا۔ میری بے گناہی کے ثبوت البرٹ بروک کے پاس موجود تھے اور ان ثبوتوں کے حصول تک ان کے لیے کام کرنا میری مجبوری تھی۔ اگر میں اس طرح نہ کرتا تو یقیناً اپنی بے گناہی کے ثبوت کبھی حاصل نہ کر پاتا۔

Classic Urdu Material

ان الجھن آمیز سوچوں میں میں پوری رات کھویا رہا لیکن کسی واضح نتیجے پر نہیں پہنچ سکا تھا۔ دل چاہ رہا تھا کہ کسی ایسی جگہ پر جا کر چھپ جاؤں جہاں مجھے کوئی نہ ڈھونڈ سکے۔

ناشتا اور دوپہر کا کھانا اکیلا آدمی ہی لے کر آیا تھا اس کے ساتھ کوئی مسلح آدمی موجود نہیں تھا۔ میں نے اسے البرٹ بروک سے ملاقات کی بات کی تھوڑی دیر بعد میں اس کے سامنے بیٹھا تھا۔

”تو کیا فیصلہ کیا؟“ وہ اس وقت اکیلا ہی تھا۔

”کوئی پاکستانی میری گولی کا نشانہ نہیں بنے گا۔“ میں نے اپنا فیصلہ سنایا۔

وہ تصحیح کرتا ہوا بولا۔ ”کوئی پاکستانی فوجی تمہاری گولی کا نشانہ نہیں بنے گا۔“

”میں نے پاکستانی کہا ہے....“ میں مصر ہوا۔

وہ منہ بناتے ہوئے بولا۔ ”یہ مطالبہ ہی غلط ہے۔“

”وہ کیسے....؟“

”کیونکہ اب تک کئی پاکستانی تمہاری گولی کا نشانہ بن چکے ہیں۔“

”وہ تمام دہشت گرد تھے۔“

”بالکل صحیح۔“ اس نے اثبات میں سر ہلایا۔ ”دہشت گرد کا نہ تو کوئی مذہب ہوتا ہے اور نہ وطن۔ باقی تم یہ اصرار تو کر سکتے ہو کہ پاکستان کے اندر کسی کو قتل نہیں کرو گے لیکن افغانستان کے اندر کام کرتے ہوئے کسی ایسی شرط کے پیش کرنے کا مطلب ہے تم ہمارے لیے کام ہی نہیں کرنا چاہتے۔“

اس کی بات خلافِ حقیقت نہیں تھی۔ ”پاک آرمی کے کسی فوجی کو افغانستان میں بھی نشانہ نہیں بناؤں گا۔“ میں نے حتمی فیصلہ سنایا۔

”منظور۔“ اس نے بے جھجکے اثبات میں سر ہلادیا۔ اسی وقت ٹریسی کمرے سے برآمد ہو کر اپنی مخصوص جگہ پر آن بیٹھی۔

میں نے کہا۔ ”میں تیار ہوں۔“

”شباباش۔“ ٹریسی کے ہونٹوں پر خوب صورت مسکراہٹ ابھری۔ اس کی آواز بھاری تھی، لیکن ہنستے وقت اس کی آواز کافی سریلی ہو جاتی تھی۔ کبھی کبھی مجھے یوں لگتا جیسے وہ آواز تبدیل کر کے بول رہی ہے۔

البرٹ نے پوچھا۔ ”کافی چلے گی؟“

”آپ پیسے۔“ میں نفی میں سر ہلا کر وہاں سے باہر نکل آیا۔ میں نے ان کے ساتھ کام کرنے کی حامی تو بھری تھی لیکن نہ تو میرا ضمیر مطمئن ہو رہا تھا اور نہ میرا دماغ اس کی تائید کر رہا تھا۔

کمرے میں آ کر لیٹے ہوئے مجھے تھوڑی ہی دیر ہوئی تھی کہ سردار صنوبر خان پہنچ گیا وہ کافی دنوں بعد لوٹا تھا۔

”مبارک ہو بھئی، سنا ہے ہمارے ساتھ شامل ہونے کا فیصلہ کر لیا ہے۔“ بے تکلفی سے

کہتے ہوئے وہ میرے ساتھ ہی چارپائی پر بیٹھ گیا تھا۔

”کبھی کبھی ایسے فیصلے کرنا مجبوری بن جاتی ہے۔“

”کسی مجبوری؟“ اس نے حیرانی سے پوچھا شاید اسے معلوم نہیں تھا کہ البرٹ نے مجھے

کس طرح سے پھانسا تھا۔

”چھوڑو اس بات کو، یہ بتاؤ اتنے دن کہاں غائب رہے۔“ میں نے وہ دل خراش موضوع

تبدیل کیا۔

Classic Urdu Material

”اپنا تو کاروبار ہی ایسا ہے کہ کسی جگہ پر ٹک کر نہیں رہ پاتا۔“

میں نے پوچھا۔ ”اب مجھے تمہارے زیر کمان کام کرنا پڑے گا یا البرٹ خود ہی مجھے حکم دیا کرے گا؟“

وہ ہنسا۔ ”تم ایک خصوصی آدمی ہو جناب!.... میری کیا مجال کہ تمہیں حکم دے سکوں۔ البتہ یہ ممکن ہے کہ کبھی کبھی البرٹ صاحب کا حکم تم تک پہنچانے میں واسطہ بننا پڑے۔“

”ہو نہہ!“ میں نے مطمئن انداز میں سر ہلادیا کہ ایک غدار کے زیر کمان کام کرنا مجھے مزید پریشان کر سکتا تھا۔

”اچھا آج تمہارے لیے ایک خاص پارٹی کا انعقاد کر رہا ہوں۔“

میں نے حیرانی سے پوچھا۔ ”کیسی پارٹی؟“

”تھوڑا ہلاکلا کریں گے، رقص وغیرہ سے لطف اندوز ہوں گے، گانا بجانا ہوگا، کھانے پینے

کا بندوبست کیا جائے گا اور بس اس کے علاوہ کیا ہو سکتا ہے۔“

میں نے بے زاری سے کہا۔ ”اس کی کیا ضرورت ہے۔“

Classic Urdu Material

وہ جلدی سے بولا۔ ”واہ.... اس کی کیوں ضرورت نہیں، ایس ایس جیسے نشانہ باز کی آمد پر چھوٹا موٹا جشن تو بنتا ہے نا۔“

گہرا سانس لیتے ہوئے میں چپ ہو گیا۔ وہ تھوڑی دیر گپیں ہانکنے کے بعد چلا گیا۔ رات کو حویلی میں واقعی جشن کا سماں تھا۔ پانچ چھ رقصائیں اور پشتو کے دو تین گائیک بھی بلائے گئے تھے۔ سہ پہر ہی کو آگ کے بڑے بڑے الاؤ حویلی کے وسیع صحن میں جلا کر سالم دہنے اور بکرے بھونے گئے۔ اندھیرا چھاتے ہی گانے بجانے کی محفل شروع ہو گئی تھی۔ البرٹ بروک کے علاوہ بھی مجھے چند امریکن نظر آرہے تھے۔ خصوصی مہمانوں کے لیے صوفہ سیٹ رکھے گئے تھے جبکہ باقی لوگ تین اطراف میں بچھی ہوئی چارپائیوں پر بیٹھ گئے تھے۔ رقص کرنے والیوں کے لیے صوفوں اور چارپائیوں کے درمیان میں جگہ بنائی تھی

مختلف پکوانوں سے بھرے ڈونگے اور ٹرے گانے بجانے کے دوران ہی چارپائیوں اور صوفوں کے سامنے پڑی ہوئی میزوں پر سجادیے گئے تھے۔ گویا ناظرین کو رقصاؤں کے خوب صورت اجسام کو لٹکتے دیکھتے ہوئے کھانے کی سہولت پہنچائی گئی تھی۔ ایسی

محافل میں ام النجباءؓ کی موجودی فرض ہوتی ہے۔ ٹریسی بھی لمبوتر اگلا س ہاتھ میں تھامے میرے ساتھ آن بیٹھی اور گلاس سے ہلکی ہلکی چسکیاں لیتے ہوئے شوخی بھری نگاہوں سے مجھے گھورنے لگی۔ میں اس سے بے پروا ناچنے والیوں کو دیکھتا رہا۔ پیشہ ور ہونے کے باوجود ان میں سے کوئی بھی پلوشہ کی طرح رقص نہیں کر سکتی تھی۔ ان میں سے ایک کے جسمانی خال و خد پلوشہ سے ملتے جلتے تھے۔ بس بال ذرا لمبے تھے، نین نقش پلوشہ کی طرح جاذب نظر نہیں تھے اور وہ پلوشہ جتنی ماہر رقص بھی نہیں تھی۔ دشمن جاں سے تھوڑی بہت مشابہت رکھنے کے وجہ سے وہ میری نظروں کا مرکز بنی رہی۔

”تم مسلسل اس کالے کپڑوں والی رقصہ کو اس لیے گھورے جا رہے ہو کہ یہ جسمانی طور پر اس جسم فروش لڑکی سے مشابہت رکھتی ہے جس نے تمہارا سودا کیا تھا۔ ہے نا؟“ ٹریسی کی بھاری آواز نے میرے کانوں میں زہر اندھیل دیا۔

میں نے تلخ لہجے میں کہا۔ ”تمہیں اس سے کوئی مطلب نہیں ہونا چاہیے۔“

”ہا ہا ہا....“ اس کا سر یلا قہقہہ بلند ہوا۔ ”ویسے میرے بارے کیا خیال ہے؟“ اس نے بے باک لہجے میں پوچھا۔

Classic Urdu Material

میں طنزیہ لہجے میں بولا۔ ”مجھ سے کیوں پوچھ رہی ہو آئینہ دیکھ لینا تھا۔“
اس نے مسکراتے ہوئے کہا۔ ”یقین کرو میں تمہاری نام نہاد محبوبہ کی طرح جسم فروش
نہیں ہوں۔“

”تو اس جسم کو کوئی احمق ہی خرید سکتا ہے۔“ نہ جانے کیوں مجھے اس سے چڑھونے لگی
تھی۔ شاید اس نے پلوشہ کے بارے جو بکواس کی تھی وہ مجھے ہضم نہیں ہو رہی تھی۔
میرے طنزیہ لہجے کی پروانہ کرتے ہوئے وہ بولی۔ ”ویسے شادی شدہ ہو کر تمہیں کسی
فاحشہ میں دلچسپی نہیں لینا چاہیے تھا۔“

اس کی بات سنتے ہی میں حیرت سے اچھل پڑا تھا۔ ”تمہیں کیسے پتا کہ میں شادی شدہ
ہوں۔“

وہ فخریہ لہجے میں بولی۔ ”تم امریکن انٹیلی جنس کی ایک میجر سے مخاطب ہو۔“
”اچھا... تو امریکن انٹیلی جنس کی میجر کو یہ تو معلوم ہے کہ میں شادی شدہ ہوں، لیکن یہ
پتا نہیں کہ کافی عرصہ پہلے ہی میں اپنی بیوی کو طلاق دے چکا ہوں۔“

اس نے تصدیق چاہنے والے انداز میں کہا۔ ”اس فاحشہ کے لیے جو تمہیں بیچ کر چلی گئی
“۔

”میرا خیال ہے ایک امریکن لڑکی کو یہ زیب نہیں دیتا کہ وہ کسی مرد کے ساتھ جسمانی
تعلق کو اتنے اوجھے نام سے ظاہر کرے۔ تم خود بھی یقیناً کئی مردوں کو نواز چکی ہو گی۔“
”ہو نہہ!....“ اس نے طنزیہ ہنکارا بھرا۔ ”غلط فہمی ہے جناب کی، ضروری نہیں کہ ہر
امریکن لڑکی ایسی ہی ہو۔“

”ایک ادھ کی پارسائی پوری قوم کی بے راہ روی کا دفاع نہیں کر سکتی، بالکل اس طرح جیسے
ایک ادھ کی بے راہ روی پوری قوم کو گمراہ ثابت نہیں کرتی۔“

وہ فلسفیانہ لہجے میں بولی۔ ”فی الحال موضوع بحث وہ فاحشہ اور میں ہیں۔ نہ تو تمہاری قوم
کی پارسائی اس کی جسم فروشی پر مٹی ڈال سکتی ہے اور نہ میری تہذیب کی آزادی مجھے میلا
ثابت کر سکتی ہے۔“

”یوں دعو کرنے سے کیا حاصل، شاید تمہارے قریبی ساتھی بھی اس بات پر یقین کرنے
کو تیار نہ ہوں۔“ میں نے اسے شرمندہ کرنے کی کوشش کی۔

Classic Urdu Material

وہ اعتماد سے بولی۔ ”تمہیں تحقیق کرنے کی اجازت ہے۔“

”کس لیے؟“ میں نے اسے حیرانی سے گھورا۔

”دوستی کے لیے۔“ اس نے میرا ہاتھ تھام لیا۔

”محترماً!.... میں نے صرف اپنی بے گناہی کے ثبوت حاصل کرنے کے لیے تمہارے

لیے کام کرنے کی حامی بھری ہے۔ یقیناً اس میں تم سے عشق کرنے کی کوئی وجہ شامل

نہیں ہے۔“

وہ مسکرائی۔ ”تو کیا.... یہ کام تو اب بھی ہو سکتا ہے۔“

میں نے طنز کا ایک اور تیر چلاتے ہوئے کہا۔ ”ہاں، اگر تم دنیا کی آخری لڑکی ہوئیں تو

....“

اس نے برا منائے بغیر پوچھا۔ ”اچھا سچ سچ بتاؤ کیا حقیقت میں تمہیں بد صورت اور

بھدی لگ رہی ہوں۔“

”مجھے نہیں لگ رہی ہو.... تم ہو ہی بد صورت۔“ میں نے اسے مطعون کرنا جاری رکھا۔

Classic Urdu Material

اسی وقت تین امریکن صوفوں کو چھوڑ کر رقصاؤں کے ساتھ ناچنے لگے تھے۔

”اچھا میرے ساتھ رقص کرنا پسند کرو گے۔“ میری کسی بھی بات کا برا منائے بغیر وہ زبردستی گلے پڑ رہی تھی۔

میں نے منہ بناتے ہوئے جواب دیا۔ ”اگر ناچنا آتا تب بھی یہ حماقت نہ کرتا۔“

”چلو نا....“ اس نے کھڑے ہو کر میرا ہاتھ پکڑ کر کھینچا۔

ایک جھٹکے سے اپنا ہاتھ چھڑا کر میں بھنے ہوئے گوشت کی طرف متوجہ ہو گیا۔

کندھے اچکاتے ہوئے وہ ناچنے والوں کی طرف بڑھ گئی۔ پشتو ساز پر رقص کرنا کچھ زیادہ

ہی آسان ہوتا ہے۔ اپنے امریکن ساتھیوں کے بہ جائے وہ اسی لڑکی کے ساتھ مل کر

تھرکنے لگی جو مجھے پلوشہ کی طرح لگ رہی تھی۔ چست لباس میں اس کا سڈول اور

پرکشش بدن پیشہ ور رقصاؤں سے زیادہ جاذب نظر لگ رہا تھا۔

”آج تو بڑی گپ شپ ہو رہی تھی۔“ صنوبر خان نے میرے ساتھ بیٹھتے ہوئے مسکرا کر

پوچھا۔

میں نے منہ بناتے ہوئے کہا۔ ”گپ شپ نہیں کر رہا تھا، جان چھڑا رہا تھا۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

وہ حسرت بھرے لہجے میں بولا۔ ”قسم سے یار ہم تو ترس رہے ہیں اس کالی کے لیے۔“

میں استہزائی انداز میں ہنسا۔ ”تو میں کیا کروں۔“

”یہ بھی صحیح کہا۔“ اس نے برا نہیں منایا تھا۔

میں نے طنزیہ انداز میں کہا۔ ”سردار صاحب!.... وہ امریکن ہے اور تم اس کے لیے کام کرتے ہو اپنے آقاؤں کی عزت پر نظر رکھنا کوئی مثبت فعل نہیں ہے۔“

”ہا.... ہا.... ہا۔“ اس نے بلند بانگ قہقہہ لگایا۔ ”یار یہ حبشن اپنے امریکن ساتھیوں کو بھی گھاس نہیں ڈالتی۔“

”ویسے اس حبشن میں پرکشش لگنے والی چیز کون سی ہے؟“

وہ ندیدے پن سے بولا۔ ”مجھے تو سرتاپا پرکشش دکھتی ہے۔“

میں نے ٹریسی کی طرف دیکھا اس کے رقص کو بے ہنگم اچھل کود ہی کہا جاسکتا تھا، لیکن حقیقت یہی ہے کہ جو ان لڑکی کا سازوں کی لے پر اچھلنا کودنا ہی بہ ذات خود ایک خوش کن نظارہ ہوتا ہے۔ صنوبر خان کی بات میں مجھے بھی کوئی شک نہیں تھا۔ ٹریسی کے اندر

Classic Urdu Material

ایک عجیب سی پراسرار کشش موجود تھی جس کی توجیہ سے میں قاصر تھا۔ حالانکہ بہ ظاہر
نظر وہ کالی کلوٹی تھی۔

موضوع تبدیل کرتے ہوئے اس نے مجھے بے حیائی سے پوچھا۔ ”اچھارات گزارنے کے
لیے کس رقصہ کا انتخاب کرو گے۔“

میں نے انکار میں سر ہلاتے ہوئے کہا۔ ”مجھے ان خرافات سے دور ہی رکھو۔“
”نہ کرو یا!“ اس نے حیرانی ظاہر کی، اس کی حیرت مجھے ترغیب دینے کی غرض سے تھی

”یہ حقیقت ہے صنوبر خان۔“ میں اپنی بات پر قائم رہا۔
”تم سے شاید پلوشہ خان وزیر کا پرکشش بدن نہیں بھلایا جاتا۔“ اس کا اندازہ حقیقت سے
خالی نہیں تھا۔

میں صاف گوئی سے بولا۔ ”نہ تو میں نے اسے اس نظر سے دیکھا تھا اور نہ کبھی اس کے
بارے غلط خیال دل میں لایا تھا۔“

Classic Urdu Material

”اتنا عرصہ اس کے قریب رہنے کے باوجود ایسا دعوا کرنا تمہیں زیب نہیں دیتا۔“ ایک مکروہ ہنسی اس کے ہونٹوں پر نمودار ہو گئی تھی۔

میں نے بے زاری سے کہا۔ ”مجھے صفائیاں دینے سے چڑ ہے۔“

”ویسے وہ خود بھی اس معاملے میں بڑی تیز ہے، مردوں کو لبھانا اور الو بنانا تو اس کے لیے بالکل ہی آسان ہے۔“

”بھاڑ میں جائے۔“ میں تپتے ہوئے بولا۔

”ٹھیک ہے جگر!.... مزے کرو۔“ وہ مزید تکرار کیے بغیر اٹھ کر البرٹ کی طرف بڑھ

گیا تھا۔

گھنٹے پون گھنٹے کی اچھل کود کے بعد ٹریسی دوبارہ میرے پاس آن کر بیٹھ گئی تھی۔ ”کیسا لگا

میرا قص۔“ ماتھے پر نمودار ہوئے پسینے کے قطرے پونچھتے ہوئے اس نے داد چاہنے

کے انداز میں پوچھا۔

”جیسی تم، ویسے تمہارا قص۔“ مجھے سچ مچ ہنسی آ گئی تھی۔

وہ منہ بناتے ہوئے بولی۔ ”تمہاری محبوبہ سے تو اچھا ہی ناچتی ہوں گی۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”ٹریسی!.... میں اس کے کردار کے بارے کچھ نہیں کہنا چاہتا اور نہ میں اس کے کسی فعل کی صفائی ہی دینا چاہتا ہوں۔ لیکن ایک بات میں دعوے سے کہتا ہوں، تم تو کیا آج تک میں نے کسی پیشہ ور رقصہ کو بھی اس جیسا خوب صورت رقص کرتے نہیں دیکھا۔“

”اچھا، اس کا مطلب ہے اس کا تعلق ضرور کسی کوٹھے وغیرہ سے ہوگا۔“

میں نے حیرانی ظاہر کرتے ہوئے پوچھا۔ ”تمہیں کیا معلوم کوٹھا کیا ہوتا ہے؟“

”تم یہ بات کیوں بھول جاتے ہو کہ میں امریکن انٹیلی جنس کی میجر ہوں اور پاکستان آنے سے پہلے یہاں کے لوگوں اور تہذیب و ثقافت کے بارے مکمل جان کاری حاصل کر چکی ہوں۔“

”ویسے سچ کہوں تو مجھے تم البرٹ بروک کی محافظ لگتی ہو۔“

وہ منہ بناتے ہوئے بولی۔ ”وہ میرا ہم رینک ہے۔ گو مجھ سے دو تین سال سینئر ہے لیکن ہے وہ بھی میجر۔“

میں کولڈ ڈرنک کا گلاس بھر کر ہلکی ہلکی چسکیاں لینے لگا۔ وہ پروگرام رات گئے تک جاری رہا۔ اس دوران ٹریسی میرے ناگواری ظاہر کرنے کے باوجود وہیں بیٹھے زبردستی میرے

Classic Urdu Material

ساتھ گپیں ہانکتی رہی۔ پروگرام کے اختتام پر پسند کی رقاصہ کو پکڑ کر امریکن جیالے اپنے کمروں کا رخ کرنے لگے۔

ٹریسی نے مسکرا کر کہا۔ ”ایک لڑکی تو تمہارے حصے میں بھی آرہی ہے۔“ اس کا اشارہ بیچ جانے والی رقاصہ کی طرف تھا جسے کسی نے بھی ساتھ لے جانا پسند نہیں کیا تھا۔

میں نے طنزیہ انداز میں کہا۔ ”تم ہونا میرے ساتھ۔“

”سچ۔“ وہ جیسے کھل اٹھی تھی۔

”بالکل، لیکن اس کے بعد تم پارسائی کا دعوا نہیں کر سکو گی۔“

وہ اطمینان سے بولی۔ ”پروا نہیں۔“

”چلتا ہوں، پھر ملیں گے۔“

”میں جانتی تھی تمہارے بھونڈے مذاق کو۔“ منہ بناتے ہوئے وہ اپنے کمرے کی جانب

بڑھ گئی۔ اس کی کھلی ڈلی دعوت کے باوجود مجھے یقین تھا کہ اس کی دعوت بس دکھاوا ہی

ہے۔

اگلے دن دوپہر کو میری آنکھ کھلی تھی۔ ناشتے کا وقت گزر چکا تھا۔ ملازم میرے لیے دوپہر کا کھانا لے آیا۔ کھانے سے فارغ ہو کر میں چائے پی رہا تھا کہ البرٹ، ٹریسی کے ہمراہ میرے کمرے میں داخل ہوا۔ میں اسے دیکھ کر حیران رہ گیا تھا۔ کیونکہ اسے اپنے کمرے میں یہیں پہلی بار دیکھ رہا تھا۔

وہ لکڑی کی کرسی پر نشست سنبھالتے ہوئے بولا۔ ”مسٹر ذیشان!.... ہم ذرا اعلام خیل تک جا رہے ہیں پر سوں واپسی ہوگی اس کے بعد اکٹھے افغانستان کی جانب کوچ کریں گے

۔“

www.classicurdumaterial.com
support@classicurdumaterial.com

https://www.facebook.com/ClassicUrduMaterial/
”میں بھی تمہارے ساتھ چلتا ہوں، حویلی میں پڑے پڑے تنگ آ گیا ہوں۔“

”مناسب نہیں ہے۔“ اس نے نفی میں سر ہلایا۔

”کیا مطلب؟“ میں نے حیرانی ظاہر کی۔

Classic Urdu Material

”دراصل وہاں چند قبائل کے سرداروں کا اکٹھ ہو رہا ہے جس میں پاکستان آرمی کے خلاف حکمت عملی ترتیب دی جائے گی اور یقیناً تم ایسی کسی بھی محفل کا حصہ بننا پسند نہیں کرو گے۔“

”صحیح کہا۔“ میں نے تائیدی انداز میں سر ہلادیا تھا۔

”ٹریسی نے مزاحیہ انداز میں کہا۔ ”اگر پسند کرو تو میں تمہارے لیے رک سکتی ہوں۔“

”کوشش کرنا کہ علام خیل ہی سے افغانستان چلی جانا۔ میں البرٹ کے ساتھ آ جاؤں گا۔“

میری بات پر البرٹ نے زوردار قہقہہ لگایا۔ ٹریسی کے چہرے پر بھی خوب صورت مسکراہٹ نمودار ہو گئی تھی۔

البرٹ نے کہا۔ ”ویسے ٹریسی والکر کی طرف سے دی گئی دعوت ٹھکرانا کفرانِ نعمت ہی تو ہے۔“

”ٹریسی نے یقین بھرے لہجے میں کہا۔ ”یہ صرف ان جانے میں بے وقوفی کا مرتکب ہو رہا ہے۔“

”میں بے وقوف ہی بھلا۔“

”وقت آنے پر پتا چل جائے گا۔“ اعتماد بھرے لہجے میں کہتے ہوئے ٹریسی کھڑی ہوئی اور وہ دونوں الوداعی مصافحہ کر کے وہاں سے نکل گئے۔

ان کے جانے کے تھوڑی دیر بعد صنوبر خان بھی مجھے ملنے کے لیے آگیا کمانڈر بہار خان بھی اس کے ہمراہ تھا۔

چند منٹ گپ شپ کر کے وہ کمانڈر بہار کو میرے بارے میں بتانے لگا کہ اب وہاں پر میری حیثیت البرٹ صاحب کے خصوصی نمائندے کی سی تھی۔ اس لحاظ ان کے لیے ضروری تھا کہ میری ہر بات کو اہمیت دیتے۔

الوداعی مصافحہ کرتے ہوئے اس نے بھی وہی باتیں دہرائی تھیں جو اس سے پہلے البرٹ

مجھے بتا چکا تھا۔ پاک آرمی کے خلاف طے کی جانے والی حکمت عملی میں وہ مجھے شامل

نہیں کرنا چاہتے تھے۔ گویہ بات میرے دل پر ایک بوجھ ہی تھی کہ میں ان لوگوں کے

ہمراہ تھا جو فوج کے خلاف متحرک تھے۔ گو میں بے بس تھا مگر یہ دلیل مجھے دہشت

گردوں کا ساتھ دینے پر مطمئن نہیں کر سکتی تھی۔

Classic Urdu Material

میری زندگی بھی عجیب گورکھ دھندا بن گئی تھی۔ مجھے اس انداز میں پھانس لیا گیا تھا کہ میرے لیے کوئی چناؤ نہیں بچا تھا۔ البتہ جان کی قربانی دے کر میں اس آزمائش سے بچ سکتا تھا۔

”شاید اورنگ زیب صاحب کو میری بے گناہی کا یقین آجائے؟“ ایک امید بھری سوچ میرے دماغ میں اجاگر ہوئی۔ لیکن اس کے ساتھ ہی یہ روح فرسا خیال میرے دماغ میں جاگا کہ اگر میری وڈیوز خفیہ ایجنسیوں کے ہاتھوں چڑھ گئیں تو اورنگ زیب صاحب میری مدد کرنے کے قابل ہی نہیں رہے گا۔

مجھے ہر طرف اندھیرا اور ناامیدی ہی نظر آرہی تھی۔ اذیت ناک سوچوں سے جان چھڑا نے کے لیے میں کمرے سے باہر نکل کر حویلی کے صحن میں آگیا۔ رات والے جشن کی باقیات کی صفائی کر دی گئی تھی۔ میں حویلی کا جائزہ لینے لگا۔ حویلی کو تقریباً پرانے طرز تعمیر کے مطابق ہی بنایا گیا تھا۔ بس چند چھوٹی موٹی تبدیلیاں ہی کی گئی تھیں۔ داخلی دروازے پر ایک آدمی گود میں کلاشن رکھ کر کرسی پر بیٹھا تھا۔ سامنے کی جانب جہاں جنوبی اور مشرقی دیوار مل رہی تھی وہاں دیوار کی بلندی پر ایک مورچہ بنا تھا اور اس وقت وہاں کوئی

Classic Urdu Material

بھی موجود نہیں تھا۔ اسی طرح ایک مورچہ شمال مغربی دیوار کے سنگم پر بنا ہوا تھا۔ اس وقت مجھے وہ بھی خالی نظر آیا۔ یقیناً وہاں رات کے وقت ہی سنتری موجود ہوتے تھے۔ البتہ صنوبر خان کی موجودی میں مجھے وہاں دن کو بھی سنتری نظر آتے تھے۔ صنوبر خان کے جاتے ہی سنتری ڈھیلے ہو جاتے تھے۔

میں شام کا اندھیرا پھیلنے تک حویلی میں گھومتا رہا۔ اندھرا ہوتے ہی میں واپس کمرے میں آ گیا تھا۔ ایک آدمی میرے لیے کھانا لے کر آیا۔ بھوک نہ ہونے کے باوجود میں نے تھوڑا بہت کھانا کھایا اور آرام کرنے لیٹ گیا۔ مگر آرام میری قسمت میں نہیں تھا۔ فائر کی آواز نے مجھے اچھلنے پر مجبور کر دیا تھا۔ میں فوراً کمرے سے نکلا اسی وقت میرے کانوں میں ایک کرخت آواز گونجی....

”اگر حرکت کی تو جان سے جاؤ گے۔“

ایک لمحے کے لیے لگا کہ یہ مجھے کہا گیا ہے، مگر پھر صحن میں ہونے والی تیز روشنی میں مجھے جنوبی دیوار کے ساتھ ایک آدمی ہاتھ اٹھائے کھڑا نظر آیا۔ اس نے چہرے پر کپڑا لپیٹا ہوا تھا۔ یقیناً اس نے جنوب مغرب کی جانب سے حویلی کے اندر گھسنے کی کوشش کی تھی اور اس

کی بد قسمتی کہ اس پر سنتری کی نظر پڑ گئی تھی۔ اس آدمی کا رخ میری ہی جانب تھا اور اس کے جسمانی خدو خال میری دھڑکنوں کو بے ربط کر رہے تھے۔

فائر کی آواز اور سنتری کے للکارنے پر تمام لوگ ہتھیار سونٹے باہر نکل آئے تھے۔ میں بھی اسی طرف بڑھ گیا۔ اندر گھسنے والے نے سنتری کے حکم پر اپنی کلاشن کوف نیچے پھینک دی تھی۔ کمانڈر بہار خان کے اشارے پر ایک آدمی نے آگے بڑھ کر نیچے پڑی کلاشن کوف اٹھائی اور اس کے ساتھ ہی اس کے چہرے پر لپٹا کپڑا کھول دیا۔

میرا دل اتنی زور سے دھڑکا، گویا حلق کے رستے باہر آ گرے گا۔ وہ پلوشہ تھی۔ وہی بے خوف چہرہ اور بے نیازانہ انداز۔ وہ اپنی موٹی موٹی آنکھوں سے مجھے ہی گھور رہی تھی۔

”کیا یہ کسی بد کردار لڑکی چہرہ ہو سکتا ہے؟“ احمق دل نے اس کی طرف داری کرنے میں ایک لمحے کی تاخیر نہیں کی تھی۔

”ڈر اس لڑکی کے چہرے پر ظاہر ہوتا ہے جس کے پاس کھونے کو کچھ ہو۔ اس فاحشہ کو کس چیز کا خوف اور ڈر ہو گا۔ لڑکیاں عزت لٹ جانے کی وجہ سے ڈرتی ہیں اور اس نے

Classic Urdu Material

اپنی عزت ہتھیلی پر رکھی ہوئی ہے۔ یقیناً بہار خان کے آدمیوں کو نواز کر یہ اپنی جان آسانی سے چھڑالے گی۔“ میرے دماغ نے حقیقت کے مطابق تجزیہ کیا تھا۔

”ارے واہ!.... یہ تو اپنی دل جانی ہے.... یقیناً اسے معلوم ہو گیا ہے کہ سردار صنوبر خان اور ایس ایس کی صلح ہو گئی ہے۔ اب اس سے پہلے کہ تم اس کے خلاف کوئی قدم اٹھاؤ یہ خود ہی تمہارا خاتمہ کرنے پہنچ گئی ہے۔“ بہار خان کا مخاطب میں تھا۔

میرا دماغ اس حالت میں نہیں تھا کہ بہار خان کو جواب دے سکتا۔ میں تو بس پھٹی پھٹی آنکھوں سے پلوشہ کو گھورے جا رہا تھا۔ مدت سے پیاسی آنکھیں شربت دیدار سے لطف اندوز ہو رہی تھیں۔ اس کی صورت مجھے اتنی ہی موہنی، اتنی ہی پیاری، اتنی ہی پرکشش لگ رہی تھی جتنی پہلے لگا کرتی تھی۔

”ارے بے غیرت سنبھلو....“ میرے دماغ نے اتنی زور سے ڈانٹا کہ دل چونک کر اس کے ٹرانس سے باہر آ گیا۔

مجھے خاموش پا کر بہار خان اپنے آدمیوں کو بولا.... ”اسے اندر باندھ دو میں تھوڑی دیر تک تفتیش کا آغاز کرتا ہوں.... میرے بعد تمہارا نمبر پڑے گا۔“ اس کا غلاظت بھرا

Classic Urdu Material

انداز اس کے مکروہ ارادے کو ظاہر کر رہا تھا۔ یوں بھی پلوشہ کے بارے اپنے دل میں چھپی غلاظت وہ ایک بار پہلے بھی میرے سامنے ظاہر کر چکا تھا۔ لیکن میں اسے یا اس کے آدمیوں کو ایسا کچھ بھی کرنے کی اجازت نہیں دے سکتا تھا۔ پلوشہ جتنی بھی بد کردار اور بے راہ رو ہوتی میرے سامنے اسے کوئی ہاتھ نہیں لگا سکتا تھا چاہے اس بارے اس کی اپنی مرضی اور خواہش ہی کیوں نہ شامل ہوتی۔

”اسے باندھ دو.... میں خود تفتیش کروں گا۔“ میں نے اپنی حیثیت کا فائدہ اٹھانے میں ایک لمحہ بھی نہیں لگایا تھا۔

بہار خان نے روکھے لہجے میں کہا۔ ”یہ ہمارا ذاتی معاملہ ہے محترم!“

”نہیں۔“ میں نے نفی میں سر ہلایا۔ ”یہ میری دشمن ہے اور اس کے ساتھ میرا کافی

حساب کتاب رہتا ہے۔“

”ٹھیک ہے اس بات کا فیصلہ سردار خود ہی آکر کرے گا۔“ بہار خان نے اک درمیان کا

رستہ نکالا۔ اس کے آدمی پلوشہ کو بازوؤں سے پکڑ کر اسی کمرے کی طرف بڑھ گئے تھے جہاں چند دن میں نے بھی گزارے تھے۔

Classic Urdu Material

”بہار خان!.... تم صنوبر خان کی واپسی کی بات کر رہے ہو، جبکہ میں ایک لمحہ بھی انتظار نہیں کر سکتا۔ تم نہیں جانتے اس لڑکی کے بارے میرے دل میں نفرت کا کیسا الاؤ دہک رہا ہے؟“

اس نے مکروہ لہجے میں کہا۔ ”تو پھر ایک ہی حل ہے، چھوڑ دو پوچھ گچھ کو، اکٹھے ہی بہتی گنگا میں ہاتھ دھوتے ہیں۔“

”ایسا جو بھی خیال تمہارے دل میں پرورش پا رہا ہے اسے بھول جاؤ.... میں اسے قتل تو کر سکتا ہوں، لیکن کسی کو یہ اجازت نہیں دے سکتا۔“

”میرا خیال ہے ہم تمہارے زیر کمان نہیں ہیں۔“ بہار خان بگڑ گیا تھا۔

”شاید تمہیں سردار صنوبر خان کے آخری الفاظ بھول گئے ہیں۔“ تیکھے لہجے میں کہتے

ہوئے میں اس کمرے کی طرف بڑھ گیا جہاں وہ پلوشہ کو لے گئے تھے۔ بہار خان نے بھی

بادلِ نخواستہ میرے پیچھے قدم بڑھا دیئے۔

پلوشہ کے ہاتھ انھوں نے چھت سے لٹکتی زنجیروں سے باندھ دیئے تھے۔ باندھنے والے شاید اس سے چھیڑ چھاڑ کی کوشش کرتے مگر ہمارے قدموں کی چاپ سن کر وہ ایک جانب ہو کر کھڑے ہو گئے تھے۔

پلوشہ سب سے بے نیاز مجھے گھور رہی تھی.... وہ میری مجرم تھی، اس نے میرے ارمانوں کا خون کیا تھا، مجھے دھوکا دیا تھا، میرا سودا کر کے پیسے کھرے کیے تھے، اس کی وجہ سے میں پاک آرمی کی نظر میں مجرم بننے والا تھا، اس نے مجھے ایسی اذیت اور ایسی تکلیف پہنچائی تھی جس کا درمان ممکن ہی نہیں تھا۔

بچے تلے قدم رکھتا ہوا میں اس کے سامنے جا کر رک گیا۔ اس کی گہری سیاہ آنکھوں میں عجیب طرح کی یاسیت بھری تھی۔

”تو پندرہ لاکھ ختم ہو گئے ہیں یا سردار صنوبر خان کی آغوش کو بھلانے میں ناکامی ہوئی ہے اور اس کا پہلو گرم کرنے آئی ہو۔“ دانت پیستے ہوئے میں نے منہ سے زہرا گلا۔

وہ میری بات کا جواب دیئے بغیر یاسیت بھری نظروں سے مجھے گھورتی رہی۔

”کچھ پوچھا ہے میں نے فاحشہ!“ اس کے ریشمی بالوں کو مٹھی میں بھرتے ہوئے میں نے زوردار جھٹکا دیا۔ ایک تیز سسکی اس کے ہونٹوں سے برآمد ہوئی میرے دل پر جیسے زور دار گھونسا لگا تھا۔ اس سے پہلے جب میں نے اسے غار میں تشدد کا نشانہ بنایا تھا اس وقت اس نے ذرا بھر بھی کمزوری نہیں دکھائی تھی اور ابھی اس نے صنف نازک ہونے کا ثبوت دینے میں ایک لمحہ بھی نہیں لگایا تھا۔

”جواب دو۔“ دل پر جبر کرتے ہوئے میں نے اس کے چہرے پر زوردار تھپڑ رسید کیا۔

”چٹاخ۔“ کی آواز سے پورا کمرہ گونج اٹھا تھا۔ پھول سے چہرے پر میری انگلیوں کے بنے ہوئے نشان صاف نظر آنے لگے تھے۔ تھپڑ سے اس کے ہونٹ بھی پھٹ گئے تھے۔

۔ ہونٹوں سے رسنے والا خون ایک جانب تھوک کر اس نے دوبارہ میری آنکھوں میں آنکھیں ڈال دیں۔ وہ ساحرانہ نگاہیں مجھ پر بے بسی طاری کر رہی تھیں۔ اس کے غلیظانہ افعال کو یاد کر کے میں نے دماغ میں بھری ہوئی نفرت کو دل کی طرف دھکیلا اور اس میں وقتی طور پر کامیاب بھی رہا تھا۔

Classic Urdu Material

”بتاؤ کیوں آئی ہو یہاں۔“ میں نے اسے ایک اور تھپڑ رسید کیا۔ ”ایک تیز کراہ اس کے ہونٹوں سے برآمد ہوئی تھی۔“

”کیا پوچھ رہا ہوں میں۔“ اس کی خاموشی پر میرا غصہ بڑھ گیا تھا۔ اسے گریبان سے پکڑتے ہوئے میں نے نیچے جھکایا اور اس کے ساتھ ہی میرا گھٹنا زوردار انداز میں اس کے پیٹ میں لگا۔

”اف۔۔۔۔“ وہ کرب ناک انداز میں کراہی۔

”بتاؤ مجھے.... فاحشہ، طوائف بتاؤ.... کیوں آئی ہوئی یہاں.... بتاؤ.... کیوں کیا تھا

میرا سودا.... کیوں مجھے دھوکا دیا تھا.... ہے کوئی جواب۔“ میں نے اس پر لاتوں اور

گھونسوں کی بارش کر دی تھی۔ وہ تابڑ توڑ حملے برداشت نہیں کر سکی تھی۔ ہاتھ ڈھیلے

چھوڑتے ہوئے وہ زنجیر کے ساتھ جھول گئی۔

”اسے مار دو گے بھائی صاحب۔“ بہار خان نے فوراً مجھے بازوؤں سے پکڑ کر پیچھے کھینچا۔

میں ایک دم ہوش میں آ گیا تھا۔ وہ بے ہوش ہو گئی تھی۔ زنجیروں میں جکڑے ہوئے

ہاتھوں کی وجہ سے وہ نیچے تو نہیں گری تھی البتہ اس کے گٹھنے فرش سے ٹکرا رہے تھے۔

سنائپر (قسط نمبر 41)

ریاض عاقب کوہلر

”پانی لے کر آؤ۔“ میں نے ایک آدمی کو کہا۔ اس آدمی کے واپس آنے تک میں اپنے اکھڑے ہوئے سانسوں پر قابو پاتا رہا۔ وہ پانی کا جگ لے کر واپس لوٹا۔ اس سے پانی کا جگ لے کر میں نے پلوشہ کے چہرے پر پورا جگ ہی الٹ دیا تھا۔ اس نے کراہتے ہوئے آنکھیں کھول دیں۔ ایک دولہہ اسی حالت میں زنجیروں سے لٹکے رہنے کے بعد وہ لڑکھڑاتی ہوئی کھڑی ہو گئی۔ اس کے بدن میں ہونے والی لرزش واضح نظر آرہی تھی۔ ایک بار پھر میرا دل بغاوت پر اتر آیا لیکن دماغ اسے کمزوری ظاہر کرنے کا کوئی موقع نہیں دینا چاہتا تھا۔ میں اس کے بالکل قریب کھڑا تھا، اتنے قریب کہ اس کے مہکتے سانس میری قوت شامہ کوتازگی بخش رہے تھے۔ میری پیاسی نظریں اس کے چہرے کا طواف کر رہی تھیں.... جانے کتنی بار میرے ہونٹوں نے ان موٹی موٹی ساحرانہ آنکھوں کے

نمکین پانی کا ذائقہ چکھتا تھا۔ جانے کتنی بار میرے ہونٹوں نے ان ملائم گالوں کے لمس سے لذت کشید کی تھی۔ جانے کتنی بار میرے ہونٹوں کو لب شیریں کی حلاوت نصیب ہوئی تھی۔ اور اب وہ سب کچھ قصہ پارینہ بن چکا تھا۔ وہ چہرہ جسے میں تقدیس اور پاکیزگی کی علامت سمجھتا تھا وہ غلاظت کی پوٹ نکلتا تھا۔

”کچھ پوچھا ہے میں نے۔“ دل کی طرف سے تسلسل سے دہرائی جانے والی نرمی کی درخواست کو درخور اعتناء نہ جانتے ہوئے میں نے غضب بھرے لہجے میں پوچھا۔ میرے دائیں ہاتھ نے ایک بار پھر ان زلفوں کو گرفت میں لے لیا تھا جو ریشم کے تاروں سے بھی ملائم تھیں۔

اس کی آنکھوں کی گہرائی میں جوار بھاٹا اٹھا۔ دو موتی پلکوں سے پھسل کر گالوں پر لڑھکے اور میرا سارا غصہ، سارا غضب ہوا بن کر اڑ گیا۔ اس کے بالوں پر میری گرفت ڈھیلی ہوئی اور میرا ہاتھ نیچے لٹکنے لگا۔

”چلو۔“ بہار خان کی طرف رخ کر کے میں نے تمام کو باہر نکلنے کا اشارہ کیا۔

میرے ہمراہ قدم بڑھاتے ہوئے اس نے طنزیہ لہجے میں پوچھا۔ ”بس ہو گئی تفتیش۔“

Classic Urdu Material

”جب کہہ دیا ہے کہ اس بارے تم میں سے کوئی کچھ نہیں کہے گا تو یقیناً تمہارا بولنا نہیں بنتا۔“

”مجھے تو خاموش کرالو گے، مگر سردار صنوبر خان نے جس طرح کی تفتیش کرنی ہے وہ یقیناً تم سے برداشت نہیں ہوگی۔“

”اس معاملے میں سردار کی بھی کوئی بات نہیں سنوں گا۔“ اطمینان بھرے لہجے میں کہتے ہوئے میں نے دروازہ تالا کیا اور چابی جیب میں ڈال لی۔ دروازے کو کھلا چھوڑ کر میں بہار خان کے آدمیوں کو کوئی موقع نہیں دینا چاہتا تھا کہ وہ پلوشہ کے ساتھ کوئی گھٹیا حرکت کر سکیں۔ پلوشہ کے ہاتھوں میں پڑی زنجیر کے تالے کی چابی بھی ان سے لے کر میں نے جیب میں ڈال لی تھی۔

بہار خان مجھے تو کچھ نہیں کہہ سکتا تھا، البتہ اپنا ایک آدمی اس نے پلوشہ کے قید خانے کے سامنے کھڑا کر دیا تھا۔

میں اپنے کمرے میں پہنچ کر بے قراری سے ٹہلنے لگا۔ مجھے ایک فی صد بھی اندازہ نہیں تھا کہ پلوشہ مجھے یوں ٹکرا جائے گی۔ اس سے ملنے کی بڑی خواہش تھی اور اب جبکہ وہ سامنے

Classic Urdu Material

آگئی تھی تو میرے پاس سوال ہی ختم ہو گئے تھے۔ مجھے اس کی آمد کا مقصد بھی معلوم نہیں تھا۔ جب تک وہ خود زبان نہ کھولتی میں اس سے کچھ نہیں اگلا سکتا تھا۔ خود پر جبر کرتے ہوئے اس پر جتنا تشدد میں کر سکتا تھا کر چکا تھا۔ اس سے مزید میں اسے کچھ بھی نہیں کہہ سکتا تھا۔ اس کے پھولوں سے ملائم بدن کی لرزش میری آنکھوں میں لہرائی اور میرا دل دکھ کے گہرے احساس سے بھر گیا۔

”مجھے ایسا نہیں کرنا چاہیے تھا۔“ خود کلامی کے انداز میں بڑبڑاتے ہوئے میں اپنی مٹھیاں بھینچنے لگا۔ اپنے افعال کی وہ خود جواب دہ تھی مجھے اسے تشدد کا نشانہ بنانے کا کوئی حق نہیں پہنچتا تھا۔

”تمہاری آنکھوں سے آنسو کیوں نکلے ہیں چندا!“ آنکھیں بند کرتے ہوئے میں نے اس سے سوال کیا۔ ”پلیز مجھے معاف کر دو، کہ میں خود پر قابو نہ رکھ سکا۔“ میری آنکھوں میں پانی بھر گیا تھا۔ میری بے چینی میں ایک دم اضافہ ہوا اور میں بن پانی کی مچھلی کی طرح تڑپنے لگا۔

”وہ بھوکى ہوگى، شايد اسے پياس بهى لگى هو.... هو سكتا هے كپڑوں كے گيلا هوئے كى وجه سے اسے سردى لگ رہى هو، وه اتنى نازك هے، كيا سارى رات هاتھ بلند كيے كھڑى ره سكه گى۔“ مختلف قسم كے افيت ناك سوال ميرى سوچوں ميں سرسرانے لگے۔

”اگر صنوبر خان نے واپس آكر اسے تشدد كا نشانہ بنانا چاها تو كيا ميں اسے روك پاؤں گا۔“ اس كا جواب نفى ميں تھا۔ ميرے ليے ايك ساٹھ اتنے زيادہ آدميوں كا مقابلہ كرنا ممكن نہ هوتا۔

كافى دير سر كھپانے كے بعد ميں اس نتيجے پر پہنچا كه اسے فرار كر دينے ميں بھلائى تھى۔ دو دن بعد ميں نے يوں بهى افغانستان روانہ هو جانا تھا پھر نا معلوم كب واپسى هوتى۔ ميں زندہ بهى ره پاتايا نہيں۔ بهتر يهى تھا كه اس كے ساٹھ ايك آخرى احسان كرتا جاتا۔ ميں نے اسے دنيا كى هر لڑكى سے زيادہ چاها تھا اور اپنى چاهت كے ليے اتنا تو ميں كر بهى سكتا تھا۔ بعد ميں صنوبر خان يا البرٹ پارٹى جو بهى بكواس كرتے مجھے اس سے كوئى فرق نہيں پڑتا تھا۔ ايك نتيجے پر پہنچتے هي ميں اپنے كمرے سے باهر نكلا۔ اور برآمدے ميں چلتا هوا مطلوبہ كمرے كى طرف بڑھنے لگا۔ كمرے سے باهر بهار كا مقرر كيا هوا سنترى پستول سے كھيل رها تھا

Classic Urdu Material

۔ میں نے ایک لمحے میں اس پستول کو پہچان لیا تھا۔ وہ وہی پستول تھا جو پلوشہ نے قبیل خان سے چھینا تھا۔ اور اب اس کے ہاتھ چڑھ گیا تھا۔ کلاشن کوف اس نے کندھے سے لٹکائی ہوئی تھی۔

مجھے قید خانے کی طرف بڑھتے دیکھ کر وہ چوکنہ ہو گیا تھا۔ میرے قریب پہنچتے ہی وہ محتاط انداز میں بولا۔ ”کمانڈر بہار نے حکم دیا ہے کہ کوئی آدمی پلوشہ سے نہ ملے۔“
”کیا اس نے میرا نام بھی لیا تھا۔“
”جی جناب۔“ اس نے زور و شور سے کہا۔

”ہونہہ!....“ میں نے پر خیال انداز میں سر ہلایا اور پھر ایک دم جھپٹ کر اس کی گردن پکڑ لی۔

اس نے تڑپ کر میری گرفت سے نکلنا چاہا مگر میں نے سرعت سے اس کی گردن اپنے دائیں بازو کی گرفت میں لیتے ہوئے مخصوص انداز میں دبا دی۔ اس کا بے ہوش جسم میرے ہاتھوں میں جھول گیا تھا۔ اسے احتیاط سے زمین پر لٹا کر میں کھڑا ہو گیا۔ اس کے ہاتھوں سے پستول لینا مجھے نہیں بھولا تھا۔

Classic Urdu Material

میرے پاس وقت بہت کم تھا۔ کسی بھی وقت بہار خان کا کوئی آدمی اس طرف کارخ کر کے میرے کام میں رخنہ انداز ہو سکتا تھا۔ دروازہ کھول کر میں اندر داخل ہوا۔ وہ اسی حالت میں کھڑی تھی جیسا میں اسے چھوڑ گیا تھا۔ دروازہ کھلنے کی آہٹ پر وہ اس طرف متوجہ ہو گئی تھی۔ میرے اندر داخل ہونے پر اس کے چہرے پر بے چینی کے آثار نمودار ہوئے اور اس کی نظریں ایک بار پھر میرے چہرے کا طواف کرنے لگیں۔ میرے پاس سوال و جواب کا وقت نہیں تھا۔ اس کی ریشمی کلائیوں کو زنجیر سے آزاد کرا کر میں نے پستول اس کی جانب بڑھاتے ہوئے بے گانے لہجے میں کہا۔

”باہر موجود سنتری کو میں نے بے ہوش کر دیا ہے، برآمدے سے نکلتے ہی دائیں جانب مڑ جانا اور کوشش کرنا کسی آدمی کا سامنا نہ ہو۔“

پستول میرے ہاتھ سے لے کر وہ دکھی نظروں سے مجھے گھورنے لگی۔ شاید تھوڑی دیر پہلے ہونے والے تشدد کا گلہ کر رہی تھی۔ اس کی نظروں کی تاب نہ لا کر میں نیچے دیکھنے لگا۔ ایک لمحہ مجھے گھورنے کے بعد وہ ایک دم مڑی اور باہر نکل گئی۔ میں بس اس کی پشت کو گھورتا رہ گیا تھا۔ میری زندگی کا ایک اور باب بند ہو گیا تھا۔ میں تھکے تھکے انداز میں وہیں

Classic Urdu Material

کھڑا رہا۔ دل بار بار احتجاج کرتے ہوئے اسے روکنے کی ضد کر رہا تھا۔ لیکن دماغ ایسی کسی بھی بے قوفی کے لیے تیار نہیں تھا۔

اچانک میرے کانوں میں تڑتڑاہٹ کی آواز گونجی۔ میں خیالوں کی دنیا سے نکلتا ہوا باہر کی طرف بھاگا۔ سنتری کی کلاشن کوف مجھے غائب نظر آئی یقیناً وہ پلوشہ کے ہاتھ چڑھ گئی تھی۔ اس کے ساتھ ہی مجھے سنتری کی گردن غیر معمولی طور پر پیچھے کی طرف مڑی ہوئی نظر آئی۔ جاتے جاتے وہ میرے لیے جواب دہی مشکل کر گئی تھی۔

فائرنگ کی آواز ایک دم تیز ہو گئی تھی۔ میں جھکے جھکے انداز میں باہر نکلا۔ پلوشہ مجھے جنوبی دیوار کے ساتھ بنے ایک کمرے کی آڑ میں داخلی دروازے کے اوپر بنے مورچے والے سنتری سے فائر کا تبادلہ کرتی نظر آئی۔ اسی وقت اندرونی کمرے سے کمانڈر بہار بھاگتا ہوا باہر نکلا۔ اس نے ہاتھوں میں کلاشن کوف تھامی ہوئی تھی۔ اس کی جگہ سے پلوشہ کو نشانہ بنانا نہایت آسان تھا۔ اسے کلاشن کوف سیدھی کرتے دیکھ کر میں تڑپ کر آگے بڑھا۔

”گولی نہ چلانا۔“ میں اس کے سامنے آ گیا تھا۔

”ہٹ جاؤ جوان!“ وہ دھاڑا۔

”میں نے قریب ہوتے ہوئے ایک دم اس کی کلاشن کوف کی بیرل پر ہاتھ ڈالا گلے ہی لمحے کلاشن کوف میرے ہاتھوں میں تھی۔

بہار خان کو میری یہ جسارت پسند نہیں آئی تھی۔ اس نے گالیاں بکتے ہوئے مجھ پر ہلہ بول دیا۔ ایک جانب ہٹتے ہوئے میں نے اس کے کولہوں پر ایک زوردار ٹھوکر رسید کی۔ وہ چند قدم بھاگتے ہوئے منہ کے بل نیچے گرا پڑا۔ لیکن ایک لمحہ بھی زمین پر لیٹے بغیر وہ دوبارہ کھڑا ہوا اور گالیاں بکتے ہوئے میری جانب بڑھنے لگا۔

اچانک مجھے پلوشہ کی تیز چیخ سنائی دی۔ میرا دل خوف سے بھر گیا تھا۔ میں نے اس کی جانب نظریں دوڑائیں وہ نیچے گر گئی تھی، یقیناً اسے گولی لگی تھی۔

میرے دماغ میں ایک دم سرخ چادر تن گئی، بغیر ایک سیکنڈ ضائع کیے میں نے کلاشن کوف کی بیرل کا رخ بہار خان کے سر کی طرف موڑا اور ٹریگر دبا دیا۔ ورنہ میرا اسے قتل کرنے کا ایک فیصد بھی ارادہ نہیں تھا۔ لیکن پلوشہ کی چیخ سننے کے بعد اگر میری کوئی ترجیح تھی تو وہ پلوشہ کی زندگی تھی۔

مورچے کی طرف سے اب تک فائر کی آواز آرہی تھی۔ گھٹنا نیچے ٹیکتے ہوئے میں نے مورچے کے ہول پر شست باندھی جہاں سے کلاشن کوف کی بیرل جھانک رہی تھی۔ اس بے وقوف نے مورچے کے اندر جلنے والی روشنی کو بھی بجھانے کی ضرورت محسوس نہیں کی تھی۔ مسلسل دوبار ٹریگر دبا کر میں نے مورچے والے سورما کو اپنے انجام تک پہنچایا۔ اور پلوشہ کی طرف بھاگ پڑا۔ وہ ہوش میں تھی اس کی دائیں ٹانگ سے خون بہہ رہا تھا گولی اس کی ران کی جڑ میں لگی تھی۔ میں نے فوراً دائیں بائیں دیکھا۔ چند قدم کے فاصلے پر پڑی لاش کے سر سے بندھی پگڑی کھل کر نیچے گری ہوئی تھی۔ وہ پلوشہ کی گولی کا نشانہ بنا تھا۔

میں نے آگے بڑھ کر پگڑی اٹھائی اور اس سے ایک لمبی پٹی پھاڑ کر پلوشہ کی ٹانگ پر لپیٹنے لگا۔ اس کی ٹانگ سے بھل بھل بہتا خون دیکھ کر مجھ پر گھبراہٹ طاری ہونے لگی تھی۔ وہ آنکھیں بند کر کے کراہتی رہی۔ حالانکہ وہ بہت حوصلے اور برداشت والی تھی لیکن اس وقت برداشت کا دامن اس کے ہاتھ سے چھوٹ گیا تھا۔ بلکہ تھوڑی دیر پہلے میرے تشدد کرنے پر بھی اس نے خاصی کمزوری دکھائی تھی۔ حالانکہ اس سے پہلے وہ ایسی نہیں تھی۔

اس کی حالت دیکھ کر میرا دماغ ماؤف ہوا جا رہا تھا۔ میری سمجھ میں کوئی لائحہ عمل نہیں آرہا تھا۔ میں نے حویلی کے صحن میں نظریں دوڑائیں، ایک لاش داخلی دروازے کے ساتھ اور دوسری صحن کے وسط میں پڑی تھی۔ تیسری لاش بہار خان کی تھی جو برآمدے کے سامنے تھی۔ اسی طرح ایک لاش اس سنتری کی تھی جسے میں نے بے ہوش کیا تھا اور بعد میں پلوشہ نے اس کی گردن مروڑ دی تھی۔ پانچویں لاش مورچے کے اندر موجود اس آدمی کی تھی جسے ختم کرنے کے لیے میں نے عادت کے برعکس اکٹھی دو گولیاں چلائی تھیں، کیونکہ اس وقت پلوشہ کی چیخ سن کر مجھ سے ذرا سی بھی تاخیر برداشت نہیں ہو پارہی تھی۔

صنوبر خان، بہار خان کے زیر کمان چار آدمی حویلی میں چھوڑ گیا تھا۔ پانچواں خود بہار خان تھا۔ اور پلوشہ خان کی وجہ سے وہ پانچوں لاشوں کی صورت بکھرے پڑے تھے۔ اب وہاں رہنا خطرے سے خالی نہیں تھا۔ صنوبر خان تک پلوشہ کی گرفتاری کی بات پہنچ گئی تھی، اس لیے میں ان اموات کو کسی نامعلوم حملہ آور کے کھاتے میں بھی نہیں ڈال سکتا تھا۔ گو مجھے یقین تھا کہ ان مرنے والوں کی اہمیت اتنی زیادہ نہیں تھی کہ ان کی وجہ سے البرٹ بروک مجھے صنوبر خان کے ہاتھوں کوئی نقصان پہنچنے دیتا۔ لیکن اس وقت میرے

Classic Urdu Material

لیے پلوشہ مصیبت بن گئی تھی۔ نہ تو وہ اکیلی کہیں جاسکتی تھی اور نہ میں اسے وہیں رہنے دے سکتا تھا۔ اس کے تمام افعال کے باوجود وہ اب بھی میرے لیے اہم تھی، مجھے اس کا مرنا کسی طور بھی قبول نہیں تھا۔ بلکہ اس کی ٹانگ میں گولی لگنے کی جتنی تکلیف مجھے ہو رہی تھی شاید خود اسے اتنی تکلیف نہ ہوتی۔ میں تشویش بھرے انداز میں اسے تڑپتے دیکھ رہا تھا۔ میں جانتا تھا کہ جوں جوں وقت گزرتا جاتا زخم نے پھوڑے کی شکل اختیار کرتے جانا تھا۔ ہمیشہ گولی لگتے وقت ذرا سی جلن اور درد ہوتا ہے اور جوں جوں زخم ٹھنڈا ہوتا جاتا ہے تکلیف میں اضافہ ہوتا جاتا ہے۔ سب سے بڑی پریشانی یہ تھی کہ گولی اب تک اس کے جسم کے اندر تھی۔

اچانک میرے ذہن میں وہاں پڑے ابتدائی طبی امداد کے بکس کا خیال آیا۔ اور میں نے بھاگ کر انیکسی کارخ کیا۔ ابتدائی طبی امداد کا بکس تلاش کرتے ہوئے مجھے کوئی مشکل پیش نہیں آئی تھی۔ بکس کھول کر میں نے اندر نگاہ دوڑائی اور اپنے کام کی دوائی ڈھونڈنے لگا۔ ایک سناپیر کو ابتدائی طبی امداد کی باقاعدہ تربیت دی جاتی ہے۔ مطلوبہ دوائیوں کو دیکھ کر میری آنکھوں میں اطمینان جھلکنے لگا تھا۔ میں بکس اٹھا کر باہر نکلنے لگا مگر پھر مجھے خیال آیا کہ پلوشہ کی ران میں لگنے والی گولی نکالنے کے لیے لازمی طور پر کسی آرام دہ جگہ کی

ضرورت تھی اور ایسی آرام دہ جگہ اس انیکسی سے بڑھ کر کوئی نہیں تھی۔ ایک لمحے کے لیے میرے دماغ میں آیا کہ اسے کسی ڈاکٹر کے پاس لے جاؤں یقیناً انگور اڈے میں ایسا ڈاکٹر مل جاتا۔ مگر اس کے ساتھ ہی مجھے خیال آیا کہ اسے تقریباً ان کی جڑ میں گولی لگی تھی اور وہاں سے گولی نکالنے کے لیے اس کا بے پردہ ہونا لازمی تھا، جبکہ میں کسی مرد ڈاکٹر کو اس کی اجازت نہیں دے سکتا تھا کہ اسے بے پردہ دیکھے۔

”چاہے وہ اپنے مفاد کے لیے ہر کسی کو اس کی اجازت دیتی رہے۔“ میرے دماغ میں ایک تلخ سوچ گونجی۔

”ہاں....“ میرا دل، دماغ کے خلاف ڈٹ گیا تھا۔ ”یہ اپنے اپنے طرف کی بات ہوتی ہے۔ اس کی بے راہ روی کا یقین ہوتے ہوئے بھی میں اس کی عزت کو اتنا ہی قیمتی سمجھوں گا جتنا کسی بھی چاہنے والے کے دل میں اپنے محبوب کی عزت و حرمت کا خیال چھپا ہوتا ہے۔“

میں بھاگ کر باہر نکلا اور اس کی طرف بڑھ گیا۔ وہ دیوار سے ٹیک لگا کر آنکھیں بند کیے بیٹھی تھی۔ میں نے بغیر کسی تاخیر کے ایک ہاتھ اس کے گھٹنوں کے نیچے اور دوسرا ہاتھ

اس کے کندھوں کے پیچھے سے گزار کر اسے اوپر اٹھالیا۔ اس کا کوئل وجود مجھے پھول کی طرح ہلکا لگا تھا۔

جیسے ہی اسے لے کر میں سیدھا ہوا اس کے منہ سے ایک تیز کراہ خارج ہوئی تھی۔ یقیناً ٹانگ کو ذرا سا ہلانے پر بھی درد کی شدید لہر نے اٹھنا تھا۔ بے ساختہ اس نے اپنی بانہوں کا ہار میرے گلے میں ڈالتے ہوئے اپنا چہرہ میرے کندھے پر ٹیک دیا تھا۔ اس وقت مجھے اس پر بہت پیار آیا تھا۔

اسے اٹھا کر میں انیکسی کے اندر لایا اور اندرونی کمرے میں آرام دہ بیڈ پر لٹا دیا۔ دو تکیے اس کے سر کے نیچے رکھ کر میں باہر نکل آیا۔ اس کی ران سے گولی نکالنے کے لیے مجھے کسی باریک دھار والے چاقو، چھری کی تلاش تھی۔ چھری کے بہ جائے مجھے جسم سے گولی نکالنے مخصوص آلہ فورسپ، کمانڈر بہار خان کے کمرے میں پڑے ابتدائی طبی امداد کے بکس میں پڑا نظر آ گیا یوں بھی ان کا روزمرہ ہی ایسا تھا جس میں گولی لگنا معمول کی بات تھی۔

Classic Urdu Material

میں واپس انیکسی میں آگیا۔ گو یہ کام مجھے پہلی بار کرنا پڑ رہا تھا لیکن اس بارے میں نے تربیت حاصل کر رکھی تھی۔ خصوصی سنائپر کورس اور کمانڈوز کے ساتھ کرنے والے کورس میں مجھے جسم میں پیوست گولی کو نکالنے کے بارے بہت باریک بینی سے سمجھنے کا موقع ملا تھا۔

پلوشہ کا کراہنا جاری تھا۔ نہ جانے کیوں مجھے ایسا لگ رہا تھا کہ میرے قدموں کی چاپ سن کر ہی اس نے کراہنا شروع کیا ہے۔

”کیا یہ میری ہمدردی حاصل کرنے کا کوئی بہانہ ہے۔“ ایک امید افزا سوچ میرے دماغ میں ابھری، لیکن پھر میں نے سختی سے اس خیال کو جھٹلادیا۔ اسے میری ہمدردی حاصل کرنے کی کیا ضرورت تھی۔ جو کچھ وہ میرے ساتھ کر چکی تھی اس کے بعد مجھ سے تعلقات بحال کرنے کی کوئی صورت نکالنا اس کی بے وقوفی ہی تھی۔

بیڈ پر بیٹھتے ہوئے میں نے سب سے پہلے اس کی ران کے ساتھ بندھی ہوئی پٹی کھولنے لگا

Classic Urdu Material

”اف....“ اس کے چہرے پر اذیت جیسے ثبت ہو گئی تھی۔ میرے ہاتھوں میں لرزش شروع ہو گئی، اسے تکلیف میں مبتلا دیکھنا مجھ سے برداشت نہیں ہو رہا تھا۔
پٹی کھلتے ہی اس کی کراہیں مزید بلند ہو گئی تھیں۔

”اگر تمہارا روٹا پیٹنا تھوڑا مدہم ہو جائے تو شاید میں آرام سے اپنا کام کر سکوں۔“ بہ ظاہر میں نے سخت لہجے میں ڈانٹا تھا لیکن درپردہ میرا دل کر رہا تھا کہ اسے اپنی آغوش میں بھر کر کہوں۔

”بس کرو میری جان!.... تمہارے کراہنے سے میرے ہاتھ کانپنے لگ گئے ہیں۔ تمہیں

جتنی تکلیف اپنی ٹانگ میں محسوس ہو رہی ہے اس سے کئی گنا بڑھ کر میرے دل کو درد ہو

رہا ہے۔“ مگر میں ایسا نہیں کہہ سکتا تھا۔ ہمارے درمیان اب ایسے کسی بھی تعلق کی

گنجائش باقی نہیں رہی تھی۔

میرے ڈانٹنے کا اس نے کوئی جواب نہیں دیا تھا، البتہ ہونٹ بھینچتے ہوئے اس نے کراہنا بند کر دیا تھا۔

پٹی کھولنے کے بعد کے مراحل بہت دشوار تھے۔ سب سے پہلے تو اس کے زخم کو کھول کر دھونا قابل عمل لگ رہا تھا۔ اگر پہلے کبھی ایسی صورت حال پیش آئی ہوتی تو مجھے اتنی مشکل پیش نہ آتی کیونکہ اس وقت میں اسے شریک حیات بنانے کا فیصلہ کر چکا تھا اور اب وہ میرے لیے اجنبی لڑکی تھی۔ اور کسی اجنبی لڑکی کو بے پردہ کرنا ایک شریف انسان کے لیے دشوار ہی ہوتا ہے۔ لیکن اس کے علاوہ کوئی چارہ کار بھی نہیں تھا۔ بغیر کسی گاڑی کے انگور اڈے تک جانا اگر ناممکن نہیں تو مشکل ترین ضرورت تھا۔ اور بالفرض میں وہاں تک پہنچ بھی جاتا تب بھی عجیب بات یہ تھی کہ میرا دل اسے کسی مرد ڈاکٹر کے سامنے بے پردہ ہونے کی اجازت دینے پر بھی تیار نہیں تھا۔ اس کے بعد خون کوروکنا بھی بہت ضروری تھا۔ ابتدائی طبی امداد کا تو پہلا اصول ہی خون کے بہاؤ کو روکنا ہوتا ہے۔

ایک صاف چادر لے کر میں نے اس کے پیٹ سے لے کر رانوں تک بچھائی اور اس کا زیریں لباس اتار دیا۔ وہ آنکھیں بند کیے خاموش پڑی رہی۔ اسے جھجکتے گھبراتے نہ دیکھ کر ایک بار پھر میرے دماغ میں صنوبر خان اور اس کے آدمیوں کی سنی ہوئی باتیں گونجنے لگی تھیں۔ سر جھٹک کر میں نے ان واہیات خیالوں کو دور کیا اور سپرٹ سے اس کا زخم کا صاف کرنے لگا۔

Classic Urdu Material

اس کے منہ سے ایک بار پھر پرافیت کراہیں نکلنا شروع ہو گئی تھیں۔ سپرٹ زخم میں بہت زیادہ جلن پیدا کر دیتی ہے۔ سپرٹ اور اس کے زخم سے نکلنے والے خون سے بیڈ پر بچھے قیمتی گدے کا بیڑا غرق ہو رہا تھا۔ مگر پلوشہ کی تکلیف کے مقابل مجھے اپنی جان کی پروا نہ ہوتی وہ تو ایک گھٹیا سا گدا تھا۔

زخم صاف کر کے میں نے گولی کو پکڑ کر باہر کھینچنے والا چمٹا نما آلہ فورسپ بھی سپرٹ سے دھولیا۔ اچانک میری آنکھوں کے سامنے وہ منظر اجاگر ہو گیا جب غار کے اندر میرے کندھے سے گولی نکالتے وقت اس نے اپنے ہاتھوں کے پیالے میں میرا چہرہ تھامتے ہوئے تسلی دی تھی۔ گولی نکالتے وقت اس نے چند سیکنڈ سے زیادہ وقت نہیں لگایا تھا۔ اس کا وہ احسان آج تک میرے دل پر نقش تھا۔ رات کے وقت کسی نوجوان لڑکی اکیلا گھر سے نکل کر ایسی جگہ پر پہنچنا بہ ذات خود بہت بڑا کارنامہ تھا۔ شاید ابھی مجھے اس کے اسی احسان کا بدلہ چکانے کا موقع مل رہا تھا۔

اس کی ران کے نیچے تکیہ رکھ کر میں نے دل ہی دل اللہ پاک کو یاد کیا۔ زخم کے ساتھ چھیڑ چھاڑ کرنے پر کیسی تکلیف محسوس ہوتی ہے یہ بات الفاظ میں بیان کرنا مشکل ہے۔ مجھ پر

Classic Urdu Material

یہ افیت ناک وقت بیت چکا تھا اور میں اس تکلیف کی شدت سے خوب واقف تھا۔ اب ایسی ہی تکلیف سے پوشہ دوچار ہونے والی تھی۔

میرے دل کو تو اس کے کانٹا چھنا بھی گوارا نہیں تھا لیکن بد قسمتی کہ مجھے اسے اس حال میں دیکھنا پڑ رہا تھا۔

گہرا سانس لے کر میں نے ہمت باندھی اور چمٹے نما اوزار کی نوک زخم کے منہ کی طرف بڑھادی۔ اگر اس کی جگہ کوئی بھی اور ہوتا تو مجھے ذرا بھر بھی پروا نہ ہوتی۔ میرے اعصاب بہت مضبوط تھے، لیکن بد قسمتی سے جو شخصیت میرے سامنے زخمی حالت میں پڑی تھی اس کا تعلق براہ راست میرے دل سے جڑا تھا اپنی عزیز ہستی کا آپریشن کرنا خود اپنے جسم کے کسی حصے پر طبع آزمائی کرنے کے مترادف ہوتا ہے۔

اچانک میرے دماغ میں خیال آیا کہ اگر وہ تکلیف کی شدت کو برداشت نہ کر سکی اور اس نے اچھلنا شروع کر دیا تو یقیناً وہ زیادہ زخمی ہو سکتی تھی۔ یہ خیال آتے ہی میں رسی کی تلاش میں انیکسی سے باہر نکل آیا۔ رسی ڈھونڈنے میں مجھے کوئی دشواری نہیں ہوئی تھی۔ ایک لمبی رسی مجھے ملازموں کے کمرے میں مل گئی تھی۔

Classic Urdu Material

میں جو بھی واپس لوٹا اسے حیرانی بھری نظروں سے اپنا منتظر پایا۔ یقیناً اس کی سمجھ میں میرا یوں چلے جانا نہیں آ رہا تھا۔ میرے ہاتھوں میں رسی کا بندل دیکھ کر اس کی حیرانی دوچند ہو گئی تھی۔ لیکن اس نے کچھ بھی کہنے سے گریز کیا تھا۔

میں بھی وضاحت کیے بغیر بیڈ کے نیچے سے رسی گزار کر اسے مضبوطی سے جکڑنے لگا۔ اس کی چھاتی اور پیٹ سے رسی لپیٹتے ہوئے میں اس کے گھٹنوں تک رسی کو بل دیتے ہوئے لایا۔ بس رانوں کی تھوڑی سی جگہ میں نے خالی چھوڑ دی تھی اب وہ چاہ کر بھی معمولی سے زیادہ حرکت نہیں کر سکتی تھی۔ وہ خاموشی سے مجھے یہ سب کرتا دیکھتی رہی۔ شاید اسے بھی کچھ نہ کچھ اندازہ ہو گیا تھا کہ میں کیا کر رہا ہوں۔

میرے کندھے سے گولی نکالتے وقت اس نے میری مردانگی کو یوں للکارا تھا کہ مجھے اس اذیت ناک مرحلے سے گزرنا آسان ہو گیا تھا۔ لیکن وہ تو صنف نازک تھی، ایک جوان سال لڑکی کو میں کیا کہہ کر جوش دلاتا۔ اس کی عمر کی لڑکیاں تو شاید ایسا منتظر دیکھ کر ہی بے ہوش ہو جائیں۔ لیکن وہ ان روایتی دوشیزاؤں سے یکسر مختلف تھی۔

Classic Urdu Material

فورسپ دوبارہ ہاتھوں میں تھام کر میں نے زخم میں گھسیڑا، گو میرا دل کانپ رہا تھا مگر میں نے ہاتھوں کی لرزش پر قابو پالیا تھا وہ کمزوری دکھانے کا وقت نہیں تھا۔ میں جتنی نرمی دکھاتا پلوشہ کو اتنی زیادہ تکلیف پہنچتی۔ گولی لگنے کا زخم سامنے سے ہمیشہ تنگ ہوتا ہے لیکن گولی جسم کو پھاڑ کر نکل جائے تو جس جگہ سے گولی نکلتی ہے وہاں سے کافی سارا گوشت لے اڑتی ہے۔

پلوشہ نے سختی سے دانت پر دانت جما کر آنکھیں بند کر لی تھیں۔ اس کا سارا جسم تشنج کے مریض کی طرح اکڑ کر لرزنے لگا تھا۔ اگر میں نے اسے باندھنا نہ ہوتا تو یقیناً وہ خود کو زیادہ زخمی کرا بیٹھتی۔ اس کی تیز کراہوں سے بے پروا بنتے ہوئے میں نے گولی ٹٹول کر آلے کے منہ میں تھامنے لگا۔ یہ بہ ظاہر بہت عام اور آسان سا لگتا ہے پڑھنے والوں کو کبھی بھی اس تکلیف اور افیت کا اندازہ نہیں ہو سکتا جو زخمی پر گزر رہی ہوتی ہے۔ البتہ زخمی کوئی ایسی شخصیت ہو جس سے دل کے تار جڑے ہوں تب انسان اس درد کو بہت اچھی طرح محسوس کر سکتا ہے۔

گولی کو آلے کے منہ میں پھنسا کر میں نے احتیاط سے باہر کھینچا۔ پلو شہ مٹھیاں بھیج کر اس درد کو برداشت کرنے کی کوشش کر رہی تھی۔ گولی زخم سے باہر نکلتے ہی اس نے سختی سے روکا ہوا سانس ایک آہ کے ساتھ خارج کیا اور بدن ڈھیلا چھوڑ دیا۔ زخم سے خون بہت تیزی سے نکلنے لگا تھا۔ میں نے دوبارہ زخم کو سپرٹ سے دھویا اور پائیوڈین سے روئی تر کر کے زخم کے منہ پر رکھ دی۔ خون کے بہاؤ کو روکنے کے لیے میں نے کافی زیادہ پٹی تہہ کر کے زخم کے منہ پر دبا دی تھی۔ پٹی باندھنے سے پہلے اسے رسیوں کی گرفت سے آزاد کرانا ضروری تھا۔

اس کا جسم رسیوں سے آزاد کر کے میں نے چوڑی پٹی زخم پر لپیٹی اور ایک درد کش ٹیکہ تیار کرنے لگا۔ درد کش ٹیکہ بھی جسم کے پر گوشت حصے میں لگایا جاتا ہے۔ لیکن اب اس کا میرا معاملہ ڈاکٹر اور مریض کا ساتھ تھا۔ دل میں کافی ساری جھجک محسوس کرتے ہوئے میں نے اسے کو لہے پر انجیکشن لگا دیا۔ دوائیوں کے بکس میں اینٹی بائیوٹک انجیکشن بھی موجود تھے۔ ایک اینٹی بائیوٹک انجیکشن میں نے اس کے دائیں بازو کی رگ میں بھی لگا دیا۔

وہ ابھی تک گہرے گہرے سانس لے کر گزری تکلیف کو زائل کرنے کی کوشش کر رہی تھی۔ میرادل کر رہا تھا کہ اس کا سر گود میں لے کر بیٹھ جاؤں، لیکن شکر کا مقام تھا کہ میرے دماغ نے برے بھلے کی تمیز نہیں کھوئی تھی ورنہ مجھے دل کی مانتے ہی بنتی۔

پٹی باندھ کر میں نے اس کی ران سے نکلنے والی گولی دیکھی اور حیران رہ گیا۔ کیونکہ وہ پستول کی گولی تھی جبکہ میرے خیال کے مطابق تو اسے کلاشن کوف کی گولی لگی تھی۔ مورچے سے پلوشہ کی آڑ تک کے لمبے فاصلے سے پستول کی گولی کا پلوشہ کی ران میں اتنی گہرائی میں اترنا میری سمجھ سے بالاتر تھا۔ پستول کی گولی بیس پچیس گز کے بعد اپنی طاقت کھونے لگتی ہے اور سو گز کے فاصلے سے تو کوئی قابل ذکر نقصان نہیں پہنچا سکتی۔ جب کہ جس مورچے سے وہ گولی چلائی گئی تھی اس کا فاصلہ سو گز سے زیادہ نہیں تو کم بھی نہیں تھا

ایک دولہ سوچنے کے بعد میں نے سر جھٹک کر اس فالتو کی سوچ کو دور بھگایا۔ خون اور سپرٹ کی وجہ سے بیڈ پر بچھے گدے کا کافی سارا حصہ خراب ہو گیا تھا۔ میں نے ایک بار پھر احتیاط سے پلوشہ کو اپنے بازوؤں میں بھرا اور دوسرے کمرے میں جا کر صاف ستھرے

بیڈ پر لٹا دیا۔ کمرے کی الماری کھولنے پر مجھے زنانہ لباس لٹکے نظر آئے وہ لازماً میجر ٹریسی والکر کا کمرہ تھا۔ جینز کی چست پتلونیں بنیان اور اسی طرح کے دوسرے واہیات لباس۔ البتہ دو زنانہ شلوار قمیص سوٹ دیکھ کر میں خوش ہو گیا تھا۔ چونکہ پلوشہ کی قمیص پر بھی کافی خون لگا تھا اس لیے میں نے مناسب سمجھا کہ وہ صاف لباس پہن لے۔ ایک سوٹ الماری سے باہر نکال کر میں پلوشہ کو مخاطب ہوا۔

”میں باہر جا رہا ہوں تم کپڑے تبدیل کر لو۔“ یہ کہتے ہوئے میرے دماغ میں خوش حال خان کی بیٹھک میں گزرنے والا منظر در آیا۔ جب اس کے کپڑے گیلے ہونے پر میں نے اسے زنانہ لباس پہننے کا کہا تھا۔ اس وقت اس نے منہ بناتے ہوئے کہا تھا....

”آپ کو بڑا شوق ہے مجھے زنانہ لباس میں دیکھنے کا۔“

آج بھی میں اس کی طرف زنانہ لباس ہی بڑھا رہا تھا۔ لیکن وہ کوئی شوخی بھرا جملہ یا لاڈ بھرا انداز اپنائے بغیر خاموشی سے مجھ گھور کر رہ گئی تھی۔

میں کمرے سے باہر نکل کر باورچی خانے کی طرف بڑھ گیا وہاں مجھے دودھ کے پیکیٹ پڑے نظر آئے تھے۔ دو پیکیٹ کھول کر میں نے ایک صاف برتن میں ڈالے اور چولھے پر

رکھ دیے۔ چولہے کے ساتھ ایک بڑا گیس سلنڈر لگا تھا اس لیے مجھے آگ جلانے میں کوئی تگ و دو نہیں کرنا پڑی تھی۔ وہیں ایک الماری میں مجھے اوولٹین بھی نظر آگئی تھی۔ تین چار چمچ اوولٹین کے دودھ میں ڈال کر میں نے اچھی طرح چمچ ہلایا اور گرم دودھ شیشے کے جگ میں ڈال کر پلوشہ کے کمرے کی طرف بڑھ گیا۔ اندر داخل ہونے سے پہلے میں نے دروازہ ہلکے سے کھٹکھٹانا ضروری سمجھا تھا۔

وہ لباس تبدیل کر چکی تھی۔ زنانہ لباس میں وہ ہمیشہ کسی اور ہی دنیا کی مخلوق نظر آیا کرتی۔ اس وقت بھی ہلکے آسمانی رنگ کے کپڑے اپنی خوشی قسمتی پر پھولے نہیں سمارے تھے۔ میں اپنی نظروں پر اختیار کھونے لگا تھا۔ وہ آنکھیں کھول کر لیٹی تھی۔ میری آمد کے ساتھ ہی اس نے پلکوں کی چلمن گرائی تھی۔ نہ جانے مجھے کیوں ایسا لگ رہا تھا کہ اس نے آنکھیں اس لیے بند کر لی تھیں تاکہ میں اسے سہولت سے دیکھ سکوں۔ اس کے بال پہلے سے بڑے ہو گئے تھے۔ مجھے یقین تھا کہ جو ننھی اس کے بال عورتوں کی طرح لمبے ہوتے اس کے حسن نے مزید نکھر آنا تھا۔

Classic Urdu Material

”مگر اس وقت تم اسے دیکھ نہیں پاؤ گے۔“ میرے دل نے مجھے محرومی کا طعنہ دینے میں دیر نہیں لگائی تھی۔

خیر وہ بعد کا مسئلہ تھا۔ فی الحال تو میں اپنی آنکھوں کی پیاس بجھا سکتا تھا۔ اوو لٹین ملے دودھ کا جگ شیشے کی میز پر رکھتے ہوئے بھی میری نظریں اس کے ملیح چہرے کا طواف کر رہی تھیں۔ اس کے چہرے پر اطمینان اور سکون بھرے تاثرات پھیلے تھے۔ میری نظریں سیراب ہونے کا نام ہی نہیں لے رہی تھیں، مگر میں زیادہ دیر اس عیاشی کا متحمل نہیں ہو سکتا تھا۔ خود پر جبر کرتے ہوئے میں نے اس کے چہرے پر سے نظریں ہٹائیں اور اس کی خون آلود قمیص اٹھا کر دوسرے کمرے میں آ گیا۔ اس کی قمیص بھی بقیہ لباس کے ساتھ پھینک کر میں وہاں پڑے دو صاف تکیے اٹھا کر واپس لوٹ آیا۔ تین چار تکیے اکٹھے رکھ کر میں نے اسے بازوؤں سے تھام کر تکیوں سے ٹیک لگا کر بٹھا دیا۔ حالانکہ وہ خود بھی اٹھ کر بیٹھ سکتی تھی لیکن میرے ہاتھ بار بار اس کے پھول سے بدن کے لمس سے حظ اٹھانا چاہ رہے تھے اس لیے میں نے اسے خود پکڑ کر بٹھا دیا تھا۔ اس نے بھی بغیر کسی جھجک کے اپنا جسم میرے حوالے کیا ہوا تھا۔ کندھوں کے پیچھے تکیے درست کر کے میں نے اوو لٹین ملے دودھ کا گلاس بھر کر اسے تھما دیا۔

Classic Urdu Material

وہ چھوٹے چھوٹے گھونٹ بھر کر اوو لٹین ملا دودھ پینے لگی۔ میز کو کھینچ کر میں نے بیڈ کے ساتھ لگا دیا تاکہ ایک گلاس خالی کر کے وہ اپنے لیے دوسرا گلاس بھی بھر سکے اور خود اس کمرے سے نکل آیا۔ گھڑی پر نگاہ دوڑانے پر صبح کے تین بجتے نظر آئے۔ رات قریباً بتنے والی تھی اور میں وہاں مزید نہیں ٹھہر سکتا تھا۔ صنوبر خان اور اس کے آدمیوں نے دن چڑھے پہنچ جانا تھا۔ اور ان کی آمد سے پہلے پلوشہ کو وہاں سے کسی محفوظ مقام پر منتقل کرنا ضروری تھا۔ اور یقینی طور پر وہ خود حرکت کرنے کے قابل نہیں تھی اس لیے اسے میں نے ہی کسی محفوظ مقام تک پہنچانا تھا۔ اس کی طرف سے اطمینان حاصل ہونے کے بعد ہی میں صنوبر خان اور البرٹ پارٹی کا سامنا کر سکتا تھا۔ اتنا یقین تو مجھے بھی تھا کہ ان پانچ غیر اہم افراد کے قتل کی وجہ سے وہ مجھے کوئی نقصان نہیں پہنچا سکتے تھے۔ خاص کر میں صنوبر خان کے آقاؤں کی ضرورت تھا۔ اور اس کے آقاؤں کے نزدیک صنوبر خان کے آدمیوں کی حیثیت چند ٹکوں میں بکنے والے غلاموں سے بڑھ کر نہیں تھی۔

انیکسی سے باہر نکل کر ایک امید کے سہارے میں نے دوبارہ نظریں دوڑائیں مگر پارکنگ میں کوئی گاڑی تو کیا سائیکل کھڑی بھی نظر نہ آئی۔ اب یہ بد قسمتی ہی تھی ورنہ وہاں ہر وقت کوئی نہ کوئی گاڑی موجود رہتی تھی۔

Classic Urdu Material

گویا اب مجھے پلوشہ کو اٹھا کر ہی لے جانا پڑتا۔ ایک دم میرا دل خوش گوار انداز میں دھڑکنے لگا۔ بے ایمان دل اس کی قربت کے مواقع ہی تو تلاش رہا تھا۔

اب اسے انگور اڑے پہنچانا ممکن نہیں تھا۔ کافی دیر سوچنے کے بعد مجھے وہی غار سب سے محفوظ لگا جہاں اس نے میرے کندھے سے گولی نکالی تھی۔ وہ غار حویلی سے اڑھائی تین کلو میٹر دور تھا۔ وہاں پلوشہ کے پاس کھانے پینے اور دوسری ضروریات کی اشیاء چھوڑ کر میں آرام سے واپس آسکتا تھا۔ اس کے بعد میری ذمہ داری پوری ہو جاتی۔

پلوشہ اور سامان کو اکٹھا وہاں تک پہنچانا آسان نہیں تھا۔ اسے غار تک پہنچانے سے پہلے وہاں استعمال کا سامان پہنچانا ضروری تھا۔

نیچے بچانے کے لیے فوم کا گدا، تکیہ، سلپنگ بیگ، پینے کے لیے دودھ کا کاٹن، کھانے کے لیے بسکٹ، پیسٹریاں، زخم کے لیے صاف پٹیاں، دوائیاں اور انجیکشن، کلاشن کوف اور

فالتو میگزینیں وغیرہ۔ یہ تمام سامان اٹھا کر تین کلو میٹر چلنا اتنا آسان بھی نہیں تھا۔ مگر جس کے لیے میں یہ کر رہا تھا اس کے لیے اس سے زیادہ مشقت کرنا بھی میرے لیے نہایت آسان تھا۔

Classic Urdu Material

ضرورت کا تمام سمیٹ کر میں نے ایک بیگ میں ڈالا اور بیگ کندھوں میں ڈال کر میں نے فوم کا گدا لپیٹ کر اٹھایا اور حویلی سے باہر آ گیا۔ سورج طلوع ہونے تک مجھے تمام سامان اور پلوشہ کو غار تک پہنچانا تھا۔ ٹارچ کی روشنی میں اطمینان سے آگے بڑھتا گیا۔ میرے دل میں بس جنگلی جانوروں کے بارے تھوڑی سی فکر مندی تھی، کیونکہ اس علاقے میں بھیڑیے، رپچھ اور سوڑ وغیرہ پائے جاتے ہیں۔ بندر بھی موجود ہیں مگر ان کا شمار نقصان پہنچانے والے جانوروں کی فہرست میں نہیں آتا۔ چیتے اور تیندوے کی افواہیں بھی سننے میں آتی رہتی ہیں مگر کبھی دیکھنے کا اتفاق نہیں ہوا۔

میں بغیر کسی قابل ذکر واقعے کے آدھے گھنٹے تک غار کے نیچے پہنچ گیا تھا۔ چونکہ وہاں میں پہلے بھی دو تین بار آچکا تھا اس لیے مجھے رستا پہچاننے میں کوئی دشواری پیش نہیں آئی تھی۔

چڑھائی پر چڑھ کر میں نے سامان غار سے باہر چھوڑا اور کلاشن کوف کندھے سے اتار کر ہاتھ میں تھامتے ہوئے محتاط انداز میں غار کے اندر گھس گیا۔ غار بالکل خالی پڑا تھا۔ اچھی طرح دیکھ بھال کر کے میں باہر نکل آیا۔ باہر رکھا سامان اٹھا کر میں نے غار کے اندر رکھا اور واپسی کی راہ لی۔ واپسی میں خالی ہاتھ تھا اس لیے مجھے بھاگنے میں کوئی دقت پیش نہیں

Classic Urdu Material

آئی تھی۔ میں پندرہ منٹ میں حویلی میں پہنچ گیا تھا۔ پلو شہ کو غار میں پہنچا کر مجھے ایک بار پھر حویلی ہی میں لوٹنا تھا۔ مجھے فکر اس لیے بھی نہیں تھی کہ میرے پاس کافی وقت موجود تھا۔ صنوبر خان اتنا سویرے کبھی نہ لوٹتا۔ اور نہ اتنا سویرے اسے بہار خان سے رابطہ کرنے کی کوئی ضرورت پیش آ سکتی تھی۔

پلو شہ مجھے جاگتی ہی ملی تھی۔ میرے کمرے میں داخل ہوتے ہی اس نے نظر بھر کر مجھے دیکھا اور آنکھیں موند لیں۔ یہ اس کی مہربانی ہی تھی کہ وہ اس فیاضی سے مجھے اپنے دیدار کا موقع فراہم کر رہی تھی۔

”وہ تم سے آنکھیں نہیں ملا پا رہی ہے محترم۔“ میرے دماغ نے حسب عادت اس کے خلاف زہر اگلا۔

”مجھے آم کھانے سے غرض ہے۔“ اس کی دید کے پیاسے دل نے دماغ کی بات کو درخور اعتناء نہیں جانا تھا۔

”ہمیں یہاں سے جانا پڑے گا.... کیا تم پیدل چل سکو گی؟“ یہ سوال منہ سے نکالتے ہی مجھے اپنے سوال کے احمقانہ پن کا اندازہ ہو گیا تھا۔

Classic Urdu Material

اس نے آنکھوں کی چلمن اٹھاتے ہوئے میری جانب گہری نظروں سے دیکھا مگر جواب دیے بغیر دوبارہ آنکھیں موند لیں۔

خون بہنے کی وجہ سے اس کے چہرے پر پیلاہٹ نظر آرہی تھی۔ یقیناً وہ کافی نقاہت بھی محسوس کر رہی تھی۔ میں نے آگے بڑھ کر اس کے کومل وجود کو بازوؤں میں بھرا اور اوپر اٹھالیا۔ وہ مضبوط اور چھریرے بدن کی مالک تھی۔ مجاہدین کے کیمپ میں تربیت کے بعد عملی زندگی میں بھی کافی عرصے سے سرگرم تھی اور اس جفاکشی اور محنت کی وجہ سے اس کا بدن سانچے میں ڈھلا محسوس ہوتا تھا۔

انیکسی سے نکل کر میں نے اسے کندھوں پر اٹھالیا کیوں کہ اسے مسلسل بازوؤں میں بھر کر غارتک پہنچانا ممکن نہیں تھا۔ آرمی میں زخمیوں اور لاشوں کو اٹھانے کی عملی تربیت دی جاتی ہے۔ میں نے بھی اسے اسی انداز ہی میں اٹھایا ہوا تھا جیسا کہ ہمیں تربیت ملی تھی۔ لیکن ایسا کرنے کی وجہ سے اس کے جسم کے بہت سے گداز حصے میرے بدن سے مس ہو کر میری قوت برداشت کا امتحان لینے لگے تھے۔ اور میں ٹارچ کی روشنی میں دائیں بائیں کا جائزہ لیتے ہوئے خود کو اس کے لمس کی سحر آفرینی سے بچانے کی تگ و دو میں مصروف

ہو گیا۔ پلو شہ سے دوبارہ ملنے کے بعد میں عجیب قسم کی کش مکش میں پھنس گیا تھا۔ دماغ اس سے نفرت کی ترغیب دینے کے ساتھ اس سے دور جانے کے مشورے دے رہا تھا ، جبکہ دل اسے اپنی آغوش میں بھر کر ماضی کی ساری باتیں بھلانے کے چکر میں تھا۔ بلا شک و شبہ اس نے میرے ساتھ بہت برا سلوک کیا تھا۔ اور اس سے بھی زیادہ دکھ مجھے اس کی بے راہ روی اور بد کرداری کا تھا۔ لیکن ان سب باتوں کے باوجود دل کی ایک ہی رٹ تھی۔

”جو ہوا اسے بھول جاؤ۔“

جبکہ دماغ اتنا بے وقوف نہیں تھا۔ اس کی بے راہ روی اور غیر مردوں سے غلط تعلقات کسی صورت بھلائے جانے کے قابل نہیں تھے۔ سب سے بڑھ کر وہ کسی دوسرے مرد کو پسند کرتی تھی، جس سے شادی کے لیے اس نے اتنے زیادہ پاؤں بیلے تھے۔ اب میرے معاف کرنے یا اس کے لیے اپنی آغوش دوبارہ وا کرنے سے اس نے کون سا بھاگ کر میرے پاس آ جانا تھا۔ اس کے نزدیک اگر میری تھوڑی سی بھی اہمیت ہوتی تو وہ کبھی بھی ایسا نہ کرتی۔

دماغ کے بھاری دلائل نے دل کو خاموش کر دیا تھا۔ قریباً سوا گھنٹے میں میں غار کے دہانے پر پہنچ گیا تھا۔ ہر طرف صبح کا اجالا پھیل گیا تھا۔ اسے کندھے سے اتار کر میں نے بازوؤں میں بھرا اور غار میں داخل ہو گیا۔ زمین پر بچھے گدے کے پاس جا کر، اسے احتیاط سے گدے پر لٹا دیا اور سر کے نیچے تکیہ درست کر کے غار سے باہر نکل آیا۔ میرا ارادہ جلانے کے لیے لکڑیاں اکٹھی کرنے کا تھا۔ لکڑیوں کی وہاں کوئی کمی نہیں تھی۔ پندرہ بیس منٹ لگا کر میں نے غار کے اندر کافی ساری خشک لکڑیاں ڈھیر کر لیں۔

اب مجھے اس سے رخصت لینا تھی۔ وہ آنکھیں بند کیے چت لیٹی ہوئی تھی۔ اس کی بند آنکھوں کا فائدہ اٹھا کر میں نے چند لمحے اپنی نظروں کو عیاشی کی اجازت دی۔ لیکن پیاسی نظریں سیر ہونے کا نام ہی نہیں لے رہی تھیں۔ نہ جانے وہ اتنی پرکشش، جاذب نظر اور من موہنی تھی یا مجھے ہی ایسی لگتی تھی۔ میں شاید اس شغل کو اتنی جلدی ترک نہ کر سکتا مگر اس کی پلکوں کی جنبش نے مجھے نظریں پھیرنے پر مجبور کر دیا تھا۔ اس کی آنکھیں وا ہوتے ہی گلا کھنکار کر گویا ہوا۔

Classic Urdu Material

”میں نے ضرورت کا تمام سامان یہاں رکھ دیا ہے، امید ہے تین چار دنوں میں تم چلنے کے قابل ہو جاؤ گی۔ یہاں سے انگور اڈہ اتنی دور نہیں ہے تم آسانی سے وہاں پہنچ کر چھپ سکتی ہو۔ باقی تم نے میرے ساتھ جو کچھ کیا میں اس بارے بات نہیں کرنا چاہتا بس ایک مشورہ دینے کی جسارت کروں گا کہ آج کے بعد وہ سارے پرانے کام چھوڑ دو۔ عورت کی اصل جگہ اس کا گھر ہوتا ہے۔ تم نے قبیل خان سے بدلہ لینا تھا سولے لیا، اب کسی اچھی جگہ شادی کر کے اپنا گھر بساؤ۔“ ایک لمحہ رک کر میں نے گفتگو کو طول دینے کے لیے الفاظ کی تلاش میں اپنے دماغ پر زور دیا لیکن اس سے بچھڑنے کے غم نے ایک دم میری سوچوں پر حملہ آور ہو کر میری گویائی سلب کر لی تھی۔ بڑی مشکل سے میں۔ ”خدا حافظ۔“ کہہ کر ایک دم مڑا اور غار سے باہر نکل آیا۔ میرے دل کو ایک انجانی ڈور پیچھے کی جانب کھینچ رہی تھی۔ میرا ضمیر بھی اسے اس حالت میں بے یار و مددگار چھوڑنے پر آمادہ نہیں تھا۔ مگر اب وہاں رک کر میں اپنی نظروں سے نہیں گر سکتا تھا۔ بہ قول شاعر....

تعارف بوجھ بن جائے تو اس کا بھولنا بہتر

تعلق روگ بن جائے تو اس کا توڑنا اچھا

Classic Urdu Material

وہ افسانہ جسے تکمیل دے دینا ہونا ممکن

اسے اک خوب صورت موڑ دے کر چھوڑنا اچھا

غار سے نکل کر میں دوڑ پڑا۔ آہستہ چلنے کی صورت میں مجھے خدشہ تھا کہ میں پھر واپس لوٹ جاؤں گا۔ حویلی کے قریب پہنچا تو دھوپ پھیل گئی تھی۔

سب سے پہلے میں مورچے پر چڑھ کر وہاں موجود لاش کے پاس وہ پستول ڈھونڈنے لگا جس کے ذریعے اس نے پلوشہ کو اتنی دور سے گولی ماری تھی۔ مگر اس کے پاس کلاشن کوف پڑی دیکھ کر میری حیرت کی انتہا نہیں رہی تھی۔ گویا پلوشہ اس کی گولی سے زخمی نہیں ہوئی تھی۔ اپنا شک دور کرنے کے لیے میں نے ایک بار پھر انیکسی میں جا کر دیکھا۔ وہ پستول ہی کابلٹ تھا۔ کلاشن کوف اور پستول کے بلٹ میں کافی فرق ہوتا ہے۔ اسے تو کوئی عام آدمی بھی پہچان سکتا ہے سنا پیر کی نظر تو اس معاملے میں بہت تیز ہوتی ہے۔

”کہیں کوئی اور بھی یہاں موجود تو نہیں۔“ ایک روح فرسا خیال میرے دماغ میں جا گر ہوا۔ مگر پھر میں نے یہ خیال سختی سے جھٹلادیا، کیونکہ کسی بھی تیسرے کی موجودی میں شاید اب تک ہم اس کا نشانہ بن چکے ہوتے۔ میں زیادہ دیر اس مسئلے پر نہیں سوچ سکا تھا

۔ میرے دل میں عجیب قسم کے وسوسے سر ابھارنے لگے تھے۔ پلوشہ کی مرہم پٹی تو میں نے کر دی تھی کیا وہ دوبارہ اپنی پٹی تبدیل کر پاتی۔ فطری تقاضے کے لیے وہ غار سے باہر کیسے نکل پاتی۔ وہ صبح شام خود کو درد کش اور اینٹی بائیوٹک انجیکشن کیسے لگا پاتی۔ میں نے اس کے پاس پانی کی تین بوتلیں بھر کر رکھی تھیں۔ کیا وہ پانی اس کی ضروریات کو پورا کر سکتا تھا۔ اور اگر کوئی جنگلی جانور خون کی بو پا کر غار میں گھستا تو وہ کیسے اس سے مقابلہ کرتی۔ اور اگر وہ جانور پر فائر کرتی تو کیا فائر کی آواز سن کر صنوبر خان کے آدمی چوکنانہ ہو جاتے۔ میں تو اپنی جان چھڑانے کے شوق میں اسے موت کے منہ میں چھوڑ آیا تھا۔

بغیر تاخیر کے میں نے واپس لوٹنے کا فیصلہ کیا۔ بیرونی دروازے کے قریب پہنچتے ہوئے مجھے خیال آیا کہ بیڈ پر پلوشہ کا خون بکھرا دیکھ کر صنوبر خان یا البرٹ وغیرہ کو اندازہ لگانے میں دیر نہ لگتی کہ ہم دونوں میں کوئی ایک زخمی ہے، پھر ایک گدا اور رضائی وغیرہ کو غائب دیکھ کر وہ یقیناً یہی سوچتے کہ ہم کہیں قریب ہی چھپے ہیں۔ ورنہ رضائی اور گدے کا ہم نے کیا کرنا تھا۔

Classic Urdu Material

ایک نتیجے پر پہنچتے ہوئے میں نے ضرورت کی چند چیزیں حویلی سے باہر نکال کر رکھیں اور پھر اس چھوٹے کمرے کا رخ کیا جہاں وہ ڈیزل اور پٹرول وغیرہ ذخیرہ رکھتے تھے۔ تین چار بھرے ہوئے کین اس وقت بھی وہاں موجود تھے۔ اگلے دس پندرہ منٹ میں نے وہ پٹرول انٹیکسی اور دوسرے کمروں میں چھڑک دیا تھا۔ وہاں موجود تین چار گیس سلنڈر بھی میں نے کھول دیے۔ اور پھر پٹرول کو ایک لکیر کی طرح زمین پر گراتا ہوا میں داخلی دروازے تک آیا سے تیلی دکھادی۔ آگ سرعت سے زمین پر پڑے تیل کو چاٹتی ہوئی کمروں کے دروازے تک پہنچی۔ میں نے حویلی سے باہر نکل کر ضروری سامان اٹھایا اور اپنی جانِ حیات کے مسکن کی طرف چل پڑا۔ گیس سلنڈروں کے پھٹنے کے دھماکے میرے کانوں میں پڑے اور میرے ہونٹوں پر مسکراہٹ دوڑ گئی۔ ایک بار پھر صنوبر خان سے دشمنی کا آغاز ہو گیا تھا۔

غار تک پہنچتے ہوئے سورج کافی تیز ہو گیا تھا۔ ساری رات بھاگ دوڑ میں گزر گئی تھی۔ مجھے اس وقت بھوک کے ساتھ چائے کی بھی سخت حاجت محسوس ہو رہی تھی۔

Classic Urdu Material

”پتا نہیں وہ میری واپسی کو کیا نام دے گی۔“ غار کے اندر داخل ہوتے ہوئے میرے دماغ میں بس یہی سوال گردش کر رہا تھا۔ وہ اسی حالت میں پڑی تھی۔ مجھے دیکھ کر اس کے چہرے پر کسی قسم کے تاثرات نہیں ابھرے تھے۔

سامان نیچے رکھ کر میں نے سب سے پہلے آگ جلائی اور دودھ کا پیکٹ کھول کر اس کے لیے دودھ گرم کرنے لگا۔ اوولٹین ملا کر میں نے دودھ گلاس میں ڈالا اور ایک پیسٹری کا ریپر اتار کر اس کی طرف بڑھا دیا۔

”مجھے چائے پینا ہے۔“ میں نے اتنے عرصے بعد پہلی مرتبہ وہ مدھر اور پیاری آواز سنی تھی۔ ورنہ کل رات سے وہ مسلسل خاموش ہی تھی۔

میں نے نرم لہجے میں کہا۔ ”دودھ پی لو پھر چائے بھی بناتا ہوں۔“

مزید کچھ کہے بنا اس نے اٹھنے کی کوشش کی۔ میں جلدی سے دودھ کا گلاس نیچے رکھ کر اسے اٹھنے میں مدد دینے لگا۔ اس کے بیٹھتے ہی میں نے دودھ کا گلاس اور پیسٹری اسے تھما دی۔ اس کے بازوؤں سے پکڑتے وقت مجھے اس کا جسم کافی گرم لگا تھا۔ یقیناً اسے بخار

Classic Urdu Material

ہو رہا تھا۔ میں دل ہی دل میں اسے اکیلا چھوڑ کر جانے کے فیصلے پر پچھتانے لگا۔ مجھے ایسا کرنا کسی طور بھی زیب نہیں دیتا تھا۔

پیسٹری ایک بار دانتوں سے کاٹ کر اس نے واپس رکھ دی تھی البتہ دودھ وہ ہلکے ہلکے گھونٹ لے کر پیتی رہی۔ میں چائے بنانے لگا۔ میرے چائے بنانے تک وہ گلاس خالی کر چکی تھی۔ ایک پیالی میں چائے ڈال کر میں نے اس کی طرف بڑھادی۔ پیالی تھماتے ہوئے اس کی پرکشش آنکھیں میری طرف اٹھیں میں اس کی طرف ہی متوجہ تھا۔ اس کی آنکھوں کی گہرائی میں مجھے اضطراب کی لہریں اٹھتی ہوئی محسوس ہو رہی تھیں۔

”یہ بھی کھا لو نا۔“ میں پیسٹری کی طرف اشارہ کیا۔

”دل نہیں کر رہا۔“ کہہ کر وہ چائے پینے لگی۔

میں خود وہ پیسٹری اٹھا کر کھانے لگا۔ اس کے دانتوں نے اس پیسٹری کو کاٹا تھا۔ محبوب کے منہ سے لگی ہوئی کوئی بھی چیز چاہنے والے کے لیے ایک نعمت ہی تو ہوتی ہے۔ پیسٹری کھا کر میں نے بسکٹ کا ایک پیکٹ کھول کر معدے کو تقویت دینے لگا۔ وہاں مجھے اعلا کو الٹی

Classic Urdu Material

کے بسکٹ اور پیسٹریاں وغیرہ پڑی ہوئی ملی تھیں جو یقیناً امریکی آقاؤں کی خاطر رکھی گئی تھیں۔ میں تمام ہی سمیٹ لایا تھا۔

میں جو بھی چاہے پی کر فارغ ہوا وہ آہستہ سے بولی۔

”مجھے تازہ دم ہونا ہے۔“

”چلو۔“ اسے بازوؤں میں بھر کر میں باہر لایا اور ایک مناسب جگہ اتار کر پانی کی بوتل اس کے ساتھ رکھ کر آڑ میں ہو گیا۔

تھوڑی دیر بعد اس کی آواز آئی۔ ”آجائیں۔“

میں نے دوبارہ اسے بازوؤں میں بھر اور بستر تک لے آیا۔ اسے لٹاتے ہوئے میں نے اس کے ماتھے پر ہاتھ رکھا اس کے جسم کا درجہ حرارت بڑھ رہا تھا۔ مجبوراً اسے لٹانے سے پہلے میں نے بخار اور سکون کی گولی کھانا مناسب سمجھا۔

گولی کھلا کر میں نے اسے احتیاط سے پیچھے لٹایا اور اس کے جسم پر رضائی درست کرنے لگا۔ اس کی طرف سے اطمینان محسوس کر کے میں نے کلاشن کوف کندھے سے لٹکائی اور ہاتھوں میں دو ربین پکڑ کر باہر نکل آیا۔ وہ غار اس پہاڑی کے قریب درمیان میں بنی ہوئی

تھی۔ میں درختوں کی آڑ لے کر اوپر چڑھنے لگا۔ بیس پچیس منٹ بعد میں چوٹی تک پہنچ گیا تھا۔ ایک بڑے پتھر کے عقب میں لیٹ کر میں حویلی کا جائزہ لینے لگا۔ حویلی سے اٹھتا ہوا دھواں اس بات کا مظہر تھا کہ اسے ابھی تک آگ لگی ہوئی تھی۔ گو اس آگ سے ان کے سامان اور لکڑی کے دروازوں ہی کو نقصان پہنچنا تھا لیکن یہ نقصان بھی کافی زیادہ تھا۔ چھت میں چونکہ لکڑی وغیرہ کا استعمال نہیں ہوا تھا اس لیے چھتیں اور دیواریں محفوظ تھیں۔ ابھی تک صنوبر خان وغیرہ میں سے کوئی وہاں نہیں پہنچا تھا۔ کیونکہ حویلی کے قریب مجھے کوئی گاڑی نظر نہیں آرہی تھی۔

چند لمحے اچھی طرح اطراف کا جائزہ لے کر میں نیچے اتر آیا۔ غار میں داخل ہوتے ہی پلوشہ کی بھاری سانسوں نے مجھے اس کے سوجانے کا مرثدہ سنایا تھا۔

اس کا چہرہ رضائی سے باہر تھا۔ نزدیک ہو کر میں اسے محبت بھری نظروں سے گھورنے لگا۔ نزدیک آتے ہی وہ ایک مرتبہ پھر میرے اعصاب پر سوار ہونے لگی تھی۔ میں چاہ کر بھی اس سے نفرت نہیں کر پا رہا تھا۔ بلکہ مجھے لگ رہا تھا کہ وہ مجھے پہلے سے بھی زیادہ پیاری

لگنے لگی ہے۔ شاید اب وہ ناممکن الحصول ہو چکی تھی اور ایسی شخصیت جو رسائی سے دور ہو ہمیشہ انسان کو زیادہ پرکشش لگنے لگتی ہے۔

میں بھی ساری رات کا تھکا ہوا تھا۔ مجھے بھی نیند آنا چاہیے تھی مگر پلوشہ کی قربت نے میری نیند اڑادی تھی۔ میں بس اس کے سرہانے بیٹھا اسے محبت پاش نظروں سے گھورتا رہا۔ کافی دیر میں اسی شغل میں مصروف رہا۔ اچانک اس نے کروٹ بدلنے کی کوشش کی اور کراہتے ہوئے آنکھیں کھول دیں۔ میں جلدی سے رخ موڑ کر اپنا بستر ٹھیک کرنے لگا۔ حویلی کو آگ دکھانے سے پہلے میں نے دو کمبل اور تکیہ وغیرہ اپنے لیے سنبھال لیے تھے۔

بستر بچھا کر میں اس کی طرف مڑا۔ اس کی آنکھیں ایک بار پھر بند ہو چکی تھیں۔ میں بھی بستر میں گھس کر اس کی طرف رخ کر کے لیٹ گیا۔ جلد ہی نیند نے مجھے غافل کر دیا تھا۔ گو ہم دونوں کا اس طرح سو جانا مناسب نہیں تھا۔ لیکن اس غار کی جگہ ایسی تھی کہ وہ آسانی سے کسی کو نظر نہیں آسکتی تھی۔ سب سے بڑھ کر غار کے دہانے پر موجود درختوں کے جھنڈ کی وجہ سے یہ غار لوگوں کی نظروں سے اوجھل رہتی تھی۔

میری آنکھ کہیں سہ پہر کے قریب جا کر کھلی تھی۔ پلوشہ جاگ رہی تھی اور چت لیٹی غار کی چھت میں جانے کیا تلاش کر رہی تھی۔ بستر سے نکل کر میں نے پانی کی خالی بوتلیں اٹھائیں اور غار سے باہر نکل آیا۔ نالے میں صاف و شفاف پانی بہہ رہا تھا۔ وزیرستان کی پہاڑیوں میں کافی چشمے مل جاتے ہیں۔ نالے میں اتر کر پہلے تو یہاں نے وضو کر کے وہیں پر عصر کی نماز ادا کی اور پھر پانی کی بوتلیں بھر کر واپس لوٹ آیا۔

پلوشہ کی پیٹی تازہ کرنی تھی۔ پائوڈین اور صاف پیٹی دوائیوں کے بکس سے نکال کر میں اسے مخاطب ہوا۔

”کیا پیٹی تبدیل کر لو گی؟“

میری طرف متوجہ ہو کر اس نے نفی میں سر ہلادیا تھا۔ میرا دل خوش گوار انداز میں دھڑکنے لگا تھا۔ بے ایمان دل کو تو بس اسے چھونے کا بہانہ چاہیے تھا۔

”اچھا میں کر دیتا ہوں۔“ میں نے پہلے کی طرح اس کے جسم پر چادر بچھا کر زیریں لباس اتار اور پرانے والی پیٹی کھول کر نئی پیٹی باندھنے لگا۔ پرانی پیٹی خون سے تر تھی لیکن خون کا

Classic Urdu Material

رسنارک گیا تھا۔ نئی پٹی باندھ کے میں نے درد کش انجیکشن کو لہے میں لگایا۔ اور پھر اس کا لباس درست کر کے اسے بازو میں انٹی بائیوٹک انجیکشن لگانے لگا۔ اس دوران مجھے محسوس ہوا کہ وہ مسلسل مجھے گھورے جا رہی ہے۔

خالی انجیکشن ایک طرف پھینک کر میں نے اس کی آنکھوں میں جھانکا، مگر اس نے نظریں چرانے کی ضرورت محسوس نہیں کی تھی اور اسی طرح مجھے گھورتی رہی۔ میں بھی بے اختیار اسے دیکھتا چلا گیا۔ اچانک اس کی آنکھوں میں جوار بھاٹا اٹھتا محسوس ہوا اور اس کے ساتھ ہی سیلابی ریلا پلکوں کے پشتے کو خاطر میں نہ لاتا ہوا بہہ نکلا۔ میں سارے شکوں، گلوں اور نفرتوں کو پس پشت ڈالتا ہوا ٹرپ کر آگے بڑھا اگلے ہی لمحے اس کا کومل وجود میری آغوش میں تھا۔

”کیا ہوا... میری جان!“ میرے منہ سے بے ساختہ پھسلا۔ اتنا سنتے ہی اس کے منہ بلند چیخ نکلی اور وہ اپنے زخم کی پروا کیے بغیر مجھ سے یوں لپٹی جیسے لوہا مقناطیس کو چمٹتا ہے۔ اور پھر زوردار سسکیوں کے ساتھ اس کے منہ سے بے ربط الفاظ نکلنے لگے....

Classic Urdu Material

”کہا تھا نا جلدی آنا مجھے ڈر لگ رہا ہے.... میں نے کہا تھا مجھے کچھ ہو جائے گا، مگر تمہیں تو اپنی نوکری کی پڑی تھی نا.... بھاڑ میں جائے تمہاری نوکری.... مجھے اذیتوں، مصیبتوں اور دکھوں کے حوالے کر کے سکھ کما لیا ہے نا.... مل گیا ہے سکون، آگیا ہے آرام.... ذلیل کینے میں تمہیں کبھی معاف نہیں کروں گی.... کبھی نہیں.... کبھی نہیں.....“ گلہ کرنا میرا بنتا تھا، ناراض ہونا مجھے چتا تھا.... شکوے شکایتیں میں نے کرنا تھیں۔ مگر وہ کچھ سوچے بغیر سارا الزام میرے سر پر پھینکے جا رہی تھی۔ اس کی جذباتی کیفیت ایسی نہیں تھی کہ میں اسے روکتا تو کتا۔ یوں بھی میں نے اس کی ساری غلطیاں معاف کرنے کا فیصلہ کر لیا تھا۔ اس سے دور رہنا ممکن ہی نہیں تھا تو دوری کیسے اختیار کرتا۔ اس کا وادہ ایلاد سے بڑھتا دیکھ کر مجھے اس کا منہ بند کرنا پڑا اور خوش قسمتی سے ایسا کرنے کے لیے میرے ہاتھ فارغ نہیں تھے۔

وہ مدہوش ہو کر میرے بازوؤں میں جھول گئی تھی۔ جانے کتنی دیر میں اسے اپنی آغوش میں لیے ماحول سے بے خبر بیٹھا رہا۔ وہ آہستہ آہستہ پر سکون ہوتی گئی۔ اس کے آنسو تھمے، سسکیاں بند ہوئیں اور وہ اپنی مسحور کن آنکھیں کھول کر مجھے دیکھنے لگی۔ اس کے لبوں پر

Classic Urdu Material

مجھے وہی دھیمی دھیمی شوخ مسکراہٹ نظر آرہی تھی جس نے مجھے اس کا دیوانہ بنانے میں
اہم کردار ادا کیا تھا۔

سناپیر (قسط نمبر 42)

ریاض عاقب کو ہلر

”اب بتاؤ، گلہ کرنا میرا بنتا ہے یا تمہارا۔“ اسے متبسم دیکھ کر میں نے چاہت بھرے لہجے
میں پوچھا۔

وہ پر زور لہجے میں بولی۔ ”میرا.... میرا.... میرا۔“

”وہ کیوں؟“ اس کی ناک کی پھنگ سے پکڑ کر میں نے آہستہ سے مروڑا۔

”کیونکہ آپ کی لاڈلی جو ہوں۔“ اس کا ناز بھرا انداز مجھے نہال کر گیا تھا۔

”جانتی بھی ہو مجھ پر کیا بتی۔“

Classic Urdu Material

اس کے چہرے سے تبسم غائب ہوا اور اس نے سسکتے ہوئے کہا۔ ”نہیں اور نہ جاننا چاہتی ہوں۔“ اس کی آنکھیں ایک بار پھر چھلکنے کو تیار ہو گئی تھیں۔

”اگر ایک آنسو بھی گرا تو مجھ سے برا کوئی نہیں ہو گا۔“ اس کی پلکوں کے آشنا لمس کو لبوں سے محسوس کرتے ہوئے میں نے تنبیہ کی۔

”راجو!.... مجھے معاف کر دو۔“ مجھے اس کی آواز کہیں دور سے آتی ہوئی محسوس ہوئی تھی۔

میں نے چاہت بھرے لہجے میں کہا۔ ”راجو کی جان!.... کر دیا معاف۔ ایک بار نہیں

ہزار بار معاف کر دیا۔ پھر ایسا کرو گی پھر معاف کروں.... جتنی بار کرو گی اتنی بار معاف

کروں گا۔“

”وجہ نہیں پوچھو گے؟“

”کبھی نہیں۔“ میں نے نفی میں سر ہلایا۔ ”البتہ بتانا چاہو تو سنوں گا ضرور۔“

”نہیں بتاؤں گی.... آپ پوچھیں گے تب بھی نہیں بتاؤں گی۔“

Classic Urdu Material

میں نے اس کے ریشمی بالوں میں انگلیاں پھیرتے ہوئے بے پروائی سے کہا۔ ”ٹھیک ہے۔“

”باقی باتوں کو چھوڑیں، بس آپ مجھ سے ابھی ابھی شادی کریں۔ مجھے ایک لمحے کی تاخیر بھی گوارا نہیں ہے۔“

میں نے مسکراتے ہوئے کہا۔ ”چند شرائط ماننا پڑیں گی۔“

”فرماؤ؟“ اس نے تیکھے لہجے میں پوچھا۔

”بال نہیں کٹواؤ گی، مردانہ لباس نہیں پہنوں گی، کانوں میں بالیاں اور ناک میں کوکا پہنوں گی،

مردوں میں نہیں ناچوں گی اور خودکشی کرنے کی دھمکی نہیں دوں گی۔“

وہ دلبری سے مسکرائی۔ ”آخری شرط کے علاوہ باقی سب منظور ہیں۔“

”نہیں جی، سب سے اہم تو آخری شرط ہی ہے۔“

”راجو!.... اب مذاق کو چھوڑیں۔“

”چند اکوئی مولوی تو مل جائے نا؟“

Classic Urdu Material

”نکاح مولوی کے بغیر بھی ہو جاتا ہے۔“

”ٹھیک ہے، مگر گواہ کہاں سے لائیں گے۔“

”آپ بس جان چھڑانا چاہ رہے ہیں۔“ وہ روہانسی ہونے لگی۔

میں نے اعتماد بھرے لہجے میں کہا۔ ”اللہ پاک کی قسم جان نہیں چھڑا رہا۔ انگور اڈے پہنچتے ہی پہلا کام یہی کروں گا۔“

”اگر ایسا نہ کیا تو خدا قسم میں اپنی جان....“ اتنا کہہ کر وہ ایک لمحہ کور کی اور پھر قہقہہ لگاتے ہوئے بولی۔ ”پتا تو چل گیا ہو گا۔“

”جی ہاں چل گیا ہے پتا.... تمہاری بکواس کرنے کی عادت اتنی جلدی تو ختم نہیں ہو سکتی۔“

”نہیں ہوگی.... نہیں ہوگی.... نہیں ہوگی۔“ لاڈ بھری ہٹ دھرمی سے کہتے ہوئے اس نے میری گود میں سر رکھا اور اپنے بازو میری کمر کے گرد لپیٹ لیے۔

ایک دم وہ پرانی پلوشہ کے روپ میں میرے سامنے آگئی تھی۔ وہی شوخی، ویسے لاڈ اور وہی محبوبانہ انداز۔ میرے دماغ میں صنوبر خان کے آدمیوں کی سنی ہوئی باتیں گونجیں مگر

Classic Urdu Material

میں نے خود میں اتنی جرّات مفقود پائی تھی کہ اس سے دریافت کر سکتا۔ وہ اس کارشتا کسی منور خان نامی آدمی سے جوڑ رہے تھے جو ان کے بہ قول پلوشہ کا محبوب تھا۔ اور اس کے لیے پلوشہ نے میرا سودا کیا تھا۔ مگر پلوشہ کا انداز دیکھتے ہوئے ذرا بھر بھی اندازہ نہیں ہوتا تھا کہ اسے مجھ سے زیادہ کوئی دنیا میں عزیز بھی ہے۔ اس کی چاہت میں نہ تو کوئی کھوٹ نظر آ رہا تھا اور نہ وہ ویسی لگ رہی تھی جیسی ان تمام نے بکواس کی تھی۔

مجھے سوچوں میں گم دیکھ کر وہ میرا ہاتھ پکڑ کر ہونٹوں سے لگاتے ہوئے پوچھنے لگی۔
”کہاں گم ہو گئے ہو؟“

”یہیں ہوں۔“ میں ہولے سے مسکرایا۔ ”اپنی چندا کو گود میں لیے بیٹھا ہوں۔“

”ہاں بس ایسے ہی بیٹھے رہو... میں تو سونے لگی ہوں۔“

”ایک بات پوچھوں؟“

مجھے سوالیہ نظروں سے گھورتے ہوئے اس نے اثبات میں سر ہلادیا۔

”تمہیں گولی کیسی لگی تھی؟“

اس کے ہونٹوں پر دل آویز تبسم ابھرا۔ سچ سچ بتادوں۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

میں نے سنجیدہ لہجے میں کہا۔ ”بالکل سچ.... کیوں کہ مجھے کچھ اندازہ ہے۔“
”اگر وعدہ کرو کہ نہ تو کچھ کہو گے اور نہ ناراضی کا اظہار کرو گے تو شاید سچ اگل دوں۔“
”کوشش کروں گا۔“ مجھے اپنے اندیشے صحیح ہوتے نظر آرہے تھے۔

وہ مصر ہوئی۔ ”نہیں جی وعدہ۔“

”اچھا وعدہ رہا۔“ بادل نخواستہ مجھے اس کی بات ماننا پڑی۔
”میں نے خود ہی ماری تھی۔“ میرے دل میں چھپے شبہات کو اس نے حقیقت کا جامہ پہنایا۔

”مگر کیوں....؟“ میں چیخ ہی تو پڑا تھا۔

”کیا آپ نہیں جانتے۔“ وہ بھی ایک دم سنجیدہ ہو گئی تھی۔

”نہیں.... میں نہیں جانتا کہ تم نے یہ بے وقوفی کیوں کی۔“

”کیوں کہ میں راجو کے بغیر مر جاتی.... کیسے آپ کو وہاں چھوڑ کر آ جاتی.... میں جانتی ہوں آپ مجھے قصور وار سمجھ رہے ہیں، نامعلوم انھوں آپ کو کیا کیا کہانیاں سنائی ہوں گی

اور پھر میں نے آپ کی آنکھوں کے سامنے آپ کو پکڑوانے کا معاوضا بھی تو وصول کیا تھا۔ وہاں میرے پاس اتنا وقت نہیں تھا کہ اپنی صفائیاں دیتی رہتی۔ یہ بھی ممکن تھا کہ آپ میری کسی بات پر یقین نہ کرتے۔ اس لیے جب آپ نے مجھے آزاد کر کے بھاگنے کو کہا اسی وقت میں نے ارادہ کر لیا تھا کہ آپ کو ساتھ لیے بغیر نہیں جاؤں گی.... اور آپ کو ساتھ لے جانے کا ایک ہی طریقہ تھا کہ میں اس طرح زخمی ہوتی کہ خود حرکت کے قابل نہ رہتی تبھی آپ مجھے وہاں سے خود نکال کر لاتے۔ اس کے ساتھ میں نے خود کو گولی بھی ایسی جگہ پر ماری کہ آپ کسی اور سے میرا علاج بھی نہ کرا سکیں۔ اور دیکھ لو وہی ہوا جو میں نے سوچا تھا۔“

”چندا!.... ایسا کرتے ہیں بھلا۔“ اس کی چاہت دیکھ کر میری آنکھیں نم ہو گئی تھیں۔

”تو اور کیا کرتی.... کیسے آپ کو ساتھ لانے پر مجبور کرتی۔“

”میں تم سے پوچھ تو رہا تھا کہ بتاؤ کیوں آئی ہو.... تم نے کوئی وجہ بھی نہیں بتائی تھی بس چپ چاپ مار کھاتی رہیں۔“

Classic Urdu Material

”اور صنوبر خان کا پالتو جو کچھ کہہ رہا تھا وہ بھول گئے ہیں آپ.... بلکہ آپ کو تو بہانہ چاہیے تھا میری پٹائی کرنے کا۔“ اس کے لہجے سے ذرا بھی اندازہ نہیں ہوتا تھا کہ اسے میری وہ حرمت ناگوار گزری تھی۔

”ویسے تم اتنی نازک کب سے ہو گئی ہو کہ ذرا سا تھپڑ کھا کر کراہنا شروع کر دیتی تھیں۔“

”آپ کی نظر میں تو نازک ہوں نہ۔“ اس نے لاڈ بھرے لہجے میں پوچھا۔

”ہاں چندا!.... میری نظر میں تو تم پھولوں اور کلیوں سے بھی نازک ہو۔“

”تو بس آپ کے تھپڑ کھا کر ہی تو کراہ رہی تھی۔ کوئی اور کتنی بھی کوشش کر لیتا میرے

منہ سے اف نہیں سن سکتا تھا۔ البتہ آپ کی بات اور تھی۔ آپ کو تو اپنی کراہیں سنا کر

جانچ رہی تھی کہ آیا اب بھی مجھے پیار کرتے ہو یا دل سے نکال بیٹھے ہو۔“

میں نے چاہت سے کہا۔ ”تمہیں دل سے نکالنے کے لیے، دل ہی کو سینے سے نکالنا پڑے

گا۔“

”جھوٹا۔“ اس نے اپنی بانہیں میرے گلے میں ڈالتے ہوئے مجھے نیچے کی طرف کھینچا اور

میں اس کے چہرے پر جھک گیا۔

Classic Urdu Material

اس کا مطمئن نظر پورا کر کے میں نے پوچھا۔ ”اچھا یہ بتاؤ تم روئی کیوں تھیں۔“

”آپ کی محبت دیکھ کر رونا آگیا تھا۔“

”محبت....؟“ میں حیران ہی تو رہ گیا تھا۔

”ہاں محبت.... آپ اگر اس وقت آئیں میں اپنا چہرہ دیکھ لیتے تو آپ کو پتا چلتا کہ رونی صورت کیا ہوتی ہے۔ اپنے تئیں آپ غصہ اور نفرت دکھا رہے تھے جبکہ آپ کی آنکھیں کہہ رہی تھیں کہ وہ ساری چوٹیں جو بہ ظاہر نظر مجھے لگ رہی تھیں ان کا نشانہ آپ کا اپنا دل ہے۔“

”میری دلی کیفیت جاننے کے باوجود تم نے کسی قسم کی صفائی دینے کی ضرورت محسوس نہیں کی۔“

”محبت کرنے والے صفائیوں کے محتاج نہیں ہوتے.... اور یقیناً مانو اس وقت میرا صفائی دینا کسی کام کا نہیں تھا۔ بلکہ سچ کہوں تو اگر اس وقت میں آپ کو ساری بات بتا دیتی اور آپ میری بات کو ایک بار بھی غلطی سے جھٹلا دیتے تو مجھے مرنے سے دنیا کی کوئی طاقت نہیں روک سکتی تھی۔“

Classic Urdu Material

”ساری کہانی تو تم نے مجھے اب بھی نہیں بتائی۔“

وہ ہٹ دھرمی سے بولی۔ ”ہاں نہیں بتاؤں گی، جب تک شادی نہیں کر لیتے نہیں بتاؤں گی۔“

”جانتی ہوں انہوں نے مجھے گرفتار کرنے کے بعد کیا کیا باتیں سنائیں؟“

”راجو!.... کہہ دینا، میں نے کچھ نہیں سنا.... کیوں مجھے افیت دینا چاہتے ہیں۔“

”سننا تو پڑیں گی راجو کی جان۔ کیونکہ اس کے بعد ہی ہم شادی کر سکیں گے۔“ میں مصر ہوا اور اس نے آنکھیں بند کر کے خاموشی اختیار کر لی۔

وہ تمام بکواس کر رہے تھے کہ تم کسی اور سے محبت کرتی ہو اور اس سے شادی کرنے کے لیے تمہیں پندرہ لاکھ روپے درکار تھے.....“ میں نے دھیمے لہجے میں صنوبر خان کے آدمیوں سے سنی ہوئی ساری بکواس دہرا دی۔

”آپ نے ان کی باتوں کا یقین کر لیا....“ اس نے جیسے کراہتی ہوئی آواز میں پوچھا۔

”اور اسی لیے آپ مجھ سے پوچھ رہے تھے کہ میں صنوبر خان سے ملاقات کرنے کو لوٹی ہوں۔“

Classic Urdu Material

میں صاف گوئی سے بولا۔ ”پتا نہیں یقین کیا یا نہیں۔“

”تو گویا اب ہماری شادی میں میری پارسائی رکاوٹ بن گئی ہے۔“ اس مرتبہ اس کے لہجے میں عجیب قسم کی بے گانگی در آئی تھی۔

”اللہ پاک کی قسم بالکل بھی نہیں.... اگر ایسی بات ہوتی تو کیا تم میری گود میں لیٹی ہو تیں۔“

”پھر شادی کا طعنہ کیوں دیا؟“ اس کی آواز جیسے کہیں دور سے آتی ہوئی محسوس ہوئی۔

”اس کی وجہ تم نہیں میں خود ہوں.... یہ ضمنی بات تھی اصل بات اور ہے....“ اتنا کہہ

کر میں اسے البرٹ بروک کے ہاتھوں بلیک میل ہونے کی کہانی سنانے لگا۔ آخر میں میں

کہہ رہا تھا.... ”اب میں نہ صرف امریکنوں اور صنوبر خان کا دشمن نمبر ایک ہوں بلکہ ان

کے ساتھ پاک آرمی بھی مجھے کسی صورت معاف نہیں کرے گی۔ تو کیا تم کسی ایسے آدمی

کو اپنا شریک حیات بنانا چاہو گی۔ جو ہر طرف سے خطروں میں گھرا ہو۔“

میری بات ختم ہوتے ہی اس کے منہ سے گہرا سانس خارج ہوا۔ میں نے اس کے موہنے

چہرے کی طرف دیکھا جو خوشی سے کھل رہا تھا.... ”راجو!.... یہ تو انھوں نے دھوکے

Classic Urdu Material

سے آپ کو پاک آرمی کا دشمن بنادیا ہے اور امید ہے جلد ہی پاک آرمی کے سامنے سچائی آ جائے گی، اگر آپ سچ مچ بھی ایسے ہوتے تب بھی میرا انتخاب آپ ہی ہوتے.... بلکہ ساری دنیا بھی آپ کے خلاف ہو جائے تب بھی پلوشہ آپ ہی کا چناؤ کرے گی۔ اور جہاں تک صنوبر خان کے آدمیوں کی بکواس کا تعلق ہے اللہ پاک کی قسم آپ کی پلوشہ کو آج تک نہ تو کسی نے اس طرح چھوا ہے جیسے آپ چھوتے ہیں اور نہ اس حال میں دیکھا ہے جیسا آپ دیکھ چکے ہیں.... سپوگمائی باجی کی عزت کی خاطر میں نے اپنا بچپن کھیلنے کودنے کے بہ بجائے سخت قسم کی تربیتی مشقوں میں گزار دیا تھا، اب یہ کیسے ممکن ہے کہ میں خود اتنی بے راہ راہ اور سستی ہو جاؤں.... اور نہ جانے وہ کس منحوس منور خان کو میرا محبوب بنا کر پیش کر رہے ہیں۔ میں نے زندگی میں ایک مرد سے محبت کی ہے اور وہ وہی ہے جس کی گود میں اب بھی سر رکھ کر لیٹی ہوں، بہ خدا اگر میری اس بات میں ذرا بھر جھوٹ ہو تو مجھے مرتے وقت کلمہ بھی نصیب نہ ہو۔ میں مانتی ہوں میں نے اچھا نہیں کیا تھا۔ میرا چھوٹا بھائی اور میری ماں، میرے لیے آپ سے بڑھ کر نہیں ہیں.... مگر میں کمزور پڑ گئی.... شاید اس لیے کہ انھوں نے وعدہ کیا تھا کہ آپ کو جان سے نہیں ماریں گے.... شاید اس لیے کہ میں کچھ مہلت حاصل کرنا چاہتی تھی اور شاید اس لیے کہ میں نے

تہیہ کر لیا تھا کہ اگر آپ کو کچھ بھی ہو گیا تو آپ کے قاتلوں کو فنا کر کے میں آپ کے پاس پہنچنے میں ایک لمحہ بھی نہیں لگاؤں گی۔ لیکن اب اس کی میں جو توجیہ دینا چاہوں وہ خود مجھے قابل قبول نہیں ہے کج کسی دوسرے کو۔ میں ہمیشہ آپ کی مجرم رہوں گی۔ بے شک آپ مجھے کبھی معاف نہ کرنا بس خود سے دور نہ کرنا اس کے علاوہ مجھے ہر سزا منظور ہے۔“

”تو میری موت کے بعد تم تمام کو مار کر خود کشی کر لیتیں۔“ میں نے اس کے ریشمی بالوں میں انگلیاں پھیرتے ہوئے پیار سے ڈانٹا۔

”آپ کے مرنے کے بعد کیا میں زندہ رہ پاتی۔ راجو!.... یاد رکھنا عورت زندگی میں صرف ایک بار محبت کرتی ہے اور اس کے بعد وہ کسی مرد سے سمجھوتہ تو کر سکتی ہے محبت نہیں کر سکتی اور میں سمجھوتہ کرنے کی عادی نہیں ہوں۔“

”جانتی ہو جب تم پندرہ لاکھ کی خطیر رقم لے کر اکیلی انگور اڈے کی طرف جا رہی تھیں اس وقت مجھے یہ سوچ پریشانی میں ڈالے ہوئے تھی کہ اتنی بڑی رقم کی وجہ سے کوئی تمہیں جانی نقصان نہ پہنچا دے۔“

”راجو!....“ میرا ہاتھ پکڑ کر ہونٹوں سے لگاتے ہوئے وہ رو پڑی۔

Classic Urdu Material

”روتی کیوں ہو پگی.... وہ وقت تو بیت گیا ہے، اب تو بس میری چند اہوگی اور میں۔“

”آپ شادی کرنے میں دیر کیوں کر رہے ہیں۔ اگر پہلے میری بات مان لی ہوتی تو ہمیں

ان آزمائشوں کا سامنا بھی نہ کرنا پڑتا۔“

”تو میں کب دیر کرنا چاہتا ہوں.... پہلے بھی اس لیے موخر کیا تھا کہ دونوں خاندان مل

بیٹھ کر اس خوشی کے موقع سے لطف اندوز ہوں، اب تو وہ خیال بھی دور جھٹک دیا ہے

، بس کوئی گواہ مل جائیں میں چاند کو اپنی منکوہ بنانے میں ایک منٹ کی تاخیر نہیں کروں گا

۔“

”کمانڈر نصر اللہ کی بیٹھک میں جاتے ہیں وہاں ہم چھپ کر بھی وقت گزار لیں گے اور

وہیں نکاح بھی پڑھالیں گے۔“ اس کے دماغ کی سوئی بس ایک ہی خیال پر اٹک گئی تھی

۔ گواہ تو میں خود بھی اس کام کو موخر نہیں کرنا چاہتا تھا لیکن وہ تو جیسے باولی ہوتی جا رہی

تھی۔

”یہاں سے انگور اڈے تک جائیں گے کیسے؟“ میں نے مزاحیہ لہجے میں پوچھا۔

Classic Urdu Material

”کیا میرا وزن بہت زیادہ ہے؟“ اس نے منہ بسورتے ہوئے شکوہ کیا۔ اور میں قہقہہ لگا کر ہنس پڑا۔

”پھول کا بھی وزن ہوتا ہے کیا؟“ اس کا کوئل چہرہ ہاتھوں کے پیالے میں بھرتے ہوئے میں نے چاہت بھرے لہجے میں پوچھا۔

”تو پھر انگور اڈے تک جانے میں کیا مسئلہ ہے؟“

”کوئی بھی مسئلہ نہیں ہے.... بس پیٹ پوجا کر کے نکلتے ہیں۔“

”سچ....“ وہ خوشی سے کھل اٹھی تھی۔

”بالکل سچ۔ اب مجھ سے بھی یہ دوریاں برداشت نہیں ہوتیں.... اتنی پیاری لڑکی کے پاس رہ کر خود پر قابو پانا مشکل ہو جاتا ہے۔“

”جی جی.... آرام سے رہیں.... میں نے نکاح کی بات کی ہے.... رخصتی کی نہیں۔“ اس نے شوخی بھرے لہجے میں کہا۔

اور میں کھسیانے انداز میں اس کا سر تکیے پر منتقل کرتا ہوا۔ چوڑھے کی طرف بڑھ گیا۔ اندھیرا چھانے لگا تھا۔ آگ جلا کر میں نے شام کی نماز ادا کی اور پھر چائے بنا کر بسکٹ اور

پیسٹریوں وغیرہ سے ہم پیٹ پوجا کرنے لگے۔ کھانے سے فارغ ہو کر میں نے ایک کلاشن کوف تو غار سے باہر پتھروں میں چھپا دی تاکہ دشمن کے ہاتھ نہ لگے اور دوسری کلاشن کوف گلے سے لٹکا کر میں نے چند ضروری دوائیاں بھی بکس سے نکال کر جیبوں میں بھر لی تھیں۔ پلو شہ کو بازوؤں میں بھر کر میں غار سے باہر نکلا اور اسے کندھوں پر لاد کر انگور اڈے کی طرف روانہ ہو گیا.... سفر کرنے کے لیے پوری رات پڑی تھی اور مجھے امید تھی کہ آہستہ روی سے سفر کرتے ہوئے بھی ہم صبح صادق سے پہلے انگور اڈے تک پہنچ جاتے۔

اترائی اترتے ہی پلو شہ نے دھیمے لہجے میں کہا.... ”راجو!.... یاد ہے جس دن آپ مجھ سے بات کرنے کے لیے کئی کلومیٹر چل کر آئے تھے۔ اور نکچھڑنے کے بعد پہلی بار ہماری بات ہو رہی تھی۔“

میں نے چاہت بھرے لہجے میں اعتراف کرتے ہوئے کہا۔ ”تم سے جڑی کوئی بات بھول سکتی ہے بھلا۔“

Classic Urdu Material

”ہماری وہ باتیں.... خبیث صنوبر خان نے سن لی تھیں.... جرگے میں چونکہ میری اصلیت کھل گئی تھی اور اس نے ماموں جان کے گھر کو پہلے سے تلاش کیا ہوا تھا اس لیے اسی رات صبح صادق کے قریب اس خبیث کے آدمی مجھے، امی جان اور میرے چھوٹے بھائی کو گرفتار کر کے لے گئے۔ میں ہر تکلیف جھیل لیتی، ہر تشدد برداشت کر لیتی اپنی عزت اور عصمت کو بھی داؤ پر لگالتی مگر انھوں نے تو میرے معصوم بھائی اور بوڑھی ماں کو بے عزت کرنے کا فیصلہ کر لیا تھا۔ اگر وہ انھیں قتل کرنے کی دھمکی دیتے تب بھی میں ان کی دھونس میں نہ آتی۔ مگر وہ ننگ انسانیت تو میرے معصوم بھائی جو بہ مشکل نودس سال کا ہے اور بوڑھی عورت کے بارے ایسی ایسی شرمناک اور واہیات گفتگو کر رہے تھے کہ مجھے مجبور ہونا پڑا۔ میرے حامی بھرتے ہی ایک کالی لڑکی اور ایک انگریز بھی وہاں آگئے۔ انھوں نے مجھے یقین دلایا تھا کہ میرے راجو کو کچھ نہیں ہوگا۔ وہ پندرہ لاکھ کی رقم لینے کا ڈراما بھی اس کالی لڑکی کا تھا۔ وہ یہ باتیں اپنے ساتھی کے ساتھ کر رہی تھی اسے معلوم نہیں تھا کہ میں انگریزی جانتی ہوں ورنہ میرے سامنے ایسی گفتگو نہ کرتی۔ اگلے دن ہمیں علام خیل لایا گیا۔ رات کو میری آپ سے گفتگو ہوئی۔ میں نے جان بوجھ کر ایسا رویہ رکھا کہ آپ کو کچھ نہ کچھ اندازہ ہو جائے مگر آپ تو اپنی لاڈلی کی محبت میں ایسے

Classic Urdu Material

اندھے ہوئے تھے کہ بغیر کسی غور و فکر کے بھاگتے چلے آئے۔“ یہ کہتے ہوئے وہ ناز بھرے انداز میں ہنس دی تھی۔ جبکہ میں خود کو ملامت کرنے میں لگا ہوا تھا میری عزیز ہستی کے ساتھ کیا کچھ بیت گیا تھا اور میں اس کی محبت میں شک کرتا پھر رہا تھا۔ مجھے خاموش پا کر اس کی بات جاری رہی....

”آپ کو گرفتار کر کے انھوں نے وعدے کے مطابق میری امی جان اور بھائی کو رہا کر دیا۔ ایک مہربانی انھوں نے یہ کی تھی کہ وہ رقم مجھ سے واپس نہ لی۔ میں امی جان اور بھائی کو لے کر ڈیرہ اسماعیل خان پہنچی.... وہاں وزیرستان کے کافی مہاجرین پناہ گزین ہیں۔ ایک محلے میں کرایے کا گھر تلاش کر کے میں نے چند ماہ کا پیشگی کرایہ ادا کیا۔ اور بقیہ رقم امی جان کے حوالے کر دی۔ اس کے بعد وہاں چند دن ان کے ساتھ ہی رہی تاکہ وہ اچھی طرح سے علاقے کو جان جائیں اور جب مجھے یقین ہو گیا کہ اب وہ میرے بغیر بھی رہ لیں گے تو اپنے راجو کے لیے واپس لوٹ آئی۔ چار پانچ دن پہلے ان کا ایک آدمی جو رخصت پر جا رہا تھا میرے ہاتھ چڑھ گیا۔ اس سے مجھے آپ کے بارے تمام تفصیل معلوم ہو گئی۔ اور کل جب میں نے بہت ساری گاڑیوں کو وہاں سے جاتے ہوئے دیکھا تب میں نے اندر گھسنے

Classic Urdu Material

کافیصلہ کر لیا تھا۔ اب یہ میری بد قسمتی تھی کہ اندر داخل ہوتے ہی میں ان کی نظروں میں آگئی۔ بعد کی کہانی آپ کو معلوم ہے۔“

ساری تفصیل اطمینان سے سننے کے بعد میں نے کہا۔ ”تم نے تو کہا تھا کہ شادی سے پہلے مجھے کچھ بھی نہیں بتاؤ گی۔“

”کہا تو تھا.... لیکن آپ کی محبت دیکھ کر رہا نہیں گیا.... مجھے فخر ہے کہ میں نے آپ کو چاہا ہے، جو مرد اپنی عورت کا غیر مرد سے غلط تعلق دیکھ کر بھی اس کی محبت سے دست بردار نہیں ہو سکتا ایسے مرد کا ملنا بہت دشوار ہوتا ہے۔ اور میری خوش قسمتی کہ مجھے ایک ایسا ہی ہیرا مل گیا ہے۔“

”تم غلط کب سے ہو گئیں چندا!“

وہ ہنسی۔ ”آپ تک جو خبریں پہنچیں اس کے مطابق تو مجھ جیسی غلط لڑکی شاید ہی دنیا میں پائی جاتی ہو۔“

”اچھا دفع کرو پرانی باتوں کو.... یہ بتاؤ شادی کرنے کا کتنا معاوضا لو گی۔“

اس نے حیرانی بھرے لہجے میں کہا۔ ”معاوضا....“

Classic Urdu Material

”ہاں.... تمھاری طرف رواج ہے ناکہ لڑکی والے، لڑکے والوں سے منہ مانگی قیمت وصول کرتے ہیں، اب چونکہ ہمارا کوئی سرپرست موجود نہیں ہے تو یہ سب ہمیں ہی طے کرنا پڑے گا۔“

”ہاں.... ہاں.... ہاں....“ اس کے سریلے قہقہے نے میرے کانوں میں جلتزنگ بجائے۔
میں مصر ہوا۔ ”ہنسومت سچ سچ بتاؤ۔“

وہ شوخ لہجے میں بولی۔ ”میں نے پہلے ہی دن سے اپنی قیمت بتائی ہوئی ہے۔“

”یعنی پچاس لاکھ۔“ میں نے تصدیق چاہنے کے انداز میں پوچھا۔

”ہاں، بس آپ پچاس لاکھ کی تمام صفریں ختم کر کے بقیہ رقم ادا کر دینا۔“

”پچاس لاکھ سے پانچ روپے پر اتر آئی ہو؟“ میں نے مصنوعی حیرانی ظاہر کی۔

وہ مسرور کن لہجے میں بولی۔ ”ڈرتی ہوں نا.... کہیں انکار ہی نہ کر دیں۔“

”پگلی!.... اپنی جان کی قیمت دے کر بھی تمھیں حاصل کرنا گھائے کا سودا نہیں ہے۔“

Classic Urdu Material

وہ چاہت سے لبریز لہجے میں پوچھنے لگی۔ ”راجو!.... میں آپ کو اتنی پیاری کیوں لگتی ہوں۔“

میں جھٹ بولا۔ ”کیونکہ تم ہو ہی اتنی پیاری۔“

”جھوٹا.... یہ بات اس وقت بھول گئی تھی جب میری پٹائی کر رہے تھے۔“

میں نے قہقہہ لگاتے ہوئے کہا۔ ”وہ تو شادی کے بعد بھی کروں گا۔“

”اور جب میں روؤں گی تب؟“

”ہو نہ، ویسے یہ سوچنے کی بات ہے۔“ میں نے سوچنے کی اداکاری کرتے ہوئے کہا۔

”بہر حال اس بارے بھی کوئی نہ کوئی حل نکال لیں گے۔“ اسی طرح کی پیار بھری نوک

جھوک میں رستا کٹنے کا پتا ہی نہیں چلا تھا۔ ایک دو مرتبہ میں پلوشہ کے کہنے پر سستانے کے

لیے رکا تھا مگر مجھے اس کی ضرورت محسوس نہیں ہوئی تھی۔ پلوشہ کے پھول سے بدن کو

اٹھا کر چلنا میرے لیے چنداں دشوار نہیں تھا۔

رات کے دو بج رہے تھے جب میں کمانڈر نصر اللہ کی بیٹھک کے سامنے پہنچا۔ نیفے میں

اڑسا پلوشہ والا پستول نکال کر میں بیٹھک کے بیرونی دروازے کا تالہ توڑ کر اندر داخل

Classic Urdu Material

ہو گیا۔ اندرونی کمرے کو فقط کٹڈی لگی ہوئی تھی۔ کٹڈی کھول کر میں پلوشہ کو بازوؤں میں بھرے اندر داخل ہوا اور اسے ایک چارپائی پر بٹھا کر اس کے لیے بستر بچھانے لگا۔ بستر بچھا کر میں نے اسے سلایا اور دوسری چارپائی اس کے قریب لگا کر خود بھی لیٹ گیا۔ وہ چت لیٹی تھی مگر اپنی گردن موڑ کر مجھے دیکھتی رہی۔ میں بھی اس کی طرف کروٹ بدلے اسے دیکھے بغیر بیتے ہوئے دنوں کی کمی پوری کر رہا تھا۔ مگر ہم زیادہ دیر یہ وظیفہ جاری نہ رکھ سکے کہ بجلی چلی گئی۔

”راجو ٹارچ جلا لونا؟“ پلوشہ کی منت بھری آواز میرے کانوں میں پڑی۔

میں نے انکار کرتے ہوئے کہا۔ ”نہیں جی اس لوڈ شیڈنگ کو غنیمت سمجھ کر سوتے ہیں۔“

”ٹھیک ہے۔“ کہہ کر اس نے غیر متوقع طور پر میری بات مان لی تھی۔

☆☆☆

میری آنکھ دروازے پر ہونے والی دستک سے کھلی تھی کوئی بیرونی دروازہ کھٹکھٹا رہا تھا۔ باہر نکل کر میں نے دروازے کی درز سے جھانک کر کمانڈر نصر اللہ کو پہچانا اور دروازہ کھول دیا

Classic Urdu Material

”ارے آپ۔“ وہ مجھے دیکھ کر حیران رہ گیا تھا۔

”آئیں کمانڈر!“ میں نے ایک طرف ہو کر اسے رستادیا اور اس کے اندر داخل ہوتے ہی دروازہ کھڑکی کر دیا۔

”بڑے عرصے بعد نظر آئے ہو؟“ مجھ سے معاف کرتے ہوئے وہ مستفسر ہوا۔

”حالات نے اجازت ہی نہ دی۔“ میں اسے ساتھ لیے کمرے کی طرف بڑھ گیا۔

کمرے میں داخل ہوتے ہوئے اس نے کہا۔ ”ویسے آپ کے متعلق کافی باتیں سننے میں آرہی ہیں۔“

”کیسی باتیں۔“ استفسار کے بنا نہیں رہ پایا تھا۔

”ایک بات کی تصدیق تو آپ کے بتائے بغیر ہو گئی ہے۔“ اس نے زنانہ کپڑے پہنے لیٹی ہوئی پلوشہ کی طرف اشارہ کیا۔ جو اسے دیکھتے ہی اٹھنے لگی تھی۔ میں نے آگے بڑھ کر اسے اٹھنے میں مدد دی۔

کمانڈر نصر اللہ نے اس کے سر پر ہاتھ رکھ کر پوچھا۔ ”بیٹی کیا ہوا ہے؟“

Classic Urdu Material

”اسے گولی لگی ہے۔“ پلوشہ سے پہلے میں نے اس کی بات کا جواب دیا۔

اس نے ہنستے ہوئے کہا۔ ”ویسے میں تو یہ سن کر حیران رہ گیا تھا کہ پلو خان، دراصل پلوشہ خان وزیر ہے۔“

”بات ہی حیرانی کی ہے۔“ میں نے اس کی تائید میں سر ہلایا۔

”اچھا یہ باتیں تو ہوتی رہیں گی... سب سے پہلے میرا خیال ہے ناشتا ہو جائے۔“

میں بے تکلفی سے بولا۔ ”بھوک تو لگی ہے۔“

وہ سر ہلاتے ہوئے باہر نکل گیا۔ تھوڑی دیر بعد ہم پر تکلف ناشتے کو جڑے ہوئے تھے

۔ ناشتے کے دوران ہی قبیل خان اور جہاں داد کے قتل اور اس کے بعد ہونے والے

جرگے کی باتیں اس نے میرے سامنے دہرا دی تھیں۔ کوئی بھی واقعہ مختلف زبانوں سے

گزرنے کے بعد حقیقت سے کافی دور ہو جاتا ہے۔ ہمارے واقعے میں بھی کچھ نئی باتیں

شامل ہونے کے علاوہ کچھ باتیں حذف بھی ہو گئی تھیں۔ ناشتا کر کے میں نے ان باتوں کی

اجمالاً وضاحت کر دی تھی۔ اس کے ساتھ ہی کمانڈر کو میں نے اپنی گرفتاری سے رہائی تک

Classic Urdu Material

کے واقعات سنانے میں بھی مضائقہ نہیں سمجھتا تھا۔ ان حالات میں وہ کوئی بہتر مشورہ دے سکتے تھے۔

میری بات ختم ہوتے ہی وہ سوچ میں پڑ گیا۔ چند لمحے سوچ میں ڈوبے رہنے کے بعد وہ کہنے لگا۔

”ذیشان صاحب!.... آپ دونوں میرے بچوں کی جگہ پر ہیں اگر برا نہ منائیں تو سب سے پہلے میں آپ دونوں کے اکٹھا رہنے پر اعتراض کروں گا۔ ایک جوان لڑکے اور لڑکی کو بغیر کسی رشتے کے یوں ایک ساتھ رہنا بالکل ہی مناسب نہیں۔ اس لیے بہتر یہی ہے کہ آپ علاحدہ ہو جائیں.... قبیل خان کے موت کے بعد میرا خیال کہ پلوشہ کو کسی اور جنگ میں حصہ لینا چاہیے۔ اور اگر تم دونوں اکٹھا رہنے پر مصر ہو تو پھر شادی کر لو۔“ اس کی بات نے پلوشہ کے چہرے پر قوسِ قزح کے رنگ بکھیر دیے تھے۔ میں نے اثبات میں سر ہلاتے ہوئے کہا۔

”محترم کمانڈر ہم اسی غرض سے آپ کے پاس حاضر ہوئے تھے۔ ہم آج ہی نکاح کرنا چاہیں گے۔“

Classic Urdu Material

کمانڈر نصر اللہ نے خوش ہوتے ہوئے کہا۔ ”جزاک اللہ.... آج تو پھر بہت مبارک دن ہے نماز ظہر کے بعد آپ دونوں کا نکاح کر دیا جائے گا۔“

میں نے کہا۔ ”شکریہ کمانڈر اس کے ساتھ ہی اگر آپ میرے لیے کچھ خریداری کر لیں۔“

”کیوں نہیں۔“ وہ خوش دلی سے بولا۔

”چلیں آپ کو بتاتا ہوں۔“ میں نے اسے باہر چلنے کا اشارہ کیا۔ میں نے پلوشہ کے سامنے مطلوبہ سامان کی تفصیل بتانا مناسب نہیں سمجھا تھا۔

باہر آکر میں نے دو ہزار ڈالر اس کی جانب بڑھاتے ہوئے مطلوبہ سامان کی تفصیل بھی دہرا دی۔ اور وہ سر ہلاتے ہوئے رخصت ہو گیا۔ میں بیرونی دروازہ کھڑکی کر کے پلوشہ کے پاس آ گیا۔

”کیوں جی، مجھ سے چوری چوری کیا منگوا رہے ہو؟“

”پلوشے، چپ کرو یا ر!.... دلہنیں ایسی بات چیت میں حصہ نہیں لیا کرتیں۔“

اس نے منہ بناتے ہوئے کہا۔ ”مجھے ایسی دلہن بننا بالکل گوارا نہیں ہے۔“

Classic Urdu Material

”اچھا شور کرنے کی ضرورت نہیں.... تمھاری پٹی تبدیل کرنے کا وقت ہو گیا ہے۔“

وہ لجاتے ہوئے بولی۔ ”آپ باہر بیٹھیں میں خود تبدیل کر لوں گی۔“

”ہائیں۔“ میں حیران ہی تو رہ گیا تھا۔ ”پہلے بھی میں ہی تو کرتا رہا ہوں۔“

وہ کھل کھلاتے ہوئے بولی۔ ”پہلے کی بات اور تھی۔ اس وقت تو میں آپ کو پھانس رہی تھی۔“

”بے حیا۔“ میں نے نئی پٹی اور پائینڈین لے کر اس کے قریب ہوتے ہوئے کہا۔

”راجو!.... میں سچ کہہ رہی ہوں میں پٹی تبدیل کر لوں گی۔“

”اچھا یہ لو، کرو تبدیل۔“ میں مطلوبہ سامان اس کے قریب رکھ کر صحن میں آ گیا۔ اس کا

شرمانا میری سمجھ سے بالاتر تھا مگر شرماتے ہوئے وہ اور بھی پیاری لگنے لگتی تھی۔ تھوڑی

دیر بعد اس نے آواز دے کر مجھے اندر بلا لیا۔ پرانی پٹی اٹھا کر میں نے باہر صحن کے ایک

کونے میں پھینکی اور انجیکش تیار کرنے لگا۔

Classic Urdu Material

اینٹی بائیوٹک اور درد کش انجیکشن لگا کر میں اس سے گپ شپ کرنے لگا۔ وہ خوشی سے پھولے نہیں سہا رہی تھی۔ بار بار وہ بے پایاں خوشی سے کہہ اٹھتی.... ”راجو!.... مجھے یقین نہیں آ رہا آپ ہمیشہ ہمیشہ کے لیے میرے بنے جا رہے ہیں۔“

میں خود بھی اس خوشی کو اتنا ہی محسوس کر رہا تھا جتنا کہ وہ۔ دو تین دن پہلے تک میری زندگی میں ایک بہت بڑا خلا نظر آ رہا تھا۔ غم اور دکھ مجھے اس طرح سے گھیرے ہوئے تھے کہ میرا سانس لینا محال ہو گیا تھا اور آج میری خوشی کا کوئی ٹھکانہ نہیں تھا۔ سارے غم اور دکھ درد بھولی بسری داستان نظر آنے لگے تھے۔ وہ میرے لیے کتنی ضروری اور اہم تھی اس بارے مجھے تب پتا چلا تھا جب میرے تیس دن وہ مجھ سے ہمیشہ ہمیشہ کے لیے دور چلی گئی تھی۔ اور اب ایک دم اس کا واپس ملنا مجھے اپنے رب کی بارگاہ میں شکر گزاری کے گہرے احساس سے سر ٹیکنے پر مجبور کر رہا تھا۔

ہم کمانڈر نصر اللہ کی واپسی تک گپ شپ کرتے رہے۔ وہ مجھے تلخ ایام میں اپنی دگرگوں حالت کا بتا رہی تھی کہ میری جدائی میں اس کی کیا حالت بنی رہی۔ اس کی باتیں سن کر تو

Classic Urdu Material

مجھے لگ رہا تھا کہ میں نے ذرا بھر بھی تکلیف نہیں کاٹی اور ساری اذیتیں میری جانِ حیات ہی کو چمٹی رہی ہیں۔

کمانڈر نصر اللہ میرا مطلوبہ سامان لے آیا تھا۔ سامان رکھ کر وہ نماز کے بعد آنے کا کہہ کر چلا گیا۔ میں نے سرخ لباسِ پلوشہ کے سامنے رکھتے ہوئے کہا۔

”یہ کپڑے پہنو.... میں بھی لباس تبدیل کرتا ہوں۔“ اپنے سفید کپڑے اٹھا کر میں بیٹھک کے صحن میں بنے غسل خانے میں گھس گیا۔ واپس پہنچنے پر وہ مجھے سرخ لباس پہنے

نظر آئی۔ سرخ رنگ کے کڑھائی کیے ہوئے دوپٹے میں اس کا سفید چہرہ چودھویں کے چاند کی طرح دمک رہا تھا۔ یا قوتی ہونٹوں پر چھائی شرمیلی مسکان مجھے بے خود کر گئی تھی۔

”بیٹھو نا۔“ مجھے مسلسل کھڑا دیکھ کر وہ لجاتے ہوئے بولی۔ اور میں چونک کر چارپائی پر بیٹھ

گیا۔

”اب نظر ہی نہ لگا دینا۔“ میری آنکھوں سے پھوٹی چاہت دیکھ کر وہ شرمیلی مسکان سے بولی۔

Classic Urdu Material

میں نے وارفتگی کے عالم میں پوچھا۔ ”چندا! سچ سچ بتاؤ تم ہوا تنی پیاری یا مجھے لگ رہی

ہو؟“

”مجھے اپنی شکل و صورت سے کچھ نہیں لینا دینا بس آپ کو پیارا لگنے کا احساس ہی میرے لیے کافی ہے۔“

”دو دن پہلے تک میں خود کو دنیا کا بد قسمت اور ناکام ترین انسان سمجھ رہا تھا اور آج مجھے خود سے خوش قسمت کوئی دکھائی بھی نہیں دیتا۔“

وہ شرارت سے مسکرائی۔ ”یہ توجب شادی کے بعد میں اپنی فرمائشیں پوری کرواؤں گی

تب معلوم پڑے گا۔“

”بھول ہے تمھاری۔“ اس کا ملائم ہاتھ اپنے ہاتھوں میں لیتے ہوئے میں سہلانے لگا۔

”سچ کہوں راجو!.... تو مجھے اب بھی یقین نہیں آ رہا۔“

”بس تھوڑی ہی دیر کی تو بات ہے، کمانڈر نصر اللہ، گواہوں کو لے کر آتے ہی ہوں گے

۔“

”اب تو لمحے بھی صدیاں بن گئے ہیں۔“ اس نے بے چینی ظاہر کی۔ خود میری حالت بھی اس سے مختلف نہیں تھی، مجھے یقین ہی نہیں آ رہا تھا کہ تھوڑی دیر بعد وہ میری بن جائے گی۔ ہزار ہا اندیشے اور سو سو سے میرے دامن سے لپٹے تھے۔ مگر ہمارے اندیشوں کے برعکس کمانڈر نصر اللہ ظہر کی نماز کے بعد اپنے دو جوان بیٹوں کے ہمراہ وہاں پہنچ گیا۔ رازداری کے تقاضے پورا کرنے کے لیے اس نے اپنے بیٹوں کے علاوہ کسی کو دعوت نہیں دی تھی۔

رسمی کلمات کی ادائی کے بعد وہ نکاح کا خطبہ پڑھنے لگا۔ خطبہ پڑھ کر اس نے پہلے پلوشہ کی رضامندی معلوم کی اور پھر وہ مجھ سے پوچھنے لگا کہ.... ”پلوشہ خان وزیر بنتِ یامین خان وزیر تمہیں اپنے حوالہ نکاح میں قبول ہے۔“

میرا دل کر رہا تھا کہ سو بار کہوں۔ ”قبول ہے، قبول ہے، قبول ہے....“ مگر شرم مانع ہوئی اور میں نے ایک دفعہ پر اکتفا کیا۔

Classic Urdu Material

”مبارک ہو۔“ مجھ سے معاف کر کے کمانڈر نصر اللہ نے پلوشہ کے سر پر ہاتھ رکھ دیا۔ اس کے دونوں بیٹوں نے بھی مجھے مبارک باد دی۔ کمانڈر نصر اللہ نے مٹھائی کا ڈبہ کھول کر سب کا منہ میٹھا کر دیا۔

اس کے دونوں بیٹے تو مٹھائی کھا کر والد سے اجازت لے کر رخصت ہو گئے۔ جبکہ کمانڈر وہیں بیٹھ گیا۔

”اب کیا ارادہ ہے۔“ بیٹوں کے رخصت ہوتے ہی وہ پوچھنے لگا۔

”چچا جان!.... ہمارا سب سے بڑا مسئلہ یہی تھا جو حل ہو گیا ہے۔ فی الحال پلوشہ کے ٹھیک

ہونے تک ہم یہیں رہیں گے اس کے بعد ہی کچھ سوچیں گے۔“ میں نے پہلی مرتبہ اسے اس رشتے سے پکارا تھا۔

”بیٹا!.... آپ دونوں نے بہت اچھا فیصلہ کیا ہے۔ اگر مجھے پلوشہ کے بارے پہلے سے پتا

ہوتا تو یقیناً بہت پہلے میں آپ پر زور دے چکا ہوتا۔ بہر حال دیر آید درست

آید۔“ انھوں نے میرے چچا کہنے پر خوشی کا اظہار کرتے ہوئے مجھے بیٹا کہنے میں دیر نہیں لگائی تھی۔

Classic Urdu Material

”ہم بہت پہلے یہ فیصلہ کر چکے تھے چچا جان!.... ہمارا خیال تھا کہ بزرگوں کی موجودی میں یہ بابرکت فعل سرانجام دیں گے۔ مگر حالات ہمیں ایسا موقع دینے پر تیار نہیں تھے مجبوراً یہ قدم اٹھانا پڑا۔“

”بلاشبہ بزرگوں کی شمولیت باعث برکت ہوتی ہے، مگر جب حالات ایسے ہو جائیں تو دیر نہیں کرنی چاہیے۔“

میں نے کہا۔ ”آپ ہمارے بزرگ ہی تو ہیں۔“

”بے شک۔“ اس نے اثبات میں سر ہلایا۔

ہم دونوں ہی گفتگو کر رہے تھے۔ پلو شہ سر جھکائے خاموش بیٹھی تھی۔ اس شوخ، شرارتی اور نٹ کھٹ کی ساری تیزی طراری کہیں گم ہو گئی تھی۔

”چچا جان!.... ہم نے فیصلہ کیا ہے کہ بزرگوں کے سامنے ایک بار پھر شادی کریں گے تاکہ وہ ہمارے فعل کا برا نہ منائیں۔“

”یہ بھی ٹھیک ہے۔“ وہ میرے فیصلے کو سراہتے ہوئے کھڑے ہو گئے۔ ”اب میں چلوں گا۔ کسی چیز کی ضرورت ہو تو مجھے بلوالینا۔“

”ٹھیک ہے چچا جان!“ میں انھیں رخصت کرنے دروازے تک چلا گیا۔ بیرونی دروازہ کنڈی کر کے میں واپس کمرے میں آیا۔ میری دلھن سرخ کپڑوں میں سمٹی ہوئی بیٹھی تھی۔ اللہ پاک نے انسان کو نکاح کا طریقہ بھی بہ طور نعمت عطا کیا ہے۔ دو گواہوں کے سامنے مرد اور عورت ہمیشہ ایک ساتھ رہنے کا اقرار کر کے ایک ایسے رشتے میں بندھ جاتے ہیں کہ ان کے درمیان کوئی پردہ باقی نہیں رہتا۔ وہ عورت جسے نکاح کے دو بولوں سے پہلے چھونا منع اور گناہ تھا نکاح ہوتے ہی اسے چھونا عبادت بن جاتا ہے۔ وہ عورت جسے دیکھنا جائز نہیں تھا، نکاح کے بعد اس کا دیکھنا باعث ثواب ہو جاتا ہے۔ میاں بیوی کا ایک دوسرے سے ہنسی مذاق اور دل لگی کرنا پسندیدہ ترین فعل گردانا گیا ہے۔ جھوٹ ایک ایسا ناپسندیدہ فعل ہے جسے موجب لعنت قرار دیا گیا ہے۔ لیکن بیوی کو خوش کرنے کے لیے اس کی جھوٹی تعریف کی اسلام اجازت دیتا ہے۔ اور اب پلوشہ میری بیوی تھی۔ میرا لباس، میرے زندگی کی گاڑی کا دوسرا پہیہ، میری شریک حیات، میرے دکھ سکھ کا ساتھی، میرے ہونے والے بچوں کی ماں، میری محبتوں اور چاہتوں کا مرکز اور میری سب کچھ تھی۔

میں دھڑکتے دل کے ساتھ اس کے قریب بیٹھ گیا۔ وہ مزید سمٹ گئی تھی۔ میں جانتا تھا کہ وہ شوخ و چنچل حسینہ شرمارہی تھی۔ مگر میں اس وقت اسے تنگ کرنے کے موڈ میں نہیں تھا۔ اس کا ہاتھ تھامتے ہوئے میں نے گفتگو کی ابتداء کی۔

”چندا!.... آخر میں نے تمہیں پالیا ہے۔ اس لمحے کے خواب جانے میں کب سے دیکھ رہا تھا مجھے معلوم نہیں تھا کہ یوں ایک دم تم مجھے حاصل ہو جاؤ گی۔ یقیناً یہ میرے پاک رب کا کرم اور رحمت ہے کہ تم میری شریک حیات بن گئی ہو۔ میں اللہ پاک کا جتنا شکر ادا کروں کم ہے۔ میں جانتا ہوں میں تمہارے قابل نہیں ہوں۔ تمہاری شخصیت، شکل و صورت، دلیری و بہادری اور غیرت مندی اس کی متقاضی ہے کہ تم کسی بادشاہ کی ملکہ بنتیں۔ لیکن تم نے خود ایک بے بضاعت، غریب اور عام سی شکل و صورت کے فوجی کو پسند کیا۔ اور تمہارا یہ احسان یہ فوجی کبھی نہیں اتار سکے گا۔ البتہ نئی زندگی کی شروعات میں، میں وعدہ کرتا ہوں کہ دنیا کی ہر خوشی تمہارے قدموں میں ڈھیر کرنے کی کوشش کروں گا۔ تمہیں رانی، ملکہ اور شہزادی بنا کر رکھوں گا۔ تمہاری ہر خواہش میرے لیے حکم کا درجہ رکھے گی۔“ میرے ہاتھ کو اس نے ایک دم سختی سے جکڑا، ایک تیز سسکی میرے کانوں میں گونجی اور وہ روتے ہوئے مجھ سے لپٹ گئی۔

Classic Urdu Material

”کیا ہوا چندا!....“ اپنا بازو اس کے گرد لپیٹتے ہوئے میں نے چاہت سے لبریز لہجے میں پوچھا۔ مگر وہ کوئی جواب دیے بغیر سسکیاں بھرتے ہوئے روتی رہی۔

میں نے اس کے چہرے سے گھونگھٹ اٹھا کر دیکھا، آنسو بھری آنکھوں سے محبت کی شعاعیں پھوٹ رہی تھیں۔

ان سحر انگیز آنکھوں کو لبوں سے چھوتے ہوئے میں نے کہا۔ ”میں نے جو کچھ کہا ہے سچ کہا ہے چندا!.... تم میرے لیے اللہ پاک کا ایک عظیم تحفہ ہو.... تم نے میرے دل کی اجڑی ہوئی دنیا کو جس محبت سے بسایا ہے وہ کوئی چھوٹا احسان نہیں ہے۔ ایک ٹھکرائے

ہوئے مرد کو گلے سے لگا کر تم نے بڑے پن کا ثبوت دیا ہے۔ ان پھول سے رخساروں پر طمانچے مار کر یقیناً میں نے تمہیں بہت دکھ پہنچایا ہے، میں آج خلوص دل سے معافی مانگ رہا ہوں۔ ان گھٹیا لوگوں کی جھوٹی باتوں میں آکر میں نے تم پر شک کیا۔ اس سے بہتر تھا کہ میں مرجاتا.....“

ایک دم تڑپ کر اس نے میرے ہونٹوں پر اپنا ہاتھ رکھ دیا۔ اس کے ساتھ ہی اس نے دائیں بائیں سر ہلا کر گویا مجھے سرزنش کی تھی۔

”یہ حقیقت ہے چندا!....“

”راجو!....! اگر مزید کچھ کہا تو میرا دل پھٹ جائے گا۔ اللہ پاک کی قسم آپ مجھے اپنی جان سے بھی بڑھ کر عزیز ہیں، میری غلطیوں کو اپنے کھاتے میں نہ ڈالیں۔ قصور وار میں ہوں، مجرم میں ہوں۔ عظیم تو آپ ہیں جو اتنے الزامات کے باوجود بغیر صفائی مانگے مجھے گلے سے لگالیا۔“ وہ پھر رونے پر تیار ہو گئی تھی۔

”ویسے منہ دکھائی کے بغیر چاند کا دیدار کرا دیا ہے۔“ میں نے ایک دم موضوع تبدیل کر دیا تاکہ وہ جذباتی کیفیت سے نکل آئے۔

اس نے لجا کر پلکوں کی چلمن گرا لی۔

”اچھا پتا ہے میں نے چچا نصر اللہ کو سونے کے کنگن لانے کو کہا تھا۔ کنگن تو نہ ملے سونے کی

چوڑیاں مل گئیں۔ یقیناً ان ریشمی کلائیوں میں پہلی بار چوڑیاں ڈالنے کا شرف مجھے ہی مل

رہا ہے۔ ہے نا؟“

”آنکھیں کھولے بغیر اس نے اثبات میں سر ہلادیا۔ میں نے پیکنگ کھول کر سنہری

چوڑیاں نکالیں اور اس کی دونوں کلائیوں میں چار چار چوڑیاں پہنادیں۔ چوڑیوں کے

Classic Urdu Material

ساتھ چچا نصر اللہ گلابی رنگ کے نکلنے والی خوب صورت انگوٹھی بھی بنوا لیا تھا۔ انگوٹھی اسے پہنا کر میں نے اس کا ہاتھ لبوں سے لگاتے ہوئے کہا اب تو میں اس روشن چہرے کے دیدار کا حق دار ہو گیا ہوں نا.... اب تو آنکھیں کھول دو۔“

میرے درخواست کو شرف قبولیت بخشے ہوئے اس نے سحر انگلیں آنکھیں کھول دیں۔

میں نے اپنی جیکٹ کی جیبوں سے ڈالر کی پانچ گڈیاں نکال کر اس کی گود میں ڈالتے ہوئے کہا۔ ”تم نے پچاس لاکھ کا کہا تھا.... یہ پچاس ہزار ڈالر ہیں پاکستانی رقم میں یہ پچاس لاکھ سے زیادہ مالیت بن رہی ہے۔ اب یہ نہ کہنا میں تمہاری امی جان کی منہ مانگی قیمت ادا نہیں کر سکا ہوں۔“

”راجو!.... مجھے کچھ بھی نہیں چاہیے، نہ سونا چاندی، نہ زیور، نہ زمین جائیداد اور نہ روپیا

پیسابس کبھی خود سے دور نہ کرنا۔ ایک بار پہلے بھی کہا تھا میری غلطیوں کو بنیاد بنا کر مجھے

خود سے جدائی کی سزا نہ دینا۔ اور مجھے کچھ نہیں چاہیے کچھ بھی تو نہیں چاہیے۔“ اس کی

آنکھوں میں نمی اتر آئی تھی۔

Classic Urdu Material

”وعدہ کرتا ہوں چندا!.... تمہیں خود سے کبھی جدا نہیں کروں گا، کبھی بھی نہیں۔ تم چاہو گی تب بھی نہیں۔“

اس نے آنکھیں موند کر میری گود میں سر رکھ دیا اور میں اس کے بالوں میں انگلیاں پھیرنے لگا۔ ہم نہ جانے کتنی دیر یونہی ایک دوسرے کو محسوس کرتے رہے۔ یہاں تک کہ کمانڈر نصر اللہ رات کا کھانا لے آیا۔ ہمیں رات ہونے کا پتا بھی نہیں چلا تھا۔ کھانا کھا کر میں نے پوچھا....

”پٹی تو خود کر لو گی نا؟“

”جی نہیں۔“ وہ لاڈ سے بولی۔ ”میرا سرتاج موجود ہے نا۔“

”بڑی آنی سرتاج والی۔“ اس کے ناک کی پھنگ مروڑ کر میں اس کی پٹی کرنے لگا۔ پٹی کر کے میں نے اسے ضروری دوائیاں کھلائیں، انجیکشن لگائے اور ہم سونے کے لیے لیٹ گئے۔ لیکن رات بھر اس نے مجھے سونے نہیں دیا تھا۔ نہ جانے کہاں کہاں کی باتیں اسے یاد آرہی تھیں۔ خود میری آنکھوں سے بھی نیند غائب تھی۔ اسے پانے کی خوشی ہضم ہی نہیں ہو رہی تھی۔ صبح صادق کے قریب کہیں جا کر میں نے اسے زبردستی سلایا۔ میرے

Classic Urdu Material

بازو پر سر رکھ کر وہ بے خبر سو گئی۔ مجھے بھی نیند نے اپنی مہربان آغوش میں لے لیا تھا۔ نیند میں بھی اس نے میرا ساتھ نہیں چھوڑا تھا اور اسی طرح شوخی بھری مسکراہٹ اور چنچل اداؤں سے وہ میری نیند میں اپنے حسن کے جلوے بکھیرتی رہی۔

☆☆☆

مہینے بھر میں اس کا زخم ٹھیک ہو گیا تھا۔ اس دوران میں نے اس کی توانائی بحال کرنے کے لیے اسے خوب اچھی غذائیں کھلائی تھیں۔ دودھ، شہد، مختلف قسم کے پھل، خشک میوہ جات، دنیا جہان کی اچھی غذائیں میں چچا نصر اللہ کو کہہ کر منگواتا رہتا۔ خرچ کے لیے البرٹ بروک کے دیے ہوئے کافی ڈالر موجود تھے۔ یوں بھی انگور اڈے میں دکاندار ڈالر بڑی خوشی سے وصول کرتے تھے۔ اس کے ساتھ وہاں ڈالر کے بدلے پاکستانی رقم بھی مل جاتی تھی۔ امریکنوں کی افغان آمد کے بعد افغانستان میں تو ڈالر کا عام رواج تھا۔ پلوشہ نے پچاس ہزار ڈالر یہ کہہ کر زبردستی واپس کر دیے تھے۔ کہ اسے بس میری ہی ضرورت تھی۔

اس ایک ماہ کے دوران میں نے اس کے اتنے لاڈ اٹھائے تھے اتنی ناز برداری کی تھی کہ جتنے کی وہ حق دار تھی۔ کئی بار میری چاہت کو دیکھ کر وہ رونے لگ جاتی۔ اس کے مکمل صحت یاب ہونے کے بعد بھی ہمارا دل کہیں جانے کو راضی نہیں تھا۔ ہم دونوں مستقبل کے اندیشوں سے بے نیاز بس ایک دوسرے کی ذات میں کھوئے ہوئے تھے۔ محبوب کی معیت میں گزرے دن پر لگا کر گزر جاتے ہیں۔ ہمیں معلوم بھی نہیں ہوا تھا اور ڈیڑھ ماہ گزر گیا۔

نہ جانے ہم وہاں کتنا عرصہ مزید گزارتے کہ وصل کے شب و روز نے ہمیں ہر غم سے بے نیاز کر دیا تھا، لیکن ہم یہ بھول گئے تھے کہ دشمن ہماری تاک میں ہیں۔ کمانڈر نصر اللہ کو روزانہ بیٹھک میں کھانے پینے کا سامان پہنچاتے دیکھ کر یقیناً کسی کو شک ہو گیا تھا۔ اور یہ شک کرنا اس لیے بھی بنتا تھا کہ ہم دونوں میں سے کوئی بھی بیٹھک سے باہر نہیں نکلتا تھا۔ اور پھر ایک دن ہم پر چھاپہ پڑ گیا۔

رات آدھی سے زیادہ بیت چکی تھی کہ میرے کانوں میں ہلکی سی آواز آئی، یوں لگا جیسے کوئی دیوار سے لٹک کر نیچے اتر ہو۔ آنے والا یقیناً اپنے تئیں ایسے وقت میں آیا تھا جب کہ

Classic Urdu Material

عمومی طور پر لوگ سو جاتے ہیں لیکن میرے اور پلو شہ کے سونے میں ابھی تک کچھ وقت باقی تھا۔ ہم تو کبھی کبھی باتوں باتوں میں صبح کر دیتے تھے۔ ایک دوسرے کی باتیں سن کر ہمارا جی ہی نہیں بھرتا تھا۔ اس وقت بھی ہم سرگوشیوں میں محو گفتگو تھے کہ سرگوشیوں میں باتیں کرنے کا الگ ہی مزہ ہے۔ وہ آواز پلو شہ نے بھی سن لی تھی۔

”کوئی ہے۔“ کہہ کر وہ ایک دم چو کنا ہوتے ہوئے میرے بازوؤں کے گھیرے سے نکلی میں نے بھی اٹھنے میں دیر نہیں لگائی تھی۔

میں دوسری چارپائی پر پڑی کلاشن کوف کی طرف بڑھنے ہی لگا تھا کہ اچانک دروازہ دھکیلتے ہوئے دو آدمی اندر داخل ہوئے۔ اگر میں کلاشن کوف اٹھانے کی کوشش کرتا تو یقیناً مارا جاتا۔ کلاشن کوف کا خیال دل سے نکالتے ہوئے میں نے چھلانگ لگائی اور آگے والے آدمی سے توپ سے نکلے ہوئے گولے کی طرح ٹکرایا۔ اس نے ہاتھ میں سائیلنسر لگا پستول تھاما ہوا تھا۔ میری ٹکر کھا کر وہ دیوار سے ٹکرایا اور پستول اس کے ہاتھ سے چھوٹ گیا۔ لیکن اس سے پہلے کہ میں دوسرے سے نمٹنے کی کوشش کرتا اس کی سرد آواز میرے کانوں سے ٹکرائی....

”اگر ذرا سی بھی حرکت کی تو کھوپڑی میں روشندان کھول دوں گا۔“ یہ فقرہ اس نے انگریزی میں ادا کیا تھا۔ وہ دونوں غیر ملکی ہی تھے۔ میں ہاتھ اوپر اٹھاتے ہوئے پیچھے مڑا۔ اس دوران پلوشہ چارپائی سے اتر کر اس کی طرف بڑھنے ہی لگی تھی کہ کھلے دروازے سے ٹریسی والکر کسی بگولے کی طرح اندر داخل ہوئی اس کی لات چھاتی میں کھا کر پلوشہ دیوار سے جا ٹکرائی تھی۔ اگر وہ دیوار سے ہاتھ نہ ٹیک لیتی تو یقیناً زیادہ زخمی ہو گئی ہوتی۔ پلوشہ کو لات کھاتے دیکھ کر میں نے بے چینی سے پہلو بدلا، مگر اسی وقت نیچے گرے ہوئے آدمی نے اپنا پستول اٹھا کر میری گردن سے لگا دیا۔ اور مجھے ایک دم رکنا پڑا۔ مجھ پر پہلے جس آدمی نے پستول تانا ہوا تھا اس نے بھی میرے قریب آ کر میرے بازو کو مروڑ کر پیٹھ پیچھے جکڑ لیا تھا۔

دیوار سے ٹکرا کر پلوشہ پیچھے مڑی یہ اس کے چہرے پر چھائی وحشت دیکھ کر ڈر گیا تھا۔ ”نہیں پلوشہ کوئی حرکت نہ کرنا۔“ میں نے اسے روکنا چاہا۔ میری گردن سے پستول لگائے ہوئے امریکن نے بھی اسے متنبہ کرنے کے لیے اس کی جانب پستول سیدھا کیا، لیکن ٹریسی والکر نے ہاتھ اٹھا کر اسے منع کرتے ہوئے کہا....

Classic Urdu Material

”چھوڑو اسے میں دیکھ لیتی ہوں۔“ اس کے لہجے میں شامل اطمینان یہ ظاہر کر رہا تھا کہ اسے خود پر کتنا اعتماد تھا۔ لیکن وہ پلوشہ کی صلاحیتوں سے بھی ناواقف تھی۔ پلوشہ نہ تو میری منت کو خاطر میں لائی تھی اور نہ اس نے اپنی جانب اٹھے ہوئے پستول کی دھونس کو کسی قابل سمجھا تھا۔ وہ جارحانہ انداز میں ٹریسی والکر کی طرف بڑھی جو اسے آڑے ہاتھوں لینے کے لیے تیار تھی۔

سناپیر (قسط نمبر 43)

ریاض عاقب کوہلر

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

میں جانتا تھا کہ پلوشہ لڑائی بھڑائی میں کسی سے کم نہیں تھی، لیکن اس کے ساتھ یہ بھی حقیقت تھی کہ ٹریسی والکر ایک خطرناک لڑاکا تھی۔ اور پھر پلوشہ کو زخمی ہونے کے بعد عملی میدان میں قدم رکھتے ہی اتنے سخت حریف کا سامنا کرنا پڑ رہا تھا۔

”میجر!..... پلیز اسے کچھ نہ کہنا۔“ میں پلوشہ کے بجائے ٹریسی کی منت کرنے لگا۔

Classic Urdu Material

اس کے چہرے پر زہریلی مسکراہٹ نمودار ہوئی اور وہ بھاری لہجے میں بولی۔ ”نہیں اس کی گرمی تو نکالنا پڑے گی نہ۔“ یہ الفاظ اس کے منہ میں تھے کہ پلوشہ نے اس پر چھلانگ لگا دی۔

اپنی جگہ کھڑے کھڑے وہ نیچے جھکی اور اس کی ٹانگ پیچھے سے خم کھا کر پلوشہ کی چھاتی میں لگی، وہ کولہوں کے بل نیچے گر گئی تھی۔ غصے میں میری مٹھیاں بھیجنے لگی تھیں۔ ٹریسی نے ایک دم سیدھے ہو کر چھلانگ لگائی اور اس کا گھٹنا خطرناک انداز میں پلوشہ کے پیٹ کی طرف بڑھا۔ اگر وہ گھٹنا پلوشہ کے پیٹ میں لگ جاتا تو یقیناً اسے بے ہوش ہونے سے کوئی نہیں بچا سکتا تھا۔ لیکن پلوشہ کو میں نے کچھ زیادہ ہی نازک اندام سمجھ لیا تھا وہ اتنی کمزور نہیں تھی جتنی مجھے لگ رہی تھی۔ ٹریسی کا گھٹنا پیٹ تک پہنچنے سے پہلے وہ مچھلی کی طرح ٹرپ کر ایک طرف کو ہوئی اور اگلے ہی لمحے اس کے ننگے پاؤں کے زوردار ٹھوکر ٹریسی کے چہرے پر لگی ٹریسی کولہوں کہ بل گر کر پیچھے کوالٹ گئی تھی۔ لیکن ٹریسی نے ایک لمحہ بھی زمین پر نہیں گزارا تھا فوراً لٹی قلابازی لیتے ہوئے وہ پیچھے کی جانب کھڑی ہو گئی۔ مگر اس وقت تک پلوشہ زمین سے اٹھ کر اس پر چھلانگ لگا چکی تھی۔ پلوشہ کا دایاں گھٹنا خطرناک انداز میں اس کی چھاتی کی طرف بڑھا۔ اپنی کلائیوں کا کر اس بنا کر ٹریسی

نے بہ مشکل وہ وار سہا لیکن اس کے ساتھ ہی دو تین قدم پیچھے ہٹی چلی گئی تھی۔ اس کے عقب میں دیوار تھی مجبوراً اسے دیوار سے ٹکرا کر رکن پڑ گیا تھا۔

پلوشہ کی حرکت نہیں رکی تھی۔ نیچے گرتے ہی وہ دائیں پاؤں پر گھومی اور اس کے بائیں پاؤں کی چچی تلی ضرب ایک بار پھر ٹریسی کی چھاتی میں لگی۔ ٹریسی کا سر زوردار انداز میں دیوار سے ٹکرایا۔ اس کے چہرے پر چھائی استہزائیہ مسکراہٹ، غیض و غضب میں تبدیل ہو گئی تھی۔ یقیناً اسے معلوم ہو گیا تھا کہ اس کے مقابل کوئی عام لڑکی نہیں ہے۔

زوردار ٹھوکر اس کی چھاتی میں لگاتے ہی پلوشہ کا دایاں ہاتھ دائرے میں گھوما، اگر اس مرتبہ وہ اپنے دائرے میں کامیاب ہو گئی ہوتی تو ٹریسی کا بے ہوش ہونا لازمی تھا۔ لیکن اس کے دائرے کے کو اپنی ہتھیلی پر روکتے ہوئے ٹریسی نے سر کی زوردار ٹکرا پلوشہ کی چھاتی میں رسید کی اور پلوشہ پیچھے کوالٹ گئی۔

ٹریسی نے اسے چھاپنے کے لیے اس پر چھلانگ لگائی مگر ایک دم اپنی ٹانگیں گھٹنوں سے موڑتے ہوئے پلوشہ نے اپنے پاؤں ٹریسی کی چھاتی پر ٹیکے اور اسے سر سے پیچھے اچھال دیا

Classic Urdu Material

۔ اس کے ساتھی ہی وہ سپرنگ کی طرح اچھل کر کھڑی ہو گئی تھی۔ ٹریسی بھی الٹی قلابازی کھا کر اپنی جگہ پر اٹھ کھڑی تھی۔

ایک مرتبہ پھر وہ آمنے سامنے کھڑی تھیں۔ پلو شہ کی گرمی نکالنے والی خود غصے میں تپ رہی تھی۔ آنکھوں ہی آنکھوں میں ایک دوسرے کو تو لتے ہوئے دونوں نے اکٹھی چھلانگ لگائی اور ایک دوسرے سے گھتم گھتا ہو گئیں۔ میں اپنی پلو شہ کو جتنا قابل سمجھتا تھا وہ اس سے کئی گنا بڑھ کر تھی۔ ٹریسی کے ہر وار کو اگراینٹ سمجھا جاتا تو وہ اس کا جواب پتھر سے دے رہی تھی۔ دونوں نہ تو ہار ماننے کو تیار تھیں اور نہ تھکنے کو۔ وہ ایسی دلچسپ اور خطرناک جنگ تھی کہ مجھے قابو کرنے والے پوری طرح اس میں کھو چکے تھے۔ ٹریسی والکر کے بارے مجھے معلوم ہوا تھا کہ وہ ایک خطرناک لڑکا تھی اور یہ بات اس کے ساتھی مجھ سے بہتر جانتے تھے۔ اب گھریلو لباس پہنے ہوئے ایک عام سے لڑکی کو ٹریسی کا مقابلہ کرتے دیکھنا ان کے لیے یقیناً حیرت کا باعث تھا۔ اور پھر وہ دونوں لڑتے ہوئے اپنے لباس وغیرہ سے غافل ہی ہو گئیں تھیں۔ پلو شہ جیسی پرکشش دوشیزہ اور ٹریسی جیسی جاذب نظر فکر کی مالک لڑکی کے جسمانی زاویوں کو یوں چند فٹ کے فاصلے سے اس انداز میں دیکھنا ایک خوش کن نظارہ ہی تو تھا۔ اور اس نظارے نے انہیں پوری طرح اپنی گرفت میں

لے لیا تھا وہ مجھ سے پوری طرح غافل ہو چکے تھے۔ اس موقع کو غنیمت سمجھتے ہوئے
میں نے ایک دم اپنا بازو مروڑے ہوئے شخص کے چہرے پر اپنے سر کے عقبی حصے کی
زوردار ٹھوک لگائی۔ اور اس کے ساتھ ہی اسے اپنے جسم سے پیچھے کی طرف دھکیلا
۔ دوسرے آدمی نے میری گردن سے پستول لگایا ہوا تھا۔ میرے پیچھے ہٹتے ہی اس کا
پستول میری آنکھوں کے سامنے تھا۔ چوٹ کھا کر میرے عقبی جانب موجود آدمی کے منہ
سے ”اف....“ کی زوردار آواز نکلی اور میرا ہاتھ اس کی گرفت سے آزاد ہو گیا۔ میں
نے دوسرے آدمی کے ہاتھ سے پستول لینے کے بہ جائے اس کی کلائی مروڑتے ہوئے
پستول کی نال اس کی کھوپڑی کی طرف گھمائی اور ٹریگر دبا دیا۔
”ٹھک۔“ کی آواز کے ساتھ گولی اس کے ماتھے پر لگی تھی۔ اس کے ہاتھ پر اپنی گرفت
ڈھیلی کر کے میں فوراً پیچھے مڑا اور عقبی جانب موجود آدمی کی دونوں ٹانگوں کے درمیان
گٹھنے کی زوردار ضرب لگائی۔ وہ ابھی تک ناک والی ٹکڑے سے مدہوش تھا ٹانگوں کے درمیان
لگنے والی ضرب سے وہ منہ کے بل گرا۔ اس کے ہاتھ سے سائیلنسر لگا پستول لے کر میں
نے اس کی کھوپڑی میں بھی روشن دان کھول دیا تھا۔ یہ تمام کارروائی میں نے چند سیکنڈ کے
اندر ہی کر ڈالی تھی۔

Classic Urdu Material

ان دونوں سے فارغ ہوتے ہی میں ٹریسی اور پلوشہ کی طرف متوجہ ہوا۔ اسی وقت پلوشہ نے ٹریسی کی چھاتی میں لات مار کر اسے پیچھے کی طرف گرایا تھا۔

”ایک منٹ پلوشہ!“ میں نے زوردار آواز دے کر پلوشہ کو آگے بڑھنے سے روکا۔ میرا پستول والا بازو ٹریسی کی طرف سیدھا ہوا۔ اس نے بھی اپنی جانب اٹھتی ہوئی گلاک کی بے رحم نال دیکھ لی تھی۔ اس کی آنکھوں سے کسی لبریز پیالے کی طرح خوف چھلکا اور وہ چلائی

”ذی.... گولی نہ چلانا۔“ وہ لوچ دار اور سریلی آواز ٹریسی والکر کی تو نہیں تھی۔ اور مجھے ذی صرف ایک ہستی ہی کہتی تھی جس کا نام کیپٹن جینیفر ہنڈ سلے تھا۔

وہ زمین سے اٹھ کر اپنی شناخت کراتے ہوئے بولی۔ ”میں جینی ہوں۔“ اس کے ساتھ ہی اس نے گریبان کے اندر ہاتھ ڈالا اور ایک باریک جھلی اس کے چہرے سے اترتی چلی گئی۔

کالے سیاہ چہرے کے نیچے جینیفر کا سرخ و سفید چہرہ نکل آیا تھا۔ اس کے سر کے بال سنہری تھے۔ لیکن اب یقیناً اس نے کسی لوشن سے بالوں کا رنگ بھی کالا کیا ہوا تھا۔

Classic Urdu Material

میرا پستول والا ہاتھ ابھی تک اس کی طرف اٹھا ہوا تھا۔ لیکن اپنی پہچان کرانے کے بعد وہ بے جھجک میرے جانب بڑھی، اگلے ہی لمحے میرے پستول کو ایک جانب کرتے ہوئے وہ مجھ سے لپٹ چکی تھی۔ اس کے ساتھ ہی اس نے اپنی ثقافت کا مظاہرہ شروع کر دیا۔

”یہ کیا پاگل پن ہے جینی!“ اسے ڈانٹتے ہوئے میں نے خود کو اس کی گرفت سے چھڑایا۔ پلو شہ پھٹی پھٹی نظروں سے ہمیں گھور رہی تھی۔ مجھے لگا وہ گر جائے گی۔

”اتنے عرصے بعد ملے ہو کیا میرا اتنا بھی حق نہیں بنتا۔“ اس نے شرمندگی ظاہر کیے بغیر منہ بنایا۔

”شاید تم بھول گئی ہو کہ تم میری دشمن ہو۔“ میں نے ایک ایک لفظ چباتے ہوئے کہا۔

”بھول ہے تمہاری.... اگر دشمن ہوتی تو آج تم زندہ نظر نہ آرہے ہوتے۔“

”یہ مہربانیاں اپنے پاس رہنے دو سمجھیں.... اور میں نے تمہیں منع کیا تھا کہ پلو شہ پر ہاتھ نہ اٹھانا۔“

”تمہاری پیلاوشہ بھی کوئی ہے۔“ اس نے قہقہہ لگاتے ہوئے عجیب سے تلفظ سے پلو شہ

کا نام ادا کیا۔

Classic Urdu Material

”دانت مت نکالو.... تمہیں پتا بھی ہے یہ ابھی بیماری سے اٹھی ہے۔“

”تو اس نے بھی کوئی کمی نہیں چھوڑی.... تمہیں میرا احساس نہیں اور اس کے لیے

مرے جا رہے ہو۔ بھول گئے ہو اس سے پہلے میں تمہاری زندگی میں آئی ہوں۔“

”جینی!.... سمجھنے کی کوشش کرو پلوشہ میری بیوی ہے۔“

”بیوی....“ جینیفر حیران ہی تو رہ گئی تھی۔ ”مگر شادی کب ہوئی؟“

”مہینا ہو گیا ہے اور یقین مانو ابھی ہم ہنی مون منا رہے تھے کہ تم مصیبت بن کر نازل ہو

گئی ہو۔“

”تو ایسی لڑکیاں تو شادی کے بغیر بھی نہ نہیں کرتیں، تمہیں شادی کی ضرورت کس لیے

پیش آگئی۔“

میں نے غصیلے لہجے میں کہا۔ ”شاید تمہارا زندہ واپس جانے کا ارادہ نہیں ہے۔“

وہ اعتماد بھرے لہجے میں بولی۔ ”تم جتنی بڑھکیں مار لو ایک بات تو یقینی ہے کہ تم مجھے کچھ

بھی نہیں کہہ سکتے۔“

Classic Urdu Material

”ہاں.... مگر پلوشہ کے ساتھ ایسا کوئی مسئلہ نہیں ہے۔“

”اب ڈراؤ تو نہیں نایار!“ بے تکلفی سے کہتے ہوئے وہ چارپائی پر بیٹھ گئی۔ پلوشہ ابھی تک کینہ تو ز نظروں سے اسے گھور رہی تھی۔

”ویسے اپنی پیاری بیوی کو بھی بتادو کہ میں دشمن نہیں ہوں۔“ پلوشہ کو مسلسل گھورتے دیکھ کر وہ کہے بنا نہیں رہ پائی تھی۔

”پلوشہ، انگریزی اچھی طرح جانتی ہے محترمہ۔“ میں نے دوسرے امریکی کے ہاتھ میں پکڑا ہوا گلاک اٹھا کر نیفے میں اڑسنے لگا۔

”اوہ.... یہ بات ہے۔“ وہ پلوشہ کی طرف متوجہ ہوئی۔ ”بے بی غصہ تھوک دو، میں میجر جینیفر ہنڈسلے ہوں، ذی کی پرانی دوست۔“

پلوشہ کوئی جواب دیے بغیر خاموشی سے دوسری چارپائی پر بیٹھ گئی۔ اس کے چہرے پر چھائے غصے بھرے تاثرات معدوم نہیں ہوئے تھے۔ میں جانتا تھا کہ جینیفر کے مجھ سے لپٹنے اور بوس و کنار کی بات اسے ہضم نہیں ہو رہی تھی۔

Classic Urdu Material

میں اسے پشتو میں مخاطب ہوا۔ ”چندا!.... یوں غصہ نہیں کرتے۔ اور تم جانتی تو ہو کہ یہ ان لوگوں کی ثقافت ہے۔“

”میں کسی گھٹیا ثقافت کو نہیں جانتی اور آپ سے تو میں بات ہی نہیں کرنا چاہتی۔“ وہ جیسے غصے سے ابل رہی تھی ایک دم پھٹ پڑی۔

”بھئی یہ تو بہت غصے میں ہے۔“ جینیفر مزاحیہ انداز میں بولی۔ اسے پلوشہ کی حالت دیکھ کر لطف آرہا تھا۔

”اچھا یہ بتاؤ کیسے تشریف آوری ہوئی؟“ میں اس کے سامنے چا پائی پر جگہ سنبھالتے

ہوئے مستفسر ہوا۔ یوں بھی میں جانتا تھا کہ پلوشہ کا غصہ اتنی آسانی سے اترنے والا نہیں تھا۔

جواباً اس نے جو کچھ بتایا اس کا لب لباب یہی بنتا تھا کہ صنوبر خان کے ایک آدمی نے تین چار بار کمانڈر نصر اللہ کو بیٹھک میں کھانا لاتے دیکھا۔ ایک دن اس نے یونہی تجسس کے ہاتھوں مجبور ہو کر دروازے کی درز سے آنکھ لگا کر بیٹھک میں جھانکا۔ اس وقت میں کسی کام سے بیٹھک کے صحن میں نکلا تھا۔ مجھ پر نظر پڑتے ہی اس نے یہ بات صنوبر خان تک

Classic Urdu Material

پہنچانے میں ایک لمحہ بھی نہیں لگایا تھا۔ اور اگلے ہی دن جینیفر نے مجھے پکڑنے کا پروگرام بنالیا۔ چونکہ وہ جانتی تھی کہ میں نے صنوبر خان کے آدمیوں کے ہاتھ نہیں آنا تھا اس لیے خود ہی اپنے دو ساتھیوں کے ہمراہ مجھے پکڑنے آگئی تھی۔ انھیں اب تک یہ خوش فہمی تھی کہ میں ان سے کیے ہوئے وعدے سے انحراف نہیں کروں گا۔

”ٹھیک ہے تو جواب سن لو، میں تم لوگوں کے لیے کام نہیں کر سکتا۔ بلکہ پاکستان آرمی کے خلاف البرٹ نے جو کارروائیاں کرائی ہیں ان کا جواب اسے دینا پڑے گا۔“

”پاگل مت بنو ذی!“ جینیفر نے مجھے سمجھانے کی کوشش کی۔

”اس میں پاگل پن کی کیا بات ہے، کیا مجھے چتا ہے کہ میں اپنے ملک کے خلاف کام کرنے والوں سے معاہدے کرتا پھروں۔“

”ذی!.... جانتے ہو میں امریکہ سے افغانستان صرف تمہاری خاطر آئی ہوں۔“ اس نے مجھے جذباتی طور پر بلیک میل کرنا چاہا۔

پلوشہ سے ہماری گفتگو برداشت نہیں ہو رہی تھی۔ وہ رضائی میں گھس گئی۔ مگر جینیفر اسے خاطر میں لائے بغیر مجھے قائل کرنے کی کوشش میں لگی رہی۔

Classic Urdu Material

میں صاف گوئی سے بولا۔ ”جتنے دن میں امریکہ میں رہا تم مجھے اسی طرح اپنی جھوٹی محبت کا دھوکا دے کر ورغلائی رہیں اب تک تمہاری وہ عادت ختم نہیں ہوئی۔“

”ذی میں قسم کھاتی ہوں میں نے کبھی تم سے جھوٹ نہیں بولا.... اور اگر تم یہ سوچ رہے ہو کہ لی زونا نے تمہیں پہلے سے میرے بارے بتا دیا تھا تو یقین کرو ہر مرتبہ وہ گفتگو میں نے خود لی زونا کے کانوں تک پہنچائی تھی کیونکہ میں تمہیں بلیک میل ہوتے نہیں دیکھنا چاہتی تھی۔“

میں شکوہ کناں ہوا۔ ”بعد میں تم نے ان کا آلہ کار بن کر مجھے بلیک میل تو کروا دیا تھا۔“

”ہاں.... کیونکہ کر نلسکاٹ ڈیوڈ اور کرنل جولی روز ویلٹ کسی بھی قیمت پر تم سے برین ویلز کے قتل کا کام لینا چاہتے تھے۔ اور میں نہیں چاہتی تھی کہ میرے بغیر وہ کوئی ایسا منصوبہ ترتیب دے لیں جس سے تمہاری ذات کو نقصان پہنچے۔“

”آخری دن بھی تم نے محبت کا ڈراما کھیلا تھا۔“

وہ ہنسی۔ ”یقیناً لی زونا نے تمہیں کہا ہو گا کہ میں کسی کو فون پر یہ کہہ رہی تھی کہ میں تمہیں راضی کرنے میں ناکام رہی ہوں۔“

”ہاں۔“ میں نے اثبات میں سر ہلادیا۔

”وہ میں نے اپنی انا کو تسکین پہنچانے کے لیے کہا تھا، ورنہ حقیقت یہی ہے کہ مجھے کسی نے تمہیں وہاں رہنے پر مجبور کرنے کو نہیں کہا تھا۔“

”میری سمجھ میں یقیناً تمہاری بات نہیں آئی۔“

”ذی!.... میں نہیں چاہتی تھی کہ تم یہ سمجھو کہ تم نے میری محبت کو ٹھکرا دیا ہے۔ اس لیے جو بھی تم نے میری آفر ٹھکرائی میں نے بھی لی زونا کے ذریعے تم تک یہ بات پہنچادی کہ میں کسی کے کہنے پر تمہیں وہاں رکھنے پر راضی کر رہی تھی۔“

میں نے پوچھا۔ ”لی زونا کو تمہارے ڈرامے کی بابت معلوم تھا؟“

”نہیں۔“ اس نے نفی میں سر ہلایا۔ ”میں اس کے آنے کی منتظر تھی۔ جو بھی اسے آتے

دیکھا میں نے فرضی طور پر موبائل فون پر بات چیت شروع کر دی۔ اور اتنا تو مجھے معلوم

تھا کہ وہ تمہیں یا سیردر (سردار) کو لازماً بتائے گی۔ اور جب تم چلے گئے تو یقیناً مانو میں

بہت بے چین رہی۔ تمہاری ٹریننگ میں بنی ہوئی وڈیوز دیکھ کر دل کو بہلایا کرتی تھی۔ پھر

Classic Urdu Material

مجھے معلوم ہوا کہ تم افغانستان محاذ کے پر پہنچے ہوئے ہو۔ اور تمہاری محبت مجھے بھی اس مشکل جگہ پر کھینچ لائی۔“

”اچھا مان لیا، جو تم کہہ رہی ہو وہ صحیح ہے، لیکن میرا انکار تو اب بھی برقرار ہے۔“

وہ جذباتی لہجے میں بولی۔ ”ذی!.... تم بے شک امریکن سی آئی اے کے لیے کام نہ کرو، بلکہ تم امریکہ میں بھی کوئی کام نہ کرنا سب کچھ میں کروں گی، تمہیں گرین کارڈ لے کر دوں گی اور تمہیں زندگی کی وہ سہولتیں ملیں گی جو تم نے خواب میں بھی نہیں سوچی ہوں گی۔ تم بے شک ہمارے بچوں کو مسلمان بنانا میں اس پر بھی اعتراض نہیں کروں گی بس میرے ساتھ چلو۔“

”اور اس کا کیا کروں؟“ میں نے رضائی میں لپٹی پلوشہ کی جانب اشارہ کیا۔

”اسے میں اتنی رقم دے دوں گی کہ یہ باقی کی زندگی عیاشی میں گزارے گی۔“

میں ہنسا۔ ”مطلب تم، مجھے اس سے خرید لو گی؟“

”پہلے بھی تو اس نے پندرہ ہزار ڈالر میں تمہارا سودا کر لیا تھا.... اب اس سے چار پانچ گنا

زیادہ رقم لے کر کیوں کر انکار کرے گی۔“

Classic Urdu Material

”بکواس نہ کرو جینی!....مجھے معلوم ہے اس معصوم کے ساتھ تم لوگوں نے کیا ظلم کیا تھا

۔“

”چلو مان لیا، لیکن یہ بھی تو سوچو اس نے اپنے چھوٹے بھائی اور ماں کو تم پر ترجیح دی، جبکہ میں وعدہ کرتی ہوں کہ اگر تم کہو گے تو اپنے ماں باپ اور بہن بھائیوں کو تمہارے لیے چھوڑ دوں گی۔“

”یہ ممکن نہیں ہے جینی!“ میں نے بے بسی سے سر ہلایا۔

”کیا میں خوب صورت نہیں ہوں، کیا میں تمہیں پیاری نہیں لگتی، کیا میری محبت

تمہارے لیے کوئی معنی نہیں رکھتی۔“ اس کی آواز سچ مچ گلوگیر ہونے لگی۔ بغیر شک و شبہ

کے مجھے یقین تھا کہ وہ ڈراما نہیں کر رہی تھی۔

”جینی معلوم ہے ہمارے درمیان سب سے بڑا تہذیبوں کا فرق ہے۔ ہم وقتی طور پر یقیناً

ایک ہو جائیں گے، شادی بھی کر لیں گے اور چند سال محبت سے بھی گزار لیں گے۔ لیکن

تم جس ماحول میں پل کر جوان ہوئی ہو وہ اس ماحول سے یکسر مختلف ہے جو مجھے میسر رہا

ہے۔ میں کبھی بھی یہ گوارا نہیں کروں گا کہ میری بیوی کو چھونا تو درکنار کوئی دیکھ بھی سکے

Classic Urdu Material

۔ جبکہ اپنی تہذیب کے مطابق تم میرے سامنے کسی بھی مرد کے گلے لگنے کو بھی معیوب نہیں سمجھو گی۔ اور یہ میں نے ایک مثال دی ہے اس کے علاوہ بھی ہماری شادی میں کئی ایک قباحتیں ہیں جو اس وقت تمہیں اس لیے نظر نہیں آرہیں کہ تمہاری آنکھوں پر محبت کی پٹی بندھی ہے۔ جو بھی یہ پٹی کھلے گی تمہیں یہ شادی ایک مذاق سے بڑھ کر معلوم نہیں ہوگی۔“

وہ روہانسی ہوتے ہوئے بولی۔ ”نہیں بلکہ تمہاری آنکھوں پر پیلاوشہ کی محبت کی پٹی بندھی ہے۔ اس چھوٹی سی چھو کری نے تمہیں مجھ سے چھین لیا ہے۔“

میں زچ ہوتے ہوئے بولا۔ ”یقیناً تم نے میری بات نہ سمجھنے کی قسم کھائی ہے۔“

”اچھا سچ بتاؤ.... تمہیں ہم دونوں میں سے کون زیادہ پیارا ہے۔ اور کیا تمہاری

پیلاوشہ مجھ سے خوب صورت ہے؟“

”چلو تمہیں دروازے تک چھوڑ آؤں.... اور صبح ہونے والی ہے تھوڑی دیر تک ہم

دونوں بھی یہاں سے چلے جائیں گے۔“

”میں اپنے ساتھیوں کی لاشیں یہاں نہیں چھوڑ سکتی۔“

Classic Urdu Material

”تو میں نے ان لاشوں کا کیا کرنا ہے۔ اٹھاؤ اور لے جاؤ۔“

”میری مدد کرو۔“ وہ اپنے ساتھیوں کی لاشوں کی طرف بڑھ گئی۔ دونوں لاشوں کو بیٹھک کے بیرونی دروازے کے پاس رکھ کر وہ باہر نکل گئی۔ اپنی گاڑی انھوں نے بیٹھک سے تھوڑے فاصلے پر پارک کی تھی۔ ڈبل کیبن اس نے بیٹھک کے دروازے کے سامنے لا کر کھڑی کی اور میری مدد سے لاشوں کو گاڑی کی باڈی میں رکھ لیا۔ لاشیں کو ٹھکانے لگا کر وہ میرے جانب متوجہ ہوئی۔ ”میں نے کوئی سوال پوچھا تھا۔“

”تم حد سے زیادہ خوب صورت ہو اور مجھے بہت زیادہ پیاری ہو جبکہ پلوشہ کے بغیر شاید میں زندہ نہ رہ پاؤں۔“

”مطلب وہ مجھ سے زیادہ پیاری ہے۔“

”میں نے ایسا تو نہیں کہا۔“

”تو پھر اس بات کا کیا مطلب بنتا ہے؟“

”یہی کہ ہمارے ملاپ میں بہت ساری رکاوٹیں ہیں جو ہم چاہ کر بھی دور نہیں کر سکتے۔“

”ذی!....“ وہ جذباتی انداز میں مجھے لپٹ گئی۔ میرے ہاتھوں نے بھی اس کے گرد گھیرا ڈال لیا تھا۔ وہ میرے لیے امریکہ سے افغانستان تک آگئی تھی۔ اس کی اتنی پذیرائی تو میرا حق بنتا تھا۔ وہ کھل کر اپنے جذبات کا اظہار کرتی رہی اور میں اسے روکے ٹوکے بغیر اس کا ساتھ دیتا رہا۔ میں جانتا تھا کہ وہ ہماری آخری ملاقات تھی اور آخری ملاقات میں اس کا دل توڑنا کسی طور مناسب نہیں تھا۔ گو میں جانتا تھا کہ اسے میری پلوشہ کے ساتھ محبت بہت کھل رہی تھی لیکن پلوشہ میری مجبوری تھی۔ اگر میں جینی کا محبوب تھا تو پلوشہ میری محبت تھی۔ لیکن کچھ سچ ایسے ہوتے ہیں جن کا کھلم کھلا اقرار کسی دل کو چکنا چور کر دیتا ہے۔ میں نے بھی پلوشہ کی محبت کے بہ جائے اور مسائل کا رونا رو کر جینیفر کو ٹالنے کی کوشش کی تھی۔ جینی اس قابل تھی کہ اسے چاہا جاتا مگر اس کے ساتھ وہ سب باتیں بھی کھلی حقیقت تھیں جو میں اس کے گوش گزار کر چکا تھا۔

بڑی مشکل سے وہ مجھ سے علاحدہ ہوئی۔ اس کا چہرہ ہاتھوں میں تھام کر میں نے اس کے ماتھے پر بوساں دیا اور کہا.... ”جی!.... پلیز یہاں سے واپس چلی جاؤ.... میں ہمیشہ ایک اچھے اور مخلص دوست کی طرح تمہیں یاد رکھوں گا۔ جب کبھی دل کرے مجھے ملنے آ جانا.... مگر خدا ر مجھے اس بات پر مجبور نہ کرنا کہ اپنے وطن اور تم میں، مجھے ایک کا چناؤ کرنا

Classic Urdu Material

پڑے.... شاید ایسے موقع پر میں تمہاری توقعات پر پورا نہ اتر سکوں.... اور ہاں میں بھی تم سے محبت کرتا ہوں۔“

چودھویں کے چاند کی روشنی میں مجھے اس کے پرکشش چہرے پر دل آویز تبسم نمودار ہوتا ہوا محسوس ہوا اور چاہت بھرے لہجے میں بولی.... ”شکریہ ذی!.... اب شاید میں اطمینان سے واپس لوٹ سکوں.... اور ہاں پیلاوشہ کو میری طرف سے بہت پیار کرنا۔“ اتنا کہتے ہی وہ گاڑی میں بیٹھ گئی۔

میں نے پوچھا۔ ”کیا میری وڈیوز پاک آرمی تک پہنچ گئی ہیں؟“

”فی الحال تو نہیں لیکن جلد ہی پہنچادی جائیں گی.... اور معذرت چاہوں گی کہ میں البرٹ کو ایسا کرنے سے نہیں روک سکتی۔ وہ مجھ سے سینئر ہے۔“

”جی!.... اپنا خیال رکھنا اور یاد رکھنا جتنا جلدی ہو سکے یہاں سے واپس چلی جاؤ۔ تم پر گولی چلانے کے بعد شاید میں خود کو کبھی معاف نہ کر سکوں۔“

وہ ہنسی۔ ”مطلب مجھ پر گولی ضرور چلانی ہے۔“

Classic Urdu Material

”خدا حافظ۔“ اس کی بات کا جواب دیے بغیر یہیں گاڑی کی کھڑکی سے ہاتھ ہٹا کر پیچھے ہو گیا۔

ایک لمحہ مجھے گھورنے کے بعد وہ ہاتھ ہلاتے ہوئے رخصت ہو گئی۔ گاڑی کے موڑ مڑنے تک میں وہیں کھڑا رہا۔ جو ننھی گاڑی کی عقبی بتیاں نظروں سے غائب ہوئیں میں بیٹھک میں داخل ہو گیا۔ گو اس وقت بیٹھک میں موجود رہنا خطرے سے خالی نہیں تھا لیکن مجھے جینیفر پر پورا بھروسہ تھا۔ وہ کبھی بھی میری پیٹھ میں خنجر نہیں گھونپ سکتی تھی۔

اس کے باوجود میں نے صبح ہوتے ہی وہاں سے چلے جانے کا منصوبہ بنا لیا تھا۔ کمرے میں داخل ہوتے ہی میری نظر پلوشہ پر پڑی جو اسی طرح رضائی میں لپیٹی پڑی تھی۔ اب اسے منانے کا مشکل مرحلہ درپیش تھا۔ یقیناً وہ غصے میں تھی اور خفا بھی تھی۔

میں نپے تلے قدم رکھتا ہوا اس کے قریب پہنچا اور پھر چارپائی پر بیٹھتے ہوئے آہستہ سے رضائی ہٹا کر میں نے اس کا چہرہ سامنے کیا اس کی آنکھیں رو رو کر سو جنے والی ہو گئی تھیں۔ جو ننھی میں نے اس کے چہرے کی طرف ہاتھ بڑھایا اس نے بے ساختہ میری چھاتی پر ہاتھ رکھ کر دھکا دیا....

”دفع ہو جائیں.... کچھ نہیں لگتی میں آپ کی.... جائیں اپنی جینی کے پاس.... وہ مجھ سے خوب صورت بھی ہے اور امیر بھی ہے.... میرے پاس کیا لینے آئے ہیں.... اگر وہ کم پڑے تو ماہین بھی منتظر ہوگی تمھاری.... اور وہ کشمیرن بھی ہے.... جاؤ مجھے نہیں رہنا آپ ساتھ۔“ روتے ہوئے اس کی ہچکیاں بندھ گئی تھیں۔ مگر میں کوئی بات کیے بغیر اس کے آنسو چنے لگا۔

”آپ نے اسے گلے سے کیوں لگایا.... اسے چوما کیوں.... آپ نے اس کے منہ پر تھپڑ کیوں نہ مارا.... بتائیں ناں؟“ وہ میرے پیار کو خاطر میں نہ لاتے ہوئے مچلتی رہی۔

”کیا میری چاہت میں شک ہے؟“ اس کے کان سے لب لگاتے ہوئے میں نے سرگوشی کی۔

”ہاں.... شک ہے.... نفرت ہے مجھے آپ سے.... آپ اس قابل ہی نہیں کہ آپ سے محبت کی جائے.... آپ چلے جائیں.... کہیں دور چلے جائیں.....“

اس کے ہونٹوں پر مہر لگاتے ہوئے میں نے اس کے مسلسل شکووں کو روکنے کی کوشش کی مگر میرے سینے پر ہاتھ رکھ کر اس نے مجھے دور دھکیل دیا۔

Classic Urdu Material

”میں کہہ رہی ہوں دور ہو جائیں مجھ سے.... مجھے آپ کے جھوٹے پیار کی بالکل بھی ضرورت نہیں ہے.... وہ.... وہ.... میرے سامنے آپ سے پوچھ رہی تھی کہ وہ خوب صورت ہے یا میں اور یہ کہ وہ آپ کو پیاری ہے یا میں.... اور آپ اس کی بات کا کوئی جواب نہیں دے رہے تھے.... باہر جا کر آپ نے یہی کہا ہو گا کہ وہ آپ کو پیاری ہے.... مجھے پتا ہے آپ نے یہی کہا ہے.... آپ صرف اس لیے اس سے شادی نہیں کر سکتے کہ اس کی اور آپ کی ثقافت میں فرق ہے ورنہ تو آپ مجھے دودھ میں گری مکھی کی طرح نکال کر پھینک دیتے....“

”پلو شے!.... مجھ سے تھپڑ کھاؤ گی۔“ میں نے اسے ہلکے سے ڈانٹا۔

وہ سسکیاں بھرتے ہوئے بولی۔ ”ہاں ماریں گے تو آپ سہی.... آپ کی لاڈلی کے خلاف بات جو کر لی، مجھے تو آپ یوں بھی بیٹنے کے بہانے ڈھونڈتے ہیں.... آپ کی لاڈلی نے بھی میری پٹائی کی اور آپ نے اسے کچھ بھی تو نہیں کہا۔ اس نے میرے پیٹ میں لائیں ماریں، مجھے چہرے پر مکے برسائے، میری چھاتی ٹھو کریں رسید کیوں اور آپ اسے سینے سے لپٹا کر پیار کرنے لگے۔“

Classic Urdu Material

میں ہنسا۔ ”اور تم نے اسے کچھ بھی نہیں کہا۔“

”اگر مجھے پتا ہوتا کہ وہ تمہاری اتنی زیادہ لاڈلی اور پیاری ہے تو یقیناً میں اس پر ہاتھ نہ اٹھاتی۔“

”ہو نہہ!....“ کرتے ہوئے میں نے پوچھا۔ ”تو گویا تم چاہ رہی ہو میں اس کے پاس چلا جاؤں۔“

”ہاں.... ہاں.... ہاں، میں یہی چاہتی ہوں۔“

”ٹھیک ہے.... میں کھڑا ہوتا ہوا بولا۔ میں بھی تم سے اجازت ہی لینے آیا تھا لیکن سمجھ

میں نہیں آ رہا تھا کہ بات کیسے شروع کروں، شکریہ کہ تم نے خود ہی اجازت دے دی.... پچاس لاکھ کے قریب رقم میں یہیں چھوڑے جا رہا ہوں اور اتنی ہی رقم کل تک جینی

بھی تمہیں بھجوا دے گی.... کوئی غلطی ہو تو معاف کرنا۔“

”کک.... کیا مطلب؟“ وہ جیسے تڑپ کر بستر سے اٹھی۔ ”کک.... کیا.... آپ سچ مچ

....“ حیرت کی شدت سے پھیلی ہوئی آنکھیں اور زرد پڑتارنگ دیکھ کر مجھے لگا اس کی

حرکت قلب بند ہو جائے گی۔

Classic Urdu Material

”خود ہی تو کہہ رہی ہو چلا جاؤں۔“

”میں اپنی جان لے لوں گی سمجھے آپ۔“ غصے سے چلاتے وہ مجھ سے لپٹ گئی۔ شدت جذبات سے اس کا بدن رعشے کے مریض کی طرح کانپ رہا تھا۔

اپنے بازوؤں میں بھر کر میں نے اس کا کوئل بدن اٹھایا اور چارپائی پر لٹا کر اس کے ساتھ ہی بیٹھ گیا۔

”میں نے دور جا کر مرنا ہے کیا۔“

میرے ہاتھوں کو پکڑ کر آنکھوں سے لگاتے ہوئے اس نے کراہتے ہوئے کہا۔ ”راجو!

.... آئندہ ایسا مذاق میں بھی نہ کہنا....“

”میں نے کب کہا، خود ہی تو مجھے بار بار دفع ہو جانے کا کہہ رہی تھیں۔“

”میں غصے میں تھی.... آپ منا بھی تو سکتے تھے۔“

”منا تو رہا تھا تم نزدیک ہی نہیں آنے دے رہی تھیں۔“

”آپ نے اسے اتنی اہمیت کیوں دی؟“ اس نے پرانا شکوہ نئے الفاظ میں دہرایا۔

Classic Urdu Material

”کیونکہ وہ مجھ سے محبت کرتی ہے چنڊا!.... اور یہ کوئی ایسا جرم نہیں کہ میں اسے سزا دوں۔ باقی میرے لیے جواہم ہے میں اسی کے پاس ہوں۔ نہ تو مجھے ماہین کی ضرورت ہے نہ مجھے رومانہ چاہیے اور نہ کوئی دوسری تیسری۔ میرے لیے میرا چاند، میری پلو شے، میری گڑیا کافی ہے۔“

وہ سسکی۔ ”کبھی دور تو نہیں جاؤ گے۔“

میں عزم سے بولا۔ ”اپنی زندگی میں تو نہیں جاؤں گا۔“

”اللہ پاک نہ کرے کہ میرے راجو کو کچھ ہو۔“ سارے گلے شکوے پس پشت ڈال کر

اس نے مجھے ریشمی بانہوں کا ہار پہنایا اور میرے پیاسے ہونٹوں کو سیراب کرنے لگی۔

☆☆☆

صبح کی آذان ہوتے ہی میں نے پلو شہ کو تیار ہونے کا کہا۔

”کہاں جانا ہے۔“ اس نے حیرانی سے پوچھا۔

”یہ جگہ صنوبر خان کے آدمیوں کی نظر میں آگئی ہے۔ چچا نصر اللہ کو کہہ کر کسی دوسری

جگہ منتقل ہوتے ہیں۔“

Classic Urdu Material

اس نے منہ بناتے ہوئے کہا۔ ”اگر اس لفظی میجر کو قتل کر دیتے تو یقیناً کسی کو اس جگہ کے بارے معلوم نہ ہوتا۔“

”اس جگہ کے بارے جینی کو صنوبر خان سے پتا چلا ہے، پھر تم یہ کیسے کہہ سکتی ہو کہ اس کی موت کے بعد ہم محفوظ ہو جاتے۔“

وہ دو ٹوک لہجے میں بولی۔ ”میں آپ کو بتا رہی ہوں اس کے بعد وہ جب بھی میرے سامنے آئی بچے گی نہیں۔“

میں نے مزاحیہ انداز میں کہا۔ ”یہی بات جاتے ہوئے وہ بھی کہہ کر گئی ہے۔“

”چلیں، اس طرح آپ کی جان تو چھوٹ جائے گی نا۔“
”مذاق کر رہا ہوں، سچ تو یہ ہے کہ اس نے کہا ہے میری طرف سے پلوشہ کو بہت سارا پیار کرنا۔“

وہ تیکھے لہجے میں بولی۔ ”یہ نہ ہو میں سمجھنے لگوں کہ آپ اس کے کہنے پر مجھے اتنی توجہ دے رہے ہیں اور آپ کو قریب ہی نہ آنے دوں۔“

Classic Urdu Material

”تمھاری تو کوئی کل ہی سیدھی نہیں ہے.... اب اٹھ جاؤ دیر ہو رہی ہے۔“ میں پاؤں میں بوٹ ڈالنے لگا۔

شرارتی انداز میں ہنستے ہوئے وہ بھی تیار ہونے لگی۔ تھوڑی دیر بعد ہم کمانڈر نصر اللہ کے دروازے پر دستک دے رہے تھے۔ اس نے دروازہ کھولنے میں دیر نہیں لگائی تھی۔ وہ وضو کر کے مسجد جا رہا تھا۔

”ارے آپ، اتنی صبح۔“ وہ ہمیں دیکھ کر حیران رہ گیا تھا۔

”ہاں چچا جان!.... ایک مسئلہ ہو گیا ہے.....“ میں اجمالاً اسے رات کو ہونے والے واقعے کے بارے بتانے لگا۔

”اوہ.... یہ تو بہت برا ہوا۔ خیر چلو میں تمہیں اپنے دوست کی بیٹھک میں چھوڑ آتا ہوں“

”دوست کے بہ جائے اگر کسی ایسے آدمی کے پاس ٹھکانہ مل جائے جس سے آپ کا تعلق لوگوں کو معلوم نہ ہو تو یہ زیادہ بہتر ہوگا۔“

کمانڈر چچا نے مجھے تسلی دیتے ہوئے کہا۔ ”اس کی اور میری دوستی ایسی ہی ہے فکر نہ کرو

۔“

اور ہم سر ہلاتے ہوئے ان کی معیت میں چل پڑے۔ ان کا دوست امام مسجد تھا۔ اس کا گھر مغرب کی طرف سے مسجد کے ساتھ متصل تھا۔ اور گھر کے ساتھ ہی چھوٹی سی بیٹھک

تھی جس کا صحن نہایت ہی مختصر سا تھا۔ اور ایک چھوٹا سا کمرہ جس میں دو چار پائیوں کی گنجائش تھی۔ لیکن ایک فائدہ یہ تھا کہ بیٹھک میں ایک کھڑکی گھر کی طرف بھی کھلتی تھی

جس کی وجہ سے پہلے کی طرح کسی کو وہاں ہمارے چھپنے کا شبہ نہیں ہو سکتا تھا۔ کیونکہ

ہمیں اسی کھڑکی سے کھانے پینے کا سامان وصول ہو جاتا تھا۔

امام مسجد اور کمانڈر چچا ہمیں بیٹھک میں چھوڑ کر نماز کو چلے گئے۔ ہم دونوں بھی وضو کر

کے بیٹھک ہی میں نماز پڑھنے لگے۔

تھوڑی دیر بعد امام مسجد ہمارے لیے ناشتہ لے آیا۔ اس کا نام مولانا عبدالقدوس تھا۔ چچا

نصر اللہ ہی کے ہم عمر تھے۔ اور جوانی میں مجاہدین کے ساتھ جہاد میں حصہ لے چکے تھے

Classic Urdu Material

۔ نہ جانے کمانڈر نصر اللہ نے اسے ہمارے بارے کچھ بتایا تھا یا نہیں لیکن از خود اس نے ہم سے کچھ پوچھنے کی ضرورت محسوس نہیں کی تھی۔

ناشتا کر کے ہم نے بیٹھک کا دروازہ کٹڈی کیا اور سونے کے لیے لیٹ گئے ساری رات جاگتے ہوئے گزر گئی تھی۔

☆☆☆

اسی رات میں اور پلوشہ آئندہ کالائجہ عمل طے کر رہے تھے۔ اپنے واپس جانے کی بات پر تو وہ ہتھے ہی سے اکھڑ گئی تھی۔

”میں آپ کو اکیلا نہیں چھوڑ سکتی راجو!.... اس بات پر خفا ہونا ہے تو ہزار بار ہو جائیں، مناؤں گی بھی نہیں۔“

”چندا!.... معلوم ہے تمہاری موجودی میں میرا دل ہر وقت لرزتا رہتا ہے۔“

”معلوم ہے، مجھے واپس بھیج کر آپ نے اپنی جینی کے ساتھ گل چھڑے اڑانے ہوں گے۔“

میں نے خفگی سے پوچھا۔ ”اب شک کرنا بھی شروع کر دیا۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

وہ بے پروائی سے بولی۔ ”پہلے دن سے کرتی تھی۔“

اس کے انداز پر مجھے ہنسی آگئی تھی۔ اس کے ہونٹوں پر بھی خوب صورت تبسم کھلنے لگا۔

”پلو شے!.... مار کھاؤ گی۔“

اس نے دو ٹوک انداز میں کہا۔ ”مار کھالوں گی.... چھوڑ کر نہیں جاسکتی۔“

”اچھا تمہارا ارادہ کیا ہے؟“

”آپ کی حفاظت کرنا۔“

”مرد میں ہوں کہ تم۔“

”میں.... اور آپ ہیں پنجا بن کڑی۔“ اس نے مزاحیہ انداز میں کہا اور پھر کھل کھلا کر ہنستی چلی گئی۔ اس کی خوب صورت ہنسی ایسی نہیں تھی کہ میرے دماغ میں لڑائی بھڑائی کے منصوبے پل سکتے۔ اس پر کشش اور دل کے تاروں کو چھیڑنے والی ہنسی کو سن کر ایک ہی کام سوچھ سکتا تھا اور وہی میں کرنے لگا۔

بادل زور سے گرجا اور چھت پر ٹپ ٹپ پڑنے والے قطروں نے کمرے کی رومانوی فضا کو چار چاند لگا دیے۔ وزیرستان میں گرمی کے موسم میں بھی رات کو اچھی خاصی سردی ہوتی ہے۔ خاص کر پہاڑیوں کے اوپر تو تیز چلنے والی ہوا موسم کو گرم ہونے ہی نہیں دیتی اور ستمبر اکتوبر میں ایک بار پھر سردی ڈیرے ڈالنے لگتی ہے۔ اب اکتوبر کی شروعات تھی، سردی آہستہ آہستہ بڑھتی جا رہی تھی۔ اور ایسی سردیوں میں محبوب کی کمی کچھ زیادہ ہی محسوس ہونے لگتی ہے۔ جبکہ میرے ساتھ ایسا کوئی مسئلہ نہیں تھا، کہ میری زندگی کا پیارا سا تھی میرے ساتھ ہی تھا۔ اسے دور بھیج کر یقیناً میں خوش نہ رہ پاتا۔

بہت ساری دیر گزر گئی اور پھر اس کی مدھر آواز نے میرے کانوں میں سر بکھیرے۔
”راجو! اگر میں چلی گئی تو خوش رہ پائیں گے۔“

”نہیں....“ میرے منہ سے سچ ہی نکلا تھا۔

”اسی لیے نہیں جاتی جانو!.... کیا معلوم زندگی کب ساتھ چھوڑ جائے، میں چاہتی ہوں مرتے وقت آپ کی بانہوں کا سہارا میسر ہو۔ یقیناً مانو میں کبھی کسی بات سے نہیں ڈری

.... مگر آپ سے دور رہ کر جو کچھ مجھ پر بتی ہے اب میں آپ سے دوری کا تصور کر کے ہی لرزے لگتی ہوں۔“

میں صاف گوئی سے بولا۔ ”یہ حالت تو میری بھی ہوتی ہے چندا!“

”پھر دور بھیجنے کی بات کیوں کرتے ہیں.... اور فکر نہ کیا کریں میں نرم و نازک اور موم کی بنی ہوئی گرٹ یا صرف آپ کے لیے ہوں۔ ورنہ دیکھ لینا دشمن کے لیے میں لوہے کا چننا ثابت ہوں گی۔“

اور یہ بات تو میں بھی اچھی طرح جانتا تھا کہ وہ کسی تربیت یافتہ کمانڈو سے کم نہیں تھی۔ امریکن سی آئی اے کی تربیت یافتہ میجر جینیفر ہنڈسلے جیسی خطرناک لڑاکا کو برابر کی ٹکر دینے والی کوئی عام لڑکی نہیں ہو سکتی تھی۔ لیکن اس کے باوجود میں اسے اپنے ساتھ پھرا کر غیر مطمئن تھا۔ وہ میری عزت تھی کسی بھی مشکل جگہ پر اس کی وجہ سے میری پریشان کئی گنا بڑھ جاتی۔ وہ دشمن کا تشدد تو برداشت کر لیتی مگر ایک عورت پر قابو پانے کے بعد وہ ننگ انسانیت اس کے ساتھ کیا کیا سلوک کر سکتے تھے اس کو سمجھنے کے لیے کسی عقل بینا

Classic Urdu Material

کی ضرورت نہیں تھی۔ اور اگر پلوشہ کے ساتھ کوئی ایسا حادثہ پیش آ جاتا تو شاید میں خود کو کبھی معاف نہ کر پاتا۔ ان سب سوچوں کے باوجود میں نے اسے خوش کرنے کی خاطر کہا۔

”اچھا پھر ایسا کچھ نہیں کہوں گا.... اب خوش۔“

وہ منہ بناتے ہوئے بولی۔ ”کہہ دیں.... میں نے کون سا ماننا ہے کہ آپ کے کہنے کی فکر کروں۔“

میں نے مسکراتے ہوئے کہا۔ ”اچھا سوتے ہیں....“ اور میرے مشورے کی تائید میں اس نے آنکھیں بند کر لیں۔

جاری ہے

سناپٹر (قسط نمبر 44)

ریاض عاقب کوہلر

دو ہفتے ہم نے وہیں گزار دیے تھے۔ اس دوران امام مسجد کی وساطت سے کمانڈر نصر اللہ کو کہہ کر ہم نے گلاک کی سو گولیاں بھی وانہ سے منگوالی تھیں۔ جینی کے ہلاک ہونے والے ساتھیوں سے دو سائیلنسر لگے گلاک میرے ہتھے چڑھے تھے، جاتے ہوئے جینی نے جان بوجھ کر ان کی واپسی کا مطالبہ نہیں کیا تھا یا شاید اسے بھول گیا تھا۔ بہر حال اگر وہ مانگتی بھی تو میں نے واپس نہیں کرنے تھے، کہ گلاک نائینٹین ایک کارآمد پستول ہے اور اس پر لگا سائیلنسر سونے پر سہاگے کی مصداق تھا۔

ایک صبح ہم علام خیل جانے کے لیے تیار تھے۔ ایک روز پہلے ہی رات کے وقت پلوشہ برقع اوڑھ کر اپنے ماموں کے گھر سے ہو آئی تھی۔ اور ماموں کے گھر جانے کی وجہ اس کا دودھ شریک بھائی مراد تھا۔ وہ چند دن کے لیے گھر آیا ہوا تھا۔ اسے مسجد میں دیکھتے ہی امام مسجد مولانا عبدالقدوس نے پلوشہ تک یہ بات پہنچانے میں دیر نہیں کی تھی کہ پلوشہ نے وہاں آنے کے اگلے ہی دن مولانا صاحب کو یہ درخواست کی تھی۔ اس کے ماموں کا گھر بھی اسی محلے میں تھا اور وہ اسی مسجد میں نماز پڑھتے تھے۔

Classic Urdu Material

مراد سے اسے کافی کام کی باتیں معلوم ہوئی تھیں۔ دو دن بعد اس کی انگور اڑے والی حویلی میں ایک بڑا پروگرام تھا۔ میں نے حویلی کے ساز و سامان اور دروازوں وغیرہ ہی کو جلاسکا تھا یقیناً عمارت کو کوئی خاص نقصان نہیں پہنچا تھا۔ اور وہاں پر جشن مناتے وقت اس کے زیادہ تر لشکریوں نے وہیں اکٹھے ہونا تھا اس صورت میں علام خیل کی حویلی میں اس کے آدمیوں کی کوئی خاص تعداد موجود نہ ہوتی۔ علام خیل میں اس کی دو حویلیاں تھیں ایک میں اس کے خاندان والے رہائش پذیر تھے اور دوسری اس سے ملحق بیٹھک تھی جو رہائش کی حویلی سے بھی کافی بڑی تھی۔ یہ وہی حویلی تھی جو اس سے پہلے قبیل خان کا مسکن تھی۔ قبیل خان اور جہان داد خان سگے بھائی تھے جبکہ صنوبر خان ان کا سوتیلّا بھائی تھا۔ اور وہ شروع دن ہی سے ایک ہی حویلی میں سکونت پذیر تھے۔

پلوشہ مجھے یہ بھی بتا چکی تھی کہ صنوبر خان نے اس پر تشدد کرتے وقت اس کی قمیص بھی پھاڑی تھی اور اس کی آنکھوں کے سامنے اس کی ماں کے ساتھ بھی بد تمیزی کی تھی۔ اس لیے صنوبر خان کو سبق سکھانے کے لیے ضروری تھا کہ اسے بھی ویسی ہی افیت سے دوچار کیا جاتا۔ گو میں نے کبھی عورتوں کو مردوں کی دشمنی میں گھسیٹنے کا نہیں سوچا تھا نہ وزیرستان میں ایسا کوئی رواج تھا مگر صنوبر خان نے پلوشہ کی ماں اور کم سن بھائی کو درمیان

میں لاکر اس گھٹیار سم کو شروع کر دیاتھا تو اسے اتنا احساس دلانا ضروری تھا کہ گھر والا وہ بھی تھا۔

انگور اڑے سے علام خیل تک ہمیں ویگن مل گئی تھی۔ پلوشہ برقعے میں روپوش تھی جبکہ میں نے پگڑی باندھ کر اس کا پلو چہرے سے لپیٹا ہوا تھا۔ علام خیل میں ہمارے علاوہ دو مرد اور بھی اترے تھے۔ ویگن ہمیں اتار کر آگے بڑھ گئی، جبکہ میں پلوشہ کے ساتھ دھیرے قدموں گاؤں میں داخل ہو گیا۔ ہمارے ساتھ اترنے والے دونوں مرد ہم سے پہلے ایک جانب بڑھ گئے تھے۔ کمانڈر عبدالرشید نیٹنی کی بیٹھک تک ہم بغیر بات چیت کیے پہنچے تھے۔ دوپہر کا وقت تھا بیٹھک دروازہ کھلا تھا۔ دروازے پر موجود آدمی مجھے نہیں پہچانتا تھا۔

”کمانڈر عبدالرشید نیٹنی سے ملنا ہے۔“ اپنا تعارف کرائے بغیر میں نے مدعا بیان کیا۔

اس نے برقع میں روپوش پلوشہ پر حیرت بھری نظر ڈالتے ہوئے کہا۔ ”وہ کہیں گئے ہوئے ہیں۔“

Classic Urdu Material

”کمانڈر عبدالحق مل جائیں گے۔“ کمانڈر عبدالحق وہی مرد مجاہد تھا جس کی وجہ سے میرے لیے مجاہدین کے ٹھکانوں کے دروازے کھلے تھے۔

اس نے انکار میں سر ہلایا۔ ”وہ بھی موجود نہیں ہیں۔“

”یہاں پر کوئی کمانڈر موجود نہیں جس سے میں بات کر سکوں۔“

”قاری غلام محمد صاحب موجود ہیں۔“

”رغزئی والے۔“ میں نے تصدیق چاہنے کے انداز میں پوچھا۔ کیونکہ اس کے متعلق

کمانڈر عبدالحق مجھے پہلے سے بتا چکے تھے۔ کہ اگر میں رغزئی میں کبھی چلا جاؤں تو ان کے ہاں مجھے پناہ مل سکتی ہے۔

”جی ہاں۔“ اس نے اثبات میں سر ہلایا۔

”ٹھیک ہے انھیں بتادیں انگور اڑے سے کمانڈر نصر اللہ خان خوجل خیل کے خصوصی

مہمان آئے ہوئے ہیں۔“

”آپ اندر تشریف لے جائیں وہ حجرے میں تشریف فرما ہیں۔“ اتنے زیادہ کمانڈرز سے

واقفیت نے اسے احساس دلادیا تھا کہ میں کوئی غیر نہیں تھا۔

اور میں۔ ”شکر یہ۔“ کہتے ہوئے پلوشہ کے ساتھ حجرے کی طرف بڑھ گیا۔ اسے شاید اندازہ تھا کہ میں پہلے بھی وہاں آچکا ہوں اس لیے اس نے حجرے کی جگہ کے بارے میری رہنمائی کی کوشش نہیں کی تھی۔ یہ بھی ممکن تھا کہ یہ کام اس نے اندر موجود آدمیوں کے لیے رہنے دیا ہو۔

بیٹھک کے اندر کافی جوان دائیں بائیں پھر رہے تھے۔ اور خالص مردانہ ماحول میں ایک برقع پوش خاتون کی آمد ان کے لیے حیرانی کا باعث تھی۔ لیکن اس حیرانی کا اظہار کرنے کے لیے انہوں نے پلوشہ کو گھورنے سے پرہیز کیا تھا۔

حجرے میں قاری غلام محمد صاحب چند دوسرے آدمیوں کے ساتھ بیٹھے تھے۔ چونکہ میں انہیں شکل و صورت سے نہیں جانتا تھا اس لیے میں نے اندر داخل ہوتے ہی۔ ”اسلام علیکم۔“ کہہ کر ان کے متعلق استفسار کیا۔

تکیے سے ٹیک لگائے گھنی کالی داڑھی والے ایک صحت مند آدمی نے خوش اخلاقی سے ”جی؟“ کہتے ہوئے گویا اپنا تعارف کر دیا تھا۔ اور پھر برقع پوش پلوشہ پر نظر پڑتے ہی اس نے ہاتھ کے اشارے سے وہاں بیٹھے ہوئے دوسرے آدمیوں کو جانے کا اشارہ کیا۔

Classic Urdu Material

تمام خاموشی سے اٹھ کر حجرے سے باہر نکل گئے تھے۔

”تشریف رکھیں۔“ قاری غلام محمد نے مجھے بیٹھنے کا اشارہ کیا۔ اور میں پلوشہ کے ساتھ زمین پر بچھی چٹائیوں پر بیٹھ گیا۔

”کیا خدمت کر سکتا ہوں؟“ ہمارے بیٹھتے ہی اس نے نرم لہجے میں پوچھا۔

”ہم نصر اللہ خان خوجل خیل کے جاننے والے ہیں، کسی کام سے آئے ہیں۔ دو تین دن یہاں گزاریں گے۔“

”مگر، کوئی خاتون یہاں نہیں رہ سکتی۔“ قاری غلام محمد ہچکچاتے ہوئے انکار کیا۔

”ایسی بھی کیا بے رخی ہے استاد جی۔“ پلوشہ نے اپنا برقع سامنے سے اٹھاتے ہوئے معصومانہ لہجے میں کہا۔

قاری غلام محمد کی آنکھیں حیرت سے پھیلتی چلی گئی تھیں۔ ”اوہ پلو خان!.... تمہارے بارے معلوم ہوا تھا کہ تم پلوشہ خان وزیر ہو.... مطلب وہ حقیقت تھی۔“

”جی استاد جی۔“ پلوشہ نے اثبات میں سر ہلایا۔

Classic Urdu Material

”اس کا مطلب ہے آپ ایس ایس ہیں۔“ وہ میری طرف متوجہ ہوا اور میں نے اثبات میں سر ہلا دیا۔ یوں بھی مجاہدین اور صنوبر خان کے آدمیوں کی اکثریت مجھے ایس ایس کہہ کر ہی پکارتے تھے۔

”اگر آپ لوگ برانہ منائیں تو ایک بات کہوں۔“

”یہ میرے شوہر ہیں استاد جی!“ اس کے نصیحت کرنے سے پہلے پلوشہ نے حقیقت اگل دی۔

وہ اطمینان بھرا سانس لیتے ہوئے بولا۔ ”ماشاء اللہ.... مبارک ہو۔ شادی کب کی ہے؟“

پلوشہ نے تفصیل بتاتے ہوئے کہا۔ ”ڈیڑھ ماہ سے زیادہ ہو گیا ہے.... چچا نصر اللہ خوجا

خیل نے خود نکاح پڑھایا تھا۔“

”بہت خوشی ہوئی.... اور یہ آپ کا اپنا گھر ہے بیٹی!.... یہاں رکنے کے لیے کم از کم

میری اجازت کی ضرورت آپ کو نہیں تھی۔“

”آپ تمام اساتذہ کی اجازت تو مجھے زندگی کے ہر مرحلے پر درکار ہوگی استاد جی!.... میں

نے یہ شادی بھی چچا نصر اللہ خان کے کہنے پر کی ہے۔“ پلوشہ عقیدت سے بولی۔

Classic Urdu Material

”خوش رہو بیٹی!“ قاری غلام محمد نے آگے بڑھ کر اس کے سر پر ہاتھ رکھا اور کہنے لگا۔

”یقیناً کھانا آپ اپنے کمرے میں کھانا پسند کریں گے۔“

”جی استاد جی!“ پلو شہ نے اثبات میں سر ہلایا۔

”چلیں میں آپ کو کمرہ دکھا دوں۔“ وہ ہمیں ساتھ لے کر بیٹھک کے شمالی کونے میں بنے

ہوئے ایک بڑے سے کمرے کے پاس لایا جس کے ساتھ ملحق بیت الخلاء اور غسل خانہ

بھی موجود تھا۔ وہ کمرہ یقیناً پلو شہ کی وجہ سے ہمارے حوالے ہوا تھا ورنہ اس سے پہلے میں

اور سردار یہاں رہ چکے تھے، اس وقت بھی ہمارے حوالے انہوں نے علاحدہ کمرہ ہی کیا تھا

لیکن اس کمرے ساتھ یہ سہولت موجود نہیں تھی۔

گو پلو شہ لڑکا نما لڑکی تھی اور ابھی تک اس کے سر کے بال اتنے بڑے نہیں ہوئے تھے

جن میں پونی ڈالی جاسکتی یا جوڑا باندھا جاسکتا۔ اسی طرح نہ تو اس کی ستواں ناک میں

عورتوں کی طرح سوراخ ہوا تھا اور نہ کانوں میں۔ اب بھی مردانہ لباس پہن کر وہ لڑکے کا

کردار آسانی سے ادا کر سکتی تھی۔ لیکن مجھے اس کا بے پردہ پھر نابالکل بھی گوارا نہیں تھا

۔ وہ میری عزت تھی اور اپنی عزت کی حفاظت ہر مسلم کرنا جانتا ہے۔ میرا پکارا ادہ تھا کہ

Classic Urdu Material

صنوبر خان کو انجام تک پہنچاتے ہی اسے کسی بہانے تلہ گنگ جا کر چھوڑ آؤں گا۔ لیکن اسے اپنے ارادے سے مطلع کرنا گویا نیا محاذ کھولنے کے مترادف تھا اس لیے یہ ارادہ میرے دل ہی میں نہاں رہا۔

شادی کے بعد سے وہ کھانا مجھے اپنے ہاتھوں ہی سے کھلاتی تھی۔ اس کی ہر ادا اور ہر انداز سے میرے لیے یوں محبت ٹپکتی تھی جیسے سوراخ زدہ چھتے سے شہد ٹپکتا ہے۔ میری پسند سے وہ مجھ سے زیادہ واقف تھی، میری ناراضی اور خفگی کو وہ ایک لمحے میں بھانپ جایا کرتی۔ اور میرے آرام و سکون کو اتنا خیال کرتی جیسے میں کوئی چھوٹا سا بچہ ہی تو تھا۔ یقیناً مشرقی بیویاں اپنے خاوند کا ہر کام نہایت عقیدت سے سرانجام دیتی ہیں، لیکن پلو شہ اس معاملے میں گھریلو خواتین سے بھی ایک ہاتھ آگے تھی۔ گو مجھ سے جھگڑا کرتے وقت وہ کافی ساری بکواس کر جایا کرتی تھی، لیکن اس کی یہ باتیں بس زبان تک ہی محدود ہوتی تھیں۔ اور کچھ بھی ایسا ویسا کہتے ہوئے وہ مجھے آپ ہی کہا کرتی تھی۔ بلا شک و شبہ وہ میرے لیے قدرت کا ایک تحفہ ہی تو تھی۔

کھانا کھا کر ہم آرام کے لیے لیٹ گئے۔ ظہر کی نماز میں نے باقیوں کے ساتھ ادا کی تھی البتہ پلو شہ کمرے سے باہر نہ نکلی۔ مسجد میں مجھے کچھ اور جاننے والے بھی مل گئے تھے۔ جن پہلی مرتبہ یہاں رہتے ہوئے ملاقات ہوئی تھی۔ کچھ دیر ان سے گپ شپ کر کے میں پلو شہ کے پاس پہنچ گیا۔ رات کا کھانا کھا کر ہم دونوں تیار ہو کر باہر نکل آئے۔ پلو شہ ایک بار پھر لڑکے کے روپ میں تھی، لیکن چہرہ چھپانے کے لیے اس نے اپنی پگڑی کا پلو چہرے پر اس طرح لپیٹ رکھا تھا کہ صرف آنکھیں ہی نظر آتی تھیں۔ گو اس کی آنکھیں بھی کسی کے دل کی دنیا کو زیر و زبر کرنے کے لیے کافی تھیں مگر رات وقت کوئی کہاں ان پر غور کر پاتا۔ قاری غلام محمد کو میں بتا دیا تھا کہ کچھ دیر کے لیے ہم باہر جا رہے ہیں، تاکہ وہ اپنے سنتریوں کو اس کی اطلاع کر دے۔ کلاشن کوف ہم نے کمرے ہی میں چھوڑ دی تھی اور دونوں کے پاس سائینسر لگے گلاک نائینٹین پستول موجود تھے۔ علام خیل اس کا اپنا گاؤں تھا اور وہ اس کے چپے چپے سے واقف تھی۔ میں اور سردار خان بھی اس گاؤں کو اچھی طرح کھنگال چکے تھے اس لیے میرا بھی وہ خوب دیکھا بھالا تھا۔ یوں بھی علام خیل کو پلو شہ کی پیدائش کا گاؤں ہونے کی سعادت حاصل تھی اس لحاظ سے فطری طور پر میرے دل میں علام خیل کی محبت بسیرا کیے ہوئے تھی۔

Classic Urdu Material

”چندا!.... جانتی ہو قبیل خان کی وجہ سے مجھے علام خیل سے نفرت جیسی تھی، مگر آج کل علام خیل مجھے اپنے گاؤں کی طرح پیارا لگتا ہے۔“

”راجو!.... ایک بات آج تک میری سمجھ میں نہیں آ سکی۔“ صنوبر خان کی حویلی کی طرف مٹر گشت کے انداز میں جاتے ہوئے وہ سرگوشی میں بولی۔

”کون سی بات؟“ میں حیرانی سے مستفسر ہوا۔

وہ جذباتی لہجے میں بولی۔ ”یہی کہ آخر آپ کو مجھ میں ایسی کون سی چیز نظر آئی جو آپ نے مجھے اتنے اونچے مقام پر بٹھا دیا۔“

میں استہزائی انداز میں ہنسا۔ ”تو مجھ میں کون سے سرخاب کے پر لگے ہیں۔“

”اگر آپ میں سرخاب کے پر نہ لگے ہوتے تو وہ کمینی جینیفر آپ کے پیچھے امریکہ سے

یہاں نہ آئی ہوتی۔ اور وہ رومانہ آپ کی خاطر اپنے شوہر سے طلاق لینے پر آمادہ نہ ہو گئی ہوتی۔“

میں نے طنزیہ لہجے میں کہا۔ ”تو تمہیں ماہین بھول گئی ہے کیا؟“

Classic Urdu Material

وہ قہقہہ لگاتے ہوئے بولی۔ ”آپ کو بھی تو پلو شے خان وزیر بھول گئی ہے، جسے آپ کے بغیر سانس بھی نہیں لیا جاتا۔“

”اچھا فضول باتوں کو چھوڑو یہ بحث واپس آکر کریں گے۔“

”آپ نے خود ہی یہ بحث شروع کی ہے۔“ وہ منہ بنا کر خاموش ہو گئی۔

میں نے بھی مزید کچھ کہنے سے گریز کیا تھا۔ صنوبر خان کی حویلی اور بیٹھک متصل تھیں۔ حویلی شمال کی جانب اور بیٹھک جنوب کی طرف بنی ہوئی تھی۔ دونوں کے داخلی

دروازے شرقی جانب تھے۔ حویلی کی شمالی دیوار پر شر قاعرباد و مورچے بنے تھے جبکہ

بیٹھک کی جنوبی دیوار پر شر قاعرباد و مورچے بنے تھے۔ گویا حویلی اور بیٹھک کو ملا کر دیکھا

جاتا تو ان کے چاروں کونوں پر مورچے موجود تھے۔ حویلی اور بیٹھک کے داخلی دروازوں

کے بیچ بس درمیانی دیوار ہی کی آڑ تھی۔ اس طرح دونوں دروازوں کے سامنے ایک آدمی

کھڑا ہو کر دونوں دروازوں کی دیکھ بھال کر سکتا تھا۔

ہم دونوں حویلی اور بیٹھک کے سامنے سے گزرتے چلے گئے۔ دونوں دروازے بند تھے

اور ان کے سامنے کوئی آدمی کھڑا ہوا نظر نہیں آ رہا تھا۔ بیٹھک کی جنوبی دیوار سے تھوڑا

آگے بڑھ کر ہم مغرب کی جانب مڑ گئے۔ وہاں سے فرلانگ بھر کے فاصلے پر چڑھائی شروع ہو رہی تھی۔ اس ڈھلوان پر بھی اکادکا گھر موجود تھے۔ گھروں سے بچتے ہوئے ہم تھوڑا سا بلندی پر آئے اور ایک تباہ شدہ گھر میں گھس گئے۔ دو تین آوارہ کتوں نے ناراضی بھرے انداز میں بھونک کر ہماری آمد پر ناپسندیدگی کا اعلان کیا اور احتجاج کرتے ہوئے وہاں سے نکل گئے۔ وہ گھر کافی عرصے سے تباہ شدہ پڑا تھا۔ میں اور سردار اس کا اچھی طرح جائزہ لے چکے تھے۔ ایک کمرے کی چھت جو تھوڑی سلامت تھی اس کے اوپر لیٹ کر ہم حویلی کی جانب دیکھنے لگے۔ صنوبر خان کی حویلی وہاں سے بالکل نیچے تھی۔ چاند کی پہلی دوسری تاریخ تھی اس لیے اندھیرا کافی گہرا تھا۔ لیکن حویلی کے صحن میں ہونے والی روشنی ہماری کافی مدد کر سکتی تھی۔ میں نے دور بین آنکھوں سے لگا کر اس طرف دیکھا مگر اونچی دیواروں نے میری امیدوں پر پانی پھیر دیا تھا۔ میں نے مایوس ہوتے ہوئے دور بین پلو شہ کی جانب بڑھا دی۔

”کچھ بھی نظر نہیں آ رہا۔ بس اتنا محسوس ہو رہا ہے کہ چاروں مورچوں میں سنتری موجود ہیں۔“

Classic Urdu Material

میں نے کہا۔ ”حویلی کی دیواریں کچھ زیادہ ہی اونچی ہیں۔“

اس نے مشورہ دیتے ہوئے کہا۔ ”میرا خیال ہے کل دن کو مزید بلندی سے جا کر جائزہ لینے کی کوشش کریں گے۔“

”ہونہہ!....“ میں نے اثبات میں سر ہلایا۔ ”کل یہاں سے مزید آدمی بھی انگور اڑے والی حویلی کی جانب کوچ کریں گے۔“

”اس بارے بھی کل پتا چل جائے گا۔“

”چلو چلتے ہیں۔“ وہاں مزید ٹھہرنا فضول تھا اس لیے میں نے وقت ضائع کرنا مناسب

نہیں سمجھا تھا۔

وہ سر ہلاتے ہوئے اٹھ گئی۔ واپس بھی ہم اسی رستے سے آئے تھے۔ بیٹھک اور حویلی کے

سامنے سے گزرتے ہوئے ہم اپنے مسکن تک پہنچے اور دروازے پر موجود آدمی کو اپنی

پہچان کراتے ہوئے اندر گھس گئے۔ ایک اور امنگوں بھری وصل کی رات ہماری منتظر

تھی۔



اگلی صبح ناشتا کر کے سورج طلوع ہونے سے پہلے ہی ہم باہر نکل آئے تھے۔ پلو شہ اسی طرح ایک لڑکے کے روپ میں تھی۔ البتہ اپنا چہرہ اس نے پگڑی کے پلو سے ڈھانپا ہوا تھا۔ ہم دونوں صنوبر خان کی حویلی کے سامنے گزرنے کے بہ جائے ایک دوسرے رستے سے پہاڑ کی بلندی سر کرنے لگے۔ سورج کے اچھی طرح نکلنے تک ہم صنوبر خان کی حویلی کے عقب میں موجود ایک بلندی پر موجود تھے۔ اس جگہ سے خالی آنکھوں سے کوئی خاص نگرانی نہیں ہو سکتی تھی، مگر ہمارے پاس ایک طاقت ور دور بین موجود تھی۔ درختوں کے جھنڈ میں چھپ کر ہم بیٹھک اور حویلی کے صحن کا جائزہ لینے لگے۔ چونکہ یہ بلندی عین اس حویلی اور بیٹھک کے عقب میں موجود تھی اور اس کا فاصلہ اتنا زیادہ نہیں تھا اس لیے یہاں سے دونوں عمارتوں کے صحن کا جائزہ لیا جاسکتا تھا۔ نامعلوم حویلی بناتے وقت قبیل خان یا بنانے والے نے اس متعلق کیوں سوچا تھا۔ شاید اتنی بلندی سے صرف دور بین کی مدد ہی سے محدود ساد کھاؤ ممکن تھا اس لیے انھوں نے اسے اہمیت نہیں دی تھی۔ یوں بھی اتنی دور سے دور بین کی مدد سے بھی کسی کے چہرے کی شناخت ممکن نہیں تھی۔

Classic Urdu Material

بیٹھکے صحن میں کافی ہلچل مچی ہوئی تھی۔ تین گاڑیاں ہمیں بیٹھک کے دروازے سے نکل کر انگور اڈے کا رخ کرتی نظر آئیں یقیناً وہ رات کو ہونے والے جشن میں شرکت کرنے جا رہے تھے۔

مورچوں کا جائزہ لینے پر ہمیں ان میں کوئی حرکت نظر نہ آئی۔

”راجو!.... میرے ذہن میں ایک منصوبہ آرہا ہے۔“ تھوڑی دور بین سے حویلی اور بیٹھک کا جائزہ لینے کے بعد وہ مجھے مخاطب ہوئی۔

”بولو۔“ میں اس کی طرف متوجہ ہو گیا۔ سر پر پگڑی لپیٹے مردانہ لباس میں کچھ عجیب ہی

دکھائی دے رہی تھی۔ مگر میں نے کئی دفعہ محسوس کیا تھا کہ زنانہ لباس کے بہ جائے وہ

مردانہ لباس میں زیادہ آرام دہ محسوس کیا کرتی تھی۔ اس کی وجہ شاید یہی تھی کہ وہ بچپن

ہی سے لڑکوں والے کپڑے پہننے کی عادی تھی۔ بلکہ گزشتہ شب وہ یہ کہہ رہی تھی کہ اسے

مسلسل بڑھتے ہوئے بالوں سے الجھن محسوس ہونے لگی ہے۔ جو اب مجھ سے ٹھیک ٹھاک

جھاڑ کھا کر اس نے منہ بناتے ہوئے کہا تھا.... ”جس دن بھی اسے موقع ملا وہ سر پر استرا

پھر وادے گی۔“

Classic Urdu Material

”اگر ایسا کیا تو سچ مچ خفا ہو جاؤں گا۔“ اس دھمکی کے بغیر میرے پاس کوئی چارہ نہیں تھا۔

وہ شوخی سے بولی۔ ”منانا مجھے آتا ہے۔“ اور میں زچ ہو کر خاموش ہو گیا تھا۔

وہ مشورہ دیتے ہوئے بولی۔ ”اگر ہم ابھی حویلی میں گھسنے کی کوشش کریں تو شاید کامیاب

ہو جائیں۔ چاروں مورچے خالی ہیں اور بیٹھک میں آدمیوں کی تعداد بھی نہ ہونے کے

برابر ہوگی۔“

چند لمحے سوچ میں کھوئے رہنے کے بعد میں نے اٹھتے ہوئے کہا۔ ”چلو۔“

”سچ۔“ وہ خوش ہو گئی تھی۔

”اس کے علاوہ کوئی چارہ بھی نہیں ہے، رات کو کم از کم مورچوں میں موجود لوگ تو

چوکنے ہوتے ہیں۔ اس وقت یقیناً وہ بے فکر ہوں گے۔ اور مورچے یوں بھی خالی پڑے

ہیں۔ صرف داخلی دروازے ہی پر کوئی محافظ موجود ہوگا۔“

ہم احتیاط سے نیچے اترنے لگے۔ دونوں کے پاس سائیلنسر لگے گلاک موجود تھے۔ کلاشن

کوف ہم کمرے ہی میں چھوڑ آئے تھے۔ رات جس ویران عمارت کی چھت سے ہم نے

حویلی کی دیکھ بھال کرنے کی کوشش کی تھی وہاں چند لمحے رک کر ہم نے ایک بار پھر

Classic Urdu Material

دور بین سے مورچوں کے خالی ہونے اطمینان کیا۔ وہیں پر ایک گرے ہوئے کمرے کی چھت کی کڑیوں میں سے پلوشہ نے ساڑھے سات آٹھ فٹ لمبی ایک کڑی اٹھالی جو میرے بازو کے بہ قدر موٹی ہوگی۔

”اس کا کیا کرو گی؟“ میں پوچھے بنا نہیں رہ سکا تھا۔

اس نے شرارتی لہجے میں کہا۔ ”جو بھی میرے قریب آیا، سر میں مار کر اس کا سر پھاڑ دوں گی۔“

”میرے بھی؟“ میں نے شرارتی لہجے میں پوچھا۔

وہ کھل کھلا کر ہنسی۔ ”ہاں آپ کے بھی اگر دور جانے کی کوشش کی تو۔“

میں مسکرا کر رہ گیا تھا۔ مزید کچھ کہے بغیر اس نے اترائی کی جانب قدم بڑھا دیے۔

بیٹھک اور حویلی کے عقب میں چھوٹا سا خالی میدان تھا۔ حویلی کے دائیں بائیں جڑا کوئی عمارت یا مکان موجود نہیں تھا۔ جنوب کی طرف پچاس ساٹھ گز کے فاصلے پر دو تین گھر بنے تھے اور قریباً اتنے ہی فاصلے پر شمال کی جانب گھروں کا سلسلہ تھا۔ ان دونوں عمارتوں کے سامنے پختہ سڑک بنی تھی جو وہاں سے علام خیل اور انگور اڈے کو ملانے والی مستقل

Classic Urdu Material

سڑک سے ملاپ کرتی تھی۔ سامنے کی جانب ہی سڑک عبور کر کے ڈھلان تھی جس کے اختتام پر کچے پکے مکانات کا سلسلہ شروع ہو جاتا تھا۔ وزیرستان کے چند بڑے شہروں، جیسے میران شاہ، وانہ، رزمک، ملکین وغیرہ میں تو گلیاں اور کوچے مل جاتے ہیں لیکن عام آبادی سلسلے گلیوں وغیرہ کے تکلف سے آزاد ہیں۔ نظریہ ضرورت کے تحت جس کو جہاں جگہ ملتی ہے وہ اپنا مکان بنالیتا ہے۔ دو دو تین تین مکانات اکٹھے ہوتے ہیں اور پھر درمیان میں ڈھلان، میدان، درختوں کے جھنڈ یا کھیت وغیرہ آ جاتے ہیں اور پھر چند گھر بنے ہوتے ہیں۔ بڑے شہروں کے مضافات میں موجود آبادی کی بھی یہی صورت حال ہے۔ یہاں یہ بھی بتاتا چلوں کہ بڑے شہروں کی آبادی بھی پنجاب یا کے پی کے کے کسی متوسط گاؤں سے زیادہ نہیں ہوگی۔ جب بڑے شہروں کا یہ حال ہے تو چھوٹے دیہاتوں کا اندازہ آپ خود کر سکتے ہیں۔

ڈھلان سے اتر کر ہم دونوں ایک چٹان کے ساتھ یوں ٹیک لگا کر بیٹھ گئے جیسے تھک کر سستارہے ہوں۔ دائیں بائیں کا اچھی طرح جائزہ لینے کے ساتھ ہم نے عقب میں موجود دونوں مورچوں کو بھی بہ غور دیکھ لیا تھا۔ دور کھیتوں میں چند عورتیں کام کرتی نظر آرہی تھیں۔ ڈھلان اترتے وقت ایک بوڑھا شخص ہم سے تھوڑا آگے گدھے پر لکڑیاں لادے

Classic Urdu Material

ہوئے جارہا تھا۔ جو ہمارے چٹان کے ساتھ بیٹھنے کے بعد حویلی سے شرقی جانب ہوتا
ہوا آگے بڑھ کر مزید اترائی اترتے ہوئے مکانات کے سلسلے میں غائب ہو گیا تھا۔ انھی
مکانوں کے مغربی جانب کچھ بچے اور بچیاں کھیل رہے تھے۔ لیکن جب ہم بیٹھک کی دیوار
کے قریب پہنچ جاتے تو انھیں نظر نہ آتے۔ مغربی جانب کچھ فاصلے پر دوناز نینیں بکریاں،
بھیڑیں چرارہی تھیں اور وہی دو ایسی جگہ پر تھیں، جہاں سے ہمیں آسانی سے دیکھا جاسکتا
تھا۔ لیکن امید یہی تھی کہ اگر وہ ہمیں دیکھ بھی لیتیں تب بھی حویلی یا بیٹھک کے پاس آکر
کسی کو بتانے کی جرات نہ کرتیں۔ اور اس کی وجہ بیٹھک میں اوباش مردوں کی موجودی
اور بیٹھک سے منسوب جھوٹی سچی کہانیاں تھیں، جن میں صنفِ نازک کے ساتھ زیادتی
کے واقعات کثیر تعداد میں تھے۔
”کہاں سے گھسا جائے؟“ اطراف کا جائزہ لینے کے بعد ہم دونوں ہدف کی جانب متوجہ
ہو گئے تھے۔

وہ جلدی سے بولی۔ ”دونوں عمارتوں کو ملانے والی دیوار مناسب رہے گی۔“

”نہیں۔“ میں نے نفی میں سر ہلایا۔ ”یہاں سے گھسنے پر ہم دونوں عمارتوں میں موجود لوگوں کو دکھائی دے سکتے ہیں۔ اس کے بہ جائے جنوبی دیوار میں بنے ہوئے مورچے کی جگہ سے اندر داخل ہونے پر ایک تو دیکھے جانے کا خطرہ کم ہو گا دوسرا وہاں سے آسانی سے نیچے بھی اتر سکیں گے۔“

”آپ کی محبت نے مجھے کچھ بہتر سوچنے کے قابل ہی نہیں چھوڑا۔“ اپنی غلطی تسلیم کرنے میں اس نے ایک لمحہ بھی نہیں لگایا تھا۔ اس کی ایسی باتیں مجھے خوشی سے نہال کر دیا کرتیں۔ محبت جتانے کا کوئی لمحہ بھی وہ ضائع نہیں جانے دیتی تھی۔ دل کی بات دل میں چھپانے کی وہ عادی نہیں تھی۔

ہم دونوں دائیں بائیں دیکھتے ہوئے جنوبی مورچے کے عین نیچے آکر کرکھڑے ہو گئے۔ وہ دیوار کافی بلند تھی اور بالکل ہی سیدھی بنی ہوئی تھی۔ وزیرستان کے لوگ گھر کی بیرونی دیواریں بہت اونچی بناتے ہیں۔ ہر گھر کا نقشہ کسی قلعے کے جیسا ہوتا ہے۔ چاروں طرف اونچی اونچی دیواریں اور ان کے بیچوں بیچ چھوٹے چھوٹے کمرے جن کی چھتیں چار دیواریں سے نیچی بنی ہوتی ہیں۔ دیوار کے اوپر وہ لوگ پلاسٹک، کھجور کی چٹائیاں یا پتے وغیرہ کی اس

Classic Urdu Material

طرح ڈالتے ہیں کہ بارش ہونے کی صورت میں پانی دیواروں کے اوپر نہ بہہ سکے۔ ان دیواروں کی اونچائی چودہ فٹ سے تو کم نہیں ہوگی۔ میرا قد پانچ فٹ نو انچ ہے جبکہ پلو شہ کا قد بہ مشکل پانچ فٹ دو انچ ہوگا اگر اس کے پاؤں میرے اٹھے ہوئے ہاتھوں پر ہوتے تب بھی وہ دیوار کی بلندی کو نہیں چھو سکتے تھے۔

”گڑ بڑ ہو گئی ہے۔“ دیوار کی طرف نظریں اٹھا کر دیکھتے ہوئے میں نے پریشانی ظاہر کی۔

”کیا ہوا؟“ اس نے پوچھنے میں تاخیر نہیں کی تھی۔

اوپر کیسے چڑھیں گے؟“ میں پریشانی کی وجہ بتلائی۔

”آپ بس اپنی نئی نویلی دلہن کے ناز نخرے اٹھاتے رہنا، کام کی بات پر توجہ نہ دینا۔“ اس کے ہونٹوں پر محبوبانہ تبسم کھل گیا تھا۔

”طنز کر رہی ہو؟“ میں نے مصنوعی غصے سے پوچھا۔

وہ بے پروائی سے بولی۔ ”حقیقت بتا رہی ہوں۔ بہ ہر حال پوچھنا یہ تھا کہ کیا مجھے ہاتھوں پر اٹھا لو گے؟“

Classic Urdu Material

میں نے اسے مطعون کرتے ہوئے کہا۔ ”بھول گئیں، کتنے دیر ان بازوؤں میں اٹھا کر چلتا رہا۔“

وہ ترکی بہ ترکی بولی۔ ”اس وقت تو میں پرانی لڑکی تھی اور غیر لڑکیوں کا وزن بھلا مردوں کو کہاں محسوس ہوتا ہے۔“

”پلو شے!.... مار کھاؤ گی۔“ میں نے اسے پیار سے ڈانٹا۔

”آپ اس ڈنڈے کا پوچھ رہے تھے نا، تو یہ اسی لیے ساتھ لایا ہے راجو جی!“ اس نے وہ موٹی کڑی میری آنکھوں کے سامنے لہرائی۔ اور جھک کر اپنے بوٹوں کے تسمے کھولنے لگی۔

بوٹ اتار کر اس نے جرابیں بھی اتاریں اور جرابیں بوٹوں کے اندر ٹھونس کر، دونوں بوٹوں کے تسموں کو ایک دوسرے سے باندھ کر گلے میں ڈال لیا۔

تیار ہو کر وہ مجھے طریقہ بتانے لگی۔ تفصیل سن کر میں سر ہلاتے ہوئے نیچے بیٹھ گیا۔ اس

نے اپنے ننگے پاؤں میرے کندھوں پر رکھے اور دیوار کا سہارا لے کر کھڑی ہو گئی۔ میں

نے اپنی پیٹھ دیوار سے لگائی ہوئی تھی۔ جو ننھی اس نے مجھے اٹھنے کا اشارہ کیا میں اطمینان

سے کھڑا ہو گیا۔ یوں بھی وہ مجھے پھول کی طرح ہلکی لگا کرتی۔ سیدھا ہوتے ہی میں نے وہ

Classic Urdu Material

مضبوط کڑی اپنے دونوں ہاتھوں میں پکڑی اور اس کا ہموار سرا اوپر کی طرف کر کے نچلا سرا زمین پر ٹکادیا۔ ساڑھے سات آٹھ فٹ لمبی کڑی مجھ سے کافی اونچی تھی۔ اس نے ایک پاؤں میرے سر پر رکھا اور دوسرا پاؤں بہ مشکل کڑی کے دوسرے کونے پر ٹکا کر وہ کڑی کے اوپر منتقل ہو گئی۔ پلو شہ کا سارا بوجھ کڑی پر منتقل ہو گیا تھا۔ منتقل ہو گیا تھا۔

”تھوڑا اوپر اٹھاؤ۔“ اپنا توازن برقرار کرتے ہی اس نے ہولے سے کہا۔ اور میں کڑی کو آہستہ آہستہ اوپر اٹھانے لگا۔ کڑی کو متوازن پکڑنے کے لیے میں اسے اپنے سر اور گردن کے ساتھ لگایا ہوا تھا۔ میں بہت مشکل سے کڑی کو بلند کر پا رہا تھا۔ میرے بازو بالکل اکڑ گئے تھے اور مجھے محسوس ہو رہا تھا کہ میں زیادہ دیر کڑی کو اسی انداز میں تھامے نہیں رہ پاؤں گا۔

کم از کم پلو شہ کا وزن پچاس کلو کے بہ قدر تو ہو گا۔ حقائق کو خالی محبت کی آنچ سے نہیں ناپا جاتا۔ میرے دل میں بھری اس کی محبت کی وجہ سے اس کے وزن میں کوئی فرق نہیں پڑ سکتا تھا۔ البتہ محبت انسان کو برداشت اور حوصلہ ضرور عطا کرتی ہے۔ اور میں جانتا تھا کہ

Classic Urdu Material

اگر کڑی میرے ہاتھوں میں ہلی جلی یا لرزی تو پلوشہ نیچے بھی گر سکتی تھی۔ اور اسے چوٹ لگنے کے اندیشے پر میرے بازوؤں میں پورے جسم کی قوت سمٹ آئی تھی۔

میں نے بہ مشکل فٹ بھر کڑی کو بلند کیا ہو گا کہ اچانک میرے ہاتھ بالکل ہلکے ہو گئے۔ میں نے گہرا سانس لے کر اوپر کی جانب نظریں اٹھائیں وہ دیوار کے کنارے میں انگلیاں پھنسا کر اوپر چڑھ رہی تھی۔

کڑی کو ایک طرف پھینک کر میں وہیں نیچے کھڑا ہو گیا کہ اگر خدا نخواستہ اس کے ہاتھ چھوٹ گئے تو اسے نیچے گرنے سے پہلے بازوؤں میں سنبھال سکوں۔ اتنی سخت جان ہونے کے باوجود مجھے تو وہ کانچ کی گڑیا ہی لگتی تھی۔

مگر میری احتیاط بے کار گئی تھی۔ وہ دیوار کے اوپر پہنچ کر بیٹھک کے صحن کا جائزہ لینے لگی۔ چند لمحوں کے بعد وہ مطمئن ہو کر دیوار پر اس طرح لیٹی گئی کہ اس کا پیٹ تو دیوار کے اوپر

تھانچلا دھڑ دوسری جانب اور سینہ اور ہاتھ میری طرف جھکے ہوئے تھے۔ اس کے ساتھ اس نے سر سے لپٹی پگڑی اتار کر اس کا ایک سر اپنے ہاتھوں میں لپیٹ کر دوسرا سرا

Classic Urdu Material

میرے لیے نیچے لٹکا دیا۔ اس نے پتلی دھوتی نما چادر ہی پگڑی کے انداز میں سر سے لپیٹی ہوئی تھی۔ چادر سر سے اتارتے ہی اس کے ریشمی بال بکھر کر ماتھے پر لہرانے لگے تھے۔

میں نے ایک پتھر سے کڑی کا نچلا سر اجوڑ کر اسے دیوار کے ساتھ سیدھا کھڑا کیا اور پلوشتہ کی چادر کو پکڑ کر آہستہ آہستہ اوپر اٹھنے لگا۔ میری نظر اس کے سرخ پڑتے چہرے پر تھی، صاف لگ رہا تھا کہ اسے بہت زیادہ قوت صرف کرنا پڑ رہی ہے۔ اسے زیادہ زحمت سے بچانے کے لیے ہی میں نے کڑی کو دیوار کے ساتھ کھڑا کیا تھا۔ وہ ساڑھے سات آٹھ فٹ لمبی کڑی کافی مدد دے سکتی تھی۔ تھوڑا سا اوپر ہوتے ہی میں کڑی کے ہموار سرے پر

پاؤں رکھنے میں کامیاب ہو گیا تھا۔ ایک دم پلوشتہ کے ہاتھوں پر سے میرا وزن ہٹ گیا اور میں دیوار کا سہارا لے کر آہستہ آہستہ کھڑا ہو گیا۔ میرے ہاتھوں اور دیوار کی گھر میں چند انچ کا فرق تھا۔ اس نے دوبارہ میرے ہاتھ تھامنے چاہے، مگر میں اسے مزید مشقت میں مبتلا نہیں کر سکتا تھا۔

”میں چڑھ جاؤں گا، تم مورچے میں پہنچو۔“

Classic Urdu Material

وہ اثبات میں سر ہلاتے ہوئے دیوار پر چڑھ کر اس نے دائیں بائیں کا جائزہ لیا اور پھر سیدھا کھڑے ہو کر مورچے کی ایک جانب سے نکلے ہوئے لکڑی کے سروں پر پاؤں رکھتی ہوئی مورچے میں گھس گئی۔ اس اثناء میں میں نے اچھل کر دیوار کی لکڑی میں انگلیاں پھنسا لیں اور اپنے ہاتھوں کے بل پر اوپر اٹھ گیا۔ اگلے ہی لمحے میں دیوار پر تھا۔ اسی دیوار سے چند فٹ نیچے کمروں کی چھت تھی۔ لیکن چھت پر پاؤں رکھنے میں یہ خطرہ تھا کہ اگر اس کمرے میں کوئی آدمی بھی موجود ہوتا تو اسے ایک منٹ میں معلوم ہو جاتا کہ چھت پر کوئی موجود ہے۔ میں نے ایک سرسری نظر صحن میں دوڑائی، مگر نہ تو داخلی دروازے پر کوئی نظر آیا اور نہ صحن کوئی حرکت نظر آئی۔ غور کرنے پر مجھے حویلی کے داخلی دروازے کی اندر سے کنڈی لگی نظر آئی۔

کسی کے نہ ہونے کا اطمینان کرتے ہی میں سرعت سے اٹھا اور پلوشہ کی طرح بڑھی ہوئی لکڑیوں پر پاؤں رکھ کر مورچے میں گھس گیا۔ مورچہ چھے سات فٹ چوڑا اور اتنا ہی لمبا تھا۔ دیوار کے ساتھ ایک کلاشن کوف کھڑی تھی۔ تپائی نما لکڑی کی میز پر گولیوں سے بھری تین چار میگزینیں بھی رکھی ہوئی تھیں۔ جدید ساخت کی ایک دور بین دیوار سے لٹکی ہوئی تھی۔ ایک لوہے کی کرسی جس کی ٹانگیں اتنی اونچی تھیں کہ اس پر بیٹھنے والا

Classic Urdu Material

آسانی سے مورچے کی تین اطراف کی دیواروں میں بنے ہوئے سوراخوں میں سے جھانک کر نگرانی کر سکتا تھا۔ چوتھی سمت میں یوں بھی مورچے کا دروازہ تھا۔

پلو شہ جرابیں اور بوٹ پہن کر تیار تھی۔ سر پر باندھی ہوئی چادر کو اس نے مفکر کے انداز میں چہرے پر لپیٹ لیا تھا جبکہ نیفے میں اڑسا ہوا گلاک نائینٹین اس کے ہاتھ میں نظر آ رہا تھا۔ وہ ہلہ بولنے کے لیے مکمل طور پر تیار تھی۔

”کلاشن کوف لے لیں؟“ اس نے مشورہ چاہنے کے انداز میں پوچھا۔

”نہیں۔“ میں نے نفی میں سر ہلایا۔ ”فی الحال اس کی کوئی ضرورت نظر نہیں آرہی

، گلاک کافی ہے۔“ میں نے اپنا گلاک بھی ہاتھ میں پکڑ لیا تھا۔ مورچے کے ساتھ لکڑی کی

سیڑھی بنی ہوئی تھی، مگر وہ سیڑھی اتنی چوڑی ضرور تھی کہ ہاتھوں کا سہارا لیے بغیر

سیڑھی سے اتراجا سکتا تھا۔ سیڑھی کا اختتام ایک کمرے ہی میں ہو رہا تھا۔

نیچے اترتے ہی پلو شہ نے اپنی پیٹھ میری پشت سے جوڑتے ہوئے عقب کی دیکھ بھال

کرنے لگی۔ میں نے بارہا پرکھا تھا کہ اس کا انداز کسی تربیت یافتہ کمانڈو کا سا ہوتا تھا۔ اس کی

Classic Urdu Material

دلربائی اور محبوبیت سے ہٹ کر بھی اس کی موجودی میں مجھے سردار خان جیسے تربیت یافتہ اور دلیر ساتھی کی کمی محسوس نہیں ہوتی تھی۔

اس کمرے کے دو دروازے تھے۔ ایک باہر صحن کی جانب کھلتا تھا، جبکہ دوسرا برآمدے کی طرف۔ ہمارا رخ اندر کی طرف تھا۔ گلاک کو فائر کے لیے تیار حالت میں تھا۔ میں دبے قدموں آگے بڑھتا گیا۔ ایک کمرے سے بے ہنگم موسیقی کی آواز آرہی تھی۔ اس کمرے کے دروازے سے ہم ایک لمبے چوڑے برآمدے میں داخل ہوئے، جس کی مغربی جانب کمروں کے دروازے اور مشرقی جانب بیٹھک کا کھلا اور وسیع صحن تھا۔ کمروں کی یہ قطار دیوار کے اختتام کے بعد بھی ختم نہیں ہوتی تھی بلکہ شمالی دیوار کی طرف مڑ جاتی تھی۔ اگر مغرب کی جانب سے دیکھا جاتا تو وہ کمرے اور برآمدہ انگریزی کے حرف ایل کی طرح نظر آتا تھا۔ شمالی جانب ان کمروں اور برآمدے کے اختتام پر ایک علاحدہ کمرہ بنا ہوا تھا۔ شاید وہ سنتریوں کے لیے بنا تھا۔ جنوب مشرقی دیوار کے ملاپ پر بھی جنوب مغربی دیوار کے کونے کی طرح ایک طویل کمرہ بنا ہوا تھا جس اوپر ایک مورچہ موجود تھا جس سے مشرق اور جنوب کی جانب کی دیکھ بھال کی جاسکتی تھی۔ مورچے والے مشرقی اور مغربی دونوں کمروں کے درمیان تھوڑی سی جگہ خالی تھی اور پھر دو تین کمرے

بنے نظر آرہے تھے جن کے سامنے اپنا برآمدہ موجود تھا۔ مشرقی دیوار کے ساتھ دو تین غسل خانے اور بیت الخلاء بنے تھے اور ان کے بعد گاڑیاں کھڑی کرنے کے لیے ایک گیراج بنا ہوا تھا، جس میں پہلو بہ پہلو پانچ چھ گاڑیاں باسانی کھڑی کی جاسکتی تھیں۔ اس وقت بھی وہاں ایک سنگل کین کھڑی تھی۔ مورچے والے کمرے شرقا غر باطول لیے ہوئے تھے۔ مغربی جانب بنا مورچے والا کمرہ دوسرے کمروں کی چوڑائی اور برآمدے کی چوڑائی کے برابر لمبا تھا۔

مغربی جانب کمروں کی قطار میں آٹھ دروازے میں نے گئے۔ جن میں سے صرف دو کے دروازے کھلے تھے۔ ایک ہماری طرف سے دوسرا کمرہ اور دوسرا آخری کمرہ جس سے موسیقی کی آواز آرہی تھی۔ بند کمروں کو نظر انداز کر کے میں نے پہلے آنے والے کھلے کمرے میں جھانکا۔ مگر کمرہ بالکل خالی پڑا تھا۔ اس دوران پلوشہ صحن اور جنوبی دیوار کے ساتھ بنے ہوئے کمروں کی جانب متوجہ رہی تھی۔ ہم محتاط مگر ذرا تیز قدموں سے آخری کمرے کے قریب پہنچے۔ دروازے سے ذرا پہلے رکتے ہوئے میں نے پلوشہ کے کان سے منہ لگاتے ہوئے کہا۔

”تم باہر ہی رہنا۔“

”ٹھیک ہے۔“ اس کی آواز بھی سرگوشی میں ڈھلی ہوئی تھی۔

میں کھسکتا ہوا کھلے دروازے کے قریب ہوا۔ اب موسیقی کی آواز کے ساتھ ایسی حیوانی اور فنیج آوازیں بھی میرے کانوں میں پڑنے لگیں تھیں جو دیکھے بغیر کمرے کا اندرونی منظر آشکارا کر رہی تھیں۔ میں نے دل ہی دل میں شکر کیا کہ میں پلوشہ کو باہر رکنے کا کہہ چکا تھا۔

کمرے کے دونوں پٹ کھلے ہوئے تھے اس لیے مجھے دروازے کو ٹھوکر مار کر یاد کھیل کر اندر داخل ہونے کی ضرورت نہیں تھی۔ میں گلاک دونوں ہاتھوں میں تھامتے ہوئے زقند بھر کر اندر گھسا، کیوں کہ پستول کو اگر ایک کے بجائے دونوں ہاتھوں میں تھاما جائے تو درست نشانہ لینے میں آسانی رہتی ہے۔

”خبردار اگر کسی نے حرکت کی۔“ میری آواز اتنی ہی بلند تھی کہ کمرے میں موجود آدمی ہی سن سکتے تھے۔

جاری ہے

سنا پڑ

قسط نمبر 45

ریاض عاقب کوہلر

وہ تعداد میں چار تھے۔ ایک آدمی، کم عمر بے ریش لڑکے کے ساتھ شرم ناک حالت میں موجود تھا جبکہ باقی تین سی ڈی پلیئر پر پشتو کا مجرا دیکھنے میں محو تھے۔ میری آواز سے سوائے لڑکے کے ساتھ گھناؤنی حالت میں موجود آدمی کے باقی تمام سن ہو گئے تھے۔ وہ ابھی تک اپنی حرکت پر قابو پانے میں کامیاب نہیں ہو سکا تھا۔ اس کی مشکل گلاک کی منزل سے نکلنے والی بے رحم اور صورت حال نا آشنا گولی نے آسان کر دی تھی۔ ماتھے میں پیوست ہونے والی گولی نے اس کے اندر پلنے والے حیوانی جوش کو پرافیت تھر تھراہٹ میں تبدیل کر دیا تھا۔

اپنے ساتھی کا انجام دیکھتے ہی ان میں سے دو نے اٹھ کر دوسری چارپائی پر پڑی کلاشن
کوفوں کی طرف بڑھنے کی کوشش کی۔ یقیناً حرکت میں برکت ہوتی ہے مگر ان کی حرکت
کسی بھاری گاڑی کے پہیے کے نیچے سر دینے کے مشابہ تھی اور لازماً ایسی حرکت برکت کے
بہ جائے حسرت کا باعث بنتی ہے دونوں کی کوشش میں گلاک کی گولیاں یوں رخنہ انداز
ہوئی تھیں جیسے بارش کی راہ میں چھتری، دونوں اپنے ساتھی کی نقل اتارنے لگے۔ چوتھے
آدمی نے فوراً اپنے ہاتھ سر سے بلند کر لیے تھے، جبکہ نو عمر لڑکا زور زور سے رونے لگ گیا
تھا۔

”چپ۔“ میں نے اس کی جانب دیکھے بغیر اسے ڈانٹا۔ ”جلدی سے کپڑے پہنو۔“

وہ لرزتا ہوا اپنے لباس کی طرف متوجہ ہو گیا۔

”حالات قابو ہیں باہر ہی رہو۔“ پلو شہ تک اپنی خیریت پہنچا کر میں آگے بڑھ کر ماہرانہ

انداز میں چوتھے آدمی کی تلاشی لینے لگا۔ مگر اس کی جیبوں میں کوئی قابل ذکر چیز موجود

نہیں تھی۔ اس کی قمیص اتار کر میں اسی سے اس کے ہاتھ پشت کی طرف کر کے باندھ

دیئے۔

Classic Urdu Material

ایل ای ڈی کی سکرین پر پشتو کے بھڑکیلے گیت پر چست شلوار قمیص میں ملبوس ایک رقصہ جسم کو یوں توڑ موڑ رہی تھی جیسے اسے تشنچ کے دورے پڑ رہے ہوں۔ جتنے واہیات اس گانے کے بول تھے، اس سے کئی گنا واہیات اس لڑکی کا رقص تھا۔

”پہلا رازی پکار نہ رازی سہ ورسرا او کو.... یو کال کبگی کہ یار نہ رازی سہ ورسرا او کو۔“

(راستے پر تو ملتا ہے مگر کسی کام نہیں آتا اب اس کے ساتھ کیا کریں۔ اور ایک سال ہو گیا ہے کہ یار میرے پاس نہیں آ رہا اس کے ساتھ کیا کریں)

میرے پاس اتنا وقت نہیں تھا کہ سی ڈی پلیئر یا ایل ای ڈی کو آف کرتا پھرتا۔ میرے قیمتی

وقت کو بچانے کے لیے گلاک کی گولی کام آئی تھی۔ ایل ای ڈی سکرین اور سی ڈی پلیئر پر

ایک ایک گولی ضائع کر کے میں لڑکے کی طرف متوجہ ہوا جو باقاعدہ لرز رہا تھا۔

اسے بازو سے پکڑ کر میں نے کمرے کے دروازے کی طرف دھکیلا۔ ”پلو خان

!.... اسے ساتھ والے کمرے میں بند کر دو۔“

Classic Urdu Material

”پلوشہ نے فوراً اندر جھانک کر دیکھا مگر اس انداز میں بھی اس کا سر کسی پنڈولم کی طرح ہلتے ہوئے باہر کا بھی جائزہ لے رہا تھا۔ لڑکے کو بازو سے پکڑ کر بغیر کوئی سوال کیے اس نے باہر کھینچ لیا۔

”کمرے میں ہتھیار وغیرہ کی غیر موجودی کو یقینی بنالینا۔“ یہ جانتے ہوئے بھی کہ پلوشہ کوئی بے احتیاطی نہیں کر سکتی تھی میں نے مشورہ دینے میں بخل سے کام نہیں لیا تھا۔

”تم اچھا نہیں کر رہے ایس ایس!“ وہ یقیناً مجھے جانتا تھا، رہی سہی کسر پلوشہ کے نام نے پوری کر دی تھی۔ صنوبر خان کے آدمیوں کے لیے پلو خان، نام اجنبی نہیں تھا۔ یوں بھی

پلوشہ خان وزیر اور ایس ایس کی داستان محبت کافی لوگوں تک پہنچ چکی تھی۔ اس میں زیادہ کردار قبیل خان اور جہاندا خان کی ہلاکت کا تھا۔ علاقے کے دوسرے سرداروں کا ایک عام سی لڑکی اور لڑکے کے ہاتھوں قتل ہونا بہت بڑی بات تھی۔

میں نے اطمینان بھرے لہجے میں کہا۔ ”ہاں، تمہارے جیسے ننگ انسانیت سے زمین کا صفایا کرنا یقیناً اچھا نہیں بہت اچھا کام ہے۔“

”تمہارے ساتھ ہماری کوئی دشمنی نہیں ہے۔“

Classic Urdu Material

میں اطمینان بھرے لہجے میں بولا۔ ”مگر میری تو ہے۔“

”وجہ؟“

”تم میرے وطن کے دشمن ہو اور میرے لیے یہ وجہ کافی سے بھی کچھ زیادہ ہے۔“

”سردار صنوبر خان اس بار تمہیں معاف نہیں کرے گا۔“ اس نے دبے لفظوں میں

دھمکیاں دینا جاری رکھا۔ اس مرتبہ میرا ہاتھ گھوما، وہ الٹ کر پیچھے کو گر گیا تھا۔

میں نے اسے سر کے بالوں سے پکڑ کر سیدھا بٹھایا۔ ”میں تمہاری دھمکیاں سننے نہیں آیا

، اس لیے جو پوچھتا ہوں آرام سے اس کا جواب دیتے رہو۔“

وہ کوئی لفظ منہ سے نکالے بغیر کینہ توڑ نظروں سے مجھے گھورنے لگا۔

”تمہارا نام؟“

وہ آہستہ سے بولا۔ ”شاہجہان۔“

”باقی لوگ کہاں دفع ہو گئے ہیں۔“ میں نے جانتے بوجھتے ایسا سوال پوچھا تھا جس کی

بابت مجھے معلوم تھا۔

Classic Urdu Material

”تھوڑی دیر ہوئی نکلے ہیں، بس آتے ہی ہوں گے۔“ اس نے صفائی سے جھوٹ بولا۔

اور میں اس کے جھوٹ بولنے ہی کا تو منظر تھا۔ اگلے سوال سے پہلے میں نے چارپائی پر پڑی کلاشن کوف کی سلنگ نکال کر اس کی ننگی پیٹھ پر چابک کی طرح تو اتر سے برسانے لگا۔

”اس نے سختی سے ہونٹ بھینچ لیے تھے، مگر زیادہ دیر وہ ان ضربات کو برداشت نہ کر سکا اور جلد ہی کراہنے پر مجبور ہو گیا۔ اس کی پیٹھ پر سرخ لکیریں پڑ گئی تھیں، کسی کسی جگہ سے خون بھی رسنے لگا تھا۔

”یقیناً، اب جھوٹ نہیں بولو گے، اس کی کراہیں جب چیخنے میں تبدیل ہونے لگیں تو ہاتھ روک کر میں دوبارہ اسے مخاطب ہوا۔

”تم زیادتی کر رہے۔“ اس نے کراہتے ہوئے زبان کھولی۔

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

میں مسکرایا۔ ”جھوٹے جواب پر اتنی زیادتی تو روا ہوتی ہے نامیری جان۔ باقی جواب دیتے

ہوئے یہ دھیان میں رہے کہ، کچھ سوالات کے جواب مجھے معلوم ہیں اور ایسے سوالات کا

مقصد تمہاری سچائی کو جانچنا ہے۔ یہ آخری وارننگ تھی، اس کے بعد تمہارا جھوٹ زندگی

کا آخری جھوٹ ثابت ہو گا۔“

Classic Urdu Material

اس نے بے بسی سے ہونٹوں پر زبان پھیری اور سر جھکا لیا۔

میں نے اپنا سوال دہرایا۔ ”تو باقی لوگ کہاں گئے ہیں؟“

”انگوراڑے والی حویلی میں آج سردار صنوبر خان ایک بہت بڑی پارٹی دے رہے ہیں، جہاں ان کے حلیف سردار بھی آئیں گے۔ چند غیر ملکی مہمان بھی ہیں۔“ اس مرتبہ اس نے سچ بتاتے ہوئے تفصیلی جواب دیا۔

”شاباش.... اب ذرا یہ بتاؤ، ساتھ والی حویلی میں کتنے محافظ موجود ہیں؟“

”ایک بھی موجود نہیں ہے۔“

”گھر میں کتنے مرد ہوں گے۔“

”کوئی مرد موجود نہیں ہے، عورتیں اور بچے ہیں۔“

”ہونہہ!....“ ایک گہرا سانس لیتے ہوئے میں نے سوالات کا سلسلہ جاری رکھا۔ اس

دوران پلو شہ بھی اندر آ کر خاموشی سے بیٹھ گئی تھی۔ میں نے سوالیہ نظروں سے اس کی

جانب دیکھا....

Classic Urdu Material

وہ جلدی سے بولی۔ ”تمام بیٹھک چھان لی ہے، کوئی بھی موجود نہیں ہے۔“

میں دوبارہ شاہجہان سے سوالات کرنے لگا۔ سوالات کے اختتام پر میں نے پلوشہ کی جانب دیکھا۔ گویا اس کا کوئی سوال تھا تو وہ کر سکتی تھی۔

وہ زہر خند لہجے میں مستفسر ہوئی۔ ”شاہ جہان! یاد ہے میرے معصوم بھائی کے بارے غلاظت اگلتے وقت صنوبر خان نے تمہاری طرف اشارہ کر کے کہا تھا کہ اس کے پاس ایسے آدمی موجود ہیں جو کم سن لڑکوں کا شوق رکھتے ہیں۔“

وہ تھوک نگلتے ہوئے بولا۔ ”وہ.... وہ.... تو سردار نے تمہیں ڈرانے کی غرض سے کہا تھا

۔“

”اور تم نے کہا تھا کہ میرے بھائی کے بعد میرے ساتھ بھی ایسا ہی سلوک کرو گے

۔“ پلوشہ کے اطمینان بھرے لہجے میں کوئی ایسی دھمکی پوشیدہ تھی کہ وہ تھر تھر کانپنے لگا

تھا۔

Classic Urdu Material

”مم.... میں.... میں....“ اس نے کچھ کہنا چاہا مگر پلوشہ نے گلاک سیدھا کرتے ہوئے اس کی چھاتی میں گولی اتارتے ہوئے کہا۔ ”بکو اس بند کرو کنجر۔“ یقیناً وہ مزید وقت ضائع کرنے کے حق میں نہیں تھی۔

”چلیں۔“ شاہجہان کا پھڑکنارکتے ہی میں نے اسے متوجہ کیا۔

”ہوں چلنا ہی پڑے گا، ایل ای ڈی آپ نے یوں بھی توڑ دی ہے، ورنہ جو گانا لگا تھا اس پر میں بہت اچھا قص پیش کر سکتی تھی۔“

”اور میں نے منع جو کیا تھا۔“ میں نے اسے ہلکے سے ڈانٹا۔

وہ کھل کھلا کر ہنسی۔ ”آپ نے مردوں میں ناچنے سے منع کیا تھا.... آپ اکیلے کے سامنے تو کوئی قباحۃ نہیں ہے نا۔“

”بے شرم۔“ میرے ہونٹوں پر بھی ہنسی نمودار ہو گئی تھی۔

”اچھا ایک خوشی کی بات بتاؤں۔“ اس نے مسرت بھرے لہجے میں پوچھا۔

میں فلسفیانہ لہجے میں بولا۔ ”خوشی کی بات چھپانی تو نہیں چاہیے۔“

Classic Urdu Material

”میری سوکن بھی یہیں موجود ہے۔“

”سوکن....؟“ میں نے حیرانی بھری نظروں سے اسے گھورا۔

وہ وضاحت کرتے ہوئے مسکرائی۔ ”بیرٹ ایم 107۔“ اسے بھی میں نے استاد محترم راقی تصور و کا مقولہ پیلنے سنایا تھا اور وہ اسے بھولا نہیں تھا۔

”کہاں ہے؟“ میں بے صبری سے مستفسر ہوا۔

”آئیں۔“ وہ مجھے ساتھ لے کر جنوبی طرف بنے خواص کے کمروں کی طرف بڑھ گئی۔ وہیں ایک کمرے میں بیرٹ ایم 107 مکمل سامان کے ساتھ موجود تھی۔ اس کے

ساتھ ساٹھ کے قریب فالتو گولیاں بھی موجود تھیں۔
وہ قیمتی راقی دیکھتے ہی خوشی سے میری باچھیں کھل گئی تھیں۔ میں محبت بھرے انداز میں راقی کی باڈی پر ہاتھ پھیرنے لگا۔

”راجو!.... مجھے جلن محسوس ہو رہی ہے۔“ میری محویت میں پلوشہ کی آواز نے خلل

ڈالا تھا۔

Classic Urdu Material

میں فوراً اس کی طرف مڑا۔ ”چندا!.... جانتی ہو سانس لینے کے بعد میرے لیے سب سے اہم کام تمہیں چاہنا ہے۔“

”تو پھر رانفل کے ساتھ یوں چاہت سے تو پیش نہ آؤ نا۔“ وہ شکوہ کناں ہوئی۔ ”مجھ سے برداشت نہیں ہوتا کہ میرے علاوہ آپ کسی سے اس چاہت سے پیش آئیں چاہے وہ بے جان رانفل ہی کیوں نہ ہو۔“

”پاگل۔“ مجھے سچ مچ ہنسی آگئی تھی۔

”اچھا ایک اور بات، یہاں تہہ خانہ بھی موجود ہے جس میں کافی ہتھیار اور گولہ بارود موجود ہیں۔“

”اوہ....“ جوش بھرے انداز میں میں اسکی معیت میں تہہ خانے کی طرف بڑھ گیا۔ تہہ

خانے کا دروازہ ساتھ والے کمرے میں موجود تھا۔ تہہ خانہ دو کمروں پر مشتمل تھا

۔ دونوں کمروں کی لمبائی چوڑائی پندرہ سولہ فٹ کے قریب ہوگی۔ وہ دونوں کمرے عین

ان خاص کمروں کے نیچے بنے تھے۔ ایک کمرے میں لکڑی کے بکسوں میں نئی کلاشن

پسٹل، راکٹ لانچر اور (Ruger mp 9) کوفیس، رو گرایم پی نائن سیمی آٹومیٹک)

Classic Urdu Material

سنا پیرا نفل ڈرگینو و بھری ہوئی تھیں۔ کلاشن کوفوں کی تعداد زیادہ تھی۔ کمرے کی دیواروں کے ساتھ ان ہتھیاروں کے ایمونیشن کی بھری ہوئی بیٹیاں رکھی ہوئی تھیں، جبکہ دوسرے کمرے میں بارود کی تھیلیاں، مختلف قسم کے سوئچ، سیفٹی فیوز اور ڈیٹونیٹر وغیرہ پڑے ہوئے تھے۔ اس کے ساتھ مختلف قسم کے بارودی پھندے، ٹائم بم اور ٹینک شکن بارودی سرنگیں بھی پڑی دکھائی دیں۔

(قارئین کی تفریح طبع کے لیے بارود کے بارے چند ضروری باتیں لکھتا جاؤں، کہ عمومی طور پر لکھاری حضرات بارود وغیرہ کے بارے بہت سطحی معلومات رکھتے ہیں۔ اس کی وجہ

یہ ہے کہ لکھاریوں کی اکثریت وہ ہے جنہیں میں ڈرائینگ روم کے لکھاری کہا کرتا ہوں۔ عملی زندگی میں ان بے چاروں نے اصلی پستول تک کی شکل نہیں دیکھی ہوتی۔ اس ضمن

میں بتاتا چلوں کہ پچھلے دنوں ایک محترم مصنف کی تحریر نظر سے گزری جس میں

موصوف کا ہیر و ایک عمارت میں کچھ خطرناک دشمنوں سے نبرد آزما ہوتا ہے، وہاں دشمنوں کے پاس کچھ فالتو ہتھیار اور ایمونیشن کا ذخیرہ بھی موجود ہوتا ہے، ایمونیشن کے ذخیرے میں غلطی سے گولی لگتی ہے اور اتنا بڑا دھماکا ہوتا ہے کہ ساری عمارت بھک سے اڑ جاتی ہے جبکہ ہیر و صاحب اس دھماکے کی شدت سے اڑتے ہوئے عمارت سے باہر

جانے والی کسی ٹرالی میں جا گرتے ہیں اور اسے خراش تک نہیں آتی، جبکہ باقی کی عمارت اور اس میں موجود لوگوں کا نام و نشان بھی نہیں بچتا۔ کسی کرم فرما کی فرمائش پر میں نے وہ چند صفحات پڑھے یقین مانیں وہ سطور پڑھ کر میری سمجھ میں کچھ نہ آیا کہ ہنسوں یا روؤں سب کے مرنے کے باوجود ہیر و میاں کیسے بچے یہ تو ایک علاحدہ موضوع ہے، میرا مسئلہ تو یہ ہے کہ آیا ایمونیشن کے ذخیرے میں گولی لگنے سے اس طرح دھماکا ہو سکتا ہے۔ یہ بات اتنی ہی بعید از قیاس ہے کہ جتنی پانی کو آگ لگنا۔ کیوں کہ بارود کا ذخیرہ بھی اس طرح گولی لگنے سے ایک دم دھماکے سے نہیں پھٹتا، جبکہ فاضل مصنف نے ہتھیاروں کے ایمونیشن کو یوں دھماکے سے پھٹایا جیسے کوئی تیار شدہ ڈیمو لیشن سیٹ یا آئی ای ڈی ہو۔ یقیناً محترم نے کسی انگلش فلم کا سین دیکھ کر یہ منظر تراشی کی ہوگی۔ بہر حال حقیقت سے اس کا دور دور تک کا واسطہ نہیں۔ حالانکہ کسی بھی جگہ اگر کوئی ایسا ایمونیشن پڑا ہو جیسے کہ راکٹ لانچر یا مارٹر وغیرہ کا ایمونیشن اور اسے آگ وغیرہ لگ جائے یا فاضل مصنف کے بہ قول گولی وغیرہ لگنے ہی سے وہ پھٹنا شروع ہو جائے تو یقینی طور پر ہر راکٹ یا گولہ علاحدہ علاحدہ اور وقفے وقفے سے پھٹے گا۔ باقی عام رائفلیں کی گولیاں دھماکا وغیرہ نہیں کریں گی۔ بس خود پھٹ کر ناکارہ ہو جائیں گی۔ ان کے پھٹنے کی آواز تو پھلجڑیاں چلنے

Classic Urdu Material

کی طرح آئے گی لیکن رائفل، کلاشن کوف وغیرہ کی گولیاں اس طرح پھٹ کر کسی کمرے وغیرہ کو نہیں اڑا سکتیں۔ بہر حال یہ ایک ضمنی بات تھی میں بارود کے بارے چند باتیں عرض کرنا چاہتا تھا، اگر بارود کی اقسام کی بات کی جائے تو بارود کی دو بڑی اقسام ہیں، ایک لو ایکسپلوزیو اور دوسرا ہائی ایکسپلوزیو۔ لو ایکسپلوزیو رائفل وغیرہ کی گولیوں میں استعمال ہوتا ہے اور ہائی ایکسپلوزیو کسی بھی چیز یا جگہ کو تباہ کرنے کے لیے استعمال کیا جاتا ہے۔ پھر خود ہائی ایکسپلوزیو کی مختلف اقسام ہیں، کوئی مائع کی شکل میں ہوتا ہے، کوئی ٹھوس اور کوئی پاؤڈر وغیرہ کی شکل میں تھیلیوں میں بند ملتا ہے۔ اس کو پھٹانے کے لیے بھی ایک مخصوص قسم کی کارروائی عمل میں لائی جاتی ہے۔ جس میں، ڈیٹونیٹر، پرائمر، سیفیٹی فیوز وغیرہ کا استعمال ہوتا ہے۔ اسی طرح ہائی ایکسپلوزیو بارود کو شیطانی پھندوں میں بھی لگا کر استعمال کیا جاتا ہے جن میں کچھ پھندے ایسے ہوتے ہیں جو کھینچنے پر چال کرتے ہیں جنہیں دروازوں اور کھڑکیوں وغیرہ میں استعمال کیا جاتا ہے، کچھ پھندے وزن پڑنے پر چال کرتے ہیں جیسے بارودی سرنگیں، کچھ وزن ہٹنے پر چال کرتے ہیں، ایسے پھندے عام استعمال کی ایسی چیزوں کے نیچے رکھ کر استعمال کیے جاتے ہیں جنہیں عام روزمرہ میں لوگ دائیں بائیں کرتے رہتے ہیں۔ ان میں کچھ ایسے ہوتے ہیں جو مخصوص وقت پر چال کرتے ہیں جنہیں

Classic Urdu Material

ٹائم بم کہا جاتا ہے۔ بہ ہر حال یہاں میں اجمالاً بارود کے بارے چند باتیں ذکر کی ہیں ورنہ یہ ایک بہت بڑا موضوع اور مستقل علم ہے جس پر سیکڑوں ہزاروں صفحات بھی کم پڑ جائیں گے)

”میرا خیال ہے دونوں عمارتوں کو تباہ کرنے کے لیے یہ بارود کافی ہے۔“ بارود کے ذخیرے کو اچھی طرح دیکھتے ہی میں نے اعلان کیا۔

”اس سے بہتر کوئی بات ہو ہی نہیں سکتی۔“ پلوشہ نے خوشی کا اظہار کرنے میں دیر نہیں لگائی تھی۔

”ٹھیک ہے میں دھماکے کے لیے بارود تیار کرتا ہوں تم گیراج میں کھڑی گاڑی کی چابیاں ڈھونڈ کر گاڑی کو ان کمروں کے سامنے کے آؤ۔“

وہ سر ہلاتی ہوئی سیڑھیوں کی طرف چل پڑی جبکہ میں ڈیمولیشن سیٹ تیار کرنے لگا۔

وہ کافی وقت لگا کر لوٹی تھی۔ اس کی واپسی تک تمام ضروری کارروائیاں کر کے میں نے

سارے بارود کو ٹائم بم کے ساتھ جوڑ دیا تھا۔ ٹائم بم پر میں نے وقت سیٹ نہیں کیا تھا۔

”کافی دیر لگا دی۔“ اس کے واپس آتے ہی میں نے پوچھا۔

”چابی نہیں مل رہی تھی۔“

”چلو ایمونیشن اور ہتھیار گاڑی میں رکھتے ہیں۔ تاکہ اتنا قیمتی اسلحہ انھی کے خلاف استعمال ہو۔“

وہ کہنے لگی۔ ”جانتی ہوں، آپ نے اسی لیے تو گاڑی کو ان کمروں کے سامنے منگوایا ہے۔“

ہم دونوں ہتھیار اور ایمونیشن کی پٹیاں سنگل کیبن کی باڈی رکھنے لگے۔ ہمارا مزید آدھا گھنٹا اسی میں لگ گیا تھا۔ اسی اثناء میں وہ لڑکا دروازے کو کھٹکھٹاتے ہوئے آوازیں دینے لگا۔ شاید وہ سمجھ رہا تھا کہ ہم وہاں سے رخصت ہو گئے ہیں۔

میں نے قریب جا کر اسے سختی سے ڈانٹا اور چپ رہنے کو کہا۔ وہ سہم کر دوبارہ خاموش ہو گیا تھا۔

”اب کیا کریں؟“ بیٹھک کے دوسرے کمروں میں موجود ہتھیار بھی گاڑی کی باڈی میں منتقل کر کے پلو شہ مستنفر ہوئی۔

”تم قبیل خان کی عورتوں سے انتقام وغیرہ کا سوچے ہوئے تھیں۔“ میں نے اسے وہاں آتے وقت کی بات یاد دلائی۔

Classic Urdu Material

”دفع کرو.... اس خبیث اور بے غیرت کے افعال میں ان بے چاریوں کا کیا قصور۔“

”مگر ان سے گھر تو خالی کرانا پڑے گا۔ یہاں ہونے والے دھماکے سے یقیناً اس عمارت کو

بھی کافی نقصان پہنچے گا.... بلکہ میرا خیال ہے وہ بھی ملبے کا ڈھیر بنے گی۔“

”راجو!.... کہیں اس دھماکے سے دائیں بائیں موجود عمارتوں کو نقصان نہ پہنچے، یاد دھماکے

کی وجہ سے جو پتھر وغیرہ اڑیں گے ان کی زد میں کوئی بے گناہ نہ آجائے۔“

”تم اتنی سمجھ دار پہلے تو نہیں تھیں۔“ اس کے ساتھ متفق ہوتے ہوئے بھی میں اس پر طنز کرنے سے باز نہیں آیا تھا۔

وہ ترکی بہ ترکی بولی۔ ”اگر سمجھ دار ہوتی تو آپ سے شادی کرتی۔“

میں دوبارہ تہہ خانے کا رخ کرتے ہوئے بولا۔ ”پگلی، یہی ایک کام تو تم نے سمجھ داری والا

کیا ہے۔“

”صحیح کہا۔“ کھل کھلا کر ہنستے ہوئے اس نے میرے ساتھ قدم بڑھا دیے۔ سیڑھیاں اتر

کر میں نے آپس میں باندھی ہوئی بارود کی تھیلیوں کو کھول کر وہ پاؤ ڈر تہہ خانے میں

بکھیرنے لگا۔ وہاں موجود ڈیٹونیٹر، پرائمر اور دوسرا ہلکا پھلکا سامان میں نے پلوشہ کو گاڑی

میں رکھنے کا کہا۔ سیفٹی فیوز جو کیبل کی طرح ہوتا ہے اسے کھول کر میں نے ایک سہرا تہہ خانے میں موجود لکڑی کی پیٹی سے باندھا اور باقی کو کھول کر اوپر تک لے گیا۔ وہاں سے جاتے وقت میں اسے آگ لگانا چاہتا تھا تا کہ وہ تہہ خانے میں بکھرے تمام بارود کو ضائع کر دے۔ ڈیٹونیٹر کے بغیر وہ بارود دھماکا نہیں کر سکتا تھا۔ بس جل کر ضائع ہو جاتا۔

باہر جا کر سب سے پہلے تو اس لڑکے کو کمرے سے نکال کر دو تین تھپڑ لگائے اور وہاں سے بھاگ جانے کا کہا۔ اس کے بھاگ جاتے ہی میں نے پلوشہ کو داخلی دروازہ کھولنے کا کہا اور خود سیٹی فیوز کو آگ لگا کر گاڑی میں بیٹھ گیا۔ سیٹی فیوز کی لمبائی پینتیس چالیس فٹ تھی۔ سیفٹی فیوز ایک منٹ میں دو فٹ کے قریب جلتا ہے۔ اس طرح بیس منٹ کے بعد ہی آگ تہہ خانے تک پہنچ پاتی۔

گاڑی کے دروازے سے باہر جاتے ہی، پلوشہ نے دروازہ باہر ہی سے کنڈی کر کے میرے ساتھ آ بیٹھی۔ اگر گاڑی کو میں وہاں سے اپنے ٹھکانے پر لے جاتا تو خطرہ تھا کہ صنوبر خان کے کسی ہمدرد وغیرہ کی نظر پڑ سکتی تھی یا یونہی برسبیل تذکرہ ہی کوئی اس کا ذکر صنوبر خان یا اس کے کسی آدمی سے کر سکتا تھا، اس لیے میں انگوڑا ڈے والی سڑک پر آگے نکلتا گیا

۔ گاؤں سے باہر آتے ہی میں دائیں بائیں احتیاط سے جائزہ لیتے ہوئے گاڑی نالے میں اتار دی۔

اسی بڑے نالے میں چلتے ہوئے تھوڑا سا آگے جا کر میں نے گاڑی ایک ذیلی نالے میں موڑی۔ یہ وہی نالہ تھا جس جگہ سردار خان اور میں نے قبیل خان کے سالے خاستہ گل کو اپنے انجام تک پہنچایا تھا۔

گاڑی گھنٹی جھاڑیوں کے ایک جھنڈ میں چھپا کر ہم باہر نکل آئے۔ پلوشہ نے وہاں سے پسٹل اور ان کی سوڈیڑھ سو کے (Ruger mp 9) روگرایم پی نائن سیمی آٹومیٹک)

قریب گولیاں اٹھا کر اپنے پاس رکھ لی تھیں۔ میں نے بس بیرٹ ایم 107 کو ساتھ لینا پسند کیا تھا۔ اسی نالے میں چلتے ہوئے ہم علام خیل کے شمالی جانب جا کر گاؤں میں داخل ہوئے سہ پہر ڈھلے ہی ہم کمانڈر عبدالرشید نیٹنی کی بیٹھک میں پہنچ سکے تھے۔ جاتے ساتھ میں نے قاری غلام محمد کو حویلی پر حملے کی اجمالی تفصیل بتا کر اسے اسلحہ چھپانے والی جگہ کے بارے بتا دیا۔ خوشی سے اس کا چہرہ چمکنے لگا تھا۔

”جزاک اللہ بیٹا!.... باقی ہم سنبھال لیں گے۔“ اور میں سر ہلاتا ہوا وہاں سے نکل آیا۔

Classic Urdu Material

پلوشہ تکیے کے ساتھ کمر ٹیکے پشتو کا کوئی گیت گنگنا رہی تھی۔ میں اس کی گود میں سر کر لیٹ گیا۔ وہ میرے بالوں میں انگلیاں پھیرتے ہوئے آہستہ آواز میں گنگناتی رہی۔ اس کی آواز کسی خوب صورت لوری سے کئی گنا بڑھ کر تھی۔ میری آنکھیں بند ہونے لگیں میں گیت کے بولوں میں کھویا ہوا نیند کی خوب صورت وادیوں میں اترتا چلا گیا جہاں پلوشہ اسی طرح گنگناتے ہوئے میرے ساتھ تھی۔

”تل مے خیالونو کی اویسگی پما گران دے.... داپور کلمے داجانان دے۔“ (وہ ہمیشہ میرے خیالوں میں بسا رہتا ہے اور مجھے بہت پیارا ہے.... اور میرا محبوب دوسرے گاؤں میں رہتا ہے)

www.classicurdumaterial.com
support@classicurdumaterial.com
☆☆☆

اگلے دن غلام خیل میں کافی ہل چل مچی ہوئی تھی۔ صنوبر خان بالکل پاگل ہوا تھا۔ اپنے چار آدمیوں کی موت اسلحے اور بارود کا نقصان اسے اتنی جلدی ہضم نہیں ہو سکتا تھا۔ قاری غلام محمد نے ان کی گاڑی سے اسلحہ لینے کے لیے بہت اعتماد والے بندے روانہ کیے تھے۔ کیوں کہ وہ جانتا تھا کہ مجاہدین میں بھی صنوبر خان کا کوئی آدمی چھپا ہوا ہو سکتا ہے۔ گواہ

Classic Urdu Material

آدمی ہماری مخبری بھی کر سکتا تھا۔ مگر ہماری وہاں موجودی سے مجاہدین کے صنوبر خان سے ہونے والے معاہدے پر کوئی فرق نہیں پڑ سکتا تھا۔ وہ اسلحہ اٹھا کر قاری غلام محمد کے آدمی سیدھا انگور اڈے میں موجود اپنے کیمپ میں لے گئے تھے۔ ان ہتھیاروں اور ایمونیشن کو عبدالرشید بیٹنی کی بیٹھک میں رکھنا بالکل بھی مناسب نہیں تھا۔ یہاں پر شاید کوئی یہ سوچے کہ مجاہدین معاہدے کے خلاف یہ کام رہے تھے تو ایسا سوچنا ٹھیک نہیں ہے، کیونکہ یہ سب کارروائی میں نے اور پلوشہ نے کی تھی اور ان کا اسلحہ لوٹ لینے کے بعد ہم اپنی طرف سے مجاہدین کے حوالے کر رہے تھے۔ البتہ اگر اس کام میں مجاہدین ہماری مدد کرتے تب وہ معاہدہ توڑنے والے بنتے۔

ہم نے پورا دن کمرے میں بند رہ کر ہی گزارا تھا۔ میں نے خود بھی تمام نمازیں کمرے میں ادا کی تھیں۔ میری وہاں موجودی کے بارے اب صرف قاری غلام محمد یا اس کا وہ بھروسے والا آدمی جانتا تھا جو ہمارے لیے کھانا لاتا تھا۔ دن کا کھانا وہ عین اس وقت لایا تھا جب لوگ ظہر کی نماز کے لیے مسجد میں چلے گئے تھے اور رات کا کھانا وہ ٹھیک عشاء کی نماز کے وقت لایا تھا۔ پورا دن بے کار کمرے میں پڑے ہم مستقبل کے منصوبے بناتے

Classic Urdu Material

رہے اور جب تھک گئے تو پلو شہ مجھے گود میں سلا کر اپنی سریلی آواز میں پشتو کے گیت سناتی رہی۔ اس کی آواز اتنی بلند نہیں تھی کہ کمرے سے باہر جاسکتی۔

اگلے تین چار دن ہم نے وہیں گزارنے تھے۔ کہ اس تازہ واقعے کے بعد صنوبر خان اور اس کے آدمی یقیناً چوکنہ ہوتے۔ اتنا اندازہ تو مجھے بھی تھا کہ صنوبر خان تک یہ بات پہنچ گئی ہوگی کہ اس کارروائی کے پیچھے کس کا ہاتھ ہے۔ اور کوئی نہیں تو وہاں موجود جس لڑکے کو ہم نے زندہ جانے دیا تھا اس نے ضرور اس تک یہ خبر پہنچادی ہوگی۔ کیوں کہ ایسے لڑکوں کی صنوبر خان کی بیٹھک میں آمد و رفت رہتی تھی۔

میرا ارادہ اب صنوبر خان کے کانٹے کو نکالنے کا تھا اس کے جانشینوں میں کوئی بھی ایسا نہیں تھا جو اس کی جگہ سنبھال سکتا۔ گو اس کے کمانڈروں میں چند ایسے آدمی موجود تھے جو دہشت گردانہ کارروائیوں کو جاری رکھ سکتے، مگر ان میں کوئی بھی صنوبر خان یا اس کے ہلاک ہونے والے سوتیلے بھائی، قبیل خان جیسا نہیں تھا۔ البتہ یہ ممکن تھا کہ کسی دوسرے گاؤں کا سردار ان کارروائیوں کی سرپرستی کرنے لگتا۔ یوں بھی کئی سردار اس کے حلیف تھے۔ اسی طرح دہشت گردانہ کارروائیوں میں بھی چند اس کے ساتھ ملے

Classic Urdu Material

ہوئے تھے۔ البتہ کچھ اس کے دوست تو تھے مگر وہ پاک آرمی یا وطن دشمنی میں ملوث نہیں تھے وہ بس اسلحے اور نشہ آور اشیاء کی سمگلنگ کرتے تھے۔

صنوبر خان کو ٹھکانے لگانے کے بعد میرا ارادہ پلوشہ کو گاؤں چھوڑ کر آنے کا تھا کیوں کہ میں اسے مزید ان خطرناک کارروائیوں میں ساتھ نہیں رکھ سکتا تھا۔ پاک آرمی کا سپاہی ہونے کے ناتے میری ذمہ داری تو یہ بنتی تھی کہ میں دہشت گردوں کے خلاف لڑتا، میرے گھر والی کسی بھی حساب سے ان کارروائیوں کا حصہ بننے کی مجاز نہیں تھی۔ اس کا میرے ساتھ موجود ہونا مجھے جتنا بھی خوش کرنے والا ہوتا، لیکن یہ بھی حقیقت تھی کہ اس کی وجہ سے میرا دل ہر وقت مختلف قسم کے اندیشوں سے لرزتا رہتا۔ وہ تربیت یافتہ، حوصلہ مند، بہادر اور دلیر لڑکی جو دشمنوں کو ناکوں چنے چبانے کی صلاحیت رکھتی تھی وہ مجھے کانچ کی گڑیا لگتی جس نے ہلکی سی ٹھوکر سے بکھر جانا ہو۔ میرا دل چاہتا بس وہ، ہار سنگھار کیے، زنا نہ لباس پہن کر میری آنکھوں کو ٹھنڈک بخشی رہے۔ اس کے پاؤں میں زمین پر بھی نہ لگنے دوں اسے جہاں جانا ہو اپنے بازوؤں میں بھر کر لے جاؤں۔ زمانے کے ہر سرد و گرم سے اسے محفوظ رکھوں، اسے بس میری ہی آنکھیں دیکھ سکیں اور ہر وہ آسائش جس کے بارے بس گمان کی جاسکتا ہو اس کے قدموں میں ڈھیر کر دوں، ہر وہ

Classic Urdu Material

آرام جو انسانی طاقت کے بس میں اسے پہنچاؤں، ہر وہ عیش جس کے لیے دنیا میں ترسا جاتا ہے اس کا نصیب کر دوں۔ مجھے یہ بات بھی اچھی طرح معلوم تھی کہ وہ بھی میرے بارے ایسے ہی خیالات رکھتی تھی۔ ایک سخت جان سنا پُراس کی نظر میں موم کارا جاتا تھا جس نے حالات کی تیز آنچ سے پگھل جانا تھا۔ اسی وجہ سے وہ مجھ سے دور جانے پر خود کو آمادہ نہیں کر پار ہی تھی۔

☆☆☆

رات کافی گزر گئی تھی۔ باتیں کرتے کرتے پلوشہ کی آنکھیں بند ہونے لگیں تھیں۔ اچانک دروازے پر دستک ہوئی۔

”میں ہڑبڑا کر اٹھ بیٹھا اور دروازہ کھولنے کو بڑھا۔ پلوشہ فوراً رضائی میں گھس گئی تھی۔ اسے معلوم تھا کہ میں اس کے مردوں کے سامنے آنے کا بہت برا مناتا ہوں اور وہ میرے جذبات کا احترام کرنا جانتی تھی۔ مجھے ناراض کرنے کے بارے وہ سوچ بھی نہیں سکتی تھی۔“

Classic Urdu Material

دروازہ کھولنے پر مجھے قاری غلام محمد کی شکل نظر آئی۔ میں نے حیران ہوتے ہوئے انہیں اندر آنے کا رستہ دیا۔

اندر آ کر دروازہ بھیڑتے ہوئے وہ کہنے لگا۔

”اس وقت زحمت دینے پر معذرت خواہ ہوں۔“

میں احترام سے بولا۔ ”حکم کریں قاری صاحب!“

”محترم بات یہ ہے کہ صنوبر خان اپنے آدمیوں کی ہلاکت اور اسلحے کے نقصان پر بالکل

باؤلا ہوا ہے۔ اس تک یہ خبر بھی پہنچ گئی ہے کہ ایسا کرنے والے آپ دونوں ہیں۔ آپ

دونوں کی تلاش میں وہ پاگلوں کی طرح بھاگتا پھر رہا ہے۔ اور اتنا تو آپ جانتے ہوں گے کہ

غدار ہر جگہ پائے جاتے ہیں۔ کوئی پیسے پر بک جاتے ہیں تو کوئی کسی اور لالچ میں اپنے ضمیر

کا سودا کر لیتے ہیں.... اسی وجہ سے میں نے اسلحہ اٹھانے کے لیے نہایت اعتماد والے آدمی

روانہ کیے تھے۔ اسی طرح میری یہ کوشش بھی تھی کہ آپ دونوں کی دوبارہ آمد کی خبر

کسی تک نہ پہنچے۔ ہو سکتا میں اس کام میں کامیاب نہ ہو سکا ہوں تو یقیناً صنوبر خان تک آپ

دونوں کی یہاں موجودی خبر پہنچ جائے گی۔ وہ فوراً ہم مطالبہ کرے گا کہ آپ دونوں کو

Classic Urdu Material

اس کے حوالے کیا جائے۔ یا یہ کہ آپ لوگوں یہاں سے نکال دیا جائے۔ اور اس صورت میں اس کے آدمی اس جگہ کو بھی گھیر لیں گے۔“

میں نے فوراً اس کا مطمئن نظر سمجھتے ہوئے کہا۔ ”گویا آپ چاہتے ہیں ہم یہاں سے چلے جائیں۔“

”نہیں....“ اس نے نفی میں سر ہلایا۔ ”میں اس وقت آپ لوگوں کو یہاں سے بھاگنے کا رستہ دکھانے آیا ہوں کہ بالفرض ایسا ہو جائے تو آپ لوگ کیسے بچ کر نکل سکتے ہیں۔“

”میرا خیال ہے ہمیں علام خیل سے نکلنے کے تمام رستوں کا علم ہے۔“

وہ اطمینان سے بولا۔ ”یقیناً ہو گا۔ مگر میں آپ کو علام خیل نہیں، یہاں سے نکلنے کا رستہ بتانے آیا ہوں۔“

”یہاں سے۔“ میرے لہجے میں حیرانی تھی۔

وہ مسکرایا۔ ”جی محترم یہاں سے۔ آپ لوگ جس کمرے میں رہ رہے ہو یہ عام کمرہ نہیں ہے۔ یہ مجاہدین کے چند بڑے کمانڈروں کے لیے مخصوص ہے۔ اور آپ یہاں پلو شہ بیٹے

Classic Urdu Material

کی وجہ سے ٹھہرایا ہے کہ لڑکی ذات کی بے پردگی نہ ہو اور اسے غسل خانہ یا بیت الخلاء وغیرہ کے استعمال کے لیے غیر مردوں کے سامنے نہ آنا پڑے۔“

”ممنون و شکر گزار ہوں۔“

”میں بھی۔“ پلو شہ نے رضائی سے منہ نکالے بغیر کہا۔ مجھے اس کے انداز پر ہنسی آگئی تھی

”اب اس بات سے یہ نہ سمجھ لینا کہ ایس ایس کی مجاہدین کی نظر میں کوئی اہمیت نہیں

۔ حقیقت تو یہ ہے کہ لوگ آپ کو بہت چاہتے ہیں، جس طرح آپ نے ان دہشت گرد

سرداروں کا ڈٹ کر مقابلہ کیا ہے یقیناً نودل خوش ہو جاتا ہے آپ کے کارنامے دیکھ کر

”قاری صاحب!.... اصل تعریف کے حق دار تو آپ لوگ ہیں کہ بغیر کسی صلے اور تنخواہ

وغیرہ کے کفر سے برسرِ پیکار ہیں، میں تو پاک آرمی کا نوکر ہوں ٹھیک ٹھاک تنخواہ لیتا ہوں

۔“

”کسر نفسی ہے آپ کی ورنہ پاک آرمی کا ہر سپاہی بھی اپنی جگہ جہاد ہی کر رہا ہے، ملک کی حفاظت کے لیے سرحدوں پر پہرہ دینا، دہشت گردوں کے خاتمے کے لیے اندرون ملک ہر مصیبت کو گلے لگانا اتنا آسان نہیں ہے، باقی جہاں تک تنخواہ کا تعلق ہے تو وہ لینا مجبوری ہے۔ اگر ایک آدمی اپنے اوقات اور صلاحیتیں ملک کی خدمت کے لیے وقف کر دیتا ہے تو بیوی بچے اور بوڑھے والدین بھی اس کی ذمہ داری ہوتے ہیں۔ ملک کی خدمت کرتے ہوئے ان کا بوجھ کس پر لادے گا۔“

میں نے کہا۔ ”میرا خیال ہے ہم بے فائدہ تکرار میں مشغول ہیں۔“

”چلیں پھر فائدے کی بات کر لیتے ہیں۔“ کہہ کر وہ مغربی دیوار کے ساتھ لگے کپڑے لٹکانے والے ہینگر کی طرف بڑھا۔ جس کی چوڑائی کے برابر دیوار پر خوبصورت پلاسٹک شیٹ لگی ہوئی تھی۔ اور اس پلاسٹک شیٹ کا مقصد ہینگر سے لٹکانے والے کپڑوں کو دیوار کے ساتھ لگ کر گندا ہونے سے بچانے کا تھا۔ ہینگر زمین سے قریباً ساتھ فٹ بلندی پر لگا تھا۔ جو کہ چوڑائی میں پانچ فٹ کے بہ قدر ہو گا۔ اور اس جگہ پر لگی ہوئی پلاسٹک شیٹ پانچ

Classic Urdu Material

فٹ چوڑی اور چھ فٹ لمبی تھی۔ یوں پلاسٹک شیٹ زمین سے ایک فٹ اوپر ہی ختم ہو جاتی تھی اس کے نیچے کچی دیوار نظر آتی تھی۔

قاری غلام محمد نے پلاسٹک شیٹ کی ایک جانب گڑے ہوئے کیل نکالے جو نہایت آسانی سے باہر آگئے تھے۔ پلاسٹک شیٹ ہٹاتے دوسری جانب کھڑی دیکھ کر میں حیران رہ گیا تھا۔ مجھے پیچھے آنے کا کہہ کر وہ اس چوکور سوراخ کے اندر داخل ہو گیا جو زمین سے دو فٹ اونچائی سے شروع ہو کر چھ فٹ بلندی تک چلا گیا تھا۔ میں نے اس کے پیچھے قدم بڑھا دیئے۔ دوسری جانب جاتے ہی تین فٹ چوڑا رستا نظر آیا جو جنوب کی طرف جارہا تھا۔ گویا وہ گیلری نما رستا تمام کمروں کے عقب سے گزرتا تھا۔ وہ رستا اس بیٹھک کی جنوبی دیوار کے پاس جا کر ختم ہوا۔ دیوار کے پاس زمین دو رستا تھا، سیڑھیاں اتر کر ہم پندرہ بیس فٹ سیدھے چلے اور پھر سیڑھیاں چڑھ کر پہلے کی طرح تین فٹ چوڑے رستے پر آگے بڑھنے لگے۔ یقیناً نیچے اتر ہم نے گلی کو عبور کیا تھا اور اس کے بعد اگلے مکان کی عقبی دیوار کے ساتھ وہ رستا آگے بڑھنے لگا تھا۔ عبدالرشید بیٹنی کی بیٹھک اور ساتھ والے مکان کے درمیان تو گلی موجود تھی لیکن اس کے بعد چند مکانوں کی دیواریں بالکل جڑی ہوئی تھیں۔ اس لیے اس کے بعد ہمیں نیچے نہیں اترنا پڑا تھا۔ قاری صاحب خاموشی سے آگے

Classic Urdu Material

بڑھتا گیا۔ میں بھی اس سے ایک قدم پیچھے چلتا رہا۔ ہم نے مسلسل پانچ چھ مکان عبور کیے ہوں گے۔ یہ تمام مکان ایک ہی قطار میں موجود تھے اور یقیناً تمام کے مالکان کا ایک دوسرے سے خاص تعلق تھا تبھی تو وہ رستا وجود میں آیا تھا۔ ایک جگہ پر جا کر وہ رستا بند ہو گیا تھا۔ آگے ٹھوس دیوار نظر آرہی تھی۔ دیوار کے قریب جاتے ہی قاری غلام محمد نیچے جھکا، ٹارچ کی روشنی میں مجھے لکڑی کا تختہ نظر آیا جسے قاری صاحب نے شمال کی جانب سے اٹھا کر جنوبی دیوار کے ساتھ ٹیک لگا کر کھڑا کر دیا تھا۔ وہ تین ضرب تین فٹ کا ایک چوکور خلا تھا جہاں سے مٹی کی سیڑھیاں نیچے اترتی نظر آرہی تھیں۔

قاری صاحب کے پیچھے میں بھی سیڑھیاں اترنے لگا۔ سات آٹھ فٹ کی اترائی کے بعد ہم نیچے پہنچ گئے تھے۔ وہ ایک دراڑ نما جگہ تھی۔ ٹارچ کی روشنی میں اس خلا کی دیواریں دیکھ کر صاف اندازہ ہوتا تھا وہ دراڑ قدرتی طور پر وجود میں آئی تھی، اس کی بناوٹ میں انسانی ہاتھوں کا بس اتنا ہی عمل دخل تھا کہ اس پر ڈالی گئی چھت قدرتی نہیں تھی۔ وہ دراڑ مغرب کی جانب آگے بڑھتی گئی تھی اور رستا بتدریج نشیب میں اترتا گیا۔ ڈیڑھ دو سو میٹر کے بعد ہم جو دروازہ کھول کر باہر نکلے وہ اندرونی جانب سے تولو ہے کا تھا مگر بیرونی جانب یوں پتھر کی چٹان تراش کر اس میں نصب کی گئی تھی کہ دیکھنے والے کو وہ قدرتی اور ٹھوس

Classic Urdu Material

چٹان ہی کی طرح لگتا تھا۔ اس کے ساتھ وہاں جھاڑیوں کا بھی کافی گھنا جھنڈ موجود تھا۔ اس رستے کا اختتام ایک نالے میں ہو رہا تھا۔ درختوں کے جھنڈ سے نکلے بغیر قاری غلام محمد نے اس نالے کے حدود اربعہ پر روشنی ڈالی اور ہم واپس مڑ آئے۔

کمرے میں آکر قاری غلام محمد مجھ سے اجازت لے کر باہر نکل گیا۔ جانے سے پہلے وہ ٹارچ اور ایک مخبرہ میرے حوالے کرنا نہیں بھولا تھا۔ مخبرہ کے بارے اس نے ہدایت دی تھی کہ اسے میں نے چینل نمبر پندرہ پر ہر وقت آن رکھنا تھا۔ کسی بھی قسم کی ناگہانی صورت حال میں قاری صاحب نے ہمیں ہوشیار کرنا تھا، اور اس کے بعد ضروری تھا کہ ہم کمرے کا دروازہ اندر سے کھول کر اس مخصوص رستے پر فرار ہو جاتے۔

میں نے پلوشہ کو بھی تمام تفصیل سے آگاہ کر دیا۔ سونے سے پہلے ہم نے اپنا سامان تیاری حالت میں سنبھال کر رکھ دیا تھا تاکہ ناگہانی صورت حال میں ہم اپنی چیزیں نہ سمیٹتے رہ جائیں۔

صنوبر خان نے وہاں آنے کے لیے ایسے وقت کا انتخاب کیا تھا جب مجبوری سے جاگنے والوں کے علاوہ کسی کی آنکھ کھلی نہیں رہ پاتی، مگر قاری غلام محمد کی احتیاط کام آگئی تھی

Classic Urdu Material

رات، اڑھائی تین بجے کا وقت ہو گا جب دروازے پر ہلکی سی دستک ہوئی۔ ایک سنا پیر

یوں بھی ایک آنکھ کھلی رکھ کر سونے کا عادی ہوتا ہے۔ میں فوراً اٹھ بیٹھا تھا۔ دروازہ

کھولنے پر مجھے عبدالرحیم نامی آدمی دکھائی دیا جو ہمارے لیے کھانا وغیرہ لایا کرتا

تھا۔ دروازہ کھلتے ہی وہ جلدی سے اندر گھسا اور دروازہ اندر سے کنڈی کر دیا۔

”بھائی جان!.... صنوبر خان کے آدمیوں نے بیٹھک کو چاروں طرف سے گھیرے میں

لے لیا ہے اور وہ قاری صاحب سے تعاون کی اپیل کر رہا ہے۔ اس کے بہ قول اسے پکی

اطلاع ملی ہے کہ آپ دونوں یہاں چھپے ہو۔“

”مگر قاری صاحب نے تو کہا تھا کہ وہ مجھے مخبرے پر اطلاع دے گا۔“

”قاری صاحب نے آپ کو مخبرے پر پکارا تھا لیکن آپ کی طرف کوئی جواب نہ پا کر

انہوں نے فی الفور مجھے بھیج دیا، اب آپ باتوں میں وقت ضائع نہ کریں اور نکلیں۔“

پلوشہ بھی جاگ گئی تھی اور عبدالرحیم کی باتیں اس کے کانوں تک بھی پہنچ گئی تھیں۔ وہ

جلدی سے چہرے پر چادر لپیٹ کر پاؤں میں بوٹ ڈالنے لگی۔ میں نے بھی ایک منٹ میں

اپنے بوٹ ڈالے اور بیرٹ کا تھیلا اٹھا کر خفیہ رستے کی طرف بڑھ گیا۔ پلوشہ میرے پیچھے

Classic Urdu Material

ہی تھی۔ ٹارچ کی روشنی میں میں آگے بڑھتا گیا۔ یقیناً عبدالرحیم وہیں لیٹ کر صنوبر خان کے آدمیوں کو یہ تاثر دینا چاہتا تھا کہ وہاں وہ لیٹا تھا۔ ورنہ کمرے کی حالت یہ ظاہر کر دیتی کہ تھوڑی دیر پہلے تک وہاں کوئی موجود تھا۔ البتہ عبدالرحیم کی موجودی میں کوئی شک کا اظہار نہیں کر سکتا تھا۔

ہم قریباً چوتھے مکان کو عبور کرنے والے تھے جب مخابرے سے قاری غلام محمد کی آواز ابھری۔

”جوان!.... مجھے سن رہے ہو۔“

”جی، کہیں۔“ میں نے بھی اس کی طرح نام لیے بغیر ہی اسے جواب دیا تھا۔

”بڑی گڑبڑ ہو گئی ہے، ایک غدار دشمن تک، اس رستے کی خبر پہنچا چکا ہے۔ یقیناً وہاں اس

کے آدمی تمھاری تاک میں موجود ہوں گے۔“

”تو.... کیا کروں؟“ مجھے ایک دم رکنا پڑا۔ ”واپس آنا مناسب رہے گا یا یہیں کچھ دیر چھپا

رہوں۔“

Classic Urdu Material

”اس کے بجائے کسی دوسرے گھر سے نکلنے کی کوشش کرو اور خیال رہے اس کے آدمی ہر طرف پھیل گئے ہیں اور.....“ قاری صاحب کی آواز ایک دم غائب ہو گئی۔ مجھے شک ہوا کہ کسی کی آمد پر اسے خاموش ہونا پڑ گیا تھا۔

پلوشہ بھی اس کی تمام باتیں سن رہی تھی۔ ”اب کیا کریں؟“ ایسی صورت حال میں بھی اس کے چہرے پر کوئی خاص پریشانی نظر نہیں آرہی تھی۔ وہ ایسی ہی بہادر اور دلیر تھی۔ اس کی بے خوفی دیکھ کر مجھے بہت حوصلہ ملا تھا۔

ایک لمحہ سوچ کر میں مشرقی دیوار کا جائزہ لینے لگا۔ ایسے حالات میں قاری صاحب کا مشورہ سب سے بہتر تھا۔ جلد ہی مجھے ایک دروازہ نظر آگیا۔ دو فٹ چوڑا اور چار فٹ اونچا ایک ہی کواڑ تھا۔ جو ہماری جانب ہی کھل رہا تھا۔ پٹ کے کھولتے ہی سامنے سے ایک پلاسٹک کی شیٹ لگی نظر آئی۔ پلاسٹک کی وہ شیٹ ہٹاتے ہوئے میں نے اس چوکور سوراخ سے اندر جھانکا۔

کمرے میں ساتھ ساتھ ملی ہوئی دو چار پائیوں پر دو آدمی موجود تھے۔ یقیناً وہ میاں بیوی ہی ہوں گے۔ پلاسٹک ہٹانے پر ہینگمر سے لٹکے کپڑے نیچے گر گئے تھے۔ گو اس سے اتنی زیادہ

آواز نہیں ابھری تھی لیکن اس کے باوجود وہاں سوئے میاں بیوی جاگ گئے تھے۔ ہمیں دیکھ کر وہ اتنے حیران ہوئے تھے کہ عورت کو چہرہ چھپانا بھی بھول گیا تھا۔ کمرے میں جلتی ہوئی ایمر جنسی لائٹ کی روشنی نے ہماری دیکھ بھال کو آسان کر دیا تھا۔

میں نے ہونٹوں پر انگلی رک کر انھیں خاموش رہنے کا اشارہ کرتے ہوئے دبے لہجے میں کہا۔ ”ہم دشمن نہیں ہیں۔“

”مم.... مگر آپ.....“ اس مرد نے ہکلاتے ہوئے لہجے میں کچھ کہنا چاہا۔

”بات چیت نہیں.... خاموشی سے لیٹ جاؤ۔ دشمن ہمارے پیچھے ہیں۔ اور تفصیل بتانے

کا وقت نہیں ہے۔“ قطع کلامی کرتے ہوئے اسے میں نے خاموشی کی تاکید کی اور پلوشہ کو

ساتھ لے کر کمرے سے باہر کا رخ کیا۔ صحن میں اچھا خاصا اندھیرا پھیلا ہوا تھا۔

کمرے کا دروازہ باہر سے کنڈی کر کے ہم دونوں داخلی دروازے کی طرف بڑھے۔

دروازے کے قریب پہنچتے ہی میرے کانوں میں آئی کام کی دھیمی آواز پہنچی.... کسی کو

چوکنارہنے کی ہدایت کی جا رہی تھی۔ یقیناً ہم چاروں طرف سے گھیرے میں آچکے تھے

۔ صنوبر خان نے ہماری تاک میں نہ صرف اس نالے میں اپنے آدمی بٹھائے ہوئے تھے

Classic Urdu Material

بلکہ ایک قطار میں موجود ان گھروں کے چاروں جانب بھی اس کے آدمی پھیلے ہوئے تھے۔ ہم دونوں کے بھاگنے کا کوئی رستا نہیں بچا تھا۔

”اب کیا کریں؟“ پلوشہ کے قریب ہو کر میں نے مشورہ چاہنے کے انداز میں پوچھا۔ یقیناً ہمارے پاس وقت کی بہت زیادہ کمی تھی۔

”میرا خیال ہے عقبی جانب سے باہر نکلنے کی کوشش کرتے، کیونکہ اس جانب ڈھلوان چڑھتے ہی ہم ان کا مقابلہ کرنے کے قابل ہو سکیں گے۔“ اس بہادر لڑکی کے لہجے میں حالات کی گھمبیر تا کا ذرا سا بھی اثر موجود نہیں تھا۔

”وہاں رک کر اتنی بڑی فوج کا مقابلہ کرنا کہ جب کمک ملنے کی بھی کوئی امید نہ ہو، ایک حماقت ہی ہے۔ باقی فرار کے لیے نشیب کا رستا اس لیے بھی بہتر رہتا ہے کہ بھاگنے میں کوئی دقت پیش نہیں آتی۔“

Classic Urdu Material

وہ میرا مطلب سمجھتے ہوئے بولی۔ ”مطلب، آپ سامنے سے بھاگنے کا سوچے ہوئے ہیں

۔“

”کیا خیال ہے؟“

”چلو۔“ اس نے بے خوف انداز میں کہتے ہوئے بیرونی دروازے کی طرف قدم بڑھا

دیئے۔

(نائٹ NVG میں نے اپنی پشت پر لڈا بیرٹ کا تھیلا اتار کر نیچے رکھا اور زنجیر کھول کر

وژن گاگل) ڈھونڈنے لگا۔ وہ شب دید عینک، امریکن سنائپر سے میرے ہاتھ لگی تھی، جو

بعد میں بیرٹ ایم 107 کے تھیلے کے ساتھ صنوبر خان کے ہتھے چڑھ گئی تھی۔ اور گزشتہ

دن بیرٹ ایم 107 کے ساتھ موجود تمام سامان کے ساتھ واپس میرے ہتھے چڑھ گئی

تھی۔
www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

شب دید عینک ڈھونڈ کر میں نے آن کر کے تسموں کے ذریعے آنکھوں پر باندھ لی۔ کچھ

قارئین کے لیے یقیناً شب دید عینک ایک نئی اور عجیب چیز ہوگی۔ لیکن سنائپر کی پہلی اقساط

میں میں اجمالاً ان کا ذکر کر چکا ہوں۔ اس کے اندر ہر چیز سبز نظر آتی ہے۔ اور چاند کی

Classic Urdu Material

چودھویں شب سے واضح نظارہ دکھتا ہے۔ اس میں چھوٹی بیٹریاں پڑتی ہیں۔ آن کرتے ہی مجھے محسوس ہو گیا تھا کہ بیٹریاں ابھی تک استعمال نہیں ہوئی تھیں۔

آنکھوں پر باندھتے ہی میں نے پلوشہ کو کہا۔ ”میں دیوار کے اوپر سے جھانک کر NVG دیکھتا ہوں کہ کتنے آدمی باہر موجود ہیں، اور کوشش کرتا ہوں کہ انہیں اوپر ہی سے جہنم واصل کر دوں۔ تم دروازے پر تیاری حالت میں رہنا اور میرا اشارہ پا کر باہر نکلنے کے لیے تیار رہنا۔ اور گلاک کے ساتھ فائر کرنا کہ سائیلنسر کی وجہ سے گولی چلنے کی آواز ظاہر نہ ہو۔“ یہ کہتے ہی میں نے اپنا گلاک نکال کر ہاتھ میں تھام لیا تھا۔

وہ آہستہ سے بولی۔ ”ٹھیک ہے۔“ اور اس کے ساتھ ہی اس نے کلاشن کوف کندھے سے لٹکا کر گلاک پکڑ لیا۔

سامنے کی دیوار میں بنے ہوئے مورچے پر چڑھنے کے لیے لکڑی کی سیڑھی موجود تھی۔ میں اسی سیڑھی کی مدد سے اوپر چڑھا اور چودہ، پندرہ فٹ دیوار سے نیچے جھانکنے لگا۔ دونوں مکانوں کے دروازے کے درمیان میں وہ ایک ڈبل کیبن لیے موجود تھے۔ ڈبل کیبن کی باڈی میں دو آدمی بیٹھے تھے، جبکہ ایک ایک آدمی دونوں مکانوں کے سامنے اس

انداز میں کھڑا تھا کہ کسی بھی شخص کے اندر سے نکلنے پر اس کی نظر میں آجاتا۔ چاروں کلاشن کوف سے مسلح تھے۔ ان چار کے علاوہ گاڑی کے کیبن میں بھی ایک سے زیادہ آدمی موجود تھے۔ دروازوں پر نگراں کھڑے دونوں آدمی چونکہ گاڑی سے تھوڑے فاصلے پر کھڑے تھے اس لیے میں نے پہلے انھی کو نشانہ بنانے کا فیصلہ کیا۔ گاڑی کی بتیاں آف تھیں جبکہ گلی میں بھی روشنی کا ایسا انتظام موجود نہیں تھا کہ وہ خالی آنکھ سے واضح نظر آتے۔

گلاک سیدھا کر کے میں اس آدمی کے سر کا نشانہ سادھا جو اس کمان کے سامنے کھڑا تھا جس میں میں اور پلو شہ چھپے تھے۔ یہاں بتاتا چلوں کہ پستول اور رائفل کے فائر میں بنیادی فرق یہ ہے کہ پستول سے نشانہ سادھتے وقت رائفل کی طرح اس کی ریئر سائیٹ سے آنکھ نہیں لگانی پڑتی، بلکہ ایک یا دونوں ہاتھوں میں پستول کو سیدھا کر کے اندازے سے نشانہ لینا کی وجہ NVG پڑتا ہے۔ اگر پستول کی جگہ کوئی رائفل ہوتی تو یقیناً میں آنکھوں پر بندھی سے درست نشانہ نہ لے سکتا۔

”ٹھک۔“ کی ہلکی سی آواز اگران کے کانوں میں پڑی بھی تھی تو وہ توجہ نہیں دے پائے تھے۔ لیکن ان کے ساتھی کے گولی کھا کر گرنے کے دھماکے کی آواز گاڑی کی باڈی میں بیٹھنے والے اس کے ساتھیوں تک ضرور پہنچ گئی تھی۔

”اوے بہرام خانا!.... کھڑے کھڑے، نیند تو نہیں آگئی۔“ ڈبل کیبن کی باڈی میں بیٹھے ہوئے ایک آدمی نے مزاحیہ انداز میں پوچھا۔ مگر میرے پاس اتنا وقت نہیں تھا کہ ان کے مذاق سے محظوظ ہونے کی کوشش کرتا۔ میں نے فوراً گلاک کی بیرل دوسرے مکان کے سامنے کھڑے ہوئے آدمی کی جانب موڑی اور اگلے ٹھک کے ساتھ وہ بھی نیچے گر کر خرخرانے لگا۔

”کوئی گڑبڑ ہے۔“ باڈی میں بیٹھے ہوئے دونوں آدمی۔ ہڑبڑا کر اٹھے۔ مگر ان کے اترنے سے پہلے میں دوسرے تہہ بڑیگر دبا چکا تھا۔ بیس پچیس گز سے میرے نشانہ چوکنے کا امکان ہی نہیں تھا۔ ایک آدمی جو اترنے کے قریب تھا وہ اوندھے منہ زمین پر گرا تھا۔ ان کے گرنے پر بھی گاڑی میں سے کوئی نہیں نکلا تھا جس کا مطلب یہی تھا کہ یا تو گاڑی کے اندر کوئی بھی موجود نہیں تھا یا وہ گاڑی کے شیشے وغیرہ بند کر کے موسیقی وغیرہ سے محظوظ ہو

Classic Urdu Material

رہے تھے۔ یوں بھی اچھی خاصی سردی تھی۔ اور پھر رات کے اس وقت تو یوں بھی سردی میں بہت زیادہ اضافہ ہو جاتا تھا۔

ایک بار میراجی چاہا کہ پلوشہ کو آواز دے کر باہر نکلنے کا کہوں، مگر پھر اسے خطرے میں جھونکنے پر میرادل آمادہ نہ ہوا۔ خود میں نیچے اتر کر دروازے سے باہر جاتا تو زیادہ وقت ضائع ہو جاتا۔ سرعت سے ایک فیصلہ کرتے ہوئے میں فوراً باہر کی جانب دیوار سے نیچے لٹک کر کود گیا۔ نیچے لٹکنے کے باوجود میرے پاؤں زمین سے چھے ساتھ فٹ بلند تھے۔ اس لیے اچھی خاصی آواز آئی تھی، لیکن کسی قسم کی حرکت نہ ہوتی دیکھ کر میں نے قریب ہو کر دیکھا، اسٹیئرنگ ویل پر ایک آدمی سر ٹیکے سویا ہوا نظر آیا۔ اس کے علاوہ گاڑی کا کبین خالی تھا۔ دروازے کے ہینڈل پر ہاتھ رکھ کر میں نے ایک جھٹکے سے دروازہ کھولا اور اسے گریبان سے پکڑ کر باہر کھینچ لیا۔

”کک.... کیا.... کون....“ وہ ہڑبڑاتے ہوئے ہکلا یا، مگر اس وقت تک میں گلاک کی ایک اور گولی ضائع کر چکا تھا۔ اس کے تڑپنے کا نظارہ کیے بغیر میں بھاگ کر اس دروازے کے قریب پہنچا جہاں پلوشہ میری منتظر کھڑی تھی۔

”آجاؤ۔“ اسے آواز دے کر میں گاڑی کی طرف پلٹ آیا۔ گاڑی کی باڈی میں پڑی لاش نیچے پھینک کر میں نے نیچے گرا آئی کام اٹھالیا۔ اس وقت تک پلوشہ بیرٹ کے تھیلے کو پشت پر لا دے وہاں پہنچ چکی تھی۔

”کیا رہا؟“ اس نے قریب آتے ہی بے صبری سے پوچھا۔ اور اس سے پہلے کہ میں اسے جواب دیتا آئی کام سے ایک کھردری آواز ابھرنے لگی۔ کوئی تمام پارٹیوں کو چوکنار ہنے کی تاکید کرتے ہوئے بتا رہا تھا کہ شکار پھندے کی طرف بڑھ رہا ہے اور ممکن ہے کہ وہ نالے کی طرف جانے کے بہ جائے کسی گھر سے نکلنے کی کوشش کرے۔ بتانے والے تک شاید ہمارے عبدالرشید بیٹنی کی بیٹھک سے نکلنے کی خبر ابھی پہنچی تھی۔ گو اس نے اپنے ساتھیوں کو نہایت مفید مشورہ دیتے ہوئے خطرے سے آگاہ کرنے کی کوشش کی تھی، مگر بے چارہ ذرا لیٹ ہو گیا تھا۔ اور اس کا خیر خواہی بھرا مشورہ اس کے ساتھیوں کے کام نہیں آ سکا تھا۔

”گاڑی میں بیٹھو۔“ یہ نے پلوشہ کی بات کا جواب دیے بغیر اسے گاڑی میں بیٹھنے کا اشارہ کیا۔ اور خود اسٹیرنگ سنبھال لی۔

”گاڑی مجھے چلانے دو۔“ بیرٹ کا تھیلا عقبی نشست پر پھینکتے ہوئے اس نے مجھے دوسری نشست کی طرف دھکیلتے ہوئے کہا۔ ”آپ کا نشانہ مجھ سے کئی گنا بہتر ہے اور میں آپ سے زیادہ رستوں سے واقف ہوں۔“

میں بحث کیے بغیر دوسری نشست پر منتقل ہو گیا۔ پلوشہ نے کندھے سے لٹکی ہوئی کلاشن کوف میری گود میں پھینکی اور ساتھ ہی گاڑی کے قریب گری ہوئی لاشوں کی گنیں اور ان کے بنڈوریل سے فالتو میگزینیں بھی نکال کر بیرٹ کے پاس پھینک دی تھیں۔ ایسے حالات میں اس کا دماغ بہت تیزی سے کام کرتا تھا۔ یقیناً ہتھیاروں اور ایمونیشن کی ہمیں سخت ضرورت پیش آسکتی تھی۔

آنکھوں سے ہٹانے لگا کہ اب NVG وہ اندر بیٹھ کر گاڑی اسٹارٹ کرنے لگی۔ جبکہ میں اس کا کوئی خاص فائدہ نہیں تھا۔

گاڑی سٹارٹ کرتے ہی اس نے مشرقی جانب موجود ایک مکان کے دائیں طرف بنے رستے پر گاڑی آگے بڑھادی۔

Classic Urdu Material

”دلبر خان کہاں چل دیئے؟“ آئی کام سیٹ سے کسی کی آواز آئی۔ یقیناً یہ آخری مکان کے سامنے کھڑی ہوئی پارٹی کا کمانڈر پوچھ رہا تھا۔

میں نے اسے جواب دینے کی تکلیف گوارا نہیں کی تھی۔

”دلبر خان! جواب کیوں نہیں دے رہے، دلبر خان.... دلبر خان....“ وہ مسلسل اس ساتھی کو پکارنے لگا جو ہر قسم کے سوال و جواب سے بہت دور جا چکا تھا۔

ایک نئی آواز نے پوچھا۔ ”دلبر خان!.... جواب کیوں نہیں دے رہے؟“ اور اس مرتبہ بھی دلبر کی کوئی آواز نہ ابھرتے دیکھ کر اسی آواز کی طرف سے پوچھا گیا۔

”طور خم جان!.... اس کا رخ کس طرف ہے؟“

”کمانڈر!.... اس کی گاڑی مشرقی جانب نشیب میں اتر رہی ہے۔“

”اس کا پیچھا کرو طور خم جان....“ کمانڈر کی چیختی ہوئی آواز ابھری اور پھر وہ کسی دوسرے کو پکارنے لگا۔

”وزیر خان!.... دلبر خان کی گاڑی آپ کی طرف آرہی ہے، تم اپنے ساتھیوں کے ساتھ سڑک پر ہو کر اسے روکو۔“

وزیر جان کا اثباتی جواب ابھرا۔ ”جی کمانڈر۔“

”کمانڈر!.... اس گاڑی میں دلبر خان نہیں ہے، اس کی اور اس کے ساتھیوں کی لاشیں یہاں بکھری پڑی ہیں۔“ یقیناً طور خم کو ہمارا پیچھا کرنے کے لیے اس مکان کے قریب سے گزرنا پڑا تھا جہاں دلبر خان کے ساتھی موجود تھے اور گاڑی کی ہیڈ لائٹس کی روشنی میں سڑک پر پڑی لاشوں کا نظر آ جانا حیرانی کا باعث نہیں تھا۔

”جانے نہ پائے۔“ کمانڈر کی آواز میں غیض وہ غضب بھرا تھا۔ ہم دونوں خاموشی سے ان کی باتیں سن رہے تھے، تھوڑا سا نیچے آکر پلو شے نے گاڑی کا رخ انگور اڈے کے بہ جائے مخالف سمت میں موڑ دیا۔

”وہ ڈمیریانی کی طرف مڑ گئے ہیں۔“ یہ طور خم کی آواز تھی۔

کمانڈر نے کہا۔ ”تم تعاقب میں رہو، ہم بھی آرہے ہیں۔“ مجھے بائیں جانب دو گاڑیوں کی روشنی نظر آرہی تھی جو نشیب میں اتر رہی تھیں۔

”پلو شے رفتار بڑھاؤ۔“ بائیں جانب آنے والی روشنی کو دیکھتے ہی میں نے پلو شے کو ہدایت کی اور اس کے ساتھ ہی میں نے گاڑی کی ہیڈ لائٹس پر نشانہ سادھ کر گولی چلا دی۔

مگر چلتی گاڑی سے متحرک ہدف کو نشانہ بنانا لگ بھگ ناممکن ہی تھا۔ کیونکہ چلتی گاڑی میں انسان کے جسم کو مسلسل حرکت ملتی رہتی ہے۔ گو تربیت کے دوران ہم نے چلتی گاڑی سے بھی ہدف کو نشانہ بنانے کی مشق کی تھی لیکن پھر بھی میں ناکام رہا تھا۔

اگلی مرتبہ میں نے ایک گولی فائر کرنے کے بجائے تین چار گولیوں کا برسٹ چلایا تھا۔ اس کے ساتھ ہی اگلی گاڑی کی دائیں والی لائیٹ بجھ گئی تھی۔

اچانک دو تین کلاشن کوفیں اکٹھی گرجنے لگیں۔ بلاشبہ شبہ نشانہ ہماری گاڑی ہی تھی۔

پلوشہ نے ایکسی لیٹر کو مکمل دبا دیا تھا۔ سیدھی سڑک پر گاری کمان سے نکلے ہوئے تیر کی

طرح اڑی جا رہی تھی۔ پلوشہ کا بااعتماد انداز میں اسٹیرنگ ویل پکڑنا ظاہر کر رہا تھا کہ وہ

ایک ماہر ڈرائیور تھی۔

بائیں جانب آنے والی گاڑیوں کے سڑک پر پہنچنے سے پہلے ہم آگے نکل گئے تھے۔ ہمارے

عقب میں بھی ایک گاڑی نظر آرہی تھی جو یقیناً طور خم جان کی تھی۔ طور خم کی گاڑی سے

پہلے ہی بائیں جانب سے آنے والی دونوں گاڑیاں سڑک پر پہنچ چکی تھیں۔

Classic Urdu Material

میں نے سیٹ کو لیور کے ذریعے پیچھے کیا اور عقبی نشست پر منتقل ہو گیا۔ آئی کام سے ان کی اٹھنے والی آوازیں آنا بند ہو گئی تھیں، شاید انھوں نے متبادل چینل لگا لیا تھا۔ میرے پاس فی الحال چینل تلاش کرنے کا وقت نہیں تھا۔ کلاشن کوف کے بٹ سے سیٹ کے عقب میں لگا ہوا شیشہ توڑ کر میں نے کلاشن کوف کی بیرل باہر نکال لی۔ مخالفین کی اگلی گاڑی سے اکاد کا فائر کی آواز آرہی تھی۔ اس گاڑی کی ایک ہیڈ لائٹ میں ناکارہ کر چکا تھا۔ میں نے گاڑی کی دوسری ہیڈ لائٹ پر نشست باندھی اور دو ہلکے برسٹ چلا دیئے۔ میری دوسری کوشش کامیاب رہی تھی۔

”ایک تو گئی۔“ پلوشہ نے شیشے میں سے گاڑی کی ہیڈ لائٹ ضائع ہوتے دیکھ لی تھی۔
”باقی بھی جائیں گی۔“ میں اعتماد سے بولا۔ اور دوسری گاڑی کے آگے آنے کا انتظار کرنے لگا۔

پلوشہ نے ایک خطرناک موڑ کاٹنے کے گاڑی کی رفتار آہستہ کی اور موڑ کاٹتے ہی رفتار بڑھادی۔ میں آئی کام کے چینل تبدیل کرنے لگا۔ جلد ہی مطلوبہ چینل مجھے مل گیا۔ ان کی باتیں سن کر پتا چلا کہ کمانڈر کی گاڑی کی ہیڈ لائٹس ٹوٹی تھیں اور میرا تعاقب کرنے

Classic Urdu Material

کے لیے وہ دوسری گاڑی میں بیٹھ گیا تھا۔ اس کے ساتھ وہ صنوبر خان سے مزید گاڑیاں اور آدمی بھی منگوا رہا تھا۔

ہم نے مسلسل دو تین موٹر گاڑے، اچانک میرے دماغ میں ایک منصوبہ پیدا ہوا اور اس پر عمل کرنے کے لیے میں نے فوراً پلوشہ کو کہا.... ”اگلا موٹر کاٹ کر گاڑی روک دو۔“

”کیوں....؟“ حسب توقع اس نے سوال پوچھنے میں ایک سیکنڈ بھی ضائع نہیں کیا تھا۔
”میرا خیال ہے رک کر ہم دونوں گاڑیوں کو نشانہ بنا سکتے ہیں۔“

”اس کے لیے دو تین کلو میٹر بعد ایک مناسب جگہ آئے گی۔“ میرے ساتھ متفق ہوتے

ہوئے اس نے منصوبے میں تھوڑی سی ترمیم بھی کر لی تھی۔ مجھے اس کی صلاحیتوں پر پورا

بھروسہ تھا اس لیے میں نے اگلے ہی موٹر پر رکنے پر اصرار نہیں کیا تھا۔ جلد ہی ہم مطلوبہ

موٹر کے پاس پہنچ گئے تھے۔

وہ موٹر اتنا خطرناک تو نہیں تھا لیکن اس کے دائیں طرف موجود کھڑی ڈھلان کافی

خطرناک تھی۔ جہاں سے گرنے کی صورت میں گاڑی پچاس ساٹھ فٹ نیچے نالے میں جا

گرتی۔ سڑک کے بائیں جانب بھی ایسی ڈھلان موجود تھی جس پر گاڑی کا چڑھنا ممکن تھا

-

گاڑی موڑ کر اس نے ایک چٹان کے عقب میں کھڑی کی اور سرعت سے نیچے اتری، میں نے بھی نیچے اترنے میں دیر نہیں لگائی تھی۔ ایک کلاشن کوف پلوشہ کی جانب بڑھاتے ہوئے میں نے اپنی کلاشن کوف پر بھی بھری ہوئی میگنیزین چڑھالی تھی۔ اس کے ساتھ ہی بھی اٹھا کر آنکھوں پر باندھنے لگا۔ کیونکہ اگر وہ گاڑی روک کر مقابلے NVG میں نے میرے بہترین مدد NVG پر اتر آتے تو اس اندھیرے میں ان نقل و حرکت دیکھنے میں گار ہو سکتی تھی۔

www.classicurdumaterial.com
support@classicurdumaterial.com
https://www.classicurdumaterial.com/

آٹھ نوٹ اوپر چڑھ کر ہم دونوں نے ایک پتھر کے عقب میں مورچہ سنبھال لیا تھا۔

آن کرتے ہوئے اسے مطلع کیا۔ NVG ”اگلی گاڑی تمہاری ہے۔“ میں نے

”ٹھیک ہے باس۔“ وہ مسکراتے ہوئے بولی۔ ذرا سا بھی محسوس نہیں ہو رہا تھا کہ وہ

خطرناک صورت حال کو کوئی اہمیت دے رہی ہے۔

Classic Urdu Material

اس وقت موڑ کی جانب سے روشنی نمودار ہوئی، پلوشہ نے اپنی کلاشنی کوف پہلے سے کاک کر کے سیفٹی لیور کو برسٹ پر سیٹ کیا ہوا تھا۔ (ناول پڑھنے والے زیادہ تر افراد تو سیفٹی لیور

اور اس کی مختلف پوزیشنز کے متعلق جانتے ہیں مگر کچھ قارئین ایسے ہوتے ہیں جن کا ساری زندگی کسی ہتھیار سے پالا نہیں پڑا ہوتا۔ خصوصاً خواتین کہ ہتھیار سے کوسوں دور ہوتی ہیں، ان کی معلومات کے لیے بتاتا جاؤں کہ آٹومیٹک ہتھیار میں سیفٹی لیور کے ایک تین کام ہوتے ہیں۔ جس وقت سیفٹی لیور محفوظ پوزیشن پر لگا ہوتا ہے تو ٹریگر دبانے سے بھی ہتھیار فائر نہیں کرتا۔ جب سیٹی لیور سیمی آٹومیٹک پوزیشن میں لگتا ہے ہر بار گولی چلانے کے ٹریگر کو دباننا پڑتا ہے۔ اور جب سیفٹی لیور برسٹ پر لگا ہوتا ہے ایک بار ہی ٹریگر دبانے سے ہتھیار سے مسلسل گولیاں برسنا شروع ہو جاتی ہیں)

دونوں گاڑیوں کے درمیان چند گز کا فاصلہ تھا۔ موڑ سے ہمارے مورچے تک پچاس ساٹھ گز سے زیادہ فاصلہ نہیں تھا۔ وہ نسبتاً پھیلا ہوا موڑ تھا یوں کہ جب تک ان کی گاڑی قریب نہ آ جاتی ہماری گاڑی پر ان کی نظر نہیں پڑ سکتی تھی۔

Classic Urdu Material

پچاس ساٹھ گز اتنا فاصلہ نہیں تھا کہ ہمیں دونوں گاڑیوں کے موڑ کاٹنے کے بعد انتظار کرنا پڑتا۔ جو بھی دونوں گاڑیاں موڑ کاٹ کر سیدھا ہوئیں پلوشہ نے ٹریگر پر انگلی رکھ کر فائر کھول دیا اور اس کے ساتھ ہی میری کلاشن کوف بھی آگ اگلنے لگی۔ زوردار دھماکے کے ساتھ اگلی گاڑی کا دایاں پہیہ پھٹا اور گاڑی بے قابو ہو کر نالے میں جا گری۔ پچھلے ڈرائیور نے گاڑی بائیں جانب ڈھلان کی طرف موڑنی چاہی، تھوڑی سی چڑھائی چڑھتے ہی گاڑی پہلو کے بل گر پڑی تھی۔ میں نے اس پر گولیاں برسانا جاری رکھا تھا۔ پلوشہ نے بھی نئی میگزین چڑھا کر کلاشن کوف کاک کی اور دوبارہ فائرنگ شروع کر دی۔

اچانک کان پھاڑ دینے والا دھماکا ہوا، اور گاڑی نے آگ پکڑ لی، یقیناً فیول ٹینک میں گولی لگ گئی تھی۔ اس کے ساتھ ہی چند انسانی چیخیں بلند ہوئیں، مگر کوئی گاڑی سے دور نہیں جاسکا تھا۔

میں کسی کو حرکت نہ کرتے دیکھ کر میں اپنے گاڑی کی طرف بڑھ گیا NVG ”چلو۔“
- پلوشہ نے ایک بار پھر ڈرائیونگ سیٹ سنبھال لی تھی۔ تھوڑا سا آگے جاتے ہی اس نے نسبتاً آسان ڈھلان دیکھ کر گاڑی نالے میں اتار لی۔ اس کے ساتھ ہی وہ بولی۔

Classic Urdu Material

”راجو!.... بہتر ہو گا کہ ہم نالے نالے میں واپس علام خیل کی طرف جائیں، ورنہ اب وہ پوری قوت سے اس سڑک پر آگے بڑھیں گے، ہو سکتا ہے انھوں ڈمبیریانی کے سردار ثقلین سے بھی مدد مانگ لی ہو اور وہ سڑک پر ہمارا منتظر ہو۔

”ٹھیک ہے۔“ مجھے اس کے ساتھ متفق ہوتے ہی بنی تھی۔

”شب دید عینک مجھے دے دو۔“ اس نے ہیڈ لائٹس آف کر کے میری طرف ہاتھ بڑھایا۔

اس کے حوالے کرنے کے بہ جائے میں نزدیک ہو کر خود ہی اس کے سر پر NVG

کے تسمے باندھنے لگا۔ NVG

اس نے کیمین کی اندرونی لائٹ بجھاتے ہوئے تعریفی لہجے میں کہا۔ ”بڑا صاف نظر آرہا

میں نے معنی خیز لہجے میں کہا۔ ”خاک صاف نظر آرہا ہے۔ آنکھیں ترس ہی گئی ہیں۔“

اور اس کے نقرئی قہقہے سے گاڑی کا کیمین گونج اٹھا تھا۔

اس میں ہنسنے کی کیا بات ہے۔“ میں نے منہ بنایا۔

Classic Urdu Material

”ہنسنے کی بات تو ہے نا، جب نظر آتی ہوں اس وقت دیکھتے نہیں اور اب چند لمحوں کے لیے میرا چہرہ او جھل گیا ہوا کہ جناب کو غم نے اپنی لپیٹ میں لے لیا۔“

”اس میں تو کوئی شک نہیں ہے چندا، کہ جو ننھی تمھارا چہرہ نظر سے ذرا سا او جھل ہوتا ہے میں پریشان ہو جاتا ہوں۔“

وہ طنزیہ لہجے میں بولی۔ ”یہ وہی چہرہ ہے نا جس پر اتنے تھپڑ مار چکے ہو جتنا کسی پرانے میراثی نے ڈھول بھی نہیں پیٹا ہو گا۔“

میں نے وارفتگی سے کہا۔ ”وہ سارے تھپڑ جو بہ ظاہر تمھارے پھول سے گالوں پر لگے تھے، ان کی تکلیف میرے دل کو جھیلنا پڑی تھی۔“

”جھوٹا۔“ اس کے لہجے سے اڈتی چاہت کسی تعارف کی محتاج نہیں تھی۔

ہم صنوبر خان کی تباہ شدہ گاڑیوں کی جگہ سے آگے بڑھے تب مجھے کچھ اطمینان محسوس ہوا تھا، کیونکہ اگر ان کی کچھ اور گاڑیاں وہاں تک پہنچ گئی ہوتیں تو ایک جگہ پر رکے ہونے کی وجہ سے وہ نالے میں جاتی ہوئی ہماری گاڑی کو دیکھ لیتے۔ البتہ سفر کی حالت میں انھیں

Classic Urdu Material

اندھیرے نالے کے بچوں بیچ چلتی ہوئی ایسی گاڑی نظر نہیں آسکتی تھی جس کی ہیڈ لائٹس بجھی ہوں۔

سے اتنا زیادہ بھی واضح نظر نہیں آتا کہ پلوشہ گاڑی کو زیادہ تیز چلا سکتی، یوں بھی NVG نالے میں بکھرے چھوٹے بڑے پتھر اچھی خاصی رکاوٹ پیدا کر رہے تھے۔ تھوڑی دیر بعد ہمیں علام خیل کی طرف سے تین گاڑیاں تیزی سے حرکت کرتی نظر آئیں۔ انھیں دیکھتے ہی پلوشہ نے گاڑی روک کر انجن بند کر دیا تھا، گو اس کی کوئی خاص ضرورت تو نہیں تھی مگر وہ ذرا سا بھی خطرہ مول نہیں لینا چاہتی تھی۔

گاڑیوں کے گزر جانے کے بعد وہ دوبارہ چل پڑی۔ جلد ہی ہم علام خیل کے مضافات میں پہنچ گئے تھے۔ علام خیل سے آگے بڑھنے کے بعد بھی پلوشہ نے گاڑی کو سڑک پر چڑھانے کی کوشش نہیں کی تھی کیونکہ ہمیں خطرہ تھا کہ کہیں انھوں نے انگور اڑے سے کوئی نفری وغیرہ نہ منگوائی ہو۔

”اب جانا کہاں ہے؟“ علام خیل سے تھوڑا آگے آتے ہی اس نے مشورہ چاہنے کے انداز میں پوچھا۔

میں نے کہا ”انگور اڈہ یار غزنی چلتے ہیں۔“

وہ کہنے لگی۔ ”اس کے لیے گاڑی سڑک پر چڑھانا پڑے گی۔“

”ٹھیک ہے۔“ میں نے اثبات میں سر ہلادیا۔

اس سے پہلے کہ وہ کوئی مناسب ڈھلوان دیکھ کر گاڑی کو سڑک کی طرف موڑتی، ہمیں دور سے دوڑتی ہوئی روشنیاں نظر آئیں۔ وہ قریباً چار گاڑیاں تھیں اور انگور اڈے سے علام خیل کی طرف آرہی تھیں۔ پلو شہ نے گاڑی روک کر ایک مرتبہ پھر انجن بند کر دیا۔ جبکہ میں آئی کام سیٹ کے ساتھ چھیڑ خانی کرنے لگا۔ جلد ہی میں نے دشمنوں کی فریکوئنسی ڈھونڈ لی تھی۔

”ہم علام خیل پہنچنے والے ہیں سردار!“

”یہاں رکنے کی ضرورت نہیں سیدھا آگے نکلتے جاؤ، کمانڈر دودا خان تین گاڑیاں لے کر ان کے پیچھے گیا ہوا ہے۔ اپنی دو گاڑیاں اور ان میں موجود آدمی دھوکے سے تباہ ہو گئے ہیں۔ احتیاط سے جانا اور اس بار ان خبیثوں کو بچنا نہیں چاہیے۔“ صنوبر خان کی آواز پہچاننے میں مجھے ذرا بھی دقت نہیں ہوئی تھی۔

Classic Urdu Material

با اعتماد لہجے میں جواب ملا۔ ”بے فکر رہیں سردار!.... اگر آپ کو یہاں کچھ آدمیوں کی ضرورت ہے تو میں ایک گاڑی یہیں چھوڑ دیتا ہوں۔“ وہ جو کوئی بھی تھا یقیناً انھیں گاڑیوں میں موجود تھا جو ابھی انگوڑا ڈے سے علام خیل پہنچی تھیں۔

”نہیں، میرے ساتھ سدھیر خان اور بادشاہ گل موجود ہیں، زیادہ بندوں کی اسے گھیرنے کے لیے ضرورت پڑے گی، اس لیے تمام گاڑیاں ساتھ لے جاؤ۔ اور ہاں.... زندہ لانے کی ضرورت نہیں ہے۔“

خباثت بھرے لہجے میں پوچھا گیا۔ ”ویسے لڑکی کو چند دن زندہ رکھنے میں کیا حرج ہے

سردار۔“

”تم نہیں سدھرو گے شالم خان۔“ صنوبر خان نے ہنستے ہوئے کہا۔ ”اس خبیث کو گولی

مارتے ہی پلوشہ خان کو سیدھا یہاں لے کر آنا، میرا خیال ہے اس پر خبیث ایس ایس سے

زیادہ ہمارا حق ہے۔“

”شکریہ سردار!....“ شالم نے مکروہ لہجے میں کہا۔ اسی وقت ہمیں ان کی گاڑیوں کی عقبی

روشنی علام خیل سے آگے کی طرف حرکت کرتی نظر آئی۔

Classic Urdu Material

”راجو!.... کیا خیال ہے؟“ پلو شہ نے عجیب سے لہجے میں پوچھا۔

”تم بے وقوف تو نہیں ہو۔“ اس کے انداز سے مجھے اس کی بات کی تہہ تک پہنچنے میں دیر نہیں لگی تھی۔

”صرف دو محافظ اس کے ساتھ ہیں.... اس کے وہم و گمان میں بھی نہیں ہوگا کہ ہم اس کے پاس پہنچ جائیں گے۔“

میں نیم دلی سے کہا۔ ”پلو شہ!.... بغیر کسی منصوبے کے صنوبر خان پر ہاتھ ڈالنا مناسب نہیں ہوگا۔“

”راجو یہ موقع پھر ہاتھ نہیں آئے گا۔“ وہ مصررہی۔

چلو....“ میں زیادہ دیر اس کی بات نہیں ٹال سکا تھا۔

”شکریہ راجو!“ خوشی سے چہکتے ہوئے اس نے گاڑی سڑک پر چڑھا دی۔ آنکھوں سے

اتارتے ہوئے اس نے گاڑی کی روشنیاں جلادی تھیں۔ NVG

”ویسے لائحہ عمل کیا ہوگا؟“ صنوبر خان کی حویلی کی طرف بڑھتے ہوئے وہ پوچھنے لگی۔

Classic Urdu Material

”ان کی گاڑیاں آ جا رہی ہیں۔ بس سیدھا حویلی کے داخلی دروازے کی طرف چلتی جاؤ۔
یوں بھی یہ انھی کی گاڑی ہے۔“

”میرا ارادہ بھی یہی ہے۔“ اس نے میری تائید میں سر ہلادیا۔

بیٹھک کے دروازے پر پہنچتے ہی اس نے کیبن کی اندرونی روشنی بجھا دی۔ ذیلی کھڑکی کھول کر چوکیدار نے باہر جھانکتے ہوئے اس نے پوچھنے کی کوشش کی۔

”کیا اندر جانا....؟“ سائیلنسر لگے گلاک نے اسے فقرہ پورا نہیں کرنے دیا تھا۔ اس کا بالائی دھڑکھڑکی سے باہر آ گرتھا۔

”چلو اترو۔“ میں سرعت سے کھڑکی کھول کر باہر نکلا۔ پلوشہ میرے کہنے سے پہلے

حرکت میں آچکی تھی۔ اسے اپنے عقب میں رکھتے ہوئے میں آگے بڑھ گیا۔ صحن کے

جنوب مغربی اور شمال مشرقی کونے میں دو بڑے انرجی سیور لگے اندھیرے سے برسرِ پیکا
ر تھے۔

اندر داخل ہوتے ہی میں نے چوکیدار کی لاش گھسیٹ کر دروازے سے اندر کی، پلوشہ نے
اندر گھستے ہی ذیلی کھڑکی بند کر دی تھی۔

Classic Urdu Material

بیٹھک کے اندر ملازموں کا ایک کمرہ روشن تھا اور اس کا دروازہ بھی کھلا تھا۔ یہ وہی کمرہ تھا جہاں پلو شہ نے لڑکے کو قید کیا تھا۔ اس کے ساتھ وی آئی پی کمرے سے بھی روشنی جھلک رہی تھی۔

”اس کمرے میں صنوبر خان ہوگا، میرے آنے سے پہلے اندر نہ جاننا۔“ میں نے پلو شہ کو وی آئی پی کمرے کی طرف جانے کا اشارہ کیا۔ اور وہ سر ہلاتے ہوئے دبے قدموں اس جانب بڑھ گئی، جبکہ میرا رخ صنوبر خان کے محافظوں کے کمرے کی طرف ہو گیا تھا۔

دروازے کے قریب پہنچتے ہی میرے کانوں میں آئی کام سیٹ کی کھڑکھڑاتی آواز گونجنے لگی۔ وہ ہماری تلاش میں نکلی ہوئی پارٹیوں کی باتیں سن رہے تھے۔ اس کے ساتھ ہی ان کی حالات حاضرہ پر گفتگو بھی جاری تھی۔

”ویسے مجھے تو شک ہے کہ وہ ملک ثقلین کے سڑک پر پہنچنے سے پہلے ہی ڈمبیریانی سے آگے گزر گئے ہوں گے۔“

”ناممکن اتنی جلدی وہ ڈمبیریانی سے آگے نہیں جاسکتے۔“ دوسری آواز نے پہلے والے کو جھٹلایا۔ میرے پاس ان کی فضول گفتگو سننے کا وقت نہیں تھا۔ ایک دم پستول تانتے ہوئے

Classic Urdu Material

میں اندر داخل ہوا۔ وہ دونوں اپنی کلاشن کوفیں چارپائی کے ساتھ کھڑی کر کے سگریٹ کے کش لگا رہے تھے۔ کمرے میں پھیلی سفیدے کی لکڑی کے جلنے کی بو ظاہر کر رہی تھی کہ وہ چرس سے بھرے ہوئے سگریٹ کو جڑے تھے۔ ان دونوں کو میں پہلے سے جانتا تھا کہ وہ ہر وقت صنوبر خان کے ساتھ سائے کی طرح جڑے رہتے تھے۔ مجھے دیکھتے ہی وہ اچھل کر کھڑے ہو گئے تھے۔

”تت.... تم.... تم....؟“ دونوں کے منہ سے بے ساختہ پھسلا۔

”ہاں.... میں نے سوچا کہاں کہاں میری تلاش میں خوار ہوتے رہو گے، چلو میں خود ہی تمہارے پاس پہنچ جاتا ہوں۔“

”چلو سردار کے پاس چلتے ہیں۔“ سدھیر خان نے چارپائی کے ساتھ کھڑی کلاشن کوف کی

طرف محتاط انداز میں ہاتھ بڑھاتے ہوئے اس انداز میں کہا گویا میں ان کی دعوت ہی پر تو وہاں پہنچا تھا۔

میں اس کی بات کا جواب دینے کے بہ جائے اس کے کلاشن کوف کی طرف بڑھنے والے ہاتھ کی طرف پستول کی نال کر کے ٹریگر دبا دیا۔

Classic Urdu Material

”ٹھک۔“ کی آواز کے ساتھ ہی ایک تیز کراہ اس کے منہ سے نکلی اور وہ مضروب ہاتھ کو دوسرے ہاتھ سے پکڑتے ہوئے دہرا ہو گیا۔ بادشاہ گل نے ایک دم جھپٹ کر ہتھیار اٹھانا چاہا مگر گلاک کی بے آواز گولی اس سے تیز ثابت ہوئی تھی۔ جھکنے کے بعد وہ سیدھا نہیں ہو سکا تھا۔ اور اسی طرح اوندھے منہ گر گیا تھا۔

”تت.... تم.... تم۔“ سدھیر خان نے ہکلا کر کچھ کہنا چاہا مگر اس کی بکواس سننے کا میرے پاس وقت نہیں تھا۔ تیسری بار ٹریگر دبا کر میں نے ایک گولی اس کی کھوپڑی میں اتاری اور مڑ گیا۔ برآمدے سے نکلتے ہی مجھے پلوشہ وی آئی پی کمروں کے سامنے چوکنے کے انداز میں کھڑی نظر آئی۔

مجھے اپنی طرف آتے دیکھ کر اس نے مطمئن انداز میں سر ہلایا اور کمرے کی طرف بڑھ گئی۔ اس اثناء میں اس کے قریب پہنچ گیا تھا۔ دروازے پر رک کر اس نے تصدیق چاہنے والے انداز میں میری جانب دیکھا اور میرے اثبات میں سر ہلانے پر دروازے کو زوردار ٹھوکر رسید کرتے ہوئے اندر داخل ہو گئی۔ میں بھی اس کے ساتھ ہی تھا۔

Classic Urdu Material

صنوبر خان صوفے پر پھیل کر بیٹھا تھا۔ اس کے سامنے بدیسی شراب کی بوتل کھلی پڑی تھی۔ ایک ادھ بھرا گلاس اس نے ہاتھ میں تھاما ہوا تھا۔ ہمارے ایک دم اندر داخل ہونے پر وہ ہکا بکارہ گیا تھا۔ اس کے چہرے پر چھائی حیرانی سے محفوظ ہوتے ہوئے پلوشہ تنکھے لہجے میں بولی۔

”سردار صنوبر خان وزیر!.... سنا ہے آپ مجھے یہاں بلوار ہے تھے، حکم کریں کیا کام تھا۔“

حیرت کے پہلے جھٹکے سے سنبھلتے ہی اس کے چہرے پر حیرت کی جگہ خوف ظاہر ہوا، مگر اس نے ہمت کر کے خود کو بے خوف ظاہر کرنے کی کوشش کی۔ یوں بھی اتنے بڑے سردار کو اپنے احساسات چھپانا آتے تھے۔

”ایس ایس!... تم نے ہمیں دھوکا دے کر اچھا نہیں کیا۔“ اس کا انداز دھمکی سے زیادہ شکوے کا رنگ لیے ہوئے تھا۔

Classic Urdu Material

”گو سوال جواب کا وقت گزر گیا ہے، اس کے باوجود میں ایمان سے بتاؤ دھوکا کس نے دیا ہے، کیا جرگے کے بعد میں نے تمہارے کسی آدمی کو نشانہ بنایا تھا.... یقیناً تمہارا جواب نفی میں ہوگا۔ لیکن تم نے میری منگیت کے ساتھ کیا کیا؟“

وہ ڈھٹائی سے بولا۔ ”جھوٹ بکتی ہے، وزیر قوم کے نام پر بد نما دھبہ ہے یہ۔ ورنہ سچ وہی ہے جو میں تمہیں بتا چکا ہوں۔ اس نے تمہارا سودا کیا اور بدلے میں پندرہ لاکھ کی خطیر رقم وصول کی۔“

میں مسکرایا۔ ”ویسے داد دینا پڑے گی تمہاری ڈھٹائی کی۔ شاید تمہیں معلوم نہ ہو کہ ٹریسی والکر مجھے سب کچھ سچ سچ بتا چکی ہے۔“

”چلو ایسا ہی ہے.... پھر بھی اس کے بعد ہماری صلح ہو چکی ہے اور میرا خیال ہے یہ وقت گڑے مردے اکھیڑنے کا نہیں ہے۔“ وہ اپنے جھوٹ پر قائم نہیں رہ پایا تھا۔

”تھوڑی دیر پہلے تم اپنے آدمیوں کو میرے قتل کا حکم صادر کر چکے ہو اور اس کے ساتھ میری بیوی کے بارے نہایت گھٹیا حکم دے چکے ہو۔“

Classic Urdu Material

”ہم سب کچھ بھلا کر نئے سرے سے دوستی کا آغاز کر سکتے ہیں۔“ اس مرتبہ وہ اپنا اعتماد برقرار نہیں رکھ پایا تھا۔ میرا سرد لہجہ اور پلوشہ کے غضب بھرے تیور اسے گھگھیا نے پر مجبور کر گئے تھے۔

”اچھا مشورہ ہے۔“ میں نے اطمینان بھر انداز میں سر ہلایا۔ ”لیکن پلوشہ کو یقیناً یہ مشورہ پسند نہیں آئے گا۔“

وہ سرعت سے بولا۔ ”پلوشہ میری بیٹی کی طرح ہے.... میں اپنی زیادتیوں کی معافی مانگ لوں گا۔“

”چلو مانگو....“ میں نے استہزائیہ انداز میں کہہ کر ذرا ایک طرف ہوا۔

”پلوشہ میں تمہارے قبیلے کا سردار ہوں۔ میں مانتا ہوں کہ مجھ سے زیادتی ہوئی ہے

۔ لیکن یقیناً مانو تمہارے بھائی اور ماں کو میں نے کچھ بھی نہیں کہنا تھا صرف تمہیں ڈرا

رہے تھے اور دیکھ لو وعدے کے مطابق انھیں بھی رہا کر دیا تھا اور تمہارا منگیترا بھی زندہ

سلامت تمہارے پاس موجود ہے۔“

”صنوبر خان، یہ ہر فرعون کی فطرت میں شامل ہے کہ جب موت کو سامنے پاتا ہے تو سدھرنے کے دعوے شروع کر دیتا ہے۔ قوم کا سردار قوم کی ہر لڑکی کے باپ کی جگہ پر ہوتا ہے، لیکن باپ اپنی بیٹیوں کے کپڑے تو نہیں پھاڑا کرتے۔ تُو ہے تم جیسے گندے باپ پر۔“ یہ کہتے ہی پلوشہ نے پستول والا ہاتھ سیدھا کیا، صنوبر خان نے دہشت زدہ ہو کر دونوں ہاتھ اٹھائے گویا گولیوں کو روک رہا ہو، مگر گولیاں ایسی ڈھال سے نہیں رکا کرتیں۔ پلوشہ ترس کھائے بغیر مسلسل ٹریگر دباتی گئی یہاں تک کہ پستول ہی خالی کر دیا۔ اس کی میگزین میں چھ گولیاں بچی ہوئی تھیں دو صنوبر خان کے سر اور باقی چھاتی میں لگی تھیں۔ اسے زیادہ دیر پھڑکنے کا موقع نہیں ملا تھا۔ اس کے ساکت ہوتے ہی میں نے کہا

....
”پلوشے چلو۔“

وہ جیسے گہرے خیال سے چونکتے ہوئے بولی۔ ”آں.... ہاں.... چلیں۔“
ہم باہر نکل آئے، اور گاڑی میں بیٹھ کر انگوڑا ڈے کی جانب چل دیئے ایک بہت بڑا مرحلہ بہ خیر و خوبی گزر گیا تھا۔ پلوشہ نے اپنے چھوٹے بھائی، ماں اور اپنی ہتک کا بدلہ لے لیا

تھا۔ جبکہ میں نے ایک اور دہشت گرد کو کیفر کردار تک پہنچا دیا تھا۔ اب مجھے آگے کالائے عمل طے کرنا تھا۔ گواہ تک میں خود میں اتنی جرأت مفقود پاتا تھا کہ پاک آرمی کے کسی ذمہ دار سے رابطہ کروں۔ البرٹ روک نے میری جس قسم کی وڈیوز تیار کی ہوئی تھیں ان کے مطابق میرے آرمی سے رابطہ کرنے کو بھی ایک سازش سمجھا جاتا۔ اب میرے آرمی

سے رابطہ کرنے پر لازمی بات ہے سب سے پہلے مجھ سے یہی مطالبہ کیا جاتا کہ میں گرفتاری پیش کروں۔ اور جب تک میں اپنی بے گناہی کے ثبوت نہ ڈھونڈ لیتا میرا گرفتاری پیش کرنا ممکن نہیں تھا۔ اور لازمی بات ہے گرفتاری پیش نہ کرنے کی صورت میں مجھے سچے سچے غدار قرار دیا جاتا۔ اور غدار کے لیے احکام تبدیل ہو جایا کرتے ہیں۔

یہ بھی ممکن تھا کہ اب تک البرٹ روک، پاک آرمی تک میری وڈیوز پہنچا چکا ہوتا۔ میں عجیب قسم کے حالات میں پھنس گیا تھا۔ ”نہ جائے ماندن نہ پائے رفتن۔“ کی کہاوت میری حالت پر سو فیصد منطبق ہو رہی تھی۔ کوئی مناسب لائحہ عمل مجھے سجھائی نہیں دے رہا تھا۔ آخر میں میں نے یہی فیصلہ کیا کہ پلو شہ کو گھر چھوڑ کر واپس اپنی بے گناہی کے

ثبوت ڈھونڈنے لوٹوں گا۔ اور ثبوت ملنے کے بعد کسی ذمہ دار سے ملاقات کروں گا۔ ایک صورت یہ بھی تھی کہ میں اپنی یونٹ کے کمانڈنگ آفیسر کے پاس جا کر ساری کہانی من و

Classic Urdu Material

عن بیان کر دیتا لیکن اس کی راہ میں سب سے بڑی رکاوٹ میرا ڈیو بیان تھا جس میں میں نے کرنل کو لن فیلڈ کے پوچھنے پر بڑے جوش و خروش سے پاکستان آرمی کے اندر رہتے ہوئے ان کے لیے کام کرنے کی حامی بھری تھی۔ اس بیان کے بعد میری ذات حد درجہ مشکوک ٹھہرتی تھی۔

”چپ کیوں ہو؟“ مجھے مسلسل خاموش پا کر وہ پوچھے بنا نہیں رہ پائی تھی۔

”میرا خیال ہے گھر چلتے ہیں، تمھاری امی جان اور بھائی کو بھی تلہ گنگ چھوڑ آتے ہیں،

شادی کا باقاعدہ اعلان بھی کر دیں گے بلکہ دوبارہ شادی ہی کر لیتے ہیں۔“

وہ شرارت سے بولی۔ ”میں اپنی شادی میں ناچوں گی تو ضرور۔“

”شرم نہیں آئے گی۔“

”شرم کیسی.... خوشی کے موقع پر عورتوں کا عورتوں کے مجمع میں ناچنا عام ہے۔“

”ہاں مگر دلھن تو نہیں ناچا کرتی۔“

وہ ڈھٹائی سے بولی۔ ”جسے زیادہ خوشی ہو وہ ناچتی ہیں۔“

Classic Urdu Material

میں نے ہنستے ہوئے کہا۔ ”تم بس میرے سامنے ناچ لیا کرنا....“

وہ زبان نکال کر مجھے چڑاتے ہوئے بولی۔ ”آپ کے سامنے تو بالکل بھی نہیں ناچوں گی۔“

”پھر عورتوں میں بھی نہیں ناچنے دوں گا۔“ میں نے اسے چھیڑا۔

”آپ کون سا وہاں موجود ہوں گے۔“

”پھوپھو جان کو بتا دوں گا کہ تم پر نظر رکھے۔“

”انہیں تو میں ایسے ہاتھ میں کروں گی کہ دیکھ لینا، ہر وقت آپ کے کان کھینچیں گی۔“

”اور میں جو تمہاری پٹائی کروں گا وہ....“

وہ چاہت سے بولی۔ ”کوئی بات نہیں.... بس دور نہ جانا، پٹائی برداشت کر لوں گی۔“

”کوئی پاگل ہی ہو گا جو اتنی پیاری بیوی کی پٹائی کرے گا، میں تو پھول کی طرح رکھوں گا۔“

وہ شوخ لہجے میں بولی۔ ”بس بس جانتی ہوں، آپ نے اپنی پیاری محبوبہ کو نہیں بخشا، بیوی

کو کہاں معاف کرو گے۔“

Classic Urdu Material

اس کے انداز پر میں قہقہہ لگا کر ہنس پڑا تھا۔

”زہر لگ رہی ہے آپ کی ہنسی۔“ اس نے مجھے بازو پر مکار سید کیا۔

”مکے تم مار رہی ہو اور گلے مجھ سے کیے جارہے ہیں۔“

وہ دھمکی دیتے ہوئے بولی۔ ”ابھی تو جو چھترول پھوپھو جان اور ابو جان سے کرواؤں گی

تب آپ کو پتا چلے گا۔“

”میں شادی ہی نہیں کرتا۔“

”وہ تو ہو چکی ہے جناب۔“

”کوئی ثبوت ہے؟“

”ہاں۔“ قریب کھسک کر اس نے میرے کندھے پر سر رکھ دیا۔ ”یہ ثبوت کافی ہے یا

کوئی اور دلیل پیش کروں۔“

ایک ہاتھ سے اسٹینرنگ سنبھالتے ہوئے میں نے دوسرا ہاتھ اس کی زلفوں میں پھیرا۔

”کافی سے بھی کچھ زیادہ ہے۔“

Classic Urdu Material

اور وہ ناز بھرے انداز سے مسکرا دی۔ انگور اڑے پہنچ کر میں نے گاڑی نصر اللہ خان خو جل خیل کے گھر کے سامنے روک دی۔ رات کے اس پہر انھیں بے آرام کرنا مناسب تو نہیں تھا مگر مجبوری تھی۔ انھیں گھر سے بلا کر میں نے گلی ہی میں کھڑے کھڑے مختصر صورت حال سے آگاہ کیا۔ اور بیرٹ ایم 107 ان کے پاس چھوڑ کر ہم اجازت لے کر چل پڑے۔ صبح دم ہم وانہ پہنچ گئے تھے۔ کمانڈر نصر اللہ خو جل خیل سے ہم نے وانہ میں مجاہدین کے ایک ٹھکانے کا پتا معلوم کیا تھا۔ وہاں گاڑی چھوڑ کر ہم نے صبح کا پر تکلف ناشتا کیا، صبح کی نماز پڑھی اور ویگن اڑے جا کر ڈیرہ اسماعیل خان جانے والی ویگن میں بیٹھ گئے۔

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

سنائپر

قسط نمبر 47

ریاض عاقب کو ہلر

Classic Urdu Material

”راجو!.... ایک بات کہوں۔“ ہم وانہ سے نکل کر تھوڑا دور آئے تھے کہ وہ میرا ہاتھ پکڑ کر دھیمے لہجے میں پوچھنے لگی۔

”منع کس نے کیا ہے۔“

اس نے حسرت بھرے لہجے میں کہا۔ ”ایک کار لے دو گے، مجھے بہت شوق ہے اپنی کار چلانے کا۔“

میں نے اسے چھیڑتے ہوئے کہا۔ ”جہیز میں لڑکیاں کار لایا کرتی ہیں سمجھی نا۔“

”راجو!.... آپ کو پتا تو ہے میں کتنی غریب ہوں۔“ وہ سنجیدہ ہو گئی تھی۔

”مذاق کر رہا تھا چندا!.... ایک چھوڑ دو کاریں لے لینا۔“

”نہیں بس ایک ہی کافی ہے۔“ وہ خوشی سے کھل اٹھی تھی۔

میں مسکرایا۔ ”پچاس لاکھ میں تو تین کاریں آجائیں گی۔“

”بس ہر وقت پچاس لاکھ کے طعنے دیتے رہتے ہیں۔“ اس نے منہ بسورا اور میں کھلکھلا کر ہنس پڑا۔

”تو کیا تمھاری امی جان پچاس لاکھ نہیں لیں گی۔“

وہ ہٹ دھرمی سے بولی۔ ”اب تو ضرور لیں گی اور میں کار بھی لوں گی.... اور کچھ۔“

”اور یہ کہ کیا منہ دکھائی بھی دوبارہ دینا پڑے گی یا پہلے والی سے گزارا چل جائے گا۔“

”سونے کے کنگن لوں گی۔“

”میں تو پراندہ دوں گا۔“

وہ دھمکی دیتے ہوئے بولی۔ ”سرپر تو میں جاتے ہی استرا پھیروں گی۔“

”تم ابھی بالوں کو ہاتھ لگا کر دکھانا۔“

”بڑا آیارعب جھاڑنے والا۔“ مجھے چڑا کر وہ کھڑکی سے باہر دیکھنے لگی۔ ویگن پہاڑی

رستوں پر چکر کاٹتے ہوئے آگے بڑھتی جا رہی تھی۔ میں نے سیٹ سے ٹیک لگا کر آنکھیں

بند کر لیں۔ ڈرائیور نے ایم پی تھری پر کوئی پشتو کا گیت لگایا ہوا تھا۔ پلو شہ اپنی مدھر آواز

میں وہی گیت گنگنانے لگی تھی۔ اور اس کی مدھر آواز مجھے سپنوں کی دنیا میں کھینچ کر لے

گئی۔

Classic Urdu Material

پلوشہ کا.... ”قرار ارارشہ، قرار ارارشہ.....“ مجھے سوتے میں بھی سنائی دیتا رہا۔

میری آنکھ و یگن کے ناہموار زمین پر چلنے سے کھلی تھی۔ اس جگہ پر سڑک ٹوٹی پھوٹی تھی۔
آنکھ کھول کر میں نے پلوشہ کو دیکھا.... وہ بھی میرے کندھے سے سرٹیکے اونگھ رہی تھی۔ اس کے بعد ڈیرہ اسماعیل خان تک ہم ایسے ہی اونگھتے اور نیم خوابیدہ حالت میں پہنچے تھے۔

ٹانک اڈے پر اتر کر ہم نے رکشا پکڑا اور پلوشہ کے گھر کی جانب چل پڑے۔ دن کے دس بج رہے تھے۔ بس اڈے سے اس کے گھر ت آدھا گھنٹا لگا تھا۔ رکشے والے کو فارغ کر کے ہم چھوٹے سے پختہ مکان کی طرف بڑھے۔ اور پلوشہ نے اطلاعی گھنٹی کا بٹن دبا دیا۔
چند لمحوں بعد اندر سے ایک زنانہ آواز ابھری۔ ”کون؟“

”امی جان، میں ہوں پلوشہ۔“ اس نے اپنا تعارف کرایا اور دروازہ کھل گیا۔

پاکیزہ چہرے والی ادھیڑ عمر خاتون کے چہرے کے نقوش بالکل پلوشہ ہی طرح تھے۔ پلوشہ فوراً ماں سے لپٹ گئی۔

”کیسا ہے میرا بیٹا۔“ ماں نے اس کا ماتھا چوما۔

Classic Urdu Material

”بیٹا تو آپ کا یہ ماں جی!“ پلوشہ نے انھیں میری طرف متوجہ کیا۔

وہ چونک میری میری جانب متوجہ ہوئیں.... اس کے ساتھ ہی ان کے چہرے پر شفقت بھری مسکراہٹ ابھری۔

”یقیناً میں اپنے بیٹے ذیشان کو دیکھ رہی ہوں۔“

مجھے اندازہ لگانے میں دیر نہ لگی کہ پلوشہ انھیں میرے بارے سب کچھ بتا چکی تھی۔

”جی ماں جی!“ میں نے اپنا سر ان کے نزدیک جھکا دیا۔

”جیتے رہو بیٹا!“ انھوں نے ممتا بھری شفقت سے میری پیشانی چوم کر مجھے اندر آنے کا

رستادیا۔

اس کا چھوٹا بھائی بھی گھر ہی میں موجود تھا۔ وہ پلوشہ سے لپٹ کر پیار لینے لگا۔ پلوشہ کے

بعد میں نے اسے بازوؤں میں اٹھا کر اس کا نام پوچھا۔

اس نے شرماتے ہوئے جواب دیا۔ ”عدیل خان۔“

میں نے پوچھا۔ ”کس کلاس میں پڑھتے ہو؟“

Classic Urdu Material

”میں اسکول نہیں جاتا۔“ اس کے جواب پر میں نے پلوشہ کی جانب دیکھا اور اس نے دکھی انداز میں سر جھکا دیا۔ واقعی غربت انسان سے بہت سے حقوق چھین لیا کرتی ہے۔

”اچھا، مگر اب تو جانا پڑے گا۔“ میں نے اسے نیچے اتار کر چار پائی پر بیٹھ گیا۔ وہ دوبارہ پلوشہ کی گود میں چلا گیا تھا۔

”راجو!.... اصل میں....“ پلوشہ نے وضاحت کرنا چاہی، لیکن اس کے بات پوری ہونے سے پہلے میں نے ہاتھ اٹھا کر اسے خاموش ہونے کا اشارہ کیا۔

”میں سب جانتا ہوں چندا!.... اب یہ بھی پڑھے گا اور تمھاری بھی کوئی خواہش تشنی نہیں چھوڑوں گا۔“

”ہاں جانتی ہوں اب میں بھی کسی کی ملکیت میں آگئی ہوں، کوئی ایسا جو میرے کہنے سے

پہلے میری محرومیوں کا ازالہ کر دیتا ہے۔“ خوشی سے بھرپور تبسم اس کے ملیح چہرے پر نمودار ہوا اور وہ چاہت بھری نظروں سے مجھے دیکھنے لگی۔

اس کی ماں شربت کا جگ بنا کر لے آئی۔ وزیرستان میں اچھی خاصی سردی تھی مگر ڈیرہ اسماعیل خان کے گرم موسم میں ہمیں شربت ہی ضرورت محسوس ہو رہی تھی۔

پانی پلا کر وہ میرے سامنے ہی بیٹھ گئی۔ اس وقت جانے پلوشہ کو ماں نے کوئی اشارہ کیا یا وہ اپنی مرضی ہی سے اپنے چھوٹے بھائی کو ساتھ لگا کر کمرے سے نکل گئی۔ اس کے کمرے سے نکلتے ہی جب میری ساس نے بات چیت شروع کی تو مجھے اندازہ ہوا کہ پلوشہ کو انھوں نے وہاں سے جانے کا اشارہ کیا تھا۔

”بیٹا!.... پلوشہ مجھے آپ کے بارے سب کچھ بتا چکی ہے، یہ میری خوش قسمتی ہے کہ آپ پلوشہ کو پسند کرتے ہیں.... ہمارے حالات جاننے کے باوجود آپ نے نہ صرف پلوشہ کا ساتھ دیا بلکہ آپ کی وجہ سے وہ قبیل خان جیسے موذی کو بھی کیفر کردار تک پہنچانے میں کامیاب ہو سکی۔ یقین مانو پلوشہ نے میری بیٹی کے بہ جائے بیٹے کا کردار ادا کیا ہے۔ اب جبکہ وہ ہر ذمہ داری سے سبک دوش ہو چکی ہے تو میں چاہوں گی کہ وہ اپنے گھر کی ہو جائے۔ اس بارے آپ نے کیا سوچا ہے؟“

”بس ابھی تھوڑی دیر بعد یہاں سے نکلیں گے، شام تک میرے گھر پہنچ جائیں گے۔ کل یا پرسوں سادگی سے نکاح پڑھالیں گے۔“

Classic Urdu Material

میری بات پر اس سادہ خاتون کا چہرہ خوشی سے کھل اٹھا تھا۔ ”اللہ پاک آپ کو خوش رکھے، آپ کی جوڑی ہمیشہ سلامت رکھے۔“

میں نے ان کی دعا پر پر زور انداز میں کہا۔ ”آمین۔“

”تمہ آمین۔“ کہہ کر انھوں نے بھی اللہ پاک کی رحمت کو پکارا تھا۔

”آپ اپنا ضروری وغیرہ سمیٹیں، میں پلو شہ کو کہہ دیتا ہوں کہ وہ مالک مکان کو فون کر کے یہیں بلوالے تاکہ اسے چابیاں واپس کریں، پھر میں میں گاڑی لے آؤں گا دن کا کھانا ان شاء اللہ راستے ہی میں کھائیں گے۔“

”مکان کی چابیاں مالک مکان کو دینے کی کیا ضرورت ہے، پرسوں ترسوں تک تو میں اور عدیل واپس لوٹ آئیں گے۔“

میں حتمی لہجے میں بولا۔ ”نہیں ماں جی! اب آپ دونوں بھی ہمارے ساتھ ہی رہیں گے۔“

”مگر بیٹا!.... یہ مناسب نہیں لگتا۔“ اس نے ہچکچاہٹ کا اظہار کیا۔

Classic Urdu Material

”ماں جی!.... میں نہیں چاہتا کہ پلوشہ آپ دونوں کی وجہ سے پریشان یاد رکھی رہے۔ اللہ

پاک کا دیاسب کچھ ہے یقیناً کھٹے رہنا ہماری خوشیوں کو چار چاند لگا دے گا۔“

”اللہ پاک آپ کو سکھی رکھے بیٹا....۔“ وہ جذباتی انداز میں دعائیں دینے لگی۔

”چلیں اٹھیں پھرتیاری کریں۔“ میں کمرے سے باہر نکل آیا۔ پلوشہ مجھے باورچی خانے

میں مصروف نظر آئی۔ عدیل بھی وہیں ایک لکڑی کی چوکی پر بیٹھا تھا۔

میں نے پوچھا۔ ”پلوشہ مالک مکان کا موبائل فون نمبر ہے؟“

تو کیا تھا۔ “Save” ہاں، گھر کے موبائل میں

”تو اسے کال کر کے بلو الو تا کہ مکان کی چابیاں اس کے حوالے کر دیں۔ عدیل اور ماں جی

تو پکے پکے ہمارے ساتھ ہی جائیں گے۔“

شکر گزاری سے بھرپور نگاہ میرے چہرے پر ڈالتے ہوئے وہ سر ہلاتی ہوئی موبائل فون

اٹھانے چل پڑی۔ تھوڑی دیر تک مالک مکان وہاں پہنچ گیا تھا۔ چونکہ پلوشہ پہلے ہی سے

چند ماہ کا کرایہ اس کے حوالے کر چکی تھی اس لیے ہم نے بس مکان کی چابی اس کے

حوالے کی اور بتا دیا کہ جاتے وقت ہم تالا لگاتے جائیں گے۔

Classic Urdu Material

میرے منع کرنے کے باوجود دوپہر کا کھانا پلو شہ نے تیار کر دیا تھا۔ کھانا کھا کر میں انھیں سامان تیار کرنے کا کہہ کر بنوں اڈے پہنچ گیا۔ وہاں سے تلہ گنگ کے لیے میں نے ٹوڈی کار ہائر کی اور ڈرائیور کے ساتھ واپس پہنچ گیا۔ پلو شہ ماں کے ساتھ مل کر ضروری سامان سمیٹ چکی تھی جو دوپہر انے بیگوں میں ٹھونس دیا گیا تھا۔

کار کی ڈگی میں سامان کے بیگ رکھ کر ہم تلہ گنگ کی طرف روانہ ہو گئے۔ راستے میں کوئی خاص واقعہ نہیں ہوا تھا۔ ڈیرہ اسماعیل خان سے تلہ گنگ تک ساڑھے چار پانچ گھنٹوں کا سفر تھا۔ ہم سہ پہر پانچ بجے گھر کے دروازے پر اتر رہے تھے۔ ڈرائیور کو فارغ کر کے میں سامان کے دونوں بیگ اٹھا کر گھر میں داخل ہوا۔ کئی ماہ بعد میں گھر لوٹ رہا تھا۔ اس دوران نہ تو ابوجان سے فون پر بات ہوئی تھی اور نہ میں کوئی چھٹی خط وغیرہ بھیج سکا تھا۔ ابوجان صحن میں بجھی چار پائی پر تکیے سے ٹیک لگائے لیٹے تھے۔ مجھے دیکھتے ہی وہ حقیقتاً اچھل پڑے تھے۔ چار پائی سے اٹھ کر وہ ہاتھ پھیلائے ہوئے میری طرف بڑھے۔ باورچی خانے میں بیٹھی پھوپھو جان نے بھی انھیں یوں بھاگتے دیکھ لیا تھا وہ بھی باورچی خانے سے باہر نکل آئی۔

Classic Urdu Material

”شانی پتر!“ مجھے دیکھتے ہی پھوپھو جان نے آواز لگائی۔ اس وقت تک ابو جان مجھے بانہوں میں سمیٹ چکے تھے۔ ابو جان کے بعد پھوپھو جان بھی مجھے وارفتگی سے ملی۔ اس دوران پلوشہ اور اس کی ماں ہمیں دلچسپی سے دیکھتے رہے۔

”یہ مہمان....“ جذبات کا طوفان تھمتے ہی پھوپھو جان نے سوالیہ لہجے میں کہتے ہوئے پلوشہ کی ماں کی جانب مصافحے کا ہاتھ بڑھایا۔

”پھوپھو جان!.... یہ لڑکی کی ماں ہے، آپ ذرا لڑکی کو دیکھ کر بتائیں، شادی کے لیے کسی رہے گی۔“ میں نے پلوشہ کی طرف اشارہ کر کے مزاحیہ انداز میں پوچھا۔

”ہائیں....“ پھوپھو جان نے ششدر ہو کر مجھے گھورا اور پھر پلوشہ کو دیکھا جو نفاست سے دوپٹا اوڑھے کسی شہزادی کی طرح دکھائی دے رہی تھی۔ گھر میں داخل ہوتے ہی اس نے نقاب اتار دیا تھا۔

”مک.... کیا یہ سچ ہے۔“ پھوپھو جان نے ہکلاتے ہوئے ہاتھ پھیلائے اور اگلے ہی لمحے پلوشہ اس کی مہربان آغوش میں تھی۔ وہ بے ساختہ اس کا معصوم چہرہ چومنے لگی۔ پھوپھو جان کی وارفتگی دیکھتے ہوئے پلوشہ اور زیادہ شرمائی تھی۔

Classic Urdu Material

”کیا بہت ہی بری شکل ہے لڑکی کی جو آپ پریشان ہو گئیں۔“ میں نے پھوپھو جان کو چھیڑا۔

”آئے ہائے، اتنی پیاری لڑکی تو میں نے اپنی زندگی میں نہیں دیکھی۔“ پھوپھو جان نے پلوشہ کو اپنے ساتھ لپٹائے رکھا تھا۔

”آئیں بیٹھیں بہن جی!“ ابو جان نے پلوشہ کی ماں کو چارپائیوں کی طرف بلایا اور خود عدیل خان کو بازوؤں میں اٹھالیا۔

تھوڑی دیر بعد ٹھنڈے پانی سے پیاس بجھا کر ہم چائے پی رہے تھے۔ پھوپھو جان تو پلوشہ پر صدقے داری جارہی تھی۔ انھیں ابھی تک یقین نہیں آ رہا تھا کہ میں اپنے لیے ایسی لڑکی ڈھونڈ کر لا سکتا ہوں۔

رات کو کھانے کے بعد میں نے ابو جان کو اجمالاً پلوشہ کی کہانی سنائی اور ساتھ ہی یہ بھی بتا دیا کہ اس کی امی جان اور چھوٹا بھائی بھی ہمارے ساتھ ہی رہیں گے۔

ابو جان میرے فیصلے سے بہت خوش ہوئے تھے۔ اسی رات پھوپھو جان نے جھٹ منگنی پٹ ویاہ کا حکم صادر فرمادیا تھا۔ اب انھیں یہ تو معلوم نہیں تھا کہ ہم دونوں پہلے ہی سے

Classic Urdu Material

میاں بیوی تھے۔ یوں بھی یہ بتا کر میں انھیں خفا نہیں کر سکتا تھا۔ ایک مسئلہ یہ پیدا ہو رہا تھا کہ پلو شہ کی ماں اردو صحیح طریقے سے سمجھ بول نہیں سکتی تھی۔ جبکہ پھوپھو جان اور ابو جان کو پشتو نہیں آتی تھی۔ پھوپھو جان اور پلو شہ کی ماں گلناز کے درمیان پلو شہ ہی ترجمان بنی ہوئی تھی۔

میرے ساتھ یہ دکھ چمٹا ہوا تھا کہ پلو شہ میری ہو کر بھی مجھ سے دور تھی۔ دو تین بار وہ مجھے دور دور سے زبان نکال کر چڑا چکی تھی۔ اس شوخ و چنچل کے ہاتھ مجھے تنگ کرنے کا بہانہ آگیا تھا۔ وہ رات میں نے بڑی بے قراری میں گزاری تھی۔ اگلی صبح میں اپنے دوست اویس کے گھر کی طرف چل پڑا تاکہ اسے شادی کے بارے بتا سکوں۔ گھر سے نکلتے ہی میری نظر ریڑھی والے پر پڑی جو تازہ سبزی سجائے میرے گھر کے دروازے سے بیس پچیس گز دور کھڑا تھا۔ اس کے پاس سے گزرتے ہوئے میں نے سرسری نگاہ اس کے چہرے پر ڈالی لیکن اسے پہچان نہ سکا۔ یوں بھی فوجی حضرات اپنے گاؤں کے بایوں کو کم ہی جانتے ہیں۔ اس سے سبزی خریدنے والے ایک آدمی کو تو میں جانتا تھا کہ وہ ہمارا پڑوسی سرفراز صاحب تھا۔ البتہ دوسرا خریدار بھی میرے لیے اجنبی تھا۔

Classic Urdu Material

میں آگے بڑھتا گیا۔ میرے گھر سے دو گلیاں چھوڑ کر اوپس کا گھر آتا تھا۔ دوسری گلی کا موڑ مڑتے ہوئے میں نے بے خیالی میں پیچھے مڑ کر دیکھا اور ریڑھی سے سبزی خریدنے والے کو اپنے پیچھے آتا دیکھ کر مجھے ذرا عجیب سا لگا تھا کیونکہ میرا مشاہدہ تھا کہ ریڑھی سے سبزی خریدنے والے عموماً اسی محلے کے ہوتے ہیں جہاں ریڑھی والا موجود ہوتا ہے۔ کوئی اتنی دور سے سبزی خریدنے کسی مستقل دکان پر تو جاسکتا ہے ریڑھی پر نہیں۔ لیکن اس ک ساتھ ہی مجھے یہ خیال آیا کہ شاید وہ اتفاقاً وہاں سے گزر رہا ہوں اس لیے اس نے اپنے لیے سبزی خرید لی ہو۔ موڑ مڑ کر اوپس کی بیٹھک کے قریب پہنچتے ہوئے میں نے ایک مرتبہ پھر پیچھے دیکھا لیکن وہ سبزی والا غائب تھا، البتہ ایک آدمی ہاتھ میں چھوٹی چھوٹی کتابوں کا بنڈل اٹھائے نظر آیا۔

میں نے سر جھٹک کر اوپس کے دروازے پر دستک دی۔ اوپس کے آنے تک کتابیں بیچنے والا میرے پاس سے گزر کر آگے بڑھ گیا تھا۔

اس وقت اوپس نے دروازہ کھول کر باہر جھانکا مجھے دیکھتے ہی اس کے چہرے پر خوشی کے آثار نمودار ہوئے.... ”اب تو زندہ ہے۔“ وہ بازو پھیلاتے ہوئے مجھ سے لپٹ گیا۔

Classic Urdu Material

معانقہ کر کے وہ مجھے بیٹھک کے اندر لے گیا۔ اندر داخل ہوتے ہی اس نے بیٹھک کی گھر کی طرف کھلنے والی کھڑکی سے اپنی بیوی کو آواز دے کر چائے وغیرہ کا بتانے لگا۔ اس کی بیوی ارم مجھے اچھی طرح جانتی تھی۔

”اب سناؤ جانی!.... بہت عرصے بعد چھٹی آئے ہو؟“ تکیہ اٹھا کر میری گود میں رکھتے ہوئے وہ میرے سامنے چار پائی پر بیٹھ گیا تھا۔

میں ہنسا۔ ”بس یار!.... تمہارے لیے بھابی ڈھونڈ رہا تھا۔“

”کیا....؟ میں سمجھا نہیں۔“ وہ حیرانی سے چیخ پڑا تھا۔ اسی وقت گلی میں ایک فقیر کی کے

صد اسنائی دینے لگی، نامعلوم کیوں وہ آواز سن کر میرا دل بے طرح دھڑکنے لگا تھا۔ میری چھٹی حس کسی بہت بڑے خطرے کی نشان دہی کر رہی تھی۔

”ابے کس سوچ میں غرق ہو گئے ہو۔“ مجھے خاموش پا کر اس نے دوبارہ آواز دی۔

”آں.... ہاں.... کچھ نہیں یار!.... بس کل میری شادی ہے اس بارے اطلاع دینے آیا تھا۔“

”وہی تو پوچھ رہا ہوں.... یہ ایک دم کیسے؟“

Classic Urdu Material

”ارم بہن کی طرح مجھے بھی ایک پٹھان لڑکی ٹکرا گئی اور میں نے فیصلہ کرنے میں ایک لمحہ بھی ضائع نہیں کیا۔“

اس نے اشتیاق سے پوچھا۔ ”فلسفہ نہیں محترم، مکمل تفصیل....“

اور میں اسے پلوشہ کے بارے ضروری باتیں بتانے لگا۔ اسی دوران ارم بہن چائے لے آئی۔

”ذیشان بھیا!.... کیسے ہیں آپ۔“ چائے اور لوازمات کی ٹرے لکڑی کی میز پر رکھ کر اس نے میرے سامنے سر جھکا دیا۔

اس کے سر پر ہاتھ رکھتے ہوئے میں نے جواب دیا۔ ”بالکل ٹھیک بہنا۔“ وہ ہم دونوں کو چائے کا ایک ایک پکڑا کر باہر نکل گئی۔ میری بات جاری رہی۔ اولیس پلوشہ کے تذکرے کو بڑے غور سے سنتا رہا۔ میں نے اسے پلوشہ سے شادی ہو جانے کی بابت بھی سچ سچ بتا دیا تھا۔

میری بات ختم ہوتے ہی اس نے حیرانی سے پوچھا۔ ”تو اب دوبارہ شادی کرنے کا مطلب؟“

Classic Urdu Material

”یار!....پلوشہ کی ماں اور میرے گھر والے تو اس شادی سے لاعلم ہیں تو کیوں نادوبارہ شادی کر کے انھیں خوش ہونے کا موقع دیا جائے۔“

”ہونہہ!....چلو جیسے آپ کی مرضی۔“

میں اس کے ساتھ گھنٹا ڈیڑھ بیٹھ کر گپ شپ کرتا رہا۔ اس دوران میرے دماغ میں عجیب قسم کے اندیشے پرورش پاتے رہے۔ میری چھٹی حس بار بار مجھے آنے والے خطرے سے آگاہ کر رہی تھی۔ بہ ظاہر سب کچھ ٹھیک تھا مگر درپردہ کسی طوفان کی آمد کے آثار نہایت واضح تھے۔

اولیں نے جلد ہی میری بے توجہی کو جان لیا تھا۔ وہ طنزیہ لہجے میں بولا۔

”شاید کافی دیر سے آپ پلوشہ بہن کو نہیں دیکھ پائے ہیں اس لیے ہر بات کا جواب ہاں،

ہوں سے زیادہ نہیں مل رہا۔ اس لیے بہتر ہو گا کہ آپ تشریف لے جائیں۔“

”ٹھیک ہے چلتا ہوں۔“ میں نے اس کی بات جھٹلانے کی کوشش نہیں کی تھی۔

وہ مجھے دروازے تک چھوڑنے آیا اور سہ پہر کو ملنے کا کہہ کر الوداعی مصافحہ کرنے لگا۔ گلی

میں نکلتے ہی میں نے محتاط انداز میں دائیں بائیں دیکھا۔ سفید کاٹن کا سوٹ پہنے ایک آدمی

Classic Urdu Material

سامنے سے آتا دکھائی دیا۔ میں نے اسی طرف جانا تھا۔ میں اس کے قریب سے گزرتا چلا گیا۔ اگلی گلی میں ایک سبزی ریڑھی والا آہستہ روی سے جاتا دکھائی دیا۔ میں تیز رفتاری سے چلتے ہوئے اس کے پاس سے گزرتا چلا گیا۔ چند قدم آگے جا کر میں نے ایک دم پیچھے مڑ کر دیکھا مگر وہ میری طرف متوجہ نہیں تھا اس کے باوجود مجھے اپنے دل کی دھڑکنیں بے ترتیب ہوتی نظر آرہی تھیں۔ میں نے کبھی کسی ایجنسی کے لیے کام نہیں کیا تھا مگر ان کے طریقہ کار سے اچھی طرح واقف تھا۔ نہ جانے کیوں مجھے یوں لگ رہا تھا کہ میرے گرد گھیرا تنگ کیا جا رہا ہے۔ یا شاید وہ میرے اندر کا خوف تھا جو ہر راہ گیر مجھے آئی ایس آئی کا رکن نظر آ رہا تھا۔ میں نے سر جھٹک کر اس خیال کو دماغ سے نکالنے کی کوشش کی مگر کوئی خاص کامیابی نہیں ہوئی تھی۔

گھر پہنچنے پر مجھے محلے کی کافی خواتین صحن میں بیٹھی نظر آئیں، مجبوراً میں بیٹھک میں گھس گیا۔ ابو جان پہلے سے وہاں موجود تھے۔ پلوشتہ کا چھوٹا بھائی عدیل خان ان کے پاس ہی بیٹھا تھا۔ عدیل خان کو بھی پشتو کے علاوہ کوئی زبان بولنا نہیں آتی تھی۔ ابو جان اس کے لیے نمکو وغیرہ لے آیا تھا اور وہ ان کے پاس بیٹھا نمکو کھانے کو جڑا ہوا تھا۔

Classic Urdu Material

میں۔ ”اسلام علیکم۔“ کہتے ہوئے اندر داخل ہوا۔

”صبح سے کہاں غائب ہو یا ر!....“ سلام کا جواب دیتے ہوئے ابو جان کہنے لگے۔ ”نہ تو

عدیل خان کی سمجھ میں میری بات آتی ہے اور نہ اس کی باتیں میرے پلے پڑ رہی ہیں۔
جبکہ پلو شہ بیٹی تو بہت اچھی اردو بولتی ہے۔ بلکہ آج صبح تو اس نے مجھ سے پنجابی میں بھی
بات چیت کی ہے۔“

”بتائیں پھر کیسی بہو ڈھونڈ کر دی ہے۔“

ابو جان نے منہ بناتے ہوئے کہا۔ ”بس زندگی میں یہی ایک اچھا کام کیا ہے۔“ اور میں

کھل کھلا کر ہنس پڑا۔

اسی وقت پھوپھو جان نے اندر آ کر کھانے کا پوچھا۔

”پھوپھو جان بھجوا دیں کھانا اور خود زحمت نہ کرنا، گھر میں کوئی اور بھی تو موجود ہوگا۔“

”اور کون ہے گھر میں، اب دلہن بیٹی تو تمہیں کھانا دینے آ نہیں سکتی۔“

”دھت تیرے کی۔“ میں نے ماتھے پر ہاتھ مار کر کہا۔ ”ٹھیک ہے آپ ہی لے آئیں۔“

Classic Urdu Material

پھوپھو جان دو ٹوک لہجے میں بولی۔ ”مہینا بھر تو میں دلھن کو کسی کام کو ہاتھ نہیں لگانے دوں گی۔“

”ٹھیک ہے پھوپھو جان!.... اسے چڑھالو سر پر، مگر بعد میں مجھے گلہ نہ کرنا۔“

”شانی!.... میں پلوشہ بیٹی کے خلاف دوبارہ ایک لفظ بھی نہ سنوں تمہارے منہ سے۔“

”چلیں جی اپنی تو قسمت ہی پھوٹی تھی جو اس لڑکی کو شادی کے لیے لے آیا

۔“ پھوپھو جان ہنستی ہوئی بیٹھک سے باہر نکل گئی۔ ابو جان بھی قہقہہ لگا کر ہنس پڑے تھے

”ابو جان دیکھ لی اپنی بہو کی حرکت۔ ایک ہی دن میں پھوپھو جان کو مجھ سے چھین لیا۔ پتا

نہیں آگے کیا گل کھلائے گی۔“

”ٹھیک ہی تو کہہ رہی تھیں تمہاری پھوپھو۔“ ابو جان نے بھی پھوپھو کی طرف داری میں

دیر نہیں لگائی تھی۔

میں نے منہ بنایا۔ ”یعنی یک نہ شد و شد۔“

Classic Urdu Material

”ہم تو بھی ترسے ہوئے تھے بہو کے لیے، اب اتنی پیاری بہو اللہ پاک نے جھولی میں ڈال دی ہے تو یقیناً اسی کی طرف داری کریں گے۔“

”عدیل خان!.... تم سناؤ، کب اسکول جانا ہے؟“ میں پلوشہ کے چھوٹے بھائی کو مخاطب ہوا۔

وہ معصومیت سے بولا۔ ”جب آپ کہیں لالا۔“

میں ابوجان کو اس کے اسکول میں داخلے کا بتانے لگا۔ اسی اثناء میں پھوپھو جان کھانا گرم کر کے لے آئیں اور ہم کھانے کو جڑ گئے۔ کھانے کے بعد پھوپھو جان میرے سر ہو گئیں کہ

انہیں شاپنگ کے لیے شہر لے جاؤں۔ اور میں ٹیکسی کروا کر انہیں شہر لے آیا۔ عدیل

خان کو بھی میں نے ساتھ لے لیا تھا۔ اس دوران ہر لمحہ یہی احساس میرے ساتھ رہا کہ

میں ان دیکھی نگاہوں کے حصار میں ہوں۔ اگر میرا گمان صحیح تھا تو میرے بھاگنے کی

کوشش کامیاب نہیں ہو سکتی تھی۔ میں نے وقتی طور پر ان تکلیف دہ احساسات کو دور جھٹکا

Classic Urdu Material

پھوپھو جان نے زیادہ تر خریداری پلوشہ کے لیے کی تھی۔ درجن بھر سوٹ، جیولری، جوتے، میک اپ کا سامان اور بھی جانے کیا کیا۔ پلوشہ ایک ہی دن میں پھوپھو جان کے دل پر قابض ہو گئی تھی۔ وہ تھی ہی ایسی شوخ، چنچل اور دل موہ لینے والی۔

شام کی آذان تک ہم واپس لوٹ آئے تھے۔ پلوشہ کی فرمائش کے مطابق میں نے سونے کے کنگن بھی خرید لیے تھے۔

☆☆☆

اگلے دن بعد از نماز ظہر ہمارا نکاح تھا اور شام کو رخصتی تھی۔ رخصتی کیا، بس پھوپھو کے کمرے سے پلوشہ کو میرے کمرے تک آنا تھا۔ مجھے سچ مچ یوں لگ رہا تھا جیسے اس نے پہلی بار میری زندگی میں آنا ہو۔ شادی کی رسموں نے میرے دماغ سے اس خطرے کو وقتی طور پر محو کر دیا تھا جس کی تلوار پچھلے دو دن سے میرے سر پر لٹک رہی تھی۔

شادی میں میری سابقہ بیوی ماہین کے والد چچا حشمت اور اس کے دونوں بیٹوں نے شرکت کی تھی۔ نکاح کے بعد انھوں نے بڑے خلوص سے مجھے مبارک باد دی تھی۔ ماہین کے متعلق مجھے پتا چلا تھا کہ اس کی شادی چند ماہ سے زیادہ نہیں چل سکی تھی، مہینا

Classic Urdu Material

بھر پہلے ہی اس نے اپنے دوسرے شوہر طاہر سے طلاق لے لی تھی۔ ان کے درمیان جھگڑے کی وجہ تو مجھے معلوم نہیں ہو پائی تھی، مگر اتنا میں پہلے سے جانتا تھا کہ ایسی شادیاں کامیاب نہیں ہوا کرتیں۔ نہ ماہین جیسی لڑکیاں اچھی بیوی ثابت ہوتی ہیں اور نہ طاہر جیسے بد کردار کسی عورت کو اس کا صحیح مقام دے سکتے ہیں۔

جن مردوں کے نزدیک عورت کی حیثیت جنسی کھلونے سے بڑھ کر نہیں ہوتی وہ عورت کا مقام کیا جانیں۔ حالانکہ شکل و صورت اور جسمانی خد و خال سے ہٹ کر بھی عورت کی ایک شناخت ہے۔ شریک حیات کا مطلب زندگی کے ہر دکھ سکھ کو برابر بانٹنا، ہر افیت کو دو حصوں میں تقسیم کرنا، ہر خوشی پر یکساں حق جتنا ہوتا ہے۔

کسی کو پسند کرنا یا چاہنا طبی میلان کے زیر اثر ہوتا ہے، لیکن انصاف کا تقاضا یہی ہے کہ شادی کے وقت ہر مرد و عورت کو اپنی پسند کو مد نظر رکھنا چاہیے۔ اگر گھر والوں اور خاندان کے دباؤ میں آکر کوئی دوسری جگہ شادی کر بھی لیتے ہیں تو پھر اس رشتے کو نبھانا چاہیے۔ کسی مرد کو یہ حق حاصل نہیں کہ وہ اپنی شریک حیات کو اس کا اصل مقام نہ دے اسی طرح کسی عورت کو بھی یہ روا نہیں کہ وہ شوہر کی امانت میں خیانت کی مرتکب ہو

Classic Urdu Material

۔ شادی ہو جانے کے بعد بغاوت کرنا بے غیرتی اور بے حیائی کے زمرے میں آتا ہے۔
اس لیے بہتر یہی ہے شادی سے پہلے ہی لڑکی یا لڑکے کو اپنے بزرگوں کو اعتماد میں لے لینا
چاہیے۔ اسی طرح بزرگوں کا بھی کام بنتا ہے کہ وہ اپنی اولاد کی ترجیحات کو مد نظر رکھیں
۔ ان کی پسند کو اہمیت دیں۔ ان کے جذبات کی قدر کریں۔ خالی بزرگی کی دھونس اور
بڑے پن کا ناجائز استعمال نہ کریں۔

بہر حال کچھ بھی تھا مجھے ماہین کی ناکام شادی کے بارے جان کر خوشی نہیں ہوئی
تھی۔ البتہ یہ بات میرے لیے شکر کا باعث ضرور تھی کہ مجھے جلد ہی اس کی اصلیت
معلوم ہو گئی تھی۔ ورنہ تو ایسی عورتیں ساری زندگی اپنے شوہر کی آنکھوں میں دھول
جھونکتی رہتی ہیں اور شوہر اپنی آنکھوں پر بیوی کی خدمت اور محبت کی پٹی باندھے قبر میں
جا اترتا ہے۔

☆☆☆

نکاح کی سنت مسجد ہی میں ادا کی گئی تھی۔ اس کے بعد تکمیل سنت میں ابو جان نے
چھوڑے بھی پھینکے کہ ایسے موقع پر حاضرین کی طرف چھوڑے اچھا لانا سنت ہے۔

Classic Urdu Material

واپسی پر ہم بیٹھک میں آکر بیٹھ گئے۔ مجھے رات تک کا وقت گزارنا مشکل ہو رہا تھا، یوں لگ رہا تھا جیسے پلو شہ کئی سالوں سے مجھ سے دور ہو۔ اس کے ساتھ ہی میری چھٹی حس بھی رہ رہ کر کسی انہونی کا اعلان کرنے لگتی۔

عصر کی نماز بھی ہم نے مسجد ہی میں ادا کی تھی۔ نماز ادا کر کے ہم دوبارہ بیٹھک میں آ گئے تھے۔ گھر کے اندر سے عورتوں، لڑکیوں اور بچوں کا شور ایک تسلسل سے سنائی دے رہا تھا۔ نعروں کی گونج سے پتا چل رہا تھا کہ ڈھولک کی تھاپ پر لڑکیاں بالیاں رقص وغیرہ بھی کر رہی تھیں۔

مہمان آہستہ آہستہ رخصت لے کر واپس جا رہے تھے۔ اچانک بیٹھک کے اندر دو اجنبی داخل ہوئے۔ میں اس وقت اتفاق سے دروازے ہی کی طرف متوجہ تھا۔ ان کی عقابی آنکھیں، پر اعتماد انداز اور ہونٹوں پر کھلتی دھیمی مسکراہٹ مجھے لرزائی تھی۔ میرا دل زور زور سے دھڑکنے لگا تھا۔ مجھے محسوس ہوا کہ گزشتہ دو دن سے میرے اندر پلنے والے اندیشے سچ ثابت ہونے جا رہے تھے۔

وہ دائیں بائیں سے بے نیاز سیدھا میرے قریب پہنچے۔

Classic Urdu Material

”اسلام علیکم!.... ذیشان بھائی کیا حال ہے۔“ قریب آتے ہی ان میں سے ایک کسی پرانے شناسا کی طرح مجھے مخاطب ہوا۔

میں۔ ”وعلیکم اسلام۔“ کہہ کر کھڑا ہوا اور دونوں سے مصافحہ کر کے انھیں بیٹھنے کی دعوت دی۔ اس وقت میرے ساتھ چار پائی پراویس اور ایک دوسرا دوست بیٹھا تھا۔ انھوں نے ایک طرف ہو کر ان دونوں کو بیٹھنے کی جگہ دی۔

”شادی مبارک ہو ذیشان بھائی۔“ اس مرتبہ دوسرا آدمی مجھے مخاطب ہوا۔
”خیر مبارک، شکریہ۔“ میں تھوک نکلتے ہوئے بولا۔

”میرا نام خرم ہے اور یہ ارسلان ہے۔“ اس نے اپنا اور ساتھی کا تعارف کرایا۔ لیکن اتنا تو مجھے بھی یقین تھا کہ وہ دونوں فرضی نام تھے۔

”حکم کریں خرم بھائی۔“ گو میں ان کا مطمئن نظر جانتا تھا لیکن پھر بھی پوچھنا ضروری سمجھا۔

خرم گلا کھنکارتا ہوا بولا۔ ”اس خوشی کے موقع پر ہم کوئی اچھی خبر نہیں لائے۔ ایک ایمر جنسی کی وجہ سے آپ کو اسی وقت یونٹ میں حاضر ہونا ہے۔“

Classic Urdu Material

میں اس ایمر جنسی سے واقف تھا۔ وہ میری عزت رکھنے کے لیے مجھے باقاعدہ گرفتار نہیں کر رہے تھے۔ اگر میں ان کے ساتھ جانے سے انکار کر دیتا تو یقیناً وہ مجھے زبردستی لے جاتے۔ لیکن میں اتنا حتمی نہیں تھا کہ ایسی بے وقوفی کرتا۔ البتہ نرمی سے اجازت لینے میں کوئی مضائقہ نہیں تھا۔ میں نے تلو الفاظ میں بولا۔

”اگر صبح تک رکنے کی اجازت مل جائے تو شکر گزار ہوں گا۔“

”یقیناً ایسا ہی ہونا چاہیے تھا، مگر جو احکامات ملے ہیں اس کے مطابق آپ کے پاس آدھے گھنٹے کا وقت ہے۔ شام کی آذان سے پہلے ہم یہاں سے نکل جائیں گے۔“ اس مرتبہ بھی خرم ہی نے جواب دیا تھا۔ شاید سینئر وہی تھا۔

میں نے اجازت طلب کرنے کے انداز میں پوچھا۔ ”ٹھیک ہے، میں گھر والوں سے

اجازت لے کر آتا ہوں۔“

خرم نے اعتماد بھرے انداز میں اجازت دیتے ہوئے کہا۔ ”جی بھائی، بتا دینا آپ کے پاس آدھا گھنٹا ہے۔“

Classic Urdu Material

میرے جانے کی بات ابو جان کے پاس بھی پہنچ گئی تھی وہ فوراً قریب ہوئے اور وجہ دریافت کرنے لگے۔ میں نے انھیں تسلی دیتے ہوئے کہا۔

”ابو جان!.... کوئی ضروری کام آن پڑا ہے اس لیے بڑے افسر نے مجھے فوری طور پر بلوایا ہے، اسی وجہ سے اس نے سرکاری گاڑی بھی بھیجی ہے۔ آپ فکر نہ کریں۔ امید ہے چند دنوں تک میں لوٹ آؤں گا۔“

”مگر ایک دو دن کے بعد بھی تو جایا جاسکتا ہے بیٹا۔“ ابو جان معترض ہوئے۔

”ابو جان!.... اسی کا نام فوج ہے، اگر مجھے فی الفور حاضر ہونے کا حکم دیا ہے تو کوئی وجہ ہو گی، خالی تنگ کرنا تو مقصد نہیں ہے ناکسی افسر کا۔“

میرے لہجے کے اتار چڑھاؤ اور چہرے کے اثرات میں کوئی ایسی بات ضرور تھی کہ

ابو جان نے اصرار نہیں کیا تھا۔ میں نے ایک چھوٹے لڑکے کو بھیج کر پھوپھو جان کو

دروازے پر بلایا اور کہا کہ پردہ دار خواتین کو پردہ کرنے کا بتادے میں گھر کے اندر آ رہا

ہوں۔

انھوں نے حیرانی سے پوچھا۔ ”کوئی ضروری کام تھا بیٹا۔“

Classic Urdu Material

”ہاں پھوپھو!.... پلوشہ سے ملنا ہے، مجھے ایمر جنسی میں واپس جانا پڑ رہا ہے۔“

”کیا مطلب، واپس جانا پڑ رہا ہے۔“ وہ شذر رہ گئی تھیں۔

”پھوپھو جان!.... کہہ تو دیا کہ ایمر جنسی ہے، زیادہ سوال و جواب کا وقت نہیں ہے۔ میں نے فوراً جانا ہے۔“

پھوپھو جان بادل نحواستہ سر جھٹکتی ہوئی اندر گھس گئی۔ ایک دو منٹ انتظار کے بعد مجھے

بھی اندر جانے کی اجازت مل گئی۔ میں سیدھا دلھن کے کمرے کی طرف بڑھا

۔ پھوپھو جان نے وہاں موجود خواتین کو باہر نکال دیا تھا۔ اس وقت دو لھے کا دلھن کے

کمرے میں جانا سب کے لیے اچنبھے کا باعث تھا مگر میرے پاس ان کی حیرانی دور کرنے کا

وقت نہیں تھا۔

میرے اندر داخل ہونے کی آہٹ سنتے ہی پلوشہ گھونگھٹ اٹھاتے ہوئے اپنی جگہ پر

کھڑی ہو گئی تھی۔ اس کے چہرے پر نظر پڑتے ہی ایک لمحے کے لیے تو میں ساری

پریشانیاں بھول کر اسے مبہوت ہو کر دیکھنے لگا۔ روایتی دلھن کا روپ دھارے وہ تخت

حسن پر براجمان ایسی ملکہ کی طرح لگ رہی تھی کہ جس کے سامنے جنت کی حوریں، کوہ

قاف کی اپسرائیں اور دنیا کی تمام حسینائیں ہاتھ باندھے کھڑی ہوں۔ اس کے جسم پر سب زیورات ضرور اپنی خوش قسمتی پر رشک کر رہے تھے۔

”راجو! کیا ہوا؟.... خالہ جان کہہ رہی ہیں آپ نے ابھی واپس جانا ہے۔“ وہ جسے میں نے زندگی کے کسی مرحلے میں خوف زدہ نہیں دیکھا تھا اس وقت مجھے سہمی ہوئی چھوٹی سی بچی لگ رہی تھی۔

”سب ٹھیک ہو جائے گا راجو کی جان!“ میں نے اسے بازوؤں کے گھیرے میں لے کر تسلی دینے کی کوشش کی۔ مگر اپنے لہجے میں اعتماد کا فقدان خود مجھے بری طرح کھل رہا تھا۔ وہ تو پھر پلو شہ تھی جو میرے دل میں چھپے خیالات کو بغیر بتائے جان جایا کرتی تھی۔

”راجو! مجھے ڈر لگا رہا ہے۔“ میری چھاتی پر سر رکھتے ہوئے وہ کراہی۔
”غلط فہمیاں زیادہ عرصہ تک برقرار نہیں رہ پائیں گی چندا.... میں ان شاء اللہ جلد ہی لوٹ

آؤں گا۔ میرا خیال ہے البرٹ روک نے میری وڈیوز ایجنسیوں تک پہنچادی ہیں۔ ابھی ایجنسی کے آدمی ہی مجھے لینے آئے ہوئے ہیں۔ لیکن فکر کی ضرورت نہیں۔ نہ تو میں مجرم ہوں اور نہ ہماری ایجنسیاں اتنی احمق ہیں کہ دشمنوں کی چال کو سمجھ نہ پائیں۔“

Classic Urdu Material

اس نے سسکتے ہوئے کہا۔ ”میں آپ کے ساتھ جاؤں گی۔“

”پاگل نہ بنو چندا!.... گھر والوں کو کون تسلی دے گا۔ اور تم اپنے سردار بھائی کو فون کر

کے میری خیریت معلوم کر لینا میں اس کا موبائل فون نمبر تمہیں لکھ دیتا ہوں۔“

وہ مصر ہوئی۔ ”راجو!.... آپ مجھے ساتھ لے جائیں نا.... میں متعلقہ آفیسرز سے بات کر

کے ان کی غلط فہمی دور کرنے کی کوشش کروں گی۔“

”چھوڑو اس بحث کو تم کہیں بھی نہیں جا رہی ہو.... س میرے بعد میرے ابو جان اور

پھوپھو جان کا خیال کرنا.... اور دیکھو میں اپنی چندا کے لیے کتنے پیارے کنگن لایا ہوں

۔“ میں نے جیب سے خوب صورت قیمتی کنگن نکال کر اس کی ریشمی کلائیوں میں پہنانے

لگا۔

وہ بے آواز آنسو بہانے لگی۔

”یقیناً تمہارے آنسو مجھے اتنی تکلیف دے رہیں جتنی کسی کو عالم نزع میں ہو سکتی ہے۔“

”راجو!.... اگر آپ کو کچھ ہوا تو آپ کی پلوشے زندہ نہیں رہ پائے گی۔“

”مجھے کچھ بھی نہیں ہو گا پگلی۔“

”اگر ہم دونوں بھاگ جائیں....؟“ اس نے امید بھرے لہجے میں تجویز پیش کی۔

”بے وقوفوں والی بات نہ کرو ایسا کر کے میں خود پر لگے الزاموں کو سچا ثابت نہیں کرنا چاہتا۔“ میں نے پلوشہ کو سمجھانے کی کوشش کی، حالانکہ خود میرا دل یہی کر رہا تھا کہ وہاں سے نکل بھاگوں.... لیکن اس کے ساتھ یہ بھی حقیقت تھی کہ میں اس وقت آئی ایس آئی کے گھیرے میں تھا اور ان سے کوئی بعید نہیں تھا کہ اس وقت آئی ایسا آئی کے چند ارکان عورتوں کے روپ میں برقع اوڑھے اس کمرے کے گرد میرے منتظر ہوتے۔ بھاگ کر اپنی لیے سختیاں بڑھانے سے بہتر تھا کہ میں آرام سے گرفتاری دے دیتا۔ اور میں نے یہی کیا۔

بڑی مشکل سے میں نے پلوشہ کو راضی کیا۔ وہ بار بار رونے لگتی۔ وہ ایک ہی رٹ لگا رہی تھی کہ اسے ڈر لگ رہا ہے۔ گوڈرا ہوا تو میں بھی تھا۔ اگر کوئی حوصلے کی بات تھی تو وہ یہ تھی کہ میرا دامن کسی بھی قسم کی غداری اور جرم سے پاک تھا۔ البتہ یہ معلوم نہیں تھا کہ میری بے گناہی کتنے عرصے میں ثابت ہوتی۔ میں نے تو یہ منصوبہ بنایا ہوا تھا کہ پلوشہ کو

Classic Urdu Material

گھر میں پہنچا کر اپنی بے گناہی کے ثبوت ڈھونڈنے جاتا مگر اس سے پہلے ہی یہ مصیبت ٹوٹ پڑی تھی۔

پلوشہ سے الوداعی ملاقات کر کے میں پھوپھو جان سے ملا اور جلد آنے کا کہہ کر گھر سے نکل آیا۔ بیٹھک میں ابو جان اور چند دوسرے احباب سے ہشاش بشاش انداز میں ملتے ہوئے میں خرم اور ارسلان کے پاس آگیا۔

”چلیں بھائی۔“ سخت پریشان ہونے کے باوجود میں نے بہ ظاہر مزاحیہ انداز اپنایا ہوا تھا تاکہ کسی کو میری پریشانی کے بارے معلوم نہ ہو جائے۔

وہ دونوں اثبات میں سر ہلاتے ہوئے میرے ساتھ چل پڑے۔ ہمارے دروازے پر ہی

ایک کالے شیشوں والی ڈبل کیبن کھڑی تھی۔ جس کی باڈی میں تین آدمی بیٹھے ہوئے

تھے۔ میں خرم اور ارسلان کے درمیان عقبی نشست پر بیٹھ گیا۔ اگلی سیٹ پر پہلے ہی سے

دو آدمی موجود تھے۔

Classic Urdu Material

ہمارے بیٹھتے ہی ڈرائیور نے گاڑی موڑی اور ہم گاؤں سے باہر کی طرف چل پڑے۔
بڑی سڑک پر آتے ہی ارسلان نامی آدمی نے جیب سے ایک کالے رنگ کا کپڑا نکالا اور
میرے سر پر چڑھا دیا۔ اب ارد گرد کے سارے منظر اندھیرے میں ڈوب گئے تھے۔

سناپیر

قسط نمبر 48

ریاض عاقب کوہلر

گاڑی کافی دیر چلتی رہی۔ اس دوران کسی نے بھی بات چیت نہیں کی تھی۔ میں بھی
خاموش بیٹھا آنے والے پرافیت لمحات کا سوچ رہا تھا۔ میں جانتا تھا کہ ایجنسی والے ملک
دشمنوں کے لیے کیسے جلاد کاروپ دھارتے ہیں۔ گو میں ملک دشمن نہیں تھا لیکن میرے
خلاف جو ثبوت موجود تھے وہ مجھے ملک دشمن ثابت کرتے تھے۔ اور میرا بے گناہ ہونا
میرے کہنے سے تو ثابت نہیں ہو سکتا تھا۔ ایجنسی کا اپنا طریقہ کار تھا اب نہ جانے انھوں نے
کس طریقے سے میری بے گناہی کا یقین کرنا تھا۔ ہمارا سفر چند گھنٹے جاری رہا۔ اس دوران

گاڑی نے کئی موڑ کاٹے تھے۔ میرا اندازہ یہی تھا کہ ہم راولپنڈی شہر میں داخل ہوئے تھے ، لیکن یقین سے کچھ کہنا مشکل تھا۔ ٹریفک اور لوگوں کے ملے جلے شور سے کسی شہر کے بارے اندازہ لگانا مشکل تھا۔

گاڑی کے رکنے پر بھی انھوں نے میرے سر سے کپڑا نہیں اتارا تھا۔ میرے دائیں انب ارسلان بیٹھا تھا اسی نے مجھے بازو سے پکڑ کر گاڑی سے نیچے اتارا اور ایک جانب آگے بڑھ گیا۔ اس کی معیت میں چلتے ہوئے میں نے تین چار موڑ کاٹے دو بار سیڑھیاں اتریں اور اور پھر میرے سفر کا اختتام ہو گیا۔ میرے سر سے کپڑا اتارا گیا۔ وہ ہر قسم کے سامان سے عاری کمرہ تھا۔ بس ایک کونے میں لکڑی کا تختہ نصب تھا جو زمین سے فٹ بھر اونچا تھا ۔ اس پر ایک کمبل بچھا تھا اور سفید رنگ کا تکیہ پڑا تھا۔

میں نے سرسری نظر دوڑا کمرے کا جائزہ لیا۔ میرے ساتھ وہاں تک اکیلا ارسلان ہی آیا تھا۔ میری جامہ تلاشی لے کر اس نے میری جیبوں سے تمام چیزیں نکال کر ایک مومی لفافے میں ڈالیں اور خاموشی سے باہر نکل گیا۔ جاتے ہوئے وہ لوہے کا مضبوط دروازہ باہر سے بند کر گیا تھا۔ یقیناً ان کی ذمہ داری مجھے وہاں تک لانے کی تھی، پوچھ گچھ کے لیے کسی

Classic Urdu Material

اور نے وہاں آنا تھا۔ میں لکڑی کے پھٹے پر لیٹ گیا۔ میری قسمت میں انتظار ہی کی زحمت لکھی تھی۔

تھوڑی دیر بعد ایک آدمی میرے لیے رات کا کھانا لے آیا۔ وہ اکیلا تھا اور بغیر کسی ہتھیار کے تھا۔ کمرے میں کوئی میز وغیرہ تو موجود نہیں تھی۔ اس نے کھانے کی ٹرے میرے سامنے بستر پر رکھی اور کچھ کہے بنا باہر نکل گیا۔

بھوک نہ ہونے کے باوجود میں نے چند نوالے زہر مار کیے۔ اور غسل میں گھس کر وضو کرنے لگا۔ شام کی نماز سفر کی نذر ہو گئی تھی۔ شام کی قضا نماز پڑھ کر میں نے عشاء کی نماز ادا کی اور سونے کے لیے لیٹ گیا۔

کافی دیر کروٹیں بدلنے کے بعد ہی میں سونے میں کامیاب ہو سکا تھا۔ دیر سے سونے کے باوجود صبح جلدی میری آنکھ کھل گئی تھی۔ گھڑی وغیرہ کی غیر موجودی میں میں وقت کا اندازہ تو نہیں کر سکتا تھا بس اندازے ہی سے نماز ادا کی اور دوبارہ لیٹ گیا۔

تھوڑی دیر بعد میرے لیے ناشتا آ گیا۔ اور پھر میں ناشتے سے بہ مشکل فارغ ہی ہوا تھا کہ دروازہ کھول کر ایک آدمی پلاسٹک کی کرسی اٹھائے ہوئے اندر داخل ہوا۔ کرسی اس نے

Classic Urdu Material

میری چار پائی کے سامنے رکھی اور ناشتے کے خالی برتن اٹھا کر باہر نکل گیا۔ اس کے باہر جانے کے چند لمحے بعد قدموں کی آہٹ ہوئی۔ آنے والی شخصیت کو دیکھ کر میں حیرت سے اچھل پڑا تھا۔ وہ میجر اورنگ زیب تھا۔ میں بے اختیار کھڑا ہو گیا۔

”بیٹھو۔“ کرسی پر نشست سنبھالتے ہوئے وہ سنجیدہ لہجے میں بولا۔ اس کے چہرے پر شناسائی کی ہلکی سی رمتق بھی موجود نہیں تھی۔

میں آہستگی سے بیٹھ گیا۔ چند لمحے مجھے گھورنے کے بعد وہ بغیر کسی تمہیدی جملے کے براہ راست مطلب کی بات پر آ گیا۔

”تو ایسا کرنے کی وجہ کیا تھی؟... اپنی محبوبہ کی جان بچانا، ڈالر زیا گرین کارڈ کا حصول۔“ میں نے تلے الفاظ میں بولا۔ ”ایسا کچھ بھی نہیں ہے سر!... اصل کہانی کوئی اور ہے۔“ اس نے کہا۔ ”تو شروع ہو جاؤ۔“

مجھے معلوم نہیں تھا کہ سردار نے میرے جانے کے بارے انھیں کیا بتایا تھا۔ لیکن میں اس وقت سچ کے علاوہ کچھ نہیں بول سکتا تھا کیونکہ میرے بیان کا ہلکا سا تضاد میری مشکلات میں اضافے کا باعث بنتا۔ لمحہ بھر سوچ کر میں نے اپنے دماغ میں واقعات کو

ترتیب دی اور پھر اس وقت سے بات شروع کی جب سردار خان اور میں نے وچہ نرائے جانا تھا۔ پلو شہ کا اپنی ماں اور بھائی کی وجہ سے مجھے پکڑوانا، میرا البرٹ بروک کے ہاتھوں دھوکا کھانا، وڈیو کلپس کی حقیقت، پلو شہ کا مجھے بچانے کے لیے لوٹنا، صنوبر خان کی موت اور میری گھر واپسی تک میں نے تمام ضروری باتیں اور نگ زیب صاحب کے گوش گزار کر دیں۔ اس دوران اس نے مجھے ٹوکنے یا کسی قسم کے سوال کی ضرورت محسوس نہیں کی تھی۔ میری بات ختم ہوتے ہی وہ کہنے لگا۔

”تم نے رہا ہوتے ہی ڈی بلاک میں رابطہ کرنے کی کوشش کیوں نہیں کی تھی۔ یا میں نے تمہیں الفاٹو یعنی سبیل خان سے رابطہ کرنے کا کہا تھا، اسے بھی تم نے اپنی رہائی کی بابت نہیں بتایا۔“

”کیونکہ میں اپنی رہائی کے ثبوت حاصل کر کے ہی آپ سے رابطہ کرنا چاہتا تھا۔“

”جانتے ہو، ہمارے ذرائع نے یہ بتایا ہے کہ تم نے صنوبر خان کو اپنے امریکی آقاؤں کے کہنے پر قتل کیا ہے۔ صنوبر خان کی امریکیوں سے کوئی ان بن ہو گئی تھی اور انھوں نے تمہارے ذریعے اس کا کاٹنا نکال دیا۔“

Classic Urdu Material

البرٹ بروک واقعی بہت خبیث شخص تھا۔ صنوبر خان کا قتل جس کی بہ دولت مجھ پر غداری کا الزام ہلکا ہو سکتا تھا وہ اسے بھی میری مخالفت میں استعمال کر چکا تھا۔

”سر!.... امریکن میری نشانہ بازی کو استعمال کرنا چاہتے ہیں۔ اگر انہوں نے میرے ہاتھوں سے صنوبر خان کو مروانا ہوتا تو میں نے سنا پیرا نقل سے اسے ختم کیا ہوتا جبکہ آپ جانتے ہیں حقیقت اس کے برعکس ہے۔ اسے پلوشہ اور میں نے اس وجہ سے قتل کیا کہ اس نے پلوشہ کو بلیک میل کرنے کے لیے اس کی ماں اور بھائی کو جس بے جا میں رکھا۔ پلوشہ کو تشدد کا نشانہ بنایا اور سب سے بڑھ کر وہ دہشت گرد تھا اور اسے ختم کرنے کا حکم مجھے پہلے سے مل چکا تھا۔“

”اسے ختم کرنے کا باقاعدہ حکم تمہیں کس سے ملا تھا۔“

”آپ سے۔“

”میں نے کب کہا کہ صنوبر خان کو قتل کرو۔“

”جب قبیل خان کو قتل کرنے کا حکم آپ دے سکتے ہیں، اس کے جانشین جہاں داد کے قتل پر مجھے شاباش دے سکتے ہیں تو صنوبر خان بھی تو اسی کردار کا مالک تھا۔“

Classic Urdu Material

”ہوگا.... لیکن باقاعدہ حکم نہیں دیا گیا تھا۔ تمہیں آخری حکم وجہ نرائے پہنچنے کا ملا تھا جس پر تم نے عمل نہیں کیا اور ایک لڑکی کی خاطر اپنے فرض سے غافل ہو گئے۔ تمہارا کورٹ مارشل ہونے کے لیے اتنی وجہ کافی ہے، لیکن تم نے صرف اپنے فرض سے غفلت نہیں برتی بلکہ تم پر غداری کا الزام لگا ہوا ہے جس کے ٹھوس ثبوت اور شواہد موجود ہیں۔ تم نے پاک آرمی کے کئی جوانوں اور آفیسرز کو شہید کرنے کا اعتراف کیا ہے اس کے لیے رقم وصول کی ہے، اب تمہارا یہ کہنا کہ وہ فقط ایک ڈراما تھا تو یہ بات کوئی بھی نہیں مانے گا۔“

”سر!.... یہ میرے خلاف ایک بہت بڑی سازش ہے، امریکہ میں کورس کے دوران بھی انھوں نے مجھے ورغلانے کی کوشش کی تھی اور پھر مجھے اپنے دوست سردار کی خاطر ان کا کام کرنا پڑا....“ میں اسے امریکہ میں ہونے والا واقعہ سنانے لگا۔

”یہ ساری بات سردار مجھے بتا چکا ہے اور یہ بات تمہارے کردار کو اور مشکوک کر رہی ہے۔ کرنل کولن فیلڈ نے تم سے پہلی ملاقات میں اسی بات کا حوالہ دیا ہے کہ البرٹ بروک امریکہ ہی سے تمہیں اپنے لیے کام کرنے پر مائل کر چکا تھا اور تم نے نامعلوم وجوہات کی

Classic Urdu Material

وجہ سے کچھ مہلت طلب کی تھی۔ اسی طرح سردار خان کے بہ قول وہاں امریکہ میں بھی تم اکیلے اکیلے ہی ان سے ملاقاتیں بھی کرتے رہے ہو اور ان کے لیے کام بھی کرتے رہے ہو سردار کو وہی معلوم ہے جو اس نے تمہاری زبان سے سنا، باقی واپسی پر تمہارے اکاؤنٹ میں کافی بھاری رقم بھی جمع کی گئی۔ ایک سپاہی کے لیے پچاس ہزار ڈالر کوئی معمولی رقم نہیں ہوتی۔“

”وہ رقم مجھے سناپئر کورس میں پہلی پوزیشن لینے پر بہ طور انعام ملی تھی۔“

اس نے منہ بنایا۔ ”کسی کورس میں اول پوزیشن لینے پر اتنی رقم نہیں ملا کرتی۔“

”یونہی سہی.... مگر آپ کو بتا چکا ہوں کہ میں نے وہاں ایک یہودی کو بھی قتل کیا تھا شاید

وہ رقم اس کا انعام ہو بہ ہر حال میرے حوالے وہ سناپئر کورس میں اول پوزیشن حاصل

کرنے کا انعام بتا کر کی گئی تھی۔“

”تم نے واپسی پر اپنی یونٹ کے کمانڈنگ آفیسر کو امریکہ میں ہونے والے حادثے کی

اطلاع کیوں نہیں دی تھی۔“

”کیوں کہ میرے تیس وہ ایک حادثہ تھا جس سے ہم دونوں بہ خیریت گزر چکے تھے
- اس کے ساتھ مجھے یہ بھی ڈر تھا کہ شاید میرا امریکنوں کے لیے کام کرنے والا فیصلہ غلط
ہو اور کمانڈنگ آفیسر اس پر کوئی سزا سنادیں۔“

”سردار اور تم نے ایک اور غلط کام یہ کیا کہ پاکستان آرمی سے تعلق رکھنے کے باوجود
دہشت گردوں سے چھینے ہوئے ہتھیار مجاہدین کے حوالے کرتے رہے ہو جو پاکستان
آرمی کی پالیسی کے سخت خلاف ہے اس معاملے میں آرمی کا موقف بالکل واضح ہے۔ پاک
آرمی کسی دوسرے ملک کے خلاف کام کرنے والے کسی فرد کی مدد کرنے کے حق میں
نہیں۔ نہ کشمیر میں کام کرنے والے مجاہدوں کو آرمی کوئی مدد دیتی ہے اور نہ افغانستان کے
محاذ پر امریکہ یا شمالی اتحاد کے خلاف مجاہدین کی مدد کرتی ہے۔ اور تم نے آرمی سے تعلق
رکھنے کے باوجود ایسی حرکت کیوں کی؟“

”سر!.... ایک تو ہم سر چھپانے کے لیے مجاہدین کے ٹھکانے استعمال کر رہے تھے اور
دوسرا یہ ہمارا ذاتی فعل تھا، اس ضمن میں ہم نے نہ تو پاک آرمی کا حوالہ دیا اور نہ مجاہدین

نے ہمیں پاک آرمی کا سمجھتے ہو ہم سے یہ ہتھیار وصول کیے۔ البتہ ہمارے اس فعل سے یہ ضرور ثابت ہوتا ہے کہ ہم امریکہ کے مفاد نہیں بلکہ اس کے خلاف کام کر رہے تھے۔“

”دیکھو ذیشان!.... یہ بات تمہارے حق میں بالکل ہی نہیں جاتی، کیونکہ جو آدمی وطن سے غداری کر سکتا ہے وہ کسی کے لیے بھی مخلص نہیں ہو سکتا۔ ایسا شخص دوغلا ہوتا ہے اور اپنے مفاد کے لیے کسی کام میں عار محسوس نہیں کرتا۔ تمہارے اس فعل سے تمہاری غداری اور بھی واضح ہوتی ہے۔ البتہ سردار خان کو اس معاملے میں بے قصور مانا جاسکتا ہے کہ سینئر ہونے کے باوجود وہ تمہارے احکامات ہی کے تابع فرمان رہا ہے۔“

اس مرتبہ میں اس کی بات کا جواب دینے کے بہ جائے خاموشی اختیار کر لی کہ اتنے ثبوتوں کے جواب میں میرے پاس لے دے کے اپنا ناقص حوالہ تھا اور اپنے بارے اپنی ہی گواہی دنیا کی کوئی عدالت تسلیم نہیں کرتی۔“

مجھے خاموش پا کر اس نے ایک مرتبہ پھر زبان کھولی۔ ”تمہارے پاس سوچنے کے لیے ایک ہفتہ ہے.... کیونکہ تم سے پوچھ گچھ کے لیے مجھے ایک ہفتے کی مہلت دی گئی ہے

Classic Urdu Material

اگر اس دوران تم اپنے جرائم کا اعتراف کر لیتے ہو تو ٹھیک ورنہ اس کے بعد تمہیں اسپیشل برانچ کے حوالے کر دیا جائے گا اور بات میرے ہاتھوں سے نکل جائے گی۔“

میں خوف کھائے بغیر دو ٹوک لہجے میں بولا۔ ”جو حقیقت تھی وہ میں نے بتادی ہے سر!“

”صرف تمہارا کہہ دینا کافی نہیں ہے، کوئی ثبوت ہے تو پیش کرو۔“

”ثبوت کے لیے میری گزشتہ زندگی کے علاوہ کچھ نہیں ہے۔“

”ایک آخری سوال.... تم نے شروع دنوں میں دعوا کیا تھا کہ ایک امریکن سناپئر تمہاری گولی کا نشانہ بنا ہے جس سے تمہارے ہاتھ بیرٹ ایم 107، گلاک پسٹل، ایک قیمتی گھڑی اور بھی کافی چیزیں ہاتھ لگی تھیں....“ اتنا کہہ کر وہ ایک لمحے کے لیے خاموش ہوا اور پھر اپنی بات مکمل کرتے ہوئے بولا۔ ”کیا وہ سامان واقعی میں کسی سناپئر کو ہلاک کرنے کے بعد تمہارے ہاتھ لگا تھا یا.... امریکنوں نے اپنے ایجنٹ کے حوالے ضرورت کا سامان کیا تھا۔“

میرے چہرے پر پھیکی مسکراہٹ ظاہر ہوئی۔ ”اس کا گواہ تو سردار خان کی صورت میں موجود ہے۔“

Classic Urdu Material

”نہیں....“ میجر اورنگ زیب نے نفی میں سر ہلایا۔ ”سردار خان کے کہنے کے مطابق جب تم نے مخالف پہاڑی پر موجود سنا پیر کو ہلاک کر دیا تھا تو باصرار اس پہاڑی کی طرف گئے تھے اور وہاں سے لوٹتے وقت تمہارے پاس وہ تمام سامان موجود تھا۔“

عجیب اتفاق تھا کہ میرے مخلص دوست کی بتائی ہوئی صحیح باتیں بھی میرے خلاف غداری کے الزام کو تقویت دے رہی تھیں۔

”میں صرف اتنا کہہ سکتا ہوں کہ میں بے گناہ ہوں۔“ میں اس کے علاوہ کچھ نہیں کہہ سکا تھا۔

”دوبارہ بتادوں کہ میرے پاس ایک ہفتے کا وقت ہے، آخری دن آؤں گا اگر کچھ کہنا ہو تو ٹھیک ورنہ میں تمہیں متعلقہ لوگوں کے حوالے کر دوں گا۔“ یہ کہتے ہوئے وہ کھڑا ہو گیا۔ ”اگر کسی چیز کی ضرورت ہو تو طلب کر لینا۔“

میں بھی اس کے احترام میں بستر سے اٹھتے ہوئے بولا۔ ”سردار خان سے ملاقات ہو سکتی ہے؟“

”اس تک تمہارا پیغام پہنچا دیا جائے گا....“ اورنگ زیب صاحب وہاں سے نکل گیا۔

اگلا ہفتہ میں نے قید تنہائی میں گزارا تھا۔ کھانے پینے کی کوئی کمی نہیں تھی۔ اس دوران کسی نے بھی مجھ سے بات چیت کی کوشش نہیں کی تھی۔ بس اورنگ زیب صاحب کا ایک ہی پیغام مجھ تک پہنچا تھا کہ سردار چھٹی پر تھا اور اس کا موبائل فون نمبر بند مل رہا تھا۔ ایک ہفتے بعد اورنگ زیب صاحب دوبارہ میرے سامنے موجود تھے۔ مگر میرے پاس اسے بتانے کے لیے کوئی نئی بات موجود نہیں تھی۔

چند لمحے مجھے سوالیہ نظروں سے گھورنے کے بعد اس نے لب کھولے۔

”چلنے کے لیے تیار ہو؟“

میں نے منہ کھولے بغیر اثبات میں سر ہلادیا۔

”عرفان....“ اس نے پیچھے مڑ کر کسی کو آواز دی۔

”جی سر۔“ کہتے ہوئے ایک جوان اندر داخل ہوا۔ اس نے میرے ہاتھ پشت کی طرف

موڑ کر ہتھکڑی لگائی اور میرے سر پر کالے رنگ کا کپڑا چڑھا کر مجھے ہاتھ سے پکڑ کر باہر

لے جانے لگا۔ اپنے ساتھ چلاتے ہوئے وہ مجھے تہہ خانے سے باہر لایا۔ (تہہ خانہ میں اس

Classic Urdu Material

لیے کہہ رہا ہوں کہ مجھے سیڑھیاں چڑھنا پڑی تھیں (چند موڑ مڑنے کے بعد گاڑی کا دروازہ کھلنے کی آواز آئی اور اس نے مجھے گاڑی کی سیٹ پر بٹھادیا۔

گاڑی اسٹارٹ ہو کر آگے بڑھ گئی۔ ٹریفک کا شور ایک تسلسل سے میرے کانوں میں پہنچ رہا تھا۔ گھنٹاؤں چلنے کے بعد آہستہ آہستہ ٹریفک کا شور ختم ہوا۔ گاڑی کا بار بار رکنہ بھی موقوف ہو گیا تھا۔ اور اس کی چال میں ردھم آگئی تھی۔ اچانک گاڑی رکی اور کسی نے میرے سر پر سے وہ کالا کپڑا کھینچا۔ وہ میجر اورنگ زیب ہی تھا۔ میرے سر سے کپڑا اتار کر اس نے میری ہتھکڑی کھولی اور پھر گاڑی آگے بڑھادی۔ گاڑی اس وقت موڑوے پر چل رہی تھی۔ ہم راولپنڈی سے لاہور کی طرف جارہے تھے۔

میجر اورنگ زیب نے دکھی لہجے میں کہا۔ ”ذیشان!.... معذرت خواہ ہوں تمہاری کوئی مدد نہیں کر سکا۔“

”جانتا ہوں سر۔“ میجر صاحب کو ذمہ دار ٹھہرانا کسی بھی طور مناسب نہیں تھا۔

”ویسے تم نے گھر آنے کی غلطی کیسے کر لی؟“

”میں پلوشہ کو گھر چھوڑ کر افغانستان جانا چاہتا تھا۔“

Classic Urdu Material

”تمھاری اطلاع کے لیے عرض ہے کہ، سردار خان اور تمھاری نئی نویلی دلھن پرسوں وزیرستان کے لیے نکل گئے ہیں، سردار خان مہینا چھٹی پر ہے۔ اور اپنی چھٹی وہ تمھاری بے گناہی کے ثبوت اکٹھے کرنے میں گزارے گا۔“

”مم.... مگر پلوشہ.....“ میں گڑ بڑا گیا تھا۔

”جی یہ سارا منصوبہ اسی کا ہے، وہ تو اکیلی ہی روانہ ہو رہی تھی مگر سردار خان نے اسے اکیلے جانے کی اجازت نہ دی اور خود بھی اس کے ساتھ روانہ ہو گیا۔“

”آپ کو کیسے پتا چلا؟“

”سردار خان کی پرسوں مجھ سے بات ہوئی تھی۔ میں نے اسے روکنے کی کوشش کی مگر وہ کہنے لگا کہ وہ اپنی بہن کو اکیلا نہیں چھوڑ سکتا۔ اور پلوشہ کسی صورت رکنے کو تیار نہیں تھی۔“

میں نے پریشانی کے عالم میں خود کلامی کی۔ ”پتا نہیں ابو جان نے اسے کیسے جانے کی اجازت دے دی۔“

Classic Urdu Material

یہ الفاظ میرے ہونٹوں پر تھے کہ اورنگ زیب صاحب کے ہاتھوں میں اسٹیرنگ لہرایا اور کار سڑک سے اتر کر تیزی سے ڈھلان پر دوڑی، آگے ایک کیکر کا بڑا درخت کھڑا تھا۔ اس کے مضبوط تنے سے ٹکرا کر کار ایک جانب مڑ گئی۔ اورنگ زیب صاحب کا سر زور دار انداز میں اسٹیرنگ سے ٹکرایا تھا۔ میں نے بھی ڈیش بورڈ پر ہاتھ ٹیک کر بہ مشکل اپنا سر ڈیش بورڈ سے ٹکرانے سے روکا۔

”سر آپ ٹھیک ہیں؟“ میں نے اورنگ زیب صاحب کو سنبھالنا چاہا۔

”میں ٹھیک ہوں جوان!“ اس نے معنی خیز مسکراہٹ سے میری جانب دیکھا۔ ”ایسی

صورت حال کا فائدہ نہ اٹھانا بے وقوفی ہوتی ہے۔“

”مک... کیا مطلب سر!“

”کیا تم پلوشہ اور سردار خان کے پیچھے جا کر اپنی بے گناہی کے ثبوت نہیں ڈھونڈنا چاہتے

۔“

”مم... مگر... آپ....؟“

”کیا تمہیں لگتا ہے کہ میں اتنا برا ڈرائیور ہوں کہ بریک ہی نہیں لگا سکا۔“

Classic Urdu Material

اس کے بات سن کر ایک دم میرے دماغ میں جھماکا ہوا۔ یہ سب اس نے سوچے سمجھے منصوبے کے تحت کیا تھا۔

”شکریہ سر!“ اس کا مطمح نظر جانتے ہی میں نے اس کا ہاتھ تھام کر مصافحہ کیا اور کار سے باہر نکل گیا۔

”یہ کچھ رقم بھی لیتے جاؤ اور گھر کا رخ نہ کرنا۔“ اس نے جیب سے بٹوہ نکال کر چند بڑی مالیت کے نوٹ میری جانب بڑھائے۔ اور اس کے ساتھ ہی کمر سے بندھا بھرا ہوا پستول مع میگزین کے میری جانب بڑھا دیا۔

اس کا احسان شکریے سے بہت بڑا تھا میں نے رقم اور پستول پکڑ کر وہاں سے بھاگتے ہوئے دور جانے لگا۔ مجھے جلد از جلد وزیرستان پہنچنا تھا۔ جس پلوشہ کی حفاظت کے لیے میں نے گھر آنے کا خطرہ مول لیا تھا وہ محترم میرے لیے دوبارہ خطروں میں کود پڑی تھی۔

☆☆☆

تھوڑی دور آتے ہی اچانک مجھے لگا کہ سڑک سے دور ہٹنا بے وقوفی ہوگی۔ سڑک ہی پر مجھے کوئی گاڑی مل سکتی تھی۔

Classic Urdu Material

میں نے اپنا رخ تبدیل کیا اور دوبارہ سڑک کی طرف بڑھنے لگا۔ اور نگ زیب صاحب کی کار مجھ سے فرلانگ بھر پیچھے رہ گئی تھی اور وہ ابھی تک کار سے باہر نہیں نکلا تھا۔ میرے پاس اس وقت اور نگ زیب صاحب کا دیا ہوا پستول اور چند ہزار کی رقم تھی۔ میرا سروس کارڈ اور قومی شناختی کارڈ تلاشی کے دوران نکال لیے گئے تھے۔ البتہ گھر میں میرا نقل شناختی کارڈ موجود تھا جو سلیم شاہ کے نام سے بنا ہوا تھا۔ لیکن اس کے ساتھ یہ بھی حقیقت تھی کہ اور نگ زیب صاحب نے مجھے گھر جانے سے منع کر دیا تھا۔ یقیناً تھوڑے دیر تک وہ اپنے ساتھ پیش آنے والے حادثے کی اطلاع ہیڈ کوارٹر تک پہنچا دیتا اور دنیا کی تیز رفتار ایجنسی میری تلاش میں نکل پڑتی۔ اب میرا مقابلہ دہشت گردوں اور امریکیوں کے ساتھ ساتھ آئی ایس آئی کے ساتھ بھی تھا۔ اور میرے لیے اس سے بڑا مسئلہ آئی ایس آئی ہی تھی کیونکہ میں اپنے وطن کے کسی محافظ کے خلاف کوئی قدم نہیں اٹھا سکتا تھا، اس کے برعکس ان کی نظر میں میں مجرم تھا، پاکستان آرمی کے کئی جوانوں اور آفیسرز کا قاتل۔ ایسے غدار کے لیے یقیناً ان کے دل میں ذرا بھر بھی رحم موجود نہیں ہونا تھا۔

مجھے زیادہ فاصلہ طے نہیں کرنا پڑا تھا سڑک کے کنارے بنے ہوئے ہوٹل کو دیکھ کر میں اسی جانب مڑ گیا۔ یوں بھی موڑوے پر تھوڑے فاصلے پر مسافروں کے لیے

Classic Urdu Material

ہوٹل بنے ہوئے ہیں۔ جہاں وہ کھانے پینے کے ساتھ تازہ دم بھی ہو سکتے ہیں۔ اور نماز کا وقت ہو تو مسجد وغیرہ کی سہولت بھی موجود ہے۔ اس وقت ہوٹل پر صرف ایک گاڑی ہی رکی ہوئی تھی جو لاہور سے راولپنڈی جا رہی تھی۔ مسافر نیچے اتر کر کھانے پینے میں مشغول تھے۔ دوپہر بارہ ایک بجے کا وقت تھا۔ میں نے بھی موقع غنیمت جانتے ہوئے جلدی جلدی کھانا کھایا اور بل چکا کر گاڑی کی طرف بڑھ گیا۔ مسافر گاڑی میں بیٹھنا شروع ہو گئے تھے۔

کنڈیکٹر کو بتا کر میں بھی اندر گھس گیا۔ گھنٹے ڈیڑھ بعد گاڑی راولپنڈی پہنچ گئی تھی۔ میں پشاور موڑ پر اتر گیا۔ سردیوں کی آمد آمد تھی۔ نومبر لگ چکا تھا۔ پٹھان بھائیوں کی ریڑھیاں گرم چادروں، ٹوپوں، جرابوں، مفلوں اور کوٹوں وغیرہ سے سج گئی تھیں۔ اپنی شناخت چھپانے کے لیے مجھے اس وقت مفلا اور چادر وغیرہ کی اشد ضرورت محسوس ہو رہی تھی۔ ایک چادر اور سردیوں کا دوسرا ضروری سامان خرید کر میں ویگن کا انتظار کرنے لگا، کیونکہ یہ سامان مجھے وزیرستان میں بہت کام دیتا وہاں تو سردی بھی بہت زیادہ پڑتی ہے۔ جلد ہی مجھے تلہ گنگ جانے والی ویگن مل گئی تھی۔

Classic Urdu Material

تلہ گنگ اتر کر میں نے ایک دکان سے سستا موبائل فون اور سم کارڈ خریدا اور اوئیس کو کال کرنے لگا اس کا موبائل فون نمبر مجھے یاد تھا۔ یوں بھی الحمد للہ میری یادداشت قابل ذکر ہے۔ ایک اچھے سناپٹر کے لیے جہاں اور بھی کئی خوبیوں کی ضرورت ہوتی ہے وہیں اچھی یادداشت کا ہونا بھی ضروری ہوتا ہے۔ اس بارے میں کہانی کی شروعات میں مفصل بحث کر چکا ہوں اور یقیناً قارئین ان باتوں کو دہرایا جانا پسند نہیں کریں گے۔

”اسلام علیکم!“ دوسری گھنٹی ہی پر کال رسیو کر لی گئی تھی۔

”وعلیکم اسلام، اوئیس!.... میں ذیشان بات کر رہا ہوں۔“

”کیا حال ہے جگر، اتنے دن بعد فون کرنے کا خیال کیسے آگیا۔“ اس کے لہجے میں طنز کی آمیزش محسوس کی جاسکتی تھی۔

”یار نہ تو گلوں شکوں کا وقت ہے اور نہ میرے پاس تمہیں سمجھانے کا وقت ہے۔ جو کہہ رہا ہوں اس پر فوراً عمل کرو۔“

”فرماؤ۔“ سنجیدہ ہوتے ہوئے بھی اس کے لہجے سے طنز دور نہیں ہوا تھا۔

Classic Urdu Material

”فوراً میرے گھر جاؤ، میرے کپڑوں کی الماری کے اوپر والے خانے میں ایک پرانا سا پرس پڑا ہو گا جس میں میرا شناختی کارڈ ہے جو سلیم شاہ کے نام سے بنا ہوا ہے۔ تم وہ پرس اٹھا کر اسی وقت اپنی موٹر سائیکل پر تلہ گنگ کارخ کرو، ابوجان کو میرے بارے کچھ بتانے کی ضرورت نہیں ہے۔ جو بھی گاؤں سے باہر نکلو مجھے دوبارہ کال کر لینا میں تمہیں مزید بتا دوں گا کہ میں کہاں مل سکتا ہوں۔“

”یار!.... یہ کون سی جاسوسی کرانا شروع کر دی ہے۔“

”میں بہت بڑی مصیبت میں پھنسا ہوا ہوں یار!.... تفصیل بتانے کا وقت بھی نہیں ہے

اور یہ سب جاننا فی الحال تمہارے لیے ضروری بھی نہیں ہے۔ بس جو کہا ہے اس پر عمل کرو۔“

”ٹھیک ہے باس۔“ اس نے مزاحیہ انداز میں کہا اور میں نے رابطہ منقطع کر دیا۔

میں جانتا تھا کہ اوپس کے لیے یہ سب کرنا بالکل بھی مشکل نہیں ہو گا۔ یوں بھی میرے گھر میں وہ بغیر روک ٹوک کے آ جاسکتا تھا۔ ابوجان ہمارے دوستی سے اچھی طرح واقف

Classic Urdu Material

تھے یقیناً وہ اویس کو میری الماری سے کچھ نکالنے سے کبھی بھی منع نہ کرتے۔ اس کے باوجود میں نے اویس کے بعد ابو جان کا نمبر بھی ملا دیا۔

”اسلام علیکم!“ دو تین گھنٹیوں کے بعد ابو جان کی مشفقانہ آواز میرے کانوں میں پڑی۔

”و علیکم اسلام!.... ابو جان میں ذیشان بات کر رہا ہوں۔“

”کیسے ہو بیٹا!.... میں نے تو سوچا شاید تم ایسی جگہ پر ہو جہاں سگنل ہی نہیں آتے۔“

”نہیں ابو جان پہلے تو مصروفیت کی وجہ سے فون نہ کر سکا البتہ اب ایسی جگہ جارہا ہوں

جہاں واقعی سگنل نہیں آتے۔“

انھوں نے کہا۔ ”چلو جب موقع ملے کال کر دیا کرنا۔“

”ٹھیک ہے ابوجی!.... پلوشہ کہاں ہے؟“

”وہ وزیرستان گئی ہے۔ کوئی اراضی کا مسئلہ تھا، اس کا دودھ شریک بھائی اسے لینے آیا تھا۔

کہہ رہی تھی چند دنوں تک لوٹ آئے گی۔ میں تو خود اس کے ساتھ ہی جانا چاہتا تھا مگر اس

نے منع کر دیا۔“

Classic Urdu Material

یقیناً پلوشہ نے سردار کا تعارف اپنے دودھ شریک ہائی کے طور پر کرایا تھا اور ابو جان کو اصل بات سے آگاہ کیے بغیر وہ بہانہ کر کے نکل گئی تھی۔ البتہ یہ ممکن تھا کہ اس نے اپنی ماں کو حقیقت سے آگاہ کر دیا ہو۔ اس کی ماں یوں بھی اسے اچھی طرح جانتی تھی۔

”اچھا ابو جان!.... اجازت چاہوں گا۔ پھوپھو جان اور پلوشہ کی امی جان کو میرے سلام عرض کرنا اور اوپس ابھی گھر آئے گا میری الماری سے اس نے کچھ کاغذات نکالنے ہیں۔“

”ٹھیک ہے بیٹا!.... اللہ حافظ۔“ ابو جان نے رابطہ منقطع کر دیا۔

میں نے بس اڈے کے مضافات میں موجود ایک ہوٹل میں بیٹھ کر چائے پینے لگا۔ دس پندرہ منٹ بعد ہی اوپس کی کال آگئی۔ وہ میرا بٹوہ لے کر گاؤں سے نکل پڑا تھا۔

میں نے اسے تاکید کرتے ہوئے کہا۔ ”احتیاط سے آنا اور یہ دیکھ لینا کہ کوئی موٹر سائیکل یا کار تمہارے تعاقب میں تو نہیں ہے۔“

اس نے ہنستے ہوئے کہا۔ ”اچھی طرح دیکھ لیا ہے یار، موٹر سائیکل تو چھوڑو کوئی پرندہ بھی میرے تعاقب میں نہیں ہے۔“

Classic Urdu Material

گو میں جانتا تھا کہ اوپس کے لیے آئی آپس آئی کے کسی آدمی کو تاڑ لینا ناممکنات میں سے تھا، کیونکہ ضروری نہیں تھا کہ وہ اس کے تعاقب ہی میں آتے۔ ان کے پاس کسی آدمی کا پیچھا کرنے کے ہزاروں طریقے تھے۔ لیکن اس کے باوجود میں خطرہ مول لینے پر مجبور تھا۔ میں، اوپس کو بس اڈے پہنچنے کا کہہ کر ہوٹل سے نکل آیا۔ سڑک پر ایک ریڑھی والے پاس کھڑے ہو کر میں تھوڑی سے مونگ پھلی خرید کر ٹونگنے لگا۔ اوپس جلد ہی وہاں پہنچ گیا تھا۔ اسے رکنے کا اشارہ کر کے میں اس کے قریب ہو گیا۔

میرے چہرے گرد لپٹا مفلردیکھ کر وہ مزاحیہ انداز میں بولا۔ ”تم تو پکے ہی جاسوس بنے ہوئے ہو۔“

”مذاق کا وقت نہیں ہے یار!.... بٹوہ میرے حوالے کرو اور یہاں سے غائب ہو جاؤ۔“

”یہ لو۔“ بٹوہ میری جانب بڑھا کر اس نے موٹر سائیکل کو کک لگائی اور آگے بڑھ گیا۔ میں

دوبارہ بس اڈے میں داخل ہو گیا۔ تھوڑی دیر بعد میں ایک وگن میں بیٹھا میانوالی کی طرف رواں دواں تھا۔ رات کا کھانا میں نے میانوالی بس اڈے میں کھایا اور وہاں سے ڈیرہ

Classic Urdu Material

اسماعیل خان روانہ ہو گیا۔ میانوالی سے ڈیرہ اسماعیل خان کا سفر دواڑھائی گھنٹوں پر مشتمل ہے۔ رات کے بارہ بجے میں ڈیرہ اسماعیل خان پہنچ گیا تھا۔

اس وقت وانہ کے لیے کوئی گاڑی نہیں مل سکتی تھی۔ وہ رات میں نے ایک ہوٹل میں گزاری۔ صبح سویرے میں ویگن میں بیٹھا وانہ کی طرف روانہ تھا۔ رستے میں کوئی قابل ذکر واقعہ پیش نہیں آیا تھا۔ یوں بھی میرے جانے کی سمت کا صرف اور نگ زیب صاحب کو معلوم تھا۔ اور اس نے یقیناً کسی کو بھی یہ بات نہیں بتانی تھی۔ مجھے ڈھونڈنے والوں کے لیے میرے جانے کی سمت کا تعین اتنا آسان نہیں تھا۔ کیونکہ میں ان کی نظر یہیں مجرم تھا اور ایک مجرم کے لیے وزیرستان کا رخ کرنا کوئی معنی نہیں رکھتا تھا۔

وانہ میں اترتے ہی میں انگور اڑے جانے والی گاڑی میں بیٹھ گیا تھا کہ میں جلد از جلد پلوشہ کو ڈھونڈنا چاہتا تھا۔ یقیناً اس نے سب سے پہلے کمانڈر نصر اللہ خیل کے گھر کا رخ کرنا تھا کہ ہم نے اپنے ہتھیار اور ضروری سامان وہیں رکھوایا تھا۔ میں بس یہ دعا کر رہا تھا کہ وہ ابھی تک وہیں موجود ہوں۔

Classic Urdu Material

انگور اڈے پہنچتے ہی میں کمانڈر نصر اللہ کے گھر کی طرف بڑھ گیا۔ بیٹھک کو باہر سے تالا لگے دیکھ کر میرا دل بیٹھ گیا تھا۔ اگر وہ وہیں ہوتے تو یقیناً سردار کو بیٹھک میں ہونا چاہیے تھا۔ پھر بھی ایک موہوم امید کے سہارے میں نے کمانڈر نصر اللہ کے گھر کے دروازے پر دستک دی۔ تھوڑی دیر بعد وہ خود ہی دروازے پر نمودار ہوئے۔ مجھے دیکھ کر ان کے چہرے پر حیرانی بھرے تاثرات نمودار ہوئے۔

”ارے ذیشان میاں!.... آپ کے متعلق تو مجھ تک کوئی اور خبر پہنچی تھی۔“

میں نے ان سے معاف کر تے ہوئے جواب دیا۔ ”آپ نے ٹھیک ہی سنا تھا چچا جان!....“

میں کسی دوست کی مدد سے فرار ہوا ہوں۔“

”وہ مجھے بیٹھک کی طرف لے جاتے ہوئے بولے۔“ ویسے یہ آپ نے اچھا نہیں کیا۔ اب

تو آپ کے محکمے کا شک یقین میں بدل جائے گا۔“

”مجبوری تھی چچا جان!.... بہ جائے قید میں پرافیت دن گزارنے کے میں نے سوچا اپنی

بے گناہی کے ثبوت تلاش کیے جائیں۔“

Classic Urdu Material

”پلوشہ اور سردار خان بھی اسی غرض سے یہاں آئے تھے۔“ بیٹھک کا دروازہ کھولتے ہوئے انھوں نے میرے دماغ میں موجود سوال کا جواب دیا۔

”وہ کہاں ہیں؟“ میں بے صبری سے مستفسر ہوا۔

”وہ تو کل ہی یہاں سے چلے گئے ہیں۔“ کمانڈر نصر اللہ نے میرے اندیشوں کو حقیقت کا روپ دیا۔

”کس طرف گئے ہیں؟“ میرے لہجے میں شامل حیرانی ان کے لیے غیر متوقع نہیں تھی۔

”افغانستان.... کیونکہ صنوبر خان کی موت کے بعد یہاں کوئی امریکن تو باقی بچا نہیں۔“

علام خیل کا نیا ملک ایک شریف آدمی ہے۔ صنوبر خان کا لشکر قریباً بکھر گیا ہے۔ کچھ لوگ

ڈمیریانی کے ملک ثقلین سے جاملے ہیں جو صنوبر خان کا حلیف ضرور تھا مگر دہشت گردانہ

کارروائیوں میں ملوث نہیں تھا وہ صرف اسلحے اور نشہ آور اشیاء کی اسمگلنگ کرتا ہے۔ اب

امریکیوں کی نظریں تورے خار کے ملک فیروز خان پر لگی ہیں۔ وہ اسمگلنگ کے ساتھ

دہشت گردانہ کارروائیوں میں بھی حصہ لیتا رہا ہے۔ لیکن اس سے پہلے وہ صنوبر خان سے

احکامات لیتا تھا اب شاید اسے براہ راست احکام ملنا شروع ہو جائیں۔“

Classic Urdu Material

”میرے سامنے تو البرٹ بروک نے دیگان کے مقامی کمانڈر سے خود بات چیت کی تھی اس اور ضمن میں صنوبر خان کو بالکل لا تعلق رکھا تھا۔“

”شمالی وزیرستان میں دیگان کا مقامی کمانڈر ہی ایجنسیوں کا خاص بندہ ہے۔ وہ قبیل خان کی طرح بڑے اثر رسوخ کا مالک ہے۔ دتہ خیل، میرن شاہ، غرلامئے، بکا خیل اور میر علی وغیرہ کے علاقوں میں گلبدین خان ہی دہشت گردانہ کارروائیاں کرواتا ہے۔“

”کیا سارے علاقوں کا وہ اکیلا سردار ہے؟“

”نہیں، ہر علاقے کا اپنا ملک ہے۔ ان میں کچھ محب وطن ہیں اور کچھ دہشت گرد ہیں جبکہ کچھ صرف اسمگلر ہیں۔ لیکن گلبدین کو ہر علاقے میں ایسے کرائے کے آدمی مل جاتے ہیں جو پیسے لے کر وطن مخالف کارروائیوں میں اس کا ساتھ دیں۔“

”میں نے پوچھا۔“ یقیناً پلوشہ اور سردار ہمارا کھوایا ہوا سامان ساتھ لے گئے ہوں گے؟“

انہوں نے منہ سے کچھ کہے بنا اثبات میں سر ہلادیا۔

”اب میں نے بھی افغانستان ہی کا رخ کرنا ہے۔ کیا آپ بتا سکتے ہیں کہ پلوشہ اور سردار کس رستے سے گئے ہیں اور وہاں انہوں نے کس جگہ جا کر ٹھہرنا ہے۔“

Classic Urdu Material

”وہ انگور اڑے ہی کی طرف سے افغانستان میں داخل ہوئے ہیں، انھیں میں نے رستا بتا دیا تھا۔ مجاہدین کے کچھ اڈوں کی طرف بھی رہنمائی کر دی تھی، اب یہ معلوم نہیں کہ وہ کس جگہ ٹھہریں گے یا اپنے کام کا آغاز کیسے کریں گے؟“

”ہو نہہ!....“ ٹھنڈا سانس لیتے ہوئے میں گہری سوچ میں کھو گیا۔ اتنے بڑے ملک میں دو آدمیوں کو ڈھونڈنا سمندر میں گری سوئی تلاشنے کے مترادف تھا۔ پلوشہ نے میری پریشانیوں میں کئی گنا اضافہ کر دیا تھا۔ گو وہ سب کچھ میری محبت کے زیر اثر کر رہی تھی لیکن اس کی وجہ سے میں اپنے کام پر صحیح توجہ دینے کے قابل نہیں رہا تھا۔ سردار خان، میرا مخلص دوست تھا لیکن کیا وہ پلوشہ کی حفاظت کر پاتا اس بارے میں ادل مطمئن نہیں تھا۔

”کن سوچوں میں کھو گئے ہو؟“ میری خاموشی کو طویل ہوتا دیکھ کر وہ پوچھے بنا نہیں رہ پائے تھے۔

”چچا جان!.... پچھلے دنوں ہم نے کافی سارے ہتھیار قاری غلام محمد صاحب کے حوالے کیے تھے جن میں درجن بھر ڈریگنور اور انفلزا اور ان کا ایمونیشن بھی تھا۔“

Classic Urdu Material

”ہاں مجھے پتا چلا تھا۔“

”کیا ان میں سے ایک ڈریگنورائل مجھے مل سکتی ہے؟“

”مشکل ہے۔“ انھوں نے نفی میں سر ہلاتے ہوئے کہا۔ ”کیونکہ وہ تمام ہتھیار افغانستان

بھیجے جا چکے ہیں۔“

میں نے حیرانی سے پوچھا۔ ”تو کیا یہاں کیمپ میں کوئی ڈریگنورائل موجود نہیں ہوگی؟“

وہ وضاحت کرتے ہوئے بولے۔ ”اگر کوئی بھی ڈریگنورائل چاہیے تو ضرور ملے گی

، میں نے سوچا شاید آپ کو نئی والی ڈریگنورائل چاہیے۔“

”نئی پرانی کو چھوڑیں چچا جان، مجھے کوئی سی بھی سناپر مل جائے کام چل جائے گا۔“

”ایک مشورہ دوں۔“

میں انکساری سے بولا۔ ”آپ حکم بھی دے سکتے ہیں۔“

وہ پوچھنے لگا۔ ”آپ نے بھی افغانستان کا رخ کرنا ہوگا۔“

”اس کے علاوہ کوئی چارہ بھی نہیں ہے۔“

”تو کلاشن کوف ساتھ لے جاؤ، کیونکہ آپ کسی ایسے مشن پر نہیں جارہے جس میں خصوصی طور پر کسی کو دور سے نشانہ بنانا ہو۔ آپ نے اپنی بے گناہی کے ثبوت ڈھونڈنے ہیں اور اپنی بیوی کو تلاش کرنا ہے۔ اور عام حالات میں کلاشن کوف، سناپیر انفل سے کئی گنا زیادہ مفید ہے، اس لیے بہتر ہوگا کہ سناپیر انفل کا وزن ساتھ پھرانے کے بجائے کلاشن کوف کو ساتھ رکھو۔“

”صحیح کہہ رہے ہیں۔“ میں نے ان کے ساتھ متفق ہونے میں ایک لمحہ بھی نہیں لگایا تھا۔

وہ خوش ہوتے ہوئے بولے۔ ”تو بس، میرے پاس ایک بہترین کلاشن کوف موجود ہے وہی آپ لیتے جائیں۔“

”ٹھیک ہے چچا جان!.... آپ کلاشن کوف لے آئیں کیونکہ میں تھوڑی دیر تک

افغانستان کے لیے نکلنا چاہتا ہوں۔“

”پاگل تو نہیں ہوئے۔“ انہوں نے شفقت بھرے لہجے میں ڈانٹا۔ ”ابھی تو آئے

ہو۔ اب تک تو میں نے چائے پانی کا نہیں پوچھ سکا ہوں۔“

Classic Urdu Material

”چچا جان! یہ میرا اپنا گھر ہے۔ باقی میں چاہتا ہوں کہ جتنا جلدی ہو سکے پلوشہ اور سردار کو ڈھونڈ لوں۔“

”دیکھو بیٹا!.... حقیقت تو یہ ہے کہ ان دونوں کو تلاش کرنا اتنا آسان نہیں رہا۔ وہ اب قسمت ہی سے ملیں گے، ان کو ڈھونڈنے کی دھن میں خود کو بہت زیادہ جو کھم میں نہ ڈالو۔“

یقیناً کمانڈر نصر اللہ کو معلوم نہیں تھا کہ پلوشہ کی میری زندگی میں کیا اہمیت ہے ورنہ وہ کبھی بھی ایسا مشورہ نہ دیتے۔

میں شاکى ہوا۔ ”تو کیا انھیں، ان کے حال پر چھوڑ دوں۔“

”ایسا میں نے کب کہا۔“ وہ میری غلط فہمی دور کرتے ہوئے بولے۔ ”آپ ضرور ان کی تلاش میں نکلیں۔ لیکن ضروری تو نہیں کہ بغیر ایک دن آرام کیے آپ آگے بھاگ پڑیں۔ آج کی رات مجھے اپنی خدمت کا موقع دیں کل چلے جانا۔ آرام بھی کر لو گے۔ رستے کے بارے معلومات بھی لے لو گے اور آگے کے لیے کوئی لائحہ عمل بھی سوچ لو گے۔“

Classic Urdu Material

ایک لمحہ سوچ میں ڈوبے رہنے کے بعد مجھے ان کا مشورہ قابل عمل لگا تھا۔ میری رضامندی پا کر وہ خوش ہو گئے تھے۔

میرے رکنے کی بابت طے ہوتے ہی انھوں نے پوچھا۔ ”کھانا لے آؤں؟“
”فی الحال تو اچھی سی چائے پلوادیں۔ کھانا رات کو کھاؤں گا، اگر ابھی کھالیا تو رات کو نہیں کھایا جائے گا۔“ اور کمانڈر نصر اللہ اثبات میں سر ہلاتے ہوئے بیٹھک سے نکل گئے۔
میں آگے کالائے عمل کے بارے سوچنے لگا۔ اپنی بے گناہی کے ثبوت حاصل کرنا کوئی آسان نہیں تھا۔ کام شروع کرنے کا کوئی واضح طریقہ کار بھی میرے ذہن میں نہیں آ رہا تھا۔ افغانستان کا علاقہ میرے لیے بالکل انجان اور نیا تھا۔ وہاں کے حالات کے بارے بھی کوئی واضح تصویر میرے ذہن میں موجود نہیں تھی۔ پھر وہاں پر امریکن قریباً قلعہ بند ہی تھے۔ میں انھیں جانی نقصان پہنچانے کے منصوبے تو سوچ سکتا تھا، انھیں بلیک میل کر کے اپنی بے گناہی کے ثبوت حاصل کرنے کا کوئی منصوبہ مجھے نہیں سوجھ رہا تھا۔ لے دے کے یہی ایک طریقہ تھا کہ میں افغانستان جا کر ہی کوئی مناسب منصوبہ سوچ کر اپنے کام کی شروعات کرتا۔ اس کے ساتھ یہ بھی حقیقت تھی کہ افغانستان ایک بہت بڑا ملک

Classic Urdu Material

ہے اور وہاں پر البرٹ بروک اور کرنل کولن فیلڈ کو تلاش کرنا اگر ناممکن نہیں تو بہت زیادہ مشکل ضرور تھا۔ البرٹ بروک وغیرہ کامیں اس لیے کہہ رہا ہوں کہ میرے خلاف وہی کام کر رہا تھا۔ اب یہ کہنا تو مذاق ہی ہوتا کہ پورے افغانستان میں موجود امریکن مجھ سے واقف ہوتے یا میرے خلاف سرگرم عمل ہوتے۔ گو اس میں کوئی شبہ نہیں کہ افغانستان میں امریکنز کی موجودی دہشت گردوں کی وجہ سے نہیں ہے۔ نہ امریکہ پاکستان یا دنیا کا اتنا بڑا خیر خواہ ہے کہ اس نے اپنی اتنی بڑی فوج، ہتھیار اور روپیہ افغان جنگ میں جھونک دیا ہے۔ جہاں تک ورلڈ ٹریڈ سنٹر کی تباہی کا معاملہ ہے تو امریکہ کے تیس اس کے مجرم اسامہ بن لادن کو امریکہ نے اپنے انجام تک پہنچا دیا ہے پھر اب وہ یہاں کیا ڈھونڈ رہا ہے؟۔ اگر ہم اس ساری جنگ کا جائزہ لیں تو امریکہ کے مقصد کو کھوجنا اور دہشت گردی کی لہر کا اندازہ لگانا چنداں دشوار نہیں ہے۔ جیسا کہ سب جانتے ہی ہوں کہ اس جنگ کا آغاز نو نومبر دو ہزار ایک میں ہوا۔ کہا گیا دو ہوائی جہاز ہائی جیک ہوئے اور دونوں جہاز ورلڈ ٹریڈ سنٹر کی عمارت کے ساتھ چند سیکنڈ کے وقفے سے آکر ٹکرائے جس سے وہ تمام عمارت مٹی کا ڈھیر بن گئی۔ اب یہاں سب سے پہلا سوال تو یہ پیدا ہوتا ہے کہ اتنی بڑی عمارت جس کے سامنے جہاز ایک کھلونے کی طرح نظر آ رہا تھا کیا جہاز کے

Classic Urdu Material

ٹکمرانے سے وہ ملے گا ڈھیر بن سکتی ہے۔ یقیناً نہیں۔ اس کا صاف مطلب یہی ہے کہ عمارت کی تباہی میں جہازوں کا ٹکمرانا ہاتھی کے دانت کی طرح تھا۔ اصل معاملہ کوئی اور تھا۔ امریکہ کو افغانستان میں مداخلت کا بہانہ چاہیے تھا۔ اور اس طرح اس نے دنیا کی ہمدردیاں سمیٹ کر وہ بہانہ پیدا کیا۔ اب دوسرا سوال یہ پیدا ہوتا ہے کہ امریکہ کو یہ کرنے کی ضرورت کیوں پیش آئی تو یہ ایک ایسا سوال ہے جس پر ہزاروں صفحات لکھنا بھی کم پڑ جائیں گے۔ مختصر آگرا کہا جائے تو دنیا کے ہر اس خطے میں امریکہ نے اپنی افواج بھیجیں جہاں سے وہ کوئی فائدہ حاصل کر سکتا تھا۔ عراق پر حملہ ہوا تیل کی دولت پر قبضہ کرنے کے لیے۔ صومالیہ، کانگو وغیرہ میں یونائیٹڈ نیشن کی افواج گئیں کہ وہاں ہیرے کی کانیں ہیں۔ افغانستان پر قبضہ ہوا کہ دنیا بھر میں یہاں پوست کی کاشت سب سے زیادہ ہوتی ہے اور امریکہ کی ایجنسیاں نشہ آور ادویات کی سب سے بڑی سپلائر ہیں۔ دوسری بات جنگ کے جاری رہنے ہی میں امریکہ کے اسلحے کی فیکٹریاں چل سکتی ہیں اور تیسری بات یہ کہ اصل طالبان جو دین اسلام کی صحیح شکل سامنے لے کر آئے تھے جنہوں نے افغانستان میں امن قائم کر دیا تھا انھیں غلط ثابت کرنا۔ اور آج دیکھ لیں سنہ دو ہزار تک طالبان کا نام کس عزت سے لیا جاتا تھا اور پاکستانی عوام ان سے کتنی محبت کرتے تھے اور آج وہ کس مقام پر

ہیں۔ اس مقصد کے لیے دہشت گرد تنظیمیں کھڑی کی گئیں جنہوں نے اسلام کا لیبل لگا کر ہر وہ کام کیا جو شاید شیطان بھی نہ کر سکے۔ را، موساد، فری میسن اور باقی اسلام مخالف ایجنسیوں کی ہر کارروائی کی ذمہ داری ان مجاہدین کا لبادہ اوڑھنے والے ملعونوں نے قبول کی۔ مساجد، امام بارگاہوں، بزرگوں کے مزارات، اسکولوں اور ہسپتالوں میں دہشت گردی کرنے کے بارے سوچا بھی نہیں جاسکتا، مگر مقصد چونکہ اسلام کو بدنام کرنا تھا، جہاد کی غلط تعبیر پیش کرنی تھی اس لیے بہت بڑے پیمانے پر یہ کارروائیاں عمل میں لائی گئیں۔ اور عجیب بات یہ کہ اسلام کے نام لیواؤں نے نہ تو کبھی سینما گھروں میں بم دھماکے کیے، نہ فحاشی کے اڈوں کو نشانہ بنایا، نہ فلم ڈراما انڈسٹری میں ایسی کارروائی کی گئی۔ اور ہمارا لعنتی میڈیا بھی اس ضمن میں اسلام مخالف پروگرام چلا چلا کر یہود و ہنود و نصاریٰ کے ایجنڈے پر کام کرتا رہا۔ ہماری عوام ایسی بھولی بھالی ہے کہ جوٹی وی پر دیکھا اسے قرآن و حدیث سے بھی زیادہ اہمیت دی۔ اس ضمن میں یہ بھی یاد رکھیں کہ امریکہ کے مقاصد ابھی تک پورے نہیں ہوئے۔ ملک خداداد کو ختم کرنے کے لیے اس کی نظر اسلام کو بدنام کرنے کے بعد پاک آرمی پر لگی ہے۔ جس کی شروعات وہ کر چکا ہے۔ دہشت گردی کے پیچھے وردی کے نعرے، منظور پشترین نامی غدار کی ہرزہ سرائی اور ہمارے دیسی لبرلز کی

Classic Urdu Material

زبان سے فوج مخالف باتیں اس کا بین ثبوت ہیں۔ میں بر سبیل تذکرہ چند باتیں عرض کر دی ہیں ورنہ یہ موضوع ایسا نہیں کہ چند سطور میں بیان کیا جاسکے۔

اب اصل کہانی کی طرف آتے ہیں میں بات کر رہا تھا اپنے بے گناہی کے ثبوتوں کو ڈھونڈنے کی۔ اور ایسا کرنے کے لیے میرے پاس کوئی واضح لائحہ عمل موجود نہیں تھا۔ اس کے ساتھ پلوشہ کی تلاش ایک علاحدہ سر درد تھی۔ اس جذباتی لڑکی سے کوئی بعید نہیں تھا کہ میری بے گناہی کے ثبوت ڈھونڈتے ڈھونڈتے خود کو کسی مشکل میں پھنسا دیتی۔ میری وجہ سے اب وہ بھی البرٹ بروک وغیرہ کی نظر میں ایک دشمن ہی تھی۔ اس پر قابو پانے کے بعد جانے وہ اس کے ساتھ کیا سلوک کرتے۔ ایک خوب صورت لڑکی کا ایسے درندوں کے چنگل میں پھنس جانا ایک مرد کی نسبت زیادہ تکلیف دہ اور اذیت ناک ہوتا ہے۔ عورت کو جان کے ساتھ عزت کا مسئلہ بھی درپیش ہوتا ہے اور اپنی عصمت کی حفاظت اس کے لیے اپنی جان سے بھی زیادہ معنی رکھتی ہے۔ مجھے اگر ذرا بھی شک ہوتا کہ وہ کوئی ایسا کام کر دے گی تو میں جاتے ہوئے اسے سختی سے منع کر گیا ہوتا۔ مگر اب تیر کمان سے نکل چکا تھا۔ میری شریک حیات جسے میں پھولوں کی سیج پر سلانا چاہتا تھا وہ آگ و خون کے دریا میں چھلانگ لگا چکی تھی۔

میری سوچوں میں کمانڈر نصر اللہ کی آمد سے خلل پڑا۔ انھوں نے چائے کے برتن ٹرے میں اٹھائے ہوئے تھے اور کندھے سے رشین ساخت کی کلاشن کوف لٹکائی ہوئی تھی جس کی بیرل قلم نما ترشی ہوئی تھی۔ کمانڈر نصر اللہ روس کے خلاف جہاد میں حصہ لے چکے تھے اور یقیناً یہ خوب صورت ہتھیار اسی دور کی یادگار تھا۔ (کلاشن کوف روس کے ایک سائنس دان میخائل کلاشن کوف کی ایجاد ہے۔ روس کے بعد اس ہتھیار کو بہت سارے ملکوں نے بنایا، ہر ملک نے اس میں مناسب تبدیلی بھی کی مگر اس کا بنیادی فنکشن وہی رہا۔ چائے، انڈیا اور پاکستان خود بھی یہ ہتھیار بنا رہا ہے۔ یہ ایک ہر دل عزیز ہتھیار ہے۔ موسم اس کی کارکردگی پر اثر انداز نہیں ہوتا۔ ورنہ کافی ہتھیار ایسے ہیں جو منفی درجہ حرارت میں کام کرنا چھوڑ دیتے ہیں۔ یہ مجاہدین، دہشت گردوں، پاک آرمی، انڈین آرمی میں باقاعدگی سے استعمال ہو رہا ہے۔ دنیا میں اگر نئے ہتھیاروں کی ایجاد کا جائزہ لیں تو سیکڑوں، ہزاروں قسم کے نئے ہتھیار متعارف ہو چکے ہیں مگر اس کے استعمال میں کمی کے بہ جائے اضافہ ہی ہوا ہے۔ پہلے اس کا بٹ لکڑی کا ہوتا تھا اور بیرل کے ساتھ ایک فولڈ ہونے والی سنگین لگی ہوتی تھی۔ آج کل یہ کلوز بٹ میں بھی دستیاب ہے اور اس کی بیرل کے ساتھ لگی ہوئی سنگین بھی ختم کر دی ہے۔ اس کے ساتھ استعمال ہونے والی

میگزینیں بھی مختلف قسم کی ہوتی ہیں۔ جن میں تیس، چالیس اور ستر گولیوں والی پڑتی ہیں

(

چاے کے ساتھ وہ بسکٹ بھی لے آئے تھے۔ چند بسکٹ چبا کر میں نے چاے کی پیالی
معدے میں انڈیلی اور کلاشن کوف کا جائزہ لینے لگا۔ اس کے ساتھ چالیس گولیوں والی
میگزین لگی ہوئی تھی۔

”قریباً چالیس سال سے یہ میرے پاس ہے۔“ مجھے کلاشن کوف کا جائزہ لیتے دیکھ کر کمانڈر

اس ہتھیار کے ساتھ اپنی رفاقت کی داستان سنانے لگا۔ ”یہ مجھے ابو جان نے تحفے میں دی

تھی۔ اور اس کے بعد اسے میں کبھی بھی خود سے جدا نہیں کیا۔ نہ جانے کتنے اسلام کے

دشمن اس کی بیرل سے نکلی گولی کا نشانہ بنے، جانے کتنے ایسے مواقع آئے جب اس نے

میری جان بچانے میں کلیدی کردار ادا کیا اور جانے کتنی مرتبہ اس کی مدد سے میں نے اپنے

مشکل میں پھنسے ساتھیوں کی مدد کی یہ سب شمار سے باہر ہے۔ جب سے میں گوشہ نشین

ہوا ہوں اس وقت سے یہ سوچ رہا تھا کہ یہ کس کے حوالے کروں کیونکہ میں تو بوڑھا ہو

گیا ہوں یہ ابھی تک پہلے کی طرح تازہ دم ہے اور اسے گوشہ نشین کرانا نا انصافی ہوگی

Classic Urdu Material

۔ لیکن یہ بھی حقیقت ہے کہ مجھے کوئی ایسا نظر نہیں آ رہا تھا جسے یہ قیمتی اور نایاب ہتھیار تحفے میں پیش کر سکوں۔ ایک دفعہ تو میں نے اسے اپنے بڑے بیٹے کے حوالے کرنے کا سوچا، مگر بعد میں وہ مجھے اس کا صحیح حق دار نظر نہ آیا۔ وہ اسے اس طرح استعمال نہیں کر سکتا جس طرح میرا دل چاہتا ہے۔ اب آپ کو دیکھ کر لگا کہ میری تلاش ختم ہو گئی ہے۔“

میں ہنسا۔ ”چچا جان!.... میری تعریف میں آپ نے کچھ مبالغہ نہیں کر لیا۔“

وہ صاف گوئی سے بولے۔ ”جو باتیں مجھ تک پہنچی ہیں اگر وہ سچ ہیں پھر تو مبالغہ نہیں ہے۔“

”بہر حال میں آپ کی توقعات پر پورا اترنے کی کوشش کروں گا۔“

”بیٹا! ایک بات ہمیشہ یاد رکھنا۔ ایک انسان سے توقعات اس کی صلاحیتوں اور ماضی کے کارناموں کو مد نظر کر کے جاتی ہیں، مگر مستقبل کا حال اللہ پاک بہتر جانتا ہے۔ ضروری نہیں ماضی کا ہیر و مستقبل میں بھی اپنی فتوحات کے جھنڈے گاڑتا جائے۔ ہو سکتا ہے آپ کو اس ہتھیار سے ایک گولی بھی چلانے کا موقع نہ ملے اور خدا نخواستہ اس سے پہلے ہی آپ

Classic Urdu Material

کسی کی گولی کا نشانہ بن جائیں۔ میرے لیے بس یہ اطمینان کافی ہے کہ آپ اس ہتھیار کو مجھ سے بھی بہتر طریقے سے استعمال کر سکتے ہیں۔ اور یہی میرا مطمح نظر ہے۔“

”بجا فرمایا۔“ ان کی بات تردید کرنے کے قابل نہیں تھی۔ اسی اثناء میں عصر کی آذان ہونے لگی تھی۔ وہ مسجد تشریف لے گئے اور میں وہیں نماز ادا کرنے لگا۔

ان کی واپسی پر میں نے انہیں کہہ کر بازار سے ابتدائی طبی امداد کا کچھ سامان منگوایا تھا، جس میں درد کش وانٹی بائیوٹک گولیاں، انجیکشن اور ابتدائی طبی امداد کی کوئی اور ضروری چیزیں شامل تھیں۔ میں جس علاقے میں جا رہا تھا وہاں کچھ بھی ہو سکتا تھا اور یہ سامان میرے لیے بہت زیادہ ضروری تھا۔ گولی لگنے کے حادثے سے میں دوبار گزر چکا تھا۔ ایک بار خود مجھے گولی لگی تھی اور دوسری بار میری جان حیات پلوشہ نے حماقت کا ارتکاب کرتے ہوئے خود کو گولی ماری تھی۔ گو یہ بات تو ہمیں تربیت ہی میں بتادی جاتی ہے کہ ابتدائی طبی امداد سے متعلق سامان کتنا ضروری ہوتا ہے۔ لیکن ان دو حادثوں کے بعد تو مجھے حق الیقین ہو گیا تھا۔ کمانڈر نصر اللہ نے ایک مخصوص سفوف کی چھوٹی سی تھیلی بھی میرے حوالے کی تھی۔ یہ سفوف زخم وغیرہ میں بھرنے سے درد، جلن اور سوزش کو

بھی ختم کرتا تھا اور خون کے بہاؤ میں بھی رکاوٹ ڈالتا تھا۔ یہ وہی سفوف تھا جو پلو شہ نے میرے کندھے سے گولی نکال کر زخم میں ڈالا تھا۔

رات کا کھانا وہ نماز مغرب کے بعد لے آئے تھے۔ عشاء پڑھ کر میں سونے کے لیے لیٹ گیا کہ صبح سویرے ہی مجھے سرحد عبور کرنا تھی۔ نہ جانے افغانستان میں کون سے ہنگامے میرے منتظر تھے۔

جاری ہے سنا پڑ

قسط نمبر 49

ریاض عاقب کوہلر

موسم رات ہی سے ابر آلود تھا۔ سورج طلوع ہوئے کافی دیر ہو چکی تھی مگر بادلوں کی وجہ

سے سورج اب تک پردے ہی میں تھا۔ ہمارے ہاں نومبر کا موسم کافی خوش گوار ہوتا ہے

۔ کیونکہ گرمی کا زور ٹوٹ چکا ہوتا ہے اور سردی کی آمد میں تھوڑی تاخیر ہوتی ہے۔ مگر

وزیرستان میں نومبر ہی سے سردی اپنے اپنے پنچے گاڑنے لگتی ہے۔ اس وقت گرم کوٹ اور

اونی چادر میں لپٹے ہونے کے باوجود مجھے سردی محسوس ہو رہی تھی۔ میں اس وقت ایک

Classic Urdu Material

ایسی جگہ موجود تھا جہاں سے افغانستان کی سرحد چند فرلانگ ہی کے فاصلے پر تھی۔ وہاں تک مجھے کمانڈر نصر اللہ کا بڑا بیٹا موٹر سائیکل پر بٹھا کر لایا تھا۔ وہ مجھے سیدھی سڑک کے بہ جائے پہلے خڑکے لایا اور وہاں سے مزید جنوب کی طرف لا کر اس جگہ اتار دیا۔

وہ تو الوداعی مصافحہ کر کے رخصت ہو گیا اور اور میں اس درہ نما رستے کو دیکھنے لگا جہاں سے مجھے وہ پہاڑی عبور کرنا تھی۔ کمانڈر نصر اللہ کے بیٹے کے نظروں سے او جھل ہوتے ہی میں نے قدم آگے بڑھا دیئے۔ تھوڑی دیر چلنے کے بعد سردی کا احساس زائل ہو گیا تھا۔ پیدل چلتے ہوئے کم از کم یہ فائدہ ضرور ہوتا ہے کہ سردی نہیں لگتی۔ بارش کے خطرے کے پیش نظر میں نے کلاشن کوف کی بیرل زمین کی طرف کر کے کندھے سے لٹکائی ہوئی تھی۔ ہو اکافی تیز چل رہی تھی۔ وہ درہ نما رستا عبور کرتے ہی مجھے اپنے سامنے پہاڑوں کا ایک وسیع سلسلہ پھیلا نظر آیا۔ تھوڑی سی ڈھلان اتر کر میں ایک کھلے نالے میں سفر کرنے لگا۔ نالے میں پتھر کی بڑی بڑی چٹانوں کے ساتھ جھاڑیوں کے جھنڈ بھی موجود تھے۔ ہوا کی شدت میں آہستہ آہستہ اضافہ ہونا شروع ہو گیا تھا۔ ایسی تیز ہوا میں چادر اوڑھنا ذرا مشکل ہی ہوتا ہے۔ میں نے چادر کو بھی مفکر کی طرح چہرے سے لپیٹ لیا تھا۔

(یہاں قارئین کی معلومات کے لیے عرض کرتا جاؤں کہ اس وقت افغانستان کی سرحد عبور کرنا چنداں دشوار نہیں تھا۔ پہاڑیوں میں بڑے بڑے ایسے خلا موجود تھے جہاں سے گزر کر دونوں طرف آیا جاسکتا تھا۔ لیکن اب پاکستان آرمی نے تمام سرحد پر کانٹا دار تار کی ایک اونچی باڑ لگا کر ایک بہت بڑی رکاوٹ پیدا کر دی ہے۔ اس باڑ کی نگرانی کے لیے نگرانی ٹاور بھی قائم کیے گئے ہیں)

پہاڑی علاقوں میں سفر کرتے ہوئے سب سے بڑا مسئلہ سمت کا تعین ہوتا ہے۔ نالوں کے موڑوں، پہاڑیوں کے بے ترتیب پھیلاؤ، درختوں کی بہتات اور ایک جیسے مناظر سے مشرق مغرب کی پہچان ہی ختم ہو جاتی ہے۔ سمتوں کی پہچان کے لیے رات کے وقت تو ستارے مدد دیتے ہیں اور دن کے وقت یہ سہولت سورج مہیا کرتا ہے۔ موسم ابر آلود ہونے کی وجہ سے کمپاس کو استعمال کر کے سورج اور ستاروں سے بے نیاز ہوا جاسکتا ہے۔ مگر بد قسمتی سے اس وقت میرے پاس کمپاس موجود نہیں تھا۔ البتہ ایک سنا پڑ ہونے کے ناطے اتنا تجربہ ضرور تھا کہ میں کمپاس کے بغیر بھی سفر کی سمت کو درست رکھ سکتا تھا۔

(سول اور آرمی کے مابین سمتوں کی پہچان میں سب سے بڑا فرق یہ ہے کہ سول لوگ مغرب کی سمت کو اہمیت دیتے ہیں کیونکہ اس جانب کعبہ شریف بنتا ہے مگر آرمی میں ساری اہمیت شمال کی ہے اور اس کی وجہ یہ ہے کہ شمال کی سمت کو پہچاننا آسان ہے۔ شمال کی سمت کی پہچان کے لیے دو چیزیں بہت اہم ہیں۔ پہلی چیز کمپاس ہے۔ قطب شمالی کے قرے ب کے نڈا کے شمال کی طرف بوتھے انامی اے ک جزے رہ نما ہے جس مے ں مقناطے س کا بہت بڑا ذخے رہ پائے اجاتا ہے۔ مقناطے سی سوئی کو اگر عمودی محور پر اس طرح لٹکائے جائے کہ وہ افقی وضع مے ں آزاد گھوم سکے تو وہ اس مقناطے سی ذخے کی سمت مے ں رہے گی۔ کمپاس مقناطے س کی اسی خاصے ت سے فائدہ اٹھاتے ہوئے اے جاد کیا گے اے۔ کمپاس کی سوئی کا رخ ہمیشہ سمت شمال کی جانب رہتا ہے۔ دوسری چیز قطبی ستار اے جو قطب شمالی کے اوپر چمکتا رہتا ہے اور کبھی بھی اپنی جگہ تبدیل نہیں کرتا۔ خوش قسمتی سے اس ستارے کی پہچان بہت آسان ہے کیونکہ کچھ مخصوص جھمکے اس کے گرد گھڑی کی سوئیوں کے مخالف رخ حرکت کرتے رہتے ہیں۔ یہاں یہ بات مد نظر رہے کہ زمین کی محوری اور مداری حرکت کی وجہ سے آسمان بھر کے تمام ستارے حرکت کرتے نظر آتے ہیں۔ تمام ستارے مشرق سے طلوع ہوتے ہیں اور

Classic Urdu Material

مغرب میں جا کر غروب ہو جاتے ہیں۔ یہ ستارے چوبیس گھنٹوں میں اپنا چکر مکمل کرتے ہیں اور مکمل چکر سے کچھ زائد فاصلہ بھی طے کرتے ہیں جو پورے چکر کے (365) حصے کے برابر ہوتا ہے۔ اس طرح جو ستارہ آج رات کے نوبے آسمان پر جس مقام پر دکھائی دے گا۔ کل اس مقام پر مقررہ وقت سے چار منٹ پہلے پہنچ جائے گا۔ اس طرح ہفتہ میں آدھا گھنٹا اور تین ماہ کے بعد چھ گھنٹے کا فرق پڑے گا۔ شمال کی پہچان کے لیے اور بھی کئی طریقے ہیں مگر میرا مقصد قارئین کی سکھلائی نہیں ہے۔ یہ تو بر سبیل تذکرہ تھوڑی بہت معلومات اس لیے آپ لوگوں کے گوش گزار کر دیتا ہوں تاکہ آپ کے دماغ میں فوجیوں کے کام کرنے کے طریقہ کار کی وضاحت ہوتی رہے)

بادل آہستہ آہستہ گہرے ہوتے جا رہے تھے۔ میرے قدموں کی رفتار میں تیزی آگئی اس کے ساتھ ہی میری نظریں دائیں بائیں کسی مناسب آڑ کی تلاش میں سرگرداں ہو گئیں کیونکہ بارش ہونے کی صورت میں مجھے کسی پناہ کی ضرورت پڑتی۔

ہلکی ہلکی بارش شروع ہوئی لیکن ہوا کی وجہ سے یہ ہلکی بارش بھی زیادہ محسوس ہو رہی تھی۔ چند بوندیں گرنے کے بعد ان بوندوں نے یوریا کھاد کی طرح سفید دانوں کی شکل اختیار

Classic Urdu Material

کر لی۔ یہ اس بات کا مظہر تھا کہ موسم زیادہ سرد ہو گیا ہے اور کسی بھی وقت باقاعدہ برف باری ہو سکتی ہے۔ جن علاقوں میں برف پڑتی ہے وہاں برف باری کی ابتداء یوریا کھاد کی طرح سفید دانوں سے ہوتی ہے، بلکہ جب اپریل مئی میں برف باری ختم ہونے لگتی ہے تب بھی یہی صورت حال نظر آتی ہے۔ یہ سفید دانے زمین پر گرتے ہی پانی کی صورت اختیار کر لیتے ہیں۔ البتہ اصل برف باری جو روئی کے گالوں کی صورت پڑتی ہے وہ اگر کم مقدار میں پڑے تو جلد ہی پگھل جاتی ہے اور زیادہ دیر جاری رہنے کی صورت میں زمین پر اپنی اصل شکل میں موجود رہتی ہے۔ اور پھر آہستہ آہستہ تہہ بہ تہہ یہ پہاڑوں کو سفید لباس پہنا دیتی ہے۔ درجہ حرارت منفی میں ہونے کی وجہ سے اس کا پگھلنا رک جاتا ہے اور یہ کئی فٹ تک بلند ہو جاتی ہے۔ وزیرستان میں تو یہ زیادہ سے زیادہ چار پانچ فٹ تک ہی پڑتی ہے البتہ شمالی علاقہ جات میں یہ کئی جگہوں پر چالیس پچاس فٹ سے بھی تجاوز کر جاتی ہے۔

کسی مناسب پناہ کی تلاش سے پہلے ہی ہوا کی شدت میں کمی آنے لگی اور اس کے ساتھ ہی بارش بھی ایک دم ختم ہو گئی تھی۔ کشمیر کی طرح اس علاقے کے موسم کا بھی کوئی پتا نہیں چلتا۔ ایک دم بادلوں کا چھا جانا اور پھر اچانک ہی دھوپ نکل آنا روزمرہ کا معمول ہے

ایسی صورت حال قریباً ہر پہاڑی علاقے میں نظر آتی ہے۔ اس وقت بھی ایسا ہی ہوا۔ گہرے بادل دائیں بائیں ہوئے اور سورج پوری آب و تاب سے چمکنے لگا۔ میں نے آسمان کی طرف نگاہ اٹھائی بادل مکمل طور پر غائب نہیں ہوئے تھے یقیناً سورج کے ساتھ ان کی آنکھ مچولی جاری رہتی۔

میں جس نالے میں چل رہا تھا فرلانگ بھر کے فاصلے پر وہ نالادو حصوں میں تقسیم ہو کر ایک سر اشمال کی جانب مڑ گیا تھا جب کہ دوسرا جنوب کی طرف۔ خود میرا رخ مغرب کی جانب تھا۔ سامنے ایک سیدھی پہاڑی تھی جس کی چڑھائی اتنی مشکل تھی کہ میں اسے اوپر سے عبور کر کے آگے نہیں بڑھ سکتا تھا۔ قریب جا کر دیکھنے پر معلوم ہوا کہ جنوب کی سمت اس پہاڑی کی بلندی بتدریج کم ہوتی جا رہی تھی۔ میں بھی جنوب کی طرف مڑ کر ترچھا ہی بلندی کی طرف گام زن ہو گیا۔ تھوڑا تھوڑا بلند ہو کر آخر میں پہاڑی کے اوپر پہنچ ہی گیا۔ وہاں سے اگلی طرف اترنا آسان تھا۔ شدید سردی کے باوجود مجھے پسینہ آ گیا تھا۔ دوسری جانب تھوڑا سا اترتے ہی مجھے پہاڑی چشمہ نظر آ گیا جو پانی پتلی دھار کی صورت میں نیچے گر رہا تھا۔ گرمیوں کے موسم میں ان چشموں میں پانی کی مقدار بہت زیادہ ہوتی ہے

۔ سردیوں میں زیادہ تر چشمے تو منجمد ہو جاتے ہیں اور جو جاری رہتے ہیں ان میں بھی پانی کی مقدار نہایت کم ہو جاتی ہے۔

پانی کی بوتل کو خالی کر کے میں نے تازہ پانی بھرا اور چشمے کے کنارے بیٹھ کر کھانا کھانے لگا۔ دیسی گھی سے چپڑی ہوئی روٹیاں جن پر چنے کی دال کا سالن پڑا تھا۔ سردی کی وجہ سے روٹیاں اکڑ کر سخت ہو گئی تھیں۔ دائیں بائیں سے خشک ٹہنیاں جمع کر کے میں نے آگ جلائی اور روٹیاں آگ پر پکڑ کر سینکنے لگا۔ میرے سفری تھیلے میں ضرورت کا قریباً تمام سامان موجود تھا۔ پہاڑی علاقے اور جنگلات میں سفر کرتے ہوئے مقامی لوگوں کے ملنے کا بہت زیادہ اتفاق ہوتا ہے۔ ایسی جگہ پر عموماً لوگ اچھے مہمان نواز بھی ہوتے ہیں، مگر ہم سنائپر پہلے ہی سے سفری ضروریات کا بندوبست کر کے چلتے ہیں اور ایسے اتفاقات کو کم ہی نظر میں رکھتے ہیں۔

کھانا کھا کر میں نے ملک پاؤ ڈر سے چائے تیار کی۔ پیالی کو منھ سے لگاتے ہوئے ایک دم پلوشہ میرے خیالوں میں آدھمکی۔ شادی کے بعد سے ہمیشہ میری پیالی سے پہلا گھونٹ وہی بھرا کرتی۔ اور اس کے ساتھ ہی شوخ لہجے میں پوچھا کرتی۔

”راجو!.... میری جھوٹی چائے زیادہ میٹھی ہوتی ہے نا؟“

اس کا خیال آتے ہی جانے کیوں وہ چائے مجھے بہت زیادہ پھینکی لگنے لگی تھی۔

چائے پی کر میں ایک بار پھر آگے جانے کے لیے تیار تھا۔ اگر رستانہ بنا ہو تو عموماً اترائی چڑھائی سے بھی زیادہ مشکل ہو جاتی ہے۔ اس جانب ڈھلان کافی دشوار تھی اور ایسی ڈھلان میں پاؤں کے ذرا سا غلط جگہ پڑنے پر انسان گھنٹوں کا سفر سیکنڈز میں طے کر لیتا ہے مگر جہاں اس کا سفر رکتا ہے وہاں سے آگے جانے کے لیے اسے لامحالہ کندھوں کی ضرورت پڑتی ہے۔ اور جسے کندھے میسر نہ ہوں اسے بھیڑیوں وغیرہ ہی کی خوراک بننا پڑتا ہے۔ مجھے نہ تو بھیڑیوں کی خوراک بننے کا شوق تھا اور نہ پرانے کندھوں پر سفر کرنے کی خواہش اس لیے سنبھل سنبھل کے اترنا پڑا۔

نالے میں اتر کر میرے قدموں میں تھوڑی تیزی آگئی کہ گرنے وغیرہ کا خطرہ ختم ہو گیا تھا۔ گو پہاڑی نالے بھی بتدریج نیچے اترتے جاتے ہیں مگر یہ اترائی بہت ہلکی اور خفیف ہوتی ہے۔ سورج کے نظر آنے کی وجہ سے میرے لیے سمت کا تعین مشکل نہیں رہا تھا۔ سہ پہر تک میں بغیر کسی خاص واقعے کے آگے بڑھتا رہا۔ اس دوران بادلوں اور سورج

کی آنکھ مچولی جاری مگر بارش نہیں ہوئی تھی۔ میری نظریں ایک بار پھر کسی مناسب جگہ کی تلاش میں سرگرداں ہو گئیں جہاں میں رات گزار سکتا۔ اگر موسم صاف ہوتا تو میں درختوں میں مچان بنانے کو ترجیح دیتا مگر بادلوں کی وجہ سے میں کھلے آسمان تلے لیٹنے کا خطرہ مول نہیں لے سکتا تھا۔ ایک تو یوں بھی سردی کافی زیادہ تھی جبکہ میرے پاس ہلکا سا سلپنگ بیگ موجود تھا جو کسی بیرونی امداد کے بغیر سردی کی کا مقابلہ نہیں کر سکتا تھا۔ بیرونی امداد سے میری مراد آگ کا آلاؤ اور سر پر چھت کی موجودی تھی۔

جلد ہی مجھے تنگ دھانے کا ایک چھوٹا سا غار نظر آ گیا تھا۔ دھانے کے سامنے اگی ہوئی گھنی جھاڑی کی وجہ سے غار کا دھانہ صاف نظر نہیں آ رہا تھا۔ میری نظر بھی بس اتفاقاً ہی اس پر پڑی تھی۔ سورج ڈوبنے میں ابھی تک تھوڑی دیر تھی، میں گھنٹا پون گھنٹا اپنا سفر جاری رکھ سکتا تھا مگر آگے سر چھپانے کے لیے کسی کوئی مناسب ٹھکانے کا ملنا متعین نہیں تھا۔ اس لیے میں نے وہیں رات گزارنے کا فیصلہ کر لیا۔

سب سے پہلے میں نے جھاڑیوں سے ٹہنیاں توڑ کر جھاڑو بنایا اور غار کا فرش صاف کر دیا۔ اور پھر رات کو جلانے کے لیے خشک لکڑیاں اکٹھی کرنے لگا۔ لکڑیاں اکٹھی کر کے میں

Classic Urdu Material

نے دائیں بائیں فرلانگ دو فرلانگ کے علاقے میں گھوم کر پانی کا چشمہ تلاش کرنے کی کوشش کی مگر مجھے ناکامی ہوئی تھی۔ زیادہ تنگ و دو میں نے اس لیے بھی نہیں کی تھی کہ مجھے بس وہاں رات ہی گزارنا تھی۔

واپس غار کی جانب آتے ہوئے میری نظر تین افراد پر پڑی۔ وہ اچانک ہی جھاڑیوں کے جھنڈ سے نکلے تھے۔ ایک کے کندھے پر کلوز بٹ کی کلاشن کوف لٹکی تھی، جبکہ دو خالی ہاتھ تھے۔ البتہ ان کے پاس پستول وغیرہ کی موجودی ممکن ہو سکتی تھی۔

انہوں نے بھی مجھے دیکھ لیا تھا۔ قریب پہنچنے پر میں نے انہیں سلام کہا۔

سلام کا جواب دیتے ہوئے کلاشن کوف والے نے معنی خیز لہجے میں پوچھا۔ ”کہاں سے آرہے ہو بھائی۔“

میں نے کہا۔ ”انگور اڈے سے۔“ یہ بتانے میں مجھے کوئی قباحت نظر نہیں آئی تھی۔

”ہو نہہ!.... اس علاقے کے تو نہیں لگتے، کہاں کا ارادہ ہے؟“ اس مرتبہ بھی ہتھیار بردار ہی نے پوچھا تھا۔ باقی دو خاموش کھڑے عجیب سی نظروں سے مجھے گھور رہے تھے۔ یقیناً اس نے میرے لہجے کے فرق سے مجھے پہچانا تھا۔ وزیرستان کی پشتو، پشاور میں بولی

Classic Urdu Material

جانے والی پشتو سے بالکل مختلف ہے۔ بلکہ پنجابی زبان کی طرح ہر علاقے کی پشتو کے لہجے اور الفاظ کی ادائی میں اچھا خاصا فرق ہے۔ مجھے پشتو پر تو عبور تھا مگر میں پشاور کی لہجے میں پشتو بولتا تھا۔ وزیرستان کے لوگوں کا لہجہ بالکل عجیب سا ہے۔ اتنا کہ شروع شروع میں تو ان کی بات میری سمجھ ہی میں نہیں آتی تھی۔ البتہ چند ماہ کے بعد میری سمجھنے کی الجھن تو دور ہو گئی تھی لیکن ابھی تک میں ان کا سالہجہ نہیں اپناسکا تھا۔ اس معاملے میں پلوشتہ بہت تیز تھی وہ وزیرستان، پشاور، کرک، لکی مروت ہر لہجے کی پشتو بول سکتی تھی۔ میرے ساتھ رہتے ہوئے وہ اچھی خاصی پنجابی بھی بولنے لگی تھی۔ مختلف زبانیں سیکھنے کے معاملے میں اس میں خداداد صلاحیت موجود تھی۔

میں نے تیکھے لہجے میں کہا۔ ”یقیناً اس علاقے میں بسنے والے تمام پیدائشی یہاں کے نہیں ہیں۔“

”صحیح کہا۔“ اس نے اثبات میں سر ہلاتے ہوئے کہا۔ ”ویسے بہت اچھی رائفل رکھی ہوئی ہے۔ کیا میں دیکھ سکتا ہوں۔“ یہ کہتے ہوئے اس نے رائفل لینے کے لیے میری جانب ہاتھ بھی بڑھا دیا تھا۔ ان کی شکلوں سے واضح نظر آ رہا تھا کہ وہ آوارہ گرد قسم کے اچکے تھے

اس علاقے میں مجاہدین بھی دو، دو، تین، تین کی ٹولیوں میں نظر آ جاتے ہیں مگر ان کے چہروں پر ایک خاص قسم کی نرمی اور پاکیزگی ہوتی ہے۔ یہ تینوں تو شاید پانچ چھ ماہ سے نہائے بھی نہیں تھے۔

ایسے لٹیروں کے بارے مجھے کمانڈر نصر اللہ پہلے سے مفصل طور پر آگاہ کر چکے تھے کہ یہ اچکے ہتھیار دیکھنے کے بہانے لیتے ہیں اور اسی ہتھیار سے صاحب ہتھیار کا کام تمام کر کے آگے بڑھ جاتے ہیں۔ لیکن مجھے ایسے لوگوں سے نمٹنے کا طریقہ آتا تھا۔ میں خوش دلی سے بولا۔

”ہاں.... ہاں یہ لو۔“ کندھے سے کلاشن کوف اتارتے ہوئے میں میگزین اتار کر جیب میں ڈالی اور اس کے ساتھ ہی نیفے میں اڑ سا گلاک بھی ہاتھ میں پکڑ کر بہ ظاہر پستول کا جائزہ لینے لگا۔ اب وہ خالی کلاشن کوف سے تو مجھے نشانہ بنا نہیں سکتا تھا اور اپنے کندھے سے لٹکی کلاشن کوف اتارنے کی کوشش میں وہ پستول کی گولی کا نشانہ بن جاتا۔ میری حکمت عملی دیکھتے ہوئے اس کی آنکھوں میں پیدا ہونے والی چمک ماند پڑ گئی تھی۔ ایک دفعہ خالی

کلاشن کوف کاک کر کے اس نے ٹریگربایا اور پھیکی مسکراہٹ سے کلاشن کوف واپس
میری جانب بڑھادی۔

”واقعی بہت اچھی رائفل ہے۔“

میں نے کچھ کہے بنا اس کے ہاتھ سے کلاشن کوف لے کر میگزین چڑھائی اور کلاشن کوف کو
کاک کر کے پستول نیفے میں اڑس لیا۔ میں ان کے سامنے نہ تو کوئی ڈر، خوف اور کمزوری
ظاہر کرنا چاہتا تھا اور نہ انھیں کوئی ایسا موقع دینا چاہتا تھا کہ وہ مجھ پر وار کر سکیں۔

اتنا تو وہ بھی سمجھ گئے تھے کہ میں انھیں پہچان چکا ہوں۔ اور یہاں ان کی دال نہیں گلنے
والی۔ مزید وقت برباد کیے بغیر ہتھیار بردار بولا۔

”شکریہ بھائی چلتے ہیں۔“ یہ کہتے ہوئے اس نے اپنے ساتھیوں کو چلنے کا اشارہ کیا اور وہ تمام

آگے بڑھ گئے۔ میں وہیں کھڑا انھیں جاتے ہوئے دیکھتا رہا۔ میں نہیں چاہتا تھا کہ میرے
مڑتے ہی وہ وار کر گزریں۔

ان کے جھاڑیوں کے جھنڈ میں او جھل ہوتے ہی میں غار کی طرف بڑھ گیا۔ وہ غار تھوڑا
بلندی پر تھا۔ سورج پہاڑوں کے پیچھے غائب ہو چکا تھا مگر غروب نہیں ہوا تھا۔ غار تک

Classic Urdu Material

پہنچنے کے لیے بھی میں نے احتیاط کا مظاہرہ کیا تھا۔ غار کے دہانے کے سامنے موجود جھاڑی کے عقب میں بیٹھ کر میں نالے کی طرف دیکھنے لگا۔ وہاں سے پورا نالہ نظر آرہا تھا۔

وہاں بیٹھے ہوئے مجھے چند لمحے ہی گزرے تھے کہ وہ تینوں محتاط انداز میں واپس جاتے نظر آئے۔ کلاشن کے علاوہ انھوں نے میرے پاس گلاک نائینٹین بھی دیکھ لیا تھا اتنے قیمتی ہتھیاروں کے حصول کے لیے وہ موزی کچھ بھی کر سکتے تھے۔ ایسے آوارہ گرد ظالم اور بزدل ہوتے ہیں۔ سامنے سے کبھی وار نہیں کرتے۔ ہمیشہ پیٹھ پیچھے اور چھپ کر وار کرتے ہیں۔ ایسے لوگ ضمیر، احساس اور اخلاق نام کے کسی جذبے سے واقف نہیں ہوتے۔

وہ احتیاط اور تیز رفتاری سے آگے بڑھ رہے تھے۔ یقیناً وہ یہی سمجھ رہے تھے کہ میں وہاں سے آگے بڑھ گیا ہوں۔ میرے ہونٹوں پر زہریلی ہنسی نمودار ہوئی۔ میرا غار تک محتاط انداز میں پہنچنا کام آگیا تھا۔ ان کے آگے بڑھتے ہی میں غار میں گھس گیا اب یقیناً وہ کافی دور تک مجھے ڈھونڈتے ہوئے جاتے۔ یوں بھی وہاں کوئی متعین رستا تو موجود نہیں تھا کہ

Classic Urdu Material

میری تلاش میں انھیں آسانی ہوتی۔ وہ نالہ موڑ مڑ کر میری نظروں سے او جھل ہو گئے تھے۔

شام کا ملگجاندھیرا ہر طرف پھیل گیا تھا۔ وضو کے لیے پانی تو موجود نہیں تھا مجبوراً مجھے تیمم کرنا پڑا۔ تیمم بھی اللہ پاک کی عجیب نعمت ہے کہ پانی کی غیر موجودی میں بھی بندے کو اللہ پاک کے دربار میں حاضری کی اجازت مل جاتی ہے۔

نماز پڑھ کر میں نے اپنی گرم چادر غار کے دھانے پر لٹکادی تاکہ آگ جلانے پر اس کی روشنی دور تک نظر نہ آئے۔ گو دھانے کے سامنے اچھی خاصی گھنی جھاڑیاں موجود تھیں لیکن پھر بھی میں نے احتیاط کا دامن ہاتھ سے چھوڑنا مناسب نہ سمجھا۔ روشنی کو چھپانے کے ساتھ وہ چادر ہوا وغیرہ کے لیے اچھی خاصی رکاوٹ بنتی۔

پانی بس اتنا ہی بچا تھا کہ میں بہ مشکل ایک پیالی چائے کی بنا سکتا تھا۔ دن کے بچے ہوئے کھانے سے بھوک مٹا کر میں نے ایک پیالی چائے بنا کر پی اور آرام کرنے لیٹ گیا۔ آگ کی وجہ سے غار کا ماحول کافی خوشگوار ہو گیا تھا۔ رات گئے سردی کی وجہ سے میری آنکھ کھل گئی۔ آگ کب کی بجھ چکی تھی۔ کوئی چنگاری تک نظر نہیں آرہی تھی۔ دوبارہ

Classic Urdu Material

لکڑیوں کو ترتیب دے کر میں آگ روشن کر لی۔ چند لمحوں بعد دوبارہ خوشگوار حدت پھیل گئی تھی۔ میری آنکھیں ایک بار پھر بند ہونے لگیں۔

صبح سویرے ہی میں سامان سمیٹ کر آگے بڑھ گیا۔ نومبر کی طویل رات نے میری نیند اور تھکن کا سد باب کر دیا تھا۔ کلو میٹر بھر بعد ہی مجھے شفاف پانی کا چشمہ نظر آ گیا تھا۔ خوب سیر ہو کر پانی پی کر میں نے اپنے پاس موجود دونوں بوتلیں بھی بھر لی تھیں۔ آسمان پر گزشتاروز کی طرح ہی بادلوں کے آوارہ جھنڈ مٹر گشت کر رہے تھے۔ تیز ہوا بادلوں کو بکھیرنے سے زیادہ اکٹھا کرنے پر مائل تھی۔ ہوا کی کوششیں جلد ہی رنگ لائیں اور پانی کے قطرے تیز سوئیوں کی طرح میرے گالوں پر پڑنے لگے۔ میری نظریں کسی پناہ کی تلاش میں گھومنے لگیں، مگر کوئی جائے پناہ دکھائی نہ دی۔ اس لیے رک کر بھینگنے کے بجائے میں نے چلتے ہوئے بھینگنے کو ترجیح دی تھی۔ رفتہ رفتہ بارش تیز ہونے لگی۔ اور پھر بارش کے قطروں نے یوریا کھاد کے دانوں کی سی شکل اختیار کر لی، زمین پر چاروں طرف سفیدی نظر آنے لگی تھی۔ میری چادر، کوٹ، کپڑے، جوتے، ٹوپی وغیرہ ہر چیز مکمل طور پر گیلی ہو چکی تھی۔ تیز ہوانے سردی کی شدت میں کئی گنا اضافہ کر دیا تھا۔ میری

متلاشی نظریں مسلسل کسی جاے پناہ کی تگ و دو میں تھیں مگر مجھے ناکامی ہو رہی تھی۔ اگر میں جلد ہی کوئی پناہ تلاش نہ کر پاتا تو وہ سردی مجھے کوئی جانی نقصان بھی پہنچا سکتی تھی۔

جس طرح گرمیوں میں ہیٹ سٹروک جانی نقصان کا باعث بن سکتا ہے اسی طرح سردی کا حملہ بھی جان لیوا ثابت ہو سکتا ہے۔ سردیوں میں سب سے بڑا خطرہ فراسٹ بائیٹ کا ہوتا جس میں ہاتھ یا پاؤں سردی کی شدت سے کالے پڑ جاتے ہیں اور ان کا علاج کاٹنے کے علاوہ کوئی نہیں ہوتا۔ گو فراسٹ بائیٹ کا خطرہ زیادہ تر گلشیر سیاہ چن اور کارگل وغیرہ کی جانب ہوتا ہے، مگر بے احتیاطی اور مسلسل سردی کی شدت میں گھرے رہنے کے باعث

وزیرستان میں بھی اس امکان کو رد نہیں کیا جاسکتا تھا۔ ڈی بلاک پر موجود اپنے فوجی بھائیوں سے مجھے یہ خبر پتا چلی تھی کہ برف میں سفر کرتے ہوئے برفانی بوٹوں کی غیر موجودی میں اس یونٹ کے ایک آدمی کو فراسٹ بائیٹ ہو گیا تھا جس کی وجہ سے اس غریب کے پاؤں کا پنچہ کٹ گیا تھا۔ اس وقت میرے ساتھ بھی ویسی ہی صورت حال پیش آرہی تھی۔ میرے پاؤں میں پہنے سپورٹس شوز مع جرابوں کے بالکل گیلے ہو گئے تھے۔

سفر شروع کرتے وقت بارش کے امکان کو نظر انداز نہ کرنے کے باوجود میں انگور اڈے سے چلتے وقت پانی پلہ یا کوئی واٹر پروف کوٹ وغیرہ ساتھ نہیں رکھ سکا تھا، نتیجے میں مجھے اس قسم کی صورت حال سے واسطہ پڑ گیا تھا۔ یوریا کھاد کی شکل کے سفید دانے ایک ہی تسلسل سے گر رہے تھے۔ اور پھر ان دانوں نے روئی کے گالوں کی شکل اختیار کر لی۔ ہوا کی تیزی میں بھی کوئی فرق نہیں پڑا تھا۔ صورت حال پہلے زیادہ خراب ہو گئی تھی۔ اگر ہوا رک جاتی تب بھی سردی کی شدت میں کمی آ جاتی۔ کیونکہ برف باری ہوتے وقت اگر ہوا نہ چل رہی ہو تو سردی اتنی زیادہ نہیں محسوس ہوتی۔ البتہ تیز ہوا سردی میں اضافے کا باعث بنتی ہے۔ بلیزر ڈ (برفانی طوفان) سے دکھاؤ کے حالات بھی ابتر ہو گئے تھے۔ بہ مشکل چند گز کے فاصلے تک ہی دیکھا جاسکتا تھا۔ ایسی صورت حال میں کسی غار وغیرہ کا ملنا اور بھی مشکل ہو گیا تھا۔

اچانک میری نظر پتھر کی ایک بڑی چٹان پر پڑی جس کے ساتھ گھسنی جھاڑیاں بھی موجود تھیں۔ میں اس کے ایک کونے میں دبک کر بیٹھ گیا، گو اس وقت ہوا کے چلنے کی سمت کا تعین نہیں کیا جاسکتا تھا کہ کبھی ہوا مشرق کی جانب سے آتی محسوس ہوتی، کبھی مغرب اور کبھی شمال و جنوب کی طرف سے۔ مگر اس وقت میرے ایک جانب وہ بڑی چٹان

Classic Urdu Material

تھی، دوسری جانب گھنی جھاڑی، عقب میں پہاڑی کی ڈھلان اور سامنے اٹھی ہوئی زمین
- سر پر بھی چٹان نے سایہ کیا ہوا تھا۔

ہوا سے جان چھوٹے ہی چند لمحوں کے لیے تو مجھے بہت اچھا محسوس ہوا تھا، لیکن رفتہ رفتہ
گیلے کپڑے مجھ پر کپکپی طاری کرنے لگے۔ اس سردی سے مجھے آگ کی تپش ہی نجات
دے سکتی تھی مگر ایسی حالت میں آگ کسی کرامت سے ہی جلانی جاسکتی تھی اور کرامت کا
ظہور اللہ پاک کی طرف سے کسی ولی اللہ کے ہاتھ پر ہوتا ہے مجھ جیسے گناہ گار کو دنیاوی اسباب
بہی بروے کار لانا پڑتے ہیں۔

میرے پاؤں سن ہونے لگے تھے، ٹانگیں کپکپا رہی تھیں اور باقی جسم پر لرزہ طاری
تھا۔ ہاتھ البتہ کچھ بہتر حالت میں تھے کہ میں نے چمڑے کے دستانے ڈالے ہوئے تھے
- مجھے یوں محسوس ہو رہا تھا کہ رگوں میں دوڑتے خون کی رفتار میں کمی آنے لگی ہو۔ وہ
افیت مجھ جیسے سخت جان سناپڑ کی برداشت سے بھی باہر ہونے لگی تھی۔ اچانک میرے
دماغ میں پلوشہ کا خیال آیا کہ کہیں وہ بھی اس طوفان میں نہ پھنس گئی ہو۔ وہ پھول سا بدن

Classic Urdu Material

رکھنے والی نہ جانے اس سردی کو کیسے برداشت کرتی۔ میں دل ہی دل میں اللہ پاک سے
اس کی بہتری کی دعا مانگنے لگا۔

کچھ دیر مزید وہاں گزار کر مجھے لگنے لگا کہ شاید میں وہیں اکڑ کر مر جاؤں گا۔ مجبوراً ایک بار
پھر آڑ سے باہر آنا پڑا۔ چلتے ہوئے کم از کم مرنے کا خطرہ تو نہ رہتا۔ زمین پر چھ سات انچ
سے زیادہ برف پڑ چکی تھی اور ابھی تک برف کے رکنے کے کوئی آثار نظر نہیں آرہے تھے
۔ بعض اوقات تو برف باری تین چار دن بلکہ ہفتہ ہفتہ مسلسل جاری رہتی ہے اور ایسا عموماً
برف باری کی شروعات میں ہوتا ہے کہ موسم کی پہلی برف باری پہاڑوں کو سفید کفن پہنا
کر ہی رکتی ہے۔ اور اس برف باری میں اگر کسی شخص کو سر چھپانے کا ٹھکانہ نہ مل سکے تو
اسے بھی زندگی سے ہاتھ دھونا پڑتے ہیں۔ آگ میں جلنے کی طرح، سردی میں جمنا بھی
انتہائی اذیت ناک اور دردناک ہوتا ہے۔ اس بات کا اندازہ لگانے کے لیے اتنا کہنا کافی ہوگا
کہ جہنم کے عذابوں میں سردی کے عذاب کا بھی ذکر ہوا ہے۔

Classic Urdu Material

پیدل چلتے ہوئے میں دوبارہ ہوا کے عذاب کا شکار تو ہو گیا تھا، مگر بیٹھے رہنے کی حالت میں جو پاؤں سن ہو رہے تھے اور جسم کا خون جمتے ہوئے محسوس ہونے لگا تھا وہ کیفیت جاتی رہی۔

میں صبح بغیر ناشتے کے چلا تھا کہ پانی کے نہ ہونے کی وجہ میں چائے نہیں بنا سکا تھا۔ پانی ملنے کے بعد بھی میں نے چائے کا ارادہ دوپہر کے کھانے تک موخر کر دیا تھا اور اب چائے کی طلب کے ساتھ مجھے سخت بھوک لگ گئی تھی۔ چائے بنانے کا تو کوئی موقع نہیں تھا البتہ بھوک کا سد باب ہو سکتا تھا۔ جھاڑوں کی آڑ لے کر میں نے پشت پر لٹکے تھیلے سے بسکٹ کا پیکٹ نکال کر کھانے لگا۔ بسکٹ کے دو پیکٹ چبا کر مجھے پانی کی حاجت محسوس ہوئی، میرے پاس موجود بوتل میں پانی اتنا ٹھنڈا ہو چکا تھا کہ میں دو تین گھونٹ زیادہ نہیں پی سکا تھا۔

سفری تھیلے کو دوبارہ پشت پر لاد کر میں چل پڑا۔ بسکٹ کھانے کے بعد بدن میں تھوڑی طاقت آگئی تھی جس سے میری رفتار میں بھی اضافہ ہو گیا تھا۔ اب مجھے اس وقت تک چلتے رہنا تھا جب تک سر چھپانے کی کوئی مناسب جگہ نہ مل جاتی۔

وزیرستان ایسا علاقہ ہے جہاں دور دراز کی پہاڑیوں میں لوگوں نے گھر بنائے ہوتے ہیں۔ یہ لوگ اکتوبر کے آخر اور نومبر کے اوائل ہی میں سردی سے بچاؤ کی غرض سے میدانی علاقوں کا رخ کرتے ہیں جہاں فروری مارچ تک وقت گزار کر یہ گرمیوں کے آنے سے پہلے واپسی کا رخ کرتے ہیں۔ البتہ وزیرستان کے بڑے شہروں اور ایسے دیہاتوں کے لوگ جن کے گھر نسبتاً ہموار جگہوں پر بنے ہوتے ہیں وہ سردیاں بھی یہیں گزارنا پسند کرتے ہیں۔ وزیرستان سے ملحقہ افغانستانی علاقے کے لوگوں کی بود و باش کا طریقہ کار بھی بالکل یہی ہے اور اسی وجہ سے اس وقت میں میرا زیادہ دھیان کسی ایسے ہی ویران مکان کی تلاش تھا جو مجھے اس افیت ناک سردی سے چھٹکارا دلاتا۔

ہوا کی شدت میں ہلکی سی کمی ہوئی مگر روئی کے گالوں کا حجم ذرا بڑا ہوا سا تھا ہی برف گرنے کی رفتار میں بھی اضافہ ہو گیا تھا۔ دھند بھی پہلے سے گہری ہو گئی تھی۔ میں نالے کی تہہ میں چل رہا تھا۔ اچانک مجھے خیال آیا کہ دھند کی وجہ سے بلندی پر بنے ہوئے مکان نظر نہیں آسکتے تھے اور اس علاقے کے لوگ نالے کی تہہ کے بہ بجائے ڈھلان پر مکان بناتے ہیں۔

یہ خیال آتے ہی میں ہمت کر کے نالے کے داہنی جانب ترچھا ہو کر ڈھلان پر چڑھنے لگا۔
برفانی بوٹ وزن میں بھاری ہوتے ہیں اتنے کہ عام زمین پر انھیں پہن کر چلنا ایک عذاب
ہی ہوتا ہے۔ دونوں بوٹوں کا وزن پانچ کلو گرام کے بہ قدر ہوتا ہے، مگر وہ پہن کر برف
میں چلنا نہایت آسان ہوتا۔ ان کے ساتھ پھسلنے کا خطرہ بھی نہایت کم ہوتا ہے اور پاؤں
سردی کی وجہ سے خراب بھی نہیں ہو پاتے۔ اس وقت میں نے بہترین کوالٹی کے
سپورٹس بوٹ پہنے ہوئے تھے۔ لیکن وہ بوٹ مسلسل ہونے والی بارش اور برف باری کی
وجہ سے گیلے ہو گئے تھے۔ اور چڑھائی چڑھتے ہوئے میں بار بار پھسل بھی رہا تھا۔ تازہ پڑی
ہوئی برف پاؤں کے نیچے سے سرک رہی تھی، مجبوراً مجھے ایک خشک لکڑی ہاتھ میں پکڑ
کر چلتے ہوئے اس کا سہارا لینا پڑا۔ پھسلنے کی وجہ سے میری رفتار کافی سست ہو گئی تھی، البتہ
بلندی میں چڑھنے کی وجہ سے میری مشقت میں اضافہ ہو گیا تھا جس کی وجہ سے سردی کا
احساس تھوڑا کم ہو گیا تھا۔

سنجھل سنجھل کر چلنے کے باوجود میرا پاؤں ایک ہموار پتھر پر پھسلا اور میں اپنا توازن
برقرار نہ رکھ سکا، منہ کے بل گرتے وقت میں نے بہ مشکل اپنا چہرہ پتھر سے ٹکرائے سے
بچا پایا تھا۔ لکڑی میرے ہاتھ سے چھوٹ گئی تھی، میں لڑھکتا ہوا نیچے جانے لگا پندرہ بیس

Classic Urdu Material

فٹ نیچے ایک جھاڑی اگر نہ روکتی تو میں دوبارہ نالے کی تہہ میں پہنچ گیا ہوتا۔ میری جسمانی حالت بھی کافی ناگفتہ بہ تھی، لڑھکتے ہوئے مجھے اچھی خاصی چوٹیں لگی تھیں، سب سے خطرناک چوٹ جھاڑی میں اٹکنے سے پہلے ایک بڑے پتھر کے میری کنپٹی پر ٹکرانے سے ہوئی تھی۔ سر پر گرم اونی ٹوپی کی موجودی کے باوجود میرا سر اس زور سے ٹکرایا تھا کہ میری آنکھوں میں نیلے پیلے تارے چمکے اور میری آنکھیں بند ہو گئیں....

میں عبدالرشید بیٹنی کی بیٹھک میں پلوشہ کے ساتھ موجود تھا۔ کمرے سے باہر ہونے والی بارش کی وجہ سے سردی کافی زیادہ محسوس ہو رہی تھی۔ پلوشہ نے گرم کمبل میرے جسم سے کھینچ کر اپنے اوپر لپیٹ لیا تھا۔

”پلوشے!.... مجھے بھی تو سردی لگتی ہے نایار۔“ آنکھیں کھولتے ہوئے میں نے اسے نیند سے جگاتے ہوئے باقاعدہ احتجاج کیا۔

ایسا پہلی بار نہیں ہوا تھا کہ مجھے اپنی بات کی وضاحت کرنا پڑتی، سوتے میں وہ اکثر سارا کمبل اپنے اوپر کھینچ لیا کرتی....

Classic Urdu Material

وہ مسکراتے ہوئے بولی۔ ”مگر مجھے زیادہ سردی لگتی ہے۔ اور خود ہی تو کہتے ہو میں نازک سی گڑیا ہوں پھر واویلا کیسا۔“

میں نے شہادت کی انگلی اور انگوٹھے میں تھوڑا سا فاصلہ پیدا کرتے ہوئے کہا۔ ”تو اتنی سی جان کے لیے پورے کمبل کی کیا ضرورت۔“

”اچھا یہ لو سارا کمبل ہی لے لو۔“ منہ بسورتے ہوئے اس نے کمبل اپنے جسم سے اتار پھینکا اور ناراضی بھرے انداز میں رخ موڑ لیا۔

”اچھا سوری نایار!.... ایسا کر کے مجھے تکلیف تو نہ دو۔“ میں جلدی سے بیٹھ کر اسے کمبل اوڑھانے لگا۔

”کہہ دینا میں بغیر کمبل کے لیٹوں گی۔“ اس نے دوبارہ خود سے کمبل ہٹانے کی کوشش کی

، مگر میں نے جلدی سے کمبل سمیت اسے آغوش میں بھرتے ہوئے کہا۔ ”چندامعاف کر دونا غلطی ہو گئی۔“

اس کا ناز بھرا قہقہہ گونجا۔ ”اگر آئندہ مجھے جگایا تو بالکل بھی معاف نہیں کروں گی.... اور اب آپ کی سزا یہی ہے کہ کمبل سے باہر ہی لیٹے رہو۔“

Classic Urdu Material

”ٹھیک ہے جی۔“ میں کپکپاتے ہوئے لیٹ گیا تھا۔ سردی کی شدت میں کئی گنا اضافہ ہو گیا تھا۔ وہ کمبل سے اپنا یلچ چہرہ باہر نکالے مجھے کپکپاتے ہوئے دیکھنے لگی۔

”ارے آپ کو تو بہت سردی لگ رہی ہے۔ اندر آ جاؤ۔“ اس نے فوراً مجھے کمبل کے اندر گھسیٹ کر اپنے ساتھ لپٹا لیا، مگر سردی کا احساس ختم ہونے ہی میں نہیں آ رہا تھا۔

”پلو شہ!.... مم.... مجھے بہت سردی لگ رہی ہے....“ میں منمنایا۔

”تو قریب ہو جاؤ نا اور کمبل اپنے اوپر صحیح طریقے سے لپیٹ لو....“ اس نے مزید میرے قریب ہونے کی کوشش کی مگر وہ پہلے ہی اتنے نزدیک تھی کہ مزید نزدیکی ممکن ہی نہیں تھی۔ اس کے ساتھ ہی وہ ہاتھ بڑھا کر میری پشت پر کمبل صحیح کرنے لگی۔ اچانک دروازہ کھلا اور تیز ہوا اندر داخل ہونے لگی۔ جس کی وجہ سے کمبل لپیٹنا ممکن نہیں رہا تھا۔

”ٹھہرو میں دروازہ بند کر دوں۔“ بستر سے اٹھتے ہوئے وہ دروازے کی جانب بڑھی مگر ہوا اتنی تیز ہو گئی تھی کہ وہ دروازے تک نہیں پہنچ پارہی تھی۔

”راجو!.... ہوا بہت تیز ہے میری مدد کرو۔“ اس نے گھبرا کر مجھے آواز دی۔

Classic Urdu Material

”ہاں.... مم.... مگر مجھے بہت زیادہ سردی لگ رہی ہے۔“ میں نے اٹھنے کی کوشش کی مگر میرا جسم جیسے سن ہو گیا تھا اور میں چاہ کر بھی حرکت نہیں کر پا رہا تھا۔

میں نے کراہتے ہوئے کہا۔ ”پلو شے!.... میں اٹھ نہیں سکتا۔“

”کیا ہوا راجو!“ وہ میری جانب پلٹی۔ تیز ہوا سے اس قدم اکھڑ رہے تھے۔ وہ میرے قریب پہنچی، مگر ہوانے اسے پیچھے کی جانب دھکیل دیا تھا۔ اسے دور جانے سے روکنے کے لیے میں نے پوری کوشش کر کے جسم کو حرکت دی تاکہ اس کا اپنی جانب بڑھا ہاتھ تھام سکوں اسی وقت میری آنکھ کھل گئی۔

میں اوندھے منہ جھاڑی میں الجھا ہوا تھا۔ ہوا اسی شدت سے جاری تھی۔ برف باری کے رکنے کا بھی کوئی امکان نظر نہیں آ رہا تھا۔ میں نے دستانے والا گیلیا ہاتھ کنپٹی پر پھیرا جہاں چوٹ لگنے کی وجہ سے درد کی لہریں اٹھ رہی تھیں۔ زمین میں گڑے پتھر سے میری کنپٹی بہت زور سے ٹکرائی تھی۔ تھوڑی دیر کنپٹی سہلا کر میں کوشش کر کے اٹھ بیٹھا۔ میرے پورے جسم میں درد ہلکورے لے رہا تھا۔ ایسی صورت حال سے میرا پہلی بار پالا پڑا تھا کہ میری ساری تربیت، ساری بردداشت اور ساری مہارت دھری کی دھری رہ گئی تھی

مجھے اپنا زندہ بچ جانانا ممکن نظر آرہا تھا۔ کہتے ہیں مرنے سے پہلے انسان کو وہی خیال آتے ہیں جیسا کہ وہ روزمرہ کی زندگی گزار چکا ہوتا ہے۔ ہر وقت اللہ کا ذکر کرنے والوں کے لب پر ذکر جاری ہوتا ہے، تلاوت کے شوقین حضرات کلام مجید دہرا رہے ہوتے ہیں، حدیث سے محبت کرنے والوں کی زبان نبی پاک ﷺ کے فرمان سے ترہوتی ہے اور مجھ جیسے دنیا دار کو وہی پلوشہ نظر آرہی تھی جسے شاید میں نے سب سے زیادہ سوچا تھا۔

سر جھٹک کر میں نے ناامیدی بھری سوچوں کو دور پھینکا اور کوشش کر کے کھڑا ہو گیا۔ میری کلاشن کوف دو تین گز اوپر پڑی تھی۔ کلاشن کوف کے بارے کمانڈر نصر اللہ کے آخری الفاظ میرے دماغ میں گونج کر رہ گئے تھے۔

ہو سکتا ہے آپ کو اس ہتھیار سے ایک گولی بھی چلانے کا موقع نہ ملے اور خدا نخواستہ اس سے پہلے ہی آپ کسی کی گولی کا نشانہ بن جائیں۔“ گو میں کسی کی گولی کا نشانہ تو نہیں بنا تھا مگر لگ یہی رہا تھا کہ شاید اس کلاشن کوف سے فائر کرنا میری قسمت میں نہیں تھا۔ لیکن اس کے باوجود میں وہ کلاشن کوف وہاں نہیں چھوڑ سکتا تھا۔ کلاشن کوف اٹھا کر میں نے گلے سے لٹکائی اور دوبارہ اپنا سفر جاری کر دیا۔ مجھے موسم کا مقابلہ کرنا تھا۔ مجھ جیسا سنا پیر

Classic Urdu Material

اتنی جلدی ہار ماننے اور شکست کا اعتراف کرنے پر تیار نہیں ہو سکتا تھا۔ میں رینگنے کی رفتار سے آگے بڑھنے لگا۔ میری نظروں میں ابھی تک کسی پناہ کو پانے کی امید زندہ تھی۔ اور امید ہی پر دنیا قائم ہے۔ جس نے امید کھودی سمجھو اس نے جینے کا آسرا کھود دیا۔ ابھی تک میرے بہت سے کام ادھورے پڑے تھے.... مجھے اپنی بے گناہی کے ثبوت ڈھونڈ کر خود پر لگے الزامات کو جھٹلانا تھا، البرٹ بروک سے اپنے بھائیوں کی شہادت کا بدلہ لینا تھا۔ اپنی پلوشہ کو تلاش کر کے واپس تلہ گنگ پہنچانا تھا، اس کے لیے کار خریدنا تھی، اس کی کئی ایسی تشنہ خواہشوں کو پورا کرنا تھا جن کے وہ ہمیشہ سپنے دیکھا کرتی تھی۔ اس کے معصوم بھائی عادل کو اعلیٰ تعلیم دلانا تھی۔ ابو جان اور پھوپھو جان کو ایسے پھول سے بچوں کا تحفہ دینا تھا جس سے ان کے سارے گلے شکوے دور ہو جاتے.... اس کے علاوہ بھی جانے کیا کیا کرنا باقی تھا۔

”ذیشان میاں! موت اپنے وقت سے ٹلا نہیں کرتی۔ حضرت عزرائیلؑ کسی کے ادھورے کاموں کا نہیں اللہ پاک کے حکم کو پورا کرنے کا ذمہ دار ہوتا ہے۔ وقت آنے پر تو ماؤں کو اتنی مہلت نہیں ملتی کہ اپنے بچے کو ایک بار دودھ ہی پلا سکیں۔ کبھی مائیں جگر کے ٹکڑوں کو بلکتا چھوڑ جاتی ہیں اور کبھی بچے ماؤں کو ہمیشہ رونے کا سامان مہیا کر کے

Classic Urdu Material

رخصت ہو جاتے ہیں۔ کیا خوب کہا ہے کسی شاعر نے کہ.... سامان سو برس کا ہے، پل کی خبر نہیں۔“

امید اور نامیدی کی کشمکش میں مبتلا میں گرتا پڑتا آگے بڑھتا رہا۔ ہمت کر کے میں نے کلائی پر بندھی گھڑی پر سے کوٹ کی اکڑی ہو آستین کو بہ مشکل ہٹا کر وقت دیکھا.... گھنٹے والی سوئی پانچ کے ہند سے کوچھو رہی تھی۔ سورج غروب ہونے میں بس آدھا گھنٹا ہی رہ گیا تھا۔ اگر میری رات بھی اسی حالت میں گزرتی تو یقیناً مجھے مرنے سے دنیا کی کوئی طاقت نہیں بچا سکتی تھی۔

برف باری شروع ہوتے وقت میرے ذہن میں ایک بار واپس غار کی جانب لوٹنے کا خیال آیا تھا جہاں کہ میں نے گزشتہ رات گزاری تھی، مگر پھر چند کلو میٹر طے کیا ہوا فاصلہ میرے پاؤں کی بیڑی بن گیا اور آگے کسی مناسب جگہ کے ملنے کی امید نے مجھے واپس پلٹنے نہ دیا۔ اب تو میں اس غار تک بھی نہیں جاسکتا تھا کہ نہ جانے وہ کتنا پیچھے رہ گیا تھا اور پھر رات کے اندھیرے، دھند اور برف باری میں اس تنگ دھانے کے غار کو تلاش کرنا بھوسے کے ڈھیر سے سوئی ڈھونڈنے کے مترادف تھا۔

Classic Urdu Material

ملکجا اندھیر اتار کی میں تبدیل ہونے لگا تھا۔ میں رینگنے کی رفتار سے آگے بڑھتا رہا۔ میرے قدم من من کے ہو رہے تھے۔ سردی کے ساتھ تھکن سے بھی ابرا حال تھا۔ میں بالکل نڈھال ہو گیا تھا۔ عام حالات میں میں چوبیس گھنٹوں سے بھی زیادہ مسلسل چل چکا تھا مگر اس دن چند گھنٹوں نے میرا ابرا حال کر دیا تھا۔ اس تھکاوٹ میں زیادہ عمل دخل موسم کی شدت اور میرے گیلے لباس کا تھا۔ برفانی طوفان انسان کا سانس لینا بھی مشکل بنا دیتا ہے۔ درختوں کی بہتات کے باوجود اس علاقے میں آکسیجن لیول بہت کم ہے۔

سردی کے ساتھ مجھے سخت بھوک بھی محسوس ہو رہی تھی، مگر مجھ میں اتنی ہمت نہیں تھی کہ پشت پر لدے تھیلے کو کھول کر بسکٹ نکال لیتا۔ تھیلہ بالکل اکڑ گیا تھا۔ بلکہ میرے پورے لباس کی یہی حالت تھی۔ تھیلے میں ٹارچ بھی موجود تھی۔ لیکن اندھیرا ہونے کے باوجود میں نے ٹارچ نہیں نکالی تھی۔

چڑھائی چڑھ کر میں نسبتاً ہموار جگہ پر پہنچا۔ چند لمحے گھٹنوں پر ہاتھ رکھ کر میں جھک کر کھڑا رہا تاکہ چڑھے ہوئے سانس تھوڑا ہموار چلنے لگیں۔ لیکن جو ننھی سیدھا ہو کر میں نے آگے

Classic Urdu Material

بڑھنے کی کوشش کی ٹانگوں نے ساتھ دینے سے انکار کر دیا۔ قدم اٹھانے کی کوشش میں میں منہ کے بل دھڑام سے نیچے گرا اور لمحہ بھریو نہی پڑا رہا۔ شاید میری زندگی کا خاتمہ قریب آگیا تھا۔

”الوداع پلو شے!.... میں ساتھ جینے کا وعدہ نہیں نبھاسکا، مجھے معاف کر دینا چندا۔ اور بس کرو واپس لوٹ جاؤ، اب میری بے گناہی کے ثبوت ڈھونڈنے میں خوار ہونے کی کوئی ضرورت نہیں۔ تمہارا راجو ہی باقی نہیں رہا۔ بس رونا مت اور مجھے یاد بھی نہ کرنا۔“ زندگی کو الوداع کہنا اور پلو شہ کو الوداع کہنا ایک ہی برابر تھا۔ اس وقت زندگی میرے ہاتھوں سے بند مٹھی میں دبی ریت کی مانند سرک رہی تھی۔ نیچے جھکاسر میں نے ذرا سا اوپر اٹھایا اور یہ دیکھتے ہی میرا دل بے اختیار دھڑک اٹھا کہ چند گز کے فاصلے ہی پر روشنی نظر آرہی تھی۔ میں نے منہ سے آواز نکالنے کی کوشش کی مگر ہونٹ جیسے اکڑ گئے تھے۔ میرے منہ سے نکلنے والی مدہم آواز مشکل سے میری سماعتوں تک ہی پہنچ رہی تھی۔ برف کے اس طوفان میں یہ مدہم آواز مکان میں بند کسی آدمی کے کانوں تک کیسے پہنچتی۔ اٹھنے کی کوشش میں میں بس ہل کر وہ گیا تھا۔ ایک دم میرے دماغ میں کسی شاعر کے خوب صورت الفاظ گونجنے....

قسمت کی خوبی دیکھتے ٹوٹی کہاں کمند

دو چار ہاتھ جب کہ لب بام رہ گیا

جب اٹھنے کی ساری کوششیں بے کار گئیں تو میں نے رینگ کر ہی آگے بڑھنے کا فیصلہ کیا۔ اگر کوئی بات میرے حق میں جاتی تھی تو وہ اس جگہ کا ہموار ہونا تھا۔ میری ٹانگیں بالکل شل ہو گئی تھیں البتہ بازو تھوڑی بہت حرکت کر سکتے تھے۔ دستانوں کی وجہ سے ہاتھوں میں بھی ذرا سی جان باقی تھی۔ بازو آگے بڑھا کر میں نے کمنیوں پر زور دیا اور چند انچ آگے کو کھسکا۔ اور پھر میں مسلسل یہ حرکت دہرانے لگا۔ چند گز کا فاصلہ ناقابل عبور کھائی

کی طرح میری راہ میں حائل تھا۔ میری مثال اس دودھ پیتے بچے سے بھی بدتر تھی جو دودھ کی بوتل کو خود ہاتھ سے پکڑ کر پی نہیں سکتا بس حلق پھاڑ کر چیختا رہتا ہے کہ ماں اپنے ہاتھ سے بوتل اس کے منہ سے لگا دے۔ اور مجھ میں تو چیخنے کی سکت بھی نہیں رہی تھی۔

ہمت ہارے بغیر میں انچوں کے حساب سے آگے کھسکتا رہا۔ وہ فاصلہ جسے عام حالات میں طے کرنے میں مجھے ایک سیکنڈ بھی نہ لگتا اب وہ فاصلہ زمین و آسمان کے درمیانی خلا کے مصداق بن گیا تھا۔ لیکن کہتے ہیں مسلسل ہمت اور کوشش انسان کو کامیابی سے ہمکنار کر

Classic Urdu Material

دیتی ہے۔ میں بھی آخردروازے کے قریب پہنچ گیا تھا۔ اپنی بے پناہ خوشی پر قابو پاتے ہوئے میں نے اپنا نحیف ہاتھ بڑھا کر دروازے پر دستک دی، اور اس کے ساتھ ہی میرا دل ڈوبنے لگا کہ میری دستک کی آواز سے زیادہ تو دروازہ ہوا سے ہل کر شور پیدا کر رہا تھا۔ میری دستک سے جو آواز پیدا ہو رہی تھی اسے خود میرے کان نہیں سن پارہے تھے کمرے میں آرام کرتے لوگ خاک سن پاتے۔

چند بار کوشش کرنے کے بعد میں نے سر نیچے پھینک دیا۔ میری ساری کوشش اور محنت بے کار گئی تھی۔ یقیناً گھر والوں کو صبح کے وقت ہی بن بلائے مہمان کا پتا چل پاتا۔ اور اس وقت وہ اس مہمان کی ایک ہی خدمت کے قابل رہتے کہ اسے کفن پہنا کر کسی مناسب جگہ دفن کر دیتے۔

برف پر مسلسل لیٹنے کی وجہ سے ایک بار پھر میں بے ہوشی کا شکار ہونے لگا، آنکھیں بند ہوتے ہی پلو شہ دھم سے میرے خیالوں میں آ کودی تھی....

مجھے سردی سے کانپتے دیکھ کر بھی وہ مسلسل قہقہے لگاتے ہوئے چڑا رہی تھی۔ ”مکمل تو میرا اپنا ہے۔ یہ تو نہیں دوں گی۔“

Classic Urdu Material

”پلو شے!.... مجھے سردی لگ رہی یار!“

”تو کیا، لگتی رہے۔“ اس نے منہ بنایا۔

”اف....“ میں نے سرد ہوتے ہاتھ رگڑ کر بغلوں میں دبائے۔

”ارے راجو!.... آپ کو تو سچ میں سردی لگی ہے۔“ مجھے سنجیدہ ہوتے دیکھ کر وہ فوراً

میرے نزدیک آگئی تھی۔

میں کپکپاتے ہوئے بولا۔ ”پلو شے مجھے اپنی آغوش میں چھپا لو نا۔“

”یہ آغوش ہے ہی میرے راجو کی۔“ چاہت بھرے لہجے میں کہتے ہوئے اس نے مجھے

کمبل کے اندر کھینچا اور کمبل میرے گرد لپیٹتے ہوئے اپنی آغوش میں سمیٹ لیا۔ مگر یہ کیا

اس کا پورا لباس گھیلا تھا۔

میں چلایا۔ ”پلو شے تمہارے کپڑے بھی گیلے ہیں۔“

اس نے کپکپاتی آواز میں کہا۔ ”ہاں راجو!.... مجھے بھی سردی لگ رہی ہے۔“

Classic Urdu Material

”میرا خیال ہے میں دروازہ بند کر کے آگ جلاتا ہوں۔“ میں نے کھلے دروازے سے تیز ہوا اندر آتے دیکھ کر مشورہ دیا۔

”جلدی کرو راجو، ورنہ آپ کی پلوشہ مر جائے گی۔“ اس نے رونی صورت بنا کر کہا اور میں نے سرعت سے اٹھنے کی کوشش کی، نتیجے میں، میں منہ کے بل گرنے لگا۔ اپنا منہ زمین پر لگنے سے بچانے کے لیے میں نے ہاتھ آگے بڑھائے اور اسی وقت میری آنکھیں کھل گئیں۔ میں کسی انجان شخص کے دروازے پر معذور بھکاری سے بھی بری حالت میں پڑا تھا۔ بھکاری پھر بھی آواز تو دے لیتا ہے مجھ میں تو آواز دینے کی سکت بھی باقی نہیں تھی۔

میرا دماغ آہستہ آہستہ اندھیروں میں ڈوب رہا تھا۔ آنکھیں بند ہونے پر میں اپنی جانِ حیات پلوشہ کی آغوش میں پہنچ جاتا اور جب سردی کی شدت جسم میں تکلیف کی لہر اٹھنے سے ہوش آتا تو میں اس بے رحم ماحول میں پھنسا دکھائی دیتا۔ موت کو یقینی جان کر میں زیر لب کلمہ شہادت پڑھنے لگا۔ مرتے وقت بس ایک ہی خوشی تھی کہ میری موت ایمان کی حالت میں ہو رہی تھی۔

Classic Urdu Material

لڑکیوں کی جنس ایسی ہے کہ انھیں مردوں کے گندے ارادے کے بارے فوراً ہی اندازہ ہو جاتا ہے۔ دو روز پہلے ان ظالموں نے اس معصوم کو غلط نیت ہی سے پکڑنا چاہا تھا اور آج ان کی آمد پر وہ ایک دم سہم گئی تھی۔ اس نے فوراً اندازہ لگا لیا تھا کہ وہ اسی کے لیے لوٹے ہوں گے۔ حالانکہ اس سے بڑی بہن بھی موجود تھی، مگر ان موزیوں کی نظر ابھی تک گلگارے پر نہیں پڑی تھی۔

”دروازہ بند کر دیا ہے نا، ثمر خان کہاں ہے؟“ گلگارے نے اطمینان بھرے انداز میں پوچھا۔ مجھے اس کے چہرے پر ذرا بھر بھی خوف نظر نہیں آیا تھا۔

”میں یہیں ہوں باجی۔“ دروازے کی طرف سے ثمر خان کی آواز آئی۔

میں نے اپنے پاؤں بالٹی سے نکالے اور تالیے سے صاف کر کے جرابیں ڈالنے لگا۔ جونھی

میں نے بوٹوں میں پاؤں ڈالے وہ حیرانی سے پوچھنے لگی۔ ”آپ کیوں تیار ہونے لگے۔“

”شاید آنے والے مہمانوں سے کوئی بات چیت کرنا پڑ جائے۔“

Classic Urdu Material

”آپ ان کی فکر نہ کریں، برساتی مینڈکوں کی طرح یہ اچکے بھی برف باری کے دنوں میں نمودار ہو جاتے ہیں.... اس سے پہلے بھی دو تین بار ان جیسوں سے واسطہ پڑ چکا ہے، حد درجہ کے بزدل ہوتے ہیں۔ ہوائی فائر سن کر بھی بھاگنے میں دیر نہیں لگاتے۔“

”تو اب کیا کریں، یونہی دروازہ بند کر کے بیٹھے رہیں۔“

”نہیں، دو تین گولیاں تو ضائع کرنا پڑیں گی۔ میں مورچے پر چڑھتی ہوں۔“ والد کا سر دبانا چھوڑ کر وہ دیوار میں کیل کے سہارے ٹنگی کلاشن کوف اتارنے لگی۔

اچانک دروازے پر زوردار دستک ہوئی۔ میں نے اپنی طرف دیکھتی گلگارے کو آنکھوں

سے استفہامیہ اشارہ کیا۔

وہ فوراً بولی۔ ”کوئی ضرورت نہیں ہے دروازہ کھولنے کی، میں مورچے پر چڑھ رہی

ہوں۔“

”ٹھیک ہے آپ مورچے پر پہنچیں، میں دروازے پر جا کر ان سے وجہ پوچھتا ہوں، ہو سکتا

ہے مسئلہ بات چیت سے حل ہو جائے۔“

”یہ لاتوں کے بھوت ہیں۔“

Classic Urdu Material

”پھر بھی پوچھنے میں کوئی حرج نہیں۔ اپنی گولیاں اور توانائی خواہ مخواہ نہ کرو۔“ گلگارے کو کہہ کر میں نے گلاک نائینٹین کاک کر کے ہاتھ میں تھاما اور گرم چادر اوڑھتے ہوئے رنڑا کو کہنے لگا۔ ”تم کمرے کا دروازہ اندر سے بند کر دو۔“

”جی لالا۔“ وہ اثبات میں سر ہلانے لگی۔ گلگارے بھی مزید تکرار کیے دوسرے کمرے میں لگی سیڑھی کی جانب بڑھ گئی جس کے ذریعے وہ چھت پر بنے مورچے میں پہنچ سکتی تھی۔

وقفے وقفے سے ان کا دستک دینا جاری تھا۔ دروازے کے قریب پہنچ کر میں نے رسمی انداز میں پوچھا۔ ”کون؟“

”دروازہ کھولو۔“ میری نرم آواز نے اسے لہجہ سخت کرنے کی شہ دی تھی۔

دروازے میں بنی ذیلی کھڑکی کی کنڈی کھول کر میں باہر نکلا، ان میں سے دو دروازے کے قریب جبکہ تین چند قدم پیچھے ہٹ کر کھڑے تھے۔ دستک دینے والوں میں ایک کے ہاتھ میں ایٹ ایم ایم اور دوسرے کے ہاتھ میں کلوز بٹ کلاشن کوف تھی، جبکہ تھوڑی دور

Classic Urdu Material

کھڑے افراد میں دو کے ہاتھ میں تیس بور پستول اور ایک نے سنگل بیرل بارہ بور اٹھائی ہوئی تھی۔

”جی۔“ سلام و دعا اور مصافحے کے بغیر میں نے خشک لہجے میں پوچھا۔

”میں طالبان کمانڈر ہوں اور پرسوں اس گھر سے میرے آدمیوں پر فائر کیا گیا ہے۔“ گھنے گھنگریالے بال، لمبی مونچھوں اور ہلکی داڑھی والے ایک آدمی نے دھمکی آمیز لہجے میں گفتگو کی ابتدا کی تھی۔

”تو جن پر گولیاں چلائی گئیں انھوں نے یہ نہیں بتایا کہ اس وقت وہ کس عبادت کی بجا

آوری کی کوشش میں تھے۔“ میں نے بہ ظاہر عام سے انداز میں کہا۔ میرے لہجے سے

غصے یا خوف کا کوئی اظہار نہیں ہو رہا تھا۔

”ایسی کوئی بات بھی نہیں ہوئی تھی۔ وہ اپنے رستے پر جا رہے تھے کہ ایک نوجوان لڑکی

نے انھیں دیکھا اور ڈر کر گھر کی طرف بھاگ پڑی۔ حالانکہ کہ انھوں نے لڑکی کو کچھ بھی

نہیں کہا تھا۔“

Classic Urdu Material

میں نے طنزیہ انداز میں کہا۔ ”جانتے ہو جھوٹ بولنے کے لیے بھی اعتماد کی ضرورت ہوتی ہے۔“

اس کے ساتھ کھڑا دوسرا آدمی پھر کر بولا۔ ”جھوٹ نہیں بول رہے، تم ذرا اس لڑکی کو باہر بلاؤ۔“

”وہ میری چھوٹی بہن ہے اور اس نے ان بزدلوں کا جو حلیہ بتایا ہے وہ بالکل تم دونوں جیسا ہے۔ تمہاری خوش قسمتی کہ اس دن تم بچ نکلے، مگر یقین مانو خوش قسمتی ہمیشہ ساتھ نہیں دیا کرتی۔“

”دھمکی دے رہے ہو؟“ خود کو کمانڈر بتانے والے کا غصہ دیدنی تھا۔
”نہیں۔“ میں نے اطمینان بھرے انداز میں کہا۔ ”جان بچانے کا موقع دے رہا ہوں۔“

”یقیناً تم ہم سے واقف نہیں ہو ورنہ بڑھکیں مارنے کے بجائے اپنی جان بچانے کا سوچتے۔“

میں متبسم ہوا۔ ”جانتا نہ ہوتا تو شاید کچھ اہمیت دے بھی دیتا۔“

Classic Urdu Material

”چلو تعارف کر دیتے ہیں۔“ اس نے کندھے سے لٹکی کلاشن کوف اتاری۔ اس کے ساتھی نے بھی ایٹ ایم ایم رائفیل ہاتھ میں تھام لی تھی۔ اچانک ہی ماحول دھماکوں کی آواز سے گونج اٹھا۔ مسلسل تین گولیاں چلائی گئی تھیں اور ساری گولیاں خود کو کمانڈر کہنے والے کلاشن کوف بردار کے سامنے زمین میں لگی تھیں۔

دھماکے کی آواز سنتے ہی وہ حیرت اور خوف سے اچھل پڑے تھے۔ اس کے ساتھ ہی ان کی نظریں مکان کے سامنے والی دیوار کے دائیں کونے میں نے مورچے کی طرف اٹھیں جہاں سے کلاشن کوف کی بیرل جھانک رہی تھی۔ گلگارے نے اپنا کالا دوپٹا پگڑی کے انداز

میں سر پر باندھ کر اس کا ایک پلو چہرے سے بھی لپیٹ لیا تھا۔ مورچے کے ہول سے کلاشن کوف کی بیرل کے ساتھ اس کے چہرے کی بھی جھلک دکھائی دے رہی تھی۔ وہاں سے وہ ایک مرد ہی دکھائی دے رہی تھی۔ اس کے باعتماد فائر نے ثابت کر دیا تھا کہ وہ کلاشن کوف کا استعمال جانتی تھی۔ میں نے بھی چادر کے نیچے چھپایا پستول باہر نکال لیا تھا۔ ایک دولھے مورچے کی طرف خوف زدہ نظروں سے دیکھنے کے بعد نام نہاد کمانڈر اپنے

ساتھیوں کو بولا۔

Classic Urdu Material

”چلو پھر کبھی سہی۔“ یہ کہتے ہوئے وہ پیچھے مڑا۔

”بات سنو۔“ میں نے اسے مخاطب کرتے ہوئے کہا۔ ”اگر دوبارہ اس گھر کی طرف آنا ہو تو اپنے دوسرے ساتھیوں کو بتا کر آنا، کیونکہ واپسی کے لیے تمہیں ان کے کندھوں کی ضرورت پڑے گی۔“

”دیکھ لوں گا تمہیں۔“ گیدڑ بھکی دیتے ہوئے وہ دوبارہ چل پڑا تھا۔

”اگر میرے پانچ گننے تک یہ غائب نہ ہو جائیں تو سب سے آخر والے کو گولی مار دینا۔“

گلا گارے کی جانب رخ کر کے میں نے اس کا نام لیے بغیر کہا۔ اس کے ساتھ ہی میں نے

زور سے۔ ”ایک“ پکارا تھا۔

ان سو رماؤں کی ٹانگوں میں ایک دم جان پڑ گئی تھی۔ میرے تین کہنے تک وہ ڈھلان سے

اتر کر میری نظروں سے غائب ہو گئے تھے۔

میں مسکراتے ہوئے واپس مڑ گیا۔ میرے کمرے میں داخل ہونے تک گلا گارے بھی نیچے

آگئی تھی۔ اس کے ہونٹوں پر شوخ مسکراہٹ کھل رہی تھی۔ کلاشن کوف کو دیوار کے

سہارے کھڑا کرتے ہوئے اس نے کہا۔

”دیکھ لی ان کی بہادری۔“

”یقیناً آپ کی نشانہ بازی سے ڈر کر بھاگنے پر مجبور ہوئے ہیں۔“

رٹڑا نے فوراً کہا۔ ”ہاں لالاجی!.... باجی کا نشانہ بہت اچھا ہے۔ باباجان سے بھی اچھا ہے۔“

میں نے مزاحیہ انداز میں کہا۔ ”خاک اچھا ہے، اتنے قریب سے بھی تین گولیاں چلا کر ان لٹیروں کو نشانہ نہیں بنائی۔“

”مرد کبھی بھی یہ بات تسلیم کرنے پر تیار نہیں ہوتا کہ کوئی عورت اس سے بہتر انداز میں

ہتھیار کو استعمال کر سکتی ہے۔“ میرے مذاق کو جانے کیوں اس نے سنجیدگی سے لے لیا

تھا۔

”گلگارے بہن!.... میں مذاق کر رہا تھا۔“ میں نے فوراً ندامت ظاہر کی۔

”میں نے بھی آپ کی بات نہیں کی، ایک تلخ حقیقت سے پردہ اٹھایا ہے۔“ وہ میری

ندامت کو خاطر میں نہیں لائی تھی۔

Classic Urdu Material

”ضروری تو نہیں کہ اپنے والد سے اچھی نشانہ باز لڑکی، ہر مرد سے بہتر ہو.... یقیناً آپ سے بہتر کئی مرد نشانہ باز دنیا میں موجود ہوں گے۔“ نہ جانے کیوں مجھے اس کا انداز اچھا نہیں لگا تھا۔

”آجائیں، آپ بھی تو مرد ہی ہیں نا۔“ اس نے مجھے للکارنے میں ایک سیکنڈ بھی ضائع نہ کیا۔

”میں نے اپنے بارے تو ایسا کچھ نہیں کہا۔“ میں نے پسپا ہونے میں دیر نہیں لگائی تھی۔

”جس دن خود سے بہتر نشانہ باز نظر آگیا مجھے ضد پر جری نہیں پاؤ گے۔“

اسی وقت خاموش لیٹے شمریز خان نے تحسین آمیز لہجے میں کہا۔ ”مگگارے تو میرا بیٹا ہے بیٹا ہے۔“

”نہیں باباجان!.... میں آپ کی بیٹی ہوں اور مجھے عورت ذات ہونے پر فخر ہے۔“ یہ کہتے ہوئے اس نے عجیب سی نظروں سے میری جانب دیکھا اور باپ کے سرہانے کے ساتھ بیٹھ کر اس کا سر دبانے لگی۔

”شمریز چچا!.... آپ کو یقین ہے کہ یہ دوبارہ نہیں آئیں گے۔“

Classic Urdu Material

”ذیشان صاحب، ہمارے علاقے میں مختلف پارٹیاں سرگرداں رہتی ہیں، ان میں مجاہدین، اسمگلر، شکاری، چور اچکے، دہشت گرد، ناقابل معافی جرم کر کے چھپنے کی غرض سے یہاں آنے والے وغیرہ۔ ان سب کی ترجیحات مختلف ہوتی ہیں۔ ان میں سب سے بڑی مصیبت ازبک اور تاجک دہشت گرد ہوتے ہیں جو پورے پورے گاؤں پر قابض ہو جاتے ہیں۔ چونکہ ہمارا گاؤں کچھ زیادہ اچھی جگہ پر واقع نہیں ہے اس لیے کوئی ایسا گروپ اس طرف متوجہ نہیں ہوا۔ البتہ چھوٹے موٹے چور اچکے جو تین تین چار چار کی تعداد میں پھر رہے ہوتے ہیں آئے روز تنگ کرتے رہتے ہیں۔ یہ بھی عموماً اس جگہ ہاتھ ڈالتے ہیں جہاں انھیں مزاحمت نہ ہونے کا یقین ہو۔ البتہ کسی خاص چیز کے لالچ میں یہ دو تین بار کوشش ضرور کرتے ہیں اور ایسی حالت میں کبھی جان سے جاتے ہیں کبھی وہ چیز حاصل کر لیتے ہیں۔ اور ہمارے پاس ایسی کون سی خاص چیز ہے جس کے پیچھے انھیں بار بار آنے کی زحمت کرنا پڑے۔“

میرے دماغ میں فوراً رٹا کا نام گونجا۔ وہ چودہ پندرہ سال کی ایسی کھلتی ہوئی کلی تھی جس کے پیچھے ہوس کے پجاری، بھیڑیوں کی طرح دانت نکوسے ہوئے وہاں پہنچے تھے۔ مجھے ان کی گفتگو بھولی نہیں تھی۔ گفتگو کی ابتداء ہی میں انھوں نے رٹا کو بلانے کی بات کی تھی

Classic Urdu Material

اور کسی بھی جنسی مریض کے لیے سب سے اہمیت کی حامل ایسی لڑکی ہوتی ہے جس پر اس کا دل آجائے۔ مجھے بھی ان درندوں سے یہی خدشہ تھا کہ ان میں کسی کا ایک دل رنڑا پر آگیا تھا اور اب وہ اتنی جلدی پیچھا چھوڑنے پر راضی نہ ہوتے۔ گندگی بھرے ذہن کی سوچوں کو کلاشن کوف کی گولی ہی صاف کر سکتی ہے۔ میں انھیں واپس جانے دینے کے فیصلے پر پچھتانے لگا۔ اپنے خیالات میں میں شمیر خان یا گلگارے کو حصہ دار نہیں بنا سکتا تھا۔ نہ یہ ایسے اندیشے تھے جن پر کسی لڑکی کے باپ سے تبادلہ خیال کیا جاسکتا۔ اس لیے میں نے ان کی خوش فہمی برقرار رکھتے ہوئے چپ سادھ لی تھی۔

مجھے خاموش پا کر شمیر خان پوچھنے لگا۔ ”کن خیالوں میں کھو گئے ہو۔“

”بس یہ سوچ رہا تھا کہ وہ خبیث دوبارہ کس لیے لوٹے تھے۔“ نہ چاہتے ہوئے بھی میں نے کچھ نہ کچھ اندیشے ان کے دماغ میں ابھارنے چاہے۔

خاموش بیٹھی گلگارے بولی۔ ”کیونکہ پہلے انھیں خاطر خواہ طریقے سے خوش آمدید نہیں کہا گیا تھا۔“

”بہر حال کچھ بھی ہو میرے جانے کے بعد آپ لوگ محتاط رہنا۔“

Classic Urdu Material

”میرا خیال ہے ہم اپنی حفاظت کر سکتے ہیں۔ باقی دو دنوں میں ہمیں آپ کی عادت نہیں پڑ گئی کہ آپ کے جانے کا دکھ یا کمی محسوس ہو۔“

گلا گارے نے کافی تلخ مگر مبنی بر حقیقت بات کہی تھی۔ اور ایسی سچی بات کو ہضم کرنا کافی مشکل ہوتا ہے۔ مگر وہ میری محسن تھی اور میں اسے سخت جواب دے کر اس کا دل نہیں دکھا سکتا تھا۔

میں نے۔ ”آپ ٹھیک کہہ رہی ہیں۔“ کہہ کر چپ سا دھلی تھی۔

☆☆☆

رات کو کھانے کے خالی برتن میرے سامنے سے اٹھاتے ہوئے گلا گارے دھیمے لہجے میں بولی۔ ”میں اپنی سہ پہر کی گفتگو پر معذرت خواہ ہوں۔“

میں نے کہا۔ ”بہنوں کا بھائیوں سے معذرت کرنا عجیب سا لگتا ہے۔“

”صحیح کہا۔ میرا نقطہ نظر بھی یہی ہے۔“ اس نے تائیدی انداز میں سر ہلایا۔ ”بہر حال

میں نادام ہوں۔“ نجانے کیوں مجھے اس کا انداز معنی خیز لگا تھا۔

Classic Urdu Material

برتن سمیٹ کر وہ باہر نکل گئی جبکہ میں شمریز خان سے طبیعت کا پوچھنے لگا۔ وہ پہلے سے کافی بہتر محسوس کر رہا تھا۔

آسمان بالکل صاف ہو گیا تھا اس لیے سردی تھوڑی زیادہ محسوس ہو رہی تھی۔ گلکارے باورچی خانے میں برتن رکھ کر واپس لوٹ آئی۔ باپ کو گولیاں کھلا کر وہ اس کا سردبانے لگی۔ میں لحاف میں چھپ گیا۔ ایک لڑکی کی موجودی میں مجھے تھوڑا عجیب سا محسوس ہوتا تھا۔ ان لوگوں کا رواج مہمان کو بیٹھک میں سلانے کا تھا، لیکن وہاں میں جس حال میں پہنچا تھا اس کی وجہ سے مجھے گھر کے اندر جگہ مل گئی تھی اور پھر گھر کے سربراہ کا علاج کرنے کی وجہ سے انہوں نے مجھے بیٹھک کی راہ نہیں دکھلائی تو میرا بھی کچھ حق بنتا تھا۔ سیانے کہتے ہیں کسی کے گھر مہمان بنو تو اپنی نظروں کی حفاظت کرو۔ گو میں گلکارے کو بہن ہی کہتا تھا لیکن اس کے باوجود مجھے تھوڑا سا خود میں سمٹنے کی ضرورت تھی۔ یوں بھی موسم کو صاف دیکھ کر میں نے صبح آگے جانے کا ارادہ کر لیا تھا۔ میں کوئی سیر سپاٹے کے لیے نہیں آیا تھا کہ وہاں کچھ دن گزارنے کی کوشش کرتا۔ مجھے بہت اہم کام درپیش سے تھے۔ سب سے بڑھ کر اپنی پلوشہ کو تلاش کرنا تھا۔ میں نہیں چاہتا تھا کہ میری شریک حیات آگ و خون کی جنگ کا مزید حصہ بنے۔

Classic Urdu Material

پلوشہ کا نام ذہن میں آتے ہی میری سوچیں اسی کی ذات پر مرتکز ہو گئیں۔ یوں لگ رہا تھا جیسے اس سے بچھڑے صدیاں بیت گئی ہوں۔ اس کے ساتھ گزرے پل کسی سہانے سپنے کا حصہ لگ رہے تھے۔ اس کا روٹھنا، منانا، اس شوخیاں، شرارتیں اور چنچل پن، اس کی محبت بھری گفتگو۔ میری چھوٹی سے چھوٹی ضرورت کا خیال رکھنے کا جنون۔ اس کی ہر ادا، ناز نخر اور دلربانہ انداز میرے دماغ کے پردہ سکرین پر فلم کی طرح چلنے لگا۔ اور اسی کو سوچتے سوچتے میں نیند کی گہری وادیوں میں ڈوب گیا۔ جہاں ہر رات کی طرح اپنی آغوش محبت واکیے وہ مجھے بے صبری سے اپنی منتظر نظر آئی۔

”راجو!.... بھول تو نہیں گئے ہو اپنی لاڈلی کو۔“ اس نے شکوہ کرنے میں دیر نہیں لگائی

تھی۔

میں نے چاہت بھرے لہجے میں کہا۔ ”چندا، سانس لینا بھی کوئی بھول سکتا ہے۔“

”چل جھوٹے۔“ وہ ناز بھرے انداز میں مسکرا دی تھی۔

☆☆☆

Classic Urdu Material

اگلی صبح بستر سے نکلنے سے پہلے ہی ہوا کی سائیں سائیں مجھے وہاں مزید رکنے کا مژدہ سنار ہی تھی۔ بے وقت کی برف باری میری راہ کی سب سے بڑی رکاوٹ بن گئی تھی۔ وزیرستان میں برف باری عموماً دسمبر کے دوسرے ہفتے میں شروع ہوتی ہے۔ اور اب نومبر کے وسط میں ہونے والی برف باری نے اچھا خاصا مسئلہ پیدا کر دیا تھا۔

ناشتے وغیرہ سے فارغ ہو کر میں نے شمیر خان کی پٹی تبدیل کی۔ اب اس کے زخم میں پہلے جتنا درد نہیں تھا۔ گولیاں وغیرہ گلگارے نے اسے کھلا دی تھیں۔

ظہر کے بعد برف باری تو جاری رہی البتہ ہوارک گئی تھی۔ میں رنڑا اور شمیر خان کو لے کر خشک لکڑیاں اکٹھی کرنے کے لیے گھر سے باہر نکل آیا۔ گلگارے نے مجھے منع کرنے کی کوشش کی تھی مگر میں نے اس کی بات کو درخور اعتناء نہ جانا۔ یونہی بے کار بیٹھا رہنا مجھے پسند نہیں تھا۔

برف ڈیڑھ دو فٹ کے قریب پڑ چکی تھی۔ سپورٹس شوز پہن کر اس برف میں چلنا ممکن نہیں تھا۔ میں نے شمیر خان کے بوٹ ڈال لیے تھے۔ لکڑیاں اکٹھی کرنے کے لیے ہمیں زیادہ دور نہیں جانا پڑا تھا۔ واپسی پر ہم تینوں کے سر پر لکڑیوں کے گٹھے تھے۔ آتے

Classic Urdu Material

جاتے ہوئے رستے میں اور لکڑیاں اکٹھی کرنے کے دوران رنڑا کی زبان مسلسل چلتی رہی تھی۔ اپنے گھر، گاؤں، والد بہن، سہیلیوں وغیرہ کے بارے اس نے کوئی پہلو تشنہ نہیں رہنے دیا تھا۔ اپنی گلگارے باجی سے وہ بہت متاثر تھی اور اسی کی طرح بننا چاہتی تھی۔

خشک لکڑیاں رکھنے کے لیے انھوں نے ایک بڑا کمرہ مختص رکھ چھوڑا تھا۔ وہ کمرہ آدھے سے زیادہ لکڑیوں سے بھرا ہوا تھا۔ لکڑیاں وہاں رکھ کر رنڑا اور ثمر خان تو چھت پر چڑھ گئے۔ ان کے ہاتھ میں لکڑی کے بنے ہوئے مخصوص پھاوڑے تھے جن کی مدد سے وہ چھت پر پڑی برف اتارنے لگے۔ کہ چھت پر پری برف چھتوں کو نقصان پہنچاتی ہے۔ مجھے چائے کی طلب ہو رہی تھی۔ گلگارے باورچی خانے میں مصروف نظر آئی۔ دروازے پر رک کر میں نے پوچھا....

”چائے مل جائے گی۔“

اس نے خوش دلی سے کہا۔ ”ضرور ملے گی۔ آئیں، یہیں بیٹھ کر پی لیں۔“
مجھے وہاں بیٹھنا مناسب معلوم نہیں ہو رہا تھا مگر اس نے دعوت اس خلوص سے دی تھی کہ میں ٹھکرا نہ سکا۔ لکڑی کی چوکی پر میں چولھے کے قریب بیٹھ گیا۔ وہ غالباً شام کے لیے

Classic Urdu Material

سالن تیار کر رہی تھی۔ ہانڈی چولہے سے اتار کر اس نے چھوٹی سی دینگھی چڑھا دی۔ ایک دوسرے پتیلے میں گائے کا تازہ دودھ رکھا تھا۔ ان کی اپنی دو گائیں اور دس پندرہ بکریاں تھیں۔

میں نے مشورہ دینے کے انداز میں کہا۔ ”ویسے آپ لوگ اگر گاؤں ہی میں رہتے تو زیادہ بہتر نہ ہوتا۔ ان لچے لفنگے آوارہ گردوں سے بھی جان چھوٹ جاتی اور لوگوں کے ساتھ مل کر رہنے میں اور کئی مسائل بھی حل ہو جاتے۔“

”ہم پہلے گاؤں ہی میں رہتے تھے۔ ابھی دو سال ہوئے ہیں یہاں گھر بنائے ہوئے۔“

گاؤں والا گھر بھی اب تک موجود ہے۔ اور گاؤں اتنی دور بھی نہیں ہے کلو میٹر ڈیڑھ کا تو فاصلہ ہے، صحیح موسم میں تو دن میں دو تین بار چکر لگ جاتا ہے۔“

”پھر بھی یہاں گھر بنانے کی وجہ میری سمجھ سے باہر ہے۔“

”ایک تو یہاں پانی کا چشمہ بالکل ہی ساتھ ہے، دوسرا یہ ہماری اپنی زمین ہے یہاں اخروٹ کے پندرہ بیس درخت ہیں جن کی نگرانی ہم یہاں رہتے ہوئے آسانی سے کر سکتے ہیں، خشک لکڑی بھی وافر موجود ہے، گاؤں میں رہتے ہوئے تو ہمیں لکڑی لینے کے لیے

Classic Urdu Material

یہیں آنا پڑتا تھا۔ اب ہماری دیکھا دیکھی ماموں جان بھی یہیں گھر بنانے کی سوچ رہے ہیں۔ شاید آنے والی گرمیوں میں وہ کام کی ابتدا کر دیں۔“ اس نے وہاں گھر بنانے کی وجوہات پر مفصل روشنی ڈالی۔

”ہو نہہ!.... مطلب میرا مشورہ ٹھیک نہیں تھا۔“

چائے کی پیالی میری جانب بڑھاتے ہوئے وہ مسکرائی۔ ”خیر اتنا بھی برا نہیں تھا کہ آپ پریشان ہو جائیں۔“

”اور کوئی نئی تازی۔“ میں نے بھاپ اڑاتی چائے کی پیالی تھام لی۔

ہانڈی دوبارہ چولھے پر چڑھا کر اس نے اپنی پیالی اٹھائی اور دھیمے لہجے میں کہنے لگی۔

”ہمارے گاؤں کے ایک آدمی نصیر خان نے مجھ سے اپنے بیٹے کا رشتا کرنے کے لیے

باباجان کو دس لاکھ کی آفر کی ہے، جبکہ باباجان پندرہ لاکھ مانگ رہے ہیں۔“

اس کی بات سن کر میں ششدر رہ گیا تھا۔ وہ کوئی ایسی معلومات نہیں تھی جو ایک جوان

لڑکی کسی اجنبی لڑکے کو بتا پاتی۔ مجھے اس کی بات کا کوئی مناسب جواب بھی نہیں سوچ رہا

تھا۔

Classic Urdu Material

”شاید میری بات آپ کو بری لگی ہے۔“ مجھے خاموش پا کر اس نے نظریں جھکاتے ہوئے عجیب سے لہجے میں پوچھا۔

”اس میں برا لگنے کی کیا بات ہے؟“ میں نے زبردستی کی مسکراہٹ ہونٹوں پر چپکائی۔
”اور یوں بھی بہنوں کی کوئی بات بھائیوں کو بری نہیں لگا کرتی۔“

”اوہ.... چائے میں چینی ڈالنا تو بھول ہی گئی تھی۔“ صفائی سے موضوع تبدیل کرتے ہوئے وہ چینی کا ڈبہ کھولنے لگی۔ ”آپ نے بھی ذکر نہیں کیا۔“

”میں کم چینی پیتا ہوں محسوس ہی نہ ہوا کہ چینی بالکل نہیں ہے۔“

”کیا آپ مجاہدین کے ساتھی ہیں۔“ چچ سے چینی حل کرتے ہوئے اس نے اچانک پوچھا

”نہیں۔“ میں نے نفی میں سر ہلایا۔

”تو پھر یہاں آپ کی آمد کا مقصد؟“

”بتایا تو تھا کہ اپنے ساتھیوں کی تلاش میں سرگرداں ہوں۔“

Classic Urdu Material

”ہاں بتایا تو تھا، مگر اس روکھے پھیکے اور جان چھڑانے کے انداز میں کہ کچھ اندازہ ہی نہیں ہو پارہا۔“

”کیسا اندازہ؟“ میں نے حیرانی ظاہر کی۔

”یہی کہ آپ اپنے ساتھیوں کے ساتھ یہاں آئے کیوں، پھر وہ آپ سے بچھڑے کیسے اور اب افغانستان جیسے دشوار گزار ملک میں انہیں ڈھونڈیں گے کیسے، آپ کا تعلق کس علاقے سے ہے؟ وغیرہ وغیرہ۔“

”شاید یہ سب جاننا آپ کے لیے ضروری نہ ہو۔“ میں نے جان چھڑانا چاہی۔

اس نے فلسفیانہ انداز میں کہا۔ ”کسی بھی آدمی کی ضروریات اور ترجیحات کو وہ خود ہی اچھی طرح جانتا ہے۔“ ان پڑھ ہوتے ہوئے بھی وہ بہت نپلی اور بامعنی گفتگو کرتی تھی۔

”میری کہانی بہت لمبی ہے۔“

”جب دادی جان زندہ تھیں، میں روزانہ سونے سے پہلے ان سے کہانی سنا کرتی تھی۔ اور ہمیشہ اس بات پر شاکہ رہتی کہ ان کی کہانی اتنی جلدی ختم کیوں ہو جاتی ہے۔ آپ بھی اپنی کہانی مختصر کر کے سنانے کی کوشش نہ کرنا۔“

Classic Urdu Material

اس کے انداز پر مجھے ہنسی آگئی تھی۔ اس کے ہونٹوں پر بھی تبسم کھلنے لگا۔

”اچھا رات کو سب کچھ بتادوں گا فی الحال میں رنڑا اور شمر خان کا ہاتھ بٹادوں۔“ وہ چھتیس صاف کر کے صحن میں اتر آئے تھے۔

”وہ صفائی کر لیں گے۔“ گلگارے نے مجھے منع کیا۔

”اگر میں بھی ان کی تھوڑی سی مدد کر لوں تو یقیناً میری شان میں فرق نہیں پڑے گا۔“

”اچھا وعدہ کریں رات کو اپنے متعلق سب کچھ بتائیں گے۔“

”ان شاء اللہ۔“ کہہ کر میں باورچی خانے سے باہر آ گیا۔

بہن بھائی بڑے زور و شور سے صفائی میں مشغول تھے، میں بھی ان کا ہاتھ بٹانے لگا۔

☆☆☆

رات کا کھانا شمریز خان اور میں نے اکٹھے بیٹھ کر کھایا تھا۔ رنڑا نے خالی برتن سمیٹے اور شمر

خان کو ساتھ لے کر دوسرے کمرے میں سونے چلی گئی۔ جبکہ گلگارے، والد کو گولیاں

کھلانے لگی۔ گولیاں کھلا کر وہ اس کا سردبانے بیٹھ گئی۔ میں نے اپنی ٹانگیں لحاف میں کر

Classic Urdu Material

لیں تھیں۔ اس دوران مجھے محسوس ہوا کہ گلا گارے مجھے مسلسل گھور رہی ہے۔ میں نے بادل نخواستہ اس کی طرف دیکھا، وہ فوراً آنکھوں سے اشارہ کر کے مجھے وعدہ یاد دلانے لگی۔ باپ کی موجودی میں وہ کھل کر نہیں کہہ پارہی تھی کہ میں اپنی کہانی سناؤں۔

اب میں بغیر کسی وجہ کے اپنی کہانی کیسے شروع کرتا۔ لمحہ بھر سوچنے کے بعد میں اس کے والد کو مخاطب ہوا۔

”شمریز چچا!.... کیا آپ میری کچھ رہنمائی کر سکتے ہیں کہ میں اپنے ساتھیوں کو کیسے تلاش کروں۔“

”میں اس بارے کیا کہہ سکتا ہوں، یہ تو آپ کو معلوم ہوگا کہ انھوں نے کس مقصد سے

افغانستان کی سرحد پار کی اور انھیں افغانستان کے کس شہر یا علاقے میں جانا تھا۔“

”شہر یا علاقے کے بارے تو مجھے بھی واضح نہیں البتہ ان کا مطمح نظر امریکن ایجنسی کے

خلاف کام کرنا تھا۔“

”تو صاف کہونا کہ مجاہد ہیں.... اور مجاہدین کی تلاش بہت آسان ہے۔ ان کے کسی بھی

کمانڈر کو مل کر آپ اپنے ساتھیوں کو ڈھونڈ سکتے ہیں۔“

Classic Urdu Material

گلگارے نے اپنی گہری نیلی آنکھوں سے خفگی بھرے انداز میں مجھے گھورا۔ اس نے باورچی خانے میں، مجھ سے دریافت کیا تھا کہ آیا میں مجاہدین کا ساتھی ہوں اس وقت میں نے صاف انکار کر دیا اور اب امریکنوں کے خلاف کام کرنے کی بات پر وہ بھی والد کی طرح مجھے مجاہد سمجھ بیٹھی تھی۔

”مجاہد نہیں ہیں شمریز چچا۔“ میں نے انکار میں سر ہلایا۔

”ذیشان میاں!.... آپ کی باتیں میری سمجھ میں تو نہیں آرہیں۔ نہ آپ نے اپنے بارے کوئی تفصیل بتائی ہے۔ اب میں کیا اندازے لگاتا پھروں اور کیسے مشورہ دوں۔“

میں کافی دیر سے ایسے ہی کسی سوال کا منتظر تھا تا کہ گلگارے سے کیے گئے وعدے کے مطابق اپنی کہانی سنا سکوں۔ اس کے لہجے میں اپنے بارے جاننے کا اشتیاق محسوس کرنے کے باوجود میں نے کہا۔

”شمریز چچا، میری کہانی کافی طویل ہے، میں نہیں چاہتا کہ آپ کا وقت ضائع ہو یا آپ بیزاری محسوس کریں۔“

”چارپائی پر پڑے معذور آدمی کے پاس وقت کی کمی نہیں ہوتی۔“

Classic Urdu Material

میں نے جلدی سے کہا۔ ”اللہ نہ کرے آپ معذور ہوں۔“

”میں عارضی معذوری کی بات کر رہا تھا۔ بہر حال آپ اپنی کہانی شروع کریں، اگر میں

نے بیزاری محسوس کی بھی تو آپ پر اپنی بیزاری ظاہر نہیں ہونے دوں گا۔“

اس کی بات پر میرے ساتھ گلگارے بھی ہنس پڑی تھی۔

”میرا خیال ہے تم آرام کرو۔“ شمریز نے اسے جانے کی اجازت دی۔

”باباجان! آپ جانتے تو ہیں میں کہانیاں سننے کی کتنی شوقین ہوں۔“ اس نے فوراً انکار

میں سر ہلادیا تھا۔

”جیسے تمہاری مرضی۔“ بیٹی کو کہہ کر اس نے استغہامیہ نظروں سے مجھے گھورا۔ گویا بہ

زبان خاموشی کہہ رہے ہوں کہ میں نے اب تک کہانی شروع کیوں نہیں کی۔

”میرا تعلق پاک آرمی سے ہے۔“ گلا کھنکارتے ہوئے میں نے بات شروع کی۔ میری

بات سنتے ہی گلگارے کا چہرہ ٹیوب لائٹ کی طرح چمکنے لگا تھا۔ میری بات جاری رہی۔“

وزیرستان میں دہشت گردوں کے خلاف کام کرتے ہوئے میرا ٹکراؤ ایک بہت بڑے

دہشت گرد قبیل خان سے ہوا۔ اسی اثناء میں میری ملاقات ایک لڑکی پلوشہ خان

Classic Urdu Material

وزیر سے ہوئی، جو اپنی بہن کی بے حرمتی اور قتل کا بدلہ لینے کے لیے قبیل خان کو ڈھونڈتی پھر رہی تھی۔ ہمارا دشمن ایک ہی تھا اور اسی بات نے ہمیں قریب کر دیا.....“ میں ترتیب سے تمام ضروری باتیں ان کے گوش گزار کرتا گیا۔ قبیل خان اور جہان داد خان کی موت، کس طرح پلوشہ کی وجہ سے میں امریکہ کے ہاتھ چڑھا، کس طرح انھوں نے میری وڈیوز بنائیں، پلوشہ کا دوبارہ ملنا، شادی، صنوبر خان کی موت، اپنی گرفتاری، فرار اور پلوشہ کا سردار کے ساتھ میری بے گناہی کے ثبوت ڈھونڈنے نکلنے تک یہ سب تمام اہم باتیں ان کے گوش گزار کر دیں۔ پلوشہ کے ذکر پر گلگارے کا چہرہ بجھ سا گیا تھا۔ یا شاید مجھے ہی کچھ ایسا لگ رہا تھا۔ میری بات ختم ہوتے ہی شمریز خان تحسین آمیز لہجے میں بولا.....

”تو آپ ہیں وہ ایس ایس جواڑتی مکھی کو بھی نشانہ بنا سکتا ہے۔“ میں نے اسے اپنی نشانہ بازی اور ایس ایس نام کے بارے کچھ نہیں بتایا۔ اب اس کا یوں کہنا مجھے ششدر کر گیا تھا

”آپ کو میرے نام کا کیسے پتا؟“

Classic Urdu Material

وہ مسکرایا۔ ”دیکھ لیں اتنی جادو گری تو ہمیں بھی آتی ہے۔“

”پھر بھی۔“ میں جاننے پر مصر ہوا۔

وہ معنی خیز لہجے میں بولا۔ ”ہمارے گھر میں صرف اچکے اور آوارہ گرد ہی نہیں آتے

، یہاں مجاہدین کا گزر بھی رہتا ہے۔“

”یہ میرے سوال کا جواب نہیں۔“

”بھائی، قبیل خان جیسے بڑے سردار کا قتل جس کی جڑیں افغانستان تک پھیلی ہوئی تھیں

، اتنی چھوٹی بات نہیں ہے کہ علاقے میں اس کی شہرت نہ ہوتی۔ اور پھر اس کے قتل میں

اس کی اپنی قوم و قبیلے کی لڑکی شامل تھی.... اس کے ساتھ دو قبیلوں کی لڑائی میں ایک

سردار کا قتل اور وہ بھی اس انوکھے انداز سے، آج تک اڑھائی تین کلو میٹر کے فاصلے سے

ہم نے کسی کو نشانہ بنتے نہیں دیکھا۔ اور اسے نشانہ بنایا پلوشہ خان وزیر کے محبوب ایس

ایس نے۔ اسی طرح قبیل خان کے روشن خان نامی کمانڈر کو ایس ایس نے کلو میٹر بھر کی

دوری سے ایک آڑ میں پھنسا لیا، یہاں تک کہ اسے معافی مانگ کر اپنی جان بچانا پڑی

.... یہ اور اس جیسی اور بہت سی باتیں ہمیں مجاہدین اور یہاں سے گزرنے والے

Classic Urdu Material

دوسرے لوگوں سے پتا چلتی رہیں۔ آپ کی باتوں میں بس صنوبر خان کی موت اور آپ کی پلوشہ سے شادی میرے لیے نئی بات ہے۔ باقی آپ نے جو بھی اپنی کہانی شروع کی میں نے آپ کو فوراً پہچان لیا تھا۔“

”میں نے بھی۔“ گلگارے بھی پیچھے نہیں رہی تھی۔ ”کیونکہ جو لوگ باباجان کے ساتھ بیٹھک میں مصروف گفتگو ہوتے ہیں ان کی ساری باتیں سنا کرتی ہوں۔“

میں انکساری سے بولا۔ ”خیر میری نشانہ بازی کے متعلق تو لوگوں نے کچھ زیادہ ہی مبالغہ آرائی سے کام لیا ہے ورنہ اتنا اچھا نشانہ باز ہوتا تو اس دن گلگارے بہن کا چیلنج قبول نہ کر لیتا۔“

وہ سرعت سے بولی۔ ”مجھے کیا پتا تھا کہ آپ ایس ایس ہیں۔“

میں نے کہا۔ ”اچھا آپ نے ساری کہانی سن لی ہے نا، اب جائیں اور آرام کریں۔“

”جب نیند آئے گی تو چلی جاؤں گی۔“ وہ بے پروائی سے والد کا سر دباتی رہی۔

ایک لمحہ اسے گھورنے کے بعد میں شمریز خان کی طرف متوجہ ہو گیا۔ اس دوران اس نے بھی نظریں چرانے کی کوشش نہیں کی تھی۔

Classic Urdu Material

”شمریز چچا!.... اب تو آپ مشورہ دے سکتے ہیں نا۔“

”ویسے آپ کی بیوی نے کی تو بے وقوفی ہے لیکن اتنا پتا چلتا ہے کہ وہ آپ کے لیے کچھ بھی کر سکتی ہے۔“

”اس میں تو کوئی شک نہیں، لیکن اس کی اس بے وقوفی سے مجھے کتنی تکلیف ہوگی اس کا وہ اندازہ نہ کر سکی۔“

”اس کے لیے سب سے اہم آپ کی جان بچانا تھا۔ اور جن حالات میں اس نے گھر چھوڑنے کا فیصلہ کیا ایسے حالات میں اس سے بہتر کچھ سوچا بھی نہیں جاسکتا۔“ گلگارے ہماری گفتگو میں مغل ہوئی۔

”ہاں، آپ بھی عورت ہو۔ اپنی ہم ذات ہی کی طرف داری کرو گی۔“

”تو کیا کرتی.... آپ کو بے گناہ تشدد کا نشانہ بننے دیکھتے رہتی، جبکہ نہ تو وہ ایک گھریلو خاتون

ہے۔ اور نہ لڑائی جھگڑا اس کے لیے کوئی نئی چیز ہے۔“ گلگارے اپنے موقف پر ڈٹ گئی تھی۔

”اگر اسے کچھ ہو گیا پھر؟“ میں نے اندیشہ ظاہر کیا۔

Classic Urdu Material

”اگر وہ ہاتھ پر ہاتھ دھرے بیٹھی رہتی اور آپ کو کچھ ہو جاتا پھر؟“

”اسے کچھ تو انتظار کرنا چاہیے تھا۔“ میں نے یوں جھلاتے ہوئے کہا گویا پلوشہ کو گلگارے ہی نے افغانستان بھیجا ہو۔

”انتظار کرنے والے عموماً گھائے میں رہتے ہیں۔ اور معاف کرنا آپ کی باتوں سے لگ رہا ہے گویا چاہت کے اظہار کا حق صرف آپ ہی کو حاصل ہے۔ اگر آپ اس کے افغانستان جانے پر اتنے پریشان ہیں تو خود سوچیں آپ کے ایجنسیوں کے ہاتھوں گرفتاری پر اس پر کیا بتی ہوگی۔ جبکہ اسے یہ بھی معلوم تھا کہ آپ ایک منظم سازش کا شکار ہو چکے ہیں اور آپ کے خلاف بہت سارے ثبوت ایجنسیوں تک پہنچا دیے گئے ہیں۔“

”آپ، اس کی بڑی طرف داری کر رہی ہیں۔“

”ہاں، کیونکہ میں اسے حق پر سمجھتی ہوں۔ آپ بے جا ہی اس سے خفا ہو رہے ہیں۔“

”میں خفا نہیں، پریشان ہوں۔ اور اس کی وجہ سے مجھے اپنی صلاحیتیں دو محاذوں پر لگانا پڑ رہی ہیں۔“

Classic Urdu Material

”آپ پلوشہ کی تلاش کو چھوڑیں اور اصل کام پر توجہ دیں۔“ وہ باقاعدہ بحث پر اتر آئی تھی۔
- شمریز خان متبسم ہو کر ہماری گفتگو سن رہا تھا۔

”ایسا کیسے ہو سکتا ہے۔ میرے لیے ہر کام سے اہم پلوشہ کی خیریت ہے۔“

گلگارے کے چہرے پر عجیب سا تاثر ابھرا جس کی توجیہ سے میں قاصر تھا۔ ایک لمحہ مجھے گھورنے کے بعد وہ گہرا سانس لیتے ہوئے بولی۔ ”آپ کی باتوں سے ذرا بھی نہیں لگ رہا کہ آپ وہی ایس ایس ہیں، جس کے واقعات سن کر ہم باپ بیٹی اتنے زیادہ متاثر ہو گئے تھے۔“

”کہا تو ہے اس بارے لوگ کچھ زیادہ ہی مبالغہ آرائی سے کام لیتے رہے ہیں۔“

”اچھا مجھے یہ بتائیں، پلوشہ خان نے افغانستان میں جا کر کس کو تلاش کرنا ہے؟“

”البرٹ بروک کو۔“

”اور پلوشہ کی تلاش کے علاوہ آپ کا مطمح نظر کیا ہے؟“ اس نے دوسرا سوال پوچھا۔

میں نے فوراً کہا۔ ”البرٹ بروک کی تلاش۔“

”تو جب آپ دونوں کی منزل ایک ہی ہے تو دائیں بائیں ٹامک ٹوئیاں مارنے کے بجائے سیدھا اپنے کام پر توجہ دیں۔ امید ہے پلوشہ خان بھی آپ کو البرٹ بروک کے دائیں بائیں مل ہی جائے گی۔“

اس کی بات نے مجھے حیران کر دیا تھا۔ اس کا مشورہ رد کرنے کے قابل نہیں تھا۔ میں نے تحسین آمیز انداز میں اس کی طرف دیکھا۔ ”ویسے مجھے نہیں معلوم تھا کہ میری چھوٹی بہن اتنی سمجھ دار ہو سکتی ہے۔“

”صحیح کہا۔“ اس نے منہ بناتے ہوئے اوپر نیچے سر ہلایا۔ ”مردوں کے نزدیک عورت ہمیشہ فاتر العقل ہی رہی ہے۔ اسی وجہ سے تو بابا جان بھی کہتے رہتے ہیں کہ میں ان کی بیٹی نہیں بیٹا ہوں۔ گویا بیٹی سے تو بہادری اور عقل مندی کی توقع عبث ہے۔“

میں نے وضاحت کرتے ہوئے کہا۔ ”خیر یہ تو آپ زیادتی کر رہی ہیں۔ میں نے حیرانی آپ کے عورت ہونے پر نہیں کم عمر ہونے پر ظاہر کی ہے۔ اسی طرح شمریز چچا اس وجہ سے آپ کو بیٹا نہیں کہتے کہ ان کی نظر میں بیٹی بہادر نہیں ہو سکتی۔ بلکہ وہ اس لیے ایسا کہتے ہیں کہ کسی کی تعریف کرنے کے لیے عموماً تشبیہ کا سہارا لیا جاتا ہے۔ جیسے کہا جاتا ہے فلاں

Classic Urdu Material

تو شیر ہے شیر۔ اگر میں پوچھوں، کیا ایک جانور انسان سے بہتر ہو سکتا ہے۔ تو آپ کا جواب یقیناً نفی میں ہوگا۔ لیکن کبھی کسی نے خود کو شیر کہنے کا برا نہیں منایا ہوگا۔ یونہی آپ کا اعتراض کرنا بھی نہیں چلتا۔“

”باتیں بنانا تو مردوں کا خاصا ہے۔“ میری بات سے اختلاف نہ کرنے کے باوجود وہ میری وضاحت قبول کرنے پر راضی نہیں تھی۔

”اسے چھوڑیں چچا، آپ کوئی مشورہ دیں نا۔“ میں اس سے بحث کرنا ترک کرتے ہوئے شمریز خان کی طرف متوجہ ہو گیا۔

وہ مستفسر ہوا۔ ”ایک بات تو طے ہو گئی نا کہ آپ پلوشہ کے بجائے البرٹ بروک کی تلاش میں نکلیں گے۔“

”ہاں۔“ میں نے اثبات میں سر ہلایا۔ ”اس سے بہتر مشورہ تو کوئی ہو ہی نہیں سکتا۔“

”اب رہ گئی البرٹ بروک کی بات تو اس کے متعلق آپ کو مجاہدین سے کوئی رہنمائی نہیں مل سکتی۔ اس ضمن میں یا تو صنوبر خان کے قائم مقام سے مدد مل سکتی ہے کہ اب اسی سے

Classic Urdu Material

امریکنوں نے کام لینا ہے یا آپ کسی امریکی کو اغواء کر کے البرٹ بروک کے متعلق معلومات حاصل کر سکتے ہیں۔“

”ہو نہہ۔“ میں نے پر خیال انداز میں کہا۔ ”اس کا مطلب ہے مجھے ملک گلبدین، یا ملک فیروز خان پر ہاتھ ڈالنا چاہیے تھا۔“

”غالباً آپ تورے خار کے ملک فیروز خان کی بات کر رہے ہیں۔“

”جی ہاں۔“ میں نے اثبات میں سر ہلایا۔

”اور یہ گلبدین کون ہے؟“

میں نے جواب دیا۔ ”دیگان کا سردار ہے اور شمالی وزیرستان میں دہشت گردانہ کارروائیوں کا کرتادھرتا ہے۔“

”بہر حال بہتر یہی ہے کہ اب پیچھے جانے کے بجائے آگے ہی کارخ کرو۔ یوں بھی آپ کی پلوشہ بھی آگے جا چکی ہے۔“

میں نے مسکرا کر کہا۔ ”آپ نے تو ہر پچھتاوے کا خاتمہ کر دیا ہے۔“

Classic Urdu Material

اس سے پہلے کہ وہ کوئی جواب دیتا، اچانک چھت پر ہلکا سادھماکا ہوا، یوں جیسے کوئی دیوار سے نیچے اتر رہا ہو۔ کمرے کی چھت سے چار دیواری قریباً ساڑھے چار پانچ فٹ اونچی تھی۔ میں سوالیہ انداز میں شمریز خان کی طرف دیکھنے لگا تھا۔ میرے کچھ کہنے سے پہلے ویسی ہی آواز دوبارہ ابھری اور میرے دل میں تھوڑا سا شک تھا بھی تو وہ دور ہو گیا۔ یقیناً وہ موزی رات کے اندھیرے کا فائدہ اٹھانے پہنچ گئے تھے۔ گلگارے کے چہرے پر بھی گہری تشویش اور اندیشہ ظاہر ہو گئے تھے۔ حالانکہ چھوٹی موٹی باتوں کو وہ خاطر میں نہیں لایا کرتی تھی۔

میں فوراً الحاف سے باہر نکلا۔ بوٹ ڈالنے کا وقت نہیں تھا۔ پاؤں ہوائی چپل میں ڈال کر میں نے سر پر گرم ٹوپی رکھی اور اپنی کلاشن کوف کاک کرتے ہوئے ہاتھ میں پکڑ لی۔

”شمریز چچا کی چار پائی کو دروازے کے سامنے سے ہٹا دو۔ شمر خان اور رنڑا کو بھی دروازے کے سامنے نہ آنے دینا۔“ گلگارے کو ضروری ہدایات دیتے ہی میں چھت پر چڑھنے کے لیے دوسرے کمرے کی طرف بڑھ گیا۔

Classic Urdu Material

گگارے نے کچھ کہنے کے لیے لب کھولنے چاہے مگر اس کی بات سننے کے لیے رکا نہیں تھا۔ دوسرے کمرے کے شمال مغربی کونے میں لوہے کی سیڑھی لگی تھی جس کا اختتام چھت پر بنے ہوئے مورچے میں ہوتا تھا۔ ان کے گھردو، مورچے بنے ہوئے تھے۔ ایک گھر کی سامنے کی طرف شمال کی جانب اور دوسرا گھر کی عقبی جانب جنوب مغربی دیوار پر۔ دونوں مورچوں پر جانے کے لیے علاحدہ علاحدہ سیڑھیاں لگی ہوئی تھیں۔ مورچوں پر لوہے کے مضبوط دروازے لگے تھے جو اندر کی جانب بند ہوتے تھے۔

میں سرعت سے سیڑھیوں پر چڑھتا ہوا چھت کے سوراخ سے مورچے میں داخل ہوا۔ مورچے کے دروازے پر مجھے کھسر پھسر سنائی دے رہی تھی۔ مجھے لگا کوئی دروازے کو کھولنے کی کوشش میں ہے۔ میں دروازے کے قریب ہوا اور ان کی سرگوشیوں کی آواز میرے کانوں میں پڑنے لگی۔

”سنگین خانہ، دروازہ اندر سے بند ہے۔ اور ہول اتنے چھوٹے ہیں کہ ان سے اندر نہیں گھسا جائے گا۔“

”تو پھر دوسرے مورچے کا جائزہ لیں۔“ شاید اس مرتبہ بولنے والا سنگین خان تھا۔

Classic Urdu Material

”یقیناً وہ بھی اندر سے بند ہو گا۔“ ایک تیسری آواز ابھری تھی۔ ”ہمیں صحن ہی میں اترنا پڑے گا۔“

”لازمًا انھوں کمروں کے دروازے بھی اندر سے بند کیے ہوں گے۔“ یہ وہ پہلا آدمی تھا جس نے سنگین خان کو پکارا تھا۔

”پھر کیا کریں؟“ سنگین خان کی آواز میں بے چینی تھی۔

”دیکھ لو.... تمھی اس لڑکی کو حاصل کرنے کے لیے پاگل ہوئے جا رہے ہو۔ اور اتنا تو ہمیں معلوم ہے کہ گھر میں کم از کم دو ہتھیار بردار مرد موجود ہیں۔“ تیسرے مرد نے اندیشہ ظاہر کیا۔

”الفت جان!.... کیا میں نے تمہارے لیے کبھی خطرہ مول نہیں لیا۔“ سنگین خان کی آواز میں گہری خفگی پنہاں تھی۔

”میں نے ایسا کیا کہہ دیا۔“ الفت جان جھلاتے ہوئے بولا۔ ”فقط مشورہ ہی دیا ہے نا۔“

”لڑنے کی ضرورت نہیں اور کوئی ترکیب سوچو کہ ہمیں ناکام نہ لوٹنا پڑے۔“ یہ وہی تھا جس نے سنگین خان کو دروازہ بند ہونے کی اطلاع دی تھی۔

Classic Urdu Material

سنگین خان بولا۔ ”میرا خیال ہے نیچے اتر کر دیکھتے ہیں۔ اگر دروازے بند ملیں گے تو صبح کا انتظار کر لیں گے۔ جیسے ہی وہ اٹھیں گے ہم انھیں چھاپ لیں گے۔“

الفت جان طنزیہ لہجے میں بولا۔ ”مطلب تم اس لڑکی کو حاصل کیے بغیر نہیں جانے والے۔“

”بالکل بھی نہیں۔“ سنگین خان حتمی لہجے میں بولا۔ ”جب سے اسے دیکھا ہے میری راتوں کی نیند ہی اڑ گئی ہے۔ اسے پائے بغیر مجھے سکون نہیں آئے گا۔“

الفت جان نے کہا۔ ”اسفندیار!.... وزیر بادشاہ اور سلیم جان کو بھی اوپر ہی بلا لو۔ وہ ساری رات باہر تو نہیں کھڑے رہیں گے۔“

”ٹھیک ہے۔“ اسفندیار اس سے متفق ہوتا ہوا بولا۔ وہ یقیناً آدمیوں کو اوپر لانے کے

لیے چل پڑا تھا، مگر اس کے قدموں کی آواز مجھے سنائی نہ دی کہ وہ نہایت احتیاط سے قدم

اٹھا رہا تھا۔ میں نے مورچے کے ہول سے احتیاط سے باہر جھانکا۔ مورچے کے اندر اندھیرا

تھا اور میرا نظر آنا ممکن نہیں تھا۔ برف باری کب کی رک چکی تھی، آسمان بھی صاف تھا

۔ اٹھارہ انیس کے چاند کی روشنی سفید برف پر منعکس ہو کر ماحول کو خوب روشن کیے

Classic Urdu Material

ہوئے تھی۔ مورچے کے دروازے پر کھڑے آدمی تو مجھے نظر نہ آسکے البتہ اسفند یار دیوار کی جڑ میں قدم رکھتا ہوا دروازے سے دور جاتا نظر آیا گیا۔

مجھے ان کی بے وقوفی پر حیرانی ہو رہی تھی کیونکہ کچی چھتوں پر جتنی بھی احتیاط سے قدم رکھا جائے نیچے موجود آدمیوں کو لازماً پتا چل جاتا ہے کہ کوئی چھت پر چل رہا ہے۔ البتہ کوئی گہری نیند میں ہو تو علاحدہ بات ہے۔ اس وقت رات کے دو بج رہے تھے۔ شاید انھیں یہ لگا ہو کہ تمام سو رہے ہیں اور یہی بات ان کی اس حماقت کی وجہ بنی ہو۔ واقعی جب انسان کے دماغ پر کسی عورت کے حصول کا بھوت سوار ہو تو اسے اس کے علاوہ کچھ نہیں سو جھتا۔ سنگین خان کے غلاظت بھرے بھیجے میں بھی معصوم رنڑا کا نو خیز اور پرکشش جسم سما یا ہوا تھا، جس کی وجہ سے وہ بار بار شمریز خان کے گھر کے چکر کاٹنے پر مجبور ہو گیا تھا۔ اور اس کا ایک ہی علاج تھا کہ، گندے خیالات سے بھری کھوپڑی ہی اس کے سر پر باقی نہ رہنے دی جاتی۔ اس کے علاوہ تو رنڑا کا خیال اس کے ذہن سے محو نہیں ہو سکتا تھا

Classic Urdu Material

اچانک ہلکی آہٹ کے ساتھ کسی نے میری پیٹھ پر ہاتھ رکھا، یقیناً وہ گلگارے تھی جو محتاط انداز میں چلتی ہوئی وہاں پہنچی تھی۔ مجھے اندیشہ ہوا کہ کہیں وہ کچھ بول نہ دے۔ میں نے فوراً مڑ کر اپنا ہاتھ اس کے ہونٹوں پر جمادیا، وہ ایک دم ساکت ہو گئی تھی۔

اسی وقت سنگین خان نے بے صبری ظاہر کرتے ہوئے کہا۔ ”نیچے اتریں۔“ اور اس کے بولنے کے بعد مجھے گلگارے کو کچھ کہنے کی ضرورت محسوس نہ ہوئی کہ اسے ساری صورت حال واضح ہو جانی چاہیے تھی۔ اس کے ہونٹوں سے ہاتھ ہٹا کر میں دوبارہ دروازے کی جانب متوجہ ہو گیا۔

”ٹھہر وانھیں اوپر تو آنے دو۔“ الفت خان نے میری دل لگتی بات کہی تھی۔ میں بھی ان کے اوپر ہی آنے کا منتظر تھا۔

”تو وہ آجائیں گے نا؟“ سنگین خان نیچے جا کر جلد از جلد دروازوں کا جائزہ لینا چاہتا تھا۔

شاید اس کے دل کے کسی کونے میں دروازہ کھلا ہونے کی امید روشن تھی۔ اور نفسانی خواہشات اسے کسی پل چین نہیں لینے دے رہی تھیں۔

Classic Urdu Material

”رسی کے بغیر چھت سے کودو گے تو کتنا دھماکا ہو گا یہ بھی سوچا ہے۔“ الفت جان نے اس کی بے صبری پر ڈانٹا۔ ”اور ہوش سے کام لو، وہ کہیں سچ سنور کر اپنے دولھے سنگین خان کی منتظر نہیں کہ تم مرے جا رہے ہو۔“

”ہائے الفت جان!.... تم نے اسے دیکھا نہیں ورنہ یہ بکواس نہ کرتے۔ یقین کرو دودھ کی طرح سفید، مکھن کے پیڑے کی طرح ملائم اور چاند کی طرح روشن چہرہ ہے اس کا۔ اگر چہرے کی یہ حالت ہے تو باقی بدن کیسا ہو گا۔ اف۔۔۔ ایک تو یہ بھی چیونٹی کی رفتار سے اوپر چڑھ رہے ہیں۔“ سنگین خان رنڑا کی تعریف کرتے کرتے اپنے ساتھیوں کی سستی پر شکوہ کناں ہو گیا۔ اسے بالکل ہی قرار نہیں آرہا تھا۔ نہ جانے گزشتہ رات اس نے کیسے صبر لیا تھا۔

”شاید موسم کی خرابی آڑے آگئی تھی۔“ میں نے سوچا مگر اس کے ساتھ مجھے خیال آیا کہ خراب موسم تو ایسے کاموں کے لیے مفید رہتا ہے۔

اس کی گھٹیا گفتگو گلگارے نے بھی سن لی تھی اور یہ ناممکن تھا کہ وہ بات کی تہہ تک نہ پہنچ گئی ہو۔ اپنی چھوٹی بہن کے متعلق ایسی باتیں سن کر یقیناً وہ غصے کے ساتھ خفت بھی محسوس کر رہی ہوگی۔

میں مورچے کے ہول سے باہر جھانکنے لگا۔ چھت کی اس جانب کوئی دوسرا ہول موجود نہیں تھا اس وجہ سے گلگارے بھی میرے قریب آکر باہر دیکھنے کی کوشش کرنے لگی۔ ایسا کرتے ہوئے وہ بالکل میرے ساتھ جڑ گئی تھی۔ وہ خوش نما، بھرپور اور گداز جسم کی مالک ایک نوخیز دوشیزہ تھی۔ جبکہ میں عام خواہشات سے مغلوب ہونے والا ایک گناہ گار جوان اس کی قربت مجھے مہنگی پڑ سکتی تھی۔ اور میں نہیں چاہتا تھا کہ ایک قابل احترام اور پاکیزہ خیالات کی حامل لڑکی کے بارے میں میرے ذہن میں کوئی گندہ خیال پرورش پا کر ہمیشہ کی شرمندگی میرا نصیب کر دے۔ یوں بھی شیطان خون کی طرح انسان کی رگوں میں دوڑتا ہے۔

Classic Urdu Material

حفظ ماتقدم کے طور پر میں نے فوراً اسے بازو سے تھام کر نرمی سے دوردھکیل دیا۔ گواہی
حرکت نرمی سے کی جائے یا سختی سے۔ مخالف کو نہایت ناگوار گزرتی ہے، بلکہ صنف
نازک کو تو شرمسار کر دیتی ہے۔ لیکن ایسا کرنا میری مجبوری تھی۔

وہ کچھ کہے بنا دور ہو گئی۔ البتہ اندھیرے کی وجہ سے اس کے چہرے کے تاثرات مجھے
دکھائی نہیں دے رہے تھے کہ میں اس کے غصے یا شرمندگی کا اندازہ کر پاتا۔

میں دوبارہ ہول سے باہر جھانکنے لگا۔ چھت کا دوسرا کنارہ اتنی دور نہیں تھا کہ مجھے ان کے
واضح ہیولے دکھائی نہ دیتے۔ یوں بھی برف پڑ جانے کے بعد چاندنی رات میں ماحول کچھ
زیادہ ہی روشن ہو جاتا ہے۔ پہلے وہاں صرف اسفندیار موجود تھا، اس کے بعد ایک ہیولے
کا اضافہ ہو گیا۔ اور دیوار سے ایک تیسرا ہیولہ بھی چھت پر اتر رہا تھا۔ ان کے نیچے موجود
دونوں ساتھی، اوپر پہنچ گئے تھے۔

میں ان کے ارادوں کو بھی جان گیا تھا اور ان میں سے کسی کی زندگی بھی میرے لیے کوئی
معنی نہیں رکھتی تھی۔ نہ میں نے کسی سے کوئی پوچھ گچھ ہی کرنا تھی۔ کلاشن کوف کو نیچے

Classic Urdu Material

ہی سے کاک کر کے آیا تھا کہ، کلاشن کوف کاک کرنے سے اچھی خاصی آواز ابھرتی ہے۔ ہاتھ سے ٹٹول کر میں نے سیفٹی لیور کو برسٹ پر سیٹ کیا اور باہر نکلنے کے لیے تیار ہو گیا۔

دروازے کے بولٹ کو اگر میں احتیاط سے کھولتا تو ذرا سی بھی آواز نکلنے پر سنگین خان اور الفت جان چو کننا ہو کر سنبھل سکتے تھے۔ اس کے برعکس بولٹ کو ایک جھٹکے سے کھولنے

پر آواز تو ضرور اٹھتی مگر ان کے سنبھلنے سے پہلے میں دروازہ کھول چکا ہوتا۔ میں نے دوسری تجویز پر عمل کا سوچا اور دروازے کے بولٹ پر مضبوطی سے ہاتھ جما کر ایک دم بولٹ کھول کر دروازے کے اکیلے پٹ کو اندر کی طرف کھینچ لیا۔ وہ دونوں اپنے ساتھیوں

کی طرف رخ کر کھڑے تھے جو انھی کی طرف چل پڑے تھے۔ بولٹ کھلنے کی آواز پر وہ اچھل کر سنبھلے.... سنگین خان کے منہ سے بے ساختہ.... ”کک.... کیا.... ہے۔“ نکلا تھا۔ لیکن یہ وہ آخری الفاظ تھے جو اس کے لبوں سے ادا ہوئے تھے۔

انسان بھی کتنا انجان اور لاعلم ہے۔ نفسانی خواہشات سے مغلوب، رنڑا کے نو خیز بدن کو روندنے کا منصوبہ بنانے والے سنگین خان کو یہ معلوم نہیں تھا کہ موت اس کے کتنا قریب پہنچ چکی تھی۔ اس کے، رنڑا کی چیخیں اور آہیں سننے کے متمنی کانوں میں کلاشن

Classic Urdu Material

کوف کی بھیانک تڑتڑاہٹ موت کا نغمہ بن کر گونجی۔ اس نے لذت کے عروج کے حصول کا منصوبہ بنایا ہوا تھا اور رب نے اذیت کی انتہا اس کے مقدر میں لکھ دی تھی۔

کلاشن کوف کے فائر کی آواز اور اپنے دونوں ساتھیوں کے نیچے گرنے پر ایک لمحے کے لیے وہ بدحواس ہو کر ساکت ہو گئے تھے۔ میں نے ٹریگر سے انگلی ہٹائے بغیر بیرل کا رخ ان کی جانب موڑا۔ ان میں سے ایک آدمی نے زیادہ ہوشیاری دکھانے کی کوشش کی اور فوراً دیوار پر چڑھ کر دوسری جانب کودنے کی کوشش کی۔ مگر چھت کے ساتھ متصل دیوار پر چڑھنے تک اس کی اپنی کوشش کا عمل دخل تھا، جبکہ اسے دوسری جانب گرانے میں سراسر کلاشن کوف کی گولیوں کا کمال تھا۔

سنگین اور الفت جان کے تڑپنے کی رفتار میں ٹھہراؤ آتا جا رہا تھا۔ جبکہ دوسرے دو ابھی تک اپنے ہاتھ پاؤں جھٹک رہے تھے۔ وہ ایک معصوم کلی کو تڑپانے آئے تھے، انھیں خود تڑپنا پڑ گیا تھا، اسی کو مقدر کہتے ہیں، یہی موت کی گھات ہوتی ہے، یہی فرق انسان اور اللہ پاک کے بنائے ہوئے منصوبے میں ہوتا ہے۔ ایک طرف انسان تجویز بنا رہا ہوتا ہے اور دوسری جانب اللہ پاک ایک فیصلہ فرما چکا ہوتا ہے۔ اور ہوتا وہی ہے جو اللہ پاک نے مقرر

Classic Urdu Material

کر دیا ہو۔ وہ ظالم تھے اور ظالموں پر اللہ پاک لعنت فرما چکا ہے، جبکہ لعنت کا مطلب اللہ پاک کی رحمت سے دور ہونا ہے۔ وہ بھی اپنے گندے منصوبوں اور غلیظ خیالات کے ساتھ توبہ کی توفیق پائے بغیر مردار ہو گئے تھے۔

گو مجھے یقین تھا کہ دیوار سے کودنے والا میری گولی کھا کر ہی دوسری جانب گرا ہے۔ لیکن اس کے باوجود میں نے ایک بار نیچے جھانک کر دیکھنا ضروری سمجھا۔ اس کی مڑی تڑی لاش دیوار کے ساتھ ہی پڑی تھی۔

اسی وقت گلگارے بھی مورچے سے نکل آئی۔ مجھے مخاطب کیے بغیر وہ ہاتھ میں موجود ٹارچ جلا کر ان کے چہرے دیکھنے لگی۔ ان کے چہروں پر اذیت ثبت ہونے کے باوجود مجھے پہچاننے میں کوئی دشواری نہیں ہوئی تھی۔ وہ وہی پانچوں تھے جو اس دن دھمکانے آئے تھے۔ مورچے کے دروازے کے ساتھ گرنے والے الفت جان اور سنگین خان میں ایک کے پاس تیس بور پستول اور دوسرے کے پاس کلاشن کوف تھی۔ جبکہ دوسرے کو نے پر پڑی لاشوں کے پاس بارہ بور بندوق، ایٹ ایم ایم اور ایک پستول پڑا نظر آ رہا تھا۔ دیوار سے کودنے والا اپنی رائفل وہیں پھینک گیا تھا۔

Classic Urdu Material

”ان کی لاشوں کا کیا کریں؟“ میں جانتا تھا کہ وہ خفا ہے اس کے باوجود میں اسے مخاطب

ہوا۔

میری بات کا جواب دیے بغیر وہ وہاں پڑے ہتھیار سمیٹنے لگی۔

”میں نے کچھ پوچھا ہے۔“ میں اسے دوبارہ مخاطب ہوا۔ مگر بے پروائی سے تمام ہتھیار اٹھا

کر وہ واپس مورچے کی جانب چل دی۔ مجھے اچھی خاصی سبکی کا احساس ہوا تھا۔ گو میں نے

بھی اس کی توہین کی تھی، مگر میرا مقصد ہر گزہر گز اس کی توہین یا سبکی کا نہ تھا۔ میں نے

فقط حفاظتی تدبیر پر عمل کیا تھا، مگر وہ جان بوجھ کر میری ہتک کرنے پر تل گئی تھی۔

سر جھٹک کر میں بھی اس کے پیچھے چل پڑا۔ کمرے میں رنڑا اپنے باپ کی بغل میں گھسی

تھی۔ وہ گلگارے کی طرح بننا چاہتی تھی مگر اس کی طبیعت مجھے گلگارے سے یکسر مختلف

نظر آئی تھی۔ گلگارے بہادر، دلیر اور حوصلے والی تھی۔ جبکہ رنڑا روایتی لڑکیوں کی طرح

ڈرپوک، سہمی ہوئی اور جلدی گھبرا جانے والی تھی۔ ثمر خان البتہ مجھے کافی حوصلے والا لگا

تھا۔ جب میں کمرے میں داخل ہوا اس وقت گلگارے باپ کو تمام موزیوں کے مرنے کی

اطلاع دے چکی تھی۔

Classic Urdu Material

میں نے اندر داخل ہو کر پوچھا۔ ”چچا شمریز!.... ان لاشوں کا کیا کریں۔“

”لازمی بات ہے زمین میں دبانا پڑیں گی۔“

”اتنا بڑا گڑھا کھودنے میں تو صبح ہو جائے گی۔“

”گڑھا کھودنے کی ضرورت نہیں ہے، ہمارے گھر کے شمالی جانب جو اخروٹ کے دو بڑے درخت ہیں ان کی غربی جانب تھوڑی سی ڈھلان اتر کر ایک کافی بڑا گڑھا موجود ہے۔ گلکارے بیٹی آپ کو وہ جگہ دکھا دے گی۔ وہاں پھینک کر اوپر پتھر پھینک دو۔ ایسوں کے لیے ایسی ہی قبر دستیاب ہوا کرتی ہے۔“

”شمر خان چلا جائے گا، مجھے سخت نیند آرہی ہے۔“ وہ اتنی خفا تھی کہ میرے ساتھ جانے پر بھی راضی نہیں تھی۔

میں نے فوراً کہا ”شمر خان، میں چھت پر پڑی لاشوں کو شمالی جانب پھینک کر آتا ہوں، تم کوئی ٹارچ اور بیلچہ وغیرہ ڈھونڈ لو۔“

”جی لالا۔“ کہہ کر اس نے اثبات میں سر ہلادیا۔ میں دوبارہ مورچے کی سیڑھیوں کی طرف بڑھ گیا۔ ایک ایک کر کے میں نے چاروں لاشوں کو شمالی جانب سے دیوار سے باہر

پھینک دیا۔ میرے کپڑے تو ان کے گندے خون سے ناپاک ہو گئے تھے۔ لیکن یہ کپڑے شمریز خان کے تھے۔ اس لیے مجھے زیادہ پروا نہیں تھی۔ مورچے کا دروازہ اندر سے بند کر کے میں نیچے اتر آیا۔ گلگارے اپنے لحاف میں گم ہو چکی تھی۔ رنڑا بھی بہن کی موجودی سے حوصلہ پا کر اپنی چار پائی پر پہنچ چکی تھی۔ میں سرسری نظر ان پر ڈالتا ہوا دوسرے کمرے میں پہنچ گیا جہاں شمر خان چوڑے منہ والے نیلے اور ٹارچ کے ساتھ میرا منتظر تھا۔

”ذیشان صاحب!.... یقیناً آپ کو زحمت ہو رہی ہوگی، مگر میں مجبور ہوں اور.....“

”کیسی باتیں کر رہے ہیں شمریز چچا۔“ میں قطع کلامی کرتا ہوا بولا۔ ”اس میں زحمت کیسی

۔ اب عورتیں تو یہ کام نہیں کر سکتی نا۔ اور گھر میں موجود صحت مند مرد اس کام کے لیے

جار ہے ہیں۔ کیوں شمر خان۔“ میں آخری فقرہ مسکرا کر کہا تھا۔

شمر خان فوراً اچھاتی چوڑی کرتے ہوئے بولا۔ ”جی لالا۔“ اس کے انداز پر شمریز خان بھی

مسکرا پڑا تھا۔

Classic Urdu Material

میں ثمر خان کے ساتھ گھر سے باہر نکل آیا۔ سب سے پہلے میں نے غربی جانب اکیلی پڑی لاش اٹھائی اور ثمر خان کی معیت میں چل پڑا۔ اخروٹ کے دونوں درخت پچاس ساٹھ گز سے زیادہ دور نہیں تھے۔ اور مذکورہ گڑھا ان درختوں سے مزید پچیس تیس گز ڈھلان میں بنا تھا۔ وہ گڑھا اتنا بڑا تھا کہ پانچوں لاشیں آسانی سے اس میں سما جاتیں۔

میں نے ایک ایک کر کے تمام کی لاشیں گڑھے میں پھینک دیں۔ ہر لاش کو اٹھانے سے پہلے میں اس کی تلاشی ضرور لے لیتا تھا۔ ان کی جیبوں سے نکلنے والی تھوڑی بہت نقدی میں اپنے پاس سنبھالتا رہا، کیونکہ اب وہ ان کے کسی کام کی نہیں تھی۔ صرف ایک آدمی کی جیب سے توقع سے زیادہ رقم برآمد ہوئی تھی جس پر میں حیرانی کا اظہار ہی کر سکتا تھا۔

گڑھے کو پتھروں سے پاٹنے کے لیے ثمر خان نے بھی میرا ہاتھ بٹایا تھا۔ وہاں جا بجا اتنے پتھر بکھرے تھے کہ ہمیں زیادہ دور نہیں جانا پڑا تھا۔ آدھے گھنٹے کی کوشش کے بعد ان کی لاشیں مکمل۔ طور پر پتھروں سے ڈھک گئی تھیں۔ پتھر پھینکنے کے بعد میں نے بیچے کی مدد سے گڑھے کی دیواریں بھی گرا کر کنکر بھری مٹی، گڑھا پاٹنے والے پتھروں پر بکھیر دی تھی۔ اب ان پتھروں کو کوئی مردار خور جانور بھی ہٹا کر لاشوں تک رسائی نہیں پاسکتا تھا۔ البتہ مردہ خور کیڑوں کی چند روزہ ضیافت کا انتظام ہو گیا تھا۔

Classic Urdu Material

لاشوں کو ٹھکانے لگانے کے بعد ہم واپس آگئے۔ ثمر خان کو اس کی چار پائی پر بھیج کر میں خود غسل خانے میں گھس گیا۔ خون آلود کپڑے اتار کر میں نے کپڑا گिला کر کے جسم پر لگے خون کے اثرات کو صاف کیا اور پھر صاف ستھرے کپڑے پہن کر باہر آگیا۔ شمریز خان میرے انتظار میں جاگ رہا تھا۔

ایک بار پھر تہہ دل سے میرا شکریہ ادا کرنے کے بعد ہی اس نے لحاف اپنے اوپر لے لیا تھا



رات کو دیر تک سونے کی وجہ سے صبح کی نماز پر میں بہ مشکل ہی جاگ پایا تھا۔ نماز پڑھ کر دوبارہ سویا تو دیر سے جاگا۔ سورج کافی اوپر آگیا تھا۔ وہ دن خوب روشن اور صاف تھا۔ سفر کرنے کے لیے ایک بہترین دن، اگر میں کھانا کھا کر نکل جاتا تو اچھا خاصا سفر طے کر لیتا امید تھی کہ خان کلمے تک پہنچ جاتا۔ لیکن میں جانے کے لیے تیار نہیں ہوا۔ میری نگاہوں میں گلگارے کا خفگی بھرا چہرہ گھوم رہا تھا۔ میں نے واقعی اس کے ساتھ زیادتی کی تھی۔ جہاں میں چار پانچ دن گزار چکا تھا وہاں ایک دن مزید رکنے سے کوئی فرق نہیں پڑتا تھا۔

Classic Urdu Material

چارپائی چھوڑ کر میں حوانج ضروریہ سے فارغ ہوا۔ اور ہاتھ منھ دھو کر غسل خانے سے باہر آگیا۔ رنڑا نے مجھے بستر چھوڑتے ہوئے دیکھ لیا تھا۔ میرے غسل خانے سے باہر آنے تک وہ ناشتالے آئی تھی۔ وہاں دودھ والی چائے کا صرف میں ہی شوقین تھا، باقی قہوے کو زیادہ پسند کرتے تھے۔ چائے پی کر میں شمریز خان سے گپ شپ کرنے لگا۔ رستے کے بارے ضروری معلومات لینے کے علاوہ میں نے اس سے گرم کوٹ، پانی پلہ (رین کوٹ) اور لانگ بوٹ بھی مانگ لیے تھے۔ یہ تمام سامان اس کے پاس موجود تھا۔ اور مجھے آگے سفر کے لیے ان چیزوں کی اشد ضرورت تھی۔

اس نے خوش دلی سے جواب دیا۔ ”اس میں پوچھنے کی کیا بات ہے۔“

میں نے ممنونیت سے کہا۔ ”شکریہ شمریز چچا!“

اس نے پوچھا۔ ”رات کو جو ہتھیار ہاتھ آئے ہیں ان کا کیا کرو گے؟“

میں نے اطمینان بھرے لہجے میں جواب دیا۔ ”بارہ بور، رنڑا کے لیے بہتر رہے گی، کلاشن کوف ثمر خان کی ہو جائے گی، ایٹ ایم ایم آپ رکھ لینا کہ آپ کی کلاشن کوف پر گلگارے

Classic Urdu Material

قابلض ہے۔ باقی بچے دو پستول تو ان کے بدلے میں میں نے گرم کوٹ، پانی پلہ اور بوٹ لے لیے ہیں نا۔“

اس نے نفی میں سر ہلایا۔ ”یہ تو خیر زیادتی ہے، اتنے قیمتی ہتھیار آپ کو یونہی نہیں چھوڑ دینے چاہئیں۔“

”پہلی بات کہ میں یونہی نہیں چھوڑ رہا اور دوسرا، کیا یہ سارا وزن ساتھ پھراتا رہوں گا۔“
”نہیں۔“ اس نے نفی میں سر ہلاتے ہوئے مشورہ دیا۔ ”ساتھ پھرانے کی کیا ضرورت ہے بیچ دو۔ خواگا ابو میں ان کے کئی خریدار مل جائیں گے۔“

”شمیر بچا!.... چند ٹکے، رنڑ اور شمر خان کی خوشی سے اہم نہیں ہیں۔ باقی یہاں رہتے ہوئے آپ کو ان ہتھیاروں کی بہت ضرورت پڑے گی۔“
”شکریہ ذیشان صاحب۔“

”اچھا میں ذرا دیکھ لوں یہ بچے کیا کر رہے ہیں۔“ میں باہر آگیا۔ گلگارے دن کا کھانا بنانے باورچی خانے میں گھسی تھی۔ میں اس سے معذرت کرنے کے لیے ہی رکا تھا اور اس سے بہتر موقع اور کوئی نہیں ہو سکتا تھا۔ دروازے پر کھڑے ہو کر میں پوچھنے لگا۔

”چائے مل سکتی ہے۔“

آٹے کے پیڑے بنا کر اس نے سامنے رکھے ہوئے تھے اور اب روٹیاں ڈالنے والی تھی۔ میری آواز سنتے ہی وہ کوئی جواب دیے بغیر کھڑی ہوئی اور باورچی خانے سے باہر نکل کر رنڑا کو آوازیں دینے لگی۔ وہ بھائی کے ساتھ مل کر مویشیوں کے باڑے کی صفائی میں لگی تھی۔ بہن کی آواز سنتے ہی باہر نکل کر پوچھنے لگی۔

”جی باجی!“

”مہمان کے لیے چائے بنا دو۔“ اس کے لہجے سے ٹپکتی اجنبیت مجھے شرمسار کر گئی تھی۔

”ٹھیک ہے باجی۔“ سعادت مندی سے کہتے ہوئے اس نے ہاتھ دھوئے اور باورچی خانے میں آگئی۔

”لالا!.... دودھ والی چائے یا قہوہ۔“

”تمہیں نہیں پتا، بڑا بھائی کون سی چائے پیتا ہے۔“

وہ کھل کھلا کر ہنسی۔ ”پتا تو ہے۔“

”تو پھر بناؤ۔“

”ٹھیک ہے لالا جان!“ اس نے چائے کا پتیلا چولھے پر چڑھا دیا۔

”ویسے باجی آپ سے خفا تو نہیں ہیں۔“

”کیا پتا۔“ میں نے منہ بنایا۔ ”اور مجھے اس کی خفگی کی پروا بھی کب ہے۔ جب میری ننھی

سی رنڑا بہن موجود ہے تو کسی دوسرے کے نخرے کیوں ماٹھاؤں۔“

”دیکھ لیں لالاجی!.... آپ نے چلے جانا ہے اور باجی نے میری درگت بنا دینی ہے۔“

میں نے مزاحیہ انداز میں کہا۔ ”درگت کیوں، کل میں نے آوارہ گردوں سے جو بارہ بور

بندوق چھینی ہے وہ تمھاری ہوئی۔ گلگارے جو ننھی رعب جمانے کی کوشش کرے

بندوق نکال لینا۔“

وہ معصومیت سے بولی۔ ”مجھے بندوق چلانا ہی نہیں آتا۔“

”چائے پی کر میں تمھیں سکھا دیتا ہوں۔“

Classic Urdu Material

”پتا ہے رات کو جس وقت آپ دشمنوں سے لڑ رہے تھے اس وقت باباجان نے مجھے آپ کے بارے سب کچھ بتا دیا تھا۔“

”کیا سب کچھ؟“ میں نے حیرانی ظاہر کی۔

”یہی کہ آپ فوجی ہیں، بہت اچھے نشانہ باز ہیں، دلیر اور بہادر ہیں اور ان تمام بد معاشوں کو زندہ نہیں چھوڑیں گے۔ سچ میں اس وقت اتنی ڈری ہوئی تھی، باباجان کی باتیں سن کر مجھے بہت تسلی ہوئی۔ بعد باباجان کا کہنا سچ ثابت ہوا اور میرے بہادر لالانے سب کو قتل کر دیا۔“

یقیناً رات کو اس کا خوف دور کرنے کے لیے ہی شمر یز خان نے میری بہادری کے بارے کچھ مبالغہ آرائی کی تھی۔

میں نے مزاحیہ انداز میں کہا۔ ”ان بد معاشوں کو تمھاری باجی گلکارے نے مارا ہے۔“

”لالاجی، باباجان کہتے ہیں جھوٹ مذاق میں بھی نہیں بولنا چاہیے۔ ایسا ہی ہے نا۔“ یہ کہتے ہوئے اس نے بھاپ اڑاتی چائے کی پیالی میرے سامنے رکھی اور اپنے لیے چائے ڈالنے لگی۔

Classic Urdu Material

”تم اپنے لالا کو جھوٹا کہہ رہی ہو۔“ میں نے اسے ہلکے سے ڈانٹا۔

وہ شوخی سے مسکرائی۔ ”نہیں لالاجی!.... میں نے تو بس تصدیق چاہی ہے۔“

میں اس کی ہنسی میں شامل ہوتا ہوا بولا۔ ”ویسے تمہارے باباجان نے بالکل ٹھیک کہا ہے۔“

چائے پینے کے دوران وہ مجھ سے رات والی ساری بات اگلو اچکی تھی۔ چائے کی پیالی خالی کرتے ہوئے اس نے کہا۔

”اچھا چھت پر چڑھتے ہیں، آپ مجھے بارہ بوررا نقل چلانا بھی سکھا دینا اور وہاں آپ کو ایک خاص بات بھی بتاؤں گی۔“

میں نے اس کی تجویز میں ہلکی سی ترمیم کرتے ہوئے کہا ”تو گھر سے باہر جاتے ہیں نا۔“

وہ مصر ہوئی۔ ”نہیں چھت پر جانا ضروری ہے۔“

”اچھا ٹھیک ہے، میں اوپر جا رہا ہوں، تم را نقل لے آؤ۔“

اثبات میں سر ہلاتے ہوئے وہ گلکارے کو آوازیں دینے لگی۔ ”با جی!.... ہم نے چائے پی لی ہے آجائیں۔“

رنڑا کی آواز سن کر وہ مویشیوں کے باڑے سے باہر نکل آئی۔ رنڑا کو چائے بنانے بھیج کر وہ خود صفائی میں مشغول ہو گئی تھی۔ وہ نہ صرف ناراض تھی بلکہ اپنی ناراضی کا واضح اظہار بھی کر رہی تھی۔

میں نے اسے گھور کر دیکھا مگر وہ مجھ سے نظریں ملائے بغیر سر جھکائے باورچی خانے میں گھس گئی۔ ایک لمحے کے لیے میرا ارادہ ہوا کہ میں بھی باورچی خانے میں گھس کر اس سے ناراضی کی وجہ دریافت کروں، مگر پھر مجھے ہمت نہ ہو سکی۔ نہ جانے میرے زبردستی پوچھنے پر وہ کیا رد عمل ظاہر کرتی۔ آخر وہ ایک جوان لڑکی تھی اور اس کا کوئی سخت رد عمل، شمر بیز خان کے دل میں غلط فہمی کا بیج بھی بوسکتا تھا۔ مجھے اپنا دن ضائع کرنے پر افسوس ہوا۔ مجھے آج صبح ہی آگے چلے جانا چاہیے تھا۔ یہ سب کچھ سوچتے ہوئے میں چھت پر جانے کے لیے سیڑھی والے کمرے کی طرف بڑھ گیا۔

چھت بالکل صاف پڑی تھی۔ ان موزیوں کے خون کا ایک قطرہ بھی نظر نہیں آ رہا تھا۔ اور اس کی وجہ یہ تھی کہ ان کا گندہ خون برف پر گرا تھا۔ جو صبح ہی صبح رنڑا اور شمر خان نے اٹھا کر چھت سے نیچے پھینک دی تھی۔

اسی وقت رنڑا نے چھت پر چڑھ کر مجھے آواز دی۔ ”لالاجی!.... اس طرف۔“ اس نے مکان کے سامنے شمال کی جانب موجود مورچے کی طرف اشارہ کیا۔ ہم چھت پر چلتے ہوئے اس مورچے کے قریب پہنچے۔ مکان کی بناوٹ ایسی تھی کہ اس کے تین اطراف میں کمرے تعمیر کیے گئے تھے جبکہ سامنے والی دیوار کے ساتھ کوئی کمرہ نہیں بنا تھا۔ شمال مشرقی دیوار کے ساتھ جو آخری کمرہ تھا اس کی چھت پر سامنے کے رخ کی دیکھ بھال کے لیے مورچہ بنایا گیا تھا۔ تمام کمروں کو ملانے کے لیے دروازے لگائے گئے تھے۔ یوں کہ آدمی صحن میں نکلے بغیر پورے کمروں میں گھوم سکتا تھا۔ سامنے والا مورچہ جس کمرے پر بنا تھا اس کی چھت باقی کمروں سے بلند تھی۔ اتنی کہ چھت اور سامنے والی مشرقی دیوار کی بلندی برابر ہو جاتی تھی۔ یوں کہ اس جانب سے آدمی چھت پر لیٹ کر بھی فائر کر سکتا تھا

Classic Urdu Material

وہاں پہنچتے ہی میں نے دیکھا کہ رنڑا نے میری کلاشن کوف بھی کندھے سے لٹکائی ہوئی ہے۔

میں نے حیرانی سے پوچھا۔ ”ارے بھئی میری کلاشن کوف کیوں لے آئی ہو، کیا کلاشن کوف سے بھی فائر کرنا ہے؟“

”نہیں لالاجی!.... کلاشن کوف سے تو آپ نے فائر کرنا ہے۔“

”میں نے کیوں؟“

”بتاتی ہوں۔“ معنی خیز انداز میں کہتے ہوئے اس نے ایک جانب انگلی اٹھائی۔ ”وہ درخت

کا تناظر آرہا ہے۔“

میں نے اس کی انگلی کی سیدھ میں دیکھا قریباًڑھائی تین سو میٹر کے فاصلے پر درخت کا ایک

ٹنڈ منڈ تناظر آرہا تھا، جوزمین سے سات، آٹھ فٹ بلند تھا۔ ”ہاں مگر اس میں کیا خاص

بات ہے۔“

”تنے کے درمیان میں کوئی چیز نظر آرہی ہے۔“ میری بات کا جواب دیے بغیر اس نے

اگلا سوال داغا۔

Classic Urdu Material

میں نے اثبات میں سر ہلایا۔ ”ہاں، لگتا ہے کوئی شیشہ چمک رہا ہے۔“

وہ میری کلاشن کوف لانے کا مقصد پھوٹتے ہوئے بولی۔ ”بس لالاجی!.... اسی شیشے کو

آپ نے دس گولیوں سے نشانہ بنانا ہے۔“

میں ہنسا۔ ”تو یہ کام اپنی باجی سے کروانا تھا نا۔“

”باجی ہی کا تو یہ ہدف ہے۔ اور یقیناً نو درجنوں گولیاں ضائع کر چکی ہے ابھی تک اسے کامیابی نہیں ہوئی۔“ یہ بات کہتے ہوئے اس کی آواز سرگوشی میں ڈھل گئی تھی یوں جیسے گلگارے ہم سے دو قدم دور ہی تو کھڑی ہو۔

”اگر میں بھی اسے نشانہ نہ بنا سکا پھر؟“

”پھر مجھے معلوم ہو جائے گا کہ گلگارے باجی سچ کہتی ہیں۔“

میں نے اشتیاق آمیز لہجے میں پوچھا۔ ”کیا کہتی ہے وہ؟“

”مک.... کچھ نہیں۔“ وہ ہکا گئی تھی۔

Classic Urdu Material

”جانتی ہو شمیر زچا کہتے ہیں جھوٹ مذاق میں بھی نہیں بولنا چاہیے۔“ میں نے اس کی باورچی خانے میں کہی گئی بات لٹائی۔ وہ قہقہہ لگا کر ہنس پڑی تھی....

”لالاجی!.... آپ نے ادھار لوٹانے میں ذرا دیر بھی نہیں لگائی۔“

”آئیں بائیں نہیں، اصل بات بتاؤ۔ تمھاری باجی کیا کہتی ہے۔“

”وہ....“ کہہ کر وہ ایک دو لمحوں کو خاموش ہوئی اور پھر اٹکتے ہوئے بات مکمل کرنے لگی۔

”کہتی ہیں کہ..... آپ..... بس ایسے..... مشہور ہو گئے ہیں..... اور..... آپ

.... اتنے اچھے نشانہ باز بھی نہیں ہیں۔“

”اور تم اسی لیے مجھے آزمانے لے آئیں۔“

”نہیں لالاجی!.... یہ بات نہیں ہے۔“

”اچھا چھوڑو اس موضوع کو، تمھاری باجی صحیح کہتی ہے۔ مجھ سے یہ نشانہ نہیں لگے گا

۔ اب چلو میں تمھیں بندوق چلانا سکھا دوں۔“

اس نے منہ پھلاتے ہوئے کہا۔ ”یو بھی فائر کیے بغیر آپ کیسے کہہ سکتے ہیں۔“

”ہر آدمی کو معلوم ہوتا ہے کہ وہ کتنے پانی میں ہے۔“

وہ میرے سر ہو گئی۔ ”نہیں بس آپ اس شیشے کو نشانہ بنائیں گے، مجھ سے برداشت نہیں

ہوتا کہ کوئی میرے لالاجی کے خلاف بات کرے، چاہے وہ باجی ہی کیوں نہ ہوں۔“

”رنڑا، بات کو سمجھنے کی کوشش کرو۔“

”آپ نے نہیں نا کرنا فائر....؟“ اس کے لہجے میں ناراضی شامل ہونے لگی تھی۔
- گلگارے پہلے سے خفا تھی اب رنڑا کو خفا کرنا مجھے مناسب نہ لگا۔ یوں بھی وہ اتنی عقیدت

اور خلوص سے مجھے لالاجی کہتی تھی۔ اور ہر لڑکی کی نظر میں اس کا بڑا بھائی ہیرا ہوتا ہے

دنیا کے تمام مردوں سے انوکھا۔ ایک چھوٹی بہن کے سامنے میں اس کے بھائی کو زیرو

نہیں کر سکتا تھا۔

”اچھا ناراض نہ ہو، کرتا ہوں فائر۔ لیکن صرف ایک گولی فائر کروں گا۔ اگر شیشے کو نشانہ

نہ بناسکا تو سمجھ لینا تمہاری باجی ٹھیک کہتی ہے۔“ یہ کہہ کر میں نیچے بیٹھ گیا۔ کلاشن کوف

کی سائیٹ پر تین سورنچ لگا کر میں نے دونوں کمنیاں اپنے گھٹنوں پر ٹیک دیں۔ یہ سنا پیر

کی وہ خاص پوزیشن ہوتی ہے جب وہ درخت پر بنی مچان سے کسی ہدف کو نشانہ بناتا ہے

Classic Urdu Material

۔ پوزیشن درست کر کے میں نے پچھلی سائیٹ کے وی نما کٹاؤ کو اگلی سائیٹ کی نوک سے ملایا اور شیشے پر نظر سادھ لی۔ اس کلاشن کوف کو میں پہلے سے آزما چکا تھا وہ میری نظر کے مطابق ہی صفر تھی اس لیے مجھے اس وقت کلاشن کوف کو جانچنے کی ضرورت نہیں پڑی تھی۔ شیشے کا دوانچ کا ٹکڑا صرف اپنی چمک کی وجہ سے دکھائی دے رہا تھا۔ اور سورج کی روشنی پڑنے کی وجہ سے وہ اپنے حجم سے کچھ بڑا دکھائی دیتا تھا۔ یہی وجہ تھی کہ گلگارے اسے نشانہ نہیں بنا پارہی تھی۔ یہ بھی ممکن تھا کہ اس کی کلاشن کوف صحیح طریقے سے صفر ہی نہ ہوئی ہو۔ اور اتنا باریک نشانہ لگانے کے لیے ہتھیار کا مکمل صفر ہونا ضروری ہوتا ہے، جبکہ ہتھیار کی ایسی صفر کاری کوئی منجھا ہوا سنا پیر ہی کر سکتا ہے۔ عام نشانہ بازی میں چونکہ اتنے فاصلے پر لگے ہدف کی لمبائی چوڑائی ایک انسان کے بالائی جسم کے بہ قدر ضرور ہوتی ہے اس لیے عموماً ہتھیاروں کو اس باریک بینی سے نہیں جانچا جاتا۔ البتہ جہاں تک میری ذات کا تعلق تھا تو میں نے جس ہتھیار کو چند دن بھی پاس رکھنا ہوتا، اسے اپنے طریقے سے صفر ضرور کرتا تھا۔ اور اس وقت میرے ہاتھوں میری ذاتی کلاشن کوف ہی تھی۔ وہ کلاشن کوف جو کمانڈر نصر اللہ نے مجھے بہ طور تحفہ عنایت کی تھی۔

شیشے کی چمک کی وجہ سے اس کا مرکز معلوم کرنا مشکل ہو رہا تھا۔ میں نے اپنی آنکھوں کو ساٹھ ستر فیصد میچ کر شیشے کی چمک کو دھندلایا اور مجھے شیشے کا مرکز معلوم ہو گیا۔ اس کام میں مجھے دو تین سیکنڈ ہی لگے تھے۔ شیشے کا مرکز معلوم ہوتے ہی میں نے بغیر کسی جھجک کے ٹریگر دبا دیا۔ دھماکے کی گونج ختم ہونے سے پہلے شیشے کی چمک ختم ہو گئی تھی۔ لازمی بات ہے ایک نازک شیشے کو کلاشن کوف کی طاقت ور گولی نے درجنوں ٹکڑوں میں تبدیل کر دیا تھا۔

”اوہ.... نشانہ بن گیا لالاجی! زندہ باد۔“ رنڑاوار فستگی سے چلائی اور اس کے ساتھ ہی منڈیر سے جھک کر گلگارے کو آوازیں دینے لگی۔ ”باجی.... باجی.... باجی....“

”ہاں کیا ہے۔“ وہ باورچی خانے سے نکل کر سامنے ہوئی۔ اس نے شاید یہ سوچا تھا کہ رنڑا نے پہلی مرتبہ گولی چلائی ہے اور یہی خوش خبری اسے دینا چاہتی ہے۔

”لالاجی.... نے ایک ہی گولی سے شیشے کو نشانہ بنا دیا ہے۔ میں کہتی تھی نالوگ جھوٹ نہیں کہتے، لالاجی بہت بہادر، دلیر اور اچھے نشانہ باز ہیں۔“ وہ جوش بھرے انداز میں کہتی چلی گئی تھی۔

Classic Urdu Material

”تمہارا دماغ خراب ہوا ہے۔“ سر جھٹکتے ہوئے وہ واپس مڑ گئی یقیناً سے میری تعریف پسند نہیں آئی تھی۔

”کیا سچ مچ لالانے اس شیشے کو نشانہ بنا لیا ہے۔“ ثمر خان جو اس کے گلکارے کو مسلسل پکارنے پر صحن میں آیا تھا حیران کن انداز میں پوچھنے لگا۔

رنڑا جلدی سے بولی۔ ”قسم سے سچ کہہ رہی ہوں، بے شک اوپر آ کر دیکھ لو۔“

”ابھی آیا۔“ وہ خوش ہوتا ہوا سیڑھی کی طرف بھاگ پڑا۔ چند سیکنڈ بعد ہی وہ مورچے کا

دروازہ کھول کر باہر نکل آیا تھا۔ آتے ساتھ اس کی نظروں مطلوبہ تنے کی جانب اٹھ گئی

تھیں۔ رنڑا پر جوش انداز میں اسے تفصیل بتانے لگی۔ میں بس مسکراتے ہوئے ان دو

معصوم بچوں کو دیکھ رہا تھا۔ میری نظر میں وہ معمولی سا کام ان کی نظر میں ایک بہت بڑا

کارنامہ تھا۔ دو کلو میٹر دور سے ہدف کو نشانہ بنانے والے سناپئر کے لیے دواڑھائی سو میٹر

دور سے کسی ہدف پر گولی مارنا ایک مذاق ہی تو تھا۔

☆☆☆

Classic Urdu Material

رات کو سوتے وقت تک ثمر خان اور رنڑا اسی موضوع کو چھیڑے رہے۔ گلگارے نے اس بحث میں حصہ لینے کی کوئی ضرورت محسوس نہیں کی تھی۔ شمریز خان خود اس شیشے کو نشانہ بنانے کے لیے چند گولیاں ضائع کر چکا تھا۔ رنڑا کی زبانی شیشہ ٹوٹنے کی بات سنتے ہی اس نے بس اتنا کہا تھا۔

”وہ ایس ایس ہے بیٹی، یہ نشانہ تو اس کے لیے نہایت معمولی بات تھی۔“
”باجی تو کہتی تھیں ان سے اچھا نشانہ باز کوئی ہو ہی نہیں سکتا اور یاد ہے انھوں نے لالاجی کو لکارا بھی تھا۔“

شمریز خان محبت سے بولا۔ ”وہ بھی تو تمھاری طرح بچی ہے۔“
رنڑا نے منہ بناتے ہوئے دل کے پھپھو لے پھوڑے۔ ”بچی کہاں ہیں... اتنی بڑی ہو گئی ہیں۔ اور دیکھ لیں ذرا بھی ان کی حکم عدولی کریں پٹائی کرنے سے بھی باز نہیں آتیں۔“
”تمھیں لالاجی کیا ملے، بڑی بہن ہی کے خلاف ہو گئی ہو۔“

رنڑا جلدی سے بولی۔ ”خلاف تو خیر نہیں ہوئی، وہ مجھے بہت پیاری ہیں۔ البتہ لالاجی سے ذرا کم۔“

Classic Urdu Material

شمیر خان نے انکشاف کرتے ہوئے کہا۔ ”تمہارے لالاجی کل واپس جا رہے ہیں۔“

”کیوں.... کس لیے۔“ وہ فوراً میری جانب متوجہ ہو گئی تھی۔

میں ہنسا۔ ”تو کیا ساری زندگی یہیں پر گزاروں گا۔“

”کیا فرق پڑتا ہے، ہمارا اتنا بڑا گھر ہے۔“

میں اسے ڈراتے ہوئے بولا۔ ”میری بیوی پلوشہ نے یہ سنا، نا تو تمہیں جان سے مار دے گی۔“

رٹا فخر سے بولی۔ ”میرے لالاجی کے ہوتے وہ مجھے ہاتھ بھی نہیں لگا سکتی۔“

”بھول ہے تمہاری، وہ تمہارے لالاجی کے بھی کان کھینچتی ہے۔“

”لالاجی!.... باباجان کہتے ہیں کہ جھوٹ....“ رٹا کے منہ میں یہ الفاظ تھے کہ

لگا کرے اندر داخل ہوئی۔

”رٹا، بڑوں سے تمیز سے بات کیا کرو۔ اور جاؤ سو جاؤ۔“

”جی بابجی۔“ وہ دھیمے لہجے میں کہہ کر اٹھ گئی۔

Classic Urdu Material

میں نے کہا۔ ”چچا شمریز!.... ایک بات پوچھنا تھی۔“

”پوچھو جناب۔“ وہ میری طرف متوجہ ہوا۔ جبکہ گلگارے میری طرف پیٹھ کر کے باپ کے پاؤں دبائے بیٹھ گئی تھی۔

”بڑوں سے تمیز سے بات کرنا، صرف چھوٹی بہنوں کے لیے ضروری ہوتا ہے یا یہی کلیہ بڑی بہن پر بھی لاگو ہوتا ہے۔“

شمریز خان نے بلند بانگ قہقہہ لگایا۔ ”گویا آپ میری گلگارے بیٹی پر الزام لگا رہے ہیں کہ وہ بڑوں کی عزت نہیں کرتی.... اگر ایسا ہے تو بہت زیادتی کر رہے ہیں آپ۔“

”میں نے ایسا تو کچھ نہیں کہا۔“

”آپ کی بات سے تو مجھے یہی اندازہ ہوا ہے۔“

”اچھا اس موضوع کو چھوڑیں چچا شمریز!.... آپ مجھے راستے کے بارے مزید تفصیل بتائیں۔“

”بہتر تو یہی ہے کہ چند دن اور یہیں قیام کر لو، جلد ہی مجاہدین کی کوئی پارٹی یہاں سے گزرے گی ان کے ساتھ آگے چلے جانا۔“

Classic Urdu Material

”میرے پاس اتنا وقت نہیں ہے کہ کسی کا انتظار کر سکوں۔“

اس نے پوچھا۔ ”اچھا صبح کس وقت نکلو گے؟“

”ناشتا کرتے ہی، قریباً سات آٹھ بجے تک۔“

”ہو نہہ!.... کہہ کر وہ چند لمحے سوچ میں ڈوبا رہا اور پھر رستے کے بارے ضروری باتیں بتانے لگا۔ گھنٹا ڈیڑھ بات چیت کرنے کے بعد ہم آرام کرنے لیٹ گئے کہ صبح مجھے سفر بھی کرنا تھا۔ ہماری گفتگو کے دوران گلگارے مسلسل خاموش بیٹھی رہی تھی۔ اور جو بھی ہم سونے لگے وہ اپنے باپ کے جسم پر لحاف ٹھیک کر کے اپنے کمرے کی طرف بڑھ گئی۔

☆☆☆

صبح نماز کے بعد یہیں لحاف میں گھس کر ناشتے کا انتظار کرنے لگا۔ ناشتا خڑالے کر آئی تھی۔ شمریز خان اور میں نے اکٹھے بیٹھ کر ناشتا کیا۔ میں دو تین پراٹھے کھا گیا تھا تا کہ دوپہر کے

کھانے کی حاجت نہ رہے۔ ناشتے کے بعد میں اپنا سفری تھیلا تیار کرنے لگا۔ تھوڑی دیر میں جانے کے لیے تیار تھا۔ شمریز سے الوداعی معانقہ کر کے میں نے رنڑا اور شمر خان کے سر پر شفقت بھرا ہاتھ رکھا۔ وہ دونوں میرے جانے سے پریشان ہو گئے تھے۔

Classic Urdu Material

رنڑانے پوچھا۔ ”لالاجی!.... آپ واپس کب لوٹیں گے۔“

”اس بارے تو کچھ نہیں کہہ سکتا۔“

اس نے منہ بسورا۔ ”اچھا یہ وعدہ تو کر سکتے ہیں ناکہ اسی رستے سے لوٹیں گے۔“

”نہیں۔“ میں نے اپنے سر کو دائیں بائیں حرکت دی۔ ”مجھے نہیں معلوم کہ میری واپسی

کن حالات میں ہوگی، بلکہ مجھے تو یہ بھی پتا نہیں کہ میں واپس لوٹ بھی سکوں گا یا نہیں۔“

”لالاجی، ایسے تو نہیں کہتے۔“ رنڑا کی آنکھیں نم ہونے لگیں تھیں۔

”اچھا تمہاری باجی کہاں ہے؟ کیا اس نے مجھے رخصت نہیں کرنا۔“ میں نے جلدی سے

موضوع تبدیل کیا۔

”وہ تو ناشتا بنا کر گھر سے نکل گئی تھیں۔“ وہ انکشاف کرتے ہوئے بولی۔ ”شاید گاؤں کی

طرف گئی ہوں۔ میں نے انہیں کہا بھی تھا کہ لالاجی نے ناشتے کے بعد الوداع ہونا ہے

، مگر مجھے انہوں نے یہ کہہ کر جھڑک دیا کہ یہ معلومات میں اپنے پاس ہی رکھوں۔“

”شاید کوئی ضروری کام ہو۔“ میں نے کھسیانا ہو کر بات بنائی۔

”بچی ہے ذیشان صاحب، میں اس کی طرف سے معذرت خواہ ہوں۔“ شمریز خان نے جلدی سے صفائی دی۔

جیب سے چار پانچ ہزار کے بقدر رقم نکال کر میں نے شمر خان اور رنڑا کے ہاتھ پر آدھے آدھے نوٹ رکھے اور باہر کی جانب قدم بڑھا دیے۔ وہ انکار میں سر ہلاتے رہ گئے تھے۔

لگا کر واقعی مجھ سے سخت ناراض تھی۔ مجھے معلوم نہیں تھا کہ وہ اتنی حساس ہو گی۔ اور آخری وقت تک مجھے معاف کرنے پر تیار نہیں ہو گی۔ اسے منانے کے لیے میں نے اپنا ایک دن ضائع کر دیا تھا۔ گو اس کے ساتھ میرا کوئی ایسا جذباتی لگاؤ تو نہیں تھا کہ میں وہ واقعہ بھول نہ پاتا، البتہ اس نے میری جان بچا کر جو احسان کیا تھا اس قرض کے بوجھ نے میرے کندھے ضرور جھکا دیے تھے۔

گھر سے نکل کر میں جنوب کی طرف موجود ڈھلان پر چلنے لگا۔ ڈھلان پر تر چھا چلتے ہوئے میں نالے میں اتر سکتا تھا مگر نالے میں برف کچھ زیادہ ہی اکٹھی ہوتی ہے۔ جبکہ تازہ پڑی برف میں چلنا کافی دشوار ہوتا ہے۔ ڈیڑھ دو فٹ پڑی ہوئی تازہ برف میں آدمی کا پاؤں گھٹنے تک دھنس جاتا ہے۔ پاؤں کو اوپر کھینچتے ہوئے ٹھیک ٹھاک طاقت استعمال کرنا پڑتی

Classic Urdu Material

ہے۔ یوں منٹوں کا فاصلہ گھنٹوں میں طے ہوتا ہے۔ اس پر مشقت چلنے سے اتنی تھکن ہوتی ہے کہ چند کلو میٹر چلنا بھی کاردار بن جاتا ہے۔ اسی وجہ سے میں نے نالے میں اترنے کے بجائے ڈھلان پر تر چھا چلنا پسند کیا تھا کہ ڈھلان پر زیادہ برف جمع نہیں ہو پاتی۔

کلو میٹر بھر چل کر مجھے نالے کی تہہ نظر آنے لگی۔ یہ دیکھ کر میں خوش ہو گیا تھا کہ تہہ میں بہتے پانی کی وجہ سے نالے کے درمیان میں برف مکمل طور پر ختم ہو گئی تھی۔ میں نے ڈھلوان پر چلنے کا ارادہ ختم کر کے نالے میں اترنے لگا۔ اسی وقت میری نظر پندرہ بیس گز دور گزرنے والے قدموں کے نشانات پر پڑی۔ کوئی آدمی وہاں سے پہلے بھی گزرا تھا۔

ایک لمحے کے لیے میرے دماغ میں خیال گزرا کہ شاید وہ گلگارے کے پاؤں کے نشان ہوں، مگر پھر میں نے اپنے خیال کو جھٹلادیا کہ ان کا گاؤں خواگا ابو مخالف جانب میں پڑتا تھا اسے اس طرف آنے کی کیا ضرورت تھی۔

نالے میں اتر کر میں پانی کے کنارے کنارے چلنے لگا۔ قدموں کے بنے ہوئے دوسرے نشان بھی نالے کی تہہ میں بہتے ہوئے پانی کے پاس آ کر ختم ہو گئے تھے۔ میں چلتے ہوئے چوکنے انداز میں دائیں بائیں کا جائزہ بھی لیتا گیا کہ قدموں کے نشان کسی ایسے اچکے کے بھی

ہو سکتے تھے جو مجھے دھوکے سے نشانہ بنالیتا۔ نالے کا رخ مشرق سے مغرب کی جانب تھا ، پانی کا بہاؤ بھی اسی جانب تھا۔ مجھے گویا غیر محسوس اترائی میں اترنا پڑ رہا تھا اس وجہ سے مجھے چلنے میں کوئی دشواری بھی پیش نہیں آرہی تھی۔

فرلانگ بھر کے فاصلے پر نالا جنوب کی طرف مڑا مزید پچاس میٹر چلتے ہی مجھے پاؤں کے نشان اوپر کی جانب بڑھتے نظر آئے۔ اس طرف نظریں دوڑاتے ہی مجھے قریبی ٹیکری پر کوئی بیٹھا ہوا نظر آیا۔ اسے پہچانتے ہی میرا دل عجیب انداز میں دھڑکنے لگا تھا۔ وہ کوئی اور نہیں گلگارے تھی۔ گود میں کلاشن کوف رکھے ایک پتھر پر تشریف ٹیکے وہ سامنے کی جانب دیکھ رہی تھی۔ وہ مجھے دیکھ چکی تھی مگر اس نے نہ تو مجھے مخاطب کیا تھا اور نہ میری جانب متوجہ ہوئی تھی۔ وہ چھوٹی سے ٹیکری نالے کی تہہ سے بیس پچیس گز ہی بلند تھی۔ ایک لمحہ رک کر میں نے اس کی جانب گہری نظروں سے دیکھا اور پھر آگے گزرتا چلا گیا۔ میرا خیال تھا کہ وہ مجھے آگے جاتا دیکھ کر ضرور آواز دے گی، مگر دس پندرہ قدم چلنے کے باوجود وہ اسی طرح بے پروائی سے بیٹھی ناک کی سیدھ میں دیکھتی رہی۔

Classic Urdu Material

اپنے قدم روک کر میں نے دوبارہ اس کی جانب دیکھا اور پھر ایک فیصلے پر پہنچتے ہوئے اس کے قدموں کے بنے ہوئے نشانات کی طرف بڑھ گیا۔ نہ جانے وہ وہاں کیوں آئی تھی، مجھے معذرت کا موقع دینے، مجھ سے مزید شکوے کرنے یا کسی اور مقصد سے۔ بہ ہر حال اس کی سوچ جو بھی تھی اس کی وہاں آمد کی وجہ میں ہی تھا۔ اور وہی وجہ جاننے کے لیے میں اس کی طرف بڑھنے لگا۔

کے اس میں کے کر طے چڑھا ئی سی تھوڑی
پہنچا قریب۔

سا منے وہ بغیر دیے تو جہ جانب میری۔ مگر
آرہا نظر سپاٹ با لکل چہرہ کا۔ اس رہی دیکھتی
خالی میں تنہا ئی آدمی کو ئی جیسے یوں تھا
ہو۔ رہا گھو ر میں خلا کر ہو الذہن

Classic Urdu Material

ا سے کر کھنکا ر گلا نے میں کر پہنچ قریب۔
میں انہماک کے اس کیا، مگر متوجہ جانب۔ اپنی
کی دیکھنے طرف میری نے پڑا، اس نہ فرق کوئی
جانب۔ دائیں کے۔ اس تھی کی نہیں گوار از حمت
بھی نے میں کر ہٹا بر ف سے پتھر پر پڑے
اپنے تھیلا۔ سفر ہی لی سنبھال نشست
دیا رکھ نیچے نے میں کر نکال سے کندھوں
تھا۔

دھیمے نے میں بعد کے سوچنے لمحہ دوا کی
کہا ہوئے ابتداء کرتے کی گفتگو میں لہجے
شرمندہ۔ میں تھا چاہیے کرنا نہیں ایسے مجھے
”ہوں گا ر طلب کا معا فی اور ہوں

Classic Urdu Material

جانب۔ یریم، پڑی دراڑ میں انہا ک کے اس
آ نکھیں نیلی گہری نے اس ہوئے سرگھما تے
جوار میں تہہ کی جن جما ئیں پر چہرے میرے
معذرت کے آپ اور۔۔ تھا گیا ہو شروع ا ٹھنا بھاٹا
ہو ازالہ کافیت اولی پہنچے مجھے سے کرنے
۔۔ گا جائے
کیا تسلیم کو غلطی اپنی بس تو نے میں
حق کا معا فی مجرم سے جرم اعتراف یقینا اور ہے
۔۔ ہے جاتا ہو تو دار
زیادتی کرنا طے۔ یہ کہیں گار بملط، نہیں دار حق
کیا معاف کہ ہے کاکا م والے ہونے ر شکا کا
۔۔ جائے لیابد لہ یا جائے

Classic Urdu Material

بڑا تنا شاید ”۔ بو لا سے راہٹ مسک پھکی میں
”۔ میرا تھا نہیں تو قصور

بھی ے تناج، کو آپ ہے آرہی نظر بات چھوٹی یہ
سے نظروں اپنی میں....؟ بتی کیا پر مجھ ہیں
رہی نہ قابل۔ کے ملا نے آنکھ کو پآ، گئی گر
پاتا لبت کا شخصیت اور یٹاسراپ، کردار ے ریم،
کڑے ٹاتنے کے احساسات میرے گرا۔ جا میں
ساری شاید لیے کے سمیٹے جنہیں ہوئے

نیل کی اس۔“ جائے پڑ کم بھی زندگی
تھیں لگی کرنے پیش منظر کا جھیل آنکھیں
سمجھ آپ جیسی ہوں نہیں تو لڑکی ایسی میں۔“

نا تھی دی ہی اطلاع کی رشتے ے نپا، بیٹھے
نہیں بھائی کو آپ میں کہ تھا باور کرایا، یہی،
پلو شہ مجھے کت جب وقت اس بھی وہ سمجھتی

Classic Urdu Material

بھی کچھ میں۔ اور تھا ہوا نہیں معلوم بارے کے
کہا بہن چھوٹی تو مجھے نے آپ رہتی سمجھتی
کی ٹکرا نے ساتھ کے آپ سے مجھ رگا، نا تھا
اجا گر میں انداز اس سے تو تھی گئی ہو غلطی
انگلی پر کردار میرے کہ تھی ضرورت کیا کرنے
کر کھا قسم میں۔ اور آج اتنی نوبت کی اٹھنے
آپ سے ارادے یا نیت ایسی کسی میں ہوں کہتی
سمجھ آپ جیسا تھی ہوئی نہیں قریب کے
قیمت بے اور تے اس، او چھے۔ اتنے بیٹھے
حالات بس تو وہ۔ میں ہوں نہیں مالک کی کردار
آپ اور ہوئی سرزد غلطی یہ سے مجھ کہ تھے ایسے
خاک عزت میری، کرنے تو قریب مجھے نے
گرا نے سے نظروں اپنی مجھے وراملانے میں
“۔ کی نہ بھی دیر کی سیکنڈ ایک میں

Classic Urdu Material

ا تنی وہ کہ تھا نہیں بھی میں گما ن و وہم میرے
تھا عادی کا پلو شہ تو۔ میں ہے سکتی ہو حساس
ایسی بار کتنی میں میں شروع شروع جسے
تھا رہا کرتا متنبہ سے زبان صرف نہ پر باتوں
دیا دھکیل رو بھی کر پکڑ سے ہاتھوں بلکہ
کے مچھر کو بات کسی میری نے اس اور تھا کرتا
وہ ا لٹا۔ بلکہ تھی دی نہیں اہمیت بھی جتنی پر
وقت اس وہ۔ حالا نکہ کرتی دیا کر مطعون مجھے
کہتا کچھ، یہاں جو اور تھی غیر مکمل لیے میرے
لیکن تھا کرتا ہوا حقیقت نہیں بناوٹی وہ تھا
ذرا میری یہاں۔ لگتی دھمکا نے ہی مجھے ا لٹا وہ
گہرائی کتنی جانے نے گاما گارے پر غلطی سی
تھا یقین۔ مجھے تھا لیا کر محسوس اس سے میں
نے میں اس سے اور ہوتی پلو شہ اگر جگہ کی اس کہ

Classic Urdu Material

کیے ضائع لفظ ایک تو وہ ہوتا دھکیلا دور یونہی
انداز۔ میرے ہوتی آ لپٹی سے مجھ دوبارہ بغیر
... اٹھی آواز سے دور کہیں

تھی چاہتی سے دن شروع تمہیں وہ نکلے ویک، ہاں
ختم نزدیکیاں مقصد کا ہو نے قریب کے اس اور
قریب میں خیالی بے تو ے راگ لگ، تھا ہی کرنا
۔ تھی ہوئی

اپنی ہاتھ سرد کا اس نے میں۔ مت توڑو اچھا
بولا سے خفت اور لیا بیچ کے تھے یہ لموں دونوں

ہی خیال ہی نہ اور تھا ارادہ یہ تو نہ میرا خدا بہ
ہوا کچھ۔ جو ہیں بیٹھی سمجھے آپ جیسا
نے میں۔ یقیناً ہوا میں عجلت اور نادان سے تگے

کے ذہن میرے تھا اور کیا غلط ہی بہت بلکہ غلط

Classic Urdu Material

نہیں گمان یہ بھی مکت دور دور میں گو شے کسی
کر شک بھی برابر رائی پر کردار کے آپ میں کہ
حفظ سے مجھ کہ ہے یہ تو حقیقت... سکوں
شک - بے تھا ہوا سرزد فعل وہ پر طور کے مانتقد م
اتنا نکیل، پکارا کر کہہ بہن کو آپ نے میں
بہن کو لڑکی کسی کہ ہیں جانتی بھی آپ تو
بن نہیں محرم کی آپ وہ سے سمجھنے یا کہنے
جیسی عورت غیر بھی تب حیثیت کی - اس جاتی
ہوں جانتی آپ بھی بات یہ طرح اسی - ہے ہوتی ہی
کی خون میں جسم کے انسا ن دودمر شیطا ن کہ گی
گندے میں دماغ کے کسی - وہ ہے رہتا متحرک طرح
کی لمحے ایک میں کر نے پیدا خیالات غلیظ اور
اور صورت خوب جیسی آپ - لگاتا نہیں دیر بھی
کو لڑکیوں کم بہت نے پاک اللہ شکل پیاری

Classic Urdu Material

اور گا رگنا ہ ایک میں ؛ کج، گی ہو کی عنایہ ۔
کے ۔ آپ ہوں جوان ساعام مالک کا خیالات سستے
اور مقدس پاکیزہ ، نہایت میں دل میرے بارے
زیادہ ۔ اتنے ہیں بھرے خیالات مندا نہ عقیدت
کوئی میں دل میرے نخواستہ خدا پر ہونے قریب ۔
میں پر جس تھا سکتا ہو پیدا بھی خیال ایسا
میں کر سوچ یہی ۔ بس رہتا پشیمان زندگی ساری
سکا کر نہ فیصلہ صحیح کوئی میں عجلت
آپ اور ہو جاتا پیچھے خود میں کہ کے اس ۔ بجائے
جھانکنے میں ہول کو آپ میں کہ سمجھتیں یہ
پکڑ سے باز و کو آپ نے ں یم، ہوں رہا دے موقع کا
ہودہ بے نہیں غلط اور انداز طریقہ ۔ میرا دیا دھکیل دور
کے آپ دینا کر انداز نظر اور کرنا معاف تھا، لیکن
۔ تھا گیا ہوا احساس وقت اسی ۔ مجھے ہے میں بس

Classic Urdu Material

میری۔ آپ ہوں رہا کر محسوس شرمندگی مکت اب
میں کر نے عطا زندگی نئی۔ مجھے ہیں محسن
ہے بھیجا کر بناسبب۔ کو آپ نے پاک اللہ
”۔ دو کر معاف کرو، مجھے درگزر مہربانی براہ....

آنکھوں نے اس کو پشت کی ہاتھ بائیں اپنے
لہجے مدھی ہوئے دیکھتے نیچے اور پھیرا پر
و بتا بات یہ کو پلو شہ۔ لگی پوچھنے میں
”؟ گے

”۔ گاؤں بتا ضرور بارے کے آپ۔ مگر نہیں”

پکارا نہیں کر کہہ آپ تو کو بہنوئیں چھوٹی”

کی لہجے کے اس رگم، نہیں تو ظاہر بہ۔ جاتا
شامل آمیزش کی دکھ سے ہلکے میں گہرائیوں
تھی۔

Classic Urdu Material

میں مسکرایا۔ ”یہ تم نے بالکل صحیح کہا۔“

”میں بھی معذرت خواہ ہوں، کل آپ مجھے منانے کے لیے پورا دن رکے رہے مگر میں نے آپ کو بات کرنے کا موقع ہی نہ دیا۔“

”تو تمہیں معلوم تھا کہ میں کیوں رکا ہوں۔“

”بچی تو نہیں ہوں۔“ اس کے ہونٹوں پر پہلی بار مسکراہٹ نمودار ہوئی تھی۔

”اتنی بڑی بھی نہیں ہو جتنا بننے کی کوشش کر رہی ہو۔“

”آپ کی پلوشہ سے تو بڑی ہوں نا۔“

”ہو نہہ!.... عمر میں کہہ سکتے ہیں، ورنہ جو کام وہ کرتی ہے اس کے مقابل آپ بالکل چھوٹی بچی نظر آئیں گی۔“

”ہاں، وہ میری آئیڈیل ہے۔ میں نے اس کی بہت ساری کہانیاں سنی ہیں اور اسے ملنے کا مجھے بہت شوق ہے۔“

Classic Urdu Material

”دعا کرو وہ مجھے جلدی مل جائے تاکہ میں اسے تمہارے گھر بھیج دوں، پھر خوب گپ
شب کرنا۔“

”اچھا دیکھنے میں کیسی ہے؟“ گلگارے کی آنکھوں میں گہرا تجسس تھا۔
میں نے پرس میں رکھی اس کی تصویر نکال کر گلگارے کی طرف بڑھادی۔ ”لو خود دیکھ لو
۔“ یہ تصویر میں نے اس کی ماں سے لی تھی۔ تصویر میں ہونٹوں پر ملکوتی تبسم سجائے وہ
کیمرے کی طرف متوجہ تھی۔

گلگارے اس کی تصویر کو انہماک سے دیکھتے ہوئے بولی۔ ”واقعی اس کے بال تو بالکل
چھوٹے چھوٹے ہیں اور بالکل لڑکا ہی لگ رہی ہے۔“

”شکل کیسی ہے۔“

”جتنی پیاری ہے اتنی ہی خوش قسمت بھی ہے کہ، جسے پیار کرتی ہے اسے بھی اس قدر
محبوب ہے۔“

”جانتی ہو اس کے ملنے سے پہلے میری زندگی کتنی پھینکی بے رونق اور بے مزہ تھی۔ خاص
کر عورت ذات تو میرے نزدیک بالکل اعتبار کے قابل نہیں تھی۔ اور اس دن میں نے

Classic Urdu Material

تمہیں یہ نہیں بتایا تھا کہ پلوشہ شروع میں مجھ سے کیسے ٹکرائی تھی....“ میں اس کے سامنے پلوشہ ایسی بہت سی باتیں دہراتا گیا جو میں پہلے نہیں بتا سکا تھا۔

وہ انہماک، دلچسپی اور مسکراتے ہوئے پلوشہ کی شوخیوں، شرارتوں بھرے واقعات سنتی رہی۔ اس دوران وہ گاہے گاہے اس کی تصویر پر بھی نظریں دوڑا لیتی۔ میری بات ختم ہوتے ہی وہ گہرا سانس لیتے ہوئے بولی۔

”اللہ پاک کا شکر ہے کہ آپ دونوں ایک ہو گئے ہو۔“

”صحیح کہا۔“ میں نے اثبات میں سر ہلادیا۔

”پتا ہے میں نے دل میں ایک اور گلہ بھی چھپایا ہوا ہے۔“ پلوشہ کی تصویر میری جانب بڑھاتے ہوئے وہ شکوہ کناں ہوئی۔

میں دلچسپی سے مستفسر ہوا۔ ”بھلا وہ کون سا؟“

”ثمر خان کو آپ نے کلاشن کوف تحفے میں دی، رنڑا کو بارہ بور، ابو جان کو ایٹ ایم ایم،

میرے لیے کچھ بھی نہیں.... کم از کم اتنا ہی کہہ دیتے کہ یہ پستول گلاگرے کے لیے

چھوڑے جا رہا ہوں۔“

”تمہیں یہ سب کچھ کیسے معلوم ہوا؟“

”میں دوسرے کمرے میں باباجان اور آپ کی تمام باتیں سن رہی تھی، جو انھی آپ نے باہر جانے کا ارادہ کیا ہیں جھاگ کر باورچی خانے میں گھس گئی۔“

میں نے اسے چھیڑتے ہوئے کیا۔ ”چھپ کر باتیں سننا کوئی اچھی عادت تو نہیں ہے نا۔“

”آپ میرے شکوے کو باتوں میں نہ آڑائیں.... بہ ہر حال آپ کے بتائے بغیر میں نے ایک پستول آپ کی نشانی کے طور پر رکھ لیا ہے۔“ اس نے کندھے سے لٹکے ہوئے کپڑے کے تھیلے سے تیس بور پستول نکال کر میری آنکھوں کے سامنے لہرایا۔ وہ پشاور سے ملحق

شہر درہ آدم خیل کا بنا ہوا مقامی ساخت کا پستول تھا۔ درے میں اچھا اسلحہ بھی بنتا ہے اور ناقص بھی۔ وہ دونوں پستول میں نے دیکھے تھے، بس گزارے لائق ہی تھے۔

”پاگل، یہ ہتھیار میرے نہیں ہیں.... یہ تو ان اچکوں کی نشانی ہیں۔ تمہارے لیے

میرے پاس کچھ اور موجود ہے.... لیکن تم نے مجھے موقع ہی نہ دیا۔“ یہ کہتے ہوئے میں نے نیفے میں اڑسا ہوا گلاک نائینٹین نکال کر اس کی جانب بڑھا دیا۔

Classic Urdu Material

اس نے نفی میں سر ہلایا۔ ”نہیں، یہ میں نہیں لے سکتی.... آپ کو آگے ضرورت پڑے گا۔“

”میرے لیے یہ کافی ہے۔“ میں نے گود میں رکھی کلاشن کوف کا بٹ تھپتھپایا۔

پستول میرے ہاتھ سے لے کر الٹ پلٹ کر کے دیکھتے ہوئے وہ شرارتی لہجے میں بولی۔

”ویسے اتنا مہنگا تو نہیں لگ رہا، اگر کبھی رقم کی ضرورت پڑے تو کیا اسے دس پندرہ ہزار میں بیچ سکتی ہوں۔“

میں نے سنجیدگی سے کہا۔ ”دوسو سے کم ایک روپیہ بھی نہ لینا۔“

”مذاق تو نہ کریں....“ مجھے سنجیدہ دیکھ کر اس کے لہجے میں حقیقی حیرانی ابھر آئی تھی

۔ ”دوسو میں تو آج کل اچھا چاقو بھی نہیں ملتا۔“

”سچ کہہ رہا ہوں.... دو سو ہزار سے ایک روپیہ بھی کم نہ لینا۔“

”دو سو ہزار....“ وہ اب تک میری بات نہیں سمجھی تھی۔

”میرا مطلب ہے دو لاکھ۔“

Classic Urdu Material

”کیا....؟ اتنا مہنگا، میں نے نہیں رکھنا۔“ اس نے ایک دم پستول میری جانب واپس

بڑھایا۔

”پاگل۔“ میں نے آگے بڑھ کر اس کے سر پر ہاتھ رکھتے ہوئے کہا۔ ”اتنی پیاری بہن کے لیے تو اس سے کئی گنا قیمتی چیز بھی حقیر کہلائے گی۔“

”آپ جب واپس آئیں گے تو پھر لوں گی۔ فی الحال یہ آپ کو وہاں کام آئے گا۔“ پستول میرے حوالے کرنے کے بہانے اس نے میری واپسی کے رستے کا بھی تعین کر دیا تھا۔

”میرے لیے یہ بہتر رہے گا۔“ میں نے اس کے ہاتھ سے تیس بور پستول لے کر نیفے میں

اڑس لیا۔

”مگر....“

”خاموش۔“ میں نے ہاتھ اٹھا کر اسے بات کرنے سے روکا اور سفری تھیلے سے گلاک کی گولیاں نکالنے لگا۔ سو کے قریب فالتو گولیاں میرے پاس موجود تھیں وہ تمام میں نے گلاکرے کی جانب بڑھادیں۔

Classic Urdu Material

گولیاں میرے ہاتھ سے لیتے ہوئے اس نے مسکرا کر پوچھا۔ ”ویسے لالاجی کی لاڈلی بہن رنڑابی بی نے آپ کو بتایا تو ضرور ہو گا کہ میں نے اس کے سامنے آپ کی کتنی برائیاں کی تھیں۔“

میں کھل کھلا کر ہنسا۔ ”ہاں کچھ ایسا کہہ تو رہی تھی۔“

”کل کا سارا دن اور گزشتارات، آپ کی تعریفیں کر کر اس نے میرے دماغ کی چولیس ہلا کر رکھ دیں۔ کم از کم پانچ تھوے دفعہ تو بے عزت ہوئی ہو گی مگر باز پھر بھی نہ آئی۔ آپ نے غلطی سے شیشے کو کیا نشانہ بنا لیا اسے آپ سے بہتر نشانے باز پوری دنیا میں دکھائی نہیں دے رہا۔ کل رات جب آپ کے سونے کے بعد میں اپنے کمرے میں گئی وہ جاگ رہی تھی اور اس کے پاس ایک ہی موضوع تھا، اس کا لالاجی۔“

”حاسد کہیں کی، میرے سامنے بھی اس نے اپنی باجی کی کافی تعریفیں کی تھیں، مگر میں نے تو اسے نہیں ڈانٹا۔“

وہ کھلکھلا کر ہنس پڑی۔ میں بھی مسکرا دیا تھا۔

Classic Urdu Material

”اچھا وہ بڑی چٹان پر پڑا چھوٹا گول پتھر نظر آرہا ہے۔“ اس نے نالے میں پڑے ہوئے ایک بڑے پتھر کی طرف اشارہ کیا جس پر چھوٹا سا گول پتھر رکھا تھا۔ فاصلہ اڑھائی سو میٹر سے زیادہ ہی ہوگا۔ لگ یہی رہا تھا کہ اس نے آتے وقت اس چٹان پر خود ہی وہ پتھر رکھا تھا۔

میں نے جواب دیے بغیر کلاشن کوف کو کندھے سے لگایا اور لبلبی دبادی۔ چھوٹا پتھر نظروں سے اوجھل ہو گیا تھا۔ میں نے ہنستے ہوئے۔ ”اب نظر نہیں آرہا۔“ وہ شوخی سے بولی۔ ”یہ بات میں رنڑابی بی کو تو بالکل بھی نہیں بتاؤں گی۔“

میں نے مزاحیہ لہجے میں جواب دیا۔ ”سب جانتے ہیں کہ گلگاری بی بی کتنی حاسد ہے۔“ وہ سنجیدہ ہوتے ہوئے بولی۔ ”اگر حاسد ہوتی تو کسی اور سے حسد کرتی۔“ ”اور کس سے؟“ میں نے بے خیالی میں پوچھ بیٹھا۔

”کسی سے بھی، ثمر خان، باباجان یا پلوشہ وغیرہ سے۔“ بات کو گول مول کر کے بھی اس نے واضح کر دیا تھا۔

”یقیناً اب مجھے چلنا چاہیے۔“ میں اس لائنل بحث کو مزید جاری نہیں رکھ سکتا تھا۔

Classic Urdu Material

اس کے چہرے پر اداسی نمودار ہوئی مگر اس نے مجھے روکنے کی کوشش نہیں کی تھی۔ بغل میں لٹکائے جھولے سے کپڑے کی پوٹلی نکال کر اس نے میری جانب بڑھائی۔

”آپ کے لیے دال کے پراٹھے بنائے ہیں۔“

”ہاں اس کی تو بہت ضرورت تھی۔“ میں نے پوٹلی لے کر سفری تھیلے میں ڈال لی۔ ان کے گھر سے چلتے وقت بھی میرے دماغ میں یہ بات موجود تھی کہ رنڑا کو کہہ کر رستے کے لیے کوئی پراٹھے وغیرہ پکوالوں، مگر گلکارے کے جانے کی خبر سن کر میں رنڑا کو نہیں کہہ پایا تھا۔

میں جانے کے ارادے سے کھڑا ہوا۔ وہ بھی اداس چہرہ لیے اٹھی، ایک لمحہ مجھے گھورنے

کے بعد وہ قدم بڑھا کر میرے نزدیک ہوئی اور میری چھاتی پر سر رکھ دیا۔ اس کے سر پر

ہاتھ پھیرتے ہوئے میں نے اداس لہجے میں کہا۔ ”بہناد عاؤں میں یاد رکھنا۔“

”بھائیوں کو تب ایسا کہنا پڑتا ہے جب انھیں بہن کی محبت میں شبہ ہو۔“ یہ کہتے ہوئے وہ

مجھ سے آہستگی سے علاحدہ ہو گئی۔

”نہیں صرف یاد دہانی کر رہا تھا۔“

Classic Urdu Material

”پھر بھی مجھے برا لگا۔“

”اچھا غلطی ہو گئی اور اب تم جاؤ۔“

”میں یا آپ؟“ پھکی مسکراہٹ اس کے چہرے پر نمودار ہو گئی تھی۔

میں نے دو ٹوک انداز میں کہا۔ ”تم....“

”اللہ پاک آپ کو اپنے حفظ و امان میں رکھے لالاجی!“ یہ کہتے ہی وہ جھٹکے سے مڑی اور

ٹیکری سے اترتی چلی گئی۔ نالے میں اتر کر اس نے ایک بار مڑ کر دیکھا اور پھر واپسی کے

رستے پر گامزن ہو گئی۔ پلوشہ کی طرح اس کے قدموں میں بھی بہت تیزی تھی۔ پہاڑی

علاقے کے رہائشیوں کے لیے پہاڑوں پر چڑھنا ترنا معمول کی بات ہوتی ہے۔ میں وہیں کھڑا

اسے دیکھتا رہا۔ یہاں تک کہ وہ نالے کے موڑ پر پہنچ گئی۔ وہاں ایک بار پھر رک کر وہ چند

لمحے میری جانب دیکھتی رہی، پھر الوداعی انداز میں ہاتھ لہرانے لگی۔

میں نے بھی ہاتھ اٹھا کر زیر لب ”خدا حافظ۔“ کہا۔ یقیناً اس کی طرح میری آواز بھی اس

تک نہیں پہنچی تھی مگر میری طرح اسے بھی یقین ہو گا کہ میں نے خدا حافظ کہا ہے۔

Classic Urdu Material

لمحہ بھر ہاتھ لہرانے کے بعد وہ موڑ مڑتے ہوئے میری نظروں سے اوجھل ہو گئی۔ ایک اور قابل احترام اور معزز ہستی مجھ سے جدا ہو گئی تھی۔ نہ جانے وہ زندگی میں دوبارہ مل بھی پاتی یا ہمیشہ انھی مختصر گھڑیوں کی یاد کی صورت میں میری یادداشت میں زندہ رہتی۔

میں نے سفری تھیلا اپنی پیٹھ پر لادنا، کلاشن کوف کو دائیں کندھے سے لٹکایا اور بوجھل قدموں سے اپنے رستے ہولیا۔ میں نے کافی وقت گلا گارے کے ساتھ گزار لیا تھا۔ سورج کے سامنے چھوٹی چھوٹی بدلیاں آنے لگی تھیں۔ ہاتھوں کو گرم کرنے کے لیے میں نے کوٹ کی جیب میں ڈالے، میرا دہنا ہاتھ کسی چیز سے ٹکرایا اور میں ایک دم حیرانی بھرے انداز میں رک گیا کہ شمریز خان کے مکان سے رخصت ہوتے وقت میں نے جیب میں کوئی چیز بھی نہیں ڈالی تھی۔ میں نے فوراً ہاتھ باہر نکالا، وہ ہزار ہزار کے نوٹ تھے جنہیں گول لپیٹ کر ان پر دھاگا پھیرا گیا تھا۔ دھاگا کھولنے پر مجھے نوٹوں کے درمیان ایک چھوٹا سا رقعہ بھی نظر آ گیا تھا جو پشتو میں تحریر کیا گیا تھا۔ ٹوٹی پھوٹے شکستہ الفاظ کو دیکھ کر اندازہ ہوتا تھا کہ لکھنے والا واجبی تعلیم رکھتا ہے۔ بلاشبہ وہ رقعہ اور پیسے میری جیب میں گلا گارے نے ڈالے تھے۔ میری نظریں اس شکستہ تحریر پر پھسلنے لگیں۔

Classic Urdu Material

سلام کے بعد لکھا تھا۔ بے ہوشی کے وقت آپ کے جسم سے میں نے ہی لباس علاحدہ کیا تھا۔ لباس کی تلاشی لینے پر تین ہزار روپے کے بہ قدر رقم نظر آئی تھی۔ اور جہاں آپ جا رہے ہیں وہاں آپ کو کافی رقم کی ضرورت پڑے گی۔ یہ میرے اپنے پیسے ہیں، میں جانتی ہوں کہ اگر میں نے براہ راست آپ کے حوالے کیے تو بڑے ہونے کا فائدہ اٹھا کر آپ مجھے ڈانٹ کر یہ پیسے واپس دے دیں گے۔ اسی لیے مجھے چوری آپ کی جیب میں ڈالنے پڑ رہے ہیں۔ گو یہ تھوڑی سی رقم ہے، مگر یقیناً مانو میری ساری پونجی یہی ہے۔ اگر بہت زیادہ پیسے بھی میرے پاس ہوتے تو آپ کو دے دیے ہوتے۔ اپنا بہت بہت خیال رکھنا۔ میرے گزشتہ دور کے رویے پر لازماً آپ کا دل دکھا ہو گا۔ بہ خدا میں نے جان بوجھ کر ایسا نہیں کیا۔ بس اپنے جذبات پر قابو نہ رکھ سکی۔ معذرت خواہ ہوں۔ اللہ پاک آپ کو اور میری بہن پلوشہ کو ہمیشہ خوش رکھے.... اللہ حافظ۔“ یہ ساری تحریر اس نے پہلے سے لکھ کر اپنے پاس رکھی ہوئی تھی۔ اس کا مطلب تھا کہ وہ صرف اپنا گلہ مجھ تک پہنچانے آئی تھی ورنہ ناراضی وہ پہلے سے ختم کر چکی تھی۔

اس کا خلوص دیکھتے ہوئے میری آنکھیں نم ہو گئی تھیں۔ میں نے رقم شمار کی ہزار ہزار کے پندرہ نوٹ تھے، لیکن ان کا وزن اتنا زیادہ تھا کہ شاید قارون کا خزانہ اٹھانے والے اونٹ

Classic Urdu Material

بھی ان کے بوجھ تلے بیٹھنے پر مجبور ہو جاتے۔ میں نے وہیں کھڑے کھڑے عہد کر لیا کہ اگر زندگی نے وفا کی تو ایک بار گلگارے کو ملنے ضرور لوٹوں گا۔ یقیناً اس نے میری جیب میں نوٹ ڈالنے کے لیے ہی میری چھاتی پر سر رکھا تھا۔ میں پہلے ہی اس کا بہت زیادہ مقروض تھا اس نے مزید زیر بار کر دیا تھا۔ اس نیلی آنکھوں والی پاکیزہ خیالات لڑکی نے ہمیشہ میری یاد میں زندہ رہنا تھا۔

”اللہ پاک تمہارا نصیب اچھا کرے اور تمہیں ڈھیروں خوشیاں نصیب ہوں میری پیاری بہنا!....“ زیر لب بڑبڑاتے ہوئے میں نے آنکھوں میں پیدا ہونے والی نمی خشک کی اور آگے بڑھ گیا۔

ان اچکوں میں سے ایک کی جیب میں مجھے بیس پچیس ہزار کے قریب پاکستانی کرنسی ملی تھی مگر اس بارے میں اسے نہیں بتا سکا تھا۔ اسی وجہ سے اس مخلص لڑکی کو اپنی ساری پونجی میرے حوالے کرنا پڑ گئی تھی۔ میں مسلسل اترائی میں جا رہا تھا، لیکن زیادہ دیر اترائی کا یہ سفر جاری نہ رہا۔ وہ نالہ شمال کی جانب مڑا اور فرلانگ بھر کے بعد اس کا رخ مشرق کی طرف ہو گیا۔ وہ علاقہ یوں بھی پہاڑ در پہاڑ ہے۔ نہ نالوں کا رخ متعین ہے اور نہ پہاڑی

Classic Urdu Material

سلسلے کسی ایک سیدھائی میں ہیں۔ انجان آدمی کے لیے تو وہ پہاڑ بھول بھلیوں کی طرح ہیں۔ جو ایک بار ان بھول بھلیوں میں گھس جائے نکلنے کا رستا نہیں ڈھونڈ پاتا۔

میں نے مغرب کی سمت اپنا سفر جاری رکھا اور ایسا کرنے کے لیے مجھے اب اوپر چڑھنا پڑ رہا تھا۔ بلندی کے سفر میں آدمی کی رفتار خود بہ خود دھیمی پڑ جاتی ہے۔ زیادہ تیزی کی کوشش میں تھکن کے ساتھ انسان کا سانس بھی پھولنے لگتا ہے۔ اور میدانی علاقے سے آئے ہوئے آدمیوں کا سانس، رہائشی لوگوں کی نسبت زیادہ پھولتا ہے۔ سورج کے گرد پھرنے والی آوارہ بدلیاں دھوپ کی راہ میں بہت بڑی رکاوٹ بنی ہوئی تھیں۔ گو لگتا تو نہیں تھا کہ برف باری یا بارش ہوگی، مگر اس بارے میں توقع سے کچھ بھی نہیں کہا جاسکتا تھا۔ یہاں کا موسم تو ایسا ہے کہ تیز دھوپ کی حکمرانی کو بادل چند لمحوں میں زیر کر کے جل تھل کر دیتے ہیں اور زمین پر بارش کا پانی ابھی تک بہہ رہا ہوتا ہے کہ سورج ایک بار پھر پوری آب و تاب سے چمکنا شروع ہو جاتا ہے۔

چڑھائی شروع شروع میں تونار مل تھی مگر آہستہ آہستہ سخت ہونا شروع ہو گئی۔ یہاں تک کہ میرے لیے سیدھا اوپر چڑھنا مشکل ہو گیا اور میں ترچھا آگے کا سفر طے کرنے لگا یوں کہ دس پندرہ قدموں کے بعد میں تین چار قدم بلند ہو پاتا۔

سورج اپنا آدھے سے زیادہ سفر طے کر چکا تھا۔ میرے پاس موجود پانی کی دونوں بوتلیں خالی ہو گئی تھیں اور جس بلندی پر میں موجود تھا اتنی اونچائی پر عموماً چشمے نہیں ہوتے۔ چشمے زیادہ تر نالوں کی تہہ سے بیس پچیس گز اوپر ہی پھوٹتے ہیں۔ اس پہاڑی کی ڈھلان تو اتنی سیدھی تھی کہ وہاں برف بھی نہیں ٹھہر پاتی تھی۔ اب دوسری جانب اتر کر ہی مجھے کوئی چشمہ مل سکتا تھا۔

اچھی خاصی بھوک محسوس ہو رہی تھی مگر پانی کی غیر موجودگی میں مجھے کھانا کھانا مناسب نہ لگا۔ یوں بھی بھوک پیاس برداشت کرنا ہم سنا پُرز کی عادت ثانیہ بن جاتی ہے۔ کئی کئی دن بھوکا پیاسا رہنے والوں کو چند گھنٹے کی بھوک کبھی نہیں ستاتی۔ گھنٹے بھر کی تگ و دو کے بعد میں بلندی پر پہنچ گیا تھا۔ اتنی سردی کے باوجود اس سخت چڑھائی پر مجھے اچھا خاصا پسینہ آ گیا تھا۔ چوٹی پر بیٹھ کر میں سستانے لگا۔ اس کے ساتھ ہی میری نظریں سامنے کی جانب

اپنی منزل کی تلاش میں سرگرداں رہیں۔ پیچھے رستے میں مجھے چند ویران گھر ملے تھے۔ ایک چھوٹی سی آبادی سے بھی میں گزرا تھا۔ اب سامنے کافی دور ایک وادی جیسی نظر آرہی تھی جہاں کافی مکان دکھائی دے رہے تھے۔ شمریز خان کی معلومات کے مطابق جہاں تک میرا اندازہ تھا یہ خان کلع کی آبادی تھی۔ اس اونچی پہاڑی اور خان کلع کی آبادی کے درمیان کوئی خاص بڑی پہاڑی تو نظر نہیں آرہی تھی لیکن اس کے باوجود میں جانتا تھا کہ وہاں تک پہنچنے ہوئے شام کا اندھیرا چھا جاتا تھا۔

چند لمحے سستا کر میں آگے بڑھ گیا۔ دوسری جانب اترائی کافی آسان تھی۔ نیچے اترتے ہوئے خود بہ خود میرے قدموں میں تیزی آگئی تھی۔ اس بلند پہاڑی پر چڑھتے ہوئے مجھے دواڑھائی گھنٹے لگے تھے اور نیچے میں آدھے گھنٹے میں پہنچ گیا تھا۔ نالے کی تہہ میں پہنچنے سے پہلے ہی مجھے ایک چشمہ نظر آگیا تھا۔ وہیں پتھر کی ایک بڑی چٹان پر اپنا سفری تھیلارکھ کر میں نے چشمے کے پانی سے وضو کیا، خوب سیر ہو کر پانی پیا اور دو رکعت عصر کے (سفر کی وجہ سے) پڑھ کر کھانا کھانے بیٹھ گیا۔ ظہر کی نماز میں تیمم کر کے پیچھے ہی ادا کرچکا تھا۔

Classic Urdu Material

گگارے نے دال کے پراٹھوں کے درمیان تازہ مکھن ڈال دیا تھا۔ ٹھنڈے ہونے کے باوجود ان پراٹھوں سے اٹھنے والی دیسی مکھن اور خلوص کی مہک میرے رگ و پے میں اتر گئی تھی۔ گگارے نے چار پراٹھے باندھے تھے، مگر میں بہ مشکل دو ہی کھا سکا تھا۔ باقی دو میں نے رات کے لیے رکھ چھوڑے۔ کھانے کے بعد مجھے چائے کی طلب محسوس ہوئی، برف پڑنے کی وجہ سے زمین پر بکھری ہوئی لکڑیاں تو گیلی ہو گئی تھیں، مگر خشک درختوں کے ساتھ لگی ہوئی ٹہنیاں وغیرہ جلانے کے قابل تھیں۔

ضرورت کے بہ قدر لکڑیاں توڑ کر میں نے آگ جلائی اور چائے بنانے لگا۔ ایک پیالی چائے بنانے میں اتنی دیر نہیں لگی تھی۔ پہلا گھونٹ بھرتے ہی میرے منہ میں بد مزگی سی پھیل گئی تھی۔ پچھلے چار پانچ دنوں سے میں مسلسل تازہ دودھ کی بنی ہوئی بہترین دودھ پتی پیتا رہا تھا اب ایک دم ملک پاؤ ڈر کی بنی چائے نے اس اعلا چائے کا ذائقہ یاد دلایا تھا۔ ایک مخلص بہن کے ہاتھ کی بنی ہوئی چائے کا مقابلہ بھلا وہ روکھی پھیکی اور بد مزہ چائے کہاں کر سکتی تھی۔

چائے پی کر میں نے بوتلیں چشمے کے تازہ پانی سے بھریں اور تیار ہو کر آگے بڑھ گیا۔ ایک بار پھر نالے کا ہموار سفر شروع ہو گیا تھا۔ تھوڑا سا آگے بڑھتے ہی کلاشن کوف کی تڑتڑاہٹ میرے کانوں میں گونجی۔ کسی نے ٹریگر مکمل دبا کر ایک لمبا برسٹ فائر کیا تھا۔ فائر کی آواز سے اندازہ ہوتا تھا کہ وہ ہوائی فائر کیا گیا ہے۔ اور ایسے ہو میں کلاشن کوف کا برسٹ فائر کرنا یا تو کسی خوشی کے موقع پر کیا جاتا ہے جیسے، عید وغیرہ کا چاند دیکھ کر فائر کرنا یا شادی وغیرہ میں شغل کرنا اور دوسری صورت میں کسی کو لکارنے کے لیے یوں ایک لمبا برسٹ ہو میں پھونک دیا جاتا ہے۔ البتہ یہ بھی ممکن تھا کہ کسی احمق نے یونہی بہ طور شغل یہ حرکت کی ہوتی، مگر ایسا ہونے کا امکان ذرا کم ہی تھا۔

میں نے رفتار کم کرنے کی کوشش نہیں کی تھی۔ تھوڑی دیر بعد ہی مجھے اپنا دوسرا اندازہ ٹھیک ہوتا دکھائی دیا کہ وہ برسٹ بہ طور اعلان جنگ تھا۔ پرانے زمانے میں جنگ کا اعلان نثارہ بجا کر یا سینک پھونک کر کیا جاتا تھا، فی زمانہ کلاشن کوف کے برسٹ ہی نے اعلان جنگ کی جگہ سنبھال لی ہے۔ اچانک ہی ایک سے زیادہ ہتھیاروں کے دھانے کھل گئے تھے۔ وہ فائر دو تین کلومیٹر دور ہی ہو رہا تھا۔ اور مجھے لگ رہا تھا کہ میں اسی طرح چلتا رہا تو ان مقابلہ کرنے والوں میں جا پھنسوں گا۔ اس سوچ نے مجھے قدم روکنے پر مجبور کر دیا تھا۔

مجھے زیادہ دیر سوچ میں مبتلا نہیں رہنا پڑا تھا کہ دو آدمی مجھے نالے موڑ سے نمودار ہو کر اپنی جانب آتے دکھائی دیے۔ دونوں خالی ہاتھ ہی لگ رہے تھے۔ اس کے باوجود میں نے کلاشن کوف کندھے سے اتار کر ہاتھ میں پکڑ لی تھی۔ ان میں ایک ادھیڑ عمر اور دوسرا جوان سال لڑکا ہی تھا۔ شکلوں کی شاہت سے دونوں مجھے باپ بیٹا ہی لگ رہے تھے۔ باپ نظر آنے والے نے۔ ”اسلام علیکم!....“ کہتے ہوئے پوچھا۔ ”ہلکا چرتہ زئے، دلے مہ زہ۔“ (اولڑ کے کہاں جا رہے ہو، اس طرف مت جاؤ۔“

میں فوراً پوچھا۔ ”ولے سہ چل دے؟“ (کیوں کیا ہوا۔)

وہ میرے قریب رک کر اپنے چڑھے سانس درست کرتا ہوا بولا۔ ”غزنی خیل اور شلو بر قبیلہ بر سر پیکار ہیں۔ جوانب کے آدمی تمہیں مخالف قبیلے کا سمجھ کر قتل ہی نہ کر دیں۔“ وہ شاید بھاگ کر نالہ موڑ تک پہنچے تھے اور اب وہاں سے تیز قدموں سے چلتے ہوئے مجھ تک پہنچے تھے۔

میں نے پوچھا۔ ”یہ سامنے کون سا گاؤں ہے؟“

اس نے حیرانی سے پوچھا۔ ”اگر آپ کو اتنا نہیں معلوم تو ادھر کیوں جا رہے ہو۔“

”میں نے تو خان کلمے جانا تھا۔“

”خان کلمے تو اس جگہ سے آٹھ دس کلومیٹر دور شمال کی جانب پڑتا ہے۔“ اس نے شمال کی جانب ہاتھ کا بھی اشارہ کیا تھا۔

میں نے دوبارہ پوچھا۔ ”ویسے یہ گاؤں ہے کون سا۔“

”شلو بر.... جن پر غزنی خیلوں نے چڑھائی کر دی ہے۔“

”کیوں؟“ میں مستفسر ہوا۔

”کسی لڑکی کا چکر ہے، شلو بر قبیلے کا جوان، غزنی خیل قبیلے کی ایک ایسی لڑکی کو بھگالایا ہے۔“

جس کے باپ نے اپنی بیٹی کا رشتا پشاور میں کسی دوست کے بیٹے سے طے کیا ہوا تھا۔ غزنی

خیل والوں کو معلوم ہو گیا کہ لڑکی کس کے ساتھ بھاگی ہے۔ اب شلو بر والے اس لڑکی

کے بدلے منہ مانگی رقم دینے کو تیار ہیں مگر وہ اپنی لڑکی اور اسے بھگانے والے جوان کا

مطالبہ کر رہے ہیں۔“

”مطلب دونوں کو قتل کرنے کے لیے؟“ میں نے اندازہ لگایا۔

Classic Urdu Material

”جی جناب۔“ اس نے اثبات میں سر ہلایا۔ ”اب آپ بھی اس رستے کو نظر انداز کر دیں، یہ نہ ہو خواہ مخواہ کسی اندھی گولی کا شکار بننا پڑ جائے۔“

میں نے حیرانی ظاہر کی۔ ”ویسے کیا یہاں سے پاکستان میں بھی لڑکیوں کے رشتے کیے جاتے ہیں۔“

اس نے منہ بناتے ہوئے کہا۔ ”اللہ کے بندے، آدھا افغانستان تو پاکستان میں موجود ہے۔ باقی اپنے ہاں تو لڑکی کا سودا کیا جاتا ہے جس نے زیادہ رقم پھینکی وہ لے گیا۔“

”تو شلو بروا لے بھی تو رقم دے رہے ہیں۔“

”پہلی بات یہ کہ دشمن قبیلے سے رشتے نہیں کیے جاتے اور دوسرا شلو بر کے جوان نے لڑکی کو بھگا کر پورے غزنی خیل کی عزت اچھالی ہے اور اس کا حل تو ایک ہی ہے۔“

میں نے پوچھا۔ ”آپ کہاں جا رہے ہیں؟“

”یہاں سے قریباً چار کلومیٹر جنوب کی جانب ہمارا گاؤں ہے شنہ وٹہ۔ ہمارے ساتھ چلنا ہے تو آ جاؤ۔“

Classic Urdu Material

میں نے پہاڑوں کے پیچھے چھپتے ہوئے سورج کو دیکھا، غروب آفتاب میں بیس پچیس منٹ ہی باقی تھے، رات گزارنے کے لیے وہی جگہ مناسب تھی، شنہ ونہ جا کر یونہی سفر کی طوالت میں اضافہ ہی ہونا تھا۔ رات کے کھانے کے لیے میرے پاس پراٹھے موجود تھے، سونے کا بستر میں نے پیٹھ پر لاد اہوا تھا، تو خواہ مخواہ آنے جانے کا آٹھ دس کلومیٹر فاصلہ کیوں طے کرتا۔ یوں بھی پہاڑی علاقوں میں ایک کلومیٹر فاصلہ طے کرتے ہوئے دانتوں پسینہ آ جاتا ہے۔

”آپ کا بہت شکریہ۔“ میں نے انھیں اپنے فیصلے سے آگاہ کیا۔ اور وہ کندھے اچکا کر بیٹے کے ساتھ آگے بڑھ گیا۔ میں وہیں کھڑا انھیں دیکھتا رہا۔ وہ اسی اونچی پہاڑی پر چڑھ رہے تھے جہاں سے میں اتر ا تھا۔

فائرنگ کی آواز میں دم بہ دم اضافہ ہو رہا تھا۔ ایک ساتھ کئی کلاشن کوفین گرج رہی تھیں۔ اور پھر ان تمام آوازوں پر 12.7 ایم ایم کی آواز بھاری پڑ گئی۔ جانے وہ تباہی پھیلانے والا ہتھیار کس کے پاس تھا۔ تھوڑی دیر بعد دو 12.7 ایم ایم گرجنے لگیں۔ معلوم یہی پڑتا تھا کہ دونوں جانب وہ ہیوی گن موجود تھی۔ یا کسی ایک قبیلے کے پاس دو گنیں موجود

تھیں۔ اسی گن گرج میں راکٹ لانچر کے دھماکے بھی سنائی دینے لگے۔ لگتا تھا دو قبیلوں کے بجائے دو ممالک کی فوجیں سرحد پر برسرِ پیکار ہوں۔ میں وہیں دائیں بائیں گھوم کر شبِ ب سری کے لیے کوئی مناسب جگہ ڈھونڈنے لگا۔ جلد ہی ایک جھکی ہوئی چٹان کے نیچے مجھے مناسب جگہ نظر آگئی تھی۔ اندھیرا چھانے سے پہلے میں جگہ صاف کر کے رات کو جلانے کے لیے ایندھن اکٹھا کر چکا تھا۔

کھانا میں نے عشاء کی نماز پڑھ کر ہی گرم کرنا شروع کیا۔ دن کا کھانا دیر سے کھانے کی وجہ سے مجھے کوئی خاص بھوک محسوس نہیں ہو رہی تھی، لیکن پراٹھوں کو گرم کرنے پر وہ مجھے اتنے لذیز لگے کہ میں دونوں ٹھونس گیا۔ اس طرف برف باری نہ ہونے کے برابر ہوئی تھی۔ پیچھے جو بڑی پہاڑی میں عبور کر کے آیا تھا برف باری کا زور وہاں تک ہی رہا تھا۔ یقیناً اس طرف بلندی کم تھی اس وجہ سے برف نہیں ہوئی تھی۔ سردی البتہ کافی زیادہ تھی۔ دسمبر لگنے والا تھا اور سردی نے مزید بڑھنا تھا۔ میدانی علاقوں میں لوگ سردی سے لطف اندوز ہوتے ہیں اور یہاں سردی نہ صرف تکلیف و افیت کا باعث بنتی ہے بلکہ کاروبار زندگی بھی معطل کر دیتی ہے۔ یوں بھی جب یہاں کی گرمی میدانی علاقے کی سردی کے برابر ہوتی ہے تو سردی کا اندازہ خود کر لیں۔

آگ پر اچھی طرح لکڑیاں ڈال کر میں سلپنگ بیگ میں گھس گیا۔ وہ سلپنگ اچھا خاصا گرم تھا مگر اس سردی کا مقابلہ کرنے کے لیے اسے بیرونی امداد کی بھی ضرورت تھی، اس لیے سلپنگ بیگ میں گھستے وقت میں نے گرم کوٹ پہنے رکھا تھا۔ اس کے ساتھ آگ نے بھی اس چھوٹی سی پناہ گاہ کو اچھا خاصا گرم کر دیا تھا۔ مجھے نیند آتے دیر نہ لگی۔ حالانکہ کسی نئی جگہ پر نیند بہت مشکل سے آتی ہے۔ مجھے آج تک یاد ہے کہ جب میں بھرتی ہو کر ٹریننگ سنٹر پہنچا تھا تو ساری رات جاگتا رہا تھا۔ پھر آہستہ آہستہ ایسا عادی ہوا کہ اب جنگل، بیابان، صحرا، پہاڑ، پرانے دیس اور بیگانے علاقوں میں مجھے سونے میں کوئی مسئلہ پیش نہیں آتا تھا۔ اس وقت بھی اس چٹان کے نیچے میں یوں سو گیا جیسے عام لوگ اپنی خواب گاہ میں بے فکر ہو کر سوتے ہیں۔ حالانکہ جن حالات اور جیسے علاقے میں میں محو سفر تھا وہاں کچھ ہوتے دیر نہیں لگتی اور ہوا بھی وہی۔

میں صبح تک کا ارادہ لے کر سویا تھا۔ گھنٹے ڈیڑھ بعد ہی چھاپہ پڑ گیا۔

ان کی تعداد پانچ تھی۔ تمام مسلح تھے۔ آنکھیں کھلتے ہی مجھے پانچ کلاشن کوفیں اپنی جانب تنی نظر آئی تھیں۔

”جی، آپ لوگ کون ہو اور کیا چاہیے؟“ گو میں گہری نیند سے جاگا تھا، مگر میری تربیت اس نہج پر کی گئی تھی کہ آنکھ کھلتے ہی مجھے ماحول کا ادراک ہو جاتا تھا۔ مجھے ایک سیکنڈ کے لیے بھی یہ یاد کرنے کی ضرورت نہیں پڑی تھی کہ میں کہاں ہوں اور مجھ سے دو تین کلو میٹر کے فاصلے پر موجود دو قبائل برسرِ پیکار ہیں۔

ان میں سے ایک طنزیہ لہجے میں بولا۔ ”ہم وہی ہیں جن کا شکار کرنے تم آئے تھے اور اب خود ہمارے شکنجے میں آگئے ہو۔“

”میں مسافر ہوں جناب اور کسی کا شکار کرنے نہیں آیا ہوں۔“

”جھوٹ مت بولو۔“ اس مرتبہ بھی وہی آدمی بولا تھا۔

”محترم مجھے جھوٹ بولنے کی کیا ضرورت ہے، میں خان کلعے جا رہا تھا رستا بھول کر اس

طرف آنکلا، سہ پہر ڈھلے یہاں پہنچا تو تیز فائرنگ شروع ہو گئی تھی۔ یہاں سے گزرنے

والے ایک شریف آدمی نے بتا دیا کہ دو قبیلوں میں جنگ چھڑ گئی ہے اور یہ کہ خان کلعے

اس جانب واقع نہیں ہے، پس مجھے آگے جانا مناسب نہ لگایوں بھی میں دن بھر کا تھکا ہوا

تھا سو چارات کو آرام کر لوں صبح خان کلعے کی راہ ناپوں گا۔“

”کہانی اچھی ہے، مگر تمہارا فیصلہ مشر کرے گا۔“

”بھائی جان، براہ مہربانی مجھے بے آرام نہ کرو، مجھے تو یہ بھی معلوم نہیں کہ آپ کس قبیلے کے ہیں۔“

”بھولے بادشاہ، ہم اسی قبیلے کے ہیں جس کی تاک میں تم یہاں گھات لگا کر رات گہری ہونے کا انتظار کر رہے ہو.... شلو بر قبیلے کے کسی حلیف کو یوں باتیں نہیں بنانا چاہئیں۔ پچھلی لڑائی میں تمہارے دو تین آدمیوں نے چھاپہ مار کر ہمارا کافی نقصان کیا تھا، اس مرتبہ ہم ایسا کچھ نہیں ہونے دیں گے۔ کیونکہ ہم سارے رستوں کی نگرانی کر رہے ہیں۔“ اس کی بات سنتے ہی مجھے ساری کہانی پتا چل گئی تھی۔ وہ غزنی خیل قبیلے کے لوگ تھے اور رات کے وقت پہاڑی نالوں اور ایسے رستوں پر گشت کر رہے تھے جہاں سے شلو بر قبیلے کے لوگ چھپ کر ان کے پڑاؤ تک رسائی حاصل کرتے ہوئے انھیں کوئی نقصان پہنچا سکتے تھے۔ اور ایسا غالباً ان کی پچھلی لڑائی میں بھی ہوا تھا، جس کا حوالہ مجھ سے بات کرنے والا آدمی دے چکا تھا۔

”ایسا کچھ نہیں ہے۔“ میں نے نرمی سے انھیں سمجھانے کی کوشش کی۔

Classic Urdu Material

”ٹھیک ہے، ہمارے مشر کو مل لو پھر اس کی مرضی جو فیصلہ وہ کرے گا۔“

میں نے طنزیہ انداز میں کہا۔ ”وہ بھی تو آپ کا مشر ہے۔“

”زیادہ باتوں کی ضرورت نہیں، تم ہمارے پڑاؤ سے کلو میٹر بھر کے فاصلے پر مسلح حالت میں موجود ہو میں تم پر اعتبار نہیں کر سکتا۔“

میں نے زچ ہو کر کہا۔ ”میرا لہجہ، زبان اور شکل یہ واضح نہیں کر رہے ہیں کہ میں یہاں پر بالکل اجنبی ہوں۔“

”تو....؟“ اس نے بے پروائی سے کندھے اچکائے۔

”تو یہ کہ مجھے بے آرام نہ کرو جناب۔“

”کہہ دینا کہ اس کا فیصلہ مشر کرے گا اور بے آرمی کیسی تھوڑا سا تو فاصلہ ہے تم وہاں ہمارے پڑاؤ میں بقیہ رات گزار لینا صبح ناشتا کروا کر ہم خان کلو کی جانب تمہاری رہنمائی کر دیں گے۔“

میں جھلاتے ہوئے سلپنگ بیگ سے باہر نکلا اور اپنا سامان سمیٹنے لگا۔ ان سے متھمارنا، وقت کا ضیاع ہی تھا۔ یقیناً وہ سردار کو اپنی کارکردگی دکھانے کے لیے مجھے اس کے سامنے

Classic Urdu Material

پیش کرنا چاہتا تھا۔ میرے سامان سمیٹنے کے دوران وہ ٹارچ روشن کر کے میری کارروائی کا جائزہ لیتے رہے۔ میری کلاشن کوف البتہ انھوں نے اپنے قبضے میں کر لی تھی۔ سفری تھیلا تیار کر کے میں نے پیٹھ پر لاد ا اور ان کی معیت میں چل پڑا۔ ایک آدمی میرے آگے اور باقی پیچھے چلنے لگے۔ گو میرے پاس تیس بورپستول موجود تھا اور جس بے پروائی سے وہ چل رہے تھے میں چاہتا تو ان پانچوں کو لاشوں میں تبدیل کر سکتا تھا، مگر کسی بے گناہ کو قتل کرنا مجھے گوارا نہیں تھا۔ وہ غلط فہمی میں مبتلا تھے اور مجھے قوی امید تھی کہ ان کا سردار مجھ سے بات کرنے والے کی طرح احمق نہیں ہوگا۔

کچھ دیر نالے میں چلنے کے بعد وہ ترچھا ہو کر نالے کے دائیں جانب موجود ڈھلان پر چڑھنے لگے۔ پانچوں بے فکر ہو کر گپ شپ کرتے جا رہے تھے۔ ان کے انداز سے بھی یہی ظاہر ہو رہا تھا کہ دل ہی دل میں وہ بھی مجھے غیر متعلق شخص سمجھ رہے ہیں۔ ہمارا سفر بتدریج اوپر کی جانب جاری رہا۔ ادھ پون گھنٹے میں ہم بلندی پر پہنچ کر نسبتاً ہموار رستے پر چلنے لگے۔ اس دوران ان کے مورچے شروع ہو گئے تھے۔ لوگوں کے باتیں کرنے کی آواز سے پتا چل رہا تھا کہ وہ چوکنے لگے۔ سردی سے مقابلے کے لیے انھوں نے جابہ جا چھوٹے چھوٹے آلاؤ روشن کیے ہوئے تھے۔ ایک دو آدمی نے قریب آ کر ان سے حال

Classic Urdu Material

بھی پوچھا تھا۔ اور ان کی آپس کی بات چیت سے مجھے یہ بھی معلوم ہو گیا تھا کہ مجھے وہاں لانے پر اصرار کرنے والے کا نام روشن خان ہے۔ اس سے پہلے بھی ایک روشن خان مجھے ٹکرا چکا تھا جو قبیل خان کا کمانڈر تھا۔

جلد ہی ہم غزنی خیل کے مشر کے سامنے موجود تھے۔ وہ جس جگہ بیٹھا تھا اس کے تین اطراف میں پتھروں کی دواڑھائی فٹ دیواریں اٹھائی گئی تھیں، صرف شمال کی جانب آنے جانے کا رستار کھا گیا تھا۔ شلو بر قبیلہ اس جگہ سے جنوب مغرب کی طرف موجود تھا۔

غزنی خیل کے سردار کا نام سیلاب خان تھا۔ اس کی عمر چالیس سے پینتالیس سال کے درمیان دکھائی دے رہی تھی۔ اس کے مورچے میں بھی آگ کا بڑا سا لاؤ روشن تھا اور اس کے ہمراہ پانچ چھ اور آدمی بھی موجود تھے۔ روشن خان کی بات سننے سے پہلے اس نے مجھے بیٹھنے کا اشارہ کیا اور ایک آدمی کو قہوہ لانے کا کہا۔

میں نے لاؤ کے گرد پڑے ہوئے ایک پتھر پر نشست سنبھالتے ہوئے۔ ”شکریہ۔“ کہا اور خود ہی تفصیل بتلانا شروع کر دی۔ میری کہانی میں کوئی ایسا جھول نہیں تھا کہ مجھ پر

Classic Urdu Material

شک کیا جاسکتا۔ سردار سیلاب خان نے میری بات غور سے سنی اور اختتام پر معذرت کرتے ہوئے بولا۔

”اپنے آدمیوں کی طرف سے میں معافی چاہتا ہوں کہ غلط فہمی کی وجہ سے آپ کو اتنی زحمت اٹھانا پڑ گئی۔ بہر حال جو ہونا تھا وہ تو ہو چکا، اب آپ یہیں آرام کریں، صبح ہم خان کلمے کی جانب آپ کی رہنمائی کر دیں گے۔“ یہ کہہ کر وہ روشن خان کی طرف متوجہ ہوا۔

”روشن خان!.... تم اتنے بچے تو نہیں ہو کہ دشمن کو نہ پہچان سکو۔ ہم پر حملہ کرنے والا نہ تو اکیلا ہو گا اور نہ اپنے ساتھ بستر اور ضرورت کا سامان پھر رہا ہو گا۔ تمہاری اس حرکت سے ایک شریف آدمی کو اتنی زیادہ تکلیف اٹھانا پڑی۔ اب جاؤ اور دوبارہ کسی ایسے آدمی پر ہاتھ نہ ڈالنا۔“

”جی سردار۔“ وہ دھیمے لہجے میں کہتا ہوا مورچے سے باہر نکل گیا۔ میرے بات کرنے کے دوران ہی ایک آدمی میرے لیے قہوہ لے آیا تھا۔ اور انھی باتوں کے درمیان ہی قہوے کی پیالی خالی کر کے میں نے نیچے رکھ دی تھی۔

Classic Urdu Material

روشن خان کے جانے کے بعد سردار نے مجھ سے کھانے کی بابت دریافت کیا اور میرے انکار کرنے پر مجھے اسی مورچے میں آرام کرنے مشورہ دیتے ہوئے کہا۔

”باقی گپ شپ صبح کریں گے۔“

میں نے ممنونیت بھرے انداز میں سر ہلایا اور اپنے سفری تھیلے سے سلپنگ بیگ نکالنے لگا۔ آگ کی وجہ سے وہاں خوشگوار حدت پھیلی ہوئی تھی۔ ایک آدمی ہر چند منٹ بعد آلاؤپر اور لکڑیاں ڈال کر آگ کو بجھنے نہیں دے رہا تھا۔

بستر میں گھس کر میں سونے کی کوشش کرنے لگا، مگر شاید سونا میری قسمت میں نہیں تھا

۔ مجھے لیٹے ہوئے چند منٹ ہی ہوئے تھے کہ اچانک ایک آدمی مورچے میں داخل ہوا

۔ اس کے پھولے سانسوں سے مجھے سلپنگ بیگ کے اندر پڑے ہوئے اندازہ ہو گیا کہ وہ

وہاں تک دوڑتا ہوا پہنچا تھا۔

”خیر تو ہے ضمیر خان۔“ اس کے سانسوں پر قابو پانے تک سردار سیلاب خان اس سے

استفسار کر چکا تھا۔

”سردار! ہمیں گھیر لیا گیا ہے۔ میں نے ابھی مخبرے پر ان کی بات چیت سنی ہے۔“

Classic Urdu Material

”گھیر لیا گیا ہے۔“ سیلاب خان نے حیرانی سے کہا۔ ”اکبر خان دماغ جگہ پر ہے، شلو بر

گاؤں کی افرادی قوت اتنی تو نہیں ہے کہ وہ ہمیں چاروں طرف سے گھیر سکیں۔“

اکبر خان وثوق سے بولا۔ ”میام خیل قبیلے کے چنگیزی ان کے ساتھ ہیں سردار!....

چنگیزیوں نے شمالی اور مشرقی جانب سے گھیرا ڈالا ہے، جنوب اور مغرب میں شلو بر قبیلہ

ہے۔ ان کے علاوہ چنگیزی سردار نے کچھ ازبک اور تاجک دوستوں کو بھی ساتھ ملا لیا ہے

۔“

”جھوٹ بول رہے ہوں گے۔“ سردار سیلاب کے لہجے میں شامل اندیشے اس کے اعتماد کی

عمارت کے زمین بوس ہونے کا مرثدہ سنار ہے تھے۔

اسی وقت سیلاب خان کو کسی نے ریڈیو سیٹ پر آواز دی۔ ”سردار ہمیں شمال کی طرف کچھ

حرکت نظر آرہی ہے، کیا اپنے آدھے آدمیوں کو اس طرف بٹھادیں۔“

”ہاں بٹھا دو۔“ سیلاب خان نے مزید استفسار کی ضرورت محسوس نہیں کی تھی۔

”سردار، مشرقی جانب بھی حرکت دیکھی جا رہی ہے۔“ یہ کوئی دوسرا آدمی تھا۔

Classic Urdu Material

سیلاب خان کے جواب دینے سے پہلے ہی ایک دم تیز فائر کھل گیا تھا۔ گولیوں کی تڑتڑاہٹ کی آواز چاروں طرف سے آرہی تھی، گویا کبر خان کی بات مبنی بر حقیقت تھی۔ مجھے غزنی خیل قبیلے سے کوئی ہمدردی نہیں تھی مگر میں مفت میں گھیرے میں آگیا تھا۔ اب شلو بریا چنگیزیوں کو یہ باور کرانا کہ میں ان کا ساتھی نہیں ہوں ناممکنات میں سے تھا۔ کیونکہ میں ان کے ساتھ ایسی جگہ موجود تھا جہاں وہ شلو بر قبیلے سے مقابلہ کرنے اکٹھے ہوئے تھے۔ اوریوں بھی بات چیت کی نوبت آنے سے پہلے ہی کوئی گولی میرا پتہ چھ سکتی تھی۔ جنگ کے دوران استفسار نہیں کیا جاتا اور نہ صفائیاں سنی جاتی ہیں۔ روشن خان میرے لیے نہایت منحوس ثابت ہوا تھا۔ اس کی بے وقوفی مجھے اس حال تک لے آئی تھی کہ جان کے لالے پڑتے دکھائی دے رہے تھے۔ میں سلپنگ بیگ سے باہر نکل آیا کہ اب لیٹے رہنے کی کوئی ضرورت اور گنجائش باقی نہیں بچی تھی۔ اپنا سامان دوبارہ سفری تھیلے میں ٹھونس کر میں اس خطرناک صورت حال سے جان چھڑانے کی تجویز سوچنے لگا۔ افغانستان کی زمین میرے لیے کچھ زیادہ ہی بھاری ثابت ہو رہی تھی۔

Classic Urdu Material

سردار سیلاب خان ریڈیو سیٹ پر اپنے آدمیوں سے رابطے کر رہا تھا۔ وہاں بیٹھے باقی آدمی فائرنگ کے شروع ہوتے ہی اپنے اپنے مورچے میں چلے گئے تھے۔

”سردار!.... فائرنگ ہو رہی ہے بیٹھ کر بات کر لو۔“ وہ بات کرتے ہوئے بے چینی سے ٹھل رہا تھا۔ میری بات سنتے ہی، اس نے بے دھیانی میں سر ہلایا اور آگ کے قریب بیٹھ گیا۔ مختلف اطراف سے اسے مسلسل خبریں مل رہی تھیں۔

”سردار! وہ قریب نہیں آرہے، بس دور دور سے فائر کر رہے ہیں۔“

سیلاب خان نے کہا۔ ”ٹھیک ہے، جب تک قریب نہیں آتے، اپنی گولیاں ضائع نہ کرو بس اکا دکا گولی چلا کر ان کے قریب آنے کا انتظار کرو۔“

فائرنگ کا یہ سلسلہ گھنٹا بھر جاری رہا تھا، اس کے بعد ایک دم خاموشی چھا گئی تھی۔ لگ رہا تھا جیسے شلو براور ان کے حلیفوں نے بس غزنی خیل قبیلے کو یہ یقین دلانے کے لیے فائرنگ شروع کی تھی کہ وہ گھیرے میں آگئے ہیں۔

فائرنگ کے رکتے ہی ماحول میں عجیب سی خاموشی چھا گئی تھی، ایک ایسی خاموشی جس کی تہہ میں کئی قسم کے طوفان پوشیدہ تھے۔ رات کی تاریکی میں بغیر نشانہ لیے فائر کرنے

Classic Urdu Material

والے دن کو انھیں چن چن کر نشانہ بنا سکتے تھے کہ وہ چاروں طرف سے گھیرے میں تھے۔ اور اس گھیرے سے ان کا کوئی بندہ باہر نہیں نکل سکتا تھا۔ البتہ اس پہاڑی کی دفاعی صورت حال کا اندازہ میں روشنی ہونے پر ہی کر سکتا تھا۔

”جوان، میں ایک بار پھر معذرت خواہ ہوں آپ کو روشن خان کی وجہ سے اتنی زحمت اٹھانا پڑی، بلکہ اب تو آپ بھی ہمارے ساتھ پھنس ہی گئے ہیں۔“ مجھے سوچوں میں گم پا کر سیلاب خان معذرت کرنے لگا۔

میں پھیکی مسکراہٹ سے بولا۔ ”کسی کو کوسنے سے تو مسئلہ حل نہیں ہو سکتا۔“

”یہی تو دکھ ہے کہ اس کا ازالہ اب نہیں ہو سکتا، ہمارے دو دشمن قبیلے یکجا ہو گئے ہیں ان کے ساتھ کچھ ازبک اور تاجک دہشت گرد بھی مل گئے ہیں، یقیناً ہمیں بھاری نقصان اٹھانا پڑے گا۔“

”سردار!.... اگر میں ابھی یہاں سے نکل جاؤں۔“ میں نے مشورہ مانگا۔

”یقیناً ہمارے ساتھ رہنے میں آپ کی جان کو خطرہ ہے اور اس وقت یہاں سے جانے کا مطلب خود کشی کرنا ہی ہو گا۔“

Classic Urdu Material

میں پھینکی مسکراہٹ سے بولا۔ ”خودکشی ہو یا لڑائی، انجام دونوں کا موت ہی ہوتا ہے۔“

”جنگ میں تمام ہارنے والے مر نہیں جایا کرتے۔“

میں نے فلسفیانہ انداز میں کہا۔ ”دشمن کے آگے گٹھنے ٹیک کر جسم کو مردہ ہونے سے بچایا جاسکتا ہے روح کو نہیں۔“

وہ ترکی بہ ترکی بولا۔ ”مہلت کے حصول کے لیے گٹھنے ٹیکنا مصلحت کہلاتا ہے روحانی موت نہیں۔“

”اگر میں پکڑا گیا تو یقیناً انھیں مطمئن کر لوں گا۔“ فلسفیانہ گفتگو کو چھوڑ کر میں اصل موضوع کی جانب پلٹا۔

”ہمارے ساتھ کچھ پشاور کے مہمان بھی موجود ہیں، جن کی بابت ہمارے دشمن اچھی طرح جانتے ہیں۔“

”کیا مطلب؟“ اس کا واضح جواب سن کر بھی میں جلدی میں پوچھ بیٹھا تھا۔

وہ اطمینان سے بولا۔ ”مطلب یہ کہ وہ آپ کو بھی ہمارا دوست سمجھیں گے، جبکہ آپ کا لہجہ اور زبان اس بات کی تصدیق کرے گا۔“

Classic Urdu Material

میں بے بسی سے سر ہلا کر رہ گیا تھا۔

”اچھا اپنی جان بچانے کے لیے کوئی فائر وغیرہ کر لو گے۔“

میں صاف گوئی سے بولا۔ ”کسی بے گناہ کی جان لینا مجھے گوارا نہیں ہے۔ ان میں سے کوئی

بھی میرا دشمن نہیں ہے۔ بلکہ دیکھا جائے تو ان سے زیادہ میرے دشمن غزنی خیل کے وہ

افراد ہیں جن کی وجہ سے مجھے اس جان لیوا صورت حال میں پھنسننا پڑا۔“

سیلاب نے مدافعانہ لہجہ اپناتے ہوئے کہا۔ ”آپ کچھ زیادہ ہی غلط سوچنے لگے ہیں۔“

”آپ کا میری سوچ کو غلط قرار دینا ظاہر کر رہا ہے کہ آپ نہایت ہی سیدھے سادھے آدمی

ہیں اور اتنے سیدھے آدمی کو سرداری نہیں جچتی۔“

وہ جھینپتے ہوئے بولا۔ ”طنز اچھا کر لیتے ہو۔“

”ایسی صورت حال میں طنز کے علاوہ کیا بھی کیا جاسکتا ہے۔“

”میرا خیال میں ہم نے آپ کو جان بوجھ کر نہیں پہناسا۔ یہ صورت حال تو ہمارے وہم و

گمان میں بھی نہیں تھی۔“

Classic Urdu Material

اس کے مسلسل معذرتی رویے نے میرے دل سے کدورت دور کر دی تھی۔ میں نے اثبات میں سر ہلاتے ہوئے کہا۔ ”جانتا ہوں، یہ خورای مقدر میں لکھی تھی، روشن خان غریب تو بہانہ ہی بن گیا۔“

”یہ روشن خان کی پارٹی اب تک واپس کیوں نہیں لوٹی....“ میرے منہ سے روشن خان کا نام سنتے ہی اسے اپنی گشت کرنے والی پارٹی کا خیال آیا۔ خود کلامی کے انداز میں بڑبڑاتے ہوئے وہ ریڈیو سیٹ پر انہیں پکارنے لگا۔ مگر کافی دیر پکارنے کے بعد بھی اسے جواب موصول نہیں ہوا تھا۔

میں نے کہا۔ ”آپ نے دیر کر دی سردار!.... دشمنوں کے گھیراؤ کی خبر ملتے ہی انہیں بلا لینا چاہیے تھا۔“

وہ پریشانی کے عالم میں بولا۔ ”میرے دھیان ہی میں نہیں رہا تھا۔“

”میدان جنگ میں سرداروں کو ایسی بے دھیانیاں اس نہیں آیا کرتیں۔“

”جوان آپ اپنی عمر سے بہت بڑی باتیں کر رہے ہیں۔“ اس کے لہجے میں طنز یا غصے کے بجائے حیرانی تھی۔

”حکمت عمر نہیں تجربے سے آتی ہے سردار۔“

”ہو نہہ۔“ اس نے معنی خیز انداز میں سر ہلاتے ہوئے کہا۔ ”کافی تجربے کا رد کھتے ہو۔“

اچانک ریڈیو سیٹ بول اٹھا کسی نے ہیجان خیز لہجے میں سردار کو پکارتے ہوئے انکشاف کیا۔
”سردار!.... روشن خان اور صغیر واپس لوٹ آئے ہیں.... دونوں شدید زخمی ہیں۔ اور روشن خان نے بتایا ہے کہ ان کے تین ساتھی باقی نہیں رہے۔“

”دونوں کی مرہم پٹی کرو میں وہیں آ رہا ہوں۔“ یہ کہتے ہوئے وہ محتاط انداز میں چلتا ہوا مورچے سے باہر نکل گیا۔ جبکہ میں نے پاؤں پسارتے ہوئے اپنی کلاشن کوف گود میں لی

اور سفری تھیلے سے ٹیک لگا کر بیٹھ گیا۔ غزنی خیل والے کافی گھمبیر صورت حال کا شکار ہو چکے تھے۔ ان کے مقابلے میں دو حلیف قبیلے اور خاصی تعداد میں ازبک تاجک دہشت

گرد اکٹھے ہو چکے تھے۔ اور ان تمام کے ساتھ تنہا مقابلہ کرنا ان کے بس سے باہر تھا۔ یقیناً اس گندم کے ساتھ میں نے بھی گھن کی شکل میں پس جانا تھا اور ان سوکھی لکڑیوں کے

ساتھ میں نے گیلا ہو کر بھی جل جانا تھا۔ سیلاب خان کے لوٹنے تک میں ان حالات سے جان چھڑانے کی کوئی معقول تجویز سوچتا رہا۔ کوئی ایسا طریقہ جس سے سانپ مار کر بھی

میں لاٹھی بچالیتا، کوئی ایسی ترکیب کہ آسمان سے چھلانگ لگاتے وقت میں کھجور میں نہ اٹکتا، کوئی ایسا حل کہ وہ زبردستی کی بلا میرے سر سے ٹل جاتی، کوئی ایسا ٹوٹکا کہ طویلے کی بلا، بندر کے سر نہ پڑتی۔

میری سوچوں میں سیلاب خان محل ہوا تھا۔ اس کے ہمراہ چار آدمی اور بھی تھے۔ مورچے میں جلتا ہوا الائچہ چکا تھا بس تھوڑے بہت انگارے دمک رہے تھے۔ فائرنگ ہونے کے بعد کوئی اس پر مزید لکڑیاں نہیں ڈال سکا تھا۔ سردار کے ساتھ آنے والے آدمیوں میں سے ایک نے سردار کے کہے بغیر کافی ساری خشک لکڑیاں اٹھا کر بجھتے ہوئے انگاروں پر پھینکیں۔ اور آگ بھڑکانے لگا۔

سردار باقیوں کے ساتھ محو گفتگو ہو گیا۔ وہ تمام قبیلے کے مشر تھے۔ ان کی گفتگو سے میں نے اندازہ لگایا کہ روشن خان کے ساتھ گشت پر جانے والوں میں تین آدمی مارے گئے تھے۔ روشن خان اپنے ایک ساتھی کے ساتھ مشکل سے جان بچا کر وہاں تک پہنچا تھا اور اب اس کی اپنی حالت کافی تشویش ناک تھی۔ اس کے علاوہ ایک اور آدمی بھی معمولی سازنچی ہوا تھا۔ بڑا مسئلہ یہ تھا کہ اب ان کی رسد کی راہیں بند ہو گئی تھیں۔ نہ تو وہ

مزید ایمونیشن منگواسکتے تھے اور نہ کھانے پینے کا سامان ان تک پہنچ سکتا تھا۔ صلح کی گنجائش بھی ختم ہو گئی تھی ایسے حالات میں شلو بر قبیلے کے افراد ایسی کڑی اور شر مندہ کر دینے والی شرائط پیش کرتے جو، ان کے لیے کبھی بھی قابل قبول نہ ہوتیں۔

وہ اس صورت حال سے نمٹنے کے منصوبے بناتے رہے۔ میں خاموش بیٹھا ان کی گفتگو سنتا رہا۔ نہ انھوں نے مجھے مخاطب کیا اور نہ میں نے بیچ میں مغل ہونے کی کوشش کی۔

مشرقی جانب قدرے فاصلے پر چند گولیاں فائر ہوئیں جن سے متصل مغربی جانب سے ایک لمبا برسٹ فائر ہوا، شمال و جنوب کی طرف سے بھی چند مرتبہ ”ٹخ ٹخ“ ہوئی اور

پھر خاموشی چھا گئی۔ وقفے وقفے سے پہلے بھی گولیاں چلتی رہی تھیں۔ غزنی خیل والوں پر

نفسیاتی دباؤ ڈالنے کے لیے گھیراؤ کرنے والے انھیں چاروں طرف اپنی موجودی کا

احساس دلا رہے تھے۔

ایک آدمی قہوے کی بھری کیتلی کے ساتھ مورچے میں وارد ہوا اور تمام کو گرما گرم

قہوے کی پیالی پکڑا دی۔ رات ڈھلنے کے ساتھ ساتھ سردی کی شدت میں اضافہ ہو رہا تھا

۔ قہوہ پی کر میں ایک بار پھر اپنا سلپنگ بیگ تھیلے سے باہر نکالنے لگا۔ ان کی گفتگو سے مجھے

اندازہ ہو رہا تھا کہ ان کے پاس ان حالات سے نمٹنے کی بس یہی تجویز بچی تھی کہ فی الحال مورچوں میں بیٹھ کر دشمن کا مقابلہ کیا جائے، بلکہ اسے مقابلے کے بجائے دفاع کہنا زیادہ مناسب رہے گا۔ اس طرح ایک دو دن گزار کر اندازہ ہو پائے گا کہ اونٹ کس کروٹ بیٹھتا ہے۔ ان بے وقوفوں کو کافی دیر سے بیٹھا ہوا اونٹ ابھی تک کھڑا نظر آ رہا تھا۔

ایک سنائپر کی نیند پر ماحول اثر انداز نہیں ہو سکتا۔ میں بھی گاہے گاہے اٹھنے والی فائرنگ کی ”ٹخ ٹخ“ سے بے نیاز سو گیا تھا۔ صبح کے ناشتے کا انتظام ان لوگوں کے پاس نہیں تھا۔ میرے پاس البتہ کچھ چنے اور بسکٹ پڑے تھے جو ظاہر ہے غزنی خیل کے پورے لشکر

کی داڑھ بھی گیلی نہیں کر سکتے تھے۔ اور اکیلے کھانا مجھے بھی گوارا نہ تھا کہ میرے ہمراہ موجود لوگ بھوکے ہوتے اور میں کھانے کو جڑا ہوتا۔ قہوہ بنانے کا سامان البتہ ان کے پاس موجود تھا اور میں نے بھی اسی قہوے ہی پر گزارا کیا تھا۔ دن کی روشنی میں فائرنگ کے سلسلے میں تیزی آگئی تھی۔ جوانب میں ایک دوسرے کے آدمی نظر آنے پر ہتھیار کی لبلی دباننا مجبوری بن جاتی ہے۔

Classic Urdu Material

انھیں گھیرنے والے اگر چاروں جانب سے حملہ کر دیتے تو شاید کامیاب بھی ہو جاتے مگر ایسی صورت یہاں انھیں بھی کافی جانی نقصان اٹھانا پڑتا۔ کیونکہ غزنی خیل والے جس بلندی پر پڑاؤ ڈالے ہوئے تھے وہاں تک پہنچنے کے لیے مخالفین کو چڑھائی چڑھنا پڑتی۔ اس کا یہ مطلب بھی نہیں کہ وہ جگہ ارد گرد کی پہاڑیوں سے زیادہ بلند تھی، بلکہ اس کی وجہ اس پہاڑی کے چاروں اطراف میں موجود نالہ تھا جو اسے تمام پہاڑیوں سے جدا کر رہا تھا۔ اطراف میں فائرنگ کا شور و غل زیادہ ہوا مجھ سے چپ نہ رہا گیا۔ ”سردار!....! اپنے آدمیوں کو کہو حتیٰ الوسع گولی چلانے سے پرہیز کریں، آپ لوگوں کے پاس ایک گولی بھی ضائع کرنے کی گنجائش نہیں۔ یوں ہوا میں ایمنیشن پھونک دینے سے کچھ حاصل نہیں ہو گا۔“

”صحیح کہہ رہے ہو۔“ اثبات میں سر ہلا کر وہ ریڈیو سیٹ کی طرف متوجہ ہوا۔ میں نے فوراً اسے ٹوکتے ہوئے کہا۔

”دشمن بھی سن رہے ہیں، ایسی باتیں مخابرے پر نہیں کیا کرتے۔“

وہ حیرانی سے بولا۔ ”تو سنتے رہیں۔ کیا فرق پڑے گا۔“

Classic Urdu Material

”بہت فرق پڑے گا۔ آپ کی کمزوری دشمن کے ہاتھ آجائے گی وہ آپ کا ایمونیشن ختم کرنے کے لیے جھوٹ موٹ کی پیش قدمی کر سکتا ہے۔ اور یقیناً ان کی پیش قدمی کو روکنے کے لیے آپ کے آدمیوں کو بے دریغ فائر کرنا پڑے گا۔“

”یہ بات انہیں یوں بھی معلوم ہے کہ ہم ان کے گھیرے میں ہیں۔“

”انہیں کیا پتا کہ آپ کے پاس ایمونیشن کا کتنا ذخیرہ ہے۔ اور یاد رکھنا کسی کی کمزوری معلوم ہو جانے کے بعد ہی حکمت عملی کام میں لائی جاتی ہے۔“

”ہمارے مسلسل فائر نہ کرنے پر بھی تو وہ یہ بات سمجھ سکتے ہیں۔“

”آپ پر جو شمال کی جانب سے فائر ہوگا، وہ جنوب والوں کو آپ کا فائر بھی لگ سکتا ہے۔ باقی یہ کس نے کہا کہ آپ کے آدمی بالکل بھی فائر نہ کریں۔ جب کسی کو نشانہ بنانا ممکن ہو تو بے شک وہ فائر کر سکتے ہیں۔“

وہ مسکرایا۔ ”ویسے میں اتنی جلدی قائل نہیں ہوا کرتا۔“

”تو جلدی کہاں ہوئے ہیں، اتنی دیر سے تو تکرار کیے جا رہے ہیں۔“

”پھر بھی ہو تو گیا۔“ اس کا انداز شکست کا احساس لیے ہوئے تھا۔

Classic Urdu Material

”کم رتبہ سے اتفاق کرنا شکست نہیں عقل مندی کی دلیل ہوتی ہے۔ باقی مسلمانوں کو ہر کام مشورے سے کرنے کی ترغیب دی گئی ہے۔ اور اس بارے سرداروں اور عوام میں کوئی تخصیص نہیں رکھی گئی۔“

”آپ کی باتیں، آپ کے بارے جاننے کے تجسس کو ہوا دے رہی ہیں۔“

”کسی کو جاننے کا تجسس تعلق رکھنے کے فیصلے کے بعد ہی کیا جاتا ہے۔ اور ہمارے درمیان ایسی کوئی گنجائش نہیں۔ میں جس رستے کا مسافر ہوں وہ آپ کے پڑاؤ سے بہت دور گزرتا ہے۔“

وہ کھل کھلا کر ہنسا۔ ”گزرتا تھا جناب!.... اب تو آپ کو مقدر کی آندھی نے میرے پڑاؤ کے قریب نہیں اندر لایا پھینکا ہے۔“ اس کی بات پر مجھے بھی ہنسی آگئی تھی۔

وہ کسی ضامن خان کو آواز دینے لگا۔ قریب کے مورچے سے ایک جوان وہاں آگیا اور

سیلاب خان اسے فائرنگ کے بارے ضروری ہدایات دینے لگا جو اسے چاروں اطراف میں موجود غزنی خیل لشکر کمانڈروں تک پہنچانا تھیں۔

Classic Urdu Material

سورج کے سامنے کافی دیر سے بدلیاں اکٹھی ہو گئی تھیں۔ دھوپ کے غائب ہونے نے خوشگوار حدت کا خاتمہ کر دیا جبکہ دھیمی دھیمی ہوا بھی سردی میں اضافے کا باعث بن رہی تھی۔ مسلسل بیٹھنے کی وجہ سے گرم کوٹ نے سردی کے مقابلے میں ناکامی کا اعتراف کیا اور مجھے گرم چادر نکال کر لپیٹنا پڑی۔ سردار سیلاب خان نے بجھی ہوئی راکھ کو کرید کر چند انگارے ڈھونڈے اور ان پر چھوٹی چھوٹی لکڑیاں رکھ کر آگ دہکانے لگا۔ اپنی پھونکوں سے راکھ اڑانے کے ساتھ ساتھ اس نے انگاروں کی آنچ کو خشک لکڑیوں میں منتقل کر دیا تھا۔ ہلکا سا دھواں اٹھا اور آگ نمودار ہو گئی۔ سیلاب خان ان لکڑیوں کو مزید لکڑیوں سے ڈھانپنے لگا۔ جلد ہی آگ بھڑک اٹھی میں بھی اس کے قریب جا کر بیٹھ گیا۔ سیلاب خان کسی گہری سوچ میں ڈوبا تھا میں نے بھی اس کے خیالات میں مغل ہونے کی کوشش نہ کی اور اسی شغل میں لگ گیا۔ ایسی لڑائی سے ایک بار پہلے بھی میرا پالا پڑ چکا تھا ، لیکن اس وقت پلو شہ میرے ساتھ تھی اور ہم اتنے برے حالات کا شکار بھی نہیں ہوئے تھے۔

Classic Urdu Material

اچانک فائرنگ کی رفتار تیز ہوئی۔ اور یہ فائرنگ سیلاب خان کے آدمی کر رہے تھے۔ اس کے ساتھ ہی کسی نے ریڈیوسیٹ پر سیلاب خان کو اطلاع دی کہ ضامن خان دشمن کی گولی کا شکار ہو گیا تھا۔

سیلاب خان کے آدمیوں کی تیز فائرنگ کے جواب میں دشمن کی طرف سے گولیوں کی بوچھاڑ آنے لگی۔ جنوب مغربی کونے سے 12.7 ایم ایم کی گرج سنائی دے رہی تھی۔ ”آپ کے پاس 12.77 ایم ایم موجود نہیں ہے۔“ میں نے خاموش بیٹھے سیلاب خان کو متوجہ کیا۔

”اس کی گولیاں ختم ہو گئی ہیں۔“

اسی وقت ریڈیوسیٹ پر ایک اور بری اطلاع ملنے لگی۔ مغربی کونے میں دو آدمیوں کو چھاتی میں 12.7 ایم ایم کی گولی لگی تھی۔ اور 12.7 ایم ایم کی چھاتی میں لگنے والی گولی سامنے سے گھس کر پشت سے نکلتے ہوئے سانس کو ساتھ لیتی جاتی ہے۔

وہ تمام کومورچوں کی آڑ میں رہنے کا حکم دینے لگا۔ مشرقی جانب سے بھی ایک دم تیز فائرنگ شروع ہو گئی تھی۔ ریڈیوسیٹ پر پاس ہوا کہ اس جانب سے کچھ لوگ آگے بڑھنے

کی کوشش کر رہے ہیں۔ فائرنگ کی پر شور آواز گھنٹا بھر بعد ہی دھیمی ہو پائی تھی اور اس دوران تین چار آدمی اور زخمی ہو گئے تھے۔ دشمن کے بھی چار آدمی انھوں نے مار گرائے تھے۔ سیلاب خان کے حکم کے بعد تمام لوگ گولی چلانے میں احتیاط سے کام لے رہے تھے اور اس احتیاط کے نتیجے میں دشمن کے حوصلوں کو بڑھاوا مل رہا تھا۔ لیکن زیادہ گولیاں چلا کر غزنی خیل والوں نے جلد ہی بے دست و پا ہو جانا تھا اس لیے بہتر یہی تھا کہ وہ اپنی دفاعی قوت کو زیادہ سے زیادہ سنبھال کر رکھتے۔ اور ساتھ ساتھ دشمن کا نقصان بھی کرتے رہتے۔ ورنہ زمینی حقائق کے مطابق تو وہ جنگ ہار چکے تھے کہ چند دن کے گھیراؤ کے بعد انھوں نے بھوک سے گھبرا کر ہی ہتھیار ڈال دینے تھے۔

خاموشی زیادہ دیر برقرار نہیں رہ پائی تھی اور اس دفعہ ہونے والی فائرنگ ایک نئی افتادے کے آئی تھی۔ پانی کا چشمہ جنوب کی سمت میں اس پہاڑی کے تقریباً نصف بلندی سے بھی تھوڑا نیچے نالے کی طرف تھا۔ وہاں پر غزنی خیل والوں نے اپنا ایک مورچہ بنایا ہوا تھا جس کی حفاظت کے لیے چار افراد بھی موجود تھے۔ شلوبر والوں کو کسی طرح چشمے کی اس جگہ کا اندازہ ہو گیا تھا۔ انھوں نے 12.7 ایم ایم کو جنوب مغربی کونے سے اٹھا کر جنوب کی سمت میں پانی کے چشمے پر لے کر دیا، اس طاقتور گن کے اتنی قریب سے مسلسل فائر نے

Classic Urdu Material

مورچے کے عارضی رکھے ہوئے پتھروں کو بکھیر دیا تھا۔ دو آدمی ہی جان بچا کر واپس لوٹ پائے تھے۔ کھانے کے ساتھ پانی کی سہولت بھی چھن گئی تھی۔ اکا دکا آدمیوں کے پاس پلاسٹک کی بھری ہوئی بوتلیں موجود تھیں مگر وہ چند گھنٹوں سے زیادہ کام نہیں دے سکتی تھیں۔ خود میرے پاس ڈیڑھ بوتل پانی موجود تھا، مگر یہ ڈیڑھ بوتل بھی جانے کب تک ساتھ دے پاتی۔

شام تک فائرنگ کا سلسلہ وقفے وقفے سے شروع رہا۔ غزنی خیل کے آٹھ آدمی زندگی کی جنگ ہار گئے تھے جبکہ چھ زخمی تھے۔ اور ان زخمیوں میں دو کی حالت تشویش ناک تھی۔ سیلاب خان کو لگاتار کو دشمن کی طرف سے حملے کا خطرہ زیادہ ہے اس لیے سر شام ہی اس نے اپنے کمانڈروں کو اکٹھا کر لیا تھا۔ گزشتہ اپنی حوصلوں سے دشمن کو ناکوں چنے چبوانے والے کمانڈر اس وقت کافی پریشان اور بچھے بچھے سے تھے۔ چوبیس گھنٹے سے انھیں کھانا بھی نہیں ملا تھا۔ کمانڈروں کی شکلیں دیکھ کر باقی جوانوں کی حالت کا اندازہ لگانا دشوار نہیں تھا۔

Classic Urdu Material

ساری صورت حال ان کے سامنے تھی سیلاب خان نے حالات پر روشنی ڈالے بغیر بس اتنا پوچھا تھا کہ.... ”آج حملے کا خطرہ زیادہ ہے ایسی صورت حال میں کیا کرنا چاہیے؟“ اور اس کا جواب اسے ایک طویل خاموشی کی صورت میں ملا تھا۔

چند لمحے انتظار کے بعد اس نے گہرا سانس لیا اور میری جانب رخ کرتا ہوا بولا۔

”سلیم شاہ!.... آپ اس معاملے میں ہماری رہنمائی کر سکتے ہیں۔“ میرے پاس جو شناختی کارڈ موجود تھا اس پر میرا نام سلیم شاہ درج تھا اور عموماً مجھے یہی نام بتانا پڑتا۔ گلکارے وغیرہ کو البتہ میں نے اپنا اصل نام بتایا تھا۔

ایک لمحہ سوچ کر میں نے مناسب الفاظ کو ذہن میں ترتیب دیا اور پھر گلا کھنکار کر گفتگو کی

ابتداء کی۔ ”محترم سر ادر!.... آپ، بلکہ ہم لوگ جس صورت حال میں پھنسے ہیں بہ

ظاہر اس سے نکلنے کا کوئی رستہ نظر نہیں آ رہا، لیکن اگر صحیح حکمت عملی اپنائی جائے تو ناممکن

کو ممکن میں ڈھالنا مشکل نہیں ہوتا۔“ میں نے ایک لحظہ خاموش ہو کر ان کے چہروں پر

سرسری نظر دوڑائی جو آگ کی لپٹوں میں عجیب قسم کی تشویش، پریشانی اور بیزاری سے

بھرے نظر آ رہے تھے۔ انھیں میری بات کسی فضول فلسفے سے بڑھ کر اہم نہیں لگی

تھی۔ لیکن اپنی بات پوری کیے بغیر میں چپ نہیں ہو سکتا تھا۔ آلاؤ پر اپنی نظریں گاڑ کر میں نے بات آگے بڑھائی۔ ”سب سے پہلے تو یہ سمجھ لیں کہ دشمن آج کسی بھی صورت حملہ نہیں کرے گا، بلکہ اس وقت تک حملہ نہیں کرے گا جب تک اسے یقین نہیں ہو جاتا کہ آپ لوگ مزاحمت کے قابل نہیں رہے۔ ان کی جگہ اگر آپ ہوتے تو یقیناً یہی کرتے، کیونکہ خواہ مخواہ اپنے آدمیوں کی قیمتی جانیں گنوانے کے بہ جائے وہ ایک دودن صبر کرنا پسند کریں گے۔ اب یہ طے کرنے کے بعد کہ دشمن فی الحال حملہ نہیں کرے گا ہم اپنی کمزوریوں پر نظر دوڑاتے ہیں.... ہمارے پاس کھانے کے لیے روٹی اور پینے کے لیے پانی موجود نہیں ہے۔ جلانے کے لیے لکڑیاں بھی شاید کل تک ختم ہو جائیں تب بھوک پیاس کے ساتھ سردی کا عذاب جھیلنا بھی ہمارا نصیب ہو جائے گا۔ مسلسل استعمال کے بعد ایمونیشن نے بھی ختم ہو جانا ہے، تب ہماری حالت ترنوالے کی سی ہو جائے گی جسے نگلنے کے لیے دشمن کو ذرا سی بھی تگ و دو نہیں کرنا پڑے گی.....“

”ہمیں صورت حال کا ادراک ہے سلیم شاہ۔“ سیلاب خان نے نرم لہجے میں کہا۔ ”آپ یہ مشورہ دیں کہ ان حالات میں کیا کرنا چاہیے۔“

Classic Urdu Material

”میں اسی طرف آرہا ہوں.... کل کا دن ہمیں دشمن کو یہ احساس دلانا ہے کہ ہمارے پاس کھانا بھی موجود ہے اور ہم مقابلے سے دستبردار ہونے کو بھی تیار نہیں۔ کھانے کا جھانسا تو ہم مخابرے پر ایک دوسرے سے بات چیت کرتے ہوئے دے سکتے ہیں اور مقابلے کی دھونس جمانے کے لیے ہمیں ایسے اچھے نشانہ بازوں کی ضرورت پڑے گی جو ان کی آزادانہ حرکت میں رکاوٹ بن سکیں۔“

”اچھے نشانہ باز تو پہلے بھی اپنی کوشش کر رہے تھے، کیا تیر مار لیا۔“ اس مرتبہ کمانڈر مشر خان بولا تھا۔

”اس کی وجہ ہے دشمن کا دور ہونا۔ کلاشن کوف کی کارگر رینج تین سو میٹر ہے اور دشمن زیادہ فاصلے پر موجود ہے۔ فاصلہ کم کرنے کے لیے ہمارے نشانہ بازوں کو دشمن سے اڑھائی تین سو میٹر دور درختوں پر مچان بنانا پڑے گی۔ اور دن کی روشنی میں وہاں سے فائر کرنا پڑے گا۔“

Classic Urdu Material

”پہلی گولی فائر کرتے ہی، دشمن انھیں بھون ڈالیں گے، فاصلہ نزدیک ہونے کی وجہ سے وہ بھی تو ریخ میں ہوں گے۔“ کمانڈر رشید جان نے رائے دی۔ تمام کابات چیت میں حصہ لینا یہ ثابت کر رہا تھا کہ وہ میری باتوں کو غور سے سن رہے تھے۔

”اچھا سوال ہے۔ اور جواب ہے کہ وہ چھپ کر بیٹھے ہوں گے اور اس وقت فائر کریں گے جب دونوں طرف سے مسلسل فائر ہو رہا ہو گا۔ اس پر شور آواز میں کون اندازہ کر سکے گا کہ ان کے قریب کے درختوں سے بھی فائر ہو رہا ہے۔“

”ہم دور مار رائفل سے بھی تو انھیں نشانہ بنا سکتے ہیں۔ کل نوشاد گل نے اپنی رائفل سے ان کے چار آدمیوں کو نشانہ بنایا تھا۔“ کمانڈر الفت بادشاہ نے زبان کھولی۔

”نوشاد گل کے پاس کون سی رائفل ہے؟“ میرے لہجے میں اشتیاق بھرا تھا۔

”نام کا تو پتا نہیں ہے۔“ الفت خان نے نفی میں سر ہلایا۔

”اچھا وہ بعد میں دیکھ لیتے ہیں پہلے یہ بتائیں میری تجویز سے متفق ہو کہ نہیں۔“

Classic Urdu Material

مشر خان بولا۔ ”ہم اتفاق کر لیتے ہیں اور اس طریقے کو بروئے کار لا کر ہم دشمن کے چند بندے زخمی یا ہلاک بھی کر دیتے ہیں تب کیا ہو گا۔ پندرہ بیس آدمیوں کے ہلاک ہونے سے پانچ چھ سو کے لشکر کا کیا نقصان ہو گا۔“

”شاید میں بتا چکا ہوں کہ ہمارا مقصد انھیں یہ یقین دلانا ہے کہ ہم لڑائی سے پیچھے ہٹنے والے نہیں ہیں۔“

”چلو یقین دلا دیا کہ ہم لڑائی سے بھی پیچھے نہیں ہٹ رہے اور ہمارے پاس خوراک بھی موجود ہے، اس کے بعد کیا ہو گا۔ ہمیں کتنا عرصہ بھوکا پیاسا رہ کر انھیں اپنے پیٹ کے

بھرے ہونے کا یقین دلانا پڑے گا۔“ مشر خان اس انداز سے بولا تھا گویا قبیلے کا سردار میں ہی ہوں۔ لیکن میں اس کی باتوں کا برا منائے بغیر بولا۔

”بس کل کا دن، آنے والی رات کو ہم ان پر حملہ کریں گے۔“

کافی دیر سے خاموش بیٹھے کمانڈر امید علی خان نے منہ بناتے ہوئے کہا۔ ”پہلے جو مشورے آپ نے دیے ایسی صورت حال میں اس سے اچھا سوچا بھی نہیں جاسکتا، مگر اب

Classic Urdu Material

آخر میں آکر آپ نے جو پھلجھڑی چھوڑی ہے اس سے پہلے والی باتوں کا مزہ بھی کر کر اہو گیا ہے۔“

میں متبسم ہوا۔ ”میری بات مکمل نہیں ہوئی۔“

امید علی نے بیزاری سے کہا۔ ”اگر حملے کی بات کرنا ہے تو نا مکمل ہی رہنے دیں۔“

”امید علی خان!.... اگر خود کچھ نہیں سوچ سکتے تو دوسرے کی سن لو، سلیم شاہ حکم نہیں دے رہا مشورہ دے رہا ہے۔“ یقیناً سیلاب خان کو امید علی کی بات پسند نہیں آئی تھی۔

امید علی سرعت سے بولا۔ ”معذرت خواہ ہوں سردار، میرا مقصد سلیم شاہ کی دل آزاری کرنا نہیں تھا۔“

میں مغل ہوتے ہوئے بولا۔ ”نہیں اپنی سمجھ کے مطابق کمانڈر امید علی نے صحیح کہا ہے

۔ البتہ میری بات مکمل ہونے کے بعد انھیں رائے دینا چاہیے تھی۔“

”آپ جاری رکھیں۔“ سیلاب خان نے مجھے بات مکمل کرنے کو کہا۔

میں سر ہلا کر مستنفسر ہوا۔ ”ہماری تعداد کتنی ہوگی؟“

Classic Urdu Material

سیلاب نے جواب دیا۔ ”قریباً اڑھائی سو۔“

”ٹھیک ہے ان اڑھائی سو میں سے ستر آدمی کل رات بارہ بجے جنوب مغرب کی جانب

زوردار حملہ کریں گے اور.....“ میں اپنا منصوبہ ان کے سامنے دہرانے لگا

۔ ابتداء میں میری باتوں پر ان کے چہرے پر بیزاری کے آثار نمودار ہوئے لیکن جوں جوں

میری بات مکمل ہوتی گئی ان کے چہروں پر دبا دبا جوش ابھر آیا تھا۔ میری بات کے اختتام پر

تمام میرے ساتھ متفق ہو گئے تھے۔

”ویسے مجھ لگ رہا ہے آپ مجاہدین کے کوئی بڑے کمانڈر ہو۔“ سیلاب خان تحسین آمیز

لہجے میں بولا۔ ”اتنا شاندار منصوبہ کوئی منجھا ہوا کمانڈر ہی بنا سکتا ہے۔“

میں نے مسکراتے ہوئے اپنی چھوٹی چھوٹی داڑھی کی طرف اشارہ کرتے ہوئے کہا

۔ ”میری داڑھی آپ کو مجاہدین جیسی لگ رہی ہے۔“

”شاید حلیہ تبدیل کیا ہوا ہو۔“ وہ اپنا اندازہ منوانے پر مصر تھا۔

Classic Urdu Material

”نہیں، میں وہ نہیں ہوں جو آپ سمجھ رہے ہیں۔“ اس کے ساتھ ہی میں موضوع تبدیل کرتا ہوا بولا۔ ”آپ کسی نوشاد گل کے پاس دو رمارا نفل کی موجودی کا ذکر کر رہے تھے۔“

سیلاب نے حیرانی بھرے لہجے میں پوچھا۔ ”ہاں.... لیکن آپ نے رافل کا کیا کرنا ہے۔“

میں مصر ہوا۔ ”آپ نوشاد گل کو تو بلوائیں۔“

سیلاب خان نے ریڈیو سیٹ پر نوشاد گل کو مع ہتھیار وہاں آنے کا حکم دیا۔ اس کے آنے

تک وہ میرے منصوبے پر بات کرتے رہے اور اس میں جو بہتری لائی جاسکتی تھی اس پر

بھی گفتگو ہوتی رہی۔ نوشاد پندرہ بیس منٹ بعد ہی وہاں پہنچ پایا تھا۔ اس کے ہاتھ میں

کلاشن کوف دیکھ کر مجھے مایوسی ہوئی تھی۔

”تمھاری اپنی رافل کہاں ہے۔“ اس کے سلام کا جواب دیتے ہی سیلاب خان مستفسر ہوا

”مورچے میں ہے۔“ وہ سیلاب خان کے سوال پر پریشان نظر آنے لگا تھا۔

Classic Urdu Material

سیلاب خان نے کہا۔ ”جاؤ لے آؤ۔“

”جی سردار!“ کہہ کر وہ واپس مڑ گیا۔ باقی کمانڈر مشاورت میں مگن تھے۔

اس کے مورچے سے نکلتے ہی سیلاب خان نے کہا۔ ”ہمارے ایک آدمی گل ریز کے پاس جی تھری رائفل بھی موجود ہے۔“

”جی تھری....؟“ اب حیران ہونے کی میری باری تھی۔

”ہاں۔“ سیلاب خان نے اثبات میں سر ہلایا۔ ”اصل میں نوشاد گل اور گل ریز اس سے

پہلے انگور اڈے میں ایک بڑے اسمگلر کے ساتھ کام کرتے تھے۔ اسمگلنگ کے ساتھ وہ

سردار دہشت گردانہ کارروائیوں میں بھی ملوث تھا ابھی تھوڑا ہی عرصہ ہوا ہے کہ وہ

سردار کسی دشمن کے ہاتھوں مارا گیا اور اس کا لشکر قریباً بکھر گیا ہے۔ میرے قبیلے کے بھی

چار پانچ آدمی اس کے پاس کام کرتے تھے۔ تین آدمی تو کسی دوسرے سردار کے پاس چلے

گئے یہ دونوں گھر واپس آ گئے، شاید کچھ عرصہ آرام کرنا چاہتے تھے۔“

”کس سردار کے پاس کام کرتے تھے؟“ میرا دل عجیب انداز میں دھڑکنے لگا تھا۔

Classic Urdu Material

”صنوبر خان۔“ سیلاب خان سے پہلے مشر خان نے جواب دیا۔ وہ تمام اپنی گفتگو ختم کر کے ہماری طرف متوجہ ہو گئے تھے۔

صنوبر خان کے نام نے مجھے چونکا دیا تھا۔ اس کا مطلب تھا کہ سیلاب خان کے دو آدمی مجھے پہچانتے تھے۔ لیکن اس کے ساتھ ہی مجھے خیال آیا کہ نوشاد گل نے ابھی مجھے دیکھ کر بھی کسی قسم کی شناسائی کا اظہار نہیں کیا تھا۔ حالانکہ میں آلاؤ کے بالکل قریب بیٹھا تھا اور بھڑکتی آگ کی وجہ سے وہاں اچھی خاصی روشنی پھیلی ہوئی تھی۔ مجھے سوچوں میں گم دیکھ کر وہ آپس میں مصروف گفتگو ہو گئے تھے۔

نوشاد کی واپسی تک میں خیالات میں کھویا رہا۔ اس بار اس نے ہاتھ میں سٹائر سناپر رائفل پکڑی ہوئی تھی۔ سٹائر ایک عمدہ اور بہترین رائفل ہے۔ آسٹریا کی بنی ہوئی یہ رائفل پاک آرمی کے سناپرز میں سب سے زیادہ استعمال ہوتی ہے۔ میں نے اپنی ابتدائی تربیت اسی رائفل سے مکمل کی تھی۔ اور اگر قارئین کو یاد ہو تو اپنے پہلے مشن کی تکمیل کے وقت بھی یہی رائفل میرے ہاتھ میں تھی۔ اور ناول کے ابتدائی صفحات میں میں نے اس رائفل کے متعلق ضروری معلومات لکھی تھیں۔

Classic Urdu Material

میں نے نوشاد گل کے ہاتھ سے رائفل لینے کے لیے ہاتھ بڑھایا۔ اس دوران میں اس کے چہرے کو غور سے دیکھ رہا تھا، مگر اس کے چہرے پر چھائے اجنبیت کے گہرے تاثرات مجھے مطمئن کر گئے تھے۔ اس نے بغیر کچھ کہے میری جانب رائفل بڑھادی

”اس کی کتنی گولیاں ہیں آپ کے پاس؟“

”سو تھیں، تقریباً آدھی فائر کر بیٹھا ہوں۔“ بہ ظاہر اس نے عام سے لہجے میں جواب دیا تھا مگر کہیں گہرائی میں ناگواری کی بوجھ محسوس ہو رہی تھی۔ شاید میرا استفسار کرنا اسے پسند نہیں آیا تھا۔

اس کی کیفیات کو نظر انداز کیے میرے سوالات جاری رہے۔ ”کمانڈر مشر خان بتا رہے تھے کہ اس کی مدد سے آپ نے دشمن کے چار آدمیوں کو بھی نشانہ بنایا ہے۔“

”بے شک۔“ اس نے تحسین آمیز انداز میں سر ہلایا۔

”پچاس گولیوں کے بدلے چار آدمی....“ میں نے پر خیال انداز میں سر ہلایا۔

”براسودا نہیں ہے۔“ کمانڈر رشید نے لقمہ دیا۔ میرا طنز تمام کے سر کے اوپر سے گزر گیا تھا۔ اگر استاد محترم راؤ تصور صاحب کو معلوم ہو جاتا کہ ایک شخص سٹائر کی پچاس گولیاں

Classic Urdu Material

چلا کر فقط چار آدمیوں کو نشانہ بنایا ہے تو انھیں اپنے ہوش و حواس کھو کر کومے میں چلے جانے سے کوئی نہیں بچا سکتا تھا اور اگر وہ کومے میں جانے سے بچ جاتے تو مذکورہ فائر کا بچنا ممکن تھا، یقیناً اسی سٹائر انفل سے مذکورہ شخص پر ایک گولی ضائع کر کے وہ کیا ون گولیوں پر مرنے والوں کی تعداد پانچ کر دیتے۔

انھیں اپنے احساسات سے بے خبر رکھتے ہوئے میں نے اپنا ارادہ ان تک پہنچایا۔ ”ایسا ہے کل میں اس رائفل سے فائر کروں گا.... لیکن ابھی سے بتادوں، کسی آدمی کو ہلاک نہیں کروں گا، بس زخمی کروں گا۔“

نوشاد گل نے طنزیہ لہجے میں کہا۔ ”ہاں آپ ایس ایس ہونا کہ پچاس گولیوں پر پچاس آدمی مار گراؤ گے۔“

”نوشاد گل....“ سیلاب خان نے اسے تنبیہی نظروں سے گھورا۔
وہ منہ بنا کر کہنے لگا۔ ”سردار!.... میں نے صرف مذاق کیا ہے۔“

میں نے گہرا سانس لیتے ہوئے انجان بن کر پوچھا۔ ”ویسے یہ ایس ایس کس بلا کا نام ہے“۔

Classic Urdu Material

الفت بادشاہ نے قہقہہ لگا کر انکشاف کیا۔ ”ایس ایس، نوشاد گل کے سردار کو مارنے والی بلا کا نام ہے.... اسی کی وجہ سے نوشاد گل غریب کی نوکری چھوٹی۔“

”ہونہہ!....“ میں نے اثبات میں ہلاتے کہا۔ ”بہ ہر حال اس کی ساری گولیاں مجھے دے دو امید ہے چار سے زیادہ آدمیوں کو نشانہ بنالوں گا۔“

اس نے بغل سے لٹکی گولیوں والی تھیلی میرے سامنے پھینکی۔ ”اگر چار سے زیادہ آدمیوں کو نشانہ بنالیا تو یہ رائفل واپس نہیں مانگوں گا۔“
میں متبسم ہوا۔ ”یہ نہ ہو بعد میں مکر جاؤ۔“

”اور نہ بنا پائے پھر؟“ یقیناً ایک طرفہ شرط میں سراسر اسی کا نقصان تھا۔ اور یہ بات اسے فوراً یاد آگئی تھی۔

”تو میرا خیال ہے اس سے بہتر کلاشن کوف، غزنی خیل میں کسی کے پاس نہیں ہوگی۔“ میں نے گود میں رکھی کلاشن کوف کو تھپتھپایا۔

”نوشاد گل، یہ شرطیں وغیرہ رہنے دو، سلیم بھائی ہمارے مہمان ہیں۔“

Classic Urdu Material

”نہیں سردار!.... منھ سے نکلی بات اور بندوق سے نکلی گولی واپس نہیں آسکتی۔ جو طے ہو گیا سو ہو گیا.... بس اس میں اتنی ترمیم کر لیں کہ اگر ہر دو گولیوں پر میں نے ایک آدمی کو نشانہ نہ بنایا تب بھی نوشاد گل جیتا ہوا تصور کیا جائے گا۔“ گو میں ہر چلنے والی گولی پر بھی یہ دعو کر سکتا تھا لیکن اس طرح انھیں مجھ پر شک بھی ہو سکتا تھا۔

”یار سلیم!.... کس بچپن میں پڑ گئے ہو، چھوڑوان شرطوں کو۔“ سیلاب خان میری بات پر خوش نہیں تھا۔

”کبھی کبھی شغل میلہ بھی ہونا چاہیے سردار!۔“ میں اس کی درخواست ہنسی میں اڑا گیا تھا

www.classicurdumaterial.com
support@classicurdumaterial.com
http://www.classicurdumaterial.com/

نوشاد گل کی آنکھیں البتہ چمکنے لگی تھیں۔ اس بے وقوف کو اندازہ ہی نہیں تھا کہ سٹائر رائل کیا چیز تھی۔ مجھے پورا یقین تھا کہ اس کے فرشتوں کو بھی معلوم نہیں تھا کہ سٹائر کی ٹیلی سکوپ سائیٹ کو کیسے صفر کیا جاتا ہے۔ اور کسی سنا پیر رائل کو صفر کیے بغیر اس سے درست نشانہ لگا لینا، اندھے کے پاؤں تلے بٹیر آنے کے مترادف ہے۔

Classic Urdu Material

”اچھا اب تمام اپنی اپنی جگہ لوٹ جاؤ اور احتیاط سے رات گزارنا ہے۔ ہر تین آدمیوں میں سے ایک آدمی آرام کرنے لیٹے، اس کے ساتھ اپنے سامنے کے علاقے میں سرکمانڈر درختوں پر ایسی جگہ بنوالے جہاں سے کل صبح فائر کیا جائے گا۔“ سیلاب خان نے مزید تکرار سے گریز کرتے ہوئے تمام کمانڈروں کو حتمی احکام بتا کر جانے کی اجازت دے دی۔ اور نوشاد گل کی طرف متوجہ ہو کر بولا۔ ”نوشاد گل تم وقتی طور ضامن خان کی کلاشن کوف استعمال کر لینا۔“ ضامن خان کل دوپہر ہی کو دشمن کی گولی کا نشانہ بنا تھا۔ ابھی تک اس جوان کی صورت میری نگاہوں میں پھر رہی تھی۔ اسے میرے سامنے ہی سیلاب خان نے اپنا پیغام پہنچانے کے لیے بھیجا تھا۔ موت بھی عجیب بے حس اور بے نیاز ہوتی ہے کہ، نہ تو کسی کے بچنے پر ترس کھاتی ہے اور نہ کسی کی جوانی پر رحم کرنے کو تیار ہوتی ہے۔ ”جی سردار۔“ کہہ کر نوشاد گل نے اثبات میں سر ہلایا اور مورچے سے باہر نکل گیا۔ باقی لوگ اس سے پہلے روانہ ہو گئے تھے۔

☆☆☆

Classic Urdu Material

وہ رات بھی میں نے آرام کرتے گزاری تھی۔ میرے اندازے کے مطابق دشمن نے حملہ کرنے کی حماقت نہیں کی تھی۔ جو فتح وہ بغیر کوئی نقصان اٹھائے حاصل کر سکتے تھے، اس کے لیے جانوں کی قربانی دینا بے وقوفی ہی تو تھی۔ البتہ دو تین مرتبہ پر شور فائرنگ سے انھوں نے غزنی خیل قبیلے کے سونے والوں کی نیند کو ضرور حرام کیا تھا۔ اور ان سونے والوں میں بد قسمتی سے میں بھی شامل تھا۔

صبح منہ اندھیرے اٹھتے ہی میں نے تھوڑے سے بھنے ہوئے چنے چبائے۔ اور دو تین گھونٹ پانی پی کر سارے دن کے لیے تیار ہو گیا۔ سردار سیلاب خان اونگھ رہا تھا۔ تیمم کر کے میں نے نماز ادا کی اور آگ کو تازہ کرنے لگا۔ اتنی دیر میں سردار سیلاب خان بھی اٹھا بیٹھا تھا۔

روشنی ہوتے ہی اکاد کا فائر کا سلسلہ شروع ہو گیا تھا۔ میں نے سٹائر کی میگزین میں گولیاں بھریں اور اندازے سے سو گز دور پڑے ہوئے چھوٹے سے پتھر پر نشانہ سادھنے لگا۔ وہ پتھر ایک چوڑے تنے کے درخت کی جڑ میں پڑا تھا۔ گولی پتھر تو کیا درخت کے تنے میں بھی نہیں لگی تھی۔ مجھے بس ذرا سا اندازہ ہوا تھا کہ گولی تنے کے دائیں جانب نکلی ہے۔

Classic Urdu Material

کسی بھی ہتھیار یا ٹیلی سکوپ سائیٹ کو صفر کرنے کے لیے دو ہی غلطیاں دور کرنا پڑتی ہیں۔ اوپر نیچے کی یادائیں بائیں کی۔ اب پہلی گولی چلا کر ہی مجھے اندازہ ہو گیا تھا کہ رائفل کافی دائیں مار رہی تھی۔ ٹیلی سکوپ سائیٹ میں مناسب تبدیلی کر کے میں نے اگلی گولی چلائی۔ گولی پتھر کے بائیں کنارے کے ساتھ ہی لگی تھی۔ میں دوبارہ سائیٹ میں تبدیلی کرنے لگا۔ اور اسی طرح پانچ گولیاں چلا کر میں نے سائیٹ کو اپنی مرضی کے مطابق صفر کر لیا تھا۔

میری ساری کارروائی سیلاب خان بھی دلچسپی سے دیکھتا رہا تھا۔ لیکن اس دوران اس نے مجھے مخاطب ہونے کی کوشش نہیں کی تھی۔

رائفل کی صفرنگ سے مطمئن ہو کر میں نے کہا۔ ”سردار! میں کسی دوسرے مورچے کا رخ کرتا ہوں آپ کا مورچہ فائر کرنے کے مناسب نہیں ہے۔“

”میں بھی چلتا ہوں۔“ اپنی کلاشن کوف تھامتے ہوئے وہ بھی میرے ساتھ جانے کے لیے تیار ہو گیا تھا۔

”اس کی کیا ضرورت ہے۔“ میں نے اسے روکنے کی رسمی کوشش کی۔

Classic Urdu Material

”یہاں بھی کیا کروں گا.... بس مخبرے پر بات چیت ہی کرنا ہے تو وہ وہاں سے بھی ہو جائے گی۔“

”چلیں۔“ اپنا تھیلا اور کلاشن کوف میں نے وہیں چھوڑ دی تھی۔

باقی اطراف کی نسبت دشمن کے شمالی مورچے ہم سے زیادہ قریب تھے اور اس جانب چنگیزی قبیلے کے افراد ڈیرا جمائے ہوئے تھے۔

”اس طرف۔“ مورچے سے باہر نکل کر اسے اپنی جانب سوالیہ نظروں سے گھورتے دیکھ

کر میں نے شمال کی جانب اشارہ کیا۔ وہ سر ہلاتے ہوئے میرے ساتھ چل پڑا۔ وہ پہاڑی

شمالاً جنوباً لمبائی میں پھیلی ہوئی تھی۔ شرقاً غرباً اس کی چوڑائی تھی۔ اس کے آدمیوں نے

پتھر کی بڑی چٹانوں کے عقب میں مورچے بنائے ہوئے تھے کہیں پر گڑھا وغیرہ تھا تو

اسے چھپنے کے لیے استعمال کیا تھا اور اگر کچھ بھی نہیں تھا تو انھوں نے پتھر کی دیواریں

کھڑی کر کے مورچے کی شکل دے تھی۔ رستے میں سیلاب خان نے جوش بھرے انداز

میں مجھے یہ بتایا تھا کہ چاروں اطراف میں اس کا ایک ایک اچھا نشانے باز درختوں میں چھپا

ہوا تیز فائرنگ کا منتظر تھا۔ چاروں آدمی انھوں نے رات ہی کو مطلوبہ جگہ پہنچا دیے تھے۔

”ویسے لوگوں کو بھوک تو کافی لگی ہوگی۔“

وہ پھیکی مسکراہٹ سے بولا۔ ”بھوک تو واقعی میں لگی ہوئی ہے، لیکن یہ بھی سنا ہے بھوکا بٹیر از یادہ اچھا لڑتا ہے۔“

میں فراخ دلی سے آفر کرتے ہوئے کہا۔ ”ویسے میرے تھیلے میں کچھ چنے اور تھوڑے بہت بسکٹ موجود ہیں جو چند آدمیوں کی بھوک مٹا سکتے ہیں۔“

”باقی کیا کریں گے۔“ اس نے ایک سردار کی طرح سوچا تھا۔ جس کے جواب میں میں کندھے اچکانے کے علاوہ کچھ نہیں کر سکتا تھا۔

پہاڑی کے انتہائی شمالی کونے میں جا کر میں نے اپنے لیے ایک مورچہ پسند کیا اور اس میں موجود افراد کو دوسرے مورچوں میں بھیج دیا۔ ابھی ہم پوری طرح مورچے میں بیٹھ نہیں پائے تھے کہ نوشاد گل وہاں پہنچ گیا۔ آتے ساتھ اس نے رات والی بات چیت پر معذرت چاہی۔ مجھے اس کے چہرے پر عجیب سے تاثرات پھیلے ہوئے نظر آرہے تھے۔

”کوئی بات نہیں نوشاد گل ہو جاتا ہے ایسا۔“ مجھے لگ رہا تھا شاید کسی کمانڈر یا سیلاب خان نے اسے معذرت کرنے کا کہا ہے اسی لیے اس کا لہجہ کچھ عجیب سا ہو رہا تھا۔

Classic Urdu Material

وہ ہچکچاتے ہوئے بولا۔ ”سلیم بھائی!.... میں نے شرط وغیرہ کی بھی بکواس کی تھی....“
میں نے مسکراتے ہوئے کہا۔ ”چھوڑو شرط کو یار!.... میں نے بھی یونہی شیخی بگھاری تھی
۔“

اطمینان بھرا سانس لیتے ہوئے اس نے سیلاب خان کو کہا۔ ”سردار!.... یقیناً آپ کو
یہاں میری مدد کی ضرورت پڑے گی۔“
”شاید سلیم بھائی کو پڑے۔“ سیلاب خان نے اس کے وہاں بیٹھنے پر اعتراض نہیں کیا تھا۔
میں نے کہا۔ ”خالی بیٹھنے کے بجائے، دور بین لے لو اور دشمن کے وہ آدمی تلاش کرو جو
مورچوں سے باہر ہوں۔“

”ٹھیک ہے باس۔“ مزاحیہ انداز میں کہہ کر وہ سردار سیلاب خان کے ہاتھ سے دور بین
لے کر جائزہ لینے لگا۔ یہی کام میں سٹائر کی ٹیلی سکوپ سے کر رہا تھا۔ اچانک مجھے چھ سو
میٹر کے فاصلے پر دشمن کے ایک آدمی کی جھلک نظر آئی۔ موچرے کی دیوار سے اس کا
بالائی دھڑ جھلک رہا تھا۔ اس کے فاصلے کے بارے میں نے اندازہ لگایا تھا اور یہ ایک سنائپر
کا اندازہ تھا۔

Classic Urdu Material

ایلی ویشن ناب پر چھ سو میٹر ریخ لگا کر میں نے مذکورہ شخص کے دائیں کندھے کا نشانہ لیا، کیونکہ میں اسے جان سے نہیں مارنا چاہتا تھا۔ گو کسی کوزخمی کرنا بھی اسے نقصان پہنچانے کے زمرے میں آتا ہے مگر یہ جان کے ضیاع سے بہت کم تھا۔ اور پھر مجھے اپنی جان بچانے کے لیے کوئی نہ کوئی حرکت تو کرنا تھی یونہی۔ پادری بنے بیٹھے رہنے سے تو کام نہیں چلنے والا تھا۔

لبلی دباتے ہی وہ اچھل کر نیچے گرا تھا۔

”وہ مارا....“ نوشاد گل کے منہ سے نعرہ بلند ہوا۔

میں راتفل کو دوبارہ کاک کر کے اسی طرف متوجہ رہا تھا۔ میری گولی کا نشانہ بننے والا نیچے

گر کر تڑپنے لگا تھا۔ اسے سنبھالنے کے لیے ساتھ والے مورچے سے دو جوان بھاگتے

ہوئے نکلے اور جو بھی اگلے والا اپنے ساتھی پاس رکتے ہوئے نیچے جھکا اور میں نے دوبارہ

لبلی دبادی۔ زخمی کو سنبھالنے والا خود تڑپنا شروع ہو گیا تھا۔ جبکہ تیسرا ہکا بکا کھڑا تھا اور اس

Classic Urdu Material

کے کچھ سمجھنے سے پہلے میں رائفل کو تیسری مرتبہ کاک کر کے اس کی ٹانگ کو نشانہ بنا چکا تھا۔

”دوسرا بھی گیا۔“ یہ نعرہ نوشاد کے ہونٹوں پر تھا کہ تیسرا گر گیا تھا۔ اس کے ساتھ ہی اس کے آس پاس موجود مورچوں سے تیز فائرنگ شروع ہو گئی۔

ان کی دیکھا دیکھی چاروں طرف سے بارش کی طرف گولیاں برسنا شروع ہو گئی تھیں۔ اور وہی موقع تھا جب غزنی خیل قبیلے کے چار چھپے ہوئے نشانہ بازوں نے درختوں کے

اوپر سے دشمن کو تاک تاک کر نشانہ بنانا شروع کر دیا۔ گو وہ تربیت یافتہ سناپر تو نہیں تھے

اور نہ ان کے پاس سناپر رائفل ہی موجود تھی کہ دشمن کا زیادہ نقصان کر پاتے۔ لیکن اس

کے باوجود ہر نشانہ باز نے دشمن کے ایک ادھ آدمی کو نشانہ بنا ہی لیا تھا۔ یوں زخمی ہونے

والے آدمیوں نے انھیں مورچوں میں دبکنے پر مجبور کر دیا تھا۔ اس دوران دشمن کے دو

مزید آدمی میرا نشانہ بن کر زخمی ہو چکے تھے۔

کہتے ہیں جنگ کے دوران مرنے والوں سے زیادہ زخمی ہونے والے نقصان کا باعث

ہوتے ہیں۔ اور اس کی ایک وجہ تو یہ ہے کہ زخمیوں کو سنبھالنا پڑتا ہے۔ اس طرح اپنے

Classic Urdu Material

ساتھ وہ صحت مند آدمیوں کو بھی پابند کر دیتے ہیں، دوسرا زخم میں ہونے والی تکلیف کی وجہ سے زخمی افراد جو آہ و بکا کرتے ہیں وہ بھی اپنے آدمیوں کا مورال کم کرتی ہے۔

”سلیم بھائی!.... شکر ہے میں نے اپنی شرط واپس لے لی تھی۔“ پانچویں آدمی کو شکار بننے دیکھ کر نوشاد گل نے مجھے یہ یاد دلانے میں دیر نہیں کی تھی کہ ہمارے درمیان اب کوئی شرط وغیرہ باقی نہیں رہی ہے۔

سردار سیلاب خان نے طنزیہ لہجے میں کہا۔ ”شرط کس وقت ختم ہوئی تھی جناب، ہمیں تو پتا ہی نہیں چلا۔“

نوشاد نے رونی صورت بنا کر کہا۔ ”سردار یہ ظلم نہ کریں۔“ اس کی رونی صورت دیکھ کر سیلاب خان اور میں ہنس پڑے تھے۔

شمالی جانب سے تو دشمن بالکل ہی مورچوں میں دبک گئے تھے۔ سردار سیلاب خان دشمن کی باتیں سننے کی کوشش کر رہا تھا۔ وہ پہلے جس چینل پر بات چیت کر رہے تھے وہ تبدیل کر دیا تھا۔ جلد ہی اس نے نیا چینل ڈھونڈ لیا تھا۔ دشمن کی باتوں سے یہی پتا چلا کہ زخمی

Classic Urdu Material

ہونے والوں کے علاوہ ان کے سات آدمی ہلاک ہو چکے تھے۔ اس کے ساتھ ہی تمام کو آڑ میں رہنے کا حکم دیا جا رہا تھا۔

”کیا خیال ہے، کسی دوسری جانب کا رخ کریں۔“ ان کی نقل و حرکت کا خاتمہ ہوتے دیکھ کر میں نے مشورہ چاہا۔

سیلاب خان نے کہا۔ ”جو مناسب سمجھو۔“

وہاں سے ہم جنوب کی طرف آگئے تھے۔ دشمن کے اس نقصان پر غزنی خیل والوں میں خوشی کی ہلکی سی لہر دوڑ گئی تھی۔

جنوب کی جانب دشمن شمال سے زیادہ فاصلے پر تھا، لیکن ان کے کچھ مورچے ایسے تھے جو

سٹائر کی مار میں آ رہے تھے۔ گھنٹے ڈیڑھ کی نگرانی کے بعد مجھے دوبارہ موقع مل گیا تھا۔ دو

آدمی کافی محتاط انداز میں اپنے مورچے سے نکلے تھے۔ لیکن ان کی احتیاط کسی کام نہیں آ

سکی تھی۔ پہلے کوٹانگ میں گولی لگنے کے بعد دوسرے نے بھاگنے کی کوشش کی تھی لیکن

اس دوران میں دوبارہ رائفل کو کاک کر چکا تھا اور اس کے مورچے میں گھسنے سے پہلے میں

اپنے مقصد میں کامیاب ہو گیا تھا۔

Classic Urdu Material

”کیا آپ کی کوئی گولی ضائع نہیں جائے گی؟“ نوشاد گل نے بہ ظاہر مزاحیہ انداز میں کہا تھا مگر اس کے لہجے میں تحسین بھری تھی۔

”دورانِ جنگ گولیاں ضائع کرنے والوں کو ہارنا پڑتا ہے دوست۔“

”ویسے یہ گولیاں تو آپ ان کے سر میں بھی اتار سکتے ہیں نا۔“ دلشاد گل نے معنی خیز لہجے میں پوچھا تھا۔

”پتا نہیں یار!.... لیکن اس وقت میں کسی کے سر میں گولی اتارنا جائز نہیں سمجھتا۔“

سیلاب خان جلدی سے بولا۔ ”آپ جتنا کر رہے ہیں، اتنا ہی بہت ہے جناب۔“

سہ پہر ڈھلنے تک میں اطراف میں جا کر مختلف جگہوں سے غزنی خیل کے دشمنوں کو زخمی کرتا رہا۔ چونکہ میری اپنی زندگی کا انحصار بھی اسی منصوبے کے کامیاب ہونے میں تھا اس لیے میں نے فائر کرتے وقت کوئی دقیقہ فرو گزاشت نہیں کیا تھا۔

دشمنوں کا کافی نقصان ہو چکا تھا۔ اس دوران جب بھی تیز فائرنگ شروع ہوتی دشمن کے قریب مورچہ سنبھالے غزنی خیل کے چھپے ہوئے نشانہ باز اپنا کام کر جاتے۔ یہ بات دشمن کی سمجھ سے بالاتر تھی کہ آخر تیز فائرنگ کے بعد ان کے تین چار آدمی کیسے ہلاک ہو

Classic Urdu Material

جاتے ہیں۔ چونکہ ان کے مرنے والے آدمی مسلسل مخصوص مورچوں ہی میں جان سے جا رہے تھے اس لیے انھوں نے وہ مخصوص مورچے خالی کر لیے تھے۔ میں چونکہ مسلسل گھوم کر مختلف اطراف سے اپنا کام جاری رکھے ہوئے تھا اس لیے میرے خلاف ان کی یہی حکمت عملی کام آئی تھی کہ وہ کم سے کم آڑ سے باہر نکلتے یا ان کے جسم کا کوئی حصہ آڑ سے باہر جھلکتا۔ بہر حال کچھ بھی تھا مجموعی طور پر انھیں معلوم ہو گیا تھا کہ غزنی خیل والے اتنی جلدی ان کے قابو میں آنے والے نہیں ہیں۔

شام کا اندھیرا چھاتے ہی تمام کمانڈروں اور خاص خاص افراد کو سردار سیلاب خان کے مورچے میں بلا کر رات کے لیے حکمت عملی کا جائزہ لیا جانے لگا۔ وہاں قریباً پندرہ بیس افراد اکٹھے ہو گئے تھے۔ اپنے سفری تھیلے کو ہلکا کرنے کے لیے میں نے کھانے پینے کی تمام اشیاء ان کے سامنے رکھ دیں تھیں۔ چند لمحوں میں وہ بسکٹ اور خشک چنے وغیرہ ہڑپ کر گئے تھے۔ سیلاب خان نے رسمی سا انکار کیا، لیکن باقیوں نے ذرا سا بھی تکلف نہیں کیا تھا۔

Classic Urdu Material

منصوبے کو آخری شکل دے کر تمام اپنے مورچوں میں لوٹ گئے تھے۔ سیلاب خان اور اس کے کمانڈ مجھ سے خاصا مرعوب نظر آ رہے تھے۔ سیلاب خان تو دو تین دفعہ برملا کہہ چکا تھا کہ میں ان کے لیے غیبی مددگار بن کر آیا ہوں۔ روشن خان غریب جوز خموں کی تاب نہ لا کر جان سے ہاتھ دھو بیٹھا تھا، اس کے ختم ہو جانے کے بعد سیلاب خان اس کے مجھے وہاں لانے کے فیصلے کو سراہ رہا تھا۔

دس بجتے ہی کمانڈر الفت بادشاہ اور کمانڈر امید علی ستر کے قریب افراد کو ساتھ لے کر جنوب مغرب کی جانب بڑھ گئے تھے۔ باقی تمام افراد کے ساتھ سیلاب خان شمالی نالے کے کنارے پہنچ گیا تھا۔

گیارہ بجتے ہی پر شور فائرنگ کے ساتھ الفت بادشاہ اور امید علی کے آدمیوں نے جنوب مغربی جانب ہلہ بول دیا۔ دشمن اس اچانک اور پر شور حملے سے پہلے تو گبھرا گئے تھے اس کے بعد انھوں نے بھی جوابی فائرنگ شروع کر دی۔ منصوبے کے مطابق الفت بادشاہ اور امید علی نے ریڈیو سیٹ پر ایسی گفتگو کی جس سے ظاہر ہو رہا تھا کہ وہ دشمن کے اگلے مورچوں تک پہنچ گئے ہیں اور چند گھنٹوں میں شلو بر گاؤں تک پہنچ جائیں گے۔

Classic Urdu Material

اس حملے کو روکنے کے لیے دشمن نے دائیں بائیں کے مورچوں سے مزید نفری اس جانب منگوا لی تھی۔ تمام کی توجہ کامرکز جنوب مغرب کی طرف ہی تھی۔ اگلا گھنٹا سخت فائرنگ کا تبادلہ ہوا۔ الفت جان اور امید علی نے اپنے آدمیوں کو اچھی طرح سمجھا دیا تھا کہ انھوں نے ایک مخصوص حد سے آگے نہیں بڑھنا ہے۔ حملے میں حقیقت کارنگ بھرنے کے لیے انھوں نے اپنے پاس موجود چند راکٹ بھی فائر کر دیے تھے۔ اسی اثناء میں دشمن نے نزدیک کے مورچوں سے کافی نفری وہاں طلب کر لی تھی۔ توقع کے مطابق کے انھوں نے شمال مغربی اور جنوبی مورچوں سے اپنے آدمیوں کو اکٹھا کیا تھا کہ یہی مورچے زیادہ قریب تھے۔

ڈیڑھ گھنٹے بعد الفت بادشاہ اور امید علی نے دس پندرہ تیز رفتار جوانوں کو چھوڑ کر باقی نفری شمال کی جانب بھیج دی۔ ان آدمیوں کے پہنچتے ہی ہم تمام شمال مغربی جانب کی طرف بڑھنے لگے۔ اس جانب دشمن کی برائے نام نفری ہی موجود تھی۔ تمام کو یہی ہدایت کی گئی تھی کہ جب تک دشمن کی طرف سے فائر نہیں کیا جاتا کوئی فائر نہیں کرے گا۔ دشمن کی ساری توجہ جنوبی محاذ کی طرف تھی۔ ان کے خیال کے مطابق غزنی خیل والے شلو بر گاؤں تک پہنچنا چاہتے تھے، کہ ریڈیو سیٹ پر بات چیت کے ساتھ ساتھ غزنی

Classic Urdu Material

خیل والوں نے اس جانب بھرپور حملہ بھی کر دیا تھا۔ اور دونوں پارٹیاں ایک دوسرے کی ریڈیوسیٹ پر ہونے والی بات چیت سنتی رہتی تھیں۔

پیچھے رہنے والے پندرہ جوانوں نے بیس منٹ بعد اپنی جگہ سے پیچھے ہٹ کر اپنے آدمیوں سے آملنا تھا۔ شمالی جانب سے غزنی خیل کا پہلا آدمی دشمنوں کو اس وقت نظر آیا جب وہ ان سے سوڈیڑھ سو میٹر قریب پہنچ گیا تھا۔ نالے میں دشمن کے دو مورچے موجود تھے۔ اپنے تمام آدمیوں کے سامنے سیلاب خان نے دس چاق و چوبند آدمیوں کی ٹولی رکھی ہوئی تھی۔ دشمن کی طرف سے فائر آتے ہی وہ تمام لیٹ گئے تھے پیچھے آنے والے اس ٹولی سے پچاس ساٹھ قدم دور تھے۔ اس ٹولی کے پاس راکٹ لانچر موجود تھا۔ دشمن کا فائر سنتے ہی انھوں نے دو راکٹ مورچے پر فائر کر دیے۔ یوں بھی وہ مستقل مورچے نہیں تھے، بس عارضی طور پر پتھروں کی آڑ بنائی گئی تھی۔ ایسے مورچے رائل، کلاشن کوف وغیرہ کی گولیوں کے لیے تو اچھی آڑ ثابت ہو سکتے تھے راکٹ لانچر اور 12.7mm کے لیے کوئی خاص رکاوٹ نہیں تھی۔

Classic Urdu Material

راکٹ نے مورچے کی دیوار گرا کر وہاں موجود بندوں کو زخمی کر دیا تھا۔ سیلاب خان کے دو آدمی جھکے جھکے تباہ شدہ مورچے کے قریب پہنچے اور زخموں سے کراہنے والوں کو ہر تکلیف سے نجات دلادی۔ نالے میں دو مورچے اور بھی موجود تھے وہاں سے تیز فائرنگ کی آواز آنے لگی۔ اس کے ساتھ ہی کوئی اپنے آدمی کو ریڈیو سیٹ پر بلانے لگا۔ ”سردار!.... غزنی خیلوں نے شمال کی جانب حملہ کر دیا ہے اور ہمارے پاس نفری کم ہے۔ مزید آدمی بھیجو۔“

اسی وقت دوسرے کی چیختی ہوئی آواز ابھری.... ”یہاں پر کوئی بھی موجود نہیں ہے اور نہ فائر کا جواب آرہا ہے۔“ غالباً وہ جنوب کی طرف اس جگہ پہنچ گیا تھا جہاں الفت بادشاہ اور امید علی نے اپنے پندرہ آدمی بٹھائے تھے۔ اس وقت تک وہ پندرہ اپنے باقی لشکر کے ساتھ آن ملے تھے۔

”تمام لوگ شمال کی جانب پہنچو، دشمن وہاں سے بھاگنے کی کوشش کر رہا ہے۔“ وہ بھاری سی آواز شلو بر کے سردار کی تھی۔ چونکہ میں سعدار سیلاب خان کے ساتھ کافی دیر سے ان کی ٹرانسمیشن سن رہا تھا اس لیے مجھے اندازہ لگانے میں کوئی دقت پیش نہیں آئی تھی۔

Classic Urdu Material

دشمن کو غزنی خیل کی چال سمجھ میں آگئی تھی، لیکن وہ دیر کر بیٹھے تھے۔ ان کے وہاں تک پہنچنے سے پہلے غزنی خیلوں کی راہ میں رکاوٹ ڈالنے والے دونوں مورچوں کو وہ راکٹ لانچر سے تباہ کر کے آگے بڑھ گئے تھے۔ میں سردار سیلاب خان کے ساتھ موجود تھا۔ وہ لڑائی میں وطن کی خاطر نہیں لڑ رہا تھا کہ اپنی جان خطرے میں ڈالتا۔ وہ دو قبیلوں کی لڑائی تھی جس میں میں خواہ مخواہ پھنس گیا تھا۔ میری تھوڑی بہت ہمدردی غزنی خیل کے ساتھ اس لیے تھی کہ میں خود ان کے ساتھ موجود تھا۔ ان سے علاحدہ ہونے کے بعد وہ لڑائی کس انجا کو پہنچتی اس سے مجھے کوئی غرض نہیں تھی۔

اسی وقت مغرب اور شمال کی جانب سے فائر آنے لگا تھا۔ یقیناً انھوں نے دور ہی سے فائر کرنا شروع کر دیا تھا۔

”یہاں سے جلدی نکلو....“ سیلاب خان نے چیخ کر اپنے آدمیوں کو آگے بڑھنے کا کہا۔

وہ نالہ کافی چوڑا تھا، تمام تیزی سے آگے بڑھنے لگے۔

Classic Urdu Material

شمال کی جانب دشمن کی کافی نفری موجود تھی۔ اور اپنے عقب کو محفوظ رکھنے کے لیے سیلاب خان نے دو پارٹیاں مقرر کر دی تھیں، جنہوں نے وہیں رک کر دشمن کے تعاقب کو روکنا تھا۔ یہ سارا منصوبہ ہم نے گزشتہ رات بیٹھ کر ترتیب دیا تھا۔

دشمن نے تعاقب کرنے میں دیر نہیں لگائی تھی مگر غزنی خیل والے اس جانب گھیرے سے نکل گئے تھے۔ رات کے وقت تعاقب کرنے میں خطرہ زیادہ تھا لیکن اس کے باوجود وہ تعاقب سے باز نہیں آئے تھے۔

”مشر خان اور رشید جان کو کہو اپنے آدمی نالہ موڑ کے ساتھ روک دیں۔“ سیلاب خان کے ساتھ آگے بڑھتے ہوئے میں نے اسے یاد دلایا۔

سیلاب خان نے کہا۔ ”انہیں معلوم ہے۔“

میں نے تیز لہجے میں کہا۔ ”معلوم ہے مگر یاد دہانی ضروری ہے۔ ایسے حالات میں سارے منصوبے ذہن سے محو ہو جایا کرتے ہیں۔“

سیلاب خان بغیر کسی حجت کے رک کر رشید جان اور مشر خان کو آواز دینے لگا۔ وہ سردار تھا لیکن میرے مشوروں پر یوں عمل کر رہا تھا جیسے اصل سردار میں ہوں۔

Classic Urdu Material

”مشر خان، رشید جاننا.....“

”جی سردار!“ تھوڑے فاصلے پر رشید جان کی آواز ابھری۔

”مشر خان کے ساتھ اپنی ذمہ داری سنبھالو۔“

”ٹھیک ہے سردار!.... ہم تیار ہیں۔“ یہ کہتے ہی وہ اپنے آدمیوں کو آواز دے کر روکنے لگا۔ نالہ موڑ تک رشید جان نے اپنی پارٹی کے افراد کو روک لیا تھا۔ مشر جان نے اپنے آدمی شمالی جانب اور رشید جان نے غربی جانب ڈھلان پر چڑھا دیے تھے۔

اپنے تمام آدمیوں کے آگے بڑھتے ہی انھوں نے بے تحاشا فائر کھول کر تعاقب کرنے والوں کی پیش قدمی میں رکاوٹ ڈال دی تھی۔

دشمن بھرپور انداز میں جوابی فائرنگ کرنے لگا۔ رات کے اندھیرے میں نالے کے اندر تو تیز حرکت کی جاسکتی تھی ڈھلان پر چڑھ کر بغیر روشنی کے تیز حرکت ممکن نہیں تھی۔ سیلاب خان کے آدمی نالے میں حرکت کرتے ہوئے آگے بڑھ رہے تھے۔ جبکہ دشمن کے لیے سامنے کی جانب سے کلاشن کوفوں کی برستی ہوئی گولیاں ایک ایسی رکاوٹ تھیں جس کی وجہ سے وہ قدم آگے نہیں بڑھا پا رہے تھے۔ منصوبے کے مطابق فرلانگ بھر

Classic Urdu Material

آگے جا کر سیلاب خان نے دو پارٹیاں نالے میں اوپر ڈھلان تک ترتیب سے بٹھائیں اور ریڈیوسیٹ پر مشر خان اور رشید جان کی پارٹیوں کو پس قدمی کا حکم دے دیا۔ دونوں کمانڈر سب سے پیچھے تھے۔ الفت بادشاہ اور امید علی کی پارٹیوں کی لگی ہوئی جگہ سے گزرتے ہی انھوں نے اپنے بہ حفاظت گزرنے کی اطلاع دے دی تھی۔

شلو بر اور میام خیل کے آدمیوں کو جب فائرنگ کا جواب نہ ملا تو وہ ایک مرتبہ پھر احتیاط سے آگے بڑھنے لگے۔ وہ سیلاب خان کے آدمیوں کی طرح بے فکری سے آگے نہیں بڑھ سکتے تھے۔ تھوڑا سا آگے بڑھتے ہی انھیں یقین ہو گیا کہ سیلاب خان کے آدمی وہاں

موجود نہیں ہیں۔ انھوں نے اپنی رفتار بڑھا دی۔ لیکن جونہی وہ اس جگہ پر پہنچے جہاں الفت بادشاہ اور امید علی کی پارٹیاں تعینات تھیں، ایک دم ہی ان پر قیامت ٹوٹ پڑی تھی۔ سب سے آگے موجود دس بارہ آدمی پہلے ہی ہلے میں نیچے گر گئے تھے۔ باقی جوابی فائر کرتے ہوئے وہ رک گئے اور آڑ کی تلاش میں پیچھے ہٹنے لگے۔

دس پندرہ منٹ مسلسل اور تیز رفتار فائرنگ کے بعد الفت بادشاہ اور امید علی خان اپنے آدمیوں کے ساتھ آگے بڑھ گئے، پہلے والی دو پارٹیوں نے اسی رستے پر اپنی جگہیں سنبھال

لی تھی۔ پسپائی کا یہ طریقہ کار انھیں میں نے گزشتہ بڑی تفصیل اور وضاحت سے سمجھایا تھا۔

اس مرتبہ شلو بر اور میام خیل والے پھونک پھونک قدم رکھتے ہوئے آگے بڑھے، لیکن انھیں گزرنا تو اسی رستے سے تھا جہاں غزنی خیل والے گھات لگائے موجود تھے۔ ان کے نزدیک پہنچتے ہی انھیں دوبارہ فائرنگ کا سامنا کرنا پڑ گیا اور پہلے کی طرح دس پندرہ منٹ کی تیز فائرنگ کے بعد وہ پارٹیاں اپنے رستے پر آگے بڑھ گئی تھیں۔ دشمن کو کافی نقصان پہنچ گیا تھا۔ مزید تعاقب کی ہمت ان میں باقی نہیں رہی تھی۔

ڈیڑھ دو کلو میٹر دور آکر سیلاب خان نے اپنے تمام آدمیوں کو روک کر اکٹھا کیا اور چالیس چاق و چوبند آدمی عقب میں رکھ کر باقیوں کے ساتھ آگے بڑھ گیا۔ ان چالیس آدمیوں نے پچاس ساٹھ گز کا فاصلہ رکھ کر ان کے عقب میں رہتے ہوئے حرکت کرنا تھی۔ یقیناً دشمن بھی کوئی حکمت عملی تیار کر رہا تھا مگر اب وہ پہلے کی طرح بے احتیاطی سے ان کا تعاقب نہیں کر سکتا تھا۔

مجھے سیلاب خان نے پکا اپنے ساتھ ہی رکھا ہوا تھا۔ گو تمام منصوبہ ہم نے پہلے ہی سے طے شدہ تھا، اس کے باوجود وہ تازہ حکمت علمی کے لیے مجھ سے مشورے کرتا رہا۔ جلد ہی ہمیں سفر کرنے کے لیے متبادل نالے بھی مل گئے تھے۔ وہ اس علاقے کو پہچانتے تھے اور انہیں اچھی طرح معلوم تھا کہ کن رستوں پر چل کر وہ جلد از جلد غزنی خیل پہنچ سکتے تھے۔

ہمیں ساری رات چلتے ہوئے گزر گئی تھی۔ پانی وغیرہ تو لوگوں نے رستے میں آنے والے چشموں اور نالوں سے پی لیا تھا مگر بھوک کی وجہ سے قریباً تمام نڈھال سے تھے۔ جان بچانے کی جہلت ہی تھی جو وہ اتنا سخت مقابلہ کر کے دشمن کے گھیرے سے باہر نکل پائے تھے۔ جب ہم غزنی خیل کے قریب پہنچے تو صبح کا ملگجا اجالاہر طرف پھیل گیا تھا۔

”دشمن کی تعداد زیادہ ہے وہ غزنی خیل کو گھیرنے کے لیے نہ پہنچ جائیں۔“ ڈھلان سے اترتے ہوئے میں نے اندیشہ ظاہر کیا۔

سیلاب خان نے چمکتے ہوئے کہا۔ ”اب ہمیں ذرا بھی پروا نہیں ہے۔ کھانے پینے کا سامان اور ایمونیشن وافر مقدار میں موجود ہے۔ باقی ہمارے بھی حلیف قبیلے موجود ہیں بس ان کے پاس پیغام بر بھیجنے کی ضرورت ہے۔“

Classic Urdu Material

”مطلب وہ اس طرف کارخ نہیں کریں گے؟“ میں نے خیال ظاہر کیا۔

”شاید، لیکن ہم نے تو اعلان جنگ کر دیا ہے اور جب تک شلو بروالے ہمارے مطالبات پورے نہیں کرتے ہم بیٹھنے والے نہیں ہیں۔ اس مرتبہ ہم بہت زیادہ تیاری کے ساتھ حملہ کریں گے۔“

گاؤں میں داخل ہوتے ہی سردار نے تمام کو جلد از جلد کھانا کھا کر تیار ہونے کا حکم دیا۔ اس کا ارادہ جنوبی اور مغربی جانب کی پہاڑی پر اپنے آدمی تعینات کرنے کا تھا۔ یہ دونوں پہاڑیاں گاؤں کے قریب قریب واقع تھیں اور وہاں انھوں نے پہلے سے مورچے وغیرہ بھی بنا رکھے تھے۔

مجھے سردار سیلاب خان اپنی بیٹھک میں چھوڑ کر گھریں گھس گیا۔ تھوڑی دیر بعد ایک بوڑھا آدمی چائے اور پراٹھے لے آیا۔ یقیناً اس وقت گھر میں جو کچھ تیار تھا سیلاب خان نے میری طرف بھجوا دیا تھا۔

گندم کی روٹی ایسی چیز ہے جس کا نعم البدل دنیا کی کوئی خوراک بھی نہیں ہو سکتی۔ اور میں دو تین دن سے کھانا نہیں کھا سکا تھا۔ دو تین پراٹھے کھا کر میں سونے کے لیے لیٹ گیا کہ

Classic Urdu Material

رات بھر کی بھاگ دوڑ کے بعد میں تھکن محسوس کر رہا تھا۔ یوں بھی غزنی خیل والے اب خطرے کی حدود سے نکل آئے تھے اور اپنی لڑائی وہ خود لڑ سکتے تھے۔ نہ تو مجھے ان سے کوئی ہمدردی تھی اور نہ واسطہ کہ میں مزید چچا خواہ مخواہ بننے کی کوشش کرتا۔

☆☆☆

میری آنکھ کہیں ظہر کی آذان سن کر کھلی تھی۔ وہی بوڑھا شخص جس نے ناشالا یا تھا بیٹھک کے صحن میں بیٹھا نظر آیا۔ مجھے جاگتے دیکھ کر وہ کھانے کا پوچھنے لگا۔

”شکر یہ چاچا بھوک نہیں ہے، بس چائے پلوادیں۔“ کہہ کر میں غسل خانے کی طرف

بڑھ گیا۔

www.classicurdumaterial.com
support@classicurdumaterial.com
میرے نماز پڑھنے تک سیلاب خان وہاں پہنچ گیا تھا۔

”کیا حال جناب!“ خوش دلی سے کہتے ہوئے اس نے چار پائی پر نشست سنبھال لی۔

میں نے کہا۔ ”بالکل ٹھیک آپ سنائیں۔“ اس دوران بوڑھا چاچا کے برتنوں کے

ساتھ نمودار ہوا۔

Classic Urdu Material

سیلاب خان کہنے لگا۔ ”فی الحال تو امن ہے، آدھے آدمی مورچوں پر پہنچ چکے ہیں اور باقی آرام کر رہے ہیں۔“

میں نے بوڑھے ملازم کے ہاتھ سے چائے کی پیالی لیتے ہوئے پوچھا۔ ”آگے کا کیا ارادہ ہے؟“

وہ پر عزم لہجے میں بولا۔ ”جب تک لڑکی اور اسے لے جانا والا جوان نہیں مل جاتا یہ جنگ جاری رہے گی۔ دو تین دن تک جرگہ بلانے کا ارادہ ہے، اس کے بعد اگلی حکمت عملی طے کریں گے۔“

”اگر خفانہ ہوں تو ایک بات پوچھوں۔“ تازہ دودھ سے بنی چائے سے لطف اندوز ہوتے ہوئے میں مستفسر ہوا۔

سوالیہ نظروں سے مجھے گھورتے ہوئے اس نے اثبات میں سر ہلادیا۔

”میری سمجھ میں یہ بات نہیں آرہی کہ ایک لڑکی کے لیے آپ نے پہلے بھی اتنے آدمیوں کی قربانی دے دی، مخالفین کے بھی کافی آدمی قتل ہو گئے۔ حالانکہ وہ لڑکی بالغ

Classic Urdu Material

ہے اسے اپنی زندگی جینے کا حق ہے.... گو اس کا طریقہ کار غلط ہے مگر اس وجہ سے وہ موت کی سزاوار تو نہیں ٹھہرتی نہ۔“

”ہونہہ!....“ گھر اسانس لیتے ہوئے وہ طنزیہ لہجے میں بولا۔ ”آپ کے خیال میں ہمارے قبیلے کی ایک لڑکی دشمن قبیلے کے لڑکے کے ساتھ بھاگ گئی ہے اور ہمیں اس بات پر شکرا داکرتے ہوئے کہ اس لڑکی نے اپنا شوہر خود ڈھونڈ لیا ہے خوشی کے شادیانے بجانے چاہیں۔“

اس کے طنز کو خاطر میں نہ لاتے ہوئے میں مستفسر ہوا۔ ”تو اس لڑکی کے حصول کے لیے اتنے گھرانوں کے چراغ بھجادیے ہیں مزید کتنی جانیں ضائع کراؤ گے؟“

وہ اطمینان سے بولا۔ ”اگر آپ کا تعلق قبائلی علاقے سے ہوتا تو یقیناً یہ سوال آپ کے ذہن میں نہ اٹھتا۔“

”تو کیا قبائلیوں کے لیے جان کی کوئی اہمیت نہیں ہے۔“

”ضرور ہے، مگر ہماری خودداری اور اپنا پہلے ہے، جان کا نمبر بعد میں آتا ہے۔ باقی دشمن قبیلے کے افراد بھی تو مر رہے ہیں، وہ اپنی غلطی کیوں نہیں تسلیم کرتے۔“

Classic Urdu Material

”وہ رقم ادا کرنے پر توتیار ہیں اور کیا کریں۔“ میں نے دلیل پیش کی۔

وہ زہر خند لہجے میں بولا۔ ”ہمیں رقم کی نہیں، اس لڑکی کی ضرورت ہے جس کی وجہ سے

ہماری بے عزتی ہوئی ہے اور اس لڑکے کی ضرورت ہے جس نے ہماری عزت پر ہاتھ

ڈالنے کی کوشش کی ہے۔“

”تو انھیں مار کر آپ کو کیا ملے گا؟“

وہ اطمینان بھرے لہجے میں بولا۔ ”ہمارے سینوں میں ٹھنڈ پڑ جائے گی اور علاقے بھر

میں کوئی غزنی خیل کے پیچھے بات نہیں کر سکے گا۔“

میں جان چھڑاتے ہوئے بولا۔ ”معذرت خواہ ہوں، مجھے ایسا کچھ کہنا ہی نہیں چاہیے

تھا۔“

”جلد ہی سمجھ گئے ہو۔“ سیلاب نے بے ساختہ قہقہہ لگایا۔

میرے ہونٹوں پر پھکی مسکراہٹ نمودار ہوئی۔ ”بہر حال آپ جانیں اور آپ کا کام

میں نے صبح آگے بڑھ جانا ہے۔“

”کیا پوچھ سکتا ہوں کہ آپ نے جانا کہاں ہے۔“

Classic Urdu Material

میں صاف گوئی سے بولا۔ ”منزل کا تعین تو مجھے خود بھی نہیں ہے۔“

”اگر میرے لائق کوئی کام ہو تو آپ کے کام آکر مجھے خوشی ہوگی۔“

”شکریہ سردار۔“ میرے لہجے میں ممنونیت بھری تھی۔

سیلاب خان نے معنی خیز لہجے میں کہا۔ ”اچھا آج رات کو ہم نے آپ کے لیے خصوصی

دعوت کا اہتمام کیا ہے، غزنی خیل کے کافی جوان آپ کو ملنا اور دیکھنا چاہتے ہیں۔ آپ کا

غائبانہ تعارف سن سن کر تمام کے دل میں آپ سے ملاقات کا شوق جاگا ہوا ہے۔“

”میں سمجھا نہیں۔“ اس کا معنی خیز انداز مجھے حیران کر گیا تھا۔

وہ میرے سر پر بم پھوڑتے ہوئے بولا۔ ”اس میں سمجھنے کی کیا بات ہے جناب ایس

ایس!.... وہ ایسے نشانہ باز کو دیکھنا چاہتے ہیں جس کا نشانہ کبھی خطا نہیں جاتا۔“

”ایس.... ایس۔“ میں گڑبڑا گیا تھا۔

”جی محترم!“ سیلاب خان آنکھیں میچتے ہوئے بولا۔ ”نو شاد گل آپ کو دیکھتے ہی پہچان گیا

تھا۔ اور آپ کو جوش دلانے کے لیے ہی اس نے شرط لگائی تھی۔ اسی رات آپ کے

سو جانے کے بعد مجھے مورچے سے باہر بلا کر اس نے سب کچھ بتا دیا تھا۔ چونکہ اسے آپ

Classic Urdu Material

کی صلاحیتوں کا اچھی طرح اندازہ تھا اس لیے صبح سویرے ہی اس نے اپنی رائفل بچانے کے لیے شرط واپس لے لی تھی۔“

”اسے پہچاننے میں غلطی بھی تو ہو سکتی ہے۔“

”اس کی بات سن کر میں نے بھی یہی سوچا تھا۔ لیکن آپ کی نشانے بازی نے یقین دلا دیا۔“

اس مرتبہ میں نے کسی لولی لنگڑی دلیل کا سہارا لیے بغیر خاموشی اختیار کر لی تھی۔

وہ مجھے تسلی دیتا ہوا بولا۔ ”فکر مند ہونے کی ضرورت نہیں، نوشاد گل اب کسی خان کا

ملازم نہیں ہے۔ بلکہ سچ کہوں تو وہ آپ سے بہت زیادہ متاثر ہے، ہم سب پر بھی آپ کا

احسان ہے کہ آپ کی وجہ سے ہم اس گھیرے سے باہر نکل سکے ہیں۔“

”ایسی کوئی بات نہیں سردار!.... نہ تو مجھے پریشانی ہے اور نہ کوئی خوف۔ بس یہ سوچ کر

خفت ہو رہی ہے کہ لوگوں نے میرے بارے کچھ زیادہ ہی مبالغہ آمیزی کی ہوئی ہے۔“

”نوشاد گل کہہ رہا تھا کہ آپ نے اس کی آنکھوں کے سامنے پلوشہ خان وزیر کے سر پر

رکھے گلاس کو نشانہ بنایا تھا۔ کیا یہ جھوٹ ہے؟“

Classic Urdu Material

میں جلدی سے بولا۔ ”اسے اتفاق ہی کہہ سکتے ہیں۔“

وہ مزاحیہ انداز میں بولا۔ ”ان کے سردار جہان داد کے سر میں دو کلو میٹر دور سے گولی مارنا، یہ بھی اتفاقاً ہوا ہوگا، بلکہ سردار جہان داد کے سارے مرنے والے ساتھیوں کے سر میں اتفاقی طور پر گولی لگتی رہی ہوگی اور کل شلو بر اور میام خیل کے سارے آدمی بھی اتفاقی طور پر ہی زخمی ہوتے رہے ہیں۔“

میں خفیف ہوتا ہوا بولا۔ ”اچھا چھوڑیں اس موضوع کو آپ کی سمجھ میں میرا نکتہ نظر نہیں آئے گا۔“

”اچھا اب تو بتادیں کہ افغانستان کس سلسلے میں آنا ہوا۔“ اس نے موضوع تبدیل کرنے میں دیر نہیں لگائی تھی۔

”اپنے کچھ ساتھیوں کی تلاش میں نکلا ہوں۔“ میں نے مجمل سا جواب دیا۔

وہ مزید کوئی سوال کیے اٹھتے ہوئے بولا۔ ”آپ آرام کریں، شام کو ملاقات ہوگی۔“ اور میں نے اثبات میں سر ہلا دیا۔



شام کے بجائے سہ پہر ہی کو شام کے کھانے کا بند بست ہونے لگا تھا۔ وسیع بیٹھک کے صحن میں آلاؤ جلا کر وہ سالم دبنے رو سٹ کر رہے تھے۔ اس کے علاوہ بھی مقامی طور کئی مقامی پکوان تیار کیے جا رہے تھے جن میں کابلی پلاؤ اور افغانی کباب وغیرہ شامل تھے۔ اسی دوران نوشاد گل اور گل ریز بھی وہاں پہنچ گئے تھے۔ یہ دونوں قبیل خان کے لشکر کا حصہ رہ چکے تھے، قبیل خان اور جہانداد خان کے قتل کے بعد انھوں نے صنوبر خان کا ساتھ بھی نہیں چھوڑا تھا۔ البتہ صنوبر خان کی موت بعد علام خیل کا کوئی ایسا سردار نہیں بچا تھا جس کے پاس یہ کام کر سکتے پس کسی اور سردار کے لشکر میں شمولیت اختیار کرنے کے بجائے یہ گاؤں واپس لوٹ آئے تھے۔ دونوں میرے نام اور کام سے اچھی طرح واقف تھے۔ خوش حال خان کے گاؤں میں ہونے والے جرگے میں گل ریز مجھے دیکھ چکا تھا، جبکہ نوشاد گل اس وقت قبیل خان کی بیٹھک میں موجود تھا جب میں نے پلوشہ کے سر پر رکھے گلاس کو نشانہ بنایا تھا۔ اس وقت نوشاد گل بڑی مشکل سے پلوشہ کی گولیوں کا نشانہ بننے سے بچ سکا تھا۔

Classic Urdu Material

دونوں مجھ سے مصافحہ کر کے بیٹھ گئے، ان کے ہمراہ چند اور جوان بھی میرے دائیں بائیں بیٹھ گئے تھے۔ ان کے انداز میں مجھے ایک عقیدت اور مرغوبیت نظر آرہی تھی۔ یوں بھی قبائلی علاقے میں اچھے نشانے باز کو بہت عزت کی نگاہ سے دیکھا جاتا ہے کہ ان کی لڑائی کا دار و مدار ہی ہتھیار کے استعمال پر ہے۔ تھوڑی دیر میں تمام بے جھجک ہو کر مجھ سے گپ شپ کر رہے تھے۔

سیلاب خان کی آمد کے بعد چند منچلوں نے میرا نشانہ دیکھنے کی خواہش ظاہر کر دی، جس کی تائید تمام حاضرین محفل کرنے لگے تھے۔ میں نے بھی خواہ مخواہ کی بہانے بازی سے گریز کرتے ہوئے نوشاد گل کے ہاتھ سے سٹار سناپیر لے لی کہ سٹار، کلاشنکوف سے کئی گنا زیادہ بہتر تھی۔ نوشاد گل کو میں نے بیٹھک کی ایک دیوار کے ساتھ ایک سفید چادر لٹکانے کا کہا۔

اثبات میں سر ہلا کر اس نے ایک آدمی سے چادر لے کر دیوار سے لٹکا دی۔ دوسری دیوار کے ساتھ کھڑے ہو کر میں نے بیس گولیاں تیز رفتاری سے فائر کیں۔ جو بھی میں ایک میگزین خالی کرتا نوشاد گل مجھے بھری میگزین پکڑا دیتا۔ زیادہ تر لوگ اس بات پر حیران

Classic Urdu Material

تھے کہ اتنی چوڑی چادر پر نشانہ بازی کر کے میں کون سی مہارت کا ثبوت دے رہا ہوں
- لیکن کسی نے زبان سے یہ نہیں کہا تھا۔

فائر ختم کرتے ہی میں نے تمام کو کہا کہ وہ قریب جا کر چادر کو دیکھ لیں۔ چادر کے قریب جا
کر وہ حیرانی سے چیخ پڑے تھے، کیونکہ چادر پر میں گولیوں کے ذریعے انگریزی زبان میں
ایس ایس لکھا تھا۔ اور ایسا کرنا کسی عام شخص کے لیے ممکن ہی نہیں ہے۔
یہ مظاہرہ دیکھ کر سیلاب خان نے بے ساختہ کہا.... ”اب تو لگتا ہے نوشاد گل آپ کے
متعلق کچھ بتا ہی نہیں پایا تھا۔“

باقی لوگ بھی پہلے سے زیادہ مرعوب نظر آنے لگے تھے۔ جبکہ میں خود کو خاصا خفیف
محسوس کر رہا تھا۔ بار بار تعریفی کلمات سن کر مجھے الجھن محسوس ہو رہی تھی۔ کوئی میری
پیٹھ تھپتھپا رہا تھا تو کوئی تعریف میں رطب اللسان تھا، اور کوئی میرا شاگرد بننے پر تلا ہوا تھا۔

شام کی نماز کے بعد کھانا کھایا گیا اور اس کے بعد محفل موسیقی تھی۔ رباب اور گھڑے
کے ملاپ نے عجیب سماں باندھ دیا تھا۔ مقامی گلوکار کی آواز خاصی دلکش تھی۔ پشتو پٹے

Classic Urdu Material

سنتے ہی پلو شہ دھم سے میرے خیالوں میں آکودی تھی۔ پشتو ساز پر تو وہ یوں بھی اتنا خوب صورت اور دلکش رقص کرتی تھی کہ دیکھنے والے سحر زدہ ہو جاتے تھے۔

میرے دماغ میں وہ وقت فلم کی طرح چلنے لگا جب ملک ثقلین کے بیٹے کی شادی میں اس نے جادو بھرا خوب صورت رقص پیش کیا تھا۔

رات گئے تک پروگرام جاری رہا۔ اور پھر میرے آرام کرنے کی درخواست پر پروگرام اختتام پذیر ہوا۔

گھروں کو لوٹتے وقت کوئی بھی ایسا آدمی نہیں تھا جس نے مجھ سے مصافحہ نہ کیا ہو۔ نوشاد

گل جب جانے لگا تو اسے میں نے روک لیا۔ تمام کے رخصت ہونے بعد میرے پاس

سیلاب خان اور نوشاد گل ہی رہ گئے تھے۔ میں سردار سیلاب خان کو بولا....

”سردار!.... اگر اجازت ہو تو میں نے نوشاد گل سے چند ضروری باتیں پوچھنا ہیں۔“

”ہاں.... ہاں کیوں نہیں۔“ جہاں دیدہ سردار فوراً میرے مطمئن نظر تک پہنچ گیا تھا

۔ الوداعی مصافحہ کر کے وہ بھی چلا گیا۔

Classic Urdu Material

”نوشاد گل!.... کیا میں یہ امید کر سکتا ہوں کہ جو پوچھوں گا آپ اس کا صحیح جواب دیں گے۔“

”ذیشان بھائی!.... سردار قبیل خان اور اس کے بعد بننے والے سرداروں میں سے کوئی بھی نہ تو میرا شادار تھا اور نہ کسی سے میری جذباتی وابستگی ہی تھی۔ میرا ان سے تعلق فقط مالک اور ملازم کا تھا۔ اس لیے آپ نے جو پوچھنا ہے بے جھجک ہو کر پوچھیں، اگر مجھے معلوم ہوا تو کبھی نہیں چھپاؤں گا۔“ وہ میرے اصل نام سے واقف تھا۔

”البرٹ بروک، ٹریسی والکر اور کرنل کولن فیلڈ میں سے کسی کو جانتے ہو؟“

اس نے اثبات میں سر ہلایا۔ ”تینوں کو جانتا ہوں۔“

میں نے پر جوش لہجے میں پوچھا۔ ”یہ تینوں یا ان میں سے کوئی ایک مجھے کہاں مل سکتا ہے

”میں نے ایک بار صنوبر خان کے ساتھ البرٹ بروک اور کالی لڑکی کو غزنی میں پہنچایا تھا۔ اب یہ معلوم نہیں کہ وہ مستقل وہیں ہیں یا کہیں اور چلے گئے ہیں۔“

”میں غزنی تک کیسے پہنچ سکتا ہوں۔“

”یہاں سے آپ کو خواست جانا ہوگا، وہاں سے گردیز کے لیے گاڑی ملے گی، وہاں سے برا کئی جانا ہوگا۔ اور وہاں سے غزنی کی گاڑی مل جائے گی۔ یہ میں سڑک کا رستہ بتا رہا ہوں، اگر آپ خواست سے سیدھا غزنی کا رخ کریں تو یہ رستہ مختصر ہے مگر بڑی سڑک میسر نہیں ہے۔ اس طرف آپ کو کچے پکے رستوں اور پہاڑی علاقے کو عبور کرنا پڑے گا۔“

میں نے مزید ضروری معلومات دریافت کیں اور اس کا شکریہ ادا کرتے ہوئے اسے جانے کی اجازت دے دی۔

وہ تمام رات میں نے آگے کی حکمت عملی بناتے گزاری، غزنی ایک بڑا شہر تھا۔ اور وہاں امریکن فوج نے اپنی چھاؤنی بنائی ہوئی تھی۔ اس حساس علاقے میں گھسنا اتنا بھی آسان نہیں تھا۔ اس کے لیے مجھے کسی ایسے منصوبے کی ضرورت تھی جس میں غلطی کی گنجائش نہ ہوتی۔ مگر ایسا صرف سوچا جاسکتا تھا عملی طور پر اگر یہ ناممکن نہیں تو بہت زیادہ دشوار ضرور تھا۔ سب سے بڑھ کر میں نے کسی کو جان سے نہیں مارنا تھا کہ دور سے گولی چلا کر اپنا کام کر لیتا۔ مجھے تو ان کے کیمپ میں گھس کر اپنی بے گناہی کے ثبوت ڈھونڈنا تھے۔ یہ

Classic Urdu Material

سراسر جاسوسوں والا کام تھا۔ گو ایک سنائیپر کو وقت پڑنے پر ہر کام کرنا پڑتا ہے، لیکن پھر بھی نشانہ بازی اور مار دھاڑ سے جاسوسی ایک الگ کام تھا۔

صبح ناشتہ وغیرہ سے فارغ ہو کر میں نے سیلاب خان کو کہہ کر کاغذ پین منگوایا اور نوشاد گل سے سنی ہوئی معلومات کو ایک نقشے کی صورت میں کاغذ پر اتار لیا۔ راستے کے لیے کھانے پینے کی چیزیں سفری تھیلے میں ڈال کر میں جانے کے لیے تیار تھا۔ اس وقت تک نوشاد گل اور چند اور جوان بھی پہنچ گئے تھے۔ میں تمام کی معیت میں چلتا ہوا غزنی خیل سے باہر نکلا اور ان سے الوداعی معانقہ کر کے غزنی خیل سے غزنی کی طرف روانہ ہو گیا۔

خان کلمے کو میں پیچھے چھوڑ آیا تھا۔ اب کیندار نامی گاؤں سے ہوتے ہوئے میں نے خواست پہنچنا تھا۔ کیندار سے خواست کے لیے گاڑی بھی مل جاتی تھی لیکن گاڑی میں سفر کرنے میں یہ قیامت تھی کہ میں کلاشن کوف ساتھ نہیں لے جاسکتا تھا۔

غزنی خیل سے شمال کی جانب ایک چوڑے نالے میں کلو میٹر ڈیڑھ چلنے کے بعد مجھے مغرب کی طرف مڑنا تھا۔ موسم تقریباً صاف تھا۔ شمالی جانب ہلکے ہلکے بادل نظر آرہے تھے اور بہ ظاہر بارش یا برف باری کا کوئی امکان نہیں تھا۔ لیکن اس کے ساتھ میں اس

Classic Urdu Material

بات سے بھی واقف تھا کہ بادلوں کو اکٹھا ہونے میں اتنی دیر نہیں لگنی تھی۔ اس موسم کے ہاتھوں میں ایک بار پہلے بھی مرتے مرتے بچا تھا اب میں اس موسم پر بالکل بھی اعتبار نہیں کر سکتا تھا۔ میرا پختہ ارادہ تھا کہ موسم کے ذرا سا بھی خراب ہونے پر میں بغیر سفر جاری رکھے کسی پناہ گاہ میں گھسوں گا۔ سردی کافی بڑھ گئی تھی، دسمبر شروع ہونے والا تھا اور دسمبر کی شروعات کے ساتھ ہی پہاڑی علاقے میں مزید برف باری ہونے کا امکان تھا۔

نالہ موڑ مڑتے ہی ہلکی ہلکی اترائی شروع ہو گئی تھی۔ موڑ مڑ کر میں چند قدم ہی لے پایا تھا کہ اچانک کسی نے زوردار آواز میں للکار کر مجھے رکنے کو کہا۔

ایک دم میرے قدم رک گئے تھے، آواز کی سمت دیکھنے پر چار آدمی جھاڑیوں کے جھنڈ سے برآمد ہوتے دکھائی دیے۔ چاروں مسلح تھے۔ یقیناً وہ کسی غلط فہمی کی بنا پر مجھے روک رہے تھے۔

”ہتھیار نیچے پھینک دو۔“ ایک کرخت شکل کے لمبے آدمی نے دور ہی سے حکم جاری کیا۔

”شاید آپ لوگوں کو کوئی غلط فہمی ہوئی ہے۔ میں.....“

Classic Urdu Material

”بکواس بند کرو اور ہتھیار نیچے پھینکو۔“ اس مرتبہ اس نے کلاشن کوف میری جانب تان کر درشت لہجے میں کہا۔

افسوس بھرے انداز میں سر ہلاتے ہوئے میں نے کلاشن کوف نیچے رکھی۔

”پیچھے ہو جاؤ۔“ اس نے ہتھیار سے دور ہونے کا اشارہ کیا۔

میں چند قدم لے کر ہتھیار سے دور ہو گیا۔ ان چاروں کے چہروں پر چھائے خشونت بھرے تاثرات مجھے حیران کیے ہوئے تھے۔ لمبے آدمی نے قریب پہنچ کر بغیر شناخت پوچھے، گریبان سے پکڑ کر جھٹکا دیتے ہوئے مجھے دور پھینکا۔

”تمہارے ساتھ کافی حساب کتاب باقی ہے بے غیرت شخص۔“ اس کے لہجے میں شامل

غیض و غضب مجھے حیران کیے دے رہا تھا۔ اس کے انداز پر مجھے بھی انتہائی غصہ آگیا تھا

لیکن اپنے جانب اٹھی تین کلاشن کوفوں کی موجودی میں میں کوئی خطرہ مول نہیں لے

سکتا تھا۔ غصے کا کڑوا گھونٹ بھرتے ہوئے میں نے حتی الوسع نرم لہجے میں کہا۔

”دیکھو بھائی صاحب!.... یقیناً تمہیں کوئی غلط فہمی ہوئی ہے۔ میں مسافر ہوں اور اس

سے پہلے میں نے آپ لوگوں کو نہیں دیکھا۔“

”تم مسافر تھے، لیکن غزنی خیل قبیلے کے ساتھ مل کر تم نے ہمارے کتنے بندوں کو ناکارہ کیا اس بات سے یقیناً تم واقف ہو گے۔ تمہارا کیا خیال ہے غزنی خیل میں ہمارا کوئی ہمدرد موجود نہیں ہے۔“

اس کی بات سنتے ہی میرے دماغ میں سائیں سائیں ہونے لگی تھی۔ شاید وہ شلو بر قبیلے سے تعلق رکھتے تھے۔ غزنی خیل قبیلے کے کسی غدار نے میرا مکمل راز فاش کر دیا تھا، یہاں تک کہ اس نے شلو بر قبیلے والوں کو میرے جانے کے رستے کے بارے بھی بتا دیا تھا۔ اور یقیناً شلو بر قبیلے کے یہ آدمی کافی دیر سے میری گھات میں بیٹھے ہوئے تھے۔ غزنی خیل قبیلے کے ساتھ کرنے والی ہمدردی مجھے اس نہیں آئی تھی۔ ایسی حالت میں تو سیلاب خان کے آدمی بھی میری مدد کو نہیں پہنچ سکتے تھے کہ انہیں اس بابت کچھ معلوم ہی نہیں تھا۔ میں بہت بری طرح پھنس گیا تھا۔

مجھے سوچ میں ڈوبا دیکھ کر اس نے طنزیہ لہجے میں کہا۔ ”اب تو بولتی ہی بند ہو گئی ہے۔“

Classic Urdu Material

زمین سے اٹھتے ہوئے میں نے اپنے کندھوں سے سفری تھیلے کی ڈوریاں نکالیں اور تھیلے کو زمین پر چھوڑتے ہوئے کھڑا ہو گیا۔ ان کے ارادے مجھے چھوڑنے والے نہیں لگ رہے تھے۔

میں نے صلح کی ایک اور کوشش کرتے ہوئے کہا۔ ”آپ کو ساری بات معلوم نہیں ہے بھائی صاحب!.... میں واقعی مسافر ہوں اور غزنی خیل والے مجھے آپ کا آدمی پکڑ کر لے گئے تھے۔ اور اس سے پہلے کہ میں ان کی غلط فہمی دور کر کے اپنا سفر جاری رکھ پاتا، آپ لوگوں نے انھیں گھیر لیا اور میں بے گناہ پھنس گیا۔ اس کے بعد گزشتارات وہ گھیرا توڑ کر نکل بھاگے، میں بھی ان کے ساتھ تھا۔ اب اس میں میرا کیا قصور ہے۔“

وہ زہر خند لہجے میں بولا۔ ”تمہارا قصور یہ ہے کہ بھاگنے کا سارا منصوبہ تمہارا تھا اور کل دن بھر تم ہمارے آدمیوں کو زخمی کرتے رہے ہو۔ تمہاری ہی ترکیب سے ہمارے کئی آدمی جان سے گئے ہیں۔“

Classic Urdu Material

انھیں خبر دینے والا محاذ پر نہیں گیا تھا ورنہ ہمارا کل کا منصوبہ کامیاب نہ ہو پاتا۔ یقیناً اسے کل لڑائی سے لوٹنے والوں ہی سے میرے بارے معلوم ہو پایا تھا اور اپنے کرم فرماؤں تک اس نے فوراً ساری بات پہنچادی تھی۔ میں نے صفائی پیش کرتے ہوئے کہا۔

”میں نے آپ کے کسی بھی آدمی کو جان سے نہیں مارا۔“

”انھیں ٹانگوں اور بازوؤں میں گولی مار کر ناکارہ تو کیا ہے نا.... میں بھی تمھیں جان سے نہیں ماروں گا، بس دونوں ٹانگوں اور بازوؤں میں گولی ماروں گا۔“ یہ کہتے ہی اس نے کلاشن کوف میرے جانب سیدھی کی۔

www.classicurdumaterial.com
support@classicurdumaterial.com
https://www.facebook.com/ClassicUrduMaterial/
اس کے کلاشن کوف سیدھی کرتے ہی میں نے حرکت کرنے کا فیصلہ کر لیا تھا۔ اس کے تیور دیکھ کر واضح لگ رہا تھا کہ وہ جو کہہ رہا تھا ویسا ہی کرنا چاہتا تھا۔

میں نے ہاتھ سر سے بلند کرتے ہوئے کہا۔ ”اچھا میری آخری بات سن لو اس کے بعد جو مرضی آئے کرنا۔“

Classic Urdu Material

”سناؤ۔“ میری بے بسی سے لطف اندوز ہوتے ہوئے اس نے کلاشن کوف کی بیرل زمین کی طرف جھکائی۔

اس وقت تک میں ایک سرسری نظرتینوں پر ڈال چکا تھا۔ وہ تمام اس کے عقب میں کھڑے تھے اور وہ سب سے آگے کھڑا تمسخرانہ نگاہوں سے مجھے گھور رہا تھا۔ ہمارے درمیان بس دو تین قدموں کا فاصلہ تھا۔ باقی تینوں اس سے چند قدم دور تھے ان تمام کے انداز میں بے پروائی تھی۔

اس کی کلاشن کوف کا رخ نیچے کی طرف ہوتے ہی میں زقند بھرتے ہوئے اس کے قریب ہوا اور اس سے پہلے کہ میرا ارادہ اس پر ظاہر ہوتا میں نے کلاشن کوف کی بیرل کو پکڑ کر اس کے دھانے کا رخ خود سے موڑتے ہوئے اپنے گٹھنے کو زوردار انداز میں اس کی ٹانگوں کے درمیان اٹھادیا۔

”اوغ۔“ کی آواز کے ساتھ وہ نیچے جھکا اور میں نے ایک جھٹکے سے کلاشن کوف اس کے ہاتھ سے چھین لی۔ یہ سب کچھ اس سرعت سے ہوا تھا کہ وہ تینوں ہکا بکا کھڑے رہ گئے تھے۔ ان کے وہم گمان میں بھی نہیں تھا کہ کچھ ایسا بھی ہو سکتا ہے۔ میں نے مشاہدہ کیا تھا

کہ اس علاقے میں اکثریت ایسے لڑاکوں کی تھی جو صرف ہتھیار کا استعمال ہی جانتے تھے۔ جسمانی داؤ پیچ سے وہ لوگ نابلد تھے۔ البتہ مجاہدین کے کیمپوں میں خالی ہاتھ لڑنے کی بھی تربیت دی جاتی ہے۔ دہشت گردوں میں بھی اکاد کا ایسے آدمی مل جاتے ہیں جو ہاتھ پیر کا استعمال جانتے ہوں، مگر ایسے لوگ بہت کم تعداد ہی میں مجھے ٹکرائے تھے۔

کلاشن کوف ہاتھ میں آتے ہی میں نے اس کا بٹ زوردار انداز میں گھٹنوں کے بل جھکے آدمی کے سر میں مارا، وہ منہ کے بل نیچے گر گیا تھا۔ اس کے ساتھ ہی میں نے بیرل کارخ ان تینوں کی طرف موڑ دیا۔ وہ تینوں بھی ابتدائی جھٹکے سے سنبھل کر حواسوں میں آئے، لیکن انھوں نے ذرا سی دیر کر دی تھی وہ جب تک کلاشن کوف کارخ میری طرف کرتے میں ٹریگر دبا چکا تھا۔

دوبندے ٹانگوں میں گولی کھا کر چیختے ہوئے نیچے گر گئے، تیسرے آدمی نے ٹریگر دبانے کے ساتھ ہی پیچھے کی جانب چھلانگ لگادی تھی۔ اس نے کلاشن کوف برسٹ پر سیٹ کی ہوئی تھی۔ اگر وہ تیزی میں درستی نہ بھول جاتا تو یقیناً آج میں کہانی سنانے کے لیے زندہ نہ ہوتا۔ ٹریگر دباتے ہی چونکہ اس نے پتھر کی جانب چھلانگ لگائی تھی اس لیے بیرل کارخ

Classic Urdu Material

مجھ سے بائیں طرف ہو گیا تھا۔ اس کے باوجود مجھے بائیں بازو میں شدید جلن کا احساس ہوا، اس کے جلد بازی میں فائر کیے گئے برسٹ میں سے ایک بھولی بھٹکی گولی میرے بازو کا مزاج پوچھ چکی تھی۔

اچانک ڈھلان کی طرف سے شدید فائرنگ ہونے لگی۔ گولیاں میرے دائیں بائیں لگی تھیں۔ اگر میرے سامنے ان کا ایک آدمی بے ہوش نہ پڑا ہوتا تو ان گولیوں کا نشانہ میرے جسم نے بننا تھا۔ میں نے فوراً خود کو زمین پر گرایا اور قریبی پتھر کے پیچھے رینگ گیا۔ میرے بائیں بازو میں جلن تو ہو رہی تھی مگر بازو ٹھیک ٹھاک کام کر رہا تھا، اس کا صاف مطلب یہی تھا کہ گولی میرے بازو کو چھوتے ہوئے گزر گئی تھی۔

اب اسی پتھر کو نشانہ بنایا جا رہا تھا جس کے پیچھے میں چھپا تھا۔ اوپر والوں سے زیادہ مجھے اس آدمی سے خطرہ تھا جو نالے ہی میں چھپا تھا۔ آڑ کے دائیں جانب سے اس طرف نظر دوڑانے پر مجھے ایک کلاشن کوف کی بیرل اپنی جانب اٹھی نظر آئی، اس کا باقی جسم پتھر کے پیچھے غائب تھا۔ ایک دو چھوٹے چھوٹے برسٹ چلا کر وہ مجھے اپنے ساتھ الجھانے کی کوشش کرنے لگا۔

Classic Urdu Material

اس کا جسم تو نظر نہیں آ رہا تھا فقط کلاشن کوف پتھر کے پیچھے سے جھلک رہی تھی۔ کوئی چارہ کار نہ دیکھ کر میں نے کلاشن کوف کے اوپر نشانہ سادھتے ہوئے ٹریگر دبایا۔ اس فاصلے سے نشانہ چوکنے کا سوال ہی پیدا نہیں ہوتا تھا۔ گولی کلاشن کوف کے فرنٹ ہینڈ گارڈ پر لگی تھی۔ کلاشن کوف اس کے ہاتھ سے چھوٹ کر دور جا پڑی۔

میں نے فوراً کلاشن کوف کا رخ ڈھلان کی طرف کرتے ہوئے سیفٹی لیور کو برسٹ پر سیٹ کیا اور ٹریگر دبایا۔ دو تین گولیوں کے بعد۔ ”ٹرنج۔“ کی آواز نے مجھے کلاشن کوف کے خالی ہونے کی بری خبر سنائی۔ یقیناً کلاشن کوف کی میگنیزین بھری ہوئی نہیں تھی، کیونکہ میں تو چند گولیاں ہی فائر کر سکا تھا۔ میری اپنی کلاشن کوف ذرا فاصلے پر پڑی تھی۔ وہاں تک جانے کے لیے مجھے دشمن کے سامنے ظاہر ہونا پڑتا جس کا نتیجہ موت کی صورت میں بھی ظاہر ہو سکتا تھا۔

ٹانگوں پر گولیاں کھانے والے کراہتے ہوئے اپنی جگہ پر تڑپ رہے تھے۔ یقیناً انھیں طبی امداد کی ضرورت تھی ورنہ زیادہ خون بہنے کی وجہ سے انھیں جان کے لالے پڑ سکتے تھے۔

Classic Urdu Material

اسی وقت نالے موڑ سے ہونے والی فائرنگ کی آواز نے مجھ پر یہ روح فرسا انکشاف کیا کہ وہاں پر دشمن کی کافی پارٹیاں موجود تھیں۔ وہاں مزید لیٹنا بھی موت کو دعوت دینے کے برابر تھا۔ تھوڑی دیر بعد انھوں نے مجھے چاروں طرف سے گھیر لینا تھا۔ اور ایک بار اگر میں ان کے ہاتھ چڑھ جاتا تو میری زندگی کی ضمانت ضبط ہوتے دیر نہ لگتی۔

اس پتھر سے بیس پچیس گز دور جھاڑیوں کا جھنڈ تھا، وہاں تک پہنچ کر میں اپنے فرار میں آسانی پیدا کر سکتا تھا۔ جھاڑیوں تک پہنچنے کے لیے مجھے جلدی کرنا تھی ورنہ دشمن کے نزدیک پہنچنے کے بعد یہ ممکن نہ رہتا۔ دشمن اس لیے بھی دور دور تھے کہ ان کے خیال کے مطابق میں مسلح تھا۔ جبکہ میں بغیر ایمونیشن کے بالکل بے دست و پا ہو گیا تھا۔

میں ابھی اس صورت حال سے نکلنے کی ذہنی ورزش ہی کر رہا تھا کہ بے ہوش پڑے آدمی کے جسم میں حرکت پیدا ہوئی اور وہ سر جھٹکتے ہوئے اٹھ بیٹھا، میری کلاشن کوف اس سے دو تین قدم ہی دور پڑی تھی۔ میں نے نیفے میں اڑساتیس بور نکال کر کاک کرتے ہوئے ہاتھ میں پکڑ لیا تھا۔

ہوش میں آتے ہی وہ چند لمحے کنپٹی مسلنے کے بعد زمین پر ہاتھ ٹیکتے ہوئے اٹھنے لگا۔ اسی وقت خطرہ مول لینے کا فیصلہ کرتے ہوئے میں زقند بھر کر پتھر کے پیچھے سے نکلا اور اس سے پہلے کہ وہ مکمل کھڑا ہو پاتا، اس کا دایاں بازو مروڑتے ہوئے میں نے اس کی پیٹھ اپنی چھاتی سے لگالی تھی۔

پتھر کے عقب میں چھپا وہ آدمی جس کی کلاشن کوف کو میں نے نشانہ بنایا تھا۔ مجھے اپنے ساتھی کے ساتھ مصروف دیکھ کر اس نے پتھر کے پیچھے سے نکل کر اپنی کلاشن کوف اٹھانا چاہی۔

بائیں ہاتھ سے اپنے اسیر کی کلائی تھامتے ہوئے میں نے دائیں ہاتھ میں پکڑا تیس بور کلاشن کوف کی طرف بڑھنے والے شخص کی طرف سیدھا کیا اور ٹریگر دبا دیا، مگر گولی فائر نہیں ہوئی تھی۔ اس طرح کے مقامی اسلحے کا سب سے بڑا مسئلہ یہی ہوتا ہے کہ بغیر کسی وجہ کے رک جاتا ہے۔ اس وقت مجھے لگا کہ رے کو تحفہ دیے ہوئے گلاک کی سخت کمی محسوس ہوئی تھی۔ اس بے چاری نے تو اصرار بھی کیا تھا کہ میں پستول اپنے ساتھ لے جاؤں۔ مگر اس وقت مجھے کسی ایسی صورت حال میں پھنسنے کا گمان نہیں تھا۔

Classic Urdu Material

پستول کو نیچے پھینک کر میں نے اسی لمبے آدمی کو ڈھال کی طرح اپنے سامنے پکڑ لیا۔ اس کے ساتھیوں نے چند ہوائی فائر کیے مجھے نشانہ بنانے کی صورت ان کے اپنے آدمی کو پہلے گولی لگتی۔ پتھر کے چھپے آدمی نے بھی کلاشن کوف اٹھا کر میری جانب تان لی تھی لیکن میرے سامنے ان کا ساتھی ڈھال کی صورت میں موجود تھا۔

ایک ہاتھ سے اس کا مروڑا ہوا بازو پکڑ کر دوسرا بازو میں نے اس کی گردن میں ڈالا اور اسے زبردستی اپنے ساتھ کھینچتا ہوا کلاشن کوف کے قریب پہنچ گیا۔ نیچے جھک کلاشن کوف اٹھانے کی صورت میں وہ میری گرفت سے نکل جاتا۔ میں نے ایک پاؤں سلنگ میں ڈال کر کلاشن کوف کو دھیرے سے زمین سے اٹھایا۔ اس دوران اس نے مچل کر میری گرفت سے نکلنا چاہا۔

اس کے گلے میں ڈالے ہوئے بازو کے پھندے کو مزید کستے ہوئے میں نے اسے خاموش دھمکی دی۔ کسی اکھڑ سے اکھڑ آدمی کو بھی سمجھانے کے لیے زبان سے زیادہ عملی دھمکی کام آتی ہے۔ اسے بھی معلوم ہو گیا تھا کہ حرکت کرنا اس کی گردن کو ناقابل تلافی نقصان پہنچا سکتا تھا۔ جسم ڈھیلا چھوڑتے ہوئے اس نے تعاون کا اعلان کرتے دیر نہیں کی تھی۔

کلاشن کوف ہاتھ میں آتے ہی میں نے بیرل اس کی پیٹھ سے لگائی اور اس کے گلے سے بازو نکال لیا۔ کلاشن کوف کی سرد بیرل گردن میں پڑے ہوئے بازو سے بھی زیادہ ڈرانے والی تھی۔ وہ میرے سامنے بے حس و حرکت کھڑا رہا۔ اس کا دوسرا سا تھی مجھے دھمکیاں دینے لگا۔

”اگر ایک منٹ کے اندر اندر تم غائب نہ ہوئے تو ان دونوں کے ساتھ لیٹے نظر آؤ گے۔“ میں نے زمین پر پڑے زخمیوں کی طرف اشارہ کرتے ہوئے دھمکی دی۔ اس نے فوراً ایک بڑے پتھر کے عقب میں آڑ لے لی تھی۔

میرے پاس وقت کم تھا، دیر ہونے کی صورت ان کے مزید سا تھی پہنچ جاتے اور میرا پکڑا جانا یقینی ہو جاتا۔ اس لمبے آدمی کو اپنے سامنے ڈھال کی طرح رکھ کر میں اٹے قدم پیچھے ہٹنے لگا۔ اس کے ساتھیوں کو میری حکمت علی سمجھ میں آگئی تھی۔ انہوں نے مجھے دھمکانے کے لیے تیز فائرنگ شروع کر دی، لیکن ان کی کوئی بھی گولی ان کے سا تھی سے اتصال کیے بغیر مجھ تک نہیں پہنچ سکتی تھی۔

Classic Urdu Material

درختوں کے جھنڈ میں گھستے ہی میں دشمن کی تمام پارٹیوں کی نظر سے او جھل ہو گیا تھا۔
اپنے قیدی کو میں نے گھٹنوں کے بل بیٹھنے کو کہا۔

بغیر کسی لیت و لعل کے وہ گھٹنوں کے بل بیٹھ گیا۔ میں نے فوراً کلاشن کوف کے بٹ سے اس کے سر کی مضبوطی کا اندازہ لگانے کی کوشش کی۔ وہ ایک بار پھر منہ کے بل نیچے گر گیا تھا۔ میں مڑ کر بھاگ پڑا۔ ان کے تعاقب سے پہلے میں وہاں سے دور نکل جانا چاہتا تھا۔ وہ گھنی جھاڑیاں میری کافی مددگار ثابت ہو رہی تھیں۔

دس پندرہ منٹ بعد ہی میرے کانوں میں تیز فائرنگ کی آواز گونجی۔ یقیناً انھوں نے اپنے بے ہوش ساتھی کو تلاش کر لیا تھا۔

غزنی خیل والی لڑائی کے بعد اس جھڑپ کے دوران بھی میں نے پوری کوشش کی تھی کہ شلوبر کے کسی آدمی کو جان سے نہ ماروں۔ کیونکہ میں حتی الوسع کسی بے گناہ کے خون سے ہاتھ نہیں رنگنا چاہتا تھا۔ اور اس کوشش میں مجھے خاطر خواہ کامیابی ہوئی تھی۔ گزشتاروز سے لے کر اب تک شلوبر کا کوئی آدمی میرے ہاتھوں قتل نہیں ہوا تھا۔ البتہ زخمی ہونے والوں کی تعداد دو درجن کے قریب پہنچ گئی تھی۔

Classic Urdu Material

نالے کے درمیان میں درخت موجود نہیں تھے۔ جھاڑیوں کے جھنڈ چونکہ ڈھلان پر تھے اس لیے مجھے ڈھلان پر ترچھا بھاگنا پڑ رہا تھا۔ فرلانگ بھر دور مجھے ان کے چیتنے، چلانے کی آوازیں آرہی تھیں نہ جانے وہ کیا حکمت علی تیار کر رہے تھے۔ ان آوازوں پر کان دھرے بغیر میں جھاڑیوں کے درمیان آگے بڑھتا جا رہا تھا۔ آکسیجن لیول کم ہونے کی وجہ سے میرا سانس دھونکنی کی مانند چل رہا تھا۔

دوڑتے دوڑتے میری نظر نالے کے درمیان میں پڑی۔ ان کے نودس آدمی نالے کے بچوں بچ دوڑتے ہوئے آگے بڑھ رہے تھے۔ ان کا ارادہ مجھ سے آگے بڑھ کر ان جھاڑیوں کے جنگل کو گھیرنے کا تھا۔ اگر ایسا ہو جاتا تو میں نے چوہے دان میں پھنس جانا تھا

ایک دم رک کر میں نے ایسی جگہ پر پوزیشن سنبھالی جہاں سے پورا نالہ میری نظروں کے سامنے تھا، اس کے ساتھ ہی کلاشن کوف کو سنگل رائونڈ پر سیٹ کرتے ہوئے میں نے سب سے آگے والوں کی ٹانگوں پر پشت لے کر مسلسل تین بار ٹریگر دبا دیا۔

Classic Urdu Material

دو آدمی منہ کے بل گر کر تڑپنے لگے۔ باقی ایک دم بکھر کے دائیں بائیں پڑے پتھروں کی آڑ میں ہو گئے تھے۔ اس کے ساتھ ہی انھوں نے اندازے سے جوابی فائرنگ شروع کر دی۔ دو تین مزید گولیاں ضائع کر کے میں کروٹ تبدیل کرتا ہوا ایک جھاڑی کی آڑ میں پہنچا اور جھکے جھکے وہاں سے آگے بڑھنے لگا۔ انھیں ابھی تک پتھروں کی آڑ سے نکلنے کی جرات نہیں ہوئی تھی۔

تھوڑا سا آگے بڑھتے ہی میں کھڑے ہو کر دوڑ پڑا۔ کلو میٹر بھر آگے نالہ دو حصوں میں تقسیم ہو رہا تھا اور ان کے وہاں تک پہنچنے سے پہلے مجھے اگلے نالے میں پہنچنا تھا۔ کیونکہ جلد ہی انھیں یقین ہو جانا تھا کہ میں آگے بڑھ گیا ہوں اور اس کے بعد وہ تیز رفتاری سے نالہ موڑ تک پہنچ سکتے تھے۔

میرے بائیں بازو میں ہلکی ہلکی جلن اور اچھا خاصہ درد ہو رہا تھا۔ یقیناً گولی نے کافی گہری خراش ڈالی تھی۔ اپنے بازو کی جلد پر مجھے خون کی نمی بھی محسوس ہو رہی تھی لیکن میرے پاس اتنا وقت نہیں تھا کہ رک کر بازو پر پٹی وغیرہ لپیٹ سکتا۔ بس اطمینان تھا تو اتنا کہ گولی بازو کو زیادہ نقصان نہیں پہنچا سکی تھی اور رگڑ کھاتے ہوئے نکل گئی تھی۔

Classic Urdu Material

نالے موڑ کے قریب پہنچنے تک میرا سانس دھونکنی کی طرح چل رہا تھا۔ کلو میٹر بھر کا فاصلہ جو میدانی علاقے میں دس بارہ منٹ میں آسانی سے طے ہو جاتا ہے اور تھکن بھی محسوس نہیں ہوتی، پہاڑی علاقے میں اس سے دگنا وقت لگا کر بھی اتنا فاصلہ بہ مشکل طے ہو پایا تھا۔ اور اس کے ساتھ میرا سانس یوں پھولا ہوا تھا جیسے میلوں کی مسافت طے کر کے آ رہا ہوں۔

اس جگہ پر تین نالے آکر اس چوڑے نالے میں مل رہے تھے۔ ایک نالہ دائیں طرف سے، دوسرا بائیں اور ایک نالہ سیدھا آکر اس چوڑے نالے میں مل رہا تھا۔ کیندار نامی گاؤں کو دایاں نالہ جاتا تھا، لیکن دائیں نالے میں جانے کے لیے مجھے وہ چوڑا نالہ عبور کرنا پڑتا جبکہ دشمن نالے میں موجود تھا اور تیزی سے آگے بڑھ رہا تھا۔ سیدھا جانے کا بھی کوئی فائدہ نہیں تھا، کہ ایک تو اس نالے میں جھاڑیاں کم نظر آرہی تھیں دوسرا اس نالے میں جاتے ہوئے میں دشمن کو دور سے نظر آسکتا تھا۔ سرعت سے فیصلہ کرتے ہوئے میں بائیں طرف کے نالے میں گھس گیا کہ اس وقت میری پہلی ترجیح اپنی جان کو بچانا تھا۔ کیندار گاؤں کو بعد میں بھی ڈھونڈا جاسکتا تھا۔

Classic Urdu Material

بائیں نالے میں مڑتے ہی میں نالے کے دائیں کنارے کے ساتھ آگے بڑھنے لگا۔ ایک خاص فرق یہ پڑا تھا کہ اس جگہ سے چڑھائی شروع ہو رہی تھی حالانکہ پہلے میں اترائی میں بھاگتا ہوا آ رہا تھا۔ چڑھائی میں دوڑنا ممکن تھا، میں تیز قدموں سے آگے بڑھنے لگا۔ جھاڑیوں کے جھنڈ بتدریج اونچائی کی طرف چلے گئے تھے۔ میں بھی نالے میں سیدھا چلنے کے بجائے ترچھا ہو کر اوپر کی طرف چلنے لگا۔ فرلانگ بھر چلنے کے بعد ہی مجھے عقب میں فائرنگ کی آواز سنائی دی۔ لیکن فائرنگ کا رخ متعین نہیں تھا۔ اس کا واضح مطلب یہی تھا کہ وہ میرے جانے کی سمت سے آگاہ نہیں تھے اور اندازے ہی سے فائر کر رہے تھے۔ اس نالے کے دونوں کناروں پر گھنٹی جھاڑیوں کے جھنڈ موجود تھے، جبکہ سیدھے نالے میں بھی جھاڑیاں موجود تھیں۔ اور وہی جھاڑیاں مجھے چھپنے میں مدد دے رہی تھیں۔

میں نے قدم روکتے ہوئے ایک جھاڑی کی اوٹ سے نالہ موڑ کی جانب نگاہ دوڑائی، وہاں پندرہ بیس کے قریب مسلح افراد دکھائی دے رہے تھے۔ یقیناً وہ میرے جانے کی سمت کا تعین کر رہے تھے۔ گو وہاں سے مجھے ان کے تیور تو نظر نہیں آرہے تھے البتہ میرا اندازہ یہی تھا کہ وہ سخت غصے میں تھے۔ وہ مجھے ناکارہ کرنے آئے تھے، اس کے بجائے اپنے تین

چار آدمی زخمی کرا بیٹھے تھے۔ اور اتنے آدمیوں کے گھیرے سے ایک بندے کا یوں آرام سے نکل جانا انھیں ہضم نہیں ہو رہا تھا۔ وہ لمبا آدمی جسے میں نے دو مرتبہ کلاشن کوف کا بٹ مار کر بے ہوش کیا تھا وہ مجھے نمایاں نظر آرہا تھا۔ مجھے یقین تھا کہ اگر میں اب ان کے قابو میں آ جاتا تو اس لمبے نے تو مجھے بغیر وضاحت سنے ہی گولی مار دینا تھی۔

میرے دیکھتے ہی دیکھتے وہ دو پارٹیوں میں تقسیم ہوئے آدھے سیدھے جانے والے نالے میں گھس گئے جبکہ بقایا اس نالے میں آگئے جس میں میں موجود تھا۔ البتہ دائیں مڑنے والے نالے کو انھوں نے نظر انداز کر دیا تھا۔

اسی وقت میرے ذہن میں یہ خیال آیا کہ اگر وہ نیچے ہی نیچے چلتے ہوئے آگے بڑھتے ہیں تو مجھے وہیں چھپے ہوئے ان کے آگے نکل جانے کا انتظار کرنا چاہیے، اس کے بعد میں واپس جا کر کیندار جانے والے نالے میں گھس کر خود کو محفوظ کر سکتا تھا۔ اس طرح ان کے تعاقب سے بھی میری جان چھوٹ جاتی اور میری منزل بھی کھوٹی نہ ہوتی۔

لیکن جب میں نے اس پارٹی کو مزید تین حصوں میں منقسم ہوتے دیکھا تو مجھے اپنے منصوبے میں ترمیم کرنا پڑی۔ ان میں سے چار آدمی نالے کے بائیں کنارے کی طرف

Classic Urdu Material

بڑھے اور پھیل کر ڈھلان پر چڑھنے لگے۔ چار آدمی دائیں ڈھلان پر چڑھنے لگے کہ جس جانب میں چھپا ہوا تھا۔ جبکہ باقی نالے کی تہہ میں آگے بڑھنے لگے۔

اس کے ساتھ دوسری پارٹی کے آدمی جو سیدھے نالے میں گھسے تھے انھوں نے اپنے تین آدمی نالہ موڑ ہی پر چھوڑ دیے تھے۔ گویا میں کسی طرح اپنی تلاش میں آنے والوں کی نظر میں آنے سے بچ بھی جاتا تب بھی واپس نہیں جاسکتا تھا۔

اپنے منصوبے پر مٹی ڈالتے ہوئے میں جھاڑیوں کی آڑ میں آگے بڑھنے لگا۔ ان کی نظروں میں آنے سے بچنے کے لیے مجھے اپنی رفتار کم کرنا پڑی تھی۔ اب آگے بڑھنے کے بجائے

میں اوپر چڑھنے پر زیادہ توجہ دے رہا تھا۔ پچاس ساٹھ گز چلنے کے بعد ایک دم چلغوزے

کے درختوں کا سلسلہ شروع ہو گیا، ان درختوں کی وجہ سے میں زیادہ تیزی سے سفر کر

سکتا تھا، کیونکہ اب کھڑا ہونے کے باوجود میں دور سے نظر نہیں آسکتا تھا۔

اس پہاڑی کی بلندی اتنی زیادہ نہیں تھی جلد ہی میں چوٹی کے قریب پہنچ گیا تھا۔ چوٹی سے

پچاس ساٹھ گز نیچے ہی درختوں کا سلسلہ ختم ہو رہا تھا۔ پہلے تو میں نے خطرے سے بچنے کا

سوچا اور انھی درختوں کے اندر رہتے ہوئے آگے بڑھنے کا فیصلہ کیا، مگر پھر مجھے خیال آیا

Classic Urdu Material

کہ دشمن کے بلندی پر پہنچنے کی صورت میں میں دونوں جانب سے گھیرے میں آجاتا اور اس وقت کسی کی بھی نظر مجھ پر پڑ جاتی تو میرا وہاں سے بچ نکلنا مشکل ہو جاتا۔ یہ خیال آتے ہی میں نے محتاط انداز میں بلندی کی طرف قدم بڑھا دیے۔ چھدری چھدری جھاڑیوں اور اکاد کا پتھر ملی چٹانوں کی آڑ لیتا ہوا میں حتی الوسع کوشش کر رہا تھا کہ کسی کی نظر مجھ پر نہ پڑ جائے۔ بد قسمتی یہ تھی کہ صبح سویرے ہی مجھے دشمن کا سامنا کرنا پڑ گیا تھا اس وجہ سے دن گزرنے ہی میں نہیں آ رہا تھا۔ اگر اندھیرا چھا جاتا تو مجھے مزید سہولت مل جانا تھی۔ پھر میں دور سے کسی کو نظر نہ آتا اور اس اندھیرے میں پہاڑی علاقے میں ایک آدمی کو تلاش کرنا کسی بڑے اتفاق ہی کے مرہون منت ہو سکتا تھا۔ اور عموماً ایسے اتفاقات ظہور پذیر نہیں ہوا کرتے۔

لیکن اندھیرا چھانے میں ابھی آدھے دن سے زیادہ وقت پڑا تھا۔ اور اتنی دیر ان موزیوں کی نظروں سے بچ کر حرکت کرنا نہایت دشوار تھا۔ سب سے بڑھ کر وہ یہاں کے مقامی تھے سارا علاقہ ان کا دیکھا بھالا تھا۔ وہ مجھ سے زیادہ تیزی سے ان پہاڑوں میں سفر کر سکتے تھے اور انھیں سانس کا مسئلہ بھی میدانی علاقوں کے لوگوں کی نسبت کم پیش آتا تھا۔

Classic Urdu Material

میں اپنا سفری تھیلا بھی پیچھے ہی پھینک آیا تھا۔ اب میرے پاس جیبوں میں موجود نقدی، پنڈلی سے بندھے خنجر اور کلاشن کوف کے علاوہ ضرورت کا کوئی سامان باقی نہیں بچا تھا۔ کلاشن کا ایمونیشن بھی تھیلے ہی میں رہ گیا تھا۔ شلو بر قبیلے سے فائرنگ کا تبادلہ ہونے کی صورت میں میں چند گولیوں سے کب تک ان کی پیش قدمی روک پاتا۔

وہ کافی طویل پہاڑی تھی۔ اور اوپر پہنچ کر میں کافی تیزی سے حرکت کر کے کسی مناسب نالے یا دوسری پہاڑی کا رخ کر سکتا تھا۔ اور جتنا زیادہ میں دور ہوتا جاتا میری تلاش میں آنے والوں کا ایک دوسرے سے فاصلہ بڑھتا جاتا۔ اس فائدہ یہ ہوتا کہ اگر اتفاقاً کوئی پارٹی مجھ سے ٹکرا بھی جاتی تو دوسرے اس کی مدد کو بروقت نہیں پہنچ سکتے تھے۔ اور اتنا موم کا پتلا میں بھی نہیں تھا کہ تین چار آدمیوں کے قابو میں آجاتا۔

میں محتاط انداز میں حرکت کرتا ہوا دھیرے دھیرے سے چوٹی کے قریب پہنچتا جا رہا تھا۔ ایک گھنی جھاڑی کے قریب پہنچ کر میں لمحہ بھر سانس لینے کو رکا، وہاں سے چوٹی تک پندرہ بیس قدم کا فاصلہ باقی تھا لیکن رستے میں کوئی نظری آڑ میسر نہیں تھی جس کا سہارا لے کر میں اوپر پہنچ سکتا۔ لیکن بلندی پر پہنچنا بھی ضروری تھا اس لیے خطرہ مول لیے بغیر

Classic Urdu Material

کوئی چارہ نہیں تھا۔ نالے کی طرف نظر دوڑانے پر مجھے کوئی نظر نہ آیا کہ وہاں سے نہ تو نالے کی تہہ نظر آتی تھی اور نہ نالے میں موجود کوئی شخص اس جگہ کو دیکھ سکتا تھا۔ البتہ میرے پیچھے ڈھلان چڑھنے والے افراد مجھے دیکھ سکتے تھے، اسی طرف نالے کے

دوسرے کنارے پر ڈھلان چڑھنے والوں کی نظر بھی اس جانب اٹھ جاتی تو انھیں میں نظر آسکتا تھا، کیونکہ نالے کی چوڑائی اتنی زیادہ نہیں تھی۔ دل ہی دل میں خدا کو یاد کرتے

ہوئے میں نے اوپر کی طرف قدم بڑھا دیے۔ وہ تھوڑا سا فاصلہ میں نے دوڑ کر طے کرنے کی کوشش کی تھی۔ گوبلندی پر دوڑنا قریباً ناممکن ہوتا ہے کہ آکسیجن کی کمی کی وجہ سے

سانس پھولنے تو کیا اکھڑنے لگتا ہے، لیکن چند قدم لینے میں کوئی مضائقہ نہیں تھا۔ اور پھر

میں اوپر پہنچ کر ایک پتھر کی آڑ لینے ہی والا تھا کہ مخالف پہاڑی کی طرف سے تڑتڑاہٹ کی آواز ابھری اور بلاشک و شبہ اس فائرنگ کا نشانہ میری ذات تھی۔ بالکل آخری لمحات میں

میں دیکھ لیا گیا تھا بہ قول شاعر....

قسمت کی خوبی دیکھیے ٹوٹی کہاں کمند

دو چار ہاتھ جب کہ لب بام رہ گیا

گولی چلانے والا کا نشانہ خطا جانے کے باوجود میرا مقصد پورا نہیں پایا تھا۔ نظر آکر میں نے ایک بار پھر انھیں ہدف مہیا کر کے اپنے گرد گھیر اڑانے کا موقع دے دیا تھا۔ بہ ہر حال میرے پاس سوگ منانے یا سرپیٹنے کا وقت نہیں تھا۔ دوسری جانب اترنے کے بجائے میں نے بلندی پر ہی آگے بڑھنا شروع کر دیا۔ وہ پہاڑی پانچ چھ سو گز طویل تھی۔ اس کا رخ قریباً جنوب مغرب بن رہا تھا۔ فائرنگ کی آواز تو اتر سے آنا شروع ہو گئی تھی۔ گواب میں ان کی نظروں سے اوچھل تھا لیکن ان کی فائرنگ کے باعث دائیں بائیں پھرنے والی تمام پارٹیاں اس جانب متوجہ ہو گئی تھیں۔ اس کے ساتھ لازمی بات ہے انھوں نے یہ بات مخبرے پر بھی دوسری پارٹیوں کو بتادی ہوگی۔ تھکن محسوس کرنے کے باوجود میری ٹانگوں میں بجلی بھر گئی تھی اور میں جلد از جلد وہاں سے دور ہو کر کسی ایسی جگہ پہنچنا چاہتا تھا جہاں میری تلاش کے لیے انھیں دوبارہ منتشر ہونا پڑ جاتا۔ بائیں جانب موجود نالا اس پہاڑی کے ساتھ ساتھ جنوب مغرب کی جانب مڑ رہا تھا، یقیناً نالے کی تہہ میں موجود آدمیوں نے سامنے کی طرف آکر مجھے پکڑنے کی کوشش کرنا تھی۔ البتہ اس پہاڑی کے دائیں جانب جو دو تین نالے لگ رہے تھے میں ان میں سے کسی نالے میں اتر سکتا تھا اور یہاں سے ایسا ہی کیا۔ ایک نالا چھوڑ کر دوسرے کے نظر آتے ہی میں ڈھلان اترنے لگا۔ اب

میرے قدموں میں پہلے سے زیادہ تیزی آگئی تھی۔ میں بہ مشکل ایک تہائی ڈھلان اتر پایا تھا کہ مجھے عقب میں فائرنگ کی آواز سنائی دی۔ وہ چاروں آدمی جو میرے پیچھے پیچھے اس ڈھلان پر چڑھ رہے تھے یہ معلوم ہوتے ہی کہ میں بلندی پر ہوں انھیں نے اوپر پہنچتے ہوئے دیر نہیں لگائی تھی۔ بہ ہر حال ابھی تک وہ مجھ سے دور تھے اور اتنے فاصلے سے وہ مجھے نشانہ نہیں بنا سکتے تھے۔ اپنے قدموں میں مزید تیزی لاتے ہوئے میں حتی الوسع کسی آڑ کو اپنے عقب میں رکھ کر آگے بڑھتا گیا۔ نالے میں اترنے کے بعد ہی میں اگلی چڑھائی چڑھ سکتا تھا۔

جو ننھی میں نالے میں اتر ایک مرتبہ پھر عقب میں فائر کی آواز سنائی دینے لگی۔ وہ مجھے اپنی نگاہوں سے اوجھل نہیں ہونے دے رہے تھے۔ سامنے کی پہاڑی پر زیادہ درخت نہیں تھے لیکن اس پر چڑھنے کے علاوہ میرے پاس کوئی چارہ کار نہیں تھا۔ نیچے اترتے وقت ایک اور پریشان کن بات میرے مشاہدے میں آئی تھی، کہ جس نالے میں میں اتر تھا وہ اس سیدھے نالے سے ٹکرا رہا تھا جہاں شلو بر قبیلے والوں کی دوسری پارٹی میری تلاش میں گئی تھی۔ اس لیے بجائے نالے میں آگے بڑھنے کے میرا بلندی پر پہنچنا ضروری تھا۔

دوڑتے دوڑتے میں یہ سب کچھ طے کر چکا تھا، اس لیے نالے میں رکنے کے بہ بجائے میں نے بلندی کا سفر شروع کر دیا تھا۔ ایک بار پھر میرا سانس پھولنے لگا تھا لیکن وہ وقت سانس بحال کرنے کا نہیں تھا۔ غزنی خیل قبیلے کے ساتھ ہمدردی کرنا مجھے کچھ زیادہ ہی مہنگا پڑ رہا تھا۔ شلو بر قبیلے والے غزنی خیلوں پر آیا ہوا غصہ مجھ پر نکال رہے تھے۔ یا شاید ان کی نگاہ میں میرا قصور ناقابل معافی تھا۔ حالانکہ اپنے تئیں میں نے ان کے کسی آدمی کو موت کے گھاٹ نہیں اتارا تھا، ورنہ بازو یا ٹانگ پر لگنے والی گولی کو سر میں مارنا میرے لیے کوئی مشکل کام نہیں تھا۔

میری کوشش یہ تھی کہ کسی چٹان، جھاڑی یا درخت وغیرہ کی آڑ لے کر چلوں۔ ان کے نالے میں اترنے تک میں کلاشن کوف کی کار گررینچ سے دور نکل جانا چاہتا تھا ورنہ نالے میں کھڑے ہو کر وہ مجھے آسانی سے نشانہ بنا لیتے۔

(ویسے ایک بات میں قارئین کی معلومات کے لیے پہلے بھی بیان کر چکا ہوں کہ اونچائی اور نشیب میں فائر کرتے وقت کسی بھی ہتھیار کی کار گررینچ بڑھ جایا کرتی ہے، لیکن یہ

Classic Urdu Material

سناپروں کا طریقہ کار ہے اور یہ حساب ایک کلیے کے تحت کیا جاتا ہے، عام آدمی اس بات سے واقف نہیں ہوتا ہے)

پوری کوشش کے باوجود میں مطلوبہ بلندی تک نہیں پہنچ پایا تھا کہ وہ بھاگتے ہوئے نیچے آرہے تھے۔ میں بہ مشکل دو سو میٹر اوپر پہنچا ہوں گا کہ انھوں نے نالے میں پہنچ کر فائرنگ شروع کر دی۔

فائر کی آواز کانوں میں پڑتے ہی میں فوراً نیچے لیٹا اور ایک قریب پتھر کی آڑ لے کر جوابی فائرنگ کے لیے تیار ہو گیا۔ وہ چاروں بغیر کسی آڑ کا سہارا لیے نالے درمیان میں کھڑے تھے۔ میری کلاشن کوف کا سیفٹی لیور سنگل رائنڈ پر سیٹ تھا۔ مطلوبہ رینج لگا کر میں نے شست لے کر درمیانی آدمی کی ٹانگوں کو نشانہ بنانے لگا۔ یوں بھی ان کے رکے ہونے کی وجہ سے وہ آسان ہدف کی صورت اختیار کر گئے تھے۔ لہلی دباتے ہی مذکورہ آدمی نیچے گر گیا تھا۔ اس کے ساتھ ہی باقی آڑ کی تلاش میں پہاڑی کی جڑ کی طرف بھاگے۔ ان کے چھپنے کا تماشہ دیکھنے کے بجائے میں بلندی پر چڑھنے لگا۔ پہاڑی کی جڑ میں چھپنے کی وجہ سے میں بھی ان کی نظروں سے اوچھل ہو گیا تھا۔ اور جلد ہی انھیں اس بات کا احساس ہو جانا تھا۔

Classic Urdu Material

اور میرے گمان کے مطابق تھوڑی دیر بعد ہی ان کی طرف سے فائرنگ شروع ہو گئی۔ وہ نالے کے دوسرے کنارے پر جا کر کسی پتھر وغیرہ کی آڑ لے کر فائرنگ کر رہے تھے۔ اتنی دیر میں میں مزید دور ہو گیا تھا۔ دائیں بائیں پڑے پتھروں سے ٹکرانے والی گولیوں نے مجھے فوراً ہی یہ باور کرا دیا تھا کہ میں اب تک ان کی رینج ہی میں تھا۔

ایک مرتبہ پھر مناسب آڑ کے پیچھے لیٹ کر میں ان کی طرف متوجہ ہو گیا۔ زخمی آدمی اب تک اسی جگہ پر موجود تھا۔ زمین پر بیٹھ کر وہ اپنی ٹانگ پر کپڑا لپیٹ رہا تھا کیونکہ خون کے بہاؤ کو روکنے کے لیے یہ کام نہایت ضروری تھا۔ میں اگر چاہتا تو آسانی سے اس کا عدم آباد کا ٹکٹ کٹوا سکتا تھا، لیکن اب تک میں انھیں جان سے مارنے سے گریز کر رہا تھا۔

میں نے فائر کرنے والوں کی پوزیشنوں کا جائزہ لیا و آدمی آڑ کے اوپر سے فائر کر رہے تھے اور ان کے سر میں گولی مارنا اتنا مشکل نہیں تھا۔ تیسرا آدمی پتھر کی آڑ کی دائیں جانب سے فائر پر شروع تھا۔ میں نے اسی کے کندھے پر نشانہ سادھ کر فائر کر دیا۔ اس کی چیخ سنتے ہی باقی دونوں مکمل طور پر پتھر کے پیچھے چھپ گئے تھے۔

Classic Urdu Material

میں وقت ضائع کیے بغیر دوبارہ اوپر چڑھنے لگا۔ اس مرتبہ مجھے نشانہ بنانے کے بجائے وہ اپنے ساتھیوں کو سنبھالنے لگے۔ اس دوران میں ان کی ریخ سے نکل گیا تھا۔ بلندی پر پہنچتے ہی میں نے دو تین منٹ رک کر سانس سیدھا کیا اور پھر ایک طرف کو بڑھ گیا۔

دشمن نے اوپر چڑھنے کی کوشش نہیں کی تھی۔ چار میں سے دوزخمی ہو گئے تھے اور زخمی ساتھیوں کو اکیلا چھوڑ کر انھوں نے میرا تعاقب کرنا مناسب نہیں سمجھا تھا۔ یہ بھی ممکن تھا کہ انھوں نے ریڈیو سیٹ کے ذریعے اپنے دوسرے ساتھیوں کو وہاں بلا لیا ہو۔ میری بلا سے کوئی وجہ بھی تھی مجھے جلد از جلد وہاں سے دور نکلنا تھا۔ بیٹھے بٹھائے مفت کی مصیبت

گلے پڑ گئی تھی۔ نہ روشن خان مجھے اس دن سیلاب خان کے پاس لے جاتا اور نہ میرا سفر کھوٹا ہوتا۔ اس ہنگامے میں پھنسنے پر اگر میرا کوئی فائدہ ہوا تھا تو بس اتنا کہ نوشاد گل کے ذریعے مجھے تھوڑی بہت معلومات مل گئی تھی۔ وہ بھی ادھوری سی کہ وہ ٹریسی اور البرٹ بروک کے ساتھ ایک بار غزنی خیل گیا تھا۔ اب نامعلوم وہ مستقل وہیں رہتے تھے یا ایک بار ہی کسی وجہ سے وہاں گئے تھے۔ خیر کچھ بھی تھا اب مجھے ایک بار تو غزنی تک جانا تھا

۔ اگر البرٹ مجھے وہاں نہ بھی ملتا تب بھی شاید اس کے بارے کوئی ہلکا سا سراغ مل جاتا۔ البرٹ سے بھی بڑھ کر مجھے میجر جینیفر ہنڈسلے کو تلاش کرنا تھا۔ قوی امید تھی کہ اس

معاملے میں وہ میری مدد ضرور کرتی۔ گو اس بارے وہ گزشتہ ملاقات میں سرسری سی معذرت کر چکی تھی، مگر اس وقت میں نے اس پر اتنا زور بھی نہیں دیا تھا۔ یہ بھی ممکن تھا کہ وہ واپس لوٹ چکی ہوتی۔ بہ ہر حال یہ بعد کی باتیں تھیں اس وقت تو مجھے جان بچانے کا مشکل مرحلہ درپیش تھا۔ شلو بر قبیلے کے لوگ پیر تسمہ پاکی طرح میرے پیچھے پڑے تھے۔ میرے تعاقب میں آنے والے گو اس پہاڑی کے نیچے ہی رک گئے تھے مگر ابھی تک میں خطرے کی حدود سے نہیں نکلا تھا۔

پہاڑی آگے جا کر ایک دوسرے بلند پہاڑ سے مل رہی تھی، درمیان میں کوئی نالہ وغیرہ بھی نہیں تھا۔ دوسری پہاڑی کی انتہائی بلندی پر مجھے برف کی سفیدی نظر آرہی تھی۔ میرے پاؤں میں اس وقت سپورٹس شوز تھے، گلگاری کے والد شمر بیز خان کے بوٹ۔ میرے سفری تھیلے ہی میں رہ گئے تھے۔ ایک بار تو میں نے اوپر نہ چڑھنے کا سوچا، کیونکہ برف کی وجہ سے اپنے ساتھ پیش آنے والا حادثہ مجھے بھولا نہیں تھا، لیکن پھر یہ سوچ کر کہ ”میں نے کون سا وہاں رہنا ہے، اس بلندی کو عبور کر کے آگے گزر جاؤں گا۔“

یہ سوچتے ہی میرے قدم ایک بار پھر بلندی کی جانب بڑھ گئے۔ کافی مشکل چڑھائی تھی۔ مجھے صبح سے مسلسل کبھی دوڑنا پڑ رہا تھا اور کبھی چڑھائیاں چڑھنا پڑ رہا تھا۔ ایسی صورت میں تھکن ہونا چنبھ کی بات نہیں تھی۔ البتہ میں ایسے حالات میں جینا میرے لیے کوئی نئی بات نہیں تھی۔ ابھی تک مجھ میں کافی جان موجود تھی اور میں اتنا نہیں تھکا تھا کہ گر پڑتا۔

وہاں نصف بلندی تک درخت موجود تھے۔ جوں جوں میں بلند ہوتا گیا تیز ہوا کے ساتھ سردی بھی بڑھتی گئی۔ گو چڑھائی چڑھتے ہوئے زیادہ مشقت کی وجہ سے پسینہ آ جاتا ہے اور سردی کم ہی لگتی ہے، مگر انسان کو سردی کے بڑھ جانے کا احساس ضرور ہو جاتا ہے۔ گھڑی دیکھنے پر سوئیاں ایک کا ہندسہ عبور کرتی نظر آئیں۔ مجھے دوڑتے، بھاگتے، نشیب و فراز عبور کرتے قریب ساڑھے پانچ گھنٹے ہو رہے تھے۔ کیونکہ غزنی خیل سے میں صبح آٹھ بجے کے قریب روانہ ہوا تھا۔

مزید آدھے گھنٹے بعد میں اوپر پہنچ گیا تھا۔ چند لمحے میں سستانے بیٹھا لیکن ٹھنڈی ہوا میرا مزاج پوچھنے لگی تھی۔ آرام کا ارادہ ترک کرتے ہوئے میں کھڑا ہو گیا۔ دوسری جانب

نیچے اترنے سے پہلے میں نے پیچھے مڑ کر نگاہ دوڑائی، حد نگاہ تک پہاڑی سلسلے نظر آرہے تھے۔ میرے پاس دور بین موجود نہیں تھی ورنہ میں اپنے دوستوں کی حرکت دیکھنے کی کوشش ضرور کرتا۔

نیچے اترتے وقت میری رفتار کافی تیز تھی۔ بیس پچیس منٹ میں میں دوسری جانب موجود نالے میں پہنچ گیا تھا۔ نالے میں بہتا پانی دیکھ کر مجھے یاد آیا کہ صبح سے میں پانی نہیں پی سکا تھا۔ ہاتھوں کا اوک بنا کر میں چھوٹے بڑے پتھروں کے درمیان جاری شفاف پانی سے لطف اندوز ہونے لگا۔ خوب سیر ہو کر ٹھنڈا پانی پینے کے بعد میں نالے ہی نالے میں آگے بڑھ گیا۔ بلندی پر چلنے والی تیز ہوا وہاں بالکل ہلکی ہلکی محسوس ہو رہی تھی۔ اس نالے کا رخ جنوب مغرب کی طرف تھا۔ نالے کے بائیں کنارے پر جھاڑیوں کا گھنا جھنڈ تھا جو بلندی کی طرف بتدریج چھدر اچھدر اہوتا گیا تھا۔ البتہ دائیں جانب اکاد کا جھاڑیاں ہی نظر آرہی تھیں۔ اپنے جسم کو آرام پہنچانے کے لیے میں مناسب رفتار سے چل رہا تھا۔ لیکن سکون شاید میری قسمت میں نہیں تھا۔ میں نالے موڑ سے سوڈیڑھ سو گز ہی دور تھا کہ مجھے چھ سات آدمی موڑ مڑ کر اس جانب آتے دکھائی دیے۔ ٹھٹک کر رکتے ہوئے میں نے فوراً قریبی جھاڑی کی آڑ لی، مگر میری تیزی کسی کام نہیں آئی تھی۔ انھوں نے مجھے دیکھ

Classic Urdu Material

لیا تھا اور بغیر سیکنڈ ضائع کیے انھوں نے کلاشن کو فوں کا رخ میری جانب کرتے ہوئے فائر کھول دیا۔

ایک بار پھر میری دوڑ شروع ہو گئی تھی۔ چڑھائیاں سر کرنا اس دن میرے نصیب میں لکھ دیا گیا تھا۔ میں جھاڑیوں کی آڑ لے کر اوپر چڑھنے لگا۔ کندھے سے لٹکی ہوئی کلاشن کوف میں نے ہاتھوں میں پکڑ لی تھی۔ اگر وہ اسی طرح دوڑتے ہوئے آگے بڑھتے رہتے تو مجھے جلد ہی آلیتے۔ یہ سوچتے ہی میں نے رکتے ہوئے ان کی پیش قدمی میں رکاوٹ ڈالنے کی خاطر تین چار گولیاں فائر کر دیں۔ اپنے زخمی ساتھی انھیں بھولے نہیں تھے۔ وہ فوراً پتھروں کی آڑ لے کر جوابی فائرنگ کرنے لگے۔ میرے پاس ایمونیشن نہ ہونے کے برابر تھا، میں ان کے ہر فائر کا جواب نہیں دے سکتا تھا۔ اس لیے مزید گولیوں کی بچت کرتے ہوئے میں نے فائر بند کیا اور جھاڑیوں کی آڑ لے کر اوپر چڑھنے لگا۔

جیسے ہی ان کی طرف سے فائرنگ رکی میں جھاڑیوں کی آڑ سے نکل کر ایک پتھر پیچھے لیٹا اور نالے کی طرف دیکھنے لگا۔ وہ محتاط انداز میں آگے بڑھنے لگے تھے۔ انھیں چند قدم لینے دینے کے بعد میں نے ایک گولی فائر کی لیکن جس جگہ سے میں فائر کر رہا تھا وہاں سے لیٹ

Classic Urdu Material

کرا نہیں نشانہ بنانا ممکن نہیں تھا۔ البتہ گولی چلنے کی آواز نے انہیں بدحواس ہو کر لیٹنے پر ضرور مجبور کر دیا تھا۔ امید تھی کہ وہ اتنی جلدی اٹھنے کی ہمت نہ کرتے۔ البتہ لیٹے لیٹے انہوں نے فائر ضرور کھول دیا تھا۔

میں نے رنگتے ہوئے قریبی جھاڑی کی آڑ لی اور ایک بار پھر اوپر چڑھنے لگا۔ یہ ایک طویل اور لمبی ڈھلان تھی جو بتدریج اوپر کو اٹھتی گئی تھی۔ نقشہ بینی کی اصطلاحات میں ایسی ڈھلان کو پہاڑ کا بازو کہتے ہیں یعنی پہاڑ کی وہ شاخ جس کی بلندی بتدریج کم ہو کر زمین سے مل جائے۔

بیس پچیس قدم اوپر جاتے ہی مڑ کر دیکھنے پر وہ مجھے حرکت کرتے نظر آئے، مگر اب وہ جھاڑیوں کے قریب پہنچ چکے تھے اور میرے گولی فائر کرنے پر وہ زمین پر لیٹ کر آڑ لینے کے بجائے جھاڑیوں کی آڑ لینے کی کوشش کرتے۔ میں نے گولی ضائع کرنا مناسب نہ سمجھا اور قدموں میں تیزی پیدا کر دی۔ یقیناً جھاڑیوں کی آڑ لیتے ہی انہوں نے بھی اپنی رفتار تیز کر دینا تھی۔ مقامی ہونے کی وجہ سے وہ مجھ سے زیادہ تیز رفتاری سے پہاڑی چڑھ سکتے تھے۔ مگر میری مثال اس وقت ایسے ہرن کی سی ہو گئی تھی جو جان بچانے کے خوف

Classic Urdu Material

میں وہ چوڑی کھائی بھی پھلانگ جاتا ہے جسے اس کا تعاقب کرنے والا طاقتور شیر عبور نہیں کر سکتا۔

اکاد کا فائر کی میرے کانوں میں تسلسل سے آرہی تھی۔ یقیناً وہ گھنی جھاڑیوں کو فائر کے ذریعے چھان رہے تھے۔ کسی جھاڑی میں چھپنے کی تجویز بھی میرے زیر غور تھی لیکن ان کے گھنی جھاڑیوں پر فائر کرنے نے مجھے اس تجویز پر عمل کرنے سے باز رکھا تھا۔

مختلف مقامات سے اٹھنے والی فائروں کی آواز سے مجھے یہ اندازہ لگانے میں کوئی دقت پیش نہ آئی کہ وہ پھیل کر آگے بڑھ رہے تھے۔ جھاڑیوں کا جھنڈ زیادہ دیر تک میرا ساتھ نہیں نبھا سکتا تھا۔ میں اسی صورت میں بچ سکتا تھا کہ ان کے جھاڑیوں کے جنگل سے نکلنے سے پہلے بلندی پر پہنچ جاتا۔

جلد ہی میں ایسی جگہ پہنچ گیا تھا جہاں سے آگے اکاد کا جھاڑیاں ہی نظر آرہی تھیں۔ میں نے رفتار مزید تیز کر دی، مگر میں زیادہ دیر اپنی رفتار برقرار نہیں رکھ پایا تھا۔ میرا دل جیسے حلق کے رستے باہر آنے کو تیار ہو گیا تھا۔ مجبوراً مجھے بھاگنا ترک کرنا پڑا۔ لمحہ بھر رک کر میں نے اپنے سانس بحال کیے اور پھر تیز قدموں سے اوپر چڑھنے لگا۔

Classic Urdu Material

میں بہ مشکل سوا ایک سو بیس گز ہی اوپر پہنچا ہوں گا کہ ایک مرتبہ پھر تیز فائرنگ کی آواز گونجی۔ چند قدم کے فاصلے پر ایک بڑا پتھر پڑا تھا۔ اس کی آڑ لینے کے لیے میں نے رفتار بڑھائی مگر اس سے پہلے ہی مجھے یوں لگا جیسے میری دائیں ران میں کوئی گرم انگارہ گھس گیا ہو۔ میں منہ کے بل نیچے گرا۔ اپنے ہاتھ سامنے ٹیکتے ہوئے میں نے خود کو زیادہ زخمی ہونے سے بچا لیا تھا۔ وہاں سے رینگتے ہوئے پتھر تک جانا ممکن تھا۔ کوشش کر کے میں سیدھا ہوا اور جھک کر پتھر کی جانب بڑھا۔ میری دائیں ٹانگ سے بڑی تیزی سے خون بہنا شروع ہو گیا تھا۔ پتھر کے قریب پہنچنے تک مجھے ایک اور جھٹکا لگا، اس مرتبہ گولی میری دائیں پنڈلی کا گوشت پھاڑتی ہوئی نکل گئی تھی۔ بائیں پاؤں پر زور دیتے ہوئے میں نے ایک جھٹکا لیا اور پتھر کے پیچھے پہنچ گیا۔

آڑ میں جاتے ہی میں نے بغیر وقت ضائع کیے گلے سے لپٹا مفکر کھول کر اپنی ران پر لپیٹنے لگا۔ گولی ران کے اندر ہی رہ گئی تھی۔ مگر اس وقت گولی نکالنے سے زیادہ خون کے بہاؤ کو روکنا ضروری تھا۔ ران پر کس کر مفکر لپیٹنے کے بعد میں نے خنجر نکال کر اپنی قمیص کا دامن پھاڑا اور اسے دو ٹکڑوں میں بانٹ کر پیٹی کی شکل دیتے ہوئے پنڈلی پر لپیٹنے لگا۔

Classic Urdu Material

پہلے پہل گولی کا زخم اتنی تکلیف نہیں دیتا مگر وقت گزرنے کے ساتھ ساتھ زخم میں درد اور جلن بڑھتی جاتی ہے۔ خاص کر جس زخم میں گولی اندر ہی رہ جائے وہ زیادہ تکلیف دیتا ہے۔

دونوں زخموں پر پٹی باندھنے کے بعد میں نیچے کی طرف متوجہ ہوا۔ یقیناً دشمن کو معلوم ہو گیا تھا کہ مجھے گولی لگ چکی ہے۔ تین آدمی بڑی تیز رفتاری سے اوپر کی جانب بڑھتے نظر آئے۔ سب سے آگے والے کے سر کا نشانہ لیتے ہوئے میں سانس روکا اور ٹریگر دبا دیا.... بس بہت رعایت ہو گئی تھی۔ میری جان چھوڑنے پر وہ یوں بھی آمادہ نہیں ہو رہے

تھے، یہاں تک کہ اب تو سچ مچ مجھے جان کے لالے پڑ گئے تھے۔ وہ اچھل کر پیچھے کوالٹا اور نیچے لڑھکنے لگا۔ اس ساتھ آنے والے فوراً نیچے لیٹ گئے اس کے ساتھ انھوں نے موسلا دھار فائر کھول دیا۔ میں اس پتھر کے پیچھے محفوظ تھا۔ البتہ ان کی گولیوں سے بچنے کے لیے مجھے اپنا سر بھی آڑ کے پیچھے کرنا پڑ گیا تھا۔ دونوں نے پوری پوری میگنیزین ہی خالی کر دی تھی۔ جوں ہی ان کا فائر رکا میں نے اس پتھر کے دائیں جانب سے کلاشن کوف کا دہانہ نکال کر شست سادھ لی۔ ایک آدمی کو تو پتھر کی آڑ مل گئی تھی دوسرا یوں ہی لیٹ گیا تھا۔ اس کے ساتھ اس نے یہ بے وقوفی بھی کی تھی کہ کہنیاں ٹیک کر درست فائر کرنے کے لیے

Classic Urdu Material

اپنا سر زمین سے بلند کیا ہوا تھا۔ ان کی دو میگزینوں کے جواب میں میں نے ایک اور گولی فائر کر دی۔ ہدف نے اٹھا ہوا سر اپنی کلاشن کوف پر ٹیک دیا۔ ماتھے میں پیوست ہونے والی گولی نے اسے زیادہ تر پنے کا موقع نہیں دیا تھا۔

اتنی دیر میں پتھر کے پیچھے آڑ لیے ہوئے آدمی نے میگزین تبدیل کر لی تھی۔ اپنے ساتھی کا انجام دیکھتے ہی بدحواسی میں اس نے ایک بار پھر ٹریگریوں دبایا کہ انگلی اٹھانا اسے بھول گیا تھا۔ میگزین زیادہ دیر تک گولیاں فراہم نہیں کر سکی تھی۔ برسٹ کی صورت فائر ہونے والی تیس گولیاں ختم ہونے میں وقت ہی کتنا صرف ہوتا ہے۔ زیادہ تر گولیاں اس پتھر سے ٹکرائی تھیں جو مجھے آڑ مہیا کیے ہوئے تھا۔ کچھ دائیں بائیں زمین میں لگ کر گرد اڑانے کا سبب بنی تھیں۔

میں اس کے فائر کے رکنے کا منتظر رہا۔ جو بھی اس کا فائر رکامیں ایک بار پھر پتھر کی آڑ کے دائیں جانب سے اس طرف جھانکنے لگا۔ (قارئین یہ بات یاد رکھیں کہ دائیں ہاتھ سے فائر کرنے والے فائر کے لیے کسی بھی آڑ کی دائیں طرف کا استعمال ہی مناسب رہتا ہے

Classic Urdu Material

، کیونکہ آڑ کی بائیں جانب کا استعمال کرنے کی صورت میں اس کا زیادہ جسم دشمن کو نظر آسکتا ہے)

وہ پتھر کے عقب میں بے حس لیٹا تھا۔ میرے خیال میں وہ میگنیزین تبدیل کر رہا تھا۔ مگر منٹ بھر بعد بھی جب اس کی جانب سے فائر نہ ہوا تو مجھے شک ہونے لگا کہ اس کے پاس گولیاں ختم ہو چکی ہیں۔

اسی وقت مجھے درختوں کے جھنڈ سے ان کے باقی چار ساتھی آگے بڑھتے نظر آئے۔ یقیناً وہ اپنے ساتھیوں کے انجام سے بے خبر تھے تبھی تو یوں بے فکری سے آگے بڑھ رہے تھے۔ وہ بھی چونکہ میری طرف متوجہ تھا اس لیے اسے بھی اپنے ساتھی نظر نہیں آئے تھے ورنہ وہ انھیں ضرور متنبہ کرتا۔ میں نے فوراً کلاشن کوف کی بیرل کا رخ آنے والوں کی طرف موڑا، میرا ارادہ کم از کم دو آدمیوں کو نشانہ بنانے کا تھا۔ درمیان والے آدمی کے سر کا نشانہ لیتے ہوئے میں نے لبلبی دبائی، اپنے پہلے ساتھی کی طرح وہ اچھل کر پیچھے گرا تھا۔ باقی تینوں نے فوراً آڑ لینے کی کوشش کی لیکن اتنی دیر میں میں ایک اور بارٹر گیرد باچکا تھا۔

Classic Urdu Material

۔ ان کا چوتھا آدمی بھی مجھے مارنے کی حسرت لیے پہلے والے تین کے پاس پہنچ چکا تھا۔
۔ کلاشن کوف کے آٹومیٹک ہونے نے میرے کام کو آسان بنا دیا تھا۔

بچنے والے دونوں نے فائرنگ شروع کر دی۔ ان کے اضطرابی فائر سے گھبرا کر ان کے آگے لیٹے ہوئے ساتھی گھبرا کر با آواز بلند انھیں فائر سے منع کرنے لگا۔ کیونکہ وہ ان کے اور میرے درمیان میں لیٹا ہوا تھا۔ انھیں منع کرتے کرتے وہ اس پتھر کی اونچائی کا حساب نہیں رکھ پایا تھا جس کے پیچھے وہ چھپا ہوا تھا۔ اس کی کھوپڑی کا عقبی حصہ پتھر کے اوپر سے جھلکا اور مجھے بس اتنا ہی ہدف درکار تھا۔ سو گز سے چلائی ہوئی کلاشن کوف کی طاقتور گولی نے کھوپڑی کے عقب سے گھس کر اسے دنیا کی ہر فکر اور اندیشے سے دور کر دیا تھا۔

مرنے سے پہلے اس نے بچنے والوں دونوں ساتھیوں کو مرنے والوں کے انجام سے باخبر کر دیا تھا۔ بلکہ ان دونوں نے بھی دیکھ لیا تھا ٹانگوں اور بازوؤں میں لگنے والی گولیاں اب سر اور ماتھے میں پیوست ہونا شروع ہو گئی تھیں۔

اچانک ان میں سے ایک آدمی نے اٹھ کر نیچے کی طرف بھاگنا شروع کر دیا۔ یقیناً وہ خوفزدہ ہو گیا تھا۔ لیکن اب چاہے وہ خوفزدہ ہو کر، چاہے کسی مقصد سے بھاگتے میں انھیں رعایت

Classic Urdu Material

دینے کے لیے تیار نہیں تھا۔ وہ بہ مشکل تین قدم ہی لے پایا تھا۔ اس سے آگے گولی نے اسے جانے کی اجازت نہیں دی تھی۔ اس کے تڑپتے ہوئے جسم کو ایک بڑے پتھر نے نیچے لڑھکنے سے روکا تھا۔

اب ہم دو بیچ گئے تھے۔ ممکن تھا کہ اسے مزید ساتھیوں کی کمک مل جاتی، مگر فی الحال وہ بھی اکیلا تھا۔ اپنے آخری ساتھی کے ہلاک ہوتے ہی اس نے بھی اپنی کلاشن کوف کو برسٹ پر سیٹ کرتے ہوئے چھوٹے چھوٹے برسٹ میری جانب فائر کرنے لگا۔ مجبوراً مجھے پتھر کے پیچھے سر چھپانا پڑا۔

اچانک اس کے فائر سے مجھے محسوس ہوا جیسے وہ کھڑا ہو گیا ہو۔ اس کے ساتھ ہی اس کا فائر آہستہ آہستہ دور ہٹنے لگا۔ یقیناً وہ بھاگنے کی کوشش میں تھا۔ اور اس مقصد کے لیے وہ مجھے سراٹھانے نہیں دینا چاہتا تھا۔ وہ ہر برسٹ تین چار گولیوں کا فائر کر رہا تھا۔ میں اس کے فائر ہونے والے برسٹ گننے لگا۔ ساتویں اٹھویں برسٹ پر میں نے رسک لیتے ہوئے پتھر سے جھانکا۔ وہ ایک گھٹنا زمین پر ٹیکے نئی میگزین لگا رہا تھا۔ اگر مجھے پتھر سے جھانکنے میں دو سیکنڈ کی بھی دیر ہو جاتی تو وہ دوبارہ فائر شروع کر چکا ہوتا۔ جب میں نے جھانکا اس

وقت وہ کلاشن کوف کو کاک کر رہا تھا۔ جبکہ میری کلاشن کوف پہلے سے کاک تھی اور یقیناً وہ مجھ سے تیز رفتار فائر نہیں تھا۔ نئی میگنیزین سے گولی چلانے کی حسرت دل میں لیے وہ اپنے ساتھیوں سے جا ملا تھا۔

آخری دشمن کے مرتے ہی میں نے اپنا سر پتھر پر ٹیک دیا تھا۔ ایک دم مجھے اپنے زخموں میں ہونے والی تکلیف کا احساس ہونے لگا۔ مجھے نہایت ناگفتہ بہ صورت حال کا سامنا تھا۔ میری دائیں ٹانگ میں دو گولیاں لگی تھیں۔ پٹی باندھنے کے باوجود خون رس رہا تھا۔ اور پوری ٹانگ جیسے پھوڑا بنی ہوئی تھی۔ ایسی حالت میں پہاڑی پر چڑھنا تو مشکل ہی نہیں ناممکن تھا۔ البتہ بہت زیادہ ہمت کر کے نیچے اترنے کی کوشش کی جاسکتی تھی۔

کلاشن کوف کی میگنیزین اتار کر دیکھنے پر مجھے فقط دو گولیاں نظر آئیں۔ میگنیزین لگا کر میں نے سیفٹی لگائی اور کلاشن کوف کا بٹ ڈنڈے کی طرح نیچے ٹیک کر اس کے سہارے کھڑا ہو گیا۔ میری ٹانگ میں اتنا شدید درد اٹھا تھا کہ کراہیں روکنے کے لیے مجھے سختی سے ہونٹ بھینچنے پڑ گئے تھے۔

لمحہ بھر درد کو سہارنے کے بعد میں نے اترائی میں قدم بڑھا دیے۔ چند قدم لینے کے بعد ہی میں بے دم ہو کر بیٹھ گیا۔ درد بہت زیادہ بڑھ گیا تھا۔ دائیں ٹانگ جیسے مفلوج ہوتی جا رہی تھی۔ میں دائیں ٹانگ کو نیچے لگانے کے بجائے بائیں ٹانگ پر کودتا ہوا نیچے کی طرف بڑھ رہا تھا۔ اچانک مجھے عقب میں آہٹ سنائی دی میں نے پیچھے مڑ کر دیکھا، چار مسلح افراد ڈھلان سے نیچے آتے دکھائی دیے۔

میری کلاشن کوف میں فقط دو گولیاں باقی تھیں۔ میرے اندازے کے مطابق جو آدمی سب سے پہلے میری گولی کا نشانہ بنا تھا، اس کی میگنیزین میں گولیاں موجود ہونی چاہیے تھیں۔ وہ وہاں سے تھوڑے ہی فاصلے پر پڑا تھا۔ میں اس قابل نہیں تھا کہ تیزی سے حرکت کرتا۔ لیکن اب زندگی، موت کا مسئلہ بن گیا تھا۔ میں نے تیزی سے حرکت کرنے کی کوشش کی اور دو تین قدم لیتے ہی میرا بایاں پاؤں ایک چھوٹے سے پتھر کے اوپر آکر پھسلا، میں منہ کے بل گر اور اس کے ساتھ ہی لڑھکتے ہوئے نیچے جانے لگا۔ یوں لگ رہا تھا جیسے میری دائیں ٹانگ پر کوئی ہتھوڑے مار رہا ہو۔ کوشش کے باوجود میں خود کو روک نہیں پارہا تھا۔ شاید میری مشکل ایک پتھر کی چٹان نے حل کی تھی۔ شاید میں اس لیے کہہ رہا ہوں کہ اس وقت تک میں اپنے حواس کھو چکا تھا۔ اور ایسے وقت میں جب دشمن سر پر پہنچ

Classic Urdu Material

چکا ہو بے ہوش جانے کا مطلب زندگی سے ہاتھ دھولینا تھا۔ میری ساری کوششیں اور
تنگ و دورایگاں گئی تھیں۔ بہ قول شاعر

زندگی تم نے کب وفا کی ہے

اپنی خوش فہمی ہی بلا کی ہے

آنکھ کھلتے ہی میں چند لمحے بے دھیانی میں پڑا رہا۔ گویا سنا پیر کا دماغ ہر وقت چوکنا ہی رہتا
ہے اور نیند سے اٹھتے ہی اسے ماحول اور صورت حال کا اچھی طرح ادراک ہوتا ہے۔ مگر
اس وقت میں نیند سے نہیں جاگا تھا بلکہ طویل بے ہوشی سے اٹھا تھا۔

آہستہ آہستہ میرا شعور بیدار ہوا اور مجھے یاد آ گیا کہ میں کہاں ہوں۔ مجھے حیرانی اس بات پر

تھی کہ ابھی تک میں زندہ کیسے ہوں۔ شلو بر قبیلے کے آدمیوں کو تو مجھے بغیر کسی تاخیر کے

ہلاک کر دینا چاہیے تھا۔ مگر میں نہ صرف زندہ تھا بلکہ ٹانگ، پنڈلی اور بازو پر بندھی ہوئی

سفید پٹیاں بھی مجھے یہ باور کرا رہی تھیں کہ بے ہوشی کے دوران ہی میرا آپریشن وغیرہ ہو

چکا تھا۔ میں نے دائیں بائیں نظریں گھمائیں وہ جگہ مجھے کسی غار کی طرح لگی، کیونکہ کمرے

کی دیواریں اتنی کھردری اور بے ترتیب نہیں ہو سکتی تھیں۔ میں فرش پر بچھے ایک نرم گدے پر لیٹا تھا۔ سرہانے کی طرف دیوار میں گڑی کیل کے ساتھ ایک ڈرپ لٹکی تھی جس کا ایک سراسوئی کے ساتھ میری کلائی سے جڑا تھا۔ میرے پاؤں کی طرف ایک بیٹری پڑی تھی جس سے منسلک تار چھت میں لگے ایک ڈی سی بلب کو روشن کیے ہوئے تھی۔ دروازے کی جگہ ایک کالے رنگ کا کمبل لٹکا ہوا نظر آ رہا تھا۔ اب یہ معلوم نہیں تھا کہ اس کے عقب میں دروازہ موجود بھی تھا یا نہیں۔ اندر جلنے والے بلب کی وجہ سے رات دن کا اندازہ لگانا بھی مشکل ہو رہا تھا۔

نہ جانے بے ہوشی کے دوران کتنا وقت گزر گیا تھا۔ میری کلائی پر بندھی ہوئی گھڑی غائب تھی۔ اسی طرح میرا لباس بھی تبدیل کر دیا گیا تھا۔ جس طرح میری دیکھ بھال کی گئی تھی، میرے ساتھ ایسا برتاؤ شلو بر قبیلے والے تو کسی صورت میں بھی نہیں کر سکتے تھے۔ میں ذہنی ورزش میں مشغول ہو گیا، لیکن کافی دیر اندھیرے میں ٹامک ٹوئیاں مارنے کے بعد بھی میں کسی نتیجے پر نہیں پہنچ سکا تھا۔ اور پھر میں انھی سوچوں میں غرق تھا کہ پردہ ہٹا کر کوئی اندر داخل ہوا۔

Classic Urdu Material

آنے والے کے چہرے پر نظر پڑتے ہی میرا دل خوش گوار انداز میں دھڑکنے لگا تھا۔ وہ کمانڈر عبدالحق تھا۔ اسی کی وجہ سے میرا تعارف پہلی بار مجاہدین سے ہوا تھا اور اس کے بعد مجاہدین میرے کافی کام آئے تھے۔

”آپ کو ہوش آگیا ہے۔“ محبت بھرے انداز میں کہتے ہوئے وہ قریب آکر بیٹھ گیا۔

میں مسکرایا۔ ”ہوش تو آگیا ہے مگر سمجھ میں کچھ نہیں آ رہا۔“
”جن مسلح آدمیوں کو دیکھ کر آپ بھاگنے کی ناکام کوشش میں بے ہوش ہوئے تھے وہ آپ کے دشمن نہیں مجاہدین تھے۔“

میں نے سمجھ جانے والے انداز میں سر ہلایا۔ ”اس کا مطلب ہے میرا بے ہوش ہو جانا فائدہ مند رہا، ورنہ میں نے مقابلے سے باز نہیں آنا تھا۔“

کمانڈر عبدالحق نے قہقہہ لگایا۔ ”یقیناً ہمارے مجاہدین کے چند سانس بچا یا تھے۔“

میں خفیف ہوتا ہوا بولا۔ ”خیر ایسی بھی کوئی بات نہیں۔“

”کسر نفسی ہے آپ کی، ورنہ وہاں کافی لاشیں بکھری ہوئی نظر آئی ہیں اور تمام کے سر میں گولی لگی تھی۔“ یہ کہتے ہوئے اس نے پوچھا۔ ”ویسے آپ کسی افغانی قبیلے سے کیسے ٹکرا گئے۔ یہ لوگ تو پاک آرمی کے دشمن نہیں ہیں۔“

”لمبی کہانی ہے۔“

وہ مسکرایا۔ ”ایسی حالت میں کہانیاں سنانے کے علاوہ آپ کے پاس کوئی کام نہیں بچا۔“

”پہلے تو آپ یہ بتائیں کہ مجاہدین وہاں کیسے آگئے اور انھوں نے مجھے پہچانا کیسے۔“

”پہچانا کہاں ہے، وہاں آپ اکیلے ہی زندہ بچے تھے اس لیے آپ کو لے آئے۔ یہاں

خوش قسمتی سے میں خود موجود تھا۔ بس سب سے پہلے تو آپ کو طبی امداد دی، ٹانگ میں

پھنسی گولی نکالی، مرہم پٹی کی اور پھر کمزوری کی وجہ سے ڈرپ لگادی۔ یہ پانچویں ڈرپ

ختم ہوئی ہے۔“ یہ کہتے ہوئے اس نے میری کلائی سے سوئی نکال کر وہاں روئی رکھ کر دبا

دی۔

”گویا مجھے بے ہوش ہوئے دوسرا دن ہے۔“

”کل شام کو آپ کو یہاں لایا گیا تھا۔ اور ابھی رات کے بارہ بجنے کو ہیں۔“

Classic Urdu Material

”آپ سوئے نہیں۔“

”ڈرپ ختم ہونے کا انتظار کر رہا تھا۔“

میں نے پوچھا۔ ”یہ جگہ غار کی طرح لگ رہی ہے۔“

”یہ غار ہی ہے۔ جس جگہ آپ کا دشمنوں سے مقابلہ ہوا ہے اس سے تھوڑے ہی فاصلے پر

ہمارا یہ ٹھکانہ موجود ہے۔“

”یعنی میں نے بے دھیانی میں صحیح سمت اختیار کیے رکھی۔“

”ہاں۔“ اس نے اثبات میں سر ہلایا۔ ”اور اب آپ تفصیل بھی بتادیں کہ یہ لوگ کیوں

آپ کے پیچھے پڑے تھے۔“

جو ابائیں نے غزنی خیل اور شلو بر کی آپس کی لڑائی میں اپنے غلطی سے پھنس جانے کے

متعلق بتانے لگا۔ ساری تفصیل سنتے ہی اس نے پوچھا۔

”آپ نے افغانستان آنے کی وجہ نہیں بتائی۔“

Classic Urdu Material

اس مرتبہ میں نے البرٹ بروک کے ہاتھوں بلیک میل ہونے اور اپنی بے گناہی کے ثبوت ڈھونڈنے کے متعلق ضروری تفصیل دہرا دی۔ پلوشہ کے ساتھ میری شادی کی خبر سن کر وہ خوش ہو گیا تھا۔

”سب سے پہلے تو شادی کی مبارک ہو۔“

”خیر مبارک بھائی!.... مگر اب نہ جانے وہ کس حال میں ہوگی۔“ میں افسردہ ہو گیا تھا۔

”پلو خان کسی سے مار کھانے والا نہیں۔ وہ میرا بہت لاڈلا شاگرد تھا۔ تمام استادوں سے میں نے اس کی تعریف ہی سنی ہے۔ ایک مشن میں تو وہ میرے ساتھ بھی کام کر چکا ہے، یقیناً مانو دل خوش ہو جاتا ہے اس کی کارکردگی دیکھ کر۔“

”ہاں، مگر اس وقت وہ پلو خان تھی اور ابھی پلوشہ ہے۔“

وہ بے تکلفی سے بولا۔ ”نام کی تبدیلی سے کچھ نہیں ہوتا یار!“

”بات نام کی نہیں جنس کی تبدیلی کی ہے بھائی!.... ایک جوان لڑکی کو دشمنوں کے ہتھے چڑھنے کے بعد کیا مشکلات درپیش آسکتی ہیں اس بارے یقیناً آپ مجھ سے بہتر جانتے ہوں گے۔“

Classic Urdu Material

”یہ تو صحیح کہا۔“ اس نے اثبات میں سر ہلایا۔ ”مگر آپ خواہ مخواہ برے گمان نہ پالیں اللہ پاک بہتر کرے گا۔“

”ایک اسی ذات کا سہارا ہے۔“ میں نے امید ظاہر کی۔

”تو اب آپ غزنی جائیں گے۔“

میں نے کہا۔ ”ارادہ تو یہی ہے۔“

”آپ کے زخم ٹھیک ہوتے کچھ وقت تو لگے گا اور میرا نہیں خیال کہ اس وقت تک

البرٹ بروک وغیرہ آپ کے انتظار میں بیٹھے ہوں گے۔“

”مجھے اپنا ہتھیار نظر نہیں آرہا۔“ دائیں بائیں نظریں دوڑاتے ہوئے میں نے موضوع

تبدیل کیا۔

”ساتھی وہاں پڑے سارے ہتھیار ہی سمیٹ لائے تھے اور ان میں موجود کمانڈر نصر اللہ

خوجل خیل کی خاص کلاشن کوف پہچاننے میں مجھے ذرا بھی دقت نہیں ہوئی تھی۔“

میں نے تحسین آمیز لہجے میں کہا۔ ”بڑی تیز نظر ہے آپ کی۔“

Classic Urdu Material

”وہ میرے استاد ہیں اور میں نے ان کے ہمراہ ان گنت معرکوں میں حصہ لیا ہے۔ ان کی کلاشن کوف اس لیے بھی خصوصی ہے کہ انھوں نے اعلان کیا تھا کہ یہ کلاشن کوف وہ ایسے شخص کو تحفہ میں دیں گے جو ان کی نظر میں اس کا صحیح حق دار ہوگا۔ اور میرا خیال ہے انھوں نے ایسا آدمی تلاش کرنے میں کوئی غلطی نہیں کی ہے۔“

میں مزاحیہ انداز میں بولا۔ ”یقیناً آپ مذاق اچھا کر لیتے ہیں۔“

”اچھا آپ سچ سچ بتائیں کہ استاد محترم نے یہ کلاشن کوف آپ کے حوالے کرتے ہوئے کیا فرمایا تھا؟“

مجھے نصر اللہ خوجا کی باتیں اچھی طرح یاد تھیں۔ انھوں نے بھی کمانڈر عبدالحق اے ملتی جلتی ہی باتیں کی تھیں۔ یوں بھی مجاہدین کے درمیان میری نشانہ بازی کا کافی چرچا تھا۔ اور اس کی وجہ یہی تھی کہ کچھ تو مجھ میں قدرتی طور پر نشانہ بازی کی صلاحیت موجود تھی اور کچھ یار لوگوں کی مبالغہ آرائی نے مجھے شہرت دے دی تھی۔ میں جواب سے پہلو تہی کرتے ہوئے بے پروائی سے بولا۔ ”یہ بعد کا مسئلہ ہے فی الحال تو مجھے بھوک لگی ہے۔“

Classic Urdu Material

”اوہ مجھے خیال ہی نہیں رہا تھا۔ میں آپ کے لیے کچھ کھانے کو لاتا ہوں۔“ خفت بھرے انداز میں کہتے ہوئے وہ غار سے باہر نکل گیا۔



افغانستان کے مختلف پہاڑوں میں مجاہدین نے ٹھکانے بنا رکھے ہیں۔ وہ بھی مجاہدین کا ایک محفوظ ٹھکانہ تھا۔ اور میری خوش نصیبی کہ جس جگہ میرا شلو بر قبیلے سے آخری ٹاکرا ہوا یہ ٹھکانہ وہاں سے قریب ہی تھا۔ اس کی حیثیت رستے میں آنے والی ایک چوکی کی سی تھی کہ پاکستانی سرحد عبور کرنے والے مجاہدین وہاں ایک دن گزار کر آگے بڑھ جاتے تھے۔ وہاں مجاہدین کی محدود تعداد ہی رہتی تھی، اس کے باوجود اس ٹھکانے کے دائیں بائیں ہونے والی کسی بھی کارروائی کو وہ نظر انداز نہیں کر سکتے تھے۔

اس دن بھی جب میرا شلو بروں سے فائرنگ کا تبادلہ ہو رہا تھا انھیں بھی وہ فائرنگ سنائی دے گئی تھی۔ وہاں کمانڈر عبدالحق ہی امیر تھے۔ انھوں نے چار آدمی صورت حال کا جائزہ لینے بھیجے۔ اور ان چاروں کو زندہ حالت میں صرف میں ہی ملا تھا، اس لیے وہ مجھے اٹھا لائے۔ کمانڈر عبدالحق نے مجھے دیکھتے ہی پہچان لیا تھا۔ میری ٹانگ کا آپریشن انھوں نے

خود ہی کیا تھا۔ کچھ بے ہوشی کے ٹیکے اور کچھ کمزوری کی وجہ سے مجھے انیتس، تیس گھنٹوں بعد ہی ہوش آسکا تھا۔

میرے ہوش میں آنے کے اگلے دن شلو بر قبیلے کا ایک وفد وہاں پہنچ گیا تھا۔ اپنی لاشیں وہ ایک دن پہلے ہی اٹھا کر لے گئے تھے۔ لیکن اب ان کی آمد کا مقصد اپنے ہتھیاروں کی واپسی اور مجھے تحویل میں لینا تھا۔ کمانڈر عبدالحق کو ساری تفصیل معلوم تھی۔ ان کے ہتھیار واپس کرتے ہوئے کمانڈر عبدالحق نے الٹا انھیں مطعون کیا کہ ان کی وجہ سے ایک مجاہد زخمی ہوا ہے۔ چونکہ اس ساری کارروائی میں شلو بر قبیلے کی غلطی زیادہ تھی اس لیے جلد ہی انھیں مجھے تحویل میں لینے کے مطالبے سے دست بردار ہونا پڑا۔ میرا غزنی خیل قبیلے کا ساتھ دینا اپنی جان بچانے کی وجہ سے تھا۔ اور جب تک شلو بروں نے مجھے مجبور نہیں کیا، تب تک میں نے ان کے کسی آدمی کو جان سے بھی نہیں مارا تھا۔ البتہ آخری معرکے میں مجبور ہو کر مجھے انتہائی اقدام اٹھانا پڑا تھا۔ اسی بات کو کمانڈر عبدالحق نے نہایت وضاحت سے انھیں سمجھا دیا، کہ اگر میں چاہتا تو جتنے آدمی زخمی کیے تھے ان تمام کو جان سے بھی مار سکتا تھا۔ اور یہ بات تو انھیں بھی تسلیم تھی کہ میری فائر کی ہوئی گولیوں سے ان کا کوئی بھی آدمی جان سے نہیں گیا تھا سوائے ان سات آدمیوں کے جنھیں مارنا

میرے لیے ناگزیر ہو گیا تھا۔ شلو بروں کو اس لیے بھی خاموش ہونا پڑا کہ کسی قبیلے سے تو وہ دشمنی پال سکتے تھے، مجاہدین کے لشکر ساتھ ٹکریلینا ان کے لیے ممکن نہیں تھا۔ اس کے ساتھ غزنی خیل قبیلے سے بھی ان کی لڑائی عروج پر تھی اس لیے یہ محاذ انھیں بند کرنا ہی مناسب لگا اور ہتھیاروں کی واپسی ہی کو غنیمت سمجھتے ہوئے وہ واپس چلے گئے تھے۔

ان کے جانے کے بعد کمانڈر عبدالحق نے مجھے ساری تفصیل کہہ سنائی تھی۔ ایک خواہ مخواہ کی مصیبت سے جان چھوٹنے کا سن کر میں نے سکھ بھرا سانس لیا تھا۔ ان سے کوئی بعید نہ تھا کہ کبھی دوبارہ میرے سامنے آنے پر میری جان کے درپے ہو جاتے۔ اب کمانڈر عبدالحق کے سمجھانے کی وجہ سے یقیناً میرے خلاف کارروائی کرنے سے پہلے وہ سو بار سوچتے۔

کمانڈر عبدالحق کی بات ختم ہوتے ہی میں نے شرارت بھرے لہجے میں پوچھا۔ ”ویسے آپ نے جھوٹ کیوں بولا کہ میں آپ کا ساتھی ہوں اور مجاہد ہوں۔“ وہ سنجیدہ لہجے میں بولا۔ ”آپ کے مجاہد ہونے میں مجھے تو کوئی شبہ نہیں پھر یہ جھوٹ کیسے ہو گیا۔ اسی طرح ساتھی صرف اس کو نہیں کہتے جو آپ کے شانہ بہ شانہ لڑے، بلکہ وہ

Classic Urdu Material

آدمی بھی ہمارا سا تھی ہی کہلاتا ہے جو لڑ تو کسی دوسرے محاذ پر رہا ہو لیکن اس کا اور ہمارا مقصد مشترک ہو۔“

”گویا آپ کے نزدیک میرا اور آپ کا مقصد مشترک ہے۔“

”بالکل مشترک ہے، آپ بھی کفر سے برسرِ پیکار ہیں ہم بھی یہی مقصد لیے میدان میں اترے ہوئے ہیں، بس طریقہ کار تھوڑا مختلف ہے۔ بلکہ آپ نے تو کئی بار اسلحے کی صورت میں مجاہدین کی کھلم کھلا مدد بھی کی ہے۔ اور ایسا کوئی سا تھی ہی کیا کرتا ہے غیر نہیں۔“

میں مسکرایا۔ ”ٹھیک ہے جی میں اپنے الفاظ واپس لیتا ہوں۔“

کمانڈر عبدالحق میری ہنسی میں شامل ہوتا ہوا بولا۔ ”غلط الفاظ واپس لینے ہی میں بھلائی ہوتی ہے۔“



زندگی میں ایک دم ٹھہراؤ آگیا تھا۔ اس سے پہلے بھی میں ایک بار زخمی ہو کر کمانڈر نصر اللہ خوجا کی خیل کی بیٹھک میں صاحب فراش رہ چکا تھا۔ جب میری تیماردار، میری جانِ حیات پلوشہ تھی۔ گو اس وقت تک اس سے اقرار الفت تو نہیں ہو پایا تھا اس کے باوجود وہ وقت

Classic Urdu Material

ایک خوشگوار یاد کی صورت میرے دل میں مقید تھا۔ پلویشہ نے جس طرح میری خدمت کی تھی اور جیسے میرا خیال رکھا تھا ایسا کوئی نہایت ہی محبت کرنے والا ہی رکھ سکتا ہے۔ اور اب وہ پلویشہ جانے کہاں چلی گئی تھی۔ لگتا تھا شاید اسے دیکھے صدیاں بیت گئی ہوں۔ اپنے آرام و سکون کو ٹھوکر مار کر وہ میری بے گناہی کے ثبوت حاصل کرنے گئی تھی۔ اس کے ساتھ میرا یاد سردار خان بھی تھا۔ نہ جانے وہ بہن بھائی کہاں بھٹکتے پھر رہے تھے۔

میرے دن رات نہایت بے کیف گزر رہے تھے۔ عضو معطل بن کر میں کسی کام کا نہیں رہا تھا۔ بس آنے جانے والے مجاہدین کی باتیں سن کر میں جی کو بہلاتا رہتا۔ اکیلا بیٹھنے کی صورت میں تو پلویشہ فوراً آدھمکتی تھی۔ بہ قول مومن....

تم میرے پاس ہوتے ہو گویا

جب کوئی دوسرا نہیں ہوتا

کھانے پینے کا سامان اور روزمرہ ضروریات کا دوسرا سامان وہ پکیتیکا سے لے کر آتے تھے۔

Classic Urdu Material

مجھے وہاں ہفتے سے زیادہ ہونے کو تھا۔ اس دن بھی چار مجاہد آئے ہوئے تھے۔ وہ چھٹی جا رہے تھے۔ میں بھی کمانڈر عبدالحق کے ساتھ بیٹھان کی باتیں سن رہا تھا۔ وہ چاروں قرہ باغ سے آئے تھے۔

کمانڈر عبدالحق اسلام نامی مجاہد کو مخاطب ہوا۔ ”اسلام بھائی!.... اس مرتبہ کچھ دیر سے چھٹی جا رہے ہو۔“

اسلام نے جواب دیا۔ ”یوں تو میرا ارادہ پچھلے ماہ ہی چھٹی جانے کا تھا مگر کام کچھ بڑھ گیا تھا مجبوراً مہینا بھر مزید گزارنا پڑا۔“

”تو ان کی چھٹی بھی مؤخر کرنا تھی نا۔“ کمانڈر عبدالحق نے مزاحیہ انداز میں باقی تینوں کی طرف اشارہ کیا۔

اسلام ہنسا۔ ”کیوں مجھے مروانے کے چکروں میں ہویا!.... ایک تو دشمن نے ہماری حرکت کو محدود کیا ہوا ہے اور تم چاہتے ہو اندرون خانہ بھی دشمن کھڑے ہو جائیں۔“

”یہ تو خیر کمانڈر زیادتی کر رہا ہے۔“ شفیق نامی مجاہد صفائی پیش کرتے ہوئے بولا۔
”انہوں نے خود ہی ہمیں چھٹی کے لیے زور دیا ہے۔“

Classic Urdu Material

عبداللہ الحق پوچھنے لگا۔ ”ویسے دشمن کی بات میرے سر پر سے گزر گئی ہے۔“

اسلام نے حیرانی سے پوچھا۔ ”کیا آپ تک یہ خبر نہیں پہنچی؟“

”کون سی۔“ کمانڈر عبداللہ الحق ہمہ تن گوش ہو گیا۔ میرے کان بھی کھڑے ہو گئے تھے۔

اسلام تفصیل بتلاتے ہوئے بولا۔ ”ایک برطانوی نشانے باز نے حقیقت میں اپنی زندگی

اجیر کر رکھی ہے۔ قریباً بیس بائیس مجاہد اس کی گولی کا شکار ہو چکے ہیں۔ ڈیڑھ دو کلو میٹر

کے فاصلے سے بھی کم بخت کی گولی سر ہی میں لگتی ہے۔ اس کی وجہ سے ہماری حرکت کافی

محدود ہو گئی ہے۔ اندھیرے کے تیر کی طرح نہ جانے کس کونے سے نکلتا ہے اور ہمارے

دو تین ساتھیوں کو شہید کر کے غائب ہو جاتا ہے۔ اپنے منجروں سے ہمیں یہی معلوم ہوا

ہے کہ اس کا نام نک سٹیورٹ ہے برطانوی آرمی سے تعلق رکھتا ہے۔ اس کی مددگار بھی

کوئی برطانوی لڑکی ہی ہے وہ بھی اچھی خاصی ماہر نشانہ باز ہے۔ ہم اپنی پوری کوشش کے

باوجود ان کا کچھ نہیں بگاڑ سکے ہیں۔“

عبداللہ الحق گہرا سانس لیتے ہوئے بولا۔ ”عجیب بات سنار ہے ہو۔“

اسلام نے کہا۔ ”ہو نہ، عجیب سہی مگر حقیقت ہے۔“

میں ان کی گفتگو میں مغل ہوا۔ ”آپ لوگوں کے پاس دو رمار ہتھیار نہیں ہے کیا؟“

اسلام میری طرف متوجہ ہوا۔ ”کیوں نہیں ہے۔ چند ماہ پہلے ہی ہمارے ہاتھ تین ہیوی رائفلیں لگی ہیں۔ کمانڈر صدیق بتا رہا تھا کہ وہ رینج ماسٹر ہیں۔ اور دو کلو میٹر تک کسی بھی آدمی کو ان سے نشانہ بنایا جاسکتا ہے۔ ان کا ایمونیشن بھی موجود ہے لیکن دو کلو میٹر تو کیا ہم میں سے کوئی دو تین سو میٹر کے فاصلے پر بھی اس رائفل سے نشانہ نہیں بنا سکتا۔ ہمیں تو بے کار وزن ہی محسوس ہو رہی ہیں۔“

وہ رینج ماسٹر کو بے کار وزن کہہ رہا تھا۔ یقیناً ان میں سے کوئی رینج ماسٹر کی افادیت سے واقف نہیں تھا۔ ورنہ وہ کبھی بھی ایسا نہ کہتے۔ میں نے پوچھا۔ ”کمانڈر صدیق بھی اس سے فائر نہیں کر سکتا۔“

”کمانڈر صدیق نے ان رائفلوں کے اندر موجود کتنا بچے سے ان کا نام ہمیں بتایا ہے۔ باقی اس رائفل کے بارے وہ بھی کچھ زیادہ نہیں جانتا۔“

”صحیح ہے۔“ اثبات میں سر ہلاتے ہوئے میں خاموش ہو گیا۔

Classic Urdu Material

کمانڈر عبدالحق بڑے غور سے میری جانب دیکھ رہا تھا۔ مگر میں جان بوجھ کر انجان بنا بیٹھا رہا۔

اسلام، عبدالحق کی طرف متوجہ ہوا۔ ”ویسے آپ نے ذیشان بھائی کا مکمل تعارف نہیں کرایا۔“

”ذیشان بھائی کا تعلق پاک آرمی سے ہے اور انھوں نے کافی بار ہماری مدد کی ہے۔ اب کسی کام کے سلسلے میں افغانستان آنا ہوا، رستے میں غلط فہمی میں ایک قبیلے سے ٹاکرا ہو گیا، انھی سے لڑتے ہوئے زخمی ہو گئے ہیں۔ خوش قسمتی سے ہمارے ٹھکانے کے نزدیک ہی یہ

لڑائی ہوئی تھی، بس ہم بھائی کو یہاں لے آئے۔ ہفتہ ڈیڑھ ہی ہوا ہے تب سے یہیں پر ہیں۔ اور جب تک مکمل صحت یاب نہیں ہو جاتے میں انھیں کہیں جانے کی اجازت بھی نہیں دوں گا۔“

اسلام فوراً شاکی ہوا۔ ”کس قبیلے سے لڑائی ہوئی تھی، کم از کم آپ کو ان سے گلہ تو کرنا چاہیے تھا۔ جو شخص ہمارا مددگار رہ چکا ہو وہ ہمارا ساتھ ہی ہے اور ہمارے ساتھیوں کو کوئی یوں زخمی کرے اس کی اجازت ہم نہیں دے سکتے۔“

Classic Urdu Material

کمانڈر عبدالحق ہنس۔ ”صحیح کہہ رہے ہیں آپ، گلہ کرنا تو ہمارا بنتا تھا لیکن ایک چھوٹا سا مسئلہ تھا اس لیے مجھے خاموش ہونا پڑا۔“

”کیسا مسئلہ؟“ اسلام نے حیرانی سے پوچھا۔

کمانڈر عبدالحق اطمینان سے بولا۔ ”یہی کہ اس قبیلے کے دو درجن افراد زخمی ہوئے اس کے علاوہ انھیں سات لاشیں بھی اٹھانا پڑیں۔“

”مک.... کیا مطلب؟“ اسلام ششدر ہی تو رہ گیا تھا۔ اس کے باقی تین ساتھی بھی حیرانی سے مجھے گھورنے لگے تھے۔

کمانڈر عبدالحق نے منہ بنایا۔ ”میں نے عبرانی تو نہیں بولی، سادہ پشتو ہی میں بات کی ہے۔“

”مگر اکیلا آدمی....؟“

کمانڈر عبدالحق تحسین امیز لہجے میں بولا۔ ”جی اکیلا آدمی اگر ایس ایس ہو تو بہت کچھ کر سکتا ہے۔“

Classic Urdu Material

”ایس ایس....“ اسلام نے مجھے گھورتے ہوئے کہا۔ ”گویا آپ کا مطلب ہے ذیشان

بھائی ہی ایس ایس ہے۔ وہی پلو خان، میرا مطلب پلوشہ کا ساتھی۔“

”ساتھی نہیں شوہر کہو.... اب محترم نے پلوشہ بیٹی کے ساتھ شادی کر لی ہے۔“

”مبارک ہو ذیشان بھائی۔“ اسلام نے فوراً ہی پر خلوص لہجے میں کہا۔

”شکریہ دوست۔“ میں نے انکساری سے کہا۔

اس کے بعد ہم کافی دیر وہاں بیٹھے رہے، موضوع گفتگو میری ذات ہی بنا رہا۔ اسلام اور اس

کے ساتھیوں نے ساری گپ شپ کو پس پشت ڈال کر میری کہانی میری زبانی سننے پر

اصرار کیا تھا۔ گو میری زیادہ تر باتیں تو ان تک پہنچی ہوئی تھیں مگر کسی اور زبانی پہنچی ہوئی

باتوں میں جھوٹ اور مبالغے کی ملاوٹ ضرور ہوتی ہے۔ میں ان کے اصرار کے سامنے

زیادہ دیر نہیں ٹک پایا تھا۔

☆☆☆

اگلے دن کمانڈر اسلام اور اس کے تینوں ساتھی جانے سے پہلے الوداعی ملاقات کے لیے آ

گئے تھے۔ میں نے ان سے جانے کے رستے کی بابت دریافت کیا۔

Classic Urdu Material

اسلام نے جو رستا بتلایا وہ خواگا او بو سے گزر کر ہی جاتا تھا۔ خواگا او بو گلگارے کا گاؤں تھا۔

”خواگا او بو تو آپ لوگوں نے دیکھا ہے اس کے جنوبی جانب ایک اکیلی حویلی ہے شمیرز خان کی، کبھی ان سے واسطہ پڑا ہے۔“

اسلام اثبات میں سر ہلاتے ہوئے بولا۔ ”بالکل دیکھی ہوئی ہے، البتہ کبھی ان سے ملنے کی نوبت نہیں آ سکی۔“

اسلام کا ساتھ عبدالصمد بولا۔ ”میں نے ان کی بیٹھک میں ایک رات گزاری تھی۔“

”بس جاتے ہوئے چچا شمیرز اور ان کے گھر والوں کو میرے بہت سے سلام و دعا پہنچا دینا

اور انھیں کہہ دینا کہ میں بالکل خیریت سے ہوں۔“

اسلام نے پوچھا۔ ”اور کچھ۔“

”بس اللہ پاک آپ کو خیر سے لے جائے۔“ میں نے معانقے کے لیے ہاتھ پھیلا دیے۔

انھیں رخصت کرنے میں غار سے باہر تک گیا تھا۔ اب بیساکھی کے سہارے میں اچھا بھلا

چل لیتا تھا۔ میرا زخم پہلے سے کافی بہتر ہو گیا تھا۔ بازو کے زخم کا تو کھر نڈ بن کر بھی اتر چکا

تھا۔ لیکن پنڈلی اور ران کا زخم اتنی جلدی مکمل ٹھیک نہیں ہو سکتا تھا۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

اس دن دوپہر کو کھانا کھاتے ہوئے کمانڈر عبدالحق مستفسر ہوا۔ ”ذیشان بھائی!.... ایک بات پوچھوں؟“

میں خفیف ہوتے ہوئے بولا۔ ”اس میں اجازت لینے کی کیا ضرورت ہے۔“
”شکریہ۔“ کہہ کر اس نے پوچھا۔ ”کل آپ اسلام بھائی سے دو رمارا نقل کے استعمال کے بارے کیوں پوچھ رہے تھے، کیا آپ اس را نقل کو استعمال کرنا جانتے ہیں؟“
ایک لمحہ سوچ کر میں نے اثبات میں سر ہلادیا۔ ”جانتا ہوں۔“

”اگر یہ کہوں کہ آپ ہمارے کسی ساتھی کو اس را نقل کا استعمال سکھادیں تو کیا یہ درخواست منظور ہو جائے گی۔“

میں نے بھرپور قہقہہ لگایا۔ ”درخواست اور منظوری، عبدالحق بھائی!.... کچھ زیادہ ہی میٹھا نہیں ڈال دیا۔“

عبدالحق نفی میں سر ہلاتے ہوئے بولا۔ ”کسی سے بھی کام لینے کے دو طریقے ہیں حکم دینا یا درخواست کرنا اور ہم آپ سے درخواست ہی کر سکتے ہیں۔“

Classic Urdu Material

”اپنوں کو نہ تو حکم دیا جاتا ہے اور نہ درخواست کی جاتی ہے۔ بس ان تک اپنی خواہش پہنچا دی جاتی ہے۔“

وہ فوراً اپنی سابقہ بات سے رجوع کرتا ہوا بولا۔ ”تو بس سمجھ لیں کہ میں نے اپنی خواہش آپ تک پہنچا دی ہے۔“

میں صاف گوئی سے بولا۔ ”عبداللہ الحق بھائی!.... آپ کی خواہش کو پورا کرنا، میرے لیے نہایت ہی دشوار اور مشکل ہوتا۔ لیکن اس حالت میں میں کوئی بھی کام کرنے کے قابل نہیں ہوں اس لیے آپ رانفل اور سکھنے والے دو تین آدمی یہیں پر بلوالیں میں انھیں تربیت دے دوں گا۔“

عبداللہ الحق نے مزاحیہ انداز میں کہا۔ ”کہنا تو نہیں چاہیے مگر آپ کا زخمی ہونا ہمارے لیے فائدہ مند ہی رہا ہے۔“

اس کی بات نے مجھے بھی ہنسنے پر مجبور کر دیا تھا۔

☆☆☆

Classic Urdu Material

دو دن بعد چار آدمی ریٹج ماسٹر کے دو بکس لے کر پہنچ گئے تھے۔ اس کے ساتھ وہ ریٹج ماسٹر کی دو سو گولیاں بھی لائے تھے۔ کمانڈر عبدالحق نے گزشتادین میرا عندیہ لیتے ہی وائرلیس بیس پر اپنے قرہ باغ کیمپ میں موجود کمانڈر سے بات کر لی تھی۔ اور کوڈورڈ میں انھیں رانفلز، ایمونیشن اور آدمی بھیجنے کا بتا دیا تھا۔ اس دعوت کو غنیمت جانتے ہوئے انھوں نے بغیر کسی تاخیر کے چار آدمی اس جانب روانہ کر دیے تھے۔

ان دنوں میں مجھے وقت گزارنا مشکل ہو جایا کرتا تھا۔ حالانکہ جب پلوشہ زخمی تھی اس وقت ہم نے دو ماہ کے قریب عرصہ یونہی کوئی کام کیے بغیر گزار دیا تھا۔ مگر وہ دو ماہ میری زندگی کے سب سے زیادہ تیز گزرنے والے دن تھے۔ رات، دن لمحوں میں بیت جایا کرتے تھے۔ اور اب وہی شب روز مہینوں پر محیط ہو گئے تھے۔

قرہ باغ کیمپ سے آنے والے چاروں جوان سال مجاہد تھے۔ ان میں سے دو تو میرے ہم عمر تھے جن کا نام صغیر اور احسان تھا۔ اسلم مجھ سے سال دو سال بڑا ہو گا جبکہ مبین بہ مشکل اٹھارہ انیس سال کا لڑکا تھا۔

Classic Urdu Material

رات ہی کو میں نے ریجن ماسٹر کے دونوں بکس کھول کر سامان کا جائزہ لے لیا تھا۔ سارا سامان مکمل دیکھ کر میں نے اطمینان بھرا سانس لیا تھا۔ سردار اور یہاں نے امریکہ میں سناپئر کورس کے دوران اس رائل فیل کے متعلق بہت تفصیل سے پڑھا تھا۔ اور یہ وہ رائل فیل جس سے میں سب سے زیادہ فائر کیا ہے۔ (اس رائل فیل بارے کہانی کی شروعات میں میں کافی کچھ لکھ چکا ہوں اس لیے اگر کسی کورینج ماسٹر کے بارے جاننے کا شوق ہو تو انھی صفحات کو دوبارہ پڑھ لے)

”صبح نماز کے بعد تیار رہنا۔“ میں نے چاروں سیکھنے والوں کو تربیت کا وقت بتایا اور وہ سر ہلاتے ہوئے چلے گئے۔

کمانڈر عبدالحق کچھ دیر مزید میرے ساتھ بیٹھا رہا۔ اس کے جانے کے بعد میں سونے کے لیے لیٹ گیا کہ صبح آرام کا موقع نہ ملتا۔

صبح کی نماز کے بعد ناشتہ وغیرہ سے فارغ ہو کر چاروں جوان پہنچ گئے تھے۔ کمانڈر عبدالحق نے بھی ان کے ہمراہ بیٹھ کر سیکھنے میں دلچسپی ظاہر کی تھی۔

Classic Urdu Material

میں نے تمہیدی بات چیت میں ریخ ماسٹر کی خوبیوں پر روشنی ڈالی اور انھیں باور کرایا کہ ایک تربیت یافتہ آدمی اس رانفل سے کتنا فائدہ اٹھا سکتا تھا۔ اس کے بعد میں انھیں رانفل کے پرزوں وغیرہ کے بارے تفصیل سے بتلانے لگا کہ کس طرح وہ اس رانفل کو ٹکڑوں میں کھول سکتے تھے۔ وہ سارا دن میں انھیں رانفل کے متعلق ہی پڑھاتا رہا اس کے ساتھ انھیں بھی موقع دیا کہ وہ بار رانفل کو کھولیں جوڑیں۔ اس کے ساتھ میں انھیں اس رانفل سے مختلف پوزیشنوں سے فائر کرنے کے طریقے بھی بتلاتا رہا۔ وہ سارا کام چونکہ ہم بند کمرے میں بھی کر سکتے تھے اس لیے غار کے اندر بیٹھ کر ہی سکھائی کرتے رہے۔

اگلے دن میں میں انھیں غار سے باہر لے گیا تھا۔ سناپیر رانفل میں سب سے زیادہ کام چونکہ ٹیلی سکوپ سائیٹ کا ہوتا ہے اس لیے اس کے بارے جاننا ایک سناپیر کے لیے بہت زیادہ ضروری ہوتا ہے۔ اس کے باوجود کہ وہ سناپیر بننے نہیں آئے تھے لیکن انھیں اچھا نشانے باز تو بننا تھا۔ لیو پولڈ سائیٹ کے بارے ہم سناپیر ہونے کے باوجود پورا ہفتہ پڑھتے رہے تھے۔ میں انھیں وہ سب کچھ تو اس لیے بھی نہیں پڑھا سکتا تھا کہ اس کام میں کافی وقت صرف ہو جاتا۔ میں بس انھیں ضروری اور کام کی باتیں بتاتا رہا۔ لیو پولڈ سائیٹ پر تو عام آدمی صحیح طریقے سے ریخ بھی نہیں لگا سکتا۔ ہر فاصلے کے لیے ایلیویشن ڈرم پر

Classic Urdu Material

مخصوص کلک لگانے پڑتے ہیں۔ تمام کلکس کی ترتیب میں نے انھیں لکھ کر دے دی تاکہ وہ اسے زبانی طور پر یاد رکھیں۔ وہ پورا دن میں انھیں لیو پولڈ سائیٹ ہی متعلق پڑھاتا رہا۔ کمانڈر عبدالحق بھی سیکھنے میں بہت دلچسپی لے رہا تھا۔ رات کو وہ اپنے غار میں کافی دیر تک دن کی سکھلائی کو دہراتے رہے تھے۔ مجاہدین کا وہ ٹھکانہ غار در غار بنا ہوا تھا۔ یوں جیسے کسی مکان میں کئی کمرے بنے ہوتے ہیں۔

تیسرے دن میں انھیں فائر کروانے لگا۔ رائفل کے صفر ہونے کے بعد وہ چھ سات سو میٹر کے فاصلے پر آسانی سے چھوٹے چھوٹے پتھروں کو نشانہ بنا رہے تھے۔ عملی طور پر ریج ماسٹر کی کارکردگی دیکھ کر انھیں بہت اچھا محسوس ہو رہا تھا۔ کمانڈر عبدالحق نے بھی درجن بھر گولیاں چلا کر اپنا نشانہ آزمایا تھا۔ اگلے دو ہفتوں میں انھیں مختلف فاصلوں سے فائر کرواتا رہا۔ ان میں سب سے اچھا فائرر مبین تھا جو عمر میں تمام سے چھوٹا تھا۔ وہ پندرہ سو میٹر دور کے ہدف کو نشانہ بنالیتا تھا۔ چونکہ ان کے پاس گولیوں کی محدود تعداد تھی اس لیے ہر آدمی روزانہ تین چار گولیاں ہی فائر کر پاتا۔ اس سارے تربیتی عرصے کے دوران انھوں نے چند بار میرا فائر دیکھنے کی خواہش کا اظہار کیا تھا مگر زخمی ہونے کا بہانہ کر کے میں

Classic Urdu Material

نے معذرت کر لی تھی۔ البتہ آخری دن جب ان کے پاس فقط دو گولیاں باقی بچی تھیں،
کمانڈر عبدالحق نے اصرار کیا کہ وہ دونوں گولیاں میں فائر کروں۔

اس کی حکم نما التجا پر سر تسلیم خم کرتے ہوئے میں نے دونوں گولیوں سے انیس سو میٹر دور
دو چھوٹے چھوٹے پتھروں کو نشانہ بنا کر ریجن ماسٹر پر ان کا اعتماد مزید پختہ کر دیا تھا۔

اگلے دن ان چاروں نے واپس جانا تھا۔ کیونکہ قرہ باغ کیمپ میں بڑی بے چینی سے ان کا
انتظار ہو رہا تھا۔ رات کو انھیں اپنے کمرے میں بٹھا کر میں نے سناپنگ کے متعلق اہم
باتیں دہرائیں، کچھ نئے نکات ان کے گوش گزار کیے تاکہ وہ دشمن کا مقابلہ کرنے کے
قابل ہو سکیں۔

صبح سویرے واپس جاتے ہوئے چاروں بڑی عقیدت سے مجھے ملے تھے۔ میرے دن پھر

بے زاری سے گزرنے لگے۔ پنڈلی کا زخم تو قریباً ٹھیک ہی ہو گیا تھا لیکن ران کا زخم ابھی

تک اتنا ٹھیک نہیں ہوا تھا کہ میں آگے بڑھ سکتا۔ سردی کی وجہ سے زخموں بھی ٹھیک

ہونے میں زیادہ وقت لیتا ہے۔ اب میں کمانڈر عبدالحق کے ساتھ اپنے ٹھکانے سے پانچ

چھ سو میٹر دور چلا جاتا تھا۔

ایک دن ہم سہ پہر کو لوٹے تو یہ روح فرسا خبر سننے کو ملی کہ صغیر برطانوی سناپئر نک سٹیورٹ کی گولی کا شکار ہو کر جام شہادت نوش کر گیا تھا۔ جبکہ اسلم شدید زخمی تھا۔ گولی اس کے سر سے رگڑ کھاتے ہوئے گہرا زخم چھوڑ کر نکل گئی تھی۔ وہ بڑی ہمت کا مظاہرہ کرتے ہوئے کیمپ تک واپس پہنچا تھا۔ بعد میں صغیر کی لاش اٹھانے کے لیے جانے والے پانچ آدمیوں میں سے دو آدمی بھی نک سٹیورٹ یا اس کی ساتھی کی گولی کا نشانہ بن گئے تھے۔ یوں لاش اٹھانے کے لیے انہیں رات کا انتظار کرنا پڑ گیا تھا۔ اس بات کو دو دن گزر گئے تھے۔ اب شہداء کے گھروں تک یہ خبر پہنچانے کے لیے جو دو آدمی جارہے تھے ان کی زبانی ہم تک بھی یہ خبر پہنچ گئی تھی۔

اسلم اور صغیر دونوں میرے شاگرد تھے۔ تین ہفتے تک ہم دن رات مسلسل ساتھ رہے تھے۔ اب ایک دم ان کی موت کا سن کر میرا دل دکھ سے بھر گیا تھا۔ ہفتہ بھر پہلے ہی وہ ایک امید لے کر یہاں سے واپس لوٹے تھے۔ برطانوی سناپرز کو انجام تک پہنچانے کے لیے وہ پر عزم تھے۔ گو ان سناپرز کی جو کہانیاں مجھ تک پہنچ چکی تھیں اس کے بعد ان چاروں سے مجھے اتنی زیادہ امید تو نہیں تھی کہ وہ انہیں ختم کر سکیں گے۔ لیکن یہ تو میرے گمان میں بھی نہیں تھا کہ وہ خود ان کا نشانہ بن جائیں گے۔ حالانکہ میں نے انہیں

سنا پیرز کے حربوں اور چالاکیوں سے اچھی طرح آگاہ کر دیا تھا۔ یقیناً وہ میری ہدایات پر صحیح طریقے سے عمل نہیں کر سکے تھے۔ اور یہی وجہ تھی کہ اپنے ساتھی کی لاش اٹھانے کے لیے وہ یوں منہ اٹھا کر بھاگتے چلے گئے تھے۔ حالانکہ میں انھیں اچھی طرح بتلا چکا تھا کہ ایک سنا پیرز مخالف کی نفسیات سے کھیلتا ہے۔ اور اپنے ہدف کا انتظار کرنے کے لیے وہ گھنٹوں نہیں دنوں انتظار کر سکتا ہے۔ گو تمام آدمی یہ بات نہیں جانتے تھے مگر میرے دو اور شاگرد، مبین اور احسان تو وہاں موجود تھے وہ انھیں اس خطرے سے آگاہ کر سکتے تھے۔ اب یہ معلوم نہیں تھا کہ احسان وغیرہ نے انھیں خبردار نہیں کیا تھا یا انھوں نے خود ہی بے پروائی برتی تھی۔

صغیر ایک ہنس مکھ اور بہادر جوان تھا۔ اس کا تعلق مانسہرہ جیسے خوب صورت علاقے سے تھا۔ اس کے دل میں اسلام اور پاکستان کی محبت کوٹ کوٹ کر بھری ہوئی تھی۔ ریخ ماسٹر سے فائر کرتے ہوئے وہ اکثر کہتا تھا....

”استاد ذیشان!.... امید کرتا ہوں ان دونوں کی موت میری ہی گولی سے لکھی ہو۔“

Classic Urdu Material

جب میں نے انیس سو میٹر سے پتھر کو نشانہ بنایا تھا، تب اس نے بے ساختہ کہا تھا۔ ”اگر ان کافروں کو پتا چل گیا کہ ہمارے استاد ایس ایس کا نشانہ کیسا ہے، یقیناً وہ بھاگنے میں دیر نہیں لگائیں گے۔“

کمانڈر عبدالحق نے ہنستے ہوئے پوچھا تھا۔ ”بیٹا!.... استاد کو چھوڑو، اپنی سناؤ۔“

وہ عزم سے بولا۔ ”میں تو انھیں بھاگنے بھی نہیں دوں گا۔“

آنے والے وقت سے کوئی بھی واقف نہیں ہوتا۔ اگر اسے معلوم ہوتا کہ اس نے انھی

سنا پُرز کا نشانہ بننا ہے تو شاید ایسے دعوے نہ کرتا۔ اس کی شادی کو ایک ہی سال ہوا تھا

۔ محاذ پر آنے سے پہلے اس کی بیوی امید سے تھی۔ اس نے پختہ ارادہ کیا تھا کہ وہ نو ماہ

گزارنے کے بعد ہی گھر جائے گا تا کہ اپنی بیوی اور بچے سے ملنے کی دہری خوشی سے لطف

اندوز ہو سکے۔ اسے چھٹی سے آئے آٹھ ماہ ہو چکے تھے اور اب ایک مہینہ گزار کر اس نے

گھر جانا تھا۔ لیکن اجل نے اسے موقع ہی نہیں دیا تھا۔ اپنے محبوب کی آمد کے لیے چشم براہ

بیوی کو اس کی شکل دیکھنا بھی نصیب نہیں ہوا تھا۔

Classic Urdu Material

کمانڈر عبدالحق میری غار میں داخل ہوا۔ ”ذیشان بھائی!.... آپ تو رو رہے ہیں۔“ اس نے فکر مندی سے پوچھا۔

مجھے معلوم ہی نہیں ہوا تھا اور میری آنکھوں سے آنسو بہنے لگے تھے۔ ”پتا نہیں یار۔“ آنکھوں پر الٹا ہاتھ پھیرتے ہوئے میں نے عجیب سے لہجے میں کہا۔

”اگر موت کے بعد فنا ہو جانا ہوتا تو کافی گھائے کا سودا تھا۔“ اس نے مجھے سمجھایا تھا یا شاید تسلی دی تھی۔

”جانتا ہوں۔“ میں نے اس کے چہرے پر نظریں گاڑتے ہوئے کہا۔ ”لیکن دکھ اور غم کا

احساس قدرتی ہوتا ہے۔“

”اللہ پاک ان کے درجات بلند کرے۔“ کمانڈر عبدالحق میرے ساتھ ہی بستر پر بیٹھ گیا۔

دوسرے دن مخابرے پر اسلم کی حالت کے بارے میں معلوم کیا تو پتا چلا کہ وہ بچ نہیں سکا تھا۔

یقیناً علاج کی بہتر سہولت نہ ہونے کی وجہ سے وہ جانبر نہیں ہو سکا تھا۔



Classic Urdu Material

اگلے تین چار ہفتے بھی میں کمانڈر عبدالحق کا مہمان بنا رہا۔ مجھے وہاں رکے ہوئے دو ماہ سے زائد عرصہ ہو گیا تھا۔ لیکن بغیر تندرست ہوئے میں اپنا سفر جاری نہیں رکھ سکتا تھا اس لیے جب تک میں مکمل صحت یاب نہ ہو گیا میں نے وہاں سے ہلنے کی کوشش نہیں کی تھی۔ اسی اثناء میں کمانڈر عبدالحق اپنے ایک ساتھی کے ساتھ چھٹی کاٹ کر لوٹ آیا تھا۔ اس کے ہمراہ گئے ہوئے باقی دو ساتھی کسی وجہ سے واپس نہیں لوٹ سکے تھے۔ مجھے ابھی تک وہیں موجود پا کر کمانڈر اسلام خوشی سے کھل اٹھا تھا۔

”شکر ہے ذیشان بھائی آپ یہیں مل گئے، ورنہ آپ کی تلاش میں کہاں کہاں پھرنا پڑتا۔“

میں مزاحیہ انداز میں بولا۔ ”میرا خیال ہے میں نے آپ سے قرض وغیرہ تو نہیں لیا تھا۔“

”آپ کی ایک امانت ساتھ پھر رہا ہوں یار!“ اسلام نے سفری تھیلے سے ایک شاپر نکال

کر میری طرف بڑھایا۔

”یہ کیا ہے؟“ میں سچ مچ حیران رہ گیا تھا۔

”بھول گئے، آپ نے جاتے وقت مجھے کوئی پیغام دیا تھا۔“

”چچا شمریز نے بھیجا ہے یہ۔“ میرے چہرے پر مسکراہٹ نمودار ہوئی۔

Classic Urdu Material

وہ معنی خیز لہجے میں بولا۔ ”میرے حوالے تو اسی نے کیا ہے، اب بھیجنے والا کون ہے یہ معلوم نہیں۔“

”بہت اچھا گھرا نا ہے۔ اللہ پاک انھیں اپنے حفظ و امان میں رکھے۔“

”آمین۔“ اسلام کے ساتھ کمانڈر عبدالحق کے منہ سے بھی دعائیہ کلمہ ادا ہوا۔ اسلام کی بات جاری رہی۔ ”ویسے آپ کا نام لیتے ہی ہماری جو پذیرائی ہوئی اس کا تو ہم نے سوچا بھی نہیں تھا۔ ہمیں تو لگ رہا تھا کہ شمریز آپ کا سگا چچا ہے۔ اور پھر اس کے دونوں چھوٹے بچوں نے ہم سے اتنے سوال کیے کہ بیان سے باہر ہے۔ اپنے لالا جان کے زخمی ہونے کا سن کر تو وہ رونے لگے تھے۔ جب انھیں ساری کہانی سنائی تب انھیں افاقہ ہوا، کہ ان کے لالا جان نے زخمی ہونے سے پہلے کتنوں کو زندگی کی قید سے آزادی دلائی ہے۔ کوئی پردے کے پیچھے سے بھی ہماری گفتگو سنتا رہا ہے۔ اور میرا خیال ہے یہ سامان اسی نے بھجوا یا ہے۔“

میں نے جلدی سے کہا۔ ”ہاں وہ بھی میری منہ بولی بہن ہے۔ لیکن آپ کو کیسے معلوم کہ کوئی پردے کے پیچھے بھی موجود ہے۔“

Classic Urdu Material

”جب میں آپ کے بارے تفصیل سنارہا تھا تو اس نے وہیں سے بے ساختہ دو تین سوال پوچھے تھے۔ اور جب اگلی صبح ہم جانے لگے تو شمیریز چچا نے بااصرار ہمیں اسی رستے سے واپس لوٹنے کی درخواست کی تھی۔ کل صبح جب وہاں سے نکلے تو یہ سامان تو چچا شمیریز نے ہمارے حوالے کیا لیکن یہ سامان آپ تک پہنچانے کی ہدایات پردے کے پیچھے سے موصول ہوئی تھیں۔“

میں نے کہا۔ ”میں شاید دو دن پہلے رخصت ہو گیا ہوتا، مگر عبدالحق بھائی نے ایک دن اور ایک دن اور کی رٹ لگا کے مجھے زبردستی روکا ہوا تھا۔“

عبدالحق نے فوراً کہا۔ ”دیکھ لیں، بڑوں کی بات ماننے میں کتنے فائدے ہوتے ہیں۔“

”آپ کی وجہ سے بس اسلام بھائی کی مشقت میں کمی ہوئی ہے کہ انھیں امانت سے جان

چھڑانے کا موقع مل گیا۔ ورنہ میں جہاں بھی جاتا اسلام بھائی یہ مجھ تک ضرور پہنچا دیتے

۔ کیوں اسلام بھائی۔“ میں نے تصدیق چاہنے کے انداز میں اسلام کی طرف دیکھا۔

”بلاشبک و شبہ۔“ اس نے اثبات میں سر ہلادیا۔

Classic Urdu Material

رات کافی ہو گئی تھی، کچھ دیر مزید بیٹھ کر وہ رخصت ہو گئے۔ میں نے اگلی صبح آگے جانے کا بتا دیا تھا۔ اس ضمن میں کمانڈر عبدالحق سے رہنمائی مانگی تو اس نے یہ کہہ کر خاموش کر دیا کہ مجھے رستے کے لیے ایک رہنما مل جائے گا۔ مجھے اس کے علاوہ کیا چاہیے تھا۔ ان کے جانے کے بعد میں کالے رنگ کے شاپر کو کھولنے لگا۔ اس میں ایک خوب صورت سویٹر، ایک گرم ٹوپی اور ہلکے بھورے رنگ کا کپڑوں کا سلاہوا سوٹ بند تھا۔ اس کے ساتھ ہی ایک رقعہ بھی موجود تھا۔ گلاکارے کی لکھائی پہچانتے ہوئے مجھے ذرا بھی دقت نہیں ہوئی تھی۔ سلام و دعا کے بعد لکھا تھا۔

”امید کرتی ہوں کہ یہ سامان جلد ہی آپ تک پہنچ جائے گا۔ آپ نے اسلام چچا کے ذریعے اپنی خیریت کا احوال بھیجا سن کر دل تشکر سے بھر گیا کہ آپ نے ابھی تک ہمیں یاد رکھا ہے۔ اور یہ جان کر بہت خوشی ہوئی کہ ہم اس قابل ہیں کہ اب تک آپ کو نہیں بھولے۔ آپ کے زخمی ہونے کا سنا بہت افسوس ہوا۔ اگر ابو جان اجازت دیتے تو یقیناً میں آپ کو ملنے وہیں پہنچ جاتی لیکن انہوں نے منع کر دیا۔ آپ کی گڑیا بہن رنڑا بھی بہت پریشان ہوئی، مگر جب اسے معلوم ہوا کہ آپ کتنوں کو مار کر زخمی ہوئے تب اسے افاقہ

ہوا۔ اور یہ بتانے کی ضرورت تو غالباً نہیں ہوگی کہ اسلام چچا کی آمد کے بعد سے اب تک روزانہ آپ کا تازہ کارنامہ سننا پڑتا ہے۔ آپ کے معاملے میں نہ تو وہ میرے ڈانٹنے کی پروا کرتی ہے اور نہ مجھ سے ڈرتی ہے۔ آپ کا دیا ہوا پستول اس نے دیکھتے ہی پہچان لیا تھا۔ پہلے پہل تو اس نے مجھ پر الزام دھرا کہ میں نے آپ سے چرایا ہے۔ بعد میں بڑی مشکل سے اسے یقین دلایا کہ آپ ہی نے میرے حوالے کیا ہے۔ ثمر خان آپ جیسا نشانہ باز بننے کے لیے روزانہ مشق کرتا ہے۔ دونوں اب پہلے کی طرح مجھ سے نہیں ڈرتے۔ ہر وقت آپ کی واپسی کی دھمکی دیتے رہتے ہیں۔ انھیں تنگ کرنے کے لیے مجھے آپ کی کافی ساری برائیاں کرنا پڑتی ہیں جو اب اوہ لڑنے سے بھی باز نہیں آتے۔ یہ کپڑے میں نے ماموں جان کے ساتھ خان کلمے جا کر خریدے ہیں اور سلائی بھی خود کیے ہیں۔ اگر سلائی اچھی نہ لگے تب بھی آپ نے پہننے ضرور ہیں۔ آپ کی گڑیا بہن کو ابھی تھوڑی دیر پہلے ہی پتا چلا ہے کہ میں آپ کے لیے کپڑوں کا جوڑا اور سوئیٹر بھیج رہی ہوں، چونکہ صبح چچا اسلام نے آگے جانا ہے اس لیے بے چاری کے پاس اتنا وقت ہی نہیں تھا کہ کچھ خرید سکتی۔ لگی منتیں کرنے کہ میں یہ سوئیٹر اس کا نام لے کر آپ کے پاس بھجوادوں۔ لیکن آپ کو تو معلوم ہے کہ آپ دونوں بہن بھائیوں کی چاہت مجھے ایک آنکھ نہیں بھاتی اس لیے میں نے سختی

سے انکار کر دیا۔ بس ساری رات اسی تگ و دو میں رہی کہ آپ کو کیا تحفہ بھیجے۔ ثمر خان کے لیے ماموں جان شہر سے گرم ٹوپی اور رنڑا کے لیے گرم شال لے کر آئے تھے۔ گرم شال تو صرف لڑکیاں ہی اوڑھ سکتی تھیں۔ بے چاری نے ثمر خان کی منتیں کر کے اس سے گرم ٹوپی اس شرط پر مستعار لی کہ ماموں جان سے ٹوپی کی قیمت معلوم کر کے وہ اسے اتنی ہی رقم دے گی۔ اور وہی ٹوپی آپ کو بھجوا دی۔ باقی ابو جان بھی خیریت سے ہیں۔ ان کا زخم بالکل ٹھیک ہو گیا ہے۔ تمام آپ کو ڈھیروں سلام و دعا کہہ رہے ہیں۔ پلو شہ بہن سے جو ننھی ملاقات ہوتی ہے اسے فوراً ہمارے بارے تفصیل سے بتلانا اور اسی رستے سے واپس بھیجنا۔ ان سے ملنے کو میرا بہت دل کرتا ہے۔ اور ہاں میں آپ کو بتایا تھا نا کہ نصیر خان نے اپنے بیٹے سے میرا رشتا کرنے کے لیے دس لاکھ کی آفر کی تھی اور ابو جان نے پندرہ لاکھ مانگے تھے۔ اب وہ پندرہ لاکھ دینے کو تیار ہو گیا ہے۔ لیکن ابو جان نے سال ڈیڑھ کی مہلت مانگ لی ہے وہ فی الحال میری شادی نہیں کرنا چاہتے، شاید میں بھی یہی چاہتی ہوں۔ اجازت چاہوں گی اپنا بہت بہت خیال رکھنا۔ میری پیاری بہن پلو شہ کو جلد از جلد ڈھونڈنا۔ اللہ پاک آپ کا حامی و ناصر ہو.... از طرف گلکارے شمر یز خان۔“

Classic Urdu Material

خط کے ہر لفظ سے محبت خلوص اور اپنائیت ٹپک رہی تھی۔ رنڑا گڑیا کی بھیجی ہوئی ٹوپی تو میں نے اسی وقت سر پر اوڑھ لی۔ خلوص اور اپنائیت کی چاشنی نے ان تحائف کو بہت قیمتی بنا دیا تھا۔

اگلی صبح ناشتے کے بعد، گلکارے کے بھیجے ہوئے کپڑے اور سوئیٹر پہن کر میں آگے جانے کے تیار تھا۔ کپڑے بالکل میرے ناپ کے مطابق تھے۔ کمانڈر عبدالحق کو اپنے ساتھ جانے پر آمادہ دیکھ کر میں حیران رہ گیا تھا۔

”میرا خیال ہے آپ کی یہاں زیادہ ضرورت ہے۔“

”صحیح کہا، مگر میرے علاوہ غزنی تک جانے کا مختصر رستا کسی کو بھی معلوم نہیں ہے اور یوں

بھی کمانڈر اسلام میری واپسی تک یہیں رہے گا۔“

”چلیں پھر بسم اللہ پڑھیں۔“ میں نے اسے آگے بڑھنے کا اشارہ کیا۔ اور وہ سر ہلاتے

ہوئے آگے ہو گیا۔

غزنی تک ہم نے پیدل ہی جانا تھا۔ میں نے رستے میں کافی وقت ضائع کر دیا تھا، نامعلوم البرٹ بروک وغیرہ اب تک غزنی میں تھے یا کہیں اور منتقل ہو گئے تھے۔ لیکن میرے

Classic Urdu Material

پاس ان کے بارے یہی آخری معلومات تھی اس لیے مجھے ایک بار تو وہاں ضرور جانا پڑتا۔ وہاں جانے کے بعد ہی میں اپنی اگلی منزل کا تعین کر سکتا تھا۔

تھوڑا سا آگے آتے ہی میں نے پوچھا۔ ”یہاں سے ہم مرناہ گر جائیں گے؟“

”نہیں۔“ اس نے نفی میں سر ہلایا۔ ”ہم مرناہ گر، پکتیکا اور زرغون شہر وغیرہ کو نظر

انداز کرتے ہوئے پہاڑیوں کے بیچوں بیچ مختصر رستوں سے آگے بڑھیں گے۔“

میں نے کہا۔ ”گردیز کیمپ بھی تو رستے ہی میں آتا ہے نا۔“

”نہیں وہ دوسری جانب ہے، اس سے کم وقت تو غزنی پہنچنے میں لگے گا۔“

”وہاں سے صغیر شہید پارٹی تو دو دو دنوں میں ہم تک پہنچ گئے تھے۔“

وہ گردیز سے ارگون اور ساروبی تک گاڑیوں میں آئے تھے۔ وہاں سے مختصر رستے پر مرناہ گر پہنچ گئے۔“

میں نے پوچھا۔ ”اس کا مطلب گردیز سے میران شاہ والا رستا انھیں قریب پڑتا ہو گا۔“

Classic Urdu Material

”ہاں۔“ اس نے اثبات میں سر ہلایا۔ ”بہت قریب پڑتا ہے اور گاڑی کارستا ہے، مگر وہ رستا ہمارے لیے محفوظ نہیں اس لیے چکر کاٹ کر اس طرف سے آنا پڑتا ہے۔“

”ہو نہہ!“ کر کے میں خاموش ہو گیا۔

اس نے میری معلومات میں اضافہ کرتے ہوئے کہا۔ ”ویسے پکتیکا کے مضافات میں موبائل فون کے سگنل بھی شروع ہو جاتے ہیں۔“

”اس کا مطلب آگے شہروں میں موبائل فون کے سگنل آتے ہیں۔“

یعنی افغانستان وائرلیس AWCCC ”بالکل آتے ہیں۔“

وغیرہ۔“ ADIA کمونیکیشن، روشن،

”پھر تو رابطوں میں سہولت رہتی ہوگی۔“

”بہت زیادہ۔“ اس نے اثبات میں سر ہلایا۔ ”اور اب کام شروع ہے ان شاء اللہ جلد ہی

سرحدی پہاڑوں پر بھی سگنل آنے شروع ہو جائیں گے۔“

میں نے خوش ہوتے ہوئے کہا۔ ”گویا اس بہانے چچا شمر بیز اور ان کے گھر والوں سے بات

چیت ہو جایا کرے گی۔“

کمانڈر عبدالحق ہنس۔ ”لگتا ہے بات کافی بڑھ گئی ہے۔“

”ہاں بھائی، بہت مخلص گھرانہ ہے۔ اس کے ساتھ انھوں نے میری زندگی بھی بچائی ہے۔“ میں اسے اپنے برف باری میں پھنسنے کی تفصیلات بتانے لگا۔

عبدالحق نے فلسفیانہ انداز میں کہا۔ ”یہ تو اللہ پاک کا نظام ہے، انسان کو وہاں سے دیتا ہے جہاں سے اس کا گمان بھی نہیں ہوتا۔“

”بے شک۔“ میں نے تائیدی انداز میں سر ہلادیا۔

عبدالحق ان رستوں کا شناور تھا۔ اور پھر کافی عرصے سے اس کا واسطہ پہاڑوں سے پڑ رہا تھا تبھی وہ ڈھلان پر کافی تیزی سے حرکت کرتا تھا۔ دوپہر ڈھلے ہم ایک چشمے کے کنارے دن کا کھانا کھا رہے تھے۔

کھانے کے بعد گرم قہوے سے لطف اندوز ہوتے ہوئے میں نے پوچھا۔ ”ویسے بہتر ہوتا کہ آپ مجھے نقشہ بنا کر دے دیتے۔“

”دراصل میں غزنی کے علاقے میں مصروف عمل مجاہدوں سے آپ کا رابطہ بھی کرانا چاہتا تھا۔“

Classic Urdu Material

میں نے حیرانی سے پوچھا۔ ”کیا مطلب وہ کوئی اور مجاہد ہیں؟“

وہ مجھے سمجھاتا ہوا بولا۔ ”بالکل، افغانستان میں مختلف گروپ کفر سے برسرِ پیکار ہیں اور ہر گروپ کا علاحدہ کمانڈر ہے۔ آپ کو تو بس ہمارے گروپ کے کچھ لوگ جانتے ہیں، باقی گروپس کے لیے آپ بالکل ہی انجان اور لا تعلق شخص ہوں گے۔“

میں نے پوچھا۔ ”تو کیا افغانستان میں کام کرنے والے تمام گروپس آپ کو جانتے ہیں۔“

”نہیں۔“ اس نے نفی میں سر ہلایا۔ ”لیکن میں انھیں اپنی پہچان کرا سکتا ہوں، تمام

چھوٹے کمانڈروں کے پاس بھی مختلف پاس ورڈز اور خفیہ معلومات ہوتی ہیں جن میں میں

آپ کو حصہ دار نہیں بنا سکتا اسی وجہ سے مجھے خود آپ کے ساتھ سفر طے کرنا پڑا۔“

”ویسے افغانستان میں کتنے گروپ کام کر رہے ہیں۔“ قہوہ پی کر ہم آگے چل پڑے تھے

”کافی زیادہ گروپ ہیں.....“ وہ ان گروپوں کی تفصیل بتانے لگا۔ شام تک ہم ایک

چھوٹی سی آبادی کے قریب پہنچ گئے تھے۔ دونوں نے مشورے سے وہیں رات گزارنے

کا فیصلہ کیا۔ ایک بھلے آدمی کے گھر سے ہمیں کھانا اور ٹھکانہ مل گیا تھا۔ صبح سویرے نماز

Classic Urdu Material

پڑھ کر ہم نے ناشتا کیا اور اللہ پاک کا نام لے کر چل پڑے۔ اگلے دو دن ہم نے آرام سے سفر کرتے ہوئے رستے ہی میں گزارے تھے۔ اس دوران ہمیں دریائے غزنی بھی عبور کرنا پڑا۔ ہم دن کو سفر کرتے اور رات کو کسی کے مہمان بن جاتے۔ تیسرے دن سہ پہر ڈھلے ہم مجاہدین کے ایک خفیہ ٹھکانے تک پہنچ گئے تھے۔ کمانڈر عبدالحق نے اپنی پہچان کروائی، فوراً ہمیں خوش آمدید کہا گیا۔

رات کے کھانے پر کمانڈر بسم اللہ جان ہماری آمد کی غایت پوچھ رہا تھا۔

”ایک ذاتی کام ہی سمجھ لو۔“ عبدالحق نے تفصیل بتانے سے گریز کیا تھا۔ شاید میری

مرضی معلوم کیے بغیر وہ کچھ نہیں بتانا چاہتا تھا۔

بسم اللہ جان نے تفصیل جاننے میں دلچسپی ظاہر کیے بغیر کہا۔ ”بس یہ بتادیں کہ ہم کیا مدد

کر سکتے ہیں۔“

عبدالحق نے کہا۔ ”فی الحال تو کوئی نہیں البتہ جب بھی کسی مدد کی ضرورت ہوئی آپ

کو ضرورت تکلیف دیں گے۔“

بسم اللہ جان خوش دلی سے بولا۔ ”خوش آمدید۔“

Classic Urdu Material

رات کو جب ہم بستر پر لیٹے تو میں کمانڈر عبدالحق کو مخاطب ہوا۔ ”میرا خیال ہے اب آپ کی ذمہ داری بھی ختم ہو گئی ہے۔“

”نہیں یار!.... آپ جس دشمن کے خلاف کام کر رہے ہیں وہ میرا بھی اتنا ہی دشمن ہے۔“

”ویسے یہاں تک میں پہنچ تو گیا ہوں مگر کوئی لائحہ عمل ذہن میں نہیں آ رہا۔“ میں نے اس موضوع پر مزید بات نہ کر کے گویا اس کی بات مان لی تھی۔

عبدالحق اطمینان بھرے لہجے میں بولا۔ ”پہلے ان کے کیمپ کا جائزہ لے لیں پھر منصوبہ بھی بنالیں گے۔“

☆☆☆

اگلے دن ہم نے اپنے ہتھیار مجاہدین کے ٹھکانے پر چھوڑے اور ایک رہنما کو ساتھ لے کر غزنی شہر کی طرف چل پڑے۔ امریکن آرمی کا کیمپ شہر کے مضافات میں تھا۔ کیمپ کیا پورا قلعہ تھا۔ سیکیورٹی کے اتنے سخت انتظامات کہ حقیقتاً وہاں پرندہ بھی پر نہیں مار سکتا تھا

Classic Urdu Material

۔ امریکنز کی رہائش تک چار پانچ حفاظتی حصار بنے ہوئے تھے۔ اتنی فول پروف سیکیورٹی دیکھ کر میرے دماغ میں کیمپ کے اندر گھسنے کا خیال بھک سے اڑ گیا تھا۔

”میرا خیال میں اندر گھسنے کی کوشش کرنا زری خود کشتی ہی ہوگی۔“ میں نے آنکھوں سے لگی دور بین کمانڈر عبدالحق کی طرف بڑھائی۔

میرے ہاتھوں سے دور بین لے کر اس نے آنکھوں سے لگانے کی زحمت کیے بغیر کہا۔ ”مجھے پہلے سے معلوم تھا، مگر میں چاہتا تھا کہ ایک مرتبہ آپ خود جائزہ لے لیں۔“

میں نے حیرانی سے پوچھا۔ ”آپ پہلے یہ کیمپ دیکھ چکے ہیں؟“

”نہیں۔“ اس نے نفی میں سر ہلایا۔ ”اگر دیکھ چکا ہوتا تو اپنے ساتھ کسی رہنما کو کیوں لاتا

، مگر ان کے تمام کیمپ اسی طرح سے فول پروف بنائے گئے ہیں اور یہ بھی باقی کیمپوں کی

طرح ہی ہے۔ امریکن بس اپنی فلموں ہی میں دلیری دکھا سکتے ہیں، حقیقتاً اتنے بزدل ہیں

کہ میں بتا نہیں سکتا۔“

”کیا یہ کیمپ سے باہر نہیں نکلتے۔“

Classic Urdu Material

”نکلتے ہیں، مگر بہت کم اور خاطر خواہ انتظام کے بعد ایک قافلے کی صورت باہر آتے ہیں۔ سب سے آگے ایک خصوصی گاڑی چلتی ہے جس میں جیمر نصب ہوتا ہے جس کی وجہ سے کوئی بھی ٹائم بم یا آئی ڈی وغیرہ چال نہیں کر سکتی۔ اور اگر اتفاق سے آئی ای ڈی پھٹ بھی جائے تب بھی آگے والی گاڑی کو کچھ نقصان نہیں پہنچا سکتی۔ عقب میں چلنے والی گاڑیوں میں بھی کئی افغان اور امریکن ہتھیار بردار تیاری حالت میں بیٹھے ہوتے ہیں۔ ہیلی کاپٹر بھی عموماً قافلے کے ساتھ ہی چلتا ہے۔“

میں نے پوچھا۔ ”پاکستان میں تو البرٹ بروک وغیرہ اتنا اہتمام نہیں کرتے تھے۔“

”کیونکہ وہاں وہ امریکنوں کی حیثیت سے سفر نہیں کرتے۔ وہاں وہ دہشت گردوں کی گاڑیوں میں چھپ کر حرکت کرتے ہیں اور کسی کو معلوم ہی نہیں ہوتا کہ ان گاڑیوں میں کوئی امریکی جا رہا ہے۔“

اس دن ہم امریکن کیمپ کا چاروں اطراف سے جائزہ لے کر واپس آ گئے۔ واپس پہنچتے ہوئے شام ہو گئی تھی۔ صبح ناشتے کے بعد سے ہم کچھ نہیں کھا سکے تھے، کیمپ پہنچتے ہی ہم

Classic Urdu Material

نے سب سے پہلے کھانا کھانا پسند کیا۔ رات کو سونے سے پہلے ہم ایک مناسب لائحہ عمل ترتیب دے رہے تھے۔

میں نے کہا۔ ”بھائی مجھے اس کا ایک ہی حل نظر آرہا ہے کہ ان کا کوئی اہم آدمی اپنے قبضے میں کریں اور پھر مذاکرات کے ذریعے اپنی شرائط منوالیں۔“

”صحیح کہا۔“ عبدالحق نے میری تائید میں سر ہلایا۔ ”مگر اصل مسئلہ ہی کسی اہم آدمی کو پکڑنے کا ہے۔ ان بزدلوں کے ہوٹل اور تفریح کے دوسرے انتظامات حفاظتی حصار کے اندر ہی کیے گئے ہیں۔ اس طرح نہ انھیں باہر نکلنا پڑتا ہے اور نہ انھیں کوئی خطرہ ہوتا ہے

۔“

www.classicurdumaterial.com
support@classicurdumaterial.com

”ان کے کیمپ پر تو حملہ کیا جاسکتا ہے نا۔“

https://www.classicurdumaterial.com/ClassicUrduMaterial/
”شاید، مگر اس طرح ہم انھیں جانی نقصان تو پہنچا سکتے ہیں کسی کو پکڑ نہیں سکتے۔ کیونکہ یہ

حملہ دور سے راکٹ وغیرہ پھینک کر ہی کیا جاسکے گا۔ ورنہ کیمپ کے حفاظتی انتظامات تو

آپ نے خود دیکھ ہی لیے ہیں۔“

”شہر میں خریداری وغیرہ کے لیے تو جاتے ہوں گے۔“

Classic Urdu Material

”ضرورت کا سامان انھیں کیمپ کے اندر ہی پہنچا دیا جاتا ہے۔ اور سامان لانے والے

مخصوص افراد ہوتے ہیں جنھیں شناخت کے کئی مراحل سے گزرنا پڑتا ہے۔“

”اب یہی طریقہ رہ گیا ہے کہ ان کے کسی قافلے پر گھات لگائی جائے۔“

”ہاں، لیکن وہ تب ہی ممکن ہے کہ ہمیں پہلے سے ان کے قافلے کے جانے کے وقت اور

سمت کے بارے معلوم ہو جائے۔ اس صورت میں بھی ہمیں کمانڈر بسم اللہ جان کی مدد کی ضرورت پڑے گی۔“

میں نے پوچھا۔ ”تو کیا کمانڈر ہماری مدد نہیں کرے گا؟“

”کیوں نہیں۔“

”بہتر تو یہی ہو گا کہ انھیں ساری بات بتا کر مشورہ مانگا جائے، شاید وہ کسی دوسری تجویز کی

طرف رہنمائی کر دیں۔“

”ٹھیک ہے کل ان سے بات کریں گے۔“ کمانڈر عبدالحق میرے ساتھ متفق ہو گیا تھا۔



Classic Urdu Material

اگلے دن کمانڈر بسم اللہ جان صبح سویرے ہی کہیں نکل گیا تھا۔ ان کی واپسی کہیں رات گئے ہوئے تھی۔ یوں ایک دن بعد ہی ان سے بات ہو سکی۔ ساری بات سن کر وہ گہری سوچ میں کھو گیا تھا۔ چند لمحوں بعد اس نے زبان کھولی۔

”ان کے قافلے تو پندرہ بیس دن بعد حرکت کر ہی لیتے ہیں، لیکن ایک تو ضروری نہیں کہ ہر قافلے میں کوئی اہم شخصیت موجود ہو۔ اور دوسرا قافلے کی حفاظت کے لیے عموماً ہیلی کاپٹر بھی ساتھ چلتا ہے۔ ایسی صورت میں قافلے پر حملہ تو کیا جاسکتا ہے کسی کو گرفتار کرنا مشکل ہوتا ہے۔“

میں پھیکے انداز میں بولا۔ ”گویا ہمارا منصوبہ کسی کام کا نہیں۔“

کمانڈر بسم اللہ جان نے مجھے تسلی دیتے ہوئے کہا۔ ”ایک طریقہ تو ہے، لیکن اس میں زیادہ محنت کرنا پڑے گی۔“

ہم نے بیک زبان پوچھا۔ ”وہ کیا؟“

Classic Urdu Material

”غیر ملکی میڈیا کے کافی نمائندے افغانستان کے بڑے شہروں میں موجود ہیں، اسی طرح ان شہروں میں کچھ دوسرے مقاصد سے آئے ہوئے امریکی شہری بھی موجود ہوتے ہیں

.....“

”مگر ہمیں میڈیا کے نمائندوں یا عام امریکنز سے کیا مطلب۔“ میں نے اس کی بات پوری نہیں ہونے دی تھی۔

کمانڈر بسم اللہ نے افسوس بھرے انداز میں سر ہلایا۔ ”میرا خیال ہے میری بات درمیان ہی میں ہے۔“

میں نے جلدی سے کہا۔ ”معذرت خواہ ہوں۔“

”تو میں کہہ رہا تھا کہ ان میں امریکن سی آئی اے کے کچھ ایجنٹ بھی چھپے ہوتے ہیں۔ اب

ان سیکرٹ ایجنٹس کو کیسے پہچانا جاسکتا ہے اس بارے میں بس اتنی ہی رہنمائی کر سکتا ہوں

کہ اس کے لیے ایسے افراد کی نگرانی کرنا پڑے گی اور یہ کافی تھکا دینے والا کام ہے۔“

”گو یا اب مجھے جاسوس بننا پڑے گا۔“

Classic Urdu Material

”جی۔“ کمانڈر بسم اللہ جان نے اثبات میں سر ہلایا۔ ”اور شہر میں رہنے کے لیے آپ کے پاس اپنی شناخت موجود ہونا چاہیے یہ نہ ہو دوسروں کو پکڑتے ہوئے اپنی جان پھنسا بیٹھیں۔“

میں نے کہا۔ ”اب کام تھوڑا مشکل ہو گیا ہے۔“

”نہیں اس کا بھی کوئی نہ کوئی بندوبست کر لیں گے۔“ عبدالحق نے مجھے تسلی دی۔

میں نے پوچھا۔ ”وہ کیسے؟“ بسم اللہ جان بھی اس کی جانب متوجہ ہو گیا تھا۔

عبدالحق نے کہا۔ ”افغانستان میں کافی کنسٹرکشن کمپنیاں کام کر رہی ہیں جن میں پاکستانی

مزدور اور انجینئروں وغیرہ کام کر رہے ہیں۔“

”تو۔“ میں نے مزید وضاحت چاہی۔

”آپ کسی بھی کمپنی میں بہ طور مزدور وغیرہ شامل ہو کر اپنے پاکستانی شناختی کارڈ پر آسانی

سے گھوم سکتے ہیں۔“

میں نے کہا۔ ”ویزا وغیرہ بھی تو بنانا ہو گا نا؟“

Classic Urdu Material

”ویسے سردیوں میں تو کنسٹرکشن کمپنیوں کا کام ٹھپ ہو جاتا ہے۔“ اس سے پہلے کہ عبدالحق میرے سوال کا جواب دیتا، بسم اللہ جان نے ایک اور نکتہ اٹھایا۔

”یہ امریکہ نہیں ہے کہ یہاں ویزوں کی اتنی جانچ پڑتال ہو اور نقلی ویزہ بنانا اتنا مشکل نہیں ہے۔ باقی کنسٹرکشن کمپنیاں سائٹوں کا کام سردی کی وجہ سے روک دیتی ہیں لیکن تھوڑا بہت دفتری سٹاف موجود رہتا ہے۔“ عبدالحق نے ایک ہی سانس میں ہم دونوں کا اعتراض ختم کر دیا تھا۔

اس کے بعد ہم باقی تفصیلات طے کرنے لگے۔ اگلے دن عبدالحق نے وہاں سے کابل جانا تھا کیونکہ اس کی واقفیت جس کنسٹرکشن کمپنی میں تھی وہ کابل کے مضافات میں کام کر رہی تھی۔ وہیں پر اس نے میرے لیے ویزہ وغیرہ بھی بنوانا تھا۔ میں نے بھی اس کے ساتھ چلنے پر اصرار کیا تھا لیکن اس نے منع کر دیا کیونکہ میرا سڑک کے ذریعے کابل جانا کسی طور مناسب نہیں تھا۔ خود عبدالحق کے پاس افغانستان کی شناخت موجود تھی۔

☆☆☆

Classic Urdu Material

اگلے دن کمانڈر عبدالحق مجھ سے اجازت لے کر رخصت ہو گیا۔ جاتے ہوئے اس نے ایک کیمرے والے موبائل فون میں میری چند تصاویر کھینچ لی تھیں۔ ایک مجاہد کو میں نے اپنے ذاتی کام میں گھسیٹ لیا تھا۔ گو ان مجاہدین کی زندگی کا مقصد ہی کفر کے خلاف برسرِ پیکار رہنا ہے، لیکن ان کا طریقہ کار مختلف ہوتا ہے۔

اس کے جانے کے بعد ایک بار پھر میں فارغ تھا۔ فروری کے وسط میں سردی کا زور ٹوٹنے لگتا ہے مگر یہاں ابھی تک سخت سردی پڑ رہی تھی۔ کمانڈر عبدالحق نے یہی کہا تھا کہ اسے میرے کام میں ہفتے سے زیادہ وقت لگ جائے گا۔ اب اسے ڈیڑھ ہفتہ بھی لگ سکتا تھا اور دو سے تین ہفتے بھی۔ اس کی واپسی تک مجھے کوئی کام نہیں تھا۔ خود کو مصروف رکھنے کے لیے میں فارغ اوقات میں مختلف ورزشیں کر کے وقت گزارتا رہتا۔ اس طرح پلو شہ کی یادوں سے بھی کچھ افاقہ ہو جاتا اور کسرت بھی ہو جاتی۔

کمانڈر عبدالحق کو گئے ہوئے ایک ہفتہ ہو گیا تھا جب ایک رات کمانڈر بسم اللہ جان میرے پاس آگیا۔ میں سونے کے لیے لیٹ چکا تھا۔

”آپ غالباً سو رہے ہیں۔“ مجھے رضائی میں گھسادیکھ کر وہ واپس مڑنے لگا۔

Classic Urdu Material

میں نے جلدی سے کہا۔ ”ارے نہیں بھائی آئیں بیٹھیں، فارغ آدمی کو اتنی جلدی کہاں نیند آتی ہے۔“

”اچھا۔“ کر کے وہ میرے پاس آکر بیٹھ گیا۔

”آپ کام میں مصروف ہوتے ہیں اس لیے آپ کے پاس نہیں بیٹھتا ورنہ میرا دل چاہتا ہے کہ رات گئے تک آپ کے ساتھ گپ شپ کروں۔“

”گویا فراغت آپ کو اس نہیں آرہی۔“ اس نے بہ ظاہر ہنستے ہوئے پوچھا۔ نامعلوم کیوں مجھے اس کا لہجہ معنی خیز لگا تھا۔

”آپ بالکل صحیح کہہ رہے ہیں، مجھے مسلسل فارغ رہنا پڑ رہا ہے اور یہ بے کاری نرا سر درد ہی تو ہے۔“

”ویسے ایک کام تو ہے اس بہانے ہماری بھی مدد ہو جائے گی اور آپ کو بھی ہلنے جلنے کا موقع مل جائے گا۔“ اس کے انداز سے صاف لگ رہا تھا کہ وہ صرف اسی خاطر ہی میرے پاس آیا تھا۔ اور گفتگو کا رخ اتفاقاً ایسے موضوع کی جانب مڑ گیا کہ اسے اپنی بات کرنے میں آسانی ہو گئی تھی۔

Classic Urdu Material

میں خوش دلی سے بولا۔ ”کمانڈر آپ بے جھجک کام بتائیں، اگر میرے بس میں ہوا تو انکار نہیں سنو گے۔“

”عبدالحق بھائی کہہ رہے تھے کہ آپ کا نشانہ بہت اچھا ہے۔“ کام بتانے سے پہلے اس نے تصدیق کرنا ضروری سمجھا تھا۔

میں نے انکساری سے کہا۔ ”لوگ ایسا ہی سمجھتے ہیں۔“
اس نے متبسم ہو کر کہا۔ ”تو لوگوں کے سمجھنے کو نظر انداز تو نہیں کیا جاسکتا نا وہ کیا کہتے ہیں

....

برا کہے جسے دنیا سے برا کہیے

زبان خلق کو نقارہ خدا کہیے

میں نے مزاحیہ انداز میں کہا۔ ”گویا آپ کے نزدیک اچھا نشانہ باز ہونا برائی کی علامت ہے۔“

وہ ترکی بہ ترکی بولا۔ ”بالکل، مخالفین کو ایسا آدمی بہت برا لگتا ہے۔“

Classic Urdu Material

”غالباً آپ یہی چاہتے ہیں کہ وہ مجھے براہی سمجھتے رہیں۔“ میں نے جوابی وار کیا۔

”پرسوں ایک خصوصی تقریب منائی جا رہی ہے، محکمہ موسمیات کی پیشین گوئی کے مطابق اگلے تین چار دن موسم صاف رہے گا۔ دھوپ سے لطف اندوز ہونے کے لیے یہ محفل ایک کھلی جگہ منعقد ہوگی۔ ایک بڑا سا کیک کاٹا جائے گا اور اس دوران آپ ہمیں یقین دلا سکتے ہیں کہ دشمن آپ کو یونہی برا نہیں سمجھتے۔“ آخری فقرہ اس نے ہنستے ہوئے کہا تھا۔

”یہ پکی اطلاع ہے۔“ میں ایک دم سنجیدہ ہو گیا تھا۔

”ہاں۔“ اس نے اثبات میں سر ہلایا۔

”لیکن اس دن میں نے کمانڈر عبدالحق کے ساتھ کیمپ کا جائزہ لیا تھا۔ مجھے تو کوئی ایسی جگہ

نظر نہیں آئی جہاں سے ہم کیمپ کے اندر موجود کسی شخص کو نشانہ بنا سکیں، کیونکہ کیمپ

کے نزدیک جو دو ٹیکریاں ہیں وہاں افغان آرمی تعینات ہے۔“

Classic Urdu Material

وہ اطمینان سے بولا۔ ”جنوبی ٹیکری پر کل رات ہمارا قبضہ ہو جائے گا، سارا منصوبہ بنالیا گیا ہے۔ اور میرا خیال ہے کہ جنوبی ٹیکری سے کیمپ کے اندر مناسب طریقے سے فائر کیا جاسکے گا۔“

”شاید اس ٹیکری پر بغیر شور شرابہ کیے قبضہ نہ کیا جاسکے۔“ میں نے اندیشہ ظاہر کیا۔
”ایک بھی گولی چل گئی تو بھانڈا پھوٹ جائے گا۔ اور ہم نے وہاں کافی وقت گزارنا ہے۔“

وہ تیقن سے بولا۔ ”ایسا کچھ بھی نہیں ہوگا۔ اس ٹیکری پر جو لوگ تعینات ہیں ان میں ہمارا ایک آدمی موجود ہے۔ کل رات کو تمام کے کھانے میں زوداثر بے ہوشی کی دوا شامل ہو جائے گی اور اس کے بعد یقیناً کوئی مزاحمت کے قابل نہیں رہے گا۔“

”یہ سارا منصوبہ آپ نے میری نشانہ بازی کی وجہ سے بنایا ہے یا کوئی اور وجہ ہے۔“
”ایسے منصوبے ہم وقتاً فوقتاً بناتے رہتے ہیں، کیونکہ ہم دشمن کو آرام سے رہنے نہیں دے سکتے۔ ویسے یہ منصوبہ پچیس دسمبر کے لیے ترتیب دیا گیا تھا، لیکن موسم خراب ہونے کی وجہ سے جو تقریب کھلے میدان میں ہونا تھی وہ بند سٹیڈیم میں منائی گئی۔ بس ہم

نے اپنا جو آدمی وہاں تک پہنچایا تھا اسے کہہ دیا کہ وہ کسی مناسب موقع کی آمد تک وہیں ٹکا رہے۔ اور اب وہ مناسب موقع آگیا ہے۔ ہم نے جو منصوبہ پہلے بنایا تھا اس کے مطابق ہم وہاں راکٹ فائر کرتے ہیں گو وہ تمام راکٹ اندازے سے فائر کیے جاتے ہیں اور کبھی کبھار ہی کوئی راکٹ نشانے پر لگتا ہے لیکن ہمارا اصل مقصد افراتفری پھیلانا اور انھیں یہ باور کراتے رہنا ہے کہ ہم موجود ہیں۔“

”تو یہ کام آپ کسی بھی وقت کر سکتے ہیں یوں کسی تقریب کا انتظار کرنے کا کیا مطلب؟“

”کیونکہ تقریب کے وقت تمام اکٹھے ہوتے ہیں اور ایک بھی راکٹ نشانے پر لگ جائے تو کافی تباہی پھیلا سکتا ہے، دوسرا ان کے جشن کے موقع پر ایسی کارروائی ان میں زیادہ مایوسی پھیلاتی ہے۔“

”میرے گولی چلانے سے تو ایک دم افراتفری پھیل جائے گی اور اس صورت میں میں تین چار سے زیادہ افراد کو نشانہ نہیں بنا پاؤں گا۔ شاید آپ کے راکٹوں کو بھی ضائع کرنے کا باعث بن جاؤں۔“

”ہمارے پاس ایسے موقعوں کے لیے ون اوسیون راکٹ ہیں جن کا لانچر نہیں ہوتا بس راکٹ ہی کو سیدھا ہی دے کر ہم مطلوبہ سمت میں ان کا رخ کر کے رکھ دیتے ہیں۔ یوں کبھی کبھار تو ایک آدمی کا بھی نقصان نہیں ہوتا اور کبھی چند افراد ہلاک ہو جاتے ہیں، جبکہ آپ کے فائر سے دو تین تو مردار ہو ہی جائیں گے۔ خاص کر بڑے آدمیوں کی موت سے ان کے مورال پر کافی اثر پڑے گا۔“

”جب تک میں تقریب کی جگہ کا فاصلہ ناپ نہیں لیتا تب تک یہ کہنا قبل از وقت ہوگا، کہ میں کتنوں کو نشانہ بنا سکتا ہوں۔ اس ضمن میں مجھے کچھ سامان بھی درکار ہوگا۔“ اس کا سارا منصوبہ سمجھ میں آتے ہی میں نے اسے اپنی ضروریات سے آگاہ کرنا مناسب سمجھا۔

”آپ اپنی ضروریات کے بارے بتائیں۔“

”سب سے پہلے تو ایک دور مار رائفل چاہیے ہوگی، اس کے ساتھ دو رہین، ونڈ میٹر، لیزر ریج فائنڈر.....“ میں اسے مطلوبہ سامان کے بارے تفصیل سے بتلانے لگا۔

وہ اٹھتے ہوئے بولا۔ ”چلیں میں آپ کو اپنے پاس موجود سامان دکھا دیتا ہوں جو چیز کم ہوگی اس کا بندوبست ان شاء اللہ کل ہو جائے گا۔“

Classic Urdu Material

میں سر ہلاتا ہوا بستر سے نکل کر اس کے ہمراہ ہولیا۔ تھوڑی دیر بعد ہم ایک تہہ خانے میں موجود تھے۔ وہاں ہتھیاروں کے درمیان ڈریگنو اور گلیل سناپرائز کے علاوہ رینج ماسٹر بھی موجود تھی۔ اور رینج ماسٹر کی موجودگی میں دوسری رائفلوں سے مجھے کیا مطلب ہو سکتا تھا۔ یہ تمام امریکن اور افغان فوجیوں سے چھینا گیا سامان تھا۔ سوائے ونڈ میٹر کے مجھے اپنے مطلب کی ہر چیز مل گئی تھی۔ یہاں تک کہ ایک اچھی کوالٹی کا سائیلنسر بھی موجود تھا۔

”سامان تو قریباً مکمل ہی ہے۔“ میں نے اطمینان بھرے انداز میں سر ہلایا۔

کمانڈر بسم اللہ جان خوش ہوتے ہوئے بولا۔ ”ویسے ان میں سے کافی چیزیں ایسی ہیں جن کے استعمال کے بارے ہم نہیں جانتے تھے۔ ہمارے نزدیک وہ بالکل فالتو تھیں پھر بھی میں نے یہ سوچ کر رکھ چھوڑی تھیں کہ شاید کبھی کام آجائیں۔ آج لگتا ہے میرا یہ فیصلہ مفید ثابت ہوا۔“

میں نے اثبات میں سر ہلاتے ہوئے کہا۔ ”اب سب سے اہم کام یعنی فاصلہ ناپنا رہ گیا ہے کہ اس ٹیکری سے تقریب کی جگہ کا فاصلہ کتنا ہو گا۔“

Classic Urdu Material

”ویسے آپ کتنے فاصلے سے کسی آدمی کو نشانہ بنالیں گے۔“

”دو کلو میٹر۔“ میں نے ریج ماسٹر کی ریج کے مطابق کہا۔

”مطلب کمانڈر عبدالحق کی آپ کے بارے بتلائی گئی بات حقیقت ہے۔“

”اب میں کمانڈر عبدالحق کو جھوٹا تو نہیں کہہ سکتا۔“ میں نے لطیف انداز میں چوٹ کی

اور وہ قہقہہ لگا کر ہنس پڑا۔

مجھے بستر تک پہنچا کر اس نے اجازت لی اور رخصت ہو گیا۔

☆☆☆

اگلے دن میں نے حفظ ماتقدم کے طور پر رائل کو صفر کر لیا تھا۔ سائیلنسر کی موجودی میں

مجھے فائر کرتے ہوئے کوئی مسئلہ پیش نہیں آیا تھا۔ ریج ماسٹر رائل کی تو بور سائیٹنگ بھی

ہو جاتی ہے۔ لیکن جب فائر کرنے کی سہولت موجود ہو تو بور سائیٹنگ کی ضرورت باقی

نہیں رہتی۔ (بور سائیٹنگ بغیر گولی چلائے رائل کو صفر کرنے کا طریقہ ہے)

رات کو کمانڈر بسم اللہ جان اپنے کچھ آدمیوں کے ساتھ مذکورہ ٹیکری پر پہنچ گیا تھا۔ انھیں

سارے افغان فوجی بے ہوش ہی ملے تھے۔ پوری پوسٹ قبضے میں لیتے ہی اس نے

Classic Urdu Material

موبائل فون پر کال کر کے اپنے ساتھیوں کو مطلع کر دیا۔ اس کے ایک ساتھی نے مجھ تک بھی یہ اطلاع پہنچادی تھی۔

میں نے صبح سویرے وہاں پہنچنا تھا۔ طلوع آفتاب کے ساتھ ہی میں ایک ڈبل کین میں بیٹھا اس ٹیکری کی طرف روانہ تھا جہاں مجاہدین کا قبضہ ہو چکا تھا۔

ہم نے بہ مشکل آدھا رستا طے کیا تھا کہ کمانڈر بسم اللہ جان کی کال آگئی۔ اس نے میرے ساتھ بات کرنا چاہی۔ اور میرے ساتھ بیٹھے ہوئے آدمی نے موبائل فون میری جانب بڑھا دیا۔

وہ سلام وغیرہ کے بعد بولا۔ ”ذیشان بھائی!... میرا خیال ہے یہاں آپ کی ضرورت باقی نہیں رہی۔“

”کیوں؟“ میں نے حیرانی کے اظہار میں دیر نہیں لگائی تھی۔

وہ مایوس کن لہجے میں بولا۔ ”میں نے اس جگہ کا فاصلہ ناپا ہے دو کلو میٹر سے زیادہ فاصلہ بن رہا ہے۔“

Classic Urdu Material

”یہ طے کرنا میرا کام ہے۔“ ٹیکری کی بلندی ذہن میں لاتے ہوئے میں نے اس سے اتفاق نہیں کیا تھا۔

”جیسے آپ کی مرضی۔“ اس نے میری آمد کو میری صواب دید پر چھوڑ دیا تھا۔

ڈرائیور بے خوف و خطر، گاڑی کو اس ٹیکری کے عقب میں لے گیا تھا۔ پہلے والی تین گاڑیاں بھی وہیں چھپا کر کھڑی کی گئی تھیں۔ ہماری رہنمائی کے لیے دو آدمی ٹیکری سے نیچے آئے ہوئے تھے۔ ان کی ہدایات پر ڈرائیور نے گاڑی پہلے والی گاڑیوں کے ساتھ کھڑی کی اور ہم ان کی رہنمائی میں اوپر چڑھنے لگے۔ ٹیکری کے اوپر پہنچتے ہی کمانڈر بسم اللہ جان ہمیں اپنا منتظر نظر آیا۔ اس کے چہرے پر چھائے تاثرات یقیناً میرے منہ سے کوئی امید بھری خبر سننے کے خواہاں تھے۔ میں نے بھی اس سے مصافحہ کرتے ہی فاصلہ ناپنے والے آلے (لیزر رینج فائنڈر) کے متعلق دریافت کیا۔

”آئیں میرے ساتھ۔“ وہ مجھے ساتھ لے کر پوسٹ کی شمالی جانب لے گیا۔ امریکن کیمپ بالکل ہی میرے سامنے تھا۔ ایک وسیع میدان کے بچوں بیچ تقریب کے لیے جگہ بنائی گئی تھی۔ دھوپ سے لطف اندوز ہونے کی خاطر شامیانے وغیرہ نہیں لگائے گئے تھے۔ یو کی

Classic Urdu Material

شکل میں صوفہ سیٹ اور کرسیاں ترتیب سے لگائی گئی تھیں۔ ایک جانب چند چوڑی میزیں جوڑ کر کھانا وغیرہ رکھنے کی جگہ بنائی گئی تھی۔ میں نے فاصلہ ناپنے والا آلہ تھامتے ہی ترتیب سے رکھے صوفوں کا فاصلہ ناپا۔ وہ بائیس سو میٹر تھا۔ جبکہ رینج ماسٹر کی کار گرر رینج دو ہزار میٹر ہے۔

”کتنا فاصلہ ہے۔“ فاصلہ ناپتے ہی میں نے کمانڈر بسم اللہ جان سے تصدیق چاہی۔

اس نے مایوسی بھرے انداز میں کہا۔ ”بائیس سو۔“

اطمینان بھرے انداز میں سر ہلاتے ہوئے میں نے اپ ہل، ڈاؤن ہل پروٹیکٹر کے ذریعے

ہدف کا زاویہ معلوم کیا۔ وہ جگہ ہماری ٹیکری سے تیس ڈگری نشیب میں تھی۔ کوسائن

فیکٹر کو استعمال کرتے ہوئے میں نے رائفل پر لگانے والی رینج معلوم کی جو کہ انیس سو پانچ

میٹر بن رہی تھی۔

(اس سے پہلے غالباً میں بتا چکا ہوں کہ جب بھی کوئی سنا پرنچے سے بلندی کی طرف یا بلند

مقام سے نیچے کی طرف فائر کرتا ہے تو وہ ہدف کی براہ راست پڑھی جانے والی رینج نہیں

لگاتا بلکہ افقی رینج لگاتا ہے۔ اس مقصد کے لیے اسے ہدف چاہے وہ نیچے ہو یا اوپر اس کا زاویہ

Classic Urdu Material

درکار ہوتا ہے کہ سنا پُرس سے ہدف کی بلندی یا گہرائی کا کتنا زاویہ بن رہا ہے۔ اور پھر اس زاویے اور فاصلے کو ایک مخصوص تناسب سے جمع تفریق کرنے سے مطلوبہ ریخ معلوم ہو جاتی ہے۔ قبیل خان کے جانشین سردار جہان داد خان کو میں نے اسی فارمولے کو بروئے کار لاتے ہوئے بلندی کی طرف فائر کر کے کیفر کردار تک پہنچایا تھا۔

”میرا خیال ہے فائر کرنے کے لیے یہ جگہ مناسب رہے گی۔“ ایک ہموار سطح دیکھ کر میں نے کمانڈر بسم اللہ جان کو کہا۔ ”یہاں ایک کمبل وغیرہ بچھو ادیں تاکہ میں آرام دہ حالت میں لیٹ کر فائر کر سکوں۔“

اس نے الجھن آمیز لہجے میں پوچھا۔ ”کیا فاصلہ ناپنے میں مجھ سے غلطی ہوئی ہے؟“

”نہیں۔“ میں نے نفی میں سر ہلایا۔ ”فاصلہ بائیس سو میٹر ہی بن رہا ہے۔ لیکن نشیب

میں ہونے کی وجہ سے رائفل پر ریخ انیس سو میٹر لگے گی۔“

”وہ کیوں؟“ اس کی حیرانی برقرار تھی۔

”اس کیوں کو کھوجنے کے لیے آپ کو میری شاگردی اختیار کرنا پڑے گی۔“ ہنستے ہوئے

میں رائفل کی میگزین بھرنے لگا۔

Classic Urdu Material

”اس کا فیصلہ آپ کے فائر کے بعد ہی کر سکوں گا۔“ میرے پر اعتماد لہجے نے اسے خوش کر دیا تھا۔

میں نے برجستہ کہا۔ ”فائر کے بعد شاید میری پیش کش برقرار نہ رہے۔“
اس نے قہقہہ لگایا۔ ”یہ بھی ممکن ہے فائر کے بعد مجھے ہی اپنے مطالبے سے دست بردار ہونا پڑے۔“

میں نے منہ بناتے ہوئے کہا۔ ”اب اتنے بھی برے دن نہیں آئے۔“
”چلو دیکھ لیں گے۔“

دو میگزینیں بھر کر میں نے رائفل کے ساتھ رکھیں۔ اتنی دیر میں میری بتائی ہوئی جگہ پر ایک آدمی نے نرم کورین کمبل بچھا دیا تھا۔ رائفل پر ٹیلی سکوپ لگا کر میں نے صوفوں کی جانب سیدھا ٹی دی۔ ایلی ویشن ڈرم پر مطلوبہ ریخ لگائی اور رائفل کو کاک کر کے سیفٹی لگا دی۔ اب بس ان کے آنے کی دیر تھی۔ دھوپ خوب روشن تھی تقریب کی جگہ پر ہلکی پھلکی چہل پہل نظر آنے لگی تھی۔ ملازم کھانے کی میز پر برتن وغیرہ لگا رہے تھے۔ کچھ صوفوں اور ان کے سامنے پڑی شیشوں کی میزوں کو صاف کر رہے تھے۔

Classic Urdu Material

رائفل کو وہیں چھوڑ کر میں کھڑا ہو گیا۔ ”سادہ کپڑے کی چھوٹی سی جھنڈی درکار ہو گی۔“

”جھنڈی....؟“ بسم اللہ جان کے لہجے میں حیرانی تھی۔

”ہاں۔“ میں وضاحت کرتا ہوا بولا۔ ”ونڈ میٹر نہیں ہے نا تو ہوا کی رفتار ناپنے کے لیے

ایک جھنڈی سامنے لگوا دو۔“

”اب جھنڈے سے کیسے ہوانا پی جائے گی؟“ کمانڈر بسم اللہ جان کی سمجھ میں میری بات

نہیں آرہی تھی۔ اور آ بھی کیسے سکتی تھی، یہ تو سنا پُرز کے اپنے تجربات ہوتے ہیں اور وہ

کوئی سنا پُر تو نہیں تھا۔

میں اسے سمجھاتے ہوئے بولا۔ ”ہوا کی وجہ سے جھنڈے کا کپڑا اس کے ڈنڈے کے ساتھ

ایک مخصوص زاویہ بناتا ہوا لہراتا ہے۔ ہوا جتنی تیز ہوتی ہے کپڑا اتنا ہی سیدھا اڑتا ہے۔ اس

زاویے کو ناپ کر ہم سنا پُر زاندازہ لگا لیتے ہیں کہ ہوا کی رفتار کیا ہے اور پھر رفتار معلوم کر

کے ہم دائیں بائیں فرق ڈالنے والی ناب کے ذریعے ٹیلی سکوپ سائٹ پر مناسب ریخ لگا

سکتے ہیں، اس طرح کہ ہوا گولی پر اثر انداز نہ ہو سکے۔“

”اتنے بکھیرے، مجھ سے تو نہیں پالے جائیں گے۔“

Classic Urdu Material

میں نے کہا۔ ”کامیاب فائر کرنے کے لیے ایسے بکھیڑے پالنا پڑتے ہیں کمانڈر جی۔“ کہتے ہوئے میں رہائشی بینکر کی طرف بڑھ گیا۔ وہ جلدی سے بولا۔ ”اپنے چہرے پر کپڑا لپیٹ لو، ہم نے افغان فوجیوں کو قتل نہیں کرنا۔“

میں نے اثبات میں سر ہلا کر چہرے پر مفکر لپیٹ لیا۔ اندر موجود مجاہدوں نے بھی اپنے چہرے چھپائے ہوئے تھے۔ اس پوسٹ پر بیس کے قریب افغان فوجی موجود تھے۔ تمام کوانھوں نے باندھ دیا تھا۔ بسم اللہ جان کے دو مسلح ساتھی ان کی نگرانی کر رہے تھے اور باقی افغان فوجیوں کا اسلحہ، ایمونیشن اور دوسری کام کی چیزیں نیچے لے جا کر اپنی گاڑی میں لوڈ کر رہے تھے۔

اندر کا جائزہ لے کر ہم باہر نکل آئے۔ ایک طرف پلاسٹک کی کرسیاں پڑی ہوئی تھیں۔ ان پر بیٹھ ہم وقت گزارنے لگے۔ تھوڑی دیر تک مجاہدین ایمونیشن اور ہتھیاروں وغیرہ کو دو گاڑیوں میں لوڈ کر چکے تھے۔ آدھے افراد کو کمانڈر بسم اللہ جان نے واپس جانے کا حکم دیا کیونکہ فائر ہونے کے بعد ہم نے وہاں سے فرار ہونا تھا اور مناسب یہی تھا کہ اس سے پہلے سامان والی گاڑیاں اپنے ٹھکانے کی طرف بھیج دی جاتیں۔

تقریب والی جگہ پر لوگوں کی آمد شروع ہو گئی تھی۔ رائفل کے پیچھے لیٹ کر میں لیو پولڈ سائیٹ کے سے تقریب والی جگہ کا جائزہ لینے لگا۔ ریخ ماسٹر کی ٹیلی سکوپ سائیٹ عام انسانی آنکھ سے پچیس گنا زیادہ طاقتور ہے۔ اس میں پورا منظر بالکل صاف نظر آرہا تھا۔ آنے والے گورے سائیٹ کے اندر صاف نظر آرہے تھے۔ زیادہ تر تصوفوں پر بیٹھ گئے تھے البتہ اکاد کا دائیں بائیں جوڑیوں میں کھڑے ہو کر بات چیت کر رہے تھے۔ باوردی بیرے انھیں مشروبات پیش کر رہے تھے۔ غالباً یہ بتانے کی ضرورت تو نہیں ہوگی کہ وہ کون سا مشروب تھا۔ افغان فوج کے چند آفیسر بھی مجھے صوفوں پر بیٹھے ہوئے نظر آئے تھے۔ ان کی پہچان مجھے فوجی وردی کی وجہ سے ہو پائی تھی۔ اکاد کا خواتین بھی نظر آرہی تھیں۔

میری نظریں پھسلتی ہوئی ایک لڑکی پر مرکوز ہوئیں اور میں چونک گیا۔ الگ تھلگ بیٹھی ہاتھ میں پکڑے جام سے ہلکی ہلکی چسکیاں لے رہی تھی۔ وہ میجر جینیفر ہنڈسلی تھی۔ لیکن اس وقت بھی وہ ٹریسی والکر کا روپ دھارے ہوئے تھی۔

Classic Urdu Material

تمام کے انداز سے یہی لگ رہا تھا کہ انہیں کسی کا انتظار ہے۔ درمیان میں پڑاٹو سیٹر صوفہ سیٹ خالی پڑا تھا اس کے ساتھ پڑے ہوئے سنگل سیٹ صوفوں پر دو آدمی بیٹھے تھے۔ باقی تمام کرسیاں اور صوفے بھی تقریباً بھر چکے تھے۔

پھر ایک لمبے تڑنگے سفید سوٹ والے آدمی کی آمد پر تمام نے اپنی جگہ پر کھڑے ہو کر اسے تعظیم دی تھی۔ درمیان والے صوفے پر نشست سنبھالتے ہوئے اس نے تمام کو بیٹھنے کا اشارے کیا اور سب نے اپنی جگہ پر نشست سنبھال لی۔ میں نے نظر بھر کر سامنے لگے جھنڈے کو دیکھا جو بالکل ہلکے انداز میں ہل کر واضح کر رہا تھا کہ ہوا کی رفتار اتنی زیادہ نہیں تھی کہ گولی کو ہدف سے دائیں بائیں کر سکتی۔ مطمئن ہو کر میں دوبارہ سائیٹ میں دیکھنے لگا۔ جبکہ میرے دائیں ہاتھ کے انگوٹھے نے سیفٹی ہٹا دی تھی۔

”ذیشان بھائی!.... میرا خیال ہے مزید انتظار فضول ہو گا۔“ میرے ساتھ لیٹے بسم اللہ جان نے بھی فائر کرنے کا عندیہ دیا۔

میں نے درمیانی صوفے پر پھیل کر بیٹھے آدمی کے چہرے پر نشانہ سادھتے ہوئے کہا۔ ”میرا بھی یہی خیال ہے۔ بس مہمان خصوصی کا انتظار تھا۔“ یہ کہتے ہی میں نے سانس

Classic Urdu Material

روکا اور ایک جھٹکے سے ٹریگر دبا دیا۔ اس وقت وہ گلاس کو منہ کی طرف لے جا رہا تھا لیکن اس کے مقدر کا رزق یقیناً پورا ہو چکا تھا تبھی گلاس کے ہونٹوں تک پہنچنے سے پہلے رینج ماسٹر کی گولی اس کے ماتھے تک کا سفر طے کر چکی تھی۔ طاقت ور گولی نے اس کی کھوپڑی کا دایاں حصہ ہی اڑا دیا تھا۔

”وہ مارا۔“ بسم اللہ جان نے پر جوش انداز میں نعرہ لگایا۔ مگر میں نے اس کی بات پر دھیان دیے بغیر انفل کو دوبارہ کاک کر کے دائیں جانب بیٹھے ہوئے آدمی کی طرف بیرل کا رخ موڑا تمام لوگ ایک لمحے کے لیے سن ہو گئے تھے۔ میرے فائر کرنے سے پہلے دائیں اور بائیں جانب بیٹھے ہوئے دونوں آدمی صوفے پر تڑپنے والے کو مدد دینے کے لیے اس کے قریب ہوئے، مگر وہ ہر قسم کی مدد سے دور جا چکا تھا۔ دائیں جانب والے آدمی کے ساکت ہوتے ہی میں نے دوبارہ ٹریگر دبا دیا اور وہ آدمی بھی اپنی کھوپڑی کے چوتھائی حصے سے ہاتھ دھو بیٹھا۔ رینج ماسٹر کی گولی اس کی کھوپڑی سے گزر کر بائیں طرف موجود آدمی کے کندھے کو بھی زخمی کر گئی تھی۔ ایک نے جان سے ہاتھ دھوئے جبکہ دوسرا زخمی ہو کر تڑپنے لگا تھا۔ صوفے سے نیچے گرنے کی وجہ سے مجھے اس کا صحیح نشانہ نہیں مل رہا تھا۔ اس پر وقت ضائع کیے بغیر میں دوسروں کو نشانہ بنانے لگا۔ سرعت سے میں نے میگنیزین میں

Classic Urdu Material

موجود باقی تین گولیاں فائر کیں۔ میرا نشانہ زیادہ تر وہ بنے جو شاک کی سی کیفیت میں اپنی جگہ پر ہکا بکا بیٹھے یا کھڑے رہ گئے تھے۔

میکلین خالی ہوتے ہی میں نے نئی میگزین لگائی اور رائفل کاک کر کے اپنا اگلا شکار ڈھونڈنے لگا۔ وہاں چیخ و پکار مچ گئی تھی۔ کچھ لوگ صوفوں کے عقب میں پناہ لے رہے تھے۔ کچھ بھاگ کھڑے ہوئے تھے۔ اور کچھ ہمدردی دکھاتے ہوئے تڑپنے والوں کی مدد کی کوشش کر رہے تھے۔ میری انگلی نے دو مرتبہ ٹریگر دبا کر مزید دو کوان کے انجام تک پہنچایا۔ اسی دوران مجھے وہ زخمی ہمت کر کے اٹھتا ہوا نظر آیا۔ اس کے کندھے میں تو اتفاق سے گولی لگی تھی البتہ اس کے سر میں میں جان بوجھ کر گولی اتارنا چاہتا تھا۔ اس کے سیدھا ہوتے ہی میری بیرل کا رخ اس کی جانب گھوما اسی وقت کوئی اس کے سامنے آکر کھڑا ہو گیا۔ یہ دیکھ کر میں حیران رہ گیا تھا کہ وہ جینیفر تھی۔ زخمی کو اپنے جسم کے پیچھے چھپاتے ہوئے اس کی نظریں اسی جانب اٹھی تھیں جہاں ہم موجود تھے۔ وہ زبردست سناپئر تھی اور اس کے لیے یہ اندازہ لگانا مشکل نہیں تھا کہ کس جگہ سے فائر کیا جا رہا ہے۔ مگر پھر بھی اس کا یوں بے وقوفوں کے انداز میں کسی کو بچانے کے لیے اپنے جسم کی آڑ مہیا کرنا میری سمجھ سے بالا تر تھا۔

Classic Urdu Material

اچانک ایک خیال میرے ذہن میں لہرایا اور میں چونک گیا۔ ”کیا اس نے پہچان لیا تھا کہ فائر کرنے والا میں ہوں اور اسی وجہ سے یوں دلیرانہ انداز میں میرے کھڑی ہو گئی تھی۔“

اسی وقت ایک دوسرا آدمی ان کے قریب پہنچا۔ یقیناً وہ جینیفر کی وجہ سے ہمت کر کے قریب آیا تھا۔ اور یہ بہادری اسے مہنگی پڑی۔ جو بھی جینیفر کی نظر اس پر پڑی اس نے چیخ کر اسے واپس جانے کو کہا۔ گو اس کے الفاظ تو میرے کانوں تک نہیں پہنچے تھے مگر اس کے ہاتھوں کے اشارے اور انداز سے مجھے اندازہ ہو گیا تھا کہ وہ کیا کہہ رہی تھی۔ مگر اس کی یہ نصیحت یا مشورہ بے سود رہا تھا۔ جب تک دوسرے کی سمجھ میں جینیفر کی بات آتی، رینج ماسٹر کی گولی اسے سمجھا چکی تھی۔ اس کے بائیں کان کے ساتھ لگنے والی گولی نے اسے دائیں جانب اچھال دیا تھا۔ اس کا آدھا جسم صوفے پر اور آدھا نیچے تھا اس حالت میں تڑپتے ہوئے وہ کافی مضحکہ خیز نظر آ رہا تھا

میں نے دوبارہ رائفل کاک کی لیکن جینیفر وہاں سے ہٹنے پر آمادہ نظر نہیں آرہی تھی۔ میرے ہمراہ لیٹے ہوئے کمانڈر بسم اللہ جان نے کہا۔ ”ذیشان بھائی!.... دوران جنگ،

Classic Urdu Material

لڑائی میں شامل عورتوں مردوں کی تخصیص ختم ہو جایا کرتی ہے۔“ یقیناً وہ یہ سمجھ رہا تھا کہ میں جینیفر کے عورت ہونے کی وجہ سے اس پر گولی نہیں چلا پارہا۔ اس کی بات سن کر مجھے لگا کہ میں جینیفر پر گولی نہ چلا کر کچھ غلط کر رہا ہوں۔ اس وقت میں اس سے ہونے والی آخری ملاقات کو سوچ رہا تھا جب میں نے اسے بتایا تھا کہ اس کے سامنے آنے کی صورت میں میں اس پر گولی چلانے سے خود کو نہیں روک پاؤں گا۔ اور اب اپنے الفاظ پر عمل کرنے کا وقت آ گیا تھا۔ میں نے دل ہی دل میں ”الوداع جینی!“ کہا اور میری انگلی کا دبائو ٹریگر پر بڑھنے لگا۔

کوشش کے باوجود میں ٹریگر نہیں دباسکا تھا۔ میں نے رائفل کے بٹ پر ماتھا ٹیک دیا۔ مجھے شش و پنج میں مبتلا دیکھ کر کمانڈر بسم اللہ جان ایک مرتبہ پھر بولا۔ ”کیا سوچ رہے ہو اتنا وقت نہیں ہے۔“

اسے جواب دیے بغیر میں نے ایک بار پھر کوشش کی لیکن میرے دل میں نہاں اس کی محبت مجھے ایسا کرنے سے روک رہی تھی۔ مجھ سے ملنے کی خاطر اس نے وہاں تک آنا گوارا کیا تھا اور اب میں کیسے اس کی جان لے لیتا۔

Classic Urdu Material

”ذیشان بھائی اٹھو چلیں۔“ بسم اللہ جان زیادہ انتظار نہیں کر سکا تھا۔ مجھے کہتے ہی وہ اپنے ساتھیوں کو مخاطب ہوا.... ”راکٹ فائر کر دو۔“

جینیفر کو اس کے حال پر چھوڑ کر میں نے ایک سرسری نظر صوفوں کی قطار پر گھمائی۔ ایک کونے میں چھپے شخص کی کھوپڑی نظر آرہی تھی۔

کاک شدہ گولی سے اسے چھپنے کی ضرورت سے بے نیاز کرتے ہوئے میں اٹھ گیا۔ کمانڈر بسم اللہ جان مجھ سے پہلے کھڑا ہو گیا تھا۔

”ذیشان بھائی!.... ان کا کافی نقصان ہو چکا ہے، تھوڑی دیر تک وہ پوری قوت سے یہاں

حملہ کر دیں گے۔ اور یقیناً ہیلی کاپٹر کی وجہ سے ہمیں ناقابل تلافی نقصان پہنچ سکتا ہے۔“

میری سمجھ میں اس کا تیزی کرنا آ گیا تھا۔ میں نے رائفل کو کھولے بغیر کندھے پر رکھا اور

نیچے کی طرف دوڑ لگادی۔ اس وقت تک بسم اللہ جان کے ساتھی راکٹ فائر کر چکے تھے۔

دس منٹ میں میں نیچے پہنچ گیا تھا۔ بسم اللہ جان اور اس کے ساتھی بھی میرے قریب پہنچ

چکے تھے۔ رائفل کو میں نے ڈبل کیبن کی عقبی نشست پر رکھا۔ بسم اللہ جان ڈرائیونگ

سیٹ پر بیٹھ گیا تھا۔ گاڑی اسٹارٹ کرتے ہوئے اس نے تیزی سے درختوں کے جھنڈ سے

Classic Urdu Material

نکالی اور ایک مخصوص جانب بڑھتا گیا۔ اس کے باقی ساتھی دوسری گاڑی میں بیٹھ کر ہمارے پیچھے ہی چل پڑے تھے۔ دو گاڑیاں اسلحے وغیرہ کی بھر کر وہ پہلے ہی وہاں سے بھیج چکے تھے۔

کمانڈر بسم اللہ جان سیدھا چلتا رہا۔ وہ کچار ستا آگے جا کر ایک سڑک سے مل گیا تھا۔ وہاں پر اس کے ساتھی ہم سے مخالف سمت مڑ گئے۔

”باقیوں نے اپنی سمت تبدیل کر لی ہے۔“ میں نے بسم اللہ جان کو مطلع کرنا مناسب سمجھا تھا۔

”انہوں نے ہمارے ساتھ نہیں جانا۔“ مجھے مطلع کرتے ہوئے اس نے جیب سے موبائل فون نکالا اور کسی کا نمبر ملانے لگا۔ رابطہ ہوتے ہی اس نے مختصر آکھا۔ ”ہم آرہے ہیں۔“ اور جواب سننے بغیر رابطہ منقطع کرتے ہوئے ڈرائیونگ کی طرف متوجہ ہو گیا۔

چارپانچ کلو میٹر کے بعد اس نے گاڑی سڑک سے اتار کر پہاڑی کے دامن میں نظر آنے والے دو گھروں کی طرف موڑ دی وہ سڑک سے چھ سات سو گز دور تھے۔ ان گھروں

Classic Urdu Material

کے قریب گاڑی روکتے ہوئے وہ بولا۔ ”رائفل اٹھا لو۔“ کلاشن کوف اس نے ہاتھ میں پکڑ لی تھی۔

میں نے سر ہلاتے ہوئے عقبی نشست پر پڑی ریخ ماسٹر اٹھالی۔ گاڑی کو رکتے دیکھ کر ایک گھر سے درمیانی عمر کا ایک مرد بھاگتے ہوئے باہر نکلا۔ ہم سے رسمی مصافحہ کر کے اس نے ڈرائیونگ سیٹ سنبھالی اور گاڑی واپس سڑک کی جانب موڑ لی۔

”چلو۔“ بسم اللہ جان نے مجھے آگے بڑھنے کا اشارہ کیا۔ دروازے پر ایک بوڑھا بابا ہمیں منتظر نظر آیا۔ دونوں سے معافہ کر کے اس نے خوش آمدید کہا۔ اسی وقت بسم اللہ جان نے مجھے اس ٹیکری کی طرف متوجہ کیا جہاں دو ہیلی کاپٹر اڑتے نظر آرہے تھے۔ انھوں نے وہاں پہنچنے میں دیر نہیں لگائی تھی۔

گھر میں داخل ہوتے ہی میری نظر دو تین کم عمر بچوں پر پڑی جو صحن میں کھیل رہے تھے۔ ایک کمرے کے دروازے سے ایک جواں سال عورت کا چہرہ جھلک رہا تھا، مجھے اپنی جانب متوجہ پا کر وہ چہرہ غائب ہو گیا۔ ہم بوڑھے کی معیت میں چلتے ہوئے ایک ایسے کمرے میں داخل ہوئے جو خوب سجا ہوا تھا۔ اندر داخل ہو کر وہ رکنا نہیں بلکہ آگے بڑھتا گیا

Classic Urdu Material

کمرے سے ملحق غسل خانے میں گھس کر اس نے ہمارے اندر داخل ہونے کا انتظار کیا۔ جو بھی ہم بھی اندر گھسے اس نے فوراً دروازہ بند کر دیا۔ غسل خانے کی چاروں دیواروں پر پلاسٹک کی زرد رنگ کی شیٹ لگی ہوئی تھی۔ دروازہ بند کر کے اس نے دروازے کے عقب میں آنے والی شیٹ کو ہٹایا اور دیوار کو دھکیلا تو وہ پیچھے ہٹتی چلی گئی دیوار ہٹتے ہی تنگ سادہ دروازہ نظر آیا۔ وہ بوڑھا اندر داخل ہو گیا اس کے پیچھے بسم اللہ جان اور سب سے آخر میں میں تھا۔ اس تنگ سی گیلری کا اختتام سیڑھیوں پر ہوا جو نیچے جارہی تھیں۔ بارہ سیڑھیاں اتر کر ہم زیر زمین کمرے میں پہنچے کافی کھلا تہہ خانہ تھا۔ شمالی اور جنوبی دیواروں پر ٹنگے دو بلب تہہ خانے کو خوب روشن کیے ہوئے تھے۔ چاروں دیواروں کے ساتھ ایک ایک چارپائی لگی ہوئی تھی جن پر صاف ستھری چادریں بچھی ہوئی تھیں۔ دو چارپائیوں پر موٹی رضائیاں بھی رکھی ہوئی تھیں۔ شاید انھیں ہماری تعداد کے بارے بسم اللہ جان پہلے سے آگاہ کر چکا تھا۔ درمیان میں لکڑی کی ایک میز بھی نظر آرہی تھی جس پر ہاتھ سے کڑھائی کی ہوئی ایک سفید چار دیواری بچھی تھی۔

بوڑھے نے ہمیں بیٹھنے کا اشارہ کیا۔

Classic Urdu Material

میں نے ریخ ماسٹر کو ایک چارپائی پر رکھا اور خود دوسری چارپائی پر نشست سنبھال لی۔

ہمارے بیٹھتے ہی بوڑھے نے پوچھا۔ ”چائے یا قہوہ۔“

”بہرام چچا! ہم نے ابھی تک کھانا نہیں کھایا۔“ کمانڈر بسم اللہ جان نے کسی قسم کے تکلف کی ضرورت محسوس نہیں کی تھی۔

بہرام سر ہلاتا ہوا باہر نکل گیا۔

”ذیشان بھائی بہت عمدہ۔“ بوڑھے بہرام کے باہر جاتے ہی بسم اللہ جان نے تحسین آمیز لہجے میں گفتگو کی ابتدا کی۔

میں نے مزاحیہ انداز میں کہا۔ ”بتایا تھا ناشا گرد بنانے کی پیش کش محدود مدت کے لیے ہے۔“

بسم اللہ جان نے ہنستے ہوئے کہا۔ ”اب تو میں زبردستی شا گرد بنوں گا۔“

میں نے سنجیدہ ہوتے ہوئے کہا۔ ”ویسے سچ تو یہ ہے کہ اتنا وقت ہی نہیں ہوتا کہ کسی کو سکھا سکوں۔“

Classic Urdu Material

”یہ قدرتی صلاحیت ہوتی ہے ذیشان بھائی، ورنہ حقیقت تو یہ ہے کہ آپ کے سکھانے پر بھی ہم آپ کی طرح نشانہ باز نہیں بن سکتے۔“

”ہم گاڑی پر یہاں سے دور بھی نکل سکتے تھے۔“ میں نے صفائی سے موضوع تبدیل کیا۔

”بہت مشکل تھا۔ دیکھا نہیں تھا اس پوسٹ پر دو ہیلی کاپٹر پہنچ گئے تھے۔ اور اب تک کافی

ساری گاڑیاں بھی پہنچ گئی ہوں گی۔ سڑکوں کی ناکابندی بھی ہو گئی ہوگی۔ وہ سارے علاقے کا گھیراؤ کر لیں گے۔ اس لیے جب تک ہماری تلاش کی سرگرمی مانند نہیں پڑتی، ہمیں چند دن یہیں گزارنے پڑیں گے۔“

میں نے پوچھا۔ ”جو آدمی ہماری گاڑی لے گیا ہے اسے کوئی کچھ نہیں کہے گا؟“

اس نے اطمینان بھرے انداز میں کہا۔ ”نہیں اس کے کاغذات وغیرہ مکمل ہیں، یہ گاڑی

بھی اسی کے نام پر ہے۔ اس وقت اس نے ایک آدمی کو گھر سے اٹھا کر ایئر پورٹ پہنچانا ہے

۔ اس پر کسی صورت کوئی بات نہیں آسکتی۔“

”یہ سب کچھ آپ نے پہلے سے طے کیا ہوا تھا۔“

”پہلے ہی سے طے کرنا پڑتا ہے یار!“

Classic Urdu Material

”بہ قول آپ کے ہم یہاں چند دن رہیں گے، اس دوران کمانڈر عبدالحق واپس آگیا پھر“

”؟“

”اس کی آمد کی اطلاع ملتے ہی ہم نکل چلیں گے۔ ورنہ خواہ مخواہ خطرہ مول لینا مناسب معلوم نہیں ہوتا۔“

”ٹھیک ہے۔“ میں نے اطمینان بھرے انداز میں سر ہلادیا۔

”برانہ مناؤ تو ایک بات پوچھوں؟“

”پوچھو۔“ میں اسے حیرانی سے گھورنے لگا۔

”آپ نے اس لڑکی کو کیوں کچھ نہیں کہا۔ حالانکہ وہ آپ کے لیے نہایت آسان ہدف

تھی۔“ وہ میجر جینیفر ہنڈسلی کے بارے میں مستفسر تھا۔ اب میں اسے کیا بتاتا کہ وہ میرے

لیے کیا تھی۔

میں نے کہا۔ ”آپ نے اس وقت مجھے اس پر گولی چلانے کی ترغیب بھی دی تھی۔ ویسے

آپ کو کیسے معلوم ہوا کہ میں نے اس پر نشانہ سادھا ہوا ہے۔“

Classic Urdu Material

”آپ اتنی تیز رفتاری سے فائر کر رہے تھے اچانک ہی آپ رک گئے۔ اور دو رہین میں مجھے بھی وہ لڑکی واضح نظر آرہی تھی، کہ باقی لوگ چھپنے کے لیے بھاگتے پھر رہے ہیں اور وہ سینہ تانے کھڑی ہے۔ کوئی وجہ تو تھی نا۔ اس وقت مجھے یہی لگا کہ آپ عورت سمجھ کر اس پر گولی نہیں چلا رہے۔ لیکن بعد میں سوچا تو معاملہ کچھ اور لگا۔ کیوں کہ کوئی امریکن عورت اتنی دلیر نہیں ہو سکتی جو یوں اکڑ کر ایک سنائپر کے سامنے کھڑی رہے جبکہ دائیں بائیں اس کے کئی ساتھیوں کی لاشیں بھی بکھری پڑی ہوں۔ سب سے بڑھ کر ہماری جانب یوں دیکھ رہی تھی جیسے ہم اسے نظر آرہے ہوں۔“

چند لمحے سوچنے کے بعد میں نے کہا۔ ”وہ میجر جینیفر ہنڈسلے ہے۔ میرے ساتھ اس نے سنائپر کورس کیا ہے اور افغانستان کے محاذ پر وہ مجھے ملنے کی خاطر ہی پہنچی ہے۔“

”اسے کیا معلوم کہ آپ افغانستان میں ہیں اور یہ کہ ابھی فائر کرنے والے آپ ہی ہیں۔ اور آپ کو کیسے معلوم کہ وہ آپ کی خاطر یہاں پہنچی ہے۔“ وہ ایک ہی سانس میں کئی سوال کر گیا تھا۔

Classic Urdu Material

”گزشتہ کئی ماہ سے میں وزیرستان میں مصروف تھا اور یہ تو آپ جانتے ہی ہوں گے کہ دہشت گردوں کا اصلی سرپرست امریکہ ہی ہے وہاں وزیرستان میں جس دہشت گرد سے میرا ٹکراؤ ہوا وہ امریکنز کا خاص پرزہ تھا۔ اس کی اور اس کے جانشین کی موت کے بعد مجھے ایک جرگے میں سامنے آنا پڑا، وہیں سے میری تصویر امریکنز تک پہنچ گئی۔ چونکہ میں سال بھر پہلے ہی امریکہ سے سنا پیر کورس کر کے آیا تھا اس لیے مجھے پہچاننے میں انہیں کوئی دقت نہ ہوئی۔ میجر جینفر امریکہ کی خفیہ ایجنسی کی میجر ہے اور مجھ سے محبت کی دعوے دار بھی۔ پس مجھے امریکہ کے لیے کام کرنے پر راضی کرنے کے لیے وہ افغانستان آنے پر تیار ہو گئی.....“ میں نے جینفر کے متعلق تمام ضروری باتیں کمانڈر بسم اللہ جان کے سامنے دہرا دیں۔

میری بات کے اختتام پر اس نے پر خیال انداز میں سر ہلایا۔ ”تو وہ آپ کو ہمارے خلاف استعمال کرنا چاہ رہے تھے۔“

”ہوں۔“ میں نے اثبات میں سر ہلادیا۔

Classic Urdu Material

”ویسے یہ بات اب تک بھی واضح نہیں ہوئی کہ اس میجر کو یہ کیسے معلوم ہوا کہ فائر کرنے والے آپ ہیں۔“

”جتنی دور سے انھیں نشانہ بنایا جا رہا تھا، شاید جینی کے نزدیک اتنے فاصلے سے میں ہی کسی کو نشانہ بنا سکتا ہوں۔“

”اب کی ہے کام کی بات۔“ وہ چہکا۔ ”ویسے ایک حبشن سے عشق لڑانے کا خیال آپ کو کیسے آیا۔ اتنی دور سے بھی اس کی بد صورتی مجھ پر اثر ڈالے بغیر نہیں رہ سکی۔“

یقیناً طاقت ور دور بین سے جینیفر کے ٹریسی والکر کے روپ کی کالک اسے واضح ہو گئی تھی۔

میں نے سنجیدہ انداز میں کہا۔ ”کمانڈر!.... اگر آپ نے اس کی اصل شکل دیکھ لی تو جو پہلا

خیال آپ دماغ میں آئے گا وہ یہی ہو گا کہ اسے مسلمان کر کے نکاح پڑھاؤں یا اہل کتاب

سے نکاح پڑھوانے کی اجازت سے فائدہ اٹھایا جائے۔“

”مذاق کر رہا تھا یاد!“ میری سنجیدگی کو اس نے غصے پر محمول کیا تھا۔

Classic Urdu Material

”مگر میں مذاق نہیں کر رہا، بلاشبہ وہ ایسی ہی ہے۔“ اسی وقت بوڑھا بہرام خان کھانے کے برتن اٹھائے اندر داخل ہوا۔ اور ہم چپ ہو گئے۔

ہمارے کھانا کھانے کے دوران بہرام چاچا قہوہ بنا کر لے آیا تھا۔ قہوہ پی کر میں نے بہرام چاچا سے راکفل صاف کرنے کے لیے کپڑا مانگا اور ریخ ماسٹر کو کھول کر صاف کرنے لگا۔ بسم اللہ جان آرام کرنے لیٹ گیا تھا۔

☆☆☆

چند دن ہمیں وہیں گزارنے پڑ گئے تھے۔ اس دوران کمانڈر بسم اللہ جان موبائل فون پر بھی محتاط انداز میں گفتگو کیا کرتا تھا۔ شہر بھر میں مجاہدین کی تلاش میں کافی چھاپے مارے گئے مگر دشمنوں کو کوئی کامیابی حاصل نہیں ہوئی تھی۔ ان کا کافی نقصان ہوا تھا۔ نو آدمی بشمول ایک کرنل اور لیفٹیننٹ کرنل کے ہلاک ہوئے تھے اور ایک لیفٹیننٹ کرنل زخمی ہوا تھا۔ زخمی ہونے والا وہی تھا جسے میجر جینیفر ہنڈسلی کی بدولت رعایت ملی تھی۔ مرنے والے قریباً سارے آفیسر ہی تھے۔ بس ایک افغانی فوجی غلطی سے مارا گیا تھا۔ وہ بھی اس وجہ سے کہ اس کا باقی جسم صوفے کے عقب میں چھپا تھا اور صرف اس کا سر آڑ سے باہر

نظر آ رہا تھا۔ مرنے والے سینئر کا نام جان مجھے ایک خوشگوار حیرت ہوئی تھی۔ وہ کرنل کولن فیلڈ تھا۔ یقیناً وہ وزیر رستان میں حلیہ تبدیل کر کے آیا تھا۔ یہ بھی ممکن تھا کہ وہاں پر اس کے بہروپ میں کوئی اور آیا ہو اور اس کا صرف نام استعمال کیا گیا ہو۔ البرٹ بروک بھی مجھے کہیں نظر نہیں آیا تھا۔ شاید وہ بھی حلیہ تبدیل کر کے مجھے ملتا رہا تھا یا پھر وہ وہاں موجود ہی نہیں تھا۔ جینیفر تو ٹریسی والکر کے حلیے میں مجھے نظر آ گئی تھی۔ اتنے فاصلے سے شکلیں بالکل واضح تو نظر نہیں آتیں لیکن جس کے ساتھ کچھ وقت بتایا جا چکا ہو اس کی پہچان مشکل نہیں ہوتی۔ شکل و صورت، جسمانی خال و خد اور حرکات و سکنات بھی کسی آدمی کی پہچان میں مددگار ثابت ہو سکتی ہیں۔

جینیفر کے معاملے میں میرے دل میں ایک اور دھڑکا بھی موجود تھا۔ اگر اس نے مجھے پہچان لیا تھا تو وہ یہ بات اپنے سینئرز کو بتا سکتی تھی۔ اور اتنے اہم آدمیوں کی اموات کے ذمہ دار کو یقیناً وہ پہلی فرصت میں مروانا پسند کرتے۔ لیکن پھر اپنی جینی سے مجھے یہ بات بعید نظر آئی کہ وہ مجھے مروادے گی۔ اگر وہ سینہ تان کر میرے سامنے کھڑی ہو سکتی تھی تو مجھے بھی یہ حق حاصل تھا کہ وہ میرے خلاف کسی کارروائی کی ذمہ دار نہ بنتی۔

Classic Urdu Material

اس کارروائی کے بعد کمانڈر بسم اللہ جان نے اپنے تمام ساتھیوں کو انڈر گراؤنڈ ہو جانے کا حکم دے دیا تھا۔ خود میں اور وہ بھی ہفتہ بھر اسی تہہ خانے میں چھپے رہے۔ اس دوران بہرام چاچا اور اس کا بیٹا دلگیر خان ہماری ضروریات کا خیال رکھتے رہے۔ کمانڈر عبدالحق ابھی تک نہیں لوٹا تھا اس وجہ سے مجھے بھی کوئی جلدی نہیں تھی۔

حالات کے تھوڑا سا سازگار ہوتے ہی ہم دلگیر خان کی گاڑی میں بیٹھے اپنے ٹھکانے کا رخ کر رہے تھے۔ رینج ماسٹر اور بسم اللہ جان کی کلاشن کوف دلگیر خان ایک دن پہلے بسم اللہ جان کے خفیہ اڈے تک پہنچا چکا تھا۔ اس وقت ہمارے پاس اپنی حفاظت کے لیے ایک ایک پستول موجود تھا۔ ہم کسی مزاحمت کا سامنا کیے بغیر پہاڑوں میں چھپے خفیہ اڈے تک پہنچ گئے تھے۔ ہمیں پہاڑ کے دامن میں اتار کر دلگیر خان وہیں سے رخصت ہو گیا۔ ہم جب غار در غار ٹھکانے کے پاس پہنچے تو ہمیں پر جوش طریقے سے خوش آمدید کہا گیا۔ انھوں نے منصوبہ اتنا بڑا نہیں بنایا تھا جتنا کہ دشمن کا نقصان کر چکے تھے۔ اور اس کارروائی کا روح رواں میں تھا۔ اس سے پہلے کمانڈر عبدالحق انھیں میری نشانہ بازی کے کافی واقعات سنا چکا تھا مگر حالیہ واقعہ کے تو وہ خود شاہد تھے۔ ان کے وہم و گمان میں بھی نہیں تھا کہ اتنی دور سے یوں کامیاب نشانہ بازی ممکن ہو پائے گی۔

عبدالحق کو گئے ہوئے تین ہفتے ہو گئے تھے۔ اس نے کچھ زیادہ ہی وقت لے لیا تھا۔

تیسرے ہفتے کے اختتام پر وہ لوٹ آیا۔ اس تک بھی میرے حالیہ کارنامے کی خبر پہنچ گئی

تھی۔ ملتے ساتھ اس نے میری پیڑھ تھکتے ہوئے شاباش کہا تھا۔ وہ بھی کامیاب لوٹا تھا

۔ رات کو آرام کے لیے لیٹتے وقت وہ تفصیل بتانے لگا۔ ہماری کارروائی کی تفصیلات وہ پہلے

ہی باریک بینی سے کرید چکا تھا۔ مجھے ان تفصیلات کو جاننے میں کوئی خاص دلچسپی نہیں تھی

کہ اس نے کس طرح میرے ویزے وغیرہ کا بندوبست کیا اور کیسے ایک کنسٹرکشن کمپنی

میں جگہ پیدا کی۔ اس کا خیریت اور کامیابی سے لوٹ آنا ہی میرے لیے کافی تھا۔ ویزے کی

ضمن میں خرچ ہونے والی رقم میں نے اس کے حوالے کر دی تھی۔ اب میرے پاس لے

دے کے گلگارے بہن کی دی ہوئی رقم ہی باقی بچی تھی۔ اور غزنی جانے کے لیے مجھے

پیسوں کی اچھی خاصی ضرورت پڑ سکتی تھی بہ ہر حال وہ بعد کا مسئلہ تھا اس بارے میں کچھ

نہ کچھ کر ہی لیتا، فی الحال مجھے آگے کالائے عمل طے کرنا تھا۔

Classic Urdu Material

جینیفر سے رابطے کی کوئی صورت نظر نہیں آرہی تھی ورنہ مجھے اتنے پاڑے بیلنے نہ پڑتے
مجھے اپنی بے وقوفی پر غصہ آنے لگا، اگر آخری ملاقات میں میں نے اس سے رابطہ نمبر
لے لیا ہوتا تو اتنا مسئلہ پیدا نہ ہوتا۔

☆☆☆

اس کے ہوٹل میں داخل ہوتے ہی میں بھی اندر گھس گیا۔ اس سے دو میزیں چھوڑ کر مجھے
خالی نشست مل گئی تھی۔ بیرے کو قہوہ لانے کا بتا کر میں بہ ظاہر سرسری نظر ہوٹل کے
ہال میں دوڑانے لگا۔

میں پچھلے ایک ہفتے سے غزنی میں موجود تھا۔ میری شناخت کے کاغذات پورے تھے
آتے وقت کمانڈر بسم اللہ جان نے چند ساتھیوں کے پتے دیے تھے، جن سے میں
ضرورت کی کوئی چیز بھی مانگ سکتا تھا۔ کسی کے گھر میں پناہ لینے کے بجائے میں نے ایک
ستے سے ہوٹل میں رہنا پسند کیا تھا۔ کیونکہ بغیر اشد ضرورت کے میں کسی کو تنگ کرنا یا
خطرے میں نہیں ڈالنا چاہتا تھا۔ یہ دوسرا امریکن تھا جس کا میں تعاقب کر رہا تھا۔ اس سے
پہلے میں ایک امریکن صحافی کے پیچھے تین دن تک پڑا رہا تھا مگر وہ بندہ صاف نکلا، اب یہ

Classic Urdu Material

دوسرا تھا اور اس کی بھی کوئی مشکوک حرکت نظر نہیں آئی تھی۔ وہ سارا دن غزنی کے مضافات میں گھومتا، مختلف مقامات کی تصاویر لیتا، مقامی لوگوں سے ملاقات کرتا۔ یوں جیسے وہ کوئی خاص رپورٹ تیار کر رہا ہو۔ ہتھیار کے نام پر میرے پاس ایک نائن ایم پستول موجود تھا جو مجھے کمانڈر بسم اللہ جان سے ملا تھا۔ اس پستول سے فائر کر کے میں نے اس کے ٹھیک ہونے کی اچھی طرح تسلی کر لی تھی۔

شام تک میں اسی صحافی کے تعاقب میں لگا رہا۔ اندھیرا چھانے پر میں اپنے ہوٹل میں لوٹ آیا تھا۔ چونکہ مسلسل ایک ہوٹل میں رہنا مجھے مشکوک کر سکتا تھا اس وجہ سے میں دو تین دن سے زیادہ کسی ہوٹل کو اپنا مسکن نہیں بناتا تھا۔ صبح میرا ارادہ کابل جانے کا بن رہا تھا کیونکہ غزنی میں مجھے اپنے مقصد کا حصول مشکل نظر آنے لگا تھا۔

رات کا کھانا میں ہوٹل کے ہال ہی میں بیٹھ کر کھاتا اور اس بہانے وہاں موجود لوگوں پر نظر بھی ڈال لیا کرتا۔ کھانا کھانے کے دوران ایک مقامی آدمی پر میری نظر پڑی، اس نے چہرے پر مفلر کی طرح کالے رنگ کی چادر لپیٹی ہوئی تھی۔ داخلی دروازے پر کھڑے ہو کر اس نے ایک طائرانہ نگاہ ہال میں دوڑائی۔ اس کی نظر ایک لمحے کے لیے مجھ پر رکی اور

Classic Urdu Material

پھر دائیں بائیں کا جائزہ لے کر وہ مجھ سے دو ٹیبل چھوڑ کر بیٹھ گیا۔ چال ڈھال سے وہ کچھ دیکھا بھالا لگ رہا تھا، مگر میرے ذہن میں نہیں آ رہا تھا کہ اسے کہاں دیکھا ہے۔ گو اس معاملے میں میری یادداشت بہت تیز ہے اور کوئی ایسا آدمی جس سے میرا ہلکا سا بھی واسطہ رہ چکا ہو مجھے بھولتا نہیں ہے، لیکن ذہن پر زور دینے کے باوجود مجھے یاد نہیں آ سکا کہ اسے کہاں دیکھا ہے۔ شاید چہرے سے لپٹی ہوئی چادر کی وجہ سے میں اسے پہچان نہیں پا رہا تھا۔ کھانا کھا کر میں نے قہوہ پییا، اس دوران اس نے بھی اپنے لیے قہوہ منگوالیا تھا۔ قہوہ پی کر بھی وہ وہیں بیٹھا رہا۔ یوں لگ رہا تھا جیسے وہ کن اکھیوں سے مجھے ہی دیکھ رہا ہے۔

جو ننھی میں نشست چھوڑ کر سیڑھیوں کی طرف بڑھا میں نے اسے بھی کاؤنٹر کارخ کرتے دیکھا۔ کمرے میں پہنچ کر میں نے چابی کے سوراخ سے آنکھ لگادی۔ اندازے کے مطابق تھوڑی دیر بعد ہی مجھے گیلری میں قدموں کی آہٹ سنائی دی جو میرے کمرے کے سامنے آکر رک گئی۔ چابی کے سوراخ سے بھی مجھے اسی کے کپڑوں کا رنگ نظر آ رہا تھا۔ میں فوراً دروازے سے ایک طرف ہوا کیونکہ مجھے شک تھا کہ وہ چابی کے سوراخ سے اندر جھانکنے کی کوشش کرے گا۔ مگر میرے اندازے کے برعکس دروازے پر ہلکی سی ”ٹھک ٹھک“ ہوئی۔

Classic Urdu Material

پستول ہاتھ میں تھام کر میں نے اسے چھپانے کے لیے جسم پر چادر لپیٹی اور ایک جھٹکے سے دروازہ کھول دیا۔

”اسلام علیکم ذیشان بھائی!“ اس نے چہرے سے کپڑا ہٹا دیا تھا۔ اب اسے پہچاننے میں مجھے کوئی دقت نہیں ہوئی تھی۔ اس کا نام تو میں نہیں جانتا تھا البتہ امریکی کیمپ پر حملے کے وقت وہ میرے ساتھ ہی تھا۔

”آپ۔“ میں نے ایک طرف ہٹتے ہوئے اسے اندر آنے کا موقع دیا۔ اس کے اندر گھستے ہی یہاں نے دروازہ بند کر دیا۔

”بیٹھو۔“ لکڑی کی پرانی سی کرسی کی طرف اشارہ کر کے میں نے اسے بیٹھنے کا اشارہ کیا۔

”شکریہ۔“ کہتے ہوئے وہ بیٹھ گیا۔

”آپ کا نام مجھے نہیں آتا۔“

”احمد۔“

”تو احمد بھائی وہیں مال ہی میں مل لیتے۔ مجھے ایسے ہی ڈر ادا۔“

Classic Urdu Material

”میں نے سوچا آپ مجھے نہیں پہچان پائیں گے۔ اور اپنا تعارف کرانے کے لیے علاحدگی کی ضرورت تھی۔“

”ہوٹل میں گھستے ہی میں نے آپ کو پہچان لیا تھا۔ بس چہرہ چھپا ہونے کی وجہ سے یاد نہیں آ رہا تھا کہ کہاں دیکھا ہے۔“

”آپ کا پتا مجھے کمانڈر سے معلوم ہوا ہے اور انھی نے مجھے آپ سے ملنے کا کہا ہے۔“
میں نے پوچھا۔ ”خیریت۔“

”ہاں خیریت ہے، ایک مشکوک شخص کے بارے اطلاع دینا تھی۔“

”تو موبائل فون پر بتا دیتے۔“ کمانڈر بسم اللہ جان نے ایک موبائل فون بھی میرے حوالے کیا تھا۔

”مناسب یہی ہے کہ میں دور سے اس کی شکل آپ کو دکھا دوں۔“

میں نے پوچھا۔ ”ابھی جانا پڑے گا۔“

”جی۔“ اس نے اثبات میں سر ہلایا۔

تھوڑی دیر بعد آگے پیچھے چلتے ہوئے ہم ہوٹل سے باہر نکل آئے۔ ہوٹل سے تھوڑی دور آتے ہی ہم اکٹھے ہو گئے تھے۔ مجھے ساتھ لیے وہ پیدل ہی ایک جانب روانہ ہو گیا۔ امریکی کیمپ پر حملے کے بعد وہ چھپنے کے لیے شہر میں آ گیا تھا۔ یہاں اس کا اپنا گھر موجود تھا۔ مجھے کمانڈر بسم اللہ جان نے جن آدمیوں کے پتے دیے تھے ان میں ایک احمد بھی تھا لیکن یہاں آکر میں کسی سے بھی نہیں ملا تھا۔ اس کی گفتگو کال بلب لباب یہی تھا کہ کمانڈر بسم اللہ جان کے دو مخبروں کی لاشیں ایک دن کے فرق کے ساتھ غزنی کے مضافات سے ملیں۔ مخبر عموماً دونوں جانب سے ملے ہوتے ہیں اس لیے انھیں اپنا راز نہیں بتایا جاتا۔ دونوں کو مارنے سے پہلے تشدد کا نشانہ بھی بنایا گیا تھا۔ ان میں سے ایک کا تعلق افغان آرمی سے تھا۔ اور اس نے مرنے سے ایک دن پہلے کمانڈر بسم اللہ کے ساتھی بلال سے بات کر کے اپنے تعاقب کی بابت مطلع کیا تھا۔ ہر مخبر کے سامنے ایک ہی آدمی کو سامنے لایا جاتا ہے جو اس مخبر سے رابطے میں رہتا ہے۔ اور اس فوجی کے ساتھ بلال کا رابطہ تھا۔ وہ چھٹی پر گھر آیا ہوا تھا۔ بلال نے اسے چھٹی ختم کر کے واپس حاضر ہونے کا مشورہ دیا تھا، لیکن اگلے ہی دن شہر کے مضافات سے اس کی لاش ملی تھی۔ بلال فوراً زیر زمین ہو گیا، البتہ جانے سے پہلے اس نے فوجی کا تعاقب کرنے والے کی پہچان احمد کو کرا دی تھی۔ گزشتہ روز ایک دوسرے مخبر

Classic Urdu Material

کی لاش ملی۔ دوسرے نے بھی کئی بار مجاہدین کو کام کی خبریں پہنچائی تھیں۔ دوسرا ایک صحافی تھا۔ کمانڈر بسم اللہ جان کو شک تھا کہ دونوں قتل ایک ہی سلسلے کی کڑی ہیں۔ اس نے احمد کو مجھ سے رابطہ کر کے مخبر کا تعاقب کرنے والے کی بابت بتانے کا کہا۔ اور اب احمد مجھے اسی مقصد سے وہاں لے جا رہا تھا۔ مشکوک شخص کے ٹھکانے تک احمد تمام تفصیل دہرا چکا تھا۔ وہ غزنی کے بہترین ہوٹل میں قیام پذیر تھا۔ رات اتنی نہیں بتی تھی۔ ہوٹل کا ہال تقریباً بھرا ہوا تھا۔ ہم بھی ایک کونے میں خالی میز کے گرد بیٹھ گئے۔

”دوسری منزل کمرہ نمبر بتیس اے میں رہتا ہے۔ کرس کارٹر نام ہے۔ شاید کھانے کے لیے نیچے ہال میں آجائے۔“ دائیں بائیں نظریں دوڑاتے ہوئے اس نے دھیمے لہجے میں کہا

میں نے پوچھا۔ ”اگر میں نہ ہوتا تو آپ اس کے ساتھ کیا کرتے۔“

”ایسے جاسوسوں کو ہم بھی معاف نہیں کرتے۔“ اسی وقت بیرہ ہمارے قریب آیا۔

Classic Urdu Material

”دو کافی۔“ احمد نے اس کے دریافت کرنے سے پہلے بتا دیا اور وہ سر ہلاتے ہوئے واپس مڑ گیا۔ احمد مجھے ہوٹل کے بارے ضروری باتیں بتانے لگا۔ کافی پی کر بھی ہم کافی دیر بیٹھے رہے۔ اور پھر ہم مایوس ہو کر اٹھنے ہی لگے تھے کہ احمد ایک دم میری طرف جھکا۔

”وہ سفید سوٹ والا سیڑھیوں سے اتر کر آرہا ہے۔“ میں غیر محسوس انداز میں اس طرف

متوجہ ہوا۔ گھٹے ہوئے مضبوط جسم اور لمبے قد والا ایک آدمی مجھے سیڑھیوں سے اترتا

دکھائی دیا۔ ہال میں طائرانہ نظر دوڑا کر وہ ایک خالی میز کی طرف بڑھ گیا۔ اس کے

نشست سنبھالنے تک چاق و چوبند بیرہ اس کے قریب پہنچ گیا تھا۔ اس کے آرڈر دینے

تک بدیسی لباس میں ملبوس ایک مقامی حسینہ سڑھیاں اترتی ہوئی اس کے قریب پہنچی اور

بے تکلفی سے اس کے سامنے بیٹھ گئی۔ لڑکی کی پیٹھ ہماری جانب تھی۔ اس کے انداز سے

واضح نظر آرہا تھا کہ وہ اس کے ساتھ ہی رہائش پذیر ہے۔

”یہ کون ہے۔“ کن اکھیوں سے اسے گھورتے ہوئے میں احمد سے مستفسر ہوا۔

”اس طرح کی کئی لڑکیاں یہاں مل جاتی ہیں بس جیب کا منہ کھولنا پڑتا ہے۔“

”میرا خیال ہے چلنا چاہیے۔“ وہاں مزید بیٹھنا مجھے مناسب نہیں لگا تھا۔

Classic Urdu Material

اثبات میں سر ہلاتے ہوئے احمد نے بیرے کو قریب آنے کا اشارہ کیا۔ اور بل ادا کر کے ہم وہاں سے باہر نکل آئے۔ کرس کارٹر لڑکی سے محو گفتگو تھا لیکن اس کی آنکھیں کسی سرچ لائیٹ کی طرح چاروں طرف گھوم رہی تھیں۔

ہوٹل سے نکلتے ہی میں نے کہا۔ ”مجھے کچھ رقم چاہیے۔“

”چلو۔“ وہ مجھے ساتھ لے کر ایک پلازے کی طرف بڑھ گیا۔ وہاں لگی اے ٹی ایم مشین سے مطلوبہ رقم نکال کر اس نے میرے حوالے کی اور ہم واپس مڑ آئے۔

میرے ہوٹل کا رخ کرتے ہوئے اس نے پوچھا۔ ”اب کیا ارادہ ہے؟“

”صبح اس ہوٹل میں کمرہ لوں گا باقی لائحہ عمل بعد کا مسئلہ ہے۔“

”اگر میرے لائق کوئی خدمت ہو تو ضرور بتانا۔“ اس نے پر خلوص لہجے میں آفر کی۔

”موٹر سائیکل مل جاتی تو اس کے تعاقب میں آسانی رہتی۔ لازماً اس کے پاس ذاتی یا کرائے کی گاڑی ہوگی۔“

”ضرور ملے گی۔ مگر اتنی سردی میں موٹر سائیکل کی سواری کچھ مشکل ہو جاتی ہے۔ میں

خود ٹیکسی میں آتا جاتا ہوں۔“

Classic Urdu Material

”مجبوری ہے، شاید بروقت ٹیکسی نہ مل پائے۔“ میں نے خیال ظاہر کیا۔

”صحیح کہا۔“ اس نے اثبات میں سر ہلادیا۔ ہم ہوٹل کے قریب پہنچ چکے تھے۔ اس نے قریب سے گزرتی ہوئی ایک خالی ٹیکسی کو اشارہ کر کے روکا۔ اندر بیٹھتے ہی وہ اپنے گھر کا پتا بتانے لگا۔ وہ پتا پہلے سے میری یادداشت میں محفوظ تھا کہ بسم اللہ جان اس کا پتا میرے حوالے کر چکا تھا۔ البتہ میں نے وہاں جانے کی ضرورت محسوس نہیں کی تھی۔ گھر کے سامنے اتر کر اس نے ٹیکسی والے کو فارغ کیا اور اطلاعی گھنٹی کا بٹن دبا دیا۔ میں نے پوچھا۔ ”ساتھ کون رہتا ہے۔“

وہ مسکرایا۔ ”تمھاری بھابی۔“ اسی وقت اندر سے قدموں کی چاپ ابھری اور ایک نسوانی آواز نے پوچھا۔ ”کون؟“

اس نے جواب دیا۔ ”احمد، میرے ساتھ مہمان بھی ہے۔“

دروازہ کھلتے ہی میری نظر ایک جواں سال خاتون پر پڑی جس نے مہمان کا سن کر چہرہ ڈھانپ لیا تھا صرف اس کی آنکھیں چادر کے عقب سے جھلک رہی تھیں۔ اس پر نظر پڑتے ہی میں نے سر جھکا لیا تھا۔ وہ بھی دروازہ کھول کر پیچھے مڑ گئی۔

Classic Urdu Material

”احمد بھائی!.... چائے پانی کا تکلف نہ کرنا۔“ میں نے فوراً اسے منع کیا۔ ”بلکہ موٹر سائیکل باہر ہی لے آؤ۔“

”ایک پیالی قہوہ، سردی کے ساتھ مقابلہ کرنے میں مدد دے گا۔“
”پھر کسی وقت سہی۔“

”ٹھیک ہے۔“ مجھے وہیں رکنے کا اشارہ کر کے وہ اندر گھسا اور لمحہ بھر بعد موٹر سائیکل لیے باہر نکل آیا۔ اس کے ہاتھوں میں چمڑے کے دستانے اور موٹر سائیکل کے سیفٹی گارڈ کے ساتھ لٹکا ہیلیمٹ دیکھ کر میں نے سکھ کا سانس لیا تھا کہ سردی کے موسم میں بغیر

دستانوں اور ہیلیمٹ کے موٹر سائیکل چلانا ایک عذاب ہی ہوتا ہے۔

اس سے الوداعی مصافحہ کر کے میں واپس ہوٹل کی جانب بڑھ گیا۔

وہ رات میں نے اسی ہوٹل میں گزاری۔ کابل جانے کا ارادہ میں نے ترک کر دیا تھا۔ نو دس بجے کے قریب ناشتا کر کے میں اپنا مختصر سامان اٹھا کر نکل آیا۔ دوسرا ہوٹل اتنی دور نہیں تھا کہ مجھے ٹیکسی وغیرہ کا تکلف کرنا پڑتا۔ پندرہ بیس منٹ میں میں وہاں پہنچ گیا تھا

Classic Urdu Material

۔ ہوٹل کے ہال مجھے اکادکا گاہک ہی نظر آئے۔ ایسے ہوٹلوں کی رونق رات کے وقت دیکھنے والی ہوتی ہے۔

استقبالیے پر جا کر میں نے کمرے کا پوچھا۔ نچلی منزل میں ایک کمرہ خالی تھا مگر میں نے دوسری منزل پر کمرہ لینا پسند کیا تھا۔

کمرے کی چابی میرے جانب بڑھاتے ہوئے استقبالیین معنی خیز لہجے میں بولا۔ ”سراگر کوئی خاص خدمت درکار ہو تو بلا تکلف حکم کرنا۔“

”ضرور۔“ چابی پکڑتے ہوئے میں نے منہ بنایا۔ اس کی خاص خدمت سے میں ناواقف نہیں تھا۔ لیکن اس طرح کی غلیظ خدمتوں سے میں یونہی بہتر تھا۔

تین دنوں کا ایڈوانس کرایہ جمع کرا کے میں سیڑھیوں کی طرف بڑھ گیا۔ تھوڑی دیر کمرے میں گزار کر میں ہوٹل کے ہال میں آن بیٹھا۔ میں چاہتا تھا کہ میری بے خبری میں وہ باہر نہ نکل جائے۔ ایک سناپئر کو جاسوس بننا پڑ گیا تھا۔

گو انتظار دنیا کا پرافیت کام ہے، مگر سناپئر بے چارے کا تو انتظار کے ساتھ بہت مضبوط رشتا ہے۔ اپنے شکار کے انتظار میں سناپئر کو کئی کئی گھنٹے بلکہ دن گزارنے پڑ جاتے ہیں۔

Classic Urdu Material

آہستہ آہستہ ہال میں بیٹھے لوگوں کی تعداد بڑھنے لگی۔ میں دو مرتبہ چائے منگوا کر پی چکا تھا۔ اسی اثناء میں دوپہر کے کھانے کا وقت بھی ہو گیا تھا۔ میں نے بھی کھانا منگوا لیا اور پھر بہ مشکل کھانے سے فارغ ہوا تھا کہ میں نے کرس کارٹر کو سیڑھیاں اترتے دیکھا۔ رات والی تتلی بھی اس کے ساتھ ہی تھی۔ وہ اب بھی سکن ٹائیٹ پاجامے اور بہ مشکل ناف تک آتی شرٹ میں ملبوس تھی۔ البتہ سردی کی وجہ سے گھٹنوں تک آتے فر کے کوٹ نے چھپنے کے کافی تقاضے پورے کر دیے تھے۔ کوٹ سامنے سے کھلا ہونے کی وجہ سے مجھے دور ہی سے اس کے پیٹ کی سفیدی نظر آگئی تھی۔ ہال میں رکنے کے بہ جائے وہ بیرونی دروازے کی طرف بڑھ گئے۔ اسے دیکھتے ہی میں نے حفظاً مقدم کے طور پر بیرے کو بل لانے کا اشارہ کر دیا تھا۔ ان کے دروازے کے قریب پہنچنے تک میں نے بل دستخط کر کے واپس بیرے کی طرف بڑھایا اور ان کے پیچھے قدم بڑھا دیے۔

میرے دروازے سے نکلنے تک وہ پارکنگ میں پہنچ کر سفید رنگ کی کار میں بیٹھ رہے تھے۔ میں ان پر توجہ دیے بغیر موٹر سائیکل کی طرف بڑھ گیا۔ میرے موٹر سائیکل ان لاک اور اسٹارٹ کرنے تک وہ پارکنگ سے نکل کر سیمنٹ کی روش پر چڑھ چکے تھے۔ میں نے ان کے سڑک تک جانے کا انتظار کیا اور پھر موٹر سائیکل آگے بڑھا دی۔

Classic Urdu Material

شہر میں کسی کا تعاقب کرنے کے لیے موٹر سائیکل ایک بہترین سواری ہے۔ میں محتاط انداز میں کار کا تعاقب کرتا رہا۔ مگر وہ شاید شاپنگ وغیرہ کے لیے نکلے تھے۔ دو تین پلازوں میں گھوم پھر کر انہوں نے تھوڑی بہت خریداری کی اور واپس چل پڑے۔ اس دوران میں سائے کی طرح ان کے پیچھے لگا رہا تھا، مگر کرس کارٹر کی کوئی مشکوک حرکت میری نظر میں نہ آ سکی۔

اسے ہوٹل کی پارکنگ میں مڑتے دیکھ کر میں آگے بڑھتا چلا گیا تھا۔ ایک چھوٹا سا چکر کاٹ کر میں واپس ہوٹل کی جانب مڑ آیا۔

ہال میں مجھے وہ نظر نہیں آئے تھے۔ میں استقبالیہ کی طرف بڑھ گیا۔ ابھی تک صبح والا آدمی بیٹھا تھا۔

”جی سر!“ وہ خوش دلی سے مسکرایا۔

”ایک چھوٹا سا کام پڑ گیا تھا۔“

”حکم کریں۔“ ایک آنکھ میچتے ہوئے اس نے معنی خیز لہجے میں پوچھا۔

Classic Urdu Material

”ابھی دو منٹ پہلے ایک گورے کے ساتھ براؤن کوٹ میں ملبوس ایک تتلی یہاں سے گزری ہے، مجھے تو مقامی لگ رہی تھی۔ حقیقت میں ایسا ہی ہے یا میری نظر کا قصور ہے۔“

”بڑی تیز نظر ہے آپ کی۔“ اس کے چہرے پر کاروباری مسکراہٹ نمودار ہوئی۔ ”بہر حال حکم کریں۔“

”میرا دل ساتھ لے گئی ہے، وہی واپس لینا تھا۔“

”ہاہا۔“ اس نے کھلے دل سے قہقہہ لگایا۔ ”ویسے اس سے بڑھیا مال بھی موجود ہے۔“

میں نے منہ بنایا۔ ”بڑھیا مال خاک پسند آئے گا جب دل کسی اور کے قبضے میں ہو۔“

”پھر تو معذرت خواہ ہوں، کیونکہ وہ ہمارے ہوٹل سے تعلق نہیں رکھتی۔“

”دھت۔“ میں نے بیزاری بھرے انداز میں کاؤنٹر پر مکار سید کیا۔

”اگر وہ ہمارے ہوٹل کی ہوتی تب بھی گورے کی مرضی کے بغیر کسی گاہک کو وقت نہ دے پاتی۔“

”کہیں اکیلی بھی جاتی ہے یا وہ خبیث ہر وقت ساتھ ہی چپکار ہتا ہے۔“

Classic Urdu Material

”کبھی دیکھا نہیں ہے، البتہ آپ کا رقیب کافی دفعہ اکیلے بھی نکل جاتا ہے۔“

”اگر میں کہوں کہ جب بھی وہ یا لڑکی اکیلے کہیں جائیں تو مجھے فوراً معلوم ہو جائے۔“ یہ

کہتے ہوئے میں نے جیب سے سوڈا لڑکانوٹ نکال کر ہاتھ میں پکڑ لیا تھا۔

سوڈا لڑکے نوٹ کو حریص نظروں سے دیکھتے ہوئے وہ جلدی سے بولا۔ ”صبح دس سے

شام چھ بجے تک آپ کو یہ اطلاع بغیر کسی رکاوٹ کے مل سکتی ہے۔“

”آپ کا نام؟“ میں نے نوٹ اس کی جانب بڑھاتے ہوئے پوچھا۔

”شان علی۔“ نوٹ جھپٹتے ہوئے اس نے جیب میں ڈال لیا تھا۔

”میں اپنے کمرے میں منتظر رہوں گا۔“ اثبات میں سر ہلاتے ہوئے میں سیڑھیوں کی

طرف بڑھ گیا تھا۔ سارا دن ہوٹل کے ہال میں بیٹھنے سے بہتر تھا کہ نگرانی کا کام میں کسی

اور سے لیتا۔ یوں بھی میں نے گورے کے بہ جائے اس لڑکی میں اپنی دلچسپی ظاہر کی تھی

تاکہ شان کو کوئی شک نہ ہو۔

شام چھ بجے کے قریب مجھے انٹرکام پر شان علی کی کال موصول ہوئی۔ ”سر!.... میں

چھٹی کر رہا ہوں آپ کا رقیب اور تتلی کمرے ہی میں ہیں۔“

Classic Urdu Material

”شکریہ۔“ کہہ کر میں نے رسیور رکھا اور تیار ہو کر باہر نکل آیا۔ یوں بھی کافی آرام کر لیا تھا۔ آٹھ بجے تک میرا کوفت زدہ انتظار جاری رہا۔ آٹھ بجے وہ اس لڑکی کے ہمراہ نیچے ہال میں آکر بیٹھ گیا۔ کھانا کھا کر دونوں تھوڑی دیر بیٹھے رہے۔ ان کے دوبارہ کمرے کا رخ کرنے پر بھی میں وہیں بیٹھا رہا کہ کہیں وہ اکیلا نہ لوٹ آئے۔ مگر مزید آدھا گھنٹا انتظار کے بعد بھی اسے واپس نہ آتے دیکھ کر میں کمرے کی طرف بڑھ گیا۔ میرے اندازے کے مطابق اتنی رات گئے وہ باہر نہ جاتا۔

دروازہ کنڈی کر کے میں بہ مشکل بوٹ اتار پایا تھا کہ موبائل فون بجنے لگا۔ سکرین پر کمانڈر بسم اللہ جان کا نام چمک رہا تھا۔

”اسلام علیکم۔“ میں نے کال وصول کی۔

”وعلیکم اسلام! آپ کہاں ہیں؟“ اس کی آواز میں شامل گھبراہٹ مجھے حیران کر گئی تھی۔

”اسی ہوٹل میں جہاں ہمارا دوست مقیم ہے۔“

وہ سرعت سے بولا۔ ”فور آوہاں سے نکلنے کی کوشش کرو، احمد صبح سے غائب ہے، شاید

آپ بھی ان کی نظروں میں آگئے ہوں۔“

”مگر....“

”تفصیل بتانے کا وقت نہیں ہے ذیشان بھائی!“ اس نے قطع کلامی کی۔

”ٹھیک ہے۔“ رابطہ منقطع کرتے ہوئے میں وہاں سے نکلنے کا سوچنے لگا۔ شاید یہاں نے دیر کر دی تھی احمد کے ان کے ہتھے چڑھنے کا ایک ہی مطلب ہو سکتا تھا کہ میں کل سے ان کی نظروں میں ہوں۔ اور یقیناً اسی وجہ سے کرس کارٹرنے بھی اپنے کسی آدمی سے ملنے کی ضرورت محسوس نہیں کی تھی۔

میں بری طرح پھنس گیا تھا۔ ان کی نظروں میں آئے بغیر میں ہوٹل سے نکل نہیں سکتا تھا۔ البتہ یہ ممکن تھا کہ وہ صرف میری نگرانی کر رہے ہوتے اور میں باہر نکل کر انہیں جل

دے کر بھاگ جاتا لیکن اس کے بعد کرس کارٹرنے ہاتھ سے نکل جاتا۔ یقیناً میرے

غائب ہونے کے بعد وہ بھی منظر عام سے ہٹ جاتا بہتر یہی تھا کہ میں اسے یرغمال بنا کر

ہوٹل سے اڑن چھو ہونے کی کوشش کرتا۔ ایک نتیجے پر پہنچ کر میں نے پستول کی نال پر

سائیلنسر چڑھایا اور جسم پر چادر لپیٹ کر باہر نکل آیا۔ گیلری سنسان پڑی تھی۔ کمرہ نمبر

Classic Urdu Material

بتیس اے تک میں دبے قدموں چلتا ہوا پہنچا۔ دائیں بائیں دیکھ کر میں نے گیلری کے خالی ہونے کا یقین کیا اور سائینسر کو لاک کے ساتھ لگا کر ٹریگر دیا۔

”ٹھک۔“ کی آواز ابھرتے ہی میں دروازے کو دھکیلتا ہوا اندر داخل ہوا۔ وہ دونوں ایسی حالت میں نہیں تھے کہ کمرے سے باہر ہونے والی۔ ”ٹھک۔“ انہیں متوجہ کر سکتی۔ یقیناً کرس کارٹر کے وہم و گمان میں بھی نہیں تھا کہ میں ایسی جرات کا مظاہرہ کروں گا۔ میرے آندھی و طوفان کی طرح اندر گھسنے پر وہ ہڑبڑا گئے تھے۔ لڑکی کے منہ سے سریلی چیخ برآمد ہوئی مگر اس وقت تک میں دروازہ بھیڑ چکا تھا۔

”تولیہ لپیٹ لو۔“ میں نے ہکا بکا بیٹھی لڑکی کو اس کی بے لباسی کی طرف متوجہ کیا۔

اس نے ہڑبڑاتے ہوئے تولیہ اٹھا کر لپیٹ لیا تھا۔

”تم اسی طرح کھڑے ہو جاؤ۔“ کرس کارٹر کو میں انگریزی میں مخاطب ہوا تھا۔

”یقیناً تمہیں اپنی جان عزیز نہیں ہے۔“ کینہ تو ز نظروں سے مجھے گھورتے ہوئے وہ کھڑا ہو گیا تھا۔

میں ہنسا۔ ”یہ کسی صحافی کا لہجہ تو نہیں ہے۔“

Classic Urdu Material

میری بات پر وہ ہونٹ بھینچ کر رہ گیا تھا۔

اس کی طرف قدم بڑھاتے ہوئے میں نے کہا۔ ”گھوم جاؤ۔“ وہ آہستہ سے گھوم گیا۔

”اپنے ہاتھ پیچھے باندھ لو۔“ میں نے اگلا حکم دیا۔ یہ کہتے ہوئے میں اس کے قریب پہنچ گیا تھا۔

ہاتھ پیچھے لاتے ہوئے وہ ایک دم میری طرف مڑ کر پستول پر جھپٹا۔ مجھے اس سے اسی قسم کی کارروائی کی توقع تھی۔ پستول والا ہاتھ نیچے کرتے ہوئے میں نے پستول کو اس کی دست

برد سے بچایا اس کے ساتھ ہی میرا بایاں مکا نیم دائرہ بناتا ہوا اس کی ٹھوڑی کی طرف بڑھا

۔ اس کی سمجھ میں کچھ آنے سے پہلے حواس اس کا ساتھ چھوڑ گئے تھے۔ وہ لہراتا ہوا منہ کے

بل نیچے گر گیا۔ اگر فرش پر دبیز قالین موجود نہ ہوتا تو یقیناً اس کا تھو بڑا ٹیڑھا ہو گیا ہوتا۔

”کھڑی ہو جاؤ۔“ میں نے پستول کی نال سے لڑکی کو اٹھنے کا اشارہ کیا۔ اسے میں پشتوں میں

مخاطب کر رہا تھا۔

وہ لرزتی ہوئی کھڑی ہو گئی۔ ایسی لڑکیوں کی بزدلی کسی تعارف کی محتاج نہیں ہوتی۔

”اس طرف۔“ میں نے پستول کی نال سے اسے غسل خانے کی طرف چلنے کا اشارہ کیا۔

Classic Urdu Material

”مم.... مجھے جانے دو میں کسی کو کچھ نہیں بتاؤں گی۔“ وہ باقاعدہ کانپنے لگ گئی تھی۔

”تعاون کرو گی تو یقیناً جان بچ جائے گی۔“

وہ پر جوش لہجے میں بولی۔ ”میں ہر قسم کے تعاون پر تیار ہوں۔“ میری بات کا اس نے الٹا مطلب لیا تھا۔

”ہر قسم کا تعاون چھوڑو، بس تھوڑی دیر غسل خانے میں گزار لو۔“ اس کی غلط فہمی دور کرتے ہوئے میں نے غسل کا دروازہ کھول کر اندر جھانکا اور مطمئن ہوتے ہوئے اسے اندر دھکیل دیا۔

کرس کارٹر کسی بھی وقت ہوش میں آسکتا تھا۔ لڑکی سے بے فکر ہوتے ہی میں نے کرس کارٹر کی ٹائی اٹھا کر اس کے ہاتھ پشت پر باندھے تاکہ ہوش میں آنے پر وہ کوئی غلط حرکت نہ کر سکے اور لباس کی تلاشی لینے لگا۔ اس کا پرس اور موبائل فون میں نے اپنی جیب میں منتقل کر دیا۔ تکیے کے نیچے پڑے بریٹانے مجھے خوش کر دیا تھا۔ گلاک کی طرح یہ بھی اعلا کو الٹی کا پستول تھا۔ جلدی جلدی باقی کمرے کی تلاشی لے کر میں کمانڈر بسم اللہ جان کو کال کرنے لگا۔

Classic Urdu Material

”ہاں ذیشان!“ کال وصول کرتے ہی اس نے بے صبری سے پوچھا۔ ”کیا آپ کسی محفوظ ٹھکانے پر پہنچ چکے ہیں؟“

”میں اسی کے کمرے میں ہوں اور اب اسے کسی محفوظ مقام پر منتقل کرنا ہوگا۔“
”کیا مطلب۔“ وہ حیرانی سے چیخ پڑا تھا۔

میں نے وضاحت کرتے ہوئے کہا۔ ”مطلب یہ کہ میں نے اسے بے ہوش کر دیا ہے اور اسی سے احمد کے بارے بھی معلوم ہو جائے گا۔“
”ہوٹل سے باہر کیسے نکالیں گے؟“

”آپ دو تین ساتھیوں کو گاڑی دے کر ہوٹل کی جانب بھیجیں میں اسے باہر نکالنے کی سعی کرتا ہوں۔“

”مطلب ٹاکرا ہو کر رہے گا۔“ اس نے خوش دلی سے قہقہہ لگایا۔
”اس کے بغیر چارہ بھی نہیں ہے۔“

Classic Urdu Material

”ٹھیک ہے، میری کال کا انتظار کرنا۔“ اس نے رابطہ منقطع کر دیا۔ اسی اثناء میں کرس کارٹر کسمسا کراٹھ بیٹھا تھا۔

میں نے لڑکی کو غسل خانے سے باہر نکال کر کپڑے پہننے کو کہا۔ وہ ابھی تک سخت خوفزدہ تھی۔ لرزتے کانپتے ہوئے اس نے کپڑے پہن لیے۔

”اب اسے بھی پتلون پہنا دو۔“ میں کرس کارٹر کی طرف اشارہ کیا۔

سر ہلاتے ہوئے وہ کرس کانڈرویز اور پتلون اٹھا کر اس کی طرف بڑھ گئی۔

کرس نے بے چوں و چراں پتلون پہن لی تھی۔ وہ بار بار منہ کھول کر اپنے جبرے کو ہلارہا تھا۔ یقیناً میرے دائروں کے اس نے اس کے جبرے کو ہلادیا تھا۔

”یہ کوٹ بھی اسے اوڑھادو۔“ میں نے گرم اور کوٹ اس کی طرف بڑھایا۔ وہ کوٹ

کافی کھلاتھا۔ لڑکی نے اس کے کندھوں پر کوٹ ڈال کر سامنے سے بٹن بند کر دیے۔ اب محسوس ہی نہیں ہو رہا تھا کہ اس کے ہاتھ پشت پر بندھے ہیں۔

کرس کارٹر کے نزدیک جا کر میں نے پستول جیب میں ڈالا اور کہا۔

Classic Urdu Material

”اپنا منہ بند کرو۔“ اسے معلوم ہو گیا تھا کہ میں کیا کرنے والا ہوں اس نے منہ بند کر لیا۔ میں نے اپنی دونوں ہتھیلیوں کو اس کے جبرڑوں کے دائیں بائیں رکھ کر اندر کی طرف ٹھوکر لگائی۔ اس کے جبرڑوں کی ہڈیاں اپنے جوڑوں میں بیٹھ گئی تھیں۔

”چلو۔“ انہیں آگے بڑھنے کا اشارہ کر کے میں اپنے کمرے میں لے آیا۔ خوش قسمتی سے گیلری اس وقت بھی خالی پڑی تھی۔ اگر کوئی موجود بھی ہوتا تب بھی اسے کچھ معلوم نہ ہو پاتا۔

”بیٹھ جاؤ۔“ اپنے کمرے داخل ہوتے ہی میں نے صوفے کی طرف اشارہ کیا۔ میں نے خود بیڈ پر نشست سنبھال لی تھی تھوڑی دیر بعد ہی کمانڈر بسم اللہ جان کی کال آنے لگی تھی

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

”پانچ منٹ میں دو گاڑیاں ہوٹل کے سامنے پہنچ جائیں گی۔ ہر گاڑی میں تین آدمی سوار ہیں۔“

”ٹھیک ہے ہم بھی باہر آرہے ہیں۔“ مختصر آکھتے ہوئے میں نے رابطہ منقطع کر دیا۔

Classic Urdu Material

”نگلش سمجھتی ہو؟“ میں نے لڑکی سے پوچھا اور اس نے اثبات میں سر ہلادیا۔

”یہاں سے تم دونوں اکٹھے باہر نکلو گے۔ لڑکی!.... تم کرس کی کمر میں ہاتھ ڈال کر اس

کے ساتھ چپک کر چلو گی۔ میں تم سے ایک قدم پیچھے چلوں گا۔ اگر ذرا بھی گڑبڑ کی

کوشش کی تو مسٹر کرس!.... یاد رکھنا وہ تمہاری زندگی کی آخری بے وقوفی ہوگی

۔ استقبالیہ پر جا کر بتاؤ گے کہ تم ایک دن کے لیے کہیں جا رہے ہو۔ میں اپنے کمرے کی

چابی استقبالیہ کو واپس کر کے اپنا حساب بے باق کروں گا۔ اس دوران تم وہیں ٹھہر کر

میرے منتظر رہو گے۔ میں جانتا ہوں کہ نیچے ہال میں تمہارا ایک یا اس سے زیادہ ساتھی

موجود ہیں، مگر وہ عمر گھٹانے کے علاوہ تمہاری کوئی مدد نہیں کر سکتے۔“

وہ ہونٹ بھیجنے خاموش بیٹھا رہا۔

”اب اٹھو اور چل پڑو، چہرے پر بھی ذرا خوش گواری لاؤ۔ بالکل ویسا ہی موڈ جیسا میری

آمد سے پہلے بنایا ہوا تھا۔“ یہ کہتے ہوئے میں اپنے جسم پر چادر لپیٹ لی تھی تاکہ پستول نظر

نہ آئے۔

Classic Urdu Material

سیڑھیاں اتر کر ہم ہال میں پہنچے۔ اتنی رات گزرنے کے بعد بھی ہال مکمل خالی نہیں ہوا تھا۔ اکادمیز پر اب بھی گاہک بیٹھے نظر آرہے تھے۔ میرے حکم کے مطابق وہ دونوں استقبالیہ کی طرف بڑھنے لگے میں ان کے قریب ہی چل رہا تھا۔

”ہم کہیں جا رہے ہیں کل تک لوٹ آئیں گے اگر کوئی میرا پوچھنے آئے تو بتادینا کہ کل شام تک واپس پہنچ جاؤں گا۔“ کرس کارٹرنے رٹارٹایا فقرہ دہراتے ہوئے کمرے کی چابی استقبالیہ کی طرف بڑھادی۔

”ٹھیک ہے سر۔“ استقبالیہ نے کاروباری مسکراہٹ چہرے پر بکھیری۔

”میں کمرہ چھوڑ رہا ہوں، بل بنا دیں۔“ استقبالیہ سے مخاطب ہوتے ہوئے بھی میرا رخ ان دونوں کی جانب تھا۔ وہ استقبالیہ کاؤنٹر کے ساتھ کھڑے ہو کر ہال کا جائزہ لے رہے تھے۔

استقبالیہ نے پوچھا۔ ”سر کمرہ نمبر پلینز۔“

کمرہ نمبر بتا کر میں نے کمرے کی چابی بھی اس کی جانب بڑھادی۔

Classic Urdu Material

حساب کتاب کر کے اس نے بل اور میر اپا سپورٹ میری جانب بڑھا دیا۔ بل ادا کر کے میں نے کہا۔

”ایک منٹ ذرا رجسٹر دکھانا۔“

”یہ لیں سر۔“ اس نے رجسٹر میری جانب گھمایا۔ ایک نظر صفحے پر گھماتے ہوئے میں نے تیزی سے وہ صفحہ پھاڑ کر اپنے ساتھ رکھ لیا۔

”مک.... کیا....“ اس نے کچھ کہنا چاہا مگر پستول کی جھلک دیکھتے ہی خاموش ہو گیا تھا۔

اسی دوران ایک لمحے کے لیے میں کرس کارٹر سے غافل ہوا۔ اس نے کندھے سے لڑکی کو میری جانب دھکادیا اور بیرونی دروازے کی طرف بھاگا۔

لڑکی کو کو واپس دھکیل کر میں اس کے پیچھے بھاگ پڑا۔ اسی وقت مختلف کونوں سے تین افراد کھڑے ہوئے۔ میں نے فوراً گھٹنا نیچے ٹیک کر کرس کی پینڈلی پر فائر کر دیا۔ وہ بھاگ رہا تھا لیکن اس کا مجھ سے فاصلہ چند قدموں سے زیادہ نہیں تھا۔ گولی ضائع ہونے کا سوال ہی پیدا نہیں ہوتا تھا۔

Classic Urdu Material

وہ اوندھے منھ نیچے گرا۔ تین آدمی پستول نکال کر ہماری طرف بڑھے تینوں مقامی ہی تھے۔ دائیں بائیں میزوں پر بیٹھے گاہکوں کو بھی گڑ بڑ کا پتا چل گیا تھا۔ چند نسوانی چیخیں بلند ہوئیں۔ کوئی پولیس کو بلا نے کا مشورہ دینے لگا۔ تین چار آدمی دروازوں کی طرف بھاگے کچھ کونوں میں سمٹ گئے تھے۔

میں بھاگ کر کرس کے قریب پہنچا۔ وہ کراہتے ہوئے اٹھ بیٹھا تھا۔ اس کے گریبان میں ہاتھ ڈال کر میں نے زبردستی کھڑا کر دیا۔

اس کے ساتھی بھی قریب پہنچ گئے تھے۔ تینوں کے تیور خاصے بگڑے ہوئے تھے۔

”اگر کسی نے ہوشیاری کی کوشش کی تو یہ جان سے جائے گا۔“ کرس کی کنپٹی سے پستول لگاتے ہوئے میں نے انھیں دھمکایا۔

”بچے گا تو بھی نہیں۔“ ایک نے جوابی دھمکی دی۔

صورت حال کافی بگڑ چکی تھی۔ اگر مزید وقت گزرتا تو پولیس بھی وہاں آ جاتی۔ انھوں ایک خاص بے وقوفی کی تھی کہ وہ ایک جانب اکٹھے ہو گئے تھے۔ اگر وہ میرے چاروں جانب کھڑے ہو گئے ہوتے تو میں زیادہ خطرے میں ہوتا۔ سرعت سے سوچتے ہوئے

Classic Urdu Material

میں نے خطرہ مول لینے کا فیصلہ کیا۔ اور کرس کو اپنے سامنے ڈھال کی طرح پکڑتے ہوئے کہا۔

”میرے تین گننے تک اگر تم لوگوں نے پستول نیچے نہ پھینکے تو یہ جان سے جائے گا۔ ایک....“

انہوں نے میرے گنتی شروع کرتے ہی ایک دوسرے کی جانب دیکھا اور اسی لمحے میں کام کر گزرا۔ بغیر لمحہ ضائع کیے میں نے پستول سیدھا کیا اور ٹریگر کو مسلسل دباتا گیا۔ تینوں کے ماتھے میں گولیاں لگی تھیں۔ اتنی تیزی سے پستول سے فائر کر کے کسی کے سر میں گولی مارنا ایک فن ہی تھا۔ مگر وہاں مجھے سراہنے کے بجائے تیز نسوانی چیخیں ابھرنا شروع ہو گئی تھیں۔

”چلو۔“ میں نے کرس کو دھکیلا۔

وہ کراہتے، لنگڑاتے ہوئے آگے بڑھا۔ ہوٹل کے داخلی دروازے کے باہر کھڑے دو ہتھیار بردار دربان یقیناً میرے لیے مسئلہ پیدا کر دیتے، مگر اسی وقت دروازے سے چار کلاشن کوفوں والے اندر گھسے۔ ان میں سے دو کو میں پہچانتا تھا۔ وہ کمانڈر بسم اللہ جان کے

Classic Urdu Material

ساتھی تھے۔ ایک نے دربانوں پر کلاشن کوف پکڑ کر انھیں ایک طرف ہونے کا اشارہ کیا۔
- باقی تینوں میرے قریب آگئے۔

”کیا حکم ہے۔“

”وقت نہیں ہے اسے اٹھا کر لے جانا پڑے گا۔“

اس نے سر ہلاتے ہوئے کلاشن کوف ساتھی کے حوالے کی اور کرس کو کندھے پر اٹھا کر
واپس مڑ گیا۔ دروازے کے سامنے ہی دو ڈبل کیبن کھڑی تھیں۔ بیٹھتے ہوئے میں نے
ایک آدمی کو احمد کی موٹر سائیکل کی چابی پکڑائی اور پارکنگ میں کھڑی موٹر سائیکل کی
جانب اشارہ کر کے کہا۔

”آپ احمد بھائی کی موٹر سائیکل لے آئیں۔“

وہ سر ہلاتا ہوا نیچے اتر گیا۔ دونوں ڈبل کیبن آگے پیچھے حرکت کرتے ہوئے آگے بڑھ
گئیں۔ میں چادر سے پٹی پھاڑ کر کرس کی پنڈلی سے باندھ دی تھی ورنہ زیادہ خون بہہ
جانے سے اس کی جان کو بھی خطرہ ہو سکتا تھا۔ تیز ڈرائیونگ کرتے ہوئے ہم ہوٹل سے
دور ہوتے گئے۔ میں کرس کے ہمراہ آگے والی گاڑی میں تھا۔ تھوڑی دور آتے ہی دوسری

Classic Urdu Material

گاڑی ہم سے علاحدہ ہو گئی تھی۔ پندرہ بیس منٹ کی ڈرائیونگ کے بعد ہم ایک درمیانے مکان کے سامنے رک گئے۔ ہارن سن کر ایک شخص نے باہر جھانکا اور گاڑی کو پہچانتے ہی دروازہ کھول دیا۔

وہ ایک درمیانہ سا مکان تھا۔ گاڑی صحن میں کھڑی کر کے ہم نیچے اترے اور مکان میں موجود آدمی کی رہنمائی میں چلتے ہوئے ایک خفیہ کمرے میں پہنچے۔ گو وہ کمرہ دوسرے کمروں کے درمیان ہی میں تھا مگر اس انداز میں بنایا گیا تھا کہ معلوم نہیں ہوتا تھا کہ یہاں کمرہ موجود ہے۔

اندر گھستے ہی ہم نے فی الفور کرس سے پوچھ گچھ شروع کر دی۔

”احمد کہاں ہے؟“ میں نے پہلا سوال ہی اپنے گمشدہ ساتھی کے متعلق پوچھا تھا۔

”کون احمد۔“ اس نے بے پروائی سے کہتے ہوئے خود کو نڈر ظاہر کرنا چاہا۔

”دیکھو مسٹر کرس!.... احمد کے بارے تمہیں زبان تو کھولنا پڑے گی۔ آرام سے یا

تکلیف برداشت کر کے۔“

وہ اطمینان سے بولا۔ ”اگر خواہ مخواہ تشدد کرنے کا شوق ہے تو آگے بڑھو۔“

Classic Urdu Material

”آری مل جائے گی۔“ میں نے میزبان سے پوچھا۔

”جی۔“ اثبات میں سر ہلاتے ہوئے وہ باہر نکل گیا۔

اس کی واپسی تک میں نے اس کی پتلون کا پانسچہ موڑ کر زخمی پنڈلی کو ننگا کر دیا تھا۔ وہ ہونٹ بھیچے میری کارروائی دیکھتا رہا۔ دو تین منٹ بعد میزبان آری لیے نمودار ہوا۔

”اس کی ٹانگ یہاں گٹھنے سے پکڑو۔“ میں نے میزبان ہی کو کہا۔ اور اس نے اثبات میں سر ہلاتے ہوئے اس کے گٹھنے کو مضبوطی سے پکڑ لیا۔

”تت.... تم کیا کر رہے ہو۔“ میرا اطمینان بھرا انداز اسے خوفزدہ کر گیا تھا۔

”زخمی پنڈلی کا کاٹ کر علاحدہ کر دیتا ہوں، یہ تو اب یوں بھی بے کار ہے۔“ یہ کہتے ہوئے میں نے زخم سے انچ بھرا اوپر آری رکھی۔

”ایک منٹ....“ وہ لرزتے ہوئے ایک پتادھرانے لگا۔

میں نے سوالیہ نظروں سے اپنے ساتھیوں کی جانب دیکھا اور انھوں نے اوپر نیچے سر ہلا کر سمجھ جانے کا اشارہ کر دیا۔

Classic Urdu Material

”تیار ہو جاؤ۔“ کرس کارٹر کو میزبان کے حوالے کر کے میں باقیوں کے ساتھ باہر نکل آیا۔

انہوں نے کال کر کے دوسری گاڑی کو بھی بلا لیا تھا۔ رستے ہی میں ہمیں دوسری گاڑی نے مل جانا تھا۔

”کیا ابھی جانا ضروری ہے۔“ بسم اللہ جان کے ایک ساتھی نے پوچھا جس کا نام مجھے بعد میں حیدر معلوم ہوا تھا۔

میں نے کہا۔ ”ہاں دیر کرنے سے وہ اسے کسی دوسری جگہ بھی منتقل کر سکتے ہیں۔“

”ہو نہہ۔“ حیدر نے اثبات میں سر ہلادیا۔ حیدر کے علاوہ میرے ساتھ شمال خان اور میر

قلم خان بیٹھے ہوئے تھے۔ باقی افراد دوسری گاڑی میں تھے۔ ایک چوک پر دوسری گاڑی

ہماری منتظر کھڑی تھی۔ ہمارے آگے بڑھتے ہی وہ پیچھے پیچھے چل پڑے۔

مطلوبہ مکان گنجان آبادی میں تھا۔ وہاں تک ہمیں آدھا گھنٹا لگا تھا۔ ایک چوک پر گاڑی

روکتے ہوئے حیدر نے کہا۔ ”سامنے پہلی گلی میں دوسرا مکان وہی ہے۔“

”آپ لوگ یہیں رکو میں جائزہ لیتا ہوں۔“ میں نے نیچے اترنے کے لیے دروازہ کھولا۔

Classic Urdu Material

”میں جاتا ہوں۔“ میر قلم نے اپنی خدمات پیش کیں۔

”آپ بس تیاری حالت میں رہنا۔“ میں نے مفکر چہرے کے گرد لپیٹا اور نیچے اتر گیا۔

”میں بھی ساتھ چلتا ہوں۔“ میر قلم بھی میرے ساتھ ہو لیا تھا۔

رات ختم ہونے کو تھی۔ سڑکوں پر آمد و رفت نہ ہونے کے برابر تھی۔ دونوں گاڑیاں چوک سے تھوڑا آگے لا کر انھوں نے سڑک کے ایک جانب کھڑی کر دیں۔ میں اور میر قلم چہل قدمی کے انداز میں آگے بڑھنے لگے۔ گونہ تو صبح کی نماز کا وقت ہوا تھا اور نہ مٹر گشت کا وقت تھا۔ ہماری حرکت شکوک کے دائرے میں آرہی تھی۔ لیکن ہم احتیاط کو نظر انداز کیے آگے بڑھتے گئے۔ گلی کے سامنے سے گزرتے ہوئے مجھے مطلوبہ گھر کے دروازے سے روشنی چھلکتی ہوئی نظر آئی۔ واضح نظر آ رہا تھا کہ گھر دروازہ کھلا ہوا ہے۔

”مجھے لگتا ہے وہ نکل گئے ہیں۔“ آگے جانے کا ارادہ ترک کرتے ہوئے میں گلی میں مڑ گیا۔

”صحیح کہہ رہے ہو۔ کھلے دروازے کو دیکھ کر تو یہی اندازہ ہوتا ہے کہ دشمن افرا تفری میں بھاگ گئے ہیں۔“ میر قلم نے میری تائید میں سر ہلا دیا۔

Classic Urdu Material

مطلوبہ مکان کے سامنے پہنچتے ہی مجھے اپنا اندازہ صحیح ہوتا نظر آیا۔ نہ صرف داخلی دروازہ کھلا تھا بلکہ اندر کمروں کے دروازے بھی کھلے ہوئے نظر آرہے تھے۔ وہ روشنی کو جلتا اور دروازوں کو کھلا چھوڑ کر بھاگے تھے۔

”میرا خیال ہے اندر چل کر جائزہ لے لیتے ہیں۔“ میرا قلم نے مشورہ دیتے ہوئے آگے قدم بڑھا دیے۔ میں سر ہلاتا ہوا اس کے پیچھے ہو لیا۔

مختصر صحن کے بعد برآمدہ نظر آرہا تھا جس کے بعد کمروں کے دروازے تھے۔ میرا قلم مجھ سے دو قدم آگے تھا جو بھی وہ برآمدے کے قریب پہنچا اچانک ہی مجھے اس کی گردن کے نیچے ایک سرخ نقطہ نظر آیا۔ سیکنڈ کے ہزاروں حصے میں مجھے خطرے کا احساس ہو گیا تھا۔ یقیناً وہ لیزر پوائنٹ کا نشان تھا۔ کسی نے ہم پر نشانہ سادھا ہوا تھا۔

”نیچے لیٹ جاؤ۔“ خود کو زمین پر گراتے ہوئے میں چیخا۔ لیکن میرا قلم کو دیر ہو گئی تھی۔ میرے الفاظ جب تک اس کی سمجھ میں آتے اس کی گردن میں گولی پیوست ہو گئی تھی۔ میری طرح وہ بھی اوندھے منہ ہی گرا تھا لیکن اس کے گرنے میں اس کی مرضی شامل نہیں تھی۔

Classic Urdu Material

نیچے گرنے کے ساتھ میں ساکت نہیں ہوا تھا بلکہ زقند بھر کر میں نے برآمدے کے ستون کے ساتھ آڑ ڈھونڈ لی۔ انھوں نے مکان کے دروازے کھلے چھوڑ کر ہمارے لیے چارہ ڈالا تھا اور ہم بغیر سوچے سمجھے ان کی چال میں آگے تھے۔ گو اس مکان میں گھستے وقت میرے دماغ میں ہلکی سی کھٹک موجود تھی لیکن میں احتیاط نہیں برت سکا تھا۔

ستون کی آڑ میں آکر میں نے جیب سے پستول نکال کر ہاتھ میں پکڑ لیا، مگر فائر کرنے والے مخالف مکان کی چھت پر تھے اور پستول کی رینج سے دور تھے۔

میرے سامنے ایک کمرے کا دروازہ تھا۔ ستون کی آڑ میں بہر حال تھوڑا بہت خطرہ موجود تھا۔ چھت پر لیٹے فائر کرنے مجھے نشانہ بنانے کے لیے چند اور فائر کیے تمام گولیاں ستون میں لگی تھیں۔ اسی وقت کلاشن کوف کے فائر کی آواز میرے کانوں میں گونجی۔

اندازے کے مطابق وہ میرے ساتھیوں کا جوابی فائر تھا۔ میرے لیے واپس دروازے تک پہنچنا ممکن نہیں تھا۔ میں نے کمرے میں داخل ہونا مناسب سمجھا۔ اور کلاشن کوف کا دوسرا برسٹ فائر ہوتے ہی میں چھلانگ لگا کر کمرے میں داخل ہوا، مگر میری بد قسمتی کہ کمرہ خالی نہیں تھا۔

Classic Urdu Material

”ہاتھ اوپر۔“ انگریزی میں پکارا گیا تھا۔ وہ دونوں نقاب پوش تھے ایک کے ہاتھ میں پستول تھا۔ اس کے منہ سے الفاظ کی ادائی ہونے تک میں فائر کر چکا تھا۔ مجھے ہینڈ زاپ کرانے کی حسرت دل میں لیے وہ سر میں گولی کھا کر مردہ چھپکلی کی طرح نیچے گرا، اس کا ساتھی زیادہ چست ثابت ہوا تھا۔ میرے دوبارہ ٹریگر دبانے سے پہلے اس نے بائیں پاؤں پر گھومتے ہوئے اپنے دائیں پاؤں سے میرے پستول والے ہاتھ کو نشانہ بنالیا تھا۔ اس کی ٹھوک سے پستول میرے ہاتھ سے نکل کر دور جا گرا تھا۔ اس کے بعد بھی اس کی حرکت رکی نہیں تھی۔ دوسرا پاؤں زمین پر رکھتے ہوئے وہ دوبارہ گھوما اور اس کی دوسری ٹانگ میری چھاتی میں لگی۔ میں دیوار سے ٹکرا گیا تھا۔ اس کے حملوں میں بڑی تیزی تھی۔ میرے جوابی حملے سے پہلے سیدھے ہو کر اس نے اپنا گھٹنا میری ناف میں مارنے کے لیے اوپر اٹھایا، لیکن اس وقت تک میں سنبھل چکا تھا۔ اس کا وار میں نے اپنے ہاتھوں پر سہا اس کے ساتھ ہی میں نے اپنے سر کی زوردار ٹکرا اس کی چھاتی میں رسید کی اور فوراً ہی مجھے پتا چلا کہ وہ مرد نہیں کوئی عورت تھی۔ میری ٹکرا کھا کر وہ دو قدم پیچھے ہٹی اور ایک دم اپنے بائیں پاؤں پر گھومی۔ اس کا دایاں پاؤں میرے چہرے کی طرف بڑھا۔

Classic Urdu Material

سر کو ذرا سا نیچے جھکاتے ہوئے میں نے اس کا وار خطا کیا۔ دایاں پاؤں نیچے لگاتے ہوئے اس نے دوسرا پاؤں اٹھا کر حملہ کرنا چاہا مگر اس سے پہلے ہی میری زبردست ٹھوکر اس کی پیٹھ پر پڑ چکی تھی۔

وہ منہ کے بل نیچے گری لیکن اپنے ہاتھوں کو سامنے رکھتے ہوئے اس نے چہرے کو زمین پر لگنے سے بچا لیا تھا۔ اور پھر اسی طرح پڑے رہنے کے بجائے وہ کروٹ تبدیل کرتی ہوئی میری اگلی ٹھوکر کی زد سے دور ہو گئی۔ دو تین کروٹیں لے کر وہ اچھل کر کھڑی ہو گئی۔ اس کے تیز حملے اور قد و قامت مجھے کسی شک میں مبتلا کر رہا تھا۔ شک دور کرنے کے لیے میں نے اگلے حملے سے پہلے چہرے پر لپٹا مفکر کھولا۔ وہ حملے کے لیے پر تول رہی تھی، میرا چہرہ دیکھتے ہی ٹھٹک کر رک گئی۔

”ذی تم؟“ میرے کانوں میں جینفر کی سریلی آواز گونجی۔ میرا اندازہ ٹھیک نکلا تھا وہ جینی ہی تھی۔ میرے جواب دینے سے پہلے تین ہتھیار بردار اندر گھستے چلے آئے تھے۔ چاروں نے نقاب اوڑھے ہوئے تھے۔

”ہاتھ اوپر۔“ ان میں سے ایک پشتو میں بولا تھا۔

Classic Urdu Material

میں نے فوراً ہاتھ اٹھالیے۔ باہر اب تک فائرنگ کا تبادلہ ہو رہا تھا۔

”ٹریسی جانا ہوگا۔“ ایک دوسرا آدمی جینیفر کو انگریزی میں مخاطب ہوا تھا۔ اس کے انداز سے لگ رہا تھا کہ وہ جینیفر سے سینئر یا اس کا ہم رینک تھا۔

”باہر والوں کو بھی اندر بلا لو اور دو آدمی چند منٹ تک یہیں کمرے کے اندر سے فائر کا

جواب دیتے رہو۔“ اس کے ساتھ وہ بولا۔ ”ایک آدمی اس کے ہاتھ باندھ دو۔“

”جی سر!“ ایک آدمی نے اثبات میں سر ہلادیا۔ جبکہ دوسرے نے اس کے اشارے پر

میرے ہاتھ پشت پر باندھے اور میری تلاشی لے کر جیبوں میں موجود سامان نکال لیا۔

مجھے حراست میں لے کر وہ کمرے میں موجود اندرونی دروازے کی طرف بڑھے

۔ دوسرے کمرے کے کونے میں سیڑھیاں نیچے جارہی تھیں۔ سیڑھیاں اتر کر ایک چھوٹا

ساکمرہ تھا جس کی شمالی دیوار میں تنگ سی سرنگ نظر آرہی تھی۔ جینیفر آگے ہو گئی اس

کے پیچھے میں تھا۔ میرے عقب میں باقی آرہے تھے۔ کافی طویل سرنگ تھی۔ اس کے

اختتام پر سیڑھیاں اوپر جارہی تھیں۔ ہم پہلے والے مکان سے قریب پانچ چھ مکان دور

آگئے تھے۔

Classic Urdu Material

اس دوران میرا دماغ اسی ادھیڑ بن میں مصروف رہا کہ کیا کرنا چاہیے۔ نہ جانے جینی میری کچھ مدد کر پاتی یا نہیں۔ آخر وہ خود امریکن سرکار کی ملازم ہی تو تھی اور جب اس سے ایک سینئر آدمی موجود تھا تو اس کا کیا بس چلتا۔ اگر وہ دھوکے سے مجھے فرار کر دیتی تب بھی اس پر بات تو آسکتی تھی۔ پہلی دفعہ میرا نام لینے کے بعد اس نے دوبارہ مجھے مخاطب کرنے کی ضرورت محسوس نہیں کی تھی۔ اور اس کا صاف مطلب یہی تھا کہ وہ میرے ساتھ شناسائی ظاہر نہیں کرنا چاہتی تھی۔

دوسرے مکان کے صحن میں آتے ہی میرے کانوں میں ایک بار پھر فائرنگ کی آواز آنے لگی تھی۔ صحن میں دو گاڑیاں تیاری حالت میں کھڑی تھیں۔ میرے چہرے پر کالا کپڑا چڑھا کر انھوں نے ایک گاڑی کی عقبی نشست پر دھکیلا اور اس مکان سے باہر نکل آئے۔ ان کی بات چیت سے یہی معلوم ہو رہا تھا کہ جینی اور دوسرا امریکن اسی گاڑی میں تھے۔ اس کا نام الیگزینڈر تھا اور وہ جینی سے سینئر لگ رہا تھا۔ موضوع گفتگو مجاہدین کا خفیہ ٹھکانہ تلاش کرنے کی جستجو تھی۔ یقیناً احمد سے انھیں کچھ معلوم نہیں ہو پایا تھا۔

Classic Urdu Material

گاڑی آدھا پون گھنٹا چلتی رہی۔ رکنے پر ایک آدمی نے مجھے بازو سے پکڑ کر باہر گھسیٹ لیا

-

تھوڑی دیر بعد میں ایک کرسی پر بندھا ہوا بیٹھا تھا۔ میرے سر پر چڑھا کپڑا انھوں نے اتار دیا تھا۔ الیگزینڈر نے مجھے باندھنے والوں کو کہا۔

”مجھے غزنی میں موجود دہشت گردوں کے تمام ٹھکانوں کی تفصیل چاہیے۔ اوت تفتیش کرتے ہوئے بس اتنا خیال کرنا کہ اسے مرنا نہیں چاہیے باقی ہاتھ پاؤں کاٹتے ہو یا ناک کان اس سے مجھے کوئی فرق نہیں پڑنے والا۔“

”فکر نہ کریں سر!“ دونوں نے اطمینان بھرے انداز میں سر ہلادیا۔ جینی ٹریسی والکر کے روپ میں وہاں کھڑی مجھے گہری نظروں سے گھور رہی تھی۔

”چلیں۔“ الیگزینڈر جینی سے مستنفر ہوا۔

جینی نے پر خیال لہجے میں کہا۔ ”سر!.... میرا خیال ہے اس آدمی کو مجھے خود سنبھالنا ہوگا

۔“

Classic Urdu Material

”ہاں، اپنے دونوں آدمیوں کی نگرانی کر لینا۔ اگر صحیح سوال جواب نہیں کرتے تو آپ پوچھ گچھ کر لینا۔“

”آپ سمجھے نہیں سر!.... میرا مطلب ہے پہلے ہمیں کرس کارٹر صاحب کی بازیابی کا بندوبست کرنا پڑے گا۔“

الیکزینڈر بے پروائی سے بولا۔ ”جب دہشت گردوں کے تمام ٹھکانوں کی بابت معلوم ہو جائے گا تو کرس کارٹر بھی بازیاب ہو جائے گا۔“

جینیفر نے منہ بنایا۔ ”پہلے پکڑے جانے والے دہشت گرد سے ہم نے کیا اگلا لیا ہے جو اس سے تمام ٹھکانوں کی بابت معلوم ہو جائے گا۔“

”تم کیا چاہتی ہو؟“ الیکزینڈر نے مفاہمتی انداز میں پوچھا۔
وہ جلدی سے بولی۔ ”سر، کرس کارٹر کو آزاد کرانا ضروری ہے۔“

”ہاں مگر اس کے لیے بہت زیادہ احتیاط کی ضرورت ہے، یہ نہ ہو اسے آزاد کراتے ہوئے کوئی اور نقصان کرا بیٹھو۔“

جینیفر اعتماد سے بولی۔ ”میں سنبھال لوں گی سر۔“

Classic Urdu Material

”ویسے پہلے کوشش کر لو اگر کچھ معلوم ہو سکتا ہے تو ٹھیک ہے ورنہ پھر کرس کارٹر کی واپسی کا کچھ کریں گے۔“ الیگزینڈر نے حتمی فیصلہ سنا دیا۔ ان دونوں کی بات چیت سے مجھے اندازہ ہو رہا تھا کہ الیگزینڈر کی نظر میں میں انگلش سے نابلد تھا۔ اسی وجہ سے وہ یوں آزادی سے بات چیت کر رہا تھا۔ البتہ جینیفر کی بات اور تھی۔

”ٹھیک ہے سر!“ جینیفر نے اثبات میں سر ہلایا اور وہ رخصت ہو گیا۔
”تم دونوں بھی جاؤ۔“ جینیفر نے دونوں مقامی افراد کو وہاں سے نکلنے کا اشارہ کیا۔

ان کے جاتے ہی اس نے سب سے پہلے میری بند شیش کھولیں اور پھر ایک کرسی گھسیٹ کر میرے سامنے بیٹھ گئی۔

”تو میرا اندازہ ٹھیک تھا، اس دن تم ہی تھے۔“ بغیر کسی تمہید کے وہ مطلب کی بات پر آگئی

میں پھبکی مسکراہٹ سے بولا۔ ”تم نے کیسے اندازہ لگایا۔“

”اتنے فاصلے سے سر میں گولی مارنا کسی عام آدمی کا کام نہیں ہو سکتا۔“

”پھر بھی میں افغانستان میں موجود نہیں تھا، اگر کوئی اور ہوتا تو یقیناً تم ماری جاتیں۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”صحیح کہہ رہے ہو، مگر کیا کروں کہ اتنے فاصلے سے یوں صفائی سے فائر کرنے والا

تمہارے علاوہ ایک نک سٹیورٹ ہی دیکھا ہے اور نک تو ہمارا اتحادی ہے۔“

”یہ کون ذات شریف ہے؟“ میں نے انجان بن کر پوچھا۔ حالاں کہ اس کے بارے مجھے

کمانڈر اسلام سے معلوم ہوا تھا۔

”برطانوی فوج کا ایک سپاہی ہے، اس کی ساتھی لورا براؤن بھی اچھی نشانہ باز ہے۔“

”اچھا اب میرے ساتھ کیا کرنا ہے؟“

وہ شرارتی لہجے میں بولی۔ ”تمہارے ساتھ کیا کر سکتی ہوں سوائے محبت کرنے کے؟“

”بکو اس نہ کرو۔ اور میں نے کہا تھا کہ واپس امریکہ چلی جاؤ، اس دن بڑی مشکل سے

تمہیں بچایا تھا۔“

”بس دو تین ماہ میں واپس چلی جاؤں گی، ملنے آؤ گے نا؟“

”ملنے آنا تو شاید مشکل ہو البتہ اپنا فون نمبر بتا دو کال کر لیا کروں گا وہ بھی پلوشہ سے پوچھ کر

۔“ آخری فقرہ میں نے مسکراتے ہوئے ادا کیا تھا۔

Classic Urdu Material

”کہاں ہے وہ آفت کی پرکالہ۔“ جینیفر بھی مسکرا دی تھی۔

”وہ بھی افغانستان آئی ہوئی ہے۔“

”سچ، کہاں ہے؟“ اس نے اشتیاق سے پوچھا۔

میں صاف گوئی سے بولا۔ ”یہ تو مجھے بھی معلوم نہیں۔“

”کیا مطلب؟“ اس کے لہجے میں حیرانی تھی۔

جواب میں نے اپنی گرفتاری اور ثبوتوں کی تلاش وغیرہ کی ساری کہانی اجمالاً دہرا دی۔

وہ کہنے لگی۔ ”تمہیں مجھ سے رابطہ کرنا چاہیے تھا۔“

”کیسے رابطہ کرتا۔ اور معاف کرنا تم رابطہ کرنے کی کوشش میں تو اس حالت میں پہنچا ہوں

۔“

”یہ کون سی رابطہ کرنے کی کوشش تھی۔“ اس نے منہ بنایا۔ ”ہمارے آدمیوں کو قتل

کرنا اور انہیں اغواء کرنا مجھے تلاش کرنے کے زمرے میں آتا ہے۔“

میں نے طنزیہ لہجے میں کہا۔ ”تو تم لوگوں نے پاکستان میں کوئی کسر چھوڑی ہے۔“

Classic Urdu Material

”جانتے ہو، البرٹ بروک اور کرنل کولن فیلڈ دونوں اس دن تمھاری گولی کا نشانہ بن گئے تھے۔“

”وہ دونوں میرے مجرم بھی تو تھے۔“

”بہر حال اس دن حملہ کرنے والوں کو بہت کوشش سے ڈھونڈا جا رہا ہے۔ گو پہلے تو مجھے اندازہ تھا کہ گولی چلانے والے آپ ہیں، جو بعد میں یقین میں تبدیل ہو گیا تھا لیکن میں نے کسی کو ہلکا سا اشارہ بھی نہ دیا۔ باقی جیسن سمتھ کی جان بچاتے ہوئے میں نے حماقت کا ثبوت دیا تھا، لیکن اس حماقت کی بدولت بعد میں میرا یقین پختہ ہو گیا تھا کہ فائر کرنے والے واقعی تمھی ہو۔“

میں نے پوچھا۔ ”جیسن کے ساتھ تمھارا کیا تعلق ہے؟“

”استاد ہے میرا۔ اور اتنی ہمت میں اس لیے کرپائی تھی کہ کولن فیلڈ کے سر میں لگنے والی

گولی نے میری سوچوں کو تمھاری جانب موڑ دیا تھا۔ اس کے بعد جب دوسرے افراد کو بھی سر ہی میں گولی لگنا شروع ہوئی تو مجھے معلوم ہو گیا کہ ہونہ ہو فائر کرنے والا ذی ہے۔“

Classic Urdu Material

”اچھا اب میرے بارے کیا سوچا ہے۔“

”سوچنا کیا ہے، ابھی جاؤ اور کرس کارٹر کو رہا کر دو۔“

میں ہنسا۔ ”تو تم مجھے یونہی جانے دو گی۔“

”شک ہے کیا؟“

”نہیں، مگر اس طرح تم سے باز پرس ہو سکتی ہے۔“

”نہیں آپ کے بدلے ہمیں کرس کارٹر مل جائے گا۔ اور بالفرض وہ آپ کے قبضے میں

نہ ہوتا تو میں تب بھی آپ کو چھوڑ دیتی۔“

”واپس امریکہ کب جا رہی ہو؟“

”کہا تو ہے دو تین ماہ میں چلی جاؤں گی۔“

میں نے پوچھا۔ ”البرٹ بروک تو رہا نہیں، کیا میری بے گناہی کے ثبوت بھی اس کے

ساتھ ضائع ہو گئے ہیں۔“

Classic Urdu Material

اس نے معنی خیز مسکراہٹ سے پوچھا۔ ”اگر تمہیں وہ ثبوت میں لادوں تو کیا انعام ملے گا۔“

”کیا انعام چاہیے۔“

”مجھ سے شادی کر لو۔“

”پاکستانی ایجنسیوں کے ہاتھوں شاید بچ جاؤں لیکن پلوشہ مجھے قتل کرنے امریکہ تک بھی پہنچ جائے گی۔“

اس نے قہقہہ لگاتے ہوئے پوچھا۔ ”اتنا ڈرتے ہو اس سے۔“

”کیا نہیں ڈرنا چاہیے؟“

”پلاوشہ کی ذمہ داری میں لیتی ہوں۔“

میں زچ ہوتے ہوئے بولا۔ ”جینی!.... تنگ نہ کیا کرو۔“

Classic Urdu Material

”اچھا میں کوشش کروں گی، وعدہ نہیں کر سکتی میرا نمبر یاد کر لو۔“ اس نے ایک نمبر دہراتے ہوئے کہا۔ ”اس پر رابطہ کر کے معلوم کر لینا امریکہ واپسی سے پہلے تمہارا کام کر جاؤں گی۔“

اس کا نمبر ذہن نشین کرتے ہوئے میں نے اپنا نمبر دہراتے ہوئے کہا۔ ”اپنا امریکہ کا رابطہ نمبر بھی بتادو۔“

میرا نمبر اپنے سیل فون میں محفوظ کر کے وہ اپنا نمبر بتاتے ہوئے مسکرائی۔ ”ابھی تک تمہاری یادداشت ویسی ہی ہے۔“

اس کے سوال کو نظر انداز کرتے ہوئے میں مطلب کی بات پر آیا۔ ”میں احمد کو بھی ساتھ لے کر جاؤں گا۔“

”کون احمد؟“ اس نے حیرانی سے پوچھا۔

”ہمارا جو آدمی آپ کے پاس قید ہے۔“

اس نے سنجیدگی سے پوچھا۔ ”ضروری ہے کیا؟“

Classic Urdu Material

”ہاں، کیونکہ یہاں میری حیثیت مہمان کی سی ہے، میں بس اپنی بے گناہی کے ثبوت ہی حاصل کرنے آیا ہوں پھر واپس چلا جاؤں گا۔ اور اب اگر میں وہاں جا کر کرس کارٹر کی رہائی کی بات کروں گا تو یقیناً اچھا نہیں لگے گا۔“

”اس کا مطلب ہے جلد سے جلد وہ ثبوت تمہارے حوالے کر کے جان چھڑانا بہتر رہے گا۔“

میں نے معنی خیز لہجے میں پوچھا۔ ”مجھ سے جان چھڑانا چاہتی ہو۔“

”ہاں۔“ اس نے اثبات میں سر ہلایا۔ ”سچ کہوں تو اپنے لیے شوہر دیکھنا شروع کر دیا ہے

”کس وقت جانا ہو گا۔“

اس نے کہا۔ ”بھوک لگی ہو تو ناشتا منگوادیتی ہوں۔“

میں نے نفی میں سر ہلادیا۔

چلو، مگر آنکھیں باندھنا پڑیں گی۔“

Classic Urdu Material

میں ہنسا۔ ”مجھ پر اعتبار نہیں ہے۔“

”ہاں۔“ اس نے صاف گوئی سے اقرار کیا۔ ”اس بارے اعتبار نہیں کر سکتی۔ میں جانتی

ہوں تمہارے سب سے بڑے دشمن امریکی ہیں۔“

”تم بھی تو امریکی ہو۔“

اس نے قہقہہ لگایا۔ ”میں تو تمہیں پیاری ہوں نا۔ اور جب بھی پیلاوشہ سے ملاقات ہوئی

اسے ضرور بتاؤں گی کہ تم نے کس طرح میری جان بخشی کی۔“

”اچھا بتا دینا یا ر، فی الحال تو چلیں ناں۔“

”ٹھیک ہے۔“ وہ سر ہلاتے ہوئے کھڑی ہو گئی۔ تھوڑی دیر بعد ہم گاڑی میں بیٹھے ہم

ایک مخصوص سمت میں روانہ تھے۔ احمد بھی ساتھ تھا۔ احمد اور میرے سر پر جینفر کے

کہنے پر کالا کپڑا چڑھا دیا تھا اور ہمارے ہاتھ پشت پر بندھے تھے۔ ایک غیر معروف ہوٹل

کے سامنے گاڑی روک کر اس نے میرے سر سے کپڑا اتارا اور کہا۔ ”اپنے آدمیوں کو

کہو کرس کارٹر کو یہاں لے آئیں۔“

میں نے نفی میں سر ہلایا۔ ”نہیں، میں خود جا کر اسے لے آؤں گا۔“

Classic Urdu Material

”ٹھیک ہے، میں یہیں بیٹھ کر تمہارا انتظار کروں گی۔“ بغیر کسی تکرار کے وہ اپنے ساتھ موجود تین مسلح مقامی محافظوں کو نیچے اترنے کا اشارہ کرتے ہوئے نیچے اتر گئی۔

احمد کو کافی زیادہ تشدد کا نشانہ بنایا گیا تھا۔ وہ عقبی نشست پر ٹیک لگائے آنکھیں بند کیے بیٹھا تھا۔ اسے مخاطب کیے بغیر میں نے گاڑی آگے بڑھائی اور موبائل فون نکال کر کمانڈر بسم اللہ کو کال کرنے لگا۔ پہلی ہی گھنٹی پر کال وصول کر لی گئی تھی۔

”جی۔“ اس نے محتاط لہجے میں پوچھا۔

”ذیشان بات کر رہا ہوں۔“ میں نے فوراً اپنا تعارف کرایا۔

اس نے بے صبری سے پوچھا۔ ”آپ کہاں ہیں؟“

”میں احمد کے گھر کی طرف جا رہا ہوں، احمد بھی میرے ساتھ ہے۔ آپ یوں کریں کہ

کرس کارٹر کو ایک گاڑی میں بٹھا کر وہیں لے آئیں باقی باتیں بعد میں ہوں گی۔“

”میں سمجھا نہیں۔“

”سمجھانے کا وقت بھی نہیں ہے، فی الحال جو کہا ہے وہ کریں۔“

”کہیں یہ سب....“

میں نے قطع کلامی کرتے ہوئے کہا۔ ”نہیں میں کسی دباؤ یا مجبوری کی بنا پر نہیں کہہ رہا ہے۔ مختصر آتنا جان لیں کہ احمد کے بدلے کرس کارٹر کو واپس کرنا ہے۔“

”ٹھیک ہے۔“ مزید بحث سے گریز کرتے ہوئے اس نے رابطہ منقطع کر دیا۔

احمد کا مکان میں نے دیکھا ہوا تھا۔ وہاں پہنچ کر ہمیں چند منٹ انتظار کرنا پڑا تھا۔ مکان کوتالا لگا ہوا تھا، ہم گاڑی ہی میں بیٹھے رہے۔

”شمسہ کہاں ہے؟“ گاڑی میں چھائی خاموشی کو احمد کی نحیف آواز نے توڑا۔

”کون شمسہ؟“ میں نے حیرانی سے پوچھا اور پھر ایک خیال کے تحت کہا۔ ”شاید ہماری بھابی کا نام شمسہ ہے۔“

کچھ کہے بغیر اس نے آہستہ سے سر ہلادیا۔

”وہ محفوظ ہے۔“ میں نے اسے تسلی دی۔

Classic Urdu Material

بسم اللہ جان کے آدمیوں کے پہنچتے ہی میں نے احمد ان کے حوالے کیا وہ کرس کارٹر کی آنکھیں بند کر کے لائے تھے۔ اسے اپنی گاڑی میں منتقل کر کے میں نے انھیں جانے کا کہا اور خود مطلوبہ ہوٹل کی جانب روانہ ہو گیا۔ ہوٹل کے قریب پہنچتے ہی میں نے سے کال کر کے باہر بلا لیا تھا وہ بڑی شدت سے میری منتظر تھی۔ کرس کارٹر کو دیکھتے ہی اس نے میرا شکریہ ادا کرنے میں دیر نہیں لگائی تھی۔

اس نے گاڑی میں بیٹھتے ہوئے پوچھا۔ ”کیا تمہیں واپس چھوڑ کے آنا پڑے گا۔“
”شکریہ، تم جاؤ۔“

”موقع ملتے ہی میں خود رابطہ کروں گی، تمہیں کال کرنے کی ضرورت نہیں ہے۔“
”جاتے ہوئے وہ مجھے سمجھانا نہیں بھولی تھی۔“

اس کے جاتے ہی میں نے ٹیکسی پکڑی اور اپنے خفیہ ٹھکانے کے قریب ایک مناسب مقام پر اتر اور احتیاط کا مظاہرہ کرتے ہوئے وہاں پہنچ گیا۔ تمام بے صبری سے میرے منتظر تھے۔ احمد کے لیے انھوں نے ایک ڈاکٹر کو بلا لیا تھا جو اس کی مرہم پٹی کر رہا تھا۔ میری آمد کے ساتھ حیدر نے بسم اللہ جان کو کال کر کے موبائل فون میری جانب بڑھا دیا۔

Classic Urdu Material

سلام ودعا کے بعد وہ تفصیل پوچھنے لگا۔

”وہی لڑکی مل گئی تھی یار! مجھے رہا کرنے کا اسے یہی بہانہ مناسب لگا کے میرے بدلے

کرس کارٹر کو طلب کر لے۔ میں نے اپنی رہائی کے ساتھ احمد کا بھی مطالبہ کر دیا۔“

”آپ کا کام تو درمیان ہی میں رہ گیا۔“

”کوئی بات نہیں، اللہ پاک کوئی اور سبب بنا دے گا۔“

اس نے پوچھا۔ ”مطلب دوبارہ سے پوری محنت کرو گے۔“

”فی الحال تو آرام کروں گا چند دن بعد ہی کچھ سوچوں گا۔“ میں نے جینی کی آفر کا ذکر

مناسب نہیں سمجھا تھا۔

”تو پھر یہاں آ جاؤ۔“

میں نے گول مول انداز میں کہا۔ ”جب آنا ہو گا بتا دوں گا۔“ اور اس نے الوداعی کلمات

کہتے ہوئے رابطہ منقطع کر دیا۔ میں وہیں ٹھہر کر جینی کے جواب کا انتظار کرنا چاہتا تھا۔ مجھے

قوی امید تھی کہ وہ کچھ نہ کچھ کر لے گی۔

Classic Urdu Material

احمد اور میں اسی خفیہ کمرے میں رہنے لگے۔ تیسرے دن احمد کی بیوی بھی وہیں آگئی تھی اور اس کی آمد کے ساتھ احمد اور اس کی بیوی کے حوالے ایک علاحدہ کمرہ کر دیا گیا تھا۔ اپنی آمد کے دوسرے دن وہ احمد کو ساتھ لے کر میرا شکریہ ادا کرنے بھی آئی تھی۔ اسے معلوم ہو گیا تھا کہ احمد کی جان میری ہی وجہ سے بچی تھی۔

شب و روز کافی بے کیفی سے گزر رہے تھے۔ مجھے پاکستان سے آئے ہوئے بھی کئی ماہ گزر گئے تھے اور ابھی تک میں کسی واضح کامیابی کے نزدیک نہیں پہنچا تھا۔ اب تو لے دے کے جینی ہی کی امید باقی تھی۔ کئی بار میرا گھر کال کرنے کو جی چاہا مگر پھر یہ سوچ کر رک گیا کہ انھوں نے پلوشہ کے بارے پریشانی ظاہر کرنا تھی جس کا کوئی جواب میرے پاس نہیں تھا۔ مگر یہ سوچ مجھے زیادہ دیر نہ روک سکی۔ اگلے دن میں نے ابو جان کے نمبر پر کال کر دی۔

”یار! خود تو پہلے بھی نظر نہیں آتے تھے اس بار تو ہماری بیٹی کو بھی غائب کر دیا ہے۔“ سلام و دعا کے بعد ابو جان کے شکوے شروع ہو گئے۔

”تو کہاں ہے وہ آپ کے پاس ہی تو چھوڑ گیا تھا۔“ میں الٹان سے استفسار کرنے لگا۔

”اپنے بھائی کے ساتھ وزیرستان گئی تھی بیٹا، اس کے بعد پتا نہیں چلا۔“

Classic Urdu Material

میں نے انہیں تسلی دیتے ہوئے کہا۔ ”اچھا میں وزیرستان جانے کی کوشش کرتا ہوں شاید مل جائے۔“

”اتنی دیر تو نہیں ہونا چاہیے تھی بیٹا، گلناز بہن بھی بہت پریشان ہے اور تمہاری پھوپھو نے تو رور و کر برا حال کر لیا ہے۔“

”اسے کچھ نہیں ہوتا ابو جان وہ لڑکی کم اور لڑکا زیادہ ہے۔“

ابو جان نے امید بھرے لہجے میں کہا۔ ”وزیرستان جانے سے پہلے گھر کا ایک چکر لگالیتے۔“

”کوشش کروں گا ابو جان، مگر مشکل نظر آ رہا ہے۔“ میں نے گول مول جواب دیا۔

”اچھا اپنی پھوپھو جان سے بات کرو۔“ ابو جان نے موبائل فون پھوپھو جان کو پکڑا دیا۔

وہ پلوشہ کے متعلق بہت پریشان تھیں، انہیں تسلی دے کر میں نے پلوشہ کی ماں گل ناز سے بھی بات کی، چونکہ ابو جان اور پھوپھو پشتو نہیں جانتے تھے اس لیے وہ بے فکری سے پلوشہ کے بارے میں گفتگو ہو گئی۔

”بیٹا!.... میں نے اسے منع کیا تھا، مگر وہ میری کوئی بات ہی نہیں مان رہی تھی۔ اس کا کہنا تھا کہ تمہیں اس کی مدد کی ضرورت ہے اور وہ گھر میں نہیں بیٹھ سکتی۔ تمہاری وجہ سے مجھے بھی زور دینا مناسب نہ لگا، آخر تمہارے بھی تو ہم پر اتنے احسان ہیں۔“

”ماں جی اپنوں کا حق ہوتا ہے احسان نہیں ہوا کرتا۔ باقی فکر نہ کریں میں افغانستان ہی میں ہوں اور ایک چھوٹا سا کام کر کے اسے ڈھونڈنا شروع کر دوں گا۔“ انھیں تسلی دے کر میں نے چند منٹ مزید گپ شب کی اور رابطہ منقطع کر دیا۔

گھر والوں کی خیریت جان کر مجھے کافی تسلی ملی تھی لیکن اس کے ساتھ پلوشہ کے بارے میں زیادہ فکر مند ہو گیا تھا۔ اس کا کوئی اتنا پتا معلوم نہیں ہو رہا تھا۔ کمانڈر عبدالحق کو میں نے پہلے سے پلوشہ کے بارے بتایا ہوا تھا کہ مجاہدین سے اس کے بارے معلوم کرتا رہے اور وہ گاہے گاہے معلوم کرتا بھی رہا تھا، مگر اس کی کوئی خبر نہیں ملی تھی۔ گلگارے نے مجھے مشورہ دیا تھا کہ جہاں میں البرٹ بروک وغیرہ کو ڈھونڈوں گا وہیں پلوشہ بھی مجھے مل جائے گی کہ وہ بھی انھی کو تلاش کر رہی ہوگی، مگر وہ یہاں کہیں بھی دکھائی نہیں دی تھی

Classic Urdu Material

۔ اگر اس نے امریکنوں کے خلاف کوئی کام کیا ہوتا تو جینی کو کچھ نہ کچھ سن گن ضرور ہوتی مگر اس نے بھی پلوشہ کے بارے استفسار کر کے گویا علمی ظاہر کر دی تھی۔

اتنا عرصہ اس سے جدا رہنے کے بعد کبھی کبھی تو یوں محسوس ہونے لگتا کہ وہ میری زندگی میں آئی ہی نہیں اور میں ایک لمبا سپنا دیکھ کر بیدار ہو گیا ہوں۔ پلوشہ کی ہنستی مسکراتی صورت ہر وقت نظروں میں رہنے کے باوجود لگتا تھا کہ اس کا کوئی وجود ہی نہیں ہے۔ ایسی کوئی لڑکی پیدا ہو ہی نہیں سکتی۔ اس کے متعلق مختلف قسم کے اندیشے بھی میرے دل میں سرسراتے رہتے۔ اس کی صلاحیتوں پر بھروسہ ہونے کے باوجود میرا دل لرزتار ہتا تھا کہ کہیں وہ کسی ایسی مشکل میں نہ پھنس جائے جس سے نکلنا اس کے لیے ممکن نہ ہو اور اس وقت تو میں بھی اس کی مدد کے لیے موجود نہ ہوتا۔ گو سردار خان ایک مخلص اور غیرت مند دوست تھا۔ پلوشہ کا وہ ہر ممکن خیال کرتا مگر مجھے یہ سوچ بھی تسلی نہیں دیتی تھی۔

☆☆☆

Classic Urdu Material

دن بھر میں اس مختصر مکان ہی میں گھومتا رہتا۔ کبھی احمد کے ساتھ گپ شپ کرتا اور کبھی یونہی صحن میں چکراتا رہتا۔ وہاں سے باہر جانے کی ضرورت مجھے کبھی محسوس نہیں ہوئی تھی۔ اس دن میں احمد کے ساتھ بیٹھارات کا کھانا کھا رہا تھا جب کمانڈر عبدالحق کی کال موصول ہوئی۔

سلام و دعا کے بعد عبدالحق کہنے لگا۔ ”ایک خوش خبری ہے آپ کے لیے۔“

میں نے جوش بھرے لہجے میں پوچھا۔ ”کیا پلوشہ کا پتا چل گیا؟“

”ان شاء اللہ وہ بھی لگ جائے گا، لیکن فی الحال ایک اہم امر یکن ہاتھ لگا ہے، اب ہم آپ

کی بے گناہی کے ثبوتوں کا سودا کر سکتے ہیں۔“

میں نے دلچسپی سے پوچھا۔ ”بھلا وہ کیسے؟“

”کل ایک قافلے پر گھات لگائی ہے اسی میں یہ ہاتھ لگا ہے۔“

”مگر یوں ایک دم، اچانک....“

”یہاں آ جاؤ نا پھر گپ شپ کرتے ہیں۔“

Classic Urdu Material

”ٹھیک ہے۔“ کہتے ہوئے میں نے رابطہ منقطع کر دیا۔ احمد بھی ہماری گفتگو کی طرف

متوجہ تھا پوچھنے لگا....

”کیا پلوشہ مل گئی ہے؟“

”نہیں کوئی امریکن ہاتھ لگا ہے اور اب مجھے وہیں جانا ہو گا۔“

اس نے پوچھا۔ ”اس وقت؟“

”ہاں۔“ میں نے اثبات میں سر ہلادیا۔

احمد نے حیدر کو کال کر کے گاڑی منگوالی۔ میں احمد سے الوداعی ملاقات کر کے وہاں سے

نکل آیا۔ حیدر اور اس کے ساتھ دو افراد میرے ساتھ جانے کے لیے تیار تھے۔

گھنٹے ڈیڑھ کے بعد ہم بغیر کسی رکاوٹ کے مخصوص ٹھکانے پر پہنچ گئے تھے۔ کمانڈر بسم

اللہ جان اور عبدالحق بڑے تپاک سے مجھے ملے۔ ان سے جو تفصیل معلوم ہوئی اس کے

مطابق گزشتہ کل انھیں امریکن قافلے کی آمد کے بارے میں معلوم ہوا اور وہ ایمر جنسی میں

کارروائی کر گزرے۔ امریکنز نے گاڑیاں بھگانا شروع کر دیں افراد تفرای ہیں مایک گاڑی

سڑک سے لڑھک کر الٹی ہو گئی۔ باقی گاڑیوں والے اس کے لیے رکے نہیں تھے

Classic Urdu Material

۔ امریکیوں کی بد قسمتی کہ قافلے کی حفاظت کے لیے ساتھ ہیلی کاپٹر بھی موجود نہیں تھا۔
پس جب تک انھیں کچھ سمجھ آتا مجاہدین نے الٹی ہوئی گاڑی سے چار آدمیوں کو نکال لیا تھا۔
۔ ان میں دو محافظ، ایک ڈرائیور اور ایک آفیسر تھا۔ معلوم یہ ہوا کہ کابل سے امریکنز کے
غزنی کیمپ کے لیے ایک کمانڈنگ فیسر آ رہا تھا جو کیمپ تک پہنچنے سے پہلے مجاہدین کے
ہتھے چڑھ گیا تھا۔ یہ دوپہر کا واقعہ تھا اور اب تورات آدمی سے زیادہ گزر چکی تھی۔ میں
نے مذخورہ آدمی سے ملنے کا کام صبح پر ٹالا اور آرام کے لیے لیٹ گیا۔ کمانڈر بسم اللہ جان
کے جانے کے بعد بھی عبدالحق اور میں کافی دیر گپ شپ کرتے رہے۔ میں پلو شہ اور
سردار کے غائب ہو جانے کے بارے تشویش کا اظہار کرتا رہا۔ اس نے اپنے طور پر تو مجھے
تسلی دینے کی کوشش کی مگر میں بچہ نہیں تھا جو ان تسلیوں سے بہل جاتا۔ میری چھٹی حس
بار بار کسی بڑی مصیبت کا اعلان کرنے لگتی۔ کوئی دلیل اور تسلی اس ضمن میں فائدہ نہیں
دے رہی تھی۔ عبدالحق سے میں نے جینیفر کی بات اور اس کے مدد کرنے کا ذکر بھی کیا
تھا۔

”آپ کے لیے تو کافی مددگار ثابت ہوئی ہے۔“ عبدالحق نے دبے لفظوں میں اس کی
تعریف کی تھی۔

صبح ناشتے کے بعد میں کمانڈر عبدالحق کے ساتھ قیدی کو دیکھنے چل پڑا۔ اپنے چہروں پر ہم نے مفکر لپیٹ لیے تھے، کیونکہ اس آفیسر کو ہم نے سودے میں استعمال کر کے واپس بھیجنا تھا اور ایسے کسی آدمی کے سامنے اصل شکل میں جانا مناسب نہیں تھا۔ وہاں ایک بہت بڑی حیرت میری منتظر تھی۔ قیدی کو دیکھتے ہی میں اچھل پڑا تھا۔ وہ میجر جیمس میتھونی تھا۔ وہ میرا استاد تھا۔ ایک قابل اور ذہین شخص کو یوں کرسی پر بندھا دیکھ کر مجھے دکھ ہوا۔ اس سے میں نے کافی کچھ سیکھا تھا۔ ہمیں اندر داخل ہوتا دیکھ کر وہ ہماری طرف متوجہ ہو گیا تھا۔ اسے پہچانتے ہی میں تیر کی طرح اس کی طرف بڑھا اور اگلے ہی لمحے میں اس کی بندشیں کھول رہا تھا۔ کمانڈر عبدالحق کو میرا جوش دیکھ کر حیرانی ہوئی تھی، لیکن اس نے مجھے ٹوکنے کی ضرورت محسوس نہیں کی تھی۔ اتنا تو وہ بھی جانتا تھا کہ میں وہ کام کسی خاص مقصد ہی سے کر رہا تھا۔ خود میجر جیمس میتھونی بھی حیرت زدہ رہ گیا۔ اس کی بندشیں کھول کر میں اس کے سامنے آیا اور اپنے چہرے سے مفکر اتار دیا۔

”ڈیشن!....“ اس کی حیرت دگنی ہو گئی تھی۔

Classic Urdu Material

”جی سر!“ میرے ہونٹوں پر پھکی مسکراہٹ نمودار ہوئی۔ بے ساختہ اٹھتے ہوئے وہ مجھ سے لپٹ گیا۔

اس سے معاف کر کے میں کمانڈر عبدالحق کو مخاطب ہوا۔ ”یہ میرا استاد ہے، اسے کسی بہتر کمرے میں منتقل کرنا پڑے گا۔“

”اپنے کمرے میں لے چلتے ہیں۔“ کمانڈر عبدالحق نے فوراً مشورہ دیا۔ اور میں اپنے استاد کا ہاتھ پکڑ کر اپنے کمرے کی طرف چل پڑا۔ تھوڑی دیر بعد ہم آمنے سامنے بیٹھے تھے۔ عبدالحق چائے وغیرہ کا بندوبست کرنے نکل گیا تھا۔

”آپ بھی دہشت گردوں کے ساتھ مل گئے ہو۔“ جیمس میتھونی نے چھوٹے ہی پوچھا تھا۔

”میرا خیال ہے دہشت گرد کون ہے اس بارے میں بحث رہنے دیتے ہیں سر!“

وہ خفیف ہوتا ہوا بولا۔ ”معذرت خواہ ہوں۔“

”ایسا کہہ کر مجھے شرمندہ کر رہے ہیں، آپ میرے استاد ہیں۔“

وہ ہنسا۔ ”اب تو آپ کی قید میں ہوں۔“

Classic Urdu Material

”آپ قیدی نہیں ہیں، جب چاہیں آپ کو چھوڑ دیا جائے گا۔“

”اتنی مہربانی کس لیے؟“

”یہ مہربانی نہیں ہے۔“

”آپ تو پاکستان آرمی میں تھے اور جہاں تک میری معلومات ہے پاکستان آرمی افغانستان

میں کسی قسم کی کارروائی میں ملوث نہیں ہے۔“

”ٹھیک کہا سر، میں یہاں اپنے کسی کام سے آیا ہوں۔“

”اپنا کام، مطلب وہی جہاد وغیرہ کا شوق؟“ اس کے لہجے میں ہلکا سا طنز شامل تھا۔

”جہاد کا شوق تو ہے سر، مگر پاکستان آرمی کا کوئی سپاہی صرف اسی جہاد میں شامل ہو سکتا

ہے جس کی اجازت آرمی کی طرف سے ملی ہو۔“

”پھر....“ اس نے حیرانی ظاہر کی۔

اب طنز کی باری میری تھی۔ ”اس کے پیچھے بھی آپ لوگوں کی مہربانی شامل ہے۔“

”بھلا وہ کیسے؟“ اس نے کچھ جاننے کی کوشش کی۔

Classic Urdu Material

جوابائیں نے اس کے سامنے البرٹ بروک اور کرنل کولن فیلڈ کی ساری کارروائیاں دہرا دیں جو کہ انھوں نے مجھے بلیک میل کرنے کی خاطر کی تھیں۔

میری بات کے اختتام پر وہ پوچھنے لگا۔ ”اور ان کے قتل میں یہی وجہ کارفرما تھی۔“

”نہیں۔“ میں نے نفی میں سر ہلایا۔ ”یہاں پر میں اکیلا آیا تھا اور مجھے کچھ مددگاروں کی ضرورت تھی۔ یقیناً دنیا میں لے دے کے اصول پر کام چلتا ہے پس مجھے مجاہدین کی مدد کرنا پڑی۔“

”یقیناً اتنی دور سے آپ ہی انھیں نشانہ بنا سکتے تھے۔ جب مجھ تک کرنل کولن فیلڈ اور

دوسرے آفیسرز کے قتل کی بات پہنچی میرا پہلا خیال تمھاری طرف گیا تھا، لیکن پھر یہ

خیال آیا کہ پاکستان آرمی کا کوئی سپاہی افغانستان میں کیسے آسکتا ہے۔“

میں نے حیران ہوتے ہوئے پوچھا۔ ”کیوں البرٹ بروک اور کرنل کولن فیلڈ کی

کارروائی سے آپ بے خبر تھے۔“

”مجھے کرنل کولن فیلڈ کے قتل کے بعد ہی امریکہ سے بلا یا گیا ہے۔ اور مجھے نہیں معلوم

کہ انھوں نے کیوں اتنا غلط کام کیا، کسی کو مجبور نہیں کرنا چاہیے۔“

Classic Urdu Material

”میرے دماغ میں تو یہی خیال تھا کہ شاید آپ ہی نے البرٹ بروک کو میرے بارے مطلع کیا ہو۔“

”نہیں۔“ اس نے نفی میں سر ہلایا۔ ”اسے کرنل سکاٹ ڈیوڈیا کرنل جولی روزویلٹ سے پتا چلا ہو گا۔“

”ہونہہ!.... تو آپ اب کرنل ہیں۔“

اس نے تصحیح کی۔ ”لیفٹیننٹ کرنل۔“

”جانتے ہیں سر، آپ کو پکڑنے کی وجہ، میری بے گناہی کے ثبوتوں کا حصول ہے۔“

وہ ہنسا۔ ”تو گویا اب میرا سودا کیا جائے گا۔“

”سودا کیا جانا تھا، لیکن اب تو بغیر کسی معاہدے کے آپ کو رہا کروں گا۔“

”کیا باقی آپ کی بات مان لیں گے۔“

”ماننا پڑے گی، جب ان کا مقصد میری بے گناہی کے ثبوتوں کا حصول تھا تو پھر آپ کے بارے فیصلہ کرنا میرا حق ہے۔“

Classic Urdu Material

اس نے ممنونیت سے کہا۔ ”شکریہ ذی شین!“

اسی وقت کمانڈر عبدالحق چائے کے ساتھ کچھ کھانے کے لوازمات لے آیا۔

جیمس نے کہا۔ ”ویسے میں ناشتا کر چکا تھا۔“

میں نے کہا۔ ”ہم بھی۔“

کمانڈر عبدالحق چائے کے برتن چھوڑ کر باہر نکل گیا تھا۔ یقیناً وہ ہمیں تنہائی میں گپ شپ کا موقع دینا چاہتا تھا۔ یوں بھی وہ انگریزی نہیں جانتا تھا کہ ہماری بات چیت اس کے پلے پڑتی۔

جیمس کو اپنے بستر پر لٹا کر میں عبدالحق کے بستر پر لیٹ گیا اور دائیں بائیں کی باتیں کرنے لگے۔ تھوڑی دیر بعد ہی اس کی آنکھیں نیند سے بوجھل ہونے لگیں۔ اسے سونے کے لیے چھوڑ کر میں باہر نکل آیا۔ اسے میں نے بتا دیا تھا کہ رات کو اسے واپس چھوڑ آؤں گا۔ کمانڈر بسم اللہ جان کو کمانڈر عبدالحق ساری بات بتا چکا تھا، اس نے کسی قسم کے استفسار کی ضرورت محسوس نہیں کی تھی۔

☆☆☆

Classic Urdu Material

رات کا کھانا کھا کر ہم جانے کے لیے تیار تھے۔ جانے سے پہلے میں نے جینی کو رابطہ کرنے کا میسج کر دیا تھا۔ خفیہ ٹھکانے سے نکلنے سے پہلے ہم نے کرنل جیمس کی آنکھوں پر پٹی باندھ دی تھی۔ رستے ہی میں جینی کی کال آگئی تھی۔ میرے ہیلو کرتے ہی وہ بولی۔

”ذی!.... تمہیں بتایا تھا کہ خود سے رابطہ نہ کرنا۔“

میں ہنسا۔ ”مجبوری تھی یار!“

”ذی ہم پر بہت کڑا وقت آیا ہوا ہے، ایک آفیسر کل سے دہشت گردوں کے قبضے میں ہے، اسے ڈھونڈنے کے لیے کوئی لائحہ عمل سوچا جا رہا ہے۔“

میں ہنسا۔ ”ویسے امریکہ سے بڑا دہشت گرد کون ہو سکتا ہے۔“

”مذاق کا وقت نہیں ہے ذی۔“ یہ کہتے ہوئے اسے کوئی بات یاد آئی اور وہ پوچھنے لگی۔

”جانتے ہو وہ ہے کون؟“

”میں مذاق نہیں کر رہا۔ اور مجھے کیسے معلوم ہو سکتا ہے اس کے بارے۔“

”ذی تمہیں اپنا استاد جیمس میتھونی تو یاد ہو گا۔“

Classic Urdu Material

”استاد بھی کبھی بھولتے ہیں، ہمارا مذہب تو استادوں کی تکریم کی اتنی ہدایت کرتا ہے جو تم لوگ سوچ بھی نہیں سکتے۔“

اس نے ایک دم اشتیاق سے پوچھا۔ ”کیا تم اس معاملے میں ہماری کوئی مدد کر سکتے ہو؟“

”اگر میرا جواب ہاں میں ہو اور میں انھیں باحفاظت لے بھی آؤں تو کیا انعام دو گی۔“

اس نے قہقہہ لگایا۔ ”کیا انعام لوگے، میں تو کب کی سراپا انعام بنی پھر رہی ہوں تم خود ہی انکار پر مائل ہو۔“

”بکو اس کرنے کا کوئی موقع ہاتھ سے نہ جانے دینا۔“

وہ سنجیدہ ہوتے ہوئے بولی۔ ”اچھا سچ بتاؤ، کچھ کر سکتے ہو۔“

”جس ہوٹل کے سامنے آخری ملاقات ہوئی تھی وہاں کتنی دیر میں کتنی پہنچ سکتی ہو۔“

وہ صاف گوئی سے بولی۔ ”موجودہ حالات میں تو بالکل نہیں آسکتی۔“

”اگر میں کہوں میں جیمس صاحب کو گھنٹے تک وہیں لا رہا ہوں پھر؟“

Classic Urdu Material

”ذی!....! میں رابطہ منقطع کر رہی ہوں۔“ اس نے میری بات کو مذاق سے زیادہ اہمیت نہیں دی تھی۔

”اچھا یہ لو بات کرو۔“ میں نے ساتھ بیٹھے جیمس کو موبائل پکڑا دیا۔ ”سر!....! جینی سے بات کریں۔“

جیمس نے مسکراتے ہوئے کہا۔ ”ہیلو گڈ گرل۔“

”سر!....!“ اس نے اتنے زور سے کہا تھا کہ میرے کانوں تک اس کی آواز پہنچی تھی۔

”میری آنکھوں پر پٹی بندھی ہے اور میں اس وقت مسٹر ڈیشن کے ساتھ ہوں۔ وہ مجھے

کہیں چھوڑنے جا رہے ہیں۔“

جانے اس نے جواب میں کیا کہا تھا کہ جیمس نے موبائل میری جانب بڑھا دیا۔

موبائل کان سے لگاتے ہی میں نے پوچھا۔ ”یقین آیا۔“

وہ وارفتگی سے بولی۔ ”ذی!....! آئی لو یو، میں بس آدھے گھنٹے میں وہاں پہنچ رہی ہوں

۔“

Classic Urdu Material

”کوشش کرنا کہ اکیلی آنا۔“

”ٹھیک ہے۔“ کہہ کر اس نے رابطہ منقطع کر دیا۔

غزنی شہر کے مضافات میں پہنچتے ہی میں نے کرنل جیمس کی آنکھوں پر سے پٹی کھول دی۔
میں اپنے ساتھ بس ڈرائیور ہی کو ہی لایا تھا۔

ہوٹل کے سامنے ہی ہمیں جینیفر بڑی بے صبری سے منتظر ملی گاڑی کے رکتے ہی وہ آگے
بڑھی اور میرے اترتے ہی مجھ سے لپٹ گئی۔

”ذی!..... بہت بہت شکریہ۔“

میں نے اسے خود سے علاحدہ کرتے ہوئے کہا۔ ”یہ نیویارک نہیں ہے محترمہ۔“

وہ برا منائے بغیر کرنل جیمس میتھونی کی طرف بڑھ گئی۔

”کیسی ہو آفیسر۔“ جیمس نے اس سے پر تپاک مصافحہ کرتے ہوئے پوچھا۔

وہ مسکرائی۔ ”عمدہ سر۔“

”اچھا میں چلوں گا۔“ میں ان کی گفتگو میں مغل ہوا۔

Classic Urdu Material

”ٹھیک ہے۔“ جیمس نے مجھ سے الوداعی مصافحہ کیا۔ جینی دوبارہ زبردستی گلے ملی اور وہ دونوں اپنی کار میں بیٹھ گئے۔ میں نے ڈرائیور کو چلنے کا اشارہ کیا۔ تھوڑی دور آتے ہی وہ مجھے مخاطب ہوا۔

”رات یہیں شہید خان کے گھر گزار لیتے ہیں، صبح نکل چلیں گے۔“

شہید خان کا گھر وہی خفیہ ٹھکانہ تھا جہاں احمد بھی ٹھہرا ہوا تھا۔

”ٹھیک ہے وہیں چلو۔“ میں نے اثبات میں سر ہلا کر کمانڈر بسم اللہ جان کو کال کر کے وہاں رکنے کا بتانے لگا۔

صبح بھی احمد کے اصرار پر ہم نے واپس لوٹنے کا پروگرام اگلے دن کے لیے موخر کر دیا تھا۔

رات گئے مجھے جینی کی کال ملی۔ میری ہیلو کے جواب میں وہ خوشی سے چمکتے ہوئے بولی۔

”ذی، تمہاری بے گناہی کے سارے ثبوت میں نے حاصل کر لیے ہیں۔“

”کیا....؟“ میرا دل خوشگوار انداز میں دھڑکنے لگا تھا۔

Classic Urdu Material

”سچ کہہ رہی ہوں۔“ جینی کھل کھلائی۔ ”کیا یقین نہیں آ رہا۔“

”ہاں۔“ میں نے صاف گوئی سے اقرار کیا۔

”ذی، حقیقت تو یہ ہے کہ میں اتنی جلدی ان ثبوتوں تک رسائی نہیں پاسکتی تھی، یہ کرنل جیمس میتھونی کی مہربانی ہے کہ کل جاتے ہی انھوں نے کرنل کو لن فیلڈ کی جگہ کیمپ کی قیادت سنبھالی اور سب سے کام یہی کیا کہ تمھاری بے گناہی کے ثبوت میرے حوالے کر دیے۔“

”جینی!.... اگر یہ سچ ہے تو میں بغیر کسی تاخیر کے انھیں حاصل کرنا چاہوں گا۔“

وہ اعتماد سے بولی۔ ”کہاں پہنچاؤں۔“

”وہی پرانا ہوٹل بہتر رہے گا۔“

”نہیں، اس مرتبہ کسی اچھے ہوٹل میں ملیں گے، اکھٹے بیٹھ کر کھانا کھائیں گے تھوڑی دیر

گپ شپ کریں گے اس کے بعد تم یوں بھی ہمیشہ کے لیے بچھڑ جاؤ گے۔“ آخری الفاظ کہتے ہوئے اس کی آواز بھرا گئی تھی۔

”ٹھیک ہے۔“ میں نے فوراً حامی بھری۔

Classic Urdu Material

اس نے ایک مشہور اور اچھے ہوٹل کا نام لیتے ہوئے کہا۔ ”کل دوپہر میں کمرہ نمبر پندرہ میں تمہاری منتظر رہوں گی۔“

میں نے دوبارہ۔ ”ٹھیک ہے۔“ کہہ کر رابطہ منقطع کر دیا۔

اگلے دن دوپہر کو میں اس کے سامنے بیٹھا تھا۔ ہٹ دھرمی کا اظہار کر کے اس نے لیپ ٹاپ کھولا اور وہ تمام وڈیو دکھانے لگی جن کے شروع اور آخر میں ان کی اپنی باتیں اور منصوبے تھے جو وہ مجھے قابو میں کرنے کے لیے بنا رہے تھے۔ دو تین وڈیو دیکھ کر میں نے کہا۔

”ٹھیک ہے جینی، یہ لیپ ٹاپ میں لے جاؤں گا۔“

”اس یو ایس بی میں تمام ڈاٹا ڈال دیا ہے۔“ اس نے ایک یو ایس بی میرے جانب بڑھائی۔

یو ایس بی پکڑتے ہوئے میں نے کہا۔ ”لیپ ٹاپ بھی لے جاؤں گا۔“

وہ ہنسی۔ ”بے شک مجھے بھی لے جاؤ۔“

میں نے طنزیہ لہجے میں کہا۔ ”ویسے شرم کی بات ہے کہ تمہارے سامنے وہ میرے خلاف منصوبے ترتیب دیتے رہے اور تم نہ صرف آرام سے وہ سب کچھ سنتی رہیں بلکہ اپنے قیمتی مشوروں سے بھی انھیں نوازتی رہیں اور مجھے اشارہ تک نہ دیا۔“

وہ ہنسی۔ ”صحیح کہا اور میں اپنے فعل پر بالکل بھی شرمندہ نہیں ہوں۔“

”گویا مجھ سے پہلے تمہاری ذمہ داریاں ہیں۔“

”نہیں تم سے پہلے اور تم سے بعد بھی تم ہی ہو۔“

”جھوٹ بولنے کی بھی کوئی حد ہوتی ہے۔“ میں سچ مچ خفا تھا۔

”ذی، ایسا میں نے ملک و قوم کے لیے نہیں اپنے لیے کیا تھا، میرا خیال تھا کہ شاید اس

طرح تم امریکہ جانے کے لیے تیار ہو جاؤ اور سچ کہوں تو تمہیں بلیک میل کرنے کے

منصوبے میں میں پیش پیش تھی۔“ اس نے صاف گوئی سے اعتراف کیا۔

”تو وزیرستان میں آخری ملاقات کے موقع پر جب میں نے کسی بھی صورت امریکہ کے

لیے کام کرنے سے انکار کر دیا تھا، تب بھی تم نے یہ مواد میرے حوالے کیوں نہیں کیا۔“

Classic Urdu Material

”اس وقت تمام مواد البرٹ بروک کے پاس تھا، مجھ سے غلطی یہ ہوئی تھی کہ اسے میں نے اپنے اور تمہارے بارے سب کچھ سچ بتا دیا تھا اور اس کے بعد تمہارے معاملے وہ مجھ پر اعتبار نہیں کرتا تھا۔“

”اچھا جانے دو اس بحث کو، اب ارادہ کیا ہے۔“

اس نے انکشاف کیا۔ ”مہینے ڈیڑھ تک واپس جا رہی ہوں اور جاتے ساتھ شادی کا ارادہ ہے۔“

میں نے مزاحیہ انداز میں کہا۔ ”مجھے کیوں سنار ہی ہو۔“

”سنا نہیں رہی آخری موقع دے رہی ہوں، اب بھی وقت ہے مجھے روک سکتے ہو۔“

”کیا فائدہ، مجھ سے شادی کرنے کے ایک ماہ کے اندر تم اپنے فیصلے پر پچھتانا شروع کر دو

گی۔ ہم مشرقی لوگ اپنی بیوی کو اتنی آزادی نہیں دے سکتے جو تمہارے ہاں میسر ہے۔“

وہ پر جوش لہجے میں بولی۔ ”میں پابندی برداشت کر لوں گی۔ بلکہ ایسا ہے کچھ عرصہ

میرے ساتھ رہ کر دیکھ لو اگر تمہارے معیار پر پوری نہ اتری تو بے شک شادی نہ کرنا۔“

Classic Urdu Material

”بغیر شادی کے لڑکی، لڑکے کا کٹھے رہنا بھی تمہاری ثقافت ہے، ہمارے ہاں ایسا کچھ نہیں ہوتا۔“

وہ طنزیہ انداز میں بولی۔ ”تم اور پیلاوشہ بھی تو شادی سے پہلے اکٹھے رہتے رہے ہو، تمہارا کیا خیال ہے میں کچھ نہیں جانتی۔“

میں جلدی سے بولا۔ ”تمہارے پاس نہایت غلط معلومات ہیں، پلو شہ اور میرے اکٹھا رہنے کا مقصد قبیل خان کا خاتمہ تھا۔“

وہ وثوق سے بولی۔ ”ممکن ہے ایک وجہ یہ بھی ہو، لیکن بھول گئے کیسے پیلاوشہ کے ایک بار پکارنے پر بھاگے چلے آئے تھے۔ مانویانہ مانو تمہارے دل میں پہلے سے اس کے بارے

میں ایسے خیالات موجود تھے۔“

میں اسے جھڑکتے ہوئے بولا۔ ”جب بات کا پتہ نہ ہو تو خواہ مخواہ کہو اس نہیں کی جاتی۔“

وہ موضوع تبدیل کرتے ہوئے بولی۔ ”اچھا دفع کرو، یہ بتاؤ ملنے آؤ گے کہ نہیں۔“

”کال پر بات کر لوں گا اور میرا خیال ہے اتنا کافی ہے۔ یوں بھی وہاں آکر تمہارے شوہر سے مار کھانے سے بہتر ہے میں آؤں ہی نا۔“

Classic Urdu Material

”بڑے آئے مظلوم۔“ اس نے میرا منہ چڑایا۔ اور میں قہقہہ لگا کر ہنس پڑا۔

”ویسے کوئی دولہا ڈھونڈا بھی ہے یا واپسی ہی پر کچھ سوچو گی۔“

”کئی مرد عنندیہ دے چکے ہیں، بس ابھی جا کر کسی ایک کا انتخاب کرنا ہے۔“

میں نے کہا ”تمہارے لیے یہی بہتر ہے۔ کیونکہ ہماری شادی میں پلوشہ کے علاوہ بھی کئی رکاوٹیں ہیں۔“

”بالکل اور سب سے بڑی رکاوٹ ہے تمہاری ناپسندیدگی۔“ اس نے منہ بنایا۔

میں نے جھلا کر کہا۔ ”لڑکیاں چاہے کتنے بڑے عہدے پر کیوں نہ ہوں سوچنا انھوں نے

دل ہی سے ہوتا ہے۔ ہماری شادی میں جو قباحتیں ہیں ان کے بارے میں تمہیں تفصیل

سے آگاہ کر چکا ہوں اس کے باوجود تم یہی سمجھتی ہو تو بھاڑ میں جاؤ۔“

”پیلوشہ میں ایسی کون سے بات ہے جو مجھ میں نہیں ہے۔“ وہ میری ناگواری خاطر میں

نہیں لائی تھی۔

”مجھ میں ایسی کون سے بات ہے جو تمہیں اپنے ملک کے پرکشش، خوب صورت اور

اپنے ہم مذہب جوان پسند نہیں آرہے۔“

Classic Urdu Material

”یہ تم اچھی طرح جانتے ہو۔ اور تمہارے اس سوال سے مجھے علم بھی ہو گیا ہے جو تم باور کرانا چاہتے ہو۔“

”کیا؟“

”یہی کہ، وہ مجھ سے خوب صورت ہے اور تمہیں زیادہ پیاری ہے۔“

”جینی، تم خواہ مخواہ بات کو بگاڑ رہی ہو پلوشہ کے ہوتے ہوئے بھی مجھے مذہب دوسری شادی کی اجازت دیتا ہے لیکن یقین کرو تم بچپن سے جس ماحول میں پلی بڑھی ہو اسے چھوڑنا تمہارے لیے ممکن نہیں ہوگا، یہ محبت کا بھوت اترنے میں مہینے سے زیادہ نہیں لگے گا۔“

وہ مسکرائی۔ ”اچھایار چھوڑو، خواہ مخواہ صفائیاں دینے کی ضرورت نہیں ہے۔“

”صفائیاں نہیں دے رہا حقیقت بیان کر رہا ہوں۔“

”کیا میں واقعی تمہیں پیاری لگتی ہوں؟“

”ہاں۔“ میں نے اثبات میں سر ہلایا۔ ”اور اس بات پر تمہیں بھی یقین ہے۔“

اس نے کہا۔ ”اور پیلاوشہ۔“

”وہ بھی۔“

”سچ کہوں تو پیلاوشہ مجھے بہت پیاری لگی ہے۔“ اس نے انکشاف کیا۔

”وہ بہت مظلوم ہے اور اس سے بھی زیادہ ہمت والی ہے۔“

اس نے اشتیاق سے پوچھا۔ ”ویسے میرے بارے کیا کہہ رہی تھی۔“

میں نے قہقہہ لگایا۔ ”کچھ ایسا نہیں کہا جو بتایا جائے۔“

وہ منہ بناتے ہوئے بولی۔ ”جانتی ہوں اس خونخوار بلی کو۔“ نہ جانے کیوں مجھے اس کے

لہجے کی گہرائی میں شفقت جھلکتی نظر آرہی تھی۔

”اچھا مجھے کچھ رقم کی ضرورت ہے، تھوڑی خریداری کرنا ہے۔“

”اس وقت تو دو تین ہزار ڈالر ہی ہوں جیب میں، اگر زیادہ چاہئیں تو منگوا لیتی ہوں۔“

میں نے بے تکلفی سے کہا۔ ”دو ہزار کافی ہیں۔“

وہ ممنونیت سے بولی۔ ”تمہارا رقم مانگنا مجھے اچھا لگا۔“

Classic Urdu Material

ہم کافی دیر گپ شپ کرتے رہے پھر اس سے اجازت لے کر میں وہاں سے نکل آیا۔
الوداع ہوتے وقت وہ کافی اداس ہو گئی تھی۔ لیکن بچھڑنا تو آخر تھا۔ اپنی عادت پر عمل کرتے ہوئے اس نے مجھے خدا حافظ کہا اور میں وہاں سے باہر نکل آیا۔ اپنی بے گناہی کے ثبوت میں نے حاصل کر لیے تھے۔ واپسی کا ارادہ کرنے کے ساتھ میرے دل میں کچھ خریداری کا خیال آیا، کیونکہ میں گلگارے، رنڑ اور شمر خان وغیرہ کے لیے کچھ تحائف لینا چاہتا تھا۔ گھنٹا ڈیڑھ خریداری میں لگا کر میں واپس شہید خان کے مکان پر پہنچ گیا۔ وہاں احمد، اس کی بیوی اور میزبان سے آخری ملاقات کر کے میں ڈرائیور کے ساتھ واپس چل پڑا۔ عبدالحق اور بسم اللہ جان کو میں کامیابی کی خبر سنا چکا تھا۔ انھوں نے کال ہی پر مجھے بہت بہت مبارک باد دی تھی۔

”گویا اب واپس جاؤ گے۔“ رات کو لیٹتے وقت عبدالحق مجھے مخاطب ہوا۔

”ہاں۔“ میں نے اثبات میں سر ہلادیا۔

”اور پلو شہ بیٹی کے بارے کیا سوچا ہے۔“

Classic Urdu Material

ایک دم مجھے خیال آیا کہ ثبوت ملنے کی خوشی میں میں نے اپنی جان حیات کو بھلا دیا تھا جو میرے لیے جانے کہاں خوار ہوتی پھر رہی تھی۔

میں نے صاف گوئی سے اعتراف کیا۔ ”میرے ذہن ہی سے یہ اہم کام نکل گیا تھا۔“

”چلو اب بتا دو کیا پروگرام ہے۔“

میں فوراً بولا۔ ”پلو شے کو ڈھونڈ کر واپس جاؤں گا۔“

”ایک سودا کرو گے۔“

”کیسا سودا؟“ میں نے حیرانی سے پوچھا۔

”پلو شہ بٹی کو ڈھونڈنے کا کام میں اپنے ذمہ لیتا ہوں، میرا مطلب یہ کام میں چند مجاہدین

کے ذمہ لگاتا ہوں آپ میرا ایک کام کر دیں۔“

”کون سا کام؟“

”بنک سٹیورٹ نامی نشانہ باز ہمارا کافی نقصان کر چکا ہے۔“

Classic Urdu Material

”میرا خیال ہے پہلے بھی کافی دیر ہو گئی ہے۔ پلوشہ جب تک مل نہیں جاتی مجھے یکسوئی حاصل نہیں ہوگی۔“

”ایسا کرتے ہیں آپ میرے ساتھ گردیز چلیں میں وزیرستان میں رابطہ کر کے کسی کمانڈر کے ذمہ پلوشہ کی تلاش کا کام لگاتا ہوں۔ آپ کے مطابق آخری بار وہ کمانڈر نصر اللہ خوجیل خیل سے ملے تھے اس کے بعد کہاں گئے یہ کسی کو بھی پتا نہیں ہے۔ اب میرے خیال میں ان کی تلاش کا کام وہیں شروع کرنا پڑے گا اور اس ضمن میں کافی آدمی استعمال ہوں گے، تو بہتر یہی ہے کہ آپ میری بات مان لیں۔“

میں نے معنی خیز لہجے میں پوچھا۔ ”گویا، میرے انکار کرنے پر آپ پلوشہ کی تلاش میں میری مدد نہیں کریں گے۔“

وہ فوراً بولا۔ ”ایسا میں نے کب کہا ہے۔“

”آپ پلوشہ کی تلاش کا کام پہلے بھی تو شروع کر سکتے تھے۔“ میں شاکى ہوا۔

”ہاں، آپ کی طرح مجھے بھی امید تھی کہ وہ جلد یادیر مل جائے گی، مگر یہ نہیں سوچا تھا کہ آپ کا کام ختم ہونے کے بعد بھی اس کی کوئی سن گن نہیں ملے گی۔ اور سب سے بڑھ کر آپ نے بھی تو کوئی ایسی بات نہیں کہی تھی۔“

اس کی بات صحیح تھی پلوشہ کے ضمن میں مجھ سے تھوڑی سے بے پروائی ہو گئی تھی۔ مجھے کسی نہ کسی کو اس کی تلاش میں شروع دن سے لگا دینا چاہیے تھا۔ اس کے ساتھ ہی میرے دماغ میں خیال آیا۔

”کس کو لگاتا۔“ مجاہدین میرے زر خرید یا ملازم نہیں تھے کہ جہاد چھوڑ کر میری بیوی کو تلاش کرتے پھرتے۔ پاکستان آرمی سے میں یوں بھی بھاگتا پھر رہا تھا، جو دوست کسی قابل تھا وہ پہلے سے میرے کام کے سلسلے میں مصروف تھا اس کے علاوہ میں کر کیا سکتا تھا۔

”مجھے خاموش پا کر وہ دوبارہ بولا۔“ اگر اس کے علاوہ کوئی حل سوچتا تو ہم آپ کو بالکل تکلیف نہ دیتے۔ یقین مانو اس خبیث کی ہمت بہت بڑھ گئی ہے۔ اب تو لگتا ہے ہمیں گرویز کیمپ کو خیر باد کہنا پڑے گا اور گرویز کیمپ کے بعد وہ کسی اور جگہ کو تاڑ لے گا۔ آپ کے

Classic Urdu Material

شاگرد بھی اسے روکنے میں ناکام ہو چکے ہیں۔ صغیر اور اسلم پہلے شہید ہو گئے تھے، ایک ہفتہ پہلے مبین اور احسان بھی باقی نہیں رہے۔“

وہ چاروں میرے شاگرد تھے، گوانھوں نے صرف نشانہ بازی کے متعلق ہی تھوڑا بہت سیکھا تھا لیکن میرے ساتھ انھوں نے جو دو تین ہفتے گزارے تھے وہ وقت ایک یاد کی صورت میری یاداشت میں محفوظ تھا۔ وہ نک سٹیورٹ کو ہلاک کرنے کی کوششوں میں خود شہید ہو چکے تھے۔ ایک منجھے ہوئے سناپیر کا مقابلہ کرنا ان کے بس سے باہر تھا۔ نک سٹیورٹ کی جینیفر بھی کافی تعریف کر چکی تھی۔ اس کا صاف مطلب یہی تھا کہ وہ ایک خطرناک سناپیر تھا اور ایسے شخص کے مقابل آنے کا مطلب خود کو شدید خطرے میں ڈالنا تھا کیوں کہ وہ اس علاقے میں کافی عرصے سے سرگرم تھا۔ گویا گردیز کا علاقہ اس کے لیے ہوم گراؤنڈ کی حیثیت رکھتا تھا۔ اپنی مرضی کے میدان کا انتخاب کر کے مجھے کسی مشکل سے دوچار کرنا اس کے لیے دشوار نہ ہوتا۔ اس سب کے باوجود بھی مجھے جان سے زیادہ پلوشہ کی فکر کھائے جا رہی تھی۔

”کس سوچ میں گم ہو۔“ مجھے خاموش پا کر وہ مستنفر ہوا۔

Classic Urdu Material

”عبدالحق بھائی آپ نے مجھے مشکل میں ڈال دیا ہے۔ ضروری نہیں کہ ایک سنا پیر کے مقالے میں آپ سنا پیر ہی کو لائیں، اس کے خلاف کوئی اور منصوبہ بھی تو بنایا جاسکتا ہے۔“

”ایسا بہت پہلے سوچ کر اس پر عمل کرنے کے باوجود ہم ناکامی کا سامنا کر چکے ہیں۔“

میں نے ہتھیار ڈالتے ہوئے کہا۔ ”پلوشہ کی تلاش کے لیے رابطہ کر لو۔ اس کے علاوہ

میری بے گناہی کے ثبوت بھی ایک خاص آدمی تک پہنچانے ہوں۔“

”ایس ایس زندہ باد۔“ عبدالحق نے خوش دلی سے نعرہ بلند کیا تھا۔

☆☆☆

دوسرے دن ہم بسم اللہ جان اور اس کے ساتھیوں سے الوداع ہو رہے تھے۔ کمانڈر بسم

اللہ نے مجھ سے معاف کرتے ہوئے کہا۔ ”ذیشان بھائی!.... آپ کی یاد آئے گی۔“

”آپ کی محبت ہے کمانڈر، یقیناً آپ کی مدد کے بغیر میں یہ سب کچھ نہ کر سکتا۔“

”ہم نے آپ کے لیے اتنا نہیں کیا جتنا آپ نے ہمارے لیے کیا ہے۔“

میں ہنسا۔ ”چلو حساب برابر ہو گیا۔“

Classic Urdu Material

وہاں سے کچھ رستا گاڑی میں بیٹھ کر گئے اور پھر پیدل روانہ ہوئے ہماری منزل پکتیکا کا ٹھکانہ تھی۔ گو ہم گردیز تک گاڑی میں جاسکتے تھے، مگر میرے پاس جو ثبوت موجود تھے ان کی حفاظت کے لیے گاڑی کے بجائے ہم نے پیدل رستے کو ترجیح دی تھی۔

راستے میں کوئی خاص واقعہ نہیں ہوا تھا اور ہم خیریت سے اس خفیہ ٹھکانے پر پہنچ گئے تھے۔ کمانڈر اسلام ہمیں پر تپاک انداز میں ملا۔

”یقیناً آپ کامیاب لوٹے ہیں۔“ اس نے چھوٹے ہی پوچھا۔

میں نے کہا۔ ”الحمد للہ۔“

باقی افراد سے مصافحہ کر کے ہم بیٹھ گئے۔ کمانڈر عبدالحق مختصر لفظوں میں کارگزاری سنا

نے لگا۔ اس کی بات کے اختتام پر کمانڈر اسلام تصدیقی انداز میں مجھے مخاطب ہوا۔ ”گویا

اب واپسی کا ارادہ ہے۔“

”نہیں۔“ میرے بجائے کمانڈر عبدالحق نے جواب دیا۔ ”ابھی تک ذیشان بھائی کا ایک

کام رہتا ہے۔“

Classic Urdu Material

اسلام نے سمجھ جانے والے انداز میں سر ہلایا۔ ”یقیناً ذیشان بھائی نے اپنی بیگم صاحبہ کو ڈھونڈنا ہو گا۔“

”نہیں۔“ عبدالحق نے ایک بار پھر نفی میں سر ہلایا۔ ”پلو شہ بیٹی کو ڈھونڈنے کے لیے آپ جارہے ہیں۔ اور اس کی شروعات آپ کریں گے استاد محترم نصر اللہ خان خوجل خیل سے مل کر۔“

”میں سمجھا نہیں۔“ اسلام سچ مچ حیران رہ گیا تھا۔

”ذیشان بھائی سے ایک معاہدہ ہو گیا ہے، یہ ہمارے لیے نیک سٹیورٹ کا شکار کرے گا اور ہم پلو شہ بیٹی کو ڈھونڈیں گے۔“

”یہ ہوئی نابات۔“ اسلام خوشی سے اچھل پڑا تھا۔

اسی دوران رات کے کھانے کا وقت ہو گیا تھا۔ کھانا کھا کر ہم نے عشاء کی نماز پڑھی، تھکے ہونے کے باوجود ہم کافی دیر بیٹھے گپ شپ کرتے رہے۔ کمانڈر عبدالحق نے اسلام کو تفصیل سے پلو شہ کے ڈھونڈنے کی ترتیب بتادی تھی۔ لیکن اس سے پہلے اسے اور ننگ زیب صاحب کو مل کر میری بے گناہی کے ثبوت ان کے حوالے کرنا تھے۔ اور ننگ زیب

Classic Urdu Material

صاحب کا موبائل فون نمبر میں نے اسے دے دیا تھا۔ کمانڈر اسلام کو میں نے ایک یو ایس بی بھی دی تھی جو اسے اور نگ زیب صاحب کے حوالے کرنا تھی۔ ایک یو ایس بی میں نے اپنے پاس رکھ لی تھی جبکہ لیپ ٹاپ میں نے اسی ٹھکانے پر رکھوا دیا تھا۔ ثبوتوں کو گم کرنے کا میں کوئی خطرہ مول نہیں لینا چاہتا تھا۔

اگلی صبح کمانڈر اسلام ایک ساتھی ہمراہ روانہ ہو گیا۔ شمیریز چچا اور ان کے گھر والوں کے لیے میں نے کافی تحائف خریدے تھے وہ تمام سامان میں نے ان کے حوالے کر دیا تھا۔

کمانڈر اسلام نے معنی خیز لہجے میں کہا۔ ”مطلب چچا شمیریز خان آپ کو بھولا نہیں ہے۔“

میں نے فلسفیانہ لہجے میں جواب دیا۔ ”ایسے لوگ بھلائے جانے کے قابل نہیں ہوتے۔“

”صحیح کہا۔“ اس نے تائیدی انداز میں سر ہلایا اور الوداعی معانقہ کر کے۔ ”فی امان اللہ۔“

کہتے ہوئے رخصت ہو گیا۔

کمانڈر عبدالحق نے رات ہی کو ایک نزدیکی ٹھکانے سے دو تین آدمی منگوا لیے تھے، جو دوپہر تک ہمارے پاس پہنچ گئے تھے۔ ہم نے وہ دن بھی وہیں گزارا تھا۔ دوسرے دن ہم

Classic Urdu Material

دونوں گردیز روانہ ہو گئے۔ کمانڈر عبدالحق بہت جوش میں تھا۔ نک سٹیورٹ نے کافی مجاہدوں کو شہید کیا تھا اور اب وہ بدلہ لینے کے لیے بے چین تھا۔

مجھے جاننے والے میری نشانے بازی پر اندھا اعتماد کرتے تھے، ان کے نزدیک میں ایک ہیر کی طرح تھا۔ جبکہ بذات خود میرے دل میں یہ خوف جاگزیں رہتا کہ آیا میں لوگوں کی توقعات پر پورا بھی اتر پاؤں گا یا نہیں۔ عمومی طور پر لوگ جس آدمی کے لیے خوش اعتقاد ہوتے ہیں اس کے بارے بہت سی باتیں خود سے طے کر لیتے ہیں۔ اور اس کے خلاف بات سننا تو درکنار سوچنا بھی گوارا نہیں کرتے۔ میری نشانہ بازی بھی کچھ لوگوں کے لیے یہی صورت اختیار کر گئی تھی۔ کچھ صلاحیت اور کچھ مبالغہ آئی نے مجھے اس بلندی پر اٹھادیا تھا جس کا میں خود کو اہل نہیں سمجھتا تھا۔

ہم دونوں وہاں سے مرناہ گر روانہ ہوئے۔ وہاں سے ہوتے ہوئے ہم ساروبی اور ارگون کے رستے گردیز پہنچ گئے۔ یہ افغانستان کے صوبے پکتیا کا دار الحکومت ہے۔ مجاہدین کا ٹھکانہ شہر سے کافی ہٹ کر پہاڑوں کے بیچ میں تھا۔ رستے میں ہمارے دو دن مزید ضائع ہو گئے تھے۔ وہاں ہم رات کو پہنچے تھے۔ دن کے وقت وہاں پہاڑی سلسلوں میں حرکت

Classic Urdu Material

کرنا کافی دشوار گزار ہو گیا تھا۔ نک سٹیورٹ نے مجاہدین کی دن کی نقل و حرکت کو محدود کر دیا تھا۔ نہ جانے کس جگہ پر چھپے ہوئے وہ اپنی دور مار رائفل کے ذریعے ان پہاڑوں میں گھومنے والے افراد کو نشانہ بناتا رہتا۔ اس ضمن میں اس نے کافی ایسے افراد کو بھی نشانہ بنادیا تھا جن کا اس جنگ سے دور دور کا واسطہ نہیں تھا۔ مرد تو کجا وہ عورتوں کو بھی معاف کرنے پر تیار نہیں ہوتا تھا۔ یوں بھی امریکیوں کے لیے تیسری دنیا کی عوام انسانیت کیا جانوروں کا درجہ بھی نہیں رکھتی۔ اب اسی نک سٹیورٹ اور اس کی ساتھی لورا براؤن کے ساتھ میرا ٹاکرا ہونے والا تھا۔ نہ جانے یہ مقابلہ کیا رنگ لاتا۔

گردیز کیمپ بھی دوسرے ٹھکانوں کی طرح غاروں کے مجموعے پر مشتمل تھا۔ اور وہ غار جن پہاڑی سلسلوں میں موجود تھے وہ پہاڑی سلسلے کافی دور تک پھیلے ہوئے ہیں۔ وہاں ایک بلند پہاڑی پر نک سٹیورٹ اور اس کی ساتھی لورا براؤن نے ڈیرا ڈال رکھا تھا۔ اس پہاڑی کی تین اطراف میں بالکل سیدھی ڈھلانیں تھیں جنہیں نقشہ بنی میں ہم ”اسکارپمنٹ“ پڑھتے ہیں۔ اوپر چڑھنے کے لیے صرف ایک ہی جانب رستا موجود تھا جہاں

Classic Urdu Material

پر سخت پہرہ تھا۔ نک سٹیورٹ اس پہاڑی کی بلندی سے کافی دور دور تک نشانہ بنالیتا تھا۔ ویسے وہ مستقل وہاں نہیں رہتا تھا، کبھی کبھار وہ نیچے اتر کر بھی اپنا شکار ڈھونڈنا شروع کر دیتا۔ مجاہدین نے اسے مارنے کے لیے کوئی دقیقہ فرو گزاشت نہیں کیا تھا لیکن کامیابی سے ہنوز دور تھے۔ اور اب میری شکل میں وہ ایک نئی کوشش کر رہے تھے۔ اس بار وہ کافی مطمئن تھے۔ البتہ مجھے معلوم نہیں تھا کہ اس ٹاکرے کا کیا انجام ہونے والا ہے۔ اس مرتبہ میرے مخالف ایک ایسا سنا پیر موجود تھا جس کی نشانہ بازی کی اس کے دشمن بھی تعریف کر رہے تھے۔ میری طرح وہ بھی سر ہی میں گولی مارتا تھا۔ جس پہاڑی پر وہ موجود تھا وہاں مستقل ٹھکانہ بنا کر رہنا اتنا آسان نہیں تھا کیونکہ وہاں غار وغیرہ موجود نہیں تھے۔ البتہ امریکن آرمی کے لیے ایسی پہاڑی پر رہائش کی سہولت مہیا کرنا کوئی مشکل نہیں تھا۔ مجاہدین بھی وہاں مورچے وغیرہ بنا کر رہ سکتے تھے لیکن وہ مورچے بالکل کھلے میں ہوتے اور امریکنز انھیں آسانی سے ہیلی کاپٹر سے نشانہ بنا سکتے تھے۔ اس وجہ سے انھوں نے کبھی اس پہاڑی پر رہائش اختیار کرنے کی کوشش نہیں کی تھی۔

یہ ساری تفصیل مجھے گریڈز کیمپ کے کمانڈر ضلع خان سے ملی تھی۔ اگلی صبح میں نے پہلا کام تو یہ کیا کہ ان کے پاس موجود سنا پیر رائفلوں کا جائزہ لیا، تاکہ اپنے لیے ہتھیار کا چناؤ کر

Classic Urdu Material

سکوں۔ کسی بھی لڑائی کا حصہ بنتے وقت سب سے زیادہ اہمیت ہتھیار کی ہوتی ہے۔ اور سناپرز کی جنگ میں تو ہتھیار کا درجہ عام لڑائی سے کچھ زیادہ ہی ہے۔

ان کے پاس تین ہیوی سناپر یعنی ریجن ماسٹر دو ڈریگنوو، ایک سٹار سناپر اور ایک گلیل موجود تھیں۔ ان میں سب سے بہتر ریجن ماسٹر تھی کیوں کہ اس کی کارگر ریجن باقی سناپر رائفلوں سے زیادہ تھی۔ اس کے علاوہ میں نے اس پر بہت زیادہ مشق بھی کی ہوئی تھی۔ میں نے تینوں ریجن ماسٹر کا معائنہ کیا اور ان میں سے ایک رائفل اپنے لیے منتخب کر لی۔ گھنٹا ڈیڑھ میں نے رائفل کی صف رنگ کی اور پھر رائفل کی صفائی کرنے لگا۔ یہاں ایک بات قارئین کے گوش گزار کر دوں۔ ایک اچھا سناپر ایک ہی گولی سے رائفل کو جانچ لیتا ہے کہ وہ نشانہ سادھنے کے مقام سے کتنا دائیں بائیں یا اوپر نیچے مار رہی ہے۔ اور اپنے اندازے سے وہ اسی رائفل سے دوسری گولی چلا کر ہدف کو نشانہ بھی بنا سکتا ہے لیکن ایسا کرنا عارضی طور پر تو قابل قبول ہے مستقل بنیادوں پر نہیں۔ جب سناپر نے ایک رائفل کو مسلسل زیر استعمال رکھنا ہو تب وہ اس کو صفر ضرور کرتا ہے اور اس کے لیے سناپر کو کم از کم رائفل سے پانچ گولیاں فائر کرنا پڑتی ہیں۔ اور صفر کرنے کے بعد ہی ایک سناپر اپنے ہتھیار پر اعتماد کر سکتا ہے۔

Classic Urdu Material

دن کا بقیہ حصہ میں نے علاقے سے واقفیت حاصل کرنے اور مختلف لوگوں کو پیش آنے والے حادثات کی تفصیل سننے میں گزارا۔ نک سٹیورٹ نے اپنے ٹھکانے سے دو کلو میٹر سے زیادہ فاصلے پر بھی چند آدمیوں کو کامیابی سے نشانہ بنایا تھا۔ یقیناً اس نے بلندی کا فائدہ اٹھا کر اپ ہل، ڈاؤن ہل تکنیک کا استعمال کرتے ہوئے اہداف کو نشانہ بنایا تھا۔ اور یہ بات ظاہر کرتی تھی کہ وہ ایک منجھا ہوا سنا پڑ تھا۔ میرے بارے بھی جاننے والے یہی کہتے تھے۔ نامعلوم اب ہم دونوں میں سے کس کو کامیابی ملنے والی تھی۔ یہ ایسی جنگ تھی جس میں غلطی کی گنجائش نہیں تھی۔ اسے اس لحاظ سے بھی فوفیت حاصل تھی کہ اس کا کوئی مخصوص ہدف نہیں تھا۔ مار کے علاقے میں وہ جو حرکت دیکھتا اپنا کام کر گزرتا۔ اس کے برعکس مجھے صرف اسی کو نشانہ بنانا تھا۔

اگلی صبح طلوع آفتاب سے پہلے ہی میں ضلع خان کے ایک آدمی کے ساتھ مخصوص ٹھکانے سے باہر نکل آیا تھا۔ میرا ارادہ کسی ایسی پہاڑی پر ڈیرا ڈالنے کا تھا جہاں سے میں نک سٹیورٹ کی روزمرہ پر نظر رکھ سکتا۔ سب سے بڑا مسئلہ اس کی پہچان کا تھا کہ اس کے بعد ہی میں اسے نشانہ بنا پاتا۔

Classic Urdu Material

گزشتادن ہی میں نے ضلع خان کے آدمی اکرم کو تفصیل سے چلنے کے طریقہ کار کے متعلق بتا دیا تھا۔ چلتے ہوئے آڑ کا استعمال کیسے کرنا ہے، درختوں کے تنوں اور جھاڑیوں سے کس طرح فائدہ اٹھانا ہے، پس منظر سے کیسے بچنا ہے وغیرہ وغیرہ۔ وہ ایک تربیت یافتہ مجاہد تھا اس لیے اس کے دماغ میں میری باتیں اچھی طرح آگئی تھیں۔

میں نک سٹیورٹ کے ٹھکانے کے زیادہ سے زیادہ قریب جا کر جائزہ لینا چاہتا تھا۔ اپنی جگہ سے چلنے سے پہلے میں نے اس کے ٹھکانے کے دائیں بائیں موجود پہاڑیوں کا دور بین کی مدد سے گہری نظر سے جائزہ لیا تھا۔ اور پھر ایک مخصوص پہاڑی کا چناؤ کر کے میں نے اکرم کو اپنی منزل سے آگاہ کر دیا تھا۔

ہم نالے میں اتر کر مطلوبہ سمت کو چل پڑے۔ نالے میں اتر کر ہم دور کے دکھاؤ سے محفوظ ہو گئے تھے۔ اس لیے ہماری رفتار بھی تیز رہی اور ہمیں درختوں یا پتھریلی چٹانوں کی آڑ وغیرہ لینے کی کوئی خاص ضرورت نہیں پڑی تھی۔ نالے کے اندر جہاں تک محفوظ جا سکتے تھے ہم اطمینان سے گپ شپ کرتے ہوئے چلتے رہے۔ اکرم کا تعلق بنوں سے تھا اور وہ پچھلے کئی سال سے افغانستان جہاد میں شامل تھا۔ میں اسے سنا پُرز سے بچنے کے لیے

Classic Urdu Material

ضروری احتیاطوں کے بارے بتاتا رہا۔ اس دوران اس نے کافی سوال بھی پوچھے تھے۔ وہ مجھ سے کافی متاثر دکھائی دیتا تھا۔ باتوں باتوں میں کہنے لگا۔

”سچ کہوں تو ذیشان بھائی، آپ کی آمد سے پہلے آپ کے بارے بہت کچھ سن رکھا تھا اور میری خواہش تھی کہ کبھی اپنی آنکھوں کے سامنے آپ کو فائر کرتے ہوئے دیکھوں۔“

میں نے ہنستے ہوئے کہا۔ ”کل رات نفل کو صفر کرتے وقت میں کافی گولیاں فائر کی تھیں امید ہے آپ کی تمنا پوری ہو گئی ہوگی۔“

وہ جلدی سے بولا۔ ”نہیں وہ تو آپ پتھروں کو نشانہ بنا رہے تھے۔ اور میری خواہش ہے کہ دشمن کے سر میں آپ کی گولی کو لگتا دیکھوں۔ اور اسی وجہ سے میں بڑی کوشش سے آپ کے ساتھ آیا ہوں۔“

اس کی بات پر میں نے ہلکی سی ہنسی اچھالی۔ لوگوں کی نگاہوں کا مرکز بننا ایک خوش کن بات ہوتی ہے، لیکن یہ بھی حقیقت ہے کہ بعض اوقات لوگوں کی توقعات پر پورا اترنا نہایت مشکل ہو جاتا ہے۔ کیونکہ کوئی بھی کارنامہ سرانجام دینے کے لیے قسمت کا شامل حال ہونا ضروری ہوتا ہے۔ اور مقدر کس وقت دغا کر جائے یہ کوئی نہیں جانتا۔

ہم ایسی جگہ پہنچ گئے تھے جہاں سے آگے چڑھائی تھی اور اس جگہ پر ہم نک سٹیورٹ کے ٹھکانے سے دیکھے جاسکتے تھے۔ گو ضروری نہیں تھا کہ اس وقت وہ اپنے ٹھکانے ہی پر ہوتا۔ اس کا کسی دوسرے پہاڑ کی چوٹی پر موجود ہونا بھی ممکن تھا۔ یہ بھی ہو سکتا تھا کہ اس وقت وہ نیند کے مزے لے رہا ہوتا۔ اس کے علاوہ بھی کئی احتمال ممکن تھے۔ اور ایک سنائپر کو میدان جنگ میں سارے امکانات کو مد نظر رکھ کر حرکت کرنا پڑتی ہے۔ اوپر کی جانب حرکت کرتے ہوئے میں نے درختوں، جھاڑیوں اور پتھروں کی آڑ کا استعمال خود بھی کیا اور اکرم کو بھی بار بار محتاط رہنے کا مشورہ دیتا رہا۔ اوپر پہنچ کر ہمیں مطلوبہ پہاڑی بالکل قریب نظر آنے لگی جہاں پہنچ کر میں نے نک سٹیورٹ کے ٹھکانے کی نگرانی کرنا تھی۔ لیکن اتنے قریب نظر آنے کے باوجود ابھی تک ایک نالادر میان میں حائل تھا۔ اس لیے وہ تھوڑی سی دوری ختم کرنا بھی ہمیں کافی دشوار لگا تھا۔ دوسری طرف کے نالے میں اتر کر ہم اوپر پہنچ گئے۔ وہ نالہ ہمارا، دو گھنٹے سے زیادہ وقت ضائع کر گیا تھا۔ اور اتنا وقت محتاط سے حرکت کرنے کی وجہ سے لگا تھا۔

بلندی پر پہنچ کر بھی ہم تک سٹیورٹ والی پہاڑی سے کافی نیچے تھے۔ وہاں اس وقت مورچہ وغیرہ بنانا تو ممکن نہیں تھا البتہ آڑ میں رہ کر میں نے اپنے جسم، رائفل اور اکرم کو جھاڑیوں کی سبز ٹہنیوں سے چھپا ضرور لیا تھا۔ ایک درمیانی پتھر کے پیچھے لیٹ کر میں نے رائفل کو دوپائی پر لگا دیا۔ اس کے بعد فاصلہ ناپنے والے آلے سے مطلوبہ پہاڑی کا درمیان ناپا اور ٹیلی سکوپ سائیٹ پر ریخ لگا دی۔ اکرم خاموشی سے میری کارروائی دیکھتا رہا۔

”اکرم یاد رکھنا، کسی بھی قسم کی ناگہانی صورت حال میں آڑ چھوڑنے کی غلطی نہ کرنا۔ اب ہم خطرے کی حدود میں موجود ہیں اور آڑ سے باہر رہنے والا عضو تمہارے جسم کا حصہ نہیں رہے گا۔“

وہ خوش دلی سے بولا۔ ”بے فکر رہیں ذیشان بھائی، میں محتاط ہوں۔“

ریخ ماسٹر پر لگنے والی لیو پولڈ ٹیلی سکوپ سائیٹ کارکردگی کے لحاظ سے ایک عمدہ سائیٹ ہے۔ عام آنکھ کی نسبت پچیس گنا زیادہ دکھانے کی خاصیت رکھتی ہے۔ میں نے سائیٹ

Classic Urdu Material

کے سامنے والا اور عقبی کو رہٹائے اور سامنے والے علاقے کا جائزہ لینے لگا بھی تک میں نے رائل کو کاک نہیں کیا تھا۔

جس پتھر کے پیچھے ہم لیٹے تھے وہاں سے ہم لیٹ کر ہی دشمن کی نظر اور فائر سے بچ سکتے تھے۔

اکرم نے پوچھا۔ ”میرا کیا کام ہوگا؟“

”تمہارا کام دائیں بائیں کا جائزہ لے کر کسی بھی ہلکی سی حرکت کے بارے مجھے مطلع کرنا ہے۔ میگنیزین کو لوڈ کرنا وغیرہ وغیرہ۔“

اس نے اشتیاق بھرے لہجے میں کہا۔ ”وغیرہ کا مطلب ہے اس کے علاوہ بھی کوئی کام ہے۔“

”سناپئر کے ساتھ جو دوسرا آدمی ہوتا ہے اس کے بہت سارے کام ہوتے ہیں، مگر وہ تم نہیں کر سکو گے۔“

”مثلاً۔“ یقیناً اسے سناپنگ کے متعلق زیادہ سے زیادہ جاننے کا شوق تھا۔

”ہوا کی رفتار ناپنا اور تیز یا درمیانی ہوا کی صورت میں حساب لگا کر ڈیفلیکشن معلوم کر کے لگانا، فاصلہ ناپنا، ریج لگانا، فائر ہونے والی گولی کو جانچنا بھی تمہاری ذمہ داریوں میں آتا ہے، مگر فی الحال تمہیں ان کاموں کے بارے میں معلوم نہیں ہے۔ اس لیے کوئی بے احتیاطی کیے بغیر پڑے رہو۔“ اجمالاً اس کی ذمہ داریاں دہراتے ہوئے میں نے ایک بار پھر اسے محتاط رہنے کی تاکید کر دی۔

اور اس کی ”ٹھیک ہے۔“ سنتے ہی میں نے سائٹ سے علاقے کا جائزہ لینا شروع کر دیا۔ اچانک مجھے ہلکی سی چمک دکھائی دی۔ یہ چمک نک سٹیورٹ کے ٹھکانے والی پہاڑی کے بائیں جانب موجود نسبتاً ہموار اور ہماری طرف موجود ڈھلان سے آئی تھی۔ میں نے فوکسنگ ناب کو گھما کر منظر کو مزید واضح کیا۔ اس جگہ کا فاصلہ ہم سے ڈیڑھ کلومیٹر ہو گا۔ سبزے کے ڈھیر نے مجھے مزید چونکا دیا تھا۔ میں نے فوراً نقل کا ک کر کے مطلوبہ ریج لگائی اور اس کے بعد میں شیشے کی چمک پر شست لینے ہی لگا تھا کہ اچانک مجھے شعلہ دکھائی دیا۔ یقیناً فائر کیا گیا تھا۔ سیکنڈ کے چوتھائی حصے میں میں نے خود کو نیچے گرایا اور اسی وقت گولی ٹیلی سکوپ سائٹ کے اگلے عدسے کو توڑتی ہوئی آئی گلاس سے گزر گئی۔ اور ساتھ ہی گولی چلنے کا ہلکا سا دھماکا سنائی دیا۔ گولی کی رفتار آواز سے تیز ہوتی ہے۔ اگر مجھے آئی گلاس سے

Classic Urdu Material

آنکھ ہٹانے میں آدھے سیکنڈ کی بھی دیر ہو جاتی تو سنا پیرا نفل کی طاقت ور گولی میری آدھی کھوپڑی اڑا کر لے جاتی۔

”ذیشان بھائی، آپ ٹھیک تو ہیں۔“ اکرم گھبراتے ہوئے اٹھ کر میری طرف متوجہ ہوا۔ اسے لگا تھا کہ شاید گولی مجھے لگ گئی ہے۔

”لیٹ جاؤ بے وقوف۔“ میں اسی طرح اوندھے منھ لیٹے لیٹے چلایا۔ مگر میرا چنخا بے کار گیا تھا، وہ گولی سے تیز حرکت نہیں کر پایا تھا۔ ایک تیز کراہ کے ساتھ وہ نیچے گرا اور ہاتھ ہاتھ جھٹکنے لگا۔ سر میں لگنے والی گولی جلد ہی اسے خواہشات کی دنیا سے بہت دور لے گئی تھی۔ میرے بار بار محتاط رہنے کی نصیحت بے اثر گئی تھی۔

میں نے وہیں لیٹے لیٹے گردن کو موڑ کر اس کا جائزہ لیا لیکن وہ ہر قسم کی مدد سے بے نیاز ہو چکا تھا۔ اس کے ساتھ ہی میں خود بھی پھنس گیا تھا۔ ایک سنا پیرا اپنے کام کے معاملے میں بہت ثابت قدم ہوتا ہے وہ اتنی جلدی اپنے ہدف کا پیچھا نہیں چھوڑتا۔ اگر وہ اپنے شکار کو مردہ بھی سمجھ لے تب بھی وہ منتظر رہتا ہے کہ شاید لاش کے اٹھانے کے لیے کوئی وہاں آجائے اور اسے ایک نیا ہدف مل جائے۔

اگر میں لیٹے لیٹے بھی پیچھے کی طرف سرکتا پھر بھی پتھر سے ذرا دور ہٹتے ہی میرا جسم نظر آنا شروع ہو جاتا اور پھر ایک ماہر نشانہ باز کے لیے مجھے نشانہ بنانا کوئی مشکل کام نہیں تھا۔ ایک دفعہ میں نے بھی قبیل خان کے کمانڈر روشن خان کو اسی طرف پتھر کے عقب میں گھیرا تھا۔ اور آج میں خود میں گھیرے میں آیا ہوا تھا۔

دوپہر بارہ ایک بجے کا وقت تھا اور مجھے پکا یقین تھا کہ روشنی ختم ہونے تک تو تک سٹیورٹ نے وہاں سے شست نہیں ہٹانا تھی۔ کیوں اگر اس کی جگہ میں ہوتا تو ایسا ہی کرتا۔ مگر یوں اپنے دشمن سے دب کر مسلسل وہاں پڑے رہنا میرے لیے نہایت ذلت آمیز تھا۔ ایک سنا پڑ ہونے کے ناطے مجھے مخالف سنا پڑ کے حربوں کا توڑ آنا چاہیے تھا۔ اس کے سامنے چار پانچ گھنٹے مسلسل دیکے رہنے سے بہتر تھا میں گولی کھا لیتا۔

اپنے غصے کو پس پشت ڈال کر میں نے ٹھنڈے دماغ سے اس حالت سے نکلنے کی ترکیب سوچی اور اس پر عمل کرنے کے لیے میں نے ہاتھ بڑھا کر اکرم کی کلاشن کوف سے میگنیزین اتاری اور اس کے سر پر بندھی چادر کھول کر میگنیزین پر لپیٹنے لگا۔ چادر کو میں نے اس طرح لپیٹا تھا جیسے انسان کی کھوپری ہوتی ہے۔ چادر لپیٹی میگنیزین کو میں نے بالکل

Classic Urdu Material

دھیرے سے یوں بلند کیا جیسے کوئی آدمی سراٹھا کر آگے کا جائزہ لینا چاہتا ہو۔ میگنرین کے چادر لپٹے ہوئے گول حصے کے آڑ سے باہر آنے کی دیر تھی کہ ایک دم میرے ہاتھ کو جھٹکا لگا اور میگنرین اڑ کر دور جا گری تھی۔ اس کے ساتھ ہی میں نے عقب کی طرف موجود ڈھلان کی طرف زقند بھری اور دوسری چھلانگ کے ساتھ میں ڈھلان کی پناہ حاصل کر چکا تھا۔ ایک سناپیر ہونے کی وجہ سے میں جانتا تھا کہ نک کو فائر کرنے کے بعد رائفل دوبارہ کاک کرنا ہوگی۔ اس کے بعد دوبارہ شست قائم کرتے ہوئے دواڑھائی سیکنڈ لگ جانا تھے۔ اور اتنی مہلت میرے لیے کافی تھی۔

(یہاں قارئین کے دماغ میں یہ سوال آسکتا ہے کہ کچھ سناپیر رائفلز آٹومیٹک بھی ہوتی ہیں۔ اور ممکن تھا کہ اس وقت نک سٹیورٹ کے پاس کوئی ایسی ہی رائفل ہوتی۔ ایسی صورت میں میرا مارا جانا یقینی تھا۔ تو مجھے کم از کم اتنا بڑا خطرہ مول نہیں لینا چاہیے تھا۔ جن قارئین کے دماغ میں یہ سوال اٹھا یقیناً وہ چھوٹی سے چھوٹی جزئیات کو نظر انداز نہ کرنے والے قاری ہوں گے۔ بہر حال ان کے سوال کا میں پوچھے بغیر ہی جواب دے دیتا ہوں۔ سناپنگ میں استعمال ہونے والی تمام آٹومیٹک رائفلوں کا زیادہ سے زیادہ ریج ہزار میٹر یعنی ایک کلو میٹر تک ہوتا ہے۔ اس سے زیادہ علاقے تک مار کرنے والی یعنی ہیوی سناپیر رائفلز

Classic Urdu Material

آٹومیٹک نہیں ہوتیں۔ کیونکہ اتنی بڑی رانفل کو اگر آٹومیٹک بنایا جاتا تو یقیناً وہ فائر کرنے والے آدمی کے کندھے کو توڑ دے گی۔ اور اس وقت تک سٹیورٹ ڈیڑھ کلومیٹر کے فاصلے سے پر موجود تھا۔ یقیناً وہ ہیوی سناپر رانفل ہی استعمال کر رہا تھا)

ڈھلان کی آڑ میں لیٹ کر میں اندھیرا چھانے کا انتظار کرنے لگا۔ کیوں کہ اپنے ساتھی کی لاش اور اپنے ہتھیاروں کو پھینک کر بھاگ جانا مجھے کسی صورت زیب نہیں دیتا تھا۔ اکرم کی کلاشن کوف اور میری ریجن ماسٹر پتھر کے پیچھے ہی پڑی رہ گئی تھیں۔ ان تک رسائی اندھیرا ہونے کے بعد ہی ممکن تھی۔

یونہی لیٹے لیٹے میرا دل دکھ اور ناامیدی سے بھر گیا تھا۔ تک سٹیورٹ مجھے سے کئی گنا بہتر ثابت ہوا تھا۔ وہ اس وقت جنوب مغرب کی جانب اور میں اس سے شمال مشرق کی جانب موجود تھا۔ سورج اس کے دائیں ہاتھ اور میرے بائیں جانب چمک رہا تھا۔ اس طرح کہ ہماری ٹیلی سکوپ سائینٹوں کے سامنے والا عدد سے (آبجیکٹ لینز) پر سورج کی روشنی یکساں پڑ رہی تھی۔ جس طرح مجھے اس کی ٹیلی سکوپ سائینٹ کے عدد سے کی چمک نظر آگئی تھی، اسی طرح اس نے بھی میرے عدد سے ہی کی چمک سے مجھے نشانہ بنانے کی کوشش کی تھی

Classic Urdu Material

۔ اور اسے میری خوش نصیبی ہی کہا جاسکتا ہے کہ اس کے ٹریگڈ باتے وقت میں اسی کی جانب متوجہ تھا۔ اور فائر سے ہونے والے شعلے کو دیکھ کر حفاظتی اقدام کر گزرا۔

اس مایوسی کے عالم میں مجھے اپنے پیاروں کی یاد بہت شدت سے آنے لگی۔ بچی پلوشہ جس کے نزدیک دنیا میں مجھ سے بہتر نشانے باز پیدا ہی نہیں ہو سکتا تھا۔ اگر اسے میں کہہ دیتا کہ ایک نشانے باز کے ہاتھوں میں مرتے مرتے بچا ہوں۔ تو یقیناً وہ میری جان کو آجاتی۔ مجھے جھوٹا، فراڈی اور جانے کیا کہتی۔ میرا یار سردار خان جس کے ہونے سے میری ہمت کئی گنا بڑھ جایا کرتی تھی۔ میری پیٹھ پر تھپکی دے کر لازماً یہی کہتا۔

”راجے صاحب، اس فرنگی بے چارے کو کیا پتا کہ اس نے کس کے ساتھ پنگا لیا ہے۔ چل اب بوتھے پر ہنسی لا اور اٹھ جا۔“

محترم استاد اور تصور صاحب جن کی گالیاں بھی دعائیں محسوس ہوا کرتیں۔ فائر کراتے ہوئے وہ غلط فائر کرنے والے کو اپنے مخصوص انداز میں یوں ڈانٹا کرتے۔ ”اوائے بے غیرتا، اوائے بے شرما، بہت مہنگی گولی ہے جو تم نے ہوا میں اڑادی۔ اگر تم میں تھوڑی عقل بھی ہوتی تو ٹریگر کو یوں نہ دباتے جیسے کسی کا گلاب یا جاتا ہے۔“ یقیناً اس موقع پر

انھوں نے مجھے یہی کہنا تھا کہ ”لڑ کے جب تمھیں معلوم ہے کہ مخالف ایک اچھا سنا پیر ہے اور ٹیلی سکوپ سائیٹ کے شیشے کی چمک دور سے نظر آجایا کرتی ہے تو تم نے پاپ اپ کور (ٹیلی سکوپ سائیٹ کے شیشے پر چڑھانے والا پلاسٹک کا کور) کو ذرا سا جھکا کر کیوں نہ رکھتا کہ اس کے سائے سے شیشے کی چمک چھپ جاتی۔ خبردار دوباری ایسی غلطی کی تو۔ جاؤ دوبارہ کو شش کرو اور گولی ضائع نہ کرنا۔“

یا پھر استاد عمر دراز جنھوں نے یہی کہنا تھا۔ ”بیٹا اپنے سے کم تر سے مقابلہ کرنا کون سا مشکل ہے، مزہ تو تب ہے کہ خود سے بہتر کا سامنا کرو۔ اور کبھی بھی خود کو کمتر خیال نہ کرنا۔ ہو سکتا ہے تمھاری حکمت عملی میں کوئی غلطی ہو۔“

اپنے تمام یہی خواہ اور ہمدرد آج مجھ سے کوسوں میل دور تھے۔ بس ان کی یادیں اور محبتیں ہی میرا سہارا تھیں۔ کمانڈر عبدالحق بھی ایک اچھا دوست تھا، مگر سردار جیسے جگری کا متبادل تو وہ نہیں ہو سکتا تھا۔ میں کافی دیر یونھی لیٹا رہا۔ اچانک میرے کانوں میں وائر لیس پر ہونے والی بات چیت کی آواز آئی۔ جس کے پاس بھی وائر لیس سیٹ موجود تھا اس نے آواز کو مکمل کھولا ہوا تھا، تبھی تو کافی دور سے وہ آواز میرے کانوں پر میں پڑ گئی تھی۔

Classic Urdu Material

ایک دم چوکنہ ہوتے ہوئے میں قریبی جھاڑی میں گھس گیا۔ ساتھ ہی میں نے کمر سے بندھے ہوئے لٹیر سے بریٹانکال لیا۔ یہ قیمتی پستول بھی مجھے ضلع خان ہی سے ملا تھا۔ وہ آدمی ڈھلان کے اوپر چلتے ہوئے آرہے تھے۔ لمحہ بھر بعد ہی مجھے دو آدمی دکھائی دے گئے تھے۔ ان کی حتمی تعداد کا مجھے اندازہ نہیں تھا۔ وائرلیس سے اٹھتی ہوئی آواز میرے کانوں میں پہنچ رہی تھی مگر بات چیت میری سمجھ میں نہیں آرہی تھی۔

وہ میری نظروں کے سامنے سے گزر کر آگے بڑھے، ان کے عقب میں ایک اور مسلح آدمی بھی موجود تھا۔ تینوں بریٹانکال کی ریخ میں تھے۔ مگر جب تک ان کی تعداد کا اندازہ نہ ہو جاتا میں کوئی کارروائی نہیں کر سکتا تھا۔ میں بے حس و حرکت جھاڑی میں دبکا رہا۔

”یہاں پر ایک لاش اور دو ہتھیار پڑے ہیں۔ اور....“ اس دفعہ میرے کانوں میں بولنے والے کی واضح آواز آئی تھی۔

”نک تو دو لاشوں کا بتا رہا تھا۔ اور تم جانتے ہو اس بارے اس کا اندازہ کبھی غلط نہیں ہوا۔ اور....“ وائرلیس سیٹ سے ابھرنے والی آواز تک بھی میری سماعتوں کی رسائی ہو گئی تھی۔

Classic Urdu Material

”شاید دوسری لاش ان کا کوئی ساتھی اٹھا کر لے گیا ہو۔ اور....“ اس نے اندازہ ظاہر کیا

-

”نہیں یہ جگہ نک کی نگرانی میں تھی، ایک شخص یہاں سے فرار ضرور ہوا ہے مگر وہ اپنے کسی ساتھی کو اٹھا کر ساتھ نہیں لے گیا۔ اور....“

”یہاں پر ایک میگزین کے ساتھ گول چادر لپٹی ہوئی ہے اور اس میں گولی پیوست ہے۔ یہاں سے بھاگنے والے نے یقیناً نک کو بے وقوف بنایا ہے۔ اور....“ اس نے کافی باریک بینی سے جائزہ لیا تھا۔

”خیال کرو، کہیں آس پاس ہی نہ چھپا ہو۔ اور....“ فوراً ہی اسے احتیاط کا مشورہ دیا گیا۔

”اگر اسے مرنے کا شوق ہوا تبھی مر جان سے پنگا لے گا۔ اور....“ اس کا متکبرانہ انداز

ظاہر کر رہا تھا کہ وہ خود کو کوئی توپ چیز سمجھتا تھا۔ اس کا ڈیل ڈول اور جسامت بھی اس کے کہے ہوئے الفاظ کے مطابق ہی تھی۔ موٹا تازہ لمبا ٹرنگا دیو نما انسان تھا۔

”لاش کو وہیں چھوڑ دو اور ہتھیار لے کے آ جاؤ۔ اور اینڈ آل۔“ انھیں آخری پیغام

موصول ہوا۔

”چلو ہتھیار اٹھاؤ۔“ اس نے اپنے ساتھیوں کو ہتھیار اٹھانے کا اشارہ کیا۔ اس کی نظریں گھومتے ہوئے چاروں اطراف کا جائزہ لے رہی تھیں۔ ایک دفعہ اس کی اچھتی ہوئی نظر اس جھاڑی پر بھی پڑی تھی جس میں میں چھپا ہوا تھا۔

اس کے دونوں ساتھی کلاشن کوفوں کو کندھے سے لٹکا کر وہاں بکھرا سامان سمیٹنے لگے۔ دور بین، کمپاس، لیزر رینج فائنڈر، ونڈ میٹر، فالتو ایمونیشن وغیرہ۔ میرے لیے وہ سنہری موقع تھا کہ ہتھیار صرف ایک آدمی کے ہاتھوں میں تھا۔ اسے سر میں گولی مار کر میں بڑی آسانی سے باقی دونوں کو ہاتھ اوپر کروا سکتا تھا۔ لیکن کمانڈر ہونے کے ناتے اس سے مجھے زیادہ معلومات حاصل ہو سکتی تھیں۔ اس لیے اس کے سر کا نشانہ سادھنے کے بجائے میں نے اس کے دائیں ہاتھ کو نشانہ بنایا۔ جس میں اس نے کلاشن کوف پکڑی ہوئی تھی۔ بریٹا کی نال پر سائیلنسر چڑھا ہوا تھا اس لیے گولی چلنے کی آواز کے بجائے، وہ مرجان کی چیخ سن کر ہڑبڑائے تھے۔ کلاشن پر مرجان کی گرفت ختم ہوئی اور کلاشن کوف نیچے گر گئی۔ اس نے دوسرے ہاتھ سے اپنے مضروب ہاتھ کو تھام لیا تھا۔

اس کے ساتھیوں نے ہاتھوں میں پکڑا سامان پھینکتے ہوئے کندھوں سے لٹکی ہوئی کلاشن کوفیں اتارنے کی کوشش کی۔ لیکن ان کی کوشش اتنی ہی ناکام ہوئی تھی جتنی ہوائی جہاز سے بغیر پیراشوٹ کے چھلانگ لگانے والے کی اڑنے کی کوشش ناکام ہوتی ہے۔ ان کے سر میں لگنے والی بریٹا کی ایک ایک گولی کافی رہی تھی۔ ان کے تڑپنے کے نظارے سے بے نیاز ہو کر میں مرجان کی طرف متوجہ رہا۔ وہ اپنے بائیں ہاتھ سے نیچے گری کلاشن کوف اٹھانے کی کوشش کر رہا تھا۔

میں جھاڑی سے باہر آتا ہوا بولا۔ ”اگر بائیں ہاتھ کو ضائع کرانے کا شوق ہے تو بے شک کلاشن کوف اٹھا سکتے ہو۔“

مجھے کینہ تو ز نظروں سے دیکھتے ہوئے اس نے ہاتھ میں پکڑی کلاشن کوف نیچے گرا دی۔ ”ہمارے ساتھی آتے ہی ہوں گے، تم بچ نہیں پاؤ گے۔“ وہ مجھے دھمکی دینے سے باز نہیں آیا تھا۔

”تم اپنے بائیں ہاتھ سے ایک ایک کر کے تمام ہتھیار اور بکھرا ہوا سامان نشیب کی طرف لے آؤ۔“ ایک پتھریلی چٹان کی آڑ میں بیٹھ کر میں نے اس پر پستول تان لیا۔ گوان کے

Classic Urdu Material

وہاں پہنچنے کا مطلب یہی تھا کہ نک سٹیورٹ نے وہاں اپنی نگرانی ختم کر دی تھی۔ لیکن اس کے باوجود میں خطرہ مول نہیں لینا چاہتا تھا۔

”بہتر ہو گا کہ مجھے جانے دو۔“ وہ میرے حکم پر عمل کرنے پر آمادہ نظر نہیں آ رہا تھا۔
میں اطمینان بھرے لہجے میں بولا۔ ”مرجان خان، بہتر تو یہی ہو گا کہ تم دونوں ٹانگوں اور بائیں ہاتھ کو سلامت رکھتے ہوئے یہ کام سرانجام دو۔ اگر ایک ٹانگ زخمی کرا کے تم زیادہ بہتر کام کر سکتے ہو تو یقیناً مجھے اعتراض نہیں ہو گا۔“

اس مرتبہ اس کی سمجھ میں میری بات آ گئی تھی۔ تھوڑی دیر بعد چار کلاشن کوفیں، ریخ ماسٹر اور سنائپنگ کا دو سرا سامان وہ میرے قریب لا کر ڈھیر کر چکا تھا۔
آڑ میں کر کے میں نے اس کی جامہ تلاشی لی اور پھر اسی کی چادر سے پٹی پھاڑ کر اس کے ہاتھ پر باندھ دی۔

تھوڑی دیر بعد اکرم کی لاش کو اس کے کندھوں پر لاد کر میں اسے اپنے آگے چلا کر
مخصوص ٹھکانے کی طرف روانہ ہو گیا۔ اپنی پیٹھ پر میں نے ریخ ماسٹر کا تھیلا اٹھایا ہوا تھا

Classic Urdu Material

جبکہ کلاشن میں نے ہاتھوں میں تیاری حالت میں پکڑی ہوئی تھی۔ باقی کلاشن کو فیس میں نے وہیں ایک جھاڑی میں چھپادی تھیں۔

سہ پہر ڈھلنے والی تھی اور سورج ڈوبنے سے پہلے میں کسی محفوظ جگہ تک پہنچ جانا چاہتا تھا۔ مرجان خان زخمی ہاتھ کے باوجود بڑی آسانی سے اکرم کی لاش اٹھا کر چل رہا تھا۔ یقیناً وہ کسی مناسب موقع کی تلاش میں تھا جب وہ مجھ پر قابو پائے کی کوشش کر سکتا۔ لیکن اس بے وقوف کو یہ پتا نہیں تھا کہ اس وقت وہ پاک آرمی کے ایک تربیت یافتہ سناپر کے قبضے میں تھا۔ میں اس بارے ذرا سا بھی خطرہ مول نہیں لے سکتا تھا۔ میں ایک مخصوص فاصلہ رکھ کر اس کے پیچھے چل رہا تھا، یوں کہ نہ تو بھاگ کر مجھے سے دور جاسکتا تھا اور نہ اکرم کی لاش کو مجھ پر پھینک کر کوئی فائدہ حاصل کر سکتا تھا۔ کلاشن کوف کی ایک سلنگ اکرم کی کمر سے باندھ کر دوسری سلنگ کا پھندا بنا کر میں نے اس کے گلے میں ڈال دیا تھا۔ اور دونوں سلنگوں کو آپس میں جوڑ دیا تھا۔ اس طرح اکرم کی لاش کو پھینک کر وہ بھاگنے کی قطعاً نہیں سوچ سکتا تھا۔

میرے ہاتھ میں پکڑے ہوئے وائر لیس سیٹ پر اسے پکارا جانے لگا۔

Classic Urdu Material

”مر جان خان، تم کہاں پہنچے ہو؟ اور....“

”اسے بتادو تم رستے میں ہو۔“ مر جان کے قریب پہنچ کر میں نے اسے رکنے کا اشارہ کرتے ہوئے وائر لیس اس کے منہ کے قریب پکڑ لیا۔

”ہمیں قریب آدھا گھنٹا مزید لگے گا۔ اور....“ اس نے بڑی شرافت سے میرے حکم کی تعمیل کی تھی۔

”ٹھیک ہے احتیاط سے آنا۔ اور اینڈ آل۔“ اس کا ساتھ میں مطمئن ہو کر خاموش ہو گیا تھا۔

واپسی کے سفر میں ہمیں چڑھائیوں سے زیادہ اتاریوں کا سامنا رہا اس لیے مطلوبہ فاصلہ

ہم نے بہت جلد طے کر لیا تھا۔ شام کا اندھیر گہرا ہونے سے پہلے میں مر جان خان کے

ساتھ اس پہاڑی کی بنیاد میں موجود جس کے قریب درمیان میں مجاہدوں کا ٹھکانہ تھا

۔ ملگجاندھیرا ہر طرف پھیل گیا تھا۔ میں نے مر جان کو غلط حرکت سے روکنے کے لیے

اس کے مزید نزدیک ہو گیا تھا۔

”رکو۔“ اسے رکنے کا کہہ کر میں نے سامنے جا کر دیکھا۔ وہ پھندے کی گرہ کھولنے کی

کوشش کر رہا تھا۔ کلاشن کوف کی نال اس کی ٹھوڑی سے لگا کر میں نے دوسرے ہاتھ سے

Classic Urdu Material

گرہ کو ٹھیک کر کے باندھ دیا۔ اتنی سردی کے باوجود اس کے چہرے اور گردن پر پسینہ بہہ رہا تھا۔ رستے میں میں نے اسے دو تین منٹ سے زیادہ سستانے کا موقع نہیں دیا تھا۔

”چلو۔“ اسے آگے بڑھنے کا اشارہ کر کے میں نے ٹارچ نکالی اور مخصوص انداز میں جلائے بجھانے لگا۔ فوراً ہی روشنی کا اشارہ موصول ہو گیا تھا۔ اور پھر توقع کے مطابق دس منٹ بعد تین چار مجاہد نیچے اترتے ہوئے ہمارے قریب پہنچ گئے تھے۔

اپنی شناخت بتا کر میں نے انھیں مزید قریب بلا لیا۔ ایک نے میری پیٹھ سے رینج ماسٹر کا تھیلا اتار کر خود پہن لیا۔ اسی نے تشویش بھرے انداز میں اکرم کی بابت پوچھا۔

میں دکھی دل سے بولا۔ ”اکرم ہم میں نہیں رہا۔“

”یہ کون ہے؟“ اس نے آہستہ روی سے آگے بڑھتے مرجان کی طرف اشارہ کیا۔

”یہ دشمن ہے اور اس کے کندھوں پر اکرم کی لاش ہے۔“

مزید کوئی بات کیے وہ خاموشی سے آگے بڑھ گیا۔ ٹھکانے پر پہنچتے ہی وائرلیس سیٹ سے مرجان پارٹی کو پکارنے کی آوازیں آنا شروع ہو گئی تھیں۔ میں نے سیٹ کو آف کر دیا

Classic Urdu Material

۔ اکرم کی لاش کو اس کے کندھوں سے اتار ضلع خان کے آدمیوں نے مرجان کو ہاتھ پاؤں باندھ کر ایک غار میں بند کر دیا تھا۔

کھانا کھا کر میں انھیں کارگزاری سنار ہاتھ۔

”اکرم کو جلد بازی نہیں کرنا چاہیے تھی۔“ میری بات کے اختتام پر کمانڈر عبدالحق نے زبان کھولی۔

”جب وقت پورا ہو جائے تو پھر کوئی احتیاط کام نہیں آتی۔“ ضلع خان نے اپنے خیال کا اظہار کیا۔

عبدالحق نے پوچھا۔ ”تو اب کیا ارادہ ہے؟“

گہرا سانس لے کر میں خاموش ہو گیا تھا۔ عبدالحق نے ایک دو منٹ میرے جواب کا انتظار

کیا۔ مستقل خاموش پا کر وہ مجھے تسلی دینے لگا۔

”اس میں آپ کی غلطی نہیں ہے ذیشان بھائی، بلکہ آپ نے تو ایک کے بدلے دو کو موت

کے گھاٹ اتارا اور ایک کو قیدی بنا کر بھی لے آئے ہیں۔“

”میں آرام کرنا چاہتا ہوں۔“ اس مرتبہ بھی عبدالحق کی بات کا جواب دیے بغیر میں قہوے کی خالی پیالی دسترخوان پر رکھ کر اٹھ گیا۔

بستر میں گھستے ہی مجھے مایوسی اور اداسی نے گھیرے میں لے لیا تھا۔ سیر کو سوا سیر ٹکرا جائے تو یہی ہوا کرتا ہے۔ میں اپنی خامیوں کا جائزہ لینے لگا۔ اس وقت مجھے کسی اپنے کی ضرورت بہت شدت سے محسوس ہو رہی تھی۔ اگر پلوشہ میرے ساتھ ہوتی تو اب تک میں اپنی شکست کا غم بھول کرنے عزم کی جوت جگا چکا ہوتا۔ مگر جانے وہ کہاں گم ہو گئی تھی۔ میری ہمراز، میری محافظ، میری ساتھی، میری بیوی، میرے کندھے سے کندھا ملا کر ہر مشکل میں کود پڑنے والی، میری روکھی پھکی زندگی میں خوشیاں اور سکون بھرنے والی جانے کہاں غائب تھی۔ اب تو یوں لگنے لگا تھا جیسے اس کے ساتھ بیتا وقت ایک سہانا سپنا ہی تو تھا۔ اس کی مدھر آواز سننے کو میرے کان ترس گئے تھے، اس کی موہنی صورت کے دیدار کے لیے آنکھوں کی پیاس بڑھ گئی تھی۔ ہاتھوں کو اس کے لمس کی چاہ تھی تو ناک اس کی خوشبو سونگھنے کو بے تاب۔ اپنی شکست کو بھلا کر میں اسی کو سوچتا گیا اور اسی سوچوں نے مجھے نیند کی وادیوں میں دھکیل دیا جہاں اب تک وہ مجھ سے بچھڑی نہیں تھی۔ اس کے جاندار قہقہے میری سماعتوں کو رونق بخش رہے تھے، اس کی شرارتیں میرے ہونٹوں

Classic Urdu Material

کو ہنسنے پر مجبور کر رہی تھیں۔ اور اس کی موہنی صورت میری آنکھوں کی پیاس بجھا رہی تھی۔ مجھ سے اٹھکیلیاں کرتے کرتے وہ ایک دم سنجیدہ ہو گئی۔ اور میری گود میں سر رکھے ہوئے اس نے اپنی روشن آنکھیں میرے چہرے پر گاڑتے ہوئے پوچھا۔

”راجو، کیا کبھی آپ نے خود سے بہتر نشانے باز دیکھا ہے؟“

”نک سٹیورٹ مجھ سے بہتر ہے ناگڑیا۔“ اس کے چہرے پر جھکتے ہوئے میں نے صاف گوئی سے اقرار کیا۔

”آپ کیسے پتا چلا، کیا کبھی آمناسا منا ہوا ہے۔“

”ہاں....“ میں اسے گزشتاروز ہونے والے جھڑپ کی تفصیل سنانے لگا۔

وہ بحث کرتے ہوئے بولی۔ ”تو اس کے پہلے گولی چلانے کی وجہ سے وہ بہتر ہو گیا۔ ہو سکتا

ہے اس نے آپ کو پہلے دیکھ لیا ہو اور آپ کی نظر اس پر بعد میں پڑی ہو۔“

”اس نے میری ٹیلی سکوپ سائیٹ کے شیشے میں گولی مار کر مجھے مار ہی دیا تھا۔ وہ تو قسمت

اچھی تھی جو میں نے بروقت سر ہٹا لیا تھا۔“

Classic Urdu Material

وہ وثوق سے بولی۔ ”قسمت کے بارے تو میں کچھ نہیں کہنا چاہتی، لیکن یہ آپ کی مہارت ہی تھی جس کی وجہ سے آپ اس کی گولی کا شکار ہونے سے بچ گئے۔ اور اگر اسے ایک لمحے کی دیر ہو گئی ہوتی تو یقیناً وہ اپنا سر پیچھے نہ ہٹا پاتا۔“

میں نے منہ بنایا۔ ”تم بس مجھے جھوٹی تسلیاں دے رہی ہو۔“

”راجو، میری آنکھوں میں دیکھو۔“ اس کی ہلکی نیلی آنکھیں جھیل سیف الملوک سے بھی گہری تھیں۔ میں ان کی اتھاہ گہرائیوں میں ڈوبتا چلا گیا۔ اس کی آواز سرگوشی میں ڈھل گئی تھی۔ ”راجو، میں جھوٹ نہیں کہتی.... اور کبھی مجھے مایوس نہ کرنا۔ مجھے آپ پر بہت مان، بہت بھروسہ اور بہت یقین ہے۔ کبھی کسی ہار نہ ماننا۔ ورنہ آپ کی پلو شے نہیں رہے گی، غم سے مر جائے گی۔“

اس کا مایوس لہجہ مجھ سے برداشت نہیں ہوا تھا۔ میں فوراً بولا۔ ”پگلی، ایسی باتیں نہیں کرتے۔ نک سیورٹ تو میرے بائیں ہاتھ کی مار ہے، میں تو بس مذاق کر رہا تھا۔“

”جانتی ہوں۔“ اس کے چہرے پر سکون پھیل گیا تھا۔ ”اب بس جلدی سے اس کا ٹنٹنا ختم کرو اور میرے پاس پہنچو۔ میرا ایک ایک پل سال بن کر گزر رہا ہے۔“ اسی وقت

Classic Urdu Material

میری آنکھ کھل گئی۔ اور پھر میں کوشش کے باوجود سو نہیں سکا تھا۔ صبح کی نماز پڑھ کر میں نے ناشتا کیا اور طلوع آفتاب کے ساتھ نئی لیو پوڈ سائیٹ نکال کر اسے صفر کرنے کے لیے غار سے باہر نکل آیا۔ رینج ماسٹر کا پورا تھیلا ہی میں اٹھا کر لے آیا تھا کہ صفرنگ میں فاصلہ ناپنے والے آئے اور ونڈ میٹر وغیرہ کی بھی ضرورت تھی۔ کمانڈر عبدالحق نے مجھے رانفل کے ساتھ غار سے باہر جاتے دیکھ لیا تھا۔ وہ بھی میرے پیچھے چلا آیا تھا۔ اس کی آمد سے پہلے میں چند فائر کر چکا تھا۔

”ذیشان بھائی، لگتا ہے تیاری شروع کر دی ہے۔“

”ہاں۔“ میں نے اثبات میں سر ہلایا۔ ”کل صبح سویرے دوبارہ جارہا ہوں۔ میرے لیے

کسی سمجھ دار ساتھی کا انتخاب کر لو۔“

وہ مسکرایا۔ ”یہاں پر مجھ سے سمجھ دار کوئی بھی نہیں ہے۔“

”تو پھر خود ہی تیار ہو جانا۔“ میں نے ایلی ویشن اور ڈیفلیکشن ناب میں مناسب تبدیلی

کرتے ہوئے کہا۔

اس نے منہ بنایا۔ ”میں تو پچھلی بار بھی تیار تھا۔“

Classic Urdu Material

میں نے قہقہہ لگایا۔ ”آپ کی زندگی کے کچھ دن بقایا تھے نا تبھی آپ ساتھ نہ جاسکے۔“

اس کا قہقہہ مجھ سے بھی بلند تھا۔

”اچھا قیدی سے کس وقت پوچھ گچھ کرو گے؟“

”آخری گولی فائر کر لوں پھر چلتے ہیں۔“ میں رائفل کے پیچھے لیٹ کر صفرنگ کو پرکھنے کے لیے تیار تھا۔ کوئی مناسب پتھر ڈھونڈنے کے لیے میں نے سائیٹ میں دیکھتے ہوئے بیرل کو گھمایا۔ میں نزدیکی پہاڑی پر کوئی ہدف تلاش کر رہا تھا۔ اچانک مجھے دور ایک پہاڑی پر حرکت نظر آئی۔ یہ وہی پہاڑی تھی جس پر کل اکرم شہید ہوا تھا۔ مذکورہ پہاڑی کا زمینی فاصلہ تو زیادہ تھا مگر ہوائی فاصلہ دو کلومیٹر ہی کے بہ قدر ہوگا۔ وہ پہاڑی ہمارے ٹھکانے سے زیادہ بلندی پر واقع تھی۔ میں نے فوراً لیزر رینج فائنڈر سے فاصلہ ناپا اکیس سو میٹر بن رہا تھا۔ بلندی کا زاویہ ناپ کر میں نے حساب لگایا۔ ساڑھے انیس سو میٹر کی رینج نکلی۔ میں نے فوراً مطلوبہ رینج لگائی اور آئی گلاس سے مخصوص فاصلہ رکھ کر اپنا گال بٹ پر ٹیک دیا۔

Classic Urdu Material

میری تیزی دیکھتے ہوئے کمانڈر عبدالحق کو بھی شک گزرا تھا۔ ”خیر تو ہے بڑی تیزی کا مظاہرہ کر رہے ہو۔“ خوش گوار حیرت کے اظہار کے ساتھ اس نے تھیلے سے دو ربین اٹھا کر آنکھوں سے لگالی۔

”کل ہم جس پہاڑی پر گئے تھے وہاں حرکت نظر آرہی ہے۔“ یہ کہتے ہوئے میں نے سائیٹ میں جھانکتے ہوئے کہا۔ ”چھہ.... نہیں سات آدمی ہیں۔“

”آٹھ، نو، دس.... تین ڈھلان پر ہیں۔“ کمانڈر نے پر جوش لہجے میں تصحیح کی۔ ”مگر فاصلہ کچھ زیادہ نہیں ہے۔“

اس کی بات کا جواب دینے کے بجائے میں نے ایک ساکن آدمی پر پشت باندھی جو شاید وائرلیس پر بات کر رہا تھا۔ لبلبی دباتے ہی۔ ہلکی سی ”ٹھک۔“ ہوئی اور مذکورہ شخص اچھل کر نیچے گر گیا تھا۔ اسے تڑپتے دیکھ کر دائیں بائیں موجود افراد اسے سنبھالنے کے لیے اس کی طرف بڑھے مزید دو کے گرتے ہی باقیوں کی سمجھ میں یہ بات آگئی تھی کہ تڑپنے والوں کو سنبھالنے سے زیادہ اپنے جسم کو آڑ میں رکھنا اہم ہوگا۔ تین آدمی مخالف جانب کی ڈھلان میں اتر کر میری نظروں سے اوجھل ہو گئے تھے، جبکہ ایک میری طرف موجود

ڈھلان میں اترنے کی حماقت کر بیٹھا۔ اس کے تین ساتھی اور بھی اس طرف موجود تھے اور اپنے ساتھیوں کی چیخ و پکار سن کر وہ بھی اوپر کی طرف دیکھنے لگے تھے۔ ڈھلان پر موجود آدمیوں کا اپنے مرنے والے ساتھیوں سے اتنا زیادہ فاصلہ نہیں تھا کہ مجھے رینج میں کوئی تبدیلی کرنا پڑتی۔ میں نے جلدی سے میگزین تبدیل کی کہ پہلے والی میگزین میں صرف تین ہی گولیاں موجود تھیں۔ نئی میزین لگاتے ہی میں نے رائفل کا ک کی اور اگلی گولی پناہ کے لیے غلط سمت کا چناؤ کرنے والے کو لے ڈوبی۔ ڈھلان پر پہلے سے موجود تینوں آدمی آڑ کی تلاش میں اوپر کی طرف بھاگے کیونکہ انھیں گولیاں چلنے کی سمت معلوم ہو گئی تھی۔ چند گز چڑھائی چڑھنا اتنا مشکل نہیں تھا، لیکن ایسی چڑھائی پر بھاگ کر نہیں چڑھا جاسکتا تھا۔ اگلی دو گولیوں نے مزید دو کو جدوجہد سے بے نیاز کر دیا تھا۔ تیسرا ایک جھاڑی میں دبک گیا۔ لیکن اس کی بد قسمتی کہ جھاڑی صرف نظری آڑ دے سکتی ہے گولی کے لیے کوئی حفاظت مہیا نہیں کرتی۔ اس کے ساتھ ہی مجھے دور سے فائر کی آواز سنائی دینے لگی تھی۔ یقیناً وہ اندھا دھند فائر کر کے ایمونیشن کو ضائع کر رہے تھے۔ دو تین لمحے جھاڑی پر شست باندھنے کے بعد مجھے اس کا ہیولا نظر آنے لگا تھا۔ اس کے سروغیرہ کا تو کوئی خاص

Classic Urdu Material

اندازہ نہیں ہو رہا تھا اس لیے میں نے اندازے ہی سے گولی فائر کر دی۔ جھاڑی میں ہونے والی ہلچل نے مجھے کامیاب فائر کی نوید سنادی تھی۔

”یار سنا پڑا واقعی بہت خطرناک ہوتے ہیں۔“ میرے ساتھ لیٹا عبدالحق پتا نہیں میری تعریف کر رہا تھا یا مذمت۔

میں نے اپنی شست بلندی پر پڑی لاشوں کی طرف منتقل کرتے ہوئے کہا۔ ”فوراً کمانڈر ضلع خان کو کہو کہ ایک پارٹی تیار کرے میں یہیں لیٹے ہوئے دشمن کو لاشیں اٹھانے سے روکوں گا وہ روشنی ختم ہونے سے پہلے کسی لاش کو ہاتھ نہیں لگا سکتے۔ کمانڈر کے آدمی چھپتے ہوئے مناسب جگہوں پر مورچے سنبھال لیں وہ اندھیرا چھاتے ہی اپنے ساتھیوں کی لاشیں اٹھانے آئیں گے۔ اور اس وقت کسی کو واپس نہیں جانا چاہیے۔“

”ٹھیک ہے۔“ کہتے ہوئے وہ غار کے اندر کی طرف بھاگ پڑا۔

میں سنا پڑز کی ازلی ہٹ دھرمی اور ضد کا مظاہرہ کرتے ہوئے اسی طرف متوجہ رہا۔ ہمیں تربیت کے دنوں میں کئی کئی گھنٹوں تک ایک ہی جانب شست باندھ کر لیٹنا پڑتا تھا۔ پورے

دن میں ہدف نے صرف تیس سیکنڈ کے لیے نمودار ہونا ہوتا تھا۔ فائر کرنے کے لیے ایک ہی گولی ہوتی تھی اور ناکامی کی صورت میں استاد راؤ تصور صاحب کا سامنا کرنے کے خیال ہی سے ہماری روح فنا ہونے لگتی۔ سردار خان تو کہا کرتا تھا کہ اگر کوئی ہدف پر گولی نہ مار سکے تو اس کے لیے بہتر یہی ہے کہ وہ اس گولی کو اپنے سر میں مار کر عزت کی موت قبول کر لے۔ ورنہ راؤ تصور صاحب کی جلی کٹی باتیں سن کر اس نے بعد میں ویسے ہی خود کشی کر لینا ہے۔ ہم سب تصور صاحب سے اتنا ہی ڈرتے تھے جتنا کواعلیل، چوہابلی اور ہرن شیر سے ڈرتا ہے۔ لیکن تربیت کے بعد ہمیں معلوم ہوا کہ بہ ظاہر نہایت سخت دل اور بے رحم نظر آنے والے راؤ تصور صاحب دل کے کتنے نرم اور ہمدرد انسان ہیں۔ چھوٹی چھوٹی باتوں پر جذباتی ہو کر آنکھیں نم کرنے والے ہمارے شفیق استاد نے بس تربیت کے دنوں میں جلاد کا روپ اختیار کیے رکھا۔ اور سچ تو یہ ہے کہ ہمارے جتنے بھی استاد تھے اگر ان کی مار اور پھٹکار نہ ہوتی تو ہم کبھی بھی اتنی سخت مشقوں سے نہ گزر سکتے۔ بعد میں سردار خان اکثر راؤ صاحب کے بے عزتی بھرے وعظ کو سننے کے لیے کافی الٹی سیدھی حرکتیں کر جایا کرتا تھا، مگر تربیت کے دنوں والی بات پھر کبھی میسر نہ ہوئی۔ ہمارے ایک دوست کہا

Classic Urdu Material

کرتے تھے کہ اصل مزہ آتا ہی اس بے عزتی کا ہے جو حقیقتاً بے عزتی محسوس ہو۔ اور جب بے عزتی پسند و نصیحت محسوس ہونے لگے تب اس میں وہ مزہ نہیں رہتا۔

دس پندرہ منٹ کے اندر ہی ضلع خان اپنے دس آدمیوں کے ہمراہ تیار ہو کر وہاں پہنچ گیا۔ وہ خود اپنے آدمیوں کے ہمراہ جارہا تھا۔ ہدف سے شست ہٹائے بغیر میں نے انہیں مخالف سناپیر کی گولی سے بچنے کے لیے ضروری ہدایات کیں۔ کمانڈر عبدالحق نے انہیں مطلوبہ پہاڑی کی نشان دہی کرائی اور اس کے ساتھ ہی انہیں مخصوص جگہیں بتائیں جہاں وہ چھپ کر دشمن کا انتظار کر سکتے تھے۔

”اگر انہیں ذرا سی حرکت بھی نظر آگئی تو دشمن کبھی بھی وہاں آنے کی غلطی نہیں کرے گا۔ یہ بھی ممکن ہے کہ وہ پوری پہاڑی کو گھیر کر شکاریوں ہی کو شکار کر ڈالے۔ اس لیے بڑی احتیاط کا مظاہرہ کرتے ہوئے جانا ہے اور فکر نہ کرو اندھیرا چھانے تک وہ اپنے ساتھیوں کی لاشوں کو ہاتھ نہیں لگا سکتے۔ اور یاد رکھنا مخالف سناپیر کی طرف سے کسی کو بھی نشانہ بنانے کی کوشش کی جائے تو وہاں ٹھہرنے کی ضرورت نہیں۔ اس کا صاف

Classic Urdu Material

مطلب یہی ہو گا کہ وہ تمھاری موجودی سے واقف ہو گئے ہیں۔ ایسی صورت میں لوٹنے کی کرنا۔“ میں نے انھیں آخری ہدایت کی۔

ضلع خان خوشگوار لہجے میں۔ ”ٹھیک ہے کمانڈر۔“ کہتے ہوئے اپنے ساتھیوں کے ساتھ نشیب میں اترنے لگا۔

کمانڈر عبدالحق نے خواہش ظاہر کی۔ ”مجھے بھی جانا چاہیے۔“
”آپ کی یہاں زیادہ ضرورت ہے۔ فی الحال خالی میگزین میں گولیاں بھر دو۔ اور پھر دشمن کی نقل و حرکت پر نظر رکھنا ہو گی۔“

وہ میرے ساتھ بیٹھ کر میگزین میں گولیاں بھرنے لگا۔ میں مسلسل ہدف کے علاقے کا جائزہ لے رہا تھا، لیکن لگتا ہی تھا کہ انھیں سختی سے حرکت نہ کرنے کا حکم دے دیا گیا تھا۔

ایک دم خیال آنے پر میں نے عبدالحق کو کہا۔ ”کمانڈر، اندر سے ان کا وائرلیس سیٹ تو اٹھا لاؤ۔“

Classic Urdu Material

وہ اندر کی طرف بڑھ گیا۔ واپسی پر اس کے ہاتھ میں دشمن سے چھینا ہوا وائر لیس تھا۔
- میرے ساتھ بیٹھ کر اس نے وائر لیس آن کیا اور چینل تبدیل کرنے لگا۔ جلد ہی اس
نے مطلوبہ چینل ڈھونڈ لیا تھا۔

ایک بھاری سی آواز میرے کانوں میں پڑی۔ ”کوئی حرکت بھی نظر نہیں آرہی کمانڈر۔
اور....“

”ایک آدمی کو اوپر بھیجو مگر احتیاط سے۔ اور تمام لاشیں کو اپنی جانب کی ڈھلان پر اکٹھا کر
لو، یہاں سے بیس آدمیوں کی ایک پارٹی بھیج دی ہے۔ اور....“ دوسری آواز تھوڑی
مدہم آرہی تھی، یقیناً فاصلہ زیادہ ہونے کی وجہ سے اس آواز مدہم اور کٹ کٹ کر آرہی
تھی۔

پہلی سنائی دینے والی آواز نے کہا۔ ”پرلی ڈھلان پر بھی ہمارے چار ساتھی موجود تھے، ان
کی آواز سنائی نہیں دے رہی۔ اور....“

”پہلے اوپر والی لاشیں اکٹھی کر لو، اگر گولی وغیرہ نہیں چلتی تو وہ بھی اٹھالانا۔ اور....“
”ٹھیک ہے کمانڈر۔ اور....“

Classic Urdu Material

اور کمانڈر کے۔ ”اور اینڈ آل۔“ کہنے کے بعد خاموشی چھا گئی۔

چند لمحوں بعد ہی قربانی کا ایک بکرا محتاط انداز میں عقبی ڈھلان سے نمودار ہوا۔ چونکہ میں انھیں یہ تاثر دینا چاہتا تھا کہ جو بھی وہ سامنے آئیں گے مارے جائے گے تبھی اس کے سامنے آتے ہی میں نے ٹریگر دبا کر اس کے ناتواں کندھوں سے ساتھیوں کی لاشیں اکٹھی کرنے کا بار ہٹا دیا۔ اب اس کی لاش کی فکر بھی دوسروں نے کرنا تھی۔ اس کا تڑپنا نہیں رکا تھا کہ وائرلیس جاگ اٹھا۔ وہی پہلے والا شخص گھبرائی ہوئی آواز میں پکار رہا تھا۔

”احتشام فار مبین اور....“

”سنیڈیوور میسج اور....“ مبین کی مدہم آواز ابھری۔

احتشام نے کہا۔ ”کمانڈر، شامل خان کو بھیجا تھا وہ بھی باقی نہیں رہا۔ اور....“

کمانڈر مبین نے جھلائی ہوئی آواز میں کہا۔ ”ٹھیک ہے اب حرکت نہیں کرنا اور آنے والوں کو بھی اندھیرا چھانے کا انتظار کرنے کو کہنا ہے۔ اور اینڈ آل۔“ اس کے لہجے میں شامل جھلاہٹ ظاہر کر رہی تھی کہ کسی نامعلوم سنائپر پر اسے کتنا غصہ آیا ہوا تھا۔

Classic Urdu Material

اچانک وائرلیس سے ایک نسوانی آواز ابھری وہ انگریزی میں بات کر رہی تھی۔ ”موبن، جب منع کیا گیا ہے تو پھر اپنے آدمی کو کیوں سامنے آنے دیا ہے۔ اور....“ اس نے مبین نام کی مٹی پلید کرتے ہوئے غصیلے لہجے میں کہا تھا۔

مبین نے نادم لہجے میں کہا۔ ”سوری میڈیم، میں نے سوچا شاید وہ خبیث دفع ہو گیا ہو۔ اور....“

”نکی، نے کل بتا دیا تھا نا کہ کوئی پیشہ ور سنا پڑ ہے۔ اور....“ اندازے کے مطابق میں لورا براؤن کی آواز سننے کی سعادت حاصل کر رہا تھا۔

مبین نے کہا۔ ”اب احتیاط کریں گے میڈم۔ اور....“

میں اور نکی اس کی تلاش میں جارہے ہیں، تم اندھیرا ہونے سے پہلے لاشیں نہ اٹھوانا۔ شاہ اور کاریم ہمارے ساتھ ہیں۔ اور اینڈ آل۔“ کاریم یقیناً وہ کریم کو کہہ رہی تھی۔

میں نے فوراً اٹھ بیٹھا۔ کمانڈر عبدالحق انگلش نہیں جانتا تھا، پوچھنے لگا۔

”یہ شاید لورا براؤن تھی، کیا کہہ رہی تھی؟“

Classic Urdu Material

”ہاں، میرا بھی یہی خیال ہے۔“ میں نے اثبات میں سر ہلاتے ہوئے کہا۔ ”وہ میری تلاش میں نکل رہے ہیں۔ اور میرے اندازے کے مطابق انھیں اس رستے سے آنا چاہیے۔“ میں نے شمال مغرب کی پہاڑیوں کی طرف انگلی سے اشارہ کیا۔ ”کیوں کہ جنوب کی جانب سے انھیں ایک تو طویل چکر کاٹنا پڑے گا اور دوسرا اس طرف سے آتے وقت وہ میری نظر میں آسکتے ہیں۔ اور نیک جیسا سنا پیر کبھی بھی ایسی غلطی نہیں کرے گا۔“

”تو....؟“ اس نے سوالیہ نظریں اٹھائیں۔

”اگر ہم ان سے تیز رفتاری کا مظاہرہ کرتے ہوئے اس بلندی پر پہنچ گئے تو شاید کوئی کامیابی ہاتھ لگ جائے۔“ میں نے شمال کی جانب موجود ایک اونچی پہاڑی کی طرف اشارہ کیا تھا۔

عبداللہ بولا۔ ”اگر ہم چلے گئے تو وہ لاشیں اٹھانے کی کوشش کر سکتے ہیں اور ابھی تک ضلع خان اپنے آدمیوں کے ساتھ وہاں نہیں پہنچ سکا ہے۔“

میں نے اسے تسلی دیتے ہوئے کہا ”اب وہ حرکت نہیں کریں گے۔ لور ابراؤن اسی متعلق بات کرتے ہوئے اسے ڈانٹ رہی تھی۔“

”چلو پھر۔“ اس نے فوراً رضامندی ظاہر کر دی تھی۔ اپنا سامان سمیٹتے ہوئے ہم چل پڑے۔ وہاں موجود آدمیوں کو ہم نے اپنے جانے کی سمت کا بتاتے ہوئے ضلع خان تک بھی فوراً یہ اطلاع پہنچانے کا کہا تھا۔ اس کے ساتھ ہی میں نے انھیں تاکید کی تھی کہ وہ غار سے باہر نہ نکلیں۔ کیوں کہ نک سٹیورٹ کا نشانہ وہی پہاڑی اور اس کے دائیں بائیں موجود دو پہاڑیوں نے بننا تھا۔ جہاں پر اس کے ساتھ میرا نشانہ بنے تھے، وہاں انھیں نشانہ بنانے کے لیے انھی تین بلندیوں سے فائر کیا جاسکتا تھا۔ اور نک جیسے تجربہ کار سنا پُر سے بعید تھا کہ وہ یہ اندازہ نہ لگا پاتا۔ اب مجھے اس پر صرف اتنی فوقیت حاصل تھی کہ اس کے ارادے کا پتا چل گیا تھا۔

ریجن ماسٹر کا جھولا میری پیٹھ پر لدا تھا۔ کمانڈر عبدالحق نے ہاتھوں میں کلاشن کوف تھامی ہوئی تھی۔ ہم تیز رفتاری سے چلتے ہوئے اپنے ٹھکانے کی مشرقی جانب اترے اور پھر نالے میں بے فکری سے چلتے ہوئے آگے بڑھ گئے۔ وہ نالہ فرلانگ بھر مشرق کی طرف جا کر شمال کی جانب مڑ رہا تھا۔ میرے پاس چونکہ وزن زیادہ تھا اس لیے کمانڈر عبدالحق مجھ سے دو تین قدم آگے چل رہا تھا۔ ریجن ماسٹر کا وزن تقریباً سترہ کلو گرام ہے۔ گویا یہ

Classic Urdu Material

ایک رانفل چارپانچ کلاشن کوفوں کے بہ قدر وزنی ہوگی۔ سناپنگ کا بقیہ سامان البتہ کمانڈر عبدالحق نے اپنے جھولے میں ڈالا ہوا تھا۔

میری کوشش تھی کہ جلد از جلد ہم اس بلندی پر پہنچ جائیں۔ نالے میں ہونے کی وجہ سے دشمن کی وائرلیس سیٹ پر کی گئی گفتگو ہمیں سنائی نہیں دی رہی تھی۔

تیز رفتاری سے چلنے کی وجہ ہمارے سانس پھول گئے تھے۔ اب نالہ بتدریج بلند ہو رہا تھا۔ چڑھائی چڑھتے ہوئے مجھے پلوشہ کی یاد آگئی وہ بہت تیز رفتاری سے پہاڑوں پر چڑھتی تھی۔ سر ہلا کر میں نے اس کی یادوں کو دور جھٹکا کیوں کہ اس وقت مجھے ایک شاطر سناپیر سے لڑنے کی حکمت عملی سوچنا تھی۔ اور پلوشہ کی یاد مجھے ہر چیز سے غافل کر دیا کرتی۔

ایک چھوٹی پہاڑی عبور کر کے ہم دوسری جانب اترے۔ نشیب میں جاتے ہوئے ہمارے قدموں کی رفتار تیز تھی۔ نالے میں پہنچتے ہی اونچائی کا سفر شروع ہو گیا۔ کمانڈر عبدالحق

نے باصرار مجھ سے ریج ماسٹر کا تھیلا لے لیا تھا۔ اب ہم مطلوبہ پہاڑی کی بلندی طے کر رہے تھے۔ اوپر چڑھتے ہوئے ہم نے مشرقی جانب کا انتخاب کیا تھا اور یوں ہم نک

سٹیورٹ کی نظروں میں آئے بغیر اوپر پہنچ سکتے تھے۔ ہمارا ٹھکانہ اس پہاڑی کے جنوبی

سمت میں پڑ رہا تھا۔ اس ٹھکانے سے نک سٹیورٹ کی جگہ شمال مغرب میں بن رہی تھی جبکہ یہاں سے اس کا مقام جنوب مغرب کی جانب بن رہا تھا۔ ہمیں اس بلندی پر پہنچتے ہوئے ڈیڑھ گھنٹا لگ گیا تھا۔ اوپر پہنچتے ہی ہم نے دو منٹ سستا کر اپنے سانس بحال کیے اور پھر میں فوراً رائل کو جوڑنے لگا۔ سب سے آخر میں ٹیلی سکوپ سائیٹ جوڑ رہا تھا۔ اس دوران کمانڈر عبدالحق دور بین نکال کر علاقے کا جائزہ لینے لگا۔

رائل جوڑ کر میں نے سب سے پہلے فائر کرنے کے لیے مناسب جگہ تلاش کی اور پھر اس پہاڑی کا ٹیلی سکوپ کی مدد سے جائزہ لینے لگا جس پر میرے خیال میں نک سٹیورٹ نے پہنچنا تھا۔ یہ بھی ممکن تھا وہ کسی دوسری پہاڑی کا انتخاب کرتا لیکن ایک سنا پڑ ہونے کے ناتے اگر میں اس کی جگہ ہوتا تو اسی پہاڑی کا انتخاب کرتا۔ اور پھر وہ مجھے نظر آ گئے۔ میرا اندازہ غلط ثابت نہیں ہوا تھا۔ وہ اس پہاڑی کے شمال مغری کوٹنے سے اوپر چڑھے تھے۔ ان کی تعداد چار تھی۔ لیکن سب بڑا مسئلہ یہ تھا کہ مجھے نک سٹیورٹ کی پہچان نہیں تھی۔ بلکہ نک تو کیا اس فاصلے سے لور ابراؤن کا امتیاز بھی نہیں ہو رہا تھا۔ تمام نے سروں پر

گرم ٹوپیاں اوڑھی ہوئی تھیں۔ فاصلہ ناپنے پر مجھے انیس سو میٹر معلوم ہوا تھا۔ ان کا رخ پتھر کی ایک بڑی چٹان کی طرف تھا اور مجھے شک تھا کہ اس چٹان کے جنوبی جانب مورچہ

Classic Urdu Material

سنجھال کر وہ میری نظر سے اوجھل ہو جاتے۔ اس سے پہلے مجھے اندازے سے نک
سٹیورٹ کو پہچان کر کے نشانہ بنانا تھا۔

ایک آدمی پیٹھ پر جھولا اٹھایا ہوا تھا، لامحالہ اس جھولے میں سنائپر رائفل نے ہونا تھا۔ اور
اس کے ساتھ یہ بھی طے شدہ بات تھی کہ رائفل کو اٹھانے والا نک سٹیورٹ نہیں ہو سکتا
تھا۔ باقی تینوں میں سے اندازے سے درمیان میں چلنے والے پر نشانہ سادھتے ہوئے میں
نے گولی داغ دی۔ دیر کرنے کی صورت میں انھوں نے بڑی چٹان کی آڑ میں پہنچ کر میری
نظر سے غائب ہو جانا تھا۔ گولی کھا کر وہ اچھل کر مخالف سمت میں گرا تھا، اس کے دائیں
بائیں چلنے والے دونوں افراد نے اتنی تیزی سے زمین پر گر کر لڑھکتے ہوئے پتھروں کے
عقب میں پناہ لی تھی کہ میں انھیں نشانہ بنانے کی کوشش ہی نہیں کر سکا تھا۔ البتہ سامان
اٹھانے والا پہلے تو شاک کی کیفیت میں کھڑا رہ گیا تھا اور پھر شاید کسی کے کہنے پر اس نے
حرکت میں آنے کی کوشش کی تھی لیکن اسے دیر ہو گئی تھی۔ یقیناً اس کا زمین پر لیٹنے کا سو
فیصد ارادہ تھا، مگر اس کے ارادے کو عملی جامہ میری گولی نے پہنایا تھا۔ غریب اپنی پیٹھ پر
لدا تھیلا بھی نہ اتار سکا۔ وزنی تھیلے نے اسے سکون سے تڑپنے بھی نہیں دیا تھا۔

Classic Urdu Material

رائفل کو دوبارہ کاک کرتے ہوئے میں نے ان دو پتھروں کو اپنی نظر میں رکھ لیا تھا جس کے پیچھے بقیہ دو آدمی چھپے تھے۔ ان کی تیزی دیکھتے ہوئے مجھے اندازہ ہو رہا تھا کہ وہ دونوں ہی میرا اصلی ہدف تھے۔

”میرا خیال ہے اصلی آدمی بچ گیا ہے۔“ کمانڈر عبدالحق میرے ساتھ ہی لیٹ کر دو رہین سے جائزہ لے رہا تھا۔

”یہ بھی آدمی ہی تھے یار۔“ میں ہنسا۔ ”کیا آپ کو ربوٹ دکھائی دے رہے تھے۔“

”میرا مطلب تھا کہ نک سٹیورٹ بچ گیا۔“ اس نے خوش دلی سے وضاحت کی۔

اسی وقت وائرلیس سیٹ پر نسوانی آواز ابھری۔ یہ وہی آواز تھی جو ہم پہلے بھی سن کر اسے لورا براؤن سمجھ چکے تھے۔

”ون ون فار ٹوون اوور....“

”یس میڈیم....“ مبین نامی کمانڈر کی آواز ابھری یقیناً اسی کا کوڈ نام ٹوون تھا۔

”موبن، ہم پر حملہ ہوا ہے، شاہ اور کاریم مارے جا چکے ہیں۔ یہاں کچھ آدمی بھیجو

۔ اور....“ اس کی بات سن کر ہمیں نک کے بچنے کی تصدیق ہو گئی تھی۔

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”میڈم، بیس آدمی لاشیں اٹھانے کے لیے بھیجے ہیں، یہاں پردس بارہ آدمی ہی بچے ہیں۔ اور کیمپ سے شام تک مزید نفری نہیں پہنچ سکتی۔ اور....“

”کیا وہ اب تک وہاں نہیں پہنچے۔ اور....“ لورا براؤن کی آواز میں شامل جھلاہٹ اس کے غصے کو ظاہر کر رہی تھی۔

”پہنچ تو گئے ہیں، لیکن اندھیرا ہونے کا انتظار کر رہے ہیں۔ اور....“

لورا براؤن نے کہا۔ ”انھیں کہو لاشیں اٹھائیں اور واپس آجائیں۔ اور....“

”مگر سنائپر کا خطرہ تو اب تک موجود ہے نا۔ اور....“ مبین نے اندیشہ ظاہر کیا۔

”نہیں، وہ خبیث شاید ہماری ٹرانسمیشن سن رہا تھا اس لیے وہ ہمارے خلاف گھات لگانے

پہنچ گیا۔ اور....“ یوں لگ رہا تھا جیسے وہ یہ سب دانت پیستے ہوئے کہہ رہی ہو۔ پچھلے چند

ماہ سے وہ مسلسل کامیابیاں سمیٹ رہے تھے۔ اب انھیں خاطر خواہ جواب ملا تھا تو غصہ تو انھیں آنا تھا۔

”مگر اسے کیسے معلوم کہ آپ کہاں جا رہے ہیں۔“ مبین نے حیرانی ظاہر کی۔ ”یہ نہ ہو

آپ پر حملہ کرنے والا کوئی دوسرا شخص ہو۔ اور....“

Classic Urdu Material

”موبن، یہ بحث کا وقت نہیں ہے، دیے گئے حکم پر عمل کرو.... جب کہہ دیا کہ وہ وہاں نہیں ہے تو بس نہیں ہے۔ اور اینڈ آل۔“ لورا براؤن نے اسے مزید کچھ کہنے سے روک دیا تھا۔

میں ساتھ ساتھ کمانڈر عبدالحق کو بھی لورا براؤن اور مبین کی بات چیت سے آگاہ کرتا گیا۔ اسی وقت مبین اپنے انتظار کرنے والے ساتھیوں کو لاشیں اٹھانے کا حکم بھی دہرانے لگ گیا تھا۔ اس بار وہ پشتو میں بولا تھا اس لیے کمانڈر عبدالحق کو اس کی بات سمجھ میں آگئی تھی۔ اس کے آدمیوں کا فاصلہ ہم سے زیادہ تھا اس کے باوجود ان کا جواب سنائی دے گیا تھا۔

عبدالحق دعائیہ لہجے میں بولا۔ ”اللہ کرے ضلع خان تک ہمارا پیغام پہنچ گیا ہو۔“

میں نے مشورہ چاہنے والے انداز میں کہا۔ ”میرا خیال ہے لورا براؤن کے ساتھ تھوڑی گپ شپ کرتے ہیں۔“

عبدالحق نے نفی میں سر ہلایا۔ ”اس طرح تو انھیں پتا چل جائے گا کہ ہم ان کی ٹرانسمیشن سن رہے ہیں۔“

”انہیں پہلے ہی سے پتا ہے، لور ابراؤن اس بارے میں کو اشارہ دے چکی ہے۔“

”بات چیت کا فائدہ؟“ عبدالحق بات چیت کے حق میں نہیں تھا۔ ”اور پہلے اگر شک تھا تو آپ اسے یقین میں بدل دیں گے۔“

”دشمن کو نفسیاتی طور پر اس کی شکست کا احساس دلانے سے وہ بدحواس ہو کر غلطیاں کرتا ہے، غصے میں آکر مواقع فراہم کرتا ہے۔ باقی جہاں تک اس سیٹ کا تعلق ہے تو چند گھنٹوں تک اس کی بیڑی جواب دے جائے گی اور ہمارے پاس نہ تو اس کی فالتو بیڑی ہے اور نہ اس بیڑی کو چارج کرنے کے لیے اس کے مخصوص برانڈ کا چارجر۔ بہتر ہو گا کہ انہیں اپنے پاس وائر لیس کی موجودی کا یقین دلا کر ان پر نفسیاتی دباؤ بڑھا دیں، اس طرح وہ کھل کر بات چیت نہیں کر سکیں گے۔“

”بڑا دور تک سوچتے ہو یا۔“ اس کا تحسین آمیز لہجہ مجھے بات چیت کی اجازت دینے کے لیے تھا۔

میرے بات کرنے سے پہلے ہی دور کہیں مسلسل فائر کی آوازیں آنے لگیں۔

عبدالحق نے خیال ظاہر کیا۔ ”لگتا ہے کمانڈر ضلع خان نے اپنا کام شروع کر دیا ہے۔“

Classic Urdu Material

اسی وقت لورا براؤن مبین کو پکار کر فائرنگ کی وجہ پوچھنے لگی۔

”میڈم، لگتا ہے دشمنوں سے ٹاکرا ہو گیا ہے، میں پوچھ کر بتاتا ہوں۔ ویٹ....“ لورا کو

انتظار کرنے کا کہہ کر وہ بار بار اپنے آدمی کو پکارنے لگا۔ ”احتشام فار مبین اور....“

تین چار بار پکارنے کے بعد احتشام کی سہمی ہوئی آواز آئی۔ ”کمانڈر، ہم دشمن کے گھیرے

میں ہیں۔ جتنے آدمی بھی لاشیں اٹھانے اوپر پہنچے تھے ان میں سے کوئی نہیں بچا۔ میں اور

ضیاء ایک چٹان کے پیچھے چھپے ہیں ہمیں کمک بھیجو اور....“

”تمہارے پاس بیس آدمی بھیجے تھے۔ اور....“ مبین چیخ ہی تو پڑا تھا۔

”میرے خیال میں تو ہم دو بچے ہیں۔ اور....“ احتشام کی سہمی ہوئی آواز اس کے

خوفزدہ ہونے کو ظاہر کر رہی تھی۔ یقیناً ضلع خان نے ایک دم ہلہ بول کر ان کا صفایا کیا تھا۔

مبین اسے جواب دیے بغیر لورا براؤن کو صورت حال بتانے لگا۔ نک سٹیورٹ کی آواز

اب تک میں نہیں سن پایا تھا۔ شاید وائر لیس سیٹ لورا کے ہاتھ تھا اس لیے وہی بات چیت

کرتی تھی۔

Classic Urdu Material

”فور اکیمپ میں بات کر کے ہیلی منگواؤ۔ اور اینڈ آل۔“ صورت حال دیکھتے ہی لورانے چیختے ہوئے حکم پاس کیا تھا۔ پیچھے کیمپ سے مبین نے لانگ ریج وائر لیس ہی پر بات کرنا تھی اور وہ ٹرانسمیشن ہم نہیں سن سکتے تھے۔ گردیز شہر میں موبائل فون سروس کام کرتی تھی۔ مگر ان پہاڑوں میں سگنل نہیں آتے تھے۔ یا اگر آتے بھی تھے تو انھیں جام کر دیا گیا تھا تاکہ مجاہدین کے رابطے میں رکاوٹ ڈالی جاسکے۔

”لورابے بی، بہت پریشان لگ رہی ہو۔ اور....“ وائر لیس سیٹ پر خاموشی چھاتے ہی میں بول پڑا تھا۔

اس نے چونکتے ہوئے پوچھا تھا۔ ”Who is here“

”شاید دوست نہ کہہ سکوا اور دشمن کے نام سے کیا لینا کچھ بھی کہہ سکتی ہو۔ اور....“

”تمہارا انجام بہت برا ہوگا۔“ اس نے نفرت بھرے لہجے میں دھمکی دی۔

”اتنا غصہ صحت کے لیے اچھا نہیں ہوتا لورابے بی، اور تمہیں اس احمق نک نے بھی نہیں

بتایا کہ سنا پرتب ہی اپنے شکار کا پیچھا چھوڑتا ہے جب اس کا متبادل بندوبست کر لے۔ خواہ

مخواہ اتنے آدمیوں کو مروادیا۔ اور....“

Classic Urdu Material

”وعدہ کرتی ہوں تم زیادہ عرصہ زمین پر چلتے نظر نہیں آؤ گے۔ اور....“ غصے کی زیادتی کی وجہ سے اسے دھمکی دینے کے علاوہ کچھ نہیں سوچ رہا تھا۔

میں نے اسے چڑایا۔ ”اگر تم آڑ سے اپنا ہاتھ بھی باہر نکال کر دکھاؤ تو میں سمجھوں گا تم واقعی کچھ کر سکتی ہو۔ اور....“

”اگر اتنے ہی سو رہا ہو تو مجھے سنائیں پھر رانفل اٹھانے دو، پھر میں دیکھ لیتی ہوں تم کتنے پانی میں ہو۔ اور....“ اس مرتبہ اس کے لہجے میں غصے کے بجائے دلچسپی چھپی تھی۔

میں نے قہقہہ لگاتے ہوئے کہا۔ ”کیا دشمن کو بھی ہتھیار دیے جاتے ہیں اور ابے بی۔

اور....“

اس نے طنزیہ لہجے میں کہا۔ ”نہتے آدمیوں پر ہتھیار تان کر بڑھکیں مارنے والا کوئی نامرد

ہی ہو سکتا ہے۔ اور....“

میں نے ایک اور قہقہہ لگایا۔ ”تو تم کون سا مرد ہو۔ اور....“

”تمہارا نام کیا ہے۔ اور....“

Classic Urdu Material

میں عاشقانہ انداز میں بولا۔ ”حسن والے جس نام سے پکاریں مجھے اعتراض نہیں ہوگا۔

اور....“

اس نے دلچسپی بھرے لہجے میں پوچھا۔ ”کیا تم نے مجھے دیکھا ہے؟ اور....“

”تعریف تو کافی سنی ہے۔ اور....“ میں نے ہوا میں تیر چھوڑا۔

اس نے تاؤ دلانے والے انداز میں کہا۔ ”اگر اتنی ہی خوب صورت لگتی ہوں تو مجھے جانے

دو۔ اور....“

میں نے پوچھا۔ ”کیا اپنے ساتھی کو یہیں چھوڑ جاؤ گی؟ اور....“

وہ اطمینان بھرے لہجے میں بولی۔ ”پہلے اپنی جان کی فکر کرنا چاہیے۔ اور....“

”اگر جانے دوں تو بدلے میں مجھے کیا ملے گا۔ اور....“

”کیا چاہیے۔ اور....“

میں نے کہا۔ ”ڈیٹ پر چلو گی۔ اور....“

Classic Urdu Material

”اگر میرا جواب اثبات میں ہوا تو۔ اور....“ اس کا شوخی بھرا لہجہ اس کی تہذیب و ثقافت کو ظاہر کر رہا تھا۔ وہ کوئی مشرقی لڑکی نہیں تھی کہ ایسی باتوں پر شرماتی۔ جس تہذیب میں شوہر کی آنکھوں کے سامنے اس کے دوست سے لپٹ کر بوسا دیا جاسکتا ہو ان کے لیے شرم و حیا کوئی معنی نہیں رکھتے۔

”ٹھیک ہے، تم اپنے سر سے ٹوپی اتار کر اپنے بالوں کو کھلا چھوڑ دو تا کہ میں پہچان کی تصدیق کر سکوں۔ ایسا نہ ہو دھوکے میں تمہارا نامراد عاشق نک بھاگ جائے۔ اور....“

”اس بات کی کیا گارنٹی ہے کہ تم مجھے جانے دو گے۔ اور....“ یقیناً وہ مجھ پر اعتبار نہیں کر سکتی تھی۔ بس تھوڑی مہلت لے کر ہیلی کاپٹر کی آمد کا انتظار کر رہی تھی۔

”جب اعتبار نہیں ہے تو میں کچھ نہیں کہہ سکتا۔ اور....“

”ایک پاکستانی سنا پیر کا نام سنا تھا، جسے ہمارے کچھ دوست ایس ایس کہہ کر پکارتے تھے۔ کیا تم وہی ہو۔ اور....“ اس مرتبہ وہ مطلب کی بات پر آگئی تھی۔ یقیناً میری نشانہ

بازی سے ساتھ جو مبالغہ آمیز کہانیاں مشہور تھیں ان تک بھی یہ شہرت پہنچی ہوگی۔ یوں

بھی ہم پیشہ ہونے کی حیثیت سے میرا نام اس تک پہنچنا کوئی حیرت نہیں رکھتا تھا۔ مجھ تک بھی تو کافی عرصہ پہلے اس کا نام پہنچ گیا تھا۔

میں نے قہقہہ لگاتے ہوئے کہا۔ ”پتا نہیں یہ ایس ایس کیا بلا ہے۔ اس کی تعریفیں میرے کانوں تک بھی پہنچی ہیں۔ اور....“

وہ پر اعتماد لہجے میں بولی۔ ”اگر تم وہ نہیں ہو تو پھر ہم یونہی تم سے ڈر رہے ہیں۔ یقیناً تم ہمیں روک نہیں پاؤ گے۔ اور....“

”شاید تم ٹھیک کہہ رہی ہو۔ بہر حال تم آڑ سے سر باہر نکال کر میرا امتحان لے سکتی ہو۔ اور“

اسی وقت ایک پتھر کے پیچھے سے کوئی چیز بلند ہوئی۔ یقیناً وہ انسانی سر نہیں تھا۔ غور کرنے وہ مجھے کلاشن کوف کے بٹ جیسی نظر آئی تھی۔ یقیناً اس نے کلاشن کوف کو الٹا کر کے اس

کابٹ پتھر کی آڑ سے اوپر اٹھایا تھا۔ وہاں گولی کو ضائع کرنا کوئی معنی نہیں رکھتا تھا۔ مگر دشمن کے دل میں ہیبت بٹھانے کا اچھا موقع تھا۔ یا شاید میں نک سٹیورٹ کو اپنی مہارت دکھانا چاہتا تھا۔ بہر حال کچھ بھی تھا، میں نے کلاشن کوف کے بٹ کے پتھر کی آڑ سے بلند

Classic Urdu Material

ہونے کے ایک سینکڈ بعد ہی ٹریگر دبا دیا تھا۔ رینج ماسٹر کی گولی نشانہ ڈھونڈنے میں ناکام نہیں ہوئی تھی۔

رائفل کاک کر کے میں نے فوراً وائرس سیٹ کا بٹن دباتے ہوئے کہا۔ ”سوری بے بی، یقیناً تمہارے نازک ہاتھوں کو جھٹکا لگنے کی تکلیف اٹھانا پڑی ہوگی۔ اور....“

”تمہیں مارنے کا مزہ ہی کچھ اور ہو گا۔ اور....“ اس مرتبہ رسیور سے مردانہ آواز ابھری تھی۔

”چچ.... چچ.... ویسے ایک سنا پیر کے لیے شرم کا مقام ہے کہ اتنی دیر سے اپنی جگہ سے ہلنے کی ہمت نہیں کر سکا۔ اور....“ میں نے اسے غیرت دلائی، مگر وہاں غیرت کرنا اپنی گردن کٹوانے کے مساوی تھا۔ اگر اس کی جگہ میں ہوتا تو بھی وہاں سے ہلنے کی کوشش نہ کرتا۔ گزشتاروز میرے عقب میں موجود ڈھلان قریب تھی اس لیے میں انھیں دھوکا دینے میں کامیاب رہا تھا۔ آج انھیں کم از کم دس بارہ قدم لینے کے بعد آڑ مل سکتی تھی اور اس اتنے قدم لینے کی اجازت انھیں رینج ماسٹر کی گولی نہیں دے سکتی تھی۔ وہ

Classic Urdu Material

اکٹھے بھاگتے تو یقینی تو نہیں البتہ شاید ایک آدمی کی جان بچ جاتی۔ اور اتنا بڑا خطرہ وہ مول نہیں لے سکتے تھے۔

وعدہ رہا، جلد ہی تمہارا ادھار سود سمیت واپس کروں گا۔ اور....“ نک سٹیورٹ کے لہجے میں شامل اعتماد ظاہر کر رہا تھا کہ اسے اپنی نشانہ بازی پر کتنا بھروسہ تھا۔

میں نے طنزیہ انداز میں کہا۔ ”اگر بچ گئے تو۔ یوں بھی تھوڑی دیر تک تمہارے گرد میرے آدمیوں کا گھیرا تنگ ہو جائے گا۔ اور....“

اس مرتبہ اس کی طرف سے کوئی جواب موصول نہیں ہوا تھا۔

عبداللہ نے لمحہ بھر کی خاموشی سے فائدہ اٹھاتے ہوئے زبان کھولی۔ ”بڑی طویل گپ شپ ہو رہی ہے بھئی، ہمیں بھی کچھ پتا چلے۔“

میں نے کہا۔ ”بڑی غلطی ہو گئی ہے یار!.... آئی کام سیٹ نہیں لایا، اگر ضلع خان کے آدمیوں سے رابطہ ہوتا تو انھیں اس پہاڑی کو گھیرنے کے لیے بلا سکتے تھے۔“

کمانڈر عبداللہ نے کہا۔ ”جلدی کے منصوبے میں اس طرح کی غلطیاں تو ہوتی رہتی ہیں۔“

Classic Urdu Material

میں مایوسی بھرے لہجے میں بولا۔ ”بس یہ غلطی ہمارے جدوجہد کو بڑھادے گی۔“
وہ پر عزم لہجے میں بولا۔ ”لگتا ہے واپس جانے میں مجھے زیادہ سے زیادہ ایک گھنٹا لگے گا۔
تقریباً سارا سٹا اترائی ہے۔ ٹھکانے سے تین چار آدمی ساتھ لے کر میں خود ہی اس پہاڑی
کارخ کروں گا۔“

”بھاگو۔“ میں نے سوچنے میں وقت ضائع نہیں کیا تھا۔
”ہو سکتا ہے ضلع خان پارٹی کے ہاتھوں دشمنوں کا کوئی اور وائر لیس لگ گیا ہو، ایسا ہوا تو
اسی پر رابطہ کریں گے۔ میں آپ کو کہوں گا عبداللہ کیا حال ہے اور آپ نے فوراً چینل نمبر
پندرہ لگا لینا ہے۔“ اس نے سرعت سے منصوبہ سوچتے ہوئے بیان کیا اور میرا جواب سننے
بغیر دوڑ لگا دی۔ اس دوران میں ایک لمحے کے لیے بھی نک پارٹی کی طرف سے غافل
نہیں ہوا تھا۔

”ون ون فار ٹو ون اوور....“ نک مبین کو پکار رہا تھا۔

”ٹو ون سینڈیور میسج اوور....“ مبین نے جواب دینے میں دیر نہیں لگائی تھی۔

Classic Urdu Material

”شاباش۔“ نک نامعلوم اسے کس بات پر شاباش دے رہا تھا۔ اس کے ساتھ ہی خاموشی چھا گئی تھی۔ اچانک ہی مجھے احساس ہوا کہ ”شاباش“ فریکوئنسی تبدیل کرنے کا کوڈ بھی تو ہو سکتا تھا۔ تبھی تو ایک دم خاموشی چھا گئی تھی۔ میں فوراً ناب گھمانے لگا۔ ایک دو منٹ میں مجھے مطلوبہ فریکوئنسی مل گئی تھی۔ واقعی میرا اندازہ صحیح ثابت ہوا تھا۔ شاباش کا مطلب متبادل فریکوئنسی لگانا ہی تھا۔ مبین اپنی بات ختم کر چکا تھا۔ اس وقت نک بول رہا تھا۔

”آٹھ آدمیوں کی پارٹی کو فوراً ہماری طرف روانہ کر دو، اگر ہیلی کاپٹر کی آمد سے پہلے دشمن یہاں پہنچ گیا تو ہم بے دست و پا مارے جائیں گے۔ اور....“

مبین خوشامدانہ لہجے میں بولا۔ ”سر! آپ کے کہنے سے پہلے میں دس آدمی آپ کی طرف روانہ کر چکا ہوں۔ اور....“

”اپنے ذرائع کو بھی حرکت دو، معلوم کرو یہ سنائپر کون ہے؟ اور....“ نک میرے بارے جاننے کے لیے بے چین تھا۔

”جی سر، کل تک معلوم کر لوں گا۔ اور....“

Classic Urdu Material

”اور اینڈ آل۔“ نک نے جو بھی بات ختم کی میں نے فوراً پہلے والا چینل لگا لیا۔ کیوں کہ ایک تو اسی پر کمانڈر عبدالحق نے مجھ سے بات کرنا تھی۔ دوسرا اگر نک یہ جانچنے کی کوشش کرتا کہ آیا میں اس کی بات سن سکا ہوں یا نہیں تو لازماً وہ اسی چینل پر مجھے پکارتا۔ میں بہ مشکل مطلوبہ چینل لگا پایا تھا کہ لورا براؤن کی لوچ دار آواز ابھری۔

”شہزادے، کہاں غائب ہو؟“

میں نے لہجے میں خوشی سموتے ہوئے کہا۔ ”مجھے شہزادہ کہنے کا مطلب ہے ڈیٹ پکی ہوئی۔ اور....“

وہ شوخی سے بولی۔ ”بالکل، قسم بھی کھا سکتی ہوں۔ مگر تم آؤ گے نہیں۔ اور....“

میں اسی کے انداز میں بولا۔ ”تو تم آ جاؤ۔ ابھی کھڑے ہو کر میری طرف چلنا شروع کر دو۔

میری جگہ کے بارے تو تمہیں اندازہ ہو گیا ہو گا۔ وعدہ کرتا ہوں گولی نہیں چلاؤں گا۔

اور....“

وہ ترکی بہ ترکی بولی۔ ”میں نے ڈیٹ پر جانے کی حامی بھری ہے، قیدی بننے کی نہیں۔ اگر

میرے ساتھ ڈیٹ پر جانے کا شوق ہے تو کسی شہر میں ملنے کی کوشش کرو۔ اور....“

Classic Urdu Material

میں نے قہقہہ لگایا۔ ”چلو یہ دعوت ادھار رہی۔ اور....“

”اپنا نام نہیں بتاؤ گے۔ اور....“ اس نے ایک بار پھر مجھے کریدا۔

”تم مجھے عبداللہ خان کہہ سکتی ہو۔ اور....“ میں نے ایسا نام بتایا جو ہر مسلمان خود کو سمجھتا ہے۔

”ایڈالاکھان....“ اس کے انگریزی لب و لہجے نے اتنے پیارے نام کا حلیہ بگاڑ دیا تھا۔

میں جلدی سے بولا۔ ”خالی خان کہنا کافی ہو گا۔ اور....“

وہ بولی۔ ”کھان تو یہاں سارے پٹھان ہیں۔ اور....“

”مگر تمہارے ساتھ ڈیٹ کا حق دار تو صرف میں ہوں نا.... تو بس تم اسی نسبت سے یاد

رکھ لینا کہ وہ خان جس کے ساتھ تم نے ڈیٹ پر جانا ہے۔ اور....“

”ہاہاہا۔“ اس نے قہقہہ لگا کر گویا میری حوصلہ افزائی کی تھی۔ مگر جب وہ بولی تو اس کا لہجہ

خاص بدلا ہوا تھا۔ ”تو کھان صاحب، الوداع۔ شاید تم زندہ نہ بچ پاؤ۔ اور اینڈ آل۔“

Classic Urdu Material

اس کے بدلے ہوئے لہجے نے مجھے چونکا دیا تھا۔ لیکن میری حیرانی زیادہ دیر برقرار نہیں رہ پائی تھی۔ ہیلی کاپٹر کے پروں کی پرشور آواز مجھ تک پہنچ گئی تھی۔ میں نے فوراً ان کی متبادل فریکوئنسی لگائی۔ وہ مبین کو اس پہاڑی کی نشاندہی کر رہی تھی جس پر میں موجود تھا۔ ”ایک ہیلی کاپٹر اس پہاڑی پر بھیجنا۔ وہاں کم از کم دو آدمی موجود ہوں گے۔ انہیں زندہ نہیں بچنا چاہیے۔ پائلٹس سے رابطے میں تو ہونا؟ اور....“

”یس میڈم! اور جو آدمی آپ کے پاس آرہے تھے، انہیں بھی اس پہاڑی کی طرف روانہ کر دیتا ہوں۔ اگر کوبرا کی گن سے بچ بھی گیا تو ہمارے آدمیوں کے ہاتھوں نہیں بچے گا۔ اور....“

www.classicurdumaterial.com
support@classicurdumaterial.com
https://www.facebook.com/classicurdumaterial/

”تینوں کو برا آرہے ہیں۔ اور....“

”نہیں، دو کوبرا اور ایک ایم آئی سیونٹین ہے۔ اور....“

”گڈ، ایک کوبرا اور ایم آئی سیونٹین لاشیں اٹھانے بھیج دو۔ اور....“

مبین نے پوچھا۔ ”آپ کے پاس نہیں بھیجنا۔ اور....“

”نہیں، اس خبیث کے پاس جیسے ہی ہیلی پہنچے گا ہم دونوں واپسی کی راہ لیں گے۔ اور اینڈ آل۔“ اور ابراؤن نے گفتگو ختم ہونے کا اعلان کیا۔ خبیث کا لقب اس نے مجھے عطا کیا تھا۔ ہیلی کاپٹروں کی آواز سنتے ہی میں نے رائفل کا بٹ اور دوپائی کلوز کر کے تھیلے میں ڈالی۔ کیوں اتنا وقت میرے پاس نہیں تھا کہ رائفل کو مکمل کھولتا۔ مجھے ہیلی کاپٹروں کی اتنی جلدی آمد کی امید نہیں تھی۔ یقیناً گردیز کیمپ میں ان کے پاس ہیلی کاپٹر موجود تھے تبھی تو اس سرعت سے تین ہیلی یہاں تک پہنچ گئے تھے۔ ویسے بھی امریکیوں کو ہیلی کاپٹروں کی کیا کمی ہو سکتی ہے۔ ان کی بات کے اختتام تک میں جھولا اپنی پیٹھ پر لاد کر کسی پناہ گاہ کی تلاش میں چل پڑا تھا۔ دس آدمی میرے لیے کوئی معنی نہیں رکھتے تھے۔ لیکن کوبرا (گن شپ ہیلی کاپٹر) میرے پرچے بھی اڑا دیتا۔ یہ خاص جنگ کے لیے تیار کیا گیا ایک تیز رفتار ہیلی کاپٹر ہے۔ مچھلی جس طرح پانی میں حرکت کرتی ہے یہ ہوا میں ایسے ہر طرف سے گھوم کر حملہ کرتا ہے۔ عام ہیلی کاپٹر زمیں گن کو چلانے والا گن مین بیٹھا ہوتا ہے، جو کسی بھی ہدف پر فائر کرتا ہے۔ لیکن کوبرا کا پائلٹ آٹومیٹک گن سے ہدف پر تباہی پھیلتا ہے۔ اس میں آٹومیٹک 12.7 ایم ایم کی گنیں فٹ ہوتی ہیں۔ یہاں یہ بھی بتانا چلوں کہ ہیوی سنائپر ریجن ماسٹر کی گولی بھی 12.7 ایم ایم ہی ہوتی ہے۔ اگر ایک گولی انسان کی کھوپڑی

Classic Urdu Material

کو کئی ٹکڑوں میں تقسیم کر سکتی ہے تو اسی کیلے برکی درجنوں گولیوں نے کیا تباہی مچانا تھی یہ اندازہ کرنا آپ کے لیے مشکل نہیں ہوگا۔

میرے پاس چل کر یا بھاگ کر فائر کرنے کے لیے لے دے کے بریٹا پستول ہی موجود تھا۔ دس کلاشن کوفوں اور ایک کو براہیلی سے فقط بریٹا کے ساتھ مقابلہ کرنا یقیناً خودکشی کی آسان کوشش کہی جاسکتی ہے۔ دشمن کے دس آدمیوں نے مغربی جانب سے آنا تھا، میرے لیے مشرقی طرف فرار ہونا اتنا مشکل نہیں تھا لیکن اس جانب کوئی ایسی آڑ موجود نہیں تھی جس سے میں کو برے کے پائلٹ کی نظروں سے بچ پاتا۔ البتہ شمال کی جانب موجود درخت اور جھاڑیاں مجھے نظری آڑ مہیا کر سکتی تھیں۔ سرعت سے فیصلہ کرتے ہوئے میں اسی جانب چل پڑا تھا۔ ہیلی کی آواز لمحہ ہ لمحہ قریب آتی جا رہی تھی۔ اس کی آمد سے پہلے میں جھاڑیوں کے ایک جھنڈ میں گھس کر بے حس و حرکت لیٹ گیا تھا۔ کو برا بہت نیچی پرواز کرتا ہوا ان جھاڑیوں کے قریب سے گزرا جہاں میں پہلے لیٹا تھا۔ اس کے ساتھ ہی میرے کانوں میں۔ ”تڑتڑتڑ۔“ کی بھیانک آواز گونجی۔ وہ گولیوں کی بوچھاڑ کرتا ہوا آگے گزر گیا۔

Classic Urdu Material

میرادل ہولنے لگا تھا۔ اگر وہ اسی طرح ہر جھنڈ پر گولیوں کے دو تین برسٹ فائر کرتا رہتا تو مجھے نشانہ بنانا اس کے لیے مشکل نہ ہوتا کیوں کہ اس پہاڑی پر جھاڑیوں کے اتنے زیادہ جھنڈ موجود نہیں تھے۔

چکر کاٹ کر کوبرا واپس مڑا اور اس مرتبہ گولیوں کا برسٹ ساتھ والی جھاڑی پر پڑا تھا۔ جو سوچ میرے دماغ میں آئی تھی، پائلٹ بھی اس پر عمل پیرا ہو گیا تھا۔ اور جلد ہی میرا نمبر آجانا تھا۔ کوبرا میرے ساتھ والی جھاڑی پر گولیوں کا برسٹ فائر کرتا ہوا آگے گزر رہا تھا۔

اس وقت میری بچت مغربی سمت کا رخ کرنے میں تھی۔ گو اس طرف سے دشمن اوپر کو آرہے تھے لیکن کوبرا کی گولیوں سے اسی جانب اتر کر بچا جاسکتا تھا۔ لیکن پھر میں نے ایک اور رسک لیا اور کوبرا کے مڑنے سے پہلے، جھاڑی سے نکل کر چند قدم دور موجود اس جھاڑی میں گھس گیا جہاں کوبرا بھی فائر کر کے آگے گیا تھا۔ اگر پائلٹ مجھے دیکھ لیتا تو وہ غلطی سے دوبارہ اسی جھاڑی پر فائر کر دیتا تو لورا براؤن کا مجھے الوداع کہنا حق سچ ہو جاتا۔

Classic Urdu Material

مگر پائلٹ مجھے نہیں دیکھ پایا تھا اور نہ اس نے فائر کرنے میں غلطی کی تھی۔ حالانکہ اس وقت اس کا غلطی کرنا اسے کامیاب کر سکتا تھا۔ اس نے واپسی پر تھوڑی دیر پہلے میرا ٹھکانہ بننے والی جھاڑی پر گولیوں کا چھڑکاؤ کیا اور آگے گزرتا چلا گیا۔ اس سیدھ میں جتنی جھاڑیاں آئی تھیں ان تمام پر کو برے کی گولیاں لگی تھیں۔ کو برے کے سر پر سے گزرتے ہی میں مزید جنوب کی طرف بڑھا۔ اگلی جھاڑی پندرہ بیس قدم دور تھی لیکن کو برے کے مڑنے سے پہلے میں جھاڑی میں داخل ہو چکا تھا۔ پائلٹ گولیاں برساتے ہوئے ترتیب سے تمام جھاڑیوں کی چھان بین کر رہا تھا۔ یہ بھی ممکن تھا کہ ایک دفعہ فائر کر چکنے کے بعد پائلٹ دوبارہ ایک ایک برسٹ تمام جھاڑیوں پر برسانا شروع کر دیتا۔ میں جس جھاڑی میں گھسا ہوا تھا اسی سے کو برے نے فائرنگ کی ابتدا کی تھی۔ اس کے بعد جنوب کی طرف جھاڑیوں کے جھنڈ موجود نہیں تھے۔ اکاد کا درخت بلاشبہ موجود تھے لیکن درختوں کے نیچے میں پائلٹ کی نگاہوں سے نہیں چھپ سکتا تھا۔

چند لمحے سوچنے کے بعد میں نے ایک اور تجویز پر عمل کرنے کا فیصلہ کیا۔ جنوب کی جانب میرے چھپنے کی جگہ سے پچاس ساٹھ گز دور ایک پتھرلی چٹان پڑی تھی۔ اس کی آڑ لے

کر میں پائلٹ کی نظر میں آنے سے بچ سکتا تھا، لیکن اس کے ساتھ یہ بھی ضروری تھا کہ میں پائلٹ کے ساتھ ساتھ اس چٹان کے دائیں بائیں حرکت کرتا رہتا۔ کو برے کے اگلی جھاڑی پر آگ برسا کر آگے بڑھتے ہی میں آخری جھاڑی سے نکل کر پوری قوت سے دوڑا۔ میری پیٹھ پر لدا رینج ماسٹر کا جھولا مجھے زیادہ رفتار سے بھاگنے نہیں دے رہا تھا لیکن اس وقت زندگی اور موت کی بازی شروع تھی اور یہ بازی کوئی بھی نہیں ہارنا چاہتا۔ یوں بھی پائلٹ کی توجہ ان جھاڑیوں کی طرف مبذول تھی جہاں وہ گولیاں برسا رہا تھا۔

چٹان کے جنوبی جانب آڑ لیتے ہی یہیں پچڑھے ہوئے سانسوں کو اعتدال پر لانے لگا۔ اس کے ساتھ ہی میرا ذہن تیزی سے اس حالت سے نکلنے کی تجویز سوچ رہا تھا۔ اگر پیدل دشمن اوپر پہنچ جاتا تو یقیناً وہ مجھے چوہے کی طرح گھیر کر ہلاک کر دیتے۔ کو برے کی وجہ سے میں کسی آڑ میں رہ کر بھی ان کا مقابلہ نہ کر پاتا کہ کو براسر پر پہنچ کر مجھے بڑی آسانی سے ہلاک کر دیتا۔ بچاؤ کا ایک ہی طریقہ تھا کہ کو برا وہاں سے چلا جاتا۔ جبکہ پائلٹ کافی الحال ایسا ارادہ نظر نہیں آ رہا تھا۔ اور پھر تنگ آمد بہ جنگ آمد کے مصداق میں نے ایسا فیصلہ کیا جسے عام حالات میں خود کشی ہی کا نام دیا جاسکتا تھا۔

Classic Urdu Material

ریجن ماسٹر کا جھولا پیٹھ سے اتار کر میں نے رائفل باہر نکالی۔ اور اس پر سائیٹ لگانے لگا۔ چند سیکنڈ بعد میں دو سو میٹر ریجن لگا کر رائفل کے پیچھے لیٹ چکا تھا۔ اس وقت اگر پائلٹ اس طرف دیکھ لیتا تو میرا بچنا محال تھا۔ بھری ہوئی میگنیزین رائفل سے جوڑتے ہوئے میں نے رائفل کاک کی اور پیچھے لیٹ کر پائلٹ پر نشانہ سادھ لیا۔ کو برے کی تیز رفتاری میرے لیے نہایت مشکل پیدا کر رہی تھی، اگر میں سیدھی گولی فائر کرتا تو پائلٹ کو کبھی بھی نشانہ نہ بنا سکتا۔ مناسب لیڈ لے کر ہی میں کامیاب فائر کر سکتا تھا۔ گو کسی بھی متحرک ہدف کو نشانہ بنانے کے لیے لیڈ کا فارمولا موجود ہے، مگر مسئلہ یہ تھا ایسا تبھی ممکن ہے جب متحرک چیز کی رفتار معلوم ہو۔ اور کو برے کی رفتار مجھے معلوم نہیں تھی۔ اس لیے مذکورہ فارمولا میرے کسی کام کا نہیں تھا۔ البتہ پیشہ ور سنائپرز کے دماغ میں ایک اپنا اندازے کا میٹر لگا ہوتا ہے۔ اور اس وقت میرا ذاتی اندازہ ہی کام آ سکتا تھا۔ ہیلی کی بائیں کھڑکی کا شیشہ کھلا تھا اس لیے میں اس کے مغرب کی طرف مڑنے کا انتظار کرنے لگا۔ میرے پاس زیادہ وقت نہیں تھا کیوں کہ کوبرا جھاڑیوں کے آخری جھنڈوں کو نمٹانے والا تھا۔ پائلٹ کے چکر کاٹ کر مغرب کی طرف مڑتے ہی میں نے پائلٹ کے سر پر شستلی اور اس کے اپنی رائفل کے متوازی آنے سے پہلے میں نے بیرل کو اندازے سے مناسب لیڈ دے کر دل

دل ہی میں اپنے پاک پروردگار کو مدد کے لیے پکارتے ہوئے ٹریگد بادیہ۔ یہ میری زندگی کاسب سے خطرناک فائر تھا۔ ٹریگد باتے ہی میں نے جلدی سے رائفل کو دوبارہ کاک کیا مگر اس کی ضرورت پیش نہیں آئی تھی۔ اللہ پاک نے میری مناجات کو قبول فرمایا تھا۔ ایک دم ہیلی کاپٹر گھوما اور پھر درختوں سے ٹکراتا ہوا زمین بوس ہو گیا۔ ڈھلان میں گرنے کی وجہ سے وہ میری نظروں سے اوجھل ہو گیا تھا۔ لیکن اس کے گرنے سے پیدا ہونے والا دھماکا کافی زوردار تھا۔ ہیلی کاپٹر کو نشانہ بنانے کا یہ میرا پہلا تجربہ تھا۔ اس سے پہلے میں مجھے ایسا موقع نہیں ملا تھا کہ میں ہیلی کانسٹنہ بنانے کی کوشش ہی کر سکتا۔

میں نے سرعت سے رائفل کے بٹ اور دوپائی کو کلوز کر کے جھولے میں ڈالا اور جھولے کو پیٹھ پر لاد کر مشرقی ڈھلان اترنے لگا۔ میری رفتار اتنی ہی تیز تھی جتنی کسی نشیب میں اترنے والے ایسے شخص کی ہو سکتی ہے جس کے پیچھے موت لگی ہو۔ اترائی میں دوڑتے وقت سب سے زیادہ مشکل اپنے جسم کو سنبھالنا ہوتا ہے کیونکہ ذرا سا توازن بگڑنے سے انسان کا تھوڑا بگڑنے میں دیر نہیں لگتی۔ اس کا آسان طریقہ یہی ہے کہ آدمی کو سیدھے کے بجائے ترچھا ہو کر دوڑنا پڑتا ہے۔ یوں کہ پاؤں کا ٹخنے والا حصہ آگے رکھا جاتا ہے اور عام دوڑ کے برعکس ایک ہی پاؤں مسلسل آگے رہتا ہے۔ میرے دماغ میں دوسرے

Classic Urdu Material

کو برے کی آمد کا خطرہ بیٹھا ہوا تھا۔ پہلے والے کو تو میں نے اس کی بے خبری میں مار گرایا تھا اور اس کے عبرت ناک انجام کے بعد دوسرا پائلٹ کبھی بھی ایسی غلطی نہ کرتا۔

اچانک میرے ذہن میں ان کی ٹرانسمیشن سننے کا داعیہ پیدا ہوا۔ وائرلیس سیٹ کافی دیر سے بند کر کے میں نے جیب میں ڈالا ہوا تھا۔ کوٹ کی جیب سے وائرلیس نکال کر میں نے آن کیا۔ لور ابراؤن بڑے غصے میں کسی کو لتاڑ رہی تھی۔

”تمہارے سورماب تک نہیں پہنچے۔ انھیں کہو جلدی وہاں پہنچ کر معلوم کریں پائلٹ کو کیسے حادثہ پیش آیا ہے۔ اور....“

”جی میڈم! وہ بس پہنچنے ہی والے ہیں۔ اصل میں مغربی جانب سے چڑھائی بالکل سیدھی ہے اس لیے انھیں دیر ہو رہی ہے۔ اور....“ کمانڈر مبین کی صفائی دیتی آواز ابھری۔

”تمام ہیلی کے گرد نہ اکھٹے ہو جائیں، کچھ کو کہو اوپر پہنچ کر دیکھیں ہو سکتا ہے گرنے سے پہلے پائلٹ اس خبیث کو نشانہ بنا چکا ہو۔ اور....“

”ٹھیک ہے میڈم۔ اور....“

”اور اینڈ آل۔“ کہہ کر لور ابراؤن نے بات ختم کی۔

Classic Urdu Material

میں نے پرانی فریکوئنسی لگائی۔ دو تین منٹ بعد ہی میرے کانوں میں کمانڈر عبدالحق کی آواز آئی۔

”عبداللہ کیا حال ہے۔“ وہ شاید وقفے وقفے سے مجھے پکار رہا تھا۔

”معذرت خواہ ہوں دوست میں ذرا مصروف ہوں بعد میں بات ہوتی ہے۔ فی الحال خدا

حافظ۔“ میں پھولے سانسوں کے ساتھ کہا اور اس کے ساتھ ہی پندرہ نمبر چینل لگا دیا

۔ اس دوران میری رفتار ذرا سی دھیمی ہوئی تھی لیکن میں نے رکنے کی کوشش نہیں کی

تھی۔ آدھے سے زیادہ اترائی میں طے کر چکا تھا۔ اور اب تو چھدری چھدری جھاڑیاں

شروع ہو گئی تھیں جو مجھے اچھی خاصی آڑ مہیا کر رہی تھیں۔ اگر دشمن نشیب میں جھانک

بھی لیتا تو مجھے اتنی آسانی سے نہ ڈھونڈ سکتا۔ نیچے نالے میں کو برے کے فائر سے بچنے کے

لیے بھی کافی جگہیں مل جاتیں۔

”شکر ہے عبداللہ بھائی آپ کی آواز سنی۔“ کمانڈر عبدالحق کی اطمینان بھری آواز ابھری

تھی۔

Classic Urdu Material

(یہاں ایک بات قارئین کے گوش گزار کردوں کہ وائرلیس سیٹ (ریڈیو سیٹ) پر جب ایک آدمی بات کر رہا ہو تو دوسرا صرف سن سکتا ہے اگر دوسرا بھی بٹن دبا کر بات کرنے کی کوشش کرے گا تو دونوں ایک دوسرے کی بات نہیں سن سکیں گے۔ اس لیے تربیت یافتہ افواج میں یہ طریقہ رائج ہے کہ جب ایک آدمی اپنی بات مکمل کر لیتا ہے تو ”اوور“ کہہ کر بات کی تکمیل کا بتاتا بھی ہے تاکہ دوسرا اپنی بات کر سکے۔ عام لوگ ”اوور“ وغیرہ کا کھٹ راگ نہیں پھیلاتے وہ بس اندازے ہی سے جان لیتے ہیں کہ مخالف کی بات مکمل ہو گئی ہے۔ دہشت گردوں کی گفتگو ایسے ہی بغیر ”اوور“ کہے چلتی رہتی ہے۔ اسی طرح مجاہدین کو بھی میں نے اسی طرح گفتگو کرتے سنا ہے۔ یہاں یہ وضاحت اس لیے کرنا پڑی کہ جن لوگوں کا کبھی ریڈیو سیٹ پر بات چیت کرنے کا اتفاق نہیں ہوا کہیں یہ بات انھیں الجھن میں نہ ڈال دے کہ اسی وائرلیس سیٹ پر بات کرتے ہوئے امریکن وغیرہ ہر بات کے اختتام پر اوور کر رہے تھے اور میں کمانڈر عبدالحق کے ساتھ بغیر ”اوور“ کہے کیسے گفتگو کرتا رہا)

”باقی گپ بعد میں ہوگی یہ بتاؤ اس وقت کہاں پر ہو؟“ میں نے پوچھا۔

Classic Urdu Material

”ہم طے شدہ جگہ پر جانے کے لیے نکل چکے تھے، مگر ہیلی کی آمد کی وجہ سے رستے میں رک گئے ہیں۔“

”واپس ٹھکانے پر پہنچو۔ وہیں آکر بات کرتے ہیں۔“

”ٹھیک ہے۔“ اس کی اطمینان بھری آواز ابھری۔ وائرلیس سیٹ جیب میں ڈال کر میں نے دوبارہ اپنی رفتار بڑھادی۔ نالے میں اترتے ہی میرے کانوں میں کلاشن کوف کی تڑتڑاہٹ گونجی۔ چارپانچ کلاشن کوفیں اکٹھی ہی گرج رہی تھیں۔

میں نے سراٹھا کر دیکھا دشمن بلندی پر پہنچ چکا تھا اور وہیں سے وہ نالے میں فائر کر رہے

تھے۔ کلاشن کوف کی کارگر ریخ اتنی نہیں تھی کہ وہ مجھے وہاں سے نشانہ بنا سکتے۔ البتہ

تعاقب کر کے مجھے نقصان پہنچانا مشکل نہیں تھا۔ ایک بڑے پتھر کی آڑ میں رک کر میں

ان کا جائزہ لینے لگا۔ وہ میرے تعاقب کے لیے نشیب میں اترنے لگ گئے تھے۔ نزدیک

پہنچنے پر میں ان کا مقابلہ نہ کر پاتا کیوں کہ سناپیر رائفیل دور کی لڑائی کے لیے زیادہ موثر ہے

نزدیکی اور دو بدولڑائی میں تو آٹومیٹک اور ہلکی رائفیل ہی زیادہ کارآمد ہوتی ہیں۔ ان پیش

قدمی میں رکاوٹ ڈالنا ضروری تھا۔ ریخ ماسٹر کو جھولے سے نکال کر میں نے پتھر پر لگایا

Classic Urdu Material

فاصلہ ناپ کر ان کی بلندی کا زاویہ ناپا، کیوں کہ درست فائر کرنے کے لیے مجھے ان تمام معلومات کی ضرورت تھی۔ البتہ اب میرا تجربہ ہو چکا تھا کہ ایک منٹ کے قلیل وقت میں میں ریخ لگا چکا تھا۔

پہلا فائر میں نے اس پر کیا جو سب سے آگے تھا۔ اس کی تیز رفتاری گولی لگنے کے بعد بھی برقرار رہی تھی۔ چونکہ میں نے بیرل پر سائیلنسر چڑھایا ہوا تھا اس لیے باقیوں نے اپنے ساتھی کے گرنے کو ٹھوکر لگنے پر محمول کیا تھا۔ لیکن اس کے بعد گرنے والے دو آدمیوں نے ایک دم ان کے قدموں میں رکاوٹ ڈال دی تھی۔ وہ چیخ چیخ کر ایک دوسرے کو آڑ لینے کا کہنے لگے۔ لیکن یہ ضروری تو نہیں تھا کہ تمام کو فوراً ہی مضبوط آڑ مل جاتی۔ ان کے چھپنے تک دو اور آدمی باقی نہیں رہے تھے۔ باقی تین پتھروں کے پیچھے لیٹ کر اندھا دھند فائرنگ کرنے لگے۔ ان کی تعداد اس تھی جبکہ میرے تعاقب میں آٹھ آرہے تھے۔ اس کا مطلب یہی تھا کہ دو ہیلی کاپٹر کے ساتھ رک گئے تھے۔ میں وائرلیس سیٹ نکال کر ان کا مخصوص چینل لگا لیا۔ کیوں کہ انھوں نے اس حادثے کی اطلاع تو کسی کو دینا تھی۔

Classic Urdu Material

”وہیں لیٹے رہو آڑ سے باہر نہ نکلنا، میں تم لوگوں سے بات کرتا ہوں۔“ میرے کانوں میں مبین کی آواز پڑی۔ یقیناً وہ مبین کو اطلاع دے چکے تھے اور اب مبین انھیں حکمت عملی بتا رہا تھا۔

انھیں انتظار کا کہہ کر وہ لورا براؤن کو پکارنے لگا۔ ”ٹوون فار وون ون اور....“

”سینڈیور میسج اور....“ لورا کی آواز ابھری۔ میں نے محسوس کیا تھا کہ نک سے زیادہ وہ احکام پاس کرتی تھی۔ شاید وہ نک سے سینئر تھی یا پھر اسے کمانڈ کرنے کا کچھ زیادہ ہی شوق تھا۔

مبین اسے پانچ آدمیوں کی ہلاکت کا بتانے لگا۔

”یہ الو کے پٹھے اپنی حفاظت بھی نہیں کر سکتے، ایک حرامی ان کے قابو میں نہیں آرہا۔ اور....“ غصے میں مبتلا ہو کر وہ گالیاں بکنے پر اتر آئی تھی۔

مبین نے کہا۔ ”میڈم، میرا خیال ہے وہاں کو برا بھیج دیتے ہیں۔ اب بڑے ہیلی کی حفاظت کے لیے کو برے کی ضرورت نہیں رہی۔ تمام لاشیں ایک جال میں باندھ کر ایم آئی سیونٹین روانہ ہو چکا ہے۔ اور....“

Classic Urdu Material

”ٹھیک ہے اس کے پائلٹ کو بھی پہلے والے حرامی کا انجام بتادو۔ خالی بھونکنے والے سور اکھٹے ہو گئے ہیں۔ اور اینڈ آل۔“ لور ابراؤن کا غصہ کم ہونے میں نہیں آ رہا تھا۔

”ہائے بے بی، اتنے پیارے ہونٹوں سے اتنی گندی گندی گالیاں بکنا کوئی اچھی بات تو نہیں ہے نا۔ اور....“ میں اسے مزید سلگانے سے باز نہیں آیا تھا۔

”تم.....“ اس نے تم کے بعد ایسے الفاظ استعمال کیے تھے جو یہاں لکھنے کی کم از کم مجھے ہمت نہیں ہے۔ شاید انگریزی زبان کی ساری معروف اور غیر معروف گالیاں اسے از بر تھیں۔ ہمارے ہاں جو انگلش گالیاں زبان زد عام ہیں انھیں ہم اردو گالیوں کے مقابلے میں کم برا سمجھتے ہیں۔ یہ حکمران زبان کا اعجاز ہی ہے کہ گالیاں سننے والا بے ساختہ کہہ اٹھتا ہے۔

لگتی ہیں گالیاں بھی تیرے منہ سے کیا بھلی

قربان ترے پھر سے مجھے کہہ دے اس طرح

مگر اس نے جو الفاظ منہ سے نکالے تھے، مرد ہونے کے باوجود مجھے پہلی بار وہ سب سننے کا اتفاق ہوا تھا۔ کسی گالیاں بکنے والے کے جواب میں ویسے ہی الفاظ منہ سے نکالنے کا

مطلب یہ ہوتا ہے کہ آپ بھی اس کی سطح پر آگئے ہیں۔ اور اس میں کوئی شک نہیں کہ گالیاں بکنا اپنی کمزوری اور بے بسی کا اظہار کرنا ہے۔ اور براؤن بھی کچھ نہ کر سکنے پر یوں بے ہودگی پر اتر آئی تھی۔

میں نے قہقہہ لگا کر اسے مزید سلگایا۔ وہ مزید مغالطات بکنے لگی۔ اس کی زبان رکنے پر میں نے پریشان لہجے میں کہا۔

”یہ گالیاں بکنا کہیں اپنے ڈیٹ کے وعدے سے انحراف کی چال تو نہیں ہے۔ اور....“

”مسٹر، میں تمہیں یقین دلاتی ہوں کہ تمہاری موت بہت بری ہوگی۔“ اس کا غصہ دیکھ

کر لگ رہا تھا کہ اگر میں اس کے سامنے ہوتا تو وہ مجھے کچا ہی چبا ڈالتی۔

”مطلب میرا اندازہ ٹھیک ہے، تمہارے ساتھ ڈیٹ پر جانے کی خواہش خواب ہی بنی

رہے گی۔ اور....“ میں نے یوں دکھ کا اظہار کیا گویا سچ میں وہ میری محبوبہ ہی ہو۔

”اگر میرے سامنے ہوتے تو تمہیں بتا دیتی کہ تم کتنے کچھ دلیر ہو۔“

اس سے باتیں کرتے ہوئے میں پتھروں کی آڑ میں لیٹے ہوئے دشمنوں سے ایک لمحے کے

لیے بھی غافل نہیں ہوا تھا۔ ان کی موسلا دھار فائرنگ اب گاہے گاہے کی ٹخ ٹخ میں

Classic Urdu Material

تبدیل ہو چکی تھی۔ میری ہمیشہ سے عادت رہی ہے کہ میں فضول ٹریگر دبانے سے پرہیز ہی کرتا ہوں۔ استادوں نے ہمیشہ بلا مقصد کی فائرنگ سے روکا تھا اور میں اس اصول پر سختی سے کاربند رہتا ہوں۔ اسی وجہ سے تو دوران تربیت کبھی غلط گولی چلانے کی پاداش میں استاد محترم راول تصور صاحب کے تادیبی وعظ سے بہرہ مند نہیں ہو سکا تھا۔ اس کا یہ مطلب بھی نہیں کہ میں ہمیشہ ہی بے عزتی کرانے سے محفوظ رہا۔ نشانہ بازی سے ہٹ کر خیر سے مجھے بھی درجنوں بار بے عزت ہونے کا شرف حاصل رہا ہے۔ لیکن یہ موقع تفصیل بتانے کا نہیں ہے۔

لور ابراؤن سیدھے منہ بات کرنے پر آمادہ نہیں تھی اور مجھے بھی خواہ مخواہ بے ہودہ الفاظ سننے کا کوئی شوق نہیں تھا۔ اس لیے میں مزید کچھ کہے بغیر دائیں بائیں کسی ایسی جگہ کی تلاش میں نظریں دوڑانے لگا جہاں میں ہیلی کی فائرنگ سے اپنا بچاؤ کر سکتا۔ یوں بھی نالے میں جا بہ جا ایسی چٹانیں بکھری پڑی تھیں جن کے نیچے گھس کر میں اپنا بچاؤ کر سکتا تھا۔ اس لیے مجھے ہیلی کا اب پہلے جتنا خوف نہیں رہا تھا۔ بلکہ ایک ہیلی کو گرا لینے کے بعد میرا حوصلہ بلند تھا۔ میں چھپ کر ہیلی پر نشانہ سادھ سکتا تھا۔ یوں بھی سائیلنسر کی وجہ سے میری رائفل سے نکلنے والی گولی کی آواز ہی نہیں آتی تھی۔

پچاس ساٹھ قدم دور مجھے ایک مناسب چٹان نظر آئی جس کے ساتھ کھوہ جیسی بنی تھی۔ میں رائفل کو اسی طرح کندھے پر رکھ کر اس جانب بڑھ گیا۔ دشمن مجھ سے چھ سات سو گز دور تھا اور اتنے فاصلے پر سے کلاشن کوف کی گولی سے مجھے نشانہ نہیں بنایا جاسکتا تھا۔ مطلوبہ چٹان کے پاس جا کر میں نے رائفل کندھے سے اتار کر پیچھے مڑ کر دیکھا تو حیران رہ گیا۔ تین آدمی بڑی تیزی سے اوپر چڑھ رہے تھے۔ جس وقت ان پر نظر پڑی وہ ایسی جگہ پر پہنچ چکے تھے کہ میرے نشانہ سادھنے سے پہلے ہی وہ نظر سے اوجھل ہو جاتے۔ اس لیے کسی ایسی کوشش سے گریز کرتے ہوئے میں ان کی طرف متوجہ رہا۔ مجھے لورا براؤن کے ساتھ مصروف گفتگو پا کر کمانڈر مبین نے کسی اور چینل پر انھیں واپس لوٹنے کا حکم دے دیا تھا۔ ہیلی کی آواز بھی اب تک میرے کانوں میں نہیں پڑی تھی۔ اور اس کا ایک ہی مطلب ہو سکتا تھا کہ ان کا منصوبہ تبدیل ہو چکا تھا۔ ویسے ہیلی کا پٹر کے نہ آنے کی ایک ٹیکنکل وجہ تو یہ بھی ہو سکتی تھی کہ ہیلی کا فیول کم رہ گیا ہو۔ یوں بھی ہیلی کا پٹر ایک ایسی سواری ہے جسے بار بار ایندھن ڈلوانے کی ضرورت پڑتی ہے۔ اس لیے ہیلی پر مسلسل لمبا سفر نہیں کیا جاسکتا۔ ہر تین چار گھنٹوں کے بعد ہیلی کو فیول ٹینک بھروانے کی ضرورت پڑ جاتی ہے۔

Classic Urdu Material

دشمن کے نگاہوں سے اوجھل ہوتے ہی میں نے رینج ماسٹر کو جھولے میں ڈالا اور اپنے رستے ہولیا۔ چلتے ہوئے میں وائر لیس سیٹ کے چینل بھی تبدیل کرتا گیا تاکہ کسی جگہ دشمن کی گفتگو سننے کو ملے، مگر مجھے کامیابی نہیں ہوئی تھی۔ سارے چینلز کھنگالنے کے بعد میں نے پندرہ نمبر چینل لگا کر عبدالحق کو پکارنا شروع کر دیا۔ فوراً ہی اس کا جواب موصول ہوا تھا۔ وہ اس وقت اپنے ٹھکانے والی پہاڑی کی بلندی پر چڑھا تھا۔ صورت حال پوچھنے پر اس نے بتا دیا کہ دونوں ہیلی کاپٹرز کو واپس جاتے ہوئے اس نے خود دیکھا ہے۔ اور اس کے علاوہ بھی کوئی خاص حرکت نظر نہیں آرہی تھی۔

ٹھکانے والی پہاڑی کے نالے میں پہنچتے ہی مجھے تین مسلح آدمی اپنا انتظار کرتے ملے۔ میرے منع کرنے کے باوجود عبدالحق نے ان آدمیوں کو نیچے بھیج دیا تھا۔ انھوں فوراً ہی رینج ماسٹر کا جھولا مجھ سے لے لیا تھا۔ مسلسل بھاگ دوڑ اور جان بچانے کی کوشش میں میرے کپڑے نہایت گندے ہو چکے تھے۔ پسینہ، جھاڑیوں کے پتے اور مٹی وغیرہ لگنے کی وجہ سے میں پورا بھوت بنا ہوا تھا۔ گویا سنا پُر کو دشمن کی نظر سے چھپنے کے لیے اپنی شکل اور لباس کو خود ہی خراب کرنا پڑتا ہے، لیکن میری اس وقت کی حالت کے ذمہ دار حالات تھے۔

ٹھکانے پر پہنچتے ہی سب سے پہلے تو میں نے گرم پانی سے غسل کر کے کپڑے تبدیل کیے۔ اس کے بعد کھانے کے لیے بیٹھ گیا کہ بھوک سے برا حال تھا۔ شام کی نماز پڑھ کر تمام میری کارگزاری سن رہے تھے۔ کمانڈر ضلع خان بہت خوش تھا۔ دشمن کو کافی عرصے بعد اتنا نقصان اٹھانا پڑا تھا۔

میں نے پوچھا۔ ”ویسے اس پہاڑی پر ہیلی کاپٹر کے اترنے جگہ تو نہیں تھی پھر انھوں نے لاشیں کس طرح اکٹھی کیں۔“

ضلع خان بتانے لگا۔ ”انھوں نے ایک جال نیچے پھینکا اور اس کے ہمراہ چار پانچ آدمی رسی کی سیڑھی سے نیچے اتر گئے۔ تمام لاشوں اکٹھی کر کے انھوں نے جال میں ڈالیں اور پھر جال کے چاروں کونوں میں لگے کنڈوں میں رسی گزار کر ہیلی کاپٹر کے نیچے باندھ دیا۔ ان کے لاشیں اکٹھا کرنے تک دونوں ہیلی ہوا میں چکراتے رہے تھے۔“

میں نے پوچھا۔ ”آپ کہاں سے دیکھ رہے تھے۔“

Classic Urdu Material

ضلع خان نے جواب دیا۔ ”ہم بالکل قریب تھے۔ لیکن اس وقت فائر کرنا موت کو دعوت دینے کے برابر تھا۔ چھوٹے والا ہیلی کاپٹر بہت خطرناک ہے۔ ایک گولی فائر ہونے کے بعد شاید ہم میں سے کوئی نہ بچ پاتا۔“

میں نے کہا۔ ”اچھا اب عشاء کے بعد اگلے مرحلے کے لیے تیار رہنا۔“

”کیا مطلب؟“ کمانڈر عبدالحق اور ضلع خان نے بیک وقت پوچھا تھا۔ باقی بھی میری طرف متوجہ ہو گئے تھے۔

ان کے سوال کو نظر انداز کرتے ہوئے میں نے ضلع خان سے پوچھا۔ ”آپ کے پاس 12.7 گنیں کتنی تعداد میں موجود ہیں۔“

اس نے کہا۔ ”صرف دو ہیں۔“

میں نے پنڈلی سے بندھا خنجر نکال کر غار کے فرش پر لکیریں کھینچنے لگا۔ دائیں بائیں کی پہاڑیوں کی نشاندہی کر کے میں انھیں تفصیل سے اپنا منصوبہ سمجھانے لگا۔ میرے منصوبے کا لب لباب یہ تھا کہ میں ایک اونچی پہاڑی پر مورچہ پکڑ کر دشمن کے آدمیوں کو چن چن کر نشانہ بناتا۔ اس دوران ضلع خان کے آدمی اس پہاڑی کو گھیرے میں لے کر

Classic Urdu Material

مجھے حفاظت مہیا کرتے رہتے تاکہ دشمن وہاں اپنے آدمی بھیج کر مجھے نقصان نہ پہنچا سکتا۔ اسی طرح ہیلی کاپٹرز کے خلاف وہ ساتھ والی پہاڑی پر 12.7 گنیں لگا کر ان کی مدد سے ہیلی کے خلاف کارروائی کر سکتے تھے۔

ضلع خان بولا۔ ”منصوبہ تو بہت اچھا ہے مگر اس طرح ہم میں سے ایک بھی نہیں بچے گا۔ اگر دشمن کو ہماری پوزیشن واضح ہو گئی تو بمباری کر کے تمام پہاڑی کو سرمہ بنا ڈالے گا۔ اور پھر تین چار کو براہیلی کاپٹرز کو دو گنوں سے تباہ نہیں کیا جاسکتا۔ وہ یہاں ڈرون بھی مار سکتے ہیں، جنگی جہاز بھی بھیج سکتے ہیں، اس لیے یہ منصوبہ قابل عمل نہیں ہے۔ ہم بس چھاپہ مار کارروائیاں کر سکتے ہیں۔ ایک جگہ پوزیشن سنبھال کر مقابلہ کرنے میں ہمارا سراسر نقصان ہے کیونکہ دشمن کے پاس بہت زیادہ وسائل موجود ہیں۔“

وہ کافی عرصے سے وہاں برسرِ پیکار تھے اور انھیں مجھ سے کئی گنا زیادہ تجربہ تھا۔ اس لیے میں بحث میں پڑے بغیر بولا۔ ”پھر مجھے کیا کرنا چاہیے؟“

ضلع خان بولا۔ ”آپ اس سناپئر کا بندوبست کر دیں اس سے جان چھوٹنے کے بعد ہم اپنے طریقے سے کارروائیاں کرتے رہیں گے۔“

”تو ننگ سٹیورٹ کوئی اکیلا سنا پیر تو نہیں ہے۔“

ضلع خان اطمینان سے بولا۔ ”صحیح کہا، مگر اس جیسا اچھا نشانے باز اتنی آسانی سے انھیں دوسرا نہیں ملے گا۔ باقی تربیتی کیمپ میں ہم نے اپنے مخصوص آدمیوں کو نشانہ بازی کی تربیت دینا شروع کر دی ہے جلد ہی ہمیں بھی اچھے سنا پیر مل جائیں گے۔“

”ٹھیک ہے۔“ میں فوراً اس سے متفق ہو گیا تھا۔ یوں بھی میں خواہ مخواہ ہی اس بکھیرے میں پھنس گیا تھا۔ مجھے واپس جا کر بہت سارے کام نبھانا تھے اور میں افغانستان میں کسی اور کے مسائل میں الجھا تھا۔ یہاں جتنے کام میں کر چکا تھا سارے غیر قانونی تھے۔ پاک آرمی کا قانون مجھے کبھی بھی اس کی اجازت نہیں دیتا تھا۔ اب بھی میں جو کچھ کر رہا تھا چوری چھپے ہی کر رہا تھا۔ اگر کسی سینئر کو معلوم ہو جاتا تو مجھے سزا ملتے دیر نہ لگتی۔

رات کو بستر پر لیٹے وقت میں عبدالحق سے اگلے دن کے لائحہ عمل کے بارے بات چیت کرتا رہا۔ تھکے ہونے کی وجہ سے ہم زیادہ دیر گپ شپ نہیں لگا سکے تھے۔ صبح ناشتے کے بعد میں اس کے ہمراہ اس مخصوص پہاڑی کی جانب روانہ تھا جسے میں نے کل چنا تھا۔ ضلع خان کے ہاتھوں دشمنوں کے دوریڈیوسیٹ لگے تھے ایک کی بیٹری نکال کر ہم نے اضافی

بیٹری کے طور پر ساتھ لے لی تھی۔ ضلع خان کے آدمیوں سے رابطے کے لیے ہمارے پاس آئی کام بھی موجود تھا۔ کل جس پہاڑی پر میں نے نک سٹیورٹ اور لورا براؤن کو پھنسا یا تھا وہ ہمارے رستے ہی میں پڑ رہی تھی۔ اپنے ساتھیوں کی لاشیں تو وہ اٹھا کر لے گئے تھے، البتہ گاڑھا خون اب تک بکھرا تھا۔ میں نے عبدالحق کو وہ دو پتھر بھی دکھائے تھے جس کے عقب میں لورا براؤن اور نک سٹیورٹ نے آڑ لیے رکھی تھی۔

اس پہاڑی کو عبور کرنے کے بعد میں نے کمانڈر عبدالحق کو محتاط رہنے کا مشورہ دے دیا تھا۔ دشمنوں کے ٹھکانے اور ہمارے درمیان ایک اور اونچی پہاڑی حائل تھی لیکن پھر بھی احتیاط بہت ضروری تھی، کیوں کہ وہ جگہ دشمن کے ٹھکانے سے دیکھی جاسکتی تھی اور پھر نک سٹیورٹ جیسا نشانے باز بھی دشمن کی صفوں میں موجود تھا۔ چھپتے چھپاتے درختوں کے تنوں، جھاڑیوں اور پتھریلی چٹانوں کی آڑ لیتے ہم آخر کار پہاڑ کی بلندی پر پہنچ ہی گئے تھے۔ وہاں سے دشمن کے ٹھکانے کا ہوائی فاصلہ بارہ تیرہ سو میٹر تھا۔ جس جگہ گزشتہ کل میں نے نک سٹیورٹ کو پھنسا یا تھا اس جگہ کا دشمنوں کے ٹھکانے سے فاصلہ انیس سو میٹر کے بہ قدر تھا۔

سب سے پہلے جھاڑیوں کے درمیان ہم نے اپنے لیٹنے کی جگہ بنائی۔ یوں کہ وہاں ہم نہ صرف دشمن کی نظروں سے چھپ سکتے تھے بلکہ سامنے سے ہونے والی فائرنگ سے بھی بچ سکتے تھے۔ رائفل کو تیار کر کے ہم بھی وہاں لیٹ گئے۔ دشمن کے ٹھکانے کا جائزہ لینے پر ہمیں کوئی چہل پہل نظر نہیں آرہی تھی۔ لازمی طور پر تک سٹیورٹ اور لور ابراؤن نے انھیں آڑ میں رہنے کی سختی سے احکامات دیے ہوں گے۔ ریڈیو سیٹ پر بھی خاموشی چھائی ہوئی تھی۔

عبداللہ نے پوچھا۔ ”ہم کب تک یہاں چھپے رہیں گے۔“

میں مسکرایا۔ ”اب وقت کی گنتی بھول جاؤ، یہاں سے مرکز یا مار کر ہی واپسی ہوگی۔“

کمانڈر عبداللہ فلسفیانہ لہجے میں بولا۔ ”مجھے لگتا ہے ایک سناپئر کا ساتھ چن کر میں نے

اپنے لیے خواری دیکھ لی ہے۔“

میرے کھل کھلانے پر وہ دوبارہ بولا۔ ”جانتے ہو سب سے مشکل کام انتظار کرنا ہوتا ہے

۔ اور ایسا انتظار جس کا پھل ملنے کی امید کم ہی ہو وہ طبیعت پر اور بھی گراں گزرتا ہے۔“

میں نے کہا۔ ”یہی سناپئر کی زندگی ہے۔ اور ایسی زندگی ہر کوئی نہیں گزار سکتا۔“

گپ شپ کرتے ہوئے بھی ہماری نظریں ہدف کی تلاش میں سرگرداں رہیں۔ اس دوران ہمیں تھوڑی بہت حرکت بھی نظر آئی لیکن اب میں اپنے ہدف کے علاوہ کسی کو نہیں مارنا چاہتا تھا۔ کیوں کہ کسی ایک آدمی کے مرتے ہی نک سٹیورٹ مزید چوکنا ہو جاتا

عبدالحق نے پوچھا۔ ”ویسے اپنے ہدف کو پہچانیں گے کیسے؟“

”وہ زیادہ دیر یہاں چھپ کر نہیں لیٹے گا مجھے یقین ہے شکار کی تلاش میں وہ ضرور اپنے

ٹھکانے سے نکلے گا اور اس وقت اس کی پہچان ہو جائے گی۔“

”وہی تو پوچھ رہا ہوں نا، جب اس کے ہمراہ اور آدمی بھی موجود ہوں گے تو کیسے اس کی

پہچان ہو پائے گی؟“

”جس جگہ بھی وہ فائر کرنے کے لیے لیٹے گا ہمیں اندازہ ہو جائے گا۔“

کمانڈر عبدالحق کی سمجھ میں میرا فلسفہ آیا تھا یا نہیں لیکن اس نے دوبارہ اس متعلق سوال نہ

پوچھا۔ دوپہر کو ہم نے ساتھ لایا ہوا کھانا کھایا اور پانی پی کر دوبارہ نگرانی کے لیے لیٹ گئے

۔ کھانے کے بعد عبدالحق کو نیند آنے لگی تھی۔ اسے سو جانے کا مشورہ دے کر میں جاگتا رہا

یوں بھی ایسے مواقع پر سنا پُر نیند کو اپنے قریب نہیں پھٹکنے دیتا۔ میں گاہے گاہے ریڈیو سیٹ آن کر کے مختلف چینلز تبدیل کرتا رہا۔ کھانا کھانے کے بعد ان کی ذرا سی ٹرانسمیشن میں سن پایا تھا، مگر وہ ان کے روزمرہ کے کاموں کے متعلق تھی۔ ان کی پانی لانے والی پارٹی کسی نزدیکی چشمے پر جارہی تھی۔ اس پہاڑی پر صرف ایک ہی جانب اترنے کا رستا موجود تھا اور وہ رستا ہماری نظر میں تھا۔ پانی لانے والی پارٹی میری نظروں کے سامنے ہی نیچے گئی تھی اور انھیں میں آسانی سے نشانہ بھی بنا سکتا تھا، لیکن اب میں کسی غیر اہم آدمی کی لاش گرا کر نک سٹیورٹ کو مزید چوکنا نہیں کرنا چاہتا تھا۔ سہ پہر کو عبدالحق کی آنکھ کھلی اور اسے میں نے مشرقی جانب کی ڈھلان پر رات گزارنے کی جگہ ڈھونڈنے کے لیے بھیج دیا۔

اندھیرا چھانے سے پہلے ہی اس نے ایک غار ڈھونڈ لیا تھا۔ اور کافی ساری خشک لکڑیاں اس نے غار کے اندر اکٹھی کر دی تھیں۔ شام کا اندھیرا پھلتے ہی میں اس کے ہمراہ غار میں پہنچ گیا۔ چونکہ دشمن ہم سے مغربی جانب کی پہاڑی پر موجود تھا اس لیے ہم نے بے فکری سے آگ جلانے رکھی۔ عبدالحق دن کو اچھی خاصی نیند لے چکا تھا اس لیے اس نے مجھے سو

Classic Urdu Material

جانے کا مشورہ دیا۔ رات کے دواڑھائی بجے تک وہ جاگتا رہا تھا۔ اس کے بعد مجھے جگا کر سو گیا۔

میں اچھی خاصی نیند لے چکا تھا۔ عبدالحق نے قہوہ بنا کر رکھ چھوڑا تھا۔ گرم قہوے کی چسکیاں لیتے ہوئے میرے دماغ میں اسی کی یاد تھی جو کبھی بھولی نہیں تھی۔ نہ جانے وہ کہاں تھی۔ کبھی کبھی میرے دماغ میں بہت زیادہ ہولناک خیالات جنم لیتے جنہیں جھٹکنا بھی مشکل ہو جاتا۔ اس وقت بھی میرے دماغ میں اس کی گلا کرتی ہوئی آواز گونج رہی تھی

”راجو، کہاں غائب ہو گئے ہو۔ کب آؤ گے میرے پاس۔ میں سختی سے منتظر ہوں راجو جلدی لوٹ آؤ۔“

میں اس کے پاس نک سٹیورٹ والا معاملہ نبٹا کر ہی جاسکتا تھا۔ پلو شے کی حسین یادوں کو زبردستی دور جھٹک کر میں موجودہ صورت حال سے نبٹنے کا طریقہ سوچنے لگا۔ صبح تک میں ایک قابل عمل منصوبہ سوچ چکا تھا۔ پانی کا چشمہ غار سے ذرا ہی نیچے تھا۔ ٹھنڈے پانی سے وضو کر کے میں نے ہموار جگہ پر چادر بچھا کر نماز پڑھی۔ میرے سلام پھیرنے تک

Classic Urdu Material

عبدالحق بھی وضو کر کے پہنچ گیا تھا۔ میں غار کی طرف بڑھ گیا۔ سورج طلوع ہونے میں تھوڑی دیر تھی لیکن ارد گرد کے مناظر صاف ہو گئے تھے۔ میں جھولے سے لیزر رینج فائینڈر نکال کر بلندی پر پہنچ گیا۔ اور جو منصوبہ بنایا تھا اس کے مطابق پہاڑیوں کا فاصلہ ناپنے لگا۔ تھوڑی دیر بعد میں کمانڈر عبدالحق کو تمام منصوبہ سمجھا رہا تھا۔

”آپ نے اس سرخ پہاڑی پر پہنچنا ہے۔“ اس پہاڑی کی مٹی کارنگ سرخی مائل تھا اس لیے وہ دور سے سرخ ہی نظر آتی تھی اور تمام اسے سرخ پہاڑی ہی کہتے تھے۔ ”سرخ پہاڑی سے دشمن کا ٹھکانہ تو دو کلومیٹر سے زیادہ دور ہے لیکن جہاں سے وہ پینے کا پانی بھرتے ہیں وہ جگہ پانچ چھ سو میٹر سرخ پہاڑی کی طرف واقع ہے اور نشیب میں بھی ہے۔ اس لیے سرخ پہاڑی سے آپ ان کے پانی بھرنے والوں کو نشانہ بنا سکتے ہیں۔ اگر چشمے کا فاصلہ سرخ پہاڑی سے دو کلومیٹر سے زیادہ بھی ہو اتب بھی آپ ہل، ڈاؤن ہل فار مولے کے تحت آپ آسانی سے وہاں سے فائر کر سکیں گے۔ اب آپ کی سرکوبی کے لیے نک کو لازماً اس اونٹ کی کوہان نما پہاڑی پر جانا پڑے گا کہ اس سے ایک تو سرخ پہاڑی اس کی رینج میں ہوگی دوسرا کوہان شکل کی پہاڑی پر جانے کے لیے اسے رستے میں

Classic Urdu Material

کوئی خاص خطرہ بھی درپیش نہیں ہو سکتا۔ سب سے بڑھ کر دونوں پہاڑیوں کی بلندی برابر ہے جو نک کو مزید مذکورہ پہاڑی کی طرف مائل کرے گی۔“

عبدالحق صاف گوئی سے بولا۔ ”میرے دماغ میں کافی سوال اٹھ رہے ہیں۔“

میں اطمینان سے بولا۔ ”باری باری پوچھنا شروع کر دو۔“

”آپ کا کیا خیال ہے میں سنا پیر رائفیل سے اتنا کامیاب فائر کر لوں گا۔“

”کامیاب فائر کی ضرورت ہی نہیں ہے، بس وہاں پر اپنی موجودی کو ظاہر کرنا ہے۔ پانی

بھرنے والوں میں سے کسی ایک کو بھی گولی لگ گئی یا انھیں اتنا ہی معلوم ہو گیا کہ ان پر

گولیاں چلائی جا رہی ہیں تو سمجھو کام بن گیا۔ باقی آپ نے سنا پیر رائفیل کے متعلق پچھلے

دنوں مجھ سے کافی کچھ سیکھا ہے، سات آٹھ سو میٹر تک ہدف کو بھی نشانہ بنایا ہے اب آپ

کو بلندی سے نشیب میں فائر کرنے کا فارمولا سمجھا دوں گا یہ اتنا مشکل نہیں ہے۔“ جن

دنوں مجھے گولی لگی تھی تب گردیز کیمپ سے چار آدمی صغیر، احسان، اسلم اور مبین سنا پیر

رائفیل کے متعلق سیکھنے آئے تھے۔ وہ چاروں بعد میں نک کا شکار بن کر شہید ہو گئے تھے

۔ انھی کے ساتھ کمانڈر عبدالحق بھی ریجن ماسٹر کے متعلق سیکھتا رہا تھا۔

اس نے اگلا سوال پوچھا۔ ”نک اس پہاڑی پر بھی تو آسکتا ہے۔“

”اس طرح تو میرا کام اور آسان ہو جائے گا، مگر وہ یہاں آئے گا نہیں کیوں کہ یہاں سے

سرخ پہاڑی کا فاصلہ زیادہ بنتا ہے۔ اسی طرح نک، چشمے والی جگہ سے بھی فائر کر سکتا

ہے۔ اور کوئی بے وقوف سنا پڑ ہی ہو گا جو بلندی پر موجود سنا پڑ کے ساتھ نشیب میں

مورچہ بنا کر لڑائی کرے، جبکہ میرے خیال کے مطابق وہ بے وقوف نہیں ہے۔ اور

بالفرض وہ چشمے والی جگہ ہی سے فائر کرتا ہے تب بھی میرے لیے زیادہ فائدہ ہے۔“

”اس ساری تنگ و دو کا مطلب؟“ اس کے سوال جاری تھے۔

”اسے بل سے نکالنا۔ یونہی لیٹے لیٹے ہم کب تک اس کا انتظار کریں گے۔ اور دشمن کو

منصوبہ بنانے کا موقع دینے کے بجائے اسے اپنی مرضی کے میدان میں لانا زیادہ بہتر ہوتا

ہے۔“

”یہاں سے کوہان کی شکل والی پہاڑی کا فاصلہ کتنا ہے؟“

میں نے کہا۔ ”پچیس سو میٹر۔“

”تو وہاں پر انھیں کیسے نشانہ بناؤ گے؟“ اس نے حیرانی ظاہر کی۔

Classic Urdu Material

”وہاں پہنچنے سے پہلے وہ اس نالے میں میرا نشانہ بنیں گے جہاں وہ بھاگ کر کہیں پناہ نہیں لے سکتے۔ میرا مطلب میں انھیں آڑ پکڑنے سے پہلے قتل کر دوں گا۔“

”اس نالے سے تو وہ پہاڑی زیادہ نزدیک ہے۔“ اس نے نک سٹیورٹ کے گزشتاروز والے ٹھکانے کا ذکر کیا۔

میں نے اثبات میں سر ہلایا۔ ”ہاں مگر اس بحث کو رہنے دو۔“

”واپس ٹھکانے پر پہنچنا اور وہاں سے دوسری سناپیرا نقل اٹھا کر سرخ پہاڑی پر دشمن کے پانی لانے والی پارٹی سے پہلے پہنچنا ذرا مشکل دکھائی دیتا ہے۔“

”وہ ضلع خان کے آدمی اپنے ٹھکانے سے اٹھا کر سرخ پہاڑی پر پہنچیں گے۔ آپ یہیں سے سرخ پہاڑی کا رخ کریں گے۔ آپ کو وہاں پہنچنے میں زیادہ سے زیادہ تین، ساڑھے تین گھنٹے لگیں گے۔ یعنی دن کے دس بجے سے پہلے آپ وہاں ہوں گے۔ اور دشمن کی پانی پارٹی قریباً گیارہ بارہ بجے چشمے کا رخ کرتی ہے۔“

”میں تیار ہوں۔“ اس نے انگوٹھا اٹھا کر اشارہ کیا۔

Classic Urdu Material

ریجن ماسٹر کے متعلق اسے یوں بھی کافی کچھ پتا تھا۔ اپ ہل، ڈاؤن ہل فائر کے متعلق ضروری باتیں بتا کر میں نے اسے رائفل کی بیرل کے ساتھ زاویہ پیمائش لٹکا کر بلندی سے نشیب کا زاویہ ناپنے کا طریقہ سمجھا دیا۔ اس کے بعد میں اسے ضروری احتیاطوں کے بارے میں ایک بار پھر ہدایات دیں اور جانے کا اشارہ کر دیا۔ آئی کام سیٹ ہمارے پاس ایک ہی تھا اس لیے وہ میں نے اپنے پاس رکھ چھوڑا تھا۔ کمانڈر عبدالحق کے لیے ضلع خان کے آدمیوں نے دوسرا آئی کام سیٹ لانا تھا۔

اسے روانہ کر کے میں نے ضلع خان سے رابطہ کر کے پوچھا۔

”کمانڈر، آپ کے پاس ڈریگن فور رائفل موجود ہے نا۔“

”موجود ہے۔“ اس کا اثباتی جواب سن کر میں نے کہا۔ ”ایک ڈریگن فور رائفل اور ایک ریجن

ماسٹر.....“ میں اسے مختصر الفاظ میں ضروری ہدایات دینے لگا۔ اس سب سے فارغ

ہو کر میں بہتر فائر کرنے کے لیے اپنے مورچے میں مناسب تبدیلیاں کرنے لگا۔ گھنٹے ڈیڑھ بعد میں ریجن ماسٹر کے پیچھے لیٹ کر علاقے کا جائزہ لے رہا تھا۔ نامعلوم میرا منصوبہ

Classic Urdu Material

کامیاب ہوتا بھی تھا یا نہیں۔ لیکن یونھی ہاتھ پیر ہلائے بغیر لیٹا رہنا بھی تو مناسب نہیں تھا

-

پونے دس بجے کمانڈر عبدالحق نے مجھے اپنی جگہ پر پہنچ جانے کا مژدہ سنا دیا تھا۔ اس کے ساتھ ہی ضلع خان کے بہر و زنا می آدمی نے بھی اپنے جگہ پر پہنچ جانے کی اطلاع دی تھی۔ اب ہمیں دشمن کی پانی والی پارٹی کا انتظار کرنا تھا۔

میں ٹیلی سکوپ سائٹ میں دشمن کے ٹھکانے کا جائزہ لیتا رہا۔ ساڑھے دس بجے کے قریب مجھے پانچ آدمی نیچے اترتے دکھائی دیے۔ یہ پانی والی پارٹی تو اس لیے نہیں ہو سکتی تھی کہ وہ ایک جیپ میں نیچے جاتے تھے اور یہ پانچوں پیدل جا رہے تھے۔ دو آدمیوں نے اپنی پیٹھ پر جھولے بھی لادے ہوئے تھے۔ مجھے ایسا لگ رہا تھا کہ نک سٹیورٹ اس پارٹی کا حصہ ہے۔ ان کے ریڈیو سیٹ پر کوئی ٹرانسمیشن نہیں ہو رہی تھی۔ میں مختلف چینل تبدیل کر کے ان کی باتیں سننے کی کوشش کرتا رہا۔

ان کے ٹھکانے تک پہنچنے کا ایک ہی رستا تھا۔ لیکن پہاڑی کی نصف بلندی پر ایک ہموار پہاڑی تھی جہاں سے مختلف اطراف میں جایا جاسکتا تھا۔ اسے ان کے ٹھکانے کا بیس کہا جاتا

سکتا ہے۔ بیس سے پانی کا چشمہ شمال کی جانب نشیب میں موجود تھا۔ ان کا رخ جنوب کی طرف ہو گیا تھا۔ نشیب میں اتر کر وہ ایک نالے میں پہنچ جاتے۔ وہ نالہ کافی چوڑا اور کھلا تھا۔ اگر مجھے مکمل یقین ہوتا کہ وہ نک سٹیورٹ ہی کی پارٹی ہے تو انھیں نالے میں گھیرا جاسکتا تھا۔ اور یقیناً اس دن میری قسمت عروج پر تھی کہ اچانک ایک فریکوئنسی پر مجھے لورا براؤن کی آواز سنائی دے گئی۔ وہ کمانڈر مبین کو مخاطب تھی لیکن آج وہ صاف گفتگو کے بجائے کوڈورڈز میں بات کر رہی تھی۔ اس کا صاف مطلب یہی تھا کہ وہ ہمیں اپنی بات نہیں سمجھنے دینا چاہتے تھے۔

وہ مبین سے پوچھ رہی تھی۔ ”ٹوون بات ہو گئی ہے۔ اور....“

مبین نے جواب دیا۔ ”یس میڈم، تین تھرماس بھیج دیں گے۔ اور....“ اب پتا نہیں وہ تھرماس کیا بلا تھی۔ کیونکہ وہ چائے والے تھرماس تو ہو نہیں سکتے تھے۔

”کافی ہیں، میں اپنی جگہ پہنچتے ہی تمہیں مطلع کر دوں گی۔ اور....“

”میڈم، انڈے دو درجن ہی ملیں گے۔ اور....“

Classic Urdu Material

”گزارا ہو جائے گا، اتنے ہی پرانے انڈے بھی تو موجود ہوں گے۔ اور....“ شاید وہ ہیٹ

گر نیڈ کو انڈے کہہ رہے تھے۔ یہ بھی ممکن تھا انڈوں سے مراد کوئی مخصوص ہتھیار ہو

۔ وہ آدمی بھی ہو سکتے تھے۔ میرا ذہن مختلف اندازے لگاتا رہا۔ نالے میں اتر کر وہ پانچوں

بڑے آرام سے ٹہلنے کے انداز میں آگے بڑھنے لگے۔ لورا براؤن، مبین کو بتا رہی تھی کہ

وہ نالے میں پہنچ گئے ہیں۔ ان کے جانے کا انداز دیکھ کر میرا ماتھا ٹھنکا۔ یقیناً وہ نک

سٹیورٹ کی پارٹی نہیں تھی۔ وہ اصل میں میرے لیے پھینکا گیا چارہ تھا۔ کیونکہ لورا

براؤن مختلف انداز میں بار بار ریڈیو سیٹ پر یہ بتانے کی کوشش کر رہی تھی کہ وہ نالے

میں آگے بڑھ رہے ہیں اور انھیں کوئی حرکت دکھائی نہیں دے رہی۔

میں خاموشی سے ان کی بات چیت سنتا رہا۔ آدھا پون گھنٹا نالے میں پھرنے کے بعد وہ

پارٹی واپس لوٹ آئی تھی۔ وہ لوگ بیس سے اوپر کا رخ کر رہے تھے۔ اوپر سے پانی والی

جیپ اترتی دکھائی دی۔ دس منٹ بعد جیپ چشمے پر پہنچ گئی تھی۔ اور پھر جیپ کے وہاں

پہنچنے کے دو منٹ بعد سرخ پہاڑی کی جانب سے فائر کرنے کی ہلکی سی آواز آئی۔ میں اگر

پوری طرح اس طرف متوجہ نہ ہوتا تو شاید وہ آواز نہ سن پاتا۔ عبدالحق کے پاس موجود

رینج ماسٹر پر سائیلنسر نہیں لگایا تھا کیوں کہ ہمارا مطمح نظر ہی دشمن کو اپنی جگہ سے آگاہ

Classic Urdu Material

کرنے کا تھا۔ فائر کے ساتھ ہی چشمے والی جگہ پر ہل چل مچ گئی تھی۔ میں مسلسل مختلف چینل تبدیل کر کے ان کی بات چیت سننے کی کوشش میں تھا۔ میری کوشش جلد ہی کامیاب ہو گئی تھی۔ چشمے پر موجود دشمن کے آدمی اپنے زخمی ہونے والے آدمی کی رپورٹ دے رہے تھے۔

”فور آپتھروں کی آڑ لے کر اندازہ لگاؤ کہ فائر کس طرف سے آیا ہے۔ اور....“ کمانڈر مبین نے انھیں ایسا حکم دیا جس پر وہ پہلے سے عمل پیرا ہو چکے تھے۔

”ہم آڑ میں ہیں کمانڈر اور فائر سامنے سرخ پہاڑی پر سے آرہا ہے۔ اور....“

”ٹھیک ہے وہیں آڑ میں پڑے رہو۔ اگلے حکم تک کوئی اپنی جگہ سے حرکت نہیں کرے گا۔ اور اینڈ آل۔“ ریڈیو سیٹ پر خاموشی چھا گئی تھی۔

اسی وقت فائر کے دو ہلکے ہلکے دھماکے ہوئے۔ یقیناً عبدالحق ابھی تک فائر کرنے میں لگا ہوا تھا۔ میں دشمن کے ٹھکانے کی طرف متوجہ رہا۔ ایک تیز رفتار جیپ اوپر سے اترتی نظر آئی۔ بیس پر آکر جیپ رک گئی تھی۔ چار آدمی جیپ سے باہر نکلے وہ جگہ ایسی تھی کہ میں صرف ایک آدمی کو کامیابی سے نشانہ بنا پاتا اور باقیوں کو چھپنے کا موقع مل جاتا۔

Classic Urdu Material

دو آدمیوں نے اپنی پیٹھ پر جھولے لادے اور چاروں بیس کے غربی اور ان کے اپنے ٹھکانے کے شرقی جانب موجود ڈھلان میں اتر کر میری نظروں سے اوچھل ہو گئے۔ میرے اندازے کے مطابق انھوں نے اس نالے میں چلتے ہوئے چشمے والی جگہ کو پیچھے چھوڑ کر اگلے نالے میں نمودار ہونا تھا۔ وہ بھی کافی وسیع نالہ تھا لیکن وہ جگہ سرخ پہاڑی سے نظر نہیں آتی تھی۔ مجھ سے اس جگہ کا فاصلہ اپ ہل، ڈاؤن ہل فارمولے کے مطابق انیس سو میٹر بنتا تھا اور گزشتاروز جس جگہ نک سٹیورٹ نے ٹھکانہ بنایا تھا اس پہاڑی سے وہ مقام چودہ پندرہ سو میٹر سے زیادہ نہیں بن رہا تھا۔ اگر میں اس جگہ ہوتا تو زیادہ آسانی انھیں نشانہ بنا سکتا تھا، مگر میں نے جان بوجھ کر اس پہاڑی کو نظر انداز کر دیا تھا۔ اور کیوں نظر انداز کیا تھا اس متعلق آپ لوگوں کو بعد میں معلوم ہو جائے گا۔ اگر وہ اس نالے کو عبور کر کے کوہان کی شکل والی پہاڑی کے دامن میں پہنچ جاتے تب بھی میری رینج سے باہر نکل جاتے۔

جلد ہی مجھے اپنا اندازہ درست ہوتا نظر آیا، وہ چاروں بغلی نالے سے نکل کر اس وسیع نالے میں نمودار ہوئے۔ چاروں ایک سیدھی قطار میں چلنے کے بجائے پھیل کر آگے بڑھ رہے تھے اور اس طرح میرا کام اور زیادہ آسان ہو گیا تھا۔ اتنی دور سے بھی ایک آدمی کے

Classic Urdu Material

کندھوں سے نیچے تک پھیلے ہوئے بال ظاہر کر رہے تھے کہ وہ لورا براؤن ہے۔ دو آدمیوں کی پیٹھ پر جھولے لدے تھے یقیناً وہ معمولی آدمی تھے۔ اب پیچھے صرف ایک آدمی بچ رہا تھا۔ اور کوئی شک نہیں کہ وہی نک سٹیورٹ تھا۔ یوں بھی اس وقت میں چاروں کو باری باری نشانہ بنا سکتا تھا۔ سر میں گولی مارنے کے بہ جائے میں نے اس کی ٹانگ پر نشانہ سادھا اور ٹریگر دبا دیا۔ وہ فوراً منہ کے بل گرا تھا۔ لمبے بالوں والی یقیناً لورا تھی وہ اسے سنبھالنے کے لیے اس کے ساتھ ہی بیٹھ گئی تھی۔ پھر اس کے ہاتھ میں مجھے ریڈ سیٹ نظر آیا اور اگلے ہی لمحے اس کی گھبرائی ہوئی آواز مجھے سنائی دی۔ ”موبن، نک کو ٹانگ میں گولی لگ گئی ہے۔ اور....“

”ہائے بے بی۔“ مبین سے پہلے میں نے بٹن دبا کر اسے پکارا۔ ”ذرا نک سے تو بات کراؤ، کہیں زیادہ تکلیف تو نہیں ہو رہی۔“

اس نے گھبرا کر پوچھا۔ ”تت.... تم کہاں پر ہو۔“

”کم از کم سرخ پہاڑی پر نہیں ہوں.... اور اگر مجھے ملنا چاہتی ہو تو ٹھیک جس جگہ بیٹھی ہو وہاں سے ناک کی سیدھ میں چلتی آؤ مجھ سے ملاقات ہو جائے گی۔ اور....“

Classic Urdu Material

وہ گڑ گڑائی۔ ”پپ.... پلینز نک کو چھوڑ دو۔“

میں نے قہقہہ لگایا۔ ”رقیب کو کون زندہ چھوڑتا ہے بے بی۔ باقی اس احمق نک کو کہو کہ کیا میں اتنا گیا گزرا ہوں جو چشمے پر موجود شخص کے سر میں گولی نہ مار سکتا۔ اس وقت بھی میں نے جان بوجھ کر اسے ٹانگ میں گولی ماری ہے تاکہ اسے تڑپا سکوں۔ اور....“

اس کی شکست خوردہ آواز ابھری۔ ”کھان، میں ہار تسلیم کرتی ہوں واقعی میں تم نے بہت خوب صورتی سے ہمیں گھیرا۔ اور....“

”کوشش تو تم لوگوں نے بھی کی تھی، مگر نہایت ہی بھونڈے طریقے سے۔ اور....“

اس نے حسرت بھرے لہجے میں کہا۔ ”کیا مجھے زندہ چھوڑ دو گے۔“
میں بے نیازی سے بولا۔ ”کیا کہہ سکتا ہوں، ویسے پہلے نک کا تو بندوبست کر دوں نا۔“

اور....“

”تت.... تم مجھے نظر نہیں آرہے۔ میں مرنے سے پہلے تمہیں دیکھنا چاہتی ہوں“

اور....“

میں ہنسا۔ ”اتنی دور سے کیسے دیکھو گی؟ اور....“

Classic Urdu Material

”تم بس اپنی جگہ پر ایک بار اٹھ کر دکھا دو، مرنے سے پہلے میں اپنی آخری حسرت پوری کرنا چاہتی ہوں۔ اور....“

اس کی حسرت بھری آواز سن کر میں نے کہا۔ ”اچھا، اپنی آنکھوں سے دور بین لگا کر دیکھو، میں اپنی جگہ پر کھڑا ہو رہا۔ اور....“ یہ کہتے ہوئے میں نے آئی کام سیٹ اپنے قریب کر لیا تھا۔

ایک چھوٹے سے وقفے کے بعد میں نے پوچھا۔ ”دیکھ لیا۔“

”ہاں دیکھ لیا۔“ اس مرتبہ لورا کے بجائے نک سٹیورٹ کی آواز ابھری تھی۔ ”اور

جانتے ہو اب تم میرے نشانے پر ہو۔ میں واقعی اتنا بے وقوف نہیں تھا کہ اپنے آدمی کی

ٹانگ میں لگنے والی گولی کو تم سے منسوب کرتا۔ اور اب تم اپنی جگہ سے ہل کر دکھاؤ تاکہ

میں تمہیں اپنا نشانہ دکھا سکوں۔ اور....“

میں نے کہا۔ ”تم دونوں اب بھی میرے نشانے پر ہو۔ اور....“

Classic Urdu Material

وہ طنزیہ لہجے میں بولا۔ ”بے وقوف نہ وہ لورا ہے اور نہ مجھے گولی لگی ہے.... اب یہیں لیٹ کر تھرماس، میرا مطلب کو بروں کا انتظار کرو۔ اتنا تو تمہیں معلوم ہو گیا ہو گا کہ کتنے تھرماس آرہے ہیں۔ اور....“

”تت.... تم جھوٹ بول رہے ہو۔“ میں ہکا گیا تھا۔

اس نے قہقہہ لگایا۔ ”اس بات کی تصدیق تم اپنا سر آڑ سے نکال کر کر سکتے ہو۔ اور....“ میں ایک دم خاموش ہو گیا تھا۔ نالے میں موجود زخمی کو لمبے بالوں والا سہارا دے کر آڑ کی طرف لے جا رہا تھا۔ میں نے انہیں پوئھی جانے دیا تھا۔

مجھے چپ دیکھ کر وہ دوبارہ بولا۔ ”تم ایشیائی لوگ بس لڑکی کے ذرا سا توجہ دینے پر احمقوں کی طرح رد عمل ظاہر کرنا شروع کر دیتے ہو۔ بہر حال تمہیں مرنے سے پہلے میں یہ بتانا

چاہتا ہوں کہ تمہاری نشانہ بازی نے مجھے متاثر کیا ہے۔ اور تم پہلے نشانہ باز ہو جس سے مجھے ڈر لگنے لگا تھا۔ بہر حال اب چناؤ تمہارے ہاتھ میں ہے، کو بروں کی گنوں سے مرنا چاہتے ہو یا مجھے یہ موقع دو گے۔ اور....“

Classic Urdu Material

اس وقت میری بچت مغربی سمت کا رخ کرنے میں تھی۔ گو اس طرف سے دشمن اوپر کو آرہے تھے لیکن کو برے کی گولیوں سے اسی جانب اتر کر بچا جاسکتا تھا۔ لیکن پھر میں نے ایک اور رسک لیا اور کو برے کے مڑنے سے پہلے، جھاڑی سے نکل کر چند قدم دور موجود اس جھاڑی میں گھس گیا جہاں کو برے ابھی فائر کر کے آگے گیا تھا۔ اگر پائلٹ مجھے دیکھ لیتا تو وہ غلطی سے دوبارہ اسی جھاڑی پر فائر کر دیتا تو لور ابراؤن کا مجھے الوداع کہنا حق سچ ہو جاتا۔ مگر پائلٹ مجھے نہیں دیکھ پایا تھا اور نہ اس نے فائر کرنے میں غلطی کی تھی۔ حالانکہ اس وقت اس کا غلطی کرنا اسے کامیاب کر سکتا تھا۔ اس نے واپسی پر تھوڑی دیر پہلے میرا ٹھکانہ بننے والی جھاڑی پر گولیوں کا چھڑکاؤ کیا اور آگے گزرتا چلا گیا۔ اس سیدھ میں جتنی جھاڑیاں آئی تھیں ان تمام پر کو برے کی گولیاں لگی تھیں۔ کو برے کے سر پر سے گزرتے ہی میں مزید جنوب کی طرف بڑھا۔ اگلی جھاڑی پندرہ بیس قدم دور تھی لیکن کو برے کے مڑنے سے پہلے میں جھاڑی میں داخل ہو چکا تھا۔ پائلٹ گولیاں برساتے ہوئے ترتیب سے تمام جھاڑیوں کی چھان بین کر رہا تھا۔ یہ بھی ممکن تھا کہ ایک دفعہ فائر کر چکنے کے بعد پائلٹ دوبارہ ایک ایک برسٹ تمام جھاڑیوں پر برسانا شروع کر دیتا۔

میں جس جھاڑی میں گھسا ہوا تھا اسی سے کو برے نے فائرنگ کی ابتدا کی تھی۔ اس کے بعد جنوب کی طرف جھاڑیوں کے جھنڈ موجود نہیں تھے۔ اکاد کا درخت بلاشبہ موجود تھے لیکن درختوں کے نیچے میں پائلٹ کی نگاہوں سے نہیں چھپ سکتا تھا۔

چند لمحے سوچنے کے بعد میں نے ایک اور تجویز پر عمل کرنے کا فیصلہ کیا۔ جنوب کی جانب میرے چھپنے کی جگہ سے پچاس ساٹھ گز دور ایک پتھریلی چٹان پڑی تھی۔ اس کی آڑ لے کر میں پائلٹ کی نظر میں آنے سے بچ سکتا تھا، لیکن اس کے ساتھ یہ بھی ضروری تھا کہ میں پائلٹ کے ساتھ ساتھ اس چٹان کے دائیں بائیں حرکت کرتا رہتا۔ کو برے کے اگلی جھاڑی پر آگ برسا کر آگے بڑھتے ہی میں آخری جھاڑی سے نکل کر پوری قوت سے دوڑا۔ میری پیٹھ پر لدا رینج ماسٹر کا جھولا مجھے زیادہ رفتار سے بھاگنے نہیں دے رہا تھا لیکن اس وقت زندگی اور موت کی بازی شروع تھی اور یہ بازی کوئی بھی نہیں ہارنا چاہتا۔ یوں بھی پائلٹ کی توجہ ان جھاڑیوں کی طرف مبذول تھی جہاں وہ گولیاں برسا رہا تھا۔

چٹان کے جنوبی جانب آڑ لیتے ہی یہیں پھڑھے ہوئے سانسوں کو اعتدال پر لانے لگا۔ اس کے ساتھ ہی میرا ذہن تیزی سے اس حالت سے نکلنے کی تجویز سوچ رہا تھا۔ اگر پیدل

دشمن اوپر پہنچ جاتا تو یقیناً وہ مجھے چوہے کی طرح گھیر کر ہلاک کر دیتے۔ کو برے کی وجہ سے میں کسی آڑ میں رہ کر بھی ان کا مقابلہ نہ کر پاتا کہ کو بر اس پر پہنچ کر مجھے بڑی آسانی سے ہلاک کر دیتا۔ بچاؤ کا ایک ہی طریقہ تھا کہ کو بر اوہاں سے چلا جاتا۔ جبکہ پائلٹ کافی الحال ایسا ارادہ نظر نہیں آ رہا تھا۔ اور پھر تنگ آمد بہ جنگ آمد کے مصداق میں نے ایسا فیصلہ کیا جسے عام حالات میں خود کشی ہی کا نام دیا جاسکتا تھا۔

ریجن ماسٹر کا جھولا پیٹھ سے اتار کر میں نے رائفل باہر نکالی۔ اور اس پر سائیٹ لگانے لگا۔ چند سیکنڈ بعد میں دو سو میٹر ریجن لگا کر رائفل کے پیچھے لیٹ چکا تھا۔ اس وقت اگر پائلٹ اس طرف دیکھ لیتا تو میرا بچنا محال تھا۔ بھری ہوئی میگنیزین رائفل سے جوڑتے ہوئے میں نے رائفل کا ک کی اور پیچھے لیٹ کر پائلٹ پر نشانہ سادھ لیا۔ کو برے کی تیز رفتاری میرے لیے نہایت مشکل پیدا کر رہی تھی، اگر میں سیدھی گولی فائر کرتا تو پائلٹ کو کبھی بھی نشانہ نہ بنا سکتا۔ مناسب لیڈ لے کر ہی میں کامیاب فائر کر سکتا تھا۔ گو کسی بھی متحرک ہدف کو نشانہ بنانے کے لیے لیڈ کا فارمولا موجود ہے، مگر مسئلہ یہ تھا ایسا تبھی ممکن ہے جب متحرک چیز کی رفتار معلوم ہو۔ اور کو برے کی رفتار مجھے معلوم نہیں تھی۔ اس لیے مذکورہ فارمولا میرے کسی کام کا نہیں تھا۔ البتہ پیشہ ور سنائپرز کے دماغ میں ایک اپنا اندازے کا

Classic Urdu Material

میٹر لگا ہوتا ہے۔ اور اس وقت میرا ذاتی اندازہ ہی کام آ سکتا تھا۔ ہیلی کی بائیں کھڑکی کا شیشہ کھلا تھا اس لیے میں اس کے مغرب کی طرف مڑنے کا انتظار کرنے لگا۔ میرے پاس زیادہ وقت نہیں تھا کیوں کہ کوبرا جھاڑیوں کے آخری جھنڈوں کو نمٹانے والا تھا۔ پائلٹ کے چکر کاٹ کر مغرب کی طرف مڑتے ہی میں نے پائلٹ کے سر پر شستہ لی اور اس کے اپنی رائفل کے متوازی آنے سے پہلے میں نے بیرل کو اندازے سے مناسب لیڈ دے کر دل ہی میں اپنے پاک پروردگار کو مدد کے لیے پکارتے ہوئے ٹریگر دبا دیا۔ یہ میری زندگی کا سب سے خطرناک فائر تھا۔ ٹریگر دباتے ہی میں نے جلدی سے رائفل کو دوبارہ کاک کیا مگر اس کی ضرورت پیش نہیں آئی تھی۔ اللہ پاک نے میری مناجات کو قبول فرمالیا تھا۔ ایک دم ہیلی کا پیٹر گھوما اور پھر درختوں سے ٹکراتا ہوا زمین بوس ہو گیا۔ ڈھلان میں گرنے کی وجہ سے وہ میری نظروں سے اوجھل ہو گیا تھا۔ لیکن اس کے گرنے سے پیدا ہونے والا دھماکا کافی زوردار تھا۔ ہیلی کا پیٹر کو نشانہ بنانے کا یہ میرا پہلا تجربہ تھا۔ اس سے پہلے میں مجھے ایسا موقع نہیں ملا تھا کہ میں ہیلی کا نشانہ بنانے کی کوشش ہی کر سکتا۔

میں نے سرعت سے رائفل کے بٹ اور دوپائی کو کلوز کر کے جھولے میں ڈالا اور جھولے کو پیٹھ پر لاد کر مشرقی ڈھلان اترنے لگا۔ میری رفتار اتنی ہی تیز تھی جتنی کسی نشیب میں

اترنے والے ایسے شخص کی ہو سکتی ہے جس کے پیچھے موت لگی ہو۔ اترائی میں دوڑتے وقت سب سے زیادہ مشکل اپنے جسم کو سنبھالنا ہوتا ہے کیونکہ ذرا سا توازن بگڑنے سے انسان کا تھوڑا بگڑنے میں دیر نہیں لگتی۔ اس کا آسان طریقہ یہی ہے کہ آدمی کو سیدھے کے بجائے ترچھا ہو کر دوڑنا پڑتا ہے۔ یوں کہ پاؤں کا ٹخنہ والا حصہ آگے رکھا جاتا ہے اور عام دوڑ کے برعکس ایک ہی پاؤں مسلسل آگے رہتا ہے۔ میرے دماغ میں دوسرے کو برے کی آمد کا خطرہ بیٹھا ہوا تھا۔ پہلے والے کو تو میں نے اس کی بے خبری میں مار گرایا تھا اور اس کے عبرت ناک انجام کے بعد دوسرا پائلٹ کبھی بھی ایسی غلطی نہ کرتا۔

اچانک میرے ذہن میں ان کی ٹرانسمیشن سننے کا داعیہ پیدا ہوا۔ وائرلیس سیٹ کافی دیر سے بند کر کے میں نے جیب میں ڈالا ہوا تھا۔ کوٹ کی جیب سے وائرلیس نکال کر میں نے آن کیا۔ لورا براؤن بڑے غصے میں کسی کو لتاڑ رہی تھی۔

”تمہارے سوراہے تک نہیں پہنچے۔ انھیں کہو جلدی وہاں پہنچ کر معلوم کریں پائلٹ کو کیسے حادثہ پیش آیا ہے۔ اور....“

Classic Urdu Material

”جی میڈم! وہ بس پہنچنے ہی والے ہیں۔ اصل میں مغربی جانب سے چڑھائی بالکل سیدھی ہے اس لیے انھیں دیر ہو رہی ہے۔ اور....“ کمانڈر مبین کی صفائی دیتی آواز ابھری۔

”تمام ہیلی کے گرد نہ اکھٹے ہو جائیں، کچھ کو کہو اوپر پہنچ کر دیکھیں ہو سکتا ہے گرنے سے پہلے پائلٹ اس خبیث کو نشانہ بنا چکا ہو۔ اور....“

”ٹھیک ہے میڈم۔ اور....“

”اور اینڈ آل۔“ کہہ کر لور ابراؤن نے بات ختم کی۔

میں نے پرانی فریکوئنسی لگائی۔ دو تین منٹ بعد ہی میرے کانوں میں کمانڈر عبدالحق کی آواز آئی۔

”عبداللہ کیا حال ہے۔“ وہ شاید وقفے وقفے سے مجھے پکار رہا تھا۔

”معذرت خواہ ہوں دوست میں ذرا مصروف ہوں بعد میں بات ہوتی ہے۔ فی الحال خدا

حافظ۔“ میں پھولے سانسوں کے ساتھ کہا اور اس کے ساتھ ہی پندرہ نمبر چینل لگا دیا

۔ اس دوران میری رفتار ذرا سی دھیمی ہوئی تھی لیکن میں نے رکنے کی کوشش نہیں کی

تھی۔ آدھے سے زیادہ اترائی میں طے کر چکا تھا۔ اور اب تو چھدری چھدری جھاڑیاں

Classic Urdu Material

شروع ہو گئی تھیں جو مجھے اچھی خاصی آڑ مہیا کر رہی تھیں۔ اگر دشمن نشیب میں جھانک بھی لیتا تو مجھے اتنی آسانی سے نہ ڈھونڈ سکتا۔ نیچے نالے میں کو برے کے فائر سے بچنے کے لیے بھی کافی جگہیں مل جاتیں۔

”شکر ہے عبداللہ بھائی آپ کی آواز سنی۔“ کمانڈر عبدالحق کی اطمینان بھری آواز ابھری تھی۔

(یہاں ایک بات قارئین کے گوش گزار کردوں کہ وائرلیس سیٹ (ریڈیو سیٹ) پر جب ایک آدمی بات کر رہا ہو تو دوسرا صرف سن سکتا ہے اگر دوسرا بھی بٹن دبا کر بات کرنے کی کوشش کرے گا تو دونوں ایک دوسرے کی بات نہیں سن سکیں گے۔ اس لیے تربیت یافتہ افواج میں یہ طریقہ رائج ہے کہ جب ایک آدمی اپنی بات مکمل کر لیتا ہے تو ”اوور“ کہہ کر بات کی تکمیل کا بتاتا بھی ہے تاکہ دوسرا اپنی بات کر سکے۔ عام لوگ ”اوور“ وغیرہ کا کھٹ راگ نہیں پھیلاتے وہ بس اندازے ہی سے جان لیتے ہیں کہ مخالف کی بات مکمل ہو گئی ہے۔ دہشت گردوں کی گفتگو ایسے ہی بغیر ”اوور“ کہے چلتی رہتی ہے۔ اسی طرح مجاہدین کو بھی میں نے اسی طرح گفتگو کرتے سنا ہے۔ یہاں یہ

وضاحت اس لیے کرنا پڑی کہ جن لوگوں کا کبھی ریڈیو سیٹ پر بات چیت کرنے کا اتفاق نہیں ہوا کہیں یہ بات انھیں الجھن میں نہ ڈال دے کہ اسی وائرلیس سیٹ پر بات کرتے ہوئے امریکن وغیرہ ہر بات کے اختتام پر اوور کر رہے تھے اور میں کمانڈر عبدالحق کے ساتھ بغیر ”اوور“ کہے کیسے گفتگو کرتا رہا)

”باقی گپ بعد میں ہوگی یہ بتاؤ اس وقت کہاں پر ہو؟“ میں نے پوچھا۔
”ہم طے شدہ جگہ پر جانے کے لیے نکل چکے تھے، مگر ہیلی کی آمد کی وجہ سے رستے میں رک گئے ہیں۔“

”واپس ٹھکانے پر پہنچو۔ وہیں آکر بات کرتے ہیں۔“
”ٹھیک ہے۔“ اس کی اطمینان بھری آواز ابھری۔ وائرلیس سیٹ جیب میں ڈال کر میں نے دوبارہ اپنی رفتار بڑھادی۔ نالے میں اترتے ہی میرے کانوں میں کلاشن کوف کی تڑتڑاہٹ گونجی۔ چار پانچ کلاشن کوفیں اکٹھی ہی گرج رہی تھیں۔

میں نے سراٹھا کر دیکھا دشمن بلندی پر پہنچ چکا تھا اور وہیں سے وہ نالے میں فائر کر رہے تھے۔ کلاشن کوف کی کارگر ریخ اتنی نہیں تھی کہ وہ مجھے وہاں سے نشانہ بنا سکتے۔ البتہ

Classic Urdu Material

تعاقب کر کے مجھے نقصان پہنچانا مشکل نہیں تھا۔ ایک بڑے پتھر کی آڑ میں رک کر میں ان کا جائزہ لینے لگا۔ وہ میرے تعاقب کے لیے نشیب میں اترنے لگ گئے تھے۔ نزدیک پہنچنے پر میں ان کا مقابلہ نہ کر پاتا کیوں کہ سنا پیر رانفل دور کی لڑائی کے لیے زیادہ موثر ہے نزدیکی اور دو بد و لڑائی میں تو آٹومیٹک اور ہلکی رانفل ہی زیادہ کارآمد ہوتی ہیں۔ ان پیش قدمی میں رکاوٹ ڈالنا ضروری تھا۔ ریخ ماسٹر کو جھولے سے نکال کر میں نے پتھر پر لگایا فاصلہ ناپ کر ان کی بلندی کا زاویہ ناپا، کیوں کہ درست فائر کرنے کے لیے مجھے ان تمام معلومات کی ضرورت تھی۔ البتہ اب میرا تجربہ ہو چکا تھا کہ ایک منٹ کے قلیل وقت میں میں ریخ لگا چکا تھا۔

پہلا فائر میں نے اس پر کیا جو سب سے آگے تھا۔ اس کی تیز رفتاری گولی لگنے کے بعد بھی برقرار رہی تھی۔ چونکہ میں نے بیرل پر سائیلنسر چڑھایا ہوا تھا اس لیے باقیوں نے اپنے ساتھی کے گرنے کو ٹھوکر لگنے پر محمول کیا تھا۔ لیکن اس کے بعد گرنے والے دو آدمیوں نے ایک دم ان کے قدموں میں رکاوٹ ڈال دی تھی۔ وہ چیخ چیخ کر ایک دوسرے کو آڑ لینے کا کہنے لگے۔ لیکن یہ ضروری تو نہیں تھا کہ تمام کو فوراً ہی مضبوط آڑ مل جاتی۔ ان کے چھپنے تک دو اور آدمی باقی نہیں رہے تھے۔ باقی تین پتھروں کے پیچھے لیٹ کر اندھا دھند

Classic Urdu Material

فائرنگ کرنے لگے۔ ان کی تعداد اداس تھی جبکہ میرے تعاقب میں آٹھ آرہے تھے۔ اس کا مطلب یہی تھا کہ دو ہیلی کاپٹر کے ساتھ رک گئے تھے۔ میں وائرلیس سیٹ نکال کر ان کا مخصوص چینل لگایا۔ کیوں کہ انھوں نے اس حادثے کی اطلاع تو کسی کو دینا تھی۔ ”وہیں لیٹے رہو آڑ سے باہر نہ نکلنا، میں تم لوگوں سے بات کرتا ہوں۔“ میرے کانوں میں مبین کی آواز پڑی۔ یقیناً وہ مبین کو اطلاع دے چکے تھے اور اب مبین انھیں حکمت عملی بتا رہا تھا۔

انھیں انتظار کا کہہ کر وہ لورا براؤن کو پکارنے لگا۔ ”ٹوون فارون ون اوور....“

”سینڈیور مسیح اوور....“ لورا کی آواز ابھری۔ میں نے محسوس کیا تھا کہ نک سے زیادہ وہ احکام پاس کرتی تھی۔ شاید وہ نک سے سینئر تھی یا پھر اسے کمانڈ کرنے کا کچھ زیادہ ہی شوق تھا۔

مبین اسے پانچ آدمیوں کی ہلاکت کا بتانے لگا۔

”یہ الو کے پٹھے اپنی حفاظت بھی نہیں کر سکتے، ایک حرامی ان کے قابو میں نہیں آرہا۔ اوور....“ غصے میں مبتلا ہو کر وہ گالیاں بکنے پر اتر آئی تھی۔

Classic Urdu Material

مبین نے کہا۔ ”میڈم، میرا خیال ہے وہاں کو برا بھیج دیتے ہیں۔ اب بڑے ہیلی کی حفاظت کے لیے کو برے کی ضرورت نہیں رہی۔ تمام لاشیں ایک جال میں باندھ کر ایم آئی سیونٹین روانہ ہو چکا ہے۔ اور....“

”ٹھیک ہے اس کے پائلٹ کو بھی پہلے والے حرامی کا انجام بتادو۔ خالی بھونکنے والے سور اکٹھے ہو گئے ہیں۔ اور اینڈ آل۔“ لور ابراؤن کا غصہ کم ہونے میں نہیں آ رہا تھا۔

”ہائے بی بی، اتنے پیارے ہونٹوں سے اتنی گندی گندی گالیاں بکنا کوئی اچھی بات تو نہیں ہے نا۔ اور....“ میں اسے مزید سلگانے سے باز نہیں آیا تھا۔

”تم.....“ اس نے تم کے بعد ایسے الفاظ استعمال کیے تھے جو یہاں لکھنے کی کم از کم مجھے ہمت نہیں ہے۔ شاید انگریزی زبان کی ساری معروف اور غیر معروف گالیاں اسے از بر تھیں۔ ہمارے ہاں جو انگلش گالیاں زبان زدِ عام ہیں انھیں ہم اردو گالیوں کے مقابلے میں کم برا سمجھتے ہیں۔ یہ حکمران زبان کا اعجاز ہی ہے کہ گالیاں سننے والا بے ساختہ کہہ اٹھتا ہے۔

لگتی ہیں گالیاں بھی تیرے منہ سے کیا بھلی

قربان ترے پھر سے مجھے کہہ دے اس طرح

مگر اس نے جو الفاظ منہ سے نکالے تھے، مرد ہونے کے باوجود مجھے پہلی بار وہ سب سننے کا اتفاق ہوا تھا۔ کسی گالیاں بکنے والے کے جواب میں ویسے ہی الفاظ منہ سے نکالنے کا مطلب یہ ہوتا ہے کہ آپ بھی اس کی سطح پر آگئے ہیں۔ اور اس میں کوئی شک نہیں کہ گالیاں بکنا اپنی کمزوری اور بے بسی کا اظہار کرنا ہے۔ اور ابراؤن بھی کچھ نہ کر سکنے پر یوں بے ہودگی پر اتر آئی تھی۔

میں نے قہقہہ لگا کر اسے مزید سلگایا۔ وہ مزید مغالطات بکنے لگی۔ اس کی زبان رکنے پر میں نے پریشان لہجے میں کہا۔

”یہ گالیاں بکنا کہیں اپنے ڈیٹ کے وعدے سے انحراف کی چال تو نہیں ہے۔ اور....“

”مسٹر، میں تمہیں یقین دلاتی ہوں کہ تمہاری موت بہت بری ہوگی۔“ اس کا غصہ دیکھ کر لگ رہا تھا کہ اگر میں اس کے سامنے ہوتا تو وہ مجھے کچا ہی چبا ڈالتی۔

”مطلب میرا اندازہ ٹھیک ہے، تمہارے ساتھ ڈیٹ پر جانے کی خواہش خواب ہی بنی رہے گی۔ اور....“ میں نے یوں دکھ کا اظہار کیا گویا سچ میں وہ میری محبوبہ ہی ہو۔

”اگر میرے سامنے ہوتے تو تمہیں بتا دیتی کہ تم کتنے کچھ دلیر ہو۔“

اس سے باتیں کرتے ہوئے میں پتھروں کی آڑ میں لیٹے ہوئے دشمنوں سے ایک لمحے کے لیے بھی غافل نہیں ہوا تھا۔ ان کی موسلا دھار فائرنگ اب گاہے گاہے کی ٹخ ٹخ میں تبدیل ہو چکی تھی۔ میری ہمیشہ سے عادت رہی ہے کہ میں فضول ٹریگر دبانے سے پرہیز ہی کرتا ہوں۔ استادوں نے ہمیشہ بلا مقصد کی فائرنگ سے روکا تھا اور میں اس اصول پر سختی سے کاربند رہتا ہوں۔ اسی وجہ سے تو دوران تربیت کبھی غلط گولی چلانے کی پاداش میں استاد محترم راؤ تصور صاحب کے تادیبی وعظ سے بہرہ مند نہیں ہو سکا تھا۔ اس کا یہ مطلب بھی نہیں کہ میں ہمیشہ ہی بے عزتی کرانے سے محفوظ رہا۔ نشانہ بازی سے ہٹ کر خیر سے مجھے بھی درجنوں بار بے عزت ہونے کا شرف حاصل رہا ہے۔ لیکن یہ موقع تفصیل بتانے کا نہیں ہے۔

لور ابراؤن سیدھے منہ بات کرنے پر آمادہ نہیں تھی اور مجھے بھی خواہ مخواہ بے ہودہ الفاظ سننے کا کوئی شوق نہیں تھا۔ اس لیے میں مزید کچھ کہے بغیر دائیں بائیں کسی ایسی جگہ کی تلاش میں نظریں دوڑانے لگا جہاں میں ہیلی کی فائرنگ سے اپنا بچاؤ کر سکتا۔ یوں بھی

Classic Urdu Material

نالے میں جا بہ جا ایسی چٹانیں بکھری پڑی تھیں جن کے نیچے گھس کر میں اپنا بچاؤ کر سکتا تھا۔ اس لیے مجھے ہیلی کا اب پہلے جتنا خوف نہیں رہا تھا۔ بلکہ ایک ہیلی کو گرا لینے کے بعد میرا حوصلہ بلند تھا۔ میں چھپ کر ہیلی پر نشانہ سادھ سکتا تھا۔ یوں بھی سائیلنسر کی وجہ سے میری رائفل سے نکلنے والی گولی کی آواز ہی نہیں آتی تھی۔

پچاس ساٹھ قدم دور مجھے ایک مناسب چٹان نظر آئی جس کے ساتھ کھوہ جیسی بنی تھی۔ میں رائفل کو اسی طرح کندھے پر رکھ کر اس جانب بڑھ گیا۔ دشمن مجھ سے چھ سات سو گز دور تھا اور اتنے فاصلے پر سے کلاشن کوف کی گولی سے مجھے نشانہ نہیں بنایا جاسکتا تھا۔ مطلوبہ چٹان کے پاس جا کر میں نے رائفل کندھے سے اتار کر پیچھے مڑ کر دیکھا تو حیران رہ گیا۔ تین آدمی بڑی تیزی سے اوپر چڑھ رہے تھے۔ جس وقت ان پر نظر پڑی وہ ایسی جگہ پر پہنچ چکے تھے کہ میرے نشانہ سادھنے سے پہلے ہی وہ نظر سے اوجھل ہو جاتے۔ اس لیے کسی ایسی کوشش سے گریز کرتے ہوئے میں ان کی طرف متوجہ رہا۔ مجھے لورا براؤن کے ساتھ مصروف گفتگو پا کر کمانڈر مبین نے کسی اور چینل پر انھیں واپس لوٹنے کا حکم دے دیا تھا۔ ہیلی کی آواز بھی اب تک میرے کانوں میں نہیں پڑی تھی۔ اور اس کا ایک ہی مطلب ہو سکتا تھا کہ ان کا منصوبہ تبدیل ہو چکا تھا۔ ویسے ہیلی کا پٹر کے نہ آنے کی ایک

ٹیکنکل وجہ تو یہ بھی ہو سکتی تھی کہ ہیلی کاپٹول کم رہ گیا ہو۔ یوں بھی ہیلی کاپٹر ایک ایسی سواری ہے جسے بار بار ایندھن ڈلوانے کی ضرورت پڑتی ہے۔ اس لیے ہیلی کاپٹر مسلسل لمبا سفر نہیں کیا جاسکتا۔ ہر تین چار گھنٹوں کے بعد ہیلی کاپٹر کو فیول ٹینک بھروانے کی ضرورت پڑ جاتی ہے۔

دشمن کے نگاہوں سے اوچھل ہوتے ہی میں نے رینج ماسٹر کو جھولے میں ڈالا اور اپنے رستے ہولیا۔ چلتے ہوئے میں وائرلیس سیٹ کے چینل بھی تبدیل کرتا گیا تاکہ کسی جگہ دشمن کی گفتگو سننے کو ملے، مگر مجھے کامیابی نہیں ہوئی تھی۔ سارے چینلز کھنگالنے کے بعد میں نے پندرہ نمبر چینل لگا کر عبدالحق کو پکارنا شروع کر دیا۔ فوراً ہی اس کا جواب موصول ہوا تھا۔ وہ اس وقت اپنے ٹھکانے والی پہاڑی کی بلندی پر چڑھا تھا۔ صورت حال پوچھنے پر اس نے بتادیا کہ دونوں ہیلی کاپٹرز کو واپس جاتے ہوئے اس نے خود دیکھا ہے۔ اور اس کے علاوہ بھی کوئی خاص حرکت نظر نہیں آرہی تھی۔

ٹھکانے والی پہاڑی کے نالے میں پہنچتے ہی مجھے تین مسلح آدمی اپنا انتظار کرتے ملے۔ میرے منع کرنے کے باوجود عبدالحق نے ان آدمیوں کو نیچے بھیج دیا تھا۔ انہوں فوراً ہی

ریجن ماسٹر کا جھولا مجھ سے لے لیا تھا۔ مسلسل بھاگ دوڑ اور جان بچانے کی کوشش میں میرے کپڑے نہایت گندے ہو چکے تھے۔ پسینہ، جھاڑیوں کے پتے اور مٹی وغیرہ لگنے کی وجہ سے میں پورا بھوت بنا ہوا تھا۔ گویا سنا پیر کو دشمن کی نظر سے چھپنے کے لیے اپنی شکل اور لباس کو خود ہی خراب کرنا پڑتا ہے، لیکن میری اس وقت کی حالت کے ذمہ دار حالات تھے۔

ٹھکانے پر پہنچتے ہی سب سے پہلے تو میں نے گرم پانی سے غسل کر کے کپڑے تبدیل کیے۔ اس کے بعد کھانے کے لیے بیٹھ گیا کہ بھوک سے برا حال تھا۔ شام کی نماز پڑھ کر تمام میری کارگزاری سن رہے تھے۔ کمانڈر ضلع خان بہت خوش تھا۔ دشمن کو کافی عرصے بعد اتنا نقصان اٹھانا پڑا تھا۔

میں نے پوچھا۔ ”ویسے اس پہاڑی پر ہیلی کاپٹر کے اترنے جگہ تو نہیں تھی پھر انھوں نے لاشیں کس طرح اکٹھی کیں۔“

ضلع خان بتانے لگا۔ ”انھوں نے ایک جال نیچے پھینکا اور اس کے ہمراہ چار پانچ آدمی رسی کی سیڑھی سے نیچے اتر گئے۔ تمام لاشوں اکٹھی کر کے انھوں نے جال میں

Classic Urdu Material

ڈاہیں ماور پھر جال کے چاروں کونوں میں لگے کنڈوں میں رسی گزار کر ہیلی کاپٹر کے نیچے باندھ دیا۔ ان کے لاشیں اکٹھا کرنے تک دونوں ہیلی ہوا میں چکراتے رہے تھے۔“

میں نے پوچھا۔ ”آپ کہاں سے دیکھ رہے تھے۔“

ضلع خان نے جواب دیا۔ ”ہم بالکل قریب تھے۔ لیکن اس وقت فائر کرنا موت کو دعوت دینے کے برابر تھا۔ چھوٹے والا ہیلی کاپٹر بہت خطرناک ہے۔ ایک گولی فائر ہونے کے بعد شاید ہم میں سے کوئی نہ بچ پاتا۔“

میں نے کہا۔ ”اچھا اب عشاء کے بعد اگلے مرحلے کے لیے تیار رہنا۔“

”کیا مطلب؟“ کمانڈر عبدالحق اور ضلع خان نے بیک وقت پوچھا تھا۔ باقی بھی میری طرف متوجہ ہو گئے تھے۔

ان کے سوال کو نظر انداز کرتے ہوئے میں نے ضلع خان سے پوچھا۔ ”آپ کے پاس 12.7 گنیں کتنی تعداد میں موجود ہیں۔“

اس نے کہا۔ ”صرف دو ہیں۔“

میں نے پنڈلی سے بندھا خنجر نکال کر غار کے فرش پر لکیریں کھینچنے لگا۔ دائیں بائیں کی پہاڑیوں کی نشاندہی کر کے میں انھیں تفصیل سے اپنا منصوبہ سمجھانے لگا۔ میرے منصوبے کا لب لباب یہ تھا کہ میں ایک اونچی پہاڑی پر مورچہ پکڑ کر دشمن کے آدمیوں کو چن چن کر نشانہ بناتا۔ اس دوران ضلع خان کے آدمی اس پہاڑی کو گھیرے میں لے کر مجھے حفاظت مہیا کرتے رہتے تاکہ دشمن وہاں اپنے آدمی بھیج کر مجھے نقصان نہ پہنچا سکتا۔ اسی طرح ہیلی کاپٹرز کے خلاف وہ ساتھ والی پہاڑی پر 12.7 گنیں لگا کر ان کی مدد سے ہیلی کے خلاف کارروائی کر سکتے تھے۔

ضلع خان بولا۔ ”منصوبہ تو بہت اچھا ہے مگر اس طرح ہم میں سے ایک بھی نہیں بچے گا۔ اگر دشمن کو ہماری پوزیشن واضح ہو گئی تو بمباری کر کے تمام پہاڑی کو سرمہ بنا ڈالے گا۔ اور پھر تین چار کو براہیلی کاپٹرز کو دو گنوں سے تباہ نہیں کیا جاسکتا۔ وہ یہاں ڈرون بھی مار سکتے ہیں، جنگی جہاز بھی بھیج سکتے ہیں، اس لیے یہ منصوبہ قابل عمل نہیں ہے۔ ہم بس چھاپہ مار کارروائیاں کر سکتے ہیں۔ ایک جگہ پوزیشن سنبھال کر مقابلہ کرنے میں ہمارا سراسر نقصان ہے کیونکہ دشمن کے پاس بہت زیادہ وسائل موجود ہیں۔“

Classic Urdu Material

وہ کافی عرصے سے وہاں برسرِ پیکارتھے اور انھیں مجھ سے کئی گنا زیادہ تجربہ تھا۔ اس لیے میں بحث میں پڑے بغیر بولا۔ ”پھر مجھے کیا کرنا چاہیے؟“

ضلع خان بولا۔ ”آپ اس سنا پُر کا بندوبست کر دیں اس سے جان چھوٹنے کے بعد ہم اپنے طریقے سے کارروائیاں کرتے رہیں گے۔“

”تو تک سٹیورٹ کوئی اکیلا سنا پُر تو نہیں ہے۔“

ضلع خان اطمینان سے بولا۔ ”صحیح کہا، مگر اس جیسا اچھا نشانے باز اتنی آسانی سے انھیں دوسرا نہیں ملے گا۔ باقی تربیتی کیمپ میں ہم نے اپنے مخصوص آدمیوں کو نشانہ بازی کی تربیت دینا شروع کر دی ہے جلد ہی ہمیں بھی اچھے سنا پُر مل جائیں گے۔“

”ٹھیک ہے۔“ میں فوراً اس سے متفق ہو گیا تھا۔ یوں بھی میں خواہ مخواہ ہی اس بکھیرے

میں پھنس گیا تھا۔ مجھے واپس جا کر بہت سارے کام نبھانا تھے اور میں افغانستان میں کسی اور کے مسائل میں الجھا تھا۔ یہاں جتنے کام میں کرچکا تھا سارے غیر قانونی تھے۔ پاک آرمی کا قانون مجھے کبھی بھی اس کی اجازت نہیں دیتا تھا۔ اب بھی میں جو کچھ کر رہا تھا چوری چھپے ہی کر رہا تھا۔ اگر کسی سینئر کو معلوم ہو جاتا تو مجھے سزا ملتے دیر نہ لگتی۔

Classic Urdu Material

رات کو بستر پر لیٹے وقت میں عبدالحق سے اگلے دن کے لائحہ عمل کے بارے بات چیت کرتا رہا۔ تھکے ہونے کی وجہ سے ہم زیادہ دیر گپ شپ نہیں لگا سکے تھے۔ صبح ناشتے کے بعد میں اس کے ہمراہ اس مخصوص پہاڑی کی جانب روانہ تھا جسے میں نے کل چنا تھا۔ ضلع خان کے ہاتھوں دشمنوں کے دوریڈیوسٹ لگے تھے ایک کی بیٹری نکال کر ہم نے اضافی بیٹری کے طور پر ساتھ لے لی تھی۔ ضلع خان کے آدمیوں سے رابطے کے لیے ہمارے پاس آئی کام بھی موجود تھا۔ کل جس پہاڑی پر میں نے نک سٹیورٹ اور لورا براؤن کو پھنسا یا تھا وہ ہمارے رستے ہی میں پڑ رہی تھی۔ اپنے ساتھیوں کی لاشیں تو وہ اٹھا کر لے گئے تھے، البتہ گاڑھا خون اب تک بکھرا تھا۔ میں نے عبدالحق کو وہ دو پتھر بھی دکھائے تھے جس کے عقب میں لورا براؤن اور نک سٹیورٹ نے آڑ لیے رکھی تھی۔

اس پہاڑی کو عبور کرنے کے بعد میں نے کمانڈر عبدالحق کو محتاط رہنے کا مشورہ دے دیا تھا۔ دشمنوں کے ٹھکانے اور ہمارے درمیان ایک اور اونچی پہاڑی حائل تھی لیکن پھر بھی احتیاط بہت ضروری تھی، کیوں کہ وہ جگہ دشمن کے ٹھکانے سے دیکھی جاسکتی تھی اور پھر نک سٹیورٹ جیسا نشانے باز بھی دشمن کی صفوں میں موجود تھا۔ چھپتے چھپاتے درختوں کے تنوں، جھاڑیوں اور پتھریلی چٹانوں کی آڑ لیتے ہم آخر کار پہاڑ کی بلندی پر پہنچ ہی گئے

Classic Urdu Material

تھے۔ وہاں سے دشمن کے ٹھکانے کا ہوائی فاصلہ بارہ تیرہ سو میٹر تھا۔ جس جگہ گزشتا کل میں نے نک سٹیورٹ کو پھنسا یا تھا اس جگہ کا دشمنوں کے ٹھکانے سے فاصلہ انیس سو میٹر کے بہ قدر تھا۔

سب سے پہلے جھاڑیوں کے درمیان ہم نے اپنے لیٹنے کی جگہ بنائی۔ یوں کہ وہاں ہم نہ صرف دشمن کی نظروں سے چھپ سکتے تھے بلکہ سامنے سے ہونے والی فائرنگ سے بھی بچ سکتے تھے۔ رائفل کو تیار کر کے ہم بھی وہاں لیٹ گئے۔ دشمن کے ٹھکانے کا جائزہ لینے پر ہمیں کوئی چہل پہل نظر نہیں آرہی تھی۔ لازمی طور پر نک سٹیورٹ اور لور ابراؤن نے انھیں آڑ میں رہنے کی سختی سے احکامات دیے ہوں گے۔ ریڈیو سیٹ پر بھی خاموشی چھائی ہوئی تھی۔

عبداللہ نے پوچھا۔ ”ہم کب تک یہاں چھپے رہیں گے۔“
میں مسکرایا۔ ”اب وقت کی گنتی بھول جاؤ، یہاں سے مر کر یا مار کر ہی واپسی ہوگی۔“
کمانڈر عبداللہ فلسفیانہ لہجے میں بولا۔ ”مجھے لگتا ہے ایک سنا پُر کا ساتھ چن کر میں نے اپنے لیے خواری دیکھ لی ہے۔“

Classic Urdu Material

میرے کھل کھلانے پر وہ دوبارہ بولا۔ ”جانتے ہو سب سے مشکل کام انتظار کرنا ہوتا ہے۔ اور ایسا انتظار جس کا پھل ملنے کی امید کم ہی ہو وہ طبیعت پر اور بھی گراں گزرتا ہے۔“

میں نے کہا۔ ”یہی سنا پُر کی زندگی ہے۔ اور ایسی زندگی ہر کوئی نہیں گزار سکتا۔“

گپ شپ کرتے ہوئے بھی ہماری نظریں ہدف کی تلاش میں سرگرداں رہیں۔ اس دوران ہمیں تھوڑی بہت حرکت بھی نظر آئی لیکن اب میں اپنے ہدف کے علاوہ کسی کو نہیں مارنا چاہتا تھا۔ کیوں کہ کسی ایک آدمی کے مرتے ہی نک سٹیورٹ مزید چوکنا ہو جاتا

عبداللہ نے پوچھا۔ ”ویسے اپنے ہدف کو پہچانیں گے کیسے؟“

”وہ زیادہ دیر یہاں چھپ کر نہیں لیٹے گا مجھے یقین ہے شکار کی تلاش میں وہ ضرور اپنے ٹھکانے سے نکلے گا اور اس وقت اس کی پہچان ہو جائے گی۔“

”وہی تو پوچھ رہا ہوں نا، جب اس کے ہمراہ اور آدمی بھی موجود ہوں گے تو کیسے اس کی پہچان ہو پائے گی؟“

”جس جگہ بھی وہ فائر کرنے کے لیے لیٹے گا ہمیں اندازہ ہو جائے گا۔“

Classic Urdu Material

کمانڈر عبدالحق کی سمجھ میں میرا فلسفہ آیا تھا یا نہیں لیکن اس نے دوبارہ اس متعلق سوال نہ پوچھا۔ دوپہر کو ہم نے ساتھ لایا ہوا کھانا کھایا اور پانی پی کر دوبارہ نگرانی کے لیے لیٹ گئے۔ کھانے کے بعد عبدالحق کو نیند آنے لگی تھی۔ اسے سو جانے کا مشورہ دے کر میں جاگتا رہا۔ یوں بھی ایسے مواقع پر سنا پُر نیند کو اپنے قریب نہیں پھٹکنے دیتا۔ میں گاہے گاہے ریڈیو سیٹ آن کر کے مختلف چینلز تبدیل کرتا رہا۔ کھانا کھانے کے بعد ان کی ذرا سی ٹرانسمیشن میں سن پایا تھا، مگر وہ ان کے روزمرہ کے کاموں کے متعلق تھی۔ ان کی پانی لانے والی پارٹی کسی نزدیکی چشمے پر جارہی تھی۔ اس پہاڑی پر صرف ایک ہی جانب اترنے کا رस्ता موجود تھا اور وہ رستا ہماری نظر میں تھا۔ پانی لانے والی پارٹی میری نظروں کے سامنے ہی نیچے گئی تھی اور انھیں میں آسانی سے نشانہ بھی بنا سکتا تھا، لیکن اب میں کسی غیر اہم آدمی کی لاش گرا کر نک سٹیورٹ کو مزید چوکنا نہیں کرنا چاہتا تھا۔ سہ پہر کو عبدالحق کی آنکھ کھلی اور اسے میں نے مشرقی جانب کی ڈھلان پر رات گزارنے کی جگہ ڈھونڈنے کے لیے بھیج دیا۔

اندھیرا چھانے سے پہلے ہی اس نے ایک غار ڈھونڈ لیا تھا۔ اور کافی ساری خشک لکڑیاں اس نے غار کے اندر اکٹھی کر دی تھیں۔ شام کا اندھیرا پھلتے ہی میں اس کے ہمراہ غار میں پہنچ

Classic Urdu Material

گیا۔ چونکہ دشمن ہم سے مغربی جانب کی پہاڑی پر موجود تھا اس لیے ہم نے بے فکری سے آگ جلانے رکھی۔ عبدالحق دن کو اچھی خاصی نیند لے چکا تھا اس لیے اس نے مجھے سو جانے کا مشورہ دیا۔ رات کے دواڑھائی بجے تک وہ جاگتا رہا تھا۔ اس کے بعد مجھے جگا کر سو گیا۔

میں اچھی خاصی نیند لے چکا تھا۔ عبدالحق نے قہوہ بنا کر رکھ چھوڑا تھا۔ گرم قہوے کی چسکیاں لیتے ہوئے میرے دماغ میں اسی کی یاد تھی جو کبھی بھولی نہیں تھی۔ نہ جانے وہ کہاں تھی۔ کبھی کبھی میرے دماغ میں بہت زیادہ ہولناک خیالات جنم لیتے جنہیں جھٹکنا بھی مشکل ہو جاتا۔ اس وقت بھی میرے دماغ میں اس کی گلا کرتی ہوئی آواز گونج رہی تھی

”راجو، کہاں غائب ہو گئے ہو۔ کب آؤ گے میرے پاس۔ میں سختی سے منتظر ہوں راجو جلدی لوٹ آؤ۔“

میں اس کے پاس نک سٹیورٹ والا معاملہ نبٹا کر ہی جاسکتا تھا۔ پلو شے کی حسین یادوں کو زبردستی دور جھٹک کر میں موجودہ صورت حال سے نبٹنے کا طریقہ سوچنے لگا۔ صبح تک میں

Classic Urdu Material

ایک قابل عمل منصوبہ سوچ چکا تھا۔ پانی کا چشمہ غار سے ذرا ہی نیچے تھا۔ ٹھنڈے پانی سے وضو کر کے میں نے ہموار جگہ پر چادر بچھا کر نماز پڑھی۔ میرے سلام پھیرنے تک عبدالحق بھی وضو کر کے پہنچ گیا تھا۔ میں غار کی طرف بڑھ گیا۔ سورج طلوع ہونے میں تھوڑی دیر تھی لیکن ارد گرد کے مناظر صاف ہو گئے تھے۔ میں جھولے سے لیزر ریج فائینڈر نکال کر بلندی پر پہنچ گیا۔ اور جو منصوبہ بنایا تھا اس کے مطابق پہاڑیوں کا فاصلہ ناپنے لگا۔ تھوڑی دیر بعد میں کمانڈر عبدالحق کو تمام منصوبہ سمجھا رہا تھا۔

”آپ نے اس سرخ پہاڑی پر پہنچنا ہے۔“ اس پہاڑی کی مٹی کارنگ سرخی مائل تھا اس لیے وہ دور سے سرخ ہی نظر آتی تھی اور تمام اسے سرخ پہاڑی ہی کہتے تھے۔ ”سرخ پہاڑی سے دشمن کا ٹھکانہ تو دو کلو میٹر سے زیادہ دور ہے لیکن جہاں سے وہ پینے کا پانی بھرتے ہیں وہ جگہ پانچ چھ سو میٹر سرخ پہاڑی کی طرف واقع ہے اور نشیب میں بھی ہے۔ اس لیے سرخ پہاڑی سے آپ ان کے پانی بھرنے والوں کو نشانہ بنا سکتے ہیں۔ اگر چشمہ کا فاصلہ سرخ پہاڑی سے دو کلو میٹر سے زیادہ بھی ہو تب بھی آپ ہل، ڈاؤن ہل فارمولے کے تحت آپ آسانی سے وہاں سے فائر کر سکیں گے۔ اب آپ کی سرکوبی کے لیے نک کو لازماً اس اونٹ کی کوہان نما پہاڑی پر جانا پڑے گا کہ اس سے ایک تو سرخ

پہاڑی اس کی رینج میں ہوگی دوسرا کوہان شکل کی پہاڑی پر جانے کے لیے اسے رستے میں کوئی خاص خطرہ بھی درپیش نہیں ہو سکتا۔ سب سے بڑھ کر دونوں پہاڑیوں کی بلندی برابر ہے جونک کو مزید مذکورہ پہاڑی کی طرف مائل کرے گی۔“

عبدالحق صاف گوئی سے بولا۔ ”میرے دماغ میں کافی سوال اٹھ رہے ہیں۔“

میں اطمینان سے بولا۔ ”باری باری پوچھنا شروع کر دو۔“

”آپ کا کیا خیال ہے میں سنا پیرا نقل سے اتنا کامیاب فائر کر لوں گا۔“

”کامیاب فائر کی ضرورت ہی نہیں ہے، بس وہاں پر اپنی موجودی کو ظاہر کرنا ہے۔ پانی

بھرنے والوں میں سے کسی ایک کو بھی گولی لگ گئی یا انھیں اتنا ہی معلوم ہو گیا کہ ان پر

گولیاں چلائی جا رہی ہیں تو سمجھو کام بن گیا۔ باقی آپ نے سنا پیرا نقل کے متعلق پچھلے

دنوں مجھ سے کافی کچھ سیکھا ہے، سات آٹھ سو میٹر تک ہدف کو بھی نشانہ بنایا ہے اب آپ

کو بلندی سے نشیب میں فائر کرنے کا فارمولا سمجھا دوں گا یہ اتنا مشکل نہیں ہے۔“ جن

دنوں مجھے گولی لگی تھی تب گردیز کیمپ سے چار آدمی صغیر، احسان، اسلم اور مبین سنا پیر

Classic Urdu Material

رائفل کے متعلق سیکھنے آئے تھے۔ وہ چاروں بعد میں نک کا شکار بن کر شہید ہو گئے تھے۔
انہی کے ساتھ کمانڈر عبدالحق بھی ریخ ماسٹر کے متعلق سیکھتا رہا تھا۔

اس نے اگلا سوال پوچھا۔ ”نک اس پہاڑی پر بھی تو آ سکتا ہے۔“

”اس طرح تو میرا کام اور آسان ہو جائے گا، مگر وہ یہاں آئے گا نہیں کیوں کہ یہاں سے

سرخ پہاڑی کا فاصلہ زیادہ بنتا ہے۔ اسی طرح نک، چشمے والی جگہ سے بھی فائر کر سکتا
ہے۔ اور کوئی بے وقوف سنا پیر ہی ہو گا جو بلندی پر موجود سنا پیر کے ساتھ نشیب میں

مورچہ بنا کر لڑائی کرے، جبکہ میرے خیال کے مطابق وہ بے وقوف نہیں ہے۔ اور

بالفرض وہ چشمے والی جگہ ہی سے فائر کرتا ہے تب بھی میرے لیے زیادہ فائدہ ہے۔“

”اس ساری تگ و دو کا مطلب؟“ اس کے سوال جاری تھے۔

”اسے بل سے نکالنا۔ یونہی لیٹے لیٹے ہم کب تک اس کا انتظار کریں گے۔ اور دشمن کو

منصوبہ بنانے کا موقع دینے کے بجائے اسے اپنی مرضی کے میدان میں لانا زیادہ بہتر ہوتا

ہے۔“

”یہاں سے کوہان کی شکل والی پہاڑی کا فاصلہ کتنا ہے؟“

میں نے کہا۔ ”پچیس سو میٹر۔“

”تو وہاں پر انھیں کیسے نشانہ بناؤ گے؟“ اس نے حیرانی ظاہر کی۔

”وہاں پہنچنے سے پہلے وہ اس نالے میں میرا نشانہ بنیں گے جہاں وہ بھاگ کر کہیں پناہ نہیں لے سکتے۔ میرا مطلب میں انھیں آڑ پکڑنے سے پہلے قتل کر دوں گا۔“

”اس نالے سے تو وہ پہاڑی زیادہ نزدیک ہے۔“ اس نے نک سیورٹ کے گزشتاروز والے ٹھکانے کا ذکر کیا۔

میں نے اثبات میں سر ہلایا۔ ”ہاں مگر اس بحث کو رہنے دو۔“

”واپس ٹھکانے پر پہنچنا اور وہاں سے دوسری سناپیرا نقل اٹھا کر سرخ پہاڑی پر دشمن کے پانی لانے والی پارٹی سے پہلے پہنچنا ذرا مشکل دکھائی دیتا ہے۔“

”وہ ضلع خان کے آدمی اپنے ٹھکانے سے اٹھا کر سرخ پہاڑی پر پہنچیں گے۔ آپ یہیں سے سرخ پہاڑی کا رخ کریں گے۔ آپ کو وہاں پہنچنے میں زیادہ سے زیادہ تین، ساڑھے تین گھنٹے لگیں گے۔ یعنی دن کے دس بجے سے پہلے آپ وہاں ہوں گے۔ اور دشمن کی پانی پارٹی قریباً گیارہ بارہ بجے چشمے کا رخ کرتی ہے۔“

Classic Urdu Material

”میں تیار ہوں۔“ اس نے انگوٹھا اٹھا کر اشارہ کیا۔

ریجن ماسٹر کے متعلق اسے یوں بھی کافی کچھ پتا تھا۔ اپ ہل، ڈاؤن ہل فائر کے متعلق ضروری باتیں بتا کر میں نے اسے رائفل کی بیرل کے ساتھ زاویہ پیمائش لٹکا کر بلندی سے نشیب کا زاویہ ناپنے کا طریقہ سمجھا دیا۔ اس کے بعد میں اسے ضروری احتیاطوں کے بارے میں ایک بار پھر ہدایات دیں اور جانے کا اشارہ کر دیا۔ آئی کام سیٹ ہمارے پاس ایک ہی تھا اس لیے وہ میں نے اپنے پاس رکھ چھوڑا تھا۔ کمانڈر عبدالحق کے لیے ضلع خان کے آدمیوں نے دوسرا آئی کام سیٹ لانا تھا۔

اسے روانہ کر کے میں نے ضلع خان سے رابطہ کر کے پوچھا۔

”کمانڈر، آپ کے پاس ڈریگن فور رائفل موجود ہے نا۔“

”موجود ہے۔“ اس کا اثنائی جواب سن کر میں نے کہا۔ ”ایک ڈریگن فور رائفل اور ایک ریجن

ماسٹر.....“ میں اسے مختصر الفاظ میں ضروری ہدایات دینے لگا۔ اس سب سے فارغ

ہو کر میں بہتر فائر کرنے کے لیے اپنے مورچے میں مناسب تبدیلیاں کرنے لگا۔ گھنٹے

ڈیڑھ بعد میں ریجن ماسٹر کے پیچھے لیٹ کر علاقے کا جائزہ لے رہا تھا۔ نامعلوم میرا منصوبہ

Classic Urdu Material

کامیاب ہوتا بھی تھا یا نہیں۔ لیکن یونھی ہاتھ پیر ہلائے بغیر لیٹا رہنا بھی تو مناسب نہیں تھا

-

پونے دس بجے کمانڈر عبدالحق نے مجھے اپنی جگہ پر پہنچ جانے کا مژدہ سنا دیا تھا۔ اس کے ساتھ ہی ضلع خان کے بہر و زنامی آدمی نے بھی اپنے جگہ پر پہنچ جانے کی اطلاع دی تھی۔ اب ہمیں دشمن کی پانی والی پارٹی کا انتظار کرنا تھا۔

میں ٹیلی سکوپ سائٹ میں دشمن کے ٹھکانے کا جائزہ لیتا رہا۔ ساڑھے دس بجے کے قریب مجھے پانچ آدمی نیچے اترتے دکھائی دیے۔ یہ پانی والی پارٹی تو اس لیے نہیں ہو سکتی تھی کہ وہ ایک جیپ میں نیچے جاتے تھے اور یہ پانچوں پیدل جا رہے تھے۔ دو آدمیوں نے اپنی پیٹھ پر جھولے بھی لادے ہوئے تھے۔ مجھے ایسا لگ رہا تھا کہ نک سٹیورٹ اس پارٹی کا حصہ ہے۔ ان کے ریڈیو سیٹ پر کوئی ٹرانسمیشن نہیں ہو رہی تھی۔ میں مختلف چینل تبدیل کر کے ان کی باتیں سننے کی کوشش کرتا رہا۔

ان کے ٹھکانے تک پہنچنے کا ایک ہی رستا تھا۔ لیکن پہاڑی کی نصف بلندی پر ایک ہموار پہاڑی تھی جہاں سے مختلف اطراف میں جایا جاسکتا تھا۔ اسے ان کے ٹھکانے کا بیس کہا جاتا

Classic Urdu Material

سکتا ہے۔ بیس سے پانی کا چشمہ شمال کی جانب نشیب میں موجود تھا۔ ان کا رخ جنوب کی طرف ہو گیا تھا۔ نشیب میں اتر کر وہ ایک نالے میں پہنچ جاتے۔ وہ نالہ کافی چوڑا اور کھلا تھا۔ اگر مجھے مکمل یقین ہوتا کہ وہ نک سٹیورٹ ہی کی پارٹی ہے تو انھیں نالے میں گھیرا جاسکتا تھا۔ اور یقیناً اس دن میری قسمت عروج پر تھی کہ اچانک ایک فریکوئنسی پر مجھے لورا براؤن کی آواز سنائی دے گئی۔ وہ کمانڈر مبین کو مخاطب تھی لیکن آج وہ صاف گفتگو کے بجائے کوڈورڈز میں بات کر رہی تھی۔ اس کا صاف مطلب یہی تھا کہ وہ ہمیں اپنی بات نہیں سمجھنے دینا چاہتے تھے۔

وہ مبین سے پوچھ رہی تھی۔ ”ٹوون بات ہو گئی ہے۔ اور....“

مبین نے جواب دیا۔ ”یس میڈم، تین تھرماس بھیج دیں گے۔ اور....“ اب پتا نہیں وہ تھرماس کیا بلا تھی۔ کیونکہ وہ چائے والے تھرماس تو ہو نہیں سکتے تھے۔

”کافی ہیں، میں اپنی جگہ پہنچتے ہی تمھیں مطلع کر دوں گی۔ اور....“

”میڈم، انڈے دو درجن ہی ملیں گے۔ اور....“

”گزارا ہو جائے گا، اتنے ہی پرانے انڈے بھی تو موجود ہوں گے۔ اور....“ شاید وہ ہیٹ

گر نیڈ کو انڈے کہہ رہے تھے۔ یہ بھی ممکن تھا انڈوں سے مراد کوئی مخصوص ہتھیار ہو

۔ وہ آدمی بھی ہو سکتے تھے۔ میرا ذہن مختلف اندازے لگاتا رہا۔ نالے میں اتر کر وہ پانچوں

بڑے آرام سے ٹہلنے کے انداز میں آگے بڑھنے لگے۔ لورا براؤن، مبین کو بتا رہی تھی کہ

وہ نالے میں پہنچ گئے ہیں۔ ان کے جانے کا انداز دیکھ کر میرا ماتھا ٹھنکا۔ یقیناً وہ نک

سٹیورٹ کی پارٹی نہیں تھی۔ وہ اصل میں میرے لیے پھینکا گیا چارہ تھا۔ کیونکہ لورا

براؤن مختلف انداز میں بار بار ریڈیو سیٹ پر یہ بتانے کی کوشش کر رہی تھی کہ وہ نالے

میں آگے بڑھ رہے ہیں اور انھیں کوئی حرکت دکھائی نہیں دے رہی۔

میں خاموشی سے ان کی بات چیت سنتا رہا۔ آدھا پون گھنٹا نالے میں پھرنے کے بعد وہ

پارٹی واپس لوٹ آئی تھی۔ وہ لوگ بیس سے اوپر کا رخ کر رہے تھے۔ اوپر سے پانی والی

جیپ اترتی دکھائی دی۔ دس منٹ بعد جیپ چشمے پر پہنچ گئی تھی۔ اور پھر جیپ کے وہاں

پہنچنے کے دو منٹ بعد سرخ پہاڑی کی جانب سے فائر کرنے کی ہلکی سی آواز آئی۔ میں اگر

پوری طرح اس طرف متوجہ نہ ہوتا تو شاید وہ آواز نہ سن پاتا۔ عبدالحق کے پاس موجود

رینج ماسٹر پر سائیلنسر نہیں لگایا تھا کیوں کہ ہمارا مطمح نظر ہی دشمن کو اپنی جگہ سے آگاہ

Classic Urdu Material

کرنے کا تھا۔ فائر کے ساتھ ہی چشمے والی جگہ پر ہل چل مچ گئی تھی۔ میں مسلسل مختلف چینل تبدیل کر کے ان کی بات چیت سننے کی کوشش میں تھا۔ میری کوشش جلد ہی کامیاب ہو گئی تھی۔ چشمے پر موجود دشمن کے آدمی اپنے زخمی ہونے والے آدمی کی رپورٹ دے رہے تھے۔

”فور آپتھروں کی آڑ لے کر اندازہ لگاؤ کہ فائر کس طرف سے آیا ہے۔ اور....“ کمانڈر مبین نے انھیں ایسا حکم دیا جس پر وہ پہلے سے عمل پیرا ہو چکے تھے۔

”ہم آڑ میں ہیں کمانڈر اور فائر سامنے سرخ پہاڑی پر سے آرہا ہے۔ اور....“

”ٹھیک ہے وہیں آڑ میں پڑے رہو۔ اگلے حکم تک کوئی اپنی جگہ سے حرکت نہیں کرے گا۔ اور اینڈ آل۔“ ریڈیو سیٹ پر خاموشی چھا گئی تھی۔

اسی وقت فائر کے دو ہلکے ہلکے دھماکے ہوئے۔ یقیناً عبدالحق ابھی تک فائر کرنے میں لگا ہوا تھا۔ میں دشمن کے ٹھکانے کی طرف متوجہ رہا۔ ایک تیز رفتار جیپ اوپر سے اترتی نظر آئی۔ بیس پر آکر جیپ رک گئی تھی۔ چار آدمی جیپ سے باہر نکلے وہ جگہ ایسی تھی کہ میں صرف ایک آدمی کو کامیابی سے نشانہ بنا پاتا اور باقیوں کو چھپنے کا موقع مل جاتا۔

Classic Urdu Material

دو آدمیوں نے اپنی پیٹھ پر جھولے لادے اور چاروں بیس کے غربی اور ان کے اپنے ٹھکانے کے شرقی جانب موجود ڈھلان میں اتر کر میری نظروں سے اوچھل ہو گئے۔ میرے اندازے کے مطابق انھوں نے اس نالے میں چلتے ہوئے چشمے والی جگہ کو پیچھے چھوڑ کر اگلے نالے میں نمودار ہونا تھا۔ وہ بھی کافی وسیع نالہ تھا لیکن وہ جگہ سرخ پہاڑی سے نظر نہیں آتی تھی۔ مجھ سے اس جگہ کا فاصلہ اپ ہل، ڈاؤن ہل فارمولے کے مطابق انیس سو میٹر بنتا تھا اور گزشتاروز جس جگہ نک سٹیورٹ نے ٹھکانہ بنایا تھا اس پہاڑی سے وہ مقام چودہ پندرہ سو میٹر سے زیادہ نہیں بن رہا تھا۔ اگر میں اس جگہ ہوتا تو زیادہ آسانی انھیں نشانہ بنا سکتا تھا، مگر میں نے جان بوجھ کر اس پہاڑی کو نظر انداز کر دیا تھا۔ اور کیوں نظر انداز کیا تھا اس متعلق آپ لوگوں کو بعد میں معلوم ہو جائے گا۔ اگر وہ اس نالے کو عبور کر کے کوہان کی شکل والی پہاڑی کے دامن میں پہنچ جاتے تب بھی میری رینج سے باہر نکل جاتے۔

جلد ہی مجھے اپنا اندازہ درست ہوتا نظر آیا، وہ چاروں بغلی نالے سے نکل کر اس وسیع نالے میں نمودار ہوئے۔ چاروں ایک سیدھی قطار میں چلنے کے بجائے پھیل کر آگے بڑھ رہے تھے اور اس طرح میرا کام اور زیادہ آسان ہو گیا تھا۔ اتنی دور سے بھی ایک آدمی کے

Classic Urdu Material

کندھوں سے نیچے تک پھیلے ہوئے بال ظاہر کر رہے تھے کہ وہ لورا براؤن ہے۔ دو آدمیوں کی پیٹھ پر جھولے لدے تھے یقیناً وہ معمولی آدمی تھے۔ اب پیچھے صرف ایک آدمی بچ رہا تھا۔ اور کوئی شک نہیں کہ وہی نک سٹیورٹ تھا۔ یوں بھی اس وقت میں چاروں کو باری باری نشانہ بنا سکتا تھا۔ سر میں گولی مارنے کے بہ جائے میں نے اس کی ٹانگ پر نشانہ سادھا اور ٹریگر دبا دیا۔ وہ فوراً منہ کے بل گرا تھا۔ لمبے بالوں والی یقیناً لورا تھی وہ اسے سنبھالنے کے لیے اس کے ساتھ ہی بیٹھ گئی تھی۔ پھر اس کے ہاتھ میں مجھے ریڈ سیٹ نظر آیا اور اگلے ہی لمحے اس کی گھبرائی ہوئی آواز مجھے سنائی دی۔ ”موبن، نک کو ٹانگ میں گولی لگ گئی ہے۔ اور....“

”ہائے بے بی۔“ مبین سے پہلے میں نے بٹن دبا کر اسے پکارا۔ ”ذرا نک سے تو بات کراؤ، کہیں زیادہ تکلیف تو نہیں ہو رہی۔“

اس نے گھبرا کر پوچھا۔ ”تت.... تم کہاں پر ہو۔“

”کم از کم سرخ پہاڑی پر نہیں ہوں.... اور اگر مجھے ملنا چاہتی ہو تو ٹھیک جس جگہ بیٹھی ہو وہاں سے ناک کی سیدھ میں چلتی آؤ مجھ سے ملاقات ہو جائے گی۔ اور....“

Classic Urdu Material

وہ گڑ گڑائی۔ ”پپ.... پلینز نک کو چھوڑ دو۔“

میں نے قہقہہ لگایا۔ ”رقیب کو کون زندہ چھوڑتا ہے بے بی۔ باقی اس احمق نک کو کہو کہ کیا میں اتنا گیا گزرا ہوں جو چشمے پر موجود شخص کے سر میں گولی نہ مار سکتا۔ اس وقت بھی میں نے جان بوجھ کر اسے ٹانگ میں گولی ماری ہے تاکہ اسے تڑپا سکوں۔ اور....“

اس کی شکست خوردہ آواز ابھری۔ ”کھان، میں ہار تسلیم کرتی ہوں واقعی میں تم نے بہت خوب صورتی سے ہمیں گھیرا۔ اور....“

”کوشش تو تم لوگوں نے بھی کی تھی، مگر نہایت ہی بھونڈے طریقے سے۔ اور....“

اس نے حسرت بھرے لہجے میں کہا۔ ”کیا مجھے زندہ چھوڑ دو گے۔“
میں بے نیازی سے بولا۔ ”کیا کہہ سکتا ہوں، ویسے پہلے نک کا تو بندوبست کر دوں نا۔“

اور....“

”تت.... تم مجھے نظر نہیں آرہے۔ میں مرنے سے پہلے تمہیں دیکھنا چاہتی ہوں“

اور....“

میں ہنسا۔ ”اتنی دور سے کیسے دیکھو گی؟ اور....“

Classic Urdu Material

”تم بس اپنی جگہ پر ایک بار اٹھ کر دکھا دو، مرنے سے پہلے میں اپنی آخری حسرت پوری کرنا چاہتی ہوں۔ اور....“

اس کی حسرت بھری آواز سن کر میں نے کہا۔ ”اچھا، اپنی آنکھوں سے دور بین لگا کر دیکھو، میں اپنی جگہ پر کھڑا ہو رہا۔ اور....“ یہ کہتے ہوئے میں نے آئی کام سیٹ اپنے قریب کر لیا تھا۔

ایک چھوٹے سے وقفے کے بعد میں نے پوچھا۔ ”دیکھ لیا۔“

”ہاں دیکھ لیا۔“ اس مرتبہ لورا کے بجائے نک سٹیورٹ کی آواز ابھری تھی۔ ”اور

جانتے ہو اب تم میرے نشانے پر ہو۔ میں واقعی اتنا بے وقوف نہیں تھا کہ اپنے آدمی کی

ٹانگ میں لگنے والی گولی کو تم سے منسوب کرتا۔ اور اب تم اپنی جگہ سے ہل کر دکھاؤ تاکہ

میں تمہیں اپنا نشانہ دکھا سکوں۔ اور....“

میں نے کہا۔ ”تم دونوں اب بھی میرے نشانے پر ہو۔ اور....“

Classic Urdu Material

وہ طنزیہ لہجے میں بولا۔ ”بے وقوف نہ وہ لورا ہے اور نہ مجھے گولی لگی ہے.... اب یہیں لیٹ کر تھرماس، میرا مطلب کو بروں کا انتظار کرو۔ اتنا تو تمہیں معلوم ہو گیا ہو گا کہ کتنے تھرماس آرہے ہیں۔ اور....“

”تت.... تم جھوٹ بول رہے ہو۔“ میں ہکا گیا تھا۔

اس نے قہقہہ لگایا۔ ”اس بات کی تصدیق تم اپنا سر آڑ سے نکال کر کر سکتے ہو۔ اور....“ میں ایک دم خاموش ہو گیا تھا۔ نالے میں موجود زخمی کو لمبے بالوں والا سہارا دے کر آڑ کی طرف لے جا رہا تھا۔ میں نے انہیں پوچھی جانے دیا تھا۔

مجھے چپ دیکھ کر وہ دوبارہ بولا۔ ”تم ایشیائی لوگ بس لڑکی کے ذرا سا توجہ دینے پر احمقوں کی طرح رد عمل ظاہر کرنا شروع کر دیتے ہو۔ بہر حال تمہیں مرنے سے پہلے میں یہ بتانا

چاہتا ہوں کہ تمہاری نشانہ بازی نے مجھے متاثر کیا ہے۔ اور تم پہلے نشانہ باز ہو جس سے مجھے ڈر لگنے لگا تھا۔ بہر حال اب چناؤ تمہارے ہاتھ میں ہے، کو بروں کی گنوں سے مرنا

چاہتے ہو یا مجھے یہ موقع دو گے۔ اور....“

Classic Urdu Material

میں نے تھوک نگلتے ہوئے پوچھا۔ ”لور اکہاں ہے؟“

”نک کے ساتھ ہی ہوں بے بی۔“ وہ ہنسی۔ ”سوری کہ اب تم میری ڈیٹ والی آفر سے فائدہ نہیں اٹھا سکو گے۔ اور....“

”اگر میں کہوں کہ اب میں تمہیں مرنے سے پہلے دیکھنا چاہتا ہوں تو۔ اور....“ میرے لہجے میں شامل حسرت یقیناً اس کے لیے انوکھی نہیں تھی۔

”اس نے قہقہہ لگایا۔ ”ہاں تاکہ تم فوراً مجھے گولی مار سکو، میں جانتی ہوں کہ میں تمہاری رینج میں ہوں۔ اور....“

میں نے فوراً کہا۔ ”وعدہ کرتا ہوں تمہیں گولی نہیں ماروں گا۔ اور....“

وہ بے یقینی سے بولی۔ ”میں تم پر کیوں اعتبار کروں۔ اور....“

”تم جانتی ہو ہم مسلمان اللہ پاک کا نام لے کر جھوٹ نہیں بولتے۔ تم اپنے سر سے ٹوپی اتار کر کھڑے ہو کر اپنے زلفوں کی جھلک دکھا دو۔ اللہ پاک کی قسم تمہیں گولی نہیں ماروں گا۔ اور....“

اس نے عجیب سے لہجے میں پوچھا۔ ”میری زلفیں دیکھ کر کیا کرو گے۔ اور....“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”ایک حسرت تھی دل میں اگر پوری کر دو، باقی دوبارہ قسم کھاتا ہوں تمہیں گولی نہیں ماروں گا، میرا مقابلہ تو نک کے ساتھ ہے نا۔ تھوڑی دیر پہلے جو نقلی لورا مجھے نظر آئی تھی اس پر بھی میں نے گولی نہیں چلائی تھی۔ اوور....“

”میں جانتی ہوں کہ میرا کھڑا ہونا حماقت ہے، لیکن میں تم پر اعتبار کر کے کھڑی ہو رہی ہوں۔“ اس کے ساتھ ہی اپنے سر سے ٹوپی اتار کر وہ زلفیں بکھرائے کھڑی ہو گئی۔

”بس اسی طرح کھڑی رہو میں تھوڑی دیر تمہیں دیکھنا چاہتا ہوں۔ اگر گولی چلانا ہوتی تو اب تک چلا چکا ہوتا، تم جانتی تو ہونا میں کتنا تیز فائر رہوں۔ اس کے ساتھ میں نک

سٹیورٹ کو بتانا چاہتا ہوں کہ میں بھی تم متاثر ہوں دوست۔ اور مرنے سے پہلے جان لو کہ تم نے ایس ایس سے پنگا لینے کی کوشش کی تھی۔ گڈ بائی....“ اتنا کہتے ہی میں نے

ٹرینگر دبا دیا۔ رینج ماسٹر کی گولی کا تیرہ سو میٹر کے فاصلے پر ضائع ہونے کا مطلب سنائپر کی نالائق ہی ہو سکتی ہے اور میرے استادوں کے خیال میں میں نالائق نہیں ہوں۔ نک

سٹیورٹ کی کھوپڑی کا دایاں حصہ اڑ گیا تھا۔

شاید قارئین کی سمجھ میں یہ کہانی نہ آئی ہو۔ میں وضاحت کر دیتا ہوں۔ کمانڈر عبدالحق کو بھیجتے وقت مجھے یقین تھا کہ اس کا فائر اتنا پختہ نہیں ہے کہ وہ لمبے فاصلے پر کسی کے سر میں گولی مار سکے۔ اور یقیناً اگر اس کی گولی خطا جاتی یا مضروب کو جسم کے کسی اور حصے میں لگتی تو اس بات پر شک سٹیورٹ چونک سکتا تھا۔ کیوں کہ اتنا تو اسے بھی معلوم تھا کہ اس کے مقابل کوئی ٹٹ پونجیا سنا پیر نہیں تھا۔ اب یہاں دو احتمال تھے یا تو وہ اس بات کو خاطر میں نہ لاتا اور کوہان کی شکل کی والی پہاڑی کی طرف دوڑ پڑتا۔ کیوں وہیں سے وہ سرخ پہاڑی پر موجود سنا پیر کو نشانہ بنا سکتا تھا۔ ایسی صورت میں میں اسے نالے ہی میں گھیر لیتا بالکل اس طرح جیسے نقلی نک اور لوراکو گھیرا تھا۔ دوسرا احتمال یہ تھا کہ شک پڑ جانے پر وہ مجھے گھیرنے کی کوشش کرتا جیسا کہ اس نے کی۔ اس مقصد کے لیے سب سے پہلے اس کی نگاہ اسی پہاڑی پر پڑنا تھی جہاں وہ گزشتاروز پہنچا تھا۔ کیوں اسی جگہ سے کوہان کی شکل والی پہاڑی کے نالے کو بہت اچھی طرح سے ریج میں لایا جاسکتا تھا۔ اور ایک بار اسے میرے مورچے کی جگہ معلوم ہو جاتی اس کے بعد وہ بڑی آسانی سے مجھے گھیر سکتا تھا۔ اس مقصد کے لیے اس کے پاس کوبرا ہیلی کاپٹر منگوانے کی سہولت بھی موجود تھی۔ اب یہیں جس پہاڑی پر موجود تھا اس جگہ سے اپ ہل، ڈاؤن ہل کے فارمولے کے تحت تو نالے میں

کار گرفتار گرایا جاسکتا تھا ویسے نہیں۔ اور یقیناً جس نے سو فیصد درست فائر کرنا ہوتا وہ اس کے بجائے اول الذکر پہاڑی کا انتخاب کرتا۔ مگر میں نے ایسا جان بوجھ کر نہ کیا اور ضلع خان کو کہہ کر دوسری پہاڑی پر دو آدمی ڈریگن فور انفل کے ساتھ بھجوا دیے۔ اور ضلع خان کو بتا دیا کہ ان کے پاس آئی کام سیٹ بھی ہونا چاہیے۔ انھیں جس جگہ مورچہ بنانا تھا یہ انھیں میں نے یہیں سے بتا دیا تھا۔ نقلی نک کو گولی لگتے ہی جب لور نے میری جگہ کے بارے استفسار شروع کیا تبھی میں جان گیا تھا کہ اس کا مقصد کیا ہے۔ اس کے استفسار نے میرا کام اور زیادہ آسان کر دیا تھا۔ میں نے آئی کام پر ضلع خان کے آدمی بہروز کو بتایا کہ وہ اپنی جگہ پر کھڑا ہو کر ہاتھ لہرائے اور پھر لیٹ جائے۔ اس نے یونھی کیا اور نک سیورٹ کھل کر سامنے آ گیا۔ اب جس جگہ بہروز موجود تھا وہ پہاڑی میرے شمالی جانب واقع تھی۔ جبکہ نک کو وہ پہاڑی جنوب مشرق میں پڑتی تھی۔ نک سیورٹ نے اس کے خلاف جب مورچہ سنبھالا تو وہ میرے مغربی جانب موجود تھا۔ اس نے بہروز والی پہاڑی کی جانب سے اپنے سامنے آڑ پکڑی تھی میرے جانب اس کا دایاں بازو آ رہا تھا۔ اور جس جگہ میں موجود تھا وہاں سے وہ آسانی سے دکھائی بھی دے گیا تھا۔ لیکن مسئلہ یہ آ رہا تھا کہ لور براؤن اس کے دائیں جانب بہ طور مددگار بیٹھی تھی۔ اور اس کی وجہ سے میں نک کو براہ

Classic Urdu Material

راست نشانہ نہیں بنا پارہا تھا۔ تبھی میں نے لورا براؤن کو کھڑا ہونے پر اکسایا اور جو بھی وہ کھڑی ہوئی نک سٹیورٹ کی کھوپڑی میرے نشانے پر آگئی تھی۔

”ہیلو بے بی۔“ میں نے دو تین دفعہ لورا براؤن کو پکارا جو، نک کی کھوپڑی اڑتے ہی ایک دم بیٹھ گئی تھی۔ مگر نک اس کی ہر قسم کی مدد سے دور جا چکا تھا۔

”تم جیت گئے ایس ایس۔“ خلاف توقع اس نے گالیاں نہیں بکیں تھیں۔

میں نے مسکراتے ہوئے کہا۔ ”آج گالیوں کا برسٹ نہیں چلایا بے بی۔ اور....“

اس نے عجیب سے لہجے میں پوچھا۔ ”ایس ایس تم مجھے بھی مار سکتے تھے۔ اور....“

میں نے قہقہہ لگایا۔ ”ہاں مگر پھر ڈیٹ پر کس کے ساتھ جاتا۔ اور....“ اب میں کیا بتاتا

، کہ اسے مارنے کی صورت میں نک سٹیورٹ نے کبھی ہاتھ نہیں آنا تھا۔ اور میرا اصل

شکار نک سٹیورٹ تھا وہ نہیں۔ اسی وجہ سے تو مجھے قسم کھا کر اسے اٹھنے پر مجبور کرنا پڑا تھا

۔ البتہ نک کو قتل کرنے کے بعد میں اسے بھی گولی مار سکتا تھا، مگر مسلمان ہونے کے

ناتے مجھے یہ زیب نہیں دیتا تھا کہ میں اللہ پاک کی قسم کھا کر اس کے خلاف کرتا۔ ایسا کم از

کم مجھ سے نہیں ہو سکتا تھا۔

وہ پھیکے سے لہجے میں بولی۔ ”سمجھ نہیں آتا شکریہ کہوں یا اپنے ساتھ کی موت کے غم تمہیں کو سوں۔“

”اگر میرا مشورہ مانتی ہو تو کل تک یہاں سے غائب ہو جانا۔ شاید اس کے بعد سامنا ہونے پر مجھے ڈیٹ کال لچ بھی نہ روک سکے۔ باقی میں اپنی جگہ پر کھڑا ہو رہا ہوں، تم مجھے دیکھ سکتی ہو۔ پہلے میرا آدمی کھڑا ہوا تھا۔ اور ہاں میں دور بین سے تم پر نگاہ رکھے ہوئے ہوں۔ اور جانتا ہوں کہ تم بھی سنا پڑ ہو اس لیے بدلہ لینے کو کسی اور وقت کے لیے مؤخر کر دو۔ اور....“ یہ کہہ کر میں اپنی جگہ پر کھڑا ہو گیا تھا۔ وہ بھی کھڑی ہو کر میرے جانب ہی دیکھ رہی تھی۔ اب اتنی دور سے مجھے اس کے چہرے پر چھائے تاثرات تو نظر نہیں آرہے تھے کہ وہ غصے میں ہے یا خوش دکھائی دے رہی ہے۔ نیچے جھک کر میں نے ریٹن ماسٹر کو اٹھا کر کندھے پر رکھا اور عقبی ڈھلان کی طرف بڑھ گیا۔ اس کے پاس اتنا موقع نہیں تھا کہ وہ فاصلہ ناپ کر ریٹن لگاتی اور مجھے نشانہ بنانے کی کوشش کرتی۔ یوں بھی وہ مجھ سے خوف زدہ تھی۔ اس لیے اپنی جگہ پر کھڑی میری جانب گھورتی رہی۔

Classic Urdu Material

ڈھلان میں اترتے ہی میں نے جلدی جلدی رینج ماسٹر کو جھولے میں ڈالا اور بہرہ و زاور
عبدالحق کو کال کر کے انھیں فوراً اٹھکانے پر پہنچنے کا کہنے لگا۔ کیونکہ کو برے کسی وقت بھی
پہنچ کر ہماری فتح کو شکست سے دوچار کر سکتے تھے۔

چلتے ہوئے میں ان کے ریڈیو سیٹ کے چینل بھی تبدیل کرتا گیا۔ ایک فریکوئنسی پر مبین
پانی والی پارٹی کو واپس بلا رہا تھا۔ اس کی تھکی تھکی آواز سن کر معلوم ہو رہا تھا کہ اسے نک
سٹیورٹ کی موت کا کافی دکھ ہوا تھا۔ لورابراؤن کی آواز مجھے سنائی نہیں دے رہی تھی۔

☆☆☆

ساری کہانی کی ضلع خان اور عبدالحق کو سمجھ تو آگئی تھی لیکن اس کے ساتھ ہی وہ بہت
حیران بھی ہو رہے تھے۔ عبدالحق نے کہا۔

”یار، میری سمجھ میں یہ نہیں آرہا کہ آپ کو پہلے سے کیسے پتا چل گیا کہ وہ آپ کو سرخ
پھاڑی کے بجائے کسی اور جگہ خیال کرے گا۔“

”کیوں کہ وہ سنا پڑ تھا۔ اور اسے معلوم تھا کہ میرا نشانہ کیسا ہے۔ تیسری بات یہ کہ وہ خود
مجھے گھیرنے کی کوشش کر چکا تھا اور یہ بھی جانتا تھا کہ میں ایسی کوشش کروں گا۔ بس

ایک جگہ پر وہ مار کھا گیا کہ اس نے یقینی طور پر مجھے اسی پہاڑی پر موجود سمجھ لیا تھا جہاں بہروز موجود تھا۔ اور وہی پہاڑی ایسی تھی جہاں سے کوہان کی شکل والی پہاڑی کے نالے میں موجود کسی بھی آدمی کو بہت آسانی سے نشانہ بنایا جاسکتا تھا۔ ورنہ جہاں میں موجود تھا اس کا فاصلہ بہ ظاہر اس نالے سے دو کلومیٹر سے زیادہ تھا۔ میں تو بس اپ ہل ڈاؤن ہل کے فارمولے سے فائدہ اٹھاتے ہوئے کام کر گزرا۔ باقی دشمن کاٹھکانہ مسلسل میری نظر میں تھا اور میں منتظر تھا کہ کوئی مورچے میں بیٹھ کر اپنا سنا پیر ہونا ظاہر کرے۔“

وہ تعریفی لہجے میں بولا۔ ”یار اتنی گہری چال، یقین کرو میرا تو سر چکرا گیا ہے۔“

میں نے کہا۔ ”بہر حال، میں نے اپنا کام پورا کر دیا ہے اور اب میں واپس چلوں گا۔“

ضلع خان نے کہا۔ ”دوست آپ جب کہیں روانگی کا بندوبست ہو جائے گا۔ البتہ چند دن خدمت کا موقع دیتے تو ہمیں خوشی ہوتی۔“

”کمانڈر، میں نے اب تک غیر قانونی طور پر آپ لوگوں کی مدد کی ہے، جبکہ پاک آرمی کا قانون مجھے قطعاً اس کی بات کی اجازت نہیں دیتا۔ میری افغانستان آمد کا مقصد اپنی بے گناہی کے ثبوتوں کی تلاش تھی نہ کہ امریکن آرمی یا افغانستان آرمی کے خلاف کوئی

Classic Urdu Material

کارروائی کرنا۔ باقی آپ لوگوں ہی کی وجہ سے مجھے اپنے مقصد میں کامیابی ملی ہے اور اتنی سہولتیں ملی ہیں کہ میں باآسانی کامیاب ہو پایا ہوں۔ اس لیے آپ تمام کا بہت بہت شکریہ۔ البتہ معذرت چاہوں گا، کہ یہاں مزید کچھ وقت گزارنا میرے لیے ممکن نہیں ہوگا۔“

ضلع خان مسکرایا۔ ”آج کی رات گزارو گے یا ابھی رخصت لو گے۔“

میں نے جواب دیا۔ ”ان شاء اللہ صبح سویرے نکلوں گا۔“

رات کو انھوں نے میرے لیے خصوصی دعوت کا بندوبست کیا تھا۔ غار کے اندر ہی انھوں نے سالم دنبہ لکڑیوں کے انبار پر بھونا تھا۔ دنبے کے پیٹ سے آلائشیں نکال کر انھوں نے

چاول بھر دیے تھے۔ بہت ہی اعلیٰ کھانا تیار ہوا تھا۔ میں ضرورت سے کچھ زیادہ ہی کھا گیا

تھا۔ صبح سویرے نماز کے بعد ناشتے سے فارغ ہو کر میں اور کمانڈر عبدالحق جانے کے لیے

تیار تھے۔

سڑک تک جانے میں ہمیں دو تین گھنٹے لگے تھے وہاں سے ہمیں ارگون اور ساروبی تک

گاڑی مل گئی تھی۔ وہ گاڑی مجاہدین ہی کی تھی۔ آگے کارسٹاپیدل طے کرتے ہوئے ہم

پکتیکا پہنچے، کیونکہ میرا ارادہ کچھ خریداری کرنے کا تھا۔ قریباً دو ہفتے پہلے میں چچا شمریز کے

Classic Urdu Material

گھر تحائف بھجوا چکا تھا۔ لیکن خود اسی رستے سے جانے کا ارادہ تھا تو خالی ہاتھ جانا مناسب نہیں لگ رہا تھا۔ رات ہم نے شہر میں گزارنے کے بجائے آگے جانے کو ترجیح دی تھی۔ صبح کے قریب ہم اپنے ٹھکانے پر پہنچ گئے تھے۔ ناشتا وغیرہ کر کے ہم آرام کرنے لیٹ گئے۔ ظہر کی نماز پڑھ کر میں جانے کے لیے تیار تھا۔ کمانڈر عبدالحق نے بھی چھٹی جانا تھا اس لیے وہ بھی میرے ساتھ چل پڑا۔ جن رستوں کو میں نے پچھلی بار جان بچا کر بھاگتے ہوئے طے کیا تھا ان رستوں کو پیدل عبور کرتے ہوئے اچھا لگا تھا۔ عشاء کے قریب ہم غزنی خیل گاؤں کے مضافات سے گزر رہے تھے۔ رات گزارنے کے لیے سردار سیلاب خان کی بیٹھک ایک بہترین چناؤ تھا۔ میں کمانڈر عبدالحق کو ساتھ لے کر اسی جانب بڑھ گیا۔

سیلاب خان مجھے دیکھ کر خوشی سے کھل اٹھا تھا۔ اس نے فوراً ہی ہمارے لیے خصوصی کھانا تیار کرنے کا حکم دے دیا۔ کمانڈر رشید جان، الفت بادشاہ، مشر خان، نوشاد گل، گل ریز وغیرہ وہاں اکٹھے ہو گئے تھے۔ ان سے رخصت ہونے کے بعد میرا شلو برو قبیلے سے جو ٹاکرا ہوا تھا اور اس کے نتیجے میں شلو بروں کے زخمی اور قتل ہونے والے افراد کی خبر ان تک بھی پہنچ گئی تھی۔ میرے ساتھ ان کے رویے میں پہلے سے زیادہ عقیدت جھلک رہی تھی

Classic Urdu Material

۔ میں نے سردار سیلاب کو بتایا کہ ان کے قبیلے میں کوئی غدار موجود ہے کہ جس نے میرے بارے شلو بروں کو اطلاع فراہم کی تھی۔

سردار سیلاب خان نے سر ہلاتے ہوئے کہا۔ ”ایک نہیں دو تھے۔ دونوں کے سر کاٹ کر شلو بر قبیلے کو بھجوا دیے تھے۔ البتہ ان کے دھڑ یہیں دفن کرنے پڑے۔ اور سر کے بغیر جنازہ ہو سکتا ہے یا نہیں اس مسئلے کے بارے چونکہ ہمیں کوئی خاص معلومات نہیں تھیں اس لیے ہم جنازہ نہیں پڑھ سکے تھے۔“

میں نے کہا۔ ”دھڑ کے بغیر جنازہ ہوتا ہے یا نہیں یقیناً یہ مسئلہ شلو بروں کو بھی معلوم نہیں ہو گا اور انھوں نے بھی یہی حل سوچا ہو گا جو آپ لوگوں کو سوچھا۔“

کمانڈر عبدالحق نے لقمہ دیا۔ ”غداروں کا یہی انجام ہوا کرتا ہے کہ انھیں نہ تو اپنے، اپنا تسلیم کرتے ہیں اور نہ غیر ہی اپنانے کو تیار ہوتے ہیں، وہ کیا بھلی سی کہاوت ہے۔ دھوبی کا کتانہ گھر کا نہ گھاٹ کا۔“

اسی گپ شپ کے دوران کھانا تیار ہو گیا تھا۔ کھانا کھانے کے بعد بھی سیلاب خان اور باقیوں نے ہمیں اتنی جلدی سونے کی اجازت نہیں دی تھی۔ ان کی شلو بروں کے ساتھ

Classic Urdu Material

ابھی تک صلح نہیں ہوئی تھی۔ اس ضمن میں دو تین جرگے ہو چکے تھے۔ اب آخری اور حتمی جرگہ ایک ہفتے بعد ہونا تھا۔ میرے اپنے اتنے مسائل تھے کہ میں دوسروں کے معاملات کی جانب متوجہ نہیں ہو سکتا تھا۔ وہ اپنے قبیلے کی لڑکی کو پھانسی دیتے، اس کا سر قلم کرتے یا اس کے علاوہ ان کا کوئی اور منصوبہ تھا مجھے اس بارے جاننے میں کوئی دلچسپی نہیں تھی۔ اس لیے ان کی لڑائی کے بارے اجمالاً پوچھ کر میں نے گفتگو کا رخ تبدیل کر دیا تھا۔

رات کو دیر سے سونے کے باوجود ہم صبح کی نماز اور ناشتے سے فارغ ہو کر جانے کے لیے تیار تھے۔ سردار سیلاب خان نے اپنے قبیلے کے درجن بھر آدمی میری حفاظت کے پیش نظر میرے ساتھ روانہ کر دینا چاہے مگر میں نے منع کر دیا۔ یوں بھی کمانڈر عبدالحق، شلو بر قبیلے کے ساتھ میری صلح کی بات کر چکا تھا۔ سب سے بڑھ کر وہ میری واپسی سے بھی ناواقف تھے تو مجھے نقصان پہنچانے کا کیا سوچتے۔ اور اتنا تو وہ بھی جانتے تھے کہ میرے خلاف کوئی کارروائی کرنے کا مطلب بھڑوں کے چھتے کو چھیڑنے کے مترادف تھا۔ مجاہدین اتنے بھی کمزور نہیں تھے کہ ایک گاؤں پر قابو نہ پاسکتے۔

آتے وقت رستے پر برف پڑی تھی جبکہ اب اپریل کا اختتام تھا برف بالکل ختم ہو گئی تھی۔ سردی کی شدت میں بھی پہلے جتنا زور باقی نہیں رہا تھا۔ سہ پہر ڈھلے میں اس جگہ سے گزر رہا تھا جہاں میری گلگارے سے آخری ملاقات ہوئی تھی۔ اس کی باتیں اس وقت بھی میری یادداشت میں تازہ تھیں۔ اس کا گلہ کرنا، میری جیب میں چوری پیسے ڈالنا، مجھے واپس اسی رستے سے آنے کی تلقین کرنا، پلوشہ سے ملنے کی خواہش کرنا وغیرہ۔ کوئی بھی بات مجھے بھولی نہیں تھی۔ صبح سیلاب خان کی بیٹھک سے نکلنے سے پہلے میں نے اسی کے بھیجے ہوئے کپڑے اور سوئیٹر پہن لی تھی۔ رنڈا گڑیا کی بھیجی ہوئی ٹوپی میرے سر پر تھی۔ جس وقت میں وہاں سے گزر کر آگے گیا تھا تب وہاں خوب برف پڑی تھی اب نالہ میں پانی کی مقدار پہلے سے تھوڑی زیادہ ہو گئی تھی۔ سورج غروب ہونے سے پہلے ہم چچا شمریز کے گھر کے قریب پہنچ گئے تھے۔ دور ہی سے انگھیٹی کا دھواں دیکھ کر میرا دل خوشگوار انداز میں دھڑکنے لگا، یقیناً وہ گھر میں موجود تھے۔ مجھے یوں محسوس ہو رہا تھا جیسے میں اپنے ہی گھر میں واپس جا رہا ہوں۔ کبھی کبھی سر راہ ملنے والے مسافر ایسے ہی دل و دماغ کے قریب ہو جاتے ہیں کہ ان میں اور خون کے رشتوں میں تمیز کرنا محال ہو جاتا ہے۔ پلوشہ بھی تو مجھے یونہی ملی تھی کہ آج اس سے زیادہ میرے دل کے کوئی بھی قریب نہیں تھا۔ یہی

حال شمیریز چچا اور اس کے بچوں کا تھا۔ اگر میں برف باری میں نہ پھنستا تو شاید میں اس کے گھر کے باہر ہی سے یہ جانے بغیر آگے بڑھ گیا ہوتا کہ اس کے مکین کتنے مخلص، محبت کرنے والے اور مہمان نواز ہیں۔

دروازے پر دستک دیتے ہوئے میرے احساسات عجیب سے ہو رہے تھے۔ نہ جانے انھوں نے مجھے دیکھ کر کیا رد عمل ظاہر کرنا تھا۔ دستک دینے کے چند لمحوں بعد قدموں کی چاپ ابھری اور پھر دروازے میں لگی ذیلی کھڑکی کھول کر شمیریز چچا کا شفقت بھرا چہرہ نمودار ہوا۔ مجھ پر نظر پڑتے ہی ایک لمحے کے لیے تو وہ گنگ رہ گئے تھے اور اس کے بعد ”ذیشان بیٹا!“ کہتے ہوئے بڑی گرم جوشی سے مجھے لپٹ گئے تھے۔ مجھے زوردار انداز میں بازوؤں میں بھینچ کر اس نے میرے ماتھے پر بوسا دیا اور پھر علاحدہ ہو کر کمانڈر عبدالحق سے ہاتھ ملانے لگے۔

”اچھا میں بیٹھک کا دروازہ کھولتا ہوں۔“ گھر میں دوبارہ گھس کر اس نے گھر کے کونے میں بنی ہوئی بیٹھک کا دروازہ کھول دیا۔ مجھے ہلکی سی سسکی کا احساس ہوا تھا لیکن میں نے

Classic Urdu Material

چہرے پر مسکراہٹ ہی طاری رکھی تھی۔ لیکن بیٹھک میں داخل ہوتے چچا شمریز نے میری حیرانی دور کر دی تھی۔

”اچھا بیٹا، میں مہمان کے ساتھ بیٹھا ہوں تم باقیوں کو مل لو، ثمر خان کو کہو کہ مہمان کے لیے گرم پانی کا لوٹا لے آئے۔“

”جی چچا جان۔“ میں اثبات میں سر ہلاتا ہوا بیگ سمیت بیٹھک میں لگے بغلی دروازے کی طرف بڑھ گیا۔ جو بھی میں اندر داخل ہوا رنڑا گڑیا مجھے صحن ہی نظر آگئی تھی اور اسی طرف متوجہ تھی۔ ملگجی روشنی میں بھی اس نے مجھے پہچان لیا تھا۔

”لا لا جان!“ وہ چیختے ہوئے میرے طرف بھاگی۔ اس کی چیخ سن کر باورچی خانے میں بیٹھی مگکارے بھی سرعت سے باہر نکلی تھی۔ ثمر خان اندرونی کمرے سے بھاگ کر نکلا۔ رنڑا چھوٹی بہنوں ہی کی طرح قریب آ کر مجھ سے لپٹ گئی تھی۔

”کیسی ہے میری چھوٹی سی بہادر بہن۔“ میں نے اس کے سر پر ہاتھ پھیرا۔

”لا لا جان، میں آپ کو روز یاد کرتی تھی۔ اور آپ کی سلامتی سے لوٹ آنے کی دعائیں بھی مانگا کرتی تھی۔“

Classic Urdu Material

میں مسکرایا۔ ”دیکھ لو اللہ پاک نے میری گڑیا کی دعاؤں کو شرف قبولیت بخشا ہے۔“
ثمر خان بھی قریب آ کر مجھ سے چٹ گیا تھا۔ میں نے اسے دونوں بازوؤں سے پکڑ کر
زمین سے اوپر اٹھا کر اپنے برابر کیا۔

”تم تو میرے جتنے لمبے ہو گئے ہو یار۔“ میں نے مسکراتے ہوئے اسے چھیڑا۔

وہ فوراً بولا۔ ”رنڈا سے تو لمبا ہوں نا۔“

اسے نیچے اتارتے ہوئے میں نے کہا۔ ”شرم کرو یار، بہنوں سے مقابلہ کرتے ہیں کیا۔“

اسی وقت گلگارے کی دھیمی آواز میرے کانوں میں پڑی۔ ”اکیلے آئے ہیں آپ۔“

”نہیں ایک دوسرا مہمان بھی ہے۔“ میں نے اس کے روشن چہرے پر نگاہ ڈالی۔ اس کی
شوخی نیلی آنکھیں مسکراتی تھیں۔

اس نے فوراً وضاحت کی۔ ”میرا مطلب پلوشہ بہن سے ہے۔“

میں گہرا سانس لے کر خاموش رہا تھا۔ ایک دم میرے چہرے پر اداس نے ڈیرا جما لیا تھا۔

Classic Urdu Material

میری اداسی اس حساس لڑکی سے او جھل نہیں رہ پائی تھی، میرا ذہن بٹاتے ہوئے وہ فوراً بولی۔ ”اچھا پتا ہے ابھی دستک سن کر میں نے دعا کی تھی کہ یا اللہ یہ آپ ہوں۔ اب اگر مجھے معلوم ہوتا کہ یہ قبولیت کا وقت ہے تو ساتھ کچھ اور بھی مانگ لیتی۔“

میں نے خوشگوار لہجے میں کہا۔ ”بالکل، اگر میرے ساتھ تم نے پلوشہ کے آنے کی دعا کر لی ہوتی تو کیا ہی بات تھی۔“

”اچھا آپ کیسے ہیں؟“ اس نے موضوع تبدیل کیا۔

”بالکل ٹھیک ہوں۔“

”اندر چلیں نا۔“ اس نے کمرے کی طرف اشارہ کیا۔

اس کے ہمراہ قدم بڑھاتے ہوئے میں شمر خان کو بولا۔ ”جوان، مہمان کے لیے گرم پانی کا لوٹالے جاؤ۔“

”جی لاجی!“ کہہ کر وہ باورچی خانے کی طرف بڑھ گیا۔ جبکہ رنڑا اور گلکارے میرے ساتھ انگھیٹی کے سامنے آ بیٹھی تھیں۔

Classic Urdu Material

”آپ کا بھیجا ہوا سامان مل گیا تھا، شکریہ اور یہ کپڑے پہننے پر بھی بہت بہت مہربانی۔ البتہ یہ فضول ٹوپی سر پر رکھنے کی کوئی خاص ضرورت نہیں تھی۔“ وہ ٹوپی مجھے رنڑانے بھیجی تھی اس لیے وہ اسے چھیڑ رہی تھی۔

”فضول کیوں ہے لالاجی میری ٹوپی تو ہر وقت پہن کر رکھیں گے۔ ہیں نالالاجی!“

میں فوراً بولا۔ ”بالکل، اپنی بہادر بہن کا اتنا قیمتی تحفہ میں سر سے اتار سکتا ہوں۔“
رنڑانے منہ بسورا۔ ”بابی کہتی ہیں کہ آپ نے جو میرے لیے چیزیں بھیجی تھیں وہ نقلی ہیں اور بابی کے لیے جو سامان بھیجا تھا وہ ان سے اچھا ہے۔“

میں نے اسے تسلی دیتے ہوئے کہا۔ ”اس کی اپنی چیزیں نقلی تھیں اس لیے تمہیں تنگ کرتی ہے پگلی۔ اور پتا ہے میں تمہارے لیے اور تحفے بھی لایا ہوں۔“

اس نے سرعت سے پوچھا۔ ”بابی کے لیے تو نہیں لائے نا۔“

”مجھے یاد نہیں آرہا، شاید کوئی چھوٹی موٹی چیز لے لی ہو، آخر میری چھوٹی سی بہن کی بابی تو ہے نا۔“

Classic Urdu Material

گلاکارے متبسم ہو کر ہماری باتیں سن رہی تھی۔ کہنے لگی۔ ”اگر میرے لیے کچھ نہیں

لائے تو آپ فوراً یہاں سے چلے جائیں۔ میں نے آپ کو گھر میں نہیں رہنے دینا۔“

”یہ میرا بھی گھر ہے اور لالاجی یہیں رہیں گے۔“ رنڑا نے میری طرف داری کرنے میں

ذرا بھی تساہل نہیں برتا تھا۔

”تمہارا گھر ہے تو تمہیں رہنے دے رہی ہوں نا۔“ گلاکارے نے سنجیدہ منہ بنا کر کہا۔

”میں باباجان سے بات کرتی ہوں۔“ رنڑا غصے میں کہتی ہوئی کھڑی ہوئی۔

”ایسے چھیڑ رہی تمہیں، یہ کون ہوتی ہے مجھے نکالنے والی جاؤ وضو کے لیے گرم پانی لے

آؤ۔“ میں نے جلدی سے اسے روکا ورنہ وہ بیٹھک کا رخ کرنے والی تھی۔

”ابھی لائی لالاجان۔“ وہ باورچی خانے کی طرف بھاگ گئی۔

اس کے جاتے ہی میں نے کہا۔ ”کیوں اسے تنگ کرتی ہو۔“

وہ منہ بناتے ہوئے بولی۔ ”تو کیا کروں، پندرہ سال کی ہو گئی ہے، میرے برابر قد ہو گیا

ہے اور اب تک بچپنا نہیں گیا اس کا۔“

Classic Urdu Material

میں ہنسا۔ ”وہ تو تمہارا بھی نہیں گیا۔“

”اچھا آپ نے میری بہن پلوشہ کے بارے کچھ نہیں بتایا۔“

”وہ اب تک نہیں ملی۔“ میں دوبارہ اس ہو گیا تھا۔

اس نے اشتیاق سے پوچھا۔ ”ساری تفصیل بتاؤ نا؟“

میں نے رنڑا کو گرم پانی کی بالٹی غسل خانے میں لے جاتے دیکھ کر کہا۔ ”رات کو گپ

شپ کریں گے فی الحال نماز پڑھ لوں۔“

”نماز تو میں نے بھی پڑھنا ہے۔“ وہ بھی اپنی جگہ سے اٹھ گئی۔

☆☆☆

کھانا میں نے عبدالحق کے ساتھ بیٹھ کر کھایا تھا اور قہوہ پیتے ہی ثمر خان مجھے بلانے آ گیا تھا۔

”لالا جان، باجی آپ کو بلارہی ہے۔“

عبدالحق نے کہا۔ ”ذیشان بھائی، میری فکر نہ کرو میں عشاء کی نماز پڑھ کر لیٹ رہا ہوں

، آپ بچوں کو وقت دیں، صبح تو یوں بھی چلے جانا ہے۔“

Classic Urdu Material

”شکریہ کمانڈر۔“ میں گھر کے اندر گھس گیا۔ ثمر خان مجھ سے پہلے بھاگ کر بہنوں کے پاس پہنچ گیا تھا۔ اور جاتے ہی یہ راز بھی فاش کر دیا کہ لالا جان صبح چلے جائیں گے۔

”آپ صبح نہیں جا رہے۔“ میرے کمرے میں داخل ہوتے ہی گلگارے حتمی لہجے میں بولی تھی۔

میں نے اسے ناراض نظروں سے گھورا۔ ”گویا میں نے اس رستے سے آکر غلطی کی ہے۔“ اس نے نظریں چرانے کی کوشش نہیں کی تھی۔ گہری نیلی آنکھیں میں برہمی بھرتے ہوئے وہ طنزیہ لہجے میں بولی۔

”بالکل غلطی تو کی ہے نا، آخر یہاں کون آپ کا منتظر تھا۔ کون سا کسی نے آپ کے سلامتی سے لوٹ آنے کی دعائیں مانگیں، کون سا کسی کے لیے آپ بہت اہم ہیں۔ آپ کی ضرورت ہی یہاں کس کو ہے۔“

”اس بکو اس کا مطلب۔“ میں نے اسے ہلکے سے ڈانٹا۔

”کچھ نہیں۔“ بے رخی سے کہہ کر اٹھتے ہوئے وہ چھوٹی بہن کو مخاطب ہوئی۔ ”رنڑا

باباجان میرا پوچھیں ہیں تو کہہ دینا نیند آرہی تھی سو گئی ہے۔“

Classic Urdu Material

اس نے اپنے کمرے کی طرف قدم بڑھائے۔ میں نے فوراً اس کا ہاتھ پکڑتے ہوئے کہا۔

”کیا بچوں جیسی باتیں کر رہی ہو اور مذاق رنڑا کاڑھتی ہو۔“

وہ بے رخی سے بولی۔ ”ہاتھ چھوڑیں، میں نے سونے جانا ہے۔“

میں اسے خوش کرتے ہوئے بولا۔ ”اچھا صبح نہیں جاؤں گا، بس۔“

اس نے میری طرف رخ پھیرا، گہری نیلی آنکھوں کی تہہ میں پانی جمع ہو چکا تھا۔ لمحہ بھر

مجھے گھورنے کے بعد وہ آہستہ سے بولی۔ ”کم از کم ایک ہفتہ۔“

میں زچ ہوتے ہوئے بولا۔ ”پاگلوں والی بات نہ کرو۔“

”ایک ہفتہ، یا ابھی سے خدا حافظ۔“ وہ ڈٹ گئی۔

میں بے بسی سے بولا۔ ”تمہیں میرے حالات کا پتا نہیں ہے۔“

وہ عجیب سے لہجے میں بولی۔ ”ہاں، مگر اپنی حالت کا تو پتا ہے نا۔“

”اچھا اس بارے بعد میں بات کریں گے، تم فی الحال بیٹھ تو جاؤ۔“ میں نے اسے چارپائی

کی جانب کھینچا۔ رنڑا اور ثمر خان خاموشی سے ہماری بحث سن رہے تھے۔

Classic Urdu Material

گہرا سانس لے کر وہ رنڑا کے ساتھ بیٹھ گئی۔ اس کے چہرے پر اب بھی ناراضی نظر آرہی تھی۔

رنڑا معصومیت بھرے لہجے میں بولی۔ ”لالاجی، آپ باجی کی بات مان جائیں نا۔“

”تم کچھ نہیں جانتیں، تم چھوٹی سی بچی ہو گڑیا۔“ میں نے اسے ہلکے جھڑکا۔

لگا کرے نے منہ بنایا۔ ”ہاں بڑے تو صرف آپ ہیں باقی سب بچے ہیں۔“

”مطلب تم نے مار کھانے کا پورا منصوبہ بنایا ہوا ہے۔“ میں نے اسے دھمکایا۔

اسی وقت شمیریز چچا اندر داخل ہوئے۔ ”کس کی پٹائی کی بات ہو رہی ہے بھئی۔“

”کسی کی نہیں چچا جان، آپ سنائیں مہمان سو گیا ہے۔“ وہ شام سے مسلسل کمانڈر

عبدالحق کے ساتھ ہی بیٹھے تھے۔

”ہاں سو گیا ہے اور سنا ہے ایس ایس افغانستان میں بڑی دھوم مچا کر آرہا ہے۔“

میں پھیکی مسکراہٹ سے بولا۔ ”پتا نہیں کمانڈر نے کون کون سے کارنامے مجھ سے منسو

ب کر کے آپ کو سنا دیے ہیں۔“

Classic Urdu Material

”چلو آپ سے سچ سن لیتے ہیں۔“ وہ اپنی رضائی میں گھس کر بیٹھ گیا تھا۔ میرے منع کرنے کے باوجود گلا گارے نے میرا بستر بھی وہیں پر لگا دیا تھا۔ میں نے بھی نچلے دھڑ پر رضائی لیتے ہوئے ثمر خان اور رنڑا کو اپنے کمرے میں جا کر سونے کا کہا مگر دونوں نے انکار میں سر ہلا دیا تھا۔

رنڑا بولی۔ ”ہم بھی آپ کی باتیں سنیں گے، کیا پتا آپ کل چلے جائیں۔“
چچا شمریز نے منت بھرے لہجے میں کہا۔ ”ویسے یہ تو زیادتی ہے ذیشان میاں، ایک دن تو قیام کر لیتے۔“

”آپ فکر نہ کریں اباجان یہ ایک ہفتہ کہیں نہیں جانے والے۔“ پر اعتماد لہجے میں کہتے ہوئے وہ مجھے مخاطب ہوئی۔ ”آپ ہمیں یہاں سے جانے کے بعد کے حالات بتائیں۔ آپ زخمی کیسے ہوئے تھے اور باقی سب کچھ بھی۔“

میں اس کی ہفتے والی بات کو نظر انداز کرتے ہوئے انھیں غزنی خیل اور شلو بر گاؤں کی لڑائی کے بارے تفصیل سے بتانے لگا۔ جس کا اختتام نک سٹیورٹ کی موت پر ہوا۔
گلا گارے نے پوچھا۔ ”پلوشہ بہن کی تلاش میں مجاہدین نے کیا پیش رفت دکھائی ہے؟“

Classic Urdu Material

میں نے نفی میں سر ہلایا۔ ”فی الحال تو کچھ پتا نہیں چلا۔“

”اچھا اب آرام کر لیں۔“ اس نے رنڑا اور شمر خان کو اٹھنے کا اشارہ کیا۔

صبح نماز پڑھ کر میں نے کمانڈر عبدالحق کو مزید ایک دو دن رکنے کا عندیہ دیا۔

وہ صاف گوئی سے بولا۔ ”میں زیادہ سے زیادہ آج کا دن رک سکتا ہوں۔“

میں بے بسی سے بولا۔ ”ٹھیک ہے یاد میں کوشش کرتا ہوں، مگر بچے ضد کر رہے ہیں۔“

وہ معنی خیز لہجے میں بولا۔ ”بچوں کی تو خیر ہے کوئی بڑا ضد نہ کر رہا ہو۔ اور اگر ایسا ہے تو

آپ کو ضرور رکنا چاہیے۔“

”اچھا میں ناشتے کر آتا ہوں۔“ اس کی بات کا جواب دیے بغیر میں گھر کی طرف بڑھ گیا

گلا گارے نماز پڑھ کر باورچی خانے میں گھسی تھی۔ میں بھی لکڑی کی چوکی لے کر وہیں بیٹھ گیا۔ مجھے دیکھ کر اس کے چہرے پر قوس قزح کے رنگ جھلملانے لگے تھے۔

وہ پوچھنے لگی۔ ”ناشتا مہمان کے ساتھ کریں گے۔“

Classic Urdu Material

”ہاں، وہ بس جانے کے لیے تیار ہے۔ میرے کہنے پر ایک دن کے لیے رک گیا ہے۔“
وہ بے نیازی سے بولی۔ ”آپ کو ساتھ لے جانے کے لیے رکا ہے تو اسے ہفتہ رکنپڑے گا۔“

”گل، پتا ہے میں پلو شے کے لیے کتنا پریشان ہوں، پہلے بھی اتنی دیر ہو گئی ہے۔“ میں نے اسے سمجھانے کی کوشش کی۔

انڈہ فرائی کر دوں یا آملیٹ بنا دوں۔“ اس نے گویا میری بات سنی ہی نہیں تھی۔

میں نے امید بھرے لہجے میں پوچھا۔ ”میری بات نہیں مانو گی۔“

وہ نیازی سے بولی۔ ”تو آپ کی مرضی ہی پوچھ رہی ہوں نا، آملیٹ، ابلا ہوا یا انڈہ فرائی کھائیں گے۔“

میرے ہونٹوں پر پھینکی مسکراہٹ نمودار ہوئی۔ ”جو مرضی ہے بنا دو۔“

”یہ دودھ پی لیں۔“ اس نے جست کا کٹورا میرے سامنے رکھا جو گائے کے نیم گرم دودھ سے بھرا ہوا تھا۔ ”یہ شہد بھی ڈال لیں۔ میں نے خود اتارا تھا۔“ اس نے ایک کھلے منہ والی خالص شہد کی بوتل بھی میری طرف بڑھادی تھی۔

”شکریہ۔“ دودھ میں شہد ملا کر میں نیم گرم دودھ سے لطف اندوز ہونے لگا۔

”اب گھر جائیں گے یا، وزیرستان سے پلوشہ کی تلاش شروع کر دیں گے۔“

”ایک بار گھر تو جاؤں گا، کیونکہ اپنی بے گناہی کے ثبوت میں نے بھجوا دیے تھے اور اس کے بعد میرے یہاں رہنے کا کوئی جواز نہیں بنتا۔

”ہونہہ!“ ہنکارا بھرتے ہوئے وہ کچھ سوچنے لگی۔ چند لمحوں بعد اس کی آواز ابھری۔

”ویسے پلوشہ کس رستے سے افغانستان میں داخل ہوئی تھی؟“

”نصر اللہ خوجا نے انہیں بھی اسی رستے کے متعلق ہدایات دی تھیں۔ لیکن یہ

معلوم نہیں کہ وہ اس رستے سے افغانستان میں داخل ہوئے یا کسی اور رستے سے۔“

”اگر اس رستے سے گئے ہوتے تو یقیناً کہیں نہ کہیں سے ان کی سن گن مل جاتی۔ انگور

اڈے سے آنے والے لوگ عموماً خواگا ابو میں ضرور قیام کرتے ہیں۔ اور ہمارا گھر ایسی جگہ

پر ہے کہ یہاں اکثر مہمانوں کی آمد و رفت رہتی ہے۔ اس کے علاوہ بھی آپ اس پورے

رستے پر سفر کر چکے ہیں اگر وہ اس رستے سے افغانستان میں داخل ہوئے ہوتے تو ان کی

کہیں نہ کہیں سے سن گن آپ کو ضرور ملتی۔ سب سے بڑھ کر افغانستان میں سرگرم

Classic Urdu Material

تنظیموں میں سے انھیں کسی نہ کسی کے ساتھ رابطہ ضرور کرنا چاہیے تھا کیونکہ امریکنز کے خلاف کام کرنے کے لیے ان تنظیموں کا سہارا لینا انسان کی مجبوری بن جاتی ہے۔ اور اگر وہاں کام کرنے والے دو تین گروپوں کے افراد سے پوچھنے کے باوجود ان کا پتا نہیں چل سکا، بلکہ آپ کی ایک امریکن دوست نے بھی ان کے بارے میں لا علمی کا اظہار کیا ہے حالانکہ وہ کافی بڑی عہدہ دار ہے۔“ اس نے معنی خیز انداز میں جینیفر کا ذکر کر کے مجھے یہ باور کرانے کی کوشش کی تھی کہ وہ میرے جینی سے تعلق کو اچھی نظر سے نہیں دیکھ رہی تھی۔

میں نے پوچھا۔ ”تمہاری اس ساری کہانی سے کیا نتیجہ نکلتا ہے۔“

”یہی کہ انھیں افغانستان داخل ہونے سے پہلے ہی کوئی حادثہ پیش آگیا ہو یا وہ اپنا ارادہ

موخر کر کے واپس لوٹ گئے ہوں۔ اور اللہ کرے میرا آخری اندازہ ہی صحیح ہو۔“

بات چیت کے دوران اس کے ہاتھ نہیں رکے تھے دیسی گھی میں پراٹھے بنا کر اس نے چار

انڈے فرائی کیے اور گائے کے تازہ دودھ کی گاڑھی چائے بنا کر اس نے خالص دیہاتی اور

گھر کا ناشتا تیار کر دیا تھا۔

”بعد میں بات کرتے ہیں۔“ میں ناشتے کے برتن اٹھا کر بیٹھک کی طرف بڑھ گیا۔

۔ چچا شمریز خان، کمانڈر عبدالحق کے ساتھ بیٹھا تھا۔ ناشتا کر کے میں نے برتن اٹھائے اور گھر میں گھس گیا۔ یوں محسوس ہو رہا تھا جیسے وہ میرا اپنا ہی گھر ہو۔ رنڑا اور شمر خان جاگ گئے تھے۔ میں ان کے لائے ہوئے تحائف ان کے حوالے کرنے لگا۔ اس میں شک نہیں کہ تحائف کو محبت بڑھانے میں ایک خاص مقام حاصل ہے۔ تحفہ پانے والے کو یہ احساس ہوتا ہے کہ وہ تحفہ لانے والے کے لیے کتنا اہم اور خاص ہے۔ اور یہ کہ تحفہ لانے والے نے اسے نظروں سے اوجھل ہونے کے بعد بھی یاد رکھا ہے۔ گلگارے اور شمریز چچا کے لیے بھی میں نے تحائف خریدے تھے۔ گلگارے کے بدن پر مجھے وہی لباس نظر آ رہا تھا جو دو ہفتے پہلے میں نے کسی اور کے ہاتھ بھجوایا تھا۔

دن کا زیادہ وقت میں نے گلگارے، رنڑا اور شمر خان کے ساتھ ہی گزارا تھا۔ گلگارے نے مجھے یہ خوش خبری بھی سنائی تھی کہ شاید مہینے ڈیڑھ تک ان کے گاؤں میں بھی موبائل فون کے سگنل آنے لگ جائیں۔ اس نے میرا موبائل فون نمبر بھی اپنے پاس لکھ لیا تھا۔

۔ البتہ اس کی ناراضی کے خوف سے اس کے بعد میں نے جانے کا ذکر نہیں کیا تھا۔ رات کو

Classic Urdu Material

رٹا اور ثمر خان کے سونے کے بعد بھی میں چچا شمیریز اور گلگارے کے ساتھ گپ شپ کر رہا تھا۔ گلگارے چائے بنا کر لے آئی۔ دوران گفتگو چچا شمیریز پوچھنے لگا۔

”صبح جانے کا ارادہ ہے یا نہیں۔“

میں نے گہرا سانس لے کر گلگارے کی طرف دیکھا جو بے ظاہر بے نیازی سے چمڑے کے بوٹوں کو گھور رہی تھی جو میں اس کے لیے لے آیا تھا۔ میں دھیمے لہجے میں بولا۔

”فی الحال تو اجازت نہیں ملی۔“

”اجازت۔“ چچا شمیریز حیران رہ گیا تھا۔

میں مسکرایا۔ ”گل سے پوچھ لیں۔“

وہ اطمینان سے بولی۔ ”ابا جان یہ چند دن تو یہیں رکھیں گے نا۔“

”مگر بیٹی، اسے کافی کام کرنے ہیں۔“ چچا شمیریز اسے سمجھانے لگا۔

”تو....“ اس نے بے نیازی سے کندھے اچکائے۔

Classic Urdu Material

”اسے چھوڑو ذیشان بیٹا، صبح جانے کی تیاری کرو۔ آپ کا یہاں رہنا مجھے بھی پسند ہے لیکن پہلے آپ کے اپنے کام ہیں۔ البتہ پلو شہ بیٹی کے ملنے کے بعد میں درخواست کروں گا کہ چند دن کے لیے ہمیں خدمت کا موقع ضرور دینا۔“

وہ ضدی لہجے میں بولی۔ ”یہ نہیں جائیں گے۔“

میں نے فوراً کہا۔ ”چچا شمریز آپ ہمیں تنگ نہ کریں، جب ایک بار طے ہو گیا کہ میں نہیں جاؤں گا تو بس بات ختم۔“

میرا انداز دیکھتے ہوئے وہ کھل کھلا کر ہنس پڑی۔ ”سن لیا ابو جان۔“

”جو مرضی آئے کرو۔“ چچا شمریز نے ناراض لہجے میں کہتے ہوئے اپنا سر رضائی میں کر لیا

”آپ بھی آرام کریں۔“ ایک گہری نگاہ مجھ پر ڈال کر وہ چائے کی پیالیاں سمیٹتے ہوئے باہر نکل گئی۔

صبح نماز پڑھ کر میں نے باورچی خانے میں جا کر شہد ملا نیم گرم دودھ پیا اور ناشتا تیار کر کے میرے حوالے کرتے ہوئے اس نے دھیرے سے پوچھا۔

Classic Urdu Material

”رستے کے لیے دال کے پراٹھے بنادوں یا سالن تیار کردوں۔“

ہیں مسکرایا۔ ”خوشی سے کہہ رہی ہو۔“

”اگر پلو شہ بہن کی فکر نہ ہوتی تو ہر گز اجازت نہ دیتی۔ اور شکریہ آپ نے میرا مان رکھا۔“

”اگر پلو شہ کی فکر نہ ہوتی تو کم از کم یہ شہد کی بوتل ختم ہونے تک میں ضرور ٹھہرتا۔“
وہ معنی خیز لہجے میں بولی۔ ”دیکھ لیں، کہیں یہ نہ ہو آپ کی اگلی بار کی آمد سے پہلے میں اتنا شہد اکٹھا کر لوں کہ آپ سے وہ شہد ختم ہی نہ ہو پائے۔“

”ان شاء اللہ، اگلی بار تمہاری بہن پلو شہ میرے ساتھ ہوگی اور یقیناً وہ شہد ختم کرانے میں میری مدد کرے گی۔“

”ان شاء اللہ۔“ اس نے خلوص بھرے لہجے میں کہا اور میں ناشتے کے برتنوں کے ساتھ بیٹھک کی طرف بڑھ گیا۔

”کیا ارادہ ہے؟“ ناشتا شروع کرنے سے پہلے ہی عبدالحق مستفسر ہوا۔

Classic Urdu Material

میں نے کہا۔ ”بس راستے کے لیے کھانا تیار ہو رہا ہے۔“

”اور وہ رات والی گفتگو کا کیا ہوا۔“ چپا شمیریز مستنفر ہوئے۔

”منالیا ہے، پلوشہ کی گمشدگی پر وہ بھی پریشان ہے۔ بس یونہی اپنی اہمیت جتنا چاہتی تھی۔“

ناشتے کے بعد ہم جانے کے لیے تیار تھے۔ گلگارے نے دال کے پراٹھے بنا کر کپڑے میں باندھ دیے تھے۔ تمام نے دکھی دل سے مجھے الوداع کہا تھا۔ سب سے آخر میں گلگارے میرے قریب آئی۔

”پلوشہ بہن کے ملتے ہی یہاں آنا ہو گا۔“

”ان شاء اللہ کوشش کروں گا۔“

”اکیلے نہیں، ان کے ساتھ۔“ اس نے انگلی کھڑی کرتے ہوئے مجھے تنبیہ کی۔

”ہاں اس کے ساتھ گل!.... وہ ضرور اس لڑکی کو دیکھنا چاہے گی جس کی وجہ سے اس کے

راجو کی جان بچی ہے اور جو اس کے راجو کی مسیحا ہے۔“

Classic Urdu Material

”اپنا خیال رکھنا۔ اللہ پاک آپ کو اپنے حفظ و امان میں رکھے۔“ دھیرے سے کہہ کر اس نے مجھے الوداع کہہ دیا۔

میں کمانڈر عبدالحق کے ساتھ اس رستے پر دوبارہ گامزن ہو گیا کہ جس رستے پر میں نے برف کا عذاب جھیلا تھا۔ اسے میں نے وہ سارا واقعہ بتایا اور ساتھ ہی یہ کہہ کر گلا گارے نے کس طرح میری جان بچائی تھی۔ وہ بے ساختہ کہہ اٹھا۔

”واقعی ایسی لڑکی عزت اور احترام کے قابل ہے۔ اگر اس کے کہنے پر آپ کو مہینا بھی رکنا پڑ جاتا تو آپ کا احسان نہ ہوتا۔“

”کمانڈر، میں اسے بہن کی طرح پاکیزہ اور قابل احترام سمجھتا ہوں، مگر وہ مجھے بھائی نہیں کہتی، مجبوراً میں بھی اسے نام سے پکارنے لگ گیا۔“

وہ فلسفیانہ لہجے میں بولا۔ ”کچھ رشتوں کو بے نام اور الجھا ہوا چھوڑ دینے پر دل چاہتا ہے اور ایسی حالت میں دل کی بات مان لینا چاہیے۔ باقی زندگی موت کا کیا بھروسہ، ہو سکتا ہے اسے بھی آپ کی زندگی میں داخل ہونے کا کوئی رستہ مل جائے۔“

”میرے پاس اسے امید دلانے کی کوئی گنجائش موجود نہیں ہے کمانڈر۔ میری زندگی میں کئی ایسی لڑکیاں آئی ہیں جنہیں میں پسند کرتا تھا بلکہ اب بھی کرتا ہوں، گل بھی ان میں سے ایک ہے۔ خوب صورت، شریف، مخلص، سلجھی ہوئی۔ لیکن بہ خدا پلوشہ وہ واحد لڑکی ہے جسے میں نے دل کی گہرائیوں سے چاہا ہے۔ محبت کی ہے اور جو مجھے اتنی ہی ضروری لگتی ہے جتنا کہ سانس لینا ضروری ہوتا ہے۔ دو تین بار مجھ پر ایسا وقت بھی بیتا کہ میں اپنے آخری سانس گن رہا تھا، ان لمحات میں بھی وہ مجھے نہ بھولی۔“

وہ مسکرایا۔ ”پلو خان کی تو کیا ہی بات تھی۔ بہت ہی ہونہار اور لائق شاگرد تھا۔ ہر چیز کو اتنا جلدی سمجھ جاتا تھا کہ بعض اوقات ہم اساتذہ حیران رہ جاتے۔ خالی ہاتھ لڑائی کرنا، ہتھیار چلانا، پڑھائی لکھائی، مختلف زبانیں سیکھنا، چھاپہ مار کارروائی کے منصوبے بنانا، گاڑی چلانا، یہاں تک کہ جسم میں لگی ہوئی گولی کو خنجر کی نوک سے یوں صفائی سے نکال لیتا تھا کہ یقین مانو اس طرح ہم سے یہ کام نہیں ہوتا تھا۔ سب استادوں کا چہتا شاگرد تھا۔ اللہ پاک اس پر اپنی رحمت برسائے اور اس کی تمام منازل کو آسان فرمائے۔“

میں معترض ہوا ”وہ فوت تو نہیں ہوئی یار کہ اس کی مغفرت کی دعا شروع کر دی۔“

Classic Urdu Material

عبدالحق کے چہرے پر پھینکی مسکراہٹ نمودار ہوئی مگر اس نے کچھ کہنے سے گریز کیا تھا۔
دوپہر کو ایک چشمے کے کنارے بیٹھ کر کھانے کی پوٹلی کھولی۔ اس میں ایک تہہ شدہ کاغذ
دیکھ کر کمانڈر عبدالحق نے میری طرف بڑھا دیا۔ ”یقیناً یہ آپ کے لیے ہو گا۔“
وہ گلگارے کا خط تھا۔ سلام و دعا کے بعد اس نے لکھا تھا۔

”پتا نہیں زندگی دوبارہ ملنے کا موقع دیتی ہے یا نہیں، لیکن ایک بات جو میں اب مزید چھپا
نہیں سکتی اور آپ کو بتا دینا چاہتی ہوں۔ میرا ارادہ تھا کہ آپ کا دوبارہ سامنا ہونے پر ضرور
معذرت کروں گی، آپ آئے اور چلے بھی گئے لیکن مجھے ہمت نہ ہو سکی۔ البتہ کاغذ قلم
نے مجھے یہ ہمت عطا کر دی ہے۔ اس دن رات کو مورچے میں میں انجانے میں یا غلطی
سے آپ کے قریب نہیں ہوئی تھی۔ ہو سکے تو مجھے معاف کر دینا۔ امید ہے اگلی ملاقات
تک آپ یہ بات بھلا چکے ہوں گے اور میری بہن پلوشہ سے بھی اس بات کا ذکر نہیں گے
۔ میں نہیں چاہتی کہ پلوشہ بہن کے دل میں میرے بارے کوئی غلط فہمی جڑ پکڑ
لے۔ پلوشہ مجھے رنڑا کی طرح ہی پیاری ہے۔ اس کے علاوہ نصیر خان بار بار ابو جان کے
پاس اپنے بیٹے کے لیے میرا شتاما نگنے آرہے ہیں۔ اس کا بیٹا فخر الاسلام خان ایک اچھا اور

سلجھا ہوا جوان ہے۔ ابوجان بھی یہ اچھا رشتا گنونا نہیں چاہتے۔ میرا خیال ہے ہاں کر دیتی ہوں۔ کیوں کہ خواہ مخواہ کی امیدیں باندھنا کوئی صحت مندانہ روش نہیں ہے۔ ہر لڑکی پلوشہ بہن کی طرح خوش قسمت نہیں ہوتی۔ اسی طرح کوئی بھی اچھے خاندان کی لڑکی اپنی چھوٹی بہن کا گھرا جاڑ کر یقیناً اپنا گھر نہیں بسانا چاہے گی اور میں بھی اپنے آپ کو اچھے خاندان ہی کا سمجھتی ہوں۔ باقی مجھے یقین ہے کہ میرے ہاں کرتے ہی وہ ایک ماہ کے اندر اندر شادی پر زور دیں گے۔ فخر الاسلام خان مجھ سے بہت محبت کرتا ہے اور میں نے سوچ لیا ہے کہ ایک محبت بھرے دل کو توڑنا بالکل ہی غلط ہوگا۔ آپ کو پہلے سے بتا رہی ہوں۔ چند دنوں تک میں کسی اور کے نام سے منسوب ہو جاؤں گی۔ اگر میری شادی میں پلوشہ بہن کے ساتھ شرکت کی تو میرے دل میں کوئی گلہ نہیں بچے گا۔ خدا حافظ.... آپ کی چھوٹی بہن رنڑا کی باجی گل۔“

میرے گل کہنے پر وہ خود کو گل ہی کہنے لگ گئی تھی۔ مجھے خط پڑھتے دیکھ کر کمانڈر عبدالحق آگ جلانے لگ گیا تھا۔ خط پڑھ کر میں نے آگ میں پھینک دیا۔ گلگارے کا وہ راز میں نے سینے میں دفن کر دیا تھا۔ اپنی محسن کی یہ بات کسی کو بیان کر کے میں اس کے کردار کو ہلکا نہیں کر سکتا تھا۔ یہ اس کی اخلاقی جرات تھی کہ اس نے اعتراف کر لیا تھا۔ باقی اس کی

Classic Urdu Material

ذو معنی گفتگو آنکھیں میں چھپی التجا اور اس کے انداز دیکھ کر مجھے پہلے سے اس کے دل میں چھپے جذبات معلوم ہو گئے تھے۔ اور اب تو اس نے خط میں کھل کر اعتراف بھی کر لیا تھا لیکن اس کے اس نے ساتھ اپنے ہوش مندانہ فیصلے سے مجھے خوش بھی کر دیا تھا۔

کھانے اور گرم قہوے سے لطف اندوز ہونے کے بعد ہم نے ظہر کی نماز پڑھی اور دوبارہ کمر باندھ لی۔ اور پھر رات کو بھی ر کے بغیر چلتے رہے۔ صبح کی آذان کے وقت ہم انگور اڈے پہنچ گئے تھے۔ کمانڈر نصر اللہ خوجا خیل نے ہمیں بڑے خلوص سے خوش آمدید کہا تھا۔ ساری رات چلنے کی وجہ سے ہم تھکن محسوس کر رہے تھے لیکن ہمارا ارادہ آرام کرنے کا بالکل نہیں تھا۔ چچا نصر اللہ خوجا خیل کے پاس ناشتا کر کے ہم گپ شپ کرنے لگے۔ ان کے پاس ہمارے لیے کوئی خوش خبری موجود نہیں تھی۔ کمانڈر اسلام کے بارے معلوم ہوا تھا کہ وہ پلوشہ اور سردار کے بارے پوچھ گچھ کرنے کے لیے ان کے پاس آیا تھا۔ اس کے بعد اس کی کوئی خبر نہیں تھی۔ مجھے کچھ سمجھ میں نہیں آ رہا تھا کہ کیا کروں۔ البتہ کمانڈر عبدالحق نے مجھے زبردستی ساتھ چلنے کا کہا۔ اس کا کہنا تھا کہ میں ایک بار اپنے سینئر سے ملاقات کر لوں۔ مجھ پر لگے الزامات کے ثبوت ملنے کے بعد میرے لیے کیا طے کیا جانا تھا اس کا سامنا کر لوں اس کے بعد میں آرام سے پلوشہ کو تلاش کر سکتا

Classic Urdu Material

تھا۔ مجھے اس کی بات ماننا پڑی۔ اور ہم چچا نصر اللہ سے اجازت لے کر وینگن اڈے کی طرف بڑھ گئے۔ ان سے لی ہوئی کلاشن کوف میں نے ان کے پاس ہی چھوڑ دی تھی کیوں کہ وہ میں اپنے ساتھ آگے تو نہیں لے جاسکتا تھا۔ ڈیرہ اسماعیل خان پہنچ کر کمانڈر عبدالحق مجھ سے الوداع ہوتے وقت عجیب سے لہجے میں بولا۔

”ذیشان بھائی، مجھے معاف کر دینا یا۔“

”کیا مطلب؟“ میری چہرے پر حیرانی بھری مسکراہٹ ابھری۔

وہ گلوگیر لہجے میں بولا۔ ”ویسے ہی بس، دانستہ یا نادانستگی میں کوئی غلطی ہو جاتی ہے نایار

۔“

میں اس کی پیٹھ تھپتھپاتے ہوئے بولا۔ ”وہ تو ہر کسی سے ہو جاتی ہے، شاید مجھ سے بھی

ہوئی ہو۔“

وینگن اڈے سے اس نے پشاور کی گاڑی پکڑی اور میں راولپنڈی روانہ ہو گیا۔ مجھے معلوم تھا

کہ گھر جا کر میں نے پھنس جانا ہے اور گھر والوں نے پلوشہ کے بارے پوچھ پوچھ کر

میرے دماغ کی لسی بنادینا ہے۔ اس لیے بہتر یہی تھا کہ میں پہلے اور نگ زیب صاحب سے

ملاقات کر لیتا۔ ڈیرہ اسماعیل خان سے راولپنڈی تک میں اپنی نیند پوری کرتا رہا۔ صبح کی آذان کے وقت میں پیرودھائی موٹر پر اتر رہا تھا۔ میرا موبائل فون وغیرہ چونکہ اورنگ زیب صاحب ہی کے پاس رہ گیا تھا۔ اس لیے مجھے ایک دکان دار سے فون مانگ کر اورنگ زیب صاحب کو کال کرنا پڑی۔ وہ سویا ہوا تھا۔ اس کی نیند میں ڈوبی ہوئی۔ ”ہیلو۔“ میرے کانوں میں گونجی۔

میں نے فوراً کہا۔ ”اسلام علیکم سر میں ذیشان بات کر رہا ہوں اور اس وقت پیرودھائی موٹر پر کھڑا ہوں۔“

”وعلیکم اسلام، مجھے بیس منٹ لگیں گے۔“ ان کی آواز سے غنودگی غائب ہو گئی تھی۔

میں وہیں پر ان کا انتظار کرنے لگا وہ بتائے گئے وقت سے دو منٹ پہلے پہنچ گئے

تھے۔ پرتپاک انداز میں مجھ سے چھاتی ملاتے ہوئے انھوں نے میری پیٹھ تھپکی۔ اور میں

ان کے ساتھ روانہ ہو گیا۔

”ویسے، وہ ثبوت تمہیں خود لانے چاہیے تھے۔“ کار آگے بڑھاتے ہی اس نے

سوال کیا۔

Classic Urdu Material

”بس سر، ایک چھوٹے سے کام کے لیے وہیں رہ گیا تھا اس لیے کسی اور کے ہاتھ بھجوانے پڑے۔“

وہ مسکرائے۔ ”تمہارا چھوٹا کام کسی کے سر میں گولی اتارنا ہی ہو سکتا ہے۔“
”کچھ ایسا ہی سمجھیں سر۔“ میرے لبوں پر پھسکی مسکراہٹ نمودار ہوئی۔

”تمہاری کہانی تو تفصیل سے سنوں گا فی الحال یہ سن لو کہ تم پر لگے الزامات تو صاف ہو گئے ہیں لیکن مجھے بے ہوش کر کے تم نے بھاگنے کی جو غلطی کی ہے اس کا مقدمہ ابھی تک باقی ہے۔“ یہ کہتے ہوئے وہ کھل کھلا کر ہنس پڑے تھے۔

میں ترکی بہ ترکی بولا۔ ”ایک فیلڈ ایجنٹ سے ایسی چھوٹی موٹی غلطیاں تو ہوتی رہتی ہیں سر۔“

”ہاں، مگر سزا کا سامنا تو کرنا پڑتا ہے نا۔“ انھوں نے کار اپنے گھر کی طرف موڑ دی تھی۔
ناشتا کرا کر انھوں نے مجھے آرام کا مشورہ دیا۔ آرام دہ بستر پاتے ہی میں سو گیا تھا۔ مسلسل دو راتوں سے مجھے بستر نصیب نہیں ہوا تھا۔ دوپہر کے گیارہ بجے جگا کر انھوں نے مجھے تیار ہونے کا حکم دیا۔ میرے ناپ کی وردی اور بوٹوں وغیرہ کا بندوبست انھوں کر دیا تھا۔ بارہ

Classic Urdu Material

بجے مجھے کرنل احمد کے سامنے پیش کیا گیا۔ کرنل صاحب کو ساری بات اور نگ زیب صاحب تفصیل سے بتا چکے تھے۔ میرے سابقہ کارناموں کو دیکھتے ہوئے اور میری مجبوری کو مد نظر رکھ کر انھوں نے مجھے خالی وارنگ دینے پر اکتفا کیا تھا۔ اس کے ساتھ ہی انھوں نے مجھے واپس اپنی یونٹ میں بھیجنے کا حکم بھی دے دیا تھا۔ اتنی آسانی سے جان چھوٹنے پر میں نے اللہ پاک کا شکر ادا کیا تھا۔ البتہ میری اپنی یونٹ کے کرنل صاحب تک بھی یہ تمام باتیں تحریری صورت میں بھجوا دی گئی تھیں۔ نامعلوم ان کا کیا فیصلہ ہوتا۔ اور مجھے لگ بھی یہی رہا تھا کہ کرنل احمد نے میری سزا وغیرہ کا تعین میری یونٹ کے کرنل صاحب کی صواب دید پر چھوڑ دیا تھا۔ (یہاں پر آرمی کے قانون وغیرہ کے متعلق اس لیے کچھ لکھنے سے گریز کر رہا ہوں کہ اس کے نہ جاننے سے نہ تو کہانی پر کوئی اثر پڑتا ہے اور نہ قارئین کے لیے ایسی معلومات جاننا فائدہ مند ہے۔ اس لیے یہ سطور میں نے بالکل ہی اجمالاً تحریر کی ہیں۔ حالانکہ اپنے مقدمے پر میں کئی صفحات کالے کر سکتا تھا لیکن یہ ایک بوریت بھری کارروائی کا تذکرہ ہوتے)

آرمی میں ایک یونٹ سے دوسری یونٹ میں تبدیلی پر چند دن کی چھٹی ضرور ملتی ہے کہتے ہیں۔ “Joining time” جسے

Classic Urdu Material

”سر، موو آرڈر پر جتنی زیادہ چھٹی دے سکتے ہیں دے دینا۔“ کرنل صاحب کے دفتر سے باہر آتے ہی میں اور نگ زیب صاحب کو مخاطب ہوا۔

”دے دوں گا، مگر کیا کرنا ہے لمبی چھٹی کا؟“ وہ مستفسر ہوئے۔

میں صاف گوئی سے بولا۔ ”سر، میری بیوی پلوشہ کا اب تک پتا نہیں چلا اس کی تلاش میں جانا چاہتا ہوں۔“ یوں بھی اور نگ زیب صاحب کا ساتھ میرا تعلق سینئر، جونیئر کے علاوہ بھی کچھ بن چکا تھا۔ اس لیے میں ان سے کوئی بات خفیہ نہیں رکھنا چاہتا تھا۔

”کیا؟“ ان کے چہرے پر حیرانی ابھری۔

”جی سر، سردار خان اور پلوشہ بھی میری بے گناہی کے ثبوت ڈھونڈنے گئے تھے۔ شاید سردار خان کو تو بھگوڑا ظاہر کر دیا گیا ہو۔ اس کی چھٹی تو کب کی ختم ہو چکی ہوگی۔“

اور نگ زیب صاحب میری بات کا جواب دیے بغیر مجھے ساتھ لے کر اپنے دفتر میں داخل ہوئے۔ مجھے بیٹھنے کا اشارہ کر کے انھوں نے انٹرکام اٹھا کر کلرک کو میرا یونٹ واپسی کا

Joining تیار کرنے کا حکم دیا اور ساتھ ہی یہ بتا دیا کہ Move Order

انیتس دن بھر دے۔ وہ زیادہ سے زیادہ اتنی چھٹی ہی دے سکتے تھے۔ Tim

Classic Urdu Material

ر سیور رکھ کر اس نے ایک لفافہ میری طرف بڑھایا جس میں میرا سروس کارڈ، شناختی کارڈ اور موبائل فون وغیرہ موجود تھا۔ یہ وہ سامان تھا جو میری گرفتاری کے وقت یہاں جمع کیا گیا تھا۔

”شکریہ۔“ میں سامان وردی کی جیبوں میں منتقل کرنے لگا۔

وہ گھمبیر لہجے میں بولے۔ ”سردار اپنے گھر میں ہے حادثے میں اس کی دائیں ٹانگ ٹوٹ گئی تھی۔ اس حادثے کی وجہ سے اسے بھی واپس یونٹ بھیج دیا گیا ہے۔“

”پپ.... پلوشہ....؟“ مجھے اپنی آواز جیسے کھائی سے آتی ہوئی محسوس ہوئی تھی۔

”اس بارے تمہیں سردار ہی تفصیل بتائے گا۔“ وہ کچھ بتانے پر آمادہ نہیں تھے۔ ان کا دکھ بھرا لہجہ میرا دل ہولائے دے رہا تھا۔

”سر کچھ تو بتائیں۔ وہ ٹھیک تو ہے نہ۔ کیا وہ بھی حادثے کے وقت سردار کے ساتھ تھی

۔“ میرا ذہن ماؤف ہوتا جا رہا تھا۔ کیا سردار کی طرح وہ بھی زخمی تھی۔ اگر ایسا تھا تو مجھے

گھر والوں نے کیوں نہیں بتایا تھا۔ انھیں تو لازماً یہ خبر ہو جانا چاہیے تھی۔ یا ممکن تھا کہ

جس وقت میں نے گھر فون کیا تھا اس وقت تک سردار وغیرہ کا حادثہ نہ ہوا ہو۔

Classic Urdu Material

وہ نپے تلے الفاظ میں بولا۔ ”ذیشان، بہت سارے حادثوں کو، اپنے پیاروں کے بچھڑنے کو اور ان کی معذوری وغیرہ کو ہمیں برداشت کرنا پڑتا ہے۔ اب میں نہیں جانتا کہ پلوشہ کے ساتھ کیا ہوا ہے یا کچھ بھی نہیں ہوا۔ یہ سردار کو معلوم ہے وہی تمہیں تفصیل سے بتا سکتا ہے۔ سچ کہوں تو میں بس ایک بار ہی سرسری انداز میں سردار سے مل پایا ہوں اور تمہاری بیوی چونکہ کوئی سرکاری آدمی نہیں ہے اس لیے نہ میں نے سردار سے اس کے متعلق کچھ پوچھا اور نہ اس نے کچھ بتانے کی زحمت کی۔“

”سر، جھوٹ بول کر مجھے بہلانے کی کوشش نہ کریں۔“ میرے لہجے بد تمیزی کا عنصر نمایاں تھا۔

”موو آرڈر بننے تک اپنی وردی وغیرہ اتار لو۔“ اس نے جیب سے کار کی چابی نکال کر میری طرف پھینک دی۔

میں زچ ہو کر بولا۔ ”آخر آپ مجھے بتا کیوں نہیں دیتے کہ اصل بات کیا ہے۔“

”اگر معلوم ہوتا تو ضرور بتاتا۔“ اس نے کرسی گھما کر اپنا رخ دیوار کی جانب موڑ لیا تھا۔

ایک لمحہ سوچنے کے بعد میں ان کے دفتر سے نکل آیا۔ ان کے گھر پہنچ کر میں نے جلدی جلدی وردی اتار کر کپڑے پہنے اور پھر اپنا سامان سمیٹ کر وہاں سے نکل آیا۔ واپسی پر میرا موو آرڈر تیار ہو چکا تھا۔

موو آرڈر مجھے پکڑاتے ہوئے اور نگ زیب صاحب کہنے لگے۔ ”کار کی چابی اپنے پاس رکھو بعد میں واپس کر دینا۔ میں فی الحال سرکاری گاڑی پر گزارا کر لوں گا۔“
شکریہ وغیرہ ادا کرنے کا تکلف کیے بغیر میں ان سے مصافحہ کر کے کار کی جانب بڑھ گیا۔
میرے ڈرائیونگ سیٹ پر بیٹھتے ہی وہ جھک کر نصیحت کرتا ہوا بولا۔ ”احتیاط سے جانا۔ تیز رفتاری سے ماضی میں ہوا کام تو تبدیل نہیں ہو سکے گا البتہ تم خود ماضی بن جاؤ گے۔“

”جی سر۔“ کہتے ہوئے میں کار موڑ لی۔ موبائل فون کی بیٹری بند پڑے پڑے ختم ہو چکی تھی۔ سب سے پہلے میں نے اے ٹی ایم سے ضرورت کے مطابق رقم نکالی اور پھر ایک نیا موبائل فون خرید کر اپنا سم کارڈ اس میں منتقل کر دیا۔ ایک ایزی لوڈ کی دکان سے سم کارڈ ریچارج کر کے میں فوراً سردار کو کال کر رہا تھا۔ سپیکر سے۔ ”آپ کا مطلوبہ نمبر کسی کے

Classic Urdu Material

استعمال میں نہیں۔“ کی بے ہودہ خبر سن کر میں ابو جان کا نمبر ملانے لگا۔ چونکہ اس بار میں ذاتی نمبر سے کال کر رہا تھا تبھی انھوں نے میرا نام پوچھنے کی ضرورت محسوس نہیں ہوئی تھی۔

”اسلام علیکم ذیشان بیٹا!“ گھنٹی وصول کرتے ہی ابو جان کی مشفق آواز میرے کانوں میں پڑی۔

”وعلیکم اسلام ابو جان! کیسے ہیں آپ؟“

”بالکل ٹھیک ہوں بیٹا۔ باقی تمام بھی خیریت سے ہیں بس تم دونوں کی کمی محسوس ہو رہی ہے۔“

ان کی بات سن کر میرا سانس رکنے لگا تھا۔ آخری کوئی تو بات تھی کہ سردار نے گھر میں

پلوشہ کے متعلق کچھ بھی نہیں بتایا تھا۔ اسی طرح اور نگ زیب صاحب بھی کچھ بتانے پر راضی نہیں تھے۔ یا شاید سچ مچ انھیں کچھ معلوم نہیں تھا۔

”چپ کیوں ہو گئے بیٹا؟“ مجھے خاموش پا کر ابو جان مستفسر ہوئے۔

Classic Urdu Material

”بس میں یہ اطلاع دے رہا تھا کہ کل تک ان شاء اللہ میں گھر پہنچ جاؤں گا۔ باقی گپ شپ ملنے پر ہو گی۔“

”پلوشہ بیٹی تمہارے ساتھ ہے۔“ انہوں نے اشتیاق بھرے لہجے میں پوچھا۔

”گھر آ کر بات کرتے ہیں ابو جان۔ اس وقت میں ڈرائیونگ کر رہا ہوں۔“ اس وقت میں ہاں ناں کی حالت میں نہیں تھا۔

”ٹھیک ہے بیٹا، اپنا خیال رکھنا۔“ انہوں نے رابطہ منقطع کر دیا۔

موبائل فون بند کر کے میں نے ساتھ والی سیٹ پر پھینکا اور خود کو تسلی دینے کے لیے کچھ

بہتر سوچنے کی کوشش کرنے لگا، جو اس وقت ممکن نہیں لگ رہا تھا۔ ہر سوچ میرے دل کو بٹھائے جا رہی تھی۔ ”کیا مجھے معذور پلوشہ منظور تھی۔“ میں نے دل سے پوچھا جس کا

جواب نہایت واضح ملا۔ ”دل و جان سے منظور ہے بس وہ زندہ ہونی چاہیے میں ساری

زندگی اس کی خدمت کروں گا۔“

اچانک ہی میرے دماغ میں کمانڈر عبدالحق کی ذو معنی گفتگو گونجنے لگی۔ اس نے سرسری

انداز میں پلوشہ کے لیے مغفرت کی دعا بھی کر دی تھی۔ پھر گلگارے کے ذکر پر یہ کہنا

کہ۔ ”زندگی موت کا کیا بھروسہ، ہو سکتا ہے اسے بھی آپ کی زندگی میں داخل ہونے کا کوئی رست مل جائے۔“ ڈیرہ اسماعیل خان میں مجھ سے الوداع ہوتے وقت اس نے معافی بھی مانگی تھی۔ رسمی معذرت اور کسی غلطی پر معذرت چاہنے میں زمین آسمان کا فرق ہوتا ہے اور اس وقت اس کا انداز رسمی معذرت والا نہیں تھا۔ اس کا صاف مطلب یہی تھا کہ اسے پلوشہ کے ساتھ پیش آنے والے حادثے کے بارے معلوم تھا لیکن اس نے جان بوجھ کر مجھے لاعلم رکھا تھا۔ اور یہی وجہ تھی کہ اس نے میری واپسی پر زور دیا تھا۔ یہ بھی ممکن تھا کہ اسے اس بارے نک سٹیورٹ کی موت سے پہلے ہی پتا چل گیا ہو۔ اور مجھے ذہنی انتشار سے بچانے کے لیے اس نے یہ خبر اپنے تک محدود رکھی ہو۔ اور بعد میں شرمندگی کی وجہ سے اظہار نہ کر سکا ہو۔

ان تمام الجھنوں سے مجھے سردار خان ہی نکال سکتا تھا۔ میں ایک بار سردار کے گھر جا چکا تھا۔ اور اس وقت جو میری دماغی حالت تھی اس کے بعد اور نگ زی صاحب کی نصیحت پر عمل کرنا ایک مذاق ہی تھا۔ راولپنڈی سے سردار کے گاؤں تک میں اڑھائی تین گھنٹوں میں پہنچ گیا تھا۔ اس کے گھر کے سامنے کار روک کر میں نیچے اتر اسے پہر کے چھ بج رہے تھے۔ دروازے پر دستک دیتے ہی ایک چھوٹا سا لڑکا دروازے پر آیا۔

میں نے پوچھا۔ ”سردار خان گھر پر ہے۔“

اس نے اثبات میں سر ہلایا۔ ”ہاں ماموں جان گھر پر ہی ہیں۔“ اس کے ساتھ ہی اس نے اندر کی طرف رخ موڑ کر ہانک لگائی۔ ”ماموں جان آپ کا مہمان ہے۔“

دروازے کی طرف کھٹ پٹ کی آواز آئی جیسے کوئی بیسا کھیوں پر چل رہا ہو۔ میرا دل جیسے ڈوبنے لگ گیا تھا۔ چھوٹے بچے نے دروازے کا ایک کواڑ کھول لیا تھا اور پھر سردار خان میرے سامنے ہوا۔ مجھے دیکھتے ہی وہ سن ہو گیا تھا۔ کوئی لفظ منہ سے نکالے بغیر ہم ایک دوسرے کو گھورتے لگے۔ وہ پہلے سے کافی کمزور ہو گیا تھا۔ دائیں ٹانگ پر گٹھنے سے نیچے پلستر چڑھا ہوا تھا۔ بائیں ٹانگ البتہ محفوظ تھی۔ اس کے چہرے پر اچھی خاصی داڑھی بھی نظر آرہی تھی۔

”محسن بیٹا، بیٹھک کا دروازہ کھولو۔“ اپنے بھانجے کو کہہ کر وہ میرے قریب ہوا اور پھر وہ میری بانہوں میں تھا۔ چند لمحوں بعد ہم بیٹھک میں آمنے سامنے بیٹھے تھے۔ میں اس سے کوئی سوال پوچھنے کی جرات نہیں کر پا رہا تھا۔ وہ بھی خاموش بیٹھا تھا۔ تھوڑی دیر اسی خاموشی میں گزر گئی گفتگو کی ابتداء سردار نے کی تھی۔

”لی زونا کی کال آئی تھی، وہ پاکستان آنے کے لیے تیار ہے۔ شاید مہینے ڈیڑھ تک یہاں پہنچ جائے۔“ یہ خوشی کی خبر سناتے ہوئے بھی مجھے لگ رہا تھا کہ جیسے وہ رورہا ہو۔

میں خاموش بیٹھا رہا۔ وہ دوبارہ بولا۔

”اس نے نوکری سے استعفیٰ دے دیا ہے اور اب پاکستان آنے کے لیے کاغذی کارروائی کر رہی ہے۔“ اس کی یہ باتیں ایک ایسی ہی کوشش لگ رہی تھیں جیسے بلی کو دیکھ کر بوتر آنکھیں بند کر کے جان بچانے کی کوشش کرتا ہے۔

اسی وقت اس کا کم سن بھانجا ٹرے میں شربت کا جگ اور دو خالی گلاس رکھے اندر داخل ہوا

بڑی مشکل سے اس نے ٹرے اٹھائی ہوئی تھی۔ ٹرے میز پر رکھ وہ باہر نکل گیا تھا۔ مجھے

سخت پیاس محسوس ہو رہی تھی مگر میں نے جگ کو ہاتھ بھی نہیں لگایا تھا۔

”کیا ہوا تھا؟“ میرے منہ سے پھنسی پھنسی آواز برآمد ہوئی۔ ابھی تک مجھے یہ پوچھنے کی

ہمت نہیں ہوئی تھی کہ پلوشہ کہاں اور کس حال میں ہے۔ میں کچھ دیر مزید خود کو خوش

فہمی میں مبتلا رکھنا چاہتا تھا۔

Classic Urdu Material

میری بات سن کر سردار کسی گہری سوچ میں کھو گیا تھا۔ میری نظریں زمین پر گڑی تھیں۔ اور دل سے دعائیں نکل رہی تھیں کہ سردار کے منہ سے کوئی تسلی آمیز بات نکل جائے۔ وہ کہہ دے کہ بس یا بڑی مشکل سے ہم دونوں کی جان بچی ہے۔ یا ہم مرتے مرتے بچے ہیں۔ اس طرح کی کوئی بات سننے کے لیے میرا پورا وجود ہمہ تن گوش ہو چکا تھا۔ سردار کی خاموشی طول پکڑنے لگی۔ میں نے بھی اسے بولنے پر نہیں اکسایا تھا بس انتظار کی افیت کو برداشت کرتا رہا۔

”وہ بہت پر عزم تھی۔ اس مکمل یقین تھا کہ وہ اپنے راجو کی بے گناہی کے ثبوت ضرور حاصل کر لے گی۔ کہتی تھی۔ ”سردار بھائی، جان دے دوں گی مگر ثبوت حاصل کیے بغیر نہیں لوٹوں گی۔“

نصر اللہ خان خوجیل خیل کے گھر سے ہمیں تمہارے رکھوائے ہوئے ہتھیار مل گئے تھے۔ کمانڈر نصر اللہ نے افغانستان کے رستے کی طرف ہماری رہنمائی کر دی تھی انگوڑا ڈے سے ہم سرحد تک پہنچے مگر پھر اس کا ارادہ تبدیل ہو گیا۔ کہنے لگی کہ افغانستان جا کر ٹامک ٹوئیاں مرنے سے بہتر ہے کہ یہاں سے کسی دہشت گرد کے گروپ میں شامل ہو کر

وہاں پہنچیں۔ اس طرح البرٹ بروک وغیرہ کو ڈھونڈنے میں آسانی رہے گی۔ اسے سب سے زیادہ امید جینیفر کے ملنے کی تھی۔ اسے یقین تھا کہ جینی اس کی ضرور مدد کرتی۔ سر حد کے قریب جا کر ہم واپس پلٹ آئے تھے۔ اپنی شکل چھپانے کے لیے اس نے ہلکی ہلکی مونچھیں اور داڑھی چہرے پر چپکا کر سر پر پگڑی لپیٹ لی تھی۔ میں نے بال کٹوانے کا مشورہ دیا تو کہنے لگی۔

”بھائی، کیوں اپنے دوست سے پٹوانا چاہتے ہیں۔ راجو نے منع کر دیا ہوا ہے اور آپ جانتے ہیں ناکہ ان کی کسی بات کو ٹالنا میرے لیے ممکن نہیں ہے۔“

میرا چہرہ چونکہ دہشت گردوں کے لیے نیا تھا اس لیے میں نے حلیہ تبدیل کرنے کی کوشش نہیں کی تھی۔ اس کا منصوبہ شمالی وزیرستان میں دیگان کے ملک گل بدین کے پاس جا کر کام حاصل کرنے کا تھا۔ کیوں کہ اسے معلوم ہوا تھا کہ ملک گل بدین بھی امریکنز کا خاص بندہ تھا۔ اس نے ماموں کے گھر جا کر اپنے دودھ شریک بھائی کے بارے معلومات حاصل کیں کیونکہ اسی کے ذریعے ہم دہشت گردوں میں جگہ بنا سکتے تھے۔ معلوم ہوا کہ وہ ایک ہی دن پہلے تورے خار روانہ ہوا ہے۔ سنا پڑا نفل اس کے ماموں کے گھر چھوڑ کر

Classic Urdu Material

ہم نے بھی ویگن میں بیٹھ کر تورے خار کا رخ کیا۔ وہ رانفل ہم دہشت گردوں میں جگہ بنانے کے بعد وہاں سے باسانی لے جاسکتے تھے۔

تورے خار کا ملک فیروز اب صنوبر خان کے بعد دہشت گردوں کا کرتادھرتا ہے، لیکن جنوبی وزیرستان میں پلوشہ اور آپ نے بہت کام کیا تھا اس لیے حلیہ تبدیل کرنے کے باوجود وہ ملک فیروز کے پاس کام حاصل نہیں کرنا چاہتی تھی۔ البتہ اس کی بیٹھک میں ایک بار جا کر اپنے بھائی کا پتا معلوم کرنا اتنا مشکل نہیں تھا۔ ہم دونوں دوپہر کے وقت تورے خار پہنچے تھے۔ لیکن اس کی بیٹھک میں گھستے ہی عجیب صورت حال کا سامنا کرنا پڑ گیا تھا۔

اسے ایک انوکھا اتفاق ہی کہا جاسکتا ہے کہ تورے خار کے سردار فیروز خان کے ہمراہ راج پال بیٹھا قہقہے لگا رہا تھا۔ وہی ہندو راج پال جس نے اپنے ساتھ امریکہ میں سناٹہ کورس کیا تھا۔ جب تک میں اپنا چہرہ چھپانے کی کوشش کرتا اس نے مجھے پہچان لیا تھا۔ پہچانتے ساتھ ہی اس نے فیروز خان سے پوچھا کہ پاکستان آرمی کا جوان اس کی بیٹھک میں کیا کرنے آیا

ہے۔

اس کی بات سنتے ہی فیروز خان چونک کر میری طرف متوجہ ہوا اور تب تک میں ایک نتیجے پر پہنچ گیا تھا۔ وہاں گرفتاری دینے کا مطلب خود کو ذبح کرانا ہوتا۔ پلوشہ کو بھی صورت حال کی سنگینی کا احساس ہو گیا تھا۔ میں نے فوراً کندھے سے لٹکی کلاشن کوف اتار کر سیفیٹی لیور برسٹ پر لگاتے ہوئے ٹریگر دبا دیا۔ میرا نشانہ راج پال ہی تھا مرنے سے پہلے کم از کم ایک دشمن سے توجان چھوٹ جاتی۔ راج پال چھاتی میں گولی کھا کر تڑپنے لگ گیا تھا۔ فیروز خان کے آدمی ایک لمحے کے لیے ہکا بکارہ گئے تھے۔ اس وقت پلوشہ نے مجھے باہر کی طرف کھینچا اور ہم بھاگ کر بیٹھک سے باہر نکل آئے پیدل بھاگ کر جان بچانا ممکن تھا اور خوش قسمتی سے وہاں تین چار گاڑیاں کھڑی تھیں۔ پلوشہ نے فوراً ایک ڈبل کیبن کا شیشہ توڑا اور اندر گھس کر انکیشن کے تار توڑ کر گاڑی کو سٹارٹ کرنے کی کوشش کرنے لگی۔ اس دوران میں نے بیٹھک کے دروازے سے برآمد ہونے والے دو تین دہشت گردوں کا اپنا شکار بنا چکا تھا۔ باقی دروازے کی آڑ ہی سے فائرنگ کا جواب دینے لگے۔ پلوشہ نے ڈبل کیبن سٹارٹ کرتے ہی میرے لیے اگلی نشست کا دروازہ کھولا اور میرے بیٹھتے ہی گاڑی بھگادی۔ اس ڈبل کیبن کے ساتھ کھڑی ہوئی دو گاڑیوں کے ٹائر پھار کر میں نے وقتی طور پر ناکارہ کر دیا تھا۔ مگر ان کے پاس بیٹھک میں اور گاڑیاں موجود

تھیں۔ دشمن کی تین گاڑیاں ہمارے تعاقب میں تھیں۔ پلوشہ بڑی مہارت سے گاڑی بھگائے جارہی تھی۔ میرے پوچھنے پر اس نے بتایا تھا کہ ہم کسی قابل خان محسود کے پاس وشلام جارہے ہیں۔ تینوں گاڑیاں پوری کوشش کے باوجود ہمارے قریب نہیں پہنچ پائی تھیں۔ وہ بلاشک و شبہ ایک بہترین ڈرائیور تھی۔ لیکن پھر ہماری بد قسمتی کا ظہور ہوا۔ اس وقت ہم وشلام کے بالکل قریب پہنچ گئے تھے اور بالکل ٹھیک جارہے تھے کہ اچانک سڑک پر ایک چھوٹا بچہ اچانک ہی ہماری گاڑی کے سامنے آیا، پلوشہ نے اسٹیرنگ کو بائیں جانب کاٹا، گاڑی کچی سڑک کے کنارے ایک بڑے پتھر سے ٹکرائی اور لڑھکیاں کھاتے ہوئے نشیب میں گرنے لگی۔ میرے دماغ میں جو آخری احساس زندہ ہے وہ یہی ہے کہ میں نے دروازہ کھول کر باہر چھلانگ لگائی تھی۔ اس کے بعد میری آنکھ ہسپتال میں کھلی تھی۔ میرے سر پر گہری چوٹ لگی تھی اور مجھے قریباً مہینے بعد ہوش آیا تھا۔ میں پشاور کے ایک اچھے ہسپتال میں داخل تھا۔ مجھے وہاں لے کر آنے والا قابل خان محسود تھا۔ وہ پلوشہ کا منہ بولا بھائی تھا۔ اسی کی زبانی مجھے باقی کے واقعات معلوم ہوئے۔ حادثہ ہوتے ہی وہاں لوگ اکٹھے ہو گئے تھے۔ دشمن شاید ہماری موت کی تسلی کر کے ہی وہاں سے ہٹے مگر میری خوش قسمتی کہہ لو کہ وشلام کے لوگوں نے پلوشہ کو فوراً ہی پہچان لیا تھا۔ وہ حادثے

کے بعد بھی ہوش میں تھی۔ وہ سب سے پہلے ہمیں وانہ لے گئے مگر وہاں کوئی خاص ہسپتال تو موجود نہیں ہے اس لیے ایمبولینس کروا کر بنوں اور پھر وہاں سے صاف جواب ملنے پر پشاور لے آئے تھے۔ وہ حادثے کے ہفتہ بعد تک زندہ رہی اور پھر

.....“ سردار نے آنکھوں میں آئی نمی صاف کی اور گلوگیر لہجے میں بولا۔ ”اس نے

قابل خان کو بتا دیا تھا کہ وہ اپنی بہن سپوگمائے کے پہلو میں دفن ہونا چاہتی ہے۔ ہوش میں آتے ہی مجھے قابل خان نے ساری بات تفصیل سے بتلائی۔ اس نے شناختی کارڈ کے ذریعے میرے گھر والوں کا پتا معلوم کرنے کی کوشش کی تھی مگر میری جیب میں تو نقلی شناختی

کارڈ تھا اس لیے اسے کامیابی نہیں ہوئی تھی۔ پلوشہ بھی حادثے کے بعد تھوڑی دیر تو

ہوش میں تھی لیکن اس کے بعد وہ مسلسل بے ہوش رہی تھی۔ بس ہمیں چھوڑنے کے

فیصلے پر عمل کرتے وقت اسے چند لمحوں کے لیے ہوش آیا اور قابل خان کے سامنے اپنے

دفن کی وصیت کر کے وہ چلی گئی۔ کبھی نہ آنے کے لیے۔ میں نے ہوش میں آتے ہی

اورنگ زیب صاحب سے بات کی وہ میرے واپس نہ آنے کی وجہ سے پریشان تھے۔ اس

کے حکم پر مجھے فوراً ہی سی ایم ایچ پشاور میں منتقل کر دیا گیا تھا۔ میں نے قابل خان کا شکریہ

ادا کر کے اسے رخصت کیا۔ میری ٹانگ وغیرہ پر تو سول ہسپتال والوں نے پلستر چڑھا دیا

تھا۔ سی ایم ایچ والوں نے مجھے چند دن رکھ کر سک لیو (فوج میں کسی بڑی بیماری یا حادثے وغیرہ کا شکار ہونے والے شخص کو ملنے والی چھٹی) پر گھر بھیج دیا۔ اور تب سے میں یہیں ہوں۔“

سردار کی بات ختم ہو چکی تھی۔ میں کہیں دور خلا میں دیکھ رہا تھا۔ نہ میری آنکھوں میں آنسو تھے اور نہ دماغ کسی سوچ پر مرتکز، جانے میں کیا سوچ رہا تھا۔
”را بے!“ سردار نے مجھے آواز دی۔

میں نے غائب دماغی سے اس کے چہرے پر نگاہ ڈالی، مگر منہ سے کچھ نہ بولا۔

”را بے وہ چلی گئی ہے یار، میری چنارے کی طرح تمہاری پلوشہ بھی چلی گئی ہے۔ پتا نہیں

یہ عورتیں ایسا کیوں کرتی ہیں۔ جب انہیں پتا چل جاتا ہے کہ ان کے بغیر شوہر کا زندہ رہنا

مشکل ہو جائے گا تو اپنی اہمیت جتانے کے لیے یہ مرنے سے بھی دریغ نہیں کرتیں۔“

میں کچھ نہیں بولا تھا۔ سردار بتانے لگا.... ”اس نے اپنی موت کی خبر ماں اور آپ کے گھر

والوں تک پہنچانے سے منع کر دیا تھا۔ اس نے واضح انداز میں بتا دیا تھا کہ سب سے پہلے

اس کی موت کی بابت تمہیں اطلاع دی جائے اور پھر باقی تمام کو آپ خود ہی بتا دیں گے۔

جب قابل خان محسود نے تمھارا پتا کرایا تو اسے معلوم ہوا کہ تم دو تین دن پہلے ہی افغانستان چلے گئے ہو۔ وہ تمھارے گھر جا کر پلوشہ کی ماں کو ملا تھا۔ بہانہ اس نے یہ بنایا تھا کہ پلوشہ اس کے پاس تھوڑا سا مان چھوڑ کر آگے افغانستان چلی گئی ہے۔ تبھی پلوشہ کی ماں نے اسے تمھارے افغانستان جانے کے بارے بتا دیا۔ اس کے بعد اسے تو ہمت نہ ہوئی تمھارے گھر والوں کو اطلاع دینے کی اور نہ مجھے ہمت ہوئی۔ کیونکہ جب مجھے ہوش آیا تو وہ کب کی دفن ہو چکی تھی۔“

میرے دماغ میں سائیں سائیں ہو رہی تھی۔ کچھ بھی سمجھ میں نہیں آ رہا تھا کہ کیا ہو گیا تھا۔ میرے بدترین اندیشے حقیقت کا روپ دھار چکے تھے۔ ایک دفعہ پہلے بھی وہ مجھے چھوڑ چکی تھی اور اب دوبارہ اس نے وہی کیا تھا۔ پہلے بھی وہ اپنی ماں اور بھائی کی وجہ سے مجبور تھی اور اب اس کے پاس مہلت ختم ہو چکی تھی۔

مجھے مسلسل چپ دیکھ کر سردار خان نے کہا۔ ”یار کچھ تو بولو خاموش کیوں ہو؟“ لیکن میرے پاس الفاظ ختم ہو چکے تھے۔ سمجھ میں نہیں آ رہا تھا کہ سردار کو کیا کہوں، گلہ کروں یا تسلی دوں۔ کوسوں یا نظر انداز کر دوں۔ اس کا کوئی قصور نہیں تھا لیکن انسان کو

Classic Urdu Material

دل کی بھڑاس نکالنے کے لیے کوئی ہدف تو چاہیے ہوتا ہے۔ اپنے نقصان کا ذمہ دار کسی کو تو ٹھہرانا ہوتا ہے۔ موت ایک اٹل حقیقت ہے، لیکن دل و دماغ تو موت سے بچنے کے کئی بہانے تراشتے ہیں، اگر یوں نہ کیا ہوتا تو یوں ہو جاتا اور وہاں نہ گیا ہوتا تو ایسا نہ ہوتا۔ یہ کر لیا ہوتا تو جان بچ سکتی تھی وغیرہ۔ حالانکہ یہ سب بس پچھتاوے کو بڑھانے والی باتیں ہیں۔

”میں بے قصور ہوں راجا۔ میں بے بس ہو گیا تھا، میں اسے کبھی بھی مرنے نہ دیتا دنیا کی ہر طاقت سے ٹکرا جاتا مگر افسوس عزائیلؑ سے تو مقابلہ نہیں کیا جاسکتا۔“

میں چپ چاپ اٹھ کر بیٹھک کے دروازے کی طرف بڑھ گیا۔ سردار نے مجھے پکار کر روکنے کی کوشش کی مگر میں دروازے سے باہر نکل کر کار میں بیٹھ گیا۔ اس کے بیٹھک کے دروازے تک پہنچنے سے پہلے میں کار آگے بڑھا چکا تھا۔ اور پھر مجھے معلوم نہ ہوا کہ کیسے میں بغیر کسی حادثے کے گھر تک پہنچا تھا۔ منتشر سوچیں، بکھرے خیال، اذیت بھرے احساسات، آنکھوں سے بہتا پانی اور درد و غم سے بوجھل دل کے ساتھ ڈرائیونگ کرنا اتنا بھی آسان نہیں تھا۔ گھر کا دروازہ بند تھا دستک کے جواب میں ابو جان نے دروازہ

Classic Urdu Material

کھولا تھا اور ان کی شفقت بھری آغوش میں سر چھپاتے ہی میرے بند ہونٹوں سے درد بھری سسکیاں برآمد ہوئیں۔ ابو جان گھبرا گئے تھے۔

”کیا ہوا بیٹا۔“ ابو جان کی آواز میں چھپے اندیشے غیر متوقع نہیں تھے۔

”وہ چلی گئی ہے ابو جان، وہ مجھے چھوڑ کر چلی گئی ہے۔ اس کے ساتھ نبھانے کے سارے

وعدے اور قسمیں جھوٹی تھیں۔ تمام عورتیں ایک جیسی ہوتی ہیں۔“

ابو جان نے مجھے زور سے اپنے ساتھ بھینچتے ہوئے پوچھا۔ ”کہاں چلی گئی ہے، بیٹا کس کے ساتھ گئی ہے؟“

میں نے اذیت بھرے لہجے میں جواب دیا۔ ”اکیلی ہی گئی ہے ابو جان، ایسی جگہ جہاں سے کوئی لوٹا نہیں کرتا۔“

ہم دروازے کے سامنے ہی کھڑے تھے۔ موسم ایسا تھا کہ گھر والوں نے چار پائیاں صحن

میں بچھائی ہوئی تھیں۔ ابو جان مجھے ساتھ لپٹائے ہوئے چار پائیوں کی طرف بڑھ گئے

۔ اگلے دو تین لمحوں میں پلوشہ کی ماں اور پھوپھو جان کو پلوشہ کی موت کے بارے معلوم

ہو چکا تھا۔ پھوپھو جان دھاڑیں مارتی ہوئی مجھ سے آن لپٹی تھی۔ آن کی آن میں تمام

Classic Urdu Material

ماحول ماتم زدہ ہو گیا تھا۔ صرف پلوشہ کا معصوم بھائی عدیل بے خبر پڑا سو رہا تھا۔ اس کے علاوہ رات بھر کوئی بھی نہیں سویا تھا۔ میں گھٹنوں پر سر ٹیکے بند آنکھوں سے اس کے ساتھ گزرے لمحات کو فلم کی طرح دیکھتا رہا۔ کوئی پل بھی تو مجھے نہیں بھولا تھا۔ جس وقت وہ پہلی بار میرے سامنے آئی اور جب میں نے آخری بار اسے گلے سے لگاتے ہوئے اس کی کشادہ جبیں پر آخری بار مہر محبت ثبت کی۔ ان لمحات کے درمیان میں موجود ہر لمحہ، ہر پل اور ہر گھڑی میری یادداشت میں محفوظ تھی۔ اس کے پیارے ہاتھوں نے میرے جسم کو جس جس جگہ پر چھوا تھا اس لمس کی گرمی اب تک تازہ تھی۔ اس کے سانسوں کی مہکتی خوشبو اس وقت بھی میری قوت شامہ محسوس کر سکتی تھی۔ اس کی مدھر آواز میری سماعتوں میں زندہ تھی۔ اس کا چاند سا روشن مکھڑا میری بصراتوں کے سامنے تھا۔ اس کی شوخیاں، شرارتیں، محبت بھرے گلے شکوے، ناز و اداسچھ بھی تو نہیں بھولا تھا۔ اور بھول بھی کیسے سکتا تھا، کوئی سانس لینا بھی بھول سکتا ہے کیا....

میں ایک پل بھی جو بھولوں تجھے تو مر جاؤں

تمہاری یاد کا پہرہ ہے میرے سانسوں پر

صبح کی آذان سن کر ابو جان نے میرے سر پر شفقت بھرا ہاتھ رکھتے ہوئے کہا۔

”نماز پڑھ لو بیٹا۔“ اور میں خاموشی سے غسل خانے کی طرف بڑھ گیا۔ وضو کر کے ہم مسجد کی طرف بڑھ گئے تھے۔ واپسی پر عدیل جاگ گیا تھا۔ مجھے دیکھتے ہی وہ خوشی سے چہکتا ہوا میرے ساتھ لپٹ گیا تھا۔ وہ پلوشہ کو بہت پیارا تھا۔ اس کے سرخ و سفید ملائم گالوں کو پلوشہ کے حیات آفریں لبوں سے اتصال کی سعادت ہزاروں بار حاصل ہو چکی تھی۔ میں بے ساختہ اسے چومنے لگا۔ اس معصوم کو کچھ پتا نہیں تھا کہ گھر پر کیا قیامت بیت چکی تھی۔ اس نے چھوٹے ہی اپنی باجی کا پوچھا تھا۔ میں اس کا سوال نظر انداز کرتے ہوئے پوچھنے لگا۔

”میرا بیٹا اسکول جاتا ہے یا نہیں۔“

”ہاں لا لاجان، اسکول تو جاتا ہوں اور اب مجھے پنجابی میں بات کرنا بھی آ گیا ہے۔“ اس نے فخریہ لہجے میں بتایا۔

”تو کس کلاس میں ہو۔“ میں اس کا ذہن بٹانے کے لیے مسلسل سوال کرنے لگا تا کہ اسے سوال کا موقع نہ ملے۔ اسی دوران پھوپھو جان اس کے لیے ناشتالے آئی تھی۔ پلوشہ کی

Classic Urdu Material

ماں گھٹنوں میں سر دیے گم سم بیٹھی تھی۔ پلوشہ اس کی بیٹی نہیں بیٹا تھی۔ وہ بہت، بہت، جرات اور حوصلے والی تھی۔ اس نے ہمیشہ ماں اور چھوٹے بھائی کی حفاظت کی تھی۔ اور اب وہ نہیں رہی تھی یقیناً مستقبل کے اندیشے بھی اس کے ذہن میں موجود ہونا تھے کہ پلوشہ کے جانے کے بعد اس کا ہمارے گھر میں رہنے کا کوئی جواز نہیں بنتا تھا۔ یہ اور بات کہ میں انھیں کسی صورت گھر سے دور جانے کی اجازت نہیں دے سکتا تھا۔ پلوشہ اپنے چھوٹے بھائی کو اعلیٰ تعلیم دلانے کی خواہش مند تھی اور اس کی یہ خواہش میں ہر صورت میں پوری کرنا چاہتا تھا۔

پھوپھو جان سے ناشتا لے کر میں عدیل کو ناشتا کرانے لگا۔ اس نے ایک بار پھر اپنی باجی کے بارے میں پوچھا، جسے میں آئیں بائیں میں ٹال گیا۔ اسے تیار کرا کے میں نے اسکول بھیج دیا۔ دوپہر تک پلوشہ کی موت کی خبر پورے محلے میں پھیل گئی تھی۔ مرد بیٹھک میں آکر تعزیت کرنے لگے جبکہ عورتوں کی آمد سے ہمارا صحن بھر گیا تھا۔ میں کمرے میں گھسارہا۔ یہ وہی کمرہ تھا جہاں میں نے اسے آخری بار گلے لگایا تھا۔ اس وقت وہ دلھن کے روپ میں قیامت ڈھا رہی تھی۔ اس کی ریشمی کلائیوں میں کنگن پہنا کر میں نے اسے تسلی دی تھی۔ وہ میرے ساتھ چلنے پر بہ ضد تھی۔

Classic Urdu Material

میں نے حسرت بھرے لہجے میں سوچا۔ ”میں اسے ساتھ لے گیا ہوتا تو شاید وہ بچ جاتی۔“
جملہ عروسی کو پھوپھو جان نے خوب سجا یا تھا۔ اور اب تک وہ سجاوٹ اسی طرح موجود تھی۔
میرے جانے کے بعد پلو شہ نے گھر میں چند دن سے زیادہ نہیں گزارے تھے۔ اس کے
باوجود وہ بیڈ اس کے بدن کی خوشبو سے مہک رہا تھا۔ سہ پہر کو او ایس اپنی بیوی ارم کے
ساتھ میرے کمرے میں آ گیا۔ میاں بیوی نے دکھی دل کے ساتھ تعزیت کی، مجھے حوصلہ
دیا اور تھوڑی دیر بیٹھ کر ہمدردی بھرے کلمات سے مجھے تسلی دے کر رخصت ہو گئے۔



غم جتنا بھی بڑا ہو، سدا نہیں رہتا، دکھ کتنا ہی زیادہ ہو وقت کی گرد اسے اپنی لپیٹ میں لے
کر بھولا بسر کر دیتی ہے۔ اذیت کی انتہا اگر وقت بیتنے کے ساتھ راحت میں نہیں بھی
ڈھلتی تب بھی اذیت میں پہلے جتنا دم خم باقی نہیں رہتا۔ پچھڑنے والا جتنا بھی پیارا ہو اس
کے دور جانے کی حقیقت کو تسلیم کر لینا پڑتا ہے۔ آہستہ آہستہ ہم لوگوں کو بھی پلو شہ کی
جدائی کا دکھ جھیلنے کی عادت ہو گئی تھی۔ میری چھٹی پوری ہو گئی تھی مگر میں واپس جانے پر
تیار نہیں تھا۔ راول تصور صاحب نے کمانڈنگ آفیسر سے بات کر کے مجھے یونٹ کی طرف

Classic Urdu Material

سے دو ماہ کی مزید چھٹی دلوادی تھی۔ دوست احباب مجھے ملنے اور تسلی دینے آئے تھے۔ اور نگ زیب صاحب نے بھی آکر تعزیت کی تھی۔ واپس جاتے ہوئے میں نے کار کی چابی شکرپے کے ساتھ ان کے حوالے کر دی تھی۔

ایک دن پلوشہ کی ماں گل ناز مجھ سے واپس جانے کی اجازت مانگ رہی تھی۔

”بیٹا، میں چاہتی ہوں اپنے بھائی کے پاس انگور اڈے پر چلی جاؤں۔“

میں نے پوچھا۔ ”یہاں کوئی تکلیف ہے ماں جی؟“

وہ دکھی لہجے میں بولی۔ ”تکلیف تو کوئی نہیں ہے بیٹا، مگر اب ہم کس رشتے سے یہاں رہیں

گے۔“

میں زخمی لہجے میں بولا۔ ”تو آپ کا کیا خیال ہے اس بے وفا کے جانے سے ہمارے سارے

رشتے ٹوٹ گئے ماں جی۔“

”پھر بھی بیٹا....؟“ انھوں نے کچھ کہنے کے لیے منہ کھولنا چاہا میں فوراً قطع کلامی کرتا ہوا

بولا۔

”ماں جی، آج کے بعد اگر کچھ ایسا کہا تو سچ میں خفا ہو جاؤں گا۔ اور آپ یقیناً نہیں جانتیں کہ ہم دونوں بہت پہلے شادی کر چکے تھے۔ بعد والی شادی تو بس آپ، ابو جان اور پھوپھو جان کی خاطر کر رہے تھے۔ اور پتا ہے اس نے اپنے علاقے کے رواج کے مطابق کتنی رقم کا مطالہ کیا تھا۔“ پلوشہ کی بات ذہن میں آتے ہی میرے ہونٹوں پر مسکراہٹ کھلنے لگی تھی۔ ”پورے پچاس لاکھ۔ اور وہ رقم میرے اکاؤنٹ میں جمع ہے۔ اس کی ساری رقم آپ کی اور عدیل ہی کی تو ہے۔ اور یہ رقم آپ کی ضروریات کے لیے کافی سے بھی کچھ زیادہ ہے۔ وہ عدیل کو اعلیٰ تعلیم دلانا چاہتی تھی۔ کیا آپ چاہتی ہیں کہ میں عدیل کو واپس انگور اڈے بھیج کر اس کی روح کے سامنے شرمندہ ہو جاؤں۔“

”یٹا میرا یہ مطلب نہیں تھا۔“ ان کی آنکھوں میں نمی ابھر آئی تھی۔

ان کا ہاتھ پکڑ کر میں لبوں سے لگاتا ہوا بولا۔ ”آپ پلوشے کی ماں ہیں اور اس کی ہر چیز سے مجھے اتنی ہی محبت ہے جتنی اس سے تھی۔ آپ میری بھی ماں ہیں۔ کبھی دل میں ایسی ویسی بات کو جگہ نہ دینا۔ اس گھر پر آپ کا اتنا ہی حق ہے جتنا میرا یا ابو جان کا ہے۔ یہ پلوشہ کا گھر ہے۔ وہ مجھے چھوڑ کر چلی گئی ہے میں نے اسے نہیں چھوڑا۔“

Classic Urdu Material

”جیتے رہو بیٹا۔“ اس نے دستِ شفقت میرے سر پر رکھ دیا تھا۔

یہ مقدس ہاتھ جانے کتنی بار انھوں نے میری پلوشے کے سر پر بھی رکھا ہوگا۔ سکون اور اطمینان میرے رگ و پے میں اتر گیا تھا۔ میں ممنونیت بھرے لہجے میں بولا۔ ”یہ شفقت بھرا ہاتھ کبھی بھی میرے سر سے نہ ہٹانا مں جی۔“

فوجی کی عام دنوں کی چھٹی پر لگا کر گزرتی ہے۔ مگر اب پلوشہ کی جدائی میں میرا ہر دن صدیوں کی مسافت پر مشتمل ہو گیا تھا اس کے باوجود چھٹی کے تین ماہ بیت چکے تھے۔ میں واپس یونٹ پہنچا۔ دوست احباب ایک بار پھر تسلی دینے اور حوصلہ بڑھانے میرے گرد اکٹھے ہو گئے تھے۔ سردار بھی یونٹ واپس پہنچ گیا تھا۔ ایک بار وہ میرے گھر بھی آچکا تھا لیکن نامعلوم کیوں میں نے اس سے بات چیت کرنا بالکل ہی چھوڑ دیا تھا۔ وہ کئی بار اپنے ناکردہ جرم کی معافی مانگ چکا تھا، مگر میں خاموش رہ کر اس کی ہر کوشش کو نظر انداز کر دیتا تھا۔ اس کی ٹانگ کا پلستر اتر چکا تھا لیکن ابھی تک وہ مکمل طور پر صحت یاب نہیں ہو سکا

تھا۔ یونٹ واپسی کے دو تین دنوں تک مجھے کسی نے نہیں چھیڑا تھا۔ ایک رات مجھے حکم ملا کہ اگلے دن میری کمانڈنگ آفیسر کے سامنے پیشگی ہے۔

صبح نو بجے میں کمانڈنگ آفیسر کے دفتر میں ان کے سامنے کھڑا تھا۔ انھوں نے مجھے بیٹھنے کا اشارہ کر کے سب سے پہلے پلوشہ کی موت کی تعزیت کی اور اس کے بعد بتایا کہ چونکہ انھیں ہائی کمانڈ کی طرف سے سختی سے مجھے سزا سنانے کا حکم ملا تھا اس وجہ سے انھوں نے میرا حوالہ داری کا رینک توڑ کر مجھے دوبارہ سپاہی بنادیا تھا۔ مجھے نہ تو رینک کا شوق تھا اور نہ میں مزید نوکری کرنا چاہتا تھا۔ اس لیے میں نے موڈ بانہ لہجے میں کہا۔

”سر، میں ڈسچارج ہونا چاہتا ہوں۔ کیوں کہ اب میں خود کو مزید پاک آرمی کی خدمت کے قابل نہیں سمجھتا۔“

”شاید تم رینک ٹوٹنے کی وجہ سے دل گرفتہ ہو۔“ انھوں نے خیال ظاہر کیا۔ ”اگر ایسا ہے تو فکر نہ کرو ایک سال کے اندر میں تمہیں دوبارہ حوالہ دار بنادوں گا۔ لیکن فی الحال تمہارا رینک توڑنا ضروری تھا کیوں کہ نادانستگی ہی میں سہی تم آرمی کا قانون توڑنے کے مجرم ہو۔“

Classic Urdu Material

”نہ تو مجھے اپنے جرم سے انکار ہے اور نہ میں مجھے رینک ہی کا شوق ہے۔ بس اب میں خود کو نوکری کرنے کے قابل نہیں سمجھتا اس لیے بہتر ہو گا کہ مجھے باعزت ڈسچارج کر دیا جائے۔“ میں نوکری چھوڑنے پر مصر تھا۔

”جاؤ، فی الحال آرام کرو اور جتنی چھٹی کی ضرورت ہو لے لو۔ اس بارے بعد میں بات کریں گے۔“ انھوں نے میری خواہش پر ذرا بھرد لچپی کا اظہار کیے بغیر مجھے جانے کا اشارہ کیا۔ اور میں سیلوٹ کر کے ان کے دفتر سے نکل آیا۔

گھنٹے ڈیڑھ بعد ہی استاد راؤ تصور صاحب، استاد فیاض، استاد بدرالدین اعوان، استاد اشفاق تنولی اور میرے دوسرے استادوں نے مجھے گھیرا ہوا تھا۔ تمام نے کھل کر میرے فیصلے کو رد کیا۔ اور بجائے منت کے یہ حکم دیا کہ اگر میں نے ڈسچارج ہونے کی باقاعدہ درخواست دی تو وہ درخواست فوج سے ڈسچارج ہونے کی نہیں ان سے تعلق توڑنے کی درخواست ہوگی۔ اپنے ان استادوں سے میرا تعلق ایسا نہیں تھا کہ میں ان کا حکم ٹال سکتا۔ انھیں مجھ پر کوئی مان تھا تو انھوں نے منت کے بجائے دھونس دھمکی سے کام لیا تھا۔ میں نے ان کے حکم کے آگے خاموشی سے سر جھکا دیا تھا۔

Classic Urdu Material

شام کو حوالدار میجر نے مہینا چھٹی کی راہداری میرے حوالے کی۔ جو میں نے شکرے کے ساتھ واپس لوٹادی تھی۔ گھر جا کر میں پلوشہ کی یادوں سے مقابلہ نہیں کر سکتا تھا۔ جبکہ وہاں تمام دن اور رات کا بیشتر حصہ دوست احباب کی معیت میں گزرتا تھا اس لیے دشمن جاں کی یادوں سے کچھ افاقہ رہتا۔ ورنہ تو وہ ہر لمحہ میرے پاس ہی موجود رہتی۔ اسے ہمیشہ مجھ سے بچھڑنے کا خوف ستاتا رہتا تھا۔ مجھ سے دور جانے کے خیال سے وہ اکثر رات کو اٹھ کر مجھ سے لپٹ جاتی۔ اور اس وقت ساتھ نبھانے کی ساری قسمیں اور وعدے مجھے دہرانا پڑتے۔ یوں گویا اسے میں نے ہی چھوڑ کر جانا ہے وہ کبھی ایسا کام نہیں کرے گی۔ اور جب وقت آیا تو خود ہی سارے وعدے اور قسموں کو پاؤں کی ٹھوکریں میں اڑا کر اتنی دور چلی گئی جہاں تک میری سوچ کی رسائی بھی ممکن نہیں تھی۔ ایک بار اس نے میری گود میں سر رکھ کر ایک نظم گنگنائی تھی۔ اس کی مدھر آواز میں سنائی ہوئی نظم مجھے آج بھی ایسے ہی یاد تھی جیسے گھڑی بھر پہلے کی بات ہو....

اگر کبھی میری یاد آئے

تو چاند راتوں کی نرم رنگین روشنی میں،

Classic Urdu Material

کسی ستارے کو دیکھ لینا

اگر وہ نخلِ فلک سے اڑ کر تمہارے قدموں میں آگرے تو

یہ جان لینا وہ میرا دل تھا

اگر نہ آئے؟

مگر یہ ممکن ہی کس طرح ہے

کہ تم کسی پر نگاہ ڈالو اور اس کی دیوارِ جاں نہ ٹوٹے

وہ اپنی ہستی نہ بھول جائے

گریز کرتی ہوا کی لہروں پہ ہاتھ رکھنا

میں جنبشوں میں تمہیں ملوں گی

تم اوس قطرے کے آنسوؤں میں تلاش کرنا

میں وسعتوں میں تمہیں ملوں گی

اگر اوس قطرے کے آنسوؤں میں نہ پاؤ مجھ کو

Classic Urdu Material

تو اپنے قدموں میں دیکھ لینا

کہیں پہ روشن چراغ دیکھو تو جان لینا

ہر اک پتنگے کے ساتھ میں بھی بکھر چکی ہوں

تم اپنے ہاتھوں سے ان پتنگوں کی راکھ دریا میں ڈال دینا

میں، سمندروں میں سفر کروں گی

کسی نہ دیکھے ہوئے جزیرے پہ رک کے تم کو صدائیں دوں گی

سمندروں کے سفر پہ نکلو تو اس جزیرے پہ بھی اترنا۔

نہ جانے وہ کس جزیرے پر رک کر مجھے صدائیں دے رہی تھی کہ اس کی صدائیں میری

سماعتوں تک ہی نہیں پہنچ پار ہی تھیں۔

☆☆☆

تربتی مشقیں فوج کی روزمرہ ہے۔ ذہن بٹانے کے لیے میں بھی تربیتی مشقوں میں حصہ

لینے لگا تھا۔ نئے سنا پُرز کو تربیت دے کر میں گویا استاد کے درجے پر ترقی پا گیا تھا۔ میرے

Classic Urdu Material

عملی تجربات ایسے تھے کہ استاد تصور بھی مجھ سے مشورہ لے کر میری عزت افزائی کرتے رہتے۔ دن بھر کی سخت تربیتی مشقوں کے بعد رات کو اچھی خاصی نیند آتی۔ البتہ کبھی کبھار پلو شہ میرے خوابوں کو رونق بخشنے آ جاتی۔ ایک رات وہ میرے خواب میں آئی تو خفا خفا سی تھی۔

”کیا ہوا چندا؟“ اس کی ناراضی بھری نگاہوں کی تاب لانا میرے لیے کہاں ممکن تھا۔
”آپ میرے سردار بھائی سے خفا کیوں ہیں؟“
”تمہیں نہیں معلوم۔“

”اس میں ان کا کوئی قصور نہیں تھا۔“
”اگر اس نے تمہیں گھر واپس بھیج دیا ہوتا اور اکیلا میری بے گناہی کے ثبوت ڈھونڈنے جاتا تو کبھی بھی یہ حادثہ پیش نہ آتا۔“

اس نے منہ بنایا۔ ”آپ کے خیال میں میں نے ان کی بات فوراً مان جانی تھی ہے نا۔۔۔ اور یہ آپ کو کس نے کہا انھوں نے مجھے واپس بھیجنے کی کوشش نہیں کی۔“
”مگر۔۔۔“

Classic Urdu Material

”چھوڑیں اگر مگر کو اور ابھی ابھی اٹھ کر ان سے خفگی دور کریں۔“ اس کے ساتھ ہی میری آنکھ کھل گئی تھی۔ کمرے میں چلنے والے پنکھے اور اینر کو لراگست کی گرمی سے لڑنے کی ناکام کوشش میں مصروف تھے۔ میں نے اٹھ کر چاروں طرف نگاہ دوڑائی سردار کی چارپائی مجھ سے تین چار پائیوں کے فاصلے پر پڑی تھی۔ کروٹوں کا تسلسل اس کے جاگنے کو ظاہر کر رہا تھا۔ ہاتھ والا پنکھا تکیے کے نیچے سے نکال کر میں اس کی چارپائی کی طرف بڑھ گیا۔ دیوار سے ٹنگی گھڑی رات کے دو بجنے کا اعلان کر رہی تھی۔ اس کی چارپائی کے سامنے رکتے ہوئے میں دھیمے لہجے میں بولا۔ ”اگر نیند نہیں آرہی تو باہر چلتے ہیں۔“

میرے اندازے کے مطابق وہ جاگ ہی رہا تھا۔ فوراً اٹھ بیٹھا۔ پاؤں میں چپل ڈالتے ہوئے وہ اطمینان بھرے لہجے میں بولا۔ ”اچھا مشورہ ہے۔“

ہم دونوں لان میں لگے سنگی بیچ پر بیٹھ گئے تھے۔ سردار میرے ماضی کے رویے کا ذکر کیے بغیر یوں گپ شپ کرنے لگا جیسے ہمارے درمیان کچھ ہوا ہی نہ ہو۔

”تمہارا بھتیجا سلطان بہت شرارتی ہو گیا ہے یار!.... اور اب اسے نئی ماں کی ضرورت پہلے سے بھی زیادہ محسوس ہونے لگی ہے۔“

Classic Urdu Material

”اس دن تم لی زونا بہن کے بارے کچھ کہہ رہے تھے۔“

اس نے خوشی کا اظہار کرتے ہوئے کہا۔ ”پرسوں آرہی ہے، میں بھی کل چھٹی لے کر جا رہا ہوں۔“

میں نے پوچھا۔ ”شادی کے بارے کیا سوچا ہے؟“

وہ ہنسا۔ ”دس دنوں کی چھٹی جا رہا ہوں، کوشش یہی ہوگی کہ کوئی دن ضائع نہ جائے۔“

”کیوں انرپورٹ پر نکاح خواں کو بھی ساتھ لے جا رہے ہو؟“

”نہیں وہ گھر میں بیٹھ کر ہمارے آنے کا انتظار کریں گے۔“

میں نے کہا۔ ”اس کا مطلب مجھے بھی اپنی چھٹی کا بتادینا چاہیے۔“

وہ اطمینان سے بولا۔ ”میں بتا چکا ہوں۔“

میں نے حیرانی سے پوچھا۔ ”کب؟“

”آج ہی حوالدار میجر کو بتایا ہے۔ کیوں کہ میں جانتا تھا کہ لی زونا کی آمد کا سن کر تم ضرور

میرے ساتھ چلو گے۔“

Classic Urdu Material

”صحیح کہا۔“ میں نے اثبات میں سر ہلادیا تھا۔ ہم گھنٹا ڈیڑھ وہیں بیٹھے گپیں ہانکتے رہے۔ اور پھر مچھروں کی مسلسل یلغار سے تنگ آکر وہ بارک میں گھس گیا۔ جبکہ میں وہیں بیٹھا رہا۔ سردار خان ایک مخلص دوست تھا۔ اس نے میرے پچھلے دنوں کے رویے کو بالکل نظر انداز کر دیا تھا۔ بیٹھے بیٹھے اچانک میرے دماغ میں جینی کا خیال ابھرا۔ میں نے کلائی سے بندھی گھڑی پر نگاہ دوڑائی صبح کے چار بج رہے تھے۔ گویا ان کے پاس شام کے چھ سات بجے کا وقت ہونا چاہیے تھا۔ کیونکہ نیویارک کا وقت ہم سے قریباً نو گھنٹے پیچھے ہے۔ میں نے آنکھیں بند کر کے اپنی یادداشت کھنگالی ذرا سی کوشش سے اس کا نمبر مجھے یاد ہو گیا تھا۔ موبائل فون نکال کر میں اس کا نمبر ڈائل کرنے لگا۔ دو تین گھنٹیوں کے بعد کال وصول کر لی گئی تھی۔ میں نے اس کی حیرانی بھری۔ ”ہیلو۔“ کے جواب میں پوچھا۔

”جینی کیسی ہو؟“

”زی....“ اس نے مجھے پہچاننے میں ایک لمحہ بھی نہیں لگایا تھا۔ ”شکر ہے تمہیں میری یاد بھی آگئی۔ جانے کب سے تمہاری کال کا انتظار کر رہی ہوں۔ تمہیں اپنی شادی پر بلانا

Classic Urdu Material

تھا مگر تمھاری کال ہی نہ آئی مجبور آ مجھے تمھارے بغیر ہی شادی کرنا پڑی۔ مہینا ہو گیا ہے میری شادی کو۔“ وہ پر جوش لہجے میں بولتی گئی۔

میں نے اس کے نام کو مزید مختصر کرتے ہوئے کہا۔ ”مبارک ہو جی!“

”شکریہ زئی!....“

”اچھا کیسا ہے؟“

”بہت محبت کرتا ہے۔ اتنا خیال رکھتا ہے کہ بتا نہیں سکتی۔ اس وقت بھی باورچی خانے

میں گھسارات کا کھانا بنا رہا ہے۔“

میں نے کہا۔ ”اسی لیے تو کہتا تھا کہ کسی ہم مذہب اور ہم تہذیب سے شادی کر لو مزے کرو گی۔“

”زئی! میں اس موضوع پر بات نہیں کرنا چاہتی۔ اور اتنا تو تم جانتے ہو کہ میں کیا چاہتی

تھی۔ اور سچ کہوں تو میری دلی تمنا اب بھی وہی ہے۔“

”اگر باورچی خانے میں کھانا بنانے والے شوہر صاحب نے تمھاری بے ہودہ بات سن لی تو

دیگچہ تمھارے سر میں دے مارے گا۔“

Classic Urdu Material

”اسے میں تمہارے بارے سب کچھ بتا چکی ہوں وہ تمہاری اس آفت کی پرکالہ کی طرح نہیں ہے۔“ اس نے پلوشہ کا ذکر کرتے ہوئے گویا میرے دل کے زخم کو کھینچ دیا۔

”ویسے کیسی ہے اور کیا اسے معلوم ہے کہ تم مجھ سے بات کر رہے ہو؟“

میں اس کی بات کا کوئی جواب نہیں دے پایا تھا۔ مجھے خاموش پا کر اس نے بے چینی سے پوچھا۔

”زی، کیا ہوا خیریت تو ہے نا؟“ نہ جانے کیسے اسے میری خاموشی سے کسی گڑبڑ کا احساس ہو گیا تھا۔

”جینی!.... وہ نہیں رہی۔“ بہ مشکل مختصر سا فقرہ میرے حلق سے برآمد ہوا۔

”کیا مطلب نہیں رہی۔“ وہ حیرانی سے چیخ پڑی تھی۔

”تمہیں بتایا تھا نا کہ وہ میری بے گناہی کے ثبوتوں کے حصول کے لیے مجھ سے پہلے نکلی تھی۔ بس اسی کوشش میں جان سے ہاتھ دھو بیٹھی۔ اور جانتی ہو مرنے سے دو تین دن پہلے وہ تمہیں تلاش کرنے کی کوشش کر رہی تھی۔ کیوں کہ اسے یقین تھا کہ تم اس کی مدد ضرور کرو گی۔“

Classic Urdu Material

”میں اس کی مدد ضرور کرتی زی، وہ بہت پیاری تھی۔ سچ کہوں تو مجھے اس سے محبت ہو گئی تھی۔ وہ اس قابل تھی کہ اسے چاہا جاتا۔“ جینی کی آواز میں شامل دکھ مصنوعی نہیں تھا۔

”اچھا چھوڑو اس کے ذکر کو۔ کوئی اور بات کرو۔“

وہ خلوص بھرے لہجے میں بولی۔ ”زی اگر کہو تو میں تمہارے پاس آ جاتی ہوں یا تمہیں امریکہ بلوا لیتی ہوں۔ اور یقیناً میں اب بھی اپنے شوہر کو طلاق دے سکتی ہوں۔“

”جینی میں جانتا ہوں کہ تم مجھے دل کی گہرائیوں سے چاہتی ہو اور اس میں بھی کوئی شک نہیں کہ مجھے بھی تم اتنی ہی پیاری ہو۔ لیکن اپنے تعلق کے بارے میں تمہیں پہلے بھی تفصیل سے بتلا چکا ہوں۔ تم ہمیشہ میری بہت اچھی دوست رہو گی ایسی دوست جسے میں بہت زیادہ محبت کرتا تھا اور ہمیشہ کرتا رہوں گا۔“

اس نے عجیب سے لہجے میں پوچھا۔ ”زی، تم اس کے لیے بہت زیادہ روتے ہو نا؟“

میں پھینکی مسکراہٹ سے بولا۔ ”نہیں، بس کبھی کبھی۔“

”اچھا یاد آیا تم نے بے چارے نک سٹیورٹ کے ساتھ اچھا نہیں کیا تھا۔“ اس نے ایک دم موضوع تبدیل کر دیا۔

”تم تک یہ بات پہنچ گئی تھی۔“

”جب اسے گولی لگنے کی بات مجھ تک پہنچی میں سمجھ گئی تھی کہ یہ زی کا کام ہے۔ بعد میں لورا براؤن سے بھی ملاقات ہوئی تھی اور اس نے تصدیق کر دی کہ نک سٹیورٹ، ایس ایس کی گولی کا نشانہ بنا ہے۔ وہ تم سے بہت متاثر نظر آرہی تھی۔ جب اسے میرے اور تمہارے تعلق کے بارے معلوم ہوا تو کافی دیر تمہارے بارے گپ شپ کرتی رہی۔“ یہ کہتے ہوئے اس نے ہنستے ہوئے پوچھا۔ ”ویسے اسے کس خوشی میں زندہ چھوڑ دیا تھا؟“ میں نے اجمالاً اسے زندہ چھوڑنے کی وجہ بیان کر دی۔

”بہر حال وہ کسی اور خوش فہمی میں تھی۔“

میں نے شرارتی لہجے میں پوچھا۔ ”ویسے دکھنے میں کیسی ہے؟“

وہ فوراً بولی۔ ”مجھ سے خوب صورت ہے۔“

میں اعتماد سے بولا۔ ”یہ تو سراسر جھوٹ ہے۔“

اس نے عجیب سے لہجے میں پوچھا۔ ”کیوں، مجھ سے کوئی لڑکی خوب صورت نہیں ہو سکتی۔“

”ہاں۔“

”کیا پیلاوشہ بھی نہیں۔“

”اس کا ذکر کرنا ضروری تھا۔“ میں نے ناراض لہجے میں اسے جھڑکا۔

وہ فوراً بولی۔ ”معافی چاہتی ہوں۔ اور لورا کا فون نمبر میرے پاس موجود ہے اگر بات آگے بڑھانا ہو۔“ یقیناً مزاحیہ انداز اپنا کر وہ پلویشہ کے دل فگار تیز کرے کا کفارہ کرنا چاہ رہی تھی۔

میں اطمینان سے بولا۔ ”تمہارا فون نمبر میرے پاس موجود ہے۔ اور میرا خیال ہے اس

کے علاوہ مجھے کسی کے فون نمبر کی ضرورت نہیں۔“

”آئی لو یوزی!“

”می ٹو اور اب نماز کا وقت ہو گیا ہے، میرا یہ نمبر محفوظ کر لینا اس پر جب چاہو کال کر سکتی

ہو۔“

”ٹھیک ہے زی، گڈ بائی اپنا بہت بہت خیال کرنا اور ہو سکے تو تم بھی شادی کر لو یقیناً

تمہیں سنبھلنے کے لیے ایک عورت کی ضرورت ہے۔“

Classic Urdu Material

”اتنے قیمتی مشورے پر شکر گزار ہوں۔“ طنزیہ لہجے میں کہتے ہوئے میں نے رابطہ منقطع کر دیا۔ آذان کافی دیر کی ہو چکی تھی۔ میں اٹھ کر مسجد کی طرف بڑھ گیا۔



لی زونا کے سر سے لپٹے ہوئے دوپٹے نے مجھے حیران کر دیا تھا۔ سردار کی طرف سے پاکستان آنے کی دعوت ملتے ہی اس نے اسلام قبول کر لیا تھا۔ ان دونوں کا ملاپ دیکھ کر جانے کیوں میرا دل غم سے بھر گیا تھا۔ سردار خان کو تو چنارے بیگم کا متبادل مل گیا تھا، کیا مجھے بھی پلوشہ جیسا کوئی مل پاتا۔ یہ سوچ آتے ہی میرے دماغ میں نیلی آنکھوں والی گلگارے کا خوب صورت چہرہ لہرایا۔ سر جھٹکتے ہوئے میں نے اس واہیات سوچ کو دماغ سے نکال دیا تھا۔ کہ پلوشہ کی جگہ کوئی لڑکی نہیں لے سکتی تھی۔ اور پھر گلگارے یقیناً کب کی کسی کی دلہن بن چکی ہوگی۔ اس نے اپنے آخری خط میں واضح طور پر بتا دیا تھا کہ وہ مہینے کے اندر اندر شادی کر لے گی کیوں کہ وہ پلوشہ کو چھوٹی بہن سمجھتی تھی اور چھوٹی بہن کا گھرا جاڑنا اسے کسی طور گوارا نہیں تھا۔

Classic Urdu Material

لی زونا کے سر پر ہاتھ رکھ کر میں نے اسے خوش آمدید کہا۔ اتر پورٹ سے ہم ٹیکسی کرار کر مردان روانہ ہو گئے۔ وہ رات میں اور سردار بیٹھک میں رہے تھے جبکہ لی زونا اس کی بڑی بہن کے ساتھ گھر میں تھی۔ اگلے دن دونوں کا نکاح پڑھا دیا گیا۔ سہ پہر کو مجھے دلھن سے ملنے کا موقع ملا تھا۔ سردار کی بہن نے اسے روایتی دلھن کی طرح اسے سجایا تھا۔ لی زونا کا معصوم چہرہ خوشی سے کھل رہا تھا۔ میں نے اس کے سر پر ہاتھ رکھ کر ایک قیمتی ہار کا تحفہ اسے دیا۔

وہ پوچھنے لگی۔ ”ایک بات کہوں ذیشان بھائی۔“

”کہو۔“

www.classicurdumaterial.com
support@classicurdumaterial.com

”آپ پریشان ہیں یا مجھے ہی ایسا لگ رہا ہے۔“

https://www.facebook.com/ClassicUrduMaterial/

”میں واقعی پریشان ہوں میری بہن۔“ میں دکھی لہجے میں بولا۔ ”تھوڑے دن پہلے ہی

میری بیوی کا حادثے میں انتقال ہو گیا ہے۔“ پلوشہ کو مرے ہوئے ساتھ آٹھ ماہ ہو گئے

تھے لیکن یہ کل ہی کی بات لگتی تھی۔

”بہت افسوس ہوا بھائی۔“ وہ بھی دکھی ہو گئی تھی۔

Classic Urdu Material

”چھوڑو اس دل دکھانے والے موضوع کو۔“ میں ہلکے پھلکے انداز میں بولا۔ ”اگر سردار کوئی گڑبڑ کرنے کی کوشش کرے تو پریشان نہ ہونا تمہارا بھائی یہاں موجود ہے، فوراً ہی مجھے کال کرنا۔“

”جانتی ہوں بھائی! اور مجھے اپنے بھائی پر فخر ہے۔ البتہ سردار پر مجھے بھروسہ ہے تو سب کچھ چھوڑ کر یہاں آئی ہوں، ورنہ اتنا بڑا قدم کوئی یونہی تو نہیں اٹھالیتا۔“ وہ سچ کہہ رہی تھی۔ سردار ایک مخلص اور اچھا انسان تھا۔ اس کے ساتھ وہ لی زونا کو دل سے چاہتا تھا یقیناً ان کی شادی شدہ زندگی نہایت کامیاب ہوتی۔

”ویسے مریم بہت پیارا نام ہے۔ اور تمہارے ساتھ بہت جچتا ہے۔“ میں نے اس کے

اسلامی نام کو سراہا۔

وہ خوش ہوتے ہوئے بولی۔ ”یہ نام مجھے کلمہ پڑھانے والے مولوی صاحب نے رکھا ہے

۔“

”اچھا چلتا ہوں۔ اللہ پاک آپ کے رشتے کو خوشیوں بھری طوالت دے۔ باقی گپ شپ بعد میں ہوتی رہے گی۔“

Classic Urdu Material

اس نے اثبات میں سر ہلا دیا۔ میں سردار سے اجازت لے کر وہاں سے نکل آیا تھا۔ گو سردار نے مجھے روکنے کی بہت کوشش کی تھی لیکن میری موجودگی میں وہ اپنی نئی نویلی دلہن کو پورا وقت نہ دے پاتا۔ وہاں مزید ٹھہر کر میں رنگ میں بھنگ نہیں ڈالنا چاہتا تھا۔ وہاں سے میں نے صوابی کا رخ کیا تھا۔ رات کا کھانا میں استاد عمر دراز کے ساتھ کھا رہا تھا۔ باقی کی رات میں انھیں پلوشہ کی کہانی سناتا رہا۔ ان کے سامنے روتے ہوئے مجھے کوئی جھجک محسوس نہیں ہوئی تھی۔

”بیٹا!.... تم پہلے آدمی تو نہیں ہو جس سے محبوب چھن گیا ہو۔ دنیا بھری پڑی ہے ایسوں سے البتہ عقل مندی کا تقاضا یہی ہے کہ ماضی میں جھانکنے کے بجائے مستقبل پر نظر رکھو۔ اور بہتر یہی ہو گا کہ شادی کر لو اگر کوئی عورت تمہیں پلوشہ کے دکھ سے نجات نہ بھی دے پائی تو اس سے ہونے والے بچے یقیناً یہ کام کر لیں گے۔ اور اس کی زندہ مثال خود میں ہوں۔ ایک موذی مرض نے مجھ سے بھی جینے کا سہارا چھین لیا تھا، مگر پھر امی جان کی کوشش سے وشمہ میری زندگی میں آئی، مجھے دو خوب صورت بچیوں کا تحفہ دیا اور سمیرا کے پچھڑنے کا درد ناک غم نہ ہونے کے برابر رہ گیا۔“

Classic Urdu Material

میں صاف گوئی سے بولا۔ ”فی الحال تو ہمت نہیں ہے استاد جی، البتہ کچھ عرصہ بعد کو شش کروں گا کہ آپ کے حکم پر عمل کر پاؤں۔“

وہ ہنس کر خاموش ہو گئے تھے۔ رات کافی بیت چکی تھی انھوں نے مجھے سونے کا مشورہ دیا اور چپ سادھ لی۔

پلوشہ کا متبادل کوئی لڑکی بھی نہیں ہو سکتی تھی البتہ گلگارے ایک ایسی لڑکی تھی جس سے شادی کرنے کا سوچا جاسکتا تھا، مگر وہ بہت پہلے اپنی شادی کا بتا چکی تھی۔ جینیفر بھی ایک بہترین انتخاب تھا لیکن وہ بھی کسی اور کی بن چکی تھی اور جس سے اس نے شادی کی تھی وہ اس سے بہت محبت کرتا تھا۔ یوں کسی سے اس کی محبت چھیننا یقیناً خود غرضی اور بے حسی کی انتہا ہوتی۔ بلکہ یہ ایک اتفاق ہی تھا کہ گلگارے نے بھی اپنے ہونے والے شوہر کے بارے میں بتایا تھا کہ وہ اس سے بہت محبت کرتا ہے۔ ان دونوں کے علاوہ بھی ایک لڑکی میری زندگی کا حصہ بن چکی تھی۔ کشمیری چرواہن رومانہ جو میری زندگی میں آنے والی تمام لڑکیوں سے زیادہ خوب صورت تھی۔ گو پلوشہ مجھے بہت عزیز تھی اور بہت زیادہ پیاری بھی تھی لیکن یہ حقیقت جھٹلائے جانے کے قابل نہیں تھی کہ رومانہ، پلوشہ سے

Classic Urdu Material

بھی زیادہ پرکشش اور خوب صورت تھی۔ اور وہ میری زندگی میں پلوشہ سے پہلے آئی تھی۔ یہ اور بات کہ جب وہ مجھے ملی تو اس سے چند ماہ پہلے ہی وہ کسی اور کی بن چکی تھی۔ یہ الٹی سیدھی سوچیں نیند آنے تک میرے دماغ میں چکراتی رہیں۔ اگلے دو دن میں نے استاد عمر دراز کے پاس ہی گزارے تھے۔ وہاں سے میں گھر آ گیا اور بقیہ چھٹی عدیل کے ساتھ گزاری اسے بھی اپنی باجی کی موت کا علم ہو گیا تھا۔ اس کے نین نقش پلوشہ سے بہت زیادہ ملتے تھے اس لیے وہ میرے دل کے بہت زیادہ قریب تھا۔ میں اس کی تعلیم و تربیت میں کسی قسم کی کمی نہیں دیکھنا چاہتا تھا۔ ابوجان کو بھی وہ بہت زیادہ عزیز تھا۔ ایک دن پھوپھو جان رات کے وقت میرے کمرے آئیں۔ وہ بہت سنجیدہ لگ رہی تھیں۔ چند منٹ دائیں بائیں کی گفتگو کے بعد وہ مطلب کی بات پر آ گئیں۔

”بیٹا، ایک ضروری بات کرنا تھی۔“

”جی مجھے بھی کوئی ایسا ہی شک ہو رہا ہے پھوپھو جان! بہ ہر حال حکم کریں۔“ میں ذہنی طور پر کسی انجان لڑکی کے رشتے کو ٹھکرانے کے لیے تیار ہو گیا تھا۔

Classic Urdu Material

”دیکھو بیٹا برا نہ منانا مگر سچ تو یہ ہے کہ محلے میں دبی زبان میں گلناز بہن کی یہاں موجودی پر باتیں ہو رہی ہیں۔“

”کیا مطلب؟“ میں حیران رہ گیا تھا۔

”بیٹا، تم جانتے تو ہو کہ ہمارے معاشرے کی کیا ذہنیت ہے۔ گلناز بہن چھوٹی لڑکی نہیں ہے نا بھائی جان پر جوانی ٹوٹی پڑ رہی ہے لیکن باتیں کرنے والوں کی زبان کون پکڑ سکتا ہے۔“

میرا دماغ بھک سے اڑ گیا تھا، کوئی اتنی گھٹیا بات سوچ بھی کیسے سکتا تھا۔ لیکن پھوپھو جان بھی تو جھوٹ نہیں کہہ سکتی تھیں۔ ”پھوپھو جان کوئی کتنی ہی بکواس کیوں نہ کر لے، میں پلوشہ کی ماں کو کہیں جانے کی اجازت نہیں دے سکتا۔ بلکہ میں انہیں اپنی سگی ماں ہی کی طرح سمجھتا ہوں۔“

پھوپھو جان جھجکتے ہوئے بولیں۔ ”جب سگی ماں جیسا سمجھتے ہو تو پھر سچ میں ماں بنا کیوں نہیں لیتے۔“

”مم.... مگر پھوپھو جان....“ میں ہکلا کر خاموش ہو گیا تھا۔

Classic Urdu Material

”بیٹا، میں مولوی صاحب سے پوچھ چکی ہوں، کوئی شرعی قباحت نہیں ہے۔ گلناز بہن کو بھی میں راضی کر چکی ہوں، صرف آپ کی مرضی باقی ہے۔“

”اور ابو جان۔“

”انہوں نے میری بات کا کوئی جواب نہیں دیا۔ لیکن اس کا یہ مطلب نہیں ہے کہ انہیں کوئی اعتراض ہے۔“

میں ہنسا۔ ”مطلب تمام کام مکمل ہے صرف میرا انتظار تھا۔“

”بیٹا، اس طرح گلناز بہن کے دل میں یہاں رہنے کے بارے جو جھجک ہے وہ بھی ختم ہو جائے گی، معترضین کو بھی اپنی بکواس کا خاطر خواہ جواب مل جائے گا۔“

”پھوپھو جان، آپ نے نہایت خوشی کی خبر سنائی ہے، کل محلے کے چند بزرگوں کی

موجودی میں یہ بابرکت کام کر لیتے ہیں۔“

پھوپھو جان میرا ماتھا چوم کر رخصت ہو گئیں۔ صبح نماز کے لیے جاتے ہوئے میں نے

ابو جان کو شرارتی لہجے میں کہا۔

Classic Urdu Material

”ویسے آپ نے انھیں، میرا ماں جی کہنے کا بہت الٹ مطلب لیا ہے، بہر حال کوئی بات نہیں۔“

وہ باپ تھے کہاں ہار ماننے والے تھے، ترکی بہ ترکی بولے۔ ”تو کیا کروں، گھر میں ایک دلہن کی موجودی تو ضروری ہے نا، تم سے تو کچھ ہو نہیں سکتا اب میں بھی نامرد بن جاؤں۔“

میں قہقہہ لگا کر ہنس پڑا تھا۔ ”ویسے بہت بہت شکریہ ابو جان، امی جان کی کمی بہت سختی سے محسوس ہو رہی تھی۔“

وہ طنزیہ لہجے میں بولے۔ ”صحیح کہا، لیکن اس سے زیادہ کمی بہو کی محسوس ہو رہی ہے۔“

”مسجد میں دنیا کی باتیں کرنا سخت گناہ ہے۔“ میں نے مسجد میں داخل ہونے کا بہانہ کرتے ہوئے ان کی بات کو نظر انداز کر دیا تھا۔

”جب نکاح کی سنت مسجد میں ادا ہو سکتی ہے تو شادی کی بات میں کوئی مضائقہ نظر نہیں آتا۔“

Classic Urdu Material

اس مرتبہ ان کی بات کا جواب دیے بغیر میں نے سنتوں کی نیت باندھ لی کہ جان چھڑانے کا اس سے آسان طریقہ نظر نہیں آرہا تھا۔

اسی دن عشاء کی نماز کے بعد مولوی صاحب اور محلے کے چند معززین کی موجودی میں یہ بابرکت کام سرانجام پا گیا تھا۔ پلو شہ کی ماں کو میں پہلے بھی ماں کہتا تھا کہ ساس بھی ماں ہی کا درجہ رکھتی ہے لیکن اب تو وہ سچ میں میری ماں بن گئی تھیں۔ چھٹی کے بقیہ دنوں میں مجھے ابو جان اور امی جان کے چہروں پر چھائی آسودگی، اطمینان اور خوشی دیکھ کر دلی سکون ملا تھا۔ پلو شہ کی ماں اور بھائی کو میں نے صرف ماں اور بھائی سمجھا نہیں بلکہ بنا بھی لیا تھا۔

پلو شہ کی ماں پہلے بھی میری ضروریات کا بہت زیادہ خیال رکھتی تھی لیکن اس کے بعد تو ان کا رویہ سچ مچ امی جان کا سا ہو گیا تھا۔ نہ جانے میری پلو شہ زندہ ہوتی تو اس شادی پر کتنا خوشی کا اظہار کرتی۔ یقیناً وہ ہلا گلا کیے بغیر نہ رہتی۔

سردار اور میری چھٹی اکٹھی ہی ختم ہوئی تھی۔ واپسی پر اس کی حالت بالکل ویسی ہی تھی جو کبھی میری ہوا کرتی تھی۔ ہر وقت لی زونا یعنی مریم کی باتیں ہیڈ فون اس کے کانوں سے کم ہی اتر ا کرتا تھا۔ مریم کے ساتھ مسلسل انگریزی بول کر اس کی انگریزی پہلے سے بہت بہتر

Classic Urdu Material

ہو گئی تھی۔ مریم بھی پشتو سیکھنے کی کوشش کر رہی تھی۔ دونوں اس شادی سے خوش اور مطمئن تھے۔

ایک دن انجان نمبر سے کال وصول کر کے مجھے گلکارے کی آواز سننے کو ملی۔

”شکر ہے تمہیں یاد تو ہوں۔“ پہچان ہوتے ہی میں نے شکوہ کیا تھا۔

وہ دکھی آواز میں بولی۔ ”آپ بھولے کب تھے۔“

”پھر اتنے عرصے بعد گھنٹی کرنے کی توجیہ کیا کرو گی؟“

اس نے عجیب سے انداز میں پوچھا۔ ”آپ کو راجو کہہ سکتی ہوں؟“

میرے ہونٹوں پر زخمی مسکراہٹ نمودار ہوئی۔ ”ایک کہنے والی تو رہی نہیں بھی شوق پورا کر لو۔“

وہ تفصیل بتاتے ہوئے بولی۔ ”شادی کے دوسرے ہی دن مجھے پلوشہ بہن کے مرنے کی

خبر پہنچی۔ آپ کا دوست کمانڈر عبدالحق چھٹی سے واپسی پر ابوجان کو پلوشہ بہن کے مرنے

کی دل فگار خبر بتا کر آگے چلا گیا تھا۔ میں گھر آئی تو نڑا کی زبانی پتا چلا۔ اس کے بعد ہمت

Classic Urdu Material

ہی نہ ہوئی کہ خان کلمے جا کر آپ سے بات کر سکوں۔ البتہ اب ہمارے گاؤں میں بھی موبائل فون کے سگنل آگئے ہیں تو ہمت کر ڈالی ہے۔“

”شوہر کیسا ہے؟“ میں نے تکلیف دہ موضوع سے جان چھڑانا چاہی۔

وہ اطمینان بھرے لہجے میں بولی۔ ”بہت اچھا، اتنا کہ شادی کرنے پر کوئی پچھتاوا نہیں ہو رہا۔“

”میری گرٹ یا کیسی ہے؟“ میں نے رنڑا کی بابت پوچھا۔

گل نے ہنستے ہوئے کہا۔ ”یہ لیس خود ہی بات کر لیں، موبائل فون لینے کے لیے مسلسل

ہی بھیک مانگنے کے انداز میں ہاتھ پکڑا ہوا۔“

”اگلے ہی لمحے میں رنڑا کی پر جوش آواز سن رہا تھا۔ اس کے بعد شمر خان اور چچا شمریز سے

بھی گپ شپ ہوئی۔ آخر میں گل نے چند باتیں کہہ کر مجھے تسلی دی اور ملنے کی درخواست بھی کر دی۔

”کوشش کروں گا کہ جلد ہی آپ کی طرف چکر لگے۔“ اسے اطمینان دلا کر میں نے

الوداعی کلمات کہتے ہوئے رابطہ منقطع کر دیا تھا۔

Classic Urdu Material

جینی بھی ہر دوسرے دن کال ضرور کرتی تھی۔ سردار اور مریم کی شادی کا سن کروہ مجھ سے کافی خفا بھی ہوئی تھی۔ لیکن رابطہ کرنا نہ چھوڑا۔ میں زیادہ وقت تربیتی مشقوں میں گزارتا رہتا۔ بھاگ دوڑ، جمنازیم، فائرنگ وغیرہ کے شغل میں دن آسانی سے گزر جاتا۔ میری نشانہ بازی پہلے سے بھی نکھر گئی تھی۔ وزیرستان جاتے وقت ایس ایس میرا اور سردار دونوں کا کوڈنام تھا، لیکن اب یونٹ میں مجھے زیادہ تر لوگ ایس ایس ہی کہہ کر بلاتے تھے۔ تعلق رکھنے والے افراد مجھے مختلف ناموں سے پکارتے تھے لیکن راجو صرف پلو شے کہتی تھی۔

زندگی میں ٹھہراؤ سا آگیا تھا۔ اور پھر اس ٹھہراؤ میں کنکر کمانڈنگ آفیسر کے اردلی نے پھینکا۔ اس وقت میں کنٹین میں بیٹھا سردار کو چھیڑ رہا تھا جب وہ مجھے بلانے وہیں آگیا۔

”ذیشان بھائی، کمانڈنگ آفیسر یاد کر رہے ہیں۔“

”آ رہا ہوں۔“ میں نے اثبات میں سر ہلادیا۔

سردار نے سوالیہ نظروں سے مجھے دیکھا۔

Classic Urdu Material

میں لائسنس کے انداز میں کندھے اچکاتے ہوئے کھڑا ہو گیا۔ تھوڑی دیر بعد میں کمانڈنگ آفیسر عرفان ملک صاحب کے سامنے کھڑا تھا۔

”بیٹھو۔“ میرے سیلوٹ کا جواب سر کے اشارے سے دیتے ہوئے انھوں نے مجھے بیٹھنے کا اشارہ کیا اور جلدی جلدی سامنے کھلی فائل پر دستخط کرتے ہوئے کام نبھانے لگے۔ فائل میں موجود آخری کاغذ پر دستخط ثبت کر کے انھوں نے فائل میز پر رکھی کام ختم ہونے کی مخصوص ٹرے میں پھینکی اور میری جانب متوجہ ہو کر مسکرائے۔

”جوان، میرا خیال ہے تم نے کافی آرام کر لیا ہے اب اگر کام کی بات ہو جائے۔“

میں نے موڈ بانہ لہجے میں کہا۔ ”سر، یقیناً یہ آپ کا احسان ہو گا۔“

”شباباش۔“ وہ دیوار پر ٹنگی گھڑی پر نگاہ دوڑاتے ہوئے بولے۔ ”تیار کر دو تمہارے

پاس زیادہ سے زیادہ تین گھنٹے ہیں، چار بجے کی فلائیٹ سے تم ریجن ماسٹر اپنے ساتھ لے کر

گلگت جا رہے ہو۔ باقی کی تفصیل تمہیں وہیں معلوم ہو جائے گی۔“

گلگت اُترپورٹ پر ہمیں لینے کے لیے ایک یونٹ کی دو گاڑیاں آئی ہوئی تھیں۔ ایک فوجی جیپ اور دوسری سنگل کین۔ گلگت میں ر کے بغیر ہم نے آگے جانا تھا۔ ہمیں خوش آمدید کہنے کے لیے آنے والوں کو ہمارے کام کے بارے کچھ معلوم نہیں تھا، اس لیے ہم نے ان سے سر کھپانے کی ضرورت محسوس نہیں کی تھی۔ میرے ساتھ دوسرا سناپئر الیاس آیا تھا۔ وہ جہلم سے تعلق رکھنے والا ایک نوجوان سناپئر تھا اور پہلی بار کسی مشن پر یونٹ سے باہر آیا تھا۔ وہ خاصا پر جوش تھا۔

راولپنڈی کی گرمی یہاں نظر نہیں آرہی تھی۔ گلگت سے ہم نے جگلوٹ کا رخ کیا اور وہاں سے استور روانہ ہوئے۔ نوبکے کے قریب ہم استور پہنچ گئے تھے۔ رات وہیں آرمی کے مہمان خانے میں گزاری اور اگلے دن آٹھ بجے استور سے روانہ ہو گئے۔

استور میں اچھی خاصی سردی محسوس ہو رہی تھی۔ اور میں جانتا تھا کہ جیسے جیسے ہم آگے بڑھتے جاتے سردی میں اضافہ ہوتا جانا تھا۔ سردار کے مشورے پر میں نے گرم کپڑے اپنے پاس رکھ لیے تھے۔ الیاس بھی کوٹ وغیرہ ساتھ لینا نہیں بھولا تھا۔ اُترپورٹ ہی سے میں نے ابوجان کو کال کر کے بتا دیا تھا کہ چند دنوں کے لیے ایسی جگہ جارہا ہوں جہاں

شاید بات نہ ہو سکے۔ امی جان سے بھی بات کر کے میں دعائیں لینے میں سستی نہیں دکھائی دی تھی۔ اس باریونٹ سے نکلتے وقت راؤ تصور صاحب نے مجھے خصوصی طور پر چند ہدایات کی تھیں۔

استور سے چلم اور وہاں سے برزل ٹاپ کی بلندی کا سفر طے کرتے ہوئے ہمیں دو پہر ہو گئی تھی۔ برزل ٹاپ کے بعد مسلسل اترائی کا سفر شروع ہو گیا تھا۔ اس علاقے میں پہلی بار آیا تھا اس لیے دلچسپی سے دائیں بائیں کا جائزہ لے رہا تھا۔ یوں بھی دائیں بائیں کے مناظر دیکھنے سے تعلق رکھتے تھے۔ پہاڑوں سے میرا تعلق بہت پرانا ہے لیکن یہاں کے پہاڑ کچھ زیادہ ہی بلند تھے۔ نہ جانے کیوں ان بلند پہاڑوں کو دیکھ کر پلوشے کی یادیں زیادہ ہی حملہ آور ہو گئی تھیں۔ یقیناً ہم دونوں نے جتنا وقت اکٹھے گزارا تھا وہ پہاڑی علاقے ہی میں گزارا تھا۔ اسی وجہ سے پہاڑوں کو دیکھتے ہی وہ دھم سے آنکھوں کے سامنے آکودتی تھی۔

دُمبہ باؤ کا طویل میدان طے کر کے ہم شام ڈھلے مطلوبہ یونٹ کے بٹالین ہیڈ کوارٹر میں پہنچ گئے تھے۔ سنا یہی ہے دُمبہ باؤ بلندی پر موجود دنیا کا سب سے بڑا میدان ہے۔ رات کا

Classic Urdu Material

کھانا کھاتے ہی ہمارا بلاوا آگیا تھا۔ یونٹ کے کمانڈنگ آفیسر نے ہم دونوں کو اپنے کمرے ہی میں بلوایا تھا۔ اردلی کو چائے کا بتا کر اس نے ہمیں بیٹھنے کا اشارہ کیا۔
”شکریہ۔“ کہہ کر ہم نے نشست سنبھال لی۔

”تو ذیشان حیدر آپ ہیں۔“ اس نے تصدیقی لہجے میں پوچھا۔

”جی سر!.... یہ الیا س ہے۔“ میں نے اپنے ساتھی کی طرف اشارہ کیا۔

”ملک صاحب کی مہربانی کہ اس نے بہت جلد ہی آپ کو یہاں بھیج دیا ہے۔ کیا کام کا بتایا ہے؟“

”نہیں سر۔“ میں نے نفی میں سر ہلایا۔

”کام کوئی اتنا مشکل نہیں ہے جو ان، خاص کر جو تمہاری تعریف سنی ہے ذیشان! تو یقیناً

تمہارے لیے یہ باتیں ہاتھ کا کھیل ہی ثابت ہو گا۔“ لازماً میرے بارے انھیں ملک

عرفان صاحب ہی نے ایسا کچھ بتایا تھا کہ وہ بار بار تعریفی نظروں سے مجھے گھورنے لگتے۔

میں انکساری سے بولا۔ ”کام کے بارے سن کر ہی کچھ اندازہ لگائیں گے سر۔“

Classic Urdu Material

وہ تفصیل بتلاتے ہوئے بولے۔ ”سردیاں شروع ہونے ہی والی ہیں۔ یہاں پر جولائی، اگست اور ستمبر کے پہلے ہفتے تک ہم اپنی دور دراز پوسٹوں پر سال بھر کا راشن ذخیرہ کروا دیتے ہیں۔ یہ کام ویسے تو ہم سول مزدوروں سے لیتے ہیں جو خچروں کے ذریعہ تمام پوسٹوں پر راشن پہنچاتے ہیں۔ لیکن دو پوسٹیں ایسی ہیں جہاں سول لوگ راشن پہنچانے سے گھبراتے ہیں۔ اس کی وجہ یہ ہے کہ ایک تو دونوں پوسٹیں کافی بلندی پر واقع ہیں۔ یعنی انیس ہزار فٹ کی بلندی کافی معنی رکھتی ہے۔ اور دوسرا یہ وہ پوسٹیں ہیں جو کارگل جنگ میں ہم نے انڈیا سے چھینی تھیں اور معاہدے کے بعد باقی علاقہ تو واپس کر دیا تھا لیکن ان دونوں پوسٹوں کو معاہدے میں شامل نہیں کیا تھا۔ یہ دونوں پوسٹیں چونکہ ہم سے زیادہ انڈیا کی پوسٹوں کے قریب ہیں اس لیے وہ آئے دن ان پوسٹوں کو نشانے پر رکھتے ہیں۔ عام دنوں میں تو ہمیں فائرنگ کے تبادلے میں کوئی خاص مسئلہ نہیں ہوتا، البتہ راشن کی ترسیل کے دنوں میں ہماری مشکلات بڑھ جاتی ہیں۔ ان دونوں پوسٹوں پر فوجی جوانوں ہی کو راشن چڑھانا پڑتا ہے۔ اور ایک جوان جب کندھوں پر آٹے یا چینی کی بوری اٹھا کر مشکل چڑھائی طے کر رہا ہو تب وہ فائر کا جواب نہیں دے سکتا۔ بلکہ اس کے لیے تو اپنی جان بچانا بھی کافی دشوار ہو جاتا ہے۔ ان دونوں پوسٹوں میں فہیم پوسٹ پر ہم راشن سٹور کر چکے

ہیں البتہ خرم پوسٹ پر آدھے سے بھی کم راشن پہنچا پائے ہیں۔“ یہ تفصیل بتاتے ہوئے کمانڈنگ آفیسر شہزاد اکبر اٹھ کر دیوار کے ساتھ ٹنگے ہوئے نقشے کے پاس پہنچے۔ ”یہ فہیم او پی ہے اور یہ خرم او پی۔“ انھوں نے دو بلندیوں کی نشان دہی کی۔ ”اور یہ انڈیا کی وہ دو پوسٹیں ہیں جہاں سے مسلسل فائر آتا ہے۔ پہلے وہ یہاں آرٹلری کا فائر کرواتے تھے۔ اور سچ کہوں تو آرٹلری کے فائر سے پھر بھی بچت ہو جاتی تھی آج کل انھوں نے اپنی ان دونوں پوسٹوں پر سناپر بٹھار کھے ہیں اور جو ہمارے جوانوں کے لیے مسائل کھڑے کیے رکھتے ہیں۔ اس مرتبہ ہم خرم او پی پر چوتھائی سے بھی کم راشن ذخیرہ کر پائے ہیں۔ اور ہمارے پاس بس دس پندرہ دن ہی بچے ہیں اس کے بعد برف باری نے شروع ہو جانا ہے اور تب راشن کی ترسیل ناممکن ہو جائے گی۔“

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

میں بھی نشست چھوڑ کر ان کے قریب پہنچا اور نقشے پر نگاہ دوڑاتے ہوئے پوچھا۔ ”اس ضمن میں ہم دونوں کیا کر سکتے ہیں؟“

”پرسوں آپ کے کمانڈنگ آفیسر، سر عرفان سے بات ہوئی وہ میرے کورس میٹ ہیں۔ سے پاسنگ آؤٹ ہوئے تھے۔ دوران گپ شپ میں نے PMA ہم دونوں اکٹھے ہی

Classic Urdu Material

انھیں اپنا مسئلہ بتایا۔ تب انھوں نے کہا کہ وہ اپنا ایک بہترین سناپئر میرے پاس بھیج رہے ہیں جو کسی بھی آدمی کو انیس سو میٹر سے بھی زیادہ فاصلے پر نشانہ بنا سکتا ہے۔“

”گویا آپ ہمیں انڈین سناپئرز کے خلاف استعمال کرنا چاہتے ہیں۔“ انھیں کہہ کر میں ان دونوں پوسٹوں کا انڈیا کی پوسٹوں سے فاصلہ ناپنے لگا۔

شہزاد اکبر صاحب بتا رہے تھے۔ ”انڈیا کی ایک پوسٹ فاروڈون اور دوسری کوٹریل سیون کہتے ہیں (اس کی بلندی 17777 فٹ تھی۔ اور ون ٹریل سیون سیون کو مختصر کر کے ٹریل سیون کہتے تھے) آپ دونوں میں سے ایک کو خرم اوپی اور دوسرے کو فہیم اوپی پر جا کر دشمن کے سناپئر کو منھ توڑ جواب دینا پڑے گا۔“

”میرا خیال ہے یہ کام ہم فہیم اوپی پر جا کر بہتر طریقے سے سرانجام دے سکیں گے۔ یوں بھی ہم سناپئر جوڑی میں کام کرتے ہیں اور میرا سا تھی پہلی مرتبہ عملی میدان میں آیا ہے اسے میں اکیلا نہیں بھیج سکتا۔“

کرنل صاحب معترض ہوئے۔ ”مگر فہیم اوپی سے ٹریل سیون کا فاصلہ دو ہزار سے زیادہ ہے۔“

Classic Urdu Material

میں اطمینان سے بولا۔ ”یہ میرا درد سر ہے، آپ ہمیں کل کا دن دیں اور پرسوں ان شاء اللہ آپ اپنی راشن ذخیرہ کرنے والی پارٹی چلانا شروع کر دیں۔“

انہوں نے پوچھا۔ ”اور کل....؟“

میں نے کہا۔ ”کل چند جوان خالی جھولے لے کر اوپر چڑھیں گے تاکہ فائر شروع ہونے کے بعد خود کو آڑ میں رکھ کر محفوظ کر سکیں۔ یہ جوان بس دشمن کے سناپرز کے لیے بہ طور چارہ پیش کیے جائیں گے۔“

”تم دونوں کس وقت نکلو گے؟“

میں نے پوچھا۔ ”یہاں سے فہیم اوپی کا فاصلہ کتنا ہے؟“

”فاصلہ تو کافی ہے، مگر اس کی بنیاد تک آپ کو گاڑی چھوڑ کر آئے گی اور اس سے آگے بھی

تین چار گھنٹے لگ ہی جاتے ہیں۔“

”تو ہم ابھی نکلیں گے۔“

”کیا۔“ انہوں نے حیرانی ظاہر کی۔ ”میرا خیال ہے آج رات آرام کر لیں۔“

Classic Urdu Material

میں نے مسکراتے ہوئے کہا۔ ”سر، آرام ضرور کرتے، مگر ہمارے پاس وقت نہیں ہے۔ جتنا جلدی اپنے کام پر لگیں گے اتنا ہی بہتر ہے۔ یوں بھی مزدور پیشہ لوگ کام ملنے کے بعد آرام کے بجائے کام ختم کرنے میں دلچسپی رکھتے ہیں۔“

”یہ سن کر اچھا لگا۔“ انھوں نے تعریفی انداز میں گردن ہلائی۔

چائے پی کر ہم شہزاد صاحب کے کمرے سے نکل آئے تھے۔ انھوں نے بٹالین کے صوبیدار میجر صاحب کو بلا کر ہمارے آگے جانے کے احکامات دے دیے تھے۔

ایک گھنٹے بعد ہم اپنے سامان کے ساتھ جیپ میں بیٹھ چکے تھے۔ گو ہمارے لیے آرام کرنا

مناسب تھا، لیکن میں چاہتا تھا کہ الیاس کی تھوڑی تربیت ہو جائے۔ ایک سناپئر کو سخت

جان اور پر مشقت زندگی کا عادی ہونا چاہیے۔ طویل پہاڑی سفر کے بعد انسانی جسم آرام کا

طلب گار ہوتا۔ مسلسل جاگنے سے انسان چڑچڑا ہوا جاتا ہے اور صحیح کام کرنے کے قابل

نہیں رہتا۔ لیکن سناپئر کی تربیت میں انھیں مسلسل بے آرام رکھ کر ان کے چڑچڑے

پن کو دور کرنا ہوتا ہے۔ ایک زیر تربیت سناپئر کو گھنٹوں نہیں بلکہ دنوں کے حساب سے جگا

کر مقصد پورا کرنے کے قابل بنایا جاتا ہے۔ نیند کے بارے کہاوت مشہور ہے کہ نیند سولی

Classic Urdu Material

پر بھی آجاتی ہے، لیکن اس کے ساتھ یہ بھی حقیقت ہے کہ سنائپر کو جب تک وہ خود ہی نہ سونا چاہے اپنی مچان میں نیند نہیں آنا چاہیے۔

ہمارا یہ مشن کافی آسان تھا اور میں نہیں چاہتا تھا کہ اس آسان مشن کی چھاپ الیاس پر ایسی پڑے کہ وہ ہر مشن کو یونہی آسان اور آرام دہ سمجھتا رہے۔ گو وقت آنے پر اسے معلوم ہو جاتا، مگر اس وقت شاید وہ ذہنی طور پر تیار نہ ہوتا۔ اور ایسا ہونے کی صورت میں یقیناً اپنا نقصان کرا بیٹھتا۔ جبکہ اپنے شاگرد کو میں یونہی نقصان اٹھانے کے لیے نہیں چھوڑ سکتا تھا۔ اپنے پہلے مشن میں میں نے اپنے محترم استاد صادق کو شہید ہوتے دیکھا تھا۔ اس نے اپنی جان دے کر میری جان بچائی تھی۔ اور اسی مشن کا اثر تھا کہ بعد میں مجھے ہر قسم کے حالات کو برداشت کرنا آگیا تھا۔ گو حالیہ مشن میں جان جانے جیسا تو کوئی معاملہ نظر نہیں آ رہا تھا لیکن میں الیاس کو بے آرام تو رکھ سکتا تھا تا کہ اسے بھی معلوم ہو کہ عملی زندگی تربیت سے مشکل ہوتی ہے۔

ہم دو گھنٹوں کی ڈرائیونگ کے بعد فہیم اوپی کے بیس میں پہنچ گئے تھے۔ اس کا بیس بھی سطح سمندر سے چودہ ہزار فٹ بلند تھا۔ جبکہ اس کی بلندی انیس ہزار فٹ تھی۔ گویا پانچ

Classic Urdu Material

ہزار فٹ کی بلندی ہم نے پیدل طے کرنا تھی۔ رات کا ایک بج رہا تھا جب ہم نے فہیم اوپی کے بیس سے اپنا سفر شروع کیا۔ سردی ٹھیک ٹھاک طریقے سے حال پوچھ رہی تھی۔ تیز ہوا گویا اٹھا اٹھا کر پھینک رہی تھی۔ ہمارے ساتھ آنے والے جوانوں نے الیاس سے ریخ ماسٹر کا جھولا لینے کی کوشش کی مگر میں نے انھیں۔ ”یہ وزن اٹھانا ہماری ذمہ داری ہے دوست۔“ کہہ کر منع کر دیا تھا۔

بلندی پر پہنچتے ہوئے ہمیں تین گھنٹے لگ گئے تھے۔ میں نے چند منٹ سے زیادہ الیاس کو سستانے نہیں دیا تھا اور فوراً اسے ساتھ لے کر دشمن کی پوسٹوں کا جائزہ لینے باہر نکل آیا اگلا ایک گھنٹا میں نے اس کے ہمراہ ایسی مناسب جگہ ڈھونڈنے میں گزارا جہاں ہم ریخ ماسٹر کو لگا کر فائر کر سکتے تھے۔

مجھے یقین تھا کہ ہندو بننے نے اتنی سویرے نہیں اٹھنا تھا اس لیے میں زیادہ دیر الیاس کے ساتھ باہر نہ رہا اور رہائشی بینکر میں گھس گیا۔ اس میں کوئی شک نہیں کہ مصنوعی طور پر خود کو کتنی ہی مصیبت اور جو کھم میں مبتلا رکھو وہ حقیقت سے میل نہیں کھاتی۔ اب الیاس کی خوش قسمتی تھی یا بد قسمتی لیکن اسے پہلا مشن نہایت ہی آسان مل گیا تھا۔

Classic Urdu Material

رہائشی بینکر میں لکڑی کے تختے زمین سے تھوڑا بلندی پر لگا کر سونے کی جگہ بنائی گئی تھی۔
ہم دونوں قریب قریب پڑے بستروں میں گھس گئے۔

”ایک خاص بات بتاؤں الیاس۔“

میرے طرف کروٹ تبدیل کرتے ہوئے وہ بولا۔ ”جی استاد جی۔“

”جانتے ہوئے جب میں اپنے پہلے مشن میں گیا تھا، اس وقت استاد صادق میرے ہمراہ تھے۔ جاتے ہوئے رستے ہی میں ان کا پاؤں زخمی ہو گیا تھا۔ مشن کی تکمیل کے بعد ہم

دونوں ایک درخت پر چھپے بیٹھے تھے تبھی استاد صادق نے مجھے اپنے پہلے مشن کی کہانی

سنائی جس میں ان کے استاد ہاشم نے اپنی جان پر کھیل کر اپنے شاگرد کو جان بچانے کا موقع

دیا تھا۔ یہ کہانی سنانے کے اگلے دن استاد صادق نے مجھے پانی لانے کے بہانے بھیجا اور جب

میں چھپ کر دشمن کے گھیرے سے نکل گیا تب انھوں نے دشمن پر فائر کھول دیا۔ میں

چاہ کر بھی ان کی مدد سے قاصر تھا کیوں کہ انھوں نے سناپیر رائفل کی تمام گولیاں میرے

جھولے سے نکال لی تھیں۔ واپسی پر جب استاد رائف تصور صاحب کو میں نے یہ واقعہ سنایا،

Classic Urdu Material

تب انھوں نے بڑی عجیب بات بتائی کہ استاد صادق کے استاد ہاشم کو بھی ان کے استاد نے اپنے پہلے ہی مشن میں اسی طرح دشمن کے زرعے میں آنے سے بچایا تھا۔“

اس نے حیرانی سے پوچھا۔ ”اس بات کا کیا مطلب ہوا استاد جی۔“

میں نے مسکراتے ہوئے کہا۔ ”اس بات کا مطلب یہ ہے کہ روایت کے مطابق میرا اس مشن میں شہید ہو جانا لازمی ہے۔ کیوں یہ سلسلہ کافی دور سے چلا آرہا ہے۔ لیکن اس مشن کی صورت حال دیکھتے ہوئے تو مجھے نہیں لگتا کہ کچھ ایسا پیش آئے۔“

وہ گھبرا کے بولا۔ ”اللہ پاک نہ کرے ایسا ہو سر!“

”کیوں یار، شہادت کی موت تو اعلیٰ موت ہے۔“

الیاس نے پوچھا۔ ”کیا ہر سنا پیر کے ساتھ یہی ہوتا ہے کہ جب وہ اپنے پہلے مشن پر جاتا ہے

تو اس کا استاد اس کے لیے جان قربان کر دیتا ہے۔“

”ایسا میں نے کب کہا۔“ میں نے نفی میں سر ہلایا۔

”تو آپ کی بات کا کیا مطلب ہوا۔“ اس کے لہجے میں حیرانی تھی۔

Classic Urdu Material

”یار، میری بات کا مطلب تھا کہ خاص سنا پُرز کے ساتھ ایسا ہو رہا ہے۔ ایک مخصوص زنجیر ہے، یعنی میرے استاد صادق، ان کے استاد ہاشم، ان کے استاد گل خان ان کے استاد بشیر.... اور اب تمہیں میرے ہمراہ بھیج دیا گیا ہے۔ دورانِ تربیت بھی تم میرے خصوصی شاگرد رہے ہو اور جانتے ہو استاد تصور نے آتے وقت میرے کان میں یہی کہا تھا کہ وہ میرے لیے خصوصی دعا کریں گے۔“

”ان شاء اللہ، اس باریہ زنجیر ٹوٹ جائے گی۔“ وہ اعتماد سے بولا۔ ”اور یوں بھی آپ کی جان مجھ سے بہت قیمتی ہے۔ آپ ہمارا سرمایہ ہیں استاد جی۔“

”اچھا تھوڑا آرام کر لو۔“ اسے آرام کا مشورہ دیتے ہوئے میں نے آنکھیں بند کر لیں۔ یوں بھی مجھے موت کا خوف پہلے بھی کبھی نہیں تھا اب تو مرنا ایک مذاق ہی لگتا تھا۔ پلوشہ کی جدائی بہت افیت ناک اور تکلیف دہ تھی۔ ایک دم جب اس کی سوچیں دماغ پر حملہ آور ہوتیں ہر طرف اندھیر اور ظلمت ہی نظر آتی۔

ہم نے تین چار گھنٹوں سے زیادہ آرام نہیں کیا تھا۔ نوبے اٹھ کر ہم نے ناشتا کیا اور دن کی روشنی میں دشمن کی پوسٹوں کا جائزہ لینے لگے۔ فائر کرنے کے لیے ہم نے ایسی جگہ کا چناؤ

Classic Urdu Material

کر لیا تھا جہاں سے ہم دشمن کی دونوں پوسٹوں پر فائر گرا سکتے تھے۔ دشمن کی ٹرپل سیون نامی پوسٹ کا ہوائی فاصلہ بہ ظاہر دو کلو میٹر سے زیادہ تھا۔ لیکن اپ ہل، ڈاؤن ہل فار مولے کے مطابق انیس سو میٹر بنتا تھا۔ جبکہ فار وڈون پوسٹ کا فاصلہ سترہ سو میٹر بن رہا تھا۔

ہماری طرف سے تیاری کا اشارہ ملتے ہیں، اس یونٹ کے چند جوان خرم اوپی کی بلندی طے کرنے لگے۔ تمام نے بلٹ پروف جیکٹس پہنی ہوئی تھیں۔ لوہے کی یہ جیکٹیں گردن سے نیچے ناف تک کے جسم کو گولی اور دھماکے وغیرہ سے اڑنے والے شیل سے محفوظ رکھتی ہیں۔ چونکہ ان میں موجود پلیٹوں کا اچھا خاص وزن ہوتا ہے اس لیے اسے پہن کر چلنے والا خاصی تھکن محسوس کرتا ہے۔ خاص کر جب یہ جیکٹ پہن کر خرم پوسٹ کی دشوار ترین بلندی پر چڑھنا ہو۔ اور سونے پہ سہاگا کہ کندھوں پر سامان بھی اٹھایا ہو۔

اسی مشکل کی وجہ سے عام دنوں میں فوجی جوان پوسٹ پر سامان چڑھاتے وقت بلٹ پروف جیکٹس نہیں پہنتے تھے۔ لیکن آج چونکہ دشمن کو دھوکا دینے کے لیے ان کی پیٹھ پر خالی پھول دے تھے اس لیے انھوں نے پلٹ پروف جیکٹس پہن لی تھیں۔

”سب سے پہلے ہم ٹریپل سیون پر موجود دشمن کے سناپرز کو نشانہ بنائیں گے، کیوں کہ ایک تو وہ تھوڑا مشکل ہدف ہیں اور دوسرا خرم اوپی پر وہیں سے زیادہ فائر آتا ہے۔“

”جی استاد جی۔“ الیاس نے اثبات میں سر ہلادیا تھا۔ رینج ماسٹر کے پیچھے میں خود لیٹ گیا

تھا۔ اس کے ساتھ ہی میں نے الیاس کو فائر کرتے وقت کچھ ضروری احتیاطوں کے

بارے سمجھانا شروع کر دیا۔ گو تمام چیزیں اسے دورانِ تربیت بھی بتائی جا چکی تھیں لیکن

اس میں بھی کوئی شک نہیں کہ علم کے تکرار ہی سے وہ دل و دماغ میں جڑ پکڑتا ہے۔

الیاس نے ونڈ میٹر سے ہوا کی رفتار ناپ کر ڈیفلیکشن ناب کو مطلوبہ جگہ پر سیٹ کیا۔ دشمن

کا درست فاصلہ ناپ کر بلندی سے پستی کی جانب فائر کرنے کے فارمولے کے مطابق

مخصوص رینج لگائی اور... ”تیار۔“ کہہ کر سپارٹر سائٹ کو آنکھوں سے لگالیا۔

سائٹ میں جھانکتے ہی مجھے دشمن کی پوسٹ واضح طور پر نظر آنے لگی تھی۔ ہمارے آدمی

ابھی تک اس خاص بلندی پر نہیں پہنچے تھے جہاں سے وہ دشمن کی نظروں میں آ سکتے۔

ہم دونوں اس وقت فہیم اوپی پر موجود تھے۔ وہاں سے خرم اوپی مغرب کی جانب واقع

تھی۔ یہ دونوں پوسٹیوں ان مجاہدوں کے نام سے منسوب ہیں جنہوں نے یہاں لڑتے

ہوئے جامِ شہادت نوش کیا تھا۔ دشمن کی پوسٹ ٹریل سیون شمال مغرب کی جانب اور فاروڈون شمال کی جانب موجود تھی۔ اگست کے گرم مہینے میں بھی فہیم اور خرم اوپی کے شمال کی جانب ڈھلان پر برف کی سفیدی نظر آرہی تھی۔ اور یہ تازہ برف نہیں تھی۔ یہ کئی سال پرانی برف تھی جو پگھل نہیں پائی تھی اور چھوٹے سے گلشیر کی صورت میں شمال کی جانب موجود ڈھلان پر کافی نیچے تک چلی گئی تھی۔ شمالی ڈھلان پوسٹ کے قریب تو بالکل سیدھی تھی۔ نی اسی ڈگری کا زاویہ ناتی ڈھلان پر برف نہیں ٹھہر سکتی تھی۔ لیکن سوڈیڑھ سو گز کے بعد یہ ڈھلان بتدریج کم ہوتے ہوئے نیچے نالے تک چلی جاتی تھی۔

”ہلچل نظر آرہی ہے۔“ الیاس نے اعلان کیا۔ دو بندے مجھے بھی دوڑتے ہوئے نظر آئے تھے۔ دونوں دو مختلف مورچوں میں گھس گئے تھے۔ ان مورچوں کے ہول کافی چوڑے تھے۔ اور ایک سنایر کو فائر کرنے کے لیے لازمی بات ہے ہول کی دواڑھائی فٹ کی چوڑائی کی ضرورت پڑتی ہے تبھی تو وہ سامنے والے علاقے میں اپنی مرضی کے مطابق شست لے سکتا ہے۔ اب یہ ان کی بد قسمتی ہی تھی کہ وہاں میں پہنچ گیا تھا اور میرے لیے دو فٹ کے ہول میں شست لے کر فائر کرنا ایسا ہی تھا جیسا مچھلی کے بچے کے لیے تیرنا یا لنگور کے بچے کا درخت پر چڑھنا۔

Classic Urdu Material

”پہلے دائیں والا مورچہ۔“ الیاس کو بتا کر میں نے دائیں والے مورچے پر پشت سادھ لی۔ اس وقت تک دشمن کے سناپرائز تین چار فائر کر چکے تھے۔ ان کی تیزی کو دیکھ کر مجھے اندازہ لگانے میں دیر نہ لگی کہ وہ بس نام ہی کے سناپرائز تھے۔ ورنہ سناپرائز ہوا میں گولیاں نہیں اڑایا کرتے۔ ان کی نالائق ہی تھی کہ وہ اتنے دنوں تک مسلسل فائر کر کے دشمن کے چار پانچ آدمیوں ہی کو قتل کر پائے تھے۔ ایک اور غلطی میں نے یہ جانچی تھی کہ وہ سناپرائز ہوتے ہوئے بھی کھڑے ہو کر فائر کر رہے تھے۔ گو ایک سناپرائز ہر حالت میں فائر کرنے کی اہلیت رکھتا ہے۔ لیکن جب اسے چنناؤ کا اختیار دیا جائے تو وہ لیٹنے کو ترجیح دیتا ہے کیوں کہ اس طرح وہ زیادہ اطمینان سے ہدف کو نشانہ بنا سکتا ہے۔ اب جیسے میں نے وہاں پہنچتے ہی بجائے مورچے کے اندر کھڑے ہو کر فائر کرنے ایک مورچے کی چھت پر فائر کرنے کے لیے جگہ منتخب کی تھی۔ اپنے سامنے ایک فٹ بلند پتھر کی آڑ رکھ کر میں نے سامنے سے آنے والے فائر کا سد باب بھی کر لیا تھا۔ یوں بھی دشمن کی دونوں پوسٹیں فہیم اوپی سے نیچی تھیں۔

مورچے کے اندر چھاؤں تھی اور رائفل کے پیچھے کھڑا ہوا آدمی صاف نظر نہیں آ رہا تھا۔ لیکن ہول سے باہر نکلی ہوئی بیرل کو دیکھ کر مجھے فائر کی جگہ کا اندازہ لگانے میں کوئی

Classic Urdu Material

دقت پیش نہیں آئی تھی۔ اتنے سال کے تجربے کے بعد یہ اندازہ لگانا میرے لیے نہایت ہی آسان تھا۔ مخصوص جگہ پر شست سادھ کر میں نے ٹریگربادیا اور فوراً ہی شست دوسرے مورچے پر لے جا کر دوسری مرتبہ ٹریگربادیا۔ اس کے بعد بھی میرا کام رکا نہیں تھا۔ دونوں سناپروں کے گرتے ہی رہائشی بینکر سے دو تین آدمی بھاگ کر باہر نکلے تھے۔ یقیناً انھیں مورچے میں موجود دوسرے آدمی نے اپنے مرنے والے سناپرز کے بارے بتادیا تھا۔ پوسٹ کی چار دیواری صرف اتنی تھی کہ آدمی جھک کر ہی فہیم پوسٹ پر موجود سنتری کی نظروں سے اوجھل رہ سکتا تھا۔ وہ تینوں تیزی کی کوشش میں جھکے بغیر اس جانب دوڑتے ہوئے پہنچے تھے اور الحمد للہ مورچے تک صرف ایک ہی سلامت پہنچ پایا تھا۔ دو کے نصیب میں مزید سانس نہیں لکھے تھے۔ فہیم پوسٹ پر موجود جوانوں نے زوردار نعرہ لگا کر میری حوصلہ افزائی کی تھی۔ وہ دو دور بینوں کی مدد سے باری باری یہ نظارہ دیکھنے کی کوشش کر رہے تھے۔

اس سے پہلے کہ ٹریپل سیون والے یہ خبر فاروڈون تک پہنچاتے میں اپنی شست تبدیل کر کے فاروڈون کی جانب موڑ چکا تھا۔ اس مرتبہ کام پہلے کی نسبت بھی آسان تھا۔ الیاس نے جلدی جلدی نئی میگزین بھر کے رائفل کے ساتھ لگائی اور ایلی ویشن سائٹ پر ریخ کم

کردی۔ اس جانب دوسنا پُروں کے نشانہ بنتے ہی باقی آڑ میں ہو گئے تھے۔ اور پھر ایک دم تیز فائرنگ شروع ہو گئی۔ دشمن بوکھلاہٹ کا شکار ہو کر بے فائدہ ہی ایمونیشن پھونک رہا تھا۔ البتہ اتنی عقل انھیں آگئی تھی کہ وہ آڑ سے باہر نہیں نکل رہے تھے۔

رائفل کے پیچھے سے اٹھ کر میں نے الیاس کو جگہ لینے کا اشارہ کیا اور خود چھت سے نیچے اتر گیا۔ گوٹرپل سیون پر تو وہ کامیاب فائر نہیں کر سکتا تھا کہ اس کا فاصلہ زیادہ تھا، البتہ فاروڈ وں پر موجود آدمیوں کو ضرور نشانہ بنا سکتا تھا۔

فہیم اوپی کے پوسٹ کمانڈر نے صوبیدار اکرم نے بے ساختہ مجھے گلے سے لگا کر میرا ہاتھ چوم لیا تھا۔

www.classicurdumaterial.com
support@classicurdumaterial.com

”شاباش جوان، جو تعریف سنی تھی اس سے کچھ زیادہ ہی پایا ہے۔“
”شکریہ سر، اب آپ اپنے جوانوں کو بتادیں کہ وہ راشن چڑھانا شروع کر دیں۔ ان شاء اللہ اب انھیں نشانہ سادھ کر گولی نہیں ماری جاسکے گی۔“

Classic Urdu Material

صوبیدار اکرم نے خوش دلی سے کہا۔ ”یہ بات میں آپ کے کہنے سے پہلے بٹالین میں بتا چکا ہوں۔ کمانڈنگ آفیسر بہت خوش ہیں اور خرم اوپی بیس تک راشن پہنچانے کے لیے راشن گاڑیوں میں رکھا جا رہا ہے۔“

میں چائے پی کر دوبارہ مورچے کے اوپر چڑھ گیا تھا۔

”استاد جی تین گولیاں چلا ایک آدمی کو جہنم رسید کرنے والے شاگرد کی آپ بے عزتی کریں گے کہ داد دیں گے۔ یہ بھی خیال رہے پہلا مشن ہے۔“

”دو گولیوں کے ضیاع پر تھپڑ مارنا تو بنتا ہے۔“

وہ ہنسا۔ ”تین چار اکٹھے ہی لگا دیں، مجھے تھپڑ مارنے کے لیے کیا بار بار چھت پر چڑھتے رہیں گے۔“

میں سنجیدہ لہجے میں بولا۔ ”الیاس، یاد رکھنا ہمارا حالیہ مشن بالکل پکنک منانے کی مانند ہے۔

کیوں کہ ہمیں جان کا کوئی خاص خطرہ نہیں ہے۔ جبکہ سنائپر نے عملی زندگی میں فائر کرتے وقت جان ہتھیلی پر رکھی ہوتی ہے۔ گولی کے خطا جانے کا سیدھا سادھا مطلب جان سے جانا ہوتا ہے۔ چلو میں یہاں تو دو گولیوں کے ضیاع کو برداشت کر لوں گا۔ لیکن یہ بھی

Classic Urdu Material

سوچا ہے کہ مشکل حالات میں پھنسنے پر تمہارا کیا ہوگا۔ اس وقت میرے غصہ کرنے کا یا افسوس کرنے سے بات گزر جائے گی۔“

”معافی چاہتا ہوں سر۔“ اس کا لہجہ ندامت سے پر تھا۔

”ہمارا کام دشمن کو فائر کی آواز سنانا نہیں، جسم میں گولی گھسنے کی افیت محسوس کرانا ہے۔ خالی ٹنخ تو اس پوسٹ پر موجود تمہارے بھائی تم سے کئی گنا بہتر کر سکتے تھے۔ ایک عام فوجی درجن بھر گولیاں چلا کر بھی دشمن کا ایک آدمی مار لے تو اسے گھائے کا سودا نہیں کہا جاتا، لیکن سناپیر کی گولی کبھی بھی خطا نہیں جاتی۔ یا تو دشمن کی چھاتی میں گھستی ہے یا لوٹ کر خود سناپیر کو آ لگتی ہے۔ اب یہ نہ پوچھنا کہ گولی لوٹتی کیسے ہے۔ یقین مانو ایک گولی درجنوں گولیوں کی شکل اختیار کر کے لوٹتی ہے۔“

اس مرتبہ اس نے کوئی جواب نہیں دیا تھا۔ سپارٹرسائٹ آنکھوں سے لگا کر میں نے دشمن کی ٹریل سیون پوسٹ کی طرف دیکھا۔ ایک مورچے کے ہول سے مجھے دوبارہ رائفل کی بیرل جھلکتی نظر آرہی تھی۔

Classic Urdu Material

الیاس کو ہٹا کر میں فوراً رائفل کے پیچھے لیٹ گیا۔ دشمن کو یہ باور کرانا ضروری تھا کہ وہ ان مورچوں کے ہولوں کو استعمال نہیں کر سکتے تھے۔ اور اسی سے وہ ذہنی طور پر شکست تسلیم کر کے اپنے دفاعی اقدامات پر توجہ دیتے۔

دو تین منٹ شست سادھ کر میں نے ٹریگر دبا دیا تھا۔ ایک دم ہول سے جھلکتی رائفل کی بیرل کا غائب ہو جانا ظاہر کر رہا تھا کہ رائفل کے پیچھے کھڑا دشمن تھوڑی دیر پہلے مرنے والے ساتھیوں کے پاس جا پہنچا ہے۔

”کیا کبھی آپ کی گولی خطا بھی گئی ہے۔“ میرے ساتھ لیٹے الیاس نے تحسین آمیز لہجے میں پوچھا۔

”میرا خیال ہے اس سوال کا جواب اثبات میں دینا سچ نہیں ہوگا۔“ میں نے شست دشمن کی

دوسری پوسٹ کی طرف موڑ دی تھی۔ اس طرف سے بھی بس فائرنگ کی آواز آرہی

تھی کوئی نظر نہیں آ رہا تھا۔ دشمن کو اچھی طرح معلوم ہو گیا تھا کہ وہ آڑ سے سر کی قربانی دے کر ہی سر نکال سکتے تھے۔

Classic Urdu Material

دو تین لمحے ٹھہر کر میری ہدایات جاری رہیں۔ ”ایک اور بات ذہن میں رکھنا، جب بھی دشمن پر شست سادھو تو وقت کا دھیان بالکل چھوڑ دو۔ یہ نہ ہو گھنٹا ڈیڑھ چابک دستی سے نشانہ سادھنے کے بعد تم سست ہو کر چند لمحے سستانے کا سوچو اور انھی چند لمحوں کا دشمن فائدہ اٹھا جائے۔“

”جی سر۔“ اس نے اثبات میں سر ہلایا۔

”چلو پھر جگہ سنبھالو۔“ میں دوبارہ نیچے اتر گیا تھا۔

اس دن کامیابی سے راشن کی ترسیل جاری رہی۔ شام کو کمانڈنگ آفیسر شہزاد اکبر صاحب نے ٹیلی فون پر بہ ذات خود مجھ سے بات کی تھی۔

”بہت عمدہ ذیشان میاں، تم لوگوں نے تو چند گھنٹوں ہی میں ہمارا مسئلہ حل کر دیا ہے۔“

میں انکساری سے بولا۔ ”شکریہ سر!“

”اب تمہیں ہفتہ بھر ہمارا مہمان بننا پڑے گا۔ کیوں کہ تمہارے جاتے ہی انہیں دوبارہ

سراٹھانے کا موقع مل جائے گا۔“

میں نے کہا۔ ”ہم خرم اوپی پر راشن ذخیرہ ہونے تک کہیں نہیں جارہے سر۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

وہ مسکرائے۔ ”بہت مہربانی جوان۔“

”اس میں مہربانی کی کوئی بات نہیں سر!.... یہ میری ذمہ داری اور فرض ہے کہ اپنے ساتھیوں کے لیے مجھ سے کچھ ہو سکتا ہے تو یقیناً میں قدم پیچھے نہیں ہٹاؤں گا۔“

”صحیح کہہ رہے ہو برخوردار!.... پاک آرمی کا ہر جوان چاہے وہ کسی بھی عہدے رینک کا حامل ہو، کسی بھی بیج سے تعلق رکھتا ہو وہ یقیناً ملک کی سلامتی کے لیے کوئی دقیقہ فرو گزاشت نہیں کرتا۔“

میں نے ان کی ہاں میں ہاں ملاتے ہوئے۔ ”جی سر۔“ کہنے پر اکتفا کیا تھا۔

کہنے لگے۔ ”بہر حال میں کوشش کروں گا کہ جتنا جلدی ہو سکے راشن ذخیرہ کر لیا جائے۔ اسی مقصد کے لیے میں نے عارضی طور پر بٹالین کی چھٹی بھی بند کر دی ہے اور پڑوسی

یونٹ سے بھی پچاس جوان تین دنوں کے لیے مانگ لیے ہیں۔“

”آپ اطمینان سے راشن ذخیرہ کریں سر، ان شاء اللہ دشمن کے سناپرز کی ذمہ داری میں قبول کرتا ہوں۔“

اور انھوں نے مجھے شاباش دیتے ہوئے رسیور رکھ دیا۔

Classic Urdu Material

الیاس کو سارا دن میں نے ریخ ماسٹر کے ساتھ مصروف رکھا تھا۔ خود البتہ دن کو چند گھنٹے کی نیند لے لی تھی۔ اس کے بعد دشمن کے سناپرز کا فائر نہیں آیا تھا۔ یقیناً وہاں پوسٹ پر موجود سناپرز کا صفایا ہم نے کر دیا تھا۔ البتہ جو عام فوجی موجود تھے، انہوں نے کھسیانی بلی کھمبانوچے کے مصداق دن بھر ”ٹخ ٹخ“ جاری رکھی تھی۔

اگلے دن بھی راشن کی ذخیرہ اندوزی کا کام اطمینان سے جاری رہا۔ دن کے ابتدائی تین چار گھنٹے تو میں رائفل کے پیچھے لیٹا رہا مگر اب دشمن چونکنا تھا۔ کوئی موقع بھی نہ پا کر میں نے الیاس کو رائفل کے ساتھ یہ اجازت دے کر چھوڑ دیا کہ وہ دس پندرہ گولیاں ضائع کر سکتا ہے۔ اس طرح ایک تو دشمن پر فائر کا خوف طاری رہتا اور دوسرا اس کی بھی مشق ہوتی رہتی۔ خود میں پوسٹ کمانڈر کے ساتھ بیٹھ کر گپ شپ کرنے بیٹھ گیا۔

پہاڑ کی چوٹی پر بنی ہوئی اس پوسٹ پر مسلسل وقت گزارنا واقعی جان جو کھم کا کام تھا۔ سردی کی شدت، تیز ہوا، پانی کی کمی، گھر سے دوری، تازہ خوراک کی عدم دستیابی، رہائش کا ناقص انتظام، گھر رابطے میں مشکلات اور ان جیسے درجنوں مسائل کے ہوتے ہوئے پاک آرمی کے جوانوں کا وہاں وقت گزارنا ہمت و جرات کا ایک نمونہ ہی ہے

۔ رہائش کے لیے پتھروں سے بنے ہوئے مینکر جنھیں سیمنٹ اور مٹی وغیرہ کے بغیر ہی ایک دوسرے پر رکھ کر دیوار کی شکل دے دی گئی تھی۔ ان کے سوراخوں سے ہوا کی آمد ایسے ہی جاری رہتی تھی جیسے سوراخ زدہ بوری سے غلہ گرتا رہتا ہے۔ وہ لوگ جو سردیوں میں ہیٹر اور گرمیوں میں اے سی کے سامنے سے ہل جائیں تو انھیں ہسپتال جانا پڑ جائے۔ وہ بھی پاک آرمی پر منہ اٹھا کر یوں بکواس کرتے ہیں جیسے بے نیاز درویش پر آوارہ کتے بھونکتے ہیں۔ فوج نے پاکستان کے لیے کیا قربانیاں دی ہیں اور کیا کیا دے رہی ہے یہ بات وہ ایک دم فراموش کر دیتے ہیں۔ میں یقین سے کہتا ہوں کہ ایسے کسی آدمی کو اگر گھنٹا بھر بھی فہیم اوپی جیسی جگہ پر گزارنا پڑ جائے تو وہ اس کی زندگی کا آخری گھنٹا ثابت ہوگا۔ وہ یہ بات فراموش کر دیتے ہیں کہ ان کی آرام دہ نیندوں کی عمارت کچھ جیالوں کی بے آرامی اور بے سکونی کی بنیاد پر کھڑی ہے۔ ان کے سیر سپاٹے، بے فکری سے گھومنے پھرنے اور آزادی کی زندگی کے پیچھے ان جوانوں کی ہمت کا فرما ہے جو آزاد ہوتے ہوئے قیدی کی سی زندگی گزار رہے ہیں، جو بیوی کے ہوتے ہوئے مجرد بنے ہوئے ہیں، جو کبھی اپنے بچوں کی شرارتوں سے دل بھر کے لطف اندوز نہیں ہو پاتے۔ جنھوں نے بوڑھے ماں باپ کی خدمت کا موقع سال میں چند دن ہی ملتا ہے۔ جو ہمیشہ اپنے گاؤں میں مہمان

Classic Urdu Material

اور اجنبی بنے رہتے ہیں۔ جو کسی خوشی کے موقع پر وقت پر نہیں پہنچ پاتے، جن کے پیاروں کے جنازے ان کے بغیر پڑھ دیے جاتے ہیں۔ جو کبھی کبھار ایسی حالت میں بھی گھر واپس آتے ہیں کہ ان کا پورا یاد دھورا جسم لکڑی کے صندوق میں بند ہوتا ہے۔ بیٹے کے انتظار میں راتوں کو جاگنے والی ماں کو بتا دیا جاتا ہے کہ اب تمہارا انتظار اختتام پذیر ہوا۔ اب وہ کبھی لوٹ کر نہیں آئے گا۔ شوہر کی آمد کے لیے نئے کپڑے سلوا کر رکھنے والی بیوی کو بتایا جاتا ہے کہ تمہارے نئے جوڑے کو سراہنے والی آنکھیں باقی نہیں رہیں۔ باپ کی آمد پر نئے کھلونے پانے کے منتظر بچوں کے کانوں میں بس ماں اور دادی کی سسکیاں اور کراہیں ہی گونجتی رہتی ہیں۔ اور ایک گھٹیا بے غیرت کہتا ہے پاک فوج نے آج تک کیا کیا ہے۔

اس میں کوئی شبہ نہیں کہ آج اگر پاکستان میں کوئی ایسا ادارہ موجود ہے جس پر پاکستان کے عوام آنکھیں بند کر کے اعتماد کر سکتے ہیں تو وہ پاک آرمی ہے۔ البتہ انسان ہونے کے ناطے پاک آرمی کے جوانوں سے غلطی کا ارتکاب ناممکنات میں سے نہیں ہے۔ دہشت گردی کے خلاف مسلسل آپریشن کرنے والوں سے نادانستگی میں خطا ہو جانے کو ان کا گناہ نہیں گردانا جاسکتا۔ آپ تصور کریں کہ ایک جوان پاک آرمی کی وردی زیب تن کر کے

Classic Urdu Material

دہشت گردوں کا کھلا ہدف بن کر جب کسی جگہ کا آپریشن کرتا ہے تو وہاں سول کپڑوں میں دکھائی دینے والا ہر آدمی بہ ظاہر نظر اس کا دشمن اور دہشت گرد ہو سکتا ہے۔ ایسے وقت میں اخلاقیات اور نرم خوئی دکھانا ایک سپاہی کے لیے ممکن نہیں رہتا۔ تاریخ گواہ ہے کہ کم فہم لوگوں نے ہمیشہ اپنے ہیر وز کی ناقدری کی ہے۔ ایسے لوگ دنیا کو اپنے مطلب کی عینک لگا کر دیکھتے ہیں۔ چور کو کبھی بھی جاگنے والا چوکیدار اچھا نہیں لگتا۔ ایسے لوگ جو پاکستانی ہوتے ہوئے یہود و ہنود کے ایجنڈے پر کام کر رہے ہوں انھیں پاک آرمی سے کیسے لگاؤ ہو سکتا ہے۔ بہ ہر حال یہ ایک لمبی بحث ہے میں واپس کہانی کی جانب آتا ہوں۔

باقی کا دن خیریت سے گزرا تھا۔ بس الیاس دشمن کے ایک آدمی کو زخمی کرنے میں کامیاب ہو پایا تھا۔ اور دشمن کو اپنی حدود میں سمٹے رہنے کے لیے اتنا کچھ بھی کافی تھا۔ اگلے دو دن بھی سکون سے گزر گئے تھے۔ سوائے اس کے کہ دشمن کی ٹرپل سیون پوسٹ پر ایک آدمی نے آڑ سے سر نکال کر دور بین کے ذریعے خرم اوپی کا جائزہ لینا چاہا تھا۔ اور اس کی بد بختی کہ اس وقت ریجن ماسٹر کے پیچھے میں لیٹا ہوا تھا۔ اور اس کی مزید بد بختی کہ اسی جانب متوجہ تھا۔ بے چارہ اپنے سر کے ساتھ دور بین کا بھی بیڑا غرق کروا گیا تھا۔

ان کی سب سے بڑی خوش قسمتی یہ تھی کہ ان کے آنے جانے کا رستاقب میں تھا۔ جہاں سے ان کی آمد و رفت بغیر کسی مسئلہ کے جاری رہتی۔ پانچویں دن انڈین آرمی کی آرٹلری گنوں کے دہانے کھل گئے تھے۔ لیکن آرٹلری کو درست فائر کرانے کے لیے ایک ایسے دیدبان کی ضرورت ہوتی ہے جو آگے کسی پوسٹ پر بیٹھ کر ہدف پر درست فائر گرا سکے۔ ورنہ تو آرٹلری گنوں کی مثال ایسی ہی ہے جیسا اندھے کے ہاتھ میں غلیل دے دی جائے۔ پہلے دن فاروڈون پر ایک دیدبان نے اپنی ذمہ داری نبھانے کی کوشش ضرور کی تھی اور اس کوشش کا جواب اسے چھاتی میں لگنے والی گولی کی صورت میں ملا تھا۔ یہ الیاس کا پہلا شکار تھا جس کا مشاہدہ میں نے بہ ذات خود سپارٹر سکوپ میں کیا تھا۔ اس کے بعد گولہ باری تو جاری رہی مگر گولوں کو ہدف پر گرانے والا کوئی دیدبان سامنے نہ آیا۔ گولہ باری کا ہدف چونکہ خرم اوپی تھی اس لیے الیاس اپنی جگہ پر ڈٹا رہا۔

سہ پہر ڈھلے میں مورچے کی چھت پر چڑھتا کہ دن کی آخری روشنی میں دشمن کی پوسٹوں کا جائزہ لے سکوں، دشمن کی گولہ باری وقفے وقفے سے جاری تھی۔ تین چار گولے فہیم اوپی کے اطراف میں بھی گرے تھے۔ لیکن فوجی جو ان اس گولی باری کے اس لیے بھی عادی ہو جاتے ہیں کہ یہ ان کے لیے کوئی انوکھی اور نئی بات نہیں ہوتی۔ اور

Classic Urdu Material

یہی چیز ایک تربیت یافتہ فوجی اور ایک عام انسان کے درمیان فرق کو اجاگر کرتی ہے۔ فوجی کے اعصاب عام لوگوں کی نسبت قوی ہوتے ہیں۔ گولہ بارود کے دھماکے، گولیوں کی تڑتڑاہٹ اور توپوں کی گھن گرج مسلسل سن کر اس کے کانوں کو یہ آواز نامانوس نہیں لگتی۔ اور اسی وجہ سے اکثر بے ضابطگیاں بھی ہو جاتی ہیں اور بعض اوقات اس کا خمیازہ بھی بھگتنا پڑتا ہے۔

یقیناً اس وقت میری بد بختی کا سورج نصف النہار پر پہنچ چکا تھا جب میں دشمن پر آخری نظر ڈالنے مورچے پر چڑھا۔

الیاس مجھے آتے دیکھ کر ریجن ماسٹر کے پیچھے سے ہٹ کر دائیں جانب ہو گیا تھا۔ میں نے لیٹ کر ٹیلی سکوپ سائیٹ سے ٹرپل ون سیون سیون پوسٹ کا جائزہ لیا کیوں کہ الیاس وہاں کامیاب فائر نہیں کر سکتا تھا۔

کسی قسم کی حرکت نہ ہوتی دیکھ کر میں نے رائفل کے عقب سے اٹھ کر الیاس کو نیچے اترنے کا اشارہ کیا۔ اس وقت میں مورچے کی چھت پر غربی جانب کھڑا تھا جبکہ الیاس میرے دائیں اور مشرقی جانب کھڑا تھا۔ اچانک ہی اس مورچے کے پیچیں تیس گز نیچے

ڈھلان پر آرٹلری گن کا ایک گولہ آکر زوردار دھماکے سے بلاسٹ ہوا۔ پورا مورچہ ہی لرز کر رہ گیا تھا۔ ہم دونوں جلدی سے نیچے بیٹھے تاکہ گولے کے پھٹنے سے چاروں جانب اڑنے والے لوہے کے ٹکڑوں بچ سکیں۔

گولے کی دھمک ختم ہوتے ہی میں جلدی سے اٹھ کر چلا یا۔ ”رائفل کو چھوڑ دو الیاس اور نیچے چلو۔“

یہ کہتے ہی میں اٹھا، الیاس میرے جتنی تیزی نہیں دکھاسکا تھا ایک دم مورچے کی شمالی اور شرقی دیوار لڑھک گئی تھی۔ وہ مورچہ بالکل فہیم اوپی کے شمال مشرقی کونے پر بنا تھا

۔ الیاس شمالی جانب پھسلا اور اگر وہ اس جانب گر جاتا اور پتھروں کی لپیٹ میں آنے سے

بھی بچ جاتا تب بھی خود کو پہاڑی کی بنیاد تک پہنچنے سے پہلے روک نہیں سکتا تھا کیوں کہ

اس جانب کھڑی ڈھلان تھی۔ اسی ڈگری پر اٹھی ہوئی ڈھلوان لڑھکنے والے کو سنبھالنے کا

موقع نہیں دیا کرتی۔ اس وقت میں نے تیزی کا مظاہرہ کرتے ہوئے اس کا بایاں بازو تھام

کر اسے اپنی جانب کھینچا۔ ایسا کرتے ہوئے وہ میرے بازوؤں میں آگیا تھا۔ چھت مشرقی

اور شمالی جانب بالکل جھک گئی تھی اسے سنبھال کر میں اپنا توازن بھی کھو بیٹھا تھا۔ جب مجھے

Classic Urdu Material

لگا کہ ہم دونوں کسی صورت کرنے سے بچ نہیں سکتے ہیں تبھی میں نے اپنے استاد صادق، اس کے استاد ہاشم اور اس کے استاد گل کی پیروی کرنے میں سیکنڈ کا ہزارواں حصہ بھی نہیں لگایا تھا۔ الیاس کو جنوب کی جانب زوردار دھکادیتے ہوئے میں خود شمال کی جانب گر گیا تھا۔ نیچے گرتے ہوئے خود کو پتھروں کی لپیٹ میں آنے سے بچانے کے لیے میں نے لاشعوری طور پر مغرب کی طرف کھسکنے کی کوشش کی مگر سیدھی ڈھلان مجھے رکنے کا موقع دینے پر تیار نہیں تھی۔ میں جس روایت کی زنجیر میں جکڑا تھا یقیناً اس روایت نے اپنی بھینٹ وصول کر لی تھی۔ میری جگہ سنبھالنے کے لیے الیاس پہنچ گیا تھا اور اب میری ضرورت باقی نہیں رہی تھی۔ بہ ظاہر بے ضرر نظر آنے والا مشن میری زندگی کو نکلنے کے لیے تیار تھا۔ دور گہرائی میں مجھے پلوشہ دونوں بانہیں کھولے اپنی منتظر نظر آرہی تھی۔

میرے کانوں میں جو آخری آواز گونجی وہ الیاس کی زوردار چیخ تھی۔ اس نے پوری قوت سے مجھے پکارا تھا۔ ”استاد ذیشان ن ن ن.....“ اس جانب ڈھلان ایسی تھی کہ ایک بار لڑھکنے والا کسی صورت میں سنبھل نہیں سکتا تھا۔ ایک بات جو میرے حق میں جاتی تھی

کہ اس طرف پتھرلی چٹانوں کے بجائے بھر بھری مٹی اور کنکروں وغیرہ کی بہتات تھی۔ پتھرلی چٹانیں ہونے کی صورت میں میرے سر کو ٹوٹنے سے بچانا شاید ممکن نہ رہتا۔ میں نے اپنے حواس بحال رکھنے کی پوری کوشش کی ہوئی تھی لیکن میرا دماغ کسی پھر کی طرح گھوم رہا تھا۔ پوسٹ پر شاید چیخ و پکار شروع ہو گئی تھی لیکن مجھے الیاس کی پہلی چیخ کے بعد کچھ سنائی نہیں دیا تھا۔

ایک تسلسل سے لڑھکنے کی وجہ سے مجھے یوں محسوس ہو رہا تھا جیسے کئی مستند باکسر میرے جسم پر مسلسل گھونے براسار ہے ہوں۔

اچانک نیچے سے زمین ختم ہوئی اور میرا جسم ہوا میں بلند ہو گیا۔ مجھے یقین ہو گیا کہ اب میرا بچنا محال ہے۔ لڑھکتے ہوئے جسم کو چوٹیں ضرور لگ رہی تھیں لیکن وہ چوٹیں برداشت کی جاسکتی تھیں۔ یوں ہوا میں بلند ہو کر پتھرلی زمین پر گرنے سے موت نہ بھی آتی کئی ہڈیوں نے ضرور ٹوٹ جانا تھا۔

اور پھر میرے جسم کا زمین سے اتصال ہوا، میں گلشیر پر گرا تھا۔ اگست کے مہینے کی آخر تھی۔ برف اوپر سے یوریا کھاد کے دانوں کی طرح بھر بھری ہوئی پڑی تھی، البتہ اس کی

Classic Urdu Material

نچی سطح سخت تھی۔ میری ہڈیاں ٹوٹنے سے تو بچ گئی تھیں، لیکن برف پر تھوڑا سے لڑھکتے ہی ایک دم برف کی اوپری سطح ٹوٹی اور میں ایک کریوس میں لڑھکنے لگا۔ (کریوس، سخت برف کے اندر بنے ہوئے غار نما گہرے گڑھوں کو کہتے ہیں۔ جو کافی گہرے ہوتے ہیں۔ سیاہ چن گلیشر میں تو کئی کریوسز ایسے ہیں جو ہزاروں سیکڑوں آدمیوں کو نکل چکے ہیں اور اب تک ان کا پیٹ نہیں بھرا۔ وہ گلیشر چھوٹا سا تھا مگر اس کریوس کی گہرائی اچھی خاصی تھی۔ میں خود کو مزید لڑھکنے سے روکنے کی کافی کوشش کی مگر کوئی ایسی چیز نہ ملی جسے پکڑ کر میں خود کو لڑھکنے سے روک سکتا۔ تب میں پہنچ کر میں نے اوپر دیکھا کریوس کا منہ نظر نہیں آ رہا تھا۔ یوں بھی شام کا ملگجاندا ہیرا اچھا گیا تھا۔

مسلسل حرکت کی وجہ سے میرا جسم کافی گرم تھا۔ میں نے جسم کی تمام دکھتی ہڈیوں کو ہاتھ لگا کر اچھی طرح جانچا، الحمد للہ کو ہڈی ٹوٹی نہیں تھی۔ البتہ تمام جسم میں اچھا خاصہ درد ہو رہا تھا۔ لیکن اس وقت مجھے درد سے زیادہ کریوس سے نکلنے کی فکر کرنا تھی۔ گو میں نے سردی کی شدت سے محفوظ رہنے کے لیے گرم لباس پہنا ہوا تھا۔ کیونکہ فہیم اوپی پر چلنے والی تیز ہوا اور سردی وغیرہ سے بچنے کے لیے رہائشی بینکر سے باہر نکلتے ہی گرم لباس کی ضرورت سختی سے محسوس ہوتی تھی۔ ٹریک سوٹ کے نیچے گرم پاجامہ، موٹا اور

کوٹ، سرپراونی ٹوپی، پاؤں میں سپورٹس شوز وغیرہ۔ مگر اس گرم لباس کی کریوس کی سردی کے مقابلے میں کوئی حیثیت نہیں تھی۔ ایک بھیانک موت میری منتظر تھی۔ میں نے کوٹ کی جیب سے دستانے نکال کر ہاتھوں میں پہن لیے اور باہر نکلنے کی تدبیر سوچنے لگا۔ سب سے بڑا مسئلہ یہ تھا کہ گھپ اندھیرے میں کچھ نظر ہی نہیں آ رہا تھا۔ میں نے ٹٹول کر کریوس کی دیواروں کا جائزہ لیا اور اوپر چڑھنے کی کوشش کی مگر ٹھوس برف میں بلند ہونا ممکن نہیں تھا۔ وہاں میری مدد کو کوئی بھی نہیں آ سکتا تھا۔ میں انڈیا کی جانب گرا تھا اور انڈین پوسٹ سے اس گلشیر کا فاصلہ فہیم اوپی سے کم تھا۔ شام کا اندھیرا پھلتے ہی انڈین فوجی شب دید آلات کی مدد سے اس طرف کی دیکھ بھال شروع کر دیتے تھے۔ اگر فہیم اوپی سے کوئی اتر کر اس جانب کارخ کرتا تو لازماً وہ فائر کھول دیتے۔ ایک مجھے بچانے کے لیے دس مزید آدمیوں کی قربانی دینے کی ہمت کون کر سکتا تھا۔

انڈین اور پاک فوج کے جوانوں کے ساتھ گاہے گاہے اس طرح کے واقعات پیش آتے رہتے ہیں۔ اور جوانب کے فوجی ایسے گرے ہوئے آدمی کو اٹھانے کے لیے آنے والی پارٹی سے تعرض بھی نہیں کرتے۔ مگر اب معاملہ اور تھا۔ پچھلے چند دنوں میں مم اپنے سامنے والی پوسٹوں پر موجود دشمن کو کافی جانی نقصان پہنچا چکے تھے اور ایسی صورت حال

میں غصے میں مبتلا دشمن کی پوری کوشش یہی ہونا تھی کہ کسی ایک آدمی کو مار کر وہ دل میں بھڑکنے والی آگ کو تھوڑا سا ٹھنڈا کر لیں۔ اور بالفرض انہیں معلوم ہو جاتا کہ گرنے والا آدمی وہی ہے جو براہ راست ان کے آدمیوں کو قتل کرنے کا ذمہ دار ہے تو وہ ہر قیمت پر مجھے قتل کرنے کی کوشش کرتے۔

حقیقت تو یہ تھی کہ اس وقت میرے دماغ میں انڈین فوجیوں کا کوئی خوف نہیں تھا۔ مجھے مرنے سے کبھی بھی ڈر نہیں لگا تھا۔ خاص کر ان دنوں تو جو میری حالت تھی اس میں موت ایک نعمت ہی لگتی ہے۔ پھر شہادت کی موت کا تو اپنا مزہ ہے۔ لیکن اس کے باوجود برفانی قبر میں سسک سسک کر ایڑیاں رگڑتے ہوئے جان دینا مجھے گوارا نہیں تھا۔ ایسا شخص ان لمحات میں کس اذیت اور تکلف سے گزرتا ہے اس کا اندازہ کرنے کے لیے کسی ذہنی ورزش کی ضرورت نہیں ہے۔

چونکہ کریوس کا منہ اوپر سے کھلا تھا اس لیے مجھے سانس رکھنے کا کوئی مسئلہ نہیں تھا۔ سردی البتہ میری رگوں میں دوڑنے والے خون کو جمانے لگی تھی۔ اس مختصر جگہ میں میں مسلسل حرکت میں تھا۔ لیکن وہ حرکت جسم کو گرم کرنے میں کوئی مدد نہیں دے رہی

Classic Urdu Material

تھی۔ اگر کوئی کھلا میدان ہوتا اور میں مسلسل دوڑ لگا سکتا تو شاید کوئی فرق پڑ جاتا۔ اب اس محدود و مختصر جگہ پر حرکت کرنا بھلا مجھے کیا فائدہ دیتا۔

آہستہ آہستہ میرے ہاتھ پاؤں سن ہونا شروع ہو گئے تھے۔ ناک اس طرح ہو گئی تھی جیسے میں اس جگہ برف کا گولا باندھ رکھا ہو۔ اس سردی کا مقابلہ کرنا تو کسی سنا پیر کے بس میں ہے اور نہ کسی کمانڈو وغیرہ کے۔ وہ تو اللہ پاک کے عذابوں میں سے ایک عذاب ہے اور جو اس کی لپیٹ میں آجائے دردناک موت اس کا مقدر ہی بنتی ہے۔ اس وقت میرے پاس دوا کی کوئی صورت باقی نہیں بچی تھی۔ ایک دعا تھی جو میرے لبوں پر جاری تھی۔ مختلف قرآنی آیات کا ورد کرتے ہوئے کم از کم یہ اطمینان تو میسر تھا کہ میری موت حالت اسلام میں ہو رہی تھی۔ اگر موت کی آمد کا یقین ہو جائے تو انسان کو اپنے گناہ بڑے واضح دکھائی دینے لگتے ہیں۔ میری آنکھوں میں بھی اپنے گناہ اجاگر ہو گئے تھے۔ میں زیر لب اپنے رحیم و کریم رب سے ان گناہوں کی معافی مانگنے لگا۔ پھر میری نگاہوں میں اپنے پیاروں کی صورتیں گھومنے لگیں، مجھے ابو جان کا نورانی چہرہ نظر آیا۔ ان کے لبوں پر دھیمی مسکراہٹ رقصاں تھی، پھر امی جان نظر آئیں جو با نہیں کھولے میری منتظر تھیں۔ اسی وقت میری دوسری امی جان، یعنی پلوشہ کی ماں نے میرے بازو کو پکڑ کر مجھے اپنی

Classic Urdu Material

جانب کھینچ لیا۔ شاید وہ مجھے خود سے دور نہیں کرنا چاہتی تھیں۔ پھر مجھے جانِ حیات نظر آئی۔ وہ میری دونوں ماؤں سے الگ بازو پھیلائے کھڑی تھی۔ ”راجو، میرے پاس آ جاؤ نا.....“ میں آہستہ سے کریوس میں بیٹھ گیا ہاتھ پاؤں کی حرکت سست پڑنا شروع ہو گئی تھی۔ میں نے آنکھیں بند کر لیں تھیں۔ ایک سخت قسم کی تکلیف اور اینٹھن میرے بدن میں شروع ہو گئی تھی۔

سیدنا فاروقِ اعظم حضرت عمرؓ نے ایک بار حضرت ابی بن کعبؓ سے پوچھا تھا کہ وقتِ نزع کی تکلیف کیسی ہوتی ہے۔ تو انھوں نے جو جواب دیا اس کا مفہوم کچھ اس طرح سے ہے۔ ”یا امیر المومنین ایک کانٹے دار جھاڑی کو جسم میں داخل کیا جائے اور اس کے کانٹوں سے جسم کے تمام اندرونی اعضاء کو لپیٹ کر منہ کے رستے ایک جھٹکے سے باہر کھینچا جائے تو کیسا محسوس ہوگا، نزع کے عالم میں ایسی ہی تکلیف محسوس ہوتی ہے۔“

وہ تکلیف میرا مقدر تھی۔ کہتے ہیں موت جس جگہ لکھی ہو، وہیں آتی ہے۔ نہ ایک سیکنڈ پہلے نہ بعد میں۔ سیدنا عزرائیلؑ مقرر وقت پر تشریف لے کے آ جاتے ہیں۔ اور اس وقت میں انھی کے انتظار میں آنکھیں بند کیے بیٹھا تھا۔ اب نا معلوم میرے لیے کتنی گھڑیاں بقایا

تھیں۔ اس وقت جو اذیت میرے جسم کو پہنچ رہی تھی اس کے بعد میں یہی دعا کر سکتا تھا کہ وہ جلد از جلد تشریف لے آئیں۔ کبھی کبھی زندگی میں ایسا مرحلہ بھی آتا ہے کہ موت نعمت اور نجات لگنے لگتی ہے۔ ایسی سردی سے ایک بار پہلے بھی میرا پالا پڑ چکا تھا جب میں گہری نیلی آنکھوں والی گلگارے کے دروازے پر زندگی کی بھیک مانگنے پہنچا تھا۔ اس وقت میرے دل میں زندہ رہنے کی خواہش موت سے برسرِ پیکار تھی، کیوں کہ اس وقت میری پلو شے زندہ تھی، اس وقت مجھے اپنی بے گناہی کے ثبوت ڈھونڈنا تھے، اس وقت مجھے مجاہدین کی مدد کرنا تھی لیکن اب میرے لیے کوئی ایسا کام باقی نہیں تھا جس کی وجہ سے مجھے اپنے زندہ بچ جانے کی امید ہوتی۔ اپنا آخری مشن میں کامیابی سے پورا کر چکا تھا۔ زیادہ سے زیادہ دو دنوں میں ذخیرہ اندوزی کا کام پایہ تکمیل تک پہنچ جانا تھا۔ میری رائفل میرے پسندیدہ شاگرد تک پہنچ گئی تھی۔ اپنی زندگی کی قربانی دے کر میں نے اس روایتی زنجیر میں شہید ہونے والے اپنے سابقہ استادوں کی روحوں کو مایوس نہیں کیا تھا۔

اچانک میرے کانوں میں تیز فائرنگ کی آواز گونجی۔ انڈین آرمی کی وکرس گن کی تڑتڑاہٹ میں خوب پہچانتا تھا۔ اس حالت میں بھی مجھے ہتھیاروں کے فائر سے ان کی قسم کا اندازہ لگانے میں کوئی دقت نہیں ہوئی تھی۔ جس کا ساری زندگی ہی مختلف قسم کے

Classic Urdu Material

تھھیاروں سے پالا پڑچکا ہو مرتے وقت بھی اس کا لا شور ان آوازوں کو اچھی طرح پہچان رہا تھا۔ اس کے ساتھ ہی میرے دماغ میں اس فائرنگ کے ہونے کی وجہ گونجی۔ یقیناً فہیم پوسٹ پر موجود میرے ساتھیوں نے میری تلاش کے لیے نیچے اترنے کی کوشش کی تھی اور اس کا جواب انھیں وکرس کے فائر نے دیا تھا۔ وکرس کا فائر دشمن کی فاروڈون سے فہیم اوپی تک تو کارگر نہیں تھا البتہ گلشیر وکرس کی حدود میں آ رہا تھا۔

وکرس کے دو تین اور برسٹ میری سماعتوں میں گونجے اور اس کے ساتھ ہی جیسے مجھے الہام ہوا کہ وہ آواز میری سماعتوں اس شدت سے کیسے گونج رہی ہے۔ میں کریوس کی گہرائیوں میں تھا اور وہاں وکرس کے فائر کی اتنی تیز آواز کا پہنچنا ممکن نہیں تھا۔ ایسا صرف اسی صورت میں ہو سکتا تھا کہ کریوس کی تہہ میں ایسا سوراخ ہوتا جس سے وہ آواز مجھ تک پہنچ رہی ہوتی۔

میری مردہ رگوں میں جیسے نئی زندگی پڑ گئی تھی۔ میں نے آنکھیں کھول کر فائرنگ کی آواز کو غور سے سنا۔ ایک جانب مجھے ہلکی سی روشنی کی جھلک نظر آئی۔ یوں جیسے بتی جل رہی ہو۔

روشنی کی جگہ پر میں نے دستانے والے ہاتھ کا مکار سید کیا اور میرا ہاتھ کلائی تک برف سے باہر نکل گیا۔ میرا دل جیسے بلیوں اچھلنے لگا تھا۔ ہاتھ واپس کھینچتے ہی مجھے انڈین پوسٹ پر جلنے والی روشنی نظر آگئی تھی۔ میں دونوں ہاتھوں سے برف کو دھکیل کر سوراخ کو چوڑا کرنے لگا۔ تین چار منٹ میں میں اتنا سوراخ بنانے میں کامیاب ہو گیا تھا جس سے رینگ کر میں اس برفانی قبر سے باہر نکل سکتا۔ دونوں ہاتھ مضبوطی سے سوراخ کے کناروں پر جما کر میں باہر رینگ گیا۔ میں گلشیر کی بالکل تہہ میں پہنچا ہوا تھا۔ دو تین کروٹیں لے کر میں برف کی سفیدی سے دور ہوا۔ اس کے بعد پتھریلی زمین تھی۔ سردی کی شدت میں ایک دم کمی ہو گئی تھی۔ گو شام کے اندھیرے میں وہاں سردی کی شدت میں اضافہ ہو جاتا تھا، لیکن کریوس کے اندر کی سردی اور باہر کے موسم میں زمین آسمان کا فرق تھا۔ کریوس کے اندر منفی بیس پچیس درجے سنٹی گریڈ تو ضرور ہو گا۔ جبکہ باہر کا درجہ حرارت منفی دو تین ڈگری سے زیادہ نہیں تھا۔ البتہ دسمبر جنوری میں باہر کا درجہ حرارت بھی منفی تیس، پینتیس ڈگری سنٹی گریڈ پر پہنچ جاتا تھا اور اس وقت کریوس کا اندرونی درجہ حرارت اس سے دگنا، تگنا ہو جاتا تھا۔

Classic Urdu Material

چند لمحے زمین پر لیٹے لیٹے میں نے جائزہ لیا۔ جہاں سے میں گرا تھا وہاں اسی رستے سے پہنچنا ناممکن تھا۔ کیوں کہ ایک تو بلندی بالکل ہی سیدھی تھی دوسرا وہ علاقہ انڈین فوج کے سنتری شب دید آلات سے چھانتے رہتے تھے۔ عام حالات میں وہ چڑھائی ایک نعمت ہی محسوس ہوتی کیوں کہ سیدھی ڈھلان کی وجہ سے دشمن کے جسمانی حملے کا خطرہ صفر فیصد بھی نہیں ہوتا تھا۔ لیکن اس وقت وہ چڑھائی میری واپسی کے راستے کی سب سے بڑی رکاوٹ تھی۔ مجھے اپنے علاقے میں پہنچنے کے لیے ایک لمبا چکر کاٹنا تھا تب جا کر میں پاکستان کی حدود میں داخل ہو سکتا تھا۔ اس جگہ سے حرکت کر کے کہیں دائیں بائیں جانا بھی خاصا مشکل تھا کیوں کہ دشمن کی پوسٹ بالکل سامنے تھی اگر ان کی نظر اس طرف اٹھ جاتی تو انہوں نے مجھے گولیوں سے بھون دینا تھا۔ اس وقت میری حالت منیر نیازی کے اس شعر کے مصداق تھی....

اک اور دریا کا سامنا تھا منیر مجھ کو

میں ایک دریا کے پار پہنچا تو میں نے دیکھا

Classic Urdu Material

مگر میں ایک بڑی مصیبت سے جان چھڑا چکا تھا۔ کریوس میں ایڑیاں رگڑنے سے گولی کی موت کہیں آسان تھی۔ یوں بھی میں ساری زندگی گولیوں سے کھیلتا آ رہا تھا اور اب گولی ہی سے مرنا میرا حق بنتا تھا۔

میں کھڑا ہونے کے بجائے گھٹنوں کے بل چلتے ہوئے نیچے اور بائیں کی جانب ہٹنے لگا۔ وہاں میں دشمن کی پوسٹ کے بالکل سامنے تھا۔ تھوڑا سا ایک جانب ہوتے ہی میں کھڑا ہو کر دائیں جانب موجود نالے میں حرکت کر سکتا تھا۔ کریوس اور کلاشن کوف کا فائر وقفے وقفے سے جاری تھا۔ اندھیرا گہرا ہوتا جا رہا تھا۔ لیکن شب دید آلات کی موجودی اس اندھیرے کو بے کار کر دیتی ہے۔ اور انڈین آرمی کے پاس ایسے آلات کثیر تعداد میں موجود ہیں۔ شب دید آلات میں سب سے خطرناک صوفی تھرمل سائٹ ہے کیوں کہ یہ گھپ اندھیرے میں ہونے والی معمولی حرکت کو ظاہر کر دیتی ہے۔ بلکہ حرکت نہ کرنے پر بھی یہ جانداروں کی نشان دہی بہت آسانی سے کر دیتی ہے۔ اس کے بلیک اینڈ وائٹ نظارے میں زندہ اشیاء سفید دھو کی طرح نظر آتی ہیں اور بے جان اشیاء کالے ڈھبوں کی صورت میں اس لیے جہاں بھی سفید دھبہ نظر پڑے سائٹ میں جھانکنے والے کو فوراً کسی زندہ جسم کی موجودی کا ادراک ہو جاتا ہے۔

حرکت کرنے سے میرا جسم بھی آہستہ آہستہ گرم ہونا شروع ہو گیا تھا۔ کریوس کی جان لیوا سردی دھیرے دھیرے میرے رگ و پے سے دور ہونے لگی۔ میرے دل میں دیکھ لیے جانے اندیشہ موجود تھا۔ اور اس اندیشے نے جلد ہی حقیقت کا روپ دھار لیا۔ تیز فائرنگ کی آواز کے ساتھ گولیوں کا رخ مجھے اپنی جانب ہوتا ہوا محسوس ہوا تھا۔ میں نے فوراً ہی ایک پتھر لی چٹان کی آڑ لے لی۔ دائیں بائیں لگنے والی گولیوں نے میری نس نس میں بجلی بھر دی تھی۔ میں زیادہ دیر وہیں پڑا دشمن کی کسی تلاشی پارٹی کا انتظار نہیں کر سکتا تھا۔ فہیم اوپی سے پاکستان کی مایہ ناز گن، ایل ایم جی کی ٹرٹراہٹ ایک تسلسل سے سنائی دینے لگی۔ یہ ٹرٹراہٹ بھی میرے لیے خطرے کا نشان تھی کیوں اس کی کوئی اچھلتی ہوئی گولی میرا مزاج پوچھ سکتی تھی۔ لیکن اس وقت میں اپنے ساتھیوں تک یہ پریشانی پہنچانے کا کوئی ذریعہ میرے پاس موجود نہیں تھا۔ اور نہ دشمن کی کسی پارٹی کا مقابلہ کرنے کے لیے میرے پاس کوئی ہتھیار موجود تھا۔

وکرس کے فائر میں ذرا سا ٹھہراؤ آتے ہی میں بھاگ کر نیچے جانے لگا۔ نالے میں جا کر میں دشمن کی چلائی ہوئی گولیوں سے محفوظ ہو سکتا تھا۔ فی الحال اندھیرا اتنا گہرا نہیں ہوا تھا۔ میری آنکھوں کو دائیں بائیں بکھری بڑی چٹانوں کا ادراک اچھی طرح ہو رہا تھا۔ البتہ

چھوٹے موٹے پتھر میری نظروں سے اوجھل تھے۔ تیزی کے ساتھ میں نے درستی کا دامن بھی ہاتھ سے نہیں چھوڑا تھا۔ نیچے گرنے کی صورت مجھے کوئی شدید چوٹ بھی لگ سکتی تھی۔

ایک بار پھر فائر کی آواز سنتے ہی میں نے قریب موجود ایک پتھری آڑ لے لی۔ میرے لیے سب سے مفید بات یہ تھی کہ وہ شست لے کر فائر نہیں کر سکتے تھے۔ صوفی سائیٹ سے وہ میری حرکت تو دیکھ سکتے تھے لیکن وہ سائیٹ وکرس پر نہیں لگائی جاسکتی کہ وہ میرا نشانہ سادھ سکتے۔ یقیناً ایک آدمی صوفی نائیٹ سائیٹ میں دیکھ کر فائر کرنے والے کو سیدھا ہی دے رہا ہوگا۔ اور اس طرح کسی کو نشانہ بنانا ممکن نہیں ہوتا۔ جبکہ وکرس پر لگائی جانے والی شب دید سائیٹ کی ریج اتنی زیادہ نہیں تھی کہ اس سے پانچ چھ سو میٹر پر کار گر فائر کیا سکتا۔ (شب دید آلات میں صوفی تھرمل نائیٹ سائیٹ تھرڈ جنریشن ہے اور اس کے متعلق میں کہانی کے ابتداء میں کافی کچھ لکھ چکا ہوں نئے پڑھنے والے وہیں دیکھ لیں) میں اس پتھر کے پیچھے زیادہ وقت نہیں گزار سکتا تھا۔ چند گز دور نظر آنے والے دوسرے پتھر کے ہیولے کو نگاہ میں رکھ کر میں سرعت سے وہاں منتقل ہو گیا۔

فہیم اپنی اور دشمن کی فاروڈون کے علاوہ بھی دور دور سے فائرنگ کی آوازیں آرہی تھیں۔ پورا سیکٹر ہی فائرنگ کی آوازوں سے گونج اٹھا تھا۔ سرحدی علاقے میں اس طرح ہونا کوئی انہونی بات نہیں ہے۔ تمام پوسٹیں ایک دوسرے کی دیکھا دیکھی فائرنگ شروع کر دیتی ہیں۔ نالے میں اترتے ہی میں کسی مخصوص سمت کو اختیار کرنے کے بارے میں متذبذب ہو گیا۔

وہ علاقہ میرا دیکھا بھالا نہیں تھا۔ میں نے نقشے کے ذریعے اس علاقے کا سرسری جائزہ تو لیا تھا، لیکن چونکہ اس علاقے میں کسی مشن کے لیے نہیں جانا تھا اس لیے میں نے زیادہ باریک بینی سے نقشہ پڑھنے کی ضرورت محسوس نہیں کی تھی۔ میرا کام تو بس دشمن کی دو پوسٹوں پر فائر کرنا تھا۔ اور میں نے اپنی پوسٹ سے کہیں بھی نہیں جانا تھا۔ اب جبکہ میں اتفاقی طور پر نیچے آگیا تھا تو مجھے اس علاقے سے واقفیت کی ضرورت محسوس ہو رہی تھی۔ پہاڑی علاقے میں سمت کو برقرار رکھنا یوں بھی نہایت مشکل ہوتا ہے۔ تمام رستے بھول بھلیوں کی طرح ایک دوسرے میں گڈمڈ ہو رہے ہوتے ہیں۔ سونے پر سہاگایہ کہ اس علاقے میں پاکستان، انڈیا کی سرحد بھی کسی ترتیب سے نہیں بنی ہوئی۔ بالکل ٹیڑھی میڑھی سرحد ہے۔ کہیں انڈین آرمی، پاکستانی سرحد میں آگے تک چلی آئی ہے اور کہیں

پاک آرمی کئی کلو میٹر تک انڈیا میں گھسی ہے۔ ان تمام مسائل کو مد نظر رکھ آپ سوچ سکتے ہیں کہ میں کسی مخصوص سمت کو اختیار کرنے کے لیے کتنا متذبذب ہو سکتا تھا۔ مغربی نالے میں اگر سیدھا چلتا جاتا تو آگے بائیں ہاتھ خرم اوپی آتی، مگر اس جگہ اس کی بلندی عبور کرنا بھی ممکن نہیں تھا۔ اور پھر اس کے سامنے دشمن کی پوسٹ ٹرپل سیون بھی موجود تھی۔ میں جس نالے میں اس وقت موجود تھا گو وہ دونوں ممالک کی افواج نگرانی میں تھا، مگر نالے کے اندر پاکستان سے زیادہ انڈین آرمی کا قبضہ تھا اور اس کی وجہ یہ تھی اس جانب پاک آرمی کے جوان نالے میں اتر نہیں سکتے تھے۔ جبکہ انڈین آرمی کے فوجیوں کی وہاں تک رسائی نہایت آسان تھی۔ اسی طرح انڈین فوجی نہایت آسانی سے نالے میں موجود افراد کو فائر کا نشانہ بنا سکتے تھے جبکہ پاک آرمی کا کوئی مستند سنائپر تو نالے میں کامیاب فائر کر سکتا تھا عام فائر کی رینج سے وہ نالہ دور تھا۔

میں نے سرسری طور پر سوچ کر مغرب کی جانب جانے کا فیصلہ کیا اور اس کی وجہ یہ تھی کہ مشرقی جانب رخ کرنے کے لیے مجھے فاروڈون کے سامنے سے گزرنا پڑتا۔

ایک نتیجے پر پہنچتے ہی میں دوڑ پڑا، مگر یہ دوڑ نامیدانی علاقے کی طرح سرپٹ نہیں تھا۔ اس کی وجہ ایک تو آکسیجن کی کمی تھی، دوسرا دکھاؤ بھی نہ ہونے کے برابر تھا۔ فاروڈون اور ٹریل سیون کے درمیان ایک نالہ گزر رہا تھا۔ جبکہ خرم اوپی اور فہیم اوپی کے درمیان کوئی نالہ نہیں پڑتا تھا۔ دونوں پوسٹوں کے درمیان ایک دشوار گزار پہاڑی سلسلہ تھا۔ جو خرم اوپی کے بیس کے پاس جا کر نیچے دب جاتا تھا۔ اور وہی جگہ خرم اوپی کا بیس تھی۔ لیکن اس بیس کی چڑھائی نالے کی طرف سے بالکل سیدھی تھی۔ البتہ ون ٹریل سیون سے گزر کر یقیناً رستہ موجود ہونا چاہیے تھا کیونکہ فہیم اوپی کے پوسٹ کمانڈر کے بہ قول دشمن کے قبضے میں جب یہ اوپی تھی تب وہ اسی طرف سے اپنے آدمی اوپر چڑھایا کرتا تھا۔ اب مجھے اس جگہ تک پہنچنا تھا۔ ٹریل سیون پوسٹ کی روشنی نظر آتے ہی میں نے اپنی رفتار آہستہ کر لی تھی۔ اس جگہ سے مجھے احتیاط سے گزرنا تھا۔ اس وقت پوسٹ کے متوازی ہونے میں سو گز کا فاصلہ رہتا ہو گا کہ اچانک ماحول دھماکے کی آواز سے گونج اٹھا۔ گولی میرے قریب سے ”شوں“ کر کے گزری تھی۔ میں فوراً منہ کے بل لیٹ گیا۔ اس کے ساتھ ہی میرے کانوں میں کسی کی جھلاتی ہوئی آواز آئی۔

”بے وقوف انسان، تمہیں کس الو کے پٹھے نے فائر کرنے کا کہا ہے؟“ انھوں نے میرے لیے ناکابندی کی ہوئی تھی اور میں نے بغیر کسی شک و شبہ کے ان کے قابو میں آ جانا تھا۔ لیکن ایک آدمی کی بے صبری یا اضطراب نے مجھے چوکنا کر دیا تھا۔ اسی بات پر سینئر اسے ڈانٹ رہا تھا۔

نیچے لیٹتے ہی میں پیچھے ہٹنے لگا۔ ہتھیار کی غیر موجودگی مجھے بے دست و پا بنا رہی تھی۔ ”اب وہ بھاگ رہا ہے فائر کرو۔“ اس مرتبہ سینئر نے تمام کو اجازت دے دی تھی۔ ایک دم گولیوں کی تڑتڑاہٹ شروع ہو گئی تھی۔ میرے لیٹ جانے کی وجہ سے ہدف انھیں نظر نہیں آ رہا تھا وہ بس اندازے سے فائرنگ کر رہے تھے۔

وہ اپنی جگہ پر موجود رہ کر فائر کر رہے تھے۔ اس کے بجائے اگر وہ آگے بڑھ کر مجھے گرفتار کرنے کی کوشش کرتے تو کامیاب ہو گئے ہوتے۔ محسوس یہی ہو رہا تھا کہ انھیں میرے پاس ہتھیار کی موجودگی کا خطرہ تھا۔ اور یہی بات انھیں آگے بڑھنے سے روکے ہوئے تھی۔ ایک پتھر کی آڑ میں رہتے ہوئے میں کچھ کھسکتا رہا۔ چند گز پیچھے ایک بڑی چٹان تک پہنچ کر میں نے چٹان کی آڑ لی اور ترچھا ہو کے بھاگ پڑا۔ جس طرح دشمن نے ٹریل سیون

پوسٹ سے نالے میں اتر کر میرے لیے گھات لگائی تھی، میرے اندازے کے مطابق انھیں فاروڈون سے بھی اترنا چاہیے تھا۔ اس کا مطلب یہی تھا کہ اس نالے کے دونوں جانب یعنی مغرب اور مشرق میں دشمن کے مسلح افراد موجود تھے۔ جنوب کی طرف کھڑی ڈھلانیں اور شمال کی جانب دشمن کی پوسٹیں تھیں۔ اس چوہے دان میں صرف ایک رستا باقی تھا جہاں سے میرے بھاگ نکلنے کی تھوڑی سی امید بچا تھا اور وہ فاروڈون اور ٹریل سیون پوسٹ کے درمیان موجود نالہ تھا۔ یہ نالہ شمال کی جانب نکل رہا تھا۔ اس نالے میں بھی آگے جا کر تو لازماً دشمن کی پوسٹوں نے موجود ہونا تھا۔ لیکن اس وقت مرحلہ تھا اس گھیرے سے نکلنے کا۔ اگر تو دشمن کے سپاہیوں نے اس نالے پر بھی اپنے آدمی کھڑے کیے ہوتے تب تو میرا مارا یا پکڑا جانا یقینی تھا۔ عقب میں مجھے دشمن کی للکاریں اور چیخ و پکار سنائی دے رہی تھی۔ دشمن کے ان آدمیوں نے لازماً فاروڈون پوسٹ والوں کو میرے بھاگ نکلنے اور ان کی جانب رخ کرنے کا بتا دیا ہو گا۔

جلد ہی میں دونوں پوسٹوں کے درمیان موجود نالہ موڑ پر پہنچ گیا تھا۔ مشرقی اور مغربی دونوں نالوں کا پانی شمالی نالے ہی میں گر رہا تھا۔ گویا شمال کی جانب اترائی تھی۔ شمالی نالے میں مڑتے ہی میرے قدموں رفتار میں تیزی آگئی تھی۔ ایک پتھر سے ٹھوکر کھا کر میں

تیسری مرتبہ گرا اور اٹھ کر پھر بھاگ پڑا۔ بھاگتے ہوئے میری نظردائیں جانب ڈھلان پر پڑی پانچ چھ سو گز دور ٹارچوں کی روشنیاں شمالی نالے کی جانب بڑھتی ہوئی نظر آرہی تھیں۔ وہ شمالی نالے پر بھی ناکالگانے آرہے تھے۔ لیکن شاید انھیں تھوڑی سی دیر ہوگئی تھی۔ اور دیر کی وجہ ان کی غفلت کے بجائے وقت کی کمی تھی۔ کیوں کہ میرے فہیم اوپی سے نالے میں گرنے اور دشمن کو اس بارے معلوم ہونے کے بعد اتنا وقت نہیں گزرا تھا۔ دشمن نے پہلے ان دورستوں کی ناکابندی کی تھی جہاں سے میرا بھاگ نکلنا یقینی تھا۔ اور اب جبکہ میں ٹریل ون پوسٹ کے آدمیوں کی گھات سے بچ نکلا تھا تو انھیں بھی شمالی نالے کا خیال آگیا تھا۔

ٹارچوں کی روشنی کو دیکھتے ہی میرے قدموں میں تیزی آگئی تھی۔ مسلسل اندھیرے میں رہنے کی وجہ سے میری آنکھوں کی کارکردگی کافی بڑھ گئی تھی۔ گو میں کافی دفعہ ٹھوکر کھا کر گر چکا تھا، لیکن اس وقت احتیاط سے چلنا میرے لیے ممکن نہیں تھا۔ میرا سانس دھونکنی کی مانند چل رہا تھا۔ آکسیجن کی کمی تیز رفتاری کی راہ میں بہت بڑی رکاوٹ تھی۔ اور چونکہ یہی مسئلہ دشمن کو بھی درپیش تھا اس لیے وہ مجھ سے زیادہ تیز رفتاری نہیں

Classic Urdu Material

دکھا سکتے تھے۔ یوں بھی میری مثال اس ہرن کی سی تھی جو جان بچا کر بھاگ رہا ہو۔ اور ایسی حالت میں ہرن دنیا کے تیز رفتار جانور چیتے کو بھی مات دے جاتا ہے۔

میں شمالی نالے میں آگے گزرتا چلا گیا۔ نالہ بتدریج شمال کی جانب بڑھتا جا رہا تھا۔ لیکن اس نالے میں میرا مسلسل بڑھتے رہنا مناسب نہیں تھا۔ میری وہاں موجودی کی خبر یقیناً دشمن کی ہر پوسٹ تک پہنچ گئی تھی۔ اور ابھی تک میں ایک محدود علاقے ہی میں بھاگ رہا تھا۔ اس محدود جگہ کو گھیرنا دشمن کے لیے مشکل نہیں تھا۔ مجھے بچنے کے لیے اس جگہ سے زیادہ سے زیادہ فاصلہ پیدا کرنا ضروری تھا۔ اور اسی بات میں میری نجات تھی۔ اس کے ساتھ یہ بھی ضروری تھا کہ میں ایسے رستے پر حرکت نہ کرتا جو دشمن کو میرے بھاگنے کی سمت سے آگاہ رکھتا۔ یہی سوچ کر نالے میں پانچ چھ سو گز آگے جاتے ہی میں نے بھاگنا موقوف کرتے ہوئے بائیں جانب موجود ڈھلان پر چڑھنا شروع کر دیا۔ یوں کہ بلند ہونے ساتھ میرا آگے کا سفر بھی جاری رہا۔

پہاڑ کی بلندی پر تو اگر آدمی تیز قدموں سے چلتا ہوا جائے تب بھی سانس بہت زیادہ چڑھ جاتا ہے۔ اس وقت بھی میرا سینہ جیسے پھٹنے کے قریب ہو گیا تھا۔ دو منٹ رک کر میں نے

سائنس بحال کیا اور اس دوران دائیں بائیں کا جائزہ لیتا رہا۔ نالہ ملاپ پر ٹارچوں کی روشنی نظر آنا بند ہو گئی تھی۔ نامعلوم دشمن وہیں رک گیا تھا یا نالے میں آگے بڑھ رہا تھا۔ یہ بھی ممکن تھا کہ ایک پارٹی وہیں رک گئی ہو اور دوسری نالے میں آگے بڑھتی آرہی ہو۔

اچانک ہی نالہ ملاپ کی جانب زبردست قسم کی فائرنگ کی آواز ابھری۔ نامعلوم وہ تلاشی فائر کر رہے تھے یا کوئی بد قسمت جانور ان کے آگے چڑھ گیا تھا۔ سائنس بحال ہوتے ہی میں پھر بلند ہونے لگا۔ پہاڑی ڈھلان پر رستا بنانے کی صورت میں سفر کرنا کتنا مشکل اور دشوار ہے اس کے بارے صرف وہی شخص اندازہ کر سکتا ہے جس کا واسطہ پہاڑوں سے پڑ چکا ہو۔ ٹیلی ویژن سکرین کے سامنے بیٹھ کر سرسبز پہاڑوں کے نظارے کرنا اور بات ہے لیکن جب خود انسان کا ان پہاڑوں سے واسطہ پڑتا ہے تو معلوم ہوتا ہے کہ ان سہانوں نظاروں کے پیچھے کیا مصیبت چھپی ہے۔

گرتا سنبھلتا میں آگے بڑھتا رہا۔ چند سو گز کے بعد اچانک ہی میں ایسی جگہ پہنچ گیا جہاں رستا بنا ہوا تھا۔ اور یہ رستا خطرے کا بہت بڑا نشان تھا۔ اس علاقے میں رستا صرف انڈین فوج

Classic Urdu Material

کی آمد و رفت ہی سے بن سکتا تھا۔ وہ خالصتاً سرحدی علاقہ تھا وہاں سول آبادی کافی پیچھے تھی۔

میں رستے کو نظر انداز کر کے آگے بڑھنے لگا۔ اب میرے قدموں میں تیزی سے زیادہ احتیاط در آئی تھی۔ دشمن کہیں بھی گھات لگا کر بیٹھا ہو سکتا تھا۔ اور تیز قدموں سے جہاں میرا سانس پھول رہا تھا اور گہرے سانسوں کی آواز دور تک سنائی دے سکتی تھی وہیں پاؤں کے نیچے آکر لڑھکنے والے روڑے اور کنکر بھی میرا زفاش کر سکتے تھے۔

مزید سوڈیڑھ سو گز چلنے کے بعد مجھے اس احتیاط کا پھل مل گیا۔ ایک دم ہی میرے کانوں میں ریڈیو سیٹ کی کھڑکھڑاتی ہوئی آواز پڑی اور میرے قدم رک گئے۔ پچاس ساٹھ قدموں کے فاصلے پر بیٹھا کوئی ریڈیو سیٹ پر بات کر رہا تھا۔

”یس سر، ہم اپنی جگہ پر پہنچ گئے ہیں۔ اور....“

پوچھا گیا۔ ”نالے میں اترے ہو یا اوپر بیٹھے ہو؟ اور....“

”قریباً ڈیڑھ سو گز بلندی پر بیٹھے ہیں۔ اور....“

”تمہارے ساتھ کتنے آدمی ہیں اور شب دید عینک موجود ہے اور....“

Classic Urdu Material

”ٹوٹل پانچ آدمی ہیں اور شب دید عینک نہیں ہے۔ اور....“

”کیوں نہیں ہے اور....“ پوچھنے والے کے لہجے میں جھلاہٹ شامل تھی۔

جواباً تفصیل بتاتے ہوئے کہا گیا۔ ”سر، پوسٹ پر تین شب دید عینکیں تھیں۔ پوسٹ کمانڈر نے دو تو پوسٹ پر موجود سنتریوں کے حوالے کر دیں اور تیسری ہم سے پہلے نکلنے والی پارٹی لے گئی ہے۔ اور....“

”اندھیرا ہے، احتیاط سے کام لینا۔ دشمن غائب ہو چکا ہے اور اندازہ ہے کہ وہ اسی نالے میں موجود ہے اور اینڈ آل۔“ کہہ کر سینئر نے بات چیت ختم کر دی تھی۔ اس کے ساتھ ہی وہ کسی دوسری پارٹی کو پکارنے لگا تھا۔ وہاں پر موجود آدمی آپس میں باتیں کرنے لگے۔ موضوع میں ہی تھا۔

”مجھے تو لگتا ہے وہ آگے نکل گیا ہوگا۔“

”دیپ راج، تمہارا دماغ خراب لگتا ہے۔“ یہ اسی آدمی آواز تھی جو ریڈیو سیٹ پر بات کر رہا تھا یقیناً وہ ان کا سینئر تھا۔

Classic Urdu Material

دیپ راج کی آواز ابھری۔ ”سرجی، نالہ موڑ سے یہاں تک آدھا کلو میٹر فاصلہ بن رہا ہے، اگر وہ نالے ہی نالے میں بھاگ رہا ہے تو یقیناً وہ آگے نکل گیا ہو گا۔ ہمیں یہاں پہنچے ہوئے بہ مشکل پانچ منٹ ہوئے ہیں۔“

”اطلاع ملتے ہی ہم پوسٹ سے اتر آئے تھے اور پوسٹ سے یہاں تک کا فاصلہ کلو میٹر سے کم ہے۔“ سینئر نے دیپ راج کو سمجھانے کی کوشش کی۔

ایک اور آواز ابھری۔ ”سرپر تاپ، چھوڑیں اس بے وقوف آدمی کو، اس کی ہر سہ نرالی منطق ہوتی ہے۔“

ان کی باتوں کو نظر انداز کر کے میں وہاں سے گزرنے کی ترکیب سوچنے لگا۔ وہ جس پوسٹ سے اترے تھے وہ قریب ہی تھی۔ کلو میٹر بھر کا فاصلہ پہاڑی علاقے میں کوئی حیثیت نہیں رکھتا۔ اگر میرے پاس ہتھیار ہوتا تو ان پانچوں کا صفایا کرنا نہایت آسان تھا۔ لیکن اب خالی ہاتھ پانچ مسلح افراد پر ہلہ بولنا ممکن نہیں تھا۔ لازماً پیچھے میں جو رستا چھوڑ کر آیا تھا وہ ان کی پوسٹ تک ہی جاتا تھا۔ میں بندر چال چلتا ہوا وہاں سے دور ہٹنے لگا۔ (بندر

Classic Urdu Material

چال ایک فوجی اصطلاح ہے یعنی ایک فوجی کا دشمن کے علاقے میں زمین پر بیٹھ کر اپنے سامنے کے علاقے کو ایک ہاتھ سے ٹٹولتے ہوئے ہوئے بغیر آواز نکالے حرکت کرنا)

چونکہ وہ نیچے نالے کی طرف متوجہ تھے اس لیے میں مزید بلندی پر چڑھنے لگا۔ مزید سو گز اوپر آکر میں کھڑے ہو کر وہاں آگے بڑھ گیا۔ اب ان کی آواز مجھ تک نہیں پہنچ رہی تھی۔ مگر میرا وہاں سے گزرنا زیادہ دیر چھپا نہیں رہ سکا تھا۔ میرے پاؤں کے نیچے آکر ایک درمیانی جسامت کا پتھر اپنی جگہ سے کھسکا اور لڑھکتے ہوئے نشیب میں گرنے لگا۔ رات کی خاموشی میں مجھے وہ آواز صورِ اسرافیل سے کم درجہ نہیں لگی تھی۔

پتھر کے لڑھکنے کا جواب چند سیکنڈ کے اندر کلاشن کے کوف کے برسٹ کی صورت میں آیا۔ اس کے ساتھ ہی دشمن کے چیخنے چلانے کی آوازیں بھی آنے لگی تھیں۔ ایک بات میرے حق میں جاتی تھی کہ اس پارٹی کے پاس شب دید آلہ موجود نہیں تھا۔ کلاشن کوف چلانے والے نے بیرل کا رخ لڑھکنے والے پتھر کی طرف رکھا تھا اس لیے گولیاں میری جانب نہیں آئی تھیں۔ لیکن کسی بھی وقت بیرل کا رخ میری جانب ہو سکتا تھا۔ میں وہاں رک کر کسی پتھر کی آڑ بھی لے سکتا تھا۔ لیکن دشمن پارٹی تلاشی لیتے ہوئے اس جانب کا

Classic Urdu Material

رخ کرتی تو میں پکڑا جاتا۔ اور وہاں سے آگے بڑھنے کی صورت میں کسی اندھی گولی کا شکار بننے کا خطرہ تھا۔

میں موخرالذکر خطرہ مول لیتے ہوئے آگے بڑھ گیا۔ اب میں نے اوپر چڑھنے کا سلسلہ موقوف کرتے ہوئے ڈھلان پر ترچھے ہی آگے قدم بڑھا دیے تھے۔ اس طرح میں اوپر چڑھنے کی نسبت ذرا تیز قدموں سے نالے کے متوازی سفر کر سکتا تھا۔ پینتالیس ڈگری زاویے پر جھکی ہوئی ڈھلان میرے نیچے لڑھکنے کے خطرے کو کم کر رہی تھی۔ گولیاں وقفے وقفے سے چل رہی تھیں۔ چونکہ وہ علاقہ سطح سمندر سے چودہ ہزار فٹ سے زیادہ بلند تھا اس لیے وہاں جھاڑیاں، درخت وغیرہ نظر نہیں آ رہے تھے۔ دن کے وقت تو میں دور ہی سے نظر آ جاتا۔ اچانک فائرنگ کی آواز تیز ہوئی۔ میں چند قدم پیچھے ایک پتھریلی چٹان چھوڑ آیا تھا۔ فوراً ہی رکتے ہوئے میں نے اس چٹان کی آڑ لے لی۔ نجانے میں دشمن کو نظر آ گیا تھا یا بونہی انھیں ایمنیشن کو ضائع کرنے کا شوق چرایا تھا۔ عقب میں مجھے دو اڑھائی سو قدم دور دو ٹارچیں روشن نظر آ رہی تھیں۔ آنے والوں کا رخ اسی جانب تھا۔ دو ٹارچوں کو روشن دیکھ کر مجھے خیال آیا شاید ان کے دو آدمی ہی اس طرف آ رہے ہیں اور باقی وہیں بیٹھے ہیں۔ اگر آنے والے واقعی دو تھے تو میں ہتھیار حاصل کرنے کی کوشش کر

Classic Urdu Material

سکتا تھا۔ ہتھیار کے علاوہ میں بالکل ہی بے دست و پا تھا۔ اس خیال نے مجھے وہیں لیٹنے پر مجبور کیے رکھا۔ اگر وہ پانچوں ہی اس سمت کو آرہے تھے تب تو میرا بچنا محال ہو جاتا تھا۔ لیکن اس کے باوجود میں نے اٹھنے کی کوشش نہیں کی تھی۔ کیوں وہ چھوٹے چھوٹے برسٹ چلا کر مسلسل فائر کرتے ہوئے آگے بڑھ رہے تھے۔ یونہی دو، دو، تین، تین، گولیاں چلا کر انھوں نے پوری پوری میگنیزین ختم کر دی تھی۔

وہ رک کر ٹارچ کی روشنی میں نئی میگنیزین لگانے لگے۔ کلاشن کوفیں دوبارہ کاک کر کے وہ چل پڑے نئی میگنیزین سے انھوں نے فائر نہیں کیا تھا۔ پچاس ساٹھ قدم دور ہی سے ان کی باتوں کی آواز آنے لگی تھی۔ علاقے کو مد نظر رکھ کر وہ آگے پیچھے ہو کر آگے بڑھ رہے تھے۔ اس علاقے میں پھیل کر آگے بڑھنا کافی مشکل ہے۔ بلکہ زیادہ تر جگہوں پر تو ناممکن ہو جاتا ہے۔ اور اب مجھے واضح طور پر نظر آ گیا تھا کہ وہ دو ہی تھے۔ میں ذہنی طور پر ان کے استقبال کے لیے تیار ہو گیا تھا۔

”کوئی لومڑ وغیرہ ہی تھا۔“ پہلی واضح بات میری سماعتوں میں پہنچی۔

”صحیح کہہ رہے ہو یا۔“ دوسرے کی آواز سنائی دی۔

Classic Urdu Material

میں جس پتھر کے عقب میں چھپا تھا انھوں نے وہاں چند گز نیچے سے گزرنا تھا۔ اور پھر میری بد قسمتی کہ بیس پچیس گز دور رک کر انھوں نے چاروں طرف ٹارچ کی روشنی پھینکی اور ایک آدمی نے پیچھے مڑ کر زوردار آواز میں پکارا۔

”سر، یہاں کوئی بھی موجود نہیں ہے۔“

”اچھی طرح تسلی کر لی ہے۔“ ان کے سینئر کی آواز ابھری۔

”جی سر۔“ پہلی بار آواز دینے والے نے جواب دیا۔ اس دوران ٹارچ کی روشنی اسی پتھر پر

آکر ٹھہر گئی تھی جس کے عقب میں میں چھپا تھا۔ میں اپنے آپ میں مزید سمٹ گیا تھا۔

”ٹھیک ہے واپس آ جاؤ۔“ سینئر کی اطمینان بھری آواز گونجی۔

”اس پتھر کے پیچھے دیکھ لیں۔“ ایک نے مشورہ چاہنے والے انداز میں پوچھا تھا۔ میرے

اعصاب ایک بار پھر تن گئے تھے۔

”ضرورت نہیں ہے۔“ دوسرا یہ کہہ کر واپس مڑ گیا۔

”راجیش!.... ٹھہرو، دیکھ لینے میں حرج ہی کیا ہے۔“ پہلے والا مصر ہوا۔

Classic Urdu Material

راجیش رکتے ہوئے بولا۔ ”اچھا دیکھ لو میں یہیں پر تمہارا انتظار کر رہا ہوں۔“

اگر وہ اس پتھر کو نظر میں رکھ کر ہتھیار تانے ہوئے اس جانب کا رخ کرتا تو میں آسانی سے اس پر قابو نہ پاسکتا خاص کر اس صورت میں جب بیس پچیس قدم دور اس کا مسلح ساتھی بھی موجود ہوتا۔

”رہنے دو۔“ راجیش کی بے دلی دیکھتے ہوئے اس نے بھی ارادہ منسوخ کر دیا تھا۔ میرے تنے ہوئے اعصاب ڈھیلے پڑ گئے تھے۔ میں وہیں پڑا ان کے دور جانے کا انتظار کرتا رہا۔ آہستہ آہستہ ان کی بات چیت کی آواز معدوم ہونے لگی اور میں اٹھ کر آگے بڑھ گیا۔

دو تین سو قدم چلنے کے بعد میں ایک بار پھر بلند ہونے لگا۔ کیونکہ اس نالے میں میرے لیے زیادہ خطرہ تھا۔ پہاڑی عبور کر کے میں دوسرے نالے میں اتر کر زیادہ محفوظ ہو جاتا۔ اب میں آگے جانے کے بجائے مسلسل بلند ہو رہا تھا۔

جو لوگ پہاڑی علاقے میں رہ چکے ہیں انھیں معلوم ہو گا کہ بلندی کا سفر سیدھی لائن میں طے نہیں کیا جاسکتا۔ آدمی کو زگ زیک میں چل کر اوپر چڑھنا پڑتا ہے۔ اس طرح گرنے کا خطرہ بھی کم ہو جاتا ہے اور انسان کو چلنے میں بھی آسانی رہتی ہے۔

آدھے پون گھنٹے بعد میں پہاڑ کی بلندی پر پہنچ چکا تھا۔ دن کا وقت ہوتا تو میں علاقے کا جائزہ لے سکتا تھا رات کا اندھیرا مجھے ایسی کسی کارروائی کی اجازت دینے پر تیار نہیں تھا۔ اب اگلے نالے میں اتر کر میں واپس جنوب کا رخ بھی کر سکتا تھا، لیکن مجھے سو فیصد یقین تھا کہ اس نالے کے اختتام پر مجھے دشمن ضرور ملتا۔ کیوں کہ دشمن کی پہلی ترجیح یہی تھی کہ میں واپس پاکستان کی سرحد عبور نہ کر سکوں۔ اور وہاں پر میرا سرحد عبور کرنا یقیناً ناممکن ہی تھا۔ البتہ اس علاقے سے دور جا کر مجھے سرحد عبور کرنے میں اتنا مسئلہ نہ ہوتا۔ اور ایک دو دن گزرنے کی وجہ سے میری تلاش میں بھی پہلی جتنی تندی نہ رہتی۔ اس سوچ نے مجھے واپس مڑنے سے باز رکھا تھا۔

نالے میں اترنے کے بجائے میں نے بلندی ہی پر آگے بڑھنا شروع کر دیا۔ ابھی تک میرا رخ شمال کی جانب تھا۔ آسمان پر چمکتا قطبی ستارہ سمت کے تعین کو یقینی بنانے میں اپنا کردار ادا کر رہا تھا۔ دو تین سو گز چلنے کے بعد ڈھلان نیچے کی جانب اترنے لگی۔ اسی لائن میں ایک پہاڑی کا ہیولہ سامنے بھی نظر آ رہا تھا لیکن وہاں تک پہنچنے کے لیے پہلے مجھے مکمل نالے میں اترنا پڑتا۔ مجھے وہ نالہ کافی خطرناک نظر آ رہا تھا۔ وہ ایسی جگہ تھی جہاں دشمن ناکا لگا سکتا تھا، کیوں کہ وہ دونالوں کو ملانے والا ایک مختصر سے نالہ تھا۔ اور دشمن کی نظر میں

Classic Urdu Material

میں اپنے دائیں ہاتھ موجود نالے سے بائیں یعنی مغربی جانب موجود نالے میں منتقل ہو سکتا تھا۔

ایک لمحہ رک کر میں نے خود کو دشمن کی جگہ رکھ کر سوچا کہ وہاں وہ کس جگہ پر اپنے آدمی بٹھا سکتا تھا۔ آیا وہ اس ملاپ والے نالے کو عبور کر کے مغربی نالے میں ناکا لگاتا۔ یا میرے دائیں ہاتھ موجود مشرقی نالے میں پارٹی لگاتا۔ مجھے فوراً ہی اندازہ ہو گیا تھا کہ دشمن کے لیے مشرقی نالے کے سرے پر آدمی بٹھانا زیادہ مناسب تھا کیوں کہ اس طرح ایک تو وہ میرے مغربی نالے میں مڑنے کی نگرانی کر سکتے تھے۔ دوسرا بالفرض میں مشرقی نالے ہی میں سفر کرنا مناسب سمجھتا تو مشرقی نالہ بھی ان کی نظر میں ہوتا۔ اس کے برعکس مغربی نالے میں صرف اس وقت ان کا نشانہ بنتا جب میں مشرقی نالہ چھوڑ کر مغربی نالے میں انتقال کا سوچتا۔ اور ایک بات تو یقینی تھی کہ دشمن کی نظر میں میں ابھی تک مشرقی نالے ہی میں چھپا تھا یا سفر کر رہا تھا۔

ایک نتیجے پر پہنچتے ہی میں پچاس قدم پیچھے چل کر مغربی جانب اترنے لگا۔ بلندی کے بجائے نیچے اترتے وقت گرنے کا خطرہ زیادہ ہوتا ہے۔ اس طرح پاؤں کے نیچے سے کنکر

Classic Urdu Material

اور پتھر وغیرہ بھی زیادہ لڑھکتے ہیں۔ اس لیے میں حتیٰ الوسع آرام اور احتیاط سے اتر رہا تھا کہ کنکر اور پتھر وغیرہ میرے پیروں سے ٹکرا کر نیچے لڑھک کر میرا راز نہ فاش کرتے رہیں۔ دشمن نے مجھے پکڑنے یا مارنے کے لیے چاروں طرف اپنی پارٹیاں پھیلا دی تھیں۔ اور کسی بھی جگہ پر ان کی پارٹی موجود ہو سکتی تھی۔

نالے کی تہہ میں پہنچنے تک مجھے اتنا ہی وقت لگا تھا جتنا اس پہاڑی کی بلندی پر چڑھتے ہوئے لگا تھا۔ ایک بات ذہن میں رہے کہ وزیرستان کے پہاڑ ہیں یا کوئی اور پہاڑی سلسلہ ہے ان میں تمام نالوں کا بہاؤ کسی مخصوص سمت میں نہیں ہے۔ بھول بھلیوں کی طرح ہر نالے کا اپنا ہی رخ ہے۔ آخر میں آکر البتہ تمام نالے دریا کی صورت اختیار کر لیتے ہیں۔ اور پانی مختلف اطراف میں بہنا شروع کر دیتا ہے۔ کچھ نالوں کا پانی کشمیر کا رخ کرتا ہے اور کچھ نالوں کا رخ پاکستان کی طرف ہو جاتا ہے۔

مشرقی نالے میں چلتے ہوئے میں مسلسل نشیب میں جا رہا تھا جبکہ مغربی نالے میں جاتے ہوئے مجھے ہلکی چڑھائی کا سامنا کرنا پڑ رہا تھا۔ اچانک ریڈیو سیٹ کی کھڑکھڑاتی آواز سن کر مجھے رکنا پڑا، میرے اندازے کے برعکس دشمن اس جانب موجود تھا۔ یہ بھی ممکن تھا کہ

دشمن نے دونوں جانب اپنے آدمی بٹھائے ہوتے۔ ریڈیو سیٹ پر کسی اور پارٹی کو پکار کر ان سے فائرنگ کرنے کی وجہ پوچھی جا رہی تھی۔ سرشام جس وقت سے میں بھاگا تھا فائرنگ کی آواز وقفے وقفے سے گونج رہی تھی۔ یوں بھی ہندو اس لحاظ سے کافی بہادر ہیں کہ پتے کے کھڑکنے پر بھی میگزین خالی کر دیتے ہیں اور آج تو یقینی طور پر ایک مسلمان فوجی ان کی صفوں میں موجود تھا جس پارٹی کو ذرا شبہ ہو جاتا وہ فائر کھولنے میں ایک سیکنڈ ضائع نہ کرتی۔

قدم دھیمے کر کے میں رک گیا اور پھر زمین پر لیٹ کر انھیں جانچنے لگا کہ آیا وہ کتنے آدمی

ہیں۔ اور ان کے پاس شب دید آلات موجود ہیں یا نہیں۔ میرا وہاں سے گزر کر آگے

بڑھنا ناگزیر تھا۔ کیوں کہ واپس لوٹنے میں خطرہ کئی گنا بڑھ جاتا۔ مجھے وہاں لیٹے ہوئے

پندرہ بیس منٹ ہوئے تھے جب وہ کنٹرول کو سب اچھا رپورٹ دینے لگے۔ یقیناً وہ ہر گھنٹے

بعد سب اچھا رپورٹ دے رہے تھے۔

”تھری ٹو فار کنٹرول اوور....“ ایک آدمی نے اپنے کال سائن کے ساتھ کنٹرول کو پکارا تھا

Classic Urdu Material

”تھری ٹو، سینڈیور میسج اوور....“

”آل او کے اوور۔“ اس نے سب اچھا پیش کیا۔

”تھری ٹو، محتاط رہنا.... دشمن ابھی تک اسی حدود میں ہے۔ کیپ لسننگ آؤٹ....“

کنٹرول نے اسے رابطے میں رہنے کا کہہ کر خاموش ہونے کا اشارہ کیا۔

کنٹرول کو دوسری پارٹیوں کی طرف سے بھی پکارے جانے کی آوازیں آنے لگی تھیں۔ مختلف پارٹیوں کے، بیس کال سائن میں نے گئے۔ گویا میری تلاش میں بیس پارٹیاں نکلی

ہوئی تھیں۔ مجھے ٹکراؤ والی یہ چوتھی پارٹی تھی۔ اس سے پہلے ٹکراؤ والی پارٹی میں

پانچ افراد تھے۔ نامعلوم یہ پارٹی کتنے افراد پر مشتمل تھی۔ جہاں تک غالب گمان تھا ان کی

تعداد بھی پانچ ہی ہونا چاہیے تھی۔ ایک پتھر کی آڑ میں لیٹ کر میں ان کا جائزہ لیتا رہا۔ مجھے

دو ہیولے ٹہلتے نظر آ رہے تھے۔ مجھے مسلسل چلتے ہوئے چار پانچ گھنٹے سے زیادہ ہو گئے

تھے۔ اور اس وقت اندازے کے مطابق ساڑھے دس، گیارہ بجے کا عمل تھا۔ انیس بیس کا

چاند دس گیارہ بجے نکل آتا ہے اور اس وقت پہاڑوں کی چوٹیوں پر ہلکی ہلکی روشنی نظر آنے

لگ گئی تھی۔ میری کلائی سے گھڑی بندھی ہوئی تھی۔ لیکن گھڑی کی اندرونی لائٹ جلا کر

Classic Urdu Material

وقت دیکھنا بے وقوفی تھی اس اندھیرے میں ہلکی سی روشنی بھی دور سے دیکھ لیے جانے کا خطرہ تھا۔ گھپ اندھیرے میں نظر پہلے سے زیادہ کام کرنے لگی تھی اور اس کی وجہ چاند کا طلوع ہونا تھا۔

”سر راجیو!.... کیا اس نرگ و اسی کے پکڑے نہ جانے تک ہم تمام یونہی جاگتے رہیں گے؟“ جھلائے ہوئے سنتری نے مجھے جہنمی کہتے ہوئے دل کی بھڑاس نکالی۔

”ایک آدمی جاگتا رہے، باقی دو آرام کرنے لیٹ جاؤ۔“ راجیو نامی سینئر نے فوراً ہی اس کی بات مان لی تھی۔ اور اس کی بات سے مجھے اندازہ ہو گیا تھا کہ ان تعداد چار تھی۔

ایک اور آواز ابھری۔ ”یہ بھی خوب کہی، اس سردی میں نیند خاک آئے گی، لکڑیاں بھی موجود نہیں ہیں کہ آگ جلائی جائے۔“

”سر راجیو، ایک مشورہ ہے۔“ یہ اسی کی آواز تھی جس نے مجھے کو سنا تھا۔

”بولیے مہاراج۔“ راجیو نے مزاحیہ انداز میں کہا تھا۔

Classic Urdu Material

اس نے مشورہ دیتے ہوئے کہا۔ ”سر، میں اور رنجیت واپس پوسٹ پر چلے جاتے ہیں دو تین کمبل بھی لے آئیں گے اور حلوہ چائے کا بندوبست بھی کر لیں گے۔ یوں بھی اب پوری رات یہیں گزارنا پڑے گی۔“

”یار، کوئی گڑبڑ نہ ہو جائے۔“ ان کا سینئر راجیو نیم رضامند تھا۔

”کیا گڑبڑ ہوگی سر، نالہ عبور کر کے یہاں تھوڑے ہی فاصلے پر ایک اور پارٹی لگی ہوئی ہے۔ اور اس بے غیرت کے پاس بھی کوئی ہتھیار وغیرہ موجود نہیں ہے۔“ میری وجہ سے وہ خوار ہو رہے تھے اس لیے مجھے کوسنا تو بنتا تھا۔

”پھر ایسا ہے، رنجیت اور پریم چند چلے جائیں گے تم یہیں میرے ساتھ رہو۔“ راجیو نے رضامند ہونے میں دیر نہیں لگائی تھی۔ یقیناً اس سردی میں گرم کمبل اور چائے حلوے کا ملنا ایک نعمت ہی تو تھی۔

”ٹھیک ہے سر۔“ وہ خوش ہوتے ہوئے اپنے ساتھیوں کو بولا۔ ”رنجیت اور پریم چند تم دونوں روانہ ہو جاؤ۔“

”چلیں رنجیت بھائی۔“ وہ پریم چند کی آواز تھی وہ لہجے سے نوجوان معلوم ہو رہا تھا۔

Classic Urdu Material

رنجیت نے کہا۔ ”چلو۔“ اور دو ہیولے مغرب کی جانب بڑھ گئے۔ چاند کے بلند ہونے کے ساتھ منظر پہلے سے صاف نظر آنے لگ گیا تھا۔ میں پریم چند اور رنجیت کے دور جانے کا انتظار کرنے لگا۔ ان کے ہیولے مغربی جانب جاتے ہوئے نظر آئے تھے۔ اور اسی طرف ان کی پوسٹ نے موجود ہونا تھا۔ میں نے اندازہ آدھا گھنٹا مزید انتظار کیا اور پھر حملے کے لیے تیار ہو کر پتھر کی آڑ سے باہر آ کر بندر چال چلتا ہوا ان کے قریب ہونے لگا۔ ان کا سینئر راجیو ایک پتھر سے ٹیک لگا کر بیٹھا تھا جبکہ سنتری کھڑے ہو کر نالہ موڑ کی جانب متوجہ تھا۔ اپنے دونوں ساتھیوں کے جانے کے بعد وہ چند منٹ تو گپ شپ کرتے رہے تھے، مگر اب خاموش ہو گئے تھے۔ میرا رخ راجیو کی طرف تھا کیوں کہ بے فکری سے بیٹھے ہونے کی وجہ سے وہ آسان شکار ثابت ہو سکتا تھا۔

سناپیر

قسط نمبر 71

ریاض عاقب کوہلر

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

اس تک پہنچنے سے پہلے اگر کوئی آواز وغیرہ پیدا ہو جاتی تو میں نے سخت مشکل میں پھنس جانا تھا۔ سنتری نے ٹارچ جلا کر نالے موڑ کی جانب روشنی پھینکی اور سامنے کے علاقے کی نظری تلاشی لینے لگا۔ اس کا سینئر پتھر سے ٹیک لگا کر سونے کی ناکام کوشش کر رہا تھا۔ سردی بغیر گرم بستر کے سونے کے لیے کہاں چھوڑتی ہے۔ البتہ اس نے گرم لباس پہنا ہوا تھا اس وجہ سے کم از کم وہ آرام سے بیٹھ سکتا تھا۔ ورنہ تو بغیر حرکت کیے کام نہ بنتا۔ ایک ہاتھ سے پاؤں کے نیچے آنے والے روڑوں، کنکروں کو جانچ کر میں وہاں آہستگی سے پاؤں رکھتا اور پھر اگلا پاؤں رکھنے کے لیے زمین ٹٹولنا شروع کر دیتا۔ چند قدم کا فاصلہ دو سینڈ میں طے کیا جاسکتا تھا مگر مجھے وہ فاصلہ طے کرنے میں کئی منٹ لگ گئے تھے۔

میں راجیو سے دو قدم دور تھا جب سنتری فطری تقاضے سے مغلوب ہو کر چند قدم مزید دور ہوا اور کھڑے کھڑے ٹینکی خالی کرنے لگا۔ اس کے ساتھ ہی وہ آہستہ آہستہ گنگنار ہا تھا۔ اس نے میرا کام اور بھی آسان کر دیا تھا۔ میں نے ایک دم اٹھ کر راجیو نامی سینئر پرہلہ بول دیا۔ شاید اس کی چیخ کی آواز اپنی پوسٹ تک چلی جاتی مگر میں نے سب سے پہلے ایک ہاتھ اس کے ہونٹوں اور ناک پر رکھ اس کی چیخ کا سد باب کر لیا تھا۔ ہونٹوں پر

Classic Urdu Material

سختی سے جمائے ہوئے دائیں ہاتھ کو میں نے دائیں جانب کھینچا اور بایاں ہاتھ اس کے سر پر جما کر میں نے بائیں اور نیچے کی جانب زوردار جھٹکا دیا۔ یہ مخصوص جھٹکا گردن توڑنے کا سب سے آسان نسخہ ہے۔ اس نے بے اختیار ہاتھ پاؤں جھٹکنا شروع کر دیے تھے۔

میں نے اس کی گردن سے ہاتھ ہٹاتے ہوئے اس کے ساتھ پڑی کلاشن کوف اٹھائی اور سنتری کی طرف بڑھ گیا۔ وہ فارغ ہو کر پتلون کے بٹن بند کر رہا تھا۔ اس کے ساتھ ساتھ وہ اپنی بھدی آواز میں

”سندیسے آتے ہیں، ہمیں تڑپاتے ہیں....“ گنگنار ہاتھ میں نے اس کی طرف بڑھتے ہوئے تمام احتیاط بالائے طاق رکھ دی تھی۔ اس نے بھی میرے قدموں کی آواز کو اپنے سینئر کے قدموں کی آواز سمجھا تھا۔ گولی چلانے سے آواز دور تک جاسکتی تھی، میں نے کلاشن کوف کو بیرل کی جانب سے پکڑ کر اس کے بٹ سے گنگنار والے سنتری کے سر کی سختی کا اندازہ کیا۔ ”اوغ۔“ کی آواز نکال کر وہ لہراتا ہوا نیچے گر گیا تھا۔ ایک بار اور اس کے سر کو بٹ سے بجاتے ہوئے میں نے اسے اپنے سینئر کے پاس بھیج دیا تاکہ اکھٹے مل کر اپنی

Classic Urdu Material

غفلت کا سوگ مناسکیں۔ سر کی چوٹ زیادہ دیر تڑپنے کے لیے نہیں چھوڑتی۔ وہ بھی چند بار ہاتھ پاؤں جھٹک کر ہمیشہ کے لیے ہر قسم کی حرکت سے بے نیاز ہو گیا تھا۔

میں جلدی جلدی ان دونوں کی تلاشی لینے لگا۔ وہاں دو جھولے بھی پڑے ہوئے تھے جن میں پانی کی بوتلیں اور کلاشن کوف کی اضافی میگزینیں پڑی ہوئی تھیں۔ ایک جھولے میں پانچ فالتو میگزین ڈال کر میں نے اپنی پشت پر لٹکا لیا۔ راجیو کی جیب سے سگریٹ اور لائیٹر بھی برآمد ہوا تھا۔ سگریٹ کی ڈبی کو پھینک کر لائیٹر میں نے جیب میں ڈال لیا تھا۔ چونکہ ابھی تک وہاں برف باری شروع نہیں ہوئی تھی اس لیے ان دونوں کے پاؤں میں عام فوجی بوٹ تھے۔ میرے اپنے پاؤں میں موجود سپورٹس شوز ان کے جوتوں سے بہتر تھے اس لیے میں نے ان کے جوتے اتارنے کی ضرورت محسوس نہیں کی تھی۔ البتہ راجیو کے ہاتھوں پر چڑھے چمڑے کے دستانے مجھے اپنے کپڑے کے دستانوں سے بہتر لگے تھے۔ اپنے دستانے جیب میں ڈال کر میں نے اس کے ہاتھوں سے دستانے نکال کر پہن لیے تھے۔ سنتری کی جیب سے مجھے ایک چاقو بھی مل گیا تھا۔ ایسی چیزیں چونکہ بہت کارآمد ہوتی ہیں اس لیے میں نے چاقو اپنے پاس سنبھال لیا تھا۔

Classic Urdu Material

اس ساری کارروائی میں مجھے دس منٹ سے زیادہ عرصہ نہیں لگا تھا۔ سب سے آخر میں میں نے ریڈیو سیٹ جیب میں ڈالا اور آگے بڑھ گیا۔ ریڈیو سیٹ کی آواز میں نے بالکل ہی سننے کے لیے میرا مددگار Transmission مدہم کر دی تھی۔ وہ سیٹ دشمن کی ہوتا۔ ہتھیار ہاتھ میں آنے کے بعد میرا حوصلہ بلند ہو گیا تھا۔ اب میں اس قابل تھا کہ دشمن کو منہ توڑ جواب دے سکتا۔ کلاشن کوف پہلے سے کاک تھی۔ لیکن میں نے دوبارہ کاک کر کے اپنی تسلی ضرور کر لی تھی۔

ایک تربیت یافتہ فوجی کے پاس جب بھی ہتھیار آتا ہے وہ سب سے پہلے ہتھیار کے لوڈ ان لوڈ ہونے کا جائزہ لیتا ہے۔ ایک بار ہتھیار کی میگزین اتار کر ہتھیار کو خالی کاک کر کے ٹریگر دباتا ہے تاکہ یہ معلوم ہو جائے کہ ہتھیار فائر کے قابل بھی ہے یا نہیں۔ یہ ساری کارروائی ہر تربیت یافتہ فوجی کا روزمرہ ہوتی ہے۔ اور میں تو اس لحاظ سے خاص پرزہ تھا کہ سنائپر تھا۔ اور سنائپر حضرات کانہ صرف ہتھیاروں سے لگاؤ زیادہ ہوتا ہے بلکہ ان کا تجربہ بھی عام فوجیوں سے کئی گنا زیادہ ہوتا ہے۔

Classic Urdu Material

میں کلاشن کوف کو کندھے سے لٹکا کر آگے بڑھ گیا۔ مشرقی اور مغربی نالوں کو ملانے والے نالے کے سامنے سے گزرتے ہوئے میں نے ایک نظر مشرقی نالے میں ڈالی مگر اندھیرے کی وجہ سے دوسرے کنارے پر کوئی حرکت نظر نہیں آ سکی تھی۔ شمال کی جانب وہ نالہ بتدریج بلند ہو رہا تھا۔ تھوڑا سا آگے جاتے ہی ایک رستا بھی نظر آ گیا جو اوپر کو جارہا تھا۔ رستے کی موجودی کا واضح مطلب یہی تھا کہ اس طرف بلندی پر انڈیا کی کوئی پوسٹ موجود تھی۔ میں نے نالے ہی نالے میں آگے بڑھنا مناسب سمجھا تھا کہ رستے پر چلنا زیادہ خطرناک ہو سکتا تھا۔

پہاڑی نالوں میں ویسے تو چڑھائی یا اترائی بہت ہموار اور دھیمی ہوتی ہے۔ لیکن پہاڑی کے قریب پہنچنے پر یہ ایک دم کھڑی ڈھلان میں تبدیل ہو جاتی ہے۔ اوپر جانے والا رستہ نالے کے بائیں جانب پڑ رہا تھا جبکہ میں نے نالے کے دائیں کنارے کو سفر کے لیے اختیار کیا ہوا تھا۔ نالہ غیر محسوس انداز میں مشرق کی جانب مڑ رہا تھا۔ اب قطبی ستارہ مجھے بائیں جانب چمکتا دکھائی دینے لگا تھا۔

نالے کی ہموار ڈھلان، مشکل ڈھلان میں تبدیل ہونے لگی تھی۔ بائیں جانب چونکہ کسی پوسٹ کا ہونا یقینی تھا اس وجہ سے میں دوبارہ مشرقی جانب بلند ہونے لگا۔ تھوڑا سا اوپر جاتے ہی مجھے تھوڑے فاصلے پر ایک پوسٹ کی روشنیاں نظر آنے لگ گئی تھیں۔ گو اس پوسٹ سے میرا ہوائی فاصلہ اتنا زیادہ نہیں تھا، مگر مجھ تک پہنچنے کے لیے انھیں درمیانی نالہ عبور کرنا پڑتا۔

ترچھا بلند ہوتے ہوئے میں آہستہ آہستہ نالے سے دور ہو گیا تھا۔ اونچائی پر پہنچتے ہی میں دوسری جانب اترنے لگا۔ اس طرف اترائی کافی آسان تھی۔ چاند کی روشنی میرے سفر کو مزید آسان کر رہی تھی۔ اچانک میرے کانوں میں تیز فائرنگ کی آواز گونجی جو میرے عقب میں ہو رہی تھی۔ میرا رخ شمال مشرق کی جانب تھا۔ ریڈیو سیٹ کی آواز بلند کرنے پر مجھے کنٹرول کی سخت آواز سنائی دے رہی تھی۔ یقیناً انھیں مرنے والوں کی خبر پہنچ چکی تھی۔

”تم کہاں دفع ہو گئے تھے اوور....“

Classic Urdu Material

کنٹرول کے سوال پر ایک سہمی ہوئی آواز ابھری جو لازماً رنجیت کی تھی۔ ”سر، مجھے اور پریم چند کو حوالدار راجیو نے چائے لینے بھیجا تھا۔ اور....“ یقیناً انھوں نے واپسی پر اپنے دونوں ساتھیوں کو مردہ پا کر کنٹرول تک یہ بات پہنچائی تھی۔ اور اس مقصد کے لیے انھیں نالہ عبور کر کے اپنی دوسری پارٹی کے پاس جانا پڑا ہو گا کیوں کہ ان کا ریڈیو سیٹ میں اٹھا لایا تھا۔

کنٹرول نے پوچھا۔ ”اندازہ ہے دشمن کا رخ کس سمت کو ہو گا؟ اور....“ رنجیت نے کہا۔ ”کوئی خاص اندازہ نہیں ہے سر، البتہ وہ اپنے ساتھ کلاشن کوف اور اضافی میگزینیں اٹھا کر لے گیا ہے اور....“

”احمق انسان، تم لوگوں کی غلطی کی وجہ سے اب وہ مسلح ہو گیا ہے۔ بہر حال انکوائری تو بعد میں ہوتی رہے گی۔ وائرلیس سیٹ حوالدار سدھو کو دو۔ اور....“

”جی سر۔“ اگلے ہی لمحے ایک نئی آواز آئی جو لامحالہ حوالدار سدھو کی تھی۔

Classic Urdu Material

”سدھو، تم اپنی پارٹی اور ان دونوں کے ساتھ مل کر راجیو اور مہیش کی لاش کو ان کی پوسٹ تک پہنچا دو۔ دشمن آگے نکل گیا ہے اب یہاں پہرہ دینا بے فائدہ ہی ہوگا۔“

”راجر۔“ سدھو نے سمجھ جانے کا عندیہ دیا۔

”ٹھیک ہے، تم لوگ بتایا گیا کام کرو اور اب یہ ذہن میں رہے کہ دشمن کے پاس ہتھیار موجود ہے۔ کیپ لسنگ آؤٹ۔“ اسے بتا کر کنٹرول نے دوسری دو پارٹیوں کو یہ کہہ کر خبردار رہنے کا حکم دیا کہ میرا رخ اسی جانب ہے۔ اس کے علاوہ اس نے تین مختلف پارٹیوں کو کسی روبن پوسٹ والے نالے میں پہنچنے کا حکم دیا۔ اب روبن پوسٹ کا علاقہ میری سمجھ سے باہر تھا۔

مجھے اس نالے میں آگے بڑھنا بھی مناسب نہ لگا اور میں بائیں طرف کی بلندی سر کرنے لگا۔ اس کے ساتھ ہی میں نے پہاڑی کی چوٹی کا بہ غور جائزہ لے لیا تھا کہ کہیں اس پر کوئی پوسٹ نہ بنی ہو۔ مگر مجھے کوئی روشنی وغیرہ نظر نہیں آئی تھی۔ اس کے باوجود جب میں بلندی کے قریب پہنچا تو اپنی رفتار آہستہ کر لی۔ لیکن اندازے کے مطابق وہاں کوئی پوسٹ

Classic Urdu Material

موجود نہیں تھی۔ اگلاناہ بھی عبور کر کے میں اس سے اگلی پہاڑی پر چڑھ گیا تھا۔ اور اس دوران ملگجا جالہ پھیلنے لگا تھا۔ مجھے دن گزارنے کے لیے فوراً ہی کوئی ٹھکانہ ڈھونڈنا تھا۔ پہاڑی کی بلندی پر میں دور سے نظر آسکتا تھا اس لیے میں اگلی ڈھلان پر ہو گیا۔ اس جانب مجھے کسی پوسٹ کے آثار نظر نہیں آرہے تھے۔ البتہ میرے بائیں یعنی مغرب کی جانب دور بلندی پر روشنی جھلک رہی تھی۔

نالے کی تہہ میں پہنچنے سے پہلے ہی مجھے ایک مناسب دراڑ نظر آگئی تھی وہ ایسی جگہ تھی کہ دشمن میرے سر پر پہنچ کر ہی مجھے ڈھونڈ پاتا۔ گو میرے لیے بہتر تو یہی تھا کہ میں جنوبی ڈھلان پر کوئی ٹھکانہ ڈھونڈتا کیوں کہ اس جانب سورج کی روشنی مجھے خاطر خواہ گرمی پہنچا سکتی تھی۔ اس کے برعکس شمال کی جانب پہاڑی کے سایے نے مجھے ٹھنڈک ہی میں مبتلا رکھنا تھا۔ لیکن ایک سناپیر کے لیے جسمانی آرام و تسکین سے زیادہ چھپنے اور دشمن سے محفوظ رہنے کی ضرورت اہم ہوتی ہے۔

دشمن سے حاصل کی ہوئی ٹارچ کی روشنی میں میں نے اس دراڑ کا جائزہ لیا اور پھر اندر گھس کر پاؤں پسار کر بیٹھ گیا۔ کلاشن کوف میں نے گود میں رکھ لی تھی۔ ریڈیوسیٹ کی

آواز ذرا بلند کر کے میں دشمن کی بات چیت سننے کی کوشش کرنے لگا۔ پہلے والی فریکوئنسی پر خاموشی چھائی تھی۔ ناب گھما کر میں نے جلد ہی نیا چینل ڈھونڈ لیا تھا۔ کنٹرول پارٹیوں کو مختلف مقامات پر تعینات کر رہا تھا۔ وہ زیادہ تر جن مقامات کے نام لے رہا تھا وہ میرے لیے نئے اور انجان تھے۔ میں صرف فاروڈون اور ٹریپل سیون پوسٹ کے نام سے واقف تھا۔ اس کے علاوہ وہ مکمل علاقہ میرے لیے بالکل ہی نیا تھا۔ مجھ نہیں معلوم تھا کہ روبن پوسٹ کون سی ہے، ڈبلیو نالہ کس جگہ واقع ہے یا برہما ٹاپ کس چوٹی کا نام ہے۔ میرے لیے تو ان مقامات کا اندازہ لگانا بھی مشکل تھا۔

عام طور پر جب کوئی سناپیر، کمانڈو یا جاسوس وغیرہ کسی مشن کے لیے سرحد عبور کرتا ہے تو جس علاقے میں وہ جا رہا ہوتا ہے اس کے متعلق نقشوں کے ذریعے اسے مکمل طور پر واقفیت دلائی جاتی ہے۔ لیکن اس دفعہ میرا کسی منصوبے کے تحت تو تھا نہیں اسی لیے میری مشکلات اتنی بڑھ گئی تھیں۔

میں نے زیادہ دیر وائر لیس سے سرکھپانے کے بجائے آرام کو ترجیح دی اور وائر لیس بند کر کے پتھر سے ٹیک لگا کر بیٹھ گیا۔ سخت تھکن، سردی اور بھوک کی وجہ سے نیند آنے کا تو

سوال ہی پیدا نہیں ہوتا تھا۔ یوں بھی سونا میرے لیے نقصان دہ تھا۔ جھولے میں پڑی پانی کی بوتل سے پیاس بجھا کر میں جسم کو آرام دینے لگا۔ وقت گزرنے کے ساتھ ساتھ سردی کی شدت میں تو کمی آنے لگی مگر بھوک میں اضافہ ہوتا گیا۔ سرد موسم میں یوں بھی بھوک کچھ زیادہ ہی لگا کرتی ہے۔ کل صبح ناشتے کے بعد سے میں نے کچھ نہیں کھایا تھا۔

دوپہر ڈھلے میرے کانوں میں کچھ لوگوں کے بولنے کی آواز پڑی وہ نیچے نالے میں جا رہے تھے۔ پہلے تو میں نے انہیں تلاشی پارٹی سمجھا مگر ان کی بات چیت سے پتا چلا کہ وہ ٹیلی فون کی تار ٹھیک کرنے والی پارٹی تھی۔ اس علاقے میں اکثر ہوا کی شدت یا کسی جانور وغیرہ کے پاؤں سے اٹکنے کی وجہ سے ٹیلی فون کی تار کٹ جاتی ہے۔ اور رابطے کی بحالی کے لیے پارٹی چلانا پڑتی ہے۔ آوازوں کے آگے بڑھ جانے پر میں نے احتیاط سے جھانک کر دیکھا، ان کی تعداد آٹھ تھی۔ حالات کے پیش نظر تمام کے ہاتھوں میں ہتھیار نظر آ رہے تھے۔ وہ راستے میں بچھی ہوئی فون کی تار کا معائنہ کرتے ہوئے آگے بڑھ رہے تھے۔ دو تین گھنٹوں بعد وہ اسی رستے سے واپس لوٹے تھے۔

Classic Urdu Material

شام کا اندھیرا پھیلتے ہی میں اپنی کمین گاہ سے نکل کر محتاط انداز میں آگے بڑھ گیا۔ اگر میں وہیں پر مزید دو دن گزار لیتا تو میری تلاش میں وہ تیزی نہ رہتی مگر اس طرح بھوک مجھے اتنا کمزور کر دیتی کہ میں صحیح طرح سے چلنے کے قابل بھی نہ رہتا۔ وہاں جھاڑیاں وغیرہ بھی موجود نہیں تھیں کہ ان کے پتے چبا کر میں پیٹ میں لگی آگ پر قابو پانے کی کوشش کر سکتا۔ گو بھوک پیاس برداشت کرنا ایک سنا پیر کا خاصا ہوتا ہے لیکن اس کے ساتھ یہ بھی حقیقت ہے کہ مسلسل بھوکا رہنے سے جسم بھی کمزوری کا شکار ہونا شروع ہو جاتا ہے۔ اور ایسی کمزوری جسمانی کارکردگی پر اثر انداز ہونے کے ساتھ سوچنے سمجھنے کی صلاحیتوں کو بھی متاثر کرتی ہے۔

گو عام حالات میں نالے کے اندر سفر کرنا مناسب رہتا ہے لیکن دشمن کے ناکالگانے والوں کی نظر بھی عموماً نالے کی گزر گاہ ہی پر ہوتی ہے اس لیے میں نالے میں آگے بڑھنے کے بجائے مخالف سمت کی ڈھلان پر چڑھ کر آگے بڑھنے لگا۔ وہ نالہ آگے جا کر دو حصوں میں تقسیم ہو گیا تھا۔ چونکہ میرا مٹمخ نظر وہاں سے دوڑھٹنا تھا اس لیے میں نے بائیں طرف مڑنے والے نالے کو اختیار کیا۔ اب میرا سفر بتدریج اترائی میں جاری تھا۔ گویا میں مسلسل نشیب میں جا رہا تھا۔ وہ نالا آگے جا کر شمال کی جانب مڑا، میری کوشش یہی ہوتی

Classic Urdu Material

تھی کہ نالہ موڑ اور نالہ ملاپ وغیرہ کی جگہ کو میں دائیں بائیں کی ڈھلان پر چڑھ کر عبور کروں۔ کیونکہ دشمن نے ایسی ہی جگہوں پر نالہ لگائے ہوتے ہیں۔ لیکن میری یہ احتیاط کام نہ آئی۔ نالہ موڑ سے سو میٹر پہلے ہی میں نے بلند ہونا شروع کر دیا تھا تا کہ اوپر ہی اوپر سے وہ جگہ عبور کروں بلندی پر پہنچنے سے پہلے ہی اچانک فائرنگ شروع ہو گئی۔ گولیوں کا رخ میری ہی جانب تھا۔ فائر کرنے والے مشرقی جانب نشیب میں تھے۔ جبکہ میں ان سے شمال کی جانب نالے سے دواڑھائی سو فٹ بلندی پر تھا۔ انھوں نے مجھے شب دید آلے سے دیکھا تھا۔

(یہاں ایک بات قارئین کے گوش گزار کروں کہ شب دید آلات کی مختلف اقسام ہیں۔ ان میں سے کچھ تو دور بین کی طرح فقط دکھاؤ مہیا کرتے ہیں اور کچھ ایسے ہوتے ہیں جو مخصوص ہتھیاروں پر لگا کر ان کی مدد سے رات کو بھی فائر کیا جاسکتا ہے۔ عام طور پر انڈین آرمی اور پاک آرمی کے پاس دونوں قسم کے شب دید آلات موجود ہیں۔ لیکن رائل پر لگا کر فائر کرنے والے آلات زیادہ تر سپیشل گروپس یعنی کمانڈوز وغیرہ کے پاس ہوتے ہیں۔ یہ آلات ہر بٹالین کو مہیا نہیں کیے جاتے۔ عام فوج کے پاس شب دید عینکیں ہوتی ہیں جس سے وہ رات کے وقت علاقے کی دیکھ بھال تو کر سکتے ہیں انھیں رائل پر لگا کر

Classic Urdu Material

فائر نہیں کر سکتے۔ اور جو شب دید آلات رائل اوپر لگائے جاتے ہیں ان سے بھی زیادہ سے زیادہ سوڈیٹھ سو میٹر تک کارگر فائر گرایا جاسکتا ہے)

پہلی گولی چلتے ہی میں اپنی جگہ پر دبک گیا تھا۔ چند قدم نیچے ایک ابھری ہوئی چٹان تھی میں نے فوراً لڑھکتے ہوئے اس کے پیچھے پناہ لے لی۔

”وہ مارا۔“ میرا لڑھکنا کسی کو غلط فہمی میں مبتلا کر گیا تھا۔ اس نے سوچا شاید میں گولی لگنے کی وجہ سے لڑھکا ہوں۔ اچانک گولیوں کی تڑتڑاہٹ ختم ہوئی۔ اور پھر تین ٹارچوں کی روشنی اس طرف بڑھنے لگی۔ ٹارچ جلا کر دشمن کی طرف حرکت کرنا یقیناً انتہائی درجے

کی حماقت تھی۔ اس کا نتیجہ انھیں فوراً ہی بھگتنا پڑ گیا تھا۔ اس جانب کلاشن کوف سیدھی کرتے ہوئے میں نے مسلسل پانچ چھ دفعہ ٹریگر دبایا تھا۔ پہلی گولی فائر ہوتے ہی میرے کانوں میں مضروب کی چیخ پہنچی تھی باقی دو نے ٹارچیں بجھانے کی کوشش کی مگر میں انھیں یہ موقع کب دینا چاہتا تھا۔ کلاشن کوف جیسے آٹومیٹک ہتھیار سے تیزی سے فائر کرنا ایک سنائپر کے لیے کوئی مسئلہ نہیں ہے۔ میری چلائی ہوئی تیسری گولی کی گونج ختم ہونے سے پہلے چار پانچ کلاشن کوفیں اکٹھی آگ اگلنے لگیں۔ میں نے اپنا سر آڑہیں کر لیا تھا۔ اس کے

Classic Urdu Material

ساتھ ہی میں نے ریڈیو سیٹ کی آواز تھوڑی سی بڑھائی۔ کنٹرول ان سے فائرنگ کی وجہ پوچھ رہا تھا۔ وہاں موجود آئند گپتنا می سینئر اسے ٹاکرا ہونے کی بابت اطلاع دینے لگا۔

کنٹرول نے پوچھا۔ ”تمھاری پارٹی ڈبلیو نالے کے جنوبی سرے پر لگی ہے نا۔ اور....“
”جی سر۔ اور....“ آئند نے فوراً ثباتی جواب دیا۔

”روبن پوسٹ اور چشمہ والی پارٹیاں میں تمھاری طرف بھجوا رہا ہوں، اسے وہیں گھیرے میں لیے رہو.... بچ کر نہیں جانا چاہیے۔ آؤٹ....“ اسے خاموش رہنے کا کہہ کر وہ دوسری پارٹیوں کو پکارنے لگا۔ ”روبن پوسٹ اور....“

”روبن پوسٹ فار کنٹرول پیغام نقل کر لیا ہے۔ اور....“ روبن پوسٹ سے فوراً ہی جواب آ گیا تھا۔

”حوالدار روہیت فار کنٹرول، پیغام نقل کر لیا ہے۔ اور....“ اس مرتبہ غالباً چشمہ پارٹی نے جواب دیا تھا۔

”کیپ سننگ آؤٹ۔“ کہہ کر کنٹرول مزید پارٹی کمانڈروں سے رابطہ کر کے انھیں وہاں پہنچنے کے احکامات جاری کرنے لگا۔

میرا وہاں پڑا رہنا سراسر موت کو دعوت دینے کے مترادف تھا اور پتھر کی آڑ سے نکلنا بھی نہایت خطرناک تھا۔ اچانک مجھے لگا کہ سامنے گرجنے والی چارپانچ کلاشن کوف میں صرف ایک فائر کر رہی تھی باقی خاموش ہو گئی تھیں۔ اس کا صاف مطلب یہی تھا کہ وہ مجھے گھیرنے کی کوشش میں تھے۔ میں نے آڑ سے سر نکال کر فائر کرنے والے کی سمت نگاہ دوڑائی۔ اس کے مسلسل فائر کرنے سے اس کی گن کی بیرل سے بار بار چمک پیدا ہو رہی تھی۔ کیوں گولی چلنے سے بیرل سے شعلہ سالپکتا ہوا محسوس ہوتا ہے۔ فی الوقت میرے دوڑنے کی راہ میں وہی کلاشن کوف حائل تھی۔ شست سادھنا ممکن نہیں تھا کیوں کہ فرنٹ سائیٹ کی ٹپ کے نظر نہ آنے کی وجہ سے درست فائر کرنا ممکن نہیں رہتا۔ پہلے والے تین آدمیوں پر بھی میں نے اندازے سے فائر کیا تھا۔ یہ علاحدہ بات کہ ایک سناپیر کے اور عام فوجی کے اندازے میں زمین آسمان کا فرق ہوتا ہے۔ سلیکٹیو لیور کو برسٹ پر لگاتے ہوئے میں نے ٹریگر دبا دیا۔ سامنے والا فائر فوراً ہی رک گیا تھا۔ میں فوراً اٹھ کر بلند ہونے لگا۔

چند لمحوں کی خاموشی کے بعد میرے بائیں جانب سے گولیوں کی تڑتڑاہٹ کی آواز آئی، فائر کرنے والے نے بیرل کو آدھے چاند کی شکل میں گھمایا تھا، جس کا صاف مطلب

Classic Urdu Material

یہی تھا کہ اسے میری جگہ کے بارے معلوم نہیں تھا۔ گولیوں کی آواز پر میں ایک لمحہ کے لیے قدم روک کر زمین سے چمٹ گیا تھا۔ اور جیسے ہی فائر، رکا اٹھ کر دوبارہ چڑھنا شروع کر دیا۔ گو اس ڈھلان پر بھاگ کر چڑھنا تو ممکن نہیں تھا البتہ تیز چل کر اوپر پہنچا جاسکتا تھا۔ اور میں یہی کر رہا تھا۔ میرا سانس دھوکنی کی مانند چلنا شروع ہو گیا تھا۔ میرے دائیں ہاتھ سے بھی گولیاں چلنا شروع ہو گئی تھیں۔ اس کا صاف مطلب یہی تھا کہ دشمن میرے تین اطراف میں موجود تھا اور اب صرف سامنے کی سمت بقایا تھی۔ اور اس سمت میں یوں بھی پہاڑ کی بلندی حائل تھی۔

اوپر پہنچتے ہی ایک لمحے کے لیے میں نے جانے کی سمت کے بارے سوچا اور پھر مخالف سمت میں اترنا شروع کر دیا۔ گو میں جانتا تھا کہ ایک دشمن نالہ موڑ مڑ کر سامنے موجود ہے، لیکن کسی اور سمت جانے پر میرے پھنسنے کے خطرات زیادہ تھے۔ جبکہ اس ایک دشمن کو دھوکا دے کر میں ان کے گھیرے سے نکل کر آگے بڑھ سکتا تھا۔

آدھی اترائی میں نے بھاگ کر طے کی تھی اس کے بعد محتاط انداز میں چلنا شروع کر دیا۔ سامنے چھپا دشمن خاموش تھا۔ اور میرے اندازے کے مطابق اسے مشرقی جانب ہونا

Classic Urdu Material

چاہیے تھا۔ وہاں مغرب اور شمال سے آنے والے دونالے مل رہے تھے۔ میں پہلے بھی مغرب سے چل کر مشرق کی طرف آ رہا تھا۔ وہ بلندی عبور کر کے میں پھر ایک ایسے نالے میں پہنچنے والا تھا جس کا بہاؤ مغرب سے مشرق کی طرف تھا۔ پہلا نالہ اس ناکے کی جگہ سے شمال کی طرف مڑ کر آگے نکلتا چلا گیا تھا دو سرانالہ بھی اس جگہ پر پہلے والے نالے سے مل کر شمال کی طرف مڑ کر ایک بڑے نالے کی شکل اختیار کر گئے تھے۔ ان دونوں نالوں میں پانی بھی بہہ رہا تھا۔ اور جیسا کہ دشمن اس نالے کو ڈبلیو نالہ کہہ رہے تھے اس نسبت سے شمال کی جانب آگے چل کر ایک اور نالے کو اس میں شامل ضرور ہونا چاہیے تھا، اسی طرح ہی اس کی شکل انگریزی کے حرف ڈبلیو کی طرح بنتی۔

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

دشمن کا خاموش رہ کر گھات میں بیٹھنا میرے لیے نقصان دہ تھا۔ تھوڑا سا مزید نیچے آتے ہی مجھے دو بڑے پتھر پڑے نظر آئے جن کے درمیان چند گز کا فاصلہ تھا۔ اپنے دائیں ہاتھ موجود پتھر کے اوپر ٹارچ رکھ کر میں اس کا رخ شمال مشرق کی جانب موڑا اور ٹارچ جلا کر سرعت سے بائیں ہاتھ موجود پتھر کے پیچھے سے گھوم کر مغرب کی جانب نیچے اترنے لگا

۔ چارپانچ سیکنڈ بعد ہی کلاشن کی تڑتڑاہٹ گونجی، فائر کرنے والا سوڈیڑھ سو گز کے فاصلے سے ٹارچ پر گولیاں برسا رہا تھا۔ دو تین برسٹ کے ساتھ ہی ٹارچ ٹوٹ کر بکھر گئی تھی۔ لیکن ٹوٹنے سے پہلے مجھے دشمن کی جگہ کے بارے مطلع کر گئی تھی۔ اگر دن کا وقت ہوتا تو یقیناً میں نے صرف ایک گولی ہی فائر کرنا تھی۔ لیکن اس وقت اندھیرے کی وجہ سے میرے لیے شست لینا ممکن نہیں تھا۔ سلیکٹیویو رکو برسٹ پر لگا کر میں نے بیرل کا رخ مطلوبہ سمت میں کرتے ہوئے ایک دم ٹریگر دبا دیا۔ ایک سناپیر کو یوں بے دردی سے گولیاں اڑانا بالکل بھی زیب نہیں دیتا تھا، استاد محترم راء تصور نے اس موقع پر لازماً یہی کہنا تھا۔ ”اوے بے وقوف، گولیاں بے شک دشمن سے چھینی ہوئی ہیں، مگر ان پر قبضہ تو اپنا ہے نا۔“

مگر وہ وقت ایسا نہیں تھا کہ میں استاد کے مشوروں پر عمل کر سکتا۔ ٹریگر سے انگلی ہٹانے سے پہلے ہی مجھے دشمن کی چیخ سنائی دے گئی تھی۔

”ٹرنچ۔“ کی آواز نے میگزین خالی ہونے کا اعلان کیا۔ خالی میگزین اتار کر زمین پر پھینک کر میں نے بھاگتے ہوئے پشت پر لدے جھولے سے بھری ہوئی میگزین نکالی اور کلاشن

Classic Urdu Material

کوف پر چڑھاتے ہوئے گن کا ک کر لی۔ نالے میں پہنچتے ہی میں نے وائر لیس سیٹ کی آواز بڑھادی تھی۔ البتہ قدموں کی رفتار میں بھی میں نے کمی نہیں آنے دی تھی۔

دشمن کی بات چیت سے اندازہ ہو رہا تھا کہ چشمہ اور روبن پوسٹ کی پارٹیاں ٹاکرے والی جگہ کے بالکل قریب پہنچ گئی تھیں۔ کنٹرول چیخ چیخ کر صورت حال کے بارے پوچھ رہا تھا۔ اسے وہاں پہلے سے موجود پارٹی کی طرف سے کوئی جواب موصول نہیں ہو رہا تھا۔ وہاں موجود سینئر آئند گپتا شاید میری گولی کا شکار ہو چکا تھا۔ میرے اندازے کے مطابق وہاں صرف ایک ہی آدمی بچا تھا جو مجھے گھیرے میں لینے کے لیے مغربی نالے کی طرف گیا تھا۔

اسی وقت حوالدار روہیت کنٹرول کرپکار کر بتانے لگا۔ ”سر، یہاں صرف ایک آدمی زندہ بچا ہوا ہے باقی تمام سورگ باشی ہو گئے ہیں۔ اور....“

”یہ تمام الو کے پٹھے سوئے رہتے ہیں اور وہ انھیں آرام سے مار کر آگے بڑھ جاتا ہے۔

اور....“ کنٹرول کا غصہ دیدنی تھا۔

”سر ہم ڈبلیو نالے میں آگے بڑھ کر اس کا پیچھا کرتے ہیں۔ اور....“ روہیت نے

اجازت مانگنے کے انداز میں پوچھا۔

Classic Urdu Material

”روہیت، ابھی تک تم لوگوں کو یہ اندازہ نہیں ہوا کہ وہ نالے میں سفر نہیں کرتا، وہ نرگ
و اسی مسلسل ڈھلان پر سفر کر رہا ہے۔ اور....“

”تو پھر کیا کریں سر؟ اور....“

کنٹرول نے کہا۔ ”روبن پوسٹ سے آنے والی پارٹی کو بھی اپنے ساتھ ملا کر ڈبلیو نالے میں
آگے بڑھو۔ اپنے کچھ آدمی دائیں بائیں بلندی پر چڑھا کر آگے کا رخ کرنا نالے ہی میں نہ
بھاگتے جانا۔ اور....“

”راجر سر....“

”روہیت، بہت احتیاط سے۔ مجھے شک ہے اس آدمی کا فہم اوپی سے گرنا حادثہ نہیں ہے۔

یہ کسی منصوبے کے تحت ہی نیچے اتر رہا ہے۔ کوئی عام فوجی اتنا چالاک اور تیز نہیں ہو سکتا

۔ یہ ایک تربیت یافتہ کمانڈر لگ رہا ہے۔ اور....“

”آپ چننا نہ کریں سر میں محتاط رہوں گا۔ اور....“

”میں مزید نفری بھی بھجوا رہا ہوں، کیپ لسنگ آؤٹ۔“ کنٹرول آخری حکم بتا کر

خاموش ہو گیا تھا۔

نالہ مسلسل نشیب میں اتر رہا تھا۔ اب تو مجھے کہیں کہیں جھاڑیوں وغیرہ کے ہیولے بھی نظر آنے لگ گئے تھے۔ اندازے کے مطابق جلد ہی میں ایسی جگہ پہنچ گیا تھا جہاں مغرب سے آنے والا ایک اور نالہ وہاں شامل ہو رہا تھا۔ میں شمالی نالے ہی میں آگے بڑھتا گیا۔ پچاس ساٹھ قدم آگے آکر ایک تنگ سارستا مشرق کی طرف نکل رہا تھا۔ مشرق کی جانب موجود پہاڑی وہاں دو حصوں میں تقسیم ہو گئی تھی۔ میں نے شمالی نالہ چھوڑ کر تھوڑی سی بلندی طے کی اور مشرقی نالے میں گھس گیا۔ وہ نالہ کافی تنگ تھا اور عام نالوں کے برعکس اس کی اترائی کسی ڈھلان کی طرح تھی۔ پانچ چھ سو گز آگے جا کر نالہ وسیع ہونے لگا۔ مشکل اترائی بھی بتدریج آسان اور ہموار ہو گئی تھی۔ وائرلیس سیٹ کی بیٹری ختم ہو گئی تھی۔ اب وہ سیٹ میرے کسی کام کا نہیں تھا۔ اس فالتو بوجھ کو بھی میں نے ایک طرف اچھال دیا تھا۔

مجھے امید تھی کہ میں دشمن کے گھیرے سے نکل آیا ہوں۔ ڈبلیو نالے سے مختلف راستے دائیں بائیں نکل رہے تھے۔ دشمن اتنی آسانی میرے جانے کی سمت کے بارے میں اندازہ نہیں لگا سکتا تھا۔ یوں بھی میں کسی قائدے قانون کے تحت سفر نہیں کر رہا تھا کہ کسی متعین سمت کا رخ کرتا۔ میرا مطلق نظر تو دشمن کے گھیرے سے نکل کر واپس پاکستان کی

سرحد کو عبور کرنا تھا۔ فی الحال تو میں دشمن کے گھیرے سے نکل آیا تھا لیکن اس کا یہ مطلب بھی نہیں تھا کہ عقب میں دشمن کی پوسٹیں موجود نہیں تھیں۔ ممکن تھا کہ انھوں نے عقبی پوسٹوں کو بھی مختلف رستوں پر تعینات کر دیا ہو۔ اور اب تک میں دشمن کو کافی نقصان بھی پہنچا چکا تھا۔ ایسی صورت میں میری تلاش اور زیادہ ضروری ہو گئی تھی۔ وہاں سے زیادہ سے زیادہ دور جانے کی غرض سے میں ہلکے قدموں سے دوڑ کر جا رہا تھا۔ وہاں سے جتنا زیادہ فاصلہ ہوتا اتنا ہی بچت کے امکان بڑھ جاتے۔ بیس کا چاند طلوع ہو کر گھپ اندھیرے سے نبرد آزما ہو گیا تھا۔

عقب میں چند کلو میٹر دور تیز فائرنگ کی آواز گونجنے لگی۔ شاید کسی بے زبان جانور کی شامت آگئی تھی۔ دشمن کی بات چیت سننا اب میرے لیے ممکن نہیں رہا تھا۔

مسلسل پر مشقت بھاگ دوڑ اور بھوک کی وجہ سے میں نقاہت محسوس کرنے لگا تھا۔ سخت سے سخت جان آدمی کو بھی بھوک توڑ کر رکھ دیتی ہے۔ بغیر کچھ کھائے مجھے چالیس گھنٹے سے بھی زیادہ وقت ہو گیا تھا۔ اگر کسی جگہ بغیر حرکت کیے بیٹھنا ہوتا تو بھوک برداشت

کرنا اتنا مشکل نہ ہوتا لیکن ایسی حالت میں پہاڑی علاقے کا دشوار گزار سفر نہایت ہی مشکل تھا۔

آگے جا کر اس نالے میں اور نالے بھی شامل ہوئے، دو تین جگہ سے وہ نالہ تقسیم ہو کر دائیں بائیں بھی مڑا مگر میں سیدھا چلتا رہا۔ خوش قسمتی سے مجھے ابھی تک دشمن کی کوئی پارٹی نہیں ٹکرائی تھی۔ یہ بھی معلوم نہیں تھا کہ عقب میں آنے والا دشمن کون سی سمت اختیار کیے ہوئے تھا۔ خود مجھ سے بھی کسی مخصوص سمت کا تعین نہیں ہو پارہا تھا۔ میرے ذہن میں بس ہلکا سا جو منصوبہ تھا وہ اس سرحد سے دور جا کر بارڈر پار کرنے کا تھا۔ یقیناً وہاں نزدیک کے علاقے میں دشمن بارڈر سیل کر چکا ہو گا۔ اور جب تک میری تلاش کی سرگرمی مانند نہ پڑتی دشمن نے رستوں کی ناکا بندی سے احتراز نہیں برتنا تھا۔ دوسرا نمبر سردی کا تھا۔ کارگل کی ان پہاڑیوں میں سردی شدید نوعیت کی تھی۔ اور ناکافی لباس میں میں نے موسم ہی سے ہار جانا تھا۔ اس لیے میرے لیے بہتر یہی تھا کہ میں کم اونچے علاقے کا رخ کرتا۔ اس طرح ایک تو حادثے کی جگہ سے زیادہ فاصلہ ہونے کی وجہ سے میری حفاظت کا امکان زیادہ ہوتا۔ دوسرا موسم اتنا سرد نہ ہوتا کہ مجھے بھاری برفانی لباس کی ضرورت پڑتی۔

Classic Urdu Material

وہ نالہ ایک چھوٹی سی وادی میں نکلا۔ اس کے ساتھ ہی مجھے تھوڑے فاصلے پر روشنیوں کی جھلک نظر آئی۔ وہ ایک چھوٹی سی آبادی تھی۔ ایسی آبادیوں میں چھپ کر وقت گزارنا بہت مشکل ہوتا ہے کیوں کہ ایسی آبادیوں پر ایک تو فوج بہت گہری نگاہ رکھتی ہے دوسرا وہاں ایسے سول بھی موجود ہوتے ہیں جو فوج کے لیے جاسوسی کا کام کرتے ہیں اور کسی بھی اجنبی کی آمد کی اطلاع متعلقہ فوج تک پہنچانے میں ایک لمحہ نہیں لگاتے۔ البتہ کسی قابل بھروسہ آدمی کے گھر کے کسی اندرونی کمرے میں چھپ کر پڑارہنے کی صورت میں بچنے کی امید پیدا ہو جاتی ہے۔

میں نے بغیر کسی شک و شبہ کے اس آبادی کو نظر انداز کر کے آگے نکل جانا تھا، اگر بھوک سے میرا برا حال نہ ہوتا۔ اب تو کسی گھر سے مانگ کر کھانا کھانا میری مجبوری تھی۔ انسان کے جسم کی بنیادی ضروریات میں بھوک اور پیاس ایسی ضرورتیں ہیں جن سے زیادہ دیر مقابلہ نہیں کیا جاسکتا۔ اور اس وقت میرا بھی بھوک سے لڑنے کا کوئی ارادہ نہیں تھا۔

آبادی میں گھسنے سے پہلے ہی چند آوارہ کتے قریب آکر مجھے خوش آمدید کہنے لگے۔ ان کے استقبال کے لیے میں نے پہلے ہی سے ایک چھڑی کا بندوبست کیا ہوا تھا۔ چونکہ ان کتوں کا

Classic Urdu Material

کام ہی کسی اجنبی آدمی اور گیدڑ، لومڑ وغیرہ کو دیکھ کر بھونکنا ہوتا ہے اور رات کے بیش تر حصے میں ان کا بھونکنا جاری رہتا ہے اس لیے ان کی آواز پر کم ہی کان دھرا جاتا ہے۔ کتوں کو لاٹھی سے ڈرا کر میں ایک قریبی مکان کی چار دیواری میں داخل ہو گیا۔ پہاڑی علاقے میں موجود چھوٹی آبادیوں میں عموماً گلیوں وغیرہ کا تصور ناپید ہوتا ہے۔ اسی طرح مکانات کی چار دیواری بھی خال خال بنی ہوتی ہے۔ یہ ثقافت میں نے کشمیر والے علاقے کی بیان کی ہے، وزیرستان میں تو مکانات کی چار دیواری کمروں سے بھی اونچی بنی ہوتی ہے۔

جس مکان میں میں گھسا اس کی چار دیواری چارپانچ فٹ ہی بلند تھی۔ میرے مکان میں گھستے ہی کتوں کا بھونکنا ذرا کم ہو گیا تھا۔ چھوٹا سا صحن عبور کر کے میں دروازے کے قریب پہنچا۔ متوقع طور پر دروازہ اندر سے بند تھا۔ میں نے ہلکے سے دروازہ کھٹکھٹایا۔

تھوڑی دیر بعد ہی نامانوس لہجے میں کچھ پوچھا گیا۔

”دروازہ کھولو۔“ میں نے یوں درشت لہجہ اپنایا جیسے انڈین فوج اس کے دروازے پر آئی ہو۔ یوں بھی اتنا تو میں جانتا تھا کہ انڈین آرمی گاہے گاہے ان آبادیوں کو تنگ کرتی رہتی ہو گی۔

Classic Urdu Material

فوراً ہی چٹخنی اترنے کی آواز آئی دروازے کا پٹ واہوا، ایک درمیانی عمر کا مرد دروازے پر کھڑا تھا۔ اس نے ہاتھ میں لالٹین تھامی ہوئی تھی۔ کلاشن کوف کی نال اس کے پیٹ میں چبھوتے ہوئے میں نے اندر دھکیلا اور دروازہ کنڈی کر دیا۔

”جج.... جی آپ کون؟“ اس نے ہکلاتے ہوئے سوال کیا۔ اس مرتبہ اس نے ٹوٹی پھوٹی ہندی میں بات کی تھی۔

میں نے اسے تسلی دیتے ہوئے کہا۔ ”دشمن نہیں ہوں، میں نے بس کھانا کھانا ہے اور آگے نکل جاؤں گا۔“

”مم.... مگر آپ ہیں کون؟“ وہ سخت خوف زدہ تھا۔
”بتایا تو ہے مہمان ہوں۔ اور اب آگے چلو۔“ میں نے اسے کلاشن کوف سے ٹھوکا دیا۔

وہ مرے مرے قدموں سے واپس مڑ گیا۔ لالٹین اندرونی کمرے کی دیوار سے لٹکا کر وہ مجھے گھورنے لگا۔

میں نے پوچھا۔ ”گھر میں اور کون کون موجود ہے؟“

اس نے دھیمے لہجے میں جواب دیا۔ ”اکہلا ہوں۔“

Classic Urdu Material

میں نے پوچھا۔ ”کھانے کو کچھ موجود ہے؟ دو تین دن سے میں نے کچھ نہیں کھایا۔“

وہ خفیف لہجے میں بولا۔ ”روٹی اور سالن تو نہیں ہے، البتہ آٹا گوند اہوار کھا ہے۔“

”باورچی خانہ کہاں ہے؟“

”اسی کمرے میں کھانا پکاتا ہوں۔“ اس نے کونے میں موجود چولھے کی جانب اشارہ کیا۔

”تو شروع ہو جاؤ۔“ میں نے اسے آگ جلانے کا اشارہ کیا۔

ایک جانب پڑی لکڑیاں چولھے میں ترتیب سے جما کر اس نے کپڑے کے ایک ٹکڑے کو جلا کر لکڑیوں کے بیچ میں رکھ دیا۔ آگ کے تیز ہونے تک وہ تو اچولھے پر رکھ کر گوندے ہوئے آٹے کا پیڑا بنانے لگا۔

”دوست میں آپ کو کبھی بھی تکلیف نہ دیتا مگر میں دو روز سے بھوکا ہوں، انڈین فوج

کتوں کی طرح میرا پیچھا کر رہی ہے۔ اور سچ کہوں تو میرا قصور صرف اتنا ہے کہ میں

پاکستان آرمی کی ایک پوسٹ سے غلطی سے پھسل کر اس طرف آگرا۔“ اس کی ہمدردی

سمیٹنے کے لیے میں نے اپنے متعلق تمام تفصیل اس کے سامنے بیان کر دی۔ وہ کوئی جواب

دیے بغیر گرم توے پر روٹی ڈالنے لگا۔ گوندے ہوئے آٹے سے بہ مشکل دو روٹیاں ہی

Classic Urdu Material

بن پائی تھیں۔ اس نے جیسے ہی پہلی روٹی توے سے اتاری میں گرم گرم روٹی کو جڑ گیا۔ سالن یوں بھی موجود نہیں تھا۔ اور نہ مجھ میں اتنا صبر رہ گیا تھا کہ سالن وغیرہ کے بننے کا انتظار کرتا۔ دوسری روٹی کے بننے تک میں پہلی روٹی معدے میں اتار چکا تھا۔ گرم گرم گندم کی روٹی نے اس وقت جو لطف دیا تھا وہ بیان سے باہر ہے۔

”یار! سیدھی بات ہے کہ آپ کو مزید آٹا گوندنا پڑے گا، کیوں کہ ان دور وٹیوں سے میری آنت بھی گیلی نہیں ہوئی۔ البتہ آٹا گوندنے سے پہلے چائے بنانا ضروری ہے۔“ وہ بغیر کسی تکرار کے ایک برتن میں رکھے تازہ دودھ سے چائے بنانے لگا۔ صبح کی چائے کے لیے رکھا گیا دودھ اس ضمن میں کام آیا تھا۔

”آپ کا نام کیا ہے؟“

”مشتاق۔“ اس کے لہجے سے مجھے کوئی اندازہ نہیں ہو پارہا تھا کہ وہ بیزار ہے، غصے میں ہے یا بالکل نارمل ہے۔ اس نے پتیلی میں دودھ، پانی، پتی اور چینی اکٹھے ہی ڈال کر چولھے

پر چڑھا دی۔

”مشتاق بھائی، کیا مجھے آپ کے کپڑوں کا کوئی پرانا جوڑا مل سکتا ہے۔“ وہاں سے آگے مجھے دن کو بھی سفر کرنا پڑ سکتا تھا اور ایسی صورت میں ٹریک سوٹ کے بجائے کپڑوں کا ہونا ضروری تھا۔ ٹریک سوٹ میں میں نمایاں لگتا، کیوں کہ وہ کوئی شہر نہیں تھا۔ وہاں کے مقامی لوگ عموماً شلوار قمیص میں ملبوس نظر آتے اور میرے لیے بھی انھی کا حلیہ بنانا ضروری تھا۔

مشتاق نے حسب سابق خاموشی سے اٹھ کر ایک پرانے سے ٹرنک کا ڈھکن اٹھایا اور مٹیالے رنگ کے کپڑوں کا ایک جوڑا میرے جانب بڑھا دیا۔

ٹریک سوٹ اتار کر میں نے کمرے کے ایک کونے میں لگے ہوئے لکڑی کے پھٹوں پر پھینکا البتہ ٹریک سوٹ کے نیچے پہنا ہوا گرم پاجامہ اور بنیان اتارنے کی ضرورت میں نے محسوس نہیں کی تھی۔ فوجی جھولا بھی مجھے پھنسا سکتا تھا اس لیے میں نے اس میں رکھی کلاشن کوف کی تین اضافی میگزینیں نکال کر کوٹ کی جیبوں میں منتقل کر دیں۔ اس اثناء میں چائے تیار ہو گئی تھی۔

Classic Urdu Material

میں گرم گرم چائے سے لطف اندوز ہونے لگا جبکہ وہ آٹا گوند نے لگا تھا۔ دو روٹیاں کھانے کے بعد بھوک کی شدت میں کچھ کمی ہوئی تھی لیکن ابھی تک کھانے کی طلب اچھی خاصی محسوس ہو رہی تھی۔ اس کے آٹا گوند نے تک میں چائے کی دو پیالیاں معدے میں انڈیل چکا تھا۔

اچانک ہی کتوں کے بھونکنے کی آواز تیز ہو گئی تھی۔ یوں جیسے کوئی اجنبی آبادی میں داخل ہوا ہو۔ یہ بھی ممکن تھا کہ کتے کسی جانور وغیرہ پر بھونک رہے ہوں۔ لیکن جلد ہی دروازے پر ہونے والی زوردار دستک نے میرے مؤخر الذکر اندازے کو جھٹلادیا تھا۔

”پہنچ گئے ہیں کتے۔“ مشتاق کی نفرت بھری آواز بلند ہوئی۔ اب مجھے یہ معلوم نہیں تھا کہ وہ مجھے بہلانے کے لیے انڈین فوجیوں کو کوس رہا تھا یا سچ ہی میں وہ ان سے اتنی ہی نفرت کرتا تھا۔ البتہ زوردار دستک یہ ظاہر کر رہی تھی کہ وہ انڈین فوجی ہی تھے۔

مجھے لگا میں بری طرح پھنس گیا ہوں۔ وہاں سے بھاگ نکلنا خاصا دشوار تھا۔ کیوں کہ وہاں کوئی اکیلا فوجی تو ہونا نہیں تھا۔ پھر میں مشتاق پر بھی اعتماد کرنے کی حالت میں نہیں تھا۔

Classic Urdu Material

میری سوچوں سے انجان اس نے فوراً ہی دیوار سے ٹنگی لالٹین اتاری اور کہنے لگا۔ ”ادھر
-“ اس نے کونے میں لگے لکڑی کے پھٹوں کے سامنے سے لٹکی چادر اٹھائی اور مجھے نیچے
گھسنے کا اشارہ کیا۔

یہ تو ممکن ہی نہیں تھا کہ انڈین فوجی ان پھٹوں کے نیچے نہ جھانکتے۔ مجھے متذبذب دیکھ کر
وہ پر اعتماد لہجے میں بولا۔
”اعتبار کرو۔“

ایک دم خطرہ مول لینے کا فیصلہ کرتے ہوئے میں جھک کر ان پھٹوں کے نیچے گھس گیا
- وہاں کافی کاٹھ کباڑ پڑا نظر آ رہا تھا۔

وہ تیز تیز بولا۔ ”کونے میں جو لکڑیاں پڑی ہیں انھیں ہٹانے پر ایک تختہ نظر آئے گا۔ اس
کے نیچے گھس کر تختہ اپنے اوپر برابر کر لو۔“

دروازے پر ہونے والی دستک اور زیادہ تیز ہو گئی تھی۔ میرے پاس سوچنے کے لیے ایک
لحہ بھی موجود نہیں تھا۔ میں زمین پر ہاتھ ٹیک کر گھٹنوں کے بل چلتا ہوا سرعت سے
کونے میں پڑی لکڑیوں کے ڈھیر کی طرف بڑھا لکڑیوں کے ڈھیر کو ذرا سا ہٹاتے ہی مجھے

Classic Urdu Material

تختہ نظر آگیا۔ تختے کو اوپر اٹھا کر میں فوراً ہی نیچے گھس گیا تھا۔ وہ گڑھا قریب چار پانچ فٹ گہرا ہو گا۔ میرے اندر داخل ہوتے ہی اس نے تختہ بند کیا اور اس کے اوپر دوبارہ لکڑیاں بکھیر کر باہر نکل گیا۔ اب میں مکمل طور پر اس کے رحم و کرم پر تھا۔ میں لکڑی کے تختے سے کان لگا کر اپنی سماعتوں سے کچھ جاننے کی کوشش کرنے لگا۔

منٹ بھر کے وقفے کے ساتھ ہی بھاری بوٹوں کی آواز اندر داخل ہوتی ہوئی سنائی دی۔

”سچ سچ بتاؤ کوئی یہاں آیا تھا؟“ ایک کرخت آواز میری سماعتوں میں داخل ہوئی۔

”نن.... نہیں صاحب، کوئی بھی نہیں آیا۔“ مشتاق نے گھگھائیے ہوئے لہجے میں جواب

دیا تھا۔

”یہ کیا ہے، رات کے تین بجے تم آٹا کیوں گوند رہے تھے اور یہ چائے کس کے لیے بنائی

تھی؟“ یقیناً اسے چولھے میں دہکتے انگارے، تازہ گوند اہوا آٹا اور چائے کی پتیلی نے چوکنا

کر دیا تھا۔

”صص.... صاحب روزہ رکھنے کے لیے آٹا گوند رہے اور چائے بھی بنائی ہے۔“ اسے فوراً

ہی ایک مناسب بہانہ سوجھ گیا تھا۔

Classic Urdu Material

”یہ روزوں کا مہینا تو نہیں ہے۔“ پوچھنے والے کے لہجے میں شکوک کی پرچھائیاں لرزاں تھیں۔

”نفلی روزے رکھ رہا ہوں صاحب۔“ اس مرتبہ مشتاق کے لہجے میں پہلے سے زیادہ اعتماد موجود تھا۔

”استاد روہیت!.... یہ دیکھیں۔“ ایک نئی آواز ابھری تھی۔ نجانے اس نے روہیت کو کیا دکھایا تھا۔

اس آدمی بات ختم ہوتے ”چٹاخ۔“ کی زوردار آواز ابھری۔ یقیناً حوالدار روہیت نے مشتاق کے چہرے پر تھپڑ رسید کیا تھا۔ اس کے ساتھ ہی اس نے کرخت لہجے میں گالی بکی.... ”کتے کے بچے یہ جھولا تمہارے پاس کہاں سے آیا۔ اور یہ ٹریک سوٹ کس کا ہے؟“

میرادل ایک دم ڈوب گیا تھا۔ تیزی میں ہم سے درستی بھول گئی تھی۔ اگر وہ جھولا اور ٹریک سوٹ ان کے ہاتھ نہ لگے ہوتے تو ہمارے بچنے کی گنجائش موجود تھی، مگر اب وہ چھوڑنے والے نہیں تھے۔ مشتاق کی بھی بولتی بند ہو گئی تھی۔

”بولتے کیوں نہیں ہوماں.....“ روہیت کے منہ سے گندی گندی گالیوں کا سیلاب اڑ آیا تھا۔ ”کہاں چھپایا ہے بہن کے خصم کو جلدی بولو۔“ گالیاں بکنے کے ساتھ اس نے ہاتھ، پاؤں سے بھی مشتاق کو زد و کوب کرنا شروع کر دیا تھا۔

”وہ کافی دیر ہوئی یہاں سے نکل گیا ہے۔“ مار کھاتے ہی مشتاق نے میرے وہاں آنے کی بات تو اگل دی لیکن اب بھی وہ مجھے حفاظت مہیا کر رہا تھا۔ میرے دل میں اس کے خلوص نے رقت بھر دی تھی۔ میں مجبوری سے وہاں چھپ تو گیا تھا، مگر میرے دل میں یہ اندیشہ ضرور موجود تھا کہ وہ دھوکا دے گا۔ لیکن ایک مسلمان ہونے کے ناتے اس نے مجھے بچانے کی حتی الوسع کوشش کی تھی۔

”یہاں تلاشی لو، ہو سکتا ہے اس کی بہن کا..... اب تک یہیں چھپا ہو۔“ روہیت اپنے آدمیوں کو بولا۔ انھوں نے فوراً ہی لکڑیوں کے بستر کے نیچے جھانکا کہ میرے چھپنے کے لیے سب سے مناسب جگہ وہی تھی۔ مگر مشتاق نے اس ضمن میں بہت اچھا بندوبست کر رکھا تھا۔ انھیں تمام کاٹھ کباڑ ہٹائے بغیر لکڑی کا تختہ نظر نہیں آ سکتا تھا، مگر انھوں نے

Classic Urdu Material

صرف نیچے جھانکنے پر اکتفا کیا تھا۔ اور پھر وہ ساتھ والے کمرے کی طرف بڑھ گئے، دروازے کو ٹھوکر مار کر کھولنے کی آواز میرے کانوں تک پہنچی تھی۔

”کچھ نہیں ہے سر۔“ ان مختصر سے کمروں کی تلاشی لیتے ہوئے انھیں دو تین منٹ سے زیادہ نہیں لگے تھے۔

”سچ بتاؤ اس پاپی کا رخ کس جانب تھا۔“ روہیت ایک بار پھر مشتاق سے پوچھنے لگا۔

”اس بارے اس نے کوئی بات بھی نہیں کی صاحب، بس دروازہ کھٹکھٹا کر اس نے مجھے جگایا اور رائفل دکھا کر کھانا بنانے کو کہا۔ اور زبردستی کپڑوں کا جوڑا پہن کر یہاں سے نکل گیا۔ میں نے جو صبح کے لیے آٹا گیلایا تھا اس کی روٹیاں بنا کر اسے دی تھیں۔ اور اس کے چلے جانے کے بعد اب صبح ناشتے کے لیے آٹا گوندھ رہا تھا۔“ مشتاق نے جھوٹ سچ ملا کر ایک کہانی بیان کر دی۔

روہیت نے معنی خیز لہجے میں پوچھا۔ ”ہو نہہ! تو پہلے یہ بات کیوں نہیں بتائی۔“

”میں ڈر گیا تھا صاحب!“ مشتاق گھگھایا۔

Classic Urdu Material

”ڈرنا تو تمہیں چاہیے۔“ روہت نے قہقہہ لگایا۔ ”بہ ہر حال اب تم چھٹی کرو، ایک گھس بیٹھے کے سہولت کار کو میں زندہ نہیں چھوڑ سکتا۔“

”مم.... ماف....“ اس سے زیادہ مشتاق نہیں بول پایا تھا۔ کلاشن کوف دو مرتبہ گرجی اور مشتاق کی پرافیت چیخ نے میرے کانوں میں زہر اندھیلایا۔ میرے حصے کی گولی اس کا مقدر بن گئی تھی۔ میرا دل ایک دم غم سے بھر گیا تھا۔

”اس کی لاش، یہ جھولا اور ٹریک سوٹ باہر لے جاؤ، کنٹرول کو بتادیں گے کہ چونکہ اس خبیث کے ساتھ رہنمائی کرنے والا ایک مقامی شخص موجود تھا اس وجہ سے وہ ہمیں پکڑائی نہیں دے رہا تھا۔ باقی یہاں بسنے والے دوسرے لوگوں کو بھی اس کی لاش دیکھ کر عبرت حاصل ہوگی اور آئندہ کو کوئی کسی گھس بیٹھے کو پناہ دینے کی غلطی نہیں کرے گا۔ اور شرماتم گھر کو آگ لگا دو۔“

اس کی موخر الذکر بات سن کر میرے بدن میں چیونٹیاں رینگنے لگ گئی تھیں۔ وہ گرڑھا میرے لیے جہنم کا گرڑھا بننے والا تھا۔

Classic Urdu Material

وہ تمام گھروں کی تلاشی لینے میں لگے ہوئے تھے۔ آبادی کے دوسرے ہی گھر سے میرے بارے اطلاع ملتے ہی روہیت نے اپنے باقی آدمیوں کو کال کر کے مشتاق کے گھر کے سامنے اکٹھا ہونے کا حکم دے دیا تھا۔ اس ارادہ غالباً میرا تعاقب کرنے کا تھا۔ اس کے ریڈیو سیٹ پر بات کرنے سے ظاہر یہی ہو رہا تھا کہ اس کے ہمراہ کافی افراد موجود تھے۔

شرمانا می آدمی کے آگ لگانے تک وہ وہیں کھڑا رہا۔ ان پہاڑی علاقوں میں بنے ہوئے گھروں میں لکڑی کا بے دریغ استعمال ہوتا ہے اور اب وہ لکڑی کا گھر میرے لیے چتا بننے والا تھا۔ آگ میں جلنے سے بہتر تھا کہ میں گولی کھا کر جان دے دیتا۔ یہ سوچ آتے ہی میں باہر نکلنے کے تیار ہو گیا۔ میں نے ارادہ کر لیا تھا کہ جیسے ہی وہ آگ لگا کر باہر نکلیں گے میں بھی اس چوہے دان سے باہر نکل جاؤں گا۔

جیب سے لائیٹر نکال کر میں نے اس گڑھے کا جائزہ لینے لگا۔ وہ پانچ ضرب پانچ فٹ کی چوکور جگہ تھی۔ غربی جانب لکڑی کا دروازہ بنادیکھ کر میں چونک گیا تھا۔ ایک دم میں نے آگے بڑھ کر دروازہ کھولا لائیٹر کی روشنی میں ایک تنگ رستادیکھ کر میرا دل بلیوں اچھلنے لگا تھا۔ یقیناً وہ چور رستا تھا۔ اور وہ رستایہ بھی ظاہر کر رہا تھا کہ مشتاق کا تعلق آزادی کی خاطر

لڑنے والے مجاہدین کے کسی گروہ سے تھا۔ چونکہ میری ایک دم آمد پر وہ شش پنج میں پڑ گیا تھا کہ آیا مجھ پر اعتبار کرے یا نہیں اسی وجہ سے اس نے میرے سامنے اپنی اصلیت ظاہر نہیں کی تھی۔ البتہ انڈین فوجیوں کے پہنچ جانے کے بعد اس کے پاس اتنا وقت ہی نہیں تھا کہ وہ مجھے کچھ بتا سکتا۔ میں اس رستے پر آگے بڑھنے لگا۔ چونکہ وہ رستا نہایت تنگ تھا اس وجہ سے مجھے جھک کر چلنا پڑ رہا تھا۔ وہ سرنگ پچاس ساٹھ گز سے زیادہ طویل نہیں تھی۔ اس کا اختتام ایک اور گڑھے پر ہوا۔ اب وہاں سے باہر نکلنے کی صورت میں جانے کیسی صورت حال کا سامنا کرنا پڑتا۔ میں وہیں بیٹھ کر انڈین فوجیوں کے دفع ہونے کا انتظار کرنے لگا۔ ان کے جانے کے بعد میں اطمینان سے باہر نکل سکتا تھا۔ باقی مشتاق کے گھر کو آگ لگ جانے کے بعد وہ سرنگ یوں بھی ظاہر نہیں ہو سکتی تھی۔ چھت کے بلے نے گر کر یقیناً مشتاق کے گھر موجود گڑھے کو بھر دینا تھا۔

میں پاؤں پسارے دیوار سے ٹیک لگا کر بیٹھ گیا۔ خوراک کے پیٹ میں جاتے ہی مجھے غنودگی سی محسوس ہونے لگی تھی۔ وہاں پر مجھے کوئی خاص خطرہ بھی محسوس نہیں ہو رہا تھا اس لیے میں آنکھیں بند کر کے سونے کی کوشش کرنے لگا۔ زمین دوز گڑھا کافی گرم بھی تھا۔ مجھے جلد ہی نیند آگئی تھی۔

آنکھ کھلنے پر میں نے کلائی پر بندھی گھڑی پر نگاہ دوڑائی دن کے نو بج رہے تھے۔ میں کافی دیر آرام کر چکا تھا۔ میں نے اٹھ کر کلاشن کوف کندھے سے لٹکائی اور دونوں ہاتھوں کو گڑھے کی چھت پر پڑے لکڑی کے تختے پر ٹیک کر اسے آہستہ آہستہ اوپر اٹھانے لگا۔ میری کوشش تھی کہ کوئی آواز نہ نکلے۔ وہ گڑھا اور اس پر پڑا لکڑی کا تختہ بالکل مشتاق کے گھر جیسا ہی تھا۔ بہت زیادہ احتیاط کے باوجود تھوڑی بہت آواز پیدا ہوئی تھی کیوں کہ اس تختے پر بھی کاٹھ کباڑ پڑا ہوا تھا۔ آہستہ آہستہ میں نے تختہ بالکل ہی اوپر اٹھا دیا اور پھر اچک کر باہر نکل آیا۔ اس کے ساتھ ہی میں نے تختہ واپس بند کر دیا۔

میں اس وقت لکڑی کے پھٹوں سے بنے ہوئے کسی بستر کے نیچے ہی تھا۔ اور کمرے میں چھائی خاموشی ظاہر کر رہی تھی کہ وہاں کوئی بھی موجود نہیں ہے۔

میں بے آواز رہتا ہوں بستر کے نیچے سے نکلا۔ کمرہ واقعی خالی تھا۔ مجھے صحن میں کافی لوگوں کی موجودی کا احساس ہوا۔ عورتوں کا رونا، بچوں کا شور اور کچھ باتوں کی آوازیں میرے کانوں میں پڑیں۔ دروازے کی درز سے آنکھ لگا کر میں نے صحن میں جھانکنے کی کوشش کی مگر اس کے سامنے ایک اور کمرہ موجود تھا جس کی وجہ سے میں صحن میں نظر نہیں دوڑا سکا

Classic Urdu Material

تھا۔ البتہ لگ یہی رہا تھا کہ جیسے کوئی میت والا گھر ہو اور اس میں تو کوئی شبہ نہیں تھا کہ گھر کے مکینوں کا مشتاق سے کوئی نہ کوئی تعلق ضرور تھا۔ اس وقت وہاں سے باہر نکلنا مصیبت کو دعوت دینے کے مترادف تھا۔ اور یہ مصیبت میرے ساتھ مشتاق کے احباب کی زندگیوں کو بھی نقصان پہنچا سکتی تھی۔ میں باہر نکلنے کا ارادہ ترک کر کے وہیں کھڑا رہا۔ اچانک ہی رونے دھونے کی آوازیں تیز ہوئیں۔ یوں لگا جیسے جنازہ اٹھا کر باہر لے جایا جا رہا ہو۔ تھوڑی دیر تک عورتوں کے اونچی آواز میں رونے کی آوازیں سنائی دیتی رہیں اور پھر آہستہ آہستہ وہ شور تھم گیا۔

مجھے دو تین گھنٹے انتظار کرنا پڑ گیا اور کسی نے بھی کمرے کا رخ نہیں کیا تھا۔ میں بستر پر بیٹھ کر کسی کے وہاں آنے کا انتظار کرتا رہا۔ پھر کسی نے باہر والے کمرے کا دروازہ کھولا، میں ایک دم چوکنہ ہو کر اٹھا اور کمرے کے دروازے کے پیچھے چھپ کر کھڑا ہو گیا۔ آنے والا اسی طرف آرہا تھا۔ دروازے کے بھڑے ہوئے دونوں پٹ واہوئے اور ایک عورت اندر داخل ہوئی۔ میں جانتا تھا کہ اگر اس کی نظر ایک دم مجھ پر پڑی تو اس کے منہ سے چیخ بھی نکل سکتی تھی اس لیے جیسے ہی وہ دو قدم آگے بڑھی میں نے فوراً دروازے کے عقب سے نکل کر اس کے منہ پر ہاتھ رکھ دیا۔

Classic Urdu Material

وہ حیرت سے تڑپی، اس کے منہ سے ”اوں.... اوں۔“ کی آواز برآمد ہوئی مگر میری گرفت کافی سخت تھی۔ ایک غیر عورت کو یوں اپنے ساتھ لپٹانے سے مجھے خفت تو محسوس ہو رہی تھی مگر مجبوری تھی۔ اسے دروازے کے سامنے سے ایک طرف کر کے میں نے آہستہ سے کہا۔

”میں دوست ہوں، شور نہ کرنا۔ تمہیں چھوڑ رہا ہوں۔“ پتا نہیں میرے الفاظ اس کی سمجھ میں آئے تھے یا نہیں مگر اس نے مچلنا بند کر دیا تھا۔ میں نے آہستہ سے اس کے منہ سے ہاتھ ہٹایا وہ آنکھوں میں حیرانی بھرے میری طرف متوجہ ہوئی۔ وہ ایک جوان سال لڑکی تھی۔ میں نے فوراً آگے بڑھ کر اس کے سر پر ہاتھ رکھ دیا۔ ایک مرد جب کسی لڑکی کے سر پر ہاتھ رکھتا ہے تو اس کا ایک ہی مطلب ہوتا ہے کہ وہ لڑکی اس کی بیٹی یا بہن جیسی ہے۔ یہ ایک بین الاقوامی اشارہ ہے۔ اور الفاظ سے کئی گنا زیادہ موثر ہے۔ اس کے چہرے پر ایک دم اطمینان پھیل گیا تھا۔

”میں مشتاق کا دوست ہوں۔“ میں نے رک رک فقرہ پورا کیا۔ نامعلوم وہ کون سی زبان بولتے تھے اور آیا رد اس کی سمجھ میں آتی بھی تھی کہ نہیں۔

Classic Urdu Material

اس نے سمجھ جانے والے انداز میں اوپر نیچے سر ہلایا اور اس کے ساتھ ہی انگلی سے بستر کی طرف اشارہ کیا گویا پوچھ رہی تھی کہ میں وہیں سے برآمد ہوں۔

میں نے بھی اثبات میں سر ہلادیا تھا۔ اس نے مجھے بیٹھنے کا اشارہ کیا اور باہر کی طرف بڑھ گئی۔ اپنے پیچھے دروازہ اس نے بند کر دیا تھا۔ گو میرے دل میں تھوڑا بہت خدشہ موجود تھا کہ کہیں باہر جا کر وہ شور نہ مچا دے، مگر یہ بھی حقیقت تھی کہ میں اس پر اعتبار کرنے پر مجبور تھا۔

تھوڑی دیر بعد دروازے کے باہر قدموں کی چاپ ابھری میں حفظ ماتقدم کے طور پر دوبارہ کواڑ کے پیچھے ہو گیا تھا۔ اس مرتبہ وہ لڑکی ایک جواں سال آدمی ہمراہ نمودار ہوئی۔ میں دروازے کے عقب سے نکل آیا۔ آنے والے نے مجھ سے تڑپاک مصافحہ کیا۔

تھوڑی دیر بعد ہم آمنے سامنے بیٹھے تھے۔ اس نے ٹوٹی پھوٹی اردو میں جو کچھ بتایا اس کا لب لباب یہی تھا کہ وہ مشتاق کا بہنوئی ہے اور اس کے ساتھ موجود لڑکی مشتاق کی بہن تھی۔ مشتاق کافی عرصے سے آزادی کے متوالوں کا ساتھی تھا۔ اس نے شادی نہیں کی تھی۔ گزشتہ رات ہندوؤں نے اس کے گھر کو آگ لگانے کے بعد گاؤں کے تمام لوگوں

کو اکٹھا کر کے اعلان کیا تھا کہ اس کے بعد بھی اگر کسی نے مجاہدین کو پناہ دینے یا ان کی مدد کرنے کی کوشش کی تو ان کے ساتھ بھی یہی ہوگا۔ حالاں کہ یہی کچھ وہ پچھلی چھ سات دہائیوں سے کرتے آرہے ہیں مگر آزادی کے متوالوں کے دل میں جلتی جوت کو بجھانا اتنا آسان کام نہیں ہے۔ ان ظالموں نے جاتے ہوئے اتنی مہربانی کی تھی کہ مشتاق کی لاش وہیں چھوڑے گئے تھے۔ تھوڑی دیر پہلے ہی مشتاق کی تدفین ہوئی تھی۔

آج آزاد وطن کی پر بہار فضاؤں میں سانس لیتے ہوئے ہماری نوجوان نسل کو آزادی کی قدر نہیں ہے۔ وہ یہ نہیں جانتے کہ آزادی کون سی نعمت ہے اور غلامی کس چڑیا کا نام ہے۔ انھیں بالکل بھی معلوم نہیں کہ غلامی ایسا طوق ہے جو جس قوم کے گلے میں پڑا اسے

ذلت کی گہرائیوں میں گرا دیا۔ قوموں کا عروج اور ترقی آزادی کی مرہون منت ہوتا ہے۔ وہی قومیں دنیا میں سراٹھانے کے قابل ہوتی ہیں جو کسی کی غلام نہ ہوں۔ غلام قومیں

اپنے آقا کی دست نگر ہو جایا کرتی ہیں، نہ ان کا مذہب محفوظ رہتا ہے، نہ تہذیب

و ثقافت۔ آزادی ہی ایک قوم کی پہچان ہے اور آزادی ہی ایک قوم کا فخر۔ آزادی رب

کریم کی عطا کی ہوئی ایسی نعمت ہے جس کا کوئی نعم البدل نہیں۔ آج اگر ہم آزاد و خود مختار

ہیں تو یہ ہمارے ان اسلاف کا کارنامہ ہے، جنہوں نے اپنا حال ہمارے مستقبل پر قربان

Classic Urdu Material

کر دیا، اپنی خواہشات کو ہماری چاہتوں پر نچھاور کر دیا، اپنی خوشیوں کے بدلے دکھ درد سمیٹ کر ہمارا دامن خوشیوں سے بھر دیا۔ جنہوں نے سکون کے بدلے بے سکونی اور راحت کے بدلے تکلیف مول لے لی لیکن ہمارے لے لے ایک آزاد وطن کا تحفہ، ایک علاحدہ ملک کی نعمت، اور خود مختاری کی سوغات چھوڑ گئے۔ اگر آج ہم سر اٹھا کر چل رہے ہیں تو یہ سر بلندی ان سروں کی مرہون منت ہے جو اپنے شانوں پر باقی نہ رہے اور ان عزائم کی عطا کردہ ہے جو وقت کی سب سے بڑی طاقت سے ٹکرا گئے۔ ان حوصلوں کی دین ہے جو پہاڑوں سے غم برداشت کر کے بھی اپنے مقصد سے نہ ہٹے۔

لیکن پاکستانی قوم کا سب سے بڑا المیہ یہ ہے کہ اس ملک خداداد کے معرض وجود میں آتے ہی یہ قوم مخلص حکمران سے محروم ہو گئی۔ قائد اعظم محمد علی جناح کے بعد کوئی ایسا لیڈر ہمارے حصے میں نہ آیا جو ذاتی مفاد کو بیچ میں لائے بغیر ملک و قوم کے لیے کچھ بہتر کرتا۔ حکمرانوں کے نام پر ہمیں تسلسل سے ایک مفاد پرست ٹولے سے واسطہ رہا جن کی نظریں حریص گدھوں کی طرح ہمیشہ غریب عوام کی جیب پر رہیں۔ جن کے دماغوں کے گٹر میں ہمیشہ حرص و ہوس کی گندگی ابلتی رہی۔ ان کے پاپی پیٹوں کی طوالت سوئیٹر لینڈ کے بینکوں تک جا پہنچی۔ جو خون پینے والی جونکوں کی طرح عوام کے نحیف و لاغر جسموں سے

Classic Urdu Material

چمٹے ہوئے ہیں۔ ایسی جو نکلیں جو خون پینے کے بعد گوشت کو بھی چاٹ جاتی ہیں۔ انھیں یہ احساس ہی نہیں کہ مستقبل قریب و بعید میں ہماری ترجیحات اور منصوبے کیا ہونے چاہئیں۔ ان کے بعد ہم عوام کا نمبر ہے کہ آج ہم زبانی کلامی نعرے بازیوں اور بلند بانگ دعوؤں سے دشمن کا مقابلہ کرنے کی کوشش میں لگے ہیں۔ ہم یہ بھول گئے ہیں کہ میدان عمل میں گفتار کے غازیوں کی نہیں کردار کے غازیوں کی ضرورت ہے۔ آزادی کی نعمت اور قدردان کشمیری ماؤں بہنوں سے پوچھو جو آئے روز اپنے کسی پیارے پر بین کر رہی ہوتی ہیں۔ جن کی نہ عزتیں محفوظ ہیں اور نہ جان و مال۔ آج کشمیری جو آزادی کی جنگ لڑ رہے ہیں اللہ پاک کے فضل سے اگر یہ کامیاب ہو گئے تو شاید ان کی آنے والی نسلیں بھی ہماری طرح ہی اپنے آباؤ اجداد کی کوششوں کو بھلا کر کشمیر کا وہی حال کر دیں جو ہم نے پاکستان کا کیا ہوا ہے۔ بہر حال یہ لمبی داستان ہے۔ درد مندر و رو کر لوگوں کو اس جانب متوجہ کرتے ہیں اور پڑھنے والوں کے نزدیک یہ فقط لفاظی ہوتی ہے۔

مشاق کے بہنوئی کا نام ایوب تھا۔ اس کی بات ختم ہوتے ہی میں اسے اپنے بارے بتانے لگا۔ اسی دوران مشاق کی بہن طاہرہ کھانا لے آئی تھی۔ ایوب سے پتا چلا کہ وہ کھانا کسی قریبی رشتہ دار کے گھر سے آیا تھا۔ مشاق کی موت کا دکھ ہونے کے باوجود مجھے سخت

Classic Urdu Material

بھوک لگی ہوئی تھی۔ میں بے تکلف کھانے کو جڑ گیا۔ کھانے کے بعد ایوب نے مجھے اسی کمرے میں آرام کا مشورہ دے کر کمرے کے دروازے کو باہر سے بند کر دیا تھا۔ رات کو جب تعزیت والے چلے گئے تھے۔ تبھی طاہرہ بہن میرے لیے کھانا لے آئی۔ ایوب کی وساطت سے میں نے اپنی ندامت اور افسوس اس لڑکی تک پہنچا دیا تھا جس کے سگے بھائی نے میرے لیے جان قربان کر دی تھی۔ مگر کشمیر کی بیٹی کا عزم اور حوصلہ بہت بلند تھا۔ اس کے مقدس چہرے سے ہویدا مسکراہٹ نے مجھے بہت سکون دیا تھا۔ اس نے ایوب کی وساطت سے کہا۔

”آپ بھی تو میرے بھائی ہیں اور کس نے کہا کہ مشتاق مر گیا ہے۔ قرآن کہتا ہے انھیں مردہ نہ کہو تو میں کیسے اسے مردہ سمجھ لوں۔“

میں نے بے اختیار ہو کر اس کے سر پر ہاتھ رکھتے ہوئے کہا۔ ”ہاں میری بہادر بہن، میں تمہارا بھائی ہوں۔ اور مجھے اپنی بہن پر فخر ہے۔“

ایوب نے رستے کے بارے میری تھوڑی بہت رہنمائی کر دی تھی۔ لیکن پہاڑی راستوں کی پہچان اتنی آسان نہیں ہوتی۔ ایک جیسے پہاڑ، ان سے نکلنے والے نالے، درختوں

Classic Urdu Material

جھاڑیوں کے جھنڈ، بہنے والے چشمے اور آبشاریں یہ تمام یکساں مناظر بغیر کسی نقشے کی موجودی کے راستوں کی پہچان کو مشکوک کر دیتے ہیں۔ ان سے اجازت لے کر میں محتاط انداز سے ان کے گھر سے نکلا۔ میری ذرا سی غفلت ان پر بھی کوئی مصیبت لا سکتی تھی۔ اس گھر سے تھوڑا دور ہوتے ہی میں نے اطمینان بھرا سانس لیا تھا۔ وہ وادی شرقا غرابا پھیلی ہوئی تھی۔ جب شمال سے جنوب کی طرف اس کی چوڑائی تھی جو چار پانچ سو میٹر سے زیادہ نہیں تھی۔ میں نے آبادی کے بیچوں بیچ آگے بڑھنے کے بجائے چوڑائی میں وادی کو عبور کیا اور جنوب کی طرف موجود بلندی پر چڑھنے لگا۔

جہاں تک میں ایوب کے بتائے رستے پر چل سکتا تھا اسی رستے پر گام زن رہا۔ جو بھی اس کی بتائی ہوئی نشانیاں گڈ مڈ ہوئیں میں نے زیادہ سوچنے میں وقت ضائع کیے بغیر اندازے سے ایک جانب قدم بڑھا دیے۔ گھپ اندھیرا جہاں میرے لیے مشکلات پیدا کر رہا تھا وہیں مجھے چھپاؤ بھی مہیا کر رہا تھا۔ دشمن کی پوسٹوں پر چمکنے والی روشنی مجھے دور ہی سے نظر آ جاتی اور میں اپنا رستہ تبدیل کر دیتا۔ وہ رات میں بغیر کسی حادثے کے چلتا رہا۔ صبح کا ملگجا جالہ پھیل گیا جب میں ایک ایسی جگہ پہنچا جہاں جھاڑیوں اور درختوں کا وسیع جنگل موجود تھا۔ جھاڑیوں کے ایک جھنڈ میں گھس کر میں مچان بنانے لگا۔ طلوع آفتاب تک میں

اس کام سے فارغ ہو گیا تھا۔ ایوب کے گھر سے چلتے وقت میں نے دو تین روٹیاں مرغی کے شور بے میں چھیڑ کر ساتھ رکھ لی تھیں۔ انھیں معدے میں اتار کر میں آرام کرنے لیٹ گیا۔ جھاڑیوں اور درختوں کا وہ جنگل کافی دور تک پھیلا ہوا تھا اور اس میں مجھے تلاش کرنا اتنا بھی آسان نہیں تھا کہ مجھے کوئی خاص خطرہ ہوتا۔ میں بے فکر ہو کر لیٹ گیا۔

لیکن دشمن کو میرا زیادہ دیر آرام کرنا پسند نہیں آیا تھا۔ باتوں کی تیز آواز سے میری آنکھ کھلی تھی۔ میں نے فوراً ہی کلاشن کوف ہاتھ میں تھام کر سیفٹی لیوریچے کر دیا۔ آنے والوں کی تعداد تین تھی۔ ان کی باتوں سے پتا چلا کہ وہ اس جنگل کو گھیر کر تلاشی لے رہے ہیں۔ یہ بات میرے لیے کافی حیران کن تھی کیوں میرے تیس انھیں میری تلاش یہاں سے کافی آگے کرنا چاہیے تھی۔

ان کے پاس موجود ریڈیو سیٹ سے مختلف پارٹیوں کی بات چیت کی آواز آرہی تھی۔ میں ان سے بالکل ہی تعرض نہ کرتا اور انھیں آگے بڑھ جانے دیتا اگر وہ اس باریکی سے تلاشی نہ لے رہے ہوتے۔ کیوں فائر کرنے کا مطلب اپنی موجودی کا راز فاش کرنا تھا۔ مگر انھیں جھاڑیوں کے جھنڈ کی طرف بڑھتا دیکھ کر میں نے ایک دم درمیان والے آدمی پر پشت

Classic Urdu Material

سادھ لی تھی۔ وہ اس وقت اپنے باقی دو ساتھیوں کو یہ باور کرانے کی کوشش میں تھا ان کا اس جنگل کو چھاننا بالکل ہی بے فائدہ اور فضول ہے۔ میں ٹریگر دبانے ہی لگا تھا کہ اچانک ہی کچھ فاصلے پر تیز فائرنگ کی آواز گونجی۔ وہ تینوں ٹھٹک کر ر کے اور پھر اس جانب بھاگ پڑے جدھر سے فائرنگ کی آواز آرہی تھی۔ ان کے وائرلیس سیٹ سے بھی کنٹرول کا استفسار سنائی دے رہا تھا جو وہ فائرنگ کرنے والوں سے کر رہا تھا۔ میرے تنے ہوئے اعصاب ڈھیلے پڑ گئے تھے۔ مگر میرا یہ اطمینان زیادہ دیر برقرار نہیں رہ سکا تھا۔ جلد ہی وہ مجھے واپس آتے دکھائی دیے۔ ان کے زور زور سے باتیں کرنے کی آواز دور ہی سے میرے کانوں میں گونجنے لگی تھی۔

میں ایک بار پھر ان کے استقبال کے لیے تیار ہو گیا۔ ان کے قریب پہنچنے سے پہلے جنوب کی طرف سے پانچ آدمی نمودار ہوئے۔ ان کا رخ بھی میری جانب تھا۔ درمیان میں موجود آدمی کے کندھوں پر مجھے دور ہی سے کراؤن چمکتے نظر آرہے تھے۔ وہ کوئی آفیسر تھا۔ ان تینوں نے بھی اپنے آفیسر کو دیکھ لیا تھا۔ قریب پہنچ کر انھوں نے اکٹھے سیلوٹ کیا تھا۔

Classic Urdu Material

سیلوٹ کا جواب دیے بغیر آفیسر ان سے صورت حال کے بارے پوچھنے لگا وہ اتنی دور نہیں تھے کہ ان کی آواز میرے کانوں تک نہ پہنچتی۔ آفیسر کے کندھوں پر سب سے تین کراؤن اس کے کیپٹن ہونے کا اعلان کر رہے تھے۔

”اس تمام علاقے کی ایک ایک جھاڑی کو چھان مارا ہے سر مگر یہاں کوئی موجود نہیں ہے۔“ تینوں میں سے ایک آدمی نے نظر آنے والی تمام جھاڑیوں کی طرف ہاتھ گھما کر اپنی کارکردگی کو بڑھا چڑھا کر پیش کیا۔

”شباباش۔“ کیپٹن نے تحسین آمیز انداز میں سر ہلاتے ہوئے کہا۔ ”اب یوں کرو کہ جنو

ب کی طرف جا کر وہاں حوالدار مانس کو مل جاؤ، مزید گھومنے کی ضرورت نہیں ہے۔ جنگل کافی گھنا ہے اور تیس پینتیس آدمیوں سے ہم تمام جنگل نہیں کھنگال سکتے۔ امید

یہی ہے کہ رات کو وہ اپنے ٹھکانے سے نکلنے کی کوشش ضرور کرے گا، اس وقت ہم اسے

چھاپ لیں گے۔ اس وقت چاروں طرف کے رستوں پر موجود رہ کر اس کے یہاں سے بھاگنے کو روکو۔“

Classic Urdu Material

”جی سر۔“ تینوں نے اثبات میں سر ہلا کر سیلوٹ کیا اور جنوب کی طرف بڑھ گئے۔ اسی وقت مشرقی جانب سے ایک برسٹ فائر ہوا۔

کیپٹن نے ساتھ کھڑے جوان کو کہا۔ ”پوچھو کیا ہوا ہے؟“

”ون الفافار آل سٹیشن یہ فائر کس نے کیا ہے؟ اور....“

”حوالدار روہیت فارون الفاء، یہ فائر میری پارٹی کے جوان سے ہوا ہے۔ ایک لومڑ تھا

جھاڑیوں کے ملنے پر شک کی بنا پر فائر کیا تھا۔ اور....“

کیپٹن نے ہاتھ بڑھا کر جوان سے ریڈیو سیٹ لیتے ہوئے پوچھا۔ ”روہیت تمہارے ساتھ

کتنے آدمی ہیں؟ اور....“

”چار آدمی ہیں سر۔ اور....“

”ٹھیک ہے تم جنوب مشرقی جانب دھیان رکھو، کوئی جنگل سے باہر نہ نکلنے پائے۔ اگلی

پوسٹوں اور بٹالین ہیڈ کوارٹر سے مزید نفری آرہی ہے اس وقت تک ہم نے جنگل کو

گھیرے میں لیے رکھنا ہے۔ کیپ لسنگ آؤٹ۔“ وائر لیس واپس جوان کی طرف بڑھا

کر وہ مغرب کی جانب بڑھ گیا۔ اس کے ہمراہ موجود چار آدمیوں نے بھی اس کے پیچھے قدم بڑھا دیے تھے۔

میری سمجھ میں یہ نہیں آ رہا تھا کہ وہ اس جنگل پر اتنی توجہ کیوں دے رہے تھے۔ اور میرے وہاں چھپنے کا انھیں اتنا یقین کیوں تھا۔ شاید کسی نے مجھے وہاں گھستے ہوئے دیکھ لیا تھا۔ اس کے علاوہ تو اس بات کی کوئی توجیہ نہیں کی جاسکتی تھی۔

اس صورت حال سے نبٹنے کے لیے میں سوچ کے گھوڑے دوڑانے لگا۔ اگر ان کی مزید نفری پہنچ جاتی تو میرا وہاں سے بچ کر نکلنا ممکن نہ رہتا۔ کیوں آج کی رات وہ جنگل کو گھیرے رکھتے اور آنے والے دن ایک ایک جھاڑی کو چھان کر مجھے ڈھونڈ نکالتے۔ چند لمحے سرکھپا کر میں نے اسی وقت حرکت میں آنے کا فیصلہ کیا۔ دائیں بائیں کا جائزہ لے کر میں نیچے اترا، حوالدار روہیت کی پارٹی مشرقی جانب تعینات تھی اور اس سے تھوڑا حساب کتاب بھی رہتا تھا اس لیے میں نے مشرق ہی کا رخ کیا وہ جنگل مغرب کی جانب زیادہ پھیلا تھا اس لیے زیادہ تر پارٹیوں کا رخ اس جانب تھا۔

رائفل کو تیاری حالت میں پکڑ کر میں جھاڑیوں کی آڑ لیتا ہوا مشرق کی جانب بڑھنے لگا۔ مغرب کی جانب سے آتا ہوا چوڑا نالہ جنوب کی طرف مڑ گیا تھا۔ جھاڑیوں کے جھنڈ مغربی اور جنوبی نالے میں نہایت کثرت سے پھیلے تھے۔ مشرقی جانب ایک پہاڑی موجود تھی جو جنوب کی طرف آگے بڑھتی گئی تھی۔ شمال کی طرف بھی ایک نالہ موجود تھا جو جنوبی نالے میں شامل ہو رہا تھا۔ اس وقت جنوبی نالے میں سفر کرنا مشرق کی نسبت زیادہ آسان تھا لیکن مجھے مشتاق کی موت کا بدلہ لینے کی خواہش نے مشرق کی جانب گامزن رکھا۔

اصولاً تور وہیت پارٹی کو ذرا بلندی پر بیٹھنا چاہیے تھا کہ اسی صورت میں وہ اس جانب کی نگرانی کر سکتے تھے۔ میں جھاڑیوں کی آڑ لیتا ہوا کبھی بندر چال، کبھی چیتا چال اور کبھی زمین پر لیٹ کر رینگتا ہوا جنگل کے جنوب مشرقی کنارے پر پہنچ گیا تھا۔ اسی اثناء میں میرے کانوں میں وائر لیس سیٹ کی کھڑکھڑاتی ہوئی آواز آنا شروع ہو گئی تھی۔ ایک گھنی جھاڑی کے نیچے لیٹ کر میں نے اس طرف نظر دوڑائی قریب کی ایک ڈھلان پر وہ پانچوں بیٹھے ہنسی مذاق میں مشغول تھے۔ ان میں سے ایک آدمی کھڑے ہو کر اطراف کا جائزہ لے رہا تھا جبکہ بقیہ اطمینان سے ہتھیاروں کو گود میں رکھ کر پتھروں سے ٹیک لگائے ہوئے بیٹھے تھے۔ انھیں اس لیے بھی کوئی خوف نہیں تھا کہ وہ شکاری تھے اور ایک

Classic Urdu Material

اکیلے آدمیوں کے مقابلے میں ان کی تعداد تیس پینتیس افراد پر مشتمل تھی۔ یہ تو ممکن ہی نہیں تھا کہ وہ اکیلا آدمی ان پر ہلا بول سکتا۔ ریڈیوسیٹ سے ابھرنے والی

سے مجھے معلوم ہوا کہ مغربی جانب ان کی مدد کے لیے اگلی Transmission پوسٹوں سے کچھ مزید نفری پہنچ گئی تھی۔

”استاد روہیت، مجھے تو نہیں لگتا کہ وہ ورودھی اب تک یہیں چھپا ہو گا۔“ ایک آدمی نے خیال ظاہر کیا۔ اس نے میرے مطلب کی بات پوچھی تھی میں ہمہ تن گوش ہو گیا۔

”سچ کہوں تو میرا بھی یہی خیال ہے، اسی لیے میں تم لوگوں کے ساتھ کافی آگے نکل گیا تھا لیکن پھر حکم کی تعمیل میں واپس آنا پڑا۔ اب میں کیپٹن اندراجیت کو تو یقین دلانے سے رہا

۔“

”کیپٹن صاحب کو بھی جانے کی سوچھی ہے۔“ پہرہ دینے والا ان کی گفتگو میں شامل ہوا۔

حوالدار روہیت بولا۔ ”یہ نائیک راہول سنگھ کی کرپا ہے۔ اس نے کیپٹن صاحب کو بتایا ہے کہ اس نے صبح دم دشمن کو جنگل میں گھستے ہوئے بذات خود دیکھا ہے۔“

سنتری نے منہ بناتے ہوئے پوچھا۔ ”تو گولی کیوں نہیں ماری؟“

Classic Urdu Material

روہیت نے جواب دیا۔ ”کیوں کہ اس وقت دشمن کلاشن کوف کی رینج سے دور تھا اور وہ اس پر گولی چلا کر اسے چوکنہ نہیں کرنا چاہتا تھا پس اس نے کیپٹن صاحب کو اطلاع دے دی۔“

”راہول نے لازماً کسی سور و غیرہ کو دیکھا ہوگا۔“ ایک اور آدمی نے خیال ظاہر کیا۔

روہیت نے منہ بگاڑ کر کہا۔ ”یہ پاکستانی مسئلے بھی سور سے کم تو نہیں ہوتے۔“ ان کی گفتگو کا رخ میری جانب مڑ گیا تھا۔ وہ بس مجھے ہی کوستے رہے۔

ان کا فاصلہ بیس پچیس قدموں سے زیادہ نہیں تھا لیکن وہ ذرا ڈھلان پر تھے اس لیے میں

بھاگ کر ان تک نہیں پہنچ سکتا تھا۔ میں ان سے نبٹنے کا ایسا طریقہ سوچنے لگا جس سے باقی

لوگ اس طرف متوجہ نہ ہوتے۔ ایک لمحہ سوچنے کے بعد میں پیچھے مڑ کر جھنڈ کے

درمیان میں پہنچا اور جس کپڑے میں ایوب نے مجھے روٹی باندھ کر دی تھی، چاقو کے

ذریعے اس کی باریک باریک پٹیاں بنانے لگا۔ تمام پٹیوں کو باندھ کر میں نے ایک لمبی رسی

بنائی اور پھر کلاشن کوف سے سلنگ نکال کر اس رسی کے ساتھ باندھ دی۔ اب تک بھی

رسی اتنی لمبی نہیں تھی کہ میرا کام ہو سکتا۔ میں مفکر کی بھی پٹیاں بنانے لگا۔ پندرہ بیس میٹر

لمبی رسی بنا کر میں رینگتا ہوا شمال کی طرف بڑھنے لگا۔ رسی کی لمبائی کے بقدر دور جا کر میں نے رسی کا ایک سرا چھوٹی سے جھاڑی کے تنے سے باندھا اور واپس لوٹ آیا۔ ایسی جگہ پر لیٹ کر جہاں میں سنتری کو اپنی نگاہ میں رکھ سکتا تھا میں سنتری کی طرف متوجہ ہو گیا۔

وہ اپنے ساتھیوں کے ساتھ کسی تکرار کا حصہ بنا ہوا تھا۔ دس پندرہ منٹ بعد جا کر اسے اپنی ذمہ داری پورا کرنے کا خیال آیا اور اس نے چاروں طرف ایک سرسری نگاہ دوڑائی۔ جوں ہی اس کی نظریں مطلوبہ جھاڑی کی طرف اٹھیں میں نے ایک دم رسی کھینچی۔ اس نے فوراً ہی کندھے سے لٹکی کلاشن کوف اتار کر ہاتھ میں پکڑی۔ ”جھاڑیوں میں حرکت ہو رہی ہے۔“ اس نے پیچھے مڑے بغیر کہا۔

اگلے ہی لمحے اس نے فائر کھول دیا۔ دو تین برسٹ فائر کر کے وہ بہ غور جھاڑی کو دیکھنے لگا۔ ون الفا کی طرف سے فائرنگ کی وجہ پوچھی جا رہی تھی۔ روہیت نے پہلے کی طرح

جانور کا بتا کر انھیں ٹالا۔ اور پھر جیسے ہی اس نے ریڈیو سیٹ ہاتھ سے رکھا میں نے فوراً ہی شست لے کر سنتری کے سر کا نشانہ سادھا اگلے چند سیکنڈ میں چار کے سر میں سوراخ کھل گئے تھے۔ انھیں حرکت کرنے کا موقع ہی نہیں ملا تھا۔ حوالدار روہیت کو میں نے جان

Classic Urdu Material

بوجھ کر زندہ چھوڑا تھا۔ جو بھی اس نے کلاشن کوف سیدھی کرنا چاہی میں نے پانچویں گولی فائر کی جو اس کے دائیں کندھے میں لگی تھی۔

”اوغ۔“ کی آواز نکالتے ہوئے وہ پیچھے گرا اور پھر سیدھا ہوتے ہوئے اس نے دوسرے ہاتھ سے گری ہوئی کلاشن کوف اٹھانے کی کوشش کی۔ میری چلائی ہوئی اگلی گولی اس کے بائیں ہاتھ میں گھس گئی تھی۔ وہ ایک مرتبہ پھر نیچے گرا۔ میں جھاڑی کی آڑ سے نکل کر اس کی طرف دوڑ پڑا تھا۔ ریڈیوسیٹ پر ایک بار پھر فائرنگ کی وجہ پوچھی جا رہی تھی۔ میں نے فوراً ریڈیوسیٹ اٹھا کر اپنا ایک پاؤں حوالدار روہیت کے منہ پر رکھا اور کہا۔

”سر!.... یہاں جھاڑیوں میں کافی سوراخ موجود ہیں جو بار بار جھاڑیاں ہلا کر مشکوک کر دیتے ہیں۔ اور....“ میں نے کوشش کی تھی کہ میری آواز سنتری کی آواز جیسی ہو۔ یوں بھی وائرلیس سیٹ پر آواز کافی تبدیل ہو جاتی ہے۔ میں نے یہی سوچا تھا کہ اگر اسے مجھ پر شک ہو تو روہیت کی کنپٹی پر گن رکھ کر اس سے بات کر کر ان کا شک دور کروں گا۔ مگر پوچھنے والے کو شک نہیں ہوا تھا۔ وہ میری بات کا جواب دینے کے بجائے تمام کو کیپٹن صاحب کا حکم پاس کرنے لگا۔

Classic Urdu Material

”آل سٹیشن، کیپٹن صاحب نے حکم دیا ہے کہ اس کے بعد کسی نے فضول فائر کیا تو سزا کا حق دار ٹھہرے گا۔ کیپ لسنگ آؤٹ۔“

گہرا سانس لے کر میں نے ریڈیو سیٹ جیب میں ڈالا اور حوالدار روہیت کے سر کی طرف اکڑوں بیٹھ گیا۔

”تو حوالدار روہیت، تم نے پرسوں رات ایک کمزور، نہتے شخص کو تشدد کا نشانہ بنا کر گولی مار دی تھی کیوں....؟“

وہ کینہ تو ز نظروں سے مجھے دیکھتا ہوا کراہتا رہا۔

”تمہیں زرگ میں بھیجنے سے پہلے یہ بتانا جاؤں کہ تم اور تمہارے ساتھی صرف اسی

شخص کی وجہ سے ہلاک کیے گئے ہو۔ بہر حال میرے پاس مزید وقت نہیں ہے کہ تم

سے گپ شپ کر سکو۔“ یہ کہہ کر میں نے ایک ہاتھ اس کی ٹھوڑی اور دوسرا سر پر رکھ

کر اپنے ہاتھوں کو مخالف سمت میں جھٹکا دیا۔ اس کا بگڑا ہوا چہرہ مزید بھیانک ہو گیا۔ دو تین

سیکنڈ تڑپنے کے بعد اس نے ہاتھ پاؤں ڈھیلے چھوڑ دیے تھے۔

Classic Urdu Material

میرے پاس وقت بہت کم تھا۔ میں نے فوراً ایک موٹے آدمی کے جسم سے وردی اتاری اور اپنے کپڑوں کے اوپر ہی وہ وردی ڈال کر میں نے جلدی جلدی چند فالتو میگزینیں اٹھالیں۔ اپنی کلاشن کوف وہیں پھینک کر میں نے حوالدار روہیت کی کلاشن اٹھائی اور ڈھلان پر چڑھنے لگا۔ انڈین آرمی کی وردی کی وجہ سے کسی بھی دیکھنے والے کو مجھ پر شک نہیں ہو سکتا تھا۔ وہ پہاڑی اتنی اونچی نہیں تھی۔ بلندی پر پہنچ کر میں نے پیچھے مڑ کر دیکھا۔ مگر کوئی میری طرف متوجہ نہیں ہوا تھا۔ دوسری جان ڈھلان سے اترتے ہی میں نے وردی اتار دی کہ وہ تیزی سے چلنے میں رکاوٹ پیدا کر رہی تھی۔ البتہ وردی کو لپیٹ کر میں نے پاس رکھ لیا تھا کہ پھر کسی موقع پر کام دے جاتی۔ مشرقی ڈھلان سے میں دوڑتے ہوئے نیچے اتر اور پھر نالہ عبور کر کے اگلی ڈھلان پر چڑھنے لگا۔ اس سے اگلے نالے میں اتر کر میں مشرق کی طرف روانہ ہو گیا۔

میں کافی دیر آرام کر چکا تھا اور پیٹ بھی بھرا ہوا تھا اس لیے تازہ دم تھا۔ سب سے بڑھ کر مشتاق کے قاتل کو کیفر کردار تک پہنچانے پر ایک علاحدہ ہی سکون و اطمینان کا احساس ہو رہا تھا۔ دن کی روشنی کی وجہ سے میری حرکت دور ہی سے دیکھی جاسکتی تھی اس لیے میں نالوں کی گہرائی، جھاڑیوں اور چٹانوں وغیرہ کی آڑ کو استعمال کرتے ہوئے آگے بڑھ

Classic Urdu Material

رہا تھا۔ ساتھ ساتھ میں دشمن کی بات چیت پر بھی کان دھرے ہوئے تھا۔ تمام پارٹیاں کنٹرول کو ہر گھنٹے بعد سب اچھا رپورٹ دے رہی تھیں۔ ایک بار روہیت پارٹی کی طرف سے رپورٹ نہ دیے جانے کو کنٹرول نے کوئی خاص اہمیت نہیں دی تھی کیوں کہ ایک ادھ بار کسی پارٹی سے رپورٹ رہ بھی جاتی ہے۔ مگر دوسرے گھنٹے کے اختتام پر بھی جب روہیت پارٹی کی آواز سنائی نہ دی تو کنٹرول بار بار انھیں پکارنے لگا۔ اس کے باوجود بھی جب ان کی طرف سے خاموشی چھائی رہی تو کنٹرول نے جنوب کی جانب موجود ایک پارٹی کو روہیت پارٹی کی طرف روانہ کیا تاکہ جا کر ان کی خیر خبر لے۔

بیس پچیس منٹ بعد ہی ریڈیو سیٹ سے ایک گھبرائی ہوئی آواز روہیت پارٹی کی ہلاکت کے بارے کنٹرول کو بتا رہی تھی۔ ایک دم ہی ہلچل مچ گئی تھی۔ کنٹرول فوراً ہی تمام پارٹیوں کو ہوشیار کرنے لگا۔ حالاں کہ اس کی کوئی خاص ضرورت نہیں تھی کہ تمام اس فریکوئنسی پر موجود تھے اور انھیں یہ بات اچھی طرح سنائی دے رہی تھی۔

انھیں میرے جانے کی سمت کا خاص تعین نہیں ہو رہا تھا۔ وہ صرف اتنا ہی اندازہ کر سکتے تھے کہ میں نے مشرقی جانب کی پہاڑی عبور کی ہے اس کے بعد میرا رخ کس جانب ہو گیا

Classic Urdu Material

ہے اس متعلق وہ وثوق سے کچھ نہیں کہہ سکتے تھے۔ سہ پہر ڈھلنے لگی تھی میرا سفر جاری رہا۔ میں اس جگہ سے زیادہ سے زیادہ دور نکل جانا چاہتا تھا۔

کی آواز کٹ کٹا کر غائب Transmission رات کا اندھیرا چھانے تک دشمن کی ہو گئی تھی۔ یقیناً میں ان سے زیادہ فاصلے پر آچکا تھا۔ اور پھر نالوں کی گہرائیاں بھی ریڈیو میں رکاوٹ بنتے ہیں۔ (Communication سیٹ کے مواصلات)

میرا سفر تمام رات جاری رہا۔ دو چھوٹی چھوٹی آبادیاں بھی میں نے نظر انداز کی تھیں کیوں کہ میں نہیں چاہتا تھا کہ کسی کو میری وجہ سے مشتاق کی طرح جان سے ہاتھ دھونا پڑیں۔ صبح ہوتے ہی میں ایک کھوہ میں چھپ کر لیٹ گیا تھا۔ میرا ارادہ شام کے وقت جنوب کا رخ کرنے کا تھا کیوں کہ اب وقت آگیا تھا کہ میں سرحد عبور کر لیتا۔ یقیناً میں کارگل کے پہاڑوں سے کافی دور نکل آیا تھا۔ اب میں جس علاقے میں تھا وہاں ایک تو سردی کی شدت پہلے جیسی نہیں تھی دوسرا درخت اور جھاڑیاں وغیرہ بھی کثرت سے تھے۔

شام کا اندھیرا چھاتے ہی میں کھوہ سے باہر نکلا اور ستاروں کی مدد سے جنوب کی سمت کا تعین کر کے چل پڑا۔ ایک نالہ جنوب مشرق کی سمت جا رہا تھا۔ میں اسی میں چل پڑا۔ آگے

بڑھتے ہوئے میری نگاہیں دائیں بائیں موجود دشمن کی پوسٹوں کا جائزہ لیتی رہیں۔ آگے جا کر وہ نالہ مکمل طور پر مشرق کی جانب مڑ گیا تھا۔ جنوب کی سمت جانے کے لیے مجھے دائیں جانب کی بلندی عبور کرنا پڑتی۔ پہاڑ کی اونچائی دیکھ کر میں نے ہمت ہار دی تھی۔ خواہ مخواہ توانائی ضائع کرنے کے بجائے میں اسی نالے میں چلتا رہا۔ یوں بھی میں کون سا نقشہ کے مطابق چل رہا تھا کہ کوئی مسئلہ ہوتا۔

مختلف نالے اور چھوٹی بڑی ڈھلانوں کا سفر طے کرتے ہوئے میں ایک تنگ نالے سے برآمد ہوا، میرا رخ جنوب کی طرف تھا۔ سامنے ایک کھلا نالہ تھا۔ وہ وسیع نالہ چھوٹی سی وادی کی شکل اختیار کر گیا تھا۔ وہاں اچھی خاصی آبادی نظر آرہی تھی۔ جس کا اندازہ مجھے گھروں میں جلنے والی لٹین اور اسی قسم کی دوسری بتیوں سے ہوا۔ میں ایک کچی سڑک کے کنارے کھڑا تھا۔ آبادی شرقی جانب پھیلی تھی۔ آبادی کے تین چار سو میٹر جنوب مغرب کی طرف پھیلا ہوا جنگل نظر آرہا تھا۔ صبح صادق ہونے میں گھنٹا، پون گھنٹا باقی تھا۔ میں نے آگے بڑھنے کے بجائے اسی جنگل میں دن گزارنا مناسب سمجھا۔ گو مجھے اچھی خاصی بھوک محسوس ہو رہی تھی مگر اپنے سابقہ تجربے کو یاد کر کے میں نے کسی گھر کا دروازہ کھٹکھٹانا مناسب نہ سمجھا۔

Classic Urdu Material

سڑک عبور کر کے میں جنگل میں گھس گیا تھا۔ دس پندرہ منٹ بعد مجھے ایک چٹان کی آڑ میں جھاڑیوں کا ایسا جھنڈ مل گیا تھا جہاں میں دن گزارنے کے لیے مچان بنا سکتا۔ طلوع آفتاب سے پہلے میں مچان بنا کر لیٹ چکا تھا۔

بھوک کی وجہ سے مجھے کوئی خاص نیند تو نہ آسکی مگر جسم کو آرام مل گیا تھا۔ دوپہر تک تو میں لیٹا رہا لیکن اس کے بعد کسی چرواہے کو ملنے کے ارادے سے مچان سے باہر آ گیا تاکہ اس سے کھانے پینے کی کوئی چیز لے کر پیٹ پوجا کر سکوں۔ آبادی قریب ہی تھی یقیناً چرواہوں کی آمد وہاں یقینی تھی۔ مچان سے نکل کر میں قریبی ٹیکری پر چڑھا اور اچانک ہی میرا دل بے طرح دھڑکنے لگا۔ وہ جنگل، وہ علاقہ میرا دیکھا بھالا تھا۔ یہ وہی جنگل تھا جہاں میں ایک بار پہلے بھی مچان بنا کر چھپ چکا تھا۔ بالکل وہی جنگل جس میں میری ملاقات کشمیری چرواہن رومانہ سے ہوئی تھی۔ وہی رومانہ جو میری زندگی میں آنے والی تمام لڑکیوں سے خوب صورت تھی۔ جو میری خاطر اپنے شوہر سے طلاق لینے پر آمادہ ہو چکی تھی۔ میری یادداشت میں اس سے ہونے والی آخری ملاقات کا منظر ابھرا....

”اجنبی!.... اجنبی.... میں مر جاؤں گی۔ یوں خفا ہو کر نہ جاؤ.... لوٹ آنے کا وعدہ کر کے جاؤ۔ میں اس سے طلاق لے لوں گی۔“ اس نے مجھ سے لپٹنے کی کوشش کرتے ہوئے یہی کہا تھا اور میں اسے تھپڑ مار کر بھاگ پڑا تھا۔

”پتا نہیں وہ اب بھی وہاں آتی ہوگی یا نہیں۔ اسے اب بھی اپنے اجنبی سے پیار ہو گا یا ایک دو بچوں کی ماں بن گئی ہوگی۔“ میرے دماغ میں کئی سوال ابھرے۔ اس کے ساتھ ہی دماغ نے مجھے اس جانب کا رخ کرنے سے منع کیا لیکن پھر میں قدموں کو روک نہیں پایا تھا۔ علاقے کی پہچان ہوتے ہی سارے رستے مجھے ازبر ہو گئے تھے۔ میں اسی جانب روانہ ہو گیا۔ کم از کم مجھے اس پر بھروسہ تھا۔ اور وہ میرے لیے کھانا بھی لاسکتی تھی۔ یوں بھی پلو شہ کے بعد میری زندگی میں کسی کی گنجائش نہیں تھی لیکن اس کے باوجود میں اس طرف بڑھتا گیا۔

میں مچان سے میں تھوڑا دور ہی تھا کہ بکریاں اور بھیڑیں اس علاقے میں گھومتی نظر آنے لگیں۔ جلد ہی میں گھنٹی جھاڑیوں کے درمیان پڑی اس خالی جگہ پر پہنچ گیا تھا جہاں میں نے دو انڈین سپاہیوں کو رومانہ کی خاطر موت کے گھاٹ اتارا تھا۔ وہیں اس کے ہاتھ کی بنی

Classic Urdu Material

لذیز چائے سے لطف اندوز ہوا تھا اور اسی جگہ جانے کتنی دیر مجھ سے لپٹ کر وہ اپنے ریشمی وجود کا احساس دلاتی رہی تھی۔

وہاں کوئی چادر لپیٹے سویا ہوا نظر آیا اس سے پہلے کہ میں سوئے ہوئے شخص کی جانب بڑھتا ایک جھاڑی کے پیچھے سے قریباً میرا ہم عمر جوان سامنے آیا۔ قدموں کی آہٹ سن کر میں اس کی جانب متوجہ ہو گیا تھا۔ وہ بھی مجھے حیرانی سے گھور رہا تھا۔ لباس، حلیہ اور کندھوں سے لٹکی کلاشن کوف میری شخصیت کا تعین کر رہے تھے۔

سلام ڈالنے کے لیے میرے لب ہلنے ہی لگے تھے کہ اس نے ہونٹوں پر انگلی رکھ کر مجھے خاموش رہنے کا اشارہ کیا۔ اس کا انداز دیکھ مجھے کافی حیرانی ہوئی تھی۔ قریب آ کر وہ سرگوشی میں بولا۔

”اسلام علیکم!“

”وعلیکم اسلام!“ میں نے بھی اسی کی طرح دبے لہجے میں کہا تھا۔

وہ میرا ہاتھ پکڑ کر اسی جھاڑی کی طرف بڑھ گیا جس کے پیچھے سے وہ برآمد ہوا تھا۔ دو پتھروں کے نیچے جلتی ہوئی آگ اور اس پر رکھا چائے کا کٹورا دیکھ کر میں اپنے ہونٹوں پر

Classic Urdu Material

زبان پھیر کر رہ گیا تھا۔ وہ کٹورا بھی مجھے جانا پہچانا لگ رہا تھا۔ وہی رومانہ والا کٹورا تھا یا شاید اسی کی طرح لگ رہا تھا۔

مجھے اپنے ساتھ بٹھاتے ہوئے وہ نادام لہجے میں بولا۔

”معذرت خواہ ہوں آپ کو اس لیے بولنے سے منع کیا تھا کہ کہیں وہ جاگ نہ جائے۔“
سوئے ہوئے شخص کی طرف اشارہ کرتے ہوئے اس کی آواز سرگوشی سے بلند نہیں تھی۔
”کون ہے وہ؟“ میرے سرگوشی بھرے لہجے میں گہرا اشتیاق شامل تھا۔

”ہے ایک بدنصیب۔“ اس کے لہجے میں گہرا دکھ در آیا تھا۔

”شاید آپ بتانا نہیں چاہتے۔“ نہ جانے کیوں مجھے اس کے بارے کرید لگی تھی۔

”چھوٹی بہن ہے میری۔“ اس مرتبہ اس نے سچا گل دیا تھا۔ ”اور غالباً آپ کا تعلق کسی

جہادی گروپ سے ہے۔“

”کچھ ایسا ہی سمجھو۔“ میں نے گول مول انداز میں کہا۔

”کھانا کھاؤ گے؟“ اس نے میری دل لگتی بات پوچھی۔

Classic Urdu Material

میں نے صاف گوئی سے کہا۔ ”دودنوں سے کچھ نہیں کھایا۔“

جھولے سے کھانے کی پوٹلی نکال کر اس نے میرے سامنے رکھ دی۔

میں نے بغیر کسی تکلف کے پوٹلی کھولی اور کھانے کو جڑ گیا۔ وہ دال کے بنے ہوئے پراٹھے تھے۔ میں نے رسمی لہجے میں پوچھا۔

”میرا، تمام پراٹھے چٹ کر جانا آپ کو برا تو نہیں لگے گا۔“

وہ مسکرایا۔ ”اچھا لگے گا۔“

”آپ نے اپنی بہن کو بد نصیب کیوں کہا ہے؟“ میں جھجکتے ہوئے مستفسر ہوا۔ نہ جانے

کیوں مجھے لگ رہا تھا کہ سویا ہوا وجود رومانہ کا تھا۔ اور اس کی بد نصیبی میں کسی نہ کسی طرح

میری ذات بھی ملوث ہو رہی تھی۔

”میرا نام سکندر ہے کیا آپ کا نام جان سکتا ہوں؟“ چائے کا کٹورا آگ سے اتار کر وہ سٹیل

کے مگ میں چائے انڈیلنے لگا۔

”ابن حیدر۔“ میں نے اپنے نام کا آخری حصہ بتایا تھا۔

Classic Urdu Material

”توحیدر بھائی بات یہ ہے کہ فضول اور بے فائدہ کہانی سن کر یقیناً آپ کو اچھا نہیں لگے گا۔

چھوڑیں اسے اپنی سنائیں، کہاں سے آرہے ہیں اور کہاں جانے کا ارادہ ہے؟“

”اب تو میرا شوق اور بھی بڑھ گیا ہے۔ اس لیے پہلے میں آپ کی کہانی سنوں گا اور اس کے

بعد اپنے بارے بتاؤں گا۔ یوں بھی میں نے شام ہی کو آگے جانا ہے اور اس میں ابھی کافی وقت پڑا ہے۔“

چند لمحے سوچ میں ڈوبے رہنے کے بعد وہ تفصیل بتانے لگا۔ ”سچ کہوں تو حیدر بھائی، ہمیں

خود معلوم نہیں اس بے چاری کے ساتھ کیا مسئلہ ہے۔ قریباً دو سال ہونے کو ہیں۔ میں

اپنے بڑے بھائی کے ساتھ مزدوری کرنے شہر گیا ہوا تھا، انھی دنوں اس بد نصیب کے

ساتھ کوئی حادثہ پیش آگیا۔ اس دن گھر پہنچی تو بہکی بہکی باتیں کر رہی تھی۔ اس کے پاس

ایک سفری تھیلا بھی موجود تھا جس میں زنانہ لباس، شال اور سوئیٹر وغیرہ کے ساتھ

پستول اور مردانہ لباس بھی موجود تھا۔ گھر والوں کے پوچھنے پر اس نے کچھ بھی نہ بتایا بس

یہی کہتی رہی کہ۔ ”وہ چلا گیا ہے.... اجنبی چلا گیا ہے۔“ وہ تھیلا اس نے آج تک سنبھال

کر رکھا ہوا ہے۔ اور اس کے بعد اس کی حالت نہ سنبھل سکی۔ اس کا شوہر بھی ہمارے

Classic Urdu Material

ساتھ محنت مزدوری کرنے شہر گیا ہوا تھا۔ ساس نے اس کی حالت کے پیش نظر اسے میکے بھجوا دیا۔ اس پہلے بھی وہ اپنی اور ساس کے گھر کی بکریاں اکٹھے ہی چرانے کے لیے لایا کرتی تھی۔ اس کی حالت دیکھ کر ابو جان نے اسے گھر سے باہر جانے سے روکنے کی کوشش کی مگر اس نے چیخ چیخ کر آسمان سر پر اٹھالیا تھا۔ مجبوراً ابو جان کو اس کے ساتھ ہی آنا پڑا۔ وہ جھاڑی دیکھ رہے ہو۔“ اس نے مچان والی جھاڑیوں کے جھنڈ کی طرف اشارہ کیا۔ ”وہاں ایسی جگہ بنی ہوئی جیسے کسی نے وہاں رات گزاری ہو۔ یہ آتے ہی بے تاب سے اسی جھاڑی کی طرف بڑھ گئی۔ اور پھر یہ اس کا معمول بن گیا۔ ہماری واپسی تک یہ ابو جان کے ساتھ آتی رہی اور اس کی یہی روزمرہ ہوتی کہ صبح سویرے آتے ہی اس جھاڑی میں بنی ہوئی جگہ کو دیکھتی اور اسے خالی پا کر اسی جگہ بیٹھ جاتی جہاں اب سوئی ہوئی ہے۔ اس کے شوہر نے واپس آ کر اسے گھر لے جانے کی بہت کوشش کی مگر اس نے انکار کر دیا۔ اور صاف لفظوں میں اس سے طلاق مانگ لی۔ اسفندیار ہمارا چچا زاد بھائی ہے، لیکن کب تک انتظار کرتا۔ پانچ چھ ماہ بعد اس نے مجبور ہو کر اسے طلاق دے دی۔ اس سے پہلے ہم نے اسے شہر جا کر ڈاکٹر کو بھی دکھایا، حکیموں سے بھی دوائی لی، پیروں اور عاملوں سے بھی رابطہ کیا تعویذ وغیرہ لیے دم کروایا مگر اس پر کوئی اثر نہ ہوا۔ بس خاموش رہتی ہے، کسی

سے کوئی بات نہیں کرتی۔ اور بلاناغہ یہاں ہمارے ساتھ آتی ہے۔ نماز روزے کی بہت زیادہ پابندی کرتی ہے، تہجد بھی پڑھتی ہے۔ اور لمبی لمبی دعائیں مانگتی ہے۔ اب تو گاؤں کی کئی عورتیں اپنے بیمار بچوں کو اس کے پاس لا کر دم وغیرہ کروانے لگی ہیں۔ یہ بے چاری ساری ساری رات جاگ کر گزار دیتی ہے۔ البتہ یہاں آکر اسے بہت سکون ملتا ہے۔ صبح دم ایک بار آکر جھاڑی میں بنی مچان کو دیکھ کر یہ یہیں بیٹھی رہتی ہے۔ یا چادر تان کر سو جاتی ہے اور جو بھی آنکھ کھلتی ہے سب سے پہلے جا کر مچان کو دیکھتی۔ پیر بابا کہہ رہے تھے کہ اس پر بہت طاقت ور جن کا سایا ہے اور انھوں نے جن کو دور کرنے کے ایک دو چلے کاٹے بھی ہیں مگر کوئی فرق نہیں پڑا۔ چونکہ اس میں یہی بات غیر صحت مندانہ ہے کہ یہاں بلاناغہ آتی ہے، رات رات بھر سوتی نہیں اور کسی سے بات چیت نہیں کرتی۔ اس کے علاوہ کوئی ایسی بات نہیں کہ ہمیں زیادہ پریشانی ہوتی۔ پیر صاحب نے بھی ہمیں منع کر دیا ہے کہ اسے یہاں آنے سے نہ روکا جائے۔ ایک دو سیانے یہ کہتے ہیں کہ اسے کسی مجاہد وغیرہ سے محبت ہو گئی ہے۔ مگر اس نے خود کبھی ایسی بات نہیں کی۔ بس کبھی کبھی ”اُجبنی کب آؤ گے۔“ کے چند الفاظ اس کے ہونٹوں سے ادا ہوتے ہیں۔ اس وجہ سے ہمیں بھی یہی لگتا ہے کہ وہ سیانے سچ کہتے ہیں اسے کسی انجان شخص سے محبت ہو گئی ہے

اور یہ اسی کا انتظار کر رہی ہے۔ نجانے اس کا انتظار کتنا طویل ہے۔“ سکندر کی آواز بھرا گئی تھی۔

میرے دل کی بھی عجیب حالت ہو گئی تھی۔ رومانہ کی کہانی عجیب موڑ پر آگئی تھی۔ کیا میرے ساتھ جو کچھ ہوا تھا اس کے پس پردہ رومانہ کی دعائیں تھیں۔ کیا میری جان حیاتِ پلوشہ کی موت اسی وجہ سے ہوئی کہ میری زندگی میں رومانہ واپس آ سکے، میرا جینیفر جیسی لڑکی ہر آفر کو ٹھکرا دینا، گلگارے جیسی ثابت قدم لڑکی کا کسی دوسرے سے شادی کر لینا، حالانکہ وہ مجھے بھی بہت اچھی لگتی تھی۔ پھر میرا پوسٹ سے پھسل کر انڈیا کی جانب نیچے گرنا اور اتنی جدوجہد کے بعد ایک دم وہاں پہنچ جانا۔ یوں جیسے کوئی ان دیکھی طاقت مجھے وہاں کھینچ کر لے آئی ہو۔ کیا یہ سب رومانہ کی محبت کے دم قدم سے ہوا تھا۔

”پریشان ہو گئے نا؟“ مجھے خاموش پا کر سکندر پوچھنے لگا۔

”ویسے آپ لوگوں نے کسی جوان کو اس مچان والی جگہ پر بٹھا کر اس کا جائزہ لینا تھا کہ یہ کیا کرتی ہے۔“

”صحیح کہہ رہے ہو، مگر ایسا کوئی خیال ہمارے ذہن میں نہیں آ سکا تھا۔“

Classic Urdu Material

”اچھا یہ کس وقت جاگتی ہے۔“ کھانا کھانے کے بعد میں نے چائے بھی پی لی تھی۔

”کبھی کبھی شام تک سوئی رہتی ہے اور کبھی گھنٹے ادھ گھنٹے بعد ہی جاگ جاتی ہے۔“

”اچھائیوں کرو، میں مچان میں داخل ہوتا ہوں آپ ذرا اسے جگائیں، دیکھیں تو کیا کرتی

ہے۔“ بہ ظاہر میں نے عام لہجے میں ایک تجویز بتائی مگر درحقیقت میں ایک فیصلے پر پہنچ

چکا تھا۔ اس کی حالت کا ذمہ دار میں تھا۔ اور اسے اس کے محبوب سے مزید جدا رکھنا بالکل

بھی جائز نہیں تھا۔ کسی پیارے کے نچھڑنے پر دل کی کیا حالت ہوتی ہے یہ مجھ سے زیادہ

کون جان سکتا تھا۔ پلوشہ کی جدائی نے مجھ پر جو ظلم ڈھایا تھا یقیناً ویسی ہی حالت روماناہ کی

بھی تھی۔ بلکہ میں تو چند ماہ میں سنبھل گیا تھا اور زندگی کی طرف لوٹ آیا تھا روماناہ کی محبت

مجھ سے بھی کئی گنا بڑھی ہوئی تھی کہ وہ آج بھی اسی جگہ موجود تھی جہاں اس کا محبوب

نچھڑا تھا۔

سکندر نے جھجکتے ہوئے کہا۔ ”شاید ایسا کرنا مناسب نہ ہو۔ نجانے کیا رد عمل ظاہر کرے

۔“

Classic Urdu Material

”یہ ضروری ہے۔“ اس سے مزید بحث کیے بغیر میں مچان کی طرف بڑھ گیا۔ سکندر چند لمحے تو وہیں سر جھکائے بیٹھا رہا۔ پھر متذبذب حالت میں اٹھ کر سوئی ہوئی بہن کی طرف بڑھ گیا۔ سر کے قریب بیٹھ کر اس نے رومہ کے سر پر ہاتھ رکھا۔

وہ فوراً ہی اٹھ بیٹھی تھی۔ ایک نظر بھائی پر ڈال کر اس نے مچان کی طرف دیکھا اور اسی طرف آنے لگی۔ اس کا حلیہ بالکل وہی تھا جو میں نے پہلی بار دیکھا تھا۔ گہرے سبز اور سرخ رنگ کی ٹخنوں تک آتی کھلی قمیص، سر کے بالوں پر مخصوص انداز میں باندھی ہوئی چادر جو نیند کی حالت میں بھی اس کے سر سے علاحدہ نہیں ہو سکتی تھی۔ نجانے مجھے دیکھ کر وہ کیا رد عمل ظاہر کرتی میرا دل بری طرح دھڑک رہا تھا۔

وہ چارپانچ قدم دور تھی جب میں نے مچان سے باہر نکلنے کے لیے پرتولے۔ ٹہنیوں میں حرکت ہوتی دیکھ کر وہ ایک دم رک گئی تھی۔ جو ننھی میں سیدھا ہوا اس نے ایک لمحہ اپنی آنکھوں کو مل کر دیکھا گلے ہی لمحے.... ”میرے اجنبی۔“ کہتے ہوئے وہ مقناطیس کی طرح مجھ سے آچپٹی تھی۔ ”میں جانتی تھی آپ لوٹیں گے، مجھے اپنے رب پر پورا بھروسہ

Classic Urdu Material

تھا کہ میری دعائیں رایگاں نہیں جائیں گی، میں اپنے اجنبی کا انتظار کر رہی تھی، کرتی رہتی.... کرتی رہتی یہاں تک کہ موت آجاتی.....“ اس کے منہ سے بے ربط باتیں نکل رہی تھیں۔ میرے کندھے پر سر ٹیکے وہ اپنی مدھر آواز میں بولتی رہی۔ میری نظریں اس کے بھائی سکندر کی طرف اٹھیں۔ اس نے رومانہ کو میرے ساتھ لیٹتے دیکھ کر اپنا رخ موڑ لیا تھا۔

میں نے اس کے کان میں آہستہ سے کہا۔ ”روما!.... تمہارا بھائی بھی یہیں موجود ہے۔“ ایک دم اس کی گفتگو میں ٹھہراؤ آیا اور وہ مجھ سے علاحدہ ہو گئی۔ کافی کمزور ہو گئی تھی۔ سرخ و سفید چہرے پر ہلکی سی پیلاہٹ بھی نظر آرہی تھی۔

”ابو جان کو ملیں گے نا۔“ ایک قدم پیچھے ہٹ کر وہ میری آنکھوں میں جھانکتے ہوئے مالتجی ہوئی۔

میرے ہونٹوں پر پھیکی مسکراہٹ نمودار ہوئی۔ ”ہاں، اسے لیے تو اتنی دور سے گھسیٹ کر یہاں لایا گیا ہوں۔“

Classic Urdu Material

اس کا چہرہ خوشی سے گلنار ہو گیا تھا۔ ”آئیں آپ کو بھیا سے ملائی ہوں۔“ وہ سکندر کی طرف بڑھ گئی۔ وہ ایک بار پھر آگ کے قریب جا بیٹھا تھا۔

میرے قریب پہنچتے ہی وہ دھیمے لہجے میں مستفسر ہوا۔ ”تو وہ آپ تھے۔“

”ہاں میں تھا۔“ میں نے اس کے ساتھ ہی زمین پر نشست سنبھال لی تھی۔ رومانہ بھی

بھائی کے ساتھ ہی بیٹھ گئی لیکن اس کی ساحرانہ آنکھیں مجھ پر گڑی تھیں۔ نہ جانے ان آنکھوں میں کتنی چاہتیں، کتنا خلوص، کتنی عقیدتیں اور کتنی وارفتگی چھپی تھی۔

”آپ نے گویا مرد کی بے وفائی کی داستانوں کو حقیقت کر دکھایا۔“ اس کے لہجے میں طنز

کے بجائے دکھ کی آمیزش تھی۔

میں نے کہا۔ ”میری کہانی سنے بغیر آپ یہ کہنے میں حق بجانب ہیں۔“

”سنائیں، سورج کے غروب ہونے میں تو اب بھی کافی دیر ہے۔“

”ایک شادی شدہ لڑکی کے ساتھ میں کیا تعلق رکھتا۔“

”یہ آپ کو پہلے سوچنا چاہیے تھا۔“

Classic Urdu Material

”میں لاعلم تھا، اسی جگہ رومہ سے ملاقات ہوئی تھی۔ میں نے اسے دو انڈین فوجیوں کے چنگل سے رہائی دلائی اور انجانے میں محبت کر بیٹھا۔“ رومہ کے بجائے میں نے جرم محبت اپنے ذمہ لے لیا تھا کہ اصل بات بتانے میں اس کی سبکی تھی۔ ”اس وقت میں کسی مشن پر جا رہا تھا اس لیے میں نے اسے اپنے دل کی بات نہ بتائی۔ واپسی پر میں اس کے لیے کپڑوں وغیرہ کا تحفہ لایا تھا۔ جو بھی میں نے اس کے والد سے ملنے کی بات کی اس نے اپنے شادی شدہ ہونے کی بات بتادی۔ بس حواس باختہ ہو کر میں بھاگ پڑا۔ آج پھر ایک مشن سے واپسی ہو رہی تھی۔ دل کے ہاتھوں مجبور ہو کر ادھر کر رخ کر لیا۔ میں اس بات سے بالکل انجان تھا کہ ایک بھولی بھالی لڑکی نے میرے بھاگ جانے کو دل پر لے لیا تھا۔ اگر مجھے پتا ہوتا تو بہت پہلے لوٹ آیا ہوتا۔“

اس نے کھوئے کھوئے لہجے میں پوچھا۔ ”اب کیا ارادہ ہے؟“

میں نے کہا۔ ”آپ کے والد صاحب کو مل کر جھولی پھیلاؤں گا۔“

رومانہ کا چہرہ کھل اٹھا تھا۔ سکندر نے ایک نظر بہن کے چہرے پر ڈالی اور پھر پوچھنے لگا۔

”کیا آپ نے ابھی تک شادی نہیں کی۔“

Classic Urdu Material

میں نے صاف گوئی سے کہا۔ ”کی تھی، مگر وہ ساتھ نہ نبھاسکی۔ اس کے مرنے کے بعد ہی تو اس طرف کا رخ کر پایا ہوں۔“

”آپ کا تعلق مجاہدین کے کس گروپ سے ہے۔“ اس کی پوچھ گچھ جاری رہی۔

میں نے کہا۔ ”میرا تعلق پاک آرمی سے ہے۔“

پہلی بار مجھے سکندر کے چہرے پر خوشی کی جھلک نظر آئی تھی۔ ”یہ سچ ہے؟“ اس نے تصدیق چاہنے والے انداز میں پوچھا۔

”ہاں۔“ میں نے اثبات میں سر ہلادیا۔

”اچھا میں بکریوں کو اکٹھا کر لوں۔“ اس نے کھڑے ہو کر لاٹھی سنبھالی۔ اب نامعلوم وہ

سچ مچ بکریاں اکٹھا کرنا چاہتا تھا یا ہمیں تنہائی میں بات چیت کا موقع دینا چاہتا تھا۔

اس کے جھاڑیوں کے پیچھے او جھل ہوتے ہی رومانہ کے مسکراتے لبوں سے شکوہ پھسلا۔

”اتنی دیر لگادی، میں تو اب مایوس ہو چکی تھی۔“

”اب بھی آیا تو نہیں ہوں بھیجا گیا ہوں۔“

”کیا مطلب۔“ وہ حیران رہ گئی تھی۔

”تم کہہ رہی تھیں ناکہ تمہیں اپنے رب پر پورا بھروسہ ہے۔ بس سمجھ لو کہ یہ اسی یقین کا کرشمہ ہے جو میں یہاں موجود ہوں۔“

”صاف صاف بتائیں نا جھوٹے اجنبی۔“ اس کے ہونٹوں پر ملکوتی تبسم پھیل گیا تھا۔

۔ میری واپسی کے ساتھ ہی اس کی شوخی، شرارت اور ہنسی لوٹ آئی تھی۔

میں نے تفصیل بتلاتے ہوئے کہا۔ ”میں ہفتہ ایک پہلے کارگل کے محاذ پر دشمن سے برسر

پیکار تھا۔ ہماری پوسٹ پر دشمن کی گن کا گولہ لگا جس کی وجہ سے میں پھسل کر اس جانب

آگرا۔ اور اس کے بعد مسلسل دشمن سے جان بچا کر بھاگتا رہا۔ مجھے معلوم نہیں تھا میرا رخ

کس طرف۔ آج صبح سویرے یہاں پہنچا۔ اور جھاڑیوں کے ایک جھنڈ میں مچان بنا کر سو

گیا۔ دوپہر کو آنکھ کھلی۔ دودنوں سے کچھ نہیں کھایا تھا۔ بھوک سے بے تاب ہو کر مچان

سے باہر نکلا تو علاقے کو پہچان لیا۔ بس فوراً ہی اس طرف دوڑا چلا آیا کہ شاید تم سے

ملاقات ہو جائے اور ایک بار پھر تم مجھے کھانا کھلا دو۔ یہاں تمہارے بھائی سے ملاقات

ہوئی۔ اس نے تمہارے بارے تفصیل بتلائی اور باقی کی کہانی تمہیں معلوم ہے۔“

Classic Urdu Material

اس نے قریب کھسکتے ہوئے میرا ہاتھ اپنے ملائم ہاتھوں میں تھاما۔ ”ابو جان سے ملیں گے نا؟“ اس نے دوبارہ وہی بات پوچھی جس کا جواب میں اسے اور اس کے بھائی کو علاحدہ علاحدہ دے چکا تھا۔

میں ہنسا۔ ”اعتبار نہیں ہے۔“

”جھوٹے پر کون اعتبار کرے۔“ اس کی گنگنائی ہنسی ابھری۔

”جھوٹا میں ہوں یا تم۔“

وہ ناز سے بولی۔ ”آپ ہیں جھوٹے اجنبی۔“

”پتا ہے مجھے تمہارا نام بھی یاد ہے۔“

”بتاؤ ذرا۔“

”روما....“

اس نے ناز بھرے لہجے میں پوچھا۔ ”آپ صرف روما کے ہیں نا۔“

ایک گہرا سانس لیتے ہوئے میں نے کہا۔ ”ہاں، اب صرف تمہارا ہوں۔“

Classic Urdu Material

”کیا مطلب ہے اس بات کا۔“ وہ حیران رہ گئی تھی۔

”یہاں سے جانے کے بعد مجھے ایک ایسی لڑکی ملی تھی جس جیسی اللہ پاک نے دوسری

نہیں بنائی۔ اس نے مجھے محبت دی، میرا خیال رکھا اور پھر نہایت مختصر وقت کے لیے

میری زندگی میں اجالے بکھیر کر ہمیشہ ہمیشہ کے لیے بہت دور چلی گئی۔“

”اگر آپ کی بیوی زندہ ہوتی تب بھی میں نے آپ ہی سے شادی کرنا تھی۔“

”مجھ سے شادی کرنے بعد گھر والوں سے ہمیشہ ہمیشہ کے لیے ہاتھ دھونا پڑیں گے۔“ میں

نے اس کی توجہ اصل حقیقت کی طرف مبذول کی۔

”جانتی ہوں۔“ میرا ہاتھ اپنے ہونٹوں سے لگاتے ہوئے وہ پر عزم لہجے میں بولی۔ ”یوں

بھی لڑکی شادی کے بعد گھر والوں کے لیے پرانی ہو جاتی ہے۔“

ہم غروب آفتاب تک باتیں کرتے رہے۔ اس دوران اس نے ایک بکری کا دودھ نکال کر

میرے لیے چائے بھی بنائی تھی۔ اس کا بکری کو دوہنا ایک خوش کن نظارہ ہی تھا اور اب وہ

میری بیوی بننے والی تھی۔ میں نے اس دلفریب نظارے سے آنکھیں نہیں چرائی تھیں۔

Classic Urdu Material

”یہ ایک دم پرانے والی رومی بن گئی ہے۔“ اسے بکری کے ساتھ مصروف دیکھ کر اس کا بھائی کہے بنا نہیں رہ پایا تھا۔ ملگجاندھیرا چھاتے ہی ہم وہاں سے چل پڑے تھے۔ آبادی میں داخل ہوتے ہوتے اچھا خاصا ندھیرا چھا گیا تھا۔

گھر میں روماکا باپ شفیق، ماں ریحانہ اور بڑا بھائی انوار موجود تھے۔ تینوں نے حیرانی سے مجھے دیکھا تھا۔ مجھ سے بھی زیادہ حیرانی انھیں رومانہ پر ہو رہی تھی جو خوشی سے کھلی پڑ رہی تھی۔

سکندر نے مجھے ایک کمرے میں لے جا کر بٹھایا۔ رومانہ بھی دوسری چارپائی پر بیٹھ گئی تھی۔

سکندر جو ننھی باہر نکلا میں نے رومانہ کو کہا۔ ”بے وقوف، میرے ساتھ اکیلے بیٹھنا مناسب نہیں ہے۔“

اس کے چہرے پر نامعلوم خوف کی جھلک نظر آئی اور اس نے نفی میں سر ہلاتے ہوئے کہا۔
”آپ پھر کہیں چلے جائیں گے۔“

میں نے اسے سمجھاتے ہوئے کہا۔ ”اگر کہیں جانا ہوتا تو آتا کیوں۔“

Classic Urdu Material

وہ بھول پن سے بولی۔ ”ٹھیک ہے میں دروازے پر بیٹھ جاتی ہوں، وہیں سے آپ پر نظر رکھوں گی۔“

میں بے بسی سے بولا۔ ”میں قیدی بنا کر تو نہیں لایا گیا یا۔“
”اجنبی، مجھے تنگ نہ کریں۔ میں بہت ڈری ہوئی ہوں سمجھے آپ۔“ اس نے کھل کر اپنے
ڈر کا اظہار کر دیا تھا۔

میں نے اسے جذباتی طور پر ورغلا نا چاہا۔ ”مجھ پر اعتبار نہیں ہے۔“

اس نے ذومعنی جواب دیا۔ ”آپ پر اعتبار تو پہلے بھی تھا۔“

”مطلب تم نے میرا ڈر اما ضرور بنانا ہے۔“

اس نے دکھ بھرے لہجے میں پوچھا۔ ”آپ چاہتے ہیں کہ میں بے چین اور خوفزدہ رہوں

۔“

میں نے بے بسی سے سر تھام لیا تھا۔

Classic Urdu Material

اس نے مجھے تسلی دیتے ہوئے کہا۔ ”میرے گھر والوں سے شرمانے کی ضرورت نہیں، وہ میرے کسی کام میں دخیل نہیں ہوتے۔“

”تم بغیر نکاح کے ایک غیر مرد کے ساتھ اکیلے کمرے میں بیٹھی ہو اور تمہارے گھر والوں کو اعتراض نہیں ہوگا۔“ میں نے ذرا سخت لہجے میں اسے ڈانٹا۔

وہ ترکی بہ ترکی بولی۔ ”آپ مجھ سے شادی کرنے والے ہیں، غیر مرد کیسے ہو گئے۔“ میں گہرا سانس لے کر خاموش ہو گیا۔ سکندر میرے لیے کھانا لے آیا تھا۔

”رومی، جاؤ کھانا کھاؤ، تم نے دن کو بھی نہیں کھایا تھا۔“ سکندر میرے سامنے کھانے کے برتن رکھتے ہوئے بہن کو مخاطب ہوا۔

”مجھے بھوک نہیں ہے۔“ وہ وہاں سے ہلنے پر آمادہ نہیں تھی۔

”اچھی امی جان لا رہی ہیں ان کی بات سن لو۔“ یقیناً سکندر اسے وہاں سے بھیجنا چاہتا تھا۔

”جو کچھ کہنا ہے یہیں آ کر کہہ دیں۔“ اس نے صاف الفاظ میں اپنے ارادے کا بتا دیا۔

”رومی، اب بد تمیزی بھی شروع کر دی۔“ سکندر نے اسے ڈانٹا۔

Classic Urdu Material

ایک دم اس کی خوب صورت آنکھوں میں نمی ابھری اور اس نے سر جھکا لیا۔ مگر اٹھنے کی کوشش اس نے پھر بھی نہیں کی تھی۔

”اس میں رونے کی کیا بات ہے۔“ اس کے آنسو دیکھ کر سکندر پریشان ہو گیا تھا۔

”کہیں نہیں جاؤں گی، میں یہیں اجنبی کے ساتھ ہی بیٹھوں گی۔ میں جانتی ہوں آپ انھیں بھگادیں گے۔“ اس نے کھل کر اپنے ڈر کا اظہار کیا۔

اسی وقت اس کا باپ اور بڑا بھائی انوار بھی وہیں آ کر بیٹھ گئے تھے۔

”رومی بیٹا، جاؤ کھانا کھا لو۔“ اس کا والد یقیناً وہاں ہونے والی بات چیت سے بے خبر تھا۔

”اسے چھوڑیں ابو جان، آپ ذرا میری بات سنیں۔“ سکندر نے باپ کو باہر چلنے کا اشارہ

کیا۔ اور اس کے والد سر ہلاتے ہوئے اس کے ساتھ ہو لیے۔ میں خود کو خاصا ہونٹ

محسوس کر رہا تھا۔ رومانہ کی بے وقوفی نے مجھے خجالت میں مبتلا کر دیا تھا۔ صورت حال سے

بے خبر انوار مجھ سے حال احوال پوچھنے لگا۔ میرے کھانا کھاتے ہی اس نے برتن اٹھائے

اور باہر نکل گیا۔ سکندر اور شفیق اندر داخل ہوئے۔ ان کے چہروں سے مترشح پریشانی

میری نگاہوں سے او جھل نہیں تھی۔ وہ لڑکی والے تھے، لڑکی بھی ایسی جس کا ذہنی توازن

Classic Urdu Material

ان کی نگاہوں میں ٹھیک نہیں تھا۔ میں ایک فیصلے پر پہنچ چکا تھا اس لیے بغیر وقت ضائع کیے میں شفیق صاحب کو مخاطب ہوا۔

”شفیق چچا ایک عرض کرنا تھی۔“

”کہو بیٹا۔“ وہ میری طرف متوجہ ہو گئے تھے۔

”اصولاً یہ بات میرے والدین کو کرنا چاہیے تھی، مگر معذرت خواہ ہوں کہ وہ پاکستان میں ہیں اور اگر راستے میں انڈین فوج کا کڑا پہرہ نہ ہوتا یقیناً میں انھیں ہی زحمت دیتا۔ مگر

اب بہ حالت مجبوری مجھے خود ہی یہ بات کرنا پڑ رہی ہے اس لیے میری جسارت کو نظر

انداز کر دینا آپ کا بڑا پن ہو گا۔ میرا تعلق پاکستان آرمی سے ہے اور میرا نام ذیشان حیدر

ہے۔ میں آپ کی بیٹی رومانہ سے شادی کا خواہش مند ہوں اور وعدہ کرتا ہوں کہ اسے

خوش و خرم رکھوں گا۔“

شفیق صاحب نے ایک گہرا سانس لیا۔ ”آپ کے ہمراہ رومی کو وداع کرنے مطلب یہی

ہے کہ ہم نے اپنی بیٹی کو ہمیشہ ہمیشہ کے لیے کھو دیا۔ اگر میں اپنی بیٹی کے احساسات سے

ناواقف ہوتا تو یقیناً میرا جواب ناں میں ہوتا۔ اس سے یہ مراد بھی نہ لینا کہ میں پاک آرمی

کے کسی جوان کو رشاد دینے پر انکاری ہوں اصل مسئلہ رومی کی جدائی کا ہے۔ لیکن یہ بھی حقیقت ہے کہ اس کی خوشی کے سامنے اس کی جدائی کے دکھ کی کوئی حیثیت نہیں۔ اس لیے میری طرف سے ہاں سمجھو بیٹا۔“

رومانہ کا چہرہ خوشی سے کھل اٹھا تھا۔ وہ باپ کے نزدیک جا کر ان سے لپٹ گئی۔ شفیق اس کے سر پر ہاتھ پھیرتا ہوا بولا۔ ”جانتا ہوں بیٹی!“

امام مسجد رومانہ کا سگاماموں تھا۔ عشاء کی نماز کے بعد سکندر انھیں بلالایا تھا۔

نکاح کا خطہ پڑھ کر انھوں نے شفیق صاحب سے حق مہر کے بارے دریافت کیا۔

وہ سادگی سے بولے۔ ”حق مہر شرعی ہو گا۔“

میں مغل ہوتے ہوئے بولا۔ ”چچا جان، شریعت تو کوئی حق مہر مقرر نہیں کرتی۔“

مولوی صاحب بولے۔ ”بچہ ٹھیک کہہ رہا ہے۔ تو ایسا ہے پچاس ہزار ٹھیک رہے گا۔“ یہ

کہتے ہوئے انھوں نے سوالیہ نظروں سے میری جانب دیکھا۔

Classic Urdu Material

”نہیں۔“ میں نے نفی میں سر ہلایا۔ شفیق صاحب اور اس کے دونوں بیٹوں کے چہروں پر خفت ظاہر ہوئی، مگر میری اگلا فقرہ سن کر ان کے چہرے خوشی سے کھل اٹھے تھے۔ ”کم از کم پانچ لاکھ اور اگر چچا جان یار و ماچا ہے تو اس سے زیادہ بھی بتا سکتے ہیں۔“

”بیٹا یہ کچھ زیادہ نہیں ہیں۔“ شفیق چچا نے بہ ظاہر ہلکا سا اعتراض کیا۔

”مولوی صاحب نکاح شروع کریں۔ چچا جان مروت میں ایسا کہہ رہے ہیں ورنہ انہیں اچھی طرح معلوم ہے کہ روماجیسی لڑکی کا یہ حق مہر بہت کم ہے۔“

مولوی صاحب سر ہلاتے ہوئے ایجاب و قول کرانے لگے۔ رومانہ ذات خود اس محفل میں

موجود تھی۔ میری منت کے باوجود وہ وہاں سے ہٹنے پر آمادہ نہیں ہوئی تھی۔ مولوی

صاحب کے رخصت ہو جانے کے بعد میں اسے مخاطب ہوا۔

”اب تو کوئی خطرہ نہیں رہا یقیناً تمہیں دوسرے کمرے میں جانے پر کوئی اعتراض نہیں

ہوگا۔“

رومانہ کے کچھ کہنے سے پہلے شفیق صاحب مسکراتے ہوئے بولے۔ ”اب اسے جانے کی

ضرورت ہی کیا ہے۔“ یہ کہہ کر اس نے ہم باری باری ہم دونوں کے سر پر شفقت بھرا

Classic Urdu Material

ہاتھ رکھا اور کمرے سے نکل گئے۔ وہ رات رومانہ کے لیے خوشیوں کا پیغام لے کر آئی تھی۔ اپنے اجنبی کے ساتھ جانے وہ کیا کیا باتیں کرتی رہی۔ گزشتہ دو سال کی جدائی کی کسر وہ ایک رات ہی سے پورا کرنا چاہتی تھی۔ میں بھی اس کی ہر خواہش کو تسلیم کرتا گیا۔ نیند اس کی آنکھوں سے کوسوں دور تھی۔ میری لائی ہوئی چوڑیاں، کپڑے اور سوئیٹر وغیرہ اس کے پاس ویسے ہی محفوظ پڑے تھے۔ گلاک نائنٹین پستول بھی ویسے کا ویسا ہی رکھا ہوا تھا۔ میری خواہش پر اس نے میرے لائے ہوئے کپڑے پہن لیے تھے۔ ان کپڑوں کو دو سال بعد وہ مقام نصیب ہوا تھا جس کے وہ حق دار تھے۔

شفیق صاحب نے درخواست کی تھی کہ میں اور رومانہ ایک ہفتہ ان کے ساتھ گزاریں۔ ہفتے کے بجائے میں نے پورا مہینہ وہاں رہنے پر آمادگی ظاہر کر دی تھی۔ کیوں میں چاہتا تھا کہ انڈین فوجی میری تلاش سے بالکل ہی مایوس ہو جائیں تب رومانہ کے ساتھ سرحد عبور کروں۔ وہ مہینہ میں نے قریباً ایک ہی کمرے میں بند رہ کر گزارا تھا۔ اور اس دوران رومانہ بھی خال ہی باہر نکلتی تھی۔ وہ اپنی خلوص بھری محبتوں اور چاہتوں کے ساتھ مجھ پر یوں ٹوٹ کر برسی کہ میری کئی حسرتوں کو تعبیر کی شکل دے دی تھی۔ اس کی محبت میں ایک قسم کی عقیدت شامل تھی۔ شوہر اور بیوی کا رشتہ دنیا کے ہر رشتے سے زیادہ قریبی رشتہ

Classic Urdu Material

ہے۔ قرآن پاک میں اللہ پاک نے مرد و عورت کو ایک دوسرے کا لباس قرار دیا ہے۔ جس طرح انسان پہنے ہوئے کپڑوں سے کچھ پوشیدہ نہیں رکھ سکتا اسی طرح میاں بیوی کا ایک دوسرے سے نہ تو کچھ راز میں ہوتا ہے اور نہ ہو سکتا ہے۔ وہ مجھے اب بھی میرے اجنبی کہہ کر بلاتی۔ یہ میرے ساتھ عجیب معاملہ تھا کہ چاہنے والے مجھے مختلف ناموں سے مخاطب کرتے۔ ماہین اور پھوپھو جان مجھے شانی کہتی تھیں، جینیفر زی کہہ کر بلاتی، روما اجنبی کہتی تھی، سردار راجا کہہ کر مخاطب کرتا اور میری جانِ حیات پلو شے مجھے راجو کہتی تھی۔

مہینے گزرتے پتا ہی نہیں چلا تھا۔ ایک شام کو میں اور روما جانے کے لیے تیار کھڑے تھے۔ اس کے بھائیوں نے سرحد تک ہمارے ساتھ جانا چاہا مگر میں نے سختی سے منع کر دیا تھا۔ اس رستے پر میں دوبار سفر کر چکا تھا اور ایک سنا پیر جس رستے پر ایک بار بھی سفر کر لے وہ راستے کے تمام خوبیوں خامیوں سے واقف ہو جاتا ہے۔ ایک جذباتی مکالمے کے بعد روما باری باری تمام گھر والوں سے گلے مل کر وداع ہوئی یہ لسنے انھیں اپنا فون نمبر دے دیا تھا تاکہ جب بھی ان کا دل چاہے وہ شہر جا کر روما سے بات کر کے اس کی خیریت وغیرہ معلوم

Classic Urdu Material

کر سکیں۔ اس کے ساتھ میں نے یہ بھی وعدہ کیا تھا کہ جب بھی ممکن ہو قانونی طریقے سے سرحد پار آکر روم کی گھر والوں سے ملاقات ضرور کراؤں گا۔

واپسی کے سفر میں میں نے بہت زیادہ احتیاط برتی تھی کیوں کہ میرے ساتھ بیوی بھی تھی۔ اس کی موجودگی میں یقیناً میں دشمن کا مقابلہ نہ کر پاتا۔ لیکن کشمیر اور کارگل کی سرحد ایسی ہے جس سے دونوں اطراف کی افواج مکمل طور پر بند نہیں کر سکتی۔ سارے نالوں اور پہاڑیوں پر آرمی کی تعیناتی ناممکن ہے۔ البتہ کسی جاسوس وغیرہ کی آمد کی پیشگی اطلاع پر مختلف نالوں میں ناکے وغیرہ لگا کر آنے والے کو گرفتار کیا جاسکتا ہے۔ میری وہاں آمد پرانی ہو گئی تھی اس لیے حالات ایک بار پھر معمول پر تھے۔ پوری رات ہم آرام سے سفر کرتے رہے۔ روم ایک کشمیری چرواہن تھی جس کی ساری زندگی انھی پہاڑوں پر گزری تھی۔ پہاڑی رستوں پر چلنے کے معاملے میں وہ مجھ سے کچھ بہتر ہی تھی۔ پلو شے بھی پہاڑیوں پر لومڑی کی سی تیزی سے حرکت کیا کرتی تھی۔ روم کی بے تحاشا محبت پا کر بھی وہ دشمن جان بھولنے میں نہیں آ رہی تھی۔ کیوں حقیقت یہی تھی کہ انسان زندگی میں سچی محبت ایک بار ہی کرتا ہے اور وہ میں نے پلو شے سے کی تھی۔ روم مجھے پیاری تھی، میں اس کا خیال رکھتا تھا۔ اس کی باتوں کو مانتا تھا اسے کسی قسم کی تکلیف دینے کا سوچ بھی نہیں سکتا

Classic Urdu Material

تھا مگر وہ پلو شے کی جگہ نہیں لے سکتی تھی۔ پلو شے کی مکمل کہانی میں روم کو سنا چکا تھا۔ اور اس نے افسوس کا اظہار کرتے ہوئے فقط اتنا کہا تھا۔

”میرے اجنبی کاش وہ زندہ ہوتی، یقیناً میں اسے اپنی چھوٹی بہن جیسی محبت دیتی۔“
حالانکہ وہ بچی یہ نہیں جانتی تھی کہ پلو شے کی زندگی کی صورت میں وہ کبھی بھی میری زندگی میں شامل نہ ہو سکتی۔ لیکن ایسا کہہ کر میں اسے اذیت نہیں دینا چاہتا تھا۔ وہ میری محبت میں اپنے سارے رشتوں کو چھوڑ کر اپنے پیارے وطن کو چھوڑ کر میرے ساتھ جا رہی تھی، میں اس کی جتنی قدر، جتنی عزت اور جتنا احترام کرتا کم تھا۔

پوری رات سفر کرنے کے بعد ہم نے طلوع آفتاب سے کچھ پہلے چھپنے کی ایک جگہ تلاش کر لی تھی۔ گھر سے چلتے وقت رومانے راستے کے لیے پراٹھے بنا کر ساتھ رکھ لیے تھے۔ کھانا کھا کر میں نے اس کا سراپہ زانو پر رکھا اور اسے سونے کا کہہ کر خود بیٹھا رہا۔ اپنی بیوی کو آرام پہنچانا ایک مرد کی ذمہ داری ہوتی ہے اور میں اپنی ذمہ داری سے آنکھیں بند نہیں کر سکتا تھا۔

Classic Urdu Material

دوپہر کو اٹھ کر اس نے زبردستی مجھے سلا دیا تھا۔ شام کو ہمارا سفر دوبارہ شروع ہو گیا اور رات کے دواڑھائی بجے کے قریب ہم پاکستان اور انڈیا کی سرحد کے درمیان موجود چند گھروں کی آبادی کے پاس پہنچ گئے تھے۔ دیکھا جاتا تو وہ گھر بہت غلط جگہ پر بنے تھے کہ دونوں افواج کے فائرنگ کے تبادلے سے انھیں بھی نقصان پہنچ سکتا تھا لیکن وہ لوگ اپنے گھر چھوڑنے پر آمادہ نہیں تھے۔

اکتوبر کا مہینا شروع ہو گیا تھا۔ سردی کی شدت میں کافی اضافہ ہو گیا تھا۔ اور اب برف باری کسی بھی وقت متوقع تھی۔ کارگل کی پہاڑیوں پر تو یقیناً اس مہینے میں اچھی خاصی برف پڑ چکی ہوتی ہے۔ البتہ اس جانب برف باری اکتوبر نومبر میں جا کر شروع ہوتی ہے۔ نالے میں پانی پہلے کی نسبت تھوڑا زیادہ نظر آرہا تھا۔ میں نے اپنے جوتے اتار کر نالہ عبور کرنا مناسب سمجھا کیوں گیلے جوتوں کے ساتھ آگے سفر کرنا پاؤں کو خراب کر دیتا۔ البتہ روما کو میں نے بازوؤں میں اٹھالیا تھا۔

”جھوٹے اجنبی، آپ میرا تنازیدہ خیال کیوں کرتے ہیں۔“ میرے کندھے پر سر رکھتے ہوئے اس نے خوشی سے سرشار لہجے میں پوچھا۔

Classic Urdu Material

میں نے اس کے کان میں سرگوشی کی۔ ”کیوں کہ تم ہو ہی اس قابل کہ تمہارا بہت زیادہ خیال رکھا جائے۔“

”جھوٹا۔“ وہ ناز سے مسکرا دی تھی۔ چاند طلوع ہو چکا تھا اور اس کی مدہم روشنی میں ہم آگے بڑھنے لگے۔ بارودی سرنگی قلعے کے قریب جا کر میں نے ٹارچ کی روشنی پاک آرمی کے جوان کی طرف پھینکی کہ وہاں سے آگے ہم اس کی نظروں میں آئے بغیر نہیں جاسکتے تھے۔ حالانکہ مجھے وہاں سے گزرنے کا رستا معلوم تھا۔

”کون؟“ ٹارچ کی روشنی پر سنتری چوکنہ ہو گیا تھا۔

میں نے فوراً جواب دیا۔ ”دوست ہوں۔“
اس نے فوراً ہی مجھے خبردار کیا۔ ”آگے نہ بڑھنا، تم بارودی سرنگوں کے قریب کھڑے ہو

”تو آکر ہمیں لے جاؤ۔“ رستا معلوم ہونے کے باوجود میں نے خطرہ مول لینا مناسب نہ سمجھا کہ دو سال میں وہاں تبدیلی ہونا بھی ممکن تھا۔

Classic Urdu Material

اگلے تین چار منٹ میں سنتری اور اس کے ساتھ موجود گارڈ کمانڈر وہاں پہنچ گئے تھے۔ میرے ساتھ ایک خاتون دیکھ کر ان کے تنے ہوئے اعصاب کچھ ڈھیلے پڑ گئے تھے۔ اپنا نام نمبر اور یونٹ وغیرہ بتا کر میں شناخت کرائی اور سنتری کی رہنمائی میں ہم نے بارودی سرنگی قطعہ عبور کر لیا۔ تھوڑی دیر بعد ہم دونوں پوسٹ کمانڈر کے سامنے بیٹھے تھے۔ پچھلی بار جب میں نے سرحد عبور کی تھی اس وقت وہاں ایک اور یونٹ تعینات تھی جو اپنا عرصہ پورا کر کے کہیں اور جا چکی تھی۔ البتہ میری یونٹ سے رابطہ کر کے انھوں نے میری شناخت کو یقینی بنالیا تھا۔ میرے کمانڈنگ آفیسر نے فوراً ہی مجھ سے بات کرنے کی خواہش کی تھی کیوں کہ ان کے تیس تو میں مرچکا تھا۔ مجھ سے بات کر کے اس نے خوشی کا اظہار کیا تھا۔

پوسٹ کمانڈر نے فوراً ہی اپنا رہائشی بینکر ہمارے حوالے کیا اور خود باہر نکل گیا۔ میں روم کے ساتھ آرام کرنے لیٹ گیا۔ دن چڑھے اٹھ کر ہم نے ناشتا کیا اور اس یونٹ کے بٹالین ہیڈ کوارٹر کی جان بڑھ گئے جو وہاں سے چھ کلومیٹر دور تھا۔ وہاں سے ہمیں چھتر دو تک گاڑی مل گئی تھی۔ کلاشن کوف میں نے اسی یونٹ میں جمع کرادی تھی البتہ اور یونٹ کمانڈر نے فوراً ہی مجھے ایک لیٹر بنا کر دے دیا تھا کہ میں ایک ایک عدد کلاشن کوف مع

Classic Urdu Material

پانچ فالتو میگزینوں کے وہاں جمع کرائی ہے۔ پاک آرمی میں ہتھیاروں کے بارے اتنی احتیاط برتی جاتی ہے کہ ہتھیار کو غلط استعمال کرنا تو چھوڑیں اس بارے سوچا بھی نہیں جا سکتا۔ چھتر دوسے ہم سول و یگن میں باغ پہنچے اور وہاں راولپنڈی کی بس میں بیٹھ گئے۔ شام آٹھ بجے کے قریب ہم پیرودھائی پہنچ گئے تھے۔ میں نے فوراً ہی صوبیدار راؤ تصور صاحب کا نمبر ملا کر انھیں راولپنڈی آمد کا بتا کر ساتھ یہ بھی بتا دیا کہ میرے ساتھ میری بیوی موجود ہے اور میں گھر جا رہا ہوں۔

میرے زندہ رہنے کی خبر تمام یونٹ میں پھیل چکی تھی۔ بلکہ اس بارے وہ میرے گھر والوں کو بھی مطلع کر چکے تھے جہاں میرا غائبانہ نماز جنازہ بھی ادا ہو چکا تھا۔

تصور صاحب نے مجھے خیریت سے لوٹنے کی مبارک باد دی، اپنے صوبیدار میجر بننے کی خوش خبری سنائی اور یقین دلایا کہ وہ میری زیادہ سے زیادہ چھٹی کرانے کی کوشش کریں گے۔

اے ٹی ایم مشین سے پیسے نکلوا کر میں نے تلہ گنگ تک ٹیکسی کروائی اور ابوجان کو کال کر کے اپنی آمد کا بتانے لگا۔ ابوجان میری آواز سن کر خوشی سے بات نہیں کر پار ہے تھے

Classic Urdu Material

یقیناً جو بوڑھا باپ اپنے جوان بیٹے کا جنازہ پڑھ چکا ہو اسے یہ معلوم ہو جائے کہ اس کی موت کی خبر جھوٹی تھی تو اس نے خوشی سے بے قابو تو ہونا ہے۔ گھر کے سامنے ٹیکسی کے رکتے ہی دروازہ کھل گیا تھا۔ ابو جان نے فوراً ہی مجھے اپنی پر شفقت آغوش میں سمیٹ لیا تھا۔ اس وقت ہماری بیٹھک مرد رشتاداروں سے اور گھر زنانہ رشتاداروں سے بھرا ہوا تھا۔ ابو جان کے بعد پھوپھو جان اور امی جان نے مجھے اپنے ساتھ لپٹا لیا تھا۔ چونکہ وہاں کافی مرد موجود تھے اس لیے میں نے امی جان کو کہا۔

”اپنی بہو کو اندر لے جائیں میں باقیوں سے مل لوں۔“

میری بات پر اس نے حیرانی بھری نگاہ میرے ساتھ کھڑی رومانہ پر ڈالی اور فوراً ہی انھیں اپنے ساتھ لپٹا کر اندر لے گئیں۔ میں بیٹھک میں گھس گیا تھا۔ چند لمحوں میں میری شادی کی خبر بھی تمام تک پہنچ گئی تھی۔ تمام سے مل کر شادی اور نئی زندگی کی مبارک باد سمیٹ کر میں ابو جان کے ساتھ گھر میں داخل ہوا تو تمام عورتوں نے رومانہ کو گھیرا ہوا تھا۔ پھوپھو جان اور امی جان کی خوشی دیدنی تھی۔ عدیل بھی ابھی تک جاگ رہا تھا۔ میں نے فوراً ہی اسے گود میں اٹھا لیا تھا۔ اور پھر مجھے عورتوں کے جھرمٹ میں ماہین بھی نظر آئی۔ وہ مجھے

ہی گھور رہی تھی۔ میری نظر پڑتے ہی اس نے اپنا رخ موڑ لیا تھا۔ یہ اس کی ہی ہمت تھی کہ میرے ساتھ ایسا سلوک کرنے کے بعد بھی اس نے میرے گھر آنے کی جرات کر لی تھی۔ چونکہ میں نے اسے پہلے ہی دن سے معاف کر دیا تھا اس لیے اسے نظر انداز کر کے رشاد اور خواتین کے مبارک باد کا جواب دیتا رہا۔ تمام عورتیں رومانہ کے حسن سے بہت متاثر ہوئی تھیں۔ رات گئے جا کر وہ بھیڑ ختم ہوئی۔ میں نے پلوشہ والے کمرے کے بجائے اس کے ساتھ والے کمرے میں رومانہ کو رکھا تھا۔ کیوں کہ اس کمرے میں میری پلوشہ کی خوشبو رچی بسی تھی۔ وہ سبج ابھی تک ویسے ہی قائم تھی۔ اس کے کپڑے اور زیور ویسے ہی پڑے تھے جیسے وہ چھوڑ گئی تھی۔ اور میں انہیں ہمیشہ اسی حالت میں رکھنا چاہتا تھا۔

اگلے دن ابوجان نے بہت بڑی ضیافت کا بندوبست کیا تھا اور پورے گاؤں کھانے پر مدعو تھا۔ میری یونٹ کے کافی جوان بھی مجھے ملنے پہنچ گئے تھے۔ تصور صاحب نے آتے ہی مجھے دو ماہ کی چھٹی کی خوش خبری سنائی تھی۔ الیاس بھی خصوصی طور پر مجھے ملنے آیا۔ میرے گلے لگتے ہی وہ رو پڑا تھا۔ میں نے اس کی پیٹھ تھپکتے ہوئے اسے تسلی دی۔ اسی کی زبانی معلوم ہوا کہ پوسٹ پر خیریت سے ذخیرہ اندوزی ہو گئی تھی۔ البتہ پوسٹ پر موجود جوان اور یونٹ کا کمانڈنگ آفیسر میرے لیے بہت پریشان تھے۔

Classic Urdu Material

رومانہ نے گھر والوں کے ساتھ گھلنے ملنے میں بالکل ہی دیر نہیں لگائی تھی۔ ہمارے پہنچ جانے کے اگلے ہی روز اس کے بھائی سکندر کی کال آئی تھی۔ ہمارے خیریت سے پہنچ جانے کا سن کر وہ بہت خوش ہوا تھا۔ رومانہ کافی دیر بھائی کے ساتھ مصروف گفتگو رہی تھی۔

مبارک باد کا یہ سلسلہ کئی دن تک چلتا رہا تھا۔ اور پھر آہستہ آہستہ حالات معمول کے مطابق ہو گئے تھے۔ میری چھٹی کامہینا گزر گیا تھا۔ اس وقت میں اپنے دوست اویس کی بیٹھک میں بیٹھا گپ شپ کر رہا تھا جب ابو جان نے کال کر کے کسی مہمان کی آمد کی بابت بتایا۔ اویس سے اجازت لے کر میں گھر کی جانب بڑھ گیا۔ بیٹھک میں قابل خان محسود کو دیکھ کر مجھے خوشگوار حیرت کا احساس ہوا تھا۔ اسے پر تپاک انداز میں معانقہ کر کے میں نے بیٹھنے کا اشارہ کیا۔ گفتگو کی ابتداء میں ہی اس نے گلے شکوے سے کی تھی۔ اس کے تئیں اور تو چھوڑو میں نے پلوشہ کی قبر پر جانا بھی گوارا نہیں کیا تھا۔

میں پر اذیت لہجے میں بولا۔ ”سردار قابل خان، آپ ٹھیک کہہ رہے ہیں، لیکن جس کے ریشمی بدن پر مٹی کا ذرہ لگنا مجھے گوارا نہیں تھا اسے منوں مٹی تلے دبا کیسے دیکھتا۔ اور پھر اس

Classic Urdu Material

نے خود بھی تو ہمارے پاس دفن ہونا گوارا نہ کیا اور اپنے بہن کے پہلو کو اپنے لیے پسند کیا

۔“

اس نے منہ بنایا۔ ”یہ بہانے بازی ہی ہے۔“

اس مرتبہ میں اس کی بات کا جواب دیے بغیر خاموش رہا تھا۔

مجھے خاموش پا کر وہ کہنے لگا۔ ”اچھا میں ایک خاص سلسلے میں حاضر ہوا تھا۔“

”حکم کرو بھائی۔“

”خوشحال بھائی کی بیٹی اور میرے بیٹے کی شادی ہے اور آپ کا آنا نہایت ہی ضروری ہے

۔“ خوش حال اس کا ماموں زاد بھائی تھا۔ لیکن دونوں میں بلا کی محبت تھی۔

میں خوش دلی سے بولا۔ ”بڑی خوشی کی بات ہے یار، میری طرف سے پیشگی مبارک باد

قبول کر لو۔“

وہ فوراً بولا۔ ”خیر مبارک، لیکن میں نے کوئی اور درخواست بھی کی ہے۔“

”قابل بھائی، آپ تو جانتے ہیں ہم فوجیوں کی چھٹی نہایت ہی مختصر ہوتی ہے اور خوشی کی ایسی محافل میں شرکت کرنا عموماً ممکن نہیں رہتا۔ فی الحال تو نہیں البتہ میں جلد ہی آپ کی طرف آنے کی کوشش کروں گا۔“

”ہو نہہ!.... جان چھڑا رہے ہو۔“ وہ ایک دم سنجیدہ ہو گیا تھا۔

”نہیں ایسی کوئی بات نہیں قابل بھائی، لیکن سچ کہوں تو کچھ ایسی مصروفیات درپیش ہیں کہ حقیقت میں میرا نام مشکل ہو گا۔“ میں سچ ہی میں جان چھڑا رہا تھا۔ کیوں اس علاقے میں جا کر دشمن جاں کی یادوں نے مجھے اور زیادہ اذیت پہنچانی تھی۔ قابل خان کی بیٹھک میں میں نے پلوشے کے ساتھ بہت قیمتی لمحات بسر کیے تھے۔ میں ان لمحات کو یاد کرنے سے کتراتا تھا۔ یقیناً وہاں جا کر اس کی یادوں نے اودھم مچا دینا تھا۔

”تو کیا میں اتنی دور سے یہاں جھک مارنے آیا ہوں، یا میرا آپ پر کوئی حق ہی نہیں ہے۔“ قابل خان نے اپنے جذبات کے اظہار میں ذرا بھر نرمی نہیں برتی تھی۔

”میں نے ایسا کب کہا ہے یار۔“ اسے غصے میں دیکھ کر میں نے مفاہمتی لہجہ اپنالیا تھا۔

Classic Urdu Material

”محترم، وشلام گاؤں کے لوگوں نے آپ کے لیے جان کی قربانی بھی دی ہوئی ہے۔ کیا اتنی جلدی بھول گیا ہے کہ آپ کے لیے ہمارے پورے گاؤں نے علام خیل جیسے بڑے قبیلے سے ٹکری تھی۔“ وہ اتنا غصے میں تھا کہ اس نے احسان جتلا نے میں بھی شرم محسوس نہیں کیا تھا۔

”یار آپ تو ناراض ہی ہو گئے ہیں۔“ میں پریشان ہو گیا تھا۔

”ہاں میں ناراض ہوں۔ اور معافی چاہتا ہوں کہ آپ کو اپنا سمجھ کر یہاں آ گیا تھا۔ یقیناً

آپ کا اور ہمارا تعلق بس پلوشہ کی زندگی تک تھا، خدا حافظ۔“ وہ فوراً ہی کھڑا ہو گیا تھا

۔ اس کی جذباتی دھونس کے سامنے میں نے فوراً ہی ہتھیار ڈال دیے تھے۔ اس کا بازو

تھامتے ہوئے میں لجاجت سے بولا۔

”قابل بھائی، ایسا تو خیر نہیں چلے گا۔ یہاں سے خفا ہو کر تو میں آپ کو نہیں جانے دے

سکتا۔ اور جہاں تک شادی کا تعلق ہے تو میں کیا میرا باپ بھی اس شادی میں شرکت

کرے گا۔“

”باپ کو زحمت نہ دیں صرف آپ کی ضرورت ہے۔ خوشحال بھائی کی بھی یہی تمنا تھی، نشانہ بازی کا بھی مقابلہ رکھا ہے شاید آپ حصہ لینا چاہیں بس دو دن ہمیں دے دینا تیسرے دن واپس آجانا۔“ میرا مفاہمتی لہجہ سنتے ہی اس نے ناراضی ختم کر دی تھی۔

”کب آنا ہوگا۔“

”اسی جمعہ اور ہفتے کو اتوار کو آپ واپس آجانا۔“

وہ سو مواری کا دن تھا۔ میں نے اثبات میں سر ہلاتے ہوئے کہا۔ ”میں جمعرات کی صبح یہاں سے نکلوں گا۔“

قابل خان نے مسکراتے ہوئے کہا۔ ”شکریہ تو خیر نہیں بولوں گا کہ کوئی احسان نہیں کر رہے ہو ہمارا آپ پر پورا پورا حق ہے۔“

”صحیح کہا۔“ میں بھی مسکرا دیا تھا۔ وہ رات میرے پاس گزار کر قابل خان اگلی صبح واپس لوٹ گیا تھا۔

جانے سے ایک دن پہلے میں نے رومانہ کو بھی تیار ہونے کا کہہ دیا تھا، مگر ابوجان، پھوپھو اور امی جان نے صاف انکار کر دیا تھا۔ وہ رومانہ کو کسی صورت وزیرستان جانے کی اجازت

دینے پر تیار نہیں تھے۔ میں نے ہی انھیں پریشان کرنا مناسب نہیں سمجھا تھا۔ بدھ کے دن میں سہ پہر کو گھر سے نکلا اور لپنڈی جا کر میں نے دلہا دلہن کے لیے تھوڑی سی خریداری کی اور وہاں سے رات کو ڈیرہ اسماعیل خان کی گاڑی پکڑ کر صبح دم ڈیرہ اسماعیل خان پہنچ گیا۔ ڈیرہ اسماعیل خان میں میں صرف ناشتا کرنے کا اور پھر واپس کی گاڑی میں بیٹھ گیا۔ واپس سے ویشلام کی ویگن بھی آسانی سے مل گئی تھی۔ میں جمعرات کی شام کو ویشلام پہنچ گیا تھا۔ خوشحال خان اور قابل خان مجھے دیکھ کر خوشی سے کھل اٹھے تھے۔ شادی کا ہنگامہ زوروں پر تھا۔ نہ چاہتے ہوئے بھی مجھے اسی بیٹھک میں قیام کرنا پڑ گیا تھا جہاں کبھی میں پلو شے کے ساتھ اپنی زندگی کے خوب صورت ترین دن گزارے تھے۔ اب تک بیٹھک کے اس کمرے سے پلو شے کے وجود کی خوشبو آرہی تھی۔ جمعے کے دن نشانہ بازی کے بہت بڑا مقابلے کا انعقاد ہوا تھا۔ قابل خان کے بہت زیادہ زور دینے کے باوجود میں نے اس مقابلے میں حصہ نہیں لیا۔ جیتنے والے نے پانچ گولیاں فائر کر کے تین سو میٹر کے فاصلے پر موجود ایک چھوٹے سے شیشے کا نشانہ بنایا تھا۔ وہاں موجود ویشلام گاؤں کے قریباً تمام لوگ مجھ سے واقف تھے۔ مقابلہ ختم ہونے کے بعد کافی لوگوں کے اصرار پر میں نے کلاشن کوف تھام لی تھی۔ صرف ایک گولی چلا کر میں نے اسی فاصلے پر موجود شیشے کو نشانہ

Classic Urdu Material

بنالیا تھا۔ لوگوں نے زوردار نعرے سے مجھے سراہا تھا۔ ہفتے کی رات کو خصوصی پروگرام تھا۔ قابل خان نے پشتو کے دو مشہور گلوکاروں کو بلایا ہوا تھا۔

عشاء کے بعد رباب کے تار اور طبلے کی دھمک سے وشلام گاؤں کے درودیوار جھوم اٹھے تھے۔ گاؤں سے باہر انھوں نے پہاڑی کے دامن میں سیٹج بنایا تھا جہاں یہ محفل سچی تھی۔ نجانے کیوں پشتو ساز اور دھن سنتے ہی میری آنکھوں کے سامنے پلوشہ کا خوب صورت وجود تھرکتا ہوا نظر آنے لگتا۔

”راجو، میں اپنی شادی میں ناچوں گی۔“ اس کی مدھر آواز میرے کانوں میں گونجی اور میری آنکھیں نم ہونے لگیں۔ اس نے کتنی حسرت سے کہا تھا....

”راجو، پتا نہیں کب وہ دن آئے گا جب آپ تھکے ہارے باہر سے آئیں گے اور میں آپ کے سامنے کھانا رکھوں گی۔ جو آپ کو پسند نہیں آئے گا آپ مجھے ڈانٹیں گے اور میں رونے لگ جاؤں گی اور آپ کھانا پینا بھول کر مجھے منانے لگ جائیں گے اور دیر تک مناتے رہیں گے۔ دیر تک.....“

Classic Urdu Material

”ہاں دیر تک منتا رہوں گا دیر تک.... بس ایک بار واپس لوٹ آؤ....“ میرے دل میں ایسی حسرت اٹھی جس کا پورا ہونا یقیناً ناممکن تھا، مگر اس کے ساتھ یہ بھی حقیقت ہے کہ اللہ پاک کے لیے کوئی چیز ناممکن نہیں ہے۔

”معجزے صرف انبیاء پاک کے ساتھ مخصوص ہوتے ہیں راجے میاں۔“ میں نے خود کو جھڑکا اور اپنی توجہ گانے والے کی طرف متوجہ کر لی جو اپنی خوب صورت آواز میں....

”مانا جانان غوغتو تور و سنڑوں تا گلونہ پہ سر لیا

(محبوب نے اپنے کالے بالوں کے لیے مجھ سے پھول مانگے ہیں ہیں اے بہار)

چرتہ خوز مونگ کلی تہ ہمارا پے خاوا کا۔
www.classicurdumaterial.com
support@classicurdumaterial.com
https://www.facebook.com/ClassicUrduMaterial/

(کبھی تو ہمارے گاؤں میں بھی چکر لگا لو)“

گاہا تھا۔ میری پلوشہ کے بال بھی تو اب بڑے ہو گئے ہوتے، کیا وہ بھی بالوں میں لگانے کے لیے پھول مانگنے کی ضد کرتی تو کیا میں بھی یونہی موسم بہار کی منتیں کر رہا ہوتا۔ ایک دم میرے لیے وہاں بیٹھنا دو بھر ہو گیا۔ میں نے ساتھ بیٹھے قابل خان کو کہا۔

”یار میرے سر میں درد ہے اگر اجازت ہو تو تھوڑا آرام کرنا چاہوں گا۔“

Classic Urdu Material | by Riaz Aqib Kohlar

Sniper (Complete Novel)

Do not copy or distribute without permission of the author

Classic Urdu Material

”یہ بھلا کیا بات ہوئی۔“ وہ خفا ہونے لگا۔

میں نے فوراً کہا۔ ”معذرت خواہ ہوں، طبیعت ٹھیک نہیں ہے نا۔“

وہ مصر ہوا۔ ”تھوڑی دیر تو بیٹھو، ایک خاص آئیٹم سن کر چلے جانا۔“

”نہیں میں شکریہ، میرے سر میں بہت درد ہے۔“ میں کھڑا ہو گیا۔

”اچھا وہ خاص آئیٹم میں ابھی چلوادیتا ہوں آپ بس دو منٹ انتظار کریں۔“ وہ اٹھ کر سیٹج

کی طرف بڑھا مگر میں اس کی ناراضی کو نظر انداز کرتا ہوا قاتلوں کی چار دیواری سے باہر

نکل آیا۔ تھوڑی دور آتے ہی میرے کانوں میں قابل خان محسود کی آواز آنے لگی تھی۔ پتا

نہیں وہ کیا کہہ رہا تھا۔ میرا دماغ الجھا ہوا تھا۔ اعلا کو الٹی کاسوائنڈ سسٹم ہوتے ہوئے بھی

میری سمجھ میں اس کی آواز نہیں آرہی تھی۔ وہ غالباً وہ کسی مہمان گانے بجانے والی کے

بارے کوئی اعلان کر رہا تھا۔ اور پھر اس وقت میں بیٹھک میں داخل ہو رہا تھا جب میری

سماعتوں میں ایک عورت کی درد بھری آواز گونجی۔

داہجران تورے تیارے دی خدا یا خیر

(ہجر کے کالے اندھیرے چھا گئے ہیں اللہ خیر)

Classic Urdu Material

ٹول غمونہ را پسے دی خدا یا خیر

(تمام غم میرے ہی پیچھے پڑے ہیں اللہ خیر)

میرا دل اتنے زور سے دھڑکا گویا اچھل کر حلق میں آجائے گا۔ کیا سماعتیں مجھے دھوکا دے رہی تھیں۔ یا قدرت میرے ساتھ کوئی مذاق کرنے پر تلی تھی۔ میری ٹانگوں نے جسم کا بوجھ اٹھانے سے گویا معذوری ظاہر کر دی تھی۔ میں نے بیٹھک کے دروازے کا پٹ تھام لیا۔ میرا پورا جسم ہی گوش بن گیا تھا۔

چرتہ لاڑشمہ فریاد او کماچاتہ

(کہاں جاؤں اور کس کو فریاد کروں)

بالکل اسی کی آواز تھی....

داامید ڈیوے مہ مڑے دی خدا یا خیر

(کہ میری امید کے دیے ہی بجھ چکے ہیں اللہ خیر)

Classic Urdu Material

اس آواز کو میں کیسے بھلا سکتا تھا۔ جی ہاں وہ پلوشہ ہی کی آواز تھی۔ اپنی غیر ہوتی حالت کو
سنجھال کر میں پیچھے مڑ کر بھاگ پڑا۔

دو تین قدم لیتے ہی ٹھوکر لگی اور میں منہ کے بل گر گیا۔ مجھے کچھ پتا نہیں چل رہا تھا کہ
سازندے ساز بجا رہے ہیں یا نہیں، رباب کے تاروں کو چھیڑا جا رہا ہے یا نہیں، طبلچی اور
گھڑا بجانے والوں کے ہاتھ رکے ہوئے ہیں یا مصروف ہیں میرے کانوں میں تو بس اس کی
درد سے لبریز آواز گونج رہی تھی۔

دانشہ نہ صبا کبھی خدا یا لاپس اوگدے کی غمونہ دی اوزہ ایم
(اس رات کی صبح نہیں ہو رہی یا اللہ یہ اور بھی لمبی ہوتی جا رہی ہے اور میرے ساتھ فقط غم
ہیں)

پہ لپو لپو اونکے مہ پہ مخ باندے بہیگی غمونہ دے اوزہ ایم
(چہرے پر لگاتار آنسو بہہ رہے ہیں اور میرے ساتھ فقط غم ہیں)

Classic Urdu Material

اس کے الفاظ صرف معنوی طور پر درد انگیز نہیں تھے اس کی آواز سے ظاہر ہونے والی
افیت بھی دل کو محسوس ہو رہی تھی۔ میں زمین پر ہاتھ ٹیک کر اٹھا اور پھر دوڑ پڑا۔ پہلے
والی چوٹ مجھے بھول چکی تھی۔ بلکہ اس وقت میرے دماغ میں کچھ تھا تو وہ پلو شہ کی آواز
کے متعلق تھا۔ کیا کسی کی آواز اس قدر مماثل ہو سکتی تھی....؟

غمونہ دی غمونہ، دا ہجران تو رے تیارے دی، عجبہ زندگی دا
(غم ہی غم اور ہجر کے کالے اندھیرے ہیں، عجیب زندگی ہے)

زہ تل خاورے پہ سریم در پہ دریم اند یخنے دی، عجبہ زندگی دا

(ہمیشہ سر میں خاک سجائے در بہ در پریشانیاں سمیٹتی ہوں عجیب زندگی ہے)

پہ خپو کے مہ بیڑی دی، منزلونہ لرے کبگی غمونہ دی اوزہ ایم

(پاؤں میں بیڑیاں ہیں، منزلیں دور ہوتی جا رہی ہیں اور میرے ساتھ فقط غم ہیں)

پہ لپو لپو او نکلے مہ پہ مخ باندے بہگی غمونہ دی اوزہ ایم

(چہرے پر لگاتار آنسو بہہ رہے ہیں اور میرے ساتھ فقط غم ہیں)

Classic Urdu Material

”وہ زندہ تھی تو کیسے؟.... اسے چھپنے کی کیا ضرورت آن پڑی، اور جب خود مرضی سے چھپی تو اتنے درد بھرے انداز سے گانے کا کیا جواز....؟“ اس کے الفاظ کو سنتا ہوا میں آگے بڑھتا گیا۔

زندگی یماد اوخت اودا حال تو پہ زندان کے یوازے پہ جڑا
(وقت اور حالات کے ہاتھوں قیدی بناتھا آہ بکا میں مصروف ہوں)
خبر نہ یم پاتے دا اللہ پہ دے جہان کے یوازے پہ جڑا
(دنیا میں بات کرنے کے بھی قابل نہیں رہا تھا آہ و بکا میں مصروف ہوں)
ہڈو کی مہ اچگی بدن غونے ویلے کیگی، غمونہ دے اوزہ یم
(ہڈیاں خشک ہو رہی ہیں، بدن کا گوشت گل سڑ رہا ہے اور میرے ساتھ فقط غم ہیں)
دا پلو پلو او نکلے مہ پہ مخ باندے بہ، ہیگی غمونہ دے اوزہ یم
(چہرے پر لگاتار آنسو بہہ رہے ہیں اور میرے ساتھ فقط غم ہیں)

Classic Urdu Material

کیا اسی وجہ سے قابل خان مجھ پر شادی میں شرکت پر زور دے رہا تھا، یہاں تک کہ وہ احسان جتلا نے کی گھٹیا اور غیر اخلاقی حرکت سے بھی باز نہیں آیا تھا۔ اور ابھی میرے محفل سے اٹھنے پر بھی اس نے میرے خصوصی آئیٹم کو سننے پر کتنا زور دیا تھا۔ یقیناً وہ چاہتا تھا کہ مجھ تک پلوشہ کا درد پہنچ جائے.... اس کا درد و غم آواز کی صورت میں فضاؤں کا سینہ چیر کر مجھے بے حال کرتا جا رہا تھا.... میں پنڈال میں داخل ہوا۔ ارد گرد کے علاقے سے بھی کافی لوگ اکٹھے ہوئے تھے۔ لوگوں کی بھیڑ کو چیرتے ہوئے میں آگے بڑھنے لگا.... اس کی درد بھری آواز گونج رہی تھی۔

داکٹر امسافر یم داہرچہ یم داخبرو، زمہ پہ حال خندگی
(موت کے سفر پر رواں مسافر اور ہر بندے کی باتوں کا نشانہ ہوں تمام مجھ پر ہنستے ہیں)

قیمت مہ کلہ شادا تڑموا خلکو مسافر و، زمہ پہ حال خندگی
(میرے بہتے اشک جو بے قیمت ہیں اور فقط ہنسی کا باعث بنتے ہیں)

پہ اوچو شونڈو گورامہ یاران رانہ بے لیگی غمونہ دے اوزہ یم
(خشک لبوں سے یاروں کو جدا ہوتے دیکھ رہا ہوں، اور میرے ساتھ فقط غم ہیں)

Classic Urdu Material

یہ لپو لپو اونکے مہ پہ مخ باندے بہگی غمونہ دے اوزہ یم

(چہرے پر لگاتار آنسو بہہ رہے ہیں اور میرے ساتھ فقط غم ہیں)

اس کی آواز بند ہو گئی تھی، لوگوں نے تالیاں بجا کر اور نعرے بلند کر کے اس کے درد کو سراہنے لگے۔ اس کی نوحہ خوانی اور بین سے لطف اندوز ہونے والے اس آواز کے پیچھے چھپی اذیت کو محسوس نہیں کر سکے تھے۔ یا اگر کی بھی تھی تو اسے کسی گلوکار کے کمال سے تشبیہ دے دی تھی۔

لوگوں کی بھیڑ کو چیرتا ہوا میں آگے نکلا۔ گلوکاروں کے بیٹھنے کے لیے زمین سے چار پانچ فٹ بلند سیٹج بنایا گیا تھا۔ سیٹج کے سامنے دائیں بائیں چار پائیاں پڑی تھیں جن پر مختلف قبیلوں کے سردار، ملک وغیرہ براجمان تھے۔ سامنے کی طرف بھی چار پائیوں کی دو قطاریں بچھی تھیں اور اس کے بعد عام لوگ، جس کو جدھر جگہ ملی تھی کی بنیاد پر چاروں طرف موجود تھے۔ میں چونکہ خصوصی مہمان تھا اس لیے پہلے سامنے کی چار پائی پر بیٹھا ہوا تھا۔ البتہ ایک بار اٹھ کر جانے کے بعد مجھے آگے جانے کے لیے کافی زور لگانا پڑا تھا۔

وہ مجھے سٹیج پر نظر نہیں آرہی تھی۔ غور سے دیکھنے پر ایک پردہ لگا ہوا نظر آیا وہ اسی کے پیچھے موجود تھی۔ لوگ اس سے ایک اور گانے کی فرمائش کر رہے تھے اور میں تمام سے بے نیاز سٹیج کی طرف بڑھتا گیا چارپائیوں کی قطار سے گزر کر خالی جگہ پر پہنچتے ہی میں بھاگ کر سٹیج تک جا پہنچا۔ سٹیج پر موجود گلوکار اور سازندوں نے شاید مجھے گیت سنگیت کا ایسا شیدائی سمجھا تھا جو دو تین بول سن کر گلوکاروں کی طرف بھاگ پڑتے ہیں۔ شاید لوگ بھی کچھ ایسا ہی سمجھ رہے ہوں، مگر اس وقت مجھے کسی کی بھی پروا نہیں تھی۔ میں اپنے حواس میں تھا ہی کہاں کہ کوئی سدھ بدھ ہوتی۔

جو انھی میں سٹیج پر چڑھا دائیں بائیں کھڑے انتظامیہ کے آدمیوں نے میرے قریب آنا چاہا۔ سب سے پہلے قریب پہنچنے والے کی چھاتی پر میری زوردار لٹ پڑی اور اس کے ساتھ ہی میں نے کوٹ کی جیب سے گلاک نکال کر لہراتے ہوئے دھاڑا....

”اگر کوئی قریب آیا تو جان سے جائے گا....“ یہ کہتے ہی میں پردے کے پیچھے گھستا چلا گیا۔ باہر شور مچ گیا تھا۔ پتا نہیں لوگ کیا کہہ رہے تھے۔ کوئی چیخ چیخ کر لوگوں کو سب اچھا ہے کی تسلی دے رہا تھا۔ میں تو پردے کے پیچھے موجود وجود کی طرف متوجہ تھا۔ سو فیصد وہی

تھی۔ میری پلوشہ، میری جانِ حیات مگر پہلے سے بہت بدلی ہوئی۔ وہ پہلے والی پلوشہ لگ ہی نہیں رہی تھی۔ صرف ایک چیز جو اس کے جسم پر پہلے سے بہتر نظر آرہی تھی وہ اس کے بال تھے جو اب کندھوں سے نیچے تک جھول رہے تھے، مگر ان ریشمی بالوں کی بھی بری حالت تھی، الجھے ہوئے، روکھے اور بے رونق شاید ان میں کئی ہفتوں سے کنگھی نہیں کی گئی تھی۔ اس کے سرخ و سفید قندھاری اناروں کے مشابہ گال پچک کر اندر کو دھنس گئے تھے۔ موٹی آنکھوں کے گرد گہرے سیاہ حلقے دکھائی دے رہے تھے۔ اس کا گداز جسم ہڈیوں کا ڈھانچہ نظر آرہا تھا۔ مجموعی طور پر اس نے ایسا حلیہ بنایا ہوا تھا جیسا بھیک مانگنے والی عورتوں کا ہوتا ہے۔ یقیناً اسے نہائے ہوئے بھی کئی ہفتے گزر گئے تھے۔

مجھے دیکھتے ہی اس کے ہونٹ کپکپائے اور اس نے جلدی سے اپنی اوڑھنی چہرے پر لپیٹ لی۔ ایک ادھیڑ عمر عورت نے اس کی پیٹھ کے پیچھے بیٹھ کر اسے سہارا دیا ہوا تھا۔ ویران آنکھوں میں نمودار ہونے والے پانی کو وہ روک تو نہیں سکی تھی، البتہ چھپانے کے لیے اس نے چہرہ نیچے جھکا لیا تھا۔

Classic Urdu Material

”بھائی صاحب!.... آپ.....“ کسی مرد نے مجھے واپس لے جانے کے لیے بازو سے پکڑنا چاہا تھا۔ میں ایک دم گھوما، اس کی بات مکمل ہونے سے پہلے میرا بھرپور مکہ اس کی کینٹی پر لگا، وہ اچھل کر نیچے گرا اور ہاتھ پاؤں ڈھیلے چھوڑ دیے۔ اس کے ساتھ ہی میں دھاڑا....

”کہانا اگر کوئی قریب آیا تو جان سے جائے گا۔“

”ذیشان بھائی!.... بات تو سنیں۔“ قابل خان اندر داخل ہوا۔

”بکو اس بند کرو قابل خان!.... اور دور ہو جاؤ میری نظروں سے، میں تمہارا منحوس چہرہ

نہیں دیکھنا چاہتا۔“ پلوشہ کی موت کی جھوٹی خبر اسی نے تو ہم تک پہنچائی تھی.... ہمیں

حقیقت سے بے خبر رکھنے والا وہی تو تھا....

”میری بات تو سن لو....“ اس نے مجھے منانے کی کوشش کی۔

”نہیں سننا تمہاری کوئی گھٹیا بات۔“ یہ کہتے ہی میں نے گھٹنوں کے بل پلوشہ کے ساتھ

بیٹھتے ہوئے پستول جیب میں ڈالا اور اس کے بازوؤں سے تھام لیا۔ اس کا جسم ہولے

ہولے لرز رہا تھا۔

Classic Urdu Material

”میری طرف دیکھو۔“ نہ جانے اس وقت میری آواز، کن کیفیات کا مجموعہ بن گئی تھی، غصہ، درد، پریشانی، پشیمانی، اذیت، حیرانی.... پتا نہیں اور بھی کون کون سے احساس میرے لہجے میں شامل تھے۔

”م.... مم.... میں آپ کو نہیں جانتی۔“ کوئل سی آواز میں وہ منمنا کر رہ گئی تھی۔
”صحیح کہا۔“ میں بھرائی ہوئی آواز میں بولا۔ ”اگر جانتی ہوتیں تو یقیناً یوں نہ کرتیں۔“
”مم.... میں.....“ اس نے کچھ کہنے کی کوشش کی، میں نے دھاڑتے ہوئے قطع کلامی کر کے کہا۔

”خاموش، تمھاری بکو اس نہیں سنا چاہتا، چلو میرے ساتھ۔“
وہ جھر جھری لیتے ہوئے کانپی اور اس کے ساتھ ہی اس نے دائیں بائیں پڑی دو بیساکھیاں پکڑ لیں۔ میرا دل دھک سے رہ گیا تھا۔ ”کیا وہ معذور ہو گئی تھی؟“ یقیناً یہی بات تھی ورنہ اسے چھپنے کی ضرورت ہی کیوں پیش آتی۔

اس سے پہلے کہ وہ بیساکھیوں کے سہارے اٹھنے کی کوشش کرتی، میں نے دونوں بیساکھیاں اس کے ہاتھ سے چھین کر دور پھینک دیں۔ اگلے ہی لمحے وہ میرے مضبوط

بازوؤں میں تھی۔ وہ پہلے بھی مجھے پھول کی طرح لگا کرتی تھی، اس وقت تو اس کے جسم پر گوشت کا نام و نشان ہی نہیں تھا۔ نرا ہڈیوں کا ڈھانچہ بنی ہوئی تھی۔ اس کے جسم سے اٹھتی ہوئی ناگوار بو بھی مجھے مشک و عنبر سے زیادہ بھینی بھینی لگ رہی تھی۔ اس کی ہڈیوں کی سختی ریشم و کم خواب سے بھی ملائم محسوس ہو رہی تھی۔ رومانہ جیسی پرکشش لڑکی کی بے تحاشا محبت بھی میرے دل سے اس کی چاہت دور نہیں کر سکی تھی۔ وہ آج بھی پہلے دن کی طرح میرے دل کے سنگھاسن پر براجمان تھی، بلکہ حقیقت تو یہ ہے کہ پہلے سے کچھ زیادہ ہی محبوب ہو گئی تھی۔

اسے سینے سے لپٹائے میں نے پنڈال کے عقبی رستے کی طرف قدم بڑھا دیے۔ قابل خان وہیں کھڑا پشیمان نظروں سے مجھے گھورتا رہا۔ باقی لوگوں کو اس نے آرام سے بیٹھنے کا مشورہ دے دیا تھا۔ میں پنڈال سے باہر نکلا میرا رخ بیٹھک کی جانب تھا۔ اپنے نحیف بازو میرے گلے میں ڈال کر وہ میرے کندھے پر سر ٹیکے آنسو بہا رہی تھی۔ میں خاموشی سے چلتا رہا۔ ساؤنڈ سسٹم پر خوشحال خان کی آواز ابھری وہ لوگوں کو آرام سے بیٹھنے کا مشورہ دے کر محفل جاری رہنے کا پیغام سنارہا تھا۔ میں بس پلو شہ کے وجود کو محسوس کرتا ہوا بیٹھک کی

طرف بڑھتا رہا۔ وہاں بیٹھک میں چند اور مہمانوں کا بھی بسیرا تھا۔ لیکن اندر داخل ہوتے ہی میں نے بیرونی دروازہ کنڈی کر دیا تھا۔ میں نہیں چاہتا تھا کہ کوئی ہماری تنہائی میں مغل ہو۔ ان مہمانوں کو قابل خان اور خوشحال خان خود ہی سنبھال لیتے۔

کمرے میں داخل ہوتے ہی میں نے بڑے آرام سے پلوشہ کو ایک چارپائی پر لٹایا۔ اس کا جسم اب تک ہولے ہولے لرز رہا تھا۔ میری چھاتی اس کے آنسوؤں سے گیلی ہو گئی تھی۔ جانے وہ خوشی کے آنسو تھے یا اپنے معذوری پر دکھ کے اظہار کے لیے بہائے گئے تھے۔

اس کے سر کی جانب بیٹھتے ہوئے میں نے اس کا سر اپنے زانو پر منتقل کیا اور صدیوں کی پیاسی نگاہوں کو اس کی دید سے سیراب کرنے لگا۔ اس کی آنکھیں بند تھیں۔ اور وہ بے آواز آنسو بہا رہی تھی۔

میں نے اسے مخاطب کرنے کی کوشش نہیں تھی، بس اسے محسوس کرتا رہا۔ میں اس وقت کی کیفیات کو بیان کرنے سے یقیناً قاصر ہوں۔ اس وقت خوش تھا، اس سے سخت خفا تھا، پریشان تھا، اس کی معذوری کو دیکھ کر دکھی تھا یا شاید میرے دماغ میں ان سب سے ہٹ کر کچھ چل رہا تھا۔

Classic Urdu Material

بہت سی دیر گزر گئی پھر اس کی کراہتی ہوئی آواز مجھے کہیں دور سے آتی محسوس ہوئی۔
”راجو! مجھے معاف کر دو، میں مجبور تھی۔“

”کبھی نہیں، زندگی بھر معاف نہیں کروں گا۔ تم اس قابل ہی نہیں ہو کہ معافی طلب بھی کر سکو۔“ پتا نہیں میرے لہجے سے غصہ جھلک رہا تھا یا سخت ناراضی....

وہ کراہی۔ ”راجو، اب میں آپ کے کسی کام نہیں آسکتی تھی، نرا بوجھ ہی تو تھی ایسا بوجھ بہت جلد تھکا دیا کرتا ہے۔“

”بلکہ اس بند کرو۔ میں نے تمہیں جسمانی تسکین کے لیے نہیں اپنایا تھا۔ نہ شوہر بیوی کا

رشتانہ جسمانی تعلقات تک محدود ہوتا ہے۔ کیا میرے ساتھ حادثہ پیش آ جاتا تو میں تمہارے لیے بوجھ کی حیثیت اختیار کر لیتا۔ کیا تمہارا بوجھ قابل خان کو نہ تھکاتا؟.... یا وہ

مجھ سے زیادہ تمہیں چاہتا ہے۔ اتنا بے گانہ پن، اتنی بے حسی.... جانتی ہو مجھ پر کیا بتی، کس طرح میں اپنی موت کا خواہاں رہا۔ امی جان اور عدیل کی کیا حالت ہے۔ ساری زندگی تم نے ان کا خیال رکھا تو کیا اب وہ بھی تمہارا خیال نہ رکھتے۔ چلو میں تو بے حس، بے غیرت اور بے وفا ٹھہرا۔ مجھ پر تمہیں اعتبار نہیں تھا اپنی ماں پر بھی اعتبار نہ کیا۔“

Classic Urdu Material

اس مرتبہ کوئی جواب دیے بغیر وہ آنسو بہانے لگی۔ مجھ سے اس کے آنسو برداشت نہ ہوئے اگلے ہی لمحے میں اس کی پلکوں پر جھک گیا تھا۔

”تم اپنے راجو کے پاس ہو گڑیا، رونا کس بات کا.... دیکھو اس شب تاریک کی سحر ہو گئی ہے۔ میں آگیا ہوں ناب تمہیں آنسو بہانے کی ضرورت نہیں ہے۔ پگلی میں ساری زندگی تمہارا خیال رکھ سکتا ہوں، تمہارا بوجھ ہے ہی کتنا کہ مجھے اٹھانے میں تکلیف ہوگی۔ پھول کا وزن تو نہیں ہوتا، خوشبو کب کسی پر گراں گزرتی ہے، موسم بہار سے بھی بھلا آدمی تنگ پڑ سکتا ہے، آنکھیں بھی کبھی سرے کے بوجھ سے تھکی ہیں، خوشیوں نے کبھی کسی کی زندگی اجیرن کی ہے، شب وصل کی طوالت بھی کسی کو محسوس ہو سکتی ہے، بتاؤ میری جان بتاؤ۔ کیا تمہیں میری محبت میں شبہ تھا یا میرے خلوص میں کوئی کمی نظر آئی تھی۔“

کوئی جواب دیے بغیر اس نے اپنی بائیں میرے گلے میں جمائیں کیں اور جھجکتے ہوئے اپنے لرزتے لب میری پیشانی پر ٹیک دیے۔ ان لبوں کی حلاوت میری روح تک میں ثرائیت کر گئی تھی۔ کوئی بات کیے بغیر وہ اپنے جذبات کا اظہار کرتی رہی۔

Classic Urdu Material

نہ جانے کس وقت گانے بجانے کی محفل اختتام پذیر ہوئی پھر دروازے پر دستک ہونے لگی اور ہوتی رہی مگر میں وہیں بیٹھا رہا۔ دستک دینے والے تھک کر لوٹ گئے تھے۔ صبح تک اس کا سراپے زانو پر رکھ کر میں بیٹھا رہا اور آذان کی آواز سن کر غسل خانے کی طرف بڑھ گیا۔ نماز کے بعد ایک بار پھر دستک کی آواز سنائی دی میں نے آگے بڑھ کر دروازہ کھولا وہ قابل خان تھا۔

”قابل خان، میں تم سے بات نہیں کرنا چاہتا۔“

دروازے پر کھڑے کھڑے اس نے لجاجت سے کہا۔ ”ذیشان بھائی، میری صرف ایک بات سن لیں۔“

اسے کوئی جواب دیے بغیر میں خاموشی سے زمین کی طرف دیکھنے لگا۔ میری خاموشی سے

”یہ اس کا اپنا فیصلہ تھا، اس نے مجھ سے قسم لی تھی کہ اگر میں نے اس کے بارے کسی سے بات کی تو وہ مجھے کبھی معاف نہیں کرے گی۔ میں نے اسے اپنی بہن کہا تھا اور چھوٹی بہن کی بات کو میں کیسے رد کرتا۔ البتہ آپ تک تو میں نے بات پہنچا دی ہے نا۔ الفاظ میں نہ سہی

مگر جو طریقہ بھی اپنایا ہے آپ تک اس کی خبر پہنچ گئی ہے نا۔ اب بھی ناراض ہو گے تو زیادتی کا ارتکاب کرو گے۔“

”زنانہ کپڑوں کا ایک صاف جوڑا لے آؤ۔ ناشتا ہم تھوڑی دیر بعد کریں گے۔“ اس مرتبہ میں نے نارمل لہجے میں کہا۔ اس کی بات غلط نہیں تھی۔ سارا قصور پلو شہ ہی کا تھا وہ تو بس اس کا ساتھ دینے پر مجبور ہوا تھا۔

میرا نارمل لہجہ سنتے ہی وہ خوشی سے بولا۔ ”شکریہ ذیشان بھائی۔ میں بس ابھی کپڑے لاتا ہوں۔“ میں اس کے انتظار میں وہیں دروازے پر ٹھہر گیا۔ اس کے گھر کی دیوار بیٹھک سے ملی ہوئی تھی۔ دو تین منٹ بعد وہ کپڑوں کا ایک نیا جوڑا لے کر آ گیا۔ اس کے ہاتھ سے کپڑے لے کر میں نے دروازہ کھٹکیا اور کمرے کی طرف بڑھ گیا۔

وہ خاموش لیٹی چھت کو گھور رہی تھی۔ میں نے اسے بازوؤں میں بھر کر چارپائی سے اٹھالیا۔ اس نے کوئی سوال نہیں کیا تھا کہ میں اسے کہاں لے جا رہا ہوں۔ وہ پہلے والی پلو شہ لگ ہی نہیں رہی تھی۔

Classic Urdu Material

غسل خانے میں جا کر میں نے اسے اپنے ہاتھوں سے نہلایا۔ گرم پانی کا ڈرم رکھا ہوا تھا۔ میں نے صابن کی پوری ٹکیہ ہی اس کے جسم پر رگڑ کر ختم کر دی تھی۔ وہ محبوب اور شرمائی شرمائی سی خاموشی سے مفعول بنی رہی۔ نہلا کر میں اسے بڑے تولیے میں لپیٹ کر کمرے میں لے آیا نئے کپڑے پہنا کر میں نے اسے دو تین تکیوں سے ٹیک لگا کر بٹھایا اور اس کے بالوں میں خوب تیل چھیڑ کر کنگھی کرنے لگا۔ اس کے چہرے پر مجھے بے پایاں سکون پھیلا نظر آرہا تھا۔ کنگھی کرتے ہوئے میں ہولے ہولے گنگنانے لگا....

لٹ ابھی سلجھا جا رہے بالم، میں نہ لگاؤں گی ہاتھ رے....

وہ بے ساختہ متبسم ہو کر مجھے دیکھنے لگی۔

”ہنس کیوں رہی ہو؟“ اس کی ناک کی پھنگ کو میں نے ہولے سے مروڑا۔

”یہ لٹ تو جلد ہی کٹنے والی ہے۔“

”تم ہاتھ لگا کر تو دیکھو....“ کنگھی کر کے میں نے کوشش کی کہ اس کے بالوں کا جوڑا

باندھ سکوں مگر مجھے طریقہ نہیں آتا تھا۔ وہ کھلکھلا دی تھی۔ اس کی ہنسی دیکھ کر مجھے لگا

جیسے ہر جانب بہار نے ڈیرے ڈال لیے ہوں۔

Classic Urdu Material

”اسی لیے تو کہتی ہوں کہ نہ بال ہوں گے اور نہ آپ کو اتنی تگ و دو کرنا پڑے گی۔“

میں اطمینان سے بولا۔ ”تمہاری زلفیں سنوارنے کے لیے کوئی ملازمہ رکھ لوں گا۔“

”ایک بات مانیں گے۔“ وہ ایک دم سنجیدہ ہو گئی تھی۔

میں شرارتی لہجے میں بولا۔ ”اس قابل تو نہیں ہو کہ تمہاری کوئی بات مانی جائے لیکن سننے

میں کوئی حرج نہیں ہے۔“

میری آنکھوں میں دیکھتے ہوئے اس نے امید بھرے لہجے میں کہا۔ ”آپ دوسری شادی کر لیں۔“

”ٹھیک ہے۔“ میں نے اطمینان بھرے انداز میں سر ہلادیا تھا۔

”میں مذاق نہیں کر رہی۔“

میں نے ایک دم دھماکا کیا۔ ”میں نے دوسری شادی کر لی ہے۔“

”کیا....“ اس کے چہرے پر حیرانی ابھری۔ ”کب، کس سے؟“

”اسی سے جو تمہیں بالکل بھی اچھی نہیں لگتی تھی۔“

Classic Urdu Material

”اس کے لیے دوبارہ کشمیر کی سرحد عبور کر لی۔“ وہ ایک لمحے میں رومانہ تک پہنچ گئی تھی۔
مجھے اس کے لہجے میں دکھ کی جھلک نظر آئی تھی۔

”نہیں۔“ میں نے نفی میں سر ہلایا۔ ”مجھے لگتا ہے مجھے زبردستی ہی وہاں بھیجا گیا اور اس کا
میری زندگی میں آنا قدرت نے طے کر دیا تھا۔“

اس مرتبہ وہ خاموش رہی تھی۔ دو تین لمحے اس کے بولنے کا انتظار کرنے کے بعد میں
اپنے آخری مشن کی تفصیلات اس کے سامنے بیان کرنے لگا۔ وہ خاموشی سے سنتی رہی
.... آخر میں میں کہہ رہا تھا۔ ”پلو شے کیا تمہیں نہیں لگتا کہ مجھے اس تک زبردستی بھیجا گیا

تھا۔ تمہاری موت کا ڈراما، جینیفر کے بار بار شادی کی آفر کرنے پر بھی میرا انکار کر دینا
، یوں انڈیا کی جانب میرا پھسل کر گرنا اور پھر بغیر کسی ارادے کے وہاں پہنچنا۔ اور اب
دیکھو جیسے ہی اس سے شادی ہوئی تم بھی مجھے واپس مل گئی ہو۔ کیا یہ تمام باتیں ظاہر نہیں
کرتیں کہ اس شادی میں میری مرضی سے زیادہ قدرت کی منشا شامل تھی۔“

”راجو، صفائیاں کیوں رہے ہیں میری جان۔ مجھے بالکل بھی برا نہیں لگا۔“ اس نے بے
اختیار ہو کر میرا ہاتھ تھام لیا تھا۔ دو رازے پر دستک ہوئی اور میں اس کے ہاتھ کو لبوں سے

لگا کر دروازے کی طرف بڑھ گیا۔ قابل خان ناشتا لیے کھڑا تھا۔ میں نے ایک طرف ہو کر اسے اندر آنے کا رستادیا۔ وہ خاموشی سے کمرے کی طرف بڑھ گیا۔ ناشتے کے برتن میز پر رکھ کر اس نے پلوشہ کے سر پر ہاتھ رکھا جو قابل خان کو دیکھتے ہی سر پر دوپٹا ٹھیک کرنے لگ گئی تھی۔

”میری بہن کتنی پیاری لگ رہی ہے۔“ قابل خان شفقت بھرے لہجے میں بولا تھا۔

وہ پھیکی مسکراہٹ سے بولی۔ ”بھیا آپ نے میری ساتھ گہری چال چلی ہے۔“

”نہیں کوئی چال بھی نہیں چلی۔“ قابل خان صاف مکر گیا تھا۔ ”تم نے خود کہا تھا کہ

ذیشان کا ذکر تمہارے سامنے نہ کروں اور نہ تمہارے بارے ذیشان کو کچھ بتاؤں۔ پوچھ

لو کیا اسے تمہارے بارے اطلاع دی ہے۔“

”مجھ پر بار بار زور کیوں دے رہے تھے کہ ان گلوکاروں کی موجودگی میں میں گانا سنائوں۔

یہاں تک کہ سکینہ کو بھی آپ نے مجھ پر دھونس جمانے کا کہا۔“ سکینہ قابل خان کی بیٹی کا

نام تھا جو قریباً پلوشے کی ہم عمر ہی تھی۔

Classic Urdu Material

قابل خان نے صفائی دیتے ہوئے کہا۔ ”وہ تو تمہاری زبان سے یہ گیت سن کر مجھے بہت اچھا لگا تھا، میں نے کہا دوسرے لوگ بھی سن لیں کہ میری بہن کتنا اچھا گاتی ہے۔ اب مجھے کیا معلوم تھا کہ ذیشان بھائی آپ کی آواز کو پہچان لے گا۔“

”اچھا مذاق ہے۔“ پلوشہ نے اثبات میں سر ہلایا۔ لیکن اس کی آواز سے خفگی کا اظہار نہیں ہو رہا تھا۔

”تم پاگل ہو، یقین کرو اگر میں ایسا نہ کرتا تو شاید تم چند ماہ ہی مزید گزار پاتیں اس کے بعد سچ مچ سپوگمائے کے پہلو میں قبر کھودنا پڑ جاتی۔“ یہ کہتے ہی اس نے ایک بار پھر اس کے سر پر ہاتھ رکھا اور یہ کہتے ہوئے باہر نکل گیا۔ کہ.... ”ذیشان بھائی، کھانے پینے کی طرف یہ بالکل ہی توجہ نہیں دیتی ہے۔“

”فکر نہ کرو دوست۔“ اطمینان بھرے انداز میں کہتے ہوئے میں نے برتن اٹھا کر چار پائی پر رکھے اور خود اس کے ساتھ لگ کر بیٹھ گیا۔ وہ خاموشی سے میرے ہاتھ سے ناشتا کرنے لگی۔

”امی جان کیسی ہیں؟“ وہ ناشتے کے بعد پوچھنے لگی۔

Classic Urdu Material

”بڑے افسوس کی بات کہ اب وہ تمھاری امی نہیں رہیں۔“

”مک.... کیا ہوا؟“ میری بات کا اس نے کوئی دوسرا مطلب لیا تھا۔

میں اطمینان سے بولا۔ ”مطلب یہ کہ اب وہ میری امی بن گئی ہیں۔“

اس نے منہ بنایا۔ ”تو ساس ماں کی جگہ ہی ہوتیں ہیں۔“

”نہیں جی سچ والی امی جان بن گئی ہیں۔ انھوں نے ابو جان سے شادی کر لی ہے۔“ میں نے دھماکا کیا۔

”م.... مگر کیا ایسا ہو سکتا ہے۔“ اس کی حیرانی میں کئی گنا اضافہ ہو گیا تھا۔

”بالکل ہو سکتا ہے، مولوی صاحب سے مشورے کے بعد ہی یہ بابرکت کام سرانجام پایا ہے۔“

پلوشہ کے چہرے پر خوشی کے آثار نمودار ہوئے۔ ”کتنی بڑی خوش خبری سنائی ہے راجو۔“

Classic Urdu Material

میں نے حماقت کا ارتکاب کرتے ہوئے کہا۔ ”اگر تم ہوتیں تو ضرور اس شادی میں رقص کرتیں ہیں نا....“

اس کے ہونٹوں سے تیز سسکی برآمد ہوئی اور اس نے سر جھکا لیا تھا۔ اس کی آنکھوں سے نکلنے والوں آنسوؤں نے مجھے بے چین کر دیا تھا۔ میں تڑپ کر آگے بڑھا گلے ہی لمحے وہ میری آغوش میں تھی۔

”تم بالکل ٹھیک ہو جاؤ گی۔ بھروسہ رکھو میری جان میں تمہارا علاج کراؤں گا۔ تم ایک بار پھر اپنے پاؤں پر کھڑے ہو کر ویسی ہی بن جاؤ گی۔“

”یہ ممکن نہیں ہے راجو.... ڈاکٹروں کی طرف سے صاف جواب سن کر ہی میں نے اتنا

بڑا قدم اٹھایا تھا۔ جب ڈاکٹروں نے کہہ دیا کہ اب مجھے ساری زندگی وہیل چیئر یا

بیساکھیوں کے سہارے زندگی گزارنا پڑے گی تبھی میں نے قابل بھائی کو کہا تھا کہ میری

موت کی خبر آپ تک پہنچا دے۔“

”پشاور کے ڈاکٹروں کی بات حرف آخر نہیں ہو سکتی چندا، طب کی دنیا میں آئے روز کئی

معجزات رونما ہوتے ہیں۔ مجھے اپنے رب پر پورا بھروسہ ہے کہ میری گڑیا بالکل ٹھیک

ہو جائے گی۔“ میں اسے آغوش میں بھر کر تسلیاں دیتا رہا۔ پھر اس کا ذہن بٹانے کے لیے میں اس کی کہانی سننے لگا۔ اس نے بھی کم و بیش وہی باتیں بتائیں جو اس سے پہلے مجھے سردار بتا چکا تھا۔ بس اتنا اضافہ کیا کہ جب اسے ہسپتال لے جایا گیا تو ڈاکٹروں نے اس کے باقی زخموں کا تو علاج کر دیا تھا لیکن ریڑھ کی ہڈی پر لگنے والی چوٹ کے بارے وہ تشویش میں مبتلا تھے۔ اور جب تمام ٹیسٹ وغیرہ کر لیے تو انھوں نے صاف جواب دے دیا تھا کہ پلوشہ کا ٹھیک ہونا ممکن نہیں تھا۔ وہ آپریشن کر کے اس کی ٹانگوں میں ہونے والی ہلکی سی حرکت کو بالکل ختم نہیں کرنا چاہتے تھے۔ انھوں نے کہا تھا کہ دوائیوں کے استعمال سے اس کی کمر کی تکلیف آہستہ آہستہ کم ہو جائے گی مگر وہ چل نہیں سکے گی۔ اس کے کمر سے نیچے کا حصہ بے کار ہو گیا تھا۔ ٹانگوں میں بس ذرا سا احساس بیدار تھا کہ جس کی وجہ سے وہ بہ مشکل زمین پر ٹانگیں لگا کر دو بیساکھیوں کی مدد سے تھوڑی بہت حرکت کر لیتی تھی۔ قابل خان نے اس کی فطرتی ضروریات کی بجا آوری میں مدد دینے کے لیے ایک عورت ملازمہ رکھ چھوڑی تھی۔ اس کا ارادہ یہی تھا کہ کبھی میرے سامنے نہیں جائے گی۔ اور عدیل کے بڑا ہوئے کا انتظار کرے گی جو نہی وہ کسی قابل ہو اسے وزیرستان میں بلا کر اسی کے پاس منتقل ہو جائے گی۔

Classic Urdu Material

وہ بہ مشکل اپنی کہانی سنا کر فارغ ہوئی تھی کہ خوشحال خان وہاں پہنچ گیا۔ اس نے بھی قابل خان سے ملتی جلتی بات کر کے معذرت طلب کی تھی۔

مزید کسی گلے شکوے کے بجائے میں نے اپنا مطمح نظر بیان کیا۔ ”اچھا مجھے گھر تک جانے کے لیے کوئی کار وغیرہ کرائے پر مل جائے گی؟“

خوش حال خان نے اثبات میں سر ہلاتے ہوئے کہا۔ ”ٹانک تک قابل خان آپ کو اپنی کار میں چھوڑ آئے گا آگے جانے کے لیے وہاں سے کرایہ کی کار کا بندوبست کرنا پڑے گا کیوں کہ ہماری گاڑیوں کے کاغذات وغیرہ نہیں ہوتے۔“

”میں ابھی جانا چاہوں گا۔“ مجھ سے مزید انتظار نہیں ہو پا رہا تھا۔

خوش حال خان سر ہلاتے ہوئے باہر نکل گیا۔ تھوڑی دیر بعد ہم قابل خان کی کار میں وانا

کارخ کر رہے تھے۔ وانا تک ہمیں شام ہو گئی تھی وہاں سے ٹانک تک پہنچتے ہوئے رات

کے بارہ بج چکے تھے۔ میں عقبی نشست پر پلو شہ کا سر اپنی گود میں لیے بیٹھا تھا۔ اسے آرام

پہنچانے کی غرض سے اس کی کمر کے نیچے میں نے نرم و ملائم کورین کمبل بچھا دیا تھا۔

Classic Urdu Material

ٹانک سے تلہ گنگ کے لیے میں نے خصوصی کار کرائے پر لی اور قابل خان کو الوداع کہہ کر ہم چل پڑے۔ دوپہر دس بجے کے قریب ہم گھر کے سامنے اتر رہے تھے۔ ڈرائیور کو کرایہ ادا کر کے میں نے کمبل میں لپیٹ کر اس کے ہلکے پھلکے وجود کو اٹھایا اور گھر میں داخل ہو گیا۔ دسمبر کی آمد ہو چکی تھی ابو جان صحن میں چار پائی ڈال کر دھوپ سینک رہے تھے۔ امی جان اور پھوپھو دوسری چار پائی پر بیٹھی تھیں۔ امی جان اب اچھی خاصی پنجابی بول لیتی تھیں۔ رومبا بغیر چھت کے کھلے باورچی خانے میں گھسی چائے وغیرہ بنا رہی تھی۔ مجھے اندر داخل ہوتا دیکھ کر تمام میری جانب متوجہ ہو گئے تھے۔ انھوں نے میرے بازوؤں میں موجود پلوشہ کے وجود کو حیرانی سے دیکھا تھا۔ پلوشہ نے میری چھاتی میں سر چھپایا ہوا تھا۔

قریب پہنچتے ہی میں نے کہا۔ ”امی جان جگہ دیں۔“ پھوپھو جان اور امی جان نے فوراً ہی چار پائی خالی کر دی تھی۔

میں نے جھک کر آہستگی سے پلوشہ کو چار پائی پر لٹایا اس کا چہرہ نظر آتے ہی امی جان کے منہ سے زوردار چیخ نکلی۔

Classic Urdu Material

”میری پلو شے۔“ وہ بے ساختہ اس سے لپٹ گئی تھی۔ رومابھی حیران ہو کر باورچی خانے سے نکل آئی تھی۔ وہ جذباتی ملاپ کافی دیر جاری رہا۔ پلو شہ کو دیکھ کر بھی مجھے روماکے چہرے پر پریشانی کے بجائے خوشی ہی نظر آئی تھی۔ بلا شک و شبہ وہ نہایت ہی مخلص لڑکی تھی۔ اسی اثناء میں عدیل بھی آدھی چھٹی پر گھر پہنچ گیا تھا۔ اپنی باجی کو دیکھ کر وہ خوشی سے باؤلہ ہو گیا تھا۔ ہمارے گھرانے کو ایک بار پھر بہت بڑی خوشی ملی تھی۔

ظہر کی آذان سن کر ہمیں وقت کا گزرنے احساس ہوا۔ میں اور ابوجان مسجد کی طرف بڑھ گئے۔

☆☆☆

www.classicurdumaterial.com
support@classicurdumaterial.com
https://www.facebook.com/ClassicUrduMaterial/

سہ پہر کو صحن میں سایہ اترتے ہی میں نے پلو شہ کو گود میں اٹھایا اور اسی کمرے لے جا کر سلا دیا جو جانے کب سے اپنے مکین کے لیے چشم بہ راہ تھا۔

بیج کو دیکھ کر وہ ایک بار پھر رونے لگی تھی۔

”پاگل نہیں بنتے گڑیا۔“ میں نے اسے ہلکے سے ڈانٹا۔

Classic Urdu Material

رومانے اس کے ساتھ بیٹھتے ہوئے اس کا ہاتھ تھاما۔ اور پر خلوص لہجے میں بولی۔ ”میری چھوٹی سی بہن بالکل ٹھیک ہو جائے گی۔“

رات کو وہ مصر ہوئی کہ میں روما کے ساتھ جا کر سو جاؤں۔

میں اطمینان سے بولا۔ ”ایک دن تمہارے ساتھ اور ایک دن اس کے ساتھ۔“

وہ کراہی۔ ”میں آپ کے کس کام کی۔“

”گڑیا، بکو اس کی ضرورت نہیں ہے سمجھیں۔“ اسے ڈانٹ کر میں اس کے ساتھ لیٹ گیا

۔ رات بھر میں اس سے باتیں کرتا رہا تھا۔ صبح سویرے میں یونٹ جانے کے ارادے سے

گھر سے نکل آیا تھا۔ سردار اور باقی دوستوں کو مل کر میں نے پلوشہ کی زندگی کی خبر دی

تمام حیران رہ گئے تھے۔ تھوڑی دیر ان سے گپ شپ کر کے میں نے پلوشہ کی سک

رپورٹ (فوجی کی فیملی وغیرہ کے علاج کے لیے بننے والا سرکاری فارم) بنوائی اور واپسی کی

راہ لی۔

رات کو میں روما کے ساتھ تھا۔ مگر گھنٹا بھر میرے ساتھ گزار کر وہ پلوشہ کے کمرے

میں گھس گئی اور بقیہ رات اس کے ساتھ گزاری۔ ایک دن میں وہ پلوشہ کے بہت قریب

آگئی تھی۔ پلوشہ ذرا چڑچڑی اور خفا خفا لگتی تھی۔ مگر رومال بغیر ناک بھوں چڑھائے
زبردستی اس کی خدمت میں لگی رہی۔ اب پلوشہ کو سنبھالنے والے کئی موجود تھے۔ قابل
خان اس کے ساتھ جتنا بھی مخلص ہوتا اس کی ایسی خدمت نہیں کروا سکتا تھا۔ اس کی سگی
ماں جو اس پر جان چھڑکتی تھی، پھوپھو جان جسے اس نے پہلے ہی دن سے اپنی ساحرانہ
شخصیت کے زیر اثر کر لیا تھا، مخلص رومانہ جو اس کی زندگی کی خبر پا کر اتنا ہی خوش نظر
آ رہی تھی جیسے پلوشہ اس کی سگی بہن ہی تو ہو اور پھر میں خود کہ میرے لیے وہ سانس جتنا
ہی اہم تھی۔

اگلے دن میں نے اوپس سے اس کی کارمانگی کیوں کہ اب مجھے پلوشہ کے ساتھ بار
بار ہسپتال جانا پڑتا۔ پلوشہ کے ساتھ امی جان اور پھوپھو بھی چل پڑی تھیں۔ رومانے بھی
ساتھ چلنے کی خواہش کی مگر میں نے اسے منع کر دیا کہ گھر میں بھی کسی کی موجودی تو
ضروری تھی۔ ایم ایچ راولپنڈی علاج کی جدید سہولیات سے مزین ہسپتال ہے۔ اگلے ایک
دو ہفتے پلوشے کے مختلف ٹیسٹ ہوئے۔ مجھے کافی امید تھی لیکن جب ڈاکٹروں نے تمام
رپوٹیں دیکھیں تو نفی میں سر ہلا کر ناکامی کا اظہار کر دیا۔ میرے دل میں جیسے کوئی چیز

Classic Urdu Material

ٹوٹ گئی تھی۔ کیا اب میں اپنی پلوشے کو کبھی چلتے ہوئے نہ دیکھ پاتا، کیا اب وہ ہمیشہ محتاجی کی زندگی گزارتی رہتی، کیا چارپائی اس کا نصیب بن گئی تھی۔

میرے چہرے پر چھائی مایوسی دیکھ کر اس نے سر جھکا یا اور اس کی پیاری آنکھوں سے پانی کے قطرے ٹپکنے لگے۔

میرا دل جیسے غم سے بھر گیا تھا۔ گھر جا کر میں نے اسے کمرے میں لٹایا، لیکن میرے پاس اسے تسلی دینے کے لیے کوئی لفظ موجود نہیں تھا۔ رو ماساتھ بیٹھ کر اس کی دل جوئی میں لگ گئی تھی۔

میں دل گرفتہ سا گھر سے نکل آیا۔ اوپس کے پاس جا کر میں اسے اپنا دکھ سنانے لگا۔ میں اپنی پلوشے کی حالت پر رورہا تھا۔ باتوں باتوں میں وہ کہنے لگا۔

”یار، ویسے ضروری تو نہیں کہ پاکستان میں علاج نہ ہو سکے تو باہر کے ڈاکٹر بھی ناکام ہو جائیں۔“

Classic Urdu Material

اس کی بات سن کر ایک دم میرے دماغ میں جینیفر کی صورت ابھری اگلے ہی لمحے میں موبائل فون نکال کر اس کا نمبر ڈائل کر رہا تھا۔ اس وقت سہ پہر کے چار بج رہے تھے گویا امریکہ میں صبح سات بجے کا وقت ہونا تھا۔

دوسری تیسری گھنٹی پر جینی کی نیند میں ڈوبی ہوئی آواز آئی۔ ”ذی، اتنا سویرے کیوں کال کی۔“

میں نے سب سے پہلے اس کے کانوں میں خوش خبری انڈیلی۔ ”جینی، جانتی ہو پلوشہ زندہ ہے۔“

”کیا، کیسے، سچ، مبارک ہو۔“ اس کی آواز سے غنودگی غائب ہو گئی تھی۔

”ہاں جینی، مگر اس کے ساتھ پیش آنے والے حادثے میں اس کی ریڑھ کی ہڈی میں گہری

چوٹ لگی ہے اب وہ بیسا کھیوں کے سہارے چلتی ہے۔ یہاں پاکستان میں ڈاکٹروں نے

اس کے علاج سے جواب دے دیا ہے۔“

Classic Urdu Material

اس نے مخلصانہ مشورہ دینے میں ایک لمحہ نہیں لگایا تھا۔ ”ذی، اسے امریکہ لے آؤ، مجھے امید ہے وہ ٹھیک ہو جائے گی، بلکہ ایسا کرو تم فوراً ہی اس کی رپورٹس کی تصاویر بنا کر مجھے ”وٹس اپ“ کر دو میں یہاں ماہرین سے مشورہ کرتی ہوں۔“

میں بس دس منٹ میں تمام رپورٹوں کی تصاویر بھیج دیتا ہوں۔“ پر جوش انداز میں کہتے ہوئے میں نے رابطہ منقطع کیا اور گھر کی طرف بھاگ پڑا۔ اویس مجھ سے پوچھتا رہ گیا تھا کہ میں نے انگریزی میں کیا ”گٹ مٹ“ کی ہے مگر میرے پاس اس کے سوال کا جواب دینے کا وقت نہیں تھا۔

گھر جاتے ہی میں نے موبائل فون کے کیمرے سے تمام رپورٹس کی تصاویر بنائیں اور جینی کو بھیج دیں۔ اب مجھے اس کے جواب کا انتظار تھا۔

دو دنوں بعد ہی جینی نے کال کر کے بتا دیا کہ ڈاکٹر سو فیصد تو نہیں البتہ کافی پر امید ہیں۔ باقی حتمی فیصلہ وہ ایکسرے رپورٹس اور مریض سے مل کر کریں گے۔ میں نے فوراً ہی امریکہ جانے کی تیاری شروع کر دی۔ پہلے مرحلے میں تو میں نے یونٹ جا کر کمانڈنگ

آفیسر سے مل کر ساری صورت حال ان کے سامنے رکھ دی۔ پہلے والے کمانڈنگ آفیسر ملک عرفان صاحب چلے گئے تھے۔ ان کی جگہ سیکنڈ ان کمانڈ و سیم صاحب نئے کمانڈنگ آفیسر بنے تھے۔ میرا مسئلہ سنتے ہی انھوں نے میری دو ماہ اور چھٹی کر دی تھی اور اس کے ساتھ ہی انھوں کہہ دیا کہ اگر مزید بھی ضرورت ہوئی تو وہ مجھے چھٹی ضرور دیں گے۔ پاک آرمی میں ویسے تو زیادہ سے زیادہ اکٹھی چھٹی دو ماہ کی مل سکتی ہے، البتہ کسی خصوصی معاملے میں چھ مہینے اور سال تک بھی کمانڈنگ آفیسر اپنے جوان کو چھٹی پر رکھ سکتا ہے۔ پلو شہ کا پاسپورٹ بنانے سے پہلے شناختی کارڈ بنانے کا مرحلہ تھا۔ وہ مشکل سے ابھی اٹھارہ سال کی ہوئی تھی۔ اس ضمن میں میجر اورنگ زیب صاحب اور و سیم صاحب نے میری بڑی مدد کی تھی۔ میں نے دونوں بیویوں کے شناختی کارڈ بنوا لیے تھے۔ میجر اورنگ زیب نے ہنستے ہوئے کہا تھا....

”یار، تمہیں شادی کرنے کے لیے پاکستان میں کوئی لڑکی نہ ملی۔“

اس کی بات واقعی حقیقت تھی کیوں کہ روماکا تعلق مقبوضہ کشمیر سے تھا، پلو شہ وزیرستان کی تھی، گلگارے کا تعلق افغانستان سے تھا تو جینیفر امریکن تھی۔

Classic Urdu Material

میں مزاحیہ انداز میں بولا۔ ”سر!.... ایک شادی گاؤں سے بھی کی تھی جس کی وجہ سے اب تک سر جھکا ہوا ہے۔“

انہوں نے مجھے تسلی دیتے ہوئے کہا۔ ”غلطی اس کی تھی، تمہارا سر کیوں جھکا ہوا ہے۔“
میں نے فلسفیانہ انداز میں کہا۔ ”سر!.... ہمارے ہاں عورت کی بے راہروی مرد کے کھاتے میں جاتی ہے۔“

”جانے دو یار گزری باتوں کو، اس کے بدلے اللہ پاک نے تمہیں دو بیویاں دے دی ہیں۔ یقین مانو ہم تو ترستے ہی رہے ہیں دوسری شادی کے لیے۔“

میں نے موبائل فون جیب سے نکالتے ہوئے کہا۔ ”میرا خیال ہے تمہینہ باجی کو کال کرنا پڑے گی۔“

”یہ دیکھ رہے ہو۔“ انہوں نے دونوں ہاتھ جوڑے۔ ”آفسر میں آپ کے لیے ہوں یار۔“ اور میں مسکراتا ہوا ان کے آفس سے باہر آ گیا۔

میری ان ساری کارروائیوں سے پلو شے ناواقف نہیں تھی۔ غیر متوقع طور پر وہ پرسکون ہو گئی تھی۔ روما اور اس کی خوب بن رہی تھی۔ روما کے خلوص کے سامنے اس ہٹ دھرم

نے ہتھیار ڈال دیے تھے۔ ایک دن میں پلوشہ کے کمرے میں داخل ہوا تو اسے روما سے کشمیری زبان میں بات کرتے دیکھ کر حیران رہ گیا تھا۔ مختلف زبانوں کو سیکھنے کی اس میں خاص صلاحیت موجود تھی۔

”جب روما اردو میں بات کر سکتی ہے تو کشمیری سیکھنے کی کیا ضرورت تھی۔“ میں پلوشہ کو چھیڑے بنا نہیں رہ پایا تھا۔

وہ اطمینان سے بولی۔ ”تاکہ آپ کی موجودی میں ہم خفیہ باتیں کر سکیں۔“

”اچھا مجھ سے بھی کچھ چھپاتی ہو۔“ اس کی ناک کی پھنگ کو پکڑ کر میں نے آہستہ سے

مر وڑا۔

وہ جھٹ بولی۔ ”جی ہاں، بہت ساری باتیں۔“

”گندی بچی۔“ میں اس کے ماتھے پر جھک گیا۔ یوں بھی تمام گھروالے بشمول اس کے چھوٹے بھائی عدیل کے ہر وقت اس کی دل جوئی میں لگے رہے تھے۔ حقیقی معنوں میں وہ گھر بھر کی لاڈلی تھی۔ اس ضمن میں روما تو حد ہی عبور کر جاتی تھی۔ شاید سگی بہن بھی پلوشہ کے اتنے نخرے برداشت نہ کرتی جو روما کرتی تھی۔ لگتا ہی نہیں تھا کہ وہ سوکنیں

Classic Urdu Material

ہیں۔ اور ایسا رومہ کے خلوص کی وجہ سے ممکن ہو پایا تھا۔ ورنہ پہلے دنوں میں پلوشہ اس سے کھنچی کھنچی رہتی تھی۔ میں ایک دن پلوشہ کے ساتھ ہوتا اور دوسرے دن رومہ کے ساتھ۔ اور اپنی باری پر رومہ میرے ساتھ گھنٹا ڈیڑھ بتا کر پلوشہ کے کمرے میں گھس جاتی۔ اس کے بعد رات بھر وہ کپیں ہانکتیں یا سگی بہنوں کی طرح اکٹھے سو جاتی تھیں۔

ایک رات میں نے رومہ کے بالوں میں انگلیاں پھیرتے ہوئے کہا۔ ”جانتی ہوا اگر مجھے پتا ہوتا کہ تمہارا دل تمہارے چہرے سے بھی زیادہ خوب صورت ہے تو پہلی ہی بار تمہیں شوہر سے طلاق دلوا کر ساتھ لے آیا ہوتا۔“

وہ ناز سے بولی۔ ”جھوٹے اجنبی، جھوٹ بولنا کب چھوڑیں گے۔“

میں مسکرایا۔ ”اچھا اب بھی اجنبی ہوں۔“

وہ ہٹ دھرمی سے بولی۔ ”ہمیشہ رہیں گے۔“

میں نے اس کے پیٹ پر ہاتھ رکھ کر چھیڑا۔ ”جب یہ آجائے گا تب بھی۔“

وہ مجھے چڑاتے ہوئے بولی۔ ”ہاں.... بھول گیا ہے جب میں نے پہلی بار نام پوچھا تھا تو

جناب نے کیا فرمایا تھا کہ آپ مجھے اجنبی کہہ سکتی ہو۔ اب وہی اجنبی کہوں گی۔“

Classic Urdu Material

”اگر میں معذرت کروں تو....؟“

”یہ معذرت وغیرہ اپنے پاس رہنے دیں۔ اور میں خفگی سے نہیں کہتی ایسا کہنا مجھے اچھا لگتا ہے ہمیشہ اجنبی کے نام ہی سے آپ کو سوچا ہے۔“ قریب ہو کر اس نے میرے سینے پر سر رکھ دیا۔ اور میں آہستہ آہستہ اس کی ریشمی زلفوں میں ہاتھ پھیرتا رہا۔

☆☆☆

شناختی کارڈ کے بعد میں نے پلو شے کا پاسپورٹ بنوایا اور امریکن ایمبسی میں ویزے کی درخواست دے دی۔ جینی نے اپنے تعلقات بروے کار لاتے ہوئے دو تین دن کے اندر ہم دونوں کا ویزا لگوا دیا تھا۔ یوں بھی ہم علاج کے سلسلے میں امریکہ جا رہے تھے جس کی وجہ سے کوئی خاص رکاوٹ سامنے نہیں آئی تھی۔ ایک دن ہم دونوں ہوائی جہاز میں بیٹھ رہے تھے۔ طویل پرواز کے بعد ہم نیویارک ایرپورٹ پر اترے جینی اپنے شوہر کے ہمراہ ہماری منتظر تھی۔ شوہر کی موجودی کو کسی خاطر میں نہ لاتے ہوئے اس نے گلے سے لگ کر بے باکی سے میرے دونوں گالوں کو چوما اور پھر پلو شے کی طرف متوجہ ہو گئی۔

Classic Urdu Material

”میری بے بی کیسی ہے۔“ اس نے وہیل چیئر پر بیٹھی پلوشہ کا چہرہ ہاتھوں میں بھر کر ماتھے پر بوسا دیا۔

پلوشہ معصومیت سے بولی۔ ”ساری رپوٹیں تو راجو نے بھیج دی تھیں۔ اب تک ویسی ہی ہوں۔“ اور جینی کھل کھلا کر ہنس دی۔

اس کے شوہر کو دیکھ کر میں حیران رہ گیا تھا۔ اس نے ایک سیاہ فام سے شادی کی تھی۔ اس کا نام پال کلفٹن تھا۔ میرے ساتھ معافہ کرتے ہوئے اس نے سرگوشی کی۔

”ذیشان برادر، شکریہ کہ تم نے جینی جیسی حسینہ کو میرے لیے چھوڑ دیا۔“ وہ امریکی تھا

اور ان کی تہذیب میں ایسی کوئی بھی رقیبانہ جلن موجود نہیں ہے۔ اپنی بیوی کا مجھ سے پلٹنا

اور میرے بوسے لینا اس کے لیے عام روزمرہ تھی۔ اسے یہ شرم نہیں تھی کہ میں اس کی

بیوی کا پرانا محبوب تھا بلکہ وہ اس بات پر خوشی کا اظہار کر رہا تھا کہ میں نے اتنی خوب

صورت لڑکی کو اس کے لیے چھوڑ دیا تھا۔

اس کی بے تکلفی کو دیکھتے ہوئے میں نے بھی ویسا ہی انداز اپنایا تھا۔ ”ویسے اتنے وسیع ملک

میں جینی کو تم ہی ملے ہو۔“

Classic Urdu Material

”ہا....ہا....ہا۔“ اس نے بلند بانگ قہقہہ لگایا۔ ”جینی کہتی ہے کہ میری شکل تم سے ملتی جلتی ہے۔“

”جینی۔“ میں جینیفر کی طرف مڑا۔ ”اگر اس کی موخر الذکر بات درست ہے تو یہ بات ہماری دوستی کو ہمیشہ کے لیے ختم کر سکتی ہے۔“

پال نے ایک اور قہقہہ لگایا۔ جینی نفی میں سر ہلاتے ہوئے بولی۔ ”نہیں شکل کی بات تو میں نے نہیں کی تھی، میں نے کہا تھا کہ پال تمہاری طرح جھوٹ بولتا ہے۔ اور اس کا ثبوت یہ ابھی جھوٹ بول کر دے چکا ہے۔“

میں ترکی بہ ترکی بولا۔ ”جھوٹا ہونا برداشت کر لوں گا۔ مگر یہ شکل کی مماثلت والی بات بالکل بھی قابل قبول نہیں ہے۔“

وہاں سے ہم ان کی رہائش گاہ میں پہنچے۔ ہماری آمد کا سنتے ہی جینی نے اپنے فرج وغیرہ میں چکن، گائے اور بکرے وغیرہ کا گوشت بھر والیا تھا۔

پال واقعی ہی اس سے بے پناہ محبت کرتا تھا۔ اگلی صبح سے ہماری ڈاکٹروں کے پاس آمدورفت شروع ہو گئی تھی۔ میرے استاد کرنل جیمس میتھونی بھی افغان کے محاذ سے

انھی دنوں لوٹے تھے۔ جیمس صاحب اور جینیفر نے ہر قدم پر میری مدد کی تھی۔ ان کے تعلقات میرے بہت کام آئے تھے۔ اس معاملے میں پال بھی پیچھے نہیں رہا تھا۔ نیویارک میں رہائش کا مسئلہ یوں بھی جینی کی وجہ سے حل ہو گیا تھا۔ جہاں میرے دس روپے خرچ ہوتے وہاں ان لوگوں کی وجہ سے پانچ ہی سے کام نبٹ گیا تھا۔ پیسوں کی میرے پاس کمی نہیں تھی۔ ایک لاکھ ڈالر تو امریکنوں کے دیے ہوئے میرے اکاؤنٹ میں موجود تھے۔ پلوشہ کے علاج کے لیے تو میں اپنی تمام جائیداد بھی بیچ سکتا تھا۔ اپنی جان گروی رکھ کر بھی اس کا علاج کروا سکتا تھا۔

ابتدائی روپوش دیکھتے ہی ڈاکٹروں نے مجھے امید دلادی تھی۔ اور امریکہ پہنچتے ہوئے ہمیں مہینہ ہونے والا تھا جب پلوشے کی کمر کا آپریشن ہوا۔ وہ آپریشن ڈاکٹروں کے ایک پینل نے کیا تھا۔ اس میں آر تھوپیڈک، نیروسرجن، ایل ایس سپائن وغیرہ کے ماہر موجود تھے۔ طب کے متعلق میں نہ تو اتنی ٹیکنکل باتیں میں جانتا ہوں اور نہ ان کے درجن نہ کرنے سے کہانی پر کوئی اثر پڑے گا۔ بلکہ الٹا یہ باتیں قارئین کی اکثریت کو بور کر دیں گی۔ اس لیے میں علاج کی تفصیل سے پہلو تہی کروں گا۔

Classic Urdu Material

آپریشن کے متعلق میں نے گھربات کر کے بھی بتا دیا تھا۔ تمام مصروف دعا ہو گئے تھے۔ نہ جانے کیوں مجھے روما کی دعاؤں پر سب سے زیادہ بھروسہ تھا۔ اسے میں نے خصوصی طور پر دعا مانگنے کی تاکید کی تھی۔

آپریشن کافی دیر جاری رہا تھا۔ اس دوران میں مسلسل ہی آپریشن تھیر کے سامنے ٹھلتا رہا۔ جینی اور پال بھی میرے ساتھ ہی موجود تھے۔ مجھے معلوم تھا کہ جینی نے واپس نہیں جانا تھا۔ اس وجہ سے اس کے بجائے میں نے پال کو کہا۔
”میرا خیال ہے آپ کو گھر جا کر آرام کرنا چاہیے۔“

اس نے مسکراتے ہوئے کہا۔ ”پاگل تو نہیں ہوں جو تمہیں جینی کے ساتھ اکیلا چھوڑ کر چلا جاؤں۔“ وہ ماحول وغیرہ دیکھے بغیر ہر وقت ایسے ہی مذاق کرتا رہتا تھا۔
”کیا مجھ پر اعتبار نہیں ہے۔“

وہ اطمینان بھرے لہجے میں بولا۔ ”ہے، مگر جینی پر نہیں ہے۔“

جینی تپتے ہوئے بولی۔ ”اگر تم اگلے ایک منٹ میں غائب نہ ہوئے تو میں سچ میں ذی کے ساتھ کسی کمرے میں بند ہو جاؤں گی۔“

Classic Urdu Material

پال فوراً ہی کان دباتے ہوئے وہاں سے بھاگ پڑا۔ جینی مسکراتے ہوئے زیر لب بولی۔
”گدھا۔“ مجھے بھی ہنسی آگئی تھی۔

اور پھر اللہ کے فضل و کرم اور تمام کی دعاؤں سے پلوشے کا کامیاب آپریشن ہو گیا۔ ڈاکٹر نے پلوشے کو پندرہ دن تو مکمل طور پر بیڈ پر لیٹنے کا حکم دیا تھا۔ اس دوران اس کی دواؤں اور دوسری ضروریات کا میں نے ہر لمحہ خیال رکھا تھا۔ کبھی کبھی وہ میرا ہاتھ تھام کر آنکھوں سے لگا کر اس پر اپنے یا قوتی لب رکھ کر رو پڑتی۔ اور میں اسے بہلانے لگ جاتا۔ پندرہ دن بعد ڈاکٹر کی ہدایات پر پلوشے نے ڈرتے ڈرتے بیڈ سے اٹھنے کی کوشش کی اور پھر میرا سہارا لے کر کھڑی ہو گئی۔ اس لمحے اس کے چہرے پر مجھے ویسی ہی خوشی نظر آئی تھی جب مجھ سے نکاح کرتے وقت اس کے چہرے سے چھلک رہی تھی۔ اور پھر آہستہ آہستہ دو تین قدم لے کر اس نے میرے گلے میں بانہیں ڈال کر رونا شروع کر دیا۔ اس کا سر سہلاتے ہوئے میں نے پیار بھرے لہجے میں کہا۔ ”کہا تھا نامیری گڑیا اللہ پاک کے حکم سے ٹھیک ہو جائے گی۔“

Classic Urdu Material

ڈاکٹر نے مجھ سے مصافحہ کر کے مبارک باد دی۔ میرے بعد جینی نے پلوشہ کو گلے سے لگا کر بہت سہا پیا کیا تھا۔

پلوشہ نے فوراً ہی گھر کا نمبر ملا کر تمام کو یہ خوش خبری سنائی تھی۔ مجھ سب سے زیادہ حیرانی اس بات پر ہوئی تھی کہ اس کی کال امی جان نے وصول کی تھی اور انھیں یہ خبر بتانے کے بجائے اس نے سب سے پہلے رومانہ سے بات کرنے کی خواہش کا اظہار کیا تھا۔ اور سب سے پہلے رومانہ کو یہ خوش خبری سنائی تھی۔

رات کو میرے بازو پر سر رکھ کر وہ ہولے سے بولی۔ ”راجو جانتے ہوئے آپریشن سے پہلے میں نے کیا دعا مانگی تھی۔“

”بتاؤ ذرا۔“ میں نے دلچسپی ظاہر کی۔

”میں نے کہا یا اللہ پاک، اگر میں ٹھیک ہو گئی تو رومی باجی کو ہمیشہ سپوگمائے جتنا پیار کروں

گی۔ اور دیکھ لو اللہ پاک نے میری دعا قبول کر لی۔“ رومانہ کو صرف میں رومانہ کہتا تھا۔ باقی تمام اسے رومی کہہ کر بلاتے تھے۔

”تو اسی لیے سب سے پہلے اسی کو یہ خوش خبری سنائی۔“

Classic Urdu Material

”ہو نہہ!....“ اس نے اثبات میں سر ہلادیا۔

”تو اب کیا ارادہ ہے۔“

وہ پر عزم لہجے میں بولی۔ ”ان کی ہر بات مانوں گی، جو کہیں گی عمل کروں گی۔“

☆☆☆

اگلے تین ماہ بھی ہم امریکہ ہی میں رہے تھے۔ کیوں کہ آپریشن کے بعد بھی کئی مراحل بقایا تھے۔ اور پھر ایک دن ڈاکٹروں نے ہمیں واپسی کی اجازت دے دی تھی۔ پلو شے اب بڑی حد تک ٹھیک ٹھاک تھی۔ اب اسے کسی کے بھی سہارے کی ضرورت نہیں رہی تھی۔ ڈاکٹروں نے سال بھر کے لیے اسے وزن اٹھانے، بھاگنے دوڑنے اور مشقت والے کاموں سے منع کیا تھا۔ ان کے مطابق اگلے چند ماہ میں پلو شہ نے بالکل تندرست ہو جانا تھا۔ اور اس کے بعد اسے کسی پرہیز کی ضرورت نہیں تھی۔

رات کے کھانے پر جینی مجھے ادا اس نظر آئی۔

”میں نے خلوص دل سے میاں بیوی کا شکریہ ادا کرتے ہوئے کہا تھا کہ ان کا وہ احسان بھلائے جانے کے قابل نہیں ہے۔“

پال سنجیدگی سے بولا۔ ”اگر میرا ذرا سا بھی احسان سمجھتے ہو تو اس کا بدلہ چکاتے ہوئے جانا۔“

”کیسے؟“ ہر وقت مذاق کرنے والے پال کا سنجیدہ لہجہ مجھے کافی عجیب لگا تھا۔

”ایک تو جینی کو کہہ دو کہ اپنے موبائل فون کی سکرین پر تمہاری تصویر ہٹا کر میری تصویر

لگا دے۔ دوسرا مجھے ایک بے بی چاہیے جبکہ محترمہ نے پانچ سال بعد کی تاریخ دے رکھی ہے، تیسرا یہ دوستوں کی محفل میں تمہاری تعریف نہیں کرے گی، چوتھا نوکری چھوڑ کر

میری کمپنی جوائن کرے گی اور آخری اس کے بعد مجھے طلاق دینے کی دھمکی بالکل نہیں

دے گی۔“ اس نے سنجیدہ لہجے میں پھلجڑیاں چھوڑیں۔ پلو شے کے منہ سے قہقہے ابل

پڑے تھے۔ جبکہ جینی پال کو غصے سے گھورنے لگی۔

”یہ دیکھو۔“ جینی نے اپنا موبائل فون میری جانب بڑھایا۔ جس پر پال کی مسکراتی ہوئی

تصویر نظر آرہی تھی۔

میں نے موبائل فون کی سکرین پال کی جانب سیدھی کی۔ ”یہ کیا ہے برادر۔“

وہ فوراً بولا۔ ”یقیناً اس نے ابھی لگائی ہے۔“

Classic Urdu Material

میں نے کہا۔ ”چلیں ایک بات تو پوری ہو گئی ہے نا۔“

”ہاں مگر یہ نہ ہو، کہ ادھر تم لوگ جہاز میں بیٹھو اور ادھر میری تصویر بھاپ کی طرف اس سکریں سے اڑ جائے۔“

میں جینی کو مخاطب ہوا۔ ”جی!.... نوکری والی بات تو تم ضرور مانو گی۔“

جینی نے منہ بنایا۔ ”میں کرنل بننے والی ہوں۔“

پال فوراً بولا۔ ”جتنی تنخواہ آرمی سے لیتی ہو اس سے دگنی دوں گا۔“ پال خود بہت بڑے بزنس کا مالک تھا۔ اس کے باوجود وہ مجھے گھر میں اکثر خود کام کرتا نظر آتا۔

”ٹھیک ہے۔“ غیر متوقع طور پر جینی نے حامی بھر لی تھی۔

”ہڑا!....“ پال نے نعرہ بلند کیا۔

میں نے کہا۔ ”میرا خیال ہے کافی ہو گیا۔“

پال جلدی سے بولا۔ ”بے بی والی بات۔“

Classic Urdu Material

اسے کڑے تیوروں سے گھورتے ہوئے جینی مجھے مخاطب ہوئی۔ ”ویسے تمہارے مذہب میں ایک مرد چار شادیاں کر سکتا ہے اور تم نے صرف دو کی ہیں۔“ یہ کہتے ہی وہ پلو شے کو بولی۔ ”کیا خیال ہے پیلاوشہ، مجھے برداشت کر لو گی۔“

پلو شہ مسکرائی۔ ”اب تو مجھے تم سے پیار ہو گیا ہے۔“

پال فوراً ہی پلو شہ کو مخاطب ہوا۔ ”دیکھو چھوٹی لڑکی، کالا ہو یا گورا بھائی، بھائی ہوتا ہے۔“

جینی اچانک ہتھیار ڈالتے ہوئے بولی۔ ”اچھا ساری شرطیں منظور ہیں، اگر ذی اور

پیلاوشہ ہمارے ساتھ ایک ہفتہ اور گزار لیں۔“

ایک دم مجھے محسوس ہو گیا کہ وہ تمام منصوبہ انھوں نے ہمیں چند روز روکنے کے لیے بنایا

تھا اور پال یہ جانتے ہوئے بھی کہ جینی مجھ سے محبت کرتی ہے اس منصوبے میں بیوی کا

حامی بن گیا تھا۔

میں نے پلو شہ کی جانب دیکھا اسے گھر جانے کی بہت جلدی تھی۔ مگر جینی کی خواہش کو نہیں ٹھکرا سکی تھی۔ منہ بسورتے ہوئے بولی۔ ”آپ نے مجھے امریکہ تو گھمایا ہی نہیں ہے

۔“

Classic Urdu Material

”پیلوشہ زندہ باد۔“ جینی نے اسے بے ساختہ بانہوں میں بھر لیا تھا۔ اگلا ہفتہ بھی ہم نے ان مخلص میاں بیوی کے ساتھ گزارا۔ ہمارے واپسی کے ٹکٹ بھی انہوں نے کرائے تھے۔ اور پھر ایک دن ہم تحائف سے لدے پھدے گھر واپس لوٹے۔ پلوشہ کو اپنے پاؤں پر چلتے دیکھ کر تمام کے چہرے خوشی سے گلنار ہو گئے تھے۔

واپس آکر میں نے چند دن گھر گزارنا ضروری سمجھے تھے کیونکہ رومائے خوش خبری سنانے والی تھی۔ انھی دنوں گلگارے کی کال بھی مجھے موصول ہوئی۔ پلوشہ کے بارے جان کر وہ خوشی سے کھل اٹھی تھی۔ اسے اللہ پاک نے اپنی رحمت سے نوازا تھا جس کا نام اس نے پلوشہ رکھا تھا۔ میں پلوشہ کو اس کی کہانی سنا چکا تھا۔ پلوشہ سے کال پر بات کر کے گلگارے نے فوراً ہی اسے گھر آنے کی دعوت دے دی تھی۔ مجبوراً مجھے اگلی چھٹی پر گلگارے کے گھر جانے کا وعدہ کرنا پڑا۔ امریکہ سے واپسی کے ایک ہفتے بعد مجھے اللہ پاک نے بیٹے کی نعمت سے نوازا۔ جس کا نام پلوشہ نے عبداللہ رکھا تھا۔ اس کی ماں سے زیادہ پلوشہ خوش تھی۔ وہ صرف دودھ پینے کے لیے ہی ماں کے پاس جاتا ورنہ ہر وقت پلوشہ نے اسے اٹھایا ہوتا۔ پلوشہ کے رخساروں کی سرخی لوٹ آئی تھی۔ اس کا شاداب جسم پہلے سے بھی صحت مند ہو گیا تھا۔ اور لمبے بال تو گویا....

Classic Urdu Material

ہم ہوئے تم ہوئے کہ میر ہوئے

اس کی زلفوں کے سب اسیر ہوئے

کے مصداق سب پر اپنا جادو چلاتے رہتے تھے۔ اسے اب تک بالوں کی مینڈھیاں بنانا نہیں آتی تھیں۔ یہ کام روما ہی کو کرنا پڑتا۔ وہ اس کے بالوں میں کنگھی کر کے پراندہ باندھ دیتی۔ ایک دن میں نے پلوشہ کے سامنے ہی روما کو کہا کہ....
”تم نو کر تو نہیں ہو کہ ہر وقت اس کی خدمت میں لگی رہتی ہو۔ اب یہ بچی نہیں رہی اسے خود ہی اپنے بال بنانے چاہئیں۔“

پلوشہ بے پروائی سے بولی۔ ”تو کیا، میں سر پر استرا پھر والوں گی۔“
روما سے ساتھ لپٹاتے ہوئے بولی۔ ”میری گڑیا کو ضرورت ہی کیا ہے اپنے کام کرنے کی۔ اس کی روما باجی موجود ہے نا۔“ روما نے کو تمام رومی کہتے تھے صرف میں روما کہتا اور میری نقل میں وہ خود کو روما ہی کہا کرتی تھی۔

”سن لیا۔“ پلوشہ نے زبان نکال کر مجھے چڑایا اور میں کان دبا کر خاموش ہو گیا۔

Classic Urdu Material

سردار اور مریم بھابی (لی زونا) بھی عبداللہ کی پیدائش پر میرے گھر آئے تھے۔ مریم ابھی اچھی خاصی اردو اور پشتو سیکھ گئی تھی۔ میرے پوچھنے پر وہ ہنستے ہوئے بولی۔

”ذیشان بھائی، پشتو اور اردو اس لیے سیکھنا پڑی کہ سردار کی انگریزی اب بھی ویسی ہی ہے۔“ سردار کے بیٹا سلطان خان نے اماں، ابا کہنا سیکھ لیا تھا۔ وہ مریم سے بہت زیادہ مانوس تھا۔ بلکہ ایسے جیسے وہ اس کی سگی ماں ہی تو ہو۔

اسی رات رومیرے بالوں میں انگلیاں پھیرتے ہوئے کہہ رہی تھی۔ ”ایک بات مانیں گے۔“

”پہلے کبھی ناں کی ہے۔“
www.classicurdumaterial.com
support@classicurdumaterial.com

وہ لجاجت سے بولی۔ ”ایک کار خرید لو نا۔“

”سچ سچ بتاؤ یہ تمہیں کس نے کہا ہے۔“ میں نے نظریں اس کے چہرے پر گاڑ دیں۔

وہ صاف گوئی سے بولی۔ ”پلو شے کہہ رہی تھی۔“

”تو وہ خود کہے نا۔“

Classic Urdu Material

”اسے شرم آرہی ہے۔ کہہ رہی تھی کہ پہلے ہی اس کے علان پر اتنا خرچہ آیا ہے، کار کاسن کر آپ خفانہ ہو جائیں۔“

”اور اس کی روماباجی نے کہا ہوگا، کہ وہ فکر نہ کرے روماسے کار خرید کر ضرور دے گی۔“

”ہاں کہا ہے تو....“ وہ ایک دم بگڑ گئی تھی۔

میں فوراً ہار مانتا ہوا بولا۔ ”ٹھیک ہے یار، لڑتی کیوں ہو۔“

”اگر آپ نہیں لے کر دیں گے تو میں ابو جان سے بات کر لوں گی۔“ وہ دونوں میرے

والد کو ابو جان ہی کہتی تھیں۔

میں نے کہا۔ ”کہا تو ہے کہ لے دوں گا۔“

”جھوٹا ججنی۔“ منہ بناتے ہوئے اس نے میرے کندھے پر سر رکھ دیا۔

دوسرے دن میں نے اکیلے میں پلو شے کے کان سے پکڑا۔ ”روما کی کچھ ہوتی سوتی، مجھے

کیوں نہیں کہا کار کے بارے۔“

Classic Urdu Material

وہ شرارتی لہجے میں بولی۔ ”آپ کو کہا تو تھا، بھول گیا ہے شاید۔“

”بھولا تو نہیں تھا بس موقع ہی نہیں مل سکا۔“

”بس بس رہنے دیں۔“ اس نے منہ بنایا۔

”کیا مجھ پر اعتبار نہیں رہا۔“

”اپنی جان سے بھی بڑھ کر اعتبار ہے۔“ وہ سنجیدہ ہو گئی تھی۔ ”جانتی ہوں اس دنیا میں

مجھ سے بڑھ کر آپ کو کوئی عزیز نہیں ہے۔ لیکن میں چاہتی ہوں رومی باجی کو اس گھر میں

مجھ سے زیادہ اہمیت ملے۔ وہ جتنی اچھی ہیں، جتنی مخلص ہیں اگر کبھی ان کے دل ذرا سا

بھی ملول آگیا تو میں خود کو معاف نہیں کر پاؤں گی۔ اسی لیے انھیں کہا کہ آپ سے بات

کریں۔ ورنہ راجو اور میری کوئی بات ٹال جائے یہ بھلا کیسے ممکن ہے۔“

میں نے اسے چڑایا۔ ”بڑا پیار کرتی ہو اپنی رومی باجی سے۔“

”وہ ہیں ہی اس قابل کہ اسے چاہا جائے۔ دیکھتے نہیں وہ امی جان سے زیادہ میرا خیال رکھتی

ہیں۔ انھیں دیکھ کر لگتا ہے سپو گمائے باجی اب تک زندہ ہیں۔“

”اچھا کل میں واپس جا رہا ہوں۔“ سب سے پہلے میں اسے ہی یہ خبر دے رہا تھا۔

Classic Urdu Material

وہ لجاجت سے بولی۔ ”آپ نوکری چھوڑ کیوں نہیں دیتے۔ یہیں پر کوئی کاروبار وغیرہ شروع کر دیں۔“

”جانتی ہو میری تربیت پر پاک آرمی نے کتنا خرچا کیا ہے۔ اور پھر اگر سارے مرد ہی وطن کی حفاظت کو چھوڑ کر اپنی پیاری پیاری بیویوں کی آغوش میں لیٹ جائیں تو ایک دن ان کی بیویاں ہندوؤں کے بچے پیدا کر رہی ہوں گی۔“

وہ نادام لہجے میں بولی۔ ”میرا یہ مطلب نہیں تھا راجو، میں تو بس آپ سے دور رہنے کا سوچ کر گھبرا رہی ہوں۔“

میں فلسفیانہ لہجے میں بولا۔ ”یہ گھبراہٹ، وطن کے ہر رکھوالے کی ماں، بہن، بیٹی اور بیوی کی قسمت میں شامل ہے۔“

”اچھا ایک دن اور ٹھہر جائیں۔“ اس ہٹ دھرم نے آسان سی شرط پیش کی جو میں نے مان لی تھی۔ اگلے دن یہیں روم اور پلو شے کو ساتھ لے کر ایک شور روم میں پہنچا اور ان کی پسند کی کار خرید لی۔ شہر سے واپس آتے ہوئے میں اویس کی کار میں تھا جب کہ وہ دونوں

Classic Urdu Material

نئی کار میں لوٹی تھیں۔ جسے پلو شے ڈرائیو کر رہی تھی۔ ایک بار پلو شے نے کہا تھا کہ وہ اپنی کار چلانا چاہتی ہے اور آج اس کی خواہش پوری ہو گئی تھی۔

عبداللہ کی پیدائش کے ایک ہفتے بعد میں کئی خوش خبریوں کے ساتھ یونٹ واپس لوٹا تھا۔ تصور صاحب، استاد فیاض، الیاس، شہزاد وغیرہ نے مجھے محبت سے خوش آمدید کہا تھا۔ سردار ابھی تک چھٹی پر تھا۔

☆☆☆

یونٹ میں ہفتہ بھر گزارنے کے بعد ایک دن کمانڈنگ آفیسر نے مجھے اپنے دفتر میں طلب کیا۔

”ذیشان، کیسے ہو؟“ مجھے بیٹھنے کا اشارہ کرتے ہوئے وہ میرا حال پوچھنے لگے۔

میں اطمینان بھرے لہجے میں بولا۔ ”بالکل ٹھیک ہوں سر۔“

اس نے مزاحیہ انداز میں کہا۔ ”کچھ عہدہ داران کہہ رہے ہیں طویل چھٹی نے تمہاری صلاحیتوں کو زنگ لگا دیا ہے۔“

میں اعتماد سے بولا۔ ”آپ کل ٹیسٹ لے کر جانچ لیں سر۔“

Classic Urdu Material

”آج سردار خان کی بھی چھٹی سے واپسی ہے۔“ مجھے لگا وہ موضوع تبدیل کر رہے ہیں۔

میں نے اثبات میں سر ہلایا۔ ”جی سر۔“

وہ معنی خیز لہجے میں بولے۔ ”یقیناً، تم اپنے ساتھ اسی کو لے جانا چاہو گے۔“

”میں سمجھا نہیں سر۔“ میں نے حیرانی ظاہر کی۔

انھوں نے اطمینان بھرے انداز میں وضاحت کی۔ ”سنا ہے افغان بارڈر پر باڈ لگانے والی

یونٹوں کو دہشت گردوں کے سناپرز کا بہت خطرہ ہے۔ خاص کر انڈین سناپرز دہشت

گردوں کا ہر اول بنے ہوئے ہیں۔“

میرے لبوں پر مسکراہٹ نمودار ہوئی اور میرے دائیں کندھے میں کھجلی ہونے لگی۔ یقیناً

ریجن ماسٹر کے بٹ کا جانا پہچانا لمس میرے کندھے کو یاد کر رہا تھا۔ میں نے بے ساختہ پوچھا

۔ ”کب جانا ہو گا سر؟“

وسیم صاحب بولے۔ ”پرسوں۔“

میں نے نفی میں سر ہلایا۔ ”کل کا دن ہم رستے میں گزارنا پسند کریں گے۔“

Classic Urdu Material

وسیم صاحب نے قہقہہ لگایا۔ ”اس کا مطلب ہے عہد اور ان کے اندیشے غلط ہیں۔“

ان کی مسکراہٹ کو اجازت پر محمول جانتے ہوئے میں نے کہا۔ ”شکر یہ سر۔“

ہم نے کافی آرام کر لیا تھا اور مادرِ وطن ہمیں دوبارہ اپنی خدمت کے لیے بلارہی تھی۔ یقیناً اس مٹی کا ہم پر بہت زیادہ قرض ہے اور جب تک میری جان میں خون کا ایک قطرہ باقی ہے میں اس فرض سے آنکھیں نہیں چرا سکتا۔ بہ قول شاعر....

خون دل دے کے نکھاریں گے رخ برگ گلاب

ہم نے گلشن کے تحفظ کی قسم کھائی ہے

اور....

اے وطن تو نے پکارا تو لہو کھول اٹھا

تیرے بیٹے ترے جانباز چلے آتے ہیں

آخر میں صرف اتنا کہوں گا کہ کہانی کبھی ختم نہیں ہوتی ہمیشہ جاری رہتی ہے۔ شاید پھر کبھی آپ لوگوں کے سامنے اس کے بعد کے واقعات سنانے کا موقع ملے۔ یہ بھی ممکن

Classic Urdu Material

ہے کہ زندگی موقع نہ دے۔ لیکن میرے آپ کے ختم ہونے سے کوئی فرق نہیں پڑتا
کیوں کہ موت تو اٹل حقیقت ہے۔ البتہ اس ارض و وطن کو قیامت کی صبح تک یونہی قائم و
دائم رہنا ہے۔ اور یہ تبھی ممکن ہو گا جب ہم میں مادر وطن پر قربان ہونے کا جذبہ اور
حوصلہ موجود رہے گا۔

ختم شد

www.classicurdumaterial.com
support@classicurdumaterial.com
<https://www.facebook.com/ClassicUrduMaterial/>

Classic Urdu Material



www.classicurdumaterial.com

support@classicurdumaterial.com

<https://www.facebook.com/ClassicUrduMaterial/>

Classic Urdu Material | by **Riaz Aqib Kohlar**

Sniper (Complete Novel)

Do not copy or distribute without permission of the author